

بِسْمِ اللَّهِ الرَّحْمَنِ الرَّحِيمِ

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ

اور ہم نے آپ کی طرف یہ نصیحت اتاری تاکہ آپ لوگوں کے لیے کھول کر بیان کر دیں جو کچھ ان کی طرف اتارا گیا ہے۔ (النحل: 44)

قرآنی آیات اور صحیح احادیث
پر مشتمل

تفسیر دعوت القرآن

جلد دوم

سورۃ الباقیة تا سورۃ یونس



ترجمہ
حافظ عبدالسلام ابن محمد رحمہ اللہ

تفسیر
ابو نعمان سیف اللہ خالد رحمہ اللہ



تفسير دعوة القرآن





نام کتاب

تفسیر دعوتہ القرآن

جلد دوم

سورة البآيدة تا سورة يونس

ترجمہ

حافظ عبدالسلام ابن محمد حفظہ

تفسیر

ابولعثمان سيف اللہ خالد



بِسْمِ اللَّهِ الرَّحْمَنِ الرَّحِيمِ

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ

قرآنی آیات اور احادیث صحیحہ پر مشتمل

تفسیر دعوتہ القرآن

جلد دوم

سورۃ المائدۃ تا سورۃ یونس

ترجمہ

حافظ عبدالسلام ابن محمد رحمۃ اللہ علیہ

تفسیر

ابو عثمان سیف اللہ خالد رحمۃ اللہ علیہ



دارالعلوم
دعوتہ القرآن

ہدایک روڈ، چوڑی لاہور

Ph: +92-42-37230549 Fax: +92-42-37242639



238.45
سائرفارٹ

فہرست

07	پارہ نمبر 6	1
07	سورۃ المائدہ	2
98	پارہ نمبر 7	3
129	سورۃ الانعام	4
214	پارہ نمبر 8	5
279	سورۃ الاعراف	6
339	پارہ نمبر 9	7
417	سورۃ الانفال	8
462	پارہ نمبر 10	9
499	سورۃ التوبہ	10
616	پارہ نمبر 11	11
665	سورۃ یونس	12





سورة البائدة مدنية

سیدنا عبد اللہ بن عمرو رضی اللہ عنہما بیان کرتے ہیں کہ سب سے آخر میں نازل ہونے والی سورت سورہ مائدہ ہے۔ [ترمذی، کتاب تفسیر القرآن، باب ومن سورة المائدة: ٣٠٦٣]

بِسْمِ اللَّهِ الرَّحْمَنِ الرَّحِيمِ

”اللہ کے نام سے جو بے حد رحم والا، نہایت مہربان ہے۔“

يَا أَيُّهَا الَّذِينَ آمَنُوا أَوْفُوا بِالْعُقُودِ ۚ أُحْلَتْ لَكُمْ بِهِيئَةُ الْأَنْعَامِ إِلَّا مَا حَلَىٰ عَلَيْكُمْ
غَيْرَ مُحِلِّي الصَّيْدِ وَأَنْتُمْ حُرْمٌ ۗ إِنَّ اللَّهَ يَحْكُمُ مَا يُرِيدُ ①

”اے لوگو جو ایمان لائے ہو! عہد پورے کرو۔ تمہارے لیے چرنے والے چوپائے حلال کیے گئے ہیں، سوائے ان کے جو تم پر پڑھے جائیں گے، اس حال میں کہ شکار کو حلال جاننے والے نہ ہو، جب کہ تم احرام والے ہو، بے شک اللہ فیصلہ کرتا ہے جو چاہتا ہے۔“

اللہ تعالیٰ نے اس آیت کریمہ میں مومنوں کو خطاب کر کے پانچ اہم احکام بیان کیے ہیں: ① عقود و عہد کو پاس و لحاظ۔ ② جانوروں کے گوشت کی حلت۔ ③ کچھ جانوروں کی حرمت جن کا بیان آگے آئے گا۔ ④ محرم کے لیے شکار کی حرمت۔ ⑤ اور غیر محرم کے لیے غیر محرم میں شکار کی حلت۔

يَا أَيُّهَا الَّذِينَ آمَنُوا أَوْفُوا بِالْعُقُودِ : اللہ تعالیٰ نے اپنے مومن بندوں کو تمام عقود و عہد کو پورا کرنے کا حکم دیا ہے، کیونکہ ایمان کا یہی تقاضا ہے کہ مومن اللہ کا نافرمان نہ ہو اور وہ اپنی اجتماعی زندگی میں خائن، بد عہد یا دھوکا دینے والا نہ بنے، ارشاد فرمایا: ﴿وَأَوْفُوا بِالْعَهْدِ ۗ إِنَّ الْعَهْدَ كَانَ مَسْئُولًا﴾ [بنی اسرائیل: ٣٤] ”اور عہد کو پورا کرو، بے شک عہد کا سوال ہوگا۔“ اور فرمایا: ﴿أَمْ مَنْ يَعْلَمُ أَنَّمَا أُنزِلَ إِلَيْكَ مِنْ رَبِّكَ الْحَقُّ كَمَنْ هُوَ أَعْمَىٰ ۗ إِنَّمَا يَتَذَكَّرُ أُولُو الْأَلْبَابِ ۗ الَّذِينَ يُؤْفُونَ بِعَهْدِ اللَّهِ وَلَا يَنْقُضُونَ الْعَيْثَاقَ﴾ [الرعد: ٢٠، ١٩] ”پھر کیا وہ شخص جو جانتا ہے کہ بے شک جو کچھ تیرے رب کی جانب سے تیری طرف اتارا گیا وہی حق ہے، اس شخص کی طرح ہے جو اندھا ہے؟ نصیحت تو عقول والے

ہی قبول کرتے ہیں۔ جو اللہ کا عہد پورا کرتے ہیں اور پختہ عہد کو نہیں توڑتے۔“ اور فرمایا: ﴿وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ أُولَٰئِكَ لَهُمُ اللَّعْنَةُ وَلَهُمْ سُوءُ الدَّارِ﴾ [الرعد: ۲۵] ”اور وہ لوگ جو اللہ کے عہد کو اسے پختہ کرنے کے بعد توڑ دیتے ہیں اور اس چیز کو کاٹ دیتے ہیں جس کے متعلق اللہ نے حکم دیا ہے کہ اسے ملایا جائے اور زمین میں فساد کرتے ہیں، یہی لوگ ہیں جن کے لیے لعنت ہے اور انہی کے لیے اس گھر کی خرابی ہے۔“

أُجِلَّتْ لَكُمْ بَهِيمَةُ الْأَنْعَامِ : ان سے مراد اونٹ، گائے، بھیڑ اور بکریاں ہیں۔ ان چوپایوں میں درندے داخل نہیں ہیں، سیدنا ابو سعید خدری رضی اللہ عنہ بیان کرتے ہیں کہ ہم نے عرض کی، اے اللہ کے رسول! ہم اونٹنی نحر کرتے ہیں، گائے اور بکری ذبح کرتے ہیں تو ان کے پیٹ سے بچے بھی نکل آتے ہیں، تو کیا ہم ان کو پھینک دیں یا کھالیا کریں؟ فرمایا: ”اگر تم چاہو تو کھا سکتے ہو، کیونکہ ان کی ماں کا ذبح کرنا ہی کافی ہے۔“ [ابو داؤد، کتاب الضحایا، باب ما جاء فی ذکاة الجنین: ۲۸۲۷۔ ترمذی، کتاب الصيد، باب ما جاء فی ذکاة الجنین: ۱۴۷۶]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”ہر کچل والے درندے کا (گوشت) کھانا حرام ہے۔“ [مسلم، کتاب الصيد والذبائح، باب تحريم اكل كل ذي ناب من السباع: ۱۹۳۳]

الْأَمْيَاطُ عَلَيْكُمْ : یعنی اس حلت سے وہ جانور مستثنیٰ ہیں جن کے کھانے کی حرمت قرآن یا سنت میں بیان کر دی گئی ہے، ارشاد فرمایا: ﴿حُرِّمَتْ عَلَيْكَ الْمَيْمِطَةُ وَالْدَّمُ وَلَحْمُ الْخَيْزُرِ وَمَا أَهَلَ لِغَيْرِ اللَّهِ بِهِ وَالْمُنْخَفَقَةُ وَالْمَوْقُودَةُ وَالْمُتْرَدِيَةُ وَالنَّطِيحَةُ وَمَا أَكَلَ السَّبُعُ﴾ [المائدة: ۳] ”تم پر مردار حرام کیا گیا ہے اور خون اور خنزیر کا گوشت اور وہ جس پر غیر اللہ کا نام پکارا جائے اور گلا گھٹنے والا جانور اور جسے چوٹ لگی ہو اور گرنے والا اور جسے سینگ لگا ہو اور جسے درندے نے کھایا ہو۔“

غَيْرُ مَحْلِي الصَّيْدِ وَأَنْتُمْ حُرْمٌ : یعنی حالت احرام میں شکار کرنا حرام ہے، اسی طرح جو شخص حدود حرم میں ہو، خواہ اس نے احرام نہ ہی باندھا ہو، اس حالت میں بھی شکار ممنوع ہے اور شکار کرنے والے کی کسی طریقے سے مدد کرنے کی بھی احادیث میں ممانعت ہے اور اسی طرح حدود حرم مدینہ کے اندر بھی شکار منع ہے۔ ارشاد فرمایا: ﴿أُجِلَّتْ لَكُمْ صَيْدُ الْبَحْرِ وَطَعَانُهُ مَتَاعًا لَكُمْ وَلِئِنَّهَا لَشَاءٌ وَحُرِّمَ عَلَيْكُمْ صَيْدُ الْبَرِّ مَا دُمْتُمْ حُرْمًا وَاتَّقُوا اللَّهَ الَّذِي إِلَيْهِ تُحْشَرُونَ﴾ [المائدة: ۹۶] ”تمہارے لیے سمندر کا شکار حلال کر دیا گیا اور اس کا کھانا بھی، اس حال میں کہ تمہارے لیے سامان زندگی ہے اور قافلے کے لیے اور تم پر خشکی کا شکار حرام کر دیا گیا ہے، جب تک تم احرام والے رہو اور اللہ سے ڈرو جس کی طرف تم اکٹھے کیے جاؤ گے۔“

يَأْتِيهَا الَّذِينَ آمَنُوا لَا مُجَلُّوا شَعَائِرَ اللَّهِ وَلَا الشَّهْرَ الْحَرَامَ وَلَا الْهَدْيَ وَلَا الْأَقْلَادَ
وَلَا أَقْبِينَ الْبَيْتِ الْحَرَامِ يَبْتَغُونَ فَضْلًا مِّنْ رَبِّهِمْ وَرِضْوَانًا ۖ وَإِذَا حَلَلْتُمْ
فَأَصْطَادُوا ۖ وَلَا يُجْرِمَكُمُ شَيْءٌ قَوْمٍ أَن صَدُّوكُمْ عَنِ الْمَسْجِدِ الْحَرَامِ أَن
تَعْتَدُوا ۖ وَتَعَاوَنُوا عَلَى الْبِرِّ وَالتَّقْوَىٰ ۖ وَلَا تَعَاوَنُوا عَلَى الْإِثْمِ وَالْعُدْوَانِ ۖ وَاتَّقُوا

الله ۱۰ إِنَّ اللَّهَ شَدِيدُ الْعِقَابِ ۝

”اے لوگو جو ایمان لائے ہو! نہ اللہ کی نشانیوں کی بے حرمتی کرو اور نہ حرمت والے مہینے کی اور نہ حرم کی قربانی کی اور نہ
پٹوں (والے جانوروں) کی اور نہ حرمت والے گھر کا قصد کرنے والوں کی، جو اپنے رب کا فضل اور خوشنودی تلاش
کرتے ہیں، اور جب احرام کھول دو تو شکار کرو، اور کسی قوم کی دشمنی اس لیے کہ انہوں نے تمہیں مسجد حرام سے روکا،
تمہیں اس بات کا مجرم نہ بنادے کہ حد سے بڑھ جاؤ، اور نیکی اور تقویٰ پر ایک دوسرے کی مدد کرو اور گناہ اور زیادتی پر
ایک دوسرے کی مدد نہ کرو اور اللہ سے ڈرو، بے شک اللہ بہت سخت سزا دینے والا ہے۔“

يَأْتِيهَا الَّذِينَ آمَنُوا لَا مُجَلُّوا شَعَائِرَ اللَّهِ : شعائر ان چیزوں کو کہتے ہیں جن کا اللہ تعالیٰ سے کسی نہ کسی قسم کا کوئی
خاص تعلق ہو اور اس تعلق کی بنا پر ان کی خاص عزت و تکریم کی جاتی ہو۔ اللہ تعالیٰ کے تمام شعائر کا ادب و احترام لازمی
ہے۔ جو متقی ہو گا وہ ضرور اللہ تعالیٰ کے شعائر کی تعظیم و توقیر کرے گا، ارشاد فرمایا: ﴿ وَمَنْ يُعْظِمِ شَعَائِرَ اللَّهِ فَإِنَّهَا مِن
تَقْوَى الْقُلُوبِ ﴾ [الحج: ۳۲] ”اور جو اللہ کے نام کی چیزوں کی تعظیم کرتا ہے تو یقیناً یہ دلوں کے تقویٰ سے ہے۔“

وَلَا الشَّهْرَ الْحَرَامَ : یعنی اس کی حرمت کی پاسداری کرو اور اس کی عظمت کا اعتراف کرو، اس مہینے میں جنگ کی
پہل نہ کرو اور حرام چیزوں کے ارتکاب سے اجتناب کرو، جیسا کہ ارشاد فرمایا: ﴿ يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ
قُلْ قِتَالٌ فِيهِ كَبِيرٌ ﴾ [البقرة: ۲۱۷] ”وہ تجھ سے حرمت والے مہینے کے متعلق اس میں لڑنے کے بارے میں پوچھتے
ہیں، کہہ دے اس میں لڑنا بہت بڑا ہے۔“ اور فرمایا: ﴿ إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ
خَلَقَ السَّمَوَاتِ وَالْأَرْضِ مِنْهَا أَرْبَعَةٌ حُرْمٌ ذَلِكَ الَّذِينَ الْقَدِيمَةَ فَلَا تَظْلِمُوا فِيهِنَّ أَنْفُسَكُمْ وَقَاتِلُوا النَّاسَ كَمَا قَاتَلَهُ
كَمَا يَفْعَلُونَ كَمَا قَاتَلُوا وَأَعْلَمُوا أَنَّ اللَّهَ مَعَ الْمُتَّقِينَ ﴾ [التوبة: ۳۶] ”بے شک مہینوں کی گنتی، اللہ کے نزدیک، اللہ
کی کتاب میں بارہ مہینے ہے، جس دن اس نے آسمانوں اور زمین کو پیدا کیا، ان میں سے چار حرمت والے ہیں۔ یہی
سیدھا دین ہے۔ سو ان میں اپنی جانوں پر ظلم نہ کرو اور مشرکوں سے ہر حال میں لڑو، جیسے وہ ہر حال میں تم سے لڑتے ہیں
اور جان لو کہ بے شک اللہ متقی لوگوں کے ساتھ ہے۔“

سیدنا ابوبکرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے حجۃ الوداع کے موقع پر فرمایا تھا: ”زمانہ اب اپنی اسی حالت پر لوٹ آیا ہے جس دن اللہ تعالیٰ نے آسمانوں اور زمین کو پیدا فرمایا تھا، سال کے مہینے بارہ ہیں جن میں سے چار حرمت والے ہیں، تین تو مسلسل ہیں، ذوالقعدہ، ذوالحجہ اور محرم اور ایک رجب مضر جو جمادی الاخریٰ اور شعبان کے درمیان ہے۔“ [بخاری، کتاب التفسیر، باب قوله: ﴿إِنَّ عِدَّةَ الشُّهُورِ الخ﴾: ۴۶۶۲۔ مسلم، کتاب القسامۃ والمحاربین، باب تغلیظ تحریم الدماء: ۱۶۷۹]

وَلَا الْهَدَىٰ وَلَا الْفَلَاكِدَ : ”ہدی“ ایسے جانور کو کہا جاتا ہے جو حاجی حرم میں قربان کرنے کے لیے ساتھ لے جاتے تھے۔ اونٹوں کے کوہان کی دائیں طرف تھوڑا سا زخم کر کے خون مل دینے کو اشعار کہتے ہیں۔ لفظ ”فَلَاكِدٌ“ جمع ہے ”فِلَادَةٌ“ کی، جو گلے کے پٹے کو کہا جاتا ہے، یہاں حج یا عمرہ کے موقع پر قربان کیے جانے والے ان جانوروں کو مراد لیا گیا ہے جن کے گلوں میں علامت اور نشانی کے طور پر جوتے یا پٹے ڈال دیے جاتے تھے۔ مطلب یہ ہے کہ ان جانوروں کو کسی سے چھینا جائے، نہ ان کے حرم تک پہنچنے میں کوئی رکاوٹ کھڑی کی جائے۔ ان جانوروں کے احترام کا طریقہ یہ ہے کہ ان کو مقررہ مقام تک پہنچنے سے پہلے ذبح نہ کیا جائے، البتہ اگر کوئی جانور راستے میں قریب الموت ہو جائے تو انھیں لے جانے والا اسے ذبح کر دے، پھر اس کی جوتی کو اس کے خون میں ڈبو کر اس کے پہلو پر (چھاپہ) مار دے اور پٹوں کو خون میں ڈال دے، پھر اس کو نہ خود کھائے اور نہ اس کے ساتھی کھائیں، بلکہ اس جانور کو دوسرے لوگوں کے کھانے کے لیے چھوڑ دے۔ سیدنا ذویب رضی اللہ عنہ بیان کرتے ہیں کہ رسول اللہ صلی اللہ علیہ وسلم میرے ساتھ قربانی کے اونٹ بھیجتے تھے، پھر فرماتے: ”اگر ان میں سے کوئی اونٹ چل نہ سکے اور تمہیں اس کے مر جانے کا ڈر ہو تو اس کو نخر کر دو، پھر اس کی جوتی (جو اس کے گلے میں لٹکائی جاتی ہے اسے) اس کے خون میں ڈبو کر اس کے کوہان پر مل دینا اور تم اسے نہ کھاؤ اور نہ تمہارا کوئی ساتھی اس کو کھائے۔“ [مسلم، کتاب الحج، باب ما یفعل بالهدی إذا عطب فی الطريق: ۱۳۲۶]

سیدنا ناجیہ الخزامی رضی اللہ عنہا بیان کرتے ہیں، میں نے عرض کی کہ اے اللہ کے رسول! اگر قربانی کا کوئی جانور چل نہ سکے تو تب میں کیا کروں؟ رسول اللہ صلی اللہ علیہ وسلم نے فرمایا: ”اسے نخر کر دو، پھر اس کی جوتی کو اس کے خون میں ڈبو دو، پھر اسے لوگوں کے لیے چھوڑ دو، تاکہ وہ اسے کھائیں۔“ [ترمذی، کتاب الحج، باب ما جاء إذا عطب الہدی: ۹۱۰]

میقات پہنچ کر قربانی کے اونٹ کے دانے کوہان کو تھوڑا سا زخم لگا دے اور خون کو بہا دے، پھر اس اونٹ کے گلے میں دو جوتیاں لٹکا دے، سیدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے ظہر کی نماز مقام ذوالحلیفہ میں پڑھی اور پھر اپنی اونٹنی طلب فرمائی، پھر اس کے کوہان کے اوپر دائیں طرف اشعار کیا (یعنی ایک زخم لگایا) اور خون صاف کر دیا، پھر اس کے گلے میں دو جوتیاں لٹکا دیں۔ [مسلم، کتاب الحج، باب إشعار البدن وتقلیدہ عند الإحرام: ۱۲۴۳]

سیدہ عائشہ رضی اللہ عنہا بیان کرتی ہیں کہ رسول اللہ ﷺ مدینہ سے قربانی کے جانور (بیت اللہ) بھیجا کرتے تھے اور میں آپ کی قربانی کے جانوروں کے لیے پٹے بنا کرتی تھی اور پھر آپ ان کاموں سے نہیں بچا کرتے تھے جن سے محرم بچتا ہے۔ [مسلم، کتاب الحج، باب استحباب بعث الہدیٰ الی الحرم: ۱۳۲۱]

وَلَا یَجْرِمَنَّكُمْ شَنَاٰنُ قَوْمٍ اَنْ صَدُّوْكُمْ عَنِ الْمَسْجِدِ الْحَرَامِ : یعنی گو تمہیں ان مشرکوں نے حدیبیہ کے دن مسجد حرام میں جانے سے روک دیا تھا، لیکن تم ان کے اس روکنے کی وجہ سے ان کے ساتھ زیادتی والا رویہ اختیار مت کرنا۔ دشمن کے ساتھ بھی حلم اور عنف کا سبق دیا جا رہا ہے، ارشاد فرمایا: ﴿يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَاٰنُ قَوْمٍ عَلَىٰ اَلَّا تَعْدِلُوْا اِعْدِلُوْا هُوَ اَقْرَبُ لِلتَّقْوٰی وَاَتَّقُوا اللّٰهَ اِنَّ اللّٰهَ خَبِيْرٌۢ بِمَا تَعْمَلُوْنَ﴾ [المائدة: ۸] ”اے لوگو جو ایمان لائے ہو! اللہ کی خاطر خوب قائم رہنے والے، انصاف کے ساتھ گواہی دینے والے بن جاؤ اور کسی قوم کی دشمنی تمہیں ہرگز اس بات کا مجرم نہ بنا دے کہ تم عدل نہ کرو۔ عدل کرو، یہ تقویٰ کے زیادہ قریب ہے اور اللہ سے ڈرو۔ بے شک اللہ اس سے پوری طرح باخبر ہے جو تم کرتے ہو۔“

وَتَعَاوَنُوْا عَلَى الْبِرِّ وَالتَّقْوٰی وَلَا تَعَاوَنُوْا عَلَى الْاِثْمِ وَالْعُدْوَانِ : اللہ تعالیٰ نے اپنے مومن بندوں کو حکم دیا ہے کہ وہ نیکی اور تقویٰ کے کاموں میں ایک دوسرے کی مدد کیا کریں، مگر باطل، گناہ اور حرام کاموں میں ایک دوسرے کی مدد نہ کیا کریں، سیدنا نواس بن سمعان رضی اللہ عنہما بیان کرتے ہیں کہ میں نے رسول اللہ ﷺ سے نیکی اور گناہ کے متعلق سوال کیا تو آپ نے فرمایا: ”نیکی اچھا اخلاق ہے اور گناہ وہ ہے جو تیرے سینے میں کھٹکے اور تو اس بات کو ناپسند جانے کہ لوگ اس پر اطلاع پائیں۔“ [مسلم، کتاب البر والصلۃ، باب تفسیر البر والایم: ۲۵۵۳]

سیدنا زید بن خالد جہنی رضی اللہ عنہما بیان کرتے ہیں کہ رسول اللہ ﷺ نے فرمایا: ”جس نے اللہ کے راستے میں کسی جہاد کرنے والے کو جہاد کا سامان تیار کر کے دیا، بلاشبہ اس نے خود جہاد کیا اور جو شخص جہاد کرنے والے کا، اس کے گھر میں بھلائی کے ساتھ اس کا جائزین بنا، یقیناً اس نے (بھی) جہاد کیا۔“ [بخاری، کتاب الجہاد، باب من جہز غازیاً أو خلفه: ۲۸۴۳۔ مسلم، کتاب الإمارة، باب فضل إعانة الغازی فی سبیل اللہ: ۱۸۹۵]

سیدنا ابوسعید خدری رضی اللہ عنہما بیان کرتے ہیں کہ رسول اللہ ﷺ نے ہذیل قبیلے کی شاخ بنولحیان کی طرف (جب کہ وہ مشرک تھے) ایک لشکر (ان کے خلاف جہاد کرنے کے لیے) بھیجا اور فرمایا: ”ہر دو آدمیوں میں سے ایک ضرور جائے اور ثواب دونوں کو ہوگا۔“ [مسلم، کتاب الإمارة، باب فضل إعانة الغازی فی سبیل اللہ: ۱۸۹۶]

سیدنا انس بن مالک رضی اللہ عنہما بیان کرتے ہیں کہ رسول اللہ ﷺ نے فرمایا: ”اپنے بھائی کی مدد کرو، خواہ وہ ظالم ہو یا مظلوم۔“ عرض کی گئی، اے اللہ کے رسول! جب وہ مظلوم ہو تو میں اس کی مدد کروں گا، لیکن اگر وہ ظالم ہو تو پھر اس کی مدد

کس طرح کروں؟ فرمایا: ”اس وقت تم اسے ظلم کرنے سے روکنا، اسے ظلم سے باز رکھنا ہی اس کی مدد ہے۔“ [بخاری، کتاب الإکراه، باب یمن الرجل لصاحبه أنه أخوه..... الخ : ۶۹۵۲]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص اندھے جھنڈے کے نیچے لڑے (یعنی جو جنگ اسلام میں جائز نہ ہو)، اپنے قبیلہ کے لیے غصہ میں آئے، یا عصبیت کی دعوت دے، یا عصبیت کے باعث اپنے قبیلہ کی مدد کرے تو ایسا شخص اگر قتل ہو جائے تو اس کا قتل جاہلیت کے قتل کا سا ہوگا۔“ [مسلم، کتاب الإمارة، باب وجوب ملازمة جماعة المسلمين : ۱۸۴۸]

سیدنا جابر رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے ساتھ جہاد میں شریک تھے، مہاجرین بڑی تعداد میں آپ کے پاس جمع ہو گئے، وجہ یہ ہوئی کہ مہاجرین میں سے ایک شخص بہت مذاق کرتا تھا، اس نے (مذاق میں) ایک انصاری کی پیٹھ پر مارا۔ انصاری لڑکے کو سخت غصہ آ گیا، چنانچہ دونوں لڑکے لڑنے لگے، یہاں تک کہ دونوں نے (اپنے قبیلوں کو) پکارا۔ انصاری نے پکارا، اے انصار! اور مہاجر نے پکارا، اے مہاجرین! رسول اللہ صلی اللہ علیہ وسلم نے یہ پکاریں سنیں تو آپ باہر تشریف لائے، آپ نے فرمایا: ”یہ جاہلیت کی پکار کیسی تھی؟“ پھر آپ نے پوچھا: ”ان کا معاملہ کیا ہے؟“ لوگوں نے آپ کو بتایا کہ ایک مہاجر لڑکے نے ایک انصاری لڑکے کی پیٹھ پر ہاتھ مار دیا اور اس پر لڑنے لگے، آپ نے فرمایا: ”اس (قسم کی پکار) کو چھوڑ دو، یہ بڑی خمیٹ پکار ہے۔“ [بخاری، کتاب المناقب، باب ما ینہی من دعوة الجاهلیة : ۳۵۱۸۔ مسلم، کتاب البر والصلة، باب نصر الأخ ظالمًا أو مظلومًا : ۲۵۸۴]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص ہدایت کی دعوت دے تو اسے ان تمام لوگوں کے اجر و ثواب کے مطابق اجر ملے گا جو اس کے مطابق عمل کریں گے اور اس سے عمل کرنے والوں کے اجر و ثواب میں بھی کوئی کمی نہیں ہوگی اور جو شخص گمراہی اور ضلالت کی دعوت دے تو اسے ان تمام لوگوں کے گناہوں کے برابر گناہ ہوگا جو اس کے مطابق عمل کریں گے اور اس سے عمل کرنے والوں کے گناہوں میں بھی کوئی کمی نہیں ہوگی۔“ [مسلم، کتاب العلم، باب من سن سنة حسنة أو سيئة : ۲۶۷۴۔ أبو داؤد، کتاب السنة، باب من دعا إلى السنة : ۴۶۰۹]

حَرَمَتْ عَلَيْكُمْ الْمَيْتَةَ وَالْدَّمَ وَلَحْمَ الْخِنْزِيرِ وَمَا أَهَلَ لِغَيْرِ اللَّهِ بِهِ وَ الْمُنْحَنِقَةَ
وَالْمَوْقُودَةَ وَالْمُتَرَدِّيَةَ وَالنَّطِيحَةَ وَمَا أَكَلَ السَّبُعُ إِلَّا مَا ذَكَيْتُمْ وَمَا ذُبِحَ عَلَى
التُّصْبِ وَأَنْ تَسْقَسُوا بِالْأَزْلَامِ ذَلِكُمْ فَسُقُ ۖ الْيَوْمَ يَبْسُ الَّذِينَ كَفَرُوا مِنْ
دِينِكُمْ فَلَا تَخْشَوْهُمْ وَاخْشَوْنِ ۖ الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي

وَرَضِيْتُ لَكُمْ الْإِسْلَامَ دِينًا فَمَنِ اضْطُرَّ فِي مَخْصَصَةٍ غَيْرِ مُتَجَانِفٍ لِإِيْمِهِ فَإِنَّ اللَّهَ

عَفُورٌ تَرَحُّمٌ ①

”تم پر مردار حرام کیا گیا ہے اور خون اور خنزیر کا گوشت اور وہ جس پر غیر اللہ کا نام پکارا جائے اور گلا گھسنے والا جانور اور جسے چوٹ لگی ہو اور گرنے والا اور جسے سینگ لگا ہو اور جسے درندے نے کھایا ہو، مگر جو تم ذبح کر لو، اور جو تھانوں پر ذبح کیا گیا ہو اور یہ کہ تم تیروں کے ساتھ قسمت معلوم کرو۔ یہ سراسر نافرمانی ہے۔ آج وہ لوگ جنہوں نے کفر کیا، تمہارے دین سے مایوس ہو گئے، تو تم ان سے نہ ڈرو اور مجھ سے ڈرو، آج میں نے تمہارے لیے تمہارا دین کامل کر دیا اور تم پر اپنی نعمت پوری کر دی اور تمہارے لیے اسلام کو دین کی حیثیت سے پسند کر لیا، پھر جو شخص بھوک کی کسی صورت میں مجبور کر دیا جائے، اس حال میں کہ کسی گناہ کی طرف مائل ہونے والا نہ ہو تو بے شک اللہ بے حد بخشنے والا، نہایت مہربان ہے۔“

حُزِمَتْ عَلَيْكُمُ الْمَيْتَةُ وَالْدَّمُ : اللہ تعالیٰ نے اپنے بندوں کو مطلع فرمایا ہے کہ ان کے لیے مردار حرام ہے۔ اس سے مراد ہر وہ جانور ہے جو ذبح اور شکار کیے بغیر کسی اور وجہ سے مر جائے۔ مردار کو اس لیے حرام قرار دیا گیا ہے کہ یہ خون نہ بننے کی وجہ سے دین و بدن کے لیے بے حد نقصان دہ ہوتا ہے۔ البتہ مچھلی اس سے مستثنیٰ ہے، کیونکہ وہ ہر حال میں حلال ہے، خواہ اسے ذبح کیا گیا ہو یا نہ کیا گیا ہو، سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ سے سمندر کے پانی کے بارے میں پوچھا گیا تو آپ نے فرمایا: ”اس کا پانی پاک اور اس کا مردار حلال ہے۔“ [ابو داؤد، کتاب الطہارۃ، باب الوضوء، بقاء البحر : ۸۳۔ ترمذی، کتاب الطہارۃ، باب ما جاء فی ماء البحر أنه طہور : ۶۹]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”ہمارے لیے دو خون اور دو مردار حلال قرار دے دیے گئے ہیں، دو مرداروں سے مراد مچھلی اور ٹڈی ہیں اور دو خونوں سے مراد جگر اور کلیبی ہیں۔“ [مسند أحمد : ۹۷/۲، ح : ۵۷۲۵۔ ابن ماجہ، کتاب الأطعمۃ، باب الكبد والطحال : ۳۳۱۴]

سیدنا عبد اللہ بن عباس رضی اللہ عنہما بیان کرتے ہیں کہ ام المومنین سیدہ میمونہ رضی اللہ عنہا کی لونڈی کو صدقہ میں ایک بکری ملی جو مر گئی۔ رسول اللہ ﷺ کا گزر اس طرف سے ہوا تو فرمایا: ”تم نے اس کی کھال کو کیوں نہیں اتارا کہ اس کو رنگ دے کر اپنے کام میں لاتے؟“ لوگوں نے کہا، وہ مردار ہے۔ فرمایا: ”مردار کا صرف کھانا حرام کیا گیا ہے۔“ [مسلم، کتاب الحيض، باب طہارۃ جلود المیتۃ بالذباغ : ۳۶۳۔ بخاری، کتاب الزکاة، باب الصدقة علی موالی أزواج النبی ﷺ : ۱۴۹۲]

وَلَحْمُ الْخَيْزُرِ : سور، خواہ پالتو ہو یا جنگلی جس طرح اس کا گوشت حرام ہے، اسی طرح اس کے جسم کے باقی تمام اعضا اور چربی وغیرہ بھی حرام ہیں، ارشاد فرمایا: ﴿إِلَّا أَنْ يَكُونَ نَيْتَةً أَوْ دَمًا سَفُوحًا أَوْ لَحْمَ خَيْزُرٍ فَإِنَّهُ رِجْسٌ﴾ [الأنعام : ۱۴۵] ”سوائے اس کے کہ وہ مردار ہو، یا بہایا ہو خون ہو، یا خنزیر کا گوشت ہو کہ بے شک وہ گندگی ہے۔“

سیدنا بریدہ بن حصیب اسلمی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص زرد شیر (چوسر) کھیلے تو اس نے گویا اپنا ہاتھ سور کے گوشت اور خون سے رنگا۔“ [مسلم، کتاب الشعر، باب تحريم اللعاب بالنردشير : ۲۲۶۰]

سیدنا جابر بن عبد اللہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ اور اس کے رسول نے شراب، مردار، خنزیر اور بتوں کی خرید و فروخت کو حرام قرار دیا ہے۔“ عرض کی گئی، اے اللہ کے رسول! مردار کی چربی کے بارے میں کیا حکم ہے؟ اس سے کشتیوں کو روغن کیا جاتا ہے، چمڑوں کو تیل لگایا جاتا ہے اور لوگ اسے چراغوں میں جلاتے ہیں؟ فرمایا: ”نہیں، یہ حرام ہے۔“ [بخاری، کتاب البیوع، باب بیع المیتة والأصنام : ۲۲۳۶۔ مسلم، کتاب المساقاة، باب تحريم بیع الخمر والمیتة والخنزیر والأصنام : ۱۵۸۱]

اسی ذیل میں خشکی کے جانوروں میں سے ہر کچلی والا درندہ اور بچے سے شکار کرنے والا پرندہ بھی آتا ہے، جیسا کہ سیدنا ابو ثعلبہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ہر کچلی والے درندے کو کھانے سے منع فرما دیا ہے۔ [بخاری، کتاب الذبائح والصيد، باب أكل كل ذی ناب من السباع : ۵۵۳۰۔ مسلم، کتاب الصيد والذبائح، باب تحريم اكل كل ذی ناب..... الخ : ۱۹۳۲]

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے ہر کچلی والے درندے اور ہر بچے (میں پکڑ کر کھانے) والے پرندے کے کھانے سے منع فرمایا ہے۔ [مسلم، کتاب الصيد والذبائح، باب تحريم اكل كل ذی ناب من السباع..... الخ : ۱۹۳۴]

وَالْمُنْحَرِقَةُ وَالْمَوْقُودَةُ : ”الْمُنْحَرِقَةُ“ سے مراد وہ جانور ہے جو گلا گھٹ کر مر جائے، خواہ قصد و ارادے سے یا اتفاق سے۔ ”وَالْمَوْقُودَةُ“ سے مراد وہ جانور ہے جسے کسی بھاری اور غیر دھار والی چیز سے مارا جائے، جس سے اس کی موت واقع ہو جائے۔ زمانہ جاہلیت کے لوگ جانوروں کو لاٹھیوں سے مارتے تھے اور جب وہ مر جاتے تو پھر انھیں کھا لیتے تھے۔ سیدنا عدی بن حاتم رضی اللہ عنہ بیان کرتے ہیں کہ میں نے عرض کی، اے اللہ کے رسول! میں شکار پر ایک ایسی لاٹھی پھینکتا ہوں جس کے آگے چھری لگی ہوتی ہے اور وہ شکار کو لگ جاتی ہے۔ آپ نے فرمایا: ”اگر تم چھری لگی لاٹھی پھینکو اور وہ جانور کو پھاڑ دے تو اسے کھا لو اور اگر وہ اسے عرض کے بل لگے تو وہ وقید (موقود) یعنی چوٹ لگ کر مرے، لہذا اسے نہ کھاؤ۔“ [بخاری، کتاب الذبائح والصيد، باب صيد المعراض : ۵۴۷۶۔ مسلم، کتاب الصيد والذبائح، باب الصيد بالكلاب المعلمة والرمی : ۱۹۲۹]

الإلحاد كَيْتُخْر : اس سے مراد وہ جانور ہے جو مر رہا ہو مگر ابھی اس میں زندگی موجود ہے تو وہ ذبح کرنے کے بعد حلال ہے، سیدنا رافع بن خدیج رضی اللہ عنہ بیان کرتے ہیں کہ میں نے عرض کی، اے اللہ کے رسول! کل دشمن سے ہماری مڈ بھیڑ ہوگی اور ہمارے پاس چھری موجود نہیں ہے، تو کیا ہم سرکنڈے سے ذبح کر لیں؟ آپ نے فرمایا: ”جو چیز بھی خون بہا دے اور اس پر اللہ کا نام لیا جائے تو اسے کھا لو، لیکن اسے دانت اور ناخن سے ذبح نہ کرو اور ابھی میں اس کی وجہ بیان کرتا

ہوں اور وہ یہ ہے کہ دانت ہڈی ہے اور ناخن جیشیوں کی چھری ہے۔“ [بخاری، کتاب الشرک، باب قسمة الغنم: ۲۴۸۸۔ مسلم، کتاب الأضاحی، باب جواز الذبح بكل ما أنهر الدم: ۱۹۶۸]

وَمَا ذُبحَ عَلَى النَّصَبِ: اللہ تعالیٰ نے مومنوں کے لیے ایسے ذبیحوں کے کھانے کو حرام قرار دیا جو تھان پر ذبح کیے جائیں، خواہ بتوں کے لیے ذبح کرتے ہوئے ان پر اللہ کا نام ہی کیوں نہ لیا گیا ہو، کیونکہ بتوں کے لیے ذبح کرنا شرک ہے۔ سیدنا ثابت بن ضحاک رضی اللہ عنہ بیان کرتے ہیں کہ رسول اللہ صلی اللہ علیہ وسلم کے زمانہ میں ایک شخص نے نذر مانی کہ وہ بوانہ کے مقام پر ایک اونٹ کو نحر کرے گا۔ (جب نذر پوری کرنے کا وقت آ گیا) تو وہ شخص نبی صلی اللہ علیہ وسلم کے پاس آیا۔ اس نے کہا، میں نے بوانہ کے مقام پر ایک اونٹ نحر کرنے کی نذر مانی تھی (سو کیا اب نذر کو پورا کر دوں؟)۔ رسول اللہ صلی اللہ علیہ وسلم نے حاضرین سے دریافت فرمایا: ”کیا وہاں ایام جاہلیت کے بتوں میں سے کسی بت کی پوجا ہوتی تھی؟“ لوگوں نے کہا، نہیں۔ تو آپ نے پوچھا: ”کیا وہاں مشرکین کی عیدوں میں سے کوئی عید تھی؟“ لوگوں نے کہا، نہیں۔ آپ نے (اس شخص سے) فرمایا: ”اپنی نذر پوری کرو، البتہ اللہ کی نافرمانی میں نذر کا پورا کرنا جائز نہیں اور نہ اس چیز میں نذر پوری کرنا (جائز) ہے، جو ابن آدم کی ملکیت میں نہ ہو۔“ [أبو داؤد، کتاب الأیمان والنذور، باب ما یؤمر بہ من وفاء النذر: ۳۳۱۳]

وَأَنْ تَسْقُطُوا بِالْأَزْدَاہِ: کفار مکہ کا یہ قاعدہ تھا کہ جب وہ کسی کام کے کرنے کا ارادہ کرتے تو تیروں کے ذریعے معلوم کرتے کہ وہ کام ان کے لیے مناسب ہے یا نہیں، اس کام کا نتیجہ ان کے لیے مفید ہوگا یا مضر۔ اگر تیر کے ذریعے انہیں معلوم ہوتا کہ وہ کام مضر ہوگا تو اسے نہ کرتے۔ یہ بھی گویا کہانت اور استمداد بغیر اللہ کی شکل ہے، اس لیے اسے بھی حرام کر دیا گیا، ارشاد فرمایا: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْمِرُ وَالْأَنْصَابُ وَالْأَسْهَلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰] ”اے لوگو جو ایمان لائے ہو! بات یہی ہے کہ شراب اور جوا اور شرک کے لیے نصب کردہ چیزیں اور فال کے تیر سراسر گندہ ہیں، شیطان کے کام سے ہیں، سو اس سے بچو، تاکہ تم فلاح پاؤ۔“

سیدنا سراقہ بن مالک بن جعشم رضی اللہ عنہ بیان کرتے ہیں کہ (جب رسول اللہ صلی اللہ علیہ وسلم ہجرت کے لیے مکہ معظمہ سے روانہ ہوئے تو) کفار قریش کے چند قاصدان کے پاس آئے، انہوں نے پیش کش کی کہ رسول اللہ صلی اللہ علیہ وسلم اور ابو بکر رضی اللہ عنہما کو اگر کوئی شخص قتل کر دے، یا قید کر کے لائے تو اسے ہر ایک کے بدلے میں ایک سواونٹ دیے جائیں گے..... سراقہ بیان کرتے ہیں کہ میں اپنے گھوڑے کے پاس آیا، اس پر سوار ہوا اور سبک رفتاری سے اسے لے چلا، تاکہ وہ مجھے (ان لوگوں کے) قریب کر دے، یہاں تک کہ میں ان کے قریب پہنچ گیا۔ اتنے میں گھوڑے نے ٹھوکر کھائی اور میں اس پر سے گر پڑا۔ میں اٹھا، میں نے اپنا ہاتھ اپنے ترکش میں ڈالا، ان میں سے تیر نکال کر فال نکالی کہ میں ان کو نقصان پہنچا سکتا ہوں یا نہیں۔ فال میں وہ چیز نکلی جو مجھے پسند نہیں تھی، تاہم میں اپنے گھوڑے پر سوار ہو گیا اور میں نے فال کی کوئی پروا نہ کی۔ گھوڑا

مجھے لے کر رسول اللہ ﷺ کے اتنا قریب پہنچ گیا کہ مجھے آپ کی قراءت کی آواز سنائی دینے لگی۔ رسول اللہ ﷺ میری طرف کوئی توجہ نہیں کر رہے تھے، لیکن ابو بکر رضی اللہ عنہ بار بار مڑ کر دیکھتے تھے۔ اتنے میں میرے گھوڑے کی ٹانگیں گھٹنوں تک زمین میں دھنس گئیں، میں اس پر سے گر پڑا، پھر میں نے گھوڑے کو ڈانٹا تو بڑی مشکل سے اس کی ٹانگیں باہر نکلیں، جب وہ سیدھا کھڑا ہو گیا تو اس کی وجہ سے بہت سا غبار دھوئیں کے مثل آسمان کی طرف بلند ہو گیا۔ میں نے پھرتیروں کے ذریعے فال نکالی اور پھر وہی نکلا جو مجھے پسند نہیں تھا۔ چنانچہ پھر میں نے ان کو امان کے لیے پکارا۔ [بخاری، کتاب مناقب الأنصار، باب هجرة النبي ﷺ: ٣٩٠٦]

سیدنا عبد اللہ بن عباس رضی اللہ عنہما بیان کرتے ہیں، جب نبی ﷺ نے کعبہ میں تصویروں کو دیکھا تو آپ اندر داخل نہیں ہوئے، یہاں تک کہ آپ کے حکم سے وہ تمام تصویریں مٹا دی گئیں اور جب آپ نے ابراہیم اور اسماعیل علیہ السلام کی تصویروں کو دیکھا کہ ان ہاتھوں میں تیر تھے تو آپ ﷺ نے فرمایا: ”اللہ کی قسم! ان دونوں نے کبھی تیروں سے فال نہیں نکالی۔“ [بخاری، کتاب أحاديث الأنبياء، باب قول الله تعالى: ﴿ واتخذ الله إبراهيم خليلاً ﴾ الخ: ٣٣٥٢]

الْيَوْمَ يَئِسَ الَّذِينَ كَفَرُوا مِنْ دِينِكُمْ : یعنی اب تمہاری طاقت اس قدر مستحکم ہو گئی ہے کہ تمہارے دشمنوں کی کمر ٹوٹ گئی ہے اور وہ اس چیز سے قطعی مایوس ہو گئے ہیں کہ تمہارے دین کو نیچا دکھا سکیں۔ اسی مفہوم کی یہ صحیح حدیث بھی ہے، سیدنا جابر رضی اللہ عنہ بیان کرتے ہیں کہ رسول اللہ ﷺ نے فرمایا: ”شیطان اب اس بات سے ناامید ہو گیا ہے کہ نمازی جزیرۃ العرب میں اس کی عبادت کریں۔ ہاں، البتہ وہ ان کے باہمی تعلقات خراب کرنے سے مایوس نہیں ہے۔“ [مسلم، کتاب صفات المنافقين، باب تحريش الشيطان: ٢٨١٢]

الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا : اللہ تعالیٰ نے امت اسلامیہ پر اپنی عظیم نعمت اور عظیم احسان کا ذکر کیا ہے کہ اللہ نے انہیں ایک مکمل دین عطا کیا ہے، انہیں اب نہ کسی دوسرے دین کی ضرورت ہے اور نہ کسی دوسرے نبی ہی کی، ارشاد فرمایا: ﴿ إِنَّ الدِّينَ عِنْدَ اللَّهِ الْإِسْلَامُ ﴾ [آل عمران: ١٩] ”بے شک دین اللہ کے نزدیک اسلام ہی ہے۔“ اور فرمایا: ﴿ وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ ﴾ [آل عمران: ٨٥] ”اور جو اسلام کے علاوہ کوئی اور دین تلاش کرے تو وہ اس سے ہرگز قبول نہ کیا جائے گا اور وہ آخرت میں خسارہ اٹھانے والوں سے ہوگا۔“

طارق بن شہاب بیان کرتے ہیں کہ ایک یہودی نے سیدنا عمر بن خطاب رضی اللہ عنہ کی خدمت میں حاضر ہو کر عرض کی، امیر المؤمنین! آپ اپنی کتاب میں ایک ایسی آیت پڑھتے ہیں کہ اگر ہم یہودیوں کی کتاب میں یہ آیت نازل ہوئی ہوتی تو ہم اس کے نزول کے دن کو روز عید بنا لیتے۔ آپ نے فرمایا، کون سی آیت؟ اس نے جواب دیا: ﴿ الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي ﴾ یہ سن کر سیدنا عمر رضی اللہ عنہ نے فرمایا، اللہ کی قسم! میں اس دن کو جانتا ہوں جب یہ

رسول اللہ ﷺ پر نازل ہوئی تھی، عرفہ کی شام کا وقت تھا اور جمعۃ المبارک کا دن (اور جمعہ ہمارے لیے عید ہی ہے)۔
[بخاری، کتاب الإیمان، باب زیادة الإیمان و نقصانہ : ۴۵]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”میری اور دوسرے پیغمبروں کی مثال جو مجھ سے پہلے ہو چکے ہیں، ایسی ہے جیسے کسی شخص نے گھر بنایا اور اس کی خوب زیبائش و آرائش کی، لیکن اس کے کونوں میں سے ایک کونے میں ایک اینٹ کی جگہ چھوڑ دی۔ پس لوگ اس کے ارد گرد پھرنے لگے اور انھیں وہ عمارت پسند آئی اور وہ کہنے لگے کہ یہ ایک اینٹ یہاں کیوں نہ رکھ دی گئی؟“ نبی ﷺ نے فرمایا: ”میں وہ اینٹ ہوں اور میں خاتم الانبیاء ہوں۔“
[بخاری، کتاب المناقب، باب خاتم النبیین ﷺ : ۳۵۳۵۔ مسلم، کتاب الفضائل، باب ذکر کونہ ﷺ خاتم النبیین : ۲۲۸۶]

فَمَنْ اضْطُرَّ فِي مَخْمَصَةٍ غَيْرٍ مُّتَجَانِفٍ لِإِثْمِهِ فَإِنَّ اللَّهَ عَفُوٌّ رَحِيمٌ : یعنی اگر کوئی شخص اپنی جان بچانے

کے لیے ان حرام چیزوں میں سے کسی کے استعمال کرنے پر مجبور ہو جائے اور ضرورت سے زیادہ استعمال نہ کرے، اس کا مقصد صرف جان بچانا ہو تو اللہ تعالیٰ اسے معاف کر دیں گے، ارشاد فرمایا: ﴿إِنَّمَا حَزَمَ عَلَيْكُمُ النِّيَّةَ وَالذَّمَّ وَلَحْمَ الْخَنزِيرِ وَمَا أَهَلَ بِهِ لغيرِ اللَّهِ﴾ فَمَنْ اضْطُرَّ غَيْرٍ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ عَفُوٌّ رَحِيمٌ ﴿ [البقرة : ۱۷۳] ”اس نے تو تم پر صرف مردار اور خون اور خنزیر کا گوشت اور ہر وہ چیز حرام کی ہے جس پر غیر اللہ کا نام پکارا جائے، پھر جو مجبور کر دیا جائے، اس حال میں کہ نہ بغاوت کرنے والا ہو اور نہ حد سے گزرنے والا تو اس پر کوئی گناہ نہیں۔ بے شک اللہ بے حد بخشنے والا، نہایت رحم والا ہے۔“

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”بے شک اللہ تعالیٰ اس بات کو پسند فرماتا ہے کہ اس کی عطا کردہ رخصتوں کو قبول کیا جائے، جیسا کہ وہ اس بات کو ناپسند فرماتا ہے کہ اس کی معصیت کا ارتکاب کیا جائے۔“ [ابن حبان : ۲۷۴۲۔ مسند أحمد : ۱۰۸/۲، ح : ۵۸۶۸]

يَسْأَلُونَكَ مَاذَا أَحَلَّ لَهُمْ قُلْ أُحِلَّ لَكُمْ أَنْطَيْبَاتُ لَوْ مَا عَلِمْتُمْ مِنَ الْجَوَارِحِ مُكَلِّبِينَ تُعَلِّمُونَهُنَّ مِمَّا عَلَّمَكُمُ اللَّهُ فَاكُلُوا مِمَّا أَسْكَنَ عَلَيْكُمْ وَادْكُرُوا اسْمَ اللَّهِ عَلَيْهِ

وَ اتَّقُوا اللَّهَ إِنَّ اللَّهَ سَرِيعُ الْحِسَابِ ﴿

”تجھ سے پوچھتے ہیں کہ ان کے لیے کیا حلال کیا گیا ہے؟ کہہ دے تمہارے لیے پاکیزہ چیزیں حلال کی گئی ہیں اور شکاری جانوروں میں سے جو تم نے سدھائے ہیں، (جنھیں تم) شکاری بنانے والے ہو، انھیں اس میں سے سکھاتے ہو جو اللہ نے تمھیں سکھایا ہے تو اس میں سے کھاؤ جو وہ تمھاری خاطر روک رکھیں اور اس پر اللہ کا نام ذکر کرو اور اللہ سے ڈرو، بے شک اللہ بہت جلد حساب لینے والا ہے۔“

اس آیت میں کھانے پینے کی اشیاء کی حلت و حرمت کے متعلق ایک عظیم الشان اصول دیا گیا ہے کہ ”ہر چیز کی اصل اباحت ہے“ اور اس کا مطلب یہ ہے کہ کھانے پینے کی تمام اشیاء دو شرطوں کے ساتھ تمھارے لیے حلال ہیں، ایک یہ کہ وہ چیز پاکیزہ اور صاف ستھری ہو، گندی، باسی، سڑی ہوئی اور بدبودار نہ ہو، دوسرے یہ کہ اس سے متعلق شریعت میں یہ صراحت نہ ہو کہ وہ حرام ہے۔ اس طرح حرام اشیاء کا دائرہ بہت محدود ہو جاتا ہے اور حلال اشیاء کا دائرہ بہت وسیع ہو جاتا ہے۔

وَمَا عَلَنَتُمْ مِنَ الْجَوَارِحِ مُكَلِّبِينَ : یعنی وہ شکار حلال ہے جسے تم شکاری جانوروں مثلاً کتوں، چیتوں اور بازوں وغیرہ کے ذریعے شکار کرو، سیدنا عدی بن حاتم رضی اللہ عنہ بیان کرتے ہیں کہ رسول اللہ صلی اللہ علیہ وسلم سے باز سے شکار کرنے کے بارے میں سوال کیا گیا تو آپ نے فرمایا: ”وہ جو تمھارے لیے روک لے تو تم اسے کھا لو۔“ [ترمذی، کتاب الصيد، باب ما جاء فی صید البزاة: ۱۴۶۷۔ أبو داؤد، کتاب الضحایا، باب فی الصيد: ۲۸۵۱]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص کتا پالتا ہے تو ہر روز اس کی نیکیوں میں سے ایک قیراط کم ہوتا ہے، سوائے بکریوں یا بھیتی (وغیرہ کی حفاظت کے لیے رکھے کتے کے) یا شکار کے کتے کے۔“ [بخاری، کتاب المزارعة، باب اقتناء الكلب للحرث: ۲۳۲۲]

تَعْلَبُونَهُنَّ وَمِنَّا عَلَيْكُمْ اللَّهُ فَكُلُوا مِنَّا أَمْسَكْنَ عَلَيْكُمْ : یعنی جب شکاری جانور سدھایا ہوا ہو، وہ شکار کو اپنے مالک کے لیے پکڑے رکھے اور اسے چھوڑتے وقت اللہ کا نام لیا گیا ہو تو یہ شکار حلال ہے، خواہ وہ اسے قتل ہی کیوں نہ کر دے، سیدنا عدی بن حاتم رضی اللہ عنہ بیان کرتے ہیں کہ میں نے عرض کی، اے اللہ کے رسول! میں سدھائے ہوئے کتوں کو چھوڑتا ہوں اور وہ میرے لیے شکار کرتے ہیں اور میں اللہ کا نام لے لیا کرتا ہوں۔ رسول رحمت صلی اللہ علیہ وسلم نے فرمایا: ”جب تم اپنے سدھائے ہوئے کتے کو چھوڑو اور اللہ کا نام لے لو تو جو شکار وہ تمھارے لیے پکڑے، اسے کھا لو۔“ میں نے کہا کہ اگر وہ اسے قتل کر دیں؟ فرمایا: ”خواہ وہ اسے قتل کر دیں، بشرطہ قتل میں کوئی ایسا کتا شریک نہ ہو جو ان میں سے نہ ہو، کیونکہ تم نے اپنے کتے کو چھوڑتے وقت اللہ کا نام لیا ہوتا ہے، کسی دوسرے پر اللہ کا نام نہیں لیا ہوتا۔“ میں نے عرض کی کہ میں شکار پر چھری لگی ہوئی لاشی پھینکتا ہوں جو اسے لگ جاتی ہے۔ فرمایا: ”اگر تم ایسی لاشی پھینکو اور وہ اسے پھاڑ دے تو اسے کھا لو اور اگر وہ لاشی عرض کی طرف سے لگے (اور وہ مر جائے) تو وہ چوٹ لگنے سے مرا ہوا جانور ہے، اسے مت کھاؤ۔“ [بخاری، کتاب الذبائح والصيد، باب صید المعراض: ۵۴۷۷۔ مسلم، کتاب الصيد والذبائح، باب الصيد بالکلاب المعلمة والرمی: ۱۹۲۹]

سیدنا عدی بن حاتم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جب تم اپنے کتے کو بھیجو تو اس پر اللہ کا نام لو اور اگر وہ تمھارے لیے پکڑے اور تم اسے زندہ پالو تو اسے ذبح کر لو اور اگر تم اسے پاؤ کہ اس نے اسے قتل کر دیا ہے لیکن

اسے خود نہیں کھایا تو پھر تم اسے کھا لو، کیونکہ کتے کا اسے پکڑنا ہی اسے ذبح کرنا ہے۔“ [بخاری، کتاب الذبائح والصيد، باب التسمية على الصيد : ۵۴۷۵ - مسلم، کتاب الصيد والذبائح، باب الصيد بالکلاب المعلمة والرعى : ۴، ۱۹۲۹/۶]

إِنَّ اللَّهَ سَرِيحُ الْحِسَابِ : سیدہ عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: ”جس سے حساب لیا گیا اسے عذاب دیا جائے گا۔“ سیدہ عائشہ رضی اللہ عنہا نے کہا کہ میں نے عرض کی، کیا اللہ تعالیٰ نے یہ نہیں فرمایا: ﴿هَسُوْفُ يُحَاسِبُ حِسَابًا يَسِيْرًا﴾ [الانشقاق : ۸] ”سو عنقریب اس سے حساب لیا جائے گا، نہایت آسان حساب۔“ رسول اللہ ﷺ نے فرمایا: ”یہ (آسان حساب) تو بس سرسری پیشی ہے، لیکن جس سے حساب کی کرید کی گئی تو اس کو ضرور عذاب ہوگا۔“ [بخاری، کتاب العلم، باب من سمع شيئاً فلم يفهمه فراجع حتى يعرفه : ۱۰۳ - مسلم، کتاب الجنة و صفة نعيمها، باب إثبات الحساب : ۲۸۷۶]

الْيَوْمَ أُحِلَّ لَكُمْ الطَّيِّبُ ۖ وَطَعَامُ الَّذِينَ أُوتُوا الْكِتَابَ حِلٌّ لَكُمْ ۖ وَطَعَامُكُمْ حِلٌّ لَّهُمْ ۖ وَ النُّحُصْتُ مِنَ الْمُؤْمِنَاتِ وَ الْمُحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ إِذَا آتَيْتُمُوهُنَّ أَجُورَهُنَّ مُحْصِنِينَ غَيْرَ مُسْفِحِينَ وَ لَا مُتَّخِذِيْ أَخْدَانٍ ۖ وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ ۖ وَهُوَ فِي الْآخِرَةِ مِنَ الْخٰسِرِينَ ۝

۱

”آج تمہارے لیے پاکیزہ چیزیں حلال کر دی گئیں اور ان لوگوں کا کھانا تمہارے لیے حلال ہے جنہیں کتاب دی گئی اور تمہارا کھانا ان کے لیے حلال ہے اور مومن عورتوں میں سے پاک دامن عورتیں اور ان لوگوں کی پاک دامن عورتیں جنہیں تم سے پہلے کتاب دی گئی، جب تم انہیں ان کے مہر دے دو، اس حال میں کہ تم قید نکاح میں لانے والے ہو، بدکاری کرنے والے نہیں اور نہ چھپی آشنائیں بنانے والے اور جو ایمان سے انکار کرے تو یقیناً اس کا عمل ضائع ہو گیا اور وہ آخرت میں خسارہ اٹھانے والوں سے ہے۔“

الْيَوْمَ أُحِلَّ لَكُمْ الطَّيِّبُ ۖ وَطَعَامُ الَّذِينَ أُوتُوا الْكِتَابَ حِلٌّ لَكُمْ : اہل کتاب کا کھانا کھانے کے لیے بنیادی شرائط یہ ہیں کہ ذبیحہ پر اللہ کا نام لیا گیا ہو، چیز پاکیزہ ہو اور ان کے دسترخوان پر کوئی حرام چیز مثلاً شراب یا سور کا گوشت وغیرہ نہ ہو اور اگر ان کے دسترخوان پر ایسی اشیاء پڑی ہوئی ہوں تو ان کے ساتھ کھانا تو درکنار ان کے برتن بھی استعمال کرنا جائز نہیں، تا آنکہ انہیں خوب دھو کر پاک صاف کر لیا جائے اور یہ استعمال مجبوراً ہو۔ سیدنا عبد اللہ بن مغفل رضی اللہ عنہ بیان کرتے ہیں کہ خیبر کے دن چربی سے بھرا ہوا ایک تھیلا پھینکا گیا، جسے میں نے اٹھا لیا اور کہا کہ آج میں اس میں سے کسی کو کچھ نہیں دوں گا، جب میں نے پیچھے مڑ کر دیکھا تو رسول اللہ ﷺ میری اس بات پر مسکرا رہے تھے۔ [مسلم، کتاب الجهاد، باب جواز الأكل من طعام الغنيمه في دار الحرب : ۱۷۷۲ - بخاری، کتاب فرض الخمس، باب ما يصيب من الطعام في أرض الحرب : ۳۱۵۳]

سیدنا ابو ہریرہ رضی اللہ عنہ بیان کرتے ہیں کہ خیبر کی فتح کے بعد نبی کریم صلی اللہ علیہ وسلم کو (ایک یہودی عورت کی طرف سے) بکری کے گوشت کا ہدیہ پیش کیا گیا، جس میں زہر ملا ہوا تھا۔ [بخاری، کتاب المغازی، باب الشاة التي سمت للنبي صلی اللہ علیہ وسلم بخیر: ۴۲۴۹]

وَالْمُحْصَنَاتُ مِنَ الْمُؤْمِنَاتِ وَالْمُحْصَنَاتُ مِنَ الَّذِينَ أُوتُوا..... وَلَا تُنكِحُوا الْمُشْرِكَةَ حَتَّىٰ يُؤْمِنَ ﴿ [البقرة: ۲۲۱] ”اور مشرک عورتوں سے نکاح نہ کرو، یہاں تک کہ وہ ایمان لے آئیں۔“

وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْأَجْرَةِ مِنَ الْخَيْرِينَ : سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اس ذات کی قسم، جس کے ہاتھ میں محمد صلی اللہ علیہ وسلم کی جان ہے! اس زمانے کا (یعنی اب سے قیامت تک) کوئی یہودی ہو یا نصرانی (یا کوئی اور دین والا) میرے متعلق سے اور میری لائی ہوئی شریعت پر ایمان لائے بغیر مر جائے، تو وہ دوزخی ہے۔“ [مسلم، کتاب الإیمان، باب وجوب الإیمان برسالة نبينا محمد صلی اللہ علیہ وسلم: ۱۵۳]

**يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ
وَأَسْحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ ۖ وَإِنْ كُنْتُمْ جُنُبًا فَاطَّهَّرُوا ۚ وَإِنْ كُنْتُمْ
مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُم مِّنَ الْغَائِطِ أَوْ لَسْتُمْ مِنَ النِّسَاءِ فَلَمْ تَجِدُوا مَاءً
فَتَيَسَّنَّوْا صَعِيدًا طَيِّبًا فَاسْحُوا بِوُجُوهِكُمْ وَأَيْدِيكُمْ مِنْهُ ۚ مَا يُرِيدُ اللَّهُ لِيَجْعَلَ عَلَيْكُمْ
مِّنْ حَرَجٍ وَلَٰكِنْ يُرِيدُ لِيُطَهِّرَكُمْ وَليُتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ ①**

”اے لوگو جو ایمان لائے ہو! جب تم نماز کے لیے اٹھو تو اپنے منہ اور اپنے ہاتھ کہنیوں تک دھولو اور اپنے سروں کا مسح کرو اور اپنے پاؤں ٹخنوں تک (دھولو) اور اگر جنبی ہو تو غسل کر لو اور اگر تم بیمار ہو، یا کسی سفر پر، یا تم میں سے کوئی قضائے حاجت سے آیا ہو، یا تم نے عورتوں سے مباشرت کی ہو، پھر کوئی پانی نہ پاؤ تو پاک مٹی کا قصد کرو، پس اس سے اپنے چہروں اور ہاتھوں پر مسح کر لو۔ اللہ نہیں چاہتا کہ تم پر کوئی تکلیف کرے اور لیکن وہ چاہتا ہے کہ تمہیں پاک کرے اور تاکہ وہ اپنی نعمت تم پر پوری کرے، تاکہ تم شکر کرو۔“

اس آیت میں اللہ تعالیٰ نے نماز کے لیے وضو کرنے، جماع کے بعد غسل کرنے اور اگر پانی نہ ہو تو وضو اور غسل کے بجائے تیمم کرنے کے احکام صادر فرمائے ہیں۔

إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَانْسُؤْا بِرُءُوسِكُمْ وَأَرْجُلَكُمْ إِلَى الْكَعْبَيْنِ : اس

آیت میں اللہ تعالیٰ نے تین اعضا کو دھونے کا حکم دیا اور ایک عضو پر مسح کرنے کا۔ رسول اللہ ﷺ نے عملاً ان احکام کی تشریح کی، آپ ہمیشہ منہ، ہاتھ اور پاؤں دھویا کرتے تھے اور سر پر مسح کرتے تھے، سیدنا ابو ہریرہ رضی اللہ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا: ”میری امت کے لوگوں کو قیامت کے دن اس حال میں پکارا جائے گا کہ وضو کی وجہ سے ان کے چہرے اور ہاتھ پاؤں روشن ہوں گے، سو تم میں سے جو شخص اپنی یہ روشنی بڑھانے کی طاقت رکھے تو وہ ضرور ایسا کرے۔“ [بخاری، کتاب الوضوء، باب فضل الوضوء، والغر المحجلون من آثار الوضوء: ۱۳۶۔ مسلم، کتاب الطہارۃ، باب استحباب إطالة الغرة والتنجيل: ۲۴۶۳۵]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جب کوئی مسلمان یا (فرمایا) مومن بندہ وضو کرتا ہے اور وہ اپنا چہرہ دھوتا ہے تو پانی کے ساتھ یا پانی کے آخری قطرے کے ساتھ اس کے چہرے سے وہ تمام خطائیں نکل جاتی ہیں جو اس کی آنکھوں سے سرزد ہوئی تھیں، پھر جب وہ اپنے ہاتھ کو دھوتا ہے تو پانی کے ساتھ یا (فرمایا) پانی کے آخری قطرے کے ساتھ اس کے ہاتھوں سے وہ تمام گناہ نکل جاتے ہیں جن کا اس کے ہاتھوں نے ارتکاب کیا تھا اور جب وہ اپنے پاؤں کو دھوتا ہے تو پانی کے ساتھ، یا پانی کے آخری قطرے کے ساتھ وہ تمام گناہ نکل جاتے ہیں جن کی طرف اس کے پاؤں چل کر گئے تھے، یہاں تک کہ وہ گناہوں سے پاک ہو جاتا ہے۔“ [مسلم، کتاب الطہارۃ، باب خروج الخطايا مع ماء الوضوء: ۲۴۴]

سیدنا عبد اللہ بن عمرو رضی اللہ عنہما بیان کرتے ہیں کہ ایک سفر میں رسول اللہ ﷺ ہم سے پیچھے رہ گئے، پھر آپ نے ہمیں پالیا، اس حالت میں کہ نماز کا وقت ہو گیا تھا اور ہم وضو کر رہے تھے، ہم (جلدی میں) اپنے پاؤں پر گیلا ہاتھ پھیر رہے تھے۔ رسول اللہ ﷺ نے بلند آواز میں تین مرتبہ فرمایا: ”ان ایزیوں کے لیے دوزخ میں بڑی ہلاکت ہے۔“ [بخاری، کتاب العلم، باب من رفع صوته بالعلم: ۶۰۔ مسلم، کتاب الطہارۃ، باب وجوب غسل الرجلين بكمالهما: ۲۴۱/۲۷]

سیدنا عمر بن خطاب رضی اللہ عنہ بیان کرتے ہیں کہ ایک شخص نے وضو کیا اور اپنے قدم پر ناخن کے برابر جگہ (خشک) چھوڑ دی۔ رسول اللہ ﷺ نے دیکھا تو فرمایا: ”واپس جاؤ اور اچھی طرح وضو کرو۔“ وہ شخص واپس گیا اور اس نے دوبارہ وضو کر کے نماز پڑھی۔ [مسلم، کتاب الطہارۃ، باب وجوب استيعاب جميع أجزاء محل الطهارة: ۲۴۳]

عطاء بن یسار رضی اللہ عنہ سیدنا عبد اللہ بن عباس رضی اللہ عنہما کے بارے میں بیان کرتے ہیں کہ انھوں نے وضو شروع کیا تو اپنا چہرہ دھویا (اس طرح کہ پہلے) پانی کا ایک چلو لیا اور اس سے کلی کی اور ناک میں پانی ڈالا، پھر پانی کا ایک اور چلو لیا، پھر اس کو اس طرح کیا (یعنی) دوسرا ہاتھ ساتھ ملا لیا اور اس سے چہرے کو دھویا، پھر پانی کا چلو لے کر اس سے اپنا دایاں ہاتھ (یعنی بازو) دھویا، پھر پانی کا چلو لے کر اس سے اپنا بائیں ہاتھ (یعنی بازو) دھویا، پھر سر کا مسح کیا، پھر پانی کا

چلو لے کر اپنے دائیں پاؤں پر ڈالا اور اسے دھویا، پھر پانی کا چلو لے کر اپنے بائیں پاؤں کو دھویا اور کہا، میں نے رسول اللہ ﷺ کو اسی طرح وضو کرتے ہوئے دیکھا تھا۔ [بخاری، کتاب الوضوء، باب غسل الوجه بالیدین من غرفة واحدة: ۱۴۰]

حمران رضی اللہ عنہ بیان کرتے ہیں کہ میں نے سیدنا عثمان بن عفان رضی اللہ عنہ کو وضو کرتے ہوئے دیکھا، آپ نے اپنے دونوں ہاتھوں پر تین بار پانی ڈالا اور انھیں دھویا، پھر کلی کی اور ناک میں پانی ڈالا، پھر چہرے کو تین بار دھویا، پھر دائیں ہاتھ کو کہنی سمیت تین بار دھویا، پھر اسی طرح بائیں کو، پھر اپنے سر کا مسح کیا، پھر دائیں پاؤں کو اسی طرح دھویا، پھر بائیں پاؤں کو تین مرتبہ دھویا اور فرمایا، میں نے رسول اللہ ﷺ کو دیکھا کہ آپ نے اسی طرح وضو فرمایا تھا جس طرح میں نے وضو کیا ہے، پھر آپ ﷺ نے فرمایا تھا: ”جو شخص اس طرح وضو کرے، جس طرح میں نے وضو کیا ہے، پھر دو رکعتیں پڑھ لے اور ان میں اپنے نفس سے باتیں نہ کرے تو اس کے تمام سابقہ گناہ معاف کر دیے جاتے ہیں۔“ [بخاری، کتاب الوضوء، باب الوضوء ثلاثاً ثلاثاً: ۱۵۹۔ مسلم، کتاب الطہارة، باب صفة الوضوء وکماله: ۲۲۶]

وَلَا تَكُنْمُ جُنُبًا قَاظِمِيْنَ : یعنی تم نے جماع کیا ہو یا تمہیں احتلام ہو گیا ہو تو پھر غسل کیا کرو، صرف وضو کافی نہیں، ارشاد فرمایا: ﴿يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَىٰ حَتَّىٰ تَعْلَمُوا مَا تَقُولُونَ وَلَا جُنُبًا إِلَّا عَابِرِي سَبِيلٍ حَتَّىٰ تَغْتَسِلُوا﴾ [النساء: ۴۳] ”اے لوگو جو ایمان لائے ہو! نماز کے قریب نہ جاؤ، اس حال میں کہ تم نشے میں ہو، یہاں تک کہ تم جانو جو کچھ کہتے ہو اور نہ اس حال میں کہ جنبی ہو، مگر راستہ عبور کرنے والے، یہاں تک کہ غسل کر لو۔“

وَلَا تَكُنْمُ مَرَضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُمْ..... وَأَيْدِيكُمْ مِنْهُ: یعنی اگر کوئی شخص بیمار ہو اور وضو یا غسل کرنا نقصان دہ ہو تو اسے بجائے وضو اور غسل کے تیمم کرنا چاہیے اور نماز کو وقت پر ادا کرنا چاہیے۔ اسی طرح اگر کوئی شخص سفر میں ہو اور پانی دستیاب نہ ہو تو بجائے وضو کے تیمم کرنا چاہیے اور نماز کو وقت پر ادا کرنا چاہیے۔ اگر کوئی شخص قضاے حاجت کر کے آیا ہو اور وضو کے لیے پانی نہ ملے تو بجائے وضو کے تیمم کرنا چاہیے اور نماز کو وقت پر ادا کرنا چاہیے اور اگر کسی شخص نے جماع کیا ہو اور غسل کے لیے پانی نہ ہو تو اسے غسل کے بجائے تیمم کرنا چاہیے اور نماز کو وقت پر ادا کرنا چاہیے۔ سیدہ عائشہ رضی اللہ عنہا بیان کرتی ہیں کہ میرا ہار مقام بیداء میں اس وقت گر گیا جب ہم مدینہ میں داخل ہونے والے تھے۔ رسول اللہ ﷺ نے اپنی سواری کو بٹھا دیا اور آپ سواری سے نیچے تشریف لے آئے اور میری گود میں سر رکھ کر استراحت فرمانے لگے، ابو بکر رضی اللہ عنہ آئے اور انھوں نے مجھے زور سے کچوکا مارا اور فرمایا کہ تم نے ہار کی وجہ سے یہاں لوگوں کو روک رکھا ہے۔ نبی کریم ﷺ کے آرام کے خیال سے میں بے حس و حرکت بیٹھی رہی، حالانکہ مجھے تکلیف ہوئی تھی، پھر نبی اکرم ﷺ جب بیدار ہوئے اور صبح کی نماز کا وقت ہوا تو پانی تلاش کیا گیا لیکن میسر نہ آ سکا تو یہ آیت کریمہ نازل ہوئی: ﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ﴾ اس آیت کے نزول کے بعد اسید بن حضیر رضی اللہ عنہ نے کہا کہ اے

آل ابوبکر! اللہ تعالیٰ نے لوگوں کے لیے تم میں برکت پیدا فرمادی ہے، تم تو لوگوں کے لیے سراپا برکت ہو۔ [بخاری، کتاب التفسیر، باب قوله: ﴿فلم تجدوا ماءً فتيمموا صعيدًا طيبًا﴾ : ٤٦٠٨ - مسلم، کتاب الحيض، باب التيمم : ٣٦٧]

سیدنا عمران بن حصین رضی اللہ عنہ بیان فرماتے ہیں کہ رسول اللہ ﷺ نے لوگوں کو نماز پڑھائی اور جب آپ نے سلام پھیرا تو کیا دیکھتے ہیں کہ ایک شخص علیحدہ بیٹھا ہوا ہے، اس نے جماعت کے ساتھ نماز نہیں پڑھی، رسول اللہ ﷺ نے اس سے فرمایا: ”تمہیں جماعت کے ساتھ نماز پڑھنے سے کس چیز نے روکا؟“ اس نے کہا، مجھے جنابت ہوگئی تھی اور (نہانے کے لیے) پانی میسر نہیں۔ رسول اللہ ﷺ نے فرمایا: ”تم کو لازم ہے کہ پاک مٹی سے تیمم کرو، اس لیے کہ یہ تمہارے لیے کافی ہے۔“ [بخاری، کتاب التيمم، باب الصعيد الطيب وضوء المسلم يكفيه عن الماء : ٣٤٤]

سیدنا عمار بن یاسر رضی اللہ عنہما بیان کرتے ہیں کہ رسول اللہ ﷺ نے مجھے کسی کام کے لیے بھیجا، مجھے احتلام ہو گیا اور پانی نہیں ملا، لہذا میں نے چوپائے کی طرح مٹی میں لوٹ پوٹ لیا، پھر میں نے اس کا ذکر نبی ﷺ سے کیا، آپ نے فرمایا: ”تمہارے لیے اس طرح کرنا کافی تھا۔“ اور آپ نے اپنے دونوں ہاتھ زمین پر مارے، پھر انھیں پھونکا اور دونوں سے چہرے اور ہاتھوں کا مسح کیا۔ [بخاری، کتاب التيمم، باب التيمم هل ينفخ فيهما؟ : ٣٣٨]

وَاذْكُرُوا نِعْمَةَ اللَّهِ عَلَيْكُمْ وَمِيثَاقَهُ الَّذِي وَاثَقَكُمْ بِهِ إِذْ قُلْتُمْ سَمِعْنَا وَأَطَعْنَا ۗ
وَاتَّقُوا اللَّهَ ۗ إِنَّ اللَّهَ عَلِيمٌ بِذَاتِ الصُّدُورِ ۝

”اور اپنے اوپر اللہ کی نعمت یاد کرو اور اس کا عہد جو اس نے تم سے مضبوط باندھا، جب تم نے کہا ہم نے سنا اور ہم نے مان لیا اور اللہ سے ڈرو، بے شک اللہ سینوں کی بات کو خوب جاننے والا ہے۔“

اللہ تعالیٰ اپنے مومن بندوں کو یاد دلاتے ہوئے فرماتا ہے کہ اس نے انھیں نعمتوں سے نوازا ہے، یعنی یہ عظیم الشان دین عطا فرمایا، رسول اللہ ﷺ کو ان کی طرف مبعوث فرمایا اور ان سے یہ عہد و پیمان لیا کہ وہ آپ کی بیعت کریں گے، اتباع و اطاعت بجالائیں گے، تائید و حمایت کریں گے اور آپ کے دین سے نہ صرف خود وابستہ ہوں گے، بلکہ اسے آگے دوسرے لوگوں تک بھی پہنچائیں گے۔

ارشاد فرمایا: ﴿وَمَا لَكُمْ لَا تُؤْمِنُونَ بِاللَّهِ وَالرَّسُولِ يَذَّكُرْكُمْ لِئَلَّا تُؤْمِنُوا بِهِ لَكُمْ وَقَدْ أَخَذَ مِيثَاقَكُمْ إِنْ كُنْتُمْ قَوْمًا مُّؤْمِنِينَ﴾ [الحديد : ٨]

”اور تمہیں کیا ہے تم اللہ پر ایمان نہیں لاتے، جب کہ رسول تمہیں دعوت دے رہا ہے کہ اپنے رب پر ایمان لاؤ اور یقیناً وہ تم سے پختہ عہد لے چکا ہے، اگر تم ایمان والے ہو۔“ اور فرمایا: ﴿أَمِنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ لَا نُفَرِّقُ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا ۗ غُفْرَانَكَ رَبَّنَا وَإِلَيْكَ الْمَصِيرُ﴾ [البقرة : ٢٨٥]

”رسول اس پر ایمان لایا جو اس کے رب کی جانب سے اس کی طرف نازل کیا گیا اور سب مومن بھی، ہر ایک اللہ اور اس کے فرشتوں اور اس کی کتابوں اور اس کے رسولوں پر ایمان لایا، ہم

اس کے رسولوں میں سے کسی ایک کے درمیان فرق نہیں کرتے۔ اور انھوں نے کہا ہم نے سنا اور ہم نے اطاعت کی، تیری بخشش مانگتے ہیں اے ہمارے رب! اور تیری ہی طرف لوٹ کر جانا ہے۔“

سیدنا عبادہ بن صامت رضی اللہ عنہ بیان کرتے ہیں کہ ہم نے رسول اللہ صلی اللہ علیہ وسلم کی بیعت کی بات کے سننے پر اور اطاعت کرنے پر خوشی اور ناخوشی میں، سختی اور آسانی میں اور اگرچہ ہمارے حقوق کا خیال نہ رکھا جائے۔ [بخاری، کتاب الأحکام، باب کیف یباع الإمام الناس؟ : ۷۱۹۹۔ مسلم، کتاب الإمارة، باب وجوب طاعة الأمرأ فی غیر معصیة : ۱۷۰۹، بعد الحدیث : ۱۸۴۰]

يَا أَيُّهَا الَّذِينَ آمَنُوا كُونُوا قَوْمِينَ لِلَّهِ شُهَدَاءَ بِالْقِسْطِ ۚ وَلَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا ۗ وَإِعْدِلُوا ۗ هُوَ أَقْرَبُ لِلتَّقْوَىٰ ۗ وَاتَّقُوا اللَّهَ ۗ إِنَّ اللَّهَ خَبِيرٌ بِمَا تَعْمَلُونَ ﴿٥٠﴾

”اے لوگو جو ایمان لائے ہو! اللہ کی خاطر خوب قائم رہنے والے، انصاف کے ساتھ گواہی دینے والے بن جاؤ اور کسی قوم کی دشمنی تمہیں ہرگز اس بات کا مجرم نہ بنا دے کہ تم عدل نہ کرو۔ عدل کرو، یہ تقویٰ کے زیادہ قریب ہے اور اللہ سے ڈرو۔ بے شک اللہ اس سے پوری طرح باخبر ہے جو تم کرتے ہو۔“

یہاں اللہ تعالیٰ نے مومنوں کو حکم دیا کہ وہ اس کے تمام حقوق ادا کرتے رہیں، حق کی گواہی دیتے رہیں اور کسی قوم کی عداوت انھیں نا انصافی پر آمادہ نہ کرے۔ اس کے بعد اللہ نے انھیں عدل و انصاف کا حکم دیا، کیونکہ یہ بات تقویٰ کے زیادہ قریب ہے اور نصیحت کی کہ وہ اللہ سے ڈرتے رہیں، اس لیے کہ اللہ بندوں کے تمام اعمال کی خبر رکھتا ہے۔

يَا أَيُّهَا الَّذِينَ آمَنُوا كُونُوا قَوْمِينَ لِلَّهِ شُهَدَاءَ بِالْقِسْطِ : یعنی عدل و انصاف کے لیے گواہی دو، ظلم و استبداد کے حق میں گواہی نہ دو، سیدنا ابوبکرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”کیا میں تمہیں کبیرہ گناہوں میں سے بڑے گناہ نہ بتاؤں؟“ ہم نے عرض کی، جی ہاں، اے اللہ کے رسول! آپ نے فرمایا: ”اللہ کے ساتھ شرک کرنا اور والدین کی نافرمانی کرنا۔“ یہ فرما کر آپ سیدھے بیٹھ گئے، حالانکہ اس سے پہلے آپ ٹیک لگائے ہوئے تھے، پھر آپ نے فرمایا: ”خبردار! جھوٹ بولنا اور جھوٹی گواہی دینا، خبردار! جھوٹ بولنا اور جھوٹی گواہی دینا۔“ پھر آپ برابر ان الفاظ کو دہراتے رہے، یہاں تک کہ میں نے (اپنے دل میں) کہا، شاید آپ خاموش نہیں ہوں گے۔ [بخاری، کتاب الأدب، باب عقوب الوالدین من الكبائر : ۵۹۷۶۔ مسلم، کتاب الإیمان، باب الكبائر وأکبرها : ۸۷]

سیدنا نعمان بن بشیر رضی اللہ عنہما بیان کرتے ہیں کہ میرے والد نے مجھے کچھ مال کا عطیہ دیا اور میری والدہ عمرہ بنت رواحہ نے کہا کہ میں تو اس وقت تک خوش نہ ہوں گی، جب تک آپ رسول اللہ صلی اللہ علیہ وسلم کو اس پر گواہ نہ بنا لیں۔ میرے والد

آپ ﷺ کی خدمت میں اس مقصد کے لیے حاضر ہوئے تو آپ ﷺ نے فرمایا: ”کیا تم نے اپنی تمام اولاد کو اس طرح کا عطیہ دیا ہے؟“ انھوں نے کہا، نہیں۔ آپ ﷺ نے فرمایا: ”اللہ سے ڈرو اور اپنی اولاد میں عدل کرو۔“ نعمان بن شیبہ کہتے ہیں کہ میرے والد نے واپس آ کر اپنا صدقہ واپس لے لیا۔ [بخاری، کتاب الہبۃ، باب کراہیۃ تفضیل بعض الأولاد فی الہبۃ: ۱۶۲۳/۱۳]

عَلَى اللَّهِ الَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ عَظِيمٌ ① وَالَّذِينَ
كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ الْجَحِيمِ ② يَا أَيُّهَا الَّذِينَ آمَنُوا إِذْ كُفِرُوا تَغَنَّبْتُمْ
لَهُمْ عَلَيْهِمْ إِذْ هُمْ قَوْمٌ أَنْ يَبْسُطُوا إِلَيْكُمْ أَيْدِيَهُمْ فَكَفَّ أَيْدِيَهُمْ عَنْكُمْ ③ وَاللَّهُ
اللَّهُ ④ وَعَلَى اللَّهِ فَلْيَتَوَكَّلِ الْمُؤْمِنُونَ ⑤

”اللہ نے ان لوگوں سے وعدہ کیا ہے جو ایمان لائے اور انھوں نے نیک کام کیے کہ بے شک ان کے لیے بڑی بخشش اور بہت بڑا اجر ہے۔ اور جن لوگوں نے کفر کیا اور ہماری آیات کو جھٹلایا وہی بھڑکتی آگ والے ہیں۔ اے لوگو جو ایمان لائے ہو! اپنے اوپر اللہ کی نعمت یاد کرو۔ جب کچھ لوگوں نے ارادہ کیا کہ تمہاری طرف اپنے ہاتھ بڑھائیں تو اس نے ان کے ہاتھ تم سے روک دیے اور اللہ سے ڈرو اور اللہ ہی پر پس لازم ہے کہ مومن بھروسہ کریں۔“

پہلی آیت میں اللہ تعالیٰ نے اہل ایمان اور عمل صالح کرنے والوں کو خوش خبری دی ہے کہ اللہ ان کے گناہوں کو معاف کرے گا اور جنت میں بلند مقام عطا فرمائے گا۔ اس کے بعد والی آیت میں قرآن حکیم کے عام طریقے کے مطابق اللہ نے یہ بتایا کہ جو شخص کفر کی راہ اختیار کرے گا اور اللہ کی آیتوں کو جھٹلائے گا، اللہ اسے جہنم میں داخل کرے گا۔ آخری آیت میں فرمایا کہ ایمان کا تقاضا یہ ہے کہ اللہ کا اس کی نعمتوں پر شکر ادا کیا جائے اور اس پر مداومت برتی جائے۔ آگے بتایا کہ یہود اور مشرکین کی طرف سے بھی نبی کریم ﷺ کو قتل کرنے کی مختلف سازشیں ہوئیں، لیکن اللہ تعالیٰ نے ہر بار آپ کی حفاظت فرمائی۔ اس آیت کریمہ میں اللہ تعالیٰ کی اسی نعمت کی طرف اشارہ ہے کہ اللہ نے ہر حال میں اپنے رسول کی حفاظت فرمائی۔

إِذْ هُمْ قَوْمٌ أَنْ يَبْسُطُوا إِلَيْكُمْ أَيْدِيَهُمْ فَكَفَّ أَيْدِيَهُمْ عَنْكُمْ : یہ اللہ تعالیٰ کی نعمت ہے کہ اس نے کافروں کے ہاتھوں کو مسلمانوں سے روک دیا، ارشاد فرمایا: ﴿ وَهُوَ الَّذِي كَفَّ أَيْدِيَهُمْ عَنْكُمْ وَأَيْدِيَكُمْ عَنْهُمْ بِبَطْنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ وَكَانَ اللَّهُ بِمَا تَعْمَلُونَ بَصِيرًا ﴾ [الفتح: ۲۴] ”اور وہی ہے جس نے مکہ کی وادی میں ان کے ہاتھ تم سے اور تمہارے ہاتھ ان سے روک دیے، اس کے بعد کہ تمہیں ان پر فتح دے دی اور اللہ اس کو جو تم کرتے ہو، ہمیشہ سے خوب دیکھنے والا ہے۔“

سیدنا جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ایک جگہ (آرام فرمانے کے لیے) پڑاؤ کیا اور صحابہ کرام رضی اللہ عنہم درختوں کے سائے کی تلاش میں پوری وادی میں پھیل گئے۔ نبی اکرم صلی اللہ علیہ وسلم نے بھی ایک بول کے درخت کے نیچے قیام فرمایا اور اپنی تلوار اس درخت پر لٹکا دی۔ جابر رضی اللہ عنہ نے بیان کیا کہ ابھی تھوڑی ہی دیر ہمیں سوئے ہوئے ہوئی تھی کہ رسول اللہ صلی اللہ علیہ وسلم نے ہمیں پکارا، ہم جب خدمت میں حاضر ہوئے تو آپ صلی اللہ علیہ وسلم کے پاس ایک دیہاتی بیٹھا ہوا تھا۔ آپ صلی اللہ علیہ وسلم نے فرمایا: ”اس شخص نے میری تلوار (مجھی پر) سونت لی تھی، میں اس وقت سویا ہوا تھا، میری آنکھ کھلی تو میری ننگی تلوار اس کے ہاتھ میں تھی، اس نے مجھ سے کہا، تمہیں میرے ہاتھ سے آج کون بچائے گا؟ میں نے کہا: ”اللہ! اب دیکھو یہ بیٹھا ہوا ہے۔“ پھر آپ صلی اللہ علیہ وسلم نے اسے کوئی سزا نہیں دی۔ [بخاری، کتاب المغازی، باب غزوة ذات الرقاع : ۴۱۳۰-۴۱۳۱، مسلم، کتاب الفضائل، باب توکلہ علی اللہ تعالیٰ وعصمة اللہ لہ من الناس: ۸۴۳، قبل الحدیث: ۲۲۸۲]

سیدنا انس رضی اللہ عنہ بیان کرتے ہیں، اہل مکہ میں سے اسی (۸۰) آدمی مسلح ہو کر تعظیم کے پہاڑ سے رسول اللہ صلی اللہ علیہ وسلم پر حملہ آور ہوئے، وہ یہ چاہتے تھے کہ رسول اللہ صلی اللہ علیہ وسلم اور آپ کے اصحاب غفلت میں ہوں (تو ان کو حملہ کر کے قتل کر دیں)، رسول اللہ صلی اللہ علیہ وسلم نے انہیں پکڑ کر قید کر لیا اور پھر چھوڑ دیا۔ اس سلسلہ میں اللہ تعالیٰ نے یہ آیت نازل فرمائی: ﴿وَهُوَ الَّذِي كَفَّ أَيْدِيَهُمْ عَنْكُمْ وَاَيْدِيَكُمْ عَنْهُمْ بِبَطْنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ وَكَانَ اللَّهُ بِمَا تَعْمَلُونَ بَصِيرًا﴾ [الفتح: ۲۴] ”اور وہی ہے جس نے مکہ کی وادی میں ان کے ہاتھ تم سے اور تمہارے ہاتھ ان سے روک دیے، اس کے بعد کہ تمہیں ان پر فتح دے دی اور اللہ اس کو جو تم کرتے ہو، ہمیشہ سے خوب دیکھنے والا ہے۔“ [مسلم، کتاب الجہاد، باب قول اللہ تعالیٰ: ﴿وَهُوَ الَّذِي كَفَّ أَيْدِيَهُمْ عَنْكُمْ﴾ : ۱۸۰۸]

سیدنا سلمہ بن اکوع رضی اللہ عنہ بیان کرتے ہیں کہ میرے چچا عامر قبیلہ عیلات کے ایک شخص کو، جس کا نام مکرز تھا، دوسرے ستر (۷۰) مشرکین کے ہمراہ گھسیٹ کر رسول اللہ صلی اللہ علیہ وسلم کے پاس لے آئے، عامر اس وقت ایسے گھوڑے پر سوار تھے جس پر جھول پڑی ہوئی تھی۔ رسول اللہ صلی اللہ علیہ وسلم نے ان کی طرف دیکھا، پھر فرمایا: ”انہیں چھوڑ دو (دراصل صلح حدیبیہ کے بعد) عہد شکنی کی ابتدا مشرکین کی طرف سے ہونے دو، پھر دوبارہ بھی انہی کی طرف سے ہونے دو۔“ پھر آپ صلی اللہ علیہ وسلم نے انہیں معاف کر دیا تو اس سلسلہ میں اللہ تعالیٰ نے یہ آیت نازل فرمائی: ﴿وَهُوَ الَّذِي كَفَّ أَيْدِيَهُمْ عَنْكُمْ وَاَيْدِيَكُمْ عَنْهُمْ بِبَطْنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ وَكَانَ اللَّهُ بِمَا تَعْمَلُونَ بَصِيرًا﴾ [الفتح: ۲۴] [مسلم، کتاب الجہاد، باب غزوة ذي قرد: ۱۸۰۷]

وَلَقَدْ أَخَذَ اللَّهُ مِيثَاقَ بَنِي إِسْرَائِيلَ وَبَعَثْنَا مِنْهُمُ اثْنَيْ عَشَرَ نَقِيبًا وَقَالَ اللَّهُ إِنِّي مَعَكُمْ لَئِنْ أَقَمْتُمُ الصَّلَاةَ وَآتَيْتُمُ الزَّكَاةَ وَآمَنْتُمْ بِرُسُلِي وَعَزَرْتُمْهُمُ وَ

أَقْرَضْتُمْ اللَّهَ قَرْضًا حَسَنًا لَّا كُفِّرَنَّ عَنْكُمْ سَيِّئَاتِكُمْ وَ لَّا دُخِلَكُمُ جَنَّتِ تَجْرِي
 مِنْ تَحْتِهَا الْأَنْهَارُ ۚ فَمَنْ كَفَرَ بَعْدَ ذَلِكَ مِنْكُمْ فَقَدْ ضَلَّ سَوَاءَ السَّبِيلِ ﴿۱۲﴾

”اور بلاشبہ یقیناً اللہ نے بنی اسرائیل سے پختہ عہد لیا اور ہم نے ان میں سے بارہ سردار مقرر کیے اور اللہ نے فرمایا بے شک میں تمہارے ساتھ ہوں، اگر تم نے نماز قائم کی اور زکوٰۃ ادا کی اور میرے رسولوں پر ایمان لائے اور انہیں قوت دی اور اللہ کو قرض دیا، اچھا قرض تو یقیناً میں تم سے تمہارے گناہ ضرور دور کروں گا اور یقیناً تمہیں ایسے باغوں میں ضرور داخل کروں گا جن کے نیچے سے نہریں بہتی ہیں، پھر جس نے اس کے بعد تم میں سے کفر کیا تو یقیناً وہ سیدھے راستے سے بھٹک گیا۔“

اس آیت کریمہ میں بنی اسرائیل کی بعض خیانتوں اور نقض میثاق کا ذکر کیا گیا ہے اور مقصود مومنوں کو تنبیہ کرنا ہے کہ اللہ نے ان سے جو عہد و میثاق لیا ہے، اس کا پاس رکھیں اور جس طرح بنی اسرائیل نے ان سے لیے گئے مواثیق کو توڑ دیا، اس طرح نہ کریں۔ اللہ تعالیٰ نے بنی اسرائیل سے کہا کہ اگر تم نماز پڑھو گے، زکوٰۃ دو گے، میرے رسولوں پر ایمان لے آؤ گے، ان کا ساتھ دو گے اور فرض زکوٰۃ کے علاوہ اپنے مال میں سے اللہ کی راہ میں خرچ کرو گے تو میری نصرت و حمایت تمہارے ساتھ ہوگی، نیز میں تمہارے گناہوں کو معاف کر کے تمہیں جنتوں میں داخل کروں گا۔

وَلَقَدْ أَخَذَ اللَّهُ مِيثَاقَ بَنِي إِسْرَائِيلَ : ارشاد فرمایا: ﴿وَإِذْ كُورِأَنعَمَ اللَّهُ عَلَيْكُمْ وَمِيثَاقَهُ الَّذِي وَاثَقَكُمُ بِهِ إِذْ قُلْتُمْ سَمِعْنَا وَأَطَعْنَا﴾ [المائدہ: ۷] ”اور اپنے اوپر اللہ کی نعمت یاد کرو اور اس کا عہد جو اس نے تم سے مضبوط باندھا، جب تم نے کہا ہم نے سنا اور ہم نے مان لیا۔“

فَمَا نَقِضَهُمْ مِيثَاقَهُمْ لَعْنَهُمْ وَ جَعَلْنَا قُلُوبَهُمْ قَسِيَّةً ۖ يُحَرِّفُونَ الْكَلِمَ عَنْ مَوَاضِعِهِ ۚ وَ نَسُوا حَظًّا مِمَّا ذُكِّرُوا بِهِ ۚ وَ لَّا تَزَالُ تَطَّلِعُ عَلَى خَائِنَةٍ مِنْهُمْ إِلَّا قَلِيلًا ۚ مِنْهُمْ قَاعِفٌ عَنْهُمْ وَاصْفَحْ ۗ إِنَّ اللَّهَ يُحِبُّ الْمُحْسِنِينَ ﴿۱۳﴾

”تو ان کے اپنے عہد کو توڑنے کی وجہ ہی سے ہم نے ان پر لعنت کی اور ان کے دلوں کو سخت کر دیا کہ وہ کلام کو اس کی جگہوں سے پھیر دیتے ہیں اور وہ اس میں سے ایک حصہ بھول گئے جس کی انہیں نصیحت کی گئی تھی اور تو ہمیشہ ان کی کسی نہ کسی خیانت کی خبر پاتا رہے گا، سوائے ان کے تھوڑے سے لوگوں کے، سو انہیں معاف کر دے اور ان سے درگزر کر۔ بے شک اللہ احسان کرنے والوں سے محبت کرتا ہے۔“

فَمَا نَقِضَهُمْ مِيثَاقَهُمْ لَعْنَهُمْ وَ جَعَلْنَا قُلُوبَهُمْ قَسِيَّةً : اللہ تعالیٰ فرما رہے ہیں کہ بنی اسرائیل نے اپنے مضبوط

عہد کی چنداں پروا نہ کی، قیامِ صلوٰۃ اور ایٹائے زکوٰۃ میں غفلت برقی، زکوٰۃ کی بجائے بخل کی راہ اپنائی اور قرضِ حسنہ دینے کی بجائے سود خوری اور حرام خوری شروع کر دی۔ اللہ کے رسولوں پر ایمان لانا تو درکنار جی بھر کر ان کی مخالفت کی اور بعض انبیاء کو ناحق قتل بھی کرتے رہے۔ غرض یہ کہ اس عہد کی ایک ایک شق کو توڑنے میں کوئی کمی نہ چھوڑی جس کے عوض ہم نے ان پر لعنت کی اور انھیں اپنی رحمت سے دور کر دیا اور دوسری سزا یہ دی کہ ان کے دل سخت کر دیے، جس کی وجہ سے وہ ایک تو راہِ حق قبول کرنے سے قاصر ہو گئے، دوسرے آپس میں الفت و موانست کے جذبات کے بجائے ان میں خود غرضی، سنگ دلی اور باہمی منافرت نے راہ پالی، ارشاد فرمایا: ﴿ثُمَّ قَسَتْ قُلُوبُكُمْ مِنْ بَعْدِ ذَلِكَ فَهِيَ كَالْحِجَابَةِ أَوْ أَشَدُّ قَسْوَةً وَإِنَّ مِنَ الْحِجَابَةِ لَمَا يَتَخَجَّرُ مِنْهُ الْأَنْهَارُ وَإِنَّ مِنْهَا لَمَا يَشْفَقُ فَيَخْرُجُ مِنْهُ الْمَاءُ وَإِنَّ مِنْهَا لَمَا يَهْبِطُ مِنْ خَشْيَةِ اللَّهِ وَمَا اللَّهُ بِغَافِلٍ عَمَّا تَعْمَلُونَ﴾ [البقرة: ۷۴] ”پھر اس کے بعد تمہارے دل سخت ہو گئے تو وہ پتھروں جیسے ہیں، یا سختی میں (ان سے بھی) بڑھ کر ہیں اور بے شک پتھروں میں سے کچھ یقیناً وہ ہیں جن سے نہریں پھوٹ نکلتی ہیں اور بے شک ان سے کچھ یقیناً وہ ہیں جو پھٹ جاتے ہیں، پس ان سے پانی نکلتا ہے اور بے شک ان سے کچھ یقیناً وہ ہیں جو اللہ کے ڈر سے گر پڑتے ہیں اور اللہ اس سے ہرگز غافل نہیں جو تم کر رہے ہو۔“ اور فرمایا: ﴿فَلَوْلَا إِذْ جَاءَهُمْ بَأْسُنَا تَضَرَّعُوا وَلَكِنْ قَسَتْ قُلُوبُهُمْ وَزَيَّنَ لَهُمُ الشَّيْطَانُ مَا كَانُوا يَعْمَلُونَ﴾ [الأنعام: ۴۳] ”پھر انھوں نے کیوں عاجزی نہ کی، جب ان پر ہمارا عذاب آیا اور لیکن ان کے دل سخت ہو گئے اور شیطان نے ان کے لیے خوش نما بنا دیا جو کچھ وہ کرتے تھے۔“

يُحَرِّفُونَ الْكَلِمَ عَنْ مَوَاضِعِهِ: اللہ تعالیٰ کی آیات کے بارے میں ان کا رویہ خراب اور ان کا تصرف بدترین ہے کہ ان کی غلط تاویل کرتے ہیں، غلط معنی پہناتے ہیں اور اللہ تعالیٰ کی طرف ایسی باتیں منسوب کرتے ہیں جو اس نے بیان فرمائی ہی نہیں ہیں، ارشاد فرمایا: ﴿أَفَتَعْظَمُونَ أَنْ يُؤْمِنُوا بِالْكِتَابِ وَقَدْ كَانَ فَرِيْقٌ مِنْهُمْ يَسْمَعُونَ كَلَامَ اللَّهِ ثُمَّ يُحَرِّفُونَ مِنْ بَعْدِ مَا عَقَلُوا وَهُمْ يَعْلَمُونَ﴾ [البقرة: ۷۵] ”تو کیا تم طمع رکھتے ہو کہ وہ تمہارے لیے ایمان لے آئیں گے، حالانکہ یقیناً ان میں سے کچھ لوگ ہمیشہ ایسے چلے آئے ہیں جو اللہ کا کلام سنتے ہیں، پھر اسے بدل ڈالتے ہیں، اس کے بعد کہ اسے سمجھ چکے ہوتے ہیں اور وہ جانتے ہیں۔“

وَسُوا حَظًّا فَمَا بُدِّرُوا بِهِ: یعنی تورات کے بہت سے حصے پر عمل ترک کر دیا، جیسا کہ رسول اللہ ﷺ پر ایمان

لانا، زانی کو سنگسار کرنا، سود کو حرام سمجھنا وغیرہ۔

افسوس اہل کتاب کی طرح مسلمانوں کی اکثریت نے بھی سمع و اطاعت کو چھوڑا، نمازیں ضائع کیں، سود کھانے لگے، جہاد چھوڑ بیٹھے اور باہم فرقتوں میں بٹ کر اللہ کی کتاب میں تحریف کی حد تک تاویلیں کرنے لگے، تو نتیجہ وہی ہے جو

رہلوں کا تھا۔ مگر امید افزا بات یہ ہے کہ رسول اللہ ﷺ کے فرمان کے مطابق امت مسلمہ میں ایسے لوگ قیامت تک رہیں گے جو حق پر قائم رہیں گے اور حق کی خاطر لڑتے رہیں گے۔

سیدنا عمران بن حصین رضی اللہ عنہ بیان کرتے ہیں کہ رسول اللہ ﷺ نے فرمایا: ”میری امت کا ایک گروہ برابر حق پر لڑتا رہے گا اور حق کے دشمنوں پر غلبہ پائے گا، حتیٰ کہ ان میں سے آخری گروہ مسیح دجال سے جاڑے گا۔“ [ابو داؤد، کتاب الجہاد، باب فی دوام الجہاد: ۲۴۸۴۔ مستدرک حاکم: ۴/۴۵۰، ح: ۸۳۹۱]

سیدنا جابر بن سمرہ رضی اللہ عنہ بیان کرتے ہیں کہ نبی ﷺ نے فرمایا: ”یہ دین ہمیشہ قائم رہے گا اور مسلمانوں میں سے ایک نہ ایک جماعت اس (دین کی حفاظت) کے لیے قیامت تک لڑتی رہے گی۔“ [مسلم، کتاب الإمارة، باب قوله ﷺ: لانزال طائفة من امتی: ۱۹۲۲]

فَاعْفُ عَنْهُمْ وَاصْفَحْ : اللہ تعالیٰ نے اپنے نبی سے فرمایا کہ آپ ان کی ہر قابل گرفت بات سے دل گرفتہ ہوں گے تو آپ کو یہ ایک الگ پریشانی لاحق ہو جائے گی، لہذا ان کی باتوں کو درخور اتنا سمجھنا چھوڑ دیجیے اور جن جن خیانتوں پر آپ مطلع ہوتے رہتے ہیں ان پر ان کا محاسبہ نہ کیجیے، اللہ خود ان سے نمٹ لے گا، آپ بس درگزر اور احسان کی راہ اختیار کیجیے، ارشاد فرمایا: ﴿وَذَكِّرْ مَنْ أَرْسَلْنَا مِنْ أَمَلِنَا لِكَيْ لَا يَرُدَّ وَرُءُوكُمْ مِنْ بَعْدِ إِيمَانِكُمْ كَمَا فَعَلْنَا بِإِسْرَائِيلَ إِذْ أَخَذْنَا مِنْهُمُ الذَّكَاةَ أَثْمًا وَقَالَ إِبْرَاهِيمُ لَوْ أَنَّ لِلدِّينِ أَصْفَحُوا حَتَّىٰ يَأْتِيَ اللَّهُ بِأَمْرٍ فَإِنَّ اللَّهَ عَلَىٰ كُلِّ شَيْءٍ قَدِيرٌ﴾ [البقرة: ۱۰۹] ”بہت سے اہل کتاب چاہتے ہیں کاش! وہ تمہیں تمہارے ایمان کے بعد پھر کافر بنا دیں، اپنے دلوں کے حسد کی وجہ سے، اس کے بعد کہ ان کے لیے حق خوب واضح ہو چکا۔ سو تم معاف کرو اور درگزر کرو، یہاں تک کہ اللہ اپنا حکم لے آئے۔ بے شک اللہ ہر چیز پر پوری طرح قادر ہے۔“

www.KitaboSunnat.com

مِنَ الَّذِينَ قَالُوا إِنَّا نَصَارَىٰ أَخَذْنَا مِيثَاقَهُمْ فَنَسُوا حَظًّا فَمَا بُدُوا فَاغْرَبْنَا بِهِمُ الْعَادَاةَ وَالْبُغْضَاءَ إِلَىٰ يَوْمِ الْقِيَامَةِ ۗ وَسَوْفَ يُنَبِّئُهُمُ اللَّهُ بِمَا كَانُوا يَصْنَعُونَ ﴿۱۳﴾

”اور ان لوگوں سے جنہوں نے کہا بے شک ہم نصاریٰ ہیں، ہم نے ان کا پختہ عہد لیا، پھر وہ اس کا ایک حصہ بھول گئے جس کی انہیں نصیحت کی گئی تھی تو ہم نے ان کے درمیان قیامت کے دن تک دشمنی اور کینہ وری بھڑکا دی اور عنقریب اللہ انہیں اس کی خبر دے گا جو وہ کیا کرتے تھے۔“

نصاریٰ کا حال بھی یہود سے کچھ زیادہ مختلف نہ تھا۔ اللہ تعالیٰ نے ان سے بھی عہد و پیمانہ لیا تھا کہ وہ اللہ اور اس کے رسولوں پر ایمان لائیں گے اور اس کی شریعت پر عمل کریں گے، لیکن انہوں نے بہت سے احکام الہی کو قصداً فراموش کر دیا،

جس کے نتیجے میں اللہ نے دنیا میں انھیں یہ سزا دی کہ وہ آپس میں عداوت اور بغض و حسد کرنے لگے، مختلف جماعتوں میں بٹ گئے اور ان کی آپس کی عداوت انتہا کو پہنچ گئی اور ان کا یہی حال قیامت تک رہے گا اور قیامت کے دن اللہ تعالیٰ انھیں ان کے شر و فساد اور ان کے برے کرتوتوں کی خبر دے گا اور ان کی خباثت اور بد اعمالیوں کے مطابق انھیں بدلہ دے گا۔

فَأَعْرَبْنَا بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَامَةِ: یعنی ہم نے اس وقت سے لے کر قیامت تک ان کے درمیان دشمنی اور کینہ پروری بھڑکا دی۔ چنانچہ اس وقت بھی ان میں آپس میں مذہبی عداوت پائی جاتی ہے اور پھر خود نصراہینوں کے بھی کئی ایک فرقے ہیں جو آپس میں ایک دوسرے کے دشمن اور خون کے پیاسے ہیں۔ رہا مسلمانوں کے مقابلے میں ان کا ایک ہونا، تو وہ مسلمانوں کے ترک جہاد کی وجہ سے اور مسلمان ممالک کے وسائل سے اپنا اپنا حصہ لینے کے لیے ہے۔ ورنہ ظاہر میں ایک نظر آنے کے باوجود ان کی باہمی لڑائی ایک مسلمہ حقیقت ہے، جس کا مطالعہ کر کے مسلمان اس سے فائدہ اٹھا سکتے ہیں۔

مگر افسوس! اب مسلمانوں میں آپس میں ایسا اختلاف اور دشمنی پیدا ہو گئی ہے کہ ایک نام یعنی مسلمان ہونے کے اعتبار سے تو اکٹھے دکھائی دیتے ہیں، لیکن حقیقتاً گروہوں میں منقسم ہیں اور کفار ان کے افتراق سے فائدہ اٹھا کر ان پر حکومت کر رہے ہیں۔

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُو عَنْ كَثِيرٍ قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ۗ لِيَهْدِيَ بِهٖ اللَّهُ مَنِ اتَّبَعَ رِضْوَانَهُ سُبُلَ السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ ﴿١٧﴾

”اے اہل کتاب! بے شک تمہارے پاس ہمارا رسول آیا ہے، جو تمہارے لیے ان میں سے بہت سی باتیں کھول کر بیان کرتا ہے، جو تم کتاب میں سے چھپایا کرتے تھے اور بہت سی باتوں سے درگزر کرتا ہے۔ بے شک تمہارے پاس اللہ کی طرف سے ایک روشنی اور واضح کتاب آئی ہے۔ جس کے ساتھ اللہ ان لوگوں کو جو اس کی رضا کے پیچھے چلیں، سلامتی کے راستوں کی ہدایت دیتا ہے اور انھیں اپنے حکم سے اندھیروں سے روشنی کی طرف نکالتا ہے اور انھیں سیدھے راستے کی طرف ہدایت دیتا ہے۔“

اللہ تعالیٰ نے یہود و نصاریٰ کے حال پر رحم کھاتے ہوئے انھیں دین اسلام میں داخل ہونے کی دعوت دی ہے اور کہا

ہے کہ بہت سی باتیں جو تم لوگ چھپاتے تھے، مثلاً محمد ﷺ کی بعثت، تورات میں رجم والی آیت اور نبی کریم ﷺ کے بارے میں سیدنا عیسیٰ علیہ السلام کی بشارت، تو اب ہمارا رسول بذریعہ وحی وہ باتیں بیان کر رہا ہے اور بہت سی باتوں کو بیان نہیں کرتا، تاکہ تمہاری حد سے زیادہ فضیحت نہ ہو جائے۔ دیکھو، تمہارے پاس اللہ کی طرف سے نور اور کھلی کتاب آگئی ہے جس کے ذریعے اللہ اپنی رضا کے طلب گاروں کی آخرت کے عذاب سے سلامتی کی طرف راہنمائی کرتا ہے اور کفر کی تاریکی سے نکال کر نور ایمان کی توفیق دیتا ہے۔

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُو عَنْ كَثِيرٍ : اس آیت میں آپ ﷺ کی یہ صفت بیان کی گئی ہے کہ بہت سے احکام جو یہود چھپایا کرتے تھے ان کو آپ ﷺ بیان کرتے ہیں، جیسے رجم کی آیت، سبت والوں کا قصہ جن کو مسخ کر کے بندر اور خزیر بنا دیا گیا تھا اور اسی طرح رسول اللہ ﷺ کی صفات سے متعلق دیگر آیات، الغرض یہود ان تمام باتوں کو چھپایا کرتے تھے۔ سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ کے پاس ایک یہودی مرد اور عورت کو لایا گیا، وہ زنا کر بیٹھے تھے۔ رسول اللہ ﷺ نے ان سے فرمایا: ”تم اپنی کتاب میں اس ضمن میں کیا حکم پاتے ہو؟“ انھوں نے کہا کہ ہمارے علماء نے یہ طریقہ نکال رکھا ہے کہ وہ مرتکبین کا منہ کالا کرتے ہیں اور انھیں گدھے پر بٹھا کر گشت کراتے ہیں۔ عبد اللہ بن سلام رضی اللہ عنہ نے کہا، اے اللہ کے رسول! ان کے علماء کو مع تورات کے بلائیے، چنانچہ تورات لائی گئی تو ان میں سے ایک (عالم) نے رجم کی آیت پر ہاتھ رکھ کر آگے پیچھے سے پڑھنا شروع کر دیا۔ عبد اللہ بن سلام رضی اللہ عنہ نے اس سے کہا، اپنا ہاتھ اٹھائیے۔ اس نے ہاتھ اٹھایا تو اس کے نیچے سے رجم کی آیت نکلی، چنانچہ رسول اللہ ﷺ نے حکم دیا اور وہ دونوں سنگسار کر دیے گئے۔ [بخاری، کتاب الحدود، باب الرجم فی البلاط: ۶۸۱۹۔ مسلم، کتاب الحدود، باب رجم الیہود اهل الذمة فی الزنی: ۱۶۹۹]

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ : ”نور“ سے مراد اللہ تعالیٰ کی کتاب ہے اور ”کتاب مبین“ اس کی تشریح ہے، ارشاد فرمایا: ﴿قَالَتَيْنِ اٰمَنُوْا بِهٖ وَعَزَّرُوْهُ وَنَصَرُوْهُ وَاتَّبَعُوا النُّوْرَ الَّذِیْ اُنزِلَ نَعۡۤیۡۤاۤ اُوۡلٰٓئِکَ هُمُ الْمُفۡلِحُوۡنَ﴾ [الأعراف: ۱۵۷] ”سو وہ لوگ جو اس پر ایمان لائے اور اسے قوت دی اور اس کی مدد کی اور اس نور کی پیروی کی جو اس کے ساتھ اتارا گیا وہی لوگ فلاح پانے والے ہیں۔“

”نور“ اور ”کتاب مبین“ دونوں سے مراد قرآن کریم ہے۔ ان کے درمیان ’واو‘ برائے مغایرت مصداق نہیں بلکہ مغایرت معنی کے لیے ہے اور یہ عطف تفسیری ہے، جس کی واضح دلیل اگلی آیت ہے جس میں کہا جا رہا ہے: ﴿يَهْدِيۤ اِلَیۡهِ اللّٰهُ﴾ [المائدة: ۱۶] ”اس کے ذریعے سے اللہ تعالیٰ ہدایت فرماتا ہے۔“ اگر نور اور کتاب دو الگ الگ چیزیں ہوتیں تو الفاظ ”يَهْدِيۤ بِهَمَّا اللّٰهُ“ ہوتے یعنی ”اللہ تعالیٰ ان دونوں کے ذریعے ہدایت فرماتا ہے۔“ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”میری مثال اس شخص کی سی ہے جس نے آگ



جلائی، جب اس کے گرد روشنی ہوئی تو اس میں کیڑے اور یہ جانور جو آگ میں ہیں، گرنے لگے اور وہ شخص ان کو روکنے لگا لیکن وہ نہر کے اور اس میں گرنے لگے، یہ مثال میری اور تمھاری ہے، میں تمھاری کمر پکڑ کے جہنم سے روکنے والا ہوں اور کہتا ہوں کہ جہنم کے پاس سے چلے آؤ اور تم نہیں مانتے اور اسی میں گھسے جاتے ہو۔“ [مسلم، کتاب فضائل النبی ﷺ، باب شفقتہ ﷺ علی امتہ الخ : ۱۸ / ۲۲۸۴]

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ ۖ قُلْ فَمَنْ يَمْلِكُ مِنَ اللَّهِ شَيْئًا إِنْ أَرَادَ أَنْ يُهْلِكَ الْمَسِيحَ ابْنَ مَرْيَمَ وَ أُمَّهُ وَ مَنْ فِي الْأَرْضِ جَمِيعًا ۗ وَاللَّهُ مُلْكُ السَّمَوَاتِ وَ الْأَرْضِ وَ مَا بَيْنَهُمَا ۗ يَخْلُقُ مَا يَشَاءُ ۗ وَاللَّهُ عَلَىٰ كُلِّ شَيْءٍ قَدِيرٌ ﴿۱۷﴾

”بلاشبہ یقیناً وہ لوگ کافر ہو گئے جنھوں نے کہا کہ بے شک اللہ مسیح ہی تو ہے، جو مریم کا بیٹا ہے، کہہ دے پھر کون اللہ سے کسی چیز کا مالک ہے، اگر وہ ارادہ کرے کہ مسیح ابن مریم کو اور اس کی ماں کو اور زمین میں جو لوگ ہیں سب کو ہلاک کر دے، اور اللہ ہی کے لیے آسمانوں اور زمین کی بادشاہی ہے اور اس کی بھی جوان دونوں کے درمیان ہے۔ وہ پیدا کرتا ہے جو چاہتا ہے اور اللہ ہر چیز پر خوب قادر ہے۔“

اس آیت میں عیسیٰ علیہ السلام کے بارے میں نصاریٰ کے غلو اور اللہ تعالیٰ کے حق میں ان کی انتہا درجہ کی زیادتی کو بیان کیا گیا ہے۔ اللہ تعالیٰ نے قسم کھا کر فرمایا کہ جن لوگوں نے کہا کہ اللہ مسیح ابن مریم ہی تو ہے وہ کافر ہوئے، اس لیے کہ انھوں نے اللہ کے ایک بندے کو ”اللہ“ بنا دیا، جسے اللہ نے پیدا کیا تھا۔ اس کے بعد اللہ نے اپنے رسول ﷺ کو نصاریٰ پر حجت قائم کرنے کا طریقہ بتایا کہ فرض کر لو اگر اللہ تعالیٰ مسیح ابن مریم، ان کی ماں اور سارے جہاں والوں کو ہلاک کر دینے کا فیصلہ کر لے، تو اسے کون روک سکے گا؟ اس کا جواب قطعی طور پر یہی ہو گا کہ کوئی نہیں، تو پھر اللہ کا ایک بندہ کیسے ”اللہ“ ہو سکتا ہے، یا معبود ہونے میں اس کا شریک کیسے بن سکتا ہے؟ اس کے بعد اللہ تعالیٰ نے فرمایا کہ آسمان و زمین اور ان دونوں کے درمیان ہر شے کی ملکیت اللہ کے لیے ہے۔ وہ جو چاہتا ہے پیدا کرتا ہے اور وہ ہر چیز پر قادر ہے۔ اس نے آدم کو مٹی سے اور حوا کو آدم سے پیدا کیا۔ اسی طرح اگر اس نے عیسیٰ کو مریم سے بغیر باپ کے پیدا کیا تو عقلی یا شرعی طور پر کیسے ضروری ہو گیا کہ وہ ”اللہ“ ہو جائیں؟

وَ قَالَتِ الْيَهُودُ وَ النَّصْرِيُّ نَحْنُ أَبْنَاءُ اللَّهِ وَ أَحِبَّاءُ ۗ قُلْ فَلِمَ يُعَذِّبُكُمْ بِذُنُوبِكُمْ ۗ بَلْ أَنْتُمْ بَشَرٌ مِّثْلَ خَلْقٍ ۗ يُغْفِرُ لِمَنْ يَشَاءُ وَ يُعَذِّبُ مَنْ يَشَاءُ ۗ وَاللَّهُ مُلْكُ السَّمَوَاتِ وَ الْأَرْضِ وَ مَا بَيْنَهُمَا ۗ وَ إِلَيْهِ الْمَصِيرُ ﴿۱۸﴾

اور یہود و نصاریٰ نے کہا ہم اللہ کے بیٹے اور اس کے پیارے ہیں، کہہ دے پھر وہ تمہیں تمہارے گناہوں کی وجہ سے ہزا کیوں دیتا ہے، بلکہ تم اس (مخلوق) میں سے ایک بشر ہو جو اس نے پیدا کی ہے، وہ جسے چاہتا ہے بخشا ہے اور جسے چاہتا ہے سزا دیتا ہے اور اللہ ہی کے لیے آسمانوں اور زمین کی بادشاہی ہے اور اس کی بھی جوان دونوں کے درمیان ہے اور اسی کی طرف لوٹ کر جانا ہے۔“

اس آیت کریمہ میں یہود و نصاریٰ کی ایک دوسری گمراہی بیان کی گئی ہے، وہ کہتے تھے کہ ہم تو اللہ کے بیٹے اور اس کے محبوب لوگ ہیں۔ اللہ تعالیٰ نے ان کی تردید کی اور کہا کہ اگر ایسی بات ہے تو پھر اللہ تمہارے گناہوں کی وجہ سے تمہیں عذاب کیوں دے گا؟ کہیں باپ اپنے بیٹے کو اور کوئی محبت اپنے حبیب کو عذاب دیتا ہے؟ حالانکہ تم خود اپنی زبان سے اعتراف کرتے ہو کہ ہمیں صرف چالیس دن کے لیے آگ میں ڈالا جائے گا۔ حقیقت یہ ہے کہ تمہارا یہ زعم جس کے نہارے تم جی رہے ہو، سراسر باطل ہے۔ تم تو انسان ہو اور اللہ تعالیٰ خالق ہے، وہ جس کو چاہے بخش دے اور جسے چاہے عزا دے، اس پر کوئی اعتراض نہیں۔

وَقَالَتِ الْيَهُودُ وَالنَّصَارَىٰ نَحْنُ أَبْنَاءُ اللَّهِ وَأَحِبَّاؤُهُ قُلْ فَلِمَ يُعَذِّبُكُمْ **﴿﴾** [البقرة: ۸۰] ”اور انھوں نے کہا ہمیں آگ ہرگز نہیں چھوئے گی مگر گئے ہوئے چند دن۔“

يُغْفِرُ لِمَن يَشَاءُ وَيُعَذِّبُ مَن يَشَاءُ وَ لِلَّهِ مُلْكُ السَّمٰوٰتِ وَ الْاَرْضِ وَ مَا بَيْنَهُمَا وَ اِلَيْهِ الْمَصِيْرُ : اللہ تعالیٰ اپنے محبوب کو عذاب نہیں دیتا۔ لہذا عذاب سے اگر بچنا مطلوب ہو تو اللہ تعالیٰ کا محبوب بننے کی کوشش کرنی چاہیے اور اللہ کا محبوب صرف اتباع رسول ہی سے بنا جا سکتا ہے، ارشاد فرمایا: **﴿﴾** قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْ يُحِبُّبِكُمْ اللّٰهُ وَيَغْفِرْ لَكُمْ ذُنُوبَكُمْ وَ اللّٰهُ غَفُوْرٌ رَّحِيْمٌ **﴿﴾** [آل عمران: ۳۱] ”کہہ دے اگر تم اللہ سے محبت کرتے ہو تو میری پیروی کرو، اللہ تم سے محبت کرے گا اور تمہیں تمہارے گناہ بخش دے گا اور اللہ بے حد بخشنے والا، نہایت مہربان ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس شخص کو اس کے عمل نے پیچھے ڈال دیا اس کا سب اس کو آگے نہیں بڑھا سکے گا۔“ [مسلم، کتاب الذکر والدعاء، باب فضل الاجتماع علی تلاوة القرآن: ۲۶۹۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اے عباس بن عبدالمطلب! میں اللہ (کے عذاب) سے (بچانے کے سلسلہ میں) تمہارے چنداں کام نہیں آ سکتا، اے رسول اللہ کی پھوپھی صفیہ! میں اللہ (کے عذاب) سے (بچانے کے سلسلہ میں) تمہارے کچھ کام نہیں آ سکتا اور اے فاطمہ بنت محمد! میرے مال میں سے جو چاہو، یہیں مجھ سے طلب کر لو، (آخرت میں) میں تمہیں اللہ (کے عذاب) سے (بچانے کے سلسلہ میں) کچھ کام نہیں آ سکتا۔“ [بخاری، کتاب التفسیر، باب **﴿﴾** و أنذر عشیرتک الأقرین **﴿﴾**: ۴۷۷۱۔ مسلم، کتاب الإیمان، باب فی قوله تعالیٰ: **﴿﴾** و أنذر عشیرتک الأقرین **﴿﴾**: ۲۰۶]

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ عَلَى فَتْرَةٍ مِّنَ الرَّسُلِ أَنَّ تَقْوُوا
مَا جَاءَنَا مِنْ بَشِيرٍ وَلَا نَذِيرٍ فَقَدْ جَاءَكُمْ بَشِيرٌ وَنَذِيرٌ وَاللَّهُ عَلَى
كُلِّ شَيْءٍ قَدِيرٌ ۝

”اے اہل کتاب! بے شک تمہارے پاس ہمارا رسول آیا ہے، جو تمہارے لیے کھول کر بیان کرتا ہے، رسولوں کے ایک
وقفے کے بعد، تاکہ تم یہ نہ کہو کہ ہمارے پاس نہ کوئی خوشخبری دینے والا آیا اور نہ ڈرانے والا، تو یقیناً تمہارے پاس ایک
خوشخبری دینے والا اور ڈرانے والا آچکا ہے اور اللہ ہر چیز پر پوری طرح قادر ہے۔“

اس آیت کریمہ میں اللہ تعالیٰ نے ایک نئی حجت قائم کی ہے اور انہیں خبر دی ہے کہ ان کے پاس اللہ کے رسول
محمد ﷺ کا سلسلہ ایک مدت تک منقطع رہنے کے بعد آچکے ہیں (اس لیے کہ عیسیٰ علیہ السلام کے آسمان پر اٹھائے جانے
کے تقریباً پانچ سو ستر سال کے بعد نبی کریم ﷺ مبعوث ہوئے) تاکہ تم اپنے کفر و شرک اور شر و فساد کے لیے عذر لنگ
پیش کرتے ہوئے یہ نہ کہہ سکو کہ ہمارے پاس تو کوئی نبی آیا ہی نہیں، تو تمہارے تمام حجت کے لیے نبی کریم ﷺ آ گئے
ہیں۔ اب ان پر ایمان لے آؤ اور ان کی اتباع کرو، تاکہ نجات حاصل کرو۔ ورنہ آخرت کا عذاب تمہارا انتظار کر رہا ہے،
اس لیے کہ اللہ ہر چیز پر قادر ہے، تو وہ تمہیں دوبارہ زندہ کرنے اور عذاب دینے پر بھی یقیناً قادر ہے۔

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”میں تمام لوگوں کی نسبت ابن مریم کے سب سے
زیادہ قریب ہوں، انبیاء آپس میں علاقائی بھائی ہیں۔ میرے اور ان کے درمیان اور کوئی نبی نہیں ہے۔“ [بخاری، کتاب
أحادیث الأنبياء، باب قول الله تعالى: ﴿وَإِذْ كَرَّمْنَا فِي الْكِتَابِ مَرْيَمَ﴾ : ۳۴۴۲۔ مسلم، کتاب الفضائل، باب فضائل
عیسیٰ ابن مریم : ۲۳۶۵]

سیدنا عیاض بن حمار مجاشعی رضی اللہ عنہ بیان کرتے ہیں کہ رسول اللہ ﷺ نے خطبہ دیتے ہوئے فرمایا: ”بے شک میرے
رب نے مجھے یہ حکم دیا ہے کہ میں تمہیں وہ باتیں سکھاؤں جن سے تم بے علم ہو، ان باتوں میں سے جو اس نے مجھے آج
سکھلائی ہیں، (اللہ تعالیٰ فرماتا ہے کہ) میں نے اپنے بندوں کو جو مال عطا فرمایا ہے (جو شریعت میں حرام نہیں) وہ سب
حلال ہے۔ میں نے اپنے سب بندوں کو دین حنیف پر پیدا کیا ہے، مگر شیطانوں نے آ کر انہیں ان کے دین سے گمراہ
کر دیا، سو جن چیزوں کو میں نے ان کے لیے حلال قرار دیا تھا، انہوں نے انہیں حرام ٹھہرا لیا۔ شیطانوں ہی نے انہیں حکم
دیا کہ میرے ساتھ شرک کریں، جبکہ میں نے اس کی کوئی سند نازل نہیں کی، پھر اللہ نے اہل زمین کی طرف دیکھا اور
اہل کتاب کے چند لوگوں کے سوا تمام عرب و عجم سے ناراضی کا اظہار کیا اور فرمایا کہ میں نے آپ کو مبعوث کیا ہے، تاکہ
آپ کو آزماؤں اور آپ کے ساتھ دوسرے لوگوں کی بھی آزمائش کروں اور میں نے آپ پر ایسی کتاب نازل کی ہے

جسے پانی دھو نہیں سکتا، جسے آپ نیند اور بیداری ہر حالت میں پڑھیں گے، پھر اللہ تعالیٰ نے مجھے حکم دیا کہ میں قریش کو جلا دوں (یعنی انھیں قتل کر دوں)، میں نے عرض کی، اے میرے رب! وہ تو میرے سر کو پھل دیں گے اور اسے روٹی کی طرح بنا دیں گے۔ اللہ تعالیٰ نے فرمایا، آپ ان کو نکال دیں جیسے انھوں نے آپ کو نکالا، آپ ان کے خلاف جہاد کریں، ہم آپ کا ساتھ دیں گے، آپ ان کے خلاف خرچ کریں، ہم آپ پر خرچ کریں گے، آپ ایک لشکر بھیجیں ہم اس سے پانچ گنا بھیجیں گے اور جو آپ کے فرماں بردار ہیں، ان کو ساتھ لے کر ان سے جنگ کرو جو تمہارے نافرمان ہیں۔“

[مسلم، کتاب الجنة و صفة نعيمها، باب الصفات التي يعرف بها في الدنيا أهل الجنة و أهل النار : ۲۸۶۵]

فَقَدْ جَاءَكُمْ بِشَيْرٍ وَذَنْبٍ : اس آیت میں رسول اللہ ﷺ کی بعثت کا بنیادی مقصد بیان فرمایا گیا ہے، یعنی عرصہ دراز سے کسی اولوالعزم پیغمبر کے نہ آنے کی وجہ سے اللہ تعالیٰ کے احکام میں تغیر و تبدل اور تحریف سے ملت ابراہیم کو پاک کر کے لوگوں کو حق سے روشناس کرایا، تاکہ ان پر حجت پوری ہو جائے اور عذر کی گنجائش نہ رہے۔ ارشاد فرمایا:

﴿رُسُلًا مُّبْتَلِينَ وَمُنذِرِينَ لِيَلَا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ وَكَانَ اللَّهُ عَزِيزًا حَكِيمًا﴾ [النساء: ۱۶۵]

”ایسے رسول جو خوشخبری دینے والے اور ڈرانے والے تھے، تاکہ لوگوں کے پاس رسولوں کے بعد اللہ کے مقابلے میں کوئی حجت نہ رہ جائے اور اللہ ہمیشہ سے سب پر غالب، کمال حکمت والا ہے۔“ اور فرمایا: ﴿يَا أَيُّهَا النَّبِيُّ إِنْكَأَرْسَلْنَاكَ شَاهِدًا وَمُبَشِّرًا وَنَذِيرًا ۗ وَذَاعِبًا إِلَى اللَّهِ بِأَذْنِهِ وَسِرَاجًا مُنِيرًا﴾ [الأحزاب: ۴۶، ۴۵] ”اے نبی! بے شک ہم نے تجھے گواہی دینے والا اور خوشخبری دینے والا اور ڈرانے والا بنا کر بھیجا ہے۔ اور اللہ کی طرف بلانے والا اس کے اذن سے اور روشنی کرنے والا چراغ۔“

سیدنا عبد اللہ بن عمرو بن عاص رضی اللہ عنہما سے رسول اللہ ﷺ کی اس صفت کے بارے میں پوچھا گیا جو تورات میں مذکور ہے تو انھوں نے کہا، اچھا! اللہ کی قسم! جو ان کی تعریف قرآن میں ہے اسی قسم کی بعض تعریفیں تورات میں بھی ہیں، جیسے ہے کہ اے نبی! بے شک ہم نے تجھے گواہی دینے والا اور خوشخبری دینے والا اور ڈرانے والا بنا کر بھیجا ہے اور امیوں (ان پڑھوں) کا نگران بنا کر بھیجا ہے، تو میرا بندہ اور میرا رسول ہے، میں نے تیرا نام متوکل رکھا ہے، (اور تورات میں یہ صفات بھی ہیں کہ) نہ تو وہ بدخلق ہے اور نہ بازووں میں شور کرنے والا اور نہ وہ برائی کے بدلے میں برائی کرتا ہے، بلکہ درگزر اور مہربانی کرتا ہے۔ اللہ اسے ہرگز موت نہیں دے گا، یہاں تک کہ اس کے ذریعے سے ایک کج مذہب کو سیدھا کر دے، اس طرح کہ وہ (یقین کے ساتھ) لا الہ الا اللہ کہنے لگیں اور اس (ذات) کے ذریعے سے وہ اندھی آنکھیں، بہرے کان اور غافل دل کھول دے گا۔ [بخاری، کتاب البيوع، باب كراهية السخب في السوق : ۲۱۲۵]

إِذْ قَالَ مُوسَى لِقَوْمِهِ يُقَوْمِ اذْكُرُوا نِعْمَةَ اللَّهِ عَلَيْكُمْ إِذْ جَعَلَ فِيكُمْ أَنْبِيَاءَ

وَجَعَلَكُمْ مَلُوكًا ۝ وَآتَكُمْ مَا لَمْ يُوْتِ أَحَدًا مِّنَ الْعَالَمِينَ ۝ يَقَوْمِ ادْخُلُوا
 الْأَرْضَ الْمُقَدَّسَةَ الَّتِي كَتَبَ اللَّهُ لَكُمْ وَلَا تَرْتَدُّوا عَلَىٰ أَدْبَارِكُمْ فَتَنْقَلِبُوا خَاسِرِينَ ۝
 قَالُوا يَبُوسَىٰ إِنَّ فِيهَا قَوْمًا جَبَّارِينَ ۝ وَإِنَّا لَن نَّذْخُلَهَا حَتَّىٰ يَخْرُجُوا مِنْهَا ۝ فَإِن
 يَخْرُجُوا مِنْهَا فَإِنَّا ذٰخِلُونَ ۝ قَالَ رَجُلٌ مِّنَ الَّذِينَ يَخَافُونَ أُنْعِمَ اللَّهُ عَلَيْهِمَا ادْخُلُوا
 عَلَيْهِمُ الْبَابَ ۝ فَإِذَا دَخَلْتُمُوهُ فَإِنَّكُمْ عَلَيْهِونَ ۝ وَعَلَىٰ اللَّهِ فَتَوَكَّلُوا إِن كُنْتُمْ
 مُّؤْمِنِينَ ۝ قَالُوا يَبُوسَىٰ إِنَّا لَن نَّذْخُلَهَا أَبَدًا مَا دَامُوا فِيهَا فَاذْهَبْ أَنْتَ وَرَبُّكَ
 فَقَاتِلَا إِنَّا هُنَا قَاعِدُونَ ۝ قَالَ رَبِّ إِنِّي لَا أَمْلِكُ إِلَّا نَفْسِي وَ أِخِي فَأَفْرُقْ بَيْنَنَا
 وَ بَيْنَ الْقَوْمِ الْفٰسِقِينَ ۝ قَالَ فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً ۝ يَتِيهُونَ
 فِي الْأَرْضِ ۝ فَلَا تَأْسَ عَلَى الْقَوْمِ الْفٰسِقِينَ ۝

”اور جب موسیٰ نے اپنی قوم سے کہا اے میری قوم! اپنے اوپر اللہ کی نعمت یاد کرو، جب اس نے تم میں انبیاء بنائے اور تمہیں بادشاہ بنا دیا اور تمہیں وہ کچھ دیا جو جہانوں میں سے کسی کو نہیں دیا۔ اے میری قوم! اس مقدس زمین میں داخل ہو جاؤ جو اس نے تمہارے لیے لکھ دی ہے اور اپنی پیٹھوں پر نہ پھر جاؤ، ورنہ خسارہ اٹھانے والے ہو کر لوٹو گے۔ انھوں نے کہا اے موسیٰ! بے شک اس میں ایک بہت زبردست قوم ہے اور بے شک ہم ہرگز اس میں داخل نہ ہوں گے، یہاں تک کہ وہ اس سے نکل جائیں، پس اگر وہ اس سے نکل جائیں تو ہم ضرور داخل ہونے والے ہیں۔ دو آدمیوں نے کہا، جو ان لوگوں میں سے تھے جو ڈرتے تھے، ان دونوں پر اللہ نے انعام کیا تھا، تم ان پر دروازے میں داخل ہو جاؤ، پھر جب تم اس میں داخل ہو گئے تو یقیناً تم غالب ہو اور اللہ ہی پر پس بھروسا کرو، اگر تم مومن ہو۔ انھوں نے کہا اے موسیٰ! بے شک ہم ہرگز اس میں کبھی داخل نہ ہوں گے جب تک وہ اس میں موجود ہیں، سو تو اور تیرا رب جاؤ، پس دونوں لڑو، بے شک ہم یہیں بیٹھنے والے ہیں۔ اس نے کہا، اے میرے رب! بے شک میں اپنی جان اور اپنے بھائی کے سوا کسی چیز کا مالک نہیں، سو تو ہمارے درمیان اور ان نافرمان لوگوں کے درمیان علیحدگی کر دے۔ فرمایا پھر بے شک وہ ان پر چالیس سال حرام کی ہوئی ہے، زمین میں سرمارتے پھریں گے، پس تو ان نافرمان لوگوں پر غم نہ کر۔“


ان آیات میں نبی کریم ﷺ کو ایک قسم کی تسلی دی گئی ہے، نیز اللہ تعالیٰ نے آپ کو خبر دی ہے کہ اگر آپ کے زمانہ کے یہود آپ کے خلاف سازشیں کرتے ہیں اور آپ پر ایمان نہیں لاتے، تو اس میں حیرت کی کوئی بات نہیں، کیونکہ ان

کے اسلاف نے سیدنا موسیٰ علیہ السلام کے ساتھ ایسا ہی برتاؤ کیا تھا۔ موسیٰ علیہ السلام نے اپنی قوم سے کہا کہ اللہ نے تم پر جو انعامات کیے ہیں انہیں یاد کرو، تم میں انبیاءِ معبوث کیے اور تمہیں بادشاہوں کی حیثیت دی کہ تم پر کسی دوسری قوم کی حکومت نہیں چلتی اور تمہیں ایسی ایسی نعمتوں سے نوازا جو تمہارے زمانے کی دوسری قوموں کو نہیں ملیں۔ پھر کہا اے میری قوم! تم لوگ مقدس سرزمین میں داخل ہو جاؤ جس میں اللہ نے تمہارے لیے سکون و قرار رکھا ہے، تم لوگ شہر کا دروازہ کھول کر اچانک دشمن پر حملہ کرو اور انہیں مغلوب بنا لو اور شکست خوردہ ہو کر پیچھے مڑ کر نہ بھاگو، لیکن انہوں نے یہ بات نہ مانی اور موسیٰ علیہ السلام کو جواب دیا کہ اے موسیٰ! اس شہر میں تو بڑے جاہل قسم کے لوگ رہتے ہیں، ہم تو اس وقت تک وہاں نہیں جائیں گے، جب تک وہ لوگ اس شہر سے نکل نہیں جاتے۔ ان کی اس ذہنی شکست کی وجہ یہ تھی کہ ان کے دس نقیبوں نے عمالقہ کے بازے میں اپنے قبائل کو ڈرایا تھا۔ صرف دو نے راز کی حفاظت کی تھی، جن کے بارے میں اللہ نے فرمایا کہ دو آدمی جو اللہ سے ڈرنے والے تھے اور جن پر اللہ کا فضل تھا، انہوں نے کہا کہ اگر تم لوگ اچانک شہر کے دروازے میں داخل ہو جاؤ تو غالب آ جاؤ گے، اگر تم لوگ اہل ایمان ہو تو تمہیں اللہ پر بھروسا کرنا چاہیے۔ لیکن انہوں نے پوری خست و دنایت کے ساتھ جواب دیا کہ جب تک وہ لوگ وہاں موجود ہیں ہم لوگ ہرگز داخل نہیں ہوں گے۔ تم اور تمہارا رب جا کر ان سے جنگ کرو، ہم تو یہیں رہیں گے۔ تب موسیٰ علیہ السلام نے ان سے اعلانِ براءت کرتے ہوئے کہا کہ اے میرے رب! میں اور میرا بھائی ہارون، ہم اپنی اپنی ذات کے مالک ہیں، ہم اس قوم سے عاجز آ گئے، اب ہمارے اور اس قوم کے درمیان فیصلہ کر دے۔ تو اللہ نے کہا کہ ہم نے چالیس سال تک کے لیے سرزمینِ مقدس کو ان پر حرام کر دیا۔ یہ لوگ اب اسی صحرائے سینا میں بھٹکتے رہیں گے۔ آپ ان فاسق لوگوں کے بارے میں کوئی افسوس نہ کریں۔

وَإِذْ قَالَ مُوسَىٰ لِقَوْمِهِ يُقَوْمِهِ اذْكُرُوا نِعْمَةَ اللَّهِ عَلَيْكُمْ إِذْ جَعَلْ فِيكُمْ أَنْبِيَاءَ وَجَعَلَكُمْ مُلُوكًا : سیدنا

الہویرہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”بنی اسرائیل میں انبیاء ہی حکمران ہوا کرتے تھے، جب کبھی کسی نبی کی وفات ہو جاتی تھی تو اس کی جگہ دوسرا نبی لے لیا کرتا تھا۔“ [بخاری، کتاب احادیث الانبیاء، باب ما ذکر عن بنی اسرائیل: ۳۴۵۵۔ مسلم، کتاب الإمامۃ، باب وجوب الوفاء بیعة الخلیفة: ۱۸۴۲]

وَأَلَّكُمْ مَا لَمْ يُولِّتْ أَحَدًا مِنَ الْعَالَمِينَ : ارشاد فرمایا: ﴿وَلَقَدْ آتَيْنَا بَنِي إِسْرَائِيلَ الْكِتَابَ وَالْحُكْمَ وَالنُّبُوَّةَ وَزَكَّرْنَا لَهُمْ مِنَ الطَّيِّبَاتِ وَفَضَّلْنَاهُمْ عَلَى الْعَالَمِينَ﴾ [الحاثیة: ۱۶] ”اور بلاشبہ یقیناً ہم نے بنی اسرائیل کو کتاب اور علم اور نبوت دی اور انہیں پاکیزہ چیزوں سے رزق دیا اور انہیں جہانوں پر فضیلت بخشی۔“ اور فرمایا: ﴿يُؤَسِّى اجْعَلْ لَنَا إِيَّاهُمْ كَمَا لَهُمُ الْهَيْئَةُ قَالَ إِنَّكُمْ قَوْمٌ تَجْهَلُونَ ﴿۱۳۸﴾ إِنَّ هَؤُلَاءِ مَتَّبِعَاهُمْ فِيهِ وَبَطُلُ مَا كَانُوا يَعْلَمُونَ ﴿۱۳۹﴾ قَالَ أَعْيَزَ اللَّهُ إِبْرَاهِيمَ الْهَاهُوَ فَفَضَّلَكُمْ عَلَى الْعَالَمِينَ﴾ [الأعراف: ۱۳۸ تا ۱۴۰] ”اے موسیٰ! ہمارے لیے کوئی معبود بنا دے،



جیسے ان کے کچھ معبود ہیں؟ اس نے کہا بے شک تم ایسے لوگ ہو جو نادانی کرتے ہو۔ بے شک یہ لوگ، تباہ کیا جانے والا ہے وہ کام جس میں وہ لگے ہوئے ہیں اور باطل ہے جو کچھ وہ کرتے چلے آرہے ہیں۔ کہا کیا میں اللہ کے سوا تمہارے لیے کوئی معبود تلاش کروں؟ حالانکہ اس نے تمہیں جہانوں پر فضیلت بخشی ہے۔“

فَاذْهَبْ أَنْتَ وَرَبُّكَ فَقَاتِلَا إِنَّا هُنَا قَاعِدُونَ : جب موسیٰ علیہ السلام نے ان کو ارض مقدسہ میں داخل ہونے کے لیے کہا اور فرمایا کہ اللہ کے وعدے اور بشارت کے مطابق تمہارے داخل ہونے کی دیر ہے کہ دشمن بھاگ جائے گا، تو انہوں نے حد سے بڑھا ہوا گستاخانہ جملہ کہا: ”جا تو اور تیرا رب لڑو، ہم تو یہیں بیٹھے ہیں۔“ اس کے برعکس بدر کے موقع پر دشمن سے اچانک آنا سامنا ہونے کے باوجود اصحاب رسول اللہ ﷺ نے کمال عزم و ہمت اور شجاعت و استقامت کا مظاہرہ کیا۔ سیدنا انس رضی اللہ عنہ بیان کرتے ہیں کہ بدر کے لیے روانہ ہوتے وقت رسول اللہ ﷺ نے مسلمانوں سے مشورہ لیا تو ابو بکر رضی اللہ عنہ نے مشورہ دیا، پھر عمر رضی اللہ عنہ نے مشورہ دیا۔ آپ ﷺ نے پھر مشورہ طلب کیا تو انصاری کہنے لگے کہ اے گروہ انصار! رسول اللہ ﷺ کا روئے سخن تمہاری طرف ہے تو انصار نے کہا کہ اگر رسول اللہ ﷺ کا روئے سخن ہماری طرف ہے تو ہم آپ سے اس طرح نہیں کہیں گے جس طرح بنی اسرائیل نے موسیٰ علیہ السلام سے کہا تھا: ﴿فَاذْهَبْ أَنْتَ وَرَبُّكَ فَقَاتِلَا إِنَّا هُنَا قَاعِدُونَ﴾ ”سو تو اور تیرا رب جاؤ، پس دونوں لڑو، بے شک ہم یہیں بیٹھے والے ہیں“ اے اللہ کے رسول! اس ذات کی قسم، جس نے آپ کو حق کے ساتھ مبعوث فرمایا ہے! اگر آپ برک غمادتک بھی جانے کا حکم دیں گے تو ہم آپ کے پیچھے پیچھے چلیں گے۔ [مسند أحمد : ۱۸۸/۳، ح : ۱۲۹۵۹۔ السنن الکبریٰ للنسائی، کتاب التفسیر، باب قوله تعالیٰ : ﴿قَالُوا يَا مُوسَىٰ إِنَّا لَن نَدْخُلُهَا أَبَدًا﴾ : ۱۱۴۱۔ ابن حبان : ۴۷۳۱]

سیدنا عبد اللہ بن مسعود رضی اللہ عنہ بیان کرتے ہیں کہ سیدنا مقداد رضی اللہ عنہ نے بدر کے دن عرض کی، اے اللہ کے رسول! ہم آپ سے اس طرح نہیں کہیں گے جس طرح بنی اسرائیل نے سیدنا موسیٰ علیہ السلام سے کہا تھا: ﴿فَاذْهَبْ أَنْتَ وَرَبُّكَ فَقَاتِلَا إِنَّا هُنَا قَاعِدُونَ﴾ ”سو تو اور تیرا رب جاؤ، پس دونوں لڑو، بے شک ہم یہیں بیٹھے والے ہیں“ نہیں آپ چلیے، ہم آپ کے ساتھ ہیں۔ یہ سن کر رسول اللہ ﷺ کا چہرہ فرط مسرت سے جگمگا اٹھا۔ [بخاری، کتاب التفسیر، باب قوله : ﴿فَاذْهَبْ أَنْتَ وَرَبُّكَ فَقَاتِلَا إِنَّا هُنَا قَاعِدُونَ﴾ : ۴۶۰۹]

وَأَثَلُ عَلَيْهِمْ نَبَأَ ابْنِي آدَمَ بِالْحَقِّ إِذْ قَرَّبَا قُرْبَانًا فَتُقْبِلُ مِنْ أَحَدِهِمَا وَ لَمْ يُتَقَبَّلْ

مِنَ الْآخَرِ ۗ قَالَ لَأَقْتُلَنَّكَ ۗ قَالَ إِنَّمَا يَتَقَبَّلُ اللَّهُ مِنَ الْمُتَّقِينَ ﴿۳۷﴾ لَئِن بَسَطْتَ إِلَيَّ

يَدَكَ لَنُفِثَنَّيَ مَا أَنَا بِبَاسِطٍ يَدِيَ إِلَيْكَ لِأَقْتُلَنَّكَ ۗ إِنِّي أَخَافُ اللَّهَ رَبَّ

الْعَالَمِينَ ﴿۳۸﴾ إِنِّي أُرِيدُ أَنْ تَبُوَ بِأَيْمِي وَإِيَّاكَ فَتَكُونَ مِن أَصْحَابِ النَّارِ ۗ وَذَلِكَ

رَأَى الظَّالِمِينَ ۖ فَطَوَّعَتْ لَهُ نَفْسُهُ قَتْلَ أَخِيهِ فَقَتَلَهُ فَأَصْبَحَ مِنَ الْخَاسِرِينَ ﴿۳۹﴾
 كَتَمَ اللَّهُ غُرَابًا يَبْحَثُ فِي الْأَرْضِ لِيُرِيَهُ كَيْفَ يُوَارِي سَوْأَةَ أَخِيهِ ۖ قَالَ يُؤْتِكُنِي
 لَسَجَزْتُ أَنْ أَكُونَ مِثْلَ هَذَا الْغُرَابِ فَأُوَارِي سَوْأَةَ أَخِي ۖ فَأَصْبَحَ مِنَ النَّادِمِينَ ﴿۴۰﴾

”اور ان پر آدم کے دو بیٹوں کی خبر کی تلاوت حق کے ساتھ کر، جب ان دونوں نے کچھ قربانی پیش کی تو ان میں سے ایک کی قبول کر لی گئی اور دوسرے کی قبول نہ کی گئی۔ اس نے کہا میں تجھے ضرور ہی قتل کر دوں گا۔ اس نے کہا بے شک اللہ تعالیٰ لوگوں ہی سے قبول کرتا ہے۔ اگر تو نے اپنا ہاتھ میری طرف اس لیے بڑھایا کہ مجھے قتل کرے تو میں ہرگز اپنا ہاتھ تیری طرف اس لیے بڑھانے والا نہیں کہ تجھے قتل کروں، بے شک میں اللہ سے ڈرتا ہوں، جو سارے جہانوں کا رب ہے۔ میں تو یہ چاہتا ہوں کہ تو میرا گناہ اور اپنا گناہ لے کر لوٹے، پھر تو آگ والوں میں سے ہو جائے اور یہی ظالموں کی جزا ہے۔ تو اس کے لیے اس کے نفس نے اس کے بھائی کا قتل پسندیدہ بنا دیا، سو اس نے اسے قتل کر دیا، پس خسارہ اٹھانے والوں میں سے ہو گیا۔ پھر اللہ نے ایک کو ابھیجا، جو زمین کریدتا تھا، تاکہ اسے دکھائے کہ وہ اپنے بھائی کی لاش کیسے چھپائے، کہنے لگا ہائے میری بربادی! کیا میں اس سے بھی رہ گیا کہ اس کو جیسا ہو جاؤں تو اپنے بھائی کی لاش چھپا دوں۔ سو وہ پشیمان ہونے والوں میں سے ہو گیا۔“

اللہ تعالیٰ نے سرکشی، حسد اور ظلم کے خوفناک انجام کو بیان کرنے کے لیے یہاں آدم علیہ السلام کے دو حقیقی بیٹوں قابیل اور ہابیل کا قصہ بیان فرمایا ہے کہ ان میں سے ایک نے دوسرے پر کس طرح زیادتی کی، حتیٰ کہ اسے قتل کر دیا اور یہ محض سرکشی اور اس نعمت پر حسد کی وجہ سے تھا جس سے اللہ تعالیٰ نے اسے نوازا تھا اور اس کی قربانی کو شرف قبولیت عطا فرما دیا تھا، جو اس نے اخلاص کے ساتھ اپنے رب کی بارگاہ میں پیش کی تھی اور اس طرح مقتول گناہوں کی معافی اور جنت میں داخلے کی وجہ سے کامیاب ہو گیا اور قاتل دنیا و آخرت میں ناکام و نامراد رہا۔ ان آیات میں یہود کو یہ بتایا جا رہا ہے کہ اگر وہ بھی حسد و سرکشی پر مصر رہے تو ان کا انجام بھی دنیا و آخرت میں بہت برا ہوگا۔

لَئِنْ سَطَّتْ إِلَى يَدِكَ لِتَقْتُلَنِي مَا أَنَا بِبَاسٍ بِيَدِي إِلَيْكَ لِأَقْتُلَكَ ۗ إِنَّي أَخَافُ اللَّهَ رَبَّ الْعَالَمِينَ : یعنی
 میں تمہیں قتل کرنے کے لیے اپنا ہاتھ تمہاری طرف نہیں بڑھاؤں گا۔ گویا اگر مقتول بھی قاتل کو قتل کرنے کے پیچھے لگا ہوا ہو تو ایسی صورت میں دونوں جہنمی ہیں۔ سیدنا اخف بن قیس رضی اللہ عنہ بیان کرتے ہیں کہ رسول اللہ ﷺ نے فرمایا: ”جب دو مسلمان اپنی تلواروں کے ساتھ ایک دوسرے کا مقابلہ کرتے ہیں تو قاتل و مقتول دونوں جہنم رسید ہوں گے۔“ میں نے کہا، اے اللہ کے رسول! قاتل تو ٹھیک (اس کا معاملہ سمجھ میں آتا ہے) مگر مقتول کا کیا قصور (کہ وہ بھی جہنم رسید ہوگا)؟ رسول اللہ ﷺ نے فرمایا: ”اس لیے کہ وہ بھی اپنے ساتھی کو قتل کرنے پر حریص تھا۔“ [بخاری، کتاب الإیمان، باب

﴿وإن طائفتن من المؤمنین اقتتلوا..... الخ﴾ ۳۱۔ مسلم، کتاب الفتن، باب إذا تواجه المسلمان بسيفيهما: [۲۸۸۸] سیدنا سعد بن ابی وقاص رضی اللہ عنہ نے عثمان رضی اللہ عنہ کے دور میں فتنے کے موقع پر کہا تھا، میں اس بات کی شہادت دیتا ہوں کہ رسول اللہ ﷺ نے فرمایا تھا: ”بلا شک و شبہ عنقریب ایک فتنہ رونما ہوگا کہ جس میں بیٹھنے والا کھڑے ہونے والے سے بہتر ہوگا اور کھڑا ہونے والا چلنے والے سے بہتر ہوگا اور چلنے والا دوڑنے والے سے بہتر ہوگا۔“ عرض کی، اے اللہ کے رسول! اگر کوئی شخص میرے گھر میں داخل ہو کر میری طرف اپنا ہاتھ دراز کرے، تاکہ مجھے قتل کر دے؟ آپ نے فرمایا: ”اس صورت میں آدم کے بیٹے (ہائیل) کی طرح ہو جاؤ۔“ [مسند احمد: ۱/۱۸۵، ح: ۱۶۱۴۔ ترمذی، کتاب الفتن، باب ما جاء أنه تكون فتنة القاعد فيها خير من القائم: ۲۱۹۴۔ أبو داؤد، کتاب الفتن والملاحم، باب النهی عن السعی فی الفتنۃ: ۴۲۵۶، ۴۲۵۷]

إِنِّي أُرِيدُ أَنْ تَبْوَأَ بَآئِنِي وَآئِنِكَ: ”تو میرا گناہ اور اپنا گناہ لے کر لوٹے“ میرا گناہ یعنی جو مجھے اس صورت میں ہوتا جب میں بھی تجھے قتل کرنے کے درپے ہوتا، جیسا کہ اوپر کی حدیث میں ہے، یا یہ کہ میرے گناہ کا بوجھ بھی تجھ پر ڈالا جائے گا، جیسا کہ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس شخص نے کسی دوسرے کی آبرویا اور کسی چیز کے معاملہ میں ظلم کیا ہو تو اسے چاہیے کہ آج اس سے معاف کرالے، اس دن سے پہلے کہ (جس دن) نہ دینار ہوں گے اور نہ درہم۔ اگر ظالم کا کوئی عمل صالح ہوگا تو اس کے ظلم کے برابر اس سے لے لیا جائے گا اور اگر ظالم کی نیکیاں نہیں ہوں گی تو مظلوم کے گناہوں میں سے بعض گناہ ظالم پر لاد دیے جائیں گے۔“ [بخاری، کتاب المظالم، باب من كانت له مظلمة عند الرجل: ۲۴۴۹]

اسی سلسلے کی ایک دلیل وہ روایت ہے جسے سیدنا ابو بکرہ رضی اللہ عنہ بیان کرتے ہیں کہ ایک شخص نے کہا، اے اللہ کے رسول! اس سلسلہ میں آپ کیا فرماتے ہیں کہ اگر مجھے زبردستی (باہم دست و گریباں ایمان والوں کی) دو صفوں یا جماعتوں میں شامل کر دیا جائے، پھر کوئی شخص مجھے اپنی تلوار سے قتل کر دے، یا کوئی تیر آئے اور مجھے قتل کر دے (تو میرا کیا حشر ہوگا؟) آپ نے فرمایا: ”تم پر کوئی گناہ نہیں، بلکہ ایسی صورت میں (وہ جس نے تمہیں قتل کیا ہے) اپنے اور تمہارے گناہ کو لے کر (اللہ کے پاس) لوٹے گا اور دوزخ والوں میں سے ہوگا۔“ [مسلم، کتاب الفتن، باب نزول الفتن کمواقع القطر: ۲۸۸۷]

فَأَصْبَحَ مِنَ الْخٰسِرِينَ: یعنی اس کی دنیا بھی برباد ہوگئی اور وہ آخرت میں بھی سخت عذاب کا مستحق قرار پایا، جیسا کہ سیدنا ابن مسعود رضی اللہ عنہ بیان کرتے ہیں کہ رسول اللہ ﷺ نے فرمایا: ”جب بھی کسی انسان کو ظلم سے قتل کیا جائے گا تو آدم کے اس پہلے بیٹے کے ذمے بھی اس کے خون کا حصہ ہوگا، کیونکہ وہ سب سے پہلا شخص تھا جس نے قتل کو جاری کیا۔“ [بخاری، کتاب أحادیث الأنبياء، باب خلق آدم و ذریعته: ۳۳۳۵۔ مسلم، کتاب القسامة والمحارین، باب إثم من سن القتل: ۱۶۷۷]



یٰۤاَیُّهَا الَّذِیْنَ اٰمَنُوْا لَمَّا جَاؤْا لَیْلَیْنِیْ اَعْبَزْتُ اَنْ اَكُوْنَ مِثْلَ هٰذَا الْغُرَابِ فَاُوَارِیْ سِوَاةَ اَخِیْ ۗ فَاَصْبَحَ مِنَ النَّدْمِیْنَ : سیدنا ابوبکرہ رضی اللہ عنہما
 بیان کرتے ہیں کہ رسول اللہ ﷺ نے فرمایا: ”سرکشی اور قطع رحمی سے بڑھ کر اور کوئی گناہ ایسا نہیں ہے جس کی سزا
 اللہ تعالیٰ آخرت میں دینے کے ساتھ ساتھ دنیا میں بھی جلد دیتا ہو۔“ [ابو داؤد، کتاب الأدب، باب فی النهی عن البغی :
 ۴۹۰۔ ترمذی، کتاب صفة القيامة، باب فی عظم الوعيد علی البغی و قطیعة الرحم : ۲۵۱۱]

اَبْجَلْ ذٰلِكَ ۗ كَتَبْنَا عَلٰی بَنِيْ اِسْرٰٓءِیْلَ اَنَّهُ مَنْ قَتَلَ نَفْسًا بِغَيْرِ نَفْسٍ
 سَادٍ فِی الْاَرْضِ فَكَأَنَّمَا قَتَلَ النَّاسَ جَمِیْعًا ۚ وَمَنْ اَحْيَاهَا فَكَأَنَّمَا اَحْيَا النَّاسَ جَمِیْعًا
 ۙ جَاؤْا تَهُمْ رُسُلُنَا بِالْبَيِّنٰتِ ثُمَّ اِن كَثِیْرًا مِنْهُمْ بَعَدَ ذٰلِكَ فِی الْاَرْضِ لَمُسْرِفُوْنَ ﴿۷۰﴾

ابھی وجہ سے ہم نے بنی اسرائیل پر لکھ دیا کہ بے شک حقیقت یہ ہے کہ جس نے ایک جان کو کسی جان کے (بدلے
 کے) بغیر، یا زمین میں فساد کے بغیر قتل کیا تو گویا اس نے تمام لوگوں کو قتل کیا اور جس نے اسے زندہ کیا تو گویا اس نے
 تمام لوگوں کو زندہ کیا اور بلاشبہ ان کے پاس ہمارے رسول واضح دلائل لے کر آئے، پھر بے شک ان میں سے بہت سے
 لوگ اس کے بعد بھی زمین میں یقیناً حد سے بڑھنے والے ہیں۔“

کسی کو ناحق قتل کرنا اللہ کی نگاہ میں جرم عظیم ہے اور اس کی وجہ سے شر و فساد کا جو خطرناک دروازہ کھل جاتا ہے، اس
 کو بند کرنا مشکل ترین کام ہوتا ہے۔ اسی لیے اللہ تعالیٰ نے بنی اسرائیل کے لیے یہ حکم جاری کر دیا کہ جو کوئی کسی کو ناحق
 قتل کر دے گا، یا زمین میں فساد برپا کرنے کے لیے ایسا کرے گا تو گویا وہ تمام نوع انسان کے قتل کا مرتکب ہوگا اور جو
 محمود و گزریا کسی اور طریقہ سے کسی کی زندگی کی بقا کا سبب بنے گا، تو وہ گویا تمام لوگوں کی زندگی کا سبب بنے گا۔

سیدنا ابوموسیٰ اشعری رضی اللہ عنہما بیان کرتے ہیں کہ رسول اللہ ﷺ نے فرمایا: ”جو ہماری مسجدوں میں سے کسی مسجد سے، یا
 بازاروں میں سے کسی بازار سے گزرے اور اس کے پاس تیر ہو تو اسے اچھی طرح سنبھال کر رکھے، یا اس کا (دھار والا)
 (مذکورہ مضبوطی سے تھامے، کہیں ایسا نہ ہو کہ کسی مسلمان کو اس سے کوئی تکلیف پہنچ جائے۔“ [بخاری، کتاب الصلوة،
 اب المرور فی المسجد : ۴۵۲۔ مسلم، کتاب البر والصلوة، باب امر من مر بسلاح فی مسجد أو سوق : ۲۶۱۵/۱۲۴
 ﴿۷۰﴾ فَكَأَنَّمَا قَتَلَ النَّاسَ جَمِیْعًا : ارشاد فرمایا: ﴿۷۰﴾ وَلَكُمْ فِی الْاَقْصَاصِ حَیْوٰةٌ یَّاۤوَلِی الْاَلْبَابِ لَعَلَّكُمْ تَتَّقُوْنَ ﴿۷۱﴾ [البقرة :

۱۱۱] ”اور تمہارے لیے بدلہ لینے میں ایک طرح کی زندگی ہے اے عقلوں والو! تاکہ تم بچ جاؤ۔“
 سیدنا عبد اللہ بن مسعود رضی اللہ عنہما بیان کرتے ہیں کہ رسول اللہ ﷺ نے فرمایا: ”جو شخص بھی مظلوم قتل ہوتا ہے، تو اس کے
 قتل کا گناہ آدم کے پہلے بیٹے پر بھی لا دیا جاتا ہے، کیونکہ وہی وہ پہلا شخص ہے جس نے قتل کو جاری کیا۔“ [بخاری، کتاب
 الاحادیث الانبیاء، باب خلق آدم وذریته : ۳۳۳۵۔ مسلم، کتاب القسامة، باب بیان اثم من سن القتل : ۱۶۷۷
 سیدنا انس رضی اللہ عنہما بیان کرتے ہیں کہ رسول اللہ ﷺ نے فرمایا: ”اپنے بھائی کی مدد کرو، خواہ وہ ظالم ہو یا مظلوم۔“ صحابہ

نے عرض کی، اے اللہ کے رسول! جب وہ مظلوم ہو اور ہم اس کی مدد کریں (یہ تو سمجھ میں آ گیا لیکن) اس کی مدد اس حالت میں کیسے کریں کہ جب وہ ظالم ہو؟ رسول اللہ ﷺ نے فرمایا: ”ظالم کی مدد یہ ہے کہ اس کا ہاتھ پکڑ لو۔“ [بخاری، کتاب المظالم، باب أعن أخاك ظالماً أو مظلوماً: ۳۴۴۴۔ مسلم، کتاب البر والصلة، باب نصر الأخ ظالماً أو مظلوماً: ۲۵۸۴]

وَلَقَدْ جَاءَهُمْ رَسُولُنَا بِالْبَيِّنَاتِ ثُمَّ إِنَّ كَثِيرًا مِّنْهُمْ بَعْدَ ذَلِكَ فِي الْأَرْضِ لَكُسِرْفُونَ : یعنی حرام امور کا علم ہونے

کے باوجود ان کا ارتکاب کرتے تھے۔ یہود مدینہ کا بھی یہی حال تھا کہ زمانہ جاہلیت میں اوس اور خزرج کے خاندانوں کے ساتھ ان کی لڑائیاں جاری رہتی تھیں اور جب حالت جنگ ختم ہو جاتی تو اپنے قیدیوں کو فدیہ دے کر چھڑا لیا کرتے تھے اور جسے چاہتے قتل کر دیا کرتے تھے۔ اللہ تعالیٰ نے ان کے کرتوتوں کی مذمت کرتے ہوئے ارشاد فرمایا: ﴿وَإِذْ

أَخَذْنَا مِيثَاقَكُمْ لَآتِفِكُمْ وَلَا تَخْرِجُونَ أَنْفُسَكُمْ مِنْ دِيَارِكُمْ ثُمَّ أَقْرَرْتُمْ وَأَنْتُمْ تَشْهَدُونَ ﴿۸۵﴾ ثُمَّ أَنْتُمْ هَوْلًا لَّا تَقْتُلُونَ أَنْفُسَكُمْ وَتُخْرِجُونَ فَرِيقًا نِّفْقًا مِّنْ دِيَارِهِمْ يَكْفُرُونَ عَلَيْهِمُ الْعَذَابُ وَإِنَّ يَأْتِيَكُمُ الْآيَاتُ لَكُنْتُمْ أَهْلًا لَّهَا وَهُوَ مَحْرُومٌ عَلَيْكُمْ إِخْرَاجُهُمْ أَفْئُوتٌ مِّنْكُمْ بَعْضُ الْأَقْبَابِ وَتَكْفُرُونَ بَعْضٌ فَمَا جَزَاءُ مَنْ يَفْعَلْ ذَلِكَ مِنْكُمْ إِلَّا خِزْيٌ فِي الْحَيَاةِ الدُّنْيَا وَيَوْمَ الْقِيَامَةِ يُرَدُّونَ إِلَىٰ أَشَدِّ الْعَذَابِ وَمَا اللَّهُ بِعَافٍ عَنَّا تَعْمَلُونَ ﴿۸۶﴾ [البقرة: ۸۵، ۸۶] اور جب

ہم نے تم سے پختہ عہد لیا کہ تم اپنے خون نہیں بہاؤ گے اور نہ اپنے آپ کو اپنے گھروں سے نکالو گے، پھر تم نے اقرار کیا اور تم خود شہادت دیتے ہو۔ پھر تم ہی وہ لوگ ہو کہ اپنے آپ کو قتل کرتے ہو اور اپنے میں سے ایک گروہ کو ان کے گھروں سے نکالتے ہو، ان کے خلاف ایک دوسرے کی مدد گناہ اور زیادتی کے ساتھ کرتے ہو، اور اگر وہ قیدی ہو کر تمہارے پاس آئیں تو ان کا فدیہ دیتے ہو، حالانکہ اصل یہ ہے کہ ان کا نکالنا تم پر حرام ہے، پھر کیا تم کتاب کے بعض پر ایمان لاتے ہو اور بعض کے ساتھ کفر کرتے ہو؟ تو اس شخص کی جزا جو تم میں سے یہ کرے اس کے سوا کیا ہے کہ دنیا کی زندگی میں رسوائی ہو اور قیامت کے دن وہ سخت ترین عذاب کی طرف لوٹائے جائیں گے اور اللہ ہرگز اس سے عاف نہیں جو تم کرتے ہو۔“

إِنَّمَا جَزَاءُ الَّذِينَ يُجَارِبُونَ اللَّهَ وَرَسُولَهُ وَ يَسْعَوْنَ فِي الْأَرْضِ فَسَادًا أَنْ يُقَتَّلُوا

أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ

خِزْيٌ فِي الدُّنْيَا وَ لَهُمْ فِي الْآخِرَةِ عَذَابٌ عَظِيمٌ ﴿۸۶﴾

”ان لوگوں کی جزا جو اللہ اور اس کے رسول سے جنگ کرتے ہیں اور زمین میں فساد کی کوشش کرتے ہیں، یہی ہے کہ انہیں بری طرح قتل کیا جائے، یا انہیں بری طرح سولی دی جائے، یا ان کے ہاتھ اور پاؤں مختلف سمتوں سے بری طرح کاٹے جائیں، یا انہیں اس سرزمین سے نکال دیا جائے۔ یہ ان کے لیے دنیا میں رسوائی ہے اور ان کے لیے آخرت میں بہت بڑا عذاب ہے۔“

اس آیت میں اللہ اور رسول سے جنگ سے مراد عموماً حربہ یا محاربہ یعنی ذمکتی، لوٹ مار یا راہزنی سمجھا جاتا ہے۔ پھر اس آیت میں چار قسم کی سزاؤں کو جرائم کی نوعیت کے لحاظ سے اس طرح متعلق کیا جاتا ہے کہ اگر مجرم نے قتل تو کر دیا ہو مگر مال لوٹنے کا موقع نہ ملا ہو تو اسے قصاص میں قتل کیا جائے گا اور اگر قتل بھی کر دیا ہو اور مال بھی لوٹ لیا ہو تو اسے سزاؤں پر لٹکا یا جائے گا اور اگر صرف مال ہی چھینا ہو اور قتل نہ کیا ہو تو اس کے ہاتھ پاؤں مخالف سمت میں کاٹے جائیں گے اور اگر بھی قتل بھی نہ کیا ہو اور مال بھی نہ چھینا ہو، پہلے ہی گرفتار ہو جائے تو اسے جلا وطن کیا جائے گا۔ نیز قاضی جرم کی نوعیت کے لحاظ سے ان سزاؤں میں سے کسی دو کو اکٹھا بھی کر سکتا ہے اور کسی ایک میں کمی بیشی بھی کر سکتا ہے۔ مگر اس آیت کے الفاظ میں عموم ہے، چنانچہ محدثین اسی آیت کے تحت عقل اور عرینہ کے واقعہ کو درج کرتے ہیں۔

لِمَا جَزَاؤُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا : سیدنا انس بن مالک رضی اللہ عنہ بیان کرتے ہیں کہ خاندانِ عقل کے آٹھ اشخاص رسول اللہ ﷺ کے پاس آئے اور انھوں نے آپ کے دست مبارک پر قبولِ اسلام کی بیعت کر لی، بعد ازاں انھیں مدینہ کی آب و ہوا اس نہ آئی تو وہ بیمار پڑ گئے۔ تب انھوں نے رسول اللہ ﷺ کی خدمت میں اس امر کی شکایت کی۔ آپ نے فرمایا: ”تم لوگ ہمارے چرواہے کے ساتھ اونٹوں کے پاس کیوں نہیں چلے جاتے، تاکہ ان کا پیشاب اور دودھ استعمال کرو؟“ انھوں نے کہا، ہاں، یہ ٹھیک ہے۔ چنانچہ وہ مدینہ سے باہر چلے گئے۔ وہاں انھوں نے اونٹوں کا پیشاب اور دودھ پیا تو وہ تندرست ہو گئے، پھر انھوں نے چرواہے کو قتل کر دیا اور اونٹ بھگا کر لے گئے۔ رسول اللہ ﷺ کو جب یہ خبر پہنچی تو آپ ﷺ نے ان کے تعاقب میں صحابہ کو بھیجا۔ جو انھیں پکڑ کر مدینہ واپس لے آئے، تو آپ ﷺ نے حکم دیا کہ ان کے ہاتھ پاؤں کاٹ دیے جائیں، ان کی آنکھوں میں گرم سلاخیاں پھیری جائیں اور انھیں دھوپ میں پھینک دیا جائے، تو ایسا ہی ہوا، یہاں تک کہ یہ سب مر گئے۔ [بخاری، کتاب الجہاد والسير، باب إذا حرق المشرك المسلم هل يحرق؟ : ۳۰۱۸۔ مسلم، کتاب القسامۃ والمحاربین، باب حکم المحاربین والمرتدین : ۱۶۷۱]

ذَلِكَ لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ : یعنی انھیں قتل کرنا، تختہ دار پر لٹکانا، ہاتھ پاؤں کا مخالف سمت سے کاٹنا اور جلا وطن کرنا، اس دنیا میں لوگوں کے سامنے انھیں ذلت و رسوائی سے دوچار کرنا ہے اور اللہ تعالیٰ نے ان مجرموں کے لیے قیامت کے دن جو عذاب تیار کر رکھا ہے وہ اس کے علاوہ ہے، سیدنا عبادہ بن صامت رضی اللہ عنہ بیان کرتے ہیں کہ ہم سے بھی رسول اللہ ﷺ نے اسی طرح بیعت لی جس طرح خواتین سے بیعت لی تھی کہ ہم اللہ کے ساتھ کسی بھی چیز کو شریک نہ ٹھہرائیں، چوری نہ کریں، بدکاری نہ کریں، اپنے بچوں کو قتل نہ کریں اور ایک دوسرے پر بہتان نہ لگائیں، پھر فرمایا: ”پھر جو اس وعدے کو نبھائے اس کا اجر اللہ کے ذمے ہے، اگر کسی نے ان میں سے کسی جرم کا ارتکاب کیا اور اسے اس کی سزا مل گئی تو وہ اس کے لیے کفارہ ہوگی اور جس کی اللہ تعالیٰ نے پردہ پوشی فرمائی تو اس کا معاملہ اللہ کے سپرد

ہے، اگر وہ چاہے تو اسے عذاب دے اور اگر چاہے تو اسے معاف کر دے۔“ [مسلم، کتاب الحدود، باب الحدود کفارات لأهلها : ۱۷۰۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”تم جانتے ہو کہ مفلس کون ہے؟“ لوگوں نے عرض کی کہ ہم میں مفلس وہ ہے جس کے پاس روپیہ پیسا اور اسباب نہ ہوں۔ آپ نے فرمایا: ”مفلس میری امت میں قیامت کے دن وہ ہوگا جو نماز، روزہ اور زکوٰۃ کے ساتھ آئے گا، لیکن اس نے دنیا میں ایک کوگالی دی ہوگی، دوسرے پر بدکاری کی تہمت لگائی ہوگی، تیسرے کا مال کھالیا ہوگا، چوتھے کا خون کیا ہوگا، پانچویں کو مارا ہوگا، پھر ان لوگوں کو (یعنی جن کو اس نے دنیا میں ستایا) اس کی نیکیاں مل جائیں گی اور جو اس کی نیکیاں اس کے گناہ ادا ہونے سے پہلے ختم ہو جائیں گی تو ان لوگوں کی برائیاں اس پر ڈال دی جائیں گی، آخر اسے جہنم میں ڈال دیا جائے گا۔“ [مسلم، کتاب البر والصلۃ، باب تحريم الظلم : ۲۵۸۱]

سیدنا علی رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص دنیا میں کوئی گناہ کرے اور اسے اس کی سزا مل جائے تو اللہ تعالیٰ بہت بڑا عادل ہے، وہ اپنے بندے کو اس کی دوبارہ سزا نہیں دے گا اور جو شخص دنیا میں کوئی گناہ کرے اور اللہ تعالیٰ اس کی پردہ پوشی فرمائے اور اسے معاف فرمادے تو وہ ذات اس بات سے بہت بالا ہے کہ جس خطا کو اس نے معاف فرمادیا ہو پھر اس کی اسے سزا دے۔“ [مسند أحمد : ۱۵۹/۱، ح : ۱۳۶۹۔ ترمذی، کتاب الإیمان، باب ما جاء لا یزنی الزانی وهو مؤمن : ۲۶۲۶]

إِلَّا الَّذِينَ تَابُوا مِنْ قَبْلِ أَنْ تَقْدِرُوا عَلَيْهِمْ ۖ فَاعْلَمُوا أَنَّ اللَّهَ غَفُورٌ رَحِيمٌ ﴿۳۷﴾

”مگر جو لوگ اس سے پہلے توبہ کر لیں کہ تم ان پر قابو پاؤ تو جان لو کہ بے شک اللہ بے حد بخشنے والا، نہایت مہربان ہے۔“ یعنی محاربین اگر ہاتھ آنے سے پہلے توبہ کر لیں گے تو آیت میں مذکور حد ساقط ہو جائے گی اور اگر وہ کافر ہوں گے تو اسلام لانے کے بعد یہ حد ساقط ہو جائے گی اور اگر مسلمان ہوں گے تو بھی آیت میں مذکور تمام انواع حدود ساقط ہو جائیں گی۔

www.KitaboSunnat.com

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ ﴿۳۸﴾

”اے لوگو جو ایمان لائے ہو! اللہ سے ڈرو اور اس کی طرف قرب تلاش کرو اور اس کے راستے میں جہاد کرو، تاکہ تم کامیاب ہو جاؤ۔“

اس آیت میں اللہ کے تقویٰ کا اور اس کا قرب حاصل کرنے کا حکم دینے کے بعد جہاد کا حکم دیا گیا ہے۔ معلوم ہوا کہ اللہ کا تقویٰ اور اس کا قرب حاصل کرنے کا ذریعہ اس کی راہ میں جہاد و قتال ہے۔ اس مقصد کے لیے کسی شخص سے دعا

کر دانا بھی جائز ہے، مگر کسی زندہ یا مردہ کا نام لے کر کہنا کہ یا اللہ! فلاں کے وسیلے یا حرمت یا طفیل ہماری دعا قبول فرما، یہ نہ قرآن سے ثابت ہے نہ صحیح حدیث سے۔ ہاں اللہ تعالیٰ کی ذات و صفات کا واسطہ دے کر یا اپنا کوئی خالص عمل پیش کر کے دعا کی جاسکتی ہے، یہ قرآن و سنت سے ثابت ہے۔ ارشاد فرمایا: ﴿وَمِنَ الْأَعْرَابِ مَنْ يُؤْمِنُ بِاللَّهِ وَالْيَوْمِ الْآخِرِ وَيَتَّخِذُ مَا يُنْفِقُ قُرْبًا عِنْدَ اللَّهِ وَصَلَوَاتِ الرَّسُولِ أَلَا إِنَّهَا قُرْبَةٌ لَهُمْ سِيقِ خَلْفَهُمُ اللَّهُ فِي رَحْمَتِهِ إِنَّ اللَّهَ عَفُورٌ رَحِيمٌ﴾ [التوبة: ۹۹] "اور بدویوں میں سے کچھ وہ ہیں جو اللہ اور یوم آخرت پر ایمان رکھتے ہیں اور جو کچھ خرچ کرتے ہیں اسے اللہ کے ہاں قربتوں اور رسول کی دعاؤں کا ذریعہ سمجھتے ہیں۔ سن لو! بے شک وہ ان کے لیے قرب کا ذریعہ ہے، عنقریب اللہ انہیں اپنی رحمت میں داخل کرے گا۔ بے شک اللہ بے حد بخشنے والا، نہایت رحم والا ہے۔" اور فرمایا: ﴿وَمَا أَمْوَالُكُمْ وَلَا أَوْلَادُكُمْ بِالَّتِي تُفْعَلُ بِكُمْ عِنْدَنَا نَفْعًا إِلَّا أَمْنٌ وَاعْتَصِمُوا بِاللَّهِ إِنَّكُمْ لَعِندَهُ فِي سَعْيِكُمْ لَكَاظِمُونَ﴾ [سبا: ۳۷] "اور نہ تمہارے مال ایسے ہیں اور نہ تمہاری اولاد جو تمہیں ہمارے ہاں قرب میں نزدیک کر دیں، مگر جو شخص ایمان لایا اور اس نے نیک عمل کیا تو یہی لوگ ہیں جن کے لیے دو گنا بدلہ ہے، اس کے عوض جو انہوں نے عمل کیا اور وہ بالا خانوں میں بے خوف ہوں گے۔" اور فرمایا: ﴿أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ﴾ [بنی اسرائیل: ۵۷] "وہ لوگ جنہیں یہ پکارتے ہیں، وہ (خود) اپنے رب کی طرف وسیلہ ڈھونڈتے ہیں۔"

سیدنا جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا: "جو شخص اذان سن کر یہ دعا پڑھے: «اللَّهُمَّ رَبِّ هَذِهِ الدَّعْوَةَ التَّامَّةَ، وَالصَّلَاةَ الْقَائِمَةَ اتِّ مُحَمَّدًا الْوَسِيلَةَ وَالْفَضِيلَةَ، وَابْعَثْهُ مَقَامًا مَحْمُودًا الَّذِي وَعَدْتَهُ» "اے اللہ! اس مکمل دعوت (توحید) اور قائم ہونے والی نماز کے مالک! سیدنا محمد ﷺ کو وسیلہ اور خاص فضیلت عطا فرما اور انہیں اس قابل تعریف مقام (شفاعت) تک پہنچا، جس کا تو نے ان سے وعدہ کر رکھا ہے، تو اس شخص کے لیے قیامت کے دن میری شفاعت واجب ہو جائے گی۔" [بخاری، کتاب الأذان، باب الدعاء عند النداء: ۶۱۴]

وسیلہ ایک مقام کا نام بھی ہے، جیسا کہ سیدنا عمرو بن عاص رضی اللہ عنہ بیان کرتے ہیں کہ انہوں نے رسول اللہ ﷺ کو یہ ارشاد فرماتے ہوئے سنا: "جب تم مؤذن کو سنو تو اسی طرح کہو جس طرح وہ کہتا ہے، پھر مجھ پر درود بھیجو، جس نے مجھ پر ایک بار درود پڑھا اللہ تعالیٰ اس پر دس بار رحمت نازل فرمائے گا۔ پھر میرے لیے وسیلہ کی دعا کرو، وسیلہ جنت کا وہ عظیم مقام ہے جو بندگانِ الہی میں سے صرف ایک ہی کو نصیب ہوگا اور مجھے امید ہے کہ وہ بندہ میں ہوں گا، لہذا جس نے میرے لیے وسیلہ کی دعا کی تو اس کے لیے میری شفاعت واجب ہو جائے گی۔" [مسلم، کتاب الصلوة، باب استحباب

القول مثل قول المؤذن لمن سمعه: ۳۸۴]

وَجَاهِدُوا فِي سَبِيلِهِ لَعَلَّكُمْ تُفْلِحُونَ: اللہ تعالیٰ نے اپنے بندوں کو حکم دیا ہے کہ وہ کافروں، مشرکوں، سیدھے

راستے کو چھوڑ دینے والوں اور دین حق کو ترک کر دینے والے دشمنوں کے خلاف جہاد بھی کریں، جہاد مال سے بھی ہوتا ہے، جان سے بھی اور زبان سے بھی، سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”مشرکوں کے خلاف اپنے مالوں، اپنی جانوں اور اپنی زبانوں کے ذریعے جہاد کرو۔“ [ابو داؤد، کتاب الجہاد، باب کراہیۃ ترک الغزو: ۲۵۰۴]

سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا: ”جس نبی کو بھی اللہ تعالیٰ نے کسی امت کی طرف مبعوث فرمایا تو اس کی امت میں سے اس کے حواری اور اصحاب ہوتے تھے، جو اس کی سنت کے پابند ہوتے تھے اور اس کے حکم پر چلتے تھے، پھر ان کے بعد ایسے ناخلف لوگ آتے گئے کہ وہ جو کہتے تھے وہ کرتے نہیں تھے اور ایسے کام کرتے تھے جن کا انھیں حکم نہیں دیا گیا تھا۔ تو جس شخص نے ایسے لوگوں سے ہاتھ سے جہاد کیا وہ مومن ہے، جس نے ان سے زبان سے جہاد کیا وہ بھی مومن ہے اور جس نے ان سے دل سے جہاد کیا وہ بھی مومن ہے اور اس کے بعد تو رائی کے دانے کے برابر بھی ایمان نہیں رہتا۔“ [مسلم، کتاب الإیمان، باب بیان کون النہی عن المنکر من الإیمان الخ: ۵۰]

إِنَّ الَّذِينَ كَفَرُوا لَوْ أَنَّ لَهُمْ مِمَّا فِي الْأَرْضِ جَمِيعًا وَمِثْلَهُ مَعَهُ لَيَفْتَدُوا بِهٖ مِنْ عَذَابِ يَوْمِ الْقِيَامَةِ مَا تُقْبَلُ مِنْهُمْ ۚ وَ لَهُمْ عَذَابٌ أَلِيمٌ ﴿۵۱﴾

”بے شک جن لوگوں نے کفر کیا، اگر واقعی ان کے پاس زمین میں جو کچھ ہے وہ سب اور اس کے ساتھ اتنا اور بھی ہو، تاکہ وہ اس کے ساتھ قیامت کے دن کے عذاب سے فدیہ دے دیں تو ان سے قبول نہ کیا جائے گا اور ان کے لیے دردناک عذاب ہے۔“

ارشاد فرمایا: ﴿إِنَّ الَّذِينَ كَفَرُوا وَمَاتُوا وَهُمْ كُفَّارًا فَلَنْ يُقْبَلَ مِنْ أَحَدِهِمْ قِيلٌ الْأَرْضِ ذَهَبًا وَلَوْ افْتَدَى بِهٖ ۚ أُولَٰئِكَ لَهُمْ عَذَابٌ أَلِيمٌ وَمَا لَهُمْ مِنْ نُصْرِينَ﴾ [آل عمران: ۹۱] ”بے شک وہ لوگ جنہوں نے کفر کیا اور اس حال میں مر گئے کہ وہ کافر تھے، سو ان کے کسی ایک سے زمین بھرنے کے برابر سونا ہرگز قبول نہ کیا جائے گا، خواہ وہ اسے فدیہ میں دے۔ یہ لوگ ہیں جن کے لیے دردناک عذاب ہے اور ان کے لیے کوئی مدد کرنے والے نہیں۔“

سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت والے دن جہنم میں جس کو سب سے کم عذاب ہوگا اس سے اللہ تعالیٰ فرمائے گا، اگر تیرے پاس زمین میں موجود سارے خزانے ہوں تو کیا تو انھیں اپنے چھٹکارے کے لیے دے دے گا؟ دوزخی کہے گا، جی ہاں! اللہ تعالیٰ فرمائے گا، میں نے تو تجھ سے، جب تو ابھی صلب آدم میں تھا، اس سے کہیں زیادہ آسان چیز کا سوال کیا تھا کہ میرے ساتھ کسی چیز کو شریک نہ کرنا، مگر تو نے انکار کر دیا اور آخر

شرک ہی کیا۔“ [بخاری، کتاب الرقاق، باب صفة الجنة والنار: ۶۵۵۷]

يَذُونَ أَنْ يُخْرِجُوا مِنَ النَّارِ وَمَا هُمْ بِمُخْرِجِينَ مِنْهَا، وَلَهُمْ عَذَابٌ مُّقِيمٌ ﴿٢٤﴾

”وہ چاہیں گے کہ آگ سے نکل جائیں، حالانکہ وہ اس سے ہرگز نکلنے والے نہیں اور ان کے لیے ہمیشہ رہنے والا عذاب ہے۔“
یہ آیت کفار کے حق میں ہے۔ رہے گناہ گار مسلمان تو صحیح احادیث میں ہے کہ ان کو گناہوں کی سزا بھگت لینے کے بعد جہنم سے نکال لیا جائے گا، جبکہ کفار کے متعلق اللہ تعالیٰ نے ارشاد فرمایا: ﴿كُلَّمَا أَرَادُوا أَنْ يُخْرِجُوا مِنْهَا مِنْ عَمٍّ أُعِيدُوا فِيهَا﴾ [الحج: ۲۲] ”جب کبھی ارادہ کریں گے کہ سخت گھٹن کی وجہ سے اس سے نکلیں، اس میں لوٹا دیے جائیں گے۔“

سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا: ”جہنمیوں میں سے سب سے کم عذاب والے شخص کو لایا جائے گا اور اس سے کہا جائے گا کہ کیا خیال ہے اگر تیرے پاس ساری زمین کے بھراؤ کے برابر سونا ہو تو کیا تو اسے بطور فدیہ دینے کے لیے تیار ہے؟ وہ جواب دے گا، ہاں یارب! میں تیار ہوں۔ اس پر اللہ تعالیٰ فرمائے گا کہ تو جھوٹ بولتا ہے، کیونکہ میں نے تو تجھ سے اس کی نسبت بہت کم اور کہیں زیادہ آسان چیز کا سوال کیا تھا، جب تو ابھی ملب آدم میں تھا کہ میرے ساتھ شرک نہ کرنا، تو میں تجھے آگ میں داخل نہیں کروں گا، لیکن تو نے انکار کیا اور شرک ہی کیا۔“ [مسلم، کتاب صفات المنافقین، باب طلب الکافر الفداء، بعل الأرض ذہبا: ۲۸۰۵]

سَارِقٌ وَ السَّارِقَةُ فَاقْطَعُوا أَيْدِيَهُمَا جِزَاءً بِمَا كَسَبَا تَكَالًا مِنَ اللَّهِ وَاللَّهُ عَزِيزٌ

حَكِيمٌ ﴿٢٥﴾

”اور جو چوری کرنے والا اور جو چوری کرنے والی ہے سو دونوں کے ہاتھ کاٹ دو، اس کی جزا کے لیے جو ان دونوں نے کمایا، اللہ کی طرف سے عبرت کے لیے اور اللہ سب پر غالب، کمال حکمت والا ہے۔“

گزشتہ آیت میں محاربین (جو لوٹ مار کرتے اور فساد پھیلاتے ہیں ان) کی سزا بیان ہوئی تھی، اب اس آیت میں چوری کی حد (قانونی سزا) بیان فرمائی۔ اللہ تعالیٰ نے حکم دیا ہے کہ اگر کوئی مرد یا عورت چوری کرے تو اس کا ہاتھ کاٹ دیا جائے۔ اس کا نصاب ربع دینار ہے، اس سے کم چوری پر ہاتھ نہیں کاٹا جائے گا اور پھر چور کی سزا میں دونوں ہاتھ نہیں، بلکہ ایک ہاتھ اور پہلی بار کی چوری پر دایاں ہاتھ کلائی تک کاٹا جائے گا اور یہ باتیں سنت سے ثابت ہیں، تاکہ وہ آئندہ کے لیے ایسی حرکت سے باز رہے اور دوسروں کو عبرت حاصل ہو اور اگر اس سے مال مسروقہ برآمد ہو جائے تو وہ اصل مال کو لوٹا دیا جائے گا۔ چوری پر وعید سے متعلق کئی ایک احادیث آئی ہیں، سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جب بھی کوئی چوری کرنے والا چوری کرتا ہے تو وہ اس وقت مومن نہیں رہتا۔“ [بخاری، کتاب الحدود، باب الزنا وشرب الخمر: ۶۷۷۲]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ چور پر لعنت کرے کہ انڈا چراتا ہے تو اس

کا ہاتھ کاٹ دیا جاتا ہے اور رسی چراتا ہے تو اس کا ہاتھ کاٹ دیا جاتا ہے۔“ [بخاری، کتاب الحدود، باب قول اللہ تعالیٰ: ﴿وَالسَّارِقُ وَالسَّارِقَةُ فَاقْطَعُوا﴾ : ۶۷۹۹۔ مسلم، کتاب الحدود، باب حد السرقة ونصابها : ۱۶۸۷]

سیدہ عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: ”ایک چوتھائی دینار اور اس سے زیادہ مالیت میں چور کا ہاتھ کاٹ دیا جائے۔“ [بخاری، کتاب الحدود، باب قول اللہ تعالیٰ: ﴿وَالسَّارِقُ وَالسَّارِقَةُ الخ﴾ : ۶۷۸۹۔ مسلم، کتاب الحدود، باب حد السرقة ونصابها : ۱۶۸۴]

فَمَنْ تَابَ مِنْ بَعْدِ ظُلْمِهِ وَأَصْلَحَ فَإِنَّ اللَّهَ يَتُوبُ عَلَيْهِ إِنَّ اللَّهَ عَفُورٌ رَحِيمٌ ﴿۳۸﴾

”پھر جو اپنے ظلم کے بعد توبہ کر لے اور اصلاح کرے تو یقیناً اللہ اس کی توبہ قبول کرے گا۔ بے شک اللہ بے حد بخشنے والا، نہایت مہربان ہے۔“

فَمَنْ تَابَ مِنْ بَعْدِ ظُلْمِهِ وَأَصْلَحَ : یعنی توبہ کرنے سے اللہ تعالیٰ اس کی توبہ قبول کر لے گا اور اگر دنیا میں اس پر حد جاری ہو جائے گی تو آخرت میں اسے اس جرم کی سزا نہیں دی جائے گی اور جب معاملہ حاکم وقت تک پہنچ جائے گا تو پھر کسی صورت میں حد ساقط نہیں ہوگی، سیدہ عائشہ رضی اللہ عنہا بیان کرتی ہیں کہ ایک مخزومی عورت کے معاملہ میں، جس نے چوری کی تھی، قریش کو بہت فکر لاحق ہوئی۔ انھوں نے کہا (اس معاملہ میں) کون رسول اللہ ﷺ سے گفتگو کر سکتا ہے اور آپ سے گفتگو کرنے کی جرأت بھی کون کر سکتا ہے سوائے رسول اللہ ﷺ کے محبوب اسامہ کے۔ الغرض، اسامہ رضی اللہ عنہ نے رسول اللہ ﷺ سے سفارش کر دی۔ اس پر آپ نے فرمایا: ”کیا تم حدود اللہ میں سے ایک حد میں سفارش کرتے ہو؟“ پھر آپ کھڑے ہو گئے اور آپ نے خطبہ دیتے ہوئے فرمایا: ”اے لوگو! تم سے پہلے کے لوگ اسی وجہ سے گمراہ ہوئے کہ وہ جب کوئی شریف (یعنی کوئی بڑا) آدمی چوری کرتا تو اسے چھوڑ دیتے اور جب کوئی کمزور آدمی چوری کرتا تو اس پر حد قائم کر دیتے۔ اللہ کی قسم! اگر فاطمہ بنت محمد (ﷺ) بھی چوری کرتی تو محمد (ﷺ) اس کا بھی ہاتھ کاٹ دیتا۔“ چنانچہ رسول اللہ ﷺ نے اس کا ہاتھ کاٹنے کا حکم دے دیا۔ اس کے بعد وہ میرے پاس آیا کرتی تھی اور میں اس کی ضرورت کو رسول اللہ ﷺ تک پہنچا دیا کرتی تھی، اس نے توبہ کی اور اس کی توبہ بہت اچھی رہی۔ [بخاری، کتاب الحدود، باب كراهية الشفاعة في الحد : ۶۷۸۸۔ مسلم، کتاب الحدود، باب قطع السارق الشريف : ۱۶۸۸/۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے چور کے متعلق فرمایا: ”اس کو لے جاؤ اور اس کا ہاتھ کاٹ دو، پھر اس کو داغ دو، پھر میرے پاس لاؤ۔“ الغرض، اس کا ہاتھ کاٹ دیا گیا، پھر اسے رسول اللہ ﷺ کے پاس لایا گیا۔ آپ نے اس سے فرمایا: ”اللہ سے توبہ کرو۔“ اس نے کہا، میں اللہ سے توبہ کرتا ہوں۔ رسول اللہ ﷺ نے فرمایا: ”اللہ تیری توبہ قبول فرمائے۔“ [مستدرک حاکم : ۳۸۱/۴، ح : ۸۱۵۰]

یہ تو بالکل صحیح ہے کہ حدود صرف گناہ سے روکنے ہی کے لیے نہیں بلکہ اس گناہ کا کفارہ بھی ہیں، ان سے وہ گناہ مخاف ہو جاتا ہے، مگر ساتھ توبہ بھی ضروری ہے، تاکہ آئندہ وہ یہ حرکت نہ کرے۔

يَعْلَمُ أَنَّ اللَّهَ لَهُ مُلْكُ السَّمَوَاتِ وَالْأَرْضِ يُعَذِّبُ مَنْ يَشَاءُ وَيَغْفِرُ لِمَنْ يَشَاءُ
وَاللَّهُ عَلَى كُلِّ شَيْءٍ قَدِيرٌ ﴿۳۰﴾

”کیا تو نے نہیں جانا کہ بے شک اللہ ہی ہے جس کے پاس آسمانوں اور زمین کی بادشاہی ہے، عذاب دیتا ہے جسے چاہتا ہے اور بخش دیتا ہے جسے چاہتا ہے اور اللہ ہر چیز پر پوری طرح قادر ہے۔“
اس آیت کا خطاب تو رسول اللہ ﷺ سے ہے، لیکن مراد تمام لوگ ہیں، یعنی ہر شخص سے خطاب ہے۔ اللہ تعالیٰ نے اپنے رسول ﷺ کو مخاطب کر کے فرمایا کہ چونکہ آسمانوں اور زمین کی ملکیت اللہ ہی کے لیے ہے، اس لیے وہ جو چاہتا ہے فیصلہ کرتا ہے، جسے چاہتا ہے عذاب دیتا ہے اور جس کی چاہتا ہے توبہ قبول کرتا ہے اور اسے اخروی عذاب سے بچا لیتا ہے۔ گویا اللہ تعالیٰ کے ہاں کسی کو رعایت نہیں مل سکتی، جو بھی جرم کرے گا اسے ضرور سزا ملے گی، اس معاملے میں کسی بڑے مرتبے والے کو چھوٹے پر فوقیت نہیں، یا یہ کہ اللہ تعالیٰ جس جرم پر جو سزا چاہے مقرر فرما دے، اسے مخلوق پر کل اختیار ہے۔ لیکن اس کے باوجود اللہ رب العزت کسی پر ذرہ برابر بھی ظلم نہیں کرتے، اس کا ہر فیصلہ عین انصاف ہوتا ہے۔

أَيُّهَا الرَّسُولُ لَا يَحْزُنكَ الَّذِينَ يُسَارِعُونَ فِي الْكُفْرِ مِنَ الَّذِينَ قَالُوا آمَنَّا
أَفْوَاهَهُمْ وَلَمْ تُؤْمِنْ قُلُوبُهُمْ وَمِنَ الَّذِينَ هَادُوا سَعَّوْنَ لِلْكَذِبِ سَعْعُونَ لِقَوْمٍ
لَعْنَتَيْنِ لَمْ يَأْتُوكَ يُحْزِنُونَ الْكَلِمَ مِنْ بَعْدِ مَوَاضِعِهِ يَقُولُونَ إِنْ أُوتِيتُمْ هَذَا فَخُذُوهُ
وَإِنْ لَمْ تُؤْتَوْهُ فَاحْذَرُوا وَمَنْ يُرِدِ اللَّهُ فِتْنَتَهُ فَلَنْ تَمْلِكَ لَهُ مِنَ اللَّهِ شَيْئًا
أُولَئِكَ الَّذِينَ لَمْ يُرِدِ اللَّهُ أَنْ يُطَهِّرْ قُلُوبَهُمْ لَهُمْ فِي الدُّنْيَا خِزْيٌ ۗ وَ لَهُمْ فِي
الْآخِرَةِ عَذَابٌ عَظِيمٌ ﴿۳۱﴾

”اے رسول! تجھے وہ لوگ غمگین نہ کریں جو کفر میں دوڑ کر جاتے ہیں، ان لوگوں میں سے جنہوں نے اپنے منہوں سے کہا ہم ایمان لائے، حالانکہ ان کے دل ایمان نہیں لائے اور ان لوگوں میں سے جو یہودی بنے۔ بہت سننے والے ہیں جھوٹ کو، بہت سننے والے ہیں دوسرے لوگوں کے لیے جو تیرے پاس نہیں آئے، وہ کلام کو اس کی جگہوں کے بعد پھیر دیتے ہیں۔ کہتے ہیں اگر تمہیں یہ دیا جائے تو لے لو اور اگر تمہیں یہ نہ دیا جائے تو فوج جاؤ۔ اور وہ شخص کہ اللہ اسے فتنے میں ڈالنے کا ارادہ کر لے اس کے لیے تو اللہ سے ہرگز کسی چیز کا مالک نہیں ہوگا۔ یہ وہ لوگ ہیں کہ اللہ نے نہیں چاہا کہ

ان کے دلوں کو پاک کرے، ان کے لیے دنیا میں رسوائی ہے اور ان کے لیے آخرت میں بہت بڑا عذاب ہے۔“
 مکہ میں مسلمانوں اور پیغمبر اسلام کو دکھ پہنچانے والے اور پریشانی میں مبتلا رکھنے والے صرف قریش مکہ تھے، مگر مدینہ آ کر قبائل عرب اور مشرکین مکہ کے علاوہ منافقین اور یہود مدینہ کی معاندانہ سرگرمیاں بھی جاری ہو گئیں۔ مثلاً مسلمانوں کے دلوں میں طرح طرح کے شکوک و شبہات پیدا کرنا، مسلمانوں میں فتنہ کی آگ بھڑکانا، لوگوں کو اسلام قبول کرنے سے روکنا، مسلمانوں اور پیغمبر اسلام کو بدنام کرنا، انھیں گالی دینا اور جنگ کے وقت مسلمانوں کے خلاف سازشیں کرنا اور کافروں کا ساتھ دینا۔ تو آپ اس بات پر بھی بہت دل گرفتہ رہتے تھے کہ لوگ کیوں اسلام قبول نہیں کرتے۔ اس پر مستزاد یہ معاندانہ سرگرمیاں بھی شامل ہو جاتیں تو آپ سخت پریشان اور دل گرفتہ ہو جاتے تھے۔ آپ کی اسی حالت کو مد نظر رکھتے ہوئے اللہ تعالیٰ نے آپ کو تسلی کے لیے یہ ہدایت فرمائی کہ آپ کو ان حالات سے پریشان ہونے کی ضرورت نہیں۔ یہ سب لوگ اللہ کے علم میں ہیں اور یہ اپنے انجام کو پہنچ کر رہیں گے۔

وَمِنَ الَّذِينَ هَادُوا۟ سَعُونُ لِلْكَذِبِ سَعُونَ لِقَوْمِ آخِرِينَ: یعنی کفر میں دوڑ کر جانے والے یہودی بھی آپ کو غمگین نہ کریں۔ ﴿سَعُونَ لِلْكَذِبِ﴾ جو جھوٹی باتیں بہت سنتے ہیں، یعنی جو کچھ ان کو ان کے مذہبی پیشوا تورات میں تحریف کر کے اور رسول اللہ ﷺ کی نبوت پر طعن کے طور پر کہتے ہیں اسے خوب سنتے اور قبول کرتے ہیں۔ ﴿سَعُونَ لِقَوْمِ آخِرِينَ﴾ یعنی پھر یہ ان لوگوں کے جاسوس بن کر مسلمانوں اور نبی کریم کی مجالس میں جا کر خوب سنتے ہیں جو تکبر کی وجہ سے ان مجلسوں میں شریک ہونا پسند نہیں کرتے۔

يُحَرِّفُونَ الْكَلِمَ مِنْ بَعْدِ مَوَاضِعِهِ يَقُولُونَ اِنْ اُوتِيتُمْ هَذَا فَخُذُوهُ وَاِنْ لَمْ تُوْتُوْهُ فَاِخْذُوْا: سیدنا عبد اللہ بن عمر رضی اللہ عنہما بیان کرتے ہیں کہ یہودی رسول اللہ ﷺ کے پاس آئے اور انھوں نے ذکر کیا کہ ان میں سے ایک مرد و عورت نے زنا کیا ہے، تو رسول اللہ ﷺ نے ان سے فرمایا: ”رجم کے بارے میں تم تورات میں کیا حکم پاتے ہو؟“ انھوں نے کہا، یہ کہ ہم انھیں ذلیل و رسوا کرتے ہیں اور کوڑے مارتے ہیں۔ یہ سن کر عبد اللہ بن سلام رضی اللہ عنہما کہنے لگے کہ تم جھوٹ بولتے ہو، تورات میں حکم رجم موجود ہے، تورات لاؤ۔ چنانچہ وہ تورات لائے، انھوں نے اسے کھولا تو ان میں سے ایک شخص نے آیت رجم پر اپنا ہاتھ رکھ دیا اور آگے پیچھے سے پڑھنا شروع کر دیا۔ عبد اللہ بن سلام رضی اللہ عنہما نے فرمایا کہ ہاتھ اٹھاؤ۔ اس نے ہاتھ اٹھایا تو اس کے نیچے آیت رجم موجود تھی۔ یہودی کہنے لگے، ہاں! اے محمد (ﷺ)! یہ صحیح کہہ رہے ہیں، تورات میں آیت رجم موجود ہے، اس پر رسول اللہ ﷺ نے حکم دیا اور ان دونوں بدکاری کرنے والوں کو رجم کر دیا گیا۔ میں نے دیکھا کہ رجم کے وقت مرد و عورت کی طرف جھک رہا تھا اور اسے پتھروں سے بچانے کی کوشش کر رہا تھا۔

[بخاری، کتاب الحدود، باب أحكام أهل الذمة وإحصانهم إذا زنوا..... الخ: ۶۸۴۱ - مسلم، کتاب الحدود، باب

رجم اليهود أهل الذمة في الزنى: ۱۶۹۹]

سیدنا عبد اللہ بن عمر رضی اللہ عنہما بیان کرتے ہیں کہ یہودیوں کا ایک گروہ رسول اللہ ﷺ کی خدمت میں حاضر ہوا اور اس نے آپ کو مدینہ کی وادی قف میں آنے کی دعوت دی، تو آپ ان کے بیت المدراس (وہ گھر جس میں وہ پڑھتے پڑھاتے تھے) میں تشریف لے گئے۔ انھوں نے عرض کی، اے ابوالقاسم! ہم میں سے ایک مرد نے ایک عورت سے زنا کر لیا ہے، لہذا آپ فیصلہ فرمادیں۔ (راوی کا بیان ہے کہ) انھوں نے رسول اللہ ﷺ کے لیے ایک تکیہ بھی رکھا تھا، جس پر آپ تشریف فرما تھے۔ آپ نے فرمایا: ”میرے پاس تورات لاؤ۔“ تورات لائی گئی تو آپ نے تکیہ نکال کر اس کے اوپر تورات رکھ دی۔ آپ نے تورات سے مخاطب ہو کر کہا: ”میں تجھ پر ایمان لاتا ہوں اور اس ذات گرامی پر بھی جس نے تجھے نازل فرمایا ہے۔“ پھر آپ نے فرمایا: ”تم اپنے میں سے سب سے بڑے عالم کو لاؤ۔“ چنانچہ ایک نوجوان (عبد اللہ بن سوریا) کو بلایا گیا پھر رجم کا قصہ بیان کیا، جیسے (اس حدیث سے قبل) مالک عن نافع کی حدیث (۴۳۳۶) میں بیان ہوا ہے۔ [أبو داؤد، کتاب الحدود، باب فی رجم الیہودیین : ۴۴۴۹]

سیدنا براء بن عازب رضی اللہ عنہ بیان کرتے ہیں کہ رسول اللہ ﷺ کے سامنے سے ایک یہودی کو لے جایا گیا، جس کا منہ کالا کر دیا گیا تھا اور اسے کوڑے مارے گئے تھے۔ رسول اللہ ﷺ نے اسے بلایا اور ان سے دریافت فرمایا: ”کیا تم اپنی کتاب میں زانی کی یہی سزا پاتے ہو؟“ انھوں نے کہا، ہاں! پھر آپ نے ان کے علماء میں سے ایک آدمی کو بلایا اور اس سے دریافت فرمایا: ”میں تمہیں اس اللہ کی قسم دیتا ہوں جس نے موسیٰ پر تورات نازل فرمائی! بتاؤ، کیا تم اپنی کتاب میں زانی کی یہی سزا پاتے ہو؟“ اس نے کہا، نہیں، اور اگر آپ مجھے قسم نہ دیتے تو میں آپ کو نہ بتاتا، بہر حال ہم تورات رجم ہی کی سزا پاتے ہیں، لیکن (ہوا یہ کہ) ہمارے شریف (امیر) لوگوں میں زنا کی کثرت ہو گئی (تو ہم نے یہ کیا کہ) جب کسی شریف کو پکڑتے تو اسے چھوڑ دیتے اور جب کسی کمزور کو پکڑتے تو اس پر حد جاری کر دیتے، پھر ہم نے سوچا کہ کیوں نہ ہم کسی ایسی سزا پر مجتمع ہو جائیں کہ جس کو شریف اور کمزور سب پر نافذ کر سکیں، چنانچہ پھر ہم نے رجم کی بجائے منہ کالا کرنا اور کوڑے مارنا نافذ کر دیا۔ یہ سن کر رسول اللہ ﷺ نے فرمایا: ”اے اللہ! میں سب سے پہلے تیرے اس حکم کو زندہ کرتا ہوں، جب کہ انھوں نے اس کو مردہ کر دیا تھا۔“ چنانچہ آپ نے اس کو رجم کرنے کا حکم دیا اور وہ شخص رجم کر دیا گیا۔ اس موقع پر اللہ تعالیٰ نے یہ آیت نازل فرمائی: ﴿يَا أَيُّهَا الرَّسُولُ لَا يَحْزُنْكَ الَّذِينَ يُسَارِعُونَ فِي الْكُفْرِ مِنَ الَّذِينَ قَالُوا آمَنَّا بِأَقْوَابِهِمْ وَلَمْ تُؤْمِنْ قُلُوبُهُمْ وَمِنَ الَّذِينَ هَادُوا سَمَّعُونَ لِلْكَذِبِ سَمَّعُونَ لِقَوْمٍ آخَرِينَ لَمْ يَأْتُوكَ يُحْزِنُونَ الْكَلِمَةَ مِنْ بَعْدِ مَوَاضِعِهِ يَقُولُونَ إِنْ أُوتِيتُمْ هَذَا فَخُذُوهُ ﴿ المائدة : ۴۱ ﴾ [یہودی کہا کرتے تھے، محمد ﷺ کے پاس چلو، اگر وہ تمہیں منہ کالا کرنے اور کوڑے مارنے کا حکم دیں تو اسے قبول کر لو اور اگر وہ رجم کا فتویٰ دیں تو اس سے بچو، اس موقع پر اللہ تعالیٰ نے یہ آیتیں نازل فرمائیں: ﴿ وَمَنْ لَّمْ يَخُفْ بِمَا أَنْزَلَ اللَّهُ فَأُولَٰئِكَ هُمُ

﴿الْكَافِرُونَ﴾ [المائدة : ۴۴] ” اور جو اس کے مطابق فیصلہ نہ کرے جو اللہ نے نازل کیا ہے تو وہی لوگ کافر ہیں۔“
 ﴿وَمَنْ لَّمْ يَخُفْ بِمَا أَنْزَلَ اللَّهُ فَأُولَٰئِكَ هُمُ الظَّالِمُونَ﴾ [المائدة : ۴۵] ” اور جو اس کے مطابق فیصلہ نہ کرے جو
 اللہ نے نازل کیا ہے تو وہی لوگ ظالم ہیں۔“ ﴿وَمَنْ لَّمْ يَخُفْ بِمَا أَنْزَلَ اللَّهُ فَأُولَٰئِكَ هُمُ الفٰسِقُونَ﴾ [المائدة : ۴۷]
 ” اور جو اس کے مطابق فیصلہ نہ کرے جو اللہ نے نازل کیا ہے تو وہی لوگ نافرمان ہیں۔“ یہ سب آیتیں کفار کے متعلق
 نازل ہوئی تھیں۔ [مسلم، کتاب الحدود، باب رجم اليهود أهل الذمة فى الزنى : ۱۷۰۰]

وَمَنْ يُرِدِ اللَّهُ فِتْنَتَهُ فَلَنْ تَمْلِكَ لَهُ مِنْ اللَّهِ شَيْئًا ۗ وَأُولَٰئِكَ الَّذِينَ لَمْ يُرِدِ اللَّهُ أَنْ يَهْدِيَهُمْ ۖ فَبَدَّلَ اللَّهُ قُلُوبَهُمْ ۗ وَعَذَابٌ عَظِيمٌ : ارشاد

فرمایا : ﴿هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِتَابِ مِنْ دِيَارِهِمْ لِأَوَّلِ الْحَشْرِ مَا ظَنَنْتُمْ أَنْ يَخْرِجُوا وَلَا تَلْوَأُوا
 أَنَّهُمْ مَانِعَتُهُمْ حُصُونُهُمْ مِنَ اللَّهِ فَأَلَقَتْهُمْ اللَّهُ مِنَ الْحَيْثُ لَمْ يَحْتَسِبُوا وَقَدَفَ فِي قُلُوبِهِمُ الرُّعْبَ يُخْرِبُونَ بُيُوتَهُمْ
 بِأَيْدِيهِمْ وَأَيْدِي الْمُؤْمِنِينَ فَاعْتَبِرُوا يَا أُولِيَ الْأَبْصَارِ ۖ وَلَوْلَا أَنْ كَتَبَ اللَّهُ عَلَيْهِمُ الْجَلَآءَ لَعَذَّبَهُمْ فِي الدُّنْيَا ۗ وَ لَهُمْ
 فِي الْآخِرَةِ عَذَابٌ النَّارِ ۗ ذٰلِكَ بِأَنَّهُمْ شَاقُوا اللَّهَ وَرَسُولَهُ ۗ وَمَنْ يُشَاقِقِ اللَّهَ فَإِنَّ اللَّهَ شَدِيدُ الْعِقَابِ ۗ مَا قَطَعْتُمْ مِنْ لَيْنَةٍ
 أَوْ تَرَكْتُمْ هَآؤًا قَابَسَةً عَلَىٰ أَسْوِلِهَا فَبِإِذْنِ اللَّهِ وَيُخْرِجُ الْفٰسِقِينَ﴾ [الحشر : ۲۵] ” وہی ہے جس نے اہل کتاب
 میں سے ان لوگوں کو جنھوں نے کفر کیا پہلے اکٹھے ہی میں ان کے گھروں سے نکال باہر کیا۔ تم نے گمان نہ کیا تھا کہ وہ نکل
 جائیں گے اور انھوں نے سمجھ رکھا تھا کہ یقیناً ان کے قلعے انھیں اللہ سے بچانے والے ہیں۔ تو اللہ ان کے پاس آیا جہاں
 سے انھوں نے گمان نہیں کیا تھا اور اس نے ان کے دلوں میں رعب ڈال دیا، وہ اپنے گھروں کو اپنے ہاتھوں اور مومنوں
 کے ہاتھوں کے ساتھ برباد کر رہے تھے، پس عبرت حاصل کرو اے آنکھوں والو! اور اگر یہ نہ ہوتا کہ اللہ نے ان پر جلا وطن
 ہونا لکھ دیا تھا تو یقیناً وہ انھیں دنیا میں سزا دیتا اور ان کے لیے آخرت میں آگ کا عذاب ہے۔ یہ اس لیے کہ بے شک
 انھوں نے اللہ اور اس کے رسول کی مخالفت کی اور جو اللہ کی مخالفت کرے تو بلاشبہ اللہ بہت سخت سزا دینے والا ہے۔
 جو بھی کھجور کا درخت تم نے کاٹا، یا اسے اس کی جڑوں پر کھڑا چھوڑا تو وہ اللہ کی اجازت سے تھا اور تاکہ وہ نافرمانوں
 کو ذلیل کرے۔“ اور فرمایا : ﴿وَأَنْزَلَ الَّذِينَ ظَاهَرُوهُمْ مِنْ أَهْلِ الْكِتَابِ مِنْ صَيَاصِيهِمْ وَقَدَفَ فِي قُلُوبِهِمُ الرُّعْبَ
 فَرِيقًا تَقَاتَلُوا وَتَأْسِرُونَ فَرِيقًا ۗ وَأَذْرَكُمْ أَرْضَهُمْ وَدِيَارَهُمْ وَأَمْوَالَهُمْ وَأَرْصَالَهُمْ تَطَّلُوهَا وَكَانَ اللَّهُ عَلَىٰ كُلِّ شَيْءٍ
 قَدِيرًا﴾ [الأحزاب : ۲۶، ۲۷] ” اور اس نے ان اہل کتاب کو، جنھوں نے ان کی مدد کی تھی، ان کے قلعوں سے اتار دیا
 اور ان کے دلوں میں رعب ڈال دیا، ایک گروہ کو تم قتل کرتے تھے اور دوسرے گروہ کو قید کرتے تھے۔ اور تمہیں ان کی زمین
 اور ان کے گھروں اور ان کے مالوں کا وارث بنا دیا اور اس زمین کا بھی جس پر تم نے قدم نہیں رکھا تھا اور اللہ ہمیشہ سے
 ہر چیز پر پوری طرح قادر ہے۔“



سیدنا عبد اللہ بن عمر رضی اللہ عنہما بیان کرتے ہیں کہ بنو نضیر اور بنو قریظہ نے رسول اللہ ﷺ سے جنگ کی تو رسول اللہ ﷺ بنو نضیر کو جلا وطن کر دیا اور بنو قریظہ کو برقرار رکھتے ہوئے ان پر احسان فرمایا، یہاں تک کہ جب بنو قریظہ نے جنگ کی تو ان کے مردوں کو قتل کر دیا اور ان کی عورتوں، ان کے بچوں اور ان کے مال کو مسلمانوں میں تقسیم کر دیا، ان لوگوں کے جو پہلے ہی آ کر رسول اللہ ﷺ سے مل گئے تھے۔ ان لوگوں کو آپ نے امن دیا اور وہ اسلام لے گئے، بہر حال آپ نے مدینہ کے تمام یہودیوں کو جلا وطن کر دیا، بنو قریظہ کو، جو سیدنا عبد اللہ بن سلام رضی اللہ عنہ کی قوم تھی بنی حارثہ کو اور ہر ایک یہودی کو جو مدینہ میں تھا۔ [مسلم، کتاب الجہاد، باب إجماع اليهود من الحجاز : ۱۷۶۶]

سَبْعُونَ لِلْكَذِبِ أَكَلُونَ لِلسُّخْتِ ۖ فَإِنْ جَاءُوكَ فَاحْكُم بَيْنَهُمْ أَوْ أَعْرِضْ عَنْهُمْ ۗ
إِنْ تَعْرِضْ عَنْهُمْ فَلَنْ يَصُرُواكَ شَيْئًا ۖ وَإِنْ حَكَمْتَ فَاحْكُم بَيْنَهُمْ بِالْقِسْطِ ۗ إِنَّ
اللَّهَ يُحِبُّ الْمُقْسِطِينَ ﴿۸۷﴾

بہت سننے والے ہیں جھوٹ کو، بہت کھانے والے حرام کو، پھر اگر وہ تیرے پاس آئیں تو ان کے درمیان فیصلہ کر، یا ان سے منہ پھیر لے اور اگر تو ان سے منہ پھیر لے تو ہرگز تجھے کچھ نقصان نہ پہنچائیں گے اور اگر تو فیصلہ کرے تو ان کے درمیان انصاف کے ساتھ فیصلہ کر، بے شک اللہ انصاف کرنے والوں سے محبت کرتا ہے۔“

سَبْعُونَ لِلْكَذِبِ أَكَلُونَ لِلسُّخْتِ : یعنی ان لوگوں کے خبث باطن کی دیگر وجوہ کے علاوہ دو وجوہ یہ بھی ہیں، ایک یہ کہ وہ مسلمانوں کی اور آپ کی مجالس میں آتے ہی اس لیے ہیں کہ یہاں سے جو کچھ سنیں اسے اپنے لفظوں میں ڈھال کر اور توڑ مروڑ کر اس طرح پیش کریں جس سے انھیں مسلمانوں کو اور پیغمبر اسلام کو بدنام اور رسوا کرنے کا موقع ہاتھ آئے اور دوسری وجہ یہ ہے کہ وہ حرام خور ہیں اور حرام خوری کے اثرات جو نفس انسانی پر مرتب ہوتے ہیں وہ اس قدر قبیح اور گندے ہوتے ہیں کہ ایسے شخص کی نہ عبادت قبول ہوتی ہے اور نہ دعا۔

وَإِنْ حَكَمْتَ فَاحْكُم بَيْنَهُمْ بِالْقِسْطِ ۗ إِنَّ اللَّهَ يُحِبُّ الْمُقْسِطِينَ : جس زمانے میں یہ آیت نازل ہوئی یہودیوں کی حیثیت محض ایک معاہدہ قوم کی تھی، جس کے ساتھ صلح سے رہنے کا معاہدہ تھا اور وہ ذمی یعنی اسلامی حکومت کی رعایا نہ تھے، اس لیے نبی ﷺ کی عدالت کو اختیار دیا گیا کہ چاہیں تو ان کے مقدمات کا فیصلہ کریں اور چاہیں تو انکار کر دیں اور یہی اختیار اسلامی حکومت کو کسی غیر مسلم معاہدہ قوم کے افراد کے درمیان فیصلہ کرنے کا ہے۔ ارشاد فرمایا: ﴿يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ ۚ وَلَا يَجْرِمَنَّكُمْ شَتَانُ قَوْمٍ عَلَىٰ أَلَّا تَعْدِلُوا ۖ اعْدِلُوا هُوَ أَقْرَبُ لِلتَّقْوَىٰ ۖ وَاتَّقُوا اللَّهَ ۗ إِنَّ اللَّهَ خَبِيرٌ بِمَا تَعْمَلُونَ ﴿۸۸﴾ [المائدة : ۸۸] ”اے لوگو جو ایمان لائے ہو! اللہ کی خاطر خوب قائم رہنے والے،

انصاف کے ساتھ گواہی دینے والے بن جاؤ اور کسی قوم کی دشمنی تمہیں ہرگز اس بات کا مجرم نہ بنا دے کہ تم عدل نہ کرو۔ عدل کرو، یہ تقویٰ کے زیادہ قریب ہے اور اللہ سے ڈرو۔ بے شک اللہ اس سے پوری طرح باخبر ہے جو تم کرتے ہو اور فرمایا: ﴿لَا يَهْتَكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ﴾ [الممتحنة: ۸] ”اللہ تمہیں ان لوگوں سے منع نہیں کرتا جنہوں نے نہ تم سے دین کے بارے میں جنگ کی اور نہ تمہیں تمہارے گھروں سے نکالا کہ تم ان سے نیک سلوک کرو اور ان کے حق میں انصاف کرو، یقیناً اللہ انصاف کرنے والوں سے محبت کرتا ہے۔“

سیدنا ابن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”انصاف کرنے والے اللہ کے ہاں رحمن عزوجل کے دائیں طرف نور کے منبروں پر ایستادہ ہوں گے اور (یہ واضح رہے کہ) اللہ کے دونوں ہاتھ دائیں ہی ہیں۔ یہ وہ لوگ ہوں گے جو اپنے فیصلوں میں انصاف کرتے ہیں، اپنے اہل و عیال میں انصاف کرتے ہیں اور جن کے بھی وہ والی بنیں ان میں انصاف کرتے ہیں۔“ [مسلم، کتاب الإمارة، باب فضيلة الأمير العادل: ۱۸۲۷]

وَ كَيْفَ يُحْكَمُونَكَ وَعِنْدَهُمُ التَّوْرَةُ فِيهَا حُكْمُ اللَّهِ ثُمَّ يَتَوَلَّوْنَ مِنْ بَعْدِ ذَلِكَ وَمَا أُولَئِكَ بِالْمُؤْمِنِينَ ﴿۱۰﴾

”اور وہ تجھے کیسے منصف بنائیں گے، جبکہ ان کے پاس تورات ہے جس میں اللہ کا حکم ہے، پھر وہ اس کے بعد پھر جاتے ہیں اور یہ لوگ ہرگز مومن نہیں۔“

یہاں ان کی جہالت و عناد کا بیان ہے، یعنی وہ جانتے ہیں کہ جو مقدمہ وہ آپ کے پاس لا رہے ہیں اس کا فیصلہ تورات میں موجود ہے، تاہم آپ کے پاس اس لیے مقدمہ لاتے ہیں کہ شاید آپ کا فیصلہ تورات کی بہ نسبت کچھ ہلکا ہو۔ لیکن جب آپ کا فیصلہ بھی وہی ہوتا ہے جو تورات کا ہوتا ہے تو وہ اسے ماننے سے انکار کر دیتے ہیں، جس سے ثابت ہوتا ہے کہ نہ تو وہ تورات پر ایمان رکھتے ہیں اور نہ آپ ﷺ پر۔ اصل میں یہ خواہشات کے پجاری ہیں اور ان کا مقصد حیات ہی دنیوی مصالح کا حاصل کرنا ہے۔

وَ عِنْدَهُمُ التَّوْرَةُ فِيهَا حُكْمُ اللَّهِ: اس آیت میں اللہ تعالیٰ نے تورات میں موجود رجم کے فیصلے کو اللہ کا فیصلہ قرار دیا ہے۔ جو لوگ رجم کے منکر ہیں اگرچہ بہت سی صحیح احادیث بھی ان کا رد کرتی ہیں، مگر یہ آیت پختہ اور مضبوط دلیل ہے کہ قرآن نے تورات میں موجود رجم کے حکم کو اللہ کا حکم قرار دیا ہے، پھر نہ اس کی تردید کی ہے نہ منسوخ کہا ہے، اللہ کے اس حکم کو یہودیوں اور مسلمانوں دونوں پر نافذ فرمایا۔ معلوم ہوا قرآن میں بھی رجم کا ذکر موجود ہے۔

إِنَّا أَنْزَلْنَا التَّوْرَةَ فِيهَا هُدًى وَ نُورٌ يَحْكُمُ بِهَا النَّبِيُّونَ الَّذِينَ أَسْلَمُوا لِلَّذِينَ هَلَكُوا

يَتُوبُونَ وَالْأَحْبَارُ بِمَا اسْتُحْفِظُوا مِنْ كِتَابِ اللَّهِ وَكَانُوا عَلَيْهِ شُهَدَاءَ ۚ فَلَا تَحْشَوْا
 مِنْ وَخْشَتِهِمْ وَلَا تُخْشَوْنَ وَلَا تَشْتَرُوا بِآيَاتِي ثَمَنًا قَلِيلًا ۚ وَمَنْ لَمْ يَحْكَمْ بِمَا أَنْزَلَ
 اللَّهُ فَأُولَئِكَ هُمُ الْكَافِرُونَ ﴿٣٦﴾

”بے شک ہم نے تورات اتاری، جس میں ہدایت اور روشنی تھی، اس کے مطابق فیصلہ کرتے تھے انبیاء جو فرماں بردار
 تھے، ان لوگوں کے لیے جو یہودی بنے اور رب والے اور علماء، اس لیے کہ وہ اللہ کی کتاب کے محافظ بنائے گئے تھے اور
 وہ اس پر گواہ تھے۔ تو تم لوگوں سے نہ ڈرو اور مجھ سے ڈرو اور میری آیات کے بدلے تھوڑی قیمت نہ لو اور جو اس کے
 مطابق فیصلہ نہ کرے جو اللہ نے نازل کیا ہے تو وہی لوگ کافر ہیں۔“

إِنَّا أَنْزَلْنَا التَّوْرَةَ فِيهَا هُدًى وَنُورٌ يَحْكُمُ بِهَا الَّذِينَ آسَلُوا الَّذِينَ هَادُوا..... عَلَيْهِ شُهَدَاءَ : اس میں

یہود کو تنبیہ ہے جو حد رجم (سنگساری) کا انکار کرتے تھے اور ان کو ترغیب دی ہے کہ وہ اپنے اسلاف، انبیاء، احبار اور
 علمائے ربانی کا مسلک اختیار کریں۔ بنی اسرائیل میں سیدنا موسیٰ علیہ السلام کے بعد سیدنا عیسیٰ علیہ السلام تک سیکڑوں پیغمبر ایسے
 گزرے ہیں جن پر کوئی نئی کتاب نازل نہیں کی گئی اور وہ اپنے زمانے میں لوگوں کو تورات ہی پر عمل کرنے کی نصیحت
 کرتے اور ان کے مابین اسی کے احکام کے مطابق فیصلے کرتے تھے۔ خود سیدنا عیسیٰ علیہ السلام کو کوئی نئی شریعت نہیں دی گئی،
 بلکہ ان کی بعثت کا مقصد تورات ہی کی شریعت کو زندہ کرنا تھا۔

وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ : یہ خطاب یہود سے ہے، یعنی جب یہ جان بوجھ کر

تورات کے فیصلے کو چھپاتے ہیں اور اس پر عمل کرنا نہیں چاہتے، تو اس کا صاف مطلب یہ ہے کہ باوجود ربانی ایمان کا دعویٰ
 کرنے کے یہ کافر ہیں۔ سیدنا عبد اللہ بن عباس رضی اللہ عنہما بیان کرتے ہیں کہ اللہ تعالیٰ نے یہ آیات: ﴿وَمَنْ لَمْ يَحْكَمْ بِمَا
 أَنْزَلَ اللَّهُ فَأُولَئِكَ هُمُ الْكَافِرُونَ﴾ [المائدة: ۴۴] ”اور جو اس کے مطابق فیصلہ نہ کرے جو اللہ نے نازل کیا ہے
 تو وہی لوگ کافر ہیں“ اور ﴿أُولَئِكَ هُمُ الظَّالِمُونَ﴾ [النور: ۵۰] ”وہ خود ہی ظالم ہیں“ اور ﴿وَأُولَئِكَ هُمُ الْفٰسِقُونَ﴾
 [النور: ۴] ”اور وہی نافرمان لوگ ہیں“ یہودیوں کی دو جماعتوں کے بارے میں نازل فرمائی تھیں۔ ان میں سے ایک
 جماعت دوسری پر زمانہ جاہلیت میں غالب آگئی تھی، حتیٰ کہ ان کا اس بات پر معاہدہ ہو گیا کہ اگر غالب جماعت نے
 مغلوب کے کسی شخص کو قتل کر دیا تو اس کا فدیہ پچاس وسق ہوگا، لیکن مغلوب جماعت کے کسی فرد نے غالب جماعت کے
 کسی فرد کو قتل کر دیا تو اس کا فدیہ سو وسق ہوگا۔ یہ اپنے معاہدے پر قائم تھے کہ نبی ﷺ مدینہ میں تشریف لے آئے اور
 آپ کی تشریف آوری کے بعد یہ دونوں جماعتیں ہی مغلوب اور ذلیل ہو گئیں، حالانکہ ابھی تک رسول اللہ ﷺ ان پر
 غالب نہیں آئے تھے اور اس (قانون) پر ان کی موافقت بھی نہیں کی تھی۔ ابھی آپ مدت صلح میں تھے کہ اسی اثنا میں

مغلوب جماعت نے غالب جماعت کے ایک شخص کو قتل کر دیا، تو اس نے پیغام بھیجا کہ اس کے فدیے کے طور پر سو ڈالر ارسال کرو۔ مغلوب جماعت نے کہا کہ بھلا ان دو قبیلوں میں کبھی ایسا ہو سکتا ہے جن کا دین ایک ہو، نسب ایک ہو اور شہر بھی ایک۔ دہ ان میں سے ایک کی دیت تو پوری ہو اور دوسرے کی دیت نصف ہو، ہم نے تو تم سے یہ معاہدہ تمہارے ڈر اور خوف کی وجہ سے کیا تھا اور اب جبکہ محمد ﷺ تشریف لے آئے ہیں تو ہم تمہیں یہ نہیں دیں گے۔ قریب تھا کہ اگر وجہ سے پھر ان میں جنگ کے شعلے بھڑک اٹھتے مگر وہ اس بات پر راضی ہو گئے کہ رسول اللہ ﷺ سے اپنا فیصلہ کرا لیں۔ غالب جماعت نے اس موقع پر (آپس میں یہ) کہا کہ اللہ کی قسم! یہ نہیں ہو سکتا کہ جتنا تم کمزور جماعت کو دو محمد ﷺ اس سے دو گنا لے کر تم کو دیں اور یہ لوگ صحیح کہہ رہے ہیں کہ انہوں نے محض ہمارے ظلم اور ڈر کی وجہ سے ہم سے یہ معاہدہ کیا تھا، لہذا کسی کو خفیہ طور پر محمد ﷺ کے پاس بھیجو، جو تمہیں یہ بتا سکے کہ اس مسئلہ میں آپ کی کیا رائے ہے؟ اگر نبی کریم ﷺ تمہاری مرضی کے مطابق فیصلہ کریں تو ان کو منصف تسلیم کر لو اور اگر آپ یہ فیصلہ نہ کریں تو پھر ان کو منصف تسلیم نہ کرو۔ انہوں نے کچھ منافقوں کو خفیہ طور پر آپ کے پاس بھیجا، تاکہ وہ یہودیوں کو رسول اللہ ﷺ کی رائے سے مطلع کر سکیں۔ جب یہ منافق دربار رسالت میں پہنچے تو اللہ تعالیٰ نے وحی کے ذریعے سے اپنے رسول ﷺ کو ان کے تمام مقاصد اور ارادوں سے مطلع فرما دیا اور اس موقع پر یہ آیات نازل فرمائیں: ﴿يَا أَيُّهَا الرَّسُولُ لَا يَحْزُنْكَ الَّذِينَ يُسَارِعُونَ فِي الْكُفْرِ مِنَ الَّذِينَ قَالُوا آمَنَّا﴾ [المائدة: ٤١] اس آیت تک: ﴿وَمَنْ لَّمْ يَخُفْ بِهَا أَنْزَلَ اللَّهُ فَالْوَالِكَ هُمُ الْفٰسِقُونَ﴾ [المائدة: ٤٧] اور ان آیات میں انہی کی طرف اشارہ ہے۔ [مسند أحمد: ٢٤٦/١، ح: ٢٢١٦۔

أبو داؤد، كتاب القضاء، باب في القاضي يخطئ: ٣٥٧٦]

سیدنا عبد اللہ بن عباس رضی اللہ عنہما بیان کرتے ہیں کہ سورہ مائدہ کی آیات: ﴿فَاخُذْ كُفْرًا بَيْنَهُمْ أَوْ أَعْرَضْ عَنْهُمْ وَإِنْ تُعْرِضْ عَنْهُمْ فَلَنْ يَضُرُّوكَ شَيْئًا وَإِنْ حَكَمْتَ فَاحْكُمْ بَيْنَهُمْ بِالْقِسْطِ إِنَّ اللَّهَ يُحِبُّ الْقِسْطِينَ﴾ یہ بنو نضیر اور بنو قریظہ کی دیت کے بارے میں نازل ہوئی ہیں۔ بنو نضیر کے مقتولوں کو یہ شرف حاصل تھا کہ ان کی پوری دیت ادا کی جاتی تھی جبکہ بنو قریظہ کے مقتولوں کی نصف دیت تھی۔ انہوں نے اس سلسلے میں جب رسول اللہ ﷺ سے فیصلہ کروانا چاہا تو اللہ تعالیٰ نے ان کے بارے میں ان آیات کو نازل فرما دیا تھا۔ رسول اللہ ﷺ نے انہیں اس مسئلے میں حق اختیار کرنے کی تلقین فرمائی اور سب کی دیت برابر قرار دے دی۔ [نسائی، كتاب القسامة، باب ذكر الاختلاف على عكرمة في ذلك: ٤٧٣٧۔

أبو داؤد، كتاب القضاء، باب الحكم بين أهل الذمة: ٣٥٩١۔ مسند أحمد: ٣٦٣/١، ح: ٣٤٣٣]

وَكُتِبْنَا عَلَيْهِمْ فِيهَا أَنْ النَّفْسَ بِالنَّفْسِ وَالْعَيْنَ بِالْعَيْنِ وَالْأَنْفَ بِالْأَنْفِ
وَالْأُذُنَ بِالْأُذُنِ وَالسِّنَّ بِالسِّنِّ وَالْجُرُوحَ قِصَاصًا فَمَنْ تَصَدَّقَ بِهِ فَهُوَ
كَفَّارَةٌ لَهُ وَمَنْ لَّمْ يَخُفْ بِهَا أَنْزَلَ اللَّهُ فَالْوَالِكَ هُمُ الظَّالِمُونَ ﴿٥٠﴾



اور ہم نے اس میں ان پر لکھ دیا کہ جان کے بدلے جان ہے اور آنکھ کے بدلے آنکھ اور ناک کے بدلے ناک اور کان کے بدلے کان اور دانت کے بدلے دانت اور سب زخموں میں برابر بدلہ ہے، پھر جو اس (قصاص) کا صدقہ کر دے تو وہ اس کے لیے کفارہ ہے اور جو اس کے مطابق فیصلہ نہ کرے جو اللہ نے نازل کیا ہے تو وہی لوگ ظالم ہیں۔“

اس آیت کریمہ میں بھی اللہ تعالیٰ نے یہودیوں کو ڈانٹ پلائی ہے، اس لیے کہ تورات میں یہ نص موجود ہے کہ جان کے بدلے جان لی جائے گی، لیکن انھوں نے جان بوجھ کر اس کی مخالفت کی اور بنو نضیر کے مقتول کا تو بنو قریظہ سے قصاص لے لیتے تھے لیکن بنو قریظہ کے مقتول کا بنو نضیر سے قصاص نہیں لیتے تھے، بلکہ دیت لے لیتے تھے۔ اس طرح شادی شدہ زانی کی سزائے رجم کے بارے میں بھی انھوں نے تورات کے حکم کی مخالفت شروع کر دی تھی اور اس کے بجائے کوڑے مارنے اور منہ کالا کر کے گدھے پر سوار کرنے کا طریقہ اختیار کر لیا تھا اور یہی وجہ ہے کہ رجم والی آیت کی تحریف کے بارے میں اللہ نے فرمایا کہ جو اللہ کے حکم کے مطابق فیصلہ نہیں کرے گا وہ کافر ہوگا، اس لیے کہ وہاں انھوں نے جان بوجھ کر اللہ کے حکم کا انکار کر دیا تھا اور یہاں انھیں ظالم کہا گیا۔ اس لیے کہ انھوں نے مظلوم کے ساتھ انصاف نہیں کیا۔

اس آیت میں مذکور مسائل کے حجت ہونے پر اجماع ہے۔ پس مقتولہ عورت کے بدلے قاتل مرد قتل کیا جائے گا۔ قصاص میں سب برابر ہیں، خواہ ان کا کسی بھی قبیلے سے تعلق ہو۔ سیدنا عمرو بن حزم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے اہل یمن کے نام خط لکھا، جس میں فرأض، سنن اور دیات کا ذکر تھا، اس میں یہ بھی تھا: ”اور بے شک (قاتل) مرد کو (مقتولہ) عورت کے بدلے میں قتل کیا جائے گا۔“ [نسائی، کتاب القسامۃ، باب ذکر حدیث عمرو بن حزم فی العقول

..... الخ : ۴۸۵۷۔ مستدرک حاکم : ۱/۳۹۷، ح : ۱۴۴۷۔ ابن حبان : ۶۵۵۹]

سیدنا عبد اللہ بن عمرو بن عاص رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”تمام مسلمانوں کے خون برابر ہیں۔“ [ابو داؤد، کتاب الجہاد، باب فی السریۃ ترد علی اهل العسکر : ۲۷۵۱۔ ابن ماجہ، کتاب الدیات، باب المسلمون تکافأ دماؤہم : ۲۶۸۳۔ مسند أحمد : ۲/۱۸۰، ح : ۶۷۰۱]

بعض لوگوں نے اس آیت (یعنی جان کے بدلے جان) سے یہ مسئلہ اخذ کیا ہے کہ کافر کے بدلے مسلمان کو قتل کیا جائے گا، مگر سیدنا علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”کافر کے بدلے مسلمان کو قتل نہ کیا جائے۔“ (اس کی وجہ یہ ہے کہ کافر مومن کا کفو (برابر) نہیں ہو سکتا)۔ [بخاری، کتاب العلم، باب کتابۃ العلم : ۱۱۱]

سیدنا انس رضی اللہ عنہ بیان کرتے ہیں کہ ان کی چھو بھی ربیع رضی اللہ عنہما نے ایک لڑکی کا دانت توڑ دیا، انھوں نے لڑکی کے خاندان سے معافی کا مطالبہ کیا، لیکن خاندان والوں نے معاف کرنے سے انکار کر دیا۔ وہ لوگ رسول اللہ صلی اللہ علیہ وسلم کی خدمت میں حاضر ہوئے تو آپ نے بھی فرما دیا کہ اس کا قصاص دینا ہوگا۔ تو اس کے بھائی انس بن نضر رضی اللہ عنہ نے کہا، کیا اس کا دانت

توڑ دیا جائے گا؟ رسول اللہ ﷺ نے فرمایا: ”اُس! اللہ کی کتاب میں قصاص کا یہی حکم ہے۔“ اس نے عرض کی، نہیں، اے اللہ کے رسول! اس ذات کی قسم، جس نے آپ کو حق کے ساتھ معوث فرمایا ہے! اس کا دانت نہیں توڑا جائے گا۔ تو بعد ازاں عورت کے خاندان کے لوگ راضی ہو گئے، انھوں نے معاف بھی کر دیا اور قصاص کا مطالبہ بھی ترک کر دیا۔ تو رسول اللہ ﷺ نے اس پر فرمایا: ”کچھ بندگان الہی ایسے بھی ہیں کہ اگر وہ اللہ تعالیٰ کی ذات کو قسم دے دیں تو اللہ تعالیٰ ان کی قسم ضرور پوری فرماتا ہے۔“ [بخاری، کتاب الصلح، باب الصلح فی الدیة : ۲۷۰۳۔ مسلم، کتاب القسامة والمحاربین، باب [ثبات القصاص فی الأسنان وما فی معناها : ۱۶۷۵]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ کے زمانے میں ایک شخص قتل کر دیا گیا، رسول اللہ ﷺ نے قاتل کو مقتول کے ورثا کے حوالے کر دیا۔ قاتل نے کہا، اے اللہ کے رسول! اللہ کی قسم! میں نے اس کے قتل کا ارادہ نہیں کیا تھا۔ رسول اللہ ﷺ نے مقتول کے وارث سے کہا: ”اگر یہ سچ کہتا ہے اور تم نے اسے قتل کر دیا تو تم دوزخ میں جاؤ گے۔“ (یہ سن کر مقتول کے) وارث نے اسے چھوڑ دیا۔ [ترمذی، کتاب الدیات، باب ما جاء فی حکم ولی القتل فی القصاص والعفو : ۱۴۰۷]

اس وقت مسلمانوں کے زوال کے اسباب میں سے ایک بہت بڑا سبب یہ بھی ہے کہ بعض لوگوں نے قرآن و سنت کے صریح خلاف ایسے احکام ایجاد کر لیے ہیں، جن کی موجودگی میں قصاص تقریباً ناممکن ہو گیا ہے۔ انھوں نے یہ اصول بنا دیا کہ اگر کوئی تیز دھار آلے کے ساتھ قتل کرے یا آگ سے جلانے تو قصاص ہے ورنہ نہیں، چنانچہ اگر کوئی جان بوجھ کر قتل کے ارادے سے بھاری پتھر مار مار کر کسی کو قتل کر دے تو قصاص نہیں، جبکہ سیدنا انس رضی اللہ عنہ بیان کرتے ہیں کہ ایک یہودی نے ایک لڑکی کا سردو پتھروں کے درمیان رکھ کر کچل دیا۔ (اب لڑکی بولنے سے قاصر تھی، تاہم) اس سے پوچھا گیا کہ یہ کام اس کے ساتھ کس نے کیا ہے؟ کیا فلاں نے؟ یا فلاں نے؟ یہاں تک کہ (قاتل) یہودی کا نام لیا گیا تو لڑکی نے سر کے اشارے سے بتایا کہ ہاں اسی نے۔ اب اس یہودی کو رسول اللہ ﷺ کے پاس لایا گیا تو اس نے اقرار کر لیا، چنانچہ (بطور قصاص) آپ نے اس کا سردو پتھروں کے درمیان رکھ کر کچلوا دیا۔ [بخاری، کتاب الدیات، باب سؤال القاتل حتی یقر : ۶۸۷۶]

وَالْجُرُوحَ قِصَاصٌ : سیدنا عبد اللہ بن عمرو رضی اللہ عنہما بیان کرتے ہیں کہ ایک شخص نے دوسرے کے گھٹنے پر ایک سینگ مار (کر زخم کر) دیا تو وہ نبی اکرم ﷺ کی خدمت میں حاضر ہو کر عرض کرنے لگا، اے اللہ کے رسول! مجھے قصاص دلا دیجیے۔ آپ نے فرمایا: ”(جلدی نہ کرو) یہاں تک کہ تمہارا زخم مندمل ہو جائے۔“ مگر اس نے دوبارہ حاضر ہو کر عرض کی کہ آپ مجھے قصاص دلا دیجیے، چنانچہ آپ نے اسے قصاص دلا دیا۔ اب (کچھ عرصہ کے بعد) وہ دوبارہ حاضر ہو کر عرض کرنے لگا کہ اے اللہ کے رسول! میں تو نکتزاً ہو گیا ہوں۔ رسول اللہ ﷺ نے فرمایا: ”میں نے تمہیں منع کیا تھا، مگر تم

نے میری نافرمانی کی تو اللہ تعالیٰ نے تمہیں دور کر دیا، اب تمہارا لنگڑا پین رانگاں جائے گا۔“ اس کے بعد رسول اللہ ﷺ نے منع کر دیا کہ اس وقت تک زخم کا قصاص نہ لیا جائے جب تک زخمی شخص تندرست نہ ہو جائے۔ [مسند أحمد: ۲/۲۱۷، ح: ۷۰۵۲۔ السنن الكبرى للبيهقي: ۶۸/۸، ح: ۱۶۱۱۵]

فَمَنْ تَصَدَّقَ بِهِ فَهُوَ كَفَّارَةٌ لَهُ : معاف کر دینا گناہوں کا کفارہ ہے، سیدنا عبادہ بن صامت رضی اللہ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا: ”جس شخص کے جسم کا کوئی حصہ زخمی کر دیا جائے، پھر وہ اسے معاف کر دے تو جتنا اس نے معاف کیا، اللہ تعالیٰ اتنا ہی اس چیز کو اس کے گناہوں کا کفارہ بنا دے گا۔“ [مسند أحمد: ۳/۱۶۷۵، ح: ۲۲۷۶۷۔ السنن الكبرى للنسائي، كتاب التفسير، باب قوله تعالى: ﴿فَمَنْ تَصَدَّقَ بِهِ فَهُوَ كَفَّارَةٌ لَهُ﴾: ۱۱۱۴۶]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”صدقہ دینے سے مال کم نہیں ہوتا اور جو بندہ معاف کر دیتا ہے اللہ تعالیٰ اس کی عزت بڑھاتا ہے اور جو بندہ اللہ تعالیٰ کے لیے عاجزی کرتا ہے، اللہ تعالیٰ اس کا درجہ بلند کر دیتا ہے۔“ [مسلم، كتاب البر والصلة، باب استحباب العفو والتواضع: ۲۵۸۸]

عَلَىٰ أَثَارِهِمْ بِعَيْبِي ابْنِ مَرْيَمَ مُصَدِّقًا لِمَا بَيْنَ يَدَيْهِ مِنَ التَّوْرَةِ
وَإِنجِيلٍ فِيهِ هُدًى وَنُورٌ وَمُصَدِّقًا لِمَا بَيْنَ يَدَيْهِ مِنَ التَّوْرَةِ وَهُدًى
وَ مَوْحِطًا لِلْمُؤْمِنِينَ ﴿٥٠﴾

”اور ہم نے ان کے پیچھے ان کے قدموں کے نشانوں پر عیسیٰ ابن مریم کو بھیجا، جو اس سے پہلے تورات کی تصدیق کرنے والا تھا اور ہم نے اسے انجیل دی جس میں ہدایت اور روشنی تھی اور اس کی تصدیق کرنے والی جو اس سے پہلے تورات تھی اور متقی لوگوں کے لیے ہدایت اور نصیحت تھی۔“

اللہ تعالیٰ نے موسیٰ علیہ السلام کے بعد بنی اسرائیل کی راہنمائی کے لیے بہت سے انبیاء بھیجے اور ان سب کے بعد عیسیٰ علیہ السلام مبعوث ہوئے، جن کو اللہ تعالیٰ نے انجیل عطا کی اور جنہوں نے تورات کی تصدیق کی اور اس کے بعض احکام کو انجیل میں نازل شدہ آیات کے ذریعے منسوخ قرار دیا۔

أَهْلَ الْإِنجِيلِ بِمَا أَنْزَلَ اللَّهُ فِيهِ وَمَنْ لَمْ يَحْكَمْ بِمَا أَنْزَلَ اللَّهُ فَأُولَٰئِكَ
هُمُ الْفٰسِقُونَ ﴿٥١﴾

”اور لازم ہے کہ انجیل والے اس کے مطابق فیصلہ کریں جو اللہ نے اس میں نازل کیا ہے اور جو اس کے مطابق فیصلہ نہ کرے جو اللہ نے نازل کیا ہے تو وہی لوگ نافرمان ہیں۔“

اہل انجیل کے لیے اس کے مطابق جو اللہ نے نازل کیا ہے فیصلہ کرنے کا مطلب یہ ہے کہ انجیل میں رسول اللہ ﷺ کے متعلق جو پیشین گوئیاں اور دلائل اللہ تعالیٰ نے نازل فرمائے ہیں ان کو چھپانے یا ان کی غلط تاویلیں کرنے کی کوشش نہ کریں، بلکہ انجیل کے حکم کے مطابق مسلمان - جائیں اور قرآن و سنت کے مطابق فیصلہ کریں اور جو اللہ کے نازل کردہ حکم کے مطابق فیصلہ نہ کریں وہ نافرمان ہیں۔ کیونکہ انھوں نے اپنی کتاب میں نازل شدہ اللہ کا حکم نہیں مانا۔

وَلْيُحْكُمَ أَهْلَ الْإِنجِيلِ بِمَا أَنْزَلَ اللَّهُ فِيهِ: یعنی ہم نے انھیں اس لیے انجیل دی تھی کہ وہ اپنے زمانے کے لوگوں کو اس کے مطابق حکم دیں، ارشاد فرمایا: ﴿قُلْ يَا أَهْلَ الْكِتَابِ لَسْتُمْ عَلَىٰ شَيْءٍ حَتَّىٰ تُقِيمُوا التَّوْرَةَ وَالْإِنجِيلَ وَمَا أَنْزَلَ إِلَيْكُمُ قَدْ زَيَّنَّاكُمْ﴾ [المائدة: ۶۸] ”کہہ دے اے اہل کتاب! تم کسی چیز پر نہیں ہو، یہاں تک کہ تم تورات اور انجیل کو قائم کرو اور اس کو جو تمہارے رب کی جانب سے تمہاری طرف نازل کیا گیا۔“ اور فرمایا: ﴿الَّذِينَ يَتَّبِعُونَ الرَّسُولَ النَّبِيَّ الْأَرْحَمَ الَّذِي يُجِدُّ وَنَهَهُ كَتُوبًا عِنْدَهُمْ فِي التَّوْرَةِ وَالْإِنجِيلِ يَا أُمَّرُؤُهُمُ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْغَبِيَّاتِ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ وَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنزِلَ نَعْمَةً أُولَٰئِكَ هُمُ الْمُفْلِحُونَ﴾ [الأعراف: ۱۵۷] ”وہ جو اس رسول کی پیروی کرتے ہیں، جو امی نبی ہے، جسے وہ اپنے پاس تورات اور انجیل میں لکھا ہوا پاتے ہیں، جو انھیں نیکی کا حکم دیتا اور انھیں برائی سے روکتا ہے اور ان کے لیے پاکیزہ چیزیں حلال کرتا اور ان پر ناپاک چیزیں حرام کرتا ہے اور ان سے ان کا بوجھ اور وہ طوق اتارتا ہے جو ان پر پڑے ہوئے تھے۔ سو وہ لوگ جو اس پر ایمان لائے اور اسے قوت دی اور اس کی مدد کی اور اس نور کی پیروی کی جو اس کے ساتھ اتارا گیا، وہی لوگ فلاح پانے والے ہیں۔“

وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَابِ وَمُهَيِّبًا عَلَيْهِمْ
فَأَحْكُمْ بَيْنَهُمْ بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ عِنَّا جَاءَكَ مِنَ الْحَقِّ لِكُلِّ جَعَلْنَا
مِنْكُمْ شِرْعَةً وَمِنْهَا جَا ۚ وَلَوْ شَاءَ اللَّهُ لَجَعَلَكُمْ أُمَّةً وَاحِدَةً ۚ وَلَكِنْ لِيَبْلُوَكُمْ فِي مَا
آتَاكُمْ فَاسْتَبِقُوا الْخَيْرَاتِ ۚ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ فِيهِ تَخْتَلِفُونَ ۗ

”اور ہم نے تیری طرف یہ کتاب حق کے ساتھ بھیجی، اس حال میں کہ اس کی تصدیق کرنے والی ہے جو کتابوں میں سے اس سے پہلے ہے اور اس پر محافظ ہے۔ پس ان کے درمیان اس کے ساتھ فیصلہ کر جو اللہ نے نازل کیا اور ان کی خواہشوں کی پیروی نہ کر، اس سے ہٹ کر جو حق میں سے تیرے پاس آیا ہے۔ تم میں سے ہر ایک کے لیے ہم نے ایک راستہ اور ایک طریقہ مقرر کیا ہے اور اگر اللہ چاہتا تو تمہیں ایک امت بنا دیتا اور لیکن تاکہ وہ تمہیں اس میں آزمائے جو اس نے تمہیں دیا ہے۔ پس نیکیوں میں ایک دوسرے سے آگے بڑھو، اللہ ہی کی طرف تم سب کا لوٹ کر جانا ہے، پھر وہ



تھیں بتائے گا جن باتوں میں تم اختلاف کیا کرتے تھے۔“

قرآن مجید تمام آسمانی کتابوں کی منزل من اللہ ہونے کی تائید کرتا ہے، ان کے غیر منسوخ احکام کی توثیق کرتا ہے اور منسوخ احکام کی وضاحت کرتا ہے۔ ان میں موجود اصول و مبادی کی حفاظت کرتا ہے، ان سب کا امین اور نگران ہے، اس لیے اب صرف قرآن بتاتا ہے کہ ان سابقہ آسمانی کتابوں کے کون سے احکام قابل عمل ہیں اور کون سے ترک کر دیے گئے ہیں۔ اس لیے اے میرے رسول! آپ ان کے درمیان صرف قرآن کے ذریعے فیصلہ کریں اور حق سے منحرف ہو کر گزشتہ اہل ادیان کی خواہشات کی پیروی نہ کریں۔

وَمُهَيَّبْنَا عَلَيْكَ : ”مُهَيَّبْنَا“ کے معنی محافظ، نگران اور شاہد کے آتے ہیں۔ قرآن پاک کتب سابقہ کا محافظ ہے اور جمہ احکام اور قوانین ان کے ذریعے نازل کیے گئے تھے ان کی نقلاً اور عملاً حفاظت کرتا ہے۔ قرآن بتاتا ہے کہ اہل کتاب نے کہاں کہاں تحریف کی اور کیا کیا تحریف کی اور پھر صرف یہی نہیں بتاتا ہے بلکہ ان تحریف شدہ احکام و قوانین کو از سر نو نافذ کر کے عملاً ان کی حفاظت کرتا ہے۔ رسول اللہ ﷺ نے جب یہودیوں کے درمیان زنا کے ایک مقدمہ میں رجم کا حکم دیا تو اس عملی حفاظت کی طرف ان الفاظ میں اشارہ فرمایا تھا، سیدنا براء بن عازب رضی اللہ عنہ بیان کرتے ہیں کہ رسول اللہ ﷺ نے فرمایا: ”اے اللہ! میں نے سب سے پہلے تیرے اس حکم کو زندہ کر دیا جسے یہودیوں نے فوت کر دیا تھا۔“

[مسلم، کتاب الحدود، باب رجم اليهود أهل الذمة فی الزنی : ۱۷۰۰]

فَأَحْكُمُ بَيْنَهُمْ بِمَا أَنْزَلَ اللَّهُ : اس سے پہلے آیت نمبر (۴۲) میں نبی ﷺ کو اختیار دیا گیا تھا کہ آپ ان کے معاملات کے فیصلے کریں یا نہ کریں، آپ کی مرضی ہے، لیکن اب اس کی جگہ یہ حکم دیا جا رہا ہے کہ ان کے آپس کے معاملات میں بھی قرآن کریم کے مطابق فیصلے فرمائیں، سیدنا عبداللہ بن عباس رضی اللہ عنہما بیان کرتے ہیں کہ پہلے یہ آیت نازل ہوئی: ﴿فَإِنْ جَاءَ وَكَ فَاَحْكُمُ بَيْنَهُمْ أَوْ اَعْرِضْ عَنْهُمْ﴾ [المائدة : ۴۲] ”پھر اگر وہ تیرے پاس آئیں، تو ان کے درمیان فیصلہ کر، یا ان سے منہ پھیر لے“ پھر اسے منسوخ کر دیا گیا اور فرمایا: ﴿فَاَحْكُمُ بَيْنَهُمْ بِمَا أَنْزَلَ اللَّهُ﴾ [المائدة : ۴۸] ”پس ان کے درمیان اس کے ساتھ فیصلہ کر جو اللہ نے نازل کیا۔“ [أبو داؤد، کتاب القضاء، باب الحكم بين أهل الذمة : ۳۵۹۰]

لِكُلِّ جَعَلْنَا مِنْكُمْ شِرْعَةً وَمِنْهَا جَا : اس سے مراد پچھلی شریعتیں ہیں جن کے بعض فروعی احکامات ایک دوسرے سے مختلف تھے۔ ایک شریعت میں بعض چیزیں حرام تو دوسری میں حلال تھیں، بعض میں کسی مسئلے میں تشدید تو دوسری میں تخفیف، لیکن دین سب کا ایک یعنی توحید پر مبنی تھا۔ اس لحاظ سے سب کی دعوت ایک ہی تھی۔ اس مضمون کو ایک حدیث میں اس طرح بیان کیا گیا ہے کہ سیدنا ابو ہریرہ رضی اللہ عنہ بیان کرتے ہیں، رسول اللہ ﷺ نے فرمایا: ”(ہم) انبیاء کی جماعت علاقائی بھائی ہیں، جن کی مائیں (یعنی شریعتیں) الگ الگ اور ان کا دین ایک ہے۔“ [بخاری، کتاب أحاديث الأنبياء، باب

قول اللہ تعالیٰ: ﴿واذکر فی الکتب مریم..... الخ﴾ [۳۴۴۳]

علاقی بھائی وہ ہوتے ہیں جن کی مائیں مختلف ہوں، باپ ایک ہو۔ مطلب یہ ہے کہ ان کا دین ایک ہی تھا اور شریعتیں (دستور اور طریقے) مختلف تھیں، لیکن شریعت محمدیہ کے بعد اب ساری شریعتیں منسوخ ہو گئیں ہیں اور اب دین بھی ایک ہے اور شریعت بھی ایک۔

وَأَن آخِذْتُمْ بَيْنَهُمْ بِمَا أَنزَلَ اللَّهُ وَلَا تَتَّبِعْ أَهْوَاءَهُمْ وَآخِذْتُمْ أَن يُفْتِنُوا عَنْ بَعْضِ مَا أَنزَلَ اللَّهُ إِلَيْكَ فَإِن تَوَلَّوْا فَاعْلَمُوا أَنَّمَا يُرِيدُ اللَّهُ أَن يُصِيبَهُمْ بِبَعْضِ دُورِهِمْ ذُوَابٌ وَإِن تُكَذِّبُوا مِنَ النَّاسِ لَفَسِخُونَ ﴿۱۰۶﴾

”اور یہ کہ ان کے درمیان اس کے ساتھ فیصلہ کر جو اللہ نے نازل کیا ہے اور ان کی خواہشوں کی پیروی نہ کرو اور ان سے بچو کہ وہ تجھے کسی ایسے حکم سے بہکا دیں جو اللہ نے تیری طرف نازل کیا ہے، پھر اگر وہ پھر جائیں تو جان لے کہ اللہ یہی چاہتا ہے کہ انہیں ان کے کچھ گناہوں کی سزا پہنچائے اور بے شک بہت سے لوگ یقیناً نافرمان ہیں۔“
یعنی یہ اہل کتاب آپس میں دست و گریباں رہیں گے، مگر آپ ان کے باہمی اختلاف سے متاثر نہ ہوں اور اللہ تعالیٰ کی اتاری ہوئی شریعت کے مطابق فیصلہ کریں اور ان سے ہوشیار رہیں۔ ایسا نہ ہو کہ ان کے کسی گروہ کو خوش کرنے، یا ان سے مصالحت کی کوئی خواہش آپ کو اللہ تعالیٰ کے نازل کردہ حکم سے دور کر دے۔

وَأَخِذْتُمْ أَن يُفْتِنُوا عَنْ بَعْضِ مَا أَنزَلَ اللَّهُ إِلَيْكَ: کہیں ایسا نہ ہو کہ یہ لوگ دھوکا دے کر آپ کو باطل کی طرف مائل کر دیں۔ ان کی دھوکا دہی کی طرف اشارہ کرتے ہوئے اللہ تعالیٰ نے ارشاد فرمایا: ﴿وَلَوْلَا فَضْلُ اللَّهِ عَلَيْكَ وَرَحْمَتُهُ لَهَمَّتْ طَائِفَةٌ مِنْهُمْ أَن يُضِلُّوكَ وَمَا يُضِلُّونَ إِلَّا أَنفُسَهُمْ وَمَا يَصُدُّونَكَ مِن شَيْءٍ ۗ وَأَنزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُن تَعْلَمُ ۗ وَكَانَ فَضْلُ اللَّهِ عَلَيْكَ عَظِيمًا﴾ [النساء: ۱۱۳] ”اور اگر تجھ پر اللہ کا فضل اور اس کی رحمت نہ ہوتی تو یقیناً ان کے ایک گروہ نے ارادہ کر لیا تھا کہ تجھے گمراہ کر دیں، حالانکہ وہ اپنے سوا کسی کو گمراہ نہیں کر رہے اور تجھے کچھ نقصان نہیں پہنچا رہے اور اللہ نے تجھ پر کتاب اور حکمت نازل فرمائی اور تجھے وہ کچھ سکھایا جو تو نہیں جانتا تھا اور اللہ کا فضل تجھ پر ہمیشہ سے بہت بڑا ہے۔“ اور فرمایا: ﴿إِنَّا أَنزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ وَلَا تَكُنَ لِلْخَائِبِينَ حَصِيمًا ۗ وَاسْتَغْفِرِ اللَّهُ إِنَّ اللَّهَ كَانَ عَفُورًا رَّحِيمًا﴾ [النساء: ۱۰۵، ۱۰۶]

”بے شک ہم نے تیری طرف یہ کتاب حق کے ساتھ نازل کی، تاکہ تو لوگوں کے درمیان اس کے مطابق فیصلہ کرے جو اللہ نے تجھے دکھایا ہے اور تو خیانت کرنے والوں کی خاطر جھگڑنے والا نہ بن۔ اور اللہ سے بخشش مانگ، یقیناً اللہ ہمیشہ سے بے حد بخشنے والا، نہایت مہربان ہے۔“

مَا أَنْزَلَ اللَّهُ إِلَيْكَ : یعنی اب انھی احکام کی پیروی ضروری ہے جو رسول اللہ ﷺ پر نازل ہوئے ہیں۔ اب نہ تورات پر عمل کیا جاسکتا ہے اور نہ انجیل پر۔ اب راہ نجات صرف ایک ہے اور وہ شریعت ہے جو رسول اللہ ﷺ پر نازل ہوئی ہے، ارشاد فرمایا: ﴿يَا أَيُّهَا الَّذِينَ آؤُوا الْكِتَابَ إِنْ كُنْتُمْ تُحِبُّونَ اللَّهَ فَاتَّبِعُوا رَسُولَهُ فَتَأْتُوا اللَّهَ مَدِينًا خَلَقَكُمْ مِنْ نَفْسِهِ فَذَلِكُمْ أَقْرَبُ إِلَيْهِ مِنْ أَنْ تُقَالُوا يُدْرِكُهُ الْبَصَرُ فَلْيَسِّرُوا مَنَاجِرَكُمْ وَأَطِيعُوا أَمْرَهُ وَاجْتَنِبُوا نَهْيَهُ إِنَّهُ يَنْزِلُ عَلَى الْمَلَائِكَةِ بِالرُّوحِ الْقُدُسِ وَيَخْتَارُ مَا كَانَ لَهُ فُتُورٌ يَأْتِيهِ الْخَبْرُ مِنْ كُلِّ شَيْءٍ فَسَرِعَ عَلَى الْخَبْرِ لَنْ يَدْرِيَنَّكُمْ وَلِيُرِيَهُمْ مَا لَهُمْ فِي يَوْمَيْئِهِمْ كَيْدًا إِنَّهُمْ يَكْتُمُونَ عَنْ رَسُولِهِ لِمَا لَمْ يَأْتِهِمْ خَلَقَ الذُّرِّيَّةَ مِنْ نَفْسِهِ فَذَلِكُمْ أَقْرَبُ إِلَيْهِ مِنْ أَنْ تُقَالُوا يُدْرِكُهُ الْبَصَرُ فَلْيَسِّرُوا مَنَاجِرَكُمْ وَأَطِيعُوا أَمْرَهُ وَاجْتَنِبُوا نَهْيَهُ إِنَّهُ يَنْزِلُ عَلَى الْمَلَائِكَةِ بِالرُّوحِ الْقُدُسِ وَيَخْتَارُ مَا كَانَ لَهُ فُتُورٌ يَأْتِيهِ الْخَبْرُ مِنْ كُلِّ شَيْءٍ فَسَرِعَ عَلَى الْخَبْرِ لَنْ يَدْرِيَنَّكُمْ وَلِيُرِيَهُمْ مَا لَهُمْ فِي يَوْمَيْئِهِمْ كَيْدًا إِنَّهُمْ يَكْتُمُونَ عَنْ رَسُولِهِ لِمَا لَمْ يَأْتِهِمْ خَلَقَ الذُّرِّيَّةَ مِنْ نَفْسِهِ فَذَلِكُمْ أَقْرَبُ إِلَيْهِ مِنْ أَنْ تُقَالُوا يُدْرِكُهُ الْبَصَرُ فَلْيَسِّرُوا مَنَاجِرَكُمْ وَأَطِيعُوا أَمْرَهُ وَاجْتَنِبُوا نَهْيَهُ إِنَّهُ يَنْزِلُ عَلَى الْمَلَائِكَةِ بِالرُّوحِ الْقُدُسِ وَيَخْتَارُ مَا كَانَ لَهُ فُتُورٌ يَأْتِيهِ الْخَبْرُ مِنْ كُلِّ شَيْءٍ فَسَرِعَ عَلَى الْخَبْرِ لَنْ يَدْرِيَنَّكُمْ وَلِيُرِيَهُمْ مَا لَهُمْ فِي يَوْمَيْئِهِمْ كَيْدًا إِنَّهُمْ يَكْتُمُونَ عَنْ رَسُولِهِ لِمَا لَمْ يَأْتِهِمْ﴾ [النساء: ۴۷] ”اے لوگو جنہیں کتاب دی گئی ہے! اس پر ایمان لاؤ جو ہم نے نازل کیا ہے، اس کی تصدیق کرنے والا ہے جو تمہارے پاس ہے، اس سے پہلے کہ ہم چہروں کو مٹا دیں، پھر انہیں ان کی پیٹھوں پر پھیر دیں، یا ان پر لعنت کریں، جس طرح ہم نے ہفتے کے دن والوں پر لعنت کی تھی اور اللہ کا حکم ہمیشہ (پورا) کیا ہوا ہے۔“ اور فرمایا: ﴿يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ عَلَى فَتْرَةٍ مِنَ الرُّسُلِ أَنْ تَقُولُوا مَا جَاءَنَا مِنْ بَشِيرٍ وَلَا نَذِيرٍ فَقَدْ جَاءَكُمْ بَشِيرٌ وَنَذِيرٌ وَاللَّهُ عَلَى كُلِّ شَيْءٍ قَدِيرٌ﴾ [المائدة: ۱۹] ”اے اہل کتاب! بے شک تمہارے پاس ہمارا رسول آیا ہے، جو تمہارے لیے کھول کر بیان کرتا ہے، رسولوں کے ایک وقفے کے بعد، تاکہ تم یہ نہ کہو کہ ہمارے پاس نہ کوئی خوش خبری دینے والا آیا اور نہ ڈرانے والا، تو یقیناً تمہارے پاس ایک خوش خبری دینے والا اور ڈرانے والا آچکا ہے اور اللہ ہر چیز پر پوری طرح قادر ہے۔“ اور فرمایا: ﴿يَا أَيُّهَا النَّاسُ قَدْ جَاءَكُمْ الرُّسُولُ بِالْحَقِّ مِنْ رَبِّكُمْ فَآمِنُوا خَيْرًا لَكُمْ وَإِنْ تَكْفُرُوا فَإِنَّ لِلَّهِ مَا فِي السَّمٰوٰتِ وَالْأَرْضِ وَاللَّهُ عَلِيمٌ حَكِيمٌ﴾ [النساء: ۱۷۰] ”اے لوگو! بلاشبہ تمہارے پاس یہ رسول حق کے ساتھ تمہارے رب کی طرف سے آیا ہے، پس تم ایمان لے آؤ، تمہارے لیے بہتر ہوگا اور اگر کفر کرو تو بے شک اللہ ہی کا ہے جو کچھ آسمانوں اور زمین میں ہے اور اللہ ہمیشہ سے سب کچھ جاننے والا، کمال حکمت والا ہے۔“

عج

أَفَحُكْمَ الْجَاهِلِيَّةِ يَبْغُونَ وَمَنْ أَحْسَنُ مِنَ اللَّهِ حُكْمًا لِقَوْمٍ يُوقِنُونَ ﴿٥٠﴾

”پھر کیا وہ جاہلیت کا فیصلہ چاہتے ہیں اور اللہ سے بہتر فیصلہ کرنے والا کون ہے، ان لوگوں کے لیے جو یقین رکھتے ہیں۔“ یعنی کیا یہ اللہ تعالیٰ کی اتاری ہوئی شریعت کے مطابق کیے ہوئے فیصلے کو چھوڑ کر کفر و جاہلیت کے زمانے کا فیصلہ پسند کرتے ہیں، جن کی بنیاد سراسر ذاتی خواہشات پر ہوتی تھی اور جن میں کمزور کے مقابلہ میں طاقتور کی طرف داری کی جاتی تھی؟ اسی کا نام یہودیت ہے کہ وہ وضع کے مقابلہ میں شریف کی رعایت کرتے، کمزوروں پر حدود قائم کرتے اور مال دار طبقہ کی رعایت کرتے، اسلام کے آجانے کے بعد ایسے تمام جاہلی انداز کا عدم قرار پائے ہیں۔

مگر افسوس بعض مسلم حکام کے زمانے کے علماء نے ایسے احکام اور حیلے ایجاد کیے کہ اللہ کی حدود کا نفاذ تقریباً ناممکن ہو گیا، مثلاً شراب کی ایک دو تہیں چھوڑ کر باقی نشہ آور چیزیں حلال کر دیں، اجرت پر لائی ہوئی عورت کے ساتھ زنا پر حد ختم کر دی، قصاص کو جیسا کہ اوپر گزرا تقریباً باطل کر دیا، سود کی کئی صورتوں کو حلال کر دیا، چور کے عدالت میں پیش

ہونے کے بعد بھی صاحب مال کو معاف کرنے کا اختیار دے دیا، شواہد کے ساتھ چور کا جرم ثابت ہونے کے بعد چور کے صرف اس دعویٰ سے کہ یہ میرا مال تھا اس کی حد معاف کر دی، خواہ وہ اپنی ملکیت کا کوئی ثبوت پیش نہ کر سکے، اس امام (حاکم) کو جس سے اوپر کوئی امام نہ ہو ایک دو چیزوں کے سوا تمام حدود معاف کر دیں اور جاہلیت کے ان تمام احکام کو شریعت اسلام قرار دے کر ملکوں میں نافذ کر دیا۔ تو یہ فرمان کہ ”پھر کیا وہ جاہلیت کا فیصلہ چاہتے ہیں“ جس طرح یہود و نصاریٰ میں شریعت بدلنے والوں کے لیے تھا، اسی طرح ایسے مسلمانوں کے لیے بھی ہوگا جو قرآن و حدیث کے صریح احکام کے مقابلے میں اپنے من گھڑت احکام نافذ کرنے کے خواہش مند ہیں؟ اس کا نتیجہ بھی دنیا پر غلبے سے محرومی کی صورت میں سب کے سامنے ہے۔ ابھی مسلمانوں کے اکثر حکام نے طرز حکومت اور ملکی قانون کفار کے طریقے کے مطابق بنایا ہوا ہے اور وہ ایسی علماء کونسلیں بناتے رہتے ہیں جو قدیم جاہلیت کے ساتھ ساتھ نئی سے نئی جاہلیت کے نفاذ کے لیے قانون بنائیں، حالانکہ سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”اللہ تعالیٰ کے ہاں لوگوں میں سے ناپسندیدہ ترین شخص وہ ہے جو اسلام میں جاہلیت کے طریقے کا خواہش مند ہو، نیز وہ بھی جو کسی انسان کا ناحق خون بہائے۔“ [بخاری، کتاب الدیات، باب من طلب دم امرئ بغیر حق : ۶۸۸۲۔ المعجم الکبیر للطبرانی : ۳۰۸/۱، ح :

۱۰۷۴۹ واللفظ له]

**يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ ۚ بَعْضُهُمْ أَوْلِيَاءُ بَعْضٍ ۚ
وَمَنْ يَتَوَلَّهُمْ فإِنَّهُ مِنْهُمْ ۗ إِنَّ اللَّهَ لَا يَهْدِي الْقَوْمَ الظَّالِمِينَ ﴿٥٠﴾**

”اے لوگو جو ایمان لائے ہو! یہود و نصاریٰ کو دوست نہ بناؤ، ان کے بعض بعض کے دوست ہیں اور تم میں سے جو انھیں دوست بنائے گا تو یقیناً وہ ان میں سے ہے، بے شک اللہ ظالم لوگوں کو ہدایت نہیں دیتا۔“

اس آیت میں یہ ہدایت دی جا رہی ہے کہ یہود و نصاریٰ کے باہمی اختلاف گو شدید ہیں اور ان دونوں فرقوں میں گروہی اختلافات اور دشمنی بھی شدید ہے، تاہم اسلام دشمنی کی خاطر وہ سب مل بیٹھتے ہیں اور سمجھوتہ کر لیتے ہیں، لہذا ان میں سے کوئی بھی تمہارا حقیقی اور قابل اعتماد دوست کبھی نہیں ہو سکتا۔ لہذا تم بھی ان سے محبت کی پیٹنگیں نہ بڑھاؤ اور نہ دوستی ہی کے قابل سمجھو۔ جب بھی انھیں کوئی موقع میسر آیا وہ تمہیں نقصان پہنچانے میں کوئی کسر اٹھا نہیں رکھیں گے اور اگر کوئی مسلمان ان سے دوستی رکھتا اور ان کی محبت کا دم بھرتا ہے تو وہ انھی میں سے ہے۔ ایسے لوگوں کو راہ راست نصیب نہیں ہو سکتی اور تمہیں ایسے لوگوں سے بھی محتاط رہنا چاہیے۔

ارشاد فرمایا: ﴿يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ عَلَى الْإِيمَانِ ۚ
وَمَنْ يَتَوَلَّهُمْ فإِنَّهُمْ فِئْتَمَةٌ مِّنْهُمُ الظَّالِمُونَ﴾ [التوبة : ۲۳] ”اے لوگو جو ایمان لائے ہو! اپنے باپوں اور اپنے

بھائیوں کو دوست نہ بناؤ، اگر وہ ایمان کے مقابلے میں کفر سے محبت رکھیں اور تم میں سے جو کوئی ان سے دوستی رکھے گا سو وہی لوگ ظالم ہیں۔“ اور فرمایا: ﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَٰئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ ۖ وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ۚ سَرَضِيَ اللَّهُ عَنْهُمْ وَرَضُوا عَنْهُ ۗ أُولَٰئِكَ حِزْبُ اللَّهِ ۗ أَلَا إِنَّ حِزْبَ اللَّهِ هُمُ الْمُفْلِحُونَ﴾ [المجادلة: ۲۲] ”تو ان لوگوں کو جو اللہ اور یوم آخرت پر ایمان رکھتے ہیں، نہیں پائے گا کہ وہ ان لوگوں سے دوستی رکھتے ہوں جنہوں نے اللہ اور اس کے رسول کی مخالفت کی، خواہ وہ ان کے باپ ہوں، یا ان کے بیٹے، یا ان کے بھائی، یا ان کا خاندان۔ یہ لوگ ہیں جن کے دلوں میں اس نے ایمان لکھ دیا ہے اور انہیں اپنی طرف سے ایک روح کے ساتھ قوت بخشی ہے اور انہیں ایسے باغوں میں داخل کرے گا جن کے نیچے سے نہریں بہتی ہوں گی، ان میں ہمیشہ رہنے والے ہیں، اللہ ان سے راضی ہو گیا اور وہ اس سے راضی ہو گئے۔ یہ لوگ اللہ کا گروہ ہیں، یاد رکھو! یقیناً اللہ کا گروہ ہی وہ لوگ ہیں جو کامیاب ہونے والے ہیں۔“ اور فرمایا: ﴿قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِنُ تَرْضَوْنََهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّىٰ يَأْتِيَ اللَّهُ بِأَمْرٍ ۗ وَاللَّهُ لَا يَهْدِي الْقَوْمَ الْفَاسِقِينَ﴾ [التوبة: ۲۴] ”کہہ دے اگر تمہارے باپ اور تمہارے بیٹے اور تمہارے بھائی اور تمہاری بیویاں اور تمہارا خاندان اور وہ اموال جو تم نے کمائے ہیں اور وہ تجارت جس کے مندا پڑنے سے تم ڈرتے ہو اور رہنے کے مکانات، جنہیں تم پسند کرتے ہو، تمہیں اللہ اور اس کے رسول اور اس کی راہ میں جہاد کرنے سے زیادہ محبوب ہیں تو انتظار کرو، یہاں تک کہ اللہ اپنا حکم لے آئے اور اللہ نافرمان لوگوں کو ہدایت نہیں دیتا۔“ اگر کافر دین کے معاملہ میں مسلمانوں سے نہ لڑتے ہوں تو ان کے ساتھ حسن سلوک کرنا منع نہیں ہے، ارشاد فرمایا: ﴿لَا يَنْهَى اللَّهُ عَنِ الدِّينِ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ ۗ إِنَّ اللَّهَ يُحِبُّ الْمُقْسِطِينَ﴾ ﴿إِنَّمَا يَنْهَى اللَّهُ عَنِ الدِّينِ قَاتِلُوكُمْ فِي الدِّينِ وَأَخْرَجُوكُمْ مِنْ دِيَارِكُمْ وَظَاهَرُوا عَلَىٰ إِخْرَاجِكُمْ أَنْ تَوَلَّوْهُمْ وَمَنْ يَتَوَلَّهُمْ فَأُولَٰئِكَ هُمُ الظَّالِمُونَ﴾ [المستحنة: ۹، ۸] ”اللہ تمہیں ان لوگوں سے منع نہیں کرتا جنہوں نے نہ تم سے دین کے بارے میں جنگ کی اور نہ تمہیں تمہارے گھروں سے نکالا کہ تم ان سے نیک سلوک کرو اور ان کے حق میں انصاف کرو، یقیناً اللہ انصاف کرنے والوں سے محبت کرتا ہے۔ اللہ تو تمہیں انہی لوگوں سے منع کرتا ہے جنہوں نے تم سے دین کے بارے میں جنگ کی اور تمہیں تمہارے گھروں سے نکالا اور تمہارے نکالنے میں ایک دوسرے کی مدد کی کہ تم ان سے دوستی کرو۔ اور جو ان سے دوستی کرے گا تو وہی لوگ ظالم ہیں۔“

﴿قَتَرَى الدِّينِ فِي قُلُوبِهِمْ مَرَضٌ يُسَارِعُونَ فِيهِمْ يَقُولُونَ نَخْشَىٰ أَنْ تُصِيبَنَا دَائِرَةٌ﴾

فَصَى اللّٰهُ اَنْ يَّاتِي بِالْفَتْحِ اَوْ اَمْرٍ مِّنْ عِنْدِهِمْ فَيُضِضُوْهُمَا عَلٰى مَا اَسْرَوْا فِيْ اَنْفُسِهِمْ
 ذٰلِمِيْنَ ﴿۶﴾ وَيَقُوْلُ الَّذِيْنَ اٰمَنُوْا اَهْلُوْا الَّذِيْنَ اٰقْسَمُوْا بِاللّٰهِ جَهْدَ اَيْمَانِهِمْ
 اِنَّهُمْ لَبَعْلَكُمْ حَبِطَتْ اَعْيَانُهُمْ فَاَصْبَحُوْا خٰسِرِيْنَ ﴿۷﴾

الطَّلَبَةُ

”پس تو ان لوگوں کو دیکھے گا جن کے دلوں میں ایک بیماری ہے کہ وہ دوڑ کر ان میں جاتے ہیں، کہتے ہیں ہم ڈرتے ہیں کہ ہمیں کوئی چکر آ پنیچے، تو قریب ہے کہ اللہ فتح لے آئے، یا اپنے پاس سے کوئی اور معاملہ تو وہ اس پر جو انھوں نے اپنے دلوں میں چھپایا تھا، پشیمان ہو جائیں۔ اور وہ لوگ جو ایمان لائے، کہتے ہیں کیا یہی لوگ ہیں جنھوں نے اپنی پختہ قسمیں کھاتے ہوئے اللہ کی قسم کھائی تھی کہ بلاشبہ وہ یقیناً تمھارے ساتھ ہیں۔ ان کے اعمال ضائع ہو گئے، پس وہ خسارہ اٹھانے والے ہو گئے۔“

نبی کریم ﷺ کو مخاطب کر کے کہا جا رہا ہے کہ جن کے دلوں میں نفاق کی بیماری ہوتی ہے وہی لوگ یہود و نصاریٰ سے دوستی کرتے ہیں اور دوڑ دوڑ کر ان کے پاس جاتے ہیں، اس کی علت یہ بتاتے ہیں کہ ہم ڈرتے ہیں کہ کہیں حالات بدل نہ جائیں اور ہم ان کے محتاج ہو جائیں۔ اس لیے ہم ان کے شر سے بچنے کے لیے پہلے ہی سے احتیاط کرتے ہیں۔ حالانکہ انھیں یہ بھی تو سوچنا چاہیے کہ بہت ممکن ہے اللہ تعالیٰ مسلمانوں کو فتح و نصرت دے اور یہود و نصاریٰ پر جزیہ واجب کر دیا جائے، تو اس وقت ان منافقین کو اپنے کیے پر ندامت ہوگی اور اس وقت ان کا باطن ظاہر ہو جائے گا اور مسلمان تعجب کریں گے کہ کس طرح یہ لوگ ایمان کا دعویٰ کرتے تھے، قسمیں کھایا کرتے تھے اور کہا کرتے تھے کہ ہم تو مسلمانوں کے ساتھ ہیں۔ اس کے بعد اللہ نے فرمایا، حقیقت یہ ہے کہ ان (منافقین) کے سارے اعمال ضائع ہو گئے، انھوں نے اپنی دنیا بھی برباد کی اور آخرت بھی۔

فَكَرَى الَّذِيْنَ فِيْ قُلُوْبِهِمْ مَّرَضٌ يُسَارِعُوْنَ فِيْهِمْ يَقُوْلُوْنَ نَخْشَى اَنْ تُصِيبَنَا دٰلِجًا ﴿۸﴾ : یعنی مسلمانوں کو شکست ہو جائے اور اس کی وجہ سے ہمیں بھی کچھ نقصان اٹھانا پڑے، یہودیوں سے دوستی ہوگی تو ایسے موقع پر ہمارے بڑے کام آئے گی۔ یہ درحقیقت ان کا فریب ہے، وہ ایمان والوں کو دھوکے میں رکھنا چاہتے ہیں، ارشاد فرمایا: ﴿يُخٰدِعُوْنَ اللّٰهَ وَالَّذِيْنَ اٰمَنُوْا وَمَا يَخْدِعُوْنَ اِلَّا اَنْفُسَهُمْ وَمَا يَشْعُرُوْنَ﴾ [البقرة: ۹] ”اللہ سے دھوکا بازی کرتے ہیں اور ان لوگوں سے جو ایمان لائے، حالانکہ وہ اپنی جانوں کے سوا کسی کو دھوکا نہیں دے رہے اور وہ شعور نہیں رکھتے۔“ ارشاد فرمایا: ﴿وَيَخْلِفُوْنَ بِاللّٰهِ اِنَّهُمْ لِبَعْلِكُمْ وَمَا هُمْ بِمَنَّكُمْ وَّلٰكِنَّهُمْ قَوْمٌ يَّفْرُقُوْنَ﴾ [التوبة: ۵۶] ”اور وہ اللہ کی قسم کھاتے ہیں کہ بے شک وہ ضرورت میں سے ہیں، حالانکہ وہ تم میں سے نہیں اور لیکن وہ ایسے لوگ ہیں جو ڈرتے ہیں۔“ منافقین زمانہ کی جس گردش سے بچنا چاہتے تھے اس گردش نے انھیں اپنی لپیٹ میں لے لیا، ارشاد فرمایا: ﴿وَيُعَذِّبُ الْمُنٰفِقِيْنَ

وَالْمُنْفِقَاتِ وَالْمُشْرِكِينَ وَالشَّارِكِينَ بِاللَّهِ ظَنَ السُّوءِ عَلَيْهِمْ ذَابْرَةُ السُّوءِ وَعَصَبَ اللَّهُ عَلَيْهِمْ وَلَعَنَهُمْ وَأَعَدَّ لَهُمْ جَهَنَّمَ وَسَاءَتْ مَصِيرًا ﴿۶﴾ [الفتح : ۶] ”اور (تاکہ) ان منافق مردوں اور منافق عورتوں اور مشرک مردوں اور مشرک عورتوں کو سزا دے جو اللہ کے بارے میں گمان کرنے والے ہیں، برا گمان، انھی پر بری گردش ہے اور اللہ ان پر غصے ہوا اور اس نے ان پر لعنت کی اور ان کے لیے جہنم تیار کی اور وہ لوٹنے کی بری جگہ ہے۔“

فَعَصَى اللَّهُ أَنْ يَأْتِيَ بِالْفَتْحِ أَوْ أَمْرٍ مِنْ عِنْدِهِ : ”أَوْ أَمْرٍ مِنْ عِنْدِهِ“ میں جس امر کا ذکر ہے اس میں عذاب الہی بھی آ سکتا ہے اور مندرجہ ذیل حکم بھی آ سکتا ہے جو اللہ نے نبی کریم ﷺ کو دیا، ارشاد فرمایا: ﴿يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَأْوَاهُمْ جَهَنَّمُ وَيَسَّ الْمَصِيرُ﴾ [التحریم : ۹] ”اے نبی! کفار اور منافقین سے جہاد کر اور ان پر سختی کر اور ان کی جگہ جہنم ہے اور وہ برا ٹھکانا ہے۔“

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهُ بِقَوْمٍ يُحِبُّهُمْ
وَيُحِبُّونَكَ ۗ أُولَئِكَ عَلَى الْمُؤْمِنِينَ أَعْرَافٌ عَلَى الْكُفْرِينَ ۗ يُجَاهِدُونَ فِي سَبِيلِ اللَّهِ وَلَا
يَخَافُونَ لَوْمَةَ لَائِمٍ ۗ ذَلِكَ فَضْلُ اللَّهِ يُؤْتِيهِ مَنْ يَشَاءُ ۗ وَاللَّهُ وَاسِعٌ عَلِيمٌ ﴿۱۰﴾

”اے لوگو جو ایمان لائے ہو! تم میں سے جو کوئی اپنے دین سے پھر جائے تو اللہ عنقریب ایسے لوگ لائے گا کہ وہ ان سے محبت کرے گا اور وہ اس سے محبت کریں گے، مومنوں پر بہت نرم ہوں گے، کافروں پر بہت سخت، اللہ کے راستے میں جہاد کریں گے اور کسی ملامت کرنے والے کی ملامت سے نہیں ڈریں گے۔ یہ اللہ کا فضل ہے، وہ اسے دیتا ہے جس کو چاہتا ہے اور اللہ وسعت والا، سب کچھ جاننے والا ہے۔“

اللہ تعالیٰ جو ماضی، حال اور مستقبل سب کچھ جانتا ہے، اسے پہلے سے معلوم تھا کہ رسول اللہ ﷺ کی وفات کے بعد بہت سے عرب قبائل اسلام سے مرتد ہو جائیں گے، اس لیے اس نے آئندہ کے متعلق یہ آیت پہلے ہی نازل فرمادی۔ چنانچہ جب نبی ﷺ فوت ہوئے تو تین مقامات مکہ، مدینہ اور بحرین کے علاوہ تمام ممالک سے عرب قبائل کے مرتد ہونے کی خبریں آنے لگیں۔ وہ کہنے لگے، ہم نماز تو پڑھیں گے لیکن زکوٰۃ ادا نہیں کریں گے۔ اس وقت ابو بکر صدیق رضی اللہ عنہ نے ان مرتدین سے جہاد کیا، اس فتنہ ارتداد کا خاتمہ جن لوگوں کے ہاتھوں ہونا تھا اللہ تعالیٰ نے ان کی پانچ صفات بیان کی ہیں۔ معلوم ہوا کہ ابو بکر صدیق رضی اللہ عنہ اور ان کے ساتھی انصار و مہاجرین اور یمن سے آنے والے مجاہدین میں یہ پانچ خوبیاں موجود تھیں۔ کتنے بدنصیب ہیں وہ لوگ جو ایسے لوگوں سے بغض رکھتے ہیں کہ جن کے متعلق اللہ تعالیٰ کی گواہی یہ ہے: ① اللہ ان سے محبت کرتا ہے اور وہ اللہ سے محبت کرتے ہیں۔ ② مومنوں پر بہت نرم ہیں۔ ③ کافروں پر بہت سخت ہیں۔ ④ اللہ کی راہ میں جہاد کرتے ہیں۔ ⑤ اور کسی ملامت کرنے والے کی ملامت سے نہیں ڈرتے۔ ان خوش نصیب



لوگوں کے سردار اور خلیفہ ابوبکر صدیق رضی اللہ عنہ تھے۔

مَنْ يَزِدْكَ مِنْكُمْ عَنْ دِينِهِ : اس فتنہ ارتداد کے خاتمے کا شرف سیدنا ابوبکر صدیق رضی اللہ عنہ اور ان کے رفقا کو حاصل ہوا۔ سیدنا ابو ہریرہ رضی اللہ عنہ بیان کرتے ہیں کہ جب رسول اللہ صلی اللہ علیہ وسلم کی وفات ہوئی اور سیدنا صدیق اکبر رضی اللہ عنہ خلیفہ بن گئے تو عرب کے کچھ قبائل نے کفر اختیار کر لیا۔ (سیدنا ابوبکر رضی اللہ عنہ نے مرتدین کے خلاف علم جہاد بلند کر دیا تو) سیدنا عمر رضی اللہ عنہ نے سیدنا ابوبکر رضی اللہ عنہ سے کہا، آپ ان لوگوں سے کیسے لڑیں گے، جبکہ رسول اللہ صلی اللہ علیہ وسلم نے فرمایا ہے: ”مجھے لوگوں سے اس وقت تک لڑنے کا حکم ہے جب تک کہ وہ ”لا الہ الا اللہ“ نہ کہیں، پھر جس نے یہ شہادت دے دی اس نے اپنا مال اور اپنی جان مجھ سے محفوظ کر لیے، البتہ کسی حق کے بدلے میں (اس کے مال یا جان کو نقصان پہنچایا جائے تو یہ اور بات ہے) اور اس کے باطن کا حساب اللہ کے ذمے ہے؟“ اس کے جواب میں ابوبکر رضی اللہ عنہ نے کہا، اللہ کی قسم! میں اس شخص سے ضرور لڑوں گا جو نماز اور زکوٰۃ میں فرق کرے گا، اس لیے کہ زکوٰۃ مال کا حق ہے (جیسے کہ نماز جسم کا)، اللہ کی قسم! اگر یہ لوگ مجھے بکری کا ایک بچہ بھی دینے سے انکار کریں گے جو رسول اللہ صلی اللہ علیہ وسلم کو دیا کرتے تھے تو میں ان سے ضرور لڑوں گا۔ تب سیدنا عمر رضی اللہ عنہ نے کہا، اللہ کی قسم! اس کے بعد میں سمجھ گیا کہ ابوبکر رضی اللہ عنہ کے دل میں جو لڑائی کا ارادہ پیدا ہوا ہے یہ اللہ تعالیٰ ہی نے ان کے دل میں ڈال دیا ہے اور میں پہچان گیا کہ سیدنا ابوبکر رضی اللہ عنہ کی رائے درست ہے۔ [بخاری، کتاب استنباط المعاندين والمرتدين، باب قتل من ابنى قبول الفرائض الخ : ۶۹۲۴، ۶۹۲۵]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”میں نے خواب میں دیکھا کہ میرے ہاتھ میں سونے کے دو ٹنگن ہیں، اس بات سے مجھے فکر لاحق ہوئی، پھر خواب ہی میں مجھے کہا گیا کہ ان پر پھونک مارو۔ میں نے پھونک ماری تو وہ دونوں اڑ گئے۔ اس کی تعبیر یہی ہے کہ میرے بعد دو جھوٹے نبی نکلیں گے، ان میں سے ایک اسود عسی ہے اور دوسرا مسلمہ کذاب پیامہ والا۔“ [بخاری، کتاب المناقب، باب علامات النبوة فی الإسلام : ۳۶۲۱]

يُؤَيِّدُكُمْ وَيُجِبُّونَكُمْ : سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بے شک اللہ تعالیٰ فرماتا ہے، جو میرے کسی دوست سے دشمنی کرے، میرا اس سے اعلان جنگ ہے اور میرے بندے کا میرے عائد کردہ فرائض کے ذریعے میرا قرب حاصل کرنا، مجھے باقی تمام چیزوں سے زیادہ محبوب ہے۔ میرا بندہ نوافل کے ذریعے سے میرا قرب حاصل کرنے کی کوشش کرتا رہتا ہے، حتیٰ کہ میں اس سے محبت کرنے لگتا ہوں اور جب میں اس سے محبت کرنے لگ جاتا ہوں تو میں اس کا کان بن جاتا ہوں جس سے وہ سنتا ہے، اس کی آنکھ بن جاتا ہوں جس سے وہ دیکھتا ہے، اس کا ہاتھ بن جاتا ہوں جس سے وہ پکڑتا ہے اور اس کا پیر بن جاتا ہوں جس سے وہ چلتا ہے اور اگر وہ مجھ سے کوئی سوال کرتا ہے تو میں اسے وہ عطا کر دیتا ہوں اور اگر وہ مجھ سے (کسی چیز سے) پناہ مانگے تو میں ضرور اسے پناہ دیتا ہوں۔“ [بخاری،

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جب اللہ تعالیٰ بندے سے محبت کرتا ہے تو جبریل علیہ السلام سے فرماتا ہے کہ اللہ تعالیٰ فلاں بندے سے محبت کرتا ہے، سو تو بھی اس سے محبت کر، چنانچہ جبرائیل بھی اس سے محبت کرنے لگتے ہیں، پھر جبریل علیہ السلام آسمان والوں (فرشتوں) میں منادی کرتے ہیں کہ اللہ تعالیٰ فلاں بندے سے محبت کرتا ہے تم بھی اس سے محبت کرو، چنانچہ آسمانوں والے اس سے محبت کرنے لگتے ہیں، پھر اس شخص کے لیے زمین میں بھی قبول عام رکھ دیا جاتا ہے۔“ [بخاری، کتاب بدء الخلق، باب ذکر الملائكة: ۳۲۰۹۔ مسلم، کتاب البر والصلة، باب إذا أحب الله عبداً أمر جبرئیل فأحبه: ۲۶۳۷]

أَذَلَّتْ عَلَى الْمُؤْمِنِينَ أَعْرَاقَهُ عَلَى الْكُفْرَانِ: مرتدین کے مقابلے میں جس قوم کو اللہ تعالیٰ کھڑا کرے گا ان کی درج ذیل پانچ صفات ہیں: ① اللہ سے محبت کرنا اور اس کا محبوب ہونا۔ ② اہل ایمان کے لیے نرم ہونا۔ ③ کفار پر سخت ہونا۔ ④ اللہ کی راہ میں جہاد کرنا۔ ⑤ اور اللہ کے بارے میں کسی کی ملامت سے نہ ڈرنا۔ یہی وہ صفات ہیں جن سے صحابہ کرام رضی اللہ عنہم متصف تھے، ارشاد فرمایا: ﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفْرَانِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا نَسِيبًا هُمْ فِي وُجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي التَّوْرَةِ وَمِثْلَهُمْ فِي الْإِنْجِيلِ نَذَرَ أَعْرَجَ شَطَاكَ فَآزَرَهُ فَاسْتَغْلَظَ فَاسْتَوَىٰ عَلَىٰ سُوقِهِ يُعْجِبُ الزُّرَّاعَ لِيغِيظَ بِهِمُ الْكُفْرَانَ وَعَدَّ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا﴾ [الفتح: ۲۹] ”محمد اللہ کا رسول ہے اور وہ لوگ جو اس کے ساتھ ہیں کافروں پر بہت سخت ہیں، آپس میں نہایت رحم دل ہیں، تو انہیں اس حال میں دیکھے گا کہ رکوع کرنے والے ہیں، سجدے کرنے والے ہیں، اپنے رب کا فضل اور (اس کی) رضا ڈھونڈتے ہیں، ان کی شناخت ان کے چہروں میں (موجود) ہے، سجدے کرنے کے اثر سے۔ یہ ان کا وصف تورات میں ہے اور انجیل میں ان کا وصف اس کھیتی کی طرح ہے جس نے اپنی کوئیل نکالی، پھر اسے مضبوط کیا، پھر وہ موٹی ہوئی، پھر اپنے تھے پر سیدی کھڑی ہو گئی، کاشت کرنے والوں کو خوش کرتی ہے، تاکہ وہ ان کے ذریعے کافروں کو غصہ دلائے، اللہ نے ان لوگوں سے جو ان میں سے ایمان لائے اور انہوں نے نیک اعمال کیے بڑی بخشش اور بہت بڑے اجر کا وعدہ کیا ہے۔“

عبید اللہ بن عدی بن خیار رضی اللہ عنہ سے روایت ہے کہ سیدنا وحشی رضی اللہ عنہ بیان کرتے ہیں کہ رسول اللہ صلی اللہ علیہ وسلم کی وفات کے بعد جب مسیلہ کذاب نے خروج کیا تو میں نے سوچا کہ میں بھی مسلمانوں کے پاس چلوں، شاید مسیلہ کو مار کر حمزہ رضی اللہ عنہ کا بدلہ اتار سکوں۔ وحشی رضی اللہ عنہ نے کہا کہ میں (ان) لوگوں کے ساتھ نکلا (جو سیدنا ابو بکر رضی اللہ عنہ نے روانہ کیے تھے) اور اُس سے جنگ کے واقعات سب کو معلوم ہیں، الغرض، میں نے دیکھا کہ ایک آدمی (مسیلہ) ایک دیوار کے شکاف میں کھڑا ہے، گویا کہ خاکستری رنگ کا اونٹ ہے اور پریشان سر ہے۔ میں نے اس پر بھی اپنا چھوٹا نیزہ پھینک کر مارا، جو اس کی چھاتی کے درمیان لگا اور اس کے دونوں کندھوں کے آر پار ہو گیا، پھر مسیلہ کی طرف ایک انصاری نے دوڑ کر اس کی کھوپڑی پر

تلوار ماروی (یعنی گردن جدا کر دی)۔ [بخاری، کتاب المغازی، باب قتل حمزہ بن عبد المطلب رضی اللہ عنہ : ۴۰۷۲]

يُجَاهِدُونَ فِي سَبِيلِ اللَّهِ : ارشاد فرمایا: ﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَأُولَئِكَ هُمُ الصَّادِقُونَ﴾ [الحجرات : ۱۵] ”مومن تو وہی ہیں جو اللہ اور اس کے رسول پر ایمان لائے، پھر انھوں نے شک نہیں کیا اور انھوں نے اپنے مالوں اور اپنی جانوں کے ساتھ اللہ کی راہ میں جہاد کیا۔ یہی لوگ سچے ہیں۔“ اور فرمایا: ﴿وَلَمَّا رَأَى الْمُؤْمِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادَهُمْ إِلَّا إِيمَانًا وَتَسْلِيمًا ۗ مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَنْ قَضَىٰ نَجْبَتَهُ وَمِنْهُمْ مَنْ يَنْتَظِرُ وَمَا بَدَلُوا بَدِيلًا﴾ [الأحزاب : ۲۲، ۲۳] ”اور جب مومنوں نے لشکروں کو دیکھا تو انھوں نے کہا یہ وہی ہے جس کا اللہ اور اس کے رسول نے ہم سے وعدہ کیا تھا اور اللہ اور اس کے رسول نے سچ کہا، اور اس چیز نے ان کو ایمان اور فرماں برداری ہی میں زیادہ کیا۔ مومنوں میں سے کچھ مرد ایسے ہیں جنھوں نے وہ بات سچ کہی جس پر انھوں نے اللہ سے عہد کیا، پھر ان میں سے کوئی تو وہ ہے جو اپنی نذر پوری کر چکا اور کوئی وہ ہے جو انتظار کر رہا ہے اور انھوں نے نہیں بدلا، کچھ بھی بدلنا۔“ اور فرمایا: ﴿لَكِنَّ الرُّسُولَ وَالَّذِينَ آمَنُوا مَعَهُ جَاهَدُوا بِأَمْوَالِهِمْ وَأَنْفُسِهِمْ وَأُولَئِكَ لَهُمُ الْخَيْرَاتُ وَأُولَئِكَ هُمُ الْمُفْلِحُونَ﴾ [التوبة : ۸۸] ”لیکن رسول نے اور ان لوگوں نے جو اس کے ہمراہ ایمان لائے، اپنے مالوں اور اپنی جانوں کے ساتھ جہاد کیا اور یہی لوگ ہیں جن کے لیے سب بھلائیاں ہیں اور یہی فلاح پانے والے ہیں۔“ اور فرمایا: ﴿وَمَا لَكُمْ أَلَّا تُنْفِقُوا فِي سَبِيلِ اللَّهِ وَلِلَّهِ يَبْتَازُ الْسُلُوتِ وَالْأَرْضِ لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتِلٌ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدُ وَقَاتِلُوا وَكُلًّا وَعَدَ اللَّهُ الْحُسْنَىٰ وَاللَّهُ بِمَا تَعْمَلُونَ خَبِيرٌ﴾ [الحديد : ۱۰] ”اور تمہیں کیا ہے تم اللہ کی راہ میں خرچ نہیں کرتے، جب کہ آسمانوں اور زمین کی میراث اللہ ہی کے لیے ہے۔ تم میں سے جس نے فتح (مکہ) سے پہلے خرچ کیا اور جنگ کی وہ (یہ عمل بعد میں کرنے والوں کے) برابر نہیں۔ یہ لوگ درجے میں ان لوگوں سے بڑے ہیں جنھوں نے بعد میں خرچ کیا اور جنگ کی اور ان سب سے اللہ نے اچھی جزا کا وعدہ کیا ہے اور اللہ اس سے جو تم کرتے ہو، خوب باخبر ہے۔“ اور فرمایا: ﴿لَا يَسْتَأْذِنُكَ الَّذِينَ يُؤْمِنُونَ بِاللَّهِ وَالْيَوْمِ الْآخِرِ أَن يُجَاهِدُوا بِأَمْوَالِهِمْ وَأَنْفُسِهِمْ وَاللَّهُ عَلِيمٌ بِالْمُتَّقِينَ﴾ [التوبة : ۴۴] ”تمہ سے وہ لوگ اجازت نہیں مانگتے جو اللہ اور یوم آخرت پر ایمان رکھتے ہیں، اس سے کہ اپنے مالوں اور اپنی جانوں کے ساتھ جہاد کریں اور اللہ متقی لوگوں کو خوب جاننے والا ہے۔“

وَالْيَخَافُونَ لَوْمَةَ لَائِمٍ : سیدنا عباده بن صامت رضی اللہ عنہ بیان کرتے ہیں کہ ہم نے رسول اللہ صلی اللہ علیہ وسلم سے مندرجہ ذیل باتوں پر بیعت کی: ① ہم سنیں گے اور اطاعت کریں گے، خواہ (امیر کے حکم سے) ہم خوش ہوں یا ناخوش۔ ② امیر سے

امارت کے بارے میں جھگڑا نہیں کریں گے۔ ⑤ حق بات کہیں گے، خواہ کہیں بھی ہوں۔ ⑥ اور اللہ کے (دین) کے معاملہ میں کسی ملامت کرنے والے کی ملامت سے نہیں ڈریں گے۔ [بخاری، کتاب الأحکام، باب کیف یبایع الإمام الناس؟: ۷۱۹۹، ۷۲۰۰۔ مسلم، کتاب الإمارة، باب وجوب طاعة الأمراء: ۱۷۰۹، قبل الحدیث: ۱۸۴۱]

سیدنا ابو ذر رضی اللہ عنہ بیان کرتے ہیں کہ میرے دوست نبی اکرم ﷺ نے مجھے سات باتوں کا حکم دیا: ① میں مسکینوں سے محبت کروں اور ان کے قریب رہوں۔ ② میں اپنے سے کم تر کی طرف دیکھوں اور اپنے سے بالاتر کی طرف نہ دیکھوں۔ ③ میں رشتہ داروں سے صلہ رحمی کروں، خواہ وہ مجھ سے قطع رحمی کریں۔ ④ میں کسی سے کوئی سوال نہ کروں۔ ⑤ میں حق بات کہوں، خواہ وہ کڑوی ہی کیوں نہ ہو۔ ⑥ میں اللہ کے بارے میں کسی ملامت گر کی ملامت سے نہ ڈروں۔ ⑦ اور یہ کہ میں بکثرت «لَا حَوْلَ وَلَا قُوَّةَ إِلَّا بِاللَّهِ» پڑھتا رہوں، کیونکہ ان کلمات کو عرش الہی کے خزانے سے نازل کیا گیا ہے۔ [مسند أحمد: ۱۵۹/۵، ح: ۲۱۵۷۲۔ المعجم الأوسط للطبرانی: ۶/۲۹۷، ح: ۵۶۳۵۔ ابن حبان: ۴۴۹]

إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ

رُكْعُونَ ۵۵

”تمہارے دوست تو صرف اللہ اور اس کا رسول اور وہ لوگ ہیں جو ایمان لائے، وہ جو نماز قائم کرتے اور زکوٰۃ دیتے ہیں اور وہ جھکنے والے ہیں۔“

جب یہود و نصاریٰ کی دوستی سے منع فرمایا گیا تو اب اس سوال کا جواب دیا جا رہا ہے کہ پھر وہ دوستی کن سے کریں؟ فرمایا کہ اہل ایمان کے دوست سب سے پہلے اللہ اور اس کے رسول ہیں اور پھر ان کے ماننے والے اہل ایمان ہیں۔

۴۴

وَمَنْ يَتَوَكَّلْ عَلَى اللَّهِ وَرَسُولِهِ وَالَّذِينَ آمَنُوا فَإِنَّ حِزْبَ اللَّهِ هُمُ الْغَالِبُونَ ۵۶

”اور جو کوئی اللہ کو اور اس کے رسول کو اور ان لوگوں کو دوست بنائے جو ایمان لائے ہیں تو یقیناً اللہ کا گروہ ہی وہ لوگ ہیں جو غالب ہیں۔“

حزب اللہ وہی ہے جس کا تعلق صرف اللہ، رسول اور مومنین سے ہو، وہ کافروں، مشرکوں اور یہود و نصاریٰ سے، چاہے وہ ان کے قریبی رشتہ دار ہوں، محبت و موالات کا تعلق نہ رکھیں، جیسا کہ سورہ مجادلہ کے آخر میں ارشاد فرمایا: ﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَٰئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِنْهُ وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ ۗ أُولَٰئِكَ حِزْبُ اللَّهِ ۗ أَلَا إِنَّ حِزْبَ اللَّهِ هُمُ الْمُفْلِحُونَ﴾ [المجادلة: ۲۲]

”تو ان لوگوں کو جو اللہ اور یوم آخرت پر ایمان رکھتے ہیں، نہیں پائے گا کہ وہ ان لوگوں سے دوستی رکھتے ہوں جنہوں نے اللہ اور اس کے رسول کی مخالفت کی، خواہ وہ ان کے باپ ہوں، یا ان کے بیٹے، یا ان کے بھائی، یا ان کا خاندان۔ یہ لوگ ہیں جن کے دلوں میں اس نے ایمان لکھ دیا ہے اور انہیں اپنی طرف سے ایک روح کے ساتھ قوت بخشی ہے اور انہیں ایسے باغوں میں داخل کرے گا جن کے نیچے سے نہریں بہتی ہوں گی، ان میں ہمیشہ رہنے والے ہیں، اللہ ان سے راضی ہو گیا اور وہ اس سے راضی ہو گئے۔ یہ لوگ اللہ کا گروہ ہیں، یاد رکھو! یقیناً اللہ کا گروہ ہی وہ لوگ ہیں جو کامیاب ہونے والے ہیں۔“

**يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُؤًا وَ لَعِبًا مِّنَ الَّذِينَ أَوْتُوا
الْكِتَابَ مِنْ قَبْلِكُمْ وَ الْكُفَّارَ أَوْلِيَاءَ ۚ وَ اتَّقُوا اللَّهَ إِنَّ كُنتُمْ مُؤْمِنِينَ ﴿۵۰﴾**

”اے لوگو جو ایمان لائے ہو! ان لوگوں کو جنہوں نے تمہارے دین کو مذاق اور کھیل بنا لیا، ان لوگوں میں سے جنہیں تم سے پہلے کتاب دی گئی ہے اور کفار کو دوست نہ بناؤ اور اللہ سے ڈرو، اگر تم ایمان والے ہو۔“

اس مقام پر اللہ تعالیٰ نے مسلمانوں کو اسلام اور مسلمانوں کے دشمن یہود و نصاریٰ اور ان مشرکین کی دوستی سے نفرت دلائی ہے جو دنیا کی سب سے افضل چیز، یعنی اسلامی شریعت مطہرہ و محکمہ کا، جو دنیا و آخرت کی ہر خیر و بھلائی پر مشتمل ہے، مذاق اڑاتے ہیں اور اپنی فاسد رائے اور جامد فکر کے مطابق اسے ہنسی اور کھیل قرار دیتے ہیں۔ اس آیت کی رو سے ان بے دین لوگوں اور اہل بدعت سے دلی دوستی رکھنا بھی جائز نہیں جنہوں نے دین کو ہنسی مذاق بنا رکھا ہے۔ کبھی داڑھی کا مذاق اڑاتے ہیں، کبھی مسنون لباس کا اور کبھی اللہ تعالیٰ کی حدود کا۔ اسی طرح سنت کے مطابق نماز کا مذاق اڑاتے ہیں اور جو شخص پیدائش، نکاح اور موت کے وقت کفار خصوصاً ہندوؤں کی رسموں میں ان کا ساتھ نہ دے اس کا تمسخر اڑاتے ہیں۔

ارشاد فرمایا: ﴿لَا يَتَّخِذِ الْمُؤْمِنُونَ الْكُفْرَانَ أَوْلِيَاءَ مِنْ دُونِ الْمُؤْمِنِينَ ۚ وَمَنْ يَفْعَلْ ذَلِكَ فَلَيْسَ مِنَ اللَّهِ فِي شَيْءٍ ۚ إِلَّا أَنْ تَتَّقُوا مِنْهُمْ تُقَاتًا وَيَحَذِرْكُمْ اللَّهُ نَفْسَهُ ۚ وَإِلَى اللَّهِ الْمَصِيرُ﴾ [آل عمران: ۲۸] ”ایمان والے مومنوں کو چھوڑ کر کافروں کو دوست مت بنائیں اور جو ایسا کرے گا وہ اللہ کی طرف سے کسی چیز میں نہیں مگر یہ کہ تم ان سے بچو، کسی طرح بچنا اور اللہ تمہیں اپنے آپ سے ڈراتا ہے اور اللہ ہی کی طرف لوٹ کر جانا ہے۔“

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص تم میں سے کسی منکر (خلاف شرع) کام کو دیکھے تو اس کو اپنے ہاتھ سے منادے، اگر اتنی طاقت نہ ہو تو زبان سے اور اگر اتنی بھی طاقت نہ ہو تو دل ہی سے سہی (یعنی دل میں اسے برا جانے اور اس سے بے زار ہو) اور یہ ایمان کا سب سے کم درجہ ہے۔“ [مسلم، کتاب الإیمان،

وَإِذَا نَادَيْتُمْ إِلَى الصَّلَاةِ اتَّخَذُوهَا هُزُوًا وَلَعِبًا ۚ ذَٰلِكَ بِأَنَّهُمْ قَوْمٌ لَا يَعْقِلُونَ ﴿۵۹﴾

”اور جب تم نماز کی طرف آواز دیتے ہو تو وہ اسے مذاق اور کھیل بنا لیتے ہیں۔ یہ اس لیے کہ بے شک وہ ایسے لوگ ہیں جو سمجھتے نہیں۔“

یعنی جب تم نماز کے لیے، جو عقل و علم والوں کے لیے سب سے افضل عمل ہے، اذان دیتے ہو تو یہ اسے بھی ہنسی اور کھیل بناتے ہیں، تمسخر سے اس کے الفاظ بدلتے، اس پر آوازے کتے اور شور اور ہنگامہ برپا کرتے ہیں، یہ اس لیے کہ یہ سمجھ نہیں رکھتے، اللہ کی عبادت اور اس کی شریعت کو نہیں سمجھتے اور شیطان کے پیروکار ہیں۔

وَإِذَا نَادَيْتُمْ إِلَى الصَّلَاةِ اتَّخَذُوهَا هُزُوًا وَلَعِبًا : شیطان کو بھی اذان کی آواز برداشت نہیں۔ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”(شیطان) جب اذان سنتا ہے تو وہ بھاگ اٹھتا ہے، حتیٰ کہ اس کی ہوا خارج ہونے لگتی ہے، تاکہ اذان کو سن نہ سکے، تاہم جب اذان ختم ہو جاتی ہے تو وہ واپس آ جاتا ہے اور جب نماز کے لیے اقامت ہونے لگتی ہے تو پھر بھاگ اٹھتا ہے اور جب اقامت ہو چکتی ہے تو پھر واپس آ جاتا ہے اور نماز پڑھنے والے آدمی کے دل میں وسوسے پیدا کرنا شروع کر دیتا ہے اور کہتا ہے کہ فلاں بات یاد کرو، وہ بات یاد کرو، پھر وہ ایسی ایسی بھولی ہوئی باتیں یاد دلاتا ہے جن کا اسے خیال بھی نہیں تھا، یہاں تک کہ پھر اسے معلوم ہی نہیں رہتا کہ اس نے کتنی رکعتیں پڑھی ہیں۔“ [بخاری، کتاب الأذان، باب فضل التأذین : ۶۰۸۔ مسلم، کتاب الصلوة، باب فضل الأذان وھرب الشیطان عند سماعہ : ۳۸۹]

قُلْ يَا أَهْلَ الْكِتَابِ هَلْ تَنْقِبُونَ مِنَّا إِلَّا أَنْ أَمَنَّا بِاللَّهِ وَمَا أُنزِلَ إِلَيْنَا وَمَا أُنزِلَ مِن

قَبْلُ لَا وَ أَنْ أَكْفَرَكُمُ فَسِقُونَ ﴿۶۰﴾

”کہہ دے اے اہل کتاب! تم ہم سے اس کے سوا کسی چیز کا انتقام لیتے ہو کہ ہم اللہ پر ایمان لائے اور اس پر جو ہماری طرف نازل کیا گیا اور اس پر بھی جو اس سے پہلے نازل کیا گیا اور یہ کہ بے شک تمہارے اکثر نافرمان ہیں۔“

یعنی اصل بات یہ ہے کہ تم میں سے اکثر لوگ فاسق اور بدکار ہیں اور تمہاری ساری مذہبی اجارہ داری گروہی تعصب اور غلط قسم کی روایات پر قائم ہے۔ اس لیے تم اپنے علاوہ کسی دوسرے میں بھی کوئی اچھی بات دیکھنا پسند نہیں کرتے، حالانکہ اللہ پر اور جو چیز ہماری طرف سے نازل کی گئی اور جو کتابیں پہلے نازل کی گئیں ہیں، ان پر ایمان لانا کوئی عیب اور قابل مذمت بات نہیں ہے۔ ارشاد فرمایا: ﴿وَمَا نَقِبُوا مِنكُمْ إِلَّا أَنْ يَوْمُوا بِاللَّهِ الْعَزِيزِ الْحَمِيدِ﴾ [البروج : ۸]

”اور انہوں نے ان سے اس کے سوا کسی چیز کا بدلہ نہیں لیا کہ وہ اس اللہ پر ایمان رکھتے ہیں جو سب پر غالب ہے، ہر

تعریف کے لائق ہے۔“ اور فرمایا: ﴿وَمَا تَقْتُمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ﴾ [التوبة: ۷۴] ”اور انھوں نے انتقام نہیں لیا مگر اس کا کہ اللہ اور اس کے رسول نے انھیں اپنے فضل سے غنی کر دیا۔“

قُلْ هَلْ أُنَبِّئُكُمْ بِشَرِّ مِمَّنْ ذَلِكُمْ مَثُوبَةً عِنْدَ اللَّهِ ۚ مَنْ لَعَنَهُ اللَّهُ وَغَضِبَ عَلَيْهِ وَجَعَلَ مِنْهُمْ الْقِرَدَةَ وَالْخَنَازِيرَ وَعَبَدَ الطَّاغُوتَ ۚ أُولَٰئِكَ شَرٌّ مَكَانًا وَأَضَلُّ عَنْ سَوَاءِ السَّبِيلِ ۝

”کہہ دے کیا میں تمہیں اللہ کے نزدیک جزا کے اعتبار سے اس سے زیادہ برے لوگ بتاؤں، وہ جن پر اللہ نے لعنت کی اور جن پر غصے ہوا اور جن میں سے بندر اور خنزیر بنا دیے اور جنہوں نے طاغوت کی عبادت کی۔ یہ لوگ درجے میں زیادہ برے اور سیدھے راستے سے زیادہ بھٹکے ہوئے ہیں۔“

اللہ تعالیٰ نے نبی کریم ﷺ سے فرمایا، آپ کہہ دیجیے، اے یہودیو! کیا میں تمہیں بتا دوں کہ قیامت کے دن اللہ کے نزدیک بدترین بدلہ کسے ملے گا؟ وہ تم لوگ ہو جن کی صفات یہ ہیں کہ اللہ نے ان پر لعنت بھیج دی، ان پر اس کا ایسا غضب نازل ہوا کہ پھر وہ کبھی ان سے راضی نہیں ہوگا، ان میں بہتوں کو بندر اور سور بنا دیا اور بالآخر نوبت یہاں تک پہنچی کہ انھوں نے شیطان کی پرستش شروع کر دی۔ حقیقت یہ ہے کہ تم سے زیادہ برے ٹھکانے والا اور تم سے زیادہ راہِ حق سے برگشتہ کون ہو سکتا ہے؟

مَنْ لَعَنَهُ اللَّهُ : ارشاد فرمایا: ﴿وَقَالَتِ الْيَهُودُ يُدُّ اللَّهُ مَغْلُوبَةً ۚ غَلَبَتْ أَيْدِيهِمْ وَوَعُوا بِمَا قَالُوا﴾ [المائدة:

۶۴] ”اور یہود نے کہا اللہ کا ہاتھ بندھا ہوا ہے، ان کے ہاتھ باندھے گئے اور ان پر لعنت کی گئی، اس کی وجہ سے جو انھوں نے کہا۔“ اور فرمایا: ﴿يَأْيُهَا الَّذِينَ أُوتُوا الْكِتَابَ! إِنَّمَا نَزَّلْنَا مُصَدِّقًا لِمَا مَعَكُمْ مِنْ قَبْلِ أَنْ نَطْمِسَ وُجُوهًا فَنَرُدَّهَا عَلَىٰ أَدْبَارِهَا أَوْ نَلْعَنَهُمْ كَمَا لَعَنَّا أَصْحَابَ السَّبْتِ ۚ وَكَانَ أَمْرُ اللَّهِ تَفْعُولًا﴾ [النساء: ۴۷] ”اے لوگو جنہیں کتاب دی گئی ہے! اس پر ایمان لاؤ جو ہم نے نازل کیا ہے، اس کی تصدیق کرنے والا ہے جو تمہارے پاس ہے، اس سے پہلے کہ ہم چہروں کو مٹا دیں، پھر انھیں ان کی پیٹھوں پر پھیر دیں، یا ان پر لعنت کریں، جس طرح ہم نے ہفتے کے دن والوں پر لعنت کی تھی اور اللہ کا حکم ہمیشہ (پورا) کیا ہوا ہے۔“ اور فرمایا: ﴿الَّذِينَ آمَنُوا سَبِيلًا ۚ أُولَٰئِكَ الَّذِينَ لَعَنَهُمُ اللَّهُ ۚ وَمَنْ يَلْعَنِ اللَّهُ فَلَنْ تَجِدَ لَهُ نَصِيرًا﴾ [النساء: ۵۲، ۵۱] ”کیا تو نے ان لوگوں کو نہیں دیکھا جنہیں کتاب کا ایک حصہ دیا گیا، وہ بتوں اور باطل معبود پر ایمان لاتے ہیں اور جن لوگوں نے کفر کیا ان کے متعلق کہتے ہیں کہ یہ ان سے زیادہ سیدھے راستے پر ہیں جو ایمان لائے ہیں۔ یہی لوگ ہیں جن پر اللہ نے لعنت کی اور جس پر اللہ لعنت کرے پھر تو کوئی اس کی مدد کرنے والا ہرگز نہ پائے گا۔“ اور فرمایا: ﴿وَقَالُوا قَاتِلْنَا غُلْفًا ۚ بَلْ لَعَنَهُمُ اللَّهُ بِكُفْرِهِمْ فَقَلِيلًا مَّا يُؤْمِنُونَ ۝ وَلَكِنَّا

جَاءَهُمْ كِتَابٌ مِّنْ عِنْدِ اللَّهِ مُصَدِّقٌ لِّمَا مَعَهُمْ وَلَا وَكَانُوا مِن قَبْلُ يَسْتَفْتِحُونَ عَلَى الَّذِينَ كَفَرُوا ۖ فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ ﴿۸۸﴾ [البقرة: ۸۸، ۸۹] ”اور انھوں نے کہا ہمارے دل غلاف میں (محفوظ) ہیں، بلکہ اللہ نے ان کے کفر کی وجہ سے ان پر لعنت کر دی، پس وہ بہت کم ایمان لاتے ہیں۔ اور جب ان کے پاس اللہ کے ہاں سے ایک کتاب آئی جو اس کی تصدیق کرنے والی ہے جو ان کے پاس ہے، حالانکہ وہ اس سے پہلے ان لوگوں پر فتح طلب کیا کرتے تھے جنھوں نے کفر کیا، پھر جب ان کے پاس وہ چیز آگئی جسے انھوں نے پہچان لیا تو انھوں نے اس کے ساتھ کفر کیا، پس کافروں پر اللہ کی لعنت ہے۔“

وَعُذِبَ عَلَيْهِ: ارشاد فرمایا: ﴿حُزِبَتْ عَلَيْهِمُ الذَّلِيلَةُ أَيْنَ مَا تُقِفُوا إِلَّا يَحْبِلُ مِنَ اللَّهِ وَحَبْلٌ مِنَ النَّاسِ وَبَاءُ وَبِعَضٍ مِنَ اللَّهِ وَضُرِبَتْ عَلَيْهِمُ الْمَسْكَنَةُ ذَلِكَ بِأَنَّهُمْ كَانُوا يَكْفُرُونَ بِآيَاتِ اللَّهِ وَيَقْتُلُونَ الْأَنْبِيَاءَ بِغَيْرِ حَقِّ ذَلِكَ بِمَا عَصَوْا وَكَانُوا يَعْتَدُونَ ﴿۱۱۲﴾ [آل عمران: ۱۱۲] ”ان پر ذلت مسلط کر دی گئی جہاں کہیں وہ پائے جائیں مگر اللہ کی پناہ اور لوگوں کی پناہ کے ساتھ اور وہ اللہ کے غضب کے ساتھ لوٹے اور ان پر محتاجی مسلط کر دی گئی، یہ اس لیے کہ بے شک وہ اللہ کی آیات کا انکار کرتے تھے اور نبیوں کو کسی حق کے بغیر قتل کرتے تھے، یہ اس لیے کہ انھوں نے نافرمانی کی اور وہ حد سے گزرتے تھے۔“

وَجَعَلَ مِنْهُمْ الْقِرَدَةَ وَالْخَنَازِيرَ: ارشاد فرمایا: ﴿وَلَقَدْ عَلِمْتُمُ الَّذِينَ اعْتَدُوا مِنكُمْ فِي السَّبْتِ فَقُلْنَا لَهُمْ كُونُوا قِرَدَةً خَاسِئِينَ ﴿۶۵﴾ [البقرة: ۶۵] ”اور بلاشبہ یقیناً تم ان لوگوں کو جان چکے ہو جو تم میں سے ہفتے (کے دن) میں حد سے گزر گئے تو ہم نے ان سے کہا ذلیل بندر بن جاؤ۔“

سیدنا ابن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم سے بندروں اور سوروں کے بارے میں پوچھا گیا کہ کیا یہ وہی ہیں جنھیں اللہ نے مسخ کر دیا تھا؟ آپ نے فرمایا: ”اللہ تعالیٰ نے جس قوم کو بھی ہلاک کیا، یا مسخ کیا تو نہ تو ان کی نسل پھیلی اور نہ کوئی (ان کا) جانشین ہی بنا اور بے شک بندر اور سورتو ان مسخ ہونے والے لوگوں سے پہلے بھی تھے۔“ [مسلم، کتاب القدر، باب بیان أن الأجال والأرزاق وغيرها..... الخ: ۲۶۶۳۔ مسند أحمد: ۱/۴۱۳، ح: ۳۹۲۴]

وَإِذَا جَاءَهُمْ وَكُمُ قَالُوا آمَنَّا وَقَدْ دَخَلُوا بِالْكَفْرِ وَهُمْ قَدْ خَرَجُوا بِهِ ۗ وَاللَّهُ أَعْلَمُ بِمَا كَانُوا

يَكْفُرُونَ ﴿۱۱﴾

”اور جب وہ تمھارے پاس آتے ہیں تو کہتے ہیں ہم ایمان لائے، حالانکہ یقیناً وہ کفر کے ساتھ داخل ہوئے اور یقیناً اسی کے ساتھ وہ نکل گئے اور اللہ زیادہ جاننے والا ہے جو وہ چھپاتے تھے۔“

مراد یا تو یہود ہیں یا منافقین، جو نبی صلی اللہ علیہ وسلم کی خدمت میں کفر کے ساتھ ہی آتے ہیں اور اسی کفر کے ساتھ واپس چلے

جاتے ہیں۔ آپ ﷺ کی صحبت اور آپ کے وعظ و نصیحت کا کوئی اثر ان پر نہیں ہوتا۔ کیونکہ دل میں تو کفر چھپا ہوتا ہے اور رسول اللہ ﷺ کی خدمت میں حاضری کا مقصد ہدایت کا حصول نہیں، بلکہ دھوکا اور فریب دینا ہوتا ہے۔ تو پھر ایسی حاضری سے فائدہ بھی کیا ہو سکتا ہے؟

ارشاد فرمایا: ﴿وَإِذْ ألقُوا الَّذِينَ آمَنُوا أَلْوَ أَمَنَّا ۖ وَإِذَا خَلَا بِعَضُّهُمْ إِلَىٰ بَعْضٍ قَالُوا اتَّحَدَّ ثُومُهُمْ بِمَا قَتَمَ اللّٰهُ عَلَيْكُمْ لِيُحَاجُّوكُمْ بِهِ عِنْدَ رَبِّكُمْ أَفَلَا تَعْقِلُونَ﴾ [البقرة: ۷۶] ”اور جب وہ ان لوگوں سے ملتے ہیں جو ایمان لائے تو کہتے ہیں ہم ایمان لے آئے اور جب ان میں سے بعض بعض کی طرف اکیلا ہوتا ہے تو کہتے ہیں کیا تم انہیں وہ باتیں بتاتے ہو جو اللہ نے تم پر کھولی ہیں، تاکہ وہ ان کے ساتھ تمہارے رب کے پاس تم سے جھگڑا کریں، تو کیا تم نہیں سمجھتے؟“ اور فرمایا: ﴿وَمِنَ النَّاسِ مَن يَقُولُ آمَنَّا بِاللّٰهِ وَبِالْيَوْمِ الْآخِرِ وَمَا هُمْ بِمُؤْمِنِينَ ۗ يُخَدِّعُونَ اللّٰهَ وَالَّذِينَ آمَنُوا وَمَا يَخْدَعُونَ إِلَّا أَنفُسَهُمْ وَمَا يَشْعُرُونَ﴾ [البقرة: ۸، ۹] ”اور لوگوں میں سے کچھ وہ ہیں جو کہتے ہیں ہم اللہ پر اور آخرت کے دن پر ایمان لائے، حالانکہ وہ ہرگز مومن نہیں۔ اللہ سے دھوکا بازی کرتے ہیں اور ان لوگوں سے جو ایمان لائے، حالانکہ وہ اپنی جانوں کے سوا کسی کو دھوکا نہیں دے رہے اور وہ شعور نہیں رکھتے۔“

وَكَرِيَ كَثِيرًا مِّنْهُمْ يُسَارِعُونَ فِي الْإِثْمِ وَالْعُدْوَانِ وَأَكْلِهِمُ السُّحْتِ ۗ لَا يَتَّبِعُونَ مَا كَانُوا

يَعْمَلُونَ ﴿۱۷﴾

”اور تو ان میں سے بہت سے لوگوں کو دیکھے گا کہ وہ گناہ اور زیادتی اور اپنی حرام خوری میں دوڑ کر جاتے ہیں۔ یقیناً برا ہے جو وہ عمل کرتے تھے۔“

بہت سے یہود کی صفت بیان کی گئی ہے کہ وہ کذب بیانی، ارتکاب معصیت، ظلم و زیادتی اور حرام خوری میں اللہ اور انسانوں سے شرم کیے بغیر تیزی سے آگے بڑھنے والے ہیں۔ ”اثم“ سے مراد وہ گناہ ہے جس کا نقصان کرنے والے کو ہوتا ہے، جیسے جھوٹ، شرک، کفر و بدعت اور ”عدوان“ وہ گناہ ہے جس سے دوسرے کو بھی نقصان پہنچتا ہے جیسے ظلم و زیادتی، حق تلفی وغیرہ۔ ”سحت“ حرام مال جو ناجائز ذرائع سے کمایا جائے۔

لَوْلَا يَنْهَاهُمُ الرَّبِّيُّونَ وَالْأَحْبَارُ عَنْ قَوْلِهِمُ الْإِثْمَ وَ أَكْلِهِمُ السُّحْتِ ۗ لَا يَتَّبِعُونَ مَا

كَانُوا يَصْنَعُونَ ﴿۱۸﴾

”انہیں رب والے لوگ اور علماء ان کے جھوٹ کہنے اور ان کے حرام کھانے سے کیوں نہیں روکتے؟ یقیناً برا ہے جو وہ کیا کرتے تھے۔“

یعنی جس طرح گناہ کرنا جرم ہے، اسی طرح گناہ سے نہ روکنا بھی جرم ہے۔ عوام گناہ کرتے تھے اور علماء و مشائخ انھیں منع نہیں کرتے تھے۔ غرض یہ کہ عوام اور علماء و مشائخ سب ہی گناہ میں شریک تھے، بلکہ علماء و مشائخ میں بہت سے حرام کھانے میں ان کے شریک تھے، ارشاد فرمایا: ﴿يَا أَيُّهَا الَّذِينَ آمَنُوا إِن كَثِيرًا مِّنَ الْأَخْبَارِ وَالرُّهْبَانِ لَيَأْكُلُونَ أَمْوَالَ النَّاسِ بِالْبَاطِلِ وَيَصُدُّونَ عَن سَبِيلِ اللَّهِ﴾ [التوبة: ۳۴] ”اے لوگو جو ایمان لائے ہو! بے شک بہت سے عالم اور درویش یقیناً لوگوں کا مال باطل طریقے سے کھاتے ہیں اور اللہ کے راستے سے روکتے ہیں۔“

حرام کھانا بہت بڑا گناہ ہے، سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اے لوگو! اللہ پاک ہے اور وہ صرف پاک مال ہی قبول فرماتا ہے۔ اللہ تعالیٰ نے مومنوں کو بھی اسی چیز کا حکم دیا ہے جس کا حکم اس نے اپنے رسولوں کو دیا ہے۔ اللہ تعالیٰ فرماتا ہے: ﴿يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ﴾ [المؤمنون: ۵۱] ”اے رسولو! پاکیزہ چیزوں میں سے کھاؤ اور نیک عمل کرو، یقیناً میں اسے جو تم کرتے ہو، خوب جاننے والا ہوں۔“ اور اللہ تعالیٰ فرماتا ہے: ﴿يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ﴾ [البقرة: ۱۷۲] ”اے لوگو جو ایمان لائے ہو! ان پاکیزہ چیزوں میں سے کھاؤ جو ہم نے تمہیں عطا فرمائی ہیں۔“ پھر رسول اللہ ﷺ نے ایک شخص کا ذکر کیا، فرمایا: ”ایک آدمی طویل سفر کرتا ہے، بال بکھرے ہوئے ہیں، غبار آلود ہے، اب وہ دونوں ہاتھ آسمان کی طرف دراز کرتا ہے اور کہتا ہے، اے میرے رب! اے میرے رب! (حالانکہ کیفیت یہ ہے کہ) اس کا کھانا حرام ہے، اس کا پینا حرام ہے، اس کا لباس بھی حرام ہے اور حرام ہی سے اس کی پرورش ہو رہی ہے تو ایسی حالت میں اس کی دعا کیسے قبول ہو سکتی ہے۔“ [مسلم، کتاب الزکاة، باب قبول الصدقة من الكسب الطيب: ۱۰۱۵]

سیدنا نعمان بن بشیر رضی اللہ عنہ بیان کرتے ہیں کہ رسول اللہ ﷺ نے فرمایا: ”اس شخص کی مثال جو اللہ کی حدوں پر قائم ہے اور اس شخص کی مثال جو ان حدوں کو عبور کر چکا ہے، ایسی ہی ہے جیسے کچھ لوگوں نے کشتی کے اندر بیٹھنے کے لیے قرعہ اندازی کی۔ بعض کے حصہ میں اس کی بالائی منزل آئی اور بعض کے حصہ میں نچلی منزل۔ اب جو لوگ نچلی منزل میں تھے وہ جب پانی لینے جاتے تو اوپر والوں کے پاس سے گزرتے، لہذا ان لوگوں نے آپس میں مشورہ کیا کہ ہم اپنی ہی منزل میں کیوں نہ سوراخ کر لیں اور اوپر والوں کو تکلیف نہ دیں، تو اگر اوپر والے انھیں یونہی چھوڑ دیتے ہیں اور جو ارادہ انھوں نے کیا ہے اسے پورا کرنے دیتے ہیں تو سارے ہلاک ہو جائیں گے اور اگر ان کے ہاتھوں کو روک لیں گے تو وہ خود بھی نجات پائیں گے اور وہ سب بھی نجات پائیں گے۔“ [بخاری، کتاب الشركة، باب هل يقرع في القسمة والاستهام؟: ۲۴۹۳]

سیدنا ابو ہریرہ رضی اللہ عنہ بیان کرتے ہیں کہ میں نے رسول اللہ ﷺ کو یہ بیان فرماتے ہوئے سنا: ”جب کوئی شخص کسی قوم میں معاصی کا ارتکاب کرے اور وہ اسے منع کرنے کی قدرت رکھنے کے باوجود منع نہ کریں تو اللہ تعالیٰ ان کے مرنے

سے پہلے ضرور انھیں اپنے عذاب کی گرفت میں لے گا۔“ [ابو داؤد، کتاب الملاحم، باب الأمر والنہی : ۴۳۹۔
ابن ماجہ، کتاب النسن، باب الأمر بالمعروف والنہی عن المنکر : ۴۰۰۹]

وَقَالَتِ الْيَهُودُ يَدُ اللَّهِ مَغْلُولَةٌ غُلَّتْ أَيْدِيهِمْ وَ لُعِنُوا بِمَا قَالُوا بَلْ يَدَاهُ مَبْسُوطَتَانِ
يُنْفِقُ كَيْفَ يَشَاءُ ۚ وَلِيَزِيدَنَّ كَثِيرًا مِّنْهُمْ مَّا أُنزِلَ إِلَيْكَ مِنْ رَبِّكَ طُغْيَانًا وَ كُفْرًا ۗ
وَ الْقَيْنَا بَيْنَهُمُ الْعَدَاوَةَ وَ الْبُغْضَاءَ إِلَى يَوْمِ الْقِيَامَةِ ۗ كُلَّمَا أَوْقَدُوا نَارًا لِلْحَرْبِ أَطْفَأَهَا
اللَّهُ ۚ وَ لِيَسْخَرَنَّ فِي الْأَرْضِ فَسَادًا ۗ وَ اللَّهُ لَا يُحِبُّ الْمُسْفِدِينَ ﴿۵۰﴾ وَ لَوْ أَنَّ أَهْلَ الْكِتَابِ
آمَنُوا وَ اتَّقَوْا لَكُنَّا عَنْهُمْ سَبَاتٍ ۚ وَ لَدْخَلْنَاهُمْ جَنَّاتٍ النَّعِيمِ ﴿۵۱﴾

”اور یہود نے کہا اللہ کا ہاتھ بندھا ہوا ہے، ان کے ہاتھ باندھے گئے اور ان پر لعنت کی گئی، اس کی وجہ سے جو انھوں نے کہا، بلکہ اس کے دونوں ہاتھ کھلے ہوئے ہیں، خرچ کرتا ہے جیسے چاہتا ہے، اور یقیناً جو کچھ تیری طرف تیرے رب کی جانب سے نازل کیا گیا ہے وہ ان میں سے بہت سے لوگوں کو سرکشی اور کفر میں ضرور بڑھا دے گا، اور ہم نے ان کے درمیان قیامت کے دن تک دشمنی اور بغض ڈال دیا۔ جب کبھی وہ لڑائی کی کوئی آگ بھڑکاتے ہیں اللہ اسے بجھا دیتا ہے اور وہ زمین میں فساد کی کوشش کرتے رہتے ہیں اور اللہ فساد کرنے والوں سے محبت نہیں کرتا۔ اور اگر واقعی اہل کتاب ایمان لے آتے اور ڈرتے تو ہم ضرور ان سے ان کے گناہ دور کر دیتے اور انھیں ضرور نعمت کے باغوں میں داخل کرتے۔“

اللہ تعالیٰ نے جب اللہ کی راہ میں خرچ کرنے کی ترغیب ان الفاظ میں دی کہ اللہ کو کون قرض حسد دیتا ہے، حالانکہ وہ مال اللہ تعالیٰ ہی کا تھا، اسی نے دیا تھا اور اس کے دیے ہوئے میں سے ہی انھوں نے دینا تھا، تو یہودی بجائے اس کے کہ اللہ تعالیٰ کے انداز بیان اور اس کے فضل و کرم پر غور کرتے اور سمجھتے کہ اللہ تعالیٰ ہمیں کئی گنا بڑھا کر دینے کے لیے صدقے کی ترغیب دے رہا ہے اور اسے قرض کہہ رہا ہے، کہنے لگے کہ اللہ تعالیٰ تو فقیر ہے اور ہم غنی ہیں، تمہی وہ ہم سے قرض مانگتا ہے، یہ یہود کی انتہائی حسرت اور کمینگی تھی۔ وہی کمینگی اس آیت میں دوسرے الفاظ میں ذکر کی گئی ہے کہ یہودیوں نے کہا کہ اللہ کا ہاتھ بندھا ہوا ہے یعنی وہ بخیل ہے، کچھ دیتا نہیں بلکہ مانگتا ہے۔ اللہ تعالیٰ نے اس کے جواب میں فرمایا، ہاتھ تو انھی کے بندھے ہوئے ہیں اور بخیلی انھی کی صفت ہے اور انھی گستاخیوں اور کمینگیوں کی وجہ سے ان پر لعنت کی گئی ہے، بلکہ اللہ تعالیٰ کے تو دونوں ہاتھ کھلے ہیں، وہ بے انتہا فضل و کرم کا مالک اور بے حد و حساب عطا فرمانے والا ہے، تمام خزانے اس کے پاس ہیں، جس طرح چاہتا ہے خرچ کرتا ہے۔ تمام مخلوق کی ہر حاجت اور ضرورت جو اسے پڑتی یا پڑ سکتی ہے وہی پوری کرتا ہے۔

وَقَالَتِ الْيَهُودُ يَدُ اللَّهِ مَغْلُوبَةٌ : یعنی وہ بخیل ہے، تو اللہ نے ان کی اس خباثت کا جواب یہ دیا کہ اس بدترین صفت کے مالک اب ہمیشہ کے لیے وہی لوگ رہیں گے اور ان پر ان کے اس مذموم قول کی وجہ سے لعنت بھیج دی گئی، چنانچہ ان کا حال ایسا ہی ہے کہ بخل، حسد، بزدلی اور ذلت ان کا مقدر بن گئی۔ گویا ہاتھوں کے باندھے جانے سے مراد بخل ہے، جیسا کہ ارشاد فرمایا: ﴿وَلَا تَجْعَلْ يَدَكَ مَغْلُوبَةً إِلَىٰ عُنُقِكَ وَلَا تَبْسُطْهَا كُلَّ الْبَسِطِ فَتَقْعُدَ مَلُومًا مَّحْسُورًا﴾ [بنی اسرائیل: ۲۹] ”اور نہ اپنا ہاتھ اپنی گردن سے بندھا ہوا کر لے اور نہ اسے کھول دے، پورا کھول دینا، ورنہ ملامت کیا ہوا، تھکا ہارا ہو کر بیٹھ رہے گا۔“ اور فرمایا: ﴿إِنَّا أَعْتَدْنَا لِلْكَافِرِينَ سَلْسِلًا وَأَعْلَالًا وَسَعِيرًا﴾ [الدھر: ۴] ”یقیناً ہم نے کافروں کے لیے زنجیریں اور طوق اور بھڑکتی ہوئی آگ تیار کی ہے۔“ اور فرمایا: ﴿وَأَمَّا مَنْ أَوْتِيَ كِتَابًا بِشِمَالِهِ فَيَقُولُ يُلَيِّنُنِي لَمْ أَوْتِ كِتَابِيَّةً ۖ وَلَمْ أَذِرْ مَا حَسَابِيَّةً ۖ يَلَيِّنُهَا كَانَتْ الْقَاضِيَّةُ ۖ مَا أَغْنَىٰ عَنِّي مَالِيَّةٌ ۖ هَلَكَ عَنِّي سُلْطَانِيَّةٌ ۖ خُدُوهُ فَعُلُوهُ ۖ لَنُجْحِمِ صَلَوَهُ ۖ﴾ [الحاقة: ۲۵ تا ۳۱] ”اور لیکن جسے اس کا اعمال نامہ اس کے بائیں ہاتھ میں دیا گیا تو وہ کہے گا اے کاش! مجھے میرا اعمال نامہ نہ دیا جاتا۔ اور میں نہ جانتا میرا حساب کیا ہے۔ اے کاش کہ وہ (موت) کام تمام کر دینے والی ہوتی۔ میرا مال میرے کسی کام نہ آیا۔ میری حکومت مجھ سے برباد ہو گئی۔ اسے پکڑو، پس اسے طوق پہنا دو۔ پھر اسے بھڑکتی ہوئی آگ میں جھونک دو۔“

بَلْ يَدَاهُ مَبْسُوطَتَانِ يُنفِقُ كَيْفَ يَشَاءُ : یعنی وہ بے پایاں فضل و کرم کا مالک اور بے حد و حساب عطا فرمانے والا ہے۔ ہر چیز کے اس کے پاس بے پناہ خزانے ہیں، اس کی مخلوق کو جو بھی نعمت حاصل ہے وہ اسی وحدہ لا شریک لہ کے پاس سے ہے، اس نے ہماری ضرورت کی ہر اس چیز کو پیدا فرمایا ہے جس کی ہمیں رات دن، حضر و سفر اور تمام حالات میں ضرورت تھی، جیسا کہ ارشاد فرمایا: ﴿وَإِنَّكُمْ قُنَّ كُلًّا فَمَا سَأَلْتُمُوهُ وَإِن تَعُدُّوا نِعْمَتَ اللَّهِ لَا تَحْصُوهَا إِنَّ الْإِنْسَانَ لَظَلُومٌ كَفَّارٌ﴾ [ابراہیم: ۳۴] ”اور تمہیں ہر اس چیز میں سے دیا جو تم نے اس سے مانگی اور اگر تم اللہ کی نعمت شمار کرو تو اسے شمار نہ کر پاؤ گے۔ بلاشبہ انسان یقیناً بڑا ظالم، بہت ناشکر ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بے شک اللہ کا دایاں ہاتھ بھرا ہوا ہے، رات دن کا خرچ کرنا اسے کم نہیں کر سکتا۔ کیا تم نے نہیں دیکھا کہ اس نے جب سے آسمان و زمین کو پیدا فرمایا ہے اس کا خرچ کرنا اسے کم نہیں کر سکا، جو اس کے دائیں ہاتھ میں ہے۔“ اور فرمایا: ”اس وقت اس کا عرش پانی پر تھا اور اس کے دوسرے ہاتھ میں موت ہے، وہ جس کو چاہتا ہے بلند کرتا ہے اور جسے چاہتا ہے پست کرتا ہے اور اللہ تعالیٰ فرماتا ہے کہ اے ابن آدم! تو خرچ کر میں تجھ پر خرچ کروں گا۔“ [مسند احمد: ۳۱۳/۲، ح: ۸۱۶۰۔ بخاری، کتاب التفسیر، باب قوله: ﴿وَكَانَ عَرْشُهُ عَلَى الْمَاءِ﴾ : ۴۶۸۴۔ مسلم، کتاب الزکاة، باب الحث علی النفقة : ۹۹۳/۳۷]

سیدنا ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ فرماتا ہے کہ اے میرے بندو! اگر تمہارے اگلے اور پچھلے اور آدمی اور جن، سب ایک میدان میں کھڑے ہوں، پھر مجھ سے مانگنا شروع کریں اور میں ہر ایک کو جو وہ مانگے دے دوں تب بھی میرے پاس جو کچھ ہے وہ کم نہیں ہوگا، مگر اتنا جیسے دریا میں سوئی ڈبو کر نکال لو (تو دریا کا پانی جتنا کم ہوتا ہے اتنا بھی میرا خزانہ کم نہیں ہوگا، اس لیے کہ دریا کتنا ہی بڑا ہو آخر محدود ہے اور میرا خزانہ بے انتہا ہے۔ پس یہ صرف مثال ہے)۔“ [مسلم، کتاب البر والصلة، باب تحريم الظلم : ۲۰۷۷]

زیر تفسیر آیت اور دوسری بہت سی آیات و احادیث سے ثابت ہوتا ہے کہ اللہ تعالیٰ کے ہاتھ موجود ہیں۔ بعض لوگ اس کا ترجمہ قبضہ قدرت وغیرہ کرتے ہیں اور ہاتھوں کا انکار کرتے ہیں۔ ان کا کہنا یہ ہے کہ اگر ہم اس کے ہاتھ مانیں گے تو وہ ہمارے جیسا ہو جائے گا، حالانکہ اس کی مثل کوئی چیز نہیں۔ ان لوگوں کی بات درست نہیں، کیونکہ یہ تو اس وقت ہوگا جب ہم کہیں کہ اس کے ہاتھ ہمارے ہاتھوں جیسے ہیں، جب ہم کہتے ہیں کہ اللہ کے ہاتھ ہیں مگر ہمارے جیسے نہیں، بلکہ ایسے ہیں جیسے اس کی شان کے لائق ہیں تو اس میں کوئی خرابی لازم نہیں آتی۔ جبکہ اس کے ہاتھوں کے انکار سے کئی احادیث اور قرآن کی آیات کا انکار لازم آتا ہے۔ اب ہم سنتے ہیں، دیکھتے ہیں، موجود ہیں اور اللہ تعالیٰ بھی دیکھتا، سنتا اور موجود ہے تو کیا وہ ہمارے جیسا ہوگا؟ نہیں بلکہ اس کا سننا اور دیکھنا ہماری طرح نہیں، بلکہ ایسا ہے جیسا اس کی شان کے لائق ہے۔ جس طرح اللہ کی ذات بے مثل ہے اسی طرح اس کی صفات بھی بے مثل ہیں۔

وَلَيَزِيدَنَّ كَثِيرًا مِّنْهُمْ مَا أُنزِلَ إِلَيْكَ مِنْ رَبِّكَ طُغْيَانًا وَكُفْرًا : یعنی یہ لوگ اگر ہدایت کے طلب گار ہوتے تو آپ پر نازل ہونے والی آیات سے صحابہ کے ایمان کی طرح ان کے ایمان میں بھی اضافہ اور ترقی ہوتی، مگر چونکہ ان کے دل عناد، بغض اور حسد سے بھرے ہوئے ہیں، اس لیے تیرے رب کی طرف سے جو کچھ بھی تجھ پر نازل ہوگا وہ ان میں سے بہت سے لوگوں کو سرکشی اور کفر ہی میں زیادہ کرے گا، اسی کا نتیجہ تھا کہ جیسے جیسے قرآن اترتا ان کی سرکشی اور کفر بڑھتا جاتا، جیسا کہ ارشاد فرمایا: ﴿قُلْ هُوَ الَّذِيْنَ أَمَّنَّا وَهُدًى وَشَفَاءٌ وَالَّذِيْنَ لَا يُؤْمِنُونَ فِيْ أَذَانِهِمْ وَقْرٌ وَهُوَ عَلَيْهِمْ عَمًى أُولَٰئِكَ يُنَادَوْنَ مِنْ مَّكَانٍ بَعِيْدٍ﴾ [خم السجدة : ۴۴] ”کہہ دے یہ ان لوگوں کے لیے جو ایمان لائے ہدایت اور شفا ہے اور وہ لوگ جو ایمان نہیں لاتے ان کے کانوں میں بوجھ ہے اور یہ ان کے حق میں اندھا ہونے کا باعث ہے۔ یہ وہ لوگ ہیں جنہیں بہت دور جگہ سے آواز دی جاتی ہے۔“ اور فرمایا: ﴿وَنُنزِّلُ مِنَ الْقُرْآنِ مَا هُوَ شَفَاءٌ وَرَحْمَةٌ لِّلْمُؤْمِنِيْنَ ۗ وَلَا يُزِيْدُ الظَّالِمِيْنَ إِلَّا خَسَارًا﴾ [بنی اسرائیل : ۸۲] ”اور ہم قرآن میں سے تھوڑا تھوڑا نازل کرتے ہیں جو ایمان والوں کے لیے سراسر شفا اور رحمت ہے اور وہ ظالموں کو خسارے کے سوا کسی چیز میں زیادہ نہیں کرتا۔“

كُلَّمَا أَوْقَدُوا نَارًا لِّلْحَرْبِ أَطْفَأَهَا اللَّهُ : یعنی جب کبھی یہ لڑائی کی آگ سلگاتے ہیں اللہ تعالیٰ اس کو بجھا دیتا ہے۔

غزوہ بنو نضیر ان لڑائیوں میں سے ایک ہے جس میں یہودیوں نے ابتدا کی، لیکن اللہ تعالیٰ نے لڑائی کی آگ کو بجھا دیا اور یہودیوں کے دلوں میں رعب ڈال دیا اور وہ لڑ نہ سکے، ارشاد فرمایا: ﴿هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِتَابِ مِنْ دِيَارِهِمْ لِأَوَّلِ الْحَشْرِ مَا ظَنَنْتُمْ أَنْ يَخْرُجُوا وَظَنُّوا أَنَّهُمْ مَانِعَتُهُمْ حُصُونُهُمْ مِنَ اللَّهِ فَأَتَهُمُ اللَّهُ مِنْ حَيْثُ لَمْ يَحْتَسِبُوا وَقَذَفَ فِي قُلُوبِهِمُ الرُّعْبَ يُجْرِبُونَ بِيُودِيَهُمْ وَأَيْدِي الْمُؤْمِنِينَ فَاعْتَبِرُوا يَا أُولِيَ الْأَبْصَارِ﴾ [الحشر: ۲] ”وہی ہے جس نے اہل کتاب میں سے ان لوگوں کو جنھوں نے کفر کیا پہلے اکٹھے ہی میں ان کے گھروں سے نکال باہر کیا۔ تم نے گمان نہ کیا تھا کہ وہ نکل جائیں گے اور انھوں نے سمجھ رکھا تھا کہ یقیناً ان کے قلعے انھیں اللہ سے بچانے والے ہیں۔ تو اللہ ان کے پاس آیا جہاں سے انھوں نے گمان نہیں کیا تھا اور اس نے ان کے دلوں میں رعب ڈال دیا، وہ اپنے گھروں کو اپنے ہاتھوں اور مومنوں کے ہاتھوں کے ساتھ برباد کر رہے تھے، پس عبرت حاصل کرو اے آنکھوں والو!“ اور فرمایا: ﴿فَمَا آوَجَفْتُمْ عَلَيْهِ مِنْ خَيْلٍ وَلَا رِجَالٍ وَلَا لَكِنَ اللَّهُ يُسَلِّطُ رُسُلَهُ عَلَى مَنْ يَشَاءُ وَاللَّهُ عَلَى كُلِّ شَيْءٍ قَدِيرٌ﴾ [الحشر: ۶] ”تو تم نے اس پر نہ کوئی گھوڑے دوڑائے اور نہ اونٹ اور لیکن اللہ اپنے رسولوں کو مسلط کر دیتا ہے جس پر چاہتا ہے اور اللہ ہر چیز پر خوب قادر ہے۔“ اور فرمایا: ﴿وَرَدَّ اللَّهُ الَّذِينَ كَفَرُوا بِغَيْظِهِمْ لَمْ يَنَالُوا خَيْرًا وَكَفَى اللَّهُ الْمُؤْمِنِينَ الْقِتَالَ وَكَانَ اللَّهُ قَوِيًّا عَزِيزًا وَأَنْزَلَ الَّذِينَ ظَاهَرُوهُمْ مِنْ أَهْلِ الْكِتَابِ مِنْ صَيَاصِيهِمْ وَقَذَفَ فِي قُلُوبِهِمُ الرُّعْبَ فَرِيقًا تَقَاتَلُوا وَتَأْسَرُونَ فَرِيقًا وَأَوْرَثَكُمُ أَرْضَهُمْ وَدِيَارَهُمْ وَأَمْوَالَهُمْ وَأَرْضًا لَمْ تَطَّوُّهَا وَكَانَ اللَّهُ عَلَى كُلِّ شَيْءٍ قَدِيرًا﴾ [الأحزاب: ۲۵ تا ۲۷] ”اور اللہ نے ان لوگوں کو جنھوں نے کفر کیا، ان کے غصے سمیت لوٹا دیا، انھوں نے کوئی بھلائی حاصل نہ کی اور اللہ مومنوں کو لڑائی سے کافی ہو گیا اور اللہ ہمیشہ سے بے حد قوت والا، سب پر غالب ہے۔ اور اس نے ان اہل کتاب کو، جنھوں نے ان کی مدد کی تھی، ان کے قلعوں سے اتار دیا اور ان کے دلوں میں رعب ڈال دیا، ایک گروہ کو تم قتل کرتے تھے اور دوسرے گروہ کو قید کرتے تھے۔ اور تمہیں ان کی زمین اور ان کے گھروں اور ان کے مالوں کا وارث بنا دیا اور اس زمین کا بھی جس پر تم نے قدم نہیں رکھا تھا اور اللہ ہمیشہ سے ہر چیز پر پوری طرح قادر ہے۔“

ایک مرتبہ یہودیوں نے رسول اللہ ﷺ کو زہر دے کر قتل کرنا چاہا تو اللہ نے آپ کو بچالیا۔ سیدنا ابو ہریرہ رضی اللہ عنہ بیان کرتے ہیں کہ جب خیبر فتح ہوا تو آپ کی خدمت میں بکری کا گوشت بطور ہدیہ پیش کیا گیا۔ یہ گوشت زہر آلود تھا۔ آپ نے حکم دیا کہ یہاں جتنے یہودی ہیں سب کو جمع کرو۔ جب انھیں آپ کے پاس لایا گیا تو آپ نے ان سے پوچھا: ”کیا تم نے اس بکری کے گوشت میں زہر ملایا تھا؟“ وہ کہنے لگے، ہاں! آپ نے پوچھا: ”تمہیں اس بات پر کس چیز نے آمادہ کیا؟“ انھوں نے کہا، ہم نے سوچا کہ اگر آپ جھوٹے ہیں تو ہمیں آپ سے نجات مل جائے گی اور اگر آپ سچے

نبی ہیں تو زہر آپ کو نقصان نہیں پہنچائے گا۔ [بخاری، کتاب الطب، باب ما یذکر فی سم النبی ﷺ: ۵۷۷۷]

کچھ عرصہ بعد بنو قریظہ نے پھر جنگ کی ابتدا کی، سیدنا عبداللہ بن عمر رضی اللہ عنہما بیان کرتے ہیں کہ بنو نضیر اور بنو قریظہ نے جنگ کی ابتدا کی..... تو رسول اللہ ﷺ نے بنو نضیر کو جلا وطن کر دیا اور بنو قریظہ کو (مدینہ) میں برقرار رکھا، یہاں تک کہ انھوں نے جنگ کی ابتدا کی۔ [مسلم، کتاب الجہاد، باب إجلاء الیہود من الحجاز: ۱۷۶۶]

وَيَسْعُونَ فِي الْأَرْضِ فَسَادًا وَاللَّهُ لَا يُحِبُّ الْمُفْسِدِينَ : سیدنا انس رضی اللہ عنہ بیان کرتے ہیں کہ ایک یہودی نے ایک لڑکی کو صرف زیورات کے حصول کے لیے قتل کر دیا جو وہ پہنے ہوئے تھی۔ [بخاری، کتاب الديات، باب من أقاد بالحجر: ۶۸۷۹۔ مسلم، کتاب القسامة، باب ثبوت القصاص فی القتل بالحجر: ۱۶۷۲]

سیدنا سہل بن ابی حمزہ رضی اللہ عنہما بیان کرتے ہیں کہ ان کی قوم کے چند آدمی خیر گئے، وہاں پہنچ کر وہ الگ الگ ہو گئے، پھر انھوں نے (وہاں) اپنے میں سے ایک آدمی کو مقتول پایا۔ جنھیں وہ مقتول ملے تھے، ان سے ان لوگوں نے کہا کہ ہمارے ساتھی کو تم نے قتل کیا۔ انھوں نے کہا کہ نہ ہم نے قتل کیا ہے اور نہ ہمیں قاتل کا پتا معلوم ہے، پھر یہ لوگ نبی کریم ﷺ کے پاس آ گئے اور کہا، یا رسول اللہ! ہم خیر گئے اور پھر ہم نے وہاں ایک ساتھی کو مقتول پایا۔ آپ نے فرمایا: ”بڑی عمر والے کو بات کرنے دو۔“ پھر آپ نے (مقتول کے ورثا سے) فرمایا: ”کیا تمہارے پاس گواہ ہیں، جنھوں نے قاتل کو قتل کرتے ہوئے دیکھا ہو؟“ انھوں نے کہا، گواہ تو کوئی نہیں۔ آپ نے فرمایا: ”پھر یہودی (پچاس) قسمیں کھائیں گے۔“ وہ کہنے لگے، ہم یہودی کی قسموں پر راضی نہیں۔ اور ابو قلابہ کی روایت میں یہ اضافہ ہے کہ پھر رسول اللہ ﷺ نے انھیں کہا: ”تم پچاس آدمی قسمیں کھاتے ہو کہ واقعی تمہارے ساتھی کو یہودی نے قتل کیا ہے؟“ انھوں نے کہا، ہم تو ایسی قسمیں نہیں کھا سکتے۔ آپ نے اس بات کو ناپسند کیا کہ عبداللہ بن سہل رضی اللہ عنہما کا خون رائگاں جائے۔ چنانچہ آپ نے زکوٰۃ کے اونٹوں میں سے سواونٹ اس کے وارثوں کو دلوا دیے۔ [بخاری، کتاب الديات، باب القسامة: ۶۸۹۸]

یہودیوں کی تاریخ اور ان کے موجودہ حالات جاننے والے ہر شخص کو معلوم ہے کہ کس طرح ہر لڑائی کے پیچھے یہودیوں کا خفیہ ہاتھ ہوتا ہے۔ یہ تو اللہ کا فضل ہے کہ وہ ان کے منصوبے پورے نہیں ہونے دیتا۔ افسوس! اب مسلمانوں کے اکثر علماء و عوام کا بھی تقریباً یہی حال ہے کہ انھوں نے اللہ کے دین پر عمل چھوڑ رکھا ہے، بلکہ جب بھی موقع ملتا ہے اسلام کے کسی نہ کسی حکم سے انکار یا اس کی گستاخی سے بھی دریغ نہیں کرتے۔ یہ یہودانہ خصلت ہے، جس کی وجہ سے وہ مسلمان ملکوں کے مالک ہو کر بھی کفار کے محکوم ہیں اور ان برکات سے محروم ہیں جو کتاب و سنت پر عمل کرنے اور برائیوں کو روکنے کے لیے جہاد کرنے کی صورت میں انھیں حاصل ہوتی ہیں۔

وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَ مَا أُنزِلَ إِلَيْهِمْ مِنْ رَبِّهِمْ لَأَكَلُوا مِنْ فَوْقِهِمْ وَمِنْ تَحْتِ أَرْجُلِهِمْ مِنْهُمْ أُمَّةٌ مُقْتَصِدَةٌ وَكَثِيرٌ مِنْهُمْ سَاءٌ مَا يَعْمَلُونَ ﴿۱۶﴾

”اور اگر وہ واقعی تورات اور انجیل کی پابندی کرتے اور اس کی جو ان کی طرف ان کے رب کی جانب سے نازل کیا گیا ہے تو یقیناً وہ اپنے اوپر سے اور اپنے پاؤں کے نیچے سے کھاتے۔ ان میں سے ایک جماعت درمیانے راستے والی ہے اور ان میں سے بہت سے لوگ، براہے جو کر رہے ہیں۔“

وَلَوْ أَنَّ أَهْلَ الْكِتَابِ آمَنُوا وَ اتَّقَوْا لَكُنَّا عَنْهُمْ سَبِيحًا ۖ وَكَذَلِكَ نَجْزِي الْمُحْسِنِينَ ﴿۱۷﴾

تورات و انجیل“ کا مفہوم یہ ہے کہ ان کے احکام و حدود کو نافذ کرتے اور نبی آخر الزمان ﷺ کے جو اوصاف ان دونوں کتابوں میں مذکور ہیں ان پر ایمان لے آتے، جو ان کے اسلام میں داخل ہونے پر منتج ہوتا اور قرآن کریم کے کلام الہی ہونے پر ایمان لے آتے، تو اللہ تعالیٰ آسمانوں اور زمین سے اپنی برکتوں کے دروازے ان پر کھول دیتا اور روزی کے تمام اسباب مہیا کر دیتا۔ یہ آیت دلیل ہے کہ اللہ تعالیٰ کی بندگی و اطاعت روزی میں وسعت کا سبب ہوتی ہے، جیسا کہ ارشاد فرمایا: ﴿وَلَوْ أَنَّ أَهْلَ الْقُرَىٰ آمَنُوا وَ اتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ وَ الْأَرْضِ وَ لَكِن كَذَّبُوا فَأَخَذْنَاهُم بِمَا كَانُوا يَكْسِبُونَ﴾ [الأعراف: ۹۶] ”اور اگر واقعی بستیوں والے ایمان لے آتے اور بچ کر چلتے تو ہم ضرور ان پر آسمان اور زمین سے بہت سی برکتیں کھول دیتے اور لیکن انھوں نے جھٹلایا تو ہم نے انھیں اس کی وجہ سے پکڑ لیا جو وہ کمایا کرتے تھے۔“

سیدنا ابوموسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا: ”تین شخص ایسے ہیں جن کے لیے دو گنا ثواب ہے: ① وہ شخص جو اہل کتاب میں سے ہو، اپنے نبی پر ایمان لایا ہو اور (پھر) محمد ﷺ پر بھی ایمان لائے۔ ② مملوک غلام، جب کہ وہ اللہ کے حق کو اور اپنے مالک کے حق کو ادا کرتا رہے۔ ③ وہ شخص جس کے پاس اس کی لونڈی ہو، اس نے اسے ادب سکھایا اور عمدہ تربیت کی اور اسے اچھی و اعلیٰ تعلیم دی، پھر اسے آزاد کر دیا اور اس سے نکاح کر لیا، پس اس کے لیے دو گنا ثواب ہے۔“ [بخاری، کتاب العلم، باب تعلیم الرجل أمته و أهله: ۹۷۔ مسلم، کتاب الإیمان، باب وجوب الإیمان برسالة نبینا محمد ﷺ: ۱۵۴]

وَمِنْهُمْ أُمَّةٌ مُّقْتَصِدَةٌ وَكَثِيرٌ مِنْهُمْ سَاءٌ مَا يَعْمَلُونَ

اہل کتاب میں سے جو لوگ نبی ﷺ پر ایمان لے آئے، جیسے عبد اللہ بن سلام، نجاشی اور سلمان فارسی رضی اللہ عنہم، انھیں اللہ تعالیٰ نے ایسی جماعت میں شمار کیا جو ایمان لائی اور سیدھی راہ پر گامزن ہو گئی، لیکن ان کی تعداد تھوڑی تھی۔ اہل کتاب میں سے اکثر و بیشتر نے برے اعمال کا ارتکاب کیا، حق کو بدل دیا، اس سے اعراض کیا اور اسلام اور مسلمانوں کی عداوت میں حد سے تجاوز کر گئے۔ افراط و تفریط سے بچ کر

چلنے والوں کے متعلق اللہ تعالیٰ نے ارشاد فرمایا: ﴿وَمِنْ قَوْمٍ مُّؤْمِنُوا بِالْحَقِّ وَبِهِ يَعْتَدُونَ﴾ [الأعراف: ۱۵۹] ”اور موسیٰ کی قوم میں سے کچھ لوگ ہیں جو حق کے ساتھ رہنمائی کرتے اور اسی کے ساتھ انصاف کرتے ہیں۔“ اور فرمایا: ﴿ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا فَمِنْهُمْ ظَالِمٌ لِّنَفْسِهِ وَمِنْهُمْ مُّقْتَصِدٌ وَمِنْهُمْ سَابِقٌ بِالْخَيْرَاتِ بإِذْنِ اللَّهِ ذَلِكَ هُوَ الْفَضْلُ الْكَبِيرُ﴾ [فاطر: ۳۲، ۳۳] ”پھر ہم نے اس کتاب کے وارث اپنے وہ بندے بنائے جنہیں ہم نے چن لیا، پھر ان میں سے کوئی اپنے آپ پر ظلم کرنے والا ہے اور ان میں سے کوئی میانہ رو ہے اور ان میں سے کوئی نیکوں میں آگے نکل جانے والا ہے، اللہ کے حکم سے۔ یہی بہت بڑا فضل ہے۔ ہمیشگی کے باغات، جن میں وہ داخل ہوں گے، ان میں انہیں سونے کے کنگن اور موتی پہنائے جائیں گے اور ان کا لباس ان میں ریشم ہوگا۔“

يَا أَيُّهَا الرُّسُولُ بَلِّغْ مَا أُنزِلَ إِلَيْكَ مِنْ رَبِّكَ ۚ وَإِنْ لَمْ تَفْعَلْ فَمَا بَلَّغْتَ رِسَالَتَهُ ۗ وَاللَّهُ يَعْصِيكَ مِنَ النَّاسِ ۚ إِنَّ اللَّهَ لَا يَهْدِي الْقَوْمَ الْكَافِرِينَ ﴿۵۰﴾

”اے رسول! پہنچا دے جو کچھ تیری طرف تیرے رب کی جانب سے نازل کیا گیا ہے اور اگر تو نے نہ کیا تو تو نے اس کا پیغام نہیں پہنچایا اور اللہ تجھے لوگوں سے بچائے گا۔ بے شک اللہ کافر لوگوں کو ہدایت نہیں دیتا۔“

اللہ تعالیٰ نے نبی کریم ﷺ کو لفظ ”الرُّسُولُ“ کے ساتھ اس لیے مخاطب کیا کہ انہیں اس بات کی یاد دہانی کرائی جائے کہ منصب رسالت اس امر کا متقاضی ہے کہ انہیں جس پیغام کے پہنچانے کا مکلف کیا گیا ہے، اسے پوری ذمہ داری سے ادا کریں اور اس میں کوئی تقصیر نہیں ہونی چاہیے۔ ﴿بَلِّغْ مَا أُنزِلَ إِلَيْكَ﴾ کے عموم سے یہ بات سمجھ میں آتی ہے کہ رسول اللہ ﷺ پر اللہ کی طرف سے واجب تھا کہ ان پر جو وحی نازل ہو رہی ہے اسے لوگوں تک بے کم و کاست پہنچائیں، اس میں سے کچھ بھی نہ چھپائیں اور یہ اس بات کی دلیل ہے کہ آپ ﷺ نے اللہ کے دین کا کوئی حصہ خفیہ طور پر کسی خاص شخص کو نہیں بتایا جو کسی اور کو نہ بتایا ہو، اسی لیے سیدہ عائشہ رضی اللہ عنہا بیان کرتی ہیں کہ اگر کوئی شخص یہ کہے کہ رسول اللہ ﷺ نے وحی الہی میں سے کچھ چھپا لیا ہے تو وہ جھوٹ بولتا ہے، کیونکہ اللہ تعالیٰ نے فرمایا ہے: ﴿يَا أَيُّهَا الرُّسُولُ بَلِّغْ مَا أُنزِلَ إِلَيْكَ مِنْ رَبِّكَ﴾ ”اے رسول! پہنچا دے جو کچھ تیری طرف تیرے رب کی جانب سے نازل کیا گیا ہے۔“ [بخاری، کتاب التفسیر، باب ﴿يَا أَيُّهَا الرُّسُولُ بَلِّغْ مَا أُنزِلَ إِلَيْكَ مِنْ رَبِّكَ﴾ : ۶۱۱۲۔ مسلم، کتاب الإیمان، باب معنی قول اللہ عزوجل : ﴿وَلَقَدْ رَآهُ نَزْلَةً أُخْرَى﴾ الخ : ۱۷۷]

سیدہ عائشہ رضی اللہ عنہا بیان کرتی ہیں کہ اگر رسول اللہ ﷺ نے کسی آیت کو چھپانا ہی ہوتا تو وہ اس آیت کریمہ کو تو ضرور چھپا لیتے: ﴿وَتَخْفِي فِي نَفْسِكَ مَا اللَّهُ مُبْدِيهِ وَتَخْشَى النَّاسَ وَاللَّهُ أَحَقُّ أَنْ تَخْشَاهُ﴾ [الأحزاب : ۳۷] ”اور تو

اپنے دل میں وہ بات چھپاتا تھا جسے اللہ ظاہر کرنے والا تھا اور تو لوگوں سے ڈرتا تھا، حالانکہ اللہ زیادہ حق دار ہے کہ تو اس سے ڈرے۔“ [بخاری، کتاب التوحید، باب ﴿وكان عرشه على الماء﴾ : ۷۴۲۰۔ مسلم، کتاب الإیمان، باب معنی قول الله عزوجل : ﴿ولقد رءاه نزلة أخرى﴾ الخ : ۱۷۷]

سیدنا عبد اللہ بن مسعود رضی اللہ عنہما بیان کرتے ہیں کہ رسول اللہ صلی اللہ علیہ وسلم نے ہمیں خطبہ ارشاد فرمایا، آپ ایک چمڑے کے خیمہ سے پیٹھ لگائے ہوئے تھے، آپ نے فرمایا: ”خبردار ہو جاؤ! جنت میں کوئی داخل نہیں ہوگا، سوائے مسلمان شخص کے، اے اللہ! کیا میں نے تیرا پیغام پہنچا نہیں دیا؟ اے اللہ! گواہ رہ! (کہ میں نے تیرا پیغام پہنچا دیا)۔“ [مسلم، کتاب الإیمان، باب كون هذه الأمة نصف أهل الجنة : ۲۲۱/۳۷۸]

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے اپنے اس مرض میں جس میں آپ کی وفات ہوئی (اپنے گھر کا) پردہ ہٹایا، آپ کے سر پر پٹی بندھی ہوئی تھی (کچھ ہدایات دینے کے بعد) آپ نے فرمایا: ”اے اللہ! کیا میں نے تیرا پیغام پہنچا نہیں دیا؟“ یہ جملہ آپ نے تین دفعہ فرمایا۔ [مسلم، کتاب الصلوٰۃ، باب النهی عن قراءة القرآن فی الركوع والسجود : ۴۷۹/۲۰۸]

سیدنا جابر بن عبد اللہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے (حجۃ الوداع) کے دن اپنے خطبہ میں ارشاد فرمایا: ”تم سے میرے بارے میں پوچھا جائے گا تو کیا جواب دو گے؟“ لوگوں نے جواب دیا، ہم سب یہ گواہی دیتے ہیں کہ بے شک آپ نے پیغام رسالت کو پہنچا دیا، (اور نہایت خوش اسلوبی سے) ادا فرما دیا اور یہ کہ امت کی ہمدردی اور خیر خواہی فرمائی۔ اس پر آپ صلی اللہ علیہ وسلم نے اپنی انگلی مبارک آسمان کی طرف اٹھاتے ہوئے اور پھر صحابہ کی طرف اشارہ کرتے ہوئے فرمایا: ”اے اللہ! تو گواہ ہو جا، اے اللہ! تو گواہ ہو جا۔“ [مسلم، کتاب الحج، باب حجة النبی صلی اللہ علیہ وسلم : ۱۲۱۸۔ بخاری، کتاب الحج، باب الخطبة أيام منی : ۱۷۳۹]

وَإِنْ لَمْ تَفْعَلْ فَمَا بَلَّغْتَ رِسَالَتَهُ : یعنی اللہ تعالیٰ کے پیغام میں سے اگر کچھ بھی چھپا لیا، یا پہنچانے میں سستی کی تو گویا سرے سے اس کا پیغام پہنچایا ہی نہیں۔

اس آیت میں ان لوگوں کی تردید ہے جو نبی صلی اللہ علیہ وسلم کے متعلق یہ کہتے ہیں کہ آپ نے قرآن کی بعض آیات مسلمانوں تک نہیں پہنچائیں، بلکہ صرف سیدنا علی رضی اللہ عنہ اور اہل بیت کو بتائیں۔ خود علی رضی اللہ عنہ نے ان کے اس باطل عقیدے کی تردید فرمائی۔ چنانچہ ابو جحیفہ کہتے ہیں کہ میں نے سیدنا علی رضی اللہ عنہ سے پوچھا کہ کیا آپ (یعنی اہل بیت) کے پاس کوئی اور کتاب ہے؟ تو انھوں نے فرمایا، نہیں! مگر اللہ کی کتاب یا کتاب اللہ کی وہ سمجھ ہے جو کسی مسلمان آدمی کو عطا کی جائے، یا جو اس صحیفے میں ہے۔ میں نے پوچھا، اس صحیفے میں کیا ہے؟ فرمایا، دیت، قیدیوں کو چھڑانے کے متعلق احادیث اور یہ کہ مسلمان کو کافر کے بدلے قتل نہ کیا جائے۔ [بخاری، کتاب العلم، باب كتابة العلم : ۱۱۱]

وَاللَّهُ يَعْصِمُكَ مِنَ النَّاسِ : یعنی تم میرے پیغام کو پہنچا دو، میں تمہارا حافظ و ناصر ہوں، آپ کے دشمنوں میں سے

کوئی آپ کا بال بیکا نہیں کر سکے گا۔ اس آیت کے نزول سے قبل صحابہ کرام رضی اللہ عنہم نبی اکرم ﷺ کے ساتھ بطور محافظ رہتے تھے۔ سیدہ عائشہ رضی اللہ عنہا بیان کرتی ہیں کہ ایک رات رسول اللہ ﷺ سو نہیں رہے تھے، میں بھی آپ کے پاس ہی لیٹی ہوئی تھی۔ میں نے عرض کی، اے اللہ کے رسول! کیا بات ہے؟ آپ نے فرمایا: ”اے کاش! کوئی نیک صحابی آج رات میری حفاظت کرتا۔“ ابھی تھوڑی دیر ہی گزری تھی کہ میں نے ہتھیار چھٹکنے کی آواز سنی۔ آپ نے دریافت فرمایا: ”کون ہے؟“ آنے والے نے عرض کی، سعد بن ابی وقاص ہوں۔ رسول اللہ ﷺ نے پوچھا: ”کیسے آنا ہوا؟“ اس نے جواب دیا، اے اللہ کے رسول! میں آیا ہوں کہ (آج رات) آپ کا پہرا دوں۔ سیدہ عائشہ رضی اللہ عنہا بیان کرتی ہیں کہ اس کے بعد رسول اللہ ﷺ آرام سے سو گئے، حتیٰ کہ میں نے آپ کے خراٹوں کی آواز سنی۔ [بخاری، کتاب الجہاد، باب الحراسة فی الغزو فی سبیل اللہ: ۲۸۸۵۔ مسلم، کتاب فضائل الصحابة، باب فی فضل سعد بن ابی وقاص رضی اللہ عنہ: ۲۴۱۰]

سیدہ عائشہ رضی اللہ عنہا بیان کرتی ہیں کہ نبی اکرم ﷺ کے لیے پہرے کا انتظام کیا جاتا تھا، حتیٰ کہ جب یہ آیت نازل ہوئی: ﴿وَاللَّهُ يَعْصِمُكَ مِنَ النَّاسِ﴾ ”اور اللہ تجھے لوگوں سے بچائے گا“ تو آپ ﷺ نے قبے سے سر مبارک نکال کر فرمایا: ”لوگو! تم چلے جاؤ، اللہ تعالیٰ مجھے (دشمن سے) بچائے گا۔“ [ترمذی، کتاب تفسیر القرآن، باب ومن سورة المائدة: ۳۰۴۶۔ مستدرک حاکم: ۳۱۳/۲، ح: ۳۲۲۱]

قُلْ يَا أَهْلَ الْكِتَابِ لَسْتُمْ عَلَىٰ شَيْءٍ حَتَّىٰ تُقِيمُوا التَّوْرَةَ وَالْإِنْجِيلَ وَمَا أُنزِلَ إِلَيْكُمْ مِن رَّبِّكُمْ وَلَا تَزِيدُكُمْ كَثِيرًا وَمَنْهُمْ قَوْمٌ لَا تُنَزِّلُ إِلَيْكُمْ مِنْ رَبِّكَ طُغْيَانًا وَكُفْرًا فَلَا تَأْسَ عَلَىٰ

الْقَوْمِ الْكَافِرِينَ ﴿٥٨﴾

”کہہ دے اے اہل کتاب! تم کسی چیز پر نہیں ہو، یہاں تک کہ تم تورات اور انجیل کو قائم کرو اور اس کو جو تمہارے رب کی جانب سے تمہاری طرف نازل کیا گیا اور یقیناً جو کچھ تیری طرف تیرے رب کی جانب سے نازل کیا گیا ہے وہ ان میں سے بہت سے لوگوں کو سرکشی اور کفر میں ضرور بڑھا دے گا، سو تو کافر لوگوں پر غم نہ کر۔“

یعنی تم کچھ بھی دین پر نہیں ہو سکتے جب تک تم تورات و انجیل کو قائم نہ رکھو، یعنی اللہ تعالیٰ کی طرف سے تمام انبیائے کرام ﷺ پر نازل ہونے والی تمام کتابوں کے ساتھ ایمان نہ لاؤ اور ان کے مطابق عمل نہ کرو اور انہی کتابوں میں یہ بھی حکم دیا گیا ہے کہ سیدنا محمد ﷺ کی اتباع کرو، ان پر ایمان لاؤ اور ان کی شریعت کی اقتدا کرو۔ مطلب یہ ہے کہ اگر پورے طور پر ان کتابوں پر عمل نہ کرو گے تو نہ تمہاری کوئی حیثیت ہے اور نہ تمہاری کوئی دین داری۔

یہی بات مسلمانوں پر بھی صادق آتی ہے کہ اگر وہ قرآن پر پوری طرح عمل نہیں کریں گے تو ان کی کچھ حیثیت ہوگی نہ کوئی دین داری۔



وَلَيَزِيدَنَّ كَثِيرًا مِنْهُمْ مَا أَنْزَلْنَا إِلَيْكَ مِنْ رَبِّكَ طُغْيَانًا وَكُفْرًا : ارشاد فرمایا: ﴿ وَ نُزِّلَ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ وَلَا يَزِيدُ الظَّالِمِينَ إِلَّا خَسَارًا ﴾ [بنی اسرائیل : ٨٢] ” اور ہم قرآن میں سے تھوڑا تھوڑا نازل کرتے ہیں جو ایمان والوں کے لیے سراسر شفا اور رحمت ہے اور وہ ظالموں کو خسارے کے سوا کسی چیز میں زیادہ نہیں کرتا۔“

لَٰكِنَّا الَّذِيْنَ آمَنُوا وَ الَّذِيْنَ هَادُوا وَ الضَّالُّونَ وَ النَّصْرِيَّ وَ الَّذِيْنَ آمَنَ بِاللّٰهِ وَ الْيَوْمِ
الْآخِرِ وَ عَمِلَ صَالِحًا فَلَا خَوْفٌ عَلَيْهِمْ وَ لَا هُمْ يَحْزَنُونَ ﴿١٠﴾

”بے شک جو لوگ ایمان لائے اور جو یہودی بنے اور صابی اور نصاری، جو بھی اللہ اور آخرت کے دن پر ایمان لایا اور اس نے نیک عمل کیا تو ان پر نہ کوئی خوف ہے اور نہ وہ غمگین ہوں گے۔“


مقصود یہ ہے کہ ہر وہ فرقہ جو اللہ تعالیٰ پر اور روز آخرت پر ایمان لے آئے اور نیک عمل کرے اور ایسا اس وقت تک ہو نہیں سکتا جب تک تمام انسانوں اور جنوں کی طرف مبعوث پیغمبر سیدنا محمد ﷺ کی لائی ہوئی شریعت مطہرہ کے مطابق عمل نہ کیا جائے، تو جو شخص بھی ان اوصاف سے متصف ہوگا اسے نہ مستقبل میں کوئی خوف ہوگا اور نہ اپنے پیچھے چھوڑی ہوئی دنیا کا کوئی غم ہوگا۔

www.AraboSunnat.com

مَنْ آمَنَ بِاللّٰهِ وَ الْيَوْمِ الْآخِرِ : اس آیت میں ﴿مَنْ آمَنَ بِاللّٰهِ﴾ سے مراد مسلمان ہونا ہے، یا یہ کہ اپنے اپنے زمانے میں ان میں جو بھی آسانی دین تھا، اس پر ایمان لا کر عمل کرنے والے مراد ہیں، مگر رسول اللہ ﷺ کی آمد کے بعد کوئی شخص کتنا بھی اللہ پر یا یوم آخرت پر ایمان رکھتا ہے اگر آپ ﷺ کی آمد سے مطلع ہونے کے باوجود کلمہ نہیں پڑھتا تو وہ جہنمی ہے، جیسا کہ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اس ذات کی قسم جس کے ہاتھ میں محمد ﷺ کی جان ہے! اس امت میں جو شخص بھی ہے، خواہ وہ یہودی ہو یا نصرانی، وہ میرے متعلق سے اور میری لائی شریعت پر ایمان لائے بغیر مر گیا، وہ جہنمی ہے۔“ [مسلم، کتاب الإیمان، باب وجوب الإیمان برسالة نبينا محمد ﷺ إلى جميع الناس : ١٥٣]

لَقَدْ أَخَذْنَا مِيثَاقَ بَنِي إِسْرَائِيلَ وَ أَرْسَلْنَا إِلَيْهِمُ رُسُلًا كَلَّمْنَا جَاءَهُمْ رَسُولٌ بِمَا لَا تَهْوَى
أَنفُسُهُمْ فَرَبَّنَا كَذَبُوا وَ قَرِيبًا يَقْتُلُونَ ﴿٦﴾ وَ حَسِبُوا أَلَّا يَكُونُ فِتْنَةً فَعَبَّوْا وَ صَبَّوْا
ثُمَّ تَابَ اللَّهُ عَلَيْهِمْ ثُمَّ عَمَّوْا وَ صَبَّوْا كَثِيرٌ مِنْهُمْ وَ اللَّهُ بَصِيرٌ بِمَا يَعْمَلُونَ ﴿٧﴾

”بلاشبہ یقیناً ہم نے بنی اسرائیل سے پختہ عہد لیا اور ان کی طرف کئی رسول بھیجے، جب کبھی کوئی رسول ان کے پاس وہ چیز لے کر آیا جسے ان کے دل نہیں چاہتے تھے تو انھوں نے ایک گروہ کو جھٹلایا اور ایک گروہ کو قتل کرتے رہے۔ اور انھوں



نے سمجھا کہ کوئی فتنہ واقع نہ ہوگا تو وہ اندھے ہو گئے اور بہرے ہو گئے، پھر اللہ ان پر مہربان ہو گیا، پھر ان میں بہت سے اندھے ہو گئے اور بہرے ہو گئے اور اللہ خوب دیکھنے والا ہے جو وہ کرتے ہیں۔“

اللہ تعالیٰ ذکر فرما رہا ہے کہ اس نے بنی اسرائیل سے یہ عہد و پیمان لیا تھا کہ وہ اللہ اور اس کے رسول کی بات سنیں گے اور اس کی اطاعت بجالائیں گے مگر انھوں نے اس عہد و پیمان کو توڑ کر اپنی آراء و خواہشات کی پیروی کی اور انھیں اللہ کی شریعتوں سے مقدم قرار دیا، شریعتوں کی جو بات ان کی خواہشات کے مطابق تھی اسے لے لیا اور جو مطابق نہ تھی اسے بلا دروغ رد کر دیا۔

اگلی آیت میں بنی اسرائیل کے متعلق فرمایا کہ انھوں نے سمجھا کہ ہم کیسے ہی گناہ کر لیں، خواہ انبیاء تک کو قتل کریں، چونکہ ہم اللہ کے بیٹے اور چہیتے ہیں، اس لیے دنیا میں کسی قسم کی بدبختی و نحوست یا غلبہ دشمن جیسی کوئی بلا ہم پر نازل نہیں ہوگی۔

كُلَّمَا جَاءَهُمْ رَسُولٌ بِمَا لَا تَهْوَىٰ أَنفُسُهُمْ فَرِيقًا كَذَّبُوا وَفَرِيقًا يَقْتُلُونَ : یعنی خواہش نفس کی پیروی میں وہ اس حد تک بڑھے ہوئے تھے کہ وہ انبیاء کو نہ صرف جھٹلاتے تھے، بلکہ انھیں قتل کرنے سے بھی دریغ نہیں کرتے تھے، ارشاد فرمایا: ﴿أَفَكُلَّمَا جَاءَكُمْ رَسُولٌ بِمَا لَا تَهْوَىٰ أَنفُسُكُمْ اسْتَكْبَرْتُمْ فَفَرِيقًا كَذَّبْتُمْ وَفَرِيقًا تَقْتُلُونَ﴾ [البقرة: ۸۷] ”پھر کیا جب کبھی کوئی رسول تمہارے پاس وہ چیز لے کر آیا جسے تمہارے دل نہ چاہتے تھے، تم نے تکبر کیا تو ایک گروہ کو جھٹلا دیا اور ایک گروہ کو قتل کرتے رہے۔“

فَعْبُوا وَأَصُوا : یعنی حق سے اندھے اور بہرے ہونے کی وجہ سے ان پر بلا نازل ہوئی۔ پہلی مرتبہ اللہ تعالیٰ نے بخت نصر کو ان پر مسلط کر دیا، جس نے ان کی مسجد اقصیٰ کو جلا ڈالا، ان کے اموال لوٹے اور ان کی اکثریت کو غلام اور لونڈی بنا کر بائبل لے گیا۔ پھر اللہ تعالیٰ نے انھیں بخت نصر کی غلامی سے نجات دی اور انھوں نے اپنی حالت سدھاری اور کچھ عرصہ کے لیے ٹھیک رہے، لیکن وقت گزرنے کے ساتھ ان کی دینی حالت بگڑتی گئی، یہاں تک کہ اللہ نے عیسیٰ علیہ السلام کو مبعوث کیا تو وہ حق کو قبول کرنے سے پھر اندھے اور بہرے ہو گئے اور انھیں قتل کرنے کی سازش کی تو اللہ تعالیٰ نے اپنے نبی عیسیٰ علیہ السلام کو آسمان پر زندہ اٹھالیا اور رومانیوں کے ہاتھوں ان کو تباہ و برباد کر دیا۔ اللہ تعالیٰ نے اس آیت میں یہودیوں کا سرکشی میں دو مرتبہ اندھے اور بہرے ہونے کا ذکر کیا ہے، ان دونوں سرکشیوں کی طرف اشارہ کرتے ہوئے اللہ تعالیٰ نے ارشاد فرمایا: ﴿وَقَضَيْنَا إِلَىٰ بَنِي إِسْرَائِيلَ فِي الْكِتَابِ لَتُفْسِدُنَّ فِي الْأَرْضِ مَرَّةً وَيَنْتَحِلْنَ غُلُوبًا كَثِيرًا ۖ فَاذْأَبَاءُ وَعَدُوْلُهُمَا بَعَثْنَا عَلَيْكُمْ عِبَادًا أَنَا أَوْلَىٰ بِأُسْشِدِيْدِيْدُ فَمَا سَوُوْا خَلْلَ الْيَدِيْدِيْدُ وَكَانَ وَعْدًا نَّفْعُوْلًا ۖ ثُمَّ رَدَدْنَا لَكُمُ الْكَرَّةَ عَلَيْهِمْ وَأَمْدَدْنَا لَكُمْ بِأَمْوَالٍ وَبَنِينَ وَجَعَلْنَا كُمُ أَكْثَرُ نَفِيْرًا ۖ إِن أَحْسَنْنَا كُمُ

أَحْسَنُكُمْ لِأَنْفُسِكُمْ ۖ وَإِنْ أَسَأْتُمْ فَلَهَا ۚ فَإِذَا جَاءَ وَعْدُ الْآخِرَةِ لِيَسُوءَ أَوْجُوهَكُمْ وَلِيَدْخُلُوا الْمَسْجِدَ كَمَا دَخَلُوهُ أَوَّلَ مَرَّةٍ ۚ وَلِيُتَبَرُوا مَا عَلِمْتُمْ خِطَابًا ۗ عَلَىٰ رَبِّكُمْ أَنْ يَرْحَمَكُمْ ۚ وَإِنْ عُدْتُمْ عُدْنَا ۚ وَجَعَلْنَا جَهَنَّمَ لِلْكَافِرِينَ حَصِيرًا ﴿۸﴾

[بنی اسرائیل : ۴ تا ۸] ”اور ہم نے بنی اسرائیل کو کتاب میں فیصلہ سنا دیا تھا کہ بے شک تم زمین میں ضرور دو بار فساد کرو گے اور بے شک تم ضرور سرکشی کرو گے، بہت بڑی سرکشی۔ پھر جب ان دونوں میں سے پہلی کا وعدہ آیا تو ہم نے تم پر اپنے سخت لڑائی والے کچھ بندے بھیجے، پس وہ گھروں کے اندر گھس گئے اور یہ ایسا وعدہ تھا جو (پورا) کیا ہوا تھا۔ پھر ہم نے تمہیں دوبارہ ان پر غلبہ دیا اور تمہیں مالوں اور بیٹوں سے مدد دی اور تمہیں تعداد میں زیادہ کر دیا۔ اگر تم نے بھلائی کی تو اپنی جانوں کے لیے بھلائی کی اور اگر برائی کی تو انھی کے لیے، پھر جب آخری بار کا وعدہ آیا (تو ہم نے اور بندے تم پر بھیجے) تاکہ وہ تمہارے چہرے بگاڑ دیں اور تاکہ وہ مسجد میں داخل ہوں، جیسے وہ پہلی بار اس میں داخل ہوئے اور تاکہ جس چیز پر غلبہ پائیں اسے برباد کر دیں، بری طرح برباد کرنا۔ تمہارا رب قریب ہے کہ تم پر رحم کرے اور اگر تم دوبارہ کرو گے تو ہم (بھی) دوبارہ کریں گے اور ہم نے جہنم کو کافروں کے لیے قید خانہ بنایا ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بندہ جب کوئی گناہ کرتا ہے تو اس کے دل میں ایک سیاہ نقطہ لگ جاتا ہے، پھر اگر وہ گناہ چھوڑ دے، استغفار کرے اور توبہ کر لے تو اس کا دل صاف کر دیا جاتا ہے اور اگر وہ دوبارہ گناہ کرے تو سیاہ نقطہ بڑھ جاتا ہے، حتیٰ کہ پورے دل پر چھا جاتا ہے۔“ [ترمذی، کتاب تفسیر القرآن، باب ومن سورة وبل للمطففين : ۲۳۳۴]

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ ۗ وَقَالَ الْمَسِيحُ يَبْنِي إِسْرَائِيلَ
اعْبُدُوا اللَّهَ رَبِّي وَرَبَّكُمْ ۗ إِنَّهُ مَنْ يُشْرِكْ بِاللَّهِ فَقَدْ حَزَمَ اللَّهُ عَلَيْهِ الْجَنَّةَ
وَمَا أُولَئِكَ إِلَّا فِي ضَلَالٍ مُّبِينٍ ۗ وَمَا لِلظَّالِمِينَ مِنْ أَنْصَارٍ ﴿۲۰﴾

”بلاشبہ یقیناً ان لوگوں نے کفر کیا جنہوں نے کہا بے شک اللہ مسیح ابن مریم ہی ہے، اور مسیح نے کہا اے بنی اسرائیل! اللہ کی عبادت کرو، جو میرا رب اور تمہارا رب ہے۔ بے شک حقیقت یہ ہے کہ جو بھی اللہ کے ساتھ شریک بنائے سو یقیناً اس پر اللہ نے جنت حرام کر دی اور اس کا ٹھکانا آگ ہے اور ظالموں کے لیے کوئی مدد کرنے والے نہیں۔“

اس آیت کریمہ میں نصاریٰ کی ان جماعتوں پر کفر کا حکم لگایا گیا ہے جنہوں نے کہا کہ اللہ عیسیٰ کی ذات میں داخل ہو گیا اور وہ دونوں متحد ہو گئے ہیں۔ اس کے بعد ان کی تردید عیسیٰ علیہ السلام کی زبان سے کرائی کہ اے بنی اسرائیل! اس اللہ کی عبادت کرو جو میرا اور تمہارا رب ہے۔ یعنی میں اس کا بندہ ہوں، میں اللہ کیسے ہو سکتا ہوں؟ اور کہا جو اللہ کے ساتھ شریک کرے گا اس پر جنت حرام ہے اور اس کا ٹھکانا جہنم ہے۔

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ : ان لوگوں سے نصرانیوں کا وہ فرقہ مراد ہے جنہوں نے کہا، اللہ تعالیٰ مسیح ابن مریم ہی تو ہے۔ اللہ اور مسیح کو ایک کہنے والوں کو اللہ تعالیٰ نے نہایت تاکید کے ساتھ کافر قرار دیا۔

مسلمان کہلانے والوں میں بھی کئی لوگ یہ کہنے والے ہیں کہ احد اور احمد میں کوئی فرق نہیں بلکہ دونوں ایک ہیں، یا اللہ تعالیٰ بشری جامہ پہن کر آ گیا ہے۔ پھر کئی اپنے بزرگوں کے متعلق عقیدہ رکھتے ہیں کہ وہ عبادت کرتے کرتے اللہ میں فنا ہو کر ایک ہو گئے اور بعض ان کے متعلق کہتے ہیں کہ اللہ تعالیٰ ان میں اتر آیا، پہلا عقیدہ اتحاد اور دوسرا حلول کہلاتا ہے۔ اگر مسیح کو عین اللہ تعالیٰ کہنے والے کافر ہیں تو یہ نام نہاد مسلمان کیوں کافر نہیں؟ معلوم ہوا حلول اور اتحاد کا عقیدہ واضح کفر ہے، جسے بعض طہد لوگوں نے تصوف کے پردے میں معرفت قرار دے دیا۔

يُبَيِّنُ اسْرَاءَ بَيْلِ اَعْبُدُ وَاللّٰهُ سَمِيٌّ وَرَبِّكُمْ : یعنی عیسیٰ علیہ السلام نے کبھی نہیں کہا کہ میں اللہ ہوں، بلکہ انہوں نے تو اللہ کو اپنا رب تسلیم کیا اور لوگوں کو بھی اسی عقیدہ کی تعلیم دی، اللہ تعالیٰ نے ارشاد فرمایا: ﴿ اِنَّ اللّٰهَ رَبِّيْ وَرَبِّكُمْ فَاعْبُدُوْهُ هٰذَا صِرَاطٌ مُّسْتَقِيْمٌ ﴾ [آل عمران : ۵۱] ” بے شک اللہ ہی میرا رب اور تمہارا رب ہے، پس اس کی عبادت کرو، یہ سیدھا راستہ ہے۔“

اِنَّهُ مَن يُشْرِكْ بِاللّٰهِ فَقَدْ حَرَّمَ اللّٰهُ عَلَيْهِ الْجَنَّةَ وَمَا وُجِدَ النَّارُ : یعنی اتحاد، حلول یا شرک کی کسی دوسری قسم کا عقیدہ عمل رکھنے والوں پر جنت حرام اور جہنم واجب ہے، کیونکہ جب شرک معاف ہی نہیں ہوتا تو جنت کیسے مل سکتی ہے؟ ارشاد فرمایا: ﴿ اِنَّ اللّٰهَ لَا يَغْفِرُ اَنْ يُشْرَكَ بِهٖ وَيَغْفِرُ مَا دُوْنَ ذٰلِكَ لِمَنۢ يَّشَآءُ ۗ وَمَنۢ يُشْرِكْ بِاللّٰهِ فَقَدْ افْتَرٰى اِثْمًا عَظِيْمًا ﴾ [النساء : ۴۸] ” بے شک اللہ اس بات کو نہیں بخشنے گا کہ اس کا شریک بنایا جائے اور وہ بخش دے گا جو اس کے علاوہ ہے، جسے چاہے گا اور جو اللہ کا شریک بنائے تو یقیناً اس نے بہت بڑا گناہ گھڑا۔“ اور فرمایا: ﴿ اِنَّ الشِّرْكَ لَظُلْمٌ عَظِيْمٌ ﴾ [لقمان : ۱۳] ” بے شک شرک یقیناً بہت بڑا ظلم ہے۔“ اور فرمایا: ﴿ وَتَاَذٰى اَصْحٰبِ النَّارِ اَصْحٰبِ الْجَنَّةِ اَنْ اَقْبَضُوْا عَيْنَيْنَا مِنَ الْمَآءِ اَوْ مَنَّا رَفَقْنَا اللّٰهُ فَاَقَالُوْا اِنَّ اللّٰهَ حَرَمْنَا عَلَيِ الْكٰفِرِيْنَ ﴾ [الاعراف : ۵۰] ” اور آگ والے جنت والوں کو آواز دیں گے کہ ہم پر کچھ پانی بہا دو، یا اس میں سے کچھ جو اللہ نے تمہیں رزق دیا ہے۔ وہ کہیں گے بے شک اللہ نے یہ دونوں چیزیں کافروں پر حرام کر دی ہیں۔“

لَقَدْ كَفَرَ الَّذِينَ قَالُوا إِنَّ اللَّهَ ثَلَاثٌ ثَلَاثَةٌ وَمَا مِنْ إِلَهٍ إِلَّا إِلَهُ وَاحِدٌ وَإِن لَّمْ يَنْتَهُوا عَمَّا يَقُولُونَ لَيَبَسِّنَّ الَّذِينَ كَفَرُوا مِنْهُمْ عَذَابَ أَلِيمٍ ﴿۵۶﴾

” بلاشبہ یقیناً ان لوگوں نے کفر کیا جنہوں نے کہا بے شک اللہ تین میں سے تیسرا ہے، حالانکہ کوئی بھی معبود نہیں مگر ایک

معبود، اور اگر وہ اس سے باز نہ آئے جو وہ کہتے ہیں تو یقیناً ان میں سے جن لوگوں نے کفر کیا انھیں ضرور دردناک عذاب پہنچے گا۔“

یہاں ان نصاریٰ کی تکذیب کی جا رہی ہے جو اقا نیم ثلاثہ کا عقیدہ رکھتے تھے کہ اللہ تین کے مجموعے میں سے ایک ہے، یعنی باپ، بیٹا اور روح القدس، یا باپ، بیٹا اور ماں۔ تینوں مل کر ایک معبود ہیں۔ اللہ تعالیٰ نے ایسا عقیدہ رکھنے والوں کو کافر ٹھہرایا اور کہا کہ معبود تو صرف ایک ہے، اس لیے اللہ نے انھیں دھسکی دی کہ اللہ کی وحدانیت پر قطعی دلائل ہونے کے باوجود اگر وہ اپنی افترا پر دازی اور کذب بیانی پر اڑے رہے تو قیامت کے دن انھیں آگ کا عذاب دیا جائے گا۔

لَقَدْ كَفَرَ الَّذِينَ قَالُوا إِنَّ اللَّهَ ثَالِثُ ثَلَاثَةٍ : یعنی اللہ تعالیٰ کو تین میں سے ایک قرار دینے والے بھی کافر ہو گئے، جب کہ معبود تو ایک ہی ہے، اب خواہ وہ تین اقا نیم، باپ، بیٹا، روح القدس کو الگ الگ معبود قرار دیں، یا کہیں یہ تین الگ الگ نہیں بلکہ مل کر ایک ہی الہ ہیں، بہر حال یہ عقیدہ رکھنے والوں کو اللہ تعالیٰ نے کافر قرار دیا۔ پھر نیکی کا لبادہ اوڑھ کر شرک پھیلانے والے وہ ظالم جو یہ کہیں کہ ہر چیز ہی اللہ ہے اور اسے وحدت الوجود کا نام یا کوئی اور نام دیں، ان کے کافر ہونے میں بھی کیا شک ہے؟ بلکہ اس عقیدے سے تو قرآن و سنت اور اسلام کی ہر بات اور ہر حکم ہی باطل ٹھہرتا ہے کہ حکم دینے والا بھی وہی ہے اور جسے حکم دیا گیا وہ بھی وہی ہے۔ جنت و دوزخ بھی اور ان میں جانے والے بھی سب ایک ہیں، غرض یہ عقیدہ اسلام کی جڑ اکھاڑ دینے کے لیے بنایا گیا ہے۔ پھر کیسی توحید اور کہاں کی نماز؟ غرض سب کچھ ایک ہے تو دین کی کون سی چیز باقی رہ جاتی ہے؟

أَفَلَا يَتُوبُونَ إِلَى اللَّهِ وَيَسْتَغْفِرُونَ، وَاللَّهُ غَفُورٌ رَحِيمٌ ﴿٥٠﴾

”تو کیا وہ اللہ کی طرف توبہ نہیں کرتے اور اس سے بخشش نہیں مانگتے، اور اللہ بے حد بخشنے والا، نہایت مہربان ہے۔“
یہ اللہ تعالیٰ کا لطف و کرم اور اپنے بندوں کے ساتھ فضل و رحمت کا معاملہ ہے کہ اس گناہ عظیم اور اقل مبین کے باوجود انھیں توبہ و استغفار کی طرف بلاتا ہے اور وعدہ کرتا ہے کہ جو توبہ کرے گا اللہ اسے معاف کر دے گا اور اس کے حال پر رحم کرے گا۔

مَا السَّيِّحُ ابْنُ مَرْيَمَ إِلَّا رَسُولٌ، قَدْ خَلَتْ مِنْ قَبْلِهِ الرُّسُلُ، وَأُمُّهُ صِدِّيقَةٌ، كَانَا يَأْكُلَنِ الطَّعَامَ، أَنْظِرْ كَيْفَ نُبَيِّنُ لَهُمُ الْآيَاتِ ثُمَّ أَنْظِرْ أَنَّى يُؤْفَكُونَ ﴿٥١﴾

”نہیں ہے مسیح ابن مریم مگر ایک رسول، یقیناً اس سے پہلے بہت سے رسول گزر چکے اور اس کی ماں صدیقہ ہے، دونوں کھانا کھایا کرتے تھے۔ دیکھ ان کے لیے ہم کس طرح کھول کر آیات بیان کرتے ہیں، پھر دیکھ کس طرح پھیرے جاتے ہیں۔“

اس آیت میں اللہ تعالیٰ نے عیسیٰ علیہ السلام کی الوہیت کی تردید میں تین واضح دلائل پیش کیے ہیں، جو درج ذیل ہیں:

① عیسیٰ علیہ السلام اللہ کے رسول تھے، اللہ نہیں تھے، یہ ناممکن ہے کہ ایک ہی ذات اللہ بھی ہو اور اللہ کا رسول بھی۔ علاوہ ازیں یہ کہ ان سے پہلے کئی رسول انھی جیسے گزر چکے ہیں۔ جس کا مطلب یہ ہے کہ وہ ان رسولوں کے بعد آئے۔ بالفاظ دیگر وہ حادث تھے قدیم نہ تھے، جبکہ اللہ کی ذات قدیم، ازلی، ابدی اور حوادثِ زمانہ یا اس کے تغیرات سے ماورا ہے۔ لہذا جو چیز یا جو ذات حادث ہو وہ الہ یا اللہ نہیں ہو سکتی۔ ② دوسری دلیل یہ ہے کہ ”ان کی ماں صدیقہ ہے“ اس سے ایک تو یہ بات معلوم ہوئی کہ جو یہودی ان پر زنا کا الزام لگاتے ہیں وہ جھوٹے ہیں اور دوسرے یہ کہ عیسیٰ علیہ السلام کی ماں بھی تھی جس نے عیسیٰ علیہ السلام کو جنم دیا۔ آپ اس کے بطن سے پیدا ہوئے تھے، آپ علیہ السلام اسی فطری اور عام طریقہ سے پیدا ہوئے ہیں جیسے عام انسان پیدا ہوتے ہیں۔ لہذا عیسیٰ علیہ السلام نہ خود الہ ہو سکتے ہیں اور نہ ان کی والدہ، کیونکہ اس قسم کی باتیں اللہ کی شایان شان نہیں۔ ③ تیسری دلیل یہ ہے کہ ”وہ دونوں کھانا کھاتے تھے“ یعنی وہ اپنی زندگی کو قائم اور باقی رکھنے کے لیے کھانے کے محتاج تھے اور جو خود محتاج ہو وہ الہ یا اللہ نہیں ہو سکتا۔

قُلْ أَتَعْبُدُونَ مِنْ دُونِ اللَّهِ مَا لَا يَمْلِكُ لَكُمْ ضَرًّا وَلَا نَفْعًا وَاللَّهُ هُوَ السَّمِيعُ الْعَلِيمُ ④

”کہہ دے کیا تم اللہ کے سوا اس چیز کی عبادت کرتے ہو جو تمہارے لیے نہ کسی نقصان کی مالک ہے اور نہ نفع کی، اور اللہ ہی سب کچھ سننے والا، سب کچھ جاننے والا ہے۔“

یہ الوہیت مسیح کی تردید میں چوتھی دلیل ہے، یعنی وہ دونوں اپنے بھی نفع و نقصان کا اختیار نہیں رکھتے تھے۔ یہود نے انہیں ایذا میں اور دکھ پہنچائے، وہ از خود ان کی مدافعت بھی نہیں کر سکتے تھے۔ یہود نے سیدہ مریم علیہا السلام پر زنا کی تہمت لگائی۔ عیسیٰ علیہ السلام کی زندگی بھران کے در پے رہے، حتیٰ کہ حکومت سے ساز باز کر کے انہیں سولی پر چڑھوانے کی کوشش کی، لیکن یہ دونوں نہ اپنے آپ کی مدافعت کر سکے، نہ یہود کا کچھ بگاڑ سکے، پھر کیا وہ الوہیت میں شریک قرار دیے جاسکتے ہیں؟

قُلْ أَتَعْبُدُونَ مِنْ دُونِ اللَّهِ مَا لَا يَمْلِكُ لَكُمْ ضَرًّا وَلَا نَفْعًا : نفع و نقصان کا اختیار رکھنے والا صرف اللہ تعالیٰ ہے،

جیسا کہ ارشاد فرمایا: ﴿قُلْ ادْعُوا الَّذِينَ رَعَيْتُمْ مِنْ دُونِهِ فَلَا يَمْلِكُونَ كَشْفَ الضُّرِّ عَنْكُمْ وَلَا تَحْوِيلًا﴾ [نبی اسرائیل:

۵۶] ”کہہ پکارو ان کو جنہیں تم نے اس کے سوا گمان کر رکھا ہے، پس وہ نہ تم سے تکلیف دور کرنے کے مالک ہیں

اور نہ بدلنے کے۔“ اور فرمایا: ﴿وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ ۚ فَإِنْ فَعَلْتَ فَإِنَّكَ إِذَا فَرَغْتَ مِنَ الظَّالِمِينَ﴾

[یونس: ۱۰۶] ”اور اللہ کو چھوڑ کر اس چیز کو مت پکار جو نہ تجھے نفع دے اور نہ تجھے نقصان پہنچائے، پھر اگر تو نے ایسا کیا

تو یقیناً تو اس وقت ظالموں سے ہوگا۔“ اور فرمایا: ﴿قُلْ أَدْعُوا إِلَى اللَّهِ مَا لَا يَنْفَعُنَا وَلَا يَضُرُّنَا وَنُرَدُّ عَلَىٰ أَعْقَابِنَا

بَعْدَ إِذْ هَدَيْتَنَا اللَّهُ كَالَّذِي اسْتَهْوَتْهُ الشَّيَاطِينُ فِي الْأَرْضِ حَيْرَانٌ ۚ لَهُ أَصْحَابٌ يَدْعُونَكَ إِلَى الْهُدَىٰ اثْتِنَادًا قُلْ إِنْ



هُدَى اللَّهُ هُوَ الْهُدَى وَأَمْرًا لِنَسْلَمَ لِرَبِّ الْعَالَمِينَ ﴿ [الأنعام : ۷۱] ”کہہ دے کیا ہم اللہ کے سوا اس کو پکاریں جو نہ ہمیں نفع دے اور نہ ہمیں نقصان دے اور ہم اپنی ایڑیوں پر پھیر دیے جائیں، اس کے بعد کہ اللہ نے ہمیں ہدایت دی ہے، اس شخص کی طرح جسے شیطانوں نے زمین میں بہکا دیا، اس حال میں کہ حیران ہے، اسی کے کچھ ساتھی ہیں جو اسے سیدھے راستے کی طرف بلا رہے ہیں کہ ہمارے پاس چلا آ۔ کہہ دے اللہ کا بتایا ہوا راستہ ہی اصل راستہ ہے اور ہمیں حکم دیا گیا ہے کہ ہم جہانوں کے رب کے فرماں بردار بن جائیں۔“ اور فرمایا: ﴿ إِنْ الَّذِينَ تَدْعُونَ مِنْ دُونِ اللَّهِ عِبَادٌ أَمْثَلُكُمْ فَاذْعَوْهُمْ فَلْيَسْتَجِيبُوا لَكُمْ إِنَّكُمْ صَادِقِينَ ﴾ [الأعراف : ۱۹۴] ”بے شک جنھیں تم اللہ کے سوا پکارتے ہو وہ تمہارے جیسے بندے ہیں، پس انھیں پکارو تو لازم ہے کہ وہ تمہاری دعا قبول کریں، اگر تم سچے ہو۔“

قُلْ يَا أَهْلَ الْكِتَابِ لَا تَغْلُوا فِي دِينِكُمْ غَيْرَ الْحَقِّ وَلَا تَتَّبِعُوا أَهْوَاءَ قَوْمٍ قَدْ ضَلُّوا مِنْ قَبْلُ وَأَضَلُّوا كَثِيرًا وَضَلُّوا عَنْ سَوَاءِ السَّبِيلِ ﴿۵﴾

”کہہ دے اے اہل کتاب! اپنے دین میں ناحق حد سے نہ بڑھو اور اس قوم کی خواہشوں کے پیچھے مت چلو جو اس سے پہلے گمراہ ہو چکے اور انھوں نے بہت سوں کو گمراہ کیا اور وہ سیدھے راستے سے بھٹک گئے۔“

عقائد نصاریٰ کے بطلان کی توضیح کے بعد انھیں حق کی اتباع اور باطل سے دور رہنے کی نصیحت کی جا رہی ہے کہ اے اہل کتاب! حد سے تجاوز نہ کرو اور جن کی تعظیم کا تمہیں حکم دیا گیا ہے ان کے بارے میں اتنا غلو نہ کرو کہ انھیں مقام نبوت سے ہٹا کر مقام الوہیت تک پہنچا دو، جیسا کہ تم نے مسیح علیہ السلام کے ساتھ کیا اور اپنے ان گمراہ علماء کی اتباع نہ کرو جو خود بھی گمراہ ہوئے اور دوسروں کو بھی راہ حق سے بھٹکا دیا۔

قُلْ يَا أَهْلَ الْكِتَابِ لَا تَغْلُوا فِي دِينِكُمْ : اہل کتاب اپنے دین کے بارے میں بہت آگے بڑھ گئے تھے، عقائد کے معاملہ میں کسی نے سیدنا عزیر علیہ السلام کو اور کسی نے عیسیٰ علیہ السلام کو اللہ کا بیٹا بنا دیا، یہی حال دیگر عقائد و اعمال کا تھا، ارشاد فرمایا: ﴿ وَقَالَتِ الْيَهُودُ عُزَيْرٌ ابْنُ اللَّهِ وَقَالَتِ النَّصْرِيُّ السَّبِيحُ ابْنُ اللَّهِ ذَلِكَ قَوْلُهُمْ بِأَفْوَاهِهِمْ يُضَاهُونَ قَوْلَ الَّذِينَ كَفَرُوا مِنْ قَبْلُ قَاتَلَهُمُ اللَّهُ ۖ أَتَى يَوْمَهُمُ الْقَوْمُ ﴾ [التوبة : ۳۰] ”اور یہودیوں نے کہا عزیر اللہ کا بیٹا ہے اور نصاریٰ نے کہا مسیح اللہ کا بیٹا ہے۔ یہ ان کا اپنے منہوں کا کہنا ہے، وہ ان لوگوں کی بات کی مشابہت کر رہے ہیں جنہوں نے ان سے پہلے کفر کیا۔ اللہ انھیں مارے، کدھر بہکائے جا رہے ہیں۔“ اور فرمایا: ﴿ وَقَالَتِ الْيَهُودُ وَالنَّصْرِيُّ لَنْ نَأْتِيَ اللَّهَ وَلَا نَكُونُ مِنْكُمْ قُلْ أَتَى يَوْمَهُمُ الْقَوْمُ وَلَمْ يُعَذِّبْهُمْ بِذُنُوبِهِمْ بَلْ أَنْتُمْ بَشَرٌ مِمَّنْ خَلَقَ يَغْفِرُ لِمَنْ يَشَاءُ وَيُعَذِّبُ مَنْ يَشَاءُ وَاللَّهُ مُلْكُ السَّمَوَاتِ وَالْأَرْضِ وَمَا بَيْنَهُمَا ۚ وَإِلَيْهِ الْمَصِيرُ ﴾ [المائدة : ۱۸] ”اور یہود و نصاریٰ نے کہا ہم اللہ کے بیٹے اور اس کے پیارے ہیں، کہہ دے پھر وہ تمہیں تمہارے گناہوں کی وجہ سے سزا کیوں دیتا ہے، بلکہ تم اس (مخلوق) میں سے ایک بشر

ہو جو اس نے پیدا کی ہے، وہ جسے چاہتا ہے بخشتا ہے اور جسے چاہتا ہے سزا دیتا ہے اور اللہ ہی کے لیے آسمانوں اور زمین کی بادشاہی ہے اور اس کی بھی جو ان دونوں کے درمیان ہے اور اسی کی طرف لوٹ کر جانا ہے۔“ اور فرمایا: ﴿وَقَالُوا لَنْ يَدْخُلَ الْجَنَّةَ إِلَّا مَنْ كَانَ هُودًا أَوْ نَصْرًا يَتْلُكُ أَمْ آتَيْنَاهُمْ قُلُوبًا تَوَابُهَا كُمْ أَنْ كُنْتُمْ صَادِقِينَ﴾ [البقرة: ۱۱۱]

”اور انھوں نے کہا جنت میں ہرگز داخل نہیں ہوں گے مگر جو یہودی ہوں گے یا نصاریٰ۔ یہ ان کی آرزوئیں ہی ہیں، کہہ دے لاؤ اپنی دلیل، اگر تم سچے ہو۔“

حقیقت یہ ہے کہ دین میں جو بھی خرابی آئی ہے وہ اسی غلو (راہ اعتدال کو چھوڑنے) کی وجہ سے ہے، اسی لیے سیدنا عمر بن خطاب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مجھے اتنا نہ بڑھانا جتنا نصاریٰ نے ابن مریم کو بڑھایا ہے، میں تو اللہ کا بندہ ہوں، لہذا تم میرے متعلق بس یہی کہا کرو کہ اللہ کا بندہ اور اس کا رسول۔“ [بخاری، کتاب احادیث الانبیاء، باب ﴿واذکر فی الکتب مریم﴾ : ۳۴۴۵]

مگر مسلمانوں نے بھی اس قدر غلو کیا کہ اپنے ائمہ کو نبی کا درجہ دے کر ان کی بے دلیل بات پر عمل کو بھی واجب قرار دیا۔ اسی طرح جو ایسا نہ کرے اسے لاندہب قرار دیا اور رسول اللہ صلی اللہ علیہ وسلم میں اللہ تعالیٰ والی صفات ہونے کا عقیدہ اپنایا کہ وہ بھی ہر بات سنتے اور جانتے ہیں اور کائنات میں ان کا حکم بھی چلتا ہے، بعض نے تو اللہ اور رسول کو ایک ہی ذات قرار دے دیا۔ اگر کوئی ان کے اس باطل عقیدہ کی تردید کرے تو کہتے ہیں، یہ اولیاء کو، نبی کو اور اللہ تعالیٰ کو نہیں مانتے، حالانکہ ہم اللہ کو اپنا معبود اور نبی صلی اللہ علیہ وسلم کو اپنا رسول اور اولیاء کو اللہ کے مقرب بندے مانتے ہیں، مگر اولیاء کو نبی نہیں مانتے اور رسول کو اللہ نہیں مانتے۔

سیدنا عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مبالغہ و بے فائدہ موشگافیاں کرنے والے (یعنی بال کی کھال نکالنے والے) ہلاک ہو گئے۔“ [مسلم، کتاب العلم، باب هلک المتنتعون : ۲۶۷۰]

عَبْدَ الْحَقِّ وَلَا تَتَّبِعُوا أَهْوَاءَ قَوْمٍ قَدْ ضَلُّوا مِنْ قَبْلُ وَأَصْلُوا كَيْدًا وَضَلُّوا عَن سَوَاءِ السَّبِيلِ : ارشاد فرمایا: ﴿وَإِذَا قِيلَ لَهُمُ اسْبِعُوا مَا أَنْزَلَ اللَّهُ قَالُوا بَلْ نَنْبَغُ مَا لَقَيْنَا عَلَيْهِ آبَاءَنَا أَوْ لَوْ كَانَ آبَاؤُهُمْ لَا يَعْقِلُونَ شَيْئًا وَلَا يَهْتَدُونَ﴾ [البقرة: ۱۷۰]

”اور جب ان سے کہا جاتا ہے اس کی پیروی کرو جو اللہ نے نازل کیا ہے تو کہتے ہیں بلکہ ہم تو اس کی پیروی کریں گے جس پر ہم نے اپنے باپ دادا کو پایا ہے، کیا اگرچہ ان کے باپ دادا نہ کچھ سمجھتے ہوں اور نہ ہدایت پاتے ہوں۔“

لُعِنَ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاوُدَ وَعِيسَى ابْنِ مَرْيَمَ ذَلِكَ بِمَا عَصَوْا
وَكَانُوا يَعْتَدُونَ ﴿۵﴾ كَانُوا لَا يَتَنَاهَوْنَ عَن مُنْكَرٍ فَعَلُوهُ لَبِئْسَ مَا كَانُوا يَفْعَلُونَ ﴿۶﴾

”وہ لوگ جنہوں نے بنی اسرائیل میں سے کفر کیا، ان پر داؤد اور مسیح ابن مریم کی زبان پر لعنت کی گئی۔ یہ اس لیے کہ انہوں نے نافرمانی کی اور وہ حد سے گزرتے تھے۔ وہ ایک دوسرے کو کسی برائی سے، جو انہوں نے کی ہوتی، روکتے نہ تھے، بے شک برا ہے جو وہ کیا کرتے تھے۔“

ان آیات میں خبر دی گئی ہے کہ اللہ تعالیٰ نے زمانہ قدیم سے داؤد اور عیسیٰ ﷺ کی زبانی بنی اسرائیل کے کافروں پر لعنت بھیج دی ہے اور اس کی وجہ یہ بتائی کہ انہوں نے اللہ تعالیٰ کی نافرمانی کی اور حد سے تجاوز کر گئے، انبیاء کو قتل کیا اور سینات و معاصی کو اپنے لیے حلال سمجھا۔ ایک بڑا گناہ یہ بھی کیا کہ انہوں نے ایک دوسرے کو ارتکاب معاصی سے روکنا چھوڑ دیا۔ ان کے اس فعل بد پر مزید نکیر کرتے ہوئے اللہ تعالیٰ نے فرمایا کہ ان کے کروت بڑے ہی برے تھے۔

كَانُوا لَا يَتَنَاهَوْنَ عَنْ مُنْكَرٍ فَعَلُوهُ : یعنی وہ ایک دوسرے کو برائی سے منع نہیں کرتے۔ ان کے نیک لوگ یہ سمجھنے لگے کہ اگر کچھ لوگ برے کام کر رہے ہیں تو کرتے رہیں، ان کا وبال خود ان پر ہوگا، ہم تو اپنی جگہ نیک ہیں۔ حالانکہ اگر امر بالمعروف اور نہی عن المنکر نہ ہو تو ایمان کا آخری درجہ یعنی کمزور ترین ایمان بھی نہیں رہتا۔ سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”تم میں سے جو شخص کوئی برائی دیکھے تو اسے ہاتھ سے مٹا دے، اگر استطاعت نہ ہو تو زبان سے (سمجھا دے) اور اس کی بھی استطاعت نہ ہو تو دل سے (براسمجھے) اور یہ ایمان کا سب سے کمزور درجہ ہے۔“ [مسلم، کتاب الإیمان، باب بیان کون النهی عن المنکر من الإیمان : ۴۹]

سیدنا حذیفہ بن یمان رضی اللہ عنہ بیان کرتے ہیں کہ رسول اللہ ﷺ نے فرمایا: ”اس ذات گرامی کی قسم، جس کے ہاتھ میں میری جان ہے! تم ضرور نیکی کا حکم دو گے اور برائی سے منع کرو گے، یا پھر قریب ہے کہ اللہ تعالیٰ تم پر اپنے ہاں سے عذاب بھیج دے، پھر تم اس سے دعا کرو گے تو وہ تمہاری دعا بھی قبول نہیں فرمائے گا۔“ [مسند أحمد : ۳۸۸/۵، ح : ۲۳۳۶۳۔ ترمذی، کتاب الفتن، باب ما جاء فی الأمر بالمعروف والنہی عن المنکر : ۲۱۶۹]

سیدنا انس بن مالک رضی اللہ عنہ بیان کرتے ہیں کہ عرض کیا گیا، اے اللہ کے رسول! ہم (مسلمان) کب نیکی کا حکم دینا اور برائی سے منع کرنا چھوڑ بیٹھیں گے؟ رسول اللہ ﷺ نے فرمایا: ”جب تمہارے اندر وہ چیزیں (یعنی خرابیاں) ظاہر ہو جائیں گی جو تم سے پہلی قوموں میں ظاہر ہوئی تھیں۔“ ہم نے کہا، اللہ کے رسول! ہم سے پہلی امتوں میں کیا ظاہر ہوا تھا؟ آپ نے فرمایا: ”حکومت کم عمر (یا بچگانہ ذہن رکھنے والے) افراد میں اور بے حیائی بڑوں میں (جو ان تو بدکاری میں ملوث ہوں گے ہی، بوڑھے بھی باز نہیں آئیں گے) اور علم تمہارے ذلیل لوگوں میں (یعنی بد کردار اور فاسق لوگ علم تو حاصل کریں گے، لیکن اس پر عمل نہیں کریں گے)۔“ [ابن ماجہ، کتاب الفتن، باب قوله تعالیٰ : ﴿ يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ ﴾ : ۴۰۱۵]

تَرَى كَثِيرًا مِنْهُمْ يَتَوَلَّوْنَ الَّذِينَ كَفَرُوا لَبِئْسَ مَا قَدَّمَتْ لَهُمْ أَنْفُسُهُمْ أَنْ سَخِطَ اللَّهُ



عَلَيْهِمْ وَفِي الْعَذَابِ هُمْ خَالِدُونَ ﴿۹۶﴾ وَلَوْ كَانُوا يُؤْمِنُونَ بِاللَّهِ وَالنَّبِيِّ وَمَا أُنزِلَ إِلَيْهِمَا
اتَّخَذُوا لَهُمْ أَوْلِيَاءَ وَلٰكِنَّ كَثِيرًا مِنْهُمْ فَسِقُونَ ﴿۹۷﴾

”تو ان میں سے بہت سوں کو دیکھے گا وہ ان لوگوں سے دوستی رکھتے ہیں جنہوں نے کفر کیا۔ یقیناً برا ہے جو ان کے نفسوں نے ان کے لیے آگے بھیجا کہ اللہ ان پر غصے ہو گیا اور عذاب ہی میں وہ ہمیشہ رہنے والے ہیں۔ اور اگر وہ اللہ اور نبی پر اور اس پر ایمان رکھتے ہوتے جو اس کی طرف نازل کیا گیا ہے تو انہیں دوست نہ بناتے اور لیکن ان میں سے بہت سے نافرمان ہیں۔“

یہ آیات یہودِ مدینہ کے بارے میں ہیں کہ وہ مکہ کے مشرکین اور مدینہ کے منافقین کے ساتھ دوستی کا نٹھتے ہیں اور ان کی مدد کرتے ہیں، یہ جانتے ہوئے بھی کہ وہ لوگ تورات کی تعلیمات کے مطابق کافر ہیں اور ان سے دوستی کرنا حرام ہے۔ اس لیے اللہ نے ان کے اس فعلِ شنیع کا انجام یہ بتایا کہ اللہ ان سے ناراض ہو گیا اور روزِ قیامت وہ دائمی عذاب میں ہوں گے۔ اس کے بعد اللہ نے ان کے فعلِ شنیع پر مزید نکیر کرتے ہوئے فرمایا کہ اگر وہ اپنے ایمان میں صادق ہوتے تو کافروں اور منافقوں کو اپنا دوست نہ بناتے۔

لَتَجِدَنَّ أَشَدَّ النَّاسِ عَدَاوَةً لِلَّذِينَ آمَنُوا الْيَهُودَ وَالَّذِينَ أَشْرَكُوا ۗ وَلَتَجِدَنَّ أَقْرَبَهُمْ مَوَدَّةً
لِلَّذِينَ آمَنُوا الَّذِينَ قَالُوا إِنَّا نَصْرِي ۗ ذٰلِكَ بِأَن مِّنْهُمْ قَسِيصِينَ وَرُهَبَانًا ۗ وَ أَنَّهُمْ لَا
يَسْتَكْبِرُونَ ﴿۹۷﴾

”یقیناً تو ان لوگوں کے لیے جو ایمان لائے ہیں، سب لوگوں سے زیادہ سخت عداوت رکھنے والے یہود کو اور ان لوگوں کو پائے گا جنہوں نے شریک بنائے ہیں اور یقیناً تو ان لوگوں کے لیے جو ایمان لائے ہیں، ان میں سے دوستی میں سب سے قریب ان کو پائے گا جنہوں نے کہا بے شک ہم نصاریٰ ہیں۔ یہ اس لیے کہ بے شک ان میں علماء اور راہب ہیں اور اس لیے کہ بے شک وہ تکبر نہیں کرتے۔“

اللہ تعالیٰ نے نبی اکرم ﷺ کو خبر دی ہے کہ یہود اور مشرکین دوسرے لوگوں کی بہ نسبت مسلمانوں کی عداوت میں زیادہ سخت ہیں۔ یہود نے ان سے اس لیے عداوت کی کہ مسلمان عیسیٰ علیہ السلام اور محمد ﷺ دونوں پر ایمان لے آئے اور اس لیے بھی کہ حق کا انکار اور دعوتِ الٰہی اللہ سے دشمنی انہیں وراثت میں ملی تھی۔ بہت سے انبیاء کو قتل کیا اور کئی بار نبی اکرم ﷺ کو بھی قتل کرنے کی سازش کی، آپ پر جادو بھی کیا اور ہر طرح نقصان پہنچانے کی مذموم کوشش کی اور مشرکین نے اس لیے دشمنی کی کہ مسلمانوں نے اللہ کی وحدانیت کا اقرار کیا اور انبیاء کرام ﷺ کی نبوتوں پر ایمان لے آئے، جبکہ وہ کفر و شرک

کے گھٹا ٹوپ اندھیروں میں بھٹکتے رہے۔ جبکہ نصاریٰ مسلمانوں سے زیادہ قریب اس لیے بھی ہیں کہ ان کے اندر حصولِ علم اور زہدنی دنیا کی رغبت پائی جاتی ہے اور پھر ان میں علماء اور عباد و زہاد ہوتے ہیں، جو تواضع اختیار کرتے ہیں اور یہودیوں کی طرح کبر و غرور میں مبتلا نہیں ہوتے۔

یہ واقعی حقیقت ہے جس کا اس زمانہ میں بھی مشاہدہ کیا جاسکتا ہے۔ آج بھی جو دشمنی یہودیوں اور مشرکوں (گائے اور بتوں کے پجاری ہندوؤں اور دہریوں، کمیونسٹوں) کو مسلمانوں سے ہے وہ بہر حال نصرانیوں کو نہیں ہے۔ ہاں جن نصرانیوں پر یہودیت غالب ہے، وہ حقیقتاً مسلمانوں کے سخت دشمن ہیں۔

ذٰلِكَ بِاَنَّ مِنْهُمْ قَتِيلَيْنِ وَرُهْبَانًا وَاَنَّهُمْ لَا يَسْتَكْبِرُوْنَ : یعنی جن لوگوں نے کہا، ہم نصاریٰ ہیں اور جو حقیقتاً عیسیٰ علیہ السلام کی شریعت پر چلنے کا دعویٰ کرتے ہیں، وہ نسبتاً مسلمانوں کے قریب ہیں، کیونکہ ان میں علم اور دنیا سے زہد کی رغبت پائی جاتی ہے اور دینِ مسیحی میں نرمی اور عفو و درگزر کی تعلیم کو بنیادی حیثیت حاصل ہے، پھر ان میں عبادت گزار علماء اور زہاد لوگ بھی ہوتے ہیں، جو تواضع اختیار کرتے ہیں اور یہودیوں کی طرح کبر و غرور میں مبتلا نہیں ہوتے۔ نصرانیوں میں رہبانیت (دنیا سے کنارہ کشی) کی بدعت رائج تھی۔ «لَا رَهْبَانِيَّةَ فِي الْاِسْلَامِ» فرما کر اسے ممنوع قرار دے دیا۔ رہبانیت بے شک یہودیوں کی شقاوت اور سنگ دلی کے مقابلے میں قابلِ تعریف تھی، مگر اس سے یہ ثابت نہیں ہوتا کہ رہبانیت ہر لحاظ سے قابلِ تعریف اور اچھی چیز ہے۔ ان وجوہ کی بنا پر یہود اور مشرکین کی بہ نسبت نصرانیوں کو مسلمانوں کے زیادہ قریب قرار دیا، ورنہ جہاں تک خود اسلام اور مسلمانوں سے دشمنی کا تعلق ہے وہ عناد نصرانیوں میں بھی موجود ہے، جیسا کہ صلیب و ہلال کی صدیوں پر محیط لڑائیوں سے واضح ہے اور جس کا سلسلہ اب تک جاری ہے۔ اب تو اسلام کے خلاف مشرکین کے ساتھ یہودی اور نصرانی دونوں اکٹھے ہو گئے ہیں، اسی لیے قرآن نے مسلمانوں کو مشرکین کے ساتھ ساتھ یہود و نصاریٰ کی دوستی سے بھی منع فرمایا ہے۔



وَإِذَا سَبَّغُوا مَا أُنزِلَ إِلَى الرَّسُولِ تَرَى أَعْيُنُهُمْ تَفِيضُ مِنَ الدَّمْعِ مِمَّا عَرَفُوا
مِنَ الْحَقِّ ، يَقُولُونَ رَبَّنَا آمَنَّا فَاكْتُبْنَا مَعَ الشَّاهِدِينَ ﴿۱۷﴾ وَمَا لَنَا لَا نُؤْمِنُ بِاللَّهِ وَمَا
جَاءَنَا مِنَ الْحَقِّ ، وَنَطْمَعُ أَنْ يُدْخِلَنَا رَبَّنَا مَعَ الْقَوْمِ الصَّالِحِينَ ﴿۱۸﴾ فَأَنقَابَهُمُ اللَّهُ
بِمَا قَالُوا جَدَّتْ تَجْرِي مِنْ تَحْتِهَا الْأَنْهَارُ خَالِدِينَ فِيهَا ، وَذَلِكَ جَزَاءُ الْمُحْسِنِينَ ﴿۱۹﴾

”اور جب وہ سنتے ہیں جو رسول کی طرف نازل کیا گیا ہے تو تو دیکھتا ہے کہ ان کی آنکھیں آنسوؤں سے بہ رہی ہوتی ہیں، اس وجہ سے کہ انھوں نے حق کو پہچان لیا۔ کہتے ہیں اے ہمارے رب! ہم ایمان لے آئے، سو ہمیں شہادت دینے والوں کے ساتھ لکھ لے۔ اور ہمیں کیا ہے کہ ہم اللہ (پر) اور اس چیز پر ایمان نہ لائیں جو حق میں سے ہمارے پاس آئی ہے اور یہ طمع نہ رکھیں کہ ہمارا رب ہمیں نیک لوگوں کے ساتھ داخل کر لے گا۔ تو اللہ نے اس کے بدلے میں جو انھوں نے کہا، انھیں ایسے باغات دیے جن کے نیچے سے نہریں بہتی ہیں، ان میں ہمیشہ رہنے والے اور یہی نیکی کرنے والوں کی جزا ہے۔“

مفسرین کا اتفاق ہے کہ یہ آیات نجاشی اور ان کے ساتھیوں کے ایمان اور ان کی صفات بیان کرنے کے لیے نازل ہوئی تھیں۔ جب انھوں نے جعفر طیار رضی اللہ عنہ کی زبانی قرآن سنا تو بے اختیار ان کی آنکھوں سے آنسو جاری ہو گئے۔ ان آیات میں قرآن کریم سن کر ان پر جو اثر ہوا اس کا نقشہ کھینچا گیا ہے اور ان کے ایمان لانے کا تذکرہ ہے۔ شاہ حبشہ نجاشی اگرچہ آپ کی خدمت میں حاضر نہ ہو سکا، تاہم مسلمان ضرور ہو چکا تھا اور اس پر واضح دلیل یہ ہے کہ جب وہ فوت ہوا تو آپ نے مسلمانوں کو اس کی وفات کی خبر دی، پھر اس پر عاتبانہ نماز جنازہ پڑھی۔ [بخاری، کتاب الجنائز، باب الصفوف علی الجنائزہ : ۱۳۱۸]

نیز قرآن کریم میں بعض اور مقامات پر اس قسم کے نصرانیوں کا ذکر کیا گیا ہے، ارشاد فرمایا: ﴿وَإِنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنزِلَ إِلَيْكُمْ وَمَا أُنزِلَ إِلَيْهِمْ خَشِعِينَ لِلَّهِ﴾ [آل عمران : ۱۹۹] ”اور بلاشبہ اہل کتاب میں سے کچھ لوگ یقیناً ایسے ہیں جو اللہ پر ایمان رکھتے ہیں اور اس پر بھی جو تمھاری طرف نازل کیا گیا اور جو ان کی طرف نازل کیا گیا، اللہ کے لیے عاجزی کرنے والے ہیں۔“ اور فرمایا: ﴿الَّذِينَ اتَّيْنَهُمُ الْكِتَابَ مِنْ قَبْلِهِ هُمْ بِهِ يُؤْمِنُونَ ﴿۱۷﴾ وَإِذَا يُنزلُ عَلَيْهِمْ قَالُوا آمَنَّا بِهِ إِنَّهُ الْحَقُّ مِنْ رَبِّنَا إِنَّا كُنَّا مِنْ قَبْلِهِ مُسْلِمِينَ ﴿۱۸﴾ أُولَئِكَ يُؤْتَوْنَ أَجْرَهُمْ نَرْتَابِينَ بِمَا صَبَرُوا وَيُذَكَّرُونَ بِالنِّسْيَةِ السَّيِّئَةِ وَمِنَّا رَفَقْتُمْ يُنْفِقُونَ ﴿۱۹﴾ وَإِذَا سَبَّغُوا اللَّغْوَ عَرَضُوا عَلَيْهِ وَقَالُوا لَنَا أَعْمَالُنَا وَلَكُمْ أَعْمَالُكُمْ سَلِّمُوا عَلَيْكُمْ لَا تَبْتَغِي الْجَاهِلِينَ﴾ [القصص : ۵۲ تا ۵۵] ”وہ لوگ جنہیں ہم نے اس سے پہلے کتاب دی وہ اس پر ایمان لاتے ہیں۔ اور جب ان کے سامنے اس کی تلاوت کی جاتی ہے تو کہتے ہیں ہم اس پر ایمان لائے، یقیناً یہی

ہمارے رب کی طرف سے حق ہے، بے شک ہم اس سے پہلے فرماں بردار تھے۔ یہ لوگ ہیں جنہیں ان کا اجر دہرا دیا جائے گا، اس کے بدلے کہ انہوں نے صبر کیا اور وہ بھلائی کے ساتھ برائی کو بٹاتے ہیں اور جو کچھ ہم نے انہیں دیا اس میں سے خرچ کرتے ہیں۔ اور جب وہ لغو بات سنتے ہیں تو اس سے کنارہ کرتے ہیں اور کہتے ہیں ہمارے لیے ہمارے اعمال ہیں اور تمہارے لیے تمہارے اعمال۔ سلام ہے تم پر، ہم جاہلوں کو نہیں چاہتے۔“

وَمَا لَنَا لَا نُؤْمِنُ بِاللَّهِ وَمَا جَاءَنَا مِنَ الْحَقِّ وَنَطْمَعُ أَنْ يُدْخِلَنَا رَبُّنَا مَعَ الْقَوْمِ الضَّالِّينَ : یعنی ہم کیوں ایمان نہ لائیں حالانکہ ہم طمع رکھتے ہیں کہ ہمارا رب ہمیں اپنے نیک بندوں کے ساتھ داخل کرے، یعنی ہمیں ضرور ایمان لانا چاہیے۔ ایمان لائے بغیر قیامت کے دن نیک بندوں کے ساتھ داخل ہونے کی توقع اور طمع سراسر جہالت اور حماقت ہے۔ اور شاد فرمایا: ﴿وَإِنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنزِلَ إِلَيْكُمْ وَمَا أُنزِلَ إِلَيْهِمْ خُشِعِينَ لِلَّهِ﴾ [آل عمران: ۱۹۹] ”اور بلاشبہ اہل کتاب میں سے کچھ لوگ یقیناً ایسے ہیں جو اللہ پر ایمان رکھتے ہیں اور اس پر بھی جو تمہاری طرف نازل کیا گیا اور جو ان کی طرف نازل کیا گیا، اللہ کے لیے عاجزی کرنے والے ہیں۔“

سیدنا ابو موسیٰ رضی اللہ عنہ بیان کرتے ہیں کہ رسول اللہ ﷺ نے فرمایا: ”تین شخص ایسے ہیں کہ جن کے لیے دو گنا ثواب ہے: ① وہ شخص جو اہل کتاب میں سے ہو، اپنے نبی پر ایمان لایا ہو اور پھر محمد ﷺ پر بھی ایمان لائے۔ ② مملوک غلام، جب وہ اللہ کے حق کو اور اپنے مالک کے حق کو ادا کرتا رہے۔ ③ وہ شخص جس کے پاس اس کی لونڈی ہو، اس نے اسے ادب سکھایا اور عمدہ تربیت کی اور اسے اچھی اور عمدہ تعلیم دی، پھر اسے آزاد کر دیا اور اس سے نکاح کر لیا، پس اس کے لیے دو گنا ثواب ہے۔“ [بخاری، کتاب العلم، باب تعلیم الرجل أمته وأهله: ۹۷]

وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ الْجَحِيمِ ۝

”اور وہ لوگ جنہوں نے کفر کیا اور ہماری آیات کو جھٹلایا، وہی لوگ جہنم کی آگ والے ہیں۔“

الْجَحِيمِ : جہنم کی آگ کی شدت بیان کرتے ہوئے سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”تمہاری یہ (دنیا کی) آگ، جسے ابن آدم جلاتا ہے، یہ جہنم کی آگ کا ستر واں حصہ ہے۔“ صحابہ نے عرض کی، اللہ کی قسم! یا رسول اللہ! (انسانوں کو جلانے کے لیے تو دنیا کی) یہی آگ کافی تھی؟ آپ نے فرمایا: ”لیکن وہ تو دنیا کی آگ سے انہتر (۶۹) درجے زیادہ گرم ہے اور اس کا ہر حصہ اس دنیا کی آگ کے برابر گرم ہے۔“ [بخاری، کتاب بدء الخلق، باب صفة النار وأنها مخلوقة: ۳۲۶۵۔ مسلم، کتاب الجنة و صفة نعيمها، باب جهنم أعادنا الله منها:

يَا أَيُّهَا الَّذِينَ آمَنُوا لَا تَحْزَمُوا طَيِّبَاتِ مَا أَحَلَّ اللَّهُ لَكُمْ وَلَا تَعْتَدُوا إِنَّ اللَّهَ لَا

يُحِبُّ الْمُعْتَدِينَ ﴿۱۰۷﴾ وَكُلُوا مِنَّا رَمَقًا ۗ اللَّهُ حَلَالًا طَيِّبًا ۗ وَاتَّقُوا اللَّهَ الَّذِي أَنْتُمْ بِهِ

مُؤْمِنُونَ ﴿۱۰۸﴾

”اے لوگو جو ایمان لائے ہو! وہ پاکیزہ چیزیں حرام مت ٹھہراؤ جو اللہ نے تمہارے لیے حلال کی ہیں اور حد سے نہ بڑھو، بے شک اللہ حد سے بڑھنے والوں سے محبت نہیں کرتا۔ اور اللہ نے تمہیں جو کچھ دیا ہے اس میں سے حلال، طیب کھاؤ اور اس اللہ سے ڈرو جس پر تم ایمان رکھنے والے ہو۔“

نصاری کے راہبوں کی تعریف کے بعد پاکیزہ چیزوں کو حرام ٹھہرانے سے منع کرنا اس لیے بھی مناسب تھا کہ انہوں نے ان باتوں کو نیکی میں داخل کر رکھا تھا، لہذا مؤمنین کو ان سے منع فرما دیا۔ دوسری جگہ اللہ تعالیٰ نے ارشاد فرمایا: ﴿وَلَا تَقُولُوا لِمَا كُفِرْنَا بِهِ ضُرًّا وَلَا حَرًّا ۗ هَذَا حَرَامٌ لِّمَن كَفَرَ ۗ لَئِن لَّمْ يَكْفُرْ لَبَّاسًا لِّمَن كَفَرَ ۗ إِنَّمَا يَبْغِي الْوَجْهَ ۗ وَإِنَّمَا الْغَايَةُ الْإِيمَانُ ۗ لِلَّهِ الْوَجْهُ ۗ وَاللَّهُ سَمِيعٌ عَلِيمٌ﴾ [النحل: ۱۱۶] ”اور اس کی وجہ سے جو تمہاری زبانیں جھوٹ کہتی ہیں، مت کہو کہ یہ حلال ہے اور یہ حرام ہے، تاکہ اللہ پر جھوٹ باندھو۔ بے شک جو لوگ اللہ پر جھوٹ باندھتے ہیں وہ فلاح نہیں پاتے۔“

سیدنا جابر بن عبد اللہ رضی اللہ عنہما بیان کرتے ہیں کہ نعمان بن قوفل رضی اللہ عنہ نبی کریم ﷺ کے پاس آئے اور کہا کہ اے اللہ کے رسول! آپ کا کیا خیال ہے، اگر میں فرض نمازیں پڑھوں، حرام چیزوں کو حرام جانوں اور حلال چیزوں کو حلال جانوں، تو کیا میں جنت میں داخل ہو جاؤں گا؟ آپ ﷺ نے فرمایا: ”ہاں!“ [مسلم، کتاب الإیمان، باب بیان الإیمان الذی یدخل الخ: ۱۵]

سیدنا عبد اللہ بن مسعود رضی اللہ عنہما بیان کرتے ہیں کہ ہم رسول اللہ ﷺ کے ساتھ جہاد کے لیے جایا کرتے تھے اور ہمارے ساتھ ہماری بیویاں نہیں ہوتی تھیں۔ چنانچہ ہم نے رسول اللہ ﷺ سے عرض کی کہ ہم خصی نہ ہو جائیں؟ رسول اللہ ﷺ نے ہمیں اس سے منع فرما دیا، تاہم بعد میں ہمیں اس بات کی اجازت دے دی کہ (محض) کپڑا (وغیرہ) مہر میں دے کر کسی عورت سے نکاح کر لیں۔ پھر آپ نے یہ آیت تلاوت فرمائی: ﴿يَا أَيُّهَا الَّذِينَ آمَنُوا لَا تَحْزَمُوا طَيِّبَاتٍ مَّا أَحَلَّ اللَّهُ لَكُمْ وَلَا تَعْتَلُوا ۗ إِنَّ اللَّهَ لَا يُحِبُّ الْمُعْتَدِينَ﴾ [المائدة: ۸۷] ”اے لوگو جو ایمان لائے ہو! وہ پاکیزہ چیزیں حرام مت ٹھہراؤ جو اللہ نے تمہارے لیے حلال کی ہیں اور حد سے نہ بڑھو، بے شک اللہ حد سے بڑھنے والوں سے محبت نہیں کرتا۔“ [بخاری، کتاب التفسیر، باب قوله تعالى: ﴿يَا أَيُّهَا الَّذِينَ آمَنُوا لَا تَحْزَمُوا طَيِّبَاتٍ﴾: ۴۶۱۵]

سیدنا عیاض بن حمار رضی اللہ عنہما بیان کرتے ہیں کہ رسول اللہ ﷺ نے ایک دن خطبہ میں فرمایا: ”آگاہ رہو کہ میرے رب نے مجھے حکم دیا ہے کہ میں تمہیں وہ باتیں سکھلاؤں جو تمہیں معلوم نہیں ہیں، ان باتوں میں سے جو اللہ تعالیٰ نے مجھے آج کے دن بتائی ہیں، وہ یہ کہ جو مال میں اپنے بندے کو دوں وہ اس کے لیے حلال ہے (یعنی جو چیز شرع میں حرام نہیں وہ

حلال ہے، چاہے لوگوں نے اسے حرام کر رکھا ہو، جیسے سائبہ، وصیلہ اور بکیرہ وغیرہ) اور میں نے اپنے سب بندوں کو مسلمان پیدا کیا ہے، پھر ان کے پاس شیطان آئے اور ان کو ان کے دین سے ہٹا دیا (یا ان کے دین سے روک دیا) اور جو چیزیں میں نے ان کے لیے حلال کی تھیں وہ حرام کیں اور ان کو میرے ساتھ شرک کرنے کا حکم دیا، جس کی میں نے کوئی دلیل نہیں اتاری۔“ [مسلم، کتاب الجنة و صفة نعيمها، باب الصفات التي يعرف بها في الدنيا أهل الجنة و أهل النار :

[۲۸۶۵

سیدنا انس رضی اللہ عنہ بیان کرتے ہیں کہ رسول اللہ صلی اللہ علیہ وسلم کے صحابہ میں سے کچھ لوگوں نے ازواج مطہرات سے نبی صلی اللہ علیہ وسلم کی سری (یعنی رات کی) عبادت کے بارے میں سوال کیا، پتا چلنے پر بعض نے کہا کہ میں عورتوں سے شادی نہیں کروں گا اور بعض نے کہا کہ میں گوشت نہیں کھاؤں گا اور بعض نے کہا کہ میں بستر پر نہیں سوؤں گا۔ جب نبی صلی اللہ علیہ وسلم کو یہ بات معلوم ہوئی تو آپ نے حمد و ثنا کے بعد فرمایا: ”ان لوگوں کا کیا حال ہے جو یہ یہ باتیں کرتے ہیں؟ حالانکہ میں رات کو قیام بھی کرتا ہوں اور سوتا بھی ہوں، روزہ رکھتا بھی ہوں اور چھوڑ بھی دیتا ہوں اور عورتوں سے شادی بھی کرتا ہوں، لہذا جو شخص میری سنت سے اعراض کرے تو وہ مجھ سے نہیں ہے۔“ [مسلم، کتاب النکاح، باب استحباب النکاح لمن تاقت نفسه إليه و وجد مؤنة الخ : ۱۴۰۱۔ بخاری، کتاب النکاح، باب الترغيب في النکاح : ۵۰۶۳]

سیدنا ابو درداء رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو چیز اللہ نے کتاب میں حلال کر دی، وہ حلال ہے اور جو چیز اللہ تعالیٰ نے حرام کر دی وہ حرام ہے اور جس چیز سے اللہ تعالیٰ نے خاموشی اختیار کی وہ عافیت ہے، لہذا تم اللہ کی دی ہوئی عافیت قبول کر لو، کیونکہ اللہ بھولتا نہیں۔“ پھر آپ صلی اللہ علیہ وسلم نے یہ آیت تلاوت فرمائی: ﴿وَمَا كَانَ رَبُّكَ نَسِيًّا﴾ [مریم : ۶۴] ”اور تیرا رب کبھی بھولنے والا نہیں۔“ [مستدرک حاکم : ۳۷۵/۲، ح : ۳۴۱۹]

سیدنا سعد بن ابی وقاص رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مسلمانوں میں جرم کے لحاظ سے سب سے بڑا مجرم وہ ہے جو کسی ایسی چیز کے متعلق سوال کرے جو حرام نہیں کی گئی تھی، لیکن اس کے سوال کرنے کے باعث حرام کر دی گئی۔“ [بخاری، کتاب الاعتصام بالکتاب والسنة، باب ما يكره من كثرة السؤال : ۷۲۸۹۔ مسلم، کتاب الفضائل، باب توقيره صلی اللہ علیہ وسلم وترك إكثار سؤاله : ۲۳۵۸]

سیدنا عباده بن صامت رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”میری امت کا ایک گروہ شراب پیے گا اور وہ اس کا نام تبدیل کر دیں گے۔“ [مسند أحمد : ۳۱۸/۵، ح : ۲۲۷۷۵۔ ابن ماجہ، کتاب الأشربة، باب الخمر يسمونها بغير اسمها : ۳۳۸۵۔ مستدرک حاکم : ۱۴۷/۴، ح : ۷۲۳۷]

سیدنا ابو مالک اشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”میری امت کے لوگ شراب پئیں گے مگر اس کا نام تبدیل کر دیں گے، ان کے پاس بینڈا بے بجائے جائیں گے اور کنجریاں کھیلیں گی، اللہ تعالیٰ ان لوگوں کو زمین

میں دھنسا دے گا اور ان میں سے کچھ (کی شکلوں) کو بندر اور خنزیر (کی) بنا دے گا۔ [ابن حبان: ۶۷۵۸]

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَ لَكِنْ يُؤَاخِذُكُمْ بِمَا عَقَّدْتُمُ الْأَيْمَانَ فَكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا تُطْعَمُونَ أَهْلِيكُمْ أَوْ كِسْوَتُهُمْ أَوْ تَحْرِيرُ رَقَبَةٍ ۖ فَمَنْ لَمْ يَجِدْ فَصِيَامُ ثَلَاثَةِ أَيَّامٍ ۚ ذَلِكَ كَفَّارَةُ أَيْمَانِكُمْ إِذَا حَلَفْتُمْ ۚ وَاحْفَظُوا أَيْمَانَكُمْ ۚ كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَشْكُرُونَ ﴿۵۸﴾

”اللہ تم سے تمہاری قسموں میں لغو پر مواخذہ نہیں کرتا اور لیکن تم سے اس پر مواخذہ کرتا ہے جو تم نے پختہ ارادے سے قسمیں کھائیں۔ تو اس کا کفارہ دس مسکینوں کو کھانا کھلانا ہے، درمیانے درجے کا، جو تم اپنے گھر والوں کو کھلاتے ہو، یا انہیں کپڑے پہنانا، یا ایک گردن آزاد کرنا، پھر جو نہ پائے تو تین دن کے روزے رکھنا ہے۔ یہ تمہاری قسموں کا کفارہ ہے، جب تم قسم کھا لو اور اپنی قسموں کی حفاظت کرو۔ اسی طرح اللہ تمہارے لیے اپنی آیات کھول کر بیان کرتا ہے، تاکہ تم شکر کرو۔“

اس مقام پر یہ دوسرا حکم ہے کہ اگر کوئی طیب و پاکیزہ چیزیں چھوڑنے کی قسم کھالے تو وہ کیا کرے۔ قسم کی تین قسمیں ہیں، لغو، غموس اور معقدہ۔ لغو وہ قسم ہے جو انسان بات بات میں عادتاً بغیر ارادہ اور نیت کے کھاتا رہتا ہے، اس پر کوئی مواخذہ نہیں۔ غموس وہ جھوٹی قسم ہے جو انسان دھوکا اور فریب دینے کے لیے کھائے۔ یہ کبیرہ گناہ ہے، بلکہ اکبر الکبائر ہے، لیکن اس پر کفارہ نہیں اور معقدہ وہ قسم ہے جو انسان اپنی بات میں تاکید اور پختگی کے لیے ارادتا اور نیتاً کھائے، ایسی قسم اگر توڑے گا تو اس کا وہ کفارہ ہے جو آیت میں بیان کیا جا رہا ہے کہ تین کاموں میں سے جو چاہے اسے اختیار کرے۔ دس مسکینوں کو اوسط (درمیانے) درجے کا کھانا کھلانا یا انہیں کپڑا پہنانا یا ایک گردن آزاد کرنا، اگر ان تینوں ہی کی طاقت نہ ہو تو تین روزے رکھے، یہ تین روزے خواہ پے در پے رکھے یا الگ الگ دونوں طرح درست ہے۔

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا عَقَّدْتُمُ الْأَيْمَانَ : ارشاد فرمایا: ﴿لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا كَسَبْتُمْ قُلُوبُكُمْ وَاللَّهُ غَفُورٌ حَلِيمٌ﴾ [البقرة: ۲۲۵] ”اللہ تمہیں تمہاری قسموں میں لغو پر نہیں پکڑتا، بلکہ تمہیں اس پر پکڑتا ہے جو تمہارے دلوں نے کمایا اور اللہ بے حد بخشنے والا، نہایت بردبار ہے۔“

سیدہ عائشہ رضی اللہ عنہا سے روایت ہے کہ قرآن کریم کی یہ آیت: ﴿لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ﴾ ایسے آدمی کے بارے میں اتری، جو (بات بات پر بغیر ارادہ قسم کے) کہتا ہے، اللہ کی قسم! کیوں نہیں، اللہ کی قسم! [بخاری، کتاب

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”جو شخص قسم کھائے وہ اللہ کی قسم کھاے، ورنہ خاموش رہے۔“ [مسلم، کتاب الأیمان، باب النهی عن الحلف بغير الله : ۱۶۶۶/۳]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”جس نے غیر اللہ کی قسم کھائی اس نے شرک کیا۔“ [أبو داؤد، کتاب الأیمان والنذور، باب كراهية الحلف بالآباء : ۳۲۵۱- ترمذی، کتاب النذور، باب ما جاء في أن من حلف بغير الله فقد أشرك : ۱۵۳۵]

سیدنا ابوموسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ کی قسم! اللہ تعالیٰ نے چاہا تو میں کبھی اگر کوئی قسم کھالوں گا اور اس کے سوا دوسری چیز میں بھلائی دیکھوں گا تو وہی کروں گا جس میں بھلائی ہوگی اور قسم توڑ کر اس کا کفارہ دے دوں گا۔“ [بخاری، کتاب الأیمان والنذور، باب اليمين في ما لا يملك وفي المعصية والغضب : ۶۶۸۰]

أَوْ تَحْرِيرُ رَقَبَةٍ : معاویہ بن حکم سلمی رضی اللہ عنہ بیان کرتے ہیں کہ وہ اپنی لونڈی کو آزاد کرنا چاہتے تھے تو رسول اللہ ﷺ نے فرمایا: ”اسے میرے پاس لاؤ۔“ چنانچہ میں اسے آپ کی خدمت میں لایا، تو رسول اللہ ﷺ نے اس سے پوچھا: ”اللہ کہاں ہے؟“ اس نے جواب دیا کہ آسمان میں۔ آپ نے فرمایا: ”میں کون ہوں؟“ اس نے جواب دیا، آپ اللہ کے رسول ہیں۔ آپ نے فرمایا: ”اسے آزاد کر دو، یہ مومنہ ہے۔“ [مسلم، کتاب المساجد، باب تحريم الكلام في الصلوة : ۵۳۷- الموطأ إمام مالك، کتاب العتق والولاء، باب ما يجوز من العتق في الرقاب الواجبة : ۸]

وَاحْفَظُوا أَيْمَانَكُمْ : یعنی حتی المقدور قسم کھانے سے پرہیز کرو، لیکن قسم کھا لو اور پھر اسے توڑ دو تو اس کا کفارہ ادا کرو۔ ہاں اگر وہ قسم کوئی ناجائز کام کرنے کی ہے تو وہ ہرگز پوری نہ کرے بلکہ توڑ دے۔ اس کا کفارہ ہے یا نہیں اہل علم کا اس میں اختلاف ہے، بہتر ہے کہ ادا کر دے۔

اور اگر یہ قسم کسی بہتر کام کے چھوڑنے کی ہے تو اسے توڑ کر کفارہ ادا کرے، جیسا کہ سیدنا عبد الرحمن بن سمرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جب تم کسی کام پر قسم کھاؤ اور اس کے علاوہ دوسرے کام کو بہتر سمجھو تو بہتر کام کر لو اور قسم کا کفارہ ادا کر دو۔“ [بخاری، کتاب الأیمان والنذور، باب قول الله تعالى : ﴿ لا يؤخذكم الله باللغو في أيمانكم الخ ﴾ : ۶۶۲۲]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”نہ اپنے پاپوں کی قسم کھاؤ اور نہ اپنی ماؤں کی قسم کھاؤ اور نہ اپنے شریکوں کی قسم کھاؤ، اللہ کے علاوہ کسی کی قسم نہ کھاؤ اور اللہ کی قسم بھی نہ کھاؤ مگر اس حال میں کہ تم سچے ہو۔“ [أبو داؤد، کتاب الأیمان والنذور، باب كراهية الحلف بالآباء : ۳۲۴۸- نسائی، کتاب الأیمان والنذور، باب الحلف بالأمهات : ۳۸۰۰]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”کبیرہ گناہ یہ ہیں، اللہ کے ساتھ شرک کرنا،

ماں باپ کی نافرمانی کرنا، کسی شخص کو قتل کرنا اور جھوٹی قسم کھانا۔“ [بخاری، کتاب الایمان والنذور، باب الیمین الغموس :

[٦٦٧٥

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَمْثَلَامُ رِجْسٌ مِّنْ عَمَلِ الشَّيْطَانِ

فَاجْتَنِبُوهُ لَعَلَّكُمْ تُفْلِحُونَ ﴿٥١﴾

”اے لوگو جو ایمان لائے ہو! بات یہی ہے کہ شراب اور جوا اور شرک کے لیے نصب کردہ چیزیں اور فال کے تیر سراسر گندے ہیں، شیطان کے کام سے ہیں، سو اس سے بچو، تاکہ تم فلاح پاؤ۔“

اس آیت میں اللہ تعالیٰ نے شراب سے بچنے کا حکم دیا، لہذا شراب حرام ہے، نیز اس آیت میں اللہ تعالیٰ نے چار چیزوں یعنی شراب، جوا، شرک کے لیے نصب کردہ چیزیں اور فال کے تیر کو حرام قرار دیا ہے اور ان کی حرمت کے لیے چار کلمات استعمال کیے ہیں، یہ چاروں کلمات ان کی حرمت پر دال ہیں: ① ”رِجْسٌ“ یعنی ناپاک اور گندے۔ ② ”مِّنْ عَمَلِ الشَّيْطَانِ“ یعنی یہ شیطان کے کام سے ہیں۔ ③ ”فَاجْتَنِبُوهُ“ لہذا ان کاموں سے بچو۔ ④ ”لَعَلَّكُمْ تُفْلِحُونَ“ تاکہ تم فلاح پاؤ۔

الْخَمْرُ : ”خمر“ کی تفسیر خود رسول اللہ ﷺ نے فرمائی۔ سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”ہر نشہ آور چیز خمر ہے اور ہر نشہ آور حرام ہے۔“ [مسلم، کتاب الأشربة، باب بیان أن كل مسكر خمر وأن كل خمر حرام: ٢٠٠٣]

سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ نے شراب حرام کر دی ہے، لہذا جس شخص تک یہ حکم پہنچ جائے اور اس کے پاس شراب موجود ہو تو وہ اسے نہ پیے اور نہ اسے فروخت کرے۔“ [مسلم، کتاب المساقاة، باب تحريم بيع الخمر: ١٥٧٨]

سیدنا عبد اللہ بن عمر رضی اللہ عنہما بیان کرتے ہیں کہ عمر رضی اللہ عنہ نے رسول اللہ ﷺ کے منبر پر خطبہ دیتے ہوئے فرمایا، اے لوگو! جب شراب کی حرمت کا حکم نازل ہوا تو اس وقت یہ پانچ چیزوں انگور، کھجور، گندم، جوا اور شہد سے تیار کی جاتی تھی، (یاد رکھو کہ) شراب ہر وہ چیز ہے جو عقل پر پردہ ڈال دے۔ [بخاری، کتاب الأشربة، باب ما جاء في أن الخمر ما خامر العقل من الشراب: ٥٥٨٨۔ مسلم، کتاب التفسیر، باب في نزول تحريم الخمر: ٣٠٣٢]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”شراب پردس وجوہ سے لعنت ہے، شراب بذات خود ملعون ہے، اس کا پینے والا، پلانے والا، بیچنے والا، خریدنے والا، نچوڑنے والا، جس کے لیے نچوڑی جائے، اٹھانے والا، جس کی طرف اٹھا کر لے جانی جائے اور اس کی قیمت کھانے والا، یہ سب کے سب ملعون ہیں۔“ [مسند أحمد: ٢٥١٢، ح: ٤٧٨٦۔ أبو داؤد، کتاب الأشربة، باب العصير للخمر: ٣٦٧٤۔ ابن ماجه، کتاب الأشربة، باب لعنت الخمر على عشرة أوجه: ٣٣٨٠]

سیدنا عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص دنیا میں شراب پیے اور پھر اس سے توبہ نہ کرے تو وہ آخرت میں اس سے محروم رہے گا۔“ [بخاری، کتاب الأشربة، باب قول اللہ تعالیٰ: ﴿إِنَّمَا الْخَمْرُ وَالْمَيْسِرُ..... الخ﴾: ٥٥٧٥۔ مسلم، کتاب الأشربة، باب بیان أن کل مسکر خمر: ٢٠٠٣]

وَالْمَيْسِرُ: جس چیز میں ہار جیت پر شرط باندھی جائے وہ جو ہے اور جو کھیلنا حرام ہے، اگر کوئی اپنے ساتھی سے کہے کہ آؤ جو کھیلیں تو اس کے کفارہ کے لیے کچھ صدقہ دے، سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص اپنے ساتھی سے کہے کہ آؤ میں تمہارے ساتھ جو کھیلوں تو اسے چاہیے کہ صدقہ کرے۔“ [بخاری، کتاب الأدب، باب من لم یؤکف من قال ذلک متأولاً أو جاهلاً: ٦١٠٧۔ مسلم، کتاب الأیمان، باب من حلف باللات والعزى: ١٦٤٧]

گھڑ دوڑ میں اپنے گھوڑے کو اس حال میں شامل نہ کرے کہ اس کے جیتنے کا یقین ہو، ایسا کرنا جو ہے، یعنی اگر مقابلہ برابر کا نہ ہو تو اپنے گھوڑے کو گھڑ دوڑ میں شامل نہ کرے۔ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص دو گھوڑوں کے درمیان اپنا گھوڑا داخل کرے اور اسے جیت جانے کا یقین نہ ہو تو ایسا کرنا جو نہیں، لیکن جو شخص اپنے گھوڑے کو دو گھوڑوں کے درمیان داخل کرے اور اسے جیت جانے کا یقین ہو (یعنی اس کا ہارنا غیر یقینی ہو) تو ایسا کرنا جو ہے۔“ [ابو داؤد، کتاب الجہاد، باب فی المحلل: ٢٥٧٩]

وَالْأَنْصَابُ: غیر اللہ کے آستانوں پر قربانی کرنا، نذر و نیاز کرنا اور منین ماننا یہ سب شرک ہیں۔ سیدنا ثابت بن ضحاک رضی اللہ عنہ بیان کرتے ہیں کہ رسول اللہ صلی اللہ علیہ وسلم کے دور میں ایک شخص نے نذر مانی کہ وہ مقام بوانہ پر ایک اونٹ ذبح کرے گا۔ پھر وہ نبی صلی اللہ علیہ وسلم کے پاس آیا اور کہا، بے شک میں نے بوانہ میں اونٹ ذبح کرنے کی نذر مانی ہے۔ نبی صلی اللہ علیہ وسلم نے دریافت فرمایا: ”کیا وہاں جاہلیت کا کوئی بت تھا جس کی عبادت ہوتی رہی ہو؟“ صحابہ نے کہا، نہیں۔ آپ نے پوچھا: ”کیا وہ جگہ ان کی میلہ گاہ تھی؟“ صحابہ نے کہا، نہیں۔ تو رسول اللہ صلی اللہ علیہ وسلم نے فرمایا: ”اپنی نذر پوری کر لے، یقیناً ایسی نذر کی کوئی وفا نہیں جس میں اللہ تعالیٰ کی نافرمانی ہو اور نہ اس کی جو انسان کی ملکیت میں نہ ہو۔“ [ابو داؤد، کتاب الأیمان والنذور، باب ما یومر بہ من وفاء النذر: ٣٣١٣]

وَالْأَعْرَافُ: کفار مکہ کا یہ قاعدہ تھا کہ جب وہ کسی کام کے کرنے کا ارادہ کرتے تو تیروں کے ذریعے فال نکال کر معلوم کرتے کہ وہ کام ان کے لیے مناسب ہے یا نہیں۔ اللہ تعالیٰ نے فال نکلنے کو بھی حرام کر دیا۔ فال سے آئندہ کی خبریں معلوم کرنا صرف وہم ہے، حقیقت کچھ نہیں۔ آئندہ کی خبریں صرف اللہ تعالیٰ ہی جانتا ہے اور کوئی نہیں جان سکتا۔

إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبُغْضَاءَ فِي الْخَيْرِ وَالْمَيْسِرِ وَيَصْذَكُمُ عَنْ ذِكْرِ اللَّهِ وَعَنِ الصَّلَاةِ ۚ فَهَلْ أَنْتُمْ نَتَقُونُ ۗ وَأَطِيعُوا اللَّهَ وَأَطِيعُوا الرَّسُولَ وَاحْذَرُوا ۚ فَإِن

تَوَلَّيْتُمْ فَأَعْلَمُوا أَنَّمَا عَلَى رَسُولِنَا الْبَلْغُ الْمُبِينُ ﴿١٠﴾

”شیطان تو یہی چاہتا ہے کہ شراب اور جوئے کے ذریعے تمہارے درمیان دشمنی اور بغض ڈال دے اور تمہیں اللہ کے ذکر سے اور نماز سے روک دے، تو کیا تم باز آنے والے ہو۔ اور اللہ کا حکم مانو اور رسول کا حکم مانو اور بیچ جاؤ، پھر اگر تم پھر جاؤ تو جان لو کہ ہمارے رسول کے ذمے تو صرف واضح طور پر پہنچا دینا ہے۔“

یہ شراب اور جوئے کے مزید معاشرتی اور دینی نقصانات ہیں کہ شیطان ان دونوں کے ذریعے تمہارے دلوں میں عداوت اور بغض ڈالنا چاہتا ہے اور شیطان یہ بھی چاہتا ہے کہ تمہیں اللہ تعالیٰ کے ذکر اور نماز سے روک دے۔ اللہ تعالیٰ کے ذکر میں نماز بھی شامل ہے، اس کے باوجود نماز کا علیحدہ ذکر اس کی اہمیت کی طرف اشارہ کرتا ہے۔

إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ : سیدنا سعد بن ابی وقاص رضی اللہ عنہ بیان کرتے ہیں کہ میں مہاجرین و انصار کی ایک مجلس میں گیا تو وہ کہنے لگے، کبھی آؤ تمہیں کھلائیں اور شراب پلائیں اور یہ شراب کے حرام ہونے سے پہلے کا واقعہ ہے۔ چنانچہ ایک دن میں ان کے ہاں ایک باغ میں گیا تو کیا دیکھتا ہوں کہ ان کے پاس ایک اونٹ کی بھنی ہوئی سری اور شراب کا ایک مشکیزہ رکھا ہوا ہے، سو میں نے بھی ان کے ساتھ کھایا اور پیا۔ پھر میں نے ان سے مہاجرین و انصار کا ذکر کیا اور کہا کہ مہاجرین و انصار سے بہتر ہیں۔ یہ سن کر ایک آدمی نے سری کا ایک جبر اٹھا کے مجھے مارا اور میری ناک زخمی کر دی۔ میں نے رسول اللہ صلی اللہ علیہ وسلم کے پاس آ کر انھیں یہ بات بتائی تو اللہ عزوجل نے میرے بارے میں یہ آیت نازل فرمائی: ﴿إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رَجَسٌ مِّنْ عَمَلِ الشَّيْطَانِ فَاجْتَنِبُوا لَعَلَّكُمْ تَفْلِحُونَ﴾ إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ ﴿ [المائدة : ۹۰، ۹۱]

”بات یہی ہے کہ شراب اور جوئے اور شرک کے لیے نصب کردہ چیزیں اور فال کے تیر سراسر گندے ہیں، شیطان کے کام سے ہیں، سو اس سے بچو، تاکہ تم فلاح پاؤ۔ شیطان تو یہی چاہتا ہے کہ شراب اور جوئے کے ذریعے تمہارے درمیان دشمنی اور بغض ڈال دے۔“ [مسلم، کتاب فضائل الصحابة، باب فی فضل سعد بن ابی وقاص : ۱۷۴۸، بعد الحدیث : ۲۴۱۲]

وَاطِيعُوا اللَّهَ وَأَطِيعُوا الرَّسُولَ وَاحْتَدُوا : یعنی شراب اور جوئے سے باز رہنا اللہ اور اس کے رسول کی اطاعت ہے، لہذا اللہ اور اس کے رسول کی مخالفت سے ڈرو۔ یاد رہے کہ اللہ اور اس کے رسول کی اطاعت سے مراد قرآن و سنت کی پیروی ہے اور سنت بھی قرآن کی طرح ایک مستقل ماخذ ہے۔ سیدنا مقدم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”سن رکھو! بے شک مجھے قرآن دیا گیا ہے اور اس کے ساتھ اس کی مثل بھی۔“ [مسند أحمد : ۱۳۱/۴، ح :

۱۷۱۷۹- أبو داؤد، کتاب السنة، باب فی لزوم السنة : ۴۶۰۴]

فَإِن تَوَلَّيْتُمْ فَأَعْلَمُوا أَنَّمَا عَلَى رَسُولِنَا الْبَلْغُ الْمُبِينُ : اس میں وعید ہے ان لوگوں کے لیے جو حکم قطعی کے باوجود

شراب اور قمار بازی سے باز نہیں آتے۔

لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعَمُوا إِذَا مَا اتَّقَوْا وَآمَنُوا وَعَمِلُوا الصَّالِحَاتِ ثُمَّ اتَّقَوْا وَآمَنُوا ثُمَّ اتَّقَوْا وَأَحْسَنُوا وَاللَّهُ يُحِبُّ الْمُحْسِنِينَ ﴿۹۳﴾

”ان لوگوں پر جو ایمان لائے اور انہوں نے نیک اعمال کیے اس چیز میں کوئی گناہ نہیں جو وہ کھا چکے، جب کہ وہ متقی بنے اور ایمان لائے اور انہوں نے نیک اعمال کیے، پھر وہ متقی بنے اور ایمان لائے، پھر وہ متقی بنے اور انہوں نے نیکی کی اور اللہ نیکی کرنے والوں سے محبت کرتا ہے۔“

حرمت شراب کے بعد بعض صحابہ کے ذہن میں یہ بات آئی کہ ہمارے کئی ساتھی جنگوں میں شہید یا ویسے ہی فوت ہو گئے، جب کہ وہ شراب پیتے رہے ہیں، تو اس آیت میں اس شبہ کا ازالہ کر دیا گیا کہ ان کا خاتمہ ایمان و تقویٰ ہی پر ہوا ہے، کیونکہ شراب اس وقت تک حرام نہیں ہوئی تھی۔

سیدنا انس رضی اللہ عنہ بیان کرتے ہیں کہ جس دن شراب کی حرمت کا حکم نازل ہوا، میں ابو طلحہ رضی اللہ عنہ کے گھر میں ساتی کے فرائض سرانجام دے رہا تھا اور ان دنوں کچی پکی کھجوروں کی شراب استعمال ہوا کرتی تھی۔ رسول اللہ صلی اللہ علیہ وسلم کے حکم سے ایک شخص اعلان کر رہا تھا کہ شراب کو حرام قرار دے دیا گیا ہے۔ ابو طلحہ رضی اللہ عنہ نے مجھ سے کہا کہ جاؤ اور اس شراب کو بہادو، چنانچہ میں نے اسے بہا دیا اور مدینہ کی گلیوں میں شراب بہنے لگی۔ بعض لوگوں نے کہا کہ فلاں فلاں اشخاص جو فوت ہو گئے ہیں، ان کے پیٹوں میں تو شراب تھی؟ سو اس کے جواب میں اللہ تعالیٰ نے یہ آیت نازل فرمادی: ﴿لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعَمُوا﴾ [المائدة: ۹۳] ”ان لوگوں پر جو ایمان لائے اور انہوں نے نیک اعمال کیے اس چیز میں کوئی گناہ نہیں جو وہ کھا چکے۔“ [بخاری، کتاب المظالم، باب صب الخمر فی الطریق: ۲۴۶۴۔ مسلم، کتاب الأشربة، باب تحريم الخمر: ۱۹۸۰]

يَا أَيُّهَا الَّذِينَ آمَنُوا لِيَبْلُوَنَّكُمْ اللَّهُ بِشَيْءٍ مِّنَ الصَّيْدِ تَلَّاهُ آيِدِيكُمْ وَرِمَاحُكُمْ لِيَعْلَمَ اللَّهُ مَنْ يَخَافُهُ بِالْغَيْبِ ۚ فَمَنِ اعْتَدَىٰ بَعْدَ ذَلِكَ فَعَلَهُ عَذَابٌ أَلِيمٌ ﴿۹۴﴾

”اے لوگو جو ایمان لائے ہو! یقیناً اللہ تمہیں شکار میں سے کسی چیز کے ساتھ ضرور آزمائے گا، جس پر تمہارے ہاتھ اور نیزے پہنچتے ہوں گے، تاکہ اللہ جان لے کون اس سے بن دیکھے ڈرتا ہے، پھر جو اس کے بعد حد سے بڑھے تو اس کے لیے دردناک عذاب ہے۔“

اس آیت کریمہ میں اللہ تعالیٰ نے اپنے مومن بندوں کو مخاطب کر کے فرمایا ہے کہ وہ انہیں آزمائے گا، تاکہ فرماں بردار

اور غیر فرماں بردار دونوں طرح کے لوگوں کا پتا لگ جائے، اسی لیے اللہ تعالیٰ نے ان کے اوپر حالتِ احرام میں شکار کرنے کو حرام قرار دیا۔ پھر حالتِ ایسی کردی کہ چھوٹے بڑے شکار ان کے دائیں بائیں پھرنے لگے، تاکہ اللہ دیکھ لے کہ کون اس کا حکم مان کر انہیں نہیں چھیڑتا اور کون اس کی نافرمانی کرتا ہے۔

لِيَعْلَمَ اللَّهُ مَن يَخَافُ بِالْغَيْبِ : ارشاد فرمایا: ﴿ إِنَّمَا تُنذِرُ مَنِ اتَّبَعَ الذِّكْرَ وَخَشِيَ الرَّحْمَنَ بِالْغَيْبِ فَبَشِّرْهُ بِمَغْفِرَةٍ وَأَجْرٍ كَرِيمٍ ﴾ [نہس: ۱۱] ”تو تو صرف اسی کو ڈراتا ہے جو نصیحت کی پیروی کرے اور رحمان سے بن دیکھے ڈرے۔ سوا سے بڑی بخشش اور باعزت اجر کی خوش خبری دے۔“ اور فرمایا: ﴿ وَأَزْلَفْتِ الْجَنَّةَ لِلْمُتَّقِينَ غَيْرَ بَعِيدٍ ۝ هَذَا مَا تُوعَدُونَ لِكُلِّ أَوَّابٍ حَفِيظٍ ۝ مَن خَشِيَ الرَّحْمَنَ بِالْغَيْبِ وَجَاءَ بِقَلْبٍ مُّنِيبٍ ۝ ادْخُلُوا هَاسِلًا ذَٰلِكَ يَوْمَ الْخُلُودِ ۝ لَهُمْ مَا يَشَاءُونَ فِيهَا وَلَدَيْنَا مَزِيدٌ ﴾ [ق: ۳۱ تا ۳۵] ”اور جنت پر ہیزگاروں کے لیے قریب کر دی جائے گی، جو کچھ دور نہ ہوگی۔ یہ ہے جس کا تم سے وعدہ کیا جاتا تھا، ہر اس شخص کے لیے جو بہت رجوع والا، خوب حفاظت کرنے والا ہو۔ جو رحمان سے بغیر دیکھے ڈر گیا اور رجوع کرنے والا دل لے کر آیا۔ اس میں سلامتی کے ساتھ داخل ہو جاؤ، یہی ہمیشہ رہنے کا دن ہے۔ ان کے لیے جو کچھ وہ چاہیں گے اس میں ہوگا اور ہمارے پاس مزید بھی ہے۔“

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ ۖ وَمَن قَتَلَهُ مِنْكُمْ مُّتَعَدًّا فَجَزَاءٌ مِّثْلُ مَا قَتَلَ مِنَ النَّعْمِ يَحْكُمُ بِهِ ذَوَا عَدْلٍ مِّنكُمْ هَدِيًّا بَلِغَ الْكَعْبَةِ أَوْ كَفَّارَةٌ طَعَامُ سَاكِنِينَ أَوْ عَدْلٌ ذَٰلِكَ صِيَامًا لِّيَذُوقَ وَبَالَ أَمْرِهِ ۗ عَفَا اللَّهُ عَنَّا سَلَفٌ ۖ وَمَن عَادَ فَيَنْتَقِمُ اللَّهُ مِنْهُ ۗ وَاللَّهُ عَزِيزٌ ذُو انْتِقَامٍ ۝

”اے لوگو جو ایمان لائے ہو! شکار کو مت قتل کرو، اس حال میں کہ تم احرام والے ہو اور تم میں سے جو اسے جان بوجھ کر قتل کرے تو چوپایوں میں سے اس کی مثل بدلہ ہے جو اس نے قتل کیا، جس کا فیصلہ تم میں سے دو انصاف والے کریں، بطور قربانی جو کعبہ میں پہنچنے والی ہے، یا کفارہ ہے مسکینوں کو کھانا کھلانا، یا اس کے برابر روزے رکھنا، تاکہ وہ اپنے کام کا وبال چکھے۔ اللہ نے معاف کر دیا جو گزر چکا اور جو دوبارہ کرے تو اللہ اس سے انتقام لے گا اور اللہ سب پر غالب، بڑے انتقام والا ہے۔“

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ : اللہ تعالیٰ نے حالتِ احرام میں شکار کو قتل کرنے سے منع فرمایا ہے، ہاں البتہ ان موذی جانوروں کا قتل جائز ہے، جن کا استثنا احادیث میں آیا ہے، سیدنا ابو قتادہ رضی اللہ عنہ بیان کرتے ہیں کہ ہم نبی ﷺ کے ساتھ حدیبیہ کے سال (عمرہ ادا کرنے کے لیے) سفر پر روانہ ہوئے، تمام صحابہ احرام باندھ چکے تھے،

صرف میں نے احرام نہیں باندھا تھا۔ (دوران سفر میں) ہمیں خبر ملی کہ دشمن غیقہ کے مقام پر ہے، سو ہم نے ادھر ہی کا رخ کیا۔ اب میرے ساتھیوں نے ایک جنگلی گدھا دیکھا تو وہ ایک دوسرے کو دیکھ کر ہنسنے لگے، میں اس وقت اپنی جوتی سینے میں مشغول تھا، لیکن انہوں نے مجھے بتایا نہیں، اگرچہ وہ یہ چاہتے تھے کہ میں اسے دیکھ لوں، اچانک جو میں نے اوپر نظر اٹھائی تو میں نے اس گدھے کو دیکھ لیا، سو میں گھوڑے کی طرف گیا، اس پر زین کسی اور پھر اس پر سوار ہو گیا، اپنا نیزہ پکڑ لیا، لیکن میرا کوڑا گر گیا۔ میں نے ان سے کہا مجھے کوڑا اٹھا کر پکڑ دو۔ انہوں نے کہا، اللہ کی قسم! ہم تو اس کام میں تیری کچھ مدد نہیں کریں گے۔ مجھے غصہ تو آیا، بہر حال میں اترا اور کوڑا لے کر سوار ہو گیا۔ پھر میں گھوڑے کے ذریعے اس پر حملہ آور ہوا اور نیزہ چبھو کر اسے روک دیا۔ اب میں نے پھر ان سے مدد طلب کی تو انہوں نے پھر میری مدد کرنے سے انکار کر دیا۔ الغرض (بعد میں) سبھی نے اس میں سے کھایا۔ پھر میں رسول اللہ ﷺ سے جا ملا..... تو میں نے عرض کی کہ ہم نے ایک جنگلی گدھا شکار کیا ہے اور اس میں سے کچھ ہمارے پاس موجود ہے۔ آپ نے فرمایا: ”کیا تم میں سے کسی نے شکار کیا تھا، یا اس پر حملہ کرنے کے لیے تم میں سے کسی نے کچھ کہا ہو؟“ صحابہ نے کہا، نہیں۔ آپ نے صحابہ سے، جو احرام باندھے ہوئے تھے، فرمایا: ”جو بچا ہے وہ تم بھی کھا سکتے ہو اور تمہارے پاس اس میں سے کچھ ہے؟“ چنانچہ میں نے اس کا بازو پیش کیا تو آپ نے اس میں سے تناول فرمایا۔ [بخاری، کتاب جزاء الصيد، باب إذا رأى المحرمون

صيداً فضحكوا ففطن الحلال: ۱۸۲۲ - مسلم، کتاب الحج، باب تحريم الصيد المأكول البری..... الخ: ۱۱۹۶]

سیدہ عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: ”پانچ موذی جانور ایسے ہیں جنہیں حرم میں قتل کیا جاسکتا ہے، کوا، چیل، بچھو، چوبیا اور باؤلا کتا۔“ [بخاری، کتاب بدء الخلق، باب إذا وقع الذباب فی شراب أحدکم فلیغمسه: ۳۳۱۴ - مسلم، کتاب الحج، باب ما یندب للمحرم وغیرہ: ۱۱۹۸/۶۸]

وَمَنْ قَتَلَ وَمَنْ قَتَلَهُ مِنْكُمْ مُتَعَدِّدًا فَجَزَاءُ مِثْلُ مَا قَتَلَ مِنَ النَّعَمِ : یعنی احرام کی حالت میں جیسا شکار مارے اسی کے مطابق نذرانہ دے، خواہ وہ شکار بھول کر ہی کیوں نہ مارا ہو، جیسا کہ حدیث میں آتا ہے، رسول اللہ ﷺ نے فرمایا: ”جو شخص احرام کی حالت میں شکار مار ڈالے اس کے ذمے ایک مینڈھے کی قربانی ہے۔“ [ابو داؤد، کتاب الأطعمه، باب فی أكل الضبع: ۳۸۰۱ - ابن حبان: ۳۹۶۴ - مستدرک حاکم: ۴۵۳/۱، ح: ۱۶۶۳]

هَذَا يَلْعَنُ الْكُفْبَةَ : یعنی اس جانور کو مکہ معظمہ میں لے جا کر ذبح کیا جائے اور وہیں اس کا گوشت مسکینوں میں تقسیم کیا جائے۔

أَوْ كَفَّارَةٌ طَعَامُ سَلَكِينَ أَوْ عَدَلٌ ذَلِكَ صِيَامًا لِيَذُوقَ وَبَالَ أَمْرِهِ : اس آیت میں ”أَوْ“ تخبیر کے لیے ہے، یعنی شکار کرنے والے کو اختیار ہے کہ ان تینوں میں سے جو کفارہ چاہے ادا کرے۔ شکار کردہ جانور کی مثل جو کعبہ یعنی حرم میں لے جا کر قربان کیا جائے، یا اس کی مثل کے مساوی قیمت کا نفل بطور کفارہ مسکینوں میں تقسیم کیا جائے، یا اس کے برابر

روزے رکھے جائیں۔ یعنی ہر دو مدغلے (ایک کلو) کے بدلے ایک روزہ رکھے۔

أَحِلَّ لَكُمْ صَيْدُ الْبَحْرِ وَطَعَامُهُ مَتَاعًا لَّكُمْ وَلِلسَّيْرَةِ ۗ وَحُرْمَ عَلَيْكُمْ صَيْدُ الْبَرِّ مَا دُمْتُمْ حُرُمًا ۗ وَاتَّقُوا اللَّهَ الَّذِي إِلَيْهِ تُحْشَرُونَ ﴿۳۱﴾

”تمہارے لیے سمندر کا شکار حلال کر دیا گیا اور اس کا کھانا بھی، اس حال میں کہ تمہارے لیے سامان زندگی ہے اور قافلے کے لیے اور تم پر خشکی کا شکار حرام کر دیا گیا ہے، جب تک تم احرام والے رہو اور اللہ سے ڈرو جس کی طرف تم اکٹھے کیے جاؤ گے۔“

أَحِلَّ لَكُمْ صَيْدُ الْبَحْرِ وَطَعَامُهُ مَتَاعًا لَّكُمْ وَلِلسَّيْرَةِ : حالت احرام میں شکار کی حرمت اور اس کا کفارہ بیان کرنے کے بعد اس آیت میں اللہ تعالیٰ نے بطور احسان یہ بتایا ہے کہ محرم کے لیے سمندر کی زندہ مچھلیوں کا شکار اور ان مردہ مچھلیوں کا کھانا بھی حلال ہے جو مروجوں کی زد میں آ کر ساحل سمندر پر آ جاتی ہیں، سیدنا جابر بن عبد اللہ رضی اللہ عنہما بیان کرتے ہیں کہ ہمیں رسول اللہ ﷺ نے ایک لشکر کے ساتھ بھیجا اور ابو عبیدہ بن جراح رضی اللہ عنہ کو ہمارا امیر مقرر فرما دیا۔ دراصل ہمیں قریش کے ایک قافلے کا تعاقب کرنا تھا، آپ نے کھجوروں کا ایک تھیلا ہمیں زاد راہ کے طور پر دیا تھا اور ابو عبیدہ رضی اللہ عنہ اس میں سے ہمیں ایک ایک کھجور دیا کرتے تھے۔ راوی نے جابر رضی اللہ عنہ سے دریافت کیا کہ تب تم ان کھجوروں کے ساتھ کیا کرتے تھے؟ انھوں نے بتایا کہ ہم اس طرح ان کو چوسا کرتے تھے جیسے بچے چوستے ہیں، پھر اوپر سے پانی پی لیتے اور یوں صبح سے شام تک ایک ہی کھجور سے گزارہ کر لیتے اور کبھی درختوں کے پتوں کو ڈنڈے مار کر گراتے اور پانی میں بھگو کر کھا لیتے۔ بہر حال چلتے چلتے ہم ساحل سمندر پر پہنچ گئے۔ وہاں ہمیں ایک بڑا ٹیلا نظر آیا۔ جب ہم اس کے قریب آئے تو وہ عبر نامی مچھلی نکلی۔ سیدنا ابو عبیدہ رضی اللہ عنہ نے (دیکھ کر) کہا یہ تو مری ہوئی ہے۔ پھر فرمایا کہ نہیں، ہم رسول اللہ ﷺ کے نمائندے ہیں، اللہ کے رستے میں نکلے ہیں اور تم لوگ اس وقت اضطراری کیفیت میں ہو، لہذا اسے کھا سکتے ہو۔ ہم کل تین سو آدمی تھے جو اسے مسلسل ایک مہینا تک کھاتے رہے، یہاں تک کہ ہم موٹے ہو گئے۔ ہم اس کی آنکھ کے خول سے تیل کے مٹکے بھرتے تھے اور تیل کے برابر اس کی بوٹیاں کاٹتے تھے۔ ابو عبیدہ رضی اللہ عنہ نے ہم میں سے تیرہ آدمیوں کو اکٹھا کیا اور انھیں اس کی آنکھ کے خول میں بٹھا دیا، پھر اس کی ایک پبلی کو کھڑا کیا اور ہمارے سب سے بڑے اونٹ کے اوپر کجاوا رکھا اور اسے اس کے نیچے سے گزارا تو وہ آسانی سے گزر گیا۔ ہم نے اس کے باقی ماندہ گوشت میں سے وشائق (وہ ابلا ہوا گوشت جو سفر کے لیے ساتھ رکھتے ہیں) بنا لیے، پھر جب ہم واپس مدینہ پہنچے اور رسول اللہ ﷺ کی خدمت میں حاضر ہوئے، تو یہ سارا واقعہ ہم نے آپ کو کہہ سنایا۔ آپ نے فرمایا: ”(دراصل) اللہ تعالیٰ نے تمہارے لیے یہ رزق فراہم کیا تھا، اگر تمہارے پاس اس کے گوشت میں سے کچھ باقی ہے تو ہمیں بھی کھانے کے لیے دو۔“ چنانچہ ہم نے کچھ

گوشت آپ کی طرف بھیجا تو آپ نے اسے تناول فرمایا۔ [مسلم، کتاب الصيد والذبائح، باب إباحة ميتات البحر : ۱۹۳۵] سیدنا ابو ہریرہ رضی اللہ عنہ بیان کرتے ہیں کہ ایک شخص نے رسول اللہ صلی اللہ علیہ وسلم سے سوال کرتے ہوئے عرض کی، اے اللہ کے رسول! ہم سمندر میں سفر کرتے ہیں اور اپنے ساتھ تھوڑا سا پانی لے جاتے ہیں، اب اگر اس سے وضو کر لیں تو پیاسا رہ جائیں، تو کیا ہم سمندر کے پانی کے ساتھ وضو کر سکتے ہیں؟ رسول اللہ صلی اللہ علیہ وسلم نے فرمایا: ”اس کا پانی پاک ہے اور اس کا مردار حلال ہے۔“ [الموطأ امام مالك، کتاب الطهارة، باب الطهور للوضوء : ۱۲۔ أبو داؤد، کتاب الطهارة، باب الوضوء بماء البحر :

۸۳۔ ترمذی، کتاب الطهارة، باب ما جاء في ماء البحر أنه طهور : ۶۹]

وَحُرْمَةُ عَلَيْكُمْ صَيْدُ الْبَيْتِ مَا دُمْتُمْ حُرْمًا : حالت احرام میں خشکی کے جانوروں کا شکار حرام ہے، لہذا جب کوئی حُرْم قصد و ارادے سے شکار کرے تو وہ گناہ گار ہوگا اور اسے تاوان ادا کرنا ہوگا، اگر غلطی سے شکار کرے تو بھی اسے تاوان ادا کرنا ہوگا۔ بہر حال شکار جس طرح بھی کیا ہو، اس کا کھانا اس کے لیے حرام ہے، کیونکہ یہ مردار کی طرح ہے۔ اس شکار کا کھانا محرم اور غیر محرم سب لوگوں کے لیے حرام ہے۔ اگر کسی غیر محرم نے شکار کیا ہو اور وہ محرم کو بطور ہدیہ دے تو اگر غیر محرم نے محرم کو ہدیہ دینے کی نیت ہی سے شکار کیا ہوگا تو پھر محرم کے لیے جائز نہیں ہوگا، جیسا کہ سیدنا صعب بن جثامہ رضی اللہ عنہ بیان کرتے ہیں کہ انھوں نے نبی اکرم صلی اللہ علیہ وسلم کی خدمت میں مقام ابوا یا ودان میں ایک نیل گائے پیش کی تو آپ نے اس کے ہدیے کو لوٹا دیا اور جب اس کے چہرے کو (پڑمرده ہوتے ہوئے) ملاحظہ کیا تو فرمایا: ”دراصل ہم نے ہدیہ اس لیے واپس کیا ہے کہ ہم محرم ہیں۔“ [بخاری، کتاب جزاء الصيد، باب إذا أهدى للمحرم حمازًا وحشيًا حيا لم يقبل : ۱۸۲۵۔ مسلم، کتاب الحج، باب تحريم الصيد المأكول البري الخ : ۱۱۹۳]

اس سے استدلال یہ ہے کہ نبی کریم صلی اللہ علیہ وسلم نے یہ سمجھا کہ اس نے یہ شکار شاید میرے ہی لیے کیا ہے، اس لیے آپ نے اسے قبول نہ فرمایا اور اگر اس نے شکار محرم کو ہدیہ دینے کی نیت سے نہ کیا ہو تو پھر اسے کھانا جائز ہے، جیسا کہ سیدنا ابو قتادہ رضی اللہ عنہ سے روایت ہے، وہ حلال تھے، محرم نہیں تھے، انھوں نے ایک نیل گائے کو شکار کیا، ان کے دیگر ساتھی محرم تھے تو انھوں نے اس شکار کے کھانے میں توقف کیا اور اس کے بارے میں رسول اللہ صلی اللہ علیہ وسلم سے پوچھا تو آپ صلی اللہ علیہ وسلم نے فرمایا: ”کیا تم میں سے کسی نے اس شکار کی طرف اشارہ کیا تھا، یا اسے شکار کرنے میں کوئی مدد دی تھی؟“ صحابہ نے جواب دیا، نہیں، اس پر آپ صلی اللہ علیہ وسلم نے فرمایا: ”تب تم اسے کھا سکتے ہو۔“ اور خود رسول اللہ صلی اللہ علیہ وسلم نے بھی اسے تناول فرمایا۔ [بخاری، کتاب جزاء الصيد، باب لا يشير المحرم إلى الصيد : ۱۸۲۴۔ مسلم، کتاب الحج، باب تحريم الصيد المأكول البري الخ : ۱۱۹۶]

بَعَلَ اللَّهُ الْكَعْبَةَ الْبَيْتَ الْحَرَامَ قِيَمًا لِّلنَّاسِ وَ الشَّهْرَ الْحَرَامَ وَ الْهَدْيَ وَ الْقَلَائِدَ ۗ ذَٰلِكَ لِيَعْلَمُوْا أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ وَ أَنَّ اللَّهَ بِكُلِّ شَيْءٍ عَلِيمٌ ﴿۱۰﴾

”اللہ نے کعبہ کو، جو حرمت والا گھر ہے، لوگوں کے قیام کا باعث بنایا ہے اور حرمت والے مہینے کو اور قربانی کے جانوروں کو اور پٹوں (والے جانوروں) کو۔ یہ اس لیے کہ تم جان لو کہ بے شک اللہ جانتا ہے جو کچھ آسمانوں میں ہے اور جو کچھ زمین میں ہے اور یہ کہ بے شک اللہ ہر چیز کو خوب جاننے والا ہے۔“

جَعَلَ اللَّهُ الْكَعْبَةَ الْبَيْتَ الْحَرَامَ قِيَمًا لِلنَّاسِ : اوپر کی آیت میں محرم کے لیے شکار کو حرام قرار دیا، اب اس آیت میں بتایا کہ جس طرح حرم کو اللہ تعالیٰ نے وحشی جانوروں اور پرندوں کے لیے سبب امن قرار دیا ہے، اسی طرح اسے لوگوں کے لیے بھی جائے امن بنایا ہے اور دنیوی اور اخروی سعادتوں کے حصول کا ذریعہ بنایا ہے، ارشاد فرمایا: ﴿وَمَنْ دَخَلَهُ كَانَ آمِنًا﴾ [آل عمران: ۹۷] ”اور جو کوئی اس میں داخل ہوا امن والا ہو گیا۔“ اور فرمایا: ﴿وَقَالُوا إِن نَّتَّبِعِ الْهُدَىٰ مَعَكَ نُنْتَخِطُ مِنَ الْأَرْضِضَاءِ أَوْ لَمُنْكَرٍ لَّهُمْ حَرَمًا مَّا يُفْجِئُنَا إِلَيْهِ تَهْرُوتٌ مِّنْ لَّيْلِ شَيْءٍ نَّزْنَا قَاتِنًا وَكَلَّا لَكِنَّ أَعْيُنَهُمْ لَا يَعْلَمُونَ﴾ [القصص: ۵۷] ”اور انھوں نے کہا اگر ہم تیرے ہمراہ اس ہدایت کی پیروی کریں تو ہم اپنی زمین سے اچک لیے جائیں گے۔ اور کیا ہم نے انھیں ایک با امن حرم میں جگہ نہیں دی؟ جس کی طرف ہر چیز کے پھل کھینچ کر لائے جاتے ہیں، ہماری طرف سے روزی کے لیے اور لیکن ان کے اکثر نہیں جانتے۔“ اور فرمایا: ﴿وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنًا﴾ [البقرة: ۱۲۵] ”اور جب ہم نے اس گھر کو لوگوں کے لیے لوٹ کر آنے کی جگہ اور سراسر امن بنایا۔“

اہل مکہ کی معاش (روزی) کا مدار اسی پر ہے کہ لوگ دور دراز سے حج اور تجارت کے ارادے سے یہاں پہنچتے ہیں اور ہر قسم کی ضروریات ساتھ لاتے ہیں جس سے اہل مکہ رزق حاصل کرتے ہیں اور لوگ یہاں پہنچ کر امن و امان پاتے ہیں، حتیٰ کہ جاہلیت میں بھی حرم کے اندر کوئی شخص اپنے باپ یا بیٹے کے قاتل تک کو کچھ نہ کہتا تھا۔ یہ عبادت و ثواب کے اعتبار سے بھی بہترین جگہ ہے۔ الغرض یہ تمام چیزیں لوگوں کے قیام کے باعث ہیں۔ لوگوں کے قائم رہنے کے ذرائع میں یہ بھی شامل ہے کہ قیامت کے قریب جب ایک حبشی کعبۃ اللہ کو گرا دے گا تو اس کے بعد بہت جلد قیامت آ جائے گی۔ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”کعبہ کو دو پتلی پنڈلیوں والا حبشی گرائے گا۔“ [بخاری، کتاب الحج، باب ہدم الکعبۃ: ۱۵۹۶]

وَالشَّهْرُ الْحَرَامَ: حرمت والے مہینے چار ہیں، ذوالقعدہ، ذوالحجہ، محرم اور رجب۔ ان چار مہینوں میں لوگ امن سے سفر اور تجارت کرتے اور اپنے سال بھر کا سامان جمع کر لیتے۔ اس اعتبار سے یہ مہینے بھی گویا لوگوں کی زندگی قائم رہنے کا ذریعہ ہیں، سیدنا عبد اللہ بن عباس رضی اللہ عنہما بیان کرتے ہیں کہ قبیلہ عبدالقیس کا وفد جب نبی صلی اللہ علیہ وسلم کے پاس آیا..... تو (وفد کے لوگوں نے) کہا، اے اللہ کے رسول! ہم سوائے حرمت والے مہینے کے اور کسی ماہ میں آپ کے پاس نہیں آ سکتے، اس لیے کہ ہمارے اور آپ کے درمیان مضر قبیلہ کے کفار حائل ہیں۔ [بخاری، کتاب الإیمان، باب أداء الخمس من الإیمان:

وَالْهَدَىٰ وَالْقَلَادِيدَ : ”هدی“ کے جانور اور قلابہ پہنائے ہوئے اونٹوں کو بھی اللہ نے ان کے لیے امن کا ذریعہ بنا دیا تھا۔ اس لیے کہ جو شخص ”هدی“ کا عام جانور یا قلابہ پہنایا ہوا اونٹ لے کر، حرم کی طرف روانہ ہو جاتا تھا تو راستے میں کوئی اس سے تعرض نہیں کرتا تھا، ارشاد فرمایا: ﴿يَأْيَاهُمَا الَّذِينَ آمَنُوا لَا تَحُلُوا شَعَائِرَ اللَّهِ وَلَا الشُّهُرَ الْحَرَامَ وَلَا الْهَدَىٰ وَلَا الْقَلَادِيدَ وَلَا آيَاتِنَ الْبَيْتِ الْحَرَامِ يَبْتَغُونَ فَضْلًا مِّن رَّبِّهِمْ وَرِضْوَانًا﴾ [المائدة : ٢] ”اے لوگو جو ایمان لائے ہو! نہ اللہ کی نشانیوں کی بے حرمتی کرو اور نہ حرمت والے مہینے کی اور نہ حرم کی قربانی کی اور نہ بیٹوں (والے جانوروں) کی اور نہ حرمت والے گھر کا قصد کرنے والوں کی، جو اپنے رب کا فضل اور خوش نودی تلاش کرتے ہیں۔“

سیدنا مسور بن مخرمہ اور سیدنا مروان رضی اللہ عنہما بیان کرتے ہیں کہ (صلح حدیبیہ کے موقع پر) بنو کنانہ کے ایک شخص نے (اہل مکہ سے) کہا، مجھے اجازت دو کہ میں ان (یعنی رسول اللہ ﷺ) کے پاس جاؤں، (اہل مکہ نے) کہا، ٹھیک ہے، تم ان کے پاس جاؤ۔ چنانچہ جب وہ رسول اللہ ﷺ اور صحابہ کے پاس آیا، تو رسول اللہ ﷺ نے فرمایا: ”یہ فلاں شخص ہے اور یہ اس قوم کا فرد ہے جو قربانی کے جانوروں کی بہت تعظیم کرتے ہیں، سو تم قربانی کے جانور اس کے سامنے لا کر کھڑے کر دو۔“ چنانچہ صحابہ نے قربانی کے جانور لا کر کھڑے کر دیے اور لبیک کہتے ہوئے اس کا استقبال کیا۔ جب اس نے یہ منظر دیکھا تو کہنے لگا، سبحان اللہ! ان لوگوں کو کعبہ جانے سے روکنا مناسب نہیں۔ پھر وہ اپنی قوم کے پاس گیا اور اس نے ان سے کہا، میں نے (ان کے پاس) قربانی کے جانور دیکھے ہیں، یوں کہ ان کے گلے میں بچے پڑے ہوئے ہیں اور ان کا اشعار کیا جا چکا ہے، سو میں تو مناسب سمجھتا کہ انھیں کعبہ سے روکا جائے۔ [بخاری، کتاب الشروط، باب الشروط

فی الجہاد : ٢٧٣١، ٢٧٣٢]

ذٰلِكَ لِتَعْلَمُوْا اَنَّ اللّٰهَ يَعْلَمُ مَا فِى السَّمٰوٰتِ وَمَا فِى الْاَرْضِ وَاَنَّ اللّٰهَ بِحٰجِلِ شَيْءٍ عَلِيْمٌ : یعنی اللہ تعالیٰ آسمان و زمین کی تمام اشیا کو ان کے وقوع پذیر ہونے سے پہلے ہی جانتا ہے اور جو کچھ قیامت تک ہوگا اسے بھی جانتا ہے۔ ارشاد فرمایا: ﴿وَعِنْدَهُ مَفَاتِحُ الْغَيْبِ لَا يَعْلَمُهَا اِلَّا هُوَ وَيَعْلَمُ مَا فِى الْبُرُوْجِ وَمَا تُسْقُطُ مِنْ وَّرَقَةٍ اِلَّا يَعْلَمُهَا وَلَا حَبَّةٍ فِى ظُلْمٰتِ الْاَرْضِ وَلَا رَطْبٍ وَلَا يَآسٍ اِلَّا فِى كِتٰبٍ مُّبِيْنٍ﴾ [الأنعام : ٥٩] ”اور اسی کے پاس غیب کی چابیاں ہیں، انھیں اس کے سوا کوئی نہیں جانتا اور وہ جانتا ہے جو کچھ خشکی اور سمندر میں ہے اور کوئی پتا نہیں گرتا مگر وہ اسے جانتا ہے اور زمین کے اندھیروں میں کوئی دانہ نہیں اور نہ کوئی تر ہے اور نہ خشک مگر وہ ایک واضح کتاب میں ہے۔“

اعْلَمُوْا اَنَّ اللّٰهَ شَدِيْدُ الْعِقَابِ وَاَنَّ اللّٰهَ غَفُوْرٌ رَّحِيْمٌ ﴿٨﴾

”جان لو! بے شک اللہ بہت سخت عذاب والا ہے اور بے شک اللہ بے حد بخشنے والا، نہایت رحم والا ہے۔“

اللہ تعالیٰ فرماتا ہے کہ تم اس بات کو خوب جان لو کہ تمہارا رب جو آسمانوں اور زمین کی ہر چیز کو جانتا ہے اور جس سے

تمہارے ظاہری اور باطنی اعمال کی کوئی چیز بھی مخفی نہیں، وہ اپنی نافرمانی کرنے والوں کو سخت سزا دیتا ہے اور اطاعت کرنے والوں اور اپنی طرف رجوع کرنے والوں کے گناہوں کو معاف فرمادیتا ہے۔

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اگر مومن کو اللہ تعالیٰ کی تیار کردہ سزا (عذاب) کا علم ہو جائے تو کوئی جنت کی طمع نہ کرے اور اگر کافر کو اللہ تعالیٰ کی رحمت (کی وسعت) کا علم ہو جائے تو کوئی اس کی جنت سے ناامید نہ ہو۔“ [مسلم، کتاب التوبۃ، باب فی سعة رحمة اللہ تعالیٰ و أنها تغلب غضبه : ۲۷۵۵]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ نے جب مخلوق کو پیدا کیا تو اپنی کتاب میں اسے لکھا اور اس نے اپنی ذات سے متعلق بھی لکھا اور وہ کتاب اس کے پاس عرش پر موجود ہے کہ میری رحمت میرے غضب پر غالب ہے۔“ [بخاری، کتاب التوحید، باب قول اللہ تعالیٰ : ﴿و یحذرکم اللہ نفسہ﴾ : ۷۴۰۴۔ مسلم، کتاب التوبۃ، باب فی سعة رحمة اللہ تعالیٰ الخ : ۲۷۵۱]

مَا عَلَى الرَّسُولِ إِلَّا الْبَلَاغُ وَاللَّهُ يَعْلَمُ مَا تُبْدُونَ وَمَا تَكْتُمُونَ ﴿۱۱﴾

”رسول پر پہنچا دینے کے سوا کچھ نہیں اور اللہ جانتا ہے جو تم ظاہر کرتے ہو اور جو چھپاتے ہو۔“

یہ اللہ تعالیٰ کی طرف سے بندوں کے لیے سرزنش اور وعید ہے کہ ہمارے اس رسول کے ذمے، جسے ہم نے تمہاری طرف بھیجا ہے، یہ ہے کہ وہ تم تک ہمارے پیغام کو پہنچا دے۔ پھر اطاعت پر ثواب اور معصیت پر عذاب دینا ہمارا کام ہے اور ہم سے نہ وہ شخص مخفی ہے جو اطاعت کرے اور ہمارے پیغام کو قبول کرے اور نہ وہ جو نافرمانی کرے اور پیغام قبول کرنے سے انکار کر دے، کیونکہ ہم تم میں سے ہر شخص کے عمل کو جانتے ہیں۔

قُلْ لَا يَسْتَوِي الْخَبِيثُ وَالطَّيِّبُ وَلَوْ أَعْجَبَكَ كَثْرَةُ الْخَبِيثِ ۚ فَاتَّقُوا اللَّهَ يَا أُولِي الْأَلْبَابِ

لَعَلَّكُمْ تَفْلِحُونَ ﴿۱۱﴾

”کہہ دے ناپاک اور پاک برابر نہیں، خواہ ناپاک کی کثرت تجھے تعجب میں ڈالے۔ پس اللہ سے ڈرو اے عقلوں والو! تاکہ تم فلاح پاؤ۔“

اللہ کی نگاہ میں اشخاص، اعمال اور اموال میں اچھے اور برے برابر نہیں ہو سکتے۔ اس لیے ہمیشہ صالح اعمال اور حلال مال کے حصول کی کوشش میں لگے رہنا چاہیے۔ خبیث کی کثرت اگرچہ بعض اوقات انسان کو متاثر کرتی ہے، لیکن اللہ کے نزدیک ہمیشہ اعتبار صالحیت اور عمدگی کا ہوتا ہے، قلت و کثرت کا نہیں۔ اگر افراد یا مال یا عمل، صالح ہے تو تھوڑا بھی مذموم و خبیث کی کثرت سے ہزار درجہ بہتر ہے۔ اس لیے مومنوں کی کوشش یہ ہونی چاہیے کہ خبیث سے احتراز کریں اور

طیب وصال کو ترجیح دیں، چاہے وہ کم ہو۔

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جو کوئی ایک کھجور کے برابر بھی حلال کمائی سے صدقہ کرے اور اللہ تعالیٰ حلال کمائی ہی سے صدقہ قبول کرتا ہے، تو (حلال کمائی سے کیا گیا صدقہ) اللہ تعالیٰ دائیں ہاتھ میں لے لیتا ہے، پھر اس کے مالک کے لیے اسے پالتا (بڑھاتا) رہتا ہے، جس طرح کوئی تم میں سے اپنا بچھیرا پالتا ہے، یہاں تک کہ وہ (صدقہ) پہاڑ کے برابر ہو جاتا ہے۔“ [بخاری، کتاب الزکاة، باب الصدقة من کسب طیب : ۱۴۱۰۔

مسلم، کتاب الزکاة، باب قبول الصدقة من الکسب الطیب وتربيتها : ۱۰۱۴]


يَا أَيُّهَا الَّذِينَ آمَنُوا لَا تَسْأَلُوا عَنَ أَشْيَاءٍ إِن تَبَدَّلَكُمْ تَسْؤُكُمْ ۚ وَإِن تَسْأَلُوا عَنْهَا حِينَ يُنزَلُ الْقُرْآنُ تَبَدَّلَكُمْ ۚ عَفَا اللَّهُ عَنْهَا ۗ وَاللَّهُ غَفُورٌ حَلِيمٌ ﴿۱۰۱﴾ قَدْ سَأَلَهَا قَوْمٌ مِّن قَبْلِكُمْ ثُمَّ أَصْبَحُوا بِهَا كَافِرِينَ ﴿۱۰۲﴾

”اے لوگو جو ایمان لائے ہو! ان چیزوں کے بارے میں سوال مت کرو جو اگر تمہارے لیے ظاہر کر دی جائیں تو تمہیں بری لگیں اور اگر تم ان کے بارے میں اس وقت سوال کرو گے جب قرآن نازل کیا جا رہا ہے تو تمہارے لیے ظاہر کر دی جائیں گی۔ اللہ نے ان سے درگزر فرمایا اور اللہ بے حد بخشنے والا، نہایت بردبار ہے۔ بے شک تم سے پہلے ان کے بارے میں کچھ لوگوں نے سوال کیا، پھر وہ ان سے کفر کرنے والے ہو گئے۔“

یہ اللہ تعالیٰ نے اپنے مومن بندوں کو ادب سکھایا ہے اور انہیں ایسی چیزوں کے بارے میں سوال کرنے سے منع فرما دیا ہے جن کے بارے میں سوال کرنے اور کرید کرنے میں کوئی فائدہ نہ ہو۔ کیونکہ ہو سکتا ہے کہ سوال کے جواب میں اگر ان باتوں کو ظاہر کر دیا جائے تو انہیں بری لگیں اور ان کا سننا ان کے لیے گراں ہو۔

لَا تَسْأَلُوا عَنَ أَشْيَاءٍ إِن تَبَدَّلَكُمْ تَسْؤُكُمْ ۚ : یعنی بلا ضرورت سوال کرو گے اور اس کا جواب تمہاری آسانی کے خلاف اتر آیا تو خواہ مخواہ مشکل میں پڑ جاؤ گے اور پھر نہ ماننے کی صورت میں اللہ اور اس کے رسول ﷺ کے نافرمان قرار پاؤ گے۔ سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے ایک بار ایسا خطبہ ارشاد فرمایا کہ میں نے اس طرح کا خطبہ کبھی نہیں سنا تھا۔ آپ نے اس خطبے میں یہ بھی فرمایا تھا: ”اگر تم اسے جان لو جسے میں جانتا ہوں تو تم کم ہنسوا اور زیادہ روؤ۔“ صحابہ نے یہ سن کر اپنے چہروں کو ڈھانپ لیا اور زار و قطار رونے لگے۔ ایک شخص نے پوچھا کہ میرے والد کون ہیں؟ آپ نے فرمایا: ”تیرا باپ فلاں شخص ہے۔“ چنانچہ اس موقع پر یہ آیت نازل ہوئی: ﴿يَا أَيُّهَا الَّذِينَ آمَنُوا لَا تَسْأَلُوا عَنَ أَشْيَاءٍ إِن تَبَدَّلَكُمْ تَسْؤُكُمْ﴾ [المائدة : ۱۰۱] [بخاری، کتاب التفسیر، باب قوله : ﴿ لا تسئلوا عن

أشياء إن تبدلکم تسؤکم ﴾ : [۴۶۲۱]



سیدنا انس بن مالک رضی اللہ عنہ بیان کرتے ہیں کہ لوگوں نے رسول اللہ صلی اللہ علیہ وسلم سے بڑی کثرت سے سوال پوچھے تو ایک دن آپ تشریف لائے اور منبر پر چڑھ کر فرمانے لگے: ”آج تم مجھ سے جو بھی سوال پوچھو گے تو میں تمہیں اس کا جواب دوں گا۔“ یہ سن کر صحابہ ڈر گئے کہ شاید کوئی معاملہ پیش نہ آنے والا ہو، میں نے دائیں بائیں دیکھا تو محسوس ہوا کہ ہر شخص اپنے کپڑے میں سر چھپائے رو رہا ہے۔ ایک شخص نے خاموشی توڑی، اس کا جب کسی سے جھگڑا ہوتا تو اسے اس کے غیر باپ کی طرف منسوب کیا جاتا تھا، اس نے عرض کی، اے اللہ کے نبی! میرا باپ کون ہے؟ آپ نے فرمایا: ”تمہارا باپ حذافہ ہے۔“ پھر سیدنا عمر رضی اللہ عنہ نے کھڑے ہو کر عرض کی، ہم اللہ کے رب ہونے پر، اسلام کے دین ہونے پر اور محمد صلی اللہ علیہ وسلم کے رسول ہونے پر راضی ہیں اور برے فتنوں سے اللہ کی پناہ چاہتے ہیں۔ رسول اللہ صلی اللہ علیہ وسلم نے فرمایا: ”میں نے خیر و شر کا جیسا منظر آج دیکھا ہے کبھی اس طرح کا اچھا یا برا منظر نہیں دیکھا۔ مجھے آج جنت اور جہنم کا منظر دکھایا گیا ہے، حتیٰ کہ میں نے انہیں دیوار سے بھی قریب دیکھا ہے۔“ [بخاری، کتاب الفتن، باب التعود من الفتن: ۷۰۸۹۔ مسلم،

کتاب الفضائل، باب توقیرہ صلی اللہ علیہ وسلم وترک إكثار سؤاله عما لا ضرورة إليه: ۲۳۵۹/۱۳۶]

سیدنا عبداللہ بن عباس رضی اللہ عنہما بیان کرتے ہیں کہ کچھ لوگ رسول اللہ صلی اللہ علیہ وسلم سے ازراہ مذاق سوال پوچھا کرتے تھے، کوئی کہتا کہ میرا باپ کون ہے؟ کسی کی اونٹنی گم ہو جاتی تو وہ پوچھتا کہ میری اونٹنی کہاں ہے؟ تو ان لوگوں کے بارے میں اللہ تعالیٰ نے یہ آیت نازل فرمائی: ﴿يَأَيُّهَا الَّذِينَ آمَنُوا لَا تَسْأَلُوا عَن أَشْيَاءَ إِن تُبَدَّلْ لَكُمْ تَسْوَأَةٌ﴾ [بخاری، کتاب التفسیر، باب قوله: ﴿لَا تَسْأَلُوا عَن أَشْيَاءَ إِن تُبَدَّلْ لَكُمْ تَسْوَأَةٌ﴾: ۴۶۲۲]

وَلَا تَسْأَلُوا عَنْهَا حِثُّ يُنزَّلُ الْقُرْآنُ تُبَدَّلْ لَكُمْ: مراد یہ ہے کہ چیزوں کے بارے میں سوال نہ کرو، ممکن ہے کہ تمہارے سوال کی وجہ سے کوئی ایسا حکم نازل ہو جائے جس میں تمہارے لیے سختی اور تنگی ہو، سیدنا سعد بن ابی وقاص رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بے شک مسلمانوں میں سب سے بڑا مجرم وہ ہے جس نے کسی ایسی چیز کے بارے میں سوال کیا جو حرام نہ تھی، مگر اس کے سوال کرنے کے باعث حرام قرار دے دی گئی۔“ [بخاری، کتاب الاعتصام بالکتاب والسنة، باب ما یکره من کثرة السؤال: ۷۲۸۹۔ مسلم، کتاب الفضائل، باب توقیرہ صلی اللہ علیہ وسلم وترک إكثار سؤاله عما لا ضرورة إليه: ۲۳۵۸]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مجھے اس وقت تک چھوڑے رکھو جب تک میں تمہیں چھوڑے رکھوں، کیونکہ تم سے پہلے لوگ کثرت سوال اور اپنے انبیاء سے اختلاف کرنے ہی کی وجہ سے ہلاک ہوئے ہیں۔“ [بخاری، کتاب الاعتصام بالکتاب والسنة، باب الاقتداء بسنن رسول الله صلی اللہ علیہ وسلم: ۷۲۸۸۔ مسلم، کتاب الحج، باب فرض الحج مرة في العمر: ۱۳۳۷]

قَدْ سَأَلَهَا قَوْمٌ مِّن قَبْلِكُمْ ثُمَّ أَصْبَحُوا بِهَا كُفْرِينَ: یہ بنی اسرائیل کی طرف اشارہ ہے، کیونکہ ان کا حال یہ تھا کہ

اپنے انبیاء سے ایک چیز خواہ مخواہ کرید کرید کر دریافت کرتے اور جب وہ حرام قرار دے دی جاتی تو بجانہ لاتے، اس طرح دونوں حالتوں میں نافرمان ٹھہرتے۔ یہ ساری آفت بلا ضرورت کثرت سوال سے پیش آتی۔

سیدنا علیؑ بیان کرتے ہیں کہ جب یہ آیت نازل ہوئی: ﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا﴾ [آل عمران: ۹۷] ”اور اللہ کے لیے لوگوں پر اس گھر کا حج (فرض) ہے، جو اس کی طرف راستے کی طاقت رکھے۔“ تو صحابہ نے پوچھا، اے اللہ کے رسول! کیا حج ہر سال فرض ہے؟ آپ خاموش رہے۔ انھوں نے پھر پوچھا، کیا یہ ہر سال فرض ہے؟ آپ پھر بھی خاموش رہے۔ انھوں نے سہ بار پوچھا، کیا حج ہر سال فرض ہے؟ آپ نے فرمایا: ”نہیں! ہر سال فرض نہیں ہے اور اگر میں ہاں کہہ دیتا تو ہر سال حج کرنا واجب ہو جاتا، جبکہ تم اس کی طاقت نہ رکھتے۔“ چنانچہ اس موقع پر اللہ تعالیٰ نے یہ آیت نازل فرمائی: ﴿يٰۤاَيُّهَا الَّذِيْنَ اٰمَنُوْا لَا تَسْئَلُوْا عَنۡ اَشْيَآءٍ اِنۡ تُبَدَّلۡ لَكُمْ تَسْوۡكُمۡ﴾ [مسند أحمد: ۱/۱۱۳، ح: ۹۰۸، مسلم، کتاب الحج، باب فرض الحج مرة في العمر: ۱۳۳۷]

**مَا جَعَلَ اللّٰهُ مِنْ بَحِيْرَةٍ وَّ لَا سَابِغَةٍ وَّ لَا وَصِيْلَةٍ وَّ لَا حَامِلٍ وَّ لٰكِنَّ الَّذِيْنَ كَفَرُوْا يَفْتَرُوْنَ
عَلَى اللّٰهِ الْكٰذِبَ وَّ اَكْثَرُهُمْ لَا يَعْقِلُوْنَ ﴿۱۰﴾**

”اللہ نے نہ کوئی کان پھٹی اونٹنی مقرر فرمائی ہے اور نہ کوئی سانڈ چھٹی ہوئی اور نہ کوئی اوپر تلے بچے دینے والی مادہ اور نہ کوئی بچوں کا باپ اونٹ اور لیکن وہ لوگ جنہوں نے کفر کیا اللہ پر جھوٹ باندھتے ہیں اور ان کے اکثر نہیں سمجھتے۔“
اوپر کی آیتوں میں ایسی باتوں سے کرید کرنے اور سوال کرنے سے منع فرمایا جو لوگوں پر لازم نہیں کی گئیں۔ اب اس آیت میں ایسے کام اپنے اوپر لازم کر لینے سے منع فرمایا جو اللہ کی طرف سے لازم نہ ہوں۔
یہ ان جانوروں کی قسمیں ہیں جو اہل عرب اپنے بتوں کی نذر کر دیا کرتے تھے، حالانکہ اللہ تعالیٰ نے ان جانوروں کو اس طرح مشروع نہیں کیا ہے، کیونکہ اس نے تو نذر و نیاز صرف اپنے لیے خاص کر رکھی ہے۔ بتوں کے لیے یہ نذر و نیاز کے طریقے مشرکوں نے ایجاد کیے ہیں۔

سعید بن مسیبؓ بیان کرتے ہیں کہ بحیرہ اس جانور کو کہتے ہیں جس کے دودھ کو بتوں کے لیے وقف کر دیا جاتا تھا اور کوئی آدمی اس کا دودھ نہیں دوہتا تھا اور سائبہ اس جانور کو کہتے ہیں جسے وہ اپنے معبودوں کے لیے وقف کر دیتے تھے اور ان پر کوئی بوجھ نہیں لادا جاتا تھا۔ فرماتے ہیں، سیدنا ابو ہریرہؓ بیان کرتے ہیں کہ رسول اللہ ﷺ نے فرمایا: ”میں نے عمرو بن عاصؓ کی کوئی دیکھا کہ وہ اپنی انتزیوں کو جہنم میں گھسیٹ رہا تھا، یہ پہلا وہ شخص تھا جس نے جانوروں کو سائبہ بنانے کی رسم کی داغ بیل ڈالی تھی۔“ اور وصیلہ اس جوان اونٹنی کو کہتے ہیں جو پہلی اور دوسری بار مادہ کو جنم دیتی، اگر اس نے پہلی اور دوسری بار مادہ ہی کو جنم دیا ہوتا اور اس درمیان کوئی نرنہ ہوتا تو وہ لوگ اسے بتوں کے نام پر وقف کر

دیتے تھے، حام اس سائنڈ اونٹن کو کہتے تھے جو ایک مخصوص تعداد میں اونٹنیوں کو حاملہ کر دیتا تو اسے بتوں کے نام پر وقف کر دیتے، اس پر کوئی بوجھ نہ لادتے اور اسے حامی کے نام سے موسوم کر دیتے تھے۔ [بخاری، کتاب التفسیر، باب ﴿ مَا جَعَلَ اللَّهُ مِنْ بَحِيرَةٍ وَلَا سَائِبَةٍ الخ ﴾ : ۴۶۲۳۔ مسلم، کتاب الحنة و صفة نعيمها، باب النار يدخلها الجبارون الخ : ۲۸۵۶/۵۱]

غیر اللہ کے نام پر جانور چھوڑنے کا یہ سلسلہ اب بھی کفار کے علاوہ نام نہاد مسلمانوں میں جاری ہے، مثلاً پیروں کی گائیں جہاں چاہیں پھریں انھیں کچھ نہیں کہا جاتا۔ سیدنا عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بے شک جس نے سب سے پہلے جانوروں کو سائبہ بنانے کی رسم ڈالی اور سب سے پہلے بتوں کی عبادت کی وہ ابو خزاعہ عمرو بن عامر تھا اور میں نے اسے دیکھا کہ وہ جہنم میں اپنی انتڑیوں کو گھسیٹ رہا تھا۔“ [مسند أحمد : ۱/۴۴۶، ح : ۴۲۵۷۔ بخاری، کتاب المناقب، باب قصة خزاعة : ۳۵۲۱]

وَإِذَا قِيلَ لَهُمْ تَعَالَوْا إِلَىٰ مَا أَنْزَلَ اللَّهُ وَإِلَى الرَّسُولِ قَالُوا حَسْبُنَا مَا وَجَدْنَا عَلَيْهِ آبَاءَنَا أَوْ لُكُوكَانَ آبَاؤُهُمْ لَا يَعْلَمُونَ شَيْئًا وَلَا يَهْتَدُونَ ﴿۱۷۰﴾

”اور جب ان سے کہا جاتا ہے آؤ اس کی طرف جو اللہ نے نازل کیا ہے اور رسول کی طرف تو کہتے ہیں ہمیں وہی کافی ہے جس پر ہم نے اپنے باپ دادا کو پایا ہے۔ کیا اگرچہ ان کے باپ دادا کچھ بھی نہ جانتے ہوں اور نہ ہدایت پاتے ہوں۔“

جو مشرکین مختلف شرکیہ اعمال میں مبتلا تھے، ان سے جب کہا جاتا کہ تم لوگ اپنے باپ دادا کی تقلید چھوڑ دو، جنہوں نے اللہ کے بارے میں افترا پر دازی سے کام لیا تھا اور اللہ اور اس کے رسول جو کہتے ہیں اس پر عمل کرو، تو وہ فوراً بول اٹھتے کہ ہم تو اپنے باپ دادا ہی کی تقلید کریں گے، اس کا جواب اللہ نے دیا کہ کیا باپ دادا کی تقلید ان کے لیے کافی ہوگی، چاہے ان کے وہ باپ دادا حق کو جانتے اور پہچانتے نہ ہوں، اس آیت میں اگرچہ عرب کے مشرکین کی بات ہو رہی ہے، مگر لفظ عام ہیں جن میں ان تمام لوگوں کی مذمت کی جا رہی ہے جو حق بات پر غور و فکر کرنے اور اسے مان لینے کی بجائے اپنے باپ دادا کے رسم و رواج یا مذہبی پیشواؤں کی تقلید کر رہے ہیں۔ اللہ تعالیٰ نے بہت سی آیات میں ایسے لوگوں کی مذمت کی ہے، جیسا کہ ارشاد فرمایا: ﴿وَإِذَا قِيلَ لَهُمْ اسْمِعُوا مِمَّا أَنْزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ آبَاءَنَا أَوْ لُكُوكَانَ آبَاؤُهُمْ لَا يَعْقِلُونَ شَيْئًا وَلَا يَهْتَدُونَ﴾ [البقرة : ۱۷۰] ”اور جب ان سے کہا جاتا ہے اس کی پیروی کرو جو اللہ نے نازل کیا ہے تو کہتے ہیں بلکہ ہم تو اس کی پیروی کریں گے جس پر ہم نے اپنے باپ دادا کو پایا ہے، کیا اگرچہ ان کے باپ دادا نہ کچھ سمجھتے ہوں اور نہ ہدایت پاتے ہوں۔“



تَعَالَىٰ إِلَىٰ مَا أَنْزَلَ اللَّهُ وَإِلَى الرَّسُولِ : سیدنا ابوموسیٰ اشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اس ہدایت اور علم کی مثال، جس کے ساتھ مجھے اللہ تعالیٰ نے مبعوث فرمایا ہے، مثل تیز بارش کے ہے، جو زمین پر برسے۔ تو جو زمین صاف ہوتی ہے وہ پانی کو جذب کر لیتی ہے، پھر اس سے بہت سارا چارا اور گھاس اگتی ہے اور جو زمین سخت ہوتی ہے وہ پانی کو روک لیتی ہے، پھر اللہ تعالیٰ اس سے لوگوں کو فائدہ پہنچاتا ہے، وہ (اس کو) پیتے ہیں اور (اپنے جانوروں کو) پلاتے ہیں اور کھیتی باڑی کرتے ہیں اور کچھ بارش (زمین کے) دوسرے حصے کو پہنچی کہ جو بالکل چھیل میدان ہے، نہ پانی کو روکتا ہے اور نہ سبزہ اگاتا ہے۔ پس یہی مثال ہے اس شخص کی جو اللہ کے دین کی سمجھ حاصل کرے اور جس چیز کے ساتھ مجھے اللہ تعالیٰ نے مبعوث فرمایا ہے، وہ چیز اسے فائدہ دے اور وہ (اس کو) پڑھے اور پڑھائے اور مثال ہے اس شخص کی جس نے اس کی طرف سر (تک) نہ اٹھایا اور اللہ کی اس ہدایت کو، جس کے ساتھ میں بھیجا گیا ہوں، قبول نہ کیا۔“ [بخاری، کتاب العلم، باب فضل من علم و علم : ۷۹]

www.KitaboSunnat.com

[بخاری، کتاب العلم، باب فضل من علم و علم : ۷۹]

يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ لَا يَضُرُّكُمْ مَنْ ضَلَّ إِذَا اهْتَدَيْتُمْ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ تَعْمَلُونَ ﴿۱۰۵﴾

”اے لوگو جو ایمان لائے ہو! تم پر اپنی جانوں کا بچاؤ لازم ہے، تمہیں وہ شخص نقصان نہیں پہنچائے گا جو گمراہ ہے، جب تم ہدایت پا چکے، اللہ ہی کی طرف تم سب کو لوٹ کر جانا ہے، پھر وہ تمہیں بتائے گا جو کچھ تم کیا کرتے تھے۔“

اللہ تعالیٰ نے اپنے بندوں کو حکم دیا ہے کہ وہ اپنے نفسوں کی اصلاح کریں اور مقدور بھر کوشش کر کے نیک کام کریں۔ اللہ تعالیٰ نے فرمایا کہ جو شخص اپنی اصلاح کر لے اور امر بالمعروف اور نہی عن المنکر کا فریضہ حتی المقدور ادا کرے تو دوسروں کی گمراہی کا وبال اس کے سر نہیں آئے گا۔ اس لیے کہ روز قیامت کوئی کسی دوسرے کا بوجھ نہیں اٹھائے گا اور ہر شخص کو اس کے اپنے کیے کا بدلہ ملے گا۔ دوسروں کا گناہ اس کے سر نہیں ڈالا جائے گا۔

بعض لوگوں نے اس آیت سے یہ سمجھ لیا کہ انسان بس اپنی نجات کی فکر کرے دوسروں کی اصلاح ضروری نہیں، چنانچہ اس غلط فہمی کا ازالہ کرتے ہوئے سیدنا قیس بن ابی حازم رضی اللہ عنہ بیان کرتے ہیں کہ سیدنا ابوبکر رضی اللہ عنہ خطبے کے لیے کھڑے ہوئے اور انھوں نے اللہ تعالیٰ کی حمد و ثنا کے بعد فرمایا، لوگو! تم اس آیت کو پڑھتے ہو: ﴿يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ لَا يَضُرُّكُمْ مَنْ ضَلَّ إِذَا اهْتَدَيْتُمْ﴾ [المائدة : ۱۰۵] ”اے لوگو جو ایمان لائے ہو! تم پر اپنی جانوں کا بچاؤ لازم ہے، تمہیں وہ شخص نقصان نہیں پہنچائے گا جو گمراہ ہے، جب تم ہدایت پا چکے“ اور تم اس سے غلط استدلال کرتے ہو، میں نے رسول اللہ صلی اللہ علیہ وسلم کو یہ فرماتے ہوئے سنا ہے: ”بے شک لوگ جب کسی ظالم کو دیکھیں اور اس کا ہاتھ نہ پکڑیں تو

قریب ہے کہ اللہ تعالیٰ ان سب کو اپنے عذاب کی گرفت میں لے لے۔“ اور اسی روایت میں ہے کہ ابو بکر رضی اللہ عنہ بیان کرتے ہیں کہ میں نے سنا، رسول اللہ ﷺ نے فرمایا: ”جب کسی قوم میں کچھ لوگ برائی کریں اور دوسرے لوگ اسے ختم کرنے کی طاقت رکھتے ہوں اور وہ اسے ختم نہ کریں تو قریب ہے کہ اللہ تعالیٰ ان کی اس کوتاہی کی وجہ سے ان سب کو عذاب میں شامل کرے۔“ [ابو داؤد، کتاب الملاحم، باب الأمر والنہی: ۴۳۳۸۔ ترمذی، کتاب الفتن، باب ما جاء فی نزول العذاب إذا لم یغیر المنکر: ۲۱۶۸۔ مسند أحمد: ۵/۱، ح: ۱۷]

يَا أَيُّهَا الَّذِينَ آمَنُوا شَهَادَةٌ بَيْنَكُمْ إِذَا حَضَرَ أَحَدَكُمُ الْمَوْتُ حِينَ الْوَصِيَّةِ اثْنَانِ ذَوَا عَدْلٍ مِّنْكُمْ أَوْ آخَرِينَ مَن غَيْرِكُمْ إِنْ أَنْتُمْ ضَرَبْتُمْ فِي الْأَرْضِ فَأَصَابَتْكُمْ مُصِيبَةُ الْمَوْتِ تَحْسِبُوهُنَّ مِثْلَ بَعْدِ الصَّلَاةِ فَيُقْسِمْنَ بِاللَّهِ إِنْ أَرْتَبْتُمْ لَا نَشْتَرِي بِهِ ثَمَنًا وَلَوْ كَانَ ذَا قُرْبَىٰ وَلَا تَكْتُمُ شَهَادَةَ اللَّهِ إِنْ آتَا إِذَا لَيِّنَ الْأَشْيَيْنِ ۗ فَإِنْ عَثَرَ عَلَىٰ أَنَّهُمَا اسْتَحَقَّا إِثْمًا فَآخَرُونَ يَتَّقُونَ مَقَامَهَا مِنَ الَّذِينَ اسْتَحَقَّ عَلَيْهِمُ الْأَوْلِيَانِ فَيُقْسِمْنَ بِاللَّهِ لَشَهَادَتُنَا أَحَقُّ مِنْ شَهَادَتَيْهَا وَمَا اعْتَدَيْنَا ۗ إِنْ آتَا لَيِّنَ الظَّالِمِينَ ۗ ذَلِكَ أَذَىٰ أَنْ يَأْتُوا بِالشَّهَادَةِ عَلَىٰ وَجْهِهَا أَوْ يَخَافُوا أَنْ تُرَدَّ آيَاتُنَا بَعْدَ آيَاتِنَاهُمْ ۗ وَاتَّقُوا اللَّهَ وَاسْمَعُوا ۗ وَاللَّهُ لَا يَهْدِي الْقَوْمَ الْفَاسِقِينَ ۝

”اے لوگو جو ایمان لائے ہو! تمہاری آپس کی شہادت، جب تم میں سے کسی کو موت آچنچے، وصیت کے وقت، دو عدل والے آدمی ہوں گے، جو تم میں سے ہوں، یا دو اور تمہارے غیر سے ہوں، اگر تم زمین میں سفر کر رہے ہو، پھر تمہیں موت کی مصیبت آچنچے، تم ان دونوں کو نماز کے بعد روک لو گے، اگر تم شک کرو، پس وہ دونوں اللہ کی قسم کھائیں گے کہ ہم اس کے ساتھ کوئی قیمت نہیں لیں گے، اگرچہ وہ قرابت والا ہو اور نہ ہم اللہ کی شہادت چھپائیں گے، بے شک ہم اس وقت یقیناً گنہگاروں سے ہوں گے۔ پھر اگر اطلاع پائی جائے کہ بے شک وہ دونوں کسی گناہ کے مرتکب ہوئے ہیں تو دو اور ان کی جگہ کھڑے ہوں گے، ان میں سے جن کے خلاف گناہ کا ارتکاب ہوا ہے، جو زیادہ قریب ہوں، پس وہ دونوں اللہ کی قسم کھائیں گے کہ یقیناً ہماری گواہی ان کی گواہی سے زیادہ سچی ہے اور ہم نے زیادتی نہیں کی، بے شک ہم اس وقت یقیناً ظالموں میں سے ہوں گے۔ یہ زیادہ قریب ہے کہ وہ گواہی کو اس کے طریقے پر ادا کریں، یا اس سے ڈریں کہ (ان کی) قسمیں ان (قرابت داروں) کی قسموں کے بعد رد کر دی جائیں گی اور اللہ سے ڈرو اور سنو اور اللہ نافرمان لوگوں کو ہدایت نہیں دیتا۔“

ان آیات میں اللہ تعالیٰ فرماتے ہیں کہ اے مسلمانو! جب تم حالت سفر میں ہو اور تمہاری وفات کے آثار ظاہر ہونے لگیں اور تمہارے پاس مال و اثاثہ ہو، تو اللہ کا حکم یہ ہے کہ مسلمانوں یا غیر مسلموں میں سے دو اصحاب عدل و صدق کو اس پر گواہ بنا دو۔ اگر ان دونوں گواہوں کے بارے میں میت کے ورثا کو شبہ ہو کہ شاید انھوں نے خیانت کی ہے اور میت کا کچھ مال چھپا لیا ہے تو انھیں عصر کی نماز کے بعد حلف اٹھانے کے لیے روک لیا جائے گا۔ پھر وہ اللہ کی قسم کھائیں گے اور کہیں گے کہ ہم مال کی وجہ سے اللہ کی جھوٹی قسم نہیں کھائیں گے، چاہے جس کے لیے ہم قسم کھا رہے ہیں وہ رشتہ دار ہی کیوں نہ ہو اور جس گواہی کا اللہ نے حکم دیا ہے اسے چھپا کر ہم گناہ گار نہیں ہوں گے اور اگر ان دونوں کے قسم کھالینے کے بعد پتا چل جائے کہ انھوں نے خیانت کی ہے تو میت کے رشتہ داروں میں سے دو قریبی رشتہ دار آگے بڑھیں گے اور حلف اٹھائیں گے کہ ہم دونوں کی گواہی ان دونوں کی گواہی سے زیادہ قابل قبول ہے کہ انھوں نے خیانت کی ہے اور کذب بیانی سے کام لیا ہے اور یہ کہ ہم نے جو ان پر خیانت کی تہمت دھری ہے تو اس میں ہم نے ان پر زیادتی نہیں کی، اگر ہم نے زیادتی کی ہوگی تو ظالموں میں سے ہوں گے اور اللہ کی ناراضی اور اس کے عذاب کے مستحق ہوں گے۔ اس کے بعد اللہ تعالیٰ نے اس طرح حلف لینے کی حکمت و مصلحت بیان کی کہ اس کا فائدہ یہ ہوگا کہ گواہانِ آخرت کے عذاب سے ڈرتے ہوئے امر واقعہ میں بغیر کوئی تبدیلی لائے گواہی دیں گے اور خیانت کی شکل میں دو قریبی رشتہ داروں سے حلف لینے کی حکمت یہ ہے کہ حالت سفر کے گواہان ڈریں گے کہ اگر ہم نے کذب بیانی کی تو ہماری قسم رد کر دی جائے گی اور قریبی رشتہ دار قسم کھائیں گے اور ہمارا جھوٹ لوگوں کے سامنے ظاہر ہو جائے گا۔

ان آیات کی شان نزول یہ ہے کہ سیدنا عبد اللہ بن عباس رضی اللہ عنہما بیان کرتے ہیں، بنو سہم قبیلہ کا ایک (مسلمان) شخص تمیم داری اور عدی بن بداء کے ساتھ سفر کے لیے نکلا۔ سہمی کو ایسی سر زمین پر موت آئی کہ وہاں کوئی مسلمان نہیں تھا جس کو وہ وصیت کرتا اور سامان اس کے حوالے کرتا، لہذا اس نے اپنے سامان کو تمیم اور عدی کے حوالے کر دیا۔ پھر جب وہ دونوں اس کے ترکہ کے ساتھ واپس آئے تو ورثا نے دیکھا کہ چاندی کا ایک جام جس پر سونے کے نقش و نگار بنے ہوئے تھے، غائب ہے۔ (مقدمہ رسول اللہ ﷺ تک پہنچا) آپ نے تمیم اور عدی سے قسم لی (اور ان کو چھوڑ دیا)، بعد میں وہ جام مکہ میں ملا، ان لوگوں نے (جن کے پاس سے جام ملا تھا) کہا کہ ہم نے اس کو تمیم اور عدی سے خریدا ہے۔ پھر اس سہمی کے ورثا میں سے دو آدمی کھڑے ہوئے اور انھوں نے گواہی دی کہ یہ انھی کے ساتھی (یعنی سہمی) کا جام ہے، چنانچہ یہ آیت انھی کے سلسلہ میں نازل ہوئی: ﴿يَا أَيُّهَا الَّذِينَ آمَنُوا شَهَادَةٌ بَيْنَكُمْ إِذَا حَضَرَ أَحَدَكُمُ الْمَوْتُ﴾ [بخاری، کتاب

الوصایا، باب قول اللہ تعالیٰ: ﴿يَا أَيُّهَا الَّذِينَ آمَنُوا شَهَادَةٌ بَيْنَكُمْ﴾ : [۲۷۸۰]

﴿وَمَنْ يَجْمَعُ اللَّهُ الرُّسُلَ فَيَقُولُ مَاذَا أُجِبْتُمْ قَالُوا لَا عِلْمَ لَنَا إِنَّكَ أَنْتَ عَلَّامُ الْغُيُوبِ﴾

”جس دن اللہ رسولوں کو جمع کرے گا، پھر کہے گا تمہیں کیا جواب دیا گیا؟ وہ کہیں گے ہمیں کچھ علم نہیں، بے شک تو ہی چھپی باتوں کو بہت خوب جاننے والا ہے۔“

دین کے کچھ مسائل و احکام بیان کرنے کے بعد اب قیامت کے بعض احوال ذکر فرمادیے، تاکہ نافرمانی کرنے والوں کو ڈانٹ ڈپٹ ہو۔ اللہ تعالیٰ نے خردی ہے کہ وہ قیامت کے دن انبیاء سے مخاطب ہو کر یہ پوچھے گا کہ ان کی ان امتوں نے، جن کی طرف انھیں مبعوث کیا گیا تھا، انھیں کیا جواب دیا تھا، جیسا کہ اللہ تعالیٰ نے ارشاد فرمایا: ﴿فَلَسْتُمْ لَكَ الَّذِينَ أُرْسِلَ إِلَيْهِمْ وَلَسْتُمْ لَكَ الْمُرْسَلِينَ﴾ [الأعراف : ۶] ”تو یقیناً ہم ان لوگوں سے ضرور پوچھیں گے جن کی طرف رسول بھیجے گئے اور یقیناً ہم رسولوں سے (بھی) ضرور پوچھیں گے۔“ اور فرمایا: ﴿فَوَرَبِّكَ لَنَسْأَلَنَّهُمْ أَجْمَعِينَ ۗ عَمَّا كَانُوا يَعْمَلُونَ﴾ [الحجر : ۹۲، ۹۳] ”سو تیرے رب کی قسم ہے! یقیناً ہم ان سب سے ضرور سوال کریں گے۔ اس کے بارے میں جو وہ کیا کرتے تھے۔“

قَالُوا لَعَلَّمْنَاكَ أَنْتَ عَلَامُ الْغُيُوبِ : انبیاء ﷺ کے ساتھ ان کی قوموں نے اچھا یا برا جو بھی معاملہ کیا، اس کا علم تو یقیناً انھیں ہوگا لیکن وہ اپنے علم کی نفی یا تو محشر کی ہولناکیوں اور اللہ عز و جل کی ہیبت و عظمت کی وجہ سے کریں گے، یا اس کا تعلق ان کی وفات کے بعد کے حالات سے ہوگا جس کی طرف درج ذیل حدیث میں بھی واضح اشارہ ملتا ہے، سیدنا عبد اللہ بن مسعود رضی اللہ عنہما بیان کرتے ہیں کہ نبی اکرم ﷺ نے فرمایا: ”میں حوض پر تمہارا میرا سامان ہوں گا، تم میں سے بعض لوگ وہاں لائے جائیں گے، پھر مجھ سے دور ہٹا دیے جائیں گے، میں کہوں گا اے میرے رب! یہ تو میری امت کے لوگ ہیں۔ جواب میں کہا جائے گا، آپ نہیں جانتے، انھوں نے آپ کے بعد کیسی کیسی بدعات شروع کر دیں۔“ [بخاری، کتاب الفتن، باب ما جاء في قول الله تعالى : ﴿واتقوا فتنة لا تصيبن الخ﴾ : ۷۰۴۹]

إِذْ قَالَ اللَّهُ لِيَعِيسَى ابْنَ مَرْيَمَ اذْكُرْ نِعْمَتِي عَلَيْكَ وَعَلَىٰ وَالِدَتِكَ إِذْ أَيَّدْنَاكَ بِرُوحِ الْقُدُسِ ۖ فَتَكَلَّمَ النَّاسَ فِي الْمَهْدِ وَكَهْلًا ۖ وَإِذْ عَلَّمْنَاكَ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ ۖ وَإِذْ تَخْلُقُ مِنَ الطِّينِ كَهَيْئَةِ الطَّيْرِ بِإِذْنِي فَتَنفُخُ فِيهَا فَتَكُونُ طَيْرًا بِإِذْنِي وَتُرِي الْأَكْمَةَ وَالْأَبْرَصَ بِإِذْنِي ۖ وَإِذْ تُخْرِجُ الْمَوْتَىٰ بِإِذْنِي ۖ وَإِذْ كَفَفْتُ بَنِي إِسْرَائِيلَ عَنْكَ إِذْ جَعَلْتَهُمُ الْبَيْتَاتِ فَقَالَ الَّذِينَ كَفَرُوا مِنْهُمْ إِنْ هَذَا إِلَّا سِحْرٌ مُّبِينٌ ﴿۱۰﴾

”جب اللہ کہے گا اے عیسیٰ ابن مریم! اپنے اوپر اور اپنی والدہ پر میری نعمت یاد کر، جب میں نے روح پاک سے تیری مدد کی، تو گود میں اور ادھیڑ عمر میں لوگوں سے باتیں کرتا تھا اور جب میں نے تجھے کتاب اور حکمت اور تورات اور انجیل

سکھائی اور جب تو مٹی سے پرندے کی شکل کی مانند میرے حکم سے بناتا تھا، پھر تو اس میں پھونک مارتا تو وہ میرے حکم سے ایک پرندہ بن جاتی تھی اور تو پیدائشی اندھے اور برص والے کو میرے حکم سے تندرست کرتا تھا اور جب تو مردوں کو میرے حکم سے نکال کھڑا کرتا تھا اور جب میں نے بنی اسرائیل کو تجھ سے روکا، جب تو ان کے پاس کھلی نشانیاں لے کر آیا تو ان میں سے ان لوگوں نے کہا جنھوں نے کفر کیا، یہ تو کھلے جادو کے سوا کچھ نہیں۔“

یعنی پہلے تمام انبیاء سے اجتماعی طور پر پوچھا جائے گا کہ ان کی قوم نے انھیں کیا جواب دیا تھا، یا ان کی دعوت کو کس حد تک قبول کیا تھا؟ پھر ہر نبی سے الگ الگ یہی سوال ہوگا اور عیسیٰ ﷺ سے سوال و جواب کو بالخصوص اس لیے ذکر کیا گیا کہ آپ کی امت نے مستقلاً کئی الہ بنا لیے تھے۔ سوال و جواب سے پہلے اللہ تعالیٰ نے عیسیٰ ﷺ پر اپنے احسانات کا تذکرہ کیا ہے۔ یہ احسانات قرآن کریم میں جا بجا مذکور ہیں۔ ان میں سے اکثر اس مقام پر یکجا کر کے ذکر کیے گئے ہیں اور وہ حسب ذیل ہیں: ① عیسیٰ ﷺ پر سب سے بڑا احسان یہ تھا کہ آپ بغیر باپ کے جبریل ﷺ کے روح پھونکنے سے پیدا ہوئے تھے، آپ کی پیدائش فطری طریق سے ہٹ کر خرق عادت اور معجزانہ طور پر ہوئی تھی۔ اسی لیے آپ کو روح اللہ اور کلمہ اللہ کہا جاتا ہے۔ ② آپ کی والدہ مریم ﷺ پر اللہ کا یہ احسان تھا کہ آپ کو یہودیوں کی تہمت سے بری قرار دیا۔ ③ عیسیٰ ﷺ بالکل چھوٹی عمر میں، جب بچہ بولنا سیکھتا بھی نہیں، اس طرح کلام کرتے تھے جیسے ایک پختہ عقل والا آدمی گفتگو کرتا ہے۔ ④ آپ تو رات کی عبارتیں فر فر سنا دیا کرتے تھے، جس سے یہود کے بڑے بڑے علماء دنگ رہ جاتے تھے، پھر تیس سال کی عمر میں آپ کو نبوت عطا ہوئی اور آپ پر انجیل نازل ہوتی رہی۔ ⑤ آپ مٹی کا کوئی پرندہ بناتے پھر اس میں پھونک مارتے تو وہ پرندہ اللہ کے حکم سے سچ سچ کا جان دار پرندہ بن کر اڑنے لگتا تھا۔ ⑥ اسی طرح مادر زاد اندھے کی آنکھوں پر ہاتھ پھیرتے تو وہ اللہ کے حکم سے بینا بن جاتا تھا اور اس کی آنکھیں بالکل ٹھیک ہو جاتی تھیں۔ ⑦ اگر آپ کسی برص والے یعنی کوڑھی کے بدن پر ہاتھ پھیرتے تو وہ اللہ کے حکم سے بالکل تندرست ہو جاتا تھا۔ ⑧ اور آپ کسی قبر میں پڑے ہوئے مردے کو زندہ ہو کر اٹھ کھڑا ہونے کو کہتے تو وہ اللہ کے حکم سے قبر سے نکل کر کھڑا ہو جاتا تھا۔ اتنے ڈھیر سارے معجزات کے باوجود بنی اسرائیل نے آپ کو جھٹلا دیا اور کہنے لگے کہ تم جادوگر ہو اور تمہارے یہ کارنامے سب کچھ جادو ہی کا کرشمہ ہیں۔

وَإِذْ أَوْحَيْنَا إِلَى الْحَوَارِيِّينَ أَنْ آمِنُوا بِي وَبِرَسُولِي ۗ قَالُوا آمَنَّا وَاشْهَدْ بِأَنبَاءِنَا

مُسْلِمُونَ ③

”اور جب میں نے حواریوں کی طرف وحی کی کہ مجھ پر اور میرے رسول پر ایمان لاؤ، انھوں نے کہا ہم ایمان لائے اور

گواہ رہ کہ بے شک ہم فرماں بردار ہیں۔“

یہ بھی سیدنا عیسیٰ علیہ السلام پر ایک احسان ہے کہ اللہ نے حواریوں کو ان کے اصحاب و انصار بنا دیا، یہاں ”أَوْحَيْتُ“ وحی سے مراد الہام اور دل میں القا ہے، جیسا کہ اللہ تعالیٰ نے ارشاد فرمایا: ﴿وَأَوْحَيْنَا إِلَىٰ أُمِّ مُوسَىٰ أَنْ أَرْضِعِيهِ﴾ [القصص: ۷] ”اور ہم نے موسیٰ کی ماں کی طرف وحی کی کہ اسے دودھ پلا۔“ اور فرمایا: ﴿وَأَوْحَىٰ رَبُّكَ إِلَى النَّحْلِ أَنْ اتَّخِذِي مِنَ الْجِبَالِ بُيُوتًا وَمِنَ الشَّجَرِ وَمِمَّا يَعْرِشُونَ﴾ ثُمَّ كَلَّمْنَا مِنْ كُلِّ شَعْبٍ فَأَسَلْنَاهُ لِرَبِّكِ ذُلًّا﴾ [النحل: ۶۸، ۶۹] ”اور تیرے رب نے شہد کی مکھی کی طرف وحی کی کہ کچھ پہاڑوں میں سے گھر بنا اور کچھ درختوں میں سے اور کچھ اس میں سے جو لوگ چھپر بناتے ہیں۔ پھر ہر قسم کے پھلوں سے کھا، پھر اپنے رب کے راستوں پر چل جو مسخر کیے ہوئے ہیں۔“ ان آیات میں وحی کا لفظ الہام کے معنی میں استعمال ہوا ہے۔

إِذْ قَالَ الْحَوَارِيُّونَ لِيَعْسَى ابْنِ مَرْيَمَ هَلْ يَسْتَطِيعُ رَبُّكَ أَنْ يُنْزِلَ عَلَيْنَا مَائِدَةً مِنَ السَّمَاءِ ۖ قَالَ اتَّقُوا اللَّهَ إِنَّ كُفْرَكُمْ مُؤْمِنِينَ ﴿۱۱۱﴾ قَالُوا نُرِيدُ أَنْ نَأْكُلَ مِنْهَا وَتَطْمَئِنَّ قُلُوبُنَا وَنَعْلَمَ أَنْ قَدْ صَدَقْتُنَا وَتَكُونُ عَلَيْنَا مِنَ الشَّاهِدِينَ ﴿۱۱۲﴾ قَالَ عِيسَى ابْنُ مَرْيَمَ اللَّهُمَّ رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عَيْدًا لِأَوْلَانَا وَآخِرِنَا وَآيَةً مِنْكَ ۗ وَارزُقْنَا وَأَنْتَ خَيْرُ الرَّازِقِينَ ﴿۱۱۳﴾ قَالَ اللَّهُ إِنِّي مُنْزِلُهَا عَلَيْكُمْ ۖ فَمَنْ يَكْفُرْ بَعْدُ مِنْكُمْ فَإِنِّي أُعَذِّبُهُ عَذَابًا لَا أُعَذِّبُهُ أَحَدًا مِنَ الْعَالَمِينَ ﴿۱۱۴﴾


”جب حواریوں نے کہا اے عیسیٰ ابن مریم! کیا تیرا رب کر سکتا ہے کہ ہم پر آسمان سے ایک دسترخوان اتارے؟ اس نے کہا اللہ سے ڈرو، اگر تم مومن ہو۔ انھوں نے کہا ہم چاہتے ہیں کہ ہم اس میں سے کھائیں اور ہمارے دل مطمئن ہو جائیں اور ہم جان لیں کہ واقعی تو نے ہم سے سچ کہا ہے اور ہم اس پر گواہوں سے ہو جائیں۔ عیسیٰ ابن مریم نے کہا اے اللہ! اے ہمارے رب! ہم پر آسمان سے ایک دسترخوان اتار، جو ہمارے پہلوں اور ہمارے پچھلوں کے لیے عید ہو اور تیری طرف سے ایک نشانی ہو اور ہمیں رزق دے اور تو سب رزق دینے والوں سے بہتر ہے۔ اللہ نے فرمایا بے شک میں اسے تم پر اتارنے والا ہوں، پھر جو اس کے بعد تم میں سے ناشکری کرے گا تو بے شک میں اسے عذاب دوں گا، ایسا عذاب کہ وہ جہانوں میں سے کسی ایک کو نہ دوں گا۔“

ان آیات میں ”مائدہ“ کا قصہ بیان کیا گیا ہے اور اسی مائدہ کی طرف نسبت کرتے ہوئے سورت کا نام ”مائدہ“

ہے۔ نزولِ ماندہ بھی اللہ تعالیٰ کا عیسیٰ علیہ السلام پر ایک احسان تھا اور یہ چیز ان کی نبوت و رسالت پر قطعی دلیل تھی۔ حواری جو اسلام لا چکے تھے وہ سیدنا عیسیٰ علیہ السلام سے پوچھنے لگے کہ کیا تمہارے پروردگار میں اتنی قدرت ہے کہ ہم پر آسمان سے تیار شدہ کھانا نازل کر دے، تاکہ وہ اسے کھائیں اور ان کے دل کو مزید اطمینان و سکون نصیب ہو اور جس دن اس دسترخوان کا نزول ہو ہم اس دن جشن اور عید مناکیں اور آئندہ بھی اس دن عید مناتے رہیں۔ حواریوں کے اس مطالبہ سے یہ بات کھل کر سامنے آ جاتی ہے کہ عیسیٰ علیہ السلام کے متبعین آپ کو اللہ یا الہ یا تین معبودوں میں سے ایک نہیں سمجھتے تھے، بلکہ انھیں محض اللہ کا بندہ اور اس کا رسول سمجھتے تھے، ورنہ ان کے مطالبے کا اندازہ یہ ہوتا کہ کیا تم میں یہ قدرت ہے کہ ہمارے لیے آسمان سے دسترخوان اتار کر دکھاؤ؟ عیسیٰ علیہ السلام نے جواب میں فرمایا کہ اللہ تعالیٰ کی قدرت کا امتحان نہ لو، اس سے ڈرتے رہو اور اس کے فرماں بردار بن کر رہو اور فرماں برداروں کا یہ کام نہیں ہوتا کہ وہ اپنے آقا کا امتحان لینا شروع کر دیں۔ لیکن جب عیسیٰ علیہ السلام کو معلوم ہو گیا کہ ان کا مقصد صحیح ہے اور اپنے سوال پر مصر ہیں تو انھوں نے اللہ سے اس کے لیے دعا کرنے کا پختہ ارادہ کر لیا اور نہایت خشوع و خضوع سے اللہ سے دعا کی کہ اے اللہ! ہمارے لیے آسمان سے ایک دسترخوان اتار دے، جس میں اس جنت کی نعمتیں ہوں جس کا تو نے ہم سے وعدہ کیا ہے اور وہ دن ہمارے لیے اور ہمارے بعد آنے والی نسلوں کے لیے عید کا دن ہو اور تیری کمال قدرت، صدق وعدہ اور تیری طرف سے میری نبوت کی تصدیق کی نشانی ہو۔ اللہ نے فرمایا کہ ہم تمہاری دعا قبول کرتے ہوئے اسے تمہارے لیے اتاریں گے، لیکن اس کے بعد اگر ان میں سے کسی نے کفر کا ارتکاب کیا تو اسے میں تمام جہان والوں سے بڑھ کر عذاب دوں گا۔

وَ إِذْ قَالَ اللَّهُ لِعِيسَى ابْنَ مَرْيَمَ أَنْتَ قُلْتَ لِلنَّاسِ اتَّخِذُونِي وَ أَهْلِي الْإِيمَانِ مِنْ دُونِ
اللَّهِ قَالُوا سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِهِ قُوَّةٌ إِنْ كُنْتُ قُلْتُهُ فَقَدْ عَلِمْتَهُ تَعْلَمُ
مَا فِي نَفْسِي وَ لَا أَعْلَمُ مَا فِي نَفْسِكَ إِنْ كُنْتُ عَلَامُ الْغُيُوبِ ۝ مَا قُلْتُ لَهُمْ إِلَّا مَا
أَمَرْتَنِي بِهِ أَنْ أَعْبُدُوا اللَّهَ رَبِّي وَ رَبَّكُمْ وَ كُنْتُ عَلَيْهِمْ شَهِيدًا مَا دُمْتُ فِيهِمْ فَلَمَّا
تَوَفَّيْتَنِي كُنْتُ أَنْتَ الرَّقِيبَ عَلَيْهِمْ وَ أَنْتَ عَلَى كُلِّ شَيْءٍ شَهِيدٌ ۝

”اور جب اللہ کہے گا اے عیسیٰ ابن مریم! کیا تو نے لوگوں سے کہا تھا کہ مجھے اور میری ماں کو اللہ کے سوا دو معبود بنا لو؟ وہ کہے گا تو پاک ہے، میرے لیے بننا ہی نہیں کہ میں وہ بات کہوں جس کا مجھے کوئی حق نہیں، اگر میں نے یہ بات کہی تھی تو یقیناً تو نے اسے جان لیا، تو جانتا ہے جو میرے نفس میں ہے اور میں نہیں جانتا جو تیرے نفس میں ہے، یقیناً تو ہی سب چھپی باتوں کو بہت خوب جاننے والا ہے۔ میں نے انھیں اس کے سوا کچھ نہیں کہا جس کا تو نے مجھے حکم دیا تھا کہ اللہ کی



عبادت کرو، جو میرا رب اور تمہارا رب ہے اور میں ان پر گواہ تھا جب تک ان میں رہا، پھر جب تو نے مجھے اٹھالیا تو تو ہی ان پر نگران تھا اور تو ہر چیز پر گواہ ہے۔“

قیامت کے دن اللہ تعالیٰ عیسیٰ علیہ السلام کو مذکورہ احسانات یاد دلانے کے بعد ان سے پوچھیں گے کہ کیا تم نے لوگوں سے کہا تھا کہ اللہ کے بجائے مجھے اور میری ماں کو الہ بنا لینا اور تمام حاجات ہم سے طلب کرنا، کیا میرے احسانات کا یہی بدلہ تھا؟ عیسیٰ علیہ السلام نہایت عاجزی سے جواب دیں گے کہ یا اللہ! میں ایسی بات کیونکر کہہ سکتا تھا جو میرے لائق ہی نہ تھی۔ علاوہ ازیں تو تو چھپی اور علانیہ سب باتوں کو جانتا ہے، اگر میں نے ایسی بات کہی ہوتی تو یقیناً تیرے علم میں ہوتی۔ واضح رہے کہ قیامت کے دن کا یہ مکالمہ اس لیے بیان نہیں کیا گیا کہ اللہ تعالیٰ کو اس بات کا علم ہو جائے، بلکہ یہ سیدنا عیسیٰ علیہ السلام کے پیروکاروں کی تہدید اور سرزنش کے لیے بیان کیا جا رہا ہے، جنہوں نے آپ کے بعد انہیں اور ان کی والدہ کو الہ بنا لیا تھا، تاکہ ان کے لیے ان کے رسول ہی کی شہادت قائم ہو جائے جس کی وہ پرستش کرتے رہے، اس کے بعد سیدنا عیسیٰ علیہ السلام اللہ تعالیٰ سے کہیں گے کہ اے اللہ! تو نے مجھے حکم دیا تھا کہ میں خود بھی تیری بندگی اور عبادت کروں اور لوگوں سے بھی تیری بندگی اور عبادت کراؤں، تو اسے میں بجالاتا رہا اور جب تک میں ان لوگوں میں موجود رہا اس وقت تک تو میں نے تیرے حکم کا پوری طرح دھیان رکھا، البتہ میرے بعد کے حالات کا مجھے کچھ علم نہیں۔ بعد کے حالات تو تو ہی جانتا ہے کہ ان لوگوں نے کب، کس طرح اور کیوں یہ غلط روش اختیار کی تھی؟

فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ وَأَنْتَ عَلَى كُلِّ شَيْءٍ شَهِيدٌ: یعنی ہر چیز اور ہر شخص کی ہمہ وقت خبر

رکھنے والا فقط ایک اللہ ہی ہے، جیسا کہ سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ وعظ ونصیحت کرنے کے لیے کھڑے ہوئے تو آپ نے فرمایا: ”اے لوگو! بے شک تم سب اللہ تعالیٰ کی بارگاہ میں ننگے پاؤں، برہنہ جسم اور غیر مختون حالت میں اکٹھے کیے جاؤ گے۔“ پھر آپ نے یہ آیت تلاوت فرمائی: ﴿كَمَا بَدَأْنَا أَوَّلَ خَلْقٍ نُعِيدُهُمْ وَعَدْنَا عَلَيْنا اِذَا كُنَّا فَجِلِينَ﴾ [الانبیاء: ۱۰۴] ”جس طرح ہم نے پہلی پیدائش کی ابتدا کی (اسی طرح) ہم اسے لوٹائیں گے۔ یہ ہمارے ذمے وعدہ ہے، یقیناً ہم ہمیشہ پورا کرنے والے ہیں۔“ آخر آیت تک، پھر آپ ﷺ نے فرمایا: ”خبردار! بے شک روز قیامت سب سے پہلے ابراہیم علیہ السلام کو لباس پہنایا جائے گا۔ خبردار! آگاہ رہو کہ میری امت کے کچھ آدمیوں کو لایا جائے گا تو انہیں بائیں طرف کر دیا جائے گا۔ میں کہوں گا کہ یہ تو میرے ساتھی (پیروکار) ہیں، تو مجھے جواب دیا جائے گا کہ آپ کو معلوم نہیں کہ انہوں نے آپ کے بعد کتنی نئی باتوں کو ایجاد کر لیا تھا۔ تب میں بھی اسی طرح کہوں گا کہ جس طرح اللہ کے نیک بندے (عیسیٰ علیہ السلام) جواب دیں گے: ﴿وَكُنْتُ عَلَيْهِمْ شَهِيدًا مَا دُمْتُ فِيهِمْ فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ وَأَنْتَ عَلَى كُلِّ شَيْءٍ شَهِيدٌ﴾ اِنْ تَعْلَمُ بِهِمْ فَانَّهُمْ عِبَادُكَ وَإِنْ تَغْفِرْ لَهُمْ فَإِنَّكَ

أَنْتَ الْعَزِيزُ الْحَكِيمُ ﴿ [المائدة: ۱۱۷، ۱۱۸] ”اور میں ان پر گواہ تھا جب تک ان میں رہا، پھر جب تو نے مجھے اٹھا لیا تو تو ہی ان پر نگران تھا اور تو ہر چیز پر گواہ ہے۔ اگر تو انھیں عذاب دے تو بے شک وہ تیرے بندے ہیں اور اگر تو انھیں بخش دے تو بے شک تو ہی سب پر غالب، کمال حکمت والا ہے۔“ تو مجھے جواب دیا جائے گا کہ جب آپ ان سے جدا ہوئے تو یہ لوگ مرتد ہو گئے (یعنی اسلام سے پھر گئے)۔“ [بخاری، کتاب التفسیر، باب ﴿﴾ وکنت علیہم شہیداً ما دمت فیہم ﴿﴾ : ۶۲۵-۶۲۶، مسلم، کتاب الجنة و صفة نعيمها، باب فناء الدنيا و بیان الحشر يوم القيامة : ۲۸۶۰]

إِنْ تُعَذِّبْهُمْ فَإِنَّهُمْ عِبَادُكَ ۗ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ ﴿۱۱۸﴾

”اگر تو انھیں عذاب دے تو بے شک وہ تیرے بندے ہیں اور اگر تو انھیں بخش دے تو بے شک تو ہی سب پر غالب، کمال حکمت والا ہے۔“

اس آیت کریمہ میں عیسیٰ علیہ السلام نہایت حکیمانہ انداز میں ان کی سفارش کریں گے۔ پہلے اللہ کی کبریائی بیان کرتے ہوئے کہیں گے کہ اگر تو انھیں عذاب دے گا تو یہ تیرے بندے ہی ہیں، نہ دم مار سکتے ہیں، نہ بھاگ کر کہیں جاسکتے ہیں اور اگر تو انھیں معاف ہی فرما دے تو تیری شانِ غفاری کے کیا کہنے۔ بہر حال تو ہر چیز پر اور ہر کام پر غالب ہے اور تیرا کوئی کام حکمت سے خالی نہیں۔

سیدنا ابو ذر رضی اللہ عنہ بیان کرتے ہیں کہ رسول اللہ ﷺ ایک مرتبہ ساری رات صبح تک اسی ایک آیت کریمہ کو بار بار پڑھتے رہے تھے۔ [نسائی، کتاب الافتاح، باب تردید الآیة : ۱۰۱۱-۱۰۱۰، ابن ماجہ، کتاب إقامة الصلوات، باب ما جاء فی القراءة : ۱۳۵۰]

قَالَ اللَّهُ هَذَا يَوْمٌ يَنْفَعُ الصَّادِقِينَ صِدْقُهُمْ ۗ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۗ رَضِيَ اللَّهُ عَنْهُمْ وَرَضُوا عَنْهُ ۗ ذَلِكَ الْفَوْزُ الْعَظِيمُ ﴿۱۱۹﴾

”اللہ فرمائے گا یہ وہ دن ہے کہ بچوں کو ان کا سچ نفع دے گا، ان کے لیے باغات ہیں، جن کے نیچے سے نہریں بہتی ہیں، ان میں ہمیشہ رہنے والے ہیں ہمیشہ، اللہ ان سے راضی ہو گیا اور وہ اللہ سے راضی ہو گئے، یہی بہت بڑی کامیابی ہے۔“ اللہ تعالیٰ جو اب میں فرمائیں گے آج عدل و انصاف کا دن ہے، آج توجیح اور سچی بات ہی کچھ فائدہ دے سکتی ہے اور سب سے سچی بات کلمہ توحید ہے، یعنی جن لوگوں نے کسی کو اللہ کا شریک نہ سمجھا ہو، پھر زندگی بھر راست بازی سے اس پر قائم رہے ہوں، انھی کی نجات ہو سکتی ہے، انھیں ہی جنت میں داخل کیا جائے گا اور طرح طرح کے انعامات سے نوازا جائے گا۔ ایسے لوگوں سے اللہ راضی اور وہ اللہ سے راضی اور یہی سب سے بڑی کامیابی ہے۔

سب سے بڑا ظلم اور جھوٹ اللہ کے ساتھ شریک ٹھہرانا اور کفر ہے اور سب سے بڑا سچ اور انصاف اللہ کی توحید اور ایمان ہے، یعنی اللہ تعالیٰ فرمائے گا یہ وہ دن ہے کہ بچوں کو ان کا سچ نفع دے گا، یعنی مشرکین کی معافی اور بخشش کی کوئی صورت نہ ہوگی۔ البتہ توحید والوں کو ان کی توحید ضرور نفع پہنچائے گی، خواہ وہ کتنے ہی گناہ گار ہوں۔ سیدنا ابوذر رضی اللہ عنہ بیان کرتے ہیں کہ ایک رات رسول اللہ ﷺ صبح تک اس آیت کو نماز میں پڑھتے رہے: ﴿إِنْ تُعَذِّبُهُمْ فَإِنَّهُمْ عَبْدُكَ وَإِنْ تَغْفِرَ لَهُمْ فَإِنَّكَ أَنْتَ الْعَزِيزُ الْحَكِيمُ﴾ [المائدة: ۱۱۸] سیدنا ابوذر رضی اللہ عنہ کہتے ہیں کہ صبح کو میں نے رسول اللہ ﷺ سے ایک ہی آیت کو نماز میں پڑھنے کا سبب پوچھا تو آپ نے فرمایا: ”اس آیت کو بار بار پڑھ کر میں نے اللہ تعالیٰ سے شفاعت کی التجا کی تھی اور اللہ تعالیٰ نے میری التجا قبول کر لی ہے۔ میری امت میں سے جو شخص بغیر شرک کی حالت کے مرے گا اس کو میری شفاعت نصیب ہوگی۔“ [مسند أحمد: ۱۷۰/۵، ح: ۲۱۴۴۶، ۲۱۵۰۱]

بِاللَّهِ مُلْكُ السَّمٰوٰتِ وَالْاَرْضِ وَمَا فِيْهِنَّ وَهُوَ عَلَىٰ كُلِّ شَيْءٍ قَدِيْرٌ ﴿۱۷﴾

”اللہ ہی کے لیے آسمانوں اور زمین کی بادشاہی ہے اور اس کی بھی جو ان میں ہے اور وہ ہر چیز پر پوری طرح قادر ہے۔“ اس آیت میں سیدنا عیسیٰ اور سیدہ مریم رضی اللہ عنہما دونوں کی الوہیت کی تردید کی دلیل ہے، کیونکہ جو چیز کسی کی ملکیت ہو وہ اس کی مملوک یا غلام تو ہو سکتی ہے، اس کی شریک نہیں ہو سکتی اور نہ اسے اللہ تعالیٰ کی الوہیت میں شریک سمجھا جا سکتا ہے۔





سورة الانعام مكية

بِسْمِ اللّٰهِ الرَّحْمٰنِ الرَّحِیْمِ

”اللہ کے نام سے جو بے حد رحم والا، نہایت مہربان ہے۔“

اَلْحَمْدُ لِلّٰهِ الَّذِیْ خَلَقَ السَّمٰوٰتِ وَالْاَرْضَ وَجَعَلَ الظُّلُمٰتِ وَالنُّوْرَ ثُمَّ الَّذِیْنَ كَفَرُوْا
بِرَبِّهِمْ یَعْدِلُوْنَ ①

”سب تعریف اللہ کے لیے ہے جس نے آسمانوں اور زمین کو پیدا کیا اور اندھیروں اور روشنی کو بنایا، پھر (بھی) وہ لوگ جنہوں نے کفر کیا، اپنے رب کے ساتھ برابر ٹھہراتے ہیں۔“

اللہ تعالیٰ نے اپنی تعریف بیان کرتے ہوئے فرمایا کہ تنہا وہی آسمانوں اور زمین کا پیدا کرنے والا ہے۔ اس لیے صرف وہی تمام تعریفوں کا مستحق ہے، کیونکہ جس ذات نے زمین و آسمان جیسی چیزوں کو پیدا کیا ہے درحقیقت وہی حمد و ثنا کے لائق ہے اور جس ذات نے ظلمت و نور جیسی چیزیں پیدا کی ہیں، یقیناً وہی تمام تعریفوں کی حق دار ہے۔ ان تمام کائناتی دلائل کے ہوتے ہوئے، جو اللہ تعالیٰ کے تنہا خالق و مالک ہونے پر دلالت کرتے ہیں، شرک کرنا عقلی طور پر بھی مستبعد ہے، لیکن ان مشرکوں کا حال یہ ہے کہ ان قطعی کائناتی دلائل کے باوجود اللہ کے ساتھ غیروں کو شریک بناتے ہیں۔

اَلْحَمْدُ لِلّٰهِ الَّذِیْ خَلَقَ السَّمٰوٰتِ وَالْاَرْضَ وَجَعَلَ الظُّلُمٰتِ وَالنُّوْرَ : جو ذات آسمانوں اور زمین کی خالق ہے وہی مالک ہے، وہی کارساز ہے، وہی معبود ہے، وہی حاکم ہے، ہر قسم کی تعریف اسی کو زیبا اور سزاوار ہے، ارشاد فرمایا: ﴿ خَلَقَ السَّمٰوٰتِ بِغَیْرِ عَمَدٍ تَّرَوْنَہَا وَانْقَطَعَتْ فِی الْاَرْضِ رَوٰسِیْ اَنْ تَبْسُکَ بِکُمْ وَبَثَّ فِیْہَا مِنْ کُلِّ دَابَّۃٍ وَاَنْزَلْنَا مِنَ السَّمَآءِ مَآءً فَآتَبْنَا فِیْہَا مِنْ کُلِّ زَوْجٍ کَرِیْمٍ ۝ ہَذَا خَلْقُ اللّٰهِ فَآرُوْا فِیْ مَاذَا خَلَقَ الَّذِیْنَ مِنْ دُوْنِہٖۤ ۙ بَلِ الظَّالِمُوْنَ فِیْ صَلٰی مُّبِیْنٍ ﴿ [لقمان : ۱۱، ۱۰] ”اس نے آسمانوں کو ستونوں کے بغیر پیدا کیا، جنہیں تم دیکھتے ہو اور زمین میں پہاڑ رکھ دیے، تاکہ وہ تمہیں ہلانہ دے اور اس میں ہر طرح کے جانور پھیلادے اور ہم نے آسمان سے پانی اتارا۔ پھر اس میں ہر طرح کی عمدہ قسم اگائی۔ یہ ہے اللہ کی مخلوق، تو تم مجھے دکھاؤ کہ ان لوگوں نے جو اس کے سوا ہیں کیا پیدا کیا ہے؟ بلکہ ظالم لوگ کھلی گمراہی

میں ہیں۔“ اور فرمایا: ﴿وَلَيْنَ سَأَلْتَهُمْ مَنْ خَلَقَ السَّمٰوٰتِ وَالْاَرْضَ وَ سَخَّرَ الشَّمْسَ وَالْقَمَرَ لِيَقُولُنَّ اللهُ قَالَ يُؤَفِكُوْنَ ۝ اللهُ يَبْسُطُ الرِّزْقَ لِمَن يَشَاءُ مِنْ عِبَادِهٖ وَيَقْدِرُ لَهُ اِنَّ اللهَ بِكُلِّ شَيْءٍ عَلِيْمٌ ۝﴾ وَلَيْنَ سَأَلْتَهُمْ مَنْ نَزَّلَ مِنَ السَّمَاءِ مَاءً فَاَحْيَا بِهِ الْاَرْضَ مِنْۢ بَعْدِ مَوْتِهَا لِيَقُولُنَّ اللهُ قُلِ الْحَمْدُ لِلّٰهِ بَلْ اَكْثَرُهُمْ لَا يَعْقِلُوْنَ ﴿ [العنكبوت: ۶۱ تا ۶۳] ”اور یقیناً اگر تو ان سے پوچھے کہ کس نے آسمانوں اور زمین کو پیدا کیا اور سورج اور چاند کو مسخر کیا تو ضرور ہی کہیں گے کہ اللہ نے، پھر کہاں بہ کائے جارہے ہیں۔ اللہ رزق فراخ کر دیتا ہے اپنے بندوں میں سے جس کے لیے چاہے اور اس کے لیے تنگ کر دیتا ہے۔ بے شک اللہ ہر چیز کو خوب جاننے والا ہے۔ اور یقیناً اگر تو ان سے پوچھے کہ کس نے آسمان سے پانی اتارا، پھر اس کے ساتھ زمین کو اس کے مرنے کے بعد زندہ کر دیا تو ضرور ہی کہیں گے کہ اللہ نے، کہہ سب تعریف اللہ کے لیے ہے، بلکہ ان کے اکثر نہیں سمجھتے۔“

ثُمَّ الَّذِيْنَ كَفَرُوْا بِرَبِّهِمْ يُعَذِّبُوْنَ : یعنی جب ہر چیز کا مالک و خالق صرف اللہ تعالیٰ ہے اور یہ مشرکین اسے اپنا رب (پالنے والا) بھی تسلیم کرتے ہیں تو ان پر لازم تھا کہ عبادت بھی اسی کی کرتے، مگر یہ پھر بھی دوسروں کو اس کے برابر گردانتے ہیں، ان کے سامنے سجدے کرتے ہیں، ان کے نام کی نذریں چڑھاتے اور منٹیں مانتے ہیں اور مشکلات میں ان سے مدد طلب کرتے ہیں۔ یہ کس قدر بے عقلی ہے کہ پیدا اللہ تعالیٰ کرے، روزی بھی وہی دے، پھر مانگا غیر سے جائے اور اس کو اپنے رب کے برابر ٹھہرایا جائے۔

سیدنا ابو موسیٰ اشعریؓ بیان کرتے ہیں کہ رسول اللہ ﷺ نے فرمایا: ”اذیت کی بات کو سن کر صبر کرنے والا اللہ سے زیادہ کوئی نہیں ہے، لوگ اس کے لیے بیٹا بناتے ہیں اور وہ پھر بھی ان کو عافیت سے رکھتا ہے اور رزق دیتا ہے۔“ [بخاری، کتاب التوحید، باب ﴿اِنَّ اللهَ هُوَ الرِّزْقُ ذُو الْقُوَّةِ الْمَتِيْنُ﴾ : ۷۳۷۸۔ مسلم، کتاب صفات المنافقین، باب فی الکفار: ۲۸۰۴]

هُوَ الَّذِي خَلَقَكُمْ مِنْ طِينٍ ثُمَّ قَضٰى اَجَلًا ۝ وَاَجَلٌ مُّسَمًّى عِنْدَهٗ ثُمَّ اَنْتُمْ تَمْتَرُوْنَ ۝

”وہی ہے جس نے تمہیں مٹی سے پیدا کیا، پھر ایک مدت مقرر کی اور ایک اور مدت اس کے ہاں مقرر ہے، پھر (بھی) تم شک کرتے ہو۔“

هُوَ الَّذِي خَلَقَكُمْ مِنْ طِينٍ : یعنی آدم علیہ السلام کو جو تمہاری اصل ہیں اور جن سے تم سب نکلے ہو، سیدنا ابو موسیٰ اشعریؓ بیان کرتے ہیں کہ رسول اللہ ﷺ نے فرمایا: ”اللہ تعالیٰ نے آدم علیہ السلام کو ایک مٹھی خاک سے، جو تمام زمین سے چنیدہ تھی، بنایا۔ اسی لیے ہر جگہ کی مٹی ہونے کے اثر سے انسانوں کی نسل کے رنگ اور طبیعتیں مختلف ہیں، کوئی گورا ہے، کوئی کالا تو کوئی سانولا۔ طبیعت کے لحاظ سے کوئی بدمزاج، سخت خو ہے تو کوئی نیک مزاج اور نرم خو۔“ [ابو داؤد، کتاب

لَمْ يَفْضَلْ أَجْلاً وَأَجَلَ مُسَمًّى عِنْدَهُ : پھر ایک مدت مقرر کی، یعنی موت کا وقت اور ایک اور مدت اس کے ہاں مقرر ہے، یعنی قیامت کا وقت کہ وہ کب آئے گی؟ صرف وہی جانتا ہے، اس کے سوا کسی کو اس کا علم نہیں۔ ارشاد فرمایا:

﴿يَسْأَلُونَكَ عَنِ السَّاعَةِ أَيَّانَ مُرْسِلُهَا؟ فَذِكْرُهَا إِلَىٰ رَبِّكَ مُنْتَهَىٰ﴾ [النازعات : ۴۲ تا ۴۴] ”وہ تجھ سے قیامت کے متعلق پوچھتے ہیں کہ اس کا قیام کب ہے؟ اس کے ذکر سے تو کس خیال میں ہے؟ تیرے رب ہی کی طرف اس (کے علم) کی انتہا ہے۔“

لَمْ أَنْتُمْ تَسْتَرْوْنَ : یعنی قیامت کے وقوع میں، جیسا کہ کفار و مشرکین کہا کرتے تھے کہ جب ہم مر کر مٹی میں مل جائیں گے تو کس طرح ہمیں دوبارہ زندہ کیا جاسکے گا؟ اللہ تعالیٰ نے فرمایا، جس نے تمہیں پہلی مرتبہ زندہ کیا دوبارہ بھی وہی اللہ تمہیں زندہ کرے گا۔

وَهُوَ اللَّهُ فِي السَّمَوَاتِ وَ فِي الْأَرْضِ ۖ يَعْلَمُ سِرَّكُمْ وَ جَهْرَكُمْ وَ يَعْلَمُ مَا تَكْسِبُونَ ﴿۸۴﴾

”اور آسمانوں میں اور زمین میں وہی اللہ ہے، تمہارے چھپے اور تمہارے کھلے کو جانتا ہے اور جانتا ہے جو تم کماتے ہو۔“

یعنی وہی ہستی ہے جس کو آسمانوں میں اور زمین میں اللہ کے نام سے پکارا جاتا ہے۔ یہ آیت تقریباً اس آیت کے ہم معنی ہے، جس میں اللہ تعالیٰ نے ارشاد فرمایا: ﴿وَهُوَ الَّذِي فِي السَّمَاءِ إِلَهُ وَ فِي الْأَرْضِ إِلَهُ وَهُوَ الْحَكِيمُ الْعَلِيمُ ﴿۸۴﴾ وَكَبُرُكَ الَّذِي لَهُ تِلْكَ السَّمَوَاتُ وَالْأَرْضُ وَمَا بَيْنَهُمَا وَعِنْدَهُ عِلْمُ السَّاعَةِ ۚ وَإِلَيْهِ تُرْجَعُونَ﴾ [الزخرف : ۸۴، ۸۵]

”اور وہی ہے جو آسمانوں میں معبود ہے اور زمین میں بھی معبود ہے اور وہی کمال حکمت والا، سب کچھ جاننے والا ہے۔ اور بہت برکت والا ہے وہ جس کے پاس آسمانوں کی اور زمین کی بادشاہی ہے اور اس کی بھی جوان دونوں کے درمیان ہے اور اسی کے پاس قیامت کا علم ہے اور اسی کی طرف تم لوٹائے جاؤ گے۔“

یعنی آسمانوں اور زمین میں ایک ہی ذات ہے جسے اللہ کہہ کر پکارا جاتا ہے، جس کی آسمانوں اور زمین دونوں میں حکومت ہے اور دونوں میں اس اکیلے ہی کی عبادت کی جاتی ہے، کیونکہ وہ تمہاری ہر چھپی اور کھلی بات کو اور تمہارے ہر عمل کو جانتا ہے۔ اس سے اللہ تعالیٰ کے علم کا کمال ثابت ہوتا ہے اور یہ کمال اس کے معبود برحق ہونے کی ایک دلیل ہے۔

بعض لوگ اس آیت کو اللہ تعالیٰ کے عرش پر ہونے کے خلاف بطور دلیل پیش کرتے ہیں اور کہتے ہیں کہ اللہ تعالیٰ کی ذات ہر جگہ ہے اور کوئی عرش وغیرہ نہیں جس پر اللہ تعالیٰ بلند ہو، حالانکہ اس آیت کا یہ مطلب ہرگز نہیں، کیونکہ قرآن مجید میں اللہ تعالیٰ کے عرش کا اور اللہ تعالیٰ کے اس کے اوپر ہونے کا واضح بیان ہے۔ قرآن کریم میں تقریباً اٹھارہ جگہ اللہ تعالیٰ کے عرش کا ذکر ہے، اس لیے اس میں کوئی شک نہیں کہ اللہ تعالیٰ کی ذات عرش کے اوپر ہے۔ البتہ اپنے علم اور قدرت کے اعتبار سے وہ ہر جگہ ہے۔

وَمَا تَأْتِيهِمْ قِنَ آيَةٍ مِّنْ آيَاتِ رَبِّهِمْ إِلَّا كَانُوا عَنْهَا مُعْرِضِينَ ﴿٥﴾

”اور ان کے پاس ان کے رب کی نشانیوں میں سے کوئی نشانی نہیں آتی مگر وہ اس سے منہ پھرنے والے ہوتے ہیں۔“ ان آیات سے مراد وہ احکام بھی ہیں جو آیات کی صورت میں انبیاء ﷺ پر اترتے رہے اور وہ معجزات بھی جو نبوت کی دلیل کے طور پر اترتے رہے۔ اس کے علاوہ کائنات میں بے شمار نشانیاں ایسی موجود ہیں جو اللہ تعالیٰ کے وجود اور اس کی توحید کی طرف دعوت دیتی ہیں، لیکن یہ ان سے اعراض کرتے ہیں، ارشاد فرمایا: ﴿وَكَأَيِّنْ مِّنْ آيَةٍ فِي السَّمٰوٰتِ وَالْاَرْضِ يَمُرُّوْنَ عَلَيْهَا وَهُمْ عَنْهَا مُعْرِضُوْنَ﴾ [یوسف: ۱۰۵] ”اور آسمانوں اور زمین میں کتنی ہی نشانیاں ہیں جن پر سے گزرتے ہیں اور وہ ان سے بے دھیان ہوتے ہیں۔“ اور فرمایا: ﴿وَآيَةٌ لَّهُمُ الْاَرْضُ الْمَيْتَةُ ۗ اَحْيٰىنٰهَا وَاجْرَجْنٰهَا مِنْهَا حَيًّا قَبْلَئِذِهَا يَاطْغُوْنَ﴾ [نہس: ۳۳] ”اور ایک نشانی ان کے لیے مردہ زمین ہے، ہم نے اسے زندہ کیا اور اس سے غلہ نکالا تو وہ اسی میں سے کھاتے ہیں۔“ اور فرمایا: ﴿وَآيَةٌ لَّهُمُ الْاَيُّ ۗ نَسَلَخْنَا مِنْهُ النَّهَارَ فَاِذَا هُمْ نٰظِمُوْنَ﴾ [نہس: ۳۷] ”اور ایک نشانی ان کے لیے رات ہے، ہم اس پر سے دن کو کھینچ اتارتے ہیں تو اچانک وہ اندھیرے میں رہ جانے والے ہوتے ہیں۔“

فَقَدْ كَذَّبُوْا بِالْحَقِّ لَمَّا جَاءَهُمْ ۗ فَسَوْفَ يَأْتِيهِمْ اَنْبَاُ مَا كَانُوْا بِهٖ يَسْتَهْزِءُوْنَ ﴿٥﴾

”پس بے شک انھوں نے حق کو جھٹلا دیا، جب وہ ان کے پاس آیا، تو عنقریب ان کے پاس اس کی خبریں آجائیں گی جس کا وہ مذاق اڑایا کرتے ہیں۔“

اوپر کی آیات میں توحید اور آخرت کو ثابت کیا گیا ہے، اب اس آیت میں تقلید کا باطل ہونا ثابت ہو رہا ہے۔ حق سے مراد قرآن کریم بھی ہو سکتا ہے اور رسول اللہ ﷺ کی ذات بھی۔ ان دونوں کا دعویٰ یہ تھا کہ اسلام ہی بالآخر غالب آکے رہے گا، کفار مکہ بالخصوص اس بات کا مذاق اڑاتے تھے کہ یہ کمزور سی مٹی بھر جماعت ہے جسے کھانے پینے کی چیزیں بھی میسر نہیں آتیں۔ وہ اگر محلوں کے خواب دیکھے تو یہ دیوانگی نہیں تو کیا ہے؟ اسی کے جواب میں اللہ تعالیٰ نے فرمایا کہ اب تو یہ کفار اس وعدہ کو محض مذاق سمجھتے ہوئے اس پر ہنستے اور ان کا مذاق اڑاتے ہیں، لیکن عنقریب مسلمانوں کو مدینہ منورہ کی طرف ہجرت کا حکم دیا جائے گا اور پھر ایسے واقعات پیش آئیں گے جن سے یہ وعدہ حقیقت بن کر ان کے سامنے آجائے گا اور آنکھیں بند ہونے کی دیر ہے کہ آخرت بھی، جس کا وہ مذاق اڑاتے ہیں، ان کے سامنے آجائے گی، جیسا کہ سیدنا ابوطلمحہ رضی اللہ عنہ بیان کرتے ہیں کہ نبی ﷺ نے بدر کے دن قریش کے چوبیس سرداروں کی لاشوں کو بدر کے کنوؤں میں سے ایک گندے اور ناپاک کنویں میں پھینکنے کا حکم دیا۔ پھر آپ ﷺ اس کنویں کی منڈیر پر کھڑے ہوئے اور انھیں (کفار قریش کو) ان کے نام اور ان کے باپوں کے نام سے پکارنے لگے: ”اے فلاں کے بیٹے فلاں، اے فلاں کے بیٹے

فلاں! کیا اب تمہیں یہ اچھا معلوم ہوتا ہے کہ تم اللہ اور اس کے رسول کی اطاعت کر لیتے، پس بے شک ہم سے ہمارے رب نے جو وعدہ کیا تھا ہم نے پالیا، کیا تم سے بھی تمہارے رب نے جو وعدہ کیا تھا تم نے اسے سچا پایا؟“ [بخاری، کتاب المغازی، باب قتل ابی جہل: ۳۹۷۶۔ مسلم، کتاب الحجۃ و صفة نعیما، باب عرض مقعد المیت: ۲۸۷۳، ۲۸۷۵]

لَمْ يَرَوْا كَمَا أَهْلَكْنَا مِنْ قَبْلِهِمْ مِنْ قَرْنٍ نَكَّبْنَا فِي الْأَرْضِ مَا لَمْ يُمْكِنْ لَكُمْ وَأَرْسَلْنَا
سَمَاءَ عَلَيْهِمْ فِذْرًا رِاسًا وَجَعَلْنَا الْأَنْهَارَ تَجْرِي مِنْ تَحْتِهِمْ فَأَهْلَكْنَاهُمْ بِذُنُوبِهِمْ وَأَنْشَأْنَا
مِنْ بَعْدِهِمْ قَرْنًا آخَرِينَ ﴿۷﴾

”کیا انھوں نے نہیں دیکھا ہم نے ان سے پہلے کتنے زمانوں کے لوگ ہلاک کر دیے، جنہیں ہم نے زمین میں وہ اقتدار دیا تھا جو تمہیں نہیں دیا اور ہم نے ان پر موسلا دھار بارش برسائی اور ہم نے نہریں بنائیں، جو ان کے نیچے سے بہتی تھیں، پھر ہم نے انہیں ان کے گناہوں کی وجہ سے ہلاک کر دیا اور ان کے بعد دوسرے زمانے کے لوگ پیدا کر دیے۔“

کفار مکہ کو دھمکی دی جا رہی ہے کہ کیا ان لوگوں نے ان قوموں کا حال نہیں جانا ہے جو ان سے پہلے گزر چکی ہیں، جیسے قوم عاد، قوم نوح اور آل فرعون وغیرہ، بے شمار ایسی اقوام ہیں جنہیں تم سے بڑھ کر اقتدار بخشا گیا تھا، وہ تم سے طاقتور اور زور آور بھی زیادہ تھے، سرسبز باغ، کھیت اور نہریں سب کچھ موجود تھا، لیکن جب انھوں نے پیغمبر کی تکذیب کی اور کفر اور نافرمانیوں میں حد سے تجاوز کر گئے تو اپنے کرتوتوں کی پاداش میں انہیں ہلاک کر دیا گیا، پھر کسی دوسری قوم کو ان کا جانشین بنا دیا گیا۔ مقصد یہ ہے کہ جب ان قوموں کا یہ حال ہوا تو اللہ کفار مکہ کو بھی ہلاک کر سکتا ہے۔ اس لیے انہیں چاہیے کہ گزشتہ قوموں سے عبرت حاصل کریں اور عذاب الہی کو دعوت نہ دیں۔

ارشاد فرمایا: ﴿وَلَقَدْ مَكَّنَّهُمْ فِينَا أَنْ مَكَّنَّاكُمْ فِيهِ وَجَعَلْنَا لَهُمْ سَمْعًا وَأَبْصَارًا وَأَفْئِدَةً ۖ فَمَا أَغْنَىٰ عَنْهُمْ سَمْعُهُمْ وَلَا أَبْصَارُهُمْ وَلَا أَفْئِدَتُهُمْ مِنْ شَيْءٍ ۚ إِذْ كَانُوا يَجْحَدُونَ بِآيَاتِ اللَّهِ وَحَاقَ بِهِمْ مَا كَانُوا بِهِ يَسْتَهْزِئُونَ ﴿۷﴾

وَلَقَدْ أَهْلَكْنَا مَا حَوْلَكُمْ مِنَ الْقُرَىٰ وَصَوَّفْنَا الْأَلْيَتِ لَعَلَّكُمْ بِيَرْجِعُونَ ﴿۸﴾ [الاحقاف: ۲۶، ۲۷] ”اور بلاشبہ یقیناً ہم نے انہیں ان چیزوں میں قدرت دی جن میں ہم نے تمہیں قدرت نہیں دی اور ہم نے ان کے لیے کان اور آنکھیں اور دل بنائے تو نہ ان کے کان ان کے کسی کام آئے اور نہ ان کی آنکھیں اور نہ ان کے دل، کیونکہ وہ اللہ کی آیات کا انکار کرتے تھے اور انہیں اس چیز نے گھیر لیا جس کا وہ مذاق اڑاتے تھے۔ اور بلاشبہ یقیناً ہم نے تمہارے ارد گرد کی بستیوں کو ہلاک کر دیا اور ہم نے پھیر پھیر کر آیات بیان کیں، شاید وہ لوٹ آئیں۔“ اور فرمایا: ﴿فَكَأَيِّنْ مِنْ قَرْنٍ أَهْلَكْنَاهُمْ وَهُمْ يَخْلِبُونَ فَهِيَ خَاوِيَةٌ عَلَىٰ عُرُوشِهَا ۚ وَبُئْرِ مَعْظَلَةٌ وَقَصْرِ مَقْشِيذٍ ﴿۹﴾ [الحج: ۴۵] ”سو کتنی ہی بستیاں ہیں جنہیں ہم

نے اس حال میں ہلاک کیا کہ وہ ظالم تھیں، پس وہ اپنی چھتوں پر گری ہوئی ہیں اور کتنے ہی بے کار چھوڑے ہوئے کنویں ہیں اور چوننا گچ محل۔“

وَلَوْ نَزَّلْنَا عَلَيْكَ كِتَابًا فِي قِرْطَابٍ فَلَسَوْهُ بِأَيْدِيهِمْ لَقَالِ الَّذِينَ كَفَرُوا إِنَّ هَذَا إِلَّا سِحْرٌ مُّبِينٌ ﴿۱۰﴾

”اور اگر ہم ان پر کاغذ میں لکھی ہوئی کوئی چیز اتارتے، پھر وہ اسے اپنے ہاتھوں سے چھوتے تو یقیناً وہ لوگ جنھوں نے کفر کیا، یہی کہتے کہ یہ تو کھلے جادو کے سوا کچھ نہیں۔“

یہ کفار مکہ کے ایک اعتراض کا جواب ہے، جو کہتے تھے کہ ہم تو تب ہی ایمان لائیں گے جب ہمارے سامنے محمد (ﷺ) پر کتاب نازل ہو اور ساتھ فرشتے بھی ہوں، جو اس بات کی گواہی دیں کہ یہ واقعی اللہ تعالیٰ کی طرف سے نازل شدہ کتاب ہے۔ اللہ تعالیٰ نے اس کا یہ جواب دیا کہ یہ کافراں قدر ہٹ دھرم واقع ہوئے ہیں کہ اگر ہم ان کا مطالبہ پورا کر بھی دیں اور وہ کتاب کو چھو کر دیکھ بھی لیں کہ یہ محض نظر بندی کا چکر نہیں، بلکہ ایک حقیقت ہے، تب بھی وہ یہ کہہ دیں گے کہ یہ سب کچھ جادو ہے اور تم جادوگر ہو۔ ارشاد فرمایا: ﴿اِقْتَرَبَتِ السَّاعَةُ وَالنَّشَقُ الْقَمَرُ ﴿۱۰﴾ وَإِنْ يَرَوْا آيَةً يُعْرَضُوا وَيَقُولُوا سِحْرٌ مُّسْتَهْتَرٌ ﴿۱۱﴾ [القمر: ۲۰۱] ”قیامت بہت قریب آگئی اور چاند پھٹ گیا۔ اور اگر وہ کوئی نشانی دیکھتے ہیں تو منہ پھیر لیتے ہیں اور کہتے ہیں کہ (یہ) ایک جادو ہے جو گزر جانے والا ہے۔“

وَقَالُوا لَوْلَا أُنزِلَ عَلَيْهِ مَلَكٌ ۖ وَلَوْ أَنْزَلْنَا مَلَكَ لَقُضِيَ الْأَمْرُ لَنَّمَا لَا يُنظَرُونَ ﴿۱۱﴾

”اور انھوں نے کہا اس پر کوئی فرشتہ کیوں نہ اتارا گیا؟ اور اگر ہم کوئی فرشتہ اتارتے تو ضرور کام تمام کر دیا جاتا، پھر انھیں مہلت نہ دی جاتی۔“

یہ کفار کے دوسرے اعتراض کا جواب ہے کہ محمد (ﷺ) پر فرشتہ اپنی اصل شکل میں کیوں نازل نہیں ہوتا جسے ہم دیکھ سکیں اور ہمیں یقین آجائے۔ اس اعتراض کے جواب میں اللہ تعالیٰ نے فرمایا کہ اگر اس حالت میں ان کے پاس فرشتے نازل ہوتے تو وہ ان کے پاس عذاب لے کر آتے، جیسا کہ اللہ تعالیٰ نے ارشاد فرمایا: ﴿وَقَالُوا يَا أَيُّهَا الَّذِي نُزِّلَ عَلَيْهِ الذِّكْرُ إِنَّكَ لَمَجْنُونٌ ﴿۱۱﴾ لَوْ مَا تَأْتِينَا بِالْمَلَكَةِ إِنْ كُنْتَ مِنَ الصَّادِقِينَ ﴿۱۲﴾ مَا نُنزِلُ الْمَلَكَةَ إِلَّا بِالْحَقِّ وَمَا كَانُوا إِذًا مُنظَرِينَ ﴿۱۳﴾ [الحجر: ۶ تا ۸] ”اور انھوں نے کہا اے وہ شخص جس پر یہ نصیحت نازل کی گئی ہے! بے شک تو تو دیوانہ ہے۔ تو ہمارے پاس فرشتے کیوں نہیں لے آتا، اگر تو سچوں میں سے ہے۔ ہم فرشتوں کو نہیں اتارتے مگر حق کے ساتھ اور اس وقت وہ مہلت دیے گئے نہیں ہوتے۔“



وَلَوْ جَعَلْنَاهُ مَلَكًا لَجَعَلْنَاهُ رَجُلًا وَ لَكَبْنَا عَلَيْهِمْ مَا يَلْبَسُونَ ①

”اور اگر ہم اسے فرشتہ بناتے تو یقیناً اسے آدمی بناتے اور ان پر وہی شبہ ڈالتے جو وہ شبہ ڈال رہے ہیں۔“
یعنی اگر ہم انسانوں کی طرف کسی فرشتے کو رسول بنا کر بھیجتے تو اسے انسانی شکل و صورت ہی میں بھیجتے، تاکہ انسانوں کے لیے اس سے مخاطب ہونا اور دین سیکھنا ممکن ہوتا اور اگر ہم ایسا کرتے تو یہ پھر بھی اپنے انھی شبہات میں مبتلا رہتے جن میں اب یہ بشر کی رسالت و نبوت قبول کرنے کے سلسلے میں شبہات میں مبتلا ہیں، جیسا کہ ارشاد فرمایا: ﴿قُلْ لَوْ كَانَ فِي الْأَرْضِ مَلَائِكَةٌ يَنْشُؤْنَ مُطَهَّرِينَ لَنَزَّلْنَا عَلَيْهِمْ مِنَ السَّمَاءِ مَلَكًا رَسُولًا﴾ [بنی اسرائیل: ۹۵] ”کہہ دے اگر زمین میں فرشتے ہوتے، جو مطہر ہو کر چلتے (پھرتے) تو ہم ضرور ان پر آسمان سے کوئی فرشتہ پیغام پہنچانے والا اتارتے۔“

وَلَقَدْ اسْتَهْزَى بِرُسُلٍ مِّن قَبْلِكَ فَحَاقَ بِالَّذِينَ سَخِرُوا مِنْهُمْ مَا كَانُوا بِهِ يَسْتَهْزِءُونَ ②

”اور بلاشبہ یقیناً تجھ سے پہلے کئی رسولوں کا مذاق اڑایا گیا، تو ان لوگوں کو جنہوں نے ان میں سے مذاق اڑایا تھا، اسی چیز نے گھیر لیا جس کا وہ مذاق اڑاتے تھے۔“
نبی کریم ﷺ کو تسلی دی جا رہی ہے کہ اگر آپ کی قوم آپ کا مذاق اڑاتی ہے تو یہ کوئی تعجب کی بات نہیں۔ آپ سے پہلے انبیاء کے ساتھ ان کی قوموں نے ایسا ہی برتاؤ کیا تھا، لہذا آپ ان کی پروا نہ کیجیے اور انجام کار انہیں اسی قسم کے عذاب سے ہلاک کیا گیا جس کا وہ مذاق اڑایا کرتے تھے۔

قُلْ سِيرُوا فِي الْأَرْضِ ثُمَّ انظُرُوا كَيْفَ كَانَ عَاقِبَةُ الْمُكذِبِينَ ③

”کہہ دے زمین میں چلو، پھر دیکھو جھٹلانے والوں کا انجام کیسا ہوا؟“

اللہ تعالیٰ نے نبی کریم ﷺ سے کہا کہ اگر کفار مکہ قرآن میں مذکور ہلاک شدہ قوموں کے واقعات میں شبہ کرتے ہیں تو آپ ان سے کہہ دیجیے کہ زمین میں گھوم کر انبیاء کو جھٹلانے والی قوموں کا حال معلوم کر لو کہ کس طرح اللہ نے انہیں ہلاک کر دیا۔ گزشتہ آیت میں نبی کریم ﷺ کو جو تسلی دی گئی ہے، یہ تمہہ ہے اور اس بات کی تاکید ہے کہ ان کافروں کا انجام بھی پہلوں جیسا ہوگا، جیسا کہ دوسرے مقام پر اللہ تعالیٰ نے ارشاد فرمایا: ﴿فَكَأَيُّ مَن قَرِيْبَةٍ أَهْلَكْنَاهَا وَهِيَ ظَالِمَةٌ فَهِيَ خَاوِيَةٌ عَلَى عُرُوشِهَا، وَبَنُو مُعْظَلَةٍ وَ قَصْرِ مَشْيِدٍ ④ أَفَلَمْ يَسِيرُوا فِي الْأَرْضِ فَتَكُونُ لَهُمْ قُلُوبٌ يَعْقِلُونَ بِهَا أَوْ آذَانٌ يَسْمَعُونَ بِهَا، فَإِنَّهَا لَا تَعْمَى الْأَبْصَارُ وَلَكِن تَعْمَى الْقُلُوبُ الَّتِي فِي الصُّدُورِ﴾ [الحج: ۴۵، ۴۶] ”سو کتنی ہی بستیاں ہیں جنہیں ہم نے اس حال میں ہلاک کیا کہ وہ ظالم تھیں، پس وہ اپنی چھتوں پر گری ہوئی ہیں اور کتنے

ہی بے کار چھوڑے ہوئے کنویں ہیں اور چوننا گچ محل۔ پھر کیا یہ لوگ زمین میں چلے پھرے نہیں کہ ان کے لیے ایسے دل ہوں جن کے ساتھ وہ سمجھیں، یا کان ہوں جن کے ساتھ وہ سنیں۔ پس بے شک قصہ یہ ہے کہ آنکھیں اندھی نہیں ہوتیں اور لیکن وہ دل اندھے ہوتے ہیں جو سینوں میں ہیں۔“ اور فرمایا: ﴿ أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ دَمَّرَ اللَّهُ عَلَيْهِمْ وَلِلْكَافِرِينَ أَمْثَالُهُمْ ﴾ [محمد: ۱۰] ”تو کیا یہ لوگ زمین میں چلے پھرے نہیں کہ دیکھتے ان لوگوں کا انجام کیسا ہوا جو ان سے پہلے تھے؟ اللہ نے ان پر تباہی ڈال دی اور ان کافروں کے لیے بھی اسی جیسی (سزائیں) ہیں۔“

اللہ تعالیٰ کا یہ وعدہ میدانِ بدر میں پورا ہوا۔ چنانچہ سیدنا ابوطالب رضی اللہ عنہ بیان کرتے ہیں کہ نبی صلی اللہ علیہ وسلم نے بدر کے دن قریش کے چوبیس سرداروں کی لاشوں کو بدر کے کنوؤں میں سے ایک گندے اور ناپاک کنویں میں پھینکنے کا حکم دیا۔ پھر آپ صلی اللہ علیہ وسلم اس کنویں کی منڈیر پر کھڑے ہوئے اور انھیں (کفار قریش کو) ان کے نام اور ان کے باپوں کے نام سے پکارنے لگے: ”اے فلاں کے بیٹے فلاں، اے فلاں کے بیٹے فلاں! کیا اب تمہیں یہ اچھا معلوم ہوتا ہے کہ تم اللہ اور اس کے رسول کی اطاعت کر لیتے، پس بے شک ہم سے ہمارے رب نے جو وعدہ کیا تھا ہم نے پالیا، کیا تم سے بھی تمہارے رب نے جو وعدہ کیا تھا تم نے اسے سچا پایا؟“ [بخاری، کتاب المغازی، باب قتل ابی جہل: ۳۹۷۶۔ مسلم، کتاب الجنة و صفة نعيمها، باب عرض مقعد الميت: ۲۸۷۳، ۲۸۷۵]

**قُلْ لَيْسَ مَا فِي السَّمٰوٰتِ وَالْاَرْضِ قُلُّ لِّلّٰهِ كُتِبَ عَلٰی نَفْسِہِ الرَّحْمٰةُ لِيَجْعَلَکُمْ اِلٰی یَوْمٍ
الْقِيٰمَةِ لَا رَيْبَ فِیْہِ ؕ اَلَّذِیْنَ خَسِرُوْا اَنْفُسَہُمْ فَہُمْ لَا یُوْمِنُوْنَ ﴿۱۰﴾**

”کہہ کس کا ہے جو کچھ آسمانوں اور زمین میں ہے؟ کہہ اللہ کا ہے، اس نے اپنے آپ پر رحم کرنا لکھ دیا ہے، یقیناً وہ تمہیں قیامت کے دن کی طرف (لے جا کر) ضرور جمع کرے گا، جس میں کوئی شک نہیں۔ وہ لوگ جنہوں نے اپنے آپ کو خسارے میں ڈالا، سو وہی ایمان نہیں لاتے۔“

وعظ و نصیحت اور ڈرانے کے بعد انھی تین اصولوں یعنی کائنات کی ابتدا، اسے دوبارہ زندہ کرنے اور انبیاء کی نبوت کو ثابت کرنے پر دلیل قائم کی ہے۔ نبی کریم صلی اللہ علیہ وسلم کو حکم دیا گیا ہے کہ آپ کافروں سے پوچھیے کہ آسمانوں اور زمین کا مالک کون ہے؟ اور اس سوال کا مقصد ڈانٹ اور پھٹکار ہے۔ پھر اللہ نے آپ کو حکم دیا کہ آپ خود ہی جواب دے دیجیے کہ اللہ کے علاوہ اور کون ہو سکتا ہے۔ نیز یہ بھی کہہ دیجیے کہ اللہ اپنے بندوں پر رحم کرتا ہے، توبہ و استغفار کو قبول کرتا ہے اور سزا دینے میں جلدی نہیں کرتا۔ اسی صفت رحمت کا تقاضا ہے کہ اللہ انھیں دنیا میں مہلت دے گا اور انھیں بالکل ختم نہیں کرے گا، لیکن قیامت کے دن ان سب کو اکٹھا کرے گا اور ان کے کرتوتوں پر ان کا محاسبہ کرے گا۔

قُلْ لَيْسَ قَائِمِي السَّمَوَاتِ وَالْأَرْضِ قُلْ لِلَّهِ: ارشاد فرمایا: ﴿قُلْ ادْعُوا الَّذِينَ رَعَيْنْتُمْ مِنْ دُونِ اللَّهِ لَا يَبْلُغُونَ مَثْقَالَ ذَرَّةٍ فِي السَّمَوَاتِ وَلَا فِي الْأَرْضِ وَمَا لَهُمْ فِيهَا مِنْ شَرْكٍ وَمَا لَهُ مِنْهُمْ مِنْ ظَهِيرٍ﴾ [سبا : ۲۲] ”کہہ دے پکارو ان کو جنہیں تم نے اللہ کے سوا گمان کر رکھا ہے، وہ نہ آسمانوں میں ذرہ برابر کے مالک ہیں اور نہ زمین میں اور نہ ان کا ان دونوں میں کوئی حصہ ہے اور نہ ان میں سے کوئی اس کا مددگار ہے۔“ اور فرمایا: ﴿قُلْ لَيْسَ الْأَمْرُضُ وَمَنْ فِيهَا إِنْ كُنْتُمْ تَعْلَمُونَ﴾ سَيَقُولُونَ لِلَّهِ قُلْ أَفَلَا تَتَّقُونَ ﴿[المؤمنون : ۸۷ تا ۸۴] ”کہہ یہ زمین اور اس میں جو کوئی بھی ہے کس کا ہے، اگر تم جانتے ہو؟ ضرور کہیں گے اللہ کا ہے۔ کہہ دے پھر کیا تم نصیحت حاصل نہیں کرتے؟ کہہ ساتوں آسمانوں کا رب اور عرش عظیم کا رب کون ہے؟ ضرور کہیں گے اللہ ہی کے لیے ہے۔ کہہ دے پھر کیا تم ڈرتے نہیں؟“

کُتِبَ عَلَى نَفْسِهِ الرَّحْمَةِ: سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جب اللہ تعالیٰ نے مخلوق کو پیدا فرمایا تو اس نے اپنی کتاب (لوح محفوظ) میں اسے لکھا، جو اس کے پاس عرش کے اوپر ہے اور اپنے متعلق بھی یہ لکھا، بے شک میری رحمت میرے غضب پر غالب ہے۔“ [بخاری، کتاب التوحید، باب قول اللہ تعالیٰ: ﴿وَيَحْذَرُ كَمِ اللہ نفسه﴾ : ۷۴۰۴۔ مسلم، کتاب التوبة، باب فی سعة رحمة اللہ وأنها تغلب غضبه : ۲۷۵۱]

وَلَهُ مَا سَكَنَ فِي الْبَيْلِ وَالتَّهَارُ وَهُوَ السَّمِيعُ الْعَلِيمُ ﴿۱۳﴾

”اور اسی کا ہے جو کچھ رات اور دن میں ٹھہرا ہوا ہے اور وہی سب کچھ سننے والا، سب کچھ جاننے والا ہے۔“ گزشتہ آیت میں بتایا گیا کہ آسمانوں اور زمین کا مالک صرف اللہ ہے اور اس آیت میں بتایا گیا ہے کہ لیل و نہار میں جو کچھ پایا جاتا ہے اس کا مالک صرف اللہ ہے۔ اس لیے معلوم ہوا کہ مکان اور اس کے تمام موجودات اور زمان اور اس میں وقوع پذیر ہونے والے تمام حوادث کا مالک صرف اللہ ہے۔ وہ سب کچھ سنتا اور جانتا ہے، اس سے کچھ بھی پوشیدہ نہیں۔

قُلْ أَعْيَرَ اللَّهُ اتَّخَذُ وَلِيًّا قَاطِرِ السَّمَوَاتِ وَالْأَرْضِ وَهُوَ يُطْعَمُ وَلَا يُطْعَمُ قُلْ إِنِّي أُمِرْتُ أَنْ أَكُونَ أَوَّلَ مَنْ أَسْلَمَ وَلَا تَكُونَنَّ مِنَ الْمُشْرِكِينَ ﴿۱۴﴾

”کہہ دے کیا میں اللہ کے سوا کوئی دوست بناؤں جو آسمانوں اور زمین کو پیدا کرنے والا ہے، حالانکہ وہ کھلاتا ہے اور اسے نہیں کھلایا جاتا۔ کہہ بے شک مجھے حکم دیا گیا ہے کہ میں سب سے پہلا شخص بنوں جو فرماں بردار بنا، اور تو ہرگز شریک بنانے والوں سے نہ ہو۔“

مشرکین مکہ نے نبی کریم صلی اللہ علیہ وسلم کو بتوں کی پرستش کرنے کو کہا، تو اللہ تعالیٰ نے ان سے کہا کہ آپ ان سے کہہ دیجیے

کہ کیا میں اللہ کے علاوہ کسی اور کو اپنا معبود بنا لوں جو آسمانوں اور زمین کا پیدا کرنے والا ہے اور جو تمام مخلوقات کو روزی دینے والا ہے اور وہ ان کا محتاج نہیں ہے۔ آپ کہہ دیجیے کہ مجھے یہ حکم دیا گیا ہے کہ میں وہ پہلا شخص بنوں جو اللہ کے سامنے مخلصانہ طور پر اپنا سر جھکا دے، تاکہ دوسروں کے لیے خیر کا نمونہ بنوں اور مجھ سے یہ بھی کہا گیا ہے کہ تم مشرکوں میں سے نہ بنوں اور آپ یہ بھی کہہ دیجیے کہ اگر میں نے اپنے رب کی نافرمانی کی تو قیامت کے دن کا عذاب مجھے خائف کر رہا ہے، اس سے جو آدمی اس دن بچا لیا جائے گا، گویا کہ اللہ نے اس پر رحم کر دیا اور یہی سب سے بڑی کامیابی ہے۔

قُلْ أَغْيَبَ اللَّهُ أَخْبَدُ وَلِيَا قَاطِرِ السَّمَوَاتِ وَالْأَرْضِ : ارشاد فرمایا: ﴿قُلْ أَغْيَبَ اللَّهُ تَأْمُرُونَني أَعْبُدُ أَيُّهَا الْجَاهِلُونَ﴾ [الزمر: ۶۴] ”کہہ دے پھر کیا تم مجھے غیر اللہ کے بارے میں حکم دیتے ہو کہ میں (ان کی) عبادت کروں اے جاہلو!“

وَهُوَ يُطْعِمُ وَلَا يُطْعَمُ : یعنی وہ اپنی ساری مخلوق کو تو رزق عطا فرماتا ہے، مگر وہ خود اپنے بندوں کا قطعاً محتاج نہیں ہے، جیسا کہ ارشاد فرمایا: ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۗ مَا أُرِيدُ مِنْهُمْ مِنْ رِزْقٍ وَمَا أُرِيدُ أَنْ يُطْعَمُوا ۗ إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ﴾ [الذاریات: ۵۶ تا ۵۸] ”اور میں نے جنوں اور انسانوں کو پیدا نہیں کیا مگر اس لیے کہ وہ میری عبادت کریں۔ نہ میں ان سے کوئی رزق چاہتا ہوں اور نہ یہ چاہتا ہوں کہ وہ مجھے کھلائیں۔ بے شک اللہ ہی بے حد رزق دینے والا، طاقت والا، نہایت مضبوط ہے۔“

سیدنا ابو ہریرہ رضی اللہ عنہ بیان کرتے ہیں کہ اہل قبا میں سے ایک انصاری نے رسول اللہ صلی اللہ علیہ وسلم کو کھانے کی دعوت دی تو ہم بھی آپ کے ساتھ چلے گئے۔ جب نبی کریم صلی اللہ علیہ وسلم نے کھانا تناول فرمایا اور ہاتھ دھو لیے تو یہ دعا پڑھی: ﴿الْحَمْدُ لِلَّهِ الَّذِي يُطْعِمُ وَلَا يُطْعَمُ، وَمَنْ عَلَيْنَا فَهَدَانَا، وَأَطْعَمَنَا وَسَقَانَا، وَكُلَّ بَلَاءٍ حَسَنٍ أَبْلَانَا، الْحَمْدُ لِلَّهِ غَيْرَ مُودِّعٍ وَلَا مُكَافِيٍّ وَلَا مُكْفُورٍ، وَلَا مُسْتَعْنِيٍّ عَنْهُ، الْحَمْدُ لِلَّهِ الَّذِي أَطْعَمَنَا مِنَ الطَّعَامِ، وَسَقَانَا مِنَ الشَّرَابِ، وَكَسَانَا مِنَ الْعُرَى، وَهَدَانَا مِنَ الضَّلَالَةِ، وَبَصْرَنَا مِنَ الْعَمَى وَفَضَّلَنَا عَلَى كَثِيرٍ مِمَّنْ خَلَقَ تَفْضِيلًا، الْحَمْدُ لِلَّهِ رَبِّ الْعَالَمِينَ﴾ ”سب تعریف اسی اللہ کے لیے ہے، جو اپنے بندوں کو تو کھلاتا ہے مگر خود نہیں کھاتا، اس نے ہم پر احسان فرمایا کہ ہمیں ہدایت سے نوازا اور کھلایا اور پلایا اور ہر اچھی نعمت سے سرفراز فرمایا۔ سب تعریف اللہ ہی کے لیے ہے جس کو کبھی خیر باد نہیں کہا جاسکتا، نہ اس کا بدلہ دیا جاسکتا ہے، نہ ناشکری کی جاسکتی ہے اور نہ بے نیازی اختیار کی جاسکتی ہے۔ سب تعریف اس اللہ ہی کے لیے ہے جس نے ہمیں کھانا کھلایا، پانی پلایا اور زیب تن کرنے کے لیے لباس عطا فرمایا اور ہمیں گراہی سے نکال کر ہدایت سے نوازا اور ہمیں اندھے پن سے محفوظ فرما کر (ایمان کی) بیانی سے نوازا اور اپنی بہت سی مخلوق کے مقابلے میں ہمیں شرف و فضل سے سرفراز فرمایا۔ ہر طرح کی تعریف اللہ ہی کی ذات کے لیے ہے جو تمام جہانوں کا رب ہے۔“ [السنن الکبریٰ للنسائی: ۸۲/۶، ح: ۱۰۱۳۲۔ مستدرک حاکم:

قُلْ إِنِّي أَخَافُ إِنْ عَصَيْتُ رَبِّي عَذَابَ يَوْمٍ عَظِيمٍ ﴿۱۵﴾

”کہہ دے اگر میں اپنے رب کی نافرمانی کروں تو بے شک میں ایک بڑے دن کے عذاب سے ڈرتا ہوں۔“

رسول اللہ ﷺ کی زبان سے یہ اعلان کروا کر دوسرے سب لوگوں کو بتایا گیا ہے کہ اگر بفرض مجال ہمارے معصوم اور سب سے زیادہ نیک بندے سے بھی کسی نافرمانی کا ارتکاب ہو جائے تو وہ بھی ہمارے عذاب سے نہیں بچ سکتا، پھر دوسروں کے لیے کیسے ممکن ہے کہ انبیاء کو جھٹلانے جیسے جرائم کرنے کے باوجود ہمارے عذاب سے بے فکر ہو کر بیٹھ رہیں؟ ارشاد فرمایا: ﴿الْأَيُّظُنُّ أَوْلِيَّكَ أَتَنَّهُمْ مَبْعُوثُونَ ﴿۱۵﴾ لِيَوْمٍ عَظِيمٍ ﴿۱۶﴾ يَوْمَ يَقُومُ النَّاسُ لِرَبِّ الْعَالَمِينَ ﴿۱۷﴾﴾ [المطففين: ۴ تا ۶]

”کیا یہ لوگ یقین نہیں رکھتے کہ بے شک وہ اٹھائے جانے والے ہیں۔ ایک بڑے دن کے لیے۔ جس دن لوگ رب العالمین کے لیے کھڑے ہوں گے۔“ اس یوم عظیم کی مقدار کی طرف اشارہ کرتے ہوئے ارشاد فرمایا: ﴿سَأَلْ سَائِلٌ بِعَذَابٍ وَاقِعٍ ﴿۱۸﴾ لِلْكَافِرِينَ لَيْسَ لَهُ دَافِعٌ ﴿۱۹﴾ مِنَ اللَّهِ ذِي الْمَعَارِجِ ﴿۲۰﴾ تَعْرُجُ الْمَلَائِكَةُ وَالرُّوحُ إِلَيْهِ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ ﴿۲۱﴾﴾ [المعارج: ۱ تا ۴]

”ایک سوال کرنے والے نے اس عذاب کے متعلق سوال کیا جو واقع ہونے والا ہے۔ کافروں پر، اسے کوئی ہٹانے والا نہیں۔ اللہ کی طرف سے، جو سیڑھیوں والا ہے۔ فرشتے اور روح اس کی طرف چڑھتے ہیں، (وہ عذاب) ایک ایسے دن میں (ہوگا) جس کا اندازہ پچاس ہزار سال ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”ہر سونے اور چاندی کے مالک کے لیے، جو ان میں سے ان کا حق ادا نہیں کرتا، قیامت کے دن آگ سے تختیاں بنائی جائیں گی، پھر ان تختیوں کو دوزخ کی آگ میں گرم کیا جائے گا، پھر ان تختیوں سے اس کے پہلو پر، اس کی پیشانی پر اور اس کی پیٹھ پر داغ دیا جائے گا۔ جب کبھی یہ تختیاں ٹھنڈی ہو جائیں گی تو انھیں دوبارہ گرم کر لیا جائے گا، (یہ سزا اسے) اس دن جس کی مقدار پچاس ہزار سال ہے (برابر ملتی رہے گی) یہاں تک کہ بندوں کے درمیان فیصلہ ہو جائے گا، پھر اسے یا تو جنت کا راستہ بتا دیا جائے گا، یا دوزخ کا۔“ [مسلم، کتاب الزکوٰۃ، باب إثم مانع الزکوٰۃ: ۹۸۷]

مَنْ يُصِرْ عَنْهُ يَوْمَئِذٍ فَقَدْ رَحِمَهُ ۗ وَذَلِكَ الْقَوْمُ الْمُبِينُ ﴿۱۶﴾

”جس شخص سے اس دن وہ ہٹا لیا جائے گا تو یقیناً اس نے اس پر رحم کر دیا اور یہی کھلی کامیابی ہے۔“

یعنی بلند مراتب حاصل کرنا تو بہت اونچا مقام ہے، اگر کسی سے آخرت کا عذاب ہی ٹل جائے تو اپنی جگہ یہی بہت واضح کامیابی ہے، جیسا کہ ارشاد فرمایا: ﴿إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ جَزَاءٌ تَجْرِي مِنْ تَحْتِهَا الْأَنْهَارُ ﴿۱۶﴾﴾ [البروج: ۱۱]

”بلاشبہ وہ لوگ جو ایمان لائے اور انھوں نے نیک کام کیے ان کے لیے ایسے

باغات ہیں جن کے نیچے سے نہریں بہ رہی ہیں، یہی بہت بڑی کامیابی ہے۔“ اور فرمایا: ﴿فَمَنْ نُحْزِرْ عَنِ النَّارِ وَأَدْخِلَ الْجَنَّةَ فَنَدَّ فَأَزَّ﴾ [آل عمران: ۱۸۵] ”پھر جو شخص آگ سے دور کر دیا گیا اور جنت میں داخل کر دیا گیا تو یقیناً وہ کامیاب ہو گیا۔“

وَأِنْ يَسْأَلْكَ اللَّهُ بِضُرٍّ فَلَا كَاشِفَ لَهُ إِلَّا هُوَ وَإِنْ يُسْأَلْكَ بِخَيْرٍ فَهُوَ عَلَىٰ كُلِّ شَيْءٍ قَدِيرٌ ﴿۱۴۰﴾ وَهُوَ الْقَاهِرُ فَوْقَ عِبَادِهِ ۖ وَهُوَ الْحَكِيمُ الْخَبِيرُ ﴿۱۴۱﴾

”اور اگر اللہ تجھے کوئی تکلیف پہنچائے تو اس کے سوا کوئی اسے دور کرنے والا نہیں اور اگر وہ تجھے کوئی بھلائی پہنچائے تو وہ ہر چیز پر پوری طرح قادر ہے۔ اور وہی اپنے بندوں پر غالب ہے اور وہی کمال حکمت والا، ہر چیز کی خبر رکھنے والا ہے۔“

اس آیت سے شرک کی جڑ کٹ جاتی ہے، کیونکہ جس انسان کا یہ عقیدہ پختہ ہو جائے کہ دکھ درد کو دور کرنے والا اور فائدہ پہنچانے والا صرف اللہ ہی ہے تو پھر دوسروں کے آگے سجدے کرنا اور ان کی قبروں پر نذرانے چڑھانا اور سمجھنا کہ وہ حاجات پوری کر سکتے ہیں، بہت بڑی حماقت ہے۔ قرآن نے اس بات پر خصوصیت کے ساتھ زور دیا ہے کہ ہر قسم کا نفع و نقصان اللہ کے ہاتھ میں ہے۔ اس پر عقیدہ پختہ ہو تو انسان شرک میں مبتلا نہیں ہوتا۔

وَأِنْ يَسْأَلْكَ اللَّهُ بِضُرٍّ فَلَا كَاشِفَ لَهُ إِلَّا هُوَ : ارشاد فرمایا: ﴿قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ ۚ وَلَوْ كُنْتُ أَعْلَمُ الْغَيْبَ لَا سَتَكُنَّ ثَرَاتُ مِنَ الْخَيْرِ ۖ وَمَا مَسْنِيَ الشُّوْءُ ۚ إِنَّنَا إِلَّا نَذِيرٌ ۚ وَبَشِيرٌ لِّقَوْمٍ يُؤْمِنُونَ﴾ [الأعراف: ۱۸۸] ”کہہ دے میں اپنی جان کے لیے نہ کسی نفع کا مالک ہوں اور نہ کسی نقصان کا، مگر جو اللہ چاہے اور اگر میں غیب جانتا ہوتا تو ضرور بھلائیوں میں سے بہت زیادہ حاصل کر لیتا اور مجھے کوئی تکلیف نہ پہنچتی، میں نہیں ہوں مگر ایک ڈرانے والا اور خوشخبری دینے والا ان لوگوں کے لیے جو ایمان رکھتے ہیں۔“

سیدنا عبداللہ بن عباس رضی اللہ عنہما بیان کرتے ہیں کہ میں رسول اللہ صلی اللہ علیہ وسلم کے پیچھے سوار تھا کہ آپ نے ارشاد فرمایا: ”اے لڑکے! جب تو سوال کرے تو ایک اللہ سے کر اور جب تو مدد مانگے تو ایک اللہ سے مانگ اور جان لے کہ اگر ساری امت تمہیں نفع پہنچانے پر جمع ہو جائے تو وہ نفع نہیں پہنچا سکتی، مگر وہی جو اللہ نے تیرے لیے لکھ دیا اور اگر ساری امت تمہیں نقصان پہنچانے پر جمع ہو جائے تو نقصان نہیں پہنچا سکتی، مگر وہی جو اللہ نے تیرے لیے لکھ دیا، قلمیں اٹھالی گئیں اور صحیفے خشک ہو چکے۔“ [ترمذی، کتاب صفة القيامة، باب حديث حنظلة: ۲۵۱۶]

إِنْ يَسْأَلْكَ اللَّهُ بِخَيْرٍ فَهُوَ عَلَىٰ كُلِّ شَيْءٍ قَدِيرٌ : ارشاد فرمایا: ﴿مَا يَفْتَحِ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا وَمَا يُمْسِكُ فَلَا مُرْسِلَ لَهُ مِنْ بَعْدِهَا﴾ [فاطر: ۲] ”جو کچھ اللہ لوگوں کے لیے رحمت میں سے کھول دے تو اسے کوئی بند

کرنے والا نہیں اور جو بند کر دے تو اس کے بعد اسے کوئی کھولنے والا نہیں۔“ اور فرمایا: ﴿أَمَّنْ يُجِيبُ الْمُضْطَرَّ إِذَا دَعَاكَ وَيَكْشِفُ السُّوءَ وَيَجْعَلُكَ خُلَفَاءَ الْأَرْضِ ۗ إِنَّ اللَّهَ مُعْتَدِلٌ قَلِيلًا مَّا تَدَّكَّرُونَ﴾ [النمل: ۶۲] ”یا وہ جو لاچار کی دعا قبول کرتا ہے، جب وہ اسے پکارتا ہے اور تکلیف دور کرتا ہے اور تمہیں زمین کے جانشین بناتا ہے؟ کیا اللہ کے ساتھ کوئی (اور) معبود ہے؟ بہت کم تم نصیحت قبول کرتے ہو۔“

سیدنا مغیرہ بن شعبہ رضی اللہ عنہ بیان کرتے ہیں کہ رسول اللہ صلی اللہ علیہ وسلم ہر فرض نماز کے بعد یہ دعا فرمایا کرتے تھے: ﴿اللَّهُمَّ لَا مَانِعَ لِمَا أَعْطَيْتَ، وَلَا مُعْطَىٰ لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ﴾ ”اے اللہ! جو تو عطا فرمائے اس کو کوئی روک نہیں سکتا اور جو تو عطا نہ فرمائے اس کو کوئی دے نہیں سکتا اور کسی دولت مند کو اس کی دولت تجھ سے بچا نہیں سکتی۔“ [بخاری، کتاب الأذان، باب الذکر بعد الصلاة: ۸۴۴۔ مسلم، کتاب المساجد، باب استحباب الذکر بعد الصلاة و بیان صفتہ: ۵۹۳]

اگلی آیت میں فرمایا کہ سب لوگ، خواہ بڑے سے بڑا جابر ہو، اس کے سامنے بے بس ہیں۔ تمام گردنیں اس کے آگے جھکی ہوئی ہیں، وہ ہر ایک پر غالب ہے اور ساری کائنات اس کی مطیع ہے۔ صفات کمال دو ہیں، قدرت اور علم۔ پہلے جملہ ﴿وَهُوَ الْقَاهِرُ فَوْقَ عِبَادِهِ﴾ میں کمال قدرت کی طرف اشارہ ہے اور دوسرے جملہ ﴿الْحَكِيمُ الْخَبِيرُ﴾ سے کمال علم ثابت ہوتا ہے، یعنی وہ اپنے احکام میں کمال حکمت والا اور اپنے بندوں کے معاملات کی پوری خبر رکھنے والا ہے۔

قُلْ أَيْ شَيْءٍ أَكْبَرُ شَهَادَةً قُلِ اللَّهُ شَهِيدٌ بَيْنِي وَبَيْنَكُمْ وَأُوحِيَ إِلَيَّ هَذَا الْقُرْآنُ لِأُنذِرَكُمْ بِهِ وَمَنْ بَلَغَ أَتَيْنَاكُمْ لَتَشْهَدُنَّ أَنَّ مَعَ اللَّهِ الْهَرَّةَ أُخْرَىٰ قُلْ لَا أَشْهَدُ قُلْ إِنَّمَا هُوَ إِلَهُ وَوَاحِدٌ وَإِنِّي بَرِيءٌ مِّمَّا تُشْرِكُونَ ﴿۱۵﴾

”کہہ کون سی چیز گواہی میں سب سے بڑی ہے؟ کہہ اللہ میرے درمیان اور تمہارے درمیان گواہ ہے اور میری طرف یہ قرآن وحی کیا گیا ہے، تاکہ میں تمہیں اس کے ساتھ ڈراؤں اور اسے بھی جس تک یہ پہنچے، کیا بے شک تم واقعی گواہی دیتے ہو کہ بے شک اللہ کے ساتھ کچھ اور معبود بھی ہیں؟ کہہ دے میں (یہ) گواہی نہیں دیتا، کہہ دے وہ تو صرف ایک ہی معبود ہے اور بے شک میں اس سے بری ہوں جو تم شریک ٹھہراتے ہو۔“

کفار مکہ کے بعد جب یہود و نصاریٰ کی اکثریت نے بھی آپ صلی اللہ علیہ وسلم کو جھٹلا دیا تو کفار کہنے لگے کہ بتاؤ اب تمہاری رسالت کی گواہی کون دیتا ہے؟ تو اللہ تعالیٰ نے آپ کو حکم دیا کہ آپ ان کافروں سے کہیے کہ اللہ سے بڑھ کر کون گواہ ہو سکتا ہے۔ اس لیے کہ اللہ کی خبر میں جھوٹ کا احتمال نہیں ہو سکتا اور یہ قرآن بھی میری نبوت کی تصدیق کرتا ہے، جس کی مثل تم لوگ لانے سے عاجز ہو اور یہ قرآن اس لیے نازل کیا گیا ہے اے اہل مکہ! کہ میں تمہیں اور تمام بنی نوع انسان

کو ڈراؤں۔ اس کے بعد اللہ تعالیٰ نے نبی ﷺ کو حکم دیا کہ آپ مشرکین کے شرک کا انکار کریں اور کہیں کہ تم لوگ تو اللہ کے ساتھ دوسرے معبودوں کے ہونے کی گواہی دیتے ہو، لیکن میں انکار کرتا ہوں اور صرف اللہ کی وحدانیت کا اعلان کرتا ہوں اور تمہارے جھوٹے معبودوں سے براءت کا اظہار کرتا ہوں۔

قُلِ اللَّهُ شَهِيدٌ بَيْنِي وَبَيْنَكُمْ : اللہ کی گواہی ہے کہ میں اللہ کا رسول ہوں، لہذا اب مزید کسی گواہی کی ضرورت نہیں، ارشاد فرمایا: ﴿وَأَرْسَلْنَاكَ لِلنَّاسِ رَسُولًا وَكَفَى بِاللَّهِ شَهِيدًا﴾ [النساء: ۷۹] ”اور ہم نے تجھے لوگوں کے لیے رسول بنا کر بھیجا ہے اور اللہ کافی گواہ ہے۔“ اور فرمایا: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَكَفَى بِاللَّهِ شَهِيدًا﴾ [الفتح: ۲۸] ”وہی ہے جس نے اپنا رسول ہدایت اور دین حق کے ساتھ بھیجا، تاکہ اسے ہر دین پر غالب کر دے اور اللہ گواہ کے طور پر کافی ہے۔“

وَأَوْحَىٰ إِلَىٰ هَٰذَا الْقُرْآنِ لِأَنَّكُمْ بِهِ وَمَنْ بَلَغَ : یعنی میری طرف یہ قرآن اس لیے وحی کیا گیا ہے کہ میں تمہیں اس سے ڈراؤں اور اس کو بھی جس تک یہ پہنچے۔ اس سے مراد قیامت تک آنے والے تمام عرب و عجم اور جن و انسان ہیں۔ مقصد یہ ہے کہ میری رسالت عالمگیر اور قیامت تک کے لیے ہے، جیسا کہ ارشاد فرمایا: ﴿تَبَارَكَ الَّذِي نَزَّلَ الْقُرْآنَ عَلَىٰ عَبْدِهِ لِيَكُونَ لِلْعَالَمِينَ نَذِيرًا﴾ [الفرقان: ۱] ”بہت برکت والا ہے وہ جس نے اپنے بندے پر فیصلہ کرنے والی (کتاب) اتاری، تاکہ وہ جہانوں کے لیے ڈرانے والا ہو۔“

سیدنا جابر رضی اللہ عنہ بیان کرتے ہیں کہ رسول اللہ ﷺ نے فرمایا: ”مجھ کو پانچ چیزیں ایسی دی گئی ہیں جو میرے علاوہ کسی کو نہیں دی گئیں: ① ایک مہینے کی مسافت سے (دشمن پر) رعب کے ساتھ میری مدد کی گئی ہے۔ ② ساری زمین میرے لیے مسجد اور پاکی کے لائق بنا دی گئی ہے، جہاں بھی نماز کا وقت ہو جائے میری امت کے ہر فرد کے لیے وہیں نماز جائز ہے۔ ③ میرے لیے عنینتیں حلال کر دی گئی ہیں، جو مجھ سے پہلے کسی کے لیے حلال نہیں کی گئیں۔ ④ میں تمام مخلوق کے لیے رسول بنا کر بھیجا گیا ہوں۔ ⑤ اور مجھے سفارش کا اختیار دیا گیا ہے جو میں قیامت کے دن اللہ کے حکم سے کروں گا۔“ [بخاری، کتاب التیمم، باب: ۳۳۵]

سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”میری طرف سے پہنچا دو چاہے ایک آیت (یعنی ایک مسئلہ) ہی کیوں نہ ہو۔“ [بخاری، کتاب أحادیث الأنبياء، باب ما ذکر عن بنی اسرائیل: ۳۴۶۱]

سیدنا ابوبکرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”میری بات سننے والوں میں سے ہر ایک اسے جو یہاں موجود نہیں، میری بات پہنچا دے۔“ [بخاری، کتاب الحج، باب خطبة أيام منى: ۱۷۴۱]

سیدنا زید بن ثابت رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ ہر اس بندے کے چہرے کو تروتازہ رکھے جو میری بات یاد کر کے آگے پہنچاتا ہے۔“ [ترمذی، کتاب العلم، باب ما جاء فی الحث علی تبلیغ السماع: ۲۶۵۶]

ان آیات و احادیث سے معلوم ہوا کہ قرآن و حدیث کے احکام تمام لوگوں کے لیے اور قیامت تک کے لیے ہیں۔ ان میں تبدیلی نہیں ہو سکتی۔ ہر زمانے کے لوگوں پر لازم ہے کہ وہ اسے اگلے زمانے کے لوگوں تک پہنچائیں، قرآن کے احکام کو صرف نبی ﷺ کے زمانے تک محدود رکھنا اور حالات کی تبدیلی کے بہانے قرآن و حدیث کے احکام میں تبدیلی کرنا، قرآن کے احکام سے جان چھڑانے کی کوشش ہے اور صریح تحریف ہے کہ جس کی وجہ سے یہودی ملعون ٹھہرے۔

إِن كُنتُمْ تَشْهَدُونَ أَنَّ مَعَ اللَّهِ الْهَيْئَةَ الْآخِرَىٰ قُلْ لَا أَشْهَدُ قُلْ إِنَّمَا هُوَ اللَّهُ وَاحِدٌ وَإِنِّي بَرِيءٌ مِّمَّا تُشْرِكُونَ : یعنی قرآن

میں مذکور توحید کے واضح اور قطعی دلائل کے باوجود کیا تم گواہی دیتے ہو کہ اللہ تعالیٰ کے ساتھ کوئی اور معبود بھی ہے؟ آپ کہہ دیجیے کہ تم جو چاہو کہو، میں تو یہ شہادت کبھی نہیں دے سکتا اور صاف کہتا ہوں کہ میں ان تمام ہستیوں سے جنہیں تم شریک ٹھہراتے ہو، بری ہوں۔ ارشاد فرمایا: ﴿وَهُوَ الَّذِي فِي السَّمَاءِ إِلَهُ وَفِي الْأَرْضِ إِلَهُ وَهُوَ الْحَكِيمُ الْعَلِيمُ﴾ [الزحرف: ۸۴] "اور وہی ہے جو آسمانوں میں معبود ہے اور زمین میں بھی معبود ہے اور وہی کمال حکمت والا، سب کچھ جاننے والا ہے۔" اور فرمایا: ﴿وَمَا أَرْسَلْنَا مِنْ قَبْلِكَ مِنْ رُسُولٍ إِلَّا نُوْحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾ [الأنبياء: ۲۵] "اور ہم نے تجھ سے پہلے کوئی رسول نہیں بھیجا مگر اس کی طرف یہ وحی کرتے تھے کہ بے شک حقیقت یہ ہے کہ میرے سوا کوئی معبود نہیں، سو میری عبادت کرو۔" اور فرمایا: ﴿وَالْهُكْمُ لِلَّهِ وَاللَّهُ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ﴾ [البقرة: ۱۶۳] "اور تمہارا معبود ایک ہی معبود ہے، اس کے سوا کوئی معبود نہیں، بے حد رحم والا، نہایت مہربان ہے۔"

الَّذِينَ اتَّبَعَتْهُمْ إِلِكْتَبُ يَعْرِفُونَهُ كَمَا يَعْرِفُونَ آبَاءَهُمْ الَّذِينَ خَسِرُوا أَنْفُسَهُمْ فَهُمْ لَا

يُؤْمِنُونَ ﴿٥٨﴾

”وہ لوگ جنہیں ہم نے کتاب دی وہ اسے پہچانتے ہیں جیسے وہ اپنے بیٹوں کو پہچانتے ہیں۔ وہ لوگ جنہوں نے اپنے آپ کو خسارے میں ڈالا، سو وہ ایمان نہیں لاتے۔“

گزشتہ آیتوں میں نبی کریم ﷺ کی نبوت کی تصدیق اور مشرکین مکہ کی تردید میں جو بات کہی گئی ہے اس کی تفصیل ہے کہ تم لوگ جو کہتے ہو کہ اہل کتاب نے میرے نبی ﷺ کی نبوت کی گواہی نہیں دی تو یہ ان اہل کتاب کی کذب بیانی اور بد قسمتی ہے کہ سب کچھ جانتے ہوئے انکار کر رہے ہیں، وہ تو میرے نبی ﷺ کو اس طرح پہچانتے ہیں جس طرح وہ اپنی صلیبی اولاد کو پہچانتے ہیں۔ اس لیے کہ تمام انبیاء نے محمد (ﷺ) کی صفات، ان کا ملک، ان کا دارالہجرت اور ان کی امت کے اوصاف بیان کیے ہیں۔ اسی لیے اللہ نے اس کے بعد فرمایا کہ ان تمام نشانوں کے باوجود نبی کریم ﷺ کی نبوت پر جان بوجھ کر وہی لوگ ایمان نہیں لائیں گے جن کی قسمت میں نقصان و خسارہ لکھ دیا گیا ہے اور ان کا ایمان نہ لانا اس بات کی دلیل نہیں ہے کہ محمد (ﷺ) نبی نہیں ہیں۔

الَّذِينَ اتَّيْنَهُمُ الْكُتُبَ يَعْرِفُونَ كَمَا بَعَثْنَا هُمْ: ارشاد فرمایا: ﴿الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ﴾ [الأعراف: ۱۵۷] ”وہ جو اس رسول کی پیروی کرتے ہیں، جو امی نبی ہے، جسے وہ اپنے پاس تورات اور انجیل میں لکھا ہوا پاتے ہیں۔“ اور فرمایا: ﴿وَلَمَّا جَاءَهُمْ كِتَابٌ مِنْ عِنْدِ اللَّهِ مُصَدِّقٌ لِمَا مَعَهُمْ لَوْ كَانُوا مِنْ قَبْلُ يَسْتَفِئِحُونَ عَلَى الَّذِينَ كَفَرُوا﴾ ﴿فَلَمَّا جَاءَهُمْ فَأَعْرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ﴾ [البقرة: ۸۹] ”اور جب ان کے پاس اللہ کے ہاں سے ایک کتاب آئی جو اس کی تصدیق کرنے والی ہے جو ان کے پاس ہے، حالانکہ وہ اس سے پہلے ان لوگوں پر فتح طلب کیا کرتے تھے جنہوں نے کفر کیا، پھر جب ان کے پاس وہ چیز آگئی جسے انہوں نے پہچان لیا تو انہوں نے اس کے ساتھ کفر کیا، پس کافروں پر اللہ کی لعنت ہے۔“

وَمَنْ أَظْلَمُ مِمَّنِ افْتَرَى عَلَى اللَّهِ كَذِبًا أَوْ كَذَّبَ بِآيَاتِهِ إِنَّهُ لَا يُفْلِحُ الظَّالِمُونَ ﴿۳۱﴾

”اور اس سے زیادہ ظالم کون ہے جس نے اللہ پر کوئی جھوٹ باندھا، یا اس کی آیات کو جھٹلایا، بے شک حقیقت یہ ہے کہ ظالم لوگ فلاح نہیں پاتے۔“

یعنی جس طرح اللہ پر جھوٹ گھڑنے والا یعنی نبوت کا جھوٹا دعویٰ کرنے والا سب سے بڑا ظالم ہے، اسی طرح وہ بھی بڑا ظالم ہے جو اللہ کی آیات اور اس کے سچے رسول کی تکذیب کرے۔ جھوٹے دعوائے نبوت پر اتنی سخت وعید کے باوجود یہ واقعہ ہے کہ متعدد لوگوں نے ہر دور میں نبوت کے جھوٹے دعوے کیے ہیں۔ یوں نبی کریم ﷺ کی وہ پیش گوئی پوری ہو گئی جسے سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”تیس جھوٹے نبی ہوں گے، ہر ایک دعویٰ کرے گا کہ میں نبی ہوں (مگر وہ نبی نہیں ہوگا)۔“ [مسلم، کتاب الفتن، باب لا تقوم الساعة حتى يمر الرجل... الخ: ۱۵۷، قبل الحدیث: ۲۹۲۴]

وَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ أَشْرَكُوا آيِنَ شُرَكَائِكُمْ الَّذِينَ كُنْتُمْ تَزْعُمُونَ ﴿۳۲﴾
ثُمَّ لَمْ يَكُنْ فِتْنَتُهُمْ إِلَّا أَنْ قَالُوا وَاللَّهِ رَبَّنَا مَا كُنَّا مُشْرِكِينَ ﴿۳۳﴾

”اور جس دن ہم ان سب کو جمع کریں گے، پھر ہم ان لوگوں سے کہیں گے جنہوں نے شریک بنائے کہاں ہیں تمہارے وہ شریک جنہیں تم گمان کرتے تھے۔ پھر ان کا فریب اس کے سوا کچھ نہ ہوگا کہ کہیں گے اللہ کی قسم! جو ہمارا رب ہے، ہم شریک بنانے والے نہ تھے۔“

اللہ تعالیٰ قیامت کے دن مشرک و کافر انسانوں، جنوں اور شیطانوں کو جمع کرے گا اور ان سے ان بتوں اور غیر اللہ کے بارے میں پوچھے گا جنہیں وہ اللہ کے ساتھ شریک بناتے تھے کہ کہاں گئے وہ جنہیں تم اللہ کا شریک سمجھتے تھے؟ جب وہ قیامت کے دن مشکل ترین حقائق کو اپنی آنکھوں کے سامنے دیکھیں گے تو شرک سے اپنی براءت کا اعلان کر دیں گے

اور اپنے اس جھوٹ پر قسم بھی کھا جائیں گے۔

انظُرْ كَيْفَ كَذَبُوا عَلَىٰ أَنفُسِهِمْ وَضَلَّ عَنْهُم مَّا كَانُوا يَفْتَرُونَ ﴿۳۱﴾

”دیکھ انہوں نے کیسے اپنے آپ پر جھوٹ بولا اور ان سے گم ہو گیا جو وہ جھوٹ بنایا کرتے تھے۔“

یعنی اس دن کی دہشت اور اپنی بے بسی اور در ماندگی کی بنا پر اپنے بچاؤ کی یہی راہ انہیں بھائی دے گی کہ اس سے صاف مکر جائیں اور دنیا میں جو افترا پردازیاں انہوں نے کی تھیں وہ سب ان سے گم ہو جائیں گی۔ جن باتوں کو انہوں نے خود اختراع کر کے اللہ تعالیٰ کی طرف منسوب کیا تھا اب وہ سب باتیں غائب ہو جائیں گی۔

وَضَلَّ عَنْهُمْ مَّا كَانُوا يَفْتَرُونَ : مشرکین کی بعض افترا پردازیوں کا تذکرہ اللہ تعالیٰ نے قرآن مجید میں کیا ہے، مثلاً اللہ تعالیٰ نے ارشاد فرمایا: ﴿قُلْ آدَاءُيَتُّمُ مَا أَنْزَلَ اللَّهُ لَكُمْ مِنْ رِزْقٍ فَجَعَلْنَاهُ حَرَامًا وَحَلَالًا قُلْ اللَّهُ أَذِنَ لَكُمْ كَثِيرًا مِمَّا تَعْتَدُونَ﴾ [یونس: ۵۹] ”کہہ کیا تم نے دیکھا جو اللہ نے تمہارے لیے رزق اتارا، پھر تم نے اس میں سے کچھ حرام اور کچھ حلال بنالیا۔ کہہ کیا اللہ نے تمہیں اجازت دی ہے، یا تم اللہ پر جھوٹ باندھ رہے ہو۔“ اور فرمایا: ﴿وَيَجْعَلُونَ لِمَا لَا يَعْلَمُونَ نَصِيبًا مِمَّا رَزَقْنَاهُمْ تَأْتِيهِمْ تِلْكَ آيَاتُ اللَّهِ لِيُنذِرَ لِقَوْمٍ كَانُوا يَكْفُرُونَ﴾ [النحل: ۵۶] ”اور وہ ان (معبودوں) کے لیے جن کے بارے میں وہ نہیں جانتے، ایک حصہ اس میں سے مقرر کرتے ہیں جو ہم نے انہیں دیا ہے۔ اللہ کی قسم! تم اس کے بارے میں ضرور ہی پوچھے جاؤ گے جو تم جھوٹ باندھتے تھے۔“ اور فرمایا: ﴿وَكَذَلِكَ زَيْنَ لِكَثِيرٍ مِنَ الْمُشْرِكِينَ قَتَلَ أَوْلَادَهُمْ شُرَكَاءَهُمْ لِيُذُوبُوا عَنْهُمْ وَيَلْبَسُوا عَلَيْهِمْ دِينَهُمْ لِيَكْفُرُوا بِهِمْ وَنُوحِ اللَّهُ مَا فَعَلُوا فَذَرَهُمْ وَمَا يَفْتَرُونَ﴾ [الأنعام: ۱۳۷] ”اور اسی طرح بہت سے مشرکوں کے لیے اپنی اولاد کو مار ڈالنا ان کے شریکوں نے خوش نما بنا دیا، تاکہ وہ انہیں ہلاک کریں اور تاکہ وہ ان پر ان کا دین خلط ملط کریں اور اگر اللہ چاہتا تو وہ ایسا نہ کرتے۔ پس چھوڑ انہیں اور جو وہ جھوٹ باندھتے ہیں۔“ اور فرمایا: ﴿ثُمَّ قِيلَ لَهُمْ أَيُّنَ مَا كُنْتُمْ تُشْرِكُونَ ﴿۳۱﴾ مِنْ دُونِ اللَّهِ قَالُوا ضَلُّوا عَنَّا بَلْ لَمْ نَكُنْ نَدْعُوا مِنْ قَبْلُ شَيْئًا كَذَلِكَ يَضِلُّ اللَّهُ الْكَافِرِينَ﴾ [المؤمن: ۷۳، ۷۴] ”پھر ان سے کہا جائے گا کہاں ہیں وہ جو تم شریک ٹھہراتے تھے؟ اللہ کے سوا۔ کہیں گے وہ ہم سے گم ہو گئے، بلکہ ہم اس سے پہلے کسی چیز کو نہیں پکارتے تھے۔ اسی طرح اللہ کافروں کو گمراہ کرتا ہے۔“

وَمِنْهُمْ مَنْ يَسْتَمِعُ إِلَيْكَ ۖ وَجَعَلْنَا عَلَىٰ قُلُوبِهِمْ أَكِنَّةً أَنْ يَفْقَهُوهُ وَفِي آذَانِهِمْ وَقْرًا ۖ وَإِنْ تَرَوْا كُلَّ آيَةٍ لَا يُؤْمِنُوا بِهَا ۖ حَتَّىٰ إِذَا جَاءُوكَ يُبَادِلُونَكَ يِقُولُ الَّذِينَ كَفَرُوا إِنْ هَذَا إِلَّا آسَاطِيرُ الْأَوَّلِينَ ﴿۳۱﴾ وَهُمْ يَنْهَوْنَ عَنْهُ وَيَنْتَوْنَ عَنْهُ ۖ وَإِنْ يُهْلِكُونَ إِلَّا أَنفُسَهُمْ

وَمَا يَشْعُرُونَ ﴿۲۱﴾

”اور ان میں سے کچھ وہ ہیں جو تیری طرف کان لگاتے ہیں اور ہم نے ان کے دلوں پر پردے ڈال دیے ہیں، اس سے کہ وہ اسے سمجھیں اور ان کے کانوں میں بوجھ (رکھ دیا ہے) اور اگر وہ ہر نشانی دیکھ لیں، اس پر ایمان نہیں لائیں گے، یہاں تک کہ جب تیرے پاس جھگڑتے ہوئے آتے ہیں تو وہ لوگ جنہوں نے کفر کیا، کہتے ہیں یہ پہلے لوگوں کی فرضی کہانیوں کے سوا کچھ نہیں۔ اور وہ اس سے روکتے ہیں اور اس سے دور رہتے ہیں اور وہ اپنے سوا کسی کو ہلاک نہیں کر رہے اور نہیں سمجھتے۔“

یعنی بعض مشرکین آپ کے پاس آ کر قرآن سنتے تو تھے لیکن اس سے انہیں کوئی فائدہ نہیں ہوتا تھا، اس لیے کہ وہ اس میں غور و فکر سے کام نہیں لیتے تھے اور نہ ان کی نیت رشد و ہدایت حاصل کرنے کی ہوتی تھی۔ اس لیے کہ اللہ تعالیٰ نے ان کے دلوں پر پردہ ڈال دیا تھا، تاکہ وہ قرآن کو سمجھ نہ سکیں اور ان کے کانوں میں ڈال دیا تھا، تاکہ خیر کی باتوں کو سن ہی نہ سکیں۔ اس کے بعد اللہ تعالیٰ نے فرمایا کہ جو کچھ ان کے بارے میں کہا گیا ہے وہ قرآن ہی کے ساتھ خاص نہیں ہے، بلکہ تمام نشانیاں دیکھ لینے کے بعد بھی وہ ایمان نہیں لائیں گے اور یہی کہیں گے کہ یہ سب جادوگری ہے۔ اس لیے کہ ان کے اندر قوتِ فہم ہے نہ مادۃ انصاف اور اللہ کی نشانیاں اور حق کو جھٹلانے میں تو وہ اس قدر آگے ہیں کہ وہ باطل کا ہر سہارا لے کر آپ سے مناظرہ کرتے ہیں اور کہتے ہیں کہ یہ ماضی بعید کے لوگوں کی اٹکل بچو باتیں ہیں۔ حالانکہ قرآن مجید میں اخلاق، حکمت اور شریعت کی باتیں ہیں اور اس میں جو قصے بیان کیے گئے ہیں، وہ سب سچے واقعات ہیں اور صرف عبرت و نصیحت کے لیے بیان کیے گئے ہیں۔

وَهُمْ يَنْهَوْنَ عَنْهُ وَيَنْهَوْنَ عَنْهُ : یعنی صرف قرآن پر طعن کرنے ہی پر اکتفا نہیں کرتے، بلکہ قرآن سننے سے اور لوگوں کو آپ کے پاس جانے سے بھی روکتے ہیں اور خود بھی دور رہتے ہیں۔ آج کل مسلمانوں میں سے بہت سے شرک و بدعت میں مبتلا نام نہاد علماء بھی اہل توحید کی تقریریں سننے سے لوگوں کو منع کرتے ہیں اور خود بھی نہیں سنتے، بلکہ قرآن مجید کا ترجمہ پڑھنے سے لوگوں کو روکتے ہیں کہ کہیں حق واضح ہو جانے کے بعد اسے قبول کر کے ہمارے چنگل سے نہ نکل جائیں۔ لیکن ایسا کرنے سے وہ اللہ تعالیٰ اور اس کے دین کا کچھ نہیں بگاڑ سکیں گے، بلکہ اپنی ہی ہلاکت کا سامان کر رہے ہیں اور یہ سمجھتے ہی نہیں کہ ایسا کرنے سے ہم اپنا ہی نقصان کر رہے ہیں۔

وَلَوْ تَرَىٰ إِذْ وَقَفُوا عَلَى النَّارِ فَقَالُوا يَلَيْتُنَا نُرُدُّ وَلَا نُكَذِّبُ بِآيَاتِ رَبِّنَا وَنَكُونُ مِنَ الْمُؤْمِنِينَ ﴿۲۱﴾ بَلْ بَدَا لَهُمْ مَا كَانُوا يُخْفُونَ مِنْ قَبْلُ ۚ وَلَوْ رُدُّوا لَعَادُوا لِمَا نُهُوا عَنْهُ

وَأَنَّهُمْ لَكَذِبُونَ ﴿۸﴾ وَقَالُوا إِن هِيَ إِلَّا حَيَاتُنَا الدُّنْيَا وَمَا نَحْنُ بِسَبْعُوثِينَ ﴿۹﴾ وَلَوْ تَرَىٰ
إِذْ وَقَفُوا عَلَىٰ رَبِّهِمْ ۖ قَالَ أَلَيْسَ هَذَا بِالْحَقِّ ۖ قَالُوا بَلَىٰ وَرَبِّنَا ۖ قَالَ فَذُوقُوا الْعَذَابَ بِمَا

كُنتُمْ تَكْفُرُونَ ﴿۱۰﴾

”اور کاش! تو دیکھے جب وہ آگ پر کھڑے کیے جائیں گے تو کہیں گے اے کاش! ہم واپس بھیجے جائیں اور اپنے رب کی آیات کو نہ جھٹلائیں اور ایمان والوں میں سے ہو جائیں۔ بلکہ ان کے لیے ظاہر ہو گیا جو وہ اس سے پہلے چھپاتے تھے اور اگر انھیں واپس بھیج دیا جائے تو ضرور پھر وہی کریں گے جس سے انھیں منع کیا گیا تھا اور بلاشبہ وہ یقیناً جھوٹے ہیں۔ اور انھوں نے کہا نہیں ہے یہ (زندگی) مگر ہماری دنیا کی زندگی اور ہم ہرگز اٹھائے جانے والے نہیں۔ اور کاش! تو دیکھے جب وہ اپنے رب کے سامنے کھڑے کیے جائیں گے، وہ فرمائے گا کیا یہ حق نہیں؟ کہیں گے کیوں نہیں! ہمارے رب کی قسم! فرمائے گا پھر چکھو عذاب اس کے بدلے جو تم کفر کیا کرتے تھے۔“

مشرکین مکہ اپنے آپ کو کس طرح ہلاک کر رہے ہیں، اس کی کیفیت بیان کی جا رہی ہے، وہ دنیا میں تو قرآن کریم کی تکذیب کرتے ہیں، لیکن آخرت میں انھیں اپنے فعل بد پر ندامت اور شدید افسوس ہوگا اور تمنا کریں گے کہ کاش ہم دوبارہ دنیا کی طرف لوٹا دیے جاتے تو قرآن کی تکذیب نہ کرتے، بلکہ اس پر ایمان لے آتے۔ ان کی یہ تمنا عزم صادق اور خلوص اعتقاد کی بنیاد پر نہیں ہوگی، بلکہ انھیں یقین ہو جائے گا کہ وہ اپنے شرک کی وجہ سے ہلاک ہو کر رہیں گے، اسی لیے پریشانی کے عالم میں اپنی جھوٹی تمنا کا اظہار کریں گے۔ لیکن اللہ جانتا ہے کہ اگر وہ دوبارہ دنیا کی طرف لوٹا دیے جائیں اور عذاب آخرت کا جو منظر ابھی ان کی آنکھوں کے سامنے ہے وہ پس منظر میں چلا جائے تو وہ پھر اپنے کفر و شرک کی طرف لوٹ جائیں گے، اس لیے کہ ہر حال میں جھوٹ بولنا ان کی فطرت میں داخل ہے۔ اگر فرض کر لیا جائے کہ وہ لوگ بعث بعد الموت اور قیامت کے مناظر دیکھ لینے کے بعد دوبارہ دنیا میں بھیج دیے جائیں تو اللہ جانتا ہے کہ وہ اپنے ترمرد و عصیان کی وجہ سے یہی کہیں گے کہ اس دنیاوی زندگی کے بعد اب کوئی دوسری زندگی نہیں ہے اور موت کے بعد ہم دوبارہ زندہ نہیں کیے جائیں گے۔ پھر قیامت کے دن کا ایمان تو انھیں کوئی فائدہ نہیں دے گا، جب وہ ہر منظر اپنی آنکھوں سے دیکھ لیں گے، اس دن تو ان کے لیے اعلان ہوگا کہ اپنے کفر کے بدلے میں عذاب کا مزہ چکھو۔

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت قائم نہ ہوگی جب تک سورج مغرب سے طلوع نہ ہو۔ جب سورج مغرب سے طلوع ہوگا تو سارے لوگ ایمان لے آئیں گے، لیکن اس روز ایمان لانا کسی ایسے شخص کے لیے نفع بخش نہیں ہوگا جو پہلے ایمان نہیں لایا تھا، یا جس نے ایمان کے ساتھ اچھا عمل نہیں کیا۔“ [مسلم، کتاب

سیدنا عبداللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”بے شک اللہ تعالیٰ اس وقت تک بندے کی توبہ قبول فرماتا رہتا ہے جب تک نزع کا عالم طاری نہ ہو۔“ [ابن ماجہ، کتاب الزہد، باب ذکر التوبہ: ۴۲۵۳۔ ترمذی، کتاب الدعوات، باب إن الله يقبل توبة العبد ما لم يغفر: ۳۵۳۷]

قَدْ خَسِرَ الَّذِينَ كَذَبُوا بِلِقَاءِ اللَّهِ حَتَّىٰ إِذَا جَاءَهُمُ السَّاعَةُ بَغْتَةً قَالُوا يَا حَسْرَتَنَا عَلَىٰ مَا فَرَّطْنَا فِيهَا وَهُمْ يَحْمِلُونَ أَوْزَارَهُمْ عَلَىٰ ظُهُورِهِمْ أَلَا سَاءَ مَا يَزُرُونَ ﴿۱۷﴾

”یقیناً خسارے میں رہے وہ لوگ جنہوں نے اللہ کی ملاقات کو جھٹلایا، یہاں تک کہ جب ان کے پاس قیامت اچانک آچنچے گی کہیں گے ہائے ہمارا افسوس! اس پر جو ہم نے اس میں کوتاہی کی اور وہ اپنے بوجھ اپنی پشتوں پر اٹھائیں گے۔ سن لو! برا ہے جو وہ بوجھ اٹھائیں گے۔“

اس آیت کریمہ میں اللہ تعالیٰ نے ان لوگوں کے خسارے کا حال بیان کیا ہے جو اللہ کے حضور جواب دہ ہونے اور بعث بعد الموت کا انکار کرتے ہیں کہ اس سے بڑھ کر خسارے اور گھاٹے کی بات اور کیا ہو سکتی ہے اور وہ اسی حال میں رہیں گے کہ اچانک موت انہیں آدبوچے گی، تو بلند آواز سے اپنی حسرت و ندامت کا اعلان کریں گے کہ افسوس صد افسوس! ہم دنیاوی زندگی میں تقصیر سے کام لیتے رہے اور آج حقیقی خسارے کا منہ دیکھنا پڑ رہا ہے اور اس پر مستزاد یہ ہوگا کہ وہ اپنے گناہوں کو اپنی پشتوں پر ڈھو رہے ہوں گے۔

وَمَا الْحَيٰوةُ الدُّنْيَا اِلَّا لَعِبٌ وَّ لَهْوٌ ۗ وَّلِلْآخِرَةِ خَيْرٌ لِّلَّذِيْنَ يَتَّقُوْنَ ۗ اَفَلَا تَعْقِلُوْنَ ﴿۱۷﴾

”اور دنیا کی زندگی کھیل اور دل لگی کے سوا کچھ نہیں اور یقیناً آخرت کا گھر ان لوگوں کے لیے بہتر ہے جو ڈرتے ہیں، تو کیا تم نہیں سمجھتے۔“

اس آیت کریمہ میں اللہ تعالیٰ نے دنیا کی بے ثباتی اور آخرت کی کامیابی کے لیے کوشش کرنے کا درس دیا ہے کہ اے اللہ کے بندو! دنیا کی زندگی لہو و لعب سے زیادہ کچھ بھی نہیں۔ گویا آخرت کی حقیقی اور ہمیشہ رہنے والی زندگی کے مقابلے میں دنیا کی زندگی اور اس کی لذتیں ایسی ہی ہیں جیسے بچوں کا کھیل تماشا، جو تھوڑی دیر میں ختم ہو جاتا ہے۔ اس لیے اس کی لذتوں کے اسیر نہ بنا اور اپنی آخرت کو کامیاب بنانے کی کوشش میں لگے رہو کہ اصل کامیابی آخرت کی کامیابی ہے۔ ارشاد فرمایا: ﴿اعْلَمُوا أَنَّمَا الْحَيٰوةُ الدُّنْيَا لَعِبٌ وَّ لَهْوٌ ۗ وَ زِينَةٌ ۗ وَ تَفَاخُرٌ بَيْنَكُمْ ۗ وَ تَكَاثُرٌ فِي الْأَمْوَالِ ۗ وَالْأَوْلَادِ ۗ كَشَلِّ عَيْثٍ ۗ عَجَبَ الْكٰفِرٰتِ ۗ نَبَاتُهُ ثُمَّ يَهِيْبُهُمْ فَتَرٰهُ نُصْفًا ۗ اِنَّهٗ يَكُوْنُ حُطٰا ۗ مَا وَّفِي الْآخِرَةِ عَذٰبٌ شَدِيْدٌ ۗ وَ مَغْفِرَةٌ مِّنَ اللّٰهِ وَ رِضْوَانٌ ۗ وَ مَا الْحَيٰوةُ الدُّنْيَا اِلَّا الْاَمْتَاعُ الْعُرُوْرُ ﴿﴾ [الحديد: ۲۰] ”جان لو کہ بے شک دنیا کی زندگی اس کے سوا کچھ نہیں کہ ایک کھیل ہے اور دل لگی ہے اور بناؤ سنگار ہے اور تمہارا آپس میں ایک دوسرے پر بڑائی جتانہ ہے اور اموال اور

اولاد میں ایک دوسرے سے بڑھ جانے کی کوشش کرنا ہے، اس بارش کی طرح جس سے اگنے والی کھیتی نے کاشتکاروں کو خوش کر دیا، پھر وہ پک جاتی ہے، پھر تو اسے دیکھتا ہے کہ زرد ہے، پھر وہ چورا بن جاتی ہے اور آخرت میں بہت سخت عذاب ہے اور اللہ کی طرف سے بڑی بخشش اور خوشنودی ہے اور دنیا کی زندگی دھوکے کے سامان کے سوا کچھ نہیں۔“

سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ کے راستے میں صبح کو نکلنا یا شام کو، دنیا و مافیہا سے بہتر ہے اور تم میں سے کسی کی کمان یا ڈنڈے کے برابر جنت میں جگہ دنیا و مافیہا سے بہتر ہے۔ اگر جنت کی کوئی عورت زمین پر جھانک دے تو زمین و آسمان کا درمیان روشن ہو جائے اور اس کے سر کا دوپٹہ دنیا و مافیہا سے بہتر ہے۔“ [بخاری، کتاب الجہاد، باب الحور العین وصفتهن: ۲۷۹۶-مسلم، کتاب الإمارة، باب فضل الغدوة والروحة فی سبیل اللہ: ۱۸۸۵]

وَلَدَا أُولَٰئِكَ خَيْرٌ لِّلَّذِينَ يَتَّقُونَ : یعنی آخرت کا گھر دنیا سے کہیں بہتر ہے، مگر ان کے لیے جو کفر و شرک، نفاق اور کبار سے بچتے ہیں، ورنہ کافر کے لیے تو دنیا کی زندگی ہی بہتر ہے، جیسا کہ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”دنیا مومن کے لیے قید خانہ ہے اور کافر کے لیے جنت۔“ [مسلم، کتاب الزہد، باب الدنيا سجن للمؤمن و جنة للكافر: ۲۹۵۶]

قَدْ نَعَلُمْ إِنَّكَ لَيَحْزُنُّكَ الَّذِي يَقُولُونَ فَإِنَّهُمْ لَا يُكَذِّبُونَكَ وَلَكِنَّ الظَّالِمِينَ بَالِيتِ اللَّهِ بِحُدُودِ اللَّهِ

”بے شک ہم جانتے ہیں کہ بے شک حقیقت یہ ہے کہ یقیناً تجھے وہ بات غمگین کرتی ہے جو وہ کہتے ہیں، تو بے شک وہ تجھے نہیں جھٹلاتے اور لیکن وہ ظالم اللہ کی آیات ہی کا انکار کرتے ہیں۔“

نبی کریم صلی اللہ علیہ وسلم نے جب تک نبوت کا دعویٰ نہیں کیا تھا آپ کی قوم کے تمام لوگ آپ کو صادق و امین کہتے تھے، لیکن جو نبی آپ نے اپنی نبوت کا اعلان کیا اور انھیں اللہ تعالیٰ کی آیات سنانا شروع کیں تو ان میں سے اکثر آپ کی مخالفت پر کمر بستہ ہو گئے اور آپ کو (نعوذ باللہ) جھوٹا قرار دینے لگے، نبی صلی اللہ علیہ وسلم کو کفار کی طرف سے اپنی اس تکذیب کی وجہ سے جو غم و حزن پہنچتا تھا اس کے ازالے اور آپ کی تسلی کے لیے فرمایا جا رہا ہے کہ یہ تکذیب آپ کی نہیں، آپ کو تو وہ صادق و امین مانتے ہیں، دراصل یہ آیات الہی کی تکذیب ہے اور یہ ایک ظلم ہے جس کا وہ ارتکاب کر رہے ہیں۔ ان سے مراد دراصل وہ کفار ہیں جو بشر کے نبی اور رسول ہونے کو محال سمجھتے تھے۔

قَدْ نَعَلُمْ إِنَّكَ لَيَحْزُنُّكَ الَّذِي يَقُولُونَ : ارشاد فرمایا: ﴿وَإِذْ قَالُوا اللَّهُمَّ إِنْ كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حَجَارَةً مِنَ السَّمَاءِ أَوِ اثْبِتْنا بِعَذَابِ أَلِيمٍ﴾ [الأنفال: ۳۲] ”اور جب انھوں نے کہا اے اللہ! اگر صرف یہی

تیری طرف سے حق ہے تو ہم پر آسمان سے پتھر برسا، یا ہم پر کوئی دردناک عذاب لے آ۔“ اور فرمایا: ﴿فَلَا تَذْهَبْ نَفْسُكَ عَلَيْهِمْ حَسْرَةً﴾ [فاطر: ۸] ”سو تیری جان ان پر حسرتوں کی وجہ سے نہ جاتی رہے۔“ اور فرمایا: ﴿فَلَعَلَّكَ بَاخِعٌ نَفْسَكَ عَلَىٰ آثَارِهِمْ إِنْ لَمْ يُؤْمِنُوا بِهَذَا الْحَدِيثِ أَسَفًا﴾ [الکہف: ۶] ”پس شاید تو اپنی جان ان کے پیچھے غم سے ہلاک کر لینے والا ہے، اگر وہ اس بات پر ایمان نہ لائے۔“

وَلَقَدْ كَذَّبْتَ رَسُولٌ مِّن قَبْلِكَ فَصَبْرًا وَعَلَىٰ مَا كَذَّبُوا وَ أُوذُوا حَتَّىٰ أَتَاهُمْ نَصْرُنَا وَلَا مُبَدِّلَ لِكَلِمَاتِ اللَّهِ ۗ وَلَقَدْ جَاءَكَ مِنْ نَّبَايِ الْمُرْسَلِينَ ﴿۳۱﴾

”اور بلاشبہ یقیناً تجھ سے پہلے کئی رسول جھٹلائے گئے تو انھوں نے اس پر صبر کیا کہ وہ جھٹلائے گئے اور ایذا دیے گئے، یہاں تک کہ ان کے پاس ہماری مدد آگئی اور کوئی اللہ کی باتوں کو بدلنے والا نہیں اور بلاشبہ یقیناً تیرے پاس ان رسولوں کی کچھ خبریں آئی ہیں۔“

نبی ﷺ کی مزید تسلی کے لیے کہا جا رہا ہے کہ یہ پہلا واقعہ نہیں ہے کہ کافر اللہ کے پیغمبر کا انکار کر رہے ہیں، بلکہ اس سے پہلے بھی بہت سے رسول گزر چکے ہیں جن کی تکذیب کی جاتی رہی ہے، پس آپ بھی ان کی اقتدا کرتے ہوئے اسی طرح صبر اور حوصلے سے کام لیں جس طرح انھوں نے تکذیب اور ایذا پر صبر سے کام لیا۔ حتیٰ کہ آپ کے پاس بھی اسی طرح ہماری مدد آ جائے، جس طرح ہم نے پہلے رسولوں کی مدد کی اور ہم اپنے وعدے کے خلاف نہیں کرتے، ہم نے وعدہ کیا ہوا ہے، ارشاد فرمایا: ﴿إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُومُ الْأَشْهَادُ﴾ [المؤمن: ۵۱] ”بے شک ہم اپنے رسولوں کی اور ان لوگوں کی جو ایمان لائے ضرور مدد کرتے ہیں دنیا کی زندگی میں اور اس دن بھی جب گواہ کھڑے ہوں گے۔“ اور فرمایا: ﴿كَتَبَ اللَّهُ لَأَغْلِبَنَّ أَنَا وَرُسُلِي إِنَّ اللَّهَ قَوِيٌّ عَزِيزٌ﴾ [المجادلة: ۲۱] ”اللہ نے لکھ دیا ہے کہ ضرور بالضرور میں غالب رہوں گا اور میرے رسول، یقیناً اللہ بڑی قوت والا، سب پر غالب ہے۔“ اور فرمایا: ﴿وَلَقَدْ سَبَقَتْ كَلِمَاتُنَا لِعِبَادِنَا الْمُرْسَلِينَ ۗ إِنَّهُمْ لَكُمْ الْمَنْصُورُونَ ۗ وَإِن جُنَدُنَا لَهُمُ الْغُلْبُونَ ۗ﴾ [الصافات: ۱۷۱-۱۷۳] ”اور بلاشبہ یقیناً ہمارے بھیجے ہوئے بندوں کے لیے ہماری بات پہلے طے ہو چکی۔ کہ بے شک وہ، یقیناً وہی ہیں جن کی مدد کی جائے گی۔ اور بے شک ہمارا لشکر، یقیناً وہی غالب آنے والا ہے۔“

سیدنا خباب بن ارت رضی اللہ عنہ بیان کرتے ہیں کہ رسول اللہ ﷺ نے فرمایا: ”تم سے پہلے لوگوں کو زمین میں گڑھا کھود کر اس میں انھیں ڈال دیا جاتا، پھر انھیں سر سے لے کر پاؤں تک آرے سے چیر دیا جاتا اور لوہے کی کنگھیوں سے ان کے گوشت پوست کو نوچا جاتا، لیکن یہ ظلم و تشدد بھی ان کو ان کے دین سے نہیں پھیر سکا۔ اللہ تعالیٰ کی قسم! اللہ اس معاملے کو مکمل فرمائے گا (یعنی اسلام کو غالب کرے گا) یہاں تک کہ ایک سوار صنعاء شہر سے حضر موت تک تنہا سفر کرے گا اور

ہیں کہ اللہ کے سوا کسی کا ڈر نہیں ہوگا۔“ [بخاری، کتاب الإكراه، باب من اختار الضرب والقتل والھوان علی الكفر : ۶۹۴۳]

وَلَقَدْ جَاءَكَ مِنْ نَبِإِ الْمُرْسَلِينَ : اللہ تعالیٰ نے قرآن مجید میں کئی مواقع پر گزشتہ رسولوں کے ساتھ جو استہزا ہوتا رہا ہے، اس سے اپنے رسول ﷺ کو مطلع کیا، تاکہ آپ کو یہ اطمینان رہے کہ تمام رسولوں کے ساتھ ایسا ہوتا رہا ہے، یہ کوئی نئی چیز نہیں ہے، جیسا کہ ارشاد فرمایا: ﴿وَلَقَدْ أَرْسَلْنَا مِنْ قَبْلِكَ فِي شِعَابِ الْأَوَّلِينَ ۖ وَمَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزِئُونَ﴾ [الحجر : ۱۱، ۱۰] ”اور بلاشبہ یقیناً ہم نے تجھ سے پہلے اگلے لوگوں کے گروہوں میں رسول بھیجے۔ اور ان کے پاس کوئی رسول نہیں آتا تھا مگر وہ اس کے ساتھ مذاق کیا کرتے تھے۔“ اور فرمایا: ﴿وَإِنْ يَكْفُرْ بِكَ فَكُنْ مِنَ الْكَافِرِينَ ثُمَّ أَخَذْتَهُمْ قَوْمُ نُوحٍ وَعَادٌ وَثَمُودٌ ۖ وَقَوْمُ إِبْرَاهِيمَ وَقَوْمُ لُوطٍ ۖ وَأَصْحَابُ مَدْيَنَ ۖ وَكَذَّبَ قَوْمِ مُوسَىٰ فَأَمَلَيْتُ لِلْكَافِرِينَ ثُمَّ أَخَذْتَهُمْ ۚ فَكَيْفَ كَانَ نَكِيرِ﴾ [الحج : ۴۲ تا ۴۴] ”اور اگر وہ تجھے جھٹلائیں تو بے شک ان سے پہلے قوم نوح اور عاد اور ثمود نے جھٹلایا۔ اور ابراہیم کی قوم نے اور لوط کی قوم نے۔ اور مدین والوں نے۔ اور موسیٰ کو جھٹلایا گیا تو میں نے ان کافروں کو مہلت دی، پھر میں نے انھیں پکڑ لیا تو میرا عذاب کیسا تھا؟“

إِنْ كَانَ كِبْرُ عَلَيْكَ إِعْرَاضُهُمْ فَإِنْ اسْتَطَعْتَ فَإِنْ اسْتَطَعْتَ أَنْ تَبْتَغِيَ نَفَقًا فِي الْأَرْضِ أَوْ سُلَّمًا إِلَى السَّمَاءِ فَتَأْتِيَهُمْ بِآيَاتِنَا ۚ دَوَّ لَوْ شَاءَ اللَّهُ لَجَمَعَهُمْ عَلَى الْهُدَىٰ فَلَا تَكُونَنَّ مِنَ الْجَاهِلِينَ ۝۱۵

”اور اگر تجھ پر ان کا منہ پھیرنا بھاری گزرا ہے تو اگر تو کر سکے کہ زمین میں کوئی سرنگ یا آسمان میں کوئی سیڑھی ڈھونڈ نکالے، پھر ان کے پاس کوئی نشانی لے آئے (تو لے آ) اور اگر اللہ چاہتا تو یقیناً انھیں ہدایت پر جمع کر دیتا۔ پس تو جاہلوں میں سے ہرگز نہ ہو۔“

نبی ﷺ کو معاندین و کافرین کی تکذیب سے جو گرانی اور مشقت ہوتی تھی اسی کے حوالے سے اللہ تعالیٰ فرما رہا ہے کہ یہ تو اللہ تعالیٰ کی مشیت اور تقدیر سے ہونا ہی تھا اور اللہ کے حکم کے بغیر آپ ان کو قبولِ اسلام پر آمادہ نہیں کر سکتے، حتیٰ کہ اگر آپ کوئی سرنگ کھود کر یا آسمان پر سیڑھی لگا کر بھی کوئی نشانی ان کو لا کر دکھادیں، تو اول تو آپ کے لیے ایسا کرنا محال ہے اور اگر بالفرض آپ ایسا کر دکھائیں بھی تو یہ ایمان لانے والے نہیں۔ بہتر ہے کہ آپ انجامِ کار ہم پر چھوڑتے ہوئے، پورے اطمینان اور پورے سکون کے ساتھ اپنی دعوت کے کام میں لگے رہیں۔ کفار کس طرح کے معجزات کا تقاضا کرتے تھے؟ اس کے متعلق اللہ تعالیٰ نے ارشاد فرمایا: ﴿وَقَالُوا لَنْ نُؤْمِنَ لَكَ حَتَّىٰ تَفْجُرَ لَنَا مِنَ الْأَرْضِ يَنْبُوعًا ۖ أَوْ تَكُونَ لَكَ جَنَّةٌ مِّنْ نَّخِيلٍ وَعِنَبٍ فَتُفَجِّرَ الْأَنْهَارَ خِلَالَهَا تَفْجِيرًا ۖ أَوْ تُسْقِطَ السَّمَاءَ كَمَا زَعَمْتُمْ عَلَيْنَا كِسْفًا أَوْ تَأْتِيَنَا بِاللَّهِ وَالْمَلَائِكَةِ قَبِيلًا ۖ أَوْ يَكُونَ لَكَ بَيْتٌ مِّنْ زُخْرِفٍ أَوْ تَرْقَىٰ فِي السَّمَاءِ وَلَنْ نُؤْمِنَ بِرُقِيِّكَ حَتَّىٰ تُنَزِّلَ عَلَيْنَا كِتَابًا نَقْرُؤُهُ ۚ قُلْ سُبْحَانَ رَبِّيَ هَلْ كُنْتُ إِلَّا بَشَرًا مِّثْلَ رَسُولٍ ۗ وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَىٰ إِلَّا أَنْ قَالُوا أَبَعَثَ اللَّهُ بَشَرًا رَسُولًا ۗ﴾

[بنی اسرائیل : ۹۰ تا ۹۴] ” اور انھوں نے کہا ہم ہرگز تجھ پر ایمان نہ لائیں گے، یہاں تک کہ تو ہمارے لیے زمین سے کوئی چشمہ جاری کرے۔ یا تیرے لیے کھجوروں اور انگور کا ایک باغ ہو، پس تو اس کے درمیان نہریں جاری کر دے، خوب جاری کرنا۔ یا آسمان کو ٹکڑے کر کے ہم پر گرا دے، جیسا کہ تو نے دعویٰ کیا ہے، یا تو اللہ اور فرشتوں کو سامنے لے آئے۔ یا تیرے لیے سونے کا ایک گھر ہو، یا تو آسمان میں چڑھ جائے اور ہم تیرے چڑھنے کا ہرگز یقین نہ کریں گے، یہاں تک کہ تو ہم پر کوئی کتاب اتار لائے جسے ہم پڑھیں۔ تو کہہ میرا رب پاک ہے، میں تو ایک بشر کے سوا کچھ نہیں جو رسول ہے۔ اور لوگوں کو کسی چیز نے نہیں روکا کہ وہ ایمان لائیں، جب ان کے پاس ہدایت آئی مگر اس بات نے کہ انھوں نے کہا کیا اللہ نے ایک بشر کو پیغام پہنچانے والا بنا کر بھیجا ہے؟“

وَلَوْ شَاءَ اللَّهُ لَجَمَعَهُمْ عَلَى الْهُدَىٰ : یعنی ایسا مت خیال کیجیے کہ کوئی نشانی یعنی معجزہ لانے سے یہ راہ ہدایت پر ضرور ہی آ جائیں گے، کیونکہ ہدایت تو اللہ تعالیٰ کے قوانین ہدایت پر موقوف ہے، جو شخص ان قوانین ہدایت کے مطابق ہدایت کو تلاش کرے گا وہ ہدایت پالے گا اور جو شخص ان قوانین کی خلاف ورزی کرے گا اسے ہدایت نہیں مل سکتی، خواہ اسے کتنے ہی معجزے دکھائے جائیں، اس حقیقت کو پیش نظر رکھیں اور ان لوگوں کے ایمان نہ لانے پر ہرگز کوئی غم یا افسوس نہ کریں۔ اگر اللہ تعالیٰ کی حکمت ہوتی کہ سب لوگ ایمان لے آئیں تو اسے یہ کام کچھ مشکل نہ تھا۔ اس نے صرف ”سُكُنْ“ کہنا تھا کہ سب لوگ ایمان لے آتے اور ہدایت پر جمع ہو جاتے، جیسا کہ ارشاد فرمایا: ﴿وَلَوْ شَاءَ رَبُّكَ لَأَمَنَّ الْمَن فِي الْأَرْضِ كُلُّهُمْ جَيْعَامًا أَفَأَنْتَ تَكْذِبُ الْنَّاسَ﴾ [یونس : ۹۹] ” اور اگر تیرا رب چاہتا تو یقیناً جو لوگ زمین میں ہیں سب کے سب اکٹھے ایمان لے آتے۔ تو کیا تو لوگوں کو مجبور کرے گا۔“

إِنَّمَا يَسْتَجِيبُ الَّذِينَ يَسْعَوْنَ ۖ وَالْمَوْتَىٰ يَبْعَثُهُمُ اللَّهُ ثُمَّ إِلَيْهِ يُرْجَعُونَ ﴿۱۰﴾

”قبول تو صرف وہی لوگ کرتے ہیں جو سنتے ہیں اور جو مردے ہیں انھیں اللہ اٹھائے گا، پھر وہ اسی کی طرف لوٹائے جائیں گے۔“

اس آیت میں اللہ تعالیٰ نے ان کافروں کو مردوں کے مشابہ قرار دیا ہے، جن کو جتنا بھی پکارا جائے وہ کوئی جواب نہیں دے سکتے، لہذا ان سے ایمان کی توقع کیسے کی جاسکتی ہے؟ ایمان تو وہ لوگ لائیں گے جو زندہ ہوں گے اور جو اللہ اور رسول کی باتیں غور سے سنیں گے اور ان سے عبرت حاصل کریں گے۔ کافروں کو زندگی تو ملی ہے، لیکن ان کے دل عقائد فاسدہ اور اخلاق رذیلہ کے زہر سے مرچکے ہیں۔ اس کے بعد اللہ نے فرمایا کہ یہ کفار چونکہ نہ سنتے ہیں اور نہ جواب دیتے ہیں، اس لیے مردہ ہیں۔ انھیں اللہ تعالیٰ قیامت کے دن دوبارہ اٹھائے گا اور وہ اس کے سامنے پیش کیے جائیں گے، اس وقت وہ ان کے اعمال کا بدلہ چکائے گا۔

إِنَّمَا يَسْتَجِيبُ الَّذِينَ يَسْعَوْنَ : یعنی اے محمد! آپ کی دعوت کو صرف وہی لوگ قبول کریں گے جو آپ کی بات کو

سین گے اور سمجھیں گے۔ ان کافروں کی حالت تو بالکل مردوں کی سی ہے، جس طرح مردے نہیں سنتے یہ بھی نہیں سنتے، مردوں کو سنانا انسان کے اختیار میں نہیں، جیسا کہ ارشاد فرمایا: ﴿إِنَّكَ لَا تَسْمِعُ الْمَوْتَىٰ وَلَا تَسْمِعُ الْقَوْمَ إِذَا وَاوَّأُوا مَدْبِرِينَ ۚ وَمَا أَنْتَ بِهَدِي الْعُصْبَىٰ عَنِ صَلَاتِهِمْ إِذِ اتَّبَعُوا إِلَّا مَنْ يُؤْمِنُ بِآيَاتِنَا فَهُمْ مُسْلِمُونَ﴾ [النمل: ۸۰، ۸۱]

”بے شک تو نہ مردوں کو سنانا ہے اور نہ بہروں کو اپنی پکار سنانا ہے، جب وہ پیٹھ پھیر کر پلٹ جائیں۔ اور نہ تو کبھی انہوں کو ان کی گمراہی سے راہ پر لانے والا ہے، تو نہیں سنائے گا مگر انہی کو جو ہماری آیات پر ایمان رکھتے ہیں، پھر وہ فرماں بردار ہیں۔“

قَالُوا لَوْلَا نُزِّلَ عَلَيْهِ آيَةٌ مِنْ رَبِّهِ قُلْ إِنَّ اللَّهَ قَادِرٌ عَلَىٰ أَنْ يُنْزِلَ آيَةً وَ لَكِنَّ أَكْثَرَهُمْ لَا يَعْلَمُونَ ﴿۸۰﴾

”اور انہوں نے کہا اس پر اس کے رب کی طرف سے کوئی نشانی کیوں نہیں اتاری گئی؟ کہہ دے بے شک اللہ اس پر قادر ہے کہ کوئی نشانی اتارے اور لیکن ان کے اکثر نہیں جانتے۔“

وَقَالُوا لَوْلَا نُزِّلَ عَلَيْهِ آيَةٌ مِنْ رَبِّهِ : اللہ تعالیٰ نے مشرکوں کے بارے میں فرمایا ہے کہ اللہ تعالیٰ کی ایسی ایسی کھلی نشانیاں دیکھ لینے کے باوجود وہ کہتے ہیں کہ اللہ تعالیٰ کوئی خرق عادت نشانی کیوں نہیں بھیج دیتا؟ جیسا کہ انہوں نے کہا تھا: ﴿لَنْ نُؤْمِنَ بِكَ حَتَّىٰ تُفْعِرَ لَنَا مِنَ الْأَرْضِ يَنْبُوعًا ۖ أَوْ تَكُونَ لَكَ جَنَّةٌ مِّنْ نَّجِيلٍ وَعَنْبٌ فَتُفَجِّرَ الْأَنْهَارَ خِلَالَهَا تَفْجِيرًا ۙ أَوْ تُسْقِطَ السَّمَاءَ كَمَا زَعَمَتْ عَلَيْنَا لِسْفًا أَوْ تَأْتِي بَالِدِهِ وَالْمَلِكَةِ قَبِيلًا﴾ [بنی اسرائیل: ۹۰ تا ۹۲] ”ہم ہرگز تجھ پر ایمان نہ لائیں گے، یہاں تک کہ تو ہمارے لیے زمین سے کوئی چشمہ جاری کرے۔ یا تیرے لیے کھجوروں اور انگوروں کا ایک باغ ہو، پس تو اس کے درمیان نہریں جاری کر دے، خوب جاری کرنا۔ یا آسمان کو ٹکڑے کر کے ہم پر گرا دے، جیسا کہ تو نے دعویٰ کیا ہے، یا تو اللہ اور فرشتوں کو سامنے لے آئے۔“

قُلْ إِنَّ اللَّهَ قَادِرٌ عَلَىٰ أَنْ يُنْزِلَ آيَةً وَلَكِنَّ أَكْثَرَهُمْ لَا يَعْلَمُونَ : یعنی اللہ تعالیٰ نشانی اتارنے پر تو قادر ہے، لیکن اس کی حکمت کا تقاضا ہے کہ وہ اسے مؤخر کیے ہوئے ہے۔ کیونکہ اگر وہ ان کے مطالبے پر نشانی نازل فرمادے اور یہ پھر بھی ایمان نہ لائیں تو اللہ تعالیٰ انہیں جلد دنیا ہی میں سزا دے گا، جس طرح اس نے سابقہ قوموں کو دنیا ہی میں سزا دی تھی، جیسا کہ ارشاد فرمایا: ﴿وَمَا مَنَعَنَا أَنْ نُرْسِلَ بِالْآيَاتِ إِلَّا أَنْ كَذَّبَ بِهَا الْأَوْلُونَ ۖ وَآتَيْنَا ثَمُودَ النَّاقَةَ مُبْصَرَةً فَظَلَمُوا بِهَا وَمَا نُرْسِلُ بِالْآيَاتِ إِلَّا تَخْوِيفًا﴾ [بنی اسرائیل: ۵۹] ”اور ہمیں کسی چیز نے نہیں روکا کہ ہم نشانیاں دے کر بھیجیں مگر اس بات نے کہ پہلے لوگوں نے انہیں جھٹلا دیا اور ہم نے ثمود کو اونٹنی واضح نشانی کے طور پر دی تو انہوں نے اس پر ظلم کیا اور ہم نشانیاں دے کر نہیں بھیجتے مگر ڈرانے کے لیے۔“ اور فرمایا: ﴿إِنْ تَشَاءُ نُنْزِلْ عَلَيْهِمُ مِنَ السَّمَاءِ آيَةً فَظَلَمَتْ

﴿ الشعراء : ۴ ﴾ [”اگر ہم چاہیں تو ان پر آسمان سے کوئی نشانی اتار دیں، پھر اس کے سامنے ان کی گردنیں نیچی ہو جائیں۔“

وَمَا مِنْ دَابَّةٍ فِي الْأَرْضِ وَلَا ظَلِيٍّ يَنْبَغِيهِ إِلَّا أُمَّةٌ مِمَّا كُنْتُمْ مَا قَرَضْنَا فِي الْكِتَابِ مِنْ شَيْءٍ ثُمَّ إِلَىٰ رَبِّهِمْ يُحْشَرُونَ ﴿۱۵۴﴾

”اور زمین میں نہ کوئی چلنے والا ہے اور نہ کوئی اڑنے والا، جو اپنے دو پروں سے اڑتا ہے مگر تمہاری طرح امتیں ہیں، ہم نے کتاب میں کسی چیز کی کمی نہیں چھوڑی، پھر وہ اپنے رب کی طرف اکٹھے کیے جائیں گے۔“

اللہ تعالیٰ نے فرمایا کہ تمام چوپائے جو زمین پر چلتے ہیں اور تمام پرندے جو اپنے دو پروں کے ذریعے اڑتے ہیں، سب اللہ کی مخلوقات کی الگ الگ قسمیں ہیں۔ ان تمام کے احوال سے اللہ تعالیٰ واقف ہے۔ وہ کسی بھی چیز سے غافل نہیں ہے، سب کی نگرانی کرتا اور سب کو روزی دیتا ہے۔ لوح محفوظ میں ہر چھوٹی بڑی چیز کا علم محفوظ ہے اور قیامت کے دن سبھی اللہ کے حضور جمع ہوں گے اور سب کے ساتھ انصاف ہوگا۔

وَمَا مِنْ دَابَّةٍ فِي الْأَرْضِ وَلَا ظَلِيٍّ يَنْبَغِيهِ إِلَّا أُمَّةٌ مِمَّا كُنْتُمْ : ارشاد فرمایا: ﴿ قُلْ انظُرُوا مَاذَا فِي السَّمَوَاتِ وَالْأَرْضِ وَمَا تُغْنِي الْآيَاتُ وَالنُّذُرُ عَنْ قَوْمٍ لَا يُؤْمِنُونَ ﴾ [یونس : ۱۰۱] ”کہہ تم دیکھو آسمانوں اور زمین میں کیا کچھ موجود ہے۔ اور نشانیاں اور ڈرانے والی چیزیں ان لوگوں کے کام نہیں آتیں جو ایمان نہیں لاتے۔“

مَا قَرَضْنَا فِي الْكِتَابِ مِنْ شَيْءٍ : ”الکتاب“ سے مراد لوح محفوظ ہے جو کہ مخلوقات کے تمام احوال پر حاوی ہے۔ کوئی چیز ایسی نہیں جس کے بیان کی اس میں کمی رہ گئی ہو۔ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”قلم خشک ہو چکا ہے اس پر جو تم کرنے والے ہو۔“ [بخاری، کتاب القدر، باب جف القلم علی علم اللہ، قبل الحدیث : ۶۵۹۶]

”الکتاب“ سے مراد قرآن کریم بھی ہو سکتا ہے، اس لیے کہ اللہ تعالیٰ نے اس میں دین کے متعلق تمام اصول یعنی بنیادی امور بیان کر دیے ہیں اور جن جزئیات کا ذکر نہیں وہ رسول اللہ صلی اللہ علیہ وسلم نے اپنے قول و عمل سے بیان فرمادی ہیں، جیسا کہ اللہ تعالیٰ نے ارشاد فرمایا: ﴿ وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ ﴾ [النحل : ۸۹] ”اور ہم نے تجھ پر یہ کتاب نازل کی، اس حال میں کہ ہر چیز کا واضح بیان ہے۔“ اور فرمایا: ﴿ وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِشْقُهَا وَيَعْلَمُ مُسْتَقَرَّهَا وَمُسْتَوْدَعَهَا كُلٌّ فِي كِتَابٍ مُبِينٍ ﴾ [ہود : ۶] ”اور زمین میں کوئی چلنے والا (جاندار) نہیں مگر اس کا رزق اللہ ہی پر ہے اور وہ اس کے ٹھہرنے کی جگہ اور اس کے سونے جانے کی جگہ کو جانتا ہے، سب کچھ ایک واضح کتاب میں درج ہے۔“

ثُمَّ إِلَىٰ رَبِّهِمْ يُحْشَرُونَ : کفار کو متنبہ کیا ہے کہ جب اللہ تعالیٰ زمین کے کسی جانور یا پرندے کے حالات سے

ناواقف نہیں ہے اور اس کا نامہ اعمال محفوظ ہے اور اس کا بدلہ بھی اسے ملے گا، تو تم اپنے بارے میں یہ کیوں سمجھ رہے ہو کہ تمہیں تمہارے اعمال کا بدلہ نہیں دیا جائے گا، نیز اس آیت اور ﴿وَإِذَا النُّوحُوسُ حَشْرَتْ﴾ [النکویر : ۵] ”اور جب جنگلی جانور اکٹھے کیے جائیں گے۔“ سے معلوم ہوتا ہے کہ جانوروں کا بھی قیامت کے دن حشر ہوگا، ان سے کفر و شرک اور ایمان و اعمال کا محاسبہ تو نہیں ہوگا مگر جو ظلم کسی جانور نے دوسرے پر کیا ہوگا اس کا بدلہ ضرور دلایا جائے گا۔ کیونکہ اتنی عقل انہیں بھی بخشی گئی ہے، جیسا کہ اس حدیث سے ظاہر ہے، سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ضرور بالضرورت تم سے قیامت کے دن حق داروں کے حقوق ادا کرائے جائیں گے، حتیٰ کہ بے سینگ بکری کا بدلہ سینگ والی بکری سے لیا جائے گا۔“ [مسلم، کتاب البر والصلۃ، باب تحريم الظلم : ۲۵۸۲]

بعض علماء کا خیال ہے کہ یہ بات بطور تمثیل بیان کی گئی ہے، کیونکہ جانور تو مکلف ہی نہیں ہیں۔

الَّذِينَ كَذَّبُوا بِآيَاتِنَا صُمْ وَبَلَّغُوا فِي الظُّلُمَاتِ ۗ مَنْ يَشَاءُ اللَّهُ يُضِلِّهِ ۗ وَمَنْ يَشَاءُ يُجْعَلْهُ عَلَىٰ صِرَاطٍ مُسْتَقِيمٍ ۝

”اور جن لوگوں نے ہماری آیات کو جھٹلایا وہ بہرے اور گونگے ہیں، اندھیروں میں پڑے ہوئے ہیں، جسے اللہ چاہے گمراہ کر دیتا ہے اور جسے چاہتا ہے اسے سیدھے راستے پر لگا دیتا ہے۔“

جو شخص اللہ کی آیات کو جھٹلا دے، اس پر ہدایت کی سب راہیں مسدود ہو جاتی ہیں اور اس کی مثال ایسی ہے جیسے کوئی گونگا، بہرا شخص گہرے اندھیروں میں ہو۔ وہ اندھیروں کی وجہ سے خود کچھ دیکھ نہیں سکتا۔ بہرا ہونے کی وجہ سے ہدایت کی بات سن نہیں سکتا اور گونگا ہونے کی وجہ سے کسی سے پوچھ نہیں سکتا۔ ایسا شخص گمراہ نہ ہوگا تو کیا ہوگا؟ ہاں اگر کوئی شخص اپنا رویہ بدل لے اور آیات الہی میں غور کرنا شروع کر دے تو پھر اللہ اسے سیدھی راہ دکھا دیتا ہے۔

وَالَّذِينَ كَذَّبُوا بِآيَاتِنَا صُمْ وَبَلَّغُوا فِي الظُّلُمَاتِ : یعنی ہماری آیات کو جھٹلانے والے، چونکہ نہ حق بات سنتے ہیں اور نہ ان کی زبانوں سے حق بات نکلتی ہے، اس لیے وہ بہرے اور گونگے ہیں اور کفر و شرک اور نفس کی بے جا خواہشوں کے اندھیروں میں پھنسے ہوئے ہیں۔ ارشاد فرمایا: ﴿مَثَلُهُمْ كَمَثَلِ الَّذِي اسْتَوْقَدَ نَارًا ۗ فَلَمَّا أَضَاءَتْ مَا حَوْلَهُ ذَهَبَ اللَّهُ بِنُورِهِمْ وَتَرَكَهُمْ فِي ظُلُمَاتٍ لَا يُبْصِرُونَ ۝ صُمْ بَلَّغُوا عَنْهُمْ لَا يَنْزِعُونَ﴾ [البقرة : ۱۸، ۱۷] ”ان کی مثال اس شخص کی مثال کی سی ہے جس نے ایک آگ خوب بھڑکائی، تو جب اس نے اس کے ارد گرد کی چیزوں کو روشن کر دیا تو اللہ ان کے نور کو لے گیا اور انہیں کئی طرح کے اندھیروں میں چھوڑ دیا کہ وہ نہیں دیکھتے۔ بہرے ہیں، گونگے ہیں، اندھے ہیں، پس وہ نہیں لو سنے۔“ اور فرمایا: ﴿أَوْ كَظُلُمَاتٍ فِي بَحْرٍ لَبِيٍّ يَنْعَشُهُ مَوَجٌّ مِنْ فَوْقِهِ مَوَجٌّ مِنْ فَوْقِهِ سَحَابٌ ۗ ظُلُمَاتٌ بَعْضُهَا فَوْقَ بَعْضٍ إِذَا أَخْرَجَ يَدَهُ لَمْ يَكْدِيرْهَا وَكَذَلِكَ نَمُجِّعِلُ اللَّهُ لَهُ نُورًا قَابَلَهُ مِنْ نُورٍ﴾ [النور : ۴۰] ”یا ان

اندھیروں کی طرح جو نہایت گہرے سمندر میں ہوں، جسے ایک موج ڈھانپ رہی ہو، جس کے اوپر ایک اور موج ہو، جس کے اوپر ایک بادل ہو، کئی اندھیرے ہوں، جن میں سے بعض بعض کے اوپر ہوں، جب اپنا ہاتھ نکالے تو قریب نہیں کہ اسے دیکھے اور وہ شخص جس کے لیے اللہ کوئی نور نہ بنائے تو اس کے لیے کوئی بھی نور نہیں۔“

مَنْ يَشَأِ اللَّهُ يُضِلَّهُ ۖ وَمَنْ يَشَأِ يُجْعَلْهُ عَلَىٰ صِرَاطٍ مُسْتَقِيمٍ : تمام اختیارات اللہ کے ہاتھ میں ہیں، وہ جسے چاہے گمراہ کر دے اور جسے چاہے سیدھی راہ پر لگا دے۔ لیکن اس کا فیصلہ یوں ہی نہیں ہو جاتا، بلکہ عدل و انصاف کے تقاضوں کے مطابق ہوتا ہے، گمراہ اس کو کرتا ہے جو خود گمراہی میں پھنسا ہوتا ہے اور اس سے نکلنے کی نہ وہ سعی کرتا ہے اور نہ نکلنے کو پسند ہی کرتا ہے۔ الغرض ہدایت اور گمراہی انسان کے اپنے اعمال کا نتیجہ ہے اور یہ نتیجہ اللہ تعالیٰ کی طرف سے مقرر ہے، ارشاد فرمایا: ﴿وَمَنْ يَشَأِ قِيقِ الرَّسُولِ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُضَلِّهِ جَهَنَّمَ وَسَاءَتْ مَصِيرًا﴾ [النساء: ۱۱۵] ”اور جو کوئی رسول کی مخالفت کرے، اس کے بعد کہ اس کے لیے ہدایت خوب واضح ہو چکی اور مومنوں کے راستے کے سوا (کسی اور) کی پیروی کرے ہم اسے اسی طرف پھیر دیں گے جس طرف وہ پھرے گا اور ہم اسے جہنم میں جھونکیں گے اور وہ بری لوٹنے کی جگہ ہے۔“ اور فرمایا: ﴿وَمَا كَانَ لِنَفْسٍ أَنْ تُوَفَّىٰ إِلَّا بِإِذْنِ اللَّهِ ۗ وَيَجْعَلُ الرِّجْسَ عَلَىٰ الَّذِينَ لَا يَعْلَمُونَ﴾ [یونس: ۱۰۰] ”اور کسی شخص کے لیے ممکن نہیں کہ ایمان لائے مگر اللہ کے اذن سے اور وہ گندگی ان لوگوں پر ڈالتا ہے جو نہیں سمجھتے۔“ اور فرمایا: ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ﴾ [العنكبوت: ۶۹] ”اور وہ لوگ جنہوں نے ہمارے بارے میں پوری کوشش کی ہم ضرور ہی انہیں اپنے راستے دکھادیں گے اور بلاشبہ اللہ یقیناً نیکی کرنے والوں کے ساتھ ہے۔“

قُلْ أَرَأَيْتُمْ إِنْ أَنْتُمْ عَذَابَ اللَّهِ أَوْ أَنْتُمْ السَّاعَةَ أَعْيَرَ اللَّهُ تَدْعُونَ ۖ إِنْ كُنْتُمْ صَادِقِينَ ﴿۷۰﴾
بَلْ إِيَّاهُ تَدْعُونَ فَيَكْشِفُ مَا تَدْعُونَ إِلَيْهِ إِنْ شَاءَ وَتَتَسَوَّنَ مَا تَشْكُرُونَ ﴿۷۱﴾

”کہہ دے کیا تم نے دیکھا اگر تم پر اللہ کا عذاب آجائے، یا تم پر قیامت آجائے تو کیا اللہ کے سوا غیر کو پکارو گے؟ اگر تم سچے ہو۔ بلکہ تم اسی کو پکارو گے، تو وہ دور کر دے گا جس کی طرف تم اسے پکارو گے، اگر اس نے چاہا اور تم بھول جاؤ گے جو شریک بناتے ہو۔“

ان آیات میں اللہ تعالیٰ نے نبی ﷺ کے زمانے کے مشرکین کا طرز عمل بیان فرمایا۔ مطلب یہ ہے کہ توحید انسان کی فطرت میں رکھ دی گئی ہے۔ وہ ماحول کے اثر سے یا آباؤ اجداد کی تقلید سے شرک میں گرفتار ہوتا ہے اور غیر اللہ کو اپنا حاجت روا اور مشکل کشا سمجھتا ہے، نذر و نیاز بھی ان کے نام کی نکالتا ہے، لیکن جب آزمائش سے دو چار ہوتا ہے تو پھر سب کو بھول جاتا ہے اور فطرت ان سب پر غالب آ جاتی ہے اور پھر اسی ایک ذات کو پکارتا ہے جسے پکارنا چاہیے۔ یہاں

بھی اللہ تعالیٰ نے ان کے اسی طرز عمل کو توحید کی دلیل کے طور پر بیان کیا، یعنی اگر اپنے اس دعویٰ میں کہ جن کو تم اللہ کے سوا پکارتے ہو وہ تم پر آئی ہوئی بلائال سکتا ہے تو یہ بتاؤ کہ اللہ کا عذاب آنے کی صورت میں یا قیامت آنے پر بھی کیا تم غیر اللہ کو پکارو گے؟ نہیں! بلکہ تم صرف اسی کو پکارو گے، اس وقت تمہیں باقی سب مشکل کشا بھول جائیں گے۔

یہ تو ان کفار و مشرکین کا حال تھا، لیکن آج خود مسلمانوں میں ایسے لوگ پائے جاتے ہیں جن کی فطرت اس قدر مخ ہو چکی ہے کہ وہ سخت سے سخت مصیبت میں بھی فریاد کرتے ہیں تو اپنے کسی خود ساختہ داتا سے، یا علیؑ سے یا شیخ عبدالقادر جیلانی سے، انھیں غوث اعظم یعنی سب سے بڑا مددگار کہہ کر، یا رسول اللہ ﷺ سے، یا فاطمہ، حسین اور حسنؑ سے، نعرے بھی ان سے مدد مانگنے کے الفاظ کے ساتھ لگاتے ہیں، گویا ان کی حالت عملی طور پر ان پہلے کفار و مشرکین سے بھی بدتر ہے۔

بَلْ آيَاكُمْ تَدْعُونَ فَيَكْشِفُ مَا تَدْعُونَ إِلَيْهِ إِنْ شَاءَ وَتَتَسَوَّنَ مَا تَشْرِكُونَ : یعنی بوقت شدید ضرورت تم اس کے سوا اور کسی کو نہیں پکارتے ہو اور اس وقت تمہارے بت اور جھوٹے معبود ختم ہو جاتے ہیں، جیسا کہ اللہ تعالیٰ نے ارشاد فرمایا:

﴿ وَإِذَا أَرَادَ اللَّهُ بِقَوْمٍ سُوءَ أَعْلَامٍ مَرَدًا لَهُ أَوْ مَا لَهُمْ مِنْ دُونِهِ مِنْ أَلٍ ﴾ [الرعد : ۱۱] ”اور جب اللہ کسی قوم کے ساتھ برائی کا ارادہ کر لے تو اسے ہٹانے کی کوئی صورت نہیں اور اس کے علاوہ ان کا کوئی مددگار نہیں۔“ اور فرمایا: ﴿ وَإِذَا سَأَلْتُمُ الظُّرْفِ فِي البَحْرِ ضَلَّ مَنْ تَدْعُونَ إِلَّا آيَاهُ فَكَلَّمْنَا جُنُودَكُمْ إِلَى الْبِرِّ أَعْرَضْتُمْ ﴾ [بنی اسرائیل : ۶۷] ”اور جب تمہیں سمندر میں تکلیف پہنچتی ہے تو اس کے سوا تم جنہیں پکارتے ہو گم ہو جاتے ہیں، پھر جب وہ تمہیں بچا کر خشکی کی طرف لے آتا ہے تو تم منہ پھیر لیتے ہو۔“ اور فرمایا: ﴿ وَلَئِنْ سَأَلْتَهُمْ مَنْ خَلَقَ السَّمٰوٰتِ وَاَلْاَرْضَ لَيَقُولُنَّ اللّٰهُ مَقْلٌ اَكْرَهَآئِيْتُمْ مَا تَدْعُونَ مِنْ دُونِ اللّٰهِ اِنْ اَرَادَنِي اللّٰهُ بِضَرْءٍ هَلْ هُنَّ كَاشِفَتْ ضَرْبَهُ اَوْ اَرَادَنِي بِرَحْمَةٍ هَلْ هُنَّ مُمْسِكَتْ رَحْمَتَهُ مَقْلٌ حَسْبِيَ اللّٰهُ عَلَيْهِ يَتَوَكَّلُ الْمُتَوَكِّلُونَ ﴾ [الزمر : ۳۸] ”اور یقیناً اگر تو ان سے پوچھے کہ آسمانوں کو اور زمین کو کس نے پیدا کیا ہے تو ضرور ہی کہیں گے کہ اللہ نے۔ کہہ تو کیا تم نے دیکھا کہ وہ ہستیاں جنہیں تم اللہ کے سوا پکارتے ہو، اگر اللہ مجھے کوئی نقصان پہنچانے کا ارادہ کرے تو کیا وہ اس کے نقصان کو ہٹانے والی ہیں؟ یا وہ مجھ پر کوئی مہربانی کرنا چاہے تو کیا وہ اس کی رحمت کو روکنے والی ہیں؟ کہہ دے مجھے اللہ ہی کافی ہے، اسی پر بھروسا کرنے والے بھروسا کرتے ہیں۔“ اور فرمایا: ﴿ وَإِنْ يَسْأَلْكَ اللّٰهُ بِضَرْءٍ فَلَا كَاشِفَ لَهُ اِلَّا هُوَ وَاِنْ يُرِدْكَ بِخَيْرٍ فَلَا رَادَ لِفَضْلِهِ يُصِيبُ بِهٖ مَنْ يَّشَآءُ مِنْ عِبَادِهٖ وَهُوَ الْعَفُوُّ الرَّحِيْمُ ﴾ [يونس : ۱۰۷] ”اور اگر اللہ تجھے کوئی تکلیف پہنچائے تو اس کے سوا اسے کوئی دور کرنے والا نہیں اور اگر وہ تیرے ساتھ کسی بھلائی کا ارادہ کر لے تو کوئی اس کے فضل کو ہٹانے والا نہیں، وہ اسے اپنے بندوں میں سے جس کو چاہے پہنچا دیتا ہے اور وہی بے حد بخشنے والا، نہایت رحم والا ہے۔“

وَلَقَدْ أَرْسَلْنَا إِلَىٰ أُمَمٍ مِّن قَبْلِكَ فَأَخَذْنَاهُمْ بِالْبَأْسَاءِ وَالضَّرَّاءِ لَعَلَّهُمْ يَتَضَرَّعُونَ ﴿۳۱﴾ فَلَوْلَا إِذْ جَاءَهُمْ بَأْسُنَا تَضَرَّعُوا وَلَكِن قَسَتْ قُلُوبُهُمْ وَزَيَّنَ لَهُمُ الشَّيْطَانُ مَا كَانُوا يَعْمَلُونَ ﴿۳۲﴾ فَلَمَّا نَسُوا مَا ذُكِّرُوا بِهِ فَتَحْنَا عَلَيْهِمُ أَبْوَابَ كُلِّ شَيْءٍ حَتَّىٰ إِذَا فَرِحُوا بِهَا أُوتُوا أَخَذْنَاهُمْ بَغْتَةً فَإِذَا هُمْ مُبْلِسُونَ ﴿۳۳﴾ فَقُطِعَ دَابِرُ الْقَوْمِ الَّذِينَ ظَلَمُوا ۗ وَالْحَمْدُ لِلَّهِ رَبِّ الْعَالَمِينَ ﴿۳۴﴾

”اور بلاشبہ یقیناً ہم نے تجھ سے پہلے کئی امتوں کی طرف رسول بھیجے، پھر انھیں تنگ دستی اور تکلیف کے ساتھ پکڑا، تاکہ وہ عاجزی کریں۔ پھر انھوں نے کیوں عاجزی نہ کی، جب ان پر ہمارا عذاب آیا اور لیکن ان کے دل سخت ہو گئے اور شیطان نے ان کے لیے خوش نما بنا دیا جو کچھ وہ کرتے تھے۔ پھر جب وہ اس کو بھول گئے جس کی انھیں نصیحت کی گئی تھی تو ہم نے ان پر ہر چیز کے دروازے کھول دیے، یہاں تک کہ جب وہ ان چیزوں کے ساتھ خوش ہو گئے جو انھیں دی گئی تھیں، ہم نے انھیں اچانک پکڑ لیا تو اچانک وہ ناامید تھے۔ تو ان لوگوں کی جزا کاٹ دی گئی جنھوں نے ظلم کیا تھا اور سب تعریف اللہ کے لیے ہے جو سب جہانوں کا رب ہے۔“

نبی کریم ﷺ کی تسلی کے لیے کہا جا رہا ہے کہ پہلی امتوں کے پاس بھی ہم نے انبیاء بھیجے، جن کو انھوں نے جھٹلایا تو ہم نے ان کو سختی، قحط سالی، امراض اور جان و مال کے خسارہ میں مبتلا کر دیا، تاکہ شاید وہ ان آزمائشوں کے بعد اللہ کی طرف رجوع کریں، لیکن ان کے دل کی سختی کا حال یہ تھا کہ پھر بھی انھوں نے اللہ کے سامنے گریہ و زاری نہیں کی اور اپنے گناہوں سے تائب نہیں ہوئے، بلکہ شیطان نے ان کے شرکیہ اعمال کو ان کے لیے مزید خوبصورت اور مزین بنا دیا۔ آگے فرمایا کہ ان قوموں نے جب تکلیف و مصیبت والی آزمائشوں سے عبرت حاصل نہیں کی تو پھر اللہ تعالیٰ نے دنیاوی نعمتوں سے انھیں مالا مال کر دیا اور یہ سب کچھ اللہ کی طرف سے ڈھیل اور ایک خطرناک آزمائش تھی۔ یہاں تک کہ جب وہ اپنے شرکیہ اعمال کے ساتھ ان نعمتوں میں ڈوب گئے اور خوشی میں مگن ہو گئے تو اللہ تعالیٰ نے انھیں اچانک پکڑ لیا اور ان کا وجود ہی ختم کر دیا، تو جو کچھ ان کے ساتھ ہوا اس پر اللہ کا شکر ہی ادا کرنا چاہیے، کیونکہ کافروں اور اللہ کے سرکش بندوں کے فاسد عقائد و اعمال سے اہل زمین کا نجات پانا ایک بڑی نعمت ہے۔

فَقُطِعَ دَابِرُ الْقَوْمِ الَّذِينَ ظَلَمُوا ۗ وَالْحَمْدُ لِلَّهِ رَبِّ الْعَالَمِينَ : اللہ تعالیٰ کا یہ دستور ہے کہ وہ مجرموں کو فوراً عذاب میں مبتلا نہیں کرتا، بلکہ ان کو ڈھیل دیتا ہے، تاکہ اس مہلت کے زمانے میں یا تو توبہ کر کے اپنی اصلاح کر لیں، یا گناہوں میں اور زیادہ آگے بڑھ جائیں تو پھر ان کو پکڑ لے، جیسا کہ ارشاد فرمایا: ﴿هُمُ الَّذِينَ كَفَرُوا وَاصَدُّوكُمْ عَنِ الْمَسْجِدِ الْحَرَامِ وَالْهَدْيِ مَعَكُمْ فَإِنَّ تَبْلُغَ حِلَّةَ ۗ وَلَوْلَا رِجَالُ الْمُؤْمِنُونَ وَنِسَاءُ الْمُؤْمِنَاتِ لَمْ تَعْلَمُوهُمْ أَنْ تَطَّوَّهُمْ فِتْنَتِكُمْ مِنْهُمْ

مَعْرَةً بِغَيْرِ عِلْمٍ لِيَدْخُلَ اللَّهُ فِي مَرْحَمَتِهِ مَن يَشَاءُ لَوْ تَزَيَّلُوا لَعَذَّبْنَا الَّذِينَ كَفَرُوا مِنْهُمْ عَذَابَ أَلِيمًا ﴿۲۵﴾ [الفتح : ۲۵]

”یہ وہی لوگ ہیں جنہوں نے کفر کیا اور تمہیں مسجد حرام سے روکا اور قربانی کے جانوروں کو بھی، اس حال میں کہ وہ اس سے روکے ہوئے تھے کہ اپنی جگہ تک پہنچیں۔ اور اگر کچھ مومن مرد اور مومن عورتیں نہ ہوتیں جنہیں تم نہیں جانتے تھے (اگر یہ نہ ہوتا) کہ تم انہیں روند ڈالو گے تو تم پر لاعلمی میں ان کی وجہ سے عیب لگ جائے گا (تو ان پر حملہ کر دیا جاتا) تاکہ اللہ اپنی رحمت میں جسے چاہے داخل کر لے، اگر وہ (مومن اور کافر) الگ الگ ہو گئے ہوتے تو ہم ضرور ان لوگوں کو جنہوں نے ان میں سے کفر کیا تھا، سزا دیتے، دردناک سزا۔“ اور فرمایا: ﴿وَلَا يَحْسَبَنَّ الَّذِينَ كَفَرُوا أَنَّمَا نُطَبِّئُ لَهُمْ خَيْرٌ لَّا نَفْسِهِمْ إِنَّمَا نُنَبِّئُ لَهُم لِيُذَادُوا إِلَيْنَا وَلَهُمْ عَذَابٌ مُّهِينٌ﴾ [آل عمران : ۱۷۸] ”اور وہ لوگ جنہوں نے کفر کیا، ہرگز گمان نہ کریں کہ بے شک جو مہلت ہم انہیں دے رہے ہیں وہ ان کی جانوں کے لیے بہتر ہے، ہم تو انہیں صرف اس لیے مہلت دے رہے ہیں کہ وہ گناہ میں بڑھ جائیں اور ان کے لیے رسوا کرنے والا عذاب ہے۔“

قُلْ أَرَأَيْتُمْ إِن أَخَذَ اللَّهُ سَمْعَكُمْ وَأَبْصَارَكُمْ وَخَتَمَ عَلَى قُلُوبِكُمْ مَن إِلَهٌ غَيْرُ اللَّهِ يَأْتِيكُمْ بِهِ ۗ انظُرْ كَيْفَ نُصَرِّفُ الْآيَاتِ ثُمَّ هُمْ يَصْذِفُونَ ﴿۲۶﴾

”کہہ کیا تم نے دیکھا اگر اللہ تمہاری سماعت اور تمہاری نگاہوں کو لے لے اور تمہارے دلوں پر مہر کر دے تو اللہ کے سوا کون سا معبود ہے جو تمہیں یہ چیزیں لا دے؟ دیکھ ہم کیسے آیات کو پھیر پھیر کر بیان کرتے ہیں، پھر وہ منہ موڑ لیتے ہیں۔“

آنکھیں، کان اور دل، یہ انسان کے نہایت اہم اعضا و جوارح ہیں۔ اللہ تعالیٰ فرما رہا ہے کہ اگر وہ چاہے تو ان کی وہ خصوصیات سلب کر لے جو اللہ نے ان کے اندر رکھی ہیں، یعنی سننے، دیکھنے اور سمجھنے کی خصوصیات، یا اگر وہ چاہے تو اعضا کو ویسے ہی ختم کر دے۔ وہ دونوں ہی باتوں پر قادر ہے۔ اس کی گرفت سے کوئی نہیں بچ سکتا، مگر یہ کہ وہ خود کسی کو پہچانا چاہے۔ اس کے بعد اللہ نے فرمایا کہ آپ دیکھ لیجیے کہ کس طرح ہم نشانیوں کو مختلف انداز میں بیان کرتے ہیں، لیکن یہ مشرکین انہیں دیکھنے کے باوجود اعراض کرتے ہیں اور حسد و عناد اور کبر و غرور کی وجہ سے ان میں غور نہیں کرتے۔

ارشاد فرمایا: ﴿قُلْ هُوَ الَّذِي أَنْشَأَكُمْ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ قَلِيلًا مَّا تَشْكُرُونَ﴾ [الملك : ۲۳] ”کہہ دے وہی ہے جس نے تمہیں پیدا کیا اور تمہارے لیے کان اور آنکھیں اور دل بنائے، تم کم ہی شکر کرتے ہو۔“ اور فرمایا: ﴿الَّذِي أَحْسَنَ كُلَّ شَيْءٍ خَلْقَهُ وَبَدَأَ خَلْقَ الْإِنْسَانِ مِن طِينٍ ۚ ثُمَّ جَعَلَ نَسْلَهُ مِن سُلَالَةٍ مِّن نَّاءٍ مَّهِينٍ ۚ ثُمَّ سَوَّاهُ وَنَفَخَ فِيهِ مِن رُّوحِهِ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ قَلِيلًا مَّا تَشْكُرُونَ﴾ [الہم تنزيل : ۹ تا ۱۷] ”جس

نے اچھا بنایا ہر چیز کو جو اس نے پیدا کی اور انسان کی پیدائش تھوڑی سی مٹی سے شروع کی۔ پھر اس کی نسل ایک حقیر پانی کے خلاصے سے بنائی۔ پھر اسے درست کیا اور اس میں اپنی ایک روح پھونکی اور تمہارے لیے کان اور آنکھیں اور دل بنائے۔ تم بہت کم شکر کرتے ہو۔“ اور فرمایا: ﴿قُلْ مَنْ يَرْزُقُكُمْ مِنَ السَّمَاءِ وَالْأَرْضِ أَمَّنْ يَمْلِكُ السَّمْعَ وَالْأَبْصَارَ وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدْبِرُ الْأُمْرَ فَسَيَقُولُونَ اللَّهُ فَقُلْ أَفَلَا تَتَّقُونَ ﴿۳۱﴾ قَدْ لَكُمْ اللَّهُ رَبُّكُمُ الْحَقُّ فَمَاذَا بَعْدَ الْحَقِّ إِلَّا الضَّلَالُ ۚ فَأَنَّى تُصْرَفُونَ ﴿۳۲﴾﴾ [یونس : ۳۱، ۳۲] ”کہہ دے کون ہے جو تمہیں آسمان اور زمین سے رزق دیتا ہے؟ یا کون ہے جو کانوں اور آنکھوں کا مالک ہے؟ اور کون زندہ کو مردہ سے نکالتا اور مردہ کو زندہ سے نکالتا ہے؟ اور کون ہے جو ہر کام کی تدبیر کرتا ہے؟ تو ضرور کہیں گے ”اللہ“ تو کہہ پھر کیا تم ڈرتے نہیں؟ سو وہ اللہ ہی تمہارا سچا رب ہے، پھر حق کے بعد کمرہا ہی کے سوا کیا ہے؟ پھر کہاں پھیرے جاتے ہو؟“

قُلْ أَرَأَيْتُمْ إِنْ أَتَاكُمْ عَذَابُ اللَّهِ بَغْتَةً أَوْ جَهْرَةً هَلْ يُهْلِكُ إِلَّا الْقَوْمَ الظَّالِمُونَ ﴿۳۱﴾

”کہہ کیا تم نے دیکھا اگر تم پر اللہ کا عذاب اچانک یا کھلم کھلا آجائے، کیا ظالم لوگوں کے سوا کوئی ہلاک کیا جائے گا؟“ ﴿بَغْتَةً﴾ سے مراد وہ عذاب ہے جو اچانک اور کسی پیشگی اطلاع کے بغیر آئے اور ﴿جَهْرَةً﴾ سے مراد وہ عذاب جو کسی سابقہ اشارہ اور اطلاع کے بعد آئے، یا ان دونوں سے مراد رات اور دن ہے۔ اس لیے کہ کافر قوموں کو ہلاک کرنے والا عذاب یا تو رات کو اچانک یا پھر دن میں کھلے عام آتا ہے اور ﴿الْقَوْمَ الظَّالِمُونَ﴾ میں عذاب کے سبب کی طرف اشارہ ہے کہ ان کی ہلاکت کا سبب ان کا ظلم و طغیان اور اللہ سے بغاوت ہے۔

پہلی آیت میں صرف ان کے کانوں، آنکھوں اور دلوں کو لے جانے یا مہر لگا کر بند کر دینے کی بات کی تھی۔ اب اس آیت میں عام عذاب کے ساتھ ڈرایا جا رہا ہے، یعنی اگر اللہ تعالیٰ کا عذاب آیا تو تم کسی صورت بچ نہیں سکو گے۔ باقی رہے رسول اللہ ﷺ اور آپ کے ساتھی تو اللہ تعالیٰ انہیں ضرور بچالے گا، کیونکہ پہلے جتنی قومیں تباہ کی گئیں ان کے بارے میں اللہ تعالیٰ کا مستقل طریقہ یہی رہا ہے کہ پہلے رسول اور اس کے پیروکاروں کو ظالم قوم کی بستی سے نکل جانے کا حکم دیا گیا، جب وہ نکل گئے تو ظالم لوگوں کو تباہ کر دیا گیا۔

هَلْ يُهْلِكُ إِلَّا الْقَوْمَ الظَّالِمُونَ : یعنی عذاب آئے گا تو ان لوگوں کو اپنی پیٹ میں لے لے گا جو اللہ تعالیٰ کے ساتھ شرک کرتے ہوں گے اور صرف وہی لوگ نجات پائیں گے جو اللہ وحدہ لا شریک لہ کی عبادت کرتے اور اس کے ساتھ کسی کو شریک نہیں ٹھہراتے ہوں گے، ایسے لوگوں کو کوئی خوف ہوگا نہ غم، جیسا کہ ارشاد فرمایا: ﴿الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُهْتَدُونَ﴾ [الأنعام : ۸۲] ”وہ لوگ جو ایمان لائے اور انھوں نے اپنے ایمان کو بڑے ظلم کے ساتھ نہیں ملایا، یہی لوگ ہیں جن کے لیے امن ہے اور وہی ہدایت پانے والے ہیں۔“

وَمَا نُرْسِلُ الْمُرْسَلِينَ إِلَّا مُبَشِّرِينَ وَ مُنذِرِينَ ۚ فَمَنْ آمَنَ وَأَصْلَحَ فَلَا خَوْفٌ عَلَيْهِمْ وَلَا هُمْ يَحْزَنُونَ ﴿۱۶۱﴾ وَالَّذِينَ كَذَّبُوا بِآيَاتِنَا يَمَسُّهُمُ الْعَذَابُ بِمَا كَانُوا يَفْسُقُونَ ﴿۱۶۲﴾

”اور ہم رسولوں کو نہیں بھیجتے مگر خوش خبری دینے والے اور ڈرانے والے، پھر جو شخص ایمان لے آئے اور اصلاح کر لے تو ان پر کوئی خوف نہیں اور نہ وہ غمگین ہوں گے۔ اور جن لوگوں نے ہماری آیات کو جھٹلایا انھیں عذاب پہنچے گا، اس وجہ سے کہ وہ نافرمانی کرتے تھے۔“

انبیاء و رسل کی ذمہ داری یہ ہے کہ وہ اللہ کی طرف لوگوں کو بلائیں، جنت کی خوش خبری دیں اور جہنم سے ڈرائیں۔ ان کی ذمہ داری یہ نہیں ہے کہ کافروں کی خواہش اور ان کے منشا کے مطابق اللہ سے نشانیاں بھیجنے کی دعا کرتے رہیں۔ تو جو شخص انبیاء و رسل کی اتباع کرتے ہوئے ایمان لائے گا اور عمل صالح کرے گا اس کا ٹھکانا جنت ہوگا، نہ انھیں ماضی کا کوئی غم ہوگا اور نہ مستقبل کا کوئی خوف اور جو اللہ کی آیتوں کی تکذیب کرے گا، اس کا ٹھکانا جہنم ہوگا اور یہ اللہ سے ان کی سرکشی کا انجام ہوگا۔

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ ۚ إِن أَنْتُمْ إِلَّا مَا يُوَسَّعِي إِلَيْكُمْ قُلْ هَلْ يَسْتَوِي الْأَعْمَىٰ وَالْبَصِيرُ ۗ أَفَلَا تَتَفَكَّرُونَ ﴿۱۶۳﴾

”کہہ دے میں تم سے نہیں کہتا کہ میرے پاس اللہ کے خزانے ہیں اور نہ میں غیب جانتا ہوں اور نہ میں تم سے کہتا ہوں کہ میں فرشتہ ہوں، میں بیرونی نہیں کرتا مگر اس کی جو میری طرف وحی کی جاتی ہے۔ کہہ کیا اندھا اور دیکھنے والا برابر ہوتے ہیں؟ تو کیا تم غور نہیں کرتے۔“

مشرکین مکہ رسول اللہ ﷺ سے مطالبہ کرتے کہ تم اللہ کے پیغمبر ہو تو اللہ تعالیٰ سے دعا کرو کہ ہمیں دنیا کا ساز و سامان اور فردا نی حاصل ہو جائے۔ کبھی کوئی اور سوال کرتے، تو اللہ تعالیٰ نے اپنے نبی سے کہا کہ آپ ان سے کہہ دیجیے کہ اللہ نے روزی کے خزانے میرے حوالے نہیں کر دیے کہ میں اس میں سے تمھاری خواہش کے مطابق تمھیں دیتا رہوں اور نہ میں غیب جانتا ہوں کہ قیامت یا نزول عذاب وغیرہ کا وقت بتا دوں اور نہ میں فرشتہ ہوں کہ مافوق العادۃ کام کرتا رہوں۔ میں تو صرف اس وحی کا اتباع کرتا ہوں جو اللہ کی طرف سے مجھ پر نازل ہوتی ہے۔ اس کے بعد اللہ نے فرمایا کہ نابینا اور بینا یعنی گمراہ اور ہدایت یافتہ برابر نہیں ہو سکتے۔ اس لیے اے مشرکین مکہ! تم لوگ اللہ کی نشانیاں میں غور کر کے رشد و ہدایت کی راہ کیوں اختیار نہیں کر لیتے؟

قُلْ لَا أَقُولُ لَكُمْ عِنْدِي خَزَائِنُ اللَّهِ : خزانوں کا مالک صرف اللہ ہے اور کوئی مالک و مختار نہیں، ارشاد فرمایا:

﴿وَاللَّهُ خَزَائِنُ السَّمَوَاتِ وَالْأَرْضِ﴾ [المنافقون : ۷] ”حالانکہ آسمانوں کے اور زمین کے خزانے اللہ ہی کے ہیں۔“ اور فرمایا: ﴿وَإِنْ مِنْ شَيْءٍ إِلَّا عِنْدَنَا خَزَائِنُهُ وَمَا نُنزِلُ إِلَّا بِقَدَرٍ مَعْلُومٍ﴾ [الحجر : ۲۱] ”اور کوئی بھی چیز نہیں مگر ہمارے پاس اس کے کئی خزانے ہیں اور ہم اسے نہیں اتارتے مگر ایک معلوم اندازے سے۔“

وَلَا أَعْلَمُ الْغَيْبِ : اور نہ میں غیب جانتا ہوں کہ آئندہ کی جو بات مجھ سے پوچھتے جاؤ، میں تمہیں بتلاتا جاؤں۔ غیب کا علم تو صرف اللہ تعالیٰ کو ہے، ارشاد فرمایا: ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ وَمَا يَشْعُرُونَ أَيَّانَ يُبْعَثُونَ﴾ [النمل : ۶۵] ”کہہ دے اللہ کے سوا آسمانوں اور زمین میں جو بھی ہے غیب نہیں جانتا اور وہ شعور نہیں رکھتے کہ کب اٹھائے جائیں گے۔“ اور فرمایا: ﴿إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ قَدْ آتَتْ كَيْسِبَ عَدَاوًا تَكْذِرِي نَفْسَ بَأْسَىٰ أَرْضٍ تَمُوتُ إِنَّ اللَّهَ عَلِيمٌ خَبِيرٌ﴾ [لقمان : ۳۴] ”بے شک اللہ، اسی کے پاس قیامت کا علم ہے اور وہ بارش برساتا ہے اور وہ جانتا ہے جو کچھ ماؤں کے پیٹوں میں ہے اور کوئی شخص نہیں جانتا کہ وہ کل کیا کمائی کرے گا اور کوئی شخص نہیں جانتا کہ وہ کس زمین میں مرے گا۔ بے شک اللہ سب کچھ جاننے والا، پوری خبر رکھنے والا ہے۔“

ایک طویل حدیث میں ہے، سیدہ عائشہ رضی اللہ عنہا بیان کرتی ہیں کہ جس نے تین باتوں کا عقیدہ رکھا، اس نے اللہ تعالیٰ پر بہت بڑا جھوٹ باندھا: ① یہ کہ رسول اللہ ﷺ نے اللہ تعالیٰ کو آنکھ سے دیکھا ہے۔ ② یہ کہ رسول اللہ ﷺ نے ساری شریعت نہیں پہنچائی، بلکہ بعض خاص باتیں لوگوں کو نہیں بتائیں۔ ③ اور یہ کہ رسول اللہ ﷺ کل کی بات بھی جانتے ہیں۔ [مسلم، کتاب الایمان، باب معنی قول اللہ تعالیٰ: ﴿ولقد رآه نزلة أخرى﴾ الخ : ۱۷۷]

اس سے ثابت ہوا کہ جس کا یہ عقیدہ ہو کہ انبیاء کو علم غیب ہوتا ہے تو وہ مشرک ہے، جب سید المرسل ﷺ کو علم غیب نہ ہوا تو دوسروں کا ذکر کیا ہے؟ اور جب رسول اللہ ﷺ غیب دان نہ ٹھہرے تو پھر کوئی پیر، شہید، ولی، مجذوب، سالک یا عالم و عابد کیسے غیب دان ہو سکتا ہے اور کاہن، نجومی اور رمل والے کس شمار و قطار میں ہیں؟

وَلَا أَقُولُ لَكُمْ إِنِّي مَلَكٌ : یعنی میں تم ہی جیسا انسان ہوں، کوئی فرشتہ نہیں، البتہ یہ فرق ضرور ہے کہ میرے پاس وحی آتی ہے اور تمہارے پاس نہیں آتی، ارشاد فرمایا: ﴿قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ الْكَلِمَاتُ وَاللَّهُ وَاحِدٌ فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَادِقًا وَلَا يُشْرِكْ بِعِبَادَةِ رَبِّهِ أَحَدًا﴾ [الکہف : ۱۱۰] ”کہہ دے میں تو تم جیسا ایک بشر ہی ہوں، میری طرف وحی کی جاتی ہے کہ تمہارا معبود صرف ایک ہی معبود ہے، پس جو شخص اپنے رب کی ملاقات کی امید رکھتا ہو تو لازم ہے کہ وہ عمل کرے نیک عمل اور اپنے رب کی عبادت میں کسی کو شریک نہ بنائے۔“

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”مجھے میرے مقام و مرتبہ سے نہ بڑھانا،

جیسا کہ نصاریٰ نے اپنے نبی عیسیٰ علیہ السلام کو ان کے مقام و مرتبہ سے بڑھا دیا تھا۔ [بخاری، کتاب احادیث الانبیاء، باب قولہ تعالیٰ: ﴿وَادْكُرْ فِي الْكِتَابِ مَرْيَمَ..... الخ﴾ : ۳۴۴۵]

إِنَّ أَشْعَرَ الْأَمَائِيهِ إِلَى اللَّهِ : یعنی میں تمھی جیسا انسان ہوں فرشتہ نہیں، البتہ یہ فرق ضرور ہے کہ میرے پاس وحی آتی ہے جو تمہارے پاس نہیں آتی اور میں کسی معاملے میں اپنی خواہش کی پیروی نہیں کرتا، بلکہ اللہ تعالیٰ کی وحی کے مطابق عمل کرتا ہوں۔

اس سے معلوم ہوا کہ نبی ﷺ نے بندوں تک جتنے احکام پہنچائے، چاہے قرآن کی شکل میں ہوں یا احادیث کی صورت میں، وہ سب اللہ کی طرف سے تھے، لہذا قرآن کی طرح سنت کی پیروی بھی ضروری ہے، بلکہ سنت کے بغیر قرآن کی پیروی ممکن نہیں ہے۔ جو لوگ سنت کو چھوڑ کر صرف قرآن کی پیروی پر زور دیتے ہیں وہ دراصل اپنی من مانی تاویلات کرنا چاہتے ہیں، لیکن ان کی راہ میں حدیث حائل ہے۔

قُلْ هَلْ يَسْتَوِي الْأَعْمَىٰ وَالْبَصِيرُ : بظاہر سوال ہے مگر حقیقت میں اس بات کا انکار ہے کہ اندھا اور دیکھنے والا برابر ہو سکتے ہیں، اسے استفہام انکاری کہتے ہیں، اندھے اور دیکھنے والے سے مراد باطل پرست اور حق پرست یا کافر اور مسلمان یا جاہل و عالم ہیں۔

وَ أَنْذِرْ بِهِ الَّذِينَ يَخَافُونَ أَنْ يُحْشَرُوا إِلَىٰ سَرَاتِهِمْ لَيْسَ لَهُمْ قِنٌ دُونَهُ وَلَا يَأْتِيهِمْ شَافِعٌ لَهُمْ يُتَّقُونَ ﴿۵﴾

”اور اس کے ساتھ ان لوگوں کو ڈرا جو خوف رکھتے ہیں کہ اپنے رب کی طرف (لے جا کر) اکٹھے کیے جائیں گے، ان کے لیے اس کے سوانہ کوئی دوست ہوگا اور نہ کوئی سفارش کرنے والا، تاکہ وہ بچ جائیں۔“

اوپر کی آیتوں میں پیغمبروں کے متعلق فرمایا کہ وہ مبشرین (خوش خبری دینے والے) اور منذرین (ڈرانے والے) ہوتے ہیں، اب اس آیت میں رسول اللہ ﷺ کو انذار (ڈرانے) کا حکم دیا۔ یعنی اے محمد (ﷺ)! اس قرآن کے ذریعے سے ان لوگوں کو نصیحت کرو: ﴿إِنَّ الَّذِينَ هُمْ مِنْ خَشْيَةِ رَبِّهِمْ تُشْفِقُونَ﴾ [المؤمنون: ۵۷] ”جو لوگ اپنے رب کے خوف سے ڈرنے والے ہیں۔“ اور ان لوگوں کو: ﴿يُحْشَرُونَ رَبَّهُمْ وَيَخَافُونَ سُوءَ الْحِسَابِ﴾ [الرعد: ۲۱]

”جو اپنے رب سے ڈرتے ہیں اور برے حساب کا خوف رکھتے ہیں۔“

یعنی ڈرانے کا فائدہ انھی کو ہو سکتا ہے جنہیں دوبارہ زندہ ہو کر اللہ تعالیٰ کے حضور پیش ہونے کا خوف ہے۔ جہاں اللہ تعالیٰ کے سوانہ ان کی حمایت کرنے والا کوئی دوست ہوگا اور نہ سفارشی۔ جو لوگ حشر و قیامت کو مانتے ہی نہیں اور انکار پر اڑے ہوئے ہیں، انھیں آپ کے ڈرانے سے کوئی فائدہ نہیں ہوگا۔

اس آیت سے ان کافروں کا رد بھی مقصود ہے جو یہ گمان رکھتے تھے کہ ان کے معبود اور شہا کر وغیرہ اللہ تعالیٰ سے سفارش کر کے ان کو بچالیں گے۔ اسی طرح ان لوگوں کے لیے بھی اس میں عبرت ہے جو اپنے بزرگوں کی سفارش پر تکیہ کر کے بے فکر ہو کر بے کھٹکے گناہ کرتے رہتے ہیں، لیکن قیامت کے دن اللہ تعالیٰ کے حکم کے بغیر کوئی سفارش نہیں چل سکے گی۔

وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ ۗ مَا عَلَيْكَ مِنْ حِسَابِهِمْ مِنْ شَيْءٍ وَمَا مِنْ حِسَابِكَ عَلَيْهِمْ مِنْ شَيْءٍ فَتَطْرُدَهُمْ فَتَكُونَ مِنَ الظَّالِمِينَ ﴿۵۷﴾

”اور ان لوگوں کو دور نہ ہٹا جو اپنے رب کو پہلے اور پچھلے پہر پکارتے ہیں، اس کا چہرہ چاہتے ہیں، تجھ پر ان کے حساب میں سے کچھ نہیں اور نہ تیرے حساب میں سے ان پر کچھ ہے کہ تو انھیں دور ہٹا دے، پس تو ظالموں میں سے ہو جائے۔“ بعض معززین قریش آپ کے پاس آئے اور کہنے لگے کہ ہمارا آپ کی مجلس میں آنے کو جی تو چاہتا ہے، مگر آپ کے گرد یہ کچھ حقیر قسم کے لوگ بیٹھے ہوتے ہیں، لہذا ہم جھجک محسوس کرتے ہیں۔ البتہ اگر آپ انھیں اپنی مجلس سے نکال دیں تو ہم آپ کے پاس آنے کو تیار ہیں۔ آپ چونکہ ان بڑے بڑے قریشیوں کے ایمان لانے پر بڑے حریص تھے، لہذا دل میں کوئی ایسی ترکیب سوچ ہی رہے تھے کہ یہ آیت نازل ہوئی۔

وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ ۗ : یعنی ان اوصاف سے متصف لوگوں کو اپنے سے دور نہ کیجیے، بلکہ انھیں اپنے دوست اور ہم نشین بنا لیجیے، جیسا کہ ارشاد فرمایا: ﴿وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ ۗ وَلَا تَقْدِ عَيْنَكَ عَنْهُمْ تُرِيدُ زِينَةَ الْحَيَاةِ الدُّنْيَا ۗ وَلَا تَطْغِبْ مِنْ أَغْفَلْنَا قَلْبًا عَنْ ذِكْرِنَا ۗ وَانْتَبِهْ هُوَ كَانَ أَفْرُقًا﴾ [الکہف: ۲۸] ”اور اپنے آپ کو ان لوگوں کے ساتھ رو کے رکھ جو اپنے رب کو پہلے اور پچھلے پہر پکارتے ہیں، اس کا چہرہ چاہتے ہیں اور تیری آنکھیں ان سے آگے نہ بڑھیں کہ تو دنیا کی زندگی کی زینت چاہتا ہو اور اس شخص کا کہنا مت مان جس کے دل کو ہم نے اپنی یاد سے غافل کر دیا اور وہ اپنی خواہش کے پیچھے چلا اور اس کا کام ہمیشہ حد سے بڑھا ہوا ہے۔“

سیدنا سعد رضی اللہ عنہ بیان کرتے ہیں کہ ہم چھ آدمی رسول اللہ ﷺ کے پاس بیٹھے تھے، مشرکین نے کہا، ان لوگوں کو آپ اپنی مجلس سے نکال دیجیے، تاکہ یہ ہم پر جرات نہ کر سکیں، ان لوگوں میں میں تھا، عبداللہ بن مسعود رضی اللہ عنہ، قبیلہ ہذیل کا ایک آدمی، بلال رضی اللہ عنہ اور دو آدمی اور تھے جن کا نام میں نہیں لے رہا ہوں۔ رسول اللہ ﷺ کے دل میں جو خیال اللہ نے چاہا وہ آیا۔ آپ ابھی سوچ ہی رہے تھے (کہ اب کیا کرنا چاہیے) کہ اللہ عزوجل نے یہ آیت نازل فرمادی: ﴿وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ﴾ [الأنعام: ۵۷] ”اور ان لوگوں کو دور نہ ہٹا جو اپنے رب کو پہلے اور پچھلے پہر

پکارتے ہیں، اس کا چہرہ چاہتے ہیں۔“ [مسلم، کتاب الفضائل، باب فی فضل سعد بن ابی وقاص رضی اللہ عنہ :

[۲۴۱۳ / ۴۶]

مَا عَلَيْكَ مِنْ حِسَابِهِمْ مِنْ شَيْءٍ وَمَا مِنْ حِسَابِكَ عَلَيْهِمْ مِنْ شَيْءٍ فَتَطْرُدَهُمْ فَتَكُونَ مِنَ الظَّالِمِينَ : یعنی نہ ان کا حساب آپ کے ذمے ہے اور نہ آپ کا ان کے ذمے، تو انھوں نے آپ کا کیا بگاڑا ہے کہ آپ انھیں اپنے سے دور کریں جس کے نتیجے میں آپ ظالم ٹھہریں۔ یہ ایسے ہی ہے، جیسے نوح علیہ السلام نے ان لوگوں کے جواب میں کہا جنہوں نے یہ کہا تھا: ﴿أَتُوْا مِنْ لَدُنْكَ وَاتَّبِعْكَ الْاٰزْدَلٰوْنَ ۗ قَالَ وَ مَا عَلٰی بِنَا كَا نُوْا يَعْمَلُوْنَ ۗ اِنْ حَسَابُهُمْ اِلَّا عَلٰی رَبِّیْ لَوْ تَشْعُرُوْنَ﴾ [الشعراء: ۱۱۱ تا ۱۱۳] ”کیا ہم تجھ پر ایمان لے آئیں، حالانکہ تیرے پیچھے وہ لوگ لگے ہیں جو سب سے ذلیل ہیں۔ اس نے کہا اور مجھے کیا علم کہ وہ کیا کرتے رہے ہیں۔ ان کا حساب تو میرے رب ہی کے ذمے ہے، اگر تم سمجھو۔“

لَذٰلِكَ فَتَنَّا بَعْضَهُمْ بِبَعْضٍ لِّيَقُولُوْا اَهْوٰلًاۙ مِّنَ اللّٰهِ عَلَيْهِمْ مِّنْ بَيْنٰتٍۙ اَلَيْسَ اللّٰهُۙ بِاَعْلَمَۙ بِالشّٰكِرِيْنَ ﴿۵۶﴾

”اور اسی طرح ہم نے ان میں سے بعض کی بعض کے ساتھ آزمائش کی ہے، تاکہ وہ کہیں کیا یہی لوگ ہیں جن پر اللہ نے ہمارے درمیان میں سے احسان فرمایا ہے؟ کیا اللہ شکر کرنے والوں کو زیادہ جاننے والا نہیں؟“

دراصل بخت کے آغاز میں جن لوگوں نے رسول اللہ ﷺ کی اتباع کی ان میں غالب اکثریت کمزور مردوں، عورتوں، لونڈیوں اور غلاموں کی تھی، دولت مندوں میں سے بہت کم لوگ تھے۔ اس لیے یہی چیز رؤسائے کفار کی آزمائش کا ذریعہ بن گئی اور وہ ان غریبوں کا مذاق بھی اڑاتے اور جن پر ان کا بس چلتا، انھیں تعذیب و اذیت سے بھی دوچار کرتے اور کہتے کیا یہی لوگ ہیں جن پر اللہ نے احسان فرمایا ہے؟ مقصد ان کا یہ تھا کہ ایمان اور اسلام اگر واقعی اللہ کا احسان ہوتا تو یہ سب سے پہلے ہم پر ہوتا، یعنی ان غریبوں اور کمزوروں کے مقابلے میں ہم پہلے مسلمان ہوتے۔

لِّيَقُولُوْا اَهْوٰلًاۙ مِّنَ اللّٰهِ عَلَيْهِمْ مِّنْ بَيْنٰتٍۙ : جیسے قوم نوح نے بھی سیدنا نوح علیہ السلام سے کہا تھا: ﴿وَمَا نَرٰكَ اَتَّبِعَكَ اِلَّا اَلَّذِيْنَ هُمْ اَرَادُوْا لِنَابِدٰى الرَّاٰى﴾ [ہود: ۲۷] ”اور ہم تجھے نہیں دیکھتے کہ ان لوگوں کے سوا کسی نے تیری پیروی کی ہو جو ہمارے سب سے رذیل ہیں، سطحی رائے کے ساتھ۔“

سیدنا عبد اللہ بن عباس رضی اللہ عنہما بیان کرتے ہیں کہ شاہ روم ہرقل نے ابوسفیان سے جب کچھ سوالات پوچھے تو ان میں سے ایک سوال نبی اکرم ﷺ کے بارے میں یہ بھی تھا کہ دولت مند لوگ اس نبی کی پیروی کرتے ہیں یا کمزور لوگ؟ تو ابوسفیان نے جواب میں کہا تھا کہ کمزور لوگ ہی اس کی پیروی کرتے ہیں۔ یہ سن کر ہرقل نے کہا تھا کہ رسولوں کے

پیر و کار کمزور لوگ ہی ہوتے ہیں۔ [بخاری، کتاب بدء الوحي، باب كيف كان بدء الوحي إلى رسول الله ﷺ : ۷۔ مسلم، کتاب الجهاد، باب كتب النبي ﷺ إلى هرقل : ۱۷۷۳]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”کتنے ہی ایسے لوگ ہیں کہ وہ پریشان حال اور غبار آلود بالوں والے ہیں، دروازوں پر سے انھیں دھکیل دیا جاتا ہے، لیکن اگر وہ اللہ تعالیٰ کے بھروسے پر قسم کھا بیٹھیں، تو اللہ تعالیٰ ان کی قسم پوری کر دے (یعنی اللہ کے نزدیک مقبول ہیں، گو دنیا داروں کی نظروں میں حقیر ہیں)۔“ [مسلم، کتاب البر والصلۃ، باب فضل الضعفاء والخاملین : ۲۶۲۲]

سیدنا جابر بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا: ”محتاج و فقیر مسلمان مال داروں سے چالیس سال پہلے جنت میں جائیں گے۔“ [ترمذی، کتاب الزهد، باب ما جاء أن فقراء المهاجرين الخ : ۲۳۵۵]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک اللہ تعالیٰ تمہاری صورتوں اور تمہارے اموال کی طرف نہیں دیکھتا، بلکہ وہ تو تمہارے دلوں اور اعمال کی طرف دیکھتا ہے۔“ [مسلم، کتاب البر والصلۃ، باب تحريم الظلم المسلم، وخذله واحتقاره وعرضه وماله : ۲۵۶۴/۳۳]

وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلِّمُوا عَلَيْنَا كَمَا سَلِّمْتُمْ عَلَىٰ نَفْسِكُمْ الرِّحْمَةَ ۗ
أَنَّهُم مِّنْ عِبَادِ اللَّهِ سَوَاءٌ ۗ ثُمَّ تَابَ مِن بَعْدِهَا وَأَصْلَحَ فَأَنزَلْنَا عَنْهُ غُفُورًا رَّحِيمًا ۝۱۰

”اور جب تیرے پاس وہ لوگ آئیں جو ہماری آیات پر ایمان رکھتے ہیں تو کہہ سلام ہے تم پر، تمہارے رب نے رحم کرنا اپنے آپ پر لازم کر لیا ہے کہ بے شک حقیقت یہ ہے کہ تم میں سے جو شخص جہالت سے کوئی برائی کرے، پھر اس کے بعد توبہ کرے اور اصلاح کر لے تو یقیناً وہ بے حد بخشنے والا، نہایت رحم والا ہے۔“

پہلی آیت میں کمزور اہل ایمان کو اپنے پاس سے دور ہٹانے سے منع فرمایا، اب اس آیت میں ان کے اکرام اور عزت افزائی کا حکم دیا۔ یعنی جو لوگ کفر و شرک کے غلبہ کے باوجود اس پر آشوب دور میں آپ کی دعوت قبول کر کے مسلمان ہو رہے ہیں انھیں امن و سلامتی کی خوش خبری دے دیجیے۔ یعنی یہ کہ اسلام لانے کے بعد وہ اللہ کے عذاب سے محفوظ ہو گئے، اب ان سے ان اعمال کا مواخذہ نہیں ہوگا جو وہ کفر کی زندگی میں کرتے تھے۔ اس سے معلوم ہوا کہ نیک لوگوں کا احترام کرنا چاہیے اور انھیں ناراض نہیں کرنا چاہیے۔

کَتَبَ رَبُّكُمْ عَلَىٰ نَفْسِهِ الرَّحْمَةَ : اللہ تعالیٰ کی رحمت بڑی وسیع ہے، وہ تو ہر ایک پر رحمت کرنا چاہتا ہے، اگر انسان اللہ کے بھیجے ہوئے نمونہ کے مطابق (یعنی اتباع رسول میں) اپنی زندگی گزاریں تو اللہ کی وسیع رحمت کے مستحق ہو سکتے ہیں، ارشاد فرمایا: ﴿وَكَتَبْنَا لَهُ فِي هَذِهِ الدُّنْيَا حَسَنَةً وَفِي الْآخِرَةِ إِنَّا هُنَا أَلَيْنَا مَا كَانَ لَكَ مِنَ اللَّهِ مِنْ أَشَاءَ ۗ وَسِعَتْ كُلُّ شَيْءٍ فَسَاءَ مَا كَتَبْنَا لِلَّذِينَ يَتَّقُونَ وَيُؤْتُونَ الزَّكَاةَ وَالَّذِينَ هُمْ بِآيَاتِنَا يُؤْمِنُونَ ۗ﴾ الَّذِينَ يَتَّقُونَ

الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ فَاَلَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنزِلَ نَعْمَةً أُولَئِكَ هُمُ الْمُفْلِحُونَ ﴿﴾ [الأعراف: ۱۵۶، ۱۵۷] ”اور ہمارے لیے اس دنیا میں بھلائی لکھ دے اور آخرت میں بھی، بے شک ہم نے تیری طرف رجوع کیا۔ فرمایا میرا عذاب، میں اسے پہنچاتا ہوں جسے چاہتا ہوں اور میری رحمت نے ہر چیز کو گھیر رکھا ہے، سو میں اسے ان لوگوں کے لیے ضرور لکھ دوں گا جو ڈرتے ہیں اور زکوٰۃ دیتے ہیں اور (ان کے لیے) جو ہماری آیات پر ایمان لاتے ہیں۔ وہ جو اس رسول کی پیروی کرتے ہیں، جو امی نبی ہے، جسے وہ اپنے پاس تورات اور انجیل میں لکھا ہوا پاتے ہیں، جو انھیں نیکی کا حکم دیتا اور انھیں برائی سے روکتا ہے اور ان کے لیے پاکیزہ چیزیں حلال کرتا اور ان پر ناپاک چیزیں حرام کرتا ہے اور ان سے ان کا بوجھ اور وہ طوق اتارتا ہے جو ان پر پڑے ہوئے تھے۔ سو وہ لوگ جو اس پر ایمان لائے اور اسے قوت دی اور اس کی مدد کی اور اس نور کی پیروی کی جو اس کے ساتھ اتارا گیا وہی لوگ فلاح پانے والے ہیں۔“

www.KitaboSunnat.com

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جب اللہ تعالیٰ نے مخلوق کو پیدا کیا تو اپنی کتاب میں لکھا اور وہ کتاب اس کے پاس عرش کے اوپر موجود ہے کہ میری رحمت میرے غضب پر غالب آگئی ہے۔“ [مسلم، کتاب التوبة، باب فی سعة رحمة اللہ تعالیٰ و أنها تغلب غضبه: ۲۷۵۱۔ بخاری، کتاب التوحید، باب قول اللہ تعالیٰ: ﴿بل هو قرآن مجید﴾: ۷۵۵۳]

أَذَا مَنْ عَمِلَ مِنْكُمْ سُوءًا بِمِثْلِهَا لَمْ تَمُتْ تَابَ مِنْ بَعْدِهَا وَأَصْلَحَ فَإِنَّهُ عَفُورٌ رَاحِلٌ : سیدنا ابو سعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بنی اسرائیل میں سے ایک شخص نے ننانوے آدمی ناحق قتل کیے تھے، پھر وہ اپنے متعلق مسئلہ پوچھنے نکلا۔ اس نے ایک راہب کے ہاں جا کر اس سے پوچھا کہ کیا میرے لیے توبہ (کی گنجائش) ہے؟ راہب نے کہا، نہیں۔ اس پر اس نے راہب کو بھی مار ڈالا (اور یوں سو پورے کر دیے)، پھر وہ لوگوں سے یہی مسئلہ پوچھتا رہا۔ کسی آدمی نے اسے کہا کہ فلاں بستی میں (توبہ کے لیے) چلے جاؤ، مگر راستہ ہی میں اسے موت نے آن لیا۔ اس نے اپنا سینہ بستی کی طرف جھکا دیا۔ اب رحمت کے اور عذاب کے فرشتے آپس میں جھگڑنے لگے۔ جس بستی کو وہ جا رہا تھا اسے اللہ نے حکم دیا کہ نزدیک ہو جا اور جس بستی سے وہ جا رہا تھا اسے حکم دیا کہ دور ہو جا اور فرشتوں سے فرمایا، فاصلہ ماپ لو۔ چنانچہ جہاں اسے جانا تھا وہ بستی بالشت بھر قریب نکلی اور اسے بخش دیا گیا۔“ [بخاری، کتاب احادیث الانبیاء، باب: ۳۴۷۰]

وَكَذَلِكَ نَقُصُّ الْأَيَاتِ وَ لِنُتَسْتَبِينَ سَبِيلُ الْمُجْرِمِينَ ﴿﴾

”اور اسی طرح ہم آیات کو کھول کر بیان کرتے ہیں اور تاکہ مجرموں کا راستہ خوب واضح ہو جائے۔“

اللہ تعالیٰ فرماتے ہیں کہ ہم یہ تفصیلات اس لیے بیان کر رہے ہیں کہ ایسے ہٹ دھرم مجرموں کی صفات کھل کر سامنے آجائیں تاکہ ان سے اجتناب کیا جاسکے۔ اس آیت سے معلوم ہوا کہ جو لوگ دعوت و تبلیغ کا کام کرتے ہیں ان کو مخالفین (یعنی مجرمین کے) ہتھکنڈوں اور دلائل سے بھی پوری طرح باخبر ہونا چاہیے، تاکہ ان کی تردید ہو سکے۔ صحابہ کرام رضی اللہ عنہم میں یہی خوبی تھی کہ ایک طرف تو وہ اسلام کو خوب سمجھتے تھے اور دوسری طرف جاہلیت کے رسم و رواج اور قوانین سے پوری واقفیت رکھتے تھے، کیونکہ وہ جاہلیت سے گزر کر آئے تھے۔

قُلْ إِنِّي نُهَيْتُ أَنْ أَعْبُدَ الَّذِينَ تَدْعُونَ مِنْ دُونِ اللَّهِ قُلْ لَا أَتَّبِعُ أَهْوَاءَكُمْ قَدْ ضَلَلْتُ إِذَا وَمَا أَنَا مِنَ الْمُهْتَدِينَ ﴿۵۱﴾

”کہہ دے بے شک مجھے منع کیا گیا ہے کہ میں ان کی عبادت کروں جنہیں تم اللہ کے سوا پکارتے ہو، کہہ دے میں تمہاری خواہشوں کے پیچھے نہیں چلتا، یقیناً میں اس وقت گمراہ ہو گیا اور میں ہدایت پانے والوں میں سے نہیں ہوں۔“

اوپر کی آیت میں تو یہ بیان ہوا کہ اللہ تعالیٰ آیات کو کھول کھول کر بیان کرتے ہیں، تاکہ حق واضح ہو اور مجرموں کا راستہ ظاہر ہو جائے۔ اب اس آیت میں مجرموں کے راستے پر چلنے سے منع فرمایا، جس سے یہ بھی معلوم ہو جائے گا کہ مجرموں کا راستہ کیا ہے جس پر چلنے سے تمہیں منع کیا گیا ہے۔ اللہ تعالیٰ نے اپنے نبی ﷺ سے فرمایا کہ آپ کہہ دیجیے کہ اللہ کے علاوہ جن کی تم عبادت کرتے ہو، میں ان کی عبادت نہیں کر سکتا۔ اگر میں بھی تمہاری طرح اللہ کی عبادت کرنے کے بجائے تمہاری خواہشات کے مطابق غیر اللہ کی عبادت شروع کر دوں تو یقیناً میں بھی گمراہ ہو جاؤں گا۔

قُلْ إِنِّي عَلَىٰ بَيِّنَةٍ مِّنْ رَبِّي وَكَذَّبْتُمْ بِهِ مَا عِنْدِي مَا تَسْتَعْجِلُونَ بِهِ إِنَّ الْحُكْمَ إِلَّا لِلَّهِ يَفْضُ الْحَقُّ وَهُوَ خَيْرُ الْفَاصِلِينَ ﴿۵۲﴾

”کہہ دے بے شک میں اپنے رب کی طرف سے ایک واضح دلیل پر ہوں اور تم نے اسے جھٹلا دیا ہے، میرے پاس وہ چیز نہیں ہے جسے تم جلدی مانگ رہے ہو، فیصلہ اللہ کے سوا کسی کے اختیار میں نہیں، وہ حق بیان کرتا ہے اور وہی فیصلہ کرنے والوں میں سب سے بہتر ہے۔“

مشرکین مکہ نبی کریم ﷺ سے بطور استہزا کہتے تھے کہ اگر آپ سچے ہیں تو وہ عذاب جس سے آپ ہمیں ڈراتے ہیں، وہ آ کیوں نہیں جاتا؟ اس کے جواب میں اللہ نے کہا، اے میرے رسول! آپ کہہ دیجیے کہ اللہ نے جو شریعت بذریعہ وحی میرے پاس بھیجی ہے اس کی حقانیت کا مجھے پورا یقین ہے اور تم لوگ اسے جھٹلا رہے ہو۔ تم جس عذاب کے لیے جلدی کر رہے ہو وہ میری قدرت و اختیار میں نہیں ہے کہ میں اسے فوراً لے آؤں۔ اس میں تعیل یا تاخیر کا تعلق اللہ

کے فیصلہ سے ہے، اس نے کسی عظیم حکمت کے پیش نظر ہی اسے مؤخر کیا ہے، لیکن اس کا واقع ہونا حق ہے۔

قُلْ إِنِّي عَلَىٰ بَيِّنَةٍ مِّن رَّبِّي : مراد وہ شریعت ہے جو وحی کے ذریعے آپ پر نازل کی گئی، ارشاد فرمایا: ﴿وَهَذَا كِتَابٌ

أُنزِلَ لَهُ مُبَارَكٌ فَاتَّبِعُوهُ وَاتَّقُوا عَذَابَكُمْ تُرْحَمُونَ﴾ **أَنْ تَقُولُوا إِنَّمَا أُنزِلَ الْكِتَابُ عَلٰى طَائِفَتَيْنِ مِّن قَبْلِنَا سَوَٰنَ كُنَّا عَنْ**

دِرَاسَتِهِمْ لَغَفِيلِينَ ﴿ أَوْ تَقُولُوا لَوْ أَنَا أُنزِلَ عَلَيْنَا الْكِتَابُ لَكُنَّا أَهْدَىٰ مِنْهُمْ فَقَدْ جَاءَكُمْ بَيِّنَةٌ مِّن رَّبِّكُمْ وَهُدًى

وَرَحْمَةً ﴿ فَمَنْ أَظْلَمُ مِمَّن كَذَّبَ بِآيَاتِ اللَّهِ وَصَدَفَ عَنْهَا سَتَجِرَى الَّذِينَ يَصْدِفُونَ عَنَّا أَيَّتَٰنَا سَوَاءَ الْعَذَابِ بِمَا

كَانُوا يَصْدِفُونَ ﴿ [الأنعام: ۱۰۰ تا ۱۰۷] ”اور یہ ایک کتاب ہے جسے ہم نے نازل کیا ہے، بڑی برکت والی، پس

اس کی پیروی کرو اور نیک جاؤ، تاکہ تم پر رحم کیا جائے۔ ایسا نہ ہو کہ تم کہو کہ کتاب تو صرف ان دو گروہوں پر اتاری گئی جو ہم

سے پہلے تھے اور بے شک ہم ان کے پڑھنے پڑھانے سے یقیناً بے خبر تھے۔ یا یہ کہو کہ اگر واقعی ہم پر کتاب اتاری جاتی

تو ہم ان سے زیادہ ہدایت والے ہوتے۔ پس بے شک تمہارے پاس تمہارے رب کی طرف سے ایک روشن دلیل اور

ہدایت اور رحمت آچکی، پھر اس سے زیادہ ظالم کون ہے جو اللہ کی آیات کو جھٹلائے اور ان سے کنارہ کرے۔ عنقریب ہم

ان لوگوں کو جو ہماری آیات سے کنارہ کرتے ہیں، برے عذاب کی جزا دیں گے، اس کے بدلے جو وہ کنارہ کرتے تھے۔“

إِنَّ الْحُكْمَ لِلَّهِ : یعنی تمام کائنات پر اللہ ہی کا حکم چلتا ہے اور تمام معاملات اسی کے ہاتھ میں ہیں۔ اس لیے تم

جو چاہتے ہو کہ جلد ہی اللہ کا عذاب تم پر آجائے، تاکہ تمہیں میری صداقت یا کذب کا پتا چل جائے، تو یہ بھی اللہ ہی کے

اختیار میں ہے، وہ اگر چاہے تو تمہاری خواہش کے مطابق جلدی عذاب بھیج کر تمہیں متنبہ یا تباہ کر دے۔ نہ میرے چاہنے

سے کچھ ہوگا اور نہ تمہارے چاہنے سے، جیسا کہ ارشاد فرمایا: ﴿وَهُوَ اللَّهُ لَا إِلَهَ إِلَّا هُوَ لَهُ الْخَمْدُ فِي الْأُولَىٰ وَالْآخِرَةِ

وَلَهُ الْحُكْمُ وَإِلَيْهِ تُرْجَعُونَ ﴿ [القصص: ۷۰] ”اور وہی اللہ ہے جس کے سوا کوئی معبود نہیں، اسی کے لیے دنیا اور

آخرت میں سب تعریف ہے اور اسی کے لیے حکم ہے اور اسی کی طرف تم لوٹائے جاؤ گے۔“

قُلْ لَوْ أَن عِنْدِي مَا تَسْتَعْجِلُونَ بِهِ لَفُضِّي الْأَمْرَ بَيْنِي وَبَيْنَكُمْ وَاللَّهُ أَعْلَمُ بِالظَّالِمِينَ ﴿۵۵﴾

”کہہ دے اگر واقعی میرے پاس وہ چیز ہوتی جو تم جلدی مانگ رہے ہو تو میرے درمیان اور تمہارے درمیان معاملے کا

ضرور فیصلہ کر دیا جاتا اور اللہ ظالموں کو زیادہ جاننے والا ہے۔“

یعنی اگر اللہ تعالیٰ میرے طلب کرنے پر فوراً عذاب بھیج دیتا، یا اللہ تعالیٰ میرے اختیار میں یہ چیز دے دیتا تو پھر

تمہاری خواہش کے مطابق عذاب بھیج کر جلد ہی فیصلہ کر دیا جاتا، لیکن یہ معاملہ چونکہ کلیتاً اللہ کی مشیت پر موقوف ہے،

اس لیے اس نے نہ مجھے اس کا اختیار دیا ہے اور نہ یہ ممکن ہے کہ میری درخواست پر فوراً عذاب نازل کر دے۔ طائف

کے دن اللہ تعالیٰ کے فرشتے کا یہ کہنا کہ آپ حکم دیں تو ساری آبادی کو دونوں پہاڑوں کے درمیان کچل دوں، یہ حدیث

آیت زیر تفسیر کے خلاف نہیں۔ اس لیے کہ آیت میں عذاب طلب کرنے پر عذاب دینے کا اظہار ہے، جبکہ اس حدیث میں مشرکین کے طلب کیے بغیر صرف ان کی ایذا دہی کی وجہ سے ان پر عذاب بھیجنے کا ارادہ ظاہر کیا گیا ہے، جسے آپ نے پسند نہیں فرمایا۔

وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي الْبَرِّ وَالْبَحْرِ وَمَا تَسْقُطُ مِنْ وَرَقَةٍ إِلَّا
يَعْلَمُهَا وَلَا حَبَّةٌ فِي ظِلْمِ الْأَرْضِ وَلَا رَطْبٌ وَلَا يَأْسُ إِلَّا فِي كِتَابٍ مُبِينٍ ﴿۱۰﴾

”اور اسی کے پاس غیب کی چابیاں ہیں، انھیں اس کے سوا کوئی نہیں جانتا اور وہ جانتا ہے جو کچھ خشکی اور سمندر میں ہے اور کوئی پتا نہیں گرتا مگر وہ اسے جانتا ہے اور زمین کے اندھیروں میں کوئی دانہ نہیں اور نہ کوئی تر ہے اور نہ خشک مگر وہ ایک واضح کتاب میں ہے۔“

اللہ تعالیٰ نے غیبی امور کو ان قیمتی اور اہم اشیاء سے تشبیہ دی ہے جنھیں صندوقوں میں بند کر کے غایت احتیاط کے طور پر تالا ڈال دیا جاتا ہے، ان غیبی امور کا علم اللہ کے سوا کسی کو نہیں ہے۔ آیت کا مفہوم یہ ہے کہ تم لوگ جس عذاب کے لیے جلدی کر رہے ہو، وہ میری قدرت سے باہر کی بات ہے اور نہ مجھے اس کا علم ہی ہے کہ میں تمہیں اس کے آنے کا وقت بتاؤں۔ اس کا تعلق اللہ تعالیٰ کی قدرت اور اس کے علم سے ہے، اس کی مشیت جب چاہے گی عذاب آئے گا۔ اس کے بعد اللہ تعالیٰ نے بعض مشاہدات کا ذکر کر کے مزید تاکید فرمائی کہ تمام غیبی امور کا علم صرف اللہ کو ہے۔ چنانچہ فرمایا کہ بحر و بر میں جو کچھ ہے اس کا علم صرف اللہ کو ہے اور اس حقیقت کے بیان میں مزید مبالغہ کے طور پر کائنات کی ان گنت جزئیات کے بارے میں فرمایا کہ ان سب کا علم صرف اللہ کو ہے۔

اس آیت سے کائناتوں، نجومیوں اور غیب کی باتیں بتانے والوں کی تردید ہوتی ہے، جو کشف والہام کا جھوٹا دعویٰ کرتے ہیں۔

وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ : سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”غیب کی کنجیاں پانچ ہیں: ﴿۱﴾ إِنْ اللَّهُ عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَقَادًا تَكْسِبُ عَدَاوَةً وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ ﴿۲﴾ [لقمان: ۳۴] ”بے شک اللہ، اسی کے پاس قیامت کا علم ہے اور وہ بارش برساتا ہے اور وہ جانتا ہے جو کچھ ماؤں کے پیٹوں میں ہے اور کوئی شخص نہیں جانتا کہ وہ کل کیا کمائی کرے گا اور کوئی شخص نہیں جانتا کہ وہ کس زمین میں مرے گا۔ بے شک اللہ سب کچھ جاننے والا، پوری خبر رکھنے والا ہے۔“ [بخاری، کتاب التفسیر، باب ﴿۱﴾ وعنده مفاتيح الغيب لا يعلمها إلا هو ﴿۲﴾ : ۴۶۲۷]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”غیب کی کنجیاں پانچ ہیں، انھیں اللہ کے سوا

کوئی نہیں جانتا: ① اللہ کے سوا کوئی نہیں جانتا کہ رحم مادر کیا سکیڑتے ہیں۔ ② اللہ کے سوا کوئی نہیں جانتا کہ کل کیا ہوگا۔ ③ اللہ کے سوا کوئی نہیں جانتا کہ بارش کب ہوگی۔ ④ اللہ کے سوا کوئی نہیں جانتا کہ کس سرزمین میں اس کی موت آئے گی اور ⑤ اللہ کے سوا کوئی نہیں جانتا کہ قیامت کب آئے گی۔“ [بخاری، کتاب التوحید، باب قول اللہ تعالیٰ: ﴿عالم الغیب فلا ینظر علی غیبہ أحدًا﴾ : ۷۳۷۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم ایک دن لوگوں کے سامنے بیٹھے ہوئے تھے کہ اتنے میں جبرائیل علیہ السلام آپ کے پاس تشریف لے آئے..... جبرائیل علیہ السلام نے دریافت کیا: ”قیامت کب آئے گی؟“ رسول اللہ صلی اللہ علیہ وسلم نے فرمایا: ”جس سے پوچھا جا رہا ہے وہ پوچھنے والے سے زیادہ اس بات کا علم نہیں رکھتا۔“ [بخاری، کتاب الإیمان، باب سؤال جبرائیل النبی صلی اللہ علیہ وسلم : ۵۰۔ مسلم، کتاب الإیمان، باب الإیمان ما هو؟ و بیان خصاله : ۹]

وَمَا تَسْأَلُونَ مِنْ ذُرْقَةٍ إِلَّا لَعَلَّهُمْ وَآخِرَةَ فِي ظُلْمَتٍ الْأَرْضِ وَالْأَرْضِ وَلَا يَأْتِيهِمْ إِلَّا فِي كِتَابٍ مُبِينٍ : ”کتاب مبین“ سے مراد لوح محفوظ ہے، سیدنا عبداللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ نے مخلوقات کی تقدیریں آسمانوں اور زمین کی تخلیق سے پچاس ہزار سال پہلے لکھ لی تھیں اور (اس وقت) اللہ تعالیٰ کا عرش پانی پر تھا۔“ [مسلم، کتاب القدر، باب حجاج آدم و موسیٰ علیہما السلام : ۲۶۵۳]

هُوَ الَّذِي يَتَوَفَّاكُم بِاللَّيْلِ وَيَعْلَمُ مَا جَرَحْتُم بِالنَّهَارِ ثُمَّ يَبْعَثُكُمْ فِيهِ لِيُقْضَىٰ أَجَلٌ مُّسَمًّى ثُمَّ إِلَيْهِ مَرْجِعُكُمْ ثُمَّ يُنَبِّئُكُمْ بِمَا كُنتُمْ تَعْمَلُونَ ۝

”اور وہی ہے جو تمہیں رات کو قبض کر لیتا ہے اور جانتا ہے جو کچھ تم نے دن میں کمایا، پھر وہ تمہیں اس میں اٹھا دیتا ہے، تاکہ مقرر مدت پوری کی جائے، پھر اسی کی طرف تمہارا لوٹنا ہے، پھر وہ تمہیں بتائے گا جو کچھ تم کیا کرتے تھے۔“ اس آیت میں نیند کو ”موت“ سے تعبیر کیا گیا ہے، اس لیے کہ دونوں میں احساس اور قوت تمیز جاتی رہتی ہے اور موت کی مناسبت سے بیداری کو ”بعث“ سے تعبیر کیا گیا ہے۔ انسان نیند کا محتاج ہوتا ہے، پھر بیدار ہوتا ہے۔ اسی طرح اس کی زندگی کے ایام گزرتے جاتے ہیں، یہاں تک کہ اس کی دنیاوی زندگی کی عمر پوری ہو جاتی ہے اور اسے موت آدبوجتی ہے، جب قیامت آئے گی تو ہر انسان اپنے خالق و مالک کے ہاں پیش ہوگا اور زندگی میں جو کچھ بھی عمل کیا ہوگا اس کا اسے بدلہ دیا جائے گا۔

وَهُوَ الَّذِي يَتَوَفَّاكُم بِاللَّيْلِ : اللہ تعالیٰ فرماتا ہے کہ وہ رات کو اپنے بندوں کی روح ان کے سونے کی حالت میں قبض کر لیتا ہے، تو نیند گویا موت اصغر ہے، جیسا کہ ارشاد فرمایا: ﴿اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا ۖ فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى﴾ [الزمر : ۴۲] ”اللہ جانوں کو ان کی موت کے وقت قبض کرتا ہے اور ان کو بھی جو نہیں مریں ان کی نیند میں، پھر اسے روک لیتا ہے جس پر اس

نے موت کا فیصلہ کیا اور دوسری کو ایک مقرر وقت تک بھیج دیتا ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جب تم میں سے کوئی شخص اپنے بستر کی طرف آئے تو ”بِسْمِ اللّٰهِ“ پڑھ کر اپنے کپڑے کے کونے سے اسے تین مرتبہ جھاڑ لے، اس لیے کہ اسے نہیں معلوم کہ اس کے اٹھ جانے کے بعد اس پر کون آیا ہے، پھر یہ دعا پڑھے: ﴿بِسْمِكَ رَبِّي وَضَعْتُ جَنْبِي وَبِكَ أَرْفَعُهُ، إِنْ أَمْسَكْتَ نَفْسِي فَارْحَمْهَا وَإِنْ أَرْسَلْتَهَا فَاحْفَظْهَا بِمَا تَحْفَظُ بِهِ عِبَادَكَ الصَّالِحِينَ﴾ ”اے میرے رب! میں نے تیرے نام کے ساتھ اپنا پہلو رکھا اور تیری توفیق ہی سے اسے اٹھا سکوں گا۔ اگر تو میرے نفس کو روک لے تو اس پر رحم فرما اور اگر تو اسے چھوڑ دے تو اس کی اس چیز سے حفاظت کر جس چیز سے تو اپنے نیک بندوں کی حفاظت کرتا ہے۔“ [بخاری، کتاب الدعوات، باب: ۶۳۲۰۔ مسلم، کتاب الذکر والدعاء، باب الدعاء عند النوم: ۲۷۱۴]

وَيَعْلَمُ مَا جَرَحْتُم بِالنَّهَارِ ثُمَّ يَبْعَثُكُمْ فِيهِ لِيُقْضَىٰ أَجَلٌ مُّسَمًّى ثُمَّ إِلَيْهِ مَرْجِعُكُمْ ثُمَّ يُنَبِّئُكُم بِمَا كُنتُمْ تَعْمَلُونَ : یعنی اللہ تعالیٰ کا علم اپنی تمام مخلوق کے لیل و نہار اور ان کی حرکت و سکون کی ہر ہر حالت میں ان کا احاطہ کیے ہوئے ہے، جیسا کہ ارشاد فرمایا: ﴿سَوَاءٌ مِنْكُمْ مَنْ أَسَرَ الْقَوْلَ وَمَنْ جَهَرَ بِهِ وَمَنْ هُوَ مُسْتَخْفٍ بِاللَّيْلِ وَسَارِبٌ بِالنَّهَارِ﴾ [الرعد: ۱۰] ”برابر ہے تم میں سے جو بات چھپا کر کرے اور جو اسے بلند آواز سے کرے اور وہ جو رات کو بالکل چھپا ہوا ہے اور (جو) دن کو ظاہر پھرنے والا ہے۔“ اور فرمایا: ﴿وَمِنْ رَحْمَتِهِ جَعَلَ لَكُمُ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ﴾ [القصص: ۷۳] ”اور اس نے اپنی رحمت ہی سے تمہارے لیے رات اور دن کو بنایا ہے، تاکہ اس میں آرام کرو اور تاکہ اس کا کچھ فضل تلاش کرو۔“

وَهُوَ الْقَاهِرُ فَوْقَ عِبَادِهِ وَيُرْسِلُ عَلَيْكُمْ حَفَظَةً ۖ حَتَّىٰ إِذَا جَاءَ أَحَدَكُمْ الْمَوْتُ تَوَفَّتْهُ رُسُلُنَا وَهُمْ لَا يُفْعِرُونَ ﴿۱۱﴾ ثُمَّ رُدُّوْا إِلَى اللَّهِ مَوْلَاهُمُ الْحَقُّ ۖ أَلَا لَهُ الْحُكْمُ وَهُوَ أَسْرَعُ

الْحَسْبِينَ ﴿۱۲﴾

”اور وہی اپنے بندوں پر غالب ہے اور وہ تم پر نگہبان بھیجتا ہے، یہاں تک کہ جب تمہارے کسی ایک کو موت آتی ہے اسے ہمارے بھیجے ہوئے قبض کر لیتے ہیں اور وہ کوتاہی نہیں کرتے۔ پھر وہ اللہ کی طرف لوٹائے جائیں گے، جو ان کا سچا مالک ہے، سن لو! اسی کا حکم ہے اور وہی سب حساب لینے والوں سے زیادہ جلد (حساب لینے والا) ہے۔“

وَهُوَ الْقَاهِرُ فَوْقَ عِبَادِهِ وَيُرْسِلُ عَلَيْكُمْ حَفَظَةً : یعنی فرشتے جو آفات سے تمہاری حفاظت کرتے ہیں، نیز تمہارے اعمال کو محفوظ کرتے ہیں، ارشاد فرمایا: ﴿لَهُ مُعَقِّبَاتٌ مِّنْ بَيْنِ يَدَيْهِ وَمِنْ خَلْفِهِ يَحْفَظُونَكَ مِنْ أَمْرِ اللَّهِ﴾ [الرعد: ۱۱] ”اس کے لیے اس کے آگے اور اس کے پیچھے یکے بعد دیگرے آنے والے کئی پہرے دار ہیں، جو اللہ کے

حکم سے اس کی حفاظت کرتے ہیں۔“ اور فرمایا: ﴿ اِذْ يَتَكَلَّمُ الْمَلَائِكَةُ عَنِ الْيَمِينِ وَعَنِ الشِّمَالِ قَعِيدًا ۗ مَا يَلْفِظُ مِنْ قَوْلٍ اِلَّا لَدَيْهِ رَقِيبٌ عَتِيدٌ ﴾ [ق : ۱۷، ۱۸] ”جب (اس کے ہر قول و فعل کو) دو لینے والے لیتے ہیں، جو دائیں طرف اور بائیں طرف بیٹھے ہیں۔ وہ کوئی بھی بات نہیں بولتا مگر اس کے پاس ایک تیار نگران ہوتا ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”تم میں رات اور دن کے فرشتے ایک دوسرے کے پیچھے (باری باری) آتے رہتے ہیں۔ عصر اور فجر کی نماز میں وہ سب جمع ہو جاتے ہیں، پھر وہ فرشتے جو رات کو تم میں رہے تھے اوپر چڑھتے ہیں تو اللہ تعالیٰ باوجود اس کے کہ وہ تم سے خوب واقف ہوتا ہے، ان سے پوچھتا ہے تم نے میرے بندوں کو کس حال میں چھوڑا؟ فرشتے عرض کرتے ہیں، ہم نے ان کو چھوڑا تو وہ نماز پڑھ رہے تھے اور جب ہم ان کے پاس گئے تھے تو وہ نماز پڑھ رہے تھے۔“ [بخاری، کتاب التوحید، باب قول اللہ تعالیٰ: ﴿ تعرج الملائكة والروح اِلَيْهِ ﴾ : ۷۴۲۹]

حَتَّىٰ اِذَا جَاءَ اَحَدَكُمُ الْمَوْتُ تَوَفَّتْهُ رُسُلُنَا وَهُمْ لَا يُفِرُّونَ ۗ ﴿۱۷۳﴾ ثُمَّ رُدُّوْا اِلَى اللّٰهِ مَوْلٰهُمُ الْحٰسِبِيْنَ : یعنی جب موت کا وقت آ جائے گا تو روح قبض کرنے والا فرشتہ اور دوسرے مددگار فرشتے آ کر بغیر کسی تاخیر کے اس کی روح قبض کر لیں گے اور اللہ کے حکم کے مطابق اگر نیک روح ہوگی تو ”علیین“ میں اور فاجر ہوگی تو ”حجین“ میں محفوظ کر دیں گے۔ آگے فرمایا کہ قیامت کے دن تمام روجوں کی پیشی اللہ کے حضور ہوگی اور وہ ان کے بارے میں اپنے فیصلے صادر فرمائے گا اور غایتِ سرعت کے ساتھ مخلوقات کا حساب لے گا۔ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بے شک میت کے پاس فرشتے آ جاتے ہیں، اگر آدمی نیک ہو تو وہ کہتے ہیں کہ اے پاک جان! نکل آ کہ تو پاک جسم میں تھی، نکل آ تو قابل ستائش ہے، تجھے سکون، خوش بودار پھولوں اور ناراض نہ ہونے والے رب کی خوش خبری ہو، اس سے بار بار یہ کہا جاتا ہے، حتیٰ کہ روح نکل آتی ہے۔ پھر اسے آسمان تک پہنچا دیا جاتا ہے۔ اس کے لیے دروازہ کھولنے کا کہا جاتا ہے۔ پوچھا جاتا ہے، کون ہے؟ کہا جاتا ہے کہ فلاں ہے۔ وہ کہتے ہیں، پاک نفس کو خوش آمدید ہو، اچھے جسم میں تھی، داخل ہو جا اس حال میں کہ تو قابل ستائش ہے، تجھے آرام، خوش بودار پھول اور ناراض نہ ہونے والے رب کی خوش خبری ہو۔ ہمیشہ اسے یہی کہا جاتا ہے، حتیٰ کہ اسے آسمان تک پہنچا دیا جاتا ہے جہاں اللہ تعالیٰ کی ذات گرامی ہے اور اگر آدمی برا ہو تو فرشتے اس سے کہتے ہیں کہ اے خبیث جان! نکل آ، تو خبیث جسم میں تھی، نکل آ تو قابل مذمت ہے، تجھے گرم پانی، پیپ اور اس طرح کے اور بہت سے عذابوں کی خوش خبری ہو، اس سے بار بار یہ کہا جاتا ہے، حتیٰ کہ وہ باہر نکل آتی ہے۔ پھر جب آسمان کھولنے کا کہا جاتا ہے تو ادھر سے پوچھا جاتا ہے کہ یہ کون ہے؟ جواب دیا جاتا ہے فلاں، تو کہا جاتا ہے کہ اس خبیث جان کو، جو خبیث جسم میں تھی، ہرگز خوش آمدید نہیں۔ تو واپس لوٹ جا کہ تو قابل مذمت ہے، تیرے لیے آسمان کے دروازے نہیں کھولے جاسکتے۔ چنانچہ اسے آسمان سے واپس لوٹا دیا جاتا ہے اور پھر اسے قبر میں

لے جایا جاتا ہے۔“ [مسند أحمد: ۱۴۰/۶، ح: ۲۰۱۴۳۔ ابن ماجہ، کتاب الزہد، باب ذکر الموت والاستعداد له:

[۴۲۶۲]

سیدہ عائشہ رضی اللہ عنہا بیان کرتی ہیں کہ پھر نیک آدمی کو بٹھایا جاتا ہے اور اس سے کہا جاتا ہے تو کس دین پر تھا؟ وہ کہتا ہے، دین اسلام پر۔ پھر اس سے پوچھا جاتا ہے کہ تو اُس شخص کے متعلق کیا کہتا ہے؟ وہ جواب دیتا ہے محمد (ﷺ) اللہ کے رسول ہیں، ہمارے پاس وہ اللہ کی طرف سے واضح دلیلیں اور کھلی نشانیاں لے کر آئی تھے، سو ہم نے ان کی تصدیق کی، تو اس کے لیے آگ کی طرف ایک کھڑکی کھولی جاتی ہے اور وہ اس (دوزخ) کو دیکھتا ہے کہ وہ ایک دوسرے کو کھا رہی ہے۔ اس سے کہا جاتا ہے کہ اللہ تعالیٰ نے تجھے اس سے بچالیا ہے، پھر اس کے لیے جنت کی طرف کھڑکی کھول دی جاتی ہے۔ سو وہ اس کی رونق اور نعمتیں دیکھتا ہے تو اسے کہا جاتا ہے یہی تیرا ٹھکانا ہے اور اس سے کہا جاتا ہے تو (دنیا میں) یقین پر تھا اور اسی پر فوت ہوا اور اللہ چاہے تو یقین ہی پر اٹھے گا۔ اور جب برے آدمی کو قبر میں بٹھایا جاتا ہے تو وہ پریشان اور گھبرایا ہوا ہوتا ہے۔ اس سے کہا جاتا ہے تو کس دین پر تھا؟ تو وہ کہتا ہے میں نہیں جانتا۔ پھر اس سے پوچھا جاتا ہے تو اُس شخص کے متعلق کیا کہتا ہے جو تم میں بھیجا گیا تھا، وہ کہتا ہے، میں نے لوگوں کو کچھ کہتے ہوئے سنا تھا، تو میں نے بھی ویسے ہی کہہ دیا تھا جیسے لوگ کہتے تھے۔ تو اس کے لیے جنت کی طرف ایک کھڑکی کھولی جاتی ہے، وہ اس کی رونق و تروتازگی دیکھتا ہے تو اسے کہا جاتا ہے اس کی طرف دیکھ! اللہ تعالیٰ نے تجھے اس سے محروم کر دیا ہے، پھر اس کے لیے آگ کی طرف کھڑکی کھولی جاتی ہے، وہ اس کی طرف دیکھتا ہے کہ وہ ایک دوسرے کو کھا رہی ہے اور اس سے کہا جاتا ہے، یہ تیرا ٹھکانا ہے، تو شک میں تھا، اسی پر تجھے موت آئی اور اگر اللہ نے چاہا تو اسی پر تجھے اٹھایا جائے گا، پھر اس کو عذاب دیا جائے گا۔“ [مسند أحمد: ۱۴۰/۶، ح: ۲۰۱۴۲]

قُلْ مَنْ يُنَجِّيكُمْ مِنْ ظُلُمَاتِ الْبَرِّ وَالْبَحْرِ تَدْعُونَهُ تَضَرُّعًا وَخُفْيَةً ۗ لَئِنْ أَنْجَلْنَا مِنْ هَذِهِ لَنَكُونَنَّ مِنَ الْفٰكِرِينَ ۝ قُلِ اللّٰهُ يَنْجِيكُمْ مِنْهَا وَمِنْ كُلِّ كَرْبٍ ثُمَّ أَنْتُمْ مُشْرِكُونَ ۝

”کہہ کون تمہیں خشکی اور سمندر کے اندھیروں سے نجات دیتا ہے؟ تم اسے گڑگڑا کر اور خفیہ طریقے سے پکارتے ہو کہ بے شک اگر وہ ہمیں اس سے نجات دے دے تو ہم ضرور شکر ادا کرنے والوں میں سے ہو جائیں گے۔ کہہ دے اللہ تمہیں اس سے نجات دیتا ہے اور ہر بے قراری سے، پھر تم شریک بناتے ہو۔“

اللہ تعالیٰ نے اپنے بندوں پر احسان کرتے ہوئے فرمایا ہے کہ وہ بر و بحر کی تاریکیوں میں مجبور و مضطر، جنگلوں اور صحراؤں میں حیران و سرگرداں اور دریاؤں اور سمندروں کی موجوں اور طوفانوں کی لپیٹوں میں آئے ہوئے لوگوں کو اس وقت نجات عطا فرمادیتا ہے جب وہ اسی وحدہ لا شریک لہ سے دعا کرتے ہیں اور اللہ سے وعدہ کرتے ہیں کہ اگر اس نے

اس مصیبت سے نجات دے دی تو ہم اس کے شکر گزار بندے بن جائیں گے اور شرک نہیں کریں گے۔ آگے فرمایا کہ آپ کہہ دیجیے کہ اس مصیبت سے اور ہر مصیبت سے صرف اللہ ہی نجات دیتا ہے، لیکن ان کی فطرت کی کجی اور شرکانہ عادت کا نتیجہ دیکھیے کہ نجات پا جانے کے بعد وہ اپنے وعدے بھول جاتے ہیں اور اپنا نجات دہندہ کسی اور کو بتانے لگتے ہیں، ارشاد فرمایا: ﴿أَمَّنْ يَهْدِيكُمْ فِي ظُلُمَاتِ الْبَرِّ وَالْبَحْرِ وَمَنْ يُزِيلُ الزَّيْحَ بُشْرًا بَيْنَ يَدَيْ رَحْمَتِهِ ۗ إِنَّ اللَّهَ ۙ مَعَهُ ۙ إِنَّ اللَّهَ ۙ تَعَالَىٰ اللَّهُ عَنَّا يُشْرِكُونَ﴾ [النمل: ۶۳] ”یا وہ جو تمہیں خشکی اور سمندر کے اندھیروں میں راہ دکھاتا ہے اور وہ جو ہواؤں کو اپنی رحمت سے پہلے خوش خبری دینے کے لیے بھیجتا ہے؟ کیا اللہ کے ساتھ کوئی (اور) معبود ہے؟ بہت بلند ہے اللہ اس سے جو وہ شریک ٹھہراتے ہیں۔“ اور فرمایا: ﴿هُوَ الَّذِي يُسَبِّحُكُمْ فِي الْبَرِّ وَالْبَحْرِ حَقًّا إِذْ أَذْكَتُمْ فِي الْفُلْكِ وَجَرَيْنَ بِهِمْ بِرِيحٍ طَبِيبَةٍ وَقَرَحُوا بِهَا جَاءَ تَهَارِيحُ عَاصِفٌ وَجَاءَهُمُ الْمَوْجُ مِنْ كُلِّ مَكَانٍ وَظَنُّوْا أَنَّهُمْ أُحِيطَ بِهِمْ دَعَوُا اللَّهَ مُخْلِصِينَ لَهُ الدِّينَ ۗ لَئِنِ أُنجِيْتْنَا مِنْ هَذِهِ لَنَكُونَنَّ مِنَ الشَّاكِرِينَ﴾ [يونس: ۲۲] ”وہی ہے جو تمہیں خشکی اور سمندر میں چلاتا ہے، یہاں تک کہ جب تم کشتیوں میں ہوتے ہو اور وہ انہیں لے کر عمدہ ہوا کے ساتھ چل پڑتی ہیں اور وہ اس پر خوش ہوتے ہیں تو ان (کشتیوں) پر سخت تیز ہوا آجاتی ہے اور ان پر ہر جگہ سے موج آجاتی ہے اور وہ یقین کر لیتے ہیں کہ بے شک ان کو گھیر لیا گیا ہے، تو اللہ کو اس طرح پکارتے ہیں کہ ہر عبادت کو اس کے لیے خالص کرنے والے ہوتے ہیں، یقیناً اگر تو نے ہمیں اس سے نجات دے دی تو ہم ضرور ہی شکر کرنے والوں سے ہوں گے۔“ اور فرمایا: ﴿وَإِذَا سَأَلْتُمُ الضُّرَّ فِي الْبَحْرِ ضَلَّ مَنْ تَدْعُونَ إِلَّا إِيَّاكَ ۗ فَلَمَّا نَجَّيْكُمْ إِلَى الْبَرِّ أَعْرَضْتُمْ وَكَانَ الْإِنْسَانُ كَفُورًا﴾ [بنی اسرائیل: ۶۷] ”اور جب تمہیں سمندر میں تکلیف پہنچتی ہے تو اس کے سوا تم جنہیں پکارتے ہو گم ہو جاتے ہیں، پھر جب وہ تمہیں بچا کر خشکی کی طرف لے آتا ہے تو تم منہ پھیر لیتے ہو اور انسان ہمیشہ سے بہت ناشکرا ہے۔“ اور فرمایا: ﴿فَإِذَا رَكبُوا فِي الْفُلْكِ دَعَوُا اللَّهَ مُخْلِصِينَ لَهُ الدِّينَ ۗ فَلَمَّا نَجَّيْهُمْ إِلَى الْبَرِّ إِذَا هُمْ يُشْرِكُونَ﴾ [العنكبوت: ۶۵] ”پھر جب وہ کشتی میں سوار ہوتے ہیں تو اللہ کو پکارتے ہیں، اس حال میں کہ اسی کے لیے عبادت کو خالص کرنے والے ہوتے ہیں، پھر جب وہ انہیں خشکی کی طرف نجات دے دیتا ہے تو اچانک وہ شریک بنا رہے ہوتے ہیں۔“

سیدنا سعد بن ابی وقاص رضی اللہ عنہ بیان کرتے ہیں کہ فتح مکہ کے دن رسول اللہ ﷺ نے جب عکرمہ بن ابی جہل کے قتل کا حکم دیا تھا تو عکرمہ مکہ سے بھاگ نکلا، یہاں تک کہ بحر احمر کے کنارے پہنچا اور ایک کشتی پر سوار ہو کر علاقہ بدر ہونے لگا، کشتی جب سمندر کے درمیان پہنچی تو طوفان میں پھنس گئی۔ کشتی میں سوار لوگ کہنے لگے، اب صرف ایک اللہ کو پکارو، کیونکہ اب اس طوفان میں تمہارے مشکل کشا تمہارے کسی کام نہیں آسکتے۔ مشرکین کی یہ بات سن کر عکرمہ بن ابی جہل کہنے لگے، اگر سمندر میں ایک اللہ کے سوا کوئی دوسرا کشتی پار نہیں لگا سکتا تو اللہ کی قسم! زمین پر بھی اللہ کے سوا کوئی دوسرا میری بگڑی نہیں سنوار سکتا۔ اے اللہ! میں تجھ سے پکا وعدہ کرتا ہوں کہ اگر تو نے مجھے اس طوفان سے زندہ سلامت نکال

دیا تو میں رسول اللہ ﷺ کے پاس جا کر ضرور ان کے ہاتھ میں اپنا ہاتھ دے دوں گا اور یقیناً تو درگزر کرنے والا، کریم و مہربان ہے۔ [نسائی، کتاب تحریم الدم، باب الحکم فی المرتد : ۴۰۷۲]

**قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا قَلِيلًا مِّنْ فَوْقِكُمْ أَوْ مِن تَحْتِ أَرْجُلِكُمْ أَوْ يَلْبَسَكُمْ
شِيعًا وَ يُدْخِلُكُمْ فِي بُعْثٍ مِّنْ أُمَّتِكُمْ بَعْضٌ مِّنْ أُمَّتِكُمْ يَفْقَهُونَ**

”کہہ دے وہی اس پر قادر ہے کہ تم پر تمہارے اوپر سے عذاب بھیج دے، یا تمہارے پاؤں کے نیچے سے، یا تمہیں مختلف گروہ بنا کر گتھم گتھا کر دے اور تمہارے بعض کو بعض کی لڑائی (کا مزہ) چکھائے، دیکھ ہم کیسے آیات کو پھیر پھیر کر بیان کرتے ہیں، تاکہ وہ سمجھیں۔“

اس آیت میں اللہ تعالیٰ نے تین عذابوں کا ذکر کیا ہے: ① اوپر سے عذاب نازل کرنا، جیسے طوفان باد و باران، کڑک، بجلی کا گرنا، تیز آندھی اور پتھروں کی بارش وغیرہ۔ ② پیروں کے نیچے سے عذاب بھیجنا، جیسے دریاؤں کا سیلاب، زلزلے اور زمین میں دھنس جانا وغیرہ اور ③ فرقتے فرقتے بنا کر آپس میں لڑا دینا۔ اس آیت سے یہ بھی معلوم ہوا کہ فرقہ فرقہ ہو جانا اللہ تعالیٰ کا ایک عذاب ہے۔ فرقہ بندی اختلاف سے پیدا ہوتی ہے، لہذا اختلاف کو ختم کر دینا چاہیے اور سب کو مل کر اللہ کی رسی کو مضبوطی سے پکڑ لینا چاہیے۔ اس آیت سے یہ نہ سمجھا جائے کہ ان عذابات سے صرف کفار کو ڈرایا جا رہا ہے، نہیں بلکہ اس تخویف و انذار میں ایمان والے بھی شریک ہیں۔

سیدنا جابر بن عبد اللہ رضی اللہ عنہما بیان کرتے ہیں کہ جب یہ آیت کریمہ نازل ہوئی: ﴿قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا قَلِيلًا مِّنْ فَوْقِكُمْ﴾ ”کہہ دے وہی اس پر قادر ہے کہ تم پر تمہارے اوپر سے عذاب بھیج دے“ تو اس کے بعد آپ ﷺ نے دعا کی: ”اے اللہ! میں تیرے چہرہ اقدس کے ساتھ پناہ چاہتا ہوں۔“ ﴿أَوْ مِن تَحْتِ أَرْجُلِكُمْ﴾ ”یا تمہارے پاؤں کے نیچے سے“ تو اس کے بعد آپ نے دعا کی: ”اے اللہ! میں تیرے چہرہ اقدس کے ساتھ پناہ چاہتا ہوں۔“ ﴿أَوْ يَلْبَسَكُمْ شِيعًا وَ يُدْخِلُكُمْ فِي بُعْثٍ مِّنْ أُمَّتِكُمْ بَعْضٌ مِّنْ أُمَّتِكُمْ يَفْقَهُونَ﴾ ”یا تمہیں مختلف گروہ بنا کر گتھم گتھا کر دے اور تمہارے بعض کو بعض کی لڑائی (کا مزہ) چکھائے“ تو اس کے بعد آپ ﷺ نے فرمایا: ”یہ (پہلی دو صورتوں کے مقابلے میں) ہلکا یا کم تر عذاب ہے۔“ [بخاری، کتاب التفسیر، باب ﴿قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِّنْ فَوْقِكُمْ﴾ الخ :

[۴۶۲۸]

سیدنا سعد بن ابی وقاص رضی اللہ عنہما بیان کرتے ہیں کہ ہم رسول اللہ ﷺ کے ساتھ جا رہے تھے کہ ہمارا گزر مسجد بنی معاویہ کے پاس سے ہوا تو آپ مسجد کے اندر تشریف لے گئے اور دو رکعت نماز ادا فرمائی، ہم نے بھی آپ کے ساتھ مل کر نماز ادا کی، پھر آپ نے اپنے رب تعالیٰ سے طویل دعا کی اور پھر فرمایا: ”میں نے اپنے رب سے تین دعائیں کی ہیں: ① میں

نے اللہ سے دعا کی کہ اللہ تعالیٰ میری ساری امت کو غرق کر کے ہلاک نہ کرے، تو اللہ تعالیٰ نے میری اس دعا کو قبول فرمایا۔ ⑤ میں نے دعا کی کہ اللہ تعالیٰ میری ساری امت کو قحط میں مبتلا کر کے ہلاک نہ کرے تو اللہ تعالیٰ نے میری اس دعا کو بھی شرف قبولیت سے نوازا۔ ⑥ اور میں نے دعا کی کہ میری امت کو آپس میں اختلاف و انتشار میں مبتلا نہ کرے تو اللہ تعالیٰ نے میری اس دعا کو قبول نہیں فرمایا۔ [مسلم، کتاب الفتن، باب هلاك هذه الأمة بعضهم ببعض : ۲۸۹۰۔

مسند أحمد : ۱/۱۷۵، ح : ۱۵۲۰]

سیدنا خباب بن ارت رضی اللہ عنہ بیان کرتے ہیں کہ مجھے رسول اللہ صلی اللہ علیہ وسلم کی خدمت میں ایک ایسی رات میں حاضر رہنے کا شرف حاصل ہوا جو ساری رات آپ نے نماز پڑھتے ہوئے گزار دی تھی، یہاں تک کہ جب صبح ہو گئی تو آپ نماز سے فارغ ہوئے اور تب میں نے عرض کی، اے اللہ کے رسول! آج تو ساری رات آپ نے اس طرح نماز میں گزاری ہے کہ میں نے اس سے پہلے کبھی نہیں دیکھا کہ آپ نے اس طرح نماز ادا کی ہو؟ رسول اللہ صلی اللہ علیہ وسلم نے فرمایا: ”ہاں، یہ شوق اور ڈر پر مبنی نماز تھی۔ میں نے اس میں اپنے رب سے تین دعائیں کیں تو اس نے میری دو دعاؤں کو شرف قبولیت سے نوازا اور ایک کو قبول کرنے سے انکار کر دیا۔ ① میں نے اپنے رب سے دعا کی کہ وہ ہمیں اس طرح ہلاک نہ کرے جس طرح اس نے ہم سے پہلی امتوں کو ہلاک کیا تھا تو اللہ تعالیٰ نے میری اس دعا کو قبول فرمایا۔ ② میں نے اپنے رب عزوجل سے دعا کی کہ وہ ہمارے غیر میں سے ہمارے کسی دشمن کو ہم پر غالب نہ کرے تو اللہ تعالیٰ نے میری اس دعا کو بھی شرف قبولیت سے نوازا۔ ③ اور میں نے اپنے رب سے دعا کی کہ وہ ہمیں مختلف فرقوں میں تقسیم ہونے سے بچائے تو اللہ تعالیٰ نے میری اس دعا کو قبول نہیں فرمایا۔“ [مسند أحمد : ۱/۱۰۸، ۱۰۹، ح : ۲۱۱۰۹۔ ترمذی، کتاب الفتن، باب ما جاء في سؤال النبي صلی اللہ علیہ وسلم ثلاثاً في أمته : ۲۱۷۵۔ نسائی، کتاب قیام اللیل، باب إحياء اللیل : ۱۶۳۹]

سیدنا عبد اللہ بن عمرو اور معاویہ بن ابی سفیان رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”اور (میری) یہ امت تہتر (۷۳) فرقوں میں تقسیم ہو جائے گی اور ایک فرقے کے سوا دیگر سب جہنم رسید ہوں گے۔“ [ابو داؤد، کتاب السنۃ، باب شرح السنۃ : ۴۵۹۷۔ ترمذی، کتاب الإیمان، باب ما جاء في افتراق هذه الأمة : ۲۶۴۱۔ مستدرک حاکم : ۱/۱۲۸، ح : ۴۴۳]

سیدنا جابر بن سمرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”یہ دین برابر قائم رہے گا اور اس دین کی خاطر مسلمانوں کی ایک جماعت قیامت قائم ہونے تک لڑتی رہے گی۔“ [مسلم، کتاب الإمارة، باب قوله صلی اللہ علیہ وسلم : لا تزال طائفة من أمتي ظاهرين على الحق : ۱۹۲۲]

سیدنا جابر بن عبد اللہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”میری امت میں سے ایک جماعت ہمیشہ حق کے لیے قیامت کے دن تک لڑتی رہے گی اور غالب رہے گی۔“ [مسلم، کتاب الإمارة، باب قوله صلی اللہ علیہ وسلم : لا تزال طائفة من أمتي ظاهرين على الحق : ۱۹۲۳]

وَكَذَّبَ بِهِ قَوْمُكَ وَهُوَ الْحَقُّ ۗ قُلْ لَنْسُتَ عَلَيْكُمْ بِوَكِيلٍ ﴿٦﴾

”اور اسے تیری قوم نے جھٹلا دیا، حالانکہ وہی حق ہے، کہہ دے میں ہرگز تم پر کوئی نگہبان نہیں۔“

مشرکین مکہ کا احوال واقعی بیان کیا جا رہا ہے اور نبی کریم ﷺ سے کہا جا رہا ہے کہ آپ کی قوم نے قرآن کو جھٹلا دیا، حالانکہ وہ برحق ہے اور اس میں بیان شدہ ہر بات سچی ہے۔ آپ انھیں کہہ دیجیے کہ میں تمہارا ذمہ دار نہیں ہوں، بلکہ میرا کام تمہیں دین پہنچا دینا ہے۔ ارشاد فرمایا: ﴿وَقُلِ الْحَقُّ مِنْ رَبِّكُمْ ۚ مَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ [الکہف: ٢٩] ”اور کہہ دے یہ حق تمہارے رب کی طرف سے ہے، پھر جو چاہے سو ایمان لے آئے اور جو چاہے سو کفر کرے۔“

لِكُلِّ نَبِيٍّ مُسْتَقَرٌّ ۖ وَسَوْفَ تَعْلَمُونَ ﴿٧﴾

”ہر خبر کے لیے واقع ہونے کا ایک وقت ہے اور تم عنقریب جان لو گے۔“

اس آیت میں کفار کے لیے دھمکی ہے، یعنی اللہ تعالیٰ کی دی ہوئی خبر غلط نہیں ہو سکتی، یعنی اللہ کے ہر فیصلے کے وقوع پذیر ہونے کا ایک وقت مقرر ہے اور میں نے تمہیں قرآن اور رسول کی تکذیب اور شرک کا انجام بتا دیا ہے کہ تمہیں ایک دن عذاب آدبوچے گا، اس عذاب سے مراد آخرت کا عذاب بھی ہے اور وہ عذاب بھی جو دنیا میں کفار پر لڑائی، خوف اور قحط کی صورت میں نازل ہوا اور میدان بدر میں بھی جس کی ایک جھلک مکہ کے سرداروں نے دیکھی۔

ارشاد فرمایا: ﴿وَمَا تَأْتِيهِمْ مِنْ آيَةٍ مِنْ آيَاتِنَا إِلَّا كَانُوا عَنْهَا مُعْرِضِينَ ﴿٧﴾ فَكَذَّبُوا بِالْحَقِّ لَمَّا جَاءَهُمْ ۖ وَسَوْفَ يَأْتِيهِمْ آيَاتُنَا مِمَّا كَانُوا بِهِ يَسْتَهْزِءُونَ﴾ [الأنعام: ٤، ٥] ”اور ان کے پاس ان کے رب کی نشانیوں میں سے کوئی نشانی نہیں آتی مگر وہ اس سے منہ پھیرنے والے ہوتے ہیں۔ پس بے شک انھوں نے حق کو جھٹلا دیا، جب وہ ان کے پاس آیا، تو عنقریب ان کے پاس اس کی خبریں آجائیں گی جس کا وہ مذاق اڑایا کرتے ہیں۔“

سیدنا ابو طلحہ رضی اللہ عنہ بیان کرتے ہیں کہ نبی کریم ﷺ نے بدر کے دن قریش کے چوبیس سرداروں کی لاشوں کو بدر کے کنوؤں میں سے ایک ناپاک کنویں میں پھینکنے کا حکم دیا۔ پھر آپ ﷺ کنویں کی منڈیر پر کھڑے ہوئے اور انھیں (کفار قریش کو) ان کے نام اور ان کے باپوں کے نام سے پکارنے لگے: ”اے فلاں کے بیٹے فلاں، اے فلاں کے بیٹے فلاں! کیا اب تمہیں یہ اچھا معلوم ہوتا ہے کہ تم اللہ اور اس کے رسول کی اطاعت کر لیتے، پس بے شک ہم سے ہمارے رب نے جو وعدہ کیا تھا ہم نے اسے پایا، کیا تم سے بھی تمہارے رب نے جو وعدہ کیا تھا تم نے اسے سچا پایا؟“ [بخاری، کتاب المغازی، باب قتل ابی جہل: ٣٩٧٦- مسلم، کتاب الجنة و صفة نعيمها، باب عرض مقعد الميت من الجنة والنار: ٢٨٧٣،

وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ حَتَّىٰ يَخُوضُوا فِي حَدِيثٍ غَيْرِهِ ۗ

وَإِنَّمَا يُنِيبُكَ الشَّيْطَانُ فَلَا تَقْعُدَ بَعْدَ الذِّكْرِى مَعَ الْقَوْمِ الظَّالِمِينَ ﴿۷۸﴾

”اور جب تو ان لوگوں کو دیکھے جو ہماری آیات کے بارے میں (فضول) بحث کرتے ہیں تو ان سے کنارہ کر، یہاں تک کہ وہ اس کے علاوہ بات میں مشغول ہو جائیں اور اگر کبھی شیطان تجھے ضرور ہی بھلا دے تو یاد آنے کے بعد ایسے ظالم لوگوں کے ساتھ مت بیٹھ۔“

یعنی جب تم ایسے لوگوں کی مجلس دیکھو جو اللہ تعالیٰ اور اس کے رسول کے احکام کا مذاق اڑا رہے ہوں، یا عملاً ان کی بے قدری کر رہے ہوں، یا وہ اہل بدعت ہوں جو اپنی بے جا تاویلات اور تحریفات سے آیات الہی کو توڑ مروڑ رہے ہوں، یا ان پر نکتہ چینی کر رہے ہوں اور اٹنے سیدھے معنی پہنا کر ان کا مذاق اڑا رہے ہوں، تو اس مجلس سے اس وقت تک کنارہ کرو جب تک وہ دوسری باتوں میں مشغول نہ ہو جائیں اور اگر شیطان کے بہلانے سے اس مجلس میں بیٹھ ہی جاؤ تو یاد آنے کے بعد ان ظالموں کی مجلس میں نہ بیٹھے رہو۔

اہل بدعت کی صحبت اس صحبت سے بھی کئی درجہ بدتر ہے، جس میں گناہوں کا علانیہ ارتکاب ہو رہا ہو، خصوصاً اس شخص کے لیے جو علمی اور ذہنی طور پر پختہ نہ ہو اور بدعتیوں کی غلط تاویلوں کو سمجھنے کی اہلیت نہ رکھتا ہو۔

ابتدائے اسلام میں مشرکین مکہ صحابہ کرام کو قرآن پڑھتے دیکھتے تو مذاق اڑاتے اور باتیں بتاتے، انہی حالات کو مد نظر رکھتے ہوئے اللہ تعالیٰ نے یہ آیت نازل فرمائی اور رسول اللہ ﷺ اور صحابہ کرام رضی اللہ عنہم کو منع کیا کہ کفار جب قرآن کا مذاق اڑا رہے ہوں تو ایسی مجلسوں سے اٹھ جائیں، یہاں تک کہ وہ لوگ کوئی اور بات کرنے لگیں اور جب نبی ﷺ ہجرت کر کے مدینہ منورہ پہنچے، تو وہاں بھی کفار و منافقین کا ایسا ہی رویہ تھا کہ وہ لوگ قرآن کریم اور رسول اللہ ﷺ کا مذاق اڑاتے تھے۔ تو اللہ تعالیٰ نے ایسی مجلسوں سے مومنوں کو اجتناب کا حکم دیا، جیسا کہ ارشاد فرمایا: ﴿وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ آيَاتَ اللَّهِ يُكْفَرُ بِهَا وَيُسْتَهْزَأُ بِهَا فَلَا تَقْعُدُوا مَعَهُمْ حَتَّىٰ يَخُوضُوا فِي حَدِيثٍ غَيْرِهِ ۗ وَإِنَّمَا كُنْتُمْ فِي شَكٍّ مِّنْهَا لَئِن نَّزَّلْنَا آيَاتَ اللَّهِ كُفْرًا يَكْفُرُ بِهَا الْكَافِرِينَ فِي كَيْفَمَ بَعْثًا﴾ [النساء: ۱۴۰] ”اور بلاشبہ اس نے تم پر کتاب میں نازل فرمایا ہے کہ جب تم اللہ کی آیات کو سنو کہ ان کے ساتھ کفر کیا جاتا ہے اور ان کا مذاق اڑایا جاتا ہے تو ان کے ساتھ مت بیٹھو، یہاں تک کہ وہ اس کے علاوہ کسی اور بات میں مشغول ہو جائیں۔ بے شک تم بھی اس وقت ان جیسے ہو، بے شک اللہ منافقوں اور کافروں، سب کو جنہم میں جمع کرنے والا ہے۔“

وَإِنَّمَا يُنِيبُكَ الشَّيْطَانُ : سیدنا ابو ذر غفاری رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک میری امت سے خطا و نسیان اور وہ کام جس پر انہیں مجبور کر دیا گیا ہو، اللہ تعالیٰ نے معاف کر دیا ہے۔“ [ابن ماجہ، کتاب الطلاق،

وَمَا عَلَى الَّذِينَ يَتَّقُونَ مِنْ حِسَابِهِمْ مِنْ شَيْءٍ ۚ وَلَٰكِنْ ذِكْرَىٰ لَعَلَّهُمْ يَتَّقُونَ ﴿١٠﴾

”اور ان لوگوں کے ذمے جو بچتے ہیں، ان کے حساب میں سے کوئی چیز نہیں اور لیکن یاد دہانی ہے، تاکہ وہ بچ جائیں۔“
یعنی جو لوگ ایسی مجالس سے اجتناب کریں گے، تو استہزا آیات اللہ کا جو گناہ استہزا کرنے والوں کو ملے گا، وہ اس گناہ سے محفوظ رہیں گے۔ اس آیت سے معلوم ہوا کہ گنہگاروں سے کلی مقاطعہ نہ کرے کہ ان کو نصیحت کرنا بھی چھوڑ دے۔ ہر مسلمان پر نصیحت کرنا اور تبلیغ کرنا فرض ہے۔ لوگوں کو سمجھاتے رہنا چاہیے، اگر وہ نہیں مانتے تو ان کے اعمال بد کا ان نصیحت کرنے والوں پر کوئی وبال نہیں پڑے گا۔ ارشاد فرمایا: ﴿يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ لَا تَضُرُّكُمْ مَن ضَلَّ إِذَا اهْتَدَيْتُمْ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ تَعْمَلُونَ﴾ [المائدة: ۱۰۵] ”اے لوگو جو ایمان لائے ہو! تم پر اپنی جانوں کا بچاؤ لازم ہے، تمہیں وہ شخص نقصان نہیں پہنچائے گا جو گمراہ ہے، جب تم ہدایت پا چکے، اللہ ہی کی طرف تم سب کو لوٹ کر جانا ہے، پھر وہ تمہیں بتائے گا جو کچھ تم کیا کرتے تھے۔“

سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص تم میں سے کسی منکر (خلاف شرع) کام کو دیکھے تو اس کو اپنے ہاتھ سے مٹا دے، اگر اتنی طاقت نہ ہو تو زبان سے اور اگر یہ طاقت بھی نہ ہو تو دل ہی سے سہی (دل میں اس کو برا جانے اور اس سے بے زار ہو) اور یہ ایمان کا سب سے کم درجہ ہے۔“ [مسلم، کتاب الإیمان، باب بیان کون النهی عن المنکر من الإیمان: ۴۹]

قیس بن ابوحازم رضی اللہ عنہ سے روایت ہے کہ سیدنا ابوبکر صدیق رضی اللہ عنہ نے کھڑے ہو کر اللہ کی حمد و ثنا بیان کی، پھر فرمایا: ”اے لوگو! تم یہ آیت پڑھتے ہو: ﴿يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ لَا تَضُرُّكُمْ مَن ضَلَّ إِذَا اهْتَدَيْتُمْ﴾ [المائدة: ۱۰۵] ”اے لوگو جو ایمان لائے ہو! تم پر اپنی جانوں کا بچاؤ لازم ہے، تمہیں وہ شخص نقصان نہیں پہنچائے گا جو گمراہ ہے، جب تم ہدایت پا چکے۔“ اور ہم نے رسول اللہ ﷺ سے سنا، آپ فرما رہے تھے: ”لوگ جب برائی کو دیکھیں اور اسے ختم نہ کریں (اس سے منع نہ کریں) تو قریب ہے کہ اللہ تعالیٰ سب کو عذاب کی لپیٹ میں لے لے۔“ [ابو داؤد، کتاب الملاحم، باب الأمر والنہی: ۴۳۳۸۔ ابن ماجہ، کتاب الفتن، باب الأمر بالمعروف والنہی عن المنکر: ۴۰۰۵]

وَذَرِ الَّذِينَ اتَّخَذُوا دِينَهُمْ لَعِبًا ۖ وَ لَهْوًا ۚ وَ غَرَّتْهُمُ الْحَيٰوةُ الدُّنْيَا وَ ذَكِّرَ بِهِ أَن تُبَسَّلَ نَفْسٌ بِمَا كَسَبَتْ ۖ لَيْسَ لَهَا مِنْ دُونِ اللَّهِ وَ لِيٍّ ۚ وَ لَا شَفِيعٍ ۚ وَ إِن تَعْدِلْ كُلُّ عَدْلٍ لَّا يُؤْخَذُ مِنْهَا ۚ أُولَٰئِكَ الَّذِينَ أُبْسِلُوا بِمَا كَسَبُوا ۚ لَهُمْ شَرَابٌ مِّنْ حَمِيمٍ ۚ وَ عَذَابٌ أَلِيمٌ ۚ بِمَا كَانُوا يَكْفُرُونَ ﴿١١﴾

”اور ان لوگوں کو چھوڑ دے جنہوں نے اپنے دین کو کھیل اور دل لگی بنا لیا اور انہیں دنیا کی زندگی نے دھوکا دیا اور اس کے

ساتھ نصیحت کر کہ کہیں کوئی جان اس کے بدلے ہلاکت میں (نہ) ڈال دی جائے جو اس نے کمایا، اس کے لیے اللہ کے سوانہ کوئی مددگار ہو اور نہ کوئی سفارش کرنے والا۔ اور اگر وہ فدیہ دے، ہر فدیہ، تو اس سے نہ لیا جائے، یہی لوگ ہیں جو ہلاکت کے سپرد کیے گئے، اس کے بدلے جو انھوں نے کمایا، ان کے لیے گرم پانی سے پینا اور دردناک عذاب ہے، اس وجہ سے کہ وہ کفر کرتے تھے۔“

اللہ تعالیٰ نے نبی کریم ﷺ کو حکم دیا کہ جو لوگ دین اسلام کا مذاق اڑاتے ہیں آپ انہیں ان کے حال پر چھوڑ دیجیے۔ انہیں تو دنیا کی زندگی نے دھوکے میں ڈال رکھا ہے، وہ مطمئن ہیں اور سمجھتے ہیں کہ اس زندگی کے بعد کوئی زندگی نہیں اور ہر سعادت دنیا کی لذتوں میں ہے۔ آپ ان کے جھٹلانے کی پروا نہ کیجیے اور انہیں ان کے حال پر چھوڑ دیجیے۔ یہ لوگ بڑے عذاب کی طرف بڑھتے چلے جا رہے ہیں اور اس قرآن کے ذریعے لوگوں کو خوف دلاتے رہیے کہ کہیں وہ اپنے اعمال کی وجہ سے روز قیامت ہلاک و برباد نہ کر دیے جائیں، جس دن ان کا اللہ کے سوانہ کوئی ولی ہوگا، جو طاقت کے ذریعے ان کی مدد کرے اور نہ کوئی سفارشی، جو بذریعہ سفارش اللہ کا عذاب ٹال سکے اور اس دن اگر وہ تمام قسم کے فدیہ بھی دینا چاہیں گے تو قبول نہیں ہوں گے۔ اللہ کے دین کا مذاق اڑانے والے اپنے برے اعمال اور حرام شہوتوں میں ڈوبے رہنے کی وجہ سے ہلاک کر دیے جائیں گے۔ اس دن پینے کے لیے انہیں گرم پانی دیا جائے گا، جو ان کے پیٹ میں گڑ گڑائے گا اور ان کی آنتوں کو کاٹ باہر کرے گا اور ان کے کفر کی وجہ سے انہیں آگ کا دردناک عذاب دیا جائے گا۔

لَيْسَ لَهَا مِنْ دُونِ اللَّهِ وَلِيٌّ وَلَا شَفِيعٌ : ارشاد فرمایا: ﴿وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ يُنصَرُونَ﴾ [البقرة: ۴۸] ”اور اس دن سے بچو جب نہ کوئی جان کسی جان کے کچھ کام آئے گی اور نہ اس سے کوئی سفارش قبول کی جائے گی اور نہ اس سے کوئی فدیہ لیا جائے گا اور نہ ان کی مدد کی جائے گی۔“ اور فرمایا: ﴿يَا أَيُّهَا الَّذِينَ آمَنُوا اتَّقُوا مَتْرَفَكُمْ مَنْ قَبْلُ أَنْ يَأْتِيَ يَوْمَ لَا بَيْعَ فِيهِ وَلَا خُلَّةَ وَلَا شَفَاعَةَ وَالْكَافِرُونَ هُمُ الظَّالِمُونَ﴾ [البقرة: ۲۵۴] ”اے لوگو جو ایمان لائے ہو! اس میں سے خرچ کرو جو ہم نے تمہیں دیا ہے، اس سے پہلے کہ وہ دن آئے جس میں نہ کوئی خرید و فروخت ہوگی اور نہ کوئی دوستی اور نہ کوئی سفارش اور کافر لوگ ہی ظالم ہیں۔“ اور فرمایا: ﴿قُلْ لِلَّهِ الشَّفَاعَةُ جَبِيعًا مِلَّةُ الْمَلِكِ السَّلْمُوتِ وَالْأَرْضُ لِلَّهِ تَزَجَعُونَ﴾ [الزمر: ۴۴] ”کہہ دے شفاعت ساری کی ساری اللہ ہی کے اختیار میں ہے، آسمانوں کی اور زمین کی بادشاہی اسی کی ہے، پھر تم اسی کی طرف لوٹائے جاؤ گے۔“

وَأَنْ تَعْدِلَ كُلُّ عَدْلٍ لَا يُؤْخَذُ مِنْهَا : یعنی خواہ وہ دنیا کی ہر چیز کو خرچ کر دے، پھر بھی وہ اس سے قبول نہ ہوگی، جیسا

کہ ارشاد فرمایا: ﴿إِنَّ الَّذِينَ كَفَرُوا وَمَاتُوا وَهُمْ كُفَرًا فَلَنْ يُقْبَلَ مِنْ أَحَدِهِمْ مِلَّةُ الْأَرْضِ ذَهَبًا﴾ [آل عمران: ۹۱] ”بے شک وہ لوگ جنہوں نے کفر کیا اور اس حال میں مر گئے کہ وہ کافر تھے، سو ان کے کسی ایک سے زمین بھرنے کے برابر سونا ہرگز قبول نہ کیا جائے گا۔“

لَهُمْ شَرَابٌ مِنْ حَمِيمٍ وَعَذَابٌ أَلِيمٌ بِمَا كَانُوا يَكْفُرُونَ: ارشاد فرمایا: ﴿كَمَنْ هُوَ خَالِدٌ فِي النَّارِ وَسُقُوا مَاءً حَمِيمًا فَقَطَّعَ أَمْعَاءَهُمْ﴾ [محمد: ۱۵] ”(کیا یہ متقی لوگ) ان جیسے ہیں جو ہمیشہ آگ میں رہنے والے ہیں اور جنہیں کھولتا ہوا پانی پلایا جائے گا، تو وہ ان کی انتڑیاں ٹکڑے ٹکڑے کر دے گا۔“ اور فرمایا: ﴿ثُمَّ أَنْكُمْ أَيُّهَا الضَّالُّونَ الْمُكَذِّبُونَ لَا تَكُونُونَ مِنْ شَجَرٍ مِنْ زُقُودٍ قَبْلَئِنَّ مِنْهَا الْبُطُونَ ۗ فَشَارِبُونَ عَلَيْهِ مِنَ الْحَمِيمِ ۗ فَشَارِبُونَ شُرْبَ الْهَيْمِ ۗ هَذَا نُزُلُهُمْ يَوْمَ الدِّينِ﴾ [الواقعة: ۵۱ تا ۵۶] ”پھر بے شک تم اے گمراہو! جھٹلانے والو! یقیناً تھوہر کے پودے میں سے کھانے والے ہو۔ پھر اس سے پیٹ بھرنے والے ہو۔ پھر اس پر کھولتے پانی سے پینے والے ہو۔ پھر پیاس کی بیماری والے اذقوں کے پینے کی طرح پینے والے ہو۔ یہ جزا کے دن ان کی مہمانی ہے۔“

سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”جہنم میں سب سے ہلکا عذاب اس آدمی کو ہوگا جسے آگ کی جوتیاں پہنائی جائیں گی، جس سے اس کا دماغ کھولنے لگے گا۔“ [مسلم، کتاب الإیمان، باب آہون اهل النار عذاباً: ۲۱۱]

قُلْ أَدْعُوا مِنْ دُونِ اللَّهِ مَا لَا يَنْفَعُنَا وَ لَا يَضُرُّنَا وَ نُرَدُّ عَلَىٰ أَعْقَابِنَا بَعْدَ إِذْ هَدَيْتَنَا اللَّهُ كَالَّذِي اسْتَهْوَتْهُ الشَّيْطَانُ فِي الْأَرْضِ حَيْرَانَ ۗ لَهُ أَصْحَابٌ يَدْعُونَهُ إِلَى الْهُدَىٰ ائْتِنَا ۗ قُلْ إِنَّ هُدَىٰ اللَّهِ هُوَ الْهُدَىٰ ۗ وَأَمْرُنَا لِنُسَلِّمَ لِرَبِّ الْعَالَمِينَ ۗ وَأَنْ أَقْبَلُوا الصَّلَاةَ وَ اتَّقَوْهُ ۗ وَ هُوَ الَّذِي إِلَيْهِ تُحْشَرُونَ ۗ

”کہہ دے کیا ہم اللہ کے سوا اس کو پکاریں جو نہ ہمیں نفع دے اور نہ ہمیں نقصان دے اور ہم اپنی ایڑیوں پر پھیر دیے جائیں، اس کے بعد کہ اللہ نے ہمیں ہدایت دی ہے، اس شخص کی طرح جسے شیطانوں نے زمین میں بہکا دیا، اس حال میں کہ حیران ہے، اسی کے کچھ ساتھی ہیں جو اسے سیدھے راستے کی طرف بلا رہے ہیں کہ ہمارے پاس چلا آ۔ کہہ دے اللہ کا بتایا ہوا راستہ ہی اصل راستہ ہے اور ہمیں حکم دیا گیا ہے کہ ہم جہانوں کے رب کے فرماں بردار بن جائیں۔ اور یہ کہ نماز قائم کرو اور اس سے ڈرو اور وہی ہے جس کی طرف تم اکٹھے کیے جاؤ گے۔“

جو آدمی توحید کی دعوت قبول کر لینے کے بعد پھر شرک میں مبتلا ہو جاتا ہے اور بتوں کی پرستش شروع کر دیتا ہے، اللہ تعالیٰ نے ایسے آدمی کی یہاں مثال بیان کی ہے کہ جیسے کوئی آدمی اپنے ساتھیوں کے ساتھ کسی صحرا سے گزر رہا ہو اور شیطان

جنوں کے نرنے میں آجائے، جو اسے راہ راست سے بھٹکا کر کسی اور طرف لے جائیں اور وہ حیران و پریشان نہ سمجھ سکے کہ کیا کرے، اس کے ساتھی اسے پکار رہے ہوں کہ ہماری طرف آ جاؤ، سیدھی راہ ادھر ہے، لیکن وہ شیطانوں کے چکر میں ایسا پھنس گیا ہے کہ نہ وہ اپنے ساتھیوں کی پکار کا جواب دیتا ہے اور نہ ان کی طرف جاتا ہے۔ مطلب یہ ہے کہ کفر و شرک اختیار کر کے جو گمراہ ہو گیا ہے، وہ بھٹکے ہوئے راہی کی طرح ہدایت کی طرف نہیں آ سکتا۔ ہاں البتہ اللہ تعالیٰ نے اس کے لیے ہدایت مقرر کر دی ہے تو یقیناً اللہ کی توفیق سے وہ راہ یاب ہو جائے گا، کیونکہ ہدایت پر چلا دینا اسی کا کام ہے۔ ہمارے لیے یہ حکم ہے کہ رب العالمین کے سامنے سر تسلیم خم کریں اور نماز قائم کریں اور اللہ سے ڈرتے رہیں اور اس یقین کے ساتھ زندگی گزاریں کہ قیامت کے دن سب کو اسی کے سامنے جمع ہونا ہے۔

وَهُوَ الَّذِي خَلَقَ السَّمٰوٰتِ وَالْاَرْضَ بِالْحَقِّ ۗ وَيَوْمَ يَقُولُ كُن فَيَكُوْنُ ۗ قَوْلُهُ الْحَقُّ ۗ وَلَهُ الْمُلْكُ يَوْمَ يُنْفَخُ فِي الصُّوْرِ عِلْمُ الْغَيْبِ وَالشَّهَادَةِ ۗ وَهُوَ الْحَكِيْمُ الْخَبِيْرُ ﴿١٠٠﴾

”اور وہی ہے جس نے آسمانوں اور زمین کو حق کے ساتھ پیدا کیا اور جس دن کہے گا ”ہو جا“ تو وہ ہو جائے گا۔ اس کی بات ہی سچی ہے اور اسی کی بادشاہی ہوگی، جس دن صور میں پھونکا جائے گا، غیب اور حاضر کو جاننے والا ہے اور وہی کمال حکمت والا، پوری خبر رکھنے والا ہے۔“

اللہ تعالیٰ نے آسمانوں اور زمین کو عدل و حکمت کے ساتھ پیدا کیا ہے، وہی ان دونوں کا اور ان میں موجود تمام مخلوقات کا مالک و مدبر ہے اور قیامت کے دن انھیں میدان محشر میں کلمہ ”کُنْ“ کے ذریعے جمع کرنے پر قادر ہے۔ اس کی مراد اور خواہش اس کے امر اور حکم سے مؤخر نہیں ہو سکتی۔ اس کا قول و حکم بہر حال نافذ اور واقع ہے۔ اس کے بعد اللہ تعالیٰ نے فرمایا کہ جس دن قیامت کا صور پھونکا جائے گا اس دن اسی کی بادشاہت ہوگی اور اپنے مطیع و فرماں بردار اور عاصی و گناہ گار بندوں کے ساتھ ان کے اعمال کے مطابق برتاؤ کرے گا۔

وَلَهُ الْمُلْكُ يَوْمَ يُنْفَخُ فِي الصُّوْرِ : یعنی دنیا میں مجازی طور پر جن کو بادشاہ کہا جاتا تھا ان کی مجازی بادشاہی بھی ختم ہو جائے گی، جیسا کہ ارشاد فرمایا: ﴿يَوْمَهُمْ يَبْرَأُوْنَ ۗ لَا يَخْفٰى عَلٰى اللّٰهِ مِنْهُمْ شَيْءٌ ۗ لِّلّٰهِ الْمُلْكُ الْيَوْمَ ۗ لِلّٰهِ الْوَاحِدِ الْقَهَّارِ ﴿۱۰۱﴾ [المؤمن : ۱۶] ”جس دن وہ صاف ظاہر ہوں گے، ان کی کوئی چیز اللہ پر چھپی نہ ہوگی۔ آج کس کی بادشاہی ہے؟ اللہ ہی کی جو ایک ہے، بہت دبدبے والا ہے۔“ اور فرمایا: ﴿وَيَوْمَ يُنْفَخُ فِي الصُّوْرِ فَفَقَرَعَمَنْ فِي السَّمٰوٰتِ وَمَنْ فِي الْاَرْضِ اِلَّا فَن شَاءَ اللّٰهُ ۗ وَكُلُّ اَتُوْبَةٍ ذٰخِرِيْنَ ﴿۱۰۲﴾ [النمل : ۸۷] ”اور جس دن صور میں پھونکا جائے گا تو جو بھی آسمانوں میں ہے اور جو زمین میں ہے، گھبرا جائے گا مگر جسے اللہ نے چاہا اور وہ سب اس کے پاس ذلیل ہو کر آئیں گے۔“ اور فرمایا: ﴿فَاِذَا نَفَخَ فِي الصُّوْرِ ۗ فَذٰلِكَ يَوْمُ الْوَعْدِ ۗ يَوْمَ وَعَسِيْرٌ ﴿۱۰۳﴾ [المدثر : ۸، ۹] ”سو جب صور میں پھونکا جائے گا۔ تو وہ

اس دن، ایک مشکل دن ہے۔“

سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ کے پاس ایک دیہاتی آیا اور اس نے عرض کی، اے اللہ کے رسول! صور کیا چیز ہے؟ آپ نے فرمایا: ”اس سے مراد وہ سینگ ہے جس میں پھونکا جائے گا۔“ [مسند احمد: ۱۶۲/۲، ح: ۶۵۱۴۔ ترمذی، کتاب صفة القيامة، باب ما جاء في شأن الصور: ۲۴۳۰]

سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”قیامت کے دن اللہ تعالیٰ فرمائے گا، آج وہ لوگ کہاں ہیں جن کو دنیا میں اپنی اپنی حکومت اور بادشاہت کا دعویٰ تھا۔“ [مسلم، کتاب صفات المنافقين، باب صفة القيامة والجنة والنار: ۲۷۸۸]

وَإِذْ قَالَ إِبْرَاهِيمُ لِأَبِيهِ أَمْرًا اتَّخَذُ صَاحِبًا مِّنَ آلِهِ إِيَّيَّكَ وَ قَوْمَكَ فِي ضَلَالٍ مُّبِينٍ ﴿۱۰﴾

”اور جب ابراہیم نے اپنے باپ آزر سے کہا کیا تو بتوں کو معبود بناتا ہے؟ بے شک میں تجھے اور تیری قوم کو کھلی گمراہی میں دیکھتا ہوں۔“

سیدنا ابراہیم علیہ السلام نے اپنے باپ کو جو وعظ و نصیحت فرمائی اور تو حید کی دعوت دی اس کا ذکر کرتے ہوئے اللہ تعالیٰ نے ارشاد فرمایا: ﴿وَإِذْ كُرِيَ لِلْكَتِّبِ إِبْرَاهِيمَ إِنَّهُ كَانَ صِدِّيقًا نَبِيًّا ۚ إِذْ قَالَ لِأَبِيهِ يَا أَبَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا ۚ يَا أَبَتِ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا سَوِيًّا ۚ يَا أَبَتِ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا ۚ يَا أَبَتِ إِنِّي أَخَافُ أَنْ يُسَكَّنَكَ عَدَاؤُكَ مِنَ الرَّحْمَنِ فَتَكُونَ لِلشَّيْطَانِ وَلِيًّا ۚ قَالَ أَرَأَيْتَ إِنْ تَتَّبِعَنِ يَا إِبْرَاهِيمُ كَيْفَ يَكْفُرُ بِكَ اللَّهُ ۚ قَالَ سَمِعْتُكَ لَمَّا كَرِهْتَ لِيِ الشَّيْطَانَ وَاعْتَرَيْتَ لَكُمْ وَمَا تَدْعُونَ مِنْ دُونِ اللَّهِ وَأَدْعُوا رَبِّي عَزَىٰ ۚ إِنِّي كُونُ بِدَعَائِهِ رَبِّي شَقِيًّا ۚ﴾ [مریم: ۴۱ تا ۴۸] ”اور اس کتاب میں ابراہیم کا ذکر کر، بے شک وہ بہت سچا تھا، نبی تھا۔ جب اس نے اپنے باپ سے کہا اے میرے باپ! تو اس چیز کی عبادت کیوں کرتا ہے جو نہ سنتی ہے اور نہ دیکھتی ہے اور نہ تیرے کسی کام آتی ہے؟ اے میرے باپ! بے شک میں، یقیناً میرے پاس وہ علم آیا ہے جو تیرے پاس نہیں آیا، اس لیے میرے پیچھے چل، میں تجھے سیدھے راستے پر لے جاؤں گا۔ اے میرے باپ! شیطان کی عبادت نہ کر، بے شک شیطان ہمیشہ سے رحمان کا نافرمان ہے۔ اے میرے باپ! بے شک میں ڈرتا ہوں کہ تجھ پر رحمان کی طرف سے کوئی عذاب آڑے، پھر تو شیطان کا ساتھی بن جائے۔ اس نے کہا کیا تو میرے معبودوں سے بے رغبتی کرنے والا ہے اے ابراہیم؟! یقیناً اگر تو باز نہ آیا تو میں ضرور ہی تجھے سنگسار کر دوں گا اور مجھے چھوڑ جا، اس حال میں کہ تو صحیح سالم ہے۔ کہا تجھ پر سلام ہو، میں اپنے رب سے تیرے لیے ضرور بخشش کی دعا کروں گا، بے شک وہ ہمیشہ سے مجھ پر بہت مہربان ہے۔ اور میں تم سے اور ان چیزوں سے جنہیں تم اللہ کے سوا پکارتے ہو، کنارہ کرتا ہوں اور اپنے رب کو پکارتا ہوں، امید ہے کہ میں اپنے رب کو پکارنے میں بے نصیب نہیں ہوں گا۔“

سیدنا ابراہیم علیہ السلام اپنے باپ کی زندگی میں اس کی مغفرت کے لیے دعا کرتے رہے، مگر جب وہ حالت شرک ہی میں مرا تو ابراہیم علیہ السلام نے اس کے لیے مغفرت کی دعا کرنا ترک کر دی اور اس سے براءت کا اظہار کر دیا، جیسا کہ اللہ تعالیٰ نے ارشاد فرمایا: ﴿وَمَا كَانَ اسْتِغْفَارُ اِبْرٰهِيْمَ لِاَبِيْهِ الْاَعْنُ مَوْعِدَةٍ وَعَدَهَا اِيَّاكَ فَلَمَّا تَبَيَّنَ لَكَ اَنَّهُ عَدُوٌّ لِلّٰهِ تَبَرَّكَ اَمْنُهُۥۗ اِنَّ اِبْرٰهِيْمَ لَرَاۗءَاۤءَ حَلِيْمٍۗ﴾ [التوبة: ۱۱۴] ”اور ابراہیم کا اپنے باپ کے لیے بخشش مانگنا نہیں تھا مگر اس وعدہ کی وجہ سے جو اس نے اس سے کیا تھا، پھر جب اس کے لیے واضح ہو گیا کہ بے شک وہ اللہ کا دشمن ہے تو وہ اس سے بے تعلق ہو گیا۔ بے شک ابراہیم یقیناً بہت نرم دل، بڑا بردبار تھا۔“

زیر تفسیر آیت اس پر قطعی دلیل ہے کہ ”آزر“ ابراہیم علیہ السلام کے باپ کا نام تھا۔ اس کی تائید بخاری کی اس حدیث سے بھی ہوتی ہے، جسے سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”ابراہیم علیہ السلام قیامت کے دن اپنے والد آزر سے ملیں گے اور آزر کے منہ پر سیاہی اور گرد و غبار ہوگا تو ابراہیم علیہ السلام ان سے کہیں گے کہ میں نے دنیا میں تم سے نہیں کہا تھا کہ میری نافرمانی نہ کرو۔ اس پر ان کا باپ کہے گا کہ آج میں تمہاری نافرمانی نہیں کروں گا۔ پھر ابراہیم علیہ السلام کہیں گے کہ اے میرے رب! تو نے مجھ سے وعدہ کیا تھا کہ تو مجھے قیامت کے دن ذلیل نہیں کرے گا تو اس سے زیادہ ذلت کیا ہوگی کہ میرا باپ (ذلیل اور) تیری رحمت سے دور ہو پڑا ہے؟ اللہ تعالیٰ فرمائے گا کہ میں نے کافروں پر جنت حرام کر دی ہے۔ پھر کہا جائے گا کہ اے ابراہیم! دیکھو تمہارے پاؤں کے نیچے کیا ہے؟ وہ دیکھیں گے کہ ایک بچو ہے جو نجاست سے تھڑا ہوا ہے، پھر اس کے پاؤں پکڑ کر اسے دوزخ میں ڈال دیا جائے گا (یعنی ان کے باپ کو بچو بنا دیا جائے گا)۔“ [بخاری، کتاب أحاديث الأنبياء، باب قول الله تعالى: ﴿ وَاَتَّخِذُ اللّٰهُ اِبْرٰهِيْمَ حَلِيْلًا ﴾ : ۲۳۵۰]

وَكَذٰلِكَ نُرِيْ اِبْرٰهِيْمَ مَلَكُوْتِ السَّمٰوٰتِ وَالْاَرْضِ وَلِيَكُوْنَ مِنَ الْمُوقِنِيْنَ ﴿۲۴﴾

”اور اسی طرح ہم ابراہیم کو آسمانوں اور زمین کی عظیم سلطنت دکھاتے تھے اور تاکہ وہ کامل یقین والوں سے ہو جائے۔“ یعنی ہم نے ان کی نظر میں یہ واضح کر دیا کہ آسمانوں اور زمین کی تخلیق اللہ عزوجل کی وحدانیت کی کس طرح دلیل ہے۔ ملک و خلق میں وہ کس طرح وحدہ لا شریک لہ ہے کہ اس کے سوا نہ کوئی اور معبود ہے اور نہ پروردگار، جیسا کہ اللہ تعالیٰ نے ارشاد فرمایا: ﴿قُلْ اَنْظُرُوْا مَا ذٰلِیْ السَّمٰوٰتِ وَالْاَرْضِ وَمَا تُعْجِبُ الْاٰلِیْٓتِ وَالنُّدُۡمُ عَنْ قَوْمٍ لَا یُؤْمِنُوْنَ﴾ [یونس: ۱۰۱] ”کہہ تم دیکھو آسمانوں اور زمین میں کیا کچھ موجود ہے۔ اور نشانیاں اور ڈرانے والی چیزیں ان لوگوں کے کام نہیں آتیں جو ایمان نہیں لاتے۔“ اور فرمایا: ﴿اَقْلَمُوْا یٰۤرٰٓءِیُّ مَا بَیْنَ اَیْدِیْہِمۡ وَمَا خَلْفَہُمۡ مِنَ السَّمٰوٰتِ وَالْاَرْضِ اِنْ نُّشَآءُ نَحْصِفۡ بِہُمُ الْاَرْضَ اَوْ نُسْقِطۡ عَلَیْہِمۡ کِسَافًا مِنَ السَّمٰوٰتِ اِنْ فِیْ ذٰلِکَ لَآیٰۃٌ لِّکُلِّ عَبْدٍ مُّنِیْبٍ﴾ [سبا: ۹] ”تو کیا انھوں نے اس کی طرف نہیں دیکھا جو آسمان و زمین میں سے ان کے آگے ہے اور جو ان کے پیچھے ہے، اگر ہم چاہیں انھیں زمین میں دھنسا دیں، یا ان پر آسمان سے کچھ ٹکڑے گرا دیں۔ یقیناً اس میں ہر رجوع کرنے والے

بندے کے لیے ضرور ایک نشانی ہے۔“

فَلَمَّا جَنَّ عَلَيْهِ اللَّيْلُ رَأَى كَوْكَبًا ۖ قَالَ هَذَا رَبِّي ۖ فَلَمَّا أَفَلَ قَالَ لَا أُحِبُّ الْإِفْلِينَ ﴿۵۰﴾ فَلَمَّا رَأَى الْقَمَرَ بَازِعًا قَالَ هَذَا رَبِّي ۖ فَلَمَّا أَفَلَ قَالَ لَيْنَ لَمْ يَهْدِنِي رَبِّي لَأَكُونَنَّ مِنَ الْقَوْمِ الضَّالِّينَ ﴿۵۱﴾ فَلَمَّا رَأَى الشَّمْسَ بَازِعَةً قَالَ هَذَا رَبِّي هَذَا أَكْبَرُ ۖ فَلَمَّا أَفَلَتْ قَالَ يُقَوْمِ إِنِّي بَرِيءٌ مِمَّا تُشْرِكُونَ ﴿۵۲﴾

”تو جب اس پر رات چھا گئی تو اس نے ایک ستارہ دیکھا، کہنے لگا یہ میرا رب ہے، پھر جب وہ غروب ہو گیا تو اس نے کہا میں غروب ہونے والوں سے محبت نہیں کرتا۔ پھر جب اس نے چاند کو چمکتا ہوا دیکھا، کہا یہ میرا رب ہے، پھر جب وہ غروب ہو گیا تو اس نے کہا یقیناً اگر میرے رب نے مجھے ہدایت نہ دی تو یقیناً میں ضرور گمراہ لوگوں میں سے ہو جاؤں گا۔ پھر جب اس نے سورج چمکتا ہوا دیکھا، کہا یہ میرا رب ہے، یہ سب سے بڑا ہے۔ پھر جب وہ غروب ہو گیا کہنے لگا اے میری قوم! بے شک میں اس سے بری ہوں جو تم شریک بناتے ہو۔“

ابراہیم علیہ السلام کا باپ اور اس کی قوم اصنام، شمس و قمر اور ستاروں کی پرستش کرتی تھی۔ ابراہیم علیہ السلام نے چاہا کہ ان کی اس دینی غلطی کو واضح کر دیں کہ جن باطل معبودوں کی پرستش وہ کرتے ہیں ان میں سے کوئی بھی اللہ بننے کا مستحق نہیں ہے۔ قوم کے نزدیک سب سے روشن اور اشرف سورج، پھر چاند، پھر زہرہ ستارہ تھا۔ سیدنا ابراہیم علیہ السلام نے پہلے زہرہ کے بارے میں واضح فرمایا کہ یہ اللہ ہونے کے قابل نہیں ہے، کیونکہ یہ تو ایک معین رفتار کے ساتھ ایک مخصوص وقت کے لیے مسخر و مقدر ہے، جس سے یہ ذرہ برابر دائیں بائیں نہیں ہو سکتا اور نہ اسے اپنے آپ پر تصرف کا کوئی اختیار ہی ہے، بلکہ یہ تو ان اجرام فلکی میں سے ایک ہے جنہیں اللہ تعالیٰ نے اپنی عظیم حکمتوں اور مصلحتوں کے پیش نظر منور پیدا فرمایا ہے۔ یہ ستارہ مشرق سے طلوع ہوتا ہے اور مغرب کی طرف چلنا شروع کر دیتا ہے، حتیٰ کہ نظروں سے اوجھل ہو جاتا ہے۔ اسی طرح اگلی رات پھر یہ طلوع ہو کر وقت مقررہ پر غروب ہو جاتا ہے، تو جو اسی طرح ہو یعنی اس کے طلوع و غروب کے پیچھے کسی دوسری ہستی کا دست قدرت کار فرما ہو، وہ اللہ نہیں ہو سکتا۔ پھر ابراہیم علیہ السلام چاند کی طرف متوجہ ہوئے اور اس کے بارے میں بھی اسی طرح واضح فرمایا کہ جس طرح ستارے کے بارے میں فرمایا تھا۔ پھر اسی طرح آپ نے سورج کی طرف توجہ فرمائی اور جب آپ نے ان تینوں اجرام فلکی کے اللہ ہونے کی نفی فرمادی جو دیگر ان تمام اجرام کی نسبت زیادہ منور ہیں، جن کا انسان اپنی آنکھوں سے مشاہدہ کر سکتے ہیں اور جب قطعی دلیل سے یہ ثابت ہو گیا کہ یہ اللہ نہیں ہو سکتے تو کہنے لگے، لوگو! جن چیزوں کو تم اللہ کا شریک بناتے ہو میں ان کی عبادت کرنے اور ان کی دوستی اختیار کرنے سے بے زار ہوں۔ اگر یہ اللہ ہیں تو یہ سب مل کر میرے خلاف جو چاہیں پروگرام بنا لیں اور مجھے ذرہ برابر مہلت نہ دیں۔

فَلَمَّا أَفَلَتْ قَالَ يُقَوْمِرَانِي بَرِيءٌ مِّنَّا تُشْرِكُونَ : ارشاد فرمایا: ﴿ وَلَا تَدْعُ مَعَ اللَّهِ إِلَهًا آخَرَ لَا إِلَهَ إِلَّا هُوَ كُفُّوا شَيْئًا هَالِكًا إِلَّا وَجْهَهُ لَهُ الْحُكْمُ وَإِلَيْهِ تُرْجَعُونَ ﴾ [القصص: ۸۸] ”اور اللہ کے ساتھ کسی دوسرے معبود کو مت پکار، اس کے سوا کوئی معبود نہیں، ہر چیز ہلاک ہونے والی ہے، مگر اس کا چہرہ، اسی کے لیے حکم ہے اور اسی کی طرف تم لوٹائے جاؤ گے۔“

إِنِّي وَجْهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ ۝

”بے شک میں نے اپنا چہرہ اس کی طرف متوجہ کر لیا ہے جس نے آسمانوں اور زمین کو پیدا کیا ہے، ایک (اللہ کی) طرف ہو کر اور میں مشرکوں سے نہیں۔“

یعنی میں تو اس ذات گرامی کی عبادت کرتا ہوں جو ان تمام اشیا کا خالق، موجد، انھیں مسخر کرنے والا اور ان کی تدبیر فرمانے والا ہے، جس کے ہاتھ میں ہر چیز کی بادشاہی ہے، جس نے ہر چیز کو پیدا فرمایا ہے، جو ہر چیز کا رب، مالک اور معبود ہے، جیسا کہ ارشاد فرمایا: ﴿ إِنَّ رَبَّكُمْ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَى عَلَى الْعَرْشِ يُغْشَى النِّيلَ النَّهَارَ يَظَلُّهُ حَشِيئًا لِّوَالشَّسِّ وَالْقَمَرَ وَالنُّجُومَ مُسَخَّرَاتٍ بِأَمْرِهِ ۗ أَلَا لَهُ الْخَلْقُ وَالْأَمْرُ ۗ تَبَارَكَ اللَّهُ رَبُّ الْعَالَمِينَ ﴾ [الأعراف: ۵۴] ”بے شک تمہارا رب اللہ ہے، جس نے آسمانوں اور زمین کو چھ دن میں پیدا کیا، پھر وہ عرش پر بلند ہوا، رات کو دن پر اوڑھا دیتا ہے، جو تیز چلتا ہوا اس کے پیچھے چلا آتا ہے اور سورج اور چاند اور ستارے (پیدا کیے) اس حال میں کہ اس کے حکم سے تابع کیے ہوئے ہیں، سن لو! پیدا کرنا اور حکم دینا اسی کا کام ہے، بہت برکت والا ہے اللہ جو سارے جہانوں کا رب ہے۔“ اور فرمایا: ﴿ فَإِن حَاجُّوكَ فَقُلْ أَسْلَمْتُ وَجْهِيَ لِلَّهِ وَمَنِ اشْبَعَنِ ﴾ [آل عمران: ۲۰] ”پھر اگر وہ تجھ سے جھگڑا کریں تو کہہ دے میں نے اپنا چہرہ اللہ کے تابع کر دیا اور اس نے بھی جس نے میری پیروی کی۔“

وَحَاجَّهُ قَوْمُهُ ۗ قَالَ أَتُحَاجُّونِي فِي اللَّهِ وَقَدْ هَدَانِ وَلَا أَخَافُ مَا تُشْرِكُونَ بِهِ إِلَّا أَن يَشَاءَ

رَبِّي شَيْئًا ۗ وَسِعَ رَبِّي كُلَّ شَيْءٍ عِلْمًا ۗ أَفَلَا تَتَذَكَّرُونَ ۝

”اور اس کی قوم نے اس سے جھگڑا کیا، اس نے کہا کیا تم مجھ سے اللہ کے بارے میں جھگڑتے ہو، حالانکہ یقیناً اس نے مجھے ہدایت دی ہے اور میں اس سے نہیں ڈرتا جسے تم اس کے ساتھ شریک بناتے ہو، مگر یہ کہ میرا رب کچھ چاہے، میرے رب نے ہر چیز کا احاطہ علم سے کر رکھا ہے، تو کیا تم نصیحت حاصل نہیں کرتے۔“

قوم کے ساتھ یہ مناظرہ ہوا تو ان کی قوم نے اپنے عقیدے کے صحیح ہونے کے بہت دلائل پیش کیے، مثلاً انھوں نے

ایک دلیل یہ دی: ﴿إِنَّا وَجَدْنَا آبَاءَنَا عَلَىٰ آثِمَةٍ﴾ [الزخرف: ۲۲] ”ہم نے اپنے باپ دادا کو اسی طریقے پر پایا ہے نیز ابراہیم علیہ السلام کو دھمکی دی کہ یہ بت تمہیں آفات اور مصیبتوں میں مبتلا کر دیں گے۔ ابراہیم علیہ السلام نے ﴿وَقَدْ هَدَيْنَا﴾ ”اللہ نے مجھے سیدھا راستہ بتا دیا ہے“ سے ان کی پہلی دلیل کا جواب دیا کہ یقینی دلیل کے مقابلہ میں تمہارے باپ دادا کا دین بے معنی ہے اور ان کی دھمکی کے جواب میں فرمایا کہ اللہ تعالیٰ کی طرف سے کوئی تکلیف پہنچنی ہو تو پہنچ سکتی ہے، مگر یہ تمہارے بت اور جھوٹے پروردگار میرا کچھ نہیں بگاڑ سکتے۔

وَحَاجَّةٌ قَوْمَهُ، قَالَ أَنَا حَاجُّونِي فِي اللَّهِ وَقَدْ هَدَيْنَا
 جھگڑنے اور بحث و مباحثہ کرنے لگی، ارشاد فرمایا: ﴿قَالَ لَقَدْ كُنْتُمْ أَنتُمْ وَآبَاؤُكُمْ فِي ضَلَالٍ مُّبِينٍ﴾ ﴿قَالُوا أَجِئْتَنَا بِالْحَقِّ أَمْ أَنْتَ مِنَ اللَّاعِبِينَ﴾ ﴿قَالَ بَلْ رَبُّكُمْ رَبُّ السَّمَوَاتِ وَالْأَرْضِ الَّذِي فَطَرَهُنَّ وَأَنَا عَلَىٰ ذَلِكُمْ مِنَ الشَّاهِدِينَ﴾ [الأنبياء: ۵۴ تا ۵۶] ”کہا بلاشبہ یقیناً تم اور تمہارے باپ دادا کھلی گمراہی میں تھے۔ انہوں نے کہا کیا تو ہمارے پاس حق لایا ہے، یا تو کھینے والوں سے ہے؟ کہا بلکہ تمہارا رب آسمانوں اور زمین کا رب ہے، جس نے انہیں پیدا کیا ہے اور میں اس پر گواہی دینے والوں سے ہوں۔“

**وَكَيْفَ أَخَلَّىٰ مَا أَشْرَكْتُمْ وَلَا تَخَافُونَ أَنَّكُمْ أَشْرَكْتُم بِاللَّهِ مَا لَمْ يُنَزِّلْ بِهِ عَلَيْكُمْ سُلْطَانًا
 فَأَيُّ الْفَرِيقَيْنِ أَحْسَىٰ بِالْأَمْرِ إِن كُنتُمْ تَعْلَمُونَ ﴿۱۰﴾**

”اور میں اس سے کیسے ڈروں جسے تم نے شریک بنایا ہے، حالانکہ تم اس بات سے نہیں ڈرتے کہ بے شک تم نے اللہ کے ساتھ اس کو شریک بنایا ہے جس کی کوئی دلیل اس نے تم پر نہیں اتاری، تو دونوں گروہوں میں سے امن کا زیادہ حق دار کون ہے، اگر تم جانتے ہو۔“

ابراہیم علیہ السلام نے کہا، یہ کیسے ہو سکتا ہے کہ میں بتوں سے ڈروں، جو نہ نفع پہنچا سکتے ہیں اور نہ نقصان، جو نہ خالق ہیں نہ رازق اور تم اس اللہ سے نہ ڈرو جس کے ساتھ تم نے بہت سے معبودانِ باطلہ کو بغیر دلیل و برہان کے شریک بنا رکھا ہے، حالانکہ وہ تنہا خالق و رازق ہے اور ہر نفع و نقصان کا صرف وہی مالک ہے۔ اس کے بعد ابراہیم علیہ السلام نے کہا کہ میرا معبود اللہ ہے جو ہر چیز پر قادر ہے اور تمہارے معبود مٹی کے ڈھیر ہیں۔ تو ذرا سوچو تو سہی کہ امن و سلامتی کے حق دار تم مشرکین ہو یا ہم اہل ایمان؟ اگر تمہارے پاس علم کا شاہد بھی ہوتا تو یقیناً تمہارا جواب یہی ہوتا کہ بے شک اہل ایمان ہی امن و سلامتی کے مستحق ہیں۔

ارشاد فرمایا: ﴿أَمْ لَهُمْ شُرَكَاءُ أَشْرَعُوا إِلَهُم مِّنَ الدِّينِ مَا لَمْ يَأْذَنَ بِهِ اللَّهُ﴾ [الشورى: ۲۱] ”یا ان کے لیے کچھ ایسے شریک ہیں جنہوں نے ان کے لیے دین کا وہ طریقہ مقرر کیا ہے جس کی اللہ نے اجازت نہیں دی۔“ اور فرمایا:

﴿ إِنَّ هِيَ إِلَّا أَسْمَاءٌ سَبَّيْتُوهَا أَنْتُمْ وَآبَاؤُكُمْ مَا أَنْزَلَ اللَّهُ بِهَا مِنْ سُلْطَانٍ ﴾ [النجم: ۲۳] ”یہ (بت) چند ناموں کے سوا کچھ بھی نہیں ہیں، جو تم نے اور تمہارے باپ دادا نے رکھ لیے ہیں، ان کی کوئی دلیل اللہ نے نازل نہیں فرمائی۔“

اس امت کے کلمہ گو پیر پرست بھی اہل توحید سے کہتے ہیں کہ جو شخص بڑے پیر کی گیارہویں چھوڑ دے اس کا بیٹا یا بیٹنس مرجاتی ہے یا کوئی اور نقصان پہنچ جاتا ہے، تو ان کا بھی یہی جواب ہے جو ابراہیم علیہ السلام نے فرمایا ہے۔

الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُهْتَدُونَ ﴿۱۸۹﴾

”وہ لوگ جو ایمان لائے اور انہوں نے اپنے ایمان کو بڑے ظلم کے ساتھ نہیں ملایا، یہی لوگ ہیں جن کے لیے امن ہے اور وہی ہدایت پانے والے ہیں۔“

اللہ تعالیٰ نے فرمایا کہ قیامت کے دن اللہ کے عذاب سے امن انہی لوگوں کو نصیب ہوگا جنہوں نے شریکہ اعمال کے ذریعے اپنے ایمان کو فاسد نہیں بنایا ہوگا اور دنیا میں بھی وہی لوگ اہل حق ہیں۔

سیدنا عبد اللہ بن مسعود رضی اللہ عنہ بیان کرتے ہیں کہ جب یہ آیت: ﴿الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ﴾ ”وہ لوگ جو ایمان لائے اور انہوں نے اپنے ایمان کو بڑے ظلم کے ساتھ نہیں ملایا“ نازل ہوئی تو مسلمانوں پر اس آیت کا مضمون بہت شاق گزرا۔ صحابہ نے عرض کی، اے اللہ کے رسول! ہم میں سے کون ہے جس نے اپنے نفس پر ظلم نہیں کیا؟ رسول اللہ ﷺ نے فرمایا: ”جو بات تم سمجھ رہے ہو وہ بات نہیں ہے، بلکہ اس سے مراد وہ ہے جو لقمان نے اپنے بیٹے سے کہا تھا: ﴿يَبْنِي لَا تُشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ﴾ [لقمان: ۱۳] ”اے میرے چھوٹے بیٹے! اللہ کے ساتھ کسی کو شریک نہ بنانا، بے شک شرک یقیناً بہت بڑا ظلم ہے۔“ [مسلم، کتاب الإیمان، باب صلح الإیمان وإخلاصہ: ۱۲۴۔ بخاری، کتاب التفسیر، باب ﴿ولم يلبسوا إيمانهم بظلم﴾: ۴۶۲۹]

آپ دیکھیں کہ صحابہ کرام اہل زبان ہونے کے باوجود ”بظلم“ کی تنوین کو تکبیر (نکرہ) کے لیے سمجھ کر پریشان ہو گئے کہ کون ہے جس نے کوئی گناہ نہ کیا ہو؟ تو نبی ﷺ نے لقمان کا قول ذکر کر کے انہیں بتایا کہ یہ تنوین تعظیم کے لیے ہے، تکبیر کے لیے نہیں اور معنی یہ نہیں کہ ”کسی ظلم کے ساتھ نہیں ملایا“ بلکہ معنی یہ ہے کہ بہت بڑے ظلم یعنی شرک کے ساتھ نہیں ملایا۔ اس سے صاف ظاہر ہو رہا ہے کہ قرآن سمجھنے کے لیے صرف عربی زبان جاننا کافی نہیں، کئی مقامات پر رسول اللہ ﷺ کی تفسیر بھی تو ضروری ہے، اس لیے قرآن کو حدیث کے بغیر سمجھنے کا دعویٰ کرنے والے صاف گمراہ ہیں۔

سیدنا معاذ بن جبل رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص اللہ سے اس حال میں ملے کہ اس نے اللہ کے ساتھ ذرا سا بھی شرک نہ کیا ہو تو وہ جنت میں داخل ہوگا۔“ [بخاری، کتاب العلم، باب من خصص بالعلم قوماً دون

سیدنا جابر رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص اللہ سے اس حال میں ملے کہ اس نے اللہ کے ساتھ ذرا سا بھی شرک نہ کیا ہو تو وہ جنت میں داخل ہوگا اور جو شخص اللہ سے اس حال میں ملے کہ اس نے اللہ کے ساتھ شرک کیا ہو تو وہ جہنم میں داخل ہوگا۔“ [مسلم، کتاب الإیمان، باب الدلیل علی من مات لا یشرک باللہ شیئاً دخل الجنة؛

[۹۳

وَتَلْكَ حُجَّتْنَا أَيْبَاهَا اِبْرَاهِيمَ عَلَىٰ قَوْمِهِ ۖ تَرْفَعُ دَرَجَاتٍ مَّنْ شَاءَ ۚ إِنَّ رَبَّكَ حَكِيمٌ عَلِيمٌ ﴿۹۴﴾

”اور یہ ہماری دلیل ہے جو ہم نے ابراہیم کو اس کی قوم کے مقابلے میں دی، ہم درجوں میں بلند کرتے ہیں جسے چاہتے ہیں۔ بے شک تیرا رب کمال حکمت والا، سب کچھ جاننے والا ہے۔“

اس آیت کریمہ میں ”حجت“ سے مراد دلائل توحید ہیں، جو قوم کے مقابلے میں ابراہیم علیہ السلام نے پیش کیے۔ یہ دلائل اللہ تعالیٰ نے قوم کے مقابلے میں ابراہیم علیہ السلام کو عطا فرمائے تھے، تاکہ وہ تنہا پوری قوم پر غالب آجائیں۔ تو فرمایا، چونکہ ابراہیم علیہ السلام نے اپنی جان کی کوئی پروا نہ کی اور اپنے آپ کو توحید کی دعوت دینے کے لیے وقف کر دیا، اس لیے ہم نے بھی ان پر بڑے بڑے احسانات فرمائے۔ دنیا ہی میں انھیں یہ انعام دیا کہ نیک اولاد سے نوازا اور اس کے بعد ان کی ذریت میں نبوت و کتاب اتارنے کا سلسلہ جاری کر دیا اور اسی سلسلہ کی آخری کڑی محمد ﷺ ہیں۔

وَوَهَبْنَا لَهُ إِسْحَاقَ وَيَعْقُوبَ ۖ كُلًّا هَدَيْنَا ۚ وَنُوحًا هَدَيْنَا مِنْ قَبْلُ ۚ وَمِنْ ذُرِّيَّتِهِ دَاوُدَ
وَسُلَيْمَانَ ۚ وَأَيُّوبَ وَيُوسُفَ وَمُوسَىٰ وَهَارُونَ ۚ وَكَذَٰلِكَ نَجْزِي الْمُحْسِنِينَ ﴿۹۵﴾ وَزَكَرِيَّا وَيَحْيَىٰ
وَإِسْمَاعِيلَ وَإِسْحَاقَ ۚ كُلًّا مِّنَ الصَّالِحِينَ ﴿۹۶﴾ وَاسْمَاعِيلَ وَالْيَسَعَ وَيُونُسَ وَلُوطًا ۚ وَكُلًّا فَضَّلْنَا
عَلَىٰ الْعَالَمِينَ ﴿۹۷﴾ وَمِنْ آبَائِهِمْ وَذُرِّيَّاتِهِمْ وَإِخْوَانِهِمْ ۚ وَاجْتَبَيْنَاهُمْ وَهَدَيْنَاهُمْ إِلَىٰ صِرَاطٍ
مُّسْتَقِيمٍ ﴿۹۸﴾

”اور ہم نے اسے اسحاق اور یعقوب عطا کیے، ان سب کو ہدایت دی اور اس سے پہلے نوح کو ہدایت دی اور اس کی اولاد میں سے داؤد اور سلیمان اور ایوب اور یوسف اور موسیٰ اور ہارون کو اور اسی طرح ہم نیکی کرنے والوں کو جزا دیتے ہیں۔ اور زکریا اور یحییٰ اور عیسیٰ اور الیاس کو، یہ سب نیک لوگوں میں سے تھے۔ اور اسماعیل اور الیسع اور یونس اور لوط کو، اور ان سب کو جہانوں پر فضیلت دی۔ اور ان کے باپ دادا اور ان کی اولادوں اور ان کے بھائیوں میں سے بعض کو بھی اور ہم نے انھیں چنا اور انھیں سیدھے راستے کی طرف ہدایت دی۔“

وَوَهَبْنَا لَهُ إِسْحَاقَ وَيَعْقُوبَ ۚ مَذْكُورَهُ تِنِيزِ آيَاتِ فِي اللّٰهِ تَعَالَىٰ نَعْنِي اِبْرَاهِيمَ عَلَيْهِ السَّلَامُ كِي فَضِيلَتِ اِي رَانِ كَا مَقَامِ بِيَانِ فَرَمَا يَا

ہے کہ جب انہوں نے اللہ تعالیٰ کی رضا کی خاطر اپنی پوری قوم اور ان کے معبودوں سے براءت کا اعلان کر دیا تو اللہ تعالیٰ نے انہیں اور ان کی بیوی سارہ کو بطور جزائے خیر بڑھاپے میں ”اسحاق“ کی بشارت دی تو سیدہ سارہ نے اس سے تعجب کیا اور فرمایا: ﴿قَالَتْ يُونُكَيْءُ الْلدِّ وَأَنَا عَجُوزٌ وَهَذَا بَعْلِي شَيْخًا إِنَّ هَذَا لَشَيْءٌ عَجِيبٌ ۝ قَالُوا أَلَمْ نَعْبُدِكُمْ مِنْ أَمْرِ اللَّهِ رَحِمَتْ اللَّهُ وَبَرَكَتُهُ عَلَيْكُمْ أَهْلَ الْبَيْتِ إِنَّهُ حَبِيبٌ حَمِيدٌ﴾ [ہود: ۷۲، ۷۳] ”اس نے کہا ہائے میری بربادی! کیا میں جنوں گی، جب کہ میں بوڑھی ہوں اور یہ میرا خاوند ہے بوڑھا، یقیناً یہ تو ایک عجیب چیز ہے۔ انہوں نے کہا کیا تو اللہ کے حکم سے تعجب کرتی ہے؟ اللہ کی رحمت اور اس کی برکتیں ہوں تم پر اے گھر والو! بے شک وہ بے حد تعریف کیا گیا، بڑی شان والا ہے۔“ فرشتوں نے دونوں میاں بیوی کو سیدنا اسحاق کی ولادت کے ساتھ ساتھ یہ خوش خبری بھی سنائی کہ وہ نبی ہوں گے اور ان کی نسل کا سلسلہ بھی آئندہ جاری رہے گا، جیسا کہ ارشاد فرمایا: ﴿قَبَشْرُهَا بِإِسْحَاقَ ۝ وَبِنُورَانَ إِسْحَاقَ يَعْقُوبَ﴾ [ہود: ۷۱] ”تو ہم نے اسے اسحاق کی اور اسحاق کے بعد یعقوب کی خوش خبری دی۔“

وَنُوحًا هَدَيْنَا مِنْ قَبْلُ : سیدنا نوح و ابراہیم علیہما السلام دونوں کو عظیم خصوصیات حاصل ہیں۔ سیدنا نوح علیہ السلام کو تو یہ خصوصیت حاصل ہے کہ جب اللہ تعالیٰ نے تمام اہل زمین کو غرق کر دیا، سوائے ان لوگوں کے جو آپ پر ایمان لائے تھے اور یہ وہی لوگ تھے جو آپ کے ساتھ کشتی میں سوار تھے، تو اللہ تعالیٰ نے آپ کی اولاد کو باقی رکھا۔ اب سب لوگ آپ ہی کی اولاد ہیں۔ سیدنا ابراہیم علیہ السلام کو یہ خصوصیت حاصل ہے کہ آپ کے بعد تشریف لانے والے تمام انبیائے کرام آپ ہی کی اولاد ہیں، جیسا کہ ارشاد فرمایا: ﴿وَلَقَدْ أَرْسَلْنَا نُوحًا وَإِبْرَاهِيمَ وَجَعَلْنَا فِي ذُرِّيَّتِهِمَا النُّبُوَّةَ وَالْكِتَابَ﴾ [الحديد: ۲۶] ”اور بلاشبہ یقیناً ہم نے نوح اور ابراہیم کو بھیجا اور ان دونوں کی اولاد میں نبوت اور کتاب رکھی۔“ اور فرمایا: ﴿أُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ مِنْ ذُرِّيَّةِ آدَمَ وَمَنْ حَصَلْنَا مَعَهُ نُوحًا وَمِنْ ذُرِّيَّةِ إِبْرَاهِيمَ وَإِسْرَائِيلَ وَمَنْ هَدَيْنَا وَاجْتَبَيْنَا إِذْ أَتَيْنَا آلَ إِبْرَاهِيمَ أَيْتَ الرَّحْمَنِ خَرُّوا سُجَّدًا وَبُكِيًّا﴾ [مریم: ۵۸] ”یہی لوگ ہیں جن پر اللہ نے انعام کیا انبیوں میں سے، آدم کی اولاد سے اور ان لوگوں میں سے جنہیں ہم نے نوح کے ساتھ سوار کیا اور ابراہیم اور اسرائیل کی اولاد سے اور ان لوگوں سے جنہیں ہم نے ہدایت دی اور ہم نے جن لیا۔ جب ان پر رحمان کی آیات پڑھی جاتی تھیں وہ سجدہ کرتے اور روتے ہوئے گر جاتے تھے۔“

ذَلِكَ هُدَى اللَّهِ يَهْدِي بِهِ مَنْ يَشَاءُ مِنْ عِبَادِهِ ۗ وَلَوْ أَشْرَكُوا لَحَبَطَ عَنْهُمْ مَا كَانُوا

يَعْمَلُونَ ۝

”یہ اللہ کی ہدایت ہے، وہ اس پر اپنے بندوں میں سے جسے چاہتا ہے چلاتا ہے اور اگر یہ لوگ شریک بناتے تو یقیناً ان سے ضائع ہو جاتا جو کچھ وہ کیا کرتے تھے۔“

ان انبیاء کو نبی اور رسول ہونے کا جو شرف حاصل ہوا وہ محض اللہ کے فضل و کرم سے حاصل ہوا اور اسی ذات باری تعالیٰ نے انہیں دینِ خالص کی ہدایت دی اور اگر وہ ان عظمتوں کے باوجود شرک کا ارتکاب کر بیٹھتے، تو ان کے سارے اعمال صالحہ ضائع ہو جاتے۔ اس آیت کریمہ میں شرک کی ہیبت ناک اور خطرناکی کو بیان کیا گیا ہے، جیسا کہ دوسری جگہ اللہ تعالیٰ نے ارشاد فرمایا: ﴿وَلَقَدْ أَوْحَىٰ إِلَيْكَ وَإِلَى الَّذِينَ مِن قَبْلِكَ لَئِن أَشْرَكْتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ﴾ [الزمر: ۶۵] ”اور بلاشبہ یقیناً تیری طرف وحی کی گئی اور ان لوگوں کی طرف بھی جو تجھ سے پہلے تھے کہ بلاشبہ اگر تو نے شرک ٹھہرایا تو یقیناً تیرا عمل ضرور ضائع ہو جائے گا اور تو ضرور بالضرور خسارہ اٹھانے والوں سے ہو جائے گا۔“

**أُولَٰئِكَ الَّذِينَ اتَّيَنَهُمُ الْكُتُبُ وَالْحُكْمَ وَالنُّوَّةَ ۖ فَإِن يَكْفُرْ بِهَا هَٰؤُلَاءِ فَقَدْ وَكَلْنَا بِهَا
قَوْمًا لَّيْسُوا بِهَا بِكَافِرِينَ ﴿۳۰﴾**

”یہی وہ لوگ ہیں جنہیں ہم نے کتاب اور حکم اور نبوت عطا کی، پھر اگر یہ لوگ ان باتوں کا انکار کریں تو ہم نے ان کے لیے ایسے لوگ مقرر کیے ہیں جو کسی صورت ان کا انکار کرنے والے نہیں۔“

اللہ تعالیٰ نے ان انبیائے کرام ﷺ کو آسمانی کتابیں دیں اور علم و نبوت سے نوازا، اس لحاظ سے اگر کفار قریش رسول اللہ ﷺ اور قرآن کریم کا انکار کرتے ہیں تو وہ گویا گزشتہ تمام انبیاء اور آسمانی کتابوں کا انکار کرتے ہیں اور ان کے اس انکار کی اللہ کو کوئی پروا نہیں، کیونکہ وہ بے نیاز ہے، پھر اس نے تو ان دونوں پر ایمان لانے کے لیے صحابہ کرام اور مومنین کی جماعت کو پیدا کر دیا ہے جو ان پر ایمان لے آئے ہیں اور ان پر اور دین اسلام پر جان قربان کرنے کے لیے ہمہ دم تیار رہتے ہیں۔

أُولَٰئِكَ الَّذِينَ اتَّيَنَهُمُ الْكُتُبُ وَالْحُكْمَ وَالنُّوَّةَ ۖ : ”کتاب“ سے مراد اللہ کی نازل کردہ شریعت ہے، جو کتابی شکل میں نازل ہوتی رہی اور ”حکم“ سے مراد حکمت اور حکومت دونوں ہو سکتے ہیں۔ ارشاد فرمایا: ﴿فَقَدْ آتَيْنَا آلَ إِبْرَاهِيمَ الْكُتُبَ وَالْحِكْمَةَ وَآتَيْنَهُم مَّلَكًا عَظِيمًا﴾ [النساء: ۵۴] ”تو ہم نے تو آل ابراہیم کو کتاب اور حکمت عطا فرمائی اور ہم نے انہیں بہت بڑی سلطنت عطا فرمائی۔“ اور فرمایا: ﴿وَلَمَّا بَلَغَ أَشُدَّهُ آتَيْنَاهُ حُكْمًا وَعِلْمًا وَكَذَٰلِكَ نَجْزِي الْمُحْسِنِينَ﴾ [یوسف: ۲۲] ”اور جب وہ اپنی پوری جوانی کو پہنچا تو ہم نے اسے بڑا حکم اور بڑا علم عطا کیا اور ہم نیکی کرنے والوں کو اسی طرح جزا دیتے ہیں۔“

فَإِن يَكْفُرْ بِهَا هَٰؤُلَاءِ فَقَدْ وَكَلْنَا بِهَا قَوْمًا لَّيْسُوا بِهَا بِكَافِرِينَ : یعنی اگر یہ لوگ اس کتاب، حکم اور نبوت کو نہ مانیں (اس سے مراد رسول اللہ ﷺ کی نبوت کو نہ ماننے والے کفار اور مشرکین ہیں) تو ہم نے ان (کتاب و نبوت)

کے لیے ایسے لوگ مقرر کیے ہیں، جو ان نعمتوں کا انکار نہیں کرتے۔ یعنی مہاجرین و انصار اور قیامت تک کے لیے ان کے پیروکار، ارشاد فرمایا: ﴿وَالشَّيْقُونَ الْأَوْلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ﴾ [التوبة: ۱۰۰] ”اور مہاجرین اور انصار میں سے سبقت کرنے والے سب سے پہلے لوگ اور وہ لوگ جو نیکی کے ساتھ ان کے پیچھے آئے، اللہ ان سے راضی ہو گیا اور وہ اس سے راضی ہو گئے اور اس نے ان کے لیے ایسے باغات تیار کیے ہیں جن کے نیچے نہریں بہتی ہیں، ان میں ہمیشہ رہنے والے ہیں ہمیشہ۔ یہی بہت بڑی کامیابی ہے۔“

كَالَّذِينَ هَدَى اللَّهُ فَيُهْدِيهِمْ فَأَقْتَدَهُ دَقْلٌ لَا أَسْأَلُكُمْ عَلَيْهِ أَجْرًا إِنَّهُ هُوَ الْاِذْكَرَى
لِلْعَالَمِينَ ۝

”یہی وہ لوگ ہیں جنہیں اللہ نے ہدایت دی، سو تو ان کی ہدایت کی پیروی کر، کہہ میں اس پر تم سے کسی اجر تک سوال نہیں کرتا، یہ تو تمام جہانوں کے لیے ایک نصیحت کے سوا کچھ نہیں۔“

نبی کریم ﷺ کو خطاب کر کے کہا جا رہا ہے کہ آپ مذکورہ بالا انبیاء کی اقتدا کریں، کیونکہ اللہ نے انہیں ایمان باللہ، توحیدِ خالص، اخلاقِ حمیدہ اور اللہ کو راضی کرنے والے اعمال کی توفیق عطا فرمائی تھی۔ یہ آیت دلیل ہے کہ ابتدائے اسلام میں جن معاملات کے بارے میں قرآن میں کوئی نص نازل نہیں ہوئی تھی، ان کے بارے میں نبی کریم ﷺ کو حکم دیا گیا تھا کہ وہ گزشتہ انبیاء کی پیروی کریں، اس کے بعد آپ کو حکم دیا گیا کہ آپ کفارِ قریش سے کہہ دیجیے کہ میں تم لوگوں سے قرآن کریم کی تعلیم پر کوئی اجر تک نہیں مانگتا، کیونکہ یہ تو رہتی دنیا تک تمام جہانوں کے لیے اللہ کی طرف سے نصیحت کا خزانہ ہے۔

مجاہد رضی اللہ عنہ بیان کرتے ہیں کہ انھوں نے سیدنا عبداللہ بن عباس رضی اللہ عنہما سے پوچھا، کیا سورہ ص میں سجدہ ہے؟ تو انھوں نے فرمایا، ہاں! پھر انھوں نے ﴿وَوَهَبْنَا لَهُ إِسْحَاقَ وَيَعْقُوبَ﴾ سے لے کر ﴿فَيُهْدِيهِمْ فَأَقْتَدَهُ﴾ تک تلاوت فرمائی اور فرمایا، وہ (داؤد علیہ السلام) بھی انھی میں سے ہیں (جن کا ذکر آیت میں ہوا ہے اور داؤد علیہ السلام کے سجدے کا ذکر اس میں ہے اور آپ ﷺ کو ان انبیاء کی اتباع کا حکم ہے)۔ ایک دوسری روایت میں مجاہد کہتے ہیں کہ میں نے سیدنا عبداللہ بن عباس رضی اللہ عنہما سے آیت کی تفسیر کے بارے میں پوچھا تو انھوں نے فرمایا، تمہارے نبی ﷺ بھی ان لوگوں میں سے ہیں جن کو ان انبیاء کی اقتدا کرنے کا حکم دیا گیا ہے۔ [بخاری، کتاب التفسیر، باب قوله: ﴿أُولَئِكَ الَّذِينَ هَدَى اللَّهُ فَيُهْدِيهِمْ فَأَقْتَدَهُ﴾:]

وَمَا قَدَرُوا اللَّهَ حَقَّ قَدْرِهِ إِذْ قَالُوا مَا أَنْزَلَ اللَّهُ عَلَى بَشَرٍ مِنْ شَيْءٍ دَقْلٌ مَنْ أَنْزَلَ

الْكِتَابَ الَّذِي جَاءَ بِهِ مُوسَى نُورًا وَهُدًى لِّلنَّاسِ لِيَجْعَلُوهُ قُرْآنًا مَّحْمُودًا وَتُحْفًا مِّنْهُم مَّنْ يَلْعَبُونَ ۗ

”اور انھوں نے اللہ کی قدر نہیں کی، جو اس کی قدر کا حق تھا، جب انھوں نے کہا کہ اللہ نے کسی بشر پر کوئی چیز نہیں اتاری۔ کہہ وہ کتاب کس نے اتاری جو موسیٰ لے کر آیا؟ جو لوگوں کے لیے روشنی اور ہدایت تھی، تم اسے چند ورق بناتے ہو، جنہیں ظاہر کرتے ہو اور بہت سے چھپاتے ہو اور تمہیں وہ علم دیا گیا جو تم نے جانا اور نہ تمہارے باپ دادا نے۔ کہہ اللہ نے، پھر انہیں چھوڑ دے، اپنی (فضول) بحث میں کھیلتے رہیں۔“

یہ خطاب یہود کو ہے جنہوں نے رسول اللہ ﷺ کی دشمنی اور بغض و عناد کی بنا پر ایک ایسی حقیقت کا انکار کر دیا جو ان کے اپنے ہاں بھی مسلم تھی۔ وہ کہتے تھے کہ اللہ تعالیٰ نے کسی بشر پر کوئی کتاب نازل نہیں فرمائی۔ اس اعتراض کے اللہ تعالیٰ نے دو طرح سے جواب دیے، ایک یہ کہ انہیں اللہ تعالیٰ کی پوری معرفت ہی نہیں، کیونکہ نہ تو اللہ خود لوگوں سے کلام کرتا ہے اور نہ اس کام کے لیے کوئی فرشتہ بھیجتا ہے۔ اس کی ممکنہ صورت یہی ہے کہ اللہ اپنا کلام فرشتوں کے ذریعے صرف اپنے نبی پر نازل فرمائے۔ دوسرا جواب یہ ہے کہ یہ تو تم تسلیم کرتے ہو کہ موسیٰ علیہ السلام بشر تھے، آدم کی اولاد سے تھے اور ان کے ماں باپ بھی موجود تھے، تو ان پر جو کتاب اتاری گئی تھی وہ کس نے اتاری تھی؟ اگر یہ کتاب اللہ نے نہیں اتاری تھی تو پھر تم اسے اتنا سنبھال سنبھال کر کیوں رکھتے ہو؟ اور اس کتاب میں جو ہدایت کی باتیں اور علم کی روشنی ہے کیا اللہ کے علاوہ کوئی اور ایسی باتیں بتا سکتا ہے؟ جو ہدایت کی باتیں اس کتاب میں موجود ہیں انہیں نہ تم جانتے تھے اور نہ تمہارے آباؤ اجداد۔ پھر ایسی کتاب اللہ کے سوا کوئی اور اتار سکتا تھا؟ تمہارا اس کتاب کا کچھ حصہ لوگوں کو بتانا اور اپنی خواہشات کے مطابق کچھ حصہ لوگوں سے چھپانا، یہ سب کچھ اس بات پر دلالت کرتا ہے کہ یہ کتاب منزل من اللہ ہے اور تمہارے لیے حجت ہے، ورنہ اگر یہ کسی انسان کی تصنیف ہوتی تو تمہیں ایسا کرنے کی ضرورت ہی نہ تھی۔ اس کے بعد اللہ نے فرمایا، آپ کہہ دیجیے کہ موسیٰ پر تو رات اللہ نے نازل کی تھی اور محمد ﷺ کو وہ علوم و معارف اللہ کی طرف سے بذریعہ وحی ملے ہیں اور جب یہ بات ثابت ہوگئی تو پھر رسولوں پر بالعموم اور نبی کریم ﷺ پر بالخصوص نزولِ وحی کیسے انکار کر سکتے ہو؟

وَهَذَا كِتَابٌ أَنْزَلْنَاهُ مُبَارَكٌ مُّصَدِّقُ الَّذِي بَيْنَ يَدَيْهِ وَ لِتُنذِرَ أُمَّ الْقُرَىٰ وَمَنْ حَوْلَهَا
وَالَّذِينَ يُؤْمِنُونَ بِالْآخِرَةِ يُؤْمِنُونَ بِهِ وَهُمْ عَلَىٰ صَلَاتِهِمْ يُحَافِظُونَ ﴿۱۷﴾

”اور یہ ایک کتاب ہے، ہم نے اسے نازل کیا، بڑی برکت والی ہے، اس کی تصدیق کرنے والی جو اس سے پہلے ہے اور تاکہ تو بہتیبوں کے مرکز اور اس کے ارد گرد لوگوں کو ڈرائے اور جو لوگ آخرت پر ایمان رکھتے ہیں وہ اس پر ایمان لاتے

ہیں اور وہ اپنی نماز کی حفاظت کرتے ہیں۔“

جب نزول وحی کے انکار کی نفی اور تورات کے منزل من اللہ ہونے کا اثبات ہو چکا، تو اب قرآن کریم کا ذکر کیا گیا جو تورات اور دیگر تمام آسمانی کتابوں کی تصدیق کرتا ہے، جس میں دنیا و آخرت کی سب بھلائیاں، زمانہ گزشتہ اور پیوستہ کے تمام علوم اور بنی نوع انسان کے لیے ہر قسم کے فوائد و منافع بیان کر دیے گئے ہیں۔ مکہ مکرمہ کو ”ام القرئی“ اس لیے کہا گیا ہے کہ وہاں وہ پہلا گھر ہے جسے انسانوں کے لیے اللہ کے حکم سے بنایا گیا اور جو تمام اہل جہاں کا قبلہ اور ان کے حج کی جگہ ہے۔ یہ آیت دلیل ہے کہ نبی کریم ﷺ تمام جہانوں کے لیے نبی بنا کر بھیجے گئے تھے، جیسا کہ اللہ تعالیٰ نے ارشاد فرمایا: ﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَبِينًا﴾ [الأعراف: ۱۵۸] ”کہہ دے اے لوگو! بے شک میں تم سب کی طرف اللہ کا رسول ہوں۔“ اور فرمایا: ﴿تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا﴾ [الفرقان: ۱] ”بہت برکت والا ہے وہ جس نے اپنے بندے پر فیصلہ کرنے والی (کتاب) اتاری، تاکہ وہ جہانوں کے لیے ڈرانے والا ہو۔“

سیدنا جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا: ”مجھے پانچ چیزیں ایسی مرحمت فرمائی گئی ہیں جو مجھ سے پہلے انبیاء میں سے کسی کو بھی نہیں دی گئی تھیں۔“ ان میں سے ایک چیز آپ ﷺ نے یہ بیان فرمائی: ”پہلے ہر نبی بطور خاص اپنی ہی قوم کی طرف مبعوث کیا جاتا تھا مگر مجھے تمام انسانوں کی طرف مبعوث کیا گیا ہے۔“ [بخاری، کتاب الصلوٰۃ، باب قول النبی ﷺ: جعلت لی الأرض مسجدًا و طهورًا: ۴۳۸۔ مسلم، کتاب الصلوٰۃ، باب المساجد و مواضع الصلوٰۃ: ۵۲۱]

وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْءٌ وَمَنْ قَالَ سَأُنزِلُ مِثْلَ مَا أَنْزَلَ اللَّهُ وَلَوْ تَزَيَّرُوا الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُو أَيْدِيهِمْ أَخْرِجُوا أَنْفُسَكُمُ الْيَوْمَ تُجْزَوْنَ عَذَابَ الْهُونِ بِمَا كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ آيَاتِهِ تَسْتَكْبِرُونَ ﴿۳۱﴾

”اور اس سے زیادہ ظالم کون ہے جو اللہ پر جھوٹ باندھے، یا کہے میری طرف وحی کی گئی ہے، حالانکہ اس کی طرف کوئی چیز وحی نہیں کی گئی اور جو کہے میں (بھی) ضرور اس جیسا نازل کروں گا جو اللہ نے نازل کیا۔ اور کاش! تو دیکھے جب ظالم لوگ موت کی سختیوں میں ہوتے ہیں اور فرشتے اپنے ہاتھ پھیلائے ہوئے ہوتے ہیں، نکالو اپنی جانیں، آج تمہیں ذلت کا عذاب دیا جائے گا، اس کے بدلے جو تم اللہ پر ناحق (باتیں) کہتے تھے اور تم اس کی آیتوں سے تکبر کرتے تھے۔“

اس آیت کریمہ میں تین قسم کے لوگوں کا ذکر کر کے یہ بتایا گیا ہے کہ ان سے زیادہ اپنے حق میں ظالم کون ہو سکتا ہے،

ایک تو وہ لوگ جو افترا پر دازی کر کے غیروں کو اللہ کا شریک بناتے ہیں، یا جو اپنی طرف سے حلال و حرام کے احکام وضع کرتے ہیں اور دوسرے وہ لوگ جو نبوت کا جھوٹا دعویٰ کرتے ہیں اور کہتے ہیں کہ ہم پر اللہ کی جانب سے وحی نازل ہوتی ہے اور تیسرے وہ لوگ جو دعویٰ کرتے ہیں کہ وہ قرآن جیسا کلام پیش کر سکتے ہیں۔ یہ ظالمانہ اعمال و حرکات انھی لوگوں سے سرزد ہو سکتی ہیں جو آخرت پر ایمان نہیں رکھتے اور جو نہیں جانتے کہ آخرت میں ظالموں کا انجام کیا ہوگا۔ جیسے آگے اللہ تعالیٰ نے بیان کیا ہے کہ ایسے لوگ جب موت کی شدتوں اور سکرات میں مبتلا ہوں گے تو اس وقت فرشتے کہیں گے کہ اپنی روحوں کو اپنے جسموں سے نکالو، تم جو اللہ کے بارے میں ناحق باتیں بناتے تھے، آج ان کے بدلے میں تمہیں ذلت و رسوائی کا عذاب دیا جائے گا۔

وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْءٌ : سیدنا ابو ہریرہ رضی اللہ عنہ بیان کرتے ہیں

کہ رسول اللہ صلی اللہ علیہ وسلم نے فرمایا: ”جس نے جان بوجھ کر میری طرف جھوٹ منسوب کیا وہ اپنا ٹھکانا جہنم میں بنا لے۔“ [بخاری، کتاب العلم، باب إثم من كذب على النبي صلی اللہ علیہ وسلم: ۱۱۰]

سیدنا سلمہ بن اکوع رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا: ”جو کوئی میری نسبت وہ بات بیان کرے جو میں نے نہیں کہی تو اسے چاہیے کہ اپنا ٹھکانا آگ میں تلاش کر لے۔“ [بخاری، کتاب العلم، باب إثم من كذب على النبي صلی اللہ علیہ وسلم: ۱۰۹]

وَمَنْ قَالَ سَأُنزِلُ مِثْلَ مَا أَنْزَلَ اللَّهُ : کافروں کے اس دعوے کو دوسری جگہ بھی اللہ تعالیٰ نے بیان فرمایا: ﴿وَإِذَا

تَشَبَّهَ عَلَيْهِمْ آيَاتُنَا قَالُوا قَدْ سَمِعْنَا لَوْ نَشَاءُ لَقُلْنَا مِثْلَ هَذَا إِنْ هَذَا إِلَّا آسَاطِيرُ الْأَوَّلِينَ﴾ [الأنفال: ۳۱] ”اور جب ان پر ہماری آیات پڑھی جاتی ہیں تو وہ کہتے ہیں بے شک ہم نے سن لیا، اگر ہم چاہیں تو یقیناً اس جیسا ہم بھی کہہ دیں، یہ تو پہلے لوگوں کی فرضی کہانیوں کے سوا کچھ نہیں۔“ کافروں کا یہ دعویٰ محض لفظی جمع خرچ تھا، وہ ایسا نہ کر سکے اور باوجود اس کے کہ ان کو چیلنج کیا گیا، وہ ایسا نہ کر سکے۔ ارشاد فرمایا: ﴿وَإِنْ كُنْتُمْ فِي رَيْبٍ مِمَّا نَزَّلْنَا عَلٰى عَبْدِنَا فَأْتُوا بِسُورَةٍ مِثْلِهِ وَادْعُوا شُهَدَاءَكُمْ مِنْ دُونِ اللَّهِ إِنْ كُنْتُمْ صَادِقِينَ﴾ [البقرة: ۲۳، ۲۴] ”اور اگر تم اس کے بارے میں کسی شک میں ہو جو ہم نے اپنے بندے پر اتارا ہے تو اس کی مثل ایک سورت لے آؤ اور اللہ کے سوا اپنے حمایتی بلا لو، اگر تم سچے ہو۔ پھر اگر تم نے ایسا نہ کیا اور نہ کبھی کرو گے تو اس آگ سے بچ جاؤ جس کا ایندھن انسان اور پتھر ہیں، کافروں کے لیے تیار کی گئی ہے۔“

وَلَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُو أَيْدِيهِمْ : ارشاد فرمایا: ﴿وَلَوْ تَرَىٰ إِذِ يَتَوَقَّى الَّذِينَ

كَفَرُوا الْمَلَائِكَةَ يَتَرَبَّسُونَ وُجُوهَهُمْ وَأَدْبَارَهُمْ﴾ [الأنفال: ۵۰] ”اور کاش! تو دیکھے جب فرشتے ان لوگوں کی

جان قبض کرتے ہیں جنہوں نے کفر کیا، ان کے چہروں اور پشتوں پر مارتے ہیں۔“ اور فرمایا: ﴿يُصِيبُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ﴾ [ابراہیم: ۲۷] ”اللہ ان لوگوں کو جو ایمان لائے، پختہ بات کے ساتھ خوب قائم رکھتا ہے، دنیا کی زندگی میں اور آخرت میں بھی۔“

أَيُّومٌ تُجْزَوْنَ عَذَابَ الْهُونِ: ”أَيُّومٌ“ سے مراد وہ دن ہے جس دن ان کی جان نکالی جاتی ہے اور وہی دن ہے جس دن انہیں قبر میں دفن کیا جاتا ہے۔ سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”جب بندہ اپنی قبر میں رکھ دیا جاتا ہے اور اس کے ساتھی (اسے دفن کر کے) واپس پلٹتے ہیں تو ابھی وہ ان کی جوتیوں کی آوازیں سن رہا ہوتا ہے کہ اس کے پاس دو فرشتے آتے ہیں۔ وہ اسے اٹھا کر بٹھاتے ہیں اور پھر سوال کرتے ہیں کہ تم محمد ﷺ کے متعلق کیا کہتے ہو؟ وہ کہتا ہے کہ میں گواہی دیتا ہوں کہ وہ اللہ کے بندے اور اس کے رسول ہیں۔ پھر اس سے کہا جاتا ہے کہ دوزخ میں اپنے مقام کی طرف دیکھو۔ دیکھو کہ اللہ تعالیٰ نے اس کے بدلے تمہیں جنت کا مقام عطا فرما دیا ہے، چنانچہ وہ دونوں مقامات کو اکٹھے دیکھتا ہے اور رہا کافر یا منافق تو وہ کہتا ہے کہ مجھے کچھ نہیں معلوم (کہ محمد ﷺ کون تھے؟) میں تو وہی کہتا تھا جو لوگ کہتے تھے، اس پر اسے کہا جاتا ہے کہ نہ تو نے خود سمجھا اور نہ تو نے کہیں سے پڑھا۔ سو اس کو اس کے دونوں کانوں کے درمیان لوہے کے ہتھوڑے سے مارا جاتا ہے تو وہ ایک چیخ مارتا ہے اور اس کی چیخ کو جن و انس کے علاوہ سبھی سنتے ہیں۔“ [بخاری، کتاب الجنائز، باب الميت يسمع خفق النعال: ۱۳۳۸]

وَلَقَدْ جِئْتُمُونَا فُرَادَىٰ كَمَا خَلَقْنَاكُمْ أَوَّلَ مَرَّةٍ وَتَرَكْتُمْ مَا خَوَّلْنَاكُمْ وَرَاءَ ظُهُورِكُمْ وَمَا نَرَىٰ مَعَكُمْ شُفَعَاءَكُمُ الَّذِينَ زَعَمْتُمْ أَنَّهُمْ فِيكُمْ شُرَكَاءُ ۗ لَقَدْ تَقَطَّعَ بَيْنَكُمْ وَصَلَّ عَنْكُمْ قَائِلًا كُنْتُمْ تَزْعُمُونَ ﴿۴۷﴾

”اور بلاشبہ یقیناً تم ہمارے پاس اکیلے آئے ہو، جیسے ہم نے تمہیں پہلی بار پیدا کیا تھا اور اپنی پیٹھوں کے پیچھے چھوڑ آئے ہو جو کچھ ہم نے تمہیں دیا تھا اور ہم تمہارے ساتھ تمہارے کرنے والے نہیں دیکھتے جنہیں تم نے گمان کیا تھا کہ بے شک وہ تم میں سے ہیں۔ بلاشبہ یقیناً تمہارا آپس کا رشتہ کٹ گیا اور تم سے گم ہو گیا، جو کچھ تم گمان کیا کرتے تھے۔“ میدانِ محشر میں بنی نوع انسان کی حالت کی منظر کشی کی گئی ہے کہ جب حساب و جزا کے لیے اللہ کے سامنے ان کی پیشی ہوگی تو وہ بالکل تنہا ہوں گے، نہ ان کا مال ساتھ ہوگا نہ اولاد، اور نہ وہ بت اور جھوٹے معبود ساتھ ہوں گے جنہیں وہ اپنا سفارشی گمان کرتے تھے۔ پیدائش کے وقت جو ان کی حالت تھی اسی حالت میں اٹھائے جائیں گے۔

وَلَقَدْ جِئْتُمُونَا فُرَادَىٰ كَمَا خَلَقْنَاكُمْ أَوَّلَ مَرَّةٍ : یہ ان سے قیامت کے دن کہا جائے گا، جیسا کہ ارشاد فرمایا: ﴿وَعَرْضُوا عَلَىٰ رَبِّكَ صَفًّا ۗ لَقَدْ جِئْتُمُونَا كَمَا خَلَقْنَاكُمْ أَوَّلَ مَرَّةٍ﴾ [الکہف: ۴۸] ”اور وہ تیرے رب کے سامنے صفیں باندھے

ہوئے پیش کیے جائیں گے، بلاشبہ یقیناً تم ہمارے پاس اسی طرح آئے ہو جیسے ہم نے تمہیں پہلی بار پیدا کیا تھا۔“ اور فرمایا: ﴿وَكُلُّهُمْ أَلَيْبِيهِ يَوْمَ الْقِيَامَةِ فَرْدًا﴾ [مریم: ۹۵] ”اور ان میں سے ہر ایک قیامت کے دن اس کے پاس اکیلا آنے والا ہے۔“

سیدہ عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: ”اے لوگو! تم ننگے بدن، ننگے پاؤں اور بغیر ختنے کی حالت میں اٹھائے جاؤ گے۔“ تو میں نے عرض کی، اے اللہ کے رسول! جب سب مرد و زن اکٹھے اٹھیں گے (اور ننگے ہوں گے) تو کیا یہ وہ ایک دوسرے (کی شرمگاہ) کو نہیں دیکھیں گے؟ رسول اللہ ﷺ نے ارشاد فرمایا: ”اے عائشہ! معاملہ اس قدر سنگین ہوگا کہ کوئی کسی کی طرف نہیں دیکھے گا۔“ [مسلم، کتاب الجنة و صفة نعيمها، باب فناء الدنيا و بيان الحشر يوم القيامة: ۲۸۵۹- نسائی، کتاب الجنائز، باب البعث: ۲۰۸۶]

سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”قبر تک ہر انسان کے ساتھ تین چیزیں جاتی ہیں، مال، اولاد اور عمل۔ اولاد اور مال تو اس کو قبر تک چھوڑ کر لوٹ آنے والی چیزیں ہیں، سوا اکیلا عمل ہی اس کے ساتھ رہنے والی چیز ہے۔“ [بخاری، کتاب الرقاق، باب سكرات الموت: ۶۵۱۴- مسلم، کتاب الزهد، باب الدنيا سجن للمؤمن و جنة للكافر: ۲۹۶۰]

﴿وَكُرْكُمُ مَا حَوْلَكُمْ وِرَاءَ ظُهُورِكُمْ﴾: یعنی جن نعمتوں اور مالوں کو تم نے دنیا میں حاصل کیا تھا انہیں اپنے پیچھے چھوڑ آئے ہو، سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”آدمی کہتا ہے میرا مال میرا مال، حالانکہ اس کا مال صرف تین طرح کا ہے، وہ جو اس نے کھایا اور ہضم کر لیا، یا پہنا اور بوسیدہ کر دیا، یا وہ جسے صدقہ کر کے آگے پہنچا دیا، اس کے سوا جو کچھ بھی ہے تو وہ جانے والا ہے اور تو اسے لوگوں کے لیے چھوڑنے والا ہے۔“ [مسلم، کتاب الزهد، باب الدنيا سجن للمؤمن و جنة للكافر: ۲۹۵۹]

﴿وَمَا تَرَىٰ مَعَكُمْ شُفَعَاءَ الَّذِينَ الَّذِينَ رَعِبْتُمْ أَنَّهُمْ فِيكُمْ شُرَكَاءُ﴾: ارشاد فرمایا: ﴿فَيَقُولُ آيِنَ شُرَكَاءِ الَّذِينَ كُنْتُمْ تَزْعُمُونَ﴾ [القصص: ۶۲] ”پس کہے گا کہاں ہیں میرے وہ شریک جو تم گمان کرتے تھے؟“ اور فرمایا: ﴿وَقِيلَ لَهُمْ آيِنَا كُنْتُمْ تَعْبُدُونَ﴾ ﴿مِن دُونِ اللَّهِ هَلْ يَنْصُرُونَكُم مَّا كُنْتُمْ تُزْعِمُونَ﴾ [الشعراء: ۹۲، ۹۳] ”اور ان سے کہا جائے گا کہاں ہیں وہ جنہیں تم پوجتے تھے؟ اللہ کے سوا کیا وہ تمہاری مدد کرتے ہیں، یا اپنا بچاؤ کرتے ہیں؟“

﴿لَقَدْ نَقَطَعْنَا يَمِينَكُمْ وَاَصَلْنَا عَنْكُمْ مَا كُنْتُمْ تَزْعُمُونَ﴾: یعنی بتوں اور اللہ کے شریکوں سے تم نے امیدیں لگا رکھی تھیں، وہ سب ختم ہو گئیں، جیسا کہ اللہ تعالیٰ نے ارشاد فرمایا: ﴿إِذْ تَبَرَأَ الَّذِينَ اتَّبَعُوا مِنَ الَّذِينَ اتَّبَعُوا وَاَوَّاءُوا الْعِدَابَ وَنَقَطَعَتْ بِهِمُ الْأَسْبَابُ﴾ ﴿وَقَالَ الَّذِينَ اتَّبَعُوا لَوْ أَنَّ لَنَا كَرَّةً فَنَتَّبِعُ الْأَمَانَةَ كَمَا تَبَرَّءُوا مِنَّا كَذَلِكَ يُرِيدُهُمُ اللَّهُ أَعْمَاءً لَهُمْ حَسْرَتٌ عَلَيْهِمْ وَمَا هُمْ بِبَارِحِينَ مِنَ النَّارِ﴾ [البقرة: ۱۶۶، ۱۶۷] ”جب وہ لوگ جن کی پیروی کی گئی تھی، ان لوگوں سے بالکل بے تعلق ہو جائیں گے جنہوں نے پیروی کی اور وہ عذاب کو دیکھ لیں گے اور ان کے آپس

کے تعلقات بالکل منقطع ہو جائیں گے۔ اور جن لوگوں نے پیروی کی تھی کہیں گے کاش! ہمارے لیے ایک بار دوبارہ جانا ہو تو ہم ان سے بالکل بے تعلق ہو جائیں، جیسے یہ ہم سے بالکل بے تعلق ہو گئے۔ اس طرح اللہ انہیں ان کے اعمال ان پر حسرتیں بنا کر دکھائے گا اور وہ کسی صورت آگ سے نکلنے والے نہیں۔“ اور فرمایا: ﴿قَادَاتُفَعْمَ فِي الصُّورِ فَلَا أَنسَابَ بَيْنَهُمْ يَوْمَئِذٍ وَلَا يَتَسَاءَلُونَ﴾ [المؤمنون: ۱۰۱] ”پھر جب صور میں پھونکا جائے گا تو اس دن ان کے درمیان نہ کوئی رشتہ ہوں گے اور نہ وہ ایک دوسرے کو پوچھیں گے۔“ اور فرمایا: ﴿وَقَالَ إِنَّمَا اتَّخَذْتُم مِّن دُونِ اللَّهِ أَوْثَانًا كَمَوَدَّةَ بَيْنِكُمْ فِي الْحَيَاةِ الدُّنْيَا ۗ ثُمَّ يَوْمَ الْقِيَامَةِ يَكْفُرُ بَعْضُكُم بِبَعْضٍ ۗ وَيَلْعَنُ بَعْضُكُم بَعْضًا ۗ وَمَأْوَاكُمُ النَّارُ وَمَا لَكُم مِّن نَّصِيرِينَ﴾ [العنكبوت: ۲۵] ”اور اس نے کہا بات یہی ہے کہ تم نے اللہ کے سوا بت بنائے ہیں، دنیا کی زندگی میں آپس کی دوستی کی وجہ سے، پھر قیامت کے دن تم میں سے بعض بعض کا انکار کرے گا اور تم میں سے بعض بعض پر لعنت کرے گا اور تمہارا ٹھکانا آگ ہی ہے اور تمہارے لیے کوئی مدد کرنے والے نہیں۔“ اور فرمایا: ﴿وَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ أَشْرَكُوا أَيْنَ شُرَكَاءُكُمْ الَّذِينَ كُنتُمْ تَزْعُمُونَ ۗ ثُمَّ لَمْ يَكُنْ فِتْنَتُهُمْ إِلَّا أَنْ قَالُوا وَاللَّهِ رَبَّنَا مَا كُنَّا مُشْرِكِينَ ۗ أَنْظِرْ كَيْفَ كَذَّبُوا عَلٰىٰ أَنفُسِهِمْ وَضَلَّ عَنْهُمْ مَا كَانُوا يَفْتَرُونَ﴾ [الانعام: ۲۲ تا ۲۴] ”اور جس دن ہم ان سب کو جمع کریں گے، پھر ہم ان لوگوں سے کہیں گے جنہوں نے شریک بنائے کہاں ہیں تمہارے وہ شریک جنہیں تم گمان کرتے تھے۔ پھر ان کا فریب اس کے سوا کچھ نہ ہوگا کہ کہیں گے اللہ کی قسم! جو ہمارا رب ہے، ہم شریک بنانے والے نہ تھے۔ دیکھ انہوں نے کیسے اپنے آپ پر جھوٹ بولا اور ان سے گم ہو گیا جو وہ جھوٹ بنایا کرتے تھے۔“

إِنَّ اللَّهَ قَالِي الْعَبِّ وَالنَّوَى ۗ يُخْرِجُ الْحَيَّ مِنَ الْمَيِّتِ وَمُخْرِجُ الْمَيِّتِ مِنَ الْحَيِّ ۗ وَيُخْرِجُ الْحَيَّ مِنَ الْحَيِّ ۗ قَالِي تَوْفِكُونَ ﴿۱۰﴾

”بے شک اللہ دانے اور گھلیوں کو پھاڑنے والا ہے، وہ زندہ کو مردہ سے نکالتا ہے اور مردہ کو زندہ سے نکالنے والا ہے، یہی اللہ ہے، پھر تم کہاں بہکائے جاتے ہو۔“

اللہ تعالیٰ زمین کے اندر دانے کو پھاڑ کر ہرا بھرا پودا اور کھجور کی گٹھلی کو پھاڑ کر لہلہاتا درخت نکالتا ہے۔ اس کی قدرت کی کارگیری دیکھیے کہ مردہ سے زندہ کو نکالتا ہے، جیسے نطفہ سے حیوان اور خشک دانے سے سرسبز و شاداب پودے نکالتا ہے اور زندہ سے مردہ کو نکالتا ہے، یعنی حیوان سے نطفہ اور پودے سے دانہ نکالتا ہے۔ یہ سب کچھ اللہ کرتا ہے جو عظیم الشان قدرتوں کا مالک اور عبادت کی تمام قسموں کا تہا مستحق ہے۔ پھر یہ کیسی عجیب بات ہے کہ انسان اس ذات باری تعالیٰ کی بجائے دوسروں کی عبادت کرنے لگتا ہے۔

يُخْرِجُ الْحَيَّ مِنَ الْمَيِّتِ وَمُخْرِجُ الْمَيِّتِ مِنَ الْحَيِّ : یعنی وہ دانے اور گٹھلی سے، جو مردہ جمادات کی طرح ہے، زندہ نباتات نکالتا ہے، جیسا کہ ارشاد فرمایا: ﴿وَآيَةٌ لَهُمُ الْأَرْضُ الْمَيِّتَةُ ۖ أَحْيَيْنَاهَا وَأَخْرَجْنَا مِنْهَا حَبًّا قَبْلَ ذَلِكَ ۗ يَأْكُلُونَ﴾

وَجَعَلْنَا فِيهَا جَنَّاتٍ مِّنْ نَّخِيلٍ وَأَعْنَابٍ وَفَجْرْنَا فِيهَا مِنَ الْعُيُونِ ﴿۱۷۱﴾ لِيَأْكُلُوا مِن ثَمَرِهِ وَمَا عَمِلَتْهُ أَيْدِيهِمْ أَفَلَا يَشْكُرُونَ ﴿۱۷۲﴾ سُبْحٰنَ الَّذِي خَلَقَ الْأَزْوَاجَ كُلَّهَا مِمَّا تُثْمِتُ الْأَرْضُ وَمِنْ أَنفُسِهِمْ وَمِمَّا لَا يَعْلَمُونَ ﴿۱۷۳﴾ [يس: ۳۳ تا ۳۶] ”اور ایک نشانی ان کے لیے مردہ زمین ہے، ہم نے اسے زندہ کیا اور اس سے غلہ نکالا تو وہ اسی میں سے کھاتے ہیں۔ اور ہم نے اس میں کھجوروں اور انگوروں کے کئی باغ بنائے اور ان میں کئی چشمے پھاڑ نکالے۔ تاکہ وہ اس کے پھل سے کھائیں، حالانکہ اسے ان کے ہاتھوں نے نہیں بنایا، تو کیا وہ شکر نہیں کرتے۔ پاک ہے وہ جس نے سب کے سب جوڑے پیدا کیے ان چیزوں سے جنہیں زمین اگاتی ہے اور خود ان سے اور ان چیزوں سے جنہیں وہ نہیں جانتے۔“

سیدنا ابو رزین عقیلی رضی اللہ عنہ نے آپ ﷺ سے پوچھا کہ اے اللہ کے رسول! اللہ تعالیٰ مردوں کو دوبارہ کس طرح زندہ کرے گا؟ رسول اللہ ﷺ نے پوچھا: ”کیا تم کبھی بنجر زمین سے گزرے ہو؟“ ابو رزین نے عرض کی، ہاں! آپ ﷺ نے دوبارہ پوچھا: ”پھر کبھی اسے سرسبز و شاداب بھی دیکھا ہے؟“ ابو رزین نے کہا، ہاں! تو آپ ﷺ نے فرمایا: ”اسی طرح اللہ موت کے بعد زندہ کرے گا۔“ [مسند ابی داؤد الطیالسی: ۱۰۸۹]

قَالِقِ الْأَصْبَاحِ ۚ وَجَعَلَ اللَّيْلَ سَكَنًا وَالشَّمْسَ وَالْقَمَرَ حُسْبَانًا ۚ ذٰلِكَ تَقْدِيرُ الْعَزِيزِ الْعَلِيمِ ﴿۱۷۴﴾

”صبح کو پھاڑ نکالنے والا ہے اور اس نے رات کو آرام اور سورج اور چاند کو حساب کا ذریعہ بنایا۔ یہ اس زبردست غالب، سب کچھ جاننے والے کا مقرر کردہ اندازہ ہے۔“

اللہ تعالیٰ رات کی تاریکی کے پردے سے صبح کی روشنی کو نکالتا ہے اور اس نے رات کی تاریکی کو انسان کے لیے وجہ سکون بنایا کہ دن بھر کی تھکن کے بعد رات کو سوتا اور آرام کرتا ہے اور آفتاب و مہتاب دونوں ایک طے شدہ اور مقررہ حساب کے مطابق چلتے ہیں اور اس میں کوئی تغیر و تبدل و رنما نہیں ہوتا، بلکہ ان میں سے ہر ایک کی موسم سرما اور موسم گرما میں منزلیں مقرر ہیں، جن کے مطابق یہ چلتے ہیں اور اسی پر رات دن کا ایک دوسرے کے بعد آنا جانا اور رات دن کا چھوٹا بڑا ہونا موقوف ہے۔ یہ سب اللہ تعالیٰ کی عظیم الشان قدرت کی دلیلیں ہیں۔

قَالِقِ الْأَصْبَاحِ ۚ وَجَعَلَ اللَّيْلَ سَكَنًا : رات ہر چیز کو ڈھانپ لیتی ہے، اس سے ہر سواندھیرا چھا جاتا ہے، تاکہ رات کو تمام اشیا آرام اور سکون حاصل کر سکیں، جیسا کہ ارشاد فرمایا: ﴿وَالضُّحٰی ۙ وَاللَّیْلَ اِذَا سَجٰی﴾ [الضحیٰ: ۲۰۱] ”قسم ہے دھوپ چڑھنے کے وقت کی! اور رات کی جب وہ چھا جائے!“ اور فرمایا: ﴿وَاللَّیْلَ اِذَا یَغْشٰی ۙ وَالنَّهَارَ اِذَا تَجَلٰی﴾ [اللیل: ۲۰۱] ”قسم ہے رات کی جب وہ چھا جائے! اور دن کی جب وہ روشن ہو!“

وَالشَّمْسَ وَالْقَمَرَ حُسْبَانًا : ارشاد فرمایا: ﴿هُوَ الَّذِیْ جَعَلَ الشَّمْسَ ضِیَآءً ۙ وَالْقَمَرَ نُورًا ۙ وَقَدَرَهُ مَنَازِلَ لِتَعْلَمُوْا عَدَدَ السِّنِّیْنَ وَالْحِسَابَ ۗ مَا خَلَقَ اللّٰهُ ذٰلِكَ اِلَّا بِالْحَقِّ ۗ یُقِضُّ لَآیٰتِ الْقَوْمِ یَعْلَمُوْنَ﴾ [یونس: ۵] ”وہی ہے

جس نے سورج کو تیز روشنی اور چاند کو نور بنایا اور اس کی منزلیں مقرر کیں، تاکہ تم سالوں کی گنتی اور حساب معلوم کرو۔ اللہ نے یہ (سب کچھ) نہیں پیدا کیا مگر حق کے ساتھ۔ وہ آیات کو ان لوگوں کے لیے کھول کر بیان کرتا ہے جو جانتے ہیں۔“ اور فرمایا: ﴿لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ وَكُلٌّ فِي فَلَكٍ يَسْبَحُونَ﴾ [يس: ۴۰] ”نہ سورج، اس کے لیے لائق ہے کہ چاند کو جا پڑے اور نہ رات ہی دن سے پہلے آنے والی ہے اور سب ایک ایک دائرے میں تیر رہے ہیں۔“

ذَلِكَ تَقْدِيرُ الْعَزِيزِ الْعَلِيمِ : ارشاد فرمایا: ﴿وَإِنَّ لَهُمُ اللَّيْلَ نَسْلَمُ مِنْهُ النَّهَارَ فَإِذَا هُمْ قُظْمُونَ﴾ وَالشَّمْسُ تَجْرِي لِيُسْقِئَ لَهَا ذَٰلِكَ تَقْدِيرُ الْعَزِيزِ الْعَلِيمِ ﴿ [يس: ۳۷، ۳۸] ”اور ایک نشانی ان کے لیے رات ہے، ہم اس پر سے دن کو کھینچ اتارتے ہیں تو اچانک وہ اندھیرے میں رہ جانے والے ہوتے ہیں۔ اور سورج اپنے ایک ٹھکانے کے لیے چل رہا ہے، یہ اس سب پر غالب، سب کچھ جاننے والے کا اندازہ ہے۔“ اور فرمایا: ﴿وَرَبِّنَا السَّمَاءُ الذُّنْيَا بِمَصَابِيحٍ وَحَفَظًا ذَٰلِكَ تَقْدِيرُ الْعَزِيزِ الْعَلِيمِ﴾ [حَم السجدة: ۱۲] ”اور ہم نے قریب کے آسمان کو چراغوں کے ساتھ زینت دی اور خوب محفوظ کر دیا۔ یہ اس کا اندازہ ہے جو سب پر غالب، سب کچھ جاننے والا ہے۔“

هُوَ الَّذِي جَعَلَ لَكُمُ النُّجُومَ لِتَهْتَدُوا بِهَا فِي ظُلُمَاتِ اللَّيْلِ وَالْبَحْرِ قَدْ فَضَّلْنَا الْآيَاتِ لِقَوْمٍ يَعْلَمُونَ ﴿۱۶﴾

”اور وہی ہے جس نے تمہارے لیے ستارے بنائے، تاکہ تم ان کے ساتھ خشکی اور سمندر کے اندھیروں میں راستہ معلوم کرو۔ بے شک ہم نے ان لوگوں کے لیے کھول کر نشانیاں بیان کر دی ہیں جو جانتے ہیں۔“

اللہ تعالیٰ نے ستاروں کو پیدا کیا جن کے ذریعے بری اور بحری راستوں پر سفر کرنے والے رات کی تاریکیوں میں راستہ پہچانتے ہیں۔ ستاروں کی تخلیق کا ایک مقصد تو یہ ہے جو یہاں بیان ہوا ہے، ان کے دو مقصد اور ہیں جو دوسرے مقام پر بیان کیے گئے ہیں، یعنی آسمان کی زینت اور شیطانوں کی مرمت۔ ان تین باتوں کے علاوہ ان ستاروں کے بارے میں اگر کوئی شخص کوئی اور عقیدہ رکھتا ہے تو وہ غلطی پر ہے اور اللہ پر جھوٹ باندھتا ہے۔

قنادہ بن دعامہ رضی اللہ عنہ بیان کرتے ہیں کہ ستاروں کو اللہ تعالیٰ نے تین مقاصد کے لیے پیدا کیا ہے، آسمان کی زینت، شیطانوں کو مارنے اور اندھیری رات میں مسافروں کو سیدھا راستہ دکھانے کے لیے، سو جس کسی نے اس کے سوا ستاروں سے کوئی اور کام لیا وہ غلطی پر ہے اور اس نے اپنی قسمت برباد کی اور جو بات غیب کی معلوم نہیں ہو سکتی اس نے

اس کو معلوم کرنا چاہا۔ [بخاری، کتاب بدء الخلق، باب فی النجوم، بعد الحدیث: ۳۱۹۸]

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”جس نے علم نجوم سیکھا اس نے جادو کا

ایک حصہ سیکھا۔“ [ابو داؤد، کتاب الطب، باب فی النجوم : ۳۹۰۵]

سیدنا زید بن خالد رضی اللہ عنہ بیان کرتے ہیں کہ ہمیں رسول اللہ ﷺ نے حدیبیہ کے مقام پر صبح کی نماز پڑھائی، رات کو بارش ہوئی تھی۔ آپ نے نماز کے بعد ارشاد فرمایا: ”تم جانتے ہو کہ اللہ تعالیٰ نے کیا فرمایا ہے؟“ صحابہ نے عرض کی، اللہ اور اس کا رسول بہتر جانتے ہیں۔ آپ نے فرمایا: ”اللہ تعالیٰ ارشاد فرماتے ہیں کہ میرے بندوں نے صبح اس حال میں کی ہے کہ کچھ لوگ مجھ پر ایمان لانے والے تھے اور کچھ کافر۔ جس نے کہا کہ اللہ کی رحمت اور اس کے فضل سے بارش ہوئی ہے وہ تو میرے ساتھ ایمان لایا اور اس نے ستارے کے ساتھ کفر کیا اور جس نے کہا کہ ہم پر فلاں ستارے کی وجہ سے بارش ہوئی ہے تو اس نے میرے ساتھ کفر کیا اور وہ ستارے پر ایمان لایا۔“ [بخاری، کتاب الاذان، باب يستقبل الإمام الناس إذا سلم : ۸۴۶]

وَهُوَ الَّذِي أَنشَأَكُمْ مِنْ نَفْسٍ وَاحِدَةٍ فَمُسْتَقَرٌّ وَمُسْتَوْدَعٌ ۗ قَدْ فَصَّلْنَا الْآيَاتِ لِقَوْمٍ

يَفْقَهُونَ ﴿۸۴﴾

”اور وہی ہے جس نے تمہیں ایک جان سے پیدا کیا، پھر ایک ٹھہرنے کی جگہ اور ایک سوپنے جانے کی جگہ ہے۔ بے شک ہم نے ان لوگوں کے لیے نشانیاں کھول کر بیان کر دی ہیں جو سمجھتے ہیں۔“

اللہ تعالیٰ کی عظیم الشان قدرت تخلیق کی ایک اور مثال بیان کی گئی ہے، تاکہ اس کے کمال قدرت کا اثبات ہو۔ باری تعالیٰ نے انسان کو صرف آدم علیہ السلام سے پیدا کیا ہے اور وہ اس طرح کہ باپ کی پیٹھ میں نطفہ کو پیدا کیا اور پھر اسے ماں کے رحم میں پہنچایا، جہاں وہ تخلیق و نمو کے مختلف مراحل میں سے گزرتا ہے اور پھر انسان بن کر پیدا ہوتا ہے۔

وَهُوَ الَّذِي أَنشَأَكُمْ مِنْ نَفْسٍ وَاحِدَةٍ : یعنی آدم علیہ السلام سے، جیسا کہ ارشاد فرمایا: ﴿يَأْيَاهَا النَّاسُ انْقَبُوا سَاءَ لَكُمْ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً﴾ [النساء : ۱]

”اے لوگو! اپنے رب سے ڈرو جس نے تمہیں ایک جان سے پیدا کیا اور اس سے اس کی بیوی پیدا کی اور ان دونوں سے بہت سے مرد اور عورتیں پھیلا دیں۔“

سیدنا ابو موسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ نے آدم علیہ السلام کو مٹھی بھر مٹی سے پیدا کیا، جو ساری زمین سے لی گئی تھی، اسی لیے بنی آدم کی زمین کی طرح مختلف قسمیں ہیں، (رنگت کے اعتبار سے) کوئی سرخی مائل، کوئی گورا اور کوئی کالا ہے اور اسی طرح (طبیعت کے اعتبار سے) کوئی خوش مزاج، کوئی اکھڑ مزاج اور کوئی برا اور کوئی اچھا۔“ [ترمذی، کتاب تفسیر القرآن، باب ومن سورة البقرة : ۲۹۵۵۔ ابو داؤد، کتاب السنة، باب فی القدر : ۴۶۹۳]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”آدم علیہ السلام کو پیدا کرنے کے بعد اللہ تعالیٰ نے ان کی پشت سے ان روحوں کو نکالا جو قیامت تک پیدا ہونے والی ہیں اور وہ روہیں آدم علیہ السلام کو دکھا کر فرمایا کہ یہ تمہاری وہ

اولاد ہے جو سلسلہ یہ سلسلہ قیامت تک پیدا ہوگی۔“ [ترمذی، کتاب تفسیر القرآن، باب ومن سورة الأعراف: ۳۰۷۶]

فَسْتَقْرَرُوا مَسْجِدًا : اس کا ایک معنی تو ماؤں کا رحم اور باپوں کی پشتیں ہیں اور دوسرا یہ کہ اس اللہ نے زمین کی سطح پر تمہارے قیام کی جگہ بنائی اور مرنے کے بعد زمین کے اندر تمہارے سپرد کرنے کی جگہ بنائی۔ زندگی میں ہر شخص کی قیام گاہ اور مرنے کے بعد ہر شخص کی قبر مقرر ہے۔ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”ایک شخص سخت گنہگار تھا، جب اس کی موت کا وقت آیا اور وہ اپنی زندگی سے بالکل مایوس ہو گیا تو اس نے اپنے بیٹوں کو وصیت کی کہ جب میں مر جاؤں تو میرے اوپر بہت سی لکڑیاں جمع کرنا اور پھر آگ جلا دینا، یہاں تک کہ جب آگ میرے گوشت کو جلا ڈالے اور میری ہڈیوں تک پہنچ جائے تو ان ہڈیوں کو پیس ڈالنا، پھر راکھ کو آندھی والے دن دریا میں بکھیر دینا۔ اللہ کی قسم! اگر میرے رب نے مجھے پکڑ لیا تو وہ مجھے اتنا سخت عذاب دے گا جو اس نے پہلے کسی کو بھی نہ دیا ہوگا۔ الغرض (جب وہ فوت ہو گیا تو) بیٹوں نے حسب وصیت اسے جلا دیا۔ اللہ عزوجل نے زمین کو حکم دیا کہ اس کے جو ذرات اس میں ہیں انھیں جمع کر دے، زمین نے حکم کی تعمیل کی، پھر اللہ تعالیٰ نے ان سب کو جمع کر دیا اور وہ (انسانی شکل میں) کھڑا ہو گیا تو اللہ تعالیٰ نے اس سے دریافت فرمایا: ”بتا تو نے ایسا کیوں کیا؟“ اس نے عرض کی، اے اللہ! تیرے ڈر سے۔ چنانچہ اس پر اللہ تعالیٰ نے اسے بخش دیا۔“ [بخاری، کتاب أحاديث الأنبياء، باب: ۳۴۸۱]

وَهُوَ الَّذِي أَنْزَلَ مِنَ السَّمَاءِ مَاءً فَأَخْرَجْنَا بِهِ نَبَاتَ كُلِّ شَيْءٍ فَأَخْرَجْنَا مِنْهُ خَضِرًا نُخْرِبُهُ مِنْهُ حَبًّا مُتَرَاكِبًا ۖ وَمِنَ النَّخْلِ مِنْ طَلْعِهَا قِنْوَانٌ دَانِيَةٌ ۖ وَجِئْتِ مِنْ أَعْنَابٍ ۖ وَالزَّيْتُونَ وَالزَّمَانَ مُشْتَبِهًا وَغَيْرَ مُتَشَابِهٍ ۖ انظُرُوا إِلَى ثَمَرِهِ إِذَا أَثْمَرَ وَيَنْعِهِ ۗ إِنَّ فِي ذَلِكُمْ لَآيَاتٍ لِقَوْمٍ يُؤْمِنُونَ ﴿۱۰﴾

”اور وہی ہے جس نے آسمانوں سے پانی اتارا تو ہم نے اس کے ساتھ ہر چیز کی انگوری نکالی، پھر ہم نے اس سے سبز کھیتی نکالی، جس میں سے ہم تہ بہ تہ چڑھے ہوئے دانے نکالتے ہیں اور کھجور کے درختوں سے ان کے گابھے میں سے بھکے ہوئے خوشے ہیں اور انگوروں اور زیتون اور انار کے باغات ملتے جلتے اور نہ ملنے جلنے والے۔ اس کے پھل کی طرف دیکھو جب وہ پھل لائے اور اس کے پکنے کی طرف۔ بے شک اس میں ان لوگوں کے لیے یقیناً بہت سی نشانیاں ہیں جو ایمان لاتے ہیں۔“

اس آیت کریمہ میں اللہ تعالیٰ نے اپنے کمال قدرت کی ایک عظیم دلیل پیش کی ہے اور انسانوں کے لیے ایک بہت

بڑی نعمت کا ذکر فرمایا ہے۔ وہ یہ کہ اللہ تعالیٰ اپنی مخلوق پر رحم کرتے ہوئے بادل سے پانی برساتا ہے، اس پانی کے ذریعے انواع و اقسام کے پودے پیدا کرتا ہے، پھر اس پودے کو تروتازہ اور سبز درخت بناتا ہے، پھر ان درختوں میں گچھوں کی شکل میں ڈھیر سارے دانے پیدا کرتا ہے جیسے گہوں، جو اور چاول کے خوشے، اور کھجور کے درختوں میں گچھے پیدا کرتا ہے جو بتدریج خوشے کی شکل اختیار کر لیتے ہیں۔ اسی طرح اللہ تعالیٰ پانی کے ذریعے انگوروں کے باغ بسا دیتا ہے اور زیتون اور انگور پیدا کرتا ہے، جن میں سے بعض تو شکل و ہیئت اور رنگ و ذائقہ میں ایک دوسرے کے مشابہ ہوتے ہیں اور بعض مشابہ نہیں ہوتے۔ تو ذرا ان میں سے ہر ایک کو دیکھو تو سہی کہ جب پھل نکلتا ہے تو کیسا کمزور اور بے کار سا ہوتا ہے، پھر جب وہ پک جاتا ہے تو کیسا نفع بخش اور لذیذ ہوتا ہے۔ یقیناً ان سب چیزوں پر نگاہِ عبرت انسان کو دعوت دیتی ہے کہ وہ ان کو پیدا کرنے والے کی عظیم قدرت پر ایمان لے آئے۔

وَهُوَ الَّذِي أَنْزَلَ مِنَ السَّمَاءِ مَاءً فَأَخْرَجْنَا بِهِ نَبَاتَ كُلِّ شَيْءٍ : ارشاد فرمایا: ﴿وَجَعَلْنَا مِنَ الْمَاءِ كُلَّ شَيْءٍ حَيًّا﴾

[الأنبياء: ۳۰] ”اور ہم نے پانی سے ہر زندہ چیز بنائی۔“

وَمِنَ النَّخِيلِ مِنْ أَغْنَابٍ لِيَأْكُلُوا مِنْ ثَمَرِهَا إِذَا بُرِيَتْ وَأَمْرًا مِمَّا حَسَنًا : ارشاد فرمایا: ﴿وَمِنَ النَّخِيلِ وَالْأَعْنَابِ

تَنَجِدُونَ مِنْهُ سُكَّرًا وَرِزْقًا حَسَنًا﴾ [النحل: ۶۷] ”اور کھجوروں اور انگوروں کے پھلوں سے بھی، جس سے تم نشہ آور چیز اور اچھا رزق بناتے ہو۔“ اور فرمایا: ﴿وَجَعَلْنَا فِيهَا جَنَّاتٍ مِّنْ نَّخِيلٍ وَأَعْنَابٍ﴾ [يس: ۳۴] ”اور ہم نے اس میں کھجوروں اور انگوروں کے کئی باغ بنائے۔“

سیدنا وائل بن حجر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”انگور کو (انگور کو) کرم نہ کہا کرو، بلکہ عنب اور جبلة کہا

کرو۔“ [مسلم، کتاب الألفاظ من الأدب، باب كراهية تسمية العنب كرمًا: ۲۲۴۷/۱۲]

سیدنا ابو ہریرہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”لوگ (انگور کو) کرم کہتے ہیں، کرم تو مومن کا دل

ہے۔“ [بخاری، کتاب الأدب، باب قول النبي صلی اللہ علیہ وسلم: ۶۱۸۳]

أَنْظُرُوا إِلَى ثَمَرِهِ إِذَا أَثْمَرَ وَيَنْعِهِ : ارشاد فرمایا: ﴿كُلُوا مِنْ ثَمَرِهِ إِذَا أَثْمَرَ وَآتُوا حَقَّهُ يَوْمَ حَصَادِهِ﴾ [الأنعام:

۱۴۱] ”اس کے پھل میں سے کھاؤ، جب وہ پھل لائے اور اس کا حق اس کی کٹائی کے دن ادا کرو۔“ اور فرمایا: ﴿وَفِي

الْأَرْضِ قِطْعٌ مِّنْ ثَمْرَاتٍ وَجَنَّاتٍ مِّنْ أَغْنَابٍ وَزُرْعٌ وَنَخِيلٌ صِنَوَانٌ وَغَيْرُ صِنَوَانٍ يُسْقَى بِمَاءٍ وَاحِدٍ وَنُقْضِلُ بَعْضَهَا

عَلَى بَعْضٍ فِي الْأَكْلِ﴾ [الرعد: ۴] ”اور زمین میں ایک دوسرے سے ملے ہوئے مختلف ٹکڑے ہیں اور انگوروں کے

باغ اور کھیتی اور کھجور کے درخت کئی تنوں والے اور ایک تنے والے، جنہیں ایک ہی پانی سے سیراب کیا جاتا ہے اور ہم ان

میں سے بعض کو پھل میں بعض پر فوقیت دیتے ہیں۔“

سیدنا ابو ہریرہ رضی اللہ عنہ بیان کرتے ہیں کہ لوگ جب نیا پھل دیکھتے تو اسے رسول اللہ ﷺ کے پاس لے آتے۔ آپ نے لیتے اور یہ دعا پڑھا کرتے: «اللَّهُمَّ بَارِكْ لَنَا فِي ثَمَارِنَا، وَبَارِكْ لَنَا فِي مَدِينَتِنَا وَبَارِكْ لَنَا فِي صَاعِنَا وَفِي لَنَا فِي مَدِينَتِنَا» "اے اللہ! ہمارے لیے ہمارے پھلوں میں برکت دے، ہمارے شہر میں برکت دے، ہمارے شہر اور مدینہ میں برکت دے۔" پھر جو سب سے چھوٹا بچہ نظر آتا اس کو بلا کر وہ نیا پھل اسے عطا فرمادیتے۔ [مسلم، کتاب صحیح، باب فضل المدينة و دعاء النبی ﷺ الخ : ۱۳۷۳۔ ترمذی، کتاب الدعوات، باب ما يقول إذا رأى الباكورة (الشعر : ۳۴۵۴)]

لَوْلَا لِلَّهِ شُرَكَاءُ الْجِنَّ وَخَلْقُهُمْ وَخَرَقُوا آلَ بَنِيْنَ وَبَنَاتٍ بِغَيْرِ عِلْمٍ مُّسْبِحَتَهُ وَتَعْلَىٰ عَنَّا يَصِفُونَ ﴿۳۰﴾

۳۰

اور انھوں نے جنوں کو اللہ کے شریک بنا دیا، حالانکہ اس نے انھیں پیدا کیا اور اس کے لیے بیٹے اور بیٹیاں کچھ جانے بھر تراش لیں، وہ پاک ہے اور بہت بلند ہے اس سے جو وہ بیان کرتے ہیں۔"

یہ ان مشرکین کی تردید ہے جنہوں نے اللہ کے ساتھ غیر کی بھی پوجا کی اور اللہ کی عبادت میں دوسروں کو اس کا شریک بنا دیا، مثلاً انھوں نے جنوں کی عبادت کی اور انھیں اللہ کا شریک بنا دیا، جبکہ اللہ ان کے کفر و شرک سے پاک ہے۔ اگر کہا جائے کہ یہ تو بتوں کی پوجا کرتے تھے، جنوں کو اللہ کا شریک بنانے کا کیا معنی؟ تو اس کا جواب یہ ہے کہ انہیں جنوں ہی نے بتوں کی عبادت کا حکم دیا تھا، تو ان کے حکم کی اطاعت بجالاتے ہوئے انھوں نے بتوں کی عبادت کی، تو یہ گویا جنوں کو اللہ کا شریک بنانا ٹھہرا کہ اللہ کا حکم ماننے کی بجائے انھوں نے جنوں کا حکم مانا، جیسا کہ اللہ تعالیٰ نے ارشاد فرمایا: ﴿ اِنْ يَدْعُونَ مِنْ دُونِ الْاِلٰهَاتِ اِنْ اِنْسَاءً وَاِنْ يَدْعُونَ الْاَشْيَاطَ الْمَرْيُودَةَ لَعَنَهُ اللّٰهُ وَقَالَ لَا تَجِدَنَّ مِنْ عِبَادِكَ نَصِيْبًا مَّفْرُوْضًا ۗ وَلَا ضَلٰتَهُمْ وَلَا مَنِيْنَهُمْ وَلَا مَرْثِيْنَهُمْ وَلَا مَرْثِيْنَهُمْ فَلْيَعْبُدُوْا مَنْ خَلَقَ اللّٰهُ وَتَنْ يَتَّخِذِ الشَّيْطٰنُ وَلِيًّا مِّنْ دُوْنِ اللّٰهِ فَقَدْ خَسِرَ خَسْرًا مُّبِيْنًا ۗ يَعِدُهُمْ وَيُمْنِيْنُهُمْ وَمَا يَعِدُهُمُ الشَّيْطٰنُ اِلَّا غُرُوْرًا ۗ﴾ [النساء: ۱۱۷ تا ۱۲۰] "وہ اس کے سوا انہیں پکارتے مگر موعظوں کو اور نہیں پکارتے مگر سرکش شیطان کو۔ جس پر اللہ نے لعنت کی اور جس نے کہا کہ میں ہر صورت تیرے بندوں سے ایک مقرر حصہ ضرور لوں گا۔ اور یقیناً میں انہیں ضرور گمراہ کروں گا اور یقیناً میں انہیں ضرور آرزوئیں دلاؤں گا اور یقیناً میں انہیں ضرور حکم دوں گا تو یقیناً وہ ضرور چوپاؤں کے کان کاٹیں گے اور یقیناً میں انہیں ضرور حکم دوں گا تو یقیناً وہ ضرور اللہ کی پیدا کی ہوئی صورت بدلیں گے اور جو کوئی شیطان کو اللہ کے سوا دوست بنائے تو یقیناً اس نے خسارہ اٹھایا، واضح خسارہ۔ وہ انہیں وعدے دیتا ہے اور انہیں آرزوئیں دلاتا ہے اور شیطان انہیں دھوکے کے سوا کچھ وعدہ نہیں دیتا۔" اور فرمایا: ﴿ وَجَعَلُوْا بَيْنَنَا وَبَيْنَ الْجَنَّةِ نَسْبًا وَلَقَدْ

عَلِمَتِ الْجِنَّةُ أَنَّهُمْ كَمُحَضَّرُونَ ۖ سُبْحَانَ اللَّهِ عَنَّا يَصِفُونَ ۗ ﴿الْأَعْبَادَ لِلَّهِ الْمُخْلِصِينَ﴾ [الصفات: ۱۵۸ تا ۱۶۰] ”اور انہوں نے اس کے درمیان اور جنوں کے درمیان رشتہ داری بنا دی، حالانکہ بلاشبہ یقیناً جن جان چکے ہیں کہ بے شک وہ ضرور حاضر کیے جانے والے ہیں۔ اللہ ان باتوں سے پاک ہے جو وہ بیان کرتے ہیں۔ مگر اللہ کے وہ بندے جو چنے ہوئے ہیں۔“

وَحَرِّقُوا آلَ بَنِي نَدَبٍ وَبَنَاتٍ بِغَيْرِ عِلْمٍ سُبْحَانَكَ وَتَعَالَى عَنَّا يَصِفُونَ : یہاں اللہ نے جن مشرکین کا ذکر کیا ہے ان میں یہود و نصاریٰ بھی شامل ہیں۔ یہودیوں نے عزیر علیہ السلام کو اور نصاریٰ نے عیسیٰ علیہ السلام کو اللہ کا بیٹا بنا رکھا تھا، ارشاد فرمایا: ﴿وَقَالَتِ الْيَهُودُ عُزَيْرٌ ابْنُ اللَّهِ وَقَالَتِ النَّصْرَى السَّيْحُ ابْنُ اللَّهِ ذَلِكَ قَوْلُهُمْ بِأَفْوَاهِهِمْ يُضَاهِئُونَ قَوْلَ الَّذِينَ كَفَرُوا مِن قَبْلُ قَاتَلَهُمُ اللَّهُ أَنَّى يُؤْفَكُونَ﴾ [التوبة: ۳۰] ”اور یہودیوں نے کہا عزیر اللہ کا بیٹا ہے اور نصاریٰ نے کہا مسیح اللہ کا بیٹا ہے۔ یہ ان کا اپنے موبوں کا کہنا ہے، وہ ان لوگوں کی بات کی مشابہت کر رہے ہیں جنہوں نے ان سے پہلے کفر کیا۔ اللہ انہیں مارے، کدھر بہ کائے جا رہے ہیں۔“ یہود و نصاریٰ کے علاوہ مشرکین سے فرمایا: ﴿أَفَرَأَيْتُمُ اللَّاتَ وَالْعُزَّىٰ وَمَنَاةَ الثَّالِثَةَ الْأُخْرَىٰ ۗ أَلَكُمُ الذَّكَرُ وَلَهُ الْأُنثَىٰ ۖ تِلْكَ إِذْ أَسْنَتُنَّ صِيْدِي﴾ [النجم: ۱۹ تا ۲۲] ”پھر کیا تم نے لات اور عزیٰ کو دیکھا۔ اور تیسری ایک اور (دیوی) منات کو۔ کیا تمہارے لیے لڑکے ہیں اور اس کے لیے لڑکیاں؟ یہ تو اس وقت نا انصافی کی تقسیم ہے۔“ اور فرمایا: ﴿فَاسْتَفْتِهِمْ أَلِرَبِّكَ الْبَنَاتُ وَلَهُمُ الْبُنُونَ ۗ أَمْ خَلَقْنَا الْمَلَائِكَةَ إِنَاثًا وَهُمْ شَاهِدُونَ ۗ أَلَا أَنتُمْ مِّنْ أَفْئِدِهِمْ لَيَقُولُونَ ۗ وَكَذَّابَةٌ لِّكُتُبِ بُرُونَ ۗ أَضْطَفَى الْبَنَاتِ عَلَى الْبَنِينَ ۗ مَا لَكُمْ كَيْفَ تَحْكُمُونَ ۗ أَفَلَا تَذَكَّرُونَ﴾ [الصفات: ۱۴۹ تا ۱۵۵] ”پس ان سے پوچھ کیا تیرے رب کے لیے بیٹیاں ہیں اور ان کے لیے بیٹے؟ یا ہم نے فرشتوں کو مؤنث پیدا کیا، جب کہ وہ حاضر تھے۔ سن لو! بے شک وہ یقیناً اپنے جھوٹ ہی سے کہتے ہیں کہ اللہ نے اولاد جنی اور بے شک وہ یقیناً جھوٹے ہیں۔ کیا اس نے بیٹیوں کو بیٹوں پر ترجیح دی؟ کیا ہے تمہیں، تم کیسا فیصلہ کر رہے ہو؟ تو کیا تم نصیحت حاصل نہیں کرتے؟“

بعض سلف نے فرمایا کہ یہ آیت ان زندیقوں اور مجوسیوں کے بارے میں نازل ہوئی جو اللہ تعالیٰ کو انسانوں، جانوروں اور ہر اچھی چیز کا خالق سمجھتے اور اسے یزداں کہتے تھے اور شیطان (ابلیس) کو درندوں، سانپوں اور ہر قسم کے شر کا خالق سمجھتے تھے اور اسے (اہرمن) کہتے تھے اور انہیں کائنات کے پیدا کرنے میں اللہ کا شریک بناتے تھے، حالانکہ ان کا اور ہر چیز کا خالق اللہ تعالیٰ ہی ہے۔

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ فرماتا ہے، ابن آدم نے مجھے گالی دی، حالانکہ اس کے لیے یہ مناسب نہیں، اس کا یہ کہنا ہی گالی ہے کہ اللہ تعالیٰ کی اولاد ہے۔“ [بخاری، کتاب التفسیر، باب

کہے تعالیٰ: ﴿اللہ الصمد﴾ [۴۹۷۵]

سیدنا ابوموسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ بڑا بردبار ہے کہ لوگ شرک کرتے ہیں، اللہ کو صاحب اولاد ٹھہراتے ہیں اور وہ اس کے باوجود انہیں صحت و عافیت سے رکھتا ہے اور ان کے رزق کا اہتمام کرتا ہے۔“ [بخاری، کتاب التوحید، باب قوله تعالیٰ: ﴿إِنَّ اللَّهَ هُوَ الرِّزَاقُ ذُو الْقُوَّةِ الْمَتِينُ﴾ : ۷۳۷۸]

السَّمَوَاتِ وَالْأَرْضِ ۗ إِنِّي يَكُونُ لَهُ وَلَدٌ وَلَمْ تَكُنْ لَهُ صَاحِبَةً ۗ وَخَلَقْتُ كُلَّ شَيْءٍ ۗ وَهُوَ بِكُلِّ شَيْءٍ عَلِيمٌ ﴿۱۱﴾

”وہ آسمانوں اور زمین کا موجد ہے، اس کی اولاد کیسے ہوگی، جب کہ اس کی کوئی بیوی نہیں اور اس نے ہر چیز پیدا کی اور وہ ہر چیز کو خوب جاننے والا ہے۔“

اس نے زمین و آسمان کو بغیر کسی مادہ اور بغیر کسی سابقہ نقشہ یا نظیر کے وجود بخشا۔ اس سے مادہ پرستوں کا رد ہوا اور چونکہ اس کی بیوی ہی نہیں، لہذا اللہ کا کوئی بیٹا اور بیٹی بھی نہیں ہو سکتے، اس سے یہود و نصاریٰ اور مشرکین سب کا رد ہوا۔

بَدِيعُ السَّمَوَاتِ وَالْأَرْضِ : ”بدیع“ کا معنی ہے کسی چیز کو بغیر نمونے کے پیدا کرنے والا، یعنی ان کا پہلے کوئی نمونہ موجود نہ تھا اور اس نے ان کو ایجاد کیا۔ سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”آسمانوں اور زمین کے پیدا کرنے سے پچاس ہزار برس پہلے اللہ تعالیٰ نے مخلوقات کی تقدیریں لکھ لیں اور اس وقت اللہ تعالیٰ کا عرش پانی پر تھا۔“ [مسلم، کتاب القدر، باب حجاج آدم و موسیٰ صلی اللہ علیہما وسلم : ۲۶۵۳]

إِنِّي يَكُونُ لَهُ وَلَدٌ وَلَمْ تَكُنْ لَهُ صَاحِبَةً : یعنی اولاد تو دو مناسب چیزوں سے پیدا ہوتی ہے اور مخلوق میں سے کوئی چیز اللہ تعالیٰ کے مناسب اور مشابہ نہیں ہے۔ وہ تو ہر چیز کا خالق ہے، اس کی نہ بیوی ہے اور نہ بچہ، جیسا کہ ارشاد فرمایا: ﴿وَقَالُوا اتَّخَذَ الرَّحْمَنُ وَلَدًا ۗ لَقَدْ جِئْتُمْ شَيْئًا إِدًّا ۗ تَكَادُ السَّمَوَاتُ يَتَطَّرْنَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَدًّا ۗ أَنْ دَعَوْا لِلرَّحْمَنِ وَلَدًا ۗ وَمَا يَنْبَغِي لِلرَّحْمَنِ أَنْ يَتَّخِذَ وَلَدًا ۗ إِنَّ كُلَّ مَنْ فِي السَّمَوَاتِ وَالْأَرْضِ إِلَّا آتِي الرَّحْمَنِ عَبْدًا ۗ لَقَدْ أَحْضَرَهُمْ وَعَدَّهُمْ عَدًّا ۗ وَكُلُّهُمْ أَتِيهِ يَوْمَ الْقِيَامَةِ فَرْدًا ۗ﴾ [مریم : ۸۸ تا ۹۵] ”اور انھوں نے کہا رحمان نے کوئی اولاد بنا لی ہے۔ بلاشبہ یقیناً تم ایک بہت بھاری بات کو آئے ہو۔ آسمان قریب ہیں کہ اس سے پھٹ پڑیں اور زمین شق ہو جائے اور پہاڑ ڈھے کر گر پڑیں۔ کہ انھوں نے رحمان کے لیے کسی اولاد کا دعویٰ کیا۔ حالانکہ رحمان کے لائق نہیں کہ وہ کوئی اولاد بنائے۔ آسمانوں اور زمین میں جو کوئی بھی ہے وہ رحمان کے پاس غلام بن کر آنے والا ہے۔ بلاشبہ یقیناً اس نے ان کا احاطہ کر رکھا ہے اور انھیں خوب اچھی طرح گن کر شمار کر رکھا ہے۔ اور ان میں سے ہر ایک قیامت کے دن اس کے پاس اکیلا آنے والا ہے۔“

ذَلِكُمْ اللَّهُ رَبُّكُمْ لَا إِلَهَ إِلَّا هُوَ خَالِقُ كُلِّ شَيْءٍ فَاعْبُدُوهُ ۚ وَهُوَ عَلَىٰ كُلِّ شَيْءٍ
وَكَئِيلٌ ﴿۱۰﴾ لَا تُذِرْكُمُ الْأَبْصَارُ ۖ وَهُوَ يُذِرُكُمُ الْأَبْصَارُ ۚ وَهُوَ اللَّطِيفُ الْخَبِيرُ ﴿۱۱﴾

”یہی اللہ تمہارا رب ہے، اس کے سوا کوئی معبود نہیں، ہر چیز کو پیدا کرنے والا ہے۔ سو تم اس کی عبادت کرو اور وہ ہر چیز پر نگہبان ہے۔ اسے نگاہیں نہیں پاتیں اور وہ سب نگاہوں کو پاتا ہے اور وہی نہایت باریک بین، سب خبر رکھنے والا ہے۔“
لَا تُذِرْكُمُ الْأَبْصَارُ ۖ وَهُوَ يُذِرُكُمُ الْأَبْصَارُ : یعنی نگاہیں دنیا میں اس کا ادراک نہیں کر سکتیں۔ ادراک کا معنی اگر آنکھوں سے دیکھنا ہو تو اس کے متعلق سیدہ عائشہ رضی اللہ عنہا بیان کرتی ہیں کہ جو تمہیں بیان کرے کہ محمد ﷺ نے اپنے رب کو دیکھا تو اس نے یقیناً جھوٹ کہا، پھر انھوں نے یہ آیت پڑھی ﴿لَا تُذِرْكُمُ الْأَبْصَارُ﴾ پھر فرمایا، لیکن آپ نے جبریل علیہ السلام کو ان کی اصلی صورت میں دو دفعہ دیکھا ہے۔ [بخاری، کتاب التفسیر، باب : ۴۸۵۵]

سیدنا عبد اللہ بن مسعود رضی اللہ عنہ نے بھی فرمایا کہ رسول اللہ ﷺ نے جبریل علیہ السلام کو دیکھا کہ ان کے چھ سو پر تھے۔ [بخاری، کتاب التفسیر، باب ﴿فَكَانَ قَابَ قَوْسَيْنِ أَوْ أَدْنَى﴾ : ۴۸۵۶]

صحابہ کرام میں سے کسی سے بھی ثابت نہیں کہ آپ ﷺ نے دنیا میں رب تعالیٰ کو دیکھا ہے اور یہی صحیح معلوم ہوتا ہے۔ صرف سیدنا عبد اللہ بن عباس رضی اللہ عنہما دیکھنے کے قائل تھے، مگر وہ بھی کبھی ساتھ یہ فرماتے تھے کہ آپ ﷺ نے اپنے دل کی آنکھ سے دو مرتبہ اللہ تعالیٰ کو دیکھا ہے۔ یہ تمام بحث دنیا میں آنکھوں سے نہ دیکھ سکنے کی ہے، اگرچہ آخرت میں آنکھیں دیدار الہی سے ضرور فیض یاب ہوں گی۔ یہ بات صحاح، مسانید اور سنن میں کئی سندوں کے ساتھ مروی رسول اللہ ﷺ کی متواتر احادیث سے ثابت ہے، جیسا کہ سیدنا ابوموسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک اللہ تعالیٰ نہیں سوتا اور نہ اس کی ذات پاک کے شایان شان ہے کہ وہ سوئے، وہ میزان کو جھکاتا اور اوپر اٹھاتا ہے، اس کی طرف رات کا عمل دن سے پہلے اور دن کا عمل رات سے پہلے اٹھایا جاتا ہے۔ اس کا حجاب نور یا (ابوبکر رضی اللہ عنہ کی روایت کے مطابق) آگ ہے۔ اگر وہ اسے دور ہٹا دے تو اس کے چہرے کے انوار ہر اس چیز کو مخلوق میں سے جلا دیں جس پر اس کی نظر پڑے۔“ [مسلم، کتاب الإیمان، باب فی قوله عليه السلام : أن الله لا ينام : ۱۷۹]

سیدنا ابو ذر رضی اللہ عنہ بیان کرتے ہیں کہ میں نے رسول اللہ ﷺ سے سوال کیا کہ کیا آپ نے اپنے رب کو دیکھا ہے؟ تو آپ نے فرمایا: ”میں اس کو کیسے دیکھ سکتا ہوں، وہ تو نور ہے۔“ [مسلم، کتاب الإیمان، باب فی قوله عليه السلام : نور أنى أراه : ۱۷۸]

سیدہ عائشہ رضی اللہ عنہا بیان کرتی ہیں کہ جس نے یہ اعتقاد رکھا کہ محمد ﷺ نے اپنے رب کو دیکھا، یا اس میں سے کوئی چیز چھپالی جس (کی تبلیغ) کا اللہ نے حکم دیا تھا، یا رسول اللہ ﷺ غیب جانتے ہیں تو اس نے اللہ تعالیٰ پر بہت بڑا جھوٹ



ہا۔ [مسلم، کتاب الإیمان، باب معنی قول اللہ عزوجل: ﴿وَلَقَدْ رَاہ نَزْلَةً أُخْرٰی﴾ : ۱۷۷]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”(روز قیامت) تم اپنے رب کو بھی (ظاہراً) اسی طرح دیکھو گے جس طرح بغیر کسی تکلیف کے تم چودھویں کے چاند کو دیکھتے ہو۔“ [مسلم، کتاب الإیمان، باب معرفۃ

بق الرویة : ۱۸۲]

لَا تَأْتِيكُم بِصَآئِرٍ مِّن رَّبِّكُمْ ؕ فَمَن أَبْصَرَ فَلِنَفْسِهِ ؕ وَ مَن عَمِيَ فَعَلَيْهَا ؕ وَمَا أَنَا

عَلَيْكُمْ بِحَفِیْظٍ ﴿۱۰۷﴾

ملاحظہ تمہارے پاس تمہارے رب کی طرف سے کئی نشانیاں آچکیں، پھر جس نے دیکھ لیا تو اس کی جان کے لیے ہے جو اندھا رہا تو اسی پر ہے اور میں تم پر کوئی محافظ نہیں۔“

یہاں بصیرت سے مراد وہ دلائل اور نشانیاں ہیں جنہیں اللہ نے قرآن کریم میں اور رسول اللہ ﷺ نے اپنی سنت کریمہ میں بیان فرمایا ہے۔ جو شخص ان دلائل سے فائدہ اٹھاتے ہوئے حق کا اعتراف کر لے گا اور اس پر ایمان لے لے گا تو اس کا فائدہ اسی کو پہنچے گا اور جو اپنی آنکھوں پر پٹی باندھ لے گا اور حق کو قبول نہیں کرے گا تو اس کے انجام بد اسی کو نقصان پہنچے گا۔

﴿لَا تَأْتِيكُم بِصَآئِرٍ مِّن رَّبِّكُمْ ؕ فَمَن أَبْصَرَ فَلِنَفْسِهِ ؕ﴾ : ارشاد فرمایا: ﴿فَمَن اهْتَلٰی فَاِنَّمَا يَهْتَلِي لِنَفْسِهِ ؕ وَمَن لَّمْ يَلْمِ يَلْمِ يَظْمِنُ﴾ [یونس : ۱۰۸] ”تو جو سیدھے راستے پر آیا تو وہ اپنی جان ہی کے لیے راستے پر آتا ہے اور گمراہ ہو وہ اسی پر گمراہ ہوتا ہے۔“

﴿وَمَن عَمِيَ فَعَلَيْهَا﴾ : یعنی جو ان روشن دلائل و براہین کو دیکھنے سے اندھا بنا رہا تو اس کا وبال اسی پر ہوگا، جیسا کہ اللہ فرمایا: ﴿فَاِنَّمَا لَا تَعْمٰی الْاَبْصَارُ وَلٰكِن تَعْمٰی الْقُلُوْبُ الَّتِي فِي الصُّدُوْرِ﴾ [الحج : ۴۶] ”پس بے شک ہے یہ ہے کہ آنکھیں اندھی نہیں ہوتیں اور لیکن وہ دل اندھے ہوتے ہیں جو سینوں میں ہیں۔“

وَكَذٰلِكَ نَصْرَفُ الْاٰیٰتِ وَ لِيَقُوْلُوْا دَرَسْتَ وَ لِنُبَيِّنَ لِقَوْمٍ يَعْلَمُوْنَ ﴿۱۰۸﴾

اور اسی طرح ہم آیات کو پھر پھیر کر بیان کرتے ہیں اور تاکہ وہ کہیں تو نے پڑھا ہے اور تاکہ ہم اسے ان لوگوں کے لیے واضح کر دیں جو جانتے ہیں۔“

اللہ تعالیٰ نے قرآن کریم میں اپنی آیتوں اور دلائل کو مختلف انداز بیان کیا ہے۔ اس بارے میں مشرکین باتیں بناتے تھے کہ قرآن ایک ہی بات کو بار بار کیوں بیان کرتا ہے؟ اس کے جواب میں اللہ تعالیٰ نے فرمایا کہ وہ اپنی آیتوں کو مختلف

انداز میں اس لیے بیان کرتا ہے تاکہ مخالفین پر پورے طور پر حجت قائم ہو جائے اور تاکہ مشرکین اور کفار یہ نہ کہیں کہ اے محمد! تو نے یہ سب کچھ اہل کتاب سے سیکھا ہے اور اس لیے بھی بیان کرتا ہے کہ حق کے طلب گاروں کے لیے اس قرآن کو کھول کھول کر بیان کر دے، تاکہ وہ حق کی اتباع کریں اور باطل سے اجتناب کریں۔

وَكَذَلِكَ نَضْرَفُ الْآيَاتِ وَلِيَقُولُوا اَدْرَسْتَ : یہ آیت ایسے ہے، جیسا کہ اللہ تعالیٰ نے ان کے کذب و عناد کو بیان کرتے ہوئے ارشاد فرمایا: ﴿وَقَالَ الَّذِينَ كَفَرُوا اِنْ هَذَا اِلَّا اَفْكٌ اَفْتَرْتَهُ وَاَعَانَهُ عَلَيْهِ قَوْمٌ اٰخَرُونَ ؕ فَقَدْ جَاءُوْا ظُلْمًا وَّ زُوْرًا ۗ وَقَالُوْا اَسَاطِيْرُ الْاَوَّلِيْنَ اَكْتَبَهَا فَهِيَ تَنْتَلِي عَلَيْهِ بُكْرًا وَّ اٰصِيْلًا ۗ﴾ [الفرقان : ۴، ۵] ”اور ان لوگوں نے کہا جنھوں نے کفر کیا، یہ نہیں ہے مگر ایک جھوٹ، جو اس نے گھڑ لیا اور کچھ دوسرے لوگوں نے اس پر اس کی مدد کی، سو بلاشبہ وہ ایک ظلم اور جھوٹ پر اتر آئے ہیں۔ اور انھوں نے کہا یہ پہلے لوگوں کی کہانیاں ہیں، جو اس نے لکھوائی ہیں، تو وہ پہلے اور پچھلے پہر اس پر پڑھی جاتی ہیں۔“ اسی طرح کافروں کے ایک سردار اور کاذب کا ذکر کرتے ہوئے ارشاد فرمایا: ﴿اِنَّكَ فِكْرٌ وَّ قَدْرٌ ۗ فَقَتِلْ كَيْفَ قَدَّرَ ۗ ثُمَّ قَاتِلْ كَيْفَ قَدَّرَ ۗ ثُمَّ نَظُرْ ۗ ثُمَّ عَبَسَ وَّ بَسَرَ ۗ ثُمَّ اَدْبَرَ وَاَسْتَكْبَرَ ۗ فَقَالَ اِنْ هَذَا اِلَّا سِحْرٌ يُؤْتٰرُ ۗ اِنْ هَذَا اِلَّا اَقْوَالُ الْبَشَرِ ۗ﴾ [المدثر : ۱۸ تا ۲۵] ”بے شک اس نے غور و فکر کیا اور بات بنائی۔ پس وہ مارا جائے، اس نے کیسی بات بنائی! پھر مارا جائے، اس نے کیسی بات بنائی! پھر اس نے دیکھا۔ پھر اس نے تیوری چڑھائی اور برا منہ بنایا۔ پھر اس نے پیٹھ پھیری اور تکبر کیا۔ پھر اس نے کہا یہ جادو کے سوا کچھ نہیں، جو نقل کیا جاتا ہے۔ یہ انسان کے قول کے سوا کچھ نہیں۔“

اِشْتِعْ مَا اُوْحِيَ اِلَيْكَ مِنْ رَبِّكَ ۗ لَا اِلٰهَ اِلَّا هُوَ ۗ وَاَعْرِضْ عَنِ الْمُشْرِكِيْنَ ﴿۱۳﴾

”اس کی پیروی کر جو تیری طرف تیرے رب کی جانب سے وحی کی گئی ہے، اس کے سوا کوئی معبود نہیں اور مشرکوں سے کنارہ کر۔“

نبی کریم ﷺ کے دل کی تقویت اور ان کے حزن و ملال کے ازالہ کے لیے انھیں حکم دیا جا رہا ہے کہ ان کے اس قسم کے بے بنیاد شہوں سے متاثر ہو کر دعوت و تبلیغ ترک نہ کریں۔ آپ اپنی راہ پر ثابت قدمی سے چلتے رہیے اور مشرکین کی باتوں کا خیال نہ کیجیے۔

اِشْتِعْ مَا اُوْحِيَ اِلَيْكَ مِنْ رَبِّكَ : سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”انبیاء میں سے ہر نبی کو کوئی نہ کوئی معجزہ عطا کیا گیا اور اسی معجزے کی مثل لوگ ان پر ایمان لائے اور مجھے جو معجزہ دیا گیا وہ وحی (قرآن) ہے۔ جسے اللہ نے مجھ پر وحی (کے ذریعے نازل) کیا ہے (یہ سب سے بڑا معجزہ ہے) پس مجھے امید ہے کہ میری امت

کے لوگ قیامت کے روز تمام انبیاء کی امتوں سے زیادہ ہوں گے۔“ [بخاری، کتاب فضائل القرآن، باب کیف نزل الوحی: ۴۹۸۱۔ مسلم، کتاب الإیمان، باب وجوب الإیمان برسالة نبینا ﷺ: ۱۵۲]

وَلَوْ شَاءَ اللَّهُ مَا أَشْرَكُوا وَمَا جَعَلْنَاكَ عَلَيْهِمْ حَفِيظًا وَمَا أَنْتَ عَلَيْهِمْ بِوَكِيلٍ ﴿۲۱﴾

”اور اگر اللہ چاہتا تو وہ شریک نہ بناتے، اور ہم نے تجھے ان پر محافظ نہیں بنایا اور نہ تو ان پر کوئی نگہبان ہے۔“
مشرک و کافر کے گمراہ ہونے کی حکمت اللہ ہی جانتا ہے، اگر وہ چاہتا تو تمام بنی نوع انسان کو راہ ہدایت پر اکٹھا کر دیتا، لیکن وہ اپنی مشیت اور حکمت کے تقاضے کے مطابق جسے چاہتا ہے ہدایت دیتا ہے اور جسے چاہتا ہے گمراہ کر دیتا ہے۔ اللہ سے اس کے افعال کے بارے میں نہیں پوچھا جائے گا۔ البتہ بندوں سے ان کے اعمال کا حساب لیا جائے گا اور نبی ﷺ کی ذمہ داری نہیں تھی کہ وہ انسانوں کے اعمال و اقوال کا ریکارڈ رکھتے۔ ان کا کام تو اللہ کا پیغام اس کے بندوں تک پہنچا دینا تھا، سوائے انہوں نے یہ کام بدرجہ اتم انجام دیا۔

وَمَا أَنْتَ عَلَيْهِمْ بِوَكِيلٍ : ارشاد فرمایا: ﴿فَذَكِّرْنَا إِنْ مَدَّ كُفْرًا أَنْتَ مَذْكُورٌ لَسْتَ عَلَيْهِمْ بِبُصِيرٍ﴾ [الغاشية: ۲۱، ۲۲] ”پس تو نصیحت کر، تو صرف نصیحت کرنے والا ہے۔ تو ہرگز ان پر کوئی مسلط کیا ہوا نہیں ہے۔“ اور فرمایا: ﴿فَأَنذَرْنَا عَلَيْكَ الْبَلَاءَ وَعَلَيْنَا الْحِسَابُ﴾ [الرعد: ۴۰] ”تو تیرے ذمے صرف پہنچا دینا ہے اور ہمارے ذمے حساب لینا ہے۔“

وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ أَوْلَادٍ كَذَلِكَ تَمَرُّوا
لِكُلِّ أُمَّةٍ عَنَّا مُرْسِلًا ثُمَّ إِلَىٰ رَأْسِهِمْ مَرْجِعُهُمْ فَيُنبِّئُهُمْ بِمَا كَانُوا يَعْمَلُونَ ﴿۲۱﴾

”اور انہیں گالی نہ دو جنہیں یہ لوگ اللہ کے سوا پکارتے ہیں، پس وہ زیادتی کرتے ہوئے کچھ جانے بغیر اللہ کو گالی دیں گے۔ اسی طرح ہم نے ہر امت کے لیے ان کا عمل مزین کر دیا ہے، پھر ان کے رب ہی کی طرف ان کا لوٹنا ہے تو وہ انہیں بتائے گا جو کچھ وہ کیا کرتے تھے۔“

یہ آیت سد ذرائع کی دلیل ہے، یعنی اگر ایک جائز کام کسی بڑی خرابی کا ذریعہ بنتا ہو تو اس جائز کام کو بھی چھوڑنا ضروری ہے۔ اس آیت کریمہ میں مومنوں کو تعلیم دی گئی ہے کہ وہ ہر لحاظ سے اللہ تعالیٰ کا ادب و احترام ملحوظ رکھیں۔ انہیں مشرکین کے جھوٹے معبودوں کو گالی دینے سے اس لیے منع کیا گیا ہے کہ مشرکین غصے میں آ کر اللہ تعالیٰ کو گالی دیتے ہیں۔ ”زیادہ فساد کے مقابلے میں تھوڑی مصلحت کو چھوڑ دینا ہی بہتر ہے“ کے قبیل میں سے یہ بھی ہے جو صحیح حدیث میں آیا ہے کہ سیدنا عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”کبیرہ گناہوں میں سے یہ گناہ بہت بڑا ہے

کہ کوئی شخص اپنے والدین پر لعنت کرے۔“ آپ سے پوچھا گیا، اے اللہ کے رسول! آدمی اپنے والدین پر کیسے لعنت کر سکتا ہے؟ آپ نے فرمایا: ”کوئی شخص (دوسرے) شخص کے باپ کو برا کہے تو (جواب میں) وہ اس کے باپ کو برا کہے اور وہ اس کی ماں کو برا کہے تو (جواب میں) وہ اس کی ماں کو برا کہے۔“ [بخاری، کتاب الأدب، باب لا یسب الرجل والدیہ : ۵۹۷۳۔ مسلم، کتاب الإیمان، باب الکبائر وأکبرها : ۹۰]

وَ اَقْسَمُوا بِاللّٰهِ جَهْدَ اِيْمَانِهِمْ لَئِنْ جَاءَتْهُمْ اٰیَةٌ لَّيُؤْمِنُنَّ بِهَا ۗ قُلْ اِنَّا الْاٰیٰتِ
عِنْدَ اللّٰهِ وَمَا يُشْعِرُكُمْ ۗ اِنَّهَا اِذَا جَاءَتْ لَا يُؤْمِنُوْنَ ﴿۱۰﴾

”اور انھوں نے اپنی پختہ قسمیں کھاتے ہوئے اللہ کی قسم کھائی کہ بے شک اگر ان کے پاس کوئی نشانی آئی تو اس پر ضرور ہی ایمان لے آئیں گے۔ تو کہہ نشانیاں تو صرف اللہ کے پاس ہیں اور تمہیں کیا چیز معلوم کرواتی ہے کہ بے شک وہ جب آئیں گی تو یہ ایمان نہیں لائیں گے۔“

مشرکین مکہ نے اپنی عادت کے مطابق رسول اللہ ﷺ سے کسی ایک نشانی کا مطالبہ کیا اور قسم کھا کر کہا کہ اگر یہ نشانی آگئی تو ہم لوگ ضرور ایمان لے آئیں گے۔ لیکن ان کا مقصد ایمان لانا نہیں بلکہ رسول اللہ ﷺ اور اللہ کی آیتوں کا مذاق اڑانا تھا۔ اللہ نے نبی ﷺ کو حکم دیا کہ ان کے جواب میں انھیں کہہ دیں کہ آیتیں اور نشانیاں اللہ کے پاس بہت ہیں، لیکن تمھاری مرضی کے مطابق ان کا لانا میرے اختیار میں نہیں ہے۔

ارشاد فرمایا: ﴿ وَمَا مَنَعَنَا اَنْ نُّرْسِلَ بِالْاٰیٰتِ اِلَّا اَنْ كَذَّبَ بِهَا الْاَوَّلُوْنَ ﴾ [بنی اسرائیل : ۵۹] ”اور ہمیں کسی چیز نے نہیں روکا کہ ہم نشانیاں دے کر بھیجیں مگر اس بات نے کہ پہلے لوگوں نے انھیں جھٹلادیا۔“ بالآخر یہی ہوا کہ جب کفار مکہ کو مجزرہ دکھایا گیا تو ایمان نہیں لائے، اللہ تعالیٰ نے فرمایا: ﴿ اَفْتَرَبَتِ السَّاعَةُ وَالشَّقَاقِمَرُ ۗ وَاِنْ يَرَوْا اٰیَةً یُّعْرَضُوْا وَیَقُوْلُوْا سِحْرٌ مُّسْتَمَرٌّ ۗ وَكَذَّبُوْا وَاتَّبَعُوْا اَهْوَاءَهُمْ وَكُلُّ اُمَّرٍ مُّسْتَقَرٌّ ۗ ﴾ [القمر : ۱ تا ۳] ”قیامت بہت قریب آگئی اور چاند پھٹ گیا۔ اور اگر وہ کوئی نشانی دیکھتے ہیں تو منہ پھیر لیتے ہیں اور کہتے ہیں کہ (یہ) ایک جادو ہے جو گزر جانے والا ہے۔ اور انھوں نے جھٹلادیا اور اپنی خواہشوں کی پیروی کی اور ہر کام کو انجام کو پہنچنے والا ہے۔“

وَ نَقَلِبْ اَفْئِدَتَهُمْ وَ اَبْصَارَهُمْ كَمَا لَمْ یُؤْمِنُوْا بِهٖ اَوَّلَ مَرَّةٍ ۗ وَ نَذَرُهُمْ فِی
طَغْیَانِهِمْ یَعْمَهُوْنَ ﴿۱۱﴾

”اور ہم ان کے دلوں اور ان کی آنکھوں کو پھیر دیں گے، جیسے وہ اس پر پہلی بار ایمان نہیں لائے اور انھیں چھوڑ دیں گے، اپنی سرکشی میں بھٹکتے پھریں گے۔“

انھی مشرکین مکہ کے بارے میں کہا جا رہا ہے کہ اللہ تعالیٰ نے ان کے دلوں کو حق کا ادراک کرنے سے محروم کر دیا ہے۔ اس لیے کہ وہ حق بات کو سمجھتے ہی نہیں اور ان کی آنکھوں کو بصیرت سے محروم کر دیا ہے، اس لیے کہ راہ حق کو دیکھتے ہی نہیں۔ تو جس طرح وہ لوگ پہلے ایمان نہیں لائے اب بھی ایمان نہیں لائیں گے اور اللہ انھیں کفر میں بھٹکتا ہوا چھوڑ دے گا۔

جو شخص ہٹ دھرمی سے ایک مرتبہ انکار کر دیتا ہے، پھر وہ مسلسل انکار ہی کرتا رہتا ہے، اگر اسے ایمان لانا ہوتا تو پہلے ہی کیوں انکار کرتا۔ اس نے جان بوجھ کر پہلی مرتبہ انکار کیا، اب وہ آئندہ بھی ایسا ہی کرتا رہے گا، اس سے قبول حق کی توقع رکھنا فضول ہے، جیسا کہ ارشاد فرمایا: ﴿ثُمَّ بَعَثْنَا مِنْ بَعْدِ رَسُولًا إِلَىٰ قَوْمِهِمْ فَجَاءَهُمْ بِالْبَيِّنَاتِ فَمَا كَانُوا لِيُؤْمِنُوا بِمَا كَذَّبُوا بِهِ مِنْ قَبْلُ لَكَ تَطْبَعُ عَلَىٰ قُلُوبِ الْمُعْتَدِينَ﴾ [یونس : ۷۴] ”پھر اس کے بعد ہم نے کئی پیغمبران کی قوم کی طرف بھیجے تو وہ ان کے پاس واضح دلائل لے کر آئے۔ سو وہ ہرگز ایسے نہ تھے کہ اس پر ایمان لاتے جسے اس سے پہلے جھٹلا چکے تھے۔ اسی طرح ہم حد سے گزرنے والوں کے دلوں پر مہر کر دیتے ہیں۔“



وَلَوْ اَنَّآ نَزَّلْنَا اِلَيْهِمُ الْمَلٰٓئِكَةَ وَكَلَّمَهُمُ الْمَوْتٰى وَحَسَرْنَا عَلَيْهِمْ كُلَّ شَيْءٍ قَبْلًا مَا
كَانُوْا لِيُؤْمِنُوْا اِلَّا اَنْ يَّهْمَّ اللّٰهُ وَلٰكِنْ اَكْثَرُهُمْ يَجْهَلُوْنَ ﴿۲۱۴﴾

”اور اگر واقعی ہم ان کی طرف فرشتے اتار دیتے اور ان سے مردے گفتگو کرتے اور ہم ہر چیز ان کے پاس سامنے لایا کرتے تو بھی وہ ایسے نہ تھے کہ ایمان لے آتے مگر یہ کہ اللہ چاہے اور لیکن ان کے اکثر جہالت برتتے ہیں۔“
مشرکین مکہ قسمیں کھا کھا کر کہتے تھے کہ اب جو ہم نے نشانی مانگی ہے اگر وہ آگئی تو ایمان لے آئیں گے۔ اس آیت کریمہ میں اللہ تعالیٰ نے ان کی بڑی ہی شدت کے ساتھ تکذیب کی ہے کہ یہ لوگ ایک نشانی کی بات کرتے ہیں اگر ہم ان کے پاس فرشتے بھی بھیج دیں اور قبروں سے مردے اٹھ کر ان سے بات بھی کرنے لگیں اور ان کے سامنے دنیا کے تمام حیوانات، نباتات اور جمادات کو بطور نشانی جمع کر دیں تو بھی یہ لوگ اپنے تمرد اور سرکشی کی وجہ سے ایمان نہیں لائیں گے۔ ہاں اگر اللہ چاہے گا تو ایمان لے آئیں گے، لیکن اکثر لوگ نادان ہیں، جانتے ہی نہیں کہ ایمان کی دولت اللہ کی مشیت سے ملتی ہے، خلافِ عادت نشانیوں کے ظہور سے نہیں۔

وَلَوْ اَنَّآ نَزَّلْنَا اِلَيْهِمُ الْمَلٰٓئِكَةَ : یعنی اگر ہم ان کے تمام مطالبات پورے کر دیں، جیسے فرشتوں کو نازل کرنا اور مردوں کا کلام کرنا وغیرہ تو پھر بھی یہ ایمان نہیں لائیں گے، جیسا کہ دوسری جگہ اللہ تعالیٰ نے ارشاد فرمایا: ﴿ وَقَالَ الَّذِيْنَ لَا يَزِيْجُوْنَ لِقَاءًا نَّآ لَوْلَا اَنْزَلْنَا عَلَيْنَا الْمَلٰٓئِكَةَ اَوْ نَزَّلْنَا لَقَدْ اَسْتَكْبَرُوْا فِيْ اَنْفُسِهِمْ وَعَتَوْا عُتُوًّا كَبِيْرًا ﴾ [الفرقان : ۲۱] ”اور ان لوگوں نے کہا جو ہماری ملاقات کی امید نہیں رکھتے، ہم پر فرشتے کیوں نہیں اتارے گئے، یا ہم اپنے رب کو دیکھتے؟ بلاشبہ یقیناً وہ اپنے دلوں میں بہت بڑے بن گئے اور انھوں نے سرکشی اختیار کی، بہت بڑی سرکشی۔“

مَا كَانَ لِيُؤْمِنُوْا اِلَّا اَنْ يَّهْمَّ اللّٰهُ : یعنی ہدایت سے نوازا اللہ کے اختیار میں ہے، ان کے اپنے بس میں نہیں ہے، اللہ جسے چاہے ہدایت عطا فرمائے اور جسے چاہے گمراہ کر دے، وہ جو چاہے اسے کر گزرتا ہے۔ پھر اللہ تعالیٰ جو بھی کرتا ہے وہ اس کے علم و حکمت، اس کی قوت اور اس کے غلبہ و تسلط کے مطابق ہوتا ہے۔ یہ آیت اسی طرح ہے، جیسا کہ اللہ تعالیٰ کا یہ فرمان ہے: ﴿ اِنَّ الَّذِيْنَ حَقَّتْ عَلَيْهِمْ كَلِمَتُ رَبِّكَ لَا يُؤْمِنُوْنَ ﴿۹۶﴾ وَلَوْ جَاءَتْهُمْ كُلُّ آيَةٍ حَتٰى يَرُوْا الْعَذَابَ الْاَلِيْمَ ﴿۹۷﴾ [یونس : ۹۶، ۹۷] ”بے شک وہ لوگ جن پر تیرے رب کی بات ثابت ہو چکی، وہ ایمان نہیں لائیں گے۔ خواہ ان کے پاس ہر نشانی آجائے، یہاں تک کہ دردناک عذاب دیکھ لیں۔“

سیدنا عبد اللہ بن مسعود رضی اللہ عنہ بیان کرتے ہیں کہ صادق و مصدوق رسول اللہ صلی اللہ علیہ وسلم نے ہم سے فرمایا: ”بے شک تم میں سے ہر ایک کی پیدائش کی تیاری تمہاری ماں کے پیٹ میں چالیس دن تک (نطفہ کی صورت میں) کی جاتی ہے، پھر وہ چالیس دن جسے ہوئے خون کی شکل میں رہتا ہے، پھر چالیس دن مضغ (گوشت کے لوتھڑے) کی شکل میں رہتا ہے،

پھر اللہ تعالیٰ اس کی طرف فرشتے کو بھیجتا ہے، وہ اس میں روح پھونکتا ہے اور اس کو چار باتوں کا حکم ہوتا ہے، ایک تو اس کی روزی لکھنا (یعنی محتاج ہوگا یا مال دار)، دوسرے اس کی عمر لکھنا (کہ کتنا عرصہ زندہ رہے گا)، تیسرے اس کا عمل لکھنا (کہ کیا کیا کرے گا) اور آخری بات یہ لکھنا کہ نیک بخت (جنتی) ہوگا یا بد بخت (جہنمی) ہوگا۔ پس میں قسم کھاتا ہوں اس کی کہ جس کے سوا کوئی معبود نہیں ہے! بے شک تم لوگوں میں سے کوئی اہل جنت کے کام کرتا رہتا ہے یہاں تک کہ اس میں اور بہشت میں بالشت بھر کا فاصلہ رہ جاتا ہے، پھر تقدیر کا لکھا اس پر غالب آ جاتا ہے، پس وہ دوزخیوں والے کام کرنے لگتا ہے اور دوزخ میں چلا جاتا ہے، اور کوئی آدمی عمر بھر دوزخیوں والے کام کیا کرتا ہے، یہاں تک کہ دوزخ میں اور اس میں سوائے ایک بالشت برابر کے کچھ فرق نہیں رہتا کہ تقدیر کا لکھا اس پر غالب آ جاتا ہے، پس وہ بہشتیوں والے کام کرنے لگتا ہے اور پھر بہشت میں چلا جاتا ہے۔“ [بخاری، کتاب أحادیث الأنبياء، باب خلق آدم و ذریئہ : ۳۳۲-۳۳۳ مسلم، کتاب القدر، باب كيفية خلق الادمی الخ : ۲۶۴۳]

وَلَكِنَّ أَكْثَرَهُمْ يَجْهَلُونَ : یہاں وہ جہل مراد نہیں جو علم کے مقابلے میں ہوتا ہے، بلکہ وہ جہل مراد ہے جو علم کے مقابلے میں ہوتا ہے، یعنی اکھڑ پن، تو بعض علم والے بھی ان میں شامل ہیں۔

وَكَذَلِكَ جَعَلْنَا لِكُلِّ نَبِيٍّ عَدُوًّا شَيْطَانِ الْإِنْسِ وَالْجِنِّ يُوحِي بَعْضُهُمْ إِلَى بَعْضٍ زُخْرَفَ الْقَوْلِ عُرُورًا ۗ وَلَوْ شَاءَ رَبُّكَ مَا فَعَلُوهُ فَذَرْهُمْ وَمَا يَفْتَرُونَ ﴿۱۷﴾

”اور اسی طرح ہم نے ہر نبی کے لیے انسانوں اور جنوں کے شیطانوں کو دشمن بنا دیا، ان کا بعض بعض کی طرف ملمع کی ہوئی بات دھوکا دینے کے لیے دل میں ڈالتا رہتا ہے اور اگر تیرا رب چاہتا تو وہ ایسا نہ کرتے۔ پس چھوڑ انھیں اور جو وہ جھوٹ گھڑتے ہیں۔“

اللہ تعالیٰ نے اپنے نبی ﷺ سے مخاطب ہو کر فرمایا ہے کہ اے محمد (ﷺ)! ہم نے جس طرح آپ کے دشمن پیدا کیے ہیں، جو آپ کی مخالفت کے درپے ہیں، اسی طرح ہم نے آپ سے پہلے انبیاء کے بھی دشمن پیدا کیے تھے، جو انسانوں اور جنوں میں سے شریر ترین ہوتے تھے اور جو لوگوں کو دھوکا دینے کے لیے ناحق کو حق بنا کر پیش کرتے تھے۔ اس لیے آپ پریشان نہ ہوں، اگر اللہ چاہتا تو یہ شیطان جن و انس آپ کی اور گزشتہ انبیاء کی مخالفت نہ کرتے، آپ انھیں چھوڑ دیجیے، تاکہ مزید افترا پر دازی کرتے رہیں۔ انھیں عنقریب اپنا انجام بد معلوم ہو جائے گا۔

وَكَذَلِكَ جَعَلْنَا لِكُلِّ نَبِيٍّ عَدُوًّا : یعنی جس طرح جن و انس میں سے شیطان آپ سے دشمنی کر رہے ہیں، تو یہ صرف آپ کے ساتھ ہی خاص نہیں ہے بلکہ پہلے تمام انبیاء کے لیے بھی ہم نے جن و انس میں سے شیطان دشمن بنائے تھے۔ لہذا آپ کو گھبرانے کی ضرورت نہیں، جس طرح پہلے انبیاء نے اپنے شریر دشمنوں کے مقابلے میں صبر و استقامت سے

کام لیا آپ بھی ان کی ایذا رسانی پر صبر کیجیے اور مایوسی اور گھبراہٹ کو اپنے اندر راہ نہ دیجیے۔ ارشاد فرمایا: ﴿وَلَقَدْ كَذَّبْتَ رَسُولٌ مِّن قَبْلِكَ فَصَبْرٌ وَعَالِي مَا كَذَّبُوا وَأُودُوا﴾ [الانعام: ۳۴] ”اور بلاشبہ یقیناً تجھ سے پہلے کئی رسول جھٹلائے گئے تو انھوں نے اس پر صبر کیا کہ وہ جھٹلائے گئے اور ایذا دیے گئے۔“ نیز اللہ تبارک و تعالیٰ نے فرمایا: ﴿مَا يُقَالُ لَكَ إِلَّا مَا قَدَّ قِيلَ لِلرُّسُلِ مِنْ قَبْلِكَ إِنَّ رَبَّكَ لَذُو مَغْفِرَةٍ وَذُو عِقَابٍ أَلِيمٍ﴾ [حتم السجدة: ۴۳] ”تجھے نہیں کہا جائے گا مگر وہی جو ان رسولوں سے کہا گیا جو تجھ سے پہلے تھے اور بے شک تیرا رب یقیناً بڑی بخشش والا اور بہت دردناک عذاب والا ہے۔“ اور فرمایا: ﴿وَكَذَلِكَ جَعَلْنَا لِكُلِّ نَبِيٍّ عَدُوًّا مِّنَ الْمُجْرِمِينَ﴾ [الفرقان: ۳۱] ”اور اسی طرح ہم نے ہر نبی کے لیے مجرموں میں سے کوئی نہ کوئی دشمن بنایا۔“

شَيْطَانِ الْإِنْسِ وَالْجِنِّ يُؤَيِّنُ بَعْضُهُمْ إِلَى بَعْضٍ زُخْرُفَ الْقَوْلِ غُرُورًا: ”وحی“ کا معنی خفیہ بات ہے، یعنی وہ انسان اور جن جو شیطان ہیں، وہ سیدھے سادے لوگوں کو دھوکا دینے کے لیے چوری چھپے ایک دوسرے کو طرح طرح کے مزین اور ملمع کیے ہوئے حیلے اور مکر سکھاتے ہیں۔ سیدنا جابر رضی اللہ عنہ بیان کرتے ہیں کہ رسول اللہ ﷺ نے فرمایا: ”ابلیس اپنا تخت پانی پر رکھتا ہے، پھر اپنی فوجیں ادھر ادھر بھیج دیتا ہے اور ان میں سے سب سے زیادہ معزز اس کے لیے وہ ہوتا ہے جو سب سے بڑا فتنہ برپا کرتا ہے، چنانچہ ایک آتا ہے اور آ کر اسے بتاتا ہے کہ میں نے فلاں فلاں کام کیا ہے، تو ابلیس اسے کہتا ہے کہ تو نے کچھ بھی نہیں کیا۔ پھر ایک اور آتا ہے اور کہتا ہے کہ میں نے آج فلاں آدمی کو اس وقت تک نہیں چھوڑا جب تک اس کے اور اس کی بیوی کے درمیان جدائی نہیں ڈال دی۔ تو ابلیس اسے اپنے قریب کر لیتا ہے (اور ایک روایت کے مطابق اسے اپنے گلے لگا لیتا ہے) اور پھر اس سے مخاطب ہو کر کہتا ہے، تم بہت اچھے ہو۔“ [مسلم، کتاب صفات المنافقین، باب تحریش الشیطان و بعثہ سراہا الخ: ۶۷/۲۸۱۳]

قَدَّرَهُمْ وَمَا يَفْتَرُونَ: یعنی آپ ان کی کوئی پروا نہ کریں، انھیں اور ان کے جھوٹ گھڑنے کو اللہ پر چھوڑ دیں، وہ خود ان سے نمٹ لے گا، ارشاد فرمایا: ﴿وَإِذَا فَعَلُوا فَاحِشَةً قَالُوا وَجَدْنَا عَلَيْهَا آبَاءَنَا وَاللَّهُ أَمَرَنَا بِهَا قُلْ إِنَّ اللَّهَ لَا يَأْمُرُ بِالْفَحِشَاءِ أَتَقُولُونَ عَلَى اللَّهِ مَا لَا تَعْلَمُونَ﴾ [الأعراف: ۲۸] ”اور جب وہ کوئی بے حیائی کرتے ہیں تو کہتے ہیں ہم نے اپنے باپ دادا کو اس پر پایا اور اللہ نے ہمیں اس کا حکم دیا ہے۔ کہہ دے بے شک اللہ بے حیائی کا حکم نہیں دیتا، کیا تم اللہ کے ذمے وہ بات لگاتے ہو جو تم نہیں جانتے۔“ اور فرمایا: ﴿وَقَالَ الَّذِينَ أَشْرَكُوا لَوْ شَاءَ اللَّهُ مَا عَبَدْنَا مِن دُونِهِ مِن شَيْءٍ نَّحْنُ وَلَا آبَاؤُنَا وَلَا حَرَمْنَا مِن دُونِهِ مِن شَيْءٍ﴾ [النحل: ۳۵] ”اور جن لوگوں نے شریک بنائے انھوں نے کہا اگر اللہ چاہتا تو نہ ہم اس کے سوا کسی بھی چیز کی عبادت کرتے اور نہ ہمارے باپ دادا اور نہ ہم اس کے بغیر کسی بھی چیز کو حرام ٹھہراتے۔ اسی طرح ان لوگوں نے کیا جو ان سے پہلے تھے تو رسولوں کے ذمے صاف پیغام پہنچا دینے کے سوا اور کیا ہے؟“

لَتَصْغَىٰ إِلَيْهِ أَفِئْدَةُ الَّذِينَ لَا يُؤْمِنُونَ بِالْآخِرَةِ وَ لَيَقْتِرِفُوا مَا هُمْ
مُقْتَرِفُونَ ﴿۱۱۳﴾

”اور تاکہ ان لوگوں کے دل اس (جھوٹ) کی طرف مائل ہوں جو آخرت پر یقین نہیں رکھتے اور تاکہ وہ اسے پسند کریں اور تاکہ وہ بھی وہی برائیاں کریں جو یہ کرنے والے ہیں۔“

شیاطین انس و جن اس لیے بھی ملع سازی سے کام لیتے ہیں کہ جو لوگ یوم آخرت پر ایمان نہیں رکھتے ان کے دل ان کی طرف مائل ہو جائیں اور انھیں اپنا امام اور پیشوا مان لیں اور اپنی خواہشات نفس کے مطابق جو چاہیں کرتے رہیں۔

أَفَعَيَّرَ اللَّهُ ابْتِغَىٰ حَكْمًا وَ هُوَ الَّذِي أَنْزَلَ إِلَيْكُمُ الْكِتَابَ مُفَصَّلًا ۚ وَ الَّذِينَ اتَّيْنَهُمُ
الْكِتَابَ يَعْلَمُونَ أَنَّهُ مُنْزَلٌ مِّنْ رَبِّكَ بِالْحَقِّ فَلَا تَكُونَنَّ مِنَ الْمُنْتَرِينَ ﴿۱۱۴﴾

”تو کیا میں اللہ کے سوا کوئی اور منصف تلاش کروں، حالانکہ اسی نے تمہاری طرف یہ کتاب مفصل نازل کی ہے اور وہ لوگ جنہیں ہم نے کتاب دی ہے، وہ جانتے ہیں کہ یقیناً یہ تیرے رب کی طرف سے حق کے ساتھ نازل کی ہوئی ہے، پس تو ہرگز شک کرنے والوں میں سے نہ ہو۔“

اللہ تعالیٰ نے اپنے نبی ﷺ کو حکم دیا ہے کہ آپ اللہ کے ساتھ شرک کرنے والوں اور غیر اللہ کی پوجا کرنے والوں سے کہہ دیں کہ میں کیسے گم گشتہ راہ بن جاؤں اور اللہ کے علاوہ کسی اور کو اپنے اور تمہارے درمیان فیصلہ کرنے والا مان لوں؟ دراصل یہ جواب تھا کفار قریش کے سوال کا کہ اے محمد! ہم اپنے بتوں پر تمہاری بار بار کی تنقید سے تنگ آچکے ہیں، اس لیے کسی کو ہمارے اور اپنے درمیان حکم اور فیصلہ بناؤ جو ہمارا فیصلہ کرے۔ تو اللہ نے اپنے نبی سے کہا، آپ انھیں جواب دیں کہ میں اللہ کے علاوہ کسی طاغوت کو اپنا حکم مان لوں، جبکہ اللہ نے تمہاری ہدایت کے لیے وہ قرآن اتارا ہے جس میں حق و باطل اور حلال و حرام سب کچھ بیان کر دیا گیا ہے اور اہل کتاب تو خوب اچھی طرح جانتے ہیں کہ یہ کتاب منزل من اللہ ہے۔ اس لیے کہ تمام گزشتہ انبیاء نے اس قرآن کی بشارت دی ہے اور اس لیے کہ یہ قرآن سابقہ کتابوں تورات اور انجیل وغیرہ کی تصدیق کرتا ہے۔ اس لیے اے نبی! کفار قریش کے انکار کی وجہ سے آپ اس قرآن کے منزل من اللہ ہونے میں شبہ نہ کریں۔

وَ تَبَّتْ كَلِمَتُ رَبِّكَ صِدْقًا وَ عَدْلًا ۚ لَا مُبَدِّلَ لِكَلِمَاتِهِ ۚ وَ هُوَ السَّمِيعُ الْعَلِيمُ ﴿۱۱۵﴾

”اور تیرے رب کی بات سچ اور انصاف کے اعتبار سے پوری ہوگئی، اس کی باتوں کو کوئی بدلنے والا نہیں اور وہی سب کچھ سننے والا، سب کچھ جاننے والا ہے۔“

یہاں ”کَلِمَاتٌ“ سے مراد قرآن ہے۔ یعنی قرآن معجزہ اور آپ ﷺ کے صدق نبوت کی دلیل ہونے کے لیے کافی ہے۔ کیونکہ قرآن کے احکام دو ہی قسم کے ہیں، اخبار اور احکام۔ یہاں صدق کا تعلق اخبار سے ہے اور عدل کا احکام سے اور مطلب یہ ہے کہ قرآن کی تمام خبریں خواہ ان کا تعلق اللہ تعالیٰ کی ذات و صفات سے ہو یا گزشتہ واقعات یا مستقبل کے وعدے اور حوادث سے، وہ سب پورے طور پر سچے ہیں اور اس میں جتنے احکام ہیں وہ سب عدل و انصاف پر مشتمل ہیں۔ ان میں کسی قسم کی تبدیلی یا ترمیم کی گنجائش نہیں۔ ایسی کامل کتاب کی موجودگی میں پھر ان شیطانی وساوس یا عقلی شبہات کی گنجائش باقی نہیں ہے۔

وَإِنْ تَطَعُوا كَثْرًا مِنْ فِي الْأَرْضِ يُضْلُوكَ عَنْ سَبِيلِ اللَّهِ ۗ إِنَّ يَتَّبِعُونَ إِلَّا الظَّنَّ
وَإِنْ هُمْ إِلَّا يَخْرُصُونَ ﴿۱۱۷﴾

”اور اگر تو ان لوگوں میں سے اکثر کا کہنا مانے جو زمین میں ہیں تو وہ تجھے اللہ کے راستے سے بھٹکا دیں گے، وہ تو گمان کے سوا کسی چیز کی پیروی نہیں کرتے اور وہ اس کے سوا کچھ نہیں کہ اٹکل دوڑاتے ہیں۔“

اللہ تعالیٰ نے اس آیت کریمہ میں اپنے نبی ﷺ کو متنبہ کیا ہے کہ کثرت آپ کے نزدیک حق کی دلیل نہیں ہونی چاہیے اور صرف کثرت کی بنیاد پر آپ کو اہل زمین کی اتباع نہیں کرنی چاہیے، ورنہ آپ راہ حق سے ہٹ جائیں گے۔ یہ کفار جو کثیر تعداد میں ہیں اس زعمِ باطل میں مبتلا ہیں کہ ان کے آبا و اجداد حق پر تھے، اس لیے ان کی تقلید کرتے ہیں۔ ان کے پاس اس کے سوا کوئی دلیل موجود نہیں ہے کہ لوگوں کی اکثریت اسی دین پر قائم ہے جو ان کا بھی دین ہے۔ یہ لوگ اللہ کے بارے میں اٹکل پچھ باتیں کرتے ہیں، کبھی کسی کو اللہ کا بیٹا کہتے ہیں تو کبھی بتوں کو اللہ کے پاس اپنا سفارشی بناتے ہیں اور کبھی مردہ اور غیر اللہ کے نام پر چھوڑے گئے جانوروں کو حلال قرار دیتے ہیں۔

اس آیت سے موجودہ جمہوریت کی حقیقت بھی خوب واضح ہوتی ہے کہ جس میں اکثریت ہی کو فیصلہ کن سمجھا جاتا ہے۔ اکثریت کے حق پر نہ ہونے کے متعلق اللہ تعالیٰ نے اس آیت کے علاوہ بھی ذکر فرمایا ہے، جیسا کہ ارشاد فرمایا:

﴿وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ﴾ [یوسف: ۱۰۳] ”اور اکثر لوگ، خواہ تو حرص کرے، ہرگز ایمان لانے والے نہیں ہیں۔“

اب ایک طرف اللہ کا حکم ہو، جس سے زیادہ کئی دلیل کوئی اور نہیں ہو سکتی اور ایک طرف اکثریت ہو جن کی بنیاد محض ان کے گمان اور اٹکل پر ہو اور اسی اٹکل کی بنیاد پر انھوں نے بے شمار حرام چیزوں مثلاً شرک، سود، زنا، قوم لوط کے عمل کو حلال کر لیا اور بے شمار حلال چیزوں کو حرام قرار دے دیا ہو، تو بتائیے حق کس طرف ہوگا؟ اس لیے اس آیت میں اللہ کے حکم کے مقابلے میں اہل زمین کی اکثریت کی اطاعت سے منع فرمایا۔

إِنَّ رَبَّكَ هُوَ أَعْلَمُ مَنْ يَضِلُّ عَنْ سَبِيلِهِ ۗ وَهُوَ أَعْلَمُ بِالْمُهْتَدِينَ ﴿۱۵﴾

”بے شک تیرا رب ہی خوب جاننے والا ہے جو اس کے راستے سے بھٹکتا ہے اور وہی ہدایت پانے والوں کو خوب جاننے والا ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”میری مثال اس شخص کی سی ہے جس نے آگ جلائی، جب اس کے گرد روشنی ہوئی تو اس میں کیڑے اور یہ جانور جو آگ میں ہیں گرنے لگے اور وہ شخص ان کو روکنے لگا، لیکن وہ نہ رکے اور اس میں گرنے لگے، یہ مثال ہے میری اور تمھاری، میں تمھیں تمھاری کمر سے پکڑ کر جہنم سے روکنے والا ہوں اور کہتا ہوں کہ جہنم کے پاس سے چلے آؤ، جہنم کے پاس سے چلے آؤ، لیکن تم نہیں مانتے، اسی میں گھسے جاتے ہیں۔“ [مسلم، کتاب الفضائل، باب شفقتہ ﷺ علی امتہ الخ : ۲۲۸۴ / ۱۸]

كُلُوا مِمَّا ذُكِرَ اسْمُ اللَّهِ عَلَيْهِ إِنْ كُنْتُمْ بِآيَاتِهِ مُؤْمِنِينَ ﴿۱۸﴾ وَمَا لَكُمْ أَلَّا تَأْكُلُوا
مِمَّا ذُكِرَ اسْمُ اللَّهِ عَلَيْهِ وَقَدْ فَضَّلَ لَكُمْ مَا حَزَمَ عَلَيْكُمْ إِلَّا مَا اضْطُرِرْتُمْ إِلَيْهِ ۗ
وَإِنْ كَثِيرًا لَيُضِلُّونَ بِأَهْوَاءِهِمْ بِغَيْرِ عِلْمٍ ۗ إِنَّ رَبَّكَ هُوَ أَعْلَمُ بِالْمُعْتَدِينَ ﴿۱۹﴾

”تو اس میں سے کھاؤ جس پر اللہ کا نام لیا گیا ہے، اگر تم اس کی آیات پر ایمان رکھنے والے ہو۔ اور تمھیں کیا ہے کہ تم اس میں سے نہ کھاؤ جس پر اللہ کا نام لیا گیا ہے، حالانکہ بلاشبہ اس نے تمھارے لیے وہ چیزیں کھول کر بیان کر دی ہیں جو اس نے تم پر حرام کی ہیں، مگر جس کی طرف تم مجبور کر دیے جاؤ اور بے شک بہت سے لوگ اپنی خواہشوں کے ساتھ کچھ جانے بغیر یقیناً گمراہ کرتے ہیں، بے شک تیرا رب ہی حد سے بڑھنے والوں کو زیادہ جاننے والا ہے۔“

اللہ تعالیٰ نے اپنے مومن بندوں کے لیے اس بات کو جائز قرار دیا ہے کہ وہ ان جانوروں کو کھا سکتے ہیں جنہیں اللہ تعالیٰ کے نام سے ذبح کیا گیا ہو، تو اس کا مفہوم مخالف یہ ہوا کہ ان جانوروں کو کھانا حلال نہیں ہے جن پر اس کا نام نہ لیا گیا ہو، جیسا کہ کفار قریش مردہ جانوروں کے کھانے، نیز بتوں کے نام پر ذبح کیے جانے والے جانوروں کے کھانے کو بھی حلال سمجھتے تھے۔ اس کے بعد اللہ نے فرمایا کہ جن چیزوں کا کھانا حرام ہے اللہ نے اسے بیان کر دیا ہے۔ آگے فرمایا کہ اضطراری حالتوں میں جان بچانے کے لیے حرام چیز کو بقدر حاجت کھا لینا جائز ہے۔ اس کے بعد اللہ نے فرمایا کہ بہت سے لوگ دوسروں کو گمراہ کرتے ہیں اور بغیر کسی شرعی دلیل کے اپنی خواہشات اور شہوات کے مطابق حلال و حرام کا حکم جاری کرتے رہتے ہیں۔

وَقَدْ فَضَّلَ لَكُمْ مَا حَزَمَ عَلَيْكُمْ : یعنی جن چیزوں کو اس نے حرام قرار دیا ہے، انھیں خوب واضح طور پر بیان فرما دیا ہے، جیسا کہ ارشاد فرمایا: ﴿إِنَّمَا حَزَمَ عَلَيْكُمُ الْمَيْتَةَ وَالْدَّمَ وَالْحَمَّ الْخَنِزِيرِ وَمَا أَهْلَ بِهِ لِغَيْرِ اللَّهِ ۗ فَمَنْ

اَضْطَرَّ غَيْرَ بَاغٍ وَلَا عَادٍ فَلَا اِثْمَ عَلَيْهِ اِنَّ اللّٰهَ غَفُوْرٌ رَّحِيْمٌ ﴿ [البقرة: ۱۷۳] ”اس نے تو تم پر صرف مردار اور خون اور خنزیر کا گوشت اور ہر وہ چیز حرام کی ہے جس پر غیر اللہ کا نام پکارا جائے، پھر جو مجبور کر دیا جائے، اس حال میں کہ نہ بغاوت کرنے والا ہو اور نہ حد سے گزرنے والا تو اس پر کوئی گناہ نہیں۔ بے شک اللہ بے حد بخشنے والا، نہایت رحم والا ہے۔“ اور فرمایا: ﴿ حُزِمَتْ عَلَيْكُمْ الْمَيْتَةُ وَالْدَّمُ وَلَحْمُ الْخَنزِيرِ وَمَا اٰهَلَ لِغَيْرِ اللّٰهِ بِهِ وَالْمُنْحَرِقَةُ وَالْمَوْقُوْدَةُ وَالْمُنْتَرِيَةُ وَالنَّطِيْحَةُ وَمَا اَكَلَ السَّبْعُ اِلَّا مَا ذَكَيْتُمْ وَمَا ذُوِيْحٌ عَلٰی التُّصْبِ وَاَنْ تَسْتَقْسِمُوْا بِالْاَزْوَاجِ ذٰلِكُمْ فِسْقٌ ﴿ [المائدة: ۳] ”تم پر مردار حرام کیا گیا ہے اور خون اور خنزیر کا گوشت اور وہ جس پر غیر اللہ کا نام پکارا جائے اور گلا گھسنے والا جانور اور جسے چوٹ لگی ہو اور گرنے والا اور جسے سینگ لگا ہو اور جسے درندے نے کھایا ہو، مگر جو تم ذبح کرو، اور جو تھانوں پر ذبح کیا گیا ہو اور یہ کہ تم تیروں کے ساتھ قسمت معلوم کرو۔ یہ سراسر نافرمانی ہے۔“

وَذُرُوْا ظٰهَرَ الْاِثْمِ وَبٰطِنَهُ اِنَّ الَّذِيْنَ يَكْسِبُوْنَ الْاِثْمَ سَيَجْزَوْنَ بِمَا كَانُوْا يَاقْتَرُوْنَ ﴿

”اور ظاہر گناہ کو چھوڑ دو اور اس کے چھپے کو بھی، بے شک جو لوگ گناہ کما تے ہیں عنقریب انھیں اس کا بدلہ دیا جائے گا، جس کا وہ ارتکاب کیا کرتے تھے۔“

وَذُرُوْا ظٰهَرَ الْاِثْمِ وَبٰطِنَهُ : یعنی حلال و حرام صرف کھانے کی چیزوں میں منحصر نہیں ہے، بلکہ ہر ظاہر و باطن گناہ کو چھوڑنا ضروری ہے۔ علماء نے لکھا ہے کہ ظاہر گناہ وہ ہیں جو ہاتھ پاؤں سے کیے جائیں، جیسے چوری، زنا وغیرہ اور پوشیدہ گناہ وہ ہیں جن کے کرنے کا دل میں عزم ہو یا جو عقیدہ سے تعلق رکھتے ہوں، جیسے شرک و کفر اور نفاق وغیرہ، یا پھر جن گناہوں کا نقصان عام لوگوں پر واضح ہو وہ ظاہر گناہ کہلاتے ہیں اور جن کے نقصان سے چند مخصوص آدمیوں کے سوا دوسرے واقف نہ ہوں وہ باطن کہلاتے ہیں۔ اللہ تعالیٰ نے ارشاد فرمایا: ﴿ قُلْ اِنَّمَا حَرَّمَ رِجِّي الْفَوَاحِشَ مَا ظَهَرَ مِنْهَا وَمَا بَطَّنَ ﴿ [الأعراف: ۳۳] ”کہہ دے میرے رب نے تو صرف بے حیائیوں کو حرام کیا ہے، جو ان میں سے ظاہر ہیں اور جو چھپی ہوئی ہیں۔“

سیدنا نواس بن سمران رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے گناہ کے بارے میں پوچھا تو آپ صلی اللہ علیہ وسلم نے فرمایا: ”گناہ وہ ہے جو تمہارے سینے میں کھٹکے اور تمہیں لوگوں کا اس سے آگاہ ہونا برا لگے۔“ [مسلم، کتاب البر والصلة، باب تفسیر البر والصلة: ۲۵۵۳]

سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ سے زیادہ کوئی غیرت والا نہیں، اسی لیے اس نے تمام ظاہر اور پوشیدہ بے حیائی کے کاموں کو حرام کر دیا ہے۔“ [بخاری، کتاب التفسیر، باب قوله تعالیٰ: ﴿ وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطَّنَ ﴿ : ۴۶۳۴ - مسلم، کتاب التوبة، باب غیرة الله : ۲۷۶۰]

وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ وَإِنَّهُ لَفِسْقٌ ۖ وَإِنَّ الشَّيْطَانَ لِيُؤْخَذَ
إِلَىٰ أَوْلِيَّيْهِمْ لِيُجَادِلُوكُمْ ۚ وَإِنْ أَطَعْتُمُوهُمْ إِنَّكُمْ لَمُشْرِكُونَ ﴿١٧١﴾

”اور اس میں سے مت کھاؤ جس پر اللہ کا نام نہیں لیا گیا اور بلاشبہ یہ یقیناً سراسر نافرمانی ہے اور بے شک شیطان اپنے دوستوں کے دلوں میں ضرور باتیں ڈالتے ہیں، تاکہ وہ تم سے جھگڑا کریں اور اگر تم نے ان کا کہنا مان لیا تو بلاشبہ تم یقیناً مشرک ہو۔“

جس چیز پر ذبح کرتے وقت اللہ کے سوا کسی دوسرے کا نام لیا جائے وہ قرآن کی متعدد آیات کی تصریح کے مطابق حرام ہے اور جس پر عمداً اللہ کا نام نہ لیا جائے وہ اس آیت کی رو سے حرام ہے اور اگر ذبح کرتے وقت اللہ کا نام لینا بھول جائے تو اس کے کھانے میں کوئی حرج نہیں۔ اس کی دلیل سیدہ عائشہ رضی اللہ عنہا کی روایت ہے، وہ بیان کرتی ہیں کہ لوگوں نے رسول اللہ ﷺ سے پوچھا کہ ہمارے پاس لوگ گوشت بیچنے آجاتے ہیں (وہ دنیا یا اسلام لائے ہیں) معلوم نہیں انھوں نے ذبح کے وقت اللہ کا نام لیا تھا یا نہیں؟ تو آپ ﷺ نے فرمایا: ”تم خود اس پر اللہ کا نام لے لیا کرو اور اسے کھالیا کرو۔“ [بخاری، کتاب الذبائح والصيد والتسمية، باب ذبيحة الأعراب ونحوهم : ۵۵۰۷]


وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ وَإِنَّهُ لَفِسْقٌ : یعنی عمداً اللہ کا نام جس جانور پر نہ لیا گیا، اس کا کھانا فسق اور ناجائز ہے۔ سیدنا عبد اللہ بن عباس رضی اللہ عنہما بیان کرتے ہیں کہ یہودیوں نے رسول اللہ ﷺ کے پاس آ کر اعتراض کیا کہ مسلمان کہتے ہیں جو اللہ ذبح کرے (یعنی جو خود مر جائے) اسے نہ کھاؤ اور جو تم ذبح کرو اسے کھا لو، چنانچہ (ان کے اس اعتراض کے جواب میں) اللہ تعالیٰ نے یہ آیت نازل فرمائی: ﴿وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ﴾ ”اور اس میں سے مت کھاؤ جس پر اللہ کا نام نہیں لیا گیا۔“ [ابو داؤد، کتاب الضحایا، باب فی ذبائح أهل الكتاب : ۲۸۱۹]

سیدنا عدی بن حاتم رضی اللہ عنہما بیان کرتے ہیں کہ رسول اللہ ﷺ نے فرمایا: ”جب تم اپنے سدھائے ہوئے کتے کو چھوڑو اور اس پر اللہ کا نام لے لو تو اسے کھا لو جو وہ تمہارے لیے روکے۔“ [بخاری، کتاب الذبائح والصيد، باب الصيد إذا غاب عنه یومین أو ثلاثة : ۵۴۸۴۔ مسلم، کتاب الصيد والذبائح، باب الصيد بالکلاب المعلمة : ۱۹۲۹]

سیدنا رافع بن خدیج رضی اللہ عنہما بیان کرتے ہیں کہ رسول اللہ ﷺ نے فرمایا: ”جو آلہ خون بہا دے اور اس پر اللہ کا نام لیا گیا ہو تو اسے کھا لو۔“ [بخاری، کتاب الشریکة، باب قسمة الغنم : ۲۴۸۸۔ مسلم، کتاب الأضاحی، باب جواز الذبح بکل ما أنهر الدم : ۱۹۶۸]

سیدنا عبد اللہ بن مسعود رضی اللہ عنہما بیان کرتے ہیں کہ رسول اللہ ﷺ نے جنوں سے فرمایا: ”تمہارے لیے ہر وہ ہڈی ہے

جس پر اللہ کا نام لیا گیا ہو۔“ [مسلم، کتاب الصلوة، باب الجهر بالقراءة فی الصبح والقراءة علی الجن : ۴۵۰]



سیدنا جناب بن سفیان بکلی رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص نماز سے پہلے قربانی کا جانور ذبح کرے تو وہ اس کی جگہ اور جانور ذبح کرے اور جو نماز ادا کرنے تک ذبح نہ کرے تو وہ اللہ کے نام سے اسے ذبح کرے۔“ [بخاری، کتاب التوحید، باب السؤال بأسماء اللہ تعالیٰ والاستعاذۃ بہا: ۷۴۰۰۔ مسلم، کتاب الأضاحی، باب وقتها: ۱۹۶۰]

گویا اگر کسی ذبیحہ پر جان بوجھ کر اللہ کا نام ترک کر دیا جائے تو وہ اکثر فقہاء کے نزدیک حرام ہے، مگر جب مسلمان ذبح کرتے وقت ”بسم اللہ“ بھول جائے تو اس کا کھانا جائز ہے، کیونکہ اللہ تعالیٰ نے اس امت سے خطا اور نسیان معاف کر دیا ہے۔

وَإِنَّ الشَّيْطَانَ لِيُؤْخُونَ إِلَىٰ أُولِيهِمْ لِيُجَادِلُوكُمْ وَإِنْ أَطَعْتُمُوهُمْ إِنَّكُمْ لَمُشْرِكُونَ: تحلیل و تحریم صرف اللہ تعالیٰ کا حق ہے، لہذا جس چیز کو وہ حلال کہے وہ حلال ہے اور جس چیز کو وہ حرام کہے وہ حرام ہے۔ تحلیل و تحریم کا حق کسی اور کو دے دینا یہ اللہ تعالیٰ کے حق میں دست اندازی اور کھلا شرک ہے۔ ارشاد فرمایا: ﴿أَمْ لَهُمْ شُرَكَاءُ أَشْرَعُوا لَهُمْ مِنَ الدِّينِ مَا لَمْ يَأْذَنَ بِهِ اللَّهُ وَتَوَلَّوْا كَيْبَهُ الْفَضْلِ لِقَضَىٰ بَيْنَهُمْ وَإِنَّ الظَّالِمِينَ لَهُمْ عَذَابٌ أَلِيمٌ﴾ [الشوری: ۲۱]

”یا ان کے لیے کچھ ایسے شریک ہیں جنہوں نے ان کے لیے دین کا وہ طریقہ مقرر کیا ہے جس کی اللہ نے اجازت نہیں دی اور اگر فیصلہ شدہ بات نہ ہوتی تو ضرور ان کے درمیان فیصلہ کر دیا جاتا اور بے شک جو ظالم ہیں ان کے لیے دردناک عذاب ہے۔“ تحلیل و تحریم کے سلسلہ میں کسی کو اپنے قیاس و اجتہاد سے زبان نہیں کھولنی چاہیے۔ حلال وہی چیز ہے جس کو اللہ تعالیٰ نے قرآن مجید یا صحیح حدیث کے ذریعے حلال کر دیا اور حرام وہی چیز ہے جس کو اللہ تعالیٰ نے قرآن مجید اور صحیح حدیث کے ذریعے حرام کر دیا، ارشاد فرمایا: ﴿وَلَا تَقُولُوا لِمَا كُفِرْنَا بِهِ نَاصِفًا أَلَيْسَ اللَّهُ الْكَذِبَ لَا يُفْلِحُونَ ۗ وَمَتَاعٌ قَلِيلٌ ۗ وَ لَهُمْ عَذَابٌ أَلِيمٌ﴾ [النحل: ۱۱۶، ۱۱۷]

”اور اس کی وجہ سے جو تمہاری زبانیں جھوٹ کہتی ہیں، مت کہو کہ یہ حلال ہے اور یہ حرام ہے، تاکہ اللہ پر جھوٹ باندھو۔ بے شک جو لوگ اللہ پر جھوٹ باندھتے ہیں وہ فلاح نہیں پاتے۔ بہت تھوڑا فائدہ ہے اور ان کے لیے دردناک عذاب ہے۔“

أَوْ مَنْ كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَبْشُرُ بِهِ فِي النَّاسِ كَمَنْ مَثَلَهُ فِي الظُّلُمَاتِ لَيْسَ بِخَارِجٍ مِّنْهَا ۗ كَذَلِكَ زُيِّنَ لِلْكَافِرِينَ مَا كَانُوا يَعْمَلُونَ ﴿۱۳۳﴾

”اور کیا وہ شخص جو مردہ تھا، پھر ہم نے اسے زندہ کیا اور اس کے لیے ایسی روشنی بنا دی جس کی مدد سے وہ لوگوں میں چلتا پھرتا ہے، اس شخص کی طرح ہے جس کا حال یہ ہے کہ وہ اندھیروں میں ہے، ان سے کسی صورت نکلنے والا نہیں۔ اسی طرح

کافروں کے لیے وہ عمل خوش نما بنا دیے گئے جو وہ کیا کرتے تھے۔“

اس آیت میں اللہ تعالیٰ نے کافر کو میت (مردہ) اور مومن کو حی (زندہ) قرار دیا ہے۔ اس لیے کہ کافر کفر و ضلالت کی تاریکیوں میں بھٹکتا پھرتا ہے اور اس سے نکل ہی نہیں پاتا، جس کا نتیجہ ہلاکت و بربادی ہے اور مومن کے دل کو اللہ تعالیٰ ایمان کے ذریعے سے زندہ فرما دیتا ہے، جس سے زندگی کی راہیں اس کے لیے روشن ہو جاتی ہیں اور وہ ایمان و ہدایت کے راستے پر گامزن ہو جاتا ہے، جس کا نتیجہ کامیابی و کامرانی ہے۔ اس فرق کو ظاہر کرنے کے لیے اللہ تعالیٰ نے ارشاد فرمایا: ﴿اللَّهُ وَرِئِ الدِّينِ اٰمَنُوْا يُخْرِجُهُمْ مِنَ الظُّلُمٰتِ اِلَى النُّوْرِۗ وَالَّذِيْنَ كَفَرُوْا اُوْلٰٓئِهِمُ الظَّالِمُوْنَ يُخْرِجُوْنَهُمْ مِّنَ النُّوْرِ اِلَى الظُّلُمٰتِ ۗ اُولٰٓئِكَ اَصْحٰبُ النَّارِ ۗ هُمْ فِيْهَا خٰلِدُوْنَ﴾ [البقرة: ۲۵۷] ”اللہ ان لوگوں کا دوست ہے جو ایمان لائے، وہ انہیں اندھیروں سے نکال کر روشنی کی طرف لاتا ہے اور وہ لوگ جنہوں نے کفر کیا ان کے دوست باطل معبود ہیں، وہ انہیں روشنی سے نکال کر اندھیروں کی طرف لاتے ہیں۔ یہ لوگ آگ والے ہیں، وہ اس میں ہمیشہ رہنے والے ہیں۔“ اور فرمایا: ﴿مَثَلُ الْفٰرِثِيْنَ كَمَا لَآغْلٰى وَالْاٰصْحٰمِ وَالْبَصِيْرِ وَالسَّبِيْعِ ۗ هَلْ يَسْتَوِيْنَ مَثَلًا ۗ اَفَلَا تَذَكَّرُوْنَ﴾ [ہود: ۲۴] ”دونوں گروہوں کی مثال اندھے اور بہرے اور دیکھنے والے اور سننے والے کی طرح ہے، کیا یہ دونوں مثال میں برابر ہیں، تو کیا تم نصیحت حاصل نہیں کرتے۔“ اور فرمایا: ﴿وَمَا يَسْتَوِي الْاَعْمٰى وَالْبَصِيْرُ ۗ وَلَا الظُّلُمٰتُ وَلَا النُّوْرُ ۗ وَلَا الظِّلُّ وَلَا الْحَرُوْرُ ۗ وَمَا يَسْتَوِي الْاَحْيَاۗءُ وَلَا الْاَمْوَاتُ ۗ اِنَّ اللّٰهَ يَسْمَعُ مَن يَشَآءُ ۗ وَمَا اَنْتَ بِمَسْمُوْعٍ مَّن فِي الْقُبُوْرِ ۗ اِنَّ اَنْتَ اِلَّا نَذِيْرٌ﴾ [فاطر: ۱۹ تا ۲۳] ”اور اندھا اور دیکھنے والا برابر نہیں۔ اور نہ اندھیرے اور نہ روشنی۔ اور نہ سایہ اور نہ دھوپ۔ اور نہ زندے برابر ہیں اور نہ مردے۔ بے شک اللہ سنا دیتا ہے جسے چاہتا ہے اور تو ہرگز اسے سنانے والا نہیں جو قبروں میں ہے۔ تو تو محض ایک ڈرانے والا ہے۔“

سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”بے شک اللہ تعالیٰ نے اپنی مخلوق کو اندھیرے میں پیدا فرمایا، پھر ان پر اس دن اپنے نور کو ڈالا، تو جس پر اس دن نور الہی (کا اثر) پہنچا، وہ ہدایت یاب ہو گیا اور جو اس سے محروم رہا وہ گمراہ ہو گیا۔“ [مسند أحمد: ۱۷۶/۲، ح: ۶۶۵۲۔ ترمذی، کتاب الإیمان، باب افتراق هذه الأمة: ۲۶۴۲۔ مستدرک حاکم: ۳۲۵/۲، ح: ۵۷۳۲، عن أبي هريرة رضي الله عنه]

وَكَذٰلِكَ جَعَلْنَا فِيْ كُلِّ قَرْيَةٍ اَكْبَرًا مُّجْرِمِيْهَا لِيَتَذَكَّرُوْا فِيْهَا ۗ وَمَا يَكْفُرُوْنَ اِلَّا بِاَنْفُسِهِمْ
وَمَا يَشْعُرُوْنَ ﴿۲۷﴾

”اور اسی طرح ہم نے ہر بستی میں سب سے بڑے اس کے مجرموں کو بنا دیا، تاکہ وہ اس میں مکرو فریب کریں اور وہ مکرو فریب نہیں کرتے مگر اپنے ساتھ ہی اور وہ شعور نہیں رکھتے۔“

اللہ تعالیٰ نے فرمایا ہے کہ اے محمد (ﷺ)! جس طرح ہم نے آپ کی اس ہستی میں یہ بڑے بڑے مجرم پیدا کیے ہیں جو کفر کے سرغنہ اور اس کی طرف دعوت دینے والے، اللہ کے راستے میں رکاوٹ بننے والے اور آپ کی مخالفت و عداوت کرنے والے ہیں، اسی طرح آپ سے پہلے رسولوں کو بھی اسی طرح کے مجرموں کی مخالفتوں اور دشمنیوں کا سامنا کرنا پڑتا تھا، لیکن انجام کار عافیت اور فتح و نصرت انبیاء ہی کو حاصل ہوتی تھی۔ ”مگر“ یہ ہے کہ ان مجرمین نے اپنے ماننے والوں کو چکنی چڑی باتوں کے ذریعے گمراہی کی دعوت دی اور انبیاء و رسل کو آزمائشوں میں مبتلا کیا۔ ارشاد فرمایا: ﴿وَكَذَلِكَ جَعَلْنَا لِكُلِّ نَبِيٍّ عَدُوًّا مِّنَ الْمُجْرِمِينَ﴾ [الفرقان: ۳۱] ”اور اسی طرح ہم نے ہر نبی کے لیے مجرموں میں سے کوئی نہ کوئی دشمن بنایا۔“ اور فرمایا: ﴿وَمَا أَرْسَلْنَا فِي قَرْيَةٍ مِّنْ نَّذِيرٍ إِلَّا قَالَ مُتْرَفُوهَا إِنَّا بِهَا أُرْسِلْتُمْ بِهِ كُفْرًا ۚ وَقَالُوا لَنُحْنُ أَكْثَرُ أَمْوَالًا وَأَوْلَادًا ۚ وَمَا نَحْنُ بِمُعَذِّبِينَ ۚ قُلْ إِنْ رِئِي يَبْسُطُ الزُّرْقَىٰ لِمَنْ يَشَاءُ وَيَقْدِرُ ۚ وَلَكِنَّ أَكْثَرَ النَّاسِ لَا يَعْلَمُونَ﴾ [سبا: ۳۴ تا ۳۶] ”اور ہم نے کسی ہستی میں کوئی ڈرانے والا نہیں بھیجا مگر اس کے خوشحال لوگوں نے کہا بے شک ہم اس چیز کے جو دے کر تم بھیجے گئے ہو، منکر ہیں۔ اور انھوں نے کہا ہم اموال و اولاد میں زیادہ ہیں اور ہم ہرگز عذاب دیے جانے والے نہیں ہیں۔ کہہ دے بے شک میرا رب رزق فراخ کرتا ہے جس کے لیے چاہتا ہے اور تنگ کر دیتا ہے اور لیکن اکثر لوگ نہیں جانتے۔“ اور فرمایا: ﴿وَإِذَا أَرَدْنَا أَنْ نُهْلِكَ قَرْيَةً أَمَرْنَا مُتْرَفِيهَا فَفَسَقُوا فِيهَا﴾ [بنی اسرائیل: ۱۶] ”اور جب ہم ارادہ کرتے ہیں کہ کسی ہستی کو ہلاک کریں تو اس کے خوشحال لوگوں کو حکم دیتے ہیں، پھر وہ اس میں حکم نہیں مانتے۔“

وَإِذَا جَاءَهُمْ آيَةٌ قَالُوا لَنْ نُؤْمِنَ حَتَّىٰ نُؤْتَىٰ مِثْلَ مَا أُوتِيَ رُسُلُ اللَّهِ ۗ اللَّهُ أَعْلَمُ حَيْثُ يَجْعَلُ رِسَالَتَهُ ۗ سَيُصِيبُ الَّذِينَ أَجْرَمُوا صَغَارٌ عِنْدَ اللَّهِ وَعَذَابٌ شَدِيدٌ بِمَا

كَانُوا يَمْكُرُونَ ﴿۳۳﴾

”اور جب ان کے پاس کوئی نشانی آتی ہے تو کہتے ہیں ہم ہرگز ایمان نہیں لائیں گے، یہاں تک کہ ہمیں اس جیسا دیا جائے جو اللہ کے رسولوں کو دیا گیا، اللہ زیادہ جاننے والا ہے جہاں وہ اپنی رسالت رکھتا ہے۔ عنقریب ان لوگوں کو جنہوں نے جرم کیے، اللہ کے ہاں بڑی ذلت پہنچے گی اور بہت سخت عذاب، اس وجہ سے کہ وہ فریب کیا کرتے تھے۔“

وَإِذَا جَاءَهُمْ آيَةٌ قَالُوا لَنْ نُؤْمِنَ حَتَّىٰ نُؤْتَىٰ مِثْلَ مَا أُوتِيَ رُسُلُ اللَّهِ ۗ : یعنی جب ان کے پاس کوئی نشانی، کوئی برہان اور کوئی قطعی دلیل آتی ہے تو کہتے ہیں کہ ہم تو اس وقت تک ایمان نہیں لائیں گے جب تک فرشتے ہمارے پاس بھی اللہ تعالیٰ کی طرف سے رسالت لے کر نہیں آجاتے، جس طرح وہ رسولوں کے پاس رسالت اور نبوت لے کر آتے ہیں، جیسا کہ اللہ تعالیٰ نے ایک دوسری جگہ بھی ارشاد فرمایا: ﴿وَقَالَ الَّذِينَ لَا يَرْجُونَ لِقَاءَنَا لَوْلَا أُنزِلَ عَلَيْنَا

﴿الْمَلِكَةُ أَوْ نَرَىٰ رَبَّنَا﴾ [الفرقان : ۲۱] ”اور ان لوگوں نے کہا جو ہماری ملاقات کی امید نہیں رکھتے، ہم پر فرشتے کیوں نہیں اتارے گئے، یا ہم اپنے رب کو دیکھتے؟“

اللَّهُ أَعْلَمُ حَيْثُ يَجْعَلُ رِسَالَتَهُ : یعنی نبوت و رسالت محض وہی چیز ہے اللہ تعالیٰ جسے چاہتا ہے نبوت کی امانت اس کے سپرد کر دیتا ہے، اور وہ زیادہ بہتر جانتا ہے کہ رسالت کے عطا فرمائے اور مخلوق میں سے کون اس کے لیے زیادہ موزوں ہے، جیسا کہ ارشاد فرمایا: ﴿اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ إِنَّ اللَّهَ سَمِيعٌ بَصِيرٌ﴾ [الحج : ۷۵] ”اللہ فرشتوں میں سے پیغام پہنچانے والے چنتا ہے اور لوگوں سے بھی، بے شک اللہ سب کچھ سننے والا، سب کچھ دیکھنے والا ہے۔“ اور فرمایا: ﴿وَإِذَا رَأَوْكَ إِذْ أَنْتَ تَخُذُ وُنُكَ إِلَّا هُزُؤًا أَهْذًا الَّذِي بَعَثَ اللَّهُ رَسُولًا﴾ [الفرقان : ۴۱] ”اور جب وہ تجھے دیکھتے ہیں تو تجھے نہیں بناتے مگر مذاق، کیا یہی ہے جسے اللہ نے رسول بنا کر بھیجا ہے؟“ اور فرمایا: ﴿وَإِذَا رَأَوْكَ الَّذِينَ كَفَرُوا إِذْ أَنْتَ تَخُذُ وُنُكَ إِلَّا هُزُؤًا أَهْذًا الَّذِي يَذْكُرُ آلِهَتَكُمْ وَهُمْ يَذْكُرُ الزَّالِمِينَ هُمْ كَافِرُونَ﴾ [الانبیاء : ۳۶] ”اور جب تجھے وہ لوگ دیکھتے ہیں جنہوں نے کفر کیا تو تجھے مذاق ہی بناتے ہیں، کیا یہی ہے جو تمہارے معبودوں کا ذکر کرتا ہے، اور وہ خود رحمان کے ذکر ہی سے منکر ہیں۔“

سیدنا واطلہ بن اسحاق رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”بے شک اللہ تعالیٰ نے اولادِ ابراہیم علیہم السلام میں اسماعیل علیہ السلام کو برگزیدہ کیا اور اولادِ اسماعیل علیہم السلام سے بنو کنانہ کا انتخاب کیا اور بنو کنانہ میں سے قریش کو چنا اور قریش میں سے بنو ہاشم کو ممتاز کیا اور بنو ہاشم میں سے مجھے منتخب کیا۔“ [مسند أحمد : ۱۰۷/۴، ح : ۱۶۹۸۹۔ مسلم، کتاب الفضائل، باب فضل نسب النبی صلی اللہ علیہ وسلم : ۲۲۷۶]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”میں (آدم علیہ السلام سے لے کر) برابر آدمیوں کے بہتر قرون میں ہوتا آیا ہوں (یعنی شریف اور پاکیزہ نسلوں میں) یہاں تک کہ وہ قرن آیا جس میں میں پیدا ہوا۔“ [بخاری، کتاب المناقب، باب صفة النبی صلی اللہ علیہ وسلم : ۳۵۵۷]

سَيُصِيبُ الَّذِينَ أَجْرَمُوا صَغَارٌ عِنْدَ اللَّهِ وَعَذَابٌ شَدِيدٌ لِّمَا كَانُوا يَكْفُرُونَ : یہ اللہ تعالیٰ کی طرف سے بہت بڑی سزا ہے اور بہت شدید وعید ہے ان لوگوں کے لیے جو تکبر کا اظہار کرتے ہوئے رسولوں کی اتباع نہ کریں اور ان کے لئے ہوئے دین و شریعت کے سامنے سراطاعت نہ جھکائیں کہ روزِ قیامت انہیں اللہ کے سامنے دائمی ذلت و رسوائی سے دوچار ہونا پڑے گا۔ دنیا میں انہوں نے تکبر کو اختیار کیا تھا، اس لیے سزا کے طور پر اللہ تعالیٰ آخرت میں انہیں ذلت و رسوائی میں مبتلا کر دے گا، جیسا کہ اللہ تعالیٰ نے ارشاد فرمایا: ﴿إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ﴾ [المؤمن : ۶۰] ”بے شک وہ لوگ جو میری عبادت سے تکبر کرتے ہیں عنقریب ذلیل ہو کر جہنم میں داخل ہوں گے۔“

سیدنا انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ اس شخص سے فرمائے گا جس کو جہنم میں سب سے ہلکا عذاب ہوگا کہ اگر تیرے پاس دنیا اور جو کچھ اس میں ہے، وہ سب ہوتا تو کیا تو اس کو (فدیہ میں) دے کر اپنے آپ کو عذاب سے چھڑاتا؟ وہ بولے گا، ہاں! اللہ تعالیٰ فرمائے گا کہ میں نے تو اس سے بہت آسان بات چاہی تھی (جس میں کچھ خرچ نہ تھا) جب تو آدم کی پشت میں تھا کہ تو شرک نہ کرنا، میں تجھے جہنم سے بچالوں گا، لیکن تو نے نہ مانا اور شرک کیا۔“ [مسلم، کتاب صفات المنافقین، باب طلب الکافر الفداء..... الخ: ۲۸۰۵]

سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”قیامت کے دن اہل دوزخ میں سے ایک شخص کو لایا جائے گا جو دنیا میں سب سے زیادہ آسودہ اور خوشحال تھا، اسے دوزخ میں ایک بار غوطہ دیا جائے گا، پھر اس سے پوچھا جائے گا کہ اے آدم کے بیٹے! کیا تو نے دنیا میں کبھی آرام دیکھا تھا؟ کیا تجھ پر کبھی چین کا کوئی لمحہ آیا تھا؟ وہ کہے گا، اللہ کی قسم! اے میرے رب! کبھی نہیں۔“ [مسلم، کتاب صفات المنافقین، باب صبغ أنعم أهل النار في النار..... الخ: ۲۸۰۷]

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”قیامت کے دن ہر دھوکے باز کے لیے ایک جھنڈا بلند کیا جائے گا اور کہا جائے گا کہ یہ ہے فلاں بن فلاں کی دھوکا بازی کا نشان۔“ [بخاری، کتاب الأدب، باب ما يدعى الناس بأبائهم: ۶۱۷۷۔ مسلم، کتاب الجہاد، باب تحريم الغدر: ۱۷۳۸/۱۶]

سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”ذلت و رسوائی اس شخص کا مقدر بنا دی گئی ہے، جس نے میرے دین کی مخالفت کی۔“ [مسند احمد: ۵۰/۲، ح: ۵۱۱۳، ۵۱۱۴]

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ ۗ وَمَنْ يُرِدْ أَنْ يُضِلَّهُ يَجْعَلْ صَدْرَهُ ضَيِّقًا حَرَجًا كَأَثَابِ يَصْعَدُ فِي السَّمَاءِ ۚ كَذَلِكَ يَجْعَلُ اللَّهُ الرِّجْسَ عَلَى الَّذِينَ لَا يُؤْمِنُونَ ﴿۱۶﴾

”تو وہ شخص جسے اللہ چاہتا ہے کہ اسے ہدایت دے، اس کا سینہ اسلام کے لیے کھول دیتا ہے اور جسے چاہتا ہے کہ اسے گمراہ کرے اس کا سینہ تنگ، نہایت گھٹا ہوا کر دیتا ہے، گویا وہ مشکل سے آسمان میں چڑھ رہا ہے، اسی طرح اللہ ان لوگوں پر گندگی ڈال دیتا ہے جو ایمان نہیں لاتے۔“

اس آیت میں اللہ تعالیٰ نے اپنے بندوں کو خبر دی ہے کہ رسالت کی طرح ہدایت و گمراہی صرف اس کے اختیار میں ہے، وہ جسے چاہتا ہے اپنی رحمت سے ہدایت دیتا ہے اور جسے چاہتا ہے تقاضائے عدل کے مطابق گمراہ کر دیتا ہے اور ہدایت و گمراہی ہر دور کا ایک مقرر نظام ربانی ہے۔ جو ہدایت چاہتا ہے اور اس کی طلب صادق ہوتی ہے، تو اللہ تعالیٰ اس کے لیے اس کے راستوں کو آسان بنا دیتا ہے، تمام اسباب مہیا کر دیتا ہے اور قبول ایمان اور اتباع اسلام کے لیے اسے شرح صدر عطا فرما دیتا ہے، جبکہ جو گمراہی چاہتا ہے اور اس کی خواہش کرتا ہے تو اس کے لیے اللہ تعالیٰ گمراہی کے تمام

دور وازوں کو کھول دیتا ہے اور اس کا دل تنگ ہو جاتا ہے کہ ایمان کے داخل ہونے کے لیے اس میں گنجائش باقی نہیں رہتی اور اس کی حالت اس آدمی جیسی ہوتی ہے جو بہ تکلف تمام آسمان کی طرف چڑھنا چاہتا ہے لیکن وہ ایسا نہیں کر پاتا، یعنی توحید اور ایمان اس کے دل میں داخل نہیں ہو پاتا۔ ”حرج“ دراصل نہایت تنگ جگہ کو کہتے ہیں، یا ایسے گنجان درختوں کو جن تک چرنے والے جانور نہ پہنچ سکتے ہوں۔ ”رجس“ کے لفظی معنی گندگی کے ہیں، علماء نے اس کی تفسیر ”شیطان“، ”عذاب“، ”دنیا میں لعنت اور آخرت میں عذاب“ وغیرہ کی ہے۔ الغرض ”رجس“ ہر وہ چیز ہے جو خیر سے خالی ہو، اس لفظ میں ان سب معانی کی گنجائش ہے۔

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ : یعنی اسلام کو اس آدمی کے لیے سہل اور آسان بنا دیتا ہے اور اسے انشراح و انبساط صدر حاصل ہو جاتا ہے اور یہ اچھی علامتیں ہیں، جیسا کہ ارشاد فرمایا: ﴿ أَقْنَنْ شَرَحَ اللَّهُ صَدْرَكَ لِلْإِسْلَامِ فَهُوَ عَلَى نُورٍ مَنِ رَزَيْتَهُ ﴾ [الزمر: ۲۲] ”تو کیا وہ شخص جس کا سینہ اللہ نے اسلام کے لیے کھول دیا ہے، سو وہ اپنے رب کی طرف سے ایک روشنی پر ہے (کسی سخت دل کافر جیسا ہو سکتا ہے)؟“ اور فرمایا: ﴿ وَلَكِنَّ اللَّهَ حَبَبٌ إِلَيْكُمْ الْإِيمَانُ وَرَزَيْنَاهُ فِي قُلُوبِكُمْ وَكَذَكَّ إِلَيْكُمْ الْكُفْرَ وَالْفُسُوقَ وَالْعِصْيَانَ أُولَئِكَ هُمُ الزُّشُودُونَ ﴾ [الحجرات: ۷] ”اور لیکن اللہ نے تمہارے لیے ایمان کو محبوب بنا دیا اور اسے تمہارے دلوں میں مزین کر دیا اور اس نے کفر اور گناہ اور نافرمانی کو تمہارے لیے ناپسندیدہ بنا دیا، یہی لوگ ہدایت والے ہیں۔“

كَذَلِكَ يَجْعَلُ اللَّهُ الرِّجْسَ عَلَى الَّذِينَ لَا يُؤْمِنُونَ : یعنی کفر و شرک کی ناپاکی کا رنگ تہ در تہ ان کے قلوب و اذہان پر انھی فطری قوانین اور مشیت الہی کے مطابق چڑھتا رہتا ہے، بس پھر ان کے قلوب و اذہان پر مہر لگ جاتی ہے اور ہدایت کا ملنا محال ہو جاتا ہے۔ ارشاد فرمایا: ﴿ إِنَّ الَّذِينَ كَفَرُوا سَوَاءٌ عَلَيْهِمْ أُنذَرْتَهُمْ أَمْ لَمْ تُنذِرْهُمْ لَا يُؤْمِنُونَ ۝ خَلَّمَ اللَّهُ عَلَى قُلُوبِهِمْ وَعَلَى سَمْعِهِمْ وَعَلَى أَبْصَارِهِمْ غِشَاوَةٌ وَ لَهُمْ عَذَابٌ عَظِيمٌ ﴾ [البقرة: ۶، ۷] ”بے شک جن لوگوں نے کفر کیا، ان پر برابر ہے، خواہ تو نے انھیں ڈرایا ہو، یا انھیں نہ ڈرایا ہو، ایمان نہیں لائیں گے۔ اللہ نے ان کے دلوں پر اور ان کے کانوں پر مہر لگا دی اور ان کی نگاہوں پر ایک پردہ ہے اور ان کے لیے بہت بڑا عذاب ہے۔“ اور فرمایا: ﴿ وَأَمَّا الَّذِينَ فِي قُلُوبِهِمْ مَرَضٌ فَزَادَتْهُمْ رِجْسًا إِلَى رِجْسِهِمْ وَمَاتُوا وَهُمْ كَافِرُونَ ﴾ [التوبة: ۱۲۵] ”اور رہے وہ لوگ جن کے دلوں میں بیماری ہے تو اس نے ان کو ان کی گندگی کے ساتھ اور گندگی میں زیادہ کر دیا اور وہ اس حال میں مرے کہ وہ کافر تھے۔“ اور فرمایا: ﴿ وَمَا كَانَ لِنَفْسٍ أَنْ تُوَمِّنَ إِلَّا بِإِذْنِ اللَّهِ وَيَجْعَلُ الرِّجْسَ عَلَى الَّذِينَ لَا يَعْقِلُونَ ﴾ [يونس: ۱۰۰] ”اور کسی شخص کے لیے ممکن نہیں کہ ایمان لائے مگر اللہ کے اذن سے اور وہ

گندگی ان لوگوں پر ڈالتا ہے جو نہیں سمجھتے۔“

وَهَذَا صِرَاطَ رَبِّكَ مُسْتَقِيمًا ۖ قَدْ فَضَّلْنَا الْآلِيَّةَ لِقَوْمٍ يَذَّكَّرُونَ ﴿۱۷۱﴾

”اور یہ تمہارے رب کا راستہ ہے سیدھا۔ بے شک ہم نے ان لوگوں کے لیے آیات کھول کر بیان کر دی ہیں جو نصیحت حاصل کرتے ہیں۔“

یہاں اشارہ دین اسلام، قرآن و حدیث اور توحید و ایمان کی طرف ہے۔ اللہ تعالیٰ نے ہم کشیدہ راہ لوگوں کا حال اور ان کا طور طریقہ بیان کرنے کے بعد دین اسلام اور راہ حق کی فضیلت بیان کی ہے۔

سیدنا مقدم بن معدی کرب رضی اللہ عنہ بیان کرتے ہیں کہ رسول اللہ ﷺ نے فرمایا: ”لوگو! یاد رکھو، قرآن ہی کی طرح ایک اور چیز (یعنی حدیث) مجھے اللہ کی طرف سے دی گئی ہے۔ خبردار! ایک وقت آئے گا کہ ایک پیٹ بھرا (یعنی متکبر شخص) اپنی مسند پر تکیہ لگائے بیٹھا ہوگا اور کہے گا، لوگو! تمہارے لیے یہ قرآن ہی کافی ہے۔ اس میں جو چیز حلال ہے بس وہی حلال ہے اور جو چیز حرام ہے بس وہی حرام ہے۔“ [أبو داؤد، کتاب السنۃ، باب فی لزوم السنۃ: ۴۶۰۴]

لَهُمْ دَارُ السَّلَامِ عِنْدَ رَبِّهِمْ وَهُوَ وَيْلَهُمْ بِمَا كَانُوا يَعْمَلُونَ ﴿۱۷۲﴾

”انہی کے لیے ان کے رب کے ہاں سلامتی کا گھر ہے اور وہ ان کا مددگار ہے، ان اعمال کی وجہ سے جو وہ کرتے تھے۔“

”دارالسلام“ سے مراد جنت ہے، یعنی دین اسلام پر چلنے والوں کو قیامت کے دن اللہ تعالیٰ جنت دے گا، انہیں اپنی محبت سے نوازے گا اور ان کا حافظ و ناصر ہوگا۔ ارشاد فرمایا: ﴿إِنَّ الْمُتَّقِينَ فِي جَنَّاتٍ وَعُيُونٍ ۖ أَدْخُلُوهَا بِسَلَامٍ آمَنِينَ ۖ وَتَرَعْنَاهَا فِي صُدُورِهِمْ مِنْ غَلٍّ إِخْوَانًا عَلَى سُرُرٍ مُتَقَابِلِينَ ۖ لَا يَسْتَسْخِمُونَ فِيهَا نَصَبٌ وَمَا هُمْ مِنْهَا بِمُخْرَجِينَ﴾ [الحجر: ۴۵ تا ۴۸]

”بے شک متقی لوگ باغوں اور چشموں میں ہوں گے۔ اس میں سلامتی کے ساتھ بے خوف ہو کر داخل ہو جاؤ۔ اور ہم ان کے سینوں میں جو بھی کینہ ہے نکال دیں گے، بھائی بھائی بن کر تختوں پر آمنے سامنے بیٹھے ہوں گے۔ اس میں انہیں نہ کوئی تھکاوٹ چھوئے گی اور نہ وہ اس سے کبھی نکالے جانے والے ہیں۔“

وَيَوْمَ يَحْشُرُهُمْ جَمِيعًا ۖ لِيُعْشَرَ الْجِنَّ قَدِ اسْتَكْبَرْتُمْ مِنَ الْإِنْسِ ۗ وَقَالَ أَوْلِيَاهُمْ مِنَ الْإِنْسِ رَبَّنَا اسْتَمْتَعَ بَعْضُنَا بِبَعْضٍ وَوَلَعْنَا أَدْنَىٰ الَّذِي أَجَلْتُمْ لَنَا ۗ قَالَ النَّارُ مَثْوَاكُمْ خَالِدِينَ فِيهَا إِلَّا مَا شَاءَ اللَّهُ ۗ إِنَّ رَبَّكَ حَكِيمٌ عَلِيمٌ ﴿۱۷۳﴾

”اور جس دن وہ ان سب کو جمع کرے گا، اے جنوں کی جماعت! بلاشبہ تم نے بہت سے انسانوں کو اپنا بنا لیا، اور انسانوں میں سے ان کے دوست کہیں گے اے ہمارے رب! ہمارے بعض نے بعض سے فائدہ اٹھایا اور ہم اپنے اس وقت کو پہنچ

جے جو تو نے ہمارے لیے مقرر کیا تھا۔ فرمائے گا آگ ہی تمہارا ٹھکانا ہے، اس میں ہمیشہ رہنے والے ہو مگر جو اللہ ہے۔ بے شک تیرا رب کمال حکمت والا، سب کچھ جاننے والا ہے۔“

اللہ تعالیٰ نے فرمایا ہے کہ اے محمد (ﷺ)! آپ لوگوں کے لیے بیان کر دیجیے کہ جس دن ہم شیطان جنوں اور ان کے پیروکار انسانوں کو جمع کریں گے، جو ان کی عبادت کیا کرتے تھے اور ان کی پناہ ڈھونڈتے تھے، اس دن ہم شیطانوں کو کہیں گے کہ تم نے انسانوں کو بہت گمراہ کیا تھا اور ان میں سے بہتوں کو اپنا تابع بنا لیا تھا، تو آج تم سب کا انجام تمہاری آنکھوں کے سامنے ہے۔ اس کے جواب میں اس کے ماننے والے انسان اپنے گناہوں کا اعتراف کرتے ہوئے کہیں گے کہ اے ہمارے رب! دنیا میں ہم سب نے ایک دوسرے سے فائدہ اٹھایا تھا، انسان جنوں کے ذریعے برائیوں اور مصیبتوں سے پناہ مانگتا تھا اور اس کے عوض جنوں کی تعظیم کی جاتی تھی، تو اللہ تعالیٰ اپنا فیصلہ صادر فرمائے گا کہ آج تم سب کا ٹھکانا جہنم ہے۔

وَيَوْمَ يُحْشَرُهُمْ جَمِيعًا لِيُعْشَرَ الْجِنَّ قَدِ اسْتَكْبَرْتُمْ مِنَ الْاِنْسِ: یعنی تم نے انسانوں کو اغوا اور گمراہ کر کے بہت فائدہ اٹھائے، جیسا کہ ارشاد فرمایا: ﴿وَ اِنَّكَ كَانِ رِجَالٍ فِى الْاِنْسِ يَعْوِذُوْنَ بِرِجَالٍ فِى الْجِنِّ فَرَاذُوْهُمْ رَهَقًا﴾ [الجن: ۶] ”اور یہ کہ بلاشبہ بات یہ ہے کہ انسانوں میں سے کچھ لوگ جنوں میں سے بعض لوگوں کی پناہ پڑتے تھے تو انھوں نے ان (جنوں) کو سرکشی میں زیادہ کر دیا۔“ اور فرمایا: ﴿اَلَمْ اَعْهَدْ اِلَيْكُمْ بِبَيْتِىْ اَدْمًا اَنْ لَا تَعْبُدُوْا الشَّيْطٰنَ ؕ اِنَّهٗ لَكُمْ عَدُوٌّ مُّبِيْنٌ ۗ وَاِنْ اَعْبُدُوْنِىْ هٰذَا صِرَاطٌ مُّسْتَقِيْمٌ ۗ وَاَلَمْ اَصْلَحْ مِنْكُمْ جِبِلًّا كَثِيْرًا ؕ اَفَاَلَمْ تَكُوْنُوْا تَعْقِلُوْنَ﴾ [يس: ۶۰ تا ۶۲] ”کیا میں نے تمہیں تاکید نہ کی تھی اے اولاد آدم! کہ شیطان کی عبادت نہ کرنا، یقیناً وہ تمہارا کھلا دشمن ہے۔ اور یہ کہ میری عبادت کرو، یہ سیدھا راستہ ہے۔ اور بلاشبہ یقیناً اس نے تم میں سے بہت سی مخلوق کو گمراہ کر دیا۔ تو کیا تم نہیں سمجھتے تھے۔“

وَقَالَ اَوْلِيٰئُهُمْ مِنَ الْاِنْسِ رَبَّنَا اسْتَنْبَعْ بَعْضُنَا بِبَعْضٍ: جنوں کا انسانوں سے فائدہ اٹھانا یہ ہے کہ انھوں نے ان کو گمراہی کی طرف دعوت دی اور انسانوں نے اسے قبول کر لیا، جبکہ انسانوں نے جنوں سے یہ فائدہ اٹھایا کہ انھوں نے ان سے طرح طرح کے گناہ اور برے کام سیکھے، جنوں کے ذریعے غیب کے حالات معلوم کرنے کا دھندا بھی اس میں شامل ہے، ارشاد فرمایا: ﴿هَلْ اُنَبِّئُكُمْ عَلٰى مَنْ تَنْزَلُ الشَّيْطٰنُ ۗ تَنْزَلُ عَلٰى كُلِّ اَقْوَامٍ اَتِيْبِهٖ ۗ يَلْقُوْنَ السَّمْعَ وَاَكْثَرُهُمْ كٰذِبُوْنَ﴾ [الشعراء: ۲۲۱ تا ۲۲۳] ”کیا میں تمہیں بتاؤں شیاطین کس پر اترتے ہیں۔ وہ ہر زبردست جھوٹے، سخت گنہگار پر اترتے ہیں۔ وہ سنی ہوئی بات لا ڈالتے ہیں اور ان کے اکثر جھوٹے ہیں۔“

سیدہ عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: ”فرشتے عنان میں نازل ہوتے ہیں اور عنان بادل کو کہتے ہیں، پھر آسمان میں جس کام کا فیصلہ ہوتا ہے آپس میں اس کا ذکر کرتے ہیں، (اس موقع پر) شیاطین ان میں سے

کوئی بات اچک لیتے ہیں اور اسے سن لیتے ہیں، پھر وہ بات کا ہنوں کو القا کر دیتے ہیں اور پھر وہ اس میں سو جھوٹ اپنی طرف سے ملا دیتے ہیں۔“ [بخاری، کتاب بدء الخلق، باب ذکر الملائكة : ۳۲۱۰]

وَبَلَّغْنَا أَجَلَنَا الَّذِي أَجَلْتَ لَنَا قَالَ النَّارُ مَثُونُكُمْ خُلِدِينَ فِيهَا إِلَّا مَا شَاءَ اللَّهُ : یعنی اہل جہنم ہر وقت جہنم میں رہیں گے، سوائے اس وقت کے جب اللہ انھیں اس میں رکھنا نہیں چاہے گا، اس کا معنی یہ بھی بیان کیا جاتا ہے کہ سوائے ان بعض اوقات کے جب اللہ انھیں آگ کے علاوہ کوئی اور عذاب دینا چاہے گا۔ مثال کے طور پر جب ”زمہریر“ یعنی شدید ترین ٹھنڈک کا عذاب دینا چاہے گا۔ العیاذ باللہ! ارشاد فرمایا: ﴿فَأَمَّا الَّذِينَ شَقُوا فِي النَّارِ لَهُمْ فِيهَا زَفِيرٌ وَشَهِيقٌ ۖ خُلِدِينَ فِيهَا مَا دَامَتِ السَّمَوَاتُ وَالأَرْضُ إِلَّا مَا شَاءَ رَبُّكَ ۚ إِنَّ رَبَّكَ فَعَّالٌ لِّمَا يُرِيدُ ۝ وَأَمَّا الَّذِينَ سُعِدُوا فِي الْجَنَّةِ خُلِدِينَ فِيهَا مَا دَامَتِ السَّمَوَاتُ وَالأَرْضُ إِلَّا مَا شَاءَ رَبُّكَ ۚ مُعْطَاءً غَيْرَ مُجْدُوذٍ ۖ﴾ [ہود : ۱۰۶ تا ۱۰۸] ”تو وہ جو بد بخت ہوئے سو وہ آگ میں ہوں گے، ان کے لیے اس میں گدھے کی طرح آواز کھینچنا اور نکالنا ہے۔ ہمیشہ اس میں رہنے والے، جب تک سارے آسمان اور زمین قائم ہیں مگر جو تیرا رب چاہے۔ بے شک تیرا رب کر گزرنے والا ہے جو چاہتا ہے۔ اور وہ گئے وہ جو خوش قسمت بنائے گئے تو وہ جنت میں ہوں گے، ہمیشہ اس میں رہنے والے، جب تک سارے آسمان اور زمین قائم ہیں مگر جو تیرا رب چاہے۔ ایسا عطیہ جو قطع کیا جانے والا نہیں۔“

وَكَذَلِكَ نُؤْتِي بَعْضَ الظَّالِمِينَ بَعْضًا بِمَا كَانُوا يَكْسِبُونَ ﴿۱۳۸﴾

”اور اسی طرح ہم بعض ظالموں کو بعض کا دوست بنا دیتے ہیں، اس کی وجہ سے جو وہ کمایا کرتے تھے۔“ یعنی جس طرح ہم نے جنات اور بعض انسانوں کو ایک دوسرے کا دوست بنا دیا تھا، اسی طرح ہم تمام ظالم اور فاسق و فاجر انسانوں کو ان کے اعمال کے سبب سے ایک دوسرے کا دوست بنا دیتے ہیں، جیسا کہ ارشاد فرمایا: ﴿الْمُنْفِقُونَ وَالْمُنْفِقَاتُ بَعْضُهُمْ مِنْ بَعْضٍ مِيَّامُرُونَ بِالنُّكْرِ وَيَنْهَوْنَ عَنِ الْمَعْرُوفِ وَيَقْبِضُونَ أَيْدِيَهُمْ ۗ نَسُوا اللَّهَ فَنَسِيَهُمْ إِنَّ السُّفَّيْقِينَ هُمُ السُّفُوفُونَ﴾ [التوبة : ۶۷] ”منافق مرد اور منافق عورتیں، ان کے بعض بعض سے ہیں، وہ برائی کا حکم دیتے ہیں اور نیکی سے منع کرتے ہیں اور اپنے ہاتھ بند رکھتے ہیں۔ وہ اللہ کو بھول گئے تو اس نے انھیں بھلا دیا۔ یقیناً منافق لوگ ہی نافرمان ہیں۔“ اور فرمایا: ﴿وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ مِيَّامُرُونَ بِالنُّكْرِ وَيَنْهَوْنَ عَنِ الْمَعْرُوفِ وَالْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ ۗ أُولَئِكَ سَيَرْحَمُهُمُ اللَّهُ ۗ إِنَّ اللَّهَ عَزِيزٌ حَكِيمٌ﴾ [التوبة : ۷۱] ”اور مومن مرد اور مومن عورتیں، ان کے بعض بعض کے دوست ہیں، وہ نیکی کا حکم دیتے ہیں اور برائی سے منع کرتے ہیں اور نماز قائم کرتے ہیں اور زکوٰۃ دیتے ہیں اور اللہ اور اس کے رسول کا حکم مانتے ہیں۔ یہی لوگ ہیں جن پر اللہ ضرور رحم کرے گا، بے شک اللہ سب پر غالب، کمال حکمت والا ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت کے دن اللہ تعالیٰ لوگوں کو جمع کرے گا اور فرمائے گا، تم میں جو کوئی جس چیز کی پوجا کیا کرتا تھا وہ اس کے پیچھے لگ جائے۔ چنانچہ جو سورج کی پوجا کرتا تھا وہ سورج کے پیچھے ہو جائے گا، جو چاند کی پوجا کرتا تھا وہ چاند کے پیچھے ہو جائے گا اور جو بتوں کی پوجا کرتا تھا وہ بتوں کے پیچھے ہو جائے گا۔“ [بخاری، کتاب التوحید، باب قول اللہ تعالیٰ: ﴿وَجْهَ يَوْمَئِذٍ نَاصِرَةٌ، اِلٰى رِبْهٰنَاظِرَةٌ﴾ : ۷۴۳۷]

لِيَعْرِشَ الْجِنِّ وَالْإِنْسِ أَلَمْ يَأْتِكُمْ رُسُلٌ مِّنْكُمْ يَقُصُّونَ عَلَيْكُمْ آيَاتِي وَيُنذِرُوكُمْ لِقَاءَ يَوْمِكُمْ هَذَا قَالُوا شَهِدْنَا عَلَىٰ أَنْفُسِنَا وَغَرَّبْنَاهُمُ الْحَيٰوةَ الدُّنْيَا وَشَهِدُوا عَلَىٰ أَنْفُسِهِمُ أَنَّهُمْ كٰفِرِينَ ﴿۳۰﴾

”اے جنوں اور انسانوں کی جماعت! کیا تمہارے پاس تم میں سے کوئی رسول نہیں آئے، جو تم پر میری آیات بیان کرتے ہوں اور تمہیں اس دن کی ملاقات سے ڈراتے ہوں؟ وہ کہیں گے ہم اپنے آپ پر گواہی دیتے ہیں اور انہیں دنیا کی زندگی نے دھوکا دیا اور وہ اپنے آپ پر گواہی دیں گے کہ یقیناً وہ کافر تھے۔“

لِيَعْرِشَ الْجِنِّ وَالْإِنْسِ أَلَمْ يَأْتِكُمْ رُسُلٌ مِّنْكُمْ : ”مِنْكُمْ“ یعنی وہ رسول انسانوں میں سے تھے، جنوں میں سے نہیں تھے۔ علمائے سلف و خلف کی اکثریت کا یہی قول ہے کہ کسی جن کو رسول نہیں بنایا گیا، اس بات کی دلیل کہ تمام انبیاء و رسل انسانوں ہی میں سے ہوئے ہیں، قرآن مجید میں ہے، جیسا کہ ارشاد فرمایا: ﴿إِنَّا أَوْحَيْنَا إِلَيْكَ كَلِمًا أَوْ حِينًا إِلَىٰ نُوحٍ وَالنَّبِيِّنَ مِنْ بَعْدِهِ ۚ وَأَوْحَيْنَا إِلَىٰ إِبْرَاهِيمَ وَإِسْمَاعِيلَ وَإِسْحٰقَ وَيَعْقُوبَ وَالْأَسْبَاطِ عِيسَىٰ وَآيُوبَ وَيُوسُفَ وَهَارُونَ وَسُلَيْمَانَ ۚ وَآتَيْنَا دَاوُدَ زَبُورًا ۗ وَرُسُلًا قَدْ قَصَصْنَاهُمْ عَلَيْكَ مِنْ قَبْلُ ۚ وَرُسُلًا لَّمْ نَقْصُصْهُمْ عَلَيْكَ ۗ وَكَلَّمَ اللَّهُ مُوسَىٰ تَكْلِيمًا ۗ رُسُلًا مُّبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ ۗ وَكَانَ اللَّهُ عَزِيزًا حَكِيمًا﴾ [النساء: ۱۶۳ تا ۱۶۵] ”بلاشبہ ہم نے تیری طرف وحی کی، جیسے ہم نے نوح اور اس کے بعد (دوسرے) نبیوں کی طرف وحی کی اور ہم نے ابراہیم اور اسماعیل اور اسحاق اور یعقوب اور اس کی اولاد اور عیسیٰ اور ایوب اور یونس اور ہارون اور سلیمان کی طرف وحی کی اور ہم نے داؤد کو زبور عطا کی۔ اور بہت سے رسولوں کی طرف جنہیں ہم اس سے پہلے تجھ سے بیان کر چکے ہیں اور بہت سے ایسے رسولوں کی طرف جنہیں ہم نے تجھ سے بیان نہیں کیا اور اللہ نے موسیٰ سے کلام کیا، خود کلام کرنا۔ ایسے رسول جو خوشخبری دینے والے اور ڈرانے والے تھے، تاکہ لوگوں کے پاس رسولوں کے بعد اللہ کے مقابلے میں کوئی حجت نہ رہ جائے اور اللہ ہمیشہ سے سب پر غالب، کمال حکمت والا ہے۔“ اور فرمایا: ﴿وَمَا أَرْسَلْنَا قَبْلَكَ مِنَ الْمُرْسَلِينَ إِلَّا أَنَّهُمْ لِيَأْكُلُونَ الطَّعَامَ وَيَشْرَبُونَ فِي الْآسْوَاقِ﴾ [الفرقان: ۲۰] ”اور ہم نے تجھ سے پہلے کوئی رسول نہیں بھیجا مگر بلاشبہ وہ یقیناً کھانا کھاتے تھے اور بازاروں میں چلتے پھرتے تھے۔“ اور فرمایا: ﴿وَمَا

أَرْسَلْنَا مِنْ قَبْلِكَ الْآرِبَالَ نُوحِي إِلَيْهِمْ مِنْ أَهْلِ الْقُرَى ﴿۱۰۹﴾ [يوسف : ۱۰۹] ”اور ہم نے تجھ سے پہلے نہیں بھیجے مگر کچھ مرد، جن کی طرف ہم ان بستیوں والوں میں سے وحی کیا کرتے تھے۔“

وَشَهِدُوا عَلَيَّ أَنْفُسَهُمْ أَنَّهُمْ كَانُوا كَافِرِينَ : ابتدا میں کافر اپنے کفر کا انکار کریں گے، پھر اللہ تعالیٰ تدبیر سے ان کو قائل کرے گا، ارشاد فرمایا: ﴿حَتَّىٰ إِذَا مَا جَاءَهُمْ شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ ﴿۱۰۹﴾ وَقَالُوا لِمَ لُجُودُهُمْ لِمَ شَهِدْتُمْ عَلَيْنَا ۚ كَالَّذِينَ أَنْطَقَنَا اللَّهُ الَّذِي أَنْطَقَ كُلَّ شَيْءٍ ۚ وَهُوَ خَلَقَكُمْ أَوَّلَ مَرَّةٍ ۚ وَإِلَيْهِ تُرْجَعُونَ ﴿۱۱۰﴾﴾ [حَمَّ السَّجْدَةِ : ۲۰، ۲۱] ”یہاں تک کہ جو نبی اس کے پاس پہنچیں گے ان کے کان اور ان کی آنکھیں اور ان کے چمڑے ان کے خلاف اس کی شہادت دیں گے جو وہ کیا کرتے تھے۔ اور وہ اپنے چمڑوں سے کہیں گے تم نے ہمارے خلاف شہادت کیوں دی؟ وہ کہیں گے ہمیں اس اللہ نے بلوایا جس نے ہر چیز کو بلوایا اور اسی نے تمہیں پہلی بار پیدا کیا اور اسی کی طرف تم واپس لائے جا رہے ہو۔“ اور فرمایا: ﴿الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ ﴿۱۱۰﴾﴾ [يَس : ۶۵] ”آج ہم ان کے مونہوں پر مہر لگا دیں گے اور ان کے ہاتھ ہم سے باتیں کریں گے اور ان کے پاؤں اس کی گواہی دیں گے جو وہ کمایا کرتے تھے۔“

سیدنا انس رضی اللہ عنہ بیان کرتے ہیں کہ ہم رسول اللہ ﷺ کی خدمت میں حاضر تھے، آپ ہنسے اور ہم سے پوچھا: ”کیا تم جانتے ہو میں کیوں ہنسا ہوں؟“ ہم نے عرض کی، اللہ اور اس کا رسول ہی بہتر جانتے ہیں۔ آپ نے فرمایا: ”(قیامت کے دن) بندے کی اپنے رب سے ہونے والی گفتگو پر مجھے ہنسی آئی ہے۔ انسان کہے گا، اے میرے رب! کیا تو نے مجھے ظلم سے پناہ نہیں دی؟ (یعنی تیرا وعدہ ہے کہ میں کسی پر ظلم نہیں کروں گا) اللہ تعالیٰ فرمائے گا، ہاں کیوں نہیں! انسان کہے گا، میں اپنے خلاف کسی دوسرے کی گواہی جائز نہیں سمجھتا سوائے اپنی ذات کی گواہی کے۔ اللہ تعالیٰ فرمائے گا، اچھا آج تیری ذات کی گواہی ہی تیرے لیے کافی ہے اور کرنا کاتبین کی گواہی (اس پر زائد ہوگی)۔ چنانچہ انسان کے منہ پر مہر لگا دی جائے گی اور اس کے اعضا کو حکم دیا جائے گا، بولو! چنانچہ وہ انسان کے اعمال کی گواہی دیں گے اور وہ اپنے اعضا سے مخاطب ہو کر کہے گا، دوری اور ہلاکت ہو تمہارے لیے، میں تو تمہاری خاطر ہی جھگڑا کر رہا تھا۔“ [مسلم، کتاب الزهد والرفاق، باب الدنيا سجن للمؤمن و جنة للكافر : ۲۹۶۹]

ذٰلِكَ اَنْ لَّمْ يَكُنْ رَبُّكَ مُهْلِكَ الْقُرَى بِظُلْمٍ وَّ اَهْلَهَا غٰفِلُوْنَ ﴿۱۱۱﴾

”یہ اس لیے کہ بے شک تیرا رب کبھی بستیوں کو ہلاک کرنے والا نہیں، جب کہ اس کے رہنے والے بے خبر ہوں۔“ یعنی ہم نے رسولوں کو مبعوث فرما کر اور کتابوں کو نازل کر کے جنوں اور انسانوں پر حجت تمام کر دی ہے، تاکہ کسی ایسے شخص سے اس کے ظلم کی وجہ سے باز پرس نہ ہو جس تک دعوت ہی نہ پہنچی ہو۔ اس لیے ہم نے تمام امتوں کے عذر کو

ختم کر دیا ہے اور جس امت کو بھی ہم نے عذاب دیا تو اس کی طرف رسولوں کو بھیجنے اور رحمت تمام کرنے کے بعد عذاب دیا ہے، جیسا کہ ارشاد فرمایا: ﴿وَمَا كُنَّا مُعَذِّبِينَ حَتَّىٰ نَبْعَثَ رَسُولًا﴾ [بنی اسرائیل: ۱۵] ”اور ہم کبھی عذاب دینے والے نہیں، یہاں تک کہ کوئی پیغام پہنچانے والا بھیجیں۔“ اور فرمایا: ﴿كُلَّمَا أَلْقَىٰ فِيهَا فَوْجٌ سَأَلَهُمْ خَزَنَتُهَا أَلَمْ يَأْتِكُمْ نَذِيرٌ﴾ [قالوا بلى قد جاءنا نذيرٌ فكدنا بننا] [الملك: ۸، ۹] ”جب بھی کوئی گروہ اس میں ڈالا جائے گا، اس کے نگران ان سے پوچھیں گے کیا تمہارے پاس کوئی ڈرانے والا نہیں آیا؟ وہ کہیں گے کیوں نہیں؟ یقیناً ہمارے پاس ڈرانے والا آیا تو ہم نے جھٹلا دیا۔“

وَلِكُلِّ دَرَجَةٍ مِمَّا عَمِلُوا وَمَا رَبُّكَ بِغَافِلٍ عَمَّا يَعْمَلُونَ ﴿۳۷﴾

”اور ہر ایک کے لیے مختلف درجے ہیں، ان اعمال کی وجہ سے جو انھوں نے کیے اور تیرا رب اس سے ہرگز بے خبر نہیں جو وہ کر رہے ہیں۔“

یعنی ہر شخص جو اللہ تعالیٰ کی اطاعت یا معصیت کے مطابق عمل کرتا ہے، اس کے عمل کے مطابق اس کے درجات ہیں، جن تک اللہ تعالیٰ اسے پہنچا دے گا۔ اگر اس نے نیک عمل کیے تو اسے اچھے مراتب سے نوازا جائے گا اور اگر اس نے برے عمل کیے تو برے مقامات میں اسے گرا دیا جائے گا۔ ارشاد فرمایا: ﴿الَّذِينَ كَفَرُوا وَاصَدُّوا عَنْ سَبِيلِ اللَّهِ زِدْنَاهُمْ عَذَابًا فَوْقَ الْعَذَابِ بِمَا كَانُوا يُفْسِدُونَ﴾ [النحل: ۸۸] ”وہ لوگ جنہوں نے کفر کیا اور اللہ کی راہ سے روکا ہم انہیں عذاب پر عذاب زیادہ دیں گے، اس کے بدلے جو وہ فساد کیا کرتے تھے۔“ اور فرمایا: ﴿الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْثَرُ دَرَجَةً عِنْدَ اللَّهِ وَأُولَٰئِكَ هُمُ الْفَآئِزُونَ﴾ [التوبة: ۲۰] ”جو لوگ ایمان لائے اور انھوں نے ہجرت کی اور اللہ کے راستے میں اپنے مالوں اور اپنی جانوں کے ساتھ جہاد کیا، اللہ کے ہاں درجے میں زیادہ بڑے ہیں اور وہی لوگ کامیاب ہیں۔“ اور فرمایا: ﴿لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَبِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ أَجْرًا عَظِيمًا﴾ [دَرَجَاتٍ فِيهِ وَمَغْفِرَةً وَرَحْمَةً وَكَانَ اللَّهُ غَفُورًا رَحِيمًا﴾ [النساء: ۹۵، ۹۶] ”ایمان والوں میں سے بیٹھ رہنے والے، جو کسی تکلیف والے نہیں اور اللہ کے راستے میں اپنے مالوں اور اپنی جانوں کے ساتھ جہاد کرنے والے برابر نہیں ہیں، اللہ نے اپنے مالوں اور اپنی جانوں کے ساتھ جہاد کرنے والوں کو بیٹھ رہنے والوں پر درجے میں فضیلت دی ہے اور ہر ایک سے اللہ نے بھلائی کا وعدہ کیا ہے اور اللہ نے جہاد کرنے والوں کو بیٹھ رہنے والوں پر بہت بڑے اجر کی فضیلت عطا فرمائی ہے۔ اپنی طرف سے بہت سے درجوں کی اور بخشش اور رحمت کی۔ اور اللہ ہمیشہ سے بے حد بخشنے والا، نہایت

مہربان ہے۔“

وَرَبُّكَ الْغَنِيُّ ذُو الرَّحْمَةِ ۗ إِنْ يَشَأْ يُدْهِبْكُمْ وَيَسْتَخْلِفْ مِنْ بَعْدِكُمْ مَا يَشَاءُ كَمَا
أَنْشَأَكُمْ مِنْ ذُرِّيَةِ قَوْمٍ آخَرِينَ ﴿۲۳۴﴾

”اور تیرا رب ہی ہر طرح بے پروا، کمال رحمت والا ہے، اگر وہ چاہے تو تمہیں لے جائے اور تمہارے بعد جانشین بنا دے جسے چاہے، جس طرح اس نے تمہیں کچھ اور لوگوں کی اولاد سے پیدا کیا ہے۔“

اللہ تعالیٰ اپنی مخلوق سے بے نیاز ہے، نہ ان کی عبادت کا محتاج ہے، نہ ان کا ایمان اسے نفع پہنچاتا ہے، لیکن اس کمال بے نیازی کے باوجود وہ اپنے بندوں پر رحم کرنے والا ہے۔ اس کی بے نیازی ان پر رحم کرنے سے مانع نہیں ہے۔ اگر وہ چاہے تو اپنے نافرمان بندوں کو یکسر ہلاک کر دے اور ایک ایسی قوم کو لے آئے جو مطیع و فرماں بردار ہو، جیسا کہ وہ گزشتہ زمانوں میں قوموں کو ہلاک کر کے دوسری قوموں کو لاتا رہا ہے۔

وَرَبُّكَ الْغَنِيُّ ذُو الرَّحْمَةِ : سیدنا ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ فرماتا ہے کہ اگر تمہارے اگلے اور پچھلے، تمہارے آدمی اور جن، سب ایسے ہو جائیں جیسے تم میں بڑا پرہیزگار شخص ہو تو اس سے میری سلطنت میں کچھ اضافہ نہیں ہوگا اور اگر تمہارے اگلے اور پچھلے، تمہارے آدمی اور جن، سب ایسے ہو جائیں جیسے تم میں سب سے بڑا بدکار شخص ہو تو اس سے میری سلطنت میں سے کچھ کم نہیں ہوگا۔“ [مسلم، کتاب البر والصلة، باب تحریم الظلم: ۲۵۷۷]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ نے سو رحمتیں پیدا کیں اور اس نے ایک رحمت جنوں، آدمیوں، جانوروں اور کیڑوں مکوڑوں میں اتاری ہے۔ اسی ایک رحمت کی وجہ سے وہ ایک دوسرے پر مہربانی کرتے ہیں اور رحم کرتے ہیں اور اسی ایک رحمت کی وجہ سے وحشی جانور اپنے بچہ سے محبت کرتا ہے اور نناوے رحمتیں اللہ تعالیٰ نے اپنے پاس رکھی ہیں، جن کے ساتھ وہ اپنے بندوں پر قیامت کے دن رحم کرے گا۔“ [مسلم، کتاب التوبة، باب فی سعة رحمة الله تعالى: ۲۷۵۲/۱۹]

إِنْ يَشَأْ يُدْهِبْكُمْ وَيَسْتَخْلِفْ مِنْ بَعْدِكُمْ مَا يَشَاءُ كَمَا أَنْشَأَكُمْ مِنْ ذُرِّيَةِ قَوْمٍ آخَرِينَ : یعنی وہ اس بات پر قادر ہے کہ ان لوگوں کو ختم کر کے یہاں اور لوگوں کو بسا دے، جیسا کہ ارشاد فرمایا: ﴿إِنْ يَشَأْ يُدْهِبْكُمْ أَيُّهَا النَّاسُ وَيَأْتِ بِآخَرِينَ ۗ وَكَانَ اللَّهُ عَلَىٰ ذَٰلِكُمْ قَدِيرًا﴾ [النساء: ۱۳۳] ”اگر وہ چاہے تو تمہیں لے جائے اے لوگو! اور کچھ دوسروں کو لے آئے اور اللہ ہمیشہ سے اس پر پوری طرح قادر ہے۔“ اور فرمایا: ﴿الَمْ تَرَ أَنَّ اللَّهَ خَلَقَ السَّمَوَاتِ وَالْأَرْضَ بِالْحَقِّ ۗ إِنْ يَشَأْ يُدْهِبْكُمْ وَيَأْتِ بِخَلْقٍ جَدِيدٍ ۗ وَمَا ذَٰلِكَ عَلَىٰ اللَّهِ بِعَزِيزٍ﴾ [إبراهيم: ۱۹، ۲۰] ”کیا تو نے نہیں دیکھا

کہ بے شک اللہ نے آسمانوں اور زمین کو حق کے ساتھ پیدا کیا ہے، اگر وہ چاہے تو تمہیں لے جائے اور ایک نئی مخلوق لے آئے۔ اور یہ اللہ پر ہرگز کچھ مشکل نہیں۔“ اور فرمایا: ﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ ۝ إِن يَشَأْ يُذْهِبْكُمْ وَيَأْتِ بِخَلْقٍ جَدِيدٍ ۝ وَمَا ذَلِكَ عَلَى اللَّهِ بِعَزِيزٍ﴾ [فاطر: ۱۵ تا ۱۷] ”اے لوگو! تم ہی اللہ کی طرف محتاج ہو اور اللہ ہی سب سے بے پروا، تمام تعریفوں کے لائق ہے۔ اگر وہ چاہے تو تمہیں لے جائے اور نئی مخلوق لے آئے۔ اور یہ اللہ پر کچھ مشکل نہیں۔“

إِنَّ مَا تُوْعَدُونَ لَأَتِي لَكُمْ بِمُعْجِزٍ ۝

”بے شک وہ چیز جس کا تم سے وعدہ کیا جا رہا ہے، ضرور آنے والی ہے اور تم کسی صورت عاجز کرنے والے نہیں۔“ اس سے مراد قیامت اور اس کے احوال ہیں اور مقصود ان لوگوں کی تردید کرنی ہے جو یہ عقیدہ رکھتے تھے کہ آدمی مرنے کے بعد گل سڑ جاتا ہے، اس کے بعد کوئی دوسری زندگی نہیں ہے۔

إِنَّ مَا تُوْعَدُونَ لَأَتِي : ارشاد فرمایا: ﴿مَنْ كَانَ يَرْجُوا لِقَاءَ اللَّهِ فَإِنَّ أَجَلَ اللَّهِ لَآتٍ وَهُوَ السَّمِيعُ الْعَلِيمُ﴾ [العنكبوت: ۵] ”جو شخص اللہ سے ملنے کی امید رکھتا ہو تو بے شک اللہ کا مقرر وقت ضرور آنے والا ہے اور وہی سب کچھ سننے والا، سب کچھ جاننے والا ہے۔“ اور فرمایا: ﴿وَأَنَّ السَّاعَةَ آتِيَةٌ لَا رَيْبَ فِيهَا وَأَنَّ اللَّهَ يَبْعَثُ مَنْ فِي الْقُبُورِ﴾ [الحج: ۷] ”اور (اس لیے) کہ بے شک قیامت آنے والی ہے، اس میں کوئی شک نہیں اور (اس لیے) کہ یقیناً اللہ ان لوگوں کو اٹھائے گا جو قبروں میں ہیں۔“

وَمَا أَنْتُمْ بِمُعْجِزِينَ : مطلب یہ کہ تم اس سے بچ کر کہیں جا نہیں سکتے کہ وہ تمہیں پکڑنے سے عاجز رہ جائے۔ ارشاد فرمایا: ﴿وَمَا كَانَ اللَّهُ لِيُعْجِزَكُمْ مِنْ شَيْءٍ فِي السَّمَوَاتِ وَلَا فِي الْأَرْضِ إِنَّهُ كَانَ عَلِيمًا قَدِيرًا﴾ [فاطر: ۴۴] ”اور اللہ کبھی ایسا نہیں کہ آسمانوں میں اور نہ زمین میں کوئی چیز اسے بے بس کر دے، بے شک وہ ہمیشہ سے سب کچھ جاننے والا، ہر چیز پر پوری طرح قادر ہے۔“

قُلْ يَقَوْمِ اعْبُدُوا عَلٰى مَكَانَتِكُمْ اِنِّىْ عَامِلٌ ۚ فَسَوْفَ تَعْلَمُوْنَ ۙ مَنْ تَكُوْنُ لَهٗ عَاقِبَةُ الدَّارِ اِنَّهٗ لَا يُفْلِحُ الظَّالِمُوْنَ ۝

”کہہ دے اے میری قوم! تم اپنی جگہ پر عمل کرو، بے شک میں (بھی) عمل کرنے والا ہوں، تو تم عنقریب جان لو گے وہ کون ہے جس کے لیے اس گھر کا اچھا انجام ہوتا ہے۔ بلاشبہ حقیقت یہ ہے کہ ظالم لوگ فلاح نہیں پاتے۔“

قُلْ يَقَوْمِ اعْبُدُوا عَلٰى مَكَانَتِكُمْ اِنِّىْ عَامِلٌ : یہ سخت وعید اور شدید سرزنش ہے کہ اگر تمہارا یہ گمان ہے کہ تم ہدایت پر

ہو تو پھر تم اپنے طریقے کے مطابق عمل کیے جاؤ اور میں اپنے طریقے کے مطابق عمل کیے جاتا ہوں، جیسا کہ ارشاد فرمایا:

﴿ وَقُلْ لِلَّذِينَ لَا يُؤْمِنُونَ اَعْمَلُوا عَلٰی مَكَانَتِكُمْ اِنَّا عَابِدُونَ ۙ وَانْتَظِرُوا ۙ اِنَّا كُنْتُمْظُرُونَ ﴾ [ہود : ۱۲۱، ۱۲۲]

”اور ان لوگوں سے جو ایمان نہیں لاتے، کہہ دے تم اپنی جگہ عمل کرو، یقیناً ہم (بھی) عمل کرنے والے ہیں۔ اور انتظار کرو، یقیناً ہم (بھی) انتظار کرنے والے ہیں۔“

فَسَوْفَ تَعْلَمُونَ لَمَنْ تَكُونُ لَهُ عَاقِبَةُ الدَّارِ اِنَّهٗ لَا يُغْلِبُ الظَّالِمُونَ : یعنی عنقریب تم کو یہ معلوم ہو جائے گا کہ آخرت میں بہشت میرے لیے ہوگی یا تمہارے لیے، اللہ تعالیٰ نے اپنے رسول ﷺ سے کیے ہوئے اپنے وعدے کو پورا فرمادیا، آپ کو مخالفین پر غلبہ و تسلط بھی عطا فرمایا اور ملک میں دسترس بھی عطا فرمائی اور آپ کی وفات کے بعد خلفاء کے عہد میں بہت سے علاقوں اور بہت سے ملکوں پر اسلام کا پرچم لہرانے لگا، جیسا کہ ارشاد فرمایا: ﴿ اِنَّا كُنْتُمْرُسُلَنَا وَالَّذِينَ اٰمَنُوْا فِي الْحَيٰوةِ الدُّنْيَا وَيَوْمَ يَقُوْمُ الْاَشْهَادُ ۙ يَوْمَ لَا يَنْفَعُ الظَّالِمِيْنَ مَعِيْرَتُهُمْ وَلَا لَهُمُ اللّٰعَنَةُ وَ لَهُمْ سُوْءُ الدَّارِ ﴾ [المؤمن : ۵۱، ۵۲] ”بے شک ہم اپنے رسولوں کی اور ان لوگوں کی جو ایمان لائے ضرور مدد کرتے ہیں دنیا کی زندگی میں اور اس دن بھی جب گواہ کھڑے ہوں گے۔ جس دن ظالموں کو ان کا عذر کرنا کوئی فائدہ نہ دے گا اور انھی کے لیے لعنت ہے اور انھی کے لیے بدترین گھر ہے۔“ اور فرمایا: ﴿ وَ لَقَدْ كَتَبْنَا فِي الزُّبُوْرِ مِنْ بَعْدِ الذِّكْرِ اَنْ الْاَنْرٰضَ يَرْثُهَا عِبَادِيَ الصّٰلِحُوْنَ ﴾ [الانبیاء : ۱۰۵] ”اور بلاشبہ یقیناً ہم نے زبور میں نصیحت کے بعد لکھ دیا کہ بے شک یہ زمین، اس کے وارث میرے صالح بندے ہوں گے۔“

سیدنا ابو طلحہ رضی اللہ عنہ بیان کرتے ہیں کہ نبی ﷺ نے بدر کے دن قریش کے چوبیس سرداروں کی لاشوں کو بدر کے کنوؤں میں سے ایک گندے اور ناپاک کنوئیں میں پھینکنے کا حکم دیا، پھر آپ اس کنوئیں کی منڈیر پر کھڑے ہوئے اور انھیں (کفار قریش کو) ان کے نام اور ان کے باپوں کے نام سے پکارنے لگے کہ اے فلاں کے بیٹے فلاں! اے فلاں کے بیٹے فلاں! کیا اب تمہیں یہ اچھا معلوم ہوتا ہے کہ تم اللہ اور اس کے رسول کی اطاعت کر لیتے، پس بے شک ہم سے ہمارے رب نے جو وعدہ کیا تھا، ہم نے اسے سچا پایا، کیا تم سے بھی تمہارے رب نے جو وعدہ کیا تھا تم نے اسے سچا پایا۔“

[بخاری، کتاب المغازی، باب قتل ابی جہل : ۳۹۷۶]

وَجَعَلُوا لِلّٰهِ مِمَّا ذَرَأَ مِنَ الْحَرْثِ وَ الْاَنْعَامِ نَصِيْبًا فَقَالُوْا هٰذَا لِلّٰهِ بِرَعِيْبِهِمْ وَ هٰذَا لِشُرَكَائِنَا ؕ فَمَا كَانَ لِشُرَكَائِهِمْ فَلَا يَصِلُ اِلَى اللّٰهِ ؕ وَ مَا كَانَ لِلّٰهِ فَهُوَ يَصِلُ اِلَى شُرَكَائِهِمْ ۙ سَآءَ مَا يَحْكُمُوْنَ ﴿ ۲۳۶ ﴾

”اور انھوں نے اللہ کے لیے ان چیزوں میں سے جو اس نے کھیتی اور چوپاؤں میں سے پیدا کی ہیں، ایک حصہ مقرر کیا،

پس انھوں نے کہا یہ اللہ کے لیے ہے، ان کے خیال کے مطابق اور یہ ہمارے شریکوں کے لیے ہے، پھر جو ان کے شرکا کے لیے ہے سو وہ اللہ کی طرف نہیں پہنچتا اور جو اللہ کے لیے ہے سو وہ ان کے شریکوں کی طرف پہنچ جاتا ہے۔ برا ہے جو وہ فیصلہ کرتے ہیں۔“

قیامت اور جزا و سزا کے متعلق ان کے خیالات کی تردید کے بعد یہاں سے ان کی دوسری اعتقادی اور عملی حماقتوں اور جہالتوں کا بیان ہو رہا ہے جو مدت سے چلی رہی تھیں۔ سیدنا عبد اللہ بن عباس رضی اللہ عنہما فرماتے ہیں کہ جب تم عربوں کی جہالت معلوم کرنا چاہو تو سورۃ الانعام کی آیت نمبر ۱۳۰ سے لے کر اس آیت تک پڑھ لو: ﴿قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ وَحَزَمُوا مَا رَزَقَهُمُ اللَّهُ افْتِرَاءً عَلَى اللَّهِ قَدْ ضَلُّوا وَمَا كَانُوا مُفْتَلِينَ﴾ [الأنعام: ۱۴۰] [بخاری، کتاب المناقب، باب قصۃ زمزم وجہل العرب: ۳۵۲۴]

یہ مشرکین کی پہلی گمراہی اور جہالت کا بیان ہے کہ وہ اپنی کھیتی اور جانوروں کی نسل میں سے جو نیاز اور خیرات نکالتے اس کے دو حصے کر لیتے، ایک حصہ اللہ تعالیٰ کے لیے اور دوسرا اپنے بتوں اور کانونوں کے لیے۔ حالات و قدرتی آفات کے باعث اگر بتوں اور کانونوں کا حصہ کم پڑ جاتا تو اللہ تعالیٰ کے حصے میں سے لے کر اس میں ڈال دیتے اور کہتے کہ اللہ تعالیٰ تو غنی ہے، اس کو زیادہ مال کی کیا ضرورت ہے اور اگر اللہ کا حصہ کم پڑ جاتا تو اس میں بتوں کے حصے میں سے کچھ نہ ڈالتے۔ یہ اسی طرح ہے جیسے آج کل بعض مسلمان اللہ کا فرض زکوٰۃ اور عشر نہیں نکالتے، مگر اپنے فوت شدہ داتاؤں اور غریب نوازوں کی نیاز میں کبھی ناغہ نہیں آنے دیتے اور عقیدہ یہ رکھتے ہیں کہ اگر اس میں کمی ہوگئی تو جانوروں کے تھنوں میں دودھ کی بجائے خون آئے گا۔ نام اس کا ایصالِ ثواب رکھتے ہیں، مگر ایصالِ ثواب تو اللہ کے نام پر صدقہ کرنے میں ہوتا ہے نہ کہ ان کی قبروں پر چڑھاوے چڑھا کر۔ اگر اللہ ہی کو خوش کرنا ہو تو پہلے عشر اور زکوٰۃ نکالیں۔

وَجَعَلُوا لِلَّهِ مِمَّا ذَرَأَ مِنَ الْحَرْثِ وَالْأَنْعَامِ لَاصِبًا وَقَالُوا هَذَا لِلَّهِ بِزَعْمِهِمْ وَهَذَا لِشُرَكَائِنَا: اللَّهُ تَعَالَىٰ كَعَلَاوِهِ
کسی دوسرے کی نذر قطعاً حرام ہے، ارشاد فرمایا: ﴿إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخَيْزِرِ وَمَا أَهَلَ بِهِ لِيُغَيِّرَ اللَّهُ﴾ [البقرة: ۱۷۳] ”اس نے تو تم پر صرف مردار اور خون اور خنزیر کا گوشت اور ہر وہ چیز حرام کی ہے جس پر غیر اللہ کا نام پکارا جائے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تبارک و تعالیٰ فرماتا ہے، میں تمام شریکوں سے زیادہ شرک سے بے نیاز ہوں، جس شخص نے ایسا عمل کیا جس میں میرے ساتھ میرے غیر کو بھی شریک کر لیا تو میں اسے چھوڑ دیتا ہوں اور اس کے شرک کو بھی۔“ [مسلم، کتاب الزهد والرقائق، باب تحريم الربا: ۲۹۸۵]

وَكَذَلِكَ زَيْنَ لِكَثِيرٍ مِّنَ الْمُشْرِكِينَ قَتَلَ أَوْلَادِهِمْ شُرَكَائِهِمْ لِيُؤْذُوهُمْ وَ لِيَلْبِسُوا

عَلَيْهِمْ دِينُهُمْ ۖ وَلَوْ شَاءَ اللَّهُ مَا فَعَلُوهُ فَذَرْهُمْ وَمَا يَفْتَرُونَ ﴿۳۶﴾

”اور اسی طرح بہت سے مشرکوں کے لیے اپنی اولاد کو مار ڈالنا ان کے شریکوں نے خوش نما بنا دیا، تاکہ وہ انہیں ہلاک کریں اور تاکہ وہ ان پر ان کا دین خلط ملط کریں اور اگر اللہ چاہتا تو وہ ایسا نہ کرتے۔ پس چھوڑ انہیں اور جو وہ جھوٹ باندھتے ہیں۔“

یہ ان کی دوسری جہالت اور گمراہی تھی۔ اللہ تعالیٰ نے فرمایا ہے کہ شیطانوں نے جس طرح ان کے لیے اس بات کو اچھا کر دکھایا کہ اللہ تعالیٰ ہی کی پیدا کردہ چیزوں، کھیتوں اور چوپایوں میں اللہ کا بھی ایک حصہ مقرر کریں اور اپنے بتوں کا بھی، اسی طرح شیطان نے اس بات کو بھی ان کے لیے مزین کر دکھایا کہ بھوک کے خوف سے اولاد کو قتل کریں اور عار کے خوف سے بچیوں کو زندہ درگور کر دیں۔ اس طرح شیطانوں نے مشرکین کو شرک اور قتل اولاد کا مرتکب بنا کر ہلاکت کی طرف دھکیل دیا اور باطل افکار و نظریات کی ترویج کر کے انہیں اس دین حق سے برگشتہ بنا دیا جس پر ان کے پیش رو بزرگ اسماعیل علیہ السلام قائم تھے۔ اس کے بعد اللہ نے فرمایا کہ اگر اللہ چاہتا تو وہ لوگ ایسا نہ کرتے۔ یعنی انہوں نے ایسا اللہ کی مشیت کے مطابق کیا۔ اس لیے آپ ان کی ہلاکت و بربادی پر غم نہ کریں اور انہیں ان کے حال پر چھوڑ دیں۔ ”شُرَكَاءُ لَهُمْ“ سے مراد یا تو شیاطین ہیں جن کے پیچھے لگ کر وہ اپنی اولاد کو زندہ درگور کر دیتے تھے، یا اس سے مراد بت خانوں کے خادم اور پجاری ہیں جن کی ترغیب پر مشرکین اپنی اولاد کو بت خانوں کی بھینٹ چڑھاتے تھے۔

اولاد کو قتل اور بچیوں کو زندہ درگور کرنے کے سلسلہ میں قرآن و حدیث میں کئی جگہ تذکرہ آیا ہے، جیسا کہ ارشاد فرمایا:

﴿وَإِذَا بُشِّرَ أَحَدُهُم بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ ۗ يَتَوَارَىٰ مِنَ الْقَوْمِ مِن سُوءِ مَا بُشِّرَ بِهِ ۚ أَيُنَسِّكُهُ عَلَىٰ هُونٍ ۚ أَمْرٌ يُدْسُهُ فِي الثَّرَابِ ۗ أَلَا سَاءَ مَا يَحْكُمُونَ﴾ [النحل: ۵۸، ۵۹] ”اور جب ان میں سے کسی کو لڑکی کی خوش خبری دی جاتی ہے تو اس کا منہ دن بھر کالا رہتا ہے اور وہ غم سے بھرا ہوتا ہے۔ وہ لوگوں سے چھپتا پھرتا ہے، اس خوش خبری کی برائی کی وجہ سے جو اسے دی گئی۔ آیا اسے ذلت کے باوجود رکھ لے، یا اسے مٹی میں دبا دے۔ سن لو! برا ہے جو وہ فیصلہ کرتے ہیں۔“ اور فرمایا: ﴿وَلَا تَقْتُلُوا أَوْلَادَكُمْ خَشِيَةَ إِمْلَاقٍ ۚ سَنَحْنُ نَزْلَهُمْ وَإِنَّا لَكُمْ بِرَازِقٍ ۖ قَتَلْتَهُمْ كَانَ خَطَاً كَبِيرًا﴾ [بنی اسرائیل: ۳۱] ”اور اپنی اولاد کو مغلّسی کے ڈر سے قتل نہ کرو، ہم ہی انہیں رزق دیتے ہیں اور تمہیں بھی۔ بے شک ان کا قتل ہمیشہ سے بہت بڑا گناہ ہے۔“

سیدنا مغیرہ بن شعبہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک اللہ تعالیٰ نے تم پر حرام کر دیا ہے، ماؤں کو ستانا اور ان کی نافرمانی کرنا اور بیٹیوں کو زندہ دفن کر دینا اور (خود) کچھ نہ دینا اور (دوسروں سے کہنا) لا مجھے دے اور تمہارے لیے ناپسند کیا قتل و قاتل (یعنی فضول باتیں کرنا) اور زیادہ سوال کرنا اور مال ضائع کرنا۔“ [بخاری، کتاب



باب عقوق الوالدين من الكبائر : ۵۹۷۵۔ مسلم، كتاب الأفضية، باب النهی عن كثرة المسائل من غير حاجة :
۵۹۳۶، قبل الحديث : ۱۷۱۶]

هَذِهِ أَنْعَامٌ وَحَرْتُ حِجْرَهُ لَا يَطْعَمُهَا إِلَّا مَنْ نَشَاءُ بِزَعِيمِهِمْ وَأَنْعَامٌ حُرِّمَتْ
هَآءُ وَأَنْعَامٌ لَا يَذْكُرُونَ اسْمَ اللَّهِ عَلَيْهَا افْتِرَاءً عَلَيْهِ سَيَجْزِيهِمْ بِهَا كَأَنَّهُمْ
يَقْتُرُونَ ﴿۵۹﴾

اور انھوں نے کہا یہ چوپائے اور کھیتی ممنوع ہیں، انھیں اس کے سوا کوئی نہیں کھائے گا جسے ہم چاہیں گے، ان کے خیال کے مطابق اور کچھ چوپائے ہیں جن کی پٹھیں حرام کی گئی ہیں اور کچھ چوپائے ہیں جن پر وہ اللہ کا نام نہیں لیتے، اس پر موٹ باندھتے ہوئے۔ عنقریب وہ انھیں اس کی جزا دے گا جو وہ جھوٹ باندھتے تھے۔“

مشرکین عرب کی عادت تھی کہ وہ بہت سے احکام خود ہی وضع کر لیتے اور انھیں اللہ کی طرف منسوب کر دیتے، انھوں نے اپنے بتوں کے بارے میں بہت سے مشرکانہ عقائد و اعمال کو اپنے درمیان رواج دے دیتے اور انھیں اللہ کی طرف منسوب کر دیتے۔ اس آیت میں مشرکین کے انھی بعض عقائد و اعمال کو بیان کیا گیا ہے، کبھی ایسا کرتے کہ بعض جانوروں اور زرعی پیداوار کے بارے میں بزعم خود کہہ دیتے کہ یہ چیزیں صرف ہمارے بتوں کے لیے ہیں، دوسروں کے لیے ان کا کھانا ممنوع ہے، انھیں وہی لوگ کھائیں گے جنہیں ہم چاہیں گے۔ مقصد یہ ہوتا کہ انھیں صرف بتوں کے خدمت گار ہی کھائیں گے۔ کبھی کچھ جانوروں کو اپنے بتوں کے نام پر آزاد چھوڑ دیتے اور کہتے کہ ان پر سواری ممنوع ہے۔ کبھی کچھ جانوروں کو بتوں کے نام پر ذبح کرتے اور اللہ کا نام نہ لیتے اور اللہ پر افترا پردازی کرتے ہوئے کہتے کہ یہی اللہ کی شریعت ہے۔ اللہ نے ان کے اعمال پر نکیر کرتے ہوئے فرمایا کہ وہ ان کی افترا پردازیوں کا بدلہ انھیں عنقریب ہی دے گا۔

لَا يَطْعَمُهَا إِلَّا مَنْ نَشَاءُ بِزَعِيمِهِمْ : پہلی صورت یہ کہ فلاں جانور یا کھیت کا استعمال ممنوع ہے، مگر اس کے لیے نہیں ہے ہم اجازت دیں گے اور یہ اجازت بت خانوں کے مجاوروں اور خادموں کے لیے ہوتی تھی۔ یہ آیت کریمہ اسی طرح ہے جیسے یہ ہے : ﴿ قُلْ أَدْرَيْتُمْ مَا أَنْزَلَ اللَّهُ لَكُمْ مِنْ رِزْقٍ فَجَعَلْتُمْ قُنُوءَ حَرَامًا وَحَلَائِلَ فَلِئِنَّ اللَّهَ أَدْنَىٰ لَكُمْ أَمْرًا عَلَىٰ اللَّهِ تَفْتَرُونَ ﴾ [یونس : ۵۹] ”کہہ کیا تم نے دیکھا جو اللہ نے تمہارے لیے رزق اتارا، پھر تم نے اس میں سے کچھ حرام اور کچھ حلال بنا لیا۔ کہہ کیا اللہ نے تمہیں اجازت دی ہے، یا تم اللہ پر جھوٹ باندھ رہے ہو۔“

وَأَنْعَامٌ حُرِّمَتْ ظُهُورُهَا : یہ دوسری صورت ہے کہ وہ مختلف قسم کے جانوروں کو اپنے بتوں کے نام پر آزاد چھوڑ دیتے اور ان سے سواری یا بوجھ اٹھوانے کا کام نہ لیتے، جیسے بحیرہ، سائبہ وغیرہ۔ ارشاد فرمایا : ﴿ مَا جَعَلَ اللَّهُ مِنْ بَحِيرَةٍ وَلَا

سَابِغَةٍ وَلَا وَصِيْلَةٍ وَلَا حَامٍ ۗ لَكِنَّ الَّذِيْنَ كَفَرُوْا يَفْتَرُوْنَ عَلَى اللّٰهِ الْكُذْبَ ۗ وَ أَكْثَرُهُمْ لَا يَعْقِلُوْنَ ﴿۱۰۳﴾ [المائدة: ۱۰۳] ”اللہ نے نہ کوئی کان پھٹی اونٹنی مقرر فرمائی ہے اور نہ کوئی سائندھھی ہوئی اور نہ کوئی اوپر تلے بچے دینے والی مادہ اور نہ کوئی بچوں کا باپ اونٹ اور لیکن وہ لوگ جنہوں نے کفر کیا اللہ پر جھوٹ باندھتے ہیں اور ان کے اکثر نہیں سمجھتے۔“

وَأَنْعَامٌ لَا يَذْكُرُوْنَ اسْمَ اللّٰهِ عَلَيْهَا : یہ تیسری صورت ہے کہ وہ کچھ جانوروں کو بت خانوں کے مجاوروں کے لیے خاص کرتے اور انہیں ذبح کرتے وقت صرف اپنے بتوں کا نام لیتے، اللہ کا نام نہ لیتے۔ بلکہ ان پر بیٹھ کر حج کے لیے بھی نہ جاتے، تاکہ ان مجاوروں کے سوا کوئی انہیں استعمال نہ کر سکے۔

وَقَالُوا مَا فِي بُطُونِ هٰذِهِ الْاَنْعَامِ خَالِصَةٌ لِّدُوْرِنَا وَمَحْرَمٌ عَلٰى اَزْوَاجِنَا ۗ وَاِنْ يَكُنْ مَّيْتَةً فَهُمْ فِيْهِ شُرَكَاءُ ۗ سَيَجْزِيْهِمْ وَصْفُهُمْ ۗ اِنَّهٗ حَكِيْمٌ عَلِيْمٌ ﴿۱۰۴﴾

”اور انہوں نے کہا جو ان چوپاؤں کے پیٹ میں ہے وہ خالص ہمارے مردوں کے لیے ہے اور ہماری بیویوں پر حرام کیا ہوا ہے اور اگر وہ مردہ ہو تو وہ سب اس میں شریک ہیں۔ عنقریب وہ انہیں ان کے کہنے کی جزا دے گا۔ بے شک وہ کمال حکمت والا، سب کچھ جاننے والا ہے۔“

یہ ایک اور شکل ہے کہ جو جانور وہ اپنے بتوں کے نام پر وقف کرتے، ان میں سے بعض کے بارے میں کہتے کہ ان کا دودھ اور ان کے پیٹ سے پیدا ہونے والا زندہ بچہ صرف ہمارے مردوں کے لیے حلال ہے، عورتوں کے لیے حرام ہے۔ ہاں اگر بچہ مردہ پیدا ہوتا تو پھر اس کے کھانے میں مرد و عورت برابر ہیں۔ اللہ تعالیٰ نے فرمایا کہ یہ جو غلط بیانی کرتے ہیں اور اللہ پر افترا باندھتے ہیں اس پر عنقریب اللہ تعالیٰ انہیں سزا دے گا۔ وہ اپنے فیصلوں میں حکیم ہے اور اپنے بندوں کے بارے میں پوری طرح علم رکھتا ہے اور اپنے علم و حکمت کے مطابق وہ جزا و سزا کا اہتمام فرمائے گا۔

سَيَجْزِيْهِمْ وَصْفُهُمْ : وصف سے مراد ان کا جھوٹ ہے، اللہ تعالیٰ نے فرمایا اللہ تعالیٰ ان کی غلط بیانیوں پر عنقریب انہیں بدلہ دے گا، جیسا کہ ارشاد فرمایا: ﴿وَلَا تَقُولُوْا لِمَا نَصَبْنَا لَكُمُ الْكُذْبَ هٰذَا حَلٰلٌ وَ هٰذَا حَرَامٌ لَّتَقْتُلُوْا عَلَى اللّٰهِ الْكُذْبَ ۗ اِنَّ الَّذِيْنَ يَفْتَرُوْنَ عَلَى اللّٰهِ الْكُذْبَ لَا يَفْلِحُوْنَ ﴿۱۰۴﴾ مَتَاعٌ قَلِيْلٌ ۗ وَ لَهُمْ عَذَابٌ اَلِيْمٌ ﴿۱۰۵﴾ [النحل: ۱۱۶، ۱۱۷] ”اور اس کی وجہ سے جو تمہاری زبانیں جھوٹ کہتی ہیں، مت کہو کہ یہ حلال ہے اور یہ حرام ہے، تاکہ اللہ پر جھوٹ باندھو۔ بے شک جو لوگ اللہ پر جھوٹ باندھتے ہیں وہ فلاح نہیں پاتے۔ بہت تھوڑا فائدہ ہے اور ان کے لیے دردناک عذاب ہے۔“

قَدْ خَسِرَ الَّذِيْنَ قَتَلُوْا اَوْلَادَهُمْ سَفَهًا بِغَيْرِ عِلْمٍ وَ حَرَمُوْا مَا رَزَقَهُمُ اللّٰهُ اَفْتِرَاءً

عَلَى اللَّهِ قَدْ ضَلُّوا وَمَا كَانُوا مُفْتَدِينَ ﴿۳۰﴾

”بے شک ان لوگوں نے خسارہ اٹھایا جنہوں نے اپنی اولاد کو بے وقوفی سے کچھ جانے بغیر قتل کیا اور اللہ نے انہیں جو کچھ دیا تھا اسے اللہ پر جھوٹ باندھتے ہوئے حرام ٹھہرا لیا۔ یقیناً وہ گمراہ ہو گئے اور ہدایت پانے والے نہ ہوئے۔“

اللہ تعالیٰ نے فرمایا ہے کہ جن لوگوں نے یہ کام کیے، وہ دنیا و آخرت میں گھائے میں پڑ گئے، دنیا میں اپنی اولاد کو قتل کرنے کی وجہ سے اور اپنے اموال میں کچھ چیزوں کو از خود حرام قرار دے کر اپنے آپ کو تنگی اور مشکل میں ڈال لیا اور آخرت میں اللہ تعالیٰ پر کذب و افترا باندھنے کی وجہ سے بدترین انجام سے دوچار ہوں گے، جیسا کہ اللہ تعالیٰ نے ارشاد فرمایا: ﴿قُلْ إِنَّ الَّذِينَ يَفْتَرُونَ عَلَى اللَّهِ الْكُذِبَ لَا يَفْلِحُونَ ﴿۳۰﴾ مَتَاعٌ فِي الدُّنْيَا ثُمَّ إِلَيْنَا مَرْجِعُهُمْ ثُمَّ نُنزِلُهُمُ الْعَذَابَ الشَّدِيدَ بِمَا كَانُوا يَكْفُرُونَ ﴿۳۱﴾﴾ [یونس : ۶۹، ۷۰] ”کہہ دے بے شک جو لوگ اللہ پر جھوٹ باندھتے ہیں وہ فلاح نہیں پائیں گے۔ دنیا میں تھوڑا سا فائدہ ہے، پھر ہماری ہی طرف ان کا لوٹنا ہے، پھر ہم انہیں بہت سخت عذاب پہنائیں گے، اس کی وجہ سے جو وہ کفر کرتے تھے۔“

سیدنا عبد اللہ بن عباس رضی اللہ عنہما بیان کرتے ہیں کہ اگر آپ عربوں کی جہالت معلوم کرنا چاہیں تو سورہ انعام کی آیت ۱۳۰ سے لے کر اس آیت تک پڑھ لو: ﴿قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ وَحَرَمُوا مَا رَزَقَهُمُ اللَّهُ إِفْتِرَاءً عَلَى اللَّهِ قَدْ ضَلُّوا وَمَا كَانُوا مُفْتَدِينَ ﴿۳۰﴾﴾ ”بے شک ان لوگوں نے خسارہ اٹھایا جنہوں نے اپنی اولاد کو بے وقوفی سے کچھ جانے بغیر قتل کیا اور اللہ نے انہیں جو کچھ دیا تھا اسے اللہ پر جھوٹ باندھتے ہوئے حرام ٹھہرا لیا۔ یقیناً وہ گمراہ ہو گئے اور ہدایت پانے والے نہ ہوئے۔“ [بخاری، کتاب المناقب، باب قصة زمزم وجہل العرب : ۳۵۲۴]

الَّذِي أَنشَأَ جَلْتٍ مَعْرُوشٍ وَغَيْرَ مَعْرُوشٍ وَ النَّخْلَ وَالزَّرْعَ مُخْتَلِفًا أَكْلُهُ
لَيْثُونَ وَالزَّمَانَ مُتَشَابِهًا وَغَيْرَ مُتَشَابِهٍ ۚ كُلُوا مِنْ ثَمَرِهِ إِذَا أَثْمَرَ وَآتُوا حَقَّهُ
يَوْمَ حَصَادِهِ ۚ وَلَا تُسْرِفُوا ۚ إِنَّهُ لَا يُحِبُّ السُّرْفِينَ ﴿۳۱﴾

”اور وہی ہے جس نے باغات پیدا کیے چھپروں پر چڑھائے ہوئے اور نہ چڑھائے ہوئے اور کھجور کے درخت اور کھیتی، جن کے پھل مختلف ہیں اور زیتون اور انار ایک دوسرے سے ملتے جلتے اور نہ ملتے جلتے۔ اس کے پھل میں سے کھاؤ، جب وہ پھل لائے اور اس کا حق اس کی کٹائی کے دن ادا کرو اور حد سے نہ گزرو، یقیناً وہ حد سے گزرنے والوں سے محبت نہیں رکھتا۔“

اس آیت میں اللہ تعالیٰ نے زمین سے پیدا ہونے والی ہر کھیتی، پھل، سبزی اور درخت کا ذکر فرما کر حکم دیا ہے کہ کٹائی کے دن اس کا حق ادا کرو۔ اس لیے زمین سے پیدا ہونے والے ہر پھل اور کھیتی میں سے اللہ کا حق ادا کرنا ضروری ہے، خواہ وہ معروضات ہوں یعنی جن کی بیلین اونچی جگہوں پر چڑھائی جاتی ہیں، مثلاً انگور، توری وغیرہ، یا ایسے باغات

ہوں جن کی بیلین زمین پر پھیلتی ہیں مثلاً خربوزہ، تربوز، گرام وغیرہ، یا ایسے پھل دار درخت ہوں جو اپنے تنے پر قائم ہوں مثلاً کھجور، زیتون اور انار وغیرہ، یا کوئی بھی کھیتی ہو۔ زمین سے پیدا ہونے والے ہر پھل اور کھیتی میں سے اللہ کا حق نکالنا فرض ہے اور مال میں اللہ کا سب سے بڑا حق زکوٰۃ و عشر ہے۔

بعض علماء فرماتے ہیں کہ سبزیوں میں اور ان پھلوں میں عشر نہیں ہے جن کا ذخیرہ نہ ہو سکتا ہو مثلاً مالٹا، انار وغیرہ، دلیل کے طور پر ترمذی کی حدیث بیان کرتے ہیں کہ سبزیوں میں صدقہ نہیں ہے، مگر خود امام ترمذی رحمۃ اللہ علیہ نے فرمایا کہ نہ اس حدیث کی سند صحیح ہے اور نہ اس مطلب کی کوئی اور حدیث نبی صلی اللہ علیہ وسلم سے ثابت ہے۔ اس آیت میں ہر کھیتی اور زیتون اور انار کا ذکر ہے، حالانکہ انار کا ذخیرہ نہیں ہوتا۔ دور رسالت کے عمل کو دیکھتے ہوئے زیادہ سے زیادہ یہ کہا جا سکتا ہے کہ حکومت ایسی چیزوں کے عشر لینے کا اہتمام کرے جن کا ذخیرہ کر سکے، باقی باغوں اور کھیتوں والے اللہ کا حق خود مستحقین میں تقسیم کر دیں۔

وَأْتُوا حَقَّهُ يَوْمَ حَصَادِهِ یعنی کھیتی کا ثمنے وقت اور پھل توڑتے وقت مسکینوں کو بھی کچھ نہ کچھ دے دیا جائے۔ اللہ تعالیٰ نے ان لوگوں کی مذمت بیان فرمائی ہے جو کھیتی اور پھل کاشت تو کرتے ہیں مگر اس میں سے صدقہ نہیں کرتے جیسا کہ سورہ قلم میں باغ والوں کا قصہ بیان کرتے ہوئے ارشاد فرمایا: ﴿إِذَا أَسْبُغُوا لِيْصْرُ مِثْمًا فَصَبْحَيْنَ ۗ وَلَا يَسْتَشْفُونَ ۗ فَطَافَ عَلَيْهَا طَآئِفٌ مِّن رَّبِّكَ وَهُمْ نَابِهُونَ ۗ فَأَصْبَحَتْ كَالصَّرِيمِ ۗ فَتَنَادَوا فَصْبْحَيْنَ ۗ أَيْنَ أَغْدُوا عَلَى حَرِّكُمْ إِنْ كُنْتُمْ صَادِقِينَ ۗ فَأَنْطَلَقُوا وَهُمْ يَتَخَفَتُونَ ۗ أَنْ لَا يَدْخُلَهَا الْيَوْمَ عَلَيْكُمْ نَسِئِينَ ۗ وَغَدَا عَلَى حَرِّ قَادِرِينَ ۗ فَلَمَّا رَأَوْهَا قَالُوا إِنَّا لَأَمَّا لُؤُنٌ ۗ بَلْ نَحْنُ مَحْرُومُونَ ۗ قَالَ أَوْسَطُهُمْ أَلَمْ أَقُلْ لَكُمْ لَوْلَا تُسَبِّحُونَ ۗ قَالُوا سُبْحٰنَ رَبِّنَا إِنَّا كُنَّا ظَالِمِينَ ۗ فَأَقْبَلَ بَعْضُهُمْ عَلَى بَعْضٍ يَتَلَوا وَمُونَ ۗ قَالُوا يٰوَيْلَنَا إِنَّا كُنَّا ظَالِمِينَ ۗ عَلَى رَبِّنَا أَنْ يُبْدِلَنَا خَيْرًا مِّنْهَا إِنَّا إِلَى رَبِّنَا رَاغِبُونَ ۗ كَذٰلِكَ الْعَذَابُ ۗ وَلَعَذَابُ الْآخِرَةِ أَكْبَرُ لَوْ كَانُوا يَعْلَمُونَ ﴿﴾ [الفلم: ۱۷ تا ۳۳]

”جب انھوں نے قسم کھائی کہ صبح ہوتے ہوتے اس کا پھل ضرور ہی توڑ لیں گے۔ اور وہ کوئی استثناء نہیں کر رہے تھے۔ پس اس پر تیرے رب کی طرف سے ایک اچانک عذاب پھر گیا، جب کہ وہ سوئے ہوئے تھے۔ تو صبح کو وہ (باغ) کٹی ہوئی کھیتی کی طرح ہو گیا۔ پھر انھوں نے صبح ہوتے ہی ایک دوسرے کو آواز دی۔ کہ صبح صبح اپنے کھیت پر جا پہنچو، اگر تم پھل توڑنے والے ہو۔ چنانچہ وہ چل پڑے اور وہ چپکے چپکے آپس میں باتیں کرتے جاتے تھے۔ کہ آج اس (باغ) میں تمہارے پاس کوئی مسکین ہرگز داخل نہ ہونے پائے۔ اور وہ صبح سویرے پختہ ارادے کے ساتھ اس حال میں نکلے کہ (اپنے خیال میں پھل توڑنے پر) قادر تھے۔ پس جب انھوں نے اسے دیکھا تو انھوں نے کہا بلاشبہ ہم یقیناً راستہ بھولے ہوئے ہیں۔ بلکہ ہم بے نصیب ہیں۔ ان میں سے بہتر نے کہا کیا میں نے تم سے کہا نہ تھا کہ تم تسبیح کیوں نہیں کرتے۔ انھوں نے کہا ہمارا رب پاک ہے، بلاشبہ ہم ہی ظالم تھے۔ پھر ان کا ایک دوسرے

کی طرف متوجہ ہوا، آپس میں ملامت کرتے تھے۔ انھوں نے کہا ہائے ہماری ہلاکت! یقیناً ہم ہی حد سے بڑھے ہوئے تھے۔ امید ہے کہ ہمارا رب ہمیں اس کے بدلے میں اس سے بہتر عطا فرمائے گا۔ یقیناً (اب) ہم اپنے رب ہی کی طرف راغب ہونے والے ہیں۔ اسی طرح (ہوتا) ہے عذاب۔ اور یقیناً آخرت کا عذاب کہیں بڑا ہے، کاش! وہ جانتے ہوتے۔“

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”پانچ وسق سے کم کھجوروں میں زکوٰۃ نہیں اور پانچ اوقیہ سے کم چاندی میں بھی زکوٰۃ نہیں اور پانچ اونٹوں سے کم میں بھی زکوٰۃ نہیں۔“ [بخاری، کتاب الزکاة، باب پس فیما دون خمس ذود صدقة: ۱۴۵۹]

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جب تک غلہ اور کھجور کی مقدار پانچ وسق (تقریباً بیس من) تک نہ ہو جائے اس پر زکوٰۃ نہیں۔“ [نسائی، کتاب الزکوٰۃ، باب زکاة الحبوب: ۲۴۸۷]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”جس زمین کو بارش یا چشمے سیراب کریں، یا جو زمین خود بخود نمی سے سیراب ہو جائے اس کی پیداوار سے دسواں حصہ زکوٰۃ ہے اور جس زمین کو کنویں کے ذریعے پانی دیا جائے اس میں نصف عشر (یعنی بیسواں حصہ) زکوٰۃ ہے۔“ [بخاری، کتاب الزکوٰۃ، باب العشر فیما یسقی من ماء السماء والماء الجاری: ۱۴۸۳]

رسول اللہ صلی اللہ علیہ وسلم نے اس میں سے کسی فصل کو مستثنیٰ قرار نہیں دیا۔

وَلَا تُسْرِفُوا إِنَّهُ لَا يُحِبُّ الْمُسْرِفِينَ: ”حد سے نہ گزرو“ سے مراد ناجائز جگہ خرچ کرنا بھی ہے اور اعتدال سے بڑھ کر خرچ کرنا بھی۔ کھانے پینے میں زیادتی بھی منع ہے اور اتنا صدقہ کرنا بھی اسراف ہے کہ اس کے بعد آدمی خود محتاج ہو کر مانگنے پر مجبور ہو جائے۔ ارشاد فرمایا: ﴿وَاتِ ذَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تَبْذُرُوا مَالَكُمْ أَمْثَلُ الْبَذْرِ إِنَّ الْمُبْذِرِينَ كَمَا أَنْوَا الْإِخْوَانَ الشَّيْطَانِ ۖ وَكَانَ الشَّيْطَانُ لِرَبِّهِ كَفُورًا﴾ [بنی اسرائیل: ۲۶، ۲۷] ”اور رشتہ دار کو اس کا حق دے اور مسکین اور مسافر کو اور مت بے جا خرچ کر، بے جا خرچ کرنا۔ بے شک بے جا خرچ کرنے والے ہمیشہ سے شیطانوں کے بھائی ہیں اور شیطان ہمیشہ سے اپنے رب کا بہت ناشکر ہے۔“

سیدنا مغیرہ بن شعبہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ نے تمہارے لیے تین چیزوں کو ناپسند فرمایا ہے، قیل وقال (یعنی فضول بحث کرنا)، مال کا ضائع کرنا اور بکثرت سوال کرنا۔“ [مسلم، کتاب الأقضية، باب النهی عن كثرة المسائل الخ: ۵۹۳/۱۳، قبل الحدیث: ۱۷۱۶۔ بخاری، کتاب الاستقراض، باب ما ینہی عن إضاعة المال: ۲۴۰۸]

وَمِنَ الْأَنْعَامِ حَمُولَةٌ وَفَرَسًا ۖ كُلُوا مِمَّا رَزَقَكُمُ اللَّهُ وَلَا تَتَّبِعُوا خُطُوَاتِ الشَّيْطَانِ ۗ

إِنَّهُ لَكُمْ عَدُوٌّ مُّبِينٌ ﴿۳۶﴾

”اور چوپاؤں میں سے کچھ بوجھ اٹھانے والے اور کچھ زمین سے لگے ہوئے (پیدا کیے)۔ کھاؤ اس میں سے جو اللہ نے تمہیں رزق دیا اور شیطان کے قدموں کے پیچھے مت چلو، بے شک وہ تمہارا کھلا دشمن ہے۔“

اللہ تعالیٰ نے یہ کھیت اور چوپائے جو تمہیں عطا کیے ہیں، تمہارے لیے حلال ہیں انہیں کھاؤ اور شیطان کی پیروی مت کرو، جس کے بہکانے پر جاہل مشرکوں نے ان میں سے کئی قسموں کو حرام کر رکھا ہے۔

وَمِنَ الْأَنْعَامِ حَمُولَةٌ وَفَرَسًا: ”حَمُولَةٌ“ سے مراد وہ جانور ہیں جن پر سواری کی جاتی ہے، مثلاً اونٹ اور تیل اور ”فَرَسًا“ سے مراد وہ چھوٹے جانور ہیں، جیسے بھیڑ اور بکری، جن کا گوشت کھایا جاتا ہے۔ اس کی تائید حسب ذیل ارشاد باری تعالیٰ سے بھی ہوتی ہے: ﴿أَوَلَمْ يَرَوْا أَنَّا خَلَقْنَا لَهُمْ مِنَّا عَمَلًا آيَاتِنَا أَنْعَامًا فَهَمُ بِهَا مَا لِيكُونَ ﴿۷۱﴾ وَذَلَّلْنَا لَهُم مِّنْهَا رَكُوعًا وَمِنْهَا يَأْكُلُونَ ﴿۷۲﴾﴾ [یس: ۷۱، ۷۲] ”اور کیا انہوں نے نہیں دیکھا کہ ہم نے ان چیزوں میں سے جنہیں ہمارے ہاتھوں نے بنایا، ان کے لیے مویشی پیدا کیے، پھر وہ ان کے مالک ہیں۔ اور ہم نے انہیں ان کے تابع کر دیا تو ان میں سے کچھ ان کی سواری ہیں اور ان میں سے بعض کو وہ کھاتے ہیں۔“ اور فرمایا: ﴿وَإِنَّ لَكُمْ فِي الْأَنْعَامِ لَعِبْرَةً ۚ لِيُنذِرَكُمْ مِمَّا فِي بُطُونِهِ مِن بَيْنِ فَرْثٍ وَدَمٍ لَبَنًا خَالِصًا سَائِغًا لِلشَّارِبِينَ ﴿۶۶﴾﴾ [النحل: ۶۶] ”اور بلاشبہ تمہارے لیے چوپاؤں میں یقیناً بڑی عبرت ہے، ہم ان چیزوں میں سے جو ان کے پیٹوں میں ہیں، گوبر اور خون کے درمیان سے تمہیں خالص دودھ پلاتے ہیں، جو پینے والوں کے لیے حلق سے آسانی سے اتر جانے والا ہے۔“

وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ: یعنی شیطان تمہارا ایسا کھلم کھلا دشمن ہے کہ اس کی دشمنی بالکل ظاہر ہے، جیسا کہ ارشاد فرمایا: ﴿إِنَّ الشَّيْطَانَ لَكُمْ عَدُوٌّ فَاتَّخِذْهُ عَدُوًّا مُّبِينًا ۚ إِنَّهُ يَدْعُوا إِلَىٰ حَزْبِهِ لِيَكُونُوا مِنْ أَصْحَابِ السَّعِيرِ ﴿۶۰﴾﴾ [فاطر: ۶۰] ”بے شک شیطان تمہارا دشمن ہے تو اسے دشمن ہی سمجھو۔ وہ تو اپنے گروہ والوں کو صرف اس لیے بلاتا ہے کہ وہ بھڑکتی آگ والوں سے ہو جائیں۔“ اور فرمایا: ﴿أَفَتَتَّخِذُونَهُ وَذُرِّيَّتَهُ أَوْلِيَاءَ مِن دُونِنَا وَمَهُم لَكُمْ عَدُوٌّ مُّبِينٌ لِلظَّالِمِينَ ﴿۵۰﴾﴾ [الكهف: ۵۰] ”تو کیا تم اسے اور اس کی اولاد کو مجھے چھوڑ کر دوست بناتے ہو، حالانکہ وہ تمہارے دشمن ہیں، وہ (شیطان) ظالموں کے لیے بطور بدل برا ہے۔“

ثُمَّ نَبِيَّةٌ آتَتْهَا رَبٌّ مِنَ الضَّالِّينَ وَمِنَ الْمَعْرِائِيِّينَ قُلْ أَذْكَرٌ حَرَمَ أَمِ الْأُنثِيَّينَ
أَمَّا اسْتَمَلْتُ عَلَيْهِ أَرْحَامُ الْأُنثِيَّينَ نَبَتْوَنِي بِعِلْمٍ إِنْ كُنْتُمْ صَادِقِينَ ﴿۱۰﴾ وَمِنَ الْأَيْلِ
الْأُنثِيَّينَ وَمِنَ الْبَقَرِ الْأُنثِيَّينَ قُلْ أَذْكَرٌ حَرَمَ أَمِ الْأُنثِيَّينَ أَمَّا اسْتَمَلْتُ عَلَيْهِ

الْأُنثِيَيْنِ ۚ أَمْ كُنْتُمْ شُهَدَاءَ إِذْ وَضَعَكُمُ اللَّهُ فِي بَهْدَاءِ فَسَنَ أَظْلَمُ مِمَّنْ افْتَرَىٰ عَلَى اللَّهِ كَذِبًا لَّيْضَلَّ النَّاسَ بِغَيْرِ عِلْمٍ ۗ إِنَّ اللَّهَ لَا يَهْدِي الْقَوْمَ الظَّالِمِينَ ﴿٤٦﴾

۴۶

آٹھ قسمیں، بھیڑ میں سے دو اور بکری میں سے دو۔ کہہ کیا اس نے دونوں زحرام کیے یا دونوں مادہ؟ یا وہ (بچہ) جس پر دونوں مادوں کے رحم لپٹے ہوئے ہیں؟ مجھے کسی علم کے ساتھ بتاؤ، اگر تم سچے ہو۔ اور اونٹوں میں سے دو اور گائیوں میں سے دو، کہہ کیا اس نے دونوں زحرام کیے ہیں یا دونوں مادہ؟ یا وہ (بچہ) جس پر دونوں مادوں کے رحم لپٹے ہوئے ہیں؟ یا تم اس وقت حاضر تھے جب اللہ نے تمہیں اس کی وصیت کی تھی؟ پھر اس سے زیادہ ظالم کون ہے جو اللہ پر جھوٹا گواہی دے، تاکہ لوگوں کو کسی علم کے بغیر گمراہ کرے۔ بے شک اللہ ظالم لوگوں کو ہدایت نہیں دیتا۔“

یہ اسلام سے قبل عربوں کی جہالت کا بیان ہے کہ انہوں نے چوپایوں کو حرام قرار دے کر بحیرہ، سائبہ، وصلیہ اور عام، یعنی مختلف انواع و اقسام میں تقسیم کر دیا تھا۔ اسی طرح جانوروں، فصلوں اور پھلوں کو انہوں نے اور بھی کئی قسموں میں تقسیم کر رکھا تھا۔ لہذا اللہ تعالیٰ نے یہاں یہ بیان فرمایا ہے کہ اسی نے ایسے باغات پیدا فرمائے ہیں جو چھتریوں پر چڑھائے ہوئے بھی ہیں اور جو چھتریوں پر نہیں چڑھائے ہوئے وہ بھی، اور اسی نے چوپایوں کو بھی پیدا فرمایا ہے، جن میں سے بعض بڑے بڑے اور بوجھ اٹھانے والے بھی ہیں اور بعض چھوٹے چھوٹے زمین سے لگے ہوئے بھی۔ پھر اس نے فرمایا کہ اسی نے بھیڑوں اور بکریوں میں سے زراور مادہ کو سیاہ اور سفید رنگ میں پیدا فرمایا۔ اسی طرح اس نے زراور مادہ اونٹوں اور گائیوں کو بھی پیدا فرمایا اور اس نے ان جانوروں کو اور ان کی اولاد میں سے کسی کو بھی حرام قرار نہیں دیا، بلکہ ان سب کو انسانوں کے کھانے کے لیے، ان کی سواری کے لیے، ان کے بار برداری کے لیے، ان کے دودھ کے لیے اور ان کے دیگر فوائد کے لیے پیدا کیا گیا ہے۔ لیکن مشرکین نے ان میں سے بعض اقسام کا کھانا اپنے لیے حرام کر لیا تھا۔ اللہ تعالیٰ نے ان کی تردید کرتے ہوئے یہاں فرمایا کہ ذرا بتاؤ تو سہی کہ ان بھیڑوں اور بکریوں میں سے اللہ نے دونوں مذکروں کو حرام کیا ہے یا دونوں مؤنثوں کو، یا ان بچوں کو جو ان مؤنثوں کے پیٹ میں پرورش پاتے ہیں، کوئی ایسی بات تو بتاؤ جس کی بنیاد علم و یقین پر ہو۔ الغرض تم نے اپنی من گھڑت شریعت کے ذریعے کبھی کسی کو حرام بنا دیا تھا تو کبھی کسی اور کو۔

فَسَنَ أَظْلَمُ مِمَّنْ افْتَرَىٰ عَلَى اللَّهِ كَذِبًا لَّيْضَلَّ النَّاسَ بِغَيْرِ عِلْمٍ : سیدنا ابو ہریرہ رضی اللہ عنہ بیان کرتے ہیں، نبی کریم صلی اللہ علیہ وسلم

نے فرمایا: ”میں نے عمرو بن عامر الخزاعی کو جہنم میں اپنی انتزیریاں کھینچتے ہوئے دیکھا، سب سے پہلے بتوں کے نام پر چھوڑے گئے جانور (بحیرہ، سائبہ، وصلیہ اور حامی) اسی نے چھوڑے تھے۔“ [بخاری، کتاب التفسیر، باب ﴿مَا جَعَلَ اللَّهُ

من بحیرة ولا سائبة الخ : ۴۶۲۳]

سیدنا عیاض بن حمار رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ فرماتا ہے، میں نے اپنے بندوں کو

دین حنیف پر پیدا کیا، لیکن شیطانوں نے انھیں بہکایا اور ان پر ان چیزوں کو حرام کر دیا جن کو میں نے حلال کیا تھا اور انھیں حکم دیا کہ وہ میرے ساتھ ان کو شریک ٹھہرائیں جن کے شریک ہونے کی میں نے ہرگز کوئی سند نازل نہیں کی۔“ [مسلم، کتاب الجنة و صفة نعيمها، باب الصفات التي يعرف بها في الدنيا أهل الجنة و أهل النار : ۲۸۶۵]

قُلْ لَا آجِدُ فِي مَا أُوْحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا سَفُوحًا أَوْ لَحْمَ خِنْزِيرٍ فَإِنَّهُ رِجْسٌ أَوْ فِسْقًا أُهْلًا لِعَيِّدِ اللَّهِ بِهِ ۗ فَمَنْ اضْطُرَّ غَيْرَ بَاغٍ وَلَا عَادٍ فَإِنَّ رَبَّكَ غَفُورٌ رَحِيمٌ ﴿۱۷۵﴾

”کہہ دے میں اس وحی میں، جو میری طرف کی گئی ہے، کسی کھانے والے پر کوئی چیز حرام نہیں پاتا جسے وہ کھائے، سوائے اس کے کہ وہ مردار ہو، یا بہایا ہوا خون ہو، یا خنزیر کا گوشت ہو کہ بے شک وہ گندگی ہے، یا نافرمانی (کا باعث) ہو، جس پر غیر اللہ کا نام پکارا گیا ہو، پھر جو مجبور کر دیا جائے، اس حال میں کہ نہ بغاوت کرنے والا ہو اور نہ حد سے گزرنے والا تو بے شک تیرا رب بے حد بخشنے والا، نہایت رحم والا ہے۔“

اس آیت کریمہ سے مقصود ان مشرکین کی تردید ہے جنہوں نے از خود کچھ چیزوں کو حرام قرار دے کر اپنی فاسد آراء کے ساتھ انھیں بحیرہ، سائبہ، وصیلہ اور حام کے ناموں سے موسوم کر دیا تھا۔ تو اللہ تعالیٰ نے اپنے رسول کی طرف یہ وحی بھیجی کہ آپ ان کو بتادیں کہ وحی الہی میں ان چیزوں میں سے کسی کو بھی حرام قرار نہیں دیا گیا، بلکہ جن چیزوں کو حرام قرار دیا گیا ہے وہ اس آیت کریمہ میں مذکور ہیں اور وہ ہیں مراہوا جانور، بہتا لہو، سور کا گوشت اور ہر وہ چیز جس پر اللہ کے سوا کسی اور کا نام لیا گیا ہو۔ ان کے سوا اور چیزوں کو اس نے حرام قرار نہیں دیا۔ اس کے بعد اللہ نے فرمایا کہ اگر کوئی شخص اضطراری حالت میں اپنی جان بچانے کے لیے ان محرمات میں سے صرف بقدر ضرورت استعمال کرے تو اللہ تعالیٰ اس کا مواخذہ نہیں کرے گا۔

لَا آجِدُ فِي مَا أُوْحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً ۗ مردار سے مراد ہر وہ جانور ہے جو اللہ کا نام لے کر ذبح یا شکار نہ کیا گیا ہو، بلکہ خود مر گیا ہو، ارشاد فرمایا: ﴿حُرِّمَتْ عَلَيْكُمْ الْمَيْتَةُ وَالْدَّمُ وَلَحْمُ الْخِنْزِيرِ وَمَا أُهْلًا لِعَيِّدِ اللَّهِ بِهِ وَالْمُنْخَنِقَةُ وَالْمُتْرَدِّيَّةُ وَالنَّطِيحَةُ وَمَا أَكَلَ السَّبُعُ إِلَّا مَا ذَكَيْتُمْ وَمَا ذُو سَخٍ عَلَى النُّصْبِ﴾ [المائدة : ۳] ”تم پر مردار حرام کیا گیا ہے اور خون اور خنزیر کا گوشت اور وہ جس پر غیر اللہ کا نام پکارا جائے اور گلا گھٹنے والا جانور اور جسے چوٹ لگی ہو اور گرنے والا اور جسے سینگ لگا ہو اور جسے درندے نے کھایا ہو، مگر جو تم ذبح کر لو، اور جو تمہانوں پر ذبح کیا گیا ہو۔“

عمر بن دینار رضی اللہ عنہ بیان کرتے ہیں کہ میں نے جابر بن زید رضی اللہ عنہ سے پوچھا کہ لوگوں کا خیال ہے کہ رسول اللہ صلی اللہ علیہ وسلم

نے پالتو گدھوں کے گوشت سے منع فرمایا تھا؟ انھوں نے جواب دیا کہ حکم بن عمرو غفاری رضی اللہ عنہ رسول اللہ صلی اللہ علیہ وسلم سے بصرہ میں یہی بات روایت کیا کرتے تھے، لیکن یہ علم کے سمندر عبد اللہ بن عباس رضی اللہ عنہما اس کا انکار کرتے ہیں اور وہ یہ آیت پڑھتے ہیں: ﴿قُلْ لَا آجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ﴾ [بخاری، کتاب الذبائح والصيد، باب لحوم الحرم الإنسية: ۵۵۲۹]

صحیح احادیث سے ثابت ہے کہ پالتو گدھا حرام ہے، شاید ابن عباس رضی اللہ عنہما کو ان احادیث کا علم نہ ہو، ورنہ وہ ایسا نہ کہتے۔ یہ بھی ممکن ہے کہ انھوں نے اپنے اس موقف سے بعد میں رجوع کر لیا ہو۔ (واللہ اعلم بالصواب)


سیدنا عبد اللہ بن عباس رضی اللہ عنہما بیان کرتے ہیں کہ زمانہ جاہلیت کے لوگ کچھ چیزیں تو کھا لیتے تھے اور کچھ سے نفرت کرتے ہوئے نہیں کھاتے تھے تو اللہ تعالیٰ نے اپنے نبی کو بھیجا، اپنی کتاب کو نازل فرمایا اور حلال اور حلال اور حرام کو حرام قرار دے دیا، پس جسے اللہ تعالیٰ نے حلال قرار دیا وہی حلال ہے اور جسے اس نے حرام قرار دیا وہ حرام ہے اور جس سے اس نے سکوت فرمایا ہے وہ قابل معافی ہے۔ پھر انھوں نے یہ آیت کریمہ پڑھی: ﴿قُلْ لَا آجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ﴾ [مستدرک حاکم: ۱۱۵/۴، ۳۱۷/۲، ح: ۷۱۱۳، ۳۲۳۶۔ أبو داؤد، کتاب الأطعمة، باب مالم یدکر تحریمہ: ۳۸۰۰]

سیدہ سوہ بنت زمعہ رضی اللہ عنہا فرماتی ہیں کہ ہماری بکری مرگئی تو ہم نے اس کے چمڑے کو رنگ لیا اور وہ چمڑہ ہمارے پاس لمبا عرصہ رہا، یہاں تک کہ بعد میں اس کا مشکیزہ بنا لیا گیا۔ [بخاری، کتاب الأیمان والنور، باب إذا حلف أن لا الخ: ۶۶۸۶]

أَوْ دَامًا سَفُوحًا أَوْ لَحْمَ خَنْزِيرٍ فَإِنَّهُ رِجْسٌ : یعنی خون جو بہ جائے، چاہے زندہ کا ہو یا ذبیحہ کا، وہ حرام ہے، البتہ دو خون کلبی اور تلی حلال ہیں۔

خنزیر کا گوشت کہ وہ گندگی ہے، یعنی صحت کے لحاظ سے بے شمار بیماریوں کا باعث ہونے اور بے غیرتی میں بدترین جانور ہونے کی وجہ سے کھانے والوں میں اس کی تاثیر کی بنا پر معنوی طور پر سراسر گندگی ہے۔

أَوْ فَسَقًا أَهْلَ لَعْنَتِهِ يَهْ : ”أَوْ فَسَقًا“ اس کا عطف ”لَحْمَ خَنْزِيرٍ“ پر ہے، یعنی یہ بھی اسی طرح حرام ہے۔ اللہ کا حکم ہے کہ جانور اللہ کے نام پر ذبح کیا جائے۔ اس لیے وہ جانور جس پر ذبح کرتے وقت غیر اللہ کا نام مشہور کر دیا جائے کہ یہ داتا کا بکرا ہے، یا بری امام کی گائے ہے، یا فلاں پیر یا امام کی نذریا نیاز ہے، اس سے مقصود چونکہ غیر اللہ کو راضی کرنا ہے کہ وہ راضی ہو کر ہمارے کام سنواریں گے، اس لیے ایسے جانور کو ان کی رضا کے لیے ذبح کرتے وقت اس پر ”بسم اللہ“ بھی پڑھی جائے تو بھی وہ حرام ہے، کیونکہ اعتبار نیت کا ہے اور نیت کا اظہار خود ان کی زبانی ہو چکا ہے اور عرس اور قبر کا ماحول بھی اس پر دلالت کر رہا ہے۔



وَعَلَى الَّذِينَ هَادُوا حَزَمْنَا كُلَّ ذِي ظُفْرٍ، وَمِنَ الْبَقَرِ وَالْعَنَمِ حَزَمْنَا عَلَيْهِمْ شُحُومَهُمَا
إِلَّا مَا حَمَلَتْ ظُهُورُهُمَا أَوْ الْحَوَايَا أَوْ مَا اخْتَلَطَ بِعَظْمٍ ذَلِكَ جَزَيْنَاهُمْ بِبَعْضِهِمْ ۗ وَإِنَّا

لَصَادِقُونَ ﴿۳۷﴾

”اور ان لوگوں پر جو یہودی بن گئے، ہم نے ہر ناخن والا جانور حرام کر دیا اور گائیوں اور بکریوں میں سے ہم نے ان پر دونوں کی چربیاں حرام کر دیں، سوائے اس کے جو ان کی پشتیں یا انتزایاں اٹھائے ہوئے ہوں، یا جو کسی ہڈی کے ساتھ ملی ہو۔ یہ ہم نے انہیں ان کی سرکشی کی جزادی اور بلاشبہ ہم یقیناً سچے ہیں۔“

اللہ تعالیٰ نے فرمایا کہ ہم نے یہود پر ہر ناخن والے جانور کو حرام کر دیا تھا۔ ”کُلُّ ذِي ظُفْرٍ“ سے مراد ہر وہ جانور اور پرندہ ہے جس کی انگلیاں پھٹی ہوئی نہ ہوں، جیسے اونٹ، شتر مرغ، بٹخ، گائے اور بکری وغیرہ۔ ان تمام جانوروں کا گوشت یہود پر حرام تھا۔ ان کے لیے انھی جانوروں کا گوشت حلال تھا جن کی انگلیاں پھٹی ہوئی ہوں، پنجے کھلے ہوں اور ”وَمِنَ الْبَقَرِ وَالْعَنَمِ“ سے معلوم ہوتا ہے کہ ان کے لیے گائے اور بکری کا گوشت بطور خاص حلال کر دیا گیا تھا۔ صرف ان کی چربی حرام کر دی گئی تھی، سوائے اس چربی کے جو ان کی پیٹھ سے لگی ہو، یا ان کی آنتوں سے چپکی ہو، یا جو ہڈی کے ساتھ ملی ہوئی ہو، جیسے وہ چربی جو ذم، پاؤں اور پسلی وغیرہ کے ساتھ چپکی ہوتی ہے۔ یہ چیزیں بطور سزا اللہ تعالیٰ نے ان پر حرام کی تھیں۔ یعنی یہود کا یہ دعویٰ صحیح نہیں کہ یہ چیزیں سیدنا یعقوب علیہ السلام نے اپنے اوپر حرام کی ہوئی تھیں اور ہم تو ان کی اتباع میں ان کو حرام سمجھتے ہیں۔

وَمِنَ الْبَقَرِ وَالْعَنَمِ حَزَمْنَا عَلَيْهِمْ شُحُومَهُمَا : سیدنا ابن عباس رضی اللہ عنہما بیان کرتے ہیں کہ سیدنا عمر بن خطاب رضی اللہ عنہما کو یہ خبر ملی کہ سمرہ نے شراب پیٹی ہے تو انھوں نے فرمایا، اللہ سمرہ کو تباہ کرے، کیا اسے معلوم نہیں کہ رسول اللہ ﷺ نے فرمایا ہے: ”اللہ تعالیٰ یہودیوں پر لعنت کرے کہ ان کے لیے چربیوں کو حرام قرار دیا گیا تو انھوں نے انہیں پگھلایا اور فروخت کر دیا۔“ [بخاری، کتاب البیوع، باب لا یذاب شحم المیتة ولا یباع وکده : ۲۲۲۳۔ مسلم، کتاب المساقاة، باب تحريم بيع الخمر والمیتة : ۱۵۸۲]

سیدنا جابر بن عبد اللہ رضی اللہ عنہما بیان کرتے ہیں کہ میں نے رسول اللہ ﷺ کو فتح مکہ کے سال مکہ میں فرماتے ہوئے سنا: ”بے شک اللہ اور اس کے رسول نے شراب، مردار، خنزیر اور بتوں کی بیچ سے منع کیا ہے۔“ عرض کی گئی، اے اللہ کے رسول! مردہ جانوروں کی چربی کے متعلق آپ کیا فرماتے ہیں؟ کیونکہ اس سے کھالوں کو چکنائی لگائی جاتی ہے اور کشتیوں کو روغن کیا جاتا ہے اور اس سے لوگ چراغ جلاتے ہیں۔ آپ نے فرمایا: ”نہیں، وہ حرام ہے۔“ پھر رسول اللہ ﷺ نے فرمایا: ”اللہ تعالیٰ یہودیوں کو تباہ و برباد کرے، ان کے لیے جب چربیوں کو حرام قرار دیا گیا تو انھوں نے انہیں پگھلایا اور بیچ دیا

پھر ان کی قیمت کھا گئے۔“ [بخاری، کتاب البيوع، باب بيع الميتة والخنزير والأصنام: ۲۲۳۶۔ مسلم، کتاب المساقاة، باب حريم بيع الخمر والميتة والخنزير والأصنام: ۱۵۸۱]

ذَلِكَ جَزَاءُ الَّذِينَ يَبْغُونَهُمْ: یعنی ہم نے انہیں اس تنگی اور مصیبت میں ان کی شرارت، بغاوت اور احکام الہی کی مخالفت کی وجہ سے مبتلا کیا تھا، جیسا کہ ارشاد فرمایا: ﴿فَيُظَلِّمُونَ الَّذِينَ هَادُوا وَأَحْرَمْنَا عَلَيْهِمْ طَيْبَاتٍ أُحِلَّتْ لَهُمْ وَبِصَدِّهِمْ هُنَّ سَبِيلُ اللَّهِ كَثِيرًا﴾ [النساء: ۱۶۰] ”تو جو لوگ یہودی بن گئے، ان کے بڑے ظلم ہی کی وجہ سے ہم نے ان پر کئی پاکیزہ چیزیں حرام کر دیں، جو ان کے لیے حلال کی گئی تھیں اور ان کے اللہ کے راستے سے بہت زیادہ روکنے کی وجہ سے۔“

كَذَّبُواكَ فَقُلْ رَبُّكُمْ ذُو رَحْمَةٍ وَاسِعَةٍ ۖ وَلَا يُرَدُّ بَأْسُهُ عَنِ الْقَوْمِ السُّجْرِمِينَ ﴿۱۶۰﴾

”پھر اگر وہ تجھے جھٹلائیں تو کہہ دے تمہارا رب وسیع رحمت والا ہے اور اس کا عذاب مجرم لوگوں سے ہٹایا نہیں جاتا۔“ یعنی اگر تم اب بھی نافرمانی کی روش چھوڑ کر حق کی سیدھی راہ اختیار کر لو تو اپنے رب کے دامن رحمت کو اپنے لیے کشادہ پاؤ گے، لیکن اگر اپنی موجودہ روش پر اڑے رہے تو یہ مت سمجھو کہ اللہ کا عذاب تم سے ٹل گیا ہے۔ جب اس کا عذاب آتا ہے تو مجرموں اور سرکشوں کو کوئی چیز اس سے نہیں بچا سکتی۔ آیت کے پہلے حصہ ”ذُو رَحْمَةٍ وَاسِعَةٍ“ میں ترغیب ہے اور آخری حصہ میں ترہیب ہے اور یہ خاص قرآن کا انداز نصیحت ہے۔

ارشاد فرمایا: ﴿إِنَّ رَبَّكَ سَرِيعُ الْعِقَابِ ۖ وَإِنَّكَ لَعَفُورٌ مُّرَاحِمٌ﴾ [الأنعام: ۱۶۵] ”بے شک تیرا رب بہت جلد سزا دینے والا ہے اور بے شک وہ یقیناً بے حد بخشنے والا، نہایت مہربان ہے۔“ اور فرمایا: ﴿تَبِيُّ عِبَادِي أَنِّي أَنَا الْعَفُورُ الرَّحِيمُ ۖ وَأَنَّ عَدَايَ هُوَ الْعَذَابُ الْأَلِيمُ﴾ [الحجر: ۴۹، ۵۰] ”میرے بندوں کو خبر دے دے کہ بے شک میں ہی بے حد بخشنے والا، نہایت رحم والا ہوں۔ اور یہ بھی کہ بے شک میرا عذاب ہی دردناک عذاب ہے۔“ اور فرمایا: ﴿إِنَّ بَطْشَ رَبِّكَ لَشَدِيدٌ ۚ إِنَّكَ هُوَ يُبْدِي وَيُعِيدُ ۚ وَهُوَ الْعَفُورُ الْوَدُودُ﴾ [البروج: ۱۲ تا ۱۴] ”بے شک تیرے رب کی پکڑ یقیناً بہت سخت ہے۔ بے شک وہی پہلی بار پیدا کرتا ہے اور (وہی) دوبارہ پیدا کرے گا۔ اور وہی ہے جو بے حد بخشنے والا، نہایت محبت کرنے والا ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اگر مومن کو اللہ تعالیٰ کی تیار کردہ سزا (عذاب) کا علم ہو جائے تو کوئی جنت کی طمع نہ کرے اور اگر کافر کو اللہ تعالیٰ کی رحمت (کی وسعت) کا علم ہو جائے تو کوئی اس کی جنت سے ناامید نہ ہو۔“ [مسلم، کتاب التوبة، باب في سعة رحمة الله تعالى: ۲۷۵۵]

سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاؤُنَا وَلَا حَرَمْنَا مِنْ شَيْءٍ كَذَلِكَ كَذَّبَ الَّذِينَ مِنْ قَبْلِهِمْ حَتَّى ذَاقُوا بَأْسَنَا ۖ قُلْ هَلْ عِنْدَكُمْ قِنْ عِلْمٍ فَتُخْرِجُوهُ

لَنَا اِنْ تَتَّبِعُونَ اِلَّا الظَّنَّ وَ اِنْ اَنْتُمْ اِلَّا تَخْرُصُونَ ﴿۳۶﴾

”عنقریب وہ لوگ کہیں گے جنہوں نے شریک بنائے ہیں، اگر اللہ چاہتا تو نہ ہم شریک بناتے اور نہ ہمارے باپ دادا اور نہ ہم کوئی چیز حرام ٹھہراتے۔ اسی طرح ان لوگوں نے جھٹلایا جو ان سے پہلے تھے، یہاں تک کہ انہوں نے ہمارا عذاب چکھ لیا۔ کہہ کیا تمہارے پاس کوئی علم ہے کہ تم اسے ہمارے لیے نکالو، تم تو گمان کے سوا کسی چیز کی پیروی نہیں کر رہے اور تم اس کے سوا کچھ نہیں کہ انکل دوڑاتے ہو۔“

یعنی جب وہ اپنے شرک اور مجرمانہ روش پر قائم رہنے کی دلیل نہیں پاتے تو تقدیر کا سہارا لے کر کہتے ہیں کہ ہمارے حق میں خود اللہ کی مرضی یہ ہے کہ ہم شرک کریں اور جو چیزیں ہم نے حرام ٹھہرائی ہیں انہیں حرام ٹھہرائیں، کیونکہ اگر اللہ تعالیٰ کی مرضی نہ ہوتی تو ہم سے ان اعمال کا صدور ممکن نہ تھا۔ لہذا ہم جو کچھ کر رہے ہیں اللہ کی مرضی کے مطابق کر رہے ہیں اور یہی صحیح اور حق ہے۔ اللہ تعالیٰ نے فرمایا کہ اسی شبہ کی وجہ سے بہت سے لوگ پہلے بھی گمراہ ہوئے اور یہ نہایت لچر دلیل ہے، اگر تمہاری بات صحیح ہوتی تو اللہ تعالیٰ تمہیں عذاب میں کیوں مبتلا کرتا۔ اس کے بعد اللہ تعالیٰ نے نبی کریم ﷺ کو خطاب کر کے فرمایا کہ آپ مشرکین سے کہیے کہ اگر تمہارے پاس کچھ ایسی معلومات ہیں جن کی بنا پر تم کہتے ہو کہ اللہ تمہارے حال پر راضی ہے تو اسے ظاہر کرو۔ اس کے بعد اللہ نے خود ہی فرمایا کہ اے اہل شرک! تمہارے پاس وہم و خیال اور اعتقاد فاسد کے علاوہ کچھ بھی نہیں، تم یونہی اللہ کے بارے میں جھوٹ بولتے ہو۔

اِنْ تَتَّبِعُونَ اِلَّا الظَّنَّ وَ اِنْ اَنْتُمْ اِلَّا تَخْرُصُونَ : یعنی تم جو یہ عذر پیش کر رہے ہو وہ کسی عقلی یا علمی بنیاد پر قائم نہیں ہے، محض تمہارا وہم و گمان ہے اور تم لوگ صرف انکل لگا کر اللہ تعالیٰ پر بہتان باندھ رہے ہو، جبکہ اللہ تعالیٰ کے دین میں وہم و گمان، اندازے و تخمینے سے کام نہیں چلنا، ٹھوس حجت اور مستند دلیل چاہیے۔ ارشاد فرمایا: ﴿وَمَا يَتَّبِعُ اَكْثَرُهُمْ اِلَّا ظَنًّا اِنَّ الظَّنَّ لَا يُغْنِي مِنَ الْحَقِّ شَيْئًا اِنَّ اللَّهَ عَلِيمٌ بِمَا يَفْعَلُونَ﴾ [یونس : ۳۶] ”اور ان کے اکثر پیروی نہیں کرتے مگر ایک گمان کی، بے شک گمان حق کے مقابلے میں کچھ کام نہیں آتا۔ بے شک اللہ خوب جاننے والا ہے جو وہ کر رہے ہیں۔“ اور فرمایا: ﴿اِنْ هِيَ اِلَّا اَسْمَاءٌ سَنِيْتُمْوهَا اَنْتُمْ وَاَبَاؤُكُمْ مَا اَنْزَلَ اللَّهُ بِهَا مِنْ سُلْطٰنٍ اِنْ يَتَّبِعُونَ اِلَّا الظَّنَّ وَ مَا تَهْوٰى الْاَنْفُسُ وَ لَقَدْ جَاءَهُمْ مِنْ رَبِّهِمْ الْهُدٰى﴾ [النجم : ۲۳] ”یہ (بت) چند ناموں کے سوا کچھ بھی نہیں ہیں، جو تم نے اور تمہارے باپ دادا نے رکھ لیے ہیں، ان کی کوئی دلیل اللہ نے نازل نہیں فرمائی۔ یہ لوگ صرف گمان کے اور ان چیزوں کے پیچھے چل رہے ہیں جو ان کے دل چاہتے ہیں اور بلاشبہ یقیناً ان کے پاس ان کے رب کی طرف سے ہدایت آ چکی۔“

قُلْ فَلِلَّهِ الْحُجَّةُ الْبَالِغَةُ ۖ فَلَوْ شَاءَ لَهَدَاكُمْ أَجْمَعِينَ ﴿۱۳۶﴾

”کہہ دے پھر کامل دلیل تو اللہ ہی کی ہے، سو اگر وہ چاہتا تو تم سب کو ضرور ہدایت دے دیتا۔“

اللہ تعالیٰ اپنے نبی کریم ﷺ سے فرما رہا ہے کہ اے محمد (ﷺ)! آپ ان سے کہہ دیں کہ اللہ تعالیٰ جسے ہدایت سے لوازنا چاہے اسے ہدایت دیتا ہے اور جسے گمراہ کرنا چاہے اسے گمراہ کرنے میں اس کی حکمت تامہ اور حجت بالغہ کا فرما ہے اور اگر وہ چاہتا تو اپنی قدرت، مشیت اور اختیار کے ساتھ تم سب کو ہدایت عطا فرما دیتا، مگر وہ مومنوں سے راضی اور کافروں سے ناراض ہے، جیسا کہ اللہ تعالیٰ نے ارشاد فرمایا: ﴿وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً ۗ وَلَا يَزَالُ النَّاسُ مُتَعَدِّينَ ۗ إِلَّا مَنْ رَحِمَ رَبُّكَ ۗ وَلِذَلِكَ خَلَقَهُمْ مُّوتَمِتًا ۖ كَلِمَةً رَبِّكَ لَا تَلْفَنُكَ عَنْ جَهَنَّمَ مِنَ الْجِنَّةِ وَالنَّاسِ أَجْمَعِينَ﴾ [ہود: ۱۱۸، ۱۱۹] ”اور اگر تیرا رب چاہتا تو یقیناً سب لوگوں کو ایک ہی امت بنا دیتا اور وہ ہمیشہ مختلف رہیں گے۔ مگر جس پر تیرا رب رحم کرے اور اس نے انہیں اسی لیے پیدا کیا اور تیرے رب کی بات پوری ہوگئی کہ میں جہنم کو جنوں اور انسانوں سب سے ضرور ہی بھروں گا۔“ اور فرمایا: ﴿وَلَوْ شَاءَ رَبُّكَ لَأَمَنَّ مِنَ فِي الْأَرْضِ كُلَّهُمْ جَبِيعًا﴾ [یونس: ۹۹] ”اور اگر تیرا رب چاہتا تو یقیناً جو لوگ زمین میں ہیں سب کے سب اکٹھے ایمان لے آتے۔“

لَمْ هَلَمْ شُهَدَاءَكُمْ الَّذِينَ يَشْهَدُونَ أَنَّ اللَّهَ حَزَمَ هَذَا ۖ فَإِنْ شَهِدُوا فَلَا تَشْهَدُ
عَلَيْهِمْ ۖ وَلَا تَتَّبِعْ أَهْوَاءَ الَّذِينَ كَذَّبُوا بِآيَاتِنَا وَالَّذِينَ لَا يُؤْمِنُونَ بِالْآخِرَةِ وَهُمْ بِرَبِّهِمْ
يَعْدِلُونَ ﴿۱۳۷﴾

”کہہ لاؤ اپنے وہ گواہ جو شہادت دیں کہ واقعی اللہ نے یہ چیزیں حرام کی ہیں، پھر اگر وہ شہادت دے دیں تو تو ان کے ساتھ شہادت مت دے اور ان لوگوں کی خواہشوں کے پیچھے مت چل جنہوں نے ہماری آیات کو جھٹلایا اور جو آخرت پر ایمان نہیں رکھتے اور وہ اپنے رب کے ساتھ برابر ٹھہراتے ہیں۔“

اس آیت کریمہ میں مشرکین کو لاجواب کرنے کا ایک اسلوب اختیار کیا گیا ہے۔ نبی کریم ﷺ سے کہا جا رہا ہے، آپ ان سے کہیے کہ تم لوگ اپنے گواہوں کو پیش کرو کہ واقعی اللہ تعالیٰ نے ان چیزوں کو حرام کیا ہے جنہیں تم حرام سمجھ رہے ہو، حالانکہ اللہ جانتا ہے کہ ان کے پاس کوئی گواہ نہیں۔ اگر بفرض محال کوئی ان کی تائید میں گواہی دیتا ہے، جو محض کذب اور تعصب کی بنیاد پر ہوگی تو آپ ان کی تصدیق نہ کیجیے اور نہ ان لوگوں کی خواہشات کی اتباع کیجیے جو اللہ کی آیتوں کو جھٹلاتے ہیں اور آخرت پر ایمان نہیں رکھتے اور بتوں کو اللہ کا شریک بناتے ہیں۔

وَلَا تَتَّبِعْ أَهْوَاءَ الَّذِينَ كَذَّبُوا بِآيَاتِنَا وَالَّذِينَ لَا يُؤْمِنُونَ بِالْآخِرَةِ وَهُمْ بِرَبِّهِمْ يَعْدِلُونَ: ”يَعْدِلُونَ“ یعنی اس کا

عدیل (برابر کا) ٹھہرا کر شرک کرتے ہیں، کسی کو اللہ تعالیٰ کی اولاد قرار دیتے ہیں، کسی کو اللہ تعالیٰ کی طرح حاجت روا، مشکل کشا، کارساز، عالم الغیب، حاضر و ناظر، ناصر و مددگار، معبود اور مطاع سمجھتے ہیں۔ اتنا بھی نہیں سمجھتے کہ خالق اور مخلوق کیسے برابر ہو سکتے ہیں؟ خالق بھی کارساز ہو اور مخلوق بھی کارساز ہو، خالق بھی عالم الغیب ہو اور مخلوق بھی عالم الغیب ہو، خالق بھی شارع اور قانون ساز ہو اور مخلوق بھی شارع اور قانون ساز ہو۔ خالق کو بھی تحلیل و تحریم کا حق حاصل ہو اور مخلوق کو بھی تحلیل و تحریم کا حق حاصل ہو، خالق بھی نفع و نقصان پہنچانے پر قادر ہو اور مخلوق بھی نفع و نقصان پہنچانے پر قادر ہو، خالق بھی ہر حالت میں سنتا ہو اور مخلوق بھی، خالق بھی سب کچھ دیکھتا اور سنتا ہو اور مخلوق بھی، ایسا نہیں ہو سکتا۔ ارشاد فرمایا: ﴿قُلْ مَنْ رَبُّ السَّمَوَاتِ وَالْأَرْضِ قُلِ اللَّهُ قُلْ أَفَاتَّخَذْتُ مِنْ دُونِهِ أَوْلِيَاءَ لَا يَبْلُغُونَ لَأَنْفُسِهِمْ نَفْعًا وَلَا ضَرًّا قُلْ هَلْ يَسْتَوِي الْأَعْمَىٰ وَالْبَصِيرُ أَمْ هَلْ تَسْتَوِي الظُّلُمَاتُ وَالنُّورُ أَمْ جَعَلُوا لِلَّهِ شُرَكَاءَ خَلَقُوا كَخَلْقِهِ فَتَشَابَهَ الْخَلْقُ عَلَيْهِمْ قُلِ اللَّهُ خَالِقُ كُلِّ شَيْءٍ وَهُوَ الْوَاحِدُ الْقَهَّارُ﴾ [الرعد: ۱۶]

”کہہ آسمانوں اور زمین کا رب کون ہے؟ کہہ دے اللہ۔ کہہ پھر کیا تم نے اس کے سوا کچھ کارساز بنا رکھے ہیں جو اپنی جانوں کے لیے نہ کسی نفع کے مالک ہیں اور نہ نقصان کے؟ کہہ دے کیا اندھا اور دیکھنے والا برابر ہوتے ہیں؟ یا کیا اندھیرے اور روشنی برابر ہوتے ہیں؟ یا انھوں نے اللہ کے لیے کچھ شریک بنا لیے ہیں جنھوں نے اس کے پیدا کرنے کی طرح پیدا کیا ہے، تو پیدائش ان پر گلد مڈ ہو گئی ہے؟ کہہ دے اللہ ہر چیز کو پیدا کرنے والا ہے اور وہی ایک ہے، نہایت زبردست ہے۔“ قیامت کے دن دوزخ میں داخل ہونے کے بعد مشرکین اس بات کا اقرار کریں گے کہ انھوں نے اپنے شرکاء کو اللہ تعالیٰ کے برابر کر دیا تھا، ارشاد فرمایا: ﴿وَبُرِّزَتْ الْجَحِيمُ لِلْغَوْيِينَ﴾ وَقِيلَ لَهُمْ آيِنَا كُنْتُمْ تَعْبُدُونَ ﴿۱﴾ مِنْ دُونِ اللَّهِ هَلْ يَنْصُرُونَكُمْ أَوْ يَنْصُرُونَ ﴿۲﴾ فَلْيَكْبُرُوا فِيهَا هُمْ وَالْعَاوَنُ ﴿۳﴾ وَجُنُودُ إبْلِيسَ أَجْمَعُونَ ﴿۴﴾ قَالُوا وَهُمْ فِيهَا يَخْتَصِمُونَ ﴿۵﴾ تَاللَّهِ إِنْ كُنَّا لَفِي ضَلَالٍ مُّبِينٍ ﴿۶﴾ إِذْ نُسَوِّيكُمْ بِرَبِّ الْعَالَمِينَ ﴿۷﴾ [الشعراء: ۹۱ تا ۹۸] ”اور گمراہ لوگوں کے لیے بھڑکتی آگ ظاہر کر دی جائے گی۔ اور ان سے کہا جائے گا کہاں ہیں وہ جنھیں تم پوجتے تھے؟ اللہ کے سوا۔ کیا وہ تمھاری مدد کرتے ہیں، یا اپنا بچاؤ کرتے ہیں؟ پھر وہ اور تمام گمراہ لوگ اس میں اوندھے منہ پھینک دیے جائیں گے۔ اور ابلیس کے تمام لشکر بھی۔ وہ کہیں گے جب کہ وہ اس میں جھگڑ رہے ہوں گے۔ اللہ کی قسم! بے شک ہم یقیناً کھلی گمراہی میں تھے۔ جب ہم تمھیں جہانوں کے رب کے برابر ٹھہراتے تھے۔“

قُلْ تَعَالَوْا أَتْلُ مَا حَرَّمَ رَبِّيَ عَلَيْكُمْ أَلَّا تُشْرِكُوا بِهِ شَيْئًا وَ بِالْوَالِدَيْنِ إِحْسَانًا وَلَا تَقْتُلُوا أَوْلَادَكُمْ مِنْ إِمْلَاقٍ مَنَعْنُ نَرْزُقْكُمْ وَإِيَاهُمْ وَلَا تَقْرَبُوا الْفَوَاحِشَ مَا ظَهَرَ



مَا وَمَا بَطْنٌ ۚ وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ۗ ذَلِكُمْ وَصَّكُمْ بِهِ لَعَلَّكُمْ تَعْقِلُونَ ﴿۱۵۱﴾

”کہہ دے آؤ میں پڑھوں جو تمہارے رب نے تم پر حرام کیا ہے، (اس نے تاکید کی حکم دیا ہے) کہ اس کے ساتھ کسی چیز کو شریک نہ ٹھہراؤ اور ماں باپ کے ساتھ خوب احسان کرو اور اپنی اولاد کو مفلسی کی وجہ سے قتل نہ کرو، ہم ہی تمہیں رزق دیتے ہیں اور ان کو بھی اور بے حیائیوں کے قریب نہ جاؤ، جو ان میں سے ظاہر ہیں اور جو چھپی ہوئی ہیں اور اس جان کو قتل نہ کرو جسے اللہ نے حرام ٹھہرایا ہے مگر حق کے ساتھ۔ یہ ہے جس کا تاکید کی حکم اس نے تمہیں دیا ہے، تاکہ تم سمجھو۔“
یعنی حرام وہ نہیں ہیں جن کو تم نے بلا دلیل محض اپنے اوہام باطلہ اور ظنون فاسدہ کی بنیاد پر حرام قرار دے رکھا ہے، بلکہ حرام تو وہ چیزیں ہیں جن کو تمہارے رب نے حرام کیا ہے، کیونکہ تمہارا پیدا کرنے والا اور تمہارا پالنے والا وہی ہے اور ہر چیز کا علم بھی اسی کے پاس ہے۔ اس لیے اسی کو یہ حق حاصل ہے کہ وہ جس چیز کو چاہے حلال اور جس چیز کو چاہے حرام کرے۔ چنانچہ میں تمہیں ان چیزوں کی تفصیل بتاتا ہوں جن کی تاکید تمہارے رب نے کی ہے۔

الْاَشْرِكُوا بِهٖ شَيْئًا: اللہ تعالیٰ نے سب سے پہلا تاکید کی حکم یہ دیا کہ اس کے ساتھ کسی چیز کو شریک نہ ٹھہراؤ، نہ کسی انسان کو، نہ جن کو، نہ فرشتے کو اور نہ کسی پہاڑ، پتھر، دریا یا درخت کو۔ غرض کوئی چیز کتنی بھی عظیم الشان کیوں نہ ہو، اسے اللہ کا کسی بھی چیز میں شریک مت بناؤ، کیونکہ سب اللہ کے پیدا کردہ ہیں۔ شرک بہت بڑا گناہ ہے اور یہ ہرگز معاف نہیں ہو گا جب تک دنیا میں اس سے توبہ نہ کی جائے، قرآن مجید میں یہ ساری چیزیں مختلف انداز میں بار بار بیان ہوئی ہیں اور نبی اکرم ﷺ نے احادیث میں ان کو تفصیل اور وضاحت سے بیان فرما دیا ہے، ارشاد فرمایا: ﴿ اِنَّ اللّٰهَ لَا يَغْفِرُ اَنْ يُشْرَكَ بِهٖ وَيَغْفِرُ مَا دُوْنَ ذٰلِكَ لِمَنْ يَّشَاءُ ۗ وَمَنْ يُشْرِكْ بِاللّٰهِ فَقَدْ افْتَرٰى اِثْمًا عَظِيْمًا ۗ ﴾ [النساء: ۴۸] ”بے شک اللہ اس بات کو نہیں بخشنے گا کہ اس کا شریک بنایا جائے اور وہ بخش دے گا جو اس کے علاوہ ہے، جسے چاہے گا اور جو اللہ کا شریک بنائے تو یقیناً اس نے بہت بڑا گناہ گھڑا۔“ اور فرمایا: ﴿ لَیْنِ اَشْرَکْتَ لَیَحْبَطَنَّ عَمَلُکَ ۚ وَ لَتَکُوْنَنَّ مِنَ الْخٰسِرِیْنَ ۗ ﴾ [الزمر: ۶۵] ”بلاشبہ اگر تو نے شریک ٹھہرایا تو یقیناً تیرا عمل ضرور ضائع ہو جائے گا اور تو ضرور بالضرور خسارہ اٹھانے والوں سے ہو جائے گا۔“

سیدنا ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا: ”میرے پاس جبرائیل علیہ السلام تشریف لائے اور انہوں نے مجھے یہ بشارت دی کہ آپ کی امت میں سے جو شخص اس حال میں فوت ہو کہ وہ اللہ کے ساتھ کسی کو شریک نہ ٹھہراتا ہو تو وہ جنت میں داخل ہوگا۔ میں نے کہا، خواہ اس نے زنا کیا ہو اور چوری کی ہو؟ جبریل علیہ السلام نے جواب دیا، خواہ وہ زنا اور چوری کا مرتکب ہی کیوں نہ ہو۔“ [بخاری، کتاب الجنائز، باب ومن کان آخر کلامہ الخ: ۱۲۳۷ - مسلم،

کتاب الإيمان، باب الدلیل علی من مات الخ : ۹۴]

سیدنا عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص اس حال میں فوت ہوا کہ وہ اللہ کے ساتھ شکر کرتا ہو تو وہ آگ میں داخل ہوگا۔“ [مسلم، کتاب الإيمان، باب الدلیل علی من مات لا یشرک باللہ شیئاً دخل الجنة : ۹۲]

وَالْوَالِدِينَ إِحْسَانًا : اللہ تعالیٰ کی توحید و اطاعت کے بعد یہاں بھی اور قرآن کے دوسرے مقام پر بھی والدین کے ساتھ حسن سلوک کا حکم دیا گیا ہے، جس سے یہ بات واضح ہوتی ہے کہ اطاعت رب کے بعد اطاعت والدین کی بڑی اہمیت ہے۔ کیونکہ والدین تکلیف پر تکلیف اٹھا کر بڑی محبت کے ساتھ اپنی اولاد کو پالتے ہیں۔ ان آیات سے صاف ظاہر ہوتا ہے کہ اللہ اور اس کے رسول صلی اللہ علیہ وسلم کے بعد بندوں کے حقوق میں سب سے مقدم حق انسان پر اس کے والدین کا ہے۔ ارشاد فرمایا: ﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا﴾ [بنی اسرائیل : ۲۳] ”اور تیرے رب نے فیصلہ کر دیا ہے کہ اس کے سوا کسی کی عبادت نہ کرو اور ماں باپ کے ساتھ اچھا سلوک کرو۔“ اور فرمایا: ﴿وَوَصَّيْنَا الْإِنْسَانَ بِوَالِدَيْهِ حَسَنَةً أُمَّهُ وَهَنًا عَلَىٰ وَهْنٍ وَفَضْلَهُ فِي عَامَيْنِ أَنْ اشْكُرْ لِي وَ لِوَالِدَيْكَ إِلَىٰ الْبَصِيرَةِ ۗ وَإِنْ جَاهَدَكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبُهُمَا فِي الدُّنْيَا مَعْرُوفًا ۚ وَ اتَّبِعْ سَبِيلَ مَنْ أَنَابَ إِلَيَّ ۗ ثُمَّ إِلَىٰ مَرْجِعِكُمْ فَأُنَبِّئُكُم بِمَا كُنتُمْ تَعْمَلُونَ﴾ [لقمان : ۱۴، ۱۵] ”اور ہم نے انسان کو اس کے ماں باپ کے بارے میں تاکید کی ہے، اس کی ماں نے کمزوری پر کمزوری کی حالت میں اسے اٹھائے رکھا اور اس کا دودھ چھڑانا دو سال میں ہے کہ میرا شکر کر اور اپنے ماں باپ کا۔ میری ہی طرف لوٹ کر آنا ہے۔ اور اگر وہ دونوں تجھ پر زور دیں کہ تو میرے ساتھ اس چیز کو شریک کرے جس کا تجھے کوئی علم نہیں تو ان کا کہنا مت مان اور دنیا میں اچھے طریقے سے ان کے ساتھ رہ اور اس شخص کے راستے پر چل جو میری طرف رجوع کرتا ہے، پھر میری ہی طرف تمہیں لوٹ کر آنا ہے، تو میں تمہیں بتاؤں گا جو کچھ تم کیا کرتے تھے۔“

سیدنا ابو ہریرہ رضی اللہ عنہ بیان کرتے ہیں کہ ایک شخص رسول اللہ صلی اللہ علیہ وسلم کے پاس آیا، اس نے کہا، اے اللہ کے رسول! میرے حسن سلوک کا سب سے زیادہ حق دار کون ہے؟ آپ نے فرمایا: ”تیری والدہ۔“ اس نے کہا، پھر کون؟ آپ نے فرمایا: ”تیری والدہ۔“ اس نے کہا، پھر کون؟ آپ نے فرمایا: ”تیرا باپ۔“ [بخاری، کتاب الأدب، باب من أحق الناس بحسن الصحبة : ۵۹۷۱۔ مسلم، کتاب البر والصلة، باب بر الوالدین :

[۲۵۴۸

سیدنا عبداللہ بن مسعود رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے پوچھا کہ کون سا عمل افضل ہے؟ آپ نے فرمایا: ”وقت پر نماز ادا کرنا۔“ میں نے عرض کی، پھر کون سا؟ فرمایا: ”ماں باپ سے نیکی کرنا۔“ میں نے عرض کی، پھر کون سا؟ آپ نے فرمایا: ”اللہ کے راستے میں جہاد کرنا۔“ سیدنا ابن مسعود رضی اللہ عنہ بیان کرتے ہیں کہ یہ باتیں رسول اللہ صلی اللہ علیہ وسلم

نے بیان فرمادیں، اگر میں مزید سوال کرتا تو آپ بھی مزید جوابات مرحمت فرمادیتے۔ [بخاری، کتاب الأدب، باب
بر والصلة: ۵۹۷۰۔ مسلم، کتاب الإیمان، باب بیان کون الإیمان بالله تعالیٰ أفضل الأعمال: ۸۵]

وَلَا تَقْتُلُوا أَوْلَادَكُمْ مِنْ أَمْلَاقٍ مُخْنٌ نَزَرْنَا عَلَيْكُمْ وَإِنَّا لَهُمْ
کا یہ فعل قبیح آج کل ضبط ولادت یا خاندانی منصوبہ بندی کے نام سے پوری دنیا میں زور و شور سے جاری ہے، اللہ تعالیٰ
اس سے محفوظ رکھے۔ ارشاد فرمایا: ﴿وَلَا تَقْتُلُوا أَوْلَادَكُمْ خَشِيَةَ إِمْلَاقٍ مُخْنٌ نَزَرْنَا عَلَيْهِمْ وَإِنَّا لَهُمْ قَتْلَهُمْ
كَانَ خِطَاءً كَبِيرًا﴾ [بنی اسرائیل: ۳۱] ”اور اپنی اولاد کو مفلسی کے ڈر سے قتل نہ کرو، ہم ہی انھیں رزق دیتے ہیں اور
تمہیں بھی۔ بے شک ان کا قتل ہمیشہ سے بہت بڑا گناہ ہے۔“

سیدنا عبد اللہ بن مسعود رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے پوچھا کہ اللہ تعالیٰ کے نزدیک سب
سے بڑا گناہ کون سا ہے؟ آپ نے فرمایا: ”یہ کہ تم اللہ تعالیٰ کا کوئی شریک بناؤ، حالانکہ اس نے تمہیں پیدا کیا ہے۔“ میں
نے عرض کی، پھر کون سا؟ فرمایا: ”پھر یہ کہ تم اپنی اولاد کو اس ڈر سے قتل کر دو کہ وہ تمہارے ساتھ کھائے گی۔“ میں نے پوچھا،
پھر کون سا؟ آپ صلی اللہ علیہ وسلم نے فرمایا: ”یہ کہ تم اپنے پڑوسی کی بیوی کے ساتھ بدکاری کرو۔“ رسول اللہ صلی اللہ علیہ وسلم کے اسی فرمان کی
تصدیق میں یہ آیت نازل ہوئی: ﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَزَمَ اللَّهُ إِلَّا
بِالْحَقِّ وَلَا يَزْنُونَ﴾ [الفرقان: ۶۸] ”اور وہ جو اللہ کے ساتھ کسی دوسرے معبود کو نہیں پکارتے اور نہ اس جان کو قتل
کرتے ہیں جسے اللہ نے حرام کیا ہے مگر حق کے ساتھ اور نہ زنا کرتے ہیں۔“ [بخاری، کتاب التفسیر، باب قوله: ﴿وَالَّذِينَ
لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ﴾ الخ: ۴۷۶۱۔ مسلم، کتاب الإیمان، باب بیان کون الشرك أقبح
الذنوب و بیان أعظمها بعده: ۸۶]

ان آیات و احادیث کا خلاصہ یہ ہے کہ تمہارا یہ سمجھنا کہ روزی کے مالک تم ہو بالکل غلط ہے، یہ ہمارا کام اور ہمارا
ذمہ ہے۔ بہر حال کفار کا تو کہنا ہی کیا ہے، اس وقت مسلم حکومتیں اسی بہانے سے ضبط ولادت یا خاندانی منصوبہ بندی کے
نام پر منظم طریقے سے قتل اولاد کا جرم کر رہی ہیں کہ ہمارے پاس وسائل کم ہیں، ہم زیادہ آبادی کی خوراک کا بندوبست
نہیں کر سکتے، حالانکہ یہ کفر کا کلمہ ہے۔ خوراک کا بندوبست تو اللہ تعالیٰ کے ذمے ہے اور جیسے جیسے آبادی بڑھتی ہے زمین
کے خزانوں کے منہ کھلتے جا رہے ہیں۔

وَلَا تَقْرُبُوا الْفَوَاحِشَ مَا ظَهَرَ مِنْهَا وَمَا بَطَّنَ: ”فحش“ ہر وہ قول یا فعل ہے جو قباحت میں بہت بڑھا ہوا ہو مثلاً زنا،
شدید بخل وغیرہ۔ اللہ تعالیٰ نے ایسے ہر کام کو، خواہ وہ ظاہر ہو جیسے کوئی سب کے سامنے زنا یا قوم لوط کی حرکتیں کرے، یا
پھر پوشیدہ ہو جیسے چھپ کر زنا، چوری وغیرہ کرنا، حرام قرار دیا۔ ارشاد فرمایا: ﴿قُلْ إِنَّمَا حَرَّمَ رَبِّي الْفَوَاحِشَ مَا ظَهَرَ مِنْهَا
وَمَا بَطَّنَ وَالْإِثْمَ وَالْبَغْيَ بَعْدَ الْحَقِّ وَأَنْ تُشْرِكُوا بِاللَّهِ مَا لَمْ يُنَزَّلْ بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ﴾

[الأعراف : ۳۳] ”کہہ دے میرے رب نے تو صرف بے حیائیوں کو حرام کیا ہے، جو ان میں سے ظاہر ہیں اور جو چھپی ہوئی ہیں اور گناہ کو اور ناحق زیادتی کو اور یہ کہ تم اللہ کے ساتھ اسے شریک ٹھہراؤ جس کی اس نے کوئی دلیل نہیں اتاری اور یہ کہ تم اللہ پر وہ کہو جو تم نہیں جانتے۔“ اور فرمایا: ﴿ وَلَا تَقْرُبُوا الزَّيْفَىٰ إِنَّكَ كَانَ فَاخِشَةً ۖ وَسَاءَ سَبِيلًا ﴾ [بنی اسرائیل : ۳۲] ”اور زنا کے قریب نہ جاؤ، بے شک وہ ہمیشہ سے بڑی بے حیائی ہے اور برا راستہ ہے۔“

سیدنا عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ کی ذات گرامی سے بڑھ کر اور کوئی غیرت مند نہیں، غیرت ہی کی وجہ سے اس نے بے حیائی کی ظاہر اور پوشیدہ تمام شکلوں کو حرام قرار دے دیا ہے۔“ [بخاری، کتاب التفسیر، باب قوله تعالیٰ : ﴿ وَلَا تَقْرُبُوا الْفَوَاحِشَ مَا ظَهَرَ مِنْهَا وَمَا بَطَنَ ﴾ : ۴۶۳۴ - مسلم، کتاب التوبة، باب غیرة الله تعالیٰ و تحريم الفواحش : ۲۷۶۰]

سیدنا مغیرہ رضی اللہ عنہ بیان کرتے ہیں کہ سعد بن عبادہ رضی اللہ عنہ نے کہا کہ اگر میں اپنی بیوی کے ساتھ کسی شخص کو دیکھ لوں تو تلوار سے اس شخص کو قتل کر دوں گا، معاف نہیں کروں گا۔ رسول اللہ صلی اللہ علیہ وسلم کو یہ بات پہنچی تو آپ نے فرمایا: ”تم سعد کی غیرت سے تعجب کرتے ہو؟ اللہ کی قسم! میں سعد سے زیادہ غیرت مند ہوں اور اللہ تعالیٰ کی ذات گرامی مجھ سے بھی زیادہ باغیرت ہے، غیرت ہی کی وجہ سے اس نے بے حیائی کے ظاہر اور پوشیدہ کاموں کو حرام قرار دیا ہے۔“ [بخاری، کتاب التوحید، باب قول النبی صلی اللہ علیہ وسلم : لا شخص غیر من اللہ : ۷۴۱۶ - مسلم، کتاب اللعان : ۱۴۹۹]

سیدہ عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا: ”اے محمد صلی اللہ علیہ وسلم کی امت! اللہ سے زیادہ کوئی غیرت والا نہیں کہ وہ اپنے بندے، یا اپنی بندی کو زنا کرتے دیکھے۔“ [بخاری، کتاب النکاح، باب الغیرة : ۵۲۲۱]

وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ : کسی کو ناحق قتل کرنا بھی اللہ تعالیٰ نے حرام کر دیا ہے، سیدنا ابن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مسلمان مرد، جو اس بات کی گواہی دیتا ہو کہ اللہ تعالیٰ کے سوا کوئی معبود نہیں اور بے شک میں اللہ کا رسول ہوں، اس کا خون تین صورتوں کے علاوہ کسی بھی صورت میں حلال نہیں: ① وہ شادی شدہ ہو کر بدکاری کرے۔ ② اس نے کسی انسان کو (ناحق) قتل کیا ہو۔ ③ وہ اپنا دین ترک کر کے مسلمانوں کی جماعت سے علیحدگی اختیار کر لے۔“ [بخاری، کتاب الدیات، باب قول الله تعالیٰ : ﴿ أَنْ النَّفْسَ بِالنَّفْسِ وَالْعَيْنَ بِالْعَيْنِ ﴾ : ۶۸۷۸ - مسلم، کتاب القسامة والمحاربین، باب ما یباح به دم المسلم : ۱۶۷۶]

سیدنا عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”جس شخص نے کسی ذمی کو (ناحق) قتل کیا، وہ جنت کی خوشبو تک نہ پاسکے گا، حالانکہ جنت کی خوشبو چالیس سال کی مسافت سے محسوس ہو رہی ہوگی۔“ [بخاری، کتاب الجزية والموادعة، باب إثم من قتل معاهدًا بغیر جرم : ۳۱۶۶]

سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم سے کبیرہ گناہوں سے متعلق سوال کیا گیا تو آپ نے فرمایا: ”اللہ تعالیٰ کے ساتھ شرک کرنا، کسی جان کو ناحق قتل کرنا، والدین کی نافرمانی کرنا۔“ پھر آپ نے فرمایا: ”کیا میں تمہیں کبیرہ گناہوں میں سے بڑا گناہ نہ بتاؤں؟“ آپ نے فرمایا: ”جھوٹ بولنا“ یا آپ نے فرمایا: ”جھوٹی گواہی دینا۔“ [بخاری، کتاب الأدب، باب عقوق الوالدین من الکبائر: ۵۹۷۷۔ مسلم، کتاب الإیمان، باب الکبائر وأکبرها: ۸۸]

وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ ۖ وَأَوْفُوا بِالْكِيلِ وَالْبَيْزَانَ بِالْقِسْطِ ۖ لَا تَكْلَفُ نَفْسًا إِلَّا وُسْعَهَا ۖ وَإِذَا قُلْتُمْ قَاعِدِلُوا وَلَا تَكُونُوا لَكُمْ رُحْمَةٌ وَأَنْتُمْ كَارِهِونَ ۗ

”اور یتیم کے مال کے قریب نہ جاؤ، مگر اس طریقے سے جو سب سے اچھا ہو، یہاں تک کہ وہ اپنی پختگی کو پہنچ جائے اور ماپ اور تول انصاف کے ساتھ پورا کرو۔ ہم کسی شخص کو تکلیف نہیں دیتے مگر اس کی طاقت کے مطابق اور جب بات کرو تو انصاف کرو، خواہ رشتہ دار ہو اور اللہ کے عہد کو پورا کرو۔ یہ ہے جس کا تاکیدی حکم اس نے تمہیں دیا ہے، تاکہ تم نصیحت حاصل کرو۔“

وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ: جس یتیم کی کفالت کسی مسلمان کی ذمہ داری قرار پائے، تو اس کی ہر طرح سے خیر خواہی کرنا اس کا فرض ہے۔ اسی خیر خواہی کا تقاضا ہے کہ اگر اس کے اس مال سے یعنی وراثت میں سے اس کو حصہ ملا ہے، چاہے وہ نقدی کی صورت میں ہو یا زمین اور جائیداد کی صورت میں، تاہم ابھی وہ اس کی حفاظت کرنے کی اہلیت نہیں رکھتا تو اس کے مال کی اس وقت تک پورے خلوص سے حفاظت کی جائے جب تک وہ بلوغت اور شعور کی عمر کو نہ پہنچ جائے۔ یہ نہ ہو کہ کفالت کے نام پر، اس کی عمر شعور سے پہلے ہی اس کے مال یا جائیداد کو ٹھکانے لگا دیا جائے۔ ارشاد فرمایا: ﴿وَأْتُوا الْيَتَامَىٰ أَمْوَالَهُمْ وَلَا تَتَّبِعُوا النِّعِيثَ بِالظَّلِيمِ ۖ وَلَا تَأْكُلُوا أَمْوَالَهُمْ إِلَىٰ أَمْوَالِكُمْ ۚ إِنَّكُمْ كَانُمْ لَعَنَةً كَانُوا كَارِهِونَ﴾ [النساء: ۲] ”اور یتیموں کو ان کے مال دے دو اور گندی چیز کو اچھی چیز کے عوض بدل کر نہ لو اور نہ ان کے اموال اپنے مالوں سے ملا کر کھاؤ، یقیناً یہ ہمیشہ سے بہت بڑا گناہ ہے۔“ اور فرمایا: ﴿وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ ۖ وَلَا تَأْكُلُوهَا إِسْرَافًا وَبِدَارًا أَنْ يَكْبَرُوا ۚ وَمَنْ كَانَ غَدِيًّا فَلْيَسْتَعْفِفْ ۚ وَمَنْ كَانَ فَقِيرًا فَلْيَأْكُلْ بِالْمَعْرُوفِ ۚ فَإِذَا دَفَعْتُمْ إِلَيْهِمْ أَمْوَالَهُمْ فَأَشْهَدُوا عَلَيْهِمْ وَكَفَىٰ بِاللهِ حَسِيبًا﴾ [النساء: ۶] ”اور یتیموں کو آزما تے رہو، یہاں تک کہ جب وہ بلوغت کو پہنچ جائیں، پھر اگر تم ان سے کچھ سمجھداری معلوم کرو تو ان کے مال ان کے سپرد کر دو اور فضول خرچی کرتے ہوئے اور اس سے جلدی کرتے ہوئے انہیں مت کھاؤ کہ وہ بڑے ہو جائیں گے۔ اور جو غنی ہو تو وہ بہت بچے اور جو محتاج ہو تو وہ جانے پہچانے طریقے سے

کھالے، پھر جب ان کے مال ان کے سپرد کرو تو ان پر گواہ بنا لو اور اللہ پورا حساب لینے والا کافی ہے۔“ اور فرمایا: ﴿إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا ۖ وَسَيَصْلَوْنَ سَعِيرًا﴾ [النساء: ۱۰] ”بے شک جو لوگ یتیموں کے اموال ظلم سے کھاتے ہیں وہ اپنے پیٹوں میں آگ کے سوا کچھ نہیں کھاتے اور وہ عنقریب بھڑکتی آگ میں داخل ہوں گے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”سات گناہوں سے جو تباہ کر دینے والے ہیں، بچتے رہو۔“ صحابہ رضی اللہ عنہم نے پوچھا: یا رسول اللہ! وہ کون سے گناہ ہیں؟ آپ نے فرمایا: ”اللہ کے ساتھ کسی کو شریک ٹھہرانا، جادو کرنا، کسی کی ناحق جانا لینا کہ جسے اللہ تعالیٰ نے حرام قرار دیا ہے، سو دکھانا، یتیم کا مال کھانا، لڑائی میں سے بھاگ جانا، پاک دامن بھولی بھالی ایمان والی عورتوں پر ہمت لگانا۔“ [بخاری، کتاب الوصایا، باب قول اللہ تعالیٰ: ﴿ان الذين يأكلون أموال اليتامى ظلماً..... الخ﴾ ۲۷۶۶، مسلم، کتاب الایمان، باب الکبائر و اکبرها: ۸۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اے اللہ! میں (لوگوں کو) دو کمزوروں، یتیم اور عورت کی حق تلفی کرنا (تاکید کے ساتھ) حرام ٹھہراتا ہوں۔“ [ابن ماجہ، کتاب الأدب، باب حق الیتیم: ۳۶۷۸، نسائی فی الکبریٰ: ۳۶۳/۵، ح: ۹۱۴۹]

وَأَوْفُوا الْكَيْلَ وَالْمِيزَانَ بِالْقِسْطِ: ناپ تول میں کمی کرنا، لیتے وقت تو پورا ناپ تول لینا، مگر دیتے وقت ایسا نہ کرنا، بلکہ ڈنڈی مار کر دوسرے کو کم دینا، یہ نہایت پست اور اخلاق سے گری ہوئی بات ہے۔ قوم شعیب میں یہی اخلاقی بیماری تھی جو ان کی تباہی کے من جملہ اسباب میں سے تھی۔ ارشاد فرمایا: ﴿وَيْلٌ لِّلْمُطَفِّفِينَ ۗ الَّذِينَ إِذَا اكْتَالُوا عَلَى النَّاسِ يَسْتَوْفُونَ ۖ وَإِذَا كَالُوهُمْ أَوْ وَزَنُوهُمْ يُخْسِرُونَ﴾ [المطففين: ۱ تا ۳] ”بڑی ہلاکت ہے ماپ تول میں کمی کرنے والوں کے لیے۔ وہ لوگ کہ جب لوگوں سے ماپ کر لیتے ہیں تو پورا لیتے ہیں۔ اور جب انھیں ماپ کر، یا انھیں تول کر دیتے ہیں تو کم دیتے ہیں۔“ اور فرمایا: ﴿وَأَقِيمُوا الْوَزْنَ بِالْقِسْطِ وَلَا تُخْسِرُوا الْمِيزَانَ﴾ [الرحمن: ۹] ”اور انصاف کے ساتھ تول سیدھا رکھو اور ترازو میں کمی مت کرو۔“ اور فرمایا: ﴿وَأَوْفُوا الْكَيْلَ إِذَا كَلْتُمْ وَزِنُوا بِالْقِسْطِ أَلْسِنَتِكُمْ ذَٰلِكُمْ خَيْرٌ وَأَحْسَنُ تَأْوِيلًا﴾ [بنی اسرائیل: ۳۵] ”اور ماپ کو پورا کرو، جب ماپو اور سیدھی ترازو کے ساتھ وزن کرو۔ یہ بہترین ہے اور انجام کے لحاظ سے بہت زیادہ اچھا ہے۔“

لَا تَكْلِفُ نَفْسًا إِلَّا وُسْعَهَا: یعنی جن باتوں کی ہم تاکید کر رہے ہیں، یہ ایسی نہیں ہیں کہ جن پر عمل کرنا مشکل ہو۔ اگر ایسا ہوتا تو ہم ان کا حکم ہی نہ دیتے، اس لیے کہ طاقت سے بڑھ کر ہم کسی کو مکلف ہی نہیں ٹھہراتے، ارشاد فرمایا: ﴿لَا يُكَلِّفُ اللَّهُ نَفْسًا إِلَّا وُسْعَهَا ۗ لَهَا مَا كَسَبَتْ وَعَلَيْهَا مَا اكْتَسَبَتْ ۗ رَبَّنَا لَا تُؤَاخِذْنَا إِن سَبِينَا أَوْ أَخْطَأْنَا﴾ [البقرة: ۲۸۶] ”اللہ کسی جان کو تکلیف نہیں دیتا مگر اس کی گنجائش کے مطابق، اسی کے لیے ہے جو اس نے (نیکی) کمانی اور اسی

ہے جو اس نے (گناہ) کمایا، اے ہمارے رب! ہم سے مواخذہ نہ کر اگر ہم بھول جائیں یا خطا کر جائیں۔“
سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جب میں تمہیں کسی کام کا حکم دوں تو اسے جہاں تک ہو سکے بجالاؤ اور جب میں تمہیں کسی کام سے منع کروں تو اسے چھوڑ دو۔“ [مسلم، کتاب الحج، باب فرض الحج
برہة فی العمر : ۱۳۳۷]

وَإِذَا قُلْتُمْ فَاعْدُوا وَلَوْ كَانَ ذَا قُرْبَىٰ : یعنی جب مقدمات کا فیصلہ کرو تو عدل و انصاف کے ساتھ فیصلہ کیا کرو، خواہ وہ شخص جس کو انصاف کی بات کہنے سے یا انصاف کے ساتھ فیصلہ کرنے سے نقصان پہنچ رہا ہے تمہارا رشتہ دار ہی کیوں نہ ہو، نا انصافی کو اللہ تعالیٰ نے حرام قرار دیا ہے۔ ارشاد فرمایا: ﴿يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا ۖ اعْدِلُوا ۖ هُوَ أَقْرَبُ لِلتَّقْوَىٰ ۖ وَاتَّقُوا اللَّهَ ۖ إِنَّ اللَّهَ خَبِيرٌ بِمَا تَعْمَلُونَ﴾ [المائدة : ۸] ”اے لوگو جو ایمان لائے ہو! اللہ کی خاطر خوب قائم رہنے والے، انصاف کے ساتھ گواہی دینے والے بن جاؤ اور کسی قوم کی دشمنی تمہیں ہرگز اس بات کا مجرم نہ بنا دے کہ تم عدل نہ کرو۔ عدل کرو، یہ تقویٰ کے زیادہ قریب ہے اور اللہ سے ڈرو۔ بے شک اللہ اس سے پوری طرح باخبر ہے جو تم کرتے ہو۔“

وَعَهْدِ اللَّهِ أَوْفُوا : اللہ تعالیٰ نے عہد توڑنے کو حرام قرار دیا ہے، چاہے وہ اللہ کے ساتھ ہو یا کسی انسان کے ساتھ، ارشاد فرمایا: ﴿يَا أَيُّهَا الَّذِينَ آمَنُوا أَوْفُوا بِالْعُقُودِ﴾ [المائدة : ۱] ”اے لوگو جو ایمان لائے ہو! عہد پورے کرو۔“ اور فرمایا: ﴿وَأَوْفُوا بِالْعَهْدِ ۚ إِنَّ الْعَهْدَ كَانَ مَسْئُولًا﴾ [بنی اسرائیل : ۳۴] ”اور عہد کو پورا کرو، بے شک عہد کا سوال ہو گا۔“ اور فرمایا: ﴿أَقِمْنَ يَعْلَمْنَ أَنَّ مَا أَنْزَلَ إِلَيْكَ مِنَ رَّبِّكَ الْحَقُّ كَمَنْ هُوَ أَعْلَىٰ ۖ إِنَّمَا يَتَذَكَّرُ أُولُو الْأَلْبَابِ ۗ الَّذِينَ يُؤْفُونَ بِعَهْدِ اللَّهِ وَلَا يَنْقُضُونَ الْعَيْثَاقَ﴾ [الرعد : ۱۹، ۲۰] ”پھر کیا وہ شخص جو جانتا ہے کہ بے شک جو کچھ تیرے رب کی جانب سے تیری طرف اتارا گیا وہی حق ہے، اس شخص کی طرح ہے جو اندھا ہے؟ نصیحت تو عقلوں والے ہی قبول کرتے ہیں۔ جو اللہ کا عہد پورا کرتے ہیں اور پختہ عہد کو نہیں توڑتے۔“ اور فرمایا: ﴿وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُؤْصَلَ وَيُفْسِدُونَ فِي الْأَرْضِ ۖ أُولَٰئِكَ لَهُمُ اللَّعْنَةُ وَلَهُمْ سُوءُ الدَّارِ﴾ [الرعد : ۲۵] ”اور وہ لوگ جو اللہ کے عہد کو اسے پختہ کرنے کے بعد توڑ دیتے ہیں اور اس چیز کو کاٹ دیتے ہیں جس کے متعلق اللہ نے حکم دیا ہے کہ اسے ملایا جائے اور زمین میں فساد کرتے ہیں، یہی لوگ ہیں جن کے لیے لعنت ہے اور انھی کے لیے اس گھر کی خرابی ہے۔“

وَأَنْ هَذَا صِرَاطٌ مُسْتَقِيمٌ فَاتَّبِعُوهُ ۚ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ۗ ذَٰلِكُمْ

وَصُومُ بِهِ لَعَلَّكُمْ تَتَّقُونَ ﴿۱۳۳﴾

”اور یہ کہ بے شک یہی میرا راستہ ہے سیدھا، پس اس پر چلو اور دوسرے راستوں پر نہ چلو کہ وہ تمہیں اس کے راستے سے جدا کر دیں گے۔ یہ ہے جس کا تاکیدی حکم اس نے تمہیں دیا ہے، تاکہ تم بچ جاؤ۔“

اللہ تعالیٰ نے بندوں کو حکم دیا کہ وہ دین اسلام پر چلیں، کیونکہ اللہ تعالیٰ کے احکام پر چلنا ہی صراطِ مستقیم پر چلنا ہے۔ اسلام ہی اللہ کا سیدھا راستہ ہے۔ جو اسلام پر چلتا ہے وہ صراطِ مستقیم پر چلتا ہے اور جو اسلام کو چھوڑ کر دوسرے راستے اختیار کرتا ہے وہ گمراہ ہو جاتا ہے۔ اللہ تعالیٰ کی عبادت و اطاعت، اللہ کی توحید اور اس کے دین کو مضبوطی سے پکڑ لینا ہی درحقیقت صراطِ مستقیم ہے۔ ارشاد فرمایا: ﴿وَمَنْ يَعْتَصِمْ بِاللَّهِ فَقَدْ هُدِيَ إِلَى صِرَاطٍ مُسْتَقِيمٍ﴾ [آل عمران:

۱۰۱] ”اور جو شخص اللہ کو مضبوطی سے پکڑ لے تو یقیناً اسے سیدھے راستے کی طرف ہدایت دی گئی۔“ اور فرمایا: ﴿إِنَّ اللَّهَ هُوَ صِرَاطِي وَرَبُّكُمْ فَأَعْبُدُوهُ هَذَا صِرَاطٌ مُسْتَقِيمٌ﴾ [الزخرف: ۶۴] ”بے شک اللہ ہی میرا رب اور تمہارا رب ہے، پس اس کی عبادت کرو، یہ سیدھا راستہ ہے۔“ صراطِ مستقیم اللہ تعالیٰ کا راستہ ہے، اس کو حاصل کرنے کے لیے رسول اللہ ﷺ کی پیروی ضروری ہے، ارشاد فرمایا: ﴿وَإِنَّكَ لَتَهْدِي إِلَى صِرَاطٍ مُسْتَقِيمٍ﴾ صِرَاطِ اللَّهِ الَّذِي لَهُ مَا فِي السَّمٰوٰتِ وَمَا فِي الْأَرْضِ إِلَّا إِلَى اللَّهِ تَصِيرُ الْأُمُورُ﴾ [الشورى: ۵۲، ۵۳] ”اور بلاشبہ تو یقیناً سیدھے راستے کی طرف رہنمائی کرتا ہے۔ اس اللہ کے راستے کی طرف کہ جو کچھ آسمانوں میں ہے اور جو کچھ زمین میں ہے اسی کا ہے، سن لو! تمام معاملات اللہ ہی کی طرف لوٹتے ہیں۔“ اور فرمایا: ﴿وَائْتِمِنُوا بِهَذَا صِرَاطٍ مُسْتَقِيمٍ﴾ [الزخرف: ۶۱] ”اور میرے پیچھے چلو، یہ سیدھا راستہ ہے۔“ اور فرمایا: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا﴾ [الأحزاب: ۲۱] ”بلاشبہ یقیناً تمہارے لیے اللہ کے رسول میں ہمیشہ سے اچھا نمونہ ہے، اس کے لیے جو اللہ اور یومِ آخر کی امید رکھتا ہو اور اللہ کو بہت زیادہ یاد کرتا ہو۔“

سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ ﷺ نے اپنے دست مبارک سے ایک خط کھینچا اور فرمایا: ”یہ اللہ کا سیدھا راستہ ہے۔“ پھر اس کے دائیں اور بائیں خط کھینچے اور فرمایا: ”یہ ایسے راستے ہیں کہ ان میں سے ہر ایک پر شیطان ہے جو اس کی طرف دعوت دے رہا ہے۔“ پھر آپ ﷺ نے یہ آیت کریمہ پڑھی: ﴿وَإِنَّ هَذَا صِرَاطٌ مُسْتَقِيمٌ فَأَتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ﴾ ”اور یہ کہ بے شک یہی میرا راستہ ہے سیدھا، پس اس پر چلو اور دوسرے راستوں پر نہ چلو کہ وہ تمہیں اس کے راستے سے جدا کر دیں گے۔“ [مسند أحمد: ۱/۴۶۵، ح: ۴۴۳۶۔ مستدرک حاکم: ۲/۳۱۸، ح: ۳۲۴۱]

سیدنا نواس بن سمرعان رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ نے صراطِ مستقیم کی مثال اس طرح بیان کی ہے کہ جیسے ایک راستے کے دونوں طرف دو دیواریں ہوں اور ان دونوں دیواروں میں کھلے ہوئے دروازے ہوں، دروازوں پر لٹکتے ہوئے پردے ہوں، راستے کے دروازے پر ایک دعوت دینے والا یہ دعوت دے رہا ہو



کہ اے لوگو! آؤ اور سب کے سب صراطِ مستقیم میں داخل ہو جاؤ اور الگ الگ راستے اختیار نہ کرو اور ایک دعوت دینے والا راستے کے درمیان میں بھی دعوت دیتا ہے۔ جب کوئی انسان ان میں سے کسی دروازے کو کھولنے کا ارادہ کرتا ہے تو کہتا ہے ہائے تجھ پر افسوس، اسے نہ کھولو، کیونکہ اگر تم نے اسے کھولا تو اس میں داخل ہو جاؤ گے۔“ پھر آپ ﷺ نے اس مثال کی وضاحت کرتے ہوئے فرمایا: ”راستے سے مراد اسلام ہے، دو دیواروں سے مراد اللہ تعالیٰ کی مقرر کردہ حدود ہیں، کھلے ہوئے دروازوں سے مراد وہ امور ہیں کہ جنہیں اللہ تعالیٰ نے حرام قرار دیا ہے، راستے کے کنارے کے داعی سے مراد کتاب اللہ ہے اور راستے کے وسط میں جو دعوت دینے والا ہے اس سے مراد وہ واعظ ہے جو ہر مسلمان کے دل میں ہے۔“ [مسند أحمد: ۱۸۲/۴، ۱۸۳، ح: ۱۷۶۵۲، ۱۷۶۵۴۔ ترمذی، کتاب الأدب، باب ما جاء فی مثل اللہ عزوجل لعباده: ۲۸۵۹۔ السنن الكبرى للنسائی: ۳۶۱/۶، ح: ۱۱۲۳۳۔ مستدرک حاکم: ۷۳/۱، ح: ۲۴۵]

سیدنا انس رضی اللہ عنہ بیان کرتے ہیں کہ تین آدمی رسول اللہ ﷺ کی ازواجِ مطہرات کے گھروں کے قریب آئے، انھوں نے ازواجِ مطہرات سے رسول اللہ ﷺ کی (رات کی) عبادت کا حال پوچھا، جب ان کو آپ ﷺ کی عبادت کی خبر دی گئی تو گویا انھوں نے اسے کم سمجھا اور کہا کہ کہاں ہم اور کہاں نبی ﷺ، آپ ﷺ کی تو تمام اگلی چھیلی لغزشیں اللہ تعالیٰ نے معاف فرمادی ہیں (لہذا ہمیں زیادہ عمل کرنے چاہئیں)۔ ان میں سے ایک نے کہا، اب سے میں ہمیشہ تمام رات نماز پڑھوں گا، دوسرے نے کہا کہ میں ہمیشہ روزے رکھوں گا (کبھی) افطار نہیں کروں گا، تیسرے نے کہا کہ میں عورتوں سے علیحدہ رہوں گا، کبھی شادی نہیں کروں گا۔ پھر جب رسول اللہ ﷺ تشریف لائے (اور آپ کو اس واقعہ کی خبر ہوئی) تو آپ ﷺ نے (ان سے) دریافت فرمایا: ”کیا وہ لوگ تمھی ہو کہ جنھوں نے ایسے ایسے کہا تھا؟ سنو! اللہ کی قسم! میں تم سب سے زیادہ اللہ سے ڈرتا ہوں اور مجھ میں تم سب سے زیادہ اس کا تقویٰ ہے، لیکن میں روزے بھی رکھتا ہوں، افطار بھی کرتا ہوں، میں نماز بھی پڑھتا ہوں اور سوتا بھی ہوں اور میں عورتوں سے نکاح بھی کرتا ہوں، لہذا جو میری سنت سے بے رغبتی کرے وہ مجھ سے نہیں۔“ [بخاری، کتاب النکاح، باب الترغیب فی النکاح: ۵۰۶۳]

وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ: اس آیت میں جس طرح تمام باطل ادیان سے منع فرمایا گیا ہے، اسی طرح اسلام میں فرقے بنانے سے بھی روک دیا گیا ہے، اسلام میں سیدھی راہ صرف کتاب و سنت کی راہ ہے، جس پر وہ تین زمانے گزرے ہیں جنہیں رسول اللہ ﷺ نے خیر القرون قرار دیا ہے۔ [بخاری، کتاب فضائل أصحاب النبی ﷺ، باب فضائل أصحاب النبی ﷺ..... الخ: ۳۶۵۱]

اس کے علاوہ سب راستے ممنوع ٹھہرے خواہ وہ مذاہب اربعہ کی تقلید ہو یا اہل بدعت کے بنائے ہوئے طریقے، کیونکہ یہ شروع ہی بعد میں ہوئے ہیں۔ نئی اور پرانی قسم کی بدعات گمراہ کن ہیں، خود ائمہ دین اور سارے مجتہدین سلف و خلف نے یہی وصیت کی ہے کہ کوئی ان کی تقلید نہ کرے، بلکہ سب کے سب کتاب و سنت کی اتباع کریں، یہی وہ صراطِ مستقیم

ہے جس کی طرف اللہ تعالیٰ نے دعوت دی ہے۔

ثُمَّ آتَيْنَا مُوسَى الْكِتَابَ تَمَامًا عَلَى الَّذِي أَحْسَنَ وَتَفْصِيلًا لِكُلِّ شَيْءٍ وَهُدًى وَرَحْمَةً
لَعَلَّهُمْ يَلْقَاءَ رَبَّهُمْ يُؤْمِنُونَ ﴿۱۵۷﴾

”پھر ہم نے موسیٰ کو کتاب دی اس شخص پر (نعت) پوری کرنے کے لیے جس نے نیکی کی اور ہر چیز کی تفصیل اور ہدایت اور رحمت کے لیے، تاکہ وہ اپنے رب کی ملاقات پر ایمان لے آئیں۔“

قرآن کریم کا یہ اسلوب ہے، جو متعدد جگہ دہرایا گیا ہے کہ جہاں قرآن کا ذکر ہوتا ہے وہاں تورات کا اور جہاں تورات کا ذکر ہو وہاں قرآن کا بھی ذکر کر دیا جاتا ہے۔ اسی اسلوب کے مطابق یہاں تورات کا اور اس کے اس وصف کا بیان ہے کہ وہ بھی اپنے دور کی ایک جامع کتاب تھی، جس میں ان کی دینی ضروریات کی تمام باتیں تفصیل سے بیان کی گئی تھیں اور وہ ہدایت و رحمت کا باعث تھی۔ ارشاد فرمایا: ﴿وَمِنْ قَبْلِهِ كِتَابُ مُوسَى إِمَامًا وَرَحْمَةً وَهَذَا كِتَابٌ مُصَدِّقٌ لِمَا نَكَّرَ بَيْنَنَا﴾ [الأحقاف: ۱۲] ”اور اس سے پہلے موسیٰ کی کتاب پیشوا اور رحمت تھی اور یہ ایک تصدیق کرنے والی کتاب عربی زبان میں ہے۔“ اور فرمایا: ﴿قُلْ مَنْ أَنْزَلَ الْكِتَابَ الَّذِي جَاءَ بِهِ مُوسَى نُورًا وَهُدًى لِلنَّاسِ تَجْعَلُونَهَا قُرْآنًا يُعَذِّبُونَ عَنْهَا وَيَخْفَوْنَ كَثِيرًا﴾ [الأنعام: ۹۱] ”کہہ وہ کتاب کس نے اتاری جو موسیٰ لے کر آیا؟ جو لوگوں کے لیے روشنی اور ہدایت تھی، تم اسے چند ورق بناتے ہو، جنہیں ظاہر کرتے ہو اور بہت سے چھپاتے ہو۔“

وَهَذَا كِتَابٌ أَنْزَلْنَاهُ مَبْرُكًا فَاتَّبِعُوهُ وَاتَّقُوا لَعَلَّكُمْ تُرْحَمُونَ ﴿۱۵۸﴾

”اور یہ ایک کتاب ہے جسے ہم نے نازل کیا ہے، بڑی برکت والی، پس اس کی پیروی کرو اور نوح جاؤ، تاکہ تم پر رحم کیا جائے۔“ یہ اشارہ ہے اس بات کی طرف کہ اگرچہ تورات میں وہ صفات تھیں جن کا اوپر ذکر آیا، لیکن قرآن اس سے زیادہ جلیل القدر، عظیم المرتبت اور دنیاوی و اخروی منافع کے اعتبار سے زیادہ بابرکت کتاب ہے۔ اس لیے اے مسلمانو! اب اسی کی اتباع کرو اور اس کی مخالفت سے بچو!

ارشاد فرمایا: ﴿كِتَابٌ أَنْزَلْنَاهُ إِلَيْكَ مُبْرَكًا لِيُبَيِّنَ لِقَوْمٍ أُولُوا الْأَلْبَابِ﴾ [ص: ۲۹] ”یہ ایک کتاب ہے، ہم نے اسے تیری طرف نازل کیا ہے، بہت بابرکت ہے، تاکہ وہ اس کی آیات میں غور و فکر کریں اور تاکہ عقلموں والے نصیحت حاصل کریں۔“ اور فرمایا: ﴿إِنَّ هَذَا الْقُرْآنَ يَنْفُذُ عَلَىٰ بَنِي إِسْرَائِيلَ أَكْثَرَ الَّذِي هُمْ فِيهِ يَخْتَلِفُونَ﴾ ﴿وَإِنَّهُ لَهْدًى وَرَحْمَةٌ لِّلْمُؤْمِنِينَ﴾ [النمل: ۷۶، ۷۷] ”بے شک یہ قرآن بنی اسرائیل کے سامنے اکثر وہ باتیں بیان کرتا ہے جن میں وہ اختلاف کرتے ہیں۔ اور بے شک وہ یقیناً ایمان والوں کے لیے سراسر ہدایت اور رحمت ہے۔“

اور فرمایا: ﴿هُدًى بَصَائِرٌ لِلنَّاسِ وَهُدًى وَرَحْمَةٌ لِّقَوْمٍ يُوقِنُونَ﴾ [الجماعیہ: ۲۰] ”یہ لوگوں کے لیے سمجھ کی باتیں ہیں اور ان لوگوں کے لیے جو یقین رکھتے ہیں ہدایت اور رحمت ہے۔“

﴿قُلُوا إِنَّمَا أُنزِلَ الْكِتَابُ عَلَيَّ لِكُنَّا أَهْدَىٰ مِنْهُمْ ۖ فَقَدْ جَاءَكُمْ بَيِّنَةٌ مِّن رَّبِّكُمْ وَهُدًى وَرَحْمَةٌ ۗ فَمَن أَظْلَمُ مِمَّنْ كَذَّبَ بِآيَاتِ اللَّهِ وَصَدَفَ عَنْهَا ۗ سَنَجْزِي الَّذِينَ يَصْدِفُونَ عَنَّا أَيْتِنَا سُوًّا الْعَذَابِ بِمَا كَانُوا يَصْدِفُونَ ﴿۴۰﴾﴾

”ایسا نہ ہو کہ تم کہو کہ کتاب تو صرف ان دو گروہوں پر اتاری گئی جو ہم سے پہلے تھے اور بے شک ہم ان کے پڑھنے پڑھانے سے یقیناً بے خبر تھے۔ یا یہ کہو کہ اگر واقعی ہم پر کتاب اتاری جاتی تو ہم ان سے زیادہ ہدایت والے ہوتے۔ پس بے شک تمہارے پاس تمہارے رب کی طرف سے ایک روشن دلیل اور ہدایت اور رحمت آ چکی، پھر اس سے زیادہ ظالم کون ہے جو اللہ کی آیات کو جھٹلائے اور ان سے کنارہ کرے۔ عنقریب ہم ان لوگوں کو جو ہماری آیات سے کنارہ کرتے ہیں، برے عذاب کی جزا دیں گے، اس کے بدلے جو وہ کنارہ کرتے تھے۔“

یہ خطاب کفار مکہ سے ہے، یعنی تمہاری طرف سے یہ کتاب اس لیے نازل کی گئی ہے کہ تم یہ نہ کہہ سکو کہ اللہ کی کتاب تو یہود و نصاریٰ پر نازل ہوئی تھی، ہم تو جانتے بھی نہ تھے کہ ان دونوں کتابوں میں کیا ہے، کیونکہ وہ ان کی زبانوں میں تھیں، یا یہ نہ کہیں کہ اگر ہم پر بھی اللہ کی کتاب نازل ہوئی ہوتی تو ہم ان یہود و نصاریٰ سے زیادہ ہدایت یافتہ ہوتے۔ اللہ تعالیٰ نے فرمایا کہ اب تمہارا عذر ختم ہو گیا اور اس کا رسول اس کی کتاب لے کر آ گیا جو اللہ کی کھلی نشانی، ہدایت کا سرچشمہ اور سراپا رحمت ہے۔ لہذا کتاب ہدایت و رحمت کے نزول کے بعد اب جو شخص ہدایت (یعنی اسلام) کا راستہ اختیار کر کے رحمت الہی کا مستحق نہیں بنتا، بلکہ تکذیب و اعراض کا راستہ اپناتا ہے، تو اس سے بڑھ کر ظالم کون ہے؟

﴿قُلُوا إِنَّمَا أُنزِلَ عَلَيْنَا الْكِتَابُ لِنُبَيِّنَ لِقَوْمٍ لَّمْ يَلْمُواكَ أَن لَّمْ يَنزِلْ عَلَيْكَ الْكِتَابُ مِن قَبْلُ ۚ قُلْ إِنَّمَا أَنبِئُكُمْ بِمَا نَزَّلَ اللَّهُ عَلَيَّ ۚ لَعَلَّكُمْ تَتَّقُونَ﴾ [فاطر: ۴۲] ”اور انہوں نے اپنی پختہ قسمیں کھاتے ہوئے اللہ کی قسم کھائی کہ واقعی اگر کوئی ڈرانے والا ان کے پاس آیا تو ضرور بالضرور وہ امتوں میں سے کسی بھی امت سے زیادہ ہدایت پانے والے ہوں گے۔“

﴿قَدْ جَاءَكُمْ بَيِّنَةٌ مِّن رَّبِّكُمْ وَهُدًى وَرَحْمَةٌ﴾ : ”بَيِّنَةٌ“ سے مراد رسول اللہ ﷺ ہوں تو معنی یہ ہوں گے کہ

آپ ان لوگوں کے لیے موجب ہدایت و رحمت ہیں جو آپ کی اتباع کریں گے، یا ”بَيِّنَةٌ“ سے خود قرآن مجید مراد ہے جو ہدایت اور رحمت پر مشتمل ہے۔ ارشاد فرمایا: ﴿لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُنْفَكِينَ حَتَّى تَأْتِيَهُمُ الْبَيِّنَةُ ۗ رِسُولٌ مِنَ اللَّهِ يَتْلُوا صُحُفًا مُطَهَّرَةً ۚ فِيهَا كُتِبَ قَبِيحٌ ۚ﴾ [البينة: ۱ تا ۳] ”وہ لوگ جنہوں نے اہل کتاب اور مشرکین میں سے کفر کیا، باز آنے والے نہ تھے، یہاں تک کہ ان کے پاس کھلی دلیل آئے۔ اللہ کی طرف سے ایک رسول، جو پاک صحیفے پڑھ کر سنائے۔ جن میں لکھے ہوئے مضبوط احکام ہوں۔“ اور فرمایا: ﴿شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ ۚ﴾ [البقرة: ۱۸۵] ”رمضان کا مہینا وہ ہے جس میں قرآن اتارا گیا، جو لوگوں کے لیے سراسر ہدایت ہے اور ہدایت کی اور (حق و باطل میں) فرق کرنے کی واضح دلیلیں ہیں۔“

سَجَزَى الَّذِينَ يَصُدُّونَ عَنِ الْبَيْتِ أَسْوَءَ الْعَذَابِ بِمَا كَانُوا يُصِدُّونَ: ”يَصُدُّونَ“ صَدَفَ کے معنی کنارہ کرنے کے بھی کیے گئے ہیں اور دوسروں کو روکنے کے بھی، ارشاد فرمایا: ﴿وَهُمْ يَنْهَوْنَ عَنْهُ وَيَنْهَوْنَ عَنْهُ وَإِنْ يُهْلِكُونَ إِلَّا أَنفُسَهُمْ وَمَا يَشْعُرُونَ ۗ وَكَوْتَرَىٰ اذْ وَقَفُوا عَلَى النَّارِ فَكَاثِرُوا لِيَلْبِتَنَا تُردُّ وَلَا تُكذِّبُ بآيَاتِ رَبِّنَا وَكَانُوا مِنَ الْمُؤْمِنِينَ﴾ [الأنعام: ۲۶، ۲۷] ”اور وہ اس سے روکتے ہیں اور اس سے دور رہتے ہیں اور وہ اپنے سوا کسی کو ہلاک نہیں کر رہے اور نہیں سمجھتے۔ اور کاش! تو دیکھے جب وہ آگ پر کھڑے کیے جائیں گے تو کہیں گے اے کاش! ہم واپس بھیجے جائیں اور اپنے رب کی آیات کو نہ جھٹلائیں اور ایمان والوں میں سے ہو جائیں۔“ اور فرمایا: ﴿الَّذِينَ كَفَرُوا وَصَدَّوْا عَنْ سَبِيلِ اللَّهِ زَلَّ لَهُمْ عَدَابًا فَوْقَ الْعَذَابِ بِمَا كَانُوا يُفْسِدُونَ﴾ [النحل: ۸۸] ”وہ لوگ جنہوں نے کفر کیا اور اللہ کی راہ سے روکا ہم انہیں عذاب پر عذاب زیادہ دیں گے، اس کے بدلے جو وہ فساد کیا کرتے تھے۔“

هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِي رَبُّكَ أَوْ يَأْتِي بَعْضُ آيَاتِ رَبِّكَ يَوْمَ يَأْتِي بَعْضُ آيَاتِ رَبِّكَ لَا يَنْفَعُ نَفْسًا إِيْمَانُهَا لَمْ تَكُنْ أَمَدَّتْ مِنْ قَبْلُ أَوْ كَسَبَتْ فِي إِيمَانِهَا خَيْرًا ۗ قُلِ انْتظِرُوا إِنَّا مُنْتَظِرُونَ ﴿۸۹﴾

”وہ اس کے سوا کس چیز کا انتظار کر رہے ہیں کہ ان کے پاس فرشتے آئیں، یا تیرا رب آئے، یا تیرے رب کی کوئی نشانی آئے، جس دن تیرے رب کی کوئی نشانی آئے گی کسی شخص کو اس کا ایمان فائدہ نہ دے گا، جو اس سے پہلے ایمان نہ لایا تھا، یا اپنے ایمان میں کوئی نیکی نہ کمائی تھی۔ کہہ دے انتظار کرو، بے شک ہم (بھی) منتظر ہیں۔“

اس آیت میں اللہ تعالیٰ فرماتے ہیں کہ قرآن مجید کے نزول اور رسول اکرم ﷺ کی رسالت کے ذریعے سے ہم نے حجت قائم کر دی ہے۔ اب بھی اگر یہ اپنی گمراہی سے باز نہیں آتے تو کیا یہ اس بات کے منتظر ہیں کہ ان کے پاس فرشتے آئیں، یعنی ان کی روحمیں قبض کرنے کے لیے، اس وقت یہ ایمان لائیں گے؟ یا آپ کا رب ان کے پاس آئے،

یعنی قیامت برپا ہو جائے اور وہ اللہ کے روبرو پیش کیے جائیں۔ اس وقت یہ ایمان لائیں گے؟ یا آپ کے رب کی کوئی بڑی نشانی آئے، جیسے قیامت کے قریب سورج مشرق کی بجائے مغرب سے طلوع ہوگا، تو اس قسم کی بڑی نشانی دیکھ کر یہ ایمان لائیں گے؟ اگلے حصے میں وضاحت کی جا رہی ہے کہ اگر یہ اس انتظار میں ہیں تو بہت ہی نادانی کا مظاہرہ کر رہے ہیں، کیونکہ بڑی نشانی کے ظہور کے بعد کافر کا ایمان اور فاسق و فاجر شخص کی توبہ قبول نہیں ہوگی، جیسا کہ ارشاد فرمایا: ﴿كَلَّا

إِذَا دُكَّتِ الْأَرْضُ دَكًّا دَكًّا ۖ وَجَاءَ رَبُّكَ وَالْمَلَكُ صَفًّا صَفًّا ۖ وَجَاءَ يَوْمَئِذٍ بِجَهَنَّمَ ۗ يَوْمَئِذٍ يَتَذَكَّرُ الْإِنْسَانُ وَأَنَّى لَهُ الذِّكْرَى ۗ يَقُولُ يَلَيْتَنِي قَدَدْتُ لِحَيَاتِي ۗ فَيَوْمَئِذٍ لَا يُعَدُّبُ عَذَابُهُ أَحَدًا ۗ وَلَا يُوثِقُ وَثَاقَهُ أَحَدًا ۗ﴾ [الفجر: ۲۱ تا ۲۶]


”ہرگز نہیں، جب زمین کوٹ کوٹ کر ریزہ ریزہ کر دی جائے گی۔ اور تیرا رب آئے گا اور فرشتے جو صف در صف ہوں گے۔ اور اس دن جہنم کو لایا جائے گا، اس دن انسان نصیحت حاصل کرے گا اور (اس وقت) اس کے لیے نصیحت کہاں۔ کہہ گا اے کاش! میں نے اپنی زندگی کے لیے آگے بھیجا ہوتا۔ پس اس دن اس کے عذاب جیسا عذاب کوئی نہیں کرے گا۔ اور نہ اس کے باندھنے جیسا کوئی باندھے گا۔“ اور فرمایا: ﴿هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلُلٍ مِّنَ الْعَمَامِرِ وَالْمَلَائِكَةِ وَقَضِيَ الْأَمْرُ إِلَى اللَّهِ تُزْجَعُ الْأُمُورُ﴾ [البقرة: ۲۱۰] ”وہ

اس کے سوا کس چیز کا انتظار کر رہے ہیں کہ ان کے پاس اللہ بادل کے سائبانوں میں آجائے اور فرشتے بھی اور کام تمام کر دیا جائے اور سب کام اللہ ہی کی طرف لوٹائے جاتے ہیں۔“ اور فرمایا: ﴿هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ أَمْرُ رَبِّكَ ۚ كَذَلِكَ فَعَلَ الَّذِينَ مِن قَبْلِهِمْ وَمَا ظَلَمَهُمُ اللَّهُ وَلَكِنْ كَانُوا أَنفُسَهُمْ يَظْلِمُونَ﴾ [النحل: ۳۳] ”وہ اس کے سوا کس چیز کا انتظار کر رہے ہیں کہ ان کے پاس فرشتے آجائیں، یا تیرے رب کا حکم آجائے۔ ایسے ہی ان لوگوں نے کیا جو ان سے پہلے تھے اور اللہ نے ان پر ظلم نہیں کیا اور لیکن وہ خود اپنے آپ پر ظلم کیا کرتے تھے۔“

أَوْ يَأْتِي بَعْضُ آيَاتِ رَبِّكَ : ان بعض نشانیوں سے مراد قیامت کی نشانیاں ہیں، مطلب یہ ہے کہ قربِ قیامت کے وقت جب قیامت کے آثار ظاہر ہوں گے تو ایمان لانا مفید نہیں ہوگا۔ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اس وقت تک قیامت قائم نہیں ہوگی جب تک سورج مغرب سے طلوع نہیں ہوگا اور جب لوگ سورج کو مغرب سے طلوع ہوتا ہوا دیکھیں گے تو ایمان لے آئیں گے، مگر یہ وہ وقت ہوگا کہ جب: ﴿لَا يَنْفَعُ نَفْسًا إِيْمَانُهَا لَمْ تَكُنْ أَمَنَتْ مِنْ قَبْلُ﴾ ”کسی ایسے شخص کو اس کا ایمان فائدہ نہ دے گا، جو اس سے پہلے ایمان نہ لایا تھا۔“ [بخاری، کتاب التفسیر، باب ﴿لَا يَنْفَعُ نَفْسًا إِيْمَانُهَا﴾ : ۴۶۳۵۔ مسلم، کتاب الإیمان، باب بیان الزمن الذی لا

يقبل فيه الإیمان : ۱۵۷]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”تین نشانیاں جب نمودار ہوں گی تو: ﴿لَا يَنْفَعُ نَفْسًا إِيْمَانُهَا لَمْ تَكُنْ أَمَنَتْ مِنْ قَبْلُ أَوْ كَسَبَتْ فِي إِيْمَانِهَا حَيْرًا﴾ ”کسی شخص کو اس کا ایمان فائدہ نہ دے گا، جو



اس سے پہلے ایمان نہ لایا تھا، یا اپنے ایمان میں کوئی نیکی نہ کمائی تھی“ (وہ نشانیاں یہ ہیں): ① سورج کا مغرب سے طلوع ہونا۔ ② دجال کا آنا۔ ③ اور زمین سے جانور کا نکلنا۔ [مسلم، کتاب الإیمان، باب بیان الزمن لا یقبل فیہ الإیمان: ۱۰۸۔ مسند أحمد: ۲/۴۴۵، ۴۴۶، ح: ۹۷۶۶]

سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”قیامت کی سب سے پہلی نشانی یہ ہوگی کہ سورج مغرب سے طلوع ہوگا اور چاشت کے وقت زمین سے ایک جانور نکلے گا، ان میں سے جو نشانی بھی پہلے نمودار ہو تو دوسری بھی فوراً اس کے بعد نمودار ہو جائے گی۔“ [مسلم، کتاب الفتن، باب فی خروج الدجال ومکته فی الأرض..... الخ: ۲۹۴۱۔ أبو داؤد، کتاب الملاحم، باب أمارات الساعة: ۴۳۱۰]

قُلْ أَنْتُمْ مَرْغُوبُونَ : یہ کافروں کے لیے شدید سرزنش ہے اور اس شخص کے لیے زبردست وعید ہے جو اپنے ایمان اور توبہ کو اس وقت تک کے لیے مؤخر کر دے جب ایمان یا توبہ بھی نفع بخش نہ ہوگی، یعنی اس وقت جب سورج مغرب سے طلوع ہوگا، کیونکہ یہ وہ وقت ہوگا جب قیامت بالکل قریب آ جائے گی اور اس کی علامتیں ظاہر ہو چکی ہوں گی، جیسا کہ ارشاد فرمایا: ﴿فَهَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً فَقَدْ جَاءَ أَشْرَاطُهَا ۚ قَالُوا لَمْ يَأْتِكُمْ إِلَّا مَا كَانُوا يَنْظُرُونَ﴾ [محمد: ۱۸] ”تو وہ کس چیز کا انتظار کر رہے ہیں سوائے قیامت کے کہ وہ ان پر اچانک آ جائے، پس یقیناً اس کی نشانیاں آچکیں، پھر ان کے لیے ان کی نصیحت کیسے ممکن ہوگی، جب وہ ان کے پاس آ جائے گی۔“ اور فرمایا: ﴿فَلَمَّا رَأَوْا بَأْسَنَا قَالُوا آمَنَّا بِاللَّهِ وَحْدَهُ وَكَفَرْنَا بِمَا كُنَّا بِهِ مُشْرِكِينَ ۗ فَلَمْ يَكْ يَنْفَعَهُمْ إِيْمَانُهُمْ لَمَّا رَأَوْا بَأْسَنَا ۗ سُبَّتِ اللَّهُ الْبَنِي قَدْ خَلَتْ فِي عِبَادِهِ ۗ وَخَسِرَ هُنَالِكَ الْكٰفِرُونَ﴾ [المؤمن: ۸۴، ۸۵] ”پھر جب انھوں نے ہمارا عذاب دیکھا تو انھوں نے کہا ہم اس اکیلے اللہ پر ایمان لائے اور ہم نے ان کا انکار کیا جنھیں ہم اس کے ساتھ شریک ٹھہرانے والے تھے۔ پھر یہ نہ تھا کہ ان کا ایمان انھیں فائدہ دیتا، جب انھوں نے ہمارا عذاب دیکھ لیا۔ یہ اللہ کا طریقہ ہے جو اس کے بندوں میں گزر چکا اور اس موقع پر کافر خسارے میں رہے۔“

إِنَّ الَّذِينَ فَزَقُوا دِينَهُمْ كَانُوا شَيْعًا لَسْتَ مِنْهُمْ فِي شَيْءٍ ۗ إِنَّمَا أَمْرُهُمْ إِلَى

اللَّهِ ثُمَّ يُنَبِّئُهُمْ بِمَا كَانُوا يَفْعَلُونَ ﴿۱۵۹﴾

”بے شک وہ لوگ جنھوں نے اپنے دین کو جدا جدا کر لیا اور کئی گروہ بن گئے، تو کسی چیز میں بھی ان سے نہیں، ان کا معاملہ تو اللہ ہی کے حوالے ہے، پھر وہ انھیں بتائے گا جو کچھ وہ کیا کرتے تھے۔“

نبی آخر الزمان کی آمد پر اللہ تعالیٰ نے قیامت تک ہر شخص کے لیے آپ پر ایمان لانا اور آپ کے طریقے پر چلنا لازم قرار دے دیا۔ اب جو شخص بھی کوئی جدا راستہ اختیار کر کے الگ گروہ بنائے، خواہ وہ دہریہ ہو یا مشرک یا یہودی و

فرمانی تو اللہ تعالیٰ اپنے نبی ﷺ کو حکم دے رہے ہیں کہ آپ ان سے بری ہیں اور آپ کا ان سے کوئی تعلق نہیں۔ اس طرح آپ کی امت میں اسلام قبول کرنے کے بعد جو لوگ اللہ اور اس کے رسول کے احکام یعنی قرآن و سنت کے علاوہ کوئی نیا طریقہ یعنی بدعت اختیار کر کے اپنا الگ گروہ بنا لیں آپ ان سے بری ہیں، آپ کا ان سے کوئی تعلق نہیں۔

اصل دین شروع سے ایک ہی ہے، جس کی بنیاد اللہ کی توحید، یوم آخرت اور انبیاء پر ایمان اور ان کی اطاعت پر ہے، اپنے اپنے زمانے کے مطابق احکام میں کچھ فرق ہو سکتا ہے، مگر اصل دین سب کا ایک ہی ہے اور وہ اسلام ہے۔

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”انبیاء علاتی (جو ایک باپ اور مختلف ماؤں کی اولاد ہوں) بھائیوں کی طرح ہیں کہ ان کی مائیں (شریعتیں) مختلف ہیں اور دین ایک ہے۔“ [بخاری، کتاب احادیث الانبیاء، باب قول اللہ تعالیٰ: ﴿وَإِذْ كَرَى الْكُتُبَ مَرِيْمَ إِذَا اتَّبَعَتْ مِنْ أَهْلِهَا﴾ : ۳۴۴۳ - مسلم، کتاب الفضائل، باب فضائل

عیسیٰ علیہ السلام : ۲۳۶۵/۱۴۵]

اللہ تعالیٰ نے قرآن میں جا بجا فرقہ بندی سے منع کر کے اعتصام بالکتاب والسنۃ کا حکم دیا ہے، ارشاد فرمایا: ﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ [آل عمران : ۱۰۳] ”اور سب مل کر اللہ کی رسی کو مضبوطی سے پکڑ لو اور جدا جدا نہ ہو جاؤ۔“ اور فرمایا: ﴿وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ وَأُولَئِكَ لَهُمْ عَذَابٌ عَظِيمٌ﴾ [آل عمران : ۱۰۵] ”اور ان لوگوں کی طرح نہ ہو جاؤ جو الگ الگ ہو گئے اور ایک دوسرے کے خلاف ہو گئے، اس کے بعد کہ ان کے پاس واضح احکام آچکے اور یہی لوگ ہیں جن کے لیے بہت بڑا عذاب ہے۔“ اور فرمایا: ﴿كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيُحْكَمَ بَيْنَ النَّاسِ فِيمَا اخْتَلَفُوا فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ مِنْ بَعْدِ مَا جَاءَهُمُ الْبَيِّنَاتُ بَغْيًا بَيْنَهُمْ فَهَدَى اللَّهُ الَّذِينَ آمَنُوا لِمَا اخْتَلَفُوا فِيهِ مِنَ الْحَقِّ بِإِذْنِهِ وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ﴾ [البقرة : ۲۱۳] ”لوگ ایک ہی امت تھے، پھر اللہ نے نبی بھیجے خوشخبری دینے والے اور ڈرانے والے، اور ان کے ہمراہ حق کے ساتھ کتاب اتاری، تاکہ وہ لوگوں کے درمیان ان باتوں کا فیصلہ کرے جن میں انھوں نے اختلاف کیا تھا اور اس میں اختلاف انھی لوگوں نے کیا جنہیں وہ دی گئی تھی، اس کے بعد کہ ان کے پاس واضح دلیلیں آچکیں، آپس کی ضد کی وجہ سے، پھر جو لوگ ایمان لائے اللہ نے انھیں اپنے حکم سے حق میں سے اس بات کی ہدایت دی جس میں انھوں نے اختلاف کیا تھا اور اللہ جسے چاہتا ہے سیدھے راستے کی طرف ہدایت دیتا ہے۔“ اور فرمایا: ﴿وَمَا كَانَ النَّاسُ إِلَّا أُمَّةً وَاحِدَةً فَاخْتَلَفُوا وَلَوْلَا كَلِمَةٌ سَبَقَتْ مِنْ رَبِّكَ لَفُضِيَ بَيْنَهُمْ فِيمَا فِيهِ يَخْتَلِفُونَ﴾ [یونس : ۱۹] ”اور انہیں تھے لوگ مگر ایک ہی امت، پھر وہ جدا جدا ہو گئے اور اگر وہ بات نہ ہوتی جو تیرے رب کی طرف سے پہلے طے ہو چکی تو ان کے

درمیان اس بات کے بارے میں ضرور فیصلہ کر دیا جاتا جس میں وہ اختلاف کر رہے ہیں۔“ اور فرمایا: ﴿وَإِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ﴾ ۵۲، ۵۳ [المؤمنون: ۵۲، ۵۳] ”اور بے شک یہ تمہاری امت ہے، جو ایک ہی امت ہے اور میں تمہارا رب ہوں، سو مجھ سے ڈرو۔ پھر وہ اپنے معاملے میں آپس میں کئی گروہ ہو کر نکلے نکلے ہو گئے۔ ہر گروہ کے لوگ اسی پر خوش ہیں جو ان کے پاس ہے۔“ اور فرمایا: ﴿وَإِنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ذَلِكُمْ وَضَعْنَا لَكُمْ لَعَلَّكُمْ تُتَّقُونَ﴾ [الأنعام: ۱۵۳] ”اور یہ کہ بے شک یہی میرا راستہ ہے سیدھا، پس اس پر چلو اور دوسرے راستوں پر نہ چلو کہ وہ تمہیں اس کے راستے سے جدا کر دیں گے۔ یہ ہے جس کا تاکیدی حکم اس نے تمہیں دیا ہے، تاکہ تم بچ جاؤ۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”یہودی اکہتر یا بہتر فرقوں میں تقسیم ہوئے اور نصاریٰ بھی اکہتر یا بہتر فرقوں میں بٹے اور میری امت تہتر فرقوں میں تقسیم ہوگی۔“ [أبو داؤد، کتاب السنة، باب شرح السنة: ۴۵۹۶۔ ترمذی، کتاب الإیمان، باب ما جاء في افتراق هذه الأمة: ۲۶۴۰]

ابو عامر ہوزنی بیان کرتے ہیں کہ سیدنا معاویہ بن ابوسفیان رضی اللہ عنہ ہم میں خطبہ دینے کے لیے کھڑے ہوئے اور کہا، خبردار! تحقیق رسول اللہ صلی اللہ علیہ وسلم ہم میں کھڑے ہوئے اور فرمایا: ”خبردار! تم سے پہلے اہل کتاب بہتر (۷۲) فرقوں میں تقسیم ہوئے تھے اور یہ ملت تہتر (۷۳) فرقوں میں تقسیم ہوگی۔ بہتر آگ میں جائیں گے اور ایک فرقہ جنت میں جائے گا اور یہی ”الجماعة“ ہوگا۔“ [أبو داؤد، کتاب السنة، باب شرح السنة: ۴۵۹۷۔ مسند أحمد: ۱۰۲/۴، ح: ۱۶۹۴۰]

یاد رہے کہ سوچ اور اجتہاد کا اختلاف یا علم نہ ہو سکنے کی وجہ سے اختلاف تو صحابہ اور تابعین میں بھی پایا جاتا تھا، مگر وہ سب ایک ہی جماعت تھے۔ انہوں نے کسی شخصیت کی تقلید کی خاطر فرقے نہیں بنائے تھے۔ یہ چیز مسلمانوں کے تین بہترین زمانوں میں نہیں تھی۔ پہلی امتوں کو اسی چیز نے برباد کیا اور امت محمدیہ صلی اللہ علیہ وسلم کے بگاڑ کا باعث بھی یہی بات بنی کہ قرآن وحدیث کا واضح حکم آنے کے بعد بھی کچھ لوگ اپنے دھڑے کی وجہ سے اپنے امام یا مرشد کی غلط باتوں پر اڑ کر الگ الگ ہو گئے اور مسلمانوں کا شخصیتوں کی بنیاد پر بنے ہوئے فرقوں کو چھوڑ کر کتاب وسنت پر جمع ہونا ایک خواب ہی رہ گیا، جس کی تعبیر کسی زبردست خلیفہ یا مہدی یا مسیح علیہ السلام کے ذریعے ہی پوری ہوتی نظر آ رہی ہے۔

فَن جَاءَ بِالْحَسَنَةِ فَلَهُ عَشْرُ أَمْثَالِهَا ۚ وَ مَنْ جَاءَ بِالسَّيِّئَةِ فَلَا يُجْزَى إِلَّا مِثْلَهَا
وَهُمْ لَا يُظْلَمُونَ ﴿۱۷﴾

”جو شخص نیکی لے کر آئے گا تو اس کے لیے اس جیسی دس نیکیاں ہوں گی اور جو برائی لے کر آئے گا سو اسے جزا نہیں دی

مائے گی، مگر اسی کی مثل اور ان پر ظلم نہیں کیا جائے گا۔“

یہ اللہ تعالیٰ کے اس فضل و احسان کا بیان ہے جو اہل ایمان کے ساتھ وہ کرے گا کہ ایک نیکی کا بدلہ دس نیکیوں کے برابر عطا فرمائے گا۔ یہ کم از کم اجر ہے، ورنہ قرآن اور احادیث دونوں سے ثابت ہے کہ بعض نیکیوں کا اجر کئی سو گنا، لاکھ ہزاروں گنا تک ملے گا اور جن گناہوں کی سزا مقرر نہیں ہے اور اس کے ارتکاب کے بعد اس نے اس سے توبہ بھی نہیں کی، یا اس کی نیکیاں اس کی برائیوں پر غالب نہ آئیں، یا اللہ نے اپنے خاص فضل سے اسے معاف نہیں فرمایا تو پھر اللہ تعالیٰ ایسی برائی کی سزا دے گا اور اس کے برابر ہی دے گا۔

فَنَجَاءَ بِالْحَسَنَةِ فَلَهُ عَشْرُ امْتَالِهًا: ارشاد فرمایا: ﴿مَنْ جَاءَ بِالْحَسَنَةِ فَلَهُ حَيْرٌ مِّنْهَا﴾ [الفصص: ۸۴] جو شخص نیکی لے کر آیا تو اس کے لیے اس سے بہتر (صلہ) ہے۔“ اور فرمایا: ﴿مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَتَتْ سَنَابِلَ فِي كُلِّ سُنبُلَةٍ مِّائَةٌ حَبَّةٌ ۗ وَاللَّهُ يُضِعِفُ لِمَنْ يَشَاءُ ۗ وَاللَّهُ وَاسِعٌ عَلِيمٌ﴾ [البقرة: ۲۶۱] ”ان لوگوں کی مثال جو اپنے مال اللہ کے راستے میں خرچ کرتے ہیں، ایک دانے کی مثال کی طرح ہے جس نے سات خوشے اگائے، ہر خوشے میں سو دانے ہیں اور اللہ جس کے لیے چاہتا ہے بڑھا دیتا ہے اور اللہ وسعت والا، سب کچھ جاننے والا ہے۔“

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”اللہ تعالیٰ فرماتا ہے، بے شک تمہارا رب تبارک و تعالیٰ رحم فرمانے والا ہے، جو شخص نیکی کا ارادہ کرے اور اسے عملی جامہ نہ پہنا سکے تو اس کے لیے ایک نیکی لکھ دی جاتی ہے اور اگر وہ اس کو عملی جامہ پہنا دے تو اس کے لیے دس سے سات سو گنا، بلکہ اس سے بھی کہیں زیادہ نیکیاں لکھ دی جاتی ہیں اور جو شخص کسی برائی کا ارادہ کرے، پھر اسے عملی جامہ نہ پہنائے تو اس کے لیے ایک نیکی لکھ دی جاتی ہے اور اگر اسے عملی جامہ پہنا دے تو اس کے لیے ایک ہی برائی لکھی جاتی ہے، یا اللہ تعالیٰ اسے بھی معاف فرما دیتا ہے۔ اس طرح اللہ تعالیٰ کے ہاں تباہ و برباد ہونے والا شخص ہی ہلاک ہوتا ہے۔“ [مسند أحمد: ۲۷۹/۱، ح: ۲۵۲۳۔ بخاری، کتاب الرقاق، باب من ہم بحسنة أو بسينة: ۶۴۹۱۔ مسلم، کتاب الإيمان، باب إذا هم العبد بحسنة كتبت وإذا هم بسينة لم تكتب: ۱۳۱/۲۰۸، ۲۰۷]

سیدنا ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ کا ارشاد گرامی ہے کہ جو شخص نیک عمل کرے تو اسے دس گنا بلکہ اس سے بھی زیادہ ثواب ملتا ہے اور جو شخص کوئی برا عمل کرے تو اسے اس کے برابر ہی گناہ ملتا ہے، یا میں اسے معاف کر دیتا ہوں، اگر کسی نے زمین بھر گناہ کیے، پھر مجھے اس حال میں ملا کہ وہ میرے ساتھ کسی کو شریک نہ بناتا ہو تو میں اس کے لیے اتنی ہی مغفرت کا سامان کر دیتا ہوں، جو ایک بالشت میرے قریب آئے میں ایک ہاتھ اس کے قریب ہو جاتا ہوں، جو ایک ہاتھ میرے قریب ہو جائے میں دونوں ہاتھوں کے برابر اس کے قریب ہو جاتا ہوں اور جو

چل کر میرے پاس آئے میں دوڑ کر اس کے پاس آتا ہوں۔“ [مسلم، کتاب الذکر والدعاء، باب فضل الذکر والدعاء والتقرب إلى الله تعالى وحسن الظن به : ۲۶۸۷]

وَمَنْ جَاءَ بِالسَّيِّئَةِ فَلَا يُجْزَى إِلَّا مِثْلَهَا : برائی چھوڑنے والا تین طرح کا ہوتا ہے، کبھی تو وہ اسے اللہ تعالیٰ کی خاطر چھوڑتا ہے، اس پر ایک نیکی لکھی جاتی ہے کہ برائی سے اللہ کے لیے رک جانا ایک عمل اور نیت ہے، جیسا کہ بعض صحیح احادیث میں آیا ہے کہ اس نے اسے میری خاطر چھوڑا ہے، اور کبھی وہ غفلت یا بھول کی وجہ سے برائی نہیں کرتا، اسے نہ گناہ ہے نہ ثواب، کیونکہ اس کی نیت نہ خیر کی ہے نہ شر کی اور کبھی اپنی پوری کوشش کے باوجود بس نہ چلنے کی وجہ سے کر نہیں سکتا تو یہ اس شخص کی طرح ہے جس نے وہ برائی کی ہو، جیسا کہ سیدنا ابو بکر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جب دو مسلمان اپنی تلواریں لے کر ایک دوسرے کے مقابلے میں آئیں تو قاتل اور مقتول دونوں آگ میں ہوں گے۔“ لوگوں نے پوچھا، یا رسول اللہ! یہ تو قاتل ہے، مقتول کا کیا معاملہ ہے؟ فرمایا: ”وہ بھی اپنے ساتھی کے قتل کی حرص رکھتا تھا۔“ [بخاری، کتاب الإیمان، باب وإن طائفتان من المؤمنین الخ : ۳۱۔ مسلم، کتاب الفتن، باب إذا تواجه المسلمان بسيفيهما : ۲۸۸۸]

قُلْ إِنِّي هَدَيْتُ رَبِّيَ إِلَى صِرَاطٍ مُسْتَقِيمٍ ۚ دِينًا قِيمًا مِلَّةَ إِبْرَاهِيمَ حَنِيفًا ۚ وَ مَا كَانَ مِنَ الْمُشْرِكِينَ ﴿۱۶۱﴾

”کہہ دے بے شک مجھے تو میرے رب نے سیدھے راستے کی طرف رہنمائی کر دی ہے، جو مضبوط دین ہے، ابراہیم کی ملت، جو ایک ہی طرف کا تھا اور مشرکوں سے نہ تھا۔“

اس آیت کریمہ میں مشرکین مکہ اور یہود و نصاریٰ کی تردید کی گئی ہے، جو اس زعم میں مبتلا تھے کہ وہ دینِ ابراہیمی پر قائم ہیں۔ اللہ تعالیٰ نے رسول اللہ صلی اللہ علیہ وسلم کو حکم دیا کہ آپ ان سے کہہ دیجیے کہ تمہارا دعویٰ غلط ہے، دینِ ابراہیم تو دینِ اسلام ہے جسے اللہ نے اپنے مخلص بندوں کے لیے پسند فرمایا ہے اور جس پر میں قائم ہوں۔

مِلَّةَ إِبْرَاهِيمَ حَنِيفًا ۚ وَمَا كَانَ مِنَ الْمُشْرِكِينَ : ارشاد فرمایا: ﴿ وَمَنْ يَزْعُبْ عَنْ مِلَّةِ إِبْرَاهِيمَ إِلَّا مَنْ سَفِهَ نَفْسَهُ ﴾ [البقرة : ۱۳۰] ”اور ابراہیم کی ملت سے اس کے سوا کون بے رغبتی کرے گا جس نے اپنے آپ کو بے وقوف بنا لیا۔“ اور فرمایا: ﴿ مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُسْلِمًا وَمَا كَانَ مِنَ الْمُشْرِكِينَ ﴾ [آل عمران : ۶۷] ”ابراہیم نہ یہودی تھا اور نہ نصرانی، بلکہ ایک طرف والا فرماں بردار تھا اور مشرکوں سے نہ تھا۔“ اور فرمایا: ﴿ إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا ۖ وَلَمْ يَكُ مِنَ الْمُشْرِكِينَ ۗ شَاكِرًا لِّأَنْعَامِهِ ۖ اجْتَبَاهُ وَهَدَاهُ إِلَى صِرَاطٍ مُسْتَقِيمٍ ۗ وَآتَيْنَاهُ فِي الدُّنْيَا حَسَنَةً ۖ وَإِنَّهُ فِي الْآخِرَةِ لَمِنَ الصَّالِحِينَ ۗ ثُمَّ أَوْحَيْنَا إِلَيْكَ

﴿ اَنْ اَتَيْتُمْ مَلَاةً اَبْرَهِيمَ حَتِيْقًا وَمَا كَانَ مِنَ الْمُشْرِكِيْنَ ﴾ [النحل : ۱۲۰ تا ۱۲۳] ” بے شک ابراہیم ایک امت تھا، اللہ کا فرماں بردار، ایک اللہ کی طرف ہو جانے والا اور وہ مشرکوں سے نہ تھا۔ اس کی نعمتوں کا شکر کرنے والا۔ اس نے اسے چن لیا اور اسے سیدھے راستے کی طرف ہدایت دی۔ اور ہم نے اسے دنیا میں بھلائی دی اور بے شک وہ آخرت میں بھی یقیناً نیک لوگوں سے ہے۔ پھر ہم نے تیری طرف وحی کی کہ ابراہیم کی ملت کی پیروی کر، جو ایک اللہ کی طرف ہو جانے والا تھا اور مشرکوں سے نہ تھا۔“

سیدہ عائشہ رضی اللہ عنہا فرماتی ہیں کہ رسول اللہ ﷺ نے فرمایا: ”مجھے آسان و سہل دین حنیف کے ساتھ مبعوث کیا گیا

ہے۔“ [مسند أحمد : ۱۱۶/۶، ۲۳۳، ح : ۲۶۰۱۷، ۲۴۹۰۸]

**قُلْ اِنْ صَلَاتِيْ وَنُسُكِيْ وَمَحْيَايَ وَمَمَاتِيْ لِلّٰهِ رَبِّ الْعٰلَمِيْنَ ﴿۱۳۷﴾ لَا شَرِيْكَ لَهٗ ؕ
وَ بِذٰلِكَ اُمِرْتُ وَاَنَا اَوَّلُ الْمُسْلِمِيْنَ ﴿۱۳۸﴾**

”کہہ دے بے شک میری نماز اور میری قربانی اور میری زندگی اور میری موت اللہ کے لیے ہے، جو جہانوں کا رب ہے۔ اس کا کوئی شریک نہیں اور مجھے اسی کا حکم دیا گیا ہے اور میں حکم ماننے والوں میں سب سے پہلا ہوں۔“

اللہ تعالیٰ نے اس آیت کریمہ میں آپ کو حکم دیا ہے کہ آپ ان مشرکوں کو، جو غیر اللہ کی عبادت کرتے اور غیر اللہ کے نام پر اپنے جانوروں کو ذبح کرتے ہیں، یہ بتادیں کہ آپ ان کاموں میں ان کے مخالف ہیں، آپ کی نماز محض اللہ ہی کے لیے ہے اور آپ کی عبادت صرف اور صرف اسی وحدہ لا شریک لہ کے لیے ہے۔ یہی توحید خالص کا نمونہ ہے جس پر سیدنا ابراہیم علیہ السلام عمل پیرا تھے اور جس کا عملی تقاضا یہ ہے کہ میری تمام بدنی عبادت بھی اللہ کے لیے اور مالی عبادت بھی اسی کے لیے ہیں، پھر میرے جینے کا مقصد ہی شرک کو ختم کرنا اور اللہ کے کلمہ کو بلند کرنا ہے، تا آنکہ اسی راہ میں مجھے موت آجائے۔

قُلْ اِنْ صَلَاتِيْ وَنُسُكِيْ وَمَحْيَايَ وَمَمَاتِيْ لِلّٰهِ رَبِّ الْعٰلَمِيْنَ : ارشاد فرمایا: ﴿ وَمَا خَلَقْتُ الْجِنَّ وَالْاِنْسَ

اِلَّا لِيَعْبُدُوْنِ ﴾ [الذاریات : ۵۶] ”اور میں نے جنوں اور انسانوں کو پیدا نہیں کیا مگر اس لیے کہ وہ میری عبادت

کریں۔“ اور فرمایا: ﴿ فَصَلِّ لِرَبِّكَ وَاَنْحَرْ ﴾ [الکوثر : ۲] ”پس تو اپنے رب کے لیے نماز پڑھ اور قربانی کر۔“

اور فرمایا: ﴿ قُلْ اِنِّيْ اُمِرْتُ اَنْ اَعْبُدَ اللّٰهَ مُخْلِصًا لَهٗ الدِّيْنَ ۗ وَاُمِرْتُ لِاَنْ اَكُوْنَ اَوَّلَ الْمُسْلِمِيْنَ ﴾ [الزمر : ۱۱، ۱۲]

”کہہ دے بے شک مجھے حکم دیا گیا ہے کہ میں اللہ کی عبادت کروں، اس حال میں کہ دین کو اسی کے لیے خالص کرنے

والا ہوں۔ اور مجھے حکم دیا گیا ہے کہ ماننے والوں میں سے پہلا میں بنوں۔“

سیدنا علی رضی اللہ عنہ بیان کرتے ہیں کہ رسول اللہ ﷺ جب تکبیر کہتے تو افتتاح کے طور پر یہ دعا پڑھتے: ﴿ وَجَّهْتُ

وَجِهِيَ لِلذِّى فَطَرَ السَّمَوَاتِ وَالْأَرْضِ حَنِيفًا وَ مَا أَنَا مِنَ الْمُشْرِكِينَ، إِنَّ صَلَاتِي وَ نُسُكِي وَ مَحْيَايَ وَ مَمَاتِي لِلَّهِ رَبِّ الْعَالَمِينَ، لَا شَرِيكَ لَهُ وَ بِذَلِكَ أُمِرْتُ وَ أَنَا مِنَ الْمُسْلِمِينَ، اَللَّهُمَّ أَنْتَ الْمَلِكُ لَا إِلَهَ إِلَّا أَنْتَ، أَنْتَ رَبِّي وَ أَنَا عَبْدُكَ، ظَلَمْتُ نَفْسِي، وَ اعْتَرَفْتُ بِذُنُوبِي، فَاعْفُرْ لِي ذُنُوبِي جَمِيعًا، لَا يَغْفِرُ الذُّنُوبَ إِلَّا أَنْتَ، وَ اهْدِنِي لِأَحْسَنِ الْأَخْلَاقِ، لَا يَهْدِي لِأَحْسَنِهَا إِلَّا أَنْتَ، وَ اصْرِفْ عَنِّي سَيِّئَهَا لَا يَصْرِفْ عَنِّي سَيِّئَهَا إِلَّا أَنْتَ، تَبَارَكْتَ وَ تَعَالَيْتَ اسْتَغْفِرُكَ وَ أَتُوبُ إِلَيْكَ» «میں نے اپنا چہرہ اس پروردگار کی طرف کیا جس نے آسمانوں اور زمین کو پیدا کیا ہے، سب سے منہ موڑ کر اسی کا فرماں بردار بن کر اور میرا مشرکوں سے کوئی تعلق نہیں، بے شک میری نماز، میری عبادت، میری زندگی اور میری موت اللہ رب العالمین ہی کے لیے ہے، اس کا کوئی شریک نہیں اور اسی چیز کا مجھے حکم دیا گیا ہے اور میں مسلمانوں میں سے ہوں۔ اے اللہ! تو (تمام کائنات) کا مالک ہے، تیرے سوا کوئی معبود برحق نہیں، تو میرا رب ہے اور میں تیرا بندہ ہوں۔ میں نے اپنے اوپر بہت ظلم کیا ہے اور میں اپنے گناہوں کا اعتراف کرتا ہوں، تو میرے تمام گناہ معاف فرما دے، تیرے سوا کوئی گناہ معاف نہیں کر سکتا اور تو مجھے بہترین اخلاق کی ہدایت عطا فرما، اس لیے کہ بہترین اخلاق کی تیرے سوا کوئی ہدایت عطا نہیں فرما سکتا اور برے اخلاق کو مجھ سے دور رکھ، برے اخلاق کو تیرے سوا اور کوئی مجھ سے دور نہیں رکھ سکتا۔ تو ہی برکت والا ہے اور بہت ہی بلند و بالا ہے۔ میں تجھ سے مغفرت طلب کرتا ہوں اور تیری ہی جانب رجوع کرتا ہوں۔» [مسلم، کتاب صلوة المسافرین، باب صلوة النبی ﷺ ودعاہ باللیل : ۷۷۱۔ مسند أحمد : ۱/۹۴، ح : ۷۳۲]

سیدنا جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے قربانی کے دن دو مینڈھے ذبح کیے، جو سینگوں والے، چتکبرے اور خصی تھے۔ جب آپ ﷺ نے انھیں قبلہ رخ کیا تو یہ دعا پڑھی: «إِنِّي وَجَّهْتُ وَجْهِيَ لِلذِّى فَطَرَ السَّمَوَاتِ وَالْأَرْضِ عَلَى مِلَّةِ إِبْرَاهِيمَ حَنِيفًا وَ مَا أَنَا مِنَ الْمُشْرِكِينَ، إِنَّ صَلَاتِي وَ نُسُكِي وَ مَحْيَايَ وَ مَمَاتِي لِلَّهِ رَبِّ الْعَالَمِينَ، لَا شَرِيكَ لَهُ وَ بِذَلِكَ أُمِرْتُ وَ أَنَا مِنَ الْمُسْلِمِينَ، اَللَّهُمَّ مِنْكَ وَ لَكَ عَنْ مُحَمَّدٍ وَ أُمَّتِهِ، بِسْمِ اللَّهِ وَ اللَّهُ أَكْبَرُ» «بے شک میں نے اپنا چہرہ اس کی طرف متوجہ کر لیا ہے جس نے آسمانوں اور زمین کو پیدا کیا ہے، میں ملت ابراہیم پر ہوں اور یک سو ہوں اور میں مشرکوں سے نہیں، بے شک میری نماز اور میری قربانی اور میری زندگی اور میری موت اللہ کے لیے ہے، جو جہانوں کا رب ہے، اس کا کوئی شریک نہیں اور مجھے اسی بات کا حکم دیا گیا ہے اور میں حکم ماننے والوں میں سے ہوں، یا اللہ! یہ جانور تو نے ہی دیا تھا اور تیرے ہی نام پر میں نے اسے قربان کیا ہے محمد ﷺ اور ان کی امت کی طرف سے۔ اللہ کے نام سے (ذبح کرتا ہوں) اور اللہ سب سے

عَزَّ اللَّهُ أَبْنَىٰ رَبًّا وَهُوَ رَبُّ كُلِّ شَيْءٍ ۗ وَلَا تَكْسِبُ كُلُّ نَفْسٍ إِلَّا عَلَيْهَا ۗ
 تَزِرُ وَازِرَةٌ وِزْرَ أُخْرَىٰ ۗ ثُمَّ إِلَىٰ رَبِّكُم مَّرْجِعُكُمْ فَيُنَبِّئُكُم بِمَا كُنتُمْ فِيهِ
 تَخْتَلِفُونَ ﴿۱۳﴾

کہہ کیا میں اللہ کے سوا کوئی رب تلاش کرو، حالانکہ وہ ہر چیز کا رب ہے۔ اور کوئی جان کمائی نہیں کرتی مگر اپنے آپ پر
 نہ کوئی بوجھ اٹھانے والی کسی دوسری کا بوجھ اٹھائے گی، پھر تمہارے رب ہی کی طرف تمہارا لوٹ کر جانا ہے، تو وہ
 تمہیں بتائے گا جس میں تم اختلاف کیا کرتے تھے۔“

شرکین نے نبی کریم ﷺ کو اپنے بتوں کی عبادت کی دعوت دی، تو اللہ تعالیٰ نے آپ سے فرمایا کہ آپ ان سے
 کہہ دیجیے کہ کیا میں اللہ کے سوا اپنا کوئی اور رب بنا لوں، جسے اللہ کی عبادت میں شریک کروں، حالانکہ کائنات کی ہر چیز کا
 پروردگار تو اللہ ہے اور میں بھی کائنات کا ایک حصہ ہوں تو پھر میرا پروردگار کوئی دوسرا کیسے ہو سکتا ہے؟

قُلْ أَغْيَرَ اللَّهُ آبْنَىٰ رَبًّا وَهُوَ رَبُّ كُلِّ شَيْءٍ ۗ : اللہ تعالیٰ اکیلا ہی ہر چیز کا مالک ہے، اس کے سوا کوئی کسی چیز
 کا مالک نہیں، ارشاد فرمایا: ﴿قُلْ مَنْ يَزُرُّكُم مِّنَ السَّمَاءِ وَالأَرْضِ أَقَمَنَ يَبْلُوكَ السَّنَعُ وَالأَبْصَارُ وَنَنْ يُخْرِجُ النِّجَىٰ
 مِنَ النِّبْتِ وَيُخْرِجُ النِّبْتِ مِنَ النِّجَىٰ وَمَنْ يُدْبِرُ الأَمْرَ فَسَيَقُولُونَ اللهُ فَقُلْ أَفَلَا تَتَّقُونَ﴾ [یونس : ۳۱]
 ”کہہ دے کون ہے جو تمہیں آسمان اور زمین سے رزق دیتا ہے؟ یا کون ہے جو کانوں اور آنکھوں کا مالک ہے؟ اور کون
 زندہ کو مردہ سے نکالتا اور مردہ کو زندہ سے نکالتا ہے؟ اور کون ہے جو ہر کام کی تدبیر کرتا ہے؟ تو ضرور کہیں گے ”اللہ“ تو
 کہہ پھر کیا تم ڈرتے نہیں؟“ اور فرمایا: ﴿قُلْ ادْعُوا الَّذِينَ رَعَيْنَاهُ مِنْ دُونِ اللهِ ۗ لَّا يَبْلُوكُونَ مِثْقَالَ ذَرَّةٍ فِي
 السَّمَوَاتِ وَالأَرْضِ وَمَا لَهُمْ فِيهِنَّ مِنْ شَرِكٍ وَمَا لَهُ مِنْهُمْ مِّنْ ظَهِيرٍ﴾ [سبا : ۲۲] ”کہہ دے پکارو
 ان کو جنہیں تم نے اللہ کے سوا گمان کر رکھا ہے، وہ نہ آسمانوں میں ذرہ برابر کے مالک ہیں اور نہ زمین میں اور نہ ان کا ان
 دونوں میں کوئی حصہ ہے اور نہ ان میں سے کوئی اس کا مددگار ہے۔“ اور فرمایا: ﴿يُؤَلِّجُ الأَيْلَ فِي النَّهَارِ وَيُؤَلِّجُ النَّهَارَ فِي
 الأَيْلِ ۗ وَسَخَّرَ الشَّمْسَ وَالقَمَرَ ۗ كُلٌّ يَجْرِي لِأَجَلٍ مُّسَمًّى ۗ ذَلِكُمُ اللهُ رَبُّكُمْ لَهُ المُلْكُ ۗ وَ الَّذِينَ تَدْعُونَ مِنْ
 دُونِهِ مَا يَبْلُوكُونَ مِنْ قَطِيرٍ﴾ [فاطر : ۱۳] ”وہ رات کو دن میں داخل کرتا ہے اور دن کو رات میں داخل کرتا ہے اور
 اس نے سورج اور چاند کو مسخر کر دیا، ہر ایک ایک مقرر وقت تک چل رہا ہے۔ یہی اللہ تمہارا پروردگار ہے، اسی کی بادشاہی
 ہے اور جن کو تم اس کے سوا پکارتے ہو وہ کھجور کی گھٹلی کے ایک چھلکے کے مالک نہیں۔“

وَلَا تَكْسِبُ كُلُّ نَفْسٍ إِلَّا عَلَيْهَا : یعنی قیامت کے دن لوگوں کو ان کے اعمال کے مطابق بدلہ دیا جائے گا، اگر
 اعمال اچھے ہوئے تو اچھا صلہ ملے گا اور اگر اعمال برے ہوئے تو برا صلہ ملے گا، ارشاد فرمایا: ﴿مَنْ عَمِلَ صَالِحًا فَلِنَفْسِهِ

وَمَنْ أَسَاءَ فَعَلَيْهَا ۖ وَمَا رَبُّكَ بِظَلَّامٍ لِّلْعَالَمِينَ ﴿٤٦﴾ [خَم السجدة : ٤٦] ”جس نے نیک عمل کیا سو اپنے لیے اور جس نے برائی کی سو اسی پر ہوگی اور تیرا رب اپنے بندوں پر ہرگز کوئی ظلم کرنے والا نہیں۔“

وَلَا تَزِرُ وَازِرَةٌ وِزْرَ أُخْرَى ۚ : یعنی کسی کے گناہ کے بوجھ کو کوئی دوسرا نہیں اٹھائے گا، ارشاد فرمایا: ﴿كُلُّ امْرِئٍ بِمَا كَسَبَ رَهِيْنًا﴾ [الطور: ۲۱] ”ہر آدمی اس کے عوض جو اس نے کمایا گروی رکھا ہوا ہے۔“ اور فرمایا: ﴿قَدْ خَسِرَ الَّذِينَ كَذَّبُوا بِلِقَاءِ اللّٰهِ حَتّٰى اِذَا جَاءَتْهُمْ السَّاعَةُ بَغْتَةً قَالُوْا لَوْ اَحْسَرْتُنَا عَلٰى مَا فَرَقْنَا فِيْهَا ۗ وَهُمْ يَخْبِرُوْنَ اَوْ زَارَهُمْ عَلٰى ظُهُورِهِمْ اَلَا سَاءَ مَا يَزُرُوْنَ﴾ [الانعام: ۳۱] ”یقیناً خسارے میں رہے وہ لوگ جنہوں نے اللہ کی ملاقات کو جھٹلایا، یہاں تک کہ جب ان کے پاس قیامت اچانک آچنچے گی کہیں گے ہائے ہمارا افسوس! اس پر جو ہم نے اس میں کوتاہی کی اور وہ اپنے بوجھ اپنی پشتوں پر اٹھائیں گے۔ سن لو! برا ہے جو وہ بوجھ اٹھائیں گے۔“

ثُمَّ اِلٰى رَبِّكُمْ مَّرْجِعُكُمْ فَيُنَبِّئُكُمْ بِمَا كُنْتُمْ فِيْهِ تَخْتَلِفُوْنَ : یعنی تم اپنی جگہ عمل کرتے رہو، ہم اپنے دین کے مطابق عمل کرتے رہیں گے، پھر تم بھی اللہ کی بارگاہ میں پیش کیے جاؤ گے اور ہم بھی اور وہ ہمیں اور تمہیں جن باتوں میں اختلاف تھا ان کے بارے میں ہم سب کو بتا دے گا، جیسا کہ ارشاد فرمایا: ﴿اللّٰهُ يَخْتَكُم بَيْنَكُمْ يَوْمَ الْقِيٰمَةِ فَيُنَبِّئُكُمْ بِمَا كُنْتُمْ فِيْهِ تَخْتَلِفُوْنَ﴾ [الحج: ۶۹] ”اللہ قیامت کے دن تمہارے درمیان اس کے بارے میں فیصلہ کرے گا جس میں تم اختلاف کیا کرتے تھے۔“ اور فرمایا: ﴿قُلْ لَا اَسْئَلُوْنَ عَنَّا اَجْرَمَنَا وَلَا اَسْئَلُ عَنَّا تَعْبَلُوْنَ ۗ قُلْ يَبْئُرْنَا رَبُّنَا ثُمَّ يَفْتَحُ بَيْنَنَا بِالْحَقِّ ۗ وَهُوَ الْفَتّٰحُ الْعَلِيْمُ﴾ [سبا: ۲۵، ۲۶] ”کہہ دے نہ تم سے اس کے بارے میں پوچھا جائے گا جو ہم نے جرم کیا اور نہ ہم سے اس کے بارے میں پوچھا جائے گا جو تم کرتے ہو۔ کہہ ہم سب کو ہمارا رب جمع کرے گا، پھر ہمارے درمیان حق کے ساتھ فیصلہ کرے گا اور وہی خوب فیصلہ کرنے والا، سب کچھ جاننے والا ہے۔“

وَهُوَ الَّذِي جَعَلَكُمْ خَلَائِفَ فِي الْاَرْضِ وَرَفَعَ بَعْضَكُمْ فَوْقَ بَعْضٍ دَرَجَاتٍ لِّيُبْلُوَكُمْ فِي مَا آتٰكُمْ ۗ اِنَّ رَبَّكَ سَرِيْعُ الْعِقَابِ ۗ وَاِنَّكَ لَغَفُوْرٌ رَّحِيْمٌ ﴿٦٧﴾

”اور وہی ہے جس نے تمہیں زمین کے جانشین بنایا اور تمہارے بعض کو بعض پر درجوں میں بلند کر دیا، تاکہ وہ ان چیزوں میں تمہاری آزمائش کرے جو اس نے تمہیں دی ہیں۔ بے شک تیرا رب بہت جلد سزا دینے والا ہے اور بے شک وہ یقیناً بے حد بخشنے والا، نہایت مہربان ہے۔“

اللہ تعالیٰ نے انسانوں کو زمین پر بھیجا، تاکہ وہ اسے یکے بعد دیگرے آباد کریں اور ایک مر جائے تو دوسرا اس کا وارث ہو اور جب وہ مر جائے تو اس کی اولاد اس کی وارث بنے، اور ان کے درمیان فرق مراتب رکھا اور ایک دوسرے کو مختلف اعتبار سے فوقیت دی، تاکہ انہیں آزمائے، مال دار سے قیامت کے دن سوال کرے کہ کیا اس نے شکر ادا کیا اور

فقیر سے پوچھے کہ کیا اس نے صبر کیا؟ آخر میں اللہ تعالیٰ نے اپنی معصیت سے ڈراتے ہوئے اور اپنی بندگی کی ترغیب دلاتے ہوئے فرمایا کہ بے شک تیرا رب بہت جلد سزا دیتا ہے ان لوگوں کو جو اس کی نافرمانی اور اس کے رسول کی مخالفت کرتے ہیں اور جو اس کی اور اس کے رسول کی اطاعت کرتا ہے اس کی مغفرت فرماتا اور اس پر رحم کرتا ہے۔

وَهُوَ الَّذِي جَعَلَ لَكُمْ خَلْقَ الْأَرْضِ: یعنی اس نے تم کو زمین میں ایسی مخلوق بنایا کہ تم نسلاً بعد نسل، قرناً بعد قرن اور خلفاً بعد خلف زمین آباد کرتے ہو، ارشاد فرمایا: ﴿عَلَىٰ رَبُّكُمْ أَن يُهْلِكَ عُدُوَّكُمْ وَيَسْتَخْلِفَكُمْ فِي الْأَرْضِ لِيَنْظُرَ كَيْفَ تَعْمَلُونَ﴾ [الأعراف: ۱۲۹] ”تمہارا رب قریب ہے کہ تمہارے دشمن کو ہلاک کر دے اور تمہیں زمین میں جانشین بنا دے، پھر دیکھے کہ تم کیسے عمل کرتے ہو۔“

وَرَفَعَ بَعْضَكُمْ فَوْقَ بَعْضٍ دَرَجَاتٍ: یعنی اس نے رزق، اخلاق، خوبیوں، خرابیوں، صورتوں، شکلوں اور رنگوں میں تم کو ایک دوسرے سے مختلف کر دیا اور اس میں بھی بہت حکمت ہے، جیسا کہ ارشاد فرمایا: ﴿نَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ دَرَجَاتٍ لِيَتَّخِذَ بَعْضُهُمْ بَعْضًا سَخِرِيًّا﴾ [الزخرف: ۳۲] ”ہم نے خود ان کے درمیان ان کی معیشت دنیا کی زندگی میں تقسیم کی اور ان میں سے بعض کو بعض پر درجوں میں بلند کیا، تاکہ ان کا بعض، بعض کو تابع بنا لے۔“ اور فرمایا: ﴿أَنْظُرْ كَيْفَ فَضَّلْنَا بَعْضَهُمْ عَلَىٰ بَعْضٍ ۗ وَلِلْآخِرَةِ أَكْبَرُ دَرَجَاتٍ وَأَكْبَرُ تَفْضِيلًا﴾ [بنی اسرائیل: ۲۱] ”دیکھ، ہم نے ان کے بعض کو بعض پر کس طرح فضیلت دی ہے اور یقیناً آخرت درجوں میں بہت بڑی اور فضیلت دینے میں کہیں بڑی ہے۔“

لِيَلْبِسُوا كُفْرًا فِي مَا أَنْتُمْ: یعنی وہ تمہاری اس میں آزمائش کرے جس کا اس نے تم پر انعام فرمایا اور تمہارا امتحان یہ ہے کہ وہ دولت مند کو دولت دے کر آزمائے، پھر اس سے پوچھے کہ اس نے شکر ادا کیا ہے یا نہیں؟ اور فقیر کو فقر سے آزمائے اور اس سے یہ پوچھے کہ اس نے صبر کیا ہے یا نہیں؟ سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بے شک دنیا شیریں اور سرسبز و شاداب ہے اور اللہ تعالیٰ اس میں تمہیں ایک دوسرے کے بعد بھیجنے والا ہے اور وہ یہ دیکھنے والا ہے کہ تم کیا عمل کرتے ہو۔ پس دنیا سے بچ جاؤ اور عورتوں سے بچ جاؤ کہ بنی اسرائیل کا پہلا فتنہ عورتوں کے بارے میں تھا۔“ [مسلم، کتاب الذکر والدعاء، باب أكثر أهل الجنة الفقراء..... الخ: ۲۷۴۲۔ ترمذی، کتاب الفتن، باب ما أخبر النبي صلی اللہ علیہ وسلم: ۲۱۹۱]

سیدنا ابو ہریرہ رضی اللہ عنہ بیان کرتے ہیں کہ انھوں نے نبی کریم صلی اللہ علیہ وسلم سے سنا، آپ نے فرمایا: ”بنی اسرائیل میں تین شخص تھے، ایک کوڑھی، دوسرا اندھا اور تیسرا گنجا، اللہ تعالیٰ نے چاہا کہ ان کا امتحان لے۔ چنانچہ اللہ تعالیٰ نے ان کے پاس ایک فرشتہ بھیجا۔ فرشتہ پہلے کوڑھی کے پاس آیا اور اس سے پوچھا کہ تمہیں سب سے زیادہ کیا چیز پسند ہے؟ اس نے جواب دیا کہ اچھا رنگ اور اچھی چڑی، کیونکہ مجھ سے لوگ نفرت کرتے ہیں۔ فرشتے نے اس پر اپنا ہاتھ پھیرا تو اس کی بیماری دور

ہو گئی اور اس کا رنگ بھی خوبصورت ہو گیا اور چمڑی بھی اچھی ہو گئی۔ فرشتے نے پوچھا، کس طرح کا مال تم زیادہ پسند کرو گے؟ اس نے کہا کہ اونٹ، یا اس نے گائے کہی، اسحاق بن عبد اللہ کو اس سلسلے میں شک تھا کہ کوڑھی اور گنچے دونوں میں سے ایک نے اونٹ کی خواہش کی تھی اور دوسرے نے گائے کی۔ فرمایا: ”چنانچہ اسے حاملہ اونٹنی دی گئی اور کہا گیا کہ اللہ تعالیٰ تمہیں اس میں برکت دے گا، پھر فرشتہ گنچے کے پاس آیا اور اس سے پوچھا کہ تمہیں کیا چیز پسند ہے؟ اس نے کہا کہ عمدہ بال اور میرا موجودہ عیب ختم ہو جائے، کیونکہ لوگ اس کی وجہ سے مجھ سے الگ رہتے ہیں۔ فرشتے نے اس کے سر پر ہاتھ پھیرا تو اس کا عیب جاتا رہا اور اس کے عمدہ بال آگئے۔ فرشتے نے پوچھا، کس طرح کا مال پسند کرو گے؟ اس نے کہا کہ گائے! فرشتے نے اسے حاملہ گائے دے دی اور کہا کہ اللہ تعالیٰ تمہیں اس میں برکت دے گا۔ پھر فرشتہ اندھے کے پاس آیا اور کہا کہ تمہیں کیا چیز پسند ہے؟ اس نے کہا کہ اللہ تعالیٰ مجھے آنکھوں کی روشنی دے دے، تاکہ میں لوگوں کو دیکھ سکوں۔ فرشتے نے ہاتھ پھیرا اور اللہ تعالیٰ نے اس کی بینائی اسے واپس دے دی۔ پھر پوچھا کہ کس طرح کا مال تم پسند کرو گے؟ اس نے کہا کہ بکریاں! فرشتے نے اسے حاملہ بکری دے دی۔ پھر تینوں جانوروں کے بچے پیدا ہوئے، یہاں تک کہ کوڑھی کے اونٹوں سے اس کی وادی بھر گئی، گنچے کی گائے بیل سے اس کی وادی بھر گئی اور اندھے کی بکریوں سے اس کی وادی بھر گئی۔ پھر دوبارہ فرشتہ کوڑھی کے پاس اس کی (اسی پہلی) شکل و صورت میں آیا اور کہا کہ میں ایک نہایت مسکین و فقیر آدمی ہوں، سفر کا تمام سامان و اسباب ختم ہو چکا ہے اور اللہ تعالیٰ کے سوا اور کسی سے حاجت پوری ہونے کی امید نہیں، لیکن میں تم سے اسی ذات کا واسطہ دے کر جس نے تمہیں اچھا رنگ اور اچھا چمڑا اور مال عطا کیا، ایک اونٹ کا سوال کرتا ہوں، جس سے سفر کو پورا کر سکوں۔ اس نے فرشتے سے کہا کہ میرے ذمے حقوق اور حق بہت سے ہیں۔ فرشتے نے کہا، غالباً میں تمہیں پہچانتا ہوں، کیا تمہیں کوڑھ کی بیماری نہیں تھی جس کی وجہ سے لوگ تم سے گھن کھاتے تھے، تم ایک فقیر اور قلاش تھے، پھر تمہیں اللہ تعالیٰ نے یہ چیزیں عطا کیں؟ اس نے کہا کہ یہ ساری دولت تو میرے باپ دادا سے چلی آ رہی ہے۔ فرشتے نے کہا کہ اگر تم جھوٹے ہو تو اللہ تعالیٰ تمہاری پہلی حالت پر لوٹا دے۔ پھر فرشتہ گنچے کے پاس اس کی (اسی پہلی) شکل و صورت میں آیا اور اس سے بھی وہی درخواست کی اور اس نے بھی وہی کوڑھی والا جواب دیا۔ فرشتے نے کہا کہ اگر تم جھوٹے ہو تو اللہ تعالیٰ تمہیں اپنی پہلی حالت پر لوٹا دے، اس کے بعد فرشتہ اندھے کے پاس آیا، اس کی (اسی پہلی) شکل و صورت میں اور کہا کہ میں ایک مسکین آدمی ہوں، سفر کے تمام سامان ختم ہو چکے ہیں اور سوائے اللہ تعالیٰ کے کسی سے حاجت پوری ہونے کی توقع نہیں۔ میں تم سے اس ذات کا واسطہ دے کر جس نے تمہیں تمہاری بینائی واپس دی ہے، ایک بکری مانگتا ہوں، جس سے میں اپنے سفر کی ضروریات پوری کر سکوں۔ اندھے نے جواب دیا کہ واقعی میں اندھا تھا اور اللہ تعالیٰ نے مجھے اپنے فضل سے بینائی عطا فرمائی اور واقعی میں فقیر و محتاج تھا اور اللہ تعالیٰ

نے مجھے مال دار بنایا۔ تم جتنی بکریاں چاہو لے سکتے ہو، اللہ کی قسم! جب تم نے اللہ کا واسطہ دیا ہے تو جتنا بھی تمہارا جی پاہے لے جاؤ، میں تمہیں ہرگز نہیں روک سکتا۔ فرشتے نے کہا کہ تم اپنا مال اپنے پاس رکھو، یہ تو صرف امتحان تھا اور اللہ تعالیٰ تم سے راضی اور خوش ہے اور تمہارے دونوں ساتھیوں سے ناراض ہے۔“ [بخاری، کتاب احادیث الأنبياء، باب حدیث ابرص و اعمی و اقرع فی بنی اسرائیل : ۳۴۶۴]

إِنَّ رَبَّكَ سَرِيعُ الْعِقَابِ وَإِنَّكَ لَعَفُوفٌ الرَّحِيمُ : سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اگر مومن کو علم ہو جائے کہ اللہ تعالیٰ کے پاس کس قدر شدید سزائیں ہیں تو وہ کبھی (اس کی) جنت کی طمع نہ کرے اور اگر کافر کو یہ معلوم ہو جائے کہ اللہ کی رحمت کس قدر بے پایاں ہے تو ان میں سے بھی کوئی (اس کی) جنت سے مایوس نہ ہو، اللہ تعالیٰ نے رحمت کے سوحے کیے اور ان میں سے صرف ایک حصہ اپنی مخلوق میں بانٹا ہے، اسی کی وجہ سے وہ آپس میں ایک دوسرے پر رحمت کرتے ہیں اور باقی ننانوے حصے اللہ تعالیٰ ہی کے پاس ہیں۔“ [مسلم، کتاب التوبة، باب فی سعة رحمة الله تعالى و أنها تغلب غضبه : ۲۷۵۲۔ ترمذی، کتاب الدعوات، باب لو يعلم المؤمن ما عند الله من العقوبة : ۳۵۴۲۔ مسند أحمد : ۳۳۴/۲، ح : ۸۴۳۶]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جب اللہ تعالیٰ نے مخلوق کو پیدا فرمایا تو ایک کتاب میں جو اس کے پاس عرش کے اوپر ہے، یہ لکھا ہے، بے شک میری رحمت میرے غضب پر غالب ہے۔“ [مسلم، کتاب التوبة، باب فی سعة رحمة الله تعالى و أنها تغلب غضبه : ۲۷۵۱]



سورة الاعراف مكية

بِسْمِ اللّٰهِ الرَّحْمٰنِ الرَّحِیْمِ

”اللہ کے نام سے جو بے حد رحم والا، نہایت مہربان ہے۔“

النَّصَّ ۝ كِتَابٌ أَنْزَلَ إِلَيْكَ فَلَا يَكُنْ فِي صَدْرِكَ حَرَجٌ مِّنْهُ لِتُنذِرَ بِهِ وَذِكْرَى

لِلْمُؤْمِنِينَ ۝

”النص۔ ایک کتاب ہے جو تیری طرف نازل کی گئی ہے، تو تیرے سینے میں اس سے کوئی تنگی نہ ہو، تاکہ تو اس کے ساتھ ڈرائے اور ایمان والوں کے لیے سراسر نصیحت ہے۔“

نبی کریم ﷺ سے کہا جا رہا ہے کہ یہ کتاب آپ کے رب کی طرف سے اس لیے اتاری گئی ہے کہ لوگوں کو آپ اس کے ذریعے عذابِ الہی سے ڈرائیں اور مومنوں کے لیے یہ کتاب باعثِ رحمت ہو۔ اس کتاب کے نزول کے یہ دو مقصد ہیں، لہذا آپ انھی دو مقاصد کو سامنے رکھیں۔ آپ کا کام بس اتنا ہے کہ کافروں کو ڈرائیں اور مومنوں کو نصیحت کریں۔ اس کے بعد آپ کی ذمہ داری ختم ہو جاتی ہے۔ گراہوں کے ایمان لانے کی فکر میں اپنے آپ کو نہ گھلائیں۔ اگر وہ ایمان نہیں لاتے اور آپ کی تکذیب کرتے ہیں تو آپ اپنے سینے میں تنگی محسوس نہ کریں، بے فکری کے ساتھ تبلیغ کرتے رہیں اور نتیجہ کو اللہ تعالیٰ پر چھوڑ دیں۔ ارشاد فرمایا: ﴿وَاصْبِرْ وَمَا صَبْرُكَ إِلَّا بِاللّٰهِ وَلَا تَحْزَنْ عَلَيْهِمْ وَلَا تَكُ فِي ضَلٰلٍ مِّمَّا يَكْفُرُوْنَ﴾ [النحل: ۱۲۷] ”اور صبر کرو اور نہیں تیرا صبر مگر اللہ کے ساتھ اور ان پر غم نہ کر اور نہ کسی تنگی میں مبتلا ہو، اس سے جو وہ تدبیریں کرتے ہیں۔“ اور فرمایا: ﴿لَعَلَّكَ بَآخِئٍ نَّفْسِكَ اَلَا يَكُوْنُوْنَ اٰمُوْنِيْنَ﴾ [الشعراء: ۳] ”شاید تو اپنے آپ کو ہلاک کرنے والا ہے، اس لیے کہ وہ مومن نہیں ہوتے۔“

اَلْبَعُوْا مَا اُنزِلَ اِلَيْكُمْ مِنْ رَبِّكُمْ وَلَا تَتَّبِعُوْا مِنْ دُوْنِهٖ اَوْلِيَاءَ قَلِيْلًا مَّا تَذَكَّرُوْنَ ۝

”اس کے پیچھے چلو جو تمہاری طرف تمہارے رب کی جانب سے نازل کیا گیا ہے اور اس کے سوا اور دوستوں کے پیچھے مت چلو۔ بہت کم تم نصیحت قبول کرتے ہو۔“

اس آیت میں امت کو صرف اللہ تعالیٰ کی طرف سے نازل کردہ احکام کی پیروی کا اور اس کے علاوہ کسی بھی دوسرے کی پیروی نہ کرنے کا حکم ہے۔ کیونکہ اللہ کے نازل کردہ کے سوا کسی بھی دوسرے کی پیروی کرنا اللہ کے مقابلے میں ”مِنْ دُونِهِ“ یعنی غیر اللہ کو اولیاء بنانا ہے۔ قرآن و سنت کے مقابلہ میں کسی کی بات مت مانو خواہ وہ کتنا ہی بڑا امام، بزرگ، محقق یا دانشور ہو، ہر ایک کی بات کو قرآن و حدیث کی کسوٹی پر پرکھا جائے گا۔ اگر کوئی بات قرآن و حدیث میں صریح الفاظ میں نہ ملے تو کسی آیت یا حدیث میں اس کی طرف اشارہ ضرور ہوگا۔ اس کے لیے کسی بھی بڑے عالم سے پوچھ سکتے ہیں۔ کسی ایک ہی کی ہر بات میں تقلید کرنا، خواہ وہ صحیح ہو یا غلط تو یہی بات ”مِنْ دُونِهِ أَوْلِيَاءَ“ کی طرف لے جائے گی، جس سے اللہ تعالیٰ نے منع فرمایا ہے۔

وَكَمْ مِنْ قَرِيْبَةٍ أَهْلَكْنَاهَا فَجَاءَهَا بِأَسْنَاءِ بَيِّنَاتٍ أَوْ هُمْ قَائِلُونَ ﴿۵۰﴾

”اور کتنی ہی بستیاں ہیں جنہیں ہم نے ہلاک کر دیا، تو ان پر ہمارا عذاب راتوں رات آیا، یا جب کہ وہ دوپہر کو آرام کرنے والے تھے۔“

جو لوگ اللہ کی طرف سے نازل شدہ کتاب و سنت کی اتباع نہیں کرتے انہیں دھمکی دی گئی ہے کہ تم سے پہلے بھی بہت سی بستیوں والوں نے ہمارے رسولوں کی مخالفت کی اور ان کی تکذیب کی، تو ہمارے عذاب نے انہیں رات کو سونے کی حالت میں یا دن میں دوپہر کو آرام کرتے وقت آدبوچا۔

وَكَمْ مِنْ قَرِيْبَةٍ أَهْلَكْنَاهَا: یعنی کتنی ہی بستیاں ہیں جنہیں غیر اللہ کی عبادت اور رسولوں کو جھٹلانے کی وجہ سے ہم نے ہلاک کر دیا۔ ارشاد فرمایا: ﴿وَلَقَدْ اسْتَهْزِئُ بِرُسُلٍ مِنْ قَبْلِكَ فَحَاقَ بِالَّذِينَ سَخِرُوا مِنْهُمْ مَا كَانُوا بِهِ يَسْتَهْزِئُونَ ﴿۱۰﴾ [الأنعام: ۱۰] ”اور بلاشبہ یقیناً تجھ سے پہلے کئی رسولوں کا مذاق اڑایا گیا، تو ان لوگوں کو جنہوں نے ان میں سے مذاق اڑایا تھا، اسی چیز نے گھیر لیا جس کا وہ مذاق اڑاتے تھے۔“ اور فرمایا: ﴿فَكَأَيِّنْ مِنْ قَرِيْبَةٍ أَهْلَكْنَاهَا وَهِيَ ظَالِمَةٌ فَهِيَ خَاطِئَةٌ عَلَى عُرُوشِهَا ۗ وَبِئْرٍ مُعَطَّلَةٍ وَقَصْرِ مَشْنُودٍ ﴿۴۵﴾ [الحج: ۴۵] ”سو کتنی ہی بستیاں ہیں جنہیں ہم نے اس حال میں ہلاک کیا کہ وہ ظالم تھیں، پس وہ اپنی چھتوں پر گری ہوئی ہیں اور کتنے ہی بے کار چھوڑے ہوئے کنویں ہیں اور چونانگ محل۔“ اور فرمایا: ﴿وَكَمْ أَهْلَكْنَا مِنْ قَرِيْبَةٍ بَطَرَتْ مَعِيْشَتَهَا ۖ فَتَلَّكَ مَسَلِكُهُمْ لَمْ تُسْكَنْ مِنْ بَعْدِهِمْ إِلَّا قَلِيْلًا ۚ وَكُنَّا نَحْنُ الْوَارِثِيْنَ ﴿۵۸﴾ [القصص: ۵۸] ”اور کتنی ہی بستیاں ہم نے ہلاک کر دیں جو اپنی معیشت پر اترا گئی تھیں، تو یہ ہیں ان کے گھر جو ان کے بعد آباد نہیں کیے گئے مگر بہت کم اور ہم ہی ہمیشہ وارث بننے والے ہیں۔“

فَجَاءَهَا بِأَسْنَاءِ بَيِّنَاتٍ أَوْ هُمْ قَائِلُونَ: ارشاد فرمایا: ﴿أَفَأَمِّنَ أَهْلُ الْقُرَىٰ أَنْ يَأْتِيَهُمْ بَأْسُنَا بَيِّنَاتٍ أَوْ هُمْ تَائِبُونَ ﴿۹۸﴾ [الاعراف: ۹۷، ۹۸] ”تو کیا بستیوں والے بے خوف

ہو گئے کہ ہمارا عذاب ان پر راتوں رات آ جائے اور وہ سوئے ہوئے ہوں۔ اور کیا بستیوں والے بے خوف ہو گئے کہ ہمارا عذاب ان پر دن چڑھے آ جائے اور وہ کھیل رہے ہوں۔“ اور فرمایا: ﴿أَقَامِنَ الَّذِينَ تَكْرَهُوا السِّيَّئَاتِ أَنْ يَخْفَىٰ اللَّهُ بِهِمُ الْأَرْضَٰءَ أَوْ يَأْتِيَهُمُ الْعَذَابُ مِنْ حَيْثُ لَا يَشْعُرُونَ ۗ أَوْ يَأْخُذَهُمْ فِي تَقَلُّبِهِمْ فَمَا هُمْ بِمُعْجِزِينَ ۗ أَوْ يَأْخُذَهُمْ عَلَىٰ تَخَوُّفٍ ۗ فَإِنَّ رَبَّكُمُ لَكَرِيمٌ ۝﴾ [النحل: ۴۵ تا ۴۷] ”تو کیا وہ لوگ جنہوں نے بری تدبیریں کی ہیں، اس سے بے خوف ہو گئے ہیں کہ اللہ انہیں زمین میں دھنسا دے، یا ان پر عذاب آ جائے جہاں سے وہ سوچتے نہ ہوں۔ یا وہ انہیں ان کے چلنے پھرنے کے دوران پکڑ لے۔ سو وہ کسی طرح عاجز کرنے والے نہیں۔ یا وہ انہیں خوفزدہ ہونے پر پکڑ لے۔ پس بے شک تمہارا رب یقیناً بہت نرمی کرنے والا، نہایت رحم والا ہے۔“

فَمَا كَانَ دَعْوَاهُمْ إِذْ جَاءَهُمْ بِأَسْنَاءٌ إِلَّا أَنْ قَالُوا إِنَّا كُنَّا ظَالِمِينَ ۝

”پھر ان کی پکار، جب ان پر ہمارا عذاب آیا، اس کے سوا کچھ نہ تھی کہ انہوں نے کہا یقیناً ہم ہی ظالم تھے۔“
یعنی جب ان کے پاس ہمارا عذاب آ گیا اس وقت انہوں نے اپنے گناہوں کا اعتراف کرتے ہوئے کہا کہ ہم نے خود اپنے اوپر ظلم کیا اور واقعی ہم عذاب کے مستحق ہیں، مگر اس وقت کا اعتراف گناہ ان کے کس کام آ سکتا تھا؟ جب گناہ سے توبہ کا وقت تھا اس وقت تو غفلت کی نیند سوتے رہے۔ ایسے وقت میں ان کے منہ سے بے ساختہ یہ الفاظ نکلنے سے صاف ظاہر ہے کہ پہلے بھی ان کے دماغ میں یہ بات ہر وقت رہتی تھی کہ ہم شرک کر کے اور اللہ کے رسول کو جھٹلا کر ظلم کر رہے ہیں، مگر ان کے تکبر اور عناد نے انہیں اقرار نہیں کرنے دیا، جیسا کہ ارشاد فرمایا: ﴿وَكَمْ قَصَبْنَا مِنْ قَدْرِيٍّ كَاثَرًا ظَالِمًا ۗ وَ أَنْشَأْنَا بَعْدَهَا قَوْمًا آخَرِينَ ۝ فَلَبَّآ أَحْسَنُوا بَأْسَنَا إِذَا هُمْ مِنْهَا يَرْكُضُونَ ۗ لَا تَرْكُضُوا وَازْجِعُوا إِلَىٰ مَا أْتَرْتُمْ فِيهِ وَ مَسْكِنُمْ لَعَلَّكُمْ تُسْتَعْتُونَ ۗ﴾ [الانبیاء: ۱۱ تا ۱۵] ”اور کتنی ہی بستیاں ہم نے توڑ کر رکھ دیں جو ظالم تھیں اور ان کے بعد اور لوگ نئے پیدا کر دیے۔ تو جب انہوں نے ہمارا عذاب محسوس کیا اچانک وہ ان (بستیوں) سے بھاگ رہے تھے۔ بھاگو نہیں اور ان (جگہوں) کی طرف واپس آؤ جن میں تمہیں خوش حالی دی گئی تھی اور اپنے گھروں کی طرف، تاکہ تم سے پوچھا جائے۔ انہوں نے کہا، ہائے ہماری بربادی! یقیناً ہم ظالم تھے۔ تو ان کی پکار ہمیشہ یہی رہی، یہاں تک کہ ہم نے انہیں کٹے ہوئے، بجھے ہوئے بنا دیا۔“

فَلَسْتُ لَكَ الْذِينَ أُرْسِلَ إِلَيْهِمْ وَلَسْتُ لَكَ الْمُرْسَلِينَ ۙ

”تو یقیناً ہم ان لوگوں سے ضرور پوچھیں گے جن کی طرف رسول بھیجے گئے اور یقیناً ہم رسولوں سے (بھی) ضرور پوچھیں گے۔“

اللہ تعالیٰ جب قیامت کے دن تمام امتوں کو فیصلہ کے لیے جمع کرے گا، تو وہ ہر امت، ہر گروہ اور ہر فرد سے پوچھے گا کہ انھوں نے انبیاء و رسل کی دعوت کو کہاں تک قبول کیا؟ کیا وہ اس دین اور اس کتاب پر ایمان لائے تھے جو انبیاء لے کر آئے تھے؟ کیا انھوں نے توحید اور اللہ کی بندگی و اطاعت کے بارے میں ان کا پیغام قبول کیا تھا؟ اور رسولوں سے پوچھا جائے گا کہ کیا انھوں نے اللہ کا پیغام من و عن اور بے کم و کاست پہنچا دیا تھا؟ جیسا کہ ارشاد فرمایا: ﴿وَيَوْمَ يُنَادِيهِمْ فَيَقُولُ مَاذَا أَجَبْتُمُ الْمُرْسَلِينَ﴾ [القصص: ۶۵] ”اور جس دن وہ انھیں آواز دے گا، پس کہے گا تم نے رسولوں کو کیا جواب دیا؟“ اور فرمایا: ﴿يَوْمَ يَجْمَعُ اللَّهُ الرُّسُلَ فَيَقُولُ مَاذَا أَجَبْتُمُ مَا كُنَّا نَلَاكُمْ إِنَّا كُنَّا عَلَاكُمْ الْغُيُوبِ﴾ [المائدة: ۱۰۹] ”جس دن اللہ رسولوں کو جمع کرے گا، پھر کہے گا تمہیں کیا جواب دیا گیا؟ وہ کہیں گے ہمیں کچھ علم نہیں، بے شک تو ہی چھپی باتوں کو بہت خوب جاننے والا ہے۔“

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”قیامت کے دن نوح علیہ السلام کو بلایا جائے گا، وہ کہیں گے اے میرے رب، میں تیری خدمت میں بار بار حاضر ہوں۔ اللہ تعالیٰ فرمائے گا کیا تم نے (میرے احکام) پہنچا دیے تھے؟ وہ کہیں گے، جی ہاں! پھر ان کی امت سے کہا جائے گا کیا انھوں نے تم کو (میرے احکام) پہنچا دیے تھے؟ وہ کہیں گے ہمارے پاس تو کوئی ڈرانے والا نہیں آیا۔ اللہ تعالیٰ نوح علیہ السلام سے فرمائے گا، تمہارے لیے کون گواہی دے گا؟ وہ کہیں گے محمد صلی اللہ علیہ وسلم اور ان کی امت۔ الغرض، وہ لوگ (یعنی محمد صلی اللہ علیہ وسلم اور ان کی امت کے لوگ) گواہی دیں گے کہ نوح علیہ السلام نے (میرے احکام) پہنچا دیے تھے۔“ [بخاری، کتاب التفسیر، باب قوله تعالى: ﴿وَكَذَلِكَ جَعَلْنَاكُمْ أُمَّةً وَسَطًا﴾: ۴۴۸۷]

فَلَنَقْضَنَّ عَلَيْهِمْ بِعِلْمٍ وَ مَا كُنَّا غَائِبِينَ ①

”پھر یقیناً ہم ان کے سامنے ضرور پورے علم کے ساتھ بیان کریں گے اور ہم کہیں غائب نہ تھے۔“

یعنی قیامت کے دن ہم اپنے علم کی بنیاد پر لوگوں کو ان تمام اعمال کا حال سنائیں گے جو وہ دنیا میں کرتے تھے۔ جب وہ عمل کر رہے تھے تو ہم اس وقت غائب نہیں تھے، ہم ان کو دیکھ رہے تھے، ان کے تمام اعمال ہمارے علم میں تھے، جیسا کہ ارشاد فرمایا: ﴿وَلَا تَعْبَلُونَ مِنَّ عَلِيلٍ إِلَّا كُنَّا عَلَيْكُمْ شُهُودًا إِذْ تُفِيضُونَ فِيهِ وَمَا يَعْزُبُ عَنْ رَبِّكَ مِن مِّثْقَالِ ذَرَّةٍ فِي الْأَرْضِ وَلَا فِي السَّمَاءِ وَلَا أَصْغَرَ مِن ذَلِكَ وَلَا أَكْبَرَ إِلَّا فِي كِتَابٍ مُّبِينٍ﴾ [يونس: ۶۱] ”اور نہ تم کوئی عمل کرتے ہو، مگر ہم تم پر شاہد ہوتے ہیں، جب تم اس میں مشغول ہوتے ہو اور تیرے رب سے کوئی ذرہ برابر (چیز) نہ زمین میں غائب ہوتی ہے اور نہ آسمان میں اور نہ اس سے کوئی چھوٹی چیز ہے اور نہ بڑی مگر ایک واضح کتاب میں موجود ہے۔“ اور فرمایا: ﴿يَوْمَ يَبْعَثُهُمُ اللَّهُ جَمِيعًا فَيُنَبِّئُهُم بِمَا عَمِلُوا أَحْصَاهُ اللَّهُ وَسُئِلَ عَلَى كُلِّ

شَيْءٌ شَهِيدٌ ۗ أَلَمْ تَرَ أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ مَا يَكُونُ مِنْ نَجْوَى ثَلَاثَةٍ إِلَّا هُوَ سَمِعَهُمْ
وَلَا خَفِيَّةٍ إِلَّا هُوَ سَادِسُهُمْ وَلَا آذُنٌ مِنْ ذَلِكَ وَلَا أَعْيُنٌ إِلَّا هُوَ مَعَهُمْ أَيْنَ مَا كَانُوا ثُمَّ يُنَبِّئُهُمْ بِمَا عَمِلُوا
يَوْمَ الْقِيَامَةِ ۗ إِنَّ اللَّهَ بِكُلِّ شَيْءٍ عَلِيمٌ ﴿٧﴾ [المجادلة: ۶، ۷] ”جس دن اللہ ان سب کو اٹھائے گا، پھر انہیں بتائے
گا جو انہوں نے کیا۔ اللہ نے اسے محفوظ رکھا اور وہ اسے بھول گئے اور اللہ ہر چیز پر گواہ ہے۔ کیا تو نے نہیں دیکھا کہ
بے شک اللہ جانتا ہے جو آسمانوں میں ہے اور جو زمین میں ہے۔ کوئی تین آدمیوں کی کوئی سرگوشی نہیں ہوتی مگر وہ ان کا چوتھا
ہوتا ہے اور نہ کوئی پانچ آدمیوں کی مگر وہ ان کا چھٹا ہوتا ہے اور نہ اس سے کم ہوتے ہیں اور نہ زیادہ مگر وہ ان کے ساتھ
ہوتا ہے، جہاں بھی ہوں، پھر وہ انہیں قیامت کے دن بتائے گا جو کچھ انہوں نے کیا۔ یقیناً اللہ ہر چیز کو خوب جاننے والا ہے۔“
وَمَا كُنَّا غَائِبِينَ : سیدنا ابو موسیٰ رضی اللہ عنہ بیان کرتے ہیں کہ ہم کسی سفر میں رسول اللہ ﷺ کے ساتھ تھے تو ہم جب
کسی وادی پر چڑھتے تو ”لا الہ الا اللہ“ اور ”اللہ اکبر“ کہتے اور اپنی آواز کو بلند کرتے۔ رسول اللہ ﷺ نے فرمایا: ”اے لوگو!
اپنی جانوں پر رحم کرو، تم نہ کسی بہرے کو پکار رہے ہو اور نہ غائب کو، وہ تو تمہارے ساتھ ہے، سننے والا ہے اور قریب
ہے۔“ [بخاری، کتاب الجہاد، باب ما یکرہ من رفع الصوت فی التکبیر: ۲۹۹۲۔ مسلم، کتاب الذکر والدعاء، باب
استحباب خفض الصوت بالذکر: ۲۷۰۴]

**وَالْوِزْنُ يَوْمَئِذٍ الْحَقُّ ۗ فَمَنْ ثَقُلَتْ مَوَازِينُهُ فَأُولَٰئِكَ هُمُ الْمُفْلِحُونَ ﴿۵﴾ وَمَنْ
خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ بِمَا كَانُوا بِآيَاتِنَا يَظْلِمُونَ ﴿۱﴾**

”اور اس دن وزن حق ہے، پھر وہ شخص کہ اس کے پلڑے بھاری ہو گئے، تو وہی کامیاب ہونے والے ہیں۔ اور وہ شخص
کہ اس کے پلڑے ہلکے ہو گئے تو یہ وہ لوگ ہیں جنہوں نے اپنے آپ کو خسارے میں ڈالا، اس لیے کہ وہ ہماری آیات
کے ساتھ نا انصافی کرتے تھے۔“

انبیاء و رسل اور افراد اور جماعتوں سے سوال کیے جانے اور انہیں ان کے اعمال کی خبر دینے کے بعد اللہ تعالیٰ
قیامت کے دن میزان (ترازو) قائم کرے گا، تاکہ بندوں کے اعمال کا وزن کرے۔ جس کی نیکیوں کا پلڑا بھاری ہو کر
جھک جائے گا وہ جہنم سے نجات پائے گا اور جنت میں داخل ہوگا اور جس کا پلڑا نیکیوں کی کمی اور گناہوں کی کثرت کی وجہ
سے ہلکا ہو کر اوپر اٹھ جائے گا اسے جہنم میں ڈال دیا جائے گا۔ ارشاد فرمایا: ﴿وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا
تُظْلَمُ نَفْسٌ شَيْئًا ۚ وَإِنْ كَانَ مِثْقَالَ حَبَّةٍ مِنْ حَرْدَلٍ أَتَيْنَا بِهَا وَكَفَىٰ بِنَا حَاسِبِينَ ﴿۵۷﴾ [الانبیاء: ۵۷] ”اور ہم
قیامت کے دن ایسے ترازو رکھیں گے جو عین انصاف ہوں گے، پھر کسی شخص پر کچھ ظلم نہ کیا جائے گا اور اگر رائی کے
ایک دانہ کے برابر عمل ہوگا تو ہم اسے لے آئیں گے اور ہم حساب لینے والے کافی ہیں۔“ اور فرمایا: ﴿قَالَ مَا مِنْ ثَقَلْتِ

مَوَازِينُهُ ۖ فَهُوَ فِي عَيْشَةٍ رَّاضِيَةٍ ۗ وَآمَنَ حَقَّتْ مَوَازِينُهُ ۖ فَأُمَةٌ هَادِيَةٌ ﴿ [القارعة : ۶ تا ۹] ”تو لیکن وہ شخص جس کے پلڑے بھاری ہو گئے۔ تو وہ خوشی کی زندگی میں ہوگا۔ اور لیکن وہ شخص جس کے پلڑے ہلکے ہو گئے۔ تو اس کی ماں ہادیہ ہے۔“ اور فرمایا: ﴿ فَمَنْ ثَقَلَتْ مَوَازِينُهُ فَأُولَٰئِكَ هُمُ الْمُفْلِحُونَ ۖ وَكُنْ حَقَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ فِي جَهَنَّمَ خَالِدُونَ ۖ تَلْفَحُ وَجُوهُهُمْ النَّارُ وَهُمْ فِيهَا كَالِحُونَ ﴾ [المؤمنون : ۱۰۲ تا ۱۰۴] ”پھر وہ شخص جس کے پلڑے بھاری ہو گئے تو وہی لوگ کامیاب ہیں۔ اور وہ شخص جس کے پلڑے ہلکے ہو گئے تو وہی لوگ ہیں جنہوں نے اپنی جانوں کا نقصان کیا، جہنم ہی میں ہمیشہ رہنے والے ہیں۔ ان کے چہروں کو آگ جھلسائے گی اور وہ اس میں تیوری چڑھانے والے ہوں گے۔“

وَالْوِزْنُ يَوْمَئِذٍ الْحَقُّ : یعنی ہر ایک کے نیک و بد اعمال کا وزن ہوگا، جیسا کہ سیدنا ابو امامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”سورۃ بقرہ اور آل عمران قیامت کے دن اس طرح آئیں گی گویا وہ دو بادل یا دو سائبان یا صفیں باندھے ہوئے پرندوں کی دو جماعتیں ہوں۔“ [مسلم، کتاب صلوة المسافرین، باب فضل قراءة القرآن و سورة البقرة : ۸۰۴]

دوسرا قول یہ ہے کہ اعمال کی کتاب کا وزن کیا جائے گا، جیسا کہ سیدنا عبداللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”قیامت کے دن میرے ایک امتی کو سب مخلوقات کے سامنے پکار کر طلب کیا جائے گا۔ اس کے نانوے رجسٹر کھول دیے جائیں گے، ہر رجسٹر اتنا بڑا ہوگا جہاں تک نگاہ پہنچے گی، پھر اللہ تعالیٰ فرمائے گا، کیا تو اس (تمام ریکارڈ) میں سے کسی چیز (کسی گناہ) کا انکار کرتا ہے؟ کیا میرے مقرر کیے ہوئے محافظ کا تبوں نے تجھ پر ظلم کیا ہے (کہ تیری نیکیاں نہ لکھی ہوں یا گناہ زیادہ لکھ دیے ہوں)؟ وہ کہے گا، نہیں، میرے مالک! پھر اللہ تعالیٰ فرمائے گا، کیا ان (گناہوں) کے علاوہ تیری کوئی نیکی بھی ہے؟ وہ (شخص خوف زدہ ہو جائے گا اور) کہے گا، نہیں اے میرے مالک! اللہ تعالیٰ فرمائے گا، کیوں نہیں، ہمارے پاس تیری نیکیاں بھی ہیں اور آج تجھ پر ظلم نہیں ہوگا۔ چنانچہ اس (کے عمل) کا ایک (کاغذ کا چھوٹا سا) پرزہ لایا جائے گا۔ اس پر لکھا ہوگا: ﴿ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ ﴾ بندہ کہے گا، یا رب! ان رجسٹروں کے مقابلے میں یہ پرزہ کیا (حیثیت رکھتا) ہے؟ اللہ تعالیٰ فرمائے گا، آج تجھ پر ظلم نہیں کیا جائے گا، چنانچہ وہ تمام رجسٹر ایک پلڑے میں رکھے جائیں گے اور وہ پرزہ ایک پلڑے میں رکھا جائے گا۔ وہ تمام رجسٹر اوپر اٹھ جائیں گے اور وہ پرزہ بھاری ثابت ہوگا۔“ [ترمذی، کتاب الایمان، باب ما جاء فيمن يموت وهو يشهد أن لا إله إلا الله :

۲۶۳۹۔ ابن ماجہ، کتاب الزهد، باب ما يرجی من رحمة الله : ۴۳۰۰]

تیسرا قول یہ ہے کہ صاحب عمل کا وزن کیا جائے گا، جیسا کہ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بلاشبہ قیامت کے دن ایک بہت موٹا تازہ آدمی آئے گا، مگر اللہ کے ہاں اس کا وزن چھھر کے پر کے برابر بھی

نہیں ہوگا۔“ اور آپ نے فرمایا: ”اس آیت کریمہ کو پڑھو: ﴿فَلَا تُقِيمُ لَهُمْ يَوْمَ الْقِيَامَةِ وَزْنًا﴾ [الکھف: ۱۰۵] ”سو ہم قیامت کے دن ان کے لیے کوئی وزن قائم نہیں کریں گے۔“ [بخاری، کتاب التفسیر، باب ﴿أولئك الذين كفروا بآيات ربهم﴾ : ۴۷۲۹- مسلم، کتاب صفات المنافقین، باب صفه القیامۃ والجنۃ والنار : ۲۷۸۵]

سیدنا عبداللہ بن مسعود رضی اللہ عنہ راوی ہیں، ان کی پنڈلیاں باریک تھیں، لوگ ان کی پنڈلیوں کو دیکھ کر ہنس پڑے تو نبی صلی اللہ علیہ وسلم نے فرمایا: ”تم کس بنا پر ہنس رہے ہو؟“ انھوں نے کہا، اے اللہ کے نبی! ان کی پنڈلیوں کی باریکی کی وجہ سے، تو آپ صلی اللہ علیہ وسلم نے فرمایا: ”اس ذات گرامی کی قسم، جس کے ہاتھ میں میری جان ہے! یہ تو میزان میں احد پہاڑ سے بھی زیادہ وزنی ہوں گی۔“ [مسند أحمد: ۱/۴۲۰، ۴۲۱، ح: ۳۹۹۰- مسند أبی یعلیٰ: ۲۰۹/۹، ح: ۵۳۱۰]

کبھی اشیاء کو واضح شکل میں تولا جائے گا، جیسا کہ سیدنا ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: ”جس شخص نے اللہ تعالیٰ پر ایمان کے ساتھ اور اس کے وعدہ ثواب کو سچا جانتے ہوئے اللہ کے راستے میں (جہاد کے لیے) گھوڑا، پالا تو اس گھوڑے کا کھانا، پینا اور اس کا پیشاب و لید سب قیامت کے دن اس کے ترازو میں ہوگا (اور سب پر اس کو ثواب ملے گا)۔“ [بخاری، کتاب الجہاد، باب من احتسب فرسا لقوله تعالیٰ: ﴿و من رباط الخیل﴾ : ۲۸۵۳]

ان تمام احادیث میں اس طرح تطبیق ممکن ہے کہ یہ تمام صورتیں صحیح ہیں، کبھی اعمال کا وزن کیا جائے گا، کبھی ان رجسروں کا وزن کیا جائے گا جن میں اعمال لکھے ہوں گے اور کبھی ان اعمال کے کرنے والے کا وزن کیا جائے گا۔ واللہ اعلم۔

وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ ۗ قَلِيلًا مَّا تَشْكُرُونَ ﴿۱﴾

”اور بلاشبہ یقیناً ہم نے تمہیں زمین میں ٹھکانا دیا اور ہم نے تمہارے لیے اس میں زندگی کے سامان بنائے، بہت کم تم شکر کرتے ہو۔“

اللہ تعالیٰ اپنے بندوں پر اپنے احسانات کو شمار کراتے ہوئے فرما رہا ہے کہ اس نے زمین کو ٹھہرنے کی جگہ بنا دیا، اس میں پہاڑ اور نہریں بنا دیں، اس میں مکانات اور محلات بنا دیے، اس کی نفع بخش چیزوں کو ان کے لیے مباح قرار دے دیا، ان کے لیے بادلوں کو مخر کر دیا، تاکہ وہ ان کے لیے زمین سے رزق نکالیں اور اس نے اس میں ان کے لیے اسباب معیشت اور کمانے کے مختلف طریقے مہیا کر دیے کہ یہ لوگ تجارت کرتے اور حصول دنیا کے لیے مختلف انواع و اقسام کے اسباب کو اختیار کرتے ہیں اور اس کے باوجود اکثر لوگ اپنے رب کا بہت کم شکر ادا کرتے ہیں۔

انسان کے شرف و بزرگی اور سامان معیشت کا ذکر کرتے ہوئے اللہ تعالیٰ نے ایک اور جگہ ارشاد فرمایا: ﴿وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِّمَّنْ خَلَقْنَا تَفْضِيلًا﴾

[بنی اسرائیل : ۷۰] ” اور بلاشبہ یقیناً ہم نے آدم کی اولاد کو بہت عزت بخشی اور انھیں خشکی اور سمندر میں سوار کیا اور انھیں پاکیزہ چیزوں سے رزق دیا اور ہم نے جو مخلوق پیدا کی اس میں سے بہت سوں پر انھیں فضیلت دی، بڑی فضیلت دینا۔“

وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلَائِكَةِ اسْجُدُوا لِآدَمَ ۖ فَسَجَدُوا إِلَّا

إِبْلِيسَ ۖ لَمْ يَكُنْ مِنَ السَّاجِدِينَ ﴿۱۱﴾

” اور بلاشبہ یقیناً ہم نے تمہارا خاکہ بنایا، پھر ہم نے تمہاری صورت بنائی، پھر ہم نے فرشتوں سے کہا آدم کو سجدہ کرو تو انھوں نے سجدہ کیا مگر ابلیس، وہ سجدہ کرنے والوں سے نہ ہوا۔“

اللہ تعالیٰ نے آدم ﷺ کی قدر و منزلت اور ان کی فضیلت بیان کرنے کے بعد بنی آدم کو تنبیہ کی ہے کہ ان کا سب سے بڑا دشمن ابلیس ہے، جو آدم کی ابتدائے آفرینش ہی سے ان کے اور ان کی اولاد کے خلاف حسد کی آگ میں جلتا رہا ہے اور انھیں دینی اور دنیاوی طور پر نقصان پہنچانے کی ہر ممکن کوشش کرتا رہا ہے، اس لیے اس سے بچنا لازم ہے۔ بہر حال اللہ تعالیٰ نے جب آدم ﷺ کو اپنے ہاتھ سے مٹی سے بنایا اور انسان کی شکل دے کر اس میں روح پھونکی تو تمام فرشتوں کو حکم دیا کہ اسے سجدہ کریں۔ چنانچہ سب نے بات مانی اور اطاعت کی، لیکن ابلیس نے سجدہ کرنے سے انکار کر دیا۔

وَلَقَدْ خَلَقْنَاكُمْ ثُمَّ صَوَّرْنَاكُمْ : اس سے مراد آدم ﷺ ہیں کیونکہ مٹی کے خلاصے سے تو وہی پیدا ہوئے ہیں،

جبکہ ان کی اولاد نطفے سے پیدا ہوئی ہے۔ ارشاد فرمایا: ﴿الَّذِي أَحْسَنَ كُلَّ شَيْءٍ خَلَقَهُ وَبَدَأَ خَلْقَ الْإِنْسَانِ مِن طِينٍ ۝ ثُمَّ جَعَلَ نَسْلَهُ مِن سُلَالَةٍ مِّن مَّهِينٍ ۝ ثُمَّ سَوَّاهُ وَنَفَخَ فِيهِ مِن رُّوحِهِ ۖ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ ۖ قَلِيلًا مَّا تَشْكُرُونَ ﴾ [الم تنزیل : ۷ تا ۹] ” جس نے اچھا بنایا ہر چیز کو جو اس نے پیدا کی اور انسان کی پیدائش تھوڑی سی مٹی سے شروع کی۔ پھر اس کی نسل ایک حقیر پانی کے خلاصے سے بنائی۔ پھر اسے درست کیا اور اس میں اپنی ایک روح پھونکی اور تمہارے لیے کان اور آنکھیں اور دل بنائے۔ تم بہت کم شکر کرتے ہو۔“

ثُمَّ قُلْنَا لِلْمَلَائِكَةِ اسْجُدُوا لِآدَمَ ۖ فَسَجَدُوا إِلَّا إِبْلِيسَ : ارشاد فرمایا: ﴿وَإِذْ قُلْنَا لِلْمَلَائِكَةِ اسْجُدُوا لِآدَمَ

فَسَجَدُوا إِلَّا إِبْلِيسَ ۖ كَانَ مِنَ الْجِنِّ فَفَسَقَ عَن أَمرِ رَبِّهِ ﴾ [الکہف : ۵۰] ” اور جب ہم نے فرشتوں سے کہا آدم کو سجدہ کرو تو انھوں نے سجدہ کیا مگر ابلیس، وہ جنوں میں سے تھا، سو اس نے اپنے رب کے حکم کی نافرمانی کی۔“

قَالَ مَا مَنَعَكَ إِلَّا تَسْجُدَ إِذْ أَمَرْتُكَ ۖ قَالَ أَنَا خَيْرٌ مِّنْ نَّارٍ ۖ وَخَلَقْتَنِي مِنْ نَّارٍ ۖ وَخَلَقْتَهُ مِنْ طِينٍ ﴿۱۲﴾ قَالَ فَاهْبِطْ مِنْهَا فَمَا يَكُونُ لَكَ أَنْ تَتَكَبَّرَ فِيهَا فَاخْرُجْ إِنَّكَ مِنَ الصَّاعِرِينَ ﴿۱۳﴾

”فرمایا تجھے کس چیز نے روکا کہ تو سجدہ نہیں کرتا، جب میں نے تجھے حکم دیا؟ اس نے کہا میں اس سے بہتر ہوں، تو نے مجھے آگ سے پیدا کیا اور تو نے اسے مٹی سے پیدا کیا ہے۔ فرمایا پھر اس سے اتر جا، کیوں کہ تیرے لیے یہ نہ ہوگا کہ تو اس میں تکبر کرے۔ سو نکل جا، یقیناً تو ذلیل ہونے والوں میں سے ہے۔“

اللہ تعالیٰ نے ابلیس کو مخاطب کرتے ہوئے کہا کہ چونکہ تو نے میرے حکم کی مخالفت کی ہے، اس لیے تو جنت سے نکل جا، یہ جگہ اللہ کے نافرمانوں کے لیے نہیں ہے۔ اللہ کے حکم کے مقابلے میں تکبر کرنے والا احترام و تعظیم کا نہیں، ذلت و خواری کا مستحق ہے۔

قَالَ مَا مَنَّكَ إِلَّا تَسْجُدًا إِذْ أَمَرْتُكَ: ابلیس فرشتوں میں سے نہیں تھا، بلکہ خود قرآن کی صراحت کے بموجب وہ جنات میں سے تھا، لیکن آسمان پر فرشتوں کے ساتھ رہنے کی وجہ سے اس سجدہ کو کرنے کے حکم میں شامل تھا، جو اللہ نے فرشتوں کو دیا تھا۔ اسی لیے اس سے باز پرس بھی ہوئی اور اس پر عتاب بھی نازل ہوا، اگر وہ اس حکم میں شامل ہی نہ ہوتا تو اس سے باز پرس ہوتی نہ وہ راندہ درگاہ قرار پاتا۔

خَلَقْتَنِي مِنْ نَّارٍ وَخَلَقْتَهُ مِنْ طِينٍ: یعنی آگ مٹی سے افضل ہے اور افضل اپنے سے کم درجہ کو کیسے سجدہ کر سکتا ہے، خواہ اس کا حکم دینے والا اس کا پروردگار ہی کیوں نہ ہو۔ اس طرح گویا شیطان نے واضح حکم کی موجودگی میں عقلی قیاس سے کام لیا، نتیجہ یہ ہوا کہ دھتکارا گیا اور اس پر اللہ کا غضب نازل ہوا۔ ارشاد فرمایا: ﴿خَلَقَ الْإِنْسَانَ مِنْ صَلْصَالٍ كَالْفَخَّارِ﴾ وَ خَلَقَ الْجَانَّ مِنْ مَّارِجٍ مِّنْ نَّارٍ ﴿﴾ [الرحمن: ۱۴، ۱۵] ”اس نے انسان کو بجتنے والی مٹی سے پیدا کیا، جو ٹھیکری کی طرح تھی۔ اور جن کو آگ کے شعلے سے پیدا کیا۔“

سیدہ عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: ”فرشتے نور سے پیدا کیے گئے ہیں، جنات آگ کے شعلے سے پیدا کیے گئے ہیں اور آدم علیہ السلام اس چیز سے پیدا کیے گئے ہیں جو تمہیں بتائی جا چکی ہے۔“ [مسلم، کتاب الزہد والرقائق، باب فی أحادیث متفرقة: ۲۹۹۶]

فَمَا يَكُونُ لَكَ أَنْ تَتَكَبَّرَ فِيهَا: یعنی تکبر کے بعد جنت میں رہنے کا شرف تیرے پاس رہنا ممکن ہی نہیں۔ یہی حال ہر تکبر اور غرور والے کا ہوگا۔ سیدنا ابوسعید خدری اور سیدنا ابو ہریرہ رضی اللہ عنہما بیان کرتے ہیں کہ رسول اللہ ﷺ نے فرمایا: ”عزت اس (یعنی اللہ) کی ازار (نیچے کی چادر) ہے اور کبریائی اس کی ردا (اوپر کی چادر) ہے (اللہ تعالیٰ فرماتا ہے) جو مجھ سے یہ چھیننے کی کوشش کرے گا، میں اسے عذاب دوں گا۔“ [مسلم، کتاب البر والصلوة، باب تحريم الكبر: ۲۶۲۰]

قَالَ أَنْظِرْنِي إِلَى يَوْمٍ يُبْعَثُونَ ﴿۱۴﴾ قَالَ إِنَّكَ مِنَ الْمُنظَرِينَ ﴿۱۵﴾ قَالَ فِيمَا أَعُوذُ بِتِي لَا قُعْدَنَ لَهُمْ صِرَاطَكَ الْمُسْتَقِيمَ ﴿۱۶﴾ ثُمَّ لَا تِيَهُمْ مِّنْ بَيْنِ أَيْدِيهِمْ وَمِنْ خَلْفِهِمْ

وَعَنْ أَيْمَانِهِمْ وَعَنْ شَمَائِلِهِمْ وَلَا تَجِدُ أَكْثَرَهُمْ شَاكِرِينَ ﴿۱۶﴾

”اس نے کہا مجھے اس دن تک مہلت دے جب یہ اٹھائے جائیں گے۔ فرمایا بے شک تو مہلت دیے جانے والوں سے ہے۔ اس نے کہا پھر اس وجہ سے کہ تو نے مجھے گمراہ کیا، میں ضرور ہی ان کے لیے تیرے سیدھے راستے پر بیٹھوں گا۔ پھر میں ہر صورت ان کے آگے سے اور ان کے پیچھے سے اور ان کی دائیں طرفوں سے اور ان کی بائیں طرفوں سے آؤں گا اور تو ان کے اکثر کو شکر کرنے والے نہیں پائے گا۔“

ابلیس نے کہا، اے رب! مجھے مہلت دے اور اس دن تک موت نہ دے جب آدم اور اس کی اولاد قبروں سے اٹھائی جائے گی، تو اللہ تعالیٰ نے اسے دنیا کے فنا ہونے تک کی مہلت دے دی۔ ابلیس کا مقصد اولاد آدم کی کثیر تعداد کو گمراہ کرنا تھا، تاکہ آدم عليه السلام سے انتقام لے سکے، جن کی وجہ سے وہ اللہ کی رحمت سے دور کر دیا گیا۔ جب اللہ نے اس کی بات مان لی تو عناد و تمرد میں اور آگے بڑھ کر کہنے لگا کہ جب تو نے مجھے گمراہ کر ہی دیا ہے تو اب ان انسانوں کو میں چین سے نہیں رہنے دوں گا، ان کے درپے ہو جاؤں گا اور انھیں تیری سیدھی راہ (دین اسلام) سے گمراہ کروں گا۔ انھیں ہر طرف سے گھیر لوں گا، بھلائی سے روکوں گا اور برائی کو خوبصورت بنا کر پیش کروں گا، تاکہ وہ سرکشی پر اتر آئیں اور پھر نتیجہ یہ ہوگا کہ ان میں سے اکثر لوگ ناشکری کریں گے، تیری عبادت نہیں کریں گے اور عقیدہ توحید پر قائم نہیں رہیں گے۔

قَالَ فِيمَا آغْوَيْتَنِي لَأَقْعُدَنَّ لَهُمْ صِرَاطَكَ الْمُسْتَقِيمَ: مطلب یہ ہے کہ ہر خیر اور شر کے راستے پر میں بیٹھوں گا، خیر سے ان کو روکوں گا اور شر کو ان کی نظروں میں پسندیدہ بنا کر ان کو اختیار کرنے کی ترغیب دوں گا۔ اسی کیفیت کا ایک منظر درج ذیل حدیث میں ملاحظہ کیجیے، سیدنا سبرہ بن ابی الفحاکہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ بیان فرماتے ہوئے سنا: ”بلاشبہ شیطان ابن آدم کے لیے اللہ کے راستوں پر بیٹھ جاتا ہے، وہ اسلام کے راستے پر بیٹھ جاتا ہے اور ابن آدم سے کہتا ہے کہ کیا تو اسلام قبول کر کے اپنے دین کو، اپنے آبا و اجداد کے دین اور اپنے باپ کے آبا و اجداد کے دین کو چھوڑ رہا ہے؟ مگر ابن آدم اس کی نافرمانی کرتے ہوئے اسلام کو اختیار کر لیتا ہے۔ پھر اسی طرح شیطان راہ ہجرت پر بیٹھ جاتا ہے اور مسلمان سے کہتا ہے، کیا تو ہجرت کر کے اپنی زمین اور اپنے آسمان کو چھوڑ رہا ہے؟ مہاجر کی مثال تو گھوڑے کی سی ہے جس کی رسی کو دراز کر دیا گیا ہو، مگر مومن شیطان کی نافرمانی کر کے ہجرت کر لیتا ہے۔ پھر وہ مومن کے لیے راہ جہاد پر بیٹھ جاتا ہے اور اس سے کہتا ہے یہ تو بس نفس اور مال کی مشقت ہے۔ سو اگر تو جنگ کرے گا تو مارا جائے گا، پھر تیری بیوی سے کوئی نکاح کر لے گا اور تیرا مال تقسیم کر لیا جائے گا، مگر مرد مومن شیطان کی نافرمانی کرتے ہوئے جہاد کرتا ہے۔“ رسول اللہ صلی اللہ علیہ وسلم نے فرمایا: ”جو مسلمان یہ کام کرتے ہوئے فوت ہو جائے تو اللہ تعالیٰ پر یہ حق ہے کہ وہ اسے جنت میں داخل کرے، یا اگر شہید ہو جائے تو اللہ تعالیٰ پر یہ حق ہے کہ وہ اسے جنت میں داخل کرے، اگر

غرق ہو جائے تو اللہ تعالیٰ پر یہ حق ہے کہ وہ اسے جنت میں داخل کرے، اگر اس کی سواری اس کو گرا دے اور وہ فوت ہو جائے تو بھی اللہ تعالیٰ پر یہ حق ہے کہ وہ اسے جنت میں داخل کر دے۔ [مسند أحمد: ۳/۴۸۳، ح: ۱۰۹۶۴۔ نسائی، کتاب الجہاد، باب ما لمن أسلم وهاجر وجاهد: ۳۱۳۶]

ثُمَّ لَا تَبِغُهُمْ مِنْ بَيْنِ أَيْدِيهِمْ وَ مِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ : اسی لیے نبی کریم ﷺ نے شیطان سے تمام جہات سے پناہ مانگنے کی تعلیم دی ہے کہ شیطان کسی بھی طرف سے انسان پر مسلط نہ ہو، سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ ہمیشہ صبح وشام ان کلمات کو پڑھا کرتے تھے اور کبھی ان کے پڑھنے میں ناعہ نہیں کیا کرتے تھے: «اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي الدُّنْيَا وَالْآخِرَةِ، اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي دِينِي وَدُنْيَايَ وَأَهْلِي وَمَالِي، اللَّهُمَّ اسْتُرْ عَوْرَاتِي وَآمِنْ رَوْعَاتِي، اللَّهُمَّ احْفَظْنِي مِنْ بَيْنِ يَدَيْ، وَمِنْ خَلْفِي، وَعَنْ يَمِينِي وَعَنْ شِمَالِي وَمِنْ فَوْقِي وَأَعُوذُ بِعَظَمَتِكَ أَنْ أُغْتَالَ مِنْ تَحْتِي» «اے اللہ! میں تجھ سے دنیا اور آخرت میں خیر و عافیت کا سوال کرتا ہوں، اے اللہ! میں تجھ سے معافی چاہتا ہوں اور اپنے دین میں اور دنیا میں اور اپنے اہل میں اور مال میں عافیت و سلامتی چاہتا ہوں، اے اللہ! تو میرے عیوب کی پردہ پوشی فرما اور میرے خوف اور پریشانی کو امن سے بدل دے۔ اے اللہ! تو میری حفاظت فرما، میرے آگے سے بھی اور پیچھے سے بھی اور میری دائیں طرف سے بھی اور میری بائیں طرف سے بھی اور میرے اوپر سے بھی اور میں تیری عظمت کی پناہ لیتا ہوں اس بات سے کہ میں اپنے نیچے کی طرف سے اچانک کسی مصیبت میں ڈال دیا جاؤں۔» [مسند أحمد: ۲۰۱۲، ح: ۴۷۸۴۔ أبو داؤد، کتاب الأدب، باب ما يقول إذا أصبح: ۵۰۷۴۔ نسائی، کتاب الاستعاذة، باب الاستعاذة من الخسف: ۵۵۳۱]

وَلَا تَجِدُ أَكْثَرَهُمْ شَاكِرِينَ : ابلیس نے گویہ بات گمان اور توہم کی وجہ سے کہی تھی، مگر حکمت الہی دیکھیے کہ ابلیس کا یہ ظن اور وہم واقعہ کے مطابق ہو گیا اور اکثر و بیشتر انسانوں نے اس کی اتباع کی، جیسا کہ اللہ تعالیٰ نے ارشاد فرمایا: ﴿وَلَقَدْ صَدَقَ عَلَيْهِمْ ابْلِيسُ ظَلْمَهُ فَاتَّبَعُوهُ إِلَّا فَرِيقًا مِنَ الْمُؤْمِنِينَ﴾ ۵۰ وَمَا كَانَ لَهُ عَلَيْهِمْ مِنْ سُلْطٰنٍ اِلَّا لِيَتْلَمَهُمْ مَنْ يُوْمِنُ بِالْآخِرَةِ وَ مَن هُوَ مِنْهَا فِي شَاكٍ ۚ وَ رَبُّكَ عَلٰى كُلِّ شَيْءٍ حَفِيظٌ ﴿﴾ [سبا: ۲۰، ۲۱] ”اور بلاشبہ یقیناً ابلیس نے ان پر اپنا گمان سچا کر دکھایا تو مومنوں کے ایک گروہ کے سوا وہ سب اس کے پیچھے چل پڑے۔ اور اس کا ان پر کوئی غلبہ نہ تھا مگر تاکہ ہم جان لیں کون ہے جو آخرت پر ایمان رکھتا ہے اس سے (الگ) جو اس کے بارے میں شک میں ہے اور تیرا رب ہر چیز پر پوری طرح نگران ہے۔“

قَالَ اخْرُجْ مِنْهَا مَذْذُومًا مَدْحُورًا لٰكِن تَبِعَكَ مِنْهُمْ لَآفَلَا تَنْجَهُمْ مِنْكُمْ اٰجَمِعِينَ ﴿۵۱﴾

”فرمایا اس سے نکل جا مدت کیا ہوا، دھٹکارا ہوا، بے شک ان میں سے جو تیرے پیچھے چلے گا میں ضرور ہی جہنم کو تم سب سے بھروں گا۔“

اللہ تعالیٰ نے شیطان پر مزید لعنت اور رحمت سے دوری کا اعلان کرتے ہوئے دوبارہ کہا کہ تو یہاں سے ذلیل و رسوا ہو کر نکل جا، اور یہ بات تو اور تیری پیروی کرنے والے جان لیں کہ اگر وہ لوگ تیری اتباع کریں گے، تو میں تم سب سے جہنم کو بھردوں گا۔

قَالَ اخْرُجْ مِنْهَا مَذْمُومًا مَّدْحُورًا : سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جب آدم کا بیٹا سجدہ کی آیت تلاوت کرتا ہے، پھر سجدہ کرتا ہے تو شیطان ایک طرف ہو کر رونے لگتا ہے اور کہتا ہے، ہائے افسوس! ابن آدم کو سجدہ کرنے کا حکم ہوا تو اس نے سجدہ کر لیا، اس لیے اسے جنت ملے گی، مجھے سجدہ کرنے کا حکم ملا تھا، میں نے نافرمانی کی تو مجھے جہنم ملے گی۔“ [مسلم، کتاب الإیمان، باب بیان إطلاق اسم الکفر علی من ترک الصلاة : ۸۱ - مسند أحمد : ۴۴۳/۲، ح : ۹۷۲۶]

لَنْ تَبْعَكَ مِنْهُمْ لَأَنْتَ كَجَهَنَّمَ مَنْكُمُ أَجْمَعِينَ : جیسا کہ اللہ تعالیٰ نے دوسرے مقام پر ارشاد فرمایا: ﴿ قَالَ أَذْهَبَ فَمَنْ تَبِعَكَ مِنْهُمْ فَإِنَّ جَهَنَّمَ جَزَاءُكُمْ جَزَاءً قَوْفُورًا ۝ وَاسْتَفْزَزَ مِنْهُمُ مِّنْهُمْ بِصَوْتِكَ وَأَجْلَبَ عَلَيْهِمْ يُحْيِيكَ وَرَجَلِكَ وَشَارِكُكُمْ فِي الْأَمْوَالِ وَالْأَوْلَادِ وَعَدَهُمْ ۝ وَمَا يَعِدُهُمُ الشَّيْطَانُ إِلَّا غُرُورًا ۝ إِنَّ عِبَادِي لَيْسَ لَكَ عَلَيْهِمْ سُلْطَانٌ ۝ وَكَفَىٰ بِرَبِّكَ وَكِيلًا ۝﴾ [بنی اسرائیل : ۶۳ تا ۶۵] ”فرمایا جا، پھر ان میں سے جو تیرے پیچھے چلے گا تو بے شک جہنم تمھاری جزا ہے، پوری جزا۔ اور ان میں سے جس کو تو اپنی آواز کے ساتھ بہکا سکے بہکا لے اور اپنے سوار اور اپنے پیادے ان پر چڑھا کر لے آ اور اموال اور اولاد میں ان کا حصہ دار بن اور انھیں وعدے دے اور شیطان دھوکا دینے کے سوا انھیں وعدہ نہیں دیتا۔ بے شک میرے بندے، تیرا ان پر کوئی غلبہ نہیں اور تیرا رب کافی کارساز ہے۔“

وَيَأْتِمُرُ اسْكُنْ أَنْتَ وَزَوْجُكَ الْجَنَّةَ فَكُلَا مِنْ حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ۝ فَوَسَّوَسَ لَهَا الشَّيْطَانُ لِيُبْدِيَ لَهَا مَا وَرَىٰ عَنْهَا مِنْ سَوَاتِرِهَا وَقَالَ مَنِ اتَّبَعْتُمْ رَبُّكُمَا عَنْ هَذِهِ الشَّجَرَةَ إِلَّا أَنْ تَكُونَا مَلَائِكَةً أَوْ تَكُونَا مِنَ الْخَالِدِينَ ۝ وَقَاسَمَهُمَا إِنِّي لَكُمَا لَنِنَّا النَّصِيحِينَ ۝

”اور اے آدم! تو اور تیری بیوی اس جنت میں رہو، پس دونوں کھاؤ جہاں سے چاہو اور اس درخت کے قریب مت جاؤ کہ دونوں ظالموں سے ہو جاؤ گے۔ پھر شیطان نے ان دونوں کے لیے وسوسہ ڈالا، تاکہ ان کے لیے ظاہر کر دے جو کچھ ان کی شرمگاہوں میں سے ان سے چھپایا گیا تھا اور اس نے کہا تم دونوں کے رب نے تمھیں اس درخت سے منع نہیں کیا

اس لیے کہ کہیں تم دونوں فرشتے بن جاؤ، یا ہمیشہ رہنے والوں میں سے ہو جاؤ۔ اور اس نے دونوں سے قسم کھا کر کہا کہ بے شک میں تم دونوں کے لیے یقیناً خیر خواہوں سے ہوں۔“

اللہ نے ابلیس کو جنت سے یا فرشتوں کے زمرے سے نکال دیا اور آدم ﷺ اور ان کی بیوی حوا کے لیے جنت کی تمام نعمتوں اور پھلوں کو حلال بنا دیا، صرف ایک درخت کے کھانے سے انھیں روک دیا اور تنبیہ کر دی کہ دیکھو اگر اس کے قریب جاؤ گے تو اپنے آپ پر ظلم کرنے والے ہو جاؤ گے۔ شیطان نے جب انھیں اس حال میں دیکھا تو اس کی حسد کی آگ بھڑک اٹھی اور ان کے ساتھ مکر و فریب کی سوچ لی، تاکہ وہ جن نعمتوں سے بہرہ مند ہو رہے تھے اور انھوں نے جو خوبصورت لباس زیب تن کیے ہوئے تھے، وہ سب کچھ ان سے چھین جائے۔ چنانچہ اس نے اللہ کے خلاف افترا پر دازی کرتے ہوئے کہا کہ تمہارے رب نے تمہیں اس درخت سے اس لیے روکا ہے کہ اگر اسے کھا لو گے تو تم فرشتے بن جاؤ گے، پھر کھانے پینے کی محتاجی نہیں رہے گی، یا تمہیں موت لاحق نہیں ہوگی اور جنت میں ہمیشہ ہمیشہ کے لیے رہو گے۔ ابلیس نے انھیں اپنی صداقت کا یقین دلانے کے لیے ذات باری تعالیٰ کی قسم کھا کر کہا کہ میں تم دونوں کا انتہائی خیر خواہ ہوں، تمہی تو یہ راز تمہیں بتایا ہے۔

فَوَسْوَسَ لَهُمَا الشَّيْطَانُ لِيُبْدِيَ لَهُمَا مَا وُورِيَ عَنْهُمَا مِنْ سَوَائِهِمَا : شیطان سے مراد اس آیت میں ابلیس ہی ہے، جیسا کہ مندرجہ ذیل آیت سے ثابت ہوتا ہے، اللہ تعالیٰ نے ارشاد فرمایا: ﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَى ﴿۱۷﴾ فَقُلْنَا يَا آدَمُ إِنَّ هَذَا عَدُوٌّ لَكَ وَزَوْجُكَ فَلَا يُخْرِجُكَمَا مِنَ الْجَنَّةِ فَكَشَفْنَا عَنْكَ الْجَبَّةَ وَالْأَبْرَأَةَ وَالْحُلَّةَ وَمَلَكَ لَآئِبِلَى ﴿۱۸﴾﴾ [طہ: ۱۱۶ تا ۱۲۰] ”اور جب ہم نے فرشتوں سے کہا آدم کو سجدہ کرو تو انھوں نے سجدہ کیا مگر ابلیس، اس نے انکار کیا۔ تو ہم نے کہا بے شک یہ تیرا اور تیری بیوی کا دشمن ہے، سو کہیں تم دونوں کو جنت سے نہ نکال دے کہ تو مصیبت میں پڑ جائے گا۔ بے شک تیرے لیے یہ ہے کہ تو اس میں نہ بھوکا ہوگا اور نہ ننگا ہوگا۔ اور یہ کہ بے شک تو اس میں نہ پیاسا ہوگا اور نہ دھوپ کھائے گا۔ پس شیطان نے اس کے دل میں خیال ڈالا، کہنے لگا: اے آدم! کیا میں تجھے دائمی زندگی کا درخت اور ایسی بادشاہی بتاؤں جو پرانی نہ ہو؟“

**لَهُمَا بِعُرْوَةٍ ۖ فَلَمَّا ذَاقَا الشَّجَرَةَ بَدَتْ لَهُمَا سَوَائِهِمَا وَطَفَقَا يَحْصِرَنِ عَلَيْهِمَا
وَرَقِ الْجَنَّةِ ۖ وَنَادَاهُمَا رَبُّهُمَا أَلَمْ أَنْهَكُمَا عَنْ تِلْكَ الشَّجَرَةِ ۖ وَأَقُلْتُ لَكُمَا إِنَّ
الشَّيْطَانَ لَكُمَا عَدُوٌّ مُبِينٌ ﴿۱۹﴾ قَالَ رَبَّنَا ظَلَمْنَا أَنْفُسَنَا ۖ وَإِن لَّمْ تَعْفِرْ لَنَا وَتَرْحَمْنَا لَنَكُونَنَّ**

مِنَ الْغٰسِرِيْنَ ﴿۲۳﴾

”پس اس نے دونوں کو دھوکے سے نیچے اتار لیا، پھر جب دونوں نے اس درخت کو چکھا تو ان کے لیے ان کی شرمگاہیں ظاہر ہو گئیں اور دونوں جنت کے پتوں سے (لے لے کر) اپنے آپ پر چپکانے لگے اور ان دونوں کو ان کے رب نے آواز دی کیا میں نے تم دونوں کو اس درخت سے منع نہیں کیا اور تم دونوں سے نہیں کہا کہ بے شک شیطان تم دونوں کا کھلا دشمن ہے۔ دونوں نے کہا اے ہمارے رب! ہم نے اپنی جانوں پر ظلم کیا اور اگر تو نے ہمیں نہ بخشا اور ہم پر رحم نہ کیا تو یقیناً ہم ضرور خسارہ پانے والوں سے ہو جائیں گے۔“

شیطان نے دونوں کو دھوکا دے کر بلندی سے پستی میں پہنچا دیا اور اس نے ان دونوں کو ارتکابِ معصیت کی ہمت دلائی۔ چنانچہ جب انھوں نے اس شجرہٴ ممنوعہ کو شیطان کے دھوکے میں آ کر کھلایا تو اس نافرمانی کا انجام فوراً ہی ان کے سامنے آ گیا کہ ان کے لباس ان کے جسموں سے الگ ہو گئے اور انھیں اپنی شرمگاہیں نظر آنے لگیں، تو جنت کے درختوں کے پتے لے لے کر اپنے جسموں پر چپکانے لگے، تاکہ اپنی پردہ پوشی کریں۔ تب اللہ تعالیٰ نے بطور عنایت ان سے کہا، کیا میں نے تمہیں اس درخت کے کھانے سے نہیں روکا تھا اور کہا نہیں تھا کہ شیطان تم دونوں کا کھلا دشمن ہے؟ اس وقت انھوں نے اپنی غلطی کا اللہ کے حضور اعتراف کیا اور اللہ نے انھیں سکھایا کہ اپنی غلطی کی معافی کے لیے یہ دعا کریں:

﴿ رَبَّنَا ظَلَمْنَا أَنْفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخٰسِرِيْنَ ﴾ [الاعراف: ۲۳] ”اے ہمارے رب! ہم نے اپنی جانوں پر ظلم کیا اور اگر تو نے ہمیں نہ بخشا اور ہم پر رحم نہ کیا تو یقیناً ہم ضرور خسارہ پانے والوں سے ہو جائیں گے۔“

قَالَ اهْبِطُوا بَعْضُكُمْ لِبَعْضٍ عَدُوٌّ ۗ وَ لَكُمْ فِي الْاَرْضِ مُسْتَقَرٌّ وَمَتَاعٌ اِلٰى حِيْنٍ ﴿۲۴﴾

قَالَ فِيْهَا تَحْيٰوْنَ وَ فِيْهَا تَمُوْتُوْنَ وَ مِنْهَا تُخْرَجُوْنَ ﴿۲۵﴾

”فرمایا اتر جاؤ، تمہارا بعض بعض کا دشمن ہے اور تمہارے لیے زمین میں ایک وقت تک ایک ٹھکانا اور کچھ (زندگی کا) سامان ہے۔ فرمایا تم اسی میں زندہ رہو گے اور اسی میں مرو گے اور اسی سے نکالے جاؤ گے۔“

اللہ نے آدم وحواءؑ کی توبہ تو قبول کر لی لیکن ان سے کہا کہ ارتکابِ معصیت کے بعد اب جنت میں تمہارے لیے جگہ نہیں رہی، ابلیس نے سجدہ کرنے سے انکار کیا اور تم دونوں نے شجرہٴ ممنوعہ کھا کر اللہ کی نافرمانی کی، اس لیے اب تمہاری جگہ زمین ہوگی اور رہتی دنیا تک تم اور تمہاری ذریت اور ابلیس اور اس کی ذریت کے درمیان عداوت چلتی رہے گی۔ تم سب زمین ہی پر رہو گے اور دنیا کی عارضی نعمتوں سے موت آنے تک فائدہ اٹھاتے رہو گے، وہیں زندہ رہو گے، وہیں مرو گے اور قیامت کے دن وہیں سے اٹھائے جاؤ گے۔

قَالَ فِيهَا تَحْيَوْنَ وَ فِيهَا تَمُوتُونَ وَ مِنْهَا تُخْرَجُونَ : ارشاد فرمایا: ﴿ وَمِنْهَا خَلَقْنَاكُمْ وَ فِيهَا نُعِيدُكُمْ وَ مِنْهَا نُخْرِجُكُمْ تَارَةً أُخْرَى ﴾ [طہ : ۵۵] ” اسی سے ہم نے تمہیں پیدا کیا اور اسی میں تمہیں لوٹائیں گے اور اسی سے تمہیں ایک بار نکالیں گے۔“

يٰۤاَيُّهَا اٰدَمُ قَدْ اَنْزَلْنَا عَلَيْكَ لِبَاسًا يُّوَارِي سَوْآتِكَ وَ رِيْشًا وَّ لِبَاسًا التَّقْوٰى لِذٰلِكَ خَيْرٌ
ذٰلِكَ مِنْ اٰيٰتِ اللّٰهِ لَعَلَّهُمْ يَذَّكَّرُوْنَ ﴿۲۱﴾

”اے آدم کی اولاد! بے شک ہم نے تم پر لباس اتارا ہے، جو تمہاری شرمگاہوں کو چھپاتا ہے اور زینت بھی اور تقویٰ کا لباس! وہ سب سے بہتر ہے۔ یہ اللہ کی نشانیوں میں سے ہے، تاکہ وہ نصیحت حاصل کریں۔“

اللہ تعالیٰ نے انسان کو زمین میں رہنے کی جگہ اور کھانے پینے کی چیزیں دیں اور جنت کا لباس چھن جانے کے بعد لباس دیا، جس کے ذریعے وہ ستر پوشی کرتا ہے اور زیب و زینت اختیار کرتا ہے۔ ان نعمتوں کا تقاضا یہ ہے کہ وہ اللہ پر ایمان لائے، شرک و معاصی سے تائب ہو اور تقویٰ کی راہ کی طرف گامزن ہو۔ اسی لیے اللہ تعالیٰ نے اس کے بعد فرمایا کہ آدمی اگر تقویٰ کا لباس زیب تن کرے تو یہ اس کے لیے ہر طرح سے بہتر ہے۔ تقویٰ کے لباس کا مطلب یہ ہے کہ لباس پردہ پوش یعنی ساتر ہو، ایسا پتلا اور شفاف نہ ہو کہ پہننے کے باوجود جسم کی سلوٹیں اور مقامات ستر سب کچھ نظر آتا رہے۔ دوسرے یہ کہ لباس فاخرانہ اور متکبرانہ نہ ہو اور نہ دامن دراز ہو اور نہ اپنی حیثیت سے کم تر درجے کا اور گندہ ہو، کیونکہ یہ سب باتیں تقویٰ کے خلاف ہیں۔ تیسرے وہ لباس ایسا بھی نہ ہو کہ مرد عورتوں کا لباس پہن کر عورت بننے کی کوشش کرنے لگیں اور عورتیں مردوں کا سا پہن کر مرد بننے کی کوشش کرنے لگیں، کیونکہ اس سے ان کی اپنی جنس کی توہین ہوتی ہے اور چوتھے یہ کہ مرد ریشمی لباس نہ پہنیں اور پانچواں یہ کہ اپنا لباس ترک کر کے کسی غیر مسلم قوم کی نقالی نہ کی گئی ہو، کیونکہ غیر مسلموں کی تہذیب و تمدن اور ان کا لباس اختیار کرنے سے جہاں تمہارا قومی تشخص مجروح ہوگا وہاں یہ بات اس قوم کے مقابلہ میں تمہاری ذہنی مرعوبیت کی بھی دلیل ہوگی۔

سیدنا عبداللہ بن مسعود رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”جنت میں وہ شخص داخل نہیں ہوگا جس کے دل میں ذرہ برابر بھی تکبر ہو۔“ ایک شخص نے عرض کی، آدمی اس بات کو پسند کرتا ہے کہ اس کا کپڑا اچھا ہو اور اس کی جوتی اچھی ہو (تو کیا یہ بھی تکبر ہے)؟ رسول اللہ صلی اللہ علیہ وسلم نے فرمایا: ”اللہ تعالیٰ خوبصورت ہے اور وہ خوبصورتی کو پسند کرتا ہے، تکبر تو یہ ہے کہ حق کو ٹھکرا دیا جائے اور لوگوں کو حقیر سمجھا جائے۔“ [مسلم، کتاب الإیمان، باب تحريم الكبر وبيانه : ۹۱]

سیدنا عبداللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے عورتوں کے ساتھ مشابہت کرنے والے مردوں اور مردوں کے ساتھ مشابہت کرنے والی عورتوں پر لعنت کی ہے۔“ [بخاری، کتاب اللباس، باب إخراج المتشبهين

[النساء من البيوت : ۵۸۸۶]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”ایک شخص اپنے (خوبصورت) بالوں اور چادر (تہ بند) پر اترتے ہوئے جا رہا تھا، آخر کار وہ زمین میں دھنسا دیا گیا، تو وہ قیامت تک اسی طرح زمین میں دھنستا رہے

گا۔“ [مسلم، کتاب اللباس، باب تحريم التبخر الخ : ۲۰۸۸]

سیدنا ابن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”اللہ تعالیٰ قیامت کے دن اس شخص کی طرف نہیں دیکھے گا جو اپنا کپڑا غرور سے زمین پر کھینچے (گھینچے)۔“ [مسلم، کتاب اللباس، باب تحريم جر الثوب الخ : ۲۰۸۵]

سیدنا عمر بن خطاب رضی اللہ عنہ بیان کرتے ہیں کہ رسول اللہ ﷺ نے فرمایا: ”حریر (ریشمی کپڑا) مت پہنو، کیونکہ جو (مرد) دنیا میں ریشم پہنے گا وہ آخرت میں نہیں پہنے گا۔“ [مسلم، کتاب اللباس، باب لبس الحرير الخ : ۲۰۶۹ / ۱۱]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جہنمیوں کی دو قسمیں ایسی ہیں جن کو میں نے نہیں دیکھا، ایک وہ قوم جن کے پاس گائے کی دموں کی طرح کوڑے ہوں گے، جن سے وہ لوگوں کو ماریں گے۔ دوسری قسم وہ عورتیں جو کپڑا پہننے کے باوجودنگی ہوں گی، سیدھی راہ سے بھکنے والی اور دوسروں کو بہکانے والی۔ ان کے سر سختی اونٹ کی کوہان کی طرح ہوں گے، ایسی عورتیں جنت میں داخل نہیں ہوں گی، بلکہ جنت کی خوشبو بھی ان کو نصیب نہیں ہوگی، حالانکہ جنت کی خوشبو اتنی اتنی مسافت سے آتی ہوگی۔“ [مسلم، کتاب اللباس والزينة، باب النساء الكاسيات الخ : ۲۱۲۸]

لَبَنِيَّ اَدَمَ لَا يَفْتِنَكُمُ الشَّيْطَانُ كَمَا اَخْرَجَ اَبَوَيْكُم مِّنَ الْجَنَّةِ يَنْزِعُ عَنْهُمَا لِبَاسَهُمَا لِيُرِيَهُمَا سَوَاتِهِمَا اِنَّهُ يَرَاكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ اِنَّا جَعَلْنَا الشَّيْطَانَ اَوْلِيَاءَ

لِّلَّذِينَ لَا يُؤْمِنُونَ ﴿۱۵﴾

”اے آدم کی اولاد! کہیں شیطان تمہیں فتنے میں نہ ڈال دے، جس طرح اس نے تمہارے ماں باپ کو جنت سے نکال دیا، وہ دونوں سے ان کے لباس اتارتا تھا، تاکہ دونوں کو ان کی شرمگاہیں دکھائے، بے شک وہ اور اس کا قبیلہ تمہیں وہاں سے دیکھتے ہیں جہاں سے تم انہیں نہیں دیکھتے۔ بے شک ہم نے شیطانوں کو ان لوگوں کے دوست بنایا ہے جو ایمان نہیں رکھتے۔“

اس آیت میں اللہ تعالیٰ نے انسان کو چند حقائق سے آگاہ فرمایا ہے، ایک یہ کہ شیطان کے مکر و فریب سے ہوشیار رہیں، وہ اگر تمہارے باپ کو مکر و فریب سے اور سبز باغ دکھا کر جنت سے نکلوا سکتا ہے تو تمہارے ساتھ وہ کیا کچھ نہیں کر سکتا اور دوسرے یہ کہ شیطان کا سب سے پہلا وار یہ ہوتا ہے کہ انسانوں کو فحاشی میں مبتلا کر دے، بے حجابی کو عام کر دے اور تمہارے پردہ شرم و حیا کو تار تار کر دے، تیسرے یہ کہ تمہارا دشمن تمہیں دیکھ رہا ہوتا ہے جبکہ تم اسے نہیں دیکھ سکتے اور ظاہر ہے کہ ایسا دشمن اپنے مد مقابل (انسان) پر وار اس وقت کرے گا جب وہ غفلت میں پڑا ہو اور اس کا یہ وار شدید تر

ہوگا اور چوتھے یہ کہ اس کا وار صرف ان لوگوں پر چل سکے گا جو اللہ تعالیٰ کی یاد سے غافل ہوں گے، کیونکہ اللہ کو یاد کرنے والے اور اس کی فرماں برداری کرنے والے ایک ایسی پناہ میں آجاتے ہیں جہاں سے وہ تو شیطانوں کو دیکھتے ہیں یعنی ان کی چالوں کو سمجھ جاتے ہیں، مگر شیطان انہیں نہیں دیکھ پاتے۔ گویا معاملہ بالکل الٹ ہو جاتا ہے اور ایسے لوگوں پر شیطان کا حملہ بہت کم کارگر ہوتا ہے۔

إِذَا فَعَلُوا فَاحِشَةً قَالُوا وَجَدْنَا عَلَيْهَا آبَاءَنَا وَاللَّهُ أَمَرَنَا بِهَا قُلْ إِنَّ اللَّهَ لَا يَأْمُرُ

بِالْفَحْشَاءِ ۗ أَتَقُولُونَ عَلَى اللَّهِ مَا لَا تَعْلَمُونَ ﴿۳۸﴾

”اور جب وہ کوئی بے حیائی کرتے ہیں تو کہتے ہیں ہم نے اپنے باپ دادا کو اس پر پایا اور اللہ نے ہمیں اس کا حکم دیا ہے۔ کہہ دے بے شک اللہ بے حیائی کا حکم نہیں دیتا، کیا تم اللہ کے ذمے وہ بات لگاتے ہو جو تم نہیں جانتے۔“

وَإِذَا فَعَلُوا فَاحِشَةً قَالُوا وَجَدْنَا عَلَيْهَا آبَاءَنَا: دور جاہلیت میں عرب لوگ ننگا ہو جانے کو کوئی معیوب فعل تصور نہیں کرتے تھے، بغیر پردہ اور اوٹ کے ننگا نہانا، راستے ہی میں بلا جھجک رفع حاجت کے لیے بیٹھ جانا، یا محفل میں کسی کا ستر کھل جانے کو وہ عیب نہیں سمجھتے تھے۔ اس سے بھی شرمناک فعل یہ تھا کہ وہ کعبہ کا طواف بھی ننگے ہو کر کرتے تھے۔ عورتیں اس شرمناک فعل میں مردوں سے بھی دو ہاتھ آگے تھیں، جیسا کہ درج ذیل حدیث سے واضح ہوتا ہے، سیدنا عبداللہ بن عباس رضی اللہ عنہما بیان کرتے ہیں کہ ایام جاہلیت میں عورت برہنہ ہو کر کعبہ کا طواف کرتی اور کہتی جاتی: «الْيَوْمَ بَيْنَدُ وَبَعْضُهُ أَوْ كُتْلُهُ، وَمَا بَدَا مِنْهُ فَلَا أُحِلُّهُ» ”آج میرے جسم کا کچھ حصہ یا سارا جسم ہی ننگا ہوگا اور جو ننگا ہوگا اسے میں کسی کے لیے حلال قرار نہیں دوں گی۔“ تو یہ آیت: ﴿حُدِّثُوا زَيْنَتَكُمْ عِنْدَ كُلِّ مَسْجِدٍ﴾ [الأعراف: ۳۱] ”ہر نماز کے وقت اپنی زینت لے لو“ اسی بارے میں نازل ہوئی۔ [مسلم، کتاب التفسیر، باب فی قوله تعالیٰ: ﴿حُدِّثُوا زَيْنَتَكُمْ عِنْدَ كُلِّ مَسْجِدٍ﴾: ۳۰۲۸]

یہ بدرسم فتح مکہ کے بعد اللہ کے حکم سے ختم کر دی گئی۔ ۹ ہجری میں رسول اللہ صلی اللہ علیہ وسلم نے سیدنا ابو بکر رضی اللہ عنہ کو امیر حج بنا کر بھیجا اور بعد میں تاکید مزید کے طور پر سیدنا علی رضی اللہ عنہ کو بھیجا۔ چنانچہ حج کے اجتماع میں جو عام اعلان کیا گیا اس کے دو اہم نکات یہ تھے کہ اس سال کے بعد کوئی مشرک بیت اللہ میں داخل نہیں ہو سکتا اور دوسرا یہ کہ آئندہ کوئی ننگا ہو کر کعبہ کا طواف نہیں کر سکتا۔ [بخاری، کتاب الحج، باب لا یطوف بالبيت عریان الخ: ۱۶۲۲]

قُلْ إِنَّ اللَّهَ لَا يَأْمُرُ بِالْفَحْشَاءِ: فواحش سے مراد وہ عبادات ہیں جو انھوں نے از خود ایجاد کر رکھی تھیں، مثلاً ننگا ہو کر بیت اللہ کا طواف کرنا وغیرہ، ارشاد فرمایا: ﴿إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَايَ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ ۗ يَعِظُكُمْ لَعَلَّكُمْ تَذَكَّرُونَ﴾ [النحل: ۹۰] ”بے شک اللہ عدل اور احسان اور

قربت والے کو دینے کا حکم دیتا ہے اور بے حیائی اور برائی اور سرکشی سے منع کرتا ہے، وہ تمہیں نصیحت کرتا ہے، تاکہ تم نصیحت حاصل کرو۔“

سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ سے زیادہ غیرت والا کوئی نہیں، غیرت ہی کی وجہ سے اس نے (تمام) بے حیائیوں کو حرام کر دیا ہے۔“ [بخاری، کتاب التوحید، باب قوله تعالیٰ: ﴿وَيَحْذَرُ كَمِ اللّٰهِ نَفْسَهُ﴾: ۷۴۰۳]

اَتَقْوُلُوْنَ عَلٰی اللّٰهِ مَا لَا تَعْلَمُوْنَ: اس آیت میں ان لوگوں کے لیے بھی سخت تشبیہ ہے جو محض باپ دادا کی رسوم کو دین سمجھ کر ان پر عمل پیرا ہونے کو ثواب سمجھتے ہیں اور ان مقلدین کے لیے بھی جو امام پرستی، شیخ پرستی یا کسی بھی شخصیت پرستی میں گرفتار ہیں۔ جب بھی انہیں حق کی بات دلیل کے ساتھ پیش کی جاتی ہے اور وہ لا جواب ہوتے ہیں تو کہتے ہیں کہ کیا ہمارے بزرگوں کو اس کا علم نہ تھا یا وہ جاہل تھے؟ ہمارے بڑے یہی کرتے آئے ہیں، ہم بھی اسی پر قائم رہیں گے۔ یہی وہ خصلت ہے جس کی وجہ سے یہودی یہودیت پر اور نصرانی نصرانیت پر قائم رہے اور بدعتی بدعت پر قائم ہیں۔

قُلْ اَمْرًاۤی بِالْقِسْطِ نَدٰۤی وَاَقِیْبُوْا وُجُوْہَکُمْ عِنْدَ کُلِّ مَسْجِدٍ وَّاَدْعُوْهُ مُخْلِصِیْنَ لِّہٖ الدِّیْنَ ؕ کَمَا بَدَاۤکُمْ تَعُوْدُوْنَ ﴿۷﴾

”کہہ دے میرے رب نے انصاف کا حکم دیا ہے اور اپنے رخ ہر نماز کے وقت سیدھے رکھو اور اس کے لیے دین کو خالص کرتے ہوئے اس کو پکارو۔ جس طرح اس نے تمہاری ابتدا کی، اسی طرح تم دوبارہ پیدا ہو گے۔“

اللہ تعالیٰ بری باتوں کا حکم نہیں دیتا، بلکہ وہ تو ایمان باللہ، ایمان بالرسول اور توحید باری تعالیٰ کا حکم دیتا ہے۔ حافظ ابن کثیر رحمۃ اللہ علیہ کے نزدیک ”قسط“ سے مراد انبیائے کرام صلی اللہ علیہم وسلم کی اتباع اور ان کی شریعتوں کی پابندی ہے۔ اور وہ اس بات کا حکم دیتا ہے کہ آدمی جب بھی اور جہاں بھی نماز پڑھے اسی کی رضا کے لیے پڑھے اور اس کا رخ قبلہ کی طرف ہو اور وہ عبادت و دعا کی تمام صورتوں کو اللہ کے لیے خاص کرے۔ اس لیے کہ کوئی بھی عمل اللہ کے نزدیک اسی وقت قابل قبول ہوتا ہے جب وہ شریعت محمدی کے مطابق ہو اور شرک سے پاک صاف ہو۔

کَمَا بَدَاۤکُمْ تَعُوْدُوْنَ: یعنی اللہ تعالیٰ نے جس طرح ابتدا میں ابن آدم کو مومن و کافر پیدا کیا، اسی طرح قیامت کے دن انہیں مومن و کافر اٹھائے گا، جیسا کہ فرمایا: ﴿هُوَ الَّذِیْ خَلَقَکُمْ فَمِنْکُمْ کَافِرٌ وَّ مِنْکُمْ مُّؤْمِنٌ وَّ اللّٰهُ یَبۡتَلُوْنَ بِصَیۡرٍ﴾ [التغابن: ۲] ”وہی ہے جس نے تمہیں پیدا کیا، پھر تم میں سے کوئی کافر ہے اور تم میں سے کوئی ایمان دار ہے اور اللہ اسے جو تم کر رہے ہو، خوب دیکھنے والا ہے۔“

سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اس ذات کی قسم جس کے سوا کوئی معبود

نہیں! تم میں سے ایک شخص اہل جنت کے سے کام کرتا رہتا ہے، حتیٰ کہ اس کے اور جنت کے مابین تقریباً ایک گز کا فاصلہ رہ جاتا ہے تو کتاب سبقت لے جاتی ہے اور وہ اہل دوزخ کا سا کوئی کام کر لیتا ہے اور جہنم رسید ہو جاتا ہے، اسی طرح ایک شخص اہل دوزخ کے سے کام کرتا رہتا ہے، حتیٰ کہ اس کے اور دوزخ کے مابین تقریباً ایک گز کا فاصلہ رہ جاتا ہے تو کتاب سبقت لے جاتی ہے اور وہ اہل جنت کا سا کوئی کام کر لیتا ہے اور جنت میں داخل ہو جاتا ہے۔“ [بخاری، کتاب بد الخلق، باب ذکر الملائكة: ۳۲۰۸۔ مسلم، کتاب القدر، باب كيفية خلق آدمی فی بطن أمه الخ: ۲۶۴۳]

دوسرا مطلب یہ ہے کہ جس طرح تم پہلے کچھ نہ تھے، اللہ نے کسی مشکل کے بغیر تمہیں پیدا فرمایا اسی طرح تمہارے مرجانے کے بعد وہ تمہیں دوبارہ نہایت آسانی سے زندہ کر دے گا اور جس طرح تم پیدا ہوئے تو تمہارے پاس کچھ نہ تھا، تم بغیر ختنے اور لباس کے تھے، ایسے ہی تم دوبارہ زندہ ہوتے وقت ہو گے، جیسا کہ اللہ تعالیٰ نے ارشاد فرمایا: ﴿كَمَا بَدَأْنَا أَوَّلَ خَلْقٍ نُعِيدُهُمْ وَوَعْدًا عَلَيْنَا إِنَّا كُنَّا فَاعِلِينَ﴾ [الانبیاء: ۱۰۴] ”جس طرح ہم نے پہلی پیدائش کی ابتدا کی (اسی طرح) ہم اسے لوٹائیں گے۔ یہ ہمارے ذمے وعدہ ہے، یقیناً ہم ہمیشہ (پورا) کرنے والے ہیں۔“

سیدنا عبداللہ بن عباس رضی اللہ عنہما بیان کرتے ہیں کہ رسول اللہ ﷺ ہمیں وعظ فرمانے کے لیے کھڑے ہوئے، آپ نے فرمایا: ”لوگو! تم اللہ تعالیٰ کی جناب میں برہنہ پاؤں، برہنہ جسم اور بغیر ختنوں کے جمع کیے جاؤ گے: ﴿كَمَا بَدَأْنَا أَوَّلَ خَلْقٍ نُعِيدُهُمْ وَوَعْدًا عَلَيْنَا إِنَّا كُنَّا فَاعِلِينَ﴾ [الانبیاء: ۱۰۴] ”جس طرح ہم نے پہلی پیدائش کی ابتدا کی (اسی طرح) ہم اسے لوٹائیں گے۔ یہ ہمارے ذمے وعدہ ہے، یقیناً ہم ہمیشہ (پورا) کرنے والے ہیں۔“ [بخاری، کتاب أحادیث الانبیاء، باب قول الله تعالى: ﴿واتخذ الله إبراهيم خلیلاً﴾: ۳۳۴۹۔ مسلم، کتاب الجنة و صفة نعيمها، باب فناء الدنيا و بیان الحشر يوم القيامة: ۲۸۶۰/۵۸]

فَرِيقًا هَدَىٰ وَفَرِيقًا حَقَّ عَلَيْهِمُ الضَّلَالَةُ إِنَّهُمْ اتَّخَذُوا الشَّيَاطِينَ أَوْلِيَاءَ مِنْ دُونِ اللَّهِ

وَ يَحْسَبُونَ أَنَّهُمْ مُّهْتَدُونَ ﴿۳۰﴾

”ایک گروہ کو اس نے ہدایت دی اور ایک گروہ، ان پر گمراہی ثابت ہو چکی، بے شک انہوں نے اللہ کو چھوڑ کر شیطانوں کو دوست بنا لیا اور سمجھتے ہیں کہ یقیناً وہ ہدایت پانے والے ہیں۔“

ہدایت تو اسے ملتی ہے جو اللہ تعالیٰ کی طرف رجوع کرے، حق کی تلاش میں جدوجہد کرے، جیسا کہ ارشاد فرمایا: ﴿اللَّهُ يَجْتَبِي إِلَيْهِ مَنْ يَشَاءُ وَيَهْدِي إِلَيْهِ مَنْ يُنِيبُ﴾ [الشورى: ۱۳] ”اللہ اپنی طرف چن لیتا ہے جسے چاہتا ہے اور اپنی طرف راستہ اسے دیتا ہے جو رجوع کرے۔“ اور فرمایا: ﴿قُلْ إِنْ اللَّهُ يُضِلُّ مَنْ يَشَاءُ وَيَهْدِي إِلَيْهِ مَنْ أَنْتَابُ﴾ [الرعد: ۲۷] ”کہہ دے بے شک اللہ گمراہ کرتا ہے جسے چاہتا ہے اور اپنی طرف اسے راستہ دیتا ہے جو رجوع کرے۔“

سیدنا علی رضی اللہ عنہ بیان کرتے ہیں کہ ہم بقیع میں ایک جنازہ کے ساتھ تھے کہ رسول اللہ ﷺ تشریف لائے، آپ بیٹھ گئے اور ہم بھی آپ کے گرد بیٹھ گئے۔ آپ کے پاس ایک چھڑی تھی۔ آپ سر جھکا کر بیٹھے اور چھڑی سے زمین پر لکیریں لگانے لگے۔ پھر آپ نے فرمایا: ”تم میں سے کوئی ایسا نہیں، کوئی جان ایسی نہیں ہے جس کا ٹھکانا اللہ نے جنت میں یا جہنم میں نہ لکھ دیا ہو اور یہ نہ لکھ دیا ہو کہ یہ نیک بخت ہے یا بد بخت۔“ ایک شخص بولا، یا رسول اللہ! پھر ہم اپنے لکھے پر کیوں بھروسا نہ کر لیں اور عمل کو چھوڑ دیں؟ آپ نے فرمایا: ”جو نیک بختوں میں سے ہے وہ نیکیوں والے کاموں کی طرف چلے گا اور جو بد بختوں میں سے ہے وہ بد بختوں والے کاموں کی طرف چلے گا۔“ اور فرمایا: ”عمل کرو، ہر ایک کے لیے آسانی پیدا کی گئی ہے، نیکیوں کے لیے آسان کیا جائے گا نیکیوں کے اعمال کرنا اور بدوں کے لیے آسان کیا جائے گا بدوں کے اعمال کرنا۔“ [مسلم، کتاب القدر، باب کیفیۃ خلق الادمی الخ : ۲۶۴۷]

يٰۤاَيُّهَا اٰدَمُ خُذْ وَاٰزِيْنَتَكَ عِنْدَ كُلِّ مَسْجِدٍ وَكُلُوْا وَاشْرَبُوْا وَلَا تُسْرِفُوْا ؕ اِنَّهٗ لَا يُحِبُّ
الْمُسْرِفِيْنَ ﴿۲۹۸﴾

”اے آدم کی اولاد! ہر نماز کے وقت اپنی زینت لے لو اور کھاؤ اور پو اور حد سے نہ گزرو، بے شک وہ حد سے گزرنے والوں سے محبت نہیں کرتا۔“

يٰۤاَيُّهَا اٰدَمُ خُذْ وَاٰزِيْنَتَكَ عِنْدَ كُلِّ مَسْجِدٍ : اس میں ان مشرکین کی تردید ہے جو بیت اللہ کا عریاں طواف کیا کرتے تھے۔ سیدنا عبد اللہ بن عباس رضی اللہ عنہما بیان کرتے ہیں کہ (دور جاہلیت میں) عورت عریاں ہو کر بیت اللہ کا طواف کرتی اور کہتی، کون مجھے کپڑا دے گا؟ (تو ملنے والے) اس کپڑے کو اپنی شرمگاہ پر ڈالتی اور طواف کرتے ہوئے اس قسم کے اشعار پڑھتی: «الْيَوْمَ يَبْدُو بَعْضُهُ اَوْ كُلُّهُ، وَمَا بَدَا مِنْهُ فَلَا اِحْلَاهُ» ”آج (میرے) جسم کا کچھ حصہ یا سارا جسم ہی ننگا ہوگا، البتہ جو ننگا ہوگا اسے میں کسی کے لیے حلال قرار نہیں دوں گی۔“ اس (رسم) کی تردید کے لیے اللہ تعالیٰ نے فرمایا: ﴿خُذْ وَاٰزِيْنَتَكَ عِنْدَ كُلِّ مَسْجِدٍ﴾ ”ہر نماز کے وقت اپنی زینت لے لو۔“ [مسلم، کتاب التفسیر، باب فی قولہ تعالیٰ : ﴿خُذْ وَاٰزِيْنَتَكَ عِنْدَ كُلِّ مَسْجِدٍ﴾ : ۳۰۲۸]

سیدنا ابو ہریرہ رضی اللہ عنہ بیان کرتے ہیں کہ ابوبکر صدیق رضی اللہ عنہ نے اس حج میں جس میں رسول اللہ ﷺ نے حجۃ الوداع سے قبل ان کو امیر حج بنا کر بھیجا تھا، مجھے قربانی کے دن چند آدمیوں کے ساتھ بھیجا تھا کہ میں لوگوں میں یہ اعلان کر دوں کہ اس سال کے بعد نہ کوئی مشرک حج کرے گا اور نہ کوئی شخص برہنہ ہو کر کعبہ کا طواف کرے گا۔ [بخاری، کتاب الحج، باب لا یطوف بالبيت عریان ولا یحج مشرک : ۱۶۲۲۔ مسلم، کتاب الحج، باب لا یحج البيت مشرک : ۱۳۴۷]

اس آیت کریمہ اور اس کی تفسیر میں وارد سنت نبویہ سے معلوم ہوتا ہے کہ نماز خصوصاً جمعہ اور عیدین کی نمازوں کے

وقت زینت کو اختیار کرنا اور خوشبو اور مسواک کا استعمال کرنا چاہیے، اس لیے کہ خوشبو بھی زینت ہے اور مسواک سے زینت کی تکمیل ہوتی ہے اور بہترین لباس سفید رنگ کا لباس ہے، جیسا کہ سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”سفید لباس زیب تن کیا کرو، کیونکہ یہ تمہارا بہترین لباس ہے اور اسی میں اپنے مردوں کو کفن دیا کرو اور بہترین سرمہ اٹھ ہے، کیونکہ یہ نظر کو تیز کرتا اور بالوں کو اگاتا ہے۔“ [مسند أحمد: ۱/۲۴۷، ح: ۲۲۲۳۔
ابوداؤد، کتاب الطب، باب فی الکحل: ۳۸۷۸۔ ترمذی، کتاب الجنائز، باب ما جاء ما يستحب من الأکفن: ۹۹۴]

وَكُلُوا وَاشْرَبُوا وَلَا تُسْرِفُوا: اللہ تعالیٰ نے بندوں کو کھانے اور پینے کا حکم دیا ہے، اس لیے کہ اس کے بغیر آدمی زندہ نہیں رہ سکتا اور انھیں حد سے تجاوز کرنے سے منع کیا ہے، آیت میں ”اسراف“ سے اکل حرام، فضول خرچی اور کھانے پینے میں بد احتیاطی سبھی مراد ہیں۔ فضول خرچی اللہ کے نزدیک مبغوض صفت ہے، جو انسان کو محتاجی تک پہنچا دیتی ہے اور کھانے پینے میں بد احتیاطی تمام بیماریوں کی جڑ ہے۔ سیدنا عبد اللہ بن عباس رضی اللہ عنہما بیان کرتے ہیں کہ (حلال چیزوں میں سے) جو چاہو کھاؤ اور جو چاہو پیو، مگر دو باتوں سے ضرور بچو، اسراف اور تکبر سے۔ [بخاری، کتاب اللباس، باب قول اللہ تعالیٰ: ﴿قل من حرم.....﴾ قبل الحدیث: ۵۷۸۳]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”جس نے اپنا کپڑا تکبر کی وجہ سے لٹکایا اللہ تعالیٰ اس کی طرف دیکھے گا بھی نہیں۔“ [بخاری، کتاب اللباس، باب قول اللہ تعالیٰ: ﴿قل من حرم زينة الله التي أخرج لعباده﴾: ۵۷۸۳۔ مسلم، کتاب اللباس، باب تحريم جر الثوب: ۲۰۸۵]

سیدنا مقدم بن معدی کرب الکندی رضی اللہ عنہ بیان کرتے ہیں کہ میں نے اللہ کے رسول ﷺ کو فرماتے ہوئے سنا: ”ابن آدم نے اپنے پیٹ سے برا اور کوئی برتن نہیں بھرا، حالانکہ ابن آدم کے لیے ایسے چند لقمے ہی کافی ہیں جو اس کی کمر کو سیدھا رکھیں اور اگر کوئی ضرور ہی کھانے والا ہو تو اسے چاہیے کہ ایک تہائی کھانے کے لیے، ایک تہائی پینے کے لیے اور ایک تہائی سانس لینے کے لیے رکھے۔“ [مسند أحمد: ۱۳۲/۴، ح: ۱۷۱۹۱۔ السنن الكبرى للنسائی: ۶۷۶۸۔ ترمذی، کتاب الزهد، باب ما جاء فی کراهية كثرة الأکل: ۲۳۸۰]

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَ الطَّيِّبَاتِ مِنَ الرِّبْحِ ۗ قُلْ هِيَ لِلَّذِينَ
آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ ۗ كَذَلِكَ نُفَصِّلُ الْآيَاتِ لِقَوْمٍ يَعْلَمُونَ ﴿۳۱﴾

”تو کہہ کس نے حرام کی اللہ کی زینت جو اس نے اپنے بندوں کے لیے پیدا کی اور کھانے پینے کی پاکیزہ چیزیں؟ کہہ دے یہ چیزیں ان لوگوں کے لیے جو ایمان لائے دنیا کی زندگی میں (بھی) ہیں، جبکہ قیامت کے دن (ان کے لیے) خالص ہوں گی، اسی طرح ہم آیات کو ان لوگوں کے لیے کھول کر بیان کرتے ہیں جو جانتے ہیں۔“
مشرکین نے جس طرح طواف کے وقت لباس پہننے کو ناپسند قرار دے رکھا تھا اسی طرح بعض حلال چیزیں بھی بطور

تقرب الہی اپنے اور حرام کر لی تھیں، نیز بہت سی حلال چیزیں اپنے بتوں کے نام وقف کر دینے کی وجہ سے حرام گردانتے تھے، تو اللہ تعالیٰ نے فرمایا کہ میں نے لوگوں کی زینت کے لیے (مثلاً لباس وغیرہ) اور کھانے پینے کے لیے جو عمدہ چیزیں بنائی ہیں، انھیں کون حرام کرنے والا ہے؟

اس آیت میں ان لوگوں کی سخت تردید ہے جو اللہ تعالیٰ کی دی ہوئی نعمتوں کے ترک استعمال کو درویشی سمجھتے ہیں اور گھٹیا قسم کا کھانا کھانے اور لباس پہننے ہی کو بڑی نیکی سمجھتے ہیں اور ان صوفیوں کی بھی جو خود ساختہ وظیفے بتانے کے ساتھ ساتھ جاندار اور جاندار سے حاصل ہونے والی ہر چیز مثلاً دودھ، گھی، شہد وغیرہ کا کھانا منع کر دیتے ہیں اور اسے ترک حیوانات جلالی و جمالی کا نام دے رکھا ہے، جو دراصل ہندو سادھوؤں اور جوگیوں کا مذہب ہے، اسلام میں اس کی کوئی گنجائش نہیں۔ سیدنا عبداللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”اللہ تعالیٰ اس بات کو پسند کرتا ہے کہ اس کے بندے پر اس کی نعمتوں کے اثرات دیکھے جائیں۔“ [ترمذی، کتاب الادب، باب ما جاء أن الله تعالى يحب..... الخ : ۲۸۱۹]

مطلب یہ ہے کہ لوگوں کے حرام کر لینے سے اللہ کی حلال کردہ چیزیں حرام نہیں ہو جائیں گی، وہ حلال ہی رہیں گی۔ یہ حلال و طیب چیزیں اصلاً اللہ نے اہل ایمان ہی کے لیے بنائی ہیں، گو کفار بھی ان سے فائدہ اٹھا لیتے ہیں، بلکہ بعض دفعہ دنیوی چیزوں اور آسائشوں کے حصول میں وہ مسلمانوں سے زیادہ کامیاب نظر آتے ہیں، لیکن یہ سب عارضی ہے، قیامت والے دن یہ نعمتیں صرف اہل ایمان کے لیے ہوں گی۔ کیونکہ کافروں پر جس طرح جنت حرام ہوگی اسی طرح جنتی ماکولات و مشروبات بھی حرام ہوں گے۔ دنیا میں یہ نعمتیں کفار کو اس لیے مل رہی ہیں کہ اللہ تعالیٰ کے نزدیک ان کی کوئی قدر و قیمت نہیں۔

سیدنا سہل بن سعد رضی اللہ عنہما بیان کرتے ہیں کہ رسول اللہ ﷺ نے فرمایا: ”اگر دنیا کی وقعت اللہ کے نزدیک مچھر کے پر کے برابر بھی ہوتی تو اللہ تعالیٰ کسی کافر کو اس میں سے ایک گھونٹ پانی بھی نہ پلاتا۔“ [ترمذی، کتاب الزہد، باب ما جاء فی ہوان الدنيا : ۲۳۲۰]

قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَّنَ ۖ وَالْإِثْمَ وَالْبَغْيَ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطٰنًا ۚ وَأَنْ تَقُولُوا عَلَى اللَّهِ مَا لَا تَعْلَمُونَ ﴿۳۰﴾

”کہہ دے میرے رب نے تو صرف بے حیائیوں کو حرام کیا ہے، جو ان میں سے ظاہر ہیں اور جو چھپی ہوئی ہیں اور گناہ کو اور ناحق زیادتی کو اور یہ کہ تم اللہ کے ساتھ اسے شریک ٹھہراؤ جس کی اس نے کوئی دلیل نہیں اتاری اور یہ کہ تم اللہ پر وہ کہو جو تم نہیں جانتے۔“

اس آیت کریمہ میں اساسی محرمات اور بنیادی گناہوں کی حرمت بیان کی گئی ہے۔ ”فواحش“ سے مراد وہ بڑے گناہ ہیں جن کا تعلق شرمگاہوں سے ہوتا ہے اور ”اثم“ سے مراد ہر قسم کا گناہ ہے اور ”بغی“ سے مراد لوگوں پر ظلم و زیادتی ہے اور اللہ پر افترا پر دازی یہ ہے کہ کسی کو اس کا بیٹا بنایا جائے، یا حلت و حرمت کے خود ساختہ احکام کو اللہ کی طرف منسوب کیا جائے۔

قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَّنَ : یہاں اللہ نے کفار کو سخت تنبیہ کی کہ جن چیزوں کو اللہ نے حرام کیا ہے ان کو تم نے حلال کر لیا اور جن چیزوں کو اللہ نے حلال کیا تھا ان کو حرام کر دیا۔ اللہ تعالیٰ نے بے حیائی کو حرام کیا تھا، لیکن تم اس کو حلال سمجھتے ہو اور پھر ڈھٹائی کے ساتھ اس کو اللہ تعالیٰ کی طرف منسوب بھی کرتے ہو۔ اللہ تعالیٰ نے ان کی قبیح حرکت کا ذکر کرتے ہوئے ارشاد فرمایا: ﴿وَإِذَا فَعَلُوا فَاحِشَةً قَالُوا وَجَدْنَا عَلَيْهَا آبَاءَنَا وَاللَّهُ أَمَرَنَا بِهَا قُلْ إِنَّ اللَّهَ لَا يَأْمُرُ بِالْفَحْشَاءِ أَتَقُولُونَ عَلَى اللَّهِ مَا لَا تَعْلَمُونَ﴾ [الأعراف : ۲۸] ”اور جب وہ کوئی بے حیائی کرتے ہیں تو کہتے ہیں ہم نے اپنے باپ دادا کو اس پر پایا اور اللہ نے ہمیں اس کا حکم دیا ہے۔ کہہ دے بے شک اللہ بے حیائی کا حکم نہیں دیتا، کیا تم اللہ کے ذمے وہ بات لگاتے ہو جو تم نہیں جانتے۔“ اور فرمایا: ﴿سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاءُنَا وَلَا حَزَمْنَا مِنْ شَيْءٍ كَذَلِكَ كَذَّبَ الَّذِينَ مِنْ قَبْلِهِمْ حَتَّىٰ ذَاقُوا بِأَسْأَلٍ قُلْ هَلْ عِنْدَكُمْ قِنْ عَلَيْهِمْ فَمَنْ جُرُؤُهُ لَنَا إِن تَتَّبِعُونَ إِلَّا الظَّنَّ وَإِنْ أَنْتُمْ إِلَّا تَخْرُصُونَ﴾ [الأنعام : ۱۴۸] ”عنقریب وہ لوگ کہیں گے جنہوں نے شریک بنائے ہیں، اگر اللہ چاہتا تو نہ ہم شریک بناتے اور نہ ہمارے باپ دادا اور نہ ہم کوئی چیز حرام ٹھہراتے۔ اسی طرح ان لوگوں نے جھٹلایا جو ان سے پہلے تھے، یہاں تک کہ انہوں نے ہمارا عذاب چکھ لیا۔ کہہ کیا تمہارے پاس کوئی علم ہے کہ تم اسے ہمارے لیے نکالو، تم تو گمان کے سوا کسی چیز کی پیروی نہیں کر رہے اور تم اس کے سوا کچھ نہیں کہ اٹکل دوڑاتے ہو۔“

سیدنا عبد اللہ بن مسعود رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ سے زیادہ باغیرت اور کوئی نہیں، اسی لیے اس نے ظاہر اور پوشیدہ بے حیائی کی تمام باتوں کو حرام قرار دیا ہے اور جس قدر اللہ تعالیٰ کو مدح پسند ہے، کسی اور کو نہیں۔“ [مسند أحمد : ۳۸۱/۱، ح : ۳۶۱۵۔ بخاری، کتاب النکاح، باب الغیرة : ۵۲۲۰۔ مسلم، کتاب التوبة، باب غیرة الله تعالى و تحريم الفواحش : ۲۷۶۰]

وَالْبَغْيَ بِغَيْرِ الْحَقِّ : ”الْبَغْيَ“ سے مراد ناحق زیادتی کرنا ہے، جیسا کہ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس شخص نے اپنے بھائی پر کوئی ظلم کیا ہو تو وہ (اس دنیا ہی میں) اس سے معاف کروالے، کیونکہ وہاں درہم و دینار نہیں، اس سے پہلے کہ اس کے بھائی کے لیے اس کی نیکیاں لے لی جائیں اور اگر نیکیاں نہ ہوں تو اس کے بھائی کی برائیاں لے کر اس پر ڈال دی جائیں۔“ [بخاری، کتاب الرقاق، باب القصاص يوم القيامة : ۶۵۳۴]

وَلِكُلِّ أُمَّةٍ أَجَلٌ ۖ فَإِذَا جَاءَ أَجَلُهُمْ لَا يَسْتَأْخِرُونَ سَاعَةً ۖ وَلَا يَسْتَقْدِمُونَ ﴿۳۹﴾

”اور ہر امت کے لیے ایک وقت ہے، پھر جب ان کا وقت آجاتا ہے تو وہ ایک گھڑی نہ پیچھے ہوتے ہیں اور نہ آگے ہوتے ہیں۔“

اللہ تعالیٰ نے ہر قوم اور ہر زمانے کے رہنے والوں کی موت و ہلاکت کا ایک وقت مقرر کر رکھا ہے، جب وہ گھڑی آجائے گی تو اسے کوئی ٹال نہیں سکے گا۔ کبھی اللہ کسی سرکش قوم کو دنیا میں عذاب دے کر ہلاک کر دیتا ہے اور کبھی کسی کو چھوڑ دیتا ہے، یہاں تک کہ اس کے افراد طبعی موت مر جاتے ہیں اور ان کا عذاب آخرت کے لیے اٹھا رکھا جاتا ہے۔ اس آیت کریمہ میں اس بات کی طرف اشارہ ہے کہ دنیا میں نافرمان امتوں اور قوموں کی ہلاکت ان کے گناہوں کی وجہ سے ہوتی ہے۔

يَبْنِي أَدَمَ ۖ إِنَّمَا يُأْتِيكُمْ رَسُولٌ مِّنكُمْ يَكْفُؤُونَ عَلَيْكُمْ آتِيًا ۖ فَإِن تَأْتِي وَاصْلَحَ فَلَا خَوْفٌ عَلَيْهِمْ وَلَا هُمْ يَحْزَنُونَ ﴿۴۰﴾ وَالَّذِينَ كَذَّبُوا بِآيَاتِنَا وَاسْتَكْبَرُوا عَنْهَا أُولَٰئِكَ أَصْحَابُ النَّارِ ۖ هُمْ فِيهَا خَالِدُونَ ﴿۴۱﴾

”اے آدم کی اولاد! اگر کبھی تمہارے پاس واقعی تم میں سے کچھ رسول آئیں، جو تمہارے سامنے میری آیات بیان کریں تو جو شخص ڈر گیا اور اس نے اصلاح کر لی تو ان پر نہ کوئی خوف ہے اور نہ وہ غم کھائیں گے۔ اور جن لوگوں نے ہماری آیات کو جھٹلایا اور انہیں ماننے سے تکبر کیا، وہی آگ والے ہیں، وہ اس میں ہمیشہ رہنے والے ہیں۔“

اللہ تعالیٰ نے ابتدائے آفرینش سے بنی آدم کو خبر دی ہے کہ وہ اپنے انبیاء و رسل ان کے پاس بھیجے گا، جو اس کی آیتیں انہیں سنایا کریں گے۔ تو جو کوئی تقویٰ اور اصلاح کی راہ اختیار کرے گا، قیامت کے دن اسے کوئی خوف و غم لاحق نہیں ہوگا اور جو کوئی اس کی آیتوں کو جھٹلائے گا اور کبر و عناد سے کام لے گا اس کا ٹھکانا جہنم ہوگا، جیسا کہ ارشاد فرمایا: ﴿ وَمَا تُرْسِلُ الْمُرْسَلِينَ إِلَّا لِنُبَشِّرِينَ وَمُنذِرِينَ ۖ فَمَن أَمِنَ وَاصْلَحَ فَلَا خَوْفٌ عَلَيْهِمْ وَلَا هُمْ يَحْزَنُونَ ﴾ [الانعام: ۴۸] ”اور ہم رسولوں کو نہیں بھیجتے مگر خوش خبری دینے والے اور ڈرانے والے، پھر جو شخص ایمان لے آئے اور اصلاح کر لے تو ان پر کوئی خوف نہیں اور نہ وہ غمگین ہوں گے۔“ ارشاد فرمایا: ﴿ قُلْنَا اهْبِطُوا مِنْهَا جَمِيعًا ۚ فَإِمَّا يَأْتِيَنَّكُمْ مِنِّي هُدًى فَمَن تَبِعَ هُدَايَ فَلَا خَوْفٌ عَلَيْهِمْ وَلَا هُمْ يَحْزَنُونَ ﴿۴۰﴾ وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ ۖ هُمْ فِيهَا خَالِدُونَ ﴾ [البقرة: ۳۸، ۳۹] ”ہم نے کہا سب کے سب اس سے اتر جاؤ، پھر اگر کبھی تمہارے پاس میری طرف سے واقعی کوئی ہدایت آجائے تو جو میری ہدایت کی پیروی کرے گا سو ان پر نہ کوئی خوف ہے اور نہ وہ غمگین ہوں گے۔ اور

جنہوں نے کفر کیا اور ہماری آیات کو جھٹلایا یہ لوگ آگ والے ہیں، وہ اس میں ہمیشہ رہنے والے ہیں۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”میری مثال اس شخص کی سی ہے جس نے آگ جلائی، جب اس کے گرد روشنی ہوئی تو اس میں کیڑے اور یہ جانور جو آگ میں ہیں، گرنے لگے اور وہ شخص ان کو روکنے لگا، لیکن وہ نہ رکے اور اس میں گرنے لگے۔ یہ مثال ہے میری اور تمہاری، میں تمہیں تمہاری کمر سے پکڑ کر جہنم سے روکنے والا ہوں اور کہتا ہوں کہ جہنم کے پاس سے چلے آؤ، جہنم کے پاس سے چلے آؤ، لیکن تم نہیں مانتے، اسی میں گھتے چلے جاتے ہو۔“ [مسلم، کتاب الفضائل، باب شفقتہ ﷺ..... الخ : ۱۸ / ۲۲۸۴]

فَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ ۗ أُولَٰئِكَ يَتْلُوهُمْ نُصَيْبُهُمْ مِّنَ الْكِتَابِ ۖ حَتَّىٰ إِذَا جَاءَهُمْ رَسُولُنَا يُكْفَرُونَ ۗ قَالُوا إِنَّا مَّا كُنْتُمْ تَدْعُونَ مِن دُونِ اللَّهِ ۗ قَالُوا ضَلُّوا عَنَّا وَشَهِدُوا عَلَىٰ أَنفُسِهِمْ أَنَّهُمْ كَانُوا كَافِرِينَ ﴿۷۰﴾

”پھر اس سے بڑا ظالم کون ہے جو اللہ پر جھوٹ باندھے، یا اس کی آیات کو جھٹلائے۔ یہ وہ لوگ ہیں جنہیں لکھے ہوئے میں سے ان کا حصہ ملے گا، یہاں تک کہ جب ان کے پاس ہمارے بھیجے ہوئے آئیں گے، جو انہیں قبض کریں گے تو کہیں گے کہاں ہیں وہ جنہیں تم اللہ کے سوا پکارتے تھے؟ کہیں گے وہ ہم سے گم ہو گئے اور وہ اپنے آپ پر شہادت دیں گے کہ واقعی وہ کافر تھے۔“

اللہ پر افترا پردازی کرنے والوں اور اس کی آیتوں کو جھٹلانے والوں کا مزید حال بیان کیا جا رہا ہے کہ ان سے بڑھ کر کوئی ظالم نہیں ہے، لیکن اس کے باوجود ان کے لیے دنیا میں جو عمر، روزی اور اعمال خیر و شر لکھ دیے گئے ہیں انہیں وہ اللہ کی طرف سے ضرور پائیں گے۔ پھر جب ان کی موت کا وقت آجائے گا اور فرشتے ان کی روحوں کو قبض کر کے جہنم کی طرف لے جائیں گے، تو بطور زجر و توبیخ ان سے کہیں گے کہ کہاں ہیں تمہارے وہ معبود جن کی تم عبادت کرتے تھے؟ آج وہ تمہیں اس عذابِ نار سے کیوں نہیں بچا لیتے؟ تو وہ جواب دیں گے کہ وہ تو غائب ہو گئے، اب تو ہمیں ان سے کوئی امید نہیں ہے اور اپنے بارے میں اعتراف کریں گے کہ واقعی ہم دنیا میں کافر تھے۔

فَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ: یعنی اس شخص سے بڑھ کر کوئی ظالم نہیں ہو سکتا جو اللہ تعالیٰ کی طرف کوئی جھوٹی بات منسوب کرے، یا اس کی نازل کردہ آیات کو جھٹلائے۔ ارشاد فرمایا: ﴿قُلْ إِنَّ الدِّينَ يَفْتَرُونَهُ عَلَى اللَّهِ الْكُذِّبَ لَا يُفْلِحُونَ ۗ مَتَاعٌ فِي الدُّنْيَا ثُمَّ إِلَيْنَا مَرْجِعُهُمْ ثُمَّ نُنْفِخُهُمُ الْعِدَابَ الشَّدِيدَ بِمَا كَانُوا يَكْفُرُونَ﴾ [یونس : ۶۹، ۷۰] ”کہہ دے بے شک جو لوگ اللہ پر جھوٹ باندھتے ہیں وہ فلاح نہیں پائیں گے۔ دنیا میں تھوڑا سا

فائدہ ہے، پھر ہماری ہی طرف ان کا لوٹنا ہے، پھر ہم انھیں بہت سخت عذاب چکھائیں گے، اس کی وجہ سے جو وہ کفر کرتے تھے۔“ اور فرمایا: ﴿وَمَنْ كَفَرَ فَلَا يَحْزَنُكَ كُفْرُهُ﴾ اَلَيْسَا فَرَجَعَهُمْ فَانْتَبَهُمْ بِمَا عَمِلُوا اِنَّ اللّٰهَ عَلِيمٌ بِذَاتِ الصُّدُورِ ﴿۲۳﴾ اُنہیں کو بھیجے تو قبرستان پہنچے تو قبر ابھی تیار نہیں ہوئی تھی، چنانچہ رسول اکرم ﷺ بیٹھ گئے اور ہم بھی آپ کے گرد (اس قدر خاموشی سے) بیٹھ گئے، گویا ہمارے سروں پر پرندے بیٹھے ہوئے ہیں۔ آپ کے ہاتھ میں ایک چھڑی تھی جس سے آپ زمین کرید رہے تھے۔ آپ نے سر مبارک اوپر اٹھایا اور فرمایا: ”عذاب قبر سے اللہ کی پناہ طلب کرو۔“ آپ نے یہ بات دو یا تین مرتبہ ارشاد فرمائی..... پھر فرمایا: ”کافر آدمی جب دنیا سے کوچ کرنے لگتا ہے اور آخرت کی طرف روانہ ہوتا ہے تو اس کی طرف سیاہ چہرے والے فرشتے نازل ہوتے ہیں، ان کے پاس ٹاٹ (کے کفن) ہوتے ہیں اور وہ اس سے حدنگاہ کے فاصلے پر بیٹھ جاتے ہیں، پھر ملک الموت آتا ہے اور اس کے سر کے پاس بیٹھ جاتا ہے اور کہتا ہے، اے خبیث روح! نکل (اور چل) اللہ کے غصے اور غضب کی طرف۔ تو روح جسم کے اندر چھپتی پھرتی ہے اور فرشتہ اسے اس طرح باہر کھینچتا ہے جیسے کانٹے دار لوہے کی سیخ گیلی اون سے باہر نکالی جاتی ہے۔ جب فرشتہ اس کی روح نکال لیتا ہے تو دوسرے فرشتے لمحہ بھر کے لیے بھی اسے ملک الموت کے ہاتھ میں نہیں رہنے دیتے، بلکہ اسے ٹاٹ (کے کفن) میں لپیٹ لیتے ہیں۔ اس روح سے زمین پر کسی مردار سے اٹھنے والی سڑاند جیسی بدبو آ رہی ہوتی ہے۔ فرشتے اسے لے کر اوپر (آسمان کی طرف) جاتے ہیں۔ (راستے میں) جہاں کہیں ان کا گزر فرشتوں پر ہوتا ہے تو وہ کہتے ہیں کہ یہ کس خبیث (روح) کی بدبو ہے؟ جواب میں فرشتے کہتے ہیں کہ یہ فلاں بن فلاں کی روح ہے۔ وہ اس کا وہ بدترین نام لیتے ہیں جو دنیا میں لیا جاتا تھا، یہاں تک کہ فرشتے اسے لے کر آسمان دنیا تک لے جاتے ہیں، فرشتے آسمان کا دروازہ کھولنے کے لیے درخواست کرتے ہیں، لیکن دروازہ نہیں کھولا جاتا۔“ [مسند احمد:

۱۸۵۶۱ / ۴، ۲۸۸، ۲۸۷ ح

قَالُوا اَيْنَ مَا كُنْتُمْ تَدْعُونَ مِنْ دُونِ اللّٰهِ قَالُوا اَصْلُوا عَنَّا وَشَهِدُوا عَلٰى اَنْفُسِهِمْ اَنَّهُمْ كَانُوا كٰفِرِيْنَ : یہ آیت

صریح نص ہے کہ اللہ کے سوا کسی کو بھی پکارنا، اس سے مدد مانگنا، فریاد کرنا، استغاثہ کرنا، اسے غوث یا مشکل کشا کہنا یا سمجھنا کفر ہے۔ چاہے وہ کتنی بڑی ہستی یا کوئی فرشتہ یا ولی ہو۔ قیامت کے دن وہ حضرات ان کو منہ بھی نہیں دکھائیں گے اور اللہ

کے سوا کسی کو پکارنے والے خود اپنے آپ پر شہادت دیں گے کہ واقعی ہم کافر اور ایمان سے محروم تھے۔ افسوس ہوتا ہے کہ قرآن مجید میں ایسی واضح آیات کے ہوتے ہوئے مسلمان کہلانے والے بعض علماء اور پیر اور ان کے پیروکار غیر اللہ کو پکارتے اور ان سے مدد طلب کرتے ہیں، کوئی ”يَا رَسُولَ اللَّهِ اغْنَيْهِ“ کہتا ہے، کوئی یا علی مدد کہتا ہے، کوئی شیخ عبدالقادر کو مدد کے لیے پکارتا ہے، پھر بھی یہ لوگ اپنے آپ کو بچے مسلمان اور موحدین کو کافر قرار دیتے ہیں۔ بہر حال قیامت کچھ دور نہیں۔

قَالَ ادْخُلُوا فِي أُمَّةٍ قَدْ خَلَتْ مِنْ قَبْلِكُمْ مِنَ الْجِنِّ وَالْإِنْسِ فِي النَّارِ ۗ كُلَّمَا دَخَلَتْ أُمَّةٌ لَعَنَتْ أُخْتَهَا ۗ حَتَّىٰ إِذَا دَارَكُوا فِيهَا جَمِيعًا ۗ قَالَتْ أُخْرَاهُمْ لِأَوْلِهِمْ رَبَّنَا هَؤُلَاءِ أَضَلُّونَا قَاتِيهِمْ عَذَابًا صُغْفًا مِّنَ النَّارِ ۗ قَالَ لِكُلِّ ضِعْفٌ وَلٰكِن لَّا تَعْلَمُونَ ﴿۳۸﴾ وَقَالَتْ أُولَاهُمْ لِأَخْرَاهُمْ فَمَا كَانَ لَكُمْ عَلَيْنَا مِنْ فَضْلٍ ۚ فذُقُوا الْعَذَابَ بِمَا كُنْتُمْ تَكْسِبُونَ ﴿۳۹﴾

”فرمائے گا ان جماعتوں کے ہمراہ جو جنوں اور انسانوں میں سے تم سے پہلے گزر چکی ہیں، آگ میں داخل ہو جاؤ۔ جب بھی کوئی جماعت داخل ہوگی اپنے ساتھ والی کو لعنت کرے گی، یہاں تک کہ جس وقت سب ایک دوسرے سے آلیں گے تو ان کی پچھلی جماعت اپنے سے پہلی جماعت کے متعلق کہے گی اے ہمارے رب! ان لوگوں نے ہمیں گمراہ کیا، تو انہیں آگ کا دگنا عذاب دے۔ فرمائے گا سبھی کے لیے دگنا ہے اور لیکن تم نہیں جانتے۔ اور ان کی پہلی جماعت اپنی پچھلی جماعت سے کہے گی پھر تمہاری ہم پر کوئی برتری تو نہ ہوئی، تو عذاب چکھو اس کے بدلے جو تم کمایا کرتے تھے۔“

”اُمّت“ امت کی جمع ہے اور یہاں گزشتہ قوموں کے کفار مراد ہیں۔ جب بھی کوئی قوم جہنم میں داخل ہوگی تو ان لوگوں پر لعنت بھیجے گی جو پہلے سے جہنم میں ہوں گے اور کہے گی کہ ہماری گمراہی کا سبب تم ہی تھے۔ آیت میں ”أُولَىٰ“ سے مراد وہ کافر جن وانس ہیں جن کی لوگ کفر و شرک میں پیروی کرتے تھے اور ”أُخْرَىٰ“ سے مراد ان کے ماننے والے ہیں۔ سرداران کفر و شرک اپنے ماننے والوں سے کہیں گے کہ تم لوگوں نے کفر و گمراہی کو چھوڑ تو نہیں دیا تھا کہ ہمارے مقابلے میں تمہارا جرم ہلکا ہو گیا۔ تم بھی ویسے ہی گمراہ ہوئے جیسے ہم ہوئے، اس لیے ہماری طرح تم بھی عذاب کے مستحق ہو، تو لو اپنے کیے کی پاداش میں جہنم کا عذاب چکھو۔

كُلَّمَا دَخَلَتْ أُمَّةٌ لَعَنَتْ أُخْتَهَا: ”اُخت“ کا معنی بہن ہوتا ہے، یعنی وہ اپنی پہلی ہم مذہب امت پر لعنت کرے گی جو اس سے پہلے جہنم میں داخل ہو چکی ہوگی۔ مثلاً یہودی دوسرے یہودیوں پر، دہریے دوسرے دہریوں پر، نصاریٰ دوسرے نصاریٰ پر، مشرکین دوسرے مشرکین پر اور غیر اللہ کو پکارنے والے دوسرے غیر اللہ کو پکارنے والوں پر لعنت کریں گے،

جیسا کہ ابراہیم علیہ السلام نے فرمایا تھا: ﴿ ثُمَّ يَوْمَ الْقِيَامَةِ يَكْفُرُ بَعْضُكُم بِبَعْضٍ وَيَلْعَنُ بَعْضُكُمْ بَعْضًا ﴾ [العنكبوت: ۲۵] ”پھر قیامت کے دن تم میں سے بعض بعض کا انکار کرے گا اور تم میں سے بعض بعض پر لعنت کرے گا۔“ اسی طرح اللہ تعالیٰ نے ارشاد فرمایا: ﴿ إِذْ تَبَرَّأَ الَّذِينَ اتَّبَعُوا مِنَ الَّذِينَ اتَّبَعُوا وَرَأَوُا الْعَذَابَ وَتَقَطَّعَتْ بِهِمُ الْأَسْبَابُ ۝ وَقَالَ الَّذِينَ اتَّبَعُوا لَوْ أَن لَنَا كَرَّةٌ فَمَتَّزِرًا مِنْهُمْ كَمَا تَبَرَّءُوا مِنَّا كَذَلِكَ يُرِيهِمُ اللَّهُ أَعْمَالَهُمْ حَسَرَاتٍ عَلَيْهِمْ وَمَا هُمْ بِخَارِجِينَ مِنَ النَّارِ ﴾ [البقرة: ۱۶۶، ۱۶۷] ”جب وہ لوگ جن کی پیروی کی گئی تھی، ان لوگوں سے بالکل بے تعلق ہو جائیں گے جنہوں نے پیروی کی اور وہ عذاب کو دیکھ لیں گے اور ان کے آپس کے تعلقات بالکل منقطع ہو جائیں گے۔ اور جن لوگوں نے پیروی کی تھی کہیں گے کاش! ہمارے لیے ایک بار دوبارہ جانا ہو تو ہم ان سے بالکل بے تعلق ہو جائیں، جیسے یہ ہم سے بالکل بے تعلق ہو گئے۔ اس طرح اللہ ان کے اعمال ان پر حسرتیں بنا کر دکھائے گا اور وہ کسی صورت آگ سے نکلنے والے نہیں۔“

رَبَّنَا هَؤُلَاءِ أَضَلُّونَا فَاتِهِمْ عَذَابًا ضِعْفًا مِنَ النَّارِ : یعنی جہنم میں بعد میں داخل ہونے والے پہلے داخل ہونے والوں کے بارے میں، یا پیروی کرنے والے عوام اپنے سرداروں اور پیشواؤں کے بارے میں کہیں گے کہ اے ہمارے رب! انہیں جہنم میں دگنی سزا دے، جیسا کہ اللہ نے دوسری جگہ ارشاد فرمایا: ﴿ يَوْمَ تُقَلَّبُ وَجُوهُهُمْ فِي النَّارِ يَقُولُونَ يَا لَيْتَنَا أَطَعْنَا اللَّهَ وَأَطَعْنَا الرَّسُولَ ۝ وَقَالُوا رَبَّنَا إِنَّا أَطَعْنَا سَادَتَنَا وَكُبَّرَاءَنَا فَاصَلُّنَا سَبِيلًا ۝ رَبَّنَا اتِّهِمْ ضِعْفَيْنِ مِنَ الْعَذَابِ وَالْعَنَاهُمْ لَعْنًا كَبِيرًا ﴾ [الأحزاب: ۶۶ تا ۶۸] ”جس دن ان کے چہرے آگ میں الٹ پلٹ کیے جائیں گے، کہیں گے اے کاش کہ ہم نے اللہ کا کہنا مانا ہوتا اور ہم نے رسول کا کہنا مانا ہوتا۔ اور کہیں گے اے ہمارے رب! بے شک ہم نے اپنے سرداروں اور اپنے بڑوں کا کہنا مانا تو انہوں نے ہمیں اصل راہ سے گمراہ کر دیا۔ اے ہمارے رب! انہیں دو گنا عذاب دے اور ان پر لعنت کر، بہت بڑی لعنت۔“

سیدنا عبد اللہ بن مسعود رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”جب کوئی شخص دنیا میں ناحق (ظلم سے) مارا جاتا ہے تو اس کے خون کے وبال کا ایک حصہ آدم کے پہلے بیٹے (قائیل) پر پڑتا ہے، کیونکہ اس نے سب سے پہلے ناحق خون کی بنا قائم کی تھی۔“ [بخاری، کتاب أحادیث الأنبياء، باب خلق آدم و ذريته: ۳۳۵]

قَالَ لِكُلِّ ضِعْفٍ : یعنی ہم ایسا ہی کریں گے اور ہر ایک کو اس کے حسب حال سزا دیں گے، جیسا کہ ارشاد فرمایا: ﴿ الَّذِينَ كَفَرُوا وَصَدَّوْا عَنْ سَبِيلِ اللَّهِ زِدْنَاهُمْ عَذَابًا فَوْقَ الْعَذَابِ بِمَا كَانُوا يُفْسِدُونَ ﴾ [النحل: ۸۸] ”وہ لوگ جنہوں نے کفر کیا اور اللہ کی راہ سے روکا ہم انہیں عذاب پر عذاب زیادہ دیں گے، اس کے بدلے جو وہ فساد کیا کرتے تھے۔“ میدان محشر میں ان کے حال کے متعلق ارشاد فرمایا: ﴿ قَالَ الَّذِينَ اسْتَكْبَرُوا لِلَّذِينَ اسْتَضَعُّوهُمُ لَنَكُنَّ سِدًّا لَّكُمْ عَنِ الْهُدَىٰ بَعْدَ إِذْ جَاءَكُمْ بَلْ كُنْتُمْ مُجْرِمِينَ ۝ وَقَالَ الَّذِينَ اسْتَضَعُّوهُمُ لِلَّذِينَ اسْتَكْبَرُوا بَلْ نَكُرُ الْيَلِدِ

وَالْقَهَّارِ إِذْ تَأْمُرُونَنَا أَنْ نَكْفُرَ بِاللَّهِ وَنَجْعَلَ لَهُ أَنْدَادًا وَأَسْرُوا الذَّنَابَةَ لَنَا وَأَوْعَدْنَا الْقَهْلَ فِي أَغْتَابِ
 الَّذِينَ كَفَرُوا أَهْلَ يُجَزُونَ إِلَّا مَا كَانُوا يَعْمَلُونَ ﴿۳۳﴾ [سبا: ۳۲، ۳۳] ”وہ لوگ جو بڑے بنے تھے، ان لوگوں سے جو
 کمزور سمجھے گئے، کہیں گے کیا ہم نے تمہیں ہدایت سے روکا تھا، اس کے بعد کہ وہ تمہارے پاس آئی؟ بلکہ تم مجرم تھے۔
 اور وہ لوگ جو کمزور سمجھے گئے، ان لوگوں سے جو بڑے بنے تھے، کہیں گے بلکہ (تمہاری) رات اور دن کی چالبازی نے
 (ہمیں روکا) جب تم ہمیں حکم دیا کرتے تھے کہ ہم اللہ کے ساتھ کفر کریں اور اس کے لیے شریک ٹھہرائیں۔ اور وہ ندامت کو
 چھپائیں گے جب عذاب دیکھیں گے اور ہم ان لوگوں کی گردنوں میں جنھوں نے کفر کیا، طوق ڈال دیں گے۔ انھیں بدلہ
 نہیں دیا جائے گا مگر اسی کا جو وہ کیا کرتے تھے۔“

سیدنا جریر بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص اسلام میں اچھا طریقہ جاری
 کرے۔ پھر لوگ اس کے بعد اس کام پر عمل کریں تو اس کو اتنا ثواب ہوگا جتنا عمل کرنے والوں کو ہوگا اور عمل کرنے
 والوں کے ثواب میں کچھ کمی نہ ہوگی اور جو اسلام میں برا طریقہ جاری کرے (مثلاً بدعت یا گناہ کا کام) اور لوگ اس
 کے بعد اس پر عمل کریں تو تمام عمل کرنے والوں کے برابر گناہ اس پر لکھا جائے گا اور عمل کرنے والوں کا گناہ کچھ کم نہ ہو
 گا۔“ [مسلم، کتاب العلم، باب من سنه سنة حسنة الخ: ۱۰۱۷]

الَّذِينَ كَذَّبُوا بِآيَاتِنَا وَاسْتَكْبَرُوا عَنْهَا لَا تُفَتَّمُ لَهُمْ آبْوَابُ السَّمَاءِ وَلَا يَدْخُلُونَ الْجَنَّةَ
 حَتَّى يَلْبِغَ الْجَبَلُ فِي سَمِّ الْخِيَاطِ ۚ وَكَذَلِكَ نَجْزِي الْمُجْرِمِينَ ﴿۳۴﴾ لَهُمْ مِنْ جَهَنَّمَ مِهَادٌ
 وَمِنْ قُوِّهِمْ غَوَاشٍ ۚ وَكَذَلِكَ نَجْزِي الظَّالِمِينَ ﴿۳۵﴾

”بے شک جن لوگوں نے ہماری آیات کو جھٹلایا اور انھیں قبول کرنے سے تکبر کیا، ان کے لیے نہ آسمان کے دروازے
 کھولے جائیں گے اور نہ وہ جنت میں داخل ہوں گے، یہاں تک کہ اونٹ سوئی کے ناکے میں داخل ہو جائے اور ہم
 مجرموں کو اسی طرح بدلہ دیتے ہیں۔ ان کے لیے جہنم ہی کا بچھونا اور ان کے اوپر کے لحاف ہوں گے اور ہم ظالموں کو اسی
 طرح بدلہ دیتے ہیں۔“

حَتَّى يَلْبِغَ الْجَبَلُ فِي سَمِّ الْخِيَاطِ : یہ عربی زبان کا محاورہ ہے جو کسی ناممکن العمل بات کے موقع پر بولا جاتا ہے۔
 لہذا آیت کا مفہوم یہ ہوا کہ جس طرح اونٹ کا سوئی کے ناکے میں داخل ہونا ناممکن ہے، ویسے ہی شیطان سیرت آدمیوں
 کا جنت میں داخل ہونا ناممکن ہے اور جنت میں داخلہ تو دور کی بات ہے ایسے لوگوں کی روح کو جب فرشتے لے کر آسمان
 کی طرف جاتے ہیں تو آسمان کا دروازہ ہی نہیں کھولا جاتا۔ جبکہ نیک لوگوں کا شان دار استقبال کیا جاتا ہے۔ بدکار
 لوگوں کی روح کو وہیں سے نیچے پھینک دیا جاتا ہے اور قبر کے امتحان میں ناکامی کے بعد اسے ”سجین“ میں قید کر دیا جاتا ہے۔

اس کی تائید اس روایت سے بھی ہوتی ہے، جسے سیدنا براء بن عازب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فاجر شخص کی روح کے قبض کیے جانے کا ذکر کرتے ہوئے فرمایا: ”موت کے فرشتے اسے لے کر اوپر جاتے ہیں اور وہ فرشتوں کی جس جماعت کے پاس سے بھی گزرتے ہیں تو وہ جماعت کہتی ہے کہ یہ کس خبیث (روح) کی بدبو ہے؟ فرشتے انھیں بتاتے ہیں کہ یہ فلاں بن فلاں کی روح ہے اور وہ اس کا وہ بدترین نام لیتے ہیں جس کے ساتھ اسے دنیا میں بلایا جاتا تھا، حتیٰ کہ فرشتے اس کی روح کو لے کر آسمان دنیا تک پہنچ جاتے ہیں اور وہ آسمان (کا دروازہ) کھولنے کی درخواست کرتے ہیں، مگر اس کے لیے آسمان (کا دروازہ) نہیں کھولا جاتا۔“ رسول اللہ صلی اللہ علیہ وسلم نے یہ بیان فرمانے کے بعد اس آیت کریمہ کی تلاوت کی: ﴿إِنَّ الَّذِينَ كَذَّبُوا بِآيَاتِنَا وَاسْتَكْبَرُوا عَنْهَا لَا تُفَتَّحُ لَهُمْ أَبْوَابُ السَّمَاءِ وَلَا يَدْخُلُونَ الْجَنَّةَ حَتَّىٰ يُلَاقُوا يَدَيْهِمُ الْعُتَابَ﴾ [الاعراف: ۴۰] ”بے شک جن لوگوں نے ہماری آیات کو جھٹلایا اور انھیں قبول کرنے سے تکبر کیا، ان کے لیے نہ آسمان کے دروازے کھولے جائیں گے اور نہ وہ جنت میں داخل ہوں گے، یہاں تک کہ اونٹ سوئی کے ناکے میں داخل ہو جائے۔“ [مسند احمد: ۲۸۸/۴، ح: ۱۸۵۶۱]

لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَاشٍ : ارشاد فرمایا: ﴿يَسْتَعْجِلُونَكَ بِالْعَذَابِ وَإِنْ جَهَنَّمَ لَمُحِيطَةٌ بِالْكَافِرِينَ﴾ ﴿يَوْمَ يَغْشَاهُمْ الْعَذَابُ مِنْ فَوْقِهِمْ وَمِنْ تَحْتِ أَرْجُلِهِمْ وَيَقُولُ مَا كُنْتُمْ تَعْمَلُونَ﴾ [العنكبوت: ۵۴، ۵۵] ”وہ تجھ سے جلدی عذاب کا مطالبہ کرتے ہیں، حالانکہ بے شک جہنم یقیناً کافروں کو گھیرنے والی ہے۔ جس دن عذاب انھیں ان کے اوپر سے اور ان کے پاؤں کے نیچے سے ڈھانپ لے گا اور (اللہ) فرمائے گا چکھو جو کچھ تم کیا کرتے تھے۔“

وَالَّذِينَ آمَنُوا وَعَمِلُوا الصَّالِحَاتِ لَا نُكَلِّفُ نَفْسًا إِلَّا وُسْعَهَا ۗ أُولَٰئِكَ أَصْحَابُ الْجَنَّةِ ۗ

هُمْ فِيهَا خَالِدُونَ ﴿۳۳﴾

”اور جو لوگ ایمان لائے اور انھوں نے نیک اعمال کیے، ہم کسی شخص کو اس کی طاقت کے سوا تکلیف نہیں دیتے، یہ لوگ جنت والے ہیں، وہ اس میں ہمیشہ رہنے والے ہیں۔“

اللہ تعالیٰ نے بد بختوں کے ذکر کے بعد سعادت مند لوگوں کا ذکر کرتے ہوئے فرمایا کہ جن لوگوں کے دل ایمان لے آئے اور انھوں نے اپنے اعضا کے ساتھ نیک عمل کیے تو یہ لوگ ان کے برعکس ہیں جنہوں نے اللہ تعالیٰ کی آیات کا کفر اور انکار کیا۔ ساتھ ہی اللہ تعالیٰ نے یہ بھی فرما دیا ہے کہ ایمان قبول کرنا اور اس کے مطابق عمل بہت آسان ہے۔

یہ جملہ معترضہ ہے، اس جملہ کو یہاں لانے سے مراد یہ ہے کہ جو کام فرض کیے گئے ہیں وہ آسان اور انسانی طاقت کے اندر ہیں، لہذا ہر شخص کو ان کے بجالانے کی کوشش کرنی چاہیے، جیسا کہ ارشاد فرمایا: ﴿فَاتَّقُوا اللَّهَ مَا اسْتَطَعْتُمْ وَاسْمَعُوا

وَأَطِيعُوا وَأَنْفِقُوا خَيْرًا لِّأَنْفُسِكُمْ ۚ وَمَنْ يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ ﴿١٦﴾ [التغابن : ١٦] ”سوال اللہ سے ڈرو جتنی طاقت رکھو اور سنو اور حکم مانو اور خرچ کرو، تمہارے اپنے لیے بہتر ہوگا اور جو اپنے نفس کے بخل سے بچا لیے جائیں سو وہی کامیاب ہیں۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جب میں تمہیں کسی چیز سے منع کروں تو اس سے بچا کرو اور جب کسی کام کا حکم دوں تو جہاں تک تم سے ہو سکے اس کی تعمیل کیا کرو۔“ [بخاری، کتاب الاعتصام بالکتاب والسنة، باب الاقتداء بسنن رسول اللہ ﷺ : ٧٢٨٨۔ مسلم، کتاب الحج، باب فرض الحج مرة في العمر : ١٣٣٧]

هُم فِيهَا خَالِدُونَ : سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”اللہ تعالیٰ اہل جنت کو جنت میں داخل کرے گا اور اہل دوزخ کو دوزخ میں داخل کرے گا، پھر ان دونوں کے درمیان ایک منادی کھڑا ہو کر یہ اعلان کرے گا، اے اہل جنت! اب موت نہیں آئے گی اور اے اہل دوزخ! اب موت نہیں آئے گی، ہر شخص جس حالت میں ہے اب وہ اسی حالت میں ہمیشہ رہے گا۔“ [مسلم، کتاب الجنة و صفة نعيمها، باب النار يدخلها الجبارون الخ : ٢٨٥٠]

وَنَزَعْنَا مَا فِي صُدُورِهِمْ مِنْ غَلٍ تَجْرِي مِنْ تَحْتِهِمُ الْأَنْهَارُ ۚ وَقَالُوا الْحَمْدُ لِلَّهِ الَّذِي هَدَانَا لِهَذَا ۖ وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ ۚ لَقَدْ جَاءَتْ رُسُلٌ رَبِّنَا بِالْحَقِّ ۖ وَتُودُّوا أَنْ يَتَلَكُمُ الْجِنَّةُ أَوْ يُرْسِتُوهَا ۖ إِنَّمَا كُنْتُمْ تَعْبُدُونَ ﴿٣٠﴾

”اور ان کے سینوں میں جو بھی کینہ ہوگا ہم نکال دیں گے، ان کے نیچے سے نہریں بہتی ہوں گی اور وہ کہیں گے سب تعریف اللہ کی ہے جس نے ہمیں اس کی ہدایت دی اور ہم کبھی نہ تھے کہ ہدایت پاتے، اگر یہ نہ ہوتا کہ اللہ نے ہمیں ہدایت دی، بلاشبہ یقیناً ہمارے رب کے رسول حق لے کر آئے۔ اور انہیں آواز دی جائے گی کہ یہی وہ جنت ہے جس کے وارث تم اس کی وجہ سے بنائے گئے ہو جو تم کیا کرتے تھے۔“

جنت کی نعمتوں میں سے ایک نعمت یہ بھی ہوگی کہ اللہ تعالیٰ جنتیوں کے دلوں سے کینہ و حسد اور بغض و عداوت کو یکسر نکال دے گا، اس لیے کہ اگر وہاں بھی دنیا کی طرح ان کے دل آپس میں صاف نہیں ہوں گے تو جنت کی نعمتیں کامل نہیں ہوں گی اور جنتی اللہ کا شکر ادا کریں گے اور کہیں گے، اے اللہ! تو نے ہم پر احسان کیا کہ ہمیں ایمان و عمل صالح کی توفیق دی، جس کے سبب آج ہم جنتوں کی بہاروں سے لطف اندوز ہو رہے ہیں۔

وَنَزَعْنَا مَا فِي صُدُورِهِمْ مِنْ غَلٍ : یعنی ہم ان کے سینوں کو حسد اور بغض سے پاک کر دیں گے۔ ارشاد فرمایا: ﴿إِنَّ الشَّكِّينَ فِي جَدَّتِ وَ عِيُونَ ۖ أَذْخَلُوهَا بِسَلِيمٍ آمِنِينَ ۖ﴾ وَ نَزَعْنَا مَا فِي صُدُورِهِمْ مِنْ غَلٍ اِخْوَانًا عَلَى سُرُرٍ

تَقْتَفِلِينَ ﴿﴾ [الحجر : ۴۵ تا ۴۷] ”بے شک متقی لوگ باغوں اور چشموں میں ہوں گے۔ اس میں سلامتی کے ساتھ بے خوف ہو کر داخل ہو جاؤ۔ اور ہم ان کے سینوں میں جو بھی کینہ ہے نکال دیں گے، بھائی بھائی بن کر تختوں پر آمنے سامنے بیٹھے ہوں گے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”سب سے پہلی جماعت جو جنت میں داخل ہوگی، ان کی صورتیں چودھویں رات کے چاند کی مانند ہوں گی، وہ نہ اس میں تھوکیں گے، نہ ان کی ناک سے کوئی آلائش آئے گی اور نہ وہ پیشاب و پاخانہ کریں گے۔ ان کے برتن سونے کے ہوں گے، کنگھے سونے چاندی کے ہوں گے، انگلیٹھیوں کا ایندھن عود کا ہوگا، پسینا مشک جیسا خوشبودار ہوگا اور ہر شخص کی دو بیویاں ہوں گی، جن کا حسن ایسا ہوگا کہ پنڈلیوں کا گودا گوشت کے اوپر سے دکھائی دے گا، نہ جنتیوں میں آپس میں اختلاف ہوگا اور نہ بغض و عناد، ان کے دل ایک ہوں گے اور وہ صبح و شام اللہ پاک کی تسبیح و تہلیل میں مشغول رہا کریں گے۔“ [بخاری، کتاب بدء الخلق، باب ما جاء فی صفة الجنة : ۳۲۴۵۔ مسلم، کتاب الجنة و صفة نعيمها، باب فی صفات الجنة وأهلها : ۲۸۳۴/۱۷]

سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”جب مومن دوزخ سے نجات پا جائیں گے تو انھیں دوزخ اور جنت کے درمیان ایک پل پر کھڑا کیا جائے گا۔ وہاں وہ آپس کی ان زیادتیوں کا بدلہ لیں گے جو دنیا میں انھوں نے ایک دوسرے پر کی تھیں، یہاں تک کہ جب انھیں پاک صاف کر دیا جائے گا تو پھر جنت میں داخل ہونے کی اجازت دے دی جائے گی، اس ذات کی قسم، جس کے دست مبارک میں محمد ﷺ کی جان ہے! جنتی اپنے جنت کے گھر کو دنیا کے گھر سے کہیں زیادہ پہچانتا ہوگا۔“ [بخاری، کتاب المظالم، باب قصاص المظالم : ۲۴۴۰]

وَقَالُوا الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ : یعنی یہ ہدایت جس سے ہمیں ایمان اور عمل صالح کی زندگی نصیب ہوئی اور پھر انھیں بارگاہ الہی میں قبولیت کا درجہ بھی حاصل ہوا، یہ اللہ تعالیٰ کی خاص رحمت اور اس کا فضل ہے۔ اگر یہ رحمت اور فضل الہی نہ ہوتا تو ہم یہاں تک نہ پہنچ سکتے۔ اسی مفہوم کی یہ حدیث ہے، جسے سیدنا ابو ہریرہ رضی اللہ عنہ بیان کرتے ہیں کہ نبی ﷺ نے فرمایا: ”یہ بات اچھی طرح جان لو کہ تم میں سے کسی کو محض اس کا عمل جنت میں نہیں لے جائے گا، جب تک کہ اللہ کی رحمت نہ ہوگی۔“ صحابہ نے پوچھا، یا رسول اللہ! آپ بھی؟ آپ ﷺ نے فرمایا: ”ہاں، میں بھی اس وقت تک جنت میں نہیں جاؤں گا جب تک کہ رحمت الہی مجھے اپنے دامن میں نہیں سمیٹ لے گی۔“ [بخاری، کتاب الرقاق، باب القصد والمداومة على العمل : ۶۴۶۳۔ مسلم، کتاب صفات المنافقين و أحكامهم، باب لن يدخل أحد الجنة بعمله بل برحمة الله تعالى : ۲۸۱۶/۷۲]

وَنُودُوا أَنْ تِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ : ”اُورِثْتُمُوهَا“ یہ کلمہ ”میراث“ میں اس بات کی طرف اشارہ ہے کہ جنت عمل صالح کے بدلے میں نہیں ملے گی، بلکہ وہ ایک سبب ہوگا، جس طرح وراثت بغیر کسب و محنت کے

ملتی ہے اور نسب اس کا سبب ہوتا ہے۔ آیت کے اس حصے کی تفسیر کرتے ہوئے سیدنا ابوسعید خدری اور سیدنا ابو ہریرہ رضی اللہ عنہما بیان کرتے ہیں کہ رسول اللہ ﷺ نے فرمایا: ”ایک منادی ندا دے گا! (اے اہل جنت! اب) تم تندرست رہو گے، کبھی بیمار نہیں پڑو گے، تم زندہ رہو گے، تمھیں کبھی موت نہیں آئے گی، تم جوان رہو گے، تمھیں کبھی بڑھاپا نہیں آئے گا، تم عیش میں زندگی گزارو گے، تمھیں کبھی حزن و ملال نہیں ہوگا۔ یہی مطلب ہے اللہ تعالیٰ کے اس فرمان کا: ﴿وَتُوذُّوۡاۤ اَنْ تِلْكُمُ الْجَنَّةُ اُورِثْتُمْوهَا بِمَا كُنْتُمْ تَعْمَلُوۡنَ﴾ ”اور انھیں آواز دی جائے گی کہ یہی وہ جنت ہے جس کے وارث تم اس کی وجہ سے بنائے گئے ہو جو تم کیا کرتے تھے۔“ [مسلم، کتاب الجنة و صفة نعيمها، باب فی دوام نعيم اهل الجنة :

[۲۸۳۷

وَنَادَىٰ اَصْحَابُ الْجَنَّةِ اَصْحَابَ النَّارِ اَنْ قَدْ وَجَدْنَا مَا وَعَدَنَا رَبُّنَا حَقًّا فَهَلْ وَاٰجِدُكُمْ حَقًّا ؕ قَالُوۡا نَعَمْ ؕ فَاَذٰنٌ مُّوَدِّنٌۢ بَيْنَهُمۡ اَنْ لَّعْنَةُ اللّٰهِ عَلٰى الظّٰلِمِيۡنَ ۙ
الَّذِيۡنَ يَصُدُّوۡنَ عَنِ سَبِيۡلِ اللّٰهِ وَ يَبْغُوۡنَهَا عِوَجًا ؕ وَ هُمۡ بِالْآخِرَةِ كٰفِرُوۡنَ ۙ

”اور جنت والے آگ والوں کو آواز دیں گے کہ ہم نے تو واقعی وہ وعدہ سچا پایا ہے جو ہم سے ہمارے رب نے کیا تھا، تو کیا تم نے وہ وعدہ سچا پایا جو تمہارے رب نے تم سے کیا تھا؟ وہ کہیں گے ہاں! پھر ان کے درمیان ایک اعلان کرنے والا اعلان کرے گا کہ ظالموں پر اللہ کی لعنت ہے۔ جو اللہ کے راستے سے روکتے اور اس میں کجی ڈھونڈتے ہیں اور وہ آخرت کے منکر ہیں۔“

جب جنتی اور جہنمی سبھی اپنے اپنے ٹھکانوں پر پہنچ جائیں گے تو جنتی لوگ جہنمیوں کی حسرت و یاس بڑھانے کے لیے انھیں پکار کر یہ بات کہیں گے کہ تمہارے رب نے تم سے جو وعدہ کیا تھا کیا وہ تمھیں مل گیا؟ ہمیں تو وہ مل گیا جو ہمارے رب نے ہم سے وعدہ کیا تھا۔ اس کے بعد انھیں مزید ذہنی تکلیف پہنچانے کے لیے اللہ کی طرف سے ایک منادی پکار کر کہے گا کہ ظالموں پر اللہ کی لعنت ہو، جو اپنے آپ کو اور دوسروں کو اللہ کے دین سے روکتے تھے اور اس میں تحریف پیدا کرتے اور یوم آخرت کے منکر تھے۔

وَنَادَىٰ اَصْحَابُ الْجَنَّةِ اَصْحَابَ النَّارِ اَنْ قَدْ وَجَدْنَا مَا وَعَدَنَا رَبُّنَا حَقًّا ؕ اللّٰهُ تَعَالٰی نے مومنوں سے، جو نیک عمل کرتے ہیں، وعدہ کیا تھا کہ انھیں جنت ملے گی۔ یہ وعدہ اللہ تعالیٰ نے پورا کر دیا، جیسا کہ ارشاد فرمایا: ﴿لَآ اِنَّ الَّذِيۡنَ اٰمَنُوۡا وَعَمِلُوا الصّٰلِحٰتِ لَهُمْ جَنٰتٌۢ تَجْرِيۡنَ فِيۡهَاۤ اَنْهَارٌ مِّنۡ حَمِيۡمٍۭ مَّوۡءِدٍۭ وَّعَدۡ اللّٰهِ حَقًّا ۙ وَهُوَ الْعَزِيۡزُ الْحَكِيۡمُ﴾ [لقمان: ۹، ۸] ”بے شک وہ لوگ جو ایمان لائے اور انھوں نے نیک کام کیے ان کے لیے نعمت کے باغات ہیں۔ ہمیشہ ان میں رہنے والے۔ اللہ کا وعدہ ہے سچا اور وہی سب پر غالب، کمال حکمت والا ہے۔“ اور فرمایا: ﴿وَالَّذِيۡنَ اٰمَنُوۡا وَعَمِلُوا الصّٰلِحٰتِ سَنُدۡخِلُهُمۡ

جَلَّتْ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۖ وَعَدَّ اللَّهُ حَقًّا ۖ وَمَنْ أَصْدَقُ مِنَ اللَّهِ قِيلًا ﴿۱۲۲﴾ [النساء: ۱۲۲]

”اور وہ لوگ جو ایمان لائے اور انھوں نے نیک اعمال کیے، عنقریب ہم انھیں ایسے باغوں میں داخل کریں گے جن کے نیچے سے نہریں بہتی ہیں، ہمیشہ ان میں رہنے والے ہمیشہ۔ اللہ کا سچا وعدہ ہے اور اللہ سے زیادہ بات میں کون سچا ہے۔“

کافروں سے اللہ تعالیٰ نے دوزخ کا وعدہ کیا تھا، یہ وعدہ بھی اللہ نے پورا کر دیا، جیسا کہ فرمایا: ﴿ثُمَّ قِيلَ لِلَّذِينَ ظَلَمُوا ذُوقُوا عَذَابَ الْخُلْدِ هَلْ تُجْزَوْنَ إِلَّا بِمَا كُنْتُمْ تَكْسِبُونَ ﴿۵۲﴾ وَيَسْتَنْبِئُونَكَ أَحَقُّ هُوَ قُلْ إِنْ أَرَادَ اللَّهُ بِالنَّاسِ الْفِتْنَةَ لَا يُغْنِي عَنْهُمْ كُفْرَانُ بَعْضُهُمْ مِنْ بَعْضٍ يَوْمَ يُنْفَخُ الْعُرْسُ ﴿۵۳﴾﴾ [یونس: ۵۲، ۵۳]

”پھر ان لوگوں سے جنھوں نے ظلم کیا، کہا جائے گا چکھو پیٹنگی کا عذاب، تمہیں بدلہ نہیں دیا جائے گا مگر اسی کا جو تم کمایا کرتے تھے۔ اور وہ تجھ سے پوچھتے ہیں کیا یہ سچ ہی ہے؟ تو کہہ ہاں! مجھے اپنے رب کی قسم! یقیناً یہ ضرور سچ ہے اور تم ہرگز عاجز کرنے والے نہیں ہو۔“ اور فرمایا: ﴿هَذِهِ النَّارُ الَّتِي كُنْتُمْ بِهَا تُكذَّبُونَ ﴿۵۴﴾ أَفَسِحْرٌ هَذَا أَمْ أَنْتُمْ لَا تُبْصِرُونَ ﴿۵۵﴾ اِضْلَوْهَا قَاصِدِرُوا أَوْ لَا تَصِدِرُوا ۖ سَوَاءٌ عَلَيْكُمْ أَمْ لَا تَصِدِرُوا ۖ مَا كُنْتُمْ تَعْمَلُونَ ﴿۵۶﴾﴾ [الطور: ۱۴ تا ۱۶]

”یہی ہے وہ آگ جسے تم جھٹلاتے تھے۔ تو کیا یہ جادو ہے، یا تم نہیں دیکھ رہے؟ اس میں داخل ہو جاؤ، پھر صبر کرو یا صبر نہ کرو، تم پر برابر ہے، تمہیں صرف اسی کا بدلہ دیا جائے گا جو تم کیا کرتے تھے۔“

یہی بات نبی اکرم ﷺ نے غزوہ بدر میں جو کافر مارے گئے تھے اور ان کی لاشیں ایک کنویں میں پھینک دی گئی تھیں، انھیں خطاب کرتے ہوئے کہی تھی، سیدنا انس رضی اللہ عنہ بیان کرتے ہیں کہ رسول اللہ ﷺ نے غزوہ بدر کے دن کنویں میں گرے ہوئے مقتول کفار قریش کو ملامت کرتے ہوئے فرمایا تھا: ”اے ابو جہل بن ہشام! اے عتبہ بن ربیعہ! اے شیبہ بن ربیعہ! بھلا جو وعدہ تمہارے پروردگار نے تم سے کیا تھا، کیا تم نے بھی اسے سچا پایا؟ میرے پروردگار نے جو وعدہ مجھ سے کیا تھا میں نے تو اسے سچ پایا ہے۔“ سیدنا عمر رضی اللہ عنہ نے عرض کی، اے اللہ کے رسول! وہ کیسے سنتے ہیں اور کیسے جواب دیں گے، وہ تو مردہ لاشے ہیں؟ فرمایا: ”اس ذات کی قسم، جس کے ہاتھ میں میری جان ہے! میں ان سے جو بات کہہ رہا ہوں، اسے تم ان کی نسبت زیادہ سننے والے نہیں ہو، لیکن وہ جواب دینے کی طاقت نہیں رکھتے۔“ [بخاری و کتاب المغازی، باب قتل ابی جہل: ۳۹۷۶۔ مسلم، کتاب الجنة و صفة نعيمها، باب عرض مقعد الميت من الجنة والنار غلیہ: ۲۸۷۴]

الَّذِينَ يَصُدُّونَ عَنْ سَبِيلِ اللَّهِ وَيَبْغُونَهَا عِوَجًا ۗ

یعنی اللہ کے راستے (اسلام) میں کجی تلاش کرتے ہیں اور اس میں شلوک و شبہات پیدا کر کے لوگوں کو اس سے نفرت دلاتے ہیں یا لوگوں کو دھمکی دے کر راہ حق سے روکتے ہیں اور یہ کہتے ہیں کہ یہ راہ سیدھی نہیں، صحیح راہ وہ ہے جس پر ہم چل رہے ہیں، جیسا کہ ارشاد فرمایا: ﴿اللَّهُ الَّذِي لَكُمْ مَا فِي السَّمٰوٰتِ وَمَا فِي الْأَرْضِ ۗ وَوَيْلٌ لِّلْكَٰفِرِينَ ۗ مِنْ عَذَابٍ شَدِيدٍ ۗ الَّذِيْنَ يَسْتَعْجِلُوْنَ الْحَيٰوةَ الدُّنْيَا عَلَى الْآخِرَةِ ۗ وَيَصُدُّوْنَ عَنِ

سَبِيلِ اللَّهِ وَيَبْغُوهَا عَوجًا ۚ أُولَٰئِكَ فِي ضَلَالٍ بَعِيدٍ ﴿۳۰۲﴾ [ابراہیم: ۲، ۳] ”اس اللہ کے (راستے کی طرف) کہ اسی کا ہے جو کچھ آسمانوں میں ہے اور جو کچھ زمین میں ہے اور کافروں کے لیے سخت عذاب کے باعث بڑی ہلاکت ہے۔ وہ جو دنیا کی زندگی کو آخرت کے مقابلے میں پسند کرتے ہیں اور اللہ کی راہ سے روکتے اور اس میں کجی ڈھونڈتے ہیں، یہ لوگ بہت دور کی گمراہی میں ہیں۔“ جب ان کے دلوں میں کجی پیدا ہو جاتی ہے، تو پھر وہ اللہ کے دین میں پر فریب اعتراضات کے ذریعے لوگوں کے دلوں میں کجی پیدا کرنے کی کوشش کرتے ہیں۔ آیات متشابہات کے پیچھے پڑتے ہیں اور لوگوں کو گمراہ کرتے ہیں، جیسا کہ ارشاد فرمایا: ﴿هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُّحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ ۚ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ ۚ وَمَا يَعْلَمُ تَأْوِيلَهُ إِلَّا اللَّهُ ۗ وَالرَّاسِخُونَ فِي الْعِلْمِ يَقُولُونَ آمَنَّا بِهِ ۚ كُلٌّ مِنْ عِنْدِ رَبِّنَا ۚ وَمَا يَذَّكَّرُ إِلَّا أُولُو الْأَلْبَابِ ﴿۷﴾ [آل عمران: ۷] ”وہی ہے جس نے تجھ پر یہ کتاب اتاری، جس میں سے کچھ آیات محکم ہیں، وہی کتاب کی اصل ہیں اور کچھ دوسری کئی معنوں میں ملتی جلتی ہیں، پھر جن لوگوں کے دلوں میں تو کجی ہے وہ اس میں سے ان کی پیروی کرتے ہیں جو کئی معنوں میں ملتی جلتی ہیں، فتنے کی تلاش کے لیے اور ان کی اصل مراد کی تلاش کے لیے، حالانکہ ان کی اصل مراد نہیں جانتا مگر اللہ اور جو علم میں پختہ ہیں وہ کہتے ہیں ہم اس پر ایمان لائے، سب ہمارے رب کی طرف سے ہے اور نصیحت قبول نہیں کرتے مگر جو عقول والے ہیں۔“

وَبَيْنَهُمَا حِجَابٌ ۚ وَعَلَى الْأَعْرَافِ رِجَالٌ يَعْرِفُونَ كُلًّا بِسِينِهِمْ ۚ وَنَادُوا أَصْحَابَ الْجَنَّةِ أَنْ سَلِّمُوا عَلَيْهِمْ ۚ لَمْ يَدْخُلُوهَا وَهُمْ يَطْعَمُونَ ﴿۳۱﴾ وَإِذَا صُرِفَتْ أَبْصَارُهُمْ تِلْقَاءَ أَصْحَابِ النَّارِ ۖ قَالُوا رَبَّنَا لَا تَجْعَلْنَا مَعَ الْقَوْمِ الظَّالِمِينَ ﴿۳۲﴾

”اور ان دونوں کے درمیان ایک آڑ ہوگی اور (اس کی) بلند یوں پر کچھ مرد ہوں گے، جو سب کو ان کی نشانی سے پہچانیں گے اور وہ جنت والوں کو آواز دیں گے کہ تم پر سلام ہے۔ وہ اس میں داخل نہ ہوئے ہوں گے اور وہ طمع رکھتے ہوں گے۔ اور جب ان کی نگاہیں آگ والوں کی طرف پھیری جائیں گی تو کہیں گے اے ہمارے رب! ہمیں ظالم لوگوں کے ساتھ مت کر۔“

جنت اور جہنم کے درمیان ایک دیوار حائل ہوگی، جسے قرآن کریم میں ”سور“ سے تعبیر کیا گیا ہے۔ اس کے اندر کی طرف اللہ کی رحمت اور جنت ہوگی، اور باہر کی طرف جہنم اور اس کا عذاب۔ اسی حجاب کو ”اعراف“ کہا گیا ہے، جو عرف کی جمع ہے، جس کا اطلاق ہر اونچی جگہ پر ہوتا ہے، اس لیے اعراف سے مراد جنت و جہنم کے درمیان کی دیوار کی اونچی جگہ ہے۔ یہ وہ لوگ ہوں گے جن کی نیکیاں اور برائیاں برابر ہوں گی۔ یہ لوگ اہل جنت اور اہل جہنم سب کو ان کی نشانیوں

سے پہچان لیں گے اور ان لوگوں کو سلام کریں گے جن کو جنت کی بشارت دی جا چکی ہوگی، ابھی اس میں داخل نہیں ہوئے ہوں گے، لیکن اس کی خواہش ان کے دلوں میں کروٹ لے رہی ہوگی، اصحاب الاعراف جب جہنمیوں کی طرف نظر اٹھا کر دیکھیں گے تو ان جہنمیوں کو پہچان لیں گے جنہیں دنیا میں انھوں نے کفر و شرک اور اللہ سے بغاوت و سرکشی کرتے ہوئے دیکھا تھا، تو مارے خوف کے جہنم کے عذاب سے اللہ کی پناہ مانگتے ہوئے پکارا انھیں گے کہ اے ہمارے رب! ہمیں ظالموں کے ساتھ جہنم میں داخل نہ کر۔

وَنَادَىٰ اَصْحَابُ الْاَعْرَافِ رِجَالًا يَعْرِفُوهُمْ بِسِيْلِهِمْ قَالُوْا مَا اَغْنٰی عَنْكُمْ جَعْلَكُمْ وَمَا كُنْتُمْ تَسْتَكْبِرُوْنَ ﴿۳۱﴾ اَهْلُوْاۤلِ الدِّیْنِ اَقْسَمْتُمْ لَا یَنَالُهُمُ اللّٰهُ بِرَحْمَتِهٖۙ اُدْخِلُوا الْجَنَّةَ لَا خَوْفٌ عَلَیْكُمْ وَاَنْتُمْ تَحْزَنُوْنَ ﴿۳۲﴾

”اور ان بلند یوں والے کچھ مردوں کو آواز دیں گے، جنہیں وہ ان کی نشانی سے پہچانتے ہوں گے، کہیں گے تمہارے کام نہ تمہاری جماعت آئی اور نہ جو تم بڑے بنتے تھے۔ کیا یہی وہ لوگ ہیں جن کے متعلق تم نے قسمیں کھائی تھیں کہ اللہ انہیں کوئی رحمت نہیں پہنچائے گا؟ جنت میں داخل ہو جاؤ، نہ تم پر کوئی خوف ہے اور نہ تم غمگین ہو گے۔“

اصحابِ اعراف سردارانِ کفر و شرک کو پکار کر کہیں گے، جنہیں ان کی نشانیوں سے پہچان لیں گے کہ کہاں گئی تمہاری جماعت اور تمہارا خاندان و قبیلہ؟ اور کہاں ہے آج تمہارا تکبر؟ پھر جنت کی طرف دیکھیں گے تو وہاں ان کمزور لوگوں کو دیکھیں گے جنہیں کفار دنیا میں رذیل و ذلیل سمجھتے تھے اور گمان کرتے تھے کہ اللہ اپنی رحمت سے انہیں چھوڑ کر ان رذیلوں کو کیسے نوازے گا، تو انہیں مخاطب کر کے کہیں گے کہ تم لوگ اب جنت میں داخل ہو جاؤ، ہمیشہ کے لیے وہیں رہو، اب تمہیں کوئی غم و خوف لاحق نہیں ہوگا۔

مَا اَغْنٰی عَنْكُمْ جَعْلَكُمْ وَمَا كُنْتُمْ تَسْتَكْبِرُوْنَ : سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”قیامت کے دن اہل دوزخ میں سے اس شخص کو لایا جائے گا جو دنیا میں سب سے زیادہ آسودہ اور خوشحال تھا، پس اسے دوزخ میں ایک بار غوطہ دیا جائے گا، پھر اس سے پوچھا جائے گا کہ اے آدم کے بیٹے! کیا تو نے دنیا میں کبھی آرام دیکھا تھا؟ وہ کہے گا کہ اللہ کی قسم، اے میرے رب! کبھی نہیں۔“ [مسلم، کتاب صفات المنافقین و احکامہم، باب صیغ انعم اهل الدنيا في النار الخ : ۲۸۰۷]

وَنَادٰی اَصْحَابُ النَّارِ اَصْحَابَ الْجَنَّةِ اَنْ اَفِيضُوا عَلَيْنَا مِنَ الْمَآءِ اَوْ مِنَّا رَمَقَكُمْ اللّٰهُ ؕ قَالُوْا اِنَّ اللّٰهَ حَزَمَهَا عَلٰی الْكٰفِرِيْنَ ﴿۳۳﴾



”اور آگ والے جنت والوں کو آواز دیں گے کہ ہم پر کچھ پانی بہا دو، یا اس میں سے کچھ جو اللہ نے تمہیں رزق دیا ہے۔ وہ کہیں گے بے شک اللہ نے یہ دونوں چیزیں کافروں پر حرام کر دی ہیں۔“

اس سے مقصود اہل جہنم کی انتہائی رسوائی بیان کرنا ہے کہ دنیا میں تو کمزور مسلمانوں کو ذلیل و حقیر سمجھتے تھے اور کہتے تھے کہ اللہ تعالیٰ ہمیں چھوڑ کر انہیں کیونکر اپنی رحمت سے نوازے گا، لیکن اب حال یہ ہے کہ اپنی انتہائی بے بسی کے عالم میں جنتیوں کو پکاریں گے اور مکمل عجز و انکسار کے ساتھ ان سے کہیں گے کہ ہمیں اس پانی میں سے تھوڑا سا دے دو جو اللہ نے بطور رحمت تمہیں عطا کیا ہے، تاکہ ہم لوگ آگ کی تپش اور پیاس کی شدت سے نجات پائیں، یا تمہیں جو کھانے اور پینے کی اشیاء ملی ہیں ان میں سے کچھ دے دو۔ تو جنتی کہیں گے کہ اللہ نے ان دونوں چیزوں کو جہنمیوں پر حرام کر دیا ہے۔ جہنمیوں نے اللہ کے دین کو کھیل اور مذاق بنا لیا تھا اور دنیا اور اس کی زیب و زینت میں پھنس کر آخرت سے غافل ہو گئے تھے۔ پھر اللہ تعالیٰ کہیں گے کہ آج ہم بھی ان کے ساتھ اس آدمی جیسا معاملہ کریں گے جو انہیں بھول گیا ہو، انہیں ہمیشہ کے لیے جہنم میں چھوڑ دیں گے، جس طرح انہوں نے آج کے دن کی ملاقات کو فراموش کر دیا تھا اور جس طرح وہ اللہ کی آیتوں کا انکار کرتے تھے۔

أَنْ أَيْضًا عَلَيْنَا مِنَ الْمَاءِ: کافروں کو جہنم میں پانی بھی ملے گا اور کھانا بھی، لیکن وہ پانی اور کھانا اللہ کا عذاب ہوگا، جیسا کہ ارشاد فرمایا: ﴿وَسُقُوا مَاءً حَبِيبًا فَقَطَّعَ أَمْعَاءَهُمْ﴾ [محمد: ۱۵] ”اور انہیں کھولتا ہوا پانی پلایا جائے گا، تو وہ ان کی استریاں ٹکڑے ٹکڑے کر دے گا۔“ اور فرمایا: ﴿إِنَّ شَجَرَةَ الزَّقْوُمِ لَا طَعَامُ لَآلِئِهِمْ ۗ كَالْهَمْلِ ۗ يَغْلِي فِي الْبُطُونِ ۗ لَ كَغَلِيِّ الْحَبِيبِ﴾ [الدخان: ۴۳ تا ۴۶] ”بے شک زقوم کا درخت۔ گناہ گار کا کھانا ہے۔ پکھلے ہوئے تانبے کی طرح، پیٹوں میں کھولتا ہے۔ گرم پانی کے کھولنے کے طرح۔“ اور فرمایا: ﴿عَالِيَهُ قَابِئَةُ ۗ تَصْلِي نَارًا حَامِيَةً ۗ تُسْقَى مِنْ عَيْنٍ أَيْنِيَّةٍ ۗ لَيْسَ لَهُمْ طَعَامٌ إِلَّا مِنْ ضَرِيحٍ ۗ لَا يُسْمِنُ وَلَا يُغْنِي مِنْ جُوعٍ﴾ [الغاشية: ۳ تا ۷] ”مخت کرنے والے، تھک جانے والے۔ گرم آگ میں داخل ہوں گے۔ وہ ایک کھولتے ہوئے چشمے سے پلائے جائیں گے۔ ان کے لیے کوئی کھانا نہیں ہوگا مگر ضریح سے۔ جو نہ موٹا کرے گا اور نہ بھوک سے کچھ فائدہ دے گا۔“

أَوْ مِمَّا رَزَقَكُمُ اللَّهُ: جہنمیوں کے برعکس اہل جنت دائمی نعمتوں میں عیش کر رہے ہوں گے، انہیں پانی بھی ملے گا اور عمدہ سے عمدہ کھانا بھی ملے گا، جیسا کہ ارشاد فرمایا: ﴿مَثَلُ الْجَنَّةِ الَّتِي وَعَدَ الْمُتَّقُونَ فِيهَا أَنْهَارٌ مِنْ مَاءٍ غَيْرِ آسِنٍ ۗ وَأَنْهَارٌ مِنْ لَبَنٍ لَمْ يَتَغَيَّرْ طَعْمُهُ﴾ [محمد: ۱۵] ”اس جنت کا حال جس کا وعدہ متقی لوگوں سے کیا گیا ہے، یہ ہے کہ اس میں کئی نہریں ایسے پانی کی ہیں جو بگڑنے والا نہیں اور کئی نہریں دودھ کی ہیں، جس کا ذائقہ نہیں بدلا۔“ اور فرمایا: ﴿فَالَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ ۗ وَرِزْقٌ كَرِيمٌ﴾ [الحج: ۵۰] ”تو وہ لوگ جو ایمان لائے اور

انہوں نے نیک اعمال کیے ان کے لیے سراسر بخشش اور باعزت رزق ہے۔“

قَالُوا إِنَّ اللَّهَ حَرَمَهَا عَلَى الْكَافِرِينَ : جنت کی نعمتیں کافروں کو کبھی نہیں ملیں گی، جنت کی نعمتیں تو خالص طور پر مومنوں کے لیے ہوں گی، جیسا کہ ارشاد فرمایا: ﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الزَّيْنِ قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ كَذَلِكَ نُفَصِّلُ الْآيَاتِ لِقَوْمٍ يَعْلَمُونَ﴾ [الاعراف: ۳۲] ”تو کہہ کس نے حرام کی اللہ کی زینت جو اس نے اپنے بندوں کے لیے پیدا کی اور کھانے پینے کی پاکیزہ چیزیں؟ کہہ دے یہ چیزیں ان لوگوں کے لیے جو ایمان لائے دنیا کی زندگی میں (بھی) ہیں، جبکہ قیامت کے دن (ان کے لیے) خالص ہوں گی، اسی طرح ہم آیات کو ان لوگوں کے لیے کھول کر بیان کرتے ہیں جو جانتے ہیں۔“

الَّذِينَ اتَّخَذُوا دِينَهُمْ لَهْوًا وَاعْبَاءً وَعَزَّيْهُمْ الْحَيَاةُ الدُّنْيَا ۚ فَاَلْيَوْمَ نُنَسِّفُهُمْ كَمَا نَسَّوْا لِقَاءَ يَوْمِهِمْ هَذَا ۗ وَمَا كَانُوا بِآيَاتِنَا يَجْحَدُونَ ﴿۳۱﴾

”وہ جنہوں نے اپنے دین کو دل لگی اور کھیل بنا لیا اور انہیں دنیا کی زندگی نے دھوکا دیا تو آج ہم انہیں بھلا دیں گے، جیسے وہ اپنے اس دن کی ملاقات کو بھول گئے اور جیسے وہ ہماری آیات کا انکار کیا کرتے تھے۔“

فَاَلْيَوْمَ نُنَسِّفُهُمْ كَمَا نَسَّوْا لِقَاءَ يَوْمِهِمْ هَذَا : سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ قیامت کے دن بندے سے فرمائے گا، کیا میں نے تیری عزت افزائی نہیں کی تھی؟ کیا میں نے تجھے سردار نہیں بنایا تھا؟ کیا میں نے تجھے بیوی نہیں دی تھی؟ کیا میں نے گھوڑے اور اونٹ تیرے لیے مسخر نہیں کر دیے تھے اور تجھے چھوڑ نہیں دیا تھا کہ تو عزت و وقار کے ساتھ جس طرح چاہے کھائے اور پیے؟ بندہ عرض کرے گا، ہاں! یہ سب کچھ درست ہے، تب اللہ تعالیٰ فرمائے گا، کیا تجھے یقین تھا کہ تو ایک دن میرے ساتھ ملاقات کرے گا؟ بندہ جواب دے گا نہیں، میرے پروردگار! مجھے یہ یقین نہیں تھا، تو اللہ تعالیٰ فرمائے گا کہ آج میں بھی تجھے بھلا دوں گا جس طرح تو نے مجھے بھلا دیا تھا۔“ [مسلم، کتاب الزهد والرفاق، باب الدنيا سجن للمؤمن وجنة للكافر: ۲۹۶۸۔ مسند أحمد: ۴۹۲/۲، ح: ۱۰۳۸۸۔ ابن حبان: ۷۴۴۵]

یہاں نسیان کا معنی چھوڑ دینا ہے، کیونکہ اللہ تعالیٰ تو بھولتا ہی نہیں، یعنی اللہ تعالیٰ جہنم میں ڈال کر ان کی کوئی خبر نہیں لیں گے، خواہ کتنا ہی پکاریں، ان پر رحم نہیں کیا جائے گا۔

وَلَقَدْ جِئْتَهُمْ بِكِتَابٍ فَصَّلْنَاهُ عَلَىٰ عِلْمٍ هُدًى وَرَأْحَةً لِّقَوْمٍ يُؤْمِنُونَ ﴿۳۲﴾

”اور بلاشبہ یقیناً ہم ان کے پاس ایسی کتاب لائے ہیں جسے ہم نے علم کی بنا پر خوب کھول کر بیان کیا ہے، ان لوگوں کے لیے ہدایت اور رحمت بنا کر جو ایمان رکھتے ہیں۔“

یہ اللہ تعالیٰ جہنمیوں کے ضمن ہی میں فرما رہا ہے کہ ہم نے تو اپنے علم کے مطابق ایسی کتاب بھیج دی تھی جس میں ہر

بزرگوں کو کھول کر بیان کر دیا تھا، ان لوگوں نے اس سے فائدہ نہیں اٹھایا تو ان کی بد قسمتی، ورنہ جو لوگ اس کتاب پر ایمان لائے وہ ہدایت و رحمت الہی سے فیض یاب ہوئے۔

وَلَقَدْ جَنَّبْنَاهُمْ بِكُتُبٍ فَضَّلْنَاهُ عَلَىٰ عِلْمٍ: "فَضَّلْنَاهُ" کے معنی یہ ہیں کہ ہم نے قرآن مجید کی آیات و احکام کو علیحدہ علیحدہ بیان کیا ہے، مندرجہ ذیل آیت سے بھی اس معنی کی تائید ہوتی ہے، فرمایا: ﴿الَّذِينَ كُتِبَ عَلَيْهِمُ الْقُرْآنُ فَذُكِرُوا بِهِ فَقَدْ حُلِيَ قُلُوبُهُمْ لَا يَسْمَعُونَ كَلِمًا مِّنْهُمْ وَلَا تُغْنِي عَنْهُمْ كَلِمًا وَلَا حِسَابًا﴾ [ہود: ۱] "الذ۔ ایک کتاب ہے جس کی آیات محکم کی گئیں، پھر انھیں کھول کر بیان کیا گیا ایک کمال حکمت والے کی طرف سے جو پوری خبر رکھنے والا ہے۔"

هُدًى: یہ کتاب دنیا کے تمام انسانوں کے لیے ہدایت ہے، ارشاد فرمایا: ﴿شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ﴾ [البقرة: ۱۸۵] "رمضان کا مہینا وہ ہے جس میں قرآن اتارا گیا، جو لوگوں کے لیے سراسر ہدایت ہے۔"

وَرَحْمَةً لِّقَوْمٍ يُؤْمِنُونَ: ارشاد فرمایا: ﴿إِنَّ فِي ذَٰلِكَ لِرَحْمَةً وَذِكْرَىٰ لِقَوْمٍ يُؤْمِنُونَ﴾ [العنكبوت: ۵۱] "بے شک اس میں یقیناً ان لوگوں کے لیے بڑی رحمت اور نصیحت ہے جو ایمان لاتے ہیں۔" اور فرمایا: ﴿وَنُنزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ﴾ [بنی اسرائیل: ۸۲] "اور ہم قرآن میں سے تھوڑا تھوڑا نازل کرتے ہیں جو ایمان والوں کے لیے سراسر شفا اور رحمت ہے۔"

لَيَنْظُرُونَ إِلَّا تَأْوِيلَهُ يَوْمَ يَأْتِي تَأْوِيلَهُ يَقُولُ الَّذِينَ نَسُوهُ مِن قَبْلُ قَدْ جَاءَ لَنَا رَبِّنَا بِالْحَقِّ فَهَل لَّنَا مِن شُفْعَاءَ فَيَشْفَعُوا لَنَا أَوْ نُرَدُّ مَعَكُم عَنَّا نَدِيًّا كَمَا نَعْمَلُ مَقَدَّ حَسِرُوا أَنفُسَهُمْ وَصَلَّ عَنْهُمْ مَا كَانُوا يَفْتَرُونَ ﴿۷﴾

"وہ اس کے انجام کے سوا کس چیز کا انتظار کر رہے ہیں؟ جس دن اس کا انجام آ پہنچے گا تو وہ لوگ جنہوں نے اس سے پہلے اسے بھلا دیا تھا، کہیں گے یقیناً ہمارے رب کے رسول حق لے کر آئے، تو کیا ہمارے لیے کوئی سفارش کرنے والے ہیں کہ وہ ہمارے لیے سفارش کریں، یا ہمیں واپس بھیجا جائے تو ہم اس کے برخلاف عمل کریں جو ہم کیا کرتے تھے۔ بلاشبہ انہوں نے اپنی جانوں کو خسارے میں ڈالا اور ان سے گم ہو گیا جو وہ جھوٹ باندھا کرتے تھے۔"

اس میں جھٹلانے والوں کو تنبیہ فرمائی ہے کہ قرآن میں جس عذاب (دنوی و اخروی) کا ان سے وعدہ کیا گیا ہے کیا وہ اس کے پیش آنے کا انتظار کر رہے ہیں؟ اس کے بعد فرمایا، جب قیامت کا دن آجائے گا تو جو لوگ اسے اپنی دنیاوی زندگی میں فراموش کر چکے ہوں گے اب اپنے کفر کا اعتراف کر لیں گے اور کہیں گے کہ ہمارے رب کے انبیاء نے تو تمام حق باتوں کو کھول کھول کر بیان کر دیا تھا، یعنی یہ جس انجام کے منتظر تھے، اس کے سامنے آ جانے کے بعد اعترافِ حق کرنے

یا دوبارہ دنیا میں بھیجے جانے کی آرزو اور کسی سفارشی کی تلاش، یہ سب چیزیں بے فائدہ ہوں گی۔ وہ معبود بھی ان سے گم ہو جائیں گے جن کی وہ اللہ کو چھوڑ کر عبادت کرتے تھے، وہ ان کی مدد کر سکیں گے نہ سفارش اور نہ عذاب جہنم سے چھڑا ہی سکیں گے۔

قَهْلَ لَنَا مِنْ شَفَعَاءَ فَيُشْفَعُوا لَنَا : یعنی نہ اس دن سفارش کام آئے گی اور نہ دنیا میں واپس لوٹایا جائے گا، جیسا کہ ارشاد فرمایا: ﴿وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ يُنصَرُونَ﴾ [البقرة: ۴۸] ”اور اس دن سے بچو جب نہ کوئی جان کسی جان کے کچھ کام آئے گی اور نہ اس سے کوئی سفارش قبول کی جائے گی اور نہ اس سے کوئی فدیہ لیا جائے گا اور نہ ان کی مدد کی جائے گی۔“ اور فرمایا: ﴿يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَكُمْ يَوْمٌ لَا بَيْعٌ فِيهِ وَلَا خُلَّةٌ وَلَا شَفَاعَةٌ وَالْكَافِرُونَ هُمُ الظَّالِمُونَ﴾ [البقرة: ۲۵۴] ”اے لوگو جو ایمان لائے ہو! اس میں سے خرچ کرو جو ہم نے تمہیں دیا ہے، اس سے پہلے کہ وہ دن آئے جس میں نہ کوئی خرید و فروخت ہوگی اور نہ کوئی دوستی اور نہ کوئی سفارش اور کافر لوگ ہی ظالم ہیں۔“

أَوْ تَرُدُّ فَتَمْلِكُ غَيْرَ الَّذِي كُنَّا نَعْمَلُ : ارشاد فرمایا: ﴿وَلَوْ تَرَى إِذُ وَقَفُوا عَلَى النَّارِ فَقَالُوا يَا لَيْتَنَا نُرَدُّ وَلَا نَكْذِبُ بِآيَاتِ رَبِّنَا وَنَكُونُ مِنَ الْمُؤْمِنِينَ﴾ بَلْ بَدَا لَهُمْ مَا كَانُوا يُخْفُونَ مِنْ قَبْلُ وَوَرُدُّوا لِعَادُوا لِمَا نُهُوا عَنْهُ وَإِنَّهُمْ لَكَاذِبُونَ﴾ [الأنعام: ۲۷، ۲۸] ”اور کاش! تو دیکھے جب وہ آگ پر کھڑے کیے جائیں گے تو کہیں گے اے کاش! ہم واپس بھیجے جائیں اور اپنے رب کی آیات کو نہ جھٹلائیں اور ایمان والوں میں سے ہو جائیں۔ بلکہ ان کے لیے ظاہر ہو گیا جو وہ اس سے پہلے چھپاتے تھے اور اگر انہیں واپس بھیج دیا جائے تو ضرور پھر وہی کریں گے جس سے انہیں منع کیا گیا تھا اور بلاشبہ وہ یقیناً جھوٹے ہیں۔“

قَدْ خَسِرُوا أَنْفُسَهُمْ وَصَلَّ عَنْهُمْ مَا كَانُوا يَفْتَرُونَ : کفار کی افترا پردازیوں کی فہرست بڑی طویل ہے، ان میں سے بعض کا ذکر قرآن مجید میں ہے، جیسے اولاد کو قتل کرنا اور بعض جانوروں پر ذبح کے وقت اللہ کا نام نہ لینا، نیز اپنے شریکوں کی نذر و نیاز کرنا وغیرہ، ارشاد فرمایا: ﴿وَكَذَلِكَ زَيْنَ لِكَثِيرٍ مِنَ الشُّرِكِينَ قَتَلُوا أَوْلَادَهُمْ شُرَكَاءَهُمْ لِيُرُدُّوهُمْ وَيَلْبَسُوا عَلَيْهِمْ دِينَهُمْ لَوْ شَاءَ اللَّهُ مَا فَعَلُوهُ فَذَرْهُمْ وَمَا يَفْتَرُونَ﴾ وقالوا هذه آنعام وحرث حجرة لا يطعمها إلا من نشأ بزعبهم وآنعام حرثت ظهورها وآنعام لا يدكرون اسم الله عليها افتراء عليه سيجزيهم بما كانوا يفترون﴾ [الأنعام: ۱۳۷، ۱۳۸] ”اور اسی طرح بہت سے مشرکوں کے لیے اپنی اولاد کو مار ڈالنا ان کے شریکوں نے خوش نما بنا دیا، تاکہ وہ انہیں ہلاک کریں اور تاکہ وہ ان پر ان کا دین خلط ملط کریں اور اگر اللہ چاہتا تو وہ ایسا نہ کرتے۔ پس چھوڑ انہیں اور جو وہ جھوٹ باندھتے ہیں۔ اور انہوں نے کہا یہ چوپائے اور کھیتی ممنوع ہیں، انہیں اس کے سوا کوئی نہیں کھائے گا جسے ہم چاہیں گے، ان کے خیال کے مطابق اور کچھ چوپائے ہیں جن کی پٹھیں حرام

کی گئی ہیں اور کچھ چوپائے ہیں جن پر وہ اللہ کا نام نہیں لیتے، اس پر جھوٹ باندھتے ہوئے۔ عنقریب وہ انہیں اس کی جزا دے گا جو وہ جھوٹ باندھتے تھے۔“ اور فرمایا: ﴿مَا جَعَلَ اللَّهُ مِنْ بَحِيرَةٍ وَلَا سَائِبَةٍ وَلَا وَصِيلَةٍ وَلَا حَامِرٍ وَلَا لَكِنَ الَّذِينَ كَفَرُوا يَفْتَرُونَ عَلَى اللَّهِ الْكَذِبَ ۗ وَكَذَّبْتُمْ أَنْ تَتْلُوا عَلَيْهِمْ لَا يَفْقَهُونَ﴾ [المائدة: ۱۰۳] ”اللہ نے نہ کوئی کان پھٹی اونٹنی مقرر فرمائی ہے اور نہ کوئی سانڈ چھٹی ہوئی اور نہ کوئی اوپر تلے بچے دینے والی مادہ اور نہ کوئی بچوں کا باپ اونٹ اور لیکن وہ لوگ جنہوں نے کفر کیا اللہ پر جھوٹ باندھتے ہیں اور ان کے اکثر نہیں سمجھتے۔“

إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ ۗ قَدْ يُعْشَىٰ اللَّيْلَ النَّهَارَ يَطْلُبُهُ حَثِيثًا ۗ وَالشَّمْسُ وَالْقَمَرُ وَالنُّجُومُ مُسَخَّرَاتٌ بِأَمْرِهِ ۗ أَلَا لَهُ الْخَلْقُ وَالْأَمْرُ ۗ تَبَارَكَ اللَّهُ رَبُّ الْعَالَمِينَ ﴿۵۷﴾

”بے شک تمہارا رب اللہ ہے، جس نے آسمانوں اور زمین کو چھ دن میں پیدا کیا، پھر وہ عرش پر بلند ہوا، رات کو دن پر اوڑھا دیتا ہے، جو تیز چلتا ہوا اس کے پیچھے چلا آتا ہے اور سورج اور چاند اور ستارے (پیدا کیے) اس حال میں کہ اس کے حکم سے تابع کیے ہوئے ہیں، سن لو! پیدا کرنا اور حکم دینا اسی کا کام ہے، بہت برکت والا ہے اللہ جو سارے جہانوں کا رب ہے۔“

إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ : اللہ تعالیٰ نے تمام کائنات سماوی وارضی اور جو کچھ ان کے مابین ہے اسے چھ دنوں میں پیدا فرمایا ہے، ارشاد فرمایا: ﴿اللَّهُ الَّذِي خَلَقَ السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ ۗ مَا لَكُمْ مِنْ دُونِهِ مِنْ وَلِيٍّ وَلَا شَفِيعٍ ۗ أَفَلَا تَتَذَكَّرُونَ﴾ ﴿يُدَبِّرُ الْأَمْرَ مِنَ السَّمَاءِ إِلَى الْأَرْضِ ثُمَّ يَعْرُجُ إِلَيْهِ فِي يَوْمٍ كَانَ مِقْدَارُهُ أَلْفَ سَنَةٍ وَمَا تَأْتُونَ﴾ ﴿ذَلِكَ عِلْمُ الْغَيْبِ وَالشَّهَادَةِ الْعَزِيزِ الرَّحِيمِ﴾ ﴿الَّذِي أَحْسَنَ كُلَّ شَيْءٍ خَلْقَهُ وَبَدَأَ خَلْقَ الْإِنسَانِ مِنْ طِينٍ﴾ ﴿الم تنزیل : ۴ تا ۷﴾ ”اللہ وہ ہے جس نے آسمانوں اور زمین اور ان دونوں کے درمیان کی ہر چیز کو چھ دنوں میں پیدا کیا، پھر وہ عرش پر بلند ہوا، اس کے سوا تمہارا نہ کوئی دوست ہے اور نہ کوئی سفارش کرنے والا۔ تو کیا تم نصیحت حاصل نہیں کرتے۔ وہ آسمان سے زمین تک (ہر) معاملے کی تدبیر کرتا ہے، پھر وہ (معاملہ) اس کی طرف ایسے دن میں اوپر جاتا ہے جس کی مقدار ہزار سال ہے، اس (حساب) سے جو تم شمار کرتے ہو۔ وہی غائب اور حاضر کو جاننے والا، سب پر غالب، نہایت رحم والا ہے۔ جس نے اچھا بنایا ہر چیز کو جو اس نے پیدا کی اور انسان کی پیدائش تھوڑی سی مٹی سے شروع کی۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے میرا ہاتھ پکڑا اور فرمایا: ”اللہ نے مٹی کو ہفتے کے دن پیدا کیا اور اس میں پہاڑوں کو اتوار کے دن پیدا کیا، درختوں کو اس میں پیر کے دن پیدا کیا، بری چیزوں (یعنی ظلمت و تاریکی وغیرہ) کو منگل کے دن اور نور (یعنی اعلیٰ و پاکیزہ چیزوں) کو بدھ کے دن، جاندار چیزوں کو جمعرات کے دن پیدا کر کے

اس میں پھیلا دیا اور آدم علیہ السلام کو آخری مخلوق کے طور پر جمعہ کے دن کی آخری گھڑیوں میں عصر اور رات کے درمیان کی کسی گھڑی میں پیدا فرمایا تھا۔ [مسلم، کتاب صفات المنافقین، باب ابتداء الخلق و خلق آدم : ۲۷۸۹۔ مسند أحمد : ۳۲۷/۲، ح : ۸۳۶۲]

ثُمَّ اسْتَوَىٰ عَلَى الْعَرْشِ : یہ جملہ قرآن میں سات مقامات پر آیا ہے، اس کے معنی عرش پر بلند ہونے کے ہیں، سلف صالحین کا ہر دور میں یہی مسلک رہا ہے کہ اللہ تعالیٰ عرش پر اس طرح مستوی ہے جس طرح اس کے مقام اعلیٰ اور عظمت و جلال کے لائق ہے، نہ اس کا انکار کیا جاسکتا ہے، نہ اسے تشبیہ دی جاسکتی ہے اور نہ اس کی کیفیت بیان کی جاسکتی ہے۔ صحیح احادیث میں اللہ تعالیٰ کے عرش کی صفت یہ بیان کی گئی ہے کہ وہ آسمانوں، زمین اور ان کے درمیان اور اوپر کی ہر چیز کو محیط ہے۔ پس صحیح عقیدہ یہ ہے کہ اللہ تعالیٰ ساری مخلوق سے الگ عرش پر ہے، تاہم اس کا علم اور اس کی قدرت سب پر حاوی ہے، اہل سنت کا یہی عقیدہ ہے۔

يُغْشِي الْاَيْلَ النَّهَارَ يَطْلُبُهُ حَثِيثًا : یعنی رات کی تاریکی دن کی روشنی سے اور دن کی روشنی رات کی تاریکی سے ختم ہو جاتی ہے۔ ان میں سے ہر ایک دوسرے کے پیچھے تیز دوڑتا چلا آتا ہے اور اس میں کوئی تاخیر نہیں ہوتی، بلکہ جو نبی رات ختم ہوتی ہے تو فوراً ہی دن آجاتا ہے اور دن ختم ہوتا ہے تو رات اپنے سائے ڈال دیتی ہے، جیسا کہ ارشاد فرمایا: ﴿وَآيَةٌ لَهُمُ الْاَيْلُ ۚ تَسْلَخُ مِنْهُ النَّهَارُ فَاِذَا هُمْ مُظْلِمُونَ ۝ وَالشَّمْسُ تَجْرِي لِمُسْتَقَرٍّ لَهَا ۚ ذٰلِكَ تَقْدِيرُ الْعَزِيزِ الْعَلِيمِ ۝ وَالْقَمَرَ قَدْرًا مِّنْ اَزَلٍ حَتّٰى عَادَ كَالْعُرْجُونِ الْقَدِيمِ ۝ لَا الشَّمْسُ يَنْبَغِيْ لَهَا اَنْ تُدْرِكَ الْقَمَرَ وَلَا الْاَيْلُ سَابِقَ النَّهَارِ وَكُلٌّ فِيْ فَلَكٍ يَّسْبَحُونَ﴾ [یس : ۳۷ تا ۴۰] ”اور ایک نشانی ان کے لیے رات ہے، ہم اس پر سے دن کو کھینچ اتارتے ہیں تو اچانک وہ اندھیرے میں رہ جانے والے ہوتے ہیں۔ اور سورج اپنے ایک ٹھکانے کے لیے چل رہا ہے، یہ اس سب پر غالب، سب کچھ جاننے والے کا اندازہ ہے۔ اور چاند، ہم نے اس کی منزلیں مقرر کر دیں، یہاں تک کہ وہ دوبارہ پرانی (کھجور کی) ٹیڑھی ڈنڈی کی طرح ہو جاتا ہے۔ نہ سورج، اس کے لیے لائق ہے کہ چاند کو جا پکڑے اور نہ رات ہی دن سے پہلے آنے والی ہے اور سب ایک ایک دائرے میں تیر رہے ہیں۔“

وَالشَّمْسُ وَالْقَمَرُ وَالنُّجُومُ مُسَخَّرَاتٌ بِاَمْرِ رَبِّ : یعنی اللہ تعالیٰ نے جو وقت اور راستہ ان کے لیے مقرر فرمایا ہے وہ اس پر چلتے رہتے ہیں اور بال برابر اس سے ادھر ادھر نہیں ہوتے۔ سیدنا زید بن خالد جعفی رضی اللہ عنہ بیان کرتے ہیں کہ رسول اللہ ﷺ نے ہمیں صبح کی نماز حدیبیہ میں پڑھائی اور رات کو بارش ہوئی تھی، جب آپ نماز سے فارغ ہوئے تو لوگوں کی طرف متوجہ ہو کر فرمایا: ”تم جانتے ہو کہ تمہارے پروردگار نے کیا فرمایا؟“ انھوں نے کہا کہ اللہ اور اس کا رسول خوب جانتے ہیں۔ آپ نے فرمایا: ”اللہ تعالیٰ نے یہ فرمایا کہ میرے بندوں میں سے بعض کی صبح تو ایمان پر ہوئی اور بعض کی کفر پر۔“

جس نے یہ کہا کہ یہ بارش ہم پر اللہ تعالیٰ کی رحمت اس کے رزق اور اس کے فضل سے ہوئی ہے تو وہ ستارے کے بارش
برسانے کا منکر ہوا اور مجھ پر ایمان لایا اور جس نے کہا کہ بارش فلاں ستارے کی گردش کی وجہ سے ہوئی تو اس نے میرے
ساتھ کفر کیا اور ستارے پر ایمان لایا۔ [بخاری، کتاب المغازی، باب غزوة الحديبية: ۴۱۴۷۔ مسلم، کتاب الإیمان،
باب کفر منقال مطرنا بالنوء: ۷۱]

الْإِلَٰهَةُ الْخُلُقِ وَالْأَمْرُ: یعنی جس طرح خلق (پیدا کرنے) میں اس کا کوئی شریک نہیں اسی طرح حکم بھی اسی کا ہے،
کوئی دوسرا اس میں شریک نہیں۔ خواہ تکوینی حکم ہو جو ساری کائنات میں چلتا ہے، یا تشریحی یعنی شریعت کا (قانون) جو اس
نے اپنے بندوں کو ایک حد تک اختیار دے کر دیا ہے اور جس پر عمل کے مطابق جنت یا جہنم کی جزایا سزا ملے گی، جیسا کہ
ارشاد فرمایا: ﴿وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا أَوْ لَمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ لَهُ وَلِيٌّ مِنَ الذَّلٰتِ
وَكِبْرًا تَكْبِيرًا﴾ [بنی اسرائیل: ۱۱۱] ”اور کہہ دے سب تعریف اللہ کے لیے ہے جس نے نہ کوئی اولاد بنائی ہے
اور نہ بادشاہی میں اس کا کوئی شریک ہے اور نہ عاجز ہو جانے کی وجہ سے کوئی اس کا مددگار ہے اور اس کی بڑائی بیان کر،
خوب بڑائی بیان کرنا۔“

تَبْرَكَ اللَّهُ رَبُّ الْعَالَمِينَ: ارشاد فرمایا: ﴿تَبْرَكَ الَّذِي جَعَلَ فِي السَّمَاءِ بُرُوجًا وَجَعَلَ فِيهَا سِرَاجًا وَقَدَرًا مُنِيرًا﴾
[الفرقان: ۶۱] ”بہت برکت والا ہے وہ جس نے آسمان میں برج بنائے اور اس میں ایک چراغ اور ایک روشنی کرنے والا
خانہ بنایا۔“

أَدْعُوا رَبَّكُمْ تَضَرُّعًا وَخُفْيَةً إِنَّكَ لَا يُحِبُّ الْمُعْتَدِينَ ۝

”اپنے رب کو گڑگڑا کر اور خفیہ طور پر پکارو، بے شک وہ حد سے بڑھنے والوں سے محبت نہیں کرتا۔“
جب اللہ تعالیٰ قادر مطلق، خالق کائنات اور حاکم ہے تو اس کے بندوں کا یہ فرض ہے کہ صرف اسی کی عبادت کریں
اور ظاہر و پوشیدہ ہر حال میں صرف اسی کو پکاریں اور اسی کے سامنے ہاتھ پھیلائیں۔ ارشاد فرمایا: ﴿وَادْكُرْ رَبَّكَ فِي نَفْسِكَ
تَضَرُّعًا وَخُفْيَةً وَذُؤْنَ الْجَهْرِ مِنَ الْقَوْلِ بِالْغُدُوِّ وَالْأَصَالِ وَلَا تَكُنْ مِنَ الْغٰفِلِينَ﴾ [الأعراف: ۲۰۵] ”اور اپنے
رب کو اپنے دل میں عاجزی سے اور خوف سے اور بلند آواز کے بغیر الفاظ سے صبح و شام یاد کر اور غفلوں سے نہ ہو۔“
سیڑنا ابو موسیٰ اشعری رضی اللہ عنہ بیان کرتے ہیں کہ ایک مرتبہ تکبیر و تہلیل کے دوران میں ہماری آوازیں بلند ہوئیں تو
اللہ کے رسول صلی اللہ علیہ وسلم نے فرمایا: ”لوگو! اطمینان اور سکون اختیار کرو کہ تم نہ تو کسی بہرے کو پکارتے ہو اور نہ کسی غائب کو،
بلکہ جس کو تم پکارتے ہو بے شک وہ سننے والا بھی ہے اور قریب بھی۔“ [بخاری، کتاب الجهاد والسير، باب ما یکرہ من
رفع الصوت فی التکبیر: ۲۹۹۲۔ مسلم، کتاب الذکر والدعاء، باب استحباب خفض الصوت بالذکر: ۲۷۰۴]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ایک ایسے شخص کا ذکر کیا جو طویل سفر میں ہے، بال اس کے بکھرے ہوئے ہیں اور جسم و لباس غبار آلود ہے۔ وہ اپنے دونوں ہاتھ آسمان کی طرف اٹھاتا ہے اور اے رب! اے رب! (کہہ کر دعا کرتا ہے) لیکن اس کا کھانا حرام ہے، اس کا پینا حرام ہے، اس کا لباس حرام ہے اور اس کی پرورش حرام سے ہو رہی ہے تو ایسی صورت میں اس کی دعا کیسے قبول ہو سکتی ہے۔“ [مسلم، کتاب الزکاة، باب قبول الصدقة من الکسب الطیب : ۱۰۱۵]

إِنَّكَ لَا يُحِبُّ الْمُعْتَدِينَ : حد سے بڑھنا اللہ تعالیٰ کو کسی صورت پسند نہیں، اس میں اللہ کے ساتھ شرک یا کسی پر ظلم کرنا بھی شامل ہے اور ایسی چیز کی دعا کرنا جو ناممکن ہو، مثلاً ہمیشہ زندہ رہوں، یا مجھے آخرت میں انبیاء کا مرتبہ حاصل ہو جائے، یا ایسی چیز کی دعا کرنا جس کے متعلق علم نہ ہو کہ اللہ تعالیٰ کو اس کا مانگنا پسند ہے، جیسے نوح علیہ السلام کی اپنے بیٹے کے لیے دعا بھی حد سے تجاوز تھا۔

سیدنا عبد اللہ بن مغفل رضی اللہ عنہ نے (ایک بار) اپنے بیٹے کو دعا کرتے ہوئے سنا (جو یوں کہہ رہا تھا) اے اللہ! میں تجھ سے سوال کرتا ہوں کہ جب میں جنت میں داخل ہوں تو مجھے اس کی دائیں جانب سفید محل عنایت ہو۔ اس پر سیدنا عبد اللہ رضی اللہ عنہ نے فرمایا، بیٹے! اللہ تعالیٰ سے جنت کا سوال کرو اور دوزخ سے پناہ مانگو۔ بے شک میں نے رسول اللہ صلی اللہ علیہ وسلم سے سنا ہے، آپ فرماتے تھے: ”میری امت میں کچھ لوگ ایسے ہوں گے جو طہارت میں اور دعا مانگنے میں حد سے زیادہ مبالغہ کریں گے۔“ [ابو داؤد، کتاب الطہارۃ، باب الإسراف فی الوضوء : ۹۶۔ ابن ماجہ، کتاب الدعاء، باب کراهیۃ الاعتداء فی الدعاء : ۳۸۶۴]

وَلَا تُفْسِدُوا فِي الْأَرْضِ بَعْدَ إِصْلَاحِهَا وَادْعُوهُ خَوْفًا وَطَمَعًا إِنَّ رَحْمَتَ اللَّهِ

قَرِيبٌ مِّنَ الْمُحْسِنِينَ ﴿۸۱﴾

”اور زمین میں اس کی اصلاح کے بعد فساد مت پھیلاؤ اور اسے خوف اور طمع سے پکارو، بے شک اللہ کی رحمت نیکی کرنے والوں کے قریب ہے۔“

وَلَا تُفْسِدُوا فِي الْأَرْضِ بَعْدَ إِصْلَاحِهَا : اللہ تعالیٰ نے زمین میں فساد برپا کرنے اور اصلاح کے بعد خرابی پیدا کرنے سے منع کیا ہے، کیونکہ اگر معاملات درست اور صحیح سمت پر چل رہے ہوں، پھر ان میں خرابی پیدا کر دی جائے تو یہ صورت حال بندگان الہی کے لیے بہت نقصان دہ ہوتی ہے۔ اللہ تعالیٰ نے اس سے منع فرمایا ہے اور حکم دیا ہے کہ صرف اس کی عبادت کی جائے اور عجز و انکسار کے ساتھ صرف اسی سے دعا کی جائے۔

وَادْعُوهُ خَوْفًا وَطَمَعًا : یعنی دعا کرتے وقت اللہ تعالیٰ کا خوف بھی ہو اور دل میں دعا کی قبولیت کی طمع بھی۔ اسی

طرح جنہم سے خوف بھی ہو اور جنت کی طمع بھی۔ ارشاد فرمایا: ﴿قُلْ اذْعُوا الَّذِينَ زَعَمْتُمْ مِنْ دُونِهِ فَلَا يَمْلِكُونَ كَشْفَ الضَّرَبِ عَنْكُمْ وَلَا تَحْوِيلًا ۗ اُولَٰئِكَ الَّذِينَ يَدْعُونَ يَبْتَغُونَ اِلَىٰ رَبِّهِمُ الْوَسِيْلَةَ اَتَيْهُمْ اَقْرَبُ وَيَرْجُونَ رَحْمَتَهُ وَيَخَافُوْنَ عَذَابَهُ ۗ اِنَّ عَذَابَ رَبِّكَ كَانَ مَحْذُوْرًا ۝﴾ [بنی اسرائیل : ۵۶، ۵۷] ”کہہ پکارو ان کو جنہیں تم نے اس کے سوا گمان کر رکھا ہے، پس وہ نہ تم سے تکلیف دور کرنے کے مالک ہیں اور نہ بدلنے کے۔ وہ لوگ جنہیں یہ پکارتے ہیں، وہ (خود) اپنے رب کی طرف وسیلہ ڈھونڈتے ہیں، جو ان میں سے زیادہ قریب ہیں اور اس کی رحمت کی امید رکھتے ہیں اور اس کے عذاب سے ڈرتے ہیں۔ بے شک تیرے رب کا عذاب وہ ہے جس سے ہمیشہ ڈرا جاتا ہے۔“ اور فرمایا: ﴿اِنَّمَا يُؤْمِنُ بِاٰیٰتِنَا الَّذِیْنَ اِذَا ذُكِرُوْا بِهَا حَزُّوْا سُوْجَدًا وَّسَبَّحُوْا بِحَمْدِ رَبِّهِمْ وَهُمْ لَا یَسْتَكْبِرُوْنَ ۝ تَتَجَافَىٰ جُنُوْبُهُمْ عَنِ الْمَضٰجِعِ یَدْعُوْنَ رَبَّهُمْ خَوْفًا وَّطَمَعًا ۗ وَاِمَّا رَاٰهُمْ یُنْفِقُوْنَ ۝﴾ [السجدة : ۱۵، ۱۶] ”ہماری آیات پر تو وہی لوگ ایمان لاتے ہیں کہ جب انہیں ان کے ساتھ نصیحت کی جاتی ہے تو وہ سجدہ کرتے ہوئے گر پڑتے ہیں اور اپنے رب کی حمد کے ساتھ تسبیح کرتے ہیں اور وہ تکبر نہیں کرتے۔ ان کے پہلو بستروں سے جدا رہتے ہیں، وہ اپنے رب کو ڈرتے ہوئے اور طمع کرتے ہوئے پکارتے ہیں اور ہم نے انہیں جو کچھ دیا ہے اس میں سے خرچ کرتے ہیں۔“

اِنَّ رَحْمَتَ اللّٰهِ قَرِیْبٌ مِّنَ الْمُحْسِنِیْنَ : یعنی اس کی رحمت ان نیکی کرنے والوں ہی کے لیے خاص ہے جو اس کے احکام کی اطاعت بجالاتے اور جن کاموں سے اس نے منع فرمایا ہے، انہیں ترک کر دیتے ہیں، جیسا کہ ارشاد فرمایا: ﴿وَمَرَحْمَتِیْ وَسِعَتْ كُلَّ شَیْءٍ ۗ فَسَأَلْتُهَا لِلَّذِیْنَ یَتَّقُوْنَ وَاِیُّوْتُوْنَ الزَّكٰوٰةَ وَالَّذِیْنَ هُمْ بِاٰیٰتِنَا یُؤْمِنُوْنَ ۝﴾ [الاعراف : ۱۵۶] ”اور میری رحمت نے ہر چیز کو گھیر رکھا ہے، سو میں اسے ان لوگوں کے لیے ضرور رکھ دوں گا جو ڈرتے ہیں اور زکوٰۃ دیتے ہیں اور (ان کے لیے) جو ہماری آیات پر ایمان لاتے ہیں۔“ اور فرمایا: ﴿قُلْ لِّیْعٰبٰدِیَ الَّذِیْنَ اَسْرَفُوْا عَلٰی اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ ۗ اِنَّ اللّٰهَ یَغْفِرُ الذُّنُوْبَ بِمِیْعًا ۗ اِنَّهٗ هُوَ الْغَفُوْرُ الرَّحِیْمُ ۝﴾ [الزمر : ۵۳] ”کہہ دے اے میرے بندو جنہوں نے اپنی جانوں پر زیادتی کی! اللہ کی رحمت سے ناامید نہ ہو جاؤ، بے شک اللہ سب کے سب گناہ بخش دیتا ہے۔ بے شک وہی تو بے حد بخشنے والا، نہایت رحم والا ہے۔“

سیدنا جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا: ”تم میں سے کوئی شخص ہرگز نہ مرے مگر اس حالت میں کہ وہ اللہ عزوجل سے اچھا گمان رکھتا ہو۔“ [مسلم، کتاب الجنة و صفة نعیمها، باب الامر بحسن الظن بالله تعالیٰ : ۲۸۷۷]

وَهُوَ الَّذِیْ یُرْسِلُ الرِّیْحَ بُشْرًا بَیْنَ یَدِیْ رَحْمَتِہٖ ۗ حَتّٰی اِذَا اَقْلَّتْ سَحَابًا ثِقَالًا
سُقْنٰہُ لِبَلَدٍ مَّیِّتٍ ۗ فَاَنْزَلْنَا بِہِ الْمَآءَ فَاَخْرَجْنَا بِہِ مِنْ کُلِّ الشَّجَرِ ۗ کَذٰلِکَ نُخْرِجُ الْمَوْتِی

لَعَلَّكُمْ تَذَكَّرُونَ ﴿۵۵﴾

”اور وہی ہے جو ہواؤں کو اپنی رحمت سے پہلے بھیجتا ہے، اس حال میں کہ خوش خبری دینے والی ہیں، یہاں تک کہ جب وہ بھاری بادل اٹھاتی ہیں تو ہم اسے کسی مردہ شہر کی طرف ہانکتے ہیں، پھر اس سے پانی اتارتے ہیں، پھر اس کے ساتھ ہر قسم کے کچھ پھل پیدا کرتے ہیں۔ اسی طرح ہم مردوں کو نکالیں گے، تاکہ تم نصیحت حاصل کرو۔“

اللہ تعالیٰ نے اس آیت میں یہ بیان کیا کہ وہ قیامت کے دن مردوں کو اسی طرح زندہ کرے گا، جس طرح بارش کے پانی کے ذریعے مردہ زمین میں زندگی ڈالتا ہے اور طرح طرح کے پھل اور پودے پیدا کرتا ہے۔ اللہ تعالیٰ جب بارش برسانا چاہتا ہے تو ہوائیں ان بھاری بھاری بادلوں کو لاتی ہیں جو پانی کی کثرت کے باعث بوجھل ہو کر زمین کے قریب ہو جاتے ہیں اور گھٹاؤں کی صورت اختیار کر لیتے ہیں اور انھیں ایک مری ہوئی بستی کی طرف ہانک دیا جاتا ہے۔ پھر اس بارش کے پانی سے اللہ تعالیٰ مختلف جگہوں میں مختلف قسم کے پھل اور پودے پیدا کرتا ہے، حالانکہ پانی ایک ہوتا ہے، لیکن ہر زمین کی خاصیت اور ہر علاقے کی ضرورت کے مطابق پھلوں اور کھیتوں کی قسمیں بدلتی رہتی ہیں۔ اللہ تعالیٰ نے فرمایا کہ ہم قیامت کے دن مردوں کو بھی اسی طرح زندہ کریں گے۔

ارشاد فرمایا: ﴿اللَّهُ الَّذِي يُرْسِلُ الرِّيحَ فَتُحْمَرُّ سَحَابًا مِّمَّ سَطُلَةٌ فِي السَّمَاءِ كَيْفَ يَشَاءُ وَيَجْعَلُهُ كِسْفًا فَيَنْزِلُ الْوَدْقَ يَخْرُجُ مِنْ خَلِيلِهِ ۚ فَإِذَا أَصَابَ بِهِ مَن يَشَاءُ مِنْ عِبَادٍ إِذَا هُمْ يَسْتَنْشِرُونَ ۗ وَإِن كَانُوا مِنْ قَبْلِ أَنْ يُنْزَلَ عَلَيْهِمْ مِنَ قَبْلِهِ لَكٰبِتِينَ ﴿۵۵﴾ قٰنْظِرْ اِلٰى اَشْرَاحِ رَحْمَتِ اللّٰهِ كَيْفَ يُعْجِى الْاَرْضَ بَعْدَ مَوْتِهَا ۗ اِنْ ذٰلِكَ لَمُعْجِى الْمَوْجِى ۗ وَهُوَ عَلٰى كُلِّ شَيْءٍ قَدِيْرٌ ﴿۵۶﴾ [الروم: ۴۸ تا ۵۰] ”اللہ وہ ہے جو ہوائیں بھیجتا ہے تو وہ بادل کو ابھارتی ہیں، پھر وہ اسے آسمان میں پھیلا دیتا ہے جیسے چاہتا ہے اور وہ اسے ٹکڑے ٹکڑے کر دیتا ہے۔ پس تو بارش کو دیکھتا ہے کہ اس کے درمیان سے نکل رہی ہے، پھر جب وہ اسے اپنے بندوں میں سے جس پر چاہتا ہے برسا دیتا ہے تو اچانک وہ بہت خوش ہوتے ہیں۔ حالانکہ بے شک وہ اس سے پہلے کہ ان پر برسائی جائے، اس سے پہلے یقیناً ناامید تھے۔ سو اللہ کی رحمت کے نشانات کی طرف دیکھ کہ وہ کس طرح زمین کو اس کی موت کے بعد زندہ کرتا ہے، بے شک وہی یقیناً مردوں کو زندہ کرنے والا ہے اور وہ ہر چیز پر پوری طرح قادر ہے۔“

سیدہ عائشہ رضی اللہ عنہا بیان کرتی ہیں کہ نبی ﷺ کی عادت مبارکہ تھی کہ جب تیز آندھی آتی تو رسول اللہ ﷺ یہ دعا پڑھتے: ﴿اللَّهُمَّ اِنِّیْ اَسْأَلُكَ خَیْرَهَا وَخَیْرَ مَا فِیْهَا وَخَیْرَ مَا اُرْسِلَتْ بِهٖ وَاَعُوْذُ بِكَ مِنْ شَرِّهَا وَ شَرِّ مَا فِیْهَا وَ شَرِّ مَا اُرْسِلَتْ بِهٖ﴾ ”اے اللہ! میں اس ہوا کی بہتری اور جو اس کے اندر ہے، اس کی بہتری اور جو اس میں بھیجا گیا ہے اس کی بہتری مانگتا ہوں اور اس ہوا کی برائی سے اور جو اس کے اندر ہے اس کی برائی سے اور جو چیز اس کے ساتھ بھیجی گئی ہے، اس کی برائی سے پناہ مانگتا ہوں۔“ سیدہ عائشہ رضی اللہ عنہا بیان کرتی ہیں کہ جب آسمان پر بادل اور بجلی کڑکتی

تو (خوف سے) آپ کا رنگ بدل جاتا، آپ کبھی باہر نکلتے اور کبھی اندر آتے، کبھی آگے جاتے اور کبھی پیچھے ہوتے۔ پھر اگر بارش برسنے لگتی تو آپ کی گھبراہٹ جاتی رہتی۔ سیدہ عائشہ رضی اللہ عنہا بیان کرتی ہیں کہ میں نے اس بات کو آپ کے چہرہ مبارک سے پہچان لیا تو آپ سے اس سے متعلق پوچھا، آپ نے فرمایا: ”اے عائشہ! میں ڈرتا ہوں کہ کہیں ایسا نہ ہو جیسے عادی قوم نے کہا: ﴿فَلَمَّا رَأَوْهُ عَارِضًا مُّسْتَقْبِلَ أَوْدِيَّتِهِمْ لَا قَالُوا هَذَا عَارِضٌ مُّمْطَرُنَا﴾ [الأحقاف: ۲۴] ”تو جب انھوں نے اسے ایک بادل کی صورت میں اپنی وادیوں کا رخ کیے ہوئے دیکھا تو انھوں نے کہا یہ بادل ہے جو ہم پر مینہ برسانے والا ہے (حالانکہ وہ ان پر آنے والا عذاب تھا)۔“ [مسلم، کتاب صلوة الاستسقاء، باب التعوذ عند رؤیة الريح والغيم والفرح بالمطر: ۸۹۹/۱۵۔ بخاری، کتاب بدء الخلق، باب ما جاء فی قوله: ﴿وهو الذی یرسل الريح﴾ [۳۲۰۶]

كَذَلِكَ نُخْرِجُ الْمَوْتَى لَعَلَّكُمْ تَذَكَّرُونَ: بارش کے ساتھ مردہ زمین کی زندگی کو آخرت میں مردوں کو زندہ کرنے کی دلیل کے طور پر پیش فرمایا ہے یعنی جس ذات پاک نے مردہ زمین کو دم بھر میں زندہ کر دیا وہ انسان کو بھی ان کے مرجانے کے بعد دوبارہ زندہ کر سکتی ہے۔ اس سے اللہ تعالیٰ کی عظمت و قدرت کا اندازہ ہوتا ہے۔

سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”پھر صور میں پھونکا جائے گا، جو اس کی آواز سنے گا وہ اپنی گردن ایک طرف جھکا دے گا اور دوسری طرف سے اونچی کر دے گا (یعنی گر پڑے گا)۔ سب سے پہلے صور کی آواز وہ شخص سنے گا جو اپنے اونٹوں کا حوض درست کر رہا ہوگا، وہ بے ہوش ہو جائے گا اور پھر دوسرے لوگ بھی بے ہوش ہو جائیں گے۔ اس کے بعد اللہ تعالیٰ بارش نازل فرمائے گا جو شبنم کا کام دے گی، اس سے لوگوں کے بدن تیار ہو جائیں گے، پھر دوسری مرتبہ صور پھونکا جائے گا تو لوگ فوراً اٹھ کر دیکھنے لگیں گے۔“ [مسلم، کتاب الفتن و أشراط الساعة، باب فی خروج الدجال: ۲۹۴۰]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ آسمان سے بارش نازل فرمائے گا جس سے لوگوں کے جسم اس طرح (زمین سے) اگ پڑیں گے جس طرح سبزی اگتی ہے۔“ [مسلم، کتاب الفتن و أشراط الساعة، باب ما بین نفختین: ۲۹۵۵]

وَالْبَلَدُ الطَّيِّبُ يَخْرِجُ نَبَاتَهُ بِإِذْنِ رَبِّهِ ۗ وَالَّذِي خَبثَ لَا يَخْرِجُهُ إِلَّا تَكْدًا ۗ كَذَلِكَ نَصْرَفُ الْأَيْتِ لِقَوْمٍ يَشْكُرُونَ ۝

”اور جو شہر پاکیزہ ہے اس کی کھیتی اس کے رب کے حکم سے نکلتی ہے اور جو خراب ہے (اس کی کھیتی) ناقص کے سوا نہیں نکلتی۔ اس طرح ہم آیات کو ان لوگوں کے لیے پھیر پھیر کر بیان کرتے ہیں جو شکر کرتے ہیں۔“

جو زرخیز زمین ہوتی ہے اسی میں اللہ کے حکم سے پودے اچھے اور نفع بخش نکلتے ہیں اور جو خراب ہوتی ہے، جیسے

کالے پتھروں والی یا بنجر زمین، اس میں اچھے پودے پیدا نہیں ہوتے اور جو پیدا ہوتے ہیں وہ نفع بخش نہیں ہوتے۔ اللہ تعالیٰ نے اس مثال کے ذریعے مومن و کافر کا حال بیان کیا ہے، اسی کو ایک حدیث میں اس طرح بیان کیا گیا ہے، سیدنا ابو موسیٰ رضی اللہ عنہما بیان کرتے ہیں کہ رسول اللہ ﷺ نے فرمایا: ”اللہ تعالیٰ نے جس علم و ہدایت کے ساتھ مجھے مبعوث فرمایا ہے، اس کی مثال اس موسلا دھار بارش کی سی ہے جو زمین پر برسی، تو اس میں سے کچھ ایسی صاف زمین تھی، جس نے پانی کو قبول کیا اور بہت زیادہ گھاس اور جڑی بوٹیاں اگائیں۔ زمین کے کچھ قطعات ایسے تھے جنہوں نے پانی کو روک لیا تو اس سے اللہ تعالیٰ نے لوگوں کو فائدہ پہنچایا، انہوں نے اسے پیا، پلایا اور اسے زراعت کے لیے استعمال کیا، تاہم زمین کے کچھ ٹکڑے چٹیل میدان تھے، جن پر بارش تو برسی مگر انہوں نے نہ تو پانی روکا اور نہ گھاس ہی اگائی۔ یہی مثال ہے اس شخص کی جو اللہ کے دین میں سمجھ بوجھ حاصل کرے اور اسے وہ چیز نفع پہنچائے جس کے ساتھ اللہ تعالیٰ نے مجھے مبعوث فرمایا ہے، اسے وہ دیکھے بھی اور سکھائے بھی اور یہی مثال ہے اس شخص کی جو اس کے ساتھ سر ہی نہ اٹھائے اور نہ اللہ کی اس ہدایت کو قبول کرے جس کے ساتھ مجھے بھیجا گیا ہے۔“ [بخاری، کتاب العلم، باب فضل من علم و علم : ۷۹۔ مسلم، کتاب الفضائل، باب بیان مثل ما بعث النبی ﷺ من الہدی والعلم : ۲۲۸۲]

لَقَدْ أَرْسَلْنَا نُوحًا إِلَىٰ قَوْمِهِ فَقَالَ يٰقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ ۖ إِنِّي أَخَافُ عَلَيْكُمْ عَذَابَ يَوْمٍ عَظِيمٍ ﴿۵۱﴾ قَالَ الْمَلَأُ مِنْ قَوْمِهِ إِنَّا لَنَرِيكَ فِي ضَلٰلٍ مُّبِينٍ ﴿۵۲﴾ قَالَ يٰقَوْمِ لَيْسَ بِي ضَلٰلَةٌ وَّلٰكِنِّي رَسُولٌ مِّن رَّبِّ الْعٰلَمِينَ ﴿۵۳﴾ اٰبَلَعْتُمْ رِسٰلَتِي وَاَنْصَحْ لَكُمْ وَاَعْلَمُ مِنَ اللّٰهِ مَا لَا تَعْلَمُونَ ﴿۵۴﴾ اَوْ عَجِبْتُمْ اَنْ جَاءَكُمْ ذِكْرٌ مِّن رَّبِّكُمْ عَلٰى رَجُلٍ مِّنكُمْ لِيُنذِرَكُمْ وَلِتَتَّقُوا وَّلَعَلَّكُمْ تُرْحَمُونَ ﴿۵۵﴾ فَكَذَّبُوهُ فَاَنْجَيْنٰهُ وَاَلَّذِيْنَ مَعَهُ فِى الْفُلِكِ وَاَعْرَقْنَا الَّذِيْنَ كَذَّبُوْا بِآيٰتِنَا ۗ اِنَّهُمْ كَانُوْا قَوْمًا عٰمِيْنَ ﴿۵۶﴾

”بلاشبہ یقیناً ہم نے نوح کو اس کی قوم کی طرف بھیجا تو اس نے کہا اے میری قوم! اللہ کی عبادت کرو، اس کے سوا تمہارا کوئی معبود نہیں، بے شک میں تم پر ایک بہت بڑے دن کے عذاب سے ڈرتا ہوں۔ اس کی قوم میں سے سرداروں نے کہا بے شک ہم یقیناً تجھے کھلی گمراہی میں دیکھ رہے ہیں۔ اس نے کہا اے میری قوم! مجھ میں کوئی گمراہی نہیں اور لیکن میں جہانوں کے رب کی طرف سے ایک رسول ہوں۔ میں تمہیں اپنے رب کے پیغامات پہنچاتا ہوں اور تمہاری خیر خواہی کرتا ہوں اور اللہ کی طرف سے وہ باتیں جانتا ہوں جو تم نہیں جانتے۔ اور کیا تم نے عجیب سمجھا کہ تمہارے پاس تمہارے رب کی طرف سے تم میں سے ایک آدمی پر ایک نصیحت آئی، تاکہ وہ تمہیں ڈرائے اور تاکہ تم بچ جاؤ اور تاکہ تم پر رحم کیا

جائے۔ پھر انھوں نے اسے جھٹلا دیا تو ہم نے اسے اور ان لوگوں کو جو کشتی میں اس کے ساتھ تھے، بچا لیا اور ان لوگوں کو غرق کر دیا جنھوں نے ہماری آیات کو جھٹلایا۔ یقیناً وہ اندھے لوگ تھے۔“

اوپر بیان فرمایا کہ ہدایت الہی اور اس کی برکات سے فائدہ اٹھانے یا نہ اٹھانے میں لوگوں کی دو قسمیں ہیں، ایک پاکیزہ فطرت جو ہدایت الہی اور اس کی برکات سے خود بھی فائدہ اٹھاتے ہیں اور ان کے علم و عمل سے دوسروں کو بھی فائدہ پہنچتا ہے۔ دوسرے وہ جو شرارت پسند اور بد فطرت ہوتے ہیں، یہ لوگ ہدایت کی بارش سے فائدہ اٹھانے کی بجائے جھاڑیاں اور کانٹے بن کر نکل آتے ہیں، ان کے دلوں کی زمین چونکہ شور ہوتی ہے، اس لیے ان پر رحمت کی بارش فائدہ بخش نہیں ہو سکتی۔ اس کے بعد اب یہاں تاریخی شواہد کے طور پر پہلی قوموں کے واقعات بیان کر کے گویا تاریخی ثبوت پیش کیا ہے کہ ہمیشہ سے لوگ دو قسم کے چلے آئے ہیں۔

نوح علیہ السلام کی بعثت سے پہلے جب اس کی قوم کے چند نیک لوگ فوت ہو گئے تو انھوں نے شیطان کی ترغیب پر ان کے مجسمے بنا کر انھیں ان کی مجالس میں، جہاں وہ بیٹھا کرتے تھے، نصب کر دیا، پھر مرور زمانہ کے ساتھ لوگ بزرگوں کے ان مجسموں کی پوجا کرنے لگے اور جب ان کا شرک حد سے بڑھ گیا تو اللہ تعالیٰ نے نوح علیہ السلام کو بھیجا، تاکہ پھر سے انھیں ایک اللہ کی عبادت کی دعوت دیں۔ چنانچہ جب انھوں نے اپنی دعوت کا اعلان کیا تو ان کی قوم کے سرداروں نے انھیں سخت گمراہ قرار دیا۔ نوح علیہ السلام نے کہا کہ میں گمراہ نہیں بلکہ اللہ کا رسول ہوں، تمہیں اس کا پیغام پہنچا رہا ہوں اور میں تمہارے لیے مخلص ہوں اور اللہ کی جانب سے میں وہ کچھ جانتا ہوں جو تم نہیں جانتے۔ لیکن ان کی قوم ان کی تکذیب و مخالفت میں تیز تر ہوتی گئی تو اللہ تعالیٰ نے انھیں اور ان کے مومن ساتھیوں کو بچا لیا اور ان کے دشمنوں کو طوفان کے ذریعے ہلاک کر دیا۔

ان آیات میں اللہ تعالیٰ نے سب سے پہلے نوح علیہ السلام کا ذکر فرمایا، نوح علیہ السلام پہلے رسول ہیں، سیدنا ابو ہریرہ رضی اللہ عنہ بیان کرتے ہیں، ایک لمبی حدیث ہے کہ رسول اللہ ﷺ نے فرمایا: ”اہل محشر جب نوح علیہ السلام کے پاس سفارش کی غرض سے جائیں گے تو ان سے اس طرح خطاب کریں گے، آپ اہل زمین کی طرف پہلے رسول ہیں اور اللہ نے آپ کو شکر گزار بند کا لقب دیا۔“ [بخاری، کتاب التفسیر، باب تفسیر: ﴿ ذریۃ من حملنا مع نوح إنه کان عبداً شکوراً ﴾ : ۴۷۱۲ مسلم، کتاب الإیمان، باب أدنی أهل الجنة منزلة فیہا : ۱۹۳]

نوح علیہ السلام مشرک قوم کی طرف بھیجے گئے تھے، جیسا کہ سیدنا عبد اللہ بن عباس رضی اللہ عنہما بیان فرماتے ہیں کہ (سورہ نور میں مذکور بت) ود، سواع، یغوث، یعوق اور نسر قوم نوح کے نیک لوگوں کے نام تھے۔ جب وہ فوت ہو گئے تو شیطان نے قوم کے دلوں میں بات ڈالی کہ ان کی مجالس میں جن میں وہ بیٹھا کرتے تھے ان کے مجسمے نصب کر دو اور ان کے نام پر ان کے نام رکھ دو۔ انھوں نے ایسے ہی کیا اور ان کی عبادت نہیں کی جاتی تھی، یہاں تک کہ جب وہ نسل فوت ہو گئی اور

علم مٹ گیا تو ان کی عبادت شروع ہو گئی۔ [بخاری، کتاب التفسیر، باب ﴿وَدَاوُلَا سِوَاغَا..... الخ﴾ : ۴۹۲۰]

قَالَ الْمَلَأُ مِنْ قَوْمِهِ إِنَّا لَنَرِكَ فِي صَلْبِ نُبِينٍ : ارشاد فرمایا: ﴿فَقَالَ الْمَلَأُ الَّذِينَ كَفَرُوا مِنْ قَوْمِهِ مَا لَنَرِكَ إِلَّا بَشَرًا مِثْلَنَا﴾ [ہود : ۲۷] ”تو اس کی قوم میں سے ان سرداروں نے کہا جنہوں نے کفر کیا تھا، ہم تجھے نہیں دیکھتے مگر اپنے جیسا ایک بشر۔“ اور فرمایا: ﴿وَإِذَا رَأَوْهُمْ قَالُوا إِنَّ هَؤُلَاءِ لَأَصْنَانٌ﴾ [المطففين : ۳۲] ”اور جب انہیں دیکھتے تو کہا کرتے تھے بلاشبہ یہ لوگ یقیناً گمراہ ہیں۔“

أَبْلَعْتُمْ رَسُولِي رَبِّي وَأَنْصَحَ لَكُمْ وَأَعْلَمُ مِنَ اللَّهِ مَا لَا تَعْلَمُونَ : رسول کی یہی شان ہوتی ہے کہ وہ مبلغ، فصیح، ناصح اور اللہ کے دین کا ایسا عالم ہوتا ہے کہ ان صفات میں اللہ کی مخلوق میں سے کوئی اور پیغمبر کا مقابلہ نہیں کر سکتا، جیسا کہ رسول اکرم ﷺ نے عرفہ کے دن صحابہ کرام رضی اللہ عنہم سے فرمایا، جبکہ وہ بہت کثیر تعداد میں جمع تھے۔ سیدنا جابر بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا: ”(اے لوگو!) تم سے میرے بارے میں پوچھا جائے گا تو تم کیا کہو گے؟“ سب نے جواب دیا کہ ہم گواہی دیتے ہیں کہ آپ نے (اللہ کا پیغام) پہنچا دیا، اپنے فرض کو ادا فرما دیا اور امت کی خیر خواہی کی، تو آپ نے آسمان کی طرف انگلی اٹھائی اور ان کی طرف اشارہ کرتے ہوئے فرمایا: ”اے اللہ! تو گواہ رہ، اے اللہ! تو گواہ ہو جا۔“ [مسلم، کتاب الحج، باب حجة النبی ﷺ : ۱۲۱۸]

وَإِلَىٰ عَادٍ أَخَاهُمْ هُودًا ۖ قَالَ يَقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ ۖ أَفَلَا تَتَّقُونَ ﴿۱۰﴾ قَالَ الْمَلَأُ الَّذِينَ كَفَرُوا مِنْ قَوْمِهِ إِنَّا لَنَرُّكَ فِي سَفَاهَةٍ ۖ وَإِنَّا لَنَنْظُرُكَ مِنَ الْكَذِبِينَ ﴿۱۱﴾ قَالَ يَقَوْمِ لَيْسَ بِي سَفَاهَةٌ ۖ وَلَكِنِّي رَسُولٌ مِّنْ رَبِّ الْعَالَمِينَ ﴿۱۲﴾ أَبْلَعْتُمْ رَسُولِي رَبِّي وَأَنَا لَكُمْ نَاصِحٌ أَمِينٌ ﴿۱۳﴾ أَوْ عَجِبْتُمْ أَن جَاءَكُمْ ذِكْرٌ مِّنْ رَبِّكُمْ عَلَىٰ رَجُلٍ مِّنكُمْ لِيُنذِرَكُمْ ۖ وَادْكُرُوا إِذْ جَعَلَكُمْ خُلَفَاءَ مِنْ بَعْدِ قَوْمِ نُوحٍ ۖ وَزَادَكُمْ فِي الْخَلْقِ بَصُطَةً ۖ فَادْكُرُوا الْآيَةَ اللَّهُ لَعَلَّكُمْ تَفْلِحُونَ ﴿۱۴﴾ قَالُوا أَجِئْتَنَا لِنَعْبُدَ اللَّهَ وَحْدَهُ وَنَذَرَ مَا كَانَ يَعْبُدُ آبَاؤُنَا ۖ فَأَيُّ بَيِّنَاتٍ تَعِدُّنَا ۖ إِنَّ كُنْتَ مِنَ الصَّادِقِينَ ﴿۱۵﴾ قَالَ قَدْ وَقَعَ عَلَيْكُمْ مِّنْ رَبِّكُمْ رِجْسٌ وَغَضَبٌ ۖ أَتُجَادِلُونَنِي فِي أَسْمَاءِ سَبَّيْتُمُوهَا ۖ أَنْتُمْ وَآبَاؤُكُمْ مَا نَزَّلَ اللَّهُ بِهَا مِنْ سُلْطَانٍ ۖ فَانظُرُوا إِنِّي مَعَكُمْ مِنَ الْمُنْتَظَرِينَ ﴿۱۶﴾ فَأَنْجَيْنَاهُ ۖ وَالَّذِينَ مَعَهُ بِرَحْمَةٍ مِنَّا ۖ وَقَطَعْنَا دَابِرَ الَّذِينَ كَذَّبُوا بِآيَاتِنَا ۖ وَكَانُوا

مُؤْمِنِينَ

”اور عادی طرف ان کے بھائی ہود کو (بھيجا)، اس نے کہا اے میری قوم! اللہ کی عبادت کرو، اس کے سوا تمہارا کوئی معبود نہیں، تو کیا تم نہیں ڈرتے؟ اس کی قوم میں سے ان سرداروں نے جنہوں نے کفر کیا، کہا بے شک ہم یقیناً تجھے ایک طرح کی بے وقوفی میں (بتلا) دیکھ رہے ہیں اور بے شک ہم یقیناً تجھے جھوٹوں میں سے گمان کرتے ہیں۔ اس نے کہا اے میری قوم! مجھ میں کوئی بے وقوفی نہیں اور لیکن میں سارے جہانوں کے رب کی طرف سے ایک رسول ہوں۔ میں تمہیں اپنے رب کے پیغامات پہنچاتا ہوں اور میں تمہارے لیے ایک امانت دار، خیر خواہ ہوں۔ اور کیا تم نے عجیب سمجھا کہ تمہارے پاس تمہارے رب کی طرف سے تم میں سے ایک آدمی پر ایک نصیحت آئی، تاکہ وہ تمہیں ڈرائے اور یاد کرو جب اس نے تمہیں نوح کی قوم کے بعد جانشین بنایا اور تمہیں قد و قامت میں زیادہ پھیلاؤ دیا۔ سو اللہ کی نعمتیں یاد کرو، تاکہ تم فلاح پاؤ۔ انہوں نے کہا، کیا تو ہمارے پاس اس لیے آیا ہے کہ ہم اس اکیلے اللہ کی عبادت کریں اور انہیں چھوڑ دیں جن کی عبادت ہمارے باپ دادا کرتے تھے؟ تو جس کی دھمکی تو ہمیں دیتا ہے وہ ہم پر لے آ، اگر تو سچوں میں سے ہے۔ اس نے کہا یقیناً تم پر تمہارے رب کی طرف سے ایک عذاب اور غضب آپڑا ہے، کیا تم مجھ سے ان ناموں کے بارے میں جھگڑتے ہو جو تم نے اور تمہارے باپ دادا نے رکھ لیے ہیں، جن کی کوئی دلیل اللہ نے نازل نہیں فرمائی۔ تو انتظار کرو، بے شک میں بھی تمہارے ساتھ انتظار کرنے والوں میں سے ہوں۔ تو ہم نے اسے اور ان لوگوں کو جو اس کے ساتھ تھے، اپنی رحمت سے نجات دی اور ان لوگوں کی جڑ کاٹ دی جنہوں نے ہماری آیات کو جھٹلایا اور وہ ایمان والے نہ تھے۔“

ان آیات میں ہود علیہ السلام اور ان کی قوم عاد کا قصہ بیان کیا گیا ہے۔ یہ لوگ عاد بن ارم بن عوص بن سام بن نوح کی اولاد سے تھے۔ زبردست جسمانی قوت کے مالک تھے اور بتوں کی پوجا کرتے تھے۔ ہود علیہ السلام اسی قوم کے ایک شریف خاندان سے تھے، جنہیں اللہ تعالیٰ نے ان کی ہدایت کے لیے نبی بنا کر بھیجا تھا۔ لیکن جس طرح وہ لوگ جسمانی طور پر بڑے سخت تھے، اسی طرح ان کے دل بھی بہت سخت تھے۔ انہوں نے ہود علیہ السلام کو احمق اور بے وقوف قرار دیا اور جھوٹا بتایا اور ہزار کوششوں کے باوجود راہ راست پر نہ آئے تو اللہ تعالیٰ نے انہیں ہلاک کر دیا۔ قرآن کریم میں کئی جگہ یہ بتایا گیا ہے کہ اللہ تعالیٰ نے انہیں طوفانی ہوا کے ذریعے ہلاک کیا تھا جو آٹھ دن اور سات راتیں مسلسل چلتی رہی تھی۔

قَالَ الْمَلَأُ الَّذِينَ كَفَرُوا مِنْ قَوْمِهِ إِنَّكَ لَنَزِلِكَ فِي سَفَاهَةٍ ۖ ارشاد فرمایا: ﴿أَجْعَلُ الْآلِهَةَ إِلَهًا وَاحِدًا﴾ [ص: ۵]

۵ [”کیا اس نے تمام معبودوں کو ایک ہی معبود بنا ڈالا؟“

اَنَا لَكُمْ نَاصِحٌ أَمِينٌ : سیدنا تمیم داری رضی اللہ عنہ بیان کرتے ہیں کہ رسول اللہ ﷺ نے فرمایا: ”دین خیر خواہی کرنے کا

نام ہے۔“ ہم نے پوچھا، کس کی خیر خواہی؟ آپ نے فرمایا: ”اللہ کی، اس کی کتاب کی، اس کے رسول کی، مسلمانوں

کے حکمرانوں کی اور عام مسلمانوں کی۔“ [مسلم، کتاب الإیمان، باب بیان أن الدين النصيحة : ۵۵]
سیدنا جریر بن عبد اللہ رضی اللہ عنہ بیان کرتے ہیں کہ میں نے رسول اللہ ﷺ سے نماز قائم کرنے، زکوٰۃ ادا کرنے اور ہر مسلمان کے ساتھ خیر خواہی کرنے پر بیعت کی۔ [بخاری، کتاب الإیمان، باب قول النبی ﷺ : الدين النصيحة : ۵۷۔
مسلم، کتاب الإیمان، باب بیان أن الدين النصيحة : ۵۶]

وَزَادَكُمْ فِي الْخَلْقِ بَصُطَةً : ارشاد فرمایا : ﴿الَمْ تَرَ كَيْفَ فَعَلَ رَبُّكَ بِعَادٍ ۗ إِرْمَ ذَاتِ الْعِمَادِ ۗ الَّتِي لَمْ يُخَلِّقْ مِثْلَهَا فِي الْبِلَادِ ۗ﴾ [الفجر: ۶ تا ۸] ”کیا تو نے نہیں دیکھا کہ تیرے رب نے عاد کے ساتھ کس طرح کیا۔ (وہ عاد) جو ارم (قبیلہ کے لوگ) تھے، ستونوں والے۔ وہ کہ ان جیسا کوئی شہروں میں پیدا نہیں کیا گیا۔“ اور فرمایا : ﴿فَأَمَّا عَادُ فَاسْتَكْبَرُوا فِي الْأَرْضِ بِغَيْرِ الْحَقِّ وَقَالُوا مَنْ أَشَدُّ مِنَّا قُوَّةً ۗ أَوَلَمْ يَرَوْا أَنَّ اللَّهَ الَّذِي خَلَقَهُمْ هُوَ أَشَدُّ مِنْهُمْ قُوَّةً ۗ وَكَانُوا بِآيَاتِنَا يَجْحَدُونَ ۗ﴾ [حَم السجدة: ۱۵] ”پھر جو عاد تھے وہ زمین میں کسی حق کے بغیر بڑے بن بیٹھے اور انھوں نے کہا ہم سے قوت میں کون زیادہ سخت ہے؟ اور کیا انھوں نے نہیں دیکھا کہ بے شک وہ اللہ جس نے انھیں پیدا کیا، قوت میں ان سے کہیں زیادہ سخت ہے اور وہ ہماری آیات کا انکار کیا کرتے تھے۔“

قَالُوا أَجِئْتَنَا لِنَعْبُدَ اللَّهَ وَحْدَهُ وَنَذَرَ مَا كَانَ يَعْبُدُ آبَاؤُنَا : ارشاد فرمایا : ﴿قَالُوا يَا هُوْدُ مَا جِئْتَنَا بِبَيِّنَاتٍ وَمَا نَحْنُ بِتَارِكِي آلِهَتِنَا عَنْ قَوْلِكَ وَمَا نَحْنُ لَكَ بِمُؤْمِنِينَ ۗ﴾ [هود: ۵۳] ”انھوں نے کہا اے ہود! تو ہمارے پاس کوئی واضح دلیل لے کر نہیں آیا اور ہم اپنے معبودوں کو تیرے کہنے سے ہرگز چھوڑنے والے نہیں اور نہ کسی طرح تجھ پر ایمان لانے والے ہیں۔“ اور فرمایا : ﴿وَإِذْ قَالُوا اللَّهُمَّ إِن كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَارَةً مِّنَ السَّمَاءِ ۗ أَوِ اثْبِتْ بِعَذَابِ آلِهِنَا ۗ﴾ [الأنفال: ۳۲] ”اور جب انھوں نے کہا اے اللہ! اگر صرف یہی تیری طرف سے حق ہے تو ہم پر آسمان سے پتھر برسسا، یا ہم پر کوئی درد ناک عذاب لے آ۔“

فَأَجِئْنَاهُ وَالدِّينَ مَعَهُ بِرَحْمَةٍ مِنَّا وَقَطَعْنَا دَابِرَ الَّذِينَ كَذَّبُوا بِآيَاتِنَا وَمَا كَانُوا مُؤْمِنِينَ : ارشاد فرمایا : ﴿وَأَمَّا عَادُ فَاهْلِكُوا بِرِيحِ صَرْصَرٍ عَاتِيَةٍ ۗ سَخَّرَهَا عَلَيْهِمْ سَبْعَ لَيَالٍ وَثَلَاثِينَ أَيَّامًا ۗ حُسُومًا ۗ فَتَرَى الْقَوْمَ فِيهَا صَرْعَى ۗ كَأَنَّهُمْ أُعْجَازُ نَخْلٍ خَلْوِيَةٍ ۗ هَلْ تَرَى لَهُمْ مِنْ بَاقِيَةٍ ۗ﴾ [الحاقة: ۶ تا ۸] ”اور جو عاد تھے وہ سخت ٹھنڈی، تند آندھی کے ساتھ ہلاک کر دیے گئے، جو قابو سے باہر ہونے والی تھی۔ اس نے اسے ان پر سات راتیں اور آٹھ دن مسلسل چلائے رکھا۔ سو تو ان لوگوں کو اس میں اس طرح (زمین پر) گرے ہوئے دیکھے گا جیسے وہ کھجوروں کے گرے ہوئے تھے ہوں۔ تو کیا تو ان کا کوئی بھی باقی رہنے والا دیکھتا ہے؟“

وَإِلَى ثَمُودَ أَخَاهُمْ صَالِحًا قَالَ يَا قَوْمِ اعْبُدُوا اللَّهَ مَا لَكُمْ مِنِّي غَيْرُهُ ۗ فَقَدْ جَاءَكُمْ

بَيِّنَةٌ مِّن رَّبِّكُمْ ۚ هَذِهِ نَاقَةُ اللَّهِ لَكُمْ آيَةٌ فَمَذَرُوهَا تَأْكُلُ فِي أَرْضِ اللَّهِ وَلَا تَمْسُوهَا
 بِسُوءٍ فَيَأْخُذَكُمْ عَذَابُ أَلِيمٍ ﴿۳۶﴾ وَادْكُرُوا إِذْ جَعَلَكُمْ خُلَفَاءَ مِن بَعْدِ عَادٍ وَ بَوَّأَكُمْ
 فِي الْأَرْضِ تَتَّخِذُونَ مِنْ سَهُولِهَا قُصُورًا وَ تَنْحِتُونَ الْجِبَالَ بُيُوتًا ۖ فَادْكُرُوا الْآيَةَ اللَّهِ
 وَلَا تَعْتُوا فِي الْأَرْضِ مُفْسِدِينَ ﴿۳۷﴾ قَالَ الْمَلَأُ الَّذِينَ اسْتَكْبَرُوا مِن قَوْمِهِ لِلَّذِينَ
 اسْتَضَعُوا لِمَنْ أَمِنَ مِنْهُمْ أَتَعْلَمُونَ أَنَّ صَاحِبًا مُّرْسَلًا مِّن رَّبِّهِ ۚ قَالُوا إِنَّا بِمَا
 أُرْسِلَ بِهِ مُؤْمِنُونَ ﴿۳۸﴾ قَالَ الَّذِينَ اسْتَكْبَرُوا إِنَّا بِالَّذِي آمَنْتُمْ بِهِ كَافِرُونَ ﴿۳۹﴾ فَعَقَرُوا
 النَّاقَةَ وَ عَتَوْا عَن أَمْرِ رَبِّهِمْ وَ قَالُوا لِيُصَلِّحْ أُمَّتِنَا بِمَا تَعِدُنَا إِن كُنْتَ مِنَ الْمُرْسَلِينَ ﴿۴۰﴾
 فَآخَذْتَهُمُ الرِّجْفَةُ فَأَصْبَحُوا فِي دَارِهِمْ جِثِينَ ﴿۴۱﴾ فَتَوَلَّى عَنْهُمْ وَقَالَ يَاقَوْمِ لَقَدْ
 أَبْلَغْتُكُمْ رَسُولًا مِّن رَّبِّي وَ نَصَحْتُ لَكُمْ وَ لَكِن لَّا تَحِبُّونَ الْنَاصِحِينَ ﴿۴۲﴾

”اور شمود کی طرف ان کے بھائی صالح کو (بھیجا)، اس نے کہا اے میری قوم! اللہ کی عبادت کرو، اس کے سوا تمہارا کوئی
 معبود نہیں۔ بے شک تمہارے پاس تمہارے رب کی طرف سے ایک واضح دلیل آچکی۔ یہ اللہ کی اونٹنی تمہارے لیے ایک
 نشانی کے طور پر ہے، سوا سے چھوڑ دو کہ اللہ کی زمین میں کھاتی پھرے اور اسے کسی برے طریقے سے ہاتھ نہ لگانا، ورنہ
 تمہیں ایک دردناک عذاب پکڑ لے گا۔ اور یاد کرو جب اس نے تمہیں عاد کے بعد جانشین بنایا اور تمہیں زمین میں جگہ
 دی، تم اس کے میدانوں میں محل بناتے ہو اور پہاڑوں کو مکانوں کی صورت میں تراشتے ہو۔ سو اللہ کی نعمتیں یاد کرو اور
 زمین میں فساد کرتے ہوئے دنگا نہ مچاؤ۔ اس کی قوم میں سے ان سرداروں نے جو بڑے بنے ہوئے تھے، ان لوگوں سے
 کہا جو کمزور گئے جاتے تھے، ان میں سے انہیں (کہا) جو ایمان لے آئے تھے، کیا تم جانتے ہو کہ واقعی صالح اپنے رب
 کی طرف سے بھیجا ہوا ہے؟ انہوں نے کہا بے شک ہم جو کچھ دے کر اسے بھیجا گیا ہے اس پر ایمان لانے والے ہیں۔ وہ
 لوگ جو بڑے بنے ہوئے تھے، انہوں نے کہا بے شک ہم جس پر تم ایمان لائے ہو، اس کے منکر ہیں۔ تو انہوں نے اونٹنی کو
 کاٹ ڈالا اور اپنے رب کے حکم سے سرکش ہو گئے اور انہوں نے کہا اے صالح! لے آ ہم پر جس کی تو ہمیں دھکی دیتا ہے،
 اگر تو رسولوں سے ہے۔ تو انہیں زلزلے نے پکڑ لیا تو انہوں نے اپنے گھر میں اس حال میں صبح کی کہ گرے پڑے تھے۔
 تو وہ ان سے واپس لوٹا اور اس نے کہا اے میری قوم! بلاشبہ یقیناً میں نے تمہیں اپنے رب کا پیغام پہنچا دیا اور تمہاری
 خیر خواہی کی اور لیکن تم خیر خواہوں کو پسند نہیں کرتے۔“

ان آیات میں صالح علیہ السلام اور ان کی قوم شمود کا واقعہ بیان کیا گیا ہے۔ شمود عربوں کا ایک قبیلہ تھا، یہ لوگ شمود بن عامر بن

ارم بن سام بن نوح کی اولاد سے تھے۔ ان کا زمانہ ابراہیم علیہ السلام سے پہلے اور قوم عاد کے بعد تھا۔ یہ بہت ہی طاقت ور لوگ تھے۔ اپنی جسمانی طاقت اور قوت بازو کے زور سے پہاڑوں کو کاٹ کاٹ کر اپنے مکانات بنایا کرتے تھے۔ صالح علیہ السلام اسی قوم کے ایک شریف خاندان سے تھے۔ اللہ نے انھیں اس قوم کی ہدایت کے لیے نبی بنا کر بھیجا تھا۔ انھوں نے اپنی قوم کو تمام انبیاء کی طرح توحید کی دعوت دی، لیکن بہت کم اور کمزور لوگوں نے ان کی بات مانی۔ جب صالح علیہ السلام نے انھیں مزید ڈرایا اور اللہ کا خوف دلایا تو انھوں نے ایک نشانی کا مطالبہ کیا اور کہا کہ وہ نشانی ایک اونٹنی ہو جو پہاڑ سے نکل کر سامنے آجائے۔ چنانچہ ایسا ہی ہوا، لیکن پھر بھی بہت ہی کم لوگ ایمان لائے اور اکثر و بیشتر نے تہرہ اور سرکشی کی راہ اختیار کی اور اس اونٹنی کو قتل کر دیا۔ تو صالح علیہ السلام نے کہا کہ اب تم لوگ اللہ کے عذاب کا انتظار کرو اور تین دن تک اپنے گھروں میں فائدہ اٹھا لو۔ تیسرے دن صبح کے وقت ایک عظیم فرشتے نے ان کے درمیان ایسی چیخ ماری کہ ان کے دل اور ان کی روئیں ہل گئیں اور سب کے سب مر گئے۔ اس کے بعد صالح علیہ السلام نے لاشوں کے درمیان کھڑے ہو کر کہا کہ اے میری قوم! میں نے تمہیں اللہ تعالیٰ کا پیغام پہنچا دیا تھا اور تمہاری خیر خواہی میں کوئی کمی نہیں کی تھی، لیکن تم لوگ اپنے خیر خواہوں کو کبھی پسند نہیں کرتے تھے، پھر وہاں سے چلے گئے۔

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ جب تبوک میں لوگوں کے پاس فروکش ہوئے تو آپ شمود کے گھروں کے پاس مقام حجر میں قیام پذیر ہوئے۔ لوگوں نے ان کنوؤں سے پانی پیا جہاں سے شمود پیتے تھے، اسی پانی کے ساتھ آنا بھی گوندھا اور ہانڈیاں بھی پکالی تھیں، تاہم نبی کریم ﷺ کے حکم پر انھوں نے ہانڈیوں کو گرادیا اور آنا اونٹوں کو کھلادیا، پھر آپ وہاں سے روانہ ہو گئے اور اس کنویں کے پاس پڑاؤ ڈالا جس سے (صالح علیہ السلام کی) اونٹنی پانی پیتی تھی۔ آپ نے ان لوگوں کے گھروں میں جانے سے منع فرمادیا، جن پر عذاب نازل ہوا تھا۔ آپ نے فرمایا: ”بے شک میں ڈرتا ہوں کہ کہیں تم پر بھی وہ عذاب نہ آجائے جو ان پر نازل ہوا تھا، لہذا ان کے گھروں میں نہ جاؤ۔“ [مسند احمد: ۱۱۷/۲، ح: ۵۹۸۹۔ مسلم، کتاب الزہد، باب النهی عن الدخول علی أهل الحجر: ۲۹۸۱]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے مقام حجر میں فرمایا تھا: ”ان لوگوں کے گھروں میں نہ جاؤ جن پر عذاب نازل ہوا تھا، الا یہ کہ روتے ہوئے اور اگر تمہیں رونانہ آئے تو پھر وہاں نہ جاؤ، کہیں ایسا نہ ہو کہ تم پر بھی وہی عذاب نازل ہو جائے جو ان پر نازل ہوا تھا۔“ [مسند احمد: ۷۴/۲، ح: ۵۴۴۰۔ بخاری، کتاب الصلاة، باب الصلوة فی مواضع الخسف والعذاب: ۴۳۳۔ مسلم، کتاب الزہد، باب النهی عن الدخول علی أهل الحجر: ۲۹۸۰]

فَأَصْبَحُوا فِي دَارِهِمْ جُثَيَيْنَ : ارشاد فرمایا: ﴿ فَلَمَّا جَاءَ أَمْرُنَا لَمَّ بِتَيْنَا ضَلِيلًا وَالدِّينَ أَمْنًا مَعَ بَرَحْمَةٍ مِّنَّا وَ مِنْ حَزْرِي يُومِيذًا إِنَّ رَبَّكَ هُوَ الْقَوِيُّ الْعَزِيزُ ﴾ [هود: ۶۶] ”پھر جب ہمارا حکم آ گیا تو ہم نے صالح کو اور ان

لوگوں کو جو اس کے ساتھ ایمان لائے تھے، اپنی طرف سے عظیم رحمت کے ساتھ بچالیا اور اس دن کی رسوائی سے بھی بے شک تیرا رب ہی بے حد قوت والا، سب پر غالب ہے۔“

سیدنا جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا: ”اللہ تعالیٰ نے آسمان کے نیچے ان سب کو ہلاک کر دیا، صرف ایک شخص بچا جو حرم میں تھا۔“ پوچھا گیا، وہ کون تھا؟ تو آپ ﷺ نے فرمایا: ”وہ ابو رغال تھا، لیکن جیسے ہی وہ حرم سے نکلا عذاب نے اسے بھی پکڑ لیا۔“ [مستدرک حاکم: ۲/۲۲۰: ۳۲۴۸۔ مسند أحمد: ۳/۲۹۶: ۱۴۱۶۸۔ ابن حبان: ۶۱۹۷]

فَتَوَلَّى عَنْهُمْ وَقَالَ يٰ قَوْمِ لَقَدْ اَبْلَغْتُمْ رِسَالَةَ رَبِّي وَاصْحٰتْ لَكُمْ وَلٰكِنْ لَا تُحِبُّوْنَ التَّوْحِيْدَ نبی کریم ﷺ نے غزوہ بدر کے بعد مقتولین قریش کے سامنے، جن کی لاشیں کنویں میں ڈال دی گئی تھیں، ایسا ہی کہا تھا، سیدنا انس رضی اللہ عنہ بیان کرتے ہیں کہ رسول اللہ ﷺ کو اہل بدر پر فتح و نصرت حاصل ہو گئی تو آپ نے وہاں تین دن قیام فرمایا، پھر آپ نے حکم دیا اور تیسرے دن کے آخری پہر میں آپ کی سواری تیار کر دی گئی تو آپ اس پر سوار ہو کر چل پڑے، پھر آپ بدر کے کنویں کے پاس کھڑے ہو گئے اور فرمایا: ”اے ابو جہل بن ہشام! اے عتبہ بن ربیعہ! اے شیبہ بن ربیعہ! تمہارے رب نے جو وعدہ کیا تھا کیا تم نے اسے سچ پایا ہے؟ مجھ سے تو میرے رب نے جو وعدہ فرمایا تھا میں نے اسے سچ پایا ہے۔“ سیدنا عمر رضی اللہ عنہ نے عرض کی، اے اللہ کے رسول! یہ کیسے سنیں گے اور کیونکر جواب دیں گے، یہ تو مر رہے ہیں؟ آپ نے فرمایا: ”اس ذات کی قسم، جس کے ہاتھ میں میری جان ہے! میں اس وقت ان سے جوابات کر رہا ہوں، تم اسے ان کی نسبت زیادہ نہیں سن رہے، لیکن وہ جواب نہیں دے سکتے۔“ [بخاری، کتاب المغازی، باب قتل ابی جہل: ۳۹۷۶ مسلم، کتاب الجنة و صفة نعيمها، باب عرض مقعد من الجنة والنار: ۲۸۷۴]

وَلُوْطًا اِذْ قَالَ لِقَوْمِهٖ اٰتٰتُوْنَ الْفٰحِشٰتَ مَا سَبَقَكُمْ بِهَا مِنْ اَحَدٍ مِنَ الْعٰلَمِيْنَ ﴿۷۰﴾ اِنَّكُمْ لَتٰتٰوْنَ الرِّجَالَ شَهْوَةً مِّنْ دُوْنِ النِّسَاءِ ۗ ﴿۷۱﴾ بَلْ اَنْتُمْ قَوْمٌ مُّسْرِفُوْنَ ﴿۷۲﴾ وَمَا كَانَ جَوَابَ قَوْمِهٖ اِلَّا اَنْ قَالُوْٓا اَخْرِجُوْهُمْ مِّنْ قَرْيٰتِكُمْ ۗ اِنَّهُمْ اَنَاسٌ يَّتَكَفَّرُوْنَ ﴿۷۳﴾ فَاَنْجَيْنٰهُ وَاَهْلًا اِلَّا اَمْرٰتَهُ ۗ كَاَنْتَ مِنَ الْغٰرِبِيْنَ ﴿۷۴﴾ وَاَمْطَرْنَا عَلَيْهِمْ مَطَرًا ۗ فَاَنْظُرْ كَيْفَ كَانَ عَٰقِبَةُ الْمُجْرِمِيْنَ ﴿۷۵﴾

”اور لوط کو (بھیجا)، جب اس نے اپنی قوم سے کہا کیا تم اس بے حیائی کا ارتکاب کرتے ہو جو تم سے پہلے جہانوں سے کسی نے نہیں کی۔ بے شک تم تو عورتوں کو چھوڑ کر مردوں کے پاس شہوت سے آتے ہو، بلکہ تم حد سے گزرنے والے

لوگ ہو۔ اور اس کی قوم کا جواب اس کے سوا کچھ نہ تھا کہ انھوں نے کہا انھیں اپنی بستی سے نکال دو، بے شک یہ ایسے لوگ ہیں جو بہت پاک بنتے ہیں۔ تو ہم نے اسے اور اس کے گھر والوں کو بچا لیا مگر اس کی بیوی، وہ پیچھے رہنے والوں میں سے تھی۔ اور ہم نے ان پر بارش برسائی، ایک زبردست بارش۔ پس دیکھ مجرموں کا انجام کیسا ہوا؟“

ان آیات میں لوط علیہ السلام اور ان کی قوم کا واقعہ بیان کیا گیا ہے۔ لوط علیہ السلام ہاران بن آزر کے بیٹے اور ابراہیم علیہ السلام کے بھتیجے تھے۔ ان پر ایمان لانے کے بعد ہجرت کر کے ان کے ساتھ شام چلے گئے تھے، لیکن بعد میں وادی اردن کی بستی ”سدوم“ میں سکونت اختیار کر لی تھی۔ اللہ تعالیٰ نے انھیں اس بستی والوں کی طرف نبی بنا کر بھیجا تھا۔ وہ لوگ کفر و شرک کے علاوہ لواطت جیسی خبیث ترین بیماری، جو ان سے پہلے دنیا میں نہیں پائی گئی تھی، میں مبتلا تھے۔ لوط علیہ السلام نے انھیں توحید کی دعوت دی اور اس مہلک اخلاقی مرض سے بھی نجات دلانے کی کوشش کی، لیکن انھوں نے ان کی ایک نہ سنی، ان کا مذاق اڑایا اور اپنے خبث ظاہر و باطن پر اصرار کیا۔ لیکن جب لوط علیہ السلام کو اس بستی سے نکال دینے کی دھمکی دی تو اللہ کا عذاب ان پر واجب ہو گیا۔ چنانچہ اللہ تعالیٰ نے اس بستی پر پتروں کی بارش کر دی اور پھر انھیں الٹ دیا اور اس طرح تمام کے تمام لوگ ہلاک ہو گئے۔ صرف لوط علیہ السلام اور ان کے چند مومن ساتھی بچ گئے، جو اللہ کے حکم سے پہلے ہی اس بستی سے نکل گئے تھے۔

إِنَّكُمْ لَتَأْتُونَ الرِّجَالَ شَهْوَةً مِنْ دُونِ النِّسَاءِ ۚ بَلْ أَنْتُمْ قَوْمٌ مُّسْرِفُونَ : یعنی اللہ تعالیٰ نے تمہاری خواہش نفس پوری کرنے کے لیے جو بیویاں بنائی ہیں انھیں چھوڑ کر مردوں سے خواہش نفس پوری کرتے ہو۔ یہ تمہاری فطرت منح ہونے کی دلیل ہے، پھر بیویوں سے حاجت پوری کرنے میں خواہش نفس کے ساتھ بہت سی حکمتیں وابستہ ہیں، اولاد کی طلب، گھر کی رونق، ذلی سکون، میاں بیوی کی باہمی دوستی کے ساتھ ایک دوسرے پر رحم اور شفقت، جبکہ تمہارا مردوں کے پاس جانا صرف خواہش نفس پوری کرنے کے لیے ہے جو نہایت کمینگی کی بات ہے۔ ارشاد فرمایا: ﴿ اَتَاتُونَ الذُّكْرَانَ مِنَ الْعُلَيْنِ ۗ وَتَذُرُونَ مَا خَلَقَ لَكُمْ رَبُّكُمْ مِنْ اَزْوَاجِكُمْ ۚ بَلْ اَنْتُمْ قَوْمٌ عٰدُونَ ﴾ [الشعراء: ۱۶۵، ۱۶۶] ”کیا سارے جہانوں میں سے تم مردوں کے پاس آتے ہو۔ اور انھیں چھوڑ دیتے ہو جو تمہارے رب نے تمہارے لیے تمہاری بیویاں پیدا کی ہیں، بلکہ تم حد سے گزرنے والے لوگ ہو۔“

اس وقت امریکہ اور یورپ کی اقوام نے ہم جنس پرستی کو جائز قرار دے کر مرد کی مرد اور عورت کی عورت کے ساتھ شادی کو قانونی تحفظ دے رکھا ہے۔ اب ان کی کوشش یہ ہے کہ مسلم معاشرے میں بھی اس فعل کو جرم نہ سمجھا جائے اور اس کے لیے وہ اپنے تمام وسائل استعمال کر رہے ہیں۔ اللہ تعالیٰ مسلمانوں کو حق پر قائم رہنے کی اور جہاد فی سبیل اللہ کے ذریعے کفار کی اللہ تعالیٰ سے علانیہ بغاوت کو کچلنے کی توفیق عطا فرمائے۔ کیونکہ اب اللہ تعالیٰ کا قانون آسمانی عذاب کی

ہائے مسلمانوں کے ہاتھوں سزا دینا ہے۔

﴿الْجَنَّةُ وَأَهْلُهَا إِلَّا امْرَأَتُهَا﴾ كَانَتْ مِنَ الْغَيْرِينَ : ارشاد فرمایا: ﴿فَجَنَّتْهُ وَأَهْلَهُ أَجْمَعِينَ﴾ [الْأَعْوَابُ فِي الْغَيْرِينَ] ﴿الشعراء: ۱۷۰، ۱۷۱﴾ ”تو ہم نے اسے اور اس کے گھر والوں کو نجات دی۔ سوائے ایک بڑھیا کے جو پیچھے رہنے والوں سے تھی۔“ اور فرمایا: ﴿فَأَخْرَجْنَا مَنْ كَانَ فِيهَا مِنَ الْمُؤْمِنِينَ﴾ ﴿فَمَا وَجَدْنَا فِيهَا غَيْرَ بَيْتٍ مِنَ الْمُسْلِمِينَ﴾ [الذاريات: ۳۶، ۳۷] ”سو ہم نے اس (بستی) میں ایمان والوں سے جو بھی تھا نکال لیا۔ تو ہم نے اس میں مسلمانوں کے ایک گھر کے سوا کوئی نہ پایا۔“

﴿وَأَمْطَرْنَا عَلَيْهِمْ مَطَرًا فَانظُرْ كَيْفَ كَانَ عَاقِبَةُ الْمُجْرِمِينَ﴾ : ارشاد فرمایا: ﴿إِنَّا أَرْسَلْنَا عَلَيْهِمْ حَاصِبًا إِلَّا آلَ لُوطٍ نَّجَيْنَاهُمْ نَسِيحًا﴾ [القمر: ۳۴] ”بے شک ہم نے ان پر پتھر برسائے والی ایک ہوا بھیجی، سوائے لوط کے گھر والوں کے، امیں ہم نے صبح سے کچھ پہلے نجات دی۔“ اور فرمایا: ﴿فَلَمَّا جَاءَ أَمْرُنَا جَعَلْنَا عَالِيهَا سَافِلَهَا وَأَمْطَرْنَا عَلَيْهَا حِجَابًا مِّنْ سَافِلِ الْمُتَنُذِرِينَ﴾ ﴿فَسُوفَآتُ عِنْدَ رَبِّكَ وَمَا هِيَ مِنَ الظَّالِمِينَ يَبْعِينَ﴾ [هود: ۸۲، ۸۳] ”پھر جب ہمارا حکم آیا تو ہم نے اس کے اوپر والے حصے کو اس کا نیچا کر دیا اور ان پر تہ بہ تہ کھنگر کے پتھر برسائے۔ جو تیرے رب کے ہاں سے نشان لگائے ہوئے تھے اور وہ ان ظالموں سے ہرگز کچھ دور نہیں۔“

اسلام کی نظر میں فعل لوط ایک بہت ہی بڑا گناہ ہے، اس کی دنیاوی سزا کے بارے میں سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”جسے تم قوم لوط جیسا عمل کرتے ہوئے پاؤ تو فاعل اور مفعول دونوں کو قتل کرو۔“ [مسند أحمد: ۳۰۰/۱، ح: ۲۷۳۰۔ أبو داؤد، کتاب الحدود، باب فیمن عمل عمل قوم لوط: ۴۶۶۲۔ زمزی، کتاب الحدود، باب ما جاء فی حد اللوطی: ۱۴۵۶۔ ابن ماجہ، کتاب الحدود، باب من عمل عمل قوم لوط:]

[۲۵۶]

إِلَى مَدْيَنَ أَخَاهُمْ شَعِيبًا ۖ قَالَ يَقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ ۖ قَدْ جَاءَكُمْ
بَيِّنَةٌ مِنْ رَبِّكُمْ فَأَوْفُوا الْكَيْلَ وَالْمِيزَانَ وَلَا تَبْخَسُوا النَّاسَ أَشْيَاءَهُمْ وَلَا تَقْسِدُوا فِي
أَرْضِ بَعْدَ إِصْلَاحِهَا ۚ ذَلِكُمْ خَيْرٌ لَّكُمْ إِنْ كُنْتُمْ مُؤْمِنِينَ ﴿۱۷﴾ وَلَا تَقْعُدُوا بِكُلِّ
رِإْطٍ تُوعَدُونَ وَتَصَدُّونَ عَنْ سَبِيلِ اللَّهِ مَنْ آمَنَ بِهِ وَتَبْغُوتُهَا عِوَجًا ۚ وَادْكُرُوا
لَكُمْ قَلِيلًا فَكَذَّبْتُمْ ۖ وَانظُرُوا كَيْفَ كَانَ عَاقِبَةُ الْمُفْسِدِينَ ﴿۱۸﴾ وَإِنْ كَانَ طَائِفَةٌ
مِّنْكُمْ آمَنُوا بِالَّذِي أُرْسِلْتُ بِهِ وَطَائِفَةٌ لَّمْ يُؤْمِنُوا فَاصْبِرُوا حَتَّىٰ يَحْكُمَ اللَّهُ بَيْنَنَا ۚ

وَهُوَ خَيْرُ الْحَكِيمِينَ ﴿۸۵﴾

”اور مدین کی طرف ان کے بھائی شعیب کو (بھیجا)، اس نے کہا اے میری قوم! اللہ کی عبادت کرو، اس کے سوا تمہارا کوئی معبود نہیں، بے شک تمہارے پاس تمہارے رب کی طرف سے ایک واضح دلیل آچکی۔ پس ماپ اور تول پورا کرو اور لوگوں کو ان کی چیزیں کم نہ دو اور زمین میں اس کی اصلاح کے بعد فساد نہ پھیلاؤ، یہ تمہارے لیے بہتر ہے، اگر تم مومن ہو۔ اور ہر راستے پر نہ بیٹھو کہ دھمکاتے ہو اور اللہ کے راستے سے روکتے ہو اس کو جو اس پر ایمان لائے اور اس میں کبھی ڈھونڈتے ہو۔ اور یاد کرو جب تم بہت کم تھے تو اس نے تمہیں زیادہ کر دیا اور دیکھو فساد کرنے والوں کا انجام کیسا ہوا؟ اور اگر تم میں سے کچھ لوگ اس پر ایمان لے آئے ہیں جو دے کر مجھے بھیجا گیا ہے اور کچھ لوگ ایمان نہیں لائے تو صبر کرو، یہاں تک کہ اللہ ہمارے درمیان فیصلہ کر دے اور وہ سب فیصلہ کرنے والوں سے بہتر ہے۔“

ان آیات میں شعیب علیہ السلام اور ان لوگوں کا واقعہ مذکور ہے جن کی طرف اللہ نے انہیں نبی بنا کر بھیجا تھا۔ مدین ایک قبیلے کا نام تھا، جس کی نسبت مدین بن ابراہیم خلیل کی طرف تھی اور شعیب علیہ السلام اسی قبیلہ کے ایک فرد تھے۔ ان کا شہر حجاز کے راستے میں ”معان“ کے قریب واقع تھا۔ اللہ تعالیٰ نے شعیب علیہ السلام کو دو قوموں کی طرف بھیجا تھا۔ اصحاب مدین کی طرف جنہیں اللہ نے چیخ کے ذریعے ہلاک کر دیا اور پھر اصحاب ایکہ کی طرف، جنہیں ایک بادل کے ذریعے ہلاک کیا، جس میں آگ کے شرارے تھے۔ شعیب علیہ السلام کی قوم شرک کے علاوہ دوسری سماجی گھناؤنی بیماریوں میں مبتلا تھی۔ یہ لوگ ناپ تول میں کمی بیشی کرتے تھے، راستے میں لوگوں کو ڈرا دھمکا کر ان کا مال چھین لیتے تھے۔ ان سے جبری ٹیکس وصول کرتے تھے اور جو لوگ شعیب علیہ السلام کی باتیں سننے کے لیے آنا چاہتے تھے انہیں راستے میں روک کر طرح طرح سے بہکاتے تھے۔ شعیب علیہ السلام نے انہیں توحید کی طرف بلایا اور شرک سے ڈرایا اور جو دوسری اخلاقی اور اجتماعی بیماریاں ان میں پائی جاتی تھیں ان کی برائی بیان کر کے ان سے باز آ جانے کی ترغیب دی اور انہیں اللہ کی یہ نعمت یاد دلانی کہ ان کی تعداد بہت کم تھی، تو اللہ نے ان کی نسل میں برکت دی اور وہ کثیر تعداد میں ہو گئے۔

فَلَمَّا جَاءَكُمْ بَيِّنَةٌ مِّن رَّبِّكُمْ : یعنی میرے سچا ہونے کی واضح دلیل تم دیکھ چکے ہو، لہذا ضروری ہے کہ جو بات میں کہتا ہوں اسے صحیح سمجھو۔ یہاں ”بَيِّنَةٌ“ (واضح دلیل) سے مراد معجزہ ہے۔ مگر شعیب علیہ السلام کے معجزے کا قرآن کریم میں ذکر نہیں۔

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”ہر نبی کوئی نہ کوئی معجزہ دے کر بھیجا گیا جس کے مطابق لوگ اس پر ایمان لائے اور مجھے جو (معجزہ) دیا گیا وہ وحی (یعنی قرآن) ہے، جو اللہ تعالیٰ نے میری طرف فرمائی اور مجھے امید ہے کہ قیامت کے دن میرے پیروکار سب سے زیادہ ہوں گے۔“ [بخاری، کتاب فضائل القرآن،

باب کیف نزل الوحی و أول ما نزل ؟ : ۴۹۸۱ - مسلم، کتاب الإیمان، باب وجوب الإیمان برسالة نبینا محمد ﷺ
..... الخ : ۱۵۲]

فَأَوْفُوا الْكَيْلَ وَالْمِيزَانَ وَلَا تَبْخَسُوا النَّاسَ أَشْيَاءَهُمْ وَلَا تَقْسِدُوا فِي الْأَنْصِ... إِنَّ كُنْتُمْ مُؤْمِنِينَ : اس سے معلوم
ہوا کہ اس قوم میں شرک کے ساتھ دوسری خرابی ناپ تول میں لیتے وقت زیادتی اور دیتے وقت کمی تھی۔ اگر کوئی ان کی اس
زیادتی کے خلاف احتجاج کرتا تو مل کر اس کی بے عزتی کرتے اور اسے مارتے پٹتے، اس لیے شعیب علیہ السلام نے انھیں سمجھایا کہ
ناپ تول ہر حال میں پورا کرو اور انبیاء اور صالحین کی محنت سے دنیا میں جو اصلاح ہوئی ہے اس کے بعد شرک اور بددیانتی اور
ان کے ساتھ پیدا ہونے والی برائیوں کے ذریعے اس میں فساد مت پھیلاؤ۔ کیونکہ ان دونوں سے اللہ تعالیٰ کے حقوق بھی
تلف ہوتے ہیں اور لوگوں کے بھی۔ ارشاد فرمایا: ﴿ وَنِيلٌ لِلْمُظْفِقِينَ ۝ الَّذِينَ إِذَا أَكْتَلُوا عَلَى النَّاسِ يَسْتَوْفُونَ ۝
وَإِذَا كَالُوهُمْ أَوْ زَنَوْهُمْ يُخْسِرُونَ ۝ أَلَا يَبْظُنُّ أُولَٰئِكَ أَنَّهُمْ مَبْعُوثُونَ ۝ لِيَوْمٍ عَظِيمٍ ۝ يَوْمَ يَقُومُ النَّاسُ
لِرَبِّ الْعَالَمِينَ ﴾ [المطففين : ۱ تا ۶] ”بڑی ہلاکت ہے ناپ تول میں کمی کرنے والوں کے لیے۔ وہ لوگ کہ جب
لوگوں سے ناپ کر لیتے ہیں تو پورا لیتے ہیں۔ اور جب انھیں ناپ کر، یا انھیں تول کر دیتے ہیں تو کم دیتے ہیں۔ کیا یہ لوگ
یقین نہیں رکھتے کہ بے شک وہ اٹھائے جانے والے ہیں۔ ایک بڑے دن کے لیے۔ جس دن لوگ رب العالمین کے لیے
کھڑے ہوں گے۔“

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”جو قوم ناپ تول میں کمی کرتی ہے، اس پر
قسط سالی، سخت محنت اور حکمرانوں کا ظلم و ستم مسلط کر دیا جاتا ہے۔“ [ابن ماجہ، کتاب الفتن، باب العقوبات : ۴۰۱۹ -
مسندك حاکم : ۴ / ۵۴۰، ح : ۸۶۲۳]

وَلَا تَقْعُدُوا بِأَيْدِيكُمْ إِلَى الْأَمْوَالِ الَّتِي بَيْنَ يَدَيْكُمْ وَأَنْتُمْ تَبْغُونَ : یہ لوگ راستوں
پر ناک کے لگا کر لوگوں سے زبردستی ٹیکس وصول کرتے۔ کبھی ڈرا دھمکا کر ان کی بے عزتی کرتے اور ان کا سب مال و اسباب
چھین لیتے۔ اگر کوئی شعیب علیہ السلام پر ایمان لانے کی طرف مائل نظر آتا تو اسے ہر طرح سے روکنے کی کوشش کرتے اور
اسلام کے احکام میں طرح طرح کی خرابیاں نکال کر اور شیعہ پیدا کر کے ثابت کرنے کی کوشش کرتے کہ یہ سیدھا نہیں
بلکہ غلط راستہ ہے، جیسا کہ آج کل بھی نام کے مسلمان دانشور، صحافی، پروفیسر اور حکمران جو کفار سے مرعوب ہیں اسلام
کے احکام کو وحشیانہ ثابت کرنے کی کوشش کرتے رہتے ہیں۔

وَانظُرُوا كَيْفَ كَانَ عَاقِبَةُ الْمُفْسِدِينَ : ارشاد فرمایا: ﴿ وَ يَقَوْمٌ لَا يَجْرِمُكُمْ شِقَاقِي أَنْ يُصِيبَكُمْ قَتْلُ مَا أَصَابَ
قَوْمَهُ نُوحٌ أَوْ قَوْمَهُ هُودٌ أَوْ قَوْمَهُ ضَلُّجٌ ۝ وَمَا قَوْمٌ لَوْطٌ بِكُمْ بِعَبِيدٍ ﴾ [ہود : ۸۹] ”اور اے میری قوم! میری مخالفت
تمہیں اس کا مستحق ہرگز نہ بنا دے کہ تمہیں اس جیسی مصیبت آ پہنچے جو نوح کی قوم، یا ہود کی قوم، یا صالح کی قوم کو پہنچی اور

لوٹ کی قوم (بھی) ہرگز تم سے کچھ دور نہیں ہے۔“

فَاصْبِرْ وَاصْحٰى يٰحٰكِمُ اللّٰهُ بَيْنَنَا وَهُوَ خَيْرُ الْحٰكِمِيْنَ: یہ انھیں کفر پر صبر کا حکم نہیں، بلکہ انھیں اللہ کے عذاب سے ڈرایا ہے۔ ارشاد فرمایا: ﴿وَيَقَوْمِ اعْمَلُوا عَلٰى مَكَانَتِكُمْ اِنِّىْٓ اَعْلَمُ سُوْفَ تَعْلَمُوْنَ لَمَنْ يٰٓاْتِيْهِ عَذَابٌ يُّخْزِيْهِ وَمَنْ هُوَ كٰذِبٌ ۭ اُوَازِ تَقْبُوْا اِنِّىْ مَعَكُمْ رَقِيْبٌ﴾ [ہود: ۹۳] ”اور اے میری قوم! تم اپنی جگہ عمل کرو، بے شک میں (بھی) عمل کرنے والا ہوں۔ تم جلد ہی جان لو گے کہ کون ہے جس پر وہ عذاب آتا ہے جو اسے رسوا کرے گا اور کون ہے جو جھوٹا ہے، اور انتظار کرو، بے شک میں (بھی) تمہارے ساتھ انتظار کرنے والا ہوں۔“



قَالَ الْمَلَأُ الَّذِينَ اسْتَكْبَرُوا مِنْ قَوْمِهِ لِنُخْرِجَنَّكَ يَشْعَبُ وَالَّذِينَ آمَنُوا مَعَكَ مِنْ
 قَرْيَتِنَا أَوْ لَتَعُودُنَّ فِي مِلَّتِنَا ۚ قَالَ أَوَلَوْ كُنَّا كَرِهِينَ ۗ قَدْ افْتَرَيْنَا عَلَى اللَّهِ كَذِبًا إِنْ
 عُدْنَا فِي مِلَّتِكُمْ بَعْدَ إِذْ نَجَّيْنَا اللَّهُ مِنْهَا ۚ وَمَا يَكُونُ لَنَا أَنْ نَعُودَ فِيهَا إِلَّا أَنْ
 يَشَاءَ اللَّهُ رَبُّنَا ۚ وَسِعَ رَبُّنَا كُلَّ شَيْءٍ عِلْمًا ۚ عَلَى اللَّهِ تَوَكَّلْنَا ۚ رَبَّنَا افْتَحْ بَيْنَنَا
 وَبَيْنَ قَوْمِنَا بِالْحَقِّ وَأَنْتَ خَيْرُ الْفَاتِحِينَ ۗ وَقَالَ الْمَلَأُ الَّذِينَ كَفَرُوا مِنْ قَوْمِهِ لِيَنَّ
 أَتْبَعْتُمْ شُعَيْبًا إِنْ كُنْتُمْ إِخْسَارُونَ ۗ فَآخَذْتَهُمُ الزَّجْفَةَ فَأَصْبَحُوا فِي دَارِهِمْ
 جُشِينَ ۗ الَّذِينَ كَذَّبُوا شُعَيْبًا كَأَنْ لَمْ يَغْنَوْا فِيهَا ۗ الَّذِينَ كَذَّبُوا شُعَيْبًا كَانُوا
 هُمُ الْخَاسِرِينَ ۗ فَتَوَلَّى عَنْهُمْ وَقَالَ يَا قَوْمِ لَقَدْ أَبْلَغْتُكُمْ رِسَالَاتِ رَبِّي وَنَصَحْتُ لَكُمْ
 فَكَيْفَ آسَىٰ عَلَىٰ قَوْمٍ كَافِرِينَ ۗ

”اس کی قوم میں سے ان سرداروں نے کہا جو بڑے بنے ہوئے تھے، اے شعیب! ہم تجھے اور ان لوگوں کو جو تیرے ہمراہ
 ایمان لائے ہیں، اپنی بستی سے ضرور ہی نکال دیں گے، یا ہر صورت تم ہمارے دین میں واپس آؤ گے۔ اس نے کہا اور کیا
 اگرچہ ہم ناپسند کرنے والے ہوں؟ یقیناً ہم نے اللہ پر جھوٹ باندھا اگر ہم تمہاری ملت میں پھر آ جائیں، اس کے بعد کہ
 اللہ نے ہمیں اس سے نجات دی اور ہمارے لیے ممکن نہیں کہ اس میں پھر آ جائیں مگر یہ کہ اللہ چاہے، جو ہمارا رب ہے،
 ہمارے رب نے ہر چیز کا علم سے احاطہ کر رکھا ہے، ہم نے اللہ ہی پر بھروسہ کیا، اے ہمارے رب! ہمارے درمیان اور
 ہماری قوم کے درمیان حق کے ساتھ فیصلہ کر دے اور تو سب فیصلہ کرنے والوں سے بہتر ہے۔ اور اس کی قوم میں سے ان
 سرداروں نے کہا جنہوں نے کفر کیا بے شک اگر تم شعیب کے پیچھے چلے تو بے شک تم اس وقت ضرور خسارہ اٹھانے
 والے ہو۔ تو انہیں زلزلے نے پکڑ لیا، پھر انہوں نے اپنے گھر میں اس حال میں صبح کی کہ گرے پڑے تھے۔ وہ لوگ
 جنہوں نے شعیب کو جھٹلایا گویا وہ اس میں رہے ہی نہ تھے، وہ لوگ جنہوں نے شعیب کو جھٹلایا وہی خسارہ اٹھانے والے
 تھے۔ پھر وہ ان سے واپس لوٹا اور اس نے کہا اے میری قوم! بلاشبہ یقیناً میں نے تمہیں اپنے رب کے پیغامات پہنچا دیے
 اور میں نے تمہاری خیر خواہی کی، تو میں نہ ماننے والے لوگوں پر کیسے غم کروں۔“

شعیب ؑ کی قوم نے ان کی دعوتِ توحید و اصلاح قبول کرنے سے انکار کر دیا اور انہیں اور مسلمانوں کو شہر بدر
 کرنے کی دھمکی دی، تو انہوں نے ان سے ناامید ہو کر اللہ سے دعا کی کہ اے اللہ! تو ہمارے اور ان کے درمیان اب
 فیصلہ کر دے، چنانچہ اللہ نے ان کو ہلاک کرنے کے لیے ایک ایسی بارش بھیجی جس میں آگ کے شرارے تھے اور اس کے

ساتھ آسمان سے ایک چیخ کی آواز آئی اور ان کے قدموں تلے سے زمین ہلنے لگی اور دیکھتے ہی دیکھتے وہ سب ہلاک ہو گئے، ان کے جسم ڈھیر ہو گئے اور ایسے ہو گئے جیسے پہلے ان کا وجود بھی نہ تھا، جبکہ پہلے تکبر میں آ کر اسی سر زمین سے انھوں نے شعیب اور مسلمانوں کو نکالنے کی دھمکی دی تھی۔ عذاب آ جانے اور ان سب کے ہلاک ہو جانے کے بعد جب شعیب علیہ السلام وہاں سے گزرے تو ان کی لاشوں کو مخاطب کر کے کہا کہ اے میری قوم! میں نے تمہیں اللہ کا پیغام پہنچا دیا تھا اور تمہارے ساتھ خیر خواہی کا جو تقاضا تھا وہ پورا کر دیا تھا، لیکن تم نے کفر کی راہ اختیار کی، اس لیے مجھے اب تمہارا یہ انجام دیکھ کر کوئی افسوس نہیں ہے اور شعیب علیہ السلام کا ان مردوں سے یہ خطاب ویسا ہی تھا جیسا کہ نبی کریم صلی اللہ علیہ وسلم نے غزوہ بدر میں کفار قریش کے مقتولین کو خطاب کیا تھا۔ سیدنا انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے غزوہ بدر کے دن کنوئیں میں گرے ہوئے مقتول کفار قریش کو ملامت کرتے ہوئے فرمایا تھا: ”اے ابو جہل بن ہشام، اے عتبہ بن ربیعہ! اے شیبہ بن ربیعہ! بھلا جو وعدہ تمہارے پروردگار نے تم سے کیا تھا، کیا تم نے اسے سچا پایا؟ میرے پروردگار نے جو وعدہ مجھ سے کیا تھا میں نے تو اسے سچ پایا ہے۔“ سیدنا عمر رضی اللہ عنہ نے عرض کی، اے اللہ کے رسول! وہ کیسے سنتے ہیں اور کیسے جواب دیں گے، وہ تو مردہ لاشے ہیں؟ فرمایا: ”اس ذات کی قسم، جس کے ہاتھ میں میری جان ہے! میں ان سے جو بات کہہ رہا ہوں، اسے تم ان کی نسبت زیادہ سننے والے نہیں ہو، لیکن وہ جواب دینے کی طاقت نہیں رکھتے۔“ [بخاری، کتاب المغازی، باب قتلاہی جہل : ۳۹۷۶۔ مسلم، کتاب الجنة و صفة نعیمہا، باب عرض مقعد المیت من الجنة والنار علیہ :

[۲۸۷۴]

وَمَا أَرْسَلْنَا فِي قَرْيَةٍ مِّن نَّبِيٍّ إِلَّا أَخَذْنَا أَهْلَهَا بِالْبَأْسَاءِ وَالضَّرَّاءِ لَعَلَّهُمْ
يَضُرَّعُونَ ﴿۱۳﴾

”اور ہم نے کسی بستی میں کوئی نبی نہیں بھیجا مگر اس کے رہنے والوں کو تنگی اور تکلیف کے ساتھ پکڑا، تاکہ وہ گڑگڑائیں۔“
”بأساء“ وہ تکلیفیں جو انسان کے بدن کو لاحق ہوں یعنی بیماریاں اور ”ضراء“ سے مراد فقر اور تنگ دستی۔ مطلب یہ ہے کہ جس کسی بستی میں ہم نے رسول بھیجا، انھوں نے اس کی تکذیب کی تو اس پاداش میں ہم نے ان کو بیماری اور محتاجی میں مبتلا کر دیا، جس سے مقصد یہ تھا کہ وہ اللہ کی طرف رجوع کریں اور اس کی بارگاہ میں گڑگڑائیں، جیسا کہ ارشاد فرمایا: ﴿وَلَنذِيقَنَّهُم مِّنَ الْعَذَابِ الْأَلِيمِ لَأَنَّ كِبْرَ لَعَلَّهُمْ يَرْجِعُونَ﴾ [السجدة : ۲۱] ”اور یقیناً ہم انھیں قریب ترین عذاب کا کچھ حصہ سب سے بڑے عذاب سے پہلے ضرور چکھائیں گے، تاکہ وہ پلٹ آئیں۔“

ثُمَّ بَدَلْنَا مَكَانَ السَّيِّئَةِ الْحَسَنَةَ حَتَّىٰ عَفَوْا وَقَالُوا قَدْ مَسَّ آبَاءَنَا الضَّرَّاءُ وَالسَّرَّاءُ
فَأَخَذْنَاهُمْ بَعْتَةً ۗ وَهُمْ لَا يَشْعُرُونَ ﴿۱۴﴾



”پھر ہم نے اس بدحالی کی جگہ خوشحالی بدل کر دے دی، یہاں تک کہ وہ خوب بڑھ گئے اور انھوں نے کہا یہ تکلیف اور ٹوٹی تو ہمارے باپ دادا کو (بھی) پہنچی تھی۔ تو ہم نے انھیں اچانک اس حال میں پکڑ لیا کہ وہ سوچتے نہ تھے۔“

اللہ تعالیٰ نے فرمایا کہ پھر ہم نے ان کی حالت کو بدحالی سے آسودگی میں، مرض اور بیماری سے صحت و عافیت میں اور فقر سے دولت مندی میں بدل دیا، تاکہ وہ شکر ادا کریں اور اللہ کی طرف رجوع کریں، مگر انھوں نے نہ تکلیف سے کوئی سبق سیکھا اور نہ آسودگی ہی سے، نہ وہ رنج کو دیکھ کر باز آئے اور نہ راحت کو دیکھ کر، بلکہ کہنے لگے کہ ہم بھی رنج و راحت سے اسی طرح دو چار ہوتے ہیں، جیسا کہ زمانہ قدیم میں ہمارے آبا و اجداد ان سے دو چار ہوتے رہے تھے، کیونکہ زمانے کے حالات بدلتے رہتے ہیں، کبھی کوئی حالت ہوتی ہے اور کبھی کوئی اور۔ وہ اس حقیقت کو سمجھنے سے قاصر رہے کہ یہ دونوں حالتیں تو اللہ کی طرف سے آزمائش ہیں۔

ان کفار کے برعکس مومنوں کا حال یہ ہوتا ہے کہ وہ آسودگی اور خوشحالی میں اللہ کا شکر بجالاتے ہیں، رنج اور تکلیف کی حالت میں صبر کرتے ہیں، سیدنا صہیب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مومن کا معاملہ بھی کتنا تعجب انگیز ہے کہ اس کا ہر معاملہ ہی اس کے لیے بہتر ہوتا ہے اور یہ فضیلت سوائے مومن کے اور کسی کو حاصل نہیں۔ اگر اسے کوئی آسودگی حاصل ہوتی ہے تو وہ شکر بجالاتا ہے اور یہ اس کے لیے بہتر ہوتا ہے اور اگر اسے کوئی تکلیف پہنچتی ہے تو وہ صبر کرتا ہے اور صبر کرنا بھی اس کے لیے بہتر ہوتا ہے۔“ [مسلم، کتاب الزہد، باب المؤمن أمرہ کله خیر: ۲۹۹۹]

الغرض، مومن وہ ہے جو رنج اور آسودگی دونوں صورتوں میں اللہ تعالیٰ کی طرف سے آنے والی آزمائش کو سمجھ جائے۔ **فَاَخَذْنَاهُمْ بَغْتَةً وَ هُمْ لَا يَشْعُرُونَ**: یعنی ہم نے انھیں اس طرح اچانک پکڑ لیا کہ انھیں نے اس کا شعور بھی نہ تھا، جیسا کہ حدیث میں ہے کہ سیدنا عبید بن خالد سلمی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اچانک موت (کافرو فاجر کے لیے اللہ کی) ناراضی کی پکڑ ہے۔“ [أبو داؤد، کتاب الجنائز، باب فی موت الفجأة: ۳۱۱۰۔ مسند أحمد: ۴۲۴/۳، ح: ۱۵۵۰۳]

لَوْ أَنَّ أَهْلَ الْقُرَىٰ آمَنُوا وَ اتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ وَ الْأَرْضِ وَ لَكِن كَذَّبُوا
 أَخَذْنَاهُمْ بِمَا كَانُوا يَكْسِبُونَ ﴿۱۱﴾ أَفَأَمِنَ أَهْلُ الْقُرَىٰ أَنْ يَأْتِيَهُمْ بَأْسُنَا بَيَاتًا وَ هُمْ
 سَاهُونَ ﴿۱۲﴾ أَوْ آمِنَ أَهْلُ الْقُرَىٰ أَنْ يَأْتِيَهُمْ بَأْسُنَا ضُحًى وَ هُمْ يَلْعَبُونَ ﴿۱۳﴾ أَفَأَمِنُوا مَكْرَ
 اللَّهِ ﴿۱۴﴾ فَلَا يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ ﴿۱۵﴾

”اور اگر واقعی بستیوں والے ایمان لے آتے اور بچ کر چلتے تو ہم ضرور ان پر آسمان اور زمین سے بہت سی برکتیں کھول دیتے اور لیکن انھوں نے جھٹلایا تو ہم نے انھیں اس کی وجہ سے پکڑ لیا جو وہ کمایا کرتے تھے۔ تو کیا بستیوں والے

بے خوف ہو گئے کہ ہمارا عذاب ان پر راتوں رات آ جائے اور وہ سوئے ہوئے ہوں۔ اور کیا بستیوں والے بے خوف ہو گئے کہ ہمارا عذاب ان پر دن چڑھے آ جائے اور وہ کھیل رہے ہوں۔ پھر کیا وہ اللہ کی تدبیر سے بے خوف ہو گئے ہیں، تو اللہ کی تدبیر سے بے خوف نہیں ہوتے مگر وہی لوگ جو خسارہ اٹھانے والے ہیں۔“

ان آیات میں اللہ تعالیٰ نے پہلے یہ بیان فرمایا ہے کہ ایمان و تقویٰ ایسی چیز ہے کہ جس بستی کے لوگ اسے اپنالیں تو ان پر اللہ تعالیٰ آسمان و زمین کی برکتوں کے دروازے کھول دیتا ہے، یعنی حسب ضرورت انھیں آسمان سے بارش مہیا فرماتا ہے اور زمین اس سے سیراب ہو کر خوب پیداوار دیتی ہے۔ نتیجتاً خوشحالی و فراوانی ان کا مقدر بن جاتی ہے، لیکن اس کے برعکس تکذیب اور کفر کا راستہ اختیار کرنے پر تو میں اللہ کے عذاب کی مستحق ٹھہر جاتی ہیں، پھر پتا نہیں ہوتا کہ شب و روز کی کس گھڑی میں عذاب آ جائے اور ہنسی کھیلتی بستیوں کو آن واحد میں کھنڈر بنا کر رکھ دے۔ اس لیے اللہ کی تدبیروں سے بے خوف نہیں ہونا چاہیے، اس بے خوفی کا نتیجہ سوائے خسارے کے اور کچھ نہیں۔ یہاں اس بات پر بہت زور دیا گیا ہے کہ بندے کے لیے مناسب نہیں ہے کہ اپنے ایمان کے ضیاع سے بے خوف ہو جائے، وہ ہمیشہ اس بات سے ڈرتا رہے کہ کہیں اللہ تعالیٰ اسے ایسی آزمائش سے دوچار نہ کر دے کہ جس سے اس کا سرمایہ ایمان سلب ہو جائے، اس لیے وہ ہمیشہ اللہ سے یہ دعا کرتا رہے: « يَا مُقَلِّبَ الْقُلُوبِ ! نَبِّتْ قَلْبِي عَلَىٰ دِينِكَ » ”اے دلوں کو پھرنے والے! میرے دل کو اپنے دین پر قائم رکھ۔“ [ترمذی، کتاب الدعوات، باب دعاء یا مقلب القلوب الخ: ۳۵۲۲]

**أَوَلَمْ يَهْدِ لِلَّذِينَ يَرِثُونَ الْأَرْضَ مِنْ بَعْدِ أَهْلِهَا أَنْ لَوْ نَشَاءُ أَصَبْنَهُمْ بِذُنُوبِهِمْ
وَ نَطْبَعُ عَلَىٰ قُلُوبِهِمْ فَهُمْ لَا يَسْمَعُونَ ﴿۱۰﴾**

”اور کیا ان لوگوں کی رہنمائی جو زمین کے وارث اس کے رہنے والوں کے بعد بنتے ہیں، اس بات نے نہیں کی کہ اگر ہم چاہیں تو ان کے گناہوں کی وجہ سے انھیں سزا دیں اور ہم ان کے دلوں پر مہر کر دیتے ہیں تو وہ نہیں سنتے۔“

اس آیت کریمہ میں بنی نوع انسان کے لیے ایک بڑی تشبیہ ہے کہ اس دنیا میں اللہ کے عذاب سے ہمیشہ ڈرتے ہوئے رہنا چاہیے اور ان قوموں کے انجام بد سے نصیحت حاصل کرنی چاہیے جو پہلے گزر چکی ہیں۔ جس طرح اللہ نے ان کے گناہوں کی وجہ سے انھیں گرفت میں لے لیا، اسی طرح ممکن ہے کہ ان لوگوں کو بھی ان کے گناہوں کی وجہ سے پکڑ لے اور ان کے دلوں پر مہر لگا دے جو ان ہلاک کی گئی قوموں کے بعد آئے ہیں اور اسی سرزمین پر انھی کی طرح گناہ بھی کر رہے ہیں جس پر گزشتہ قومیں آبا تھیں۔

ارشاد فرمایا: ﴿ أَفَلَمْ يَهْدِ لَهُمْ كَمَا أَهَلَّكْنَا قَبْلَهُمْ مِنَ الْقُرُونِ يَنْشُرُونَ فِي مَسْكِنِهِمْ إِنَّ فِي ذَلِكَ لَآيَاتٍ لِّأُولِي النُّهَى ﴾ [ظہ: ۱۲۸] ”پھر کیا اس بات نے ان کی رہنمائی نہیں کی کہ ہم نے ان سے پہلے کتنے زمانوں کے لوگ ہلاک کر دیے،

جن کے رہنے کی جگہوں میں یہ چلتے پھرتے ہیں، بے شک اس میں عقلوں والوں کے لیے یقیناً کئی نشانیاں ہیں۔“ اور فرمایا: ﴿وَلَمْ يَهْدِ لَهُمْ كُمْ أَهْلَكْنَا مِنْ قَبْلِهِمْ مِنَ الْقُرُونِ يَسْتُونَ فِي مَسْكِهُمْ إِنَّ فِي ذَلِكَ لَآيَاتٍ أَفَلَا يَسْمَعُونَ﴾ [السجدة: ۲۶] ”اور کیا اس بات نے ان کی رہنمائی نہیں کی کہ ہم نے ان سے پہلے کتنی ہی قومیں ہلاک کر دیں، جن کے رہنے کی جگہوں میں یہ چلتے پھرتے ہیں۔ بلاشبہ اس میں یقیناً بہت سی نشانیاں ہیں، تو کیا یہ نہیں سنتے؟“ اور فرمایا: ﴿وَكَمْ أَهْلَكْنَا قَبْلَهُمْ مِنْ قَرْنٍ هَلْ تُحِشُّ مِنْهُمْ مِنْ أَحَدٍ أَوْ تَسْمَعُ لَهُمْ رِكْزًا﴾ [مریم: ۹۸] ”اور ہم نے ان سے پہلے کتنے زمانے کے لوگوں کو ہلاک کر دیا، کیا تو ان میں سے کسی ایک کو محسوس کرتا ہے، یا ان کی کوئی بھنگ سنتا ہے؟“

وَنُطْبِعُ عَلَى قُلُوبِهِمْ فَهُمْ لَا يَسْمَعُونَ : سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بندہ جب کوئی گناہ کرتا ہے تو اس کے دل پر ایک سیاہ نقطہ لگ جاتا ہے، پھر اگر وہ گناہ چھوڑ دے، استغفار کرے اور توبہ کر لے تو اس کا دل صاف کر دیا جاتا ہے اور اگر وہ دوبارہ گناہ کرے تو یہ سیاہ نقطہ بڑھ جاتا ہے، حتیٰ کہ سارے دل پر چھا جاتا ہے۔“ [ترمذی، کتاب تفسیر القرآن، باب ومن سورة ويل للمطففين: ۳۳۳۴]

بِئَاتِكَ الْقُرَى نَقُصُّ عَلَيْكَ مِنْ أَنْبَاءِهَا ۖ وَلَقَدْ جَاءَتْهُمْ رُسُلُهُمْ بِالْبَيِّنَاتِ ۖ فَمَا كَانُوا لِيُؤْمِنُوا بِهَا كَذِبُوا مِنْ قَبْلُ ۖ كَذَلِكَ يَطْبَعُ اللَّهُ عَلَى قُلُوبِ الْكَافِرِينَ ﴿۱۵﴾

”یہ بستیاں ہیں، ہم تجھ سے ان کے کچھ حالات بیان کر رہے ہیں اور بلاشبہ یقیناً ان کے پاس ان کے رسول واضح دلائل لے کر آئے، تو وہ ایسے نہ تھے کہ اس چیز کو مان لیتے جسے وہ اس سے پہلے جھٹلا چکے تھے۔ اسی طرح اللہ کافروں کے دلوں پر مہر کر دیتا ہے۔“

جب اللہ تعالیٰ نے اپنے نبی صلی اللہ علیہ وسلم کو قوم نوح، قوم ہود، قوم صالح، قوم لوط اور قوم شعیب علیہم السلام کے قصے سنائے اور بتایا کہ اس نے اپنے دشمنوں کو کس طرح ہلاک کیا اور اپنے مومن بندوں کو کس طرح نجات عطا فرمائی، کافروں کے تمام حیلے بہانے کس طرح ختم کر دیے تھے، کیونکہ اس نے اپنے رسولوں کی زبانی دلائل کے ساتھ حق کو واضح طور پر بیان کر دیا تھا، تو اب نبی صلی اللہ علیہ وسلم کو مخاطب کر کے کہا ہے کہ یہ سب اس لیے ہے کہ آپ کی قوم عبرت حاصل کرے اور ایمان لے آئے اور اس لیے تاکہ آپ کو تسلی ہو کہ مشرکین کی جانب سے آپ کو جو تکلیف پہنچ رہی ہے وہ آپ ہی کے ساتھ خاص نہیں ہے، بلکہ گزشتہ زمانوں کے دیگر انبیاء کو بھی ایسی پریشانیوں کا سامنا کرنا پڑا تھا۔ حق کی تکذیب ان قوموں کا شیوہ بن گیا تھا اور جب انبیاء نے حق کی تصدیق کے لیے دلائل و براہین پیش کیے تو وہ تکذیب حق میں تیز تر ہو گئے۔

وَلَقَدْ جَاءَتْهُمْ رُسُلُهُمْ بِالْبَيِّنَاتِ : یعنی ایسی نشانیاں جو ان کی خبروں کی صداقت کی دلیل تھیں، جیسا کہ ارشاد فرمایا

﴿ وَمَا كُنَّا مُعَذِّبِينَ حَتَّىٰ تَبْعَثَ رَسُولًا ﴾ [بنی اسرائیل: ۱۰۵] ”اور ہم کبھی عذاب دینے والے نہیں، یہاں تک کہ کوئی پیغام پہنچانے والا بھیجیں۔“ اور فرمایا: ﴿ ذٰلِكَ مِنْ اَنْبِیَاءِ الْقُرْاٰی نَقُضُهُ عَلَیْكَ مِنْهَا قَالِمٌ وَحَصِیْدٌ ۝ وَمَا ظَلَمْنَهُمْ وَلٰكِنْ ظَلَمُوْا اَنْفُسَهُمْ فَمَا اَغْنَتْ عَنْهُمْ اِلٰهَتُهُمُ الَّتِیْ یَدْعُوْنَ مِنْ دُوْنِ اللّٰهِ مِنْ شَیْءٍ لَّمَّا جَاءَ اَمْرٌ سَرِیْکٌ ۝ وَمَا آذٰوْهُمْ غَیْرَ تَتٰیِبٍ ﴾ [ہود: ۱۰۰، ۱۰۱] ”یہ ان بستیوں کی چند خبریں ہیں جو ہم تجھے بیان کرتے ہیں، ان میں سے کچھ کھڑی ہیں اور کچھ کٹ چکی ہیں۔ اور ہم نے ان پر ظلم نہیں کیا اور لیکن انھوں نے خود اپنی جانوں پر ظلم کیا، پھر ان کے وہ معبود ان کے کچھ کام نہ آئے جنھیں وہ اللہ کے سوا پکارتے تھے، جب تیرے رب کا حکم آگیا اور انھوں نے ہلاک کرنے کے سوا انھیں کچھ زیادہ نہ دیا۔“

﴿ مَا كَانُوا لِيُؤْمِنُوا بِهَا كَذَّبُوا مِنْ قَبْلُ ﴾ : یعنی رسول ان کے پاس جس چیز کو لے کر آئے وہ اسے ماننے والے نہیں تھے اور اس کا سبب یہ ہے کہ حق کی انھوں نے اسی وقت تکذیب کر دی تھی جب پہلی مرتبہ ان کے پاس آیا تھا، جیسا کہ ارشاد فرمایا: ﴿ وَمَا یَشْعُرْكُمْ لَآ اِنَّهَا اِذَا جَآءَتْ لَا یُؤْمِنُوْنَ ۝ وَنَقَلْبُ اَفْئِدَتَهُمْ وَاَبْصَارُهُمْ كَمَا لَمْ یُؤْمِنُوْا بِهَا اَوَّلَ مَرَّةٍ ﴾ [الأنعام: ۱۰۹، ۱۱۰] ”اور تمہیں کیا چیز معلوم کرواتی ہے کہ بے شک وہ جب آئیں گی تو یہ ایمان نہیں لائیں گے۔ اور ہم ان کے دلوں اور ان کی آنکھوں کو پھیر دیں گے، جیسے وہ اس پر پہلی بار ایمان نہیں لائے۔“

﴿ وَمَا وَجَدْنَا لِاَكْثَرِهِمْ مِنْ عَهْدٍ ۝ وَاِنْ وَجَدْنَا اَكْثَرَهُمْ لَفٰسِقِیْنَ ۝۱۲۷﴾

”اور ہم نے ان میں سے اکثر کے لیے کوئی عہد نہیں پایا اور بے شک ہم نے ان کے اکثر کو فاسق ہی پایا۔“ مطلب یہ ہے کہ ہم نے ان میں سے اکثر کو بدکار اور اطاعت و فرماں برداری سے خارج ہی پایا۔ یہاں عہد سے مراد وہ عہد ہے جس پر اللہ تعالیٰ نے انھیں پیدا فرمایا۔ وہ ابھی پشتوں ہی میں تھے کہ ان سے یہ عہد لیا کہ وہ ان کا رب اور مالک ہے اور اس کے سوا اور کوئی معبود نہیں، تو اس کا انھوں نے اقرار اور عہد و پیمان کیا تھا، مگر پھر خود ہی اس کی انھوں نے مخالفت بھی کی، اسے پس پشت پھینک دیا اور کسی دلیل و حجت اور عقل و شریعت کی تائید کے بغیر اللہ تعالیٰ کے سوا معبودانِ باطلہ کی پوجا شروع کر دی، حالانکہ خود فطرتِ سلیمہ ہی اس کے خلاف ہے۔ اول سے آخر تمام انبیاء نے بھی اس سے منع فرمایا، جیسا کہ سیدنا عیاض بن حمار رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ فرماتا ہے کہ میں نے اپنے تمام بندوں کو دین اسلام پر پیدا کیا تھا، مگر شیطانوں نے ان کے پاس آ کر انھیں دین اسلام سے بہکا دیا اور ان کے لیے وہ چیزیں حرام قرار دے دیں جو میں نے ان کے لیے حلال قرار دی تھیں۔“ [مسلم، کتاب الجنة و صفة نعيمها، باب الصفات التي يعرف بها في الدنيا أهل الجنة و أهل النار: ۲۸۶۵]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”ہر بچہ فطرت اسلام ہی پر پیدا ہوتا ہے، بعد ازاں

اس کے والدین اسے یہودی، عیسائی یا مجوسی بنا دیتے ہیں۔“ [بخاری، کتاب الجنائز، باب ما قيل في اولاد المشركين : ۱۳۸۵- مسلم، کتاب القدر، باب معنى كل مولود يولد على الفطرة : ۲۶۵۸]

وَبَعَثْنَا مِنْ بَعْدِهِمْ مُوسَىٰ بِآيَاتِنَا إِلَىٰ فِرْعَوْنَ وَوَلَدَيْهِ فَظَلَمُوا بِهَا ۗ فَانظُرْ كَيْفَ كَانَ عَاقِبَةُ الْمُفْسِدِينَ ﴿۱۳۸﴾

”پھر ان کے بعد ہم نے موسیٰ کو اپنی نشانیاں دے کر فرعون اور اس کے سرداروں کی طرف بھیجا تو انھوں نے ان کے ساتھ ظلم کیا۔ پھر دیکھ فساد کرنے والوں کا انجام کیسا ہوا؟“

اس آیت کریمہ سے موسیٰ علیہ السلام، فرعون اور بنی اسرائیل کے واقعات کا آغاز ہو رہا ہے۔ اللہ تعالیٰ نے موسیٰ علیہ السلام کو فرعون اور قوم فرعون کی ہدایت کے لیے نشانیاں دے کر مبعوث کیا، لیکن انھوں نے ان نشانوں کا انکار کر دیا اور اپنے کفر و شرک اور تکبر پر اڑے رہے، جیسا کہ اللہ تعالیٰ نے ایک دوسری جگہ ارشاد فرمایا: ﴿وَجَحَدُوا بِهَا وَاسْتَيْقَنَتْهَا أَنفُسُهُمْ ظُلْمًا وَعُلُوًّا ۗ فَانظُرْ كَيْفَ كَانَ عَاقِبَةُ الْمُفْسِدِينَ﴾ [النمل : ۱۴] ”اور انھوں نے ظلم اور تکبر کی وجہ سے ان کا انکار کر دیا، حالانکہ ان کے دل ان کا اچھی طرح یقین کر چکے تھے، پس دیکھ فساد کرنے والوں کا انجام کیسا ہوا۔“ یعنی جنھوں نے اللہ کے راستے سے روکا اور اللہ کے رسولوں کی تکذیب کی تو اللہ تعالیٰ نے انھیں سمندر میں ڈبو دیا۔ اسی لیے اللہ نے فرمایا کہ اے محمد (ﷺ)! آپ دیکھ لیجیے کہ زمین میں کفر و شرک کے ذریعے فساد پھیلانے والوں کا انجام کیسا ہوتا ہے؟

قَالَ مُوسَىٰ يَفِرْعَوْنُ إِنِّي رَسُولٌ مِّن رَّبِّ الْعَالَمِينَ ﴿۱۳۹﴾ حَقِيقٌ عَلَىٰ أَن لَا أَقُولَ عَلَى اللَّهِ إِلَّا الْحَقَّ ۗ قَدْ جِئْتُكُمْ بِبَيِّنَاتٍ مِّن رَّبِّكُمْ فَأَرْسِلْ مَعِيَ بَنِي إِسْرَائِيلَ ﴿۱۴۰﴾ قَالَ إِن كُنْتَ جئتَ بِآيَةٍ قَاتٍ بِهَا إِن كُنتَ مِنَ الصّٰدِقِیْنَ ﴿۱۴۱﴾ فَأَلْقَىٰ عَصَاهُ فَإِذَا هِيَ ثُعْبَانٌ مُّبِينٌ ﴿۱۴۲﴾ وَنَزَعَ يَدَهُ فَإِذَا هِيَ بَيْضَاءُ لِلنّٰظِرِیْنَ ﴿۱۴۳﴾

”اور موسیٰ نے کہا اے فرعون! بے شک میں جہانوں کے رب کی طرف سے بھیجا ہوا ہوں۔ اس بات پر پوری طرح قائم ہوں کہ اللہ پر حق کے سوا نہ کہوں، بلاشبہ میں تمہارے پاس تمہارے رب کی طرف سے ایک واضح دلیل لے کر آیا ہوں، سو میرے ساتھ بنی اسرائیل کو بھیج دے۔ اس نے کہا اگر تو کوئی نشانی لے کر آیا ہے تو وہ لے آ، اگر تو سچوں میں سے ہے۔ تو اس نے اپنی لاشمی پھینکی تو اچانک وہ ایک ظاہر اثر دہا تھی۔ اور اپنا ہاتھ باہر نکالا تو اچانک وہ دیکھنے والوں کے لیے سفید چمکنے والا تھا۔“

موسیٰ علیہ السلام اپنی دعوت لے کر فرعون کے پاس گئے اور اس سے کہا کہ میں اللہ کا بھیجا ہوا رسول ہوں اور میں تمہیں اللہ

کی طرف سے حق بات بتانے اور اپنی صداقت کی نشانی لے کر آیا ہوں۔ فرعون نے کہا کہ اگر تم سچے ہو تو جس نشانی کا ابھی ذکر کیا ہے اسے دکھاؤ۔ تو موسیٰ علیہ السلام نے اپنی لاشی زمین پر پھینک دی جو ایک عظیم وہیب سانپ میں بدل گئی اور اپنا ہاتھ اپنی جیب یا بغل کے نیچے سے نکالا تو سفید و شفاف بن گیا اور اس سے خوبصورت روشنی پھوٹ کر نکلنے لگی، جسے ہر آدمی دیکھنے لگا۔

قَالَ الْمَلَأُ مِنْ قَوْمِ فِرْعَوْنَ إِنَّ هَذَا لَسِحْرٌ عَلِيمٌ ۙ ﴿۱۱۰﴾ يُرِيدُ أَنْ يُخْرِجَكُمْ مِنْ أَرْضِكُمْ، فَمَاذَا تَأْمُرُونَ ۙ ﴿۱۱۱﴾ قَالُوا أَرْجِهْ وَأَخَاهُ وَأَرْسِلْ فِي الْمَدَائِنِ حَاشِرِينَ ۙ ﴿۱۱۲﴾ يَا تَوَكُّلُ بِكُنْ سِحْرٌ عَلِيمٌ ۙ ﴿۱۱۳﴾ وَجَاءَ السَّحَرَةُ فِرْعَوْنَ قَالُوا إِنَّ لَنَا لَأَجْرًا إِن كُنَّا نَحْنُ الْغَالِبِينَ ۙ ﴿۱۱۴﴾ قَالَ نَعَمْ وَإِنِّي لَأَكْتُمُ لِيَن الْمُنْزِلِينَ ۙ ﴿۱۱۵﴾ قَالُوا لِيُوسَىٰ إِنَّمَا أَنْ تُلْقِيَ وَإِنَّا لَكَاونُ لَكُمْ نَحْنُ الْمُنْزِلِينَ ۙ ﴿۱۱۶﴾ قَالَ أَلْقُوا ۙ فَلَمَّا أَلْقَوْا سَحَرُوا أَعْيُنَ النَّاسِ وَاسْتَزْهَبُوهُمْ وَجَاءُوا بِسِحْرِ

عَظِيمٌ ﴿۱۱۷﴾

”فرعون کی قوم کے سرداروں نے کہا یقیناً یہ تو ایک ماہر فن جادوگر ہے۔ جو چاہتا ہے کہ تمہیں تمہاری سر زمین سے نکال دے، تو تم کیا حکم دیتے ہو؟ انہوں نے کہا اسے اور اس کے بھائی کو مؤخر رکھ اور شہروں میں جمع کرنے والے بھیج دے۔ کہ وہ تیرے پاس ہر ماہر فن جادوگر لے آئیں۔ اور جادوگر فرعون کے پاس آئے، انہوں نے کہا یقیناً ہمارے لیے ضرور کچھ صلہ ہوگا، اگر ہم ہی غالب ہوئے۔ کہا ہاں! اور یقیناً تم ضرور مقرب لوگوں سے ہو گے۔ انہوں نے کہا اے موسیٰ! یا تو تو پھینکے، یا ہم ہی پھینکنے والے ہوں۔ کہا تم پھینکو۔ تو جب انہوں نے پھینکا، لوگوں کی آنکھوں پر جادو کر دیا اور انہیں سخت خوف زدہ کر دیا اور وہ بہت بڑا جادو لے کر آئے۔“

جب قوم فرعون کے سرداروں نے لاشی کو سانپ کی شکل میں اور ہاتھ کو بغیر کسی بیماری کے سفید و شفاف دیکھ لیا، تو کہنے لگے کہ یہ تو کوئی بہت بڑا ماہر جادوگر ہے، (جادو اس لیے کہا کہ عوام کے دل و دماغ پر ان معجزات کا اثر نہ ہو) یہ تو تمہیں ملک مصر سے اپنے جادو کے ذریعے نکال کر خود اس پر قابض ہونا چاہتا ہے۔ اس کے بعد فرعون نے سرداروں کو مخاطب کر کے کہا کہ تم لوگوں کی کیا رائے ہے؟ چنانچہ سب نے مشورہ دیا کہ موسیٰ اور اس کے بھائی ہارون کو بند کر دیجیے اور لوگوں کو پورے ملک میں بھیج کر ماہر جادوگروں کو جمع کیجیے۔ اس زمانے میں سر زمین مصر میں جادو کا بہت چرچا تھا اور جادوگروں کی بڑی اہمیت تھی۔ اسی لیے ان لوگوں نے سمجھا کہ موسیٰ کا کارنامہ بھی جادو کے قبیل سے ہے اور بڑے جادوگر ہی اس کی کاٹ کر سکتے ہیں۔ چنانچہ ملک کے تمام جادوگر جمع ہو گئے اور فرعون سے یہ شرط منوائی کہ اگر وہ موسیٰ پر غالب آگئے

تو انھیں اس کا مناسب انعام ملے گا۔ فرعون نے کہا کہ ہاں، اگر وہ غالب آگئے تو وہ درباریوں اور معزز لوگوں میں داخل کر لیے جائیں گے۔ جادوگروں نے موسیٰ علیہ السلام کو اختیار دیا کہ چاہو تو تم پہلے اپنے فن کا مظاہرہ کرو، یا پھر ہم اپنے کمالات دکھائیں۔ گویا انھیں اپنے اوپر بھروسہ اور اعتماد تھا کہ غلبہ انھی کو حاصل ہوگا، چاہے بعد میں اپنا کرتب دکھلائیں۔ تو موسیٰ علیہ السلام نے کہا کہ پہلے تم لوگ اپنی قوت کا مظاہرہ کرو۔ اس میں حکمت یہ تھی کہ جب لوگ ان کے کارناموں کو دیکھ لیں گے تو پھر معجزہ الہی کا ظہور ہوگا اور اپنی پوری قوت کے ساتھ دیکھنے والوں کے دل و دماغ پر اثر ڈالے گا، چنانچہ انھوں نے لوگوں کی آنکھوں کو مسح کر دیا، لوگ سمجھنے لگے کہ واقعی ان کے سامنے سانپ دوڑ رہے ہیں، جیسا کہ ارشاد فرمایا:


﴿فَإِذَا جَاءَهُمْ وَعَصِيَهُمْ يُحَيِّلُ إِلَيْهِ مِنْ سِحْرِهِمْ أَتَاهَا تَسْمَعُ﴾ [طہ : ۶۶] "تو اچانک ان کی رسیاں اور ان کی لٹھیاں، اس کے خیال میں ڈالا جاتا تھا، ان کے جادو کی وجہ سے کہ واقعی وہ دوڑ رہی ہیں۔" اور فرمایا: ﴿فَأَوْجَسَ فِي نَفْسِهِ خِيفَةً مُوسَى﴾ ﴿فَلَمَّا لَا تَخِفْ إِنَّكَ أَنْتَ الْأَعْلَى﴾ ﴿وَأَلْقَى مَا فِي يَمِينِكَ تَلْقَفُ مَا صَنَعُوا وَإِذَا مَنَّا صَنَعُوا كَيْدًا سَاحِرٍ وَلَا يُفْلِحُ السَّاحِرُ حَيْثُ أَتَى﴾ [طہ : ۶۷ تا ۶۹] "تو موسیٰ نے اپنے دل میں ایک خوف محسوس کیا۔ ہم نے کہا خوف نہ کر، یقیناً تو ہی غالب ہے۔ اور پھینک جو تیرے دائیں ہاتھ میں ہے، وہ نکل جائے گا جو کچھ انھوں نے بنایا ہے، بے شک انھوں نے جو کچھ بنایا ہے وہ جادوگر کی چال ہے اور جادوگر کامیاب نہیں ہوتا جہاں بھی آئے۔"

أَوْحَيْنَا إِلَىٰ مُوسَىٰ أَنْ أَلْقِ عَصَاكَ ۚ فَإِذَا هِيَ تَلْقَفُ مَا يَأْفِكُونَ ﴿۱۵﴾ فَوَقَعَ الْحَقُّ بِطَلَمَ مَا كَانُوا يَعْمَلُونَ ﴿۱۶﴾ فَجَلَبُوا هَاتِلَكَ ۖ وَأَقْبَلُوا طَائِفًا مِّنَ السَّاعِرِينَ ﴿۱۷﴾ قَالُوا أَمَّا بِرَبِّ الْعَالَمِينَ ﴿۱۸﴾ رَبِّ مُوسَىٰ وَهَارُونَ ﴿۱۹﴾ قَالُوا فَرِحْنَا بِمُنَادِيَةِ رَبِّنَا ۚ قَالَ إِنَّ هَذَا لَمَكْرٌ نَّكَّرْتُمْ فِي الْمَدِينَةِ لِتُخْرِجُوا مِنهَا أَهْلَهَا ۚ فَسَوْفَ نَعْلَمُونَ ﴿۲۰﴾ لَأَقْطَعَنَّ أَيْدِيَكُمْ وَأَرْجُلَكُمْ مِنْ خِلَافٍ ثُمَّ لَأُصَلِّبَنَّكُمْ أَجْمَعِينَ ﴿۲۱﴾ قَالُوا إِنَّا إِلَىٰ رَبِّنَا مُنْقَلِبُونَ ﴿۲۲﴾ وَمَا نَنقُمُ مِنَّا إِلَّا أَنْ أَمَّا بِآيَاتِ رَبِّنَا لَمَّا جَاءَنَا ۚ رَبَّنَا ۚ أفرغ علينا صبرًا ۖ وَتَوَقَّنا سُلَيْمِينَ ﴿۲۳﴾

"اور ہم نے موسیٰ کی طرف وحی کی کہ اپنی لٹھی پھینک، تو اچانک وہ ان چیزوں کو نکلنے لگی جو وہ جھوٹ موٹ بنا رہے تھے۔ پس حق ثابت ہو گیا اور باطل ہو گیا جو کچھ وہ کر رہے تھے۔ تو اس موقع پر وہ مغلوب ہو گئے اور ذلیل ہو کر واپس ہوئے۔ اور جادوگر سجدے میں گرا دیے گئے۔ انھوں نے کہا ہم جہانوں کے رب پر ایمان لائے۔ موسیٰ اور ہارون کے رب پر۔ فرعون نے کہا تم اس پر اس سے پہلے ایمان لے آئے کہ میں تمہیں اجازت دوں، بے شک یہ تو ایک چال ہے

جو تم نے اس شہر میں چلی ہے، تاکہ تم اس سے اس کے رہنے والوں کو نکال دو، سو تم جلد جان لو گے۔ یقیناً میں ضرور تمہارے ہاتھ اور تمہارے پاؤں مخالف سمت سے بری طرح کاٹوں گا، پھر یقیناً تم سب کو ضرور بری طرح سولی دوں گا۔ انھوں نے کہا یقیناً ہم اپنے رب ہی کی طرف لوٹنے والے ہیں۔ اور تو ہم سے اس کے سوا کس چیز کا بدلہ لے رہا ہے کہ ہم اپنے رب کی آیات پر ایمان لے آئے، جب وہ ہمارے پاس آئیں، اے ہمارے رب! ہم پر صبر انڈیل دے اور ہمیں اس حال میں فوت کر کہ فرماں بردار ہوں۔“

اس وقت اللہ نے اپنے بندے اور رسول موسیٰ (علیہ السلام) کو بذریعہ وحی حکم دیا کہ اب تمہارے دائیں ہاتھ میں جو لاشی ہے اسے زمین پر پھینک دو، انھوں نے ایسا ہی کیا اور وہ لاشی جادوگروں کے تمام جھوٹے سانپوں کو نکلنے لگی، یہ دیکھ کر فرعون، اس کے کارکنان اور اس قوم کے لوگ ذلیل و رسوا ہو کر واپس لوٹنے لگے اور جادوگر ﴿ اَمْثَلًا يَدْرِبُ الْعٰلَمِيْنَ ۗ رَبِّ مُوسٰى وَهٰرُونَ ﴾ کہتے ہوئے سجدے میں گر گئے۔ جب حق واضح ہو گیا اور تمام جادوگر موسیٰ (علیہ السلام) پر ایمان لے آئے، تو فرعون نے اپنی ذلت و رسوائی پر پردہ ڈالنے کے لیے کہا کہ تم لوگ میری اجازت کے بغیر موسیٰ (علیہ السلام) پر ایمان لے آئے، ایسا معلوم ہوتا ہے کہ تم لوگ یہاں آنے سے پہلے موسیٰ (علیہ السلام) کے ساتھ مل گئے تھے اور ایک رچی رچائی سازش کے مطابق یہاں آئے ہو کہ پہلے تم لوگ موسیٰ کے خلاف بظاہر اپنی اپنی تیزی دکھاؤ گے اور پھر اس کے سامنے جھک جاؤ گے، تاکہ تم سب مل کر قبطیوں کو یہاں سے نکال دو اور ان کی جگہ لے لو۔ موسیٰ (علیہ السلام) تمہارا بادشاہ بن جائے اور اس کے ساتھ تم لوگ رہنے لگو، تو عنقریب تم لوگ اپنے انجام کو پہنچ جاؤ گے۔ وہ خبیث شخص سمجھتا تھا کہ یہ جادوگر زمین میں فساد برپا کرنے والے ہیں، لہذا وہ ان کے ساتھ وہی سلوک کرے گا جو فسادیوں کے ساتھ کیا جاتا ہے، کہا کہ میں تمہارے ہاتھ پاؤں مخالف سمت سے کٹوا دوں گا اور کھجور کے تنوں پر تم سب کو سولی دے دوں گا۔ ایمان لانے والے جادوگروں کو جب فرعون نے یہ دھمکی دی تو انھوں نے کہا کہ ہمیں تمہاری سزا کی کوئی پروا نہیں، اللہ تعالیٰ ہمارے لیے بہتر ہے اور وہ ہمیشہ رہنے والا ہے۔ اس لیے تو جو فیصلہ کرنا چاہے کر لے، ہم تیرے عذاب کو صبر کے ساتھ برداشت کر لیں گے، تاکہ کل کے عذاب سے بچ جائیں۔ فرعون کو جواب دیتے ہوئے انھوں نے کہا: ﴿ فَاَقْضِ مَا اَنْتَ قَاضٍ اِنَّمَا تَقْضِيْ هٰذِهِ الْحَيٰوةَ الدُّنْيَا ۗ اِنَّمَا اَمْثَلُ رَبِّنَا عَظَمٰتِنَا وَمَا اَكْرَهْتَنَا عَلَيْهِ مِنَ السِّحْرِ وَاللّٰهُ خَيْرٌ وَّاَنْتَ اَبْقٰى ۗ اِنَّكَ مِنْ يٰٓاْتِ رَبِّنَا فَمُجْرِمًا ۗ اِنْ لَّهٗ جَهَنَّمُ لَا يَمُوْتُ فِيْهَا وَّلَا يَحْيٰى ۗ وَمَنْ يَّآئِنُهٗ مُؤْمِنًا قَدْ عَمِلَ الصّٰلِحٰتِ فَاولٰئِكَ لَهُمُ الدَّرَجٰتُ الْعُلٰى ﴾ [طہ : ۷۲ تا ۷۵] ”سو فیصلہ کر جو تو فیصلہ کرنے والا ہے، اس کے سوا کچھ نہیں کہ تو اس دنیا کی زندگی کا فیصلہ کرے گا۔ بے شک ہم اپنے رب پر اس لیے ایمان لائے ہیں کہ وہ ہمارے لیے ہماری خطائیں بخش دے اور جادو کے وہ کام بھی جن پر تو نے ہمیں مجبور کیا ہے اور اللہ بہتر اور سب سے زیادہ باقی رہنے والا ہے۔ بے شک حقیقت یہ ہے کہ جو اپنے رب کے پاس مجرم بن کر آئے گا تو یقیناً اسی کے لیے جہنم ہے، نہ وہ اس میں مرے گا اور نہ جیے گا۔ اور جو اس کے پاس مومن بن کر آئے گا کہ اس نے



اچھے اعمال کیے ہوں گے تو یہی لوگ ہیں جن کے لیے سب سے بلند درجے ہیں۔“

دن کے ابتدائی حصے میں یہ لوگ جادو کرتے، مگر آخری حصے میں نیکو کار اور شہداء بن گئے۔

وَقَالَ الْمَلَأُ مِنْ قَوْمِ فِرْعَوْنَ أَكْذَرُ مُوسَىٰ وَ قَوْمَهُ لِيُفْسِدُوا فِي الْأَرْضِ وَيَذَرَكَ
الْهَيْكَلُ قَالَ سَنَقْتُلُ أَبْنَاءَهُمْ وَنَسْعِي نِسَاءَهُمْ وَإِنَّا فَوْقَهُمْ قَاهِرُونَ ﴿٢٠﴾ قَالَ مُوسَىٰ
لِقَوْمِهِ اسْتَعِينُوا بِاللَّهِ وَاصْبِرُوا إِنَّ الْأَرْضَ لِلَّهِ يُورِثُهَا مَنْ يَشَاءُ مِنْ عِبَادِهِ وَ
الْمَأْتِبَةُ لِلْمُتَّقِينَ ﴿٢١﴾ قَالُوا أَوْزَيْنَا مِنْ قَبْلِ أَنْ تَأْتِيَنَا وَ مِنْ بَعْدِ مَا جِئْتَنَا قَالَ
لِسَىٰ رَبُّكُمْ أَنْ يُهْلِكَ عَذَابُكُمْ وَيَسْتَخْلِفَكُمْ فِي الْأَرْضِ فَيَنْظُرَ كَيْفَ تَعْمَلُونَ ﴿٢٢﴾

”اور فرعون کی قوم کے سرداروں نے کہا کیا تو موسیٰ اور اس کی قوم کو چھوڑے رکھے گا، تاکہ وہ زمین میں فساد پھیلائیں اور وہ تجھے اور تیرے معبودوں کو چھوڑ دے؟ اس نے کہا ہم ان کے بیٹوں کو بری طرح قتل کریں گے اور ان کی عورتوں کو زندہ رکھیں گے اور یقیناً ہم ان پر قابو رکھنے والے ہیں۔ موسیٰ نے اپنی قوم سے کہا اللہ سے مدد مانگو اور صبر کرو، بے شک زمین اللہ کی ہے، وہ اس کا وارث اپنے بندوں میں سے جسے چاہتا ہے بناتا ہے اور اچھا انجام متقی لوگوں کے لیے ہے۔ انھوں نے کہا ہمیں اس سے پہلے ایذا دی گئی کہ تو ہمارے پاس آئے اور اس کے بعد بھی کہ تو ہمارے پاس آیا۔ اس نے کہا تمہارا رب قریب ہے کہ تمہارے دشمن کو ہلاک کر دے اور تمہیں زمین میں جانشین بنا دے، پھر دیکھے کہ تم کیسے عمل کرتے ہو۔“

موسیٰ علیہ السلام کی کامیابی اور جادوگروں کے ایمان لانے کے بعد بنی اسرائیل کے آدمی بڑی تعداد میں موسیٰ علیہ السلام پر ایمان لے آئے۔ حالات کے اس انقلاب نے فرعون اور اس کے حواریوں کو ہلاک کر رکھا دیا۔ اسی لیے درباریوں نے فرعون کو موسیٰ علیہ السلام اور مسلمانوں کے خلاف بھڑکایا اور کہا کہ اگر انھیں اسی طرح آزاد چھوڑ دیا گیا تو یہ لوگ آپ کی رعایا کو خراب کریں گے، ملک میں فساد برپا کریں گے اور آپ کو اور آپ کے معبودوں کو چھوڑ کر موسیٰ کے رب کی عبادت کی دعوت دیں گے۔ فرعون نے ان کی بات مان کر کہا کہ ہم ان کے لڑکوں کو قتل کر دیں گے اور ان کی عورتوں کو اپنی خدمت کے لیے زندہ رکھیں گے۔

جب فرعون نے بنی اسرائیل کے بچوں کو موت کے گھاٹ اتارنے کا فیصلہ کر لیا اور موسیٰ علیہ السلام کو اس کی اطلاع ملی تو انھوں نے اپنی قوم کو اللہ کی طرف رجوع کرنے، اسی سے مدد مانگنے اور اسی پر بھروسا کرنے اور صبر کرنے کی نصیحت کی۔ ساتھ ہی یہ بشارت دی کہ بالآخر غلبہ تمہیں ہی حاصل ہوگا اور زمین کے سردار آل فرعون نہیں بلکہ تم ہو گے، اس لیے کہ

زمین کا مالک اللہ ہے، وہ جسے چاہتا ہے اس کا وارث بناتا ہے۔

بنی اسرائیل نے موسیٰ سے کہا کہ اس سرزمین پر ہم تو پریشان ہی رہے ہیں۔ آپ کی ولادت سے پہلے ہمارے بچوں کو اس لیے قتل کیا گیا کہ کہیں موسیٰ نہ پیدا ہو جائے اور اب جب آپ نبی مرسل بن کر آئے ہیں تب بھی ہمارے بچوں کو قتل کیا جا رہا ہے، تاکہ ہمارا وجود ہی ختم ہو جائے، تو موسیٰ علیہ السلام نے پہلے جس بشارت کی طرف اشارہ کیا تھا، اس کی صراحت کر دی کہ اللہ تعالیٰ عنقریب ہی تمہارے دشمنوں کو ہلاک کرے گا اور تمہیں زمین کی سیادت عطا کرے گا۔

وَلَقَدْ أَخَذْنَا آلَ فِرْعَوْنَ بِالسِّنِينَ وَ نَقْصِ مِنَ الثَّمَرَاتِ لَعَلَّهُمْ يَدْكَرُونَ ﴿۳۵﴾ فَاذًا
جَاءَهُمُ الْحَسَنَةُ قَالُوا لَنَا هَذِهِ ۚ وَإِنْ تُصِبْهُمْ سَيِّئَةٌ يَطَّيَّرُوا بِمُوسَىٰ وَمَنْ مَعَهُ ۗ

أَلَا إِنَّمَا طَّيَّرَهُمْ عِنْدَ اللَّهِ وَلَكِنَّ أَكْثَرَهُمْ لَا يَعْلَمُونَ ﴿۳۶﴾

”اور بلاشبہ یقیناً ہم نے فرعون کی آل کو قحط سالیوں اور پیداوار کی کمی کے ساتھ پکڑا، تاکہ وہ نصیحت پکڑیں۔ تو جب ان پر خوش حالی آتی تو کہتے یہ تو ہمارے ہی لیے ہے اور اگر انھیں کوئی تکلیف پہنچتی تو موسیٰ اور اس کے ساتھ والوں کے ساتھ نحوست پکڑتے۔ سن لو! ان کی نحوست تو اللہ ہی کے پاس ہے اور لیکن ان کے اکثر نہیں جانتے۔“

جادوگروں کے شکست کھا جانے اور ان کے ایمان لے آنے کے بعد فرعون کے لیے یہ بات آفتاب کی طرح واضح ہو چکی تھی کہ موسیٰ علیہ السلام اللہ کے نبی ہیں اور دنیا و آخرت کی بھلائی اسی میں ہے کہ ان پر ایمان لایا جائے، لیکن غرور و نحوست اور جھوٹی معبودیت کے زعم میں کفر و عناد پر مصر رہا۔ تو اللہ تعالیٰ نے پہلے اسے اور اس کی قوم کو قحط سالی میں مبتلا کیا کہ اب بھی شاید توبہ کی توفیق ہو جائے، لیکن کوئی فائدہ نہ ہوا تو اللہ تعالیٰ نے انھیں خوشحالی اور امن و عافیت کی کڑی آزمائش میں مبتلا کیا، جس کا نتیجہ یہ ہوا کہ وہ اپنے فخر و تکبر میں آگے ہی بڑھتے گئے۔ جب قحط سالی آئی تو کہنے لگے کہ یہ سب موسیٰ اور بنی اسرائیل کی وجہ سے ہو رہا ہے اور جب خوشحالی آئی تو کہنے لگے کہ ہم تو اس کے حق دار ہیں۔ اسی لیے اللہ نے ان کی تردید کرتے ہوئے فرمایا کہ تمام امور کا مدبر اور ہر چیز کا خالق صرف اللہ ہے اور خوشحالی اور قحط سالی اسی کے اختیار میں ہے، موسیٰ اور بنی اسرائیل کے وجود سے بدشگونی لینا تمہارے کفر و عناد کا نتیجہ ہے۔

وَإِنْ تُصِبْهُمْ سَيِّئَةٌ يَطَّيَّرُوا بِمُوسَىٰ وَمَنْ مَعَهُ ۗ أَلَا إِنَّمَا طَّيَّرَهُمْ عِنْدَ اللَّهِ : ”طَّيَّرَ“ کے معنی ہیں ”اڑنے والا“

یعنی پرندہ۔ چونکہ پرندے کے دائیں یا بائیں اڑنے سے وہ لوگ نیک فال یا بد فال لیا کرتے تھے، اس لیے یہ لفظ مطلق فال کے لیے بھی استعمال ہونے لگ گیا اور یہاں یہ اسی معنی میں استعمال ہوا ہے۔ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”کوئی مرض متعدی نہیں، (ماہ) صفر کی نحوست اور الو کی نحوست بھی کوئی چیز نہیں۔“ [بخاری، کتاب

سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بدشگوننی شرک ہے، بدشگوننی شرک ہے۔“
تین دفعہ یہ فرمایا، پھر فرمایا: ”اور ہم میں سے ہر ایک کو کوئی نہ کوئی وہم ہو ہی جاتا ہے، مگر اللہ عزوجل اسے توکل کی برکت
سے زائل کر دیتا ہے۔“ [أبوداؤد، کتاب الطب، باب فی الطیرة : ۳۹۱۰۔ ترمذی، کتاب السیر، باب ما جاء فی الطییر :

[۱۶۱۴]

قَالُوا مَهْمَا تَأْتِنَا بِهِ مِنْ آيَةٍ لِنَسْحَرَنَّ بِهَا لَفَمَا نَحْنُ لَكَ بِمُؤْمِنِينَ ﴿۱۶۱۴﴾ فَأَرْسَلْنَا
لَهُمُ الطُّوفَانَ وَ الْجُرَادَ وَ الْقُمَّلَ وَ الصَّفَادِعَ وَ الدَّمَ آيَاتٍ تَفَصَّلَتْ فَاسْتَكْبَرُوا
وَ كَانُوا قَوْمًا مُجْرِبِينَ ﴿۱۶۱۵﴾

”اور انھوں نے کہا تو ہمارے پاس جو نشانی بھی لے آئے، تاکہ ہم پر اس کے ساتھ جادو کرے تو ہم تیری بات ہرگز
ماننے والے نہیں۔ تو ہم نے ان پر طوفان بھیجا اور ٹڈیاں اور جوئیں اور مینڈک اور خون، جو الگ الگ نشانیاں تھیں، پھر
بھی انھوں نے تکبر کیا اور وہ مجرم لوگ تھے۔“

آل فرعون کا کبر و غرور بڑھتا ہی گیا، یہاں تک کہ موسیٰ علیہ السلام سے کہا کہ چاہے تم کوئی بھی نشانی لاؤ ہم تم پر ایمان نہیں
لائیں گے۔ جب ان کا کفر و عناد اس حد تک بڑھ گیا تو اللہ تعالیٰ کی طرف سے ان پر کچھ سختیاں نازل ہونا شروع ہوئیں۔
”الطُّوفَانَ“ یعنی آسمان سے موسلا دھار بارش اور دریاؤں میں سخت طغیانی جس نے کھیتوں اور پھلوں کو تباہ کر دیا اور
انسانوں میں اموات ہونے لگیں۔ ”الْجُرَادَ“ یعنی ٹڈیاں جنھوں نے ان کے کھیتوں کو تباہ کرنا شروع کر دیا ”الْقُمَّلَ“
سے مراد جوئیں ہیں جو انسان کے جسم، کپڑے اور بالوں میں پیدا ہو جاتی ہیں، یا گھن کا کیڑا ہے جو غلے میں لگ جاتا ہے
اور اس کے بیشتر حصے کو ختم کر دیتا ہے۔ ”الصَّفَادِعَ“ یہ ضفدعة کی جمع ہے، اس کا معنی مینڈک ہے، تو ان کے گھروں
میں، کھانوں میں، غلوں اور بستروں میں ہر جگہ مینڈک ہی مینڈک نظر آنے لگے اور ”الدَّمَ“ سے مراد یہ ہے کہ ان کی
نہروں اور کنوؤں کا پانی خون میں بدل گیا، مچھلیاں مر گئیں اور نہروں کا پانی بدبودار ہو گیا، بعض لوگوں نے اس سے نکسیر
کی بیماری مراد لی ہے، یعنی ہر شخص کی ناک سے خون جاری ہو گیا۔

فَأَرْسَلْنَا عَلَيْهِمُ الطُّوفَانَ وَ الْجُرَادَ : ”الْجُرَادَ“ سے مراد ایک خاص قسم کی ٹڈیاں ہیں جو فصلوں کو نقصان پہنچاتی
ہیں اور انھیں کھانا جائز ہے، یعنی یہ حلال ہیں، ابو یوسف رضی اللہ عنہ بیان کرتے ہیں کہ میں نے عبد اللہ بن ابی اوفی رضی اللہ عنہ سے سنا،
انھوں نے بیان کیا کہ ہم نے رسول اللہ صلی اللہ علیہ وسلم کے ساتھ سات یا چھ غزوات میں حصہ لیا اور ہم آپ کے ساتھ (یعنی آپ
کی موجودگی میں) ٹڈیاں کھایا کرتے تھے۔ [بخاری، کتاب الذبائح والصيد، باب أكل الجراد : ۵۴۹۵۔ مسلم، کتاب
الصيد والذبائح، باب إباحة الجراد : ۱۹۵۲]

سیدنا عبداللہ بن عمر رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: ”ہمارے لیے دومردہ چیزیں اور دوخون حلال قرار دیے گئے ہیں، مردہ چیزوں سے مراد مچھلی اور ٹنڈی، جبکہ دوخونوں سے مراد جگر اور تلی ہیں۔“ [مسند أحمد: ۹۷/۲، ح: ۵۷۲۵۔ ابن ماجہ، کتاب الأطعمۃ، باب الكبد والطحال: ۳۳۱۴]

وَلَمَّا وَقَعَ عَلَيْهِمُ الرِّجْزُ قَالُوا يُبُوسَىٰ اُدْعُ لَنَا رَبَّكَ بِمَا عَهِدَ عِنْدَكَ ۗ لَئِن كَشَفْتَ
عَنَّا الرِّجْزَ لَنُؤْمِنَنَّ لَكَ وَلَنُرْسِلَنَّ مَعَكَ بَنِي إِسْرَائِيلَ ۗ فَلَمَّا كَشَفْنَا عَنْهُمُ الرِّجْزَ
إِلَىٰ أَجَلٍ هُمْ بِلِغْوِهِ إِذَا هُمْ يَنْكُشُونَ ﴿۱۷﴾

”اور جب ان پر عذاب آتا تو کہتے اے موسیٰ! اپنے رب سے اس عہد کے واسطے سے دعا کر جو اس نے تیرے ہاں دے رکھا ہے، یقیناً اگر تو ہم سے یہ عذاب دور کر دے تو ہم ضرور ہی تجھ پر ایمان لے آئیں گے اور تیرے ساتھ بنی اسرائیل کو ضرور ہی بھیج دیں گے۔ پھر جب ہم ان سے عذاب کو ایک وقت تک دور کر دیتے، جسے وہ پہنچنے والے تھے تو اچانک وہ عہد توڑ دیتے تھے۔“

یعنی اس قوم کا یہ وتیرہ بن گیا کہ مذکورہ پانچ عذابوں میں سے جب کوئی عذاب آتا تو فوراً سیدنا موسیٰ علیہ السلام کے پاس دعا کے لیے التجا کرتے اور کہتے کہ تمہارے پروردگار نے تم سے جو عہد کر رکھا ہے اس کے مطابق تمہاری دعا ضرور قبول ہوگی اور اگر تمہاری دعا سے ہم سے عذاب ٹل گیا تو پھر ہم تمہارا مطالبہ تسلیم کرتے ہوئے بنی اسرائیل کو تمہارے ساتھ روانہ کر دیں گے۔ اسی طرح پانچ دفعہ یہی واقعہ ہوا اور یہ فرعون کی ہر بار اپنا عہد توڑ دیتے تھے۔ بعض مفسرین نے یہاں لفظ ”رِجْزُ“ کے معنی عذاب کے بجائے طاعون کے لیے ہیں اور احادیث سے بھی اس معنی کی تائید ہو جاتی ہے، جیسا کہ سیدنا اسامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”طاعون (رجز) عذاب کی نشانی ہے، جس سے اللہ تعالیٰ نے تم سے پہلے لوگوں، یا (فرمایا) بنی اسرائیل کو آزمایا، لہذا جب تم سنو کہ کسی ملک میں طاعون پھیلا ہے تو وہاں مت جاؤ اور جب تم وہیں ہو تو وہاں سے مت بھاگو۔“ [مسلم، کتاب السلام، باب الطاعون والطيرة والكهانة: ۲۲۱۸]

فَانْتَقَبْنَا مِنْهُمْ فَأَغْرَقْنَاهُمْ فِي الْيَمِّ بِأَنَّهُمْ كَذَّبُوا بِآيَاتِنَا وَكَانُوا عَنْهَا غَافِلِينَ ﴿۱۸﴾

”تو ہم نے ان سے انتقام لیا، پس انہیں سمندر میں غرق کر دیا، اس وجہ سے کہ بے شک انہوں نے ہماری آیات کو جھٹلایا اور وہ ان سے غافل تھے۔“

اللہ تعالیٰ نے بیان فرمایا ہے کہ جب فرعون بغاوت و سرکشی میں حد سے بڑھ گئے، حالانکہ انہیں یکے بعد دیگرے مختلف آزمائشوں میں مبتلا کیا گیا تھا، تو اللہ تعالیٰ نے ان سے انتقام لیتے ہوئے انہیں دریا میں غرق کر دیا، کیونکہ انہوں

نے اللہ تعالیٰ کی آیات سے نہ صرف غفلت کا مظاہرہ کیا، بلکہ ان کی صریحاً تکذیب بھی کی تھی۔ ارشاد فرمایا: ﴿وَلَقَدْ أَوْحَيْنَا إِلَىٰ مُوسَىٰ أَن أَسْرِ بِعِبَادِي فَاصْرَبْ لَهُمْ مَرِيضًا لَا تَخْفُ دَرَكًا وَلَا تَخْشَى ۚ فَاَتَّبَعَهُمْ فِرْعَوْنُ بِجُنُودِهِ فَغَشِيَهُمْ مِنَ اللَّيْلِ مَا عَشَيْتَهُمْ﴾ [طہ: ۷۷، ۷۸] ”اور بلاشبہ یقیناً ہم نے موسیٰ کی طرف وحی کی کہ میرے بندوں کو راتوں رات لے جا، پس ان کے لیے سمندر میں ایک خشک راستہ بنا، نہ تو پکڑے جانے سے خوف کھائے گا اور نہ ڈرے گا۔ پس فرعون نے اپنے لشکروں کے ساتھ ان کا پیچھا کیا، تو انھیں سمندر سے اس چیز نے ڈھانپ لیا جس نے انھیں ڈھانپا۔“

﴿أَوْرَثْنَا الْقَوْمَ الَّذِينَ كَانُوا يُسْتَضَعُونَ مَشَارِقَ الْأَرْضِ وَمَعَارِبَهَا الَّتِي بَرَكْنَا فِيهَا ۖ وَتَمَّتْ كَلِمَتُ رَبِّكَ الْحُسْنَىٰ عَلَىٰ بَنِي إِسْرَائِيلَ ۖ بِمَا صَبَرُوا ۖ وَدَمَرْنَا مَا كَانَ يَصْنَعُ فِرْعَوْنُ وَقَوْمُهُ وَمَا كَانُوا يَعْرِشُونَ﴾

”اور ہم نے ان لوگوں کو جو کمزور سمجھے جاتے تھے، اس سرزمین کے مشرقوں اور اس کے مغربوں کا وارث بنا دیا، جس میں ہم نے برکت رکھی ہے اور تیرے رب کی بہترین بات بنی اسرائیل پر پوری ہوگئی، اس وجہ سے کہ انھوں نے صبر کیا اور ہم نے برباد کر دیا جو کچھ فرعون اور اس کے لوگ بناتے تھے اور جو عمارتیں وہ بلند کرتے تھے۔“

اللہ تعالیٰ نے اس کے بعد بنی اسرائیل کو زمین کی سیادت عطا کی، مصر و شام کے علاقے ان کے زیر تصرف آ گئے، یہ وہی لوگ تھے جنہیں فرعون نے اپنا غلام بنا رکھا تھا اور جن کے ہزاروں بچوں کو قتل کروا دیا تھا، لیکن جب موسیٰ علیہ السلام پر ایمان لائے اور مصائب و آلام پر صبر و استقامت سے کام لیا تو اللہ تعالیٰ نے انھیں زمین کا مالک بنا دیا اور فرعونیوں کے محلات اور باغات کو تاراج کر دیا۔ اسی بات کو دوسری جگہ اللہ تعالیٰ نے یوں بیان فرمایا: ﴿وَتُرِيدُونَ أَن تَكْفُرُوا بِاللَّهِ عَلَىٰ الَّذِيْنَ أَسْخَضْتُمْ فِي الْأَرْضِ وَنَجَعْتُمْ أَنبَاءَهُمُ الْوَارِثِينَ ۗ وَكُنْتُمْ فِي الْأَرْضِ فِرْعَوْنُ وَهَامَانَ وَجُنُودَهُمْ مِّنْهُمْ مَا كَانُوا يَاحْكُمُونَ﴾ [القصص: ۶، ۵] ”اور ہم چاہتے تھے کہ ہم ان لوگوں پر احسان کریں جنہیں زمین میں نہایت کمزور کر دیا گیا اور انھیں پیشوا بنائیں اور انھی کو وارث بنائیں اور انھیں زمین میں اقتدار دیں اور فرعون اور ہامان اور ان کے لشکروں کو ان سے وہ چیز دکھلائیں جس سے وہ ڈرتے تھے۔“ اور فرعونیوں کی ہلاکت و بربادی اور ان کی تباہی کا حال اللہ تعالیٰ نے یوں بیان فرمایا: ﴿كَمْ تَرَكُوا مِنْ جِذَّتٍ وَعُيُونٍ ۚ وَزُرُوعٍ وَمَقَامٍ كَرِيمٍ ۗ وَنَعْمَةً كَانُوا فِيهَا فَكِينِينَ ۗ كَذَلِكَ ۖ وَأَوْرَثْنَا قَوْمًا آخَرِينَ﴾ [الدخان: ۲۵ تا ۲۸] ”کتنے ہی وہ چھوڑ گئے باغات اور چشمے۔ اور کھیتیاں اور عمدہ مقام۔ اور خوش حالی، جن میں وہ مزے اڑانے والے تھے۔ اسی طرح ہوا اور ہم نے ان کا وارث اور لوگوں کو بنا دیا۔“

وَجُوزْنَا بِبَنِي إِسْرَائِيلَ الْبَحْرَ فَأَتَوْا عَلَى قَوْمٍ يَعْكُفُونَ عَلَى أَصْنَامٍ لَهُمْ ۖ قَالُوا
يَبُوسَى اجْعَلْ لَنَا إِلَهًا كَمَا لَهُمْ آلِهَةٌ ۚ قَالَ إِنَّكُمْ قَوْمٌ تَجْهَلُونَ ﴿۳۸﴾ إِنَّ هَؤُلَاءِ
مُتَّبِعُوا مَا هُمْ فِيهِ وَبِطُلَّ مَا كَانُوا يَعْلَمُونَ ﴿۳۹﴾

”اور ہم نے بنی اسرائیل کو سمندر سے پار اتارا تو وہ ایسے لوگوں پر آئے جو اپنے کچھ بتوں پر جے بیٹھے تھے، کہنے لگے اے موسیٰ! ہمارے لیے کوئی معبود بنا دے، جیسے ان کے کچھ معبود ہیں؟ اس نے کہا بے شک تم ایسے لوگ ہو جو نادانی کرتے ہو۔ بے شک یہ لوگ، تباہ کیا جانے والا ہے وہ کام جس میں وہ لگے ہوئے ہیں اور باطل ہے جو کچھ وہ کرتے چلے آ رہے ہیں۔“

بنی اسرائیل فرعون کی غلامی سے آزاد ہونے اور موسیٰ علیہ السلام کے ساتھ دریا پار کرنے کے بعد جزیرہ نمائے سینا کی طرف روانہ ہوئے۔ راستہ میں ان کا گزرا ایسی قوم کے پاس سے ہوا جو بتوں کی پرستش کرتی تھی۔ انھیں دیکھ کر بنی اسرائیل نے موسیٰ علیہ السلام سے مطالبہ کیا کہ ہمیں بھی ایک ایسا ہی بت چاہیے، جس کے سامنے ہم جھکیں۔ موسیٰ علیہ السلام نے ان سے کہا کہ تم لوگ اللہ کی شاہ و عظمت سے بالکل ناواقف ہو۔ ان بت پرستوں کا شرک ان کے لیے مہلک اور ان کا عمل سراسر باطل ہے۔

قَالُوا يَبُوسَى اجْعَلْ لَنَا إِلَهًا كَمَا لَهُمْ آلِهَةٌ ۚ قَالَ إِنَّكُمْ قَوْمٌ تَجْهَلُونَ : دوسری قوموں کی نقالی احساس کمتری

کی غماز ہوتی ہے۔ احساس کمتری سے آدمی اسلامی چیزوں کو برا اور غیر اسلامی چیزوں کو اچھا سمجھنے لگتا ہے اور یہ چیز ایمان کے منافی ہے۔ کافروں کی چیزوں اور ان کے طریقوں کو پسند کرنا گویا کفر کو پسند کرنا ہے اور ایسے آدمی کا ایمان درحقیقت ایمان ہی نہیں۔ سیدنا ابو واقد لیشی رضی اللہ عنہ سے مروی ہے کہ وہ رسول اللہ صلی اللہ علیہ وسلم کے ساتھ مکہ سے حنین کی طرف جا رہے تھے کہ انھوں نے کفار کا ایک بیری کا درخت دیکھا، جس کے پاس وہ بیٹھے رہتے اور اس کے ساتھ وہ اپنا اسلحہ بھی لٹکا لیتے تھے۔ اس درخت کو ”ذات انواط“ کہا جاتا تھا۔ اس کے بعد ہم بیری کے ایک بہت بڑے اور سرسبز و شاداب درخت کے پاس سے گزرے تو ہم نے عرض کی، اے اللہ کے رسول! ہمارے لیے بھی ایک ”ذات انواط“ مقرر فرما دیجیے، جیسا کہ کافروں کے لیے ”ذات انواط“ ہے، تو آپ نے فرمایا: ”اس ذات کی قسم، جس کے ہاتھ میں میری جان ہے! تمھاری یہ بات اسی طرح ہے جس طرح قوم موسیٰ نے موسیٰ علیہ السلام سے کہا تھا: ﴿اجْعَلْ لَنَا إِلَهًا كَمَا لَهُمْ آلِهَةٌ ۚ قَالَ إِنَّكُمْ قَوْمٌ تَجْهَلُونَ﴾ ”ہمارے لیے کوئی معبود بنا دے، جیسے ان کے کچھ معبود ہیں؟ تو اس نے کہا بے شک تم ایسے لوگ ہو جو نادانی کرتے ہو“ بے شک یہ پہلے لوگوں کے طور طریقے ہیں اور تم ضرور ان کی روش اختیار کرو گے۔“ [مسند احمد: ۲۱۸/۵،

ح: ۲۱۹۵۶۔ ترمذی، کتاب الفتن، باب ما جاء لتركبن سنن من كان قبلکم: ۲۱۸۰]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”جس کسی نے کسی قوم کی مشابہت اختیار کی تو

(یاد رکھیے!) مشابہت کرنے والا اسی قوم میں (شار) ہوگا۔ [ابو داؤد، کتاب اللباس، باب فی لبس الشهرة : ۴۰۳۱]

لَلَّ اَخِيْرَ اللّٰهِ اَبْغِيْكُمْ اِلٰهًا وَ هُوَ فَضَلُّكُمْ عَلٰى الْعٰلَمِيْنَ ﴿۳۱﴾ وَاِذْ اَنْجَبْنٰكُمْ مِنْ اِلٍ
فِرْعَوْنَ يَسُوْمُوْنَكُمْ سُوءَ الْعَذَابِ يِقْتُلُوْنَ اَبْنَاءَكُمْ وَ يَسْتَحْيُوْنَ نِسَاءَكُمْ ؕ وَ فِيْ
ذٰلِكُمْ بَلَاءٌ مِّنْ رَّبِّكُمْ عَظِيْمٌ ﴿۳۲﴾

”کہا کیا میں اللہ کے سوا تمہارے لیے کوئی معبود تلاش کروں؟ حالانکہ اس نے تمہیں جہانوں پر فضیلت بخشی ہے۔ اور جب ہم نے تمہیں فرعون کی آل سے نجات دی، وہ تمہیں برا عذاب دیتے تھے، تمہارے بیٹوں کو بری طرح قتل کرتے اور تمہاری عورتوں کو زندہ رکھتے تھے اور اس میں تمہارے رب کی طرف سے بہت بڑی آزمائش تھی۔“

موسیٰ علیہ السلام نے بنی اسرائیل سے یہ بھی کہا کہ تم کیسی ہیکی بات کرتے ہو، کیا جس اللہ نے تم پر اتنے احسانات کیے اور تمہیں جہانوں پر فضیلت بھی عطا کی، اسے چھوڑ کر میں تمہارے لیے پتھر اور لکڑی کے تراشے ہوئے بت تلاش کروں یعنی یہ ناشکری اور احسان ناشناسی میں کس طرح کر سکتا ہوں۔ پھر موسیٰ علیہ السلام نے بنی اسرائیل کو اللہ تعالیٰ کی نعمتیں یاد دلایں کہ اس نے انہیں فرعون کی قید اور اس کے قہر سے نجات بخشی، ان کی ذلت و رسوائی کو عزت و سر بلندی میں بدل دیا اور ان کی آنکھوں کے سامنے ان کے دشمن کو دریا میں غرق کر کے ان کے دلوں کو سکون اور آنکھوں کو ٹھنڈک بخشی۔

وَ وَعَدْنَا مُوسٰى ثَلٰثِيْنَ لَيْلَةً ۙ وَ اٰتَمْنٰهَا بِعَشْرِ فَلَئِمَّ مِيْقَاتُ رَبِّهٖ اَرْبَعِيْنَ لَيْلَةً
وَ قَالَ مُوسٰى لِاٰخِيْرِ هٰرُونَ اٰخْلَفْنِيْ فِيْ قَوْمِيْ وَ اَصْلِحْ وَ لَا تَتَّبِعْ سَبِيْلَ الْمُفْسِدِيْنَ ﴿۳۳﴾

”اور ہم نے موسیٰ سے تیس راتوں کی میعاد مقرر کی اور اسے دس راتوں کے ساتھ پورا کر دیا، سو اس کے رب کی مقرر مدت چالیس راتیں پوری ہوگئی اور موسیٰ نے اپنے بھائی ہارون سے کہا میری قوم میں تو میرا جانشین رہ اور اصلاح کرنا اور مفسدوں کے راستے پر نہ چلنا۔“

فرعون اور اس کے لشکر کے غرق ہونے کے بعد ضرورت لاحق ہوئی کہ بنی اسرائیل کی ہدایت و راہنمائی کے لیے کوئی کتاب انہیں دی جائے، چنانچہ اللہ تعالیٰ نے موسیٰ علیہ السلام کو تیس راتوں کے لیے کوہ طور پر بلایا، جس میں دس راتوں اضافہ کر کے اسے چالیس کر دیا۔ سیدنا موسیٰ علیہ السلام نے جاتے وقت ہارون علیہ السلام کو، جو ان کے بھائی بھی تھے اور نبی بھی، جانشین مقرر کر دیا تاکہ وہ بنی اسرائیل کی ہدایت و اصلاح کا کام کرتے رہیں اور انہیں ہر قسم کے فساد سے بچائیں۔ آیت میں یہی بیان کیا گیا ہے۔

وَ لَمَّا جَاءَ مُوسٰى لِمِيْقَاتِنَا وَ كَلَّمَهُ رَبُّهٖ ۙ قَالَ رَبِّ اِنِّىْ اَنْظُرُ اِلَيْكَ ؕ قَالَ لَنْ نُّزِيْنٰ

وَلَكِنْ أَنْظُرْ إِلَى الْجَبَلِ فَإِنِ اسْتَقَرَّ مَكَانَهُ فَسَوْفَ تَرِنُنِي ۖ فَلَمَّا تَجَلَّى رَبُّهُ لِلْجَبَلِ جَعَلَهُ دَكًّا وَخَرَّ مُوسَىٰ صَعِقًا ۖ فَلَمَّا أَفَاقَ قَالَ سُبْحٰنَكَ تُبْتُ إِلَيْكَ وَ أَنَا أَوَّلُ

المؤمنين ﴿۳۷﴾

”اور جب موسیٰ ہمارے مقررہ وقت پر آیا اور اس کے رب نے اس سے کلام کیا تو اس نے کہا اے میرے رب! مجھے دکھا کہ میں تجھے دیکھوں۔ فرمایا تو مجھے ہرگز نہ دیکھے گا اور لیکن اس پہاڑ کی طرف دیکھ، سو اگر وہ اپنی جگہ برقرار رہا تو عنقریب تو مجھے دیکھ لے گا۔ تو جب اس کا رب پہاڑ کے سامنے ظاہر ہوا تو اسے ریزہ ریزہ کر دیا اور موسیٰ بے ہوش ہو کر گر پڑا، پھر جب اسے ہوش آیا تو اس نے کہا تو پاک ہے، میں نے تیری طرف توبہ کی اور میں ایمان لانے والوں میں سب سے پہلا ہوں۔“

جب موسیٰ علیہ السلام کو اللہ کے ساتھ ہم کلامی کا شرف ہوا، تو شدت شوق اور غایت محبت میں اللہ تعالیٰ کی دید کا سوال کر دیا، تو اللہ تعالیٰ نے جواب دیا کہ اس دنیا میں آپ مجھے نہیں دیکھ سکتے، اس کے بعد موسیٰ علیہ السلام کو مطمئن کرنے کے لیے کہا کہ اس پہاڑ کو دیکھیے، اگر وہ میری تجلی کی تاب لے آئے اور اپنی جگہ باقی رہ جائے، تو آپ مجھے دیکھ سکیں گے۔ چنانچہ اللہ کی تجلی پہاڑ پر ظاہر ہوئی تو اس کے ٹکڑے ٹکڑے ہو گئے اور وہ اپنی جگہ باقی نہ رہ سکا اور موسیٰ علیہ السلام اس منظر کی تاب نہ لا کر بے ہوش ہو گئے اور جب ہوش آیا تو اللہ کی پاکی بیان کی اور دوبارہ ایسا سوال کرنے سے توبہ کی۔

رَبِّ اَرِنِي اَنْظُرْ اِلَيْكَ قَالَ لَنْ تَرِنِي : حرف ”لَنْ“ یہاں دنیا میں رویت باری تعالیٰ کی نفی کے لیے استعمال ہوا ہے، ورنہ قرآن پاک اور بہت سی متواتر احادیث سے ثابت ہے کہ مؤمنین اللہ تعالیٰ کو قیامت کے دن دیکھیں گے، جیسا کہ ارشاد فرمایا: ﴿وَجُودًا يُؤْمِنُ بِمَا صَدَقْنَا ۗ اِلَىٰ رَبِّهَا نَاظِرَةٌ﴾ [القیامۃ: ۲۲، ۲۳] ”اس دن کئی چہرے تروتازہ ہوں گے۔ اپنے رب کی طرف دیکھنے والے۔“

سیدنا ابو موسیٰ رضی اللہ عنہ بیان کرتے ہیں کہ رسول اللہ ﷺ نے فرمایا: ”اس کا حجاب بھی نور ہے، اگر وہ اس حجاب کو ہٹا دے تو اس کے چہرہ اقدس کے انوار سے وہ تمام مخلوق جل جائے جس تک اس کی نظر پہنچتی ہے۔“ [مسلم، کتاب الایمان، باب فی قوله ﷺ: اِن اللہ لا ینام الخ: ۱۷۹]

فَلَمَّا تَجَلَّى رَبُّهُ لِلْجَبَلِ جَعَلَهُ دَكًّا وَ خَرَّ مُوسَىٰ صَعِقًا : سیدنا انس رضی اللہ عنہ بیان کرتے ہیں کہ رسول اللہ ﷺ نے اس آیت کریمہ کی تلاوت کی: ﴿رَبِّ اَرِنِي اَنْظُرْ اِلَيْكَ قَالَ لَنْ تَرِنِي وَلَكِنْ اَنْظُرْ اِلَى الْجَبَلِ فَإِنِ اسْتَقَرَّ مَكَانَهُ فَسَوْفَ تَرِنُنِي ۖ فَلَمَّا تَجَلَّى رَبُّهُ لِلْجَبَلِ جَعَلَهُ دَكًّا وَ خَرَّ مُوسَىٰ صَعِقًا﴾ [الأعراف: ۱۴۳] پھر آپ ﷺ نے فرمایا: ”اللہ تعالیٰ نے (اپنے) نور میں سے اس کی مثل ظاہر کیا۔“ اور آپ ﷺ نے اپنے ہاتھ کی نصف خنصر انگلی کے ساتھ اشارہ کیا۔ [مستدرک

حاکم : ۲۵/۱، ح : ۶۷۔ مسند أحمد : ۱۲۵/۳، ح : ۱۲۲۶۸۔ ترمذی، کتاب تفسیر القرآن، باب و من سورۃ الأعراف : ۳۰۷۴]

سیدنا ابوسعید خدری رضی اللہ عنہما بیان کرتے ہیں کہ ایک یہودی رسول اللہ صلی اللہ علیہ وسلم کی خدمت میں حاضر ہوا، اس کے چہرے پر تھپڑ مارا گیا تھا، اس نے عرض کی، اے نبی! تیرے ایک انصاری صحابی نے میرے منہ پر تھپڑ مار دیا ہے۔ آپ نے فرمایا: ”اس کو بلاؤ۔“ چنانچہ صحابہ کرام رضی اللہ عنہم نے اسے بلایا تو آپ نے فرمایا: ”تم نے اس کے منہ پر تھپڑ کیوں مارا ہے؟“ انھوں نے عرض کی کہ اے اللہ کے رسول! میں یہودیوں کے پاس سے گزر رہا تھا تو میں نے سنا کہ اس نے کہا، اس ذات کی قسم جس نے موسیٰ کو تمام انسانوں سے برگزیدہ کیا! میں نے سوچا کہ کیا محمد صلی اللہ علیہ وسلم پر بھی (اللہ نے موسیٰ علیہ السلام کو بزرگی دی ہے؟) میں اس کی بات پر غضبناک ہو گیا اور میں نے اسے تھپڑ مار دیا تو آپ صلی اللہ علیہ وسلم نے فرمایا: ”مجھے انبیاء پر فضیلت نہ دیا کرو، قیامت کے دن سب لوگ بے ہوش ہو جائیں گے اور سب سے پہلے میں ہوش میں آؤں گا تو دیکھوں گا کہ موسیٰ علیہ السلام عرش الہی کے ایک پایہ کو پکڑے ہوئے ہوں گے، نہیں معلوم کہ وہ مجھ سے پہلے ہوش میں آئے ہوں گے یا طور پر بے ہوش ہونے کے بدلے میں بے ہوش ہوئے ہی نہیں ہوں گے۔“ [بخاری، کتاب التفسیر، باب ﴿﴿﴾ ولما جاء موسى لميقاتنا وكلمه ربه ﴿﴾﴾ : ۴۶۳۸۔ مسلم، کتاب الفضائل، باب من فضائل موسى عليه السلام : ۲۳۷۳]


قَالَ يُوسُفُ إِنِّي اصْطَفَيْتُكَ عَلَى النَّاسِ بِرِسَالَتِي وَبِكَلَامِي ۖ فَخُذْ مَا آتَيْتُكَ
وَكُنْ مِنَ الشَّاكِرِينَ ﴿۳۷﴾

”فرمایا اے موسیٰ! بے شک میں نے تجھے اپنے پیغامات اور اپنے کلام کے ساتھ لوگوں پر چن لیا ہے، پس لے لے جو کچھ میں نے تجھے دیا ہے اور شکر کرنے والوں میں سے ہو جا۔“

اللہ تعالیٰ نے موسیٰ علیہ السلام کی تکریم کے طور پر انھیں خوشخبری دی کہ میں نے آپ کو اپنا رسول بنانے اور آپ سے ہم کلام ہونے کے لیے آپ کو اوروں کے مقابلے میں چن لیا ہے۔ اس لیے اس نعمت کو قبول کیجیے اور اللہ کا شکر ادا کیجیے۔ آیت میں کلمہ ”الناس“ سے مراد صرف موسیٰ علیہ السلام کے زمانے کے لوگ ہیں، یعنی ہم نے موسیٰ علیہ السلام کو ان کے زمانے کے لوگوں پر فضیلت دی تھی۔ اس لیے کہ نبی کریم صلی اللہ علیہ وسلم کو اللہ تعالیٰ نے تمام بنی آدم کا سردار بنایا ہے۔

وَكُتِبَ لَهُ فِي الْأَوْجِاحِ مِنْ كُلِّ شَيْءٍ مَوْعِظَةٌ وَتَفْصِيلًا لِكُلِّ شَيْءٍ ۖ فَخُذْهَا بِقُوَّةٍ
وَأْمُرْ قَوْمَكَ يَا خُذُوا بِأَحْسَنِهَا ۖ سَأُورِيكُمْ دَارَ الْفَاسِقِينَ ﴿۳۸﴾

”اور ہم نے اس کے لیے تختیوں میں ہر چیز کے بارے میں نصیحت اور ہر چیز کی تفصیل لکھ دی، سو انھیں قوت کے ساتھ پکڑو اور اپنی قوم کو حکم دے کہ ان کی بہترین باتوں کو پکڑے رکھیں، عنقریب میں تمہیں نافرمانوں کا گھر دکھاؤں گا۔“



یہ تورات کی تختیاں تھیں، جن میں بنی اسرائیل کی دینی اور دنیوی راہنمائی و بھلائی کی ہر بات نوشتہ تھی۔ اللہ تعالیٰ نے موسیٰ علیہ السلام کو حکم دیا کہ ان تختیوں کو وہ اس عزم کے ساتھ لیں کہ اس میں موجود احکام پر عمل پیرا ہوں گے اور نواہی سے اجتناب کریں گے اور غیروں کی اذیت پر صبر اور درگزر کریں گے۔ لیکن جو لوگ میرے اوامر کو ٹھکرائیں گے اور میری بندگی سے اعراض کریں گے تو عنقریب دیکھ لیں گے کہ ہلاکت و بربادی ان کا انجام ہوگا۔

وَكُتِبْنَا لَهُ فِي الْأَنْوَارِ مِنْ كُلِّ شَيْءٍ مَوْعِظَةً وَتَفْصِيلًا لِمَنْ لَمْ يَشَأْ : یعنی اللہ تعالیٰ نے تختیوں میں ان کے لیے ہر قسم کی نصیحت اور ہر چیز کی تفصیل لکھ دی ہے اور یہ تختیاں تورات ہی پر مشتمل تھیں، جس کے بارے میں اللہ تعالیٰ نے ارشاد فرمایا: ﴿وَلَقَدْ آتَيْنَا مُوسَى الْكِتَابَ مِنْ بَعْدِ مَا أَهْلَكْنَا الْقُرُونَ الْأُولَىٰ بِصَاحِبِ اللَّتَائِسِ وَهَدَىٰ وَرَحْمَةً لَعَلَّهُمْ يَتَذَكَّرُونَ﴾ [القصص: ۴۳] ”اور بلاشبہ یقیناً ہم نے موسیٰ کو کتاب دی، اس کے بعد کہ ہم نے پہلی نسلوں کو ہلاک کر دیا، جو لوگوں کے لیے دلائل اور ہدایت اور رحمت تھی، تاکہ وہ نصیحت حاصل کریں۔“

سیدنا ابو ہریرہ رضی اللہ عنہ بیان کرتے ہیں کہ نبی ﷺ نے فرمایا: ”آدم اور موسیٰ علیہ السلام میں بحث ہو گئی۔ موسیٰ علیہ السلام نے کہا، اے آدم! آپ ہمارے والد ہیں، آپ نے ہمیں بہت گھانا دیا اور جنت سے نکلوا دیا۔ آدم نے کہا، تم موسیٰ ہو، اللہ نے تمہیں اپنے ساتھ ہم کلام ہونے کا شرف بخشا اور تمہارے لیے اپنے ہاتھ سے تورات لکھی، تم مجھے ایک ایسی بات (یعنی تقدیر) پر ملامت کر رہے ہو، جو اس نے میرے پیدا ہونے سے چالیس سال پہلے ہی میرے لیے مقدر کر دی تھی؟ چنانچہ آدم علیہ السلام پر غالب آ گئے۔“ [بخاری، کتاب القدر، باب تحاج آدم و موسی عند اللہ: ۶۶۱۴۔ مسلم، کتاب القدر، باب حجاج آدم و موسی علیہما السلام: ۲۶۵۲۔ أبو داؤد، کتاب السنۃ، باب فی القدر: ۴۷۰۱]

سَاَصْرَفُ عَنْ آيَاتِ الَّذِينَ يَتَكَبَّرُونَ فِي الْأَرْضِ بِغَيْرِ الْحَقِّ وَإِنْ يَرَوْا كُلَّ آيَةٍ لَا يُؤْمِنُوا بِهَا وَإِنْ يَرَوْا سَبِيلَ الرُّشْدِ لَا يَتَّخِذُوهُ سَبِيلًا وَإِنْ يَرَوْا سَبِيلَ الْعِزِّ يَتَّخِذُوهُ سَبِيلًا ذَلِكَ بِأَنَّهُمْ كَذَّبُوا بِآيَاتِنَا وَكَانُوا عَنْهَا غَافِلِينَ ﴿۷۰﴾

”عنقریب میں اپنی آیات سے ان لوگوں کو پھیر دوں گا جو زمین میں حق کے بغیر بڑے بنتے ہیں اور اگر ہر نشانی دیکھ لیں تو بھی اس پر ایمان نہیں لاتے اور اگر بھلائی کا راستہ دیکھ لیں تو اسے راستہ نہیں بناتے اور اگر گمراہی کا راستہ دیکھیں تو اسے راستہ بنا لیتے ہیں، یہ اس لیے کہ بے شک انہوں نے ہماری آیات کو جھٹلایا اور وہ ان سے غافل تھے۔“

اللہ تعالیٰ کے نزدیک کبر و غرور سے بدتر کوئی صفت نہیں، اسی لیے اس کا انجام بھی بدترین بتایا گیا ہے کہ اللہ تعالیٰ متکبر کے دل کی روشنی چھین لیتا ہے، وہ تمام دلائل و براہین دیکھنے کے باوجود اللہ تعالیٰ کی کبریائی اور اس کی عظمت پر ایمان نہیں لاتا، اس کی شریعت پر عمل پیرا نہیں ہوتا، حق کا راستہ روز روشن کی طرح واضح ہونے کے باوجود اسے اختیار نہیں

کرتا اور ہر گراہی کی طرف تیزی کے ساتھ لپکتا ہے۔

مَا صَافَرْتُ عَنْ أَيْتِي الَّذِينَ يَتَّكِبُونَ فِي الْأَرْضِ بِعَدْلِ الْحَقِّ : یعنی اپنی عظمت، شریعت اور احکام سے متعلق دلائل و براہین کے سمجھنے سے ان لوگوں کے دلوں کو محروم کر دوں گا جو میری اطاعت سے اعراض کریں گے اور لوگوں سے ناحق غرور کے ساتھ پیش آئیں گے، یعنی جس طرح انھوں نے تکبر اور غرور کیا تھا، اسی طرح اللہ تعالیٰ بھی انھیں احکام شریعت سے جاہل رکھ کر ذلیل و رسوا کر دے گا، جیسا کہ اللہ تعالیٰ نے ارشاد فرمایا: ﴿وَنَقَلِبْ أَقْدَانَهُمْ وَأَبْصَارَهُمْ كَمَا لَمْ يُؤْمِنُوا بِهِ أَوَّلَ مَرَّةٍ﴾ [الأنعام : ۱۱۰] ”اور ہم ان کے دلوں اور ان کی آنکھوں کو پھیر دیں گے، جیسے وہ اس پر پہلی بار ایمان نہیں لائے اور انھیں چھوڑ دیں گے، اپنی سرکشی میں بھٹکتے پھریں گے۔“ ارشاد فرمایا: ﴿فَلَقَا زَاغُوا أَزْوَاجًا اللَّهُ قَلُوبَهُمْ﴾ [الصف : ۵] ”پھر جب وہ ٹیڑھے ہو گئے تو اللہ نے ان کے دل ٹیڑھے کر دیے۔“

سیدنا عبداللہ بن مسعود رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”تکبر یہ ہے کہ آدمی حق کو تسلیم نہ کرے اور لوگوں کو حقیر سمجھے۔“ [مسلم، کتاب الإیمان، باب تحريم الكبر و بيانه : ۹۱]

وَإِنْ يَرَوْا كَلِمَةَ لَا يُؤْمِنُوا بِهَا : ارشاد فرمایا: ﴿إِنَّ الَّذِينَ حَقَّتْ عَلَيْهِمْ كَلِمَتُ رَبِّكَ لَا يُؤْمِنُونَ ۗ وَلَوْ جَاءَهُمْ كُلُّ آيَةٍ حَتَّى يَرَوْا الْعَذَابَ الْأَلِيمَ﴾ [يونس : ۹۶، ۹۷] ”بے شک وہ لوگ جن پر تیرے رب کی بات ثابت ہو چکی، وہ ایمان نہیں لائیں گے۔ خواہ ان کے پاس ہر نشانی آجائے، یہاں تک کہ دردناک عذاب دیکھ لیں۔“

وَإِنْ يَرَوْا سَبِيلَ الرُّشْدِ لَا يَتَّخِذُوهُ سَبِيلًا : یعنی اگر ان کے لیے راستی اور نجات کا راستہ ظاہر بھی ہو جائے تو یہ اسے اختیار نہیں کریں گے اور اگر ان کے لیے ہلاکت و ضلالت کا راستہ ظاہر ہو جائے تو اسے یہ اختیار کر لیں گے۔ ارشاد فرمایا: ﴿تِلْكَ الدَّارُ الْآخِرَةُ نَجَعَلْنَا لِلَّذِينَ لَا يُؤْمِنُونَ فِي الْأَرْضِ وَلَا فِئَاةَ الْعَاقِبَةِ لِلْمُتَّقِينَ﴾ [الفصص : ۸۳] ”یہ آخری گھر، ہم اسے ان لوگوں کے لیے بناتے ہیں جو نہ زمین میں کسی طرح اونچا ہونے کا ارادہ کرتے ہیں اور نہ کسی فساد کا اور اچھا انجام متقی لوگوں کے لیے ہے۔“

وَالَّذِينَ كَذَّبُوا بِآيَاتِنَا وَإِقَاءِ الْآخِرَةِ حَبِطَتْ أَعْمَالُهُمْ هَلْ يُعْذَرُونَ إِلَّا مَا كَانُوا يَسْلُونَهَا

”اور جن لوگوں نے ہماری آیات کو اور آخرت کی ملاقات کو جھٹلایا ان کے اعمال ضائع ہو گئے، وہ اسی کا بدلہ دیے جائیں گے جو وہ کیا کرتے تھے۔“

متکبر انسان اللہ کی آیتوں کو جھٹلاتا ہے، ان میں غور و فکر نہیں کرتا اور جو کوئی اللہ کی آیتوں اور قیامت کے دن کو جھٹلائے گا اور اسی پر قائم رہے گا، یہاں تک کہ اسی حالت میں اسے موت آجائے، تو روز قیامت اس کے کفر و معاصی کی وجہ سے اس کے سارے اعمال ضائع ہو جائیں گے۔ سیدنا انس بن مالک رضی اللہ عنہما بیان کرتے ہیں کہ رسول اللہ صلی اللہ علیہ وسلم نے

فرمایا: ”اللہ تعالیٰ کسی بھی نیکی کے معاملہ میں مومن کی حق تلفی نہیں کرے گا، مومن کو دنیا میں بھی اس کا بدلہ ملتا ہے اور آخرت میں بھی ملے گا، جبکہ کافر کو ان نیکیوں کا (پورا) بدلہ جو اس نے اللہ کے لیے کی ہوں گی، دنیا ہی میں دے دیا جاتا ہے، یہاں تک کہ جب وہ آخرت میں پہنچے گا تو اس کے پاس کوئی نیکی نہیں ہوگی کہ اس کا بدلہ اسے دیا جائے۔“ [مسلم، کتاب صفات المنافقین، باب جزاء المؤمن بحسناته فی الدنيا والآخرة: ۲۸۰۸]

وَاتَّخَذَ قَوْمُ مُوسَىٰ مِنْ بَعْدِهِ مِنْ حُلِيِّهِمْ عِجْلًا جَسَدًا آلَهُ خَوَازِمْ أَلَمْ يَرَوْا أَنَّهُ
لَا يَكْفِيهِمْ وَلَا يَهْدِيهِمْ سَبِيلًا مَاتُوا ظَالِمِينَ ﴿۸۸﴾ وَلَمَّا سَقَطَ فِي أَيْدِيهِمْ
وَرَأَوْا أَنَّهُمْ قَدْ ضَلُّوا قَالُوا لَئِن لَّمْ يَرْحَمْنَا رَبُّنَا وَيَغْفِرْ لَنَا لَنَكُونَنَّ مِنَ الْخَاسِرِينَ ﴿۸۹﴾

”اور موسیٰ کی قوم نے اس کے بعد اپنے زیوروں سے ایک بچھڑا بنا لیا، جو ایک جسم تھا، جس کی گائے جیسی آواز تھی۔ کیا انھوں نے یہ نہ دیکھا کہ بے شک وہ نہ ان سے بات کرتا ہے اور نہ انھیں کوئی راستہ بتاتا ہے۔ انھوں نے اسے پکڑا اور وہ ظالم تھے۔ اور جب وہ پشیمان ہوئے اور انھوں نے دیکھا کہ بے شک وہ تو گمراہ ہو گئے ہیں، تو انھوں نے کہا یقیناً اگر ہمارے رب نے ہم پر رحم نہ کیا اور ہمیں نہ بخشا تو ہم ضرور ہی خسارہ پانے والوں میں سے ہو جائیں گے۔“

موسیٰ علیہ السلام جب چالیس راتوں کے لیے کوہ طور پر گئے تو پیچھے سے سامری نامی شخص نے سونے کے زیورات اکٹھے کر کے ایک بچھڑا تیار کیا، یہ بچھڑا کچھ کچھ بیل کی آواز نکالتا تھا۔ چنانچہ سامری نے انھیں دھوکا دیا اور کہا کہ یہی ہمارا وہ معبود ہے جس نے ہمیں فرعون سے نجات دلائی تھی۔ سب نے اس کی بات مان لی اور ہارون علیہ السلام کے لاکھ سمجھانے کے باوجود اس بچھڑے کی عبادت کرنے لگے۔ بنی اسرائیل کی آنکھوں پر جہالت اور گمراہی کی پٹی بندھ گئی تھی، اسی لیے تو انھیں یہ سوچنے کی توفیق ہی نہیں ہوئی کہ یہ بچھڑا نہ ان سے باتیں کرتا ہے اور نہ کسی خیر کی طرف ان کی راہنمائی کرتا ہے۔ پھر خالق ارض و سما کے بجائے وہ ان کا معبود کیسے ہو جائے گا؟ جب موسیٰ علیہ السلام اپنی قوم میں واپس آئے، ان کو اس حالت میں پایا اور ان کو ان کی گمراہی کے بارے میں آگاہ فرمایا تو انھیں اپنی گمراہی کا احساس ہوا اور اپنی غلطی پر نادم ہوئے، تو انھوں نے اللہ تعالیٰ سے رحم و مغفرت کی دعا کی۔

وَاتَّخَذَ قَوْمُ مُوسَىٰ مِنْ بَعْدِهِ مِنْ حُلِيِّهِمْ عِجْلًا جَسَدًا آلَهُ خَوَازِمْ : ارشاد فرمایا: ﴿فَأَخْرَجَ لَهُمْ عِجْلًا جَسَدًا آلَهُ خَوَازِمْ فَقَالُوا هَذَا إِلَهُنَا وَإِنَّهُ لَفِي قُلُوبِنَا﴾ [ظہ: ۸۸] ”پس اس نے ان کے لیے ایک بچھڑا نکالا، جو محض جسم تھا، اس کے لیے گائے کی آواز تھی، تو انھوں نے کہا یہی تمہارا معبود اور موسیٰ کا معبود ہے، سو وہ بھول گیا۔“ اور فرمایا: ﴿قَالَ قَائِلًا قَدْ فَتَنَّا قَوْمَكَ مِنْ بَعْدِكَ وَأَضَلَّهُمُ السَّامِرِيُّ﴾ [ظہ: ۸۵] ”فرمایا پھر بے شک ہم نے تو تیری قوم کو تیرے بعد آزمائش میں ڈال دیا ہے اور انھیں سامری نے گمراہ کر دیا ہے۔“

أَلَمْ يَرَوْا أَنَّهُ لَا يُكَلِّمُهُمْ وَلَا يَهْدِيهِمْ سَبِيلًا : ارشاد فرمایا: ﴿ أَفَلَا يَرَوْنَ أَنَّهُمْ قَوْلَهُمْ قَوْلًا وَلَا يَنْبَلِكُ لَهُمْ صُرَاؤًا وَلَا نَفْعًا ﴾ [طہ: ۸۹] ”تو کیا وہ دیکھتے نہیں کہ وہ نہ ان کی کسی بات کا جواب دیتا ہے اور نہ ان کے کسی نقصان کا مالک ہے اور نہ کسی نفع کا۔“

لَمَّا رَجَعَ مُوسَىٰ إِلَىٰ قَوْمِهِ غَضْبَانَ أَسِفًا قَالَ بِئْسًا خَلَفْتُمُونِي مِن بَعْدِي أَعْمَلْتُمْ
مَرْمَاتِكُمْ ۖ وَأَلْقَى الْأُلُوحَ ۖ وَأَخَذَ بِرَأْسِ أَخِيهِ يَجُرُّهُ إِلَيْهِ ۗ قَالَ ابْنَ أَمْرِ الْقَوْمِ
سَتَضَعُونِي وَأَقْتُلُونَنِي ۖ فَلَا تُشْمِتْ بِي الْأَعْدَاءَ وَلَا تَجْعَلْنِي مَعَ الْقَوْمِ الظَّالِمِينَ ﴿۷۰﴾

”اور جب موسیٰ غصے سے بھرا ہوا، افسوس کرتا ہوا اپنی قوم کی طرف واپس آیا تو اس نے کہا بری ہے جو تم نے میرے بعد میری جانشینی کی، کیا تم نے اپنے رب کے حکم سے جلدی کی، اور اس نے تختیاں پھینک دیں اور اپنے بھائی کے سر کو پکڑ لیا، اسے اپنی طرف کھینچتا تھا۔ اس نے کہا اے میری ماں کے بیٹے! بے شک ان لوگوں نے مجھے کمزور سمجھا اور قریب تھے کہ مجھے قتل کر دیتے، سو دشمنوں کو مجھ پر خوش نہ کر اور مجھے ظالم لوگوں کے ساتھ شامل نہ کر۔“

موسیٰ علیہ السلام کو وہاں کوہ طور ہی پر بذریعہ وحی یہ اطلاع دے دی گئی تھی کہ سامری نے ایک مچھڑا تیار کیا ہے اور قوم کے بہت سے لوگ گنو سالہ پرستی میں مبتلا ہو چکے ہیں، لہذا وہ جب واپس اپنی قوم کے پاس آئے تو غصہ اور رنج پہلے ہی سے طبیعت میں موجود تھا، آتے ہی لوگوں سے کہا کہ میرے بعد تم نے یہ کیا گل کھلا دیے کہ فوراً کفر و شرک والی زندگی تم میں عود آئی؟ پھر اسی غصہ کے عالم اور دینی حمیت کے جوش میں تختیاں نیچے پھینک دیں اور سیدنا ہارون علیہ السلام کی داڑھی اور سر کے بال کھینچتے ہوئے کہا کہ تم نے میرا قائم مقام بن کر یہ سب کچھ کیسے برداشت کر لیا؟ اس کے مقابلہ میں سیدنا ہارون علیہ السلام نے بڑے پیار سے اور معذرت خواہانہ انداز میں کہا، میرے ماں جائے بھائی! ذرا میری بات سن لو، میں نے انھیں سمجھانے میں کچھ کوتاہی نہیں کی، مگر یہ اتنے سرکش لوگ ہیں کہ میری بات کو کچھ سمجھتے ہی نہ تھے، بلکہ الٹا مجھے مار ڈالنے کی دھمکیاں دینے لگے تھے، لہذا ان بد بختوں کو مجھ پر ہنسنے اور بغلیں بجانے کا موقع نہ دو اور یہ ہرگز نہ سمجھو کہ انھوں نے جو ظلم اور شرک کیا ہے وہ میری شہ پر کیا ہے۔

وَأَلْقَى الْأُلُوحَ ۖ وَأَخَذَ بِرَأْسِ أَخِيهِ : موسیٰ علیہ السلام کا شدید غصہ دو کاموں کی صورت میں ظاہر ہوا، ایک الوح کو پھینکنا اور دوسرے سیدنا ہارون علیہ السلام کے سر کو پکڑ کر اپنی طرف گھسیٹنا۔ اس سے معلوم ہوا کہ دیکھنے اور سننے میں بہت فرق ہے۔ اس بات کی طرف رہنمائی یہ حدیث بھی کرتی ہے، جس میں سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”اللہ تعالیٰ موسیٰ علیہ السلام پر رحم فرمائے، مشاہدہ کرنے والا سنی ہوئی خبر والے کی طرح نہیں ہوتا، اللہ تعالیٰ نے جب موسیٰ علیہ السلام کو یہ خبر دی کہ ان کی قوم کے لوگوں نے (ان کے بعد) مچھڑے کے معاملہ میں کیا کیا ہے تو (انھیں غصہ تو آیا

لیکن انھوں نے تختیوں کو نہیں پھینکا، لیکن جب انھوں نے (اس چیز کا) معاینہ و مشاہدہ کیا جو ان کی قوم نے کیا تو انھوں نے تختیاں پھینک دیں اور وہ ٹوٹ گئیں۔“ [مسند أحمد: ۲۷۱/۱، ح: ۲۴۵۱۔ مستدرک حاکم: ۳۲۱/۲، ح: ۳۲۵۰۔ ابن حبان: ۶۲۱۳، ۶۲۱۴]

فَلَا تُشْبِثُ فِي الْأَعْدَاءِ: یعنی مجھے ان جیسا نہ سمجھے اور ان کے ساتھ نہ ملائیے۔ ہارون علیہ السلام نے یہاں موسیٰ علیہ السلام کو ”اے میری ماں کے بیٹے“ کہہ کر اس لیے مخاطب کیا کہ موسیٰ علیہ السلام زیادہ رحمت و شفقت کا مظاہرہ فرمائیں، ورنہ ہارون علیہ السلام موسیٰ علیہ السلام کے حقیقی بھائی ہیں، دونوں ایک ہی ماں باپ کے بیٹے ہیں۔ ”شَمَاتَةٌ“ کا معنی کسی نقصان پر دشمن کا خوش ہونا ہے۔ رسول اللہ ﷺ ہمیشہ ”شَمَاتَةُ الْأَعْدَاءِ“ سے اللہ کی پناہ مانگتے تھے، جیسا کہ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ اس طرح دعا کرتے تھے: «اللَّهُمَّ إِنِّي أَعُوذُ بِكَ مِنْ جَهْدِ الْبَلَاءِ وَ دَرَكِ الشَّقَاءِ وَ سُوءِ الْقَضَاءِ وَ شَمَاتَةِ الْأَعْدَاءِ» ”اے اللہ! میں تجھ سے مصیبت کی سختی، تباہی تک پہنچ جانے، قضا و قدر کی برائی اور دشمنوں کے خوش ہونے سے پناہ مانگتا ہوں۔“ [بخاری، کتاب الدعوات، باب التعوذ من جهد البلاء: ۶۳۴۷]

قَالَ رَبِّ اغْفِرْ لِي وَ لِإِسْحٰقَ وَ أَدْخِلْنَا فِي رَحْمَتِكَ ۖ وَأَنْتَ أَرْحَمُ الرَّحِيمِينَ ۝

”اس نے کہا اے میرے رب! مجھے اور میرے بھائی کو بخش دے اور ہمیں اپنی رحمت میں داخل کر لے اور تو سب رحم کرنے والوں سے زیادہ رحم والا ہے۔“

سیدنا ہارون علیہ السلام کے حلیمانہ جواب سے جب سیدنا موسیٰ علیہ السلام کی طبیعت کچھ اعتدال پر آئی کہ انھوں نے اس معاملہ میں اپنے بھائی پر زیادتی کی ہے، تو فوراً اپنے پروردگار کی طرف رجوع کیا کہ مجھے بھی بخش دے اور اگر میرے بھائی سے ان لوگوں کو شرک سے باز رکھنے میں کچھ کوتاہی واقع ہوئی ہے تو اسے بھی معاف فرما دے اور ہمیں اپنی رحمت سے ڈھانپ لے۔

إِنَّ الَّذِينَ اتَّخَذُوا الْعِجْلَ سَيِّئًا لَّهُمْ غَضَبٌ مِّن رَّبِّهِمْ وَ ذُلٌّ فِي الْحَيٰوةِ الدُّنْيَا ۖ وَ كَذٰلِكَ نَجْزِي الْمُفْتِرِينَ ۝ وَ الَّذِينَ عَمِلُوا السَّيِّئَاتِ ثُمَّ تَابُوا مِنْ بَعْدِهَا وَ آمَنُوا ۖ إِنَّ رَبَّكَ مِن بَعْدِهَا لَغَفُورٌ رَّحِيمٌ ۝ وَ لَمَّا سَكَتَ عَن مُّوسَى الْعَصْبَ أَخَذَ الْأَكْوَابَ ۖ وَ فِي نَجْعِهَا هَدًى وَ رَحْمَةٌ لِّلَّذِينَ هُمْ لِأَرْبَابِهِمْ يَرْهُونَ ۝

”بے شک جن لوگوں نے پتھرے کو پکڑا عنقریب انھیں ان کے رب کی طرف سے بڑا غضب پہنچے گا اور بڑی رسوائی دنیا کی زندگی میں اور ہم جھوٹ باندھنے والوں کو اسی طرح بدلہ دیتے ہیں۔ اور جن لوگوں نے برے اعمال کیے، پھر ان کے

بعد توبہ کر لی اور ایمان لے آئے، بے شک تیرا رب اس کے بعد ضرور بے حد بخشنے والا، نہایت رحم والا ہے۔ اور جب موسیٰ کا غصہ ٹھنڈا ہو گیا تو اس نے تختیوں کو اٹھا لیا اور ان کی تحریر میں ان لوگوں کے لیے ہدایت اور رحمت تھی جو اپنے رب سے ڈرتے ہیں۔“

پچھڑے کی پوجا کی وجہ سے بنی اسرائیل پر جو غضب الہی واقع ہوا تھا وہ یہ تھا کہ اللہ تعالیٰ نے اس وقت تک ان کی توبہ کو قبول نہ فرمایا جب تک ان میں سے بعض نے بعض کو قتل نہ کر دیا، جیسا کہ ارشاد فرمایا: ﴿وَإِذْ قَالَ مُوسَىٰ لِقَوْمِهِ يُقَوْمِ انْكُمُ ظَلَمْتُمْ أَنفُسَكُمْ بِاتِّخَاذِكُمُ الْعِجْلَ فَتُوبُوا إِلَىٰ بَارِيكُمْ فَاقْتُلُوا أَنفُسَكُمْ ذَلِكُمْ خَيْرٌ لَّكُمْ عِنْدَ بَارِيكُمْ فَكُتِبَ عَلَيْكُمُ اتِّقَاتُهَا هُوَ التَّوَابُ الرَّحِيمُ﴾ [البقرة : ۵۴] ”اور جب موسیٰ نے اپنی قوم سے کہا اے میری قوم! بے شک تم نے پچھڑے کو اپنے پکڑنے کے ساتھ اپنی جانوں پر ظلم کیا ہے، پس تم اپنے پیدا کرنے والے کی طرف توبہ کرو، پس اپنے آپ کو قتل کرو، یہ تمہارے لیے تمہارے پیدا کرنے والے کے نزدیک بہتر ہے، تو اس نے تمہاری توبہ قبول کر لی، بے شک وہی بہت توبہ قبول کرنے والا، نہایت رحم والا ہے۔“

سَيِّئًا لَّهُمْ غَضَبٌ مِّن رَّبِّهِمْ وَذَلَّةٌ : اس آیت کریمہ میں ذلت سے مراد وہ ذلت و رسوائی ہے جس میں بنی اسرائیل دنیا کی زندگی میں مبتلا ہوئے۔ ہاں جنھوں نے توبہ کر لی، ان کے لیے اللہ غفور و رحیم ہے۔ معلوم ہوا کہ توبہ سے ہر گناہ معاف ہو جاتا ہے، خواہ کفر و شرک یا نفاق اور اللہ و رسول کی مخالفت جیسا کبیرہ گناہ ہی کیوں نہ ہو، بشرطیکہ خالص توبہ ہو۔ آگے فرمایا کہ موسیٰ علیہ السلام کا غصہ جب فرو ہوا اور انھیں خیال آیا کہ حالت غضب میں انھوں نے اللہ کی طرف سے دی گئی تختیاں زمین پر پھینک دی تھیں تو انھیں فوراً اٹھا لیا، کیونکہ وہ تو اللہ سے ڈرنے والوں کے لیے ہدایت و رحمت کا سرچشمہ تھیں۔

وَاخْتَارَ مُوسَىٰ قَوْمَهُ سَبْعِينَ رَجُلًا رَّابِعَاتِنَا ۖ فَلَبَّآ أَخَذَتْهُمُ الرَّجْفَةُ قَالَ رَبِّ لَوْ شِئْتَ أَهْلَكْتَهُم مِّن قَبْلُ وَإِيَّاي ۖ أَتُهْلِكُنَا بِمَا فَعَلَ السَّفَهَاءُ مِنَّا ۖ إِنَّ هِيَ إِلَّا فِتْنَتُكَ ۖ تُضِلُّ بِهَا مَن شِئَاءَ وَتَهْدِي مَن شِئَاءَ ۖ إِنَّتَ وَلِيْنَا فَاغْفِرْ لَنَا وَارْحَمْنَا وَ أَنْتَ خَيْرُ الْغَافِرِينَ ﴿۱۵۸﴾

”اور موسیٰ نے اپنی قوم میں سے ستر آدمی ہمارے مقررہ وقت کے لیے چنے، پھر جب انھیں زلزلے نے پکڑا تو اس نے کہا اے میرے رب! اگر تو چاہتا تو انھیں اس سے پہلے ہلاک کر دیتا اور مجھے بھی، کیا تو ہمیں اس کی وجہ سے ہلاک کرتا ہے جو ہم میں سے بے وقوفوں نے کیا ہے؟ یہ نہیں ہے مگر تیری آزمائش، جس کے ساتھ تو گمراہ کرتا ہے جسے چاہتا ہے اور ہدایت بخشتا ہے جسے چاہتا ہے، تو ہی ہمارا یار و مددگار ہے، سو ہمیں بخش دے اور ہم پر رحم کر اور تو بخشنے والوں میں سب

سے بہتر ہے۔“

اللہ تعالیٰ نے سیدنا موسیٰ علیہ السلام کو حکم دیا کہ آپ بنی اسرائیل کے ستر (۷۰) منتخب آدمیوں کو لے کر کوہ طور پر جائیں اور بنی اسرائیل نے جو بچھڑے کی پرستش کی ہے اس کی معافی کے لیے اللہ کے سامنے توبہ و استغفار کریں۔ جب وہ لوگ مقررہ جگہ پہنچے تو اچانک ایک زلزلہ آیا اور وہ سب کے سب ہلاک ہو گئے۔ تو موسیٰ علیہ السلام نے دعا کی کہ اے اللہ! اگر تو چاہتا تو انہیں اور مجھے یہاں آنے سے پہلے بھی ہلاک کر سکتا تھا۔ اے اللہ! تو ہمیں ہمارے نادانوں نے جو کچھ کیا اس کی وجہ سے ہلاک نہ کر۔ یہ تو تیری ہی طرف سے ایک آزمائش تھی، جس میں تو نے انہیں ڈال دیا تھا۔ حقیقت میں گمراہی اور ہدایت تو تیرے ہاتھ میں ہے۔ اس دعا کے بعد اللہ تعالیٰ نے انہیں دوبارہ زندہ کر دیا۔

وَأَكْتُبُ لَكُمْ فِي هَذِهِ الدُّنْيَا حَسَنَةً وَفِي الْآخِرَةِ إِنَّا هُنَا أُولُو الْعِلْمِ ۗ قَالَ عَذَابِيَ أُصِيبُ بِهِ مَنْ أَشَاءُ ۖ وَسِعَتْ كُلَّ شَيْءٍ ۖ فَسَأَكْتُبُهَا لِلَّذِينَ يَتَّقُونَ وَيُؤْتُونَ الزَّكَاةَ وَالَّذِينَ هُمْ بِآيَاتِنَا يُؤْمِنُونَ ﴿۳۲﴾

”اور ہمارے لیے اس دنیا میں بھلائی لکھ دے اور آخرت میں بھی، بے شک ہم نے تیری طرف رجوع کیا۔ فرمایا میرا عذاب، میں اسے پہنچاتا ہوں جسے چاہتا ہوں اور میری رحمت نے ہر چیز کو گھیر رکھا ہے، سو میں اسے ان لوگوں کے لیے ضرور لکھ دوں گا جو ڈرتے ہیں اور زکوٰۃ دیتے ہیں اور (ان کے لیے) جو ہماری آیات پر ایمان لاتے ہیں۔“

پہلے موسیٰ علیہ السلام نے بنی اسرائیل کے گناہوں کی معافی مانگی اور اس کے بعد دنیا و آخرت کی ہر بھلائی مانگی۔ اللہ تعالیٰ نے ان کی دعا کا یہ جواب دیا کہ میں گناہ گاروں میں سے جسے چاہتا ہوں عذاب دیتا ہوں اور اس کی حکمت کو میرے علاوہ کوئی نہیں جانتا اور اس کی بنیاد عدل و انصاف پر ہوتی ہے اور جسے چاہتا ہوں معاف کر دیتا ہوں۔ دنیا میں میری رحمت ہر نیک و بد اور تمام مخلوقات کے لیے عام ہے۔ اللہ تعالیٰ کی اسی رحمت عامہ کی وجہ سے دنیا میں ہر جان دار کو روزی ملتی ہے، دنیاوی نعمتوں میں ہر نیک و بد شریک ہے، لیکن آخرت کی نعمت، جسے رحمت خاصہ سے تعبیر کیا جا سکتا ہے، وہ صرف اللہ کے ان بندوں کے ساتھ خاص ہوگی جو اس دنیاوی زندگی میں گناہوں سے بچیں گے، زکوٰۃ دیں گے اور جو اللہ کی آیتوں پر ایمان لائیں گے اور ان پر عمل کریں گے، جیسا کہ ارشاد فرمایا: ﴿قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ﴾ [الأعراف: ۳۲] ”کہہ دے یہ چیزیں ان لوگوں کے لیے جو ایمان لائے دنیا کی زندگی میں (بھی) ہیں، جبکہ قیامت کے دن (ان کے لیے) خالص ہوں گی۔“

وَأَكْتُبُ لَكُمْ فِي هَذِهِ الدُّنْيَا حَسَنَةً وَفِي الْآخِرَةِ : سیدنا انس بن مالک رضی اللہ عنہ بیان کرتے ہیں کہ رسول اللہ ﷺ اکثر یہ دعا کیا کرتے تھے: «اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ» ”اے اللہ!

اے ہمارے رب! ہمیں دنیا میں بھی نیکی دے اور آخرت میں بھی بھلائی عطا فرما اور ہمیں عذابِ جہنم سے نجات دے۔“
[بخاری، کتاب الدعوات، باب قول النبی ﷺ: ربنا اتنا فی الدنيا حسنة: ۶۳۸۹]

وَمَا حَسْبِيَ وَسِعَتْ كُلُّ شَيْءٍ: یہ ایک عظیم آیت ہے، جس میں اللہ تعالیٰ کی رحمت کی جامعیت اور عموم کا تذکرہ ہے، جس طرح اللہ تعالیٰ نے ذکر فرمایا ہے کہ وہ فرشتے جو عرشِ الہی کو اٹھائے ہوئے ہیں اور جو اس کے گردا گرد حلقہ باندھے ہوئے ہیں، وہ کہتے ہیں: ﴿رَبَّنَا وَسِعْتَ كُلَّ شَيْءٍ رَّحْمَةً وَعِلْمًا﴾ [المؤمن: ۷] ”اے ہمارے رب! تو نے ہر چیز کو رحمت اور علم سے گھیر رکھا ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نماز پڑھنے کے لیے کھڑے ہوئے اور ہم بھی آپ کے ساتھ کھڑے ہو گئے۔ اسی اثنا میں ایک دیہاتی صحابی نے حالت نماز میں کہا، اے اللہ! مجھ پر اور محمد ﷺ پر رحم فرما اور ہمارے ساتھ کسی دوسرے پر رحم نہ فرما۔ جب رسول اللہ ﷺ نے سلام پھیرا تو اس دیہاتی صحابی سے فرمایا: ”تم نے ایک بڑی وسیع چیز کو محدود کر دیا۔“ اس سے آپ کی مراد اللہ کی رحمت تھی۔ [بخاری، کتاب الأدب، باب رحمة الناس والبهائم: ۶۰۱۰]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک اللہ تعالیٰ نے رحمت کے سوحے کیے، تو ننانوے (۹۹) حصے اپنے پاس رکھے اور زمین پر (صرف) ایک حصہ بھجھا، تو اسی ایک حصے کی وجہ سے مخلوق ایک دوسرے پر رحم کرتی ہے اور وحشی جانور اپنی اولاد پر شفقت کرتے ہیں اور رحمت کے ننانوے حصے اس نے اپنے پاس رکھے ہیں، جن کے ساتھ وہ قیامت والے دن اپنے (موحد) بندوں پر رحم کرے گا۔“ [مسلم، کتاب التوبة، باب فی سعة رحمة اللہ تعالیٰ: ۲۷۵۲، ۲۷۵۳۔ بخاری، کتاب الأدب، باب جعل اللہ رحمة فی مائة جزء: ۶۰۰۰]

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ
وَإِنْجِيلٍ، يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ
عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ ۗ وَالَّذِينَ آمَنُوا بِهِ
وَاعْتَصَمُوا وَتَصَرُّوهُ وَاتَّبَعُوا النُّورَ الَّذِي أُنزِلَ مَعَهُ ۗ أُولَٰئِكَ هُمُ الْمُفْلِحُونَ ﴿۷۰﴾

”وہ جو اس رسول کی پیروی کرتے ہیں، جو امی نبی ہے، جسے وہ اپنے پاس تورات اور انجیل میں لکھا ہوا پاتے ہیں، جو انہیں نیکی کا حکم دیتا اور انہیں برائی سے روکتا ہے اور ان کے لیے پاکیزہ چیزیں حلال کرتا اور ان پر ناپاک چیزیں حرام کرتا ہے اور ان سے ان کا بوجھ اور وہ طوق اتارتا ہے جو ان پر پڑے ہوئے تھے۔ سو وہ لوگ جو اس پر ایمان لائے اور اسے قوت دی اور اس کی مدد کی اور اس نور کی پیروی کی جو اس کے ساتھ اتارا گیا وہی لوگ فلاح پانے والے ہیں۔“
قیامت کے دن اللہ تعالیٰ کی رحمتِ خاصہ کو پانے کی جو شرائط موسیٰ علیہ السلام کے زمانے میں تھیں وہی اب بھی ہیں، لیکن

ان تمام شرائط کی بنیادی شرط یہ ہے کہ وہ نبی کریم ﷺ پر ایمان لے آئیں اور ان کی اتباع کریں اور بنی اسرائیل انھیں خوب اچھی طرح پہچانتے ہیں۔ اس لیے کہ ان کے نام اور ان کی صفات تورات و انجیل میں بیان کر دی گئی ہیں۔ گزشتہ آسمانی کتب میں آپ کی یہ صفت بھی بیان کی گئی تھی کہ آپ بھلائی کا حکم دیں گے، برائی سے روکیں گے اور ان اچھی اور پاکیزہ چیزوں کو لوگوں کے لیے حلال کریں گے جو پہلے ان پر حرام تھیں، جیسے چربی اور وہ جانور جنھیں مشرکین نے اپنے اوپر حرام کر رکھا تھا اور خرید و فروخت اور تجارت کی وہ تمام قسمیں جو حرام خوری سے خالی ہوں۔ اسی طرح گندگی اور نقصان دہ چیزوں کو ان کے اوپر حرام کریں گے، جیسے سور کا گوشت، سود اور وہ تمام محرمات جنھیں اللہ نے حرام بنایا ہے۔ آپ کی صفت یہ بھی ہوگی کہ آپ کا دین آسان ہوگا، نیز آپ ان کے بوجھ اور طوق اتاریں گے۔ یہ بوجھ اور طوق وہ ہیں جو پچھلی شریعت میں تھے، مثلاً نفس کے بدلے نفس کا قتل ضروری تھا، دیت یا معافی نہیں تھی، یا جس کپڑے کو نجاست لگ جاتی اسے کاٹ کر پھینکنا ضروری تھا، جبکہ شریعت اسلامیہ نے اسے صرف دھونے کا حکم دیا اور قصاص میں دیت اور معافی کی بھی اجازت دی۔ اللہ تعالیٰ نے یہاں یہ کریمانہ وعدہ بھی کیا کہ جو اہل کتاب رسول اللہ ﷺ پر ایمان لائیں گے، ان کی تعظیم و توقیر کریں گے، ان کی مدد کریں گے اور قرآن کریم کی اتباع کریں گے، اللہ تعالیٰ انھیں دنیا و آخرت میں فائز المرام بنائے گا۔

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ : سیدنا عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”ہم

امی لوگ ہیں، نہ لکھنا جانتے ہیں اور نہ حساب لگانا، مہینا اتا اور اتنا ہوتا ہے۔“ یعنی ایک مرتبہ آپ نے (انگلیوں سے) ۲۹ کا عدد بنایا اور ایک مرتبہ ۳۰ کا عدد بنایا۔ [بخاری، کتاب الصوم، باب قول النبی ﷺ : لا نکتب ولا نحسب : ۱۹۱۳۔ مسلم، کتاب الصیام، باب وجوب صوم رمضان لرؤية الهلال : ۱۰۸۰/۱۵]

الَّذِي يَجِدُ وَنَهًا مَكْتُوبًا عِنْدَهُمْ فِي التَّوْرَةِ وَالْإِنْجِيلِ : ارشاد فرمایا: ﴿الَّذِينَ اتَّيْنَهُمُ الْكِتَابُ يَعْرِفُونَكَ كَمَا

يَعْرِفُونَ أَبْنَاءَهُمْ الَّذِينَ حَسَبُوا أَنفُسَهُمْ فَهُمْ لَا يُؤْمِنُونَ﴾ [الأنعام : ۲۰] ”وہ لوگ جنھیں ہم نے کتاب دی وہ اسے پہچانتے ہیں جیسے وہ اپنے بیٹوں کو پہچانتے ہیں۔ وہ لوگ جنھوں نے اپنے آپ کو خسارے میں ڈالا، سو وہ ایمان نہیں لاتے۔“ اور فرمایا: ﴿وَلَمَّا جَاءَهُمْ كِتَابٌ مِّنْ عِنْدِ اللَّهِ مُصَدِّقٌ لِّمَا مَعَهُمْ وَكَانُوا مِن قَبْلُ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ فَأَعْرَفُوا كَفْرًا بِهِ فَلَعْنَةُ اللَّهِ عَلَى الْكَافِرِينَ﴾ [البقرة : ۸۹] ”اور جب ان کے پاس اللہ کے ہاں سے ایک کتاب آئی جو اس کی تصدیق کرنے والی ہے جو ان کے پاس ہے، حالانکہ وہ اس سے پہلے ان لوگوں پر فتح طلب کیا کرتے تھے جنھوں نے کفر کیا، پھر جب ان کے پاس وہ چیز آگئی جسے انھوں نے پہچان لیا تو انھوں نے اس کے ساتھ کفر کیا، پس کافروں پر اللہ کی لعنت ہے۔“ اور فرمایا: ﴿وَإِذْ أَسْبَغُوا مِمَّا أُنزِلَ إِلَيْهِ الرَّسُولِ تَرَىٰ أَعْيُنُهُمْ تَفِيضُ مِنَ الدَّمْعِ مِمَّا عَرَفُوا مِنَ الْحَقِّ يَقُولُونَ رَبَّنَا آمَنَّا فَاكْتُبْنَا مَعَ الشَّاهِدِينَ﴾ [المائدة : ۸۳] ”اور جب وہ

سنتے ہیں جو رسول کی طرف نازل کیا گیا ہے تو تو دیکھتا ہے کہ ان کی آنکھیں آنسوؤں سے بہ رہی ہوتی ہیں، اس وجہ سے کہ انھوں نے حق کو پہچان لیا۔ کہتے ہیں اے ہمارے رب! ہم ایمان لے آئے، سو ہمیں شہادت دینے والوں کے ساتھ لکھ لے۔“

ابوصخر عقیلی بیان کرتے ہیں کہ مجھ سے ایک دیہاتی نے یہ بیان کیا کہ میں رسول اللہ ﷺ کی زندگی میں دودھ والے جانور مدینہ لے گیا اور جب میں انھیں بیچ کر فارغ ہوا تو میں نے کہا کہ میں اس شخص سے ضرور ملوں گا اور ان کی بات سنوں گا۔ تو میری ملاقات آپ سے اس وقت ہوئی جب آپ سیدنا ابوبکر صدیق اور سیدنا عمر فاروق رضی اللہ عنہما کے درمیان چل رہے تھے۔ میں بھی ان کے پیچھے پیچھے ہولیا۔ یہ حضرات ایک یہودی کے پاس آئے جو تورات کھولے ہوئے اسے پڑھ رہا تھا اور اس سے وہ اپنے اس بیٹے کے بارے میں تسلی حاصل کر رہا تھا جو بڑا ہی خوبصورت نوجوان تھا اور موت و حیات کی کشمکش میں مبتلا تھا۔ رسول اللہ ﷺ نے اس سے مخاطب ہو کر فرمایا: ”میں تجھے اس ذات کی قسم دے کر پوچھتا ہوں، جس نے تورات نازل فرمائی ہے! کیا تو اپنی اس کتاب میں میری صفات اور میری بعثت کا ذکر موجود پاتا ہے؟“ اس نے نفی میں سر ہلاتے ہوئے کہا کہ نہیں، مگر اس کے بیٹے نے کہا کہ ہاں، اس ذات کی قسم، جس نے تورات کو نازل فرمایا ہے! ہم اپنی کتاب میں آپ کے اوصاف اور آپ کی بعثت کا ذکر موجود پاتے ہیں اور میں گواہی دیتا ہوں کہ اللہ کے سوا کوئی معبود نہیں اور اس بات کی بھی گواہی دیتا ہوں کہ آپ اللہ کے رسول ہیں، تو آپ ﷺ نے (اس کی وفات کے بعد) فرمایا: ”یہودیوں کو اپنے بھائی کے پاس سے اٹھا دو۔“ پھر آپ نے اس کے کفن و دفن کا اہتمام فرمایا اور اس کی نماز جنازہ ادا فرمائی۔ [مسند أحمد: ۴۱۱/۵، ح: ۲۳۵۵۳۔ دلائل النبوة للبيهقي: ۲۷۲/۶، عن أنس رضی اللہ عنہ]

عطا بن یسار بیان کرتے ہیں کہ میں نے سیدنا عبد اللہ بن عمرو رضی اللہ عنہما سے ملاقات کی اور ان سے عرض کی کہ مجھے یہ بتائیے کہ تورات میں رسول اللہ ﷺ کے کیا اوصاف لکھے ہوئے ہیں؟ انھوں نے فرمایا کہ اللہ کی قسم! تورات میں بھی آپ کے بعض وہی اوصاف بیان کیے گئے ہیں جو قرآن میں مذکور ہیں، جیسے کہ اے نبی! بے شک ہم نے تجھے گواہی دینے والا اور خوشخبری دینے والا اور ڈرانے والا بنا کر بھیجا ہے، آپ ان پڑھوں کے لیے محافظ اور میرے عبد اور رسول ہیں۔ میں نے آپ کا نام متوکل رکھا ہے، (اور فرمایا) وہ بدخو اور سخت دل نہیں ہیں، نہ بازاروں میں شور مچانے والے ہیں، نہ برائی کا بدلہ برائی سے دینے والے ہیں، بلکہ معاف اور درگزر کرنے والے ہیں، اللہ تعالیٰ اس وقت تک انھیں اپنے پاس نہیں بلائیں گے جب تک کج روقوم کو ان کے ساتھ سیدھا نہ کر دیں کہ وہ ”لا الہ الا اللہ“ کہنے لگ جائے۔ ہم آپ کے ساتھ بند دلوں، بہرے کانوں اور اندھی آنکھوں کو درست فرمائیں گے۔ [بخاری، کتاب البيوع، باب كراهية السخب في السوق: ۲۱۲۵]

وَيُحِلُّ لَهُمُ الظَّيْبَاتِ وَيُحْزَمُ عَلَيْهِنَّ الْعَجَبَاتُ : یعنی ان اچھی اور پاکیزہ چیزوں کو لوگوں کے لیے حلال کریں گے، جو

پہلے ان پر حرام تھیں، جیسے چربی اور وہ جانور جنہیں مشرکین نے اپنے اوپر حرام کر رکھا تھا اور خرید و فروخت اور تجارت کی وہ تمام قسمیں جو حرام خوری سے خالی ہوں۔ گندگی اور نقصان دہ چیزوں کو ان پر حرام کریں گے، جیسے سور کا گوشت، سود اور وہ تمام محرّمات جنہیں اللہ نے حرام بنایا ہے۔ ارشاد فرمایا: ﴿يَا أَيُّهَا النَّاسُ كُفُّوا عَنَّا فِي الْأَرْضِ حَلَالًا طَيِّبًا ۖ وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ﴾ [البقرة: ۱۶۸] ”اے لوگو! ان چیزوں میں سے جو زمین میں ہیں حلال، پاکیزہ کھاؤ اور شیطان کے قدموں کی پیروی مت کرو، بے شک وہ تمہارا کھلا دشمن ہے۔“ اور فرمایا: ﴿إِنبَأ حَزَرَ عَلَيْكُمْ الْمَيْتَةَ وَالذَّمَّ وَالْحَمَّ الْخُزَيْرِ وَمَا أَهَلَ بِهِ لِعَيْدِ اللَّهِ فَمَنِ اضْطَرَ غَيْرَ بَاغٍ وَلَا عَادٍ فَلَا إِثْمَ عَلَيْهِ ۚ إِنَّ اللَّهَ غَفُورٌ رَّحِيمٌ﴾ [البقرة: ۱۷۳] ”اس نے تو تم پر صرف مردار اور خون اور خنزیر کا گوشت اور ہر وہ چیز حرام کی ہے جس پر غیر اللہ کا نام پکارا جائے، پھر جو مجبور کر دیا جائے، اس حال میں کہ نہ بغاوت کرنے والا ہو اور نہ حد سے گزرنے والا تو اس پر کوئی گناہ نہیں۔ بے شک اللہ بے حد بخشنے والا، نہایت رحم والا ہے۔“

وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ: ”إِصْرٌ“ (بوجھ) سے مراد وہ سخت احکام ہیں جو پچھلی شریعت میں تھے، مثلاً نماز صرف عبادت خانوں ہی میں ادا کرنا، شرک کی حد قتل ہی ہونا وغیرہ اور ”أَغْلَالٌ“ سے مراد وہ خود ساختہ پابندیاں ہیں جو ان کے علماء نے ان پر لگا رکھی تھیں یا ان کے عوام نے جو رسوم خود اپنے اوپر لازم قرار دے رکھی تھیں۔ آج مسلمانوں میں نصرانیوں اور ہندوؤں کی دیکھا دیکھی موت کی رسوم مثلاً تہنا، سا تو اں، چالیسواں، پیدائش اور نکاح کی رسوم، مثلاً بچے کی پیدائش پر دروازے پر شرینہ کے پتے لٹکانا، زچہ کی چارپائی پر لوہا رکھنا، بچھڑے نچوانا، ان پر خرچ کرنا، بے اولاد خاتون کو مٹھوس سمجھ کر اسے اس گھر میں نہ آنے دینا، نکاح میں سہرا گانا، منہدی و مگنی کی خود ساختہ رسمیں، اسی طرح نیوندہ، سلامی، جیمز وغیرہ جن سے لوگوں کی زندگی دشوار ہو چکی ہے اور جن کا وجود نہ اللہ کی کتاب میں ہے اور نہ سنت رسول میں۔ رسول اللہ ﷺ نے وہ تمام بوجھ اور طوق اتار کر اصل اسلام پیش کیا جو نہایت سادہ اور آسان ہے، جیسا کہ ارشاد فرمایا: ﴿هُوَ اجْتَبَاكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ [الحج: ۷۸] ”اسی نے تمہیں چنا ہے اور دین میں تم پر کوئی تنگی نہیں رکھی۔“ اور فرمایا: ﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾ [البقرة: ۱۸۵] ”اللہ تمہارے ساتھ آسانی کا ارادہ رکھتا ہے اور تمہارے ساتھ تنگی کا ارادہ نہیں رکھتا۔“ اللہ تعالیٰ نے اس امت کی راہنمائی کرتے ہوئے فرمایا کہ وہ یہ دعا پڑھا کریں: ﴿رَبَّنَا لَا تُؤَاخِذْنَا إِن سَبِينَا أَوْ أَخَطَانَا ۖ رَبَّنَا وَلَا تُحَمِلْ عَلَيْنَا أَوْرَاقَنَا ۖ إِنَّا نَصُرْنَا ۖ عَلَي الْقَوْمِ الْكَافِرِينَ﴾ [البقرة: ۲۸۶] ”اے ہمارے رب! ہم سے مواخذہ نہ کر اگر ہم بھول جائیں یا خطا کر جائیں، اے ہمارے رب! اور ہم پر کوئی بھاری بوجھ نہ ڈال، جیسے تو نے اسے ان لوگوں پر ڈالا جو ہم سے پہلے تھے،



اے ہمارے رب! اور ہم سے وہ چیز نہ اٹھوا جس (کے اٹھانے) کی ہم میں طاقت نہ ہو اور ہم سے درگزر کر اور ہمیں بخش دے اور ہم پر رحم کر، تو ہی ہمارا مالک ہے، سو کافر لوگوں کے مقابلے میں ہماری مدد فرما۔“

سیدنا انس رضی اللہ عنہ بیان کرتے ہیں کہ یہودیوں میں جب کوئی عورت حیض کی حالت میں ہوتی تو وہ نہ تو اس کے ساتھ کھانا کھاتے اور نہ گھر میں اس کو اپنے ساتھ رکھتے۔ نبی ﷺ کے صحابہ نے آپ سے اس سلسلہ میں سوال کیا تو اللہ تعالیٰ نے یہ آیت نازل فرمائی: ﴿وَيَسْئَلُونَكَ عَنِ الْمَحِيضِ قُلْ هُوَ أَذًى لِّمَا كُنَّا خَلَقْنَا بِهِ الْبَشَرَ﴾ [البقرة: ۲۲۲] ”وہ تجھ سے حیض کے متعلق پوچھتے ہیں، کہہ دے وہ ایک طرح کی گندگی ہے، سو حیض میں عورتوں سے علیحدہ رہو اور ان کے قریب نہ جاؤ۔“ رسول اللہ ﷺ نے فرمایا: ”تم لوگ سوائے جماع کے ہر کام کر سکتے ہو۔“ [مسلم، کتاب الحيض، باب جواز غسل المحاض رأس زوجها: ۳۰۲]

سیدنا ابو بردہ رضی اللہ عنہ اپنے باپ سے بیان کرتے ہیں کہ رسول اللہ ﷺ نے سیدنا معاذ اور سیدنا ابو موسیٰ اشعری رضی اللہ عنہما کو جب گورز بنا کر یمن بھیجا تو اپنے دونوں گورزوں سے فرمایا: ”آسانی کرنا اور مشکل میں نہ ڈالنا، خوشخبری سنانا اور نفرت نہ دلانا، اتفاق و اتحاد سے رہنا اور اختلاف نہ کرنا۔“ [بخاری، کتاب الجهاد والسير، باب ما يكره من التنازع والاختلاف في الحرب: ۳۰۳۸۔ مسلم، کتاب الجهاد، باب في الأمر بالتيسير: ۱۷۳۳]

سیدنا ابو ہریرہ رضی اللہ عنہ بیان کرتے ہیں کہ میں رسول اللہ ﷺ کی صحبت میں رہا اور میں نے مشاہدہ کیا کہ آپ ﷺ آسانی فرمایا کرتے تھے۔ [بخاری، کتاب العمل في الصلوة، باب إذا انفلتت الدابة في الصلوة: ۱۲۱۱]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک اللہ تعالیٰ نے میری امت کے لوگوں کے دلوں میں پیدا ہونے والے وسوسوں سے اس وقت تک درگزر فرمایا ہے جب تک وہ ان کے مطابق عمل نہ کر لیں، یا زبان سے بات نہ کر لیں۔“ [بخاری، کتاب الطلاق، باب الطلاق في الإغلاق والكره..... الخ: ۵۲۶۹۔ مسلم، کتاب الإیمان، باب تجاوز الله عن حديث النفس: ۱۲۷]

سیدنا ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا: ”میری امت کے لیے خطا و نسیان اور جس پر انھیں مجبور کر دیا گیا ہو، معاف فرما دیا گیا ہے۔“ [ابن ماجہ، کتاب الطلاق، باب طلاق المكره والناسي: ۲۰۴۵، ۲۰۴۳۔ المعجم الأوسط للطبرانی: ۱۲۸/۹، ح: ۸۲۶۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک دین آسان ہے۔“ [بخاری، کتاب الإیمان، باب الدين يسر: ۳۹]

افسوس مسلمانوں نے بھی اہل کتاب کے نقش قدم پر چلتے ہوئے شریعت کے فرائض اور منع کردہ چیزوں کی پروا چھوڑ دی اور اپنے مولویوں اور جاہل عوام کی خود ساختہ رسوم و رواج کے بوجھ اور طوق اپنے اوپر ڈال کر اپنی زندگی کو مشکل میں

ڈال دیا۔ وہ حج پر نہیں جاتے، قبروں پر عرسوں میں ہزاروں لٹا دیتے ہیں۔ نماز نہیں پڑھتے، مرشدوں کے وظائف پر گھنٹے لگا دیتے ہیں۔ زکوٰۃ و عشر نہیں دیتے، میت کے موقع پر دیگوں اور ختموں اور مولوی صاحبان پر لاکھوں اڑا دیتے ہیں۔ نکاح کی رسوم پوری کرنے، جہیز بنانے کے لیے ساری عمر کے لیے مقروض ہو جاتے ہیں، مگر لڑکیوں کو ورثہ دینے کے لیے تیار نہیں ہوتے۔

قَالِیْنَ اٰتٰوٰہِمْ وَعَزَّرُوْهُ وَنَصَرُوْهُ وَاتَّبَعُوا النُّوْرَ الَّذِیْ اُنْزِلَ نَعۡۤیۡۤہٗ اُولٰٓئِکَ هُمُ الْمُفْلِحُوْنَ : اللہ تعالیٰ کا یہ کریمانہ وعدہ ہے کہ جو اہل کتاب رسول اللہ ﷺ پر ایمان لائیں گے، ان کی تعظیم و توقیر کریں گے، ان کی مدد کریں گے اور قرآن کریم کی اتباع کریں گے، تو اللہ تعالیٰ انھیں دنیا و آخرت میں کامیاب فرمائے گا۔ ﴿اُولٰٓئِکَ هُمُ الْمُفْلِحُوْنَ﴾ سے معلوم ہوا کہ رسول اللہ ﷺ کی تشریف آوری کے بعد، آپ کی آمد کا علم ہونے کے باوجود اگر کوئی شخص ایمان نہیں لاتا، خواہ یہودی ہو یا نصرانی یا کوئی اور وہ ہرگز فلاح نہیں پاسکتا۔ سیدنا ابوموسیٰ رضی اللہ عنہ بیان کرتے ہیں کہ رسول اللہ ﷺ نے فرمایا: ”تین شخص ایسے ہیں جن کے لیے دو گنا ثواب ہے: ① وہ شخص جو اہل کتاب میں سے ہو، اپنے نبی پر ایمان لایا ہو اور (پھر) محمد ﷺ پر بھی ایمان لائے۔ ② مملوک غلام، جب تک وہ اللہ کے حق کو اور اپنے مالک کے حق کو ادا کرتا رہے۔ ③ وہ شخص جس کے پاس اس کی لونڈی ہو، اس نے اسے ادب سکھایا اور عمدہ تربیت کی اور اسے اچھی اور عمدہ تعلیم دی، پھر اسے آزاد کر دیا اور اس سے نکاح کر لیا، پس اس کے لیے دو گنا ثواب ہے۔“ [بخاری، کتاب العلم، باب تعلیم الرجل أمته و أهله : ۹۷۔ مسلم، کتاب الإیمان، باب وجوب الإیمان برسالة نبینا محمد ﷺ : ۱۵۴]

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمٰوٰتِ وَ الْأَرْضِ ۗ لَا إِلٰهَ إِلَّا هُوَ يُحْيِي وَيُمِيتُ ۗ فَأَمِنُوا بِاللَّهِ وَ رَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَ كَلِمٰتِهِ وَ اتَّبِعُوهُ لَعَلَّكُمْ تَهْتَدُونَ ﴿۷۰﴾

”کہہ دے اے لوگو! بے شک میں تم سب کی طرف اللہ کا رسول ہوں، وہ (اللہ) کہ آسمانوں اور زمین کی بادشاہی صرف اس کی ہے، اس کے سوا کوئی معبود نہیں، وہ زندہ کرتا ہے اور مارتا ہے، پس تم اللہ پر اور اس کے رسول نبی امی پر ایمان لاؤ، جو اللہ اور اس کی باتوں پر ایمان رکھتا ہے اور اس کی پیروی کرو، تاکہ تم ہدایت پاؤ۔“

یہ آیت بھی رسالت محمدیہ ﷺ کی عالم گیر رسالت کے اثبات میں بالکل واضح ہے۔ اس میں اللہ تعالیٰ نے نبی کریم ﷺ کو حکم دیا کہ آپ کہہ دیجیے کہ اے کائنات کے انسانو! میں سب کی طرف اللہ کا رسول بنا کر بھیجا گیا ہوں۔ یوں آپ پوری بنی نوع انسان کے نجات دہندہ اور رسول ہیں۔ اب نجات اور ہدایت نہ نصرانیت میں ہے، نہ یہودیت میں، نہ کسی اور مذہب میں۔ نجات اور ہدایت اگر ہے تو صرف اسلام کے اپنانے اور اسے ہی اختیار کرنے میں ہے۔

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جِبِينًا : یعنی میری رسالت تمام دنیا کے لوگوں کے لیے اور قیامت تک کے لیے ہے۔ ارشاد فرمایا: ﴿ وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا وَلَٰكِنَّ أَكْثَرَ النَّاسِ لَا يَعْلَمُونَ ﴾ [سبا: ۲۸] ”اور ہم نے تجھے نہیں بھیجا مگر تمام لوگوں کے لیے خوشخبری دینے والا اور ڈرانے والا اور لیکن اکثر لوگ نہیں جانتے۔“ اور فرمایا: ﴿ تَبٰرَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعٰلَمِينَ نَذِيرًا ﴾ [الفرقان: ۱] ”بہت برکت والا ہے وہ جس نے اپنے بندے پر فیصلہ کرنے والی (کتاب) اتاری، تاکہ وہ جہانوں کے لیے ڈرانے والا ہو۔“ اور فرمایا: ﴿ مَا كَانَ مُحَمَّدٌ أَبًا أَحَدٍ مِّنْ رِّجَالِكُمْ وَلَٰكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا ﴾ [الأحزاب: ۴۰] ”محمد تمہارے مردوں میں سے کسی کا باپ نہیں اور لیکن وہ اللہ کا رسول اور تمام نبیوں کا ختم کرنے والا ہے اور اللہ ہمیشہ سے ہر چیز کو خوب جاننے والا ہے۔“

سیدنا جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا: ”ہر نبی صرف اپنی قوم کی طرف بھیجا جاتا تھا اور میں تمام لوگوں کی طرف بھیجا گیا ہوں، میں ہر گورے اور کالے کی طرف بھیجا گیا ہوں۔“ [بخاری، کتاب النیعم، باب قول اللہ تعالیٰ: ﴿ فلم تجدوا ماءً فتميموا صعيدًا طيبًا الخ ﴾ : ۳۳۵۔ مسلم، کتاب المساجد، باب المساجد و مواضع الصلاة: ۵۲۱]

سیدنا ابو ہریرہ رضی اللہ عنہما بیان کرتے ہیں کہ رسول اللہ ﷺ نے فرمایا: ”مجھے تمام انبیاء پر چھ باتوں میں فضیلت دی گئی ہے: ① مجھے جامع کلمات دیے گئے ہیں۔ ② میری مدد رعب سے کی گئی ہے۔ ③ میرے لیے مال غنیمت کو حلال کر دیا گیا ہے۔ ④ میرے لیے زمین کو پاک کرنے والی اور نماز پڑھنے کی جگہ بنا دیا گیا ہے۔ ⑤ مجھے تمام مخلوق کی طرف رسول بنا کر بھیجا گیا ہے۔ ⑥ اور مجھ پر انبیاء کے سلسلہ کو ختم کر دیا گیا ہے۔“ [مسلم، کتاب المساجد، باب المساجد و مواضع الصلوة: ۵۲۳]

سیدنا ابو درداء رضی اللہ عنہما بیان کرتے ہیں کہ ابو بکر و عمر رضی اللہ عنہما گفتگو کر رہے تھے کہ سیدنا ابو بکر صدیق رضی اللہ عنہ نے سیدنا عمر رضی اللہ عنہ کو ناراض کر دیا، تو عمر رضی اللہ عنہ ناراض ہو کر وہاں سے چلے گئے، سیدنا ابو بکر صدیق رضی اللہ عنہ بھی ان کے پیچھے چلے گئے، تاکہ ان سے معافی کی درخواست کریں، مگر انھوں نے معاف نہ کیا، بلکہ ناراضی کی وجہ سے اپنا دروازہ اندر سے بند کر لیا۔ ابو بکر صدیق رضی اللہ عنہ رسول اللہ ﷺ کی خدمت میں حاضر ہوئے۔ ابو درداء رضی اللہ عنہما بیان کرتے ہیں کہ اس وقت ہم بھی رسول اللہ ﷺ کی خدمت میں حاضر تھے، تو رسول اللہ ﷺ نے فرمایا: ”تمہارے یہ صاحب کسی سے لڑ کر آئے ہیں۔“ (اتنے میں) عمر رضی اللہ عنہ اپنے فعل پر نادم ہوئے، سو وہ بھی آگئے اور سلام کر کے نبی ﷺ کے پاس بیٹھ گئے اور انھوں نے آپ کو سارا واقعہ سنایا۔ ابو درداء رضی اللہ عنہما بیان کرتے ہیں کہ رسول اللہ ﷺ یہ واقعہ سن کر ناراض ہوئے، ابو بکر صدیق رضی اللہ عنہ نے کہا، اللہ کی قسم! اے اللہ کے رسول! زیادتی مجھ سے ہوئی ہے، مگر رسول اللہ ﷺ نے فرمایا: ”کیا تم میری وجہ سے میرے دوست کو

تکلیف دینے سے باز نہیں آسکتے؟ کیا تم میری خاطر میرے دوست کو تکلیف دینے سے باز نہیں آسکتے؟ میں نے جب یہ کہا: ﴿يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَبِينًا﴾ ”اے لوگو! بے شک میں تم سب کی طرف اللہ کا رسول ہوں“ تو تم نے کہا کہ تم جھوٹ کہتے ہو، مگر ابو بکر (رضی اللہ عنہ) نے کہا کہ آپ سچ فرماتے ہیں۔“ [بخاری، کتاب التفسیر، باب ﴿قل یا ایہا الناس جمیعاً..... الخ﴾ : ۴۶۴۰]

سیدنا انس رضی اللہ عنہ بیان کرتے ہیں کہ رضام بن ثعلبہ رضی اللہ عنہ نے جب اسلام قبول کیا تو انھوں نے رسول اللہ ﷺ سے کئی سوال کیے، ایک سوال یہ کیا، میں آپ کے رب اور آپ سے پہلے کے لوگوں کے رب کی قسم دے کر آپ سے پوچھتا ہوں کہ کیا اللہ نے آپ کو تمام لوگوں کی طرف رسول بنا کر بھیجا ہے؟ رسول اللہ ﷺ نے فرمایا: ”اللہ کی قسم! ہاں!“ [بخاری، کتاب العلم، باب ما جاء فی العلم : ۶۳]

وَمِنْ قَوْمِ مُوسَىٰ أُمَّةٍ يَهْدُونَ بِالْحَقِّ وَبِهِ يَعْدِلُونَ ﴿۱۵۹﴾

”اور موسیٰ کی قوم میں سے کچھ لوگ ہیں جو حق کے ساتھ رہنمائی کرتے اور اسی کے ساتھ انصاف کرتے ہیں۔“

جب سامری اور اس کے پیروکاروں کا ذکر آیا تو شبہ ہو سکتا تھا کہ ان میں کوئی بھی مومن اور اچھا آدمی نہیں تھا۔ اسی لیے اللہ تعالیٰ نے فرمایا کہ ان میں سے کچھ لوگ ایسے بھی ہیں جو خود حق پر قائم ہیں اور دوسروں کو بھی اس کی طرف بلا تے ہیں اور لوگوں کے درمیان عدل و انصاف کے ساتھ فیصلے کرتے ہیں، جیسا کہ اللہ تعالیٰ نے ارشاد فرمایا: ﴿لَيْسُوا سَوَاءً وَمِنْ أَهْلِ الْكِتَابِ أُمَّةٌ قَائِمَةٌ يَتْلُونَ آيَاتِ اللَّهِ أَنْتَاهِ الْبَيْلَ وَهُمْ يُسْجِدُونَ﴾ [آل عمران: ۱۱۳] ”وہ سب برابر نہیں۔ اہل کتاب میں سے ایک جماعت قیام کرنے والی ہے، جو رات کے اوقات میں اللہ کی آیات کی تلاوت کرتے ہیں اور وہ سجدے کرتے ہیں۔“ اور فرمایا: ﴿وَإِنْ مِنْ أَهْلِ الْكِتَابِ لَنْ يُوْمِنُوا بِاللَّهِ وَمَا أُنزِلَ إِلَيْكُمْ وَمَا أُنزِلَ إِلَيْهِمْ خَشِعِينَ لِلَّهِ لَا يَشْتَرُونَ بِآيَاتِ اللَّهِ ثَمَنًا قَلِيلًا دُولِكُمْ لَكُمْ أَجْرُهُمْ عِنْدَ رَبِّهِمْ وَإِنَّ اللَّهَ لَشَرِيعَ الْحِسَابِ﴾ [آل عمران: ۱۹۹] ”اور بلاشبہ اہل کتاب میں سے کچھ لوگ یقیناً ایسے ہیں جو اللہ پر ایمان رکھتے ہیں اور اس پر بھی جو تمہاری طرف نازل کیا گیا اور جو ان کی طرف نازل کیا گیا، اللہ کے لیے عاجزی کرنے والے ہیں، وہ اللہ کی آیات کے بدلے تھوڑی قیمت نہیں لیتے۔ یہی لوگ ہیں جن کے لیے ان کا اجر ان کے رب کے پاس ہے، بے شک اللہ بہت جلد حساب لینے والا ہے۔“ اور فرمایا: ﴿الَّذِينَ اتَّيْنَهُمُ الْكِتَابَ مِنْ قَبْلِهِ هُمْ بِهِ يُؤْمِنُونَ ﴿۱۵۹﴾ وَإِذَا أُنزِلَ عَلَيْهِمْ قَالُوا آمَنَّا بِهِ إِنَّهُ الْحَقُّ مِنْ رَبِّنَا إِنَّا كُنَّا مِنْ قَبْلِهِ مُسْلِمِينَ ﴿۱۶۰﴾ أُولَٰئِكَ يُؤْتُونَ أَجْرَهُمْ قَرْتَيْنِ بِمَا صَبَرُوا وَوَدَّعُوا وَنَالُوا بِالْحَسَنَةِ السَّيِّئَةِ وَمِنَ الَّذِينَ قَالُوا إِنَّا نَحْنُ الْمُبْدِئُونَ ﴿۱۶۱﴾﴾ [القصص: ۵۲ تا ۵۴] ”وہ لوگ جنہیں ہم نے اس سے پہلے کتاب دی وہ اس پر ایمان لاتے ہیں۔ اور جب ان کے سامنے اس کی تلاوت کی جاتی ہے تو کہتے ہیں ہم اس پر ایمان لائے، یقیناً یہی ہمارے رب کی طرف سے حق ہے، بے شک ہم اس

سے پہلے فرماں بردار تھے۔ یہ لوگ ہیں جنہیں ان کا اجر دوہرا دیا جائے گا، اس کے بدلے کہ انہوں نے صبر کیا اور وہ بھلائی کے ساتھ برائی کو بھاتے ہیں اور جو کچھ ہم نے انہیں دیا اس میں سے خرچ کرتے ہیں۔“

قَطَعْنَهُمْ اثْنَتَيْ عَشْرَةَ أَسْبَاطًا أُمَمًا ۚ وَأَوْحَيْنَا إِلَىٰ مُوسَىٰ إِذِ اسْتَسْقَاهُ قَوْمُهُ أَنِ اضْرِبْ بِعَصَاكَ الْحَجَرَ ۖ فَانْبَجَسَتْ مِنْهُ اثْنَتَا عَشْرَةَ عَيْنًا ۗ قَدْ عَلِمَ كُلُّ أُنَاسٍ مَّشْرَبَهُمْ ۗ وَظَلَلْنَا عَلَيْهِمُ الْعَمَامَ ۗ وَأَنْزَلْنَا عَلَيْهِمُ الْمَنَّٰنَ وَالسَّلْوَىٰ ۗ كُلُوا مِنْ طَيِّبَاتِ مَا رَزَقْنَاكُمْ ۗ وَمَا ظَلَمُونَا وَلٰكِنْ كَانُوا أَنفُسَهُمْ يَظْلِمُونَ ﴿٦٠﴾

”اور ہم نے انہیں بارہ قبیلوں میں تقسیم کر دیا، جو کئی گروہ تھے اور ہم نے موسیٰ کی طرف وحی کی، جب اس کی قوم نے اس سے پانی مانگا کہ اپنی لاشھی اس پتھر پر مار تو اس میں سے بارہ چشمے پھوٹ نکلے، بلاشبہ سب لوگوں نے اپنی پانی پینے کی جگہ معلوم کر لی اور ہم نے ان پر بادل کا سایہ کیا اور ان پر من اور سلوی اتارا، کھاؤ ان پاک چیزوں میں سے جو ہم نے تمہیں عطا کیں اور انہوں نے ہم پر ظلم نہیں کیا اور لیکن وہ اپنے آپ ہی پر ظلم کرتے تھے۔“

یعقوب علیہ السلام کے بارہ بیٹوں کی اولاد اور ان کی اولاد کی اولاد میں اللہ تعالیٰ نے بڑی برکت دی۔ ان کی تعداد تیزی سے بڑھتی گئی اور ان کے طبائع اور عادات ایک دوسرے سے مختلف ہوتے گئے۔ اسی لیے ضرورت محسوس ہوئی کہ انہیں مختلف جماعتوں میں تقسیم کر دیا جائے اور ہر جماعت کا ایک نگران مقرر کر دیا جائے، تاکہ ہر جماعت اپنے الگ الگ نظم و نسق کے مطابق زندگی گزارنے اور اللہ تعالیٰ کے احکام کی پابندی کرے۔ بنی اسرائیل پر اللہ تعالیٰ کا یہ ایک احسان تھا۔ اس کے علاوہ تین دیگر احسانات کا تذکرہ اس آیت میں ہوا، پہلا احسان یہ کہ اللہ تعالیٰ نے بارہ قبیلوں کے لیے پانی کا انتظام کیا، دوسرا احسان یہ کہ دھوپ سے بچنے کے لیے ان کے پڑاؤ کے اوپر بادل کولا کر ٹھہرا دیا اور تیسرا احسان یہ کہ ان کے کھانے کے لیے آسمان سے ’من و سلوی‘ بھیج دیا۔

كُلُوا مِنْ طَيِّبَاتِ مَا رَزَقْنَاكُمْ : ارشاد فرمایا: ﴿كُلُوا وَاشْرَبُوا مِنْ رِزْقِ اللَّهِ وَلَا تَعْتُوا فِي الْأَمْثَالِ مُمْسِدِينَ﴾

[البقرة: ۶۰] ”کھاؤ اور پیو اللہ کے دیے ہوئے میں سے اور زمین میں فساد کرتے ہوئے دنگا نہ چھاؤ۔“

وَإِذْ قَبِيلَ لَهُمْ اسْكُنُوا هَذِهِ الْقَرْيَةَ وَكُلُوا مِنْهَا حَيْثُ شِئْتُمْ وَقُولُوا حِطَّةٌ وَادْخُلُوا الْبَابَ مُغْتَابًا نَعْفِرْ لَكُمْ خَطِيئَتَكُمْ ۗ سَنُرِيكَ الْمُحْسِنِينَ ﴿٦١﴾ فَبَدَّلَ الَّذِينَ ظَلَمُوا مِنْهُمْ قَوْلًا غَيْرَ الَّذِي قِيلَ لَهُمْ فَأَرْسَلْنَا عَلَيْهِمْ رِجْزًا مِنَ السَّمَاءِ بِمَا كَانُوا يَظْلِمُونَ ﴿٦٢﴾

”اور جب ان سے کہا گیا اس بستی میں رہو اور اس میں سے جہاں چاہو کھاؤ اور کھو بخش دے اور دروازے میں سجدہ

کرتے ہوئے داخل ہو تو ہم تمہارے لیے تمہاری خطائیں معاف کر دیں گے، عنقریب ہم نیکی کرنے والوں کو زیادہ دیں گے۔ تو ان میں سے جنہوں نے ظلم کیا، انہوں نے بات کو اس کے خلاف بدل دیا جو ان سے کہی گئی تھی، تو ہم نے ان پر آسمان سے ایک عذاب بھیجا، اس وجہ سے کہ وہ ظلم کرتے تھے۔“

بنی اسرائیل کی اخلاقی حالت اتنی پست ہو چکی تھی کہ انہوں نے اللہ تعالیٰ کے مذکورہ احسانات کو فراموش کر دیا، سرکشی اور نافرمانی ان کا شیوہ بن گئی اور اللہ کے احکام کا مذاق اڑانا ان کی فطرت ثانیہ بن گئی۔ ان دونوں آیتوں میں اللہ تعالیٰ نے ان کی اسی قسم کی ایک اخلاقی اور دینی گراؤ کو بیان کیا ہے۔ اللہ تعالیٰ نے انہیں حکم دیا کہ وہ بیت المقدس میں ”حِطَّة“ کہتے ہوئے داخل ہوں، یعنی ”اے اللہ! ہمارے گناہ معاف فرما۔“ لیکن انہوں نے اللہ کے حکم کی مخالفت کی اور اپنے سرینوں پر گھسٹتے ہوئے داخل ہوئے اور ”حِطَّة“ کے بجائے ”حِنْطَةَ“ کہا۔ جس کی پاداش میں اللہ تعالیٰ نے انہیں طاعون کی بیماری میں مبتلا کر دیا اور ہزاروں کی تعداد میں ہلاک ہو گئے۔

فَبَدَّلَ الَّذِينَ ظَلَمُوا مِنْهُمْ قَوْلًا غَيْرَ الَّذِي قِيلَ لَهُمْ : سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

”بنی اسرائیل سے کہا گیا تھا: ﴿ادْخُلُوا الْبَابَ سَجْدًا وَاَقُولُوا اِحْطَلَّةٌ نَغْفِرْ لَكُمْ حَطِيْئَتَكُمْ﴾ [البقرة: ۵۸] ”دروازے میں سجدہ کرتے ہوئے داخل ہو جاؤ اور کہو بخش دے، تو ہم تمہیں تمہاری خطائیں بخش دیں گے،“ لیکن انہوں نے یہ حکم بدل دیا، وہ کولہوں کے بل گھسٹتے ہوئے داخل ہوئے اور (حِطَّة کے بجائے) یہ کہنے لگے ”حَبَّةٌ فِیْ شَعْرَةٍ“ (یعنی ہمیں بالیوں میں دانہ چاہیے)۔“ [بخاری، کتاب التفسیر، باب قوله: ﴿وَقُولُوا حِطَّةٌ﴾ : ۴۶۴۱- مسلم، کتاب التفسیر، باب فی تفسیر آیات متفرقة : ۳۰۱۵]

فَاَرْسَلْنَا عَلَيْهِمْ رِجْزًا مِنْ السَّمَاءِ بِمَا كَانُوا يَظْلِمُونَ : عامر بن سعد بن ابی وقاص بیان کرتے ہیں کہ ان کے باپ

نے سیدنا اسامہ بن زید رضی اللہ عنہ سے پوچھا، تم نے رسول اللہ صلی اللہ علیہ وسلم سے طاعون کے متعلق کیا سنا ہے؟ انہوں نے کہا کہ آپ نے فرمایا: ”طاعون ایک عذاب ہے جو بنی اسرائیل یا اگلی کسی امت پر بھیجا گیا تھا، تو جب تم سنو کہ کسی ملک میں طاعون پھیلا ہے تو وہاں مت جاؤ اور جب تمہاری ہی بستی میں طاعون پھیل جائے تو اس کے ڈر سے بھاگ کر نہ نکلو۔“ [مسلم، کتاب السلام، باب الطاعون والطيرة والكهانة : ۲۲۱۸]

وَسَلَّمْهُمْ عَنْ الْقُرْبَةِ الَّتِي كَانَتْ حَاضِرَةً الْبَحْرِمِ اِذْ يَمْلُؤُونَ فِي السَّبْتِ اِذْ تَأْتِيهِمْ حِينًا هُمْ يَوْمٌ سَيِّئُهُمْ شُرَعًا وَيَوْمٌ لَا يَسْتَوُونَ اِلَّا تَأْتِيهِمْ كَذٰلِكَ يَبْلُوهُمْ بِمَا كَانُوا يَفْسُقُونَ

”اور ان سے اس بستی کے بارے پوچھ جو سمندر کے کنارے پر تھی، جب وہ ہفتے کے دن میں حد سے تجاوز کرتے تھے، جب ان کی مچھلیاں ان کے ہفتے کے دن سر اٹھائے ہوئے ان کے پاس آتیں اور جس دن ان کا ہفتہ نہ ہوتا وہ ان کے پاس نہ

آتی تھیں، اس طرح ہم ان کی آزمائش کرتے تھے، اس کی وجہ سے جو وہ نافرمانی کرتے تھے۔“

یہاں سے ان کی ایک تیسری نافرمانی اور اخلاقی و دینی پستی کو بیان کیا گیا ہے کہ اللہ تعالیٰ نے ساحل قلزم پر واقع ایک یہودی بہتی والوں کے لیے سینچر (ہفتہ) کے دن مچھلی کا شکار حرام کر دیا تھا اور ان کی آزمائش کے لیے اللہ کے حکم سے مچھلیاں خوب آتی تھیں اور سطح سمندر پر تیرنے لگتی تھیں، دوسرے دنوں میں مچھلیاں غائب ہو جاتی تھیں۔ وہ لوگ اللہ کی اس آزمائش میں پورے نہیں اترے اور ایسا طریقہ اختیار کیا کہ سینچر (ہفتہ) کے دن مچھلیاں پانی کی طرف واپس نہ جا سکیں، تاکہ اتوار کے دن ان کا شکار کر لیں۔ اس سے معلوم ہوا کہ کسی حرام کام کا ارتکاب کرنے کے لیے حیلہ کرنا حرام ہے، مگر افسوس کہ بعض مسلمان فقہاء نے اسلام کے فرائض سے جان چھڑانے کے لیے کئی حیلہ ایجاد کیے، مثلاً رمضان کے آخر میں دو رکعتوں کا نام قضائے عمری رکھ کر پچھلی نمازیں معاف ہونے کا فتویٰ دے دیا اور صاف لکھ دیا کہ زکوٰۃ اور شفعہ سے جان چھڑانے کے لیے حیلہ حرام تو کجا مکروہ بھی نہیں۔ قتل کے قصاص کو ختم کرنے کے لیے تیز دھار آلے سے قتل کی شرط لگا دی اور کہا کہ اگر کوئی جان بوجھ کر بھاری سے بھاری پتھریا تھوڑے کے ساتھ قتل کر دے، یا پانی میں ڈبو کر مار دے، یا برف کے بلاکوں میں رکھ کر یا کسی چار دیواری میں بھوکا پیاسا رکھ کر مار دے تو اس سے قصاص نہیں لیا جائے گا، زیادہ سے زیادہ دیت لے سکتا ہے۔ زنا کو حلال کرنے کے لیے اجرت پر عورت لا کر زنا کرنے سے حد ختم کر دی۔ شراب حلال کرنے کے لیے صرف انگور اور کھجور کی شراب کو حرام اور باقی سب کو حلال کہہ دیا۔ چور کی حد چوری کا جرم شہادتوں سے ثابت ہونے کے بعد صرف اتنی بات سے ختم کر دی کہ چور مسروقہ مال کا مالک ہونے کا دعویٰ کر دے، خواہ اس کی کوئی دلیل بھی پیش نہ کرے۔ بتائیے، بلا دلیل دعویٰ کرنے سے ہاتھ کٹنے سے بچ جائے تو کون سا چوریہ دعویٰ نہیں کرے گا؟

وَسَأَلْنَهُمْ عَنِ الْقَرْيَةِ الَّتِي كَانَتْ حَاضِرَةَ الْبَحْرِ إِذْ يَعْتَدُونَ فِي السَّبْتِ إِذْ تَأْتِيهِمْ لَا تَأْتِيهِمْ : ارشاد فرمایا:

﴿وَقُلْنَا لَهُمْ ادْخُلُوا الْبَابَ سُجَّدًا أَوْ قُلْنَا لَهُمْ لَا تَعْدُوا فِي السَّبْتِ وَأَخَذْنَا مِنْهُمْ مِيثَاقًا غَلِيظًا﴾ [النساء: ۱۵۴]

”اور ہم نے ان سے کہا دروازے میں سجدہ کرتے ہوئے داخل ہو جاؤ اور ہم نے ان سے کہا کہ ہفتے کے دن میں زیادتی مت کرو اور ہم نے ان سے ایک مضبوط عہد لیا۔“ اور فرمایا: ﴿وَلَقَدْ عَلِمْتُمُ الَّذِينَ اعْتَدُوا مِنْكُمْ فِي السَّبْتِ فَقُلْنَا لَهُمْ كُفُّوا قَرْدًا حَاسِبِينَ﴾ [البقرة: ۶۵] ”اور بلاشبہ یقیناً تم ان لوگوں کو جان چکے ہو جو تم میں سے ہفتے (کے دن) میں حد سے گزر گئے تو ہم نے ان سے کہا ذلیل بندر بن جاؤ۔“

كَذَلِكَ تَبْلُوهُمْ بِمَا كَانُوا يَفْسُقُونَ : اللہ تعالیٰ نے انہیں اس آزمائش میں ان کے سابقہ گناہوں کی وجہ سے ڈالا

تھا، تاکہ ان کی سرکشی کھل کر سامنے آ جائے اور وہ عذاب کے مستحق بن جائیں۔ ارشاد فرمایا: ﴿وَلَا يَحْسِبَنَّ الَّذِينَ كَفَرُوا

اَتَمَّا تَلُنِي لَهَمَّ خَيْرٌ لَّا تَنْفِرُهُمْ اَتَمَّا تَلُنِي لَهَمَّ لِيَزِدَا دَاوَا اِثْمًا وَا لَهَمَّ عَذَابٌ مُّهِينٌ ﴿﴾ [آل عمران : ۱۷۸] ”اور وہ لوگ جنہوں نے کفر کیا، ہرگز گمان نہ کریں کہ بے شک جو مہلت ہم انہیں دے رہے ہیں وہ ان کی جانوں کے لیے بہتر ہے، ہم تو انہیں صرف اس لیے مہلت دے رہے ہیں کہ وہ گناہ میں بڑھ جائیں اور ان کے لیے رسوا کرنے والا عذاب ہے۔“

سیدنا جابر رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ یہودیوں کو برباد کرے، جب اللہ نے ان پر چربی حرام کی تو انہوں نے اسے پگھلا کر بیچنا شروع کر دیا اور اس کی قیمت کھانے لگے۔“ [بخاری، کتاب البیوع، باب بیع المیتة والأصنام : ۲۲۳۶۔ مسلم، کتاب المساقاة، باب تحريم بيع الخمر والميتة : ۱۵۸۱]

وَ اِذْ قَالَتْ اُمَّةٌ مِّنْهُمْ لِمَ تَعِظُونَ قَوْمًا لَّا اللّٰهُ مُهْلِكُهُمْ اَوْ مُعَذِّبُهُمْ عَذَابًا شَدِيدًا ۗ
 قَالُوا مَعذِرَةٌ اِلٰى رَبِّنَا وَاَعْلَمُهُمْ يَتَّقُونَ ﴿۱۷﴾ فَلَمَّا نَسُوا مَا ذُكِّرُوا بِهٖ اٰجَبْنَا الَّذِيْنَ يَنْهَوْنَ
 عَنِ السُّوٓءِ وَاَخَذْنَا الَّذِيْنَ ظَلَمُوا بِعَذَابٍ بَیِّنٍۭ بِمَا كَانُوْا يَفْسُقُوْنَ ﴿۱۸﴾

”اور جب ان میں سے ایک گروہ نے کہا تم ایسے لوگوں کو کیوں نصیحت کرتے ہو جنہیں اللہ ہلاک کرنے والا ہے، یا انہیں عذاب دینے والا ہے، بہت سخت عذاب؟ انہوں نے کہا تمہارے رب کے سامنے عذر کرنے کے لیے اور اس لیے کہ شاید وہ ڈر جائیں۔ پھر جب وہ اس بات کو بھول گئے جس کی انہیں نصیحت کی گئی تھی تو ہم نے ان لوگوں کو بچالیا جو برائی سے منع کرتے تھے، اور ان کو سخت عذاب میں پکڑ لیا جنہوں نے ظلم کیا تھا، اس وجہ سے کہ وہ نافرمانی کرتے تھے۔“

یعنی اس بستی کے نیک لوگوں میں سے ایک گروہ نے ان لوگوں سے کہا جو حیلہ سازی سے شکار کرنے والوں کو منع کرتے تھے کہ کیوں ان کے سمجھانے میں وقت ضائع کرتے ہو، جب کہ اللہ تعالیٰ نے ان کے لیے دنیا میں ہلاکت اور آخرت میں عذاب لکھ دیا ہے تو تم انہیں کیسے بچالو گے؟ برائی سے منع کرنے والوں نے اپنے عمل کی دو جہیں بیان کیں، ایک تو یہ کہ کہیں اللہ تعالیٰ ہمیں بھی اس جرم میں نہ پکڑ لے کہ تم نے انہیں نصیحت کرنا کیوں چھوڑ دیا تھا، تاکہ ہمارا عذر بن جائے کہ ہم تو منع کرتے رہے تھے اور دوسری یہ کہ ہم کسی صورت نا امید ہونے والے نہیں۔ شاید یہ سب یا ان میں سے کچھ لوگ اس عمل بد کو چھوڑ دیں۔

آگے فرمایا کہ جب ہفتہ کی تعظیم کا حکم انہوں نے سرے ہی سے بھلا دیا اور علانیہ نافرمانی شروع کر دی، تو اللہ تعالیٰ نے برائی سے منع کرنے والوں کو عذاب سے بچالیا اور ظلم کرنے والوں کو بہت سخت عذاب میں پکڑ لیا۔ مفسرین کا خیال ہے کہ اس بستی کے لوگ تین گروہوں میں تقسیم ہو گئے تھے، ایک وہ ظالم جو اس حیلہ سازی سے ہفتہ کے دن مچھلیوں کا شکار کرتے تھے، دوسرا گروہ وہ جو انہیں ایسا کرنے سے منع کرتا تھا اور تیسرا گروہ وہ جو خود اگرچہ نیک تھا، لیکن دوسروں کو برائی سے منع نہیں کرتا تھا۔ پس یہاں ”اُمَّةٌ“ سے مراد یہی تیسرا گروہ ہے۔ یہ لوگ برائی سے نفرت رکھنے والے تھے اور

عین ممکن ہے کہ منع کرنے کے بعد تھک کر ان پر عذاب کے منتظر ہوں۔ مگر ان پر لازم تھا کہ امر بالمعروف اور نہی عن المنکر جاری رکھتے۔ گویا جیسے کوئی برائی کرنا جرم ہے ویسے ہی برائی سے نہ روکنا بھی جرم ہے، جیسا کہ درج ذیل احادیث سے بھی واضح ہوتا ہے، سیدنا ابو سعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”تم میں سے جو شخص کسی برائی کو دیکھے تو اسے چاہیے کہ اپنے ہاتھ سے اسے بدل دے۔ اگر اس میں اتنی طاقت نہ ہو تو زبان ہی سے (منع کرے)، اگر اتنی بھی طاقت نہ ہو تو دل سے (اسے برا سمجھے) اور یہ کمزور ترین ایمان ہے۔“ [مسلم، کتاب الإیمان، باب بیان کون النہی عن المنکر من الإیمان : ۴۹]

سیدنا نعمان بن بشیر رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ کی حدود کی خلاف ورزی دیکھ کر خاموش رہنے والا اور ان کی خلاف ورزی کرنے والے کی مثال ایسی ہے جیسی ان لوگوں کی جنہوں نے کسی جہاز (میں بیٹھنے) کے لیے قرعہ اندازی کی، چنانچہ کچھ لوگوں کے حصہ میں نچلی منزل آئی اور کچھ لوگوں کے حصہ میں اوپر کی منزل۔ جو لوگ نچلی منزل میں تھے، وہ پانی کے لیے اوپر کی منزل والوں کے پاس سے گزرتے تو انہیں اس سے تکلیف پہنچتی، الغرض (نیچے والوں میں سے) ایک شخص نے کلبھاڑی لی اور وہ جہاز کے پیندے میں سوراخ کرنے لگا۔ اوپر والے اس کے پاس آئے اور انہوں نے اس سے کہا، تمہیں کیا ہو گیا ہے (ایسا کیوں کر رہے ہو)؟ اس نے کہا، تمہیں میری وجہ سے تکلیف پہنچتی ہے اور میرے لیے بغیر پانی کے کوئی چارہ نہیں (لہذا میں اس سوراخ سے پانی لے لیا کروں گا، تاکہ تمہیں تکلیف نہ ہو) تو اگر اوپر والوں نے اس کا ہاتھ پکڑ لیا (اور اسے سوراخ کرنے سے باز رکھا) تو اسے بھی بچا لیا اور خود کو بھی بچا لیا، لیکن اگر اسے چھوڑ دیا تو انہوں نے اسے بھی ہلاک کر دیا اور خود بھی ہلاک ہو گئے۔“ [بخاری، کتاب الشهادات، باب القرعة فی المشکلات : ۲۶۸۶]

سیدنا قیس بن ابی حازم رضی اللہ عنہ نے بیان کیا کہ سیدنا ابو بکر صدیق رضی اللہ عنہ نے (اپنے خطبے میں) اللہ عزوجل کی حمد و ثنا کے بعد فرمایا، اے لوگو! تم یہ آیت کریمہ پڑھتے تو ہو: ﴿عَلَيْكُمْ أَنْفُسُكُمْ لَا يَصْرُكُمْ مَنْ صَلَّى إِذَا اهْتَدَيْتُمْ﴾ [المائدة : ۱۰۰] ”تم پر اپنی جانوں کا بچاؤ لازم ہے، تمہیں وہ شخص نقصان نہیں پہنچائے گا جو گمراہ ہے، جب تم ہدایت پا چکے“ مگر اس کا معنی و مفہوم غلط سمجھتے ہو۔ راوی خالد نے روایت کیا کہ ابو بکر رضی اللہ عنہ نے کہا کہ ہم نے نبی ﷺ کو فرماتے ہوئے سنا ہے: ”بلاشبہ لوگ جب کسی کو ظلم کرتا دیکھیں اور پھر اس کے ہاتھ نہ پکڑیں تو قریب ہے کہ اللہ ان سب کو عذاب کی لپیٹ میں لے لے۔“ اور راوی عمرو بن عون نے ہشیم سے روایت کرتے ہوئے کہا کہ ابو بکر رضی اللہ عنہ نے کہا، حالانکہ میں نے رسول اللہ ﷺ کو فرماتے ہوئے سنا ہے: ”جس قوم میں اللہ کی نافرمانی کے کام ہوں اور وہ انہیں روکنے پر قادر ہوں، مگر منع نہ کرتے ہوں تو قریب ہے کہ اللہ اس سبب سے ان سب کو اپنے عذاب کی لپیٹ میں لے لے۔“ [ابو داؤد، کتاب الملاحم، باب الأمر والنہی : ۴۳۳۸]

نبی ﷺ کے صحابہ میں سے ایک صحابی نے بیان کیا، رسول اللہ ﷺ نے فرمایا: ”لوگ ہرگز ہلاک نہیں ہوں گے، جب تک اپنی جانوں کو بچانے کے لیے عذر رکھتے ہوں گے۔“ [ابو داؤد، کتاب الملاحم، باب الأمر والنہی: ۴۳۴۷۔ مسند احمد: ۲۶۰/۴، ح: ۱۸۳۱۹]

سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ بندے سے قیامت کے دن (کئی) سوال کرے گا، حتیٰ کہ وہ یہ سوال بھی کرے گا، تجھے کس چیز نے اس بات سے باز رکھا کہ جب تو نے برائی کو دیکھا تھا تو تو اس کی برائی بیان کرتا؟ پھر اللہ تعالیٰ بندے کو اس کا عذر سکھائے گا (اور) وہ اس طرح جواب دے گا، اے میرے رب! مجھے تجھ سے (معافی کی) امید تھی اور میں لوگوں سے ڈرتا تھا۔“ [ابن ماجہ، کتاب الفتن، باب قوله تعالیٰ: ﴿يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ﴾: ۴۰۱۷]

سیدنا اسامہ رضی اللہ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا: ”قیامت کے روز ایک آدمی کو لایا جائے گا اور اسے آگ میں ڈال دیا جائے گا، اس کی انتڑیاں (پیٹ سے باہر) آگ میں ہوں گی، وہ اس طرح گھومے گا جس طرح گدھا (کولھوکی) چکی کے گرد گھومتا ہے۔ اہل جہنم اس کے ارد گرد جمع ہو جائیں گے اور پوچھیں گے، اے فلاں! تمہارا یہ حال کیسے ہوا؟ کیا تم ہمیں نیکی کرنے اور برائی سے باز رہنے کی نصیحت نہیں کیا کرتے تھے؟ وہ شخص جواب میں کہے گا، میں تمہیں نیکی کا حکم کرتا تھا، لیکن خود نیکی نہیں کرتا تھا، تمہیں برائی سے روکتا تھا، لیکن خود نہیں روکتا تھا۔“ [بخاری، کتاب بدء الخلق، باب صفة النار و أنها مخلوقة: ۳۲۶۷]

فَلَمَّا عَتَوْا عَنْ مَا نُهُوا عَنْهُ قُلْنَا لَهُمْ كُونُوا قِرَدَةً خَاسِئِينَ ﴿۱۱۶﴾

”پھر جب وہ اس بات میں حد سے بڑھ گئے جس سے انہیں منع کیا گیا تھا تو ہم نے ان سے کہہ دیا کہ ذلیل بندر بن جاؤ۔“

یعنی جب نافرمانوں نے ان نیک لوگوں کی ایک نہ سنی اور اپنے گناہوں پر مصر رہے، تو اللہ تعالیٰ نے ان صالحین کو بچالیا اور ظالم نافرمانوں کو ان کے گناہوں کی وجہ سے شدید عذاب میں مبتلا کر دیا اور ان کے کبر اور معاصی پر اصرار کی وجہ سے ان کی صورتیں مسخ کر کے بندر بنا دیا۔ ارشاد فرمایا: ﴿قُلْ هَلْ أُنَبِّئُكُمْ بِشَرِّ مِمَّنْ ذَلِكُمْ مَثُوبَةً عِنْدَ اللَّهِ مَنْ لَعَنَهُ اللَّهُ وَغَضِبَ عَلَيْهِ وَجَعَلَ مِنْهُمْ الْقِرَدَةَ وَالْخَنَازِيرَ يُرَوِّعُونَ عِبَادَ الطَّائِفَاتِ أُولَئِكَ شَرٌّ مَكَانًا وَأَضَلُّ عَنْ سَوَاءِ السَّبِيلِ﴾ [المائدة: ۶۰] ”کہہ دے کیا میں تمہیں اللہ کے نزدیک جزا کے اعتبار سے اس سے زیادہ برے لوگ بتاؤں، وہ جن پر اللہ نے لعنت کی اور جن پر غصے ہوا اور جن میں سے بندر اور خنزیر بنا دیے اور جنہوں نے طاغوت کی عبادت کی۔ یہ لوگ درجے میں زیادہ برے اور سیدھے راستے سے زیادہ بھٹکے ہوئے ہیں۔“

قرآن کے الفاظ سے ظاہر ہے کہ ان کی شکلیں بدل کر انھیں بندر بنا دیا گیا۔ بعض لوگ کہتے ہیں کہ ان میں صرف بندروں کی خصلتیں پیدا کر دی گئیں، مگر اس تاویل کی کوئی ضرورت نہیں۔ وہ لوگ حقیقتاً بندر بنائے گئے تھے، لیکن بعد میں ہلاک کر دیے گئے اور ان کا نام و نشان مٹا دیا گیا، کیونکہ عذاب یافتہ لوگوں کی نسل باقی نہیں رہتی۔

سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو لوگ (عذاب کی وجہ سے) بندر اور سور بنا دیے گئے تھے، اللہ تعالیٰ نے ان کی نسل اور اولاد کو باقی نہیں رکھا اور بندر اور سور تو ان (کی شکلیں مٹھ ہونے) سے پہلے بھی تھے۔“ [مسلم، کتاب القدر، باب بیان أن الأجل..... الخ: ۲۶۶۳۔ مسند أحمد: ۱/۳۹۰، ح: ۳۶۹۹]

وَإِذْ تَأَذَّنَ رَبُّكَ لِيُبْعَثَنَّ عَلَيْهِمْ إِلَى يَوْمِ الْقِيَامَةِ مَنْ يَسُومُهُمْ سُوءَ الْعَذَابِ إِنَّ رَبَّكَ لَسَرِيعُ الْعِقَابِ ۖ وَإِنَّكَ لَغَفُورٌ رَحِيمٌ ﴿۱۶﴾

”اور جب تیرے رب نے صاف اعلان کر دیا کہ وہ قیامت کے دن تک ان پر ایسا شخص ضرور بھیجتا رہے گا جو انھیں برا عذاب دے، بے شک تیرا رب یقیناً بہت جلد سزا دینے والا ہے اور بے شک وہ یقیناً بے حد بخشنے والا، نہایت رحم والا ہے۔“


”تَأَذَّنَ“ یہ إِذْنَا سے باب تفعّل ہے، بمعنی ”إِعْلَامٌ“ (خبر دینا، جتلا دینا)، یعنی وہ وقت بھی یاد کرو جب آپ کے رب نے ان یہودیوں کو اچھی طرح باخبر کر دیا، یا جتلا دیا تھا۔ ”لِيُبْعَثَنَّ“ میں لام تاکید ہے، جو قسم کے معنی کا فائدہ دیتی ہے، یعنی قسم کھا کر نہایت تاکید کے ساتھ اللہ تعالیٰ فرما رہا ہے کہ سرکشی، اللہ کے اوامر کی مخالفت اور حیلہ کے ذریعے حرام کو حلال بنانے کی وجہ سے اللہ تعالیٰ نے قیامت تک کے لیے ذلت و مسکنت بنی اسرائیل کی قسمت بنا دی اور یہ فیصلہ کر دیا کہ ان پر قیامت تک ایسے لوگ مسلط کرتا رہے گا جو ان کو سخت عذاب میں مبتلا رکھیں گے۔ چنانچہ یہودیوں کی پوری تاریخ اسی ذلت و مسکنت اور غلامی و محکومی کی تاریخ ہے جس کی خبر اللہ تعالیٰ نے اس آیت میں دی ہے۔

وَإِذْ تَأَذَّنَ رَبُّكَ لِيُبْعَثَنَّ عَلَيْهِمْ إِلَى يَوْمِ الْقِيَامَةِ مَنْ يَسُومُهُمْ سُوءَ الْعَذَابِ : بنی اسرائیل خواہ غالب ہوں یا مغلوب، حاکم ہوں یا محکوم اللہ تعالیٰ ضرور ایسے لوگوں کو مسلط کرتا رہے گا جو بنی اسرائیل کے لیے باعث اذیت ہوں گے اور انھیں چین سے نہیں بیٹھنے دیں گے۔ چین سے نہ بیٹھنا یہ بھی ایک قسم کا عذاب ہے۔ بنی اسرائیل کی تاریخ گواہ ہے کہ ان لوگوں کو کبھی چین سے نہیں رہنے دیا گیا۔ کبھی عذاب نازل ہوتے رہے، جیسا کہ ارشاد فرمایا: ﴿فَبَدَّلَ الَّذِينَ ظَلَمُوا مِنْهُمْ قَوْلًا غَيْرَ الَّذِي قِيلَ لَهُمْ فَأَرْسَلْنَا عَلَيْهِمْ رِجْزًا مِنْ السَّمَاءِ بِمَا كَانُوا يَظْلِمُونَ﴾ [الأعراف: ۱۶۲] ”تو ان میں سے جنہوں نے ظلم کیا، انہوں نے بات کو اس کے خلاف بدل دیا جو ان سے کہی گئی تھی، تو ہم نے ان پر آسمان سے ایک عذاب بھیجا، اس وجہ سے کہ وہ ظلم کرتے تھے۔“ اور فرمایا: ﴿إِنَّ الَّذِينَ اتَّخَذُوا الْعِجْلَ وَالْوَعْلَ سَيِّئًا لَّهُمْ عَذَابٌ قَرِيبٌ وَأُولَٰئِكَ

فِي الْحَيَاةِ الدُّنْيَا وَكَذَلِكَ نَجْزِي الْمُفْتَرِينَ ﴿۱۵۲﴾ [الاعراف: ۱۵۲] ”بے شک جن لوگوں نے پچھڑے کو پکڑا عنقریب انھیں ان کے رب کی طرف سے بڑا غضب پہنچے گا اور بڑی رسوائی دنیا کی زندگی میں اور ہم جھوٹ باندھنے والوں کو اسی طرح بدلہ دیتے ہیں۔“ اور فرمایا: ﴿وَضْرِبَتْ عَلَيْهِمُ الذَّلَّةَ وَالسَّكِينَةَ وَابَاءَهُمْ يَعْصِبُ مِنْهُمُ اللَّهُ ذَلِكُمْ كَانُوا يَكْفُرُونَ بِآيَاتِ اللَّهِ وَيَقْتُلُونَ النَّبِيْنَ بَعْدَ الْحَقِّ ذَلِكُمْ بِمَا عَصَوْا وَكَانُوا يَعْتَدُونَ﴾ [البقرة: ۶۱] ”اور ان پر ذلت اور محتاجی مسلط کر دی گئی اور وہ اللہ کی طرف سے بھاری غضب کے ساتھ لوٹے۔ یہ اس لیے کہ وہ اللہ کی آیات کے ساتھ کفر کرتے اور نبیوں کو حق کے بغیر قتل کرتے تھے، یہ اس لیے کہ انھوں نے نافرمانی کی اور وہ حد سے گزرتے تھے۔“ کبھی ایسے حکمران ان پر مسلط ہوتے رہے جو ان کو سخت تکلیف پہنچاتے رہے، جیسا کہ ارشاد فرمایا: ﴿وَإِذْ أَنْجَيْنَاكُمْ مِنْ آلِ فِرْعَوْنَ يَسُومُونَكُمْ سُوءَ الْعَذَابِ يُقْتَلُونَ أَبْنَاءَكُمْ وَيَسْتَحْيُونَ نِسَاءَكُمْ وَفِي ذَلِكُمْ بَلَاءٌ لِّمَنْ رَبُّكُمْ عَظِيمٌ﴾ [الاعراف: ۱۴۱] ”اور جب ہم نے تمہیں فرعون کی آل سے نجات دی، وہ تمہیں برا عذاب دیتے تھے، تمہارے بیٹوں کو بری طرح قتل کرتے اور تمہاری عورتوں کو زندہ رکھتے تھے اور اس میں تمہارے رب کی طرف سے بہت بڑی آزمائش تھی۔“ کبھی ان کو جلا وطن کیا گیا، جیسا کہ ارشاد فرمایا: ﴿هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِتَابِ مِنْ دِيَارِهِمْ لِأَوَّلِ الْحَشْرِ مَا ظَنَنْتُمْ أَنْ يَخْرُجُوا وَظَنُّوْا أَنَّهُمْ مَأْنَعُهُمْ فَصَحَّوْهُمُ مِنَ اللَّهِ فَأَلَمَتْهُمُ اللَّهُ مِنْ حَيْثُ لَمْ يَحْتَسِبُوا وَقَذَفَ فِي قُلُوبِهِمُ الرُّعْبَ يُخْرِبُونَ بُيُوتَهُمْ بِأَيْدِيهِمْ وَأَيْدِي الْمُؤْمِنِينَ فَاعْتَبِرُوا يَا أُولِيَ الْأَبْصَارِ﴾ [الحشر: ۲] ”وہی ہے جس نے اہل کتاب میں سے ان لوگوں کو جنھوں نے کفر کیا پہلے اکٹھے ہی میں ان کے گھروں سے نکال باہر کیا۔ تم نے گمان نہ کیا تھا کہ وہ نکل جائیں گے اور انھوں نے سمجھ رکھا تھا کہ یقیناً ان کے قلعے انھیں اللہ سے بچانے والے ہیں۔ تو اللہ ان کے پاس آیا جہاں سے انھوں نے گمان نہیں کیا تھا اور اس نے ان کے دلوں میں رعب ڈال دیا، وہ اپنے گھروں کو اپنے ہاتھوں اور مومنوں کے ہاتھوں کے ساتھ برباد کر رہے تھے، پس عبرت حاصل کرو اے آنکھوں والو!“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے ایک موقع پر یہودیوں سے خطاب کرتے ہوئے فرمایا: ”اسلام قبول کر لو تو سلامت رہو گے اور یہ بات اچھی طرح سمجھ لو کہ زمین اللہ اور اس کے رسول کی ہے اور میں یہ ارادہ کر رہا ہوں کہ تمہیں اس زمین سے جلا وطن کر دوں، لہذا تم میں سے جس شخص کے پاس اس کے مال میں سے کوئی چیز ہو اسے چاہیے کہ اسے بیچ دے (اور جلا وطنی کے لیے تیار ہو جائے) اور اس بات کو پھر اچھی طرح سمجھ لو کہ زمین تو اللہ اور اس کے رسول کی ہے۔“ [بخاری، کتاب الجزية، باب إخراج اليهود من جزيرة العرب: ۳۱۶۷]

سیدنا عبداللہ بن عمر رضی اللہ عنہما بیان کرتے ہیں کہ سیدنا عمر بن خطاب رضی اللہ عنہ نے یہودیوں کو جلا وطن کر دیا اور پھل، مال، اونٹ اور رسیوں وغیرہ کی قسم سے جو اسباب ان کے پاس تھا ان کی قیمت انھیں ادا کر دی۔ [بخاری، کتاب الشروط، باب إذا اشترط في المزارعة: ۲۷۳۰]



إِنَّ رَبَّكَ لَسَرِيعُ الْعِقَابِ ۗ وَإِنَّكَ لَغَفُورٌ رَّحِيمٌ : سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اگر مومن کو اللہ تعالیٰ کی تیار کردہ سزا (عذاب) کا علم ہو جائے تو کوئی جنت کی طمع نہ کرے اور اگر کافر کو اللہ تعالیٰ کی رحمت کی (وسعت) کا علم ہو جائے تو کوئی اس کی جنت سے ناامید نہ ہو۔“ [بخاری، کتاب الرقاق، باب الرجاء مع الخوف : ۶۴۶۹ - مسلم، کتاب التوبة، باب فی سعة رحمة اللہ تعالیٰ : ۲۷۵۵]

وَقَطَعْنَهُمْ فِي الْأَرْضِ أُمَّمًا ۖ مِنْهُمْ الصُّلِحُونَ وَ مِنْهُمْ دُونَ ذَلِكَ ۖ وَ بَلَوْنَهُمْ بِالصَّنَاتِ

وَ السَّيِّئَاتِ لَعَلَّهُمْ يَرْجِعُونَ ﴿۳۸﴾

”اور ہم نے انھیں زمین میں مختلف گروہوں میں نکلنے نکلنے کر دیا، انھی میں سے کچھ نیک تھے اور ان میں سے کچھ اس کے علاوہ تھے اور ہم نے اچھے حالات اور برے حالات کے ساتھ ان کی آزمائش کی، تاکہ وہ باز آجائیں۔“

اللہ تعالیٰ نے یہودیوں کو دنیا میں تتر بتر کر دیا، تاکہ قیامت تک انھیں کوئی شان و شوکت حاصل نہ ہو اور وہ یونہی ذلیل و رسوا ہو کر در در کی ٹھوکریں کھاتے پھریں۔ اس لیے یہودی تمام دنیا میں نکلنے کی شکل میں پھیلے ہوئے ہیں اور جہاں رہتے ہیں اپنی سود خوری اور اس ملک کے خلاف سرگرمیوں اور جاسوسی کی وجہ سے نفرت کی نگاہوں کا نشانہ بنے رہتے ہیں۔ ہر زمانہ میں ان میں کچھ لوگ نیک ہوئے، جو اپنے زمانے کے انبیاء پر ایمان لائے۔ انھی میں وہ لوگ بھی تھے جنھوں نے نبی کریم ﷺ کا زمانہ پایا اور مشرف بہ اسلام ہوئے اور کچھ لوگ ایسے ہوئے جنھوں نے اللہ کے اوامر کی مخالفت کی اور ایمان نہیں لائے۔ ان گناہ گاروں کو اللہ تعالیٰ نے مختلف قسم کی آزمائشوں میں ڈالا، مقصد یہ تھا کہ شاید وہ اپنے گناہوں سے تائب ہوں اور ایمان لے آئیں۔ اہل کتاب کے یہ احوال اس لیے بیان کیے گئے کہ ان کی برائیاں اس امت میں بھی جڑ پکڑ لیں گی، جیسا کہ عبدالرحمن بن غنم اشعری بیان کرتے ہیں کہ مجھ سے ابو عامر اشعری رضی اللہ عنہما ابوالکمال اشعری رضی اللہ عنہ نے بیان کیا اور اللہ کی قسم! انھوں نے مجھ سے جھوٹ نہیں بیان کیا کہ انھوں نے نبی کریم ﷺ سے سنا، آپ نے فرمایا: ”میری امت میں ایسے (برے) لوگ پیدا ہو جائیں گے جو زنا کاری، ریشم کا لباس پہننا، شراب پینا اور گانے بجانے کو حلال بنا لیں گے اور کچھ متکبر قسم کے لوگ پہاڑ کی چوٹی پر (اپنے بنگلوں میں رہائش کرنے کے لیے) چلے جائیں گے۔ چرواہے ان کے مویشی صبح و شام لائیں گے اور لے جائیں گے۔ ان کے پاس ایک فقیر آدمی اپنی ضرورت لے کر جائے گا تو وہ (ٹالنے کے لیے اس سے) کہیں گے کہ کل آنا، لیکن اللہ تعالیٰ رات ہی کو انھیں (ان کی سرکشی کی وجہ سے) ہلاک کر دے گا۔ پہاڑ کو (ان پر) گردے گا اور ان میں سے بہت سوں کو قیامت تک کے لیے بندر اور سور کی صورتوں میں مسخ کر دے گا۔“ [بخاری، کتاب الأشربة، باب ما جاء فیمن یستحل الخمر و یسمیہ بغیر اسمہ : ۵۵۹۰]

یہ ساری برائیاں آج عام ہو رہی ہیں، ٹی وی، ڈش، کیبل، انٹرنیٹ، موبائل فون اور کمپیوٹر نے آواز و ساز کو گھر گھر

عام کر دیا ہے۔ شراب نوشی عام ہے، زنا کاری کی سرپرستی حکومتیں کرتی ہیں۔ ان کے نتیجے میں آئے روز زلزلے آتے ہیں۔ لڑکوں کا لڑکیوں کی شکل اختیار کرنا اور لڑکیوں کا لڑکوں جیسا حلیہ بنانا بھی عام ہو رہا ہے۔ اسی لیے صورتیں مسخ ہوتی ہیں اور عذاب مختلف صورتوں میں ہم پر نازل ہو رہا ہے۔

وَقَطَّعْنَهُمْ فِي الْأَرْضِ أُمَّمًا : اللہ تعالیٰ نے بنی اسرائیل کو مختلف گروہوں اور فرقوں میں تقسیم کر کے زمین میں منتشر کر دیا، جیسا کہ ارشاد فرمایا: ﴿وَقَلْنَا مِنْ بَعْدِهِ لِبَنِي إِسْرَائِيلَ اسْكُنُوا الْأَرْضَ فَإِذَا جَاءَ وَعْدُ الْآخِرَةِ جِئْنَا بِكُمْ لَفِيفًا﴾ [بنی اسرائیل: ۱۰۴] ”اور ہم نے اس کے بعد بنی اسرائیل سے کہا کہ تم اس سرزمین میں رہو، پھر جب آخرت کا وعدہ آئے گا تم تمہیں اکٹھا کر کے لے آئیں گے۔“

مِنْهُمْ الضَّالِّحُونَ وَفِيهِمْ دُونَ ذَلِكَ : یعنی ان میں نیک بھی تھے اور بد بھی، جیسا کہ ارشاد فرمایا: ﴿لَيْسُوا سَوَاءً مِنْ أَهْلِ الْكِتَابِ أُمَّةٌ قَائِمَةٌ يَتَّبِعُونَ آيَاتِ اللَّهِ أَنْاءَ اللَّيْلِ وَهُمْ يَسْجُدُونَ ۝ يُؤْمِنُونَ بِاللَّهِ وَالْيَوْمِ الْآخِرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُسَارِعُونَ فِي الْحَيْرَاتِ وَأُولَئِكَ مِنَ الصَّالِحِينَ ۝ وَمَا يَفْعَلُوا مِنْ خَيْرٍ فَلَنْ يُكْفَرُوهُ وَاللَّهُ عَلِيمٌ بِالْمُتَّقِينَ﴾ [آل عمران: ۱۱۳ تا ۱۱۵] ”وہ سب برابر نہیں۔ اہل کتاب میں سے ایک جماعت قیام کرنے والی ہے، جو رات کے اوقات میں اللہ کی آیات کی تلاوت کرتے ہیں اور وہ سجدے کرتے ہیں۔ اللہ اور یوم آخرت پر ایمان رکھتے ہیں اور نیکی کا حکم دیتے اور برائی سے منع کرتے اور اچھے کاموں میں ایک دوسرے سے جلدی کرتے ہیں اور یہ لوگ صالحین سے ہیں۔ اور وہ جو نیکی بھی کریں اس میں ان کی بے قدری ہرگز نہیں کی جائے گی اور اللہ متقی لوگوں کو خوب جاننے والا ہے۔“

فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ يَأْخُذُونَ عَرَضَ هَذَا الْأَدْنَىٰ وَ يَقُولُونَ سَيُعَذِّبُنَا ۚ وَإِن يَأْتِهِمْ عَرَضٌ مِثْلَهُ يَأْخُذُوهُ ۚ أَلَمْ يُؤْخَذْ عَلَيْهِمْ مِيثَاقُ الْكِتَابِ أَن لَا يَقُولُوا عَلَى اللَّهِ إِلَّا الْحَقَّ وَ دَرَسُوا مَا فِيهِ ۚ وَالَّذِينَ الْأَخْرَجَ خَيْرٌ لِلَّذِينَ يَتَّقُونَ ۚ أَفَلَا تَعْقِلُونَ ۝ وَالَّذِينَ يُمَسِّكُونَ بِالْكِتَابِ وَأَقَامُوا الصَّلَاةَ ۚ إِنَّا لَا نَضِيعُ أَجْرَ الْمُصْلِحِينَ ۝

پھر ان کے بعد ان کی جگہ نالائق جا نشین آئے، جو کتاب کے وارث بنے، وہ اس حقیر دنیا کا سامان لیتے ہیں اور کہتے ہیں ہمیں ضرور بخش دیا جائے گا اور اگر ان کے پاس اس جیسا اور سامان آجائے تو اسے بھی لے لیں گے، کیا ان پر کتاب کا عہد نہیں لیا گیا کہ اللہ پر حق کے سوا کچھ نہ کہیں گے اور انھوں نے جو کچھ اس میں ہے پڑھ لیا ہے اور آخری گھرانے

لوگوں کے لیے بہتر ہے جو ڈرتے ہیں، تو کیا تم نہیں سمجھتے؟ اور جو لوگ کتاب کو مضبوطی سے پکڑتے ہیں اور انھوں نے نماز قائم کی، یقیناً ہم اصلاح کرنے والوں کا اجر ضائع نہیں کرتے۔“

بنی اسرائیل کا ہر دور میں یہی حال رہا، یہاں تک کہ نبی کریم ﷺ کا زمانہ آ گیا۔ آپ کے زمانے میں جو یہودی تھے انھی کا حال بیان کیا گیا ہے کہ وہ نہایت ناخلف تھے، ہر خوبی ان سے رخصت ہو گئی تھی اور تورات کے احکام کو بدل کر دنیا کمانا ان کا پیشہ ہو گیا تھا۔ رشوت لے کر تورات کے خلاف فیصلے کرتے تھے اور اپنے آپ کو دھوکا دینے کے لیے کہتے تھے کہ اللہ ان کا مواخذہ نہیں کرے گا، انھیں معاف کر دے گا، حالانکہ وہ اپنے دل میں اس بات پر مصر ہوتے تھے کہ اگر کسی نے دوبارہ بھی رشوت دی تو اسے لے لیں گے اور دل سے تائب نہیں ہوتے تھے۔ ان کی دینی اور اخلاقی پستی انتہا کو پہنچی ہوئی تھی۔ اللہ تعالیٰ کے بارے میں ان کا تحکمانہ انداز کہ وہ انھیں معاف کر دے گا اللہ پر انفر اپردازی تھی اور اس عہد و میثاق کے خلاف بات تھی جو ان سے لیا گیا تھا کہ وہ اللہ کے بارے میں صدق بیانی سے کام لیں گے۔ انھیں تورات کے مطالعہ سے اس عہد کا علم بھی تھا، ایسا نہیں تھا کہ وہ اسے جانتے نہیں تھے۔ اس کے بعد اللہ نے فرمایا کہ آخرت کی کامیابی دنیاوی مفادات سے زیادہ بہتر ہے۔

أَلَمْ يُؤْخَذْ عَلَيْهِمْ مِيثَاقُ الْكِتَابِ أَنْ لَا يَقُولُوا عَلَى اللَّهِ إِلَّا الْحَقَّ : اللہ تعالیٰ نے ان کے اس منفی طرز عمل کی تردید کرتے ہوئے فرمایا کہ ان سے تو یہ عہد و پیمان لیا گیا تھا کہ وہ لوگوں کے سامنے حق بیان کریں گے اور اسے چھپائیں گے نہیں، جیسا کہ ارشاد فرمایا: ﴿وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ لِلنَّاسِ وَلَا تَكْتُمُونَهُ فَنَبَذُوهُ وَرَاءَ ظُهُورِهِمْ وَاشْتَرَوْا بِهِ ثَمَنًا قَلِيلًا فَبُئْسَ مَا يَشْتَرُونَ﴾ [آل عمران: ۱۸۷] ”اور جب اللہ نے ان لوگوں سے پختہ عہد لیا جنھیں کتاب دی گئی کہ تم ہر صورت اسے لوگوں کے لیے صاف صاف بیان کرو گے اور اسے نہیں چھپاؤ گے تو انھوں نے اسے اپنی پیٹھوں کے پیچھے پھینک دیا اور اس کے بدلے تھوڑی قیمت لے لی۔ سو برا ہے جو وہ خرید رہے ہیں۔“

وَالدَّارُ الْآخِرَةُ خَيْرٌ لِّالَّذِينَ يَتَّقُونَ أَفَلَا تَعْقِلُونَ : اللہ تعالیٰ انھیں اپنے بے پایاں اجر و ثواب کی ترغیب دیتے ہوئے اور اپنے دردناک عذاب سے ڈراتے ہوئے فرما رہا ہے کہ میرا ثواب اور جو کچھ میرے پاس ہے، وہ اس شخص کے لیے بہتر ہے جو حرام کاموں کے ارتکاب سے بچ گیا، جس نے اپنی خواہش نفس کو ترک کر دیا اور جو اپنے رب کی اطاعت و بندگی کی طرف ہمہ تن متوجہ ہو گیا، جیسا کہ اللہ تعالیٰ نے ارشاد فرمایا: ﴿لَيْسَ بِأَمَانِيكُمْ وَلَا أَمَانِي أَهْلِ الْكِتَابِ مَنْ يَعْملْ سَوْءًا يُجْزِ بِهَا وَلَا يَجِدْ لَهُ مِنْ دُونِ اللَّهِ وَلِيًّا وَلَا نَصِيرًا﴾ وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ أُنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ وَلَا يظْلَمُونَ نَقِيرًا﴾ [النساء: ۱۲۳، ۱۲۴] ”نہ تمھاری آرزوؤں پر (موقوف ہے) اور نہ

اہل کتاب کی آرزوؤں پر، جو بھی کوئی برائی کرے گا اسے اس کی جزادی جائے گی اور وہ اپنے لیے اللہ کے سوا نہ کوئی دوست پائے گا اور نہ کوئی مددگار۔ اور جو شخص نیک کاموں میں سے (کوئی کام) کرے، ہم دہو یا عورت اور وہ مومن ہو تو یہ لوگ جنت میں داخل ہوں گے اور کھجور کی گٹھلی کے نطفے کے برابر ان پر ظلم نہیں کیا جائے گا۔“

وَإِذْ نَتَقْنَا الْجَبَلَ فَوْقَهُمْ كَأَنَّهُ ظُلَّةٌ وَظَنُّوا أَنَّهُ وَاقِعٌ بِهِمْ خُذُوا مَا آتَيْتُكُمْ بِقُوَّةٍ
وَأَذْكُرُوا مَا فِيهِ لَعَلَّكُمْ تَتَّقُونَ ﴿۱۵﴾

”اور جب ہم نے پہاڑ کو ہلا کر ان کے اوپر اٹھایا، جیسے وہ ایک سائبان ہو اور انہوں نے یقین کر لیا کہ بے شک وہ ان پر گرنے والا ہے۔ جو کچھ ہم نے تمہیں دیا ہے اسے قوت کے ساتھ پکڑو اور جو کچھ اس میں ہے اسے یاد کرو، تاکہ تم بچ جاؤ۔“
یہ اس وقت کا واقعہ ہے جب موسیٰ علیہ السلام ان کے پاس تورات لائے اور اس کے احکام ان کو سنائے، تو انہوں نے پھر حسب عادت ان پر عمل کرنے سے انکار و اعراض کیا۔ جس پر اللہ تعالیٰ نے ان پر پہاڑ کو بلند کر دیا کہ تم پر گرا کر تمہیں پکھل دیا جائے گا، جس سے ڈرتے ہوئے انہوں نے تورات پر عمل کرنے کا عہد کیا۔ ارشاد فرمایا: ﴿وَإِذْ أَخَذْنَا مِيثَاقَكُمْ وَرَفَعْنَا فَوْقَكُمْ الطُّورَ﴾ [البقرة: ۶۳] ”اور جب ہم نے تمہارا پختہ عہد لیا اور تمہارے اوپر پہاڑ کو بلند کیا۔“ اور فرمایا: ﴿وَإِذْ أَخَذْنَا مِيثَاقَكُمْ وَرَفَعْنَا فَوْقَكُمْ الطُّورَ خُذُوا مَا آتَيْتُكُمْ بِقُوَّةٍ وَأَسْعُدُوا قَالُوا سُبْحَانَ وَعَصَيْنَا﴾ [البقرة: ۹۳] ”اور جب ہم نے تم سے پختہ عہد لیا اور تمہارے اوپر پہاڑ کو بلند کیا، پکڑو قوت کے ساتھ جو ہم نے تمہیں دیا ہے اور سنو۔ انہوں نے کہا ہم نے سنا اور نہیں مانا۔“

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمْ ۗ أَلَسْتُ بِرَبِّكُمْ ۗ قَالُوا بَلَىٰ ۗ شَهِدْنَا ۗ أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غٰفِلِينَ ﴿۱۶﴾

”اور جب تیرے رب نے آدم کے پیٹوں سے ان کی پشتوں میں سے ان کی اولاد کو نکالا اور انہیں خود ان کی جانوں پر گواہ بنایا، کیا میں واقعی تمہارا رب نہیں ہوں؟ انہوں نے کہا کیوں نہیں، ہم نے شہادت دی۔ (ایسا نہ ہو) کہ تم قیامت کے دن کہو بے شک ہم اس سے غافل تھے۔“

اس آیت میں کائنات اور خود انسان کی ذات میں ہدایت کی جو دلیلیں اللہ تعالیٰ نے رکھی ہیں ان کا ذکر ہے۔ اہل علم نے اس آیت کی دو تفسیریں کی ہیں، ایک تو یہ کہ اللہ تعالیٰ نے انسان کی فطرت میں یہ بات رکھی ہے کہ وہ یہ جانے کہ میرا رب ایک ہے، جس نے مجھے پیدا کیا ہے اور وہی مجھے روزی دیتا ہے اور یہ بات اللہ تعالیٰ انسان کی پیدائش کے وقت ہی اس کی فطرت میں رکھ کر اس کے نفس اور اس کی ذات میں اپنے رب ہونے کے اتنے دلائل رکھ دیتا ہے، گویا خود اسے

اپنے آپ پر گواہ بنا دیتا ہے کہ اس کا رب اللہ ہے، گو وہ پیدا ہی اسلام پر ہوتا ہے۔ ایک بوند جو جو تک بنی، پھر مضغہ بنی، پھر ہڈیاں، پھر کامل اعضا والا جان دار انسان، یہ اور دیگر بے شمار نشانیاں اس بات کی شہادت کے لیے کافی ہیں کہ اس کا ایک رب ہے، جیسا کہ اللہ تعالیٰ نے فرمایا: ﴿سَتُرِيهِمْ آيَاتِنَا فِي الْأَقَاقِقِ وَفِي أُنْفُسِهِمْ حَتَّىٰ يَكْتَبِينَ لَهُمْ أَنَّهُ الْحَقُّ﴾ [خَم السجدة: ۵۳] ”عنقریب ہم انھیں اپنی نشانیاں دنیا کے کناروں میں اور ان کے نفسوں میں دکھلائیں گے، یہاں تک کہ ان کے لیے واضح ہو جائے کہ یقیناً یہی حق ہے۔“ اور فرمایا: ﴿وَفِي الْأَرْضِ آيَاتٌ لِلْمُوقِنِينَ﴾ ﴿وَفِي أُنْفُسِكُمْ أَفْكَالًا تُبْصِرُونَ﴾ [الذاریات: ۲۰، ۲۱] ”اور زمین میں یقین کرنے والوں کے لیے کئی نشانیاں ہیں۔ اور تمہارے نفسوں میں بھی، تو کیا تم نہیں دیکھتے۔“

اور شہادت ضروری نہیں کہ زبان ہی سے ہو، قرآن مجید کے مطابق حالت کی بھی شہادت ہوتی ہے، جیسا کہ ارشاد فرمایا: ﴿مَا كَانَ لِلشُّرَكِيَّةِ أَنْ يَعْبُرُوا مَسْجِدَ اللَّهِ شُهَدَاءَ إِنَّ اللَّهَ شَهِيدٌ عَلَىٰ أُنْفُسِهِمْ بِالْكَفْرِ﴾ [التوبة: ۱۷] ”مشرکوں کا کبھی حق نہیں کہ وہ اللہ کی مسجدیں آباد کریں، اس حال میں کہ وہ اپنے آپ پر کفر کی شہادت دینے والے ہیں۔“ اور فرمایا: ﴿إِنَّ الْإِنْسَانَ لِرَبِّهِ لَكَنُودٌ ۚ وَإِنَّهُ عَلَىٰ ذَٰلِكَ لَشَهِيدٌ﴾ [الاعادیات: ۶، ۷] ”بے شک انسان اپنے رب کا یقیناً بہت ناشکر ہے۔ اور بے شک وہ اس بات پر یقیناً (خود) گواہ ہے۔“

معلوم ہوا کہ انسان کی فطرت ہی توحید پر ہے، جیسا کہ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”ہر بچہ فطرت (اسلام) پر پیدا ہوتا ہے، مگر اس کے ماں باپ اسے یہودی، نصرانی یا مجوسی بنا دیتے ہیں، جیسا کہ جانور کا بچہ کامل پیدا ہوتا ہے، کیا تم ان میں سے کسی کا (پیدائشی طور پر) کان کٹا ہوا دیکھتے ہو؟“ [بخاری، کتاب الجنائز، باب ما قبل فی اولاد المشرکین: ۱۳۸۵، ۴۷۷۵۔ مسلم، کتاب القدر، باب معنی کل مولود یولد علی الفطرة:

[۲۶۵۸]

اس فطری عہد کے بعد اب کوئی فرد یا بشر قیامت کے دن یہ نہیں کہہ سکے گا کہ ہمیں تو پیغام پہنچا ہی نہیں تھا، یا یہ کہ ہم تو اپنے آبا و اجداد کے نقش قدم پر چلتے رہے، اس لیے ہمارا مواخذہ کیوں ہو رہا ہے؟ جب ایک فرد کی فطرت پکار پکار کر توحید باری تعالیٰ کی گواہی دے رہی ہے اور اللہ کے علاوہ غیروں کے سامنے جھکنے کا انکار کر رہی ہے، تو قیامت کے دن کسی مشرک و کافر کے پاس کون سا عذر باقی رہے گا۔

سیدنا عیاض بن حمار رضی اللہ عنہ بیان کرتے ہیں، ایک لمبی حدیث ہے کہ رسول اللہ صلی اللہ علیہ وسلم نے فرمایا: ”اللہ تعالیٰ نے مجھے حکم دیا ہے کہ بے شک میں نے اپنے تمام بندوں کو دین حنیف پر پیدا فرمایا تھا اور بے شک شیطانوں نے ان کے پاس آکر انھیں ان کے دین سے بہکا دیا تھا اور ان کے لیے ان چیزوں کو حرام ٹھہرا دیا جو میں نے ان کے لیے حلال قرار دی تھیں۔“ [مسلم، کتاب الجنة و صفة نعيمها، باب الصفات التي يعرف بها فی الدنيا الخ: ۲۸۶۵]

سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”قیامت کے دن سب سے کم عذاب والے جہنمی سے کہا جائے گا کہ یہ بتاؤ اگر تمہیں دنیا بھر کی دولت مل جائے تو کیا اسے فدیے میں دے سکتے ہو؟ وہ جواب دے گا، ہاں، تو اللہ تعالیٰ فرمائے گا کہ میں نے تو تجھ سے اس سے کہیں چھوٹا مطالبہ کیا تھا اور وہ یہ کہ میں نے تجھ سے اس وقت عہد لیا تھا جب تو ابھی آدم کی پشت ہی میں تھا کہ میرے ساتھ شرک نہ کرنا، مگر تو نے عہد کو پورا کرنے سے انکار کر دیا اور میرے ساتھ شرک کیا۔“ [بخاری، کتاب أحادیث الأنبياء، باب خلق آدم و ذریئته: ۳۳۳۴۔ مسلم، کتاب صفات المنافقين، باب طلب الکافر الفداء: ۲۸۰۵۔ مسند أحمد: ۱۲۷/۳، ح: ۱۲۲۹۷]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ نے جب آدم کو پیدا فرمایا اور ان کی پشت پر ہاتھ پھیرا تو ان کی پشت سے ہر وہ روح باہر نکل آئی، جسے اللہ تعالیٰ ان کی اولاد میں سے قیامت تک پیدا فرمانے والا تھا۔ پھر اللہ تعالیٰ نے ان میں سے ہر انسان کی دونوں آنکھوں کے درمیان نور کی چمک پیدا فرمادی، پھر انھیں آدم کے سامنے پیش کیا، تو آدم نے عرض کی، اے اللہ! یہ کون ہیں؟ فرمایا، یہ تیری اولاد ہے۔ آدم نے ان میں سے ایک شخص کو دیکھا جس کی آنکھوں کے درمیان کی چمک انھیں بہت ہی بھلی معلوم ہوئی، تو انھوں نے عرض کی، یا اللہ! یہ کون ہے؟ فرمایا، یہ آخری امتوں میں سے تیری اولاد میں سے ایک شخص ہے جس کا نام داؤد ہے۔ عرض کی، یا اللہ! اس کی عمر کتنی ہو گی؟ فرمایا، ساٹھ سال۔ عرض کی، اے اللہ! میں نے اس کو اپنی عمر میں سے چالیس سال دیے۔ پھر جب آدم علیہ السلام کی عمر پوری ہو گئی، تو ان کے پاس ملک الموت آیا تو آدم علیہ السلام نے فرمایا، کیا میری عمر کے چالیس سال باقی نہیں ہیں؟ فرشتے نے جواب دیا کہ آپ نے وہ چالیس سال اپنے بیٹے داؤد کو نہیں دے دیے تھے؟“ رسول اللہ صلی اللہ علیہ وسلم نے فرمایا: ”تب آدم علیہ السلام نے انکار کر دیا۔ یہی وجہ ہے کہ آپ کی اولاد بھی انکار کر دیتی ہے۔ آدم علیہ السلام بھول گئے یہی وجہ ہے کہ اولاد آدم بھی بھول جاتی ہے۔ آدم علیہ السلام سے خطا ہو گئی اور اسی وجہ سے آپ کی اولاد سے بھی خطا ہو جاتی ہے۔“ [ترمذی، کتاب تفسیر القرآن، باب ومن سورة الاعراف: ۳۰۷۶۔ مستدرک حاکم: ۳۲۵/۲، ح: ۳۲۵۷]

دوسری تفسیر وہ میثاق (عہد و پیمان) ہے جو یہ عہد ”الکسٹ“ کہلاتا ہے جو ”الکسٹ بربکھم“ سے بنی ہوئی ترکیب ہے۔ اللہ تعالیٰ نے بنی آدم کی تمام اولاد کو (جو قیامت تک پیدا ہوگی) ازل میں ان کے آبا کی پیٹھوں سے نکالا اور ان سے اس بات کا عہد لیا کہ وہی ان کا رب اور ان کا خالق و مالک ہے۔ اللہ تعالیٰ فرماتے ہیں کہ ہم نے یہ عہد اور اپنی ربوبیت کی گواہی اس لیے لی کہ وہ یہ عذر پیش نہ کر سکیں کہ ہم تو غافل تھے، یا ہمارے باپ دادا شرک کرتے آئے تھے، یہ عذر قیامت والے دن بارگاہِ الہی میں قبول نہیں ہوں گے۔ انھی باتوں کو نبی کریم صلی اللہ علیہ وسلم نے صحیح احادیث میں اس طرح بیان کیا ہے، سیدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ نے آدم کی پیٹھ سے (ان کی اولاد کو نکال کر ان سے) نعمان یعنی عرفات کے مقام پر عہد لیا (اور وہ اس طرح کہ) اللہ تعالیٰ نے آدم کی صلب

سے (ان کی) تمام اولاد کو، جنہیں اس نے پیدا (کرنے کا ارادہ) کیا تھا، نکال کر انہیں اپنے سامنے چیونٹیوں کی مانند پھیلا دیا، ان سے بالمشافہ بات کی۔ اللہ تعالیٰ نے ان سے پوچھا: ﴿أَلَسْتُ بِرَبِّكُمْ قَالُوا بَلَىٰ ۗ شَهِدْنَا ۗ أَنْ تَقُولُوا أَيُّوْمَ الْقِيٰمَةِ إِنْ كُنَّا عَنْ هٰذَا غٰفِلِيْنَ ۗ أَوْ تَقُولُوا إِنَّمَا أٰشْرٰكُ اٰبَاؤُنَا مِنْ قَبْلُ وَكُنَّا ذُرِّيَّةً مِّنْ بَعْدِهِمْ ۗ اَفْتُهَلِكُنَا بِمَا فَعَلَ الْبٰطِلُوْنَ ۗ﴾ [الأعراف: ۱۷۲، ۱۷۳] ”کیا میں واقعی تمہارا رب نہیں ہوں؟ انہوں نے کہا کیوں نہیں، ہم نے شہادت دی۔ (ایسا نہ ہو) کہ تم قیامت کے دن کہو بے شک ہم اس سے غافل تھے۔ یا یہ کہو کہ شرک تو ہم سے پہلے ہمارے باپ دادا ہی نے کیا تھا اور ہم تو ان کے بعد ایک نسل تھے، تو کیا تو ہمیں اس کی وجہ سے ہلاک کرتا ہے جو باطل والوں نے کیا؟“ [مسند أحمد: ۱/۲۷۲، ح: ۲۴۵۹۔ مستدرک حاکم: ۲/۵۴۴، ح: ۴۰۰۰ و ۱/۲۷، ۲۸، ح: ۷۵]

أَوْ تَقُولُوا إِنَّمَا أٰشْرٰكُ اٰبَاؤُنَا مِنْ قَبْلُ وَكُنَّا ذُرِّيَّةً مِّنْ بَعْدِهِمْ ۗ اَفْتُهَلِكُنَا بِمَا فَعَلَ الْبٰطِلُوْنَ ۗ ﴿۱۷۳﴾ وَكَذٰلِكَ نَقْصِلُ الْاٰیٰتِ وَلَعَلَّهُمْ يَرْجِعُوْنَ ﴿۱۷۴﴾

”یا یہ کہو کہ شرک تو ہم سے پہلے ہمارے باپ دادا ہی نے کیا تھا اور ہم تو ان کے بعد ایک نسل تھے، تو کیا تو ہمیں اس کی وجہ سے ہلاک کرتا ہے جو باطل والوں نے کیا؟ اور اسی طرح ہم آیات کو کھول کر بیان کرتے ہیں اور تاکہ وہ پلٹ آئیں۔“

یعنی یا یہ عذر پیش کرو کہ ہم تو اپنے بڑوں کی دیکھا دیکھی شرک کی راہ پر چلتے رہے، ہمارا کیا قصور ہے؟ مطلب یہ ہے کہ شرک کے بارے میں مقلد کا کوئی عذر قبول نہیں ہوگا۔ ”الْبٰطِلُوْنَ“ سے مراد آبا و اجداد ہیں، یعنی اصل مجرم وہی ہیں ہم نہیں۔ اس قسم کے عذر کا وہاں کوئی موقع نہیں ہوگا، کیونکہ ابتدا ہی سے ہر شخص کی فطرت میں اپنے رب کی پہچان اور اس کی توحید رکھ دی گئی ہے، پھر اس کی یاد دہانی اور تفسیر و تشریح کے لیے رسول بھیجے گئے اور کتابیں نازل کی گئی ہیں۔

وَاطَّلٰ عَلَيْهِمْ نَبَا الَّذِيْۤ اٰتَيْنٰهُ اٰیٰتِنَا فَاٰسٰخَ مِنْهَا فَاتَّبَعَهُ الشَّيْطٰنُ فَكَانَ مِنَ الْغٰوِيْنَ ﴿۱۷۴﴾
 وَلَوْ شِئْنَا لَرَفَعْنٰهُ بِهَا وَلِكِنَّهُ اَخْلَدَ اِلَى الْاَرْضِ وَاتَّبَعَ هُوَهٗ ۗ فَسَخَّلْنَا كَفْتَلِ الْكَلْبِ ۗ اِنْ تَحِبُّ عَلَيْهِ يَلْهَثُ اَوْ تَتْرٰكُهُ يَلْهَثُ ۗ ذٰلِكَ مَثَلُ الْقَوْمِ الَّذِيْنَ كَذَّبُوْا بِآيٰتِنَا ۗ فَاَقْصِصْ الْقَصَصَ لَعَلَّهُمْ يَتَفَكَّرُوْنَ ﴿۱۷۵﴾ سَاءَ مَثَلًا الْقَوْمِ الَّذِيْنَ كَذَّبُوْا بِآيٰتِنَا
 وَ اَنْفُسُهُمْ كَانُوْا يَظْلِمُوْنَ ﴿۱۷۶﴾

”اور انہیں اس شخص کی خبر پڑھ کر سنا جسے ہم نے اپنی آیات عطا کیں تو وہ ان سے صاف نکل گیا، پھر شیطان نے اسے پیچھے لگا لیا تو وہ گمراہوں میں سے ہو گیا۔ اور اگر ہم چاہتے تو اسے ان کے ذریعے بلند کر دیتے، مگر وہ زمین کی طرف

چمٹ گیا اور اپنی خواہش کے پیچھے لگ گیا، تو اس کی مثال کتے کی مثال کی طرح ہے کہ اگر تو اس پر حملہ کرے تو زبان نکالے ہانتا ہے، یا اسے چھوڑ دے تو بھی زبان نکالے ہانتا ہے، یہ ان لوگوں کی مثال ہے جنہوں نے ہماری آیات کو جھٹلایا۔ سو تو یہ بیان سنا دے، تاکہ وہ غور و فکر کریں۔ برے ہیں وہ لوگ مثال کی رو سے جنہوں نے ہماری آیات کو جھٹلایا اور اپنی ہی جانوں پر ظلم کرتے رہے۔“

اس آیت کریمہ میں اللہ تعالیٰ نے ایک ایسے آدمی کی خبر دی ہے جسے اللہ نے آسمانی کتاب کا علم دیا تھا۔ اس کتاب کا تقاضا یہ تھا کہ وہ اس میں موجود دلائل و براہین سے استفادہ کر کے اللہ سے اپنا رشتہ استوار کرتا اور صلاح و تقویٰ کی زندگی اختیار کرتا، لیکن معاملہ برعکس رہا۔ اس نے دنیاوی عارضی مفاد کی خاطر اللہ کا انکار کر دیا اور اس کتاب کو پس پشت ڈال دیا اور دامن جھاڑ کر اس سے الگ ہو گیا، جیسے کوئی سانپ اپنے چمڑے کے خول سے نکل کر باہر چلا جاتا ہے۔ اور جب وہ اس حال کو پہنچ گیا تو شیطان نے اسے جالیا، اسے اپنا دوست و ساتھی بنا لیا اور ضلالت و گمراہی کے گھٹا ٹوپ اندھیرے میں پہنچا دیا۔ اللہ تعالیٰ نے فرمایا کہ اگر ہم چاہتے تو اس آسمانی کتاب کی بدولت اسے اوج ثریا پر پہنچا دیتے، لیکن وہ اس کا اہل نہیں تھا۔ اس نے دنیاوی فائدوں کو ترجیح دی، اپنے نفس کا غلام بنا رہا اور دنیا اس کا منہائے مقصود رہی۔ ایک فائدہ حاصل ہوا تو دوسرے کے پیچھے دوڑنے لگا اور اسی حصول دنیا میں حیران و پریشان رہا۔ اسے کبھی سکون نہیں ملا۔

فَمَسَلَهُ كَمَثَلِ الْكَلْبِ، إِنْ تَحْمِلْ عَلَيْهِ يَلْهَثْ أَوْ تَتْرُكْهُ يَلْهَثْ : ”لَہٗثٌ“ تھکاوٹ یا پیاس اور گرمی کی وجہ سے زبان باہر نکال کر ہانپنے کو کہتے ہیں۔ دوسرے معنی یہ کہ جانوروں پر اگر حملہ کیا جائے تو وہ دوڑنے اور پیاس و گرمی کی وجہ سے ہانپنے لگتے ہیں، لیکن اگر انہیں کچھ نہ کہا جائے تو آرام سے بیٹھے رہتے ہیں، زبان باہر نکال کر ہانپتے نہیں، مگر کتا ایسا جانور ہے کہ تازہ ہوا سہولت کے ساتھ نہ اندر کھینچ سکتا ہے نہ گرم ہوا باہر نکال سکتا ہے۔ اس لیے اگر کوئی اس پر حملہ کرے اور دوڑنے کی وجہ سے اسے سانس چڑھا ہو یا آرام سے بیٹھا ہو، اس کی زبان لٹکی ہوگی اور وہ ہانپ رہا ہوگا۔ دنیا کی حرص کی وجہ سے اللہ کی آیات کو جھٹلانے والے کی مثال اس کتے کی سی ہے، کیونکہ اگر وہ اپنے علم کے مطابق اللہ کی آیات پر ایمان لاتا اور عمل کرتا، اپنی ضروریات اور خواہشات کو اللہ اور اس کے رسول کے مطابق حلال تک محدود کر کے باقی وقت ہر قسم کی حرص اور فکر سے آزاد ہو کر اللہ تعالیٰ کی بندگی اور دین کی تعلیم و تعلم میں صرف کرتا، تو نہایت چین اور اطمینان کے ساتھ حیات طیبہ بسر کرتا، مگر اسے دنیا کی ضرورت تھی یا نہ تھی وہ حلال و حرام کی تمیز کے بغیر ہر طریقے سے ہر وقت حصول دنیا کی جدوجہد میں لگا رہا، اس کتے کی طرح جس پر حملہ ہو یا نہ ہو وہ زبان نکالے ہانتا رہتا ہے۔

سیدنا عبداللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”بری مثال ہمارے شایان شان نہیں، جو شخص اپنی ہبہ کی ہوئی چیز کو واپس لیتا ہے وہ اس کتے کی مانند ہے جو قے کرنے کے بعد اپنی قے کو چاٹ لے۔“ [بخاری،

کتاب الہیہ وفضلہا، باب لا یحل لأحد أن یرجع فی ہبتہ : ۲۶۲۲۔ مسلم، کتاب الہیات، باب تحریم الرجوع فی الصدقة : ۱۶۲۲]

مَنْ يَهْدِ اللَّهُ فَهُوَ الْمُهْتَدِيٌّ ۖ وَمَنْ يُضِلِّ فَأُولَٰئِكَ هُمُ الْخٰسِرُونَ ﴿۱۷۰﴾

”جسے اللہ ہدایت دے سو وہی ہدایت پانے والا ہے اور جسے وہ گمراہ کر دے سو وہی خسارہ اٹھانے والے ہیں۔“

اللہ تعالیٰ نے فرمایا ہے کہ جسے وہ ہدایت دے اسے کوئی گمراہ نہیں کر سکتا اور جسے وہ گمراہ کر دے تو وہ یقینی طور پر خائب و خاسر اور گمراہ ہو گیا اور اللہ جو چاہے وہی ہوتا ہے اور جو نہ چاہے وہ نہیں ہوتا۔ یہ تقدیر کا مسئلہ ہے اور اس پر ایمان لانا واجب ہے اور اس بات پر بھی ایمان لانا واجب ہے کہ اگر وہ کسی کو ہدایت نہ دے تو وہ ظالم نہیں، کیونکہ مالک جسے چاہے اپنی چیز دے جسے چاہے نہ دے اور وہ تو ایسا مالک ہے جس سے کوئی پوچھنے کی جرأت بھی نہیں کر سکتا: ﴿لَا يَسْتَلْ عَمَّا يَفْعَلُ وَهُمْ يُسْئَلُونَ﴾ [الانبیاء: ۲۳] ”اس سے نہیں پوچھا جاتا اس کے متعلق جو وہ کرے اور ان سے پوچھا جاتا ہے۔“

ہاں یہ بات ضرور ہے کہ اس نے جو کچھ کیا ہے وہ عین عدل ہے، کیونکہ وہ ذرہ برابر ظلم نہیں کرتا: ﴿وَمَا تَرٰكَ مِنْ ظٰلِمٍ لَّا نَعْبُدُ﴾ [خم السجدة: ۴۶] ”اور تیرا رب اپنے بندوں پر ہرگز کوئی ظلم کرنے والا نہیں۔“

سیدنا عبد اللہ بن عباس رضی اللہ عنہما بیان کرتے ہیں کہ ضماد جب مکہ میں آئے تو انھوں نے مکہ کے بے وقوف لوگوں سے سنا کہ وہ آپ ﷺ کو مجنون کہتے تھے۔ ضماد نے کہا کہ میں اس آدمی کو مل لوں، شاید اللہ اسے میرے ہاتھوں شفا دے۔ تو وہ آپ ﷺ سے ملا، اس نے کہا اے محمد! میں اس بیماری کا دم کرتا ہوں، اللہ تعالیٰ جسے چاہتا ہے میرے ہاتھ پر اس بیماری (یعنی جنون) سے شفا دے دیتا ہے، کیا میں آپ کو بھی دم کروں؟ تو آپ ﷺ نے فرمایا: «إِنَّ الْحَمْدَ لِلَّهِ نَحْمَدُهُ وَنَسْتَعِينُهُ، مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلِّ فَلَا هَادِيَ لَهُ وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَ أَنَّ مُحَمَّدًا عَبْدُهُ وَرَسُولُهُ» ”بے شک تمام تعریفیں اللہ ہی کے لیے ہیں، ہم اس کی تعریف کرتے ہیں، اسی سے مدد مانگتے ہیں، جسے اللہ تعالیٰ ہدایت دے اسے کوئی گمراہ نہیں کر سکتا اور جسے اللہ تعالیٰ گمراہ کرے اسے کوئی ہدایت نہیں دے سکتا۔ میں گواہی دیتا ہوں کہ اللہ وحدہ لا شریک کے سوا کوئی معبود نہیں اور اس بات کی بھی گواہی دیتا ہوں کہ محمد ﷺ اس کے بندے اور رسول ہیں۔“ [مسلم، کتاب الجمعة، باب تخفيف الصلاة و الخطبة : ۸۶۸]

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ ۖ لَهُمْ قُلُوبٌ لَا يَفْقَهُونَ بِهَا ۖ وَهُمْ أَصْغُرُ لَا يُبْصِرُونَ بِهَا ۖ وَهُمْ أَسْمَعُونَ ۖ أُولَٰئِكَ كَالْأَنْعَامِ بَلْ هُمْ أَضَلُّ

أُولَئِكَ هُمُ الْغٰفِلُونَ ﴿۱۹﴾

”اور بلاشبہ یقیناً ہم نے بہت سے جن اور انسان جہنم ہی کے لیے پیدا کیے ہیں، ان کے دل ہیں جن کے ساتھ وہ سمجھتے نہیں اور ان کی آنکھیں ہیں جن کے ساتھ وہ دیکھتے نہیں اور ان کے کان ہیں جن کے ساتھ وہ سنتے نہیں، یہ لوگ چوپاؤں جیسے ہیں، بلکہ یہ زیادہ بھٹکے ہوئے ہیں، یہی ہیں جو بالکل بے خبر ہیں۔“

اس آیت میں اللہ تعالیٰ نے یہ خبر دی ہے کہ اس نے جنوں اور انسانوں کو اس لیے پیدا کیا ہے کہ وہ اپنی عقل و بصیرت سے کام لے کر اپنے معبود حقیقی کو پہچانیں اور اسی کی عبادت کریں اور اس کے احکام و اوامر کے مطابق زندگی گزاریں۔ بہت سے جنوں اور انسانوں کا حال یہ ہے کہ وہ اللہ کے دین کا انکار کر دیتے ہیں، اللہ کے بھیجے ہوئے انبیاء و رسل کے خلاف جنگ کرتے ہیں اور اس کی بندگی کی راہ چھوڑ کر عناد و تکبر کی راہ اختیار کرتے ہیں۔ ان کا حال ایسا ہو جاتا ہے کہ ان کے دل، ان کی آنکھیں اور ان کے کان بے کار ہو جاتے ہیں اور ان میں کوئی بھی خیر کی بات قبول کرنے کی صلاحیت باقی نہیں رہتی۔ ان کی حالت جانوروں سے بدتر بن جاتی ہے کہ جانور تو کم از کم اپنے نفع و نقصان کے درمیان تمیز کر لیتا ہے اور وہی کام کرتا ہے جس کے لیے اسے پیدا کیا گیا ہے، لیکن کافر و متکبر خیر و شر کے درمیان تمیز کی صلاحیت ہی کھودیتا ہے، تو گویا اس کی حالت ایسی ہو جاتی ہے کہ جیسے اللہ نے اسے جہنم ہی کے لیے پیدا کیا ہے، وہ جہنم کی راہ پر آگے بڑھتا جاتا ہے، یہاں تک کہ اس کی موت آ جاتی ہے اور وہ جہنمی بن جاتا ہے۔

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ : ہم نے انھیں دوزخ کے لیے پیدا کیا ہے، یعنی وہ دوزخیوں جیسے کام کریں گے۔ اللہ تعالیٰ نے جب مخلوق کو پیدا فرمایا تو وہ ان کے پیدا کرنے سے پہلے ہی یہ جانتا تھا کہ وہ کس طرح کے عمل کریں گے اور اپنے اس علم کے مطابق ہی اس نے آسمانوں اور زمین کی تخلیق سے پچاس ہزار سال قبل ان تمام باتوں کو اپنے پاس ایک کتاب میں لکھ لیا تھا، جیسا کہ سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ نے مخلوق کی تقدیر کو آسمانوں اور زمین کی تخلیق سے پچاس ہزار سال پہلے تحریر فرمایا تھا۔“ اور آپ نے فرمایا: ”(اور اس وقت) اللہ تعالیٰ کا عرش پانی پر تھا۔“ [مسلم، کتاب القدر، باب حجاج آدم و موسیٰ : ۲۶۵۳]

سیدنا عبد اللہ بن مسعود رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”بے شک تم میں سے ہر ایک اپنی ماں کے پیٹ میں چالیس دن (بحالت نطفہ) رہتا ہے، پھر چالیس دن جھے ہوئے خون کی شکل میں رہتا ہے، پھر چالیس دن گوشت کے لوتھڑے کی شکل میں رہتا ہے، پھر اللہ تعالیٰ اس کی طرف فرشتے کو بھیجتا ہے، وہ اس میں روح پھونکتا ہے اور اس کو چار باتوں کے لکھنے کا حکم دیتا ہے۔ ایک تو اس کی روزی لکھنا (یعنی محتاج ہوگا یا مال دار)، دوسرے اس کی عمر لکھنا (کہ کتنا عرصہ زندہ رہے گا)، تیسرے اس کا عمل لکھنا (کہ کیا کیا کرے گا) اور یہ لکھنا کہ نیک بخت (جنتی) ہوگا یا

بدجنت (جہنمی) ہوگا۔ [بخاری، کتاب بدء الخلق، باب ذکر الملائكة صلوات الله عليهم: ۳۲۰۸، ۶۵۹۴۔ مسلم، کتاب القدر، باب كيفية خلق الآدمي في بطن أمه: ۲۶۴۳]

لَهُمْ قُلُوبٌ لَا يَفْقَهُونَ بِهَا وَلَا يَبْصُرُونَ بِهَا وَلَا يَسْمَعُونَ بِهَا: یعنی دل، آنکھ، کان یہ چیزیں اللہ نے اس لیے دی ہیں کہ انسان ان سے فائدہ اٹھاتے ہوئے اپنے پروردگار کو سمجھے، اس کی آیات کا مشاہدہ کرے اور حق کی بات کو غور سے سنے، لیکن جو شخص ان اعضا سے یہ کام نہیں لیتا وہ گویا ان سے عدم انتفاع (فائدہ نہ اٹھانے) میں چوپایوں کی طرح ہے، بلکہ ان سے بھی زیادہ گمراہ ہے۔ اس لیے کہ چوپائے تو پھر بھی اپنے نفع و نقصان کا تھوڑا بہت شعور رکھتے ہیں اور نفع والی چیزوں سے نفع اٹھاتے اور نقصان دینے والی چیزوں سے بچ کر رہتے ہیں، لیکن اللہ تعالیٰ کی ہدایت سے اعراض کرنے والے شخص کے اندر تو یہ تمیز کرنے کی صلاحیت ہی ختم ہو جاتی ہے کہ اس کے لیے مفید چیز کون سی ہے اور مضر کون سی؟ ارشاد فرمایا: ﴿وَجَعَلْنَا لَهُمْ سَمْعًا وَآبْصَارًا وَأَفْئِدَةً ۚ فَمَا أَغْنَىٰ عَنْهُمْ سَمْعُهُمْ وَلَا أَبْصَارُهُمْ وَلَا أَفْئِدَتُهُمْ مِنْ شَيْءٍ ۚ إِذْ كَانُوا يَجْحَدُونَ بِآيَاتِ اللَّهِ﴾ [الأحقاف: ۲۶] ”اور ہم نے ان کے لیے کان اور آنکھیں اور دل بنائے تو نہ ان کے کان ان کے کسی کام آئے اور نہ ان کی آنکھیں اور نہ ان کے دل، کیونکہ وہ اللہ کی آیات کا انکار کرتے تھے۔“ اور فرمایا: ﴿أَفَلَمْ يَسِيرُوا فِي الْأَرْضِ فَتَكُون لَهُمْ قُلُوبٌ يَعْقِلُونَ بِهَا أَوْ آذَانٌ يَسْمَعُونَ بِهَا ۚ فَإِنَّهَا لَا تَعْنَى الْأَبْصَارُ وَلَكِنْ تَعْنَى الْقُلُوبِ الَّتِي فِي الصُّدُورِ﴾ [الحج: ۴۶] ”پھر کیا یہ لوگ زمین میں چلے پھرے نہیں کہ ان کے لیے ایسے دل ہوں جن کے ساتھ وہ سمجھیں، یا کان ہوں جن کے ساتھ وہ سُنیں۔ پس بے شک قصہ یہ ہے کہ آنکھیں اندھی نہیں ہوتیں اور لیکن وہ دل اندھے ہوتے ہیں جو سینوں میں ہیں۔“

أُولَٰئِكَ كَالْأَنْعَامِ بَلَّ هُمْ أَصْلًا: یعنی چوپاؤں سے بھی زیادہ بھلے ہوئے ہیں، کیونکہ چوپائے تو اپنے چرواہے کی بات کو اس وقت مانتے ہیں جب وہ ان پر سختی کرے، خواہ وہ اس کی بات کو نہ سمجھتے ہوں، لیکن ان لوگوں کا معاملہ اس کے برعکس ہے، جیسا کہ اللہ تبارک و تعالیٰ نے ارشاد فرمایا: ﴿أَمْ تَحْسَبُ أَنَّ الْكَثْرَةَ يَسْمَعُونَ أَوْ يَعْقِلُونَ ۚ إِنْ هُمْ إِلَّا كَالْأَنْعَامِ بَلَّ هُمْ أَصْلًا سِينِلًا﴾ [الفرقان: ۴۴] ”یا تو گمان کرتا ہے کہ واقعی ان کے اکثر سنتے ہیں یا سمجھتے ہیں، وہ نہیں ہیں مگر چوپاؤں کی طرح، بلکہ وہ راستے کے اعتبار سے زیادہ گمراہ ہیں۔“

وَاللَّهُ الْأَسْمَاءُ الْحُسْنَىٰ فَادْعُوهُ بِهَا ۚ وَذُرُوا الدِّينَ يُلْحِدُونَ فِي أَسْمَائِهِ سَيُجْزَوْنَ

مَا كَانُوا يَعْلَمُونَ ﴿۸﴾

”اور سب سے اچھے نام اللہ ہی کے ہیں، سوا سے ان کے ساتھ پکارو اور ان لوگوں کو چھوڑ دو جو اس کے ناموں کے بارے میں سیدھے راستے سے ہٹتے ہیں، انہیں جلد ہی اس کا بدلہ دیا جائے گا جو وہ کیا کرتے تھے۔“

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا : خالق کائنات کا اسم ذات صرف ایک ہے اور وہ اللہ ہے، لیکن اس کی صفتیں بے شمار ہیں، لہذا اس کے صفاتی نام لاتعداد ہیں۔ خالق کائنات کا اسم ذات ہو یا اسم صفت، وہ اچھا ہی ہے۔ اسے کسی ایسے اسم صفت سے پکارنا جائز نہیں، جس سے اس کی کسی صفت میں نقص پایا جائے، کیونکہ ایسا اسم صفت جس سے اللہ تعالیٰ کی تنقیص ہوتی ہو اللہ تعالیٰ کے شایان شان نہیں ہو سکتا اور نہ ایسے نام سے اللہ تعالیٰ کو پکارا جاسکتا ہے۔ آیت کا منشا یہ ہے کہ ایسے نام جن سے نقص کا پہلو نکلتا ہو ان سے اللہ تعالیٰ کو نہیں پکارنا چاہیے۔ بعض قوموں کے ہاں ایسے نام رائج ہیں جو قطعاً اللہ تعالیٰ کے شایان شان نہیں، جیسا کہ مشرکین نے اللہ سے ”لات“ ”عزیز“ اور منان سے ”منات“ بنا لیا تھا، اسی طرح قرآن و سنت کی کسی دلیل کے بغیر اللہ کے نئے نئے نام نہ رکھے جائیں، جیسا کہ اہل فارس نے خدا، یزدان اور اہرمن اور ہندوؤں نے بھگوان اور ایشور اور انگریزوں نے گاڈ (God) وغیرہ نام ایجاد کر لیے ہیں، نہ اللہ کا قرآن و سنت سے کوئی ثابت شدہ نام تبدیل کیا جائے، اسی طرح اللہ تعالیٰ کے ناموں کی تاویل کر کے ان کے ظاہر معانی کو بدل دینا، یا ان کا کوئی معنی مراد ہی نہ لینا، یا انھیں مخلوق کے ناموں کے ساتھ تشبیہ دینا، یہ سب اللہ تعالیٰ کے ناموں میں الحاد کی صورتیں ہیں۔ ایمان والوں کو ایسے ناموں کے استعمال سے اجتناب کرنا چاہیے۔ ارشاد فرمایا: ﴿قُلْ ادْعُوا اللَّهَ أَوْ ادْعُوا الرَّحْمٰنَ أَيًّا مَاتَ دَعْوَا فَلَهِ الْأَسْمَاءُ الْحُسْنَىٰ﴾ [بنی اسرائیل: ۱۱۰] ”کہہ دے اللہ کو پکارو، یا رحمان کو پکارو، تم جس کو بھی پکارو گے سو یہ بہترین نام اسی کے ہیں۔“ اور فرمایا: ﴿اللَّهُ لَا إِلَهَ إِلَّا هُوَ ۚ لَهُ الْأَسْمَاءُ الْحُسْنَىٰ﴾ [طہ: ۸] ”اللہ وہ ہے جس کے سوا کوئی معبود نہیں، سب سے اچھے نام اسی کے ہیں۔“ اور فرمایا: ﴿هُوَ اللَّهُ الَّذِي لَا إِلَهَ إِلَّا هُوَ ۚ عِلْمُ الْغَيْبِ وَالشَّهَادَةِ ۚ هُوَ الرَّحْمٰنُ الرَّحِيمُ ۗ هُوَ اللَّهُ الَّذِي لَا إِلَهَ إِلَّا هُوَ ۚ أَلَمْ يَكُ الْفُؤَادُ وَسَ السَّلْمُ الْمُؤْمِنِينَ الْمُهَيَّبِينَ ۗ الْعَزِيزُ الْجَبَّارُ الْمُتَكَبِّرُ ۗ سُبْحٰنَ اللَّهِ عَمَّا يُشْرِكُونَ ۗ هُوَ اللَّهُ الْخَالِقُ الْبَارِئُ الْمُصَوِّرُ لَهُ الْأَسْمَاءُ الْحُسْنَىٰ يُسَبِّحُ لَهُ مَا فِي السَّمٰوٰتِ وَالْأَرْضِ ۗ وَهُوَ الْعَزِيزُ الْحَكِيمُ﴾ [الحشر: ۲۲ تا ۲۴] ”وہ اللہ ہی ہے جس کے سوا کوئی معبود نہیں، ہر چھپی اور کھلی چیز کو جاننے والا ہے، وہی بے حد رحم والا، نہایت مہربان ہے۔ وہ اللہ ہی ہے جس کے سوا کوئی معبود نہیں، بادشاہ ہے، نہایت پاک، سلامتی والا، امن دینے والا، نگہبان، سب پر غالب، اپنی مرضی چلانے والا، بے حد بڑائی والا ہے، پاک ہے اللہ اس سے جو وہ شریک ٹھہراتے ہیں۔ وہ اللہ ہی ہے جو خاک بنانے والا، گھرنے ڈھالنے والا، صورت بنا دینے والا ہے، سب اچھے نام اسی کے ہیں، اس کی تسبیح ہر وہ چیز کرتی ہے جو آسمانوں اور زمین میں ہے اور وہی سب پر غالب، کمال حکمت والا ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بے شک اللہ تعالیٰ کے ایک کم سو یعنی ننانوے نام ہیں، جو انھیں یاد کرے گا وہ جنت میں داخل ہوگا۔“ [بخاری، کتاب الشروط، باب ما يجوز من الاشرط: ۲۷۳۶۔

مسلم، کتاب الذکر والدعاء والتوبة، باب فی أسماء اللہ تعالیٰ : ۲۶۷۷]

یاد رہے! اللہ تعالیٰ کے اسمائے حسنیٰ صرف ننانوے نہیں ہیں، اس کی دلیل وہ روایت ہے جس میں سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا: ”جس شخص کو جب بھی کوئی غم و حزن لاحق ہو اور وہ یہ دعا پڑھے: «اللَّهُمَّ إِنِّي عَبْدُكَ وَأَبْنُ عَبْدِكَ وَأَبْنُ أُمَّتِكَ نَاصِيَتِي بِيَدِكَ، مَا ضِيقَ فِي حُكْمِكَ، عَدْلٌ فِي قَضَائِكَ، أَسْأَلُكَ بِكُلِّ اسْمٍ هُوَ لَكَ سَمِيَتْ بِهِ نَفْسِكَ أَوْ عَلِمْتَهُ أَحَدًا مِنْ خَلْقِكَ، أَوْ أَنْزَلْتَهُ فِي كِتَابِكَ أَوْ اسْتَأْتَرْتُ بِهِ فِي عِلْمِ الْغَيْبِ عِنْدَكَ أَنْ تَجْعَلَ الْقُرْآنَ رَبِيعَ قَلْبِي، وَنُورَ صَدْرِي وَجَلَاءَ حُزْنِي وَذَهَابَ هَمِّي» ” اے اللہ! بے شک میں تیرا بندہ ہوں، تیرے بندے اور تیری بندی کا بیٹا ہوں، میری پیشانی تیرے ہاتھ میں ہے، تیرا حکم میرے بارے میں نافذ ہے، تیرا ہر فیصلہ میرے حق میں عین انصاف ہے، میں تیرے ہر اس نام کے وسیلے سے، جسے تو نے خود اپنا نام رکھا یا اسے اپنی مخلوق میں سے کسی کو سکھایا، اپنی کتاب میں نازل فرمایا یا تو نے اسے علم غیب میں اپنے پاس ہی محفوظ رکھا، میں تجھ سے یہ سوال کرتا ہوں کہ تو قرآن کو میرے دل کی بہار، سینے کا نور، میرے غم کا ازالہ اور پریشانی کو دور کرنے کا مدد ادا بنا دے، تو اللہ تعالیٰ ضرور اس کی مصیبت، پریشانی اور غم و فکر کو دور فرما کر اسے خوشی اور مسرت سے بدل دے گا۔“ عرض کی گئی، اے اللہ کے رسول! کیا ہم اس دعا کو سیکھ نہ لیں؟ فرمایا: ”جو بھی مسلمان اس دعا کو سنے اسے چاہیے کہ اسے ضرور سیکھ لے۔“ [مسند أحمد : ۳۹۱/۱، ح : ۳۷۱۱۔ ابن حبان : ۹۷۲۔ مسند ابی یعلیٰ : ۱۹۸/۹، ۱۹۹، ح : ۵۲۹۷]

وَمَنْ خَلَقْنَا أُمَّةً يَهْدُونَ بِالْحَقِّ وَبِهِ يَعْدِلُونَ ۝

”اور ان لوگوں میں سے جنہیں ہم نے پیدا کیا کچھ لوگ ایسے ہیں جو حق کے ساتھ رہنمائی کرتے اور اسی کے ساتھ انصاف کرتے ہیں۔“

اس آیت کریمہ میں ”امت“ سے مراد ”امت محمدیہ“ کی ایک جماعت ہے، جن کی صفت یہ ہے کہ وہ حق بات کہتے ہیں اور حق ہی کی طرف دعوت دیتے ہیں، خود اس پر عمل کرتے ہیں اور اسی کے مطابق دوسروں کے فیصلے کرتے ہیں۔ یہی وہ لوگ ہیں جن کے بارے میں رسول اللہ ﷺ نے ایک حدیث میں خبر دی ہے۔ سیدنا معاویہ بن ابوسفیان رضی اللہ عنہ بیان کرتے ہیں کہ رسول اللہ ﷺ نے فرمایا: ”میری امت کا ایک گروہ قیامت تک حق کے ساتھ غالب رہے گا، اسے رسوا کرنے والا، یا اس کی مخالفت کرنے والا اسے کوئی نقصان نہیں پہنچا سکے گا۔“ [بخاری، کتاب المناقب، باب : ۳۶۴۱۔ مسلم، کتاب الإمارة، باب قوله ﷺ : لا تزال طائفة الخ : ۱۹۲۰، عن ثوبان رضی اللہ عنہ]

سیدنا جابر بن سمرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”یہ دین ہمیشہ قائم رہے گا، مسلمانوں کی ایک جماعت اس کی خاطر لڑتی رہے گی، یہاں تک کہ قیامت قائم ہو۔“ [مسلم، کتاب الإمارة، باب قوله ﷺ : لا تزال طائفة

وَالَّذِينَ كَذَبُوا بِآيَاتِنَا سَنَسْتَدْرِجُهُمْ مِنْ حَيْثُ لَا يَعْلَمُونَ ﴿۳۹﴾

”اور جن لوگوں نے ہماری آیات کو جھٹلایا ہم ضرور انہیں آہستہ آہستہ کھینچ کر لے جائیں گے، جہاں سے وہ نہیں جانتے۔“

صالح لوگوں کے ذکر کے بعد اس آیت میں اللہ کی آیتوں کو جھٹلانے والوں کا حال بیان کیا جا رہا ہے کہ اللہ تعالیٰ ان کے لیے روزی کے تمام دروازے کھول دیتا ہے، یہاں تک کہ وہ دھوکے میں پڑ جاتے ہیں اور سمجھتے ہیں کہ اللہ ان سے خوش ہے، پھر وہ اللہ کا شکر ادا کرنا بالکل بھول جاتے ہیں اور مقررہ وقت پر اللہ کا عذاب انہیں آلیتا ہے، جیسا کہ ارشاد فرمایا: ﴿ فَلَمَّا سَمُوا مَا ذُكِّرُوا بِهِ فَتَحْنَا عَلَيْهِمْ أَبْوَابَ كُلِّ شَيْءٍ حَتَّىٰ إِذَا فَرِحُوا بِمَا أُوتُوا أَخَذْتُهُمْ بَغْتَةً ۖ فَيَذَّاهُمُ بُعْسُونَ ﴿۳۹﴾ فَقَطَّعَ دَائِرَ الْقَوْمِ الَّذِينَ ظَلَمُوا وَالْحَمْدُ لِلَّهِ رَبِّ الْعَالَمِينَ ﴿﴾ [الأنعام : ۴۴ ، ۴۵] ”پھر جب وہ اس کو بھول گئے جس کی انہیں نصیحت کی گئی تھی تو ہم نے ان پر ہر چیز کے دروازے کھول دیے، یہاں تک کہ جب وہ ان چیزوں کے ساتھ خوش ہو گئے جو انہیں دی گئی تھیں، ہم نے انہیں اچانک پکڑ لیا تو اچانک وہ ناامید تھے۔ تو ان لوگوں کی جزا کاٹ دی گئی جنہوں نے ظلم کیا تھا اور سب تعریف اللہ کے لیے ہے جو سب جہانوں کا رب ہے۔“

وَأْمُرِي لَهُمْ ۖ إِنَّ كَيْدِي مَتِينٌ ﴿۴۰﴾

”اور میں انہیں مہلت دوں گا، بے شک میری تدبیر بہت مضبوط ہے۔“

یہاں مراد ابو جہل اور دیگر کفار مکہ ہیں، جنہیں اللہ تعالیٰ نے ڈھیل دے دی تھی، یہاں تک کہ میدان بدر میں سب کے سب مارے گئے۔ سیدنا ابو موسیٰ رضی اللہ عنہما بیان کرتے ہیں کہ رسول اللہ ﷺ نے فرمایا: ”بے شک اللہ عزوجل ظالم کو مہلت دیتا ہے، (اس کی باگ ڈھیلی کرتا ہے، تاکہ خوب نافرمانی کرے اور عذاب کا مستحق ہو جائے) پھر جب پکڑتا ہے تو اس کو نہیں چھوڑتا۔“ [بخاری، کتاب التفسیر، باب : ﴿ وَكَذَلِكَ أَخْذُ رَبِّكَ إِذَا أَخَذَ الْقُرْآنَ ﴾ : ۴۶۸۶۔ مسلم، کتاب البر والصلة، باب تحريم الظلم : ۲۵۸۳]

أَوْ لَمْ يَتَفَكَّرُوا فِي مَا بَصَّاحِهِمْ مِنْ حِنَّةٍ ۚ إِنَّ هُوَ إِلَّا نَذِيرٌ مُبِينٌ ﴿۴۱﴾

”اور کیا انہوں نے غور نہیں کیا کہ ان کے ساتھی میں جنون کی کون سی چیز ہے؟ وہ تو ایک کھلم کھلا ڈرانے والے کے سوا کچھ نہیں۔“

کفار قریش رسول اللہ ﷺ کو بچپن ہی سے اچھی طرح جانتے تھے، انہیں پتا تھا کہ آپ عقلی اور اخلاقی اعتبار سے

ان میں سب سے اعلیٰ و ارفع ہیں، لیکن جب آپ دعوتِ اسلام لے کر ان کے سامنے آئے تو وہ کہنے لگے کہ یہ تو مجنون ہے، اسی لیے تو اس قسم کی باتیں کرتا ہے۔ اللہ تعالیٰ نے ان کی تردید کی اور کہا کہ محمد ﷺ نہ تو مجنون ہیں، جیسا کہ کفار قریش انھیں بچپن سے جانتے ہیں اور نہ اس کی باتیں کسی پاگل کی بڑ ہیں، بلکہ وہ تو اللہ کا پیغام پہنچا رہے ہیں۔

مَا بِصَاحِبِكُمْ مِنْ حِجَّةٍ : کفار رسول اللہ ﷺ کو دیوانہ کہتے تھے، اللہ تعالیٰ نے ان کے اس قول کو قرآن مجید میں کئی جگہ بیان کیا ہے، جیسا کہ ارشاد فرمایا: ﴿قُلْ إِنَّمَا أَعِظُكُمْ بِوَاحِدَةٍ أَنْ تَقُومُوا لِلَّهِ مَشْفَىٰ وَقُرْآدَىٰ ثُمَّ تَتَفَكَّرُونَ مَا بِصَاحِبِكُمْ مِنْ حِجَّةٍ إِنَّ هُوَ الْأَنْذِيُّ لَكُمْ بَيْنَ يَدَيْ عَذَابٍ شَدِيدٍ﴾ [سبا: ۴۶] ”کہہ دے میں تو تمہیں ایک ہی بات کی نصیحت کرتا ہوں کہ اللہ کے لیے دو دو اور ایک ایک کر کے کھڑے ہو جاؤ، پھر خوب غور کرو کہ تمہارے ساتھی میں جنوں کی کون سی چیز ہے۔ وہ تو ایک شدید عذاب سے پہلے محض تمہیں ڈرانے والا ہی ہے۔“ اور فرمایا: ﴿وَقَالُوا أَيُّهَا الَّذِي نَزَّلَ عَلَيْهِ الذِّكْرَ إِنَّكَ لَمَجْنُونٌ﴾ [الحجر: ۶] ”اور انھوں نے کہا اے وہ شخص جس پر یہ نصیحت نازل کی گئی ہے! بے شک تو تو دیوانہ ہے۔“ اور فرمایا: ﴿أَتَىٰ لَهُمُ الذِّكْرَىٰ وَقَدْ جَاءَهُمْ رَسُولٌ مُّبِينٌ ثُمَّ كَذَّبُوا عَنْهُ وَقَالُوا مَعَهُ فُجُورٌ﴾ [الدخان: ۱۳، ۱۴] ”ان کے لیے نصیحت کہاں؟ حالانکہ یقیناً ان کے پاس بیان کرنے والا رسول آچکا۔ پھر انھوں نے اس سے منہ پھیر لیا اور انھوں نے کہا سکھلایا ہوا ہے، دیوانہ ہے۔“

أَوَلَمْ يَنْظُرُوا فِي مَلَكُوتِ السَّمٰوٰتِ وَالْاَرْضِ وَ مَا خَلَقَ اللّٰهُ مِنْ شَيْءٍ ؕ وَاَنْ عَلٰى اَنْ يَكُوْنَ قَدِ اقْتَرَبَ اَجَلُهُمْ ؕ فَاٰتٰى حٰدِيْثٍ بَعْدَهُ يَوْمُوْنَ ۝

”اور کیا انھوں نے نگاہ نہیں کی آسمانوں اور زمین کی عظیم الشان سلطنت میں اور کسی بھی ایسی چیز میں جو اللہ نے پیدا کی ہے اور اس بات میں کہ شاید ان کا مقررہ وقت واقعی قریب آچکا ہو، پھر اس کے بعد وہ کس بات پر ایمان لائیں گے۔“ کفار قریش کو دعوتِ فکر و نظر دی جا رہی ہے کہ اللہ کی وحدانیت اور اس کی خالقیت و مالکیت پر ایمان لے آئیں اور حلقہ بگوشِ اسلام ہو جائیں۔ انھیں کہا جا رہا ہے کہ وہ شمس و قمر، ستاروں اور، بادلوں، سمندروں، پہاڑوں، چوپایوں اور دیگر مخلوقات کے بارے میں غور و فکر کیوں نہیں کرتے؟ تاکہ دنیا سے رخصت ہونے سے پہلے ایمان لے آئیں اور آخرت میں سرخرو ہوں، انھیں قرآن جیسی معجز اور جامع کتاب کے بعد کس معجزے کا انتظار ہے، جسے دیکھ کر ایمان لائیں گے؟

مَنْ يُضِلِلِ اللّٰهُ فَلَا هَادِيَ لَهُ ؕ وَيَذَرُهُمْ فِي طُغْيَانِهِمْ يَعْمَهُوْنَ ۝

”جسے اللہ گمراہ کر دے پھر اسے کوئی ہدایت دینے والا نہیں اور وہ انھیں ان کی سرکشی میں چھوڑ دیتا ہے، بھٹکتے پھرتے ہیں۔“ یعنی اللہ کی مخلوقات میں فکر و نظر بھی اسی کے لیے مفید ہے جسے اللہ توفیق دے اور جسے اللہ توفیق نہیں دے گا وہ سرکشی

اور گرا ہی ہی میں بھٹکتا رہے گا، خواہ وہ اس کے لیے کتنی ہی کوشش کیوں نہ کرے، وہ اس کے کچھ کام نہیں آ سکتی، جیسا کہ ارشاد فرمایا: ﴿وَمَنْ يُرِدِ اللَّهُ فِتْنَتَهُ فَلَنْ تَمْلِكَ لَهُ مِنَ اللَّهِ شَيْئًا﴾ [المائدة: ۴۱] ”اور وہ شخص کہ اللہ اسے فتنے میں ڈالنے کا ارادہ کر لے اس کے لیے تو اللہ سے ہرگز کسی چیز کا مالک نہیں ہوگا۔“ اور فرمایا: ﴿قُلْ اَنْظُرُوا مَاذَا فِي السَّمٰوٰتِ وَالْاَرْضِ وَمَا تُنْفِیْ الْاٰیٰتِ وَالنُّذُرُ عَنْ قَوْمٍ لَا يُؤْمِنُوْنَ﴾ [یونس: ۱۰۱] ”کہہ تم دیکھو آسمانوں اور زمین میں کیا کچھ موجود ہے۔ اور نشانیاں اور ڈرانے والی چیزیں ان لوگوں کے کام نہیں آتیں جو ایمان نہیں لاتے۔“

يَسْأَلُونَكَ عَنِ السَّاعَةِ أَيَّانَ مُرْسِهَا ۖ قُلْ إِنَّمَا عِلْمُهَا عِنْدَ رَبِّي ۖ لَا يُجِئُهَا لَوْفَتَهَا إِلَّا هُوَ ۖ وَتَنقَلَتُ فِي السَّمٰوٰتِ وَالْاَرْضِ ۖ وَلَا تَأْتِيكُمْ إِلَّا بَغْتَةً ۖ يَسْأَلُونَكَ كَذٰلِكَ حَتَّىٰ عَنَاهَا ۖ قُلْ إِنَّمَا عِلْمُهَا عِنْدَ اللّٰهِ ۚ وَلٰكِنۡ اَكْثَرُ النَّاسِ لَا يَعْلَمُوْنَ ﴿۳۹۶﴾

”وہ تجھ سے قیامت کے بارے میں پوچھتے ہیں اس کا قیام کب ہوگا؟ کہہ دے اس کا علم تو میرے رب ہی کے پاس ہے، اسے اس کے وقت پر اس کے سوا کوئی ظاہر نہیں کرے گا، وہ آسمانوں اور زمین میں بھاری واقع ہوئی ہے، تم پر اچانک ہی آئے گی۔ تجھ سے پوچھتے ہیں جیسے تو اس کے بارے میں خوب تحقیق کرنے والا ہے۔ کہہ دے اس کا علم تو اللہ ہی کے پاس ہے، مگر اکثر لوگ نہیں جانتے۔“

يَسْأَلُونَكَ عَنِ السَّاعَةِ أَيَّانَ مُرْسِهَا ۖ قُلْ إِنَّمَا عِلْمُهَا عِنْدَ رَبِّي : بعض کفارِ قریش نے قیامت کو ناممکنات میں سے سمجھتے ہوئے اور قرآن اور رسول اللہ ﷺ کی تکذیب کرتے ہوئے آپ سے پوچھا کہ قیامت کب آئے گی؟ تو یہ آیت نازل ہوئی کہ آپ سے قیامت کے بارے میں پوچھا جائے تو کہہ دیجیے کہ اس کا علم صرف اللہ کو ہے۔ ارشاد فرمایا: ﴿يَسْأَلُونَكَ عَنِ السَّاعَةِ أَيَّانَ مُرْسِهَا ۖ قِيمَ ۖ أَنْتَ مِنْ ذِكْرِهَا ۗ إِلَىٰ رَبِّكَ مُنْتَهٰهَا﴾ [النازعات: ۴۲ تا ۴۴] ”وہ تجھ سے قیامت کے متعلق پوچھتے ہیں کہ اس کا قیام کب ہے؟ اس کے ذکر سے تو کس خیال میں ہے؟ تیرے رب ہی کی طرف اس (کے علم) کی انتہا ہے۔“ اور فرمایا: ﴿يَسْتَعْجِلُ بِهَا الَّذِينَ لَا يُؤْمِنُونَ بِهَا ۗ وَالَّذِينَ آمَنُوا أَمْشِقُونَ مِنَهَا ۗ وَيَعْلَمُونَهَا الْحَقُّ ۗ آلَآئِنَ الَّذِينَ يَبَاذِرُونَ فِي السَّاعَةِ لِفِي ضَلٰلٍۭ بِعِيدٍ﴾ [الشورى: ۱۸] ”اسے وہ لوگ جلدی مانگتے ہیں جو اس پر ایمان نہیں رکھتے اور وہ لوگ جو ایمان لائے، وہ اس سے ڈرنے والے ہیں اور جانتے ہیں کہ بے شک وہ حق ہے۔ سنو! بے شک وہ لوگ جو قیامت کے بارے میں شک کرتے ہیں یقیناً وہ بہت دور کی گمراہی میں ہیں۔“

لَا يُجِئُهَا لَوْفَتَهَا إِلَّا هُوَ : یعنی نہ اس کے واقع ہونے کا علم کسی کو ہے اور نہ اسے واقع کرنے کی قدرت کسی میں ہے۔ ارشاد فرمایا: ﴿إِن السَّاعَةَ آتِيَةٌ ۖ أَكَادُ أَخْفِيهَا لِشَجْزِي ۖ كُلُّ نَفْسٍ بِمَا تَسْعَىٰ﴾ [طہ: ۱۵] ”یقیناً قیامت آنے والی

ہے، میں قریب ہوں کہ اسے چھپا کر رکھوں، تاکہ ہر شخص کو اس کا بدلہ دیا جائے جو وہ کوشش کرتا ہے۔“

ثَقَلَتْ فِي السَّمَوَاتِ وَالْأَرْضِ : یعنی آسمانوں میں اور زمین میں وہ ایک بڑی بھاری آفت ہوگی، اس کی ہیبت سے زمین و آسمان لرزتے ہیں، کیونکہ وہ سب اس وقت زیر و زبر ہو جائیں گے۔ ارشاد فرمایا: ﴿بَلِ السَّاعَةِ مَوْعِدُهُمْ وَالسَّاعَةُ أَذْهَىٰ وَأَمْرٌ﴾ [القمر: ۶۶] ”بلکہ قیامت ان کے وعدے کا وقت ہے اور قیامت زیادہ بڑی مصیبت اور زیادہ کڑوی ہے۔“ اور فرمایا: ﴿يَأْتِيهَا النَّاسُ انْفِصَارًا ۚ إِنَّ زَلْزَلَةَ السَّاعَةِ شَيْءٌ عَظِيمٌ ۝ يَوْمَ تَرَوُنَّهَا تُذْهِلُ كُلَّ مُرْضِعَةٍ عَمَّا أَرْضَعَتْ وَتَضَعُ كُلُّ ذَاتِ حَمْلٍ حَمْلَهَا وَتَرَى النَّاسَ سُكَرَىٰ وَمَا هُمْ بِسُكَرَىٰ وَلَٰكِنَّ عَذَابَ اللَّهِ شَدِيدٌ﴾ [الحج: ۱، ۲] ”اے لوگو! اپنے رب سے ڈرو، بے شک قیامت کا زلزلہ بہت بڑی چیز ہے۔ جس دن تم اسے دیکھو گے ہر دودھ پلانے والی اس سے غافل ہو جائے گی جسے اس نے دودھ پلایا اور ہر حمل والی اپنا حمل گرا دے گی اور تو لوگوں کو نشے میں دیکھے گا، حالانکہ وہ ہرگز نشے میں نہیں ہوں گے اور لیکن اللہ کا عذاب بہت سخت ہے۔“

لَا تَأْتِيَكُمْ الْبَغْتَةُ : بے شک اس کی علامات عامہ اور علامات خاصہ مثلاً دجال، دابۃ الارض (زمین سے جانور) کا نکلنا، یا جوج ماجوج کا خروج اور عیسیٰ علیہ السلام کا نزول وغیرہ بتائی گئی ہیں، مگر ان واقعات میں سے بھی کوئی اس کا عین مقرر وقت نہیں کہ اس کے ساتھ ہی قیامت آجائے، اصل وقت صرف اللہ کے پاس ہے اور وہ اچانک یک لخت آئے گی۔ قیامت اچانک اس طرح آئے گی کہ لوگ اس سے غافل ہوں گے، ارشاد فرمایا: ﴿هَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً وَهُمْ لَا يَشْعُرُونَ﴾ [الزحرف: ۶۶] ”وہ قیامت کے سوا کس چیز کا انتظار کر رہے ہیں کہ وہ ان پر اچانک آجائے اور وہ سوچتے بھی نہ ہوں۔“ اور فرمایا: ﴿بَلِ تَأْتِيهِمْ بَغْتَةً فَتَبْهَتُهُمْ فَلَا يَسْتَطِيعُونَ رَدَّهَا وَلَا هُمْ يُنظَرُونَ﴾ [الانبیاء: ۴۰] ”بلکہ وہ ان پر اچانک آئے گی تو انھیں مبہوت کر دے گی، پھر وہ نہ اسے ہٹا سکیں گے اور نہ انھیں مہلت دی جائے گی۔“

سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”جب صور میں پھونکا جائے گا تو جو شخص اسے سنے گا وہ (ایک طرف سے) گردن جھکا دے گا اور (دوسری طرف سے) گردن اٹھالے گا اور سب سے پہلے اسے وہ آدمی سنے گا جو اپنے اونٹوں کا حوض درست کر رہا ہوگا، (اس کے سنتے ہی) وہ بے ہوش ہو جائے گا اور لوگ بھی بے ہوش ہو جائیں گے۔“ [مسلم، کتاب الفتن، باب فی خروج الدجال الخ: ۲۹۴۰]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت (اس طرح اچانک) واقع ہو جائے گی کہ دو آدمیوں نے اپنے درمیان اپنا کپڑا پھیلا رکھا ہوگا اور وہ اس کی خرید و فروخت نہ کر سکیں گے اور نہ اس کو لپیٹ سکیں گے (کہ قیامت واقع ہو جائے گی) اور قیامت (اس قدر اچانک) واقع ہو جائے گی کہ ایک آدمی اپنی اونٹنی کا دودھ لے کر

لوٹ رہا ہوگا اور وہ اسے پی بھی نہ سکے گا (کہ قیامت واقع ہو جائے گی) اور قیامت (کچھ ایسے یکا یک) واقع ہوگی کہ ایک آدمی اپنے حوض کو درست کر رہا ہوگا اور وہ اس میں سے (اپنے اونٹوں کو) پلا بھی نہ سکے گا (کہ قیامت واقع ہو جائے گی) اور قیامت (یوں اچانک) واقع ہو جائے گی کہ ایک آدمی نے اپنا نوالہ اپنے منہ کی طرف اٹھایا ہوگا، لیکن وہ اسے کھا نہ سکے گا (کہ قیامت واقع ہو جائے گی)۔ [بخاری، کتاب الرقاق، باب: ۶۵۰۶]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”قیامت اس وقت تک قائم نہیں ہوگی جب تک کہ سورج مغرب سے طلوع نہیں ہوگا، جب سورج (مغرب سے) طلوع ہوگا اور لوگ اسے (طلوع ہوتا ہوا) دیکھ لیں گے تو سب کے سب ایمان لے آئیں گے، مگر اس وقت: ﴿يَوْمَ يَأْتِي بَعْضُ آيَاتِ رَبِّكَ لَا يَنْفَعُ نَفْسًا إِيْمَانُهَا لَمْ تَكُنْ أَمَدَتْ مِنْ قَبْلُ أَوْ كَسَبَتْ فِي إِيمَانِهَا خَيْرًا﴾ [الأنعام: ۱۵۸] ”جس دن تیرے رب کی کوئی نشانی آئے گی کسی شخص کو اس کا ایمان فائدہ نہ دے گا، جو اس سے پہلے ایمان نہ لایا تھا، یا اپنے ایمان میں کوئی نیکی نہ کمائی تھی۔“ [بخاری، کتاب الرقاق، باب: ۶۵۰۶]

قُلْ إِنَّمَا عِلْمُهُا عِنْدَ اللَّهِ وَلَٰكِن أَكْثَرُ النَّاسِ لَا يَعْلَمُونَ : سیدنا ابو ہریرہ رضی اللہ عنہ بیان کرتے ہیں کہ ایک دن رسول اللہ صلی اللہ علیہ وسلم لوگوں میں تشریف فرما تھے کہ آپ کے پاس ایک شخص آیا اور اس نے آپ سے اسلام، ایمان اور احسان کے بارے میں سوالات کیے، پھر یہ بھی پوچھا کہ قیامت کب آئے گی؟ آپ نے فرمایا: ”اس کے بارے میں جواب دینے والا پوچھنے والے سے کچھ زیادہ نہیں جانتا، البتہ میں تمہیں اس کی نشانیاں بتا سکتا ہوں، وہ یہ ہیں کہ جب لونڈی اپنے آقا کو جنے گی اور جب سیاہ اونٹوں کے چرواہے مکانات کی تعمیر میں ایک دوسرے سے بازی لے جانے کی کوشش کریں گے، (یاد رکھو!) قیامت کا علم ان پانچ چیزوں میں سے ہے جن کو اللہ کے سوا کوئی نہیں جانتا۔“ پھر آپ نے یہ آیت پڑھی: ﴿إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ﴾ [لقمان: ۳۴] ”بے شک اللہ، اسی کے پاس قیامت کا علم ہے اور وہ بارش برساتا ہے اور وہ جانتا ہے جو کچھ ماؤں کے پیٹوں میں ہے اور کوئی شخص نہیں جانتا کہ وہ کل کیا کمائی کرے گا اور کوئی شخص نہیں جانتا کہ وہ کس زمین میں مرے گا۔ بے شک اللہ سب کچھ جاننے والا، پوری خبر رکھنے والا ہے۔“ [بخاری، کتاب الإیمان، باب سؤال جبریل لنبی صلی اللہ علیہ وسلم عن الإیمان: ۵۰۔ مسلم، کتاب الإیمان: ۸]

سیدہ عائشہ رضی اللہ عنہا بیان کرتی ہیں کہ دیہاتی لوگ جب رسول اللہ صلی اللہ علیہ وسلم کے پاس آتے اور آپ سے قیامت کے بارے میں پوچھتے کہ وہ کب آئے گی؟ تو آپ ان میں سب سے کم عمر شخص کو دیکھتے اور فرماتے: ”اگر یہ زندہ رہا تو اسے ڈھاپا نہیں آئے گا حتیٰ کہ تم پر قیامت قائم ہو جائے گی۔“ [مسلم، کتاب الفتن، باب قرب الساعة: ۲۹۵۲]

سیدنا جابر بن عبد اللہ رضی اللہ عنہما بیان کرتے ہیں کہ میں نے سنا کہ رسول اللہ صلی اللہ علیہ وسلم اپنی وفات سے ایک ماہ پہلے یہ ارشاد فرما

رہے تھے: ”تم مجھ سے قیامت کے بارے میں پوچھتے ہو، حالانکہ اس کا علم اللہ ہی کو ہے۔ میں اللہ کی قسم کھا کر کہتا ہوں! آج زمین پر جو شخص بھی موجود ہے، وہ سو سال بعد موجود نہیں ہوگا۔“ [مسلم، کتاب فضائل الصحابة، باب بیان معنی قولہ ﷺ: علی رأس مائة سنة الخ : ۲۵۳۸]

سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”مجھے اور قیامت کو ان دو (انگلیوں) کی طرح بھیجا گیا ہے۔“ آپ نے یہ ارشاد انگشت شہادت اور اس کے ساتھ والی انگلی کو ملا کر ان کی طرف اشارہ کرتے ہوئے فرمایا۔ [بخاری، کتاب الرقاق، باب قول النبی ﷺ: بعثت أنا والساعة الخ : ۶۵۰۴۔ مسلم، کتاب الفتن، باب قرب الساعة : ۲۹۵۱/۱۳۵]

قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ أَعْلَمُ الْغَيْبَ لَأَسْتَكْثَرْتُ مِنَ الْخَيْرِ وَمَا مَسَّنِيَ السُّوءُ إِنْ أَنَا إِلَّا نَذِيرٌ وَبَشِيرٌ لِّقَوْمٍ يُؤْمِنُونَ ﴿۷﴾

”کہہ دے میں اپنی جان کے لیے نہ کسی نفع کا مالک ہوں اور نہ کسی نقصان کا، مگر جو اللہ چاہے اور اگر میں غیب جانتا ہوتا تو ضرور بھلائیوں میں سے بہت زیادہ حاصل کر لیتا اور مجھے کوئی تکلیف نہ پہنچتی، میں نہیں ہوں مگر ایک ڈرانے والا اور خوشخبری دینے والا ان لوگوں کے لیے جو ایمان رکھتے ہیں۔“

اللہ تعالیٰ نے نبی کریم ﷺ کو حکم دیا کہ آپ اللہ کے لیے اپنی کامل عبودیت کا اعلان کر دیں اور اپنے بارے میں لوگوں کو بتادیں کہ آپ غیبی امور کی خبر نہیں رکھتے۔ آپ کو صرف وہی باتیں معلوم ہیں جن کی خبر اللہ نے آپ کو بذریعہ وحی دی ہے۔ مزید تاکید کے طور پر کہ رسول اللہ ﷺ کو غیب کا علم نہیں تھا، آپ نے قرآن کی زبان میں فرمایا کہ اگر مجھے غیب کا علم ہوتا تو پہلے ہی سے اسباب مہیا کر کے اپنے لیے فوائد و منافع جمع کر لیتا، مثلاً قسط سالی کے زمانے کے لیے زرخیزی اور خوشحالی کے ایام ہی میں تیاری کر لیتا تو مجھے کوئی تکلیف لاحق نہ ہوتی، لیکن میں ایسا نہیں کر سکا۔ یہ اس بات کی دلیل ہے کہ میں غیب کا علم نہیں رکھتا، میں تو اللہ کی وحی کے مطابق اللہ پر ایمان رکھنے والوں کو صرف اس کا پیغام پہنچانے آیا ہوں۔

قُلْ لَا أَمْلِكُ لِنَفْسِي نَفْعًا وَلَا ضَرًّا : اس آیت میں دنیا کے تمام مسلمانوں کو ایک قسم کی تشبیہ ہے کہ جب رسول اللہ ﷺ جو سید الناس اور سید ولد آدم ہیں، اپنے نفع و نقصان کا اختیار نہیں رکھتے، تو کسی دوسرے کے لیے اس قسم کا اختیار ماننا کتنا مضحکہ خیز اور گمراہ کن ہے۔ نفع و نقصان کا مالک صرف اللہ تعالیٰ ہے، لہذا اسی کو پکارنا چاہیے، کسی دوسرے کو پکارنا کھلا شرک ہے، جیسا کہ ارشاد فرمایا: ﴿وَإِتَّخَذُوا مِن دُونِهِ آلِهَةً لَّا يَخْلُقُونَ شَيْئًا وَهُمْ يُخْلَقُونَ وَلَا يَمْلِكُونَ لِأَنفُسِهِمْ ضَرًّا وَلَا نَفْعًا وَلَا يَمْلِكُونَ مَوْتًا وَلَا حَيَاةً وَلَا نُشُورًا﴾ [الفرقان : ۳] ”اور انھوں نے اس کے سوا کئی اور معبود بنا لیے، جو

کوئی چیز پیدا نہیں کرتے اور وہ خود پیدا کیے جاتے ہیں اور اپنے لیے نہ کسی نقصان کے مالک ہیں اور نہ نفع کے اور نہ کسی موت کے مالک ہیں اور نہ زندگی کے اور نہ اٹھائے جانے کے۔“ اور فرمایا: ﴿وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ فَإِنْ فَعَلْتَ فَإِنَّكَ إِذًا مِنَ الظَّالِمِينَ ۝ وَإِنْ يَسْسَسْكَ اللَّهُ بِضُرٍّ فَلَا كَاشِفَ لَهُ إِلَّا هُوَ وَإِنْ يُرِدْكَ بِخَيْرٍ فَلَا رَادَ لِفَضْلِهِ يُصِيبُ بِهِ مَنْ يَشَاءُ مِنْ عِبَادِهِ وَهُوَ الغَفُورُ الرَّحِيمُ ۝﴾ [یونس : ۱۰۶، ۱۰۷] ”اور اللہ کو چھوڑ کر اس چیز کو موت پکار جو نہ تجھے نفع دے اور نہ تجھے نقصان پہنچائے، پھر اگر تو نے ایسا کیا تو یقیناً تو اس وقت ظالموں سے ہوگا۔ اور اگر اللہ تجھے کوئی تکلیف پہنچائے تو اس کے سوا اسے کوئی دور کرنے والا نہیں اور اگر وہ تیرے ساتھ کسی بھلائی کا ارادہ کر لے تو کوئی اس کے فضل کو ہٹائے والا نہیں، وہ اسے اپنے بندوں میں سے جس کو چاہے پہنچا دیتا ہے اور وہی بے حد بخشنے والا، نہایت رحم والا ہے۔“

الإِمْشَاءُ اللّٰهُ: سیدہ قتیلہ رضی اللہ عنہا بیان کرتی ہیں کہ ایک یہودی رسول اللہ ﷺ کے پاس آیا، اس نے کہا، تم لوگ شریک بناتے ہو، تم لوگ شرک کرتے ہو، تم لوگ کہتے ہو جو اللہ چاہے اور آپ چاہیں اور تم لوگ کہتے ہو کعبہ کی قسم! تو رسول اللہ ﷺ نے لوگوں کو حکم دیا کہ جب وہ قسم کھائیں تو اس طرح کہا کریں ”رب کعبہ کی قسم!“ اور ہر ایک شخص اس طرح کہا کرے، جو اللہ چاہے، پھر آپ چاہیں۔ [نسائی، کتاب الایمان والنذور، باب الحلف بالكعبة : ۳۸۰۴]

وَلَوْ كُنْتَ أَعْلَمُ الغَيْبِ لَأَسْتَكْثَرْتُ مِنَ الخَيْرِ وَمَا مَسَّنِيَ السُّوءُ: یعنی نہ میں غیب دان ہی ہوں، اگر ایسا ہوتا تو کتنے ہی فائدے ہیں جنہیں میں پیشگی سمیٹ لیتا اور کتنے نقصانات ہیں جن سے قبل از وقت آگاہ ہونے کی بنا پر میں بچ جاتا۔ یہاں لفظ ”لو“ (اگر) سے ثابت ہوتا ہے کہ رسول اللہ ﷺ باوجود افضل المرسلین ہونے کے علم غیب نہیں رکھتے تھے، کیونکہ یہ صرف اللہ تعالیٰ ہی کی صفت ہے۔ اس کے باوجود بعض نادان آپ ﷺ کو عالم الغیب باور کراتے ہیں، حالانکہ غزوہ احد میں آپ کا چہرہ انور زخمی ہوا، دانت مبارک بھی شہید ہوئے، چہرے میں خود کی کڑیاں چبھ گئیں، ہونٹ پھٹ گیا، ایک اور واقعہ میں گھوڑے سے گر کر زخمی ہوئے تو کتنے دن صاحب فراش رہے۔ سیدہ عائشہ صدیقہ رضی اللہ عنہا پر بہتان لگا تو تقریباً ایک مہینا آپ پریشان رہے۔ ایک یہودی عورت نے کھانے میں زہر ملا دیا جسے کھانے سے آپ کے بعض صحابہ شہید بھی ہو گئے، خود رسول اللہ ﷺ اس زہر کا اثر آخر دم تک محسوس کرتے رہے۔ یہ سب واقعات شاہد ہیں کہ ”اگر میں غیب جانتا ہوتا تو مجھے کوئی تکلیف نہ پہنچتی۔“ ارشاد فرمایا: ﴿قُلْ لَا أَقُولُ لَكُمْ عِنْدِي خَزَائِنُ اللّٰهِ وَلَا أَعْلَمُ الغَيْبِ وَلَا أَقُولُ لَكُمْ إِنِّي مَلَكٌ إِن شِعْرِ اللّٰهِ مَا يُوسِّى اِلٰى قُلْ هَلْ يَسْتَوِى الّٰعْلٰى وَالْبَصِيْرُ اَفَلَا تَتَفَكَّرُوْنَ ۝﴾ [الانعام : ۵۰] ”کہہ دے میں تم سے نہیں کہتا کہ میرے پاس اللہ کے خزانے ہیں اور نہ میں غیب جانتا ہوں اور نہ میں تم سے کہتا ہوں کہ میں فرشتہ ہوں، میں یہودی نہیں کرتا مگر اس کی جو میری طرف وحی کی جاتی ہے۔ کہہ کیا اندھا اور دیکھنے والا برابر

ہوتے ہیں؟ تو کیا تم غور نہیں کرتے۔“ اور فرمایا: ﴿وَعِنْدَهُ مَفَاتِحُ الْغَيْبِ لَا يُعَلِّمُهَا إِلَّا هُوَ وَيَعْلَمُ مَا فِي الْبَرِّ وَالْبَحْرِ وَمَا تَسْقُطُ مِنَ سَرْقَاتٍ إِلَّا يَعْلَمُهَا وَلَا حَبِيبٌ فِي ظِلْمَاتِ الْأَرْضِ وَلَا رَطْبٌ وَلَا يَأْسُ إِلَّا فِي كِتَابٍ مُبِينٍ﴾ [الأنعام : ۵۹] ”اور اسی کے پاس غیب کی چابیاں ہیں، انھیں اس کے سوا کوئی نہیں جانتا اور وہ جانتا ہے جو کچھ خشکی اور سمندر میں ہے اور کوئی پتا نہیں گرتا مگر وہ اسے جانتا ہے اور زمین کے اندھیروں میں کوئی دانہ نہیں اور نہ کوئی تر ہے اور نہ خشک مگر وہ ایک واضح کتاب میں ہے۔“ اور فرمایا: ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ وَمَا يَشْعُرُونَ أَيَّانَ يُبْعَثُونَ﴾ [النمل : ۶۵] ”کہہ دے اللہ کے سوا آسمانوں اور زمین میں جو بھی ہے غیب نہیں جانتا اور وہ شعور نہیں رکھتے کہ کب اٹھائے جائیں گے۔“

زیر تفسیر آیت سے شرک کی جڑ کٹ گئی، جب رسول اللہ ﷺ کو جو تمام عالم کے سردار ہیں، اپنی جان کے نفع و نقصان کا اختیار نہ ہو، نہ غیب کی بات معلوم ہو، تو کسی اور نبی یا ولی یا بزرگ یا فقیر یا جن یا فرشتے کو کیا قدرت ہے کہ کسی کو فائدہ یا نقصان پہنچائے یا غیب کی کوئی بات بتائے، البتہ وحی کے ذریعے اللہ تعالیٰ آپ کو جو بات بتا دیتا وہ آپ کو معلوم ہو جاتی اور آپ لوگوں کو اس کی خبر دے دیتے۔

إِن أَنَا إِلَّا نَذِيرٌ وَبَشِيرٌ لِّقَوْمٍ يُؤْمِنُونَ : یعنی میں اللہ تعالیٰ کے عذاب سے ڈرانے والا اور مومنوں کو بہشتوں کی خوشخبری سنانے والا ہوں، جیسا کہ ارشاد فرمایا: ﴿فَالْمَا يَسْرَبْنَ بِهِ لِسَانَكَ لِتَبَشِّرَ بِهِ الْمُتَّقِينَ وَتُنذِرَ بِهِ قَوْمًا لَّدَا﴾ [مریم : ۹۷] ”سو اس کے سوا کچھ نہیں کہ ہم نے اسے تیری زبان میں آسان کر دیا ہے، تاکہ تو اس کے ساتھ متقی لوگوں کو خوشخبری دے اور اس کے ساتھ ان لوگوں کو ڈرائے جو سخت جھگڑالو ہیں۔“

هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا لِيَسْكُنَ إِلَيْهَا فَلَمَّا تَغَشَّهَا حَمَلًا خَفِيًّا فَهَرَّتْ بِهِ ۖ فَلَمَّا أَثْقَلَتْ دَعَا اللَّهَ رَبَّهَا لِنِ اتِّبَتْنَا صَالِحًا لَنَكُونَنَّ مِنَ الشَّاكِرِينَ ﴿۱۳۱﴾

”وہی ہے جس نے تمہیں ایک جان سے پیدا کیا اور اس سے اس کا جوڑا بنایا، تاکہ وہ اس کی طرف (جا کر) سکون حاصل کرے، پھر جب اس نے اس (عورت) کو ڈھانکا تو اس نے ہلکا سا حمل اٹھالیا، پس اسے لے کر چلتی پھرتی رہی، پھر جب وہ بھاری ہوگئی تو دونوں نے اللہ سے دعا کی، جو ان کا رب ہے کہ بے شک اگر تو نے ہمیں تندرست بچہ عطا کیا تو ہم ضرور ہی شکر کرنے والوں سے ہوں گے۔“

اللہ تعالیٰ نے اہل کفر اور اہل شرک کو ان کی جاہلانہ جرأت پر تنبیہ کی ہے کہ وہ اللہ تعالیٰ کے ساتھ غیروں کو شریک

بنانے کی جرأت کیسے کرتے ہیں؟ اور ان کی عقل اسے کیسے قبول کر لیتی ہے؟ اس لیے کہ ان کا خالق اللہ ہے، جس نے انہیں آدم سے پیدا کیا اور آدم سے ان کی بیوی حوا کو اور پھر ہر مرد کے لیے اسی کی جنس سے اس کی بیوی کو پیدا کیا، تاکہ اس کی قربت سے اسے سکون حاصل ہو۔ اس لیے کہ اگر بیوی ہم جنس نہ ہوتی تو دونوں ایک دوسرے سے انس حاصل نہ کر پاتے۔ تو جس اللہ نے انہیں اور ان کی بیویوں کو پیدا کیا وہی ذات واحد عبادت کے لائق ہے۔ پھر مشرک کی ایک اور حالت یہ ہے کہ جب وہ اپنی بیوی سے ہم بستری کرتا ہے اور حمل قرار پا جاتا ہے اور کئی مراحل سے گزر کر جب پیٹ میں بچہ حرکت کرنے لگتا ہے، تو دونوں میاں بیوی مل کر دعا کرتے ہیں کہ اگر اللہ نے صحیح سالم بچہ دیا تو اللہ کا خوب شکر ادا کریں گے، لیکن صحیح سالم بچہ ہونے کے بعد دونوں کہنا شروع کرتے ہیں کہ یہ تو ہمارے بتوں اور معبودوں کی کرم نوازی ہے، جیسا کہ ہر زمانے میں مشرکین کہتے آئے ہیں کہ اولاد دینے والا اور روزی رساں اللہ کے سوا کوئی اور ہے۔

هُوَ الَّذِي خَلَقَكُمْ مِنْ نَفْسٍ وَاحِدَةٍ : اللہ تعالیٰ نے بیان فرمایا ہے کہ تمام لوگوں کو اس نے آدم عليه السلام سے پیدا فرمایا ہے اور اس نے آدم ہی سے ان کی بیوی حوا کو بھی پیدا کیا، پھر ان دونوں ہی سے تمام لوگ زمین میں پھیل گئے، جیسا کہ ارشاد فرمایا: ﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَىٰكُمْ﴾ [الحجرات: ۱۳] ”اے لوگو! بے شک ہم نے تمہیں ایک نر اور ایک مادہ سے پیدا کیا اور ہم نے تمہیں قومیں اور قبیلے بنا دیا، تاکہ تم ایک دوسرے کو پہچانو، بے شک تم میں سب سے عزت والا اللہ کے نزدیک وہ ہے جو تم میں سب سے زیادہ تقویٰ والا ہے۔“ اور فرمایا: ﴿يَا أَيُّهَا النَّاسُ اتَّقُوا رَبَّ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا نَرًا وَجَهًا وَبَثَّ مِنْهُمَا رِجَالًا أَكْثَرًا ذُنُورًا ۗ فَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ مَرْقَبًا﴾ [النساء: ۱] ”اے لوگو! اپنے رب سے ڈرو جس نے تمہیں ایک جان سے پیدا کیا اور اس سے اس کی بیوی پیدا کی اور ان دونوں سے بہت سے مرد اور عورتیں پھیلا دیں اور اللہ سے ڈرو جس کے واسطے سے تم ایک دوسرے سے سوال کرتے ہو اور رشتوں سے بھی، بے شک اللہ ہمیشہ تم پر پورا نگہبان ہے۔“

سیدنا ابو ہریرہ رضی اللہ عنہ سے مروی ہے، لمسی حدیث ہے کہ رسول اللہ صلی اللہ علیہ وسلم نے فرمایا: ”اہل محشر آپس میں کہیں گے، کیا تم نہیں دیکھتے کہ تم کس مصیبت میں مبتلا ہو، تم ایسے آدمی کے پاس کیوں نہیں جاتے جو تمہارے رب کے پاس تمہاری سفارش کرے؟ پھر وہ آپس میں کہیں گے، آدم عليه السلام کے پاس چلو، پھر وہ آدم عليه السلام کے پاس آئیں گے اور ان سے کہیں گے، آپ انسانوں کے باپ ہیں، آپ کو اللہ نے اپنے ہاتھ سے بنایا، آپ کے جسم میں اللہ نے اپنی روح پھونکی اور فرشتوں کو حکم دیا تو انہوں نے آپ کو سجدہ کیا، لہذا آپ اپنے رب کے پاس ہماری سفارش کیجیے۔“ [بخاری، کتاب التفسیر، باب ﴿ذرية من حملنا مع نوح﴾ : ۴۷۱۲]

وَجَعَلَ مِنْهَا زَوْجَهَا لِيَسْكُنَ إِلَيْهَا : ارشاد فرمایا: ﴿وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا

وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ ﴿۲۱﴾ [الرؤم: ۲۱] ”اور اس کی نشانیوں میں سے ہے کہ اس نے تمہارے لیے تمہی سے بیویاں پیدا کیں، تاکہ تم ان کی طرف (جا کر) آرام پاؤ اور اس نے تمہارے درمیان دوستی اور مہربانی رکھ دی۔“ اور فرمایا: ﴿يَا أَيُّهَا النَّاسُ اتَّقُوا اللَّهَ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً ۚ وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ مَرْقَبِينَ﴾ [النساء: ۱] ”اے لوگو! اپنے رب سے ڈرو جس نے تمہیں ایک جان سے پیدا کیا اور اس سے اس کی بیوی پیدا کی اور ان دونوں سے بہت سے مرد اور عورتیں پھیلا دیں اور اللہ سے ڈرو جس کے واسطے سے تم ایک دوسرے سے سوال کرتے ہو اور رشتوں سے بھی، بے شک اللہ ہمیشہ تم پر پورا نگہبان ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”عورتوں کے ساتھ (حسن سلوک کی) وصیت قبول کرو، اس لیے کہ عورت پہلی سے پیدا کی گئی ہے اور پہلی میں سب سے زیادہ کبھی اس کے اوپر والے حصے میں ہوتی ہے۔ اگر تم اس کو سیدھا کرنا چاہو گے تو وہ ٹوٹ جائے گی اور اگر تم چھوڑ دو گے تو وہ ٹیڑھی ہی رہے گی، لہذا عورتوں کے ساتھ (حسن معاشرت کی) وصیت قبول کرو۔“ [بخاری، کتاب أحاديث الأنبياء، باب خلق آدم وذريته: ۳۳۳۱]

فَلَمَّا أَتَاهُمْ صَالِحًا جَعَلَ لَهُ شُرَكَاءَ فِيمَا آتَاهُمَا ۖ فَتَعَالَى اللَّهُ عَنَّا يُشْرِكُونَ ﴿۲۱﴾

”پھر جب اس نے انہیں تندرست بچہ عطا کیا تو دونوں نے اس کے لیے اس میں شریک بنا لیے جو اس نے انہیں عطا کیا تھا، پس اللہ اس سے بہت بلند ہے جو وہ شریک بناتے ہیں۔“

یعنی جب اللہ تعالیٰ کسی ناشکرے انسان کو بچہ عطا فرماتا ہے تو وہ اسے غیر اللہ کی بخشش سمجھتا ہے، کبھی اس کو حسین بخش کہہ کر پکارتا ہے اور کبھی پیر بخش، کبھی غوث بخش، کبھی اسے کسی انسان کا فقیر بناتا ہے اور کبھی کسی انسان کا بندہ، کبھی اسے کسی آستانے کا مجاور بناتا ہے اور کبھی کسی قبر کا پجاری۔ حالانکہ اللہ اور رسول صلی اللہ علیہ وسلم نے ناموں کے رکھنے میں بھی خیر و شر کو ملحوظ رکھا ہے اور اپنے بچوں کے نام اللہ کے پسندیدہ نام رکھنے کی تلقین کی ہے، جیسا کہ سیدنا عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”تمہارے ناموں میں سے بہتر نام اللہ تعالیٰ کے نزدیک عبد اللہ اور عبد الرحمن ہیں۔“ [مسلم، کتاب الآداب، باب النهی عن التكنی بأبی القاسم، و بیان ما يستحب من الأسماء: ۲۱۳۲]

سیدنا عبد اللہ بن عمر رضی اللہ عنہما بیان کرتے ہیں کہ سیدنا عمر رضی اللہ عنہ کی ایک بیٹی کا نام عاصیہ (گناہ گار) تھا، تو رسول اللہ صلی اللہ علیہ وسلم

نے اس کا نام جمیلہ رکھ دیا۔ [مسلم، کتاب الآداب، باب استحباب تغییر الاسم القبیح إلی حسن: ۲۱۳۹/۱۵]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ کے ہاں سب سے برا نام یہ ہے کہ کسی کو

شہنشاہ کہا جائے۔“ [بخاری، کتاب الآداب، باب أبعض الأسماء إلی الله تبارک و تعالیٰ: ۶۲۰۵۔ مسلم، کتاب الآداب،

اَيُّشْرِكُونَ مَا لَا يَخْلُقُ شَيْئًا وَهُمْ يُخْلِقُونَ ﴿۱۱﴾ وَلَا يَسْتَطِيعُونَ لَهُمْ نَصْرًا وَلَا
أَنْفُسَهُمْ يَنْصُرُونَ ﴿۱۲﴾

”کیا وہ انھیں شریک بناتے ہیں جو کوئی چیز پیدا نہیں کرتے اور وہ خود پیدا کیے جاتے ہیں۔ اور نہ ان کی کوئی مدد کر سکتے ہیں اور نہ خود اپنی مدد کرتے ہیں۔“

اَيُّشْرِكُونَ مَا لَا يَخْلُقُ شَيْئًا وَهُمْ يُخْلِقُونَ : اس مقام پر اللہ نے مشرکین کی تردید فرمائی ہے، جو اللہ تعالیٰ کے ساتھ بتوں اور دیگر معبودانِ باطلہ کی عبادت کرتے ہیں، حالانکہ یہ تمام معبودانِ باطلہ اللہ ہی کے پیدا کردہ ہیں، اس کے پروردہ اور اسی کے بنائے ہوئے ہیں اور خود کسی چیز کے بھی مالک نہیں۔ نفع و نقصان کا کچھ اختیار رکھتے ہیں، نہ دیکھتے ہیں اور نہ اپنے بچاریوں کی مدد کر سکتے ہیں۔ لہذا یہ کیسی عجیب بات ہے کہ مشرکین اللہ کی مخلوق کو اس کا شریک بناتے ہیں، جو ایک مکھی بھی پیدا نہیں کر سکتے، جیسا کہ ارشاد فرمایا: ﴿يَأْيُهَا النَّاسُ ضُرِبَ مَثَلًا فَاَسْتَمِعُوا لَهُ اِنَّ الَّذِيْنَ تَدْعُوْنَ مِنْ دُوْنِ اللّٰهِ لَنْ يَخْلُقُوْا ذُبَابًا وَّلَوْ اَجْتَمَعُوْا لَهُ وَاِنْ يَنْسَلِبْهُمْ الذُّبَابُ شَيْئًا لَا يَسْتَنْقِذُوْهُ مِنْهُ ضَعُفَ الظَّالِمِ وَ الْمَطْلُوْبِ ﴿۱۱﴾ مَا قَدَرُوا اللّٰهَ حَقَّ قَدْرِهٖ اِنَّ اللّٰهَ لَقَوِيٌّ عَزِيْزٌ ﴿۱۲﴾ [الحج: ۷۳، ۷۴] ”اے لوگو! ایک مثال بیان کی گئی ہے، سو اسے غور سے سنو! بے شک وہ لوگ جنہیں تم اللہ کے سوا پکارتے ہو، ہرگز ایک مکھی پیدا نہیں کریں گے، خواہ وہ اس کے لیے جمع ہو جائیں اور اگر مکھی ان سے کوئی چیز چھین لے وہ اسے اس سے چھڑانہ پائیں گے۔ کمزور ہے مانگنے والا اور وہ بھی جس سے مانگا گیا۔ انھوں نے اللہ کی قدر نہیں کی جو اس کی قدر کا حق تھا۔ بے شک اللہ یقیناً بہت قوت والا ہے، سب پر غالب ہے۔“

وَ اِنْ تَدْعُوهُمْ اِلَى الْهُدٰى لَا يَتَّبِعُوْكُمْ سِوَاكُمْ عَلَيْهِمْ اَدْعٰؤُهُمْ اَمْ اَنْتُمْ صٰمِتُوْنَ ﴿۱۳﴾

”اور اگر تم انھیں سیدھے راستے کی طرف بلاؤ تو وہ تمہارے پیچھے نہیں آئیں گے، تم پر برابر ہے کہ تم نے انھیں بلایا ہو، یا تم خاموش ہو۔“

اور مشرکین اگر اپنے بتوں کو رشد و ہدایت کی دعوت دیں گے تو ان کی پیروی بھی نہیں کریں گے، اس لیے کہ بے جان بتوں کے لیے ہدایت و گمراہی دونوں برابر ہیں۔

وَ اِنْ تَدْعُوهُمْ اِلَى الْهُدٰى لَا يَتَّبِعُوْكُمْ : یعنی یہ بت بلانے والے کی آواز کو سنتے ہی نہیں، ان کے نزدیک بلانے والا اور نہ بلانے والا دونوں ہی یکساں ہیں۔ سیدنا ابراہیم علیہ السلام نے فرمایا تھا: ﴿يَا بَتِّ لِمَ تَعْبُدُ مَا لَا يَسْمَعُ وَّلَا يُبْصِرُ وَّلَا يُغْنِيْ عَنْكَ شَيْئًا﴾ [مریم: ۴۲] ”اے میرے باپ! تو اس چیز کی عبادت کیوں کرتا ہے جو نہ سنتی ہے اور نہ دیکھتی

ہے اور نہ تیرے کسی کام آتی ہے؟“

إِنَّ الَّذِينَ تَدْعُونَ مِنْ دُونِ اللَّهِ عِبَادٌ أَمْثَالِكُمْ فَأَدْعُوهُمْ فَلْيَسْتَجِيبُوا لَكُمْ إِنْ كُنْتُمْ

صَادِقِينَ ﴿۱۳﴾

”بے شک جنہیں تم اللہ کے سوا پکارتے ہو وہ تمہارے جیسے بندے ہیں، پس انہیں پکارو تو لازم ہے کہ وہ تمہاری دعا قبول کریں، اگر تم سچے ہو۔“

یہ دوسری قسم کے الہ ہیں، یعنی وہ انبیاء اور بزرگ جو فوت ہو چکے اور انہیں حاجت روا اور مشکل کشا سمجھ کر پکارا جاتا ہے۔ اس لیے کہ پتھر کے بتوں کے لیے ”عباد“ کا لفظ استعمال نہیں ہوتا اور ان کے الہ ہونے کی تردید کے لیے یہ بات کافی ہے کہ جب تم انہیں پکارتے ہو تو وہ جواب بھی نہیں دے سکتے اور وہ تمہارے ہی جیسے ہیں، تم سے کوئی بالاتر مخلوق نہیں۔

أَلَهُمْ أَرْجُلٌ يَمْشُونَ بِهَا ۚ أَمْ لَهُمْ أَيْدٍ يَبْطِشُونَ بِهَا ۚ أَمْ لَهُمْ أَعْيُنٌ يُبْصِرُونَ

بِهَا ۚ أَمْ لَهُمْ آذَانٌ يَسْمَعُونَ بِهَا ۚ قُلْ ادْعُوا شُرَكَاءَكُمْ ثُمَّ كِيدُوا ۚ فَلَا تُنظِرُونَ ﴿۱۴﴾

”کیا ان کے پاؤں ہیں جن سے وہ چلتے ہیں، یا ان کے ہاتھ ہیں جن سے وہ پکڑتے ہیں، یا ان کی آنکھیں ہیں جن سے وہ دیکھتے ہیں، یا ان کے کان ہیں جن سے وہ سنتے ہیں؟ کہہ دے تم اپنے شریکوں کو بلا لو، پھر میرے خلاف تدبیر کرو، پس مجھے مہلت نہ دو۔“

جو بت مشرکوں نے بنا رکھے تھے، ان کے ہاتھ، پاؤں، ناک، کان، آنکھیں وغیرہ سب کچھ ہوتا تھا۔ اللہ تعالیٰ مشرکوں سے یہ پوچھتے ہیں کہ ان بتوں کے جو تم نے پاؤں بنا رکھے ہیں کیا یہ ان کے ساتھ چل بھی سکتے ہیں؟ کیونکہ پاؤں بنانے کا مقصد تو یہی ہوتا ہے کہ ان سے چلا جاسکے۔ پھر جب یہ پاؤں اپنی غرض اور مقصد پورا نہیں کر سکتے، تو ایسے پاؤں بنانے کا فائدہ کیا ہے؟ اسی طرح ان کے جو تم نے ہاتھ بنا رکھے ہیں ان سے یہ پکڑ بھی نہیں سکتے۔ تمہاری بنائی ہوئی آنکھوں سے یہ دیکھ بھی نہیں سکتے اور نہ کانوں سے سن سکتے ہیں، تو ایسے مصنوعی اعضا بنانے کا فائدہ کیا ہے جو اپنی غرض پوری نہیں کرتے۔ مشرکین کی مزید مذمت کرتے ہوئے اللہ تعالیٰ نے رسول اللہ ﷺ کو حکم دیا کہ آپ مشرکین سے کہیے کہ جن بتوں کو تم اللہ کا شریک ٹھہراتے ہو، انہیں میرے خلاف اپنی مدد کے لیے بلا لو اور تم سب مل کر مجھے مہلت بھی نہ دو تو کیا تم میرا بال بھی بیکا کر سکو گے؟ ہرگز نہیں، اس لیے کہ تمہیں اپنے بتوں کے کلی طور پر عاجز ہونے کا پتا ہے۔

إِنَّ وَلِيَ اللَّهِ الَّذِي نَزَّلَ الْكِتَابَ ۗ وَهُوَ يَتَوَلَّى الصَّالِحِينَ ﴿۱۵﴾

”بے شک میرا یار و مددگار اللہ ہے، جس نے یہ کتاب نازل کی ہے اور وہی نیکوں کا یار و مددگار بنتا ہے۔“

مجھے تمھاری اور تمھارے معبودوں کی قطعاً پروا نہیں، کیونکہ میرا حامی و ناصر تو وہ اللہ ہے جس نے مجھ پر قرآن نازل کیا ہے اور وہ ہمیشہ اپنے نیک بندوں کا حامی و ناصر ہوتا ہے، جیسا کہ ہود علیہ السلام نے کہا تھا جب ان کی قوم نے ان سے یہ کہا: ﴿إِنْ نَقُولُ إِلَّا اعْتَرَاكَ بَعْضُ آلِهَتِنَا بِسُوءٍ قَالَ إِنِّي أُشْهِدُ اللَّهَ وَاشْهَدْ وَأَنَا بَرِيءٌ مِمَّا تُشْرِكُونَ﴾ [ہود: ۵۴ تا ۵۶] ”ہم اس کے سوا کچھ نہیں کہتے کہ ہمارے معبودوں میں سے کسی نے تجھے کوئی آفت پہنچا دی ہے۔ اس نے کہا میں تو اللہ کو گواہ بناتا ہوں اور تم بھی گواہ رہو کہ بے شک میں اس سے بری ہوں جو تم شریک بناتے ہو۔ اس کے سوا۔ سو تم سب میرے خلاف تدبیر کر لو پھر مجھے مہلت نہ دو۔ بے شک میں نے اللہ پر بھروسہ کیا، جو میرا رب ہے اور تمھارا رب ہے۔ کوئی چلنے والا جاندار نہیں مگر وہ اس کی پیڑنانی کے بالوں کو پکڑے ہوئے ہے۔ بے شک میرا رب سیدھے راستے پر ہے۔“ اسی طرح سیدنا ابراہیم علیہ السلام نے فرمایا: ﴿إِنِّي بَرَاءٌ مِمَّا تَعْبُدُونَ﴾ [الذکر: ۲۶ تا ۲۸] ”بے شک فطر فی قانتہ سیہدین ﴿وَجَعَلَهَا كَلِمَةً بَاقِيَةً فِي عَقِبِهِ لَعَلَّهُمْ يَرْجِعُونَ﴾ [الزحرف: ۲۶ تا ۲۸] ”بے شک میں ان چیزوں سے بالکل بری ہوں جن کی تم عبادت کرتے ہو۔ سوائے اس کے جس نے مجھے پیدا کیا، پس بے شک وہ مجھے ضرور راستہ دکھائے گا۔ اور اس نے اس (توحید کی بات) کو اپنے پچھلوں میں باقی رہنے والی بات بنا دیا، تاکہ وہ رجوع کریں۔“

وَالَّذِينَ تَدْعُونَ مِنْ دُونِهِ لَا يَسْتَجِيبُونَ نَصْرَكُمْ وَلَا أَنْفُسَهُمْ يَنْصُرُونَ ﴿۱۷۸﴾ وَإِنْ تَدْعُوهُمْ إِلَى الْهُدَىٰ لَا يَسْعَوْا ۗ وَتَرْهُمُ يَنْظُرُونَ إِلَيْكَ وَهُمْ لَا يُبْصِرُونَ ﴿۱۷۹﴾

”اور جنہیں تم اس کے سوا پکارتے ہو وہ نہ تمھاری مدد کر سکتے ہیں اور نہ خود اپنی مدد کرتے ہیں۔ اور اگر تم انہیں سیدھے راستے کی طرف بلاؤ تو نہیں سنیں گے اور تو انہیں دیکھتا ہے کہ تیری طرف دیکھ رہے ہیں، حالانکہ وہ نہیں دیکھتے۔“

یعنی تمھارے معبود اور تمھارے پتھر کے اصنام تمھاری کچھ بھی نصرت و حمایت نہیں کر سکتے، نیز وہ تمھاری پکار کو سن بھی نہیں سکتے۔ اس لیے کہ ان کے کان نہیں ہیں، اگرچہ تم نے اپنے ہاتھوں سے ان کے کان بنا دیے ہیں۔ وہ جماد ہیں، تمہیں دیکھتے نہیں ہیں، اگرچہ ایسا معلوم ہوتا ہے کہ وہ اپنی پتھر ملی آنکھوں سے تمہیں دیکھ رہے ہیں۔ پھر بتاؤ تو سہی کہ ان پتھروں کے معبودوں کی کیا پروا کروں؟

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ﴿۱۸۰﴾

”درگزر اختیار کر اور نیکی کا حکم دے اور جاہلوں سے کنارہ کر۔“

اللہ تعالیٰ نے نبی کریم ﷺ کو حکم دیا ہے کہ ناراض ہونے کے بجائے لوگوں کے ساتھ عفو و درگزر کا معاملہ کریں، اس لیے کہ وعظ و نصیحت میں یہی طریقہ سود مند ہے اور لوگوں کو اچھے اور مستحسن کاموں کا حکم دیں، جنہیں انسان بخوشی قبول کر لیتا ہے اور نادانوں کے ساتھ سختی کا معاملہ نہ کریں اور اگر آپ کے ساتھ وہ بدسلوکی کریں تو نظر انداز کر جائیں اور تحمل سے کام لیں۔

حُذِرَ الْعَفْوُ : یعنی توحید کی دعوت کے جواب میں آپ کو مشرکوں اور جاہلوں کی طرف سے بہت تکلیف اٹھانا پڑے گی، آپ درگزر سے کام لیں۔ یہاں آپ ﷺ کو حسن اخلاق کی تعلیم دی گئی ہے اور اس حکم سے ہر وہ شخص مخاطب ہے جو اسلام کی دعوت کا فریضہ سرانجام دے رہا ہے، جیسا کہ ارشاد فرمایا: ﴿لَتُبْلَوْنَ فِيْ اَمْوَالِكُمْ وَاَنْفُسِكُمْ وَاَنْتُمْ تَسْتَعْتَبْنَ مِنَ الَّذِيْنَ اٰتَوْا الْكِتٰبَ مِنْ قَبْلِكُمْ وَمِنَ الَّذِيْنَ اَشْرَكُوْا اَذٰى كَثِيْرًا اَمْ اِنْ تَصِدُّوْا وَاَنْتُمْ تَقْتَفُوْا اِنَّ ذٰلِكَ مِنْ عَزْمِ الْاُمُوْرِ﴾ [آل عمران: ۱۸۶] ”یقیناً تم اپنے مالوں اور اپنی جانوں میں ضرور آزمائے جاؤ گے اور یقیناً تم ان لوگوں سے جنہیں تم سے پہلے کتاب دی گئی اور ان لوگوں سے جنہوں نے شرک کیا، ضرور بہت سی ایذا سنو گے اور اگر تم صبر کرو اور متقی بنو تو بلاشبہ یہ ہمت کے کاموں سے ہے۔“ اور فرمایا: ﴿وَذَكِّرْهُمْ مِّنْ اٰهْلِ الْكِتٰبِ لَوْ يَرُوْنَ اَنَّهُمْ مِّنْ بَعْدِ اِيْمَانِكُمْ كَقٰرِرٰتٍ اَحْسَدًا مِّنْ عِنْدِ اَنْفُسِهِمْ فَبِئْسَ مَا تَتَّبِعْنَ لَهُمُ الْحَقُّ فَاَعْفُوا وَاَصْفَحُوا حَتّٰى يَأْتِيَ اللّٰهُ بِاَمْرِهٖ اِنَّ اللّٰهَ عَلٰى كُلِّ شَيْءٍ قَدِيْرٌ﴾ [البقرة: ۱۰۹] ”بہت سے اہل کتاب چاہتے ہیں کاش! وہ تمہیں تمہارے ایمان کے بعد پھر کافر بنا دیں، اپنے دلوں کے حسد کی وجہ سے، اس کے بعد کہ ان کے لیے حق خوب واضح ہو چکا۔ سو تم معاف کرو اور درگزر کرو، یہاں تک کہ اللہ اپنا حکم لے آئے۔ بے شک اللہ ہر چیز پر پوری طرح قادر ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”صدقہ دینا مال کو کم نہیں کرتا، معاف کرنے سے اللہ تعالیٰ اس کی عزت میں اضافہ فرماتا ہے اور کوئی شخص اللہ کے لیے تواضع اختیار کرتا ہے تو اللہ اس کو سر بلند کر دیتا ہے۔“ [مسلم، کتاب البر والصلة، باب استحباب العفو: ۲۵۸۸]

سیدنا عبداللہ بن عباس رضی اللہ عنہما بیان کرتے ہیں کہ عیینہ بن حصن بن حذیفہ آئے اور اپنے بھتیجے حُر بن قیس رضی اللہ عنہ کے پاس ٹھہرے اور حر رضی اللہ عنہ سیدنا عمر رضی اللہ عنہ کے مشیروں میں سے تھے اور سیدنا عمر رضی اللہ عنہ کے مشیر قرآن مجید کے عالم اور قاری ہوتے تھے، خواہ وہ ادھیڑ عمر ہوں یا جوان۔ عیینہ نے اپنے بھتیجے سے کہا، اے میرے بھتیجے! تجھے اس امیر کے ہاں خاص قرب حاصل ہے، لہذا میرے لیے بھی ان سے ملاقات کی اجازت طلب کرو، انھوں نے جواب دیا، جی ہاں، میں آپ کے لیے ضرور اجازت طلب کروں گا۔ عبداللہ بن عباس رضی اللہ عنہما بیان کرتے ہیں کہ حر رضی اللہ عنہ نے عیینہ کے لیے اجازت طلب کی تو سیدنا عمر رضی اللہ عنہ نے اجازت دے دی، جب وہ اندر داخل ہوئے تو سیدنا عمر رضی اللہ عنہ سے کہنے لگے، اے ابن خطاب! بات یہ

ہے کہ اللہ کی قسم! تو ہمیں نہ زیادہ عطیے دیتا ہے اور نہ ہمارے بارے میں عدل سے فیصلے کرتا ہے۔ یہ سن کر سیدنا عمر رضی اللہ عنہ غضب ناک ہو گئے، حتیٰ کہ انہوں نے اسے مارنے کا ارادہ کیا، تو حر رضی اللہ عنہ نے ان کی خدمت میں عرض کی، امیر المؤمنین! اللہ تعالیٰ نے اپنے نبی ﷺ سے فرمایا: ﴿خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ﴾ ”درگزر اختیار کر اور نیکی کا حکم دے اور جاہلوں سے کنارہ کر“ اور یہ شخص بھی جاہلوں میں سے ہے۔ (سیدنا ابن عباس رضی اللہ عنہما کہتے ہیں) اللہ کی قسم! جس وقت حر رضی اللہ عنہ نے اس آیت کریمہ کی تلاوت کی، تو سیدنا عمر رضی اللہ عنہ اسے سننے کے بعد ذرا بھی آگے نہ بڑھے (ان کا غصہ جاتا رہا) اور اللہ کی کتاب کے سامنے سیدنا عمر رضی اللہ عنہ کی یہی حالت ہوتی تھی۔ [بخاری، کتاب التفسیر، باب ﴿خذ العفو وأمر بالعرف وأعرض عن الجاهلین﴾ : ۴۶۴۲]

وَأَعْرِضْ عَنِ الْجَاهِلِينَ : یعنی اگر وہ ضد پراڑ کر مخالفانہ رویہ اختیار کریں اور بے فائدہ تکرار کریں، تو بجائے الجھنے کے آپ خاموشی اختیار کریں، خواہ وہ اس خاموشی کو کوئی معنی پہنادیں۔ امید ہے کہ اس سے ان کے رویے میں تبدیلی پیدا ہوگی اور ان کا جارحیت کا وار خالی جائے گا۔ ارشاد فرمایا: ﴿وَإِذَا سَمِعُوا اللَّغْوَ أَعْرَضُوا عَنْهُ وَقَالُوا لَنَا أَعْمَالُنَا وَلَكُمْ أَعْمَالُكُمْ سَلِّمُوا عَلَيْكُمْ وَلَا تَتَّبِعِ الْجَاهِلِينَ﴾ [القصص : ۵۵] ”اور جب وہ لغو بات سنتے ہیں تو اس سے کنارہ کرتے ہیں اور کہتے ہیں ہمارے لیے ہمارے اعمال ہیں اور تمہارے لیے تمہارے اعمال۔ سلام ہے تم پر، ہم جاہلوں کو نہیں چاہتے۔“ اور فرمایا: ﴿وَعِبَادُ الرَّحْمَنِ الَّذِينَ يَتَّبِعُونَ عَلَى الْأَرْضِ هُونَ وَإِذَا خَاطَبَهُمُ الْجَاهِلُونَ قَالُوا سَلَامًا﴾ [الفرقان : ۶۳] ”اور رحمان کے بندے وہ ہیں جو زمین پر نرمی سے چلتے ہیں اور جب جاہل لوگ ان سے بات کرتے ہیں تو وہ کہتے ہیں سلام ہے۔“

ہاں حدود کے مجرموں یا جنگ پر آمادہ لوگوں سے ان کے لائق معاملہ کیا جائے گا اور اس کے واضح احکام قرآن و حدیث میں موجود ہیں۔

وَإِنَّمَا يَنْزِعَنَّكَ مِنَ الشَّيْطَانِ نَزْعٌ فَاسْتَعِذْ بِاللَّهِ إِنَّكَ سَمِيعٌ عَلِيمٌ ﴿۵۱﴾

”اور اگر کبھی شیطان کی طرف سے کوئی اکساہٹ تجھے ابھار ہی دے تو اللہ کی پناہ طلب کر، بے شک وہ سب کچھ سننے والا، سب کچھ جاننے والا ہے۔“

اگر شیطان آپ کو ان کی نادانی اور بدسلوکی پر ان کے خلاف ابھارے اور غصہ دلائے اور دل میں وسوسہ پیدا کرے کہ عفو و درگزر اور نیکی کی راہ چھوڑ دیجیے، تو فوراً اللہ کی پناہ مانگیے مردود شیطان سے اور دعا کیجیے کہ اللہ اسے آپ سے دور کر دے۔ کیونکہ شیطان کے فتنوں سے بچنے کا یہی ایک راستہ ہے کہ انسان اللہ کی پناہ میں آجائے۔ ارشاد فرمایا: ﴿إِذْ قَمَّ بِاللَّيْلِ هِيَ أَحْسَنُ فَأَذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ﴿۵۱﴾ وَمَا يُلْقِهَا إِلَّا الَّذِينَ صَبَرُوا وَمَا يُلْقِهَا إِلَّا

ذُو حِطِّ عَظِيمٍ ﴿۳۶﴾ وَإِنَّا يَنْزِعُكَ مِنَ الشَّيْطَانِ نَزْعًا سَتَعِدُّ بِاللَّهِ إِنَّكَ هُوَ السَّمِيعُ الْعَلِيمُ ﴿۳۷﴾ [ختم السجدة : ۳۴ تا ۳۶] ” (برائی کو) اس (طریقے) کے ساتھ ہٹا جو سب سے اچھا ہے، تو اچانک وہ شخص کہ تیرے درمیان اور اس کے درمیان دشمنی ہے، ایسا ہوگا جیسے وہ دلی دوست ہے۔ اور یہ چیز نہیں دی جاتی مگر انھی کو جو صبر کریں اور یہ نہیں دی جاتی مگر اسی کو جو بہت بڑے نصیب والا ہے۔ اور اگر کبھی شیطان کی طرف سے کوئی اکساہٹ تجھے ابھار ہی دے تو اللہ کی پناہ طلب کر، بلاشبہ وہی سب کچھ سننے والا، سب کچھ جاننے والا ہے۔“ اور فرمایا: ﴿إِذْ قَعَرَ بِالنَّبِيِّ هِيَ أَحْسَنُ السَّيِّئَةِ تَدْنُوْنَ أَخْلَمَ بِمَا يَصِفُونَ﴾ ﴿۳۷﴾ وَ قُلْ رَبِّ أَعُوذُ بِكَ مِنْ هَمَزَاتِ الشَّيْطَانِ ﴿۳۸﴾ وَأَعُوذُ بِكَ رَبِّ أَنْ يَحْضُرُونِ ﴿۳۹﴾ [المؤمنون : ۹۶ تا ۹۸] ” اس طریقے سے برائی کو ہٹا جو سب سے اچھا ہو، ہم زیادہ جاننے والے ہیں جو کچھ وہ بیان کرتے ہیں۔ اور تو کہہ اے میرے رب! میں شیطانوں کی اکساہٹوں سے تیری پناہ مانگتا ہوں۔ اور اے میرے رب! میں اس سے بھی تیری پناہ مانگتا ہوں کہ وہ میرے پاس آمو جو وہ ہوں۔“

سیدنا سلیمان بن مردیۃؑ بیان کرتے ہیں کہ ہم نبی ﷺ کے پاس بیٹھے ہوئے تھے کہ دو آدمیوں نے آپس میں ایک دوسرے کو برا بھلا کہنا شروع کر دیا۔ ان میں سے ایک کا غصے کی وجہ سے چہرہ سرخ تھا اور وہ دوسرے کو گالی دے رہا تھا، تو نبی ﷺ نے فرمایا: ”بے شک میں ایک ایسا کلمہ جانتا ہوں کہ اگر یہ اسے پڑھ لے تو اس کا غصہ ختم ہو جائے اور وہ کلمہ یہ ہے ”أَعُوذُ بِاللَّهِ مِنَ الشَّيْطَانِ الرَّجِيمِ“ صحابہ کرام رضی اللہ عنہم نے اس شخص سے کہا، تم نے رسول اللہ ﷺ کا فرمان سنا ہے؟ اس نے جواب دیا کہ میں مجنون نہیں ہوں۔ [بخاری، کتاب الأدب، باب الحذر من الغضب الخ : ۶۱۱۵۔ مسلم، کتاب البر والصلة، باب فضل من يملك نفسه عند الغضب : ۲۶۱۰]

إِنَّ الَّذِينَ اتَّقَوْا إِذَا مَسَّهُمْ طَائِفٌ مِّنَ الشَّيْطَانِ تَذَكَّرُوا فَإِذَا هُمْ مُبْصِرُونَ ﴿۳۷﴾

”یقیناً جو لوگ ڈر گئے، جب انھیں شیطان کی طرف سے کوئی (برا) خیال چھوتا ہے وہ ہشیار ہو جاتے ہیں، پھر اچانک وہ بصیرت والے ہوتے ہیں۔“

اللہ سے ڈرنے والوں کا حال یہ ہوتا ہے کہ جب انھیں کوئی شیطانی وسوسہ لاحق ہوتا ہے تو انھیں یاد آتا ہے کہ فوراً ”أَعُوذُ بِاللَّهِ مِنَ الشَّيْطَانِ الرَّجِيمِ“ پڑھنا چاہیے اور اللہ ہی پر بھروسا کرنا چاہیے۔ چنانچہ ایسا کرنے سے انھیں اپنی غلطیاں سمجھ میں آ جاتی ہیں اور شیطان کی سازشوں کا پتا چل جاتا ہے اور اللہ کے فضل و کرم سے وہ ان سازشوں سے محفوظ ہو جاتے ہیں۔ ارشاد فرمایا: ﴿وَإِنَّا يَنْزِعُكَ مِنَ الشَّيْطَانِ نَزْعًا سَتَعِدُّ بِاللَّهِ إِنَّكَ هُوَ السَّمِيعُ الْعَلِيمُ﴾ [ختم السجدة : ۳۶] ”اور اگر کبھی شیطان کی طرف سے کوئی اکساہٹ تجھے ابھار ہی دے تو اللہ کی پناہ طلب کر، بلاشبہ وہی سب کچھ سننے والا، سب کچھ جاننے والا ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”تم میں سے کوئی شخص جب سو جاتا ہے تو شیطان اس کی گدی پر تین گرہیں لگا دیتا ہے اور ہر گرہ پر یہ افسوس پھونکتا ہے کہ رات بہت لمبی ہے، مزے سے سوئے رہو۔ پھر اگر وہ بیدار ہو جائے اور اللہ کا ذکر کرے تو ایک گرہ کھل جاتی ہے اور اگر اٹھ کر وضو کرے تو دوسری گرہ بھی کھل جاتی ہے اور اگر نماز بھی پڑھے تو تمام گرہیں کھل جاتی ہیں، پھر وہ اس حال میں صبح کرتا ہے کہ وہ ہشاش بشاش اور خوش مزاج ہوتا ہے، ورنہ بد مزاج اور سست ہوتا ہے۔“ [بخاری، کتاب التہجد، باب عقد الشیطان علی قافیۃ الرأس إذا لم یصل باللیل : ۱۱۴۲ - مسلم، کتاب صلاة المسافرین، باب الحث علی صلاة اللیل وإن قلت : ۷۷۶]

سیدنا عبداللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا: ”تم میں سے ہر ایک کے ساتھ اللہ تعالیٰ نے اس کے ساتھی جن کو مقرر کر رکھا ہے۔“ صحابہ نے دریافت کیا، یا رسول اللہ! اور آپ کے ساتھ بھی؟ آپ نے فرمایا: ”ہاں! میرے ساتھ بھی، مگر اللہ تعالیٰ نے اس کے مقابلے میں میری مدد فرمائی ہے اور وہ مطیع بن گیا ہے۔ وہ مجھے خیر کے سوا اور کوئی حکم نہیں دیتا۔“ [مسلم، کتاب صفات المنافقین، باب تحریش الشیطان الخ : ۲۸۱۴]

سیدہ صفیہ بنت جیحی رضی اللہ عنہا بیان کرتی ہیں کہ نبی ﷺ اعتکاف کیے ہوئے تھے، ایک رات میں آپ کی زیارت کرنے کے لیے حاضر ہوئی۔ میں نے آپ ﷺ سے باتیں کیں، جب میں واپس جانے کے لیے اٹھی تو آپ بھی میرے ساتھ مجھے چھوڑنے کے لیے اٹھ کھڑے ہوئے۔ سیدہ صفیہ رضی اللہ عنہا کی رہائش ان دنوں سیدنا اسامہ بن زید رضی اللہ عنہما کے گھر میں تھی۔ راستے میں دو انصاری جا رہے تھے، جو نبی انھوں نے نبی ﷺ کو دیکھا، تیز تیز قدموں سے چلنے لگے۔ نبی ﷺ نے فرمایا: ”ٹھہرو! یہ صفیہ بنت جیحی رضی اللہ عنہا ہے۔“ وہ دونوں بولے، یا رسول اللہ! سبحان اللہ! آپ نے فرمایا: ”یقیناً شیطان انسان کے اندر اس طرح گردش کرتا ہے جس طرح خون گردش کرتا ہے، مجھے یہ اندیشہ لاحق ہوا کہ کہیں وہ تمہارے دلوں میں برا خیال نہ ڈال دے۔“ [بخاری، کتاب بدء الخلق، باب صفة إبلیس وجنوده : ۳۲۸۱ - مسلم، کتاب السلام، باب بیان أنه يستحب لمن روی خالیا بامرأة الخ : ۲۱۷۵]

وَإِخْوَانُهُمْ يَبْدُونَهُمْ فِي النَّعْيِ ثُمَّ لَا يَقْصِرُونَ ﴿۳۶﴾

”اور جو ان (شیطانوں) کے بھائی ہیں وہ انھیں گمراہی میں بڑھاتے رہتے ہیں، پھر وہ کمی نہیں کرتے۔“ لیکن دوسری طرف جو اللہ سے نہیں ڈرتے اور شیطان کے وسوسوں سے پناہ نہیں مانگتے تو شیاطین ان کے دل و دماغ میں کثرت سے شبہات پیدا کرتے ہیں۔ گناہوں کو خوش نما بنا کر پیش کرتے ہیں اور انھیں کر گزرنے کو ان کے لیے آسان بنا دیتے ہیں۔ آخر کار وہ لوگ ان معاصی کا ارتکاب کر بیٹھتے ہیں اور مستقبل میں اسی راہ پر چل پڑتے ہیں۔ ارشاد فرمایا: ﴿إِنَّ الْمُبَدِّلِينَ كَأَنَّا إِخْوَانُ الشَّيْطَانِ وَكَانَ الشَّيْطَانُ لِرَبِّهِ كَفُورًا﴾ [بنی اسرائیل : ۲۷] ”بے شک

بے جا خرچ کرنے والے ہمیشہ سے شیطانوں کے بھائی ہیں اور شیطان ہمیشہ سے اپنے رب کا بہت ناشکر ہے۔“

وَإِذَا لَمْ تَأْتِهِمْ بَآيَةٌ قَالُوا لَوْلَا اجْتَبَيْتَهَا قُلْ إِنَّمَا أَتَّبِعُ مَا يُوحَىٰ إِلَيَّ مِنْ رَبِّي

هَذَا بَصَائِرُ مِنْ رَبِّكُمْ وَهُدًى وَرَحْمَةٌ لِّقَوْمٍ يُؤْمِنُونَ ﴿٥٠﴾

”اور جب تو ان کے پاس کوئی نشانی نہ لائے تو کہتے ہیں تو نے خود اس کا انتخاب کیوں نہیں کر لیا؟ کہہ دے میں تو اسی کی پیروی کرتا ہوں جو میرے رب کی جانب سے میری طرف وحی کی جاتی ہے۔ یہ تمہارے رب کی طرف سے سمجھ کی باتیں ہیں اور ان لوگوں کے لیے سراسر ہدایت اور رحمت ہے جو ایمان رکھتے ہیں۔“

اس آیت میں شیاطین کے بھائیوں کی گمراہی اور بے جا ضد کی ایک مثال بیان فرمائی گئی ہے، یعنی وہ پیغمبر سے ازراہ عناد کہتے ہیں کہ آپ کوئی معجزہ اپنے پاس ہی سے کیوں نہیں بنا لاتے؟ اس کے جواب میں بتلایا گیا کہ آپ فرما دیں، معجزات لانا میرے اختیار میں نہیں ہے، میں تو صرف وحی الہی کا پیروکار ہوں۔ ہاں البتہ یہ قرآن جو میرے پاس آیا ہے، یہ بذات خود ایک بہت بڑا معجزہ ہے۔ اس میں تمہارے رب کی طرف سے بصائر (دلائل و براہین) اور ہدایت و رحمت ہے، بشرطیکہ کوئی ایمان لانے والا ہو۔

وَإِذَا لَمْ تَأْتِهِمْ بَآيَةٌ : ”آیۃ“ سے مراد کوئی معجزہ اور خرق عادت بات ہے، جیسا کہ ارشاد فرمایا: ﴿إِنْ نَشَأْ نُذِرْهُمْ عَلَيْهِمْ مِنَ السَّمَاءِ آيَةً فَظَلَّتْ أَعْنَاقُهُمْ لَهَا خَاضِعِينَ﴾ [الشعراء: ۴] ”اگر ہم چاہیں تو ان پر آسمان سے کوئی نشانی اتار دیں، پھر اس کے سامنے ان کی گردنیں نیچی ہو جائیں۔“

قُلْ إِنَّمَا أَتَّبِعُ مَا يُوحَىٰ إِلَيَّ مِنْ رَبِّي : یعنی میں اپنی طرف سے کسی چیز کو وضع کر کے اللہ تعالیٰ کی طرف منسوب نہیں کر سکتا۔ میں تو وہی چیز سناتا ہوں جو اللہ تعالیٰ کی طرف سے مجھ پر وحی کی جاتی ہے، جیسا کہ ارشاد فرمایا: ﴿وَإِذَا مَثَلٌ عَلَيْهِمْ أَيَاتُنَا بَيِّنَاتٍ قَالَ الَّذِينَ لَا يَرْجُونَ لِقَاءَنَا إِنَّمَا يَنْتَظِرُونَ غَيْرَ هَذَا أَوْ بَدَّلَهُ قُلْ مَا يَكُونُ لِي أَنْ أَبَدِّلَهُ مِنْ تَلَقَّأِي نَفْسِي﴾

﴿إِنْ أَتَّبِعُ إِلَّا مَا يُوحَىٰ إِلَيَّ﴾ [یونس: ۱۵ تا ۱۷] ”اور جب ان پر ہماری واضح آیات پڑھی جاتی ہیں تو وہ لوگ جو ہماری ملاقات کی امید نہیں رکھتے، کہتے ہیں کوئی قرآن اس کے سوا لے آ، یا اسے بدل دے۔ کہہ دے میرے لیے ممکن نہیں کہ میں اسے اپنی طرف سے بدل دوں، میں پیروی نہیں کرتا، مگر اسی کی جو میری طرف وحی کی جاتی ہے، بے شک میں اگر اپنے رب کی نافرمانی کروں تو بہت بڑے دن کے عذاب سے ڈرتا ہوں۔ کہہ دے اگر اللہ چاہتا تو میں اسے تم پر نہ پڑھتا اور نہ وہ تمہیں اس کی خبر دیتا، پس بے شک میں تم میں اس سے پہلے ایک عمر رہ چکا ہوں، تو کیا تم نہیں سمجھتے؟ پھر اس سے زیادہ

کون ظالم ہے جو اللہ پر کوئی جھوٹ باندھے، یا اس کی آیات کو جھٹلائے۔ بے شک حقیقت یہ ہے کہ مجرم لوگ فلاح نہیں پاتے۔“

www.KitaboSunnat.com

وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ ﴿۳۷﴾

”اور جب قرآن پڑھا جائے تو اسے کان لگا کر سنو اور چپ رہو، تاکہ تم پر رحم کیا جائے۔“

یہ ان کافروں سے کہا جا رہا ہے جو قرآن کی تلاوت کے وقت شور کرتے تھے اور اپنے ساتھیوں سے کہتے تھے: ﴿لَا تَسْمَعُوا هَذَا الْقُرْآنَ وَالْغَوَافِیۡہِ لَعَلَّکُمْ تَغْلِبُوۡنَ﴾ [خَم السجدة : ۲۶] ”اس قرآن کو مت سنو اور اس میں شور کرو، تاکہ تم غالب رہو۔“ ان سے کہا گیا کہ شور کرنے کے بجائے تم اگر غور سے سنو اور خاموش رہو، تو شاید اللہ تعالیٰ تمہیں ہدایت سے نواز دے اور یوں تم رحمت الہی کے مستحق بن جاؤ۔ بعض ائمہ اسے عام مراد لیتے ہیں، یعنی جب بھی قرآن پڑھا جائے، چاہے نماز ہو یا نماز کے علاوہ، سب کو خاموشی سے قرآن سننے کا حکم ہے اور پھر وہ اس عموم سے استدلال کرتے ہوئے جہری نمازوں میں مقتدی کے سورہ فاتحہ پڑھنے کو بھی اس قرآنی حکم کے خلاف بتاتے ہیں، لیکن حقیقت یہ ہے کہ جہری نمازوں میں امام کے پیچھے سورہ فاتحہ پڑھنے کی تاکید نبی ﷺ سے صحیح احادیث سے ثابت ہے۔ مگر ان کا یہ استدلال کہ سورہ فاتحہ خلف الامام جائز نہیں بالکل بے محل ہے، کیونکہ یہ آیت مکی ہے اور ما قبل سے مشرکین سے خطاب چلا آ رہا ہے۔ اس لیے نظم قرآن کا تقاضا یہ ہے کہ یہاں بھی مشرکین ہی مخاطب ہوں۔ اس لیے اس آیت کو صرف کفار کے متعلق ہی سمجھنا صحیح ہے، جیسا کہ اس کے مکی ہونے سے بھی اس کی تائید ہوتی ہے، پھر اگر اسے عام بھی سمجھ لیا جائے تب بھی اس عموم سے نبی ﷺ نے مقتدیوں کو خارج فرما دیا اور یوں قرآن کے اس عموم کے باوجود جہری نمازوں میں مقتدیوں کا سورہ فاتحہ پڑھنا ضروری ہوگا، کیونکہ قرآن کے اس عموم کی یہ تخصیص صحیح و قوی احادیث سے ثابت ہے، جیسا کہ سیدنا عبادہ بن صامت رضی اللہ عنہ بیان کرتے ہیں کہ ہم نماز فجر میں رسول اللہ ﷺ کے پیچھے تھے، آپ نے قراءت شروع فرمائی، مگر وہ آپ پر بھاری ہو گئی۔ (یعنی آپ اس میں رواں نہ رہ سکے) جب آپ فارغ ہوئے تو فرمایا: ”شاید کہ تم لوگ اپنے امام کے پیچھے قراءت کرتے ہو؟“ ہم نے کہا، جی ہاں، اے اللہ کے رسول! ہم جلدی جلدی پڑھتے ہیں۔ آپ نے فرمایا: ”سوائے فاتحہ کے (امام کے پیچھے) کچھ نہ پڑھا کرو، کیونکہ جو اسے (یعنی فاتحہ کو) نہ پڑھے اس کی نماز نہیں۔“ [أبو داؤد، کتاب الصلوٰۃ، باب من ترک القراۃ فی صلاۃ بفتح الکتاب : ۸۲۳۔ ترمذی، کتاب الصلاۃ، باب ما جاء فی القراۃ خلف الإمام : ۳۱۱]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص نماز پڑھے اور اس میں ام القرآن (سورہ فاتحہ) نہ پڑھے تو ایسی نماز ناقص ہے، ناقص ہے، ناقص ہے، کامل نہیں ہے۔“ (ابو سائب نے کہا) میں نے کہا، اے

ابو ہریرہ! میں بعض اوقات امام کے پیچھے ہوتا ہوں؟ تو انھوں نے میری کلائی دبائی اور کہا، اے فارسی! اسے اپنے نفس میں پڑھا کرو، بلاشبہ میں نے رسول اللہ ﷺ سے سنا ہے، آپ فرماتے تھے: ”اللہ عزوجل فرماتا ہے، میں نے نماز کو اپنے اور بندے کے درمیان آدھ آدھ تقسیم کر دیا ہے، نصف میرے لیے ہے اور نصف میرے بندے کے لیے اور میرے بندے کے لیے وہ سب کچھ ہے جو اس نے مانگا۔ تو بندہ جب کہتا ہے: ﴿الْحَمْدُ لِلَّهِ رَبِّ الْعَالَمِينَ﴾ تو اللہ عزوجل فرماتا ہے، میرے بندے نے میری تعریف کی۔ بندہ جب کہتا ہے: ﴿الزَّخْمِ الْوَجْهِ﴾ تو اللہ عزوجل فرماتا ہے، میرے بندے نے میری بزرگی بیان کی۔ بندہ جب کہتا ہے: ﴿إِيَّاكَ نَعْبُدُ وَإِيَّاكَ نَسْتَعِينُ﴾ تو اللہ فرماتا ہے، یہ میرے اور بندے کے مابین ہے اور میرے بندے کے لیے وہ سب کچھ ہے جو اس نے مانگا، پھر بندہ جب کہتا ہے: ﴿إِهْدِنَا الصِّرَاطَ الْمُسْتَقِيمَ﴾ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ﴾ تو اللہ تعالیٰ فرماتا ہے، یہ سب میرے بندے کے لیے ہے اور میرے بندے کے لیے وہ سب کچھ ہے جو اس نے مانگا۔“ [مسلم، کتاب الصلاة، باب وجوب قراءة الفاتحة في كل ركعة..... الخ : ۳۹۵۔ أبو داؤد، کتاب الصلاة، باب من ترك القراءة في صلاته بفاتحة الكتاب :

www.KitaboSunnat.com

[۸۲۱

وَأَذْكُرُ رَبِّكَ فِي نَفْسِكَ تَضَرُّعًا وَخِيفَةً وَدُونَ الْجَهْرِ مِنَ الْقَوْلِ بِالْغُدُوِّ وَالْآصَالِ

وَلَا تَكُنْ مِنَ الْغَافِلِينَ ﴿۸۵﴾

”اور اپنے رب کو اپنے دل میں عاجزی سے اور خوف سے اور بلند آواز کے بغیر الفاظ سے صبح و شام یاد کر اور غافلوں سے نہ ہو۔“

یہ حکم ہجگا نہ نمازوں کی فرضیت سے پہلے کا ہے۔ اس وقت مسلمانوں کو یہ حکم تھا کہ صبح و شام اللہ تعالیٰ کو یاد کیا کریں۔ نمازوں کی فرضیت کے بعد اس آیت کا عام حکم باقی رہ گیا۔ اگرچہ خطاب نبی ﷺ کو ہے، لیکن اس میں تمام مسلمان داخل ہیں۔ اس آیت میں ذکر الہی سے متعلق چند آداب بیان ہوئے ہیں: ① ذکر الہی کی اصل یہ ہے کہ بندہ اپنے رب کو دل سے یاد کرے، یعنی اگر دل غافل ہے اور زبان چل رہی ہے تو اسے ذکر الہی نہیں کہیں گے اور اللہ کو چپکے چپکے یاد کرے، تاکہ ریاکاری کا شبہ نہ ہو اور اخلاص کے زیادہ قریب ہو۔ ② اللہ کے حضور خوب گریہ و زاری کرے اور اپنے گناہوں کا اعتراف کرے۔ ③ اللہ کا خوف اور اس کی خشیت دل پر طاری ہو کہ عمل کی زندگی میں تقصیر کی وجہ سے کہیں اللہ کی گرفت نہ ہو جائے۔ ④ آواز اونچی نہ کرے۔ ⑤ زبان دل کا ساتھ دے۔ ⑥ اور ذکر الہی صبح و شام جاری رہے۔ اس کے بعد اللہ تعالیٰ نے مسلمانوں کو نصیحت کی کہ وہ کبھی اللہ کی یاد سے غافل نہ ہوں۔

سیدنا ابو موسیٰ اشعری رضی اللہ عنہ بیان کرتے ہیں کہ ہم (ایک سفر میں) رسول اللہ صلی اللہ علیہ وسلم کے ساتھ تھے۔ ہم لوگوں نے اونچی آواز میں اللہ تعالیٰ کو پکارنا شروع کیا تو نبی اکرم صلی اللہ علیہ وسلم نے فرمایا: ”لوگو! اطمینان و سکون اختیار کرو، بے شک تم کسی بہرے یا غائب کو تو نہیں پکارتے ہو، بلکہ تم تو اسے پکارتے ہو جو سننے والا اور قریب ہے۔“ [بخاری، کتاب الجہاد والسیر، باب ما یکرہ من رفع الصوت فی التکبیر: ۲۹۹۲۔ مسلم، کتاب الذکر والدعاء، باب استحباب خفض الصوت بالذکر: ۲۷۰۴]

سیدنا ابو قتادہ رضی اللہ عنہ بیان کرتے ہیں کہ ایک رات نبی صلی اللہ علیہ وسلم گھر سے نکلے تو کیا دیکھتے ہیں کہ ابو بکر رضی اللہ عنہ نماز پڑھ رہے تھے اور ان کی آواز بہت پست تھی۔ پھر آپ عمر بن خطاب رضی اللہ عنہ کے پاس سے گزرے، وہ بھی نماز پڑھ رہے تھے اور ان کی آواز زیادہ بلند تھی۔ پھر جب دونوں نبی صلی اللہ علیہ وسلم کے پاس جمع ہوئے تو آپ صلی اللہ علیہ وسلم نے فرمایا: ”اے ابو بکر! میں تمہارے پاس سے گزرا، تم نماز پڑھ رہے تھے اور تمہاری آواز بہت پست تھی۔“ ابو بکر رضی اللہ عنہ نے کہا، اے اللہ کے رسول! میں جس سے باتیں کر رہا تھا، وہ اسے سن رہا تھا۔ پھر آپ نے عمر رضی اللہ عنہ سے فرمایا: ”میں تمہارے پاس سے گزرا تو تم نماز پڑھ رہے تھے اور تمہاری آواز بلند تھی۔“ عمر رضی اللہ عنہ نے کہا، میں سونے والوں کو جگا رہا تھا اور شیطان کو بھگا رہا تھا۔ رسول اللہ صلی اللہ علیہ وسلم نے فرمایا: ”اے ابو بکر! تم اپنی آواز کو تھوڑا سا بلند کیا کرو“ اور عمر سے فرمایا: ”تم اپنی آواز کو کچھ پست کیا کرو۔“ [ابو داؤد، کتاب التطوع، باب فی رفع الصوت بالقراءة فی صلوة اللیل: ۱۳۲۹]

إِنَّ الَّذِينَ عِنْدَ رَبِّكَ لَا يَسْتَكْبِرُونَ عَنْ عِبَادَتِهِ وَيَسْبُحُونَ لَهُ وَيَسْجُدُونَ السجدة

”بے شک جو لوگ تیرے رب کے پاس ہیں، وہ اس کی عبادت سے تکبر نہیں کرتے اور اس کی تسبیح کرتے ہیں اور اسی کو سجدہ کرتے ہیں۔“

یہی وہ ذکر الہی ہے جس میں فرشتے رات دن خشوع و خضوع کے ساتھ مشغول رہتے ہیں اور کبھی نہیں تھکتے۔ اللہ کی تسبیح بیان کرتے ہیں اور اس کے حضور سجدہ کرتے رہتے ہیں اور اس سے مقصود مومنوں کو ترغیب دلانا ہے کہ وہ بھی فرشتوں کی طرح کثرت سے اللہ کو یاد کرتے رہیں، تسبیح و تہلیل میں مشغول رہیں، نماز پڑھیں اور سجدے کرتے رہیں۔

إِنَّ الَّذِينَ عِنْدَ رَبِّكَ لَا يَسْتَكْبِرُونَ عَنْ عِبَادَتِهِ : ارشاد فرمایا: ﴿الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ﴾ [المؤمن: ۷] ”وہ (فرشتے) جو عرش کو اٹھائے ہوئے ہیں اور وہ جو اس کے ارد گرد ہیں اپنے رب کی حمد کے ساتھ تسبیح کرتے ہیں۔“ اور فرمایا: ﴿فَإِنِ اسْتَكْبَرُوا فَقَالَ الَّذِينَ عِنْدَ رَبِّكَ يُسَبِّحُونَ لَهُ بِاللَّيْلِ وَالنَّهَارِ وَهُمْ لَا يَسْتَمُونَ﴾ [حَم السجدة: ۳۸] ”پھر اگر وہ تکبر کریں تو وہ (فرشتے) جو تیرے رب کے پاس ہیں وہ رات اور دن اس کی تسبیح کرتے ہیں اور وہ نہیں اکتاتے۔“ اور فرمایا: ﴿وَلَكِنَّ فِي السَّمَوَاتِ وَالْأَرْضِ مِمَّنْ عِنْدَهُ لَا يَسْتَكْبِرُونَ عَنْ عِبَادَتِهِ

وَلَا يَسْتَحْسِرُونَ ۗ يُسْخِنُونَ الْأَيْلَ وَالنَّهَارَ لَا يَفْتُرُونَ ﴿ [الانبیاء: ۱۹، ۲۰] ”اور اسی کا ہے جو کوئی آسمانوں اور زمین میں ہے اور جو اس کے پاس ہیں وہ نہ اس کی عبادت سے تکبر کرتے ہیں اور نہ تھکتے ہیں۔ وہ رات اور دن تسبیح کرتے ہیں، وقفہ نہیں کرتے۔“ اور فرمایا: ﴿حَكَادُ السَّلْوَاتِ يَتَفَطَّرْنَ مِنْ فَوْقِهِنَّ وَالْمَلَائِكَةُ يُسَبِّحُونَ بِحَمْدِ رَبِّهِمْ وَيَسْتَغْفِرُونَ لِمَنْ فِي الْأَرْضِ إِلَّا إِنْ اللَّهُ هُوَ الْغَفُورُ الرَّحِيمُ ﴿ [الشوری: ۵] ”آسمان قریب ہیں کہ اپنے اوپر سے پھٹ پڑیں اور فرشتے اپنے رب کی حمد کے ساتھ تسبیح کرتے ہیں اور ان لوگوں کے لیے بخشش کی دعا کرتے ہیں جو زمین میں ہیں، سن لو! بے شک اللہ ہی بے حد بخشنے والا، نہایت رحم والا ہے۔“

سیدنا مالک بن صعصہ رضی اللہ عنہ بیان کرتے ہیں، لمبی حدیث ہے کہ رسول اللہ صلی اللہ علیہ وسلم نے فرمایا: ”(معراج کی رات) پھر میرے لیے بیت المعمور کو بلند کیا گیا۔ میں نے جبریل سے اس کے متعلق پوچھا، تو انھوں نے کہا، یہ بیت المعمور ہے، اس میں ہر روز ستر ہزار فرشتے نماز پڑھتے ہیں، جب وہ نکل جاتے ہیں تو پھر اس کی طرف نہیں لوٹتے، یہی ان کا آخری آنا ہوتا ہے۔“ [بخاری، کتاب بدء الخلق، باب ذکر الملائکة: ۳۲۰۷- مسلم، کتاب الإیمان، باب الإسراء: ۱۶۲]

وَلَهُ يُسْجُدُونَ: سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جب ابن آدم سجدہ کی آیت تلاوت کرتا ہے اور بعد ازاں سجدہ کرتا ہے تو شیطان روتا ہوا علیحدہ ہو جاتا ہے اور کہتا ہے: ”ہائے میری بربادی! ابن آدم کو سجدہ کرنے کا حکم ملا، اس نے سجدہ کیا اور اس کے لیے جنت ہے، مگر مجھے سجدہ کرنے کا حکم ملا تو میں نے انکار کر دیا اور میرے لیے دوزخ ہے۔“ [مسلم، کتاب الإیمان، باب بیان إطلاق اسم الکفر علی من ترک الصلوة: ۸۱]

سیدنا عبد اللہ بن عمر رضی اللہ عنہما بیان کرتے ہیں کہ ہم رسول اللہ صلی اللہ علیہ وسلم کے پاس ہوتے تھے، آپ سجدہ کی آیت پڑھتے تو سجدہ کرتے اور ہم بھی آپ کے ساتھ سجدہ کرتے۔ [بخاری، کتاب سجود القرآن، باب ازدحام الناس إذا قرأ الإمام السجدة: ۱۰۷۶- مسلم، کتاب المساجد، باب سجود التلاوة: ۵۷۵]

سیدنا عبد اللہ بن عباس رضی اللہ عنہما بیان کرتے ہیں کہ ایک شخص رسول اللہ صلی اللہ علیہ وسلم کے پاس آیا اور اس نے کہا، اے اللہ کے رسول! میں نے خواب دیکھا کہ میں ایک درخت کے پیچھے نماز پڑھ رہا ہوں، میں نے سجدہ کیا تو اس درخت نے بھی میرے ساتھ سجدہ کیا، میں نے سنا کہ وہ درخت یہ دعا پڑھ رہا تھا: «اللَّهُمَّ اَكْتُبْ لِي بِهَا عِنْدَكَ اجْرًا، وَضَعْ عَنِّي بِهَا وِزْرًا، وَاجْعَلْهَا لِي عِنْدَكَ ذُخْرًا وَتَقَبَّلْهَا مِنِّي كَمَا تَقَبَّلْتَهَا مِنْ عَبْدِكَ دَاوُدَ» ”اے اللہ! اس سجدے کے بدلے میرے لیے تو اپنے ہاں اجر و ثواب لکھ دے اور اس کے ذریعے مجھ سے (گناہوں کا) بوجھ اتار دے اور اسے میرے لیے تو اپنے پاس ذخیرہ بنا لے اور مجھ سے اسے اسی طرح قبول فرما جس طرح تو نے اپنے بندے داؤد علیہ السلام سے قبول فرمایا تھا۔“ سیدنا عبد اللہ بن عباس رضی اللہ عنہما فرماتے ہیں کہ میں نے دیکھا کہ رسول اللہ صلی اللہ علیہ وسلم نے سجدہ تلاوت کیا اور آپ صلی اللہ علیہ وسلم اس سجدے میں یہی دعا پڑھ رہے تھے۔ [ترمذی، کتاب الجمعة، باب ما جاء ما يقول فی سجود القرآن:

۵۹۷، ۳۴۲۴۔ مستدرک حاکم : ۱/۲۱۹، ۲۲۰، ح : ۷۹۹۔ ابن خزیمہ : ۱/۲۸۲، ح : ۵۶۲۔ ابن حبان :
۲۷۶۸۔ الإرشاد للخلیلی، ص : ۸۰]

سیدنا زید بن ثابت رضی اللہ عنہ بیان کرتے ہیں، میں نے نبی صلی اللہ علیہ وسلم کے سامنے سورہ نجم پڑھی، تو آپ نے اس میں سجدہ
نہیں کیا۔ [بخاری، کتاب سجود القرآن، باب من قرأ السجدة ولم يسجد : ۱۰۷۲۔ مسلم، کتاب المساجد، باب
سجود التلاوة : ۵۷۷]



سورة الانفال مدنية

بِسْمِ اللّٰهِ الرَّحْمٰنِ الرَّحِیْمِ

”اللہ کے نام سے جو بے حد رحم والا، نہایت مہربان ہے۔“

يَسْأَلُونَكَ عَنِ الْأَنْفَالِ قُلِ الْأَنْفَالُ لِلَّهِ وَالرَّسُولِ ۚ فَاتَّقُوا اللَّهَ وَأَصْلِحُوا ذَاتَ بَيْنِكُمْ

وَاطِيعُوا اللَّهَ وَرَسُولَهُ إِن كُنْتُمْ مُؤْمِنِينَ ۝

”وہ تجھ سے غنیمتوں کے بارے میں پوچھتے ہیں، کہہ دے غنیمتیں اللہ اور رسول کے لیے ہیں، سو اللہ سے ڈرو اور اپنے آپس کے تعلقات درست کرو اور اللہ اور اس کے رسول کا حکم مانو، اگر تم مومن ہو۔“

غزوہ بدر میں مسلمانوں کو اللہ کی غیبی مدد کے ذریعے فتح مبین ملی، بڑے بڑے صنادید قریش مارے گئے اور جو قتل ہونے سے بچ گئے ان میں سے ستر (۷۰) آدمی پابند سلاسل کر دیے گئے، جبکہ باقی مکہ کی طرف بھاگنے میں کامیاب ہو گئے۔ یہ تمام مقتولین، قیدی اور بھاگنے والے کفار قریش اپنے پیچھے بہت سارے ہتھیار اور دوسرے اموال غنیمت چھوڑ گئے۔ کچھ مسلمانوں نے انھیں جمع کیا، کچھ مسلمانوں نے دشمن کا پیچھا کیا اور کچھ جاننازوں نے نبی کریم ﷺ کے گرد گھیرا ڈالے رکھا، تاکہ دشمن ان پر حملہ نہ کر دے۔ رات کے وقت جب سبھی اکٹھے ہوئے تو ان غنائم کے بارے میں آپس میں باتیں کرنے لگے، کچھ لوگوں نے اموال غنیمت کے سلسلے میں دور جاہلیت کے باقی ماندہ سماجی اور اخلاقی اثرات کے تحت اپنی اپنی محنت و جانفشانی کے مطابق اپنا اپنا حق جتنا شروع کیا، تو اللہ تعالیٰ نے یہ آیت نازل فرما کر مسلمانوں کو بتایا کہ میدان جنگ میں جو اموال غنیمت ہاتھ آئے ہیں وہ اللہ اور اس کے رسول کے لیے ہیں۔ رسول اکرم ﷺ اللہ کے حکم کے مطابق ان میں تصرف کریں گے۔ ان اموال کو اللہ تعالیٰ نے ”نفل“ کے لفظ سے تعبیر کیا۔ اس لیے کہ ”نفل“ اضافی اور زائد چیز کو کہتے ہیں۔ گویا مسلمانوں کے ذہن میں یہ بات بٹھانا چاہی کہ اللہ کی راہ میں جہاد کرنے کا اصل مقصد تو اللہ کی رضا اور جنت حاصل کرنا ہوتا ہے، وہ ان شاء اللہ ملے گی، یہ اموال غنیمت اضافی چیزیں ہیں۔ اللہ نے بطور احسان انھیں تمہارے لیے حلال بنا دیا ہے، جب کہ پہلی امتوں کے لیے یہ اموال حرام تھے۔ اس لیے مسلمانوں کو ان کے حصول کے لیے آپس

میں اختلاف نہیں کرنا چاہیے۔ آیت میں غنائم کا حکم بیان کرنے کے علاوہ اللہ تعالیٰ نے مسلمانوں کو دینی اور اخلاقی تربیت کے پیش نظر تقویٰ، آپس میں الفت و محبت اور اللہ اور رسول ﷺ کی اطاعت کی بھی نصیحت کی ہے، کیونکہ ایمان باللہ کا یہی تقاضا ہے اور درپردہ انھیں یہ نصیحت بھی کی ہے کہ دور جاہلیت کے عادات و اطوار سے اب کلی طور پر دور ہو جانا چاہیے۔ اس لیے کہ اسلام مسلمانوں کے لیے دینی و اخلاقی پستی کو گوارا نہیں کرتا۔

يَسْئَلُونَكَ عَنِ الْأَنْفَالِ : ”انفال“ نفل کی جمع ہے جس کا معنی زائد چیز ہے، جیسا کہ ارشاد فرمایا: ﴿وَمِنَ النَّبْلِ فَتَهَجَّدُ بِهِ نَافِلَةً لَّكَ﴾ [بنی اسرائیل: ۷۹] ”اور رات کے کچھ حصے میں پھر اس کے ساتھ بیدار رہ، اس حال میں کہ تیرے لیے زائد ہے۔“ یعنی رات کا قیام فرض نمازوں سے زائد ہے۔

یہ لفظ کئی معنوں میں آتا ہے: ① مال غنیمت۔ کیونکہ جہاد کا اصل مقصد تو ثواب اور حصول جنت ہے، غنیمت ایک زائد چیز ہے۔ شاید اسی لیے پہلی امتوں کے لیے غنیمت حلال نہیں تھی، اس امت کو ثواب پر مزید غنیمت بھی حلال کر دی گئی۔ ② امیر کسی خاص کارنامے پر غنیمت کے حصے سے زائد کسی انعام کا اعلان کر دے، یا دینا چاہے تو یہ بھی نفل ہے۔ ③ مقتول کے پاس جو بھی سامان اسلحہ یا سواری وغیرہ ہو وہ قاتل کو دیا جائے، اسے سلب بھی کہتے ہیں، یہ بھی نفل ہے۔ ④ عام جنگ کے علاوہ کچھ دستے جنگ کے لیے جاتے ہوئے یا واپسی پر کسی بستی پر حملے کے لیے بھیجے جائیں اور وہ غنیمت لے کر آئیں تو وہ پورے لشکر کے لیے ہوگی، مگر اس دستے کو زائد حصہ بھی دیا جائے گا جو رسول اللہ ﷺ جاتے وقت چوتھا حصہ اور واپسی پر تیسرا حصہ عطا فرماتے تھے۔ ⑤ امیر غنیمت کی تقسیم سے پہلے کوئی ایک چیز اپنے لیے چن لے، مثلاً کوئی اسلحہ یا سواری یا لونڈی وغیرہ۔ اسے صنفی بھی کہتے ہیں۔

قُلِ الْأَنْفَالُ لِلَّهِ وَالرَّسُولِ : یعنی آپ سے غنیمتوں کے بارے میں پوچھتے ہیں کہ یہ کس کا حق ہیں اور کس طرح تقسیم ہوں گی؟ آپ فرمادیں کہ غنیمتیں حقیقت میں تم میں سے کسی کی بھی ملکیت نہیں، بلکہ یہ اللہ تعالیٰ اور اس کے رسول ﷺ کی ملکیت ہیں، کیونکہ فتح تمہاری طاقت سے نہیں بلکہ اللہ کی مدد سے ہوئی ہے۔ مصعب بن سعد اپنے باپ سے بیان کرتے ہیں کہ ان کے بارے میں چار آیات نازل ہوئی ہیں، ایک یہ کہ غزوہ بدر کے دن انھیں ایک تلوار ملی، وہ اسے لے کر نبی ﷺ کے پاس آئے۔ انھوں نے کہا، اے اللہ کے رسول! یہ مجھے دے دیجیے۔ رسول اللہ ﷺ نے فرمایا: ”اسے رکھ دو۔“ وہ پھر کھڑے ہوئے اور عرض کی کہ آپ یہ مجھے عطا کر دیں، رسول اللہ ﷺ نے پھر فرمایا: ”اسے (وہیں) رکھ دو۔“ وہ پھر کھڑے ہوئے اور عرض کی، اے اللہ کے رسول! یہ مجھے دے دیجیے۔ آپ نے فرمایا: ”جہاں سے تم نے اسے اٹھایا ہے اسے وہیں رکھ دو۔“ وہ پھر کھڑے ہوئے اور کہا، اے اللہ کے رسول! یہ مجھے دے دیجیے، کیا میں اس شخص کی طرح رہوں گا جو نادار ہے؟ رسول اللہ ﷺ نے فرمایا: ”اس کو وہیں رکھ دو جہاں سے تم نے اسے اٹھایا ہے۔“ انھوں نے کہا، پھر یہ آیت نازل ہوئی: ﴿يَسْئَلُونَكَ عَنِ الْأَنْفَالِ قُلِ الْأَنْفَالُ لِلَّهِ وَالرَّسُولِ فَأَتَقُوا اللَّهَ وَأَصْلِحُوا إِذَا تَات

بَيْنَكُمْ وَأَطِيعُوا اللَّهَ وَرَسُولَهُ إِن كُنْتُمْ مُؤْمِنِينَ ﴿﴾ ”وہ تجھ سے غنیمتوں کے بارے میں پوچھتے ہیں، کہہ دے غنیمتیں اللہ اور رسول کے لیے ہیں، سو اللہ سے ڈرو اور اپنے آپس کے تعلقات درست کرو اور اللہ اور اس کے رسول کا حکم مانو، اگر تم مومن ہو۔“ متدرک حاکم میں ہے کہ رسول اللہ ﷺ نے فرمایا: ”اس (مالِ غنیمت کی) تلوار پر نہ میرا حق ہے اور نہ تیرا۔“ تو سیدنا سعد رضی اللہ عنہ بیان کرتے ہیں کہ میں چلا گیا اور میں نے سوچا کہ آپ یہ تلوار شاید کسی ایسے شخص کو دے دیں گے جو میری جیسی آزمائش میں مبتلا نہیں ہوا، پھر میرے پاس آپ کا قاصد آیا۔ میں نے سوچا شاید میرے بارے میں کوئی کلام نازل ہوا ہے، بہر حال میں آپ ﷺ کے پاس آیا تو آپ ﷺ نے فرمایا: ”تم نے مجھ سے اس تلوار کے متعلق سوال کیا تھا اور وہ اس وقت نہ میری تھی اور نہ تمھاری، لیکن اب اللہ تعالیٰ نے اسے میرے اختیار میں دے دیا ہے اور اب میں وہ تجھے عطا کرتا ہوں۔“ [مسلم، کتاب الجهاد والسير، باب الأنفال: ۱۷۴۸۔ مستدرک حاکم: ۱۳۲/۲، ح: ۲۵۹۵۔ ترمذی، کتاب تفسیر القرآن، باب ومن سورة الأنفال: ۳۰۷۹]

سیدنا ابوقادہ رضی اللہ عنہ بیان کرتے ہیں کہ ہم رسول اللہ ﷺ کے ہمراہ حنین کی لڑائی کے لیے نکلے، جب ہمارا دشمن سے ٹاکرا ہوا تو (ابتداء میں) مسلمانوں کو شکست ہونے لگی، اتنے میں میں نے ایک کافر کو دیکھا کہ وہ ایک مسلمان پر چڑھا ہوا تھا۔ سو میں (اس کو قتل کرنے کے لیے) گھوم کر اس کی طرف آیا اور اس کے پیچھے سے اس کے کندھے اور گردن کے درمیان ایک ضرب لگائی۔ اس پر اس نے مجھے ایسا دبا یا کہ موت کی تصویر میری آنکھوں میں پھر گئی۔ تاہم اسے موت نے آن دبوچا اور اس نے مجھے چھوڑ دیا۔ میں سیدنا عمر رضی اللہ عنہ سے ملا، میں نے کہا، لوگوں کو کیا ہو گیا ہے (جو ایسے بھاگ نکلے ہیں)؟ انھوں نے کہا، اللہ تعالیٰ کا حکم۔ پھر لوگ لوٹے اور (فتح کے بعد) رسول اللہ ﷺ (ایک جگہ) بیٹھ گئے۔ آپ نے فرمایا: ”جس نے کسی کافر کو مارا اور وہ گواہ رکھتا ہو تو اس کا سامان اسی کو ملے گا۔“ ابوقادہ رضی اللہ عنہ کہتے ہیں کہ یہ سن کر میں کھڑا ہوا، پھر میں نے خود سے کہا، میرا گواہ کون ہے؟ یہ سوچ کر میں بیٹھ گیا۔ پھر آپ نے دوبارہ یہی فرمایا، میں پھر کھڑا ہوا۔ آخر رسول اللہ ﷺ نے پوچھا، ابوقادہ! تجھے کیا ہوا ہے؟ اس پر میں نے سارا قصہ بیان کر دیا۔ ایک شخص کہنے لگا، یا رسول اللہ! ابوقادہ سچ کہتے ہیں اور اس مقتول کافر کا سامان میرے پاس ہے اور آپ ان کو راضی کر دیجیے کہ اپنا حق مجھے دے دیں۔ یہ سن کر ابو بکر رضی اللہ عنہ نے کہا، نہیں اللہ کی قسم! ایسا کبھی نہیں ہوگا، رسول اللہ ﷺ ایک ایسے شخص کا سامان تجھے دلانے کا قصد نہیں کریں گے جو اللہ کے شیروں میں سے ایک شیر ہے اور اللہ اور اس کے رسول کے لیے لڑتا ہے۔ رسول اللہ ﷺ نے فرمایا: ”ابو بکر سچ کہتے ہیں، ابوقادہ کو اس کا سامان دے دیجیے۔“ تو اس نے وہ سامان مجھے دے دیا۔ ابوقادہ رضی اللہ عنہ کہتے ہیں کہ میں نے (اس سامان میں سے) زرہ کو بیچ دیا اور اس کے بدلے بنو سلیم کے محلہ میں ایک باغ خریدا اور یہ پہلا مال ہے جس کو میں نے اسلام کی حالت میں کمایا۔“ [بخاری، کتاب فرض الخمس، باب

من لم يخمس الأسلاب : ۳۱۴۲- مسلم، كتاب الجهاد، باب استحقاق القاتل سلب القاتل : (۱۷۵۱)

سیدنا عباده بن صامت رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے ساتھ نکلے، میں آپ کے ساتھ بدر میں حاضر ہوا، جب لوگوں کی مڈ بھینٹ ہوئی تو اللہ تعالیٰ نے دشمن کو شکست سے دوچار کر دیا۔ ایک جماعت دشمن کے تعاقب میں گئی، جو اسے بھگاتی اور قتل کرتی جاتی تھی اور ایک جماعت (دشمن کے باقی ماندہ) لشکر پر ٹوٹ پڑی، جو اسے گھیر رہے تھے اور (ایک جگہ) جمع کر رہے تھے (اور انھیں لوٹ رہے تھے) اور ایک جماعت رسول اللہ صلی اللہ علیہ وسلم کی حفاظت کا فریضہ سرانجام دے رہی تھی، تاکہ دشمن دھوکے سے آپ کو کوئی نقصان نہ پہنچا دے، حتیٰ کہ جب رات آئی اور لوگ بھی اپنے ٹھکانوں پر واپس آ گئے، تو مال غنیمت جمع کرنے والوں نے کہا، اس مال کو ہم نے جمع کیا ہے، لہذا کسی دوسرے شخص کا اس میں کوئی حصہ نہیں۔ جو لوگ دشمن کی تلاش میں نکلے تھے وہ کہنے لگے، تم اس مال کے زیادہ حق دار نہیں ہو، کیونکہ ہم نے دشمن کو مار بھگایا اور اسے شکست سے دوچار کیا ہے۔ جن لوگوں نے رسول اللہ صلی اللہ علیہ وسلم کی حفاظت کا فریضہ سرانجام دیا تھا وہ کہنے لگے کہ تم ہم سے زیادہ حق دار نہیں ہو، ہم نے نبی صلی اللہ علیہ وسلم کی حفاظت کی، تاکہ دشمن دھوکے سے آپ کو کوئی نقصان نہ پہنچا دے، سو ہم اس کام میں مشغول رہے۔ چنانچہ اس موقع پر یہ آیت نازل ہوئی: ﴿يَسْأَلُونَكَ عَنِ الْأَنْفَالِ قُلِ الْأَنْفَالُ لِلَّهِ وَالرَّسُولِ فَأَتَقُوا اللَّهَ وَاصْلِحُوا ذَاتَ بَيْنِكُمْ وَأَطِيعُوا اللَّهَ وَرَسُولَهُ إِنْ كُنْتُمْ مُؤْمِنِينَ﴾ ”وہ تجھ سے غنیمتوں کے بارے میں پوچھتے ہیں، کہہ دے غنیمتیں اللہ اور رسول کے لیے ہیں، سو اللہ سے ڈرو اور اپنے آپس کے تعلقات درست کرو اور اللہ اور اس کے رسول کا حکم مانو، اگر تم مومن ہو۔“ اس آیت کے نزول کے بعد نبی کریم صلی اللہ علیہ وسلم نے مال غنیمت مسلمانوں میں تقسیم فرما دیا تھا۔ رسول اللہ صلی اللہ علیہ وسلم جب دشمن کے علاقے میں حملہ آور ہوتے تو چوتھے حصے کو بطور غنیمت مجاہدوں میں برابر تقسیم کرتے اور جب واپسی پر حملہ آور ہوتے اور لوگ تھکے ہوتے تو آپ تہائی مال تقسیم کرتے اور بطور خاص کسی کو زائد دینے کو ناپسند فرماتے، نیز فرمایا کرتے: ”طاقت ور مومنوں کو چاہیے کہ وہ اپنے کمزور مومنوں کو بھی حصہ دیں۔“ [مسند أحمد : ۳۲۳/۵، ۳۲۴، ح : ۲۲۸۲۹- ترمذی، کتاب السیر، باب فی النفل : ۱۵۶۱- ابن ماجہ، کتاب الجهاد، باب النفل : ۲۸۵۲- ابن حبان : ۴۸۵۵- مستدرک حاکم : ۱۳۵/۲، ۱۳۶، ح : ۲۶۰۷]

فَأَتَقُوا اللَّهَ وَاصْلِحُوا ذَاتَ بَيْنِكُمْ : یعنی اپنے امور و معاملات میں اللہ تعالیٰ سے ڈرو اور آپس میں صلح رکھو، ایک دوسرے پر ظلم نہ کرو، آپس میں جھگڑا اور اختلاف نہ کرو، کیونکہ اللہ تعالیٰ نے تمہیں جس ہدایت اور علم سے سرفراز فرمایا ہے، یہ اس سے کہیں بہتر ہے جس کی وجہ سے تم آپس میں جھگڑ رہے ہو۔ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”تم آپس (کے تعلقات) کی برائی سے بچو، اس لیے کہ وہ (دین کو) موٹنے والی ہے۔“ [ترمذی، کتاب صفة القيامة، باب فی فضل صلاح ذات البين : ۲۵۰۸]

وَأَطِيعُوا اللَّهَ وَرَسُولَهُ إِنْ كُنْتُمْ مُؤْمِنِينَ : یعنی ایمان کا تقاضا یہ ہے کہ رسول اللہ صلی اللہ علیہ وسلم تمہیں کچھ دیں یا نہ دیں،

تم ہر حال میں اللہ اور اس کے رسول کی اطاعت کرو۔ اس آیت میں اللہ تعالیٰ کی اطاعت کے ساتھ رسول اللہ ﷺ کی اطاعت کو بھی ایمان کی شرط قرار دیا گیا ہے اور رسول اللہ ﷺ کی اطاعت سے مراد، جیسا کہ ظاہر ہے آپ کی سنت کی پیروی ہے، لہذا جو شخص آپ کی سنت سے منہ موڑ کر صرف قرآن کی اطاعت کرنا چاہتا ہے اسے قرآن کی واضح تصریح کے مطابق اپنے ایمان کی فکر کرنی چاہیے۔ ارشاد فرمایا: ﴿وَاطِيعُوا اللَّهَ وَاطِيعُوا الرَّسُولَ وَاحْذَرُوا فَإِن تَوَلَّيْتُمْ فَأَعْلَوْنَا أَمَا عَلَىٰ رَسُولِنَا الْبَلَاءُ الْمُبِينُ﴾ [المائدة: ۹۲] ”اور اللہ کا حکم مانو اور رسول کا حکم مانو اور بچ جاؤ، پھر اگر تم پھر جاؤ تو جان لو کہ ہمارے رسول کے ذمے تو صرف واضح طور پر پہنچا دینا ہے۔“

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّت قُلُوبُهُمْ وَإِذَا تُلِيَتْ عَلَيْهِمْ آيَاتُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ ﴿١﴾ الَّذِينَ يُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿٢﴾ أُولَٰئِكَ هُمُ الْمُؤْمِنُونَ حَقًّا ﴿٣﴾ لَهُمْ دَرَجَاتٌ عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ ﴿٤﴾

” (اصل) مومن تو وہی ہیں کہ جب اللہ کا ذکر کیا جائے تو ان کے دل ڈر جاتے ہیں اور جب ان پر اس کی آیات پڑھی جائیں تو انھیں ایمان میں بڑھا دیتی ہیں اور وہ اپنے رب ہی پر بھروسہ رکھتے ہیں۔ وہ لوگ جو نماز قائم کرتے ہیں اور اس میں سے جو ہم نے انھیں دیا، خرچ کرتے ہیں۔ یہی لوگ سچے مومن ہیں، انھی کے لیے ان کے رب کے پاس بہت سے درجے اور بڑی بخشش اور باعزت رزق ہے۔“

ان آیات میں مومنوں کی چند علامات ذکر کر کے بتلایا گیا ہے کہ مومن ہونے کا وہی دعویٰ کر سکتے ہیں جن میں یہ علامات پائی جاتی ہوں۔ سرفہرست یہ ہے کہ جب ان کے تنازعات کے درمیان اللہ کا ذکر یا اس کا حکم آجائے تو ان کے دل دہل جاتے ہیں اور وہ اس کی نافرمانی کے تصور سے کانپ اٹھتے ہیں۔ دوسری علامت یہ ہے کہ جب ان پر اللہ کے احکام بیان کیے جائیں تو وہ بسر و چشم اس کی اطاعت کرتے ہیں، جس سے ان کے ایمان میں مزید اضافہ ہوتا رہتا ہے۔ اس سے معلوم ہوا کہ ایمان ایک ہی حالت پر نہیں رہتا، بلکہ اللہ کی فرماں برداری سے اس میں اضافہ اور اس کی نافرمانی سے اس میں کمی واقع ہوتی رہتی ہے اور تیسری علامت یہ ہے کہ جس کام کا انھیں حکم دیا جاتا ہے وہ اس کے جملہ اسباب تو اختیار کرتے ہیں مگر ان کا بھروسہ ان اسباب پر نہیں، بلکہ اللہ ہی پر ہوتا ہے۔ اپنی پوری کوششوں کے بعد وہ اس کے انجام اور نتیجہ کو اللہ کے سپرد کر دیتے ہیں۔ ان کی چوتھی علامت یہ ہے کہ وہ نماز کو اس کے پورے آداب اور حقوق کے ساتھ ادا کرتے ہیں اور پانچویں علامت یہ ہے کہ اپنے اموال میں سے اللہ کے اور بندوں کے حقوق بھی ادا کرتے ہیں۔ جن ایمان داروں میں یہ پانچ علامات پائی جاتی ہیں انھیں اللہ تعالیٰ نے کچے سچے مومن قرار دیا ہے۔ ایسے ہی مومنوں کے لیے اللہ کے ہاں بلند درجات بھی ہوں گے، بخشش بھی اور عزت کی روزی بھی۔

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ : یعنی جب ان کے سامنے اللہ تعالیٰ کا ذکر کسی بھی حیثیت سے آتا ہے تو عظمت و ہیبت باری تعالیٰ سے ان پر رعب طاری ہو جاتا ہے اور مارے خوف کے ان کے روگٹے کھڑے ہو جاتے ہیں کہ کہیں ایسا تو نہیں کہ ہم سے اللہ کی نافرمانی ہوگئی ہو اور ہم اس کی گرفت میں آجائیں۔ ارشاد فرمایا:

﴿ وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرَ الذُّنُوبَ إِلَّا اللَّهُ وَ لَمْ يُصِرُّوا عَلَىٰ مَا فَعَلُوا وَهُمْ يَعْلَمُونَ ﴾ [آل عمران : ۱۳۵] ” اور وہ لوگ کہ جب کوئی بے حیائی کرتے ہیں، یا اپنی جانوں پر ظلم کرتے ہیں تو اللہ کو یاد کرتے ہیں، پس اپنے گناہوں کی بخشش مانگتے ہیں اور اللہ کے سوا اور کون گناہ بخشتا ہے؟ اور انھوں نے جو کیا اس پر اصرار نہیں کرتے، جب کہ وہ جانتے ہوں۔“ اور فرمایا: ﴿ وَأَمَّا أَنْ خَافَ مَقَامَ رَبِّهِ وَ نَهَى النَّفْسَ عَنِ الْهَوَىٰ ۗ فَإِنَّ الْجَنَّةَ هِيَ الْمَأْوَىٰ ﴾ [النازعات : ۴۰، ۴۱] ” اور رہا وہ جو اپنے رب کے سامنے کھڑا ہونے سے ڈر گیا اور اس نے نفس کو خواہش سے روک لیا۔ تو بے شک جنت ہی (اس کا) ٹھکانا ہے۔“

وَإِذَا ثَلَيْتَ عَلَيْهِمُ آيَاتَهُ زَادَتْهُمْ إِيمَانًا : یعنی جب ان کے سامنے قرآن کریم کی تلاوت ہوتی ہے تو ان کے ایمان و یقین میں اضافہ ہو جاتا ہے اور ان کے دلوں کو سکون و اطمینان حاصل ہوتا ہے۔ یہ آیت اس بارے میں بالکل صریح ہے کہ مومن کا ایمان گھٹتا بڑھتا ہے، جیسا کہ ارشاد فرمایا: ﴿ وَإِذَا مَا أَنْزَلْنَا سُورَةً فَمِنْهُمْ مَّن يَقُولُ أَيُّكُمْ زَادَتْهُ هَذِهِ إِيمَانًا ۗ فَأَمَّا الَّذِينَ آمَنُوا فزَادَتْهُمْ إِيمَانًا وَ هُمْ يَسْتَبْشِرُونَ ﴾ [التوبة : ۱۲۴] ” اور جب بھی کوئی سورت نازل کی جاتی ہے تو ان میں سے کچھ لوگ ایسے ہیں جو کہتے ہیں اس نے تم میں سے کس کو ایمان میں زیادہ کیا؟ پس جو لوگ ایمان لائے، سو ان کو تو اس نے ایمان میں زیادہ کر دیا اور وہ بہت خوش ہوتے ہیں۔“ اور فرمایا: ﴿ إِنَّ الَّذِينَ هُمْ مِنْ خَشْيَةِ رَبِّهِمْ تُسْفَفُونَ ۗ وَالَّذِينَ هُمْ بِآيَاتِ رَبِّهِمْ يُؤْمِنُونَ ۗ وَالَّذِينَ هُمْ بِرَبِّهِمْ لَا يُشْرِكُونَ ۗ وَالَّذِينَ يُؤْتُونَ مَا آتَوْا وَقُلُوبُهُمْ وَجِلَةٌ أَنَّهُمْ إِلَىٰ رَبِّهِمْ رَاجِعُونَ ۗ أُولَٰئِكَ يُسَارِعُونَ فِي الْخَيْرَاتِ وَ هُمْ لَهَا سَابِقُونَ ﴾ [المؤمنون : ۵۷ تا ۶۱] ” بے شک وہ لوگ جو اپنے رب کے خوف سے ڈرنے والے ہیں۔ اور وہ جو اپنے رب کی آیات پر ایمان رکھتے ہیں۔ اور وہ جو اپنے رب کے ساتھ شریک نہیں کرتے۔ اور وہ کہ انھوں نے جو کچھ دیا اس حال میں دیتے ہیں کہ ان کے دل ڈرنے والے ہوتے ہیں کہ یقیناً وہ اپنے رب ہی کی طرف لوٹنے والے ہیں۔ یہ لوگ ہیں جو نیک کاموں میں جلدی کرتے ہیں اور یہی ان کی طرف آگے نکلنے والے ہیں۔“

وَ عَلَىٰ رَبِّهِمْ يَتَوَكَّلُونَ : یعنی اس کے سوا کسی سے امید نہیں رکھتے، کسی دوسرے کا قصد نہیں کرتے، کسی کی جناب کی پناہ نہیں چاہتے، اسی سے اپنی حاجتوں کو طلب کرتے ہیں، اسی کی طرف رغبت اور شوق رکھتے ہیں اور وہ جانتے ہیں کہ جو وہ چاہے گا وہی ہوگا اور جو وہ نہیں چاہے گا نہیں ہوگا، کیونکہ اس کائنات میں صرف اور صرف اسی وحدہ لا شریک لہ کا تصرف و اختیار ہے، اس کے فیصلے کو کوئی نہیں ٹال سکتا اور وہ بہت جلد حساب لینے والا ہے۔ مختصر یہ کہ اللہ تعالیٰ کی ذات پر

توکل اور بھروسا ہی اصل ایمان ہے۔

الَّذِينَ يُقِيمُونَ الصَّلَاةَ : یعنی وہ نماز کو اس کے پورے حقوق اور آداب کے ساتھ ادا کرتے ہیں۔ سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”اسلام کی بنیاد پانچ باتوں پر رکھی گئی ہے: ① اس بات کی شہادت دینا کہ اللہ کے سوا کوئی معبود نہیں اور محمد ﷺ اللہ کے رسول ہیں۔ ② نماز قائم کرنا۔ ③ زکوٰۃ ادا کرنا۔ ④ رمضان کے روزے رکھنا۔ ⑤ اور بیت اللہ کا حج کرنا۔“ [بخاری، کتاب الإیمان، باب دعاء کم إیمانکم : ۸۔ مسلم، کتاب الإیمان، باب بیان أركان الإسلام : ۱۶/۲۲]

لَهُمْ دَرَجَاتٌ عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ : یعنی انھیں اللہ تعالیٰ کے ہاں جنت میں بلند و بالا اور ارفع و اعلیٰ درجات اور مقامات حاصل ہیں، جیسا کہ ارشاد فرمایا: ﴿لَكِنَّ الَّذِينَ اتَّقَوْا رَبَّهُمْ لَهُمْ غُرَفٌ تِثْنٌ فَوْقَهَا غُرَفٌ مَّبْنِيَةٌ تَجْرِي مِنْ تَحْتِهَا الْأَنْهَارُ وَعَدَّ اللَّهُ لَا يَخْلِفُ اللَّهُ الْوَعْدَ﴾ [الزمر : ۲۰] ”لیکن وہ لوگ جو اپنے رب سے ڈر گئے، ان کے لیے بالا خانے ہیں، جن کے اوپر خوب بنائے ہوئے بالا خانے ہیں، جن کے نیچے سے نہریں بہ رہی ہیں۔ اللہ کا وعدہ ہے، اللہ اپنے وعدے کی خلاف ورزی نہیں کرتا۔“

سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”اہل جنت بالا خانوں میں رہنے والوں کو اپنے اوپر اس طرح دیکھیں گے جس طرح تم مشرق و مغرب میں افق پر صبح کے وقت باقی رہ جانے والے چمکدار تارے کو دیکھتے ہو۔ یہ ان کے درمیان درجات کے فرق کی وجہ سے ہوگا۔“ صحابہ نے پوچھا، اے اللہ کے رسول! یہ انبیاء کے گھر ہوں گے جن تک ان کے علاوہ کسی کی رسائی نہیں ہوگی؟ آپ نے فرمایا: ”نہیں، اس ذات کی قسم، جس کے ہاتھ میں میری جان ہے! (ان بالا خانوں میں) وہ آدمی (رہیں گے) جو اللہ پر ایمان لائے اور انھوں نے رسولوں کی تصدیق کی۔“ [بخاری، کتاب بدء الخلق، باب ما جاء في صفة الجنة و أنها مخلوقة : ۳۲۵۶۔ مسلم، کتاب الجنة و صفة نعيمها، باب تراثي أهل الجنة أهل الغرف كما يرى الكوكب في السماء : ۲۸۳۱/۱۱]

سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”یقیناً بلند درجات والے (جنتیوں) کو ان سے کم درجات والے (جنتی) اس طرح دیکھیں گے جس طرح تم آسمان کے کسی کنارے میں روشن تارے کو دیکھتے ہو، بلاشبہ ابوبکر رضی اللہ عنہ بھی انھی بلند درجات والے لوگوں میں سے ہوں گے، ان کے لیے یہ کیا خوب قسمت کی بات ہے۔“ [مسند أحمد : ۲۷/۳، ح : ۱۱۲۱۹۔ ترمذی، کتاب المناقب، باب مناقب أبي بكر الصديق رضی اللہ عنہ : ۳۶۵۸۔ طبرانی اوسط : ۱۳۲/۶، ح : ۶۰۰۶]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک جنت میں سو درجے ہیں جو اللہ تعالیٰ نے مجاہدین فی سبیل اللہ کے لیے تیار کر رکھے ہیں۔ دو درجوں کے درمیان اتنا فاصلہ ہے جتنا زمین و آسمان کے درمیان ہے،

پس تم جب بھی اللہ تعالیٰ سے جنت کا سوال کرو تو جنت الفردوس کا سوال کیا کرو۔ یہ سب جنتوں کے درمیان ہے اور سب سے عالی شان جنت ہے اور اسی سے جنت کی نہریں پھوٹی ہیں اور اسی کے اوپر اللہ تعالیٰ کا عرش ہے۔“ [بخاری، کتاب الجہاد، باب درجات المجاہدین فی سبیل اللہ : ۲۷۹۰]

یہاں سے غزوہ بدر سے متعلق آیات کا آغاز ہو رہا ہے۔ انھیں اچھی طرح سمجھنے کے لیے اس غزوہ کا پس منظر معلوم کرنا ضروری ہے۔ نبی کریم ﷺ اور صحابہ کرام رضی اللہ عنہم پر جب کفار قریش نے عرصہ حیات تنگ کر دیا تو اللہ تعالیٰ نے انھیں ہجرت کا حکم دے دیا اور مسلمان مشکل ترین حالات کے پیش نظر اور کفار مکہ کے خوف سے اپنا سب کچھ چھوڑ کر مدینہ کی طرف ہجرت کر گئے اور کفار مکہ نے مہاجرین کے مال و دولت پر قبضہ کر لیا۔ ۲ھ میں رسول اللہ ﷺ کو معلوم ہوا کہ قریش کا ایک تجارتی قافلہ خاصا مال لیے ابوسفیان کی قیادت میں شام سے واپس مکہ کی طرف آ رہا ہے۔ آپ نے صحابہ کرام رضی اللہ عنہم کو جمع کیا اور کہا کہ ہمیں ان کا پیچھا کرنا چاہیے۔ اس تعاقب سے مقصود کفار قریش کو ذہنی طور پر زک پہنچانا اور انھیں یہ باور کرانا تھا کہ مسلمان اب کفر و شرک کا قلع قمع کرنے کے لیے تیار ہو چکے ہیں۔ اس کے ساتھ ہی یہ مقصد بھی تھا کہ جس طرح کفار قریش نے مسلمانوں کے مال و دولت اور جائداد پر ہجرت کے وقت قبضہ کر لیا، اب وقت آیا ہے کہ ہم ان کا مال اپنے مال کے عوض چھین لیں۔ چنانچہ رسول اللہ ﷺ تین سو اور کچھ صحابہ کو لے کر اس قافلے کے تعاقب کے لیے روانہ ہوئے۔ ادھر ابوسفیان کو بھی معلوم ہو گیا کہ نبی کریم ﷺ قافلے کا پیچھا کر رہے ہیں، تو اس نے فوراً اہل مکہ کو خبر پہنچا دی۔ اہل مکہ فوراً ہی ایک ہزار کا لشکر لے کر قافلے کی حفاظت اور مسلمانوں کے مقابلہ کے لیے روانہ ہو گئے۔ ابوسفیان اپنا قافلہ لے کر دائیں طرف ساحل سمندر کی طرف سے نکل گیا اور قریش کا لشکر مقام بدر میں پہنچ گیا۔ اس طرح اللہ تعالیٰ نے بغیر سابقہ میعاد کے مسلمانوں اور کافروں کو ایک دوسرے کے مقابلہ میں لاکھڑا کیا، تاکہ حق و باطل کا فیصلہ ہو جائے اور اللہ مسلمانوں کو ان کے اولین جانی دشمنوں پر غلبہ عطا فرمائے۔ اس طرح اللہ نے اپنے رسول کو ان کے گھر یعنی مدینہ سے اسلام اور مسلمانوں کی مصلحت کی خاطر نکالا، جسے اللہ ہی جانتا تھا، حالانکہ مسلمانوں کی ایک جماعت پر یہ بات بہت ہی گراں گزری کہ نکلے تو تجارتی قافلے کو لوٹنے کے لیے تھے اور اب ان سے ابو جہل کے مسلح لشکر سے جنگ کرنے کے لیے کہا جا رہا ہے۔ بہر حال جنگ ہوئی اور اللہ نے مسلمانوں کو فتح و نصرت اور مال غنیمت، دونوں سے نوازا۔

اس سلسلہ میں چند احادیث ملاحظہ کیجیے، سیدنا کعب بن مالک رضی اللہ عنہ بیان کرتے ہیں کہ رسول اللہ ﷺ قریش کے قافلہ (کو روکنے) کے ارادے سے (مدینہ منورہ سے) نکلے تھے۔“ [بخاری، کتاب المغازی، باب حدیث کعب بن مالک :

سیدنا عبداللہ بن مسعود رضی اللہ عنہ بیان کرتے ہیں کہ ابو جہل نے لوگوں کو ابھارا، اس نے کہا، اپنے قافلے کی حفاظت کے لیے چلو، امیہ نے چلنے کو ناپسند کیا، (اس لیے کہ سعد بن معاذ رضی اللہ عنہ ایک موقع پر اس سے کہہ چکے تھے کہ اللہ کی قسم! میں نے

رسول اللہ ﷺ کو یہ فرماتے ہوئے سنا کہ مسلمان تجھے قتل کریں گے (ابو جہل اس کے پاس آ کر اسے کہنے لگا، اے ابوصفوان! تم اس وادی کے سردار ہو، جب لوگ دیکھیں گے کہ تم نہیں گئے تو وہ بھی تمہارے ساتھ بیٹھ جائیں گے (اور یوں کوئی نہیں جائے گا)۔ ابو جہل بار بار اصرار کرتا رہا، یہاں تک کہ ابوصفوان نے کہا، اب جب کہ تم مجھ پر غالب آ گئے ہو تو اللہ کی قسم! میں مکہ کا بہترین اونٹ خریدوں گا (تاکہ وقت پر بھاگ سکوں)، پھر امیہ نے اپنی بیوی سے کہا، اے ام صفوان! میرا اسباب سفر تیار کرو۔ بیوی نے کہا، اے ابوصفوان! کیا تم اپنے مدنی بھائی (سعد بن معاذ رضی اللہ عنہ) کا قول بھول گئے ہو جو انھوں نے تم سے کہا تھا؟ امیہ نے کہا، میں ان کے ساتھ بس کچھ دور جانے کا ارادہ رکھتا ہوں۔ الغرض، جب امیہ نکلا تو وہ ہر منزل پر اپنے اونٹ کو (اپنے پاس) مضبوطی سے باندھ دیا کرتا تھا اور وہ (پورے راستے) ایسا ہی کرتا رہا، یہاں تک کہ میدان بدر میں اللہ تعالیٰ نے اسے ہلاک کر دیا۔ [بخاری، کتاب المغازی، باب ذکر النبی ﷺ من یقتل بیدر : ۳۹۵۰]

سیدنا انس رضی اللہ عنہ بیان کرتے ہیں کہ رسول اللہ ﷺ کو جب ابوسفیان کے (قافلہ کے) آنے کی (اور اس کی حفاظت کے لیے کفار کی فوج کے روانہ ہونے کی) خبر ملی تو آپ نے (لوگوں سے) مشورہ کیا۔ سیدنا ابوبکر رضی اللہ عنہ نے (جنگ کی موافقت میں) گفتگو کی۔ رسول اللہ ﷺ نے ان سے اعراض کیا۔ پھر سیدنا عمر رضی اللہ عنہ نے گفتگو کی، آپ نے ان سے بھی اعراض کیا۔ پھر سیدنا سعد بن عبادہ رضی اللہ عنہ کھڑے ہوئے، انھوں نے کہا، اے اللہ کے رسول! شاید آپ کا روئے سخن ہماری طرف ہے، تو اس ذات کی قسم، جس کے ہاتھ میں میری جان ہے! اگر آپ ہمیں سمندر میں کودنے کا حکم دیں گے تو ہم سمندر میں کود جائیں گے اور اگر آپ ہمیں برک غنماد تک گھوڑے دوڑانے کا حکم دیں گے تو ہم آپ کے حکم کی تعمیل کریں گے۔ [مسلم، کتاب الجہاد، باب غزوة بدر : ۱۷۷۹]

سیدنا عبد اللہ بن مسعود رضی اللہ عنہ بیان کرتے ہیں کہ میں نے مقداد بن اسود رضی اللہ عنہ کی ایک ایسی بات سنی کہ اگر وہ بات میری زبان سے ادا ہو جاتی تو وہ میرے لیے کسی بھی چیز کے مقابلے میں زیادہ عزیز ہوتی، ہوا یہ کہ رسول اللہ ﷺ مشرکوں کے خلاف بددعا کر رہے تھے، اتنے میں مقداد (رضی اللہ عنہ) آن پہنچے۔ انھوں نے عرض کی، اے اللہ کے رسول! ہم اس طرح نہیں کہیں گے جیسے موسیٰ کی قوم نے ان سے کہا تھا: ﴿فَاذْهَبْ اَنْتَ وَرَبُّكَ فَقَاتِلَا اِنَّا هُمْنَا قَاعِدُونَ﴾ [المائدة : ۲۴] ”سو تو اور تیرا رب جاؤ، پس دونوں لڑو، بے شک ہم یہیں بیٹھنے والے ہیں“ بلکہ ہم آپ کے دائیں طرف سے، بائیں طرف سے، سامنے سے اور پیچھے سے لڑیں گے۔ عبد اللہ بن مسعود رضی اللہ عنہ کہتے ہیں کہ مقداد رضی اللہ عنہ کے یہ کہتے ہی میں نے دیکھا کہ رسول اللہ ﷺ کا مبارک چہرہ چمکنے لگا اور آپ خوش ہو گئے۔ [بخاری، کتاب المغازی، باب قول اللہ تعالیٰ :

﴿ اِذْ تَسْتَغِيثُونَ رَبَّكُمْ الخ ﴾ [۳۹۵۲]

سیدہ عائشہ رضی اللہ عنہا بیان کرتی ہیں کہ رسول اللہ ﷺ بدر کی طرف چلے جا رہے تھے اور جب آپ مقام حرة الوبرہ میں پہنچے تو آپ کو ایک آدمی ملا، جس کی ہمت و شجاعت کا بڑا شہرہ تھا، صحابہ اسے دیکھ کر بہت خوش ہوئے۔ اس نے

رسول اللہ ﷺ سے کہا، میں اس لیے آیا ہوں کہ آپ کے ساتھ ہو کر کفار سے لڑوں اور آپ کے ساتھ میں بھی حصہ پاؤں۔ رسول اللہ ﷺ نے فرمایا: ”کیا تم اللہ اور اس کے رسول پر ایمان رکھتے ہو؟“ اس نے کہا، نہیں۔ رسول اللہ ﷺ نے فرمایا: ”تم واپس جاؤ، میں مشرک سے مدد نہیں لیتا۔“ وہ شخص چلا گیا، یہاں تک کہ جب آپ شجرہ کے مقام پر پہنچے تو وہ شخص پھر رسول اللہ ﷺ سے ملا۔ اس نے وہی بات کہی اور رسول اللہ ﷺ نے بھی وہی جواب دیا۔ وہ چلا گیا اور پھر لوٹ کر آیا اور بیداء کے مقام پر رسول اللہ ﷺ سے ملا، آپ ﷺ نے وہی پوچھا: ”کیا تم اللہ اور اس کے رسول پر ایمان لاتے ہو؟“ اس نے کہا، ہاں! رسول اللہ ﷺ نے فرمایا: ”اب تم (ہمارے ساتھ) چلو۔“ [مسلم، کتاب الجہاد، باب کراہة الاستعانة فی الغزو بکافر الخ : ۱۸۱۷]

سیدنا انس رضی اللہ عنہ بیان کرتے ہیں کہ رسول اللہ ﷺ اور آپ کے اصحاب مدینہ سے روانہ ہوئے اور مشرکین سے پہلے بدر میں پہنچ گئے اور پھر مشرکین بھی وہاں پہنچ گئے۔ [مسلم، کتاب الإمارة، باب ثبوت الجنة للشہید : ۱۹۰۱]

سیدنا کعب بن مالک رضی اللہ عنہ بیان کرتے ہیں کہ رسول اللہ ﷺ قریش کے قافلہ (کو روکنے) کے ارادہ سے نکلے، لیکن ہوا یہ کہ اللہ نے مسلمانوں کو اور ان کے دشمن کو بغیر کسی وعدہ کے ناگہانی طور پر جمع کر دیا۔ [بخاری، کتاب المغازی، باب قصة غزوة بدر : ۳۹۵۱]

سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے لوگوں کو (جنگ کی) ترغیب دی، تو وہ نکلے، یہاں تک کہ سب نے بدر کے مقام پر پڑاؤ کیا۔ [مسلم، کتاب الجہاد، باب غزوة بدر : ۱۷۷۹]

كَمَا أَخْرَجَكَ رَبُّكَ مِنْ بَيْتِكَ بِالْحَقِّ وَإِنَّ فَرِيقًا مِنَ الْمُؤْمِنِينَ لَكَرِهُونَ ۗ يُجَادِلُونَكَ فِي الْحَقِّ بَعْدَ مَا تَبَيَّنَ كَأَنَّمَا يُسَاقُونَ إِلَى الْمَوْتِ وَهُمْ يَنْظُرُونَ ۝

”جس طرح تیرے رب نے تجھے تیرے گھر سے حق کے ساتھ نکالا، حالانکہ یقیناً مومنوں کی ایک جماعت تو ناپسند کرنے والی تھی۔ وہ تجھ سے حق میں جھگڑتے تھے، اس کے بعد کہ وہ صاف ظاہر ہو چکا تھا، جیسے انھیں موت کی طرف ہانکا جا رہا ہے اور وہ دیکھ رہے ہیں۔“

غزوة بدر سے حاصل ہونے والی غنیمت کی تقسیم کے بارے میں آپ کی رائے اور فیصلے کو ناگوار سمجھنے میں ان کا حال ایسا ہی ہے جس طرح آپ کے لڑائی کے لیے نکلنے کے بارے میں تھا، حالانکہ دونوں ہی میں آپ کے لیے اور مسلمانوں کے لیے خیر ہی خیر تھی۔

گویا جب ان پر یہ بات واضح ہو گئی کہ یہ معرکہ ہو کر رہے گا تو مومنوں میں سے ایک گروہ نے اس بارے میں رسول اللہ ﷺ سے جھگڑنا شروع کر دیا، وہ دشمن کا مقابلہ کرنے کو ناپسند کرتے تھے۔ گویا کہ ان کو، ان کے دیکھتے ہوئے،

موت کی طرف دھکیلا جا رہا ہے، حالانکہ یہ رویہ ان کو زیب نہیں دیتا تھا۔ خاص طور پر جب ان پر واضح ہو گیا تھا کہ ان کا گھر سے نکلنا حق پر مبنی ہے، یہ اللہ تعالیٰ کا حکم ہے اور وہ اس پر راضی ہے۔ اس صورت حال میں یہ بحث کرنے کا مقام نہیں تھا۔ بحث کرنے کا محل و مقام وہ ہوتا ہے جہاں حق میں اشتباہ اور معاملے میں التباس ہو، وہاں بحث کرنا مفید ہوتا ہے، لیکن جب حق واضح اور ظاہر ہو جائے تو اس کی اطاعت اور اس کے سامنے سر تسلیم خم کرنے کے سوا کوئی اور صورت نہیں رہتی۔

یہ آیت کریمہ حسب ذیل ارشاد باری تعالیٰ کی طرح ہے: ﴿كَيْتَبُ عَلَيْكُمُ الْقِتَالُ وَهُوَ كُرْهُ لَكُمْ وَعَلَىٰ أَنْ تَتَكْرَهُوا شَيْئًا وَهُوَ حُبٌّ لَّكُمْ وَعَلَىٰ أَنْ تُحِبُّوا شَيْئًا وَهُوَ شَرْ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ﴾ [البقرة: ۲۱۶] ”تم پر لڑنا لکھ دیا گیا ہے، حالانکہ وہ تمہیں ناپسند ہے اور ہو سکتا ہے کہ تم ایک چیز کو ناپسند کرو اور وہ تمہارے لیے بہتر ہو اور ہو سکتا ہے کہ تم ایک چیز کو پسند کرو اور وہ تمہارے لیے بری ہو اور اللہ جانتا ہے اور تم نہیں جانتے۔“

اگلی آیت میں اللہ تعالیٰ نے مسلمانوں کی اسی ذہنی کیفیت کو بیان کیا ہے اور یہ کیفیت ان کے ایمان کی کمزوری کی وجہ سے نہیں، بلکہ اپنی خستہ حالی اور جنگ کے لیے کسی مادی تیاری کے نہ ہونے کی وجہ سے تھی، جب کہ مشرکین کی تعداد ایک ہزار کے قریب تھی اور وہ پوری طرح سے جنگ کی تیاری کر کے آئے تھے۔

اذْ يَبْعِدُكُمْ اللَّهُ اِحْدَى الطَّائِفَتَيْنِ اَنْهَا لَكُمْ وَتَوَدُّونَ اَنْ غَيْرَ ذَاتِ الشُّوْكَه تَكُوْنُ
لَكُمْ وَ يَرِيْدُ اللهُ اَنْ يُحَقِّقَ الْحَقَّ بِكَلِمَاتِهِ وَيَقْطَعُ دَابِرَ الْكٰفِرِيْنَ ۝۷ لِيُحَقِّقَ الْحَقَّ وَ يُبْطِلَ
الْبٰطِلَ وَ لُوْكَرَهٗ الْبٰجِرْمُوْنَ ۝۸

”اور جب اللہ تم سے دو گروہوں میں سے ایک کا وعدہ کر رہا تھا کہ یقیناً وہ تمہارے لیے ہوگا اور تم چاہتے تھے کہ جو کانٹے والا نہیں وہ تمہارے لیے ہو اور اللہ چاہتا تھا کہ حق کو اپنی باتوں کے ساتھ سچا کر دے اور کافروں کی جڑ کاٹ دے۔ تاکہ وہ حق کو سچا کر دے اور باطل کو جھوٹا کر دے، خواہ مجرم ناپسند ہی کریں۔“

اللہ تعالیٰ نے اہل ایمان کے ساتھ وعدہ فرمایا تھا کہ وہ ان دو گروہوں یعنی تجارتی قافلہ اور ابو جہل کے لشکر میں سے ایک کے مقابلے میں ان کو فتح سے نوازے گا۔ مسلمانوں نے اپنی تنگ دستی کی وجہ سے تجارتی قافلے کے ملنے کو پسند کیا، نیز قافلہ والوں کے پاس طاقت بھی زیادہ نہ تھی، لیکن اللہ چاہتا تھا کہ مسلمانوں کی مڈبھیڑ ابو جہل کے لشکر سے ہو جائے اور حق و باطل کا فیصلہ ہو جائے اور اللہ کی نصرت کے ذریعے کافروں کی کمر توڑ دی جائے۔ اگلی آیت کریمہ میں اللہ تعالیٰ نے ابو جہل کے لشکر سے مڈبھیڑ کی حکمت و مصلحت بیان کی ہے کہ اللہ چاہتا ہے کہ باطل کی کمر توڑ دے اور حق کے پاؤں ہمیشہ کے لیے جم جائیں۔

اِذْ تَسْتَغِيثُونَ رَبَّكُمْ فَاسْتَجَابَ لَكُمْ اِنِّي مُبِدُّكُمْ بِالْفِ مِنْ الْمَلِكَةِ مُرْدِفِينَ ①

”جب تم اپنے رب سے مدد مانگ رہے تھے تو اس نے تمہاری دعا قبول کر لی کہ بے شک میں ایک ہزار فرشتوں کے ساتھ تمہاری مدد کرنے والا ہوں، جو ایک دوسرے کے پیچھے آنے والے ہیں۔“

اس جنگ میں مسلمانوں کی تعداد تین سو تیرہ تھی، جب کہ کافران سے تین گنا یعنی ہزار کے قریب تھے، پھر مسلمان نہتے اور بے سروسامان تھے، جب کہ کافروں کے پاس اسلحے کی بھی فراوانی تھی۔ ان حالات میں مسلمانوں کا سہارا صرف اللہ ہی کی ذات تھی جس سے وہ گڑگڑا کر مدد کی فریادیں کر رہے تھے، خود نبی کریم ﷺ الگ ایک خیمے میں نہایت گریہ و زاری سے مصروف دعا تھے۔ چنانچہ اللہ تعالیٰ نے دعائیں قبول کیں اور ایک ہزار فرشتے ایک دوسرے کے پیچھے لگاتار مسلمانوں کی مدد کے لیے آگئے۔

اِذْ تَسْتَغِيثُونَ رَبَّكُمْ فَاسْتَجَابَ لَكُمْ : اپنی تعداد، تیاری، اسلحہ کی کمی اور دشمن کا تین گنا سے زیادہ ہونا اور ہر قسم کے اسلحہ سے لیس ہونے کی وجہ سے سب مسلمان اپنے رب ہی سے مدد کے لیے فریاد کر رہے تھے، خصوصاً رسول اللہ ﷺ تو نہایت عجز و انکسار کے ساتھ دعا فرما رہے تھے۔ سیدنا عبد اللہ بن عباس رضی اللہ عنہما بیان کرتے ہیں کہ نبی ﷺ نے بدر کے دن یہ دعا کی تھی: «اللَّهُمَّ اَنْشُدْكَ عَهْدَكَ وَوَعْدَكَ، اَللَّهُمَّ اِنْ شِئْتَ لَمْ تُعَبِّدْ» ”اے اللہ! میں تجھے تیرے عہد اور تیرے وعدے کا واسطہ دیتا ہوں، اگر تو چاہے (کہ یہ کافر آج غالب ہوں تو پھر مسلمانوں کے ختم ہو جانے کے بعد) تیری عبادت نہیں ہوگی۔“ اس پر سیدنا ابو بکر صدیق رضی اللہ عنہ نے آپ کا ہاتھ تھام لیا اور عرض کی، بس اب کافی ہے۔ (اس کے بعد) آپ ﷺ (اپنے خیمے سے) باہر تشریف لائے، تو آپ ﷺ اس آیت کریمہ کی تلاوت فرما رہے تھے: ﴿سَيَهْرَمُ الْجَنَمُ وَيُولُونَ الدُّبُرَ﴾ [القمر: ۴۵] ”عنقریب یہ جماعت شکست کھائے گی اور یہ لوگ پیٹھیں پھیر کر بھاگیں گے۔“ [بخاری، کتاب المغازی، باب قول اللہ تعالیٰ: ﴿اِذْ تَسْتَغِيثُونَ رَبَّكُمْ الخ﴾: ۳۹۵۳]

اِنِّي مُبِدُّكُمْ بِالْفِ مِنْ الْمَلِكَةِ مُرْدِفِينَ : ایک دوسرے کے پیچھے یعنی پے در پے آنے والے ہیں۔ سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے بدر کے دن فرمایا: ”یہ جبریل آن پہنچے، اپنے گھوڑے کا سر تھامے ہوئے اور لڑائی کے ہتھیار زیب تن کیے ہوئے۔“ [بخاری، کتاب المغازی، باب شہود الملائكة بدرًا: ۳۹۹۵]

سیدنا عبد اللہ بن عباس رضی اللہ عنہما بیان کرتے ہیں کہ ایک مسلمان ایک کافر کا تعاقب کر رہا تھا، جو اس کے آگے تھا، اتنے میں اس نے کافر کے اوپر سے کوڑے کی آواز سنی اور سوار کو یہ کہتے ہوئے سنا کہ اے جیروم! آگے بڑھ! پھر اس نے یہ دیکھا کہ وہ مشرک چاروں شانے چت گر گیا ہے، اس کی ناک پر نشان تھا اور اس کا چہرہ پھٹ گیا تھا، جیسے اس پر کوڑے برسائے گئے ہوں، حتیٰ کہ اس کا سارا جسم (کوڑے کے زہر کی وجہ سے) سبز ہو گیا۔ انصاری نے یہ واقعہ رسول اللہ ﷺ

کے سامنے بیان کیا تو آپ نے فرمایا: ”تم سچ کہتے ہو، یہ تیسرے آسمان سے مدد تھی۔“ [مسلم، کتاب الجہاد، باب الإمداد بالملائكة فی غزوة بدر و إباحة الغنائم : ۱۷۶۳]

معاذ اپنے باپ رفاع بن رافع رضی اللہ عنہ سے روایت کرتے ہیں، رفاع رضی اللہ عنہ اہل بدر میں سے تھے، کہتے ہیں کہ جبریل علیہ السلام نبی اکرم صلی اللہ علیہ وسلم کی خدمت میں حاضر ہو کر عرض کرنے لگے: ”اہل بدر کو آپ اپنے ہاں کیسا سمجھتے ہیں؟“ آپ نے فرمایا: ”وہ مسلمانوں میں سب سے افضل ہیں۔“ یا آپ نے اس طرح کے کوئی اور الفاظ فرمائے۔ جبریل علیہ السلام نے عرض کی: ”اسی طرح ہم بھی ان فرشتوں کو سب سے افضل سمجھتے ہیں جنہوں نے غزوہ بدر میں شرکت کی تھی۔“ [بخاری، کتاب المغازی، باب شہود الملائكة بدرًا : ۳۹۹۲]

وَمَا جَعَلَهُ اللَّهُ إِلَّا بُشْرَىٰ وَ لِتَطْمَئِنَّ بِهِ قُلُوبُكُمْ ۗ وَمَا النَّصْرُ إِلَّا مِنْ عِنْدِ اللَّهِ ۗ إِنَّ اللَّهَ عَزِيزٌ حَكِيمٌ ۝

”اور اللہ نے اسے نہیں بنایا مگر ایک خوش خبری اور تاکہ اس کے ساتھ تمہارے دل مطمئن ہوں اور مدد نہیں ہے مگر اللہ کے پاس سے۔ بے شک اللہ سب پر غالب، کمال حکمت والا ہے۔“

یعنی فرشتوں کا نزول تو صرف خوش خبری اور تمہارے دلوں کے اطمینان کے لیے تھا، ورنہ اصل مدد تو اللہ کی طرف سے تھی، جو فرشتوں کے بغیر بھی تمہاری مدد کر سکتا تھا۔ تاہم اس سے یہ سمجھنا بھی صحیح نہیں کہ فرشتوں نے عملاً جنگ میں حصہ نہیں لیا۔ گزشتہ آیت کی تفسیر میں وارد ہونے والی احادیث سے معلوم ہوتا ہے کہ جنگ میں فرشتوں نے عملی حصہ لیا اور کئی کافروں کو انہوں نے تہ تیغ کیا۔

وَمَا النَّصْرُ إِلَّا مِنْ عِنْدِ اللَّهِ : یعنی یہ نہ سمجھو کہ تمہیں جو فتح نصیب ہوئی ان فرشتوں کی وجہ سے ہوئی ہے، جبکہ حقیقت میں مدد اللہ کی طرف سے ہے۔ وہ چاہتا تو فرشتوں کے بغیر ہی تمہیں فتح نصیب کر دیتا، مگر جہاد کو دین کا حصہ بنانے سے تمہارے ایمان کا امتحان مقصود ہے اور شہادت سے تمہارے درجے بلند کرنا اور کافروں کو تمہارے ہاتھ سے ذلیل کرنا ہے۔ پہلی امتوں میں سے جو امت اپنے پیغمبر کو جھٹلاتی اس پر اللہ تعالیٰ کی طرف سے کسی نہ کسی طرح کا عذاب نازل ہو جاتا۔ پانی میں غرق کرنا، خوفناک چیخ، زلزلہ، پتھروں کی بارش، شکلیں مسخ کر دینا وغیرہ۔ نوح علیہ السلام کو جھٹلانے والوں سے لے کر فرعون کے غرق ہونے تک یہی سلسلہ قائم رہا۔ آخر کار جب موسیٰ علیہ السلام پر تورات نازل ہوئی تو جہاد شروع ہوا اور اس کے بعد یہی طریقہ جاری ہے۔ اب اللہ تعالیٰ مسلمانوں کے ہاتھوں کفار کو عذاب دینا چاہتا ہے، جیسا کہ اللہ تبارک و تعالیٰ کا ارشاد گرامی ہے: ﴿فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ حَتَّىٰ إِذَا أَثْبَثْتُمْهُمْ فَشُدُّوا الوثاقَ وَأَمَّا بَعْدُ فَأَفْءَاءَ حَتَّىٰ تَضَعَ الْعَرْبُ أَوْزَارَهَا ۗ ذَٰلِكَ لَوْ يَشَاءُ اللَّهُ لَانتَصَرْتُمْ مِنْهُمْ وَلَٰكِن لِّيَبْلُوَكُمْ

بَعْضَكُمْ بِبَعْضٍ وَالَّذِينَ قَاتَلُوا فِي سَبِيلِ اللَّهِ فَلَنْ يُضِلَّ أَعْمَالَهُمْ ۖ سَيَهْدِيهِمُ وَيُصْلِحُ بَالَهُمْ ۖ وَيُدْخِلُهُمُ الْجَنَّةَ عَرَفَهَا اللَّهُ ۝ [محمد: ۴ تا ۶] ”تو جب تم ان لوگوں سے ملو جنہوں نے کفر کیا تو گردنیں مارنا ہے، یہاں تک کہ جب انہیں خوب قتل کر چکو تو (ان کو) مضبوط باندھ لو، پھر بعد میں یا تو احسان کرنا ہے اور یا فدیہ لے لینا، یہاں تک کہ لڑائی اپنے ہتھیار رکھ دے، (بات) یہی ہے۔ اور اگر اللہ چاہے تو ضرور ان سے انتقام لے لے اور لیکن تاکہ تم میں سے بعض کو بعض کے ساتھ آزمائے۔ اور جو لوگ اللہ کے راستے میں قتل کر دیے گئے تو وہ ہرگز ان کے اعمال ضائع نہیں کرے گا۔ وہ ضرور انہیں راستہ دکھائے گا اور ان کا حال درست کر دے گا۔ اور انہیں اس جنت میں داخل کرے گا جس کی اس نے انہیں پہچان کر دی ہے۔“

مومنوں کے کافروں کو قتل کرنے میں کافروں کی بے حد توہین بھی ہے اور اس سے مومنوں کے سینے ٹھنڈے بھی ہوتے ہیں، جیسا کہ اللہ تعالیٰ نے اس امت کے مومنوں سے ارشاد فرمایا: ﴿ قَاتِلُوهُمْ يُعَذِّبُهُمُ اللَّهُ بِأَيْدِيكُمْ وَيُخْرِجُهُمْ وَيَنْصُرْكُمْ عَلَيْهِمْ وَيَشْفِ صُدُورَ قَوْمٍ مُّؤْمِنِينَ ﴾ [التوبة: ۱۴] ”ان سے لڑو، اللہ انہیں تمہارے ہاتھوں سے عذاب دے گا اور انہیں رسوا کرے گا اور ان کے خلاف تمہاری مدد کرے گا اور مومن لوگوں کے سینوں کو شفا دے گا۔“

معمرؓ کا رزار میں ابو جہل کا قتل بستر پر کسی عذاب یا سزا سے دوچار ہو کر مرنے کی نسبت کہیں زیادہ توہین آمیز تھا۔

إِنَّ اللَّهَ عَزِيزٌ حَكِيمٌ: یعنی دنیا و آخرت میں عزت اللہ کے لیے، اس کے رسول کے لیے اور مومنوں ہی کے لیے ہے، جیسا کہ ارشاد فرمایا: ﴿ إِنْ كُنْتُمْ تُحِبُّونَ اللَّهَ فَاتَّبِعُوا أُمَّتِي وَرَحِمَنِي أَلَمْ أُنْزِلْ فِي الْقُرْآنِ الْبَيِّنَاتِ وَأَنْزَلْتُ إِلَيْكَ الذِّكْرَ الْحَكِيمَ ﴾ [المؤمن: ۵۱] ”بے شک ہم اپنے رسولوں کی اور ان لوگوں کی جو ایمان لائے ضرور مدد کرتے ہیں دنیا کی زندگی میں اور اس دن بھی جب گواہ کھڑے ہوں گے۔“

إِذْ يُعَشِّيكُمُ النَّعَاسَ أَمَنَةً مِّنْهُ وَيُنزِلُ عَلَيْكُمْ مِنَ السَّمَاءِ مَاءً لِّيُطَهِّرَكُم بِهِ وَ يُدْهَبَ عَنْكُمْ رِجْزَ الشَّيْطَانِ وَ لِيَرْبِطَ عَلَى قُلُوبِكُمْ وَ يَثْبِتَ بِهِ الْأَقْدَامَ ۝

”جب وہ تم پر اونگھ طاری کر رہا تھا، اپنی طرف سے خوف دور کرنے کے لیے اور تم پر آسمان سے پانی اتارتا تھا، تاکہ اس کے ساتھ تمہیں پاک کر دے اور تم سے شیطان کی گندگی دور کرے اور تاکہ تمہارے دلوں پر مضبوط گرہ باندھے اور اس کے ساتھ قدموں کو جمادے۔“

اس آیت کریمہ میں اللہ تعالیٰ نے صحابہ کرام رضی اللہ عنہم پر اپنے ایک انعام کا ذکر کیا ہے اور وہ یہ کہ اللہ نے جنگ سے پہلے والی رات میں مسلمانوں پر گہری نیند طاری کر دی، جس سے انہیں سکون مل گیا اور اللہ نے ان کے دلوں سے دشمن کا رعب نکال دیا۔ بعض مفسرین نے کہا ہے کہ مسلمانوں پر یہ اونگھ میدان بدر میں طاری ہوئی تھی۔

دوسرا انعام جو مسلمانوں پر بدر کے دن ہوا وہ یہ تھا کہ اللہ تعالیٰ نے بارش بھیج دی، جس سے ریتلی زمین سخت ہو گئی، نیز ان کے دلوں سے شیطان کے وسوسوں کا ازالہ فرما دیا گیا جو وہ ان کے دلوں میں ڈال رہا تھا۔

إِذْ يُغَشِّيكُمُ النُّعَاسَ أَمَنَةً مِّنْهُ : غزوہ بدر میں فرشتوں کے ساتھ مدد کے علاوہ یہ دوسری مدد تھی۔ یہ اونگھ دو طرح سے تھی، ایک تو یہ کہ جس رات کی صبح لڑائی ہونے والی تھی صحابہ کرام خوب سوئے، حالانکہ دشمن کی فکر لگی ہوئی تھی، مگر اللہ تعالیٰ نے ان پر نیند بھیج دی، تاکہ وہ تازہ دم ہو جائیں اور دشمن کا ڈٹ کر مقابلہ کریں، جیسا کہ سیدنا علی رضی اللہ عنہ بیان کرتے ہیں کہ بدر کے دن مقداد رضی اللہ عنہ کے سوا اور کسی کے پاس گھوڑا نہیں تھا، میں نے دیکھا کہ ہم میں سے ہر شخص سو رہا تھا، مگر رسول اللہ ﷺ درخت کے نیچے نماز پڑھتے رہے اور رور و کر دعائیں کرتے رہے، حتیٰ کہ صبح ہو گئی۔ [مسند احمد: ۱/۱۲۵، ح: ۱۰۲۷۔ مسند ابی یعلیٰ: ۱/۱۴۶۔ السنن الکبریٰ للنسائی: ۳/۶، ح: ۱۱۰۸۰]

دوسرا یہ کہ لڑائی سے پہلے میدان میں آنے پر تمام مسلمانوں پر اللہ تعالیٰ نے اونگھ طاری کر دی، حتیٰ کہ رسول اللہ ﷺ پر بھی۔ لڑائی کے دوران میں اونگھ طاری ہونے کا واقعہ غزوہ احد میں بھی پیش آیا، جیسا کہ ارشاد فرمایا: ﴿ثُمَّ أَنْزَلَ عَلَيْكُم مِّن بَعْدِ الْغَمِّ أَمَنَةً نُّعَاسًا يَغْشَىٰ طَآئِفَةً مِّنْكُمْ وَطَآئِفَةٌ قَدْ أَهَمَّتْهُمْ أَنفُسُهُمْ﴾ [آل عمران: ۱۵۴] ”پھر اس غم کے بعد اس نے تم پر ایک امن نازل فرمایا، جو ایک اونگھ تھی، جو تم میں سے کچھ لوگوں پر چھا رہی تھی اور کچھ لوگ وہ تھے جنہیں ان کی جانوں نے فکر میں ڈال رکھا تھا۔“

آیت زیر تفسیر ﴿إِذْ يُغَشِّيكُمُ النُّعَاسَ﴾ میں یہ معاملہ بدر کے دن بھی پیش آیا جس سے مسلمانوں کے دل سے دشمن کا خوف ختم ہو گیا اور امن و اطمینان کی کیفیت پیدا ہو گئی۔

وَيُنزِّلُ عَلَيْكُمْ مِّن السَّمَاءِ : یہ بھی اسی رات کا واقعہ ہے کہ رات کو بارش ہو گئی، جس سے ریت جم گئی اور زمین پر پاؤں اچھی طرح جمنے لگے، جس سے فائدہ اٹھا کر مسلمان آگے بڑھے اور نقل و حرکت آسان ہو گئی۔

وَيُدْهَبُ عَنْكُمْ رِجْزَ الشَّيْطَانِ : یعنی مسلمانوں کے دلوں سے شیطان کی گندگی یعنی گھبراہٹ، خوف، اللہ تعالیٰ سے بدگمانی اور مایوسی کی کیفیت دور ہو گئی اور صبح ہوئی تو وہ لڑنے کے لیے چاق و چوبند تھے۔ بدر کے موقع پر یہ تیسرا انعام تھا جس سے کفار پر فتح یاب ہونے میں بڑی مدد ملی۔

ذِيُوحَىٰ رَبُّكَ إِلَى الْمَلَائِكَةِ أَنِّي مَعَكُمْ فَاتَّبِعُوا الَّذِينَ آمَنُوا سَأُنْفِثُ فِي قُلُوبِ الَّذِينَ كَفَرُوا الرُّعْبَ فَاضْرِبُوا فَوْقَ الْأَعْنَاقِ وَ اضْرِبُوا مِنْهُمْ كُلَّ بَنَانٍ ۗ ذٰلِكَ بِأَنَّهُمْ شَاقُوا اللَّهَ وَرَسُولَهُ ۗ وَمَنْ يُشَاقِقِ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ ۝۱۷

ذَلِكُمْ قَدْ وَقَفُوهُ وَأَنَّ لِلْكَافِرِينَ عَذَابَ النَّارِ ﴿۱۳﴾

”جب تیرا رب فرشتوں کی طرف وحی کر رہا تھا کہ بے شک میں تمہارے ساتھ ہوں، پس تم ان لوگوں کو جمائے رکھو جو ایمان لائے ہیں، عنقریب میں ان لوگوں کے دلوں میں جنھوں نے کفر کیا، رعب ڈال دوں گا۔ پس ان کی گردنوں کے اوپر ضرب لگاؤ اور ان کے ہر ہر پور پر ضرب لگاؤ۔ یہ اس لیے کہ بے شک انھوں نے اللہ اور اس کے رسول کی مخالفت کی اور جو اللہ اور اس کے رسول کی مخالفت کرے تو بے شک اللہ بہت سخت عذاب والا ہے۔ یہ ہے! سوا سے چکھو اور (جان لو) کہ بے شک کافروں کے لیے آگ کا عذاب ہے۔“

اس آیت کریمہ میں اللہ تعالیٰ نے ایک پوشیدہ انعام کی طرف اشارہ کیا ہے، تاکہ مسلمان اس پر اپنے اللہ کا شکر ادا کریں۔ وہ یہ کہ اللہ تعالیٰ نے فرشتوں کو بتایا کہ میں مسلمانوں کے ساتھ ہوں، اس لیے تم لوگ انھیں ثابت قدم رکھنے کی کوشش میں لگے رہو، ان کے دلوں سے وسوسہ کو نکالتے رہو، ان سے مل کر کافروں سے لڑتے رہو، میں عنقریب ہی کافروں کے دلوں میں رعب ڈال دوں گا اور ان کے ہر اس عضو پر کاری ضرب لگاؤ جو ان کی موت کا سبب بنے، یعنی ان کی کھوپڑیوں پر مارو اور انھیں توڑ دو، گردنوں کو مروڑ دو اور انھیں ٹکڑے ٹکڑے کر دو اور ان کے ہاتھوں اور پاؤں کے بھی ٹکڑے ٹکڑے کر دو۔ اللہ تعالیٰ نے کفار قریش کو دنیا میں یہ عذاب اس لیے دیا کہ انھوں نے اللہ اور اس کے رسول کے خلاف بغاوت کی اور آخرت میں جہنم ان کا ٹھکانا ہوگا۔

اِذْ يُوحِي رَبُّكَ اِلَى الْمَلَائِكَةِ اَنْفِيْ مَعَكُمْ فَشَيَّتُوا الَّذِيْنَ اٰمَنُوْا : سیدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے بدر کے دن فرمایا: ”یہ جبریل ہیں، جو لڑائی کے ہتھیار زیب تن کیے ہوئے، اپنے گھوڑے کے سر کو پکڑے ہوئے ہیں۔“ [بخاری، کتاب المغازی، باب شہود الملائكة بدرًا: ۳۹۹۵]

سیدنا عبد اللہ بن عباس رضی اللہ عنہما بیان کرتے ہیں کہ اس دن، ایک مسلمان نے، جب وہ ایک مشرک کے پیچھے بھاگ رہا تھا، اپنے اوپر سے کوڑے اور ایک شہسوار کی آواز سنی، جو اپنے گھوڑے سے کہہ رہا تھا، اے جیزوم! آگے بڑھو، پھر اس نے دیکھا کہ وہ مشرک چاروں شانے چت گر گیا، اس کی ناک پر نشان تھا اور اس کا چہرہ پھٹ گیا تھا، جیسے اس پر کوڑے برسائے گئے ہوں، حتیٰ کہ اس کا سارا جسم (کوڑے کے زہر کی وجہ سے) سبز ہو گیا تھا۔ انصاری صحابی نے یہ واقعہ رسول اللہ صلی اللہ علیہ وسلم کے سامنے بیان کیا تو آپ نے فرمایا: ”تم سچ کہتے ہو، یہ تیسرے آسمان سے مدد تھی۔“ [مسلم، کتاب الجہاد، باب الإمداد بالملائكة فی غزوة بدر: ۱۷۶۳]

سَأَلْتَنِيْ فِيْ قُلُوْبِ الَّذِيْنَ كَفَرُوْا الرُّعْبَ : غزوة بدر میں رعب بھی اللہ تعالیٰ کی طرف سے انعام تھا۔ اس کا باعث دوسری آیات میں اللہ تعالیٰ نے کفار کا مشرک ہونا بیان فرمایا ہے، جیسا کہ ارشاد فرمایا: ﴿سَأَلْتَنِيْ فِيْ قُلُوْبِ الَّذِيْنَ

كُفِّرُوا وَالرُّعْبَ بِمَا أَشْرَكُوا بِاللَّهِ مَا لَمْ يُنَزَّلْ بِهِ سُلْطَانٌ وَمَأْوَهُمُ النَّارُ وَبِئْسَ مَثْوَى الظَّالِمِينَ ﴿﴾ [آل عمران : ۱۵۱] ”ہم عقرب ان لوگوں کے دلوں میں جنہوں نے کفر کیا، رعب ڈال دیں گے، اس لیے کہ انہوں نے اللہ کے ساتھ اس کو شریک بنایا جس کی اس نے کوئی دلیل نہیں اتاری اور ان کا ٹھکانا آگ ہے اور وہ ظالموں کا برا ٹھکانا ہے۔“

مسلمانوں کا کفار پر رعب جمانے کے لیے اللہ تعالیٰ نے امت مسلمہ پر جہاد فی سبیل اللہ کی تیاری کو فرض قرار دیا، جیسا کہ ارشاد فرمایا: ﴿ وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ النُّجَيْلِ يُرْهِبُونَ بِاللَّهِ وَعَدَاؤِهِمْ وَأَعْدَائِهِمْ مِنْ دُونِهِمْ لَا تَعْلَمُونَهُمُ اللَّهُ يَعْلَمُهُمْ ﴾ [الأنفال : ۶۰] ”اور ان کے (مقابلے کے) لیے قوت سے اور گھوڑے باندھنے سے تیاری کرو، جتنی کر سکو، جس کے ساتھ تم اللہ کے دشمن کو اور اپنے دشمن کو اور ان کے علاوہ کچھ دوسروں کو ڈراؤ گے، جنہیں تم نہیں جانتے۔“

رعب کا انعام میدان بدر ہی میں نہیں، بلکہ تمام جنگوں میں رسول اللہ ﷺ اور امت مسلمہ کو عطا ہوا، جیسا کہ سیدنا جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا: ”مجھے پانچ چیزیں ایسی دی گئی ہیں جو مجھ سے پہلے کسی کو نہیں دی گئی تھیں: ① مجھے ایک مہینے کی مسافت پر رعب کے ذریعے مدد دی گئی۔ ② پوری زمین میرے لیے مسجد اور پاکی کا ذریعہ بنا دی گئی، پس میری امت میں سے جو شخص (جہاں دیکھے کہ) نماز کا وقت ہو گیا ہے تو اسے چاہیے کہ (اسی مقام پر) نماز پڑھے۔ ③ میرے لیے غنیمت کے مال حلال کر دیے گئے، جو مجھ سے پہلے کسی (نبی) کے لیے حلال نہیں کیے گئے تھے۔ ④ مجھے شفاعت کی اجازت دی گئی۔ ⑤ ہر نبی خاص اپنی قوم کی طرف مبعوث ہوتا تھا، جبکہ میں تمام انسانوں کی طرف بھیجا گیا ہوں۔“ [بخاری، کتاب التیمم، باب : ۳۳۵]

فَاضْرِبُوا فَوْقَ الْأَعْنَاقِ وَاضْرِبُوا مِنْهُمْ كُلَّ بَنَانٍ : یعنی ان کی گردنوں پر مارو، تاکہ ان کے ناپاک جسم سے زمین پاک ہو اور ہاتھوں اور پاؤں کے ہر ہر پور پر ضرب لگاؤ، تاکہ وہ ہاتھوں سے لڑ نہ سکیں اور پاؤں سے بھاگ نہ سکیں۔ اللہ تعالیٰ نے مومنوں کی اس طرف رہنمائی کرتے ہوئے ارشاد فرمایا: ﴿ فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ حَتَّىٰ إِذَا أَثْبَتْتُمُوهُمْ فَشُدُّوا الْوَتَاكِيَ ﴾ [محمد : ۴] ”تو جب تم ان لوگوں سے ملو جنہوں نے کفر کیا تو گردنیں مارنا ہے، یہاں تک کہ جب انہیں خوب قتل کر چکو تو (ان کو) مضبوط باندھ لو۔“

يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحْفًا فَلَا تُولُوهُمْ الْأَدْبَارَ ۗ ⑤

”اے لوگو جو ایمان لائے ہو! جب تم ان لوگوں سے جنہوں نے کفر کیا، ایک لشکر کی صورت میں ملو تو ان سے پیٹھیں نہ پھيرو۔“

اس آیت کریمہ میں اللہ تعالیٰ نے میدان جہاد کا ایک بہت ہی اہم حکم بیان کیا ہے کہ مسلمان جب کافروں سے

برسر پیکار ہوں تو میدان چھوڑ کر بھاگ کھڑا ہونا حرام ہے۔ جو شخص ایسا کرے گا وہ اللہ کے غضب کا مستحق ہوگا اور جہنم اس کا ٹھکانا ہوگا، اس لیے کہ کبھی ایک مجاہد کی بزدلی پورے لشکر کی شکست کا سبب بن جاتی ہے۔ ہمیں بزدلی کی اس بیماری سے پناہ مانگنے کی تعلیم دی گئی ہے، جیسا کہ سیدنا انس رضی اللہ عنہ بیان کرتے ہیں کہ نبی ﷺ یہ دعا پڑھتے تھے: «اللَّهُمَّ إِنِّي أَعُوذُ بِكَ مِنَ الْهَمِّ وَالْحَزَنِ وَالْعَجْزِ وَالْكَسَلِ وَالْجُبْنِ وَالْبُخْلِ وَضَلَعِ الدِّينِ وَغَلْبَةِ الرِّجَالِ» «اے اللہ! میں فکر و غم سے، عجز اور تھک جانے سے، بزدلی اور بخل سے اور قرض کے بوجھ اور لوگوں کے غلبہ سے تیری پناہ طلب کرتا ہوں۔» [بخاری، کتاب الدعوات، باب الاستعاذة من الجبن والكسل : ۶۳۶۹]

مصعب رضی اللہ عنہ بیان کرتے ہیں کہ سعد رضی اللہ عنہ (ہمیں) پانچ باتوں (سے پناہ مانگنے) کا حکم دیا کرتے تھے اور وہ کہتے تھے کہ رسول اللہ ﷺ بھی ان (پانچ باتوں سے پناہ مانگنے) کا حکم دیا کرتے تھے: «اللَّهُمَّ إِنِّي أَعُوذُ بِكَ مِنَ الْبُخْلِ وَ أَعُوذُ بِكَ مِنَ الْجُبْنِ وَ أَعُوذُ بِكَ أَنْ أُرَدَّ إِلَى أَرْدَلِ الْعُمْرِ وَ أَعُوذُ بِكَ مِنْ فِتْنَةِ الدُّنْيَا يَعْنِي فِتْنَةَ الدَّجَالِ وَ أَعُوذُ بِكَ مِنْ عَذَابِ الْقَبْرِ» «اے اللہ! میں بخل سے تیری پناہ چاہتا ہوں، اے اللہ! میں بزدلی سے تیری پناہ چاہتا ہوں، اے اللہ! ذلیل عمر کی طرف لوٹائے جانے سے تیری پناہ چاہتا ہوں، اے اللہ! میں دنیا کے فتنے یعنی دجال کے شر سے تیری پناہ چاہتا ہوں، اے اللہ! میں قبر کے عذاب سے تیری پناہ چاہتا ہوں۔» [بخاری، کتاب الدعوات، باب التعوذ من البخل : ۶۳۷۰]

یہ حکم صرف بدر ہی میں نہیں تھا، بلکہ یہ حکم سب مسلمانوں کو ہمیشہ کے لیے ہے، متعدد احادیث میں میدان جنگ سے بھاگنے کو کبیرہ گناہ قرار دیا گیا ہے، جیسا کہ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”سات کبیرہ گناہوں سے اجتناب کرو۔“ انھوں نے عرض کی، اے اللہ کے رسول! وہ کون کون سے ہیں؟ فرمایا: ”① اللہ کے ساتھ شرک کرنا۔ ② جادو کرنا۔ ③ اس جان کو ناحق قتل کرنا جسے اللہ تعالیٰ نے حرام قرار دیا ہو۔ ④ سود کھانا۔ ⑤ یتیم کا مال کھانا۔ ⑥ جنگ کے دن میدان سے پیٹھ پھیرنا۔ ⑦ اور پاک دامن، غافل اور مومن عورتوں پر تہمت لگانا۔“ [بخاری، کتاب الوصایا، باب قول الله تعالى: ﴿إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا..... الخ﴾ : ۲۷۶۶۔ مسلم، کتاب الإيمان، باب الكبائر وأكبرها : ۸۹]

وَمَنْ يُؤْلِهِمْ يَوْمَئِذٍ دُبْرًا إِلَّا مُتَحَرِّقًا لِّقِتَالٍ أَوْ مُتَحَيِّزًا إِلَىٰ فِتْنَةٍ فَقَدْ بَاءَ بِغَضَبٍ

مِّنَ اللَّهِ وَمَا لَهُ جَهَنَّمُ ۖ وَبِئْسَ الصِّيرُوتُ ①

”اور جو کوئی اس دن ان سے اپنی پیٹھ پھیرے، ماسوائے اس کے جو لڑائی کے لیے پینتر ابدلنے والا ہو، یا کسی جماعت کی طرف جگہ لینے والا ہو تو یقیناً وہ اللہ کے غضب کے ساتھ لوٹا اور اس کا ٹھکانا جہنم ہے اور وہ لوٹنے کی بری جگہ ہے۔“

گزشتہ آیت میں پیٹھ پھرنے سے جو منع کیا گیا ہے، دو صورتیں اس سے مشتقی ہیں، ایک ”تَحْرُفٌ“ کی اور دوسری ”تَحْيِيزٌ“ کی۔ ”تَحْرُفٌ“ کے معنی ہیں ایک طرف پھر جانا، یعنی لڑائی میں جنگی چال کے طور پر یا دشمن کو دھوکے میں ڈالنے کی غرض سے لڑتا لڑتا ایک طرف ہٹا چلا جائے، دشمن یہ سمجھے کہ شاید یہ شکست خوردہ ہو کر بھاگ رہا ہے، لیکن پھر وہ ایک دم پینتر ابدل کر اچانک دشمن پر حملہ کر دے۔ یہ پیٹھ پھیرنا نہیں ہے، بلکہ یہ جنگی چال ہے جو بعض دفعہ ضروری اور مفید ہوتی ہے۔ ”تَحْيِيزٌ“ کے معنی ملنے اور پناہ لینے کے ہیں، کوئی مجاہد لڑتا لڑتا تنہا رہ جائے تو میدان جنگ سے ایک طرف ہو جائے، تاکہ وہ اپنی جماعت کی طرف پناہ حاصل کرے اور اس کی مدد سے دوبارہ حملہ کرے، یہ دونوں صورتیں جائز ہیں۔ ان کے علاوہ کوئی شخص میدان جنگ سے پیٹھ پھیرے گا تو اس کے لیے سخت وعید ہے۔

سیدنا ابوسعید خدری رضی اللہ عنہ بیان کرتے ہیں کہ بدر کے دن یہ آیت نازل ہوئی تھی: ﴿وَمَنْ يُؤَلِّهِمْ يَوْمَئِذٍ دُبُرَهُ إِلَّا مُتَحَرِّفًا لِقِتَالٍ أَوْ مُتَحَيِّزًا إِلَىٰ فِتْنَةٍ فَقَدْ بَاءَ بِغَضَبٍ مِّنَ اللَّهِ وَمَا وَدَّ اللَّهُ جَهَنَّمَ وَلَا يَسَّرُ النَّصِيْرُ﴾ [الأنفال: ۱۶] ”اور جو کوئی اس دن ان سے اپنی پیٹھ پھیرے، ماسوائے اس کے جو لڑائی کے لیے پینتر ابدلنے والا ہو، یا کسی جماعت کی طرف جگہ لینے والا ہو تو یقیناً وہ اللہ کے غضب کے ساتھ لوٹا اور اس کا ٹھکانا جہنم ہے اور وہ لوٹنے کی بری جگہ ہے۔“ [ابو داؤد، کتاب الجہاد، باب فی التولیٰ یوم الزحف: ۲۶۴۸]

قَلَّمَ تَقَاتُلُوهُمْ وَلَكِنَّ اللَّهَ قَتَلَهُمْ وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ ۚ وَلِيُبْلِيَ الْمُؤْمِنِينَ مِنْهُ بَلَاءً حَسَنًا إِنَّ اللَّهَ سَبِيْعٌ عَلِيمٌ ﴿۱۶﴾ ذَلِكُمْ وَأَنَّ اللَّهَ مُوهِنٌ كَيْدَ الْكٰفِرِيْنَ ﴿۱۷﴾

”پس تم نے انھیں قتل نہیں کیا اور لیکن اللہ نے انھیں قتل کیا اور تو نے نہیں پھینکا جب تو نے پھینکا اور لیکن اللہ نے پھینکا اور تاکہ وہ مومنوں کو انعام عطا کرے، اپنی طرف سے اچھا انعام، بے شک اللہ سب کچھ سننے والا، سب کچھ جاننے والا ہے۔ بات یہ ہے! اور یہ کہ یقیناً اللہ کافروں کی خفیہ تدبیر کو کمزور کرنے والا ہے۔“

یعنی غزوہ بدر کی ساری صورت حال تمہارے سامنے رکھ دی گئی ہے اور جس جس طرح اللہ نے تمہاری وہاں مدد فرمائی، اس کی وضاحت کے بعد تم یہ نہ سمجھ لینا کہ کافروں کا قتل، یہ تمہارا کارنامہ ہے۔ نہیں، بلکہ یہ اللہ کی اس مدد کا نتیجہ ہے جس کی وجہ سے تمہیں یہ طاقت حاصل ہوئی۔ اس لیے دراصل انھیں قتل کرنے والا اللہ ہے۔ غزوہ بدر ہی میں اللہ کے رسول صلی اللہ علیہ وسلم نے کنکریوں کی ایک مٹھی بھر کر کافروں کی طرف پھینکی تھی، جسے ایک تو اللہ تعالیٰ نے کافروں کے مونہوں اور آنکھوں تک پہنچا دیا اور دوسرے اس میں یہ تاثیر پیدا فرمادی کہ اس سے ان کی آنکھیں چندھیا گئیں اور انھیں کچھ بھائی نہیں دیتا تھا۔ یہ معجزہ بھی، جو اس وقت اللہ کی مدد سے ظاہر ہوا، مسلمانوں کی کامیابی میں بہت ہی مددگار ثابت ہوا۔ اللہ تعالیٰ فرما رہا ہے کہ اے پیغمبر! کنکریاں بے شک آپ نے پھینکی تھیں، لیکن اس میں تاثیر ہم نے پیدا کی تھی، اگر ہم اس

میں یہ تاثیر پیدا نہ کرتے تو یہ ننگریاں کیا کر سکتی تھیں؟ اس لیے یہ بھی دراصل ہمارا ہی کام تھا نہ کہ آپ کا۔ آگے فرمایا کہ اللہ تعالیٰ نے مومنوں پر جو احسان کیا تھا، اسے ظاہر کرنا چاہتا تھا کہ کس طرح اس نے دشمنوں کی کثرت اور مسلمانوں کی قلت کے باوجود مسلمانوں کو کامیابی دی، تاکہ مسلمانوں کے دلوں میں یہ بات اچھی طرح بیٹھ جائے کہ فتح و نصرت کثرت عدد سے نہیں ملتی، بلکہ اللہ جسے چاہتا ہے غلبہ عطا کرتا ہے۔ اگلی آیت میں مسلمانوں کے لیے ایک اور بشارت بیان کی کہ اللہ تعالیٰ مستقبل میں بھی کافروں کی چالوں کو ناکام بنائے گا اور تباہی و بربادی ان کی قسمت ہوگی۔ چنانچہ ایسا ہی ہوا، اس لیے یہ آیت نبی کریم ﷺ کے لیے ایک معجزہ کی حیثیت رکھتی ہے۔

فَلَمْ تَقْتُلُوهُمْ وَلَٰكِنَّ اللَّهَ قَتَلَهُمْ : یعنی تم نے اپنے دشمنوں کو اپنی طاقت و قوت سے قتل نہیں کیا، کیونکہ ان کی تعداد زیادہ اور تمہاری تعداد کم تھی، بلکہ اللہ تعالیٰ ہی نے تمہیں ان پر کامیابی عطا فرمائی، جیسا کہ اللہ تعالیٰ نے ارشاد فرمایا:

﴿وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذْنُءٌ﴾ [آل عمران: ۱۲۳] ”اور بلاشبہ یقیناً اللہ نے بدر میں تمہاری مدد کی، جب کہ تم نہایت کمزور تھے۔“ اور فرمایا: ﴿لَقَدْ نَصَرَكُمُ اللَّهُ فِي مَوَاطِنَ كَثِيرَةٍ ۗ وَيَوْمَ حُنَيْنٍ ۖ إِذْ أَعْجَبَتْكُمْ كَثْرَتُكُمْ فَلَمْ تُغْنِ عَنْكُمْ شَيْئًا وَصَافَتْ عَلَيْكُمْ الْأَرْضُ بِمَا رَحَبَتْ فَتُمْ وَلَيْتُمْ مُدْرِكِينَ﴾ [التوبة: ۲۵] ”بلاشبہ یقیناً اللہ نے بہت سی جگہوں میں تمہاری مدد فرمائی اور حنین کے دن بھی، جب تمہاری کثرت نے تمہیں خود پسند بنا دیا، پھر وہ تمہارے کچھ کام نہ آئی اور تم پر زمین تنگ ہو گئی، باوجود اس کے کہ وہ فراخ تھی، پھر تم پیٹھ پھیرتے ہوئے لوٹ گئے۔“ اللہ تعالیٰ نے اس آیت کریمہ میں یہ بات معلوم کروائی ہے کہ فتح و نصرت تعداد کی کثرت، ہتھیاروں سے مسلح ہونے اور ساز و سامان کی فراوانی پر موقوف نہیں ہے، بلکہ فتح و نصرت تو اللہ تعالیٰ کی طرف سے ہوتی ہے، جیسا کہ ارشاد فرمایا: ﴿كَمْ مِنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ وَاللَّهُ مَعَ الصَّابِرِينَ﴾ [البقرة: ۲۴۹] ”کتنی ہی تھوڑی جماعتیں زیادہ جماعتوں پر اللہ کے حکم سے غالب آ گئیں اور اللہ صبر کرنے والوں کے ساتھ ہے۔“

ذِكْرُكُمْ وَأَنَّ اللَّهَ مُؤَهِّنُ كَيْدِ الْكَافِرِينَ : یعنی مسلمانوں کے لیے ایک اور بشارت یہ تھی کہ اللہ تعالیٰ مستقبل میں بھی کافروں کی چالوں کو ناکام بنائے گا اور تباہی و بربادی ان کا مقدر ہوگی، چنانچہ ایسا ہی ہوا۔ اسی لیے یہ آیت نبی کریم ﷺ کے لیے معجزہ کی حیثیت رکھتی ہے۔

إِنْ تَسْتَفْتِحُوا فَقَدْ جَاءَكُمُ الْفَتْحُ ۚ وَإِنْ تَنْتَهُوا فَهُوَ خَيْرٌ لَّكُمْ ۚ وَإِنْ تَعُودُوا نَعُدْ ۚ وَلَٰكِنْ نُنَعِّفْ عَنْكُمْ فِئَةً كَثِيرًا ۗ وَأَنَّ اللَّهَ مَعَ الْمُؤْمِنِينَ ۝

”اگر تم فیصلہ چاہو تو یقیناً تمہارے پاس فیصلہ آچکا اور اگر باز آ جاؤ تو وہ تمہارے لیے بہتر ہے اور اگر تم دوبارہ کرو گے تو ہم (بھی) دوبارہ کریں گے اور تمہاری جماعت ہرگز تمہارے کچھ کام نہ آئے گی، خواہ بہت زیادہ ہو اور (جان لو) کہ

بے شک اللہ ایمان والوں کے ساتھ ہے۔“

ابوجہل وغیرہ رؤسائے قریش نے مکہ سے نکلنے وقت اللہ سے دعا کی تھی: ”یا اللہ! ہم میں سے جو تیرا زیادہ نافرمان اور قاطع رحم ہے، کل کو تو اسے ہلاک کر دے۔“ اپنے طور پر وہ مسلمانوں کو قاطع رحم اور نافرمان سمجھتے تھے، اس لیے اس قسم کی دعا کی۔ اب جب اللہ نے مسلمانوں کو فتح نصیب فرمادی تو اللہ تعالیٰ ان کافروں سے کہہ رہا ہے کہ تم فتح یعنی حق اور باطل کے درمیان فیصلہ طلب کر رہے تھے تو وہ فیصلہ تو سامنے آچکا ہے، اس لیے اب تم کفر سے باز آ جاؤ تو تمہارے لیے بہتر ہے اور اگر تم دوبارہ مسلمانوں کے مقابلے میں آؤ گے تو ہم بھی دوبارہ ان کی مدد کریں گے اور تمہاری جماعت کثرت کے باوجود تمہارے کچھ کام نہیں آئے گی، اس لیے کہ اللہ مومنوں کے ساتھ ہے۔

سیدنا عبداللہ بن ثعلبہ رضی اللہ عنہ بیان کرتے ہیں کہ جب (غزوہ بدر کے دن) لوگ ایک دوسرے کے مد مقابل صف آرا ہوئے تو ابوجہل نے کہا، اے اللہ! ہم میں سے جو شخص رشتوں کو زیادہ توڑنے والا اور ہمارے سامنے ایک غیر معروف بات پیش کرنے والا ہے، اسے آج صبح ہلاک کر دے۔ تو اس طرح فیصلہ طلب کرنے والا ابوجہل تھا۔ [مسند احمد: ۴۳۱/۵، ح: ۲۳۷۲۳۔ السنن الکبریٰ للنسائی: ۳۵۰/۶، ح: ۱۱۲۰۱۔ مستدرک حاکم: ۳۲۸/۲، ح: ۳۲۶۴]

الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عَنَّهُ وَ أَنْتُمْ تَسْمَعُونَ ﴿۸﴾ وَلَا

تَكُونُوا كَالَّذِينَ قَالُوا سَمِعْنَا وَ هُمْ لَا يَسْمَعُونَ ﴿۹﴾

”اے لوگو جو ایمان لائے ہو! اللہ کا اور اس کے رسول کا حکم مانو اور اس سے منہ نہ پھيرو، جب کہ تم سن رہے ہو۔ اور ان لوگوں کی طرح نہ ہو جاؤ جنہوں نے کہا ہم نے سنا، حالانکہ وہ نہیں سنتے۔“

کفار کو تنبیہ کے بعد اب مسلمانوں کو تلقین ہو رہی ہے کہ جب تمہیں کسی معاملے میں رسول اللہ صلی اللہ علیہ وسلم کا حکم معلوم ہو جائے تو اس کے خلاف کسی کی مت سنو، بلکہ اسی حکم کی اطاعت کرو۔ ﴿وَأَنْتُمْ تَسْمَعُونَ﴾ کا یہ مطلب نہیں کہ جب تم سن رہے ہو اس وقت اس سے منہ نہ پھيرو اور دوسرے اوقات میں بے شک پھيرو، بلکہ مطلب یہ ہے کہ تم ہر وقت اللہ کے احکام قرآن و حدیث کی صورت میں سنتے رہو، اگر نہ سنا ہو یا علم نہ ہو تو عذر ہو سکتا ہے مگر حکم سن کر پھر بجانہ لانا ایمان والوں کو زیب نہیں دیتا۔

وَلَا تَكُونُوا كَالَّذِينَ قَالُوا سَمِعْنَا وَ هُمْ لَا يَسْمَعُونَ : یہاں منافقین اور مشرکین مراد ہیں جو قرآن کریم کو سنتے تو تھے، لیکن حقیقت میں گویا نہیں سنتے تھے، اس لیے کہ دل سے نہیں سنتے تھے، اس میں غور و فکر نہیں کرتے تھے اور نفاق یا شرک سے تاب ہونے کے لیے اس سے نصیحت حاصل نہیں کرتے تھے۔ یہود میں بھی یہی بیماری بدرجہ کمال موجود تھی۔ ارشاد فرمایا: ﴿مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ وَيَقُولُونَ سَمِعْنَا وَعَصَيْنَا وَ أَسْمَعُ غَيْرَ مُسْمِعٍ

وَمَرَأِعِنَا يَا لَيْسَتِيهِمْ وَطَعْنَا فِي الدِّينِ وَلَوْ أَنَّهُمْ قَالُوا سَبِعْنَا وَأَطَعْنَا وَأَسْمَعُ وَأَنْظُرْنَا لَكَانَ خَيْرًا لَّهُمْ وَأَقْوَمًا وَلَٰكِن لَّعَنَهُمُ اللَّهُ بِكُفْرِهِمْ فَلَا يُؤْمِنُونَ إِلَّا قَلِيلًا ﴿٤٦﴾ [النساء : ٤٦] ”وہ لوگ جو یہودی بن گئے، ان میں سے کچھ لوگ بات کو اس کی جگہوں سے پھیر دیتے ہیں اور کہتے ہیں سَبِعْنَا وَعَصَيْنَا (ہم نے سنا اور نہیں مانا) اور اِسْمَعُ غَيْرُ مَسْمَعٍ (سن اس حال میں کہ تجھے نہ سنایا جائے) اور مَرَأِعْنَا (ہماری رعایت کر) (یہ الفاظ) اپنی زبانوں کو بیچ دیتے ہوئے اور دین میں طعن کرتے ہوئے (کہتے ہیں) اور اگر بے شک وہ سَبِعْنَا وَأَطَعْنَا (ہم نے سنا اور مانا) اور اِسْمَعُ وَأَنْظُرْنَا (سن اور ہماری طرف دیکھ) کہتے تو یقیناً ان کے لیے بہتر اور زیادہ درست ہوتا اور لیکن اللہ نے ان پر ان کے کفر کی وجہ سے لعنت کی، پس وہ ایمان نہیں لاتے مگر بہت کم۔“

إِنَّ شَرَّ الدَّوَابِّ عِنْدَ اللَّهِ الضَّمُّ الْبُكْمُ الَّذِينَ لَا يُعْقِلُونَ ﴿١٧﴾

”بے شک تمام جانوروں سے برے اللہ کے نزدیک وہ بہرے، گونگے ہیں، جو سمجھتے نہیں۔“

انہی کافروں اور منافقوں کی ایک بری مثال بیان کی گئی ہے کہ جو لوگ حق بات غور سے نہیں سنتے اور دل سے اس کا اقرار نہیں کرتے وہ زمین پر رہنے والے بدترین جانور ہیں۔ اس لیے کہ جب وہ عقل و فہم رکھنے کے باوجود ایمان نہیں لاتے ہیں تو ان جانوروں سے بدتر ہیں جنہیں اللہ نے عقل کی نعمت سے محروم رکھا ہے، جیسا کہ ارشاد فرمایا: ﴿أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا﴾ [الفرقان : ٤٤] ”یا تو گمان کرتا ہے کہ واقعی ان کے اکثر سنتے ہیں یا سمجھتے ہیں، وہ نہیں ہیں مگر چوپاؤں کی طرح، بلکہ وہ راستے کے اعتبار سے زیادہ گمراہ ہیں۔“ اور فرمایا: ﴿لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبْصِرُونَ بِهَا وَلَهُمْ آذَانٌ لَا يَسْمَعُونَ بِهَا ۗ أُولَٰئِكَ كَالْأَنْعَامِ بَلْ هُمْ أَضَلُّ ۗ أُولَٰئِكَ هُمُ الْغَافِلُونَ﴾ [الأعراف : ١٧٩] ”ان کے دل ہیں جن کے ساتھ وہ سمجھتے نہیں اور ان کی آنکھیں ہیں جن کے ساتھ وہ سنتے نہیں، یہ لوگ چوپاؤں جیسے ہیں، بلکہ یہ زیادہ بھٹکے ہوئے ہیں، یہی ہیں جو بالکل بے خبر ہیں۔“

سیدنا عبد اللہ بن عباس رضی اللہ عنہما بیان کرتے ہیں کہ آیت: ﴿إِنَّ شَرَّ الدَّوَابِّ عِنْدَ اللَّهِ الضَّمُّ الْبُكْمُ الَّذِينَ لَا يُعْقِلُونَ﴾ اس سے مراد بنی عبدالدار کے کچھ لوگ ہیں۔ [بخاری، کتاب التفسیر، باب: ﴿إِنَّ شَرَّ الدَّوَابِّ عِنْدَ اللَّهِ الخ﴾ : ٤٦٤٦]

وَلَوْ عَلِمَ اللَّهُ فِيهِمْ خَيْرًا لَّأَسْبَعَهُمْ ۖ وَلَوْ أَسْبَعَهُمْ لَتَوَلَّوْا وَهُمْ مُعْرِضُونَ ﴿١٨﴾

”اور اگر اللہ ان میں کوئی بھلائی جانتا تو انہیں ضرور سنوا دیتا اور اگر وہ انہیں سنوا دیتا تو بھی وہ منہ پھیر جاتے، اس حال میں کہ وہ بے رخی کرنے والے ہوتے۔“

انہی کافروں اور منافقوں کی حالت زار اور کم مائیگی پر مزید روشنی ڈالی جا رہی ہے کہ اگر اللہ انہیں، اس حال میں کہ

ان کے اندر کوئی بھلائی نہیں ہے، سنو! دیتا تو وہ منہ پھیر کر چل دیتے، یعنی ان لوگوں نے گناہوں کا مسلسل ارتکاب کر کے اپنے اندر سے وہ استعداد ہی ختم کر لی ہے جو ایمان اور راہ ہدایت کی پیروی کے لیے بیج کی حیثیت رکھتی ہے، پھر جب بیج ہی نہ ہو تو پھل کی امید نہیں ہو سکتی۔ چنانچہ دوسری آیت میں فرمایا: ﴿كَلَّا بَلْ سَخَّرْنَا عَلَىٰ قُلُوبِهِمْ فَاكَاثُورًا يَكْسِبُونَ﴾ [المطففين: ۱۴] ”ہرگز نہیں، بلکہ زنگ بن کر چھا گیا ہے ان کے دلوں پر جو وہ کماتے تھے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بندہ جب گناہ کرتا ہے تو اس کے دل پر ایک سیاہ نقطہ لگ جاتا ہے، اب پھر اگر وہ رک جائے، استغفار کرے اور توبہ کر لے تو اس کی صفائی ہو جاتی ہے، لیکن اگر گناہ کرتا جاتا ہے تو وہ سیاہی پھیلا دی جاتی ہے۔ یہی وہ زنگ ہے جس کا ذکر اللہ تعالیٰ نے کیا ہے: ﴿كَلَّا بَلْ سَخَّرْنَا عَلَىٰ قُلُوبِهِمْ فَاكَاثُورًا يَكْسِبُونَ﴾“ [ترمذی، کتاب التفسیر، باب و من سورة ويل للمطففين: ۳۳۳۴۔ ابن ماجہ، کتاب الزهد، باب ذکر الذنوب: ۴۲۴۴۔ مسند أحمد: ۲/۲۹۷، ح: ۷۹۷۱]

سیدنا نعمان بن بشیر رضی اللہ عنہ بیان کرتے ہیں کہ رسول اللہ ﷺ نے فرمایا: ”خبردار ہو جاؤ! جسم میں ایک توہڑا ہے کہ جب وہ ٹھیک ہوتا ہے تو پورا جسم ٹھیک ہوتا ہے اور جب وہ خراب ہوتا ہے تو پورا جسم خراب ہو جاتا ہے، آگاہ ہو جاؤ کہ وہ توہڑا دل ہے۔“ [بخاری، کتاب الإیمان، باب فضل من استبرأ لدينه: ۵۲]

أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ، وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ وَأَنَّهُ إِلَيْهِ تُحْشَرُونَ ﴿۱۰﴾

”اے لوگو جو ایمان لائے ہو! اللہ کی اور رسول کی دعوت قبول کرو، جب وہ تمہیں اس چیز کے لیے دعوت دے جو تمہیں زندگی بخشی ہے اور جان لو کہ بے شک اللہ آدمی اور اس کے دل کے درمیان رکاوٹ بن جاتا ہے اور یہ کہ بلاشبہ حقیقت یہ ہے کہ تم اسی کی طرف لوٹائے جاؤ گے۔“

اللہ تعالیٰ نے اہل ایمان کو حکم دیا ہے کہ جب رسول اللہ ﷺ تمہیں ایسی چیز کی طرف بلائیں جو تمہارے لیے ”زندگی“ کے مترادف ہو تو ان کی بات مان جاؤ، کیونکہ ان کی اطاعت اللہ کی اطاعت ہے اور ان کی بات ماننے ہی میں ہر بھلائی ہے۔ آیت میں ”لِمَا يُحْيِيكُمْ“ سے کس چیز کی طرف اشارہ ہے، جو مسلمانوں کو زندگی دیتی ہے؟ تو اس بارے میں علماء کے کئی اقوال ہیں، کسی نے اس سے ”قرآن کریم“ مراد لیا ہے، کسی نے ”اسلام“ اور کسی نے ”جہاد فی سبیل اللہ“ مراد لیا ہے۔ جہاد فی سبیل اللہ اس لیے کہ اسی جہاد کے ذریعے اللہ تعالیٰ نے مسلمانوں کو ذلت کے بعد عزت دی اور ان دشمنوں سے نجات دلائی جنہوں نے مکہ میں ان کی زندگی اجیرن بنا رکھی تھی۔ جہاد فی سبیل اللہ ہر دور میں مسلمانوں کے لیے زندگی کے مترادف رہا ہے اور رہے گا۔ مسلمانوں نے جب بھی اس سے پہلو تہی کی ذلت و رسوائی ان کا مقدر بن گئی

اور جب بھی انھوں نے جہاد کی آواز پر لبیک کہا فتح و کامرانی نے ان کے قدم چومے۔ جہاد ہی وہ عمل صالح ہے کہ اگر کوئی مسلمان شہید ہو جاتا ہے تو اسے ابدی زندگی مل جاتی ہے۔ لہذا معلوم ہوا کہ جہاد فی سبیل اللہ، دنیاوی اور اخروی ہر اعتبار سے مسلمانوں کے لیے زندگی کے مترادف ہے۔

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ : اللہ تعالیٰ اہل ایمان کو ان امور کا حکم دیتا ہے جو ان کے ایمان کا تقاضا ہیں، یعنی اللہ تعالیٰ اور اس کے رسول کی آواز پر لبیک کہنا، اللہ تعالیٰ اور اس کے رسول نے جو حکم دیا ہے اس کی تعمیل کرنا، اس کی تعمیل کے لیے سبقت کرنا اور انھوں نے جس چیز سے روکا ہے اس سے باز رہنا اور اجتناب کرنا، سیدنا ابوسعید بن معلیؓ بیان کرتے ہیں کہ میں نماز پڑھ رہا تھا کہ نبی اکرم ﷺ میرے پاس سے گزرے اور آپ نے مجھے بلایا تو میں (اسی وقت) آپ کی خدمت میں حاضر نہ ہوا، بلکہ نماز سے فارغ ہو کر حاضر ہوا۔ تو آپ ﷺ نے فرمایا: ”تم میرے پاس کیوں نہ آئے؟ کیا اللہ تعالیٰ نے یہ نہیں فرمایا ہے: ﴿يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ﴾ ”اے لوگو جو ایمان لائے ہو! اللہ کی اور رسول کی دعوت قبول کرو جب وہ تمہیں اس چیز کے لیے دعوت دے جو تمہیں زندگی بخشتی ہے۔“ پھر آپ نے فرمایا: ”(مسجد سے) نکلنے سے پہلے پہلے میں تمہیں قرآن مجید کی سب سے عظیم سورت سکھاؤں گا۔“ رسول اللہ ﷺ (مسجد سے) باہر تشریف لے جانے لگے تو میں نے آپ کو یاد دلایا، آپ نے فرمایا: ”وہ ﴿الْحَمْدُ لِلَّهِ رَبِّ الْعَالَمِينَ﴾ ہے، یہ سات آیتیں ہیں جو (نماز میں) بار بار پڑھی جاتی ہیں۔“ [بخاری، کتاب التفسیر، باب: ﴿يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ﴾ :

[۴۶۴۷]

وَأَعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ : یعنی جب اللہ تعالیٰ کا حکم پہلی بار تمہارے پاس آئے تو اسے ٹھکرانے سے بچو، کیونکہ پھر اگر اس کے بعد اس کا ارادہ کرو گے تو اللہ تعالیٰ اس کے درمیان اور تمہارے درمیان حائل ہو جائے گا اور تمہارے دلوں میں اختلاف پیدا ہو جائے گا۔ کیونکہ اللہ تعالیٰ بندے اور اس کے دل کے درمیان حائل ہو جاتا ہے، جیسے چاہتا ہے اسے اول بدل کرتا ہے اور جیسے چاہتا ہے اس میں تصرف کرتا ہے۔ اس آیت کریمہ کے معنی کی رسول اللہ ﷺ سے کئی احادیث بھی مروی ہیں، سیدنا انس بن مالکؓ بیان کرتے ہیں کہ نبی اکرم ﷺ کثرت سے یہ دعا کیا کرتے تھے: ﴿يَا مُقَلِّبَ الْقُلُوبِ! بَنِّتْ قَلْبِي عَلَىٰ دِينِكَ﴾ ”اے دلوں کو پھرنے والے! میرے دل کو اپنے دین پر ثابت رکھ۔“ ہم نے عرض کی، اے اللہ کے رسول! ہم آپ پر اور جس دین کو آپ لے کر آئے ہیں، اس پر ایمان لائے ہیں، تو کیا آپ کو ہمارے بارے میں کوئی ڈر ہے؟ آپ نے فرمایا: ”ہاں، بے شک ہر ایک کا دل اللہ تعالیٰ کی دو انگلیوں کے درمیان ہے، اللہ عزوجل انھیں پھیرتا رہتا ہے۔“ [مسند احمد: ۱۱۲/۳، ح: ۱۲۱۱۴۔ ترمذی، کتاب القدر، باب ما جاء أن القلوب بين أصبعي الرحمن: ۲۱۴۰]

سیدنا عبداللہ بن عمرو بن العاص رضی اللہ عنہما بیان کرتے ہیں کہ رسول اللہ ﷺ نے فرمایا: ”تمام بنی آدم کے دل رحمن کی انگلیوں میں سے دو انگلیوں کے درمیان ہیں، جیسے یہ ایک ہی دل ہو کہ اللہ جس طرح چاہے اسے پھیر دے، (اسی طرح اللہ تعالیٰ تمام دلوں کو پھیرتا رہتا ہے) پھر رسول اللہ ﷺ نے یہ دعا فرمائی: «اللَّهُمَّ مُصَرِّفَ الْقُلُوبِ! صَرِّفْ قُلُوبَنَا عَلَى طَاعَتِكَ» «اے اللہ! اے دلوں کے پھیرنے والے! ہمارے دلوں کو اپنی اطاعت کی طرف پھیر دے۔“

[مسلم، کتاب القدر، باب تصريف الله تعالى القلوب كيف يشاء: ۲۶۵۴]

سیدنا نواس بن سمان کلابی رضی اللہ عنہما بیان کرتے ہیں کہ میں نے نبی اکرم ﷺ کو یہ بیان فرماتے ہوئے سنا: ”ہر دل اللہ رب العالمین کی انگلیوں میں سے دو انگلیوں کے درمیان ہے، وہ اسے جب سیدھا رکھنا چاہے تو سیدھا رکھتا ہے اور جب ٹیڑھا کرنا چاہے تو اسے ٹیڑھا کر دیتا ہے۔“ آپ ﷺ نے یہ دعا بھی فرمایا کرتے تھے: «يَا مُقَلِّبَ الْقُلُوبِ! ثَبِّتْ قُلُوبَنَا عَلَى دِينِكَ» «اے دلوں کے پھیرنے والے! ہمارے دلوں کو اپنے دین پر ثابت رکھ۔“ اور آپ ﷺ نے فرمایا: ”اور میزان رحمن کے ہاتھ میں ہے، وہ اسے نچا اور اونچا کرتا رہتا ہے۔“ [مسند احمد: ۴/۱۸۲، ح: ۱۷۶۴۸]

وَ اتَّقُوا فِتْنَةً لَا تُصِيبَنَّ الَّذِينَ ظَلَمُوا مِنْكُمْ خَاصَّةً ۚ وَ اعْلَمُوا أَنَّ اللَّهَ شَدِيدُ الْعِقَابِ ﴿۱۵﴾

”اور اس فتنے سے بچ جاؤ جو لازماً ان لوگوں کو خاص طور پر نہیں پہنچے گا جنہوں نے تم میں سے ظلم کیا اور جان لو کہ بے شک اللہ بہت سخت سزا والا ہے۔“

اس آیت میں اجتماعی زندگی سے پیدا ہونے والے بعض فتنوں سے بچاؤ اور نبی عن المنکر کے فریضہ کی اہمیت بیان کی گئی ہے۔ فرض کیجیے کہ کسی معاشرہ میں اللہ کے رسول کی نافرمانی یا کوئی برائی پیدا ہوتی ہے اور لوگ اس کا بروقت نوٹس نہیں لیتے، جس کا نتیجہ یہ ہوتا ہے کہ وہ برائی معاشرہ میں پھیل جاتی ہے، تو اس برائی کی پاداش میں اللہ کی طرف سے جو عذاب آئے گا وہ سب لوگوں کو اپنی لپیٹ میں لے لے گا۔ یہ ممکن نہ رہے گا کہ جو لوگ یہ برائی کا کام نہیں کرتے تھے وہ بچ جائیں۔ کیونکہ ان کا جرم یہ ہوتا ہے کہ جب وہ برائی پیدا ہوئی یا بڑھنے لگی تھی تو اس وقت انہوں نے اسے روکنے میں غفلت کیوں کی تھی؟ اگر وہ روکتے تو سب لوگ عذاب سے بچ سکتے تھے۔

اصحاب سبت یعنی ہفتہ کے دن مچھلیاں پکڑنے والوں کا قصہ اس کی ایک مثال ہے۔ سورہ اعراف میں ارشاد فرمایا:

﴿وَسَأَلُهُمْ عَنِ الْقَرْيَةِ الَّتِي كَانَتْ حَاضِرَةَ الْبَحْرِ اذْ يُعَذِّوْنَ فِي السَّبْتِ اذْ تَاتِيهِمْ حِيَتَانُ مِنْهُمْ يَوْمَ سَبْتِهِمْ شُرَعًا وَيَوْمَ لَا يَسْبِتُونَ لَا تَاتِيهِمْ كَذَلِكَ نَبَلَّوْهُمُ بِمَا كَانُوا يَفْسُقُونَ ﴿۱۰﴾ وَاذْ قَالَتْ اُمَّةٌ مِنْهُمْ لِمَ تَعْبُدُونَ قَوْمًا لَا اللهُ مُفْلِكُهُمْ اَوْ مَعَدَّ يُهُمُ عَدَا اَبَاشِدٍ اِنَّا لَوَا مَعِدْرَةٌ اِلَى رَبِّكُمْ وَلَعَلَّهُمْ يَتَّقُونَ ﴿۱۱﴾ فَلَمَّا نَسُوا مَا ذُكِّرُوا بِهِ اَلْجَحِيْنَا الَّذِيْنَ يَنْهَوْنَ عَنِ السُّوءِ

وَأَخَذْنَا الَّذِينَ ظَلَمُوا بِعَدَابِ رَبِّهِمْ إِنَّمَا كَانُوا يَقْسُقُونَ ﴿ [الأعراف: ۱۶۳ تا ۱۶۵] ”اور ان سے اس بستی کے بارے میں پوچھ جو سمندر کے کنارے پر تھی، جب وہ ہفتے کے دن میں حد سے تجاوز کرتے تھے، جب ان کی مچھلیاں ان کے ہفتے کے دن سر اٹھائے ہوئے ان کے پاس آتیں اور جس دن ان کا ہفتہ نہ ہوتا وہ ان کے پاس نہ آتی تھیں، اس طرح ہم ان کی آزمائش کرتے تھے، اس کی وجہ سے جو وہ نافرمانی کرتے تھے۔ اور جب ان میں سے ایک گروہ نے کہا تم ایسے لوگوں کو کیوں نصیحت کرتے ہو جنہیں اللہ ہلاک کرنے والا ہے، یا انہیں عذاب دینے والا ہے، بہت سخت عذاب؟ انہوں نے کہا تمہارے رب کے سامنے عذر کرنے کے لیے اور اس لیے کہ شاید وہ ڈر جائیں۔ پھر جب وہ اس بات کو بھول گئے جس کی انہیں نصیحت کی گئی تھی تو ہم نے ان لوگوں کو پچالیا جو برائی سے منع کرتے تھے، اور ان کو سخت عذاب میں پکڑ لیا جنہوں نے ظلم کیا تھا، اس وجہ سے کہ وہ نافرمانی کرتے تھے۔“

متعدد احادیث صحیحہ سے ثابت ہے کہ جب کسی قوم میں امر بالمعروف اور نہی عن المنکر کا فریضہ سرانجام نہ دیا جائے، تو اللہ تعالیٰ اس پر ہمہ گیر عذاب بھیج دیتا ہے۔ سیدنا حذیفہ بن یمان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اس ذات کی قسم، جس کے ہاتھ میں میری جان ہے! تم ضرور نیکی کا حکم دو گے اور برائی سے منع کرو گے، یا پھر اللہ تعالیٰ تم پر اپنا عذاب بھیج دے گا، پھر تم اس سے دعا کرو گے مگر وہ تمہاری دعا قبول نہیں کرے گا۔“ [مسند احمد: ۳۸۸/۵، ۳۸۹، ح: ۲۳۳۶۳۔ ترمذی، کتاب الفتن، باب ما جاء فی الأمر بالمعروف..... الخ: ۲۱۶۹]

سیدنا نعمان بن بشیر رضی اللہ عنہما بیان کرتے ہیں کہ میں نے رسول اللہ صلی اللہ علیہ وسلم سے سنا، آپ فرما رہے تھے: ”اللہ تعالیٰ کی حدود پر قائم رہنے والوں اور اس میں واقع ہو جانے والوں، یا اس میں مدافعت سے کام لینے والوں کی مثال ان لوگوں کی طرح ہے جو ایک بحری جہاز پر سوار ہوئے اور ان میں سے کچھ لوگوں کے حصے میں جہاز کا سب سے نچلا، گہرا اور برا حصہ آیا اور کچھ لوگ اس کے بالائی حصہ میں سوار ہو گئے۔ نچلے حصے والے لوگوں کو پانی کے لیے اوپر جانا پڑتا تھا، جس کی وجہ سے وہ ان کے لیے اذیت کا باعث بنتے، اس لیے وہ کہنے لگے کہ اگر وہ اپنے حصے میں سوراخ کر لیں تو اس سے پانی بھی حاصل کر لیں گے اور یوں ہم اوپر والوں کو تکلیف بھی نہیں دیں گے۔ اب اگر اوپر والے نیچے والوں کو ان کے حالات پر چھوڑ دیں اور انہیں یہ کام کر لینے دیں تو سب کے سب ہلاک ہو جائیں گے اور اگر وہ ان کے ہاتھوں کو پکڑ لیں (اور انہیں جہاز کے پیندے میں سوراخ نہ کرنے دیں) تو سب کے سب بچ جائیں گے۔“ [مسند احمد: ۲۶۹/۴، ح: ۱۸۴۰۰۔ بخاری، کتاب الشرکة، باب هل یفرع فی القسمة والاستہام فیہ؟: ۲۶۸۶، ۲۴۹۳]

سیدنا جریر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس قوم میں گناہ اور برے کام کیے جاتے ہوں اور وہ (یعنی گناہوں سے بچنے والے) کرنے والوں سے زیادہ معزز اور تعداد میں زیادہ ہوں مگر پھر بھی انہیں منع نہ کریں تو اللہ تعالیٰ ان سب کو اپنے عذاب کی گرفت میں لے لے گا۔“ [مسند احمد: ۳۶۴/۴، ح: ۱۹۲۵۲۔ ابن ماجہ، کتاب الفتن،

باب الأمر بالمعروف والنهي عن المنكر : ۴۰۰۹ [

سیدنا ابوبکر صدیق رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”لوگ جب کسی ظالم کو دیکھیں اور اس کے ہاتھ کو نہ پکڑیں تو قریب ہے کہ اللہ عذاب میں ان سب کو شریک کر لے۔“ [ابو داؤد، کتاب الملاحم، باب فی الأمر والنہی :

[۴۳۳۸

**وَ اذْكُرُوا اِذْ اَنْتُمْ قَلِيلٌ مُّسْتَضْعَفُونَ فِي الْاَرْضِ تَخَافُونَ اَنْ يَتَّخِظَكُمْ
الْقَاسِ قَاوِمِكُمْ وَاَيُّكُمْ بِنَصْرِهِ وَرَزَقَكُمْ مِنَ الطَّيِّبَاتِ لَعَلَّكُمْ تَشْكُرُونَ ﴿۴۰﴾**

”اور یاد کرو جب تم بہت تھوڑے تھے، زمین میں نہایت کمزور تھے، ڈرتے تھے کہ لوگ تمہیں اچک کر لے جائیں گے تو اس نے تمہیں جگہ دی اور اپنی مدد کے ساتھ تمہیں قوت بخشی اور تمہیں پاکیزہ چیزوں سے رزق دیا، تاکہ تم شکر کرو۔“

اللہ تعالیٰ نے مومن بندوں کو اپنا یہ انعام واحسان یاد دلایا ہے کہ اللہ تعالیٰ نے ان کی تعداد کی قلت کو کثرت میں بدل دیا، کمزوری اور خوف کو قوت و نصرت سے بدل دیا، ان کے فقر اور تنگ دستی کو ختم کر کے انہیں پاکیزہ چیزوں کا رزق عطا فرما دیا، اس لیے اللہ تعالیٰ نے اپنے بندوں کو حکم دیا ہے کہ وہ اس کی ان نعمتوں پر اس کا شکر بجالائیں۔ اس آیت میں مومنوں کے مکہ میں قیام کے زمانے کے حالات کی طرف اشارہ ہے کہ وہ وہاں تعداد میں قلیل تھے، چھپ چھپ کر اپنے دین کے مطابق عمل کرتے اور مغلوب و مقہور ہونے کی وجہ سے ڈرتے تھے کہ مشرکین انہیں ایذا میں نہ دیں، کیونکہ یہ سب لوگ ان کی قلت اور عدم قوت کے باعث ان کے دشمن تھے۔ پھر اللہ تعالیٰ نے مسلمانوں کو مدینہ منورہ کی طرف ہجرت کی اجازت عطا فرمادی تو اللہ تعالیٰ نے وہاں انہیں ٹھکانا عطا فرما دیا اور وہاں کے باشندوں کو توفیق عطا فرمادی تو انہوں نے مسلمانوں کو جگہ دی، نیز بدر کے دن اور دوسرے موقعوں پر ان کی مدد بھی کی، ان کے لیے مالی ایثار بھی کیا اور اللہ اور اس کے رسول صلی اللہ علیہ وسلم کی اطاعت میں اپنی جانیں بھی کھپا دیں۔ ارشاد فرمایا: ﴿وَلَقَدْ نَصَرَكُمُ اللّٰهُ بِبَدْرٍ وَاَنْتُمْ اَذِلَّةٌ﴾

فَاتَّقُوا اللّٰهَ لَعَلَّكُمْ تَشْكُرُونَ ﴿۴۰﴾ [آل عمران : ۱۲۳] ”اور بلاشبہ یقیناً اللہ نے بدر میں تمہاری مدد کی، جب کہ تم نہایت کمزور تھے، پس اللہ سے ڈرو، تاکہ تم شکر کرو۔“

مُسْتَضْعَفُونَ فِي الْاَرْضِ : اس میں سبکی زندگی میں مسلمانوں کی قلت، تعداد، سختی اور خوف کا ذکر ہے۔ سیدنا ابوامامہ رضی اللہ عنہ بیان کرتے ہیں کہ سیدنا عمرو بن عبسہ رضی اللہ عنہ ایک دن مکہ معظمہ میں رسول اللہ صلی اللہ علیہ وسلم کے پاس آئے اور اسلام کے متعلق معلومات حاصل کرنے کے بعد عرض کی، میں آپ کی پیروی کرتا ہوں۔ رسول اللہ صلی اللہ علیہ وسلم نے فرمایا: ”ابھی تم اس زمانے میں اس کی طاقت نہیں رکھتے، کیا تم نے میرا حال اور لوگوں کا حال نہیں دیکھا، ابھی تم اپنے گھر چلے جاؤ اور جب تم سنو کہ میں غالب آ گیا ہوں تو میرے پاس آ جانا۔“ [مسلم، کتاب صلاة المسافرين، باب اسلام عمرو بن عبسہ رضی

سیدنا عبد اللہ بن عباس رضی اللہ عنہما بیان کرتے ہیں کہ سیدنا ابو ذر غفاری رضی اللہ عنہ سیدنا علی رضی اللہ عنہ کی راہنمائی میں رسول اللہ صلی اللہ علیہ وسلم کے پاس چلے، تو سیدنا علی رضی اللہ عنہ نے ان سے کہا، میرے پیچھے پیچھے چلتے رہو، جہاں میں داخل ہوں، تم بھی داخل ہو جانا۔ پھر اگر میں نے کسی ایسے شخص کو دیکھا جس سے تمہیں نقصان پہنچنے کا اندیشہ ہوگا تو میں دیوار کے قریب کھڑا ہو جاؤں گا، گویا میں اپنی جوتی ٹھیک کر رہا ہوں، لیکن تم چلتے رہنا۔ [بخاری، کتاب المناقب، باب قصة زمزم : ۳۵۲۲ - مسلم، کتاب فضائل الصحابة، باب من فضائل ابي ذر رضی اللہ عنہ : ۲۴۷۴]


يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمْنَكُمْ وَأَنْتُمْ تَعْلَمُونَ ﴿۲۵﴾

”اے لوگو جو ایمان لائے ہو! اللہ اور رسول کی خیانت نہ کرو اور نہ اپنی امانتوں میں خیانت کرو، جبکہ تم جانتے ہو۔“

امانتوں میں خیانت کا دائرہ بہت وسیع ہے، امانتوں سے مراد وہ تمام عہد، معاہدے اور وہ ذمہ داریاں ہیں جو کسی انسان پر عائد کی گئی ہوں، مثلاً اللہ سے انسان کا عہد، عہد میثاق بھی ہے جسے پورا کرنے پر انسان اللہ کا نافرمان رہ ہی نہیں سکتا اور وہ عہد بھی جو انسان خود اللہ سے باندھتا ہے، جیسے نذریں اور نذرتیں وغیرہ۔ اللہ کے رسول سے خیانت یہ ہے کہ جن باتوں پر کسی مسلمان نے آپ صلی اللہ علیہ وسلم سے بیعت کی ہے وہ ان میں فرار کی راہیں سوچنے لگے اور لوگوں سے معاہدے دین کے بھی ہو سکتے ہیں، صلح و جنگ کے سمجھوتے بھی، نکاح کے بھی، پھر انسان پر اس کے منصب کے لحاظ سے طرح طرح کی ذمہ داریاں عائد ہوتی ہیں۔ غرض اس آیت کے مضمون میں انسان کی پوری زندگی آ جاتی ہے۔ مطلب یہ ہے کہ انسان کو اپنی زندگی کے ہر واقعہ کے وقت متنبہ کیا جا رہا ہے کہ وہ کسی حال میں خیانت نہ کرے اور بالخصوص جس بات پر اس آیت میں مسلمانوں کو متنبہ کیا جا رہا ہے وہ یہ ہے کہ مسلمان کفار سے متعلق مسلمانوں کی پالیسی کو منافقوں یا مشکوک لوگوں کے سامنے ظاہر نہ کریں اور اس سلسلہ میں انتہائی احتیاط سے کام لیں، کیونکہ ہر قسم کی جنگی تدبیر اللہ اور اس کے رسول کی امانت ہے اور ایسے اقدامات کے متعلق کافروں کو اشارتاً یا کنایتاً مطلع کرنا، یعنی جنگی راز کو فاش کرنا بھی امانت میں خیانت ہے۔ جس کے نتائج انتہائی خطرناک ہوتے ہیں، بسا اوقات توفیق شکست میں بدل جاتی ہے۔

يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ : سیدنا علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے مجھے، ابو مرثد غنوی اور زبیر کو بھیجا، ہم تینوں گھوڑوں پر سوار تھے، فرمایا: ”روضہ خاخ میں جاؤ، وہاں تمہیں ایک مشرکہ عورت ملے گی، اس کے پاس حاطب بن ابی بلتعہ کا ایک خط ہے، (جو مکہ کے) مشرکوں کے نام لکھا گیا ہے، وہ اس سے لے آؤ۔“

سیدنا علی رضی اللہ عنہ بیان کرتے ہیں کہ جہاں رسول اللہ صلی اللہ علیہ وسلم نے فرمایا تھا، وہیں ہم نے اس کو پایا۔ وہ ایک اونٹ پر جا رہی تھی۔ ہم نے اسے خط نکالنے کو کہا تو کہنے لگی، میرے پاس کوئی خط نہیں ہے۔ میں نے اس کا اونٹ بٹھایا، تلاشی لی، تو



کوئی خط نہ ملا، آخر ہم نے کہا کہ رسول اللہ ﷺ کا فرمانا جھوٹ نہیں ہو سکتا، خط نکال! ورنہ ہم تجھے ننگا کر کے تلاشی لیں گے۔ جب اس نے اتنی سختی دیکھی تو ازار باندھنے کی جگہ کی طرف اپنا ہاتھ لے گئی، وہ ایک چادر میں لپیٹی ہوئی تھی اور اس نے خط نکال کر دے دیا۔ چنانچہ ہم وہ خط لے کر رسول اللہ ﷺ کے پاس آئے۔ سیدنا عمر رضی اللہ عنہ نے عرض کی، اے اللہ کے رسول! حاطب نے اللہ، اس کے رسول اور مسلمانوں سے خیانت کی ہے، آپ اجازت دیجیے میں اس کی گردن اڑا دیتا ہوں۔ آپ نے حاطب کو بلا کر (ان سے) پوچھا: ”تم نے یہ کیوں کیا؟“ حاطب نے عرض کی، اللہ کی قسم! بھلا مجھے کیا جنون ہوا ہے کہ میں اللہ اور اس کے رسول پر ایمان نہ رکھوں، میری غرض اس خط کے لکھنے سے صرف اتنی تھی کہ قریش کے کافروں پر میرا کچھ احسان ہو جائے اور اس کے لحاظ سے میرے بال بچوں اور جائداد وغیرہ کو اللہ ان کے ہاتھ سے بچائے رکھے۔ آپ کے دوسرے (مہاجر) صحابہ کے عزیز واقارب وہاں (مکہ میں) ہیں، جن کی وجہ سے ان کا گھر بار اور مال سب کچھ بچا ہوا ہے۔ رسول اللہ ﷺ نے فرمایا: ”اس نے سچ کہا ہے، لہذا تم اس کے بارے میں اچھی اور خیر کی بات ہی کہو۔“ سیدنا عمر رضی اللہ عنہ نے پھر عرض کی، اے اللہ کے رسول! اس نے اللہ، اس کے رسول اور مسلمانوں کی خیانت کی ہے، آپ حکم دیجیے! میں اس کی گردن اتار دوں۔ آپ نے فرمایا: ”یہ غزوہ بدر میں شریک ہوئے تھے اور تمہیں معلوم نہیں کہ اہل بدر کے متعلق اللہ تعالیٰ نے فرمایا تھا کہ تم جو چاہو عمل کرو، میں نے تمہارے گناہ معاف کر دیے ہیں۔“ [بخاری، کتاب المغازی، باب فضل من شہد بدرًا: ۳۹۸۳۔ مسلم، کتاب فضائل الصحابة، باب من فضائل حاطب بن ابی بلتعہ و اهل بدر: ۲۴۹۴]

سیدنا تمیم داری رضی اللہ عنہ بیان کرتے ہیں کہ رسول اللہ ﷺ نے فرمایا: ”دین خیر خواہی ہے۔“ صحابہ نے پوچھا، کس کی خیر خواہی؟ رسول اللہ ﷺ نے فرمایا: ”اللہ کی، اس کی کتاب کی، اس کے رسول کی، مسلمان امراء کی اور عام مسلمانوں کی۔“ [مسلم، کتاب الإیمان، باب بیان أن الدين النصيحة: ۵۵]

وَتَحُونُوا أَمْنِيَّتَكُمْ وَأَنْتُمْ تَعْلَمُونَ : سیدنا عبداللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”چار چیزیں ایسی ہیں کہ جس شخص میں وہ ہوں وہ خالص منافق ہوتا ہے اور جس شخص میں ان خصلتوں میں سے کوئی ایک ہو اس میں نفاق کی ایک خصلت ہوگی، یہاں تک کہ اسے چھوڑ دے۔ (وہ یہ کہ) جب اسے امانتدار سمجھا جائے تو خیانت کرے، جب بات کرے تو جھوٹ کہے، جب عہد کرے تو اسے توڑ دے اور جب جھگڑے تو بد زبانی و گالی و گلوچ کرے۔“ [بخاری، کتاب الإیمان، باب علامات المنافق: ۳۴۔ مسلم، کتاب الإیمان، باب خصال المنافق: ۵۸]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”منافق کی تین نشانیاں ہیں، جب بات کرے تو جھوٹ کہے، جب وعدہ کرے تو اس کے خلاف کرے اور جب اس کو امانت دار سمجھا جائے تو خیانت کرے۔“ [بخاری،

کتاب الإيمان، باب علامات المنافق: ۳۳۔ مسلم، کتاب الإيمان، باب خصال المنافق: ۵۹]

سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا: ”اس کا ایمان نہیں جس کے اندر امانت کی پاسداری نہیں اور اس کا دین نہیں جس کے اندر عہد کی پابندی (کا احساس) نہیں۔“ [مسند أحمد: ۱۳۵/۳، ح: ۱۲۳۹۲۔ ابن حبان: ۱۹۴]

وَاعْلَمُوا أَنَّمَا أَمْوَالُكُمْ وَأَوْلَادُكُمْ فِتْنَةٌ ۗ وَأَنَّ اللَّهَ عِنْدَهُ أَجْرٌ عَظِيمٌ ﴿۸﴾

”اور جان لو کہ تمہارے مال اور تمہاری اولاد ایک آزمائش کے سوا کچھ نہیں اور یہ کہ یقیناً اللہ، اسی کے پاس بہت بڑا اجر ہے۔“

مال اور اولاد کی محبت ہی عام طور پر انسان کو خیانت پر اور اللہ اور رسول کی اطاعت سے گریز پر مجبور کرتی ہے۔ اس لیے ان کو فتنہ (آزمائش) قرار دیا گیا ہے، یعنی اس کے ذریعے سے انسان کی آزمائش ہوتی ہے کہ ان کی محبت میں امانت اور اطاعت کے تقاضے پورے کرتا ہے یا نہیں؟ اگر وہ پورے کرتا ہے تو سمجھ لو کہ وہ اس آزمائش میں کامیاب ہے، بصورت دیگر ناکام۔ اس صورت میں یہی مال اور اولاد اس کے لیے عذابِ الہی کا باعث بن جائیں گے۔

سیدنا یعلیٰ بن مرہ عامری رضی اللہ عنہ بیان کرتے ہیں کہ سیدنا حسن اور سیدنا حسین رضی اللہ عنہما دوڑے دوڑے نبی ﷺ کے پاس آئے، آپ نے انھیں سینے سے لگا لیا اور فرمایا: ”اولاد بخل اور بزدلی کا باعث ہے۔“ [ابن ماجہ، کتاب الأدب، باب بر الوالد والإحسان إلى البنات: ۳۶۶۶۔ مسند أحمد: ۱۷۲/۴، ح: ۱۷۵۷۶]

وَاعْلَمُوا أَنَّمَا أَمْوَالُكُمْ وَأَوْلَادُكُمْ فِتْنَةٌ: یعنی اللہ تعالیٰ نے تمہیں یہ نعمتیں امتحان و آزمائش کے لیے عطا فرمائی ہیں اور وہ یہ دیکھنا چاہتا ہے کہ تم ان نعمتوں پر اس کا شکر ادا کرتے ہو یا نہیں، ان نعمتوں کی موجودگی میں اس کی اطاعت کرتے ہو یا ان دل چسپیوں میں کھو کر اس سے غافل ہو جاتے ہو، جیسا کہ اللہ تعالیٰ نے ارشاد فرمایا: ﴿لَأَنَّمَا أَمْوَالُكُمْ وَأَوْلَادُكُمْ فِتْنَةٌ ۗ وَاللَّهُ عِنْدَهُ أَجْرٌ عَظِيمٌ﴾ [التغابن: ۱۵] ”تمہارے مال اور تمہاری اولاد تو محض ایک آزمائش ہیں اور جو اللہ ہے اسی کے پاس بہت بڑا اجر ہے۔“ اور فرمایا: ﴿يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ ۗ وَمَنْ يَفْعَلْ ذَلِكَ فَأُولَٰئِكَ هُمُ الْخَاسِرُونَ﴾ [المنافقون: ۹] ”اے لوگو جو ایمان لائے ہو! تمہارے مال اور تمہاری اولاد تمہیں اللہ کی یاد سے غافل نہ کر دیں اور جو ایسا کرے تو وہی لوگ خسارہ اٹھانے والے ہیں۔“ اور فرمایا: ﴿يَا أَيُّهَا الَّذِينَ آمَنُوا إِن مِّنْ أَرْوَاحِكُمْ وَأَوْلَادِكُمْ عَدُوِّكُمْ فَاحْذَرُوهُمْ﴾ [التغابن: ۱۴] ”اے لوگو جو ایمان لائے ہو! بے شک تمہاری بیویوں اور تمہارے بچوں میں سے بعض تمہارے دشمن ہیں، سو ان سے ہوشیار رہو۔“ اور فرمایا: ﴿قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِنُ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّىٰ يَأْتِيَ اللَّهُ بِأَمْرٍ ۗ وَاللَّهُ لَا يَهْدِي الْقَوْمَ الْكَافِرِينَ﴾ [التغابن: ۱۵] ”اے لوگو! تمہاری بیویوں اور تمہارے بچوں اور تمہاری اولاد اور تمہاری جائیداد اور تمہاری تجارت اور تمہاری مسکنیں اور تمہاری مسکنیں اگر اللہ اور اس کے رسول اور جہاد کے لیے سبیل سے زیادہ تمہیں پسند آتی ہیں تو تمہیں صبر کرنے کی ضرورت ہے۔“

الْقَوْمَ الْفٰسِقِيْنَ ﴿ [التوبة : ۲۴] ”کہہ دے اگر تمہارے باپ اور تمہارے بیٹے اور تمہارے بھائی اور تمہاری بیویاں اور تمہارا خاندان اور وہ اموال جو تم نے کمائے ہیں اور وہ تجارت جس کے مندا پڑنے سے تم ڈرتے ہو اور رہنے کے مکانات، جنہیں تم پسند کرتے ہو، تمہیں اللہ اور اس کے رسول اور اس کی راہ میں جہاد کرنے سے زیادہ محبوب ہیں تو انتظار کرو، یہاں تک کہ اللہ اپنا حکم لے آئے اور اللہ نافرمان لوگوں کو ہدایت نہیں دیتا۔“

سیدنا عمرو بن عوف رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ کی قسم! مجھے تمہارے متعلق محتاجی سے ڈر نہیں لگتا، بلکہ میں تو اس بات سے ڈرتا ہوں کہ تم پر دنیا اسی طرح کشادہ کر دی جائے گی جیسے تم سے پہلے لوگوں پر کی گئی تھی، پھر تم بھی دنیا کے لیے ایک دوسرے سے آگے بڑھنے کی کوشش کرو گے، جیسے وہ دنیا کے لیے ایک دوسرے سے آگے بڑھنے کی کوشش کرتے رہے۔ تو یہ دنیا تمہیں بھی اسی طرح ہلاک کر دے گی جس طرح اس نے پہلے لوگوں کو ہلاک کیا تھا۔“ [بخاری، کتاب المغازی، باب : ۴۰۱۵]

سیدنا مستورد رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ کی قسم! دنیا آخرت کے مقابلے میں ایسی ہے جیسے تم میں سے کوئی اپنی اس (شہادت والی) انگلی کو سمندر میں ڈالے، پھر دیکھے کہ وہ کس چیز کو لے کر لوٹی ہے۔“ [مسلم، کتاب الجنة و صفة نعيمها، باب فناء الدنيا و بيان الحشر يوم القيامة : ۲۸۵۸]

وَاِنَّ اللّٰهَ عِنْدَہٗ اَجْرٌ عَظِيْمٌ : یعنی اس کا ثواب، اس کی نعمتیں اور اس کی بہشتیں تمہارے اموال و اولاد سے بہتر ہیں، کیونکہ ان میں سے تو کوئی تمہارا دشمن بھی ہو سکتا ہے اور اکثر تمہارے کچھ کام نہیں آسکتے، اللہ رب ذوالجلال ہی کی ذات گرامی دنیا و آخرت میں متصرف و مختار ہے اور اسی کے پاس روز قیامت بے پایاں اجر و ثواب ہوگا، جیسا کہ سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا: ”یہ تین باتیں جس کسی میں ہوں گی وہ ایمان کی شیرینی کا مزہ پالے گا: ① اللہ تعالیٰ اور اس کے رسول ﷺ اس کے نزدیک باقی تمام لوگوں سے زیادہ محبوب ہوں۔ ② جس کسی سے محبت کرے تو اللہ ہی کے لیے اس سے محبت کرے۔ ③ کفر میں واپس جانے کو ایسے برا سمجھے جیسے آگ میں ڈالے جانے کو (ہر کوئی) برا سمجھتا ہے۔“ [بخاری، کتاب ایمان، باب حلاوة ایمان : ۱۶۔ مسلم، کتاب ایمان، باب بیان خصال من اتصف بہن وجد حلاوة ایمان : ۴۳]

رسول اللہ ﷺ سے محبت تو اولاد، اموال اور اپنی جانوں کی محبت سے بھی مقدم ہے، جیسا کہ سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”اس وقت تک تم میں سے کوئی مومن نہیں ہو سکتا جب تک اسے اپنی جان، اپنے اہل و عیال، اپنے مال اور سب لوگوں سے بڑھ کر مجھ سے محبت نہ ہو۔“ [مسلم، کتاب ایمان، باب وجوب محبة رسول اللہ ﷺ أكثر من الأهل : ۴۴/۷۰]

يٰۤاَيُّهَا الَّذِيْنَ اٰمَنُوْا اِنْ تَتَّبِعُوا اللّٰهَ يَجْعَلْ لَّكُمْ فُرْقٰنًا وَّ يَكْفِرْ عَنكُمۡ سَيِّاَتِكُمْ وَّ يَغْفِرْ

لَكُمْ وَاللَّهُ ذُو الْفَضْلِ الْعَظِيمِ ﴿۲۸﴾

”اے لوگو جو ایمان لائے ہو! اگر تم اللہ سے ڈرو گے تو وہ تمہارے لیے (حق و باطل میں) فرق کرنے کی بڑی قوت بنا دے گا اور تم سے تمہاری برائیاں دور کر دے گا اور تمہیں بخش دے گا اور اللہ بہت بڑے فضل والا ہے۔“

یعنی اگر تم اس بات سے ڈرتے رہے کہ تم سے کوئی ایسا فعل سرزد نہ ہو جو اللہ کی رضا کے خلاف ہو تو اللہ تعالیٰ تمہارے اندر ایسا نور بصیرت یا ایسی قوت تمیز پیدا کر دے گا جو زندگی کے ہر موڑ پر تمہاری راہنمائی کرے گی کہ فلاں کام اللہ کی رضا کے مطابق ہے اور فلاں اس کی مرضی کے خلاف ہے، یعنی جو لوگ ایمان لانے کے بعد تقویٰ اختیار کرتے ہیں تو اللہ تعالیٰ انہیں تین قسم کے انعامات سے نوازتا ہے، ایک تو ان میں حق و باطل میں تمیز کرنے کی بصیرت پیدا ہو جاتی ہے، دوسرے ان کی برائیوں کو مٹا دیا جاتا ہے اور تیسرے ان کے گناہ معاف کر دیے جاتے ہیں اور تقویٰ کے یہ ثمرات محض تقویٰ کی بنا پر نہیں، بلکہ اس لیے ہوتے ہیں کہ اللہ تعالیٰ لا محدود فضل کا مالک ہے۔

يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا : یعنی جو شخص اللہ تعالیٰ سے ڈر کر اس کے احکام کو بجالائے اور اس کے منع کردہ امور سے اجتناب کرے تو اسے یقیناً حق و باطل میں فرق کرنے کی توفیق بھی مل جائے گی اور یہ توفیق یقیناً اللہ کی طرف سے بے پایاں اجر و ثواب کے حصول کا باعث بن جائے گی، جیسا کہ ارشاد فرمایا: ﴿يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِن رَّحْمَتِهِ وَيَجْعَلْ لَكُمْ نُورًا تَمْشُونَ بِهِ وَيَغْفِرْ لَكُمْ وَاللَّهُ غَفُورٌ رَّحِيمٌ﴾ [الحديد: ۲۸] ”اے لوگو جو ایمان لائے ہو! اللہ سے ڈرو اور اس کے رسول پر ایمان لاؤ، وہ تمہیں اپنی رحمت سے دوہرا حصہ دے گا اور تمہارے لیے ایسی روشنی کر دے گا جس کے ذریعے تم چلتے رہو گے اور تمہیں بخش دے گا اور اللہ بے حد بخشنے والا، نہایت رحم والا ہے۔“

وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ : یعنی تم سے تمہاری برائیاں دور کر دے گا اور قیامت کے دن تمہارے گناہ بخش دے گا۔ ارشاد فرمایا: ﴿وَالَّذِينَ إِذَا فَعَلُوا أَفْأَحْشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرِ اللَّهُ نَنْوَبْ إِلَّا اللَّهُ ۗ وَكَمْ يَصِفُ مَا فَعَلُوا وَهُمْ يَعْلَمُونَ ﴿۱۳۶﴾ أُولَٰئِكَ جَزَاءُ وَهُمْ تَعْفِرُهُ ﴿۱۳۷﴾ مَنْ رَبِّهِمْ وَجَدَتْ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَنِعْمَ أَجْرُ الْعَامِلِينَ﴾ [آل عمران: ۱۳۵، ۱۳۶] ”اور وہ لوگ کہ جب کوئی بے حیائی کرتے ہیں، یا اپنی جانوں پر ظلم کرتے ہیں تو اللہ کو یاد کرتے ہیں، پس اپنے گناہوں کی بخشش مانگتے ہیں اور اللہ کے سوا اور کون گناہ بخشتا ہے؟ اور انہوں نے جو کیا اس پر اصرار نہیں کرتے، جب کہ وہ جانتے ہوں۔ یہ لوگ ہیں جن کی جزا ان کے رب کی طرف سے بڑی بخشش اور ایسے باغات ہیں جن کے نیچے سے نہریں بہتی ہیں، ہمیشہ ان میں رہنے والے ہیں اور (یہ) عمل کرنے والوں کا اچھا اجر ہے۔“

وَاللَّهُ ذُو الْفَضْلِ الْعَظِيمِ : یعنی اللہ تعالیٰ تمہیں اتنا بدلہ ہی نہیں دے گا جتنا تم عمل کرو گے، بلکہ اس سے کہیں زیادہ دے گا، کیونکہ وہ بہت بڑا حتیٰ کہ تمہاری سوچ سے بھی بلند عطیہ دینے والا ہے، اللہ تعالیٰ نے ارشاد فرمایا: ﴿فَلَا تَعْلَمُ نَفْسٌ مَّا أُخْفِيَ لَهُمْ مِنْ قُرَّةِ أَعْيُنٍ﴾ [السجدة: ۱۷] ”پس کوئی شخص نہیں جانتا کہ ان کے لیے آنکھوں کی ٹھنڈک میں سے کیا کچھ چھپا کر رکھا گیا ہے۔“

إِذْ يَبْكَرُ بَكَ الَّذِينَ كَفَرُوا لِيُبَشِّرُواكَ أَوْ يُخْرِجُوكَ وَيَبْكَرُونَ وَيَبْكَرُ اللَّهُ

وَاللَّهُ خَيْرُ الْمُبْكَرِينَ ﴿۵﴾

”اور جب وہ لوگ جنہوں نے کفر کیا، تیرے خلاف خفیہ تدبیریں کر رہے تھے، تاکہ تجھے قید کر دیں، یا تجھے قتل کر دیں، یا تجھے نکال دیں اور وہ خفیہ تدبیر کر رہے تھے اور اللہ بھی خفیہ تدبیر کر رہا تھا اور اللہ سب خفیہ تدبیر کرنے والوں سے بہتر تدبیر کرنے والا ہے۔“

جب کچھ مسلمان ہجرت کر کے مدینہ چلے آئے تو کفار مکہ کو خطرہ لاحق ہوا کہ اگر محمد (ﷺ) یہاں مکہ سے ہمارے ہاتھوں سے نکل گئے تو پھر یہ خطرہ ہمارے قابو سے باہر ہو جائے گا۔ لہذا جیسے بھی ممکن ہو اس کا علاج فوری طور پر سوچنا چاہیے۔ اس غرض کے لیے انہوں نے دارالندوہ میں مجلس کی اور شرکائے مجلس سے تجاویز و آراء طلب کی گئیں۔ کسی نے کہا کہ اسے پابہ زنجیر کر کے قید کر دیا جائے۔ شیطان جو خود اس مجلس میں انسانی صورت میں حاضر ہوا تھا، کہنے لگا، یہ تجویز درست نہیں، کیونکہ اس کے پیروکار اس کے اس قدر جاں نثار ہیں کہ وہ اپنی جانیں خطرے میں ڈال کر بھی اس کو کسی نہ کسی وقت چھڑا لیں گے۔ دوسرے نے کہا کہ اسے یہاں سے جلا وطن کر دیا جائے، اس سے یہ فائدہ ہوگا کہ کم از کم ہم تو ہر روز کی بک بک سے نجات پا جائیں گے۔ شیطان نے کہا، یہ تجویز بھی درست نہیں، کیونکہ اس شخص کے کلام اور بیان میں اتنا جادو ہے کہ وہ جہاں جائے گا وہیں اس کے جاں نثار پیدا ہو جائیں گے، پھر وہ انہیں لے کر کسی وقت بھی آپ پر حملہ آور ہو سکتا ہے۔ بعد میں ابو جہل بولا کہ ہم سب قبائل میں سے ایک ایک نوجوان لے لیں اور یہ سب مل کر محمد (ﷺ) پر یکبارگی حملہ کر کے اسے جان ہی سے ختم کر دیں۔ یہ رائے سن کر شیطان خوش ہوا اور اس نے اس رائے کو بہت پسند کیا۔ پھر اس کام کے لیے وقت بھی اسی مجلس میں مقرر ہو گیا کہ فلاں رات یہ سب نوجوان مل کر محمد (ﷺ) کے گھر کا محاصرہ کر لیں اور جب وہ باہر نکلیں تو سب یکبارگی ان پر حملہ کر کے ان کا کام تمام کر دیں۔ قریش کے اس مشورے کے بعد جبریل علیہ السلام نبی کریم ﷺ کی خدمت میں حاضر ہوئے اور انہوں نے قریش کے اس مشورے سے مطلع کرتے ہوئے کہا کہ آج کی رات آپ اپنے اس بستر پر آرام نہ فرمائیں جس پر آپ روزانہ آرام فرمایا کرتے ہیں اور ساتھ ہی جبریل علیہ السلام نے بتایا کہ اللہ تعالیٰ نے آپ کو یہاں سے ہجرت کر جانے کی اجازت عطا فرمادی ہے۔

ارشاد فرمایا: ﴿إِنَّهُمْ يَكِيدُونَ كَيْدًا ۗ وَأَكِيدُ كَيْدًا﴾ [الطارق: ۱۵، ۱۶] ”بے شک وہ خفیہ تدبیر کرتے ہیں، ایک خفیہ تدبیر۔ اور میں بھی خفیہ تدبیر کرتا ہوں، ایک خفیہ تدبیر۔“

آپ اس رات اپنے بستر پر سوئے ہی نہیں، بلکہ علیؑ کو اپنے بستر پر سلا دیا۔ سیدنا عبداللہ بن عباسؓ بیان کرتے ہیں کہ ہجرت کی رات سیدنا علیؑ نے اپنی جان کا سودا کیا، وہ یہ کہ انھوں نے نبیؐ کی چادر کو اوڑھا اور آپؐ کی جگہ سو گئے۔ [مسند احمد: ۱/۳۳۰، ۳۳۱، ح: ۳۰۶۲۔ مستدرک حاکم: ۴/۳، ح: ۴۲۶۴]

وَإِذَا تُسْئَلُ عَلَيْهِمْ آيَاتُنَا قَالُوا قَدْ سَبَعْنَا لَوْ نَشَاءُ لَقُلْنَا مِثْلَ هَذَا لَإِن هَذَا إِلَّا
 آسَاطِيرُ الْأَوَّلِينَ ﴿۳۱﴾

”اور جب ان پر ہماری آیات پڑھی جاتی ہیں تو وہ کہتے ہیں بے شک ہم نے سن لیا، اگر ہم چاہیں تو یقیناً اس جیسا ہم بھی کہہ دیں، یہ تو پہلے لوگوں کی فرضی کہانیوں کے سوا کچھ نہیں۔“

إِن هَذَا إِلَّا آسَاطِيرُ الْأَوَّلِينَ : کفار کہتے تھے کہ یہ قرآن ہے ہی کیا، یہ صرف اگلے لوگوں کی حکایتیں ہیں، جنہیں آپ نے اگلے لوگوں کی کتابوں سے اخذ کیا ہے اور آپ انہیں لوگوں کو سنا دیتے ہیں۔ تو کفار کی یہ بات بہت بڑا جھوٹ ہے، جیسا کہ اللہ تعالیٰ نے ایک دوسرے مقام پر بھی ان کے متعلق ارشاد فرمایا: ﴿وَقَالُوا آسَاطِيرُ الْأَوَّلِينَ أَلَمْ تَبْهَأْ فِيهِ تَسْمِي عَلَيْهِ بُكْرًا وَأَصِيلًا ۗ قُلْ أَنْزَلَهُ الَّذِي يَعْلَمُ السِّرَّ فِي السَّمَوَاتِ وَالْأَرْضِ إِنَّهُ كَانَ غَفُورًا رَحِيمًا﴾ [الفرقان: ۶، ۵] ”اور انھوں نے کہا یہ پہلے لوگوں کی کہانیاں ہیں، جو اس نے لکھوالی ہیں، تو وہ پہلے اور پچھلے پہر اس پر پڑھی جاتی ہیں۔ تو کہہ اسے اس نے نازل کیا ہے جو آسمانوں اور زمین میں سب پوشیدہ باتوں کو جانتا ہے۔ بے شک وہ ہمیشہ سے بے حد بخشنے والا، نہایت رحم والا ہے۔“

لَوْ نَشَاءُ لَقُلْنَا مِثْلَ هَذَا : یہ ان کے عجز کی دلیل ہے۔ اللہ تعالیٰ نے انہیں پہلے پورے قرآن پھر اس کی دس سورتوں اور پھر صرف ایک سورت کی مثل لانے کے لیے کہا۔ وہ جواب میں کہہ رہے ہیں کہ اگر ہم چاہیں تو اس جیسا ہم بھی کہہ دیں۔ کوئی ان سے پوچھے اگر واقعی ایسا ہی ہے تو تمہیں کس نے اس جیسا کلام لانے سے روکا ہے؟ تمہاری مقابلے کی غیرت کہاں گئی؟ اس قدر لا جواب ہونے کے باوجود تم کیوں نہیں اس کی مثل کہنا چاہتے، کچھ تو زبان کھولو۔ صرف ﴿إِنَّا أَعْطَيْنَاكَ الْكُوفْرَ﴾ کی تین آیتوں جیسی ہی سورت لے آؤ۔ معلوم ہوا تم صاف جھوٹ کہہ رہے ہو۔

وَإِذَا قَالُوا اللَّهُمَّ إِن كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَابًا مِنَ السَّمَاءِ
 أَوْ ائْتِنَا بِعَذَابٍ أَلِيمٍ ﴿۳۲﴾

”اور جب انھوں نے کہا اے اللہ! اگر صرف یہی تیری طرف سے حق ہے تو ہم پر آسمان سے پتھر برسائے، یا ہم پر کوئی دردناک عذاب لے آ۔“

یہ آیت اس بات کی مثال ہے کہ انسان جب مخالفت اور شدید دشمنی پر اتر آئے تو وہ یہ بھی نہیں سوچتا کہ میں جو کچھ کہہ رہا ہوں یا کر رہا ہوں اس میں خود میرا کس قدر نقصان ہے۔ کفار مکہ نے یہ بات اپنی بے پناہ جہالت اور تکذیب و دشمنی کی شدت کی وجہ سے کہی تھی اور یہ ان کے لیے موجب عیب و عار بن گئی، جبکہ انھیں کہنا یوں چاہیے تھا کہ اے اللہ! اگر یہ قرآن تیری طرف سے برحق ہے تو ہمیں اس کی ہدایت فرما اور اس کی اتباع کی توفیق عطا فرما، لیکن اس کے بجائے انھوں نے اپنے لیے جلد سزا اور عذاب کا مطالبہ کیا، قرآن میں ان کے بار بار عذاب لے آنے کے مطالبے کا کئی مقامات پر ذکر ہے، جیسا کہ اللہ تعالیٰ نے ارشاد فرمایا: ﴿وَيَسْتَعْجِلُونَكَ بِالْعَذَابِ وَلَوْ لَا آجَلٌ مُّسَمًّى لَجَاءَهُمُ الْعَذَابُ وَلَيَأْتِيَنَّهُمْ بَغْتَةً وَهُمْ لَا يَشْعُرُونَ﴾ [العنكبوت: ۵۳] ”اور وہ تجھ سے جلدی عذاب کا مطالبہ کرتے ہیں اور اگر ایک مقرر وقت نہ ہوتا تو ان پر عذاب ضرور آجاتا اور یقیناً وہ ان پر ضرور اچانک آئے گا اور وہ شعور نہ رکھتے ہوں گے۔“ اور فرمایا: ﴿وَقَالُوا رَبَّنَا عَجِّلْ لَنَا قِطْعَانًا قَبْلَ يَوْمِ الْحِسَابِ﴾ [ص: ۱۶] ”اور انھوں نے کہا اے ہمارے رب! ہمیں ہمارا حصہ یوم حساب سے پہلے جلدی دے دے۔“ اور فرمایا: ﴿سَأَلَ سَائِلٌ بِعَذَابٍ وَاقِعٍ ۚ لِّلْكَافِرِينَ لَيْسَ لَهُ دَافِعٌ ۚ فَمِنَ اللّٰهِ ذِي الْمَعَارِجِ﴾ [المعارج: ۱ تا ۳] ”ایک سوال کرنے والے نے اس عذاب کے متعلق سوال کیا جو واقع ہونے والا ہے۔ کافروں پر، اسے کوئی ہٹانے والا نہیں۔ اللہ کی طرف سے، جو سیڑھیوں والا ہے۔“

سابقہ امتوں کے جاہلوں نے بھی اسی طرح کہا تھا، مثلاً قومِ شعیب نے ان سے کہا تھا: ﴿فَأَسْقِطْ عَلَيْنَا كِسْفًا مِّنَ السَّمَاءِ إِن كُنتَ مِنَ الصّٰدِقِیْنَ﴾ [الشعراء: ۱۸۷] ”سو ہم پر آسمان سے کچھ ٹکڑے گرا دے، اگر تو سچوں میں سے ہے۔“ سیدنا انس رضی اللہ عنہ بیان کرتے ہیں کہ (ایک دن) ابو جہل نے اس طرح دعا کی: ﴿اَللّٰهُمَّ اِنْ كَانَ هٰذَا هُوَ الْحَقُّ مِنْ عِنْدِكَ فَاَمْطِرْ عَلَيْنَا حِجَارَةً مِّنَ السَّمَاءِ اَوْ اُنزِلْنَا بِعَذَابٍ اَلِيْمٍ﴾ ”اے اللہ! اگر صرف یہی تیری طرف سے حق ہے تو ہم پر آسمان سے پتھر برسائے، یا ہم پر کوئی دردناک عذاب لے آ۔“ تو اس موقع پر یہ آیتیں نازل ہوئیں: ﴿وَمَا كَانَ اللّٰهُ لِيُعَذِّبَهُمْ وَاَنْتَ فِيْهِمْ وَمَا كَانَ اللّٰهُ مُعَذِّبَهُمْ وَهُمْ يَسْتَغْفِرُوْنَ ۗ وَمَا لَهُمْ اَلَّا يُعَذِّبَهُمُ اللّٰهُ وَهُمْ يَصُدُّوْنَ عَنِ الْمَسْجِدِ الْحَرَامِ وَمَا كَانُوْا اَوْلِيَآءَ ۗ اِنْ اَوْلِيَآءُكَ اِلَّا الْمُشْكِفُونَ وَلٰكِنْ اَنْزَلْنَاهُمْ لِيَعْلَمُوْنَ﴾ [الأنفال: ۳۳، ۳۴] ”اور اللہ کبھی ایسا نہیں کہ انھیں عذاب دے، جب کہ تو ان میں ہو اور اللہ انھیں کبھی عذاب دینے والا نہیں جب کہ وہ بخشش مانگتے ہوں۔ اور انھیں کیا ہے کہ اللہ انھیں عذاب نہ دے، جب کہ وہ مسجد حرام سے روک رہے ہیں، حالانکہ وہ اس کے متولی نہیں، اس کے متولی نہیں ہیں مگر جو متقی ہیں اور لیکن ان کے اکثر نہیں جانتے۔“ [بخاری، کتاب التفسیر، باب ﴿وَإِذْ

قالوا اللهم إن كان هذا هو الحق الخ ﴿ ۴۶۴۸ ﴾

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ۗ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ﴿۴۶﴾

”اور اللہ کبھی ایسا نہیں کہ انھیں عذاب دے، جب کہ تو ان میں ہو اور اللہ انھیں کبھی عذاب دینے والا نہیں جب کہ وہ بخشش مانگتے ہوں۔“

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ : یعنی جب تک آپ ان میں موجود تھے اللہ تعالیٰ ان پر کبھی عذاب بھیجنے والا نہیں تھا، کیونکہ اس کا قاعدہ ہے کہ وہ کسی قوم پر اس وقت تک عذاب نازل نہیں کرتا جب تک ان کا رسول اور ایمان والے ان میں موجود رہتے ہیں۔ چنانچہ نوح، ہود، صالح اور لوط علیہم السلام کے واقعات ہمارے سامنے ہیں۔ قوم لوط کے متعلق فرمایا: ﴿ فَأَخْرَجْنَا مَنْ كَانَ فِيهَا مِنَ الْمُؤْمِنِينَ ﴾ [الذاریات : ۳۵] ”سو ہم نے اس (ہستی) میں ایمان والوں سے جو بھی تھا نکال لیا۔“

اسی طرح نوح علیہ السلام کو حکم ہوا کہ تمام اہل ایمان کو کشتی میں بٹھا لو اور پھر عذاب بڑھنا شروع ہوا، جیسا کہ ارشاد فرمایا: ﴿ حَتَّىٰ إِذَا جَاءَ أَمْرُنَا وَفَارَ التَّنُّورُ ۙ أَقْلْنَا ۚ وَفَارَ التَّنُّورُ ۙ أَصْلَحَ فِيهَا مَن ۖ كَلَّمْنَا ۙ وَآهْلَكَ إِلَّا مَن سَبَقَ عَلَيْهِ الْقَوْلُ ۙ وَمَنْ آمَنَ ۙ وَمَا آمَنَ نَعْمَةً إِلَّا قَلِيلٌ ﴾ [ہود : ۴۰] ”یہاں تک کہ جب ہمارا حکم آ گیا اور تنور اہل پڑا تو ہم نے کہا اس میں ہر چیز میں سے دو قسمیں (نرومادہ) دونوں کو اور اپنے گھر والوں کو سوار کر لے، سوائے اس کے جس پر پہلے بات ہو چکی اور ان کو بھی جو ایمان لے آئے اور اس کے ہمراہ تھوڑے سے لوگوں کے سوا کوئی ایمان نہیں لایا۔“ اور فرمایا: ﴿ فَأَوْحَيْنَا إِلَيْهِ أَنْ اصْنَعِ الْفُلَ ۚ بِأَعْيُنِنَا ۙ وَوَحَيْنَا ۙ فَإِذَا جَاءَ أَمْرُنَا وَفَارَ التَّنُّورُ ۙ فَاسْلُكْ فِيهَا مِنَ ۖ كَلِمًا ۙ وَآهْلَكَ إِلَّا مَن سَبَقَ عَلَيْهِ الْقَوْلُ ۙ مِنْهُمْ ۙ وَلَا تَخَاطِبْنِي فِي الَّذِينَ ظَلَمُوا ۙ إِنَّهُمْ مُّغْرَقُونَ ﴾ [المؤمنون : ۲۷] ”تو ہم نے اس کی طرف وحی کی کہ ہماری آنکھوں کے سامنے اور ہماری وحی کے مطابق کشتی بنا، پھر جب ہمارا حکم آ جائے اور تنور اہل پڑے تو ہر چیز میں سے دو قسمیں (نرومادہ) دونوں کو اور اپنے گھر والوں کو اس میں داخل کر لے، مگر ان میں سے وہ جس پر پہلے بات طے ہو چکی اور مجھ سے ان کے بارے میں بات نہ کرنا جنھوں نے ظلم کیا ہے، وہ یقیناً غرق کیے جانے والے ہیں۔“

وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ : یہ بھی اللہ تعالیٰ کا قاعدہ ہے کہ جب تک کوئی قوم اپنے گناہوں پر نادم ہو کر استغفار کرتی رہتی ہے وہ اسے ہلاک نہیں کرتا، جیسا کہ سیدنا عبد اللہ بن عباس رضی اللہ عنہما فرماتے ہیں، اس امت میں دو امان تھے، ایک تو نبی ﷺ دوسرا استغفار، پس نبی ﷺ تو تشریف لے گئے (وہ امان تو اٹھ گیا) اب ایک امان باقی ہے

اور وہ استغفار ہے۔ [السنن الكبرى للبيهقي : ۴۵/۵، ۴۶، ح : ۹۰۳۷]

سیدنا ابو ہریرہ رضی اللہ عنہ فرماتے ہیں، (پہلے) تم میں دو امان نامے تھے، ایک تو گزر چکا ہے یعنی (رسول اللہ صلی اللہ علیہ وسلم) کی ذات اقدس) اور ایک باقی ہے یعنی توبہ و استغفار کرنا، پھر سیدنا ابو ہریرہ رضی اللہ عنہ نے یہ آیت پڑھی: ﴿وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ وَلَهُمْ يَسْتَغْفِرُونَ﴾ [الأنفال: ۳۳] "اور اللہ کبھی ایسا نہیں کہ انھیں عذاب دے، جب کہ تو ان میں ہو اور اللہ انھیں کبھی عذاب دینے والا نہیں جب کہ وہ بخشش مانگتے ہوں۔" [مستدرک حاکم: ۵۴۲/۱، ح: ۱۹۸۸۔ شعب الإيمان للبيهقي: ۴۴۲/۱، ح: ۶۵۴]

**وَمَا لَهُمْ آلَا يُعَذِّبَهُمُ اللَّهُ وَهُمْ يَصُدُّونَ عَنِ الْمَسْجِدِ الْحَرَامِ وَمَا كَانُوا أَوْلِيَاءَهُ
إِنْ أَوْلِيَاءُؤَهُ إِلَّا الْمُشْكُونَ وَلَكِنْ أَكْثَرُهُمْ لَا يَعْلَمُونَ ﴿۳۳﴾**

"اور انھیں کیا ہے کہ اللہ انھیں عذاب نہ دے، جب کہ وہ مسجد حرام سے روک رہے ہیں، حالانکہ وہ اس کے متولی نہیں، اس کے متولی نہیں ہیں مگر جو متقی ہیں اور لیکن ان کے اکثر نہیں جانتے۔"

یعنی ان لوگوں کے عذاب کا مستحق ہونے میں کوئی شبہ نہیں۔ اگر ان پر عذاب نہیں آ رہا تو اس کی مندرجہ بالا وجوہ ہیں اور ان کے عذاب کے مستحق ہونے کی بھی دو وجہیں ہیں، ایک یہ کہ انھوں نے مسلمانوں پر بیت اللہ میں داخل ہونے پر پابندی لگا رکھی ہے اور دوسری وجہ یہ کہ انھوں نے بیت اللہ پر غاصبانہ قبضہ کر رکھا ہے اور کہتے ہیں کہ ہم اس کے متولی ہیں، کیونکہ ہم سیدنا ابراہیم علیہ السلام کی اولاد ہیں، حالانکہ متولی کو یہ حق نہیں پہنچتا کہ وہ کسی کو بیت اللہ میں داخل ہونے سے روک ہی دے، نیز یہ کہ تولیت کے لیے سیدنا ابراہیم علیہ السلام کی اولاد سے ہونا کافی نہیں، بلکہ یہ بھی ضروری ہے کہ وہ سیدنا ابراہیم علیہ السلام کے دین پر ہو اور وہ موحد تھے، مشرک نہیں تھے، یعنی اگر اولاد ابراہیم مشرک ہے تو اس سے تولیت چھین کر اس شخص کو دی جائے گی جو موحد اور پرہیزگار ہو، خواہ وہ اولاد ابراہیم سے ہو یا نہ ہو۔ کعبہ کی تولیت کے لیے شرط اول پرہیز گاری اور اللہ کا تقویٰ ہے، سیدنا ابراہیم علیہ السلام کی اولاد ہونا نہیں۔

وَمَا كَانُوا أَوْلِيَاءَهُ إِنْ أَوْلِيَاءُؤَهُ إِلَّا الْمُشْكُونَ : یعنی وہ مسجد حرام کے متولی نہیں، بلکہ اس مسجد کے متولی نبی صلی اللہ علیہ وسلم اور آپ کے صحابہ کرام ہی ہیں، جیسا کہ اللہ تعالیٰ نے ارشاد فرمایا: ﴿مَا كَانَ لِلشُّرِكِينَ أَنْ يَعْمُرُوا مَسْجِدَ اللَّهِ شَاهِدِينَ عَلَىٰ أَنْفُسِهِم بِالْكَفْرِ ۗ أُولَٰئِكَ حَبِطَتْ أَعْمَالُهُمْ ۖ وَفِي النَّارِ هُمْ خَالِدُونَ ﴿۱۸۱﴾ إِنَّمَا يَعْمُرُ مَسْجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ وَلَمْ يَشْخَسْ إِلَّا اللَّهَ ۗ فَعَسَىٰ أُولَٰئِكَ أَنْ يَكُونُوا مِنَ الْمُتَّقِينَ ﴿۱۸۲﴾ [التوبة: ۱۸، ۱۷]

"مشرکوں کا کبھی حق نہیں کہ وہ اللہ کی مسجدیں آباد کریں، اس حال میں کہ وہ اپنے آپ پر کفر کی شہادت دینے والے ہیں۔ یہ وہ ہیں جن کے اعمال ضائع ہو گئے اور وہ آگ ہی میں ہمیشہ رہنے والے ہیں۔ اللہ کی مسجدیں تو وہی آباد کرتا ہے جو اللہ اور آخرت کے دن پر ایمان لایا اور اس نے نماز قائم کی اور زکوٰۃ ادا کی اور اللہ کے سوا کسی سے نہ ڈرا۔ تو

یہ لوگ امید ہے کہ ہدایت پانے والوں سے ہوں گے۔“

رفاعہ بیان کرتے ہیں کہ رسول اللہ ﷺ نے قریش کو جمع کیا اور ان سے پوچھا: ”کیا اس وقت تم میں تمہارے علاوہ بھی کوئی دوسرا شخص موجود ہے؟“ انھوں نے عرض کی کہ اس وقت ہم میں ایک تو ہمارا بھانجا، ایک ہمارا حلیف اور ایک ہمارا آزاد کردہ غلام ہے، آپ نے فرمایا: ”ہمارا حلیف ہم میں سے ہے، ہمارا بھانجا ہم میں سے ہے اور ہمارا آزاد کردہ غلام بھی ہم میں سے ہے۔ تم میں سے میرے دوست وہ ہیں جو پرہیزگار ہیں۔“ [مسندك حاکم: ۳۲۸/۲، ح: ۳۲۶۶۔ مسند أحمد: ۳۴۰/۴، ح: ۱۹۰۱۷، ۱۹۰۱۸۔ طبرانی کبیر: ۴۵/۵، ۴۶، ح: ۴۵۴۴ تا ۴۵۴۷]

وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءً وَتَصْدِيَةً فَذُوقُوا الْعَذَابَ بِمَا كُنْتُمْ
تَكْفُرُونَ ﴿۱۵﴾

”اور ان کی نماز اس گھر کے پاس سیٹیاں بجانے اور تالیاں بجانے کے سوا کبھی کچھ نہیں ہوتی۔ سو عذاب چکھو اس وجہ سے جو تم کفر کرتے تھے۔“

یعنی وہ لوگ کعبہ کے پاس عین حرم میں تالیاں پٹیتے اور سیٹیاں بجاتے اور اسے اپنی نماز، اللہ کی عبادت اور اس کے قرب کا ذریعہ قرار دیتے۔ افسوس اب مسلمانوں نے بھی نمازیں اور قرآن چھوڑ کر عاشقانہ اشعار، سیٹیوں اور تالیوں کے مجموعے قوالی کو طریقت و معرفت کا نام دے کر روح کی غذا قرار دے رکھا ہے۔ بے شمار لوگ اسے تصوف کا اہم رکن قرار دے کر صرف سیٹیوں اور تالیوں ہی پر اکتفا نہیں کرتے، بلکہ باقاعدہ مرشد کے ارد گرد طواف اور رقص کر کے اسے اپنی نماز سمجھتے ہیں اور برملا کہتے ہیں کہ.....

نماز عابداں سجدہ سجود است نماز عاشقاں کلی وجود است

اللہ کی قسم! جب تک مسلمان تصور شیخ کا شرک اور صوفیوں کی عبادت کے یہ خود ساختہ طریقے اور موسیقی و رقص جیسی دل میں نفاق پیدا کرنے والی خرافات ترک نہیں کرتے اور رسول اللہ ﷺ کے بتائے ہوئے طریقے کے مطابق ارکان ایمان و اسلام کی پابندی خصوصاً جہاد نہیں کرتے، کبھی دنیا میں سر نہیں اٹھا سکتے، ہمیشہ ذلت و خواری ہی ان پر مسلط رہے گی۔ آیت زیر تفسیر میں اللہ تعالیٰ بیان فرماتے ہیں کہ مشرکین مکہ بیت اللہ کے پاس جمع ہو کر سیٹیاں اور تالیاں بجاتے تھے، تاکہ مسلمان خشوع و خضوع کے ساتھ نماز نہ پڑھ سکیں۔ پھر اس پر دعویٰ یہ کہ اگر مسلمانوں کا دین سچا ہے تو پھر ہم پر عذاب کیوں نازل نہیں ہوتا؟ غالباً وہ یہ سمجھتے تھے کہ عذاب صرف آسمان سے پتھروں کی شکل میں آیا کرتا ہے جو خرق عادت کے طور پر واقع ہو، حالانکہ غزوہ بدر میں ان کی شکست فاش اللہ کا ایسا عذاب تھا جس نے کفر اور کافروں کی کمر توڑ کر رکھ دی۔ گویا انھیں کیا معلوم تھا کہ یہ جنگ ہی اللہ کا عذاب بن کر ان پر مسلط ہونے والی ہے، یا یہ کہ ان کی دعا کی قبولیت کا



وقت اب آچکا ہے اور تقدیر الہی کا فیصلہ ان کے خلاف صادر ہونے والا ہے۔

فَذُوُوا الْعَذَابَ بِمَا كُنْتُمْ تَكْفُرُونَ : اس عذاب سے مراد کفار قریش کا بدر کے دن عبرت ناک قتل اور ذلت آمیز قید ہے۔ سیدنا ابوطحہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے بدر کے دن قریش کے چوبیس سرداروں کی لاشوں کو بدر کے کنوؤں میں سے ایک گندے اور ناپاک کنویں میں پھینکنے کا حکم دیا۔ پھر آپ اس کنویں کی منڈیر پر کھڑے ہوئے اور انہیں (کفار قریش کو) ان کے نام اور ان کے باپوں کے نام سے پکارنے لگے: ”اے فلاں کے بیٹے فلاں! اے فلاں کے بیٹے فلاں! کیا اب تمہیں یہ اچھا معلوم ہوتا ہے کہ تم اللہ اور اس کے رسول کی اطاعت کر لیتے؟ پس بے شک ہم سے ہمارے رب نے جو وعدہ کیا تھا، ہم نے اسے سچ پالیا، کیا تم سے تمہارے رب نے جو وعدہ کیا تھا تم نے بھی اسے سچ پایا؟“ [بخاری، کتاب المغازی، باب قتل ابی جہل : ۳۹۷۶]

إِنَّ الَّذِينَ كَفَرُوا يُنْفِقُونَ أَمْوَالَهُمْ لِيَصُدُّوا عَنْ سَبِيلِ اللَّهِ ۖ فَسَيُنْفِقُونَهَا ثُمَّ تَكُونُ عَلَيْهِمْ حَسْرَةً ثُمَّ يُغْلَبُونَ ۗ وَالَّذِينَ كَفَرُوا إِلَىٰ جَهَنَّمَ يُحْشَرُونَ ﴿۸﴾

”بے شک جن لوگوں نے کفر کیا وہ اپنے مال خرچ کرتے ہیں، تاکہ اللہ کے راستے سے روکیں۔ پس عنقریب وہ انہیں خرچ کریں گے، پھر وہ ان پر افسوس کا باعث ہوں گے، پھر وہ مغلوب ہوں گے اور جن لوگوں نے کفر کیا وہ جہنم کی طرف اکٹھے کیے جائیں گے۔“

جب قریش مکہ کو بدر میں شکست ہوئی اور ان کے شکست خوردہ اصحاب مکہ واپس گئے، ادھر سے ابوسفیان بھی اپنا تجارتی قافلہ لے کر وہاں پہنچ چکے تھے تو کچھ لوگ، جن کے باپ، بیٹے اور بھائی اس جنگ میں مارے گئے تھے، وہ سب ابوسفیان اور جن کا اس تجارتی سامان میں حصہ تھا ان کے پاس گئے اور ان سے استدعا کی کہ وہ اس مال کو مسلمانوں سے بدلہ لینے کے لیے استعمال کریں، مسلمانوں نے ہمیں بڑا سخت نقصان پہنچایا ہے، اس لیے ان سے انتقامی جنگ ضروری ہے۔ اللہ تعالیٰ نے اس آیت میں انھی لوگوں یا اسی قسم کا کردار اپنانے والوں کے بارے میں فرمایا کہ بے شک یہ لوگ اللہ کے راستے سے لوگوں کو روکنے کے لیے اپنا مال خرچ کر لیں، لیکن ان کے حصے میں سوائے حسرت اور مغلوبیت کے کچھ نہیں آئے گا اور آخرت میں ان کا ٹھکانا جہنم ہوگا۔ بعد میں بھی جب تک مسلمان اللہ کے احکام پر کار بند رہے اور انھوں نے جہاد کی تیاری میں کوئی کوتاہی نہ کی، تو ان کے خلاف جنگ کے لیے خرچ کیے ہوئے کفار کے اموال ہمیشہ ان کے لیے باعث حسرت ہی بنے اور وہ ہمیشہ مغلوب ہی ہوئے۔

لِيَبْئُرَ اللَّهُ الْخَبِيثَ مِنَ الظَّالِمِ ۖ وَيَجْعَلَ الْخَبِيثَ بَعْضَهُ عَلَىٰ بَعْضٍ فَيَرْكُمَهُ جَمِيعًا

فَيَجْعَلُهُ فِي جَهَنَّمَ ۖ أُولَٰئِكَ هُمُ الْخٰسِرُونَ ﴿۸﴾

”تا کہ اللہ ناپاک کو پاک سے جدا کر دے اور ناپاک کو، اس کے بعض کو بعض پر رکھے، پس اسے اکٹھا ڈھیر بنا دے، پھر اسے جہنم میں ڈال دے۔ یہی لوگ خسارہ اٹھانے والے ہیں۔“

اس آیت کا تعلق اوپر والی آیت سے ہے اور معنی یہ ہے کہ تمام اہل کفر جہنم میں جمع کیے جائیں گے، تا کہ اللہ تعالیٰ ان کافروں کو مومنوں سے الگ کر دے، یا اس کا معنی یہ ہے کہ اہل کفر اپنا مال اسلام کے خلاف کارروائی میں خرچ کریں گے تو وہ ان کے لیے دنیا اور آخرت میں حسرت کا باعث بنے گا اور مسلمان اپنا جو مال نبی کریم ﷺ کی نصرت کے لیے خرچ کریں گے، اللہ تعالیٰ قیامت کے دن جزا کے اعتبار سے اسے مشرکوں کے اس مال سے الگ کر دے گا جو وہ نبی کریم ﷺ کی عداوت اور ان کے خلاف جنگ پر صرف کریں گے اور آخرت میں اللہ تعالیٰ تمام کافروں کو جہنم میں اس طرح اکٹھا کر دے گا کہ مارے ازدحام کے ایک دوسرے پر لدے ہوں گے۔

يَسِيْرُ اللّٰهُ الْغَيْبِۃَ مِنَ الظّٰلِمِۃِ : یعنی ان کو الگ کر دے جو اس کی اطاعت کرتے ہوئے اس کے دشمنوں اور کافروں سے جہاد کرتے ہیں، یا اس کی نافرمانی کرتے ہوئے جہاد سے اعراض کرتے ہیں، جیسا کہ اللہ تعالیٰ نے ارشاد فرمایا:

﴿ مَا كَانَ اللّٰهُ لِيُذَرَ الْمُؤْمِنِيْنَ عَلَىٰ مَا أَنْتُمْ عَلَيْهِ حَتّٰى يَبَيِّنَ اللّٰهُ لِيُظَلِّعَكُمْ عَلَى الْغَيْبِ ﴾ [آل عمران: ۱۷۹]

”اللہ کبھی ایسا نہیں کہ ایمان والوں کو اس حال پر چھوڑ دے جس پر تم ہو، یہاں تک کہ ناپاک کو پاک سے جدا کر دے اور اللہ کبھی ایسا نہیں کہ تمہیں غیب پر مطلع کرے۔“ اور فرمایا: ﴿ أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَعْلَمِ اللّٰهُ الَّذِينَ جَاهَدُوا مِنْكُمْ وَيَعْلَمَ الظّٰلِمِيْنَ ﴾ [آل عمران: ۱۴۲]

”یا تم نے گمان کر لیا کہ تم جنت میں داخل ہو جاؤ گے، حالانکہ ابھی تک اللہ نے ان لوگوں کو نہیں جانا جنہوں نے تم میں سے جہاد کیا اور تا کہ وہ صبر کرنے والوں کو جان لے۔“

قُلْ لِلَّذِيْنَ كَفَرُوْا اِنْ يَنْتَهُوْا يُغْفَرْ لَهُمْ مَا قَدْ سَلَفَ ۗ وَاِنْ يَّعُوْدُوْا فَقَدْ

مَضَتْ سُنَّتُ الْاَوَّلِيْنَ ﴿۹﴾

”ان لوگوں سے کہہ دے جنہوں نے کفر کیا، اگر وہ باز آ جائیں تو جو کچھ گزر چکا انہیں بخش دیا جائے گا اور اگر پھر ایسا ہی کریں تو پہلے لوگوں کا طریقہ گزر ہی چکا ہے۔“

یعنی غزوہ بدر میں شکست فاش سے دوچار ہونے کے بعد اگر اب بھی یہ کافر اپنی معاندانہ سرگرمیوں سے باز آ جائیں تو ان کی سابقہ خطائیں معاف ہو سکتی ہیں اور اگر باز نہیں آتے تو ان کا بھی وہی حشر ہوگا جو غزوہ بدر میں ان کے پیش روؤں کا ہو چکا ہے۔

قُلْ لِلَّذِيْنَ كَفَرُوْا اِنْ يَنْتَهُوْا يُغْفَرْ لَهُمْ مَا قَدْ سَلَفَ : سیدنا عمرو بن عباس رضی اللہ عنہما بیان کرتے ہیں کہ رسول

اللہ ﷻ نے فرمایا: ”بے شک اسلام پہلے کیے ہوئے گناہوں کو مٹا دیتا ہے۔“ [مسلم، کتاب الإیمان، باب کون الإسلام یهدم ما قبله : ۱۲۱]

باز آجانے میں یہ بھی شامل ہے کہ اسلام لا کر اپنی حالت بھی بدلیں۔ سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا: ”جس نے اسلام میں اچھے عمل کیے تو اس سے جاہلیت کے اعمال کا مواخذہ نہیں ہوگا اور جس نے اسلام میں برے عمل کیے تو اس سے پہلے اور بعد کے تمام اعمال کا مواخذہ ہوگا۔“ [بخاری، کتاب استتابة المرتدین و المعاندين وقتالهم، باب اثم من اشرك بالله وعقوبته فی الدنيا والآخرة : ۶۹۲۱ - مسلم، کتاب الإیمان، باب هل یؤخذ بأعمال الجاهلیة : ۱۲۰]

وَإِنْ يَعُوذُوا فَقَدْ مَضَتْ سُنَّتِ الْأَوَّلِينَ : یعنی اگر پھر اسلام کو اکھیڑنے اور مسلمانوں کی طاقت ختم کرنے کا منصوبہ بنائیں تو جس طرح پہلے لوگ تباہ و برباد ہوئے کہ جنہوں نے انبیاء کو ستایا اور ان سے جنگ کی، اسی طرح یہ بھی تباہ و برباد ہوں گے۔ ارشاد فرمایا: ﴿وَكَمْ أَهْلَكْنَا قَبْلَهُمْ مِنْ قَرْنٍ هُمْ أَشَدُّ مِنْهُمْ بَطْشًا فَنَقَّبُوا فِي الْهِلَالِ هَلْ مِنْ مَّجْنُونٍ﴾ [ق : ۳۶] ”اور ہم نے ان سے پہلے کتنی ہی نسلیں ہلاک کر دیں، جو پکڑنے میں ان سے زیادہ سخت تھیں۔ پس انہوں نے شہروں کو چھان مارا، کیا بھاگنے کی کوئی جگہ ہے؟“ اور فرمایا: ﴿فَهَلْ يَنْظُرُونَ إِلَّا سُنَّتِ الْأَوَّلِينَ فَلَنْ تَجِدَ لِسُنَّتِ اللَّهِ تَبْدِيلًا وَلَنْ تَجِدَ لِسُنَّتِ اللَّهِ تَحْوِيلًا ۗ أُولَٰئِكَ يَسِيرُونَ فِي الْأَرْضِ فَيَنْظُرُونَ كَيْفَ كَانَ عَاقِبَةُ الَّذِينَ مِنْ قَبْلِهِمْ وَكَانُوا أَشَدُّ مِنْهُمْ قُوَّةً وَمَا كَانَ اللَّهُ لِيُعْجِزَهُ مِنْ شَيْءٍ فِي السَّمَوَاتِ وَلَا فِي الْأَرْضِ إِنَّهُ كَانَ عَلِيمًا قَدِيرًا﴾ [فاطر : ۴۳، ۴۴]

”اب یہ پہلے لوگوں سے ہونے والے طریقے کے سوا کس چیز کا انتظار کر رہے ہیں؟ پس تو نہ کبھی اللہ کے طریقے کو بدل دینے کی کوئی صورت پائے گا اور نہ کبھی اللہ کے طریقے کو پھیر دینے کی کوئی صورت پائے گا۔ اور کیا وہ زمین میں چلے پھرے نہیں کہ دیکھتے ان لوگوں کا انجام کیسا ہوا جو ان سے پہلے تھے، حالانکہ وہ قوت میں ان سے زیادہ سخت تھے اور اللہ کبھی ایسا نہیں کہ آسمانوں میں اور نہ زمین میں کوئی چیز اسے بے بس کر دے، بے شک وہ ہمیشہ سے سب کچھ جاننے والا، ہر چیز پر پوری طرح قادر ہے۔“ اور فرمایا: ﴿قَدْ خَلَتْ مِنْ قَبْلِكُمْ سُنَنٌ فَسِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُكذِبِينَ﴾ [آل عمران : ۱۳۷] ”بلاشبہ تم سے پہلے بہت سے طریقے گزر چکے، سو زمین میں چلو پھرو، پھر دیکھو جھٹلانے والوں کا انجام کیسا ہوا؟“

وَقَاتِلُوهُمْ حَتَّى لَا تَكُونَ فِتْنَةٌ وَ يَكُونَ الدِّينُ كُلُّهُ لِلَّهِ ۚ فَإِنِ انْتَهَوْا فَإِنَّ اللَّهَ بِمَا يَعْمَلُونَ بَصِيرٌ ﴿۳۱﴾

”اور ان سے لڑو، یہاں تک کہ کوئی فتنہ نہ رہے اور دین سب کا سب اللہ کے لیے ہو جائے، پھر اگر وہ باز آجائیں تو

بے شک اللہ جو کچھ وہ کر رہے ہیں اسے خوب دیکھنے والا ہے۔“

اللہ تعالیٰ نے مسلمانوں کو خطاب کر کے فرمایا کہ تم لوگ اہل کفر و شرک سے جنگ کرو، یہاں تک کہ شرک کا خاتمہ ہو جائے، کافروں کی طرف سے مسلمانوں کی آزمائش کا دور ختم ہو جائے اور ایک اللہ کی عبادت عام ہو جائے، اس کے علاوہ کسی کی عبادت نہ کی جائے۔ اگر مشرکین کفر و معاصی سے ظاہری طور پر باز آ جائیں تو تم لوگ بھی جنگ کرنے سے رک جاؤ۔ ان کے باطنی اعمال کو اللہ جانتا ہے وہی ان کا حساب کرے گا اور ان کے کیے کے مطابق انہیں بدلہ دے گا، جیسا کہ اللہ تعالیٰ نے ارشاد فرمایا: ﴿فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ وَفَخَلَّوْا سَبِيلَهُمْ﴾ [التوبة: ۵] ”پھر اگر وہ توبہ کر لیں اور نماز قائم کریں اور زکوٰۃ ادا کریں تو ان کا راستہ چھوڑ دو۔ بے شک اللہ بے حد بخشنے والا، نہایت رحم والا ہے۔“

سیدنا عبد اللہ بن عمر رضی اللہ عنہما بیان کرتے ہیں کہ ان کے پاس ایک شخص آ کر کہنے لگا، اے ابو عبد الرحمن! کیا آپ نے قرآن کی یہ آیت نہیں سنی: ﴿وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلِحُوا بَيْنَهُمَا فَإِنْ بَغَتْ إِحْدَاهُمَا عَلَى الْأُخْرَى فَقَاتِلُوا الَّتِي تَبَغَىٰ حَتَّىٰ تَخْضِعَ إِلَىٰ أَمْرِ اللَّهِ فَإِنَّ فَائِذًا فَاصلِحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ﴾ [الحجرات: ۹] ”اور اگر ایمان والوں کے دو گروہ آپس میں لڑ پڑیں تو دونوں کے درمیان صلح کرادو، پھر اگر دونوں میں سے ایک دوسرے پر زیادتی کرے تو اس (گروہ) سے لڑو جو زیادتی کرتا ہے، یہاں تک کہ وہ اللہ کے حکم کی طرف پلٹ آئے، پھر اگر وہ پلٹ آئے تو دونوں کے درمیان انصاف کے ساتھ صلح کرادو اور انصاف کرو، بے شک اللہ انصاف کرنے والوں سے محبت کرتا ہے“ تو جیسا اللہ تعالیٰ نے اپنی کتاب میں ذکر فرمایا ہے، آپ (علی و معاویہ رضی اللہ عنہما سے) لڑائی کیوں نہیں کرتے؟ انھوں نے جواب دیا، جیسیجے! مجھے اس آیت کی وجہ سے الزام دیا جائے اور میں لڑائی نہ کروں، یہ مجھے اس سے زیادہ محبوب ہے کہ مجھے اس آیت کی وجہ سے الزام دیا جائے: ﴿وَمَنْ يَقْتُلْ مُؤْمِنًا مُتَعَدًّا فَجَزَاءُ دَمِهِ بِدَمِهِ كَالَّذِي قَاتِلُوا فِيهَا وَغَضِبَ اللَّهُ عَلَيْهِ وَلَعْنَةُ وَعَدَدًا أَبَا عَظِيمًا﴾ [النساء: ۹۳] ”اور جو کسی مومن کو جان بوجھ کر قتل کرے تو اس کی جزا جہنم ہے، اس میں ہمیشہ رہنے والا ہے اور اللہ اس پر غصے ہو گیا اور اس نے اس پر لعنت کی اور اس کے لیے بہت بڑا عذاب تیار کیا ہے۔“ اس شخص نے کہا (اچھا اس کا کیا کر دو گے) کہ اللہ تعالیٰ نے فرمایا ہے: ﴿وَقَاتِلُوهُمْ حَتَّىٰ لَا تَكُونَ فِتْنَةٌ﴾ [الأنفال: ۳۹] ”اور ان سے لڑو، یہاں تک کہ کوئی فتنہ نہ رہے۔“ تو سیدنا ابن عمر رضی اللہ عنہما نے فرمایا کہ ہم نے رسول اللہ صلی اللہ علیہ وسلم کے عہد میں اس وقت اس آیت کے مطابق عمل کیا تھا جب اسلام ابھی زیادہ نہیں پھیلا تھا اور مسلمانوں کو دین کی وجہ سے فتنہ میں مبتلا کر کے قتل کر دیا جاتا، یا گرفتار کر لیا جاتا تھا اور جب اسلام پھیل گیا تو اب فتنہ باقی نہیں رہا۔ اس شخص نے جب یہ دیکھا کہ ابن عمر رضی اللہ عنہما اس کی رائے سے اتفاق نہیں کر رہے، تو اس نے کہا کہ پھر علی اور عثمان رضی اللہ عنہما کے بارے میں آپ کیا کہیں گے؟ انھوں نے کہا کہ عثمان اور علی رضی اللہ عنہما کے بارے میں میرا اعتقاد سنو، عثمان رضی اللہ عنہ کے بارے میں تو میں یہ کہتا ہوں کہ اللہ تعالیٰ نے تو انہیں معاف فرما دیا ہے مگر تم نہیں چاہتے کہ اللہ انہیں معاف کرے اور علی رضی اللہ عنہ کے بارے میں میں یہ کہتا ہوں کہ وہ رسول اللہ صلی اللہ علیہ وسلم کے چچا زاد بھائی اور داماد ہیں اور (ابن عمر رضی اللہ عنہما نے)

باتھ سے اشارہ کرتے ہوئے فرمایا اور رسول اللہ ﷺ کی یہ لخت جگر، جیسا کہ تم دیکھتے ہو (ان کے حوالہ عقد میں تھیں)۔ [بخاری، کتاب التفسیر، باب ﴿وقاتلوهم حتی لا تكون فتنة..... الخ﴾ : ۴۶۵۰]

سعید بن جبیر بیان کرتے ہیں کہ سیدنا ابن عمر رضی اللہ عنہما ہمارے پاس آئے تو ایک آدمی نے کہا کہ فتنے میں لڑائی کے بارے میں تمہاری کیا رائے ہے؟ انھوں نے فرمایا، کیا تمہیں معلوم ہے کہ فتنہ کیا ہے؟ (نبی کریم) محمد ﷺ مشرکوں سے لڑائی کرتے تھے اور ان میں ٹھہر جانا ہی فتنہ تھا اور آپ ﷺ کی جنگ تمہاری ملک و سلطنت کی جنگ کی طرح نہیں تھی۔ [بخاری، کتاب التفسیر، باب ﴿وقاتلوهم حتی لا تكون فتنة..... الخ﴾ : ۴۶۵۱]

سیدنا عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”مجھے حکم دیا گیا ہے کہ میں لوگوں سے لڑائی کروں، حتیٰ کہ وہ کہہ دیں ”لا الہ الا اللہ محمد رسول اللہ“ اور نماز قائم کریں اور زکوٰۃ ادا کریں۔ جب وہ یہ کام کر لیں گے تو مجھ سے اپنے خون اور اموال بچالیں گے، سوائے اسلام کے حق کے، پھر ان کا حساب اللہ تعالیٰ کے ذمے ہوگا۔ [بخاری، کتاب الإیمان، باب ﴿فإن تابوا وأقاموا الصلوة وأتوا الزکوۃ فخلوا سبیلهم﴾ : ۲۵۔ مسلم، کتاب الإیمان، باب الأمر بقتال الناس حتی یقولوا لا إله إلا اللہ محمد رسول اللہ : ۲۲]

سیدنا عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”اللہ تعالیٰ نے مجھے قیامت تک کے لیے تلوار دے کر بھیجا ہے، حتیٰ کہ اللہ وحدہ لا شریک لہ کی عبادت ہونے لگے اور میرا رزق میرے نیزے کے سائے میں رکھا گیا ہے اور زلت و رسوائی اس کا مقدر بنا دی گئی ہے جو میرے طریقے کی مخالفت کرے اور جو شخص جس قوم کی مشابہت کرے گا وہ انھی میں سے ہو جائے گا۔“ [مسند أحمد : ۵۰۱۲، ح : ۵۱۱۴]

سیدنا ابوموسیٰ اشعری رضی اللہ عنہ بیان کرتے ہیں کہ رسول اللہ ﷺ سے دریافت کیا گیا کہ ایک شخص شجاعت کے لیے لڑتا ہے، ایک شخص حمیت کے لیے لڑتا ہے اور ایک شخص ریاکاری کے لیے لڑتا ہے تو ان میں سے اللہ کے راستے میں لڑنے والا کون ہے؟ فرمایا: ”جو شخص اس لیے لڑائی کرے کہ اللہ تعالیٰ کے کلمے کو سر بلندی حاصل ہو تو وہ اللہ تعالیٰ کے راستے میں لڑتا ہے۔“ [بخاری، کتاب التوحید، باب قوله تعالیٰ : ﴿ولقد سبقت کلمتنا لعبادنا المرسلین﴾ : ۷۴۵۸۔ مسلم، کتاب الإمارة، باب من قاتل لتکون کلمة الله هي العليا فهو في سبيل الله : ۱۹۰۴/۱۵۰]

قَابِ اِنَّتَهُوَ اِقَاتِ اللّٰهَ بِمَا يَعْمَلُونَ بَصِيْدٌ : یعنی اسلام لے آئیں تو تمہارے لیے ان کا ظاہر کافی ہے۔ اگر وہ دل سے مسلمان نہیں ہوئے یا چھپ کر کوئی غلط کام کرتے ہیں، تو اللہ تعالیٰ ان کے ظاہری اور باطنی اعمال کو خوب دیکھنے والا ہے، وہ خود نمٹ لے گا۔ ارشاد فرمایا: ﴿قَابِ اِنَّتَهُوَ اِقَاتِ اللّٰهَ بِمَا يَعْمَلُونَ بَصِيْدٌ﴾ [التوبة : ۵]

”پھر اگر وہ توبہ کر لیں اور نماز قائم کریں اور زکوٰۃ ادا کریں تو ان کا راستہ چھوڑ دو۔“ اور فرمایا: ﴿وَقَاتِلُوهُمْ حَتّٰى لَا تَكُوْنُوْنَ فِتْنَةً وَّيَكُوْنِ الدِّيْنُ لِلّٰهِ قَابِ اِنَّتَهُوَ اِقَاتِ اللّٰهَ بِمَا يَعْمَلُونَ﴾ [البقرة : ۱۹۳] ”اور ان سے لڑو، یہاں تک کہ کوئی فتنہ نہ رہے اور دین اللہ کے لیے ہو جائے، پھر اگر وہ باز آجائیں تو ظالموں کے سوا کسی پر کوئی زیادتی نہیں۔“

سیدنا ابوطہیان رضی اللہ عنہ بیان کرتے ہیں کہ میں نے اسامہ بن زید رضی اللہ عنہ سے سنا، وہ کہہ رہے تھے کہ رسول اللہ صلی اللہ علیہ وسلم نے ہمیں حرقہ قبیلے کی طرف بھیجا۔ ہم نے صبح سویرے ان پر حملہ کیا، ان کو شکست دی اور ہوا یوں کہ میرا اور ایک انصاری آدمی کا حرقہ کے ایک شخص سے ٹاکرا ہو گیا۔ جب ہم نے اس کو گھیر لیا تو وہ ”لا الہ الا اللہ“ کہنے لگا۔ یہ سنتے ہی انصاری نے تو اپنا ہاتھ کھینچ لیا، لیکن میں نے برچھمار کر اسے ہلاک کر دیا۔ اب جب ہم اس جنگ سے واپس پلٹے اور رسول اللہ صلی اللہ علیہ وسلم کو یہ خبر پہنچی، تو آپ نے فرمایا: ”اسامہ تو نے یہ کیا کیا کہ ”لا الہ الا اللہ“ کہنے کے بعد اس کو مار ڈالا؟“ میں نے عرض کی، اے اللہ کے رسول! وہ تو اپنے بچاؤ کے لیے کہتا تھا۔ لیکن آپ بار بار وہی فرماتے رہے، حتیٰ کہ میں نے آرزو کی کہ کاش میں اسی دن مسلمان ہوا ہوتا۔ [بخاری، کتاب المغازی، باب بعث النبی صلی اللہ علیہ وسلم أسامة إلى الحرقات من جهينة : ۴۶۶]

وَإِنْ تَوَلَّوْا فَاعْلَمُوا أَنَّ اللَّهَ مَوْلَاكُمْ ۖ نِعْمَ الْمَوْلَىٰ وَنِعْمَ النَّصِيرُ ﴿۱۰﴾

”اور اگر وہ منہ موڑ لیں تو جان لو کہ یقیناً اللہ تمہارا دوست ہے، وہ اچھا دوست اور اچھا مددگار ہے۔“

مسلمانوں ہی کو خطاب کر کے کہا جا رہا ہے کہ اگر کفار و مشرکین ایمان نہیں لاتے اور کفر و معاصی سے باز نہیں آتے، تو تم لوگ اس یقین کے ساتھ زندہ رہو کہ تمہارا حامی و ناصر اللہ ہے اور جس کا حامی و ناصر اللہ ہو اسے کون مٹا سکتا ہے؟

ارشاد فرمایا: ﴿أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ ۖ دَمَّرَ اللَّهُ عَلَيْهِمْ ۚ وَلِلْكَافِرِينَ أَمْثَلُهَا ۚ ذَلِكَ بِأَنَّ اللَّهَ مَوْلَى الَّذِينَ آمَنُوا وَأَنَّ الْكُفْرِينَ لَا مَوْلَى لَهُمْ﴾ [محمد : ۱۱، ۱۰] ”تو کیا یہ لوگ زمین میں چلے پھرے نہیں کہ دیکھتے ان لوگوں کا انجام کیسا ہوا جو ان سے پہلے تھے؟ اللہ نے ان پر جہاںی ڈال دی اور ان کافروں کے لیے بھی اسی جیسی (سزائیں) ہیں۔ یہ اس لیے کہ بے شک اللہ ان لوگوں کا مددگار ہے جو ایمان لائے اور اس لیے کہ بے شک جو کافر ہیں ان کا کوئی مددگار نہیں۔“ اور فرمایا: ﴿بَلِ اللَّهُ مَوْلَاكُمْ ۖ وَهُوَ خَيْرُ النَّاصِرِينَ﴾ [آل عمران : ۱۰۰] ”بلکہ اللہ ہی تمہارا مالک ہے اور وہ سب مدد کرنے والوں سے بہتر ہے۔“

سیدنا براء بن عازب رضی اللہ عنہ بیان کرتے ہیں کہ اس (احد کے) دن مشرکوں سے ہماری مڈبھیڑ ہوئی تو رسول اللہ صلی اللہ علیہ وسلم نے تیر اندازوں کے ایک گروہ کو درے پر مقرر فرما کر عبد اللہ بن جبیر رضی اللہ عنہ کو ان کا امیر مقرر کر دیا اور فرمایا: ”تم اسی جگہ ڈٹے رہنا، اگر تم یہ دیکھو کہ ہمیں فتح ہوگئی تو بھی اس جگہ سے نہ ہلنا اور اگر یہ دیکھو کہ دشمن ہم پر غالب آ گیا ہے تو پھر بھی اپنی جگہ چھوڑ کر ہماری مدد نہ کرنا۔“ ہمارا مقابلہ ہوا تو دشمن بھاگ اٹھا، حتیٰ کہ ہم نے دیکھا کہ ان کی عورتیں بھی اپنی پنڈلیوں سے کپڑے اٹھائے ہوئے پہاڑوں کی طرف بھاگ رہی تھیں، جس کی وجہ سے ان کی پازیبیں نظر آ رہی تھیں، تو اس صورت حال کو دیکھ کر درے پر مقرر لوگوں نے کہنا شروع کر دیا، غنیمت! غنیمت! عبد اللہ بن جبیر رضی اللہ عنہ نے ان سے کہا کہ نبی صلی اللہ علیہ وسلم نے مجھ سے یہ عہد لیا تھا کہ اپنی جگہ سے نہ ہلنا، مگر ساتھیوں نے انکار کر دیا۔ جب انھوں نے انکار کیا تو اللہ تعالیٰ نے ان کی فتح کو شکست سے بدل دیا اور ستر (۷۰) مسلمان شہید ہو گئے۔ ابوسفیان نے مسلمانوں کا جائزہ لیتے

ہوئے پوچھا، کیا ان لوگوں میں محمد (ﷺ) موجود ہیں؟ رسول اللہ ﷺ نے فرمایا: ”اسے کوئی جواب نہ دو۔“ پھر اس نے پوچھا، کیا لوگوں میں ابن قافہ (یعنی ابو بکر) موجود ہیں؟ رسول اللہ ﷺ نے فرمایا: ”اسے کوئی جواب نہ دو۔“ اس نے کہا، کیا لوگوں میں ابن خطاب موجود ہیں؟ جب مسلمانوں کی طرف سے کوئی جواب نہ آیا تو کہنے لگا، گویا یہ سب لوگ قتل ہو گئے ہیں، اگر زندہ ہوتے تو میری بات کا جواب ضرور دیتے۔ سیدنا عمر رضی اللہ عنہما اپنے اوپر قابو نہ رکھ سکے اور کہنے لگے، اے اللہ کے دشمن! تو جھوٹ کہہ رہا ہے، اللہ تعالیٰ نے ان سب کو تیرے لیے باقی رکھا ہے، تاکہ تجھے غم و حزن لاحق ہو۔ اس کے بعد ابوسفیان نے نعرہ بلند کیا، ہبل بلند ہو۔ نبی اکرم ﷺ نے فرمایا: ”اسے جواب دو۔“ صحابہ نے عرض کی، ہم کیا جواب دیں؟ آپ نے فرمایا: ”تم یہ کہو کہ اللہ ہی اعلیٰ اور اجل ہے۔“ ابوسفیان نے کہا، ہمارے پاس عزئی ہے اور تمہارے پاس کوئی عزئی نہیں۔ نبی ﷺ نے فرمایا: ”اسے جواب دو۔“ صحابہ نے عرض کی کہ اے اللہ کے رسول! کیا جواب دیں؟ فرمایا: ”یہ کہو کہ اللہ ہمارا مولیٰ ہے اور تمہارا کوئی مولیٰ نہیں۔“ ابوسفیان نے کہا، یہ دن جنگ بدر کے دن کا جواب ہے اور لڑائی کنویں کے ڈول کی طرح ہوتی ہے، تم دیکھو گے کہ تمہارے کچھ لوگوں کا مثلہ کر دیا گیا ہے، مگر اس کا میں نے حکم نہیں دیا تھا اور نہ یہ بات مجھے بری لگتی ہے۔ [بخاری، کتاب المغازی، باب غزوة أحد: ۴۰، ۴۳۔ أبو داؤد،

کتاب الجهاد، باب فی الکمناء: ۲۶۶۲]



وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَ لِلرَّسُولِ وَ لِذِي الْقُرْبَىٰ وَ لِیَتَامَىٰ
وَ الْمَسْكِیْنِ وَ ابْنِ السَّبِیْلِ ۚ إِن كُنْتُمْ أَمْنْتُمْ بِاللَّهِ وَ مَا أَنْزَلْنَا عَلَىٰ عَبْدِنَا یَوْمَ

الْفُرْقَانِ یَوْمَ التَّلَافِ الْجَبْعِیْنِ ۚ وَ اللّٰهُ عَلَىٰ كُلِّ شَيْءٍ قَدِیْرٌ ﴿۵۳﴾

”اور جان لو کہ بے شک تم جو کچھ بھی غنیمت حاصل کرو تو بے شک اس کا پانچواں حصہ اللہ کے لیے اور رسول کے لیے اور قربت دار اور یتیموں اور مسکینوں اور مسافروں کے لیے ہے، اگر تم اللہ پر اور اس چیز پر ایمان لائے ہو جو ہم نے اپنے بندے پر فیصلے کے دن نازل کی، جس دن دو جماعتیں مقابل ہوئیں اور اللہ ہر چیز پر پوری قدرت رکھنے والا ہے۔“

اللہ تعالیٰ نے مال غنیمت کو امت محمدیہ کے لیے حلال بنا دیا ہے۔ ”غنیمت“ اس مال کو کہتے ہیں جو کافروں سے جنگ کرنے کے بعد ہاتھ آئے اور ”فے“ اس مال کو کہتے ہیں جو بغیر جنگ کے حاصل ہو، جیسے وہ مال جو مسلمانوں اور کافروں کے درمیان مصالحت کے نتیجے میں حاصل ہو، یا کوئی ذمی مال چھوڑ کر مر جائے اور اس کا کوئی وارث نہ ہو اور وہ مال جو جزیہ اور خراج کے طور پر حاصل ہو۔ اس آیت کریمہ کے مطابق مال غنیمت کے پانچ حصے کیے جائیں گے، ایک حصہ اللہ تعالیٰ، رسول اللہ اور آیت میں مذکور لوگوں کے لیے ہوگا، جبکہ باقی چار حصے جنگ میں شریک ہونے والوں پر عدل و انصاف کے ساتھ تقسیم کر دیے جائیں گے۔ پیدل مجاہد کے لیے ایک حصہ اور گھڑ سوار کے لیے تین حصے، ایک حصہ اس کے لیے اور دو حصے اس کے گھوڑے کے لیے۔ آگے فرمایا کہ اگر تمہارا ایمان اللہ پر اور ان معجزات و آیات پر ہے جو ہم نے بدر کے دن اپنے بندے محمد (ﷺ) پر اتاری تھیں، جو حق و باطل کی جدائی کا دن تھا، تو پھر غنائم کی تقسیم کے سلسلہ میں ہم نے جو حکم نازل کیا ہے اس کی اتباع کرو۔

وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَ لِلرَّسُولِ : سیدنا عبد اللہ بن عباس رضی اللہ عنہما بیان کرتے ہیں کہ (اللہ

کے رسول ﷺ نے قبیلہ عبدالمقیس کے) وفد کو صرف ایک اللہ پر ایمان لانے کا حکم دیا، پھر آپ نے ان سے پوچھا: ”کیا تم جانتے ہو کہ ایک اللہ پر ایمان لانا کسے کہتے ہیں؟“ انھوں نے جواب دیا کہ اللہ اور اس کا رسول ہی زیادہ جانتے ہیں۔ رسول اللہ ﷺ نے فرمایا: ”اس بات کی گواہی دینا کہ اللہ کے سوا کوئی معبود نہیں اور یہ کہ محمد (ﷺ) اللہ کے رسول ہیں، نماز قائم کرنا، زکوٰۃ ادا کرنا، رمضان کے روزے رکھنا اور مزید برآں یہ کہ تم مال غنیمت میں سے پانچواں حصہ (اسلامی حکومت کو) ادا کرو۔“ [بخاری، کتاب الإیمان، باب أداء الخمس من الإیمان : ۵۳]

عبد اللہ بن شقیق رضی اللہ عنہما کے ایک شخص سے روایت بیان کرتے ہیں، انھوں نے کہا کہ میں نبی اکرم ﷺ کی خدمت میں حاضر ہوا، اس وقت آپ وادی قرئی میں تشریف فرما تھے۔ میں نے عرض کی، اے اللہ کے رسول! غنیمت کے بارے میں آپ کیا فرماتے ہیں؟ آپ نے جواب دیا: ”اس کا پانچواں حصہ اللہ کے لیے ہے اور باقی چار حصے لشکر

کے لیے۔“ میں نے عرض کی کہ کیا ان میں سے کوئی ایک کسی دوسرے کی نسبت زیادہ حق تو نہیں رکھتا؟ فرمایا: ”نہیں، حتیٰ کہ وہ تیر بھی جو (دشمن کی جانب سے آیا اور تمہارے پہلو میں آگیا اور اسے) تم اپنے پہلو سے نکالو، اپنے مسلمان بھائی کی نسبت تم اس کے زیادہ حق دار نہیں ہو۔“ [السنن الکبریٰ للبیہقی: ۳۲۴/۶، ح: ۱۲۸۶۲]

مقداد بن معدی کرب کنڈی بیان کرتے ہیں کہ وہ عبادہ بن صامت، ابو الدرداء اور حارث بن معاویہ کنڈی رضی اللہ عنہم کے پاس بیٹھے تھے کہ انھوں نے رسول اللہ ﷺ کی حدیث مبارکہ کا تذکرہ شروع کر دیا۔ ابو الدرداء رضی اللہ عنہ نے عبادہ رضی اللہ عنہ سے کہا کہ رسول اللہ ﷺ نے فلاں فلاں غزوے میں مال غنیمت کے بارے میں کیا فرمایا تھا؟ عبادہ رضی اللہ عنہ نے بتایا کہ رسول اللہ ﷺ نے ایک غزوہ میں صحابہ کرام رضی اللہ عنہم کو نماز پڑھائی اور اس وقت مال غنیمت کا ایک اونٹ آپ کے سامنے تھا، سلام پھیرنے کے بعد رسول اللہ ﷺ کھڑے ہوئے اور آپ نے اپنی دو انگلیوں کے درمیان اونٹ کی ایک میٹھی پکڑی اور فرمایا: ”یہ بھی تمہاری غنیمتوں میں سے ہے اور تمس کے علاوہ باقی میرا حصہ بھی تمہارے حصے کے برابر ہی ہے اور یہ پانچواں حصہ بھی تمھی کو واپس کر دیا جاتا ہے، لہذا سوئی اور دھاگے کو بھی پیش کر دو۔ اس سے کوئی بڑی یا چھوٹی چیز ہو تو اسے بھی پیش کر دو اور خیانت نہ کرو، کیونکہ خیانت تو خائن لوگوں کے لیے دنیا و آخرت میں آگ اور عار ہے۔“ [مسند أحمد: ۳۱۶/۵، ح: ۲۲۷۶۵۔ أبو داؤد، کتاب الجہاد، باب فی فداء الأسیر بالمال: ۲۶۹۴]

مال غنیمت کے سلسلہ میں یہ بھی اللہ تعالیٰ کا احسان ہے کہ اس نے مال غنیمت کو حلال کر دیا، ورنہ پہلے انبیاء کے زمانہ میں مال غنیمت حلال نہیں تھا۔ سیدنا جابر بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا: ”پانچ چیزیں ایسی ہیں جو مجھ سے پہلے کسی نبی کو نہیں دی گئیں، مجھے ایک مہینے کی مسافت کے رعب سے مدد دی گئی ہے، میرے لیے تمام زمین مسجد اور پاک کر دینے والی بنا دی گئی ہے، لہذا میری امت میں سے جس کسی کے لیے (جہاں) نماز کا وقت ہو جائے تو اسے چاہیے کہ (اسی جگہ وقت پر) نماز پڑھ لے، میرے لیے غنیمتوں کو حلال کر دیا گیا ہے اور قبل ازین ہر نبی بالخصوص اپنی قوم کی طرف مبعوث کیا جاتا تھا، مگر میں تمام انسانوں کی طرف مبعوث کیا گیا ہوں اور مجھے شفاعت کا

اختیار مرحمت فرمایا گیا ہے۔“ [بخاری، کتاب الصلوٰۃ، باب قول النبی ﷺ: جعلت لی الأرض مسجداً و طهوراً: ۴۳۸]

مال غنیمت کا ۴/۵ یعنی پانچ میں سے چار حصے مجاہدین میں تقسیم کیے جائیں، سوار کو تین حصے دیے جائیں اور پیدل کو ایک حصہ دیا جائے۔ سیدنا عبد اللہ بن عمر رضی اللہ عنہما بیان کرتے ہیں کہ جنگ خیبر میں رسول اللہ ﷺ نے گھوڑے کے لیے دو حصے مقرر فرمائے اور پیدل کو ایک حصہ دیا۔ [بخاری، کتاب المغازی، باب غزوة خیبر: ۴۲۲۸۔ مسلم، کتاب الجہاد، باب کیفیة قسمة الغنیمة بین الحاضرين: ۱۷۶۲]

اگر زخمیوں کی تیمارداری وغیرہ کے لیے عورتیں شریک جہاد ہوں تو انھیں بھی مال غنیمت میں سے کچھ دے دیا جائے، لیکن مردوں کی طرح ان کا حصہ مقرر نہ کیا جائے۔ سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ خواتین

کو غزوات میں شریک فرمایا کرتے تھے۔ وہ زخمیوں کی مرہم پٹی کرتی تھیں اور غنیمت میں سے انھیں بھی کچھ حصہ مل جایا کرتا تھا، لیکن آپ ان کا حصہ باقاعدہ متعین نہیں فرماتے تھے۔ [مسلم، کتاب الجہاد، باب النساء الغازیات یرضخ لهن ولا یسهم الخ : ۱۸۱۲]

مال غنیمت میں سے اس شخص کو بھی حصہ دیا جائے جو امیر کے حکم سے کسی دوسرے کام میں مصروف ہو اور شریک جہاد نہ ہو سکے۔ سیدنا عبداللہ بن عمر رضی اللہ عنہما بیان کرتے ہیں کہ عثمان رضی اللہ عنہ غزوہ بدر میں حاضر نہ ہو سکے تھے، اس لیے کہ ان کے نکاح میں نبی صلی اللہ علیہ وسلم کی بیٹی تھیں اور وہ اس وقت بیمار تھیں، چنانچہ رسول اللہ صلی اللہ علیہ وسلم نے ان سے فرمایا: ”تمہارے لیے بھی اتنا ہی اجر اور حصہ ہوگا جتنا اجر اور حصہ بدر میں شریک ہونے والوں کو ملے گا۔“ [بخاری، کتاب فرض الخمس، باب إذا بعث الإمام رسولاً فی حاجة الخ : ۳۱۳۰]

إِذْ أَنْتُمْ بِالْعُدُوَّةِ الدُّنْيَا وَهُمْ بِالْعُدُوَّةِ الْقُصْوَى وَ الزُّكْبُ أَسْفَلَ مِنْكُمْ ۗ وَ لَوْ تَوَاعَدْتُمْ لِاخْتِلافْتُمْ فِي الْمُبْعَدِ ۗ وَ لَكِنْ لِيَقْضِيَ اللَّهُ أَمْرًا كَانَ مَفْعُولًا ۗ لِيَهْلِكَ مَنْ هَلَكَ عَنْ بَيِّنَةٍ ۗ وَ يُحْيِيَ مَنْ حَيَّ عَنْ بَيِّنَةٍ ۗ وَ إِنْ اللَّهُ لَسَبِيعٌ عَلِيمٌ ۗ

”جب تم قریب والے کنارے پر اور وہ دور والے کنارے پر تھے اور قافلہ تم سے نیچے کی طرف تھا اور اگر تم آپس میں وعدہ کرتے تو ضرور مقرر وقت کے بارے میں آگے پیچھے ہو جاتے اور لیکن تاکہ اللہ اس کام کو پورا کر دے جو کیا جانے والا تھا، تاکہ جو ہلاک ہو واضح دلیل سے ہلاک ہو اور جو زندہ رہے واضح دلیل سے زندہ رہے اور بے شک اللہ یقیناً سب کچھ سننے والا، سب کچھ جاننے والا ہے۔“

قریب والے کنارے سے مراد وہ کنارہ جو مدینہ شہر سے قریب تھا اور دور والے کنارے سے مراد وہ کنارہ جو مدینہ منورہ سے نسبتاً دور تھا، جہاں مشرکین موجود تھے اور قافلے سے مراد ابوسفیان کا تجارتی قافلہ تھا، جو بدر سے بہت دور مغرب کی طرف نشیب میں تھا، جبکہ بدر کا میدان بلندی پر تھا۔ اللہ تعالیٰ فرماتے ہیں کہ میں نے دونوں جماعتوں کو بغیر کسی پیشگی وعدہ وعید کے میدان بدر میں اکٹھا کر دیا، اسی لیے کہ اگر جنگ کے لیے کسی دن اور تاریخ کا اعلان ہوتا تو یہ لڑائی کے لیے جمع نہ ہوتے، لیکن کیونکہ اس جنگ کا ہونا اللہ نے لکھ رکھا تھا، اس لیے ایسے اسباب پیدا کر دیے گئے کہ دونوں فریق میدان بدر میں بغیر کسی پیشگی وعدہ کے جمع ہو گئے۔ یوں اللہ کی مرضی سے مسلمانوں کی کافروں کے ایک بڑے لشکر سے ڈبھیر ہو گئی اور نامساعد حالات کے باوجود اللہ تعالیٰ نے مسلمانوں کو فتح دی، کیونکہ اللہ تعالیٰ چاہتا تھا کہ اس کا دین غالب ہو، اس کا کلمہ بلند ہو کر رہے، تاکہ اب کسی کے پاس اسلام قبول نہ کرنے کی کوئی حجت باقی نہ رہے، جو کفر پر ہلاک ہو تو ہلاک ہونے سے پہلے اسے معلوم رہے کہ وہ جان بوجھ کر ضلالت و گمراہی کی راہ اختیار کر رہا ہے اور کفر پر مر رہا ہے

اور جو اسلام لانا چاہے وہ اس ایمان و یقین کے بعد اس دین کو قبول کر لے کہ یہی دین برحق ہے اور اسی کو اختیار کرنے میں دنیا و آخرت کی بھلائی ہے۔

سیدنا انس رضی اللہ عنہ بیان کرتے ہیں کہ رسول اللہ ﷺ نے بُسَیْنَةَ کو جاسوس بنا کر روانہ کیا، تاکہ وہ ابوسفیان کے (تجارتی) قافلہ کی خبر لائیں۔ بُسَیْنَةَ جب (قافلے کی خبر لے کر) لوٹے تو اس وقت گھر میں سوائے میرے اور رسول اللہ ﷺ کے اور کوئی نہیں تھا۔ رسول اللہ ﷺ باہر نکلے اور لوگوں سے فرمایا: ”ہمیں ایک کام (یعنی قافلہ کی طلب) کے لیے جانا ہے، لہذا جسے سواری دستیاب ہو وہ ہمارے ساتھ چلے۔“ کچھ لوگوں نے مدینہ کے بالائی حصے سے اپنی سواریاں لانے کی اجازت طلب کی، تو آپ نے فرمایا: ”نہیں، جس کی سواری موجود ہو بس وہی چلے۔“ قصہ کو تاہ، رسول اللہ ﷺ اور آپ کے اصحاب (مدینہ سے) نکلے۔ چنانچہ آپ مشرکین سے پہلے بدر کے مقام پر پہنچ گئے اور بعد ازاں مشرکین بھی وہاں آ گئے۔ [مسلم، کتاب الإمامة، باب ثبوت الجنة للشہید: ۱۹۰۱]

سیدنا کعب بن مالک رضی اللہ عنہ بیان کرتے ہیں کہ رسول اللہ ﷺ قریش کے (تجارتی) قافلہ کے ارادے سے نکلے، (آپ قافلے کی تلاش میں چلتے رہے) یہاں تک کہ اللہ تعالیٰ نے مسلمانوں کو اور ان کے دشمنوں کو بغیر کسی باہمی معاہدہ کے (محض ناگہانی طور پر) جمع کر دیا۔ [بخاری، کتاب المغازی، باب قصة بدر الخ: ۳۹۰۱]

يُرِيكُمُ اللَّهُ فِي مَنَايِكٍ قَلِيلًا ۖ وَكَوَأَرْكَكُمْ كَثِيرًا لَقَسَلْتُمْ وَ لَتَنَالَعُنَّ فِي الْأَمْرِ ۖ وَلَكِنَّ اللَّهَ سَلَّمَ إِنَّهُ عَلِيمٌ بِذَاتِ الصُّدُورِ ۝

”جب اللہ تجھے تیرے خواب میں دکھا رہا تھا کہ وہ تھوڑے ہیں اور اگر وہ تجھے دکھاتا کہ وہ بہت ہیں تو تم ضرور ہمت ہارتے اور ضرور اس معاملے میں آپس میں جھگڑ پڑتے اور لیکن اللہ نے سلامت رکھا۔ بے شک وہ سینوں والی بات کو خوب جاننے والا ہے۔“

یعنی یہ بھی اللہ تعالیٰ کی امداد ہی کی ایک صورت تھی کہ عریش یعنی خیمہ میں اللہ کے حضور آہ و زاری اور فتح و نصرت کی دعائیں مانگنے کے بعد جب آپ پر نیند کا غلبہ ہوا، تو حالت خواب میں آپ کو کفار کی تعداد ان کی اصل تعداد سے کم دکھائی گئی اور اس کا فائدہ یہ تھا کہ مسلمان کہیں کفار کی تعداد اور ان کے اسلحہ جنگ سے مرعوب ہو کر ہمت ہی نہ ہار بیٹھیں اور مشورہ کی صورت میں جنگ کرنے یا نہ کرنے کی مصلحتوں پر غور کیا جانے لگے اور پھر اس میں اختلاف ہونے لگے۔ گویا ایسا خواب دکھلانے کا ایک مقصد تو مسلمانوں کی ہمت بندھانا تھا اور دوسرا اختلاف سے بچانا اور جنگ پر دلیر بنانا تھا۔

إِذْ يُرِيكُمُ اللَّهُ إِذَ النَّفْيَةِ فِي أَعْيُنِكُمْ قَلِيلًا ۖ وَيَقَلِّلُكُمْ فِي أَعْيُنِهِمْ لِيَقْضَى اللَّهُ

أَمْرًا كَانَ مَفْعُولًا وَإِلَى اللَّهِ تُرْجَعُ الْأُمُورُ

”اور جب وہ تمہیں، جس وقت تم مقابل ہوئے، ان کو تمہاری آنکھوں میں تھوڑے دکھاتا تھا اور تم کو ان کی آنکھوں میں بہت کم کرتا تھا، تاکہ اللہ اس کام کو پورا کر دے جو کیا جانے والا تھا اور سب معاملات اللہ ہی کی طرف لوٹائے جاتے ہیں۔“

یعنی تم مسلمان کافروں کی تعداد اصل تعداد سے تھوڑی سمجھ رہے تھے اور دشمن یہ سمجھتا تھا کہ مسلمان ہماری نسبت بہت تھوڑے ہیں۔ اس طرح فریقین کے حوصلے بڑھ گئے اور لڑنے کے لیے تیار ہو گئے۔ یوں جو کام مشیت الہی میں ہونا مقدر تھا اس کے اسباب پیدا ہوتے گئے اور وہ بالآخر ہو کر رہا۔ یہاں یہ وضاحت ضروری معلوم ہوتی ہے کہ یہ اس وقت کی بات ہے جب دونوں لشکر ابھی صف آرا نہیں ہوئے تھے اور جب صف آرا ہو گئے تو اس وقت کافروں کو مسلمانوں کی تعداد ان کی اصل تعداد سے دگنی نظر آنے لگی تھی، جیسا کہ ارشاد فرمایا: ﴿قَدْ كَانَ لَكُمْ آيَةٌ فِي فِئْتَيْنِ النَّفْثَةِ فَعِثَّةٌ تُقَاتِلُ فِي سَبِيلِ اللَّهِ وَأَخْرَى كَافِرَةٌ يَرَوْنَهُمْ مِثْلَيْهِمْ رَأَى الْعَيْنِ وَاللَّهُ يُؤَيِّدُ بِنَصْرِهِ مَن يَشَاءُ إِنَّ فِي ذَلِكَ لَعِبْرَةً لِّأُولِي الْأَبْصَارِ﴾ [آل عمران: ۱۳] ”یقیناً تمہارے لیے ان دو جماعتوں میں ایک نشانی تھی جو ایک دوسرے کے مقابلے میں آئیں، ایک جماعت اللہ کے راستے میں لڑتی تھی اور دوسری کافر تھی، یہ ان کو آنکھوں سے دیکھتے ہوئے اپنے سے دو گنا دیکھ رہے تھے اور اللہ جسے چاہتا ہے اپنی مدد کے ساتھ قوت بخشتا ہے، بلاشبہ اس میں آنکھوں والوں کے لیے یقیناً بڑی عبرت ہے۔“

يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ ﴿۸﴾

أَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ وَاصْبِرُوا إِنَّ اللَّهَ مَعَ

الضَّابِرِينَ ﴿۹﴾

”اے لوگو جو ایمان لائے ہو! جب تم کسی گروہ کے مقابل ہو تو جبرہو اور اللہ کو بہت زیادہ یاد کرو، تاکہ تم فلاح پاؤ۔ اور اللہ اور اس کے رسول کا حکم مانو اور آپس میں مت جھگڑو، ورنہ بزدل ہو جاؤ گے اور تمہاری ہوا چلی جائے گی اور صبر کرو، بے شک اللہ صبر کرنے والوں کے ساتھ ہے۔“

اس آیت میں اللہ تعالیٰ نے اپنے مومن بندوں کو جنگ کے آداب سکھائے ہیں۔ پہلی ہدایت یہ ہے کہ دشمن سے مقابلے کے وقت شجاعت و بہادری اور ثابت قدمی و استقلال کا مظاہرہ کیا جائے، کیونکہ اس کے بغیر میدان جنگ میں ٹھہرنا ممکن ہی نہیں ہے۔ دوسری ہدایت یہ کہ اللہ کو کثرت سے یاد کرو، تاکہ مسلمان اللہ کی مدد کے طالب رہیں اور اللہ بھی کثرت ذکر کی وجہ سے ان کی طرف متوجہ رہے اور اگر مسلمان تعداد میں زیادہ بھی ہوں تو کثرت کی وجہ سے ان کے

اندر عجب و غرور پیدا نہ ہو، بلکہ اصل توجہ اللہ کی امداد ہی پر رہے۔ تیسری ہدایت، اللہ اور رسول کی اطاعت، ظاہر بات ہے کہ ان نازک حالات میں اللہ اور رسول کی نافرمانی کتنی سخت خطرناک ہو سکتی ہے۔ اس لیے ایک مسلمان کے لیے ویسے تو ہر حالت میں اللہ اور اس کے رسول کی اطاعت ضروری ہے، تاہم میدان جنگ میں اس کی اہمیت دو چند ہو جاتی ہے اور اس موقع پر تھوڑی سی بھی نافرمانی اللہ کی مدد سے محرومی کا باعث بن سکتی ہے۔ چوتھی ہدایت کہ آپس میں تنازع اور اختلاف نہ کرو، اس سے تم بزدل ہو جاؤ گے اور تمہاری ہوا اکھڑ جائے گی اور پانچویں ہدایت کہ صبر کرو، یعنی جنگ میں جتنی بھی شدت آجائے اور تمہیں کتنے بھی کٹھن مراحل سے گزرنا پڑے، صبر کا دامن ہاتھ سے نہ چھوٹے۔

صحابہ کرام رضی اللہ عنہم شجاعت و بہادری، اللہ اور اس کے رسول کے احکام کی بجا آوری اور اطاعت و فرماں برداری کے اعتبار سے اس قدر آگے بڑھے ہوئے تھے کہ سابقہ امتوں اور زمانوں میں اس کی کوئی مثال نظر نہیں آتی اور نہ بعد میں نظر آئے گی۔ اللہ تعالیٰ اور رسول اللہ ﷺ کی اطاعت کی برکت سے انھوں نے بہت ہی قلیل مدت میں مشرق و مغرب کے ملکوں اور ان میں بسنے والے لوگوں کے دلوں کو فتح کر لیا، حالانکہ رومیوں، ایرانیوں، ترکوں، بربر، حبشیوں اور قبیلوں کے لشکر ہائے جرار کے مقابلے میں ان کی تعداد بہت ہی قلیل تھی، لیکن انھوں نے ان سب کو شکست دی، یہاں تک کہ اللہ کا کلمہ سر بلند ہو گیا، اللہ کا دین تمام ادیان پر غالب آ گیا اور تیس سال سے بھی کم عرصے میں اسلامی ملکوں کا سلسلہ مشرق سے لے کر مغرب تک پھیل گیا۔

يَا أَيُّهَا الَّذِينَ آمَنُوا إِذَا قَاتِلْتُمُ الْكُفْرَانَ كَاتِبُوا: ارشاد فرمایا: ﴿يَا أَيُّهَا الَّذِينَ آمَنُوا إِذَا قَاتِلْتُمُ الَّذِينَ كَفَرُوا رَاحِقًا فَلَا تُولُوهُمُ الْآدْبَارَ ۚ وَمَنْ يُؤَلِّمِهِمْ يُؤَلِّمُهُمْ يُؤَلِّمُهُمْ يُؤَلِّمُهُمْ يُؤَلِّمُهُمْ يُؤَلِّمُهُمْ﴾ [الأنفال: ۱۵، ۱۶] ”اے لوگو جو ایمان لائے ہو! جب تم ان لوگوں سے جنہوں نے کفر کیا، ایک لشکر کی صورت میں ملو تو ان سے پیٹھیں نہ پھيرو۔ اور جو کوئی اس دن ان سے اپنی پیٹھ پھیرے، ماسوائے اس کے جوڑائی کے لیے پینتر ابدلنے والا ہو، یا کسی جماعت کی طرف جگہ لینے والا ہو تو یقیناً وہ اللہ کے غضب کے ساتھ لوٹا اور اس کا ٹھکانا جہنم ہے اور وہ لوٹنے کی بری جگہ ہے۔“ اور فرمایا: ﴿يَا أَيُّهَا الَّذِينَ آمَنُوا اصْبِرُوا وَصَابِرُوا وَرَاحِقُوا ۚ وَأَتَّقُوا اللَّهَ لَعَلَّكُمْ تُفْلِحُونَ﴾ [آل عمران: ۲۰۰] ”اے لوگو جو ایمان لائے ہو! صبر کرو اور مقابلے میں جھے رہو اور مورچوں میں ڈٹے رہو اور اللہ سے ڈرو، تاکہ تم کامیاب ہو جاؤ۔“

سیدنا عبد اللہ بن ابی اوفی رضی اللہ عنہ بیان کرتے ہیں کہ رسول اللہ ﷺ نے فرمایا: ”لوگو! دشمن سے مدد بھیک کی تمنا نہ کرو اور اللہ تعالیٰ سے عافیت کا سوال کرتے رہو اور جب تمہارا دشمن سے سامنا ہو جائے تو پھر ثابت قدم رہو اور خوب جان لو کہ جنت تلواروں کے سایوں تلے ہے۔“ [بخاری، کتاب الجہاد والسیر، باب كان النبي ﷺ إذا لم يقاتل أول النهار آخر القتال حتى تزول الشمس: ۲۹۶۶۔ مسلم، کتاب الجہاد، باب كراهة تمنى لقاء العدو..... الخ: ۱۷۴۲]

سیدنا معاذ بن جبل رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”لڑائیاں دو قسم کی ہیں، جس نے اللہ کی رضا جوئی کے لیے لڑائی لڑی، اپنے امیر کی اطاعت کی، اپنا بہترین مال خرچ کیا، ساتھی کے لیے سہولت پیدا کی اور فساد سے اجتناب کیا تو اس کا سونا و جاگنا سب اجر کا مستحق ہے، تاہم جس نے شیخی بگھارنے، دنیا کے دکھاوے اور شہرت کے لیے جنگ کی، نیز امیر کی نافرمانی کی اور زمین میں فساد پھیلایا تو وہ کچھ ثواب لے کر نہ لوٹا (بلکہ الٹا عذاب کا مستحق ٹھہرا)۔“ [ابو داؤد، کتاب الجہاد، باب فیمن یغزو ویلتمس دنیا : ۲۵۱۵۔ نسائی، کتاب البیعة، باب التشدید فی عصیان الإمام : ۴۲۰۰۔ مستدرک حاکم : ۸۵/۲، ح : ۲۴۳۵۔ مسند أحمد : ۲۳۴/۵، ح : ۲۲۱۰۳]

وَاطِيعُوا اللَّهَ وَرَسُولَهُ وَلَا تَنَازَعُوا : ارشاد فرمایا: ﴿وَلَقَدْ صَدَقَكُمُ اللَّهُ وَعَدَا إِذْ تَحْسَبُوهُمْ بِأَذْنِهِ حَتَّىٰ إِذَا فَسَلْتُمْ وَتَنَازَعْتُمْ فِي الْأَمْرِ وَعَصَيْتُمْ مِمَّنْ بَعْدَ مَا أَرْكَبُ مَا تَحِبُّونَ مِنْكُمْ مَنْ يَرِيدُ الدُّنْيَا وَمَنْ يَرِيدُ الْآخِرَةَ ثُمَّ صَرَّفَكُمْ عَنْهُمْ لِيَبْتَلِيَكُمْ ۗ وَلَقَدْ عَفَا عَنْكُمْ ۗ وَاللَّهُ ذُو فَضْلٍ عَلَى الْمُؤْمِنِينَ﴾ [آل عمران: ۱۵۲]

”اور بلاشبہ یقیناً اللہ نے تم سے اپنا وعدہ سچا کر دیا، جب تم انہیں اس کے حکم سے کاٹ رہے تھے، یہاں تک کہ جب تم نے ہمت ہار دی اور تم نے حکم کے بارے میں آپس میں جھگڑا کیا اور تم نے نافرمانی کی، اس کے بعد کہ اس نے تمہیں وہ چیز دکھادی جسے تم پسند کرتے تھے۔ تم میں سے کچھ وہ تھے جو دنیا چاہتے تھے اور تم میں سے کچھ وہ تھے جو آخرت چاہتے تھے، پھر اس نے تمہیں ان سے پھیر دیا، تاکہ تمہیں آزمائے اور بلاشبہ یقیناً اس نے تمہیں معاف کر دیا اور اللہ مومنوں پر بڑے فضل والا ہے۔“

سیدنا ابو بردہ رضی اللہ عنہ اپنے باپ سے بیان کرتے ہیں کہ رسول اللہ صلی اللہ علیہ وسلم نے جب سیدنا معاذ اور ابو موسیٰ اشعری رضی اللہ عنہما کو یمن روانہ کیا تو ان سے فرمایا: ”آسانی پیدا کرنا سختی نہ کرنا، بشارت دینا نفرت پیدا نہ کرنا، اتفاق رکھنا اختلاف نہ کرنا۔“ [بخاری، کتاب الجہاد، باب ما یکرہ من التنازع والاختلاف فی الحرب الخ : ۳۰۳۸]

وَلَا تَكُونُوا كَالَّذِينَ خَرَجُوا مِنْ دِيَارِهِمْ بَطْرًا وَرِئَاءَ النَّاسِ وَيَصُدُّونَ عَنْ سَبِيلِ اللَّهِ وَاللَّهُ بِمَا يَعْمَلُونَ مُحِيطٌ ۝

”اور ان لوگوں کی طرح نہ ہو جاؤ جو اپنے گھروں سے اکڑتے ہوئے اور لوگوں کو دکھاوا کرتے ہوئے نکلے اور وہ اللہ کے راستے سے روکتے تھے اور اللہ اس کا جو وہ کر رہے تھے، احاطہ کرنے والا تھا۔“

اللہ تعالیٰ نے مومنوں کو اس کی راہ جہاد میں اخلاص سے کام لینے اور کثرت سے اس کا ذکر کرنے کے حکم کے بعد مشرکوں کی مشابہت اختیار کرنے سے منع کرتے ہوئے فرمایا کہ تم اپنے گھروں سے اس طرح نہ نکلو جس طرح مشرک نکلے تھے، یعنی فخر اور تکبر کا اظہار کرتے ہوئے، جیسا کہ ابو جہل سے کہا گیا کہ قافلہ بچ کر آ گیا ہے، لہذا لوٹ جاؤ، تو اس نے کہا، نہیں، واللہ! ہم اس وقت تک واپس نہیں ہوں گے جب تک بدر کے پانی تک نہ پہنچ جائیں، اونٹوں کو ذبح نہ کر

لیں، شرابیں نہ پی لیں، باندیاں گانے نہ گالیں، تاکہ ہماری آج کی اس شان و شوکت کے بارے میں عرب ہمیشہ بیان کرتے رہیں، لیکن یہ سب کچھ اس کے الٹ ثابت ہوا، اس لیے کہ وہ جب بدر کے میدان میں آئے تو درحقیقت موت کے میدان میں آئے تھے اور قتل ہونے کے بعد انھیں قلب بدر میں اس طرح پھینک دیا گیا کہ وہ بے حد ذلیل و رسوا تھے اور سردی و ابدی عذاب ان کا منتظر تھا۔

وَلَا تَكُونُوا كَالَّذِينَ خَرَجُوا مِنْ دِيَارِهِمْ بَطْرًا وَرِئَاءَ النَّاسِ وَيَصُدُّونَ عَنِ سَبِيلِ اللَّهِ : یعنی اپنی قوت پر ناز اور فخر کرنا اور اپنی بہادری جتانے کے لیے لڑنا آخرت کے لحاظ سے بالکل بے فائدہ ہے۔ غزوہ حنین میں بعض ایمان والوں نے اپنی کثرت پر ناز کیا تھا تو اللہ تعالیٰ کو یہ بات پسند نہیں آئی، جیسا کہ ارشاد فرمایا: ﴿لَقَدْ نَصَرَكُمُ اللَّهُ فِي مَوَاطِنَ كَثِيرَةٍ ۗ وَيَوْمَ حُنَيْنٍ إِذْ أَعْجَبَتْكُمْ كَثْرَتُكُمْ فَلَمْ تُغْنِ عَنْكُمْ شَيْئًا وَصَافَتْ عَلَيْكُمُ الْأَرْضُ بِمَنَازِحَتِهَا ثُمَّ وَأْتَيْتُم مِّدْيَنَ بِرَبِيئٍ﴾ [التوبة: ۲۵] ”بلاشبہ یقیناً اللہ نے بہت سی جگہوں میں تمہاری مدد فرمائی اور حنین کے دن بھی، جب تمہاری کثرت نے تمہیں خود پسند بنا دیا، پھر وہ تمہارے کچھ کام نہ آئی اور تم پر زمین تنگ ہو گئی، باوجود اس کے کہ وہ فراخ تھی، پھر تم پیٹھ پھرتے ہوئے لوٹ گئے۔“

سیدنا ابو موسیٰ رضی اللہ عنہ بیان کرتے ہیں کہ ایک شخص نے رسول اللہ ﷺ کے پاس آ کر دریافت کیا کہ ایک آدمی مالِ غنیمت کے لیے لڑتا ہے، ایک آدمی شہرت کے لیے لڑتا ہے اور ایک آدمی اپنی بہادری دکھانے کے لیے لڑتا ہے تو ان میں سے کون اللہ کے راستے میں لڑنے والا ہے۔ [بخاری، کتاب الجہاد، باب من قاتل لتكون كلمة الله هي العليا: ۲۸۱۰۔ مسلم، کتاب الإمارة، باب من قاتل لتكون كلمة الله هي العليا فهو في سبيل الله: ۱۹۰۴]

وَ إِذْ زَيْنَ لَهُمُ الشَّيْطَانُ اَعْمَانَهُمْ قَالَ لَا غَالِبَ لَكُمْ الْيَوْمَ مِنَ النَّاسِ وَ اِنِّي جَارٌ لَكُمْ ۗ فَلَمَّا تَرَ اَتِ الْفَيْثِ نَكَصَ عَلَى عَقْبَيْهِ وَ قَالَ اِنِّي بَرِيءٌ مِّنْكُمْ اِنِّي اَرَى مَا لَا تَرَوْنَ اِنِّي اَخَافُ اللّٰهَ ۗ وَ اللّٰهُ شَدِيدُ الْعِقَابِ ﴿٤٦﴾

”اور جب شیطان نے ان کے لیے ان کے اعمال خوشمنا بنا دیے اور کہا آج تم پر لوگوں میں سے کوئی غالب آنے والا نہیں اور یقیناً میں تمہارا حمایتی ہوں، پھر جب دونوں جماعتوں نے ایک دوسرے کو دیکھا تو وہ اپنی ایڑیوں پر واپس پلٹا اور اس نے کہا بے شک میں تم سے بری ہوں، بے شک میں وہ کچھ دیکھ رہا ہوں جو تم نہیں دیکھ رہے، بے شک میں اللہ سے ڈرتا ہوں اور اللہ بہت سخت عذاب والا ہے۔“

شیطان نے مشرکین قریش کے دل و دماغ میں یہ بات بٹھادی کہ تمہارا ارادہ بہت ہی اچھا ہے، کیونکہ اس طرح

محمد (ﷺ) اور اس کے ساتھیوں کی کمر ٹوٹ جائے گی اور یقین کر لو کہ آج تم غالب ہو کر رہو گے اور محمد (ﷺ) اور اس کے ساتھیوں کو بھاگنے کی بھی جگہ نہیں ملے گی، مزید یہ کہ میں تمہارا معین و مددگار ہوں گا۔ لیکن جب دونوں فوجیں آمنے سامنے ہوئیں اور شیطان نے فرشتوں کو مسلمانوں کی مدد کے لیے آسمان سے اترتے دیکھا تو پیٹھ پھیر کر بھاگا اور کہنے لگا کہ میں تمہارے ساتھ کیے ہوئے عہد و پیمان سے براءت کا اظہار کرتا ہوں، میں تو فرشتوں کو آسمان سے اترتے دیکھ رہا ہوں، جنہیں تم نہیں دیکھ رہے ہو اور مجھے ڈر ہے کہ اللہ اس عذاب میں مجھے بھی گرفتار نہ کر دے۔

وَإِذْ زَيْنٌ لَّهُمُ الشَّيْطَانُ أَعْمَاهُمْ: شیطان نے کافروں سے یہ ساری باتیں کیں، جیسا کہ اللہ تعالیٰ نے اس بارے میں ارشاد فرمایا: ﴿يَعِدُّهُمْ وَيَبَيِّنُهُمْ وَمَا يَعِدُهُمُ الشَّيْطَانُ إِلَّا غُرُورًا﴾ [النساء: ۱۲۰] ”وہ انہیں وعدے دیتا ہے اور انہیں آرزوئیں دلاتا ہے اور شیطان انہیں دھوکے کے سوا کچھ وعدہ نہیں دیتا۔“

شیطان کا اعمال بد کو مزین کر کے دکھانے والا معاملہ صرف کافروں کے ساتھ ہی خاص نہیں، بلکہ مسلمانوں کو بھی ایسے جال میں پھنسانا اس کی فطرت ہے۔ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”شیطان تم میں سے ہر ایک کی گردن کے پیچھے گدی پر تین گرہیں لگا دیتا ہے اور ہر گرہ پر یہ پڑھ کر پھونک دیتا ہے کہ ابھی بہت رات باقی ہے، مزے سے سوئے رہو۔ پھر اگر وہ شخص بیدار ہوا اور اس نے اللہ کا ذکر کیا تو ایک گرہ کھل جاتی ہے اور اگر اس نے وضو کر لیا تو دوسری گرہ کھل جاتی ہے، پھر اگر اس نے نماز پڑھی تو تیسری گرہ بھی کھل جاتی ہے اور وہ اس حال میں صبح کرتا ہے کہ وہ ہشاش بشاش اور دل شاد ہوتا ہے، ورنہ صبح کو بد باطن اور ست مزاج اٹھتا ہے۔“ [بخاری، کتاب التہجد، باب عقد الشيطان على قافية..... الخ: ۱۱۴۲]

سیدنا عبد اللہ بن مسعود رضی اللہ عنہ بیان کرتے ہیں کہ نبی ﷺ کے سامنے ایک شخص کا ذکر کیا گیا اور کہا گیا کہ وہ برابر صبح تک سوتا رہا، نماز کے لیے نہیں اٹھا تو آپ ﷺ نے فرمایا: ”شیطان نے اس کے کان میں پیشاب کر دیا ہے۔“ [بخاری، کتاب التہجد، باب إذا نام ولم يصل بال الشيطان في أذنه: ۱۱۴۴]

فَلَمَّا تَرَأَتِ الْفِئْتَانِ نَكَصَ عَلَىٰ عَقِبَيْهِ وَقَالَ إِنِّي بَرِيءٌ مِّنْكُمْ إِنِّي أَرَىٰ مَا لَا تَرَوْنَ: یعنی جب اسے فرشتوں کی صورت میں امداد الہی نظر آئی تو ایڑیوں کے بل بھاگ کھڑا ہوا، اللہ تعالیٰ نے فرشتوں کے ان لشکروں کے سلسلہ میں ارشاد فرمایا: ﴿إِذْ تَسْتَعِينُونَ رَبُّكُمْ فَأَسْتَجَابَ لَكُمْ أَنِّي مُمِدُّكُمْ بِأَلْفٍ مِّنَ الْمَلَائِكَةِ مُرَدِّفِينَ﴾ [الأنفال: ۹] ”جب تم اپنے رب سے مدد مانگ رہے تھے تو اس نے تمہاری دعا قبول کر لی کہ بے شک میں ایک ہزار فرشتوں کے ساتھ تمہاری مدد کرنے والا ہوں، جو ایک دوسرے کے پیچھے آنے والے ہیں۔“ اور فرمایا: ﴿إِذْ يُوحِي رَبُّكَ إِلَى الْمَلَائِكَةِ أَنِّي مَعَكُمْ فَشَبَّوْا الَّذِينَ آمَنُوا سَأَلْتَنِي فِي قُلُوبِ الَّذِينَ كَفَرُوا وَالرُّعْبَ فَاضْرِبُوا فَوْقَ الْأَعْنَاقِ وَاضْرِبُوا مِنْهُمْ كُلَّ بَنَانٍ﴾ [الأنفال: ۱۲] ”جب تیرا رب فرشتوں کی طرف وحی کر رہا تھا کہ بے شک میں تمہارے ساتھ

ہوں، پس تم ان لوگوں کو جمائے رکھو جو ایمان لائے ہیں، عنقریب میں ان لوگوں کے دلوں میں جنھوں نے کفر کیا، رعب ڈال دوں گا۔ پس ان کی گردنوں کے اوپر ضرب لگاؤ اور ان کے ہر ہر پور پر ضرب لگاؤ۔“

إِذْ يَقُولُ الْمُنْفِقُونَ وَالَّذِينَ فِي قُلُوبِهِمْ مَرَضٌ غَرْهُؤَلَاءِ دِينُهُمْ وَمَنْ يَتَوَكَّلْ عَلَى اللَّهِ فَإِنَّ اللَّهَ عَزِيزٌ حَكِيمٌ ﴿۵۰﴾

”جب منافقین اور وہ لوگ جن کے دلوں میں ایک بیماری تھی، کہہ رہے تھے ان لوگوں کو ان کے دین نے دھوکا دیا ہے۔ اور جو اللہ پر بھروسا کرے تو بے شک اللہ سب پر غالب، کمال حکمت والا ہے۔“

مدینہ کے منافق اور یہودی کہتے تھے کہ مسلمان اپنے دینی جوش میں دیوانے ہو گئے ہیں، بھلا ان کی اس مٹھی بھر بے سرو سامان جماعت کا قریش جیسی زبردست طاقت سے ٹکر لینے کے لیے تیار ہو جانا دیوانگی نہیں تو کیا ہے؟ یہ لوگ پتا نہیں کس دھوکے میں پڑے ہوئے ہیں، جب کہ ہمیں تو اس معرکہ میں تباہی یقینی نظر آ رہی ہے اور سب کچھ دیکھتے بھالتے یہ لوگ اپنی موت کو دعوت دے رہے ہیں۔ اللہ تعالیٰ نے فرمایا دیوانے مسلمان نہیں، بلکہ یہ خود ہیں، جو یہ بات نہیں سمجھتے کہ جو شخص اللہ پر بھروسا کر لیتا ہے تو اللہ ضرور اس کی مدد کرتا ہے، وہ مدد کرنے پر غالب ہے اور ایسے سب طریقے خوب جانتا ہے۔

ممکن ہے کہ اس آیت میں غزوہ احد یا غزوہ احزاب یا کسی اور غزوہ کی طرف اشارہ ہو، کیونکہ غزوہ بدر کے زمانہ میں منافقین نہیں تھے، بلکہ منافقین غزوہ بدر کے بعد وجود میں آئے، جیسا کہ سیدنا اسامہ رضی اللہ عنہ بیان کرتے ہیں، لمی حدیث ہے کہ جب رسول اللہ صلی اللہ علیہ وسلم کی کفار کے ساتھ بدر کے مقام پر جنگ ہوئی اور اس جنگ کے ذریعے اللہ تعالیٰ نے کفار قریش کے بڑے بڑے سرداروں کو قتل کرا دیا، تو عبد اللہ بن ابی ابن سلول اور دیگر مشرکین و بت پرست، جو اس کے ساتھ تھے، آپس میں کہنے لگے، یہ معاملہ (یعنی اسلام) تو غالب آ گیا ہے (اب ایمان لے آنے ہی میں عافیت ہے)، لہذا انھوں نے رسول اللہ صلی اللہ علیہ وسلم کے ہاتھ پر بیعت کر کے (بظاہر) اسلام قبول کر لیا۔ [بخاری، کتاب التفسیر، باب ﴿ لتسمعن من الذین الخ ﴾ : ۴۵۶۶]

وَلَوْ تَرَىٰ إِذْ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ وَأَدْبَارَهُمْ وَذُوقُوا عَذَابَ الْحَرِيقِ ﴿۵۱﴾ ذَلِكَ بِمَا قَدَّمْتُمْ أَيْدِيكُمْ وَأَنَّ اللَّهَ لَيْسَ بِظَلَّامٍ لِّلْعَبِيدِ ﴿۵۱﴾

”اور کاش! تو دیکھے جب فرشتے ان لوگوں کی جان قبض کرتے ہیں جنھوں نے کفر کیا، ان کے چہروں اور پشتوں پر مارتے ہیں۔ اور جلنے کا عذاب چکھو۔ یہ اس کے بدلے ہے جو تمہارے ہاتھوں نے آگے بھیجا اور اس لیے کہ یقیناً اللہ بندوں پر کچھ بھی ظلم کرنے والا نہیں۔“

اللہ نے فرمایا ہے کہ اے نبی (ﷺ)! اگر آپ اس حالت کو دیکھ لیں جب فرشتے کفار کی روئیں قبض کر رہے ہوتے ہیں تو آپ دیکھیں گے کہ وہ ایک ہولناک اور دہشت ناک منظر ہے۔ یہ آیت کریمہ اگرچہ واقعہ بدر کے سیاق میں ہے، لیکن یہ ہر کافر کے حق میں عام ہے۔ یہی وجہ ہے کہ اللہ نے اسے اہل بدر کے ساتھ خاص نہیں کیا، جیسا کہ ارشاد فرمایا: ﴿وَلَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُوا أَيْدِيهِمْ أَخْرَجُوا أَنفُسَهُمْ﴾ [الأنعام: ۹۳] ”اور کاش! تو دیکھے جب ظالم لوگ موت کی سختیوں میں ہوتے ہیں اور فرشتے اپنے ہاتھ پھیلائے ہوئے ہوتے ہیں، نکالو اپنی جانیں۔“ اور فرمایا: ﴿فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ وُجُوهَهُمْ وَأَدْبَارَهُمْ ۗ ذَٰلِكَ يَأْتِيهِمُ اثْبَعُونَ مِمَّا اسْحَطَ اللَّهُ وَكَرَهُوا رِضْوَانَهُ فَأَحْبَطَ أَعْمَالَهُمْ﴾ [محمد: ۲۷، ۲۸] ”تو کیا حال ہوگا جب فرشتے ان کی روح قبض کریں گے، ان کے چہروں اور ان کی پیٹھوں پر مارتے ہوں گے۔ یہ اس لیے کہ بے شک انھوں نے اس چیز کی پیروی کی جس نے اللہ کو ناراض کر دیا اور اس کی خوشنودی کو برا جانا تو اس نے ان کے اعمال ضائع کر دیے۔“

سیدنا براء بن عازب رضی اللہ عنہ سے ایک تفصیلی حدیث مروی ہے، جس میں مومن و کافر کی جان کنی کا منظر پیش کیا گیا ہے، کافر سے متعلق رسول اللہ ﷺ نے فرمایا: ”موت کے وقت ملک الموت جب کافر کے پاس آتا ہے تو اس کی روح سے کہتا ہے، اے خبیث نفس! نکل اپنے اللہ کی ناراضی اور غضب کی طرف، تو (یہ سن کر) روح اس کے جسم میں چھپتی پھرتی ہے۔ تو ملک الموت اسے اس کے جسم سے اس طرح نکالتا ہے جس طرح گیلی اون سے لوہے کی سلاخ کو نکال لیا جاتا ہے۔“ [مسند أحمد: ۲۸۷/۴، ۲۸۸، ح: ۱۸۵۶۱]

وَأَنَّ اللَّهَ لَيْسَ بِظَلَّامٍ لِّلْعَبِيدِ یعنی وہ اپنی مخلوق میں سے کسی پر بھی ظلم نہیں کرتا، کیونکہ وہ تو عادل حاکم ہے، اللہ تبارک و تعالیٰ غنی و حمید کی ذات بابرکات اس سے بہت بلند و بالا اور ارفع و اعلیٰ ہے کہ وہ کسی پر ظلم کرے، جیسا کہ سیدنا ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ فرماتا ہے، اے میرے بندو! میں نے اپنے نفس پر ظلم کو حرام قرار دے رکھا ہے اور اسے تمہارے لیے بھی حرام ٹھہرایا ہے، لہذا تم بھی ایک دوسرے پر ظلم نہ کرو۔“ [مسلم، کتاب البر و الصلة، باب تحريم الظلم: ۲۵۷۷]

كذَابِ الْفِرْعَوْنَ لَا الَّذِيْنَ مِنْ قَبْلِهِمْ كَفَرُوا بِآيَاتِ اللّٰهِ فَآخَذَهُمُ اللّٰهُ بِذُنُوبِهِمْ
إِنَّ اللّٰهَ قَوِيٌّ شَدِيْدٌ الْعِقَابِ ۝

”(ان کا حال) فرعون کی آل اور ان لوگوں کے حال کی طرح (ہوا) جو ان سے پہلے تھے، انھوں نے اللہ کی آیات کا انکار کیا تو اللہ نے انھیں ان کے گناہوں کی وجہ سے پکڑ لیا۔ بے شک اللہ بہت قوت والا، بہت سخت عذاب والا ہے۔“
اللہ تعالیٰ نے غزوہ بدر میں شریک ہونے والے کافروں کا انجام بد بیان کرنے کے بعد اب یہاں یہ بتایا کہ کافر

قوموں کے ساتھ اللہ تعالیٰ کا ہمیشہ اور ہر دور میں یہی برتاؤ رہا ہے۔ جس طرح ان کافروں کا انجام بد ہوا اسی طرح ان سے پہلے فرعونیوں اور دوسرے کافروں کا انجام برا ہوتا رہا ہے۔

**ذٰلِكَ بِاَنَّ اللّٰهَ لَمْ يَكُ مُغْتَبَرًا تَعَمَّتْ اَنْعَمَهَا عَلٰى قَوْمٍ حَتّٰى يُعَذِّبُوْا مَا بِاَنْفُسِهِمْ ۗ
وَ اَنَّ اللّٰهَ سَبِيْعٌ عَلِيْمٌ ﴿۱۱﴾**

”یہ اس لیے کہ بے شک اللہ کبھی وہ نعمت بدلنے والا نہیں جو اس نے کسی قوم پر کی ہو، یہاں تک کہ وہ بدل دیں جو ان کے دلوں میں ہے اور اس لیے کہ بے شک اللہ سب کچھ سننے والا، سب کچھ جاننے والا ہے۔“

اس کا مطلب یہ ہے کہ جب تک کوئی قوم کفرانِ نعمت کا راستہ اختیار کر کے اور اللہ تعالیٰ کے اوامر و نواہی سے اعراض کر کے اپنے احوال و اخلاق کو نہیں بدل لیتی، اللہ تعالیٰ اس پر اپنی نعمتوں کا دروازہ بند نہیں فرماتا، گویا وہ جو نعمت کسی کو دیا کرتا ہے تو اس سے کسی گناہ کے ارتکاب کے سبب محروم بھی کر دیتا ہے، جیسا کہ ارشاد فرمایا: ﴿ اِنَّ اللّٰهَ لَا يُعَذِّبُ مَا يَقْوِمُ حَتّٰى يُعَذِّبُوْا مَا بِاَنْفُسِهِمْ ۗ وَاِذَا اَرَادَ اللّٰهُ بِقَوْمٍ سُوْءًا اَفْلَا مَرَدٌ لّٰهُ ۗ وَمَا لَهُمْ مِنْ دُوْنِهٖ مِنْ وَاٰلٍ ﴿۱۱﴾ [الرعد: ۱۱] ”بے شک اللہ نہیں بدلتا جو کسی قوم میں ہے، یہاں تک کہ وہ اسے بدلیں جو ان کے دلوں میں ہے اور جب اللہ کسی قوم کے ساتھ برائی کا ارادہ کر لے تو اسے ہٹانے کی کوئی صورت نہیں اور اس کے علاوہ ان کا کوئی مددگار نہیں۔“

**كٰتٰبِ اِلٰ فِرْعَوْنَ ۗ وَاَلَّذِيْنَ مِنْ قَبْلِهٖ ۗ كَذٰلِكَ نَجْزِيْ الْمُجْرِمِيْنَ ﴿۱۲﴾
وَ اَحْرَقْنَا اِلٰ فِرْعَوْنَ ۗ وَ كٰلٌّ كَانُوْا ظٰلِمِيْنَ ﴿۱۳﴾**

”(ان کا حال) فرعون کی آل اور ان لوگوں کے حال کی طرح (ہوا) جو ان سے پہلے تھے، انھوں نے اپنے رب کی آیات کو جھٹلایا تو ہم نے انھیں ان کے گناہوں کی وجہ سے ہلاک کر دیا اور ہم نے فرعون کی آل کو غرق کیا اور وہ سب ظالم تھے۔“

اس کا تعلق اوپر کی آیت سے ہے، یعنی جیسا کہ فرعونیوں اور ان سے پہلے کے کافروں نے کیا، انھوں نے اپنے رب کی آیتوں کی تکذیب کی اور اس کی دی ہوئی نعمتوں کا غلط استعمال کر کے گناہوں کے مرتکب ہوئے، تو اللہ تعالیٰ نے ان سے وہ نعمتیں چھین لیں، جو انھیں باغات، چشموں، کھیتوں، خزانوں، نفیس مکانوں اور آرام کی ان چیزوں کی صورت میں عطا کی تھیں جن میں وہ عیش و عشرت کی زندگی بسر کیا کرتے تھے۔ انھیں ہلاک کر دیا اور فرعونیوں کو سمندر میں ڈبو دیا۔ اس کے بارے میں اللہ نے ان پر کوئی ظلم نہیں کیا، بلکہ وہ خود ہی ظالم تھے۔

إِنَّ شَرَّ الدَّوَابِّ عِنْدَ اللَّهِ الَّذِينَ كَفَرُوا فَهُمْ لَا يُؤْمِنُونَ ﴿٥٦﴾

”بے شک سب جانوروں سے برے اللہ کے نزدیک وہ لوگ ہیں جنہوں نے کفر کیا، سو وہ ایمان نہیں لاتے۔“
 ”شَرُّ النَّاسِ“ (لوگوں میں سب سے بدتر) کے بجائے انہیں ”شَرُّ الدَّوَابِّ“ (جانوروں میں سے بدتر) کہا گیا ہے۔
 ”دَوَابِّ“ کا لفظ اگرچہ لغوی معنی کے لحاظ سے انسانوں اور چوپایوں دونوں پر بولا جاتا ہے، لیکن عام طور پر اس کا استعمال چوپایوں کے لیے ہوتا ہے۔ گویا کافروں کا تعلق انسانوں سے ہے ہی نہیں، کفر کا ارتکاب کر کے وہ جانور، بلکہ جانوروں میں بھی سب سے بدتر جانور بن گئے۔ ارشاد فرمایا: ﴿إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا أُولَئِكَ هُمْ شَرُّ الْبَرِيَّةِ ۗ إِنَّ الَّذِينَ آمَنُوا وَعَمِلُوا الصَّالِحَاتِ أُولَئِكَ هُمْ خَيْرُ الْبَرِيَّةِ﴾ [البینة : ۷، ۶]
 ”بے شک وہ لوگ جنہوں نے اہل کتاب اور مشرکین میں سے کفر کیا، جہنم کی آگ میں ہوں گے، اس میں ہمیشہ رہنے والے ہیں، یہی لوگ مخلوق میں سب سے برے ہیں۔ بے شک وہ لوگ جو ایمان لائے اور انہوں نے نیک اعمال کیے، وہی مخلوق میں سب سے بہتر ہیں۔“

الَّذِينَ عَاهَدْتَ مِنْهُمْ ثُمَّ يَنْقُضُونَ عَهْدَهُمْ فِي كُلِّ مَرَّةٍ وَهُمْ لَا يَتَّقُونَ ﴿٥٧﴾

”وہ جن سے تو نے عہد باندھا، پھر وہ اپنا عہد ہر بار توڑ دیتے ہیں اور وہ نہیں ڈرتے۔“
 یہ ان کافروں ہی کی ایک عادت بیان کی گئی ہے کہ ہر بار نقض عہد کا ارتکاب کرتے ہیں اور اس کے عواقب سے ڈرا نہیں ڈرتے۔ بعض لوگوں نے اس سے یہودیوں کے قبیلے بنو قریظہ کو مراد لیا ہے جن سے رسول اللہ ﷺ کا یہ معاہدہ تھا کہ وہ کافروں کی مدد نہیں کریں گے، لیکن انہوں نے اس کی پاسداری نہیں کی۔

فَأَمَّا تَثَقَفْتُمْ فِي الْحَرْبِ فَشَرِّدْ بِهَمُّ مَنْ خَلَقَهُمْ لَعَلَّهُمْ يَدْكَرُونَ ﴿٥٨﴾

”پس اگر کبھی تو انہیں لڑائی میں پابندی لے تو ان (پرکاری ضرب) کے ساتھ ان لوگوں کو بھگا دے جو ان کے پیچھے ہیں، تاکہ وہ نصیحت پکڑیں۔“

یہودی بنو قریظہ کے بارے میں اللہ تعالیٰ نے رسول اللہ ﷺ کو حکم دیا کہ اگر یہ لوگ جنگ میں پکڑ لیے جائیں تو انہیں ایسی کاری ضرب لگایے اور ایسی سزا دیجیے کہ جو دوسرے دشمنان اسلام گھات لگائے بیٹھے ہیں وہ ڈر کے مارے بھاگ جائیں اور یہ یہودی ان کے لیے نشانِ عبرت بن جائیں، رسول اکرم ﷺ نے اس حکم الہی پر کیسے عمل کیا، احادیث نبوی میں اس کا تذکرہ موجود ہے۔ سیدہ عائشہ رضی اللہ عنہا بیان کرتی ہیں کہ رسول اللہ ﷺ جب غزوہ خندق سے لوٹے اور ہتھیار اتار کر غسل کیا، تو اسی وقت جبریل علیہ السلام آن پہنچے، ان کا سر غبار آلود تھا، کہنے لگے: ”آپ نے ہتھیار اتار دیے؟

اللہ کی قسم! میں نے تو ابھی تک ہتھیار نہیں اتارے۔“ رسول اللہ ﷺ نے پوچھا: ”اب کہاں کا ارادہ ہے؟“ انھوں نے ایک طرف اشارہ کیا، یعنی بنو قریظہ کی طرف، سیدہ عائشہ رضی اللہ عنہا بیان کرتی ہیں کہ پھر رسول اللہ ﷺ بنو قریظہ کی طرف نکلے۔ [بخاری، کتاب الجہاد والسیر، باب الغسل بعد الحرب والغبار: ۲۸۱۳]

سیدنا عبد اللہ بن عمر رضی اللہ عنہما بیان کرتے ہیں کہ جب رسول اللہ ﷺ غزوہٴ احزاب سے واپس آئے، تو آپ نے منادی کی: ”تم میں سے کوئی شخص بھی عصر کی نماز نہ پڑھے مگر بنو قریظہ کے محلہ میں۔“ [بخاری، کتاب المغازی، باب مرجع النبی ﷺ من الأحزاب..... الخ: ۴۱۱۹]

سیدنا ابوسعید خدری رضی اللہ عنہ کہتے ہیں کہ بنو قریظہ سیدنا سعد بن معاذ رضی اللہ عنہ کے فیصلے پر راضی ہو کر قلعے سے نیچے اتر آئے۔ رسول اللہ ﷺ نے کسی کو سعد بن معاذ رضی اللہ عنہ کے پاس بھیجا۔ وہ گدھے پر بیٹھ کر تشریف لائے۔ جب مسجد کے قریب پہنچے تو رسول اللہ ﷺ نے انصار سے فرمایا: ”اپنے سردار یا (فرمایا) اپنے بزرگ کو لو (یعنی اسے نیچے اتارو)۔“ پھر آپ نے سعد رضی اللہ عنہ سے کہا: ”یہ بنو قریظہ تمہارے فیصلے پر راضی ہوئے ہیں (اب تم کیا فیصلہ کرتے ہو؟)“ سیدنا سعد رضی اللہ عنہ نے جواب دیا کہ جو کافر لڑائی کے قابل ہیں انہیں قتل کر دیا جائے اور ان کی اولاد اور عورتیں قید کی جائیں۔ رسول اللہ ﷺ نے فرمایا: ”تو نے وہی فیصلہ کیا جو اللہ کا حکم تھا۔“ [بخاری، کتاب المغازی، باب مرجع النبی ﷺ من الأحزاب..... الخ: ۴۱۲۱]

وَ اِمَّا تَخَافَنَّ مِنْ قَوْمٍ خِيَانَةً فَانْبِذْ اِلَيْهِمْ عَلَى سَوَاءٍ ۗ لَ اِنَّ اللّٰهَ لَا يُحِبُّ

الْمُخَافِيْنَ ۝۸۱

”اور اگر کبھی تو کسی قوم کی جانب سے کسی خیانت سے فی الواقع ڈرے تو (ان کا عہد) ان کی طرف مساوی طور پر پھینک دے۔ بے شک اللہ خیانت کرنے والوں سے محبت نہیں کرتا۔“

اس آیت میں مسلمانوں کو یہ حکم دیا جا رہا ہے کہ کوئی بھی قوم جس سے تمہارا معاہدہ امن ہو چکا ہو، خواہ وہ تمہاری ریاست کے اندر ہو یا باہر ہو اور اس قوم سے تمہیں عہد شکنی یا دغا بازی کا خطرہ پیدا ہو جائے تو تم اس کے خلاف کوئی خفیہ کارروائی یا سازش نہیں کر سکتے۔ ایسی صورت میں تمہیں علی الاعلان اس قوم پر واضح کر دینا چاہیے کہ اب ہمارا تمہارا معاہدہ ختم ہے، تاکہ وہ کسی دھوکے میں نہ رہیں اور تم پر عہد شکنی کا الزام نہ رہے۔ اس کی مثال یہ واقعہ ہے، جسے سلیم بن عامر بیان کرتے ہیں کہ سیدنا معاویہ رضی اللہ عنہ سرزمین روم کی طرف کوچ کر رہے تھے، جبکہ آپ کے اور ان کے مابین ایک معاہدہ تھا۔ آپ چاہتے تھے کہ ان کے قریب پہنچ جائیں اور جب معاہدے کی مدت ختم ہو تو (اچانک) ان پر حملہ کر دیں، تو انھوں نے دیکھا کہ ایک بزرگ ایک سواری پر سوار ہیں اور کہہ رہے ہیں، اللہ اکبر! اللہ اکبر! وعدہ وفا کرنا ہے، بے وفائی نہیں کرنی، کیونکہ رسول اللہ ﷺ نے فرمایا ہے: ”جس کا کسی قوم کے ساتھ کوئی عہد ہو تو جب تک مدت گزر نہ جائے،

اس معاہدے کو ختم نہ کرے اور نہ کوئی نیا معاہدہ کرے، یہاں تک کہ اس وعدے کی مدت پوری ہو جائے، یا ان کا عہد برابری کی بنیاد پر انہی کی طرف پھینک دے۔“ سیدنا معاویہ رضی اللہ عنہ کو جب یہ حدیث پہنچی تو واپس آ گئے، حدیث بیان کرنے والے یہ بزرگ سیدنا عمرو بن عبسہ رضی اللہ عنہ تھے۔ [مسند أحمد: ۱۱۱/۴، ح: ۱۷۰۱۷۔ أبو داؤد، کتاب الجہاد، باب فی الإمام یكون بینہ وبين العدو عهد فیسیر نحوه: ۲۷۵۹۔ ترمذی، کتاب السیر، باب ما جاء فی الغدر: ۱۵۸۰]

البتہ اگر معاہدہ کی خلاف ورزی فریق ثانی کی طرف سے ہو تو پھر ایسے اعلان کی ضرورت نہیں، فریق ثانی کی بدعہدی ہی کو اعلان جنگ سمجھا جائے گا۔ اس کی مثال یہ واقعہ ہے کہ صلح حدیبیہ کی رو سے مسلمانوں اور کفار مکہ کے درمیان میعادی معاہدہ امن ہوا۔ بنو بکر مشرکین مکہ کے حلیف تھے اور بنو خزاعہ مسلمانوں کے۔ قریش مکہ نے بنو بکر کی حمایت کرتے ہوئے علاقہ بنو خزاعہ کی خوب پٹائی کی۔ بنو خزاعہ کے آدمی فریادی بن کر مدینہ پہنچے، اس عہد شکنی کا اعتراف قریش کو بھی تھا، کیونکہ اس کے بعد ابوسفیان تجدید عہد کے لیے مدینہ پہنچا، لیکن اس کی اس درخواست کو آپ صلی اللہ علیہ وسلم نے قبول نہیں کیا اور بالآخر قریش کی یہی عہد شکنی اور غداری مکہ پر چڑھائی اور اس کی فتح کا سبب بنی۔

وَلَا يَحْسَبَنَّ الَّذِينَ كَفَرُوا سَبَقُوا ۗ إِنَّهُمْ لَا يُعْجِزُونَ ﴿۵۱﴾

”اور وہ لوگ جنہوں نے کفر کیا، ہرگز گمان نہ کریں کہ وہ (بج کر) نکل گئے، بے شک وہ عاجز نہیں کریں گے۔“ یہاں وہ کفار قریش مراد ہیں جو میدان بدر میں جان بچا کر نکل بھاگے میں کامیاب ہو گئے تھے کہ وہ ہرگز نہ سمجھیں کہ اللہ کی گرفت سے نکل گئے ہیں۔ اللہ کی گرفت سے کون نکل سکتا ہے، اسے کون عاجز بنا سکتا ہے؟ جیسا کہ ارشاد فرمایا: ﴿لَا تَحْسَبَنَّ الَّذِينَ كَفَرُوا مُعْجِزِينَ فِي الْأَرْضِ ۗ وَمَا لَهُمُ النَّارُ ۖ وَلَيْئَسَ النَّاصِرُ﴾ [النور: ۵۷] ”تو ان لوگوں کو جنہوں نے کفر کیا، ہرگز گمان نہ کر کہ وہ زمین میں عاجز کرنے والے ہیں اور ان کا ٹھکانا آگ ہے اور بلاشبہ وہ بری لوٹ کر جانے کی جگہ ہے۔“

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ ۚ وَمِنْ رِبَاطِ الْغَيْلِ تُرْهَبُونَ بِهِ ۚ عَدَّوْا لِلَّهِ وَعَدَّوْكُمْ
وَأَخْرَجُوا مِنْ دُونِهِمْ ۗ لَا تَعْلَمُونَهُمُ ۗ اللَّهُ يَعْلَمُهُمْ ۗ وَمَا تُنْفِقُوا مِنْ شَيْءٍ فِي
سَبِيلِ اللَّهِ يُوَفِّ إِلَيْكُمْ وَأَنْتُمْ لَا تُظْلَمُونَ ﴿۵۲﴾

”اور ان کے (مقابلے کے) لیے قوت سے اور گھوڑے باندھنے سے تیاری کرو، جتنی کر سکو، جس کے ساتھ تم اللہ کے دشمن کو اور اپنے دشمن کو اور ان کے علاوہ کچھ دوسروں کو ڈراؤ گے، جنہیں تم نہیں جانتے، اللہ انہیں جانتا ہے اور تم جو چیز بھی اللہ کے راستے میں خرچ کرو گے وہ تمہاری طرف پوری لوٹائی جائے گی اور تم پر ظلم نہیں کیا جائے گا۔“

اللہ تعالیٰ نے اس آیت کریمہ میں مسلمانوں کو صریح طور پر حکم دیا ہے کہ وہ دشمنانِ دین کا مقابلہ کرنے کے لیے پوری جنگی تیاری کریں اور اس بارے میں کبھی غافل نہ ہوں۔ اس کی عظیم حکمت یہ بتائی کہ جب دشمنانِ اسلام کو معلوم ہو گا کہ مسلمان پوری طرح تیار ہیں، اگر جنگ کی نوبت آگئی تو وہ ہمارا صفایا کر دیں گے تو ان پر رعب طاری رہے گا اور مسلمانوں پر دست درازی سے باز رہیں گے اور چونکہ جنگی تیاری اور جدید ترین اسلحہ کی صفت بغیر زر کثیر کے وجود میں نہیں آسکتی، اس لیے اللہ تعالیٰ نے اس راہ کے اخراجات کو ”انفاق فی سبیل اللہ“ سے تعبیر کیا اور بتایا کہ جو اللہ کی راہ میں خرچ کرے گا، اللہ تعالیٰ اس کا پورا پورا بدلہ دے گا۔ آج مسلمان ذلت و مغلوبیت کا شکار ہیں، تو اس کا سبب جہاں ایمان و عمل کی کمی ہے، وہاں یہ سبب بھی ہے کہ وہ اسلحہ سازی اور جنگی تیاریوں میں دنیا کی دوسری قوموں کے مقابلے میں بہت ہی پیچھے ہیں۔ ہر مسلمان ملک ہتھیاروں کے لیے کاسہ گدائی لے کر دوسری قوموں کے پیچھے دوڑ رہا ہے اور وہ تو میں انھیں صرف دفاعی ہتھیار دینے پر راضی ہوتی ہیں۔ وہ کبھی نہیں چاہتیں کہ مسلمان اس پوزیشن میں آجائیں کہ وہ اللہ اور رسول کے ان دشمنوں پر حملہ کر سکیں کہ جنھوں نے بہت سے ممالک میں مسلمانوں کا عرصہ حیات تنگ کر رکھا ہے۔

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ : سیدنا عقبہ بن عامر رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے سنا، آپ منبر پر تشریف فرما تھے، آپ نے یہ آیت تلاوت فرمائی: ﴿وَأَعِدُّوا لَهُمْ مَا اسْتَطَعْتُمْ مِنْ قُوَّةٍ﴾ پھر فرمایا: ”خبردار! قوت سے مراد تیر اندازی ہے۔ خبردار! قوت سے مراد تیر اندازی ہے۔“ [مسند احمد: ۱۰۵۷/۴، ح: ۱۷۴۴۲۔ مسلم، کتاب الإمارة، باب فضل الرمی والحث علیہ الخ: ۱۹۱۷]

رسول اللہ صلی اللہ علیہ وسلم نے اس حدیث میں ”رَمَى“ کا لفظ استعمال کیا ہے، جو اس زمانے کے ہر اس ہتھیار پر بھی صادق آئے گا، جسے دشمن کی طرف سیکڑوں میل کی مسافت سے پھینک کر دشمن کی صفوں اور اس کے شہروں میں تباہی لائی جاتی ہے، اس لیے مسلمانوں کو اس آیت کریمہ اور مذکورہ بالا حدیث کے پیش نظر جہادی تیاری پر پورا دھیان دینا چاہیے۔

مسلمانوں کی جہادی تربیت اور سامانِ حرب کے استعمال اور فراہمی میں رسول اللہ صلی اللہ علیہ وسلم کی دلچسپیوں کا اندازہ درج ذیل احادیث سے بھی ہوتا ہے۔ عقبہ بن عامر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ ایک تیر کی وجہ سے تین آدمیوں کو جنت میں داخل فرمائے گا، ایک تیر کو بنانے والا، جو اسے خیر (جہاد) کی نیت سے بنائے، دوسرا تیر چلانے والا اور تیسرا مجاہد کو تیر فراہم کرنے والا۔“ نیز آپ نے فرمایا: ”اور تم تیر انداز بنو، شہسوار بنو، تانہم تمھارا تیر اندازی کرنا شہسواری کی نسبت مجھے زیادہ پسند ہے۔ ہر وہ چیز جس سے انسان کھیل کود کرے وہ باطل و بے فائدہ ہے، سوائے اپنے گھوڑے کو تربیت دینے، اپنی بیوی سے دل لگی کرنے اور کمان سے تیر پھینکنے کے کہ یہ درست اور حق ہے اور جو شخص نشانہ بازی سیکھ کر اسے بھلا دیتا ہے وہ اپنے فن سے کفرانِ نعمت کا ارتکاب کرتا ہے۔“ [ابو داؤد، کتاب الجہاد، باب فی الرمی: ۲۵۱۳۔ نسائی، کتاب الجہاد، باب ثواب من رمی بسهم فی سبیل اللہ: ۳۱۴۸]

سیدنا عقبہ بن عامر رضی اللہ عنہ بیان کرتے ہیں کہ میں نے رسول اللہ ﷺ کو یہ فرماتے ہوئے سنا: ”عنقریب کئی ملک تمہارے ہاتھ پر فتح ہوں گے اور اللہ تعالیٰ تمہیں اپنی نصرتوں سے نواز دے گا، لہذا تم میں سے کوئی شخص اس چیز سے عاجز نہ آئے کہ اپنے تیروں سے کھیلے۔“ [مسلم، کتاب الإمارة، باب فضل الرمی والحث علیہ الخ : ۱۹۱۸]

عامر بن سعد اپنے باپ سعد بن ابی وقاص رضی اللہ عنہ سے بیان کرتے ہیں کہ احد کے دن رسول اللہ ﷺ نے فرمایا: ”سعد کو تیر پکڑاؤ، اللہ تیرے تیروں کو ہدف پر پہنچائے۔ سعد! تیر چلاؤ، تجھ پر میرے ماں باپ قربان ہوں۔“ [مستدرک حاکم: ۹۶/۲، ح : ۲۴۷۲۔ ترمذی، کتاب المناقب، باب ارم فداک اُبی و اُمی : ۳۷۵۳۔ بخاری، کتاب المغازی، باب اذہمت الخ : ۴۰۵۵]

سیدنا سلمہ بن اکوع رضی اللہ عنہ بیان کرتے ہیں کہ رسول اللہ ﷺ قبیلہ اسلم کے کچھ لوگوں کی جانب تشریف لے گئے، وہ لوگ (اس وقت سوق نامی جگہ میں) باہم تیر اندازی کا مقابلہ کر رہے تھے، آپ نے یہ دیکھ کر فرمایا: ”اے اسماعیل (علیہ السلام) کے بیٹو! نشانہ بازی کا شغل جاری رکھو! تمہارے باپ بھی ماہر نشانہ باز تھے۔ نشانہ لگاؤ! میں بھی فریقین میں سے فلاں گروہ کی طرف سے نشانہ لگانے میں شریک ہوتا ہوں۔“ اس کے بعد دوسرے گروہ کے لوگ تیر اندازی کرنے سے رک گئے۔ آپ نے فرمایا: ”تیر کیوں نہیں چلاتے؟“ لوگوں نے عرض کی، اے اللہ کے رسول! آپ فلاں گروہ کے ساتھ ہیں، اس حالت میں ہم کیسے تیر پھینکیں؟ آپ نے فرمایا: ”اچھا تیر اندازی جاری رکھو، میں دونوں کے ساتھ ہوں۔“ [بخاری، کتاب الجہاد، باب التحریض علی الرمی الخ : ۲۸۹۹]

سیدنا عمرو بن عبسہ رضی اللہ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا: ”جس شخص نے اللہ کے راستے میں ایک تیر چلایا اور وہ دشمن کو لگا یا نہ لگا، تیر انداز کو بہر حال ایک گردن آزاد کرنے کے برابر اجر ملے گا، نیز جس نے مومن کو آزاد کیا تو وہ اس کے ایک ایک عضو کو جہنم سے بچانے کا باعث بنے گا اور جو شخص اللہ کے راستے میں بڑھاپے کو پہنچا تو قیامت کے دن اس کے لیے نور ہوگا۔“ [نسائی، کتاب الجہاد، باب ثواب من رمی بسہم فی سبیل اللہ : ۳۱۴۷۔ ترمذی، کتاب فضائل الجہاد، باب ما جاء فی فضل من شاب شبیبہ فی سبیل اللہ : ۱۶۳۵۔ مسند أحمد : ۳۸۶/۴، ح : ۱۹۴۵۶]

سیدنا عقبہ بن عامر رضی اللہ عنہ بیان کرتے ہیں کہ رسول اللہ ﷺ نے فرمایا: ”جس نے نشانہ بازی سیکھی، پھر اس کو بھلا دیا تو وہ ہم میں سے نہیں“ یا فرمایا: ”اس نے نافرمانی کی۔“ [مسلم، کتاب الإمارة، باب فضل الرمی والحث علیہ الخ : ۱۹۱۹]

سیدنا ابو ہریرہ رضی اللہ عنہ بیان کرتے ہیں کہ حبشی صحابہ کرام رسول اللہ ﷺ کے پاس (مسجد کے اندر) اپنے بھالوں سے کھیل رہے تھے، (وہ مختلف کرتب دکھا رہے تھے کہ) اتنے میں عمر رضی اللہ عنہ داخل ہوئے، وہ کنکریاں اٹھا کر ان کو مارنے

لگے، مگر رسول اللہ ﷺ نے فرمایا: ”عمر! انھیں چھوڑ دو (یعنی کھیلنے دو)۔“ [مسلم، کتاب صلاة العیدین، باب الرخصة فی اللعب الذی لا معصیة فیہ فی أيام العید : ۸۹۳۔ بخاری، کتاب الجہاد، باب اللہو بالحرب و نحوہا : ۲۹۰۱]

وَمِنْ زَبَاطِ الْخَيْلِ : ارشاد فرمایا: ﴿وَالْعَدِيَّتِ صَبْحًا﴾ ﴿فَالْمُؤَرِّبِ قَدْحًا﴾ ﴿فَالْمُغِزِّ صَبْحًا﴾ ﴿فَأَثَرُنَ بِهِ نَقْعًا﴾ ﴿فَوَسْطَنَ بِهِ جَنْعًا﴾ [العادیات : ۱ تا ۵] ”قسم ہے ان (گھوڑوں) کی جو پیٹ اور سینے سے آواز نکالتے ہوئے دوڑنے والے ہیں! پھر جو سم مار کر چنگاریاں نکالنے والے ہیں! پھر جو صبح کے وقت حملہ کرنے والے ہیں! پھر اس کے ساتھ غبار اڑاتے ہیں۔ پھر وہ اس کے ساتھ بڑی جماعت کے درمیان جاگتے ہیں۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس شخص نے اللہ پر ایمان لاتے ہوئے اور اس کے وعدہ (ثواب) کی تصدیق کرتے ہوئے جہاد فی سبیل اللہ کے لیے گھوڑا پالا تو اس کے گھوڑے کا کھانا، پینا اور اس کا پیشاب و لید سب قیامت کے دن نیکیوں کے ترازو میں رکھ کر تولا جائے گا۔“ [بخاری، کتاب الجہاد، باب من احتسب فرسافہ سبیل اللہ : ۲۸۵۳]

سیدنا جریر بن عبد اللہ رضی اللہ عنہ بیان کرتے ہیں کہ میں نے رسول اللہ ﷺ کو گھوڑے کی پیشانی کے بال اپنی انگلی سے مروڑتے ہوئے اور یہ فرماتے ہوئے سنا: ”قیامت تک کے لیے خیر و برکت گھوڑوں کی پیشانی کے ساتھ بندھی ہوئی ہے، یعنی اجر و ثواب اور مال غنیمت۔“ [مسلم، کتاب الإمامة، باب فضیلة الخیل و أن الخیر معقود بنواصیہا : ۱۸۷۲]

سیدنا انس رضی اللہ عنہ بیان کرتے ہیں کہ رسول اللہ ﷺ کی ایک اونٹنی تھی جس کا نام ”عضباء“ تھا، تیز چلنے میں اس اونٹنی سے کوئی دوسری اونٹنی سبقت نہیں لے جاسکتی تھی، پھر ایک دیہاتی مدینہ میں آیا اور اس کے پاس ایک اصیل اونٹنی تھی اور یہ اونٹنی دوڑ میں رسول اللہ ﷺ کی اونٹنی سے آگے بڑھ گئی۔ مسلمانوں کو یہ بات بڑی ناگوار گزری، مگر رسول اللہ ﷺ کو علم ہوا تو آپ نے فرمایا: ”یہ اللہ پر حق ہے کہ وہ دنیا میں جس چیز کو بھی عروج حاصل ہو، اسے زوال دے۔“ [بخاری، کتاب الجہاد، باب ناقة النبی ﷺ الخ : ۲۸۷۲]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ نے گھر دوڑ کرائی، جو گھوڑے سبک رفتار تھے انھیں آپ نے مقام حيفا، یا حیا سے تینہ الوداع تک دوڑایا اور جو سبک رفتار نہیں تھے، انھیں تینہ الوداع سے مسجد بنی زریق تک۔ عبد اللہ بن عمر رضی اللہ عنہما بیان کرتے ہیں کہ اس مسابقت میں، میں بھی بطور ایک سوار شامل تھا اور میں تمام سواروں پر سبقت لے گیا اور میرا گھوڑا تو مسجد بنی زریق کی دیوار کو بھی پھاندا کر آگے نکل گیا۔ [مسند أحمد : ۵/۲، ح : ۴۴۸۶۔ أبو داؤد، کتاب الجہاد، باب فی السبق : ۲۵۷۵۔ نسائی، کتاب الخیل، باب إضمار الخیل للسبق : ۴۶۱۴]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”گھوڑا تین قسم کے لوگ پالتے ہیں۔ ایک کے لیے یہ اجر کا ذریعہ ہے، دوسرے کے لیے باعث پردہ ہے اور تیسرے کے لیے باعث گناہ ہے۔ باعث اجر اس کے لیے جس

نے اسے اللہ کے راستے میں جہاد کے لیے باندھا اور چراگاہ یا باغ میں اس کی رسی دراز کیے رکھی۔ گھوڑے نے اپنی رسی کی اس درازی کے ساتھ چراگاہ یا باغ میں سے جو بھی کھایا، وہ اس گھوڑے کے مالک کے لیے نیکیاں بن جائیں گی اور اگر اس نے اپنی رسی تڑوالی اور وہ ایک یا دو ٹیلوں پر چڑھ گیا، تو اس کے قدموں کے نشانات اور اس کی لید وغیرہ بھی اس کے لیے نیکیاں بن جائیں گی اور اگر گھوڑے نے کسی نہر کے پاس سے گزرتے ہوئے پانی پی لیا، خواہ گھوڑے کے مالک نے اسے پانی پلانے کا ارادہ نہ بھی کیا ہو، تو بھی وہ اس کے لیے نیکیاں بن جائیں گی۔ الغرض، یہ گھوڑا اس شخص کے لیے باعث اجر ہے اور دوسرا وہ شخص جس نے لوگوں سے بے پروا رہنے اور لوگوں (کے سامنے سوال کرنے) سے بچنے کے لیے گھوڑا باندھا اور اس کی گردن اور پشت کے بارے میں وہ اللہ کے حق کو نہ بھولا تو یہ اس کے لیے باعث پردہ ہوگا اور اگر کسی نے اسے فخر، ریا کاری اور مسلمانوں کی دشمنی کے لیے باندھا تو ایسے شخص کے لیے باعث گناہ ہوگا۔ [بخاری، کتاب التفسیر، باب قوله: ﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ﴾ ۴۹۶۲۔ مسلم، کتاب الزکوٰۃ، باب إثم مانع الزکوٰۃ: ۹۸۷]

تُرْهِبُونَ بِهِ عَدُوَّ اللَّهِ وَعَدُوَّكُمْ وَآخِرِينَ مِنْ دُونِهِمْ: ”وَآخِرِينَ مِنْ دُونِهِمْ“ سے مراد منافقین ہیں جو مدینہ میں پائے جاتے تھے، جیسا کہ اللہ تعالیٰ نے ارشاد فرمایا: ﴿وَمِنَ حَوْلِكُمْ مِنَ الْأَعْرَابِ يُنْفِقُونَ ذُرِّيَّتَهُمُ الْبَدِيئَةَ مَرْدُوا عَلَى النِّفَاقِ لَا تَعْلَمُهُمْ مَخُنٌ نَعْلَمُهُمْ﴾ [التوبة: ۱۰۱] ”اور ان لوگوں میں سے جو تمہارے ارد گرد بدویوں میں سے ہیں، کچھ منافق ہیں اور کچھ اہل مدینہ میں سے بھی جو نفاق پر اڑ گئے ہیں، تو انہیں نہیں جانتا، ہم ہی انہیں جانتے ہیں۔“

وَمَا تُنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَأَنْتُمْ لَا تُظْلَمُونَ: یعنی جہاد کے لیے تم جو بھی خرچ کرو گے تو اس کا تمہیں پورا پورا ثواب دیا جائے گا، جیسا کہ قبل ازیں اس ارشاد باری تعالیٰ میں بھی یہ بات بیان ہو چکی ہے: ﴿مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سُنْبُلَةٍ مِائَةٌ حَبَّةٌ وَاللَّهُ يُضِعُّ لِمَنْ يُشَاءُ وَاللَّهُ وَاسِعٌ عَلِيمٌ﴾ [البقرة: ۲۶۱] ”ان لوگوں کی مثال جو اپنے مال اللہ کے راستے میں خرچ کرتے ہیں، ایک دانے کی مثال کی طرح ہے جس نے سات خوشے اگائے، ہر خوشے میں سو دانے ہیں اور اللہ جس کے لیے چاہتا ہے بڑھا دیتا ہے اور اللہ وسعت والا، سب کچھ جاننے والا ہے۔“

وَإِنْ جَنَحُوا لِلسَّلْمِ فَاجْنَحْ لَهَا وَتَوَكَّلْ عَلَى اللَّهِ إِنَّهُ هُوَ السَّمِيعُ الْعَلِيمُ ﴿۱۰﴾

”اور اگر وہ صلح کی طرف مائل ہوں تو تو بھی اس کی طرف مائل ہو جا اور اللہ پر بھروسہ کر۔ بے شک وہی سب کچھ سننے والا، سب کچھ جاننے والا ہے۔“

بھر پور جنگی تیاری کا ایک فائدہ یہ ہوگا کہ دشمن مرعوب ہو کر صلح کی پیش کش کریں گے، اگر ایسا موقع آئے تو جنگی

صلاحیت ہونے کے باوجود مسلمانوں کو صلح پر آمادہ ہونے کی نصیحت کی گئی ہے۔ اس لیے کہ ممکن ہے اس طرح وہ ایمان لانے کا سوچیں اور حلقہ بگوش اسلام ہو جائیں اور مسلمان صلح کرتے ہوئے اللہ پر بھروسا کریں، تاکہ کافروں کے مکر و فریب سے اللہ مسلمانوں کو محفوظ رکھے۔

سیدنا انس رضی اللہ عنہ بیان کرتے ہیں کہ قریش نے نبی ﷺ سے مصالحت کے وقت یہ شرط لگائی کہ تم میں سے جو کوئی ہمارے پاس آئے گا ہم اسے واپس نہیں کریں گے اور ہمارا کوئی آدمی تمہارے پاس آ جائے تو تم اسے ہمارے پاس واپس لوٹا دو گے۔ صحابہ نے عرض کی، اے اللہ کے رسول! کیا ہم یہ لکھ لیں؟ آپ ﷺ نے فرمایا: ”ہاں! جو شخص ہم میں سے ان کے پاس چلا جائے گا اسے اللہ تعالیٰ نے دور کر دیا ہے اور ان میں سے جو ہمارے پاس آئے گا تو اللہ تعالیٰ اس کے لیے ضرور کشائش اور کوئی راستہ نکال دے گا۔“ [مسلم، کتاب الجہاد والسیر، باب صلح الحدیبیہ: ۱۷۸۴۔ مسند احمد: ۲۶۸/۲، ح: ۱۳۸۳۴]

سیدنا مسور بن مخرمہ اور سیدنا مروان رضی اللہ عنہما صلح حدیبیہ کے متعلق ایک طویل حدیث میں بیان کرتے ہیں، اس میں ہے کہ یہ وہ (دستاویز) ہے جس پر محمد بن عبد اللہ (ﷺ) نے سہیل بن عمرو سے صلح کی ہے (کہ دس سال جنگ بند رہے گی)۔ [بخاری، کتاب الشروط، باب الشروط فی الجہاد والمصالحة مع أهل الحرب: ۲۷۳۱، ۲۷۳۲]

وَإِنْ يَرِيدُوا أَنْ يَخْدَعُوكَ فَإِنَّ حَسْبَكَ اللَّهُ ۗ هُوَ الَّذِي آيَدُكَ بِنُصْرِهِ ۗ وَالْمُؤْمِنِينَ ۙ

”اور اگر وہ ارادہ کریں کہ تجھے دھوکا دیں تو بے شک تجھے اللہ ہی کافی ہے۔ وہی ہے جس نے تجھے اپنی مدد کے ساتھ اور مومنوں کے ساتھ قوت بخشی۔“

اللہ تعالیٰ کا وعدہ ہے کہ اگر کافر صلح کے ذریعے مسلمانوں کو دھوکا دینا چاہیں گے تو تب بھی گھبرانے کی ضرورت نہیں، اللہ پر بھروسہ رکھیں، یقیناً اللہ دشمن کے فریب سے بھی محفوظ رکھے گا اور وہ آپ کو کافی ہے، لیکن صلح کی یہ اجازت ایسے حالات میں ہے جب مسلمان کمزور ہوں اور صلح میں اسلام اور مسلمانوں کا مفاد ہو۔ لیکن جب معاملہ اس کے برعکس ہو، مسلمان قوت و وسائل میں ممتاز ہوں اور کافر کمزور اور ہزیمت خوردہ تو اس صورت میں صلح کے بجائے کافروں کی قوت و طاقت کو توڑنا ضروری ہے، جیسا کہ ارشاد فرمایا: ﴿وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ﴾ [الأنفال: ۳۹] ”اور ان سے لڑو، یہاں تک کہ کوئی فتنہ نہ رہے اور دین سب کا سب اللہ کے لیے ہو جائے۔“

وَأَلْفَ بَيْنَ قُلُوبِهِمْ ۗ لَوْ أَتَقَفْتُمْ مَا فِي الْأَرْضِ جَمِيعًا مَّا أَلَفْتُمْ بَيْنَ قُلُوبِهِمْ ۗ

وَلَكِنَّ اللَّهَ أَلَفَ بَيْنَهُمْ ۗ إِنَّكَ عَزِيزٌ حَكِيمٌ ۝

”اور ان کے دلوں کے درمیان الفت ڈال دی، اگر تو زمین میں جو کچھ ہے سب خراج کر دیتا ان کے دلوں کے درمیان

الفت نہ ڈالتا اور لیکن اللہ نے ان کے درمیان الفت ڈال دی۔ بے شک وہ سب پر غالب، کمال حکمت والا ہے۔“

اس آیت میں اللہ تعالیٰ نے نبی ﷺ اور مومنوں پر جو احسانات فرمائے، ان میں سے ایک بڑے احسان کا ذکر فرمایا ہے۔ وہ یہ کہ نبی ﷺ کی مومنین کے ذریعے سے مدد فرمائی، وہ آپ کے دست و بازو اور محافظ و معاون بن گئے۔ مومنوں پر یہ احسان فرمایا کہ ان کے درمیان پہلے جو عداوت تھی، اسے محبت و الفت میں تبدیل کر دیا۔ پہلے وہ ایک دوسرے کے خون کے پیاسے تھے، اب ایک دوسرے کے جاں نثار بن گئے۔ پہلے ایک دوسرے کے دلی دشمن تھے، اب آپس میں رحیم و شفیق ہو گئے۔ صدیوں پرانی باہمی عداوتوں کو اس طرح ختم کر کے باہم پیار اور محبت پیدا کر دینا، یہ اللہ تعالیٰ کی خاص مہربانی اور اس کی قدرت و مشیت کی کار فرمائی تھی، ورنہ یہ ایسا کام تھا کہ دنیا بھر کے خزانے بھی اس پر خرچ کر دیے جاتے تب بھی یہ گوہر مقصود حاصل نہ ہوتا، جیسا کہ اللہ تعالیٰ نے سورہ آل عمران میں ارشاد فرمایا: ﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا سِوَا ذِكْرِ اللَّهِ عَلَيْنَا إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا وَكُنْتُمْ عَلَى شَفَا حُفْرَةٍ مِنَ النَّارِ فَأَنْقَذَكُمْ مِنْهَا كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ﴾ [آل عمران: ۱۰۳]

”اور سب مل کر اللہ کی رسی کو مضبوطی سے پکڑ لو اور جدا جدا نہ ہو جاؤ اور اپنے اوپر اللہ کی نعمت یاد کرو، جب تم دشمن تھے تو اس نے تمہارے دلوں کے درمیان الفت ڈال دی تو تم اس کی نعمت سے بھائی بھائی بن گئے اور تم آگ کے ایک گڑھے کے کنارے پر تھے تو اس نے تمہیں اس سے بچا لیا۔ اس طرح اللہ تمہارے لیے اپنی آیات کھول کر بیان کرتا ہے، تاکہ تم ہدایت پاؤ۔“

سیدنا عبداللہ بن زید بن عاصم رضی اللہ عنہ بیان کرتے ہیں کہ غزوہ حنین کی غنیمتوں میں سے جب رسول اللہ ﷺ نے انصار کو کچھ نہ دیا اور انھیں اس کا مال ہو تو آپ ﷺ نے انصار سے فرمایا تھا: ”اے گروہ انصار! کیا میں نے تمہیں گمراہ نہیں پایا تھا اور پھر اللہ تعالیٰ نے تمہیں میری وجہ سے ہدایت بخشی؟ اور کیا تم اختلاف و انتشار میں مبتلا نہیں تھے، پھر میری وجہ سے اللہ تعالیٰ نے تمہیں متفق اور متحد کر دیا اور تم فقیر تھے تو میری وجہ سے اللہ تعالیٰ نے تمہیں دولت مند بنا دیا؟“ آپ اس سلسلے میں جب بھی کوئی بات کرتے تو انصار جواب میں کہتے کہ یقیناً اللہ اور اس کا رسول ہی زیادہ احسان فرمانے والے ہیں۔ [بخاری، کتاب المغازی، باب غزوة الطائف فی شوال سنة ثمان : ۴۳۳۰۔ مسلم، کتاب الزکوٰۃ، باب إعطاء المولفة قلوبہم علی الإسلام وتصبر من قوی ایمانہ : ۱۰۶۱]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”تم جنت میں داخل نہیں ہو سکتے جب تک کہ تم ایمان نہ لاؤ اور تم مومن نہیں ہو سکتے جب تک کہ آپس میں محبت نہ کرو۔“ [مسلم، کتاب الإیمان، باب بیان أنه لا یدخل الجنة إلا المؤمنون الخ : ۵۴]

سیدنا ابوموسیٰ رضی اللہ عنہ بیان کرتے ہیں کہ رسول اللہ ﷺ نے فرمایا: ”مومن مومن کے لیے ایک عمارت کی مانند ہے کہ

اس کا بعض حصہ بعض کو تقویت دیتا ہے۔“ پھر آپ نے (تفہیم مثال کے لیے) ایک ہاتھ کی انگلیاں دوسرے ہاتھ کی انگلیوں میں ڈالیں۔ [بخاری، کتاب الأدب، باب تعاون المؤمنین بعضهم بعضاً: ۶۰۲۶۔ مسلم، کتاب البر والصلة، باب تراحم المؤمنین وتعاطفهم و تعاضدهم: ۲۵۸۵]

سیدنا نعمان بن بشیر رضی اللہ عنہما بیان کرتے ہیں کہ رسول اللہ ﷺ نے فرمایا: ”تم دیکھو گے کہ مومن آپس میں رحم و کرم، محبت اور مہربانی کے معاملہ میں ایک جسم کے مانند ہیں۔ جب بدن کے کسی حصہ میں کوئی تکلیف ہوتی ہے تو سارا بدن تکلیف میں مبتلا ہو جاتا ہے، ایسے کہ نیند اڑ جاتی ہے اور جسم بخار میں مبتلا ہو جاتا ہے۔“ [بخاری، کتاب الأدب، باب رحمة الناس و البهائم: ۶۰۱۱۔ مسلم، کتاب البر والصلة، باب تراحم المؤمنین الخ: ۲۵۸۶]

سیدنا نعمان بن بشیر رضی اللہ عنہما بیان کرتے ہیں کہ رسول اللہ ﷺ نے فرمایا: ”تمام مسلمان ایک آدمی کی مانند ہیں کہ اگر اس کی آنکھ دکھتی ہے تو سارا جسم بے چین ہو جاتا ہے اور اگر اس کے سر میں درد ہوتا ہے تو سارا جسم تکلیف میں مبتلا ہو جاتا ہے۔“ [مسلم، کتاب البر والصلة، باب تراحم المؤمنین الخ: ۲۵۸۶/۶۷]

يَا أَيُّهَا النَّبِيُّ حَسْبُكَ اللَّهُ وَ مَنِ اتَّبَعَكَ مِنَ الْمُؤْمِنِينَ ﴿۱۰﴾

”اے نبی! تجھے اللہ کافی ہے اور ان مومنوں کو بھی جو تیرے پیچھے چلے ہیں۔“

یعنی اکیلا اللہ ہی آپ کے لیے اور آپ کے پیروکار مومنوں کے لیے کافی ہے۔ اب اللہ کے علاوہ آپ کو کسی اور کی ضرورت نہیں پڑے گی۔ بعض لوگوں نے اس آیت کی تفسیر میں ایک بڑی غلطی کھائی ہے اور کہا ہے کہ اللہ اور مومنین آپ کے لیے کافی ہیں۔ یہ معنی سراسر غلط ہیں، اس لیے کہ توکل، تقویٰ اور عبادت کی طرح ”کفایت“ بھی اللہ کے ساتھ خاص ہے۔ جہاں تک تائید کا تعلق ہے تو اللہ اپنے نبی کی تائید کبھی خود کرتا ہے اور کبھی مومنوں کے ذریعے کرتا ہے اور یہی وجہ ہے کہ جب اہل توحید اور متوکلین نے صرف اللہ کو اپنے لیے کافی مانا تو اللہ تعالیٰ نے ان کی تعریف کرتے ہوئے ارشاد فرمایا: ﴿الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ﴾ [آل عمران: ۱۷۳] ”وہ لوگ کہ لوگوں نے ان سے کہا کہ بے شک لوگوں نے تمہارے لیے (فوج) جمع کر لی ہے سو ان سے ڈرو، تو اس (بات) نے انہیں ایمان میں زیادہ کر دیا اور انہوں نے کہا ہمیں اللہ کافی ہے اور وہ اچھا کارساز ہے۔“

سیدنا ابو ہریرہ رضی اللہ عنہما بیان کرتے ہیں کہ رسول اللہ ﷺ نے فرمایا: ”میں جامع باتیں دے کر بھیجا گیا ہوں اور رعب کے ذریعے میری مدد کی گئی ہے اور میں سو رہا تھا کہ زمین کے تمام خزانوں کی چابیاں میرے پاس لائی گئیں اور میرے ہاتھ پر رکھ دی گئیں۔“ سیدنا ابو ہریرہ رضی اللہ عنہما نے (اس حدیث کو بیان کر کے) کہا کہ رسول اللہ ﷺ تو (دنیا سے) تشریف

لے گئے اور اب تم ان خزانوں کو نکال رہے ہو۔ [بخاری، کتاب الجہاد والسير، باب قول النبی ﷺ: نصرت بالرعب مسيرة شهر: ۲۹۷۷]

سیدنا ابوسعید خدری رضی اللہ عنہ بیان کرتے ہیں کہ نبی ﷺ نے فرمایا: ”ایک زمانہ آئے گا کہ مسلمانوں کی فوج جنگ کرے گی، ان سے پوچھا جائے گا کہ کیا فوج میں ایسے بزرگ بھی ہیں جنہوں نے نبی کریم ﷺ کی صحبت اٹھائی ہو؟ کہا جائے گا کہ ہاں، تو ان سے فتح کی دعا کروائی جائے گی۔ پھر ایک ایسا زمانہ آئے گا، پوچھا جائے گا کہ کیا ایسے بزرگ بھی ہیں جنہوں نے نبی کریم ﷺ کے صحابہ کی صحبت اٹھائی ہو (یعنی تابعی)؟ تو کہا جائے گا ہاں! تو ان سے فتح کی دعا کروائی جائے گی۔ اس کے بعد ایک ایسا زمانہ آئے گا کہ پوچھا جائے گا کہ کیا تم میں ایسے بزرگ بھی ہیں جنہوں نے نبی کریم ﷺ کے صحابہ کے شاگردوں کی صحبت اٹھائی ہو؟ کہا جائے گا کہ ہاں اور ان سے فتح کی دعا کروائی جائے گی۔“ [بخاری، کتاب الجہاد والسير، باب من استعان بالضعفاء والصالحين فی الحرب: ۲۸۹۷]

**يَا أَيُّهَا النَّبِيُّ حَرِّضِ الْمُؤْمِنِينَ عَلَى الْقِتَالِ إِنْ يَكُنْ مِنْكُمْ عِشْرُونَ صَابِرُونَ يَغْلِبُوا
مِائَتِينَ، وَإِنْ يَكُنْ مِنْكُمْ مِائَةٌ يَغْلِبُوا أَلْفًا مِنَ الَّذِينَ كَفَرُوا بِأَنَّهُمْ قَوْمٌ لَا
يَفْقَهُونَ ۗ**

”اے نبی! ایمان والوں کو لڑائی پر ابھار، اگر تم میں سے بیس صبر کرنے والے ہوں تو وہ دو سو پر غالب آئیں اور اگر تم میں سے ایک سو ہوں تو ان میں سے ہزار پر غالب آئیں جنہوں نے کفر کیا۔ یہ اس لیے کہ بے شک وہ ایسے لوگ ہیں جو سمجھتے نہیں۔“

يَا أَيُّهَا النَّبِيُّ حَرِّضِ الْمُؤْمِنِينَ عَلَى الْقِتَالِ: ”تَحْرِيطُ“ کے معنی ہیں ترغیب میں مبالغہ کرنا، یعنی خوب رغبت دلانا اور شوق پیدا کرنا۔ چنانچہ اس آیت کے مطابق نبی ﷺ جنگ سے قبل صحابہ کو جنگ کی رغبت دیتے اور اس کی فضیلت بیان کرتے۔ ابو بکر بن ابوموسیٰ رضی اللہ عنہ بیان کرتے ہیں کہ میں نے اپنے باپ سیدنا ابوموسیٰ اشعری رضی اللہ عنہ کو فرماتے ہوئے سنا، وہ اس وقت دشمن کا مقابلہ کر رہے تھے، انہوں نے کہا کہ رسول اللہ ﷺ نے فرمایا: ”بے شک جنت تلواروں کے سایوں تلے ہے۔“ یہ سن کر ایک پراگندہ حال شخص کھڑا ہوا اور کہنے لگا، اے ابوموسیٰ! کیا یہ بات تم نے رسول اللہ ﷺ سے خود سنی ہے؟ انہوں نے جواب دیا، ہاں! اس پر وہ اپنے ساتھیوں کی طرف پلٹا، اس نے انھیں الوداعی سلام کہا اور پھر اپنی تلوار کی نیام توڑ کر پھینک دی، وہ ننگی تلوار لے کر دشمن کی طرف بڑھا اور لڑتا ہوا شہید ہو گیا۔ [مسلم، کتاب الإمارة، باب ثبوت الجنة للشہيد: ۱۹۰۲]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ کے راستہ میں جہاد کرنے والے کی مثال اور



اللہ ہی خوب جانتا ہے کہ کون اللہ کے راستہ میں جہاد کرتا ہے، ایسی ہے جیسے (ہمیشہ) روزہ رکھنے والا اور (ہمیشہ رات کو) قیام کرنے والا آدمی اور اللہ نے اپنے راستہ میں جہاد کرنے والے کو اس بات کی ضمانت دی ہے کہ اگر اس نے اسے (میدان جہاد میں) وفات دے دی تو وہ اس کو جنت میں داخل کرے گا، یا اسے اجر یا نعمت کے ساتھ صحیح سالم واپس

لوٹائے گا۔“ [بخاری، کتاب الجہاد، باب أفضل الناس مؤمن مجاہد بنفسه و ماله فی سبیل اللہ الخ : ۲۷۸۷]

سیدنا انس رضی اللہ عنہ بیان کرتے ہیں کہ رسول اللہ ﷺ اور آپ کے صحابہ رضی اللہ عنہم میدان بدر کی طرف چلے، یہاں تک کہ مشرکین سے پہلے ہی وہاں پہنچ گئے، پھر بعد ازاں مشرک بھی آگئے۔ آپ نے فرمایا: ”جب تک میں آگے نہ بڑھوں تم میں سے کوئی شخص کسی چیز کی طرف پیش قدمی نہ کرے۔“ جب مشرکین نزدیک آگئے تو رسول اللہ ﷺ نے فرمایا: ”اس جنت کی طرف لپکو جس کی پہنائیاں آسمانوں اور زمین کے برابر ہیں۔“ اس پر عمیر بن حمام رضی اللہ عنہ نے کہا، بہت خوب! بہت خوب! رسول اللہ ﷺ نے فرمایا: ”تم نے یہ کیوں کہا ہے کہ بہت خوب، بہت خوب؟“ انھوں نے عرض کی، اس امید سے کہ اللہ مجھے بھی اہل جنت میں سے کر دے۔ آپ نے فرمایا: ”تم اہل جنت میں سے ہو۔“ عمیر رضی اللہ عنہ اپنے توشہ دان سے کچھ کھجوریں نکال کر کھانے لگے، پھر کہنے لگے، اگر میں اتنی دیر تک زندہ رہا کہ اپنی کھجوریں کھالوں تو یہ زندگی تو لمبی ہو جائے گی، چنانچہ ان کے پاس جو کھجوریں تھیں انھوں نے وہ سب پھینک دیں اور پھر مشرکین سے لڑتے لڑتے شہید ہو گئے۔ [مسلم، کتاب الإمامة، باب ثبوت الجنة للشہید : ۱۹۰۱]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک جنت میں سو درجے ہیں جو اللہ تعالیٰ نے مجاہدین فی سبیل اللہ کے لیے تیار کر رکھے ہیں۔ ہر دو درجوں کے درمیان اتنا فاصلہ ہے جتنا کہ زمین و آسمان کے درمیان ہے۔ لہذا تم جب بھی اللہ تعالیٰ سے جنت کا سوال کرو تو جنت الفردوس کا سوال کیا کرو۔ یہ سب جنتوں کے درمیان ہے اور سب سے عالی شان جنت ہے اور اسی کے اوپر رحمن کا عرش ہے، اسی سے جنت کی نہریں پھوٹی ہیں۔“ [بخاری، کتاب الجہاد، باب درجات المجاہدین فی سبیل اللہ : ۲۷۹۵]

**الَّذِينَ خَفَّفَ اللَّهُ عَنْكُمْ وَعَلِمَ أَنَّ فِيكُمْ ضَعْفًا فَإِنْ يَكُنْ مِنْكُمْ مِائَةٌ صَابِرَةٌ يَغْلِبُوا
مِائَتَيْنِ ۚ وَإِنْ يَكُنْ أَلْفٌ مِنْكُمْ يَغْلِبُوا أَلْفَيْنِ بِإِذْنِ اللَّهِ ۗ وَاللَّهُ مَعَ الصَّابِرِينَ ﴿۱۷﴾**

”اب اللہ نے تم سے (بوجھ) ہلکا کر دیا اور جان لیا کہ یقیناً تم میں کچھ کمزوری ہے، پس اگر تم میں سے سو صبر کرنے والے ہوں تو دو سو پر غالب آئیں اور اگر تم میں سے ہزار ہوں تو اللہ کے حکم سے دو ہزار پر غالب آئیں اور اللہ صبر کرنے والوں کے ساتھ ہے۔“

سیدنا عبد اللہ بن عباس رضی اللہ عنہما بیان کرتے ہیں کہ جب یہ آیت نازل ہوئی: ﴿إِنْ يَكُنْ مِنْكُمْ عَشْرُونَ صَابِرُونَ

يَغْلِبُوا مَا تَتَيْنِ ﴿۱﴾ ”اگر تم میں سے بیس صبر کرنے والے ہوں تو وہ دوسو پر غالب آئیں“ تو یہ آیت مسلمانوں پر بہت شاق گزری، (اس لیے کہ اس کے ذریعے) ان پر یہ فرض کر دیا گیا کہ ایمان والا ایک بھی ہو تو وہ دس کافروں کے مقابلہ میں بھی راہ فرار اختیار نہ کرے۔ تاہم بعد ازاں تخفیف آ گئی، چنانچہ اللہ تعالیٰ نے فرمایا: ﴿الَّذِينَ خَفَفَ اللَّهُ عَنْكُمْ وَعَلِمَ أَنَّ فِيكُمْ ضَعْفًا فَإِنْ يَكُنْ مِنْكُمْ مِائَةٌ صَابِرَةٌ يَغْلِبُوا مَا تَتَيْنِ﴾ ”اب اللہ نے تم سے (بوجھ) ہلکا کر دیا اور جان لیا کہ یقیناً تم میں کچھ کمزوری ہے، پس اگر تم میں سے سو صبر کرنے والے ہوں تو دوسو پر غالب آئیں۔“ [بخاری، کتاب التفسیر، باب ﴿الَّذِينَ خَفَفَ اللَّهُ عَنْكُمْ الخ﴾ : ۴۶۵۳]

وَاللَّهُ مَعَ الصَّابِرِينَ : ارشاد فرمایا: ﴿وَلَنَبَلِّغَنَّكُمْ حَتَّىٰ نَعْلَمَ الْمُجَاهِدِينَ مِنْكُمْ وَالصَّابِرِينَ وَنَبَلِّغَنَّكُمْ﴾ [محمد:

۳۱] ”اور ہم ضرور ہی تمہیں آزمائیں گے، یہاں تک کہ تم میں سے جہاد کرنے والوں کو اور صبر کرنے والوں کو جان لیں اور تمہارے حالات جانچ لیں۔“ اور فرمایا: ﴿وَلَنَبَلِّغَنَّكُمْ شَيْءًا مِنَ الْخَوْفِ وَالْجُوعِ وَنَقْصِ مِنَ الْأَمْوَالِ وَالْأَنْفُسِ وَالشَّمْرَاتِ وَبَشِيرِ الصَّابِرِينَ﴾ ”الَّذِينَ إِذَا أَصَابَتْكُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ“ ”اولیٰك عَلَيْهِمْ صَلَواتٌ مِّن رَّبِّهِمْ وَرَحْمَةٌ وَأُولَئِكَ هُمُ الْمُتَّقُونَ“ [البقرة: ۱۵۵ تا ۱۵۷] ”اور یقیناً ہم تمہیں خوف اور بھوک اور مالوں اور جانوں اور پھلوں کی کمی میں سے کسی نہ کسی چیز کے ساتھ ضرور آزمائیں گے اور صبر کرنے والوں کو خوشخبری دے دے۔ وہ لوگ کہ جب انہیں کوئی مصیبت پہنچتی ہے تو کہتے ہیں بے شک ہم اللہ کے لیے ہیں اور بے شک ہم اسی کی طرف لوٹنے والے ہیں۔ یہ لوگ ہیں جن پر ان کے رب کی طرف سے کئی مہربانیاں اور بڑی رحمت ہے اور یہی لوگ ہدایت پانے والے ہیں۔“ اور فرمایا: ﴿أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ مَسَّتْهُمُ الْبَأْسَاءُ وَالضَّرَاءُ وَزُلُّوا حَتَّىٰ يَقُولَ الرَّسُولُ وَالَّذِينَ آمَنُوا مَعَهُ مَتَىٰ نَصُرَ اللَّهُ أَلا إِنَّ نَصْرَ اللَّهِ قَرِيبٌ﴾ [البقرة: ۲۱۴] ”یا تم نے گمان کر رکھا ہے کہ تم جنت میں داخل ہو جاؤ گے، حالانکہ ابھی تک تم پر ان لوگوں جیسی حالت نہیں آئی جو تم سے پہلے تھے، انہیں تنگدستی اور تکلیف پہنچی اور وہ سخت ہلائے گئے، یہاں تک کہ رسول اور جو لوگ اس کے ساتھ ایمان لائے تھے، کہہ اٹھے اللہ کی مدد کب ہوگی؟ سن لو بے شک اللہ کی مدد قریب ہے۔“ اور فرمایا: ﴿أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَيَعْلَمَ الصَّابِرِينَ﴾ [آل عمران: ۱۴۲] ”یا تم نے گمان کر لیا کہ تم جنت میں داخل ہو جاؤ گے، حالانکہ ابھی تک اللہ نے ان لوگوں کو نہیں جانا جنہوں نے تم میں سے جہاد کیا اور تاکہ وہ صبر کرنے والوں کو جان لے۔“

مَا كَانَ لِإِبْنِي أَنْ يَكُونَ لَهُ أَسْرَىٰ حَتَّىٰ يُثْخِنَ فِي الْأَرْضِ ۚ تُرِيدُونَ عَرَصَ الدُّنْيَا ۖ

وَاللَّهُ يُرِيدُ الْآخِرَةَ ۚ وَاللَّهُ عَزِيزٌ حَكِيمٌ ﴿۷۰﴾

”کبھی کسی نبی کے لائق نہیں کہ اس کے ہاں قیدی ہوں، یہاں تک کہ وہ زمین میں خوب خون بہا لے، تم دنیا کا سامان چاہتے ہو اور اللہ آخرت کو چاہتا ہے اور اللہ سب پر غالب، کمال حکمت والا ہے۔“

غزوہ بدر میں ستر (۷۰) کافر مارے گئے اور ستر (۷۰) ہی قیدی بنا لیے گئے۔ یہ کفر و اسلام کا چونکہ پہلا معرکہ تھا اس لیے قیدیوں کے بارے میں کیا طرز عمل اختیار کیا جائے؟ ان کی بابت احکام پوری طرح واضح نہیں تھے۔ چنانچہ نبی ﷺ نے ان ستر (۷۰) قیدیوں کے بارے میں مشورہ کیا کہ کیا کیا جائے؟ ان کو قتل کر دیا جائے یا فدیہ لے کر چھوڑ دیا جائے؟ جواز کی حد تک دونوں باتوں کی گنجائش تھی۔ اسی لیے دونوں ہی باتیں زیر غور آئیں، لیکن بعض دفعہ جواز و عدم جواز سے قطع نظر حالات و ظروف کے اعتبار سے زیادہ بہتر صورت اختیار کرنے کی ضرورت ہوتی ہے۔ یہاں بھی ضرورت زیادہ بہتر صورت اختیار کرنے کی تھی، لیکن جواز کو سامنے رکھتے ہوئے کم تر صورت اختیار کر لی گئی، جس پر اللہ تعالیٰ کی طرف سے عتاب نازل ہوا۔ ارشاد فرمایا: ﴿قَالُوا لَئِن لَّمْ يَكْفُرُوا لَأَنزَلْنَا عَلَيْكَ الْحَبْلَ فَأَمْسِكْ بِالْحَبْلِ فَخُذْ الْغَنَمَ كُلَّهَا﴾ [محمد: ۴] ”تو جب تم ان لوگوں سے ملو جنہوں نے کفر کیا تو گردنیں مارنا ہے، یہاں تک کہ جب انہیں خوب قتل کر چکو تو (ان کو) مضبوط باندھ لو، پھر بعد میں یا تو احسان کرنا ہے اور یا فدیہ لے لینا، یہاں تک کہ لڑائی اپنے ہتھیار رکھ دے۔“

سیدنا عبد اللہ بن عباس رضی اللہ عنہما بیان کرتے ہیں کہ (غزوہ بدر میں) جب قیدی گرفتار کر لیے گئے تو رسول اللہ ﷺ نے ابو بکر اور عمر رضی اللہ عنہما سے مشاورت فرمائی: ”ان قیدیوں سے متعلق تمہاری کیا رائے ہے؟“ ابو بکر رضی اللہ عنہ نے عرض کی، اے اللہ کے نبی! یہ ہمارے چچا زاد بھائی اور خاندان ہی کے لوگ ہیں، سو میری رائے تو یہ ہے کہ ان سے فدیہ لے لیا جائے، تاکہ (اس رقم سے) کفار کے مقابلہ میں ہمیں قوت حاصل ہو اور کیا عجب کہ اللہ انہیں اسلام کی ہدایت دے دے۔ رسول اللہ ﷺ نے فرمایا: ”اے ابن خطاب! تمہاری کیا رائے ہے؟“ عمر رضی اللہ عنہ کہتے ہیں، میں نے کہا، اے اللہ کے رسول! میری رائے ابو بکر کی رائے کے موافق نہیں ہے۔ میری رائے تو یہ ہے کہ آپ ان کو ہمارے حوالے کیجیے، تاکہ ہم ان کی گردنیں اڑا دیں، عقیل کو علی کے حوالے کیجیے، تاکہ وہ اس کی گردن اڑا دیں اور میرے حوالے فلاں کو کیجیے، تاکہ میں اس کی گردن اڑا دوں، اس لیے کہ یہ لوگ کفر کے سرغننے اور اس کے سردار ہیں۔ رسول اللہ ﷺ نے ابو بکر رضی اللہ عنہ کی رائے لی اور میری رائے نظر انداز کر دی، پھر جب دوسرے دن کی صبح ہوئی تو میں آیا۔ کیا دیکھتا ہوں کہ رسول اللہ ﷺ اور ابو بکر رضی اللہ عنہ بیٹھے رو رہے ہیں۔ میں نے کہا، اے اللہ کے رسول! مجھے بھی بتائیے آپ اور آپ کے دوست کیوں رو رہے ہیں، تاکہ اگر مجھے رونا آئے تو میں بھی روؤں، وگرنہ کم از کم آپ دونوں کے رونے کی وجہ سے رونے والی صورت ہی بنا لوں۔ رسول اللہ ﷺ نے فرمایا: ”میں اس فیصلے کی مشاورت کی وجہ سے رو رہا ہوں جو تمہارے ساتھیوں نے قیدیوں کے فدیہ لے کر چھوڑنے کے سلسلہ میں مجھے دی تھی۔ اب میرے سامنے ان کا عذاب پیش کیا گیا جو اس درخت سے بھی زیادہ

قریب تھا۔“ اور آپ کے قریب ایک درخت تھا اور اللہ عزوجل نے یہ آیتیں نازل فرمائیں: ﴿مَا كَانَ لِنَبِيٍّ أَنْ يَكُونَ لَهُ أَسْرَىٰ حَتَّىٰ يُفْخَرَ فِي الْأَرْضِ نُوْرٌ يُرِيدُونَ عَرَصَ الدُّنْيَا ۗ وَاللَّهُ يُرِيدُ الْآخِرَةَ ۗ وَاللَّهُ عَزِيزٌ حَكِيمٌ ۝ لَوْلَا كِتَابٌ مِّنَ اللَّهِ سَبَقَ لَمَسَّكُمْ فِيمَا أَخَذْتُمْ عَذَابٌ عَظِيمٌ ۝ فَكُلُوا مِنَّمَا غَنِمْتُمْ حَلَالًا طَيِّبًا﴾ [الأنفال: ۶۷ تا ۶۹]

”کبھی کسی نبی کے لائق نہیں کہ اس کے ہاں قیدی ہوں، یہاں تک کہ وہ زمین میں خوب خون بہا لے، تم دنیا کا سامان چاہتے ہو اور اللہ آخرت کو چاہتا ہے اور اللہ سب پر غالب، کمال حکمت والا ہے۔ اگر اللہ کی طرف سے لکھی ہوئی بات نہ ہوتی، جو پہلے طے ہو چکی تو تمہیں اس کی وجہ سے جو تم نے لیا بہت بڑا عذاب پہنچتا۔ سو اس میں سے کھاؤ جو تم نے غنیمت حاصل کی، اس حال میں کہ حلال، طیب ہے۔“ الغرض، اللہ تعالیٰ نے ان کے لیے مال غنیمت کو حلال کر دیا۔ [مسلم، کتاب الجہاد، باب الإمداد بالملائكة في غزوة بدر وإباحة الغنائم: ۱۷۶۳]

لَوْلَا كِتَابٌ مِّنَ اللَّهِ سَبَقَ لَمَسَّكُمْ فِيمَا أَخَذْتُمْ عَذَابٌ عَظِيمٌ ۝۸

”اگر اللہ کی طرف سے لکھی ہوئی بات نہ ہوتی، جو پہلے طے ہو چکی تو تمہیں اس کی وجہ سے جو تم نے لیا بہت بڑا عذاب پہنچتا۔“

یہاں ”کتب“ سے مراد لوح محفوظ ہے، اللہ تعالیٰ کے علم میں یہ بات پہلے سے تھی جو لوح محفوظ میں بھی لکھی ہوئی تھی کہ امت مسلمہ کے لیے مال غنیمت حلال کر دیا جائے گا، اسی لیے اللہ تعالیٰ نے معاف کر دیا، ورنہ فدیہ لے کر کفار قریش کو آزاد کرنے پر اللہ کا عذاب مسلمانوں پر آ ہی جاتا۔

فَكُلُوا مِنَّمَا غَنِمْتُمْ حَلَالًا طَيِّبًا ۗ وَ اتَّقُوا اللَّهَ إِنَّ اللَّهَ غَفُورٌ رَّحِيمٌ ۝۹

”سو اس میں سے کھاؤ جو تم نے غنیمت حاصل کی، اس حال میں کہ حلال، طیب ہے اور اللہ سے ڈرو۔ بے شک اللہ بے حد بخشنے والا، نہایت مہربان ہے۔“

جب قیدیوں کو بروقت میدان جنگ میں قتل نہ کرنے اور گرفتار کر کے ان کے عوض فدیہ لینے کی بنا پر اللہ تعالیٰ ناراض ہوئے تو صحابہ کرام رضی اللہ عنہم کو شک پیدا ہوا کہ یہ مال جو بطور فدیہ لیا گیا ہے، شاید حلال و طیب نہ رہا ہو۔ اسی شبہ کو دور کرنے کے لیے یہ آیت کریمہ نازل ہوئی۔ کیونکہ فدیہ کی رقوم بھی اموال غنائم میں شامل تھیں اور فرمایا کہ یہ مال اللہ کا عطیہ ہے، اسے بطیب خاطر استعمال میں لاؤ۔ البتہ جہاد کے سلسلہ میں دنیا کے مال کو اس قدر اہمیت نہیں دینی چاہیے کہ جہاد کا بلندتر مقصد ثانوی حیثیت اختیار کر جائے۔

گویا اس آیت سے مراد یہ ہے کہ اس امت کے لیے غنیمتیں حلال ہیں، اس کی تائید اس حدیث سے بھی ہوتی ہے، جسے سیدنا جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا: ”مجھے پانچ چیزیں ایسی عطا کی گئی ہیں جو مجھ

سے پہلے انبیاء میں سے کسی کو بھی عطا نہیں کی گئی تھیں: ① ایک مہینے کی مسافت سے دشمن پر رعب کے ساتھ میری مدد کی گئی ہے۔ ② میرے لیے ساری زمین کو مسجد اور ذریعہ طہارت بنا دیا گیا ہے۔ ③ میرے لیے غنیمتوں کو حلال قرار دیا گیا ہے، جبکہ مجھ سے پہلے یہ کسی کے لیے حلال نہ تھیں۔ ④ مجھے شفاعت عطا کی گئی ہے اور ⑤ ہر نبی خاص اپنی قوم کی طرف مبعوث کیا جاتا تھا، جبکہ مجھے تمام انسانوں کی طرف بھیجا گیا ہے۔“ [بخاری، کتاب التیمم، باب: ۳۳۵۔ مسلم، کتاب الصلوٰۃ، باب المساجد و مواضع الصلوٰۃ: ۵۲۱]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”نبیوں میں سے ایک نبی نے جہاد کیا، اس نبی نے اپنی قوم سے کہا، (اے میری قوم!) میرے ساتھ کوئی ایسا شخص نہ جائے جس نے کسی عورت سے حال ہی میں نکاح کیا ہو اور وہ اس کے پاس جانا چاہتا ہو مگر ابھی گیا نہ ہو، نہ وہ شخص میرے ساتھ جائے جس نے مکان بنائے ہوں، لیکن ابھی ان کی چھتیں نہ ڈالی ہوں اور نہ وہ شخص میرے ساتھ جائے جس نے بکریاں یا اونٹنیاں خریدی ہوں اور وہ ان کے بچہ جنم دینے کا منتظر ہو۔ الغرض، اس نبی نے جہاد کیا، وہ نماز عصر یا عصر کے وقت کے قریب ایک بستی کے پاس پہنچے۔ اس نبی نے سورج سے کہا، تو بھی مامور ہے اور میں بھی مامور ہوں، (پھر اس طرح دعا کی): «اللَّهُمَّ احْسِبْهَا عَلَيْنَا» ”اے اللہ! سورج کو ہم پر روک دے۔“ سو سورج روک دیا گیا، یہاں تک کہ اللہ نے اپنے نبی کو فتح عنایت فرمائی، پھر نبی نے مال غنیمت جمع کیا اور آگ لگائی کہ اسے جلا ڈالے، لیکن اس نے اسے نہیں جلایا۔ نبی نے کہا، تم میں خیانت (واقع) ہوئی ہے، لہذا ہر قبیلے کا ایک ایک آدمی مجھ سے بیعت کرے۔ تو اس دوران میں ایک شخص کا ہاتھ نبی کے ہاتھ سے چپک گیا۔ نبی نے کہا، خیانت تم میں (واقع) ہوئی ہے، لہذا تمہارا قبیلہ مجھ سے بیعت کرے۔ (الغرض جب بیعت ہوئی تو) دو یا تین آدمیوں کے ہاتھ نبی کے ہاتھ سے چپک گئے۔ نبی نے کہا، خیانت تم میں (واقع) ہوئی ہے۔ پھر وہ لوگ گائے کے سر کے برابر سونے کا سر لائے اور اسے (مال غنیمت میں) رکھ دیا گیا، چنانچہ اب آگ آئی اور اسے جلا گئی۔ پھر اللہ تعالیٰ نے ہمارے لیے غنیمتوں کو حلال کر دیا، اللہ تعالیٰ نے ہماری کمزوری اور ہمارے عجز کو دیکھا تو اموال غنیمت کو ہمارے لیے حلال کر دیا۔“ [بخاری، کتاب الجہاد، باب قول النبی صلی اللہ علیہ وسلم: أحلت لكم الغنائم: ۳۱۲۴۔ مسلم، کتاب الجہاد، باب تحلیل الغنائم لهذه الأمة خاصة: ۱۷۴۷]

**بِأَيِّهَا النَّبِيُّ قُلْ لِمَنْ فِي أَيْدِيكُمْ مِنَ الْأَسْرَىٰ ۚ إِنَّ يَعْلَمَ اللَّهُ فِي قُلُوبِكُمْ خَيْرًا
يُؤْتِكُمْ خَيْرًا مِّمَّا أُخِذَ مِنْكُمْ وَيَغْفِرْ لَكُمْ ۗ وَاللَّهُ عَفُورٌ رَّحِيمٌ ⑥**

”اے نبی! تمہارے ہاتھ میں جو قیدی ہیں ان سے کہہ دے اگر اللہ تمہارے دلوں میں کوئی بھلائی معلوم کرے گا تو تمہیں اس سے بہتر دے دے گا جو تم سے لیا گیا اور تمہیں بخش دے گا اور اللہ بے حد بخشنے والا، نہایت رحم والا ہے۔“

یعنی جو فدیہ تم سے لیا گیا ہے، اس سے بہتر تمہیں اللہ تعالیٰ قبول اسلام کے بعد عطا فرمادے گا۔ چنانچہ ایسا ہی ہوا، سیدنا عباس رضی اللہ عنہ وغیرہ جو ان قیدیوں میں تھے، وہ مسلمان ہو گئے، تو اس کے بعد اللہ نے انہیں دنیوی مال و دولت سے بھی خوب نوازا۔

سیدنا انس بن مالک رضی اللہ عنہ بیان کرتے ہیں کہ کچھ انصاری اجازت لے کر رسول اللہ ﷺ کی خدمت میں حاضر ہوئے، انہوں نے عرض کی، اے اللہ کے رسول! ہمیں اجازت دیجیے کہ ہم اپنے بھانجے عباس کا فدیہ چھوڑ دیں۔ فرمایا: ”اللہ کی قسم! تم ایک درہم بھی نہ چھوڑو۔“ [بخاری، کتاب المغازی، باب: ۴۰۱۸]

سیدنا انس رضی اللہ عنہ بیان کرتے ہیں کہ رسول اللہ ﷺ کے پاس بحرین سے مال آیا تو آپ نے فرمایا: ”اسے مسجد میں رکھ دو۔“ یہ رسول اللہ ﷺ کے پاس آنے والا اب تک کا سب سے زیادہ مال تھا۔ آپ مسجد میں نماز کے لیے تشریف لائے، مگر مال کی طرف آنکھ اٹھا کر بھی نہ دیکھا، نماز سے فراغت کے بعد آپ مال کے پاس بیٹھ گئے اور جو مسلمان بھی نظر آیا اسے مال سے نواز دیا۔ سیدنا عباس رضی اللہ عنہ بھی آئے اور عرض کرنے لگے، اے اللہ کے رسول! مجھے بھی مال دیجیے کہ میں نے اپنا اور عقیل کا فدیہ دیا تھا۔ آپ نے فرمایا: ”ہاں! لے لو۔“ انہوں نے کپڑا بچھایا اور اسے مال سے اس قدر بھر لیا کہ جب اٹھانا چاہا تو اٹھانہ سکے، اس پر انہوں نے عرض کی، اے اللہ کے رسول! کسی کو حکم دیجیے جو مال اٹھانے میں میری مدد کرے۔ آپ نے فرمایا: ”نہیں۔“ انہوں نے عرض کی، آپ ہی اسے اٹھا کر میرے (کندھے) پر رکھ دیں۔ آپ نے فرمایا: ”یہ بھی نہیں۔“ چنانچہ انہوں نے اس میں سے کچھ مال نکال دیا، اور باقی کو اٹھانے کی کوشش کی (لیکن اب بھی نہ اٹھا سکے)، پھر کہا، یا رسول اللہ! کسی کو میری مدد کرنے کا حکم دیجیے، آپ ﷺ نے اب بھی انکار کر دیا، تو انہوں نے عرض کی کہ پھر آپ ہی اٹھو دیجیے، آپ نے اس سے بھی انکار کر دیا، تو عباس رضی اللہ عنہ نے اس میں سے کچھ مال اور نکال دیا اور پھر اسے اپنے کندھے پر اٹھا لیا اور چل دیے۔ رسول اللہ ﷺ ان کی مال کی حرص کی وجہ سے مسلسل انہیں دیکھتے رہے، حتیٰ کہ وہ نظروں سے اوجھل ہو گئے۔ رسول اللہ ﷺ نے بحرین سے آنے والا یہ سارا مال تقسیم فرمادیا تھا اور جب آپ اٹھے تو ایک درہم بھی باقی نہ تھا۔ [بخاری، کتاب الصلوٰۃ، باب القسمة وتعلیق القنوفی المسجد: ۴۲۱۔ السنن الکبریٰ للبیہقی: ۳۵۶/۶، ح: ۱۳۰۲۸]

وَإِنْ يُرِيدُوا خِيَانَتَكَ فَقَدْ خَانُوا اللَّهَ مِنْ قَبْلُ فَأَمْكَنَ مِنْهُمْ ۗ وَاللَّهُ عَلِيمٌ حَكِيمٌ ﴿۸﴾

”اور اگر وہ تجھ سے خیانت کا ارادہ کریں تو بے شک وہ اس سے پہلے اللہ سے خیانت کر چکے ہیں، تو اس نے ان پر قابو دے دیا اور اللہ سب کچھ جاننے والا، کمال حکمت والا ہے۔“

رسول اللہ ﷺ سے کہا جا رہا ہے کہ اگر یہ مشرکین فدیہ دے کر اپنی جان چھڑالیں اور بظاہر اسلام کا اعلان کر کے

آپ کو دھوکا دینا چاہیں اور مکہ پہنچ کر اپنے کفر کی طرف لوٹ جائیں تو آپ اس کی پروا نہ کیجیے۔ انھوں نے تو پہلے بھی کفر و شرک کا ارتکاب کر کے اللہ کے ساتھ خیانت کی تھی تو اللہ نے انھیں آپ کا قیدی بنا دیا، اگر انھوں نے پھر ایسا کیا تو دوبارہ ان کا انجام ایسا ہی ہوگا اور انھیں کفر کی ذلت کے ساتھ قید و بند کی ذلت سے بھی دوچار ہونا پڑے گا۔

إِنَّ الَّذِينَ آمَنُوا وَهَاجَرُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَالَّذِينَ
 آوَا وَنَصَرُوا أُولَئِكَ بَعْضُهُمْ أَوْلِيَاءُ بَعْضٍ وَالَّذِينَ آمَنُوا وَلَمْ يُهَاجِرُوا مَا لَكُمْ
 مِنْ وَلَايَتِهِمْ مِنْ شَيْءٍ حَتَّى يُهَاجِرُوا وَإِنْ اسْتَنْصَرُوكُمْ فِي الدِّينِ فَعَلَيْكُمُ النَّصْرُ
 إِلَّا عَلَىٰ قَوْمٍ بَيْنَكُمْ وَبَيْنَهُمْ مِيثَاقٌ وَاللَّهُ بِمَا تَعْمَلُونَ بَصِيرٌ ﴿۱۰﴾

”بے شک جو لوگ ایمان لائے اور انھوں نے ہجرت کی اور اپنے مالوں اور اپنی جانوں کے ساتھ اللہ کے راستے میں جہاد کیا اور وہ لوگ جنھوں نے جگہ دی اور مدد کی، یہ لوگ! ان کے بعض بعض کے دوست ہیں، اور جو لوگ ایمان لائے اور ہجرت نہ کی تمھارے لیے ان کی دوستی میں سے کچھ بھی نہیں، یہاں تک کہ وہ ہجرت کریں اور اگر وہ دین کے بارے میں تم سے مدد مانگیں تو تم پر مدد کرنا لازم ہے، مگر اس قوم کے خلاف کہ تمھارے درمیان اور ان کے درمیان کوئی معاہدہ ہو اور اللہ اسے جو تم کر رہے ہو، خوب دیکھنے والا ہے۔“

معرکہ بدر سے متعلق حالات و واقعات کے اختتام پذیر ہونے سے پہلے اللہ تعالیٰ نے اس دور کے مسلمانوں کو دینی مراتب کے اعتبار سے تین قسموں میں تقسیم کیا ہے، ایک تو وہ جنھوں نے اللہ کی راہ میں اپنی جان و مال کے ذریعے جہاد کیا اور دوسرے انصارِ مدینہ جنھوں نے رسول اللہ ﷺ اور مہاجرین کو پناہ دی، ان دونوں قسموں کے مسلمانوں کا اللہ کے ہاں بہت اونچا مقام ہے۔ ان کے بارے میں اللہ نے کہا کہ یہ لوگ مدد، دوستی اور وراثت میں ایک دوسرے کے حق دار ہیں، بعد میں ﴿وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ﴾ کے ذریعے وراثت کا حکم منسوخ ہو گیا اور تیسرے وہ مسلمان ہیں جنھوں نے کافروں کے ساتھ مکہ ہی میں رہنا پسند کیا اور ہجرت نہیں کی۔ اللہ تعالیٰ کے ہاں ان کا وہ مقام و مرتبہ نہیں جو مہاجر و انصار کا ہے، ان کے اور مہاجر و انصار کے درمیان کوئی دوستی اور وراثت اللہ نے ثابت نہیں کی، جب تک کہ ہجرت کر کے مدینہ نہ آجائیں۔ ہاں، اگر یہ لوگ ان کافروں کے خلاف اپنے دین کی حفاظت کے لیے مدد طلب کریں اور مسلمانوں اور ان کافروں کے درمیان پہلے سے کوئی معاہدہ نہ ہو تو مسلمانوں پر ان کی مدد کرنا ضروری ہے۔

وَالَّذِينَ آوَا وَنَصَرُوا أُولَئِكَ بَعْضُهُمْ أَوْلَىٰ بِبَعْضٍ : یعنی ان میں سے ہر ایک، دوسرے کا زیادہ حق دار ہے اور اسی وجہ سے رسول اللہ ﷺ نے مہاجرین اور انصار میں مَوَاحَات قائم فرمادی تھی، یعنی مہاجرین و انصار کو ایک دوسرے کا بھائی بھائی بنا دیا تھا، حتیٰ کہ وراثت میں وہ حقیقی رشتہ داروں سے مقدم سمجھے جاتے تھے، پھر اللہ تعالیٰ نے میراث

کے احکام نازل فرما کر اسے منسوخ فرما دیا، جیسا کہ سیدنا عبد اللہ بن عباس رضی اللہ عنہما نے (قرآن مجید کی آیت) ﴿لِحَلِّ جَعَلْنَا مَوَالِي﴾ کے متعلق فرمایا کہ (موالی کے معنی) ورثا کے ہیں اور ﴿وَالَّذِينَ عَقَدْتَ أَيْمَانُكُمْ﴾ (کا قصہ یہ ہے کہ) مہاجرین جب مدینہ آئے تو مہاجر انصار کا وارث بنا تھا اور انصاری کے رشتہ داروں کو کچھ نہ ملتا تھا۔ یہ اس مواخات کی وجہ سے تھا جو نبی کریم صلی اللہ علیہ وسلم نے قائم کی تھی، پھر جب آیت: ﴿وَلِحَلِّ جَعَلْنَا مَوَالِي﴾ نازل ہوئی تو پہلی آیت: ﴿وَالَّذِينَ عَقَدْتَ أَيْمَانُكُمْ﴾ منسوخ ہو گئی، سوائے تعاون اور خیر خواہی کے (یعنی وراثت نہیں ملے گی)۔ البتہ میراث کا حکم (جو انصار و مہاجرین کے درمیان مواخات کی وجہ سے تھا) وہ منسوخ ہو گیا اور وصیت جتنی چاہے (تہائی ترکہ میں سے، جسے نافذ کیا جائے گا) کی جاسکتی ہے۔ [بخاری، کتاب الکفالة، باب قول الله عزوجل: ﴿وَالَّذِينَ عَقَدْتَ أَيْمَانُكُمْ فَاتُوهُمْ نَصِيْبَهُمْ﴾: ۲۲۹۲]

اللہ تعالیٰ نے قرآن مجید کی بہت سی آیات میں مہاجرین و انصار کی تعریف کی ہے، مثلاً ارشاد فرمایا: ﴿وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ﴾ [التوبة: ۷۱] ”اور مومن مرد اور مومن عورتیں، ان کے بعض بعض کے دوست ہیں، وہ نیکی کا حکم دیتے ہیں اور برائی سے منع کرتے ہیں اور نماز قائم کرتے ہیں اور زکوٰۃ دیتے ہیں اور اللہ اور اس کے رسول کا حکم مانتے ہیں۔ یہی لوگ ہیں جن پر اللہ ضرور رحم کرے گا، بے شک اللہ سب پر غالب، کمال حکمت والا ہے۔“ اور فرمایا: ﴿وَالشُّقُونَ الْأَذْلُونَ مِنَ الْمُهْجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ﴾ [التوبة: ۱۰۰] ”اور مہاجرین اور انصار میں سے سبقت کرنے والے سب سے پہلے لوگ اور وہ لوگ جو نیکی کے ساتھ ان کے پیچھے آئے، اللہ ان سے راضی ہو گیا اور وہ اس سے راضی ہو گئے اور اس نے ان کے لیے ایسے باغات تیار کیے ہیں جن کے نیچے نہریں بہتی ہیں، ان میں ہمیشہ رہنے والے ہیں ہمیشہ۔ یہی بہت بڑی کامیابی ہے۔“ اور فرمایا: ﴿لِلْفُقَرَاءِ الْمُهْجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَئِكَ هُمُ الصَّادِقُونَ ۗ وَالَّذِينَ تَبَوُّوا الدَّارَ وَالْإِيْمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْتُونَ عَلَى أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شَحْنًا نَفْسِهِ فَأُولَئِكَ هُمُ الْمُفْلِحُونَ﴾ [الحشر: ۹، ۸] ”(یہ مال) ان محتاج گھر بار چھوڑنے والوں کے لیے ہے جو اپنے گھروں اور اپنے مالوں سے نکال باہر کیے گئے۔ وہ اللہ کی طرف سے کچھ فضل اور رضا تلاش کرتے ہیں اور اللہ اور اس کے رسول کی مدد کرتے ہیں، یہی لوگ ہیں جو سچے ہیں۔ اور (ان کے لیے) جنھوں نے ان سے پہلے اس گھر میں اور ایمان میں جگہ بنالی ہے، وہ ان سے محبت کرتے ہیں جو ہجرت کر کے ان کی طرف آئیں اور وہ اپنے سینوں میں اس چیز کی کوئی خواہش نہیں پاتے جو ان

(مہاجرین) کو دی جائے اور اپنے آپ پر ترجیح دیتے ہیں، خواہ انھیں سخت حاجت ہو اور جو کوئی اپنے نفس کی حرص سے بچا لیا گیا تو وہی لوگ ہیں جو کامیاب ہیں۔“

سیدنا جریر بن عبد اللہ بجلي رضی اللہ عنہ بیان کرتے ہیں کہ رسول اللہ ﷺ نے فرمایا: ”قریش میں سے وہ لوگ جو فتح مکہ کے دن مسلمان ہوئے اور ثقیف میں سے وہ لوگ جو آزاد کر دیے گئے، یہ سب آپس میں ایک دوسرے کے دنیا و آخرت میں دوست ہیں اور مہاجرین و انصار بھی آپس میں ایک دوسرے کے دنیا و آخرت میں دوست ہیں۔“ [مسند أحمد: ۴/۳۶۳، ح: ۱۹۲۴۰۔ ابن حبان: ۷۲۶۰]

سیدنا انس رضی اللہ عنہ بیان کرتے ہیں کہ رسول اللہ ﷺ نے (گھر بار چھوڑ کر مدینہ آنے والے مہاجرین یعنی) قریش اور (مدینہ کے مقامی لوگوں یعنی) انصار کے درمیان (باہم بھائی چارے کا) عہد و پیمان میرے گھر میں کروایا۔ [بخاری، کتاب الکفالة، باب قول الله عزوجل الخ: ۲۲۹۴۔ مسلم، کتاب فضائل الصحابة، باب مواخاة النبي ﷺ الخ: ۲۵۲۹]

سیدنا انس رضی اللہ عنہ بیان کرتے ہیں کہ جب سیدنا عبد الرحمن بن عوف رضی اللہ عنہ ہجرت کر کے آئے تو رسول اللہ ﷺ نے ان کے اور سعد بن ربیع رضی اللہ عنہ کے درمیان بھائی چارہ قائم کروا دیا۔ سیدنا سعد رضی اللہ عنہ بہت مال دار تھے۔ وہ اپنے (بھائی) عبد الرحمن بن عوف رضی اللہ عنہ سے کہنے لگے، انصار جانتے ہیں کہ میں ان میں سب سے زیادہ مال دار ہوں، اس لیے میں اپنا مال آدھا آدھا تقسیم کر دینا چاہتا ہوں (نصف آپ کے لیے اور نصف اپنے لیے)، اسی طرح میری دو بیویاں ہیں، ان دونوں میں سے آپ کو جو اچھی لگے، میں اس کو طلاق دے دوں گا، پھر جب اس کی عدت (کے دن) گزر جائیں، تو آپ اس سے شادی کر لیں۔ سیدنا عبد الرحمن بن عوف رضی اللہ عنہ نے کہا، اللہ تعالیٰ آپ کے اہل اور مال و دولت میں برکت فرمائے، مجھے یہ بتلائیے کہ تمہارا بازار کدھر ہے؟ [بخاری، کتاب مناقب الأنصار، باب إخاء النبي ﷺ بين المهاجرين والأنصار: ۳۷۸۰]

سیدنا انس رضی اللہ عنہ بیان کرتے ہیں کہ جب نبی ﷺ مدینہ آئے تو مہاجرین کہنے لگے، اے اللہ کے رسول! ہم جن لوگوں کے پاس آئے ہیں ہم نے آج تک ان جیسی قوم نہیں دیکھی کہ ان میں سے جن کے پاس مال زیادہ ہے وہ ہم پر بے دریغ خرچ کرتے ہیں اور جن کے پاس دولت تھوڑی ہے وہ ہماری ہمدردی اور خبر گیری میں کمال دکھاتے ہیں۔ انھوں نے مشکل میں ہمارا ساتھ دیا اور آسانی میں ہمیں اپنے ساتھ شریک کیا۔ اس قدر کہ اب تو ہمیں یہ خوف لاحق ہو گیا ہے کہ کہیں آخرت کا سارا ثواب وہی نہ لے جائیں۔ یہ سن کر رسول اللہ ﷺ نے فرمایا: ”جب تک تم انصار کی تعریف اور ان کے لیے اللہ تعالیٰ سے دعا کرتے رہو گے، تم سب ان کے اجر میں شریک رہو گے۔“ [ترمذی، کتاب صفة القيامة، باب ثناء المهاجرين على صنيع الأنصار معهم: ۲۴۸۷۔ أبو داؤد، کتاب الأدب، باب في شكر المعروف: ۴۸۱۲]

وَالَّذِينَ آمَنُوا وَلَمْ يَهَاجِرُوا مَا لَكُمْ مِنْ وَلَايَتِهِمْ مِنْ شَيْءٍ حَتَّىٰ يُهَاجِرُوا : ارشاد فرمایا: ﴿ إِنَّ الَّذِينَ تَوَفَّاهُمُ الْمَلَائِكَةُ ظَالِمِي أَنفُسِهِمْ قَالُوا فِيمَ كُنْتُمْ قَالُوا كُنَّا مُسْتَضْعَفِينَ فِي الْأَرْضِ قَالُوا أَلَمْ تَكُنْ أَرْضَ اللَّهِ وَاسِعَةً فَتُهَاجِرُوا فِيهَا قَالُوا لَكَ مَاؤُهُمْ جَهَنَّمُ وَسَاءَتْ مَصِيرًا ۝ إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانَ لَا يَسْتَطِيعُونَ حِيلَةً وَلَا يَهْتَدُونَ سَبِيلًا ۝ قَالُوا لَيْسَ اللَّهُ بِعَدُوٍّ لَنَا بَلْ هِيَ كَيْدُ الَّذِينَ كَفَرُوا قَالُوا لَوْلَا اللَّهُ بِعَدُوٍّ لَنَا لَفُتِنَا مِنَ السَّمَاءِ بِسَبِيلٍ قَالُوا لَئِن كُنَّا لَنَرَاهُ فِي شَكٍّ مِنْ أَجْلِ اللَّهِ وَاللَّهُ يَخْتَرُ مَنْ يَشَاءُ إِنَّ اللَّهَ عَلِيمٌ ذَكِيمٌ ۝ وَمَنْ يُهَاجِرْ فِي سَبِيلِ اللَّهِ يَجِدْ فِي الْأَرْضِ مُرْعًا كَثِيرًا وَسَعَةً ۝ وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ ۝ وَكَانَ اللَّهُ غَفُورًا رَحِيمًا ۝ ﴾ [النساء: ۹۷ تا ۱۰۰] ” بے شک وہ لوگ جنہیں فرشتے اس حال میں قبض کرتے ہیں کہ وہ اپنی جانوں پر ظلم کرنے والے ہوتے ہیں، کہتے ہیں تم کس کام میں تھے؟ وہ کہتے ہیں ہم اس سر زمین میں نہایت کمزور تھے۔ وہ کہتے ہیں کیا اللہ کی زمین وسیع نہ تھی کہ تم اس میں ہجرت کر جاتے؟ تو یہ لوگ ہیں جن کا ٹھکانا جہنم ہے اور وہ لوٹنے کی بری جگہ ہے۔ مگر وہ نہایت کمزور مرد اور عورتیں اور بچے جو نہ کسی تدبیر کی طاقت رکھتے ہیں اور نہ کوئی راستہ پاتے ہیں۔ تو یہ لوگ، اللہ قریب ہے کہ انہیں معاف کر دے اور اللہ ہمیشہ سے بے حد معاف کرنے والا، نہایت بخشنے والا ہے۔ اور وہ شخص جو اللہ کے راستے میں ہجرت کرے، وہ زمین میں پناہ کی بہت سی جگہ اور بڑی وسعت پائے گا اور جو اپنے گھر سے اللہ اور اس کے رسول کی طرف ہجرت کرتے ہوئے نکلے، پھر اسے موت پالے تو بے شک اس کا اجر اللہ پر ثابت ہو گیا اور اللہ ہمیشہ سے بے حد بخشنے والا، نہایت مہربان ہے۔“

سیدنا بریدہ بن حبیب اسلمی رضی اللہ عنہ بیان کرتے ہیں کہ رسول اللہ صلی اللہ علیہ وسلم جب کسی کو کسی سر یہ یا لشکر کا امیر بنا کر روانہ کرتے تو اسے یہ وصیت فرماتے کہ وہ خود اللہ تعالیٰ کا تقویٰ اختیار کرے اور اپنے ہمراہ مسلمانوں سے خیر و بھلائی کا سلوک کرے، آپ فرماتے: ”اللہ کے راستے میں اللہ کے نام پر جہاد کرو، جو اللہ کے ساتھ کفر کرے اس سے لڑائی کرو۔ تم جہاد کرو، لیکن غنیمت کے مال میں سے چوری نہ کرنا، عہد نہ توڑنا، نہ مثلہ کرنا اور نہ (نابالغ) بچوں کو قتل کرنا اور جب اپنے دشمن مشرکوں سے ملو تو انہیں دعوت دو کہ وہ تین باتوں میں سے کوئی ایک قبول کر لیں، پھر وہ ان میں سے جو کسی بات بھی قبول کر لیں تو تم بھی اسے تسلیم کر لو اور ان سے جنگ کرنے سے رک جاؤ۔ انہیں اسلام کی دعوت دو، اگر وہ اسے قبول کر لیں تو اسے تسلیم کر لو، پھر انہیں دعوت دو کہ وہ اپنے ملک سے ہجرت کر کے مہاجرین و مسلمانوں کے ملک میں آ جائیں اور انہیں بتاؤ کہ ایسا کرنے سے انہیں بھی وہ تمام حقوق حاصل ہوں گے جو مہاجرین کو حاصل ہیں۔ اگر وہ انکار کریں اور اپنے ملک ہی میں رہنا پسند کریں تو انہیں بتاؤ کہ اس صورت میں ان کی حیثیت مسلمان اعراب کی سی ہوگی۔ ان پر بھی اللہ کا وہ حکم نافذ ہوگا جو مومنوں پر نافذ ہے۔ اس صورت میں مال فے اور مال غنیمت میں ان کا کوئی حصہ نہیں ہوگا، مگر یہ کہ وہ مسلمانوں کے ساتھ جہاد میں شریک ہوں۔ اگر وہ اسلام قبول کرنے سے انکار کر دیں تو انہیں جزیہ ادا کرنے کی دعوت دو، اگر وہ اسے قبول کر لیں تو تم بھی اسے تسلیم کر لو اور ان سے جنگ کرنے سے باز رہو اور اگر وہ جزیہ

دینے سے بھی انکار کر دیں، تو اللہ تعالیٰ سے مدد طلب کرو اور ان کے خلاف جہاد کرو۔“ [مسلم، کتاب الجہاد، باب تأمیر الإمام الأمراء علی البعوث..... الخ: ۱۷۳۱۔ مسند أحمد: ۳۵۲/۵، ح: ۲۳۰۴۲]

وَإِنْ اسْتَنْصَرُوكُمْ فِي الدِّينِ فَعَلَيْكُمُ النَّصْرُ: اللہ تعالیٰ نے فرمایا کہ اگر یہ اعرابی جنھوں نے ہجرت نہیں کی، جہاد کے لیے اگر تم سے اپنے دشمن کے خلاف مدد طلب کریں تو ان کی مدد کرنا تم پر واجب ہے، ارشاد فرمایا: ﴿وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أَهْلُهَا وَاجْعَلْ لَنَا مِنْ لَدُنْكَ وَلِيًّا وَاجْعَلْ لَنَا مِنْ لَدُنْكَ نَصِيرًا﴾ [النساء: ۷۵] ”اور تمہیں کیا ہے کہ تم اللہ کے راستے میں اور ان بے بس مردوں اور عورتوں اور بچوں کی خاطر نہیں لڑتے جو کہتے ہیں کہ اے ہمارے رب! ہمیں اس بستی سے نکال لے جس کے رہنے والے ظالم ہیں اور ہمارے لیے اپنے پاس سے کوئی حمایتی بنا دے اور ہمارے لیے اپنے پاس سے کوئی مددگار بنا۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص کسی مسلمان کی دنیا کی تنگیوں میں سے کوئی تنگی دور کرے گا تو اللہ تعالیٰ اس سے اس کی آخرت کی تنگیوں میں سے کوئی تنگی دور فرما دے گا۔“ [مسلم، کتاب الذکر والدعاء، باب فضل الاجتماع علی تلاوة القرآن: ۲۶۹۹]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”مسلمان، مسلمان کا بھائی ہے، پس اس پر نہ ظلم کرے اور نہ ظلم ہونے دے اور جو شخص اپنے بھائی کی کوئی ضرورت پوری کرے گا تو اللہ تعالیٰ اس کی ضرورت پوری کرے گا۔“ [بخاری، کتاب المظالم، باب لا يظلم المسلم المسلم: ۲۴۴۲۔ مسلم، کتاب البر والصلة، باب تحریم الظلم: ۲۵۸۰]

سیدنا نعمان بن بشیر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”باہمی محبت و مودت، لطف و کرم اور رحم و ہمدردی میں مسلمانوں کی مثال ایک جسم کی سی ہے کہ جب اس کے کسی ایک عضو کو تکلیف پہنچتی ہے تو پورا بدن بخار میں مبتلا ہو جاتا ہے اور نیند اچاٹ ہو جاتی ہے۔“ [مسلم، کتاب البر والصلة، باب تراحم المؤمنین وتعاطفهم وتعاضدهم: ۲۵۸۶۔ بخاری، کتاب الأدب، باب رحمة الناس والبهائم: ۶۰۱۱]

**وَالَّذِينَ كَفَرُوا بَعْضُهُمْ أَوْلِيَاءُ بَعْضٍ ۗ إِلَّا تَفْعَلُوهُ تَكُنْ فِتْنَةٌ فِي الْأَرْضِ
وَ فَسَادٌ كَبِيرٌ ۝**

”اور جن لوگوں نے کفر کیا ان کے بعض بعض کے دوست ہیں، اگر تم یہ نہ کرو گے تو زمین میں بڑا فتنہ اور بہت بڑا فساد ہو گا۔“

اس آیت میں مسلمانوں کو اس بات سے منع کیا گیا ہے کہ وہ کافروں کو اپنا دوست بنائیں، چاہے وہ قریبی رشتہ دار

ہی کیوں نہ ہوں، اس لیے کہ کافر کا دوست کافر ہی ہوتا ہے۔ آگے فرمایا کہ اگر اللہ تعالیٰ کے حکم کے مطابق مسلمان آپس میں ایک دوسرے کو دوست نہیں رکھیں گے اور کافروں سے قطع تعلق نہیں کریں گے تو بہت بڑے فتنہ و فساد کا دروازہ کھل جائے گا۔ جو مسلمان کمزور ہوں گے وہ کافروں سے مل جائیں گے اور ممکن ہے کہ مرتد ہو جائیں اور اگر مرتد نہ بھی ہوں تو بھی عقیدہ و عمل اور عادات و اطوار میں کافروں کا اثر قبول کر لیں گے۔ اسی طرح اگر مسلمان اس آیت کے بموجب آپس میں متحد نہیں ہوں گے تو کفار ان کے خلاف سازش کر کے ان پر حملہ آور ہو جائیں گے اور ان کے علاقوں پر قابض ہو جائیں گے۔ اس کے برعکس اگر آپس میں متحد رہیں گے تو ان کی قوت بڑھتی جائے گی، دوسرے مذاہب کے لوگ دین اسلام میں داخل ہوتے جائیں گے اور فتنہ و فساد کے بہت سے دروازے از خود بند ہوتے جائیں گے۔

سیدنا اسامہ بن زید رضی اللہ عنہما بیان کرتے ہیں کہ رسول اللہ ﷺ نے فرمایا: ”مسلمان کافر کا اور کافر مسلمان کا وارث نہیں ہو سکتا۔“ [بخاری، کتاب الفرائض، باب لا یرث المسلم الکافر الخ : ۶۷۶۴۔ مسلم، کتاب الفرائض، باب لا یرث المسلم الکافر الخ : ۱۶۱۴]

وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ وَالَّذِينَ آوَوْا وَنَصَرُوا أُولَٰئِكَ هُمُ الْمُؤْمِنُونَ حَقًّا لَهُمْ مَغْفِرَةٌ وَرِزْقٌ كَرِيمٌ ﴿۱۰﴾

”اور جو لوگ ایمان لائے اور انھوں نے ہجرت کی اور اللہ کی راہ میں جہاد کیا اور جن لوگوں نے جگہ دی اور مدد کی وہی سچے مومن ہیں، انھی کے لیے بڑی بخشش اور باعزت رزق ہے۔“

یہ مہاجرین و انصار کے انھی دو گروہوں کا تذکرہ ہے، جو پہلے بھی گزرا ہے، یہاں دوبارہ ان کا ذکر ان کی فضیلت کے سلسلے میں ہے، تاکہ اللہ کے نزدیک ان کا مقام و مرتبہ بیان کیا جائے اور اللہ کی طرف سے انھیں جو اجر عظیم ملے گا اس کی انھیں خوش خبری دی جائے۔ اللہ تعالیٰ نے فرمایا کہ وہ اپنے مومن بندوں کو اچھی جزا دے گا، انھیں مغفرت سے نوازے گا اور ان کے گناہ معاف فرما کر رزق کریم سے نوازے گا، یعنی ایسے رزق سے جو بہت اچھا، بہت زیادہ، بہت پاکیزہ اور دائمی و ابدی ہوگا، جو کبھی ختم نہ ہوگا اور نہ کبھی اس کے حسن و تنوع کی وجہ سے اس سے اکتاہٹ محسوس ہوگی، جیسا کہ اللہ تعالیٰ نے ارشاد فرمایا: ﴿وَالسَّابِقُونَ السَّابِقُونَ ﴿۱﴾ أُولَٰئِكَ الْمُقَرَّبُونَ ﴿۲﴾ فِي جَدَّتِ النَّعِيمِ ﴿۳﴾ ثَلَاثَةٌ مِّنَ الْأَوَّلِينَ ﴿۴﴾ وَ قَلِيلٌ مِّنَ الْآخِرِينَ ﴿۵﴾ عَلَىٰ سُرْرٍ مَّوْضُونَةٍ ﴿۶﴾ مُتَّكِنِينَ عَلَيْهَا تُنْقَلِينَ ﴿۷﴾ يَطُوفُ عَلَيْهِمْ وِلْدَانٌ مُّخَلَّدُونَ ﴿۸﴾ بِأَكْوَابٍ وَأَبَارِيقٍ وَكَأْسٍ مِّن مَّعِينٍ ﴿۹﴾ لَا يَصُدُّونَ عَنْهَا وَلَا يَنْزِفُونَ ﴿۱۰﴾ وَقَالَهُمْ مَّا يَنْتَحِرُونَ ﴿۱۱﴾ وَلَحْمِ طَيْرٍ مِّمَّا يَشْتَهُونَ ﴿۱۲﴾﴾ [الواقعة :

۱۰ تا ۲۱] ”اور جو پہل کرنے والے ہیں، وہی آگے بڑھنے والے ہیں۔ یہی لوگ قریب کیے ہوئے ہیں۔ نعمت کے بانگوں میں۔ بہت بڑی جماعت پہلوں سے۔ اور تھوڑے سے پچھلوں سے ہوں گے۔ سونے اور جواہر سے بنے ہوئے

تختوں پر (آرام کر رہے ہوں گے)۔ ان پر تکیہ لگائے ہوئے آمنے سامنے بیٹھنے والے (ہوں گے)۔ ان پر چکر لگا رہے ہوں گے وہ لڑکے جو ہمیشہ (لڑکے ہی) رکھے جائیں گے۔ ایسے کوزے اور ٹوٹی والی صراحیوں اور لبالب بھرے ہوئے پیالے لے کر جو بہتی ہوئی شراب کے ہوں گے۔ وہ نہ اس سے درد میں مبتلا ہوں گے اور نہ بہکیں گے۔ اور ایسے پھل لے کر جنہیں وہ پسند کرتے ہیں۔ اور پرندوں کا گوشت لے کر جس کی وہ خواہش رکھتے ہیں۔“ اور فرمایا: ﴿وَيُطَافُ عَلَيْهِمْ بِانِيَّةٍ مِّنْ فَضَّةٍ وَأَكْوَابٍ كَانَتْ قَوَارِيرًا ۚ قَوَارِيرًا مِّنْ فِضَّةٍ قَدَرُوهَا تَقْدِيرًا ۗ وَيُسْقَوْنَ فِيهَا كَأْسًا كَانَتْ مِنْ أَمْحَازٍ مُّجْبِيلاً ۗ عَيْنًا فِيهَا تُسْمَىٰ سَلْسَبِيلًا ۗ وَيُطَوَّفُ عَلَيْهِمْ وَلَدَانٌ مُّخَلَّدُونَ ۗ إِذَا رَأَيْتَهُمْ حَسِبْتَهُمْ لُؤْلُؤًا تَنَزُّوا ۗ وَإِذَا رَأَيْتَهُمْ رَأَيْتَ نَعِيمًا وَمُلْكًا كَبِيرًا ۗ﴾ [الدھر : ۲۰ تا ۲۵] ”اور ان پر چاندی کے برتن اور آبخورے پھرائے جائیں گے، جو شیشے کے ہوں گے۔ ایسا شیشہ جو چاندی سے بنا ہوگا، انھوں نے ان کا اندازہ رکھا ہے، خوب اندازہ رکھنا۔ اور اس میں انھیں ایسا جام پلایا جائے گا جس میں سونٹھ ملی ہوگی۔ وہ اس میں ایک چشمہ ہے جس کا نام سلسبیل رکھا جاتا ہے۔ اور ان کے ارد گرد لڑکے گھوم رہے ہوں گے، جو ہمیشہ لڑکے ہی رہیں گے، جب تو انھیں دیکھے گا تو انھیں بکھرے ہوئے موتی گمان کرے گا۔ اور جب تو وہاں دیکھے گا تو نعمت ہی نعمت اور بہت بڑی بادشاہی دیکھے گا۔“

وَالَّذِينَ آمَنُوا مِنْ بَعْدِ وَهَاجَرُوا وَجَاهَدُوا مَعَكُمْ فَأُولَٰئِكَ مِنْكُمْ ۗ وَأُولَٰئِكَ الْأَرْحَامُ
بَعْضُهُمْ أَوْلَىٰ بِبَعْضٍ فِي كِتَابِ اللَّهِ ۗ إِنَّ اللَّهَ بِكُلِّ شَيْءٍ عَلِيمٌ ۗ

”اور جو لوگ بعد میں ایمان لائے اور ہجرت کی اور تمہارے ساتھ مل کر جہاد کیا تو وہ تم ہی سے ہیں، اور رشتے دار اللہ کی کتاب میں ایک دوسرے کے زیادہ حق دار ہیں۔ بے شک اللہ ہر چیز کو خوب جاننے والا ہے۔“

وَالَّذِينَ آمَنُوا مِنْ بَعْدِ وَهَاجَرُوا وَجَاهَدُوا مَعَكُمْ فَأُولَٰئِكَ مِنْكُمْ : یعنی جو لوگ ہجرت مدینہ کے بعد مسلمان ہوئے اور ہجرت کر کے مدینہ آ گئے اور مسلمانوں کے ساتھ مل کر جہاد کیا تو وہ بھی سابق مہاجرین و انصار کی طرح مناصرت و موالات کے مستحق ہیں۔ وہ بھی حقیقی مومن ہیں اور آخرت میں ان پر بھی اللہ تعالیٰ غفور و مغفرت کی چادر ڈال دے گا اور انھیں جنت کی نعمتوں سے نوازے گا۔ ارشاد فرمایا: ﴿وَالسَّيِّقُونَ الْأَوْلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ ۗ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ۗ ذَلِكَ الْفَوْزُ الْعَظِيمُ﴾ [التوبة : ۱۰۰] ”اور مہاجرین اور انصار میں سے سبقت کرنے والے سب سے پہلے لوگ اور وہ لوگ جو نیکی کے ساتھ ان کے پیچھے آئے، اللہ ان سے راضی ہو گیا اور وہ اس سے راضی ہو گئے اور اس نے ان کے لیے ایسے باغات تیار کیے ہیں جن کے نیچے نہریں بہتی ہیں، ان میں ہمیشہ رہنے والے ہیں ہمیشہ۔ یہی بہت بڑی کامیابی ہے۔“ اور فرمایا: ﴿لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلَ ۗ أُولَٰئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدِ وَقَاتَلُوا ۗ

وَكَلَّا وَعَدَدَ اللَّهُ الْحُسْنَىٰ وَاللَّهُ بِمَا تَعْمَلُونَ خَبِيرٌ ﴿۱۰﴾ [الحديد: ۱۰] ”تم میں سے جس نے فتح (مکہ) سے پہلے خرچ کیا اور جنگ کی وہ (یہ عمل بعد میں کرنے والوں کے) برابر نہیں۔ یہ لوگ درجے میں ان لوگوں سے بڑے ہیں جنہوں نے بعد میں خرچ کیا اور جنگ کی اور ان سب سے اللہ نے اچھی جزا کا وعدہ کیا ہے اور اللہ اس سے جو تم کرتے ہو، خوب باخبر ہے۔“

سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”آدمی اس کے ساتھ ہوگا جس سے وہ محبت کرتا ہوگا۔“ [بخاری، کتاب الأدب، باب علامة الحب فی اللہ لقولہ تعالیٰ: ﴿إِنْ كُنْتُمْ تَحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾: ۶۱۶۸۔ مسلم، کتاب البر والصلة، باب المرء مع من أحب: ۲۶۴۰]

وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ: حافظ ابن کثیر رحمۃ اللہ علیہ فرماتے ہیں کہ اس آیت کریمہ میں ”أُولُوا الْأَرْحَامِ“ سے مراد وہ رشتے دار نہیں ہیں جو علمائے میراث کی اصطلاح میں ”أُولُوا الْأَرْحَامِ“ ہیں، یعنی جن کے لیے میراث میں سے کوئی حصہ فرض نہیں ہے اور نہ انھیں عصبہ ہونے کی وجہ سے کچھ ملتا ہے، بلکہ اصحاب الفروض اور عصبات سے جو کچھ بچ جائے وہ انھیں ملتا ہے، مثلاً خالہ، ماموں، پھوپھی، نواسے اور بھانجے وغیرہ۔ بعض علماء اس آیت سے استدلال کرتے ہوئے اسے اس مسئلے میں صریح قرار دیتے ہیں، لیکن حق بات یہ ہے کہ یہ آیت عام ہے۔ اس سے مراد وہ تمام رشتہ داریاں ہیں جو رحم کے ذریعے قائم ہوتی ہیں۔ ارشاد فرمایا: ﴿وَإِذَا الْقُرْبَىٰ حَقًّا وَالْيَتَامَىٰ وَالسَّبِيلَ وَلَا تَبْدُلُوا كَلِمًا لِتَبْذِيرًا﴾ [بنی اسرائیل: ۲۶] ”اور رشتہ دار کو اس کا حق دے اور مسکین اور مسافر کو اور مت بے جا خرچ کر، بے جا خرچ کرنا۔“

سیدنا عبد اللہ بن مسعود رضی اللہ عنہ کی بیوی سیدہ زینب رضی اللہ عنہا سے مروی ہے کہ ایک دفعہ رسول اللہ صلی اللہ علیہ وسلم نے عورتوں کو صدقہ کرنے کا حکم دیا تو میں نے اور ایک اور عورت نے سیدنا بلال رضی اللہ عنہ کی معرفت رسول اللہ صلی اللہ علیہ وسلم سے سوال کیا، میں نے پوچھا کہ اگر میں اپنے شوہر اور اپنی زیر پرورش یتیم بچوں پر (اپنا روپیا) خرچ کروں تو کیا یہ میری طرف سے کافی ہوگا؟ سیدنا بلال رضی اللہ عنہ سے رسول اللہ صلی اللہ علیہ وسلم نے فرمایا: ”ہاں، اس کو دو اجر ملیں گے، ایک اجر قربت کا اور ایک اجر صدقہ کا۔“ [بخاری، کتاب الزکوٰۃ، باب الزکوٰۃ علی الزوج والأیتام فی الحجر: ۱۴۶۶۔ مسلم، کتاب الزکوٰۃ، باب فضل النفقة والصدقة علی الأقربین والزوج الخ: ۱۰۰۰]



سورة التوبة مدنية

سیدنا براء بن عازب رضی اللہ عنہ بیان کرتے ہیں کہ سب سے آخر میں یہ آیت نازل ہوئی: ﴿يَسْتَفْتُونَكَ قُلِ اللَّهُ يُفْتِنُكُمْ فِي الْكَلَالَةِ﴾ [النساء: ۱۷۶] اور (سورتوں میں سے) سب سے آخر میں سورہ براءت نازل ہوئی ہے۔ [بخاری، کتاب التفسیر، باب قوله: ﴿براءة من الله ورسوله..... الخ﴾ : ۴۶۵۴۔ مسلم، کتاب الفرائض، باب آخر آية أنزلت آية الكلاله: ۱۱/۱۶۱۸]

بَرَاءَةٌ مِنَ اللَّهِ وَرَسُولِهِ إِلَى الَّذِينَ عَاهَدْتُمْ مِنَ الْمُشْرِكِينَ ①

”اللہ اور اس کے رسول کی جانب سے ان مشرکوں کی طرف بری الذمہ ہونے کا اعلان ہے جن سے تم نے معاہدہ کیا تھا۔“ اللہ تعالیٰ نے اس آیت میں ان تمام معاہدوں کی تینخ کا اعلان فرمایا ہے جو مسلمانوں نے مشرکوں سے کیے تھے۔ تینخ کی وجہ یہ تھی کہ مشرکین ان عہد ناموں کو بار بار توڑ دیا کرتے تھے اور ان کی شرائط کو پورا نہیں کرتے تھے، جیسا کہ ارشاد فرمایا: ﴿الَّذِينَ تَلُونَ قَوْمًا مَّا كُنْتُمْ عَلَيْهِمْ وَهَمْتُمْ بِإِخْرَاجِ الرَّسُولِ وَهُمْ بَدَءُواكُمْ أَوْلَ فَرِيقًا تَخْشَوْنَهُمْ قَالَ اللَّهُ أَحَقُّ أَنْ تَخْشَوْهُ إِنْ كُنْتُمْ قَوْمًا مُّٰنِينَ﴾ [التوبة: ۱۳] ”کیا تم ان لوگوں سے نہ لڑو گے جنہوں نے اپنی قسمیں توڑ دیں اور رسول کو نکالنے کا ارادہ کیا اور انہوں نے ہی پہلی بار تم سے ابتدا کی؟ کیا تم ان سے ڈرتے ہو؟ تو اللہ زیادہ حق دار ہے کہ اس سے ڈرو، اگر تم مومن ہو۔“ معاہدہ کو توڑنے کے سلسلہ میں اللہ تعالیٰ نے ارشاد فرمایا: ﴿وَإِنَّمَا تَخَافَنَ مِنْ قَوْمٍ خِيَانَةٍ فَانْبِذْ إِلَيْهِمْ عَلَىٰ سَوَاءٍ ۗ إِنَّ اللَّهَ لَا يُحِبُّ الْعَٰلِينَ﴾ [الأنفال: ۵۸] ”اور اگر کبھی تو کسی قوم کی جانب سے کسی خیانت سے فی الواقع ڈرے تو (ان کا عہد) ان کی طرف مساوی طور پر پھینک دے۔ بے شک اللہ خیانت کرنے والوں سے محبت نہیں کرتا۔“

قرآن کے اس اعلان براءت کے بعد تمام مسلمانوں پر کافروں کے ساتھ اپنے سابقہ معاہدوں سے براءت کا اظہار ضروری ہو گیا، اس لیے کہ اللہ اور اس کے رسول ان معاہدوں سے، مشرکوں کی طرف سے نقض عہد کی وجہ سے، جب بری

ہو گئے تو مسلمانوں کے لیے ہرگز جائز نہیں رہا کہ مشرکوں کے ساتھ کیا گیا کوئی سابقہ معاہدہ باقی رکھیں۔

فَسِيحُوا فِي الْأَرْضِ أَرْبَعَةَ أَشْهُرٍ وَاعْلَمُوا أَنَّكُمْ غَيْرُ مُعْجِزِي اللَّهِ لَا وَأَنَّ اللَّهَ
مُخْزِي الْكَافِرِينَ ①

”تو اس سرزمین میں چار ماہ چلو پھرو اور جان لو کہ بے شک تم اللہ کو عاجز کرنے والے نہیں اور یہ کہ یقیناً اللہ کافروں کو رسوا کرنے والا ہے۔“

مشرکوں کو رسول اللہ ﷺ کی طرف سے چار ماہ کی مہلت دی گئی، جس کی ابتدا ۱۰ ذی الحجہ سے ہوئی اور ۱۰ ربیع الثانی کو ختم ہو گئی۔ ان سے کہا گیا کہ اس مدت میں چاہیں تو اسلام لے آئیں، جو ان کے لیے ہر طرح سے بہتر ہے، یا چاہیں تو جزیرہ عرب سے نکل جائیں اور اگر اس عرصہ میں نہ نکلے تو انہیں پکڑ لیا جائے گا اور قتل کر دیے جائیں گے۔ یہ چار ماہ کی مدت انہیں دی گئی جن سے غیر موقت معاہدہ تھا، یا چار مہینے سے کم تھا، یا جن سے چار مہینے سے زیادہ ایک خاص مدت تک معاہدہ تھا، لیکن ان کی طرف سے عہد کی خلاف ورزی کی گئی تھی، لیکن جن قبائل نے رسول اللہ ﷺ کے ساتھ چار ماہ سے زیادہ مدت کے لیے معاہدہ کیا تھا اور وہ مدت ابھی باقی تھی تو انہیں ان کی پوری مدت دی گئی؟ جیسا کہ ارشاد فرمایا: ﴿فَأَتَيْنُوا إِلَيْهِمْ عَهْدَهُمْ إِلَىٰ مُدَّتِهِمْ﴾ [التوبة: ۴] ”تو ان کے ساتھ ان کا عہد ان کی مدت تک پورا کرو۔“ اس کے بعد اللہ تعالیٰ نے مشرکوں کو مخاطب کر کے فرمایا کہ یہ مہلت مسلمانوں کی کمزوری کی وجہ سے نہیں دی گئی، بلکہ اس میں حکمت یہ ہے کہ تم توبہ کر کے صدق دل سے اسلام قبول کر لو، ورنہ تم لوگ کبھی اللہ کو عاجز کرنے والے نہیں اور اگر تم لوگ اپنے کفر پر باقی رہے تو اللہ تمہیں رسوا کر کے رہے گا، جیسا کہ ارشاد فرمایا: ﴿وَلَا يَحْسَبَنَّ الَّذِينَ كَفَرُوا سَبَقُوا ۗ إِنَّهُمْ لَا يُعْجِزُونَ﴾ [الأنفال: ۵۹] ”اور وہ لوگ جنہوں نے کفر کیا، ہرگز گمان نہ کریں کہ وہ (بیخ کر) نکل گئے، بے شک وہ عاجز نہیں کریں گے۔“

وَإِذْ قَالَ لِلَّهِ وَرَسُولِهِ إِلَىٰ النَّاسِ يَوْمَ الْحَجِّ الْأَكْبَرِ أَنَّ اللَّهَ بَرِيءٌ مِّنَ
الْمُشْرِكِينَ ۗ وَرَسُولُهُ ۗ فَإِنْ تُبْتُمْ فَهُوَ خَيْرٌ لَّكُمْ ۖ وَإِنْ تَوَلَّيْتُمْ فَأَعْلَمُوا أَنَّكُمْ غَيْرُ
مُعْجِزِي اللَّهِ ۗ وَ بَشِّرِ الَّذِينَ كَفَرُوا بِعَذَابٍ أَلِيمٍ ①

”اور اللہ اور اس کے رسول کی جانب سے حج اکبر کے دن تمام لوگوں کی طرف صاف اعلان ہے کہ اللہ مشرکوں سے بری ہے اور اس کا رسول بھی۔ پس اگر تم توبہ کر لو تو وہ تمہارے لیے بہتر ہے اور اگر منہ موڑو تو جان لو کہ یقیناً تم اللہ کو عاجز کرنے والے نہیں اور جنہوں نے کفر کیا انہیں دردناک عذاب کی بشارت دے دے۔“

یعنی اللہ تعالیٰ کو اس جزیرۃ العرب کی مشرکین سے تطہیر مطلوب ہے اور تمہاری کوئی بھی کوشش اللہ تعالیٰ کے اس ارادہ میں رکاوٹ نہیں بن سکتی۔ گویا اس اعلان سے صرف بیت اللہ ہی کو شرک کی نجاست سے بچانا مقصود نہ تھا، بلکہ پورے جزیرہ عرب کو ان ناپاک مشرکوں سے پاک کرنا مقصود تھا۔

وَأَذَانَ قَبْلِ اللَّهِ وَرَسُولِهِ إِلَى النَّاسِ يَوْمَ الْحَجِّ الْأَكْبَرِ أَنَّ اللَّهَ بَرِيءٌ مِنَ الْمُشْرِكِينَ وَرَسُولُهُ : سیدنا

ابو ہریرہ رضی اللہ عنہ بیان کرتے ہیں کہ مجھے ابو بکر رضی اللہ عنہ نے ان لوگوں میں بھیجا جو اعلان (براءت) کے لیے بھیجے گئے تھے۔ ہم نے منادی کر دی کہ اس سال کے بعد کوئی مشرک حج کو نہ آئے اور کوئی شخص ننگا ہو کر بیت اللہ کا طواف نہ کرے، پھر رسول اللہ صلی اللہ علیہ وسلم نے سیدنا علی رضی اللہ عنہ کو بھیجا۔ سیدنا علی رضی اللہ عنہ نے بھی منیٰ میں ہمارے ساتھ رہ کر لوگوں کو سورہ براءت سنائی اور یہ اعلان بھی کیا کہ اس سال کے بعد کوئی مشرک حج کے لیے نہ آئے اور نہ کوئی شخص ننگا ہو کر بیت اللہ کا طواف کرے۔ [بخاری، کتاب التفسیر، باب قوله: ﴿وَأَذَانَ قَبْلِ اللَّهِ وَرَسُولِهِ إِلَى النَّاسِ يَوْمَ الْحَجِّ الْأَكْبَرِ﴾ الخ : ۴۶۵۶۔ مسلم، کتاب الحج، باب لا يحج البيت مشرك ولا يطوف الخ : ۱۳۴۷]

سیدنا ابو ہریرہ رضی اللہ عنہ بیان کرتے ہیں کہ سیدنا ابو بکر صدیق رضی اللہ عنہ نے مجھے بھی قربانی کے دن منیٰ میں اعلان کرنے والوں میں بھیجا اور ہم نے یہ اعلان کیا کہ آئندہ کوئی مشرک حج نہ کرے اور نہ کوئی عریاں ہو کر طواف کرے۔ حج اکبر کے دن سے مراد قربانی کا دن ہے۔ لوگ چونکہ (عمرے کو) حج اصغر کہتے تھے، اسی وجہ سے اس دن کو حج اکبر کہا گیا۔ سیدنا ابو بکر رضی اللہ عنہ نے لوگوں کے سامنے یہ اعلان کر دیا اور اس کے نتیجے میں اگلے سال، یعنی جس سال رسول اللہ صلی اللہ علیہ وسلم نے حج (یعنی حجۃ الوداع) کیا تھا، کسی مشرک نے حج نہ کیا۔ [بخاری، کتاب الجزية والموادعة، باب كيف ينبد إلى أهل العهد ؟ : ۳۱۷۷۔ مسلم، کتاب الحج، باب لا يحج البيت مشرك الخ : ۱۳۴۷]

سیدنا ابو ہریرہ رضی اللہ عنہ بیان کرتے ہیں کہ جب رسول اللہ صلی اللہ علیہ وسلم نے سیدنا علی رضی اللہ عنہ کو مکہ والوں کی طرف براءت کا اعلان کرنے کے لیے بھیجا تو میں بھی ان کے ساتھ تھا۔ کسی نے پوچھا تم کیا اعلان کرتے تھے؟ انھوں نے جواب دیا کہ ہم نے پکار پکار کر منادی کی کہ جنت میں صرف ایمان دار ہی جائیں گے، نیز بیت اللہ کا طواف آئندہ سے کوئی شخص عریاں حالت میں نہیں کر سکے گا اور جن سے ہمارے عہد و پیمان ہیں ان کی مدت آج سے چار ماہ تک کی ہے، اس مدت کے گزر جانے کے بعد اللہ تعالیٰ اور رسول اللہ صلی اللہ علیہ وسلم مشرکوں سے بری الذمہ ہیں اور اس سال کے بعد کسی مشرک کو بیت اللہ کے حج کی اجازت نہیں۔ سیدنا ابو ہریرہ رضی اللہ عنہ بیان کرتے ہیں کہ یہ منادی کرتے کرتے میرا گلا بیٹھ گیا۔ [مسند أحمد : ۲/۲۹۹، ح :

۷۹۹۶۔ السنن الكبرى للنسائي : ۱۰/۱۱۲، ح : ۱۱۱۵۰۔ مستدرک حاکم : ۳۳۱/۲، ح : ۳۲۷۵]

وَأَنَّ تَوَلَّيْتُمْ فَأَعْلَمُوا أَنَّكُمْ غَيْرُ مُعْجِزِي اللَّهِ : ارشاد فرمایا: ﴿وَمَا كَانَ اللَّهُ لِيُعْجِزَهُ مِنْ شَيْءٍ فِي السَّمَوَاتِ وَلَا فِي الْأَرْضِ إِنَّهُ كَانَ عَلِيمًا قَدِيرًا﴾ [فاطر : ۴۴] ”اور اللہ کبھی ایسا نہیں کہ آسمانوں میں اور نہ زمین میں کوئی چیز اسے

بے بس کر دے، بے شک وہ ہمیشہ سے سب کچھ جاننے والا، ہر چیز پر پوری طرح قادر ہے۔“ اور فرمایا: ﴿وَلَا يَخْصِبْنَ الَّذِينَ كَفَرُوا سَبْقُوا لَهُمْ لَا يُعْزُونَ﴾ [الأنفال : ۵۹] ”اور وہ لوگ جنہوں نے کفر کیا، ہرگز گمان نہ کریں کہ وہ (بچ کر) نکل گئے، بے شک وہ عاجز نہیں کریں گے۔“

إِلَّا الَّذِينَ عَاهَدْتُمْ مِنَ الْمُشْرِكِينَ ثُمَّ لَمْ يَنْقُصُوكُمْ شَيْئًا وَ لَمْ يُظَاهِرُوا عَلَيْكُمْ أَحَدًا فَأَتَيْتُمُ الْيَهُودَ عَاهَدَهُمْ إِلَىٰ مُدَّتِهِمْ ۗ إِنَّ اللَّهَ يُحِبُّ الْمُتَّقِينَ ﴿۷۰﴾

”مگر مشرکوں میں سے وہ لوگ جن سے تم نے عہد کیا، پھر انہوں نے تم سے عہد میں کچھ کمی نہیں کی اور نہ تمہارے خلاف کسی کی مدد کی تو ان کے ساتھ ان کا عہد ان کی مدت تک پورا کرو۔ بے شک اللہ متقی لوگوں سے محبت کرتا ہے۔“

اللہ تعالیٰ فرماتے ہیں کہ اے ایمان والو! اس اعلان براءت سے وہ مشرکین مستثنیٰ ہیں جن سے تم نے معاہدہ کیا اور انہوں نے اس معاہدے کو خوب نبھایا، اس میں کسی قسم کی کوتاہی نہیں کی اور نہ انہوں نے تمہارے مقابلے میں آنے والی کسی قوم کی مدد کی ہے تو ان سے طے شدہ مدت تک عہد پورا کرو، بے شک اللہ عہد نبھانے والے متقی لوگوں سے محبت کرتا ہے۔ یہاں پر ہیز گاروں سے مراد وہ لوگ ہیں جو اپنے عہد کو پورا کرنے والے ہیں۔ درج ذیل آیت میں بھی اللہ تعالیٰ نے عہد پورا کرنا متقین کی صفت بتائی ہے، جیسا کہ ارشاد فرمایا: ﴿لَيْسَ الْبِرَّ أَنْ تُوَلُّوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ ۚ وَآتَى الْمَالَ عَلَىٰ حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ ۚ وَالسَّائِلِينَ وَفِي الرِّقَابِ ۚ وَأَقَامَ الصَّلَاةَ وَآتَى الزَّكَاةَ ۚ وَالْمُؤْتُونَ بِعَهْدِهِمْ إِذَا عَاهَدُوا ۚ وَالصَّادِقِينَ فِي الْبَأْسَاءِ وَالصَّرَاءِ وَحِينَ الْبَأْسِ ۗ أُولَٰئِكَ الَّذِينَ صَدَقُوا ۚ وَأُولَٰئِكَ هُمُ الْمُتَّقُونَ﴾ [البقرة : ۱۷۷] ”نیکی یہ نہیں کہ تم اپنے منہ مشرق اور مغرب کی طرف پھیرو اور لیکن اصل نیکی اس کی ہے جو اللہ اور یوم آخرت اور فرشتوں اور کتاب اور نبیوں پر ایمان لائے اور مال دے اس کی محبت کے باوجود قربت والوں اور یتیموں اور مسکینوں اور مسافروں اور مانگنے والوں کو اور گردنیں چھڑانے میں۔ اور نماز قائم کرے اور زکوٰۃ دے اور جو اپنا عہد پورا کرنے والے ہیں جب عہد کریں اور خصوصاً جو تنگ دستی اور تکلیف میں اور لڑائی کے وقت صبر کرنے والے ہیں، یہی لوگ ہیں جنہوں نے سچ کہا اور یہی بچنے والے ہیں۔“

اسلام نے معاہدہ قوم کے جان و مال کی حفاظت کی ضمانت دی ہے اور دغا بازی کو حرام قرار دیا ہے۔ سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”جس شخص نے کسی ایسے کافر کو قتل کیا جس سے معاہدہ ہو گیا ہو تو وہ جنت کی خوشبو بھی نہ پائے گا، حالانکہ اس کی خوشبو چالیس سال کی مسافت سے آتی ہے۔“ [بخاری، کتاب الديات، باب

سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”قیامت کے دن ہر دعا باز کے لیے ایک جھنڈا ہوگا، جسے (اس کے پیچھے) نصب کیا جائے گا، یا (فرمایا) قیامت کے دن اسے دکھایا جائے گا (یعنی سب لوگ اسے دیکھیں گے)، جس سے پچھان لیا جائے گا (کہ یہ بندہ دعا باز تھا)۔“ [بخاری، کتاب الجزیة، باب اثم الغادر للبر والفاجر: ۳۱۸۶، ۳۱۸۷۔ مسلم، کتاب الجہاد، باب تحریم الغدر: ۱۷۳۷]

**فَإِذَا اسْلَخَ الْأَشْهُرَ الْحُرُمَ فَاقْتُلُوا الْمُشْرِكِينَ حَيْثُ وَجَدْتُمُوهُمْ وَخُذُواهُمْ وَاحْصُرُوهُمْ
وَاقْعُدُوا لَهُمْ كُلَّ مَرْصِدٍ ۚ فَإِن تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا
سَبِيلَهُمْ ۚ إِنَّ اللَّهَ غَفُورٌ رَّحِيمٌ ⑤**

”پس جب حرمت والے مہینے نکل جائیں تو ان مشرکوں کو جہاں پاؤ قتل کرو اور انہیں پکڑو اور انہیں گھیرو اور ان کے لیے ہر گھات کی جگہ بیٹھو، پھر اگر وہ توبہ کر لیں اور نماز قائم کریں اور زکوٰۃ ادا کریں تو ان کا راستہ چھوڑ دو۔ بے شک اللہ بے حد بخشنے والا، نہایت رحم والا ہے۔“

چونکہ مشرکین مکہ بدر اور احد میں مسلمانوں پر حملہ آور ہو چکے تھے، خندق میں مدینے کا محاصرہ کر چکے تھے اور پھر صلح کا عہد بھی توڑ چکے تھے۔ اس آیت مبارکہ میں اللہ تعالیٰ نے رسول اللہ صلی اللہ علیہ وسلم اور صحابہ کرام رضی اللہ عنہم کو حکم دیا کہ دی گئی مہلت ختم ہوتے ہی بلا تاخیر مشرکین کے خلاف چار قسم کی کارروائیاں شروع کر دیں: ① مہلت ختم ہوتے ہی جہاں کہیں ملیں انہیں قتل کر کے ان کے ناپاک جسم سے اللہ تعالیٰ کی زمین کو پاک کر دیں۔ ② کافر و مشرک جان بچانے کے لیے بھاگنے کی کوشش میں ہو تو تعاقب کر کے گرفتار کر لو۔ ③ کافر و مشرک بھاگ کر کسی علاقے یا قلعہ میں چھپ جائے تو اس کا محاصرہ کر لو۔ ④ تمام راستوں، دروں، گھاٹیوں، بندرگاہوں اور خفیہ سرگلوں کی خوب نگرانی کے لیے گھات لگا کر بیٹھ جاؤ۔ آگے اسلام کے ازلی اور ابدی دشمن قریش مکہ کو پیغام دیا جا رہا ہے کہ اگر وہ باوقار طریقے سے اپنی جان بچانا چاہیں تو شریک عقائد سے توبہ کر کے دائرۃ اسلام میں داخل ہو جائیں، نماز قائم کریں اور زکوٰۃ ادا کریں، تو ان کی جان محفوظ و مامون ہے۔ یہ بات خوب ذہن نشین کر لینے کے قابل ہے کہ صرف زبانی توبہ کافی نہیں، بلکہ ظاہری عمل سے ثابت کرنا پڑے گا کہ وہ مسلمان ہو چکے ہیں۔

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”مجھے حکم دیا گیا ہے کہ میں لوگوں سے لڑائی کرتا رہوں، یہاں تک کہ وہ ”لا الہ الا اللہ محمد رسول اللہ“ کی گواہی دے دیں، نماز قائم کریں اور زکوٰۃ ادا کریں، پھر جب وہ یہ (تین) کام کر لیں تو انہوں نے مجھ سے اپنی جانیں اور مال محفوظ کر لیے، سوائے اسلام کے حق کے اور ان کا حساب

اللہ کے ذمے ہے۔“ [بخاری، کتاب الایمان، باب ﴿فَإِنْ تَابُوا وَأَقَامُوا الصَّلَاةَ الخ﴾ : ۲۵۔ مسلم، کتاب الایمان، باب الأمر بقتال الناس الخ : ۲۲]

سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مجھے لوگوں سے جہاد کا حکم دیا گیا ہے، یہاں تک کہ وہ ”لا الہ الا اللہ“ کی گواہی دیں۔ جب وہ اس کا اقرار کر لیں اور ہماری طرح نماز ادا کریں، ہمارے قبیلے کی طرف منہ کر لیں اور ہمارے ذبح کرنے کی طرح ذبح کرنے لگیں، تو ہم پر ان کے خون اور ان کے مال حرام ہیں، سوائے اسلام کے حق کے اور ان کا حساب اللہ کے ذمے ہوگا۔“ [بخاری، کتاب الصلوٰۃ، باب فضل استقبال القبلة : ۳۹۲۔ ابو داؤد، کتاب الجہاد، باب علی ما یقاتل المشرکون : ۲۶۴۱]

درج بالا کام کرنے والا شخص ہر لحاظ سے مامون و محفوظ ہے، ملت اسلامیہ کا ایک فرد ہے اور مسلمانوں کو ملنے والے تمام حقوق کا مستحق ہے، اگرچہ اس کے دل میں نفاق اور نیت میں فتور بدستور موجود ہے۔ مسلمانوں کو اس کے خلاف تلوار استعمال کرنے کا کوئی حق نہیں، الا یہ کہ وہ ارتداد یا ناحق قتل کے جرم کا مرتکب ہو، ایسی صورت میں بدلے اور قصاص میں اس کا قتل جائز ہے، یا وہ شادی شدہ زانی ہو، تو ان صورتوں کے علاوہ کسی کلمہ گو مسلمان کے خلاف تلوار کا استعمال ہرگز ہرگز جائز نہیں۔ جیسا کہ سیدنا اسامہ بن زید رضی اللہ عنہما بیان کرتے ہیں کہ رسول اللہ صلی اللہ علیہ وسلم نے ہمیں ایک لشکر کے ساتھ روانہ فرمایا..... پھر جب دشمن سے آمناسامنا ہوا اور میں نے ایک شخص پر حملہ کرنا چاہا، تو وہ ”لا الہ الا اللہ“ کا اقرار کرنے لگا، مگر میں نے نیزے کے زبردست وار سے اسے قتل کر دیا، تاہم اس بات سے میرے دل میں کھٹکا پیدا ہوا، سو جب میں واپس آیا تو میں نے اس بات کا ذکر رسول اللہ صلی اللہ علیہ وسلم سے کیا۔ رسول اللہ صلی اللہ علیہ وسلم نے فرمایا: ”کیا تم نے اس شخص کو ”لا الہ الا اللہ“ کہنے کے باوجود قتل کر دیا؟“ میں نے کہا، اس نے تو تلوار کے خوف سے ”لا الہ الا اللہ“ کہا تھا۔ رسول اللہ صلی اللہ علیہ وسلم نے فرمایا: ”کیا تو نے اس کا دل چیر کر دیکھا تھا کہ اس نے دل سے کلمہ پڑھا، یا ڈر کی وجہ سے؟“ پھر آپ نے فرمایا: ”تم نے ”لا الہ الا اللہ“ کے بعد اسے قتل کر دیا؟“ آپ بار بار یہی جملہ فرما رہے تھے اور اس کے ساتھ ساتھ یہ بھی فرما رہے تھے: ”جب وہ شخص قیامت کے دن ”لا الہ الا اللہ“ کے ساتھ آئے گا تو تم کیا کرو گے (اس قتل کا حساب کیسے دو گے)؟“ میں نے عرض کی، اے اللہ کے رسول! میرے لیے بخشش اور مغفرت کی دعا کیجیے۔ رسول اللہ صلی اللہ علیہ وسلم نے پھر فرمایا: ”قیامت کے دن جب وہ مقتول ”لا الہ الا اللہ“ کے ساتھ آئے گا تو تم کیا کرو گے؟“ جب میں نے رسول اللہ صلی اللہ علیہ وسلم سے بار بار یہی بات سنی تو میں نے بڑی حسرت سے یہ آرزو کی کہ کاش! میں نے آج ہی اسلام قبول کیا ہوتا۔ [مسلم، کتاب الایمان، باب تحريم قتل الکافر بعد قوله لا إله إلا الله : ۹۶، ۹۷]

فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ وَخَلُّوا سَبِيلَهُمْ : یعنی اگر مشرکین اسلام قبول کر لیں، نماز پڑھنے لگیں

اور زکوٰۃ دینے لگیں تو پھر انھیں قتل نہیں کیا جائے گا، اس لیے کہ وہ مسلمان ہو گئے۔ سیدنا ابو بکر صدیق رضی اللہ عنہ نے اسی آیت

سے استدلال کرتے ہوئے رسول اللہ ﷺ کی وفات کے بعد، مانعین زکوٰۃ کے خلاف اعلانِ جہاد کیا تھا۔ کیونکہ ان لوگوں سے قتال اس شرط کے ساتھ ہی حرام تھا کہ وہ دائرۃ اسلام میں داخل ہو جائیں اور اس کے عائد کردہ واجبات کو ادا کریں۔

وَأَنَّ أَحَدًا مِّنَ الْمُشْرِكِينَ فَاجِرُهُ حَتَّى يَسْمَعَ كَلِمَ اللَّهِ ثُمَّ أَبْلغَهُ مَأْمَنَهُ ۗ
ذَلِكَ بِأَنَّهُمْ قَوْمٌ لَا يَعْلَمُونَ ۝

۱۰

”اور اگر مشرکوں میں سے کوئی تجھ سے پناہ مانگے تو اسے پناہ دے دے، یہاں تک کہ وہ اللہ کا کلام سنے، پھر اسے اس کی امن کی جگہ پر پہنچا دے۔ یہ اس لیے کہ بے شک وہ ایسے لوگ ہیں جو علم نہیں رکھتے۔“

اس آیت مبارکہ میں رسول اللہ ﷺ کو ایک استثنائی حکم دیا جا رہا ہے کہ قبل ازیں جن مشرکین سے جہاد کا حکم دیا گیا تھا ان میں سے اگر کوئی آپ سے امن کی درخواست کرے تو آپ اس کی خواہش کو پورا کر دیں۔ پھر اس کو قرآن سنائیں، سوچنے کا موقع دیں اور کلام اللہ کے ذریعے دین کی تعلیم دیں۔ ممکن ہے اس کی قسمت جاگ جائے اور وہ دین حق کو دل کی گہرائیوں سے قبول کر لے، کیونکہ مشرک بے علم اور جاہل ہوتا ہے۔ ممکن ہے قرآن کریم کے دلائل سے اس کا دل منور ہو جائے، یا دوسری صورت یہ ہے کہ آپ فریضہ دعوت سے سرخرو ہوں اور اس پر حجت قائم ہو جائے۔ اچھی طرح فریضہ تعلیم دین ادا کرنے کے بعد ایسے لوگوں کو پر امن مقام تک بحفاظت پہنچا دو، تاکہ بے خونگی کے ماحول میں پہنچ کر اسے مزید سوچنے سمجھنے کا موقع میسر آسکے۔ یہی وجہ ہے کہ رسول اللہ ﷺ اس شخص کو امان دے دیتے تھے جو آپ کے پاس راہنمائی حاصل کرنے کے لیے، یا کوئی پیغام لے کر آتا، جیسا کہ حدیبیہ کے دن آپ کے پاس قریش کے قاصدوں کی ایک جماعت آئی تھی۔ مثلاً عروہ بن مسعود، مکرز بن حفص اور سہیل بن عمرو وغیرہ، یہ لوگ رسول اللہ ﷺ کے پاس کیے بعد دیگرے اس قصبے کے سلسلے میں آئے تھے جو آپ کے اور مشرکین کے مابین تھا۔ انھوں نے جب دیکھا کہ صحابہ کرام رضی اللہ عنہم رسول اللہ ﷺ کی بے پناہ تعظیم بجالاتے ہیں تو وہ اس سے مبہوت ہو گئے، کیونکہ انھوں نے اس طرح کی تعظیم نہ روم کے بادشاہ قیصر کی دیکھی تھی اور نہ دنیا کے کسی اور بڑے سے بڑے بادشاہ کی اور انھوں نے واپس جا کر اپنی قوم کو بھی اس کے بارے میں بتلایا اور یہی باتیں ان میں سے اکثر کی ہدایت کا بڑا سبب ثابت ہوئیں۔

سیدنا نعیم بن مسعود اشجعی رضی اللہ عنہ بیان کرتے ہیں کہ میلہ (کذاب) کے دو ایلچی اس کا خط لے کر رسول اللہ ﷺ کے پاس آئے، جب آپ ﷺ نے اس کا خط پڑھا تو ان دو ایلچیوں سے پوچھا: ”تم دونوں (اس کے بارے میں) کیا کہتے ہو؟“ انھوں نے کہا، ہم وہی کہتے ہیں جو اس نے کہا ہے۔ آپ نے فرمایا: ”اللہ کی قسم! اگر یہ بات نہ ہوتی کہ سفیر اور قاصدوں کو قتل نہیں کیا جاتا، تو میں تم دونوں کی گردنیں اڑا دیتا۔“ [مسندك حاکم: ۱۶۲/۲، ۱۶۳، ح: ۲۶۳۲۔ أبو داؤد،

سیدنا ابن عباس رضی اللہ عنہما بیان کرتے ہیں کہ مجھ سے ام بانی بنت ابوطالب رضی اللہ عنہا نے بیان کیا کہ اس نے فتح مکہ کے روز ایک مشرک کو پناہ دی تھی، پھر وہ نبی ﷺ کی خدمت میں آئی اور یہ واقعہ بیان کیا تو آپ نے اس سے فرمایا: ”ہم نے پناہ دی اسے جس کو تو نے پناہ دی، ہم نے امان دی اسے جس کو تو نے امان دی۔“ [أبو داؤد، کتاب الجہاد، باب فی امان المرأة: ۲۷۶۳۔ مسلم، کتاب صلاة المسافرين، باب استحباب صلاة..... الخ: ۳۳۶/۸۲، بعد الحدیث: ۷۱۹]

ثُمَّ أْبَلَّغَهُ مَا مَنَّهُ: یعنی اگر مسلمانوں کے درمیان رہنے، قرآن کریم سننے، سمجھنے اور اسلام کا مطالعہ کرنے کے بعد مشرف بہ اسلام ہو جاتا ہے تو ٹھیک ہے، ورنہ اسے اس کے امان کی جگہ پہنچا دیا جائے، تاکہ کفار مسلمانوں کو خائن نہ کہیں، تاہم اس کے دارالکفر پہنچ جانے کے بعد اگر مسلمان اس علاقے پر حملہ کریں اور وہ مارا جائے تو مسلمانوں کو کوئی گناہ لاحق نہیں ہوگا۔

كَيْفَ يَكُونُ لِلْمُشْرِكِينَ عَهْدٌ عِنْدَ اللَّهِ وَ عِنْدَ رَسُولِهِ إِلَّا الَّذِينَ عٰهَدْتُمْ عِنْدَ الْمَسْجِدِ الْحَرَامِ فَمَا اسْتَقَامُوا لَكُمْ فَاسْتَقِيمُوا لَهُمْ إِنَّ اللَّهَ يُحِبُّ الْمُتَّقِينَ ﴿۷۰﴾

”ان مشرکوں کا اللہ کے نزدیک اور اس کے رسول کے نزدیک کوئی عہد کیسے ممکن ہے، سوائے ان لوگوں کے جن سے تم نے مسجد حرام کے پاس معاہدہ کیا۔ سو جب تک وہ تمہارے لیے پوری طرح قائم رہیں تو تم ان کے لیے پوری طرح قائم رہو۔ بے شک اللہ متقی لوگوں سے محبت کرتا ہے۔“

اس آیت میں مشرکین سے اعلانِ براءت اور انہیں صرف چار ماہ کی مہلت دیے جانے کی حکمت بیان کی گئی ہے۔ اللہ تعالیٰ نے فرمایا کہ مشرکین کو اللہ اور اس کے رسول کی جانب سے امان کس بنیاد پر دیا جائے؟ نہ تو وہ ایمان لائے اور نہ رسول اللہ ﷺ کو اذیت پہنچانے میں کوئی کسر اٹھا رکھی، حق کے خلاف جنگ کی، باطل کی تائید کی اور زمین میں فساد برپا کیا، اس لیے اللہ اور رسول اللہ ﷺ کی طرف سے وہ کسی رعایت کے مستحق نہیں ہیں۔ ہاں! بنو بکر بن کنانہ کے جن لوگوں کے ساتھ رسول اللہ ﷺ نے صلح حدیبیہ کے موقع پر حرم کے پاس معاہدہ کر لیا تھا ان کے معاہدہ کا خیال کیا جائے، اگر وہ بھی اس کی پاسداری کریں، اس لیے کہ اللہ غدر و خیانت کو پسند نہیں کرتا۔

سیدنا ابورافع رضی اللہ عنہ بیان کرتے ہیں کہ (صلح حدیبیہ کے موقع پر) قریشیوں نے مجھے رسول اللہ ﷺ کی طرف روانہ کیا۔ جب میں نے آپ کو دیکھا تو میرے دل میں اسلام کی رغبت ڈال دی گئی۔ پس میں نے کہا، اے اللہ کے رسول! میں تو اب اللہ کی قسم! کبھی ان کی طرف نہیں جاؤں گا۔ آپ نے فرمایا: ”میں عہد کو نہیں توڑتا اور نہ قاصدوں کو قید کرتا ہوں، تمہیں چاہیے کہ واپس جاؤ، پھر اگر تمہارے دل میں وہی بات رہے جو اب ہے تو واپس آجانا۔“ کہتے ہیں کہ میں واپس چلا گیا اور دوبارہ نبی ﷺ کی خدمت میں لوٹ آیا اور اسلام قبول کر لیا۔ [أبو داؤد، کتاب الجہاد، باب فی الإمام يستجن

كَيْفَ وَإِنْ يَظْهَرُوا عَلَيْكُمْ لَا يَرْقُبُوا فِيكُمْ إِلَّا وَاذِمَةً يُرْضُونَكُمْ بِأَفْوَاهِهِمْ
وَتَأْبَى قُلُوبُهُمْ ۗ وَ أَكْثَرُهُمْ فَسِيقُونَ ۝ اِشْتَرَوْا بِآيَاتِ اللَّهِ ثَمَنًا قَلِيلًا فَصَدُّوا
عَنْ سَبِيلِهِ ۗ إِنَّهُمْ سَاءَ مَا كَانُوا يَعْمَلُونَ ۝ لَا يَرْقُبُونَ فِي مُؤْمِنٍ إِلَّا وَاذِمَةً
وَ أُولَئِكَ هُمُ الْمُبْعَثُونَ ۝

”کیسے ممکن ہے جبکہ وہ اگر تم پر غالب آجائیں تو تمہارے بارے میں نہ کسی قرابت کا لحاظ کریں گے اور نہ کسی عہد کا، تمہیں اپنے مونہوں سے خوش کرتے ہیں اور ان کے دل نہیں مانتے اور ان کے اکثر نافرمان ہیں۔ انہوں نے اللہ کی آیات کے بدلے میں تھوڑی سی قیمت لے لی، پھر انہوں نے اس کے راستے سے روکا۔ بے شک یہ لوگ برا ہے جو کچھ کرتے رہے ہیں۔ وہ کسی مومن کے بارے میں نہ کسی قرابت کا لحاظ کرتے ہیں اور نہ کسی عہد کا اور یہی لوگ نہ سے گزرنے والے ہیں۔“

ان آیات میں کفار و مشرکین ایسے عہد شکن اور بد کردار لوگوں کو بے نقاب کرتے ہوئے اللہ تعالیٰ نے فرمایا کہ یہ لوگ اپنی چکنی چڑی باتوں کے ذریعے تمہیں خوش کرنے کی کوشش کرتے ہیں، عہد نبھانے کی یقین دہانیاں کراتے ہیں، مگر دل سے وہ اس کے انکاری ہیں۔ تمہاری دشمنی میں دانت پیٹتے، ناپاک منصوبے بناتے اور بغض و عداوت کی انتہائی حدوں کو پار کرنے کے لیے ہر وقت تیار رہتے ہیں۔ یہ بد کردار اور فاسق ہیں، تم پر غلبہ پالیں تو بے بس عورتوں اور نہتے قیدیوں پر ظلم کے پہاڑ توڑ ڈالیں اور مسلم آبادیوں کی اینٹ سے اینٹ بجا دیں۔ مسلمانوں پر بدترین مظالم ڈھا کے خوشیوں کے شادیاں بجا لیں۔ نہ تو ان کو قرابت داری کا کوئی لحاظ ہے اور نہ کسی عہد کی پروا۔ ایسی بد عہد اور دغا باز قوم سے اللہ اور اس کے رسول کا عہد کیا ہو سکتا ہے؟ یہ آیات یہود مدینہ کے رویہ اور عادات کی وضاحت میں نازل ہوئیں۔ جو شرمناک رویہ مشرکین مکہ کا تھا وہی ناپسندیدہ طرز عمل یہودیوں کا بھی تھا۔ اس مکروہ عمل میں تمام کافر برابر ہیں۔ یہ لوگ اسلام دشمنی میں ایک ہی قسم کا رویہ رکھتے ہیں، یہ بد اخلاقی اور دشمنی کی انتہا تک پہنچتے ہیں۔ انہوں نے اللہ اور رسول پر ایمان لانے کی بجائے دنیا کی حقیر متاع کو ترجیح دی اور خود کو اور دوسروں کو اللہ کی سیدی راہ پر چلنے سے روکا۔ اللہ اور رسول کے ساتھ اسی عداوت کی وجہ سے وہ کسی مسلمان کے سلسلہ میں کسی معاہدہ وغیرہ کا کوئی خیال نہیں رکھتے۔

يُرْضُونَكُمْ بِأَفْوَاهِهِمْ وَتَأْبَى قُلُوبُهُمْ ۗ وَ أَكْثَرُهُمْ فَسِيقُونَ : سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”تم اللہ تعالیٰ کے ہاں قیامت کے دن سب سے برا اس شخص کو پاؤ گے جو دو رخا ہو کہ ان کے پاس ایک منہ لے کر آئے اور ان کے پاس دوسرا منہ لے کر آئے۔“ [بخاری، کتاب الأدب، باب ما قبل فی ذی الوجہین : ۶۰۵۸۔

فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَإِذَا هُمْ فِي الدِّينِ أُولُو نَقْصِلِ الْآيَاتِ لِقَوْمٍ يَعْلَمُونَ ﴿۱۱﴾

”پس اگر وہ توبہ کر لیں اور نماز قائم کریں اور زکوٰۃ دیں تو دین میں تمہارے بھائی ہیں، اور ہم ان لوگوں کے لیے آیات کھول کر بیان کرتے ہیں جو جانتے ہیں۔“

کفار و مشرکین اور یہود و نصاریٰ کی بری عادات کے ذکر کے بعد اس آیت میں اللہ تعالیٰ نے فرمایا کہ اگر یہ لوگ توبہ کر لیں، یعنی اسلام قبول کر لیں، نماز قائم کریں اور زکوٰۃ ادا کریں تو مسلمانو! یہ لوگ دین میں تمہارے بھائی ہیں۔ ان کی پہلی غلطیاں، ظلم و تشدد، قتل و غارتگری، گھروں سے نکالنے اور دیگر تمام دشمنیاں اب تمام ہو چکیں، اب یہ تمہارے بھائی ہیں اور اخوت اسلامی میں تمہارے ساتھ شریک ہیں۔ اس آیت سے یہ بھی ثابت ہوا کہ تین چیزوں سے اخوت اسلامی قائم ہوتی ہے: ① کفر سے تائب ہو کر اسلام قبول کرنا۔ ② نماز قائم کرنا۔ ③ زکوٰۃ ادا کرنا۔ ایک شخص کلمہ تو پڑھے لیکن نماز کا تارک ہو، بلکہ اس کا مذاق اڑائے، اسی طرح زکوٰۃ سے بچنے کے لیے تاویل میں کرے تو یہ شخص حقیقت میں اخوت اسلامیہ میں شامل نہیں۔ اگر اسلامی حکومت قائم ہو تو ایسے لوگوں پر حد لگتی ہے۔ سیدنا ابو بکر صدیق رضی اللہ عنہ نے مانعین زکوٰۃ کے خلاف تلوار اٹھائی تھی تو وہ اسی اصول پر اٹھائی تھی کہ زکوٰۃ کا انکار کرنے والے دائرہ اسلام سے خارج اور نماز کا انکاری دائرہ اسلام سے باہر ہو جاتا ہے، اسی لیے لوگوں پر حد لگانے کا حکم ہے۔

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”مجھے حکم دیا گیا ہے کہ میں لوگوں سے لڑوں، یہاں تک کہ وہ اس بات کی گواہی دیں کہ اللہ کے علاوہ کوئی عبادت کے لائق نہیں اور محمد صلی اللہ علیہ وسلم اللہ کے رسول ہیں، نماز قائم کریں اور زکوٰۃ ادا کریں، جب انھوں نے ایسا کیا تو انھوں نے مجھ سے اپنی جانوں اور مالوں کو محفوظ کر لیا، سوائے اسلام کے حق کے اور (اگر وہ دل سے ایمان نہیں لاتے تو) ان کا حساب اللہ کے ذمے ہوگا۔“ [بخاری، کتاب الإیمان، باب ﴿فَإِنْ تَابُوا وَأَقَامُوا الصَّلَاةَ الخ﴾ : ۲۵]

سیدنا جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مجھے حکم دیا گیا ہے کہ میں لوگوں سے لڑوں، یہاں تک کہ وہ ”لا الہ الا اللہ“ کا اقرار کریں، پھر جب وہ ”لا الہ الا اللہ“ کہہ دیں تو انھوں نے مجھ سے اپنے خون اور مال محفوظ کر لیے اور ان (کے دل) کا حساب اللہ کے ذمے ہوگا۔“ پھر آپ نے یہ آیت تلاوت فرمائی: ﴿فَدَكِّرْهُمْ إِنَّمَا أَنْتَ مُذَكِّرٌ لَسْتَ عَلَيْهِمْ بِبَصِيرٍ﴾ [الغاشية: ۲۱، ۲۲] ”پس تو نصیحت کر، تو صرف نصیحت کرنے والا ہے۔ تو ہرگز ان پر کوئی مسلط کیا ہوا نہیں ہے۔“ [مسلم، کتاب الإیمان، باب الأمر بقتال الناس الخ : ۲۱/۳۵]

سعید بن مسیب رضی اللہ عنہ اپنے باپ سے بیان کرتے ہیں کہ رسول اللہ صلی اللہ علیہ وسلم نے اپنے چچا ابوطالب کی وفات کے وقت

ان سے فرمایا تھا: ”اے میرے چچا! ”لا الہ الا اللہ“ کہیے۔ یہ ایسا کلمہ ہے کہ اس کی بنیاد پر میں اللہ کے ہاں آپ کے لیے گواہی دے سکوں گا۔“ [بخاری، کتاب الجنائز، باب إذا قال المشرك عند الموت : لا إله إلا الله : ۱۳۶۰]

سیدنا مقداد بن اسود رضی اللہ عنہ بیان کرتے ہیں کہ میں نے کہا، اے اللہ کے رسول! اس سلسلہ میں آپ کیا فرماتے ہیں کہ اگر کسی کافر سے میرا مقابلہ ہو، وہ مجھ سے لڑے اور تلوار مار کر میرا ایک ہاتھ کاٹ دے، پھر جب میں اسے قتل کرنے کے لیے جھکوں تو وہ ”لا الہ الا اللہ“ پڑھے اور کہے کہ میں اسلام لایا اور میری زد سے بچنے کے لیے ایک درخت کی پناہ لے، تو اے اللہ کے رسول! کیا میں اسے یہ کہنے کے بعد قتل کر سکتا ہوں؟ رسول اللہ ﷺ نے فرمایا: ”اسے قتل نہ کرو۔“ میں نے کہا، اے اللہ کے رسول! اس نے تو میرا ہاتھ کاٹ دیا اور کاٹنے کے بعد یہ بات کہی تو کیا (ایسی صورت) میں اسے قتل نہ کروں؟ رسول اللہ ﷺ نے فرمایا: ”نہیں، قتل نہ کرنا، ورنہ وہ اس درجے پر پہنچ جائے گا جس درجے پر تم اسے قتل کرنے سے پہلے تھے اور تم اس درجے پر پہنچ جاؤ گے جس درجے پر وہ یہ بات کہنے سے پہلے تھا۔“ [مسلم، کتاب الإیمان، باب تحريم قتل الكافر بعد قوله : لا إله إلا الله : ۹۵]

سیدنا عبداللہ بن عباس رضی اللہ عنہما بیان کرتے ہیں کہ جب نبی ﷺ نے معاذ رضی اللہ عنہ کو یمن کی طرف روانہ فرمایا تو ان سے فرمایا: ”تم اہل کتاب کی ایک قوم کی طرف جا رہے ہو، لہذا جس چیز کی تم سب سے پہلے انھیں دعوت دو گے وہ یہ ہے کہ وہ اللہ تعالیٰ کی توحید کو تسلیم کریں، جب وہ توحید کو سمجھ لیں تو پھر انھیں بتانا کہ اللہ نے ان پر دن اور رات میں پانچ نمازیں فرض کی ہیں، جب وہ نماز پڑھیں تو انھیں بتانا کہ اللہ نے ان کے اموال میں زکوٰۃ فرض کی ہے، جو ان کے مال دار طبقہ سے لی جائے گی اور ان کے محتاج لوگوں کو لوٹا دی جائے گی۔ جب وہ یہ تسلیم کر لیں تو ان سے زکوٰۃ لے لینا، لیکن ان کے بہترین مال لینے سے پرہیز کرنا۔“ [بخاری، کتاب التوحید، باب ما جاء في دعاء النبي ﷺ أمته إلى توحيد الله تبارك وتعالى : ۷۳۷۲]

وَإِنْ نَكَثُوا أَيْمَانَهُمْ مِنْ بَعْدِ عَهْدِهِمْ وَطَعَنُوا فِي دِينِكُمْ فَقَاتِلُوا أُمَّةَ الْكُفْرِ

إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ ﴿۱۴﴾

”اور اگر وہ اپنے عہد کے بعد اپنی قسمیں توڑ دیں اور تمہارے دین میں طعن کریں تو کفر کے پیشواؤں سے جنگ کرو۔ بے شک یہ لوگ، ان کی کوئی قسمیں نہیں ہیں، تاکہ وہ باز آجائیں۔“

یعنی جن لوگوں کی حالت یہ ہو کہ وہ نہ صرف تم سے معاہدہ کر کے اسے توڑتے ہوں، بلکہ تمہارے دین کا بھی مذاق اڑاتے ہوں تو سمجھ لو کہ ایسے ہی لوگ ”امۃ الکفر“ (کفر کے سردار) ہیں۔ ان کی قسموں کا کوئی اعتبار نہیں، لہذا تم ایسے لوگوں کو کسی قسم کا موقع دیے بغیر برسریکا رہو جاؤ۔ شاید تمہاری تلواریں ہی انھیں ان کے کرتوتوں سے باز رکھ سکیں۔

أَلَا تَتَّقَاتِلُونَ قَوْمًا نَكَثُوا أَيْمَانَهُمْ وَهَنُوا بِإِخْرَاجِ الرَّسُولِ وَهُمْ بَدَّءُوكُمْ أَوَّلَ مَرَّةٍ
أَتَخْشَوْنَهُمْ ۗ قَالَ اللَّهُ أَلْحَقُ أَنْ تَخْشَوْهُ إِنْ كُنْتُمْ قَوْمًا مُّؤْمِنِينَ ﴿۱۰﴾

”کیا تم ان لوگوں سے نہ لڑو گے جنہوں نے اپنی قسمیں توڑ دیں اور رسول کو نکالنے کا ارادہ کیا اور انہوں نے ہی پہلی بار تم سے ابتدا کی؟ کیا تم ان سے ڈرتے ہو؟ تو اللہ زیادہ حق دار ہے کہ اس سے ڈرو، اگر تم مومن ہو۔“

مسلمانوں کو بار بار مشرکین مکہ کے خلاف جنگ پر ابھارا جا رہا ہے اور ان کے وہ اوصاف بیان کیے جا رہے ہیں جنہیں سن کر مسلمانوں کا غیظ و غضب بھڑکے اور وہ کفر کے خلاف جنگ میں اور سخت ہوں۔ اللہ نے کہا، یہ وہی مشرکین ہیں جنہوں نے رسول اللہ ﷺ کے ساتھ کیے گئے اپنے معاہدے کا پاس نہیں رکھا تھا اور اپنے حلیف بنو بکر کی بنو خزاعہ کے خلاف مدد کی تھی، جو رسول اللہ ﷺ کے حلیف تھے اور جنہوں نے رسول اللہ ﷺ کو شہر مکہ سے نکالنے کی دار الندوہ میں سازش کی تھی۔ حالانکہ ہونا تو یہ چاہیے تھا کہ وہ لوگ اللہ کے رسول کا احترام کرتے اور آپ کا مقام پہچانتے۔ غزوہ بدر کے موقع پر قتال کی ابتدا انہی کی طرف سے ہوئی کہ تجارتی قافلہ کو بچانے مکہ سے چلے تھے اور قافلہ بچ کر نکل بھی گیا، لیکن انہوں نے کبر و غرور میں آ کر مسلمانوں سے جنگ کی ٹھانی۔ مقام حدیبیہ میں نبی کریم ﷺ کے ساتھ کیے گئے معاہدہ صلح کو توڑنے میں بھی پہلی کی، یہاں تک کہ رسول اللہ ﷺ کو ان کی سرکوبی کے لیے مکہ پر چڑھائی کرنا پڑی۔

سیدنا عبد اللہ بن عباس رضی اللہ عنہما بیان کرتے ہیں، رسول اللہ ﷺ مکہ فتح کرنے کے لیے مدینہ منورہ سے نکلے، رمضان کا مہینا تھا، آپ کے ہمراہ دس ہزار کا لشکر تھا۔ آپ کو مدینہ تشریف لائے ہوئے ساڑھے آٹھ سال ہونے کو تھے۔ آپ نے جب مکہ کی طرف کوچ فرمایا، تو آپ بھی روزہ رکھے ہوئے تھے اور آپ کے ساتھ مسلمانوں نے بھی روزہ رکھا ہوا تھا۔ آپ جب مقام کدید پر، جو عسفان و قدید کے درمیان ایک چشمہ ہے، پہنچے تو آپ نے اور آپ کے ہمراہیوں نے روزہ کھول لیا۔ [بخاری، کتاب المغازی، باب غزوة الفتح فی رمضان: ۴۲۷۶۔ مسلم، کتاب الصیام، باب جواز الصوم والقطر..... الخ: ۱۱۱۳]

سیدنا عمرو بن زبیر رضی اللہ عنہما بیان کرتے ہیں کہ جب رسول اللہ ﷺ فتح مکہ کے لیے روانہ ہوئے تو قریش کو اس روانگی کا علم ہو گیا تھا، چنانچہ ابوسفیان بن حرب اپنے ساتھیوں حکیم بن حزام اور بدیل بن ورقا کے ہمراہ مکہ سے باہر نکلا۔ یہ لوگ رسول اللہ ﷺ کے بارے میں معلومات حاصل کرنے نکلے تھے، چلتے چلتے یہ ”مر الظہران“ میں آن نکلے۔ وہاں کیا دیکھتے ہیں کہ ہر جانب آگ کے الاؤ جل رہے ہیں، آگ کے یہ الاؤ ایسے ہی تھے جیسے عرفہ میں (حاجی لوگ قیام کے دوران میں) آگ جلاتے ہیں، یہ آگ دیکھ کر ابوسفیان کہنے لگا، یہ آگ کیسی ہے؟ یہ آگ تو ایسی ہے جیسی عرفات میں ہوتی ہے۔ بدیل بن ورقا جواباً کہنے لگا، بنی عمرو قبیلے کی آگ لگتی ہے۔ ابوسفیان کہنے لگا، وہ اس قابل کہاں، وہ بہت



تھوڑے لوگ ہیں۔ اتنے میں ان لوگوں کو رسول اللہ ﷺ کے پہرے داروں نے دیکھ لیا، لہذا انھوں نے انھیں فوراً قابو کیا اور رسول اللہ ﷺ کی خدمت میں حاضر کر دیا۔ ابوسفیان نے یہاں اسلام قبول کر لیا، جب ابوسفیان رضی اللہ عنہ یہاں سے جانے لگے تو رسول اللہ ﷺ نے سیدنا عباس رضی اللہ عنہ سے کہا: ”ابوسفیان کو ایسی جگہ روک رکھو جہاں جاتے وقت گھوڑوں کا ہجوم ہو، تاکہ وہ مسلمانوں کی فوجی قوت کا نظارہ کرے۔“ چنانچہ عباس رضی اللہ عنہ ایسی ہی ایک جگہ ابوسفیان کو لے کر کھڑے ہو گئے۔ اب وہ قبائل جو رسول اللہ ﷺ کے ہمراہ پیرکاب تھے، وہ ایک ایک دستہ (رجمنٹ) کی شکل اختیار کرتے ہوئے ابوسفیان کے سامنے سے گزرنے لگے۔ ایک دستہ گزرا تو ابوسفیان رضی اللہ عنہ سیدنا عباس رضی اللہ عنہ سے پوچھنے لگے، اے عباس! یہ کون لوگ ہیں؟ سیدنا عباس رضی اللہ عنہ نے بتلایا، یہ قبیلہ غفار ہے۔ ابوسفیان رضی اللہ عنہ نے کہا، مجھے غفار سے کیا سروکار، پھر ”جمینہ“ کا دستہ گزرا تو ابوسفیان نے وہی جملہ دہرایا، پھر سعد بن ہزیم قبیلہ گزرا تو بھی ابوسفیان نے ایسا ہی کہا، پھر قبیلہ سلیم گزرا تو بھی ابوسفیان نے ایسا ہی کہا۔ آخر گزرتے گزرتے ایک ایسا عسکری دستہ گزرنے لگا کہ اس شان کا دستہ پہلے نہ گزرا پایا تھا۔ ابوسفیان نے پوچھا، یہ کون لوگ ہیں؟ تو سیدنا عباس رضی اللہ عنہ نے جواب دیا کہ یہ انصار ہیں، ان کے امیر سیدنا سعد بن عبادہ رضی اللہ عنہ ہیں، انھی کے پاس جھنڈا ہے۔ پھر سیدنا سعد بن عبادہ رضی اللہ عنہ نے کہا کہ اے ابوسفیان! آج کا دن کفار کے قتل کا دن ہے، آج کے دن کعبہ حلال ہو جائے گا (یعنی کفار کا قتل اس میں جائز ہو جائے گا)۔ یہ سن کر ابوسفیان رضی اللہ عنہ نے کہا کہ اے عباس! یہ تو قریش کی تباہی اور بربادی کا دن آ گیا ہے۔ پھر ایک سب سے چھوٹا دستہ گزرا، جس میں رسول اللہ ﷺ اور آپ کے صحابہ تھے اور آپ کا جھنڈا زبیر بن العوام رضی اللہ عنہ کے پاس تھا تو جب رسول اللہ ﷺ ابوسفیان رضی اللہ عنہ کے پاس سے گزرے، تو اس نے کہا (اے اللہ کے رسول!) کیا آپ کے علم میں ہے کہ سعد بن عبادہ رضی اللہ عنہ نے کیا کہا؟ آپ نے پوچھا: ”کیا کہا؟“ ابوسفیان رضی اللہ عنہ کہنے لگے، وہ تو یہ یہ کہہ گئے ہیں (کہ آج قریش کا قصہ تمام ہو جائے گا)۔ آپ نے فرمایا: ”سعد نے غلط کہا، آج کا دن تو وہ دن ہے کہ جس دن اللہ تعالیٰ کعبہ کی عظمت کو چار چاند لگائے گا اور یہ وہ دن ہے جس میں کعبہ کو غلاف پہنایا جائے گا۔“ [بخاری، کتاب المغازی، باب أين رکز النبی ﷺ الیہ الیوم الفتح؟ : ۴۲۸۰]

سیدنا عبد اللہ بن مسعود رضی اللہ عنہ بیان کرتے ہیں، فتح مکہ کے دن جب رسول اللہ ﷺ مکہ میں داخل ہوئے تو اس وقت خانہ کعبہ کے ارد گرد تین سو ساٹھ بت رکھے ہوئے تھے۔ آپ کے ہاتھ میں چھری تھی، آپ اس چھری سے انھیں مارتے جا رہے تھے اور یہ آیات پڑھتے جا رہے تھے: ﴿جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا﴾ [بنی اسرائیل : ۸۱] ”حق آ گیا اور باطل مٹ گیا، بے شک باطل مٹنے والا تھا۔“ اور یہ آیت: ﴿جَاءَ الْحَقُّ وَمَا يُبْدِي الْبَاطِلُ وَمَا يُعْيِدُ﴾ [سبا : ۴۹] ”حق آ گیا اور باطل نہ پہلی دفعہ کچھ کرتا ہے اور نہ دوبارہ کرتا ہے۔“ [بخاری، کتاب المغازی، باب أين رکز النبی ﷺ الیہ الیوم الفتح؟ : ۴۲۸۷۔ مسلم، کتاب الجہاد، باب إزالة الأصنام : ۱۷۸۱]

سیدنا انس رضی اللہ عنہ بیان کرتے ہیں کہ فتح مکہ کے موقع پر آپ ﷺ خود اپنے ہوئے مکہ میں داخل ہوئے، جب آپ نے خود اتارا تو ایک شخص آیا، اس نے کہا یا رسول اللہ! ابن خطل کعبہ کے پردے پڑے لٹک رہا ہے۔ آپ نے فرمایا: ”اسے وہیں قتل کر دو۔“ [بخاری، کتاب الجہاد، باب قتل الأسیر و قتل الصبر: ۳۰۴۴]

قَاتِلُوهُمْ يُعَذِّبُهُمُ اللَّهُ بِأَيْدِيكُمْ وَ يُخْزِيهِمْ وَ يُنْصِرْكُمْ عَلَيْهِمْ وَ يُشْفِ صُدُورَ قَوْمِ
مُؤْمِنِينَ ۝ وَيُذْهِبْ غَيْظَ قُلُوبِهِمْ ۝ وَيَتُوبُ اللَّهُ عَلَىٰ مَنْ يَشَاءُ ۝ وَاللَّهُ عَلِيمٌ

حَكِيمٌ ۝

”ان سے لڑو، اللہ انہیں تمہارے ہاتھوں سے عذاب دے گا اور انہیں رسوا کرے گا اور ان کے خلاف تمہاری مدد کرے گا اور مومن لوگوں کے سینوں کو شفا دے گا۔ اور ان کے دلوں کا غصہ دور کرے گا اور اللہ توبہ کی توفیق دیتا ہے جسے چاہتا ہے اور اللہ سب کچھ جاننے والا، کمال حکمت والا ہے۔“

اللہ تعالیٰ تو قادر ہے کہ آن واحد میں دشمنانِ دین کو ہلاک کر دے، لیکن اس نے ایسا نہ کر کے جہاد کا حکم دیا، اس لیے کہ وہ اپنے مومن بندوں کے ہاتھوں ان مشرکین کو سزا دینا چاہتا ہے، انہیں رسوا کرنا چاہتا ہے اور ان کے خلاف مومنوں کی مدد کر کے کافروں کو بتانا چاہتا ہے کہ اللہ مومن بندوں کے ساتھ ہوتا ہے۔ مشروعیت جہاد کی دوسری علت یہ ہے کہ اللہ تعالیٰ اپنے مسلمان بندوں کے ہاتھوں ان کافروں کا صفایا کروا کر ان کے دلوں کو ٹھنڈا کرنا چاہتا ہے، اس لیے کہ انہیں ان مشرکین کے ہاتھوں بڑی اذیتیں پہنچی ہیں اور انہوں نے بڑا غم اٹھایا ہے، جب اپنے ہاتھوں سے انہیں قتل کریں گے تو ان کے دلوں کا بوجھ ہلکا ہو جائے گا۔

أَمْ حَسِبْتُمْ أَنْ تُتْرَكُوا وَ لَمَّا يَعْلَمِ اللَّهُ الَّذِينَ جَاهَدُوا مِنْكُمْ وَ لَمْ يَتَّخِذُوا مِنْ دُونِ
اللَّهِ وَ لَا رَسُولِهِ وَ لَا الْمُؤْمِنِينَ وَ لِيَجْزِيَ اللَّهُ خَيْرًا بِمَا تَعْمَلُونَ ۝

”یا تم نے گمان کر رکھا ہے کہ تم چھوڑ دیے جاؤ گے، حالانکہ ابھی تک اللہ نے ان لوگوں کو نہیں جانا جنہوں نے تم میں سے جہاد کیا اور نہ اللہ کے اور نہ اس کے رسول کے اور نہ ایمان والوں کے سوا کسی کو راز دار بنایا اور اللہ اس سے پورا باخبر ہے جو تم کرتے ہو۔“

اللہ تعالیٰ نے جہاد کا حکم دینے کے بعد مسلمانوں سے بطور تاکید فرمایا، کیا تم یہ سمجھتے ہو کہ تمہیں ایسی آزمائش میں نہیں ڈالا جائے گا جس کے ذریعے صادق و کاذب اور مومن و منافق کے درمیان تمیز ہو جائے؟ اللہ تعالیٰ ان لوگوں کو جانا چاہتا ہے جو اللہ کا حکم بلند کرنے کے لیے جہاد کرتے ہیں اور جو اللہ، اس کے رسول اور مومنوں کے علاوہ کسی کافر کو اپنا دوست

نہیں بناتے۔ قرآن حکیم کی کئی آیتوں میں اللہ تعالیٰ نے اس حقیقت کو واضح کیا ہے کہ مشروعیت جہاد کا ایک اہم مقصد یہ بھی ہے کہ اللہ کے فرماں بردار اور نافرمان بندے پہچانے جائیں، جیسا کہ ارشاد فرمایا: ﴿ أَحْسِبَ النَّاسُ أَنْ يَتْرُكُوا أَنْ يَقُولُوا آمَنَّا وَهُمْ لَا يُفْتَنُونَ ﴾ [العنکبوت : ۲] ”کیا لوگوں نے گمان کیا ہے کہ وہ اسی پر چھوڑ دیے جائیں گے کہ کہہ دیں ہم ایمان لائے اور ان کی آزمائش نہ کی جائے گی۔“ اور فرمایا: ﴿ أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ مَسْتَهْتُمُ الْبَاسَاءَ وَالضَّرَّاءَ وَرَأَسُ الْوَأْحَى يَقُولُ الرُّسُولُ وَالَّذِينَ آمَنُوا مَعَهُ مَتَى نَصُرَ اللَّهُ أَلَا إِنَّ نَصْرَ اللَّهِ قَرِيبٌ ﴾ [البقرة : ۲۱۴] ”یا تم نے گمان کر رکھا ہے کہ تم جنت میں داخل ہو جاؤ گے، حالانکہ ابھی تک تم پر ان لوگوں جیسی حالت نہیں آئی جو تم سے پہلے تھے، انھیں تنگدستی اور تکلیف پہنچی اور وہ سخت ہلائے گئے، یہاں تک کہ رسول اور جو لوگ اس کے ساتھ ایمان لائے تھے، کہہ اٹھے اللہ کی مدد کب ہوگی؟ سن لو بے شک اللہ کی مدد قریب ہے۔“ اور فرمایا: ﴿ أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَأْتِكُمْ اللَّهُ جَاهِدُوا مِنْكُمْ وَيَعْلَمَ الضَّالِّينَ ﴾ [آل عمران : ۱۴۲] ”یا تم نے گمان کر لیا کہ تم جنت میں داخل ہو جاؤ گے، حالانکہ ابھی تک اللہ نے ان لوگوں کو نہیں جانا جنہوں نے تم میں سے جہاد کیا اور تاکہ وہ صبر کرنے والوں کو جان لے۔“ اور فرمایا: ﴿ وَكُنْتُمْ أَكْثَرًا عَلَيْهِمْ حَتَّىٰ تَعْلَمَ الْمُجَاهِدِينَ مِنْكُمْ وَالضَّالِّينَ وَلَنْتُمْ عَلَيْهِمْ إِخْبَارًا ﴾ [محمد : ۳۱] ”اور ہم ضرور ہی تمہیں آزمائیں گے، یہاں تک کہ تم میں سے جہاد کرنے والوں کو اور صبر کرنے والوں کو جان لیں اور تمہارے حالات جانچ لیں۔“

وَلَمْ يَتَّخِذُوا مِنْ دُونِ اللَّهِ وَلَا رَسُولِهِ وَلَا الْمُؤْمِنِينَ وَلِيجَةً : جو لوگ جہاد سے پہلو تہی کریں گے، یا کافروں کو اپنا دوست اور راز داں بنائیں گے وہ آزمائش میں ناکام ہو جائیں گے، جیسا کہ ارشاد فرمایا: ﴿ يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِم بِالْمُودَّةِ وَقَدْ كَفَرُوا بِمَا جَاءَكُمْ مِنَ الْحَقِّ يُخْرِجُونَ الرَّسُولَ وَإِنَّا كُنَّا أَنْتُمْ بِاللَّهِ مَرِبِّكُمْ إِنْ كُنْتُمْ حَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي تُسِرُّونَ إِلَيْهِم بِالْمُودَّةِ وَأَنَا أَعْلَمُ بِمَا أَخْفَيْتُمْ وَمَا أَعْلَنْتُمْ وَمَنْ يَفْعَلْهُ مِنْكُمْ فَقَدْ ضَلَّ سَوَاءَ السَّبِيلِ ﴾ [الممتحنة : ۱] ”اے لوگو جو ایمان لائے ہو! میرے دشمنوں اور اپنے دشمنوں کو دوست مت بناؤ، تم ان کی طرف دوستی کا پیغام بھیجتے ہو، حالانکہ یقیناً انہوں نے اس حق سے انکار کیا جو تمہارے پاس آیا ہے، وہ رسول کو اور خود تمہیں اس لیے نکالتے ہیں کہ تم اللہ پر ایمان لائے ہو، جو تمہارا رب ہے، اگر تم میرے راستے میں جہاد کے لیے اور میری رضا تلاش کرنے کے لیے نکلے ہو۔ تم ان کی طرف چھپا کر دوستی کے پیغام بھیجتے ہو، حالانکہ میں زیادہ جاننے والا ہوں جو کچھ تم نے چھپایا اور جو تم نے ظاہر کیا اور تم میں سے جو کوئی ایسا کرے تو یقیناً وہ سیدھے راستے سے بھٹک گیا۔“ اور فرمایا: ﴿ لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَٰئِكَ كَتَبَ فِي قُلُوبِهِمُ

الْإِيمَانِ وَأَيَّدَهُمْ بِرُوحٍ مِنْهُ يُؤَيِّدُ خَلْفَهُمْ حَيْثُ تَجَرَّيَ مِنْ تَحْتِهَا الْأَنْهَارُ خَلِيدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ ﴿ [المجادلة : ۲۲] ”تو ان لوگوں کو جو اللہ اور یومِ آخرت پر ایمان رکھتے ہیں، نہیں پائے گا کہ وہ ان لوگوں سے دوستی رکھتے ہوں جنہوں نے اللہ اور اس کے رسول کی مخالفت کی، خواہ وہ ان کے باپ ہوں، یا ان کے بیٹے، یا ان کے بھائی، یا ان کا خاندان۔ یہ لوگ ہیں جن کے دلوں میں اس نے ایمان لکھ دیا ہے اور انہیں اپنی طرف سے ایک روح کے ساتھ قوت بخشی ہے اور انہیں ایسے بانگوں میں داخل کرنے کا جن کے نیچے سے نہریں بہتی ہوں گی، ان میں ہمیشہ رہنے والے ہیں، اللہ ان سے راضی ہو گیا اور وہ اس سے راضی ہو گئے۔ یہ لوگ اللہ کا گروہ ہیں، یاد رکھو! یقیناً اللہ کا گروہ ہی وہ لوگ ہیں جو کامیاب ہونے والے ہیں۔“ اور فرمایا: ﴿يَا أَيُّهَا الَّذِينَ آمَنُوا لَا تَتَّخِذُوا الْكُفْرِينَ أَوْلِيَاءَ مِنْ دُونِ الْمُؤْمِنِينَ أَرْيَدُونَ أَنْ تَجْعَلُوا لِلَّهِ عَلَيْكُمْ سُلْطَانًا مُبِينًا﴾ [النساء : ۱۴۴] ”اے لوگو جو ایمان لائے ہو! ایمان والوں کو چھوڑ کر کافروں کو دوست مت بناؤ، کیا تم چاہتے ہو کہ اللہ کے لیے اپنے خلاف ایک واضح حجت بنا لو۔“

مَا كَانَ لِلشُّرِكِينَ أَنْ يَعْبُرُوا مَسْجِدَ اللَّهِ شَاهِدِينَ عَلَىٰ أَنْفُسِهِم بِالْكَفْرِ أُولَئِكَ حَبِطَتْ أَعْمَالُهُمْ فِي النَّارِ هُمْ خَالِدُونَ ﴿۱۵﴾

”مشرکوں کا کبھی حق نہیں کہ وہ اللہ کی مسجدیں آباد کریں، اس حال میں کہ وہ اپنے آپ پر کفر کی شہادت دینے والے ہیں۔ یہ وہ ہیں جن کے اعمال ضائع ہو گئے اور وہ آگ ہی میں ہمیشہ رہنے والے ہیں۔“

یعنی کعبہ یا کسی بھی مسجد کی تولیت و آباد کاری مشرکوں کے لیے مناسب ہی نہیں، کعبہ خالصتاً اللہ کی عبادت کے لیے بنایا گیا تھا اور ایسے ہی دوسری مساجد بھی اسی غرض کے لیے بنائی جاتی ہیں، لیکن یہ مشرک بیت اللہ میں بھی اللہ کے ساتھ دوسروں کو شریک بناتے تھے۔ چنانچہ مشرکوں نے اللہ کے اس گھر میں تین سو ساٹھ بت رکھے ہوئے تھے۔ دیواروں پر اپنے بزرگوں اور دیوتاؤں کی تصویریں بنا رکھی تھیں اور ان ظالموں نے سیدنا ابراہیم اور سیدنا اسماعیل علیہ السلام کے مجسمے بنا کر ان کے ہاتھوں میں فال کے تیر پکڑ رکھے تھے۔ رسول اللہ ﷺ نے فتح مکہ کے بعد بیت اللہ کو ان سب چیزوں سے پاک کیا۔ پھر بیت اللہ میں ایسی فحاشی روا رکھی جاتی تھی کہ کیا مرد کیا عورت، سب ننگے طواف کرتے تھے۔ ان کی نظروں میں سرے سے بیت اللہ کے احترام کا تصور ہی نہ تھا، حتیٰ کہ انہوں نے اپنی عبادت کو سیٹھوں، تالیوں اور گانے بجانے کی محفلیں بنا رکھا تھا۔ پھر کیا ایسے لوگ مساجد کی آباد کاری اور سرپرستی کے مستحق ہو سکتے ہیں؟ آگے فرمایا کہ اعمال کی جزا کا انحصار اللہ اور روزِ آخرت پر ایمان ہے اور مشرک تو روزِ آخرت پر ایمان ہی نہیں رکھتے تھے اور اللہ پر ایمان کے معاملہ میں ان کا تصور ہی غلط تھا۔ انہوں نے سب خدائی اختیارات و تصرفات اپنے دیوی دیوتاؤں اور بزرگوں کو دے رکھے تھے،

لہذا ایمان نہ لانے کی وجہ سے ان کے اچھے اعمال ضائع ہوں گے اور شرک اور بد اعمالی کی وجہ سے ہمیشہ دوزخ میں رہنا ہوگا۔

مَا كَانَ لِلْبَشَرِ كَيْفَ أَنْ يَعْمُرُوا مَسْجِدَ اللَّهِ: اللہ تعالیٰ نے فرمایا ہے کہ اس کے ساتھ شرک کرنے والوں کو یہ بات زیبا نہیں کہ وہ اس کی مسجدوں کو آباد کریں، کیونکہ یہ مسجدیں تو اسی وحدہ لا شریک لہ کے پاک نام پر بنائی گئی ہیں۔ ارشاد فرمایا: ﴿وَأَنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا﴾ [الجن: ۱۸] ”اور یہ کہ بلاشبہ مساجد اللہ کے لیے ہیں، پس اللہ کے ساتھ کسی کو مت پکارو۔“

شَهِدِينَ عَلَىٰ أَنْفُسِهِمْ بِالْكَفْرِ: سیدنا عبد اللہ بن عباس رضی اللہ عنہما بیان کرتے ہیں کہ مشرکین یوں تلبیہ کہتے: «لَبَّيْكَ اللَّهُمَّ لَبَّيْكَ، لَا شَرِيكَ لَكَ إِلَّا شَرِيكًا هُوَ لَكَ تَمْلِكُهُ وَمَا مَلَكَ» ”ہم حاضر ہیں! اے اللہ! ہم حاضر ہیں۔ تیرا کوئی شریک نہیں، ہاں نیک ہستی تیری شریک ہے، جس کا تو مالک ہے اور وہ تیری مالک نہیں۔“ [مسلم، کتاب الحج، باب التلبیة وصفتها ووقتها: ۱۱۸۵]

إِنَّمَا يَعْمُرُ مَسْجِدَ اللَّهِ مَنْ أَمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ
وَلَمْ يَحْشَ إِلَّا اللَّهَ ۖ فَعَلَىٰ أُولَٰئِكَ أَنْ يَكُونُوا مِنَ الْمُهْتَدِينَ ﴿۱۸﴾

”اللہ کی مسجدیں تو وہی آباد کرتا ہے جو اللہ اور آخرت کے دن پر ایمان لایا اور اس نے نماز قائم کی اور زکوٰۃ ادا کی اور اللہ کے سوا کسی سے نہ ڈرا۔ تو یہ لوگ امید ہے کہ ہدایت پانے والوں سے ہوں گے۔“

آباد کرنے سے مراد مساجد میں نمازوں کے لیے آنا جانا، مساجد کی صفائی، ان میں روشنی کا انتظام، مساجد کی تعمیر، ان کی مرمت اور تولیت وغیرہ سب کچھ شامل ہے اور یہ صرف ان لوگوں کا کام ہے جن میں بالخصوص چار باتیں پائی جائیں، اللہ اور روز آخرت پر ایمان، پھر اسی ایمان کی ظاہری شہادت کے لیے نماز کا قیام اور زکوٰۃ کی ادائیگی اور اللہ کے سوا کسی سے نہ ڈرنا۔ مساجد کی آباد کاری اور ان کا ادب و احترام نہایت اعلیٰ درجے کا عمل ہے، جیسا کہ درج ذیل احادیث سے واضح ہے۔ سیدنا عثمان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص مسجد بنائے اور محض اللہ کی رضا کے لیے بنائے تو اللہ تعالیٰ اس کے لیے بہشت میں ویسا ہی گھر بنا دیتا ہے۔“ [بخاری، کتاب الصلوٰۃ، باب من بنی مسجدًا: ۴۵۰۔ مسلم، کتاب المساجد، باب فضل بناء المساجد والحث علیہا: ۵۳۳]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ کے نزدیک سب سے محبوب جگہیں مسجدیں ہیں اور سب سے ناپسندیدہ جگہیں بازار ہیں۔“ [مسلم، کتاب المساجد، باب فضل الجلوس فی مصلاہ بعد الصبح وفضل المساجد: ۶۷۱]

سیدنا ابوامامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص اپنے گھر سے بادو ہو کر فرض نماز ادا کرنے کے لیے (مسجد کی طرف) جاتا ہے تو اسے حج کا احرام باندھنے والے حاجی کے مانند ثواب ملتا ہے۔“ [ابو داؤد، کتاب الصلوٰۃ، باب ما جاء فی فضل المشی إلى الصلوٰۃ : ۵۵۸]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”سات قسم کے شخص ایسے ہیں جنہیں اللہ اس دن اپنے سائے میں رکھے گا جس دن سوائے اس کے سائے کے کوئی سایہ نہیں ہوگا، (پہلا) عادل حاکم۔ (دوسرا) وہ نوجوان جو اللہ کی عبادت میں جوان ہوا۔ (تیسرا) وہ شخص کہ جس کا دل مسجد میں اٹکا ہوا ہو (وہ جس وقت نماز پڑھ کر نکلتا ہے تو مسجد کی طرف دوبارہ آنے کے لیے بے تاب رہتا ہے)۔ (چوتھے) وہ دو شخص جو (صرف) اللہ تعالیٰ (کی رضا) کے لیے آپس میں محبت رکھتے ہیں، جب ملتے ہیں تو اسی محبت میں اور جدا ہوتے ہیں تو اسی محبت میں۔ (پانچواں) وہ شخص کہ جسے کسی خاندانی و خویصورت عورت نے (برائی کے لیے) بلایا، پھر اس شخص نے کہا میں اللہ سے ڈرتا ہوں۔ (چھٹا) وہ شخص کہ جس نے اللہ کے نام پر کچھ دیا، پھر اس کو چھپایا، یہاں تک کہ اس کے بائیں ہاتھ کو بھی علم نہ ہوا کہ اس کے دائیں ہاتھ نے کیا خرچ کیا۔ (ساتواں) وہ شخص جو تنہائی میں اللہ کو یاد کرتا ہے اور اس کی آنکھوں سے آنسو بہ پڑتے ہیں۔“ [بخاری، کتاب الأذان، باب من جلس فی المسجد ينتظر الصلوٰۃ وفضل المساجد : ۶۶۰۔ مسلم، کتاب الزکوٰۃ، باب فضل إخفاء الصدقة : ۱۰۳۱۔ ابن حبان : ۷۳۳۸]

سیدنا عمر رضی اللہ عنہ نے طائف کے رہنے والے ان دو آدمیوں سے (جو مسجد نبوی میں اونچی آواز سے باتیں کر رہے تھے) کہا، اگر تم مدینہ کے رہنے والے ہوتے تو میں تمہیں سزا دیتا کہ تم رسول اللہ صلی اللہ علیہ وسلم کی مسجد میں اپنی آوازیں بلند کرتے ہو۔ [بخاری، کتاب الصلاة، باب رفع الصوت فی المساجد : ۴۷۰]

**أَجَعَلْتُمْ سِقَايَةَ الْحَاجِّ وَعِمَارَةَ الْمَسْجِدِ الْحَرَامِ كَمَنْ أَمَنَ بِاللَّهِ وَالْيَوْمِ الْآخِرِ
وَجَاهَدَ فِي سَبِيلِ اللَّهِ لَا يَسْتَوُونَ عِنْدَ اللَّهِ ۗ وَاللَّهُ لَا يَهْدِي الْقَوْمَ الظَّالِمِينَ ۝**

”کیا تم نے حاجیوں کو پانی پلانا اور مسجد حرام کو آباد کرنا اس جیسا بنا دیا جو اللہ اور یوم آخرت پر ایمان لایا اور اس نے اللہ کے راستے میں جہاد کیا۔ یہ اللہ کے ہاں برابر نہیں ہیں اور اللہ ظالم لوگوں کو ہدایت نہیں دیتا۔“

اس آیت میں روئے سخن مسلمانوں اور مشرکوں سب کے لیے عام ہے۔ مشرکوں کے لیے اس لحاظ سے کہ وہ بڑے فخر سے کہا کرتے تھے کہ ہم حاجیوں کی خدمت کرتے، انہیں پانی پلاتے اور انہیں کھانا اور کپڑا مہیا کرتے ہیں، نیز ہم مسجد حرام کی مرمت، غلاف کعبہ اور اس میں روشنی وغیرہ کا اہتمام کرتے ہیں، اگر مسلمان اپنے جہاد و ہجرت کو افضل اعمال سمجھتے ہیں تو ہمارے پاس بھی عبادات کا یہ ذخیرہ موجود ہے۔ انہیں تو یہ جواب دیا گیا کہ جب تمہارا اللہ اور آخرت پر ایمان ہی نہیں تو تمہارے سب اعمال رائیگاں جائیں گے اور اگر اس آیت کا روئے سخن مسلمانوں کی طرف سمجھا جائے تو

اس سے مراد ان کے اعمال کا باہمی موازنہ ہوگا۔ یعنی صرف اللہ اور آخرت پر ایمان لانے والے مسلمان اللہ کے نزدیک ان مسلمانوں کے برابر نہیں ہو سکتے جو ایمان بھی لائے اور انھوں نے جہاد بھی کیا۔

سیدنا نعمان بن بشیر رضی اللہ عنہما بیان کرتے ہیں کہ میں مسجد نبوی میں منبر رسول ﷺ کے پاس بیٹھا ہوا تھا (کہ کچھ لوگ بحث و تکرار میں مصروف تھے) ایک شخص کہنے لگا، اسلام لانے کے بعد حاجیوں کو پانی پلانے کے علاوہ میں کوئی اور کام نہ بھی کروں تو مجھے کوئی فکر نہیں۔ دوسرا بولا، اسلام قبول کرنے کے بعد میں مسجد حرام کی خدمت کے علاوہ اور کوئی کام نہ بھی کروں تو مجھے کوئی پروا نہیں۔ تیسرا کہنے لگا، اللہ تعالیٰ کی راہ میں جہاد کرنا ان دونوں کاموں سے بہتر اور افضل عمل ہے۔ سیدنا عمر رضی اللہ عنہ نے ان کی بلند آوازیں اور بحث و تکرار سنی تو انھیں ڈانٹا اور فرمایا، جمعہ کے دن منبر رسول ﷺ کے پاس بیٹھ کر آوازیں بلند نہ کرو، میں نماز جمعہ سے فارغ ہو کر رسول اللہ ﷺ سے اس معاملہ کے متعلق دریافت کروں گا جس میں تم اختلاف کر رہے ہو۔ چنانچہ اس موقع پر اللہ تعالیٰ نے یہ آیات نازل فرمائیں: ﴿أَجَعَلْتُمْ سِقَايَةَ الْحَاجِّ وَعِمَارَةَ الْمَسْجِدِ الْحَرَامِ كَمَنْ بِاللَّهِ وَالْيَوْمِ الْآخِرِ وَجَاهِدَ فِي سَبِيلِ اللَّهِ لَا يَسْتَوُونَ عِنْدَ اللَّهِ وَاللَّهُ لَا يَهْدِي الْقَوْمَ الظَّالِمِينَ ۝ الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْثَرُ دَرَجَةً عِنْدَ اللَّهِ وَأُولَئِكَ هُمُ الْمُنْتَزِعُونَ ۝ يُبَشِّرُهُمْ رَبُّهُمْ بِرَحْمَةٍ مِنْهُ وَرِضْوَانٍ وَجَنَّتْ لَهُمْ فِيهَا نِعِيمٌ مُّقِيمٌ ۝ خُلْدِينَ فِيهَا أَبَدًا ۝ إِنَّ اللَّهَ عِنْدَكَ أَجْرٌ عَظِيمٌ ۝﴾ ”کیا تم نے حاجیوں کو پانی پلانا اور مسجد حرام کو آباد کرنا اس جیسا بنا دیا جو اللہ اور یوم آخرت پر ایمان لایا اور اس نے اللہ کے راستے میں جہاد کیا۔ یہ اللہ کے ہاں برابر نہیں ہیں اور اللہ ظالم لوگوں کو ہدایت نہیں دیتا۔ جو لوگ ایمان لائے اور انھوں نے ہجرت کی اور اللہ کے راستے میں اپنے مالوں اور اپنی جانوں کے ساتھ جہاد کیا، اللہ کے ہاں درجے میں زیادہ بڑے ہیں اور وہی لوگ کامیاب ہیں۔ ان کا رب انھیں اپنی طرف سے بڑی رحمت اور عظیم رضامندی اور ایسے باغوں کی خوشخبری دیتا ہے جن میں ان کے لیے ہمیشہ رہنے والی نعمت ہے۔ جس میں وہ ہمیشہ رہنے والے ہیں ہمیشہ۔ بے شک اللہ ہی ہے جس کے پاس بہت بڑا اجر ہے۔“ [مسلم، کتاب الإمامة، باب فضل الشهادة في سبيل الله تعالى : ۱۸۷۹]

أَجَعَلْتُمْ سِقَايَةَ الْحَاجِّ : حاجیوں کو پانی پلانا نیک کام ہے، اسی کام کے لیے رسول اللہ ﷺ نے حجة الوداع کے موقع پر رات کے وقت سیدنا عباس رضی اللہ عنہما کو منیٰ کی حاضری سے مستثنیٰ کر دیا تھا۔ سیدنا عبداللہ بن عمر رضی اللہ عنہما بیان کرتے ہیں کہ عباس رضی اللہ عنہما نے رسول اللہ ﷺ سے منیٰ کی راتوں میں پانی پلانے کی وجہ سے مکہ میں رہنے کی اجازت طلب کی، تو رسول اللہ ﷺ نے اجازت دے دی۔ [بخاری، کتاب الحج، باب هل بيت أصحاب السقاية أو غيرهم بمكة ليالي منى؟ : ۱۷۴۰ - مسلم، کتاب الحج، باب وجوب المبيت بمنى ليالي أيام التشريق الخ : ۱۳۱۵]

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ اپنی سواری پر تشریف لائے۔ آپ کے پیچھے اسامہ رضی اللہ عنہ بیٹھے ہوئے تھے۔ آپ نے پانی طلب کیا تو ہم نے آپ کو نبیذ کا ایک پیالہ پیش کیا۔ آپ نے وہ نبیذ خود بھی

پیا اور اسامہ رضی اللہ عنہ کو بھی پلایا۔ پھر ہم سے فرمایا: ”تم اچھا اور عمدہ کام کر رہے ہو، سو اسی طرح کرتے رہو۔“ [مسلم، کتاب الحج، باب فضل القيام بالسقاية الخ : ۱۳۱۶]

رسول اللہ صلی اللہ علیہ وسلم نے پانی پلانے کو صرف اچھا کام ہی نہیں کہا، بلکہ اس کام کی خود تمنا کی۔ سیدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم زمزم پر تشریف لائے۔ لوگ پانی پلا رہے تھے اور اس سلسلہ میں (ضروری) خدمت انجام دے رہے تھے۔ آپ نے فرمایا: ”یہ کام کیے جاؤ، اس لیے کہ تم اچھے عمل پر (قائم) ہو، اگر یہ (اندیشہ) نہ ہوتا کہ تم مغلوب ہو جاؤ گے تو میں (سواری سے) اترتا اور سی کو اپنے کندھے پر رکھتا اور پانی کھینچ کھینچ کر حاجیوں کو پلاتا۔“ [بخاری، کتاب الحج، باب سقاية الحاج : ۱۶۳۵]

وَعِبَادَةُ الْمَسْجِدِ الْحَرَامِ : دوسرا نیک کام جس کا ذکر اس آیت میں ہے وہ ہے مسجد حرام کی تعمیر و آباد کاری کرنا۔ سیدنا جابر بن عبد اللہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”میری مسجد میں نماز مسجد حرام کے سوا دیگر مساجد کی ایک ہزار نماز سے افضل ہے اور مسجد حرام کی نماز دیگر مساجد کی ایک لاکھ نماز سے افضل ہے۔“ [مسند احمد : ۳۹۷/۳، ح : ۱۵۲۷۷]

سیدنا ابو ہریرہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”ایسے شخص کے لیے فرشتے دعائیں کرتے ہیں جو (مسجد میں) نماز ادا کرنے کے بعد اسی جگہ بیٹھا رہے، جہاں اس نے نماز ادا کی تھی، تو جب تک (وہ وہاں بیٹھا ہے اور) وہ بے وضو نہیں ہوتا، تو فرشتے اس کے لیے یہ دعا کرتے رہتے ہیں، یا اللہ! اسے بخش دے، یا اللہ! اس پر رحم فرما۔“ [بخاری، کتاب الصلوة، باب الحدث في المسجد : ۴۴۵]

مسجدوں کا تعمیر کرنا بڑے ثواب کا کام ہے، سیدہ عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے محلوں میں مساجد تعمیر کرنے اور انھیں پاک صاف اور خوشبودار رکھنے کا حکم دیا ہے۔ [ابو داؤد، کتاب الصلوة، باب اتخاذ المساجد في الدور : ۴۵۵]

كَمَنْ آمَنَ بِاللَّهِ وَالْيَوْمِ الْآخِرِ وَجَاهَدَ فِي سَبِيلِ اللَّهِ لَا يَسْتَوِنَ عِنْدَ اللَّهِ : سیدنا عبد اللہ بن مسعود رضی اللہ عنہما بیان کرتے ہیں کہ میں نے رسول اللہ صلی اللہ علیہ وسلم سے سوال کیا، افضل عمل کون سا ہے؟ فرمایا: ”وقت پر نماز ادا کرنا۔“ میں نے عرض کی، اس کے بعد کون سا عمل افضل ہے؟ فرمایا: ”والدین سے اچھا سلوک کرنا۔“ میں نے عرض کی، اس کے بعد؟ فرمایا: ”اللہ کے راستے میں جہاد کرنا۔“ [بخاری، کتاب الجهاد، باب فضل الجهاد والسير الخ : ۲۷۸۲۔ مسلم، کتاب الإیمان، باب بیان کون الإیمان بالله تعالی أفضل الأعمال : ۸۵]

سیدنا ابو ہریرہ رضی اللہ عنہما بیان کرتے ہیں کہ ایک شخص رسول اللہ صلی اللہ علیہ وسلم کے پاس آیا، اس نے کہا، مجھے ایسا عمل بتائیے! جو جہاد کے برابر ہو؟ رسول اللہ صلی اللہ علیہ وسلم نے فرمایا: ”میں ایسا کوئی عمل نہیں پاتا (جو جہاد کے برابر ہو)۔“ پھر ارشاد فرمایا: ”کیا تم میں اتنی ہمت و استطاعت ہے کہ مجاہد کے جہاد پر جانے کے فوراً بعد تم اپنی مسجد میں داخل ہو جاؤ اور (اس کے لوٹ

آنے تک) مسلسل قیام کرتے رہو اور کبھی نہ تھکو اور روزہ رکھتے رہو اور کبھی افطار نہ کرو؟“ پھر آپ نے خود ہی فرمایا: ”یہ طاقت کس میں ہو سکتی ہے؟“ [بخاری، کتاب الجہاد، باب فضل الجہاد الخ : ۲۷۸۵]

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم سے پوچھا گیا، اے اللہ کے رسول! لوگوں میں سب سے افضل کون ہے؟ رسول اللہ صلی اللہ علیہ وسلم نے فرمایا: ”وہ مومن جو اللہ کے راستے میں اپنی جان اور مال سے جہاد کرتا ہے۔“ [بخاری، کتاب الجہاد، باب أفضل الناس مؤمن مجاہد بنفسه وماله في سبيل الله : ۲۷۸۶ - مسلم، کتاب الإمارة، باب فضل الجہاد والرباط : ۱۸۸۸]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم سے افضل عمل کے متعلق سوال کیا گیا؟ تو آپ صلی اللہ علیہ وسلم نے فرمایا: ”اللہ اور اس کے رسول پر ایمان لانا۔“ عرض کیا گیا، اس کے بعد؟ فرمایا: ”مقبول حج۔“ [بخاری، کتاب الإیمان، باب من قال إن الإیمان هو العمل الخ : ۲۶ - مسلم، کتاب الإیمان، باب بیان کون الإیمان باللہ تعالیٰ أفضل الأعمال : ۸۳]

سیدنا ابو ذر رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے افضل عمل کے متعلق سوال کیا تو آپ نے فرمایا: ”اللہ پر ایمان لانا اور اس کے راستے میں جہاد کرنا۔“ [بخاری، کتاب العتق، باب أي الرقاب أفضل ؟ : ۲۵۱۸ - مسلم، کتاب الإیمان، باب بیان کون الإیمان باللہ أفضل الأعمال : ۸۴]

سیدنا معاذ بن انس رضی اللہ عنہ انصاری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ایک لشکر روانہ کیا تو آپ کے پاس ایک عورت آئی اور کہا، یا رسول اللہ! آپ نے لشکر روانہ کیا ہے اور میرا خاوند جہاد پر چلا گیا ہے۔ (بات یہ ہے کہ) جب وہ یہاں تھا تو میں اس کی نماز، روزہ میں اقتدا کرتی اور اس کے ساتھ ہرنیکی کا کام کرتی تھی، اب مجھے کوئی ایسا عمل بتائیے جو میں کرتی رہوں اور مجھے اس کے جہادی عمل کے برابر ثواب ملے، حتیٰ کہ وہ واپس پلٹ آئے؟ آپ صلی اللہ علیہ وسلم نے فرمایا: ”یہ کہ تو مسلسل قیام کرے اور بیٹھی نہ رہے اور روزے رکھے اور کبھی افطار نہ کرے اور مسلسل اللہ کا ذکر کرے اور کبھی غافل نہ ہو (حتیٰ کہ وہ واپس آجائے)۔“ اس نے عرض کی: ”یا رسول اللہ! کیا میں یہ طاقت رکھتی ہوں؟“ فرمایا: ”اس ذات کی قسم، جس کے ہاتھ میں میری جان ہے! اگر تجھ میں اتنی طاقت ہو بھی تو پھر بھی تو اپنے خاوند کے جہادی اجر کے دسویں حصے کو بھی نہیں پہنچ سکتی۔“ [مسندک حاکم : ۷۳/۲، ح : ۲۳۹۷]

سیدنا ابو ہریرہ رضی اللہ عنہ بیان کرتے ہیں کہ میں نے نبی اکرم صلی اللہ علیہ وسلم کو فرماتے ہوئے سنا: ”اللہ کے راستے (یعنی جہاد) میں گھڑی بھر کھڑا ہونا حجر اسود کے سامنے لیلۃ القدر کے قیام سے بہتر ہے۔“ [ابن حبان : ۴۶۰۳]

الَّذِينَ آمَنُوا وَ هَاجَرُوا وَ جَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ لِأَعْظَمِ

دَرَجَةٌ عِنْدَ اللَّهِ ۖ وَأُولَٰئِكَ هُمُ الْفَائِزُونَ ﴿۱۰﴾

”جو لوگ ایمان لائے اور انھوں نے ہجرت کی اور اللہ کے راستے میں اپنے مالوں اور اپنی جانوں کے ساتھ جہاد کیا، اللہ کے ہاں درجے میں زیادہ بڑے ہیں اور وہی لوگ کامیاب ہیں۔“

اوپر جو ایمان باللہ اور جہاد فی سبیل اللہ کی فضیلت بیان کی گئی ہے، اسی کو مزید صراحت کے ساتھ اللہ نے اس آیت میں بیان کر دیا ہے کہ اللہ پر ایمان لانا، اس کی رضا کی خاطر ملک و وطن اور مال و دولت چھوڑ کر ہجرت کرنا اور اللہ کی راہ میں جان و مال سے جہاد کرنا اللہ کے نزدیک زیادہ اونچا مقام رکھتا ہے۔

سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ کے راستے میں گزرنے والی ایک صحیح یا ایک شام دنیا اور جو کچھ اس دنیا میں ہے، اس سب سے بہتر ہے۔“ [بخاری، کتاب الجہاد، باب الغدوة والروحة فی سبیل اللہ الخ : ۲۷۹۲]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک جنت میں سو درجے ہیں، جو اللہ تعالیٰ نے مجاہدین فی سبیل اللہ کے لیے تیار کر رکھے ہیں۔ ہر دو درجوں کے درمیان زمین و آسمان کے برابر فاصلہ ہے۔ سو تم جب بھی اللہ تعالیٰ سے جنت کا سوال کرو تو جنت الفردوس مانگا کرو، یہ تمام جنتوں کے درمیان سب سے عالی شان جنت ہے۔ اسی کے اوپر رحمان کا عرش ہے اور اسی سے جنت کی نہریں پھوٹی ہیں۔“ [بخاری، کتاب الجہاد والسير، باب درجات المجاہدین فی سبیل اللہ الخ : ۲۷۹۰]

سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”اے ابوسعید! جو شخص اللہ کے رب ہونے پر راضی ہو جائے، اسلام کو دین تسلیم کر لے اور محمد ﷺ کو اللہ کا نبی جان کر راضی ہو جائے تو اس کے لیے جنت واجب ہوگئی۔“ ابوسعید رضی اللہ عنہ نے تعجب کیا اور درخواست کی، اے اللہ کے رسول! ذرا اپنی بات دہرا دیجیے۔ آپ نے دوبارہ وہی کلمات ارشاد فرمائے، پھر فرمایا: ”ایک اور چیز جس کی وجہ سے اللہ تعالیٰ جنت میں اپنے بندے کے سو درجے بلند کر دیتا ہے اور ہر درجے کے درمیان اتنا فاصلہ ہے جتنا زمین و آسمان کے درمیان۔“ ابوسعید رضی اللہ عنہ نے عرض کی، اے اللہ کے رسول! وہ کیا چیز ہے؟ رسول اللہ ﷺ نے فرمایا: ”اللہ کے راستے میں جہاد کرنا، اللہ کے راستے میں جہاد کرنا۔“ [مسلم، کتاب

الإمارة، باب بیان ما أعده الله تعالى للمجاهد فی الجنة من الدرجات : ۱۸۸۴]

يُبَشِّرُهُمْ رَبُّهُمْ بِرَحْمَةٍ مِّنْهُ وَرِضْوَانٍ وَجَدَتْ لَهُمْ فِيهَا نِعِيمٌ مُّقِيمٌ ﴿۱۱﴾ خُلْدِيْنَ
فِيهَا أَبْدَانًا إِنَّ اللَّهَ عِنْدَهُ أَجْرٌ عَظِيمٌ ﴿۱۲﴾

”ان کا رب انھیں اپنی طرف سے بڑی رحمت اور عظیم رضامندی اور ایسے باغوں کی خوشخبری دیتا ہے جن میں ان کے لیے

ہمیشہ رہنے والی نعمت ہے۔ جس میں وہ ہمیشہ رہنے والے ہیں ہمیشہ۔ بے شک اللہ ہی ہے جس کے پاس بہت بڑا اجر ہے۔“

یعنی اللہ ایسے لوگوں پر اپنی رحمتوں کی بارش کرے گا، ان سے ہمیشہ کے لیے خوش ہو جائے گا اور انہیں لازوال نعمتوں والی جنتوں میں داخل کرے گا جن میں وہ ہمیشہ رہیں گے۔ ارشاد فرمایا: ﴿يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ ۖ تُوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۗ لَا يَغْفِرُ لَكُمْ ذُنُوبَكُمْ وَيُدْخِلْكُمْ جَنَّاتٍ تَجْرِي مِنْ تَحْتِهَا الْأَنْهَارُ وَسَلِّكَنَّ ظِلْيَةً فِي جَنَّاتٍ عَدْنٍ ۚ ذَلِكَ الْفَوْزُ الْعَظِيمُ﴾ [الصف : ۱۰ تا ۱۲] ”اے لوگو جو ایمان لائے ہو! کیا میں تمہاری ایسی تجارت کی طرف رہنمائی کروں جو تمہیں دردناک عذاب سے بچالے؟ تم اللہ اور اس کے رسول پر ایمان لاؤ اور اپنے مالوں اور اپنی جانوں کے ساتھ اللہ کی راہ میں جہاد کرو، یہ تمہارے لیے بہتر ہے، اگر تم جانتے ہو۔ وہ تمہیں تمہارے گناہ معاف کر دے گا اور تمہیں ایسے باغوں میں داخل کرے گا جن کے نیچے سے نہریں بہتی ہیں اور رہنے کی پاکیزہ جگہوں میں، جو ہمیشہ رہنے کے باغوں میں ہیں، یہی بہت بڑی کامیابی ہے۔“

سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”جنت میں پہنچ جانے والا کوئی ایک شخص بھی ایسا نہیں ہوگا جو دنیا میں واپس آنا اور دنیا کی کسی چیز کو حاصل کرنا پسند کرے گا، سوائے شہید کے۔ وہ تمنا کرے گا کہ دنیا میں لوٹ جائے اور دس بار (یعنی دسیوں بار) اللہ کی راہ میں قتل کیا جائے، کیونکہ وہ شہادت کی قدر و قیمت اور اس کی خوبیاں دیکھ چکا ہوگا۔“ [بخاری، کتاب الجہاد والسير، باب تمنى المجاهد أن يرجع إلى الدنيا : ۲۸۱۷۔ مسلم، کتاب الإمارة، باب فضل الشهادة في سبيل الله : ۱۸۷۷]

سیدنا سرہ بن جندب رضی اللہ عنہ بیان کرتے ہیں کہ رسول اللہ ﷺ نے فرمایا: ”میں نے آج رات خواب میں دیکھا کہ دو شخص میرے پاس آئے اور مجھے ایک درخت پر چڑھا کر لے گئے اور ہم ایک خوبصورت اور بہترین گھر میں داخل ہو گئے، جس سے زیادہ خوبصورت گھر میں نے نہیں دیکھا، ان دونوں نے مجھے بتایا کہ یہ شہیدوں کا گھر ہے۔“ [بخاری، کتاب الجہاد والسير، باب درجات المجاهدين في سبيل الله : ۲۷۹۱]

يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ عَلَىٰ الْإِيمَانِ ۗ وَمَنْ يَتَوَلَّهُمْ مِنْكُمْ فَاُولَٰئِكَ هُمُ الظَّالِمُونَ ﴿٣٥﴾

”اے لوگو جو ایمان لائے ہو! اپنے باپوں اور اپنے بھائیوں کو دوست نہ بناؤ، اگر وہ ایمان کے مقابلے میں کفر سے محبت رکھیں اور تم میں سے جو کوئی ان سے دوستی رکھے گا سو وہی لوگ ظالم ہیں۔“

اللہ تعالیٰ نے اس آیت کریمہ میں حکم دیا ہے کہ کفار سے علیحدگی اختیار کر لی جائے، خواہ وہ تمہارے باپ یا بیٹے ہی کیوں نہ ہوں، وہ ایمان کی بجائے کفر کو پسند کرتے ہوں تو ان سے دوستی ممنوع ہے اور ایسا کرنے پر دھمکی دی ہے، جیسا کہ ارشاد فرمایا: ﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُمْ بِرُوحِهِمْ فَمِنْهُ يُؤَيِّدُ خَلْفَهُمْ حَتَّى تَخْرُجَ مِنْ تَحْتِهَا الْأَنْهَارُ خَالِدِينَ فِيهَا مَرْضَىٰ اللَّهُ عَنْهُمْ وَمَرْضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ﴾ [المجادلة: ۲۲] ”تو ان لوگوں کو جو اللہ اور یوم آخرت پر ایمان رکھتے ہیں، نہیں پائے گا کہ وہ ان لوگوں سے دوستی رکھتے ہوں جنہوں نے اللہ اور اس کے رسول کی مخالفت کی، خواہ وہ ان کے باپ ہوں، یا ان کے بیٹے، یا ان کے بھائی، یا ان کا خاندان۔ یہ لوگ ہیں جن کے دلوں میں اس نے ایمان لکھ دیا ہے اور انہیں اپنی طرف سے ایک روح کے ساتھ قوت بخشی ہے اور انہیں ایسے باغوں میں داخل کرے گا جن کے نیچے سے نہریں بہتی ہوں گی، ان میں ہمیشہ رہنے والے ہیں، اللہ ان سے راضی ہو گیا اور وہ اس سے راضی ہو گئے۔ یہ لوگ اللہ کا گروہ ہیں، یاد رکھو! یقیناً اللہ کا گروہ ہی وہ لوگ ہیں جو کامیاب ہونے والے ہیں۔“ اور فرمایا: ﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِمْ بِالْمُودَّةِ وَقَدْ كَفَرُوا بِهِمَا جَاءَكُمْ مِنَ الْحَقِّ يُخْرِجُونَ الرَّسُولَ وَإِيَّاكُمْ أَنْ تُؤْمِنُوا بِاللَّهِ رَبِّكُمْ إِنْ كُنْتُمْ حَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي تُسِرُّونَ إِلَيْهِمْ بِالْمُودَّةِ وَأَنَا أَعْلَمُ بِمَا أَخْفَيْتُمْ وَمَا أَعْلَنْتُمْ وَمَنْ يَفْعَلْهُ مِنْكُمْ فَقَدْ ضَلَّ سَوَاءَ السَّبِيلِ ۝ إِنْ يَتَّقِفْكُمْ يَكُونُوا أَعْدَاءً وَيَسْطُوا إِلَيْكُمْ أَيْدِيَهُمْ وَالسُّوءُ وَوَدْوَانُو تَكْفُرُونَ ۝ لَنْ تَنفَعَكُمْ أَرْحَامُكُمْ وَلَا أَوْلَادُكُمْ يَوْمَ الْقِيَامَةِ يَفْصَلُ بَيْنَكُمْ وَاللَّهُ بِمَا تَعْمَلُونَ بَصِيرٌ﴾ [الممتحنة: ۱ تا ۳] ”اے لوگو جو ایمان لائے ہو! میرے دشمنوں اور اپنے دشمنوں کو دوست مت بناؤ، تم ان کی طرف دوستی کا پیغام بھیجتے ہو، حالانکہ یقیناً انھوں نے اس حق سے انکار کیا جو تمہارے پاس آیا ہے، وہ رسول کو اور خود تمہیں اس لیے نکالتے ہیں کہ تم اللہ پر ایمان لائے ہو، جو تمہارا رب ہے، اگر تم میرے راستے میں جہاد کے لیے اور میری رضا تلاش کرنے کے لیے نکلے ہو۔ تم ان کی طرف چھپا کر دوستی کے پیغام بھیجتے ہو، حالانکہ میں زیادہ جاننے والا ہوں جو کچھ تم نے چھپایا اور جو تم نے ظاہر کیا اور تم میں سے جو کوئی ایسا کرے تو یقیناً وہ سیدھے راستے سے بھٹک گیا۔ اگر وہ تمہیں پائیں تو تمہارے دشمن ہوں گے اور اپنے ہاتھ اور اپنی زبانیں تمہاری طرف برائی کے ساتھ بڑھائیں گے اور چاہیں گے کاش! تم کفر کرو۔ قیامت کے دن ہرگز نہ تمہاری رشتہ داریاں تمہیں فائدہ دیں گی اور نہ تمہاری اولاد، وہ تمہارے درمیان فیصلہ کرے گا اور اللہ اسے جو تم کرتے ہو خوب دیکھنے والا ہے۔“ اور فرمایا: ﴿لَا يَنْفَعُكُمْ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ ۝ إِنَّمَا يَنْفَعُكُمْ اللَّهُ عَنِ الَّذِينَ قَاتَلُوكُمْ فِي الدِّينِ وَأَخْرَجُوكُمْ مِنْ دِيَارِكُمْ وَظَاهَرُوا عَلَىٰ إِخْرَاجِكُمْ أَنْ تُولُوهُمْ وَمَنْ يَتَوَلَّهُمْ فَاُولَئِكَ هُمُ الظَّالِمُونَ﴾

[الممتحنة : ۹۰، ۸] ”اللہ تمہیں ان لوگوں سے منع نہیں کرتا جنہوں نے تم سے دین کے بارے میں جنگ کی اور نہ تمہیں تمہارے گھروں سے نکالا کہ تم ان سے نیک سلوک کرو اور ان کے حق میں انصاف کرو، یقیناً اللہ انصاف کرنے والوں سے محبت کرتا ہے۔ اللہ تو تمہیں انھی لوگوں سے منع کرتا ہے جنہوں نے تم سے دین کے بارے میں جنگ کی اور تمہیں تمہارے گھروں سے نکالا اور تمہارے نکالنے میں ایک دوسرے کی مدد کی کہ تم ان سے دوستی کرو۔ اور جو ان سے دوستی کرے گا تو وہی لوگ ظالم ہیں۔“

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ
اقتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسْكِنٌ تَرْضَوْنَهَا أَحَبَّ إِلَيْكُمْ قِنَ اللّٰهِ
وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللّٰهُ بِأَمْرٍ ۗ وَاللّٰهُ لَا يَهْدِي الْقَوْمَ

الْفٰسِقِيْنَ ﴿۳۳﴾

”کہہ دے اگر تمہارے باپ اور تمہارے بیٹے اور تمہارے بھائی اور تمہاری بیویاں اور تمہارا خاندان اور وہ اموال جو تم نے کمائے ہیں اور وہ تجارت جس کے مندا پڑنے سے تم ڈرتے ہو اور رہنے کے مکانات، جنہیں تم پسند کرتے ہو، تمہیں اللہ اور اس کے رسول اور اس کی راہ میں جہاد کرنے سے زیادہ محبوب ہیں تو انتظار کرو، یہاں تک کہ اللہ اپنا حکم لے آئے اور اللہ نافرمان لوگوں کو ہدایت نہیں دیتا۔“

اس آیت میں اللہ تعالیٰ نے ان لوگوں کو دھمکی دی ہے جو اللہ کے مقابلہ میں اہل و عیال اور رشتہ داروں کو ان کے کفر و شرک کے باوجود ترجیح دیتے ہیں۔ اللہ اور اس کے رسول سے حقیقی محبت کا تقاضا یہ ہے کہ اس کی محبت کو ہر شے کی محبت پر مقدم رکھا جائے۔ باپ ہو یا بیٹا، بھائی ہو یا بیوی، یا خاندان کا کوئی فرد، یا مال و دولت جسے آدمی اپنی کدو کاوش سے حاصل کرتا ہے، یا انواع و اقسام کے اموال تجارت، یا بلند و بالا محلات اور کوٹھیاں، ان سب کی اللہ اور رسول کے مقابلہ میں مومن کے دل میں کوئی حیثیت نہیں ہوتی۔ جس کے نزدیک یہ چیزیں اللہ، اس کے رسول اور جہاد فی سبیل اللہ سے زیادہ محبوب ہوں گی وہ فاسق اور اپنے حق میں ظالم ہوگا۔

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ قِنَ اللّٰهِ وَرَسُولِهِ : سیدنا انس رضی اللہ عنہ بیان

کرتے ہیں کہ رسول اللہ ﷺ نے فرمایا: ”تین چیزیں جس شخص میں ہوں اس نے ایمان کی مٹھاس پالی، وہ یہ ہے کہ جس کے نزدیک اللہ اور اس کا رسول ان کے ماسوا سے زیادہ محبوب ہو اور جو کسی بندے سے محبت کرے تو صرف اور صرف اللہ کے لیے کرے اور وہ کفر میں لوٹنے کو، جبکہ اللہ اسے کفر سے نجات دے چکا ہو، اتنا ہی برا سمجھے جتنا برا وہ آگ میں ڈالے جانے کو جانتا ہے۔“ [بخاری، کتاب الإیمان، باب من کره أن يعود في الكفر الخ : ۲۱ - مسلم، کتاب الإیمان،

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”قسم اس ذات کی، جس کے ہاتھ میں میری جان ہے! تم میں سے کوئی مومن نہیں ہو سکتا جب تک میں اس کے نزدیک اس کے باپ اور بیٹے سے زیادہ محبوب نہ ہو جاؤں۔“ [بخاری، کتاب الإیمان، باب حب الرسول صلی اللہ علیہ وسلم من الإیمان : ۱۴]

سیدنا انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”تم میں سے کوئی شخص اس وقت تک مومن نہیں ہو سکتا جب تک کہ میں اس کے نزدیک اس کے باپ، بیٹے اور تمام لوگوں سے زیادہ محبوب نہ ہو جاؤں۔“ [بخاری، کتاب الإیمان، باب حب الرسول صلی اللہ علیہ وسلم من الإیمان : ۱۵ - مسلم، کتاب الإیمان، باب وجوب محبة رسول الله صلی اللہ علیہ وسلم أكثر من الأهل : ۴۴/۷۰]

سیدنا عبداللہ بن ہشام رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے ساتھ جا رہے تھے اور سیدنا عمر رضی اللہ عنہ کا ہاتھ آپ کے ہاتھ میں تھا، سیدنا عمر رضی اللہ عنہ کہنے لگے، یا رسول اللہ! آپ مجھے ہر چیز سے زیادہ عزیز ہیں، بجز میری اپنی جان کے۔ رسول اللہ صلی اللہ علیہ وسلم نے فرمایا: ”نہیں، اس ذات کی قسم، جس کے ہاتھ میں میری جان ہے! جب تک کہ میں تجھے تیرے نفس سے بھی زیادہ محبوب نہ ہو جاؤں۔“ سیدنا عمر رضی اللہ عنہ نے فی الفور عرض کی، اللہ کی قسم! اب آپ مجھے میری جان سے بھی زیادہ عزیز ہیں۔ آپ نے فرمایا: ”اب اے عمر! (معاملہ درست ہو)۔“ [بخاری، کتاب الإیمان والنذور، باب کیف كانت يمين النبي صلی اللہ علیہ وسلم ؟ : ۶۶۳۲]

وَجِهَادٍ فِي سَبِيلِهِ: ارشاد فرمایا: ﴿يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ تَفَرُّوا فِي سَبِيلِ اللَّهِ إِذَا قُلْتُمْ إِلَى الْأَرْضِ أَرْضَيْتُمْ بِالْحَيَاةِ الدُّنْيَا مِنَ الْآخِرَةِ فَمَا مَتَاعُ الْحَيَاةِ الدُّنْيَا فِي الْآخِرَةِ إِلَّا قَلِيلٌ ۗ﴾ [التوبة : ۳۸، ۳۹] ”اے لوگو جو ایمان لائے ہو! تمہیں کیا ہے کہ جب تم سے کہا جاتا ہے اللہ کے راستے میں نکلو تو تم زمین کی طرف نہایت بوجھل ہو جاتے ہو؟ کیا تم آخرت کے مقابلے میں دنیا کی زندگی پر خوش ہو گئے ہو؟ تو دنیا کی زندگی کا سامان آخرت کے مقابلے میں نہیں ہے مگر بہت تھوڑا۔ اگر تم نہ نکلو گے تو وہ تمہیں دردناک عذاب دے گا اور بدل کر تمہارے علاوہ اور لوگ لے آئے گا اور تم اس کا کچھ نقصان نہ کرو گے اور اللہ ہر چیز پر پوری طرح قادر ہے۔“ اور فرمایا: ﴿يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ أَذِلَّةٍ عَلَى الْمُؤْمِنِينَ أَعِزَّةٍ عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ ۗ﴾ [المائدة : ۵۴] ”اے لوگو جو ایمان لائے ہو! تم میں سے جو کوئی اپنے دین سے پھر جائے تو اللہ عنقریب ایسے لوگ لائے گا کہ وہ ان سے محبت کرے گا اور وہ اس سے محبت کریں گے، مومنوں پر بہت نرم ہوں گے، کافروں پر بہت سخت، اللہ کے راستے میں جہاد کریں گے اور کسی ملامت کرنے والے کی ملامت سے نہیں ڈریں گے۔ یہ اللہ کا فضل ہے، وہ اسے دیتا ہے جس کو چاہتا ہے اور اللہ وسعت والا،

سب کچھ جاننے والا ہے۔“

سیدنا ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: ”جو شخص اس حالت میں فوت ہو کہ اس نے نہ جہاد کیا اور نہ جہاد کا ارادہ کیا تو وہ نفاق کی ایک حالت پر مرا۔“ [مسلم، کتاب الإمارة، باب ذم من مات ولم یغزو ولم یحدث نفسه بالغزو: ۱۹۱۰]

سیدنا ثوبان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”عنقریب تم پر ہر طرف سے (کفار) قومیں اس طرح ٹوٹ پڑیں گی جیسے کھانا کھانے والے دسترخوان پر ٹوٹ پڑتے ہیں۔“ ہم نے کہا، یا رسول اللہ! کیا ہماری یہ حالت قلت تعداد کی وجہ سے ہوگی؟ فرمایا: ”تم تعداد میں بہت زیادہ ہو گے لیکن تمہاری حیثیت سمندر کی جھاگ کی سی ہوگی۔ تمہارے دشمن کے سینے سے تمہارا رعب نکل جائے گا اور تمہارے دلوں میں وہن پیدا ہو جائے گا۔“ ہم نے عرض کی، وہن کیا ہے؟ فرمایا: ”زندگی سے محبت اور (جہاد کی) موت سے نفرت۔“ [مسند أحمد: ۲۷۸/۵، ح: ۲۲۴۵۹۔ أبو داؤد، کتاب الملاحم، باب فی تداعی الأمم علی الإسلام: ۴۲۹۷]

سیدنا ابو امامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس نے نہ جہاد کیا، نہ کسی مجاہد کو کوئی سامان مہیا کیا اور نہ کسی مجاہد کے اہل و عیال کی نیک نیتی سے دیکھ بھال کی، تو اللہ تعالیٰ قیامت سے پہلے اسے کسی شدید آفت سے دو چار کرے گا۔“ [أبو داؤد، کتاب الجہاد، باب کراہیۃ ترک الغزو: ۲۵۰۳۔ ابن ماجہ، کتاب الجہاد، باب التغلیظ فی ترک الجہاد: ۲۷۶۲۔ ”الأربعین فی الحث علی الجہاد“ لابن عساکر: ۲۰]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ نے قیامت تک مجھے تلوار دے کر بھیجا ہے، حتیٰ کہ اللہ وحدہ لا شریک لہ کی عبادت ہونے لگے اور میرا رزق میرے نیزے کے سائے کے نیچے رکھا گیا ہے اور ذلت و رسوائی اس کا مقدر بنا دی گئی ہے جو میرے طریقہ کی مخالفت کرے اور جو کسی قوم کی مشابہت کرے گا وہ انھی میں سے ہو جائے گا۔“ [مسند أحمد: ۵۰/۲، ح: ۵۱۱۳]


حَتَّىٰ يَأْتِيَ اللَّهُ بِأَمْرٍ ۖ وَاللَّهُ لَا يَهْدِي الْقَوْمَ الْفَاسِقِينَ : ارشاد فرمایا: ﴿ إِنَّكَ قَدْ جَاءَ أَمْرٌ بِكَ ۖ وَرَأَيْتَهُمْ أَتَيْنَهُمْ عَذَابٌ عَظِيمٌ مَّذُودٌ ﴾ [هود: ۷۶] ”بے شک حقیقت یہ ہے کہ تیرے رب کا حکم آچکا اور یقیناً یہ لوگ! ان پر وہ عذاب آنے والا ہے جو ہٹایا جانے والا نہیں۔“ اور فرمایا: ﴿ هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ أَمْرٌ بِكَ ۖ كَذَلِكَ فَعَلَ الَّذِينَ مِنْ قَبْلِهِمْ وَمَا ظَلَمَهُمُ اللَّهُ وَلَكِنْ كَانُوا أَنْفُسَهُمْ يَظْلِمُونَ ۖ فَأَصَابَهُمْ سَيِّئَاتٌ مَّا عَمِلُوا وَحَاقَ بِهِمْ مَّا كَانُوا يَسْتَفْزِعُونَ ﴾ [النحل: ۳۳، ۳۴] ”وہ اس کے سوا کس چیز کا انتظار کر رہے ہیں کہ ان کے پاس فرشتے آجائیں، یا تیرے رب کا حکم آجائے۔ ایسے ہی ان لوگوں نے کیا جو ان سے پہلے تھے اور اللہ نے ان پر ظلم نہیں کیا اور لیکن وہ خود اپنے آپ پر ظلم کیا کرتے تھے۔ پس ان کے پاس اس کے برے نتائج آ پہنچے جو انہوں نے کیا اور انہیں اس

چیز نے گھیر لیا جسے وہ مذاق کیا کرتے تھے۔“

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ ۗ وَ يَوْمَ حُنَيْنٍ ۖ إِذْ أَعْجَبَتْكُمْ كَثْرَتُكُمْ فَلَمْ تُغْنِ عَنْكُمْ شَيْئًا وَ ضَاقَتْ عَلَيْكُمْ الْأَرْضُ بِمَا رَحَبَتْ ثُمَّ وَ لَيْتُمْ مُدْبِرِينَ ﴿٥٠﴾ ثُمَّ أَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَأَنْزَلَ جُنُودًا لَمْ تَرَوْهَا وَعَدَّ الَّذِينَ كَفَرُوا ۗ وَ ذَلِكَ جَزَاءُ الْكَافِرِينَ ﴿٥١﴾ ثُمَّ يَتُوبُ اللَّهُ مِنْ بَعْدِ ذَلِكَ عَلَى مَنْ يَشَاءُ ۗ وَاللَّهُ غَفُورٌ رَحِيمٌ ﴿٥٢﴾

”بلاشبہ یقیناً اللہ نے بہت سی جگہوں میں تمہاری مدد فرمائی اور حنین کے دن بھی، جب تمہاری کثرت نے تمہیں خود پسند بنا دیا، پھر وہ تمہارے کچھ کام نہ آئی اور تم پر زمین تنگ ہو گئی، باوجود اس کے کہ وہ فراخ تھی، پھر تم پیٹھ پھیرتے ہوئے لوٹ گئے۔ پھر اللہ نے اپنی سکینت اپنے رسول پر اور ایمان والوں پر نازل فرمائی اور وہ لشکر اتارے جو تم نے نہیں دیکھے اور ان لوگوں کو سزا دی جنہوں نے کفر کیا اور یہی کافروں کی جزا ہے۔ پھر اس کے بعد اللہ توبہ کی توفیق دے گا جسے چاہے گا اور اللہ بے حد بخشنے والا، نہایت رحم والا ہے۔“

ان آیات میں غزوہ حنین کا ذکر ہے۔ نبی کریم ﷺ نے جب رمضان ۸ھ میں مکہ فتح کر لیا تو انھیں معلوم ہوا کہ قبیلہ ہوازن کے لوگ آپ سے جنگ کرنے کے لیے جمع ہو رہے ہیں، تو آپ شوال ۸ھ میں بارہ ہزار مجاہدین لے کر (جن میں دس ہزار مدینہ سے آئے ہوئے مجاہدین تھے اور دو ہزار فتح مکہ کے بعد اسلام لانے والوں میں سے تھے) ان سے نمٹنے کے لیے روانہ ہو گئے۔ بعض مسلمانوں کو اس موقع پر اپنی کثرت تعداد پر فخر ہوا۔ جب دونوں فوجیں جمع ہوئیں تو ہوازن نے اپنی کمین گاہوں سے نکل کر ایک بارگی ایسا حملہ کیا کہ مسلمانوں کے پاؤں اکھڑ گئے اور وہ بھاگ کھڑے ہوئے۔ صرف سو (۱۰۰) کے قریب مجاہدین رسول اللہ ﷺ کے ارد گرد رہ گئے جو مشرکین سے جنگ کرتے رہے۔ نبی ﷺ نے عباس بن عبدالمطلب کو، جن کی آواز بہت اونچی تھی، حکم دیا کہ وہ انصار اور باقی مسلمانوں کو آواز دیں۔ جب انھوں نے آواز سنی تو وہ پلٹے اور مشرکین پر ایسے چھٹے کہ وہ بھاگ کھڑے ہوئے اور مسلمانوں نے ان کی عورتوں بچوں اور مال و دولت ہر چیز پر قبضہ کر لیا۔ تقریباً چھ ہزار آدمی پابند سلاسل ہوئے جنھیں رسول اللہ ﷺ نے بعد میں آزاد کر دیا۔ جس کا نتیجہ یہ ہوا کہ ان میں سے اکثر و بیشتر لوگ مسلمان ہو گئے۔ غزوہ حنین کے انھی واقعات و احوال کو ان آیتوں میں بیان کیا گیا ہے۔ آیات زیر تفسیر سے معلوم ہوا کہ ① اللہ تعالیٰ نے بہت سے مواقع پر ایمان والوں کی مدد کی۔ ② اللہ تعالیٰ نے غزوہ حنین میں بھی ایمان والوں کی مدد کی۔ ③ غزوہ حنین میں ایمان والوں کی تعداد بہت زیادہ تھی۔ ④ ایمان والوں کو اپنی کثرت تعداد پر ناز ہو گیا اور اسی پر بھروسہ کر بیٹھے۔ ⑤ اللہ تعالیٰ کو یہ ناز پسند نہیں آیا، نتیجہ یہ



نکلا کہ غزوہ حنین میں ایک وقت ایسا بھی آیا کہ ایمان والوں کے قدم اکٹھے گئے اور انھوں نے پیٹھ پھیر لی۔ ان کی کثرت تعداد ان کے کچھ کام نہ آئی۔ ⑤ اللہ تعالیٰ نے غزوہ حنین میں ایسے لشکر بھیج دیے جو ایمان والوں کو نظر نہیں آتے تھے۔ ⑥ غزوہ حنین میں کافروں کو سخت شکست ہوئی اور انھیں اس جنگ میں زبردست سزا ملی۔ ⑧ اللہ تعالیٰ کافروں کو سرکشی کی بنیاد پر سزا دیتا ہے اور پھر اگر چاہے تو بعد میں انھیں توبہ کی توفیق بھی عنایت فرما دیتا ہے۔

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ : حنین کے علاوہ اللہ تعالیٰ نے کن کن مواقع پر ایمان والوں کی مدد کی؟ ان میں غزوہ بدر، احد، احزاب، بنو قریظہ، بنو نضیر، حدیبیہ، خیبر، فتح مکہ اور دیگر غزوات شامل ہیں، درج ذیل آیات میں اسی طرف اشارہ ہے، ارشاد فرمایا: ﴿وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ﴾ [آل عمران: ۱۲۳] ”اور بلاشبہ یقیناً اللہ نے بدر میں تمہاری مدد کی، جب کہ تم نہایت کمزور تھے۔“ اور فرمایا: ﴿إِذْ تَسْتَعِينُونَ رَبَّكُمْ فَأَسْتَجِبْ لَكُمْ أَنِّي مُبِدِّكُمْ بِالْفِئْتِنِ الْمَلِكَةِ مُرْدِفِينَ﴾ [الأنفال: ۹] ”جب تم اپنے رب سے مدد مانگ رہے تھے تو اس نے تمہاری دعا قبول کر لی کہ بے شک میں ایک ہزار فرشتوں کے ساتھ تمہاری مدد کرنے والا ہوں، جو ایک دوسرے کے پیچھے آنے والے ہیں۔“ اور فرمایا: ﴿إِذْ يُوحِي رَبُّكَ إِلَى الْمَلِكَةِ أَنِّي مَعَكُمْ فَشَبَّهُوا الَّذِينَ آمَنُوا سَأَلْنِي فِي قُلُوبِ الَّذِينَ كَفَرُوا وَالرُّعْبَ فَاضْرِبُوا فَوْقَ الْأَعْنَاقِ وَاضْرِبُوا مِنْهُمْ كُلَّ بَنَانٍ﴾ [الأنفال: ۱۲] ”جب تیرا رب فرشتوں کی طرف وحی کر رہا تھا کہ بے شک میں تمہارے ساتھ ہوں، پس تم ان لوگوں کو جمائے رکھو جو ایمان لائے ہیں، عنقریب میں ان لوگوں کے دلوں میں جنھوں نے کفر کیا، رعب ڈال دوں گا۔ پس ان کی گردنوں کے اوپر ضرب لگاؤ اور ان کے ہر ہر پور پر ضرب لگاؤ۔“ اور فرمایا: ﴿يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ جَاءَتْكُمْ جُنُودٌ فَأَرْسَلْنَا عَلَيْهِمْ رِيحًا وَجُنُودًا لَمْ تَرَوْهَا وَكَانَ اللَّهُ بِمَا تَعْمَلُونَ بَصِيرًا﴾ [الأحزاب: ۹] ”اے لوگو جو ایمان لائے ہو! اپنے آپ پر اللہ کی نعمت یاد کرو، جب تم پر کئی لشکر چڑھ آئے تو ہم نے ان پر آندھی بھیج دی اور ایسے لشکر جنھیں تم نے نہیں دیکھا اور جو کچھ تم کر رہے تھے اللہ اسے خوب دیکھنے والا تھا۔“ اور فرمایا: ﴿وَلَقَدْ صَدَقَكُمُ اللَّهُ وَعْدًا إِذْ تَحْسُونَهُمْ بِأَذْنِهِ حَتَّى إِذَا فَشِلْتُمْ وَتَنَزَّعْتُمْ فِي الْأَرْضِ وَعَصَيْتُمْ مَنِ بَعْدَ مَا أَرْسَلْنَا فَتُحِبُّونَ مِنْكُمْ مَنْ يَرِيدُ الدُّنْيَا وَمِنْكُمْ مَنْ يَرِيدُ الْآخِرَةَ ثُمَّ صَرَفْنَا عَنْهُمْ لِيَبْتَلِيَكُمْ وَلَقَدْ عَفَا عَنْكُمْ وَاللَّهُ ذُو فَضْلٍ عَلَى الْمُؤْمِنِينَ﴾ [آل عمران: ۱۵۲] ”اور بلاشبہ یقیناً اللہ نے تم سے اپنا وعدہ سچا کر دیا، جب تم انھیں اس کے حکم سے کٹ رہے تھے، یہاں تک کہ جب تم نے ہمت ہار دی اور تم نے حکم کے بارے میں آپس میں جھگڑا کیا اور تم نے نافرمانی کی، اس کے بعد کہ اس نے تمہیں وہ چیز دکھا دی جسے تم پسند کرتے تھے۔ تم میں سے کچھ وہ تھے جو دنیا چاہتے تھے اور تم میں سے کچھ وہ تھے جو آخرت چاہتے تھے، پھر اس نے تمہیں ان سے پھیر دیا، تاکہ تمہیں آزمائے اور بلاشبہ یقیناً اس نے تمہیں معاف کر دیا اور اللہ مومنوں پر بڑے فضل والا ہے۔“

وَيَوْمَ حُنَيْنٍ : غزوہ حنین کے حالات و واقعات اور اسباب و نتائج کا تفصیلاً تذکرہ احادیث میں موجود ہے، چند احادیث کا ہم یہاں ذکر کرتے ہیں۔ سیدنا جابر بن عبد اللہ رضی اللہ عنہما بیان کرتے ہیں کہ رسول اللہ صلی اللہ علیہ وسلم جب مکہ کی فتح سے

فارغ ہوئے اور حنین کی طرف بڑھے، تو مالک بن عوف نے مختلف قبائل کو اکٹھا کیا، ان کے مال مویشی، عورتوں اور بچوں کو ہمراہ لیا اور لڑائی کے لیے اللہ کے رسول ﷺ کی طرف چل کھڑا ہوا۔ جب رسول اللہ ﷺ کو اس خبر کی اطلاع ہوئی تو آپ نے عبد الرحمن بن ابوجرد رضی اللہ عنہ کو یہ حکم دے کر روانہ کیا کہ ان کی طرف جا، ان کی قوم میں داخل ہو جا اور دیکھ کہ وہ کیا کر رہے ہیں اور سب حالات کا جائزہ لے کر آ۔ چنانچہ عبد الرحمن رضی اللہ عنہ ان لوگوں میں داخل ہو گئے، ان میں ایک یاودن ٹھہرے، پھر واپس پلٹے اور آ کر تمام صورت حال سے رسول اللہ ﷺ کو آگاہ کیا۔ [مسند حاکم: ۳ / ۴۸، ۴۹، ح: ۴۳۶۹۔ مسند أحمد: ۳ / ۱۹۰، ح: ۱۲۹۸۲، عن أنس رضی اللہ عنہ]

سیدنا ابوقدلیشہ رضی اللہ عنہ بیان کرتے ہیں کہ وہ رسول اللہ ﷺ کے ہمراہ مکہ سے حنین کی طرف نکلے۔ راستے میں ایک ایسی جگہ آئی کہ وہاں بیری کا ایک درخت تھا، یہ درخت کافروں کا ایک متبرک مقام تھا۔ وہ اس کے گرد اپنی مرادیں پوری کروانے کے لیے بیٹھا کرتے اور اس پر اپنا اسلحہ لٹکایا کرتے تھے۔ اس مقام کو ”ذات انواط“ کہا جاتا تھا۔ چنانچہ جب ہم بیری کے اس بہت بڑے سبز درخت کے پاس سے گزرے تو ہم میں سے بعض لوگ کہنے لگے، اے اللہ کے رسول! ہمارے لیے بھی ایسا ہی کوئی آستانہ بنا دیجیے۔ رسول اللہ ﷺ نے یہ سنا تو فرمایا: ”اس ذات کی قسم، جس کے ہاتھ میں میری جان ہے! تم لوگوں نے بھی وہی بات کہہ ڈالی جو موسیٰ علیہ السلام کے ساتھیوں نے کہی تھی: ﴿اجْعَلْ لَنَا إِلَهًا كَمَا لَهُمْ آلِهَةٌ﴾۔ قَالَ إِنَّكُمْ قَوْمٌ تَجْهَلُونَ﴾ [الأعراف: ۱۳۸] ”(اے موسیٰ!) ہمارے لیے کوئی معبود بنا دے، جیسے ان کے کچھ معبود ہیں؟ اس نے کہا بے شک تم ایسے لوگ ہو جو نادانی کرتے ہو۔“ حقیقت یہ ہے کہ تم نادان لوگ ہو، یہ ایسے چلن ہیں جو تم سے پہلے لوگوں نے بھی اختیار کیے تھے سو تم بھی ایک ایک کر کے ان کو اختیار کرتے چلے جاؤ گے۔“ [مسند أحمد: ۵ / ۲۱۸، ح: ۲۱۹۵۶۔ ترمذی، کتاب الفتن، باب ما جاء لئن کین سنن من کان قبلکم: ۲۱۸۰]

سیدنا سہل بن حذلیہ رضی اللہ عنہ بیان کرتے ہیں کہ مجاہدین غزوہ حنین کے موقع پر رسول اللہ ﷺ کے ساتھ روانہ ہوئے اور ایک بہت لمبی مسافت طے کی، حتیٰ کہ پچھلا پہر ہو گیا، سو میں نماز کے وقت رسول اللہ ﷺ کے پاس تھا کہ ایک گھڑ سوار آپ کی خدمت میں حاضر ہوا اور کہنے لگا، اے اللہ کے رسول! میں حسب حکم آپ کے درمیان سے نکلا اور تیزی سے چلتا ہوا فلاں فلاں پہاڑ سے ہو کر واپس آپ کے پاس پہنچا ہوں۔ میں ”ہوازن“ کے لوگوں کو دیکھ آیا ہوں، وہ اپنی عورتوں، چوپایوں، بکریوں اور اموال سمیت وہاں خیمہ زن ہیں، سب حنین میں جمع ہیں۔ یہ سن کر رسول اللہ ﷺ مسکرائے اور فرمایا: ”اللہ نے چاہا تو یہ سارا مال کل مسلمانوں کے لیے مالِ غنیمت ہو گا۔“ [أبو داؤد، کتاب الجهاد، باب فی فضل الحرس فی سبیل اللہ عزوجل: ۲۵۰۱]

سیدنا انس رضی اللہ عنہ بیان کرتے ہیں کہ ہم مکہ فتح کرنے کے بعد حنین کے میدان میں جنگ کے لیے چل رہے تھے، میں دیکھ رہا تھا کہ مشرک بھی اپنی صفیں کمال انداز سے باندھ کر آئے ہیں۔ سب سے آگے گھڑ سواروں کی صفیں تھیں، اس کے

بعد پیدل جنگجوؤں کی، پھر عورتوں کی صفیں تھیں، عورتوں کے پیچھے بکریوں کے ریوڑ تھے اور ان کے پیچھے دیگر چوپائے اونٹ وغیرہ تھے۔ [مسلم، کتاب الزکوٰۃ، باب إعطاء المؤلفۃ قلوبہم الخ : ۱۳۶ - مسند أحمد : ۳ / ۱۹۰، ح :

[۱۲۹۸۲]

سیدنا جابر بن عبد اللہ رضی اللہ عنہما بیان کرتے ہیں کہ تہامہ کی وادیوں میں سے حنین کی وادی میں ہم جا رہے تھے، وادی بڑی وسیع و عریض تھی۔ اس میں اوپر نیچے ٹیلے اور چھوٹی چھوٹی ڈھلوانی پہاڑیاں تھیں، ہم اوپر چڑھتے اور نیچے اترتے ہوئے آگے کی جانب بڑھتے اور لڑھکتے جا رہے تھے اور ابھی صبح کا اندھیرا قدرے باقی تھا۔ دشمن ہمارے اردگرد کی گھاٹیوں میں چھپ کر بیٹھا تھا۔ وہ لوگ اس وادی کی ہر سمت موجود اور ہر تنگ مقام پر مورچہ زن تھے۔ وہ چاروں طرف جمع ہو چکے تھے اور حملے کے لیے پرتول رہے تھے، جبکہ ہم اردگرد سے بے خبر اپنے دھیان میں چلے جا رہے تھے کہ دشمن کے دستوں نے بڑی شدت سے ایک بارگی ایسا زور دار حملہ کر دیا جیسے ایک ہی آدمی نے حملہ کیا ہو، اب سب مجاہدین شکست کھاتے ہوئے واپس پلٹنے لگے۔ کسی کو دوسرے کی خبر نہ تھی اور سب بھاگے چلے جا رہے تھے۔ اللہ کے رسول ﷺ اپنی سواری پر دائیں جانب کو جھکے ہوئے تھے اور آواز دے رہے تھے: ”لوگو! میری طرف توجہ کرو، میری طرف پلٹو، میں اللہ کا رسول ہوں، میں محمد بن عبد اللہ ہوں۔“ بھگدڑ میں کہیں سے جواب نہیں آ رہا تھا۔ اونٹ ایک دوسرے پر گرتے پڑتے بھاگ رہے تھے۔ لوگ چلے جا رہے تھے، رسول اللہ ﷺ کے اردگرد مہاجرین اور انصار کا گروہ تھا، کچھ آپ کے خاندان کے لوگ تھے۔ تب آپ کے گرد جم کر ٹھہرنے والوں میں سیدنا ابوبکر اور سیدنا عمر رضی اللہ عنہما تھے۔ آپ کے خاندان والوں میں سے سیدنا علی، سیدنا عباس اور ان کے بیٹے فضل رضی اللہ عنہم تھے۔ سیدنا ابوسفیان بن حارث اور ربیعہ بن حارث رضی اللہ عنہما بھی استقامت سے کھڑے تھے۔ سیدہ ام ایمن کے بیٹے سیدنا ایمن اور سیدنا اسامہ بن زید رضی اللہ عنہما پامردی سے کھڑے تھے۔ [مسند أحمد : ۳ / ۳۷۶، ح : ۱۵۰۳۷ - ابن حبان : ۴۷۷۴ - مسند ابی یعلیٰ : ۳ / ۳۸۸، ۳۸۹، ح : ۱۸۶۳]

ابو اسحاق بیان کرتے ہیں کہ سیدنا براء بن عازب رضی اللہ عنہ سے قبیلہ قیس کے ایک آدمی نے پوچھا، اے ابوعمارہ! تم لوگ حنین کے دن رسول اللہ ﷺ کو چھوڑ کر بھاگ گئے تھے؟ انھوں نے کہا، مگر رسول اللہ ﷺ نہیں بھاگے تھے، قبیلہ ہوازن کے لوگ ان دنوں زبردست تیر انداز تھے۔ جب ہم نے ان پر حملہ کیا تو وہ پسپائی اختیار کر گئے تھے اور ہم مال غنیمت کی طرف متوجہ ہوئے تو ان کے تیر و تفنگ نے ہمارا استقبال کیا اور میں نے رسول اللہ ﷺ کو سفید خنجر پر سوار دیکھا، ابوسفیان بن حارث رضی اللہ عنہ نے اس کی لگام پکڑی ہوئی تھی اور آپ فرما رہے تھے: «أَنَا النَّبِيُّ لَا كَذِبُ، أَنَا ابْنُ عَبْدِ الْمُطَّلِبِ» «میں نبی ہوں، یہ جھوٹ نہیں، میں عبدالمطلب کا بیٹا ہوں۔» [مسلم، کتاب الجہاد، باب غزوة حنین :

[۱۷۷۶ / ۸۰]

سیدنا عباس رضی اللہ عنہما بیان کرتے ہیں کہ میں اور ابوسفیان بن حارث رضی اللہ عنہما رسول اللہ ﷺ کے ساتھ ساتھ تھے..... اب

کے میں نے آپ کے شجر کی لگام تھام لی تھی اور ابوسفیان رضی اللہ عنہ نے رکاب پکڑ رکھی تھی۔ [مسلم، کتاب الجہاد، باب غزوة حنین : ۱۷۷۵]

سیدنا عباس رضی اللہ عنہ بیان کرتے ہیں، میری آواز بڑی بلند تھی، اس وجہ سے اللہ کے رسول صلی اللہ علیہ وسلم نے مجھے حکم دیا: ”اے عباس کیکر کے درخت والوں کو آواز دو۔“ چنانچہ میں نے بلند آواز سے پکارا، وہ کیکر کے درخت (تلے بیعت رضوان کرنے والے کہاں ہیں؟ اللہ کی قسم! ان لوگوں نے جب میری آواز سنی تو وہ ”ہم حاضر ہیں، ہم حاضر ہیں“ کہتے ہوئے اس طرح دوڑے جس طرح گائے اپنے بچے کی جانب دوڑتی ہے۔ سیدنا عباس رضی اللہ عنہ کہتے ہیں، اس کے بعد رسول اللہ صلی اللہ علیہ وسلم نے کنکر پکڑے اور دشمنوں کی طرف پھینکے۔ اس کے ساتھ ہی رسول اللہ صلی اللہ علیہ وسلم نے فرمایا: ”محمد صلی اللہ علیہ وسلم کے رب کی قسم! وہ شکست کھا گئے۔“ [مسلم، کتاب الجہاد، باب غزوة حنین : ۱۷۷۵]

سیدنا عباس رضی اللہ عنہ بیان کرتے ہیں کہ اس موقع پر رسول اللہ صلی اللہ علیہ وسلم اپنے شجر پر بیٹھے ہوئے تھے۔ آپ نے اپنا سراون کر کے میدان جنگ پر نگاہ ڈالی اور فرمایا: ”اب جنگ کا تندوڑ بھڑکا ہے۔“ [مسلم، کتاب الجہاد، باب غزوة حنین : ۱۷۷۵]

سیدنا براء بن عازب رضی اللہ عنہ بیان کرتے ہیں، جب جنگ کا میدان بھڑک کر سرخ ہو جاتا تو ہم آپ کو ڈھال بنا کر اپنے آپ کو بچاتے تھے۔ اللہ کی قسم! ہم میں سے بہادر تو وہی (یعنی رسول اللہ صلی اللہ علیہ وسلم) تھے جو میدان جنگ میں دشمن کے سامنے ڈٹ جاتے تھے۔ [مسلم، کتاب الجہاد، باب غزوة حنین : ۱۷۷۶]

سیدنا انس رضی اللہ عنہ بیان کرتے ہیں کہ حنین کے موقع پر سیدنا ابوطحہ رضی اللہ عنہ نے تن تنہا بیس مشرکوں کو قتل کیا۔ [ابو داؤد، کتاب الجہاد، باب فی السلب يعطى القاتل : ۲۷۱۸]

سیدنا عباس رضی اللہ عنہ بیان کرتے ہیں کہ جنگ میں جدھر بھی نظر اٹھتی، کفار کی طاقت دم توڑتی نظر آتی، وہ لوگ پیٹھ دک کر بھاگ رہے تھے۔ [مسلم، کتاب الجہاد، باب غزوة حنین : ۱۷۷۵]

سیدنا سلمہ بن اکوع رضی اللہ عنہ بیان کرتے ہیں کہ مشرکوں اور کافروں کو اللہ تعالیٰ نے شکست سے دوچار کیا اور وہ پیٹھ دک کر بھاگ نکلے تو تب رسول اللہ صلی اللہ علیہ وسلم نے مسلمانوں میں مال غنیمت تقسیم فرمادیا۔ [مسلم، کتاب الجہاد، باب غزوة حنین : ۱۷۷۷]

سیدنا انس رضی اللہ عنہ بیان کرتے ہیں کہ حنین کی جنگ کے دوران میں ان کی والدہ ام سلیم رضی اللہ عنہا کے پاس خنجر تھا۔ ابوطحہ رضی اللہ عنہ نے یہ خنجر دیکھا تو وہ رسول اللہ صلی اللہ علیہ وسلم کو باخبر کرتے ہوئے کہنے لگے، اے اللہ کے رسول! یہ دیکھیے، ام سلیم کے پاس تو خنجر ہے۔ آپ نے ام سلیم سے پوچھا: ”تم یہ خنجر کیوں لیے پھرتی ہو؟“ سیدہ ام سلیم رضی اللہ عنہا نے کہا، اے اللہ کے رسول! اس لیے کہ اگر کسی مشرک نے میرے قریب آنے کی جسارت کی تو میں اس خنجر سے اس کا پیٹ پھاڑ کے رکھ دوں گی۔ اس

رسول اللہ ﷺ ہنسنے لگے۔ [مسلم، کتاب الجہاد، باب غزوة النساء مع الرجال : ۱۸۰۹]

سیدنا انس رضی اللہ عنہ بیان کرتے ہیں کہ اللہ تعالیٰ نے ہوازن کا مال اپنے رسول کو عطا فرمایا تو آپ نے یہ مال تقسیم فرما دیا، کچھ انصار نے تقسیم پر اپنے رنج کا اظہار کیا کہ آپ نے کئی لوگوں کو سو سو کی تعداد میں اونٹ عطا فرما دیے تھے۔ چنانچہ انصار کہنے لگے، اللہ اپنے رسول ﷺ کو معاف فرمائے، آپ قریش کو عطا فرما رہے ہیں اور ہمیں محروم کر رہے ہیں، حالانکہ ابھی تک ہماری تلواروں سے ان کا خون ٹپک رہا ہے۔ سیدنا انس رضی اللہ عنہ کہتے ہیں، انصار کی یہ بات جب اللہ کے رسول ﷺ تک پہنچی تو آپ نے انھیں بلایا اور چڑے سے بنے ایک خیمے میں جمع کیا۔ آپ نے ان انصار کے علاوہ اور کسی کو نہیں بلایا تھا۔ جب سارے لوگ جمع ہو گئے تو رسول اللہ ﷺ کھڑے ہو گئے۔ عبد اللہ بن زید رضی اللہ عنہ کی روایت میں ہے کہ آپ نے اللہ کی حمد و ثنا کی اور انصار سے خطاب کرتے ہوئے فرمایا: ”اے انصار کے گروہ! تمہاری طرف سے ایک بات مجھ تک پہنچی ہے (کیا وہ صحیح ہے؟)“ انصار کے دانشور لوگ کہنے لگے، اے اللہ کے رسول! ہمارے ذمہ دار سردار لوگوں نے ایسی کوئی بات نہیں کی، ہاں البتہ کچھ نوجوانوں نے یہ بات کہی ہے کہ اللہ اپنے رسول کو معاف فرمائے، وہ قریش کو عطا کر رہے ہیں اور ہمیں محروم کر رہے ہیں، جبکہ ہماری تلواروں سے ابھی تک ان کا خون ٹپک رہا ہے۔ یہ سن کر آپ نے ان سے فرمایا: ”سنو! میں ایسے لوگوں کو دے رہا ہوں جو اسلام میں نئے نئے داخل ہوئے ہیں۔ میں محض ان کے دل جیتنے کے لیے ایسا کر رہا ہوں، کیا تم اس پر خوش نہیں ہوتے کہ لوگ اپنے گھروں میں یہ دنیا اور مال و دولت لے کر جائیں اور تم اپنے گھروں میں اللہ کے رسول ﷺ کو لے جاؤ؟ اللہ کی قسم! جو نعمت تم لے کر اپنے گھروں میں جاؤ گے، وہ اس سے کہیں بہتر ہے جس کو یہ لوگ اپنے گھروں میں لے کر جائیں گے۔“ یہ سنتے ہی انصار کہنے لگے، اے اللہ کے رسول! ہم اس پر خوش ہو گئے، پھر رسول اللہ ﷺ نے انصار سے ارشاد فرمایا: ”میرے بعد دوسرے لوگوں کو تم پر ترجیح دی جائے گی، ایسے حالات میں صبر کرنا، حتیٰ کہ تم لوگ اللہ اور اس کے رسول ﷺ سے جا ملو اور میں اس وقت حوض (کوثر) پر ہوں گا۔“ اور سیدنا انس رضی اللہ عنہ بیان کرتے ہیں کہ اس موقع پر آپ ﷺ نے یہ بھی فرمایا: ”اگر لوگ ایک وادی میں سفر کر رہے ہوں اور انصار کسی دوسری گھاٹی میں جا رہے ہوں تو میں انصار والی گھاٹی میں (ان کے ساتھ) سفر کروں

گا۔“ [بخاری، کتاب المغازی، باب غزوة الطائف الخ : ۴۳۳۱، ۴۳۳۲]

سیدنا مروان بن حکم اور سیدنا مسور بن مخرمہ رضی اللہ عنہما بیان کرتے ہیں کہ ہوازن کے رؤسا کا وفد مسلمان ہو کر آپ کی خدمت میں حاضر ہوا۔ انھوں نے درخواست کی کہ ان کے اموال اور قیدی ان کو واپس لوٹا دیے جائیں۔ رسول اللہ ﷺ نے جواب دیا: ”میرے ساتھ اس وقت جو لوگ ہیں (وہ نئے نئے مسلمان ہونے والے ہیں) ان کو تم دیکھ ہی رہے ہو۔ (سچی اور کھری بات یہ ہے کہ) مجھے تو یہ بات پسند ہے کہ میں تمہارے اموال اور قیدی واپس کر دوں، تاہم تم دو چیزوں میں سے ایک کو پسند کر لو، یا مال لے لو یا قیدی لے لو۔ میں نے تو تم لوگوں ہی کے خیال سے تقسیم میں بھی تاخیر کی تھی۔“

سیدنا مروان بن حکم اور مسور بن مخرمہ رضی اللہ عنہما بیان کرتے ہیں، رسول اللہ ﷺ نے طائف سے واپس آنے کے بعد دس دن تک ان لوگوں کا انتظار کیا۔ بہر حال ہوازن کے وفد کے سامنے جب یہ واضح ہو گیا کہ رسول اللہ ﷺ دو چیزوں میں سے ایک ہی واپس کریں گے تو انھوں نے کہا، ہمارے قیدی ہمیں واپس کر دیجیے۔ [بخاری، کتاب المغازی، باب قول اللہ تعالیٰ: ﴿و یوم حنین الخ﴾ : ۴۳۱۸، ۴۳۱۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اس ذات کی قسم، جس کے ہاتھ میں میری جان ہے! اگر تم گناہ نہ کرو تو یقیناً اللہ تعالیٰ تمہیں فنا کر دے گا اور ایسے لوگوں کو پیدا کرے گا جو گناہ کریں گے اور پھر اس سے بخشش مانگیں گے، پس اللہ تعالیٰ ان کو بخشے گا۔“ [مسلم، کتاب التوبة، باب سقوط الذنوب بالاستغفار والتوبة : ۲۱۴۹]

يَا أَيُّهَا الَّذِينَ آمَنُوا إِنَّا الْبَشَرُ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا ۖ وَإِنْ خِفْتُمْ عَيْلَةً فَسَوْفَ يُغْنِيكُمُ اللَّهُ مِنْ فَضْلِهِ إِنْ شَاءَ ۗ إِنَّ اللَّهَ عَلِيمٌ

حَكِيمٌ ﴿۳۸﴾

”اے لوگو جو ایمان لائے ہو! بات یہی ہے کہ مشرک لوگ ناپاک ہیں، پس وہ اپنے اس سال کے بعد مسجد حرام کے قریب نہ آئیں اور اگر تم کسی قسم کے فقر سے ڈرتے ہو تو اللہ جلد ہی تمہیں اپنے فضل سے غنی کر دے گا، اگر اس نے چاہا۔ بے شک اللہ سب کچھ جاننے والا، کمال حکمت والا ہے۔“

اس آیت میں اللہ تعالیٰ نے اس وجہ کا ذکر فرمایا ہے جس کی بنیاد پر مشرکین کو حج کی ممانعت کی گئی۔ وجہ یہ ہے کہ مشرکین ناپاک ہیں اور ناپاکی کی حالت میں مشرکین مسجد الحرام میں داخل نہیں ہو سکتے۔ چونکہ بغیر مسجد الحرام میں داخل ہوئے طواف نہیں ہو سکتا اور بغیر طواف کیے حج نہیں ہو سکتا، لہذا مشرکین کو حج کرنے کی ممانعت کر دی گئی۔

إِنَّا الْبَشَرُ نَجَسٌ : مشرکین کی ناپاکی ان کے ناپاک اور مشرکانہ عقائد کی وجہ سے ہے۔ مومن مشرکانہ عقائد سے مبرا ہوتا ہے، لہذا وہ عقیدتاً ناپاک نہیں ہوتا۔ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے مجھ سے اس حالت میں ملاقات کی کہ میں جنبی تھا۔ آپ نے میرا ہاتھ پکڑا اور میں آپ کے ساتھ چلتا رہا، یہاں تک کہ آپ ایک جگہ بیٹھ گئے اور میں وہاں سے کھسک گیا اور اپنے گھر آ گیا۔ میں نے غسل کیا اور پھر آپ کی خدمت میں حاضر ہو گیا۔ آپ بیٹھے ہوئے تھے، آپ نے فرمایا: ”اے ابو ہریرہ! تم کہاں چلے گئے تھے؟“ میں نے کہا، میں جنبی تھا اور میں نے اس بات کو ناپسند کیا کہ میں ناپاکی کی حالت میں آپ کے پاس بیٹھوں۔ رسول اللہ ﷺ نے فرمایا: ”سبحان اللہ! اے ابو ہریرہ! مومن ناپاک نہیں ہوتا۔“ [بخاری، کتاب الغسل، باب الحنب یخرج ویمشی فی السوق وغیرہ : ۲۸۵، ۲۸۳۔ مسلم، کتاب

سیدنا جابر بن عبد اللہ رضی اللہ عنہما بیان کرتے ہیں کہ ہم رسول اللہ ﷺ کی معیت میں جہاد پر جاتے تھے تو ہمیں مشرکوں کے برتن اور مشکیزے مل جاتے تو ہم انہیں استعمال کر لیتے تھے اور آپ ﷺ اس میں کوئی عیب نہیں سمجھتے تھے۔ [ابو داؤد، کتاب الأطعمة، باب فی استعمال آنية أهل الكتاب : ۳۸۳۸۔ مسند أحمد : ۳/۳۷۹، ح : ۱۵۰۶۳]

یہ اس وقت ہے جب وہ اپنے برتن حرام چیزوں کے لیے استعمال نہ کریں، جیسا کہ سیدنا ابو ثعلبہ خشی رضی اللہ عنہ بیان کرتے ہیں کہ انہوں نے رسول اللہ ﷺ سے سوال کیا کہ ہم اہل کتاب کی ہمسائیگی میں رہتے ہیں، جبکہ وہ اپنی ہنڈیوں میں خنزیر پکاتے اور اپنے برتنوں میں شراب پیتے ہیں، تو رسول اللہ ﷺ نے فرمایا: ”اگر تمہیں اور برتن مل جائیں تو ان میں کھاؤ اور پیو اور اگر ان کے علاوہ اور برتن نہ ملیں تو انہیں پانی سے اچھی طرح دھو کر ان میں کھاپی لیا کرو۔“ [ابو داؤد، کتاب الأطعمة، باب فی استعمال آنية أهل الكتاب : ۳۸۳۹]

فَلَا يَقْرُبُوا السُّجْدَ الْحَرَامَ بَعْدَ عَامِهِمْ هَذَا : سیدنا ابو ہریرہ رضی اللہ عنہما بیان کرتے ہیں کہ مجھے ابو بکر صدیق رضی اللہ عنہ نے ان لوگوں میں جو حج کے دوران میں اعلان کے لیے بھیجے گئے تھے، بھیجا۔ ہم نے منیٰ میں منادی کر دی کہ اس سال کے بعد کوئی مشرک حج کو نہ آئے اور کوئی شخص بیت اللہ کا طواف نہ کرے۔ پھر رسول اللہ ﷺ نے سیدنا علی رضی اللہ عنہ کو بھیجا۔ سیدنا علی رضی اللہ عنہ نے بھی منیٰ میں ہمارے ساتھ رہ کر لوگوں کو سورہ براءت سنائی اور یہ اعلان بھی کیا کہ اس سال کے بعد کوئی مشرک حج کو نہ آئے اور نہ کوئی شخص ننگا ہو کر بیت اللہ کا طواف کرے۔ [بخاری، کتاب التفسیر، باب قوله : ﴿وَأَذَانٌ مِنَ اللَّهِ وَرَسُولِهِ﴾ الخ : ۴۶۵۶۔ مسلم، کتاب الحج، باب لا يحج البيت مشرك ولا يطوف الخ : ۱۳۴۷]

وَإِنْ خِفْتُمْ عَيْنَلَهُ فَسَوْفَ يُغْنِيكُمُ اللَّهُ مِنْ فَضْلِهِ إِنْ شَاءَ : رزق کی تنگی اور فراخی تو اللہ کے ہاتھ میں ہے، ذرائع اور وسائل کی کوئی حقیقت نہیں۔ اگر وہ ایک ذریعہ کو ختم کرتا ہے تو دوسرے ذریعہ سے دیتا ہے۔ مفلسی سے نہ ڈرو، بلکہ اللہ سے ڈرو، اللہ تعالیٰ کا خوف کشائش رزق کے بہت سے وسائل کی فراہمی کا ذریعہ بن جائے گا، جیسا کہ ارشاد فرمایا: ﴿وَمَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ ۚ وَمَنْ يَتَوَكَّلْ عَلَى اللَّهِ فَهُوَ حَسْبُهُ ۗ إِنَّ اللَّهَ بَالِغُ أَمْرِهِ ۗ قَدْ جَعَلَ اللَّهُ لِكُلِّ شَيْءٍ قَدْرًا ۝﴾ [الطلاق : ۲، ۳] ”اور جو اللہ سے ڈرے گا وہ اس کے لیے نکلنے کا کوئی راستہ بنا دے گا۔ اور اسے رزق دے گا جہاں سے وہ گمان نہیں کرتا اور جو کوئی اللہ پر بھروسا کرے تو وہ اسے کافی ہے، بے شک اللہ اپنے کام کو پورا کرنے والا ہے، یقیناً اللہ نے ہر چیز کے لیے ایک اندازہ مقرر کیا ہے۔“ اور فرمایا: ﴿اللَّهُ يَبْسُطُ الرِّزْقَ لِمَنْ يَشَاءُ وَيَقْدِرُ ۗ وَفَرِحُوا بِالْحَيَاةِ الدُّنْيَا وَمَا الْحَيَاةُ الدُّنْيَا فِي الْآخِرَةِ إِلَّا لَمْتَاعٌ ۝﴾ [الرعد : ۲۶] ”اللہ رزق فراخ کر دیتا ہے جس کے لیے چاہتا ہے اور تنگ کر دیتا ہے اور وہ دنیا کی زندگی پر خوش ہو گئے، حالانکہ دنیا کی زندگی آخرت کے مقابلہ میں تھوڑے سے سامان کے سوا کچھ نہیں۔“ اور فرمایا: ﴿وَعَدَّكُمْ اللَّهُ مَعَاذِمَ كَثِيرَةً تَأْخُذُوهَا فَجَعَلَ لَكُمْ هَذِهِ ۝﴾

[الفتح : ۲۰] ”اللہ نے تم سے بہت سی غنیمتوں کا وعدہ کیا جنہیں تم حاصل کرو گے، پھر اس نے تمہیں یہ جلدی عطا کر دی۔“ اور فرمایا: ﴿فَعِنْدَ اللَّهِ مَغَازِمٌ كَثِيرَةٌ﴾ [النساء : ۹۴] ”تو اللہ کے پاس بہت سی غنیمتیں ہیں۔“

سیدنا عدی بن حاتم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے (ایک دن مجھ سے) فرمایا: ”اگر تمہاری عمر لمبی ہوئی تو تم ضرور کسریٰ کے خزانے فتح کرو گے۔“..... سیدنا عدی رضی اللہ عنہ بیان کرتے ہیں کہ میں ان لوگوں میں شامل تھا جنہوں نے کسریٰ کے خزانے فتح کیے۔ [بخاری، کتاب المناقب، باب علامات النبوة فی الإسلام : ۳۵۹۵]

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ
وَلَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّى يُعْطُوا الْجِزْيَةَ عَنْ يَدٍ وَ

هُمْ صَغِرُونَ ﴿٤٧﴾

”لڑو ان لوگوں سے جو نہ اللہ پر ایمان رکھتے ہیں اور نہ یوم آخر پر اور نہ ان چیزوں کو حرام سمجھتے ہیں جو اللہ اور اس کے رسول نے حرام کی ہیں اور نہ دین حق کو اختیار کرتے ہیں، ان لوگوں میں سے جنہیں کتاب دی گئی ہے، یہاں تک کہ وہ ہاتھ سے جزیہ دیں اور وہ حقیر ہوں۔“

قبل ازیں مشرکین کی اصلیت اور پلیدی بیان کر کے انہیں حرم کی مقدس سرزمین کے قریب نہ آنے کا حکم دیا گیا تھا، تو اس آیت میں اہل کتاب یہود و نصاریٰ سے جہاد و قتال کا حکم دیا جا رہا ہے اور دلائل سے سمجھایا جا رہا ہے کہ ان میں چار خرابیاں ایسی ہیں کہ جن کی وجہ سے ان سے لڑنا فرض ہے۔ اس لیے اب ان سے کسی قسم کا کوئی معاہدہ نہیں، بلکہ اہل اسلام کی ان سے کھلی جنگ ہے۔ خرابیاں یہ ہیں: ① اللہ رب العالمین پر ایمان نہیں لاتے۔ یہ بھی نجس مشرک ہیں، اس لیے کہ یہود نے عزیر علیہ السلام اور نصاریٰ نے عیسیٰ علیہ السلام کو اللہ کا بیٹا قرار دے دیا ہے۔ ② آخرت کے دن پر ان کا ایمان نہیں ہے۔ ③ جن چیزوں کو اللہ تعالیٰ اور اس کے رسول نے حرام قرار دیا ہے اس کو حرام نہیں مانتے، بلکہ ان کے علماء و صوفیا جس چیز کو حلال کہیں اس کو حلال اور جس چیز کو وہ حرام کہہ دیں اس کو حرام مان کر گویا انہوں نے انہیں رب بنایا ہوا ہے اور ④ دین حق کو بھی قبول نہیں کرتے، بلکہ خود ساختہ دین پر عمل پیرا ہیں۔ یہ چار جرم ایسے ہیں کہ ان کے مرتکبین سے لڑنا فرض ہے۔ مسلمانو! ان سے لڑو، قتال کرو، ان کو اتنا مارو، اتنا زچ کرو کہ یہ از خود اپنے ہاتھ سے جزیہ اور ٹیکس دینے کی پیش کش کرنے لگیں، ہاتھ کھڑے کر دیں، شکست مان لیں، چھوٹے اور ذلیل بن کر رہیں اور ان میں تمہارے سامنے آنکھ اٹھانے کی جرأت بھی باقی نہ رہے۔ آیت زیر تفسیر کے حکم کی تعمیل میں رسول اللہ صلی اللہ علیہ وسلم نے ایک لشکر ترتیب دیا اور اس پر زید بن حارثہ رضی اللہ عنہ کو امیر بنایا۔ اس لشکر نے موتہ کے مقام پر اہل کتاب سے جنگ کی اور فتح پائی۔ ذیل میں ہم جنگ موتہ سے متعلق چند صحیح احادیث درج کرتے ہیں، سیدنا عبد اللہ بن عمر رضی اللہ عنہما بیان کرتے ہیں کہ موتہ کی جنگ میں رسول اللہ صلی اللہ علیہ وسلم



نے سیدنا زید بن حارثہ رضی اللہ عنہ کو امیر بنایا اور پھر فرمایا: ”اگر زید شہید ہو جائے تو جعفر کمان سنبھال لے اور اگر جعفر شہید ہو

جائے تو عبد اللہ بن رواحہ کمان سنبھال لے۔“ [بخاری، کتاب المغازی، باب غزوة مؤتة من أرض الشام: ۴۲۶۱]

سیدنا عبد اللہ بن عمر رضی اللہ عنہما بیان کرتے ہیں کہ موتہ میں جنگ کے روز سیدنا جعفر رضی اللہ عنہ شہید ہو گئے تو میں ان کے پاس کھڑا ہو گیا، میں نے زخموں کی گنتی شروع کی تو ان کے جسم پر نیزوں اور تلواروں کے پچاس زخم شمار کیے۔ لطف کی بات یہ تھی کہ ان زخموں میں سے کوئی ایک بھی زخم ان کی کمر پر نہ تھا۔ [بخاری، کتاب المغازی، باب غزوة مؤتة من أرض الشام:

[۴۲۶۰]

سیدنا ابو قتادہ رضی اللہ عنہ بیان کرتے ہیں کہ رسول اللہ صلی اللہ علیہ وسلم منبر پر چڑھے اور فرمایا: ”لوگوں کو مسجد میں جمع ہونے کا حکم دیا جائے۔“ اہل مدینہ جمع ہو گئے تو آپ فرمانے لگے: ”مسلمانو! اللہ کی طرف سے مجھے بتلایا گیا ہے کہ تمہارے لشکر کے مجاہدین اپنے سفر پر گامزن رہے، تا آنکہ وہ دشمن کے خلاف معرکہ آرا ہوئے، اس دوران میں زید رضی اللہ عنہ شہید ہو گئے، سو تم ان کے لیے بخشش طلب کرو۔“ لوگوں نے ان کے لیے بخشش کی دعا کی اور آپ نے فرمایا: ”زید کے بعد ابو طالب کے بیٹے جعفر رضی اللہ عنہ نے پرچم تھاما، وہ دشمن کے خلاف جواں مردی سے خوب لڑے، یہاں تک کہ وہ بھی شہید ہو گئے، میں ان کی شہادت کی گواہی دیتا ہوں۔ لوگو! ان کے لیے بھی اللہ تعالیٰ سے مغفرت مانگو، اس کے بعد عبد اللہ بن رواحہ رضی اللہ عنہ نے جھنڈا پکڑا اور ثابت قدمی سے جے رہے، حتیٰ کہ وہ بھی شہید ہو گئے۔ ان کے لیے بھی اللہ تعالیٰ سے عفو و درگزر کا سوال کرو، اب کے خالد بن ولید رضی اللہ عنہ نے پرچم کو پکڑ لیا ہے، گو وہ مقرر کیے گئے کمانڈروں میں سے نہ تھے، مگر انہوں نے اپنے دل کو اس مشکل وقت میں مشکل ذمہ داری سنبھالنے کا حکم دیا۔“ اب اللہ کے رسول صلی اللہ علیہ وسلم نے اپنی دو انگلیوں کو بلند فرمایا اور اللہ کے حضور دعا کرنے لگے: ”اے اللہ! خالد تیری تلواروں میں سے ایک تلوار ہے، اس کی مدد فرما۔“ عبد الرحمن کہتے ہیں کہ ایک مرتبہ آپ نے اس طرح بھی فرمایا: ”(اے اللہ!) خالد کے ذریعے مدد فرما۔“ [مسند

أحمد: ۲۹۹/۵، ح: ۲۲۶۱۲۔ السنن الكبرى للنسائي: ۴۸/۵، ح: ۸۱۵۹۔ ابن حبان: ۷۰۴۸]

سیدنا انس رضی اللہ عنہ بیان کرتے ہیں کہ لشکر کے بارے میں ابھی کوئی خبر نہ آئی تھی کہ رسول اللہ صلی اللہ علیہ وسلم نے زید، جعفر اور عبد اللہ بن رواحہ رضی اللہ عنہم کی شہادت سے لوگوں کو آگاہ فرمادیا۔ آپ نے بتلایا: ”زید نے پرچم تھاما، وہ شہید کر دیے گئے تو جعفر نے پرچم پکڑ لیا، وہ شہید ہوئے تو عبد اللہ بن رواحہ نے جھنڈا اٹھالیا اور پھر وہ بھی شہید ہو گئے۔“ آپ خبر سنا رہے تھے اور آپ کی آنکھوں سے متواتر آنسو جاری تھے۔ اس کے بعد آپ نے فرمایا: ”آخر اللہ تعالیٰ کی تلواروں میں سے ایک تلوار نے پرچم تھام لیا اور پھر اللہ تعالیٰ نے انہیں رومیوں کے خلاف فتح سے ہمکنار کر دیا۔“ [بخاری، کتاب المغازی،

باب غزوة مؤتة من أرض الشام: ۴۲۶۲]

قیس بن ابی حازم رضی اللہ عنہ بیان کرتے ہیں کہ میں نے خالد بن ولید رضی اللہ عنہ سے سنا، وہ فرما رہے تھے، موتہ کی جنگ

میں میرے ہاتھ سے نو تلواریں ٹوٹ گئیں۔ میرے ہاتھ میں اب کوئی تلوار نہ رہی، صرف یمن کا بنا ہوا چوڑے پھل کا تیغ باقی رہ گیا (تو میں اسی سے لڑتا رہا)۔ [بخاری، کتاب المغازی، باب غزوة مؤتة من أرض الشام: ۴۲۶۵]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”میں نے جعفر بن ابی طالب کو (جنت میں) بادشاہ (کی صورت میں) دیکھا کہ وہ دو پروں کے ساتھ فرشتوں کے ساتھ اڑ رہے ہیں۔“ دوسری روایت میں ہے کہ رسول اللہ صلی اللہ علیہ وسلم نے فرمایا: ”جعفر تو جبریل اور میکائیل کے ہمراہ پرواز کر رہا ہے، اس کے دو پر ہیں جو اللہ تعالیٰ نے دو ہاتھوں کے بدلے اسے عطا فرمائے ہیں۔“ [مستدرک حاکم: ۲۰۹۱۳، ۲۱۰، ح: ۴۹۳۵، ۴۹۳۷۔ طبرانی کبیر: ۱۰۷۱۲، ح: ۱۴۶۷]

حَتَّى يُعْطُوا الْجِزْيَةَ عَنْ يَدٍ: ”جِزْيَةُ“ اس مال کو کہتے ہیں جو اہل کتاب اور دیگر کفار سالانہ مسلمانوں کو اس عوض میں دیتے ہیں کہ مسلمان ان سے قتال نہیں کریں گے، مسلمانوں کے درمیان انھیں رہنے کی اجازت دی جائے گی اور ان کی جانیں اور ان کے مال محفوظ رہیں گے، اس کی مقدار مال دار، متوسط اور فقیر کے اعتبار سے گھٹتی بڑھتی ہے، جس کی تعیین مسلمان حاکم یا اس کا نمائندہ کرے گا۔ سیدنا عمر بن خطاب رضی اللہ عنہ نے اپنی وفات سے ایک سال قبل اہل بصرہ کی طرف ایک خط لکھا کہ اگر کسی مجوسی نے اپنی کس محرم عورت سے نکاح کیا ہے تو ان دونوں کو جدا کر دو اور امیر المؤمنین عمر رضی اللہ عنہ نے مجوسیوں سے جزیہ نہیں لیا، یہاں تک کہ سیدنا عبدالرحمن بن عوف رضی اللہ عنہ نے اس امر کی شہادت دی کہ رسول اللہ صلی اللہ علیہ وسلم نے (مقام) ہجر کے مجوسیوں سے جزیہ لیا تھا۔ [بخاری، کتاب الجزية، باب الجزية والموادعة مع أهل الذمة الخ: ۳۱۵۶]

سیدنا مغیرہ بن شعبہ رضی اللہ عنہ نے ایک جنگ کے موقع پر کسریٰ کے ایک سپہ سالار سے کہا، ہم عرب لوگ ہیں، ہم سخت بدبختی اور شدید مصیبت میں مبتلا تھے، بھوک میں چمڑے اور کھجور کی گھٹلیاں چوسا کرتے تھے، چمڑے اور بالوں کی پوشاک پہنتے تھے، درختوں اور پتھروں کی پوجا کرتے تھے، ہم اسی حال میں تھے کہ آسمانوں اور زمین کے مالک نے، جس کا ذکر بلند ہے، جس کی عظمت جلیل ہے، ہماری طرف ہم ہی میں سے ایک نبی مبعوث فرمایا، جس کے باپ اور ماں سے ہم اچھی طرح واقف تھے۔ ہمارے نبی، ہمارے رب کے رسول صلی اللہ علیہ وسلم نے ہمیں حکم دیا کہ ہم تم سے جنگ کریں، یہاں تک کہ تم اکیلے اللہ کی عبادت کرو، یا جزیہ ادا کرو۔ ہمارے نبی صلی اللہ علیہ وسلم نے ہمارے رب کا یہ پیغام بھی ہمیں پہنچایا کہ جو شخص ہم میں سے قتل ہوگا وہ جنت میں ایسی نعمتوں میں رہے گا کہ ایسی نعمتیں اس نے کبھی نہیں دیکھی ہوں گی اور جو ہم میں سے باقی رہے گا وہ تمہاری گردنوں کا مالک ہوگا۔ [بخاری، کتاب الجزية، باب الجزية والموادعة مع أهل الذمة الخ: ۳۱۵۹]

سیدنا بريدہ رضی اللہ عنہ بیان کرتے ہیں کہ رسول اللہ صلی اللہ علیہ وسلم جب کسی کو کسی بڑے یا چھوٹے لشکر کا امیر بناتے تو اس کو خاص طور پر اللہ سے ڈرنے کی وصیت کرتے اور جو مسلمان اس کے ساتھ ہوتے ان کے ساتھ بھلائی کرنے کا حکم دیتے۔ پھر

آپ فرماتے: ”اللہ کے نام کے ساتھ اللہ کے راستے میں لڑو، ان لوگوں سے لڑو جو اللہ کے ساتھ کفر کرتے ہیں، لڑائی کرو مگر خیانت نہ کرنا، بدعہدی نہ کرنا، کسی کے ناک کان وغیرہ نہ کاٹنا اور بچوں کو قتل نہ کرنا اور جب مشرکین میں سے ان لوگوں سے تمہارا مقابلہ ہو جو تمہارے دشمن ہیں تو انہیں تین باتوں کی دعوت دینا اور وہ ان میں سے جس بات کو بھی قبول کر لیں تم بھی اسے قبول کر لینا اور لڑنے سے باز رہنا۔ انہیں اسلام کی دعوت دینا، اگر وہ تمہاری دعوت قبول کر لیں تو تم ان کے ایمان قبول کر لینا اور لڑائی سے باز رہنا۔ پھر ان کو اس بات کی دعوت دینا کہ وہ اپنا ملک چھوڑ کر مہاجر مسلمانوں کے ملک میں ہجرت کر جائیں اور انہیں یہ بھی خبر دینا کہ اگر وہ ایسا کر لیں تو جو حقوق مومنوں کے ہوں گے وہی ان کے بھی ہوں گے۔ اگر وہ اپنا ملک چھوڑنے سے انکار کریں تو انہیں خبر دینا کہ پھر وہ دیہاتی مسلمانوں کے مانند ہوں گے۔ ان پر اللہ کا وہی حکم جاری ہوگا جو (عام) مسلمانوں پر جاری ہوتا ہے۔ ان کو مال غنیمت اور مال فنی میں سے کچھ نہیں ملے گا، سوائے اس صورت کے کہ وہ مسلمانوں کے ساتھ مل کر جہاد کریں۔ اگر وہ اسلام قبول کرنے سے انکار کریں تو ان سے جزیہ طلب کرنا، اگر وہ جزیہ دینا قبول کر لیں تو تم ان سے جزیہ قبول کر لینا اور جنگ سے باز رہنا، لیکن اگر وہ جزیہ دینے سے بھی انکار کریں تو اللہ سے مدد طلب کرنا اور ان سے جنگ کرنا۔“ [مسلم، کتاب الجہاد، باب تأمیر الإمام الأمراء علی البعوث الخ : ۱۷۳۱/۳]


سیدنا عبداللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”جو شخص ایسے کافر کو قتل کرے جس سے معاہدہ ہو گیا ہو تو وہ جنت کی خوشبو تک نہیں سونگھ سکے گا، حالانکہ جنت کی خوشبو چالیس سال کی مسافت سے آتی ہے۔“ [بخاری، کتاب الجزیة ، باب إثم من قتل معاهدًا بغیر جرم : ۳۱۶۶]

وَهُمْ صَاحِرُونَ : یعنی ذلیل و خوار اور رسوا ہو کر۔ یہی وجہ ہے کہ ذمیوں کی عزت کرنا جائز نہیں اور نہ یہ جائز ہے کہ انہیں مسلمانوں پر کوئی فوقیت دی جائے، بلکہ وہ تو ذلیل و حقیر اور بد بخت ہیں، جیسا کہ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”یہود و نصاریٰ کو سلام میں پہل نہ کرو اور جب راستے میں ان میں سے کسی سے ملاقات ہو تو اسے تنگ حصے کی طرف مجبور کر دو۔“ [مسلم، کتاب السلام، باب النهی عن ابتداء أهل الكتاب بالسلام الخ : ۲۱۶۷]

وَ قَالَتِ الْيَهُودُ عُزَيْرٌ ابْنُ اللَّهِ وَ قَالَتِ النَّصْرَى السِّيحُ ابْنُ اللَّهِ ۚ ذٰلِكَ قَوْلُهُمْ بِأَفْوَاهِهِمْ يُضَاهَوْنَ قَوْلَ الَّذِينَ كَفَرُوا مِنْ قَبْلُ ۚ قَتَلَهُمُ اللَّهُ ۗ أَلَىٰ يُوقَلُونَ ۝

”اور یہودیوں نے کہا عزیر اللہ کا بیٹا ہے اور نصاریٰ نے کہا سح اللہ کا بیٹا ہے۔ یہ ان کا اپنے مونہوں کا کہنا ہے، وہ ان لوگوں کی بات کی مشابہت کر رہے ہیں جنہوں نے ان سے پہلے کفر کیا۔ اللہ انہیں مارے، کدھر بہکائے جا رہے ہیں۔“

یہود و نصاریٰ کے مشرکانہ عقائد بیان کیے جا رہے ہیں، تاکہ مسلمان انہیں جان کر ان کے خلاف جنگ پر آمادہ



ہوں۔ جاہل اور غلو کرنے والے یہودیوں نے عزیر علیہ السلام کو اللہ کا بیٹا قرار دیا اور نصرانیوں نے عیسیٰ بن مریم علیہ السلام کو اللہ کا بیٹا بنا لیا۔ یہ بہت بڑا ظلم اور بہت بڑا شرک ہے۔ انھوں نے اسی عقیدے کو اپنے مذہب کی بنیاد بنا کر اس کی دعوت دینا شروع کر دی۔ یہ اللہ کی بغاوت ہے اور اسی وجہ سے اللہ تعالیٰ کو ان پر سخت غصہ ہے۔ مشرک اور اہل مکہ بھی اسی قسم کے شرکیہ اور ناپاک عقائد رکھتے تھے۔ کوئی کہتا کہ فرشتے اللہ تعالیٰ کی بیٹیاں ہیں، کسی نے اللہ کے برگزیدہ بندوں کو اللہ کے بیٹے قرار دے دیا۔ یہ کتنے ظالم ہیں، حالانکہ اہل کتاب کے پاس تو اللہ تعالیٰ نے شریعت بھیجی، کتابیں نازل کیں، انبیائے کرام نے انھیں بہت سمجھایا مگر یہ بد بخت تھے کہ سچی ہدایت، صراط مستقیم اور اللہ کی کتاب چھوڑ بیٹھے، اس لیے اللہ کے غضب اور غصے کے حق دار ٹھہرے اور اسی لیے اللہ تعالیٰ اپنے مسلمان بندوں کو ان سے لڑنے کے لیے تیار کر رہا ہے، مدد کے وعدے دے رہا ہے اور کافروں کی ذلت و رسوائی کی یقین دہانیاں کروا رہا ہے۔

وَقَالَتِ الْيَهُودُ عُزَيْرٌ ابْنُ اللَّهِ وَقَالَتِ النَّصْرِيُّ السَّيِّحُ ابْنُ اللَّهِ : سیدنا ابو سعید خدری رضی اللہ عنہ بیان کرتے ہیں کہ

رسول اللہ ﷺ نے فرمایا: ”جب قیامت کا دن ہوگا تو ایک پکارنے والا پکارے گا، اے لوگو! تم میں سے جو آدمی جس کو پوجتا تھا اسی کے ساتھ ہو جائے۔ (الغرض) اللہ کی پرستش چھوڑ کر بتوں یا آستانوں کی پرستش کرنے والوں میں سے کوئی باقی نہیں رہے گا، سب جہنم میں گر جائیں گے اور صرف وہی باقی رہ جائیں گے جو اللہ اکیلے کی عبادت کرتے تھے، ان میں اچھے برے سب ہی ہوں گے اور کچھ اہل کتاب باقی رہ جائیں گے۔ پھر یہودی بلائے جائیں گے اور ان سے پوچھا جائے گا، تم کس کی عبادت کرتے تھے؟ وہ کہیں گے، ہم عزیر (علیہ السلام) کی عبادت کرتے تھے، جو اللہ کے بیٹے ہیں۔ ان سے کہا جائے گا، تم جھوٹ بولتے ہو، اللہ تعالیٰ کی نہ کوئی بیوی ہے اور نہ کوئی بیٹا۔ ان سے پوچھا جائے گا، تم کیا چاہتے ہو؟ تو وہ کہیں گے، اے ہمارے رب! ہم پیاسے ہیں، بس ہم کو پانی پلا دے، پھر انھیں (جہنم کی طرف) اشارہ کیا جائے گا کہ کیا تم ادھر نہیں جاتے۔ پھر وہ جہنم کی طرف جمع کیے جائیں گے، جو سراب کی طرح ہوگی، اس کا بعض حصہ بعض کو توڑ رہا ہوگا اور وہ جہنم میں گرا دیے جائیں گے۔ پھر نصاریٰ کو بلایا جائے گا، پھر ان سے پوچھا جائے گا کہ تم کس کی عبادت کرتے تھے؟ وہ کہیں گے ہم عیسیٰ (علیہ السلام) کی عبادت کرتے تھے، جو اللہ کے بیٹے ہیں۔ ان سے (بھی یہی) کہا جائے گا کہ تم جھوٹ بولتے ہو، اللہ تعالیٰ کی نہ بیوی ہے اور نہ کوئی بیٹا۔ ان سے پوچھا جائے گا، تم کیا چاہتے ہو؟ اور ان کے ساتھ بھی وہی ہوگا جو یہود کے ساتھ ہوا تھا۔“ [بخاری، کتاب التفسیر، باب قوله: ﴿إِنَّ اللَّهَ لَا يَظْلَمُ مِثْقَالَ ذَرَّةٍ﴾ : ۴۵۸۱]

قَاتَلَهُمُ اللَّهُ أَتَى يَوْمَئِذٍ لَكُونُ : سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اس ذات کی قسم،

جس کے ہاتھ میں محمد (ﷺ) کی جان ہے! اس زمانے (یعنی اب سے لے کر قیامت تک) کا کوئی یہودی یا نصرانی (یا کسی اور دین کا پیروکار) اگر میرے بارے میں سنے اور پھر وہ اس چیز پر ایمان لائے بغیر مر گیا جو میں دے کر بھیجا گیا



ہوں (یعنی شریعت) تو وہ جہنم میں جائے گا۔“ [مسلم، کتاب الإیمان، باب وجوب الإیمان برسالة نبینا محمد ﷺ
إلی جمیع الناس الخ : ۱۵۳]

**اتَّخَذُوا أَحْبَارَهُمْ وَرُهَبَانَهُمْ أَرْبَابًا مِنْ دُونِ اللَّهِ وَالسَّيِّئِ بْنِ مَرْيَمَ وَمَا
أُمْرًا إِلَّا لِيَعْبُدُوا إِلَهًا وَاحِدًا ۗ لَّا إِلَهَ إِلَّا هُوَ سُبْحٰنَهُ عَمَّا يُشْرِكُونَ ﴿۱۶﴾**

”انہوں نے اپنے عالموں اور اپنے درویشوں کو اللہ کے سوا رب بنا لیا اور مسیح ابن مریم کو بھی، حالانکہ انہیں اس کے سوا حکم نہیں دیا گیا تھا کہ ایک معبود کی عبادت کریں، کوئی معبود نہیں مگر وہی، وہ اس سے پاک ہے جو وہ شریک بناتے ہیں۔“
ان اہل کتاب کا دوسرا شرک یہ تھا کہ حلت و حرمت کے اختیارات انہوں نے اپنے علماء و مشائخ کو سونپ رکھے تھے، حالانکہ یہ اختیار صرف اللہ کو ہے۔ وہ کتاب اللہ کو دیکھتے تک نہ تھے، بس جو کچھ ان کے علماء و مشائخ کہہ دیتے اسے اللہ کا حکم سمجھ لیتے تھے۔ جبکہ ان کے علماء و مشائخ کا یہ حال تھا کہ تھوڑی سی رقم لے کر ان کی مرضی کے مطابق فتویٰ دے دیا کرتے تھے۔ اس طرح انہوں نے اپنے علماء و مشائخ کو رب کا درجہ دے رکھا تھا۔ انہوں نے عیسیٰ علیہ السلام کو بھی اللہ کے بجائے اپنا معبود بنا لیا، حالانکہ انہیں حکم یہ دیا گیا تھا کہ وہ صرف ایک اللہ کی عبادت کریں، جس کے علاوہ کوئی معبود نہیں۔

**يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتِمَّ نُورَهُ وَلَوْ كَرِهَ
الْكَافِرُونَ ﴿۱۷﴾**

”وہ چاہتے ہیں کہ اللہ کے نور کو اپنے مونہوں سے بجھا دیں اور اللہ نہیں مانتا مگر یہ کہ اپنے نور کو پورا کرے، خواہ کافر لوگ
براجائیں۔“

اس آیت کریمہ میں اللہ تعالیٰ نے یہود و نصاریٰ کی ایک اور قسم کی گمراہی کو بیان کیا ہے، یعنی وہ لوگ اپنے جھوٹے اقوال اور باطل مناظروں کے ذریعے اللہ کے آخری دین، دین اسلام کی تکذیب کرتے ہیں اور لوگوں کو باور کرانا چاہتے ہیں کہ یہ اللہ کا دین نہیں ہے اور محمد ﷺ اس کے آخری نبی نہیں ہیں، تو ان کی مثال اس آدمی کی ہے جو آفتاب یا چاند کی روشنی کو اپنی پھونکوں سے ختم کرنا چاہتا ہو۔ جس طرح اس آدمی کی یہ حرکت مجنونانہ ہے اور وہ آفتاب یا مہتاب کی روشنی کو کوئی نقصان نہیں پہنچا سکتا، اسی طرح یہ یہود و نصاریٰ اپنی پھونکوں سے اسلام کی شمع کو نہیں بجھا سکتے۔ اس لیے کہ اللہ چاہتا ہے کہ چہار دانگ عالم میں اس دین کی روشنی پھیل جائے اور کافروں کے ہزار نہ چاہنے کے باوجود ایسا ہو کر رہے گا۔

اللہ تعالیٰ نے آیت زیر تفسیر میں واضح الفاظ میں اعلان کر دیا تھا کہ وہ اس نور ہدایت کی تکمیل فرمائے گا اور بالآخر اس نے اس کی تکمیل فرمادی، جیسا کہ ارشاد فرمایا: ﴿الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا﴾ [المائدة : ۳] ”آج میں نے تمہارے لیے تمہارا دین کامل کر دیا اور تم پر اپنی نعمت پوری کر دی اور تمہارے لیے

اسلام کو دین کی حیثیت سے پسند کر لیا۔“

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ لَا وَكُوفَرًا

الشُّرُكُونَ ﴿٢٣﴾

”وہی ہے جس نے اپنا رسول ہدایت اور دین حق دے کر بھیجا، تاکہ اسے ہر دین پر غالب کر دے، خواہ مشرک لوگ برا جائیں۔“

اس آیت سے بھی معلوم ہوا کہ اللہ تعالیٰ دین اسلام کو تمام ادیان پر غالب فرمائے گا۔ دین اسلام غالب اور نافذ ہوگا اور دوسرے تمام ادیان مغلوب ہو جائیں گے اور اس کے مقابلہ کی تاب نہ لاسکیں گے۔ جہاں جہاں اسلام پہنچے گا دوسرے ادیان ان مقامات سے عملاً مٹ جائیں گے۔ اس حقانیت کو واضح کرنے والی چند احادیث ملاحظہ فرمائیں، سیدنا ثوبان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”میرے لیے زمین لپیٹ دی گئی، یہاں تک کہ میں نے اس کے مشارق و مغارب دیکھ لیے اور عنقریب میری امت کا اقتدار اس زمین تک پہنچے گا جو میرے لیے لپیٹ دی گئی۔“ [مسلم، کتاب الفتن، باب هلاك هذه الأمة بعضهم ببعض: ۲۸۸۹]

سیدنا عمران بن حصین رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”میری امت کا ایک گروہ برابر حق پر لڑتا رہے گا اور اپنے دشمنوں پر غلبہ پائے گا، حتیٰ کہ ان میں سے آخری گروہ مسیح و جال سے لڑے گا۔“ [ابو داؤد، کتاب الجہاد، باب فی دوام الجہاد: ۲۴۸۴۔ مستدرک حاکم: ۴/۴۴۹، ۴۵۰، ح: ۸۳۹۰]

سیدنا جابر بن سمرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”یہ دین ہمیشہ قائم رہے گا اور مسلمانوں میں سے ایک نہ ایک جماعت اس دین کی حفاظت کے لیے قیامت تک لڑتی رہے گی۔“ [مسلم، کتاب الإمامة، باب قوله بیتہ: لا تزال طائفة من امتی الخ: ۱۹۲۲]

سیدنا تمیم داری رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا: ”یہ دین وہاں وہاں تک پہنچ جائے گا جہاں جہاں دن اور رات ہے۔ اللہ تعالیٰ معزز کو عزت اور ذلیل کو ذلت دے کر شہر اور دیہات کے ہر گھر میں اس دین کو داخل کر دے گا۔ عزت سے مراد وہ عزت ہے جس کے ساتھ اللہ تعالیٰ اسلام کو معزز کر دے گا اور ذلت سے مراد وہ ذلت ہے جس کے ساتھ اللہ تعالیٰ کفر کو ذلیل کر دے گا۔“ سیدنا تمیم داری رضی اللہ عنہ اس حدیث کو بیان کرنے کے بعد فرمایا کرتے تھے کہ میں نے اس بات کا خود اپنے اہل خانہ میں مشاہدہ کر لیا کہ ان میں سے جو مسلمان ہوا، اللہ تعالیٰ نے اسے خیر و بھلائی اور عزت و شرف سے نوازا اور جو حالت کفر پر رہا، اللہ تعالیٰ نے اسے ذلت و رسوائی سے دوچار کر کے جزیہ ادا کرنے پر مجبور کر دیا۔“ [مسند احمد: ۴/۱۰۳، ح: ۱۶۹۰۹۔ مستدرک حاکم: ۴/۴۳۱، ۴۳۱، ح: ۸۳۲۶۔

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”کسری (شاہ ایران) ہلاک ہوا، اس کے بعد کوئی دوسرا کسری نہیں ہوگا اور قیصر (شاہ روم) ضرور مرے گا، اس کے بعد پھر دوسرا قیصر نہیں ہوگا (روم و ایران دونوں مسلمانوں کے زیر نگیں ہوں گے) اور وہاں کے خزانے تم اللہ کے راستہ میں تقسیم کرو گے۔“ [بخاری، کتاب الجہاد، باب الحرب خدعة: ۳۰۲۷]

**يَا أَيُّهَا الَّذِينَ آمَنُوا إِن كَثِيرًا مِّنَ الْأَحْبَارِ وَالرُّهْبَانِ لَيَأْكُلُونَ أَمْوَالَ النَّاسِ بِالْبَاطِلِ
وَيَصُدُّونَ عَن سَبِيلِ اللَّهِ وَالَّذِينَ يَكْنِزُونَ الذَّهَبَ وَالْفِضَّةَ وَلَا يُنْفِقُونَهَا
فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ﴿۳۹﴾**

”اے لوگو جو ایمان لائے ہو! بے شک بہت سے عالم اور درویش یقیناً لوگوں کا مال باطل طریقے سے کھاتے ہیں اور اللہ کے راستے سے روکتے ہیں اور جو لوگ سونا اور چاندی خزانہ بنا کر رکھتے ہیں اور اسے اللہ کے راستے میں خرچ نہیں کرتے، تو انہیں دردناک عذاب کی خوشخبری دے دے۔“

اس آیت میں اللہ تعالیٰ نے ایمان والوں کو علماء اور مشائخ سے متنبہ کیا ہے کہ تمام عالم اور تمام بزرگ اللہ تعالیٰ سے نہیں ڈرتے۔ اکثر عالم اور بزرگ اللہ کو ناراض کر لیتے ہیں، لیکن حق کو ظاہر کر کے اپنی جماعت کو ناراض نہیں کرنا چاہتے۔ کیونکہ اگر وہ اپنی جماعت کو ناراض کر لیں تو ان کے وظیفے اور نذرانے وغیرہ بند ہو جائیں، وہ مساجد اور مدارس سے نکال دیے جائیں، ان کی تنخواہیں بند ہو جائیں، تقاریر، خطبات اور دروس کی فیسیں ختم ہو جائیں۔ الغرض حق کو چھپا کر وہ اللہ کے بندوں کو راہ راست سے روکتے ہیں۔ حق کو چھپا کر وہ اپنی روزی کما رہے ہیں، ان کی یہ روزی قطعاً حرام ہے۔ یہ چیز جس طرح یہود و نصاریٰ میں پائی جاتی تھی، اس امت میں بھی پائی جاتی ہے۔ اس امت کے علماء و مشائخ بھی یہود و نصاریٰ کے علماء اور مشائخ کی پیروی کر رہے ہیں۔

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”تم یقیناً اپنے سے پہلی امتوں کی ایک ایک باشت اور ایک ایک ذراع میں پیروی کرو گے (یعنی ان کی ایک ایک روش کو اپنایاؤ گے) حتیٰ کہ اگر وہ گوہ کے بل میں گھس جائیں گے تو تم بھی ان کے پیچھے پیچھے (بل میں گھس) جاؤ گے۔“ ابوسعید خدری رضی اللہ عنہ بیان کرتے ہیں کہ ہم نے کہا، اے اللہ کے رسول! کیا (ان لوگوں سے آپ کی) مراد یہود و نصاریٰ ہیں؟ آپ نے فرمایا: ”تو اور کون؟“ [بخاری، کتاب الاعتصام بالکتاب والسنۃ، باب قول النبی صلی اللہ علیہ وسلم: لتبتعن سنن من کان قبلكم: ۷۳۲۰]

وَالَّذِينَ يَكْنِزُونَ الذَّهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ: علماء و مشائخ کے حالات بیان کرنے کے بعد آیت کے اس حصہ میں ایسے لوگوں کا ذکر ہے، جو سونا اور چاندی اکٹھا کرتے ہیں اور اسے

اللہ کی راہ میں خرچ نہیں کرتے۔ ان کے بارے میں اللہ نے فرمایا کہ جہنم کا دردناک عذاب ان کا انتظار کر رہا ہے۔ یہ حکم عام ہے، اس میں یہود و نصاریٰ کے وہ علماء اور مشائخ بھی شامل ہیں جو سونا اور چاندی جمع کرتے تھے، لیکن اسے اللہ کی راہ میں خرچ نہیں کرتے تھے اور وہ مسلمان بھی شامل ہیں جو اپنے مال کی زکوٰۃ ادا نہیں کرتے۔ سیدنا عبد اللہ بن عمرو رضی اللہ عنہما بیان کرتے ہیں، یہ آیت اس وقت نازل ہوئی جب ابھی فرضیت زکوٰۃ کا حکم نازل نہیں ہوا تھا، پھر جب فرضیت زکوٰۃ کا حکم آ گیا، تو اللہ تعالیٰ نے اموال کو زکوٰۃ کی ادائیگی کی وجہ سے پاک صاف کر دیا۔ [بخاری، کتاب الزکوٰۃ، باب ما اذی زکاتہ فلیس بکنز : ۱۴۰۴]

سیدنا ابو ہریرہ رضی اللہ عنہما بیان کرتے ہیں کہ رسول اللہ ﷺ نے فرمایا: ”جس کو اللہ تعالیٰ نے مال دیا اور اس نے اس کی زکوٰۃ ادا نہ کی تو روز قیامت اس کا مال گنجه سانپ کی شکل میں (اس کے پاس لایا جائے گا)، جس کی پیشانی پر کشمش کی طرح کے دو سیاہ نشان ہوں گے۔ قیامت کے دن وہ سانپ اس کے لیے طوق بنا دیا جائے گا، پھر وہ اس کے دونوں جبروں کو کائے گا اور کہے گا، میں تیرا مال ہوں، میں تیرا خزانہ ہوں۔“ پھر آپ نے قرآن کی یہ آیت تلاوت فرمائی: ﴿وَلَا يَحْسِبَنَّ الَّذِينَ يَبْخُلُونَ بِمَا أَنشَأَهُمُ اللَّهُ مِنْ فَضْلِهِ هُوَ خَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ﴾ [آل عمران : ۱۸۰] ”اور وہ لوگ جو اس میں بخل کرتے ہیں جو اللہ نے انھیں اپنے فضل سے دیا ہے، ہرگز گمان نہ کریں کہ وہ ان کے لیے اچھا ہے، بلکہ وہ ان کے لیے برا ہے، عنقریب قیامت کے دن انھیں اس چیز کا طوق پہنایا جائے گا۔“ [بخاری، کتاب الزکوٰۃ، باب إثم مانع الزکوٰۃ الخ : ۱۴۰۳]

يَوْمَ يُحْمَىٰ عَلَيْهَا فِي نَارِ جَهَنَّمَ فَتَكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ ۗ هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ تَكْذِبُونَ ﴿۵۵﴾

”جس دن اسے جہنم کی آگ میں تپایا جائے گا، پھر اس کے ساتھ ان کی پیشانیوں اور ان کے پہلوؤں اور ان کی پشتوں کو داغا جائے گا۔ یہ ہے جو تم نے اپنے لیے خزانہ بنایا تھا، سو چکھو جو تم خزانہ بنایا کرتے تھے۔“

سیدنا ابو ہریرہ رضی اللہ عنہما بیان کرتے ہیں کہ رسول اللہ ﷺ نے فرمایا: ”اگر کوئی سونے یا چاندی کا مالک اس کا حق (یعنی زکوٰۃ) ادا نہیں کرے گا، تو قیامت کے دن اس کے لیے آگ سے (اس کی چاندی و سونے کے) تختے بنائے جائیں گے، پھر دوزخ کی آگ سے انھیں خوب گرم کر کے اس کے پہلو، پیشانی اور پیٹھ پر داغ لگائے جائیں گے۔ جب وہ ٹھنڈے ہو جائیں گے تو دوبارہ گرم کر لیے جائیں گے، اس روز جس کی مقدار پچاس ہزار سال کے برابر ہوگی۔ (مسلل یہ کام ہوتا رہے گا) بالآخر جب بندوں کا فیصلہ ہو جائے گا تو اسے یا تو جنت کا راستہ بتا دیا جائے گا یا دوزخ کا۔“ [مسلم، کتاب الزکوٰۃ، باب إثم مانع الزکوٰۃ : ۹۸۷]

سیدنا ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا: ”کنز (یعنی خزانہ) جمع کرنے والوں کو (پتھروں کے ذریعے) ایسے داغ کی بشارت دو جو ان کی پیٹھوں پر لگائے جائیں گے تو ان کے پہلوؤں سے نکل جائیں گے اور ان کی گدیوں میں لگائے جائیں گے تو ان کی پیشانیوں سے نکل جائیں گے۔“ [مسلم، کتاب الزکوٰۃ، باب فی الكنزین للأموال والتعلیظ علیہم: ۹۹۲/۳۵]

زید بن وہب رضی اللہ عنہ بیان کرتے ہیں کہ میں سیدنا ابو ذر رضی اللہ عنہ سے مقام ربذہ میں ملا اور دریافت کیا کہ اس جنگل میں آپ نے کیوں قیام پسند کیا؟ آپ نے فرمایا، ہم شام میں تھے (کہ مجھ میں اور وہاں کے حاکم معاویہ رضی اللہ عنہ میں اختلاف ہو گیا، وہ اس طرح کہ) میں نے یہ آیات تلاوت کیں: ﴿وَالَّذِينَ يَكْتُمُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ لَا يَبْشِرْهُمْ بِعَذَابٍ أَلِيمٍ ۝ يَوْمَ يُحْمَىٰ عَلَيْهَا فِي نَارِ جَهَنَّمَ فَتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنْتُمْ لَكُمْ أَنْفُسَكُمْ فذُوقُوا مَا كَنْتُمْ تَكْتُمُونَ﴾ تو سیدنا معاویہ رضی اللہ عنہ نے فرمایا، یہ آیات ہم مسلمانوں کے بارے میں نہیں (جب تک وہ زکوٰۃ دیتے رہیں)، یہ تو اہل کتاب کے بارے میں ہیں، میں نے کہا، نہیں بلکہ ہمارے اور ان کے، سب کے بارے میں ہیں۔ [بخاری، کتاب التفسیر، باب قوله: ﴿وَالَّذِينَ يَكْتُمُونَ... الخ﴾: ۴۶۶۰]

هَذَا مَا كَنْتُمْ لَكُمْ أَنْفُسَكُمْ فذُوقُوا مَا كَنْتُمْ تَكْتُمُونَ: یعنی یہ انھیں رلانے، ڈانٹ پلانے اور مذاق کے طور پر کہا جائے گا، جیسا کہ اللہ تبارک و تعالیٰ نے ارشاد فرمایا: ﴿ثُمَّ صُبُّوا فَوْقَ رَأْسِهِ مِنْ عَذَابِ الْحَمِيمِ ۝ ذُوقْ لَأَنَّكَ أَنْتَ الْعَزِيزُ الْكَرِيمُ﴾ [الدخان: ۴۸، ۴۹] ”پھر کھولتے پانی کا کچھ عذاب اس کے سر پر اٹیلو۔ چکھ، بے شک تو ہی وہ شخص ہے جو بڑا زبردست، بہت باعزت ہے۔“ یعنی یہ ہے تمہارا وہ مال جسے تم جمع کر کے رکھتے تھے۔

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضِ مِنْهَا أَرْبَعَةٌ حُرْمٌ ذَلِكَ الدِّينُ الْقَيِّمُ لَا فَلَا تَظْلِمُوا فِيهِنَّ أَنْفُسَكُمْ وَقَاتِلُوا الْبَشْرَ كَيْنَ كَافَّةً كَمَا يُقَاتِلُونَكُمْ كَافَّةً وَاعْلَمُوا أَنَّ اللَّهَ مَعَ الْمُتَّقِينَ ﴿١٠﴾

”بے شک مہینوں کی گنتی، اللہ کے نزدیک، اللہ کی کتاب میں بارہ مہینے ہیں، جس دن اس نے آسمانوں اور زمین کو پیدا کیا، ان میں سے چار حرمت والے ہیں۔ یہی سیدھا دین ہے۔ سوان میں اپنی جانوں پر ظلم نہ کرو اور مشرکوں سے ہر حال میں لڑو، جیسے وہ ہر حال میں تم سے لڑتے ہیں اور جان لو کہ بے شک اللہ متقی لوگوں کے ساتھ ہے۔“

یہود اور مشرکین کی بری عادات تقریباً ایک جیسی ہیں، یہود کی بری خصلت کے بیان کے ساتھ ہی مشرکین کی ہیرا پھیری کا ذکر ان آیات میں آیا ہے۔ عرب مشرکین کے نزدیک بھی چار حرمت والے مہینے بڑی ہی عزت و احترام والے تھے۔ ان مہینوں میں ہر قسم کی لڑائی جھگڑا، جنگ و جدال، قتل و خون ریزی، لوٹ مار اور چوری ڈاکے کو وہ قطعی حرام

کبھتے تھے۔ ان مہینوں میں ان جرائم کے ارتکاب کو کبیرہ گناہ سمجھتے تھے، یہ حرمت والے مہینے ذی قعدہ، ذی الحجہ، محرم اور رجب ہیں۔ پہلے دو مہینے حج کے مہینے ہیں، ان کے متصل بعد محرم کا مہینا ہے، ان میں ہر طرف سے تجارتی قافلے اور حج بیت اللہ کی زیارت کے ارادے سے قافلے بے خطر چلتے رہتے، وہ مکہ کا سفر امن و اطمینان سے طے کرتے۔ چوتھا مہینا رجب کا تھا، اس میں بھی عمرہ اور ہر قسم کے قافلے آتے جاتے تھے۔ قدیم زمانہ سے طے شدہ ان حرام مہینوں میں مشرکین محض اپنے مفاد کے لیے رد و بدل کر کے سال میں چار مہینوں کی گنتی پوری کر لیتے تھے، مثلاً ایک قبیلہ جب اپنے دشمن قبیلہ سے انتقام، یا کسی اور غرض سے جنگ چھیڑنا چاہتا تو اعلان کر دیتا کہ اس سال محرم کی بجائے صفر کا مہینا حرمت والا ہے۔ اس اچانک اعلان سے دوسرا قبیلہ جنگی تیاری کے بغیر مقابلہ کی ہمت نہ رکھتے ہوئے شکست کھا کر شدید نقصان سے دوچار ہو جاتا۔ اس طرح طے شدہ اصول میں ہیرا پھیری اور رد و بدل کو اللہ تعالیٰ نے ناجائز اور حرام قرار دیا ہے۔

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضِ مِنْهَا أَرْبَعَةٌ حُرْمٌ : سیدنا

ابوبکر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے حجۃ الوداع کے موقع پر فرمایا: ”زمانہ گردش کرتا ہوا اپنی اسی حالت پر آ گیا ہے جس پر وہ اس دن تھا جس دن اللہ تعالیٰ نے آسمانوں اور زمین کو پیدا کیا تھا۔ سال بارہ مہینوں کا ہوتا ہے، ان بارہ مہینوں میں سے چار مہینے حرمت والے ہیں، تین لگا تار ہیں، ذی قعدہ، ذی الحجہ، محرم اور (چوتھا) رجب مضر ہے، جو جمادی الاخریٰ اور شعبان کے درمیان آتا ہے۔ (پھر آپ نے پوچھا) یہ کون سا مہینا ہے؟“ ہم نے عرض کی، اللہ اور اس کے رسول خوب جانتے ہیں۔ اس پر آپ تھوڑی دیر خاموش رہے، ہم کو خیال ہوا کہ آپ اس مہینے کا نام کوئی اور رکھیں گے۔ آپ نے فرمایا: ”کیا یہ ذوالحجہ کا مہینا نہیں ہے؟“ ہم نے عرض کی، جی ہاں! پھر آپ نے پوچھا: ”یہ کون سا شہر ہے؟“ عرض کی، اللہ اور اس کا رسول ہی بہتر جانتے ہیں۔ آپ تھوڑی دیر خاموش رہے، ہم نے خیال کیا کہ آپ اس شہر کا کوئی دوسرا نام رکھیں گے۔ آپ نے فرمایا: ”کیا اس کا نام بلدہ (یعنی مکہ) نہیں ہے؟“ ہم نے عرض کی، ہاں! پھر آپ نے پوچھا: ”آج کون سا دن ہے؟“ ہم نے عرض کی، اللہ اور اس کا رسول ہی بہتر جانتے ہیں۔ آپ پھر خاموش رہے، ہم کو خیال ہوا کہ شاید آپ اس کا کوئی اور نام رکھیں گے۔ آپ نے فرمایا: ”کیا آج یوم النحر نہیں ہے؟“ ہم نے عرض کی، جی ہاں! اس کے بعد آپ نے فرمایا: ”خوب سن لو! تمہاری جانیں، تمہارے مال اور تمہاری آبروئیں تم پر اسی طرح محترم ہیں جس طرح اس مہینا اور اس شہر میں آج کا دن محترم ہے۔ تم ایک روز اپنے رب سے ملاقات کرو گے، وہ تم سے تمہارے اعمال کے متعلق پوچھے گا، لہذا یہ نہ کرنا کہ میرے بعد ایک دوسرے کی گردنیں کاٹنے لگو اور گمراہ ہو جاؤ۔“ [بخاری،

کتاب المغازی، باب حجۃ الوداع: ۴۴۰۶]

وَقَاتِلُوا الْمُشْرِكِينَ كَآفَّةً كَمَا يُقَاتِلُونَكُمْ كَآفَّةً : اس آیت میں اللہ تعالیٰ نے مومنوں کو اجازت دی ہے کہ وہ

حرمت والے مہینے میں بھی مشرکوں سے لڑائی کر سکتے ہیں، بشرطیکہ لڑائی کی ابتدا ان کی طرف سے ہو، جیسا کہ فرمایا: ﴿وَلَا

تُفْتَلُوهُمْ عِنْدَ الْمَسْجِدِ الْحَرَامِ حَتَّى يُقْتَلُوا فِيهِ، فَإِنْ قَتَلْتُمْ فَأَنْتُمْ أُولُو الْقَتْلِ [البقرة: ۱۹۱] ”اور انھیں قتل کرو جہاں انھیں پاؤ اور انھیں وہاں سے نکالو جہاں سے انھوں نے تمہیں نکالا ہے اور فتنہ قتل سے زیادہ سخت ہے اور مسجد حرام کے پاس ان سے نہ لڑو، یہاں تک کہ وہ اس میں تم سے لڑیں، پھر اگر وہ تم سے لڑیں تو انھیں قتل کرو۔“

سیدنا انس رضی اللہ عنہ بیان کرتے ہیں کہ فتح حنین کے بعد ہم طائف کی طرف گئے اور چالیس دن تک ان کا محاصرہ کیے رکھا، پھر ہم مکہ کی طرف لوٹ آئے۔ [مسلم، کتاب الزکوٰۃ، باب إعطاء المؤلفۃ قلوبہم الخ: ۱۰۵۹/۱۳۶]

إِنَّمَا النَّسِيءُ زِيَادَةٌ فِي الْكُفْرِ يُضِلُّ بِهِ الَّذِينَ كَفَرُوا يُحِلُّونَهُ عَامًا وَ يَحْرِمُونَهُ عَامًا لِيُؤَاطِئُوا عِدَّةَ مَا حَزَمَ اللَّهُ فَيَحِلُّوا مَا حَزَمَ اللَّهُ زُرِينَ لَهُمْ سُوءُ أَعْمَالِهِمْ وَاللَّهُ لَا يَهْدِي الْقَوْمَ الْكَافِرِينَ ﴿۳۶﴾

”حقیقت یہی ہے کہ مہینوں کو پیچھے کر دینا کفر میں زیادتی ہے، جس کے ساتھ وہ لوگ گمراہ کیے جاتے ہیں جنہوں نے کفر کیا، ایک سال اسے حلال کر لیتے ہیں اور ایک سال اسے حرام کر لیتے ہیں، تاکہ ان کی گنتی پوری کر لیں جو اللہ نے حرام کیے ہیں، پھر جو اللہ نے حرام کیا ہے اسے حلال کر لیں۔ ان کے برے اعمال ان کے لیے خوشنما بنا دیے گئے ہیں اور اللہ کافر لوگوں کو ہدایت نہیں دیتا۔“

اس آیت میں اللہ تعالیٰ نے مشرکوں کی مذمت فرمائی ہے کہ وہ اللہ کی شریعت میں اپنی فاسد آراء کے ساتھ تصرف کرتے، اپنی بے ہودہ خواہشات کے ساتھ اللہ تعالیٰ کے احکام کو بدل دیتے اور اللہ تعالیٰ نے جسے حرام قرار دیا ہے، اسے حلال اور جسے حلال قرار دیا اسے حرام ٹھہرا دیتے ہیں۔ یہ لوگ اپنی لڑائیوں میں نخوت اور حمیت کی وجہ سے ان تین مہینوں کی مدت کو بہت طویل سمجھتے اور اپنی خواہشات کو پورا کرنے میں رکاوٹ سمجھتے تھے، جیسے دشمنوں سے لڑائی کرنا وغیرہ۔ یہی وجہ ہے کہ اسلام کی آمد سے پہلے ایک عرصہ تک انھوں نے محرم کو حلال قرار دے لیا تھا اور اس کی بجائے صفر کو حرمت والا مہینہ قرار دے دیا تھا، تاکہ حرمت والے چار مہینوں کی تعداد کو پورا کر لیں۔ یہ لوگ کبھی محرم کو حلال قرار دے لیتے تھے، اس کے بدلے میں صفر کو حرمت والا مہینہ قرار دے دیتے تھے اور کبھی محرم ہی کو حرمت والا مہینہ رہنے دیتے۔

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ تَفَعَّلُوا فِي سَبِيلِ اللَّهِ افْعَلْتُمْ إِلَى الْأَرْضِ وَالْأَرْضِ بِأَلْسِنَتِكُمْ وَاللَّيْلِ بِطَنَانِكُمْ وَأَنْتُمْ كَارِهِونَ ﴿۳۷﴾

”اے لوگو جو ایمان لائے ہو! تمہیں کیا ہے کہ جب تم سے کہا جاتا ہے اللہ کے راستے میں نکلو تو تم زمین کی طرف نہایت جوہل ہو جاتے ہو؟ کیا تم آخرت کے مقابلے میں دنیا کی زندگی پر خوش ہو گئے ہو؟ تو دنیا کی زندگی کا سامان آخرت کے

مقابلے میں نہیں ہے مگر بہت تھوڑا۔“

اس آیت میں اللہ تعالیٰ اہل ایمان سے مخاطب ہے کہ ایمان والو! تمہیں کیا ہو گیا ہے؟ آخر کیا وجہ ہے کہ اللہ تعالیٰ تمہیں جہاد کے لیے نکلنے کا حکم دے رہا ہے اور تم ہو کہ زمین کی طرف بوجھل ہو کر بچھتے اور گرتے جا رہے ہو؟ اللہ کے رسول تمہیں جہاد کے میدان کی طرف نکلنے کا حکم دے رہے ہیں، مگر تمہارے قدم بوجھل، سست اور زمین کے ساتھ جے ہوئے ہیں۔ تمہیں جہاد کے لیے نکلنا اتنا سخت اور دشوار کیوں معلوم ہو رہا ہے؟ تم پر یہ شدید پریشانی اور بزدلی کی کیفیت کیوں طاری ہے؟ کہیں ایسا تو نہیں کہ تمہیں دنیا فانی سے پیار ہو گیا ہے اور دشمن کے مقابلہ میں اٹھنے والے قدموں میں اب سکت اور ہمت باقی نہیں رہی؟ یاد رکھو! آخرت کے ابدی گھر اور نعمتوں بھری جنت کے مقابلہ میں یہ سامان دنیا بہت قلیل اور بہت ہی بے حیثیت اور حقیر ہے۔ یہاں سے ان لوگوں کو سرزنش کا آغاز ہوتا ہے، جو غزوہ تبوک کے موقع پر رسول اللہ ﷺ سے پیچھے رہ گئے تھے اور جہاد میں شریک نہ ہو سکے تھے۔ یاد رہے! غزوہ تبوک سخت گرمی کے موسم میں اس وقت پیش آیا تھا جب پھل پک چکے تھے اور گھنے سائے بہت فرحت بخش معلوم ہوتے تھے۔ یہاں ہم غزوہ تبوک کے حوالے سے چند احادیث کا ذکر کرتے ہیں، تاکہ قاری کے لیے سارا منظر واضح ہو جائے۔

سیدنا کعب بن مالک رضی اللہ عنہ بیان کرتے ہیں کہ آپ ﷺ جب بھی کسی جنگی مہم کے لیے نکلتے تو اپنے ہدف کے بارے میں مبہم الفاظ استعمال فرماتے، تاہم اب کے (تبوک کے لیے) آپ ﷺ نے ایسا نہیں کیا۔ وجہ واضح تھی کہ گرمی بڑی شدید تھی، سفر بہت لمبا تھا، راستہ بیابانوں، صحراؤں اور جنگلوں پر مشتمل تھا اور دشمن کی فوجی تعداد اور استعداد بہت زیادہ تھی، لہذا آپ نے دشمن کے بارے میں واضح طور پر تفصیل سے بیان فرما دیا، تاکہ مجاہدین اس کے مطابق اپنی تیاری بخوبی کر لیں۔ [بخاری، کتاب المغازی، باب حدیث کعب بن مالک: ۴۴۱۸]

سیدنا عبدالرحمن بن سمرہ رضی اللہ عنہ بیان کرتے ہیں کہ رسول اللہ ﷺ نے جب (تبوک کے لیے) جنگی کی حالت میں لشکر تیار کرنا شروع کیا تو سیدنا عثمان بن عفان رضی اللہ عنہ اس تیاری میں حصہ ڈالنے کے لیے رسول اللہ ﷺ کی خدمت میں آئے، اپنے کپڑے میں انھوں نے ایک ہزار دینار ڈال رکھے تھے۔ انھوں نے یہ ساری رقم رسول اللہ ﷺ کی جھولی میں ڈال دی۔ اب رسول اللہ ﷺ ان دیناروں کو ہاتھ میں لے کر الٹ پلٹ رہے تھے اور فرما رہے تھے: ”آج کے بعد عفان کا بیٹا جو بھی عمل کرے گا وہ اسے نقصان نہیں پہنچائے گا۔“ رسول اللہ ﷺ یہ جملہ بار بار دہرا رہے تھے۔ [مسند احمد: ۶۳/۵،

ح: ۲۰۶۵۷۔ مستدرک حاکم: ۱۰۲/۳، ح: ۴۵۵۳]

سیدنا ابوسعود انصاری رضی اللہ عنہ بیان کرتے ہیں کہ جب ہمیں جہاد فنڈ دینے کا حکم ہوا تو ہم بوجھ اٹھاتے (اور مزدوری جہاد فنڈ میں دینے لگے)۔ چنانچہ ابو عقیل رضی اللہ عنہ (اسی مزدوری سے) نصف صاع (ایک کلو کے قریب) کھجوریں لے کر آئے، جبکہ ایک اور صحابی (جو مال دار تھے) وہ کہیں زیادہ لے کر آئے۔ (دونوں کے جہاد فنڈ کا منظر) منافقوں نے

دیکھا تو کہنے لگے، اس (یعنی عقیل کے) صدقے کی بھلا اللہ کو کیا ضرورت تھی؟ اور (عبدالرحمن بن عوف رضی اللہ عنہما کے بارے میں کہنے لگے) اس نے اتنا بڑا صدقہ کر کے دکھلاوا کرنا چاہا ہے۔ اس پر اللہ تعالیٰ نے یہ آیت نازل فرمائی: ﴿الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ وَالَّذِينَ لَا يَجِدُونَ إِلَّا جُهْدَهُمْ فَيَسْخَرُونَ مِنْهُمْ وَسَخَّرَ اللَّهُ مِنْهُمْ وَلَهُمْ عَذَابٌ أَلِيمٌ﴾ [التوبة: ۷۹] ”وہ لوگ جو صدقات میں خوش دلی سے حصہ لینے والے مومنوں پر طعن کرتے ہیں اور ان پر بھی جو اپنی محنت کے سوا کچھ نہیں پاتے، سو وہ ان سے مذاق کرتے ہیں۔ اللہ نے ان سے مذاق کیا ہے اور ان کے لیے دردناک عذاب ہے۔“ [بخاری، کتاب التفسیر، باب قوله: ﴿الَّذِينَ يَلْمِزُونَ الْمُطَّوِّعِينَ الخ﴾: ۴۶۶۸]

سیدنا کعب بن مالک رضی اللہ عنہما بیان کرتے ہیں، رسول اللہ ﷺ غزوہ تبوک کے لیے جمعرات کے دن مدینہ منورہ سے نکلے اور آپ ﷺ جمعرات کے دن نکلتا پسند کرتے تھے۔ [بخاری، کتاب الجہاد، باب من أراد غزوة فوزی بغیرھا الخ: ۲۹۰۰]

سیدنا سعد بن ابی وقاص رضی اللہ عنہما بیان کرتے ہیں کہ رسول اللہ ﷺ نے تبوک کے غزوہ میں سیدنا علی رضی اللہ عنہما کو اپنا جانشین بنایا۔ سیدنا علی رضی اللہ عنہما بیان کرتے ہیں کہ میں نے عرض کی، آپ مجھے عورتوں اور بچوں کے درمیان چھوڑ کر جا رہے ہیں۔ آپ نے فرمایا: ”کیا تم اس بات پر خوش نہیں ہو کہ تم میرے لیے ایسے ہی ہو جیسے موسیٰ (علیہ السلام) کے لیے ہارون (علیہ السلام) تھے۔ فرق یہ ہے کہ میرے بعد کوئی نبی نہیں ہوگا۔“ [بخاری، کتاب المغازی، باب غزوة تبوک وھی غزوة العسرة: ۴۴۱۶]

سیدنا معاذ بن جبل رضی اللہ عنہما بیان کرتے ہیں کہ ایک روز رسول اللہ ﷺ نے ہم سے فرمایا: ”ان شاء اللہ کل تم لوگ تبوک کے چشمے پر پہنچ جاؤ گے۔ جب تک دن نہ چڑھ جائے تم وہاں نہیں پہنچو گے۔ آگاہ رہو! جو شخص بھی اس چشمے پر پہنچے، جب تک میں نہ پہنچ جاؤں وہ پانی کے چشمے کو ہاتھ بھی نہ لگائے۔“ پھر جب (اگلے روز دن چڑھے) ہم اس چشمے کے پاس پہنچے تو دو آدمی اس چشمے کے پاس پہنچ چکے تھے، چشمے کے پانی کا حال یہ تھا کہ جوتی کے تسمے کے برابر پانی کی دھار ٹپک رہی تھی، آپ نے ان دو آدمیوں سے پوچھا: ”تم نے اس پانی کو ہاتھ تو نہیں لگایا؟“ انھوں نے کہا، جی ہاں! لگایا ہے۔ اس پر آپ ﷺ نے جو اللہ کو منظور تھا ان کی سرزنش کی۔ اس کے بعد آپ کے حکم سے مجاہدین نے چلوؤں سے تھوڑا تھوڑا پانی ایک برتن میں جمع کیا۔ آپ نے اپنے دونوں ہاتھ اور چہرہ اس پانی میں دھوئے، پھر وہی پانی اس چشمہ میں ڈال دیا، اب تو وہ چشمہ جوش مار کر بہنے لگا۔ پھر لوگوں نے پانی پیا اور (جانوروں کو) پلانا شروع کر دیا۔ سیدنا معاذ رضی اللہ عنہما کہتے ہیں، اس موقع پر رسول اللہ ﷺ نے مجھے مخاطب کر کے فرمایا: ”اے معاذ! اگر تیری زندگی رہی تو تو دیکھے گا کہ اس پانی کی وجہ سے یہاں باغات ہی باغات ہو جائیں گے۔“ [مسلم، کتاب الفضائل، باب فی معجزات النبی ﷺ:

۷۰۶، بعد الحدیث: ۲۲۸۱]

سیدنا ابو حمید رضی اللہ عنہما بیان کرتے ہیں کہ جب ہم تبوک پہنچے تو (ایک دن) رسول اللہ ﷺ نے فرمایا: ”آج رات کو سخت

آندھی چلے گی، لہذا تم میں سے کوئی شخص کھڑا نہ ہو اور جس کے پاس اونٹ ہو اسے چاہیے کہ اسے باندھ دے۔“ الغرض ہم نے اونٹوں کو باندھ دیا، (پیشین گوئی کے مطابق) سخت آندھی آئی، ایک شخص کھڑا ہو گیا تو ہوانے اسے اٹھا کر جبل طئی پر پھینک دیا۔ [بخاری، کتاب الزکوٰۃ، باب خرص النمر : ۱۴۸۱۔ مسلم، کتاب الفضائل، باب فی معجزات النبی ﷺ : ۱۳۹۲/۱۱، بعد الحدیث : ۲۲۸۱]

سیدنا ابو ہریرہ رضی اللہ عنہ بیان کرتے ہیں کہ جب غزوہ تبوک میں لوگوں کو بھوک لگی تو انھوں نے کہا، اے اللہ کے رسول! اگر آپ اجازت دیں تو ہم اپنے اونٹوں کو نحر کر لیں، تاکہ کھائیں اور تیل کی مالش کریں۔ رسول اللہ ﷺ نے فرمایا: ”ایسا کہڑلو۔“ اتنے میں عمر رضی اللہ عنہ آئے اور انھوں نے عرض کی، اے اللہ کے رسول! اگر آپ نے ایسا کیا تو سواریاں کم ہو جائیں گی، آپ ایسا کیجیے کہ لوگوں کو اپنے بچے ہوئے کھانے کے ساتھ بلائیے، پھر آپ اللہ سے ان کے لیے برکت کی دعا کیجیے، شاید اللہ تعالیٰ برکت عطا فرمائے۔ آپ نے فرمایا: ”ٹھیک ہے۔“ پھر آپ نے ایک دسترخوان منگوا دیا اور اسے بچھا دیا، پھر آپ نے بچا ہوا کھانا منگوا دیا، کوئی ایک مٹھی جو لایا، کوئی ایک مٹھی کھجور لایا، کوئی روٹی کے ٹکڑے لایا، یہاں تک کہ دسترخوان پر کچھ کھانا جمع ہو گیا۔ پھر رسول اللہ ﷺ نے برکت کی دعا کی، پھر فرمایا: ”اپنے برتن بھر لو۔“ چنانچہ تمام برتن بھر لیے گئے۔ اتنی برکت ہوئی کہ سب کے پیٹ بھر کر بھی (بہت کچھ) بچ گیا۔ [مسلم، کتاب الإیمان، باب الدلیل علی من مات علی التوحید دخل الجنة قطعاً : ۲۶/۴۵]

سیدنا انس رضی اللہ عنہ بیان کرتے ہیں کہ رسول اللہ ﷺ نے ”دومة الجندل“ کے حکمران ”اکیدر“ کی طرف لشکر روانہ کیا، تو اکیدر (مغلوب ہوا اور اس) نے ریشم سے بنا ہوا ایک جبہ رسول اللہ ﷺ کی خدمت میں بھیجا، اس جبے میں سونے کی باریک تاروں کو استعمال کیا گیا تھا۔ آپ نے اسے زیب تن کیا (کیونکہ اس وقت تک رسول اللہ ﷺ نے ابھی ریشم پہننا منع نہیں فرمایا تھا)۔ [مسند أحمد : ۱۲۱/۳، ۱۲۲، ح : ۱۲۲۳۱۔ ابن حبان : ۷۰۳۷]

سیدنا انس رضی اللہ عنہ بیان کرتے ہیں کہ رسول اللہ ﷺ غزوہ تبوک سے واپس تشریف لائے اور جب مدینہ کے قریب پہنچے تو فرمایا: ”مدینہ میں ایسے لوگ ہیں کہ جب تم کوئی راستہ طے کرتے ہو، یا کسی وادی کو پار کرتے ہو تو وہ تمہارے ساتھ ہوتے ہیں۔“ صحابہ نے کہا، اے اللہ کے رسول! اگرچہ وہ مدینہ ہی میں موجود ہوں؟ رسول اللہ ﷺ نے فرمایا: ”اگرچہ وہ مدینہ ہی میں ہوتے ہیں، ان کو عذر نے روک رکھا ہے۔“ [بخاری، کتاب المغازی، باب : ۴۴۲۳۔ مسلم، کتاب الإمارة، باب ثواب من حبسه العذر عن الغزو الخ : ۱۹۱۱]

سیدنا سائب بن یزید رضی اللہ عنہ بیان کرتے ہیں کہ مجھے یاد ہے کہ جب رسول اللہ ﷺ تبوک سے واپس تشریف لائے، تو میں اور دوسرے بچے رسول اللہ ﷺ کا استقبال کرنے ثنیۃ الوداع تک گئے تھے۔ [بخاری، کتاب المغازی، باب کتاب النبی ﷺ إلی کسری و قیصر : ۴۴۲۷]

أَرْضَيْتُمْ بِالْحَيَاةِ الدُّنْيَا مِنَ الْآخِرَةِ فَمَا مَتَاعُ الْحَيَاةِ الدُّنْيَا فِي الْآخِرَةِ إِلَّا قَلِيلٌ : ارشاد فرمایا: ﴿بَلْ تُؤْثِرُونَ الْحَيَاةَ الدُّنْيَا وَالْآخِرَةَ خَيْرٌ وَأَبْغَى﴾ [الأعلى : ۱۶، ۱۷] ”بلکہ تم دنیا کی زندگی کو ترجیح دیتے ہو۔ حالانکہ آخرت کہیں بہتر اور زیادہ باقی رہنے والی ہے۔“ اور فرمایا: ﴿قُلْ مَتَاعُ الدُّنْيَا قَلِيلٌ وَالْآخِرَةُ خَيْرٌ لِّمَنِ اتَّقَى﴾ [النساء : ۷۷] ”کہہ دے دنیا کا سامان بہت تھوڑا ہے اور آخرت اس کے لیے بہتر ہے جو متقی بنے۔“

سیدنا قیس رضی اللہ عنہ بیان کرتے ہیں کہ میں نے مستورد رضی اللہ عنہ جو بنی فہر سے تھے، ان کو بیان کرتے ہوئے سنا کہ اللہ کے رسول ﷺ نے فرمایا: ”اللہ کی قسم! دنیا آخرت کے مقابلے میں اس (انگلی کو لگے پانی) کے مثل ہے کہ تم میں سے کوئی اپنی انگلی کو سمندر میں ڈالے، پھر دیکھے کہ وہ کتنا پانی لے کر لوٹتی ہے۔“ [مسلم، کتاب الجنة و صفة نعيمها، باب فناء الدنيا و بيان الحشر يوم القيمة : ۲۸۵۸]

سیدنا ثوبان رضی اللہ عنہ بیان کرتے ہیں کہ رسول اللہ ﷺ نے فرمایا: ”عنقریب تم پر ہر طرف سے قومیں اس طرح ٹوٹ پڑیں گی جیسے کھانا کھانے والے دسترخوان پر ٹوٹ پڑتے ہیں۔“ ہم نے کہا، یا رسول اللہ! کیا ہماری یہ حالت قلت تعداد کی وجہ سے ہوگی؟ فرمایا: ”تم تعداد میں بہت زیادہ ہو گے، لیکن تمہاری حیثیت سمندر کی جھاگ کی سی ہوگی۔ تمہارے دشمن کے سینے سے تمہارا رعب نکل جائے گا اور تمہارے دلوں میں وہن پیدا ہو جائے گا۔“ ہم نے عرض کی، وہن کیا ہے؟ فرمایا: ”زندگی سے محبت اور (جہاد کی) موت سے نفرت۔“ [مسند أحمد : ۲۷۸/۵، ح : ۲۲۴۵۹۔ أبو داؤد، کتاب الملاحم، باب فی تداعی الأمم علی الإسلام : ۴۲۹۷]

لَا تَنْفِرُوا بَعْدَ بَعْثِكُمْ عَدَابًا أَلِيمًا ۚ وَ يَسْتَبْدِلُ قَوْمًا غَيْرَكُمْ وَلَا تَضُرُّوهُ شَيْئًا ۗ وَاللَّهُ عَلَىٰ كُلِّ شَيْءٍ قَدِيرٌ ﴿۵۴﴾

”اگر تم نہ نکلو گے تو وہ تمہیں دردناک عذاب دے گا اور بدل کر تمہارے علاوہ اور لوگ لے آئے گا اور تم اس کا کچھ نقصان نہ کرو گے اور اللہ ہر چیز پر پوری طرح قادر ہے۔“

اس آیت میں ان لوگوں کے لیے بالخصوص شدید وعید ہے جو غزوہ میں شریک نہیں ہوئے اور بالعموم ان تمام لوگوں کے لیے جو اللہ کی راہ میں جہاد کرنے سے پیچھے رہ جاتے ہیں۔ ارشاد فرمایا: ﴿يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ ۖ أَذَلَّ عَلَى الْمُؤْمِنِينَ أَعْرَافُ عَلَى الْكُفْرِينَ ۚ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ۚ ذَٰلِكُمْ فَضْلُ اللَّهِ يُؤْتِيهِ مَن يَشَاءُ وَاللَّهُ وَاسِعٌ عَلِيمٌ﴾ [المائدة : ۵۴] ”اے لوگو جو ایمان لائے ہو! تم میں سے جو کوئی اپنے دین سے پھر جائے تو اللہ عنقریب ایسے لوگ لائے گا کہ وہ ان سے محبت کرے گا اور وہ اس سے محبت کریں گے، مومنوں پر بہت نرم ہوں گے، کافروں پر بہت سخت، اللہ کے راستے میں جہاد کریں گے اور کسی

ملا مت کرنے والے کی ملامت سے نہیں ڈریں گے۔ یہ اللہ کا فضل ہے، وہ اسے دیتا ہے جس کو چاہتا ہے اور اللہ وسعت والا، سب کچھ جاننے والا ہے۔“ اور فرمایا: ﴿وَإِنْ تَتَوَلَّوْا يَسْتَبَدِلْ قَوْمًا غَيْرَكُمْ ثُمَّ لَا يَكُونُوا أَمْثَالَكُمْ﴾ [محمد : ۳۸] ”اور اگر تم پھر جاؤ گے تو وہ تمہاری جگہ تمہارے سوا اور لوگوں کو لے آئے گا، پھر وہ تمہاری طرح نہیں ہوں گے۔“

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فتح مکہ کے بعد فرمایا: ”اب (مکہ سے مدینہ) ہجرت نہیں رہی، لیکن جہاد اور (جہاد یا ہجرت کی) نیت باقی ہے اور جب تم سے کہا جائے کہ جہاد کے لیے نکلو تو نکل پڑا کرو۔“ [بخاری، کتاب الجہاد، باب لا ہجرۃ بعد الفتح : ۳۰۷۷۔ مسلم، کتاب الإمارة، باب تحریم مکة و تحریم صیدھا..... الخ : ۱۳۵۳]

سیدنا ابوامامہ رضی اللہ عنہما بیان کرتے ہیں کہ رسول اللہ ﷺ نے فرمایا: ”جس نے نہ جہاد کیا، نہ کسی مجاہد کو سامان مہیا کیا اور نہ کسی مجاہد کے اہل و عیال کی نیک نیتی سے دیکھ بھال کی، تو اللہ تعالیٰ ایسے شخص کو قیامت (یعنی موت) سے پہلے شدید آفت سے دو چار کرے گا۔“ [ابو داؤد، کتاب الجہاد، باب کراہیۃ ترک الغزو : ۲۵۰۳۔ ابن ماجہ، کتاب الجہاد، باب التغلیظ فی ترک الجہاد : ۲۷۶۲]

سیدنا ابو ہریرہ رضی اللہ عنہما بیان کرتے ہیں کہ رسول اللہ ﷺ نے فرمایا: ”جو شخص اس حالت میں مرا کہ اس نے نہ جہاد کیا اور نہ جہاد کا ارادہ کیا تو وہ نفاق کی ایک حالت پر مرا۔“ [مسلم، کتاب الإمارة، باب ذم من مات ولم یغزو ولم یحدث نفسه بالغزو : ۱۹۱۰]

إِلَّا تَنْصُرُوهُ فَقَدْ نَصَرَهُ اللَّهُ إِذْ أَخْرَجَهُ الَّذِينَ كَفَرُوا ثَمَانِيَةَ أَهْنًا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَمْ تَرَوْهَا وَجَعَلَ كَلِمَةَ الَّذِينَ كَفَرُوا السُّفْلَىٰ ۗ وَكَلِمَةُ اللَّهِ هِيَ الْعُلْيَا ۗ وَاللَّهُ عَزِيزٌ حَكِيمٌ ﴿٣٩﴾

”اگر تم اس کی مدد نہ کرو تو بلاشبہ اللہ نے اس کی مدد کی، جب اسے ان لوگوں نے نکال دیا جنہوں نے کفر کیا، جب کہ وہ دو میں دوسرا تھا، جب وہ دونوں غار میں تھے، جب وہ اپنے ساتھی سے کہہ رہا تھا غم نہ کر، بے شک اللہ ہمارے ساتھ ہے۔ تو اللہ نے اپنی سکینت اس پر اتار دی اور اسے ان لشکروں کے ساتھ قوت دی جو تم نے نہیں دیکھے اور ان لوگوں کی بات نیچی کر دی جنہوں نے کفر کیا اور اللہ کی بات ہی سب سے اونچی ہے اور اللہ سب پر غالب، کمال حکمت والا ہے۔“

جہاد سے پیچھے رہنے یا اس سے جان چھڑانے والوں سے کہا جا رہا ہے کہ اگر تم مدد نہیں کرو گے تو اللہ تعالیٰ تمہاری مدد کا محتاج نہیں ہے۔ اللہ تعالیٰ نے اپنے نبی کی مدد اس وقت بھی کی تھی جب ہجرت کے وقت مشرکوں نے ارادہ کیا تھا کہ وہ

آپ کو قتل کر دیں، یا قید کر دیں، یا جلا وطن کر دیں، مگر آپ اپنے دوست ابو بکر صدیق رضی اللہ عنہ کے ہمراہ مکہ سے نکل کر پہلے غارِ ثور میں تین دن مقیم رہے تھے، تاکہ آپ کے تعاقب میں نکلنے والے لوگ واپس چلے جائیں اور آپ پھر مدینہ کی طرف تشریف لے جائیں۔ اس وقت سیدنا ابو بکر رضی اللہ عنہ کو یہ فکر لاحق تھی کہ کہیں ایسا نہ ہو کہ ان میں سے کوئی جھانک کر غار میں دیکھ لے اور نبی کو ان کی طرف سے کوئی گزند پہنچے۔ ابو بکر صدیق رضی اللہ عنہ کی گھبراہٹ اور پریشانی کو دیکھ کر آپ انہیں تسلی دے رہے تھے اور ثابت قدم رکھ رہے تھے۔ آپ نے فرمایا: ”ابو بکر! ان دو آدمیوں کے بارے میں تمہارا کیا خیال ہے جن کے ساتھ تیسرا اللہ ہے؟“ چنانچہ اللہ تعالیٰ نے اپنے نبی پر سکون و اطمینان نازل کیا اور فرشتوں کے ذریعے ان کی مدد کی جو غار میں آپ کی حفاظت کرتے رہے اور کفر و شرک مغلوب ہوا اور توحید و اسلام کو غلبہ حاصل ہوا۔

إِلَّا أَنْصُرُوهُ فَقَدْ نَصَرَهُ اللَّهُ إِذَا أَخْرَجَهُ الَّذِينَ كَفَرُوا وَإِنِّي اتَّخِذُكَ لَا تَخْزَنَ إِنَّ اللَّهَ مَعَنَا: اس آیت سے

پہلے اور بعد والی آیات میں سفرِ تبوک کا ذکر ہے، مگر ان کے درمیان اللہ تعالیٰ نے اپنی اس مدد کا ذکر کیا ہے جو نو سال پہلے اپنے رسول صلی اللہ علیہ وسلم کی ہجرت کے وقت کی تھی۔ ہجرت کے سفر کے اہم واقعات و احوال احادیث کی روشنی میں ملاحظہ کیجیے، سیدنا ابو موسیٰ اشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”میں نے خواب میں دیکھا کہ میں مکہ سے ایک ایسی زمین کی طرف ہجرت کر رہا ہوں جو کھجوروں والی ہے، اس خواب کے بعد میرا وہ خیال جاتا رہا کہ ہجرت کی جگہ یرامہ یا بجر ہوگی، اب پتا چلا کہ وہ یرث ہے۔“ [بخاری، کتاب المناقب، باب علامات النبوة فی الإسلام :

[۳۶۲۲]

سیدہ عائشہ رضی اللہ عنہا بیان کرتی ہیں کہ ہم لوگ اپنے گھر میں ظہر کے وقت بیٹھے ہوئے تھے کہ آگاہ کرنے والے نے سیدنا ابو بکر رضی اللہ عنہ کو بتلایا کہ یہ رسول اللہ صلی اللہ علیہ وسلم ہیں جو اپنا سر ڈھانپنے ہوئے آ رہے ہیں۔ یہ ایسا وقت تھا کہ ایسے وقت میں تو رسول اللہ صلی اللہ علیہ وسلم ہمارے پاس نہیں آیا کرتے تھے۔ چنانچہ ابو بکر رضی اللہ عنہ نے کہا، آپ پر میرے ماں باپ قربان ہوں، اللہ کی قسم! آپ جو اس وقت تشریف لائے ہیں تو ضرور کوئی خاص بات ہے۔ اتنے میں رسول کریم صلی اللہ علیہ وسلم دروازے پر پہنچ گئے اور انہوں نے داخلے کی اجازت طلب کی۔ آپ کو تشریف لانے کے لیے کہا گیا تو آپ اندر داخل ہوئے اور سیدنا ابو بکر رضی اللہ عنہ سے کہا: ”یہ جو تمہارے پاس ہیں، ان کو ذرا الگ کر دو۔“ ابو بکر رضی اللہ عنہ نے عرض کی، میرا باپ آپ پر قربان ہو! یہ تو آپ کے گھر والے ہی ہیں۔ آپ نے فرمایا: ”مجھے تو یہاں سے ہجرت کر جانے کی اجازت مل گئی ہے۔“ صدیق اکبر رضی اللہ عنہ نے عرض کی، اے اللہ کے رسول! میرا باپ آپ پر فدا ہو! میں آپ کی ہمراہی کی درخواست کرتا ہوں۔ آپ نے فرمایا: ”ٹھیک ہے۔“ صدیق اکبر رضی اللہ عنہ نے کہا، میرا باپ آپ پر قربان ہو! میری دو اونٹنیوں میں سے ایک لے لیجیے۔ آپ نے فرمایا: ”درست ہے، لیکن میں اس کی ادائیگی کروں گا۔“ [بخاری، کتاب مناقب الأنصار، باب هجرة النبي صلی اللہ علیہ وسلم

[۳۹۰۵] وأصحابه إلى المدينة

سیدنا انس رضی اللہ عنہ سیدنا ابوبکر رضی اللہ عنہ سے روایت کرتے ہیں کہ انھوں نے بتلایا، جب میں غار میں تھا تو میں نے آپ سے کہا، اگر ان میں سے کوئی ایک بھی اپنے قدموں کی طرف نگاہ کر لے تو وہ ہمیں دیکھ لے گا۔ آپ نے فرمایا: ”اے ابوبکر! تمھارا ان دو آدمیوں کے بارے میں کیا خیال ہے کہ جن کے ساتھ تیسرا اللہ ہے۔“ [بخاری، کتاب فضائل أصحاب النبی ﷺ، باب مناقب المهاجرین وفضلہم الخ : ۳۶۵۳]

سیدہ عائشہ رضی اللہ عنہا بیان کرتی ہیں کہ رسول اللہ ﷺ اور سیدنا ابوبکر رضی اللہ عنہ تین راتیں (جمعہ، ہفتہ، اتوار) وہاں (غار میں) چھپے رہے۔ ابوبکر رضی اللہ عنہ کے بیٹے عبد اللہ رضی اللہ عنہ جو ہوشیار اور معاملہ فہم نوجوان تھے، رات کو رسول اللہ ﷺ اور ابوبکر رضی اللہ عنہ کے پاس ٹھہر کر منہ اندھیرے ہی مکہ میں قریش کے پاس آ جاتے، وہ قریش کے درمیان اپنی صبح یوں کرتے جیسے رات انھوں نے مکہ ہی میں گزاری ہو، اب وہ دن بھر قریش کی وہ باتیں اور منصوبے سنتے جو وہ رسول اللہ ﷺ کی تلاش کے لیے بناتے اور پھر جونہی رات پڑتی عبد اللہ رضی اللہ عنہ غار میں آ جاتے اور دن بھر کی کارروائی سے رسول اللہ ﷺ اور اپنے والد گرامی کو آگاہ کرتے اور ابوبکر رضی اللہ عنہ کے غلام عامر بن فہیرہ (رسول اللہ ﷺ اور ابوبکر رضی اللہ عنہ کو دودھ پلانے کے لیے) غار کے قریب ہی دودھ دینے والی بکریاں چرایا کرتے۔ جب رات کا کچھ حصہ گزر جاتا تو وہ بکری کو غار میں لے آتے اور آپ اسی دودھ پر رات گزارتے۔ عامر بن فہیرہ رضی اللہ عنہ تین راتیں ایسا ہی کرتے رہے۔ [بخاری، کتاب مناقب الأنصار، باب ہجرة النبی ﷺ الخ : ۳۹۰۵]

سیدہ عائشہ رضی اللہ عنہا روایت کرتی ہیں کہ سیدنا ابوبکر رضی اللہ عنہ نے دیل قبیلے کے ایک شخص (عبد اللہ بن اریقظ) کو رقم دے کر پہلے ہی معاملہ طے کر لیا تھا کہ وہ تین راتیں گزارنے کے بعد دونوں اونٹنیوں کو لے کر غار ثور میں آ جائے گا۔ یہ شخص بے شک کافر تھا، لیکن قابل اعتماد اور راستوں کا ماہر تھا۔ چنانچہ تیسری رات کی صبح وہ دونوں سواریاں لے کر آ گیا۔ سیدہ عائشہ رضی اللہ عنہا بیان کرتی ہیں کہ ہم نے ان دونوں سواریوں کو اچھی طرح تیار کر دیا۔ سفر خرچ کو توشہ دان میں لٹکانے لگے (تو بندھن ہی نہیں تھا)، چنانچہ سیدہ اسماء رضی اللہ عنہا نے، جو صدیق اکبر رضی اللہ عنہ کی بیٹی ہیں، اپنا کمر بند کھولا، دو حصوں میں پھاڑا اور ایک کے ساتھ توشہ دان باندھ دیا (اور دوسرے کو کمر کے ساتھ باندھ لیا)، اسی لیے ان کا لقب ”ذات الطاق“ (پٹکے والی) پڑ گیا۔ سیدہ عائشہ رضی اللہ عنہا ہی کی روایت کے مطابق، قافلہ چل پڑا، عامر بن فہیرہ بھی ہمراہ تھے اور راستے کے ماہر (عبد اللہ بن اریقظ) نے سمندر کے ساحل والا راستہ اختیار کیا۔ [بخاری، کتاب مناقب الأنصار، باب ہجرة النبی ﷺ و أصحابہ إلى المدينة : ۳۹۰۵]

سیدنا سراقہ بن مالک رضی اللہ عنہ بیان کرتے ہیں کہ ہمارے پاس قریشی کافروں کے قاصد آئے اور پیش کش کی کہ اگر کوئی شخص محمد ﷺ اور ابوبکر رضی اللہ عنہ کو قتل کر دے، یا قید کر کے لے آئے، تو ان دونوں میں سے ہر ایک کے بدلے میں اسے سو سو اونٹ انعام دیا جائے گا۔ میری قوم بنی مدینہ لٹھی۔ میں ان کی مجلس میں بیٹھا تھا کہ اسی قوم کا ایک آدمی سامنے

سے آیا اور ہمارے قریب آ کر کھڑا ہو گیا۔ میں بیٹھا تھا کہ وہ مجھے مخاطب کر کے کہنے لگا، اے سراقہ! میں ساحل پر ابھی ابھی چند لوگوں کو دیکھ کر آیا ہوں، میرا خیال یہی ہے کہ وہ محمد (ﷺ) اور ان کے ساتھی ہیں۔ میں سمجھ تو گیا کہ یہ لوگ واقعی وہی ہیں، لیکن میں نے کہا، نہیں، نہیں، یہ وہ نہیں ہو سکتے، دراصل تو نے فلاں فلاں کو دیکھا ہے، وہ ابھی ہمارے سامنے سے اپنی گم شدہ چیز ڈھونڈنے کے لیے گئے ہیں۔ پھر میں مجلس میں تھوڑی دیر بیٹھا اور کھڑا ہوتے ہی سیدھا گھر گیا۔ اپنی لونڈی سے کہا، میرا گھوڑا تیار کر دے اور اسے لے کر ٹیلے کے پیچھے چلی جا، وہیں میرا انتظار کر۔ اس کے بعد میں نے اپنا نیزہ اٹھایا اور مکان کی پچھلی جانب سے باہر نکلا۔ گھر سے گھوڑے تک میں نیزے کی نوک سے زمین پر لیکر کھینچتا ہوا بڑھتا گیا، اس طرح سے میں نے نیزے کی بلندی کو پست رکھا (تاکہ کسی کو خبر نہ ہو کہ نیزہ لے کر کدھر جا رہا ہے، ایسا نہ ہو کہ کوئی میرے پیچھے چلا آئے اور وہ بھی انعام میں شامل ہو جائے)، یوں جب میں گھوڑے کے پاس آیا تو اس پر سوار ہو گیا۔ گھوڑے کو میں نے خوب دوڑایا، تاکہ وہ مجھے جلد از جلد اپنے ہدف کے قریب کر دے۔ آخر کار، جب میں قریب پہنچا تو گھوڑے نے ٹھوکر کھائی اور مجھے زمین پر گرا دیا۔ میں اٹھا اور میں نے اپنا ہاتھ ترکش کی طرف بڑھایا۔ ترکش سے تیر نکال کر فال نکالی کہ جن کا میں پیچھا کر رہا ہوں ان کو کوئی نقصان پہنچا سکتا ہوں یا نہیں۔ فال وہی نکلی جو مجھے ناپسند تھی، لیکن میں نے فال کی کوئی پروا نہ کی اور گھوڑے پر سوار ہو گیا۔ گھوڑے نے اب کے دوسری بار پھر مجھے رسول کریم ﷺ اور ابوبکر رضی اللہ عنہما کے قریب کر دیا۔ اتنا قریب کہ میں نے اللہ کے رسول ﷺ کی تلاوت کو سن لیا۔ میں نے آپ کو دیکھا کہ آپ ﷺ میری طرف کوئی توجہ نہیں کر رہے تھے، جبکہ ابوبکر رضی اللہ عنہما بار بار میری طرف مڑ کر دیکھتے تھے۔ اس دوران میں میرے گھوڑے کے اگلے دونوں پاؤں زمین میں دھنس گئے اور میں اس سے گر پڑا۔ پھر میں نے گھوڑے کو جھڑکا کہ وہ کھڑا ہو، لیکن وہ اپنے پاؤں زمین سے نہیں نکال سکا۔ بڑی مشکل سے جب اس نے پوری طرح کھڑے ہونے کی جدوجہد کی تو اس کے سامنے والے قدموں سے غبار سا اٹھا اور وہ دھوئیں کی طرح آسمان کی طرف چڑھنے لگا۔ میں نے اب دوبارہ تیروں کی فال نکالی، لیکن اس مرتبہ بھی وہی فال نکلی جو مجھے پسند نہ تھی۔ چنانچہ میں نے (شکست خوردہ ہو کر ہار مان لی اور) امان طلب کرتے ہوئے انھیں آواز دی تو وہ ٹھہر گئے۔ اب میں اپنے گھوڑے پر سوار ہوا اور آسانی ان کے پاس جا پہنچا، گویا ان تک برے ارادے سے پہنچنے سے مجھے روک دیا گیا تھا۔ اس سے مجھے یقین ہو گیا کہ محمد (ﷺ) کی دعوت غالب آ کر رہے گی۔ اب میں نے آپ کو بتایا کہ آپ کی قوم نے آپ کو شہید کرنے کے لیے سوانٹوں کے انعام کا اعلان کیا ہے۔ مزید برآں! ان لوگوں کے ارادوں کے بارے میں بھی آپ کو آگاہ کیا۔ اس کے بعد آپ کی خدمت میں کچھ توشہ اور سامان سفر پیش کیا، لیکن آپ نے مجھ سے قبول نہیں فرمایا، مجھ سے رسول کریم ﷺ اور ابوبکر رضی اللہ عنہما نے کچھ بھی طلب نہیں کیا، صرف اتنی بات کہی: ”ہمارے بارے میں رازداری سے کام لینا۔“ اب میں نے رسول اللہ ﷺ سے گزارش کی کہ میرے لیے امن کی ایک تحریر لکھ دیجیے، اس پر آپ نے عامر بن فہیرہ کو حکم دیا اور عامر نے چمڑے کے

کاغذ پر اس کی تحریر لکھ دی۔ پھر رسول اللہ ﷺ چل پڑے۔ [بخاری، کتاب مناقب الأنصار، باب هجرة النبي ﷺ و أصحابه إلى المدينة الخ : ۳۹۰۶]

فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُودٍ لَمْ تَرَوْهَا : سیدنا براء بن عازب رضی اللہ عنہ بیان کرتے ہیں کہ رسول اللہ ﷺ کے ایک صحابی قرآن کی تلاوت کر رہے تھے اور ان کے گھر میں گھوڑا بندھا ہوا تھا، تو اچانک گھوڑا بدکنا شروع ہو گیا۔ وہ صحابی باہر نکلے، ادھر ادھر دیکھا، کچھ نظر نہ آیا، حالانکہ گھوڑا بدک رہا تھا۔ جب صبح ہوئی تو انھوں نے اس کا ذکر نبی ﷺ سے کیا تو آپ نے فرمایا: ”یہ سکینت ہے جو قرآن کی وجہ سے نازل ہوتی ہے۔“ [بخاری، کتاب التفسیر، باب ﴿هو الذي أنزل السكينة الخ﴾ : ۴۸۳۹۔ مسلم، کتاب صلوة المسافرين ، باب نزول السكينة لقراءة القرآن : ۷۹۵]

وَجَعَلَ كَلِمَةَ الَّذِينَ كَفَرُوا السُّفْلَىٰ ۗ وَكَلِمَةُ اللَّهِ هِيَ الْعُلْيَا : کافروں کے کلمہ سے مراد شرک اور اللہ کے کلمہ سے مراد لا الہ الا اللہ ہے، سیدنا عبد اللہ بن مسعود رضی اللہ عنہ بیان کرتے ہیں، فتح مکہ کے دن جب رسول اللہ ﷺ مکہ میں داخل ہوئے تو اس وقت خانہ کعبہ کے ارد گرد تین سو ساٹھ بت رکھے ہوئے تھے۔ آپ کے ہاتھ میں چھڑی تھی، آپ اس چھڑی سے انھیں مارتے جا رہے تھے اور یہ آیات پڑھتے جا رہے تھے: ﴿جَاءَ الْحَقُّ وَزَهَقَ الْبَاطِلُ ۗ إِنَّ الْبَاطِلَ كَانَ زَهُوقًا﴾ [نبی اسرائیل : ۸۱] ”حق آ گیا اور باطل مٹ گیا، بے شک باطل مٹنے والا تھا۔“ اور یہ آیت: ﴿جَاءَ الْحَقُّ وَمَا يُبْدِيُ الْبَاطِلُ وَمَا يُعِينُهُ﴾ [سبا : ۴۹] ”حق آ گیا اور باطل نہ پہلی دفعہ کچھ کرتا ہے اور نہ دوبارہ کرتا ہے۔“ [بخاری، کتاب المغازی، باب أين ركز النبي ﷺ الراية يوم الفتح؟ : ۴۲۸۷۔ مسلم، کتاب الجهاد، باب إزالة الأصنام : ۱۷۸۱]

سیدنا ابو موسیٰ اشعری رضی اللہ عنہ بیان کرتے ہیں کہ ایک دیہاتی آدمی رسول اللہ ﷺ کے پاس آیا اور عرض کی، اے اللہ کے رسول! کوئی آدمی لڑتا ہے غنیمت کے لیے، کوئی ناموری کے لیے اور کوئی اپنا مرتبہ و بہادری دکھانے کے لیے، ان میں سے فی سبیل اللہ لڑنے والا کون ہے؟ آپ نے فرمایا: ”جو اس لیے لڑتا ہے کہ اللہ کا کلمہ بلند ہو جائے، وہ فی سبیل اللہ ہے۔“ [بخاری، کتاب الجهاد، باب من قاتل لتكون كلمة الله هي العليا : ۲۸۱۰۔ مسلم، کتاب الإمارة، باب من قاتل لتكون كلمة الله هي العليا فهو في سبيل الله : ۱۹۰۴]

انْفِرُوا خِفَافًا وَثِقَالًا وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ ۗ ذَلِكُمْ خَيْرٌ لَّكُمْ إِنْ

كُنْتُمْ تَعْلَمُونَ ﴿۳۰﴾

”نکو ہلکے اور بوجھل اور اپنے مالوں اور اپنی جانوں کے ساتھ اللہ کے راستے میں جہاد کرو، یہ تمہارے لیے بہتر ہے، اگر تم جانتے ہو۔“

اس آیت کریمہ میں اللہ کی راہ میں جہاد کے لیے نکلنے کا صریح حکم ہے کہ مسلمان جس حال میں بھی ہوں، قوی ہوں

یا ضعیف، مال دار ہوں یا فقیر، جوان ہوں یا بوڑھے، سوار ہوں یا پیدل جہاد کے لیے نکل کھڑے ہوں۔ بہت سے صحابہ کرام اسی آیت کے پیش نظر کسی بھی غزوہ سے غیر حاضر نہیں رہے، لیکن جہاد کے اس حکم عام میں کمزور اور مریض شامل نہیں۔ اس کے بعد اللہ کی راہ میں جان و مال کے ذریعے جہاد کی ترغیب دلائی گئی ہے، تاکہ فقرا اپنی جانوں کے ذریعے اور مال دار اپنے مالوں اور جانوں کے ذریعے جہاد کریں۔ اس لیے کہ جہاد اسلام کا ایک عظیم ترین فریضہ ہے۔ اس آیت نے ہتھیار نہ ہونے کے عذر کو کلیتاً مسترد کر دیا۔ ہتھیار نہ ہوں تو بھی امیر کے حکم کی تعمیل میں جہاد کے لیے نکل آنا ضروری ہے۔ یہ امیر کے فرائض میں سے ہے کہ وہ ہتھیار فراہم کرے اور وہ ضرور اپنے فرائض کو پورا کرے گا۔ مسلمانوں کا فرض امیر کی اطاعت کرنا ہے، عذر پیش کرنا مناسب نہیں ہے۔

انْفِرُوا خِفَافًا وَثِقَالًا : ارشاد فرمایا: ﴿يَا أَيُّهَا الَّذِينَ آمَنُوا اخذُوا حِذْرَكُمْ فَانْفِرُوا ثَبَاتًا أَوْ انْفِرُوا جَبِيحًا﴾ [النساء :

[۷۱] ”اے لوگو جو ایمان لائے ہو! اپنے بچاؤ کا سامان پکڑو، پھر دستوں کی صورت میں نکلو، یا اکٹھے ہو کر نکلو۔“

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فتح مکہ کے روز فرمایا: ”اب کوئی ہجرت نہیں (یعنی فتح مکہ کے بعد مسلمانوں کو ہجرت کر کے مدینہ آنے کی ضرورت نہیں رہی) لیکن جہاد اور نیت (جہاد) برقرار ہے اور جب تمہیں جہاد کے لیے نکلنے کا حکم دیا جائے تو نکل پڑو۔“ [بخاری، کتاب الجہاد، باب لا ہجرۃ بعد الفتح : ۳۰۷۷۔ مسلم، کتاب الإمارة، باب تحریم مکة و تحریم صیدھا الخ : ۱۳۵۳]

سیدنا انس رضی اللہ عنہ بیان کرتے ہیں کہ سیدنا ابوطلمحہ رضی اللہ عنہ قرآن مجید کی تلاوت فرما رہے تھے تو جب سورہ توبہ کی اس آیت پر پہنچے: ﴿انْفِرُوا خِفَافًا وَثِقَالًا﴾ تو فرمایا، ہمارا رب تو ہمیں جوانی اور بڑھاپے دونوں حالتوں میں جہاد کا حکم فرماتا ہے، اے میرے بیٹو! مجھے سامان دے کر جہاد کے لیے رخصت کرو۔ بیٹوں نے کہا، آپ نے رسول اللہ ﷺ کے ہمراہ رہ کر جہاد کیا، یہاں تک کہ رسول اللہ ﷺ وفات پا گئے، پھر آپ نے صدیق اکبر رضی اللہ عنہ کے ساتھ مل کر جہاد کیا، یہاں تک کہ ان کی وفات بھی ہو گئی، پھر آپ نے فاروق اعظم رضی اللہ عنہ کے ساتھ مل کر جہاد کیا، حتیٰ کہ وہ بھی فوت ہو گئے۔ اب آپ جہاد پر جانے کو رہنے دیجیے، اب ہم لوگ آپ کی طرف سے جہاد کریں گے۔ (فرمانے لگے، نہیں ایسا نہیں ہو سکتا، تم لوگ میرا سامان تیار کرو) پھر وہ نکلے اور انھوں نے جہاد کے لیے سمندر کا سفر اختیار کیا۔ بعد ازاں کشتی میں ان کا انتقال ہو گیا تو ان کی تدفین کے لیے کوئی جزیرہ یا خشکی نہیں ملتی تھی، یہاں تک کہ ان کی وفات کے سات دن بعد ایک جزیرہ ملا، جہاں ان کو دفن کیا گیا اور اس دوران میں ان کے جسم یا چہرے پر کوئی تبدیلی نہیں آئی تھی۔ [مسند بک حاکم : ۳۵۳/۳، ح : ۵۵۰۸۔

ابن حبان : ۷۱۸۴۔ مسند ابی یعلیٰ : ۱۳۸/۶، ح : ۳۴۱۳]

وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ : سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”مشرکوں

کے خلاف اپنے مالوں، اپنی جانوں اور اپنی زبانوں کے ساتھ جہاد کرو۔“ [ابو داؤد، کتاب الجہاد، باب کراہیۃ ترک الغزو: ۲۵۰۴]

سیدنا عبادہ بن صامت رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ کی راہ میں جہاد کرو، بے شک جہاد فی سبیل اللہ جنت کے دروازوں میں سے ایک دروازہ ہے، اس کے ذریعے اللہ تعالیٰ رنج و غم سے نجات دلاتا ہے۔“ [مسند احمد: ۳۱۴/۵، ح: ۲۲۷۴۶۔ مستدرک حاکم: ۷۵، ۷۴/۲، ح: ۲۴۰۴]

ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ : سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ اس شخص کا ضامن بن جاتا ہے جو اللہ پر ایمان رکھتے ہوئے، اس کے رسولوں کی تصدیق کرتے ہوئے اور جہاد کی نیت لیے ہوئے اللہ کے راستے میں نکلتا ہے، (اللہ فرماتے ہیں) کہ میری ذمہ داری ہے کہ میں اس کو جنت میں داخل کروں گا، یا اجر یا غنیمت کے ساتھ گھر واپس لوٹاؤں گا۔“ [مسلم، کتاب الإمارة، باب فضل الجہاد والخروج فی سبیل اللہ: ۱۸۷۶]

سیدنا ابو عبس رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا: ”جس شخص کے قدموں پر جہاد کے راستے پر چلنے کی وجہ سے گرد و غبار پڑی اس پر جہنم کی آگ حرام ہوگئی۔“ [بخاری، کتاب الجہاد، باب من اغبرت قدماہ فی سبیل اللہ الخ: ۲۸۱۱]

سیدنا ابو سعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم کے پاس ایک آدمی آیا اور پوچھا کہ لوگوں میں افضل کون ہے؟ آپ نے فرمایا: ”وہ مومن جو اپنی جان اور مال کے ساتھ اللہ کے راستے میں جہاد کرتا ہے۔“ [بخاری، کتاب الجہاد، باب أفضل الناس مؤمن مجاہد بنفسه و ماله فی سبیل اللہ الخ: ۲۷۸۶۔ مسلم، کتاب الإمارة، باب فضل الجہاد والرباط: ۱۸۸۸]

لَوْ كَانَ عَرَضًا قَرِيبًا وَ سَفَرًا قَاصِدًا لَاتَّبَعُوكَ وَ لَكِنْ بَعَدَتْ عَلَيْهِمُ الشَّقَّةُ وَ سَيَحْلِفُونَ بِاللَّهِ لَوِ اسْتَطَعْنَا لَخَرَجْنَا مَعَكُمْ ۚ يُهْلِكُونَ أَنْفُسَهُمْ ۚ وَ اللَّهُ يَعْلَمُ إِنَّهُمْ لَكَاذِبُونَ ۝ عَفَا اللَّهُ عَنْكَ ۚ لِمَ أَذْنُتْ لَهُمْ حَتَّى يَتَّبِعَنَ لَكَ الَّذِينَ صَدَقُوا وَ تَعْلَمَ الَّذِينَ بَيْنَ ۝

”اگر نزدیک سامان اور درمیانہ سفر ہوتا تو وہ ضرور تیرے پیچھے جاتے، لیکن ان پر فاصلہ دور پڑ گیا اور عنقریب وہ اللہ کی قسم کھائیں گے کہ اگر ہم طاقت رکھتے تو تمہارے ساتھ ضرور نکلتے۔ وہ اپنے آپ کو ہلاک کر رہے ہیں اور اللہ جانتا ہے کہ بے شک وہ ضرور جھوٹے ہیں۔ اللہ نے تجھے معاف کر دیا، تو نے انھیں کیوں اجازت دی، یہاں تک کہ تیرے لیے وہ لوگ صاف ظاہر ہو جاتے جنہوں نے سچ کہا اور تو جھوٹوں کو جان لیتا۔“

جو منافقین غزوہ تبوک میں شریک نہیں ہوئے ان کی دینی اور اخلاقی گراؤٹ بیان کی گئی ہے کہ آخرت ان کی نگاہوں سے کیوں اوجھل ہے؟ ان کا مٹح نظر صرف دنیاوی مفاد ہے۔ اگر تبوک کے بجائے قریب کے علاقے کا سفر ہوتا اور کوئی فوری دنیاوی فائدہ نظر آتا تو ضرور آپ کے پیچھے ہو لیتے۔ لیکن راستہ طویل، گرمی کا زمانہ اور کوئی ظاہری دنیاوی فائدہ سامنے نہیں، اسی لیے انھوں نے جھوٹی قسمیں کھائیں، بہانے بنائے اور جہاد میں جانے سے پیچھے رہ گئے اور اللہ کی ناراضی اور اپنی ہلاکت و بربادی کا سامان کیا۔ اگلی آیت میں نبی کریم ﷺ سے محبت بھرے انداز میں کہا جا رہا ہے کہ آپ نے بغیر تحقیق کے جہاد میں عدم شرکت کی اجازت مانگنے والوں کو جو اجازت دے دی تھی، اللہ نے آپ کی اس لغزش کو معاف کر دیا ہے، لیکن اگر آپ نے انھیں اجازت نہ دی ہوتی تو اس کا فائدہ یہ ہوتا کہ جھوٹوں کا پول کھل جاتا اور بچوں کا پتا چل جاتا۔

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”منافق کی تین نشانیاں ہیں، جب بات کرے تو جھوٹ کہے، جب وعدہ کرے تو اس کی خلاف ورزی کرے اور جب اس کو امانت سونپی جائے تو خیانت کرے۔“ [بخاری، کتاب الإیمان، باب علامات المنافق: ۳۳- مسلم، کتاب الإیمان، باب خصال المنافق: ۵۹]

سیدنا عبداللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”چار چیزیں جس شخص میں ہوں وہ خالص منافق ہے اور جس شخص میں ان خصلتوں میں سے کوئی ایک ہو، اس میں نفاق کی ایک خصلت ہوگی، یہاں تک کہ وہ اسے چھوڑ دے۔ وہ یہ کہ جب اسے امانت دار سمجھا جائے تو خیانت کرنے، جب بات کرے تو جھوٹ کہے، جب عہد کرے تو اسے توڑ ڈالے اور جب جھگڑے تو بدزبانی کرے۔“ [بخاری، کتاب الإیمان، باب علامات المنافق: ۳۴- مسلم، کتاب الإیمان، باب خصال المنافق: ۵۸]

لَا يَسْتَاذِنُكَ الَّذِينَ يُؤْمِنُونَ بِاللَّهِ وَالْيَوْمِ الْآخِرِ أَنْ يُجَاهِدُوا بِأَمْوَالِهِمْ وَأَنْفُسِهِمْ

وَاللَّهُ عَلِيمٌ بِالْمُتَّقِينَ ﴿۳۳﴾

”تجھ سے وہ لوگ اجازت نہیں مانگتے جو اللہ اور یوم آخرت پر ایمان رکھتے ہیں، اس سے کہ اپنے مالوں اور اپنی جانوں کے ساتھ جہاد کریں اور اللہ متقی لوگوں کو خوب جاننے والا ہے۔“

اللہ تعالیٰ نے یہاں ایک اصول بیان کر دیا ہے کہ جن لوگوں کا اللہ تعالیٰ اور آخرت پر ایمان ہے وہ تو کبھی جہاد سے پیچھے رہنے کی اجازت نہیں مانگتے، بلکہ سچے مومن تو جہاد میں بھاگ بھاگ کر جاتے ہیں۔ ان کے دلوں میں اللہ تعالیٰ کا ڈر ہوتا ہے اور اللہ کی رضا مقصود ہوتی ہے۔ ان کی دلی خواہش یہ ہوتی ہے کہ ان کا مال جہاد میں لگ جائے اور ان کی اپنی جان اللہ کے دین کی سر بلندی کے کام آجائے۔ ان لوگوں کے دلوں کی کیفیت کو اللہ تعالیٰ خوب جانتا ہے، یہ لوگ تو جہاد

میں شریک ہونے کے لیے ہر وقت قافلہ کی روانگی کے انتظار میں رہتے ہیں کہ کب دشمن سے مقابلے کا موقع آئے اور وہ اپنا مال اور جان اللہ کے راستے میں پیش کر کے اسے راضی کر سکیں۔ پیچھے رہنے کی اجازت طلب کرنا تو بہت دور کی بات ہے، اگر انھیں کسی ضروری امر کی وجہ سے جہاد سے پیچھے رہ جانے کا حکم خود رسول اللہ ﷺ کی طرف سے بھی ہو تو ان کے لیے پیچھے رہنا بہت دشوار اور سخت گراں ہوتا ہے، جیسا کہ سیدنا ابوسعید رضی اللہ عنہ بیان کرتے ہیں کہ رسول اللہ ﷺ تبوک کے لیے روانہ ہوئے تو مدینہ میں آپ نے اپنا جانشین سیدنا علی رضی اللہ عنہ کو بنایا۔ سیدنا علی رضی اللہ عنہ عرض کرنے لگے، اے اللہ کے رسول! آپ مجھے بچوں اور عورتوں میں چھوڑے جا رہے ہیں؟ رسول اللہ ﷺ نے فرمایا: ”علی! تو اس بات سے خوش نہیں کہ میرے نزدیک تیرا وہی درجہ و مقام ہو جو موسیٰ علیہ السلام کے ہاں ہارون علیہ السلام کا تھا، فرق صرف اتنا ہے کہ میرے بعد کوئی نبی نہیں۔“ [بخاری، کتاب المغازی، باب غزوة تبوک وھی غزوة العسرة: ۴۴۱۶]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”درہم و دینار اور چادر کا بندہ برباد ہوا کہ اگر اسے دیا جائے تو خوش اور نہ دیا گیا تو ناخوش ہے۔ ایسا شخص ہلاک اور برباد ہو، اسے کاٹنا چھبے تو نہ نکلے (یعنی کوئی نکالنے والا نہ ہو)، خوشخبری ہو اس بندے کے لیے جو اللہ کے راستہ میں اپنے گھوڑے کی لگام تھامے ہوئے ہو، اس کا سر پر آگندہ ہے اور پاؤں غبار آلود۔ اگر وہ پہرے پر ہو تو اس کا حق ادا کرے اور اگر پیچھے ہو (یعنی اس کو لشکر کے پچھلے حصے میں مقرر کیا گیا ہو) تو اس کا حق ادا کرے۔ حالانکہ اس کی دنیاوی حالت یہ ہے کہ) اگر وہ اجازت چاہے تو نہ ملے، اگر وہ سفارش کرے تو قبول نہ کی جائے۔“ [بخاری، کتاب الجہاد، باب الحراسة فی الغزوی فی سبیل اللہ: ۲۸۸۷]

إِنَّمَا يَسْتَأْذِنُكَ الَّذِينَ لَا يُؤْمِنُونَ بِاللَّهِ وَالْيَوْمِ الْآخِرِ وَازْتَابَتْ قُلُوبُهُمْ فَهُمْ فِي رَيْبِهِمْ يَتَرَدَّدُونَ ﴿۱۰﴾

”تجھ سے اجازت صرف وہ لوگ مانگتے ہیں جو اللہ اور یوم آخرت پر ایمان نہیں رکھتے اور ان کے دل شک میں پڑے ہوئے ہیں، سو وہ اپنے شک میں حیران پھرتے ہیں۔“

منافقین کے دل ایمان سے خالی اور شکوک و شبہات سے بھرے ہوئے ہیں۔ یہ لوگ مجاہدین کو کامیاب اور اسلام کو غالب دیکھتے ہیں تو کہتے ہیں جہاد میں شریک نہ ہوئے تو عزت مجروح ہوگی، لوگ ہمیں اچھی نظروں سے نہیں دیکھیں گے۔ ایسی باتیں سوچ سوچ کر وہ جہاد میں شرکت کے لیے ایک قدم آگے بڑھاتے ہیں، پھر جہادی مشکلات پر نظر ڈالتے ہیں تو فوراً واپس پلٹ جاتے ہیں۔ اس کا سبب یہی ہے کہ ان کے دلوں میں ایمان نہیں، اسی لیے وہ رسول اللہ ﷺ سے پیچھے رہنے کے لیے اجازت طلب کرتے ہیں۔

وَازْتَابَتْ قُلُوبُهُمْ : یعنی آپ جس دین کو لائے ہیں، اس کے بارے میں انھیں شک ہے، لیکن مومنوں کو اللہ



تعالیٰ شک کی بیماری سے محفوظ رکھتا ہے، جیسا کہ ارشاد فرمایا: ﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ لَمْ يَبْتَغُوا وَجَاهًا وَلَا جَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ ۗ أُولَٰئِكَ هُمُ الصَّادِقُونَ﴾ [الحجرات: ۱۵] ”مومن تو وہی ہیں جو اللہ اور اس کے رسول پر ایمان لائے، پھر انھوں نے شک نہیں کیا اور انھوں نے اپنے مالوں اور اپنی جانوں کے ساتھ اللہ کی راہ میں جہاد کیا۔ یہی لوگ سچے ہیں۔“

وَلَوْ أَرَادُوا الْخُرُوجَ لَأَعَدُّوا لَهُ عُدَّةً ۗ وَلَكِنْ كَرِهَ اللَّهُ انبِعَاثَهُمْ فَثَبَّطَهُمْ وَقِيلَ

أَقْعُدُوا مَعَ الْقَاعِدِينَ ﴿۳۰﴾

”اور اگر وہ نکلنے کا ارادہ رکھتے تو اس کے لیے کچھ سامان ضرور تیار کرتے اور لیکن اللہ نے ان کا اٹھنا ناپسند کیا تو انھیں روک دیا اور کہہ دیا گیا کہ بیٹھنے والوں کے ساتھ بیٹھے رہو۔“

منافقین اپنا عذر بیان کرنے میں قطعی جھوٹے ہیں، اگر ان کا ارادہ آپ کے ساتھ نکلنے کا ہوتا تو ہتھیار، زاد سفر اور سواری کی تیاری ضرور کرتے، لیکن ان کا ایسا ارادہ ہی نہیں تھا۔ اس لیے اگر انھیں اجازت مل جاتی تو بھی آپ کے ساتھ نہ جاتے، اللہ نے بھی نہیں چاہا کہ وہ آپ کے ساتھ جائیں۔

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو مر گیا اور اس نے جہاد نہ کیا اور نہ اس کے دل میں جہاد کا خیال ہی آیا تو وہ نفاق کے ایک شعبہ پر مر گیا۔“ [مسلم، کتاب الإمامة، باب ذم من مات ولم یغز الخ :

۱۹۱۰۔ نسائی، کتاب الجہاد، باب التشدید فی ترک الجہاد : ۳۰۹۹]

لَوْ خَرَجُوا فِيكُمْ مَا زَادُوكُمْ إِلَّا خَبَالًا ۚ وَلَا أَوْضَعُوا خِلَافَكُمْ يَبْغُونَكُمُ الْفِتْنَةَ ۗ وَ

فِيكُمْ سَتَعُونَ لَهُمْ ۗ وَاللَّهُ عَلِيمٌ بِالظَّالِمِينَ ﴿۳۱﴾

”اگر وہ تم میں نکلتے تو خرابی کے سوا تم میں کسی چیز کا اضافہ نہ کرتے اور ضرور تمہارے درمیان (گھوڑے) دوڑاتے، اس حال میں کہ تم میں فتنہ تلاش کرتے، اور تم میں کچھ ان کی باتیں کان لگا کر سننے والے ہیں اور اللہ ان ظالموں کو خوب جاننے والا ہے۔“

اللہ تعالیٰ فرما رہے ہیں کہ مسلمانو! ان منافقین کا نہ ٹکنا عین تدبیر الہی کے مطابق تمہارے لیے بہت ہی بہتر تھا۔ بالفرض اگر یہ لوگ سرفتبوک میں تمہارے ساتھ نکل پڑتے تو تمہاری قوت و طاقت میں ہرگز ہرگز اضافہ نہ کرتے، بلکہ تمہیں پریشان کرتے، انواہیں پھیلا کر اضطرابی کیفیت پیدا کرتے، لوگوں کے ذہن خراب کرتے، اہل ایمان کی صفوں میں انتشار و فساد برپا کرنے کی سازشیں کرتے۔ ادھر کی بات ادھر اور ادھر کی ادھر، معمولی بات کو بڑھا چڑھا کر

آپس میں دشمنیاں اور عداوتیں پیدا کرتے، اختلاف و انتشار پیدا کرنے کے لیے بھاگے پھرتے اور اپنی شرارتوں کے ذریعے فساد کی آگ بھڑکا دیتے۔ مسلمانو! تمہارے اندر بعض سادہ لوح مسلمان ایسے بھی ہیں جو منافقین کی باتوں کو توجہ سے سنتے ہیں اور اپنی سادگی اور بھولے پن کی وجہ سے منافقین کی شرانگیزیوں کو نہیں سمجھتے۔ اس لیے اگر بڑے بڑے منافق شریک سفر ہوتے تو یہ سادہ لوح مسلمان ان کی باتوں میں آسکتے تھے۔

لَقَدْ ابْتَغُوا الْفِتْنَةَ مِنْ قَبْلُ وَ قَلَبُوا لَكَ الْأُمُورَ حَتَّى جَاءَ الْحَقُّ وَ ظَهَرَ أَمْرُ اللَّهِ وَ هُمْ كَرِهُونَ ﴿۳۸﴾

”بلاشبہ یقیناً انھوں نے اس سے پہلے فتنہ ڈالنا چاہا اور تیرے لیے کئی معاملات الٹ پلٹ کیے، یہاں تک کہ حق آ گیا اور اللہ کا حکم غالب ہو گیا، حالانکہ وہ ناپسند کرنے والے تھے۔“

یعنی یہ منافقین تو، جب سے آپ مدینہ آئے ہیں، آپ کے خلاف فتنے تلاش کرنے اور معاملات کو بگاڑنے میں سرگرم رہے ہیں، حتیٰ کہ بدر میں اللہ تعالیٰ نے آپ کو فتح و غلبہ عطا فرمادیا، جو ان کے لیے بہت ہی ناگوار تھا۔ اسی طرح غزوہ احد کے موقع پر بھی ان منافقین نے میدان جنگ سے واپس ہو کر مشکلات پیدا کرنے کی کوشش کی۔ زندگی بھران کی ہمدردیاں یہودیوں کے ساتھ رہیں، انھیں اکسا کر مسلمانوں کے خلاف جنگ پر آمادہ کرنا ان کا پسندیدہ شغل تھا۔ غزوہ بنی مصطلق سے واپسی پر انھوں نے سیدہ عائشہ رضی اللہ عنہا پر تہمت لگا دی اور رسول اللہ ﷺ اور مسلمانوں کو ذہنی کوفت میں مبتلا کیے رکھا، تا آنکہ اللہ تعالیٰ نے سیدہ عائشہ رضی اللہ عنہا کی بریت نازل فرمائی۔ مسجد ضرار تعمیر کر کے انھی ناپاک سازشوں کے لیے ایک نیا اڈا بنا لیا اور اس کے بعد بھی ہر موقع پر بگاڑ کی کوششیں کرتے رہے، حتیٰ کہ مکہ فتح ہو گیا اور اکثر عرب مسلمان ہو گئے، جس پر کف حسرت و افسوس مل رہے ہیں۔

وَ مِنْهُمْ مَنْ يَقُولُ ائْذَنْ لِي وَ لَا تَفْتِنِّي ۗ اَلَا فِي الْفِتْنَةِ سَقَطُوا ۗ وَ اِنْ جَهَلُوا

لَسُحِطَّةً بِالْكَافِرِينَ ﴿۳۹﴾

”اور ان میں سے بعض وہ ہے جو کہتا ہے مجھے اجازت دے دے اور مجھے فتنے میں نہ ڈال۔ سن لو! وہ فتنے ہی میں تو پڑے ہوئے ہیں اور بے شک جہنم کافروں کو ضرور گھیرنے والی ہے۔“

مفسرین کا خیال ہے کہ یہ آیت کریمہ جد بن قیس کے بارے میں نازل ہوئی تھی، یہ بنو سلمہ کے سرداروں میں سے تھا۔ ﴿وَلَا تَفْتِنِّي﴾ ”مجھے فتنے میں نہ ڈال“ کا ایک مطلب تو یہ ہے کہ اگر آپ مجھے اجازت نہیں دیں گے تو مجھے بغیر اجازت رکنے پر سخت گناہ ہوگا۔ اس اعتبار سے فتنہ گناہ کے معنی میں ہوگا، یعنی مجھے گناہ میں نہ ڈالیے۔ فتنے کا دوسرا

مطلب ہلاکت ہے، یعنی مجھے ساتھ لے جا کر ہلاکت میں نہ ڈالیں۔ اللہ تعالیٰ نے فرمایا: ﴿الَّذِينَ فِي الْفِتْنَةِ سَقَطُوا﴾ ”سن لو! وہ فتنے ہی میں تو پڑے ہوئے ہیں“ یعنی جہاد سے پیچھے رہنا اور اس سے گریز کرنا بجائے خود ایک فتنہ اور سخت گناہ کا کام ہے، جس میں یہ ملوث ہی ہیں اور مرنے کے بعد جہنم ان کو گھیر لینے والی ہے، جس سے فرار کا کوئی راستہ ان کے لیے نہیں ہوگا۔

سیدنا عبد اللہ بن عمر رضی اللہ عنہما بیان کرتے ہیں کہ نبی ﷺ نے فرمایا: ”منافق کی مثال اس بکری کی ہے جو دو گلوں یعنی دو ریوڑوں کے درمیان ماری ماری پھرتی ہو، کبھی اس ریوڑ میں آتی ہو اور کبھی اس میں۔“ [مسلم، کتاب صفات المنافقین و احکامہم، باب صفات المنافقین و احکامہم: ۲۷۸۴]

نافع رضی اللہ عنہ بیان کرتے ہیں کہ میں نے ابو ہریرہ رضی اللہ عنہ کو نبی اکرم ﷺ سے بیان کرتے ہوئے سنا، آپ نے فرمایا: ”تمہیں اندھیری رات کی طرح فتنے گھیر لیں گے، ان میں سب سے زیادہ نجات پانے والا وہ ہوگا جو کسی پہاڑی درے پر جا گزریں ہوگا اور اپنی بکریوں کی کمائی سے کھاتا ہوگا، یا وہ آدمی جو اپنے گھوڑے کی لگام تھامے ہوئے جہادی راستوں پر گامزن ہوگا اور اپنی تلوار کی کمائی سے کھاتا ہوگا۔“ [مسند دك حاکم: ۹۳/۲، ح: ۲۴۶۰]

إِنْ تُصِيبَكَ حَسَنَةٌ تَسُؤْهُمْ ۖ وَإِنْ تُصِيبَكَ مُصِيبَةٌ يَقُولُوا قَدْ أَحَدْنَا ۖ أَمْرًا مِّنْ قَبْلُ

وَ يَتَوَلَّوْا وَ هُمْ فَرِحُونَ ۝

”اگر تجھے کوئی بھلائی پہنچے تو انہیں بری لگتی ہے اور اگر تجھے کوئی مصیبت پہنچے تو کہتے ہیں ہم نے تو پہلے ہی اپنا بچاؤ کر لیا تھا اور اس حال میں پھرتے ہیں کہ وہ بہت خوش ہوتے ہیں۔“

اللہ تعالیٰ منافقین کی خصلتوں کو بیان کرتا ہے کہ اہل ایمان کو اگر کامیابی مل جائے، کوئی علاقہ فتح کر لیں یا مال غنیمت حاصل کرنے میں کامیاب ہو جائیں تو منافقین کو یہ کامیابی بری لگتی ہے، بہت تکلیف اور جلن ہوتی ہے۔ اہل ایمان کی کامیابی کی خبر سنتے ہی ان کے منہ لٹک جاتے ہیں، جل بھن جاتے ہیں اور اگر اہل ایمان کو میدان جہاد میں تکلیف پہنچے، ان کو اپنے زخمیوں کی دیکھ بھال کرنا پڑے اور شہداء کی تعداد میں اضافہ ہو تو منافقین بغلیں بجاتے ہوئے خوشی سے پھولے نہیں سماتے۔ تبصرے کرتے ہوئے کہتے ہیں، ہم تو پہلے ہی جانتے تھے کہ محمد ﷺ ان بے وقوفوں کو ہلاکت کے گڑھے میں ڈال رہے ہیں۔ چنانچہ وہ اپنے حیلوں بہانوں کو عقل مندی اور دور اندیشی سے تعبیر کرتے اور اپنی عیاری، ہوشیاری اور چالاکی گردانتے ہوئے کہتے ہیں، دیکھو! ہم نے تو پہلے ہی سے اپنا معاملہ درست کر لیا تھا، بلکہ ہم تو ان لوگوں کو بھی سمجھاتے رہے کہ جہاد میں نہ جاؤ، محمد ﷺ تمہیں مروادیں گے، مگر ان لوگوں نے ہماری بات پر توجہ ہی نہیں دی۔

ان کی اس بدخصلت کا نقشہ کھینچتے ہوئے ایک دوسری جگہ اللہ تعالیٰ نے ارشاد فرمایا: ﴿يَا أَيُّهَا الَّذِينَ آمَنُوا لَا تَحْكُمُوا كَالَّذِينَ كَفَرُوا وَقَالُوا لِإِخْوَانِهِمْ إِذَا ضَرَبُوا فِي الْأَرْضِ أَوْ كَانُوا غُرَىٰ لَوْ كَانُوا عِنْدَنَا مَا مَاتُوا وَمَا قُتِلُوا لِيَجْعَلَ اللَّهُ ذَٰلِكَ حَسْرَةً فِي قُلُوبِهِمْ وَاللَّهُ يُبَيِّنُ وَيُصَيِّتُ ۗ وَاللَّهُ بِمَا تَعْمَلُونَ بَصِيرٌ﴾ [آل عمران: ۱۵۶] ”اے لوگو جو ایمان لائے ہو! ان لوگوں کی طرح نہ ہو جاؤ جنہوں نے کفر کیا اور اپنے بھائیوں کے بارے میں کہا جب انہوں نے زمین میں سفر کیا، یا وہ لڑنے والے تھے، اگر وہ ہمارے پاس ہوتے تو نہ مرتے اور نہ قتل کیے جاتے، تاکہ اللہ اسے ان کے دلوں میں حسرت بنا دے اور اللہ زندگی بخشا اور موت دیتا ہے اور اللہ اس کو جو تم کرتے ہو، خوب دیکھنے والا ہے۔“ اور فرمایا: ﴿وَإِنْ مِنْكُمْ لَمَنْ لَيُبَطِّئَنَّ فَإِنْ أَصَابَكُمْ مُصِيبَةٌ قَالَ قَدْ أَنْعَمَ اللَّهُ عَلَيَّ إِذْ لَمْ أَكُنْ مَعَهُمْ شَهِيدًا﴾ [النساء: ۷۲] ”اور بے شک تم میں سے یقیناً کوئی ایسا بھی ہے جو ہر صورت دیر لگا دے گا، پھر اگر تمہیں کوئی مصیبت آ پہنچی تو کہے گا بے شک اللہ نے مجھ پر انعام فرمایا، جب کہ میں ان کے ساتھ موجود نہ تھا۔“

قُلْ لَنْ يُصِيبَنَا إِلَّا مَا كَتَبَ اللَّهُ لَنَا ۗ هُوَ مَوْلَانَا ۗ وَعَلَى اللَّهِ فَلْيَتَوَكَّلِ الْمُؤْمِنُونَ ﴿۱۰﴾

”کہہ دے ہمیں ہرگز کوئی نقصان نہ پہنچے گا مگر جو اللہ نے ہمارے لیے لکھ دیا، وہی ہمارا مالک ہے اور اللہ ہی پر پس لازم ہے کہ ایمان والے بھروسہ کریں۔“

یہ منافقین کے جواب میں مسلمانوں کے صبر و ثبات اور حوصلے کے لیے فرمایا جا رہا ہے، کیونکہ جب انسان کو یہ معلوم ہو کہ اللہ کی طرف سے مقدر کا لکھا ہر صورت میں پورا ہونا ہے اور جو بھی مصیبت یا بھلائی ہمیں پہنچتی ہے اسی تقدیر الہی کا حصہ ہے، تو انسان کے لیے مصیبت کا برداشت کرنا آسان اور اس کے حوصلے میں اضافے کا باعث ہوتا ہے۔ ارشاد فرمایا: ﴿قُلْ لَوْ كُنْتُمْ فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَىٰ مَضَاجِعِهِمْ﴾ [آل عمران: ۱۵۴] ”کہہ دے اگر تم اپنے گھروں میں ہوتے تب بھی جن لوگوں پر قتل ہونا لکھا جا چکا تھا اپنے لینے کی جگہوں کی طرف ضرور نکل آتے۔“ اور فرمایا: ﴿مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ نَبْرَأَهَا ۗ إِنَّ ذَٰلِكَ عَلَى اللَّهِ يَسِيرٌ﴾ [التكوير: ۲۲، ۲۳] ”کوئی مصیبت نہ زمین پر پہنچتی ہے اور نہ تمہاری جانوں پر مگر وہ ایک کتاب میں ہے، اس سے پہلے کہ ہم اسے پیدا کریں۔ یقیناً یہ اللہ پر بہت آسان ہے۔ تاکہ تم نہ اس پر غم کرو جو تمہارے ہاتھ سے نکل جائے اور نہ اس پر پھول جاؤ جو وہ تمہیں عطا فرمائے اور اللہ کسی تکبر کرنے والے، بہت فخر کرنے والے سے محبت نہیں رکھتا۔“

سیدنا عبد اللہ بن عباس رضی اللہ عنہما بیان کرتے ہیں کہ ایک دن میں نبی صلی اللہ علیہ وسلم کے پیچھے سوار تھا، آپ نے فرمایا: ”اے چھوٹے لڑکے! یقیناً میں تجھے کچھ باتیں سکھا رہا ہوں، بغور سنو! اللہ تعالیٰ کی حفاظت کرو، وہ تیری حفاظت کرے گا، تو

اللہ کی حفاظت کر، تو اس کو اپنے رو رو پائے گا، تو جب سوال کرے اور جب مدد طلب کرے، تو اللہ تعالیٰ (ہی) سے مدد مانگو اور اس حقیقت کو جان لو کہ اگر ساری امت تجھے کچھ نفع پہنچانے کے لیے جمع ہو جائے تو تجھے صرف وہی نفع پہنچے گا جو اللہ نے تیرے لیے مقدر کر دیا ہے اور اگر تمام امت تجھے کچھ نقصان پہنچانے کے لیے متحد ہو جائے تو تجھے اتنا ہی ضرر پہنچا سکیں گے جو اللہ تعالیٰ نے تیرے لیے لکھ دیا ہے، قلموں کو اٹھالیا گیا ہے اور صحیفے خشک ہو چکے ہیں۔ [ترمذی، کتاب صفة القيامة، باب [حدیث حنظلة : ۲۵۱۶ - مسند أحمد : ۳۰۳/۱، ح : ۲۷۶۶]

قُلْ هَلْ تَرَبُّصُونَ بِنَا إِلَّا أَحَدَى الْحُسَيْنَيْنِ ۖ وَخُنُّنْتُمْ بِنَا أَنْ يُصِيبَكُمُ اللَّهُ بَعْدَ ابْتِغَاءِ عِندِي أَوْ بِيَدِينَا ۚ فَتَرَبَّصُوا إِنَّا مَعَكُمْ مُتَرَبِّصُونَ ﴿۵۶﴾

”کہہ دے تم ہمارے بارے میں دو بہترین چیزوں میں سے ایک کے سوا کس کا انتظار کرتے ہو اور ہم تمہارے بارے میں انتظار کر رہے ہیں کہ اللہ تمہیں اپنے پاس سے کوئی عذاب پہنچائے، یا ہمارے ہاتھوں سے۔ سو انتظار کرو، بے شک ہم (بھی) تمہارے ساتھ منتظر ہیں۔“

اس آیت میں منافقین کو مزید ذہنی اذیت پہنچانے کے لیے اللہ نے کہا کہ اے میرے رسول! آپ ان سے کہیے کہ تم ہمارے بارے میں اللہ کی جانب سے دو عظیم بھلائیوں میں سے ایک کے سوا اور سوچ ہی کیا سکتے ہو، یا تو ہمیں دشمنوں پر فتح ملے گی، یا اللہ کی راہ میں شہادت اور ہم تمہارے بارے میں انتظار کر رہے ہیں کہ کب اللہ تم پر کوئی عذاب بھیج دے، یا ہمارے ہاتھوں تمہارا صفایا کروا دے۔ اس لیے تم بھی انتظار کرو، ہم بھی انتظار کر رہے ہیں، عنقریب تم ہماری خوشیوں کا مشاہدہ کر لو گے اور ہم تمہارے غم و الم کے قصے غیروں سے سن لیں گے۔

سیدنا صہیب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مومن کی حالت پر تعجب ہے، اس کا ہر معاملہ اس کے لیے بہتر ہے اور یہ چیز سوائے مومن کے اور کسی کو حاصل نہیں کہ اگر اسے خوشی حاصل ہوتی ہے تو وہ شکر ادا کرتا ہے، یہ اس کے لیے بہتر ہے اور اگر اسے کوئی دکھ، کوئی تکلیف پہنچتی ہے تو وہ صبر کرتا ہے اور یہ بھی اس کے لیے بہتر ہے۔“ [مسلم، کتاب الزهد، باب المؤمن أمره كله خير : ۲۹۹۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ نے اس چیز کی ضمانت دی ہے کہ جو شخص میری راہ میں جہاد کے لیے نکلے، اس حال میں کہ اسے مجھ پر ایمان اور میرے رسولوں کی تصدیق کے علاوہ کسی اور چیز نے جہاد کے لیے نہ نکالا ہو تو میں اسے اجر و ثواب اور غنیمت کے ساتھ واپس لے آؤں گا، یا (شہید ہونے کی صورت میں) جنت میں داخل کروں گا۔“ [بخاری، کتاب الإیمان، باب الجهاد من الإیمان : ۳۶]

قُلْ أَفَقُّوْا طَوْعًا أَوْ كَرْهًا لَنْ يُتَقَبَلَ مِنْكُمْ ۖ إِنَّكُمْ كُنْتُمْ قَوْمًا فَسِقِينَ ﴿۵۷﴾ وَمَا مَنَعَهُمْ

أَنْ تُقْبَلَ مِنْهُمْ نَفَقَتُهُمْ إِلَّا أَنْهُمْ كَفَرُوا بِاللَّهِ وَرَسُولِهِ وَلَا يَأْتُونَ الصَّلَاةَ إِلَّا وَهُمْ كُسَالَىٰ وَلَا يُنْفِقُونَ إِلَّا وَهُمْ كَرِهُونَ ﴿۵۶﴾

”کہہ دے خوشی سے خرچ کرو، یا ناخوشی سے، تم سے ہرگز قبول نہ کیا جائے گا۔ بے شک تم ہمیشہ سے نافرمان لوگ ہو۔ اور انھیں کوئی چیز اس سے مانع نہیں ہوئی کہ ان کی خرچ کی ہوئی چیزیں قبول کی جائیں مگر یہ بات کہ بے شک انھوں نے اللہ کے ساتھ اور اس کے رسول کے ساتھ کفر کیا اور وہ نماز کو نہیں آتے مگر اس طرح کہ ست ہوتے ہیں اور خرچ نہیں کرتے مگر اس حال میں کہ ناخوش ہوتے ہیں۔“

منافقین چاہے اپنی خوشی سے خرچ کریں، یا قتل کے خوف سے اللہ تعالیٰ سے قبول نہیں کرے گا، اس لیے کہ وہ اللہ کے نافرمان بندے ہیں۔ اگلی آیت میں ان کے صدقات کے عدم قبول کی تین دلیلیں بیان کی گئی ہیں، پہلی ان کا کفر و فسق، دوسری کاہلی سے نماز پڑھنا، اس لیے کہ وہ نماز پر ثواب کی امید رکھتے ہیں نہ اس کے ترک کی سزا سے انھیں کوئی خوف ہے۔ کیونکہ رجا اور خوف بھی ایمان کی علامت ہے جس سے یہ محروم ہیں اور تیسری دلیل کراہت سے خرچ کرنا، تو جس کام میں دل کی رضا نہ ہو، وہ قبول کس طرح ہو سکتا ہے؟ بہر حال یہ تینوں وجوہ ایسی ہیں کہ ان میں سے ایک ایک وجہ بھی عمل کی ناقبولیت کے لیے کافی ہے، چہ جائیکہ تینوں وجوہ جہاں جمع ہو جائیں تو اس عمل کے بارگاہِ الہی میں مردود ہونے میں کیا شک ہو سکتا ہے؟

فَلَا أَنْفِقُوا طَوْعًا أَوْ كَرْهًا لَنْ يُتَقَبَلَ مِنْكُمْ إِلَّا أَنْكُمْ كُنْتُمْ قَوْمًا فَاسِقِينَ..... كَفَرُوا بِاللَّهِ وَرَسُولِهِ: آیت زیر تفسیر سے معلوم ہوتا ہے کہ یہ تین چیزیں صدقات کے قبول ہونے کی شرطیں ہیں۔ کیونکہ منافقین میں یہ تینوں چیزیں نہیں پائی جاتیں، لہذا ان کے صدقات قبول نہیں ہو سکتے، جیسا کہ ارشاد فرمایا: ﴿لَنْ يُتَقَبَلَ مِنَ اللَّهِ مِنَ الْمُتَّقِينَ﴾ [المائدة: ۲۷] ”بے شک اللہ متقی لوگوں ہی سے قبول کرتا ہے۔“ اور فرمایا: ﴿لَنْ يَنَالَ اللَّهُ لُحُومَهَا وَلَا دِمَاؤَهَا وَلَكِنْ يَنَالُهُ النُّفُوسُ مِنْكُمْ﴾ [الحج: ۳۷] ”اللہ کو ہرگز نہ ان کے گوشت پہنچیں گے اور نہ ان کے خون اور لیکن اسے تمہاری طرف سے تقویٰ پہنچے گا۔“ اور فرمایا: ﴿وَمَثَلُ الَّذِينَ يُنْفِقُونَ أَمْوَالَهُمْ ابْتِغَاءَ مَرْضَاتِ اللَّهِ وَتَشْيِينًا مِنَ أَنْفُسِهِمْ كَمَثَلِ جَنَّةٍ بِرَبْوَةٍ أَصَابَهَا وَابِلٌ فَآتَتْ أُكُحًا ضِعْفَيْنِ فَإِنْ لَمْ يُصِبْهَا وَابِلٌ فَطُلٌّ وَاللَّهُ بِمَا تَعْمَلُونَ بَصِيرٌ﴾ [البقرة: ۲۶۵] ”ان لوگوں کی مثال جو اپنے مال اللہ کی رضا چاہتے ہوئے اور اپنے دلوں کو ثابت رکھتے ہوئے خرچ کرتے ہیں، اس باغ کی مثال جیسی ہے جو کسی اونچی جگہ پر ہو، جس پر ایک زوردار بارش برے تو وہ اپنا پھل دو گنا دے، پس اگر اس پر زور کی بارش نہ برے تو کچھ شبنم۔ اور اللہ جو کچھ تم کر رہے ہو اسے خوب دیکھنے والا ہے۔“ اور فرمایا: ﴿وَمَا تُنْفِقُوا مِنْ خَيْرٍ فَلَا نَفْسِكُمْ وَمَا تُنْفِقُونَ إِلَّا ابْتِغَاءَ وَجْهِ اللَّهِ وَمَا تُنْفِقُوا مِنْ خَيْرٍ يُوَفَّ إِلَيْكُمْ وَأَنْتُمْ لَا تُظْلَمُونَ﴾ [البقرة: ۲۷۲]

”اور تم خیر میں سے جو بھی خرچ کرو گے سو تمہارے اپنے ہی لیے ہے اور تم خرچ نہیں کرتے مگر اللہ کا چہرہ طلب کرنے کے لیے اور تم خیر میں سے جو بھی خرچ کرو گے وہ تمہیں پورا ادا کیا جائے گا اور تم پر ظلم نہیں کیا جائے گا۔“

وَلَا يَأْتُونَ الصَّلَاةَ إِلَّا وَهُمْ كُسَالَى : منافقین کی یہ مجبوری تھی کہ وہ مسلمانوں کے ساتھ نماز ادا کریں، چونکہ وہ رسول اللہ ﷺ کے اس فرمان کو جانتے تھے کہ مومن اور کافر کے درمیان فرق کرنے والی چیز نماز ہے، اس لیے جو شخص نماز میں نہ آتا تو اہل ایمان کو اس کے متعلق شبہ ہوتا کہ یہ منافق ہے۔ مسلمان تو بڑے شوق و ذوق اور محبت کے ساتھ اذان سنتے ہی مسجد کا رخ کرتے، مگر منافقین کے لیے اس وقت قدم بھاری، دل بوجھل ہو جاتے اور چہروں پر مردنی چھا جاتی، وہ مجبوراً آ جاتے مگر کابل، ست اور مریل مریل سے، محض حاضری لگوانے اور لوگوں کو دکھانے کے لیے نماز میں شامل ہوتے۔ منافقین کی نماز کا نقشہ کھینچتے ہوئے دوسرے مقام پر اللہ تعالیٰ نے ارشاد فرمایا: ﴿وَإِذَا قَامُوا إِلَى الصَّلَاةِ قَامُوا كُسَالَى يُذَرُّوْنَ النَّاسَ وَلَا يَذْكُرُونَ اللَّهَ إِلَّا قَلِيلًا﴾ [النساء: ۱۴۲] ”اور جب وہ نماز کے لیے کھڑے ہوتے ہیں تو ست ہو کر کھڑے ہوتے ہیں، لوگوں کو دکھاوا کرتے ہیں اور اللہ کو یاد نہیں کرتے مگر بہت کم۔“

سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا: ”منافق بیٹھا سورج کو دیکھتا رہتا ہے، یہاں تک کہ جب سورج شیطان کے دو سینگوں کے درمیان آ جاتا ہے (غروب ہونے لگتا ہے) تو وہ کھڑا ہو کر جلدی جلدی چار ٹھونگیں مارتا ہے اور اس نماز میں وہ اللہ کو بہت ہی کم یاد کرتا ہے۔“ [مسلم، کتاب المساجد و مواضع الصلوة، باب استحباب التکبیر بالعصر: ۶۲۲۔ نسائی، کتاب المواقیب، باب التشدید فی تأخیر العصر: ۵۱۲]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اس ذات کی قسم، جس کے ہاتھ میں میری جان ہے! یقیناً میں نے ارادہ کیا کہ میں لکڑیاں اکٹھی کرنے کا حکم دوں، پھر اذان کہی جائے، پھر میں ایک شخص کو حکم دوں کہ وہ لوگوں کی امامت کروائے، پھر میں (جماعت سے پیچھے رہنے والے) لوگوں کے پیچھے جاؤں اور ان کو ان کے گھروں سمیت آگ لگا دوں۔“ [بخاری، کتاب الأذان، باب وجوب صلاة الجماعة..... الخ: ۶۴۴۔ مسلم، کتاب المساجد و مواضع الصلوة، باب فضل صلاة الجماعة و بیان التشدید فی التخلف عنها..... الخ: ۶۵۱]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک منافقین پر سب سے زیادہ بوجھل نمازیں فجر اور عشاء کی ہیں، اگر وہ یہ جان لیں کہ ان دونوں میں کتنا اجر ہے تو ان دونوں میں حاضر ہوں، اگرچہ انھیں گھٹنوں کے بل چل کر آنا پڑے۔“ [مسلم، کتاب المساجد و مواضع الصلوة، باب فضل صلاة الجماعة و بیان التشدید فی التخلف عنها..... الخ: ۶۵۱/۲۵۲۔ أبو داؤد، کتاب الصلوة، باب التشدید فی ترک الجماعة: ۵۵۰]

سیدنا عبد اللہ بن مسعود رضی اللہ عنہ بیان کرتے ہیں کہ یقیناً ہم ایک دوسرے کو دیکھتے تھے کہ نماز باجماعت سے صرف منافق ہی پیچھے رہتا تھا، جس کا نفاق معلوم تھا، یا مریض، مریض بھی دو آدمیوں کے سہارے چلتا، یہاں تک کہ وہ نماز

(باجماعت) میں حاضر ہوتا۔ [مسلم، کتاب المساجد و مواضع الصلوة، باب صلاة الجماعة من سنن الهدی : ۶۵۴]

وَلَا يُنْفِقُونَ إِلَّا وَهُمْ كَاهُونَ : منافق کے مال خرچ کرنے کا مقصد لوگوں کو دکھانا ہوتا ہے اور اس میں اللہ کی رضا اور خوشنودی کا کوئی تعلق نہیں ہوتا، جیسا کہ ارشاد فرمایا: ﴿كَالَّذِي يُنْفِقُ مَالَهُ رِثَاءَ النَّاسِ وَلَا يُؤْمِنُ بِاللَّهِ وَالْيَوْمِ
الْآخِرِ فَنَسَلَهُ كِشْلًا صَفْوَانٍ عَلَيْهِ تُرَابٌ فَأَصَابَهُ وَابِلٌ فَتَرَكَهُ صَلْدًا﴾ [البقرة : ۲۶۴] ”اس شخص کی طرح جو اپنا مال
لوگوں کے دکھاوے کے لیے خرچ کرتا ہے اور اللہ اور یوم آخرت پر ایمان نہیں رکھتا، تو اس کی مثال ایک صاف چٹان کی
مثال جیسی ہے جس پر تھوڑی سی مٹی ہو، پھر اس پر ایک زوردار بارش برے، پس اسے ایک سخت چٹان کی صورت چھوڑ جائے۔“
سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”لوگو! اللہ تعالیٰ خود بھی پاک ہے اور صرف پاک
چیز ہی قبول فرماتا ہے۔“ [مسلم، کتاب الزکوٰۃ، باب قبول الصدقة من الكسب الطيب و تربيتها : ۱۰۱۵]

**فَلَا تُعْجِبُكَ أَمْوَالُهُمْ وَلَا أَوْلَادُهُمْ إِنَّمَا يُرِيدُ اللَّهُ لِيُعَذِّبَهُمْ بِهَا فِي الْحَيَاةِ
الدُّنْيَا وَتَزْهَقَ أَنْفُسُهُمْ وَهُمْ كَافِرُونَ ۝**

”سو تجھے نہ ان کے اموال بھلے معلوم ہوں اور نہ ان کی اولاد، اللہ تو یہی چاہتا ہے کہ انہیں ان کے ذریعے دنیا کی زندگی
میں عذاب دے اور ان کی جانیں اس حال میں نکلیں کہ وہ کافر ہوں۔“

رسول اللہ صلی اللہ علیہ وسلم سے کہا جا رہا ہے کہ منافقین کے مال و دولت، اولاد اور ان کی دنیاوی چمک دک کی وجہ سے آپ
دھوکے میں نہ آجائیں، یہ تو انہیں ڈھیل دی گئی ہے، تاکہ اپنی جان جو کھوں میں ڈال کر مال و دولت حاصل کریں، اس کی
حفاظت کے لیے دن کا چین اور رات کا سکون کھو بیٹھیں اور اللہ کی طرف سے اس سلسلے میں مصائب و شدائد کو برداشت
کریں اور بالآخر ان کی موت کفر پر ہو جائے۔

مال اور اولاد پر دین اور آخرت کو ترجیح نہ دینا آخرت میں عذاب کا سبب ہے، جیسا کہ ارشاد فرمایا: ﴿إِنَّمَا أَمْوَالُكُمْ
وَأَوْلَادُكُمْ فِتْنَةٌ وَاللَّهُ عِنْدَ أَجْرٍ عَظِيمٍ﴾ [التغابن : ۱۵] ”تمہارے مال اور تمہاری اولاد تو محض ایک آزمائش
ہیں اور جو اللہ ہے اسی کے پاس بہت بڑا اجر ہے۔“ اور فرمایا: ﴿وَلَا تَمُدَّنَّ عَيْنَيْكَ إِلَىٰ مَا مَتَّعْتَابَهُمْ آمَنًا وَاجْمَعْنَاهُمْ هُرَّةً
الْحَيَاةِ الدُّنْيَا لِنَفْسَتِهِمْ فِيهِ وَرِزْقُ رَبِّكَ حَيَرًا وَابْقَىٰ﴾ [طہ : ۱۳۱] ”اور اپنی آنکھیں ان چیزوں کی طرف ہرگز نہ اٹھا
جو ہم نے ان کے مختلف قسم کے لوگوں کو دنیا کی زندگی کی زینت کے طور پر برتنے کے لیے دی ہیں، تاکہ ہم انہیں اس میں
آزمائیں اور تیرے رب کا دیا ہوا سب سے اچھا اور سب سے زیادہ باقی رہنے والا ہے۔“ اور فرمایا: ﴿أَيَحْسَبُونَ أَنَّمَا نُمِدُّهُمْ
بِهِ مِنْ مَّالٍ وَبَنِينَ ۖ لَسَاءَ لَهُمْ فِي الْخَيْرَاتِ بَلَلٌ لَا يَشْعُرُونَ﴾ [المؤمنون : ۵۶، ۵۵] ”کیا وہ گمان کرتے ہیں کہ
ہم مال اور بیٹوں میں سے جن چیزوں کے ساتھ ان کی مدد کر رہے ہیں۔ ہم انہیں بھلائیاں دینے میں جلدی کر رہے



ہیں، بلکہ وہ نہیں سمجھتے۔“

وَيَخْلِفُونَ بِاللَّهِ إِنَّهُمْ لَبِئْسَ لَكُمْ ۭ وَمَا هُمْ بِمَنَّكُمْ وَ لَكِنَّهُمْ قَوْمٌ يَفْرَقُونَ ﴿۵۱﴾

”اور وہ اللہ کی قسم کھاتے ہیں کہ بے شک وہ ضرور تم میں سے ہیں، حالانکہ وہ تم میں سے نہیں اور لیکن وہ ایسے لوگ ہیں جو ڈرتے ہیں۔“

منافقین کو کسی حال میں بھی چین نہیں، وہ ہر وقت سب سے سب اور دہشت زدہ رہتے ہیں۔ ہنگامی حالات اور زمانہ جنگ میں ایک طرف تو مجاہدین دشمن سے مقابلہ کی تیاریوں میں اسلحہ کی دیکھ بھال، مرمت و خریداری میں مصروف ہوتے ہیں، منڈیوں اور بازاروں میں جہادی گہما گہمی ہوتی ہے، سواریوں کی خرید و فروخت کا سامان ہوتا ہے، مجاہدین کا جہادی جذبہ، زور دار تیاریاں اور زبردست چہل پہل سے منافقین کے دل بچھے بچھے، چہرے نمگین، قدم بوجھل اور یہ فکر دامن گیر کہ پتا نہیں ہمارا کیا بنے گا؟ ہمیں ساتھ چلنے کا حکم آ گیا تو کیا کریں گے؟ اور دوسری طرف یہ خوف کہ کہیں ان کا نفاق مسلمانوں پر کھل نہ جائے۔ اس لیے قسمیں کھا کھا کر مسلمانوں کو یقین دلاتے ہیں کہ وہ بھی مخلص مسلمان ہیں، حالانکہ اللہ تعالیٰ ان کے بارے میں گواہی دیتا ہے کہ وہ مسلمان نہیں ہیں، وہ تو صرف اس ڈر سے قسم کھاتے ہیں کہ کہیں قتل نہ کر دیے جائیں۔

وَيَخْلِفُونَ بِاللَّهِ إِنَّهُمْ لَبِئْسَ لَكُمْ ۭ وَمَا هُمْ بِمَنَّكُمْ : ارشاد فرمایا: ﴿وَإِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شَيْطَانِهِمْ قَالُوا إِنَّا لَمَعَكُمْ ۭ إِنَّمَا كُنَّا نُسْتَهْزِئُكُمْ﴾ [البقرة: ۱۴] ”اور جب وہ ان لوگوں سے ملتے ہیں جو ایمان لائے تو کہتے ہیں ہم ایمان لے آئے اور جب اپنے شیطانوں کی طرف اکیلے ہوتے ہیں تو کہتے ہیں بے شک ہم تمہارے ساتھ ہیں، ہم تو صرف مذاق اڑانے والے ہیں۔“ اور فرمایا: ﴿إِثَّخَدُوا آبْنَاءَهُمْ جُنَّةً ۖ فَصَدُّوا عَن سَبِيلِ اللَّهِ ۖ إِنَّهُمْ سَاءَ مَا كَانُوا يَعْمَلُونَ﴾ [المنافقون: ۲] ”انہوں نے اپنی قسموں کو ڈھال بنا لیا، پس انہوں نے اللہ کی راہ سے روکا۔ یقیناً یہ لوگ جو کچھ کرتے رہے ہیں برا ہے۔“

لَوْ يَجِدُونَ مَلْجَأً أَوْ مَغْرَبًا أَوْ مَدَّخَلًا لَّوَلُوا إِلَيْهِ وَ هُمْ يَجْمَحُونَ ﴿۵۲﴾

”اگر وہ کوئی پناہ کی جگہ پالیں، یا کوئی غاریں، یا گھنے کی کوئی جگہ تو اس کی طرف لوٹ جائیں، اس حال میں کہ وہ رسیاں تڑا رہے ہوں۔“

مسلمانوں سے ان کے خوف اور نفرت کا حال یہ ہے کہ اگر انھیں کوئی پناہ گاہ، یا کوئی غار یا کوئی اور رہنے کی جگہ مل جائے تو وہاں چلے جاتے، تاکہ مسلمانوں سے دور ہوتے اور اسلام اور مسلمانوں کی کامیابی اور ان کی فتح و غلبہ کی باتیں سن کر ان کے دل پر جو چر کے لگتے ہیں اس سے نجات مل جاتی۔

وَمِنْهُمْ مَّنْ يَلْتَمِزُكَ فِي الصَّدَقَاتِ ۖ فَإِنْ أُعْطُوا مِنْهَا رَضُوا وَإِنْ لَمْ يُعْطُوا مِنْهَا إِذَا هُمْ يَسْتَخْطُونَ ﴿۵۸﴾

”اور ان میں سے کچھ وہ ہیں جو تجھ پر صدقات کے بارے میں طعن کرتے ہیں، پھر اگر انہیں ان میں سے دے دیا جائے تو خوش ہو جاتے ہیں اور اگر انہیں ان میں سے نہ دیا جائے تو اسی وقت وہ ناراض ہو جاتے ہیں۔“

وَمِنْهُمْ مَّنْ يَلْتَمِزُكَ فِي الصَّدَقَاتِ: بعض منافقین نبی کریم ﷺ پر صدقات کی تقسیم کے بارے میں نکتہ چینی کرتے تھے اور کہتے تھے کہ محمد ﷺ عدل و انصاف سے کام نہیں لیتے، اپنے چہیتوں کو زیادہ دیتے ہیں اور ہمیں کم۔ اللہ فرماتا ہے کہ ایسا سوچنا ان کی دنیا پرستی اور نفاق کا نتیجہ تھا۔ گویا اس الزام تراشی کا مقصد مفادات کا حصول تھا کہ اس طرح ان سے ڈرتے ہوئے انہیں زیادہ حصہ دیا جائے، یا وہ مستحق ہوں یا نہ ہوں، انہیں حصہ ضرور دیا جائے۔ سیدنا ابوسعید خدری رضی اللہ عنہ بیان کرتے ہیں کہ سیدنا علی رضی اللہ عنہ نے رنگے ہوئے چمڑے کے ایک تھیلے میں سونے کے چند ڈلے، جن سے ابھی (کان کی) مٹی بھی صاف نہیں کی گئی تھی، یمن سے رسول اللہ ﷺ کی خدمت میں بھیجے۔ رسول اللہ ﷺ نے اسے چار آدمیوں عیینہ بن بدر، اقرع بن حابس، زید بن خیل اور علقمہ یا عامر بن طفیل رضی اللہ عنہم کے درمیان تقسیم کر دیا۔ آپ کے اصحاب میں سے ایک آدمی نے کہا، اس کے تو ان لوگوں سے زیادہ ہم مستحق ہیں۔ رسول اللہ ﷺ کو جب یہ بات معلوم ہوئی تو آپ نے فرمایا: ”کیا تمہیں مجھ پر اطمینان نہیں ہے، حالانکہ میں آسمان والے کا امین ہوں؟ میرے پاس صبح و شام آسمان سے خبریں آتی ہیں۔“ راوی بیان کرتا ہے کہ ایک آدمی جس کی آنکھیں دھنسی ہوئی تھیں، جس کے رخساروں کی ہڈیاں ابھری ہوئی تھیں، جس کی پیشانی بھی ابھری ہوئی تھی اور داڑھی گھنی تھی، جس کا سر منڈا ہوا تھا اور جو اپنا تہ بند پنڈلیوں سے اوپر اٹھائے ہوئے تھا، کھڑا ہو کر بولا، اے اللہ کے رسول! اللہ سے ڈریئے۔ آپ نے فرمایا: ”تیری خرابی ہو، کیا میں تمام روئے زمین پر اللہ سے ڈرنے کا زیادہ مستحق نہیں ہوں۔“ پھر وہ آدمی چلا گیا۔ خالد بن ولید رضی اللہ عنہ نے عرض کی، اے اللہ کے رسول! کیا میں اس کی گردن نہ مار دوں؟ آپ نے فرمایا: ”نہیں، شاید وہ نماز پڑھتا ہو۔“ خالد بن ولید رضی اللہ عنہ نے عرض کی، کتنے ہی ایسے نمازی ہیں جو زبان سے ایسی باتیں کرتے ہیں جو ان کے دل میں نہیں ہوتیں۔ رسول اللہ ﷺ نے فرمایا: ”مجھے لوگوں کے دلوں میں نقب لگانے اور ان کے پیٹوں کو چاک (کر کے باطنی حالات معلوم) کرنے کا حکم نہیں ہے۔“ ابوسعید رضی اللہ عنہ کہتے ہیں کہ جب وہ بیٹھ موڑے جا رہا تھا تو رسول اللہ ﷺ نے اس کی طرف دیکھ کر فرمایا: ”اس شخص کی نسل سے وہ قوم پیدا ہوگی جو اللہ کی کتاب کو مزے لے لے کر بڑی خوش الحانی کے ساتھ پڑھے گی، حالانکہ وہ ان کے حلقوں سے نیچے نہیں اترے گی۔ دین سے وہ اس طرح نکل جائیں گے جس طرح تیر پڑھنے کے پار نکل جاتا ہے۔“ ابوسعید رضی اللہ عنہ کہتے ہیں، میں خیال کرتا ہوں کہ آپ نے یہ بھی فرمایا: ”اگر میں اس قوم کے

زمانہ میں ہوا تو قوم شموذ کی طرح انھیں قتل کر دوں گا۔“ [بخاری، کتاب المغازی، باب بعث علی بن ابی طالب الخ : ۴۳۵۱- مسلم، کتاب الزکوٰۃ، باب ذکر الخوارج وصفاتهم: ۱۰۶۴ / ۱۴۴]

سیدنا عبداللہ بن مسعود رضی اللہ عنہ بیان کرتے ہیں کہ جب رسول اللہ ﷺ نے (غزوہ حنین کے) مال غنیمت کو تقسیم کیا تو (مدینہ کے) ایک شخص نے کہا، اس تقسیم سے اللہ کی رضا حاصل کرنے کی نیت نہیں کی گئی، میں نے رسول اللہ ﷺ کو اس کی خبر دی تو آپ کا چہرہ متغیر ہو گیا۔ آپ نے فرمایا: ”اللہ تعالیٰ موسیٰ علیہ السلام پر رحم فرمائے، انھیں اس سے بھی زیادہ تکلیف دی گئی تھی، انھوں نے پھر بھی صبر کیا۔“ [بخاری، کتاب أحادیث الأنبياء، باب: ۳۴۰۵]

سیدنا ابوسعید خدری رضی اللہ عنہ بیان کرتے ہیں کہ ایک دفعہ رسول اللہ ﷺ مال تقسیم فرما رہے تھے، ہم بھی آپ کے پاس تھے کہ ذوالخویصرہ آیا، وہ بنو تمیم کا ایک آدمی تھا، اس نے کہا، اے اللہ کے رسول! انصاف سے کام لیجیے۔ آپ ﷺ نے فرمایا: ”افسوس ہے تجھ پر! اگر میں انصاف نہیں کروں گا تو پھر کون انصاف کرے گا؟ اگر میں انصاف نہیں کروں گا تو میرے لیے تو تباہی و بربادی ہوگی۔“ سیدنا عمر رضی اللہ عنہ نے عرض کی، اے اللہ کے رسول! مجھے اجازت دیجیے کہ میں اس کی گردن اتار دوں۔ [بخاری، کتاب المناقب، باب علامات النبوة فی الإسلام: ۳۶۱۰- مسلم، کتاب الزکوٰۃ، باب ذکر الخوارج و صفاتهم: ۱۰۶۴ / ۱۴۷]

فَإِنْ أُعْطُوا مِنْهَا رِضْوَانًا وَإِنْ لَمْ يُعْطُوا مِنْهَا إِذْ هُمْ يَسْحَطُونَ : یعنی مال غنیمت اور صدقات سے منافقین کو حسب منشا کچھ مل جائے تو بڑے خوش اور اگر نہ ملے تو منہ سجائے، نتھنے پھلائے الزام تراشی، عیب جوئی اور پروپیگنڈہ پر اتر آتے ہیں۔ ایسے بد خصلت منافقین کی شقاوت اور بد بختی کا ذکر حدیث میں موجود ہے۔ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”درہم و دینار اور چادر کا بندہ برباد ہوا کہ اگر اسے دیا جائے تو خوش ہے اور نہ دیا جائے تو ناراض ہے۔ ایسا شخص ہلاک اور برباد ہو، اگر اسے کاشا چھپے تو نہ نکلے (یعنی کوئی نکالنے والا نہ ہو)۔“ [بخاری، کتاب الجہاد، باب الحراسة فی الغزو فی سبیل اللہ: ۲۸۸۷]

وَلَوْ أَنَّهُمْ رَضُوا مَا آتَاهُمُ اللَّهُ وَرَسُولُهُ وَقَالُوا حَسْبُنَا اللَّهُ سَيُؤْتِينَا اللَّهُ مِنْ فَضْلِهِ وَرَسُولُهُ إِنَّا إِلَى اللَّهِ رَاغِبُونَ ﴿۹۰﴾

”اور کاش کہ واقعی وہ اس پر راضی ہو جاتے جو انھیں اللہ اور اس کے رسول نے دیا اور کہتے ہمیں اللہ کافی ہے، جلد ہی اللہ ہمیں اپنے فضل سے دے گا اور اس کا رسول بھی۔ بے شک ہم اللہ ہی کی طرف رغبت رکھنے والے ہیں۔“

اس آیت میں اللہ تعالیٰ منافقین کی اصلاح کے لیے بڑے خوبصورت انداز میں نصیحت اور اہل ایمان کی راہنمائی فرما رہا ہے کہ ان لوگوں کو رسول اللہ ﷺ کے ہاتھوں اللہ تعالیٰ نے جو کچھ دے دیا تھا وہ اسی پر قناعت کرتے، صبر و شکر کا

مظاہرہ کرتے اور ہر معاملے کو اللہ تعالیٰ کے سپرد کرتے ہوئے: ﴿حَسْبُنَا اللَّهُ﴾ کہتے کہ مال کی کوئی حیثیت نہیں، بلکہ ہمارے لیے تو اللہ ہی کافی ہے اور سوچتے کہ اب کی بار اگر مال نہیں ملا، یا توقع سے کم ملا ہے تو کوئی بات نہیں، اللہ تعالیٰ بہت جلد اپنے فضل خاص سے اپنے رسول کے ذریعے ہمیں دوبارہ مال عطا کر دے گا اور کہتے کہ ہم تو یقیناً حصول مال و زر کی تمام تر نعمتیں، امیدیں اور توقعات اللہ تعالیٰ کی ذات ہی سے وابستہ کیے ہوئے ہیں۔

مال کا دینانہ دینا اللہ تعالیٰ کے اختیار میں ہے، سیدنا مغیرہ بن شعبہ رضی اللہ عنہ بیان کرتے ہیں کہ رسول اللہ صلی اللہ علیہ وسلم ہر فرض نماز کے بعد یہ دعا پڑھتے تھے: «لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، اللَّهُمَّ لَا مَانِعَ لِمَا أَعْطَيْتَ، وَلَا مُعْطَى لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ» اللہ کے سوا کوئی (سچا) معبود نہیں، وہ اکیلا ہے، اس کا کوئی شریک نہیں۔ اسی کے لیے بادشاہت ہے اور اسی کے لیے ساری تعریف ہے اور وہ ہر چیز پر قادر ہے۔ یا اللہ! تیری عطا کو کوئی روکنے والا نہیں اور تیری روکی ہوئی چیز کو کوئی عطا کرنے والا نہیں اور کسی شان والے کو اس کی شان تیرے عذاب سے نہیں بچا سکتی۔ [بخاری، کتاب الأذان، باب الذکر بعد الصلوة : ۸۴۴- مسلم، کتاب المساجد، باب استحباب الذکر بعد الصلوة و بیان صفتہ : ۵۹۳]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”میں تمہیں نہ کوئی چیز دیتا ہوں اور نہ روکتا ہوں، میں تو محض تقسیم کرنے والا ہوں، میں تو وہاں رکھ دیتا ہوں جہاں رکھنے کا مجھے حکم دیا جاتا ہے۔“ [بخاری، کتاب فرض الخمس، باب قول اللہ تعالیٰ : ﴿فإن لله خمسة وللرسول﴾ الخ : ۳۱۱۷]

سیدنا عمرو بن تغلب رضی اللہ عنہ بیان کرتے ہیں کہ ایک مرتبہ رسول اللہ صلی اللہ علیہ وسلم نے خطبہ ارشاد فرمایا، اللہ تعالیٰ کی حمد و ثنا کے بعد فرمایا: ”اما بعد! اللہ کی قسم! مال کی تقسیم کے وقت میں بعض لوگوں کو دیتا ہوں اور بعض کو نہیں دیتا، میں جن لوگوں کو مال نہیں دیتا وہ مجھے زیادہ محبوب ہیں بہ نسبت ان لوگوں کے جن کو میں مال دیتا ہوں، میں تو ان لوگوں کو مال دیتا ہوں جن کے دلوں میں بے صبری و لالچ دیکھتا ہوں اور (جن لوگوں کو میں مال نہیں دیتا) ان کو میں اس غنا اور بھلائی کے حوالے کر دیتا ہوں جو اللہ تعالیٰ نے ان کے دلوں میں رکھی ہے، ایسے ہی لوگوں میں ایک عمرو بن تغلب بھی ہے۔“ عمرو بن تغلب رضی اللہ عنہ بیان کرتے ہیں کہ رسول اللہ صلی اللہ علیہ وسلم کی زبان مبارک سے اپنے متعلق یہ توصیفی الفاظ سن کر مجھے اتنی خوشی ہوئی کہ اللہ کی قسم! اگر مجھے سرخ اونٹ بھی مل جاتے تو بھی اتنی فرحت و لذت اور خوشی حاصل نہ ہوتی۔ [بخاری، کتاب الجمعة، باب من

قال فی الخطبة بعد الشاء : أما بعد : ۹۲۳]

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَبْدِينَ عَلَيْهَا وَالْمَوْلَاةِ قُلُوبُهُمْ وَفِي الرِّقَابِ
وَالْغَرَمِيِّنَ وَفِي سَبِيلِ اللَّهِ وَابْنِ السَّبِيلِ ۖ فَرِيضَةً مِّنَ اللَّهِ ۗ وَاللَّهُ عَلِيمٌ حَكِيمٌ ﴿۹۲﴾

”صدقات تو صرف فقیروں اور مسکینوں کے لیے اور ان پر مقرر عالموں کے لیے ہیں اور ان کے لیے جن کے دلوں میں الفت ڈالنی مقصود ہے اور گردنیں چھڑانے میں اور تاوان بھرنے والوں میں اور اللہ کے راستے میں اور مسافر میں (خرچ کرنے کے لیے ہیں)۔ یہ اللہ کی طرف سے ایک فریضہ ہے اور اللہ سب کچھ جاننے والا، کمال حکمت والا ہے۔“

رسول اللہ ﷺ کی تقسیم صدقات پر منافقین کی نکتہ چینی بیان کرنے کے بعد اللہ تعالیٰ نے اس آیت کریمہ میں یہ بتایا کہ صدقات کی صحیح تقسیم اور ان کے حق داروں کی تعیین خود اللہ تعالیٰ نے کر دی ہے جو عین انصاف ہے، نبی کریم ﷺ تو صرف اللہ کے بتائے ہوئے حکم کے مطابق حق داروں تک پہنچا دیتے ہیں۔ معلوم ہوا کہ اس آیت میں ان لوگوں کی تردید کی گئی ہے جنہوں نے تقسیم صدقہ کے بارے میں نبی کریم ﷺ پر نکتہ چینی کی تھی۔

إِنَّمَا الصَّدَقَاتُ لِلْفُقَرَاءِ : یعنی وہ مسلمان جس کے پاس اپنے اخراجات کے لیے کچھ مال ہو، ارشاد فرمایا: ﴿لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَئِكَ هُمُ الصَّادِقُونَ﴾ [الحشر: ۸] ”(یہ مال) ان محتاج گھر بار چھوڑنے والوں کے لیے ہے جو اپنے گھروں اور اپنے مالوں سے نکال باہر کیے گئے۔ وہ اللہ کی طرف سے کچھ فضل اور رضا تلاش کرتے ہیں اور اللہ اور اس کے رسول کی مدد کرتے ہیں، یہی لوگ ہیں جو سچے ہیں۔“ اور فرمایا: ﴿لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ يَحْسَبُهُمُ الْجَاهِلُ أَغْنِيَاءَ مِنَ التَّعَفُّفِ تَعْرِفُهُمْ بِسِيمَاهُمْ لَا يَسْئَلُونَ النَّاسَ الْحَافَاءَ وَمَا تُنْفِقُوا مِنْ خَيْرٍ فَإِنَّ اللَّهَ بِهِ عَلِيمٌ﴾ [البقرة: ۲۷۳] ”(یہ صدقات) ان محتاجوں کے لیے ہیں جو اللہ کے راستے میں روکے گئے ہیں، زمین میں سفر نہیں کر سکتے، ناواقف انھیں سوال سے بچنے کی وجہ سے مال دار سمجھتا ہے، تو انھیں ان کی علامت سے پہچان لے گا، وہ لوگوں سے لپٹ کر نہیں مانگتے، اور تم خیر میں سے جو خرچ کرو گے سو یقیناً اللہ اسے خوب جاننے والا ہے۔“

ابو عبد الرحمن الحنبلی بیان کرتے ہیں کہ سیدنا عبد اللہ رضی اللہ عنہ نے اس سے پوچھا، کیا تیری بیوی ہے کہ جس کے ساتھ تو قیام پذیر ہے؟ اس شخص نے جواباً کہا، جی، میری بیوی ہے۔ سیدنا عبد اللہ رضی اللہ عنہ نے پھر سوال کیا، کیا تیرا گھر ہے جس میں تو رہتا ہے؟ اس آدمی نے بتایا، جی ہاں! گھر بھی ہے۔ سیدنا عبد اللہ رضی اللہ عنہ نے کہا، پھر تو تو امیر اور غنی لوگوں میں سے ہے۔ اس شخص نے مزید بتایا، میرے پاس ایک خادم بھی ہے۔ عبد اللہ رضی اللہ عنہ نے کہا پھر تو تو بادشاہوں میں سے ہے۔ ابو عبد الرحمن (سفر جہاد کا) ایک واقعہ بیان کرتے ہیں کہ عبد اللہ بن عمرو بن العاص رضی اللہ عنہما کے پاس تین آدمی آئے، اتفاق سے میں بھی موجود تھا، وہ کہنے لگے، اے ابو محمد! اللہ کی قسم! ہمارے پاس کوئی چیز نہیں، گھر کا خرچہ میسر نہیں، نہ کوئی مال مویشی ہے اور نہ ہم کوئی مال و متاع رکھتے ہیں۔ عبد اللہ رضی اللہ عنہ نے کہا، تم جس طرح چاہو میں تعاون کے لیے تیار ہوں، اگر تم چاہو تو ہمارے پاس پہنچ جاؤ، ہم تمہیں اتنا دیں گے جتنا اللہ تعالیٰ نے تمہارے لیے مقرر کر رکھا ہے اور اگر تم پسند کرو تو ہم تمہارا ذکر سلطان

سے کریں گے (اور وہ تمہاری اعانت کرے گا) اور اگر چاہو تو اسی (فقر) پر صبر کرو، اس لیے کہ میں نے رسول اللہ ﷺ کو یہ فرماتے ہوئے سنا: ”بے شک فقرا مہاجرین مال داروں سے چالیس سال پہلے جنت میں جائیں گے۔“ (یہ حدیث سن کر) وہ تینوں بولے کہ اب تو ہم اسی حالت فقر پر صبر کریں گے اور آپ سے کسی چیز کا سوال نہیں کریں گے۔ [مسلم، کتاب الزهد، باب الدنيا سجن للمؤمن وجنة للكافر: ۲۹۷۹]

تاہم بہت زیادہ فقر کوئی پسندیدہ اور قابل رشک چیز نہیں، کیونکہ فقر کے فتنے سے رسول اللہ ﷺ نے پناہ مانگی ہے۔ سیدہ عائشہ رضی اللہ عنہا بیان کرتی ہیں کہ رسول اللہ ﷺ ان الفاظ کے ساتھ دعا کیا کرتے تھے: «اللَّهُمَّ إِنِّي أَعُوذُ بِكَ مِنَ الْكُسْلِ وَالْهُرَمِ، وَالْمَأْتَمِ وَالْمَغْرَمِ وَمِنْ فِتْنَةِ الْقَبْرِ وَعَذَابِ الْقَبْرِ، وَمِنْ فِتْنَةِ النَّارِ وَعَذَابِ النَّارِ وَمِنْ شَرِّ فِتْنَةِ الْغِنَا وَأَعُوذُ بِكَ مِنْ فِتْنَةِ الْفَقْرِ، وَأَعُوذُ بِكَ مِنْ فِتْنَةِ الْمَسِيحِ الدَّجَالِ، اللَّهُمَّ اغْسِلْ عَنِّي خَطَايَايَ بِمَاءِ الثَّلْجِ وَالْبَرَدِ، وَنَقِّ قَلْبِي مِنَ الْخَطَايَا كَمَا نَقَيْتَ الثُّوبَ الْأَبْيَضَ مِنَ الدَّنَسِ، وَبَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ» ”اے اللہ! میں تیری پناہ چاہتا ہوں سستی سے، انتہائی بڑھاپے سے، میں قرض اور گناہ (کے کاموں) سے تیری پناہ طلب کرتا ہوں۔ اے اللہ! میں تیری پناہ چاہتا ہوں قبر کے فتنے اور عذاب قبر سے اور آگ کے فتنے سے اور آگ کے عذاب سے اور دولت و غنا کے فتنے کے شر سے اور فقر کے فتنے کے شر سے تیری پناہ چاہتا ہوں اور فتنہ مسیح دجال سے بھی تیری پناہ چاہتا ہوں۔ اے اللہ! میرے گناہوں کو برف اور اولوں کے پانی سے دھو ڈال اور میرے دل کو اس طرح صاف کر دے جس طرح سفید کپڑا میل کچیل سے صاف کیا جاتا ہے، میرے اور میرے گناہوں کے درمیان اس طرح دوری فرما دے جس طرح تو نے مشرق اور مغرب کے درمیان دوری ڈالی ہے۔“ [بخاری، کتاب الدعوات، باب التعوذ من المأتم والمغرم: ۶۳۶۸]

سیدنا ابو ہریرہ رضی اللہ عنہما رسول اللہ ﷺ کی ایک دعا ان الفاظ سے بیان کرتے ہیں: «اللَّهُمَّ إِنِّي أَعُوذُ بِكَ مِنَ الْفَقْرِ، وَأَعُوذُ بِكَ مِنَ الْقَلَّةِ وَالذِّلَّةِ وَأَعُوذُ بِكَ أَنْ أُظْلِمَ أَوْ أُظْلَمَ» ”اے اللہ! میں فقر سے تیری پناہ چاہتا ہوں، مال کی کمی اور ذلت سے بھی تیری پناہ طلب کرتا ہوں اور میں تیرے ساتھ اس بات سے بھی پناہ کا خواہاں ہوں کہ کسی پر ظلم کروں یا کوئی مجھ پر ظلم کرے۔“ [نسائی، کتاب الاستعاذة، باب الاستعاذة من الذلة: ۵۴۶۲]

مسلم بن ابوبکر رضی اللہ عنہما بیان کرتے ہیں کہ میرے والد فرض نمازوں کے بعد یہ دعا کیا کرتے تھے: «اللَّهُمَّ إِنِّي أَعُوذُ بِكَ مِنَ الْكُفْرِ وَالْفَقْرِ وَعَذَابِ الْقَبْرِ» ”اے اللہ! میں تیری پناہ چاہتا ہوں کفر سے، فقر و تنگ دستی سے اور عذاب قبر سے۔“ یہ کلمات یاد کر کے میں نے بھی پڑھنا شروع کر دیے، تو ایک دن میرے والد نے مجھ سے پوچھا، میرے بیٹے! یہ کلمات تم نے کہاں سے یاد کیے ہیں؟ میں نے عرض کی، ابا جان! آپ سے، تو میرے والد نے مجھے بتایا کہ رسول اللہ ﷺ ہر نماز کے بعد یہ دعا کیا کرتے تھے۔ [نسائی، کتاب السهو، باب التعوذ في دبر الصلوة: ۱۳۴۸]



سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”صدقہ کسی دولت مند یا ایسے شخص کے لیے حلال نہیں ہے جو مال دار، طاقت ور اور صحیح سالم ہو۔“ [مسند أحمد: ۱۶۴/۲، ح: ۶۵۳۸۔ أبو داؤد، کتاب الزکوٰۃ، باب من يعطى من الصدقة و حد الغنى: ۱۶۳۴۔ ترمذی، کتاب الزکوٰۃ، باب ما جاء من لا تحل له الصدقة: ۶۵۲]

وَالْمَسْكِينِ: مسکین اس شخص کو کہتے ہیں کہ جس کے پاس ضروریات زندگی کے لیے ناکافی مال ہو، بے شک ایسے شخص کا گھر بار اور کاروبار بھی ہو، مگر وہ باوقار گزر بسر کے لیے ناکافی ہو۔ قرآن کریم میں اللہ تعالیٰ نے موسیٰ اور خضر علیہما السلام کے واقعہ کے بیان میں ارشاد فرمایا: ﴿أَمَّا السَّفِينَةُ فَكَانَتْ لِمَسْكِينٍ يَعْمَلُونَ فِي الْبَحْرِ﴾ [الكهف: ۷۹] ”رہی کشتی تو وہ چند مسکینوں کی تھی، جو سمندر میں کام کرتے تھے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”مسکین وہ نہیں جو لوگوں کے ارد گرد گھومتا پھرتا ہے اور (لوگ) اسے ایک لقمہ یا دو لقمے، یا ایک کھجور یا دو کھجوریں دے دیتے ہیں۔ مسکین تو وہ ہے جو غنی نہیں ہے اور نہ اس کے بارے میں (عام لوگوں کو) علم ہوتا ہے کہ اسے صدقہ دیا جائے اور نہ وہ خود لوگوں سے کھڑے ہو کر سوال کرتا ہے۔“ [بخاری، کتاب الزکوٰۃ، باب قول الله عزوجل: ﴿ لا يستلون الناس إلحافا ﴾ الخ: ۱۴۷۹]

سیدنا ابو مالک اشعری رضی اللہ عنہ بیان کرتے ہیں کہ رسول اللہ ﷺ نے فرمایا: ”میری امت میں سے کچھ لوگ ہوں گے جو زنا، خالص ریشمی کپڑے، شراب اور گانے بجانے کے آلات کو جائز سمجھیں گے اور کچھ (متکبر قسم کے) لوگ ایک پہاڑ کی چوٹی پر (اپنے بنگلوں میں رہائش کے لیے) چلے جائیں گے، ان کے مویشی شام ڈھلے پیٹ بھر کر واپس آیا کریں گے، ان کے پاس ایک ضرورت مند فقیر (تعاون کے لیے) آئے گا تو وہ کہیں گے تم کل ہمارے پاس آنا، لیکن اللہ تعالیٰ ان کو راتوں رات ہلاک کر دے گا اور ان (میں سے بعض) پر پہاڑ گرا دے گا اور کچھ کی شکلیں منخ کر کے قیامت تک کے لیے انھیں بندر اور خنزیر بنا دے گا۔“ [بخاری، کتاب الأشربة، باب ما جاء فيمن يستحل الخمر الخ: ۵۵۹۰]

وَالْعَمِلِينَ عَلَيْهَا: عامل سے مراد وہ لوگ ہیں جو زکوٰۃ کی وصولی اور اس کے حساب کتاب کے ذمہ دار ہیں۔ یہ کارکنان امیر ہوں یا غریب، بلا تردد اور بلا تامل زکوٰۃ میں سے امیر جتنا دے اسے لے سکتے ہیں۔ عبد اللہ بن سعدی بیان کرتے ہیں کہ میں سیدنا عمر فاروق رضی اللہ عنہ کے زمانہ خلافت میں آپ کے پاس آیا تو انھوں نے کہا، مجھے پتا چلا ہے کہ تم لوگوں کے کام میں لگے رہتے ہو اور جب تمہیں اس کی اجرت دی جائے تو اسے ناپسند کرتے ہو۔ کہتے ہیں کہ میں نے کہا جی ہاں! تو عمر رضی اللہ عنہ نے کہا، تمہارا اس سے مقصد کیا ہے؟ میں نے جواب دیا کہ میرے پاس مال ہے، گھوڑے اور غلام ہیں، میں چاہتا ہوں کہ اپنی اجرت مسلمانوں پر صدقہ کر دوں۔ سیدنا عمر فاروق رضی اللہ عنہ نے فرمایا، ایسا نہ کرو، کیوں کہ میں نے بھی یہی ارادہ کیا تھا جو تم نے کیا ہے، چنانچہ رسول اللہ ﷺ جب مجھے کچھ دینے لگتے تو میں کہتا کہ آپ یہ مال اس شخص کو دے دیں جو مجھ سے زیادہ ضرورت مند اور محتاج ہے۔ ایک مرتبہ رسول اللہ ﷺ نے مجھے مال دیا تو میں نے

جواب دیا کہ اس شخص کو دے دیں جو مجھ سے زیادہ محتاج ہے، تو رسول اللہ ﷺ نے فرمایا: ”یہ لے لو اور اس سے مال دار بنو، پھر صدقہ کرو، اگر تمہارے پاس مال اس طرح آئے کہ تم نہ اس کے حریص تھے اور نہ اس کا سوال کرنے والے تھے تو اس مال کو لے لیا کرو اور اگر نہ ملے تو اس کی فکر نہ کیا کرو۔“ [بخاری، کتاب الأحکام، باب رزق الحکام والعاملین علیہا الخ : ۷۱۶۳]

رسول اللہ ﷺ کے قرابت داروں کے لیے عامل بن کر زکوٰۃ وصول کرنا جائز نہیں ہے، کیونکہ ان کے لیے صدقہ حرام ہے، جیسا کہ عبدالمطلب بن ربیعہ بن حارث بیان کرتے ہیں کہ وہ اور فضل بن عباس رضی اللہ عنہما رسول اللہ ﷺ کی خدمت میں حاضر ہوئے اور انہوں نے آپ سے درخواست کی کہ انہیں زکوٰۃ کی وصولی کے لیے عامل مقرر کر دیا جائے، تو آپ نے فرمایا: ”یہ صدقات ہیں، یہ تو لوگوں کے میل کچیل ہیں، محمد اور آل محمد (ﷺ) کے لیے حلال نہیں ہیں۔“ [مسلم، کتاب الزکوٰۃ، باب ترک استعمال آل النبی علی الصدقة : ۱۰۷۲/۱۶۸]

وَالْمَوْلَفَةَ قُلُوبُهُمْ : ایسے نو مسلموں کا دل جیتنے کے لیے جن سے اسلام اور مسلمانوں کو فائدہ کی امید ہو، اسی طرح وہ غیر مسلم جس کے بارے میں توقع ہو کہ وہ اسلام لانے کے بعد اسلام اور مسلمانوں کے لیے نافع ہوگا۔ سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”میں ان لوگوں کو دیتا ہوں جن کا کفر کا زمانہ ابھی گزرا ہے، میں انہیں تالیف قلب کے لیے دیتا ہوں۔“ [بخاری، کتاب فرض الخمس، باب ما کان النبی ﷺ یعطی المولفة قلوبہم الخ : ۳۱۴۷-مسلم، کتاب الزکوٰۃ، باب إعطاء المولفة قلوبہم علی الإسلام الخ : ۱۰۵۹]

ابن شہاب بیان کرتے ہیں کہ رسول اللہ ﷺ نے فتح حنین کے موقع پر صفوان بن امیہ کو سواونٹ دیے، پھر سواونٹ اور پھر سواونٹ (یعنی تین سواونٹ) دیے۔ سیدنا صفوان بن امیہ رضی اللہ عنہ بیان کرتے ہیں کہ رسول اللہ ﷺ نے مجھے اتنا اور اتنا مال دیا، حالانکہ آپ میرے نزدیک سب لوگوں سے زیادہ ناپسندیدہ تھے، مگر آپ مجھے مسلسل (مال) عطا فرماتے رہے حتیٰ کہ آپ کی ذات گرامی لوگوں میں سے مجھے سب سے زیادہ محبوب ہو گئی۔ [مسلم، کتاب الفضائل، باب فی سخائہ ﷺ : ۲۳۱۳-ترمذی، کتاب الزکوٰۃ، باب ما جاء فی إعطاء المولفة قلوبہم : ۶۶۶]

سیدنا ابوسعید خدری رضی اللہ عنہ بیان کرتے ہیں کہ سیدنا علی رضی اللہ عنہ نے یمن سے تھوڑا سا خام سونا رسول اللہ ﷺ کی خدمت میں بھیجا تو وہ آپ نے چار آدمیوں اقرع بن حابس، عیینہ بن بدر، علقمہ بن علاشہ اور زید الخیر طائی میں تقسیم کر دیا..... آپ نے فرمایا: ”میں نے انہیں تالیف قلب کے لیے دیا ہے۔“ [بخاری، کتاب أحادیث الأنبیاء، باب قول اللہ تعالیٰ : ﴿وإلی عاد أخاهم ہودا..... الخ﴾ : ۳۳۴۴-مسلم، کتاب الزکوٰۃ، باب ذکر الخوارج و صفاتہم : ۱۰۶۴]

سیدنا عبد اللہ بن زید رضی اللہ عنہ بیان کرتے ہیں کہ جب رسول اللہ ﷺ نے حنین فتح کیا تو مال فے میں سے ان لوگوں کو بھی دیا جن کی تالیف قلب منظور تھی۔ [مسلم، کتاب الزکوٰۃ، باب إعطاء المولفة قلوبہم الخ : ۱۰۶۱]

سیدنا عمرو بن تغلب رضی اللہ عنہ بیان کرتے ہیں کہ ایک مرتبہ رسول اللہ ﷺ نے خطبہ ارشاد فرمایا، اللہ تعالیٰ کی حمد و ثنا کے بعد فرمایا: ”اما بعد! اللہ کی قسم! مال کی تقسیم کے وقت میں بعض لوگوں کو دیتا ہوں اور بعض کو نہیں دیتا، میں جن لوگوں کو مال نہیں دیتا وہ مجھے زیادہ محبوب ہیں بہ نسبت ان لوگوں کے جن کو میں مال دیتا ہوں، میں تو ان لوگوں کو مال دیتا ہوں جن کے دلوں میں بے صبری و لالچ دیکھتا ہوں اور (جن لوگوں کو میں مال نہیں دیتا) ان کو میں اس غنا اور بھلائی کے حوالے کر دیتا ہوں جو اللہ تعالیٰ نے ان کے دلوں میں رکھی ہے، ایسے ہی لوگوں میں ایک عمرو بن تغلب بھی ہے۔“ عمرو بن تغلب رضی اللہ عنہ بیان کرتے ہیں کہ رسول اللہ ﷺ کی زبان مبارک سے اپنے متعلق یہ توصیفی الفاظ سن کر مجھے اتنی خوشی ہوئی کہ اللہ کی قسم! اگر مجھے سرخ اونٹ بھی مل جاتے تو بھی اتنی فرحت و لذت اور خوشی حاصل نہ ہوتی۔ [بخاری، کتاب الجمعة، باب من قال فی الخطبة بعد الفناء : أما بعد : ۹۲۳]

عامر بن سعد اپنے باپ سیدنا سعد بن ابی وقاص رضی اللہ عنہ سے بیان کرتے ہیں کہ رسول اللہ ﷺ نے کچھ لوگوں کو مال دیا، سعد بھی وہاں بیٹھے ہوئے تھے۔ (سعد کہتے ہیں کہ) رسول اللہ ﷺ نے ایک ایسے شخص کو چھوڑ دیا جو مجھے سب سے زیادہ اچھا معلوم ہوتا تھا، تو میں نے عرض کی، اے اللہ کے رسول! کیا وجہ ہے کہ آپ نے فلاں شخص سے اعراض کیا، اللہ کی قسم! میں اسے مومن سمجھتا ہوں۔ آپ نے فرمایا: ”(مومن سمجھتے ہو) یا مسلم؟“ میں نے تھوڑی دیر سکوت کیا، پھر مجھے اس شخص کے متعلق جو کچھ معلوم تھا اس نے مجھے مجبور کیا اور میں نے پھر اپنی وہی بات کہی، یہ کہ کیا وجہ ہے کہ آپ نے فلاں شخص سے اعراض کیا، اللہ کی قسم! میں اسے مومن جانتا ہوں۔ آپ نے فرمایا: ”(مومن) یا مسلم؟“ اس پر میں کچھ دیر خاموش رہا اور پھر جو کچھ اس شخص کے متعلق میں جانتا تھا اس نے مجھے مجبور کیا اور میں نے اپنی وہی بات دہرائی اور رسول اللہ ﷺ نے بھی وہی فرمایا۔ بالآخر آپ نے فرمایا: ”اے سعد! اگر میں کسی شخص کو دیتا ہوں تو اس خوف سے (دیتا ہوں کہ اگر اسے نہ دیا جائے تو وہ کافر ہو جائے گا اور) اللہ تعالیٰ اسے آگ میں اوندھا ڈال دے گا، حالانکہ دوسرا شخص مجھے اس سے زیادہ محبوب ہوتا ہے۔“ [بخاری، کتاب الإیمان، باب إذا لم یکن الإسلام علی الحقيقة..... الخ : ۲۷۔ مسلم، کتاب الإیمان، باب تألف قلب من یخاف علی إیمانه..... الخ : ۱۵۰]

وَفِي الرِّقَابِ : یعنی غلاموں اور لونڈیوں کے لیے، تاکہ وہ اپنے آپ کو آزاد کرا سکیں۔ سیدنا براء بن عازب رضی اللہ عنہ بیان کرتے ہیں کہ ایک شخص نے رسول اللہ ﷺ سے سوال کیا کہ مجھے ایسا عمل بتائیے جس کے کرنے سے میں جنت میں داخل ہو جاؤں؟ رسول اللہ ﷺ نے فرمایا: ”تو نے تھوڑے کلام میں بہت بڑی چیز کا سوال کر لیا ہے، غلام آزاد کر اور گردن چھڑا۔“ وہ کہنے لگا، کیا یہ دونوں کام ایک نہیں ہیں؟ رسول اللہ ﷺ نے فرمایا: ”نہیں، غلام کا آزاد کرنا تو یہ ہے کہ تو خود غلام خرید کر آزاد کر دے، جبکہ گردن چھڑانے کا مطلب یہ ہے کہ اس کی قیمت میں مدد کرے۔“ [مسند أحمد : ۲۹۹/۴، ح : ۱۸۶۷۲۔ ابن حبان : ۳۷۴]

سیدنا ابو موسیٰ رضی اللہ عنہ بیان کرتے ہیں کہ رسول اللہ ﷺ نے فرمایا: ”قیدیوں کو آزاد کراؤ، بھوکے کو کھانا کھلاؤ اور بیمار کی عیادت کرو۔“ [بخاری، کتاب الجہاد، باب فکاک الأسیر: ۳۰۴۶]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص کسی مسلمان (غلام) کو آزاد کرے تو اللہ تعالیٰ اس کے ہر عضو کے بدلہ میں آزاد کرنے والے کے ایک ایک عضو کو دوزخ سے آزاد کرے گا۔“ [بخاری، کتاب العتق، باب فی العتق وفضلہ..... الخ: ۲۵۱۷۔ مسلم، کتاب العتق، باب فضل العتق: ۱۵۰۹/۲۲]

وَالْعَارِمِينَ: اس سے مراد ایک تو وہ مقروض شخص ہے جو اپنے اور اپنے بچوں کے جائز اخراجات کی وجہ سے مقروض ہو گیا ہو اور اس کے پاس قرضے کی ادائیگی کے لیے نقدی یا کوئی جائداد وغیرہ نہ ہو، دوسرے وہ ذمہ دار اصحاب ضمانت ہیں جنہوں نے کسی کی ضمانت دی اور پھر وہ اس کی ادائیگی کے ذمہ دار قرار پائے، یا کسی کی فصل تباہ یا اس کا کاروبار خسارے کا شکار ہو گیا اور اس بنیاد پر وہ مقروض ہو گیا۔ سیدنا قبیصہ بن مخارق ہلالی رضی اللہ عنہ بیان کرتے ہیں کہ میں کسی کا ضامن بن گیا (اور مجھے چٹی پڑ گئی، اس کی ادائیگی میں معاونت کے لیے) میں رسول اللہ ﷺ کی خدمت میں حاضر ہوا تو آپ نے فرمایا: ”قبیصہ! تم ٹھہرو، ہمارے پاس مال صدقہ آئے گا تو ہم اس میں سے تمہیں دیں گے۔“ پھر فرمایا: ”قبیصہ! سن، صرف تین قسم کے لوگوں کے لیے سوال کرنا حلال ہے، ایک تو وہ جو ضامن بنے، تو اس رقم کے پورا ہونے تک اسے سوال جائز ہے، تاہم پھر وہ سوال نہ کرے۔ دوسرا وہ جس کا مال کسی آفت ناگہانی سے ضائع ہو جائے، اسے بھی سوال کرنا درست ہے، یہاں تک کہ گزارے کے لائق اپنی ضروریات حاصل کر لے اور تیسرا وہ شخص جس پر فاقہ گزرنے لگے اور اس کی قوم کے تین ذی ہوش لوگ اس کے حق میں گواہی دے دیں کہ ہاں فلاں شخص از حد لچار ہو گیا ہے، تو اسے بھی مانگ لینا جائز ہے، تا وقتیکہ اس کا سہارا ہو جائے اور سامان زندگی مہیا ہو جائے، پھر رک جائے، ان کے سوا اے قبیصہ! اور کسی کو سوال کرنا حرام ہے، مانگنے والا حرام کھاتا ہے۔“ [مسلم، کتاب الزکوٰۃ، باب من تحل له المسألة: ۱۰۴۴۔ أبو داؤد، کتاب الزکوٰۃ، باب ما تجوز فیہ المسألة: ۱۶۴۰]

سیدنا ابو سعید خدری رضی اللہ عنہ بیان کرتے ہیں کہ ایک شخص نے زمانہ نبوی میں ایک باغ خریدا۔ قدرت الہی سے آسانی آفت سے باغ کا پھل مارا گیا، چنانچہ اس سے وہ بہت زیادہ مقروض ہو گیا۔ اس پر رسول اللہ ﷺ نے لوگوں سے کہا: ”اسے صدقہ دو۔“ لوگوں نے صدقہ دیا تو وہ اس کے قرض کی رقم سے کم تھا، تو آپ ﷺ نے اس کے قرض خواہوں سے فرمایا: ”تمہیں جو ملے لو، اس کے سوا تمہارے لیے کچھ نہیں۔“ [مسلم، کتاب المساقاة، باب استحباب الوضع من الدین: ۱۵۵۶]

وَفِي سَبِيلِ اللَّهِ: صدقات و زکوٰۃ کا ساتواں مصرف جہاد فی سبیل اللہ ہے، جس سے جہاد کی جملہ ضرورتوں کو پورا کیا جاسکتا ہے، اسلحہ خریدا جاسکتا ہے، زیر تربیت عسکری مجاہدین کی خوراک، لباس، علاج معالجہ، سفر خرچ، گاڑیوں کی خریداری، دیکھ بھال اور مرمت وغیرہ پر زکوٰۃ کو خرچ کیا جاسکتا ہے۔ یاد رکھیں! زکوٰۃ و صدقات کی یہ مد اللہ تعالیٰ نے اپنے ان

خاص مجاہد بندوں کے لیے مقرر کی ہے جو اللہ کے دشمن یعنی کفار سے مصروف جہاد و قتال ہیں۔ قرآن کریم کے مختلف مقامات پر لفظ ”فی سبیل اللہ“ استعمال ہوا ہے، ان میں سے چند مقامات پر غور کرنے سے پتا چلتا ہے کہ ”فی سبیل اللہ“ سے مراد جہاد اور اسلام ہے، ارشاد فرمایا: ﴿وَمَا لَكُمْ أَلَّا تُنْفِقُوا فِي سَبِيلِ اللَّهِ وَلِلَّهِ يَرْثُ السَّمَوَاتُ وَالْأَرْضُ لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتِلٌ أُولَٰئِكَ أَكْثَرُ دَرَجَةً فَمَنْ أَنْفَقَ مِنْ بَعْدِ وَقَاتِلُوا مَوْلَا وَعَدَّ اللَّهُ الْحُسْنَىٰ وَاللَّهُ بِمَا تَعْمَلُونَ خَبِيرٌ﴾ [الحديد: ۱۰] ”اور تمہیں کیا ہے تم اللہ کی راہ میں خرچ نہیں کرتے، جب کہ آسمانوں اور زمین کی میراث اللہ ہی کے لیے ہے۔ تم میں سے جس نے فتح (مکہ) سے پہلے خرچ کیا اور جنگ کی وہ (یہ عمل بعد میں کرنے والوں کے) برابر نہیں۔ یہ لوگ درجے میں ان لوگوں سے بڑے ہیں جنہوں نے بعد میں خرچ کیا اور جنگ کی اور ان سب سے اللہ نے اچھی جزا کا وعدہ کیا ہے اور اللہ اس سے جو تم کرتے ہو، خوب باخبر ہے۔“ اور فرمایا: ﴿مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سَبِيلَةٍ مِائَةٌ حَبَّةٌ وَاللَّهُ يُضِعِفُ لِمَنْ يَشَاءُ وَاللَّهُ وَاسِعٌ عَلِيمٌ﴾ [البقرة: ۲۶۱] ”ان لوگوں کی مثال جو اپنے مال اللہ کے راستے میں خرچ کرتے ہیں، ایک دانے کی مثال کی طرح ہے جس نے سات خوشے اگائے، ہر خوشے میں سو دانے ہیں اور اللہ جس کے لیے چاہتا ہے بڑھا دیتا ہے اور اللہ وسعت والا، سب کچھ جاننے والا ہے۔“ اور فرمایا: ﴿وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا إِنَّ اللَّهَ يُحِبُّ الْمُحْسِنِينَ﴾ [البقرة: ۱۹۵] ”اور اللہ کے راستے میں خرچ کرو اور اپنے ہاتھوں کو ہلاکت کی طرف مت ڈالو اور نیکی کرو، بے شک اللہ نیکی کرنے والوں سے محبت کرتا ہے۔“ اور فرمایا: ﴿وَمَا تُنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَأَنْتُمْ لَا تُظْلَمُونَ﴾ [الأنفال: ۶۰] ”اور تم جو چیز بھی اللہ کے راستے میں خرچ کرو گے وہ تمہاری طرف پوری لوٹائی جائے گی اور تم پر ظلم نہیں کیا جائے گا۔“ اور فرمایا: ﴿يَا أَيُّهَا الَّذِينَ آمَنُوا إِنَّ كَثِيرًا مِنَ الْأَحْبَارِ وَالرُّهْبَانِ لَيَا كْفُونَ أَمْوَالَ النَّاسِ بِالْبَاطِلِ وَيَصُدُّونَ عَن سَبِيلِ اللَّهِ وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ لَقَبَشْرُهُمْ بِعَذَابٍ أَلِيمٍ﴾ [التوبة: ۳۴] ”اے لوگو، جو ایمان لائے ہو! بے شک بہت سے عالم اور درویش یقیناً لوگوں کا مال باطل طریقے سے کھاتے ہیں اور اللہ کے راستے سے روکتے ہیں اور جو لوگ سونا اور چاندی خزانہ بنا کر رکھتے ہیں اور اسے اللہ کے راستے میں خرچ نہیں کرتے، تو انہیں دردناک عذاب کی خوشخبری دے دے۔“

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مال دار پر زکوٰۃ حرام ہے، سوائے پانچ قسم کے مال داروں کے، ایک تو وہ جو زکوٰۃ وصول کرنے پر مقرر ہو، دوسرا راہ الہی کا غازی مجاہد، تیسرا وہ جو مال زکوٰۃ کی کسی چیز کو اپنے مال سے خرید لے، چوتھا وہ جسے کوئی مسکین بطور تحفہ اپنی کوئی ایسی چیز دے دے جو زکوٰۃ میں اسے ملی ہو اور پانچواں قرض دار۔“ [ابن ماجہ، کتاب الزکوٰۃ، باب من نحل له الصدقة: ۱۸۴۱۔ أبو داؤد، کتاب الزکوٰۃ، باب من یحوز له أخذ الصدقة وهو غنی: ۱۶۳۵]

سیدنا ثوبان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”آدمی کا افضل دینار جسے کوئی آدمی خرچ کرتا ہے، وہ

ہے جو وہ اپنے اہل و عیال پر خرچ کرتا ہے، مزید وہ دینار جو اللہ کے راستہ میں اپنی سواری پر خرچ کرتا ہے اور نیز وہ جو اللہ کے راستہ میں اپنے ساتھیوں پر خرچ کرتا ہے۔“ [مسلم، کتاب الزکوٰۃ، باب فضل الصدقة على العیال والمملوك الخ : ۹۹۴]

مجاہد رضی اللہ عنہ نے عبد اللہ بن عمر رضی اللہ عنہما سے کہا کہ میں جہاد میں شرکت کے لیے جانا چاہتا ہوں، تو ابن عمر رضی اللہ عنہما خوش ہو کر کہنے لگے کہ پھر میں کچھ رقم سے تیری مدد کرنا چاہتا ہوں۔ مجاہد نے کہا، بفضل اللہ میں تو خود مال دار ہوں۔ ابن عمر رضی اللہ عنہما نے کہا، بھائی! اگر مال دار ہے تو اپنے لیے ہے، میں تو صرف یہ چاہتا ہوں کہ جہاد میں میرا مال بھی خرچ ہو جائے۔ [بخاری، کتاب الجہاد والسیر، باب الجعائل والحملان فی سبیل اللہ، قبل الحدیث : ۲۹۷۰]

وَابْنُ السَّبِيلِ: ”مسافر“ جس کا زاد سفر ختم ہو جائے، یا چوری ہو جائے تو اسے زکوٰۃ کا مال دیا جائے گا، چاہے وہ اپنے شہر میں مال دار ہی کیوں نہ ہو۔ حسن بصری رضی اللہ عنہ بیان کرتے ہیں کہ اگر کوئی شخص اپنے باپ کو زکوٰۃ کی رقم سے آزاد کرائے تو یہ جائز ہے، نیز زکوٰۃ کا مال مجاہدین اور اس شخص کو بھی دیا جا سکتا ہے جس نے حج نہ کیا ہو، پھر انھوں نے یہ آیت تلاوت کی: ﴿إِنَّمَا الصَّدَقَتُ لِلْفُقَرَاءِ وَالسَّكِينِ وَالْعَبْدِينَ عَلَيْهِمُ وَالْمَوْلَىٰ فُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ قَرِيبَةً مِّنَ اللَّهِ وَاللَّهُ عَلِيمٌ حَكِيمٌ﴾ [التوبة : ۶۰] [بخاری، کتاب الزکوٰۃ، باب قول اللہ تعالیٰ: ﴿وَفِي الرِّقَابِ وَالْغَارِمِينَ وَفِي سَبِيلِ اللَّهِ﴾، قبل الحدیث : ۱۴۶۸]

اسی طرح وہ شخص جو اپنے شہر سے سفر کا آغاز کرنا چاہتا ہو اور اس کے پاس زاد سفر نہ ہو تو اسے بھی سفر کے آنے جانے کے اخراجات کے مطابق دیا جا سکتا ہے۔ اس کی دلیل ایک تو یہی آیت کریمہ ہے اور دوسری وہ حدیث ہے جسے سیدنا ابو سعید خدری رضی اللہ عنہ نے بیان کیا ہے کہ رسول اللہ صلی اللہ علیہ وسلم نے فرمایا: ”کسی دولت مند شخص کے لیے صدقہ حلال نہیں ہے ہاں، البتہ پانچ قسم کے لوگوں کے لیے حلال ہے: ① اللہ کے راستے میں جہاد کرنے والے کے لیے۔ ② عالمین زکوٰۃ کے لیے۔ ③ مقروض کے لیے۔ ④ اس شخص کے لیے جو اپنے مال کے ساتھ صدقہ کی کوئی چیز خرید لے۔ ⑤ ایسا (غنی) آدمی جس کا پڑوسی ایک مسکین آدمی ہو، اس مسکین آدمی پر صدقہ کیا جائے تو وہ مسکین اس میں سے اس امیر آدمی کو ہدیہ دے دے (تو اس غنی کے لیے وہ صدقہ کی چیز استعمال کرنا جائز ہوگا)۔“ [ابو داؤد، کتاب الزکوٰۃ، باب من یجوز له أخذ الصدقة وهو غنی : ۱۶۳۵، ۱۶۳۶۔ ابن ماجہ، کتاب الزکوٰۃ، باب من تحل له الصدقة : ۱۸۴۱۔ مسند احمد : ۵۶۸۳، ح : ۱۱۵۴۴]

وَمِنْهُمْ الَّذِينَ يُؤَدُّونَ النَّبِيَّ وَيَقُولُونَ هُوَ أَدْنَىٰ مِّنْ أَدْنَىٰ خَيْرٍ لَّكُمْ يَوْمَ مِنَ اللَّهِ
وَيُؤْمِنُ لِلْمُؤْمِنِينَ وَرَحْمَةٌ لِّلَّذِينَ آمَنُوا مِنْكُمْ وَالَّذِينَ يُؤَدُّونَ رَسُولَ اللَّهِ لَهُمْ

عَذَابُ الْيَمِّ ⑩

”اور ان میں سے کچھ وہ ہیں جو نبی کو ایذا دیتے ہیں اور کہتے ہیں وہ (تو) ایک کان ہے۔ کہہ دے تمہارے لیے بھلائی کا کان ہے، اللہ پر یقین رکھتا ہے اور مومنوں کی بات کا یقین کرتا ہے اور ان کے لیے ایک رحمت ہے جو تم میں سے ایمان لائے ہیں اور جو لوگ اللہ کے رسول کو ایذا دیتے ہیں ان کے لیے دردناک عذاب ہے۔“

بد بخت منافقین اپنی شرارتوں میں بڑھتے بڑھتے یہاں تک پہنچ گئے کہ اپنی نجی مجالس میں رسول اللہ ﷺ پر طنز کرتے، الزام تراشی اور طعن و تشنیع کے ذریعے آپ کو ایذا پہنچانے والی باتیں کرتے، جن میں سے ایک بات یہ بھی کہا کرتے کہ یہ شخص تو کانوں کا بڑا ہی کچا ہے، کوئی مسلمان ہماری کی ہوئی باتیں جب ان تک پہنچاتا ہے تو اس کو توجہ سے سنتا اور سچ مان لیتا ہے اور جب ہم قسمیں کھا کر اس کی تردید کرتے ہوئے اپنی صفائی بیان کرتے ہیں تو خاموشی اختیار کر لیتا ہے۔ اللہ تعالیٰ نے رسول اللہ ﷺ کو حکم دیا کہ آپ ان منافقین سے واضح طور پر یہ بات کہہ دیں کہ یہ تو محض تمہاری بہتری اور بھلائی کے لیے ہے۔ رسول اللہ ﷺ کا ایمان اللہ پر ہے اور وہ صرف اہل ایمان کی باتوں کو صحیح اور سچا جانتے ہیں۔ باقی رہا تمہاری باتوں کو سن لینا، تمہاری جھوٹی قسموں، ایمان کے جھوٹے دعوؤں، جہاد سے پیچھے رہنے کے من گھڑت عذر بہانوں اور ایذا دینے والی باتوں پر خاموش رہنا، یہ تو محض اس لیے ہے کہ تمہارا پردہ رہ جائے، لوگوں کے سامنے تمہاری رسوائی نہ ہو اور اگر وہ فوری تحقیق شروع کر دیں تو پھر تمہارا انجام بڑا ہی عبرتناک ہو اور آخرت میں تو ایسے بد نصیب منافقین کے لیے بڑا ہی دردناک عذاب تیار ہے۔

وَرَحْمَةً لِّلَّذِينَ آمَنُوا : ارشاد فرمایا: ﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾ [التوبة: ۱۲۸] ”بلاشبہ یقیناً تمہارے پاس تمہی سے ایک رسول آیا ہے، اس پر بہت شاق

ہے کہ تم مشقت میں پڑو، تم پر بہت حرص رکھنے والا ہے، مومنوں پر بہت شفقت کرنے والا، نہایت مہربان ہے۔“

وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ : سیدنا عبد اللہ بن مسعود رضی اللہ عنہ بیان کرتے ہیں کہ ایک بار اللہ

کے رسول ﷺ نے کوئی چیز (صحابہ رضی اللہ عنہم میں) تقسیم فرمائی۔ ایک شخص نے کہا، اس تقسیم سے اللہ کی رضا مقصود نہیں تھی

(یعنی اس نے نبی ﷺ پر بے انصافی کا الزام لگایا) میں نے نبی ﷺ کی خدمت میں حاضر ہو کر یہ بات عرض کی تو آپ

کو غصہ آ گیا، حتیٰ کہ میں نے نبی ﷺ کے چہرہ اقدس پر خنکگی کے آثار دیکھے۔ پھر آپ ﷺ نے (غصہ ضبط کرتے ہوئے)

فرمایا: ”اللہ تعالیٰ سیدنا موسیٰ علیہ السلام پر رحم فرمائے! انھیں اس سے زیادہ اذیت دی گئی تھی، تو انھوں نے صبر کیا تھا۔“ [بخاری،

کتاب أحادیث الأنبياء، باب: ۳۴۰۰]

يُخْلِفُونَ بِاللَّهِ لَكُمْ لِيُرْضَوْكُمْ وَاللَّهُ وَرَسُولُهُ أَحَقُّ أَنْ يُرْضَوْهُ إِنْ كَانُوا

مُؤْمِنِينَ ﴿۱۷﴾

”تمہارے لیے اللہ کی قسم کھاتے ہیں، تاکہ تمہیں خوش کریں، حالانکہ اللہ اور اس کا رسول زیادہ حق دار ہے کہ وہ اسے خوش کریں، اگر وہ مومن ہیں۔“

منافقین جب اپنی خلوتوں میں ہوتے تو مسلمانوں اور نبی کریم ﷺ پر طعنہ زنی کرتے اور جب اس کی خبر اللہ کے رسول ﷺ اور صحابہ کرام رضی اللہ عنہم کو ہوتی اور ان سے پوچھا جاتا تو قسمیں کھا کر کہتے کہ انھوں نے ایسا نہیں کہا تھا، تاکہ اللہ کے رسول ﷺ اور دیگر مسلمان ان سے خوش رہیں۔ ان کے اسی نفاق اور اخلاقی گراؤ پر قرآن کریم میں ہے کہ اللہ اور اس کے رسول زیادہ حق دار تھے کہ وہ لوگ انھیں راضی کرتے اور نفاق سے تاب ہو جاتے۔ ارشاد فرمایا: ﴿وَيَحْلِفُونَ بِاللَّهِ إِنَّهُمْ لَبِئْسَ لَكُمْ وَمَا هُمْ بِمُنْكَرٌ وَلَكِنَّهُمْ قَوْمٌ يَفْقَهُونَ﴾ [التوبة: ۵۶] ”اور وہ اللہ کی قسم کھاتے ہیں کہ بے شک وہ ضرور تم میں سے ہیں، حالانکہ وہ تم میں سے نہیں اور لیکن وہ ایسے لوگ ہیں جو ڈرتے ہیں۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”(میدان حشر میں) اللہ تعالیٰ کے سامنے ایک بندہ آئے گا تو اللہ تعالیٰ اس سے پوچھے گا کہ اے فلاں! کیا میں نے (دنیا میں) تجھے عزت نہیں دی تھی؟ تجھے اونچا مقام نہیں دیا تھا؟ تجھے بیوی عطا نہیں کی تھی؟ اونٹ اور گھوڑوں (یعنی سوار یوں) کو تیرے تابع نہیں کیا تھا؟ کیا تجھے حکومت نہیں دی تھی اور تو چوتھا حصہ بطور ٹیکس وصول نہیں کرتا تھا؟ منافق کہے گا، کیوں نہیں اے میرے رب! اللہ تعالیٰ فرمائے گا، کیا تو یقین رکھتا تھا کہ میرے ساتھ ملاقات کرے گا؟ وہ کہے گا کہ نہیں۔ اللہ تعالیٰ فرمائیں گے کہ (آج) میں بھی تجھے اسی طرح بھلا دوں گا جس طرح تو نے مجھے بھلا دیا تھا۔ پھر دوسرا شخص آئے گا تو اس سے بھی یہی سوال جواب ہوں گے، پھر تیسرے کے ساتھ بھی یہی سوال جواب ہوں گے، تو وہ کہے گا، اے میرے رب! میں تجھ پر ایمان لایا، تیری کتابوں اور تیرے رسولوں پر بھی ایمان لایا، میں نے نماز پڑھی اور روزہ رکھا، صدقہ و خیرات کرتا رہا۔ اس (منافق) سے جتنا ہو سکے گا اپنی تعریف کرے گا۔ اللہ تعالیٰ فرمائے گا، بظہر جا (تیرا جھوٹ کھل جائے گا) ہم تجھ پر ابھی گواہ پیش کرتے ہیں۔ (منافق) سوچے گا کہ میرے خلاف کون گواہی دے گا؟ پھر اللہ تعالیٰ اس کے منہ پر مہر لگا دے گا اور اس کی ران کو حکم دے گا کہ بول! چنانچہ اس کی ران، اس کا گوشت اور اس کی ہڈیاں اس کے اعمال کی گواہی میں بول پڑیں گی اور اس کے اعضا کی گواہی اس لیے ہوگی، تاکہ اس کا کوئی عذر باقی نہ رہے۔ دراصل یہ منافق شخص ہوگا اور (اس دن ایسے لوگوں پر) اللہ تعالیٰ سخت غضب ناک ہوگا۔“ [مسلم، کتاب الزہد، باب الدنيا سجن للمؤمن و جنة للكافر: ۲۹۶۸]

أَلَمْ يَعْلَمُوا أَنَّهُ مَن يُحَادِدِ اللَّهَ وَرَسُولَهُ فَأَنَّ لَهُ نَارَ جَهَنَّمَ خَالِدًا فِيهَا ۗ ذَٰلِكَ

النَّحْيُ الْعَظِيمُ ﴿۳۳﴾

”کیا انھوں نے نہیں جانا کہ بے شک حقیقت یہ ہے کہ جو کوئی اللہ اور اس کے رسول کا مقابلہ کرے تو بے شک اس کے لیے جہنم کی آگ ہے، اس میں ہمیشہ رہنے والا ہے، یہی بہت بڑی رسوائی ہے۔“

اس آیت میں منافقین کے نفاق کا انجام بد بتایا گیا ہے کہ انھیں پتا نہیں کہ جو اللہ اور اس کے رسول کی مخالفت کرتا ہے اس کا بدلہ جہنم کی آگ ہے جس میں وہ ہمیشہ کے لیے رہے گا۔ ارشاد فرمایا: ﴿إِنَّ الَّذِينَ يُحَادُّونَ اللَّهَ وَرَسُولَهُ أُولَئِكَ فِي الْأَذْكَانِ﴾ [المجادلة: ۲۰] ”بے شک وہ لوگ جو اللہ اور اس کے رسول کی مخالفت کرتے ہیں وہی سب سے زیادہ ذلیل ہونے والوں میں سے ہیں۔“

يَحْذَرُ الْمُنَافِقُونَ أَنْ تَنْزَلَ عَلَيْهِمْ سُورَةٌ تُنَبِّئُهُمْ بِمَا فِي قُلُوبِهِمْ قُلْ اسْتَخْزَعُوا ۗ إِنَّ اللَّهَ مُخْرِجٌ مَا كَانُوا يَكْذِبُونَ ﴿۳۳﴾

”منافق ڈرتے ہیں کہ ان پر کوئی ایسی سورت اتاری جائے جو انھیں وہ باتیں بتادے جو ان کے دلوں میں ہیں۔ کہہ دے تم مذاق اڑاؤ، بے شک اللہ ان باتوں کو نکالنے والا ہے جن سے تم ڈرتے ہو۔“

منافقین کی ایک نشانی یہ بھی ہے کہ وہ ہر وقت خوف زدہ اور ڈرے ڈرے رہتے ہیں۔ اس آیت میں جس خوف کا ذکر ہے وہ یہ کہ اللہ تعالیٰ ان کے دلوں کا کھوٹ ظاہر ہی نہ کر دے، اندرونی سازشوں کا انکشاف نہ ہو جائے، اللہ تعالیٰ کوئی سورت نازل کر کے ان کی مجالس کے راز فاش ہی نہ کر دے، دلوں میں چھپے ہوئے بھید ظاہر نہ ہو جائیں اور نفاق کا پردہ کہیں چاک نہ ہو جائے۔ اس خوف کے باوجود بھی وہ اپنی خباثتوں، شرارتوں اور سازشوں سے باز نہیں آتے۔ اللہ تعالیٰ نے فرمایا، اے نبی! آپ ان منافقین سے کہہ دیں کہ تم دین اسلام کا جتنا مذاق اڑا سکتے ہو اڑا لو، اب وقت آ گیا ہے کہ تمہاری ایک ایک چالاکی، جہاد کے خلاف ہر سازش، جہاد سے پیچھے رہنے کے لیے جھوٹے حیلے، عذر، بہانے، جھوٹی قسمیں اور اہل ایمان کو دھوکا دینے کے پروگرام، ان سب کو اللہ تعالیٰ اہل ایمان کے سامنے کھولنے والا ہے۔ جس بات کے انکشاف سے تم خوف زدہ ہو، جس نفاق کے ظاہر ہونے سے تم ڈرتے ہو، ان تمام پوشیدہ رازوں اور خفیہ سازشوں کو عنقریب اللہ تعالیٰ ظاہر کرنے والا ہے۔

سیدنا زید بن ارقم رضی اللہ عنہ بیان کرتے ہیں کہ میں غزوہ (تبوک) میں موجود تھا۔ میں نے عبد اللہ بن ابی کی یہ کہتے ہوئے سنا، لوگو! تم ایسا کرو، جو لوگ رسول اللہ صلی اللہ علیہ وسلم کے ساتھ ہیں انھیں کچھ نہ دو، تو وہ خود بخود رسول اللہ صلی اللہ علیہ وسلم کو چھوڑ کر اس سے الگ ہو جائیں گے اور اگر ہم اس لڑائی سے لوٹ کر مدینہ پہنچے تو جو عزت والا ہے وہ ذلت والے کو نکال باہر کرے گا۔ میں نے عبد اللہ بن ابی کی یہ گفتگو اپنے چچا (سعد بن عبادہ رضی اللہ عنہ) یا سیدنا عمر رضی اللہ عنہ سے بیان کی۔ انھوں نے رسول اللہ صلی اللہ علیہ وسلم



سے کہہ دیا۔ رسول اللہ ﷺ نے مجھے بلایا اور میں نے بیان کر دیا۔ آپ ﷺ نے عبد اللہ بن ابی اور اس کے ساتھیوں کو بلوایا، وہ مکر گئے، قسمیں کھانے لگے کہ ہم نے ہرگز ایسا نہیں کہا۔ اب رسول اللہ ﷺ نے مجھے جھوٹا سمجھا اور عبد اللہ بن ابی کو سچا۔ اس سے مجھے اتنا رنج ہوا کہ ویسا رنج کبھی نہیں ہوا تھا۔ میں گھر میں بیٹھ گیا، میرے چچا کہنے لگے، میرا خیال نہیں تھا کہ رسول اللہ ﷺ تمہاری تکذیب کریں گے اور تم پر ناراض ہوں گے۔ اس وقت اللہ تعالیٰ نے سورہ منافقون اتاری تو رسول اللہ ﷺ نے مجھے بلایا اور سورہ منافقون پڑھ کر سنائی اور فرمایا: ”زید اللہ نے تجھ کو سچا کر دیا ہے۔“ [بخاری، کتاب التفسیر، باب قوله: ﴿إِذَا جَاءَكَ الْمُنَافِقُونَ قَالُوا نَشْهَدُ إِنَّكَ لَرَسُولُ اللَّهِ﴾ : ۴۹۰۰]

وَلَيْن سَأَلْتَهُمْ لَيَقُولُنَّ إِنَّمَا كُنَّا نَخُوضُ وَ نَلْعَبُ ۗ قُلْ أِبَاهُ اللَّهِ وَ أَيْتُهُ وَ رَسُولُهُ
كُنْتُمْ تَسْتَهْزِءُونَ ﴿۵۰﴾

”اور بلاشبہ اگر تو ان سے پوچھے تو ضرور ہی کہیں گے ہم تو صرف شغل کی بات کر رہے تھے اور دل لگی کر رہے تھے۔ کہہ دے کیا تم اللہ اور اس کی آیات اور اس کے رسول کے ساتھ مذاق کر رہے تھے؟“
منافقین آیات الہی کا مذاق اڑاتے، مومنین کا استہزا کرتے، حتیٰ کہ رسول اللہ ﷺ کی شان میں گستاخانہ کلمات کہنے سے بھی گریز نہ کرتے، جس کی اطلاع کسی نہ کسی طریقے سے بعض مسلمانوں کو اور پھر رسول اللہ ﷺ کو ہو جاتی۔ لیکن جب ان سے پوچھا جاتا تو صاف مکر جاتے اور کہتے کہ ہم تو یونہی آپس میں ہنسی مذاق کر رہے تھے۔ اللہ تعالیٰ نے فرمایا، ہنسی مذاق کے لیے کیا تمہارے سامنے اللہ، اس کی آیات اور اس کا رسول ہی رہ گئے ہیں؟ مطلب یہ ہے کہ اگر مقصد تمہارا آپس میں ہنسی مذاق ہی ہوتا تو اس کی زد میں اللہ، اس کی آیات اور اس کا رسول کیوں آتے؟ یہ یقیناً تمہارے اس خبث باطن اور نفاق کا اظہار ہے جو آیات الہی اور ہمارے پیغمبر کے خلاف تمہارے دلوں میں موجود ہے۔

لَا تَعْتَدِرُوا قَدْ كَفَرْتُمْ بَعْدَ إِيمَانِكُمْ ۗ إِنَّ نَعْفَ عَنْ طَآئِفَةٍ مِّنْكُمْ نُعَذِّبُ
طَآئِفَةً ۗ بِأَنَّهُمْ كَانُوا مُجْرِمِينَ ﴿۵۱﴾

”بہانے مت بناؤ، بے شک تم نے اپنے ایمان کے بعد کفر کیا۔ اگر ہم تم میں سے ایک گروہ کو معاف کر دیں تو ایک گروہ کو عذاب دیں گے، اس وجہ سے کہ یقیناً وہ مجرم تھے۔“

اس آیت میں اللہ تعالیٰ نے منافقین کو مخاطب کر کے کہا کہ اب معذرت کا وقت گزر چکا، تم نے جو کرنا تھا اپنی جانوں پر وہ ظلم کر چکے ہو۔ اب تمہاری حالت یہ ہے کہ تمہارے دلوں سے ایمان نکل گیا اور تم دولت ایمان سے محروم ہو کر کفر کے اندھیروں میں گھر چکے ہو، اس لیے تمہارا انجام بڑا ہی خوف ناک ہوگا۔ ہاں! صرف وہ لوگ جو اپنے کیے پر نادم ہو کر تہ دل سے ایمان لے آئیں، توبہ کر لیں تو وہ درد ناک عذاب سے بچ جائیں گے اور جو لوگ اپنی شرارتوں، ایذا رسانیوں اور

نفاق پر اڑے رہے، تو ایسے مجرموں کے لیے اللہ تعالیٰ نے عذاب لکھ دیا ہے۔

إِنْ نَعَفَ عَنْ طَائِفَةٍ مِّنْكُمْ نَعَدَبْ طَائِفَةٌ بِأَنَّهُمْ كَانُوا مُجْرِمِينَ : یعنی تم سب کو معاف نہیں کیا جائے گا، بلکہ تم میں سے کچھ لوگوں کو سزا بھی ضرور دی جائے گی۔ اس غلط اور فسق و فجور پر مبنی بات کی وجہ سے انہیں گناہ گار اور مجرم قرار دیا گیا۔ ارشاد فرمایا: ﴿وَلَقَدْ اسْتَهْزَيْ بِرُسُلٍ مِّن قَبْلِكَ فَأَمَلَيْتُ لِلَّذِينَ كَفَرُوا ثَمَّ أَخذْتُهُمْ فَكَيْفَ كَانَ عِقَابِ﴾ [الرعد : ۳۲] ”اور بلاشبہ یقیناً تجھ سے پہلے کئی رسولوں کا مذاق اڑایا گیا تو میں نے ان لوگوں کو مہلت دی جنہوں نے کفر کیا، پھر میں نے انہیں پکڑ لیا تو میرا عذاب کیسا تھا۔“ اور فرمایا: ﴿ذَلِكَ جَزَاءُ هُم بِمَا كَفَرُوا وَأَاتَّخَذُوا آيَتِي وَرُسُلِي هُزُوًا﴾ [الكهف : ۱۰۶] ”یہ ان کی جزا جہنم ہے، اس وجہ سے کہ انہوں نے کفر کیا اور میری آیات اور میرے رسولوں کو مذاق بنایا۔“

www.KitaboSunnat.com

سیدنا عبد اللہ بن مسعود رضی اللہ عنہ بیان کرتے ہیں کہ کچھ لوگوں نے رسول اللہ صلی اللہ علیہ وسلم سے عرض کی، اے اللہ کے رسول! کیا ہم سے جاہلیت کے زمانے میں کیے ہوئے اعمال کے متعلق بھی باز پرس ہوگی؟ آپ نے فرمایا: ”تم میں سے جو اچھی طرح اسلام لایا (یعنی دل سے سچا مسلمان ہوا) اس سے تو پوچھ گچھ نہیں ہوگی اور جو برا ہے (یعنی صرف ظاہر میں مسلمان ہوا اور اس کے دل میں کفر رہا) اس سے جاہلیت اور اسلام دونوں وقت کے کاموں کی باز پرس ہوگی۔“ [مسلم، کتاب الإیمان، باب هل يؤخذ بأعمال الجاهلية؟ : ۱۲۰]

الْمُنْفِقُونَ وَ الْمُنْفِقَاتُ بَعْضُهُمْ مِّنْ بَعْضٍ مَّ يَأْمُرُونَ بِالْمُنْكَرِ وَ يَنْهَوْنَ عَنِ الْمَعْرُوفِ وَ يَقْبِضُونَ أَيْدِيَهُمْ نَسُوا اللَّهَ فَنَسِيَهُمْ إِنَّ الْمُنْفِقِينَ هُمُ الْفٰسِقُونَ ﴿۱۵﴾

”منافق مرد اور منافق عورتیں، ان کے بعض بعض سے ہیں، وہ برائی کا حکم دیتے ہیں اور نیکی سے منع کرتے ہیں اور اپنے ہاتھ بند رکھتے ہیں۔ وہ اللہ کو بھول گئے تو اس نے انہیں بھلا دیا۔ یقیناً منافق لوگ ہی نافرمان ہیں۔“

منافقین قسمیں کھا کر مسلمانوں کو باور کرواتے تھے کہ وہ بھی انہی کی طرح مخلص مسلمان ہیں۔ اس آیت میں انہی منافقین کی تردید کی گئی ہے کہ منافقین چاہے مرد ہوں یا عورتیں نفاق، خست و دنیایت اور عدم ایمان میں کبھی ایک جیسے ہیں، سب کے حالات مومنوں کے حالات سے بالکل مختلف ہیں، برائی کا حکم دیتے ہیں اور بھلائی سے روکتے ہیں۔ صلہ رحمی، جہاد اور کسی بھی خیر کے کام میں خرچ نہیں کرتے اور اللہ کی یاد سے قطعی طور پر غافل ہوتے ہیں۔ اس لیے آخر کار اللہ نے بھی ان کو بھلا دیا اور اپنی رحمت سے محروم کر دیا اور اس لیے بھی کہ منافقین اپنے کفر و سرکشی میں انتہا کو پہنچے ہوئے ہیں۔

الْمُنْفِقُونَ وَ الْمُنْفِقَاتُ بَعْضُهُمْ مِّنْ بَعْضٍ مَّ يَأْمُرُونَ بِالْمُنْكَرِ وَ يَنْهَوْنَ عَنِ الْمَعْرُوفِ : انہی منافقین جیسی خصلتیں بنی اسرائیل میں بھی تھیں، جیسا کہ ارشاد فرمایا: ﴿لُعِنَ الَّذِينَ كَفَرُوا فِي بَنِي إِسْرَائِيلَ عَلَى لِسَانِ دَاوُدَ وَعِيسَى ابْنِ

مَرِيْمَ ذٰلِكَ بِمَا عَصَا وَ اٰتٰهَا اِيْعْتَادُوْنَ ﴿۷۹﴾ كَانُوْا لَا يَتَنَاهَوْنَ عَنْ مُنْكَرٍ فَعَلُوْهُ لَبِئْسَ مَا كَانُوْا يَفْعَلُوْنَ ﴿۷۸﴾ [المائدة : ۷۸، ۷۹]

”وہ لوگ جنہوں نے بنی اسرائیل میں سے کفر کیا، ان پر داؤد اور مسیح ابن مریم کی زبان پر لعنت کی گئی۔ یہ اس لیے کہ انہوں نے نافرمانی کی اور وہ حد سے گزرتے تھے۔ وہ ایک دوسرے کو کسی برائی سے، جو انہوں نے کی ہوتی، روکتے نہ تھے، بے شک برا ہے جو وہ کیا کرتے تھے۔“

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”تم میں سے جو برائی دیکھے اسے ہاتھ سے روکے، اگر وہ اس کی طاقت نہیں رکھتا تو زبان سے روکے، اگر وہ اس کی طاقت نہیں رکھتا تو دل سے برا جانے اور یہ کمزور ترین ایمان ہے۔“ [مسلم، کتاب الإیمان، باب بیان کون النهی عن المنکر من الإیمان الخ : ۴۹]

سَوَّاءُ اللّٰهِ فَنَسِيْهِمْ ؕ اِنَّ الْمُنٰفِقِيْنَ هُمُ الْفٰسِقُوْنَ ﴿۱۹﴾ ارشاد فرمایا: ﴿۱۹﴾ اِسْتَحُوْذًا عَلَيْهِمُ الشَّيْطٰنُ فَاَنْتَسَهُمْ ذَكَرَ اللّٰهُ اَوْلٰٓئِكَ حِزْبَ الشَّيْطٰنِ ؕ اِلَّا اِنْ حِزَّبَ الشَّيْطٰنُ هُمُ الْخٰسِرُوْنَ ﴿۱۹﴾ [المجادلة : ۱۹]

”شیطان ان پر غالب آ گیا، سو اس نے انہیں اللہ کی یاد بھلا دی، یہ لوگ شیطان کا گروہ ہیں۔ سن لو! یقیناً شیطان کا گروہ ہی وہ لوگ ہیں جو خسارہ اٹھانے والے ہیں۔“

وَعَدَّ اللّٰهُ الْمُنٰفِقِيْنَ وَالْمُنٰفِقٰتِ وَالْكٰفٰرَ نَارَ جَهَنَّمَ خٰلِدِيْنَ فِيْهَا ؕ هِيَ حَسْبُهُمْ ؕ وَ لَعَنَهُمُ اللّٰهُ ؕ وَ لَهُمْ عَذَابٌ مُّقِيْمٌ ﴿۱۷﴾

”اللہ نے منافق مردوں اور منافق عورتوں اور کافروں سے جہنم کی آگ کا وعدہ کیا ہے، اس میں ہمیشہ رہنے والے ہیں، وہی ان کو کافی ہے اور اللہ نے ان پر لعنت کی اور ان کے لیے ہمیشہ رہنے والا عذاب ہے۔“

منافقین خواہ مرد ہوں یا عورتیں ان کے اوصاف، اخلاق اور اعمال سخت ناپسندیدہ ہیں۔ یہ خائن، جھوٹے اور عہد شکن ہیں۔ جہاد کے دشمن، اللہ کے نافرمان اور رسول اللہ صلی اللہ علیہ وسلم کے گستاخ ہیں۔ اہل ایمان سے حسد و بغض رکھنے والے، منکرات کے داعی اور بھلائی کے کاموں میں رکاوٹیں کھڑی کرنے والے ہیں۔ ان سنگین جرائم کی وجہ سے اللہ تعالیٰ نے منافق مردوں، منافق عورتوں اور کفار سے جہنم کی آگ کا وعدہ کر رکھا ہے اور جہنم کی آگ ہی ان کے لیے کافی ہے، جس میں یہ ہمیشہ جلتے رہیں گے، بلکہ بلکہ کر مدد کے لیے پکارتے رہیں گے، مگر ان کی وہاں کوئی بات نہیں سنی جائے گی، بلکہ یہ لوگ جہنم کی آگ میں ڈال کر بھلا دیے جائیں گے۔ سو ان لوگوں پر اللہ کی لعنت اور پھنکار ہے اور رحمت سے دوری ہے۔

ارشاد فرمایا: ﴿۱۷﴾ اِنَّ الَّذِيْنَ كَفَرُوْا بِآٰتِنَا سَوْفَ نُصَلِّيْهِمْ نَارًا كَمَا اَنْصَجَتْ جُلُوْدُهُمْ بَدَلْنَهُمْ جُلُوْدًا غَيْرَهَا لِيَذُوْقُوْا الْعَذَابَ ؕ اِنَّ اللّٰهَ كَانَ عَزِيْزًا حَكِيْمًا ﴿۱۷﴾ [النساء : ۵۶]

”بے شک جن لوگوں نے ہماری آیات کا انکار کیا ہم انہیں عنقریب

ایک سخت آگ میں جھونکیں گے، جب بھی ان کی کھالیں گل سڑ جائیں گی ہم انھیں ان کے علاوہ اور کھالیں بدل دیں گے، تاکہ وہ عذاب چکیں، بے شک اللہ ہمیشہ سے سب پر غالب، کمال حکمت والا ہے۔“ اور فرمایا: ﴿وَالَّذِينَ كَسَبُوا السَّيِّئَاتِ جَزَاءَ سَيِّئَاتِهِمْ بِبِئْسَاءِ مَا تَرْهَبُهُمْ ذَلَّةٌ مَّا لَهُمْ مِنَ اللَّهِ مِنْ عَاصِمٍ كَأَنَّمَا أُغْشِيَتْ وُجُوهُهُمْ قِطْعًا مِنْ آيِلٍ مُظْلِمًا أُولَئِكَ أَصْحَابُ النَّارِ هُمْ فِيهَا خَالِدُونَ﴾ [یونس : ۲۷] ”اور جن لوگوں نے برائیاں کمائیں، کسی بھی برائی کا بدلہ اس جیسا ہوگا اور انھیں بڑی ذلت ڈھانپنے کی، انھیں اللہ سے بچانے والا کوئی نہ ہوگا، گویا ان کے چہروں پر رات کے بہت سے ٹکڑے اوڑھا دیے گئے ہیں، جبکہ وہ اندھیری ہے۔ یہی لوگ آگ والے ہیں، وہ اس میں ہمیشہ رہنے والے ہیں۔“

كَالَّذِينَ مِنْ قَبْلِكُمْ كَانُوا أَشَدَّ مِنْكُمْ قُوَّةً وَ أَكْثَرَ أَمْوَالًا وَ أَوْلَادًا ۖ فَاسْتَمْتَعُوا بِخَلَاقِهِمْ فَاسْتَمْتَعْتُمْ بِخَلَاقِكُمْ كَمَا اسْتَمْتَعَ الَّذِينَ مِنْ قَبْلِكُمْ بِخَلَاقِهِمْ وَ خُضْتُمْ كَالَّذِي خَاضُوا ۖ أُولَئِكَ حِطَّتْ أَعْمَالُهُمْ فِي الدُّنْيَا وَ الْآخِرَةِ ۖ وَ أُولَئِكَ هُمُ الْخَاسِرُونَ ﴿۱۹﴾

”ان لوگوں کی طرح جو تم سے پہلے تھے، وہ قوت میں تم سے زیادہ سخت اور اموال اور اولاد میں بہت زیادہ تھے۔ تو انھوں نے اپنے حصے سے فائدہ اٹھایا، پھر تم نے اپنے حصے سے فائدہ اٹھایا، جس طرح ان لوگوں نے اپنے حصے سے فائدہ اٹھایا جو تم سے پہلے تھے اور تم نے فضول باتیں کیں، جس طرح انھوں نے فضول باتیں کیں۔ یہ لوگ! ان کے اعمال دنیا اور آخرت میں ضائع ہو گئے اور یہی خسارہ اٹھانے والے ہیں۔“

اس آیت میں خطاب منافقین کو ہے کہ تمہارا حال ان قوموں جیسا ہے جو تم سے پہلے گزر چکی ہیں۔ ان پر بھی اللہ تعالیٰ نے تمہاری ہی طرح انعام کیا، وہ جسمانی قوت، مال و دولت اور اولاد کے اعتبار سے تم سے زیادہ اچھی حالت میں تھے اور انھوں نے ان دنیاوی نعمتوں سے خوب فائدہ اٹھایا، خوب مزے کیے اور کبر و غرور میں مبتلا ہو کر تمہاری طرح اللہ کے دین اور اس کے رسول کے خلاف سازشیں کیں اور ان کا مذاق اڑایا تو اللہ تعالیٰ کی گرفت میں آ گئے، دنیا میں ذلیل و رسوا ہوئے اور آخرت میں تو ان کی بربادی ہے ہی۔ تو اے منافقو! تم بھی خوب مزے اڑا رہے ہو اور آخرت سے غافل، رسول اللہ ﷺ اور مسلمانوں کی ایذا رسانی کے درپے ہو، اس لیے تمہارا انجام بھی انھی لوگوں جیسا ہوگا۔

ارشاد فرمایا: ﴿أُولَئِكَ يَعْلَمُونَ أَنَّ اللَّهَ قَدْ أَهْلَكَ مِنْ قَبْلِهِ مِنَ الْقُرُونِ مَنْ هُوَ أَشَدُّ مِنْهُ قُوَّةً وَ أَكْثَرُ جِنْعًا﴾ [القصص : ۲۸] ”اور کیا اس نے نہیں جانا کہ بے شک اللہ اس سے پہلے کئی نسلیں ہلاک کر چکا ہے جو اس سے زیادہ طاقتور اور زیادہ جماعت والی تھیں۔“ اور فرمایا: ﴿أُولَئِكَ يَسِيرُونَ فِي الْأَرْضِ فَيَنْظُرُونَ كَيْفَ كَانَ عَاقِبَةُ الَّذِينَ مِنْ قَبْلِهِمْ كَانُوا أَشَدَّ مِنْهُمْ قُوَّةً وَ أَكْثَرُوا الْأَرْضَ وَ عَمَرُوهَا أَكْثَرَ مِنْهَا عَمَرُوهَا وَ جَاءَتْهُمْ رُسُلُهُمْ بِالْبَيِّنَاتِ فَمَا كَانَ اللَّهُ لِيَظْلِمَهُمْ

وَلٰكِنْ كَانُوْا اَنْفُسَهُمْ يَظْلِمُوْنَ ﴿۹﴾ [الروم : ۹] ”اور کیا وہ زمین میں چلے پھرے نہیں کہ دیکھتے ان لوگوں کا انجام کیا ہوا جو ان سے پہلے تھے۔ وہ ان سے قوت میں زیادہ سخت تھے اور انھوں نے زمین کو پھاڑا اور اسے آباد کیا اس سے زیادہ جو انھوں نے اسے آباد کیا ہے اور ان کے پاس ان کے رسول واضح دلیلیں لے کر آئے تو اللہ ایسا نہ تھا کہ ان پر ظلم کرے اور لیکن وہ خود اپنے آپ پر ظلم کرتے تھے۔“

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”تم ضرور اپنے سے پہلے لوگوں کے طریقوں کی پیروی کرو گے، بالکل بالشت بہ بالشت اور ذراع بہ ذراع (یعنی قدم بقدم) یہاں تک کہ وہ اگر کسی گوہ کے بل میں گھے ہیں تو یقیناً تم بھی گھسو گے۔“ لوگوں نے پوچھا، اس سے آپ کی مراد کون لوگ ہیں، کیا اہل کتاب؟ آپ نے فرمایا: ”تو اور کون؟“ [بخاری، کتاب أحادیث الأنبياء، باب ما ذکر عن بنی اسرائیل : ۳۴۵۶۔ مسلم، کتاب العلم، باب اتباع سنن اليهود والنصارى : ۲۶۶۹]

اَلَمْ يَأْتِهِمْ نَبَا الَّذِيْنَ مِنْ قَبْلِهِمْ قَوْمِ نُوحٍ وَعَادٍ وَ ثَمُوْدَہٗ وَ قَوْمِ اِبْرٰہِيْمَ
وَ اَصْحٰبِ مَدْيَنَ وَ الْمُؤْتَفٰكَةِ ۗ اَتَتْهُمْ رُسُلُهُمْ بِالْبَيِّنٰتِ ۗ فَمَا كَانَ اللّٰهُ
لِيَظْلِمَهُمْ ۗ وَلٰكِنْ كَانُوْا اَنْفُسَهُمْ يَظْلِمُوْنَ ﴿۱۰﴾

”کیا ان کے پاس ان لوگوں کی خبر نہیں آئی جو ان سے پہلے تھے؟ نوح کی قوم اور عاد اور ثمود اور ابراہیم کی قوم اور مدین والے اور ائی ہوئی بستیوں والے، ان کے پاس ان کے رسول واضح دلیلیں لے کر آئے تو اللہ ایسا نہ تھا کہ ان پر ظلم کرتا اور لیکن وہی اپنی جانوں پر ظلم کرتے تھے۔“

یہاں ان چھ قوموں کا حوالہ دیا گیا ہے جن کا مسکن ملک شام رہا ہے۔ یہ بلاد عرب کے قریب ہے اور ان کی کچھ باتیں انھوں نے شاید آبا و اجداد سے سنی بھی ہوں۔ قوم نوح، جو طوفان میں غرق کر دی گئی۔ قوم عاد، جو قوت و طاقت میں ممتاز ہونے کے باوجود بادِ تمد سے ہلاک کر دی گئی۔ قوم ثمود، جسے آسمانی چیخ سے ہلاک کیا گیا۔ قوم ابراہیم، جس کے بادشاہ نمرود بن کنعان کو چھبھر سے مروا دیا گیا۔ اصحاب مدین (سیدنا شعیب علیہ السلام کی قوم) جنھیں چیخ، زلزلہ اور بادلوں کے سائے کے عذاب سے ہلاک کیا گیا اور ”اہل مؤتفکات“ اس سے مراد قوم لوط ہے جس کی بستی کا نام ”سدوم“ تھا، ان پر ایک تو آسمان سے پتھر برسائے گئے، دوسرے ان کی بستی کو اوپر اٹھا کر نیچے پھینک دیا گیا، جس سے پوری بستی اوپر نیچے ہو گئی، اس لیے انھیں ”اصحاب مؤتفکات“ کہا جاتا ہے۔ ان سب قوموں کے پاس ان کے پیغمبر، جو انھیں کی قوم کا ایک فرد ہوتا تھا، آئے، لیکن انھوں نے ان کی باتوں کو کوئی اہمیت نہ دی، بلکہ تکذیب اور عناد کا راستہ اختیار کیا، جس کا نتیجہ بالآخر عذاب الہی کی شکل میں نکلا۔

﴿وَلَقَدْ أَرْسَلْنَا نُوحًا إِلَىٰ قَوْمِهِ إِنِّي لَكُمْ نَذِيرٌ مُّبِينٌ﴾ [هود : ۲۵] ”اور بلاشبہ یقیناً ہم نے نوح کو اس کی قوم کی طرف بھیجا، بے شک میں تمہارے لیے صاف صاف ڈرانے والا ہوں۔“ اور فرمایا: ﴿مِنَّا حَاطِيَتُهُمْ أَغْرَقُوا فَأَدْخَلُونَا رَاهُ فَلَئِمَّ يَجِدُوا أَنَّهُمْ مِنْ دُونِ اللَّهِ أَنصَارًا﴾ [نوح : ۲۵] ”اپنے گناہوں ہی کی وجہ سے وہ غرق کیے گئے، پس آگ میں داخل کیے گئے، پھر انہوں نے اللہ کے سوا اپنے لیے کوئی مدد کرنے والے نہ پائے۔“

﴿وَعَادُ﴾: ارشاد فرمایا: ﴿وَإِلَىٰ عَادِ أَخَاهُمْ هُودًا﴾ قَالَ يَقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ إِنْ أَنْتُمْ إِلَّا مُفْتَرُونَ﴾ [هود : ۵۰] ”اور عاد کی طرف ان کے بھائی ہود کو (بھیجا)۔ اس نے کہا اے میری قوم! اللہ کی عبادت کرو، اس کے سوا تمہارا کوئی معبود نہیں۔ تم تو محض جھوٹ باندھنے والے ہو۔“ اور فرمایا: ﴿إِنَّا أَرْسَلْنَا عَلَيْهِمْ رِيحًا صَرْصَرًا فِي يَوْمِ نَحْسٍ مُّسْتَبْرِهٍ تَنْزِعُ النَّاسَ كَأَنَّهُمْ أُعْجَازٌ نَّخْلٍ مُنْقَعَةٍ﴾ [القمر : ۲۰، ۱۹] ”بے شک ہم نے ان پر ایک تند آندھی بھیجی، ایسے دن میں جو دائمی نحوست والا تھا۔ لوگوں کو اکھاڑ پھینکتی تھی، جیسے وہ اکھڑی ہوئی کھجوروں کے تنے ہوں۔“

﴿وَتَمُودُ﴾: ارشاد فرمایا: ﴿وَإِلَىٰ ثَمُودَ أَخَاهُمْ صَالِحًا﴾ قَالَ يَقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ هُوَ أَنشَأَكُمْ مِنَ الْأَرْضِ وَاسْتَعْمَرَكُمْ فِيهَا فَاسْتَغْفِرُوا لَهُمْ تَتوبوا إِلَيْهِ إِنْ رَبِّي قَرِيبٌ مُّجِيبٌ﴾ [هود : ۶۱] ”اور ثمود کی طرف ان کے بھائی صالح کو (بھیجا)، اس نے کہا اے میری قوم! اللہ کی عبادت کرو، اس کے سوا تمہارا کوئی معبود نہیں، اسی نے تمہیں زمین سے پیدا کیا اور تمہیں اس میں آباد کیا، سو اس سے بخشش مانگو، پھر اس کی طرف پلٹ آؤ، یقیناً میرا رب قریب ہے، قبول کرنے والا ہے۔“ اور فرمایا: ﴿وَإِخْدَ الَّذِينَ ظَلَمُوا الصَّيْعَةَ فَاصْبَحُوا فِي دِيَارِهِمْ جِثِينٌ﴾ [هود : ۶۷] ”اور جن لوگوں نے ظلم کیا تھا انہیں چیخ نے پکڑ لیا، تو انہوں نے اپنے گھروں میں اس حال میں صبح کی کہ گرے پڑے تھے۔“

﴿وَقَوْمِ إِبْرَاهِيمَ﴾: ارشاد فرمایا: ﴿وَإِبْرَاهِيمَ إِذْ قَالَ لِقَوْمِهِ اعْبُدُوا اللَّهَ وَاتَّقُوهُ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ﴾ [العنكبوت : ۱۶] ”اور ابراہیم کو جب اس نے اپنی قوم سے کہا اللہ کی عبادت کرو اور اس سے ڈرو، یہ تمہارے لیے بہتر ہے، اگر تم جانتے ہو۔“ اور فرمایا: ﴿وَإِزَادُوا إِلَيْهِ كَيْدًا فَجَعَلْنَاهُمْ الْأَخْصَرِينَ﴾ [الانبیاء : ۷۰] ”اور انہوں نے اس کے ساتھ ایک چال کا ارادہ کیا تو ہم نے انہیں کو انتہائی خسارے والے کر دیا۔“

﴿وَأَصْحَابِ مَدْيَنَ﴾: ارشاد فرمایا: ﴿وَإِلَىٰ مَدْيَنَ أَخَاهُمْ شُعَيْبًا﴾ قَالَ يَقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ وَلَا تَنْقُصُوا الْبَيْكِيَالَ وَالذِّئَانَ إِنِّي أَرَأَيْتُمْ بِخَيْرٍ وَإِنِّي أَخَافُ عَلَيْكُمْ عَذَابَ يَوْمٍ مُّحِيطٍ﴾ [هود : ۸۴] ”اور مدین کی طرف ان کے بھائی شعیب کو (بھیجا)۔ اس نے کہا اے میری قوم! اللہ کی عبادت کرو، اس کے سوا تمہارا کوئی معبود نہیں اور ماپ اور تول کم نہ کرو، بے شک میں تمہیں اچھی حالت میں دیکھتا ہوں اور بے شک میں تم پر ایک گھیر لینے والے دن

کے عذاب سے ڈرتا ہوں۔“ اور فرمایا: ﴿وَلَمَّا جَاءَ أَمْرُنَا بَجْنَا شَعْبًا وَالَّذِينَ اسْتَوَاعَهُ بِرَحْمَةٍ مِنَّا وَأَخَذَتِ الَّذِينَ ظَلَمُوا الصَّيْحَةَ فَأَصْبَحُوا فِي دِيَارِهِمْ جُثَيْنٌ ۗ كَانَ لَمْ يَغْتَوِ فِيهَا إِلَّا بَعْدَ الْمَدِينِ كَمَا بَعَدَتْ ثَمُودُ﴾ [ہود : ۹۴، ۹۵] ”اور جب ہمارا حکم آیا ہم نے شعیب کو اور ان لوگوں کو جو اس کے ہمراہ ایمان لائے تھے، اپنی خاص رحمت سے بچا لیا اور ان لوگوں کو جنہوں نے ظلم کیا تھا، چیخ نے پکڑ لیا، تو انہوں نے اپنے گھروں میں اس حال میں صبح کی کہ گرے پڑے تھے۔ جیسے وہ ان میں نہیں رہے تھے۔ سن لو! مدین کے لیے ہلاکت ہے، جیسے ثمود ہلاک ہوئے۔“

وَالْمُؤْتَفِكِتِ : ارشاد فرمایا: ﴿وَإِنْ لَوْ طَالَتِ الْبُرْسُلِينَ ۗ إِذْ نَجَّيْنَاهُ وَأَهْلَهُ أَجْعَلِينَ ۗ إِلَّا عَجُوزًا فِي الْغَدِيرِينَ ۗ ثُمَّ دَفَرْنَا الْآخَرِينَ ۗ وَإِنَّكُمْ لَتَسْرُونَ عَلَيْهِمْ نَضِيبِينَ ۗ وَبِالْأَيْلِ أَفَلَا تَعْقِلُونَ﴾ [الصفافات : ۱۳۳ تا ۱۳۸] ”اور بلاشبہ لوط یقیناً رسولوں میں سے تھا۔ جب ہم نے اسے اور اس کے سب گھر والوں کو نجات دی۔ سوائے ایک بڑھیا کے جو پیچھے رہ جانے والوں میں سے تھی۔ پھر ہم نے دوسروں کو ہلاک کر دیا۔ اور بلاشبہ تم یقیناً صبح جاتے ہوئے ان پر سے گزرتے ہو۔ اور رات کو بھی۔ تو کیا تم سمجھتے نہیں؟“ اور فرمایا: ﴿فَلَمَّا جَاءَ أَمْرُنَا جَعَلْنَا عَلَىٰ لَهَا سَاقًا لَهَا وَأَمْطَرْنَا عَلَيْهَا حِجَارَةً مِّن سِجِّيلٍ مُّنضُودٍ ۗ وَسُومَةٌ عِنْدَ رَبِّكَ وَمَا هِيَ مِنَ الظَّالِمِينَ بِبَعِيدٍ﴾ [ہود : ۸۲، ۸۳] ”پھر جب ہمارا حکم آیا تو ہم نے اس کے اوپر والے حصے کو اس کا نیچا کر دیا اور ان پر تہ بہ تہ کھنگر کے پتھر برسائے۔ جو تیرے رب کے ہاں سے نشان لگائے ہوئے تھے اور وہ ان ظالموں سے ہرگز کچھ دور نہیں۔“

فَمَا كَانَ اللَّهُ لِيُظْلِمَهُمْ وَلَكِنْ كَانُوا أَنفُسَهُمْ يَظْلِمُونَ : یعنی انہیں ہلاک کر کے اللہ تعالیٰ نے ان پر کوئی ظلم نہیں کیا، کیونکہ اللہ تعالیٰ نے رسولوں کو بھیج کر اور تمام موانع کو دور کر کے ان پر حجت قائم کر دی تھی۔ سیدنا ابوموسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ ظالموں کو مہلت دیتا ہے مگر جب ان کی گرفت فرماتا ہے تو پھر نہیں چھوڑتا۔“ اس کے بعد آپ نے یہ آیت تلاوت فرمائی: ﴿وَكَذَلِكَ أَخْذُ رَبِّكَ إِذَا أَخَذَ الْقُرَىٰ وَهِيَ ظَالِمَةٌ إِنَّ أَخْذَهُ أَلِيمٌ شَدِيدٌ﴾ [ہود : ۱۰۲] ”اور تیرے رب کی پکڑ ایسی ہی ہوتی ہے، جب وہ بستیوں کو پکڑتا ہے، اس حال میں کہ وہ ظلم کرنے والی ہوتی ہیں، بے شک اس کی پکڑ بڑی دردناک، بہت سخت ہے۔“ [بخاری، کتاب التفسیر، باب ﴿وَكَذَلِكَ أَخْذُ رَبِّكَ إِذَا أَخَذَ الْقُرَىٰ الخ﴾ : ۶۸۶۔ مسلم، کتاب البر والصلة، باب تحریم الظلم : ۲۵۸۳]

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ مِّمَّا مَرُورُونَ بِالْبَعْرُوفِ وَيَتَهَوَّنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ ۗ أُولَٰئِكَ سَيَرْحَمُهُمُ اللَّهُ ۗ إِنَّ اللَّهَ عَزِيزٌ حَكِيمٌ ۝

”اور مومن مرد اور مومن عورتیں، ان کے بعض بعض کے دوست ہیں، وہ نیکی کا حکم دیتے ہیں اور برائی سے منع کرتے ہیں“

اور نماز قائم کرتے ہیں اور زکوٰۃ دیتے ہیں اور اللہ اور اس کے رسول کا حکم مانتے ہیں۔ یہی لوگ ہیں جن پر اللہ ضرور رحم کرے گا، بے شک اللہ سب پر غالب، کمال حکمت والا ہے۔“

منافقین اور منافقات کی مذموم صفات بیان کرنے کے بعد اب یہاں مومنین اور مومنات کی صفات حمیدہ بیان کی جا رہی ہیں کہ وہ ایک دوسرے سے دل سے محبت کرتے ہیں، اس لیے کہ اللہ اور اس کے رسول پر ایمان لانے کا یہی تقاضا ہے۔ لوگوں کو بھلائی کا حکم دیتے ہیں، برائی سے روکتے ہیں، ذکر الہی میں مشغول رہنے کے لیے نمازوں کی حفاظت کرتے ہیں اور منافقوں کی طرح اپنے ہاتھوں کو سینے نہیں رہتے، بلکہ اگر اللہ تعالیٰ مال دیتا ہے تو اس کی زکوٰۃ ادا کرتے ہیں، راہ سرکشی اختیار نہیں کرتے ہیں، بلکہ اللہ اور اس کے رسول کی اطاعت کرتے ہیں اور ان خوبیوں کی وجہ سے دنیا میں ان پر اللہ کی رحمت نازل ہوتی ہے۔

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ : یعنی ایک دوسرے کی مدد کرتے اور ایک دوسرے کے دست و بازو بنتے ہیں، جیسا کہ سیدنا ابو موسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا: ”مومن، مومن کے لیے ایک عمارت کی مانند ہے کہ اس کا ایک حصہ دوسرے حصے کو مضبوط کرتا ہے۔“ آپ نے اپنے ہاتھوں کی انگلیوں کو ایک دوسرے میں داخل کر کے یہ بات سمجھائی۔ [بخاری، کتاب المظالم، باب نصر المظلوم: ۲۴۴۶۔ مسلم، کتاب البر والصلۃ، باب تراحم المؤمنین الخ: ۲۵۸۵]

سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”مسلمان وہ ہے جس کی زبان اور ہاتھ سے دیگر مسلمان محفوظ ہوں۔“ [بخاری، کتاب الإیمان، باب المسلم من سلم المسلمون الخ: ۱۰]

سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”تم میں سے کوئی شخص صاحب ایمان نہیں ہو سکتا، یہاں تک کہ وہ اپنے (مسلمان) بھائی کے لیے وہی پسند کرے جو وہ اپنے لیے کرتا ہے۔“ [بخاری، کتاب الإیمان، باب من الإیمان أن يحب لأخيه ما يحب لنفسه: ۱۳]

سیدنا نعمان بن بشیر رضی اللہ عنہما بیان کرتے ہیں کہ رسول اللہ ﷺ نے فرمایا: ”مومنوں کی مثال آپس میں رحم کرنے، محبت و شفقت اور نرمی کرنے کے اعتبار سے ایک جسم کی مانند ہے کہ جب جسم کا کوئی عضو تکلیف میں ہوتا ہے تو سارا جسم تکلیف میں مبتلا ہو جاتا ہے، نیند اڑ جاتی ہے اور بخار ہو جاتا ہے۔“ [مسلم، کتاب البر والصلۃ، باب تراحم المؤمنین وتعاطفهم وتعاضدهم: ۲۵۸۶]

سیدنا ابو ہریرہ رضی اللہ عنہما بیان کرتے ہیں کہ رسول اللہ ﷺ نے فرمایا: ”تم جنت میں اس وقت تک داخل نہیں ہو سکتے جب تک تم ایمان نہیں لاتے اور تمہارا ایمان اس وقت تک کامل نہیں ہوگا جب تک تم آپس میں محبت نہیں کرتے، تو کیا میں تمہیں ایسی چیز نہ بتاؤں کہ جب تم وہ کرنے لگو تو تمہارے درمیان محبت پیدا ہو جائے؟ وہ یہ کہ تم آپس میں سلام کو

عام کرو۔“ [مسلم، کتاب الإیمان، باب بیان أنه لا يدخل الجنة إلا المؤمنون الخ : ۵۴]

سیدنا ابوامامہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”جس نے اللہ تعالیٰ کے لیے محبت کی اور اللہ تعالیٰ ہی کے لیے دشمنی کی اور اگر کسی کو کچھ دیا تو وہ بھی اللہ کے لیے اور اگر کسی سے کچھ روکا تو وہ بھی اللہ کے لیے، تو اس نے اپنا

ایمان مکمل کر لیا۔“ [ابو داؤد، کتاب السنة، باب الدلیل علی زیادة الإیمان ونقصانه : ۴۶۸۱]

يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ : ارشاد فرمایا: ﴿وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَٰئِكَ هُمُ الْمُفْلِحُونَ﴾ [آل عمران : ۱۰۴] ”اور لازم ہے کہ تم میں ایک ایسی جماعت ہو جو نیکی کی طرف دعوت دیں اور اچھے کام کا حکم دیں اور برائی سے منع کریں اور یہی لوگ فلاح پانے والے ہیں۔“

اہل ایمان کی دلی دوستی کا تقاضا ہے کہ وہ ایک دوسرے کو بھلائی کے لیے تیار کریں، اچھائی کی ترغیب دیں اور نیکی کے کاموں کا حکم دیں۔ کوئی بھائی نماز میں سست ہے تو اسے محبت سے سمجھائیں، خیر خواہی اور ہمدردی سے ترک نماز کے نقصانات بیان کریں اور باجماعت نماز کے فوائد و ثمرات سے آگاہ کریں۔ جب خود مسجد کا رخ کریں تو اس بھائی کو بھی اپنے ہمراہ مسجد میں لے جائیں اور اس کے ساتھ ساتھ وہ اپنے بھائیوں کو برائی سے منع کریں۔ کوئی بھائی لہو و لعب، کھیل تماشے اور ٹی وی، ڈرامے دیکھنے میں مگن ہے، انٹرنیٹ پر گندے پروگرام دیکھتا سنتا ہے تو اس کو بڑی حکمت کے ساتھ روکیں اور ناپسندیدہ کاموں سے منع کریں۔ یہ مومن کی صفت ہے، ہر ایک کو اسی جذبہ ہمدردی اور خیر خواہی سے سرشار ہونا چاہیے۔ سیدنا معقل بن یسار رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”جس بندے کو اللہ تعالیٰ نے حاکم بنایا پھر اس نے اپنی رعیت کی خیر خواہی کے ساتھ نگہبانی نہ کی تو وہ جنت کی خوشبو تک نہ سونگھ پائے گا۔“ [بخاری، کتاب الأحکام، باب من استرعى رعية فلم ينصح : ۷۱۵۰]

وَيُقِيمُونَ الصَّلَاةَ وَيُؤْتُونَ الزَّكَاةَ : سیدنا عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”اسلام کی بنیاد پانچ چیزوں پر ہے، پہلی چیز یہ کہ اس بات کی گواہی دی جائے کہ اللہ کے سوا کوئی معبود نہیں اور محمد صلی اللہ علیہ وسلم اللہ کے رسول ہیں، دوسری بات نماز قائم کرنا، تیسرا عمل زکوٰۃ ادا کرنا، چوتھا کام حج کرنا اور پانچواں فریضہ رمضان کے روزے رکھنا۔“ [بخاری، کتاب الإیمان، باب دعاکم إيمانکم الخ : ۸]

وَيُطِيعُونَ اللَّهَ وَرَسُولَهُ : یعنی جن باتوں کا اللہ اور اس کے رسول نے حکم دیا ہے انھیں کرتے ہیں اور جن سے منع فرما دیا ہے انھیں ترک کر دیتے ہیں، ارشاد فرمایا: ﴿وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ﴾ [آل عمران : ۱۳۲] ”اور اللہ اور رسول کا حکم مانو، تاکہ تم پر رحم کیا جائے۔“ اور فرمایا: ﴿وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ﴾ [النساء : ۱۳] ”اور جو اللہ اور اس کے رسول کا حکم مانے وہ اسے جنتوں

میں داخل کرے گا، جن کے نیچے سے نہریں بہتی ہیں، ان میں ہمیشہ رہنے والے اور یہی بہت بڑی کامیابی ہے۔“ اور فرمایا:

﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۙ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ ۗ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ [الأحزاب : ۷۰، ۷۱] ”اے لوگو جو ایمان لائے ہو! اللہ سے ڈرو اور بالکل سیدھی بات کہو۔ وہ تمہارے لیے تمہارے اعمال درست کر دے گا اور تمہارے لیے تمہارے گناہ بخش دے گا اور جو اللہ اور اس کے رسول کی فرماں برداری کرے تو یقیناً اس نے کامیابی حاصل کر لی، بہت بڑی کامیابی۔“ اور فرمایا: ﴿وَمَنْ يُعِصِ اللَّهَ وَرَسُولَهُ وَيَتَعَدَّ حُدُودَ مَا يَدْعُهُ تَاوًا حَالِدًا فِيهَا سَأَلَ عَنْ آدَابِ مُهَيَّبٍ﴾ [النساء : ۱۴] ”اور جو اللہ اور اس کے رسول کی نافرمانی کرے اور اس کی حدوں سے تجاوز کرے وہ اسے آگ میں داخل کرے گا، ہمیشہ اس میں رہنے والا ہے اور اس کے لیے رسوا کرنے والا عذاب ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”میری ساری امت جنت میں داخل ہوگی، سوائے اس شخص کے جس نے انکار کیا۔“ صحابہ نے کہا، اے اللہ کے رسول! کون انکار کرے گا؟ آپ صلی اللہ علیہ وسلم نے فرمایا: ”جس شخص نے میری اطاعت کی وہ جنت میں داخل ہوگا اور جس نے میری نافرمانی کی اس نے جنت میں جانے سے انکار کر دیا۔“ [بخاری، کتاب الاعتصام بالكتاب والسنة، باب الاقتداء بسنن رسول الله صلی اللہ علیہ وسلم : ۷۲۸۰]

وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا
وَمَسْكِنٍ ظَلِيمَةٍ فِي جَنَّتِ عَدْنٍ ۗ وَرِضْوَانٍ مِّنَ اللَّهِ أَكْبَرُ ۗ ذَلِكَ هُوَ الْفَوْزُ
الْعَظِيمُ ۝

”اللہ نے مومن مردوں اور مومن عورتوں سے ایسے باغوں کا وعدہ کیا ہے جن کے نیچے سے نہریں بہتی ہیں، ان میں ہمیشہ رہنے والے، اور پاکیزہ رہنے کی جگہوں کا جو بیشکی کے باغوں میں ہوں گی اور اللہ کی طرف سے تھوڑی سی خوشنودی سب سے بڑی ہے، یہی تو بہت بڑی کامیابی ہے۔“

اس آیت میں بتایا گیا کہ آخرت میں ان مومن مردوں اور عورتوں کو ایسی جنتیں ملیں گی جن کے نیچے نہریں جاری ہوں گی اور جنت عدن میں اچھے مکانات ملیں گے اور ان سب سے بڑھ کر اللہ تعالیٰ ان سے ہمیشہ کے لیے خوش ہو جائے گا۔

سیدنا ابو موسیٰ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بے شک مومن کے لیے جنت میں ایک خیمہ ہوگا جو ایک جوف دار موتی سے بنا ہوگا، اس کا طول ساٹھ میل ہوگا، اسی خیمے میں مومن کے اہل و عیال ہوں گے، وہ ان کے پاس جائے گا، لیکن دوسرے (اہل خانہ) انہیں دیکھ نہیں سکیں گے۔“ [مسلم، کتاب الجنة و صفة نعيمها، باب في صفة خيام الجنة الخ : ۲۸۳۸۔ بخاری، کتاب بدء الخلق، باب ما جاء في صفة الجنة و أنها مخلوقة : ۳۲۴۳،

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص اللہ اور اس کے رسول کے ساتھ ایمان لائے، نماز قائم کرے اور رمضان کے روزے رکھے تو اللہ تعالیٰ پر اس کا حق ہے کہ اسے جنت میں داخل کرے، خواہ وہ اللہ کے راستے میں ہجرت کرے یا اپنے اس وطن میں بیٹھ رہے جہاں وہ پیدا ہوا تھا۔“ لوگوں نے عرض کی، اے اللہ کے رسول! کیا لوگوں کو ہم یہ بات بتادیں؟ آپ ﷺ نے فرمایا: ”جنت میں سو درجے ہیں جنہیں اللہ تعالیٰ نے اپنے راستے میں جہاد کرنے والوں کے لیے تیار فرمایا ہے، ان میں سے ہر دو درجوں میں اتنا فاصلہ ہے جتنا آسمان اور زمین کے درمیان ہے، جب تم اللہ تعالیٰ سے سوال کرو تو جنت الفردوس کا سوال کرو، کیونکہ وہ سب سے اعلیٰ اور افضل جنت ہے، اسی کے اوپر رحمان کا عرش ہے، اسی سے جنت کی نہریں پھوٹی ہیں۔“ [بخاری، کتاب التوحید، باب ﴿وکان عرشہ علی الماء﴾ : ۷۴۲۳]

سیدنا ابو ہریرہ رضی اللہ عنہ بیان کرتے ہیں کہ میں نے عرض کی، اے اللہ کے رسول! مخلوق کو کس چیز سے پیدا کیا گیا ہے؟ آپ نے فرمایا: ”پانی سے۔“ میں نے پھر سوال کیا، جنت کس چیز سے بنائی گئی ہے؟ آپ نے فرمایا: ”اس کی ایک اینٹ سونے کی ہے اور ایک چاندی کی ہے، اس کا گارا خوشبودار کستوری کا ہے، اس کی کنکریاں اور سنگریزے بہت قیمتی موتی لؤلؤ اور یاقوت کے ہیں اور جنت کی مٹی زعفران کی ہے، سو جو شخص اس میں داخل ہوگا وہ کبھی تکلیف نہیں دیکھے گا، ہمیشہ زندہ رہے گا، اسے کبھی موت نہیں آئے گی۔ جنتیوں کے کپڑے بھی پرانے نہیں ہوں گے اور ان کی جوانی کبھی ختم نہیں ہوگی۔“ [ترمذی، کتاب صفة الجنة، باب ما جاء فی صفة الجنة ونعيمها : ۲۵۲۶]

سیدنا ابو موسیٰ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک (جنتیوں کا) خیمہ کیا ہے، موتی ہے، اس کی بلندی اوپر کو ساٹھ میل (یعنی تقریباً نوے کلومیٹر ہے)، اس کے ہر کنارے میں مومن کے اہل خانہ ہوں گے، جو دوسرے کونے والوں کو نہیں دیکھ سکیں گے۔“ [بخاری، کتاب بدء الخلق، باب ما جاء فی الخ : ۳۲۴۳]

سیدنا عبد اللہ بن قیس رضی اللہ عنہ بیان کرتے ہیں کہ رسول اللہ ﷺ نے فرمایا: ”(جنتیوں کے لیے) دو باغ چاندی کے اور دو باغ سونے کے ہوں گے، چاندی کے باغوں میں برتنوں سمیت ہر چیز چاندی کی اور سونے کے باغات میں برتنوں سمیت ہر چیز سونے کی ہوگی۔ لوگوں کو جنت عدن میں اپنے رب کو دیکھنے میں سوائے اللہ تعالیٰ کی کبریائی کی چادر کے، جو اس کے چہرہ اقدس پر ہوگی اور کوئی چیز رکاوٹ نہ بنے گی۔“ [مسلم، کتاب الإیمان، باب إثبات رؤية المؤمنين فی الآخرة الخ : ۱۸۰]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جنت میں ایک درخت ہے، جس کے سائے میں ایک سو سو سال تک چل سکے گا اور اگر تمہارا جی چاہے تو یہ آیت پڑھ لو: ﴿وَظِلٌّ مَّنْذُودٌ﴾ [الواقعة : ۳۰] ”اور ایسے سائے میں جو خوب پھیلا ہوا ہے۔“ [بخاری، کتاب بدء الخلق، باب ما جاء فی صفة الجنة الخ : ۳۲۵۲]

وَرِضْوَانٌ مِّنَ اللَّهِ أَكْبَرُ ذَلِكَ هُوَ الْفَوْزُ الْعَظِيمُ: سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ اہل جنت سے فرمائے گا، اے اہل جنت! تو جنتی کہیں گے، یا اللہ! ہم بار بار تیری خدمت میں حاضر ہیں اور خیر ساری تیرے ہاتھ میں ہے۔ اللہ تعالیٰ ان سے پوچھے گا، بتاؤ اب تم خوش ہو؟ وہ جواب میں عرض کریں گے، اے ہمارے رب! کیا اب بھی ہم خوش نہ ہوں گے کہ تو نے ہمیں وہ نعمتیں عطا کی ہیں جو تو نے اپنی مخلوق میں سے کسی اور کو عطا نہیں کیں۔ اللہ تعالیٰ پھر پوچھے گا، کیا میں تمہیں ان تمام نعمتوں سے بڑھ کر ایک اور نعمت عطا نہ کروں؟ جنتی کہیں گے اے ہمارے رب! ان نعمتوں سے افضل اور بڑی نعمت بھلا اور کیا ہو سکتی ہے؟ اللہ تعالیٰ فرمائے گا، اے میرے جنتی بندو! اب میں تم پر اپنی رضا اور خوشنودی اتارتا ہوں، لہذا آج کے بعد میں تم سے کبھی ناراض نہیں ہوں گا۔“

[بخاری، کتاب التوحید، باب کلام الرب مع أهل الجنة : ۷۵۱۸- مسلم، کتاب الجنة و صفة نعيمها، باب إحلال

الرضوان على أهل الجنة : ۲۸۲۹]

سیدنا صہیب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جب جنتی جنت میں داخل ہو جائیں گے تو اللہ تعالیٰ جنتیوں کو مخاطب کر کے فرمائے گا، ان نعمتوں کے علاوہ تمہیں مزید کسی چیز کی ضرورت اور خواہش ہو تو عطا کروں؟ جنتی کہیں گے، اے ہمارے رب! کیا تو نے ہمارے چہروں کو روشن نہیں کیا؟ اے ہمارے رب! کیا تو نے ہمیں جنت میں داخل نہیں کیا؟ اے اللہ! کیا تو نے ہمیں جہنم سے نجات نہیں عطا فرمائی (تو اس سب کچھ کے ہوتے ہوئے ہمیں اور کیا چاہیے)؟“ رسول اللہ صلی اللہ علیہ وسلم نے فرمایا: ”تو جنتیوں اور اللہ کے درمیان سے پردہ اٹھا دیا جائے گا (پھر تمام جنتی اللہ رب العزت کے چہرے کا دیدار کریں گے) فی الواقعہ انہیں ایسی کوئی نعمت عطا نہیں ہوئی ہوگی جو ان کے لیے دیدار الہی سے زیادہ محبوب ہو۔“ [مسلم، کتاب الإیمان، باب إثبات رؤية المؤمنين في الآخرة الخ : ۱۸۱]

يَأْتِيهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ ۗ وَمَأْوَاهُمْ جَهَنَّمُ ۗ

وَ بِئْسَ الْبَصِيرُ ﴿۴۲﴾

”اے نبی! کافروں اور منافقوں سے جہاد کرو اور ان پر سختی کرو اور ان کا ٹھکانا جہنم ہے اور وہ بری لوٹ کر جانے کی جگہ ہے۔“ اللہ تعالیٰ نے اپنے نبی صلی اللہ علیہ وسلم کو حکم دیا ہے کہ وہ کافروں اور منافقوں کے خلاف جہاد کریں اور آپ کے بعد تاقیامت یہ حکم مسلمانوں کے لیے بھی ہے۔ کافروں سے جہاد یہ ہے کہ ان سے جنگ کی جائے، یہاں تک کہ وہ اسلام لے آئیں، یا اسلام نہیں لاتے تو ذلت و رسوائی کے ساتھ جزیہ دیں اور منافقین سے جہاد یہ ہے کہ دلائل و براہین کے ذریعے ان کے خلاف حجت قائم کی جائے، یہاں تک کہ تائب ہو کر اسلام میں داخل ہو جائیں۔ اس کے بعد اللہ تعالیٰ نے فرمایا کہ مسلمانو! کفار و منافقین کے ساتھ نرمی کا برتاؤ نہ کرو، بلکہ ان کے ساتھ سختی سے پیش آؤ۔

يَا أَيُّهَا النَّبِيُّ جَاهِدِ الْكُفَّارَ ۖ ارشاد فرمایا: ﴿قَادَا الْقَيْنِيُّمُ الَّذِينَ كَفَرُوا فَصَرَبَ الرِّقَابَ حَتَّىٰ إِذَا أَثْخَنَتْهُمُ مَهْرُ فَشَدُّوا الرُّوَاقَ ۖ قَامًا مَمَّا بَعْدُ وَإِنَّا فُودَاءُ حَتَّىٰ تَضَعَ الْحَرْبُ أَوْزَارَهَا﴾ [محمد : ۴] ”تو جب تم ان لوگوں سے ملو جنہوں نے کفر کیا تو گردنیں مارنا ہے، یہاں تک کہ جب انھیں خوب قتل کر چکو تو (ان کو) مضبوط باندھ لو، پھر بعد میں یا تو احسان کرنا ہے اور یا فدیہ لے لینا، یہاں تک کہ لڑائی اپنے ہتھیار رکھ دے۔“ اور فرمایا: ﴿قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّىٰ يُعْطُوا الْجِزْيَةَ عَن يَدٍ وَهُمْ صَاغِرُونَ﴾ [التوبة : ۲۹] ”لڑو ان لوگوں سے جو نہ اللہ پر ایمان رکھتے ہیں اور نہ یوم آخر پر اور نہ ان چیزوں کو حرام سمجھتے ہیں جو اللہ اور اس کے رسول نے حرام کی ہیں اور نہ دین حق کو اختیار کرتے ہیں، ان لوگوں میں سے جنہیں کتاب دی گئی ہے، یہاں تک کہ وہ ہاتھ سے جزیہ دیں اور وہ حقیر ہوں۔“ اور فرمایا: ﴿يَا أَيُّهَا الَّذِينَ آمَنُوا قَاتِلُوا الَّذِينَ يَلُونَكُمْ مِنَ الْكُفَّارِ وَلْيَجِدُوا فِيكُمْ غِلْظَةً ۚ وَاعْلَمُوا أَنَّ اللَّهَ مَعَ الْمُتَّقِينَ﴾ [التوبة : ۱۲۳] ”اے لوگو جو ایمان لائے ہو! ان لوگوں سے لڑو جو کافروں میں سے تمہارے قریب ہیں اور لازم ہے کہ وہ تم میں کچھ سختی پائیں اور جان لو کہ بے شک اللہ متقی لوگوں کے ساتھ ہے۔“ اور فرمایا: ﴿وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونَ الَّذِينَ كَفَرُوا لِللَّهِ﴾ [الأنفال : ۳۹] ”اور ان سے لڑو، یہاں تک کہ کوئی فتنہ نہ رہے اور دین سب کا سب اللہ کے لیے ہو جائے۔“

وَالْمُتَّقِينَ : سیدنا عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”مجھے حکم دیا گیا ہے کہ میں لوگوں سے لڑتا رہوں، یہاں تک کہ وہ اس بات کی شہادت دیں کہ اللہ کے سوا کوئی عبادت کے لائق نہیں اور محمد صلی اللہ علیہ وسلم اللہ کے رسول ہیں اور نماز قائم کریں اور زکوٰۃ ادا کریں۔ جب وہ یہ کام کریں گے تو انھوں نے مجھ سے اپنے خون اور مال محفوظ کر لیے، مگر اسلام کے حق کے ساتھ اور ان (کے دلوں کی کیفیت) کا حساب اللہ کے ذمے ہے۔“ [بخاری، کتاب الإیمان، باب ﴿فَإِن تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا سَبِيلَهُمْ﴾ : ۲۵۔ مسلم، کتاب الإیمان، باب الأمر بقتال الناس حتى يقولوا لا إله إلا الله الخ : ۲۲]

سیدنا جابر بن عبد اللہ رضی اللہ عنہما بیان کرتے ہیں کہ ہم غزوہ (تبوک) میں تھے کہ وہاں ایک مہاجر نے ایک انصاری کو لات مار دی (اور ان کا آپس میں جھگڑا ہو گیا)، انصاری (مدد کے لیے) پکارا، انصاریو! دوڑو، مہاجر پکارنے لگا، مہاجر دو! ادھر آؤ، تو اللہ تعالیٰ نے دونوں کی یہ بات رسول اللہ صلی اللہ علیہ وسلم کو سنا دی۔ آپ نے پوچھا: ”یہ جاہلیت کی پکار کیسی ہے؟“ لوگوں نے کہا، یا رسول اللہ! ایک مہاجر نے ایک انصاری کو لات ماری ہے جس پر انصاری انصاریوں کو بلارہا ہے اور مہاجر مہاجرین کو آواز دے رہا ہے۔ آپ نے فرمایا: ”ایسی باتیں (جن سے آپس میں فساد اور خانہ جنگی کی بو آتی ہو) چھوڑ دو کہ یہ ناپاک باتیں ہیں۔“ عبد اللہ بن ابی منافق نے جب مہاجر و انصاری میں اس سکرار کی خبر سنی تو کہنے لگا، اچھا اب نوبت یہاں تک پہنچ گئی ہے؟ اللہ کی قسم! اگر ہم لوٹ کر مدینہ پہنچے تو عزت والا ذلت والے کو نکال باہر کرے گا۔ یہ بات

رسول اللہ ﷺ کو بھی پہنچ گئی تو سیدنا عمر بن خطاب رضی اللہ عنہ نے کہا، یا رسول اللہ! آپ حکم فرمائیے، میں اس منافق کی گردن اتار دوں۔ آپ نے فرمایا: ”چھوڑیے، لوگ کہیں گے کہ محمد ﷺ (خود ہی اپنے ساتھیوں کو قتل کرتا ہے۔“ [بخاری، کتاب التفسیر، باب قوله: ﴿سواء علیہم استغفرت لهم﴾ : ۴۹۰۵، ۴۹۰۷]

يَحْلِفُونَ بِاللَّهِ مَا قَالُوا ۖ وَلَقَدْ قَالُوا كَلِمَةَ الْكُفْرِ وَكَفَرُوا بَعْدَ إِسْلَامِهِمْ
وَهُتُوا بِهَا لَم يَنَالُوا ۗ وَمَا نَقَمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ ۗ
فَإِنْ يَتُوبُوا يَكْ خَيْرًا لَهُمْ ۗ وَإِنْ يَتَوَلَّوْا يُعَذِّبْهُمُ اللَّهُ عَذَابًا أَلِيمًا ۗ فِي الدُّنْيَا
وَالْآخِرَةِ ۗ وَمَا لَهُمْ فِي الْأَرْضِ مِنْ وَلِيٍّ وَلَا نَصِيرٍ ﴿۵۷﴾

”وہ اللہ کی قسم کھاتے ہیں کہ انھوں نے بات نہیں کہی، حالانکہ بلاشبہ یقیناً انھوں نے کفر کی بات کہی اور اپنے اسلام کے بعد کفر کیا اور اس چیز کا ارادہ کیا جو انھوں نے نہیں پائی اور انھوں نے انتقام نہیں لیا مگر اس کا کہ اللہ اور اس کے رسول نے انھیں اپنے فضل سے غنی کر دیا۔ پس اگر وہ توبہ کر لیں تو ان کے لیے بہتر ہوگا اور اگر منہ پھیر لیں تو اللہ انھیں دنیا اور آخرت میں دردناک عذاب دے گا اور ان کے لیے زمین میں نہ کوئی دوست ہوگا اور نہ کوئی مددگار۔“

يَحْلِفُونَ بِاللَّهِ مَا قَالُوا : منافقین اپنی نجی مجالس میں کفریہ باتیں کرتے لیکن پردہ چاک اور راز فاش ہونے پر جھوٹی قسمیں کھا کر مکر جاتے۔ جب ان سے پوچھا جاتا کہ فلاں فلاں بات تم نے کی ہے اور اس پر پختہ گواہیاں موجود ہیں تو پینتر بدل کر کہتے کہ وہ تو ہم ہنسی مذاق اور دل لگی میں ایسی باتیں کر رہے تھے، آپ نے ان کو سنجیدہ لے لیا ہے۔ یہ بد بخت اللہ تعالیٰ کی ذات، اللہ کی آیات اور نبی ﷺ کی پاکیزہ زندگی پر طبع آزمائی کرتے ہوئے سنگین قسم کا مذاق کیا کرتے۔ یہاں ہم قرآن کریم کے ایسے چند مقامات پیش کر رہے ہیں جن میں منافقین اپنی کفریہ باتوں کا انکار کرتے ہوئے اللہ کی قسم کھا کر یقین دہانیاں کراتے اور اسی طرح اپنے دیگر جھوٹ فریب اور جہاد دشمنی پر مبنی باتوں پر اپنی قسموں کو بطور ڈھال استعمال کرتے۔ ارشاد فرمایا: ﴿فَكَيْفَ إِذَا آصَابَتْهُمُ مُصِيبَةٌ بِمَا قَدَّمَتْ أَيْدِيهِمْ قُلُوبُهُمْ لَمَّا جَاءَهُمْ ذَلِكَ يَحْلِفُونَ بِاللَّهِ إِنَّ أَرْضَنَا لِلَّهِ أَحْسَنُ وَأَوْفَىٰ﴾ [النساء: ۶۲] ”پھر کیسے گزرتی ہے اس وقت جب انھیں کوئی مصیبت اس کی وجہ سے پہنچتی ہے جو ان کے ہاتھوں نے آگے بھیجا، پھر تیرے پاس اللہ کی قسمیں کھاتے ہوئے آتے ہیں کہ ہم نے تو بھلائی اور آپس میں ملانے کے سوا کچھ نہیں چاہا تھا۔“ اور فرمایا: ﴿وَسَيَحْلِفُونَ بِاللَّهِ لَوِ اسْتَطَعْنَا لَخَرَجْنَا مَعَكُمْ يُهْلِكُونَ أَنْفُسَهُمْ ۗ وَاللَّهُ يَعْلَمُ إِنَّهُمْ لَكَاذِبُونَ﴾ [التوبة: ۴۲] ”اور عنقریب وہ اللہ کی قسم کھائیں گے کہ اگر ہم طاقت رکھتے تو تمہارے ساتھ ضرور نکلتے۔ وہ اپنے آپ کو ہلاک کر رہے ہیں اور اللہ جانتا ہے کہ بے شک وہ ضرور جھوٹے ہیں۔“ اور فرمایا: ﴿وَيَحْلِفُونَ بِاللَّهِ إِنَّهُمْ لَمُنْكَرٌ وَمَا هُمْ بِمُنْكَرٌ وَلَكِنَّهُمْ قَوْمٌ يَفْقَرُونَ﴾ [التوبة: ۵۶] ”اور وہ اللہ کی قسم

کھاتے ہیں کہ بے شک وہ ضرورت میں سے ہیں، حالانکہ وہ تم میں سے نہیں اور لیکن وہ ایسے لوگ ہیں جو ڈرتے ہیں۔“ اور فرمایا: ﴿وَالَّذِينَ اتَّخَذُوا مَسْجِدًا ضِرَارًا وَكُفْرًا وَتَفْرِيقًا بَيْنَ الْمُؤْمِنِينَ وَإِصَادًا لِمَنْ حَارَبَ اللَّهَ وَرَسُولَهُ مِنْ قَبْلُ وَلَيَحْلِفْنَ إِنْ أَرَدْنَا إِلَّا الْحُسْنَىٰ وَاللَّهُ يَشْهَدُ إِنَّهُمْ لَكَاذِبُونَ﴾ [التوبة: ۱۰۷] ”اور وہ لوگ جنہوں نے ایک مسجد بنائی نقصان پہنچانے اور کفر کرنے (کے لیے) اور ایمان والوں کے درمیان پھوٹ ڈالنے (کے لیے) اور ایسے لوگوں کے لیے گھات کی جگہ بنانے کے لیے جنہوں نے اس سے پہلے اللہ اور اس کے رسول سے جنگ کی اور یقیناً وہ ضرورت میں کھائیں گے کہ ہم نے بھلائی کے سوا ارادہ نہیں کیا اور اللہ شہادت دیتا ہے کہ بے شک وہ یقیناً جھوٹے ہیں۔“

وَلَقَدْ قَالُوا كَلِمَةَ الْكُفْرِ وَكَفَرُوا بَعْدَ إِسْلَامِهِمْ : وہ کلمہ کفر کیا تھا جو ان منافقوں نے کہا تھا؟ قرآن نے یہاں اس کی تصریح نہیں کی۔ یہ اس لیے کہ یہ کوئی ایک آدھ واقعہ نہ تھا، بلکہ ان لوگوں نے کئی موقعوں پر ایسے کفر کے کلمے کہے تھے، جیسا کہ روایات میں مذکور ہے، مگر ہم اسی واقعہ پر اکتفا کریں گے جو سورہ منافقون میں اجمالاً اور بخاری میں ذرا تفصیل سے مذکور ہے۔ سیدنا زید بن ارقم رضی اللہ عنہ بیان کرتے ہیں کہ میں ایک لڑائی میں تھا، میں نے عبداللہ بن ابی کو کہتے ہوئے سنا، اللہ کے رسول کے پاس جو لوگ ہیں ان کو خرچ کے لیے کچھ نہ دیا کرو، یہاں تک کہ (جب انہیں کچھ نہیں ملے گا تو یہ خود ہی) اللہ کے رسول کو چھوڑ کر چلے جائیں گے اور اگر ہم اس لڑائی سے لوٹ کر مدینہ پہنچے تو جو عزت والا ہے وہ ذلت والے کو نکال باہر کرے گا۔ میں نے عبداللہ بن ابی کی یہ گفتگو اپنے چچا، یا سیدنا عمر رضی اللہ عنہ سے بیان کی۔ انہوں نے رسول اللہ صلی اللہ علیہ وسلم سے اس کا ذکر کیا۔ آپ صلی اللہ علیہ وسلم نے مجھے بلایا، میں نے آپ سے بھی سارا واقعہ بیان کر دیا۔ آپ صلی اللہ علیہ وسلم نے عبداللہ بن ابی اور اس کے ساتھیوں کو بلا بھیجا، مگر انہوں نے قسمیں کھائیں کہ ہم نے (ہرگز) ایسا نہیں کہا۔ چنانچہ رسول اللہ صلی اللہ علیہ وسلم نے مجھے جھوٹا قرار دے دیا اور عبداللہ کو سچا جانا۔ اس سے مجھے اتار نچ ہوا کہ اس جیسا رنج کبھی نہیں ہوا تھا، میں (اپنے) گھر بیٹھ گیا۔ چچا کہنے لگے، تم نے یہ کیا کیا؟ اب تو رسول اللہ صلی اللہ علیہ وسلم نے تم کو جھوٹا قرار دے دیا اور وہ تم سے ناراض بھی ہو گئے ہیں، چنانچہ اس وقت اللہ تعالیٰ نے (میری تائید میں) یہ آیات نازل فرمائیں: ﴿إِذَا جَاءَكَ الْمُنَافِقُونَ قَالُوا نَشْهَدُ إِنَّكَ لَرَسُولُ اللَّهِ وَاللَّهُ يَعْلَمُ إِنَّكَ لَرَسُولُهُ وَاللَّهُ يَشْهَدُ إِنَّ الْمُنَافِقِينَ لَكَاذِبُونَ ۝ اتَّخَذُوا أَيْمَانَهُمْ جُنُودًا فَصَدُّوا عَن سَبِيلِ اللَّهِ إِنَّهُمْ سَاءَ مَا كَانُوا يَعْمَلُونَ ۝ ذَلِكَ بِأَنَّهُمْ آمَنُوا ثُمَّ كَفَرُوا فَطَجَعَ عَلَى قُلُوبِهِم مَّوْجٌ لَّا يُفْقَهُونَ﴾ [المنافقون: ۱ تا ۳] نبی صلی اللہ علیہ وسلم نے مجھے بلایا (اور سورہ المنافقون پڑھ کر سنائی) آپ نے فرمایا: ”اے زید! تم کو اللہ نے سچا کر دیا۔“ [بخاری، کتاب التفسیر، باب قوله: ﴿إِذَا جَاءَكَ الْمُنَافِقُونَ﴾ الخ: ۴۹۰۰، ۴۹۰۱۔ مسلم، کتاب صفات المنافقین وأحكامهم، باب صفات المنافقین الخ: ۲۷۷۲]

وَهُمْ أَيْمَانُهَا لَمْ يَأْتُوا : ”اور اس چیز کا ارادہ کیا جو انہوں نے نہیں پائی،“ یعنی منافقین نے جو ارادہ کیا تھا وہ اپنی مراد کو نہ پہنچ سکے اور یہ ناکامی و نامرادی انہیں کوئی ایک آدھ مرتبہ نہیں ہوئی، بلکہ وہ ہمیشہ اپنے ناپاک منصوبوں، سازشوں اور

شرارتوں میں ناکام ہوئے، جس کی چند مثالیں یہ ہیں: ① رسول اللہ ﷺ کو قتل کرنا چاہتے تھے مگر ناکام و نامراد ہوئے۔ ② اسلام کو جڑ سے اکھاڑ پھینکنا چاہتے تھے، مگر اللہ تعالیٰ نے اسلام کو غلبہ عطا فرمایا۔ ③ مجاہدین پر مال خرچ کرنے والوں سے کہتے کہ یہ خرچ بند کرو، مگر راہ جہاد میں خرچ کرنے والوں نے بے مثال داستانیں قائم کیں۔ ④ منافقین یہودیوں کو مدینہ میں آباد دیکھنا چاہتے تھے، مگر اللہ نے انھیں برباد کر دیا۔ ⑤ منافقین عبد اللہ بن ابی کو تاج سلطانی پہنا کر صاحب عزت دیکھنا چاہتے تھے، مگر اللہ نے اسے ذلیل کیا۔ ⑥ یہ لوگ مجاہدین کی شکست کے خواہاں تھے، مگر اللہ تعالیٰ نے فتح و نصرت عطا فرمائی۔ ⑦ یہ لوگ میدان تبوک میں مجاہدین کا خون بہتا دیکھنا چاہتے تھے، مگر اللہ تعالیٰ نے دشمن کو سامنے آنے کی ہمت ہی نہ دی۔ ناکامیوں کی فہرست میں سرفہرست رسول اللہ ﷺ کو شہید کرنے میں ناکامی ہے۔ صحیح مسلم کی درج ذیل حدیث اس واقعہ پر پوری روشنی ڈالتی ہے۔ ابو طفیل بیان کرتے ہیں کہ ایک دفعہ سیدنا حذیفہ بن یمان رضی اللہ عنہما کی عقبہ والے ایک شخص سے تلخ کلامی ہو گئی (یہ منافقین کا ایک گروہ تھا، جنھوں نے تبوک سے واپسی پر عقبہ جگہ میں رسول اللہ ﷺ کو شہید کرنے کا پروگرام بنایا تھا)، دورانِ بحث میں اس نے کہا، میں آپ کو اللہ کی قسم دے کر پوچھتا ہوں کہ عقبہ والے کتنے لوگ تھے؟ (سیدنا حذیفہ رضی اللہ عنہما گریزاں نظر آئے تو) لوگوں نے ان سے کہا، جب وہ قسم دے کر پوچھتے ہیں تو بتا دیں۔ سیدنا حذیفہ رضی اللہ عنہما نے بتایا کہ ہمیں خبر دی گئی ہے کہ یہ کل چودہ لوگ تھے اور اگر تو بھی ان میں شامل تھا تو پھر پندرہ ہوئے اور میں اللہ کی قسم کھا کر گواہی دیتا ہوں کہ ان میں سے بارہ افراد تو دنیا اور آخرت دونوں میں اللہ تعالیٰ اور اس کے رسول ﷺ کے دشمن ہیں، باقی رہے تین، تو انھوں نے معذرت پیش کی تھی کہ دراصل ہم نے رسول اللہ ﷺ کے منادی کی آواز ہی نہیں سنی تھی اور نہ ہمیں معلوم تھا کہ ان (منافقین) کا ارادہ کیا تھا (جب اللہ نے منافقین کے اس پروگرام کی اطلاع اپنے نبی کو دی تو آپ ﷺ نے لوگوں کو عقبہ کا راستہ اختیار نہ کرنے کا حکم دیا اور خود آپ نے چند صحابہ کے ساتھ اس راستے کو اختیار کیا اور اللہ نے منافقین کو ناکام و نامراد کیا)۔ [مسلم، کتاب صفات المنافقین و احکامہم، باب صفات المنافقین و احکامہم: ۲۷۷۹/۱۱]


سیدنا حذیفہ بن یمان رضی اللہ عنہما بیان کرتے ہیں کہ رسول اللہ ﷺ نے فرمایا: ”میری امت میں سے بارہ منافق ایسے ہیں جو نہ جنت میں جائیں گے اور نہ اس کی خوشبو پائیں گے، یہاں تک کہ اونٹ سوئی کے سوراخ میں سے گزر جائے، آٹھ کے کندھوں پر آتشی پھوڑا ہوگا جو سینے تک پہنچے گا اور انھیں ہلاک کر دے گا۔“ [مسلم، کتاب صفات المنافقین و احکامہم، باب صفات المنافقین و احکامہم: ۲۷۷۹/۱۰]

وَمَا نَقَمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ: مسلمانوں کی ہجرت کے بعد مدینہ کو مرکزی حیثیت حاصل ہو گئی تھی، جس کی وجہ سے وہاں تجارت اور کاروبار کو فروغ ملا اور اہل مدینہ کی معاشی حالت بہت اچھی ہو گئی۔ منافقین کو بھی اس سے خوب فائدہ حاصل ہوا۔ اللہ تعالیٰ اس آیت میں یہی فرما رہا ہے کہ کیا ان کو اس بات کی ناراضی ہے کہ ان

نے ان کو اپنے فضل سے غنی بنا دیا ہے؟ یعنی یہ ناراضی اور غضب والی بات تو نہیں، بلکہ ان کو تو اللہ کا شکر گزار ہونا چاہیے کہ اس نے انہیں فقر و تنگ دستی سے نکال کر خوشحال بنا دیا۔ اس آیت میں اللہ تعالیٰ کے ساتھ رسول اللہ ﷺ کا ذکر اس لیے ہے کہ اس غنا اور تو نگری کا ظاہری سبب رسول اللہ ﷺ کی ذات گرامی ہی بنی تھی۔ ورنہ حقیقت میں غنی بنانے والا تو اللہ تعالیٰ ہی تھا، اس لیے آیت میں ”مِنْ فَضْلِهِ“ واحد کی ضمیر ہے کہ اللہ نے اپنے فضل سے انہیں غنی کر دیا، جیسا کہ سیدنا عبد اللہ بن زید رضی اللہ عنہما بیان کرتے ہیں کہ نبی کریم ﷺ نے انصار سے فرمایا تھا: ”کیا میں نے تمہیں گمراہ نہیں پایا تھا، پھر اللہ تعالیٰ نے میری وجہ سے تمہیں ہدایت عطا فرمادی؟ تم جدا جدا تھے، اللہ تعالیٰ نے میری وجہ سے تمہیں متحد کر دیا؟ اور تم فقیر تھے اللہ تعالیٰ نے میری وجہ سے تمہیں دولت مند کر دیا؟“ رسول اللہ ﷺ جب بھی کوئی بات فرماتے تو انصار جواب میں عرض کرتے، اللہ اور اس کا رسول ہی سب سے زیادہ احسان فرمانے والے ہیں۔ [بخاری، کتاب المغازی، باب غزوة الطائف فی شوال سنة ثمان : ۴۳۳۰ - مسلم، کتاب الزکوٰۃ، باب إعطاء المؤلفۃ قلوبہم الخ : ۱۰۶۱]

فَإِنْ يَتُوبُوا يَكُ خَيْرًا لَّهُمْ : یعنی طویل عرصہ تک منافقین کو مہلت اور ڈھیل دی جاتی رہی ہے، مال و دولت عطا کر کے ان کے حسد و بغض، دشمنی اور عداوت کی آگ کو بجھانے کی بھرپور کوشش ہوتی رہی ہے۔ مفاد پرست موزیوں کی بہت زیادہ پردہ پوشی ہوتی رہی ہے۔ یہ اپنے ناپاک منصوبوں میں ہمیشہ ناکام ہوتے رہے ہیں۔ اب پھر انہیں موقع دیا جاتا ہے کہ باز آ جائیں اور اپنی پرانی روش کو بدل لیں، توبہ کر کے دل و دماغ کو پاک صاف کر کے اللہ اور اس کے رسول پر ایمان لے آئیں، جہاد دشمنی ترک کر دیں تو یہ ان کے لیے بہت ہی بہتر ہے۔

وَإِنْ يَتَوَلَّوْا يُعَذِّبُهُمُ اللَّهُ عَذَابًا أَلِيمًا فِي الدُّنْيَا وَالْآخِرَةِ وَمَا لَهُمْ فِي الْأَرْضِ مِنْ وَّالٍ وَلَا نَصِيرٍ :
منافقین کے لیے ایک عذاب تو یہ تھا کہ وہ دنیا کے لحاظ سے بڑے مال دار تو تھے، لیکن اس کے ساتھ وہ ذی وقار اور صاحب عزت بننے کی بھی کوشش کرتے، مگر ہمیشہ ذلیل رہتے، اپنے ناپاک ارادوں کے راز فاش ہونے کی صورت میں اہل ایمان کی نظروں میں رسوا اور حقیر ہوتے۔ ایک چھوٹے مومن، یعنی کم عمر بچے کے مقابلہ میں منافقین کے بڑے بڑے سردار بے اعتبار اور چھوٹے قرار پاتے، جس کی وجہ سے وہ ہمیشہ مسلمانوں کی نظروں میں نکو اور چھوٹے بن کر رہے، جھوٹی قسمیں کھا کر وہ اپنی عزت و آبرو کا محل تعمیر کرتے اور ایک بچے کی شہادت پر وہ محل زمین بوس ہو جاتا۔ یہ حسرت بھری نگاہوں سے شرمندگی کے گہرے گڑھے میں جا گرتے، ان کی دنیا کبھی اچھی نہیں رہی اور آخرت تو ہے ہی ان کے لیے باعث ندامت، دردناک عذاب کا مرحلہ اور حسرت و افسوس کا دن۔ سیدنا انس رضی اللہ عنہ بیان کرتے ہیں کہ نبی ﷺ نے فرمایا: ”اللہ تعالیٰ اس شخص سے فرمائے گا جسے جہنم میں سب سے ہلکا عذاب ہوگا کہ اگر تیرے پاس دنیا اور جو کچھ اس میں ہے، وہ سب کچھ ہوتا تو کیا تو اس کو فدیہ میں دے دیتا (اور اپنے آپ کو عذاب سے چھڑاتا)؟ وہ بولے گا، ہاں! اللہ تعالیٰ فرمائے گا کہ میں نے تو اس سے بہت آسان بات چاہی تھی (جس میں کچھ خرچ نہ تھا) جب تو ابھی آدم علیہ السلام کی پشت



میں تھا کہ تو شرک نہ کرنا، میں تجھے جہنم میں داخل نہیں کروں گا، لیکن تو نے نہ مانا اور شرک کیا۔ [مسلم، کتاب صفات المنافقین، باب طلب الکافر الفداء بملء الأرض ذہباً: ۲۸۰۵]

سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت کے دن اہل دوزخ میں سے اس شخص کو لایا جائے گا جو دنیا میں سب سے زیادہ آسودہ اور خوشحال تھا۔ پس اسے دوزخ میں ایک بار غوطہ دیا جائے گا، پھر اس سے پوچھا جائے گا کہ اے آدم کے بیٹے! کیا تو نے دنیا میں کبھی آرام دیکھا تھا؟ کیا تجھ پر کبھی چین کا کوئی لمحہ بھی گزرا تھا؟ وہ کہے گا کہ اللہ کی قسم، اے میرے رب! کبھی نہیں۔“ [مسلم، کتاب صفات المنافقین، باب صبغ انعم اهل الدنيا في النار..... الخ: ۲۸۰۷]

وَمِنْهُمْ مَّنْ عٰهَدَ اللّٰهَ لَئِنِ اٰتٰنَا مِنْ فَضْلِهٖ لَنَنصَّدَقْنَ وَلَٰكُنَّ مِنْ الضّٰلِحِيْنَ ﴿۴۴﴾
فَلَمَّآ اٰتٰهُم مِّنْ فَضْلِهٖ بَخِلُوْا بِهٖ وَ تَوَلَّوْا وَ هُمْ مُّعْرِضُوْنَ ﴿۴۵﴾ فَاَعْقَبَهُمْ نِفَاقًا
فِيْ قُلُوْبِهِمْ اِلٰى يَوْمٍ يَلْقَوْنَہٗا بِمَا اٰخَلَفُوْا اللّٰهَ مَا وَعَدُوْهُ وَ بِمَا كَانُوْا يَكْذِبُوْنَ ﴿۴۶﴾

”اور ان میں سے بعض وہ ہیں جنہوں نے اللہ سے عہد کیا کہ یقیناً اگر اس نے ہمیں اپنے فضل سے کچھ عطا فرمایا تو ہم ضرور ہی صدقہ کریں گے اور ضرور ہی نیک لوگوں سے ہو جائیں گے۔ پھر جب اس نے انہیں اپنے فضل میں سے کچھ عطا فرمایا تو انہوں نے اس میں بخل کیا اور منہ موڑ گئے، اس حال میں کہ وہ بے رخی کرنے والے تھے۔ تو اس کے نتیجے میں اس نے ان کے دلوں میں اس دن تک نفاق رکھ دیا جس میں وہ اس سے ملیں گے۔ اس لیے کہ انہوں نے اللہ سے اس کی خلاف ورزی کی جو اس سے وعدہ کیا تھا اور اس لیے کہ وہ جھوٹ کہتے تھے۔“

حصول مال منافق کی دلی تمنا، حاصل زندگی اور مقصود حیات ہے۔ ان آیات میں منافقین کے ایک ایسے گروہ کا تذکرہ ہے جو فقر و فاقہ سے نجات کے خواہاں اور افلاس و تنگدستی کی جگہ مال و دولت کی فراوانی کے لیے اللہ تعالیٰ سے دعاؤں کے ساتھ یہ وعدہ بھی کرتے تھے کہ اگر اللہ تعالیٰ انہیں غربت سے چھٹکارا عطا کرے اور مال و زر سے مالا مال کر دے تو وہ جہادی قوت میں اضافے کے لیے مال پیش کریں گے، بھلائی کے ہر کام میں درہم و دینار اور اپنے خزانوں کے منہ کھول دیں گے اور صدقہ و خیرات ان کا پسندیدہ عمل ہوگا۔ منافقین کی اس دعا کے نتیجے میں اللہ تعالیٰ نے ان کو مال و دولت عطا کر دیا، تو مال کی محبت ان کے دلوں میں اتنی گہری ہو گئی کہ وہ بخل کرنے لگے، اللہ سے کیے ہوئے عہد معاہدے سب ان کو بھول گئے، یاد کرانے پر مکر جاتے، کنجوسی اور بخل کی خوفناک بیماری انہیں ہلاکت کی طرف دھکیل کر لے گئی، نصیحت اور خیر خواہی کا علاج بھی بے اثر ہو گیا، نفاق کا مرض بڑھتا گیا، یہاں تک کہ ان لوگوں سے توبہ کی توفیق بھی اللہ تعالیٰ نے چھین لی اور تاقیامت ان کے لوگوں میں نفاق کی یہ مہلک بیماری جڑ پکڑ گئی اور وہ اسی حالت نفاق کے ساتھ میدان

حشر میں اللہ تعالیٰ کے دربار میں حاضر ہوں گے۔ اسی نفاق کی بیماری کی وجہ سے جہنم کے سب سے نچلے حصے میں پھینک دیے جائیں گے۔ اس مرض نفاق کی وجہ سے دنیا میں ان کے مددگار اور حمایتی دونوں جہانوں میں ان کے کسی کام نہیں آئیں گے۔ یہ اس لیے کہ اللہ تعالیٰ سے پختہ عہد کرنے کے بعد انھوں نے عہد شکنی کی، بخل سے کام لیا اور جھوٹ بولتے رہے۔

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”منافق کی تین نشانیاں ہیں: ① جب بات کرے تو جھوٹ بولے۔ ② جب وعدہ کرے تو خلاف ورزی کرے ③ اور جب امانت دار بنایا جائے تو اس میں خیانت کرے۔“
[بخاری، کتاب الإیمان، باب علامات المنافق: ۳۳۔ مسلم، کتاب الإیمان، باب خصائل المنافق: ۵۹]

سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”چار باتیں جس میں ہوں وہ خالص منافق ہے اور جس میں ان چار میں سے کوئی ایک بات ہو تو اس میں ایک بات نفاق کی ہے، جب تک کہ وہ اس کو چھوڑ نہ دے۔ وہ (چار باتیں) یہ ہیں کہ جب امانت بنایا جائے تو خیانت کرے، جب بات کرے تو جھوٹ بولے، جب وعدہ کرے تو وعدہ خلافی کرے اور جب لڑے تو گالی بکے۔“ [بخاری، کتاب الإیمان، باب علامات المنافق: ۳۴۔ مسلم، کتاب الإیمان، باب خصائل المنافق: ۵۸]

فَلَمَّا أَتَاهُمْ مِنْ فَضْلِهِ بَخِلُوا بِهِ: ارشاد فرمایا: ﴿اللَّهُ يَبْسُطُ الرِّزْقَ لِمَنْ يَشَاءُ مِنْ عِبَادِهِ وَيَقْدِرُ لَهُ إِنْ شَاءَ اللَّهُ بِكُلِّ شَيْءٍ عَلِيمٌ﴾ [العنكبوت: ۶۲] ”اللہ رزق فراخ کر دیتا ہے اپنے بندوں میں سے جس کے لیے چاہے اور اس کے لیے تنگ کر دیتا ہے۔ بے شک اللہ ہر چیز کو خوب جاننے والا ہے۔“ اور فرمایا: ﴿قُلْ إِنْ رَزَقِي يَبْسُطُ الرِّزْقَ لِمَنْ يَشَاءُ وَيَقْدِرُ وَلَكِنْ أَكْثَرُ النَّاسِ لَا يَعْلَمُونَ﴾ [سبا: ۳۶] ”کہہ دے بے شک میرا رب رزق فراخ کرتا ہے جس کے لیے چاہتا ہے اور تنگ کر دیتا ہے اور لیکن اکثر لوگ نہیں جانتے۔“

رسول اللہ ﷺ کا معمول تھا کہ آپ ہر نماز کے بعد یہ دعا پڑھتے، تاکہ لوگوں کو یہ بات اچھی طرح معلوم ہو جائے کہ جس کو اللہ تعالیٰ دینا چاہے اسے روکنے والا کوئی نہیں اور جس کو اللہ تعالیٰ نہ دے اسے دنیا کی کوئی طاقت کچھ نہیں دے سکتی۔ سیدنا مغیرہ بن شعبہ رضی اللہ عنہ بیان کرتے ہیں کہ رسول اللہ ﷺ ہر فرض نماز کے بعد یہ دعا پڑھتے تھے: ﴿لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، اللَّهُمَّ لَا مَانِعَ لِمَا أَعْطَيْتَ، وَلَا مُعْطَى لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ﴾ ”اللہ کے سوا کوئی معبود نہیں ہے، وہ اکیلا ہے، اس کا کوئی شریک نہیں ہے۔ اسی کے لیے بادشاہت ہے اور اسی کے لیے تعریف ہے اور وہ ہر چیز پر قادر ہے۔ یا اللہ! تیری عطا کو کوئی روکنے والا نہیں اور تیری روکی ہوئی چیز کو کوئی عطا کرنے والا نہیں اور کسی شان والے کو اس کی شان

تیرے عذاب سے نہیں بچا سکتی۔“ [بخاری، کتاب الأذان، باب الذكر بعد الصلوة : ۸۴۴۔ مسلم، کتاب المساجد، باب استحباب الذكر بعد الصلاة و بیان صفتہ : ۵۹۳]

أَلَمْ يَعْلَمُوا أَنَّ اللَّهَ يَعْلَمُ سِرَّهُمْ وَنَجْوَاهُمْ وَأَنَّ اللَّهَ عَلَّامُ الْغُيُوبِ ۝

”کیا انھوں نے نہیں جانا کہ بے شک اللہ ان کا راز اور ان کی سرگوشی جانتا ہے اور یہ کہ بلا شک اللہ سب غیبوں کو بہت خوب جاننے والا ہے۔“

اس میں ان منافقین کے لیے سخت وعید ہے جو اللہ تعالیٰ سے وعدہ کرتے ہیں اور پھر اس کی پروا نہیں کرتے۔ گویا یہ سمجھتے ہیں کہ اللہ تعالیٰ ان کی مخفی باتوں اور بھیدوں کو نہیں جانتا، حالانکہ اللہ تعالیٰ سب کچھ جانتا ہے، کیونکہ وہ تو علام الغیوب ہے، غیب کی تمام باتوں سے باخبر ہے، جیسا کہ ارشاد فرمایا: ﴿أَمْ يَحْسَبُونَ أَنَّا لَا نَسْمَعُ سِرَّهُمْ وَنَجْوَاهُمْ بَلَىٰ وَرُسُلْنَا لَدَيْهِمْ يَكْتُبُونَ﴾ [الزخرف : ۸۰] ”یا وہ گمان کرتے ہیں کہ بے شک ہم ان کا راز اور ان کی سرگوشی نہیں سنتے، کیوں نہیں اور ہمارے بھیجے ہوئے ان کے پاس لکھتے رہتے ہیں۔“ اور فرمایا: ﴿أَلَمْ تَرَ أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ مَا يَكُونُ مِنْ نَجْوَىٰ ثَلَاثَةٍ إِلَّا هُوَ سَامِعٌ بِعُهُمْ وَلَا حَسَابَةٍ إِلَّا هُوَ سَادِسُهُمْ وَلَا آذَنٍ مِنْ ذَلِكَ وَلَا أَكْفٍ إِلَّا هُوَ مَعَهُمْ آيُنَ مَا كَانُوا ثُمَّ يَنْتَهُهُمْ بِمَا عَمِلُوا يَوْمَ الْقِيَامَةِ إِنَّ اللَّهَ بِكُلِّ شَيْءٍ عَلِيمٌ﴾ [المجادلة : ۷] ”کیا تو نے نہیں دیکھا کہ بے شک اللہ جانتا ہے جو آسمانوں میں ہے اور جو زمین میں ہے۔ کوئی تین آدمیوں کی کوئی سرگوشی نہیں ہوتی مگر وہ ان کا چوتھا ہوتا ہے اور نہ کوئی پانچ آدمیوں کی مگر وہ ان کا چھٹا ہوتا ہے اور نہ اس سے کم ہوتے ہیں اور نہ زیادہ مگر وہ ان کے ساتھ ہوتا ہے، جہاں بھی ہوں، پھر وہ انھیں قیامت کے دن بتائے گا جو کچھ انھوں نے کیا۔ یقیناً اللہ ہر چیز کو خوب جاننے والا ہے۔“

الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ وَالَّذِينَ لَا يَجِدُونَ إِلَّا جُهْدَهُمْ فَيَسْخَرُونَ مِنْهُمْ سَخِرَ اللَّهُ مِنْهُمْ وَلَهُمْ عَذَابٌ أَلِيمٌ ۝

”وہ لوگ جو صدقات میں خوش دلی سے حصہ لینے والے مومنوں پر طعن کرتے ہیں اور ان پر بھی جو اپنی محنت کے سوا کچھ نہیں پاتے، سو وہ ان سے مذاق کرتے ہیں۔ اللہ نے ان سے مذاق کیا ہے اور ان کے لیے دردناک عذاب ہے۔“

اس آیت میں منافقین کی ایک اور گھٹیا حرکت کو اللہ تعالیٰ نے بیان فرمایا ہے کہ راہِ جہاد میں مال خرچ کرنے والے اہل ایمان خواہ امیر ہوں یا غریب، منافقین کی زبانِ طعن اور اذیت ناک باتوں سے کوئی بھی محفوظ نہیں۔ راہِ جہاد میں مال پیش کرنے والوں کی حوصلہ شکنی منافقین کی منحوس عادت تھی۔ اگر کوئی زیادہ مال اللہ کی راہ میں دیتا تو اسے شہرت کا بھوکا،

ریا کار اور ناموسری کا خواہاں قرار دیتے اور اگر تنگ دست، غریب اور مفلوک الحال صاحب ایمان اپنی مزدوری لا کر صدقہ کے مال میں جمع کروا دیتا تو منافقین ایک دوسرے کو آنکھیں مار کر کہتے کہ بھلا اس کی آدھا صاع کھجوروں کی اللہ کو کیا ضرورت تھی؟ یہ اپنی ان ایک آدھ صاع کھجوروں کے ساتھ روم کو فتح کرنا چاہتا ہے۔ اللہ تعالیٰ نے ایسے منافقین کا یہ انجام بتایا کہ وہ اپنے مومن بندوں کے استہزاء کا انتقام ضرور لے گا، منافقین کو رسوا کرے گا اور اپنے مومن بندوں کو اونچا کر دکھائے گا اور آخرت میں ان منافقین کو دردناک عذاب ملے گا۔

سیدنا ابو مسعود انصاری رضی اللہ عنہ (غزوہ تبوک کی تیاری کے حالات بیان کرتے ہوئے) کہتے ہیں کہ جب ہمیں (جہاد کے لیے) مال پیش کرنے کا حکم دیا گیا تو (ہم غربا کی کیفیت کچھ ایسی تھی کہ) ہم بوجھ اٹھایا کرتے تھے اور (اس کی اجرت) صدقہ دیا کرتے تھے اور ابو عقیل رضی اللہ عنہ (بھی اپنی اسی مزدوری سے) آدھا صاع (یعنی دو کلو کے قریب کھجوریں) لے کر آئے اور ایک دوسرے صحابی (سیدنا عبدالرحمن بن عوف رضی اللہ عنہ اپنی استطاعت کے مطابق) ابو عقیل رضی اللہ عنہ سے زیادہ مال لے کر آئے تو منافق (طعن کرتے ہوئے) کہنے لگے، اس خیرات (یعنی ابو عقیل کے صدقہ) کی بھلا اللہ تعالیٰ کو کیا ضرورت تھی؟ اور اس دوسرے (عبدالرحمن) نے تو ریا کاری کے لیے صدقہ دیا ہے، تو اللہ تعالیٰ نے یہ آیت نازل فرمادی:

﴿الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ وَالَّذِينَ لَا يَجِدُونَ إِلَّا جُهْدَهُمْ﴾ [مسلم، کتاب الزکاة، باب الحمل بأجرة يتصدق بها الخ : ۱۰۱۸۔ بخاری، کتاب التفسیر، باب قوله : ﴿الذين يلمزون المطوعين من المؤمنين في الصدقات﴾ : ۴۶۶۸]

سیدنا ابو مسعود انصاری رضی اللہ عنہ بیان کرتے ہیں کہ رسول اللہ صلی اللہ علیہ وسلم صدقہ کی ترغیب دیتے تھے تو آپ کے بعض صحابہ مزدوری کر کے لاتے اور (بڑی مشکل سے) ایک مد کا صدقہ کر سکتے، لیکن آج انھی میں سے بعض ایسے ہیں کہ جن کے پاس لاکھوں درہم ہیں، غالباً ان کا اشارہ خود اپنی طرف تھا۔ [بخاری، کتاب التفسیر، باب قوله : ﴿الذين يلمزون المطوعين من المؤمنين في الصدقات﴾ : ۴۶۶۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس نے پاک کمائی سے ایک کھجور کے برابر بھی صدقہ کیا اور یاد رہے اللہ صرف پاک چیز ہی قبول فرماتا ہے، تو اللہ تعالیٰ اس کو (قبول فرما کر) اپنے دائیں ہاتھ میں لیتا ہے، پھر اس کو خیرات کرنے والے کے لیے پالتا رہتا ہے، جس طرح تم میں سے کوئی شخص اپنے پچھیرے کو پالتا ہے یہاں تک کہ وہ خیرات پہاڑ کے برابر ہو جاتی ہے۔“ [بخاری، کتاب الزکوة، باب الصدقة من كسب طيب الخ : ۱۴۱۰۔ مسلم، کتاب الزکوة، باب قبول الصدقة من الكسب الطيب و ترتبتها : ۱۰۱۴]

سیدنا عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے (غزوہ تبوک کی ضروریات کو پورا کرنے کے لیے) ہمیں صدقہ کرنے کا حکم فرمایا، اس موقع پر میری مالی حالت بہت بہتر تھی، سو میں نے سوچا کہ اگر میں زندگی میں کبھی ابو بکر رضی اللہ عنہ

سبقت لے جانا چاہوں تو وہ آج کے دن سے بڑھ کر اور کوئی موقع نہیں ہو سکتا، تو میں اپنا آدھا مال لے کر رسول اللہ ﷺ کی خدمت میں پہنچا۔ رسول اللہ ﷺ نے مجھے مخاطب کرتے ہوئے دریافت فرمایا: ”عمر! گھر والوں کے لیے کیا چھوڑا ہے؟“ عمر رضی اللہ عنہما کہتے ہیں کہ میں نے عرض کی، آدھا مال گھر والوں کے لیے چھوڑ آیا ہوں اور آدھا مال یہ جہاد کے لیے حاضر ہے۔ ابو بکر رضی اللہ عنہما اپنے گھر کا سارا مال لے کر آگئے۔ رسول اللہ ﷺ نے سیدنا ابو بکر رضی اللہ عنہما سے فرمایا: ”اے ابو بکر! گھر والوں کے لیے کیا چھوڑا ہے؟“ ابو بکر صدیق رضی اللہ عنہما نے عرض کی، گھر والوں کے لیے اللہ تعالیٰ اور اس کے رسول ﷺ کو چھوڑ آیا ہوں۔ تو میں نے کہا کہ اللہ کی قسم! میں ابو بکر رضی اللہ عنہما سے کبھی کسی بھی معاملہ میں آگے نہیں بڑھ سکتا۔ [ترمذی، کتاب المناقب، باب رجاءہ ﷺ أن یکون أبو بکر الخ : ۳۶۷۵]

سیدنا عبدالرحمن بن سمرہ رضی اللہ عنہما بیان کرتے ہیں کہ غزوہ تبوک کی تیاری کے وقت سیدنا عثمان رضی اللہ عنہما نے ایک ہزار دینار (سونے کے سکے جن کا وزن تقریباً ساڑھے پانچ کلو بنتا ہے) لا کر رسول اللہ ﷺ کی جھولی میں رکھ دیے۔ سیدنا عبدالرحمن رضی اللہ عنہما فرماتے ہیں کہ میں نے دیکھا کہ رسول اللہ ﷺ نے ان دیناروں کو الٹ پلٹ کرتے ہوئے دو مرتبہ فرمایا: ”آج کے (اس عمل کے) بعد عثمان جو بھی عمل کریں وہ انھیں نقصان نہیں پہنچا سکے گا۔“ [ترمذی، کتاب المناقب، باب فی عد عثمان تسميته شهيدًا الخ : ۳۷۰۱]

اِسْتَعْفِرْ لَهُمْ اَوْ لَا تَسْتَغْفِرْ لَهُمْ ۗ اِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللّٰهُ لَهُمْ ۗ ذٰلِكَ بِاَنَّهُمْ كَفَرُوْا بِاللّٰهِ وَرَسُوْلِهِ ۗ وَاللّٰهُ لَا يَهْدِي الْقَوْمَ الْفٰسِقِيْنَ ۝

”ان کے لیے بخشش مانگ، یا ان کے لیے بخشش نہ مانگ، اگر تو ان کے لیے ستر بار بخشش کی دعا کرے گا تو بھی اللہ انھیں ہرگز نہ بخشے گا۔ یہ اس لیے کہ بے شک انھوں نے اللہ اور اس کے رسول کے ساتھ کفر کیا اور اللہ نافرمان لوگوں کو ہدایت نہیں دیتا۔“

رسول اللہ ﷺ اپنے نرم رویے کی وجہ سے ہر ایک کے لیے دعائیں کرتے تھے کہ یا اللہ! فلاں کو ہدایت دے، فلاں کی اصلاح فرما دے، اگر کوئی آجاتا پھر بھی اور اگر کوئی نہ آتا تو بھی ان منافقین کے لیے مغفرت و بخشش کی دعائیں اور التجائیں کرتے۔ اس آیت میں اللہ تعالیٰ نے رسول اللہ ﷺ کو مخاطب کر کے فرمایا کہ آپ ﷺ ان منافقین کے لیے دعا کریں یا نہ کریں، اگر ستر بار بھی دعا کریں تو اللہ تعالیٰ ان بدکاروں کو ہرگز معاف نہیں کرے گا اور ستر کے عدد سے مقصود مبالغہ ہے، یہ نہیں کہ اگر نبی کریم ﷺ ستر سے زائد مرتبہ مغفرت طلب کریں گے تو اللہ منافقوں کو معاف کر دے گا۔

سیدنا عبد اللہ بن عمر رضی اللہ عنہما فرماتے ہیں کہ جب عبد اللہ بن ابی مرگیا تو اس کے بیٹے عبد اللہ رضی اللہ عنہما رسول اللہ ﷺ کے پاس آ کر گزارش کرنے لگے کہ اے اللہ کے رسول! اپنی قیص عنایت فرما دیجیے، تاکہ میں اپنے باپ کو اس میں کفن دوں

اور آپ میرے باپ کا جنازہ بھی پڑھائیں اور اس کے لیے دعائے مغفرت فرمادیں۔ چنانچہ نبی ﷺ نے اس کو اپنا کرتا عنایت فرمایا اور فرمایا: ”مجھے خبر کر دینا تو میں جنازہ پڑھا دوں گا۔“ پھر جب انھوں نے آپ کو خبر دی اور آپ نے اس کی نماز جنازہ پڑھنے کا ارادہ کیا تو سیدنا عمر رضی اللہ عنہ نے آپ کو کھینچا اور کہا کہ کیا اللہ تعالیٰ نے آپ کو منافقین پر نماز پڑھنے سے منع نہیں کیا؟ آپ نے فرمایا: ”مجھے دونوں باتوں کا اختیار دیا گیا ہے، اللہ نے فرمایا ہے: ﴿ اِسْتَعْفِرْ لَهُمْ اَوْ لَا تَسْتَغْفِرْ لَهُمْ اِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ ﴾ ”ان کے لیے بخشش مانگ، یا ان کے لیے بخشش نہ مانگ، اگر تو ان کے لیے ستر بار بخشش کی دعا کرے گا تو بھی اللہ انھیں ہرگز نہ بخشے گا۔“ الغرض، آپ نے اس پر نماز پڑھی تو یہ آیت اتری: ﴿ وَلَا تَصِلْ عَلَىٰ اَحَدٍ مِنْهُمْ مَاتَ اَبَدًا ﴾ ”اور ان میں سے جو کوئی مر جائے اس کا کبھی جنازہ نہ پڑھنا۔“ [بخاری، کتاب الجنائز، باب الكفن فى القميص الخ : ۱۲۶۹۔ مسلم، کتاب فضائل الصحابة، باب من فضائل عمر رضی اللہ عنہ : ۲۴۰۰]

سیدنا عمر فاروق رضی اللہ عنہ بیان کرتے ہیں کہ جب رئیس المنافقین عبداللہ بن ابی مرگیا تو رسول اللہ ﷺ کو نماز جنازہ پڑھانے کے لیے بلا یا گیا۔ جب آپ جنازے کے ارادے سے کھڑے ہوئے تو میں نے تیزی سے آپ کے پاس پہنچ کر عرض کی، اے اللہ کے رسول! کیا آپ ابی کے بیٹے کا جنازہ پڑھاتے ہیں، جبکہ اس نے تو فلاں دن یہ کہا اور فلاں موقع پر یہ سازش کی اور میں اس کے کفر کی باتیں گنتے لگا۔ رسول اللہ ﷺ میری باتیں سن کر مسکرا دیے اور فرمایا: ”عمر! پیچھے ہٹو!“ تاہم میں پھر بھی جنازہ پڑھانے سے روکنے پر اصرار کرتا رہا۔ تو رسول اللہ ﷺ نے فرمایا: ”اللہ تعالیٰ کی طرف سے مجھے اختیار دیا گیا ہے، اگر مجھے پتا چل جائے کہ ستر مرتبہ سے زیادہ دعا کروں تو اللہ تعالیٰ اس کو بخش دے گا تو میں ستر مرتبہ سے زیادہ دعا کر دوں۔“ رسول اللہ ﷺ نے اس پر نماز پڑھی، ابھی آپ کو فارغ ہو کر واپس ہوئے زیادہ دیر نہیں ہوئی تھی کہ سورہ توبہ کی دو آیات نازل ہوئیں: ﴿ وَلَا تَصِلْ عَلَىٰ اَحَدٍ مِنْهُمْ مَاتَ اَبَدًا وَلَا تَقُمْ عَلَىٰ قَبْرِهِمْ ۗ اِنَّهُمْ كَفَرُوا بِاللّٰهِ وَرَسُولِهِ وَمَاتُوا وَهُمْ فَسِقُونَ ﴾ ”اور ان میں سے جو کوئی مر جائے اس کا کبھی جنازہ نہ پڑھنا اور نہ اس کی قبر پر کھڑے ہونا، بے شک انھوں نے اللہ اور اس کے رسول کے ساتھ کفر کیا اور اس حال میں مرے کہ وہ نافرمان تھے۔“ [بخاری، کتاب الجنائز، باب ما یکرہ من الصلوة علی المنافقین الخ : ۱۳۶۶]

فَرِحَ الْمُخَلَّفُونَ بِمَقْعَدِهِمْ خِلْفَ رَسُولِ اللَّهِ وَكَرِهُوا أَنْ يُجَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَقَالُوا لَا تَنْفِرُوا فِي الْحَرِّ قُلْ نَارُ جَهَنَّمَ أَشَدُّ حَرًّا لَوْ كَانُوا يَفْقَهُونَ ﴿۵۰﴾ فَلْيُضْحَكُوا قَلِيلًا وَ لْيَبْكُوا كَثِيرًا ۗ جَزَاءً بِمَا كَانُوا يَكْسِبُونَ ﴿۵۱﴾

”وہ لوگ جو پیچھے چھوڑ دیے گئے وہ اللہ کے رسول کے پیچھے اپنے بیٹھ رہنے پر خوش ہو گئے اور انھوں نے ناپسند کیا کہ اپنے

مالوں اور اپنی جانوں کے ساتھ اللہ کے راستے میں جہاد کریں اور انہوں نے کہا گرمی میں مت نکلو۔ کہہ دے جہنم کی آگ کہیں زیادہ گرم ہے۔ کاش! وہ سمجھتے ہوتے۔ پس وہ بہت کم ہنسیں اور بہت زیادہ روئیں، اس کے بدلے جو وہ کمائی کرتے رہے ہیں۔“

اس آیت سے منافقین کی جہاد مخالف چالوں کی مذمت کی جا رہی ہے اور ساتھ ہی انہیں جہنم کی شدید ترین گرمی اور عذاب سے ڈرایا جا رہا ہے، کیونکہ یہ منافق رسول اللہ ﷺ کا ساتھ چھوڑ کر گھروں میں بیٹھنے پر بہت خوش تھے اور دوسرے مخلص اہل ایمان جو رسول اللہ ﷺ کے ساتھ شریک جہاد ہونے والے تھے ان کی حوصلہ شکنی کرتے اور انہیں گرمی کی شدت سے ڈرا کر پیچھے رہنے کی ترغیب دیتے۔ اللہ تعالیٰ فرماتا ہے کہ اگر ان کو یہ علم ہوتا کہ جہنم کی آگ کی گرمی کے مقابلے میں دنیا کی گرمی کوئی حیثیت نہیں رکھتی تو وہ کبھی پیچھے نہ رہتے۔ اگلی آیت میں اللہ تعالیٰ فرماتا ہے کہ اللہ کے رسول ﷺ سے تعلق توڑنے اور جہاد چھوڑنے پر خوش ہو رہے ہو، حقیقت میں تو یہ رونے کا مقام ہے۔ اگر آج تمہیں کچھ مہلت میسر ہے تو کل ضرور رونا پڑے گا۔ یہ بدلہ ہو گا ان کاموں کا جو تم کر رہے ہو۔ تم نبی ﷺ کو دھوکا دیتے رہے ہو، جہاد سے پیچھے رہنے کے لیے جھوٹے عذر بہانے پیش کر کے پیچھے رہنے پر خوش ہوتے رہے ہو اور مخلص مجاہدین کو جہاد سے متنفر کرنے کے لیے سازشیں کرتے رہے ہو، اس لیے تمہیں ہنسنا کم اور رونا زیادہ چاہیے۔

وَقَالُوا لَا تَنْفِرُوا فِي الْحَرِّ قُلْ نَارُ جَهَنَّمَ أَشَدُّ حَرًّا: یعنی جس گرمی سے تم بھاگتے ہو جہنم کی آگ تو اس سے کہیں زیادہ گرم ہے، اس بارے میں بہت سی آیات اور احادیث نبوی ہیں، اللہ تعالیٰ نے اپنی کتاب میں ارشاد فرمایا:

﴿ كَلَّمَآ إِنَّمَا نَطَّلِي ۖ نَزَّاعَةً لِّلشَّوْىِ ۙ ﴾ [المعارج : ۱۵، ۱۶] ”ہرگز نہیں! یقیناً وہ (جہنم) ایک شعلہ مارنے والی آگ ہے۔ منہ اور سر کی کھال کو اتار کھینچنے والی ہے۔“ اور فرمایا: ﴿ يُصَبُّ مِنْ فَوْقِ رُءُوسِهِمُ الْحَمِيمُ ۖ يُضْهِرُ بِهِ مَا فِي بُطُونِهِمْ وَالْجُلُودُ ۖ وَلَهُمْ نَقَامِعٌ مِنْ حَدِيدٍ ۖ كُلَّمَا أَرَادُوا أَن يَخْرُجُوا مِنْهَا مِنْ غَمٍّ أُعِيدُوا فِيهَا ۖ وَذُوقُوا عَذَابَ الْحَرِيقِ ۙ ﴾ [الحج : ۱۹ تا ۲۲] ”ان کے سروں کے اوپر سے کھولتا ہوا پانی ڈالا جائے گا۔ اس کے ساتھ پگھلا دیا جائے گا جو کچھ ان کے پیٹوں میں ہے اور چمڑے بھی۔ اور انہی کے لیے لوہے کے تھوڑے ہیں۔ جب کبھی ارادہ کریں گے کہ سخت گھٹن کی وجہ سے اس سے نکلیں، اس میں لوٹا دیے جائیں گے اور چکھو جلنے کا عذاب۔“ اور فرمایا: ﴿ إِنَّ الدِّينَ كَفَرُوا بِآيَاتِنَا سَوْفَ نُصَلِّيهِمْ نَارًا كَلَّمَآ نَضَجَتْ جُلُودُهُمْ بَدَلْنَهُمْ جُلُودًا غَيْرَهَا لِيَذُوقُوا الْعَذَابَ ۗ ﴾ [النساء : ۵۶] ”بے شک جن لوگوں نے ہماری آیات کا انکار کیا ہم انہیں عنقریب ایک سخت آگ میں جھونکیں گے، جب بھی ان کی کھالیں گل سڑ جائیں گی ہم انہیں ان کے علاوہ اور کھالیں بدل دیں گے، تاکہ وہ عذاب چکھیں۔“

سیدنا نعمان بن بشیر رضی اللہ عنہما بیان کرتے ہیں کہ رسول اللہ ﷺ نے فرمایا: ”قیامت کے دن سب سے ہلکا عذاب اسے

ہوگا جسے جہنم کی آگ کے دو جوتے اور دو تسمے پہنائے جائیں گے، جن سے اس کا دماغ اس طرح کھولتا ہوگا جس طرح ہنڈیا کھلتی ہے، اس کے باوجود وہ یہ سمجھے گا کہ دوزخیوں میں سے اور کسی کو اس سے زیادہ سخت عذاب نہیں ہے، حالانکہ اسے سب سے ہلکا عذاب ہوگا۔ [مسلم، کتاب الإیمان، باب أھون أهل النار عذابا: ۲۱۳/۳۶۴۔ بخاری، کتاب الرقاق، باب صفة الجنة والنار: ۶۵۶۱]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”تمھاری آگ جہنم کی آگ کے ستر (۷۰) حصوں میں سے ایک حصہ ہے۔“ آپ سے کہا گیا، اے اللہ کے رسول! یہی آگ کافی تھی۔ رسول اللہ ﷺ نے فرمایا: ”دوزخ کی آگ تمھاری آگ سے اہتر (۶۹) درجے زیادہ کر دی گئی ہے اور ہر حصہ تمھاری آگ کے مثل ہے۔“ [بخاری، کتاب بدء الخلق، باب صفة النار و أنها مخلوقة: ۳۲۶۵۔ مسلم، کتاب الجنة وصفة نعيمها، باب جهنم أعادنا الله منها: ۲۸۴۳]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”دوزخ نے اپنے رب سے شکایت کی۔ اس نے کہا، اے میرے رب! میرے ایک حصے نے دوسرے حصے کو کھالیا ہے۔ تو اللہ تعالیٰ نے اس کو دو سانس لینے کی اجازت دی ہے، ایک سانس سردی کے موسم میں اور ایک سانس گرمی کے موسم میں، تو موسم گرما میں تم (جو) بہت شدت کی گرمی محسوس کرتے ہو اور موسم سرما میں جو بہت شدت کی سردی محسوس کرتے ہو (وہ انھی سانسوں کی وجہ سے ہوتی ہے)۔“ [بخاری، کتاب بدء الخلق، باب صفة النار و أنها مخلوقة: ۳۲۶۰]

سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا: ”دوزخیوں میں سے وہ شخص جو دنیا والوں میں بہت خوشحال تھا، اسے قیامت کے دن لایا جائے گا اور اس کو دوزخ میں ایک غوطہ دیا جائے گا، پھر اس سے کہا جائے گا، اے ابن آدم! کیا تو نے کبھی خیر دیکھی؟ کیا تو کبھی خوش حال بھی رہا؟ وہ کہے گا، اے میرے رب! اللہ کی قسم! نہیں۔ پھر اہل جنت میں سے وہ شخص لایا جائے گا جو دنیا میں بڑا بد حال تھا، اسے جنت میں ایک غوطہ دیا جائے گا، پھر اس سے کہا جائے گا، اے ابن آدم! کیا تو نے کبھی بد حالی دیکھی، کیا تجھ پر کبھی سختی بھی گزری؟ وہ کہے گا، اے میرے رب! اللہ کی قسم! نہیں، مجھ پر کبھی بد حالی نہیں گزری اور نہ میں نے کبھی سختی دیکھی۔“ [مسلم، کتاب صفات المنافقین، باب صبغ أنعم أهل الدنيا في النار الخ: ۲۸۰۷]

فَإِنْ رَجَعَكَ اللَّهُ إِلَى طَائِفَةٍ مِنْهُمْ فَاسْتَأْذِنُوكَ لِلْخُرُوجِ فَقُلْ لَنْ تَخْرُجُوا مَعِيَ أَبَدًا وَ لَنْ تَكْفُلُوا مَعِيَ عَدُوًّا إِنَّكُمْ رَضِيتُمْ بِالْقُعُودِ أَوَّلَ مَرَّةٍ فَاقْعُدُوا

مَعَ الْعَافِينَ ﴿۵۰﴾

”پس اگر اللہ تجھے ان میں سے کسی گروہ کی طرف واپس لے آئے، پھر وہ تجھ سے (جنگ کے لیے) نکلنے کی اجازت



طلب کریں تو کہہ دے تم میرے ساتھ کبھی نہیں نکلو گے اور میرے ساتھ مل کر کبھی کسی دشمن سے نہیں لڑو گے۔ بے شک تم پہلی مرتبہ بیٹھ رہنے پر خوش ہوئے، سو پیچھے رہنے والوں کے ساتھ بیٹھے رہو۔“

یہاں اللہ تعالیٰ نے اپنے نبی ﷺ کو منافقین کی نئی چالوں سے مطلع کرتے ہوئے فرمایا کہ جب آپ تبوک سے واپس مدینہ پہنچیں گے تو یہی منافق آپ کے پاس آ کر کہیں گے کہ اب ہم جہاد میں شرکت کے لیے تیار ہیں، اب ہم کسی صورت جہاد سے پیچھے نہیں رہیں گے۔ ہمیں بتائیے کہ آئندہ قافلہ کب جائے گا؟ آئندہ لشکر کب روانہ ہوگا؟ ہمیں تاریخ اور وقت بتائیں کہ کب جانا ہے، پہلے والا مسئلہ کچھ اور طرح کا تھا، فلاں مجبوری نہ ہوتی تو ہم ضرور جاتے، مگر آئندہ تو کسی مجبوری کو بھی ہم خاطر میں نہیں لائیں گے، بلکہ ہر صورت جہاد میں آپ کے ساتھ نکلیں گے۔ اللہ تعالیٰ نے فرمایا کہ میرے نبی! ان منافقین نے یہ بات کرنی ہے، لہذا آپ ان سے کھلی بات کہہ دیں کہ منافقو! اب ہم تمہیں جہاد میں اپنے ساتھ ہرگز نہیں لے جاسکتے، تمہارا نفاق ظاہر ہو گیا اور اب اللہ تعالیٰ نے تم سے توفیق چھین لی۔ اس سے پہلے تم نے گھر بیٹھے کو پسند کیا تھا اور اس پر تم خوش بھی تھے، اس لیے اب تم شریک جہاد ہونا بھی چاہو تو ہم تمہیں ہرگز اپنے ساتھ نہیں لے جائیں گے۔ اس لیے اب تم گھروں میں بیٹھنے والی عورتوں، بچوں، بیماروں اور معذور لوگوں کے ساتھ بیٹھے رہو۔ اب تو اسلام کے مقابلہ میں رہا ہی کوئی نہیں۔ رومی بھاگ گئے، خیبر کے یہودیوں کی کمر توڑ دی گئی، مکہ والے گر گئے، سرکش قبائل نے ہتھیار ڈال دیے اور اللہ تعالیٰ نے اہل ایمان کے لیے فتوحات کے دروازے کھول دیے۔ منافقو! اللہ تعالیٰ نے تم سے توفیق چھین لی ہے اور تمہیں اٹھا کر ردی کی ٹوکری میں ڈال دیا ہے، اب تم اسلامی معاشرے میں کوئی مفید کردار ادا کرنے کے لائق نہیں رہے۔ لہذا اب تم گھر بیٹھ کر چند دن کی زندگی پوری کر لو، تمہارے حساب کا وقت قریب آ رہا ہے۔

وَلَا تُصَلِّ عَلَىٰ أَحَدٍ مِّنْهُمْ مَاتَ أَبَدًا وَلَا تَقُمْ عَلَىٰ قَبْرِهِ ۗ إِنَّهُمْ كَفَرُوا بِاللَّهِ

وَرَسُولِهِ وَمَاتُوا وَهُمْ فَسِقُونَ ﴿۷۰﴾

”اور ان میں سے جو کوئی مر جائے اس کا کبھی جنازہ نہ پڑھنا اور نہ اس کی قبر پر کھڑے ہونا، بے شک انہوں نے اللہ اور اس کے رسول کے ساتھ کفر کیا اور اس حال میں مرے کہ وہ نافرمان تھے۔“

رسول اللہ ﷺ غزوہ تبوک سے فاتحانہ واپس تشریف لائے۔ منافقین کو اس کامیابی کا شدید صدمہ اور دکھ ہوا، کیونکہ انہیں یقین تھا کہ رومیوں سے مقابلہ کرنا کوئی آسان کام نہیں اور انہیں اس جنگ میں مسلمانوں کا خاتمہ یقینی نظر آ رہا تھا۔ مگر اللہ تعالیٰ نے دشمنوں کے دل میں رعب ڈال دیا اور مقابلے کے لیے وہ میدان جنگ میں آئے ہی نہیں۔ منافقین کی امیدیں دم توڑ گئیں اور وہ سخت مایوسی کے عالم میں زندگی کے باقی ایام گزارنے لگے۔ فتح تبوک کو زیادہ عرصہ نہیں گزرا تھا

کہ منافقین کے سردار عبداللہ بن ابی کو موت نے آ پکڑا۔

اللہ تعالیٰ نے اپنے رسول ﷺ کو حکم دیا کہ آپ منافقوں سے براءت کا اظہار کر دیں اور ان میں سے اگر کوئی مر جائے تو اس کا جنازہ نہ پڑھیں اور نہ اس کی قبر پر کھڑے ہو کر اس کے لیے بخشش طلب کریں اور نہ دعا کریں، کیونکہ انہوں نے اللہ اور اس کے رسول کے ساتھ کفر کیا اور کفر ہی پر ان کا خاتمہ ہوا ہے۔

یہ حکم عام ہے اور ہر اس منافق کے بارے میں ہے جس کا نفاق معلوم ہو۔ گو یہ آیت منافقوں کے سردار عبداللہ بن ابی کے بارے میں نازل ہوئی ہے، جیسا کہ سیدنا عبداللہ بن عمر رضی اللہ عنہما فرماتے ہیں کہ جب عبداللہ بن ابی مر گیا تو اس کے بیٹے عبداللہ رضی اللہ عنہ نے رسول اللہ ﷺ کے پاس آ کر گزارش کی کہ اے اللہ کے رسول! اپنی قیص عنایت فرما دیجیے، تاکہ میں اپنے باپ کو اس میں کفن دوں اور آپ میرے باپ کا جنازہ بھی پڑھائیں اور اس کے لیے دعائے مغفرت فرمادیں۔ چنانچہ نبی ﷺ نے اس کو اپنا کرتا عنایت فرمادیا اور فرمایا: ”مجھے خبر کر دینا تو میں جنازہ پڑھا دوں گا۔“ پھر جب انہوں نے آپ کو خبر دی اور آپ نے اس کی نماز جنازہ پڑھنے کا ارادہ کیا تو سیدنا عمر رضی اللہ عنہ نے آپ کو کھینچا اور کہا کہ کیا اللہ تعالیٰ نے آپ کو منافقین پر نماز پڑھنے سے منع نہیں کیا؟ آپ نے فرمایا: ”مجھے دونوں باتوں کا اختیار دیا گیا ہے، اللہ نے فرمایا ہے: ﴿ اَسْتَغْفِرْ لَهُمْ اَوْ لَا تَسْتَغْفِرْ لَهُمْ اِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ ﴾ ”ان کے لیے بخشش مانگ، یا ان کے لیے بخشش نہ مانگ، اگر تو ان کے لیے ستر بار بخشش کی دعا کرے گا تو بھی اللہ انہیں ہرگز نہ بخشے گا۔“ الغرض، آپ نے اس پر نماز پڑھی تو یہ آیت اتری: ﴿ وَلَا تَصَلِّ عَلَىٰ أَحَدٍ مِّنْهُمْ مَّا تَأْتِيكُمُ الْبَيِّنَاتُ ﴾ ”اور ان میں سے جو کوئی مر جائے اس کا کبھی جنازہ نہ پڑھنا۔“ [بخاری، کتاب الجنائز، باب الكفن في القميص الخ : ۱۲۶۹۔ مسلم، کتاب فضائل الصحابة، باب من فضائل عمر رضی اللہ عنہ : ۲۴۰۰]

سیدنا عمر فاروق رضی اللہ عنہ بیان کرتے ہیں کہ جب رئیس المنافقین عبداللہ بن ابی مر گیا تو رسول اللہ ﷺ کو نماز جنازہ پڑھانے کے لیے بلایا گیا۔ جب آپ جنازے کے ارادے سے کھڑے ہوئے تو میں نے تیزی سے آپ کے پاس پہنچ کر عرض کی، اے اللہ کے رسول! کیا آپ ابی کے بیٹے کا جنازہ پڑھاتے ہیں، جبکہ اس نے تو فلاں دن یہ کہا اور فلاں موقع پر یہ سازش کی اور میں اس کے کفر کی باتیں گنتے لگا۔ رسول اللہ ﷺ میری باتیں سن کر مسکرا دیے اور فرمایا: ”عمر! پیچھے ہٹو!“ تاہم میں پھر بھی جنازہ پڑھانے سے روکنے پر اصرار کرتا رہا۔ تو رسول اللہ ﷺ نے فرمایا: ”اللہ تعالیٰ کی طرف سے مجھے اختیار دیا گیا ہے، اگر مجھے پتا چل جائے کہ ستر مرتبہ سے زیادہ دعا کروں تو اللہ تعالیٰ اس کو بخش دے گا تو میں ستر مرتبہ سے زیادہ دعا کر دوں۔“ رسول اللہ ﷺ نے اس پر نماز پڑھی، ابھی آپ کو فارغ ہو کر واپس ہوئے زیادہ دیر نہیں ہوئی تھی کہ سورہ توبہ کی دو آیات نازل ہوئیں: ﴿ وَلَا تَصَلِّ عَلَىٰ أَحَدٍ مِّنْهُمْ مَّا تَأْتِيكُمُ الْبَيِّنَاتُ ﴾

إِنَّهُمْ كَفَرُوا بِاللَّهِ وَرَسُولِهِ وَمَاتُوا وَهُمْ فَسِقُونَ ﴿۱۳۶﴾ ”اور ان میں سے جو کوئی مر جائے اس کا کبھی جنازہ نہ پڑھنا اور نہ اس کی قبر پر کھڑے ہونا، بے شک انہوں نے اللہ اور اس کے رسول کے ساتھ کفر کیا اور اس حال میں مرے کہ وہ نافرمان تھے۔“ [بخاری، کتاب الجنائز، باب ما یکرہ من الصلوۃ علی المنافقین الخ : ۱۳۶۶]

وَلَا تُعْجِبْكَ أَمْوَالُهُمْ وَأَوْلَادُهُمْ إِنَّمَا يُرِيدُ اللَّهُ أَنْ يُعَذِّبَهُمْ بِهَا فِي الدُّنْيَا
وَتَزْهَقَ أَنْفُسُهُمْ وَهُمْ كَافِرُونَ ﴿۱۳۷﴾

”اور تجھے ان کے اموال اور ان کی اولاد بھلے معلوم نہ ہوں، اللہ تو یہی چاہتا ہے کہ انہیں ان کے ذریعے دنیا میں سزا دے اور ان کی جانیں اس حال میں نکلیں کہ وہ کافر ہوں۔“

اللہ تعالیٰ نے منافقین کو جو مال عطا کیا ہے اور کثرت اولاد کی وجہ سے ان کے گھر پر رونق اور آباد ہیں، اللہ تعالیٰ کی عطا کردہ اس قوت و طاقت اور وجاہت سے یہ پھولے نہیں سماتے۔ اے نبی! آپ اس پر ہرگز تعجب نہ کریں، ان نعمتوں کے ذریعے اللہ تعالیٰ ان کو عذاب دینا چاہتا ہے۔ ان کا یہ مال ان کے لیے وبال اور اولاد موجب ہلاکت ثابت ہوگی۔ جہاد دشمنی کے سبب اللہ تعالیٰ نے ان سے توفیق چھین لی ہے اور یہ مرتے دم تک فاسق و کافر ہی رہیں گے۔

وَإِذَا أَنْزَلَتْ سُورَةٌ أَنْ آمَنُوا بِاللَّهِ وَجَاهَدُوا مَعَ رَسُولِهِ اسْتَأْذَنَكَ أُولُوا الطَّوْلِ
مِنْهُمْ وَقَالُوا ذَرْنَا نَحْنُ مَعَ الْمُتَعِدِّينَ ﴿۱۳۸﴾ رَضُوا بِأَنْ يَكُونُوا مَعَ الْخَوَالِفِ وَطَمِعَ
عَلَى قُلُوبِهِمْ فَهُمْ لَا يَفْقَهُونَ ﴿۱۳۹﴾

”اور جب کوئی سورت اتاری جاتی ہے کہ اللہ پر ایمان لاؤ اور اس کے رسول کے ساتھ مل کر جہاد کرو تو ان میں سے دولت والے تجھ سے اجازت مانگتے ہیں اور کہتے ہیں ہمیں چھوڑ دے کہ ہم بیٹھ رہنے والوں کے ساتھ ہو جائیں۔ وہ اس پر راضی ہو گئے کہ پیچھے رہنے والی عورتوں کے ساتھ ہو جائیں اور ان کے دلوں پر مہر کر دی گئی، سو وہ نہیں سمجھتے۔“

جہاد سے پیچھے رہ جانے والے منافقین کے حالات پر مزید روشنی ڈالی جا رہی ہے کہ جب بھی قرآن کریم میں کوئی سورت نازل کی جاتی ہے، جس میں حکم دیا جاتا ہے کہ اللہ پر ایمان لاؤ اور رسول کے ساتھ جہاد کرو، تو مال دار منافقین رسول اللہ ﷺ سے اجازت مانگتے لگتے ہیں اور جھوٹے عذر پیش کر کے عورتوں اور بچوں کے ساتھ بیٹھے رہنا پسند کرتے ہیں، ان کے اس نفاق کی وجہ سے ان کے دلوں پر مہر لگا دی گئی ہے اور ان کی عقل پر پردے پڑ گئے ہیں۔

وَإِذَا أَنْزَلَتْ سُورَةٌ أَنْ آمَنُوا بِاللَّهِ وَجَاهَدُوا مَعَ رَسُولِهِ اسْتَأْذَنَكَ أُولُوا الطَّوْلِ مَعَ الْخَوَالِفِ : یعنی جب جنگ ہوتی ہے تو یہ لوگوں میں سے بزدل ثابت ہوتے ہیں، لیکن جب امن ہوتا ہے تو یہ سیدھے زیادہ باتیں

کرتے ہیں، جیسا کہ ایک دوسرے مقام پر اللہ تعالیٰ نے ارشاد فرمایا: ﴿فَإِذَا جَاءَ الْخَوْفَ رَأَيْتَهُمْ يَنْظُرُونَ إِلَيْكَ تَدُورُ أَعْيُنُهُمْ كَالَّذِي يُغْشَىٰ عَلَيْهِ مِنَ الْمَوْتِ ۖ فَإِذَا ذَهَبَ الْخَوْفُ سَلَقُوكُمْ بِالنِّسَاءِ حَدَادٍ﴾ [الأحزاب : ۱۹] ”پس جب خوف آ پہنچے تو تو انہیں دیکھے گا کہ تیری طرف ایسے دیکھتے ہیں کہ ان کی آنکھیں اس شخص کی طرح گھومتی ہیں جس پر موت کی غشی طاری کی جا رہی ہو، پھر جب خوف جاتا رہے تو تمہیں تیز زبانوں کے ساتھ تکلیف دیں گے۔“ اور فرمایا: ﴿فَإِذَا أَنْزَلَتْ سُورَةٌ مِّنْ حُكْمِنَا وَذُكِرَ فِيهَا الْقِتَالُ ۖ رَأَيْتَ الَّذِينَ فِي قُلُوبِهِمْ مَّرَضٌ يَنْظُرُونَ إِلَيْكَ نَظَرَ الْمَغْشَىٰ عَلَيْهِ مِنَ الْمَوْتِ﴾ [محمد : ۲۰] ”پھر جب کوئی حکم سورت نازل کی جاتی ہے اور اس میں لڑائی کا ذکر کیا جاتا ہے تو تو ان لوگوں کو دیکھے گا جن کے دلوں میں بیماری ہے، وہ تیری طرف اس طرح دیکھیں گے جیسے اس شخص کا دیکھنا ہوتا ہے جس پر موت کی غشی ڈالی گئی ہو۔“ اور فرمایا: ﴿يَحْذَرُ الْمُنَافِقُونَ أَنْ تُنزَلَ عَلَيْهِمْ سُورَةٌ تُنَبِّئُهُمْ بِمَا فِي قُلُوبِهِمْ﴾ [التوبة : ۶۴] ”منافق ڈرتے ہیں کہ ان پر کوئی ایسی سورت اتاری جائے جو انہیں وہ باتیں بتادے جو ان کے دلوں میں ہیں۔“

وَطَبِعَ عَلَىٰ قُلُوبِهِمْ فَهُمْ لَا يَفْقَهُونَ: دلوں پر مہر لگ جانا مسلسل گناہوں کا نتیجہ ہوتا ہے، اس کے بعد انسان سوچنے سمجھنے کی صلاحیت سے عاری ہو جاتا ہے۔ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بندہ جب کوئی گناہ کرتا ہے تو اس کے دل میں ایک سیاہ نقطہ لگ جاتا ہے، پھر اگر وہ گناہ چھوڑ دے، استغفار کرے اور توبہ کر لے تو اس کا دل صاف کر دیا جاتا ہے اور اگر وہ دوبارہ گناہ کرے تو سیاہ نقطہ بڑھ جاتا ہے، حتیٰ کہ سارے دل پر چھا جاتا ہے۔“ [ترمذی، کتاب تفسیر القرآن، باب ومن سورة ويل للمطففين : ۳۳۴]

لَكِنَّ الرُّسُولَ وَالَّذِينَ آمَنُوا مَعَهُ جَاهَدُوا بِأَمْوَالِهِمْ وَأَنْفُسِهِمْ وَأَوْلِيكَ لَهُمُ الْعَيْزَةُ وَأَوْلِيكَ هُمُ الْمُفْلِحُونَ ﴿۸﴾ **أَعَدَّ اللَّهُ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ۚ ذَٰلِكَ الْفَوْزُ الْعَظِيمُ** ﴿۹﴾

”لیکن رسول نے اور ان لوگوں نے جو اس کے ہمراہ ایمان لائے، اپنے مالوں اور اپنی جانوں کے ساتھ جہاد کیا اور یہی لوگ ہیں جن کے لیے سب بھلائیاں ہیں اور یہی فلاح پانے والے ہیں۔ اللہ نے ان کے لیے ایسے باغات تیار کیے ہیں جن کے نیچے سے نہریں بہتی ہیں، ان میں ہمیشہ رہنے والے ہیں۔ یہی بہت بڑی کامیابی ہے۔“

ان منافقین کے برعکس اہل ایمان کا رویہ یہ ہے کہ وہ اپنی جانوں اور اپنے مالوں کے ساتھ اللہ کی راہ میں جہاد کرتے ہیں۔ اللہ کی راہ میں انہیں اپنی جانوں کی پروا ہے نہ مالوں کی۔ ان کے نزدیک اللہ کا حکم سب سے بالاتر ہے۔ انہی کے لیے سب بھلائیاں ہیں، یعنی آخرت کی بھلائیاں اور جنت کی نعمتیں اور بعض کے نزدیک دین و دنیا کے منافع اور یہی لوگ فلاح یاب اور فوز عظیم کے حامل ہوں گے۔

لَكِنَّ الرُّسُولَ وَالَّذِينَ آمَنُوا مَعَهُ جَاهِدُوا بِأَمْوَالِهِمْ وَأَنْفُسِهِمْ ۖ ارشاد فرمایا: ﴿ إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ أُولَٰئِكَ هُمُ الصُّدُوقُونَ ﴾ [الحجرات : ۱۵] ”مومن تو وہی ہیں جو اللہ اور اس کے رسول پر ایمان لائے، پھر انھوں نے شک نہیں کیا اور انھوں نے اپنے مالوں اور اپنی جانوں کے ساتھ اللہ کی راہ میں جہاد کیا۔ یہی لوگ سچے ہیں۔“ اور فرمایا: ﴿ يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ ۖ تُوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۖ يَغْفِرَ لَكُمْ ذُنُوبَكُمْ وَيُدْخِلْكُمْ جَنَّاتٍ تَجْرِي مِنْ تَحْتِهَا الْأَنْهَارُ وَسَلْكِنَ طَيِّبَةً فِي جَنَّاتٍ عَدْنٍ ذَٰلِكَ الْقَوْزُ الْعَظِيمُ ﴾ [الصف : ۱۰ تا ۱۲] ”اے لوگو جو ایمان لائے ہو! کیا میں تمھاری ایسی تجارت کی طرف رہنمائی کروں جو تمھیں دردناک عذاب سے بچالے؟ تم اللہ اور اس کے رسول پر ایمان لاؤ اور اپنے مالوں اور اپنی جانوں کے ساتھ اللہ کی راہ میں جہاد کرو، یہ تمھارے لیے بہتر ہے، اگر تم جانتے ہو۔ وہ تمھیں تمھارے گناہ معاف کر دے گا اور تمھیں ایسے باغوں میں داخل کرے گا جن کے نیچے سے نہریں بہتی ہیں اور رہنے کی پاکیزہ جگہوں میں، جو ہمیشہ رہنے کے باغوں میں ہیں، یہی بہت بڑی کامیابی ہے۔“

وَأُولَٰئِكَ لَهُمُ الْخَيْرَاتُ وَأُولَٰئِكَ هُمُ الْمُفْلِحُونَ : سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جنت میں پہنچ جانے والا کوئی ایک شخص بھی ایسا نہ ہوگا جو دنیا میں واپس آنا اور دنیا کی کسی چیز کو حاصل کرنا پسند کرے گا، سوائے شہید کے۔ وہ تمنا کرے گا کہ دنیا میں لوٹ جائے اور دس بار (یعنی دسیوں بار) اللہ کی راہ میں قتل کیا جائے، کیونکہ وہ شہادت کی قدر و قیمت اور اس کی خوبیاں دیکھ چکا ہوگا۔“ [بخاری، کتاب الجہاد، باب تمنی المجاہد أن یرجع إلى الدنيا : ۲۸۱۷- مسلم، کتاب الإمارة، باب فضل الشهادة فی سبیل اللہ : ۱۸۷۷/۱۰۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بے شک جنت میں سو درجے ہیں جو (سب کے سب) اللہ تعالیٰ نے مجاہدین فی سبیل اللہ کے لیے تیار کر رکھے ہیں۔ ہر دو درجوں کے درمیان اتنا فاصلہ ہے جتنا زمین و آسمان کے درمیان ہے، لہذا تم جب بھی اللہ تعالیٰ سے سوال کرو تو (ہمیشہ) جنت الفردوس ہی مانگو، یہ تمام جنتوں کے درمیان اور سب سے عالی شان جنت ہے۔ اسی سے جنت کی تمام نہریں پھوٹی ہیں اور اسی کے اوپر رحمن کا عرش ہے۔“ [بخاری، کتاب الجہاد والسير، باب درجات المجاہدین فی سبیل اللہ : ۲۷۹۰]

ذَٰلِكَ الْقَوْزُ الْعَظِيمُ : سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ اس آدمی کا کفیل بن جاتا ہے جو اس کے راستے میں جہاد کرتا ہے۔ وہ جب اپنے گھر سے اللہ کی راہ میں جہاد کرنے اور اس کے احکام کی تصدیق کے لیے نکلتا ہے تو اللہ تعالیٰ ضمانت دیتا ہے کہ یا تو اس کو جنت میں داخل کرے گا، یا اجر و نعمت کے ساتھ اس کو گھر کی طرف لوٹائے گا۔“ [بخاری، کتاب التوحید، باب قول اللہ تعالیٰ : ﴿ قل لو كان البحر مدادا لكلمات ربي..... الخ ﴾]

وَجَاءَ الْمُعَذِّرُونَ مِنَ الْأَعْرَابِ لِيُؤْذَنَ لَهُمْ وَ قَعَدَ الَّذِينَ كَذَبُوا اللَّهَ وَ رَسُولَهُ ۗ
سَيُصِيبُ الَّذِينَ كَفَرُوا مِنْهُمْ عَذَابٌ أَلِيمٌ ﴿۱۰﴾

”اور بدویوں میں سے بہانے بنانے والے آئے، تاکہ انھیں اجازت دی جائے اور وہ لوگ بیٹھ رہے جنھوں نے اللہ اور اس کے رسول سے جھوٹ بولا۔ ان میں سے ان لوگوں کو جنھوں نے کفر کیا، جلد ہی دردناک عذاب پہنچے گا۔“
اس آیت میں مدینہ کے آس پاس کے دیہاتی منافقین کا ذکر ہے کہ جو نبی جہاد کے لیے روانگی کا حکم آیا تو یہ دیہاتی بھی مدینہ شہر کے منافقین کی طرح حیلے بہانے بنا کر جہاد سے پیچھے رہنے کے لیے اجازت طلب کرنے لگے، اپنے عہد سے مکر گئے اور انھوں نے بھی انکار کا طریقہ اختیار کر لیا، تو عنقریب انھیں بھی دردناک عذاب سہنا پڑے گا۔

وَجَاءَ الْمُعَذِّرُونَ مِنَ الْأَعْرَابِ لِيُؤْذَنَ لَهُمْ : مدینہ کے اطراف میں رہنے والے بعض دیہاتی بھی منافق تھے، جیسا کہ ارشاد فرمایا: ﴿ وَ مِنْ حَوْلِكُمْ مِنَ الْأَعْرَابِ مُنْفِقُونَ ثُو مِنْ أَهْلِ الْمَدِينَةِ مَرَدُوا عَلَى النِّفَاقِ لَا تَعْلَمُهُمْ سَخُنُ نَعْلَمُهُمْ سَنَعَدِبُهُمْ قَرَنَيْنِ ثُمَّ يُرَدُّونَ إِلَىٰ عَذَابٍ عَظِيمٍ ﴾ [التوبة: ۱۰۱] ”اور ان لوگوں میں سے جو تمہارے ارد گرد بدویوں میں سے ہیں، کچھ منافق ہیں اور کچھ اہل مدینہ میں سے بھی جو نفاق پر اڑ گئے ہیں، تو انھیں نہیں جانتا، ہم ہی انھیں جانتے ہیں۔ عنقریب ہم انھیں دوبار عذاب دیں گے، پھر وہ بہت بڑے عذاب کی طرف لوٹائے جائیں گے۔“

لَيْسَ عَلَى الضَّعَفَاءِ وَ لَا عَلَى الْمَرْضَى وَ لَا عَلَى الَّذِينَ لَا يَجِدُونَ مَا يُنْفِقُونَ
حَرْجٌ إِذَا نَصَحُوا لِلَّهِ وَ رَسُولِهِ ۗ مَا عَلَى الْمُحْسِنِينَ مِنْ سَبِيلٍ ۗ وَ اللَّهُ غَفُورٌ
رَحِيمٌ ﴿۱۱﴾

”نہ کمزوروں پر کوئی حرج ہے اور نہ بیماروں پر اور نہ ان لوگوں پر جو وہ چیز نہیں پاتے جو خرچ کریں، جب وہ اللہ اور اس کے رسول کے لیے خلوص رکھیں۔ نیکی کرنے والوں پر (اعتراض کا) کوئی راستہ نہیں اور اللہ بے حد بخشنے والا، نہایت مہربان ہے۔“
اس آیت میں ان لوگوں کا تذکرہ ہے جو واقعی معذور تھے اور ان کا عذر بھی واضح تھا، مثلاً ① ضعیف و ناتواں یعنی بوڑھے قسم کے لوگ، بچے، عورتیں اور ناتواں۔ ② وہ معذور جو کسی بیماری کی وجہ سے جہاد نہ کر سکتا ہو، جیسے اندھا، لنگڑا اور پاچ۔ ③ وہ صحت مند مسلمان جس کے پاس نہ زادِ سفر ہو اور نہ ہتھیار خریدنے کے لیے پیسے ہوں، لیکن اللہ تعالیٰ نے ان سب کے لیے یہ شرط لگائی ہے کہ وہ اللہ اور اس کے رسول کے لیے مخلص ہوں، مسلمانوں میں خوف و دہشت نہ پھیلائیں، مجاہدین کو غذائی کمک پہنچائیں، ان کی عدم موجودگی میں ان کے گھر والوں کی دیکھ بھال کریں اور ان کی ضرورتیں پوری کریں۔

لَيْسَ عَلَى الضَّعْفَاءِ وَلَا عَلَى الْمَرْضَى وَلَا عَلَى الَّذِينَ لَا يَجِدُونَ مَا يُنْفِقُونَ حَرَجٌ إِذَا انْصَحُوا لِلَّهِ وَرَسُولِهِ :

ارشاد فرمایا: ﴿ لَيْسَ عَلَى الْأَعْمَى حَرَجٌ وَلَا عَلَى الْأَعْرَجِ حَرَجٌ وَلَا عَلَى الْمَرِيضِ حَرَجٌ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ وَمَنْ يَتَوَلَّ يَعدِبْهُ عَذَابًا أَلِيمًا ﴾ [الفتح : ۱۷] ”نہیں ہے اندھے پر کوئی تنگی اور نہ لنگڑے پر کوئی تنگی اور نہ بیمار پر کوئی تنگی اور جو اللہ اور اس کے رسول کا حکم مانے گا وہ اسے ان باغوں میں داخل کرے گا جن کے نیچے سے نہریں بہتی ہیں اور جو پھر جائے گا وہ اسے سزا دے گا، دردناک سزا۔“

سیدنا زید بن ثابت رضی اللہ عنہ بیان کرتے ہیں کہ رسول اللہ صلی اللہ علیہ وسلم نے انھیں یہ آیت لکھوائی: ﴿ لَا يَسْتَوِي الْقَاعِدُونَ مِنَ الْمُؤْمِنِينَ ﴾ [النساء : ۹۵] تو اتنے میں سیدنا عبداللہ بن ام مکتوم رضی اللہ عنہ بھی آگئے، جس وقت کہ آپ مجھے یہ آیت لکھوا رہے تھے، سیدنا عبداللہ بن ام مکتوم رضی اللہ عنہ جو نابینا تھے، انھوں نے عرض کی، یا رسول اللہ! اگر میں جہاد کرنے کی طاقت رکھتا تو ضرور جہاد کرتا۔ سیدنا زید رضی اللہ عنہ کہتے ہیں کہ آپ کی ران میری ران پر تھی کہ آپ صلی اللہ علیہ وسلم پر وحی کی کیفیت طاری ہوئی تو مجھے اتنا بوجھ محسوس ہوا کہ مجھے لگا میری ران کی ہڈی ٹوٹ جائے گی، پھر جب یہ کیفیت ختم ہوئی تو اللہ تعالیٰ نے اپنے رسول صلی اللہ علیہ وسلم پر یہ الفاظ نازل فرمائے: ﴿ عَزِيزُ أُولَى الضَّرَمِ ﴾ یعنی بغیر شرعی عذر کے گھر بیٹھنے والے جہاد کرنے والوں کے برابر نہیں۔ [بخاری، کتاب الجہاد، باب قول اللہ عزوجل: ﴿ لَا يَسْتَوِي الْقَاعِدُونَ مِنَ الْمُؤْمِنِينَ الخ ﴾ : ۲۸۳۲]

سیدنا یعلیٰ بن امیہ رضی اللہ عنہ بیان کرتے ہیں کہ نبی اکرم صلی اللہ علیہ وسلم نے ایک غزوہ کے لیے چلنے کا اعلان کیا، میں بہت بوڑھا ہو چکا تھا اور جہاد کے سفر میں کوئی خدمت کرنے والا نہ تھا۔ میں نے اجرت پر چلنے والا ایک شخص تلاش کیا اور اجرت یہ ٹھہرائی کہ اپنا غنیمت کا حصہ اسے دے دوں گا۔ تو میں نے ایک آدمی تلاش کر لیا۔ جب لشکر کی روانگی کا وقت آیا تو وہ شخص آ کر کہنے لگا، میں نہیں جانتا کہ کتنا مال غنیمت حاصل ہوگا اور اس میں میرا حصہ کیا ہوگا؟ سو تم میرے لیے کوئی چیز مقرر کر دو، میں نے اس کے لیے تین دینار مقرر کر دیے۔ جب جنگ میں اللہ تعالیٰ نے مسلمانوں کو فتح دی اور میں نے غنیمت لے لی تو میں نے ارادہ کیا کہ اپنا حصہ اس شخص کو دے دوں، لیکن مجھے وہ تین دینار طے ہونا یاد آ گیا۔ تو میں نے رسول اللہ صلی اللہ علیہ وسلم کے پاس حاضر ہو کر اس بات کا تذکرہ کیا۔ رسول اللہ صلی اللہ علیہ وسلم نے فرمایا: ”میں اس آدمی کے لیے دنیا و آخرت میں سوائے ان تین دیناروں کے، جس کو اس نے مقرر کیا تھا اور کچھ نہیں پاتا۔“ [ابو داؤد، کتاب الجہاد، باب فی الرجل یغزو بأجر الخدمۃ : ۲۵۲۷۔ مستدرک حاکم : ۱۱۲/۲، ح : ۲۵۳۰]

سیدنا سعد بن ابی وقاص رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”(میدان جہاد میں) تمہیں دشمنوں پر جو غلبہ حاصل ہوتا ہے (مدد کی جاتی ہے) یا تمہیں جو رزق دیا جاتا ہے، یہ تمہیں تمہارے ضعف اور کمزوروں ہی کی وجہ سے ملتا ہے۔“ [بخاری، کتاب الجہاد، باب من استعان بالضعفاء والصالحین فی الحرب : ۲۸۹۶]

إِذَا انْصَحُوا لِلَّهِ وَرَسُولِهِ : سیدنا تمیم داری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”یہ دین خیر خواہی

ہے۔“ صحابہ نے پوچھا، کس کی خیر خواہی؟ رسول اللہ ﷺ نے فرمایا: ”اللہ کی، اس کی کتاب کی، اس کے رسول کی، مسلمانوں کے امرا کی اور عام مسلمانوں کی۔“ [مسلم، کتاب الإیمان، باب بیان أن الدين النصيحة : ۵۵]

سیدنا انس رضی اللہ عنہ بیان کرتے ہیں کہ رسول اللہ ﷺ غزوہ تبوک سے واپس آئے اور جب مدینہ منورہ کے قریب پہنچ گئے تو فرمایا: ”مدینہ منورہ میں کچھ ایسے لوگ بھی موجود ہیں جو تمہارے ساتھ ہر راستے اور وادی میں شریک ہوئے ہیں۔“ لوگوں نے عرض کی، اے اللہ کے رسول! حالانکہ وہ مدینہ میں بیٹھے ہیں؟ فرمایا: ”وہ مدینہ منورہ ہی میں ہیں مگر صرف عذر کی وجہ سے تمہارے ساتھ نہ نکل سکے تھے۔“ [بخاری، کتاب المغازی، باب : ۴۴۲۳]

وَلَا عَلَى الَّذِينَ إِذَا مَا أَتَوْكَ لِتَحْمِلَهُمْ قُلْتَ لَا أَجِدُ مَا أَحْمِلُكُمْ عَلَيْهِ تَوَلَّوْا وَعَلِيْبُهُمْ
تَفِيْضٌ مِنَ الدَّمِ حَزًّا إِلَّا يَجِدُوْا مَا يُنْفِقُوْنَ ۝۱۱

”اور نہ ان لوگوں پر کہ جب بھی وہ تیرے پاس آئے ہیں، تاکہ تو انھیں سواری دے تو تو نے کہا میں وہ چیز نہیں پاتا جس پر تمہیں سوار کروں، تو وہ اس حال میں واپس ہوئے کہ ان کی آنکھیں آنسوؤں سے بہ رہی تھیں، اس غم سے کہ وہ نہیں پاتے جو خرچ کریں۔“

یہ مسلمانوں کے ایک دوسرے گروہ کا ذکر ہے، جن کے پاس اپنی سواریاں بھی نہیں تھیں اور نبی ﷺ نے بھی انھیں سواریاں پیش کرنے سے معذرت کی، جس پر انھیں اتنا صدمہ ہوا کہ بے اختیار ان کی آنکھوں سے آنسو رواں ہو گئے۔ گویا مخلص مسلمان جو کسی بھی لحاظ سے معقول عذر رکھتے تھے، اللہ تعالیٰ نے، جو ہر ظاہر و باطن سے باخبر ہے، ان کو جہاد سے مستثنیٰ کر دیا۔ سیدنا انس بن مالک رضی اللہ عنہ بیان کرتے ہیں کہ جب ہم غزوہ تبوک سے نبی ﷺ کے ہمراہ لوٹے تو آپ ﷺ نے فرمایا: ”کچھ لوگ مدینہ میں ہم سے پیچھے رہ گئے۔ وہ ایسے ہیں کہ جس درے یا میدان میں ہم چلے، یقیناً وہ اس میں ہمارے ساتھ (ثواب میں) شریک رہے، کیونکہ ان کو (کسی شرعی) عذر نے (جہاد میں آنے سے) روک دیا۔“ [بخاری، کتاب الجہاد، باب من حبسه العذر عن الغزو : ۲۸۳۹۔ مسلم، کتاب الإمارة، باب ثواب من حبسه عن الغزو مرض الخ : ۱۹۱۱]

سیدنا ابو موسیٰ رضی اللہ عنہ بیان کرتے ہیں کہ سفر تبوک کے اخراجات اور سواری نہ رکھنے والے میرے دوستوں نے مجھے رسول اللہ ﷺ کے پاس سواری مانگنے کے لیے بھیجا۔ میں نے کہا، اے اللہ کے رسول! مجھے میرے دوستوں نے آپ کے پاس بھیجا ہے، تاکہ آپ انھیں کوئی سواری دیں۔ تو آپ نے فرمایا: ”واللہ! میں تمہیں کوئی سواری نہیں دوں گا۔“ دراصل میں ایسے وقت میں حاضر ہوا تھا کہ جب رسول اللہ ﷺ غصے میں تھے، مگر مجھے کچھ علم نہ تھا، میں سخت غمزدہ ہو کر اپنے ساتھیوں کے پاس پہنچا اور ساری بات ان کو بتادی۔ مجھے دو غم لگے ہوئے تھے، ایک تو یہ کہ ہمیں سواری نہیں ملی،

دوسرا یہ کہ کہیں رسول اللہ ﷺ مجھ پر کسی وجہ سے ناراض ہی نہ ہوں۔ واپس آئے ہوئے مجھے تھوڑی ہی دیر ہوئی تھی کہ میں نے سنا بلال رضی اللہ عنہ مجھے آوازیں دے رہے ہیں۔ کہنے لگے، رسول اللہ ﷺ آپ کو بلا رہے ہیں، میرے ساتھ چلو۔ میں حاضر خدمت ہوا تو رسول اللہ ﷺ نے فرمایا: ”ان اونٹوں میں سے چھ اونٹ لے لو اور اپنے ساتھیوں سے جا کر کہو کہ یہ اللہ تعالیٰ نے، یا (آپ نے فرمایا) اللہ کے رسول نے سواری کے لیے تمہیں دیے ہیں، انہیں کام میں لاؤ۔“ [بخاری، کتاب المغازی، باب غزوة تبوك و هي غزوة العسرة : ۴۴۱۵]

إِنَّمَا السَّبِيلُ عَلَى الَّذِينَ يَسْتَأْذِنُونَكَ وَهُمْ أَغْنِيَاءُ ۖ رَضُوا بِأَنْ يَكُونُوا مَعَ الْخَوَالِفِ ۖ وَطَبَعَ اللَّهُ عَلَى قُلُوبِهِمْ فَهُمْ لَا يَعْلَمُونَ ﴿۳۱﴾

” (اعتراض کا) راستہ تو صرف ان لوگوں پر ہے جو تجھ سے اجازت مانگتے ہیں، حالانکہ وہ دولت مند ہیں، وہ اس پر راضی ہو گئے کہ پیچھے رہنے والی عورتوں کے ساتھ ہو جائیں اور اللہ نے ان کے دلوں پر مہر کر دی، سو وہ نہیں جانتے۔“

اس آیت میں اللہ تعالیٰ نے قابل ملامت ان لوگوں کو قرار دیا جنہوں نے مال دار ہوتے ہوئے جھوٹا عذر پیش کر کے رسول اللہ ﷺ سے اجازت لے لی اور عورتوں اور بچوں کے ساتھ رہنا گوارا کیا، جس کا نتیجہ یہ ہوا کہ اللہ نے ان کے دلوں پر مہر لگا دی اور ان سے نفع و نقصان میں تمیز کرنے کی صلاحیت چھین لی۔

وَطَبَعَ اللَّهُ عَلَى قُلُوبِهِمْ : دلوں پر مہر لگ جانا مسلسل گناہوں کا نتیجہ ہوتا ہے، اس کے بعد انسان سوچنے سمجھنے کی صلاحیت سے عاری ہو جاتا ہے۔ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بندہ جب کوئی گناہ کرتا ہے تو اس کے دل میں ایک سیاہ نقطہ لگ جاتا ہے، پھر اگر وہ گناہ چھوڑ دے، استغفار کرے اور توبہ کر لے تو اس کا دل صاف کر دیا جاتا ہے اور اگر وہ دوبارہ گناہ کرے تو سیاہ نقطہ بڑھ جاتا ہے، حتیٰ کہ سارے دل پر چھا جاتا ہے۔“ [ترمذی، کتاب تفسیر القرآن، باب ومن سورة ويل للمطففين : ۳۳۳۴]



تَذَرُونَ إِلَيْكُمْ إِذَا رَجَعْتُمْ إِلَيْهِمْ ۚ قُلْ لَا تَعْتَدِرُوا لَنْ تُؤْمِنَ لَكُمْ قَدْ نَبَأْنَا
 مِنْ أَخْبَارِكُمْ ۚ وَ سَيَرَى اللَّهُ عَمَلَكُمْ وَ رَسُولُهُ ثُمَّ تَرَدُّونَ إِلَىٰ عِلْمِ الْغَيْبِ
 الشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ ﴿۳۰﴾ سَيَخْلِفُونَ بِاللَّهِ لَكُمْ إِذَا انْقَلَبْتُمْ
 إِلَيْهِمْ لِتُعْرِضُوا عَنْهُمْ ۚ فَأَعْرِضُوا عَنْهُمْ ۚ إِنَّهُمْ رَجِسٌ ۚ وَ مَا لَهُمْ جَهَنَّمَ جَزَاءً
 مَا كَانُوا يَكْسِبُونَ ﴿۳۱﴾ يَخْلِفُونَ لَكُمْ لِتَرْضُوا عَنْهُمْ ۚ فَإِنْ تَرْضَوْا عَنْهُمْ فَإِنَّ اللَّهَ لَا
 يَرْضَىٰ عَنِ الْقَوْمِ الْفَاسِقِينَ ﴿۳۲﴾

ہمارے سامنے عذر پیش کریں گے، جب تم ان کی طرف واپس آؤ گے، کہہ دے عذرت کرو، ہم ہرگز تمہارا یقین نہ
 یں گے، بے شک اللہ ہمیں تمہاری کچھ خبریں بتا چکا ہے، اور عنقریب اللہ تمہارا عمل دیکھے گا اور اس کا رسول بھی، پھر تم
 پوشیدہ اور ظاہر چیز کو جاننے والے کی طرف لوٹائے جاؤ گے تو وہ تمہیں بتائے گا جو کچھ تم کرتے رہے تھے۔ عنقریب وہ
 مارے لیے اللہ کی قسمیں کھائیں گے جب تم ان کی طرف واپس آؤ گے، تاکہ تم ان سے توجہ ہٹا لو۔ سو ان سے
 توجہ ہٹا کر، بے شک وہ گندے ہیں اور ان کا ٹھکانا جہنم ہے، اس کے بدلے جو وہ کماتے رہے ہیں۔ تمہارے لیے
 میں کھائیں گے، تاکہ تم ان سے راضی ہو جاؤ، پس اگر تم ان سے راضی ہو جاؤ تو بے شک اللہ نافرمان لوگوں سے
 ی نہیں ہوتا۔“

ان تین آیات میں ان منافقین کا ذکر ہے جو توبہ کے سفر میں مسلمانوں کے ساتھ نہیں گئے تھے اور نبی ﷺ اور
 مسلمانوں کی بخیریت واپسی پر اپنے عذر پیش کر کے ان کی نظروں میں وفادار بنا چاہتے تھے۔ اللہ تعالیٰ نے فرمایا، جب تم
 کے پاس آؤ گے تو یہ عذر کریں گے۔ آپ کہہ دیجیے تم لوگ بہانے نہ کرو، ہم تمہاری کوئی بات نہیں مانیں گے، اس
 کہ اللہ نے ہمیں تمہارے بارے میں سب کچھ بتا دیا ہے اور آئندہ اللہ اور اس کا رسول تمہارا عمل دیکھیں گے، اس
 کہ عمل ہی انسان کی کوٹی ہے، صرف باتوں سے کام نہیں چلتا۔ اگر تم رسول اللہ ﷺ اور مسلمانوں کو پھر بھی فریب اور
 کا دے کر غلط فہمی میں ڈالنے میں کامیاب رہے تو ایک وقت آئے گا جب تم ایسی ذات کی بارگاہ میں حاضر کیے جاؤ گے
 ظاہر و باطن ہر چیز کو خوب جانتی ہے، اسے تو تم کسی صورت دھوکا نہیں دے سکتے، وہ اللہ تمہارا سارا کچا چھٹا تمہارے
 منے کھول کر رکھ دے گا۔ دوسری آیت میں فرمایا کہ یہ منافقین آپ کے پاس آ کر قسمیں کھائیں گے، تاکہ آپ انہیں
 نہ کہیں، تو آپ ان کی زجر و توبیخ نہ کریں اور نہ انہیں کوئی سزا دیں، یہ تو ناپاک اور پلید لوگ ہیں، یہ اس قابل بھی
 ہیں کہ ان کی پروا کی جائے۔ ان کے لیے یہی کافی ہے کہ جہنم ان کا ٹھکانا ہے۔ تیسری آیت میں فرمایا کہ ان کے

قسمیں کھانے کا مقصد صرف یہی نہیں ہے کہ آپ انہیں کچھ نہ کہیں، بلکہ یہ چاہتے ہیں کہ آپ ان سے خوش رہیں جیسے انہوں نے کچھ کیا ہی نہیں ہے۔ لیکن مسلمانو! یہ مناسب نہیں ہے کہ جن سے اللہ راضی نہیں ہے ان سے تم راضی ہو جاؤ، بلکہ کسی سے تمہاری خوشی اور ناراضگی اللہ کی خوشی اور ناراضگی کے تابع ہونی چاہیے۔

ثُمَّ تَرُدُّونَ إِلَىٰ عِلْمِ الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ : یعنی وہ تمہارے اچھے اور برے سب عملوں کے بارے میں تمہیں بتائے گا اور انہی کے مطابق تمہیں بدلہ دے گا۔ ارشاد فرمایا: ﴿يَوْمَ يَبْعَثُهُمُ اللَّهُ جَبِيعًا فَيُنَبِّئُهُمْ بِمَا عَمِلُوا أَحْصَاهُ اللَّهُ وَنَسُوا وَاللَّهُ عَلَىٰ كُلِّ شَيْءٍ شَهِيدٌ﴾ [المجادلة : ۶] ”جس دن اللہ ان سب کو اٹھائے گا، پھر انہیں بتائے گا جو انہوں نے کیا۔ اللہ نے اسے محفوظ رکھا اور وہ اسے بھول گئے اور اللہ ہر چیز پر گواہ ہے۔“

سَيَخْلِفُونَ بِاللَّهِ لَكُمْ إِذَا انْقَلَبْتُمْ إِلَيْهِمْ لَعْنُهُمْ لِعَرَضُوا عَنْهُمْ فَاَعْرِضُوا عَنْهُمْ إِنَّهُمْ رَجسٌ : یعنی ناپاک لوگوں سے اعراض کرنا ہی مناسب ہے، جیسا کہ ایک اور جگہ اللہ تعالیٰ نے ارشاد فرمایا: ﴿أُولَٰئِكَ الَّذِينَ يَعْلَمُ اللَّهُ مَا فِي قُلُوبِهِمْ فَأَعْرِضْ عَنْهُمْ وَعِظْهُمْ وَقُلْ لَهُمْ فِي أَنفُسِهِمْ قَوْلًا بَلِيغًا﴾ [النساء : ۶۳] ”یہ وہ لوگ ہیں کہ اللہ جانتا ہے جو کچھ ان کے دلوں میں ہے، سو تو ان سے دھیان ہٹالے اور انہیں نصیحت کر اور ان سے ایسی بات کہہ جو ان کے دلوں میں بہت اثر کرنے والی ہو۔“ اور فرمایا: ﴿خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ﴾ [الأعراف : ۱۹۹] ”درگزر اختیار کر اور نیکی کا حکم دے اور جاہلوں سے کنارہ کر۔“ اور فرمایا: ﴿يَخْلِفُونَ بِاللَّهِ لَكُمْ لِيُرْضَوْكُمْ وَاللَّهُ وَرَسُولُهُ أَحَقُّ أَنْ يُرْضَوْا بِهِ إِنْ كَانُوا مُؤْمِنِينَ ۗ أَلَمْ يَعْلَمُوا أَنَّهُ مَن يُحَادِدُ اللَّهَ وَرَسُولَهُ فَأَنَّ لَهُ نَارَ جَهَنَّمَ خَالِدًا فِيهَا ذَلِكَ الْجَزَاءُ الْعَظِيمُ﴾ [التوبة : ۶۲، ۶۳] ”تمہارے لیے اللہ کی قسم کھاتے ہیں، تاکہ تمہیں خوش کریں، حالانکہ اللہ اور اس کا رسول زیادہ حق دار ہے کہ وہ اسے خوش کریں، اگر وہ مومن ہیں۔ کیا انہوں نے نہیں جانا کہ بے شک حقیقت یہ ہے کہ جو کوئی اللہ اور اس کے رسول کا مقابلہ کرے تو بے شک اس کے لیے جہنم کی آگ ہے، اس میں ہمیشہ رہنے والا ہے، یہی بہت بڑی رسوائی ہے۔“

الْأَعْرَابُ أَشَدُّ كُفْرًا وَ نِفَاقًا وَ أَجْدَرُ أَلَّا يَعْلَمُوا حُدُودَ مَا أَنْزَلَ اللَّهُ عَلَىٰ رَسُولِهِ ۗ وَاللَّهُ عَلِيمٌ حَكِيمٌ ۝

”بدوی لوگ کفر اور نفاق میں زیادہ سخت ہیں اور زیادہ لائق ہیں کہ وہ حدیں نہ جانیں جو اللہ نے اپنے رسول پر نازل کی ہیں اور اللہ سب کچھ جاننے والا، کمال حکمت والا ہے۔“

مدینہ سے باہر دیہاتوں میں رہنے والوں کو اعراب کہتے ہیں۔ ان دیہاتیوں میں کفر و نفاق بہت سخت تھا، یہ لوگ شہری منافقین کی نسبت اللہ تعالیٰ کی نازل کردہ حدود سے زیادہ بے خبر اور بے علم تھے۔ یہ لوگ رسول اللہ ﷺ کی ناصحانہ

اور پر تاثیر گفتگو، پاکیزہ مجالس اور صحابہ کرام رضی اللہ عنہم کی صحبت سے دور ہونے کی وجہ سے تند خو، سخت مزاج، بے خبر اور جاہل تھے۔ آداب گفتگو سے ناواقف اور جذبہ رحم و شفقت سے کوسوں دور تھے۔ اس آیت میں انہی کا تذکرہ اور ان کے اسی کردار کی وضاحت ہے۔ بعض احادیث سے بھی ان کے کردار پر روشنی پڑتی ہے۔ سیدنا عبداللہ بن عباس رضی اللہ عنہما بیان کرتے ہیں کہ نبی ﷺ نے فرمایا: ”جس نے بادیہ (جنگل) کی سکونت اختیار کی وہ سخت دل ہوا اور جو شکار کے پیچھے لگا وہ غافل ہوا اور جو حاکم کے پاس آتا جاتا رہا وہ فتنے میں پڑا۔“ [أبو داؤد، کتاب الصيد، باب فی اتباع الصيد : ۲۸۵۹۔ ترمذی، کتاب الفتن، باب من أتى أبواب السلطان افتن : ۲۲۵۶]

سیدنا ابو ہریرہ رضی اللہ عنہ بیان کرتے ہیں کہ ایک دیہاتی نے رسول اللہ ﷺ کو جوان اونٹنی ہدیہ دی، تو آپ نے اسے چھ جوان اونٹنیاں بدلے میں دیں، اس (آدی) نے اس بدلے کو کم جانا۔ یہ بات آپ ﷺ تک پہنچ گئی، آپ ﷺ نے اللہ تعالیٰ کی حمد و ثنا کی اور فرمایا: ”بے شک فلاں آدی نے مجھے ایک اونٹنی ہدیہ میں دی تو میں نے اسے چھ اونٹنیاں بدلے میں دیں، لیکن وہ ناراض ہو گیا، (اب) میں نے ارادہ کیا ہے کہ میں قریشی یا انصاری یا ثقفی یا دوسی (قبیلے کے کسی آدی) ہی سے ہدیہ قبول کروں گا۔“ [ترمذی، کتاب المناقب، باب فی ثقیف و بنی حنیفہ : ۳۹۴۵۔ أبو داؤد، کتاب البيوع، باب فی قبول الهدایا : ۳۵۳۷]

سیدہ عائشہ رضی اللہ عنہا بیان کرتی ہیں کہ ایک مرتبہ ایک دیہاتی رسول اللہ ﷺ کے پاس آیا اور اس نے پوچھا، کیا تم اپنے بچوں کو بوسہ دیتے ہو؟ مگر ہم تو بچوں کو بوسہ نہیں دیتے۔ اس پر رسول اللہ ﷺ نے فرمایا: ”اگر اللہ تعالیٰ نے تمہارے دل سے رحم و شفقت کا جذبہ کھینچ لیا ہے تو اس میں میرا کیا اختیار ہے؟“ [بخاری، کتاب الأدب، باب رحمة الولد و تقبيله و معانقته : ۵۹۹۸]

وَمِنَ الْأَعْرَابِ مَنْ يَتَّخِذُ مَا يُنْفِقُ مَغْرَمًا وَيَكْرِضُ بِكُمُ الدَّوَابَّ عَلَيْهِمْ دَائِرَةُ
السُّوءِ وَاللَّهُ سَمِيعٌ عَلِيمٌ ﴿۹﴾

”اور بدویوں میں سے کچھ وہ ہیں کہ جو کچھ خرچ کرتے ہیں اسے تاوان سمجھتے ہیں اور تم پر (زمانے کے) چکروں کا انتظار کرتے ہیں، برا چکر انہی پر ہے اور اللہ سب کچھ سننے والا، سب کچھ جاننے والا ہے۔“

دیہاتی منافقین کو جب بھی اللہ کی راہ میں مجبوراً کچھ خرچ کرنا پڑتا تو یہ ان کے لیے بڑا ہی مشکل ہوتا۔ اس خرچ کو وہ لوگ چٹی، تاوان یا جرمانہ تصور کرتے اور بادل خواستہ بڑی ناگواری کی حالت میں وہ کچھ مال خرچ کرتے۔ اس کے ساتھ ساتھ وہ مومنوں پر گردش ایام کے منتظر رہتے۔ ان کی دلی خواہش یہ ہوتی کہ اہل ایمان مجاہدین کسی سخت مصیبت میں پھنس جائیں، ان پر کوئی بڑا حملہ ہو جائے اور یہ مارے جائیں، علاقہ بدر ہو جائیں۔ اللہ تعالیٰ نے خبر دی کہ مصیبت

نہی پر آئے گی اور حالات انہی کے حق میں بد سے بدتر ہوتے جائیں گے۔

منافق جو کچھ خرچ کرتے ہیں وہ مجبوراً اور محض نام و نمود کے لیے، جبکہ اس کے مقابلے میں ایمان والے جو کچھ خرچ کرتے ہیں وہ خالص اللہ تعالیٰ کی رضا اور اس کا تقرب حاصل کرنے کے لیے ہوتا ہے۔ منافقین کا خرچ کرنا رنگاں جاتا ہے اور ایمان والوں کا خرچ کرنا اللہ تعالیٰ کے تقرب اور اس کی رحمت کا سبب بن جاتا ہے، ارشاد فرمایا: ﴿يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ وَالْأَذَىٰ كَالَّذِي يُنْفِقُ مَالَهُ رِيقًا وَالنَّاسِ وَلَا يُؤْمِنُ بِاللَّهِ وَالْيَوْمِ الْآخِرِ فَمَثَلُهُ كَمَثَلِ صَفْوَانٍ عَلَيْهِ تُرَابٌ فَأَصَابَهُ وَابٌ فَتَرَكَهُ صَلْدًا لَا يَقْدِرُونَ عَلَىٰ شَيْءٍ مِّمَّا كَسَبُوا وَاللَّهُ لَا يَهْدِي الْقَوْمَ الْكَافِرِينَ ۝ وَمَثَلُ الَّذِينَ يُنْفِقُونَ أَمْوَالَهُمُ ابْتِغَاءَ مَرْضَاتِ اللَّهِ وَتَثْبِيتًا مِّنْ أَنفُسِهِمْ كَمَثَلِ جَنَّةٍ بِرَبْوَةٍ أَصَابَهَا وَابٌ فَآتَتْ أُكُلَهَا ضَعْفَيْنِ فَإِن لَّمْ يُصِبْهَا وَابٌ قَطَلُ وَاللَّهُ بِمَا تَعْمَلُونَ بَصِيرٌ ۝﴾ [البقرة: ۲۶۴، ۲۶۵] 'اے لوگو جو ایمان لائے ہو! اپنے صدقے احسان رکھنے اور تکلیف پہنچانے سے بر باد مت کرو، اس شخص کی طرح جو اپنا مال لوگوں کے دکھاوے کے لیے خرچ کرتا ہے اور اللہ اور یوم آخرت پر ایمان نہیں رکھتا، تو اس کی مثال ایک صاف چٹان کی مثال جیسی ہے جس پر تھوڑی سی مٹی ہو، پھر اس پر ایک زوردار بارش برسے، پس اسے ایک سخت چٹان کی صورت چھوڑ جائے۔ وہ اس میں سے کسی چیز پر دسترس نہیں پائیں گے جو انھوں نے کمایا اور اللہ کافر لوگوں کو ہدایت نہیں دیتا۔ اور ان لوگوں کی مثال جو اپنے مال اللہ کی رضا چاہتے ہوئے اور اپنے دلوں کو ثابت رکھتے ہوئے خرچ کرتے ہیں، اس باغ کی مثال جیسی ہے جو کسی اونچی جگہ پر ہو، جس پر ایک زوردار بارش برسے تو وہ اپنا پھل دوگنا دے، پس اگر اس پر زور کی بارش نہ برسے تو کچھ شبنم۔ اور اللہ جو کچھ تم کر رہے ہو اسے خوب دیکھنے والا ہے۔' اور فرمایا: ﴿وَمَا تُنْفِقُوا مِنْ خَيْرٍ فَلَا نَفْسِكُمْ ۖ وَمَا تُنْفِقُونَ إِلَّا ابْتِغَاءَ وَجْهِ اللَّهِ ۖ وَمَا تُنْفِقُوا مِنْ خَيْرٍ يُّوفَّ إِلَيْكُمْ وَأَنْتُمْ لَا تُظْلَمُونَ ۝﴾ [البقرة: ۲۷۲] 'اور تم خیر میں سے جو بھی خرچ کرو گے تو تمہارے اپنے ہی لیے ہے اور تم خرچ نہیں کرتے مگر اللہ کا چہرہ طلب کرنے کے لیے اور تم خیر میں سے جو بھی خرچ کرو گے وہ تمہیں پورا ادا کیا جائے گا اور تم پر ظلم نہیں کیا جائے گا۔'

وَمِنَ الْأَعْرَابِ مَن يُؤْمِنُ بِاللَّهِ وَالْيَوْمِ الْآخِرِ وَيَتَّخِذُ مَا يُنْفِقُ قُرْبًا عِنْدَ اللَّهِ وَ
صَلَوَاتِ الرَّسُولِ ۖ أَلَا إِنَّهَا قُرْبَةٌ لَهُمْ ۖ سَيُدْخِلُهُمُ اللَّهُ فِي رَحْمَتِهِ ۖ إِنَّ اللَّهَ عَفُورٌ رَّحِيمٌ ۝

’اور بدویوں میں سے کچھ وہ ہیں جو اللہ اور یوم آخرت پر ایمان رکھتے ہیں اور جو کچھ خرچ کرتے ہیں اسے اللہ کے ہاں قربتوں اور رسول کی دعاؤں کا ذریعہ سمجھتے ہیں۔ سن لو! بے شک وہ ان کے لیے قرب کا ذریعہ ہے، عنقریب اللہ انہیں اپنی رحمت میں داخل کرے گا۔ بے شک اللہ بے حد بخشنے والا، نہایت رحم والا ہے۔‘

دیہاتی لوگ سب ایک طرح کے نہیں ہوتے، ان میں سے ایک طبقہ کفر و نفاق میں سخت ہے تو ان کے مقابلے میں

دوسرا گروہ ایسا بھی ہے جو اللہ تعالیٰ پر غیر متزلزل ایمان، آخرت کے دن پر پختہ یقین اور رسول اللہ ﷺ سے بے پناہ محبت رکھتا ہے، ان لوگوں میں زبردست اخلاص پایا جاتا ہے۔ یہ لوگ اللہ کی راہ میں خرچ کرنے کو قرب الہی کا ذریعہ سمجھتے ہیں اور رسول اللہ ﷺ کی دعائیں لینے کے آرزو مند رہتے ہیں۔ وہ چاہتے ہیں کہ رسول اللہ ﷺ صدقہ وصول کرنے کے بعد ہمارے لیے دعائیں کریں، کیونکہ رسول اللہ ﷺ کا معمول تھا کہ صدقہ دینے والوں کے لیے خصوصی دعائیں فرمایا کرتے تھے۔

سیدنا عبد اللہ بن ابی اوفیؓ بیان کرتے ہیں کہ جب کوئی گروہ رسول اللہ ﷺ کے پاس صدقہ لے کر آتا، تو آپ اس کے لیے دعا فرماتے ہوئے کہتے: «اللَّهُمَّ صَلِّ عَلَيَّ فُلَانٍ» «اے اللہ! فلاں پر رحم فرما»۔ عبد اللہ بن ابی اوفیؓ کہتے ہیں کہ جب میرے والد زکوٰۃ لے کر رسول اللہ ﷺ کے پاس پہنچے تو انھیں رسول اللہ ﷺ نے دعا دیتے ہوئے فرمایا: «اللَّهُمَّ صَلِّ عَلَيَّ آلِ أَبِي أَوْفَى» «اے اللہ! ابو اوفی کی آل پر رحم فرما»۔ [بخاری، کتاب الزکوٰۃ، باب صلوة الإمام و دعائه لصاحب الصدقة: ۱۴۹۷]

وَالسَّبِقُونَ الْأَوْلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا
ذَلِكَ الْفَوْزُ الْعَظِيمُ ﴿۱۰﴾

”اور مہاجرین اور انصار میں سے سبقت کرنے والے سب سے پہلے لوگ اور وہ لوگ جو نیکی کے ساتھ ان کے پیچھے آئے، اللہ ان سے راضی ہو گیا اور وہ اس سے راضی ہو گئے اور اس نے ان کے لیے ایسے باغات تیار کیے ہیں جن کے نیچے نہریں بہتی ہیں، ان میں ہمیشہ رہنے والے ہیں ہمیشہ۔ یہی بہت بڑی کامیابی ہے۔“

اس آیت میں تین گروہوں کا تذکرہ ہے، ایک مہاجرین کا، جنہوں نے دین کی خاطر، اللہ اور رسول ﷺ کے حکم پر مکہ اور دیگر علاقوں سے ہجرت کی اور سب کچھ چھوڑ کر مدینہ آ گئے۔ دوسرے انصار، جو مدینہ میں قیام پزیر تھے۔ انہوں نے ہر موقع پر رسول اللہ ﷺ کی مدد اور حفاظت فرمائی اور مدینہ آنے والے مہاجرین کی خوب پذیرائی اور تواضع کی اور اپنا سب کچھ ان کی خدمت میں پیش کر دیا۔ تیسری قسم وہ ہے جو ان مہاجرین و انصار کے خلوص اور احسان کے ساتھ پیروکار ہیں۔ اس گروہ سے مراد تمام متاخرین صحابہ، تابعین اور وہ تمام لوگ ہیں جو قیامت تک اقوال و افعال میں سابقین اولین کے نقش قدم پر چلتے رہیں گے۔ آگے فرمایا کہ اللہ نے ان کی نیکیوں کو قبول فرمایا، ان کے گناہوں کو معاف کر دیا اور اب ان سے ناراض نہیں ہوگا۔ وہ بھی اللہ سے خوش ہو گئے کہ اس نے انہیں اپنے بے پایاں فضل و کرم سے نواز دیا اور ان کے لیے ایسی جنتیں تیار کر رکھی ہیں جن کے نیچے نہریں جاری ہوں گی اور وہ ان میں ہمیشہ کے لیے

رہیں گے۔

وَالشُّقُونَ الْأَوْلُونَ مِنَ الْمُهَاجِرِينَ: مہاجرین تو وہ لوگ تھے جنہوں نے ایسے وقت میں اسلام قبول کیا جب کہ چہار طرف سے اسلام قبول کرنے والوں پر مصائب کے پہاڑ توڑے جا رہے تھے۔ ایسے وقت میں اسلام قبول کرنا بڑے حوصلے اور عزیمت کا کام اور اپنے لیے تکالیف و آلام کو دعوت دینے کے مترادف تھا۔ ان لوگوں نے ہر قسم کی تکالیف برداشت کیں اور امتحان میں پورے اترے۔ بالآخر جب ان پر اپنے شہر کی زمین تنگ ہو گئی تو انہوں نے اپنے شہر کو محض اللہ تعالیٰ کی رضا اور اسلام کی ترویج و ترقی کی خاطر خیر باد کہہ دیا اور بے سرو سامانی کی حالت میں ہجرت کے لیے نکل کھڑے ہوئے۔ اللہ تعالیٰ نے ان مہاجرین کی تعریف کرتے ہوئے ارشاد فرمایا: ﴿إِنَّ الَّذِينَ آمَنُوا وَالَّذِينَ هَاجَرُوا وَجَاهَدُوا فِي سَبِيلِ اللَّهِ الْأُولَٰئِكَ يَرْجُونَ رَحْمَتَ اللَّهِ وَاللَّهُ عَفُورٌ رَّحِيمٌ﴾ [البقرة: ۲۱۸] ”بے شک جو لوگ ایمان لائے اور انہوں نے ہجرت کی اور اللہ کے راستے میں جہاد کیا وہی اللہ کی رحمت کی امید رکھتے ہیں اور اللہ بے حد بخشنے والا، نہایت رحم والا ہے۔“ اور فرمایا: ﴿فَالَّذِينَ هَاجَرُوا وَأُخِرُوا مِنْ دِيَارِهِمْ وَأُوذُوا فِي سَبِيلِي وَقَاتَلُوا وَقُتِلُوا الْأَكْفَرَانَ عَنْهُمْ سَيَاتِهِمْ وَلَا ذُلَّ خَلَعَتْهُمْ جَدَّتْ تَجْرِي مِنْ تَحْتِهَا الْأَنْهَارُ ثَوَابًا مِنْ عِنْدِ اللَّهِ وَاللَّهُ عِنْدَ كُفْرَانِ عَنْهُمْ﴾ [آل عمران: ۱۹۵] ”تو وہ لوگ جنہوں نے ہجرت کی اور اپنے گھروں سے نکالے گئے اور انہیں میرے راستے میں ایذا دی گئی اور وہ لڑے اور قتل کیے گئے، یقیناً میں ان سے ان کی برائیاں ضرور دور کروں گا اور ہر صورت انہیں ایسے باغوں میں داخل کروں گا جن کے نیچے سے نہریں بہتی ہیں، اللہ کے ہاں سے بدلے کے لیے اور اللہ ہی ہے جس کے پاس اچھا بدلہ ہے۔“ اور فرمایا: ﴿وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ لِأَعْظَمِ دَرَجَةٍ عِنْدَ اللَّهِ وَأُولَٰئِكَ هُمُ الْفَائِزُونَ ﴿۱۹۵﴾ يَبْسُرُهُمْ رَبُّهُمْ بِرَحْمَةٍ مِنْهُ وَرِضْوَانٍ وَجَدَّتْ لَهُمْ فِيهَا نَعِيمٌ مُقِيمٌ ﴿۱۹۶﴾ خُلِدِينَ فِيهَا أَبَدًا إِنَّ اللَّهَ عِنْدَ كُفْرَانِ عَنْهُمْ﴾ [التوبة: ۲۰ تا ۲۲] ”جو لوگ ایمان لائے اور انہوں نے ہجرت کی اور اللہ کے راستے میں اپنے مالوں اور اپنی جانوں کے ساتھ جہاد کیا، اللہ کے ہاں درجے میں زیادہ بڑے ہیں اور وہی لوگ کامیاب ہیں۔ ان کا رب انہیں اپنی طرف سے بڑی رحمت اور عظیم رضامندی اور ایسے باغوں کی خوش خبری دیتا ہے جن میں ان کے لیے ہمیشہ رہنے والی نعمت ہے۔ جس میں وہ ہمیشہ رہنے والے ہیں ہمیشہ۔ بے شک اللہ ہی ہے جس کے پاس بہت بڑا اجر ہے۔“ اور فرمایا: ﴿وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا لَنَبِّئَنَّهُمْ فِي الدُّنْيَا حَسَنَةً وَلَا جَزَاءَ الْآخِرَةِ إِلَّا كِبْرًا لَوْ كَانُوا يَعْلَمُونَ ﴿۱۹۷﴾ الَّذِينَ صَبَرُوا وَعَلَىٰ رَبِّهِمْ يَتَوَكَّلُونَ﴾ [النحل: ۴۱، ۴۲] ”اور جن لوگوں نے اللہ کی خاطر وطن چھوڑا، اس کے بعد کہ ان پر ظلم کیا گیا، بلاشبہ ہم انہیں دنیا میں ضرور اچھا ٹھکانا دیں گے اور یقیناً آخرت کا اجر سب سے بڑا ہے۔ کاش! وہ جانتے ہوتے۔ وہ لوگ جنہوں نے صبر کیا اور اپنے رب ہی پر بھروسہ کرتے ہیں۔“

وَالْأَنْصَارُ: انصار وہ لوگ تھے جنہوں نے مہاجرین کو مدینہ منورہ میں پناہ دی اور دین اسلام کی بھرپور مدد کی۔

مہاجرین کے ساتھ اللہ تعالیٰ نے انصار کی بھی کئی جگہ تعریف کی ہے، جیسا کہ ارشاد فرمایا: ﴿وَالَّذِينَ آمَنُوا وَهَاجَرُوا وَ جَاهَدُوا فِي سَبِيلِ اللَّهِ وَالَّذِينَ آوَاوَا وَنَصَرُوا أُولَٰئِكَ هُمُ الْمُؤْمِنُونَ حَقًّا لَهُمْ مَغْفِرَةٌ وَرِزْقٌ كَرِيمٌ﴾ [الأنفال: ۷۴] اور جو لوگ ایمان لائے اور انھوں نے ہجرت کی اور اللہ کی راہ میں جہاد کیا اور جن لوگوں نے جگہ دی اور مدد کی وہی سچے مومن ہیں، انھی کے لیے بڑی بخشش اور باعزت رزق ہے۔“ اور فرمایا: ﴿لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَٰئِكَ هُمُ الصَّادِقُونَ ۝ وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شَخْرَ نَفْسِهِ فَأُولَٰئِكَ هُمُ الْمُفْلِحُونَ﴾ [الحشر: ۸، ۹] ”(یہ مال) ان محتاج گھربار چھوڑنے والوں کے لیے ہے جو اپنے گھروں اور اپنے مالوں سے نکال باہر کیے گئے۔ وہ اللہ کی طرف سے کچھ فضل اور رضا تلاش کرتے ہیں اور اللہ اور اس کے رسول کی مدد کرتے ہیں، یہی لوگ ہیں جو سچے ہیں۔ اور (ان کے لیے) جنھوں نے ان سے پہلے اس گھر میں اور ایمان میں جگہ بنالی ہے، وہ ان سے محبت کرتے ہیں جو ہجرت کر کے ان کی طرف آئیں اور وہ اپنے سینوں میں اس چیز کی کوئی خواہش نہیں پاتے جو ان (مہاجرین) کو دی جائے اور اپنے آپ پر ترجیح دیتے ہیں، خواہ انھیں سخت حاجت ہو اور جو کوئی اپنے نفس کی حرص سے بچا لیا گیا تو وہی لوگ ہیں جو کامیاب ہیں۔“

سیدنا عبد اللہ بن زید بن عاصم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اگر ہجرت (کی فضیلت) نہ ہوتی تو میں بھی انصار میں سے ہوتا اور اگر تمام لوگ خواہ کسی وادی اور گھاٹی میں چلیں، میں تو انصار کی وادی اور گھاٹی میں چلوں گا۔ انصار (میرے لیے) اس کپڑے یعنی ستر کی طرح ہیں جو ہمیشہ جسم سے لگا رہتا ہے اور دوسرے لوگ اوپر کے کپڑے کی طرح ہیں (یعنی ابرہہ کی طرح)۔“ [بخاری، کتاب المغازی، باب غزوة الطائف: ۴۳۳۰]

سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے انصار کے بارے میں فرمایا: ”انصار سے محبت صرف مومن کرتے ہیں اور ان سے بغض رکھنے والے منافق ہیں۔ (سنو!) جس نے انصار سے محبت کی اللہ تعالیٰ اس سے محبت کرے گا اور جس نے انصار سے بغض رکھا اللہ تعالیٰ اس سے بغض رکھے گا۔“ [مسلم، کتاب الإیمان، باب الدلیل علی أن حب الأنصار وعلی رضی اللہ عنہم من الإیمان: ۷۵]

﴿وَالَّذِينَ اتَّبَعُوهُمْ بِإِحْسَانٍ﴾: ”السابقون الاولون“ کے بعد بحسن و خوبی ایمان لانے والوں کی تعریف کرتے ہوئے اللہ تعالیٰ نے ارشاد فرمایا: ﴿وَالَّذِينَ آمَنُوا مِنْ بَعْدُ وَهَاجَرُوا وَجَاهَدُوا مَعَكُمْ فَأُولَٰئِكَ مِنْكُمْ وَأُولُو الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ إِنَّ اللَّهَ بِكُلِّ شَيْءٍ عَلِيمٌ﴾ [الأنفال: ۷۵] اور جو لوگ بعد میں ایمان لائے اور ہجرت کی اور تمہارے ساتھ مل کر جہاد کیا تو وہ تم ہی سے ہیں، اور رشتے دار اللہ کی کتاب میں ایک دوسرے کے زیادہ حق دار ہیں۔

بے شک اللہ ہر چیز کو خوب جاننے والا ہے۔“ اور فرمایا: ﴿وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ﴾ [الحشر: ۱۰] ”اور (ان کے لیے) جو ان کے بعد آئے، وہ کہتے ہیں اے ہمارے رب! ہمیں اور ہمارے ان بھائیوں کو بخش دے جنہوں نے ایمان لانے میں ہم سے پہلے کی اور ہمارے دلوں میں ان لوگوں کے لیے کوئی کینہ نہ رکھ جو ایمان لائے، اے ہمارے رب! یقیناً تو بے حد شفقت کرنے والا، نہایت رحم والا ہے۔“

رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ..... الْقَوْزُ الْعَظِيمُ: سیدنا ابو سعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ اہل جنت سے فرمائے گا، اے اہل جنت! جنتی جواب دیں گے، اے اللہ! ہم بار بار تیری خدمت میں حاضر ہیں اور خیر ساری کی ساری تیرے ہاتھ میں ہے۔ اللہ تعالیٰ فرمائے گا، کیا تم راضی ہو گئے؟ جنتی عرض کریں گے، ہم راضی اور خوش کیوں نہ ہوں کہ تو نے جو نعمتیں ہمیں عنایت فرمائی ہیں، وہ تو نے اپنی مخلوق میں سے کسی اور کو عطا نہیں فرمائیں۔ اللہ تعالیٰ فرمائے گا، کیا میں تمہیں ان نعمتوں سے بھی افضل چیز نہ دوں؟ جنتی عرض کریں گے، اے ہمارے رب! اس سے بڑھ کر بھلا اور کیا چیز ہوگی؟ اللہ تعالیٰ فرمائے گا، میں تم پر اپنی خوش نودی نازل کرتا ہوں کہ اس کے بعد میں تم سے کبھی ناراض نہیں ہوں گا۔“ [مسلم، کتاب الجنة و صفة نعيمها، باب إحلال الرضوان على أهل الجنة: ۲۸۲۹]

وَمِنَ حَوْلِكُم مِّنَ الْأَعْرَابِ مُنْفِقُونَ ۖ وَمِنَ أَهْلِ الْمَدِينَةِ مَنَدُوا عَلَى النِّفَاقِ ۖ لَا تَعْلَمُهُمْ ۖ سَخَنُ نَعْلُهُمْ ۖ سَعَدَ بِهِمْ مَّرْتَيْنِ ۖ ثُمَّ يُرَدُّونَ إِلَىٰ عَذَابٍ عَظِيمٍ ﴿۱۵﴾

”اور ان لوگوں میں سے جو تمہارے ارد گرد بدویوں میں سے ہیں، کچھ منافق ہیں اور کچھ اہل مدینہ میں سے بھی جو نفاق پراڑ گئے ہیں، تو انہیں نہیں جانتا، ہم ہی انہیں جانتے ہیں۔ عنقریب ہم انہیں دو بار عذاب دیں گے، پھر وہ بہت بڑے عذاب کی طرف لوٹائے جائیں گے۔“

منافقین کے حالات پر مزید روشنی ڈالی جا رہی ہے۔ اللہ تعالیٰ نے نبی کریم صلی اللہ علیہ وسلم کو خبر دی کہ مدینہ کے گرد و نواح میں جو باد یہ نشین ہیں، ان میں سے اور اہل مدینہ میں سے کچھ ایسے منافق ہیں جو اپنے نفاق پر پردہ ڈالنے میں ایسے طاق ہیں کہ آپ انہیں نہیں جانتے، وہ اپنا کفر چھپانے میں اتنے ماہر ہیں کہ صرف اللہ ہی ان کی خبر رکھتا ہے۔ اللہ تعالیٰ انہیں پہلے اسی دنیا میں سزا دے گا، ذلت و رسوائی ہوگی اور اسلام اور مسلمانوں کی کامیابیوں پر ان کے دلوں میں آگ لگے گی اور آخرت کا عذاب تو ان کا انتظار کر رہی رہا ہے۔

لَا تَعْلَمُهُمْ سَخَنُ نَعْلُهُمْ: اللہ تعالیٰ کا یہ ارشاد گرامی اس آیت مبارکہ کے منافی نہیں جس میں اللہ تعالیٰ نے ارشاد

فرمایا ہے: ﴿وَلَوْ شَاءَ لَأَمْرَيْنَاكُمْ فَلَعَرَفْتَهُمْ بِسِينِهِمْ وَلِتَعْرِفَهُمْ فِي لَحْنِ الْقَوْلِ وَاللَّهُ يَعْلَمُ أَعْمَالَكُمْ﴾ [محمد: ۳۰] اور اگر ہم چاہیں تو ضرور تجھے وہ لوگ دکھا دیں، پھر یقیناً تو انہیں ان کی نشانی سے پہچان لے گا اور تو انہیں بات کے انداز سے ضرور ہی پہچان لے گا اور اللہ تمہارے اعمال جانتا ہے۔ اس آیت کریمہ میں منافقین کی ان نشانیوں کا ذکر کیا گیا ہے جن کے ساتھ وہ پہچانے جاسکتے ہیں، اس کا یہ مطلب نہیں کہ آپ متعین طور پر تمام اہل نفاق و شک کو جانتے ہیں۔ آپ کو معلوم تھا کہ اہل مدینہ کے بعض لوگوں میں سے منافق بھی ہیں اور آپ انہیں صبح و شام دیکھتے بھی تھے، جیسا کہ سیدنا حدیفہ رضی اللہ عنہ بیان کرتے ہیں کہ نبی اکرم صلی اللہ علیہ وسلم نے فرمایا: ”میرے ساتھیوں میں سے بارہ منافق ہیں جو جنت میں داخل نہیں ہو سکیں گے، بلکہ اس کی خوشبو بھی نہیں پاسکیں گے، یہاں تک کہ اونٹ سوئی کے ناکے میں گھس جائے۔ ان میں سے آٹھ کے لیے تو تمہارے بجائے دیلہ ہی کافی ہوگا۔ دیلہ جہنم کی آگ کا ایک ایسا انگارا ہوگا جو ان کے کندھوں کے درمیان ظاہر ہوگا، حتیٰ کہ ان کے سینوں میں پیوست ہو جائے گا۔“ [مسلم، کتاب صفات المنافقین، باب صفات المنافقین و احکامہم: ۱۰/۲۷۷۹]

لیکن یہ ایک خاص پہلو تھا جس کے یہ معنی نہیں کہ آپ کو متعین طور پر تمام کے تمام منافقین کے ناموں کا علم تھا۔ واللہ اعلم!

وَآخِرُونَ اعْتَرَفُوا بِذُنُوبِهِمْ خَلَطُوا عَمَلًا صَالِحًا وَآخَرَ سَيِّئًا ۗ عَسَىٰ اللَّهُ أَن يَتُوبَ

عَلَيْهِمْ ۗ إِنَّ اللَّهَ غَفُورٌ رَّحِيمٌ ﴿۱۰﴾

”اور کچھ دوسرے ہیں جنہوں نے اپنے گناہوں کا اقرار کیا، انہوں نے کچھ عمل نیک اور کچھ دوسرے برے ملا دیے، قریب ہے کہ اللہ ان پر پھر مہربان ہو جائے۔ یقیناً اللہ بے حد بخشنے والا، نہایت رحم والا ہے۔“

پہلے ان منافقین کا ذکر فرمایا جو غزوہ تبوک میں بوجہ نفاق پیچھے رہ گئے تھے، اب ان لوگوں کا ذکر فرمایا جو غلطی اور سستی سے غزوہ میں شرکت نہیں کر سکے، حالانکہ ان کا ایمان بھی تھا اور وہ حق کی تعریف بھی کرتے تھے۔ فرمایا کہ کچھ دیگر لوگ ہیں جو اپنے گناہوں کا صاف اقرار کرتے ہیں اور ان کے اچھے اعمال بھی ہیں جنہیں انہوں نے برے عملوں کے ساتھ ملا جلا دیا ہے، ان کو اللہ تعالیٰ عفو اور بخشش سے نوازے گا۔ یہ آیت کریمہ اگرچہ کچھ مخصوص اور معین لوگوں کے بارے میں نازل ہوئی تھی، لیکن اس کا حکم تمام گناہ گاروں، خطا کاروں اور اچھے اور برے عملوں کو ملا جلا دینے والوں کے لیے عام ہے، جیسا کہ سیدنا سرہ بن جندب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”رات کو دو فرشتے میرے پاس آئے اور وہ مجھے ایک ایسے شہر میں لے گئے جو سونے اور چاندی کی اینٹوں سے بنایا گیا تھا۔ وہاں میں نے کچھ لوگوں کو دیکھا جن کا نصف بدن نہایت خوبصورت تھا، اتنا کہ کسی دیکھنے والے نے ایسا حسن نہ دیکھا ہوگا اور جسم کا دوسرا حصہ نہایت بدصورت تھا، اتنا کہ کسی نے بھی ایسی بدصورتی نہ دیکھی ہوگی۔ فرشتوں نے ان سے کہا، اس نہر کے اندر داخل ہو جاؤ۔“

چنانچہ وہ نہر کے اندر داخل ہوئے، پھر باہر نکلے تو ان کی ساری بدصورتی دور ہو چکی تھی اور وہ نہایت خوبصورت بن چکے تھے۔ فرشتوں نے مجھ سے کہا، یہ جنت عدن ہے اور وہ آپ کا مقام ہے۔ پھر فرشتوں نے کہا کہ آپ نے جن لوگوں کا نصف بدن خوبصورت اور نصف بدن بدصورت دیکھا تھا یہ وہ لوگ ہیں جنہوں نے دنیا میں اچھے اور برے دونوں قسم کے کام کیے تھے اور اب اللہ تعالیٰ نے انہیں بخش دیا۔“ [بخاری، کتاب التفسیر، باب قوله: ﴿و آخرون اعترفوا بذنوبهم..... الخ﴾ : ۴۶۷۴]

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ عَلَيْهِمْ ۗ إِنَّ صَلَاتَكَ سَكَنٌ لَهُمْ ۗ وَاللَّهُ سَبِيعٌ عَلَيْهِمْ ۝۱۳۰

”ان کے مالوں سے صدقہ لے، اس کے ساتھ تو انہیں پاک کرے گا اور انہیں صاف کرے گا اور ان کے لیے دعا کر، بے شک تیری دعا ان کے لیے باعث سکون ہے اور اللہ سب کچھ سننے والا، سب کچھ جاننے والا ہے۔“

خُذْ مِنْ أَمْوَالِهِمْ صَدَقَةً: اس آیت میں رسول اللہ ﷺ کو اللہ تعالیٰ کی طرف سے حکم دیا جا رہا ہے کہ ایسے لوگوں کے مالوں سے بھی صدقہ لے لیا کریں جن سے جہاد میں پیچھے رہنے کی غلطیاں ہو گئی ہیں اور وہ اپنے گناہوں پر نادم اور شرمندہ بھی ہیں۔ ان لوگوں کے لیے اللہ تعالیٰ سے دعائیں کیا کریں، تاکہ وہ ان کو گناہوں سے پاک صاف کر دے۔ آپ کی دعائیں ان کے لیے باعث تسکین ہیں۔ چنانچہ رسول اللہ ﷺ کا معمول تھا کہ جب کوئی شخص یا قوم صدقہ لے کر آتی تو آپ اس کے لیے دعا فرماتے۔

سیدنا ابو ہریرہ رضی اللہ عنہ بیان کرتے ہیں کہ جب رسول اللہ ﷺ کی وفات ہوئی اور آپ کے بعد ابو بکر رضی اللہ عنہ خلیفہ مقرر ہوئے تو اس موقع پر عرب کے کئی قبائل پھر گئے۔ سیدنا ابو بکر رضی اللہ عنہ نے ان سے لڑنا چاہا تو سیدنا عمر رضی اللہ عنہ نے کہا، اے ابو بکر! تم ان لوگوں سے کیسے لڑو گے، حالانکہ رسول اللہ ﷺ نے تو یوں فرمایا ہے: ”مجھے لوگوں سے اس وقت تک لڑنے کا حکم دیا گیا ہے جب تک کہ وہ ”لا الہ الا اللہ“ کا اقرار نہ کر لیں، تو جس نے ”لا الہ الا اللہ“ کا اقرار کر لیا، اس نے اپنی جان اور مال کو مجھ سے محفوظ کر لیا، سوائے کسی حق (قصاص یا حد) کے بدلے اور اس کا حساب اللہ کے ذمہ ہے۔“ لیکن ابو بکر رضی اللہ عنہ نے فرمایا، اللہ کی قسم! میں ہر اس شخص سے لڑوں گا جو نماز اور زکوٰۃ میں فرق ڈالے گا، اس لیے کہ زکوٰۃ مال کا حق ہے۔ اللہ کی قسم! اگر وہ رسی کا ایک ٹکڑا بھی مجھے دینے سے روک لیں گے، جو وہ رسول اللہ ﷺ کو دیا کرتے تھے، تو میں ان سے اس بات پر بھی ضرور لڑوں گا۔ سیدنا عمر رضی اللہ عنہ کہتے ہیں کہ اللہ کی قسم! حقیقت یہ ہے کہ اللہ تعالیٰ نے ابو بکر رضی اللہ عنہ کے سینے کو جہاد کے لیے کھول دیا تھا اور بعد ازاں میں سمجھ گیا کہ حق یوں ہی ہے۔ [بخاری، کتاب الاعتصام بالکتاب والسنۃ، باب الاقتداء بسنن رسول اللہ ﷺ : ۷۲۸۴، ۷۲۸۵۔ مسلم، کتاب الإیمان، باب الأمر بقتال الناس حتی یقولوا لا إله إلا الله : ۲۰]

وَصَلِّ عَلَيْهِمْ إِنَّ صَلَاتَكَ سَكَنٌ لَّهُمْ وَاللَّهُ سَمِيعٌ عَلِيمٌ : یعنی ان کے حق میں دعائے خیر کیجیے اور ان کے لیے گناہوں سے بخشش طلب کیجیے، جیسا کہ سیدنا عبداللہ بن ابی اوفیؓ بیان کرتے ہیں کہ جب نبی ﷺ کے پاس لوگ زکوٰۃ لے کر آتے تو آپ فرماتے: ”اے اللہ! ان پر رحمت فرما۔“ اور جب میرے والد محترم اپنی زکوٰۃ لے کر آئے تو آپ نے فرمایا: ”اے اللہ! آل ابی اوفیٰ پر رحمت فرما۔“ [بخاری، کتاب المغازی، باب غزوة الحديبية: ۴۱۶۶ - مسلم، کتاب الزکوٰۃ، باب الدعاء لمن أتى بصدقة: ۱۰۷۸]

أَلَمْ يَعْلَمُوا أَنَّ اللَّهَ هُوَ يَقْبَلُ التَّوْبَةَ عَنْ عِبَادِهِ وَيَأْخُذُ الصَّدَقَاتِ وَأَنَّ اللَّهَ هُوَ التَّوَابُ الرَّحِيمُ ﴿۳۷﴾

”کیا انھوں نے نہیں جانا کہ بے شک اللہ ہی اپنے بندوں کی توبہ قبول کرتا اور صدقے لیتا ہے اور یہ کہ بے شک اللہ ہی ہے جو بہت زیادہ توبہ قبول کرنے والا، نہایت رحم والا ہے۔“

اس آیت کریمہ میں توبہ اور صدقے کی ترغیب دی گئی ہے، کیونکہ یہ دونوں چیزیں ایسی ہیں جو گناہوں کو مٹا کر انسان کو پاک صاف کر دینے کا موجب بنتی ہیں۔ اللہ تعالیٰ نے یہاں یہ بھی فرمایا ہے کہ جو اللہ تعالیٰ کے حضور توبہ کرے تو اللہ تعالیٰ اس کی توبہ کو قبول فرما لیتا ہے اور جو کسب حلال سے صدقہ کرے تو اللہ تعالیٰ اسے اپنے دائیں ہاتھ میں اٹھا کر اس طرح اسے نشوونما دیتا ہے کہ ایک کھجور بھی احد پہاڑ کے برابر ہو جاتی ہے۔

أَنَّ اللَّهَ هُوَ يَقْبَلُ التَّوْبَةَ عَنْ عِبَادِهِ : یعنی جن لوگوں نے اپنے جرم کا اعتراف کر لیا اور پھر اپنے گناہوں سے توبہ کر لی تو اللہ تعالیٰ ضرور ان پر رحم فرماتا ہے، جیسا کہ ارشاد فرمایا: ﴿إِلَّا مَن تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَّحِيمًا﴾ ﴿۷۰﴾ وَفَن تَابَ وَعَمِلَ صَالِحًا فَإِنَّهُ يَتُوبُ إِلَى اللَّهِ مَتَابًا ﴿۷۱﴾ [الفرقان: ۷۰، ۷۱]

”مگر جس نے توبہ کی اور ایمان لے آیا اور عمل کیا، نیک عمل تو یہ لوگ ہیں جن کی برائیاں اللہ نیکوں میں بدل دے گا اور اللہ ہمیشہ بے حد بخشنے والا، نہایت رحم والا ہے۔ اور جو توبہ کرے اور نیک عمل کرے تو یقیناً وہ اللہ کی طرف رجوع کرتا ہے، سچا رجوع کرنا۔“

سیدنا ابو ہریرہؓ بیان کرتے ہیں کہ رسول اللہ ﷺ نے فرمایا: ”بندہ جب گناہ کرتا ہے اور کہتا ہے کہ اے میرے پروردگار! میں نے گناہ کیا، مجھے معاف کر دے، تو اللہ تعالیٰ فرماتا ہے کہ کیا میرا بندہ جانتا ہے کہ اس کا کوئی رب ہے جو اس کے گناہ معاف کرتا ہے اور اس پر مواخذہ کرتا ہے (جس کے خوف سے وہ پناہ مانگ رہا ہے)؟ تو میں نے اپنے بندے کو معاف کر دیا۔ پھر وہ بندہ جب تک اللہ تعالیٰ چاہتا ہے گناہ کرنے سے رکا رہتا ہے، وہ پھر دوبارہ گناہ کرتا ہے اور کہتا ہے کہ اے پروردگار! میں نے گناہ کیا ہے، تو اس کو معاف فرما دے۔ اللہ تعالیٰ فرماتا ہے کہ کیا میرا بندہ جانتا ہے کہ

اس کا کوئی پروردگار ہے جو گناہ معاف کرتا ہے اور اس پر مواخذہ بھی کرتا ہے؟ تو میں نے اپنے بندے کو معاف کر دیا۔ وہ پھر گناہ سے رکا رہتا ہے جب تک اللہ چاہتا ہے اور وہ پھر گناہ کرتا ہے اور کہتا ہے کہ اے میرے پروردگار! میں نے گناہ کیا، پس تو اس (گناہ) کو میرے لیے معاف فرما دے۔ اللہ تعالیٰ فرماتا ہے کہ کیا میرا بندہ جانتا ہے کہ یقیناً اس کا رب ہے جو گناہ کو معاف کرتا ہے اور اس پر مواخذہ کرتا ہے؟ تو میں نے اپنے بندے کو معاف فرما دیا، (یہ تین مرتبہ فرمایا) پس وہ جو چاہے کرے۔“ [بخاری، کتاب التوحید، باب قول اللہ تعالیٰ: ﴿يُرِيدُونَ أَن يُبَدِّلُوا كَلَامَ اللَّهِ﴾ : ۷۰۷]

وَيَأْخُذُ الصَّدَقَاتِ : الغرض لوگوں کو چاہیے کہ توبہ کریں اور اللہ تعالیٰ کے راستہ میں مال خرچ کریں۔ مال کا خرچ کرنا بھی دوزخ سے بچنے کا سبب بن جائے گا۔ سیدنا عدی بن حاتم رضی اللہ عنہ بیان کرتے ہیں کہ رسول اللہ ﷺ نے فرمایا: ”دوزخ سے بچو، خواہ کھجور کا ایک ٹکڑا ہی دے کر سہی۔“ [بخاری، کتاب الأدب، باب طیب الکلام : ۶۰۲۳۔ مسلم، کتاب الزکوٰۃ، باب الحث علی الصدقة : ۱۰۱۶]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ صدقہ قبول فرماتا ہے، اسے اپنے دائیں ہاتھ میں پکڑ لیتا ہے اور جس طرح تم اپنے گھوڑے کا بچہ پالتے ہو، اسی طرح اللہ تعالیٰ اسے بڑھاتا رہتا ہے، یہاں تک کہ ایک لقمہ احد پہاڑ کے برابر ہو جاتا ہے۔“ اس کی تصدیق کتاب اللہ کی اس آیت سے بھی ہوتی ہے: ﴿الَّذِينَ يَتَّبِعُونَ النَّبَإَ إِذَا دَعَا إِلَىٰ الصَّدَقَاتِ يُؤْتُوا مِنْهَا حَسْرَةً ۚ وَاللَّهُ غَافِلٌ عَنِ الْكَافِرِينَ﴾ [التوبة : ۱۰۴] ”کیا انھوں نے نہیں جانا کہ بے شک اللہ ہی اپنے بندوں کی توبہ قبول کرتا اور صدقہ لیتا ہے۔“ اور اس آیت سے بھی تصدیق ہوتی ہے: ﴿يُنَحِّقُ اللَّهُ الزُّبُورَ وَيُزِيهِ الصَّدَقَاتِ﴾ [البقرة : ۲۷۶] ”اللہ سود کو مٹاتا ہے اور صدقات کو بڑھاتا ہے۔“ [ترمذی، کتاب الزکوٰۃ، باب ما جاء فی فضل الصدقة : ۶۶۲]

وَقُلْ اِعْمَلُوا فَسِيرِي اللَّهُ عَمَلَكُمْ وَرَسُولُهُ وَالْمُؤْمِنُونَ ۗ وَسَتُرَدُّونَ إِلَىٰ عِلْمِ الْغَيْبِ وَ الشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ ۝

”اور کہہ دے تم عمل کرو، پس عنقریب اللہ تمہارا عمل دیکھے گا اور اس کا رسول اور ایمان والے بھی اور عنقریب تم ہر پوشیدہ اور ظاہر بات کو جاننے والے کی طرف لوٹائے جاؤ گے، تو وہ تمہیں بتائے گا جو کچھ تم کیا کرتے تھے۔“

غزوہ تبوک سے پیچھے رہنے والوں کو اللہ تعالیٰ مخاطب کر کے فرما رہا ہے کہ تم عمل کیے جاؤ ہم دیکھ لیں گے، ہمارا رسول اور اہل ایمان بھی تمہارا طرز عمل دیکھ لیں گے کہ غزوہ تبوک سے پیچھے رہنے پر تمہارا اعتراف جرم، توبہ و استغفار اور صدقہ و خیرات کیسا تھا؟ چلو غزوہ تبوک کے موقع پر سستی اور غفلت ہو گئی تھی، مگر ابھی جہاد جاری ہے، بہت سے معرکے ہوں گے، ہم تمہیں دیکھ لیں گے کہ تم جہاد میں شرکت کے لیے مستعد اور بے قرار ہو یا سستی و غفلت کا شکار، آنے والا

وقت اور تمہارا طرز عمل اس بات کا فیصلہ کرے گا۔

وَقُلِ اعْمَلُوا فَسَيَرَى اللَّهُ عَمَلَكُمْ : سیدنا ابوموسیٰ اشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم کھڑے ہوئے اور پانچ باتیں ارشاد فرمائیں، آپ نے فرمایا: ”① اللہ تعالیٰ سوتا نہیں اور سونا اس کے لائق ہی نہیں (کیونکہ سونا عیب ہے اور اللہ تعالیٰ ہر عیب سے پاک ہے)۔ ② اور وہی ترازو کو جھکاتا اور اس کو اونچا کرتا ہے۔ ③ اسی کے پاس رات کا عمل دن کے عمل سے پہلے اور دن کا عمل رات کے عمل سے پہلے لے جایا جاتا ہے۔ ④ اس کا پردہ نور ہے۔ ⑤ اور اگر وہ اس پردے کو کھول دے تو اس کے چہرے کی (نورانی) شعاعیں، جہاں تک اس کی نگاہ پہنچتی ہے، مخلوقات کو جلا دیں۔“ [مسلم، کتاب الإیمان، باب فی قوله علیہ السلام : إن الله لا ینام الخ : ۱۷۹]

سیدہ عائشہ رضی اللہ عنہا بیان کرتی ہیں کہ جب تجھے کسی شخص کے نیک اعمال بہت اچھے لگیں تو تو کہہ: ﴿اعْمَلُوا فَسَيَرَى اللَّهُ عَمَلَكُمْ وَرَسُولُهُ وَالْمُؤْمِنُونَ﴾ ”تم عمل کرو، پس عنقریب اللہ تمہارا عمل دیکھے گا اور اس کا رسول اور ایمان والے بھی۔“ [بخاری، کتاب التوحید، باب قول الله تعالیٰ : ﴿يَا أَيُّهَا الرُّسُلُ بَلِّغْ مَا نَزَّلَ إِلَيْكَ الخ﴾ تعلیقاً، قبل الحدیث : ۷۵۳]

سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”کسی کے عمل سے تعجب نہ کرو حتیٰ کہ یہ دیکھ لو کہ اس کا خاتمہ کس طرح ہوتا ہے۔ ایک عمل کرنے والا اپنی عمر کے ایک زمانے تک نیک عمل کرتا رہتا ہے، حتیٰ کہ اگر اس وقت فوت ہو جائے تو جنت میں داخل ہو جائے گا، مگر پھر بدل کر وہ کوئی برا عمل کر بیٹھتا ہے۔ اسی طرح ایک شخص کچھ عرصے تک برے عمل کرتا رہتا ہے، حتیٰ کہ اگر اس وقت وہ فوت ہو تو جہنم میں داخل ہو جائے، مگر پھر بدل کر وہ کوئی نیک عمل کر لیتا ہے اور اللہ تعالیٰ جب اپنے کسی بندے کے ساتھ خیر و بھلائی کا ارادہ فرماتا ہے تو موت سے پہلے اس سے کام لے لیتا ہے۔“ صحابہ رضی اللہ عنہم نے عرض کی، اے اللہ کے رسول! اس سے کس طرح کام لیتا ہے؟ فرمایا: ”اے عمل صالح کی توفیق عطا فرما دیتا ہے، پھر اس حالت میں اس کی روح کو قبض کر لیتا ہے۔“ [مسند احمد : ۱۲۰۸۳، ح : ۱۲۲۲۱]

وَسْتُرْدُونَ إِلَىٰ عِلْمِ الْغَيْبِ وَالشَّهَادَةِ فَيُنبِّئُكُمْ بِمَا كُنْتُمْ تَعْمَلُونَ : یعنی قیامت کے دن تمہارے نفاق کا پردہ چاک ہو جائے گا اور تمہارے خلوص کی حقیقت واضح ہو جائے گی۔ اسی چیز کو اللہ تعالیٰ نے ایک اور جگہ اس طرح ارشاد فرمایا: ﴿يَعْتَذِرُونَ إِلَيْكُمْ إِذْ رَجَعْتُمْ إِلَيْهِمْ قُلْ لَا تَعْتَذِرُونَ لِي وَإِن تَبُوءُوا لِي لَأَنْتُمْ تَعْمَلُونَ﴾ [التوبة : ۹۴] ”تمہارے سامنے عذر پیش کریں گے، جب تم ان کی طرف واپس آؤ گے، کہہ دے عذر مت کرو، ہم ہرگز تمہارا یقین نہ کریں گے، بے شک اللہ ہمیں تمہاری کچھ خبریں بتا چکا ہے، اور عنقریب اللہ تمہارا عمل دیکھے گا اور اس کا رسول بھی، پھر تم ہر پوشیدہ اور ظاہر چیز کو جاننے والے کی طرف لوٹائے جاؤ گے تو وہ تمہیں بتائے گا جو کچھ تم کرتے رہے تھے۔“

وَاٰخِرُونَ مُرْجُونَ لِمَا بَعَدَ بِهِمْ وَاِنَّا يَتُوبُ عَلَيْهِمْ ۗ وَاللّٰهُ عَلِيْمٌ حَكِيْمٌ ﴿۱۰۱﴾

”اور کچھ دوسرے ہیں جو اللہ کے حکم کے لیے مؤخر رکھے گئے ہیں، یا تو وہ انھیں عذاب دے اور یا پھر ان پر مہربان ہو جائے اور اللہ سب کچھ جاننے والا، کمال حکمت والا ہے۔“

اس سے مراد وہ تین مخلص مسلمان ہیں جو سستی کی وجہ سے غزوہ تبوک میں شریک نہیں ہوئے اور رسول اللہ ﷺ کے سامنے منافقین کی طرح جھوٹا عذر پیش کر کے معافی بھی نہیں مانگی۔ ان کا معاملہ معلق رہا اور رسول اللہ ﷺ نے مسلمانوں سے ان کا سماجی بائیکاٹ کر دیا اور زمین اپنی ہزار وسعت کے باوجود ان پر تنگ ہو گئی۔ انھی کے بارے میں اللہ تعالیٰ نے فرمایا کہ یا تو وہ انھیں عذاب دے گا، یا ان کی توبہ قبول کرے گا۔ چنانچہ اللہ کی رحمت اس کے غضب پر غالب آ گئی اور ان کی توبہ قبول ہوئی جس کا ذکر آگے آئے گا۔

وَالَّذِيْنَ اتَّخَذُوْا مَسْجِدًا ضِرَارًا وَّكُفْرًا وَّتَفْرِيقًا بَيْنَ الْمُؤْمِنِيْنَ وَاِضَاعًا لِّبَنِيۡنَ حَارِبٍ
لِّلّٰهِ وَّرَسُوْلِهِۦ مِنْ قَبْلُ ۗ وَلِيَحْلِفْنَ اِنْ اُرْدْنَاۤ اِلَّا الْحُسْنٰى ۗ وَاللّٰهُ يَشْهَدُ اِنَّهُمْ لَكٰذِبُوْنَ ﴿۱۰۲﴾

”اور وہ لوگ جنھوں نے ایک مسجد بنائی نقصان پہنچانے اور کفر کرنے (کے لیے) اور ایمان والوں کے درمیان پھوٹ ڈالنے (کے لیے) اور ایسے لوگوں کے لیے گھات کی جگہ بنانے کے لیے جنھوں نے اس سے پہلے اللہ اور اس کے رسول سے جنگ کی اور یقیناً وہ ضرور قسمیں کھائیں گے کہ ہم نے بھلائی کے سوا ارادہ نہیں کیا اور اللہ شہادت دیتا ہے کہ بے شک وہ یقیناً جھوٹے ہیں۔“

اس آیت میں منافقین کی ایک اور نہایت قبیح حرکت کا بیان ہے کہ انھوں نے ایک مسجد بنائی اور نبی ﷺ کو یہ باور کرایا کہ بارش، سردی اور اس قسم کے دیگر مواقع پر بیماروں اور کمزوروں کو زیادہ دور جانے میں دقت پیش آتی ہے، ان کی سہولت کے لیے ہم نے یہ مسجد بنائی ہے، آپ ﷺ وہاں چل کر نماز پڑھیں، تاکہ ہمیں برکت حاصل ہو۔ آپ اس وقت تبوک کے لیے پاہر رکاب تھے، آپ نے واپسی پر نماز پڑھنے کا وعدہ فرمایا، لیکن واپسی پر وحی کے ذریعے اللہ تعالیٰ نے منافقین کے اصل مقاصد کو بے نقاب کر دیا کہ اس سے وہ مسلمانوں کو نقصان پہنچانا، کفر پھیلانا، مسلمانوں کے درمیان تفرقہ پیدا کرنا اور اللہ اور رسول ﷺ کے دشمنوں کے لیے کمین گاہ مہیا کرنا چاہتے ہیں۔ آگے فرمایا کہ جھوٹی قسمیں کھا کر وہ نبی ﷺ کو فریب دینا چاہتے تھے، لیکن اللہ تعالیٰ نے آپ کو ان کے مکر و فریب سے بچالیا اور فرمایا کہ ان کی نیت صحیح نہیں اور یہ جو کچھ ظاہر کر رہے ہیں، اس میں جھوٹے ہیں۔ چنانچہ رسول اللہ ﷺ نے سفر تبوک ہی کے دوران میں دو صحابہ کو روانہ فرماتے ہوئے حکم دیا کہ مسجد ضرار کو آگ لگا کر مسمار کر دیں۔ چنانچہ حکم رسول ﷺ کی تعمیل میں مسجد ضرار، جو قبا والوں کو نقصان پہنچانے کے لیے بنائی گئی تھی، اسے زمین بوس کر دیا گیا۔

لَا تَقُمْ فِيهِ أَبَدًا ۖ لَسَجْدٌ أَتَسَسَ عَلَى التَّقْوَىٰ مِنْ أَوَّلِ يَوْمٍ أَحَقُّ أَنْ تَقُومَ فِيهِ ۗ فِيهِ
رِجَالٌ يُحِبُّونَ أَنْ يَتَّكِرُوا ۗ وَاللَّهُ يُحِبُّ الْمُطَهِّرِينَ ﴿۳۵﴾

”اس میں کبھی کھڑے نہ ہونا۔ یقیناً وہ مسجد جس کی بنیاد پہلے دن سے تقویٰ پر رکھی گئی زیادہ حق دار ہے کہ تو اس میں کھڑا ہو۔ اس میں ایسے مرد ہیں جو پسند کرتے ہیں کہ بہت پاک رہیں اور اللہ بہت پاک رہنے والوں سے محبت کرتا ہے۔“
اس سے مراد کون سی مسجد ہے؟ سیاق کلام سے معلوم ہوتا ہے کہ اس سے مراد مسجد قبا ہی ہے، اسی وجہ سے صحیح حدیث میں بھی ہے کہ رسول اللہ ﷺ نے فرمایا: ”مسجد قبا میں نماز کا ثواب عمرے کے برابر ہے۔“ [ترمذی، کتاب الصلوة، باب ما جاء فی الصلوة فی مسجد قبا : ۳۲۴۔ ابن ماجہ، کتاب إقامة الصلوات، باب ما جاء فی الصلوة فی مسجد قبا : ۱۴۱۱]

سیدنا عبد اللہ بن عمر رضی اللہ عنہما بیان کرتے ہیں کہ رسول اللہ ﷺ مسجد قبا کی زیارت کے لیے سوار اور پیادہ پا تشریف لایا کرتے تھے۔ [بخاری، کتاب فضل الصلوة فی مسجد مکة والمدینة، باب من أتى مسجد قبا کل سبت : ۱۱۹۳۔ مسلم، کتاب الحج، باب فضل مسجد قبا..... الخ : ۱۳۹۹]
اس لیے اگر مسجد قبا کے اندر یہ صفت پائی جاتی ہے کہ اول دن ہی سے اس کی بنیاد تقویٰ پر رکھی گئی ہے تو مسجد نبوی تو بطریق اولیٰ اس صفت کی حامل اور اس کی مصداق ہے، جیسا کہ سیدنا ابوسعید خدری رضی اللہ عنہ بیان کرتے ہیں کہ میں رسول اللہ ﷺ کی کسی بیوی کے گھر میں آپ کے پاس گیا۔ میں نے کہا، اے اللہ کے رسول! ان دو مسجدوں میں سے وہ کون سی مسجد ہے جس کی بنیاد تقویٰ پر رکھی گئی ہے؟ رسول اللہ ﷺ نے ایک مٹھی کنکریاں لے کر انھیں زمین پر مارا، پھر فرمایا: ”وہ تمھاری یہی مسجد ہے (یعنی مسجد نبوی)۔“ [مسلم، کتاب الحج، باب بیان أن المسجد الذی أسس علی التقویٰ هو مسجد النبی ﷺ بالمدينة : ۱۳۹۸]

فِيهِ رِجَالٌ يُحِبُّونَ أَنْ يَتَّكِرُوا ۗ وَاللَّهُ يُحِبُّ الْمُطَهِّرِينَ : سیدنا جابر بن عبد اللہ، سیدنا ابویوب انصاری اور سیدنا انس بن مالک رضی اللہ عنہم بیان کرتے ہیں کہ جب یہ آیت نازل ہوئی: ﴿ فِيهِ رِجَالٌ يُحِبُّونَ أَنْ يَتَّكِرُوا ۗ وَاللَّهُ يُحِبُّ الْمُطَهِّرِينَ ﴾ تو نبی ﷺ نے فرمایا: ”اے گروہ انصار! اللہ تعالیٰ نے تمھاری پاکیزگی کے بارے میں بڑی تعریف فرمائی ہے، تو تمھاری وہ پاکی و پاکیزگی کیا ہے (جس کی اللہ نے اتنی تعریف کی ہے)؟“ انھوں نے عرض کی، ہم نماز کے لیے وضو کرتے ہیں اور جنابت سے غسل کرتے ہیں اور پانی سے استنجا کرتے ہیں۔ آپ نے فرمایا: ”(ہاں!) یہی بات ہے، سو تم اسے لازم پکڑے رکھو۔“ [ابن ماجہ، کتاب الطهارة، باب الاستنجا بالماء : ۳۵۵۔ مستدرک حاکم : ۱۵۵/۱، ح : ۵۵۴]

سیدنا ابوروح رضی اللہ عنہ، جن کا تعلق ذی الکلاع قبیلے سے تھا، بیان کرتے ہیں کہ انھوں نے رسول اللہ ﷺ کے ساتھ صحیح

کی نماز پڑھی۔ جس میں آپ نے سورہ روم کی تلاوت شروع فرمائی، مگر آپ اس میں بھولنے لگے، جب آپ نماز سے فارغ ہوئے تو فرمایا: ”بے شک ہمیں قرآن پڑھنے میں التباس ہو جاتا ہے اور یہ اس لیے کہ کچھ لوگ ہمارے ساتھ نماز تو پڑھتے ہیں مگر وہ اچھی طرح وضو نہیں کرتے، لہذا جو شخص ہمارے ساتھ نماز ادا کرنے کے لیے آئے تو اسے چاہیے کہ وہ وضو خوب اچھی طرح کرے۔“ [مسند أحمد: ۴۷۱/۳، ۴۷۲، ح: ۱۵۸۸۰]

أَفَنُ أَسَسَ بُنْيَانَهُ عَلَى تَقْوَىٰ مِنَ اللَّهِ وَرِضْوَانٍ خَيْرٍ أَمْ مَنَ أَسَسَ بُنْيَانَهُ
عَلَىٰ شَفَا جُرْفٍ هَارٍ فَانْهَارَ بِهِ فِي نَارٍ جَهَنَّمَ ۗ وَاللَّهُ لَا يَهْدِي الْقَوْمَ الظَّالِمِينَ ﴿۱۰﴾

”تو کیا وہ شخص جس نے اپنی عمارت کی بنیاد اللہ کے خوف اور اس کی خوشنودی پر رکھی، بہتر ہے، یا وہ جس نے اپنی عمارت کی بنیاد دکھو کھلے تودے کے کنارے پر رکھی، جو گرنے والا تھا؟ پس وہ اسے لے کر جہنم کی آگ میں گر گیا اور اللہ ظالم لوگوں کو ہدایت نہیں دیتا۔“

اس آیت کریمہ میں مومن اور منافق کی نیت اور عمل میں جو بنیادی فرق ہے اسے بیان کیا گیا ہے۔ مومن جب بھی کوئی کام کرتا ہے تو اس کی نیت اللہ کی رضا اور حصول جنت ہوتی ہے، اس کے برعکس منافق کی نیت میں کھوٹ ہوتا ہے، اس لیے اس کی مثال اس آدمی کی ہوتی ہے جو مٹی کے کسی ایسے تودے پر مکان تعمیر کرے، جس کے نیچے سے وادی کا پانی گزرتا ہے، جس پر کوئی عمارت تعمیر کر لی جائے تو وہ فوراً گر پڑے گی۔ ان منافقین کا مسجد بنانے کا عمل بھی ایسا ہی ہے جو انہیں جہنم میں ساتھ لے کرے گا۔

لَا يَزَالُ بُنْيَانُهُمُ الَّذِي بَنَوْا رِيبَةً فِي قُلُوبِهِمْ إِلَّا أَنْ تَقَطَّعَ قُلُوبُهُمْ ۗ وَاللَّهُ عَلِيمٌ
حَكِيمٌ ﴿۱۱﴾

”ان کی عمارت جو انہوں نے بنائی، ہمیشہ ان کے دلوں میں بے چینی کا باعث بنی رہے گی، مگر اس صورت میں کہ ان کے دل ٹکڑے ٹکڑے ہو جائیں اور اللہ سب کچھ جاننے والا، کمال حکمت والا ہے۔“

گو یہ عمارت گرانی جا چکی ہے مگر ان منافقوں کے دلوں میں نفاق کا روگ اس قدر جڑ پکڑ چکا ہے جو کبھی ختم ہی نہیں ہو سکے گا۔ دلوں کے ٹکڑے ٹکڑے ہونے سے مراد ان کا مرجانا ہے، یعنی مرتے دم تک نفاق ان کے دلوں سے نکل نہیں سکتا۔

إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنْ لَهُمُ الْجَنَّةَ ۗ يُقَاتِلُونَ
فِي سَبِيلِ اللَّهِ فَيَقْتُلُونَ وَيُقْتَلُونَ ۖ وَعَدَّ اللَّهُ عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ ۗ

وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بِبَيْعِكُمُ الَّذِي بَايَعْتُمْ بِهِ ۚ وَذَلِكَ هُوَ الْقَوْلُ

الْعَظِيمُ ﴿۱۱﴾

”بے شک اللہ نے مومنوں سے ان کی جائیں اور ان کے اموال خرید لیے ہیں، اس کے بدلے کہ یقیناً ان کے لیے جنت ہے، وہ اللہ کے راستے میں لڑتے ہیں، پس قتل کرتے ہیں اور قتل کیے جاتے ہیں، یہ تورات اور انجیل اور قرآن میں اس کے ذمے پکا وعدہ ہے اور اللہ سے زیادہ اپنا وعدہ پورا کرنے والا کون ہے؟ تو اپنے اس سودے پر خوب خوش ہو جاؤ جو تم نے اس سے کیا ہے اور یہی بہت بڑی کامیابی ہے۔“

جہاد فی سبیل اللہ سے پیچھے رہ جانے والوں کے حالات جب بیان کیے جا چکے، تو جہاد کی فضیلت بیان کر کے مومنوں کو اس کی رغبت دلائی جا رہی ہے۔ ان سے کہا جا رہا ہے کہ اللہ نے تم سے تمہاری جان اور مال کا سودا کر لیا ہے، تاکہ ان کے بدلے میں تمہیں جنت دے۔ سستی چیز لے کر بہت ہی قیمتی چیز تمہیں دی ہے، چاہے تم دشمنوں کو قتل کرو یا قتل کر دیے جاؤ، اللہ کا وعدہ ہر حال میں ثابت اور سچا ہے۔ ارشاد فرمایا: ﴿سَابِقُوا إِلَىٰ مَغْفِرَةٍ مِّنَ رَبِّكُمْ وَجَنَّةٍ عَرْضُهَا كَعَرْضِ السَّمَاءِ وَالْأَرْضِ لَا أَعْدَتْ لِلَّذِينَ آمَنُوا بِاللَّهِ وَرُسُلِهِ ذَلِكُمْ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ﴾ [الحديد: ۲۱] ”اپنے رب کی بخشش اور اس جنت کی طرف ایک دوسرے سے آگے بڑھو جس کی چوڑائی آسمان اور زمین کی چوڑائی کی طرح ہے، وہ ان لوگوں کے لیے تیار کی گئی ہے جو اللہ اور اس کے رسولوں پر ایمان لائے۔ یہ اللہ کا فضل ہے، وہ اسے اس کو دیتا ہے جسے چاہتا ہے اور اللہ بہت بڑے فضل والا ہے۔“ اور فرمایا: ﴿يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ ۚ تُوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۚ يُغْفِرُ لَكُمْ ذُنُوبَكُمْ وَيُدْخِلْكُمْ جَنَّاتٍ تَجْرِي مِنْ تَحْتِهَا الْأَنْهَارُ وَمَسْكِنٍ طَيِّبَةٍ فِي جَنَّاتٍ عَدْنٍ ذَلِكُمُ الْقَوْلُ الْعَظِيمُ﴾ [الصف: ۱۰ تا ۱۲] ”اے لوگو جو ایمان لائے ہو! کیا میں تمہاری ایسی تجارت کی طرف رہنمائی کروں جو تمہیں دردناک عذاب سے بچالے؟ تم اللہ اور اس کے رسول پر ایمان لاؤ اور اپنے مالوں اور اپنی جانوں کے ساتھ اللہ کی راہ میں جہاد کرو، یہ تمہارے لیے بہتر ہے، اگر تم جانتے ہو۔ وہ تمہیں تمہارے گناہ معاف کر دے گا اور تمہیں ایسے باغوں میں داخل کرے گا جن کے نیچے سے نہریں بہتی ہیں اور رہنے کی پاکیزہ جگہوں میں، جو ہمیشہ رہنے کے باغوں میں ہیں، یہی بہت بڑی کامیابی ہے۔“ اور فرمایا: ﴿الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ لِأَعْظَمِ دَرَجَةٍ عِنْدَ اللَّهِ وَأُولَٰئِكَ هُمُ الْفَائِزُونَ ۚ يُبَشِّرُهُمْ رَبُّهُمْ بِرَحْمَةٍ مِّنْهُ وَرِضْوَانٍ وَجَدَّتْ لَهُمْ فِيهَا نَعِيمٌ مُّقِيمٌ ۚ خُلِدِينَ فِيهَا أَبَدًا ۚ إِنَّ اللَّهَ عِنْدَهُ أَجْرٌ عَظِيمٌ﴾ [التوبة: ۲۰ تا ۲۲] ”جو لوگ ایمان لائے اور انہوں نے ہجرت کی اور اللہ کے راستے میں اپنے مالوں اور اپنی جانوں کے ساتھ جہاد کیا، اللہ کے ہاں درجے میں

زیادہ بڑے ہیں اور وہی لوگ کامیاب ہیں۔ ان کا رب انھیں اپنی طرف سے بڑی رحمت اور عظیم رضامندی اور ایسے باغوں کی خوشخبری دیتا ہے جن میں ان کے لیے ہمیشہ رہنے والی نعمت ہے۔ جس میں وہ ہمیشہ رہنے والے ہیں ہمیشہ۔ بے شک اللہ ہی ہے جس کے پاس بہت بڑا اجر ہے۔“

إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَن لَهُمُ الْجَنَّةَ : سیدنا وحشی رضی اللہ عنہ بیان کرتے ہیں کہ سیدنا حمزہ رضی اللہ عنہ نے بدر کے دن طیمہ بن عدی کو قتل کر دیا تھا۔ اب میرے آقا جبر بن مطعم نے مجھ سے کہا، اگر تم میرے چچا طیمہ کے بدلے حمزہ رضی اللہ عنہ کو قتل کر دو تو تم آزاد ہو۔ پھر وہ وقت آیا کہ مکہ کے لوگ عینین کی جنگ کے لیے نکلے، عینین اس پہاڑی کا نام ہے جو احد پہاڑ کے سامنے واقع ہے اور ان دونوں کے درمیان وادی حائل ہے۔ میں بھی لڑائی کے ارادے سے مکہ کے لوگوں کے ہمراہ ہوں۔ جب (دونوں فوجیں آمنے سامنے) لڑنے کے لیے صف آرا ہوئیں، تو (قریش کی صف میں سے) سباع بن عبد العزیٰ نکلا اور اس نے آواز دی، ہے کوئی لڑنے والا؟ تو (اس کی اس دعوت مبارزت پر) امیر حمزہ رضی اللہ عنہ نکل کر سامنے آئے اور فرمایا، اے سباع! اے ام انمار کے بیٹے! جو عورتوں کے ختنے کیا کرتی تھی، تو اللہ اور اس کے رسول سے لڑنے آیا ہے۔ پھر حمزہ رضی اللہ عنہ نے اس پر حملہ کیا تو اسے قتل کر دیا۔ اب وہ واقعہ گزرے ہوئے دن کی طرح ہو چکا تھا۔ ادھر میں ایک چٹان کے نیچے سیدنا حمزہ رضی اللہ عنہ کی تاک میں بیٹھ گیا، جب وہ میرے قریب ہوئے تو میں نے اپنا چھوٹا نیزہ ان کی طرف پھینکا، نیزہ ان کی ناف کے نیچے لگا اور پار ہو گیا، اس سے وہ شہید ہو گئے اور میرا عہد پورا ہو گیا۔ [بخاری، کتاب المغازی، باب قتل حمزة بن عبد المطلب رضی اللہ عنہ : ۴۰۷۲]

سیدنا انس رضی اللہ عنہ بیان کرتے ہیں کہ احد کے دن رسول اللہ صلی اللہ علیہ وسلم سات انصاری اور دو قریشی صحابہ کے ہمراہ الگ تھلگ رہ گئے۔ جب حملہ آور آپ کے بالکل قریب پہنچ گئے تو آپ نے فرمایا: ”کون ہے جو انھیں ہم سے دفع کرے، تو اس کے لیے جنت ہے۔“ یا یہ فرمایا: ”وہ جنت میں میرا رفیق ہو گا۔“ اس کے بعد ایک انصاری صحابی آگے بڑھے اور لڑتے لڑتے شہید ہو گئے۔ اس کے بعد پھر مشرکین آپ کے بالکل قریب آ گئے اور پھر یہی ہوا۔ اس طرح باری باری ساتوں انصاری صحابہ شہید ہو گئے۔ اس پر رسول اللہ صلی اللہ علیہ وسلم نے اپنے باقی ساتھیوں سے فرمایا: ”ہم نے اپنے ساتھیوں سے انصاف نہیں کیا۔“ (باقی رہ جانے والے دو صحابہ طلحہ بن عبید اللہ اور سعد بن ابی وقاص رضی اللہ عنہما تھے)۔ [مسلم، کتاب الجہاد، باب غزوة أحد : ۱۷۸۹]

سیدنا سعد بن ابی وقاص رضی اللہ عنہ سے مروی ہے کہ سیدنا عبد اللہ بن جحش رضی اللہ عنہ نے احد کے روز ان سے کہا، کیا تم ادھر نہیں آتے کہ ہم اللہ سے دعا کریں؟ چنانچہ یہ دونوں باقی مجاہدین سے ذرا الگ ہو گئے۔ پہلے سیدنا سعد رضی اللہ عنہ نے دعا کی اور کہنے لگے، اے میرے رب! جب دشمن سے معرکہ آرائی ہو تو میری رزم آرائی کسی ایسے شخص سے ہو جو لڑائی میں زبردست ماہر ہو اور غضب میں شدید ہو، میں اس سے لڑوں اور وہ مجھ سے لڑے، پھر مجھے اس پر غلبہ عطا فرمادے کہ میں

اسے قتل کر ڈالوں اور اس کی لڑائی کا سامان لے لوں۔ عبد اللہ بن جحش رضی اللہ عنہ نے آمین کہا۔ اب عبد اللہ بن جحش رضی اللہ عنہ نے دعا کی، اے میرے اللہ! میرا سامنا بھی کسی ایسے ہی دشمن سے ہو جو لڑائی میں سخت غصے والا اور جنگ لڑنے میں شدید ہو، میں اس سے محض تیری خاطر لڑائی کروں، وہ مجھے قتل کر دے، پھر میری ناک اور کان کاٹ ڈالے۔ پس جب میں کل کو آپ سے ملاقات کروں تو آپ مجھ سے پوچھیں، (عبد اللہ!) یہ تیری ناک اور کان کیوں کاٹ ڈالے گئے؟ تو میں جواب دوں، اے اللہ! تیری خاطر اور تیرے رسول کی خاطر۔ پھر تو مجھ سے کہے، (اے عبد اللہ!) تو نے سچ کہا۔ سیدنا سعد رضی اللہ عنہ اپنے بیٹے کو یہ واقعہ سناتے ہوئے بتاتے ہیں، بیٹا! عبد اللہ بن جحش رضی اللہ عنہ کی دعا میری دعا سے بہتر تھی، معرکے کے دن میں نے آخر پر یہ منظر دیکھا کہ عبد اللہ بن جحش رضی اللہ عنہ کی ناک اور کان دھاگے میں پروئے ہوئے لٹک رہے تھے۔ [مستدرک حاکم: ۷۷، ۷۶/۲، ح: ۲۴۰۹۔ السنن الكبرى للبيهقي: ۳۰۸، ۳۰۷/۶، ح: ۱۲۷۶۹]

سیدنا عبد اللہ بن زبیر رضی اللہ عنہما بیان کرتے ہیں کہ حنظلہ بن ابو عامر رضی اللہ عنہما لڑتے ہوئے ابوسفیان کے پاس جا پہنچے۔ وہ اسے قتل کرنے ہی والے تھے کہ شداد بن اسود نے حنظلہ رضی اللہ عنہما پر تلوار کا وار کر کے انھیں شہید کر دیا۔ ان کی شہادت کے بعد رسول اللہ ﷺ نے صحابہ سے فرمایا: ”تمہارے ساتھی حنظلہ کو فرشتے غسل دے رہے ہیں، اس کی بیوی سے (اس کی وجہ) پوچھو۔“ بیوی سے پوچھا گیا تو اس نے بتلایا کہ جب حنظلہ رضی اللہ عنہما نے معرکے آرائی کا سنا تو اس پر غسل واجب تھا، لیکن وہ اللہ کے راستے میں اس حالت میں نکل کھڑا ہوا۔ یہ سن کر رسول اللہ ﷺ نے فرمایا: ”اسی وجہ سے فرشتوں نے حنظلہ رضی اللہ عنہما کو غسل دیا۔“ [مستدرک حاکم: ۲۰۴/۳، ح: ۴۹۱۷۔ السنن الكبرى للبيهقي: ۱۵/۴، ح: ۶۸۱۴]

ابراہیم بیان کرتے ہیں کہ ان کے والد سیدنا عبدالرحمن بن عوف رضی اللہ عنہما نے روزہ رکھا ہوا تھا، (بوقت افطار) ان کے پاس کھانا لایا گیا تو وہ سیدنا مصعب بن عمیر رضی اللہ عنہما کو یاد کرتے ہوئے کہنے لگے، وہ احد میں شہید کر دیے گئے اور وہ مجھ سے بہتر تھے، انھیں ایک چادر میں کفن دیا گیا اور وہ چادر اس قدر چھوٹی تھی کہ اگر اس سے ان کا سر چھپایا جاتا تو پاؤں ننگے ہو جاتے اور اگر پاؤں ڈھانپنے جاتے تو سر ننگا ہو جاتا۔ [بخاری، کتاب الجنائز، باب إذا لم يوجد إلا ثوب واحد: ۱۲۷۵]

سیدنا جابر رضی اللہ عنہما بیان کرتے ہیں کہ جب میرے والد احد کی جنگ میں شہید کر دیے گئے تو میں ان کے چہرے سے بار بار کپڑا ہٹاتا، دیدار کرتا اور روتا۔ رسول کریم ﷺ کے صحابہ مجھے ایسا کرنے سے روکتے، مگر اللہ کے رسول ﷺ نے مجھے بالکل منع نہیں کیا۔ یہ منظر دیکھ کر میری پھوپھی فاطمہ رضی اللہ عنہا بھی رونے لگیں۔ اس پر رسول اللہ ﷺ فرمانے لگے: ”تم لوگ روؤ یا چپ رہو، جب تک تم لوگ میت کو نہیں اٹھاتے فرشتے تو برابر اس پر اپنے پروں سے سایہ کیے ہوئے ہیں۔“ [بخاری، کتاب الجنائز، باب الدخول على الميت بعد الموت: ۱۲۴۴]

يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ: ارشاد فرمایا: ﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا كَاتِبَهُمُ بَنِيَانٌ مَّرْصُوصٌ﴾ [الصف: ۴] ”بلاشبہ اللہ ان لوگوں سے محبت کرتا ہے جو اس کی راہ میں صف باندھ کر لڑتے

ہیں، جیسے وہ ایک سیسہ پلائی ہوئی عمارت ہوں۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اس ذات کی قسم، جس کے ہاتھ میں محمد ﷺ کی جان ہے! اگر ان لوگوں کا خیال نہ ہوتا جو (جنگ میں) مجھ سے پیچھے رہ جانے کو (سخت) ناپسند کرتے ہیں (مگر ان کے پاس سواریاں نہیں ہیں) اور میرے پاس (بھی) اتنے وسائل نہیں ہیں کہ میں انھیں سواریاں دے سکوں، تو میں کبھی (کسی جنگ میں شریک ہونے سے) پیچھے نہ رہتا۔ میری تو یہ خواہش ہے کہ میں اللہ کے راستے میں قتل کیا جاؤں، پھر زندہ کیا جاؤں، پھر قتل کیا جاؤں، پھر زندہ کیا جاؤں، پھر قتل کیا جاؤں، پھر زندہ کیا جاؤں اور پھر قتل کر دیا جاؤں۔“ [بخاری، کتاب التمنی، باب ما جاء فی التمنی ومن تمنی الشهادة: ۷۲۲۶]

سیدنا مسور بن مخرمہ اور سیدنا مروان رضی اللہ عنہما سے صلح حدیبیہ کا قصہ مروی ہے، اس میں ہے کہ رسول اللہ ﷺ نے فرمایا: ”اس ذات کی قسم، جس کے ہاتھ میں میری جان ہے! میں ان (کافروں) سے اس دین کی خاطر ضرور لڑوں گا، حتیٰ کہ میری گردن کٹ جائے اور اللہ تعالیٰ ضرور بضرور اپنے دین کو نافذ کرے گا۔“ [بخاری، کتاب الشروط، باب الشروط فی الجهاد الخ: ۲۷۳۱، ۲۷۳۲]

سیدنا انس رضی اللہ عنہ بیان کرتے ہیں کہ رسول اللہ ﷺ اور آپ کے صحابہ میدان بدر کی طرف چلے، یہاں تک کہ مشرکین سے پہلے ہی وہاں پہنچ گئے اور مشرک بھی آگئے۔ آپ نے فرمایا: ”جب تک میں آگے نہ بڑھوں تم میں سے کوئی شخص کسی چیز کی طرف آگے نہ بڑھے۔“ جب مشرکین نزدیک آگئے تو رسول اللہ ﷺ نے فرمایا: ”اس جنت کی طرف لپکو جس کی چوڑائی آسمانوں اور زمین کے برابر ہے۔“ (آپ کی یہ بات سن کر) عمیر بن حمام رضی اللہ عنہ نے کہا، اے اللہ کے رسول! کیا ایسی جنت (کی طرف) جس کی چوڑائی آسمانوں اور زمین کے برابر ہے؟ آپ ﷺ نے فرمایا: ”ہاں!“ تو انھوں نے جواب میں کہا، بہت خوب! بہت خوب! رسول اللہ ﷺ نے فرمایا: ”تم بہت خوب، بہت خوب کیوں کہہ رہے ہو؟“ انھوں نے کہا، اللہ کی قسم! اے اللہ کے رسول! کوئی بات نہیں سوائے اس کے کہ مجھے توقع ہے میں بھی اس جنت والوں میں سے ہوں گا۔ آپ نے فرمایا: ”تم بھی اسی جنت والوں میں سے ہو۔“ اس کے بعد وہ اپنے توشہ دان سے کچھ کھجوریں نکال کر کھانے لگے، پھر بولے، اگر میں اتنی دیر تک زندہ رہا کہ اپنی یہ کھجوریں کھا لوں تو یہ زندگی لمبی ہو جائے گی، چنانچہ ان کے پاس جو کھجوریں تھیں اس نے انھیں پھینک دیا، پھر مشرکین سے لڑتے ہوئے شہید ہو گئے۔ [مسلم، کتاب الإمامة، باب ثبوت الجنة للشہید: ۱۹۰۱]

ابو بکر بن ابوموسیٰ اشعری رضی اللہ عنہ بیان کرتے ہیں کہ میں نے اپنے باپ کو فرماتے ہوئے سنا، اس حال میں کہ وہ دشمن کا مقابلہ کر رہے تھے، وہ فرما رہے تھے کہ رسول اللہ ﷺ نے فرمایا: ”بے شک جنت کے دروازے تلواروں کے سایوں تلے ہیں۔“ یہ سن کر ایک پراگندہ حال شخص کھڑا ہوا اور کہا کہ اے ابوموسیٰ! کیا یہ بات تو نے اللہ کے رسول ﷺ سے

خود سنی ہے؟ جواب دیا، ہاں! تو وہ اپنے ساتھیوں کی طرف پلٹا اور انھیں الوداعی سلام کہا، پھر اپنی تلوار کی نیام کو توڑ کر پھینک دیا اور تلوار لے کر دشمن کی طرف بڑھا اور شہید ہو گیا۔ [مسلم، کتاب الإمارة، باب ثبوت الجنة للشہید :

[۱۹۰۲]

سیدنا انس رضی اللہ عنہ بیان کرتے ہیں کہ ام الربیع بنت براء جو حارثہ بن سراقہ رضی اللہ عنہ کی والدہ ہیں، نبی اکرم ﷺ کے پاس آئیں اور پوچھا، یا رسول اللہ! حارثہ کے بارے میں بتائیے! حارثہ رضی اللہ عنہ بدر کے دن ایک نامعلوم تیر لگنے سے شہید ہوئے تھے۔ انھوں نے کہا کہ اگر میرا بیٹا جنت میں ہے تو میں صبر سے کام لوں، اگر کہیں اور ہے تو رو کر دل کی بھڑاس نکال لوں۔ رسول اللہ ﷺ نے فرمایا: ”اے ام حارثہ! جنت میں (پھر) کئی جنتیں ہیں اور تیرے بیٹے کو اللہ تعالیٰ نے جنت الفردوس عطا فرمائی ہے جو سب سے اعلیٰ جنت ہے۔“ [بخاری، کتاب الجہاد، باب من اتاه سهم غرب فقتله : ۲۸۰۹]

سیدنا سمرہ بن جندب رضی اللہ عنہ بیان کرتے ہیں کہ رسول اللہ ﷺ نے فرمایا: ”میں نے آج رات خواب میں دیکھا کہ دو شخص آئے اور مجھے ایک درخت پر چڑھا کر لے گئے۔ پھر ایک خوبصورت اور بہترین گھر میں لے گئے، جس سے زیادہ خوبصورت گھر میں نے نہیں دیکھا۔ ان دونوں آدمیوں نے مجھے بتلایا کہ یہ شہیدوں کا گھر ہے۔“ [بخاری، کتاب الجہاد، باب درجات المجاہدین فی سبیل اللہ : ۲۷۹۱]

سیدنا انس بن مالک رضی اللہ عنہ بیان کرتے ہیں کہ میرے چچا انس بن (نضر) رضی اللہ عنہ رسول اللہ ﷺ کے ساتھ بدر کے معرکہ میں شریک نہ ہو سکے تو ان کو اس کا بڑا صدمہ ہوا۔ کہتے ہیں کہ پہلا معرکہ جس میں رسول اللہ ﷺ تھے، میں اس سے غائب تھا۔ اللہ کی قسم! اگر اب اللہ تعالیٰ نے کسی معرکہ میں رسول اللہ ﷺ کا ساتھ نصیب کیا تو اللہ دیکھے گا میں کیا کرتا ہوں اور اس کے علاوہ کوئی بڑا بول بولنے سے ڈرے۔ آئندہ سال جب احد کا موقع آیا تو سعد بن معاذ رضی اللہ عنہ ان کے سامنے آئے، کہنے لگے، اے ابو عمرو! کہاں کا ارادہ ہے، انھوں نے کہا؟ جنت کی خوشبو کے کیا کہنے، جو احد پہاڑ کے دوسری طرف سے آ رہی ہے۔ پھر وہ بڑی شجاعت سے لڑے حتیٰ کہ شہید ہو گئے۔ ان کے جسم پر اسی (۸۰) سے زیادہ تلوار، نیزے اور تیروں کے زخم پائے گئے۔ میری پھوپھی ربیع بنت نضر رضی اللہ عنہا کہتی ہیں کہ میں نے اپنے بھائی کی شناخت صرف ہاتھ کے پوروں سے کی۔ سیدنا انس رضی اللہ عنہ کہتے ہیں کہ یہ آیت: ﴿مِنَ الْمُؤْمِنِينَ رِجَالٌ صَدَقُوا مَا عَاهَدُوا وَاللَّهُ عَلَيْهِمْ فِيمَنْهُمْ مِّنْ قَطِيْعَةٌ وَمِنْهُمْ مَّنْ يَنْتَظِرُ وَمَا بَدَلُوا بُدْلًا﴾ [الأحزاب : ۲۳] ”مومنوں میں سے کچھ مرد ایسے ہیں جنھوں نے وہ بات سچ کہی جس پر انھوں نے اللہ سے عہد کیا، پھر ان میں سے کوئی تو وہ ہے جو اپنی نذر پوری کر چکا اور کوئی وہ ہے جو انتظار کر رہا ہے اور انھوں نے نہیں بدلا، کچھ بھی بدلنا۔“ اس کے بارے میں صحابہ کہتے تھے کہ یہ انس بن نضر رضی اللہ عنہ اور ان کے ساتھیوں کے بارے میں نازل ہوئی تھی۔ [مسلم، کتاب الإمارة، باب ثبوت الجنة للشہید : ۱۹۰۳]

سیدنا مغیرہ بن شعبہ رضی اللہ عنہ نے مد مقابل کسریٰ کے لشکر کے سپہ سالار کو مخاطب کرتے ہوئے کہا، (سنو!) ہمارے

نبی (ﷺ) نے ہمیں حکم دیا ہے کہ ہم اس وقت تک تم سے لڑتے رہیں، جب تک تم اکیلے اللہ تعالیٰ کی عبادت نہ کرنے لگو، یا جزیہ نہ دو اور ہمارے نبی ﷺ نے ہمارے رب کریم کی طرف سے ہمیں یہ بھی خبر دی ہے کہ ہم میں سے جو کوئی جہاد فی سبیل اللہ میں شہید کر دیا گیا وہ بہشت بریں کی ایسی نعمتوں میں پہنچ جائے گا، جو اس نے کبھی نہیں دیکھی اور جو کوئی زندہ بچ جائے گا وہ تمہاری گردنوں کا مالک بنے گا۔ [بخاری، کتاب الجزية والموادعة، باب الجزية والموادعة : ۳۱۵۹]

سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ کے راستے میں ایک صبح یا ایک شام گزار دینا دنیا اور جو کچھ اس میں ہے، (ان) سب سے بہتر ہے اور کسی کے لیے جنت میں ایک ہاتھ جگہ یا (فرمایا) ایک کوڑا رکھنے کی جگہ دنیا و مافیہا سے بہتر ہے۔ اگر جنت کی کوئی حور زین کی طرف جھانک ہی لے تو زمین و آسمان اپنی تمام وسعتوں کے ساتھ منور ہو جائیں اور خوشبو سے معطر ہو جائیں اور اس کے سر کا دو پنا دنیا و مافیہا سے بہتر ہے۔“ [بخاری، کتاب الجهاد، باب الحور العين وصفتهن : ۲۷۹۶]

التَّائِبُونَ الْعِبَادُونَ الْحَمِيدُونَ السَّاجِدُونَ الزَّكُوعُونَ السَّجِدُونَ الْأَمْرُونَ بِالْمَعْرُوفِ وَالنَّاهُونَ عَنِ الْمُنْكَرِ وَالْحَفِظُونَ لِحُدُودِ اللَّهِ ۗ وَبَشِّرِ الْمُؤْمِنِينَ ﴿١٠٧﴾

” (وہ مومن) توبہ کرنے والے، عبادت کرنے والے، حمد کرنے والے، روزہ رکھنے والے، رکوع کرنے والے، سجدہ کرنے والے، نیکی کا حکم دینے والے، برائی سے منع کرنے والے اور اللہ کی حدوں کی حفاظت کرنے والے ہیں اور ان مومنوں کو خوش خبری دے دے۔“

التَّائِبُونَ: یعنی تمام گناہوں سے توبہ کرنے والے اور فواحش و منکرات کو ترک کرنے والے، ارشاد فرمایا: ﴿ وَمَا كَانَ قَوْلَهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ﴾ [آل عمران : ۱۴۷] ”اور ان کی بات اس کے سوا کچھ نہ تھی کہ انہوں نے کہا اے ہمارے رب! ہمیں ہمارے گناہ بخش دے اور ہمارے کام میں ہماری زیادتی کو بھی اور ہمارے قدم ثابت رکھ اور کافر لوگوں پر ہماری مدد فرما۔“ اور فرمایا: ﴿ يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَصُوحًا مَعْلَى سَبِّحُوا بِحَمْدِ اللَّهِ فِي حُرُوبٍ وَأَسْرٍ وَعَبَادَةٍ وَأَمْرٍ وَمَنْعَةٍ وَبِحَمْدِهِ فِي الْبُحْرَيْنِ ۚ إِنَّ اللَّهَ هُوَ السَّمِيعُ الْعَلِيمُ ﴾ [التحریم : ۸] ”اے لوگو جو ایمان لائے ہو! اللہ کی طرف توبہ کرو، خالص توبہ، تمہارا رب قریب ہے کہ تم سے تمہاری برائیاں دور کر دے۔“

عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”اے لوگو! توبہ کے لیے اللہ کی طرف رجوع کرو، بلاشبہ میں اس کی طرف روزانہ سو بار توبہ کرتا ہوں۔“ [مسلم، کتاب الذکر والدعاء، باب استحباب الاستغفار والاستكثار

منه : ۲۷۰۲]

الْعِبَادُونَ: یعنی اپنے رب کی عبادت کو قائم کرنے والے اور اس کی حفاظت کرنے والے، ارشاد فرمایا: ﴿ إِنَّا لَنَعْبُدُ

وَإِيَّاكَ نَسْتَعِينُ ﴿﴾ [الفاتحة : ۴] ”ہم صرف تیری عبادت کرتے ہیں اور صرف تجھ سے مدد مانگتے ہیں۔“

الْحَادِثُونَ : ارشاد فرمایا: ﴿فَقُلِ الْحَمْدُ لِلَّهِ الَّذِي يَجْنِبُنَا مِنَ الْقَوْمِ الظَّالِمِينَ﴾ [المؤمنون : ۲۸] ”تو کہہ سب تعریف اللہ کے لیے ہے جس نے ہمیں ظالم لوگوں سے نجات دی۔“ اور فرمایا: ﴿وَتَوَكَّلْ عَلَى اللَّهِ الَّذِي لَا يَبُوءُ وَ سَيُخْرِبُهُمْ وَكَفَىٰ بِهِمْ بِذُنُوبِهِمْ عَذَابًا حَقِيرًا﴾ [الفرقان : ۵۸] ”اور اس زندہ پر بھروسہ کر جو نہیں مرے گا اور اس کی حمد کے ساتھ تسبیح کر اور وہ اپنے بندوں کے گناہوں کی پوری خبر رکھنے والا کافی ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس شخص نے دن بھر میں سومرتبہ ”سُبْحَانَ اللَّهِ وَبِحَمْدِهِ“ کہا تو اس کے گناہ سمندر کی جھاگ کے برابر بھی ہوں تو مٹا دیے جائیں گے۔“ [بخاری، کتاب الدعوات، باب فضل التسبیح : ۶۴۰۵]

السَّائِحُونَ : سیدنا ابو امامہ رضی اللہ عنہ بیان کرتے ہیں کہ ایک آدمی نے رسول اللہ صلی اللہ علیہ وسلم سے سیر و سیاحت کی اجازت چاہی تو آپ صلی اللہ علیہ وسلم نے فرمایا: ”بے شک میری امت کی سیاحت جہاد فی سبیل اللہ ہے۔“ [ابو داؤد، کتاب الجہاد، باب النهی عن السیاحة : ۲۴۸۶]

الزَّكُوعُونَ السَّاجِدُونَ : سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ اس شخص پر رحم فرمائے جو رات کو اٹھ کر نوافل ادا کرتا ہے، اپنی بیوی کو بھی جگاتا ہے اور وہ بھی نفل ادا کرتی ہے، اگر وہ بیدار ہونے سے انکار کرتی ہے تو وہ اس کے چہرے پر پانی کے چھینٹے مارتا ہے اور اللہ اس عورت پر بھی رحم کرے جو رات کو اٹھتی ہے، نماز پڑھتی ہے اور اپنے خاوند کو بھی بیدار کرتی ہے اور وہ بھی تہجد ادا کرتا ہے، تاہم اگر وہ انکار کرتا ہے تو وہ اس کے چہرے پر پانی کے چھینٹے مارتی ہے۔“ [نسائی، کتاب قیام اللیل، باب الترغیب فی قیام اللیل : ۱۶۱۱]

ربیعہ بن کعب اسلمی رضی اللہ عنہ بیان کرتے ہیں کہ میں رات کو رسول اللہ صلی اللہ علیہ وسلم کے پاس رہا کرتا تھا اور آپ کے لیے وضو اور قضائے حاجت کے لیے پانی مہیا کیا کرتا تھا، ایک موقع پر آپ نے مجھے فرمایا: ”مانگ تمہیں کیا چاہیے؟“ میں نے عرض کی، میں جنت میں آپ کی رفاقت چاہتا ہوں۔ رسول اللہ صلی اللہ علیہ وسلم نے فرمایا: ”اس کے علاوہ کچھ اور؟“ میں نے پھر عرض کی کہ بس یہی خواہش ہے کہ جنت میں آپ کی رفاقت مل جائے۔ رسول اللہ صلی اللہ علیہ وسلم نے فرمایا: ”اگر جنت میں میری رفاقت چاہتے ہو تو پھر کثرت تہجد سے میری مدد کرو۔“ [مسلم، کتاب الصلوٰۃ، باب فضل السجود والحث علیہ : ۴۸۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بندہ حالت سجدہ میں اپنے رب کے بہت زیادہ قریب ہوتا ہے، لہذا سجدہ میں کثرت سے دعا کیا کرو۔“ [مسلم، کتاب الصلوٰۃ، باب ما یقال فی الركوع والسجود : ؟]

الْمُزْمَرُونَ بِالْمَعْرُوفِ وَالنَّاهُونَ عَنِ الْمُنْكَرِ : ارشاد فرمایا: ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ

وَتَنهَوْنَ عَنِ الْمُنْكَرِ ﴿۱۱۰﴾ [آل عمران: ۱۱۰] ”تم سب سے بہتر امت چلے آئے ہو، جو لوگوں کے لیے نکالی گئی، تم نیکی کا حکم دیتے ہو اور برائی سے منع کرتے ہو۔“ اور فرمایا: ﴿وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ﴾ [التوبة: ۷۱] ”اور مومن مرد اور مومن عورتیں، ان کے بعض بعض کے دوست ہیں، وہ نیکی کا حکم دیتے ہیں اور برائی سے منع کرتے ہیں۔“

وَالْحَافِظُونَ لِحُدُودِ اللَّهِ: ارشاد فرمایا: ﴿تَلْكَ حُدُودُ اللَّهِ فَلَا تَعْتَدُوهَا وَمَنْ يَتَعَدَّ حُدُودَ اللَّهِ فَأُولَٰئِكَ هُمُ الظَّالِمُونَ﴾ [البقرة: ۲۲۹] ”یہ اللہ کی حدیں ہیں، سو ان سے آگے مت بڑھو اور جو اللہ کی حدوں سے آگے بڑھے گا تو یہی لوگ ظالم ہیں۔“

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولِي قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ ﴿۱۳﴾

”اس نبی اور ان لوگوں کے لیے جو ایمان لائے، کبھی جائز نہیں کہ وہ مشرکوں کے لیے بخشش کی دعا کریں، خواہ وہ قرابت دار ہوں، اس کے بعد کہ ان کے لیے صاف ظاہر ہو گیا کہ یقیناً وہ جہنمی ہیں۔“

اس آیت میں اللہ تعالیٰ نے مشرکین کے لیے دعائے مغفرت کرنے سے منع فرمایا خواہ وہ رشتہ دار ہی کیوں نہ ہوں۔ مشرکین کو کسی حالت میں معاف نہیں کیا جائے گا، ان پر جنت کو حرام کر دیا گیا ہے، جیسا کہ ارشاد فرمایا: ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا﴾ [النساء: ۴۸] ”بے شک اللہ اس بات کو نہیں بخشتے گا کہ اس کا شریک بنایا جائے اور وہ بخش دے گا جو اس کے علاوہ ہے، جسے چاہے گا اور جو اللہ کا شریک بنائے تو یقیناً اس نے بہت بڑا گناہ گھڑا۔“ اور فرمایا: ﴿وَقَالَ الْمَسِيحُ بَنِي إِسْرَائِيلَ اعْبُدُوا اللَّهَ سَمِيًّا وَمَا بَدَعْتُمْ إِلَّا مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ﴾ [المائدة: ۷۲] ”اور مسیح نے کہا اے بنی اسرائیل! اللہ کی عبادت کرو، جو میرا رب اور تمہارا رب ہے۔ بے شک حقیقت یہ ہے کہ جو بھی اللہ کے ساتھ شریک بنائے سو یقیناً اس پر اللہ نے جنت حرام کر دی اور اس کا ٹھکانا آگ ہے اور ظالموں کے لیے کوئی مدد کرنے والے نہیں۔“

سیدنا مسیب رضی اللہ عنہ بیان کرتے ہیں کہ جس وقت نبی صلی اللہ علیہ وسلم کے چچا ابوطالب کا انتقال ہونے لگا تو نبی صلی اللہ علیہ وسلم اس کے پاس تشریف لے گئے۔ تب وہاں ابو جہل اور عبد اللہ بن ابوامیہ بھی بیٹھے ہوئے تھے۔ نبی صلی اللہ علیہ وسلم نے فرمایا: ”اے میرے چچا! آپ اس چیز کا اقرار کر لیجیے کہ اللہ کے سوا کوئی معبود نہیں ہے تو میں اللہ کے ہاں آپ کے لیے اس کلمہ کے ذریعے حجت پیش کروں گا۔“ ابو جہل اور عبد اللہ نے کہا، اے ابوطالب! کیا مرتے وقت تم عبدالمطلب کے دین کو چھوڑ دو گے؟

نبی ﷺ نے فرمایا: ”اے چچا! میں تمہارے لیے اللہ سے اس وقت تک استغفار کرتا رہوں گا جب تک مجھے اس کام سے روک نہیں دیا جاتا۔“ تو اس وقت یہ آیت نازل ہوئی: ﴿مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولِي قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ﴾ [التوبة: ۱۱۳] ”اس نبی اور ان لوگوں کے لیے جو ایمان لائے، کبھی جائز نہیں کہ وہ مشرکوں کے لیے بخشش کی دعا کریں، خواہ وہ قرابت دار ہوں، اس کے بعد کہ ان کے لیے صاف ظاہر ہو گیا کہ یقیناً وہ جہنمی ہیں۔“ [بخاری، کتاب التفسیر باب قوله: ﴿مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ﴾ : ۴۶۷۵]

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”جہنم میں سب سے ہلکا عذاب ابو طالب کو ہوگا، اسے (آگ کی) دو جوتیاں پہنائی جائیں گی جن کی وجہ سے اس کا دماغ کھول رہا ہوگا۔“ [مسلم، کتاب الإیمان، باب أھون أهل النار عذاباً : ۲۱۲]

وَمَا كَانَ اسْتِغْفَارُ إِبْرَاهِيمَ لِأَبِيهِ إِلَّا عَنْ مَوْعِدَةٍ وَعَدَهَا إِيَّاهُ ۖ فَلَمَّا تَبَيَّنَ لَهُ أَنَّهُ عَدُوٌّ لِلَّهِ تَبَرَّأَ مِنْهُ ۗ إِنَّ إِبْرَاهِيمَ لَأَوَّاهٌ حَلِيمٌ ﴿۱۳﴾

”اور ابراہیم کا اپنے باپ کے لیے بخشش مانگنا نہیں تھا مگر اس وعدہ کی وجہ سے جو اس نے اس سے کیا تھا، پھر جب اس کے لیے واضح ہو گیا کہ بے شک وہ اللہ کا دشمن ہے تو وہ اس سے بے تعلق ہو گیا۔ بے شک ابراہیم یقیناً بہت نرم دل، بڑا بردبار تھا۔“

یعنی جب سیدنا ابراہیم علیہ السلام کے باپ آزر نے ان سے کہا تھا کہ یہاں سے نکل جاؤ اور میری آنکھوں سے دور ہو جاؤ، ورنہ میں تمہیں سنگسار کر دوں گا، تو اس وقت آپ نے باپ سے کہا تھا کہ تم سلامت رہو، میں جا رہا ہوں، البتہ تمہارے لیے بخشش کی دعا کرتا رہوں گا اور یہ بات میرے اختیار میں نہیں کہ میں تمہیں اللہ کی گرفت سے بچا سکوں۔ چنانچہ اسی وعدہ کے مطابق آپ نے اس کے حق میں دعا فرمائی کہ ”اے اللہ! میرے باپ کو معاف فرما دے، کیونکہ وہ گمراہوں میں سے ہے اور اس دن مجھے رسوا نہ کرنا جب سب لوگ اٹھائے جائیں گے۔“ پھر جب سیدنا ابراہیم علیہ السلام کو معلوم ہو گیا کہ وہ راہِ راست کی طرف آنے والا نہیں، اللہ کا دشمن ہے تو اس سے اپنی بے زاری کا اظہار کر دیا اور جو دعا ابراہیم علیہ السلام نے اپنے حق میں کی تھی کہ ”مجھے قیامت کے دن رسوا نہ کرنا“ اس کی تفصیل درج ذیل حدیث میں ملاحظہ فرمائیے۔

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت کے دن ابراہیم علیہ السلام اپنے والد ”آزر“ کو دیکھیں گے کہ اس کے منہ پر سیاہی اور گردوغبار ہوگا۔ آپ اس سے کہیں گے کہ میں نے تمہیں کہا نہ تھا کہ میری نافرمانی نہ کرنا۔ باپ کہے گا، آج میں تمہاری نافرمانی نہیں کروں گا۔ باپ کی یہ بات سن کر ابراہیم علیہ السلام عرض کریں گے، اے

میرے رب! تو نے مجھ سے وعدہ کر رکھا ہے کہ میں قیامت کے دن تجھے رسوا نہیں کروں گا اور آج اس سے بڑی رسوائی اور کیا ہو سکتی ہے کہ میرا باپ اس حال میں ہے۔ اللہ تعالیٰ فرمائے گا، (اے ابراہیم!) میں نے کافروں پر جنت حرام کر رکھی ہے۔ پھر اللہ تعالیٰ کی طرف سے حکم ہوگا کہ اے ابراہیم! ذرا اپنے پاؤں کی طرف تو دیکھو! (وہ نیچے دیکھیں گے) تو اس وقت انھیں اپنے باپ کی جگہ ایک بجو نظر آئے گا، جو نجاست سے لت پت ہوگا اور فرشتے اسے پاؤں سے پکڑ کر جہنم میں پھینک دیں گے۔“ [بخاری، کتاب أحاديث الأنبياء، باب قول الله تعالى: ﴿وَاتَّخِذِ اللَّهُ إِبْرَاهِيمَ خَلِيلًا﴾ : ۳۳۰۰]

گویا اللہ تعالیٰ نے سیدنا ابراہیم علیہ السلام کے لیے رسوائی کو اس طرح دور کیا کہ ان کے باپ کی شکل ہی بدل دی، چونکہ رسوائی کا دار و مدار تو شناخت پر ہے، جب یہ شناخت ہی نہ رہے کہ کیا چیز دوزخ میں پھینکی گئی تو پھر کسی کی رسوائی کا سوال ہی پیدا نہیں ہوتا۔

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے اپنی والدہ کی قبر کی زیارت کی، آپ خود بھی رونے لگے اور آپ کے گرد موجود دیگر لوگوں نے بھی رونا شروع کر دیا۔ آپ نے فرمایا: ”میں نے اپنے پروردگار سے اجازت طلب کی کہ میں اپنی والدہ کے لیے استغفار کروں، لیکن مجھے اجازت نہ دی گئی، پھر میں نے اجازت طلب کی کہ اپنی والدہ کی قبر کی زیارت کروں تو مجھے اجازت دے دی گئی، سو تم قبروں کی زیارت کیا کرو، اس لیے کہ قبروں کی زیارت موت کی یاد تازہ رکھتی ہے۔“ [مسلم، کتاب الجنائز، باب استئذان النبي ﷺ به عز وجل الخ : ۹۷۶/۱۰۸]

وَمَا كَانَ اللَّهُ لِيُضِلَّ قَوْمًا بَعْدَ إِذْ هَدَاهُمْ حَتَّىٰ يُبَيِّنَ لَهُم مَّا يَتَّقُونَ ۗ إِنَّ اللَّهَ بَخِيلٌ
شَيْءٌ عَلَيْهِ ۝

”اور اللہ کبھی ایسا نہیں کہ کسی قوم کو اس کے بعد گمراہ کر دے کہ انھیں ہدایت دے چکا ہو، یہاں تک کہ ان کے لیے وہ چیزیں واضح کر دے جن سے وہ بچیں۔ بے شک اللہ ہر چیز کو خوب جاننے والا ہے۔“

اللہ نے جب مشرکین کے لیے طلب مغفرت کی ممانعت کر دی تو جن لوگوں نے اپنے مشرک رشتہ داروں کے لیے اس سے قبل مغفرت کی دعائیں مانگی تھیں انھیں اللہ کے عذاب کا خوف لاحق ہوا، تو یہ آیت نازل ہوئی کہ جو مسلمان پہلے سے راہ راست پر گامزن ہیں ان پر کسی حکم کے نازل ہونے سے پہلے والے اعمال پر مواخذہ نہیں ہوگا۔ اس لیے کہ اللہ کی طرف سے مواخذہ اس کا ہوتا ہے جو حق واضح ہو جانے کے بعد بھی باطل پر ڈنڈا رہا۔

الغرض اللہ تعالیٰ اپنے انبیاء کے ذریعے لوگوں کو ان تمام باتوں سے متنبہ کر دیتا ہے جن سے بچنا ان کے لیے ضروری ہوتا ہے اور ان باتوں سے بھی مطلع کر دیتا ہے جن پر عمل کرنا ان کے لیے ضروری یا بہتر ہوتا ہے، جیسا کہ سیدنا عبد اللہ بن عمرو بن العاص رضی اللہ عنہ بیان کرتے ہیں کہ رسول اللہ ﷺ نے فرمایا: ”ہر نبی جو مجھ سے پہلے گزرا ہے اس پر یہ فرض تھا کہ وہ

اپنی امت کو ہر خیر کی بات جو وہ ان کے لیے جانتا تھا، بتا دے اور ہر شر کی بات سے جو وہ ان کے لیے جانتا تھا، ڈرا دے۔“ [مسلم، کتاب الإمامة، باب وجوب الوفاء ببيعة الخليفة: ۱۸۴۴]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس کو اللہ نے لمبی عمر عطا کی، حتیٰ کہ وہ ساٹھ سال کو پہنچ گیا، پھر اللہ اس کے عذر کو قبول نہیں کرتا۔“ [بخاری، کتاب الرقاق، باب من بلغ ستين سنة فقد أعذر الله إليه: ۶۴۱۹]

إِنَّ اللَّهَ لَهُ مُلْكُ السَّمَوَاتِ وَالْأَرْضِ وَيُحْيِي وَيُمِيتُ وَمَا لَكُمْ مِنْ دُونِ اللَّهِ مِنْ وَلِيٍّ
وَلَا نَصِيرٍ ﴿۱۱﴾

”بے شک اللہ ہی ہے جس کے لیے آسمانوں اور زمین کی بادشاہت ہے، زندگی بخشتا اور موت دیتا ہے اور تمہارے لیے اللہ کے سوانہ کوئی دوست ہے اور نہ کوئی مددگار۔“

جب اللہ تعالیٰ آسمانوں اور زمین کا بادشاہ ہے، زندگی اور موت اسی کے اختیار میں ہے، تو پھر اس کے علاوہ کسی کی پروا نہیں کرنی چاہیے، کسی سے نہیں ڈرنا چاہیے اور دنیا کا بڑے سے بڑا انسان بھی اگر اللہ کا دشمن ہے، تو اس سے دوری اختیار کرنا واجب ہے۔ اس ایمان و یقین کے ساتھ کہ مومن کا اللہ کے سوانہ کوئی دوست ہے اور نہ مددگار اور اللہ کی مشیت کے بغیر کوئی اس کا ایک بال بھی بیکام نہیں کر سکتا، ارشاد فرمایا: ﴿لَهَا مَا كَسَبَتْ وَلكُمْ مَا كَسَبْتُمْ وَلَا تُسْأَلُونَ عَنَّا كَانُوا يَعْبَلُونَ﴾ [البقرة: ۱۴۱] ”اس کے لیے وہ ہے جو اس نے کمایا اور تمہارے لیے وہ جو تم نے کمایا اور تم سے اس کے بارے میں نہ پوچھا جائے گا جو وہ کیا کرتے تھے۔“

لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ فِي سَاعَةِ الْعُسْرَةِ
مِنْ بَعْدِ مَا كَادَ يَزِيغُ قُلُوبَ فَرِيقٍ مِّنْهُمْ ثُمَّ تَابَ عَلَيْهِمْ إِنَّهُ بِهِمْ رَءُوفٌ رَّحِيمٌ ﴿۱۱﴾

”بلاشبہ یقیناً اللہ نے نبی پر مہربانی کے ساتھ توجہ فرمائی اور مہاجرین و انصار پر بھی، جو تنگ دستی کی گھڑی میں اس کے ساتھ رہے، اس کے بعد کہ قریب تھا کہ ان میں سے ایک گروہ کے دل ٹیڑھے ہو جائیں، پھر وہ ان پر دوبارہ مہربان ہو گیا۔ یقیناً وہ ان پر بہت شفقت کرنے والا، نہایت رحم والا ہے۔“

اس آیت میں تنگی کے وقت سے مراد غزوہ تبوک پر روانگی کا وقت ہے، جب شدید گرمی کا موسم تھا، قحط سالی تھی، فصلیں پکنے والی تھیں اور بے سروسامانی کی حالت تھی، سفر طویل اور پر مشقت تھا، چنانچہ اس وقت بعض سچے مسلمان بھی جہاد پر روانہ ہونے سے گھبرانے لگے تھے۔ آخر ان کے ایمان کی پختگی ان کے نفس پر غالب آئی اور وہ پورے عزم کے ساتھ جہاد پر نکل کھڑے ہوئے اور یہاں اللہ کی مہربانی سے مراد یہ ہے کہ اللہ نے اس گھبراہٹ کے عالم میں انہیں روانگی

کے لیے ہمت و جرأت عطا فرمائی اور نبی پر مہربانی سے مراد وہ آیت ہے کہ جس کا آغاز ہی اس طرح ہوا تھا کہ اللہ آپ کو معاف فرمائے آپ نے ایسے ہٹے کٹے، تنومند اور کھاتے پیتے منافقوں کو جہاد پر جانے سے رخصت کیوں دے دی؟

وَعَلَى الثَّلَاثَةِ الَّذِينَ خُلِفُوا ۖ حَتَّىٰ إِذَا ضَاقَتْ عَلَيْهِمُ الْأَرْضُ بِمَا سَحَبَتْ وَضَاقَتْ
عَلَيْهِمْ أَنفُسُهُمْ وَظَنُّوا أَن لَّا مَلْجَأَ مِنَ اللَّهِ إِلَّا إِلَيْهِ ۖ ثُمَّ تَابَ عَلَيْهِمْ لِيَتُوبُوا ۗ
إِنَّ اللَّهَ هُوَ التَّوَّابُ الرَّحِيمُ ۝۱۸

”اور ان تینوں پر بھی جو موقوف رکھے گئے، یہاں تک کہ جب زمین ان پر تنگ ہو گئی، باوجود اس کے کہ فراخ تھی اور ان پر ان کی جانیں تنگ ہو گئیں اور انھوں نے یقین کر لیا کہ بے شک اللہ سے پناہ کی کوئی جگہ اس کی جناب کے سوا نہیں، پھر اس نے ان پر مہربانی کے ساتھ توجہ فرمائی، تاکہ وہ توبہ کریں۔ یقیناً اللہ ہی ہے جو بہت توبہ قبول کرنے والا، نہایت رحم والا ہے۔“

یہ تین صحابہ کرام تھے، کعب بن مالک، مرارہ بن ربیع اور ہلال بن امیہ رضی اللہ عنہم۔ یہ تینوں نہایت مخلص مسلمان تھے، اس سے قبل تقریباً ہر غزوے میں یہ شریک ہوتے رہے۔ غزوہ تبوک میں صرف تساہلاً شریک نہیں ہو سکے۔ بعد میں انھیں اپنی غلطی کا احساس ہوا تو سوچا کہ ایک غلطی (پیچھے رہنے کی) تو ہو ہی گئی ہے، لیکن اب منافقین کی طرح رسول اللہ صلی اللہ علیہ وسلم کی خدمت میں جھوٹا عذر پیش کرنے کی غلطی نہیں کریں گے۔ چنانچہ حاضر خدمت ہو کر اپنی غلطی کا صاف اعتراف کر لیا اور اس کی سزا کے لیے اپنے آپ کو پیش کر دیا۔ نبی صلی اللہ علیہ وسلم نے ان کے معاملے کو اللہ کے سپرد کر دیا کہ وہ ان کے بارے میں کوئی حکم نازل فرمائے گا۔ تاہم اس دوران میں آپ نے صحابہ کو ان تینوں افراد سے تعلق قائم رکھنے حتیٰ کہ بات چیت تک کرنے سے روک دیا اور چالیس راتوں کے بعد انھیں حکم دیا گیا کہ وہ اپنی بیویوں سے بھی دور رہیں۔ چنانچہ بیویوں سے بھی جدائی عمل میں آ گئی۔ مزید دس دن گزرے تو توبہ قبول کر لی گئی اور مذکورہ آیت نازل ہوئی۔

سیدنا کعب بن مالک رضی اللہ عنہ غزوہ تبوک سے پیچھے رہنے کا اپنا واقعہ بیان کرتے ہوئے کہتے ہیں کہ میں غزوہ تبوک میں شرکت نہیں کر سکا تھا، حالانکہ اس معرکہ سے پہلے میں کبھی ایسا تندرست و طاقتور اور مال دار نہ تھا۔ میں اس غزوہ میں رسول اللہ صلی اللہ علیہ وسلم سے پیچھے رہ گیا اور اللہ کی قسم! اس سے پہلے میرے پاس کبھی دو اونٹنیاں نہ رہی تھیں اور اس غزوہ کے وقت میرے پاس دو اونٹنیاں موجود تھیں۔ نبی صلی اللہ علیہ وسلم کا قاعدہ یہ تھا کہ آپ جب کسی جنگ کا ارادہ کرتے تو اس کو صاف بیان نہ فرماتے، بلکہ ایسا تاثر دیتے کہ لوگ کوئی دوسرا مقام سمجھیں، تاہم جب اس لڑائی کا وقت آیا تو ایک تو سخت گرمی تھی، پھر دور دراز کا صحرائی سفر تھا اور دشمنوں کی تعداد بھی کثیر تھی، اس لیے آپ نے مسلمانوں کو صاف بتا دیا کہ ہم تبوک جانا چاہتے ہیں، تاکہ وہ لڑائی اور سفر کا سامان خوب تیار کر لیں۔ اس سفر میں رسول اللہ صلی اللہ علیہ وسلم کے ساتھ مسلمان

خاصی تعداد میں تھے اور کوئی رجسٹر وغیرہ نہ تھا کہ جس میں ان کے نام محفوظ ہوتے۔ سیدنا کعب رضی اللہ عنہ کہتے ہیں کہ اگر کوئی مسلمان اس لڑائی میں غیر حاضر رہنا چاہتا تو وہ یہ گمان کر سکتا تھا کہ اس کا غیر حاضر ہونا نبی صلی اللہ علیہ وسلم کو اس وقت تک معلوم نہ ہوگا جب تک کہ اس کے بارے وحی نہ اتر آئے۔ رسول اللہ صلی اللہ علیہ وسلم نے اس لڑائی کا اس وقت ارادہ کیا جب باغات کے پھل پک چکے تھے اور سخت گرمی کی وجہ سے سایہ دلکش معلوم ہوتا تھا، بہر حال رسول اللہ صلی اللہ علیہ وسلم اور آپ کے ساتھ تمام مسلمانوں نے اس لڑائی کے لیے سامان سفر تیار کرنا شروع کر دیا۔ میں بھی ہر صبح جاتا کہ سامان تیار کروں مگر خالی ہاتھ لوٹ آتا اور کچھ تیاری نہ کرتا۔ میں اپنے دل میں یہ کہتا کہ میں تو کسی بھی وقت اپنا سامان تیار کر سکتا ہوں۔ اسی طرح دن گزرتے رہے اور لوگوں نے محنت و مشقت اٹھا کر اپنا سامان تیار کر لیا، یہاں تک کہ نبی صلی اللہ علیہ وسلم اور مسلمان ایک صبح روانہ ہو گئے اور میں ابھی تک کچھ سامان تیار نہ کر سکا تھا۔ میں نے سوچا کہ ایک دو روز میں سامان تیار کر کے ان سے جا ملوں گا، تاہم دوسری صبح میں نے سامان تیار کرنا چاہا لیکن خالی لوٹ آیا، پھر تیسری صبح بھی ایسا ہی ہوا کہ خالی لوٹ آیا اور کوئی تیاری نہ کر سکا۔ میرا کئی بار ارادہ ہوا کہ میں بھی کوچ کروں اور ان سے جا ملوں اور کاش! میں ایسا کر لیتا، مگر شاید یہ تقدیر میں نہ تھا۔ پھر رسول اللہ صلی اللہ علیہ وسلم کے کوچ کے بعد، مدینہ میں، جب میں گھر سے نکلتا اور لوگوں سے ملتا تو میں صرف منافقین، معذور اور ضعیف و ناتواں آدمیوں سے ملتا اور مجھے اس سے رنج ہوتا۔ نبی صلی اللہ علیہ وسلم نے مجھے راستہ میں کہیں یاد نہ کیا، حتیٰ کہ آپ تبوک پہنچ گئے۔ تبوک میں ایک دن فرمایا: ”کعب نے یہ کیا کیا (جو وہ آیا نہیں)؟“ بنی سلمہ کے ایک شخص نے کہا، یا رسول اللہ! اچھے لباس اور حسن و جمال پر غرور نے اس کو آنے سے روکا۔ یہ سن کر سیدنا معاذ بن جبل رضی اللہ عنہ کہنے لگے، تو نے بہت برا کہا، اللہ کی قسم! یا رسول اللہ! ہم کعب میں سوائے خیر کے اور کوئی بات نہیں جانتے۔ رسول اللہ صلی اللہ علیہ وسلم خاموش ہو گئے۔ سیدنا کعب بن مالک رضی اللہ عنہ کہتے ہیں کہ جب مجھے یہ خبر ملی کہ آپ واپس آ رہے ہیں تو میرا غم شدید ہو گیا اور میں نے سوچا کہ کوئی ایسا حیلہ کرنا چاہیے جس سے آپ کی ناراضی سے بچ سکوں۔ اس بارے میں میں نے اپنے اہل خانہ سے بھی مشورہ کیا۔ پھر جب یہ خبر ملی کہ رسول اللہ صلی اللہ علیہ وسلم مدینہ کے قریب آ گئے ہیں تو سارے جھوٹے خیالات میرے دل سے جاتے رہے اور میں نے یقین کر لیا کہ میں جھوٹ بولنے سے آپ کی ناراضی سے نہیں بچ سکوں گا۔ چنانچہ میں نے سچ بولنے کا فیصلہ کر لیا۔ صبح کے وقت رسول اللہ صلی اللہ علیہ وسلم مدینہ میں داخل ہوئے۔ آپ کی عادت مبارکہ تھی کہ جب بھی سفر سے تشریف لاتے تو پہلے مسجد میں جاتے، دو رکعت نماز پڑھتے اور پھر لوگوں سے ملنے کے لیے بیٹھتے، بہر حال جب آپ اس عمل سے فارغ ہو چکے تو اس وقت جو لوگ پیچھے رہ گئے تھے انھوں نے آنا شروع کر دیا، عذر بیان کیے اور قسمیں کھائیں۔ یہ لوگ تقریباً اسی (۸۰) سے کچھ زائد تھے۔ رسول اللہ صلی اللہ علیہ وسلم نے ان کے حیلوں بہانوں کو قبول کر لیا، بیعت لی اور اللہ سے ان کی مغفرت کے لیے دعا کرتے ہوئے ان کے دل کے بھیدوں کو اللہ تعالیٰ کے سپرد کر دیا۔ میں بھی حاضر ہوا۔ السلام علیکم کہا تو آپ یوں مسکرائے جیسے غصے میں کوئی مسکراتا ہے، پھر فرمایا: ”یہاں میرے قریب آ جاؤ۔“ میں

سامنے جا کر بیٹھا تو آپ نے فرمایا: ”تم کیوں پیچھے رہ گئے، تم نے تو سواری بھی خرید لی تھی؟“ میں نے عرض کی، کیوں نہیں، اللہ کی قسم! اس وقت اگر میں آپ کے علاوہ کسی دنیا دار شخص کے سامنے بیٹھا ہوتا تو کوئی نہ کوئی عذر گھڑ کر اس کے غصے سے بچ سکتا تھا، کیونکہ میں گفتگو کا ذہنی ہوں، مگر اللہ کی قسم! میں یہ سمجھتا ہوں کہ اگر آج میں جھوٹ بول کر آپ کو خوش کر لوں تو کل اللہ تعالیٰ (اصل حقیقت کھول کر) پھر آپ کو مجھ پر ناراض کر دے گا اور اگر میں آپ کو سچ بات بتا دوں تو اس وقت آپ سچ بولنے کی وجہ سے مجھ سے ناراض ہوں گے، تو بہر حال آئندہ اللہ تعالیٰ کی مغفرت کی مجھے امید تو رہے گی۔ نہیں، اللہ کی قسم! میرے پاس کوئی عذر نہیں۔ اللہ کی قسم! اس سے قبل میں کبھی اتنا قوی اور فارغ البال نہیں تھا، مگر (افسوس) یہ سب چیزیں ہوتے ہوئے بھی میں آپ سے پیچھے رہ گیا۔ میری یہ گفتگو سن کر آپ نے فرمایا: ”اس نے بالکل سچ کہا۔“ پھر مجھے حکم دیا: ”چلے جاؤ، جب تک تمہارے بارے میں اللہ تعالیٰ کوئی حکم نہ دے۔“ میں اٹھ کر چل پڑا۔ قبیلہ بنو سلمہ کے چند آدمی میرے پیچھے آئے اور مجھ سے کہنے لگے، اللہ کی قسم! ہم نہیں جانتے کہ تو نے اس سے پہلے کوئی بڑا گناہ کیا ہو، (لہذا) کیا تو اس بات سے عاجز آ گیا تھا کہ رسول اللہ ﷺ کے سامنے کوئی عذر تراش لیتا، جس طرح دیگر پیچھے رہ جانے والوں نے جھوٹے عذر بیان کیے ہیں تو رسول اللہ ﷺ کی دعا تمہارے گناہ کے لیے کافی ہوتی۔ اللہ کی قسم! وہ برابر مجھے ملامت کرتے رہے، یہاں تک کہ ان کی باتوں سے میرے دل میں خیال آیا کہ نبی ﷺ کے پاس جاؤں اور اپنی پہلی بات کا انکار کر کے کوئی عذر پیش کروں۔ پھر میں نے ان سے پوچھا کہ کوئی اور بھی ہے جس نے میری طرح گناہ کا اقرار کیا ہو؟ انھوں نے کہا، ہاں دو آدمی ہیں، جنھوں نے تیری طرح اقرار کیا ہے۔ میں نے پوچھا، وہ دو شخص کون کون سے ہیں؟ انھوں نے کہا، مرارہ بن ربیع عمری اور ہلال بن امیہ واقفی رضی اللہ عنہما انھوں نے ایسے دو آدمیوں کا نام لیا جو بڑے نیک تھے اور بدر کی لڑائی میں شریک رہے تھے، سو ان کا طرز عمل میرے لیے نمونہ بن گیا اور ان دونوں کے نام سن کر میں گھر کو چلا گیا، رسول اللہ ﷺ نے پیچھے رہ جانے والے ہم تینوں سے لوگوں کو میل جول اور بات چیت سے منع فرما دیا، چنانچہ اب سب ہم سے بچنے لگے، بلکہ بالکل اجنبی سے ہو گئے۔ ایسے معلوم ہوتا تھا جیسے زمین بدل گئی ہو، وہ زمین ہی نہ رہی ہو (جس پر ہم رہتے تھے)۔ اسی حالت میں پچاس راتیں گزر گئیں۔ مرارہ اور ہلال رضی اللہ عنہما دونوں اپنے اپنے گھروں میں پڑے روتے رہتے اور میں چونکہ ایک جوان اور قوی الاعضاء شخص تھا، سو باہر نکلتا اور مسلمانوں کے ساتھ مسجد میں نماز پڑھتا اور بازاروں میں برابر آتا جاتا، لیکن کوئی مجھ سے بات نہ کرتا اور جب نبی ﷺ نماز سے فارغ ہو کر بیٹھتے تو میں جا کر سلام کرتا اور غور سے دیکھتا کہ میرے سلام کے جواب میں لب مبارک ہلے ہیں یا نہیں۔ میں آپ کے قریب نماز پڑھنے لگتا اور ترچھی نظروں سے آپ کی طرف دیکھتا، تو جب میں نماز میں ہوتا تو آپ میری طرف متوجہ ہوتے اور (نماز کے بعد) جب میں آپ کی طرف دیکھتا تو آپ منہ پھیر لیتے۔ اس طرح ایک مدت گزر گئی۔ پھر جب لوگوں کی اجنبیت زیادہ ہو گئی، تو ایک روز میں نکلا اور ابو قتادہ رضی اللہ عنہ کے باغ کی دیوار پر جا چڑھا۔ وہ میرے چچا زاد تھے اور مجھے بہت زیادہ محبوب

بھی تھے، میں نے انھیں سلام کیا تو اللہ کی قسم! انھوں نے بھی میرے سلام کا جواب نہ دیا۔ میں نے کہا، اے ابوققادہ! تجھے اللہ کی قسم دے کر پوچھتا ہوں، کیا تو نہیں جانتا کہ مجھے اللہ اور اس کے رسول ﷺ سے کتنی محبت ہے؟ وہ خاموش رہے، میں نے پھر قسم دے کر دوبارہ یہی کہا، لیکن وہ خاموش رہے۔ پھر تیسری بار قسم دے کر یہی کہا تو ابوققادہ رضی اللہ عنہ نے جواباً کہا، اللہ اور اس کا رسول ﷺ خوب جانتے ہیں۔ یہ جواب سن کر میرے آنسو ٹپک پڑے۔ میں واپس ہوا، دیوار پر چڑھا اور واپس چلا آیا۔

سیدنا کعب رضی اللہ عنہ کہتے ہیں کہ ایک مرتبہ جب میں بازار میں جا رہا تھا تو اتنے میں ملک شام کا ایک عیسائی کسان جو مدینہ میں گندم فروخت کرنے لایا تھا، کہہ رہا تھا، لوگو! مجھے کعب بن مالک کے متعلق کچھ بتاؤ؟ چنانچہ لوگوں نے میری طرف اشارہ کر دیا۔ جب وہ میرے پاس آیا تو اس نے مجھے غسان کے بادشاہ کا خط دیا۔ اس میں لکھا تھا، ہم نے سنا ہے کہ تمہارے پیغمبر (محمد ﷺ) نے تم سے بدسلوکی کی ہے۔ اللہ نے تمہیں نہ ذلیل بنایا ہے اور نہ بیکار پیدا کیا ہے، تم ہمارے پاس چلے آؤ۔ ہم تم سے نہایت عزت و احترام سے پیش آئیں گے۔ میں نے خط پڑھ کر خیال کیا کہ یہ بھی اللہ تعالیٰ کی طرف سے امتحان ہے۔ میں نے اس خط کو جلتے ہوئے تنور میں پھینک کر جلا ڈالا۔

بہر حال! اسی حال میں پچاس میں سے چالیس راتیں گزر چکی تھیں کہ ایک آدمی آیا اور اس نے کہا، نبی ﷺ نے حکم دیا ہے کہ تم اپنی بیوی سے الگ رہو۔ میں نے پوچھا، کیا اسے طلاق دے دوں؟ اس نے کہا، نہیں! بس اس سے الگ رہو اور وظیفہ زوجیت ادا نہ کرو۔ میرے دونوں ساتھیوں کو بھی یہی حکم دیا جا چکا تھا۔ میں نے اپنی بیوی سے کہہ دیا کہ تم اپنے میکے چلی جاؤ اور وہیں رہو، جب تک کہ اللہ تعالیٰ کی طرف سے کوئی حکم نازل نہ ہو جائے۔ سیدنا کعب رضی اللہ عنہ کہتے ہیں کہ سیدنا ہلال بن امیہ رضی اللہ عنہ کی بیوی آپ ﷺ کے پاس گئی اور کہنے لگی، اے اللہ کے رسول! ہلال بن امیہ بہت ضعیف ہے اور اس کی خدمت کرنے والا کوئی نہیں، اگر میں اس کی خدمت کروں تو آپ برا تو نہیں جانیں گے؟ آپ نے فرمایا: ”نہیں! ہاں تعلقات زوجیت قائم نہ کرنا۔“ اس نے کہا، اللہ کی قسم! جس روز سے یہ معاملہ ہوا ہے، انھیں سوائے رونے کے اور کوئی کام ہی نہیں۔ سیدنا کعب رضی اللہ عنہ کہتے ہیں کہ مجھ سے بھی میرے بعض عزیزوں نے کہا، تم بھی اپنی بیوی کے بارے میں نبی ﷺ سے اجازت مانگ لو تو مناسب ہے۔ میں نے کہا، اللہ کی قسم! میں تو کبھی رسول اللہ ﷺ سے اس بات کی اجازت نہیں مانگوں گا، کیا خبر نبی ﷺ کیا جواب دیں، کیونکہ میں تو جوان آدمی ہوں۔ اس کے بعد مزید دس راتیں گزر گئیں اور جب سے رسول اللہ ﷺ نے ہم سے بات چیت کرنے کی ممانعت فرمائی تھی، اس کے پچاس دن پورے ہو گئے تھے، تو پچاسویں رات کی صبح فجر کی نماز پڑھ کر میں اپنے گھر کی چھت پر بیٹھا تھا، جس کا ذکر اللہ تعالیٰ نے بھی (سورہ توبہ میں) کیا ہے۔ کیفیت یہ تھی کہ میں اپنی زندگی سے تنگ آچکا تھا اور زمین باوجود کشادہ ہونے کے مجھ پر تنگ ہو گئی تھی۔ اتنے میں میں نے ایک پکارنے والے کی آواز سنی، جو سلع (نامی) پہاڑ پر چڑھ کر بلند آواز سے

پکار رہا تھا، کعب! خوش ہو جاؤ۔ یہ سنتے ہی میں سجدہ میں گر پڑا اور مجھے یقین ہو گیا کہ اب میری مصیبت دور ہو گئی ہے۔ نبی ﷺ نے فجر کی نماز کے بعد لوگوں کو اطلاع دی کہ اللہ تعالیٰ نے ہمارا قصور معاف کر دیا ہے۔ لوگ خوشخبری دینے کے لیے (جوق در جوق) میرے پاس اور میرے دونوں ساتھیوں کے پاس پہنچنے لگے۔ ایک شخص (سیدنا زبیر بن عوام رضی اللہ عنہما) گھوڑا دوڑاتے ہوئے میری طرف آئے اور اسلم قبیلہ کا ایک شخص دوڑ کر پہاڑ پر چڑھ گیا، بہر حال پہاڑ والے کی آواز مجھ تک گھوڑے والے کی آواز سے پہلے پہنچ گئی۔ جب یہ شخص کہ جس کی بشارت دینے کی آواز مجھے پہنچی تھی، میرے پاس آیا تو میں نے (خوشی میں) اپنے کپڑے اتار کر اسے پہنا دیے۔ واللہ! اس دن کپڑوں میں سے میرے پاس یہی دو کپڑے تھے اور میں نے (ابوقحادہ سے) دو کپڑے مانگ کر پہنے اور رسول اللہ ﷺ کی طرف چلا۔ راستہ میں لوگ جوق در جوق ملتے، توبہ قبول ہونے کی مبارک باد دیتے اور کہتے کہ تمہیں اللہ کی طرف سے معافی مبارک ہو۔

سیدنا کعب رضی اللہ عنہما کہتے ہیں کہ جب میں مسجد میں داخل ہوا تو دیکھا کہ رسول اللہ ﷺ تشریف فرما ہیں اور لوگ آپ کے گرد جمع ہیں۔ مجھے دیکھتے ہی سیدنا طلحہ بن عبید اللہ رضی اللہ عنہما جلدی سے اٹھے، مصافحہ کیا اور مبارک باد دی، اللہ کی قسم! ان کے سوا مہاجرین میں سے اور کسی نے اٹھ کر مجھے مبارک باد نہیں دی اور میں ان کا یہ احسان کبھی نہ بھول پاؤں گا۔ سیدنا کعب رضی اللہ عنہما کہتے ہیں کہ جب میں نے رسول اللہ ﷺ کو سلام کیا تو رسول اللہ ﷺ کا چہرہ مبارک خوشی سے جگمگا رہا تھا۔ آپ نے فرمایا: ”کعب تجھے اس دن کی بشارت ہو جو ان سب دنوں سے بہتر ہے جب سے تیری ماں نے تجھے جنا۔“ کعب رضی اللہ عنہما کہتے ہیں کہ میں نے عرض کی، اے اللہ کے رسول! یہ خوش خبری آپ کی طرف سے ہے یا اللہ کی طرف سے؟ آپ نے فرمایا: ”نہیں، اللہ کی طرف سے۔“ اور نبی ﷺ جب خوش ہوتے تو آپ کا چہرہ مبارک چاند کی طرح روشن ہو جاتا اور ہم لوگ اس کو پہچان لیتے۔ سیدنا کعب رضی اللہ عنہما بیان کرتے ہیں، جب میں آپ کے سامنے بیٹھا تو میں نے عرض کی، یا رسول اللہ! میں چاہتا ہوں کہ اپنی توبہ کی قبولیت کے شکر یہ میں اپنا سارا مال اللہ اور اس کے رسول کو دوں۔ رسول اللہ ﷺ نے فرمایا: ”کچھ مال خیرات کرو اور کچھ اپنے لیے رہنے دو۔ وہ تمہارے لیے بہتری کا ذریعہ ہے۔“ میں نے عرض کی، میں اپنا خیر کا حصہ اپنے لیے رہنے دیتا ہوں اور باقی خیرات کرتا ہوں۔ پھر عرض کی، اے اللہ کے رسول! بے شک سچ بولنے ہی کی وجہ سے اللہ نے مجھے نجات دی اور میں اعلان کرتا ہوں کہ جب تک زندہ رہوں گا کبھی جھوٹ نہیں بولوں گا اور اللہ کی قسم! جب سے میں نے رسول اللہ ﷺ کے سامنے یہ عہد کیا، میں کسی ایسے مسلمان کو نہیں جانتا جسے اللہ تعالیٰ نے سچ بولنے کی وجہ سے اتنا نوازا ہو، جتنی نوازشات اس کی مجھ پر سچ بولنے کی وجہ سے ہیں اور اس وقت سے لے کر آج کے دن تک میں نے کبھی قصداً جھوٹ نہیں بولا اور مجھے امید ہے کہ اللہ تعالیٰ باقی زندگی میں بھی مجھے جھوٹ سے محفوظ رکھے گا۔ اس واقعہ کے ضمن میں اللہ تعالیٰ نے اپنے رسول ﷺ پر سورہ توبہ کی یہ آیات نازل فرمائیں: ﴿لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ فِي سَاعَةِ الْعُسْرَةِ مِنْ بَعْدِ مَا كَادَ يَزِيغُ قُلُوبَ فَرِيقٍ مِنْهُمْ

ثُمَّ تَابَ عَلَيْهِمْ إِنَّهُ بِهِمْ رَءُوفٌ رَحِيمٌ ۖ وَعَلَى الشُّكَّةِ الَّذِينَ خَلَفُوا حَتَّىٰ إِذَا صَاحَتْ عَلَيْهِمُ الْأَرْضُ بِمَا سَاءَتْ حَبَّتْ وَصَاحَتْ عَلَيْهِمْ أَنفُسُهُمْ وَظَنُّوا أَن لَّا مَلْجَأَ مِنَ اللَّهِ إِلَّا إِلَيْهِ ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَّابُ الرَّحِيمُ ۝
يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ﴿ [التوبة : ۱۱۷ تا ۱۱۹] اللہ کی قسم! میں تو اسلام لانے کے بعد سے اللہ تعالیٰ کا کوئی احسان اپنے آپ پر اس سے بڑھ کر نہیں سمجھتا کہ اس نے مجھے رسول اللہ ﷺ کے سامنے سچ بولنے کی توفیق عطا فرمائی اور جھوٹ سے بچالیا۔ اگر میں جھوٹ بولتا تو دوسرے لوگوں کی طرح جنھوں نے جھوٹ بولا، تباہ ہو جاتا۔ نزول وحی کے زمانہ میں جھوٹ بولنے والوں پر اللہ تعالیٰ نے اتنی شدید وعید فرمائی، جتنی شدید کسی دوسرے کے لیے نہیں فرمائی ہوگی، فرمایا: ﴿ سَيَخْلِفُونَ بِاللَّهِ لَكُمْ إِذَا انْقَلَبْتُمْ إِلَيْهِمْ لِنَعْرِضُوا عَنْهُمْ فَأَعْرِضُوا عَنْهُمْ إِنَّهُمْ رَجَسٌ ۚ وَمَا وَلَهُمْ جَهَنَّمَ جَزَاءً بِمَا كَانُوا يَكْسِبُونَ ۝ يَخْلِفُونَ لَكُمْ لِتَرْضَوْا عَنْهُمْ فَإِن تَرْضَوْا عَنْهُمْ فَإِنَّ اللَّهَ لَا يَرْضَىٰ عَنِ الْقَوْمِ الْفَاسِقِينَ ﴾ [التوبة : ۹۵، ۹۶] ”عنقریب وہ تمہارے لیے اللہ کی قسمیں کھائیں گے جب تم ان کی طرف واپس آؤ گے، تاکہ تم ان سے توجہ ہٹالو۔ سو ان سے بے توجہی کرو، بے شک وہ گندے ہیں اور ان کا ٹھکانا جہنم ہے، اس کے بدلے جو وہ کماتے رہے ہیں۔ تمہارے لیے قسمیں کھائیں گے، تاکہ تم ان سے راضی ہو جاؤ، پس اگر تم ان سے راضی ہو جاؤ تو بے شک اللہ نافرمان لوگوں سے راضی نہیں ہوتا۔“ [بخاری، کتاب المغازی، باب حدیث کعب بن مالک : ۴۴۱۸۔ مسلم، کتاب التوبة، باب حدیث توبة کعب بن مالک وصاحبيه : ۲۷۶۹]

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ۝

”اے لوگو جو ایمان لائے ہو! اللہ سے ڈرو اور سچے لوگوں کے ساتھ ہو جاؤ۔“

سچائی ہی کی وجہ سے ان تینوں صحابہ کی غلطی نہ صرف معاف فرمادی، بلکہ ان کی توبہ کو قرآن بنا کر نازل فرمادیا۔ اس لیے مومنین کو حکم دیا گیا ہے کہ اللہ سے ڈرو اور سچوں کے ساتھ رہو۔ اس کا مطلب یہ ہے کہ جس کے اندر تقویٰ (یعنی اللہ کا خوف) ہوگا، وہ سچا بھی ہوگا اور جو جھوٹا ہوگا، سمجھ لو کہ اس کا دل تقویٰ سے خالی ہے۔ سچے لوگوں کی تعریف کرتے ہوئے اللہ تعالیٰ نے فرمایا: ﴿ لَيْسَ الْبِرَّ أَنْ تُوَلُّوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ وَالسَّائِلِينَ وَفِي الرِّقَابِ وَأَقَامَ الصَّلَاةَ وَآتَى الزَّكَاةَ وَالْمُوفُونَ بِعَهْدِهِمْ إِذَا عَاهَدُوا ۗ وَالصَّادِقِينَ فِي الْبَأْسَاءِ وَالصَّرَاءِ وَحِينَ النَّبَأِ أُولَٰئِكَ الَّذِينَ صَدَقُوا ۗ وَأُولَٰئِكَ هُمُ الْمُتَّقُونَ ﴾ [البقرة : ۱۷۷] ”نیکی یہ نہیں کہ تم اپنے منہ مشرق اور مغرب کی طرف پھیرو اور لیکن اصل نیکی اس کی ہے جو اللہ اور یوم آخرت اور فرشتوں اور کتاب اور نبیوں پر ایمان لائے اور مال دے اس کی محبت کے باوجود قرابت والوں اور یتیموں اور مسکینوں اور مسافر اور مانگنے والوں کو اور گردنیں چھڑانے میں اور نماز قائم کرے اور زکوٰۃ دے اور جو اپنا عہد پورا کرنے والے ہیں جب عہد کریں اور خصوصاً جو تنگ دستی اور تکلیف میں اور

لڑائی کے وقت صبر کرنے والے ہیں، یہی لوگ ہیں جنہوں نے سچ کہا اور یہی بچنے والے ہیں۔“ اور فرمایا: ﴿لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَئِكَ هُمُ الصَّادِقُونَ﴾ [الحشر: ۸] ”(یہ مال) ان محتاج گھر بار چھوڑنے والوں کے لیے ہے جو اپنے گھروں اور اپنے مالوں سے نکال باہر کیے گئے۔ وہ اللہ کی طرف سے کچھ فضل اور رضا تلاش کرتے ہیں اور اللہ اور اس کے رسول کی مدد کرتے ہیں، یہی لوگ ہیں جو سچے ہیں۔“

سیدنا عبداللہ بن مسعود رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: ”یقیناً سچائی نیکی کی طرف رہنمائی کرتی ہے اور نیکی جنت کی طرف لے جاتی ہے اور آدمی سچ بولتا رہتا ہے، یہاں تک کہ وہ صدیق کا لقب اور مرتبہ حاصل کر لیتا ہے اور جھوٹ نافرمانی کی طرف رہنمائی کرتا ہے اور نافرمانی جہنم کی طرف لے جاتی ہے اور آدمی یقیناً جھوٹ بولتا رہتا ہے، یہاں تک کہ اللہ کے ہاں بہت جھوٹا لکھ دیا جاتا ہے۔“ [بخاری، کتاب الأدب، باب قول اللہ تعالیٰ: ﴿بِأَيِّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾: ۶۰۹۴۔ مسلم، کتاب البر والصلة، باب قبح الكذب و حسن الصدق: ۲۶۰۷]

سیدنا حسن بن علی رضی اللہ عنہما بیان کرتے ہیں کہ مجھے رسول اللہ صلی اللہ علیہ وسلم کی زبان مبارک سے سنے ہوئے یہ الفاظ یاد ہیں: ”وہ چیز چھوڑ دے جو تجھے شک میں ڈالے اور اس کو اختیار کر جس کی بابت تجھے شک و شبہ نہ ہو، اس لیے کہ سچ اطمینان (کا باعث) ہے اور جھوٹ شک اور بے چینی ہے۔“ [ترمذی، کتاب صفة القيامة، باب حديث اعلقها و توكل.....: ۲۵۱۸۔ مستدرک حاکم: ۱۳/۲، ح: ۲۱۷۰۔ مسند أحمد: ۲۰۰/۱، ح: ۱۷۳۲]

سیدنا عبداللہ بن عباس رضی اللہ عنہما بیان کرتے ہیں کہ ہرقل نے ابوسفیان سے (جب کہ وہ ابھی کافر تھے) پوچھا، وہ پیغمبر (یعنی نبی صلی اللہ علیہ وسلم) تمہیں کس بات کا حکم دیتے ہیں؟ ابوسفیان کہتے ہیں، میں نے کہا، وہ کہتا ہے صرف ایک اللہ کی عبادت کرو، اس کے ساتھ کسی کو شریک مت کرو اور ان باتوں کو چھوڑ دو جو تمہارے باپ دادا کہتے (اور کرتے) رہے اور وہ پیغمبر ہمیں نماز پڑھنے، سچ بولنے، پاک دامنی اور صلہ رحمی کا حکم دیتا ہے۔ [بخاری، کتاب بدہ الوحی، باب کیف كان بدہ الوحی: ۷۔ مسلم، کتاب الجهاد، باب كتب النبي صلی اللہ علیہ وسلم إلى هرقل ملك الشام يدعوہ إلى الإسلام: ۱۷۷۳]

سیدنا سہل بن حنیف رضی اللہ عنہ (جو بدری صحابی ہیں) سے روایت ہے کہ نبی کریم صلی اللہ علیہ وسلم نے فرمایا: ”جو شخص سچے دل سے اللہ سے شہادت مانگے، (مگر اسے کافروں سے لڑنے کا موقع نہ ملے) تو اللہ تعالیٰ اسے شہداء کے مرتبوں تک پہنچا دے گا، اگرچہ اسے اپنے بستر ہی پر موت کیوں نہ آئے۔“ [مسلم، کتاب الإمارة، باب استحباب طلب الشهادة فی سبیل اللہ: ۱۹۰۹]

مَا كَانَ لِأَهْلِ الْمَدِينَةِ وَ مَنْ حَوْلَهُمْ مِنَ الْأَعْرَابِ أَنْ يَتَخَلَّفُوا عَنْ رَسُولِ اللَّهِ
وَلَا يَرْعَبُوا بِأَنْفُسِهِمْ عَنْ نَفْسِهِ ۗ ذَلِكَ بِأَنَّهُمْ لَا يُصِيبُهُمْ ظَمَأٌ وَلَا نَصَبٌ وَلَا

مُخَصَّصَةٌ فِي سَبِيلِ اللَّهِ وَلَا يَطَّؤُونَ مَوْطِئًا يَغِيظُ الْكُفَّارَ وَلَا يَنَالُونَ مِنْ عَدُوِّ نَيْلًا
إِلَّا كُتِبَ لَهُمْ بِهِ عَمَلٌ صَالِحٌ إِنَّ اللَّهَ لَا يُضِيعُ أَجْرَ الْمُحْسِنِينَ ﴿۹﴾

”مدینہ والوں کا اور ان کے ارد گرد جو بدوی ہیں، ان کا حق نہ تھا کہ وہ رسول اللہ سے پیچھے رہتے اور نہ یہ کہ اپنی جانوں کو اس کی جان سے زیادہ عزیز رکھتے۔ یہ اس لیے کہ بے شک وہ، اللہ کے راستے میں انھیں نہ کوئی پیاس پہنچتی ہے اور نہ کوئی تکان اور نہ کوئی بھوک اور نہ کسی ایسی جگہ پر قدم رکھتے ہیں جو کافروں کو غصہ دلائے اور نہ کسی دشمن سے کوئی کامیابی حاصل کرتے ہیں، مگر اس کے بدلے ان کے لیے ایک نیک عمل لکھ دیا جاتا ہے۔ یقیناً اللہ نیکی کرنے والوں کا اجر ضائع نہیں کرتا۔“

غزوہ تبوک میں شرکت کے لیے چونکہ عام منادی کر دی گئی تھی، اس لیے معذور، بوڑھے اور دیگر شرعی عذر رکھنے والوں کے علاوہ سب کے لیے اس میں شرکت ضروری تھی، لیکن پھر بھی جو مدینہ کے رہنے والے یا اطراف مدینہ میں رہنے والوں میں سے اس جہاد میں شریک نہیں ہوئے، اللہ تعالیٰ انھیں زجر و توبیح کرتے ہوئے فرما رہا ہے کہ ان کو رسول اللہ ﷺ سے پیچھے نہیں رہنا چاہیے تھا اور یہ بھی ان کے لیے زیبا نہیں کہ خود اپنی جانوں کا تو تحفظ کر لیں اور رسول اللہ ﷺ کی جان کے تحفظ کا انھیں خیال نہ ہو، بلکہ انھیں رسول اللہ ﷺ کے ساتھ رہ کر اپنے سے زیادہ ان کے تحفظ کا اہتمام کرنا چاہیے۔ آگے فرمایا کہ انھیں اس لیے بھی پیچھے نہیں رہنا چاہیے کہ اللہ کی راہ میں انھیں جو پیاس، تھکاوٹ، بھوک پہنچے گی، یا ایسے اقدامات، جن سے کافروں کے غیظ و غضب میں اضافہ ہوگا، اسی طرح دشمنوں کے آدمیوں کو قتل یا ان کو قیدی بناؤ گے تو یہ سب کے سب کام عمل صالح لکھے جائیں گے، یعنی عمل صالح صرف یہی نہیں ہے کہ آدمی مسجد میں یا کسی ایک گوشے میں بیٹھ کر نوافل، تلاوت، ذکر الہی وغیرہ کرے، بلکہ جہاد میں پیش آنے والی ہر تکلیف اور پریشانی، حتیٰ کہ وہ کارروائیاں بھی جن سے دشمن کو خوف پیدا ہو جائے یا غیظ بھڑکے، ان میں سے ہر ایک چیز اللہ کے ہاں عمل صالح میں لکھی جائے گی۔ اس لیے محض شوق عبادت میں بھی جہاد سے گریز صحیح نہیں۔ چہ جائیکہ بغیر عذر کے آدمی جہاد سے جی چرائے؟

مَا كَانَ لِأَهْلِ الْمَدِينَةِ وَمَنْ حَوْلَهُمْ مِنَ الْأَعْرَابِ : سیدنا جابر بن سمرہ رضی اللہ عنہ کا بیان ہے کہ میں نے رسول اللہ ﷺ

کو یہ فرماتے ہوئے سنا: ”بے شک اللہ تعالیٰ نے مدینہ کا نام طابہ رکھا ہے۔“ [مسلم، کتاب الحج، باب المدینة تنفی خبثها و تسمى طابة و طيبة : ۱۳۸۵]

اسی طرح سیدنا زید بن ثابت رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک وہ یعنی مدینہ منورہ طیبہ (یعنی پاک) ہے اور وہ ناپاک کو اس طرح چھانٹ دیتا ہے جیسے بھٹی چاندی کے زنگ کو چھانٹ دیتی ہے۔“ [مسلم، کتاب الحج]

باب المدينة تنفی خبثها و تسمى طابة و طيبة : ۱۳۸۴]

وَلَا يَرْعَبُوا بِأَنْفُسِهِمْ عَنْ نَفْسِهِ : سیدنا عبد اللہ بن ہشام رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے ساتھ تھے اور نبی صلی اللہ علیہ وسلم عمر بن خطاب رضی اللہ عنہ کا ہاتھ پکڑے ہوئے تھے، عمر رضی اللہ عنہ نے کہا، اے اللہ کے رسول! آپ میرے نزدیک میری جان کے سوا ہر چیز سے زیادہ محبوب ہیں۔ رسول اللہ صلی اللہ علیہ وسلم نے فرمایا: ”نہیں، (یہ کافی نہیں) اس ذات کی قسم، جس کے ہاتھ میں میری جان ہے! جب تک میں تمہارے نزدیک تمہاری جان سے بھی زیادہ عزیز نہ ہو جاؤں تم مومن نہیں ہو سکتے۔“ عمر رضی اللہ عنہ نے عرض کی، اللہ کی قسم! اب آپ میرے نزدیک میری جان سے بھی زیادہ عزیز ہیں۔ رسول اللہ صلی اللہ علیہ وسلم نے فرمایا: ”اے عمر! اب (تم مومن ہوئے)۔“ [بخاری، کتاب الأیمان والنذور، باب کیف كانت يمين النبي صلی اللہ علیہ وسلم؟ :

[۶۶۳۲]

ذَلِكَ بِأَنَّهُمْ لَا يُصِيبُهُمْ ظَمَأٌ وَلَا نَصَبٌ وَلَا مَخْمَصَةٌ فِي سَبِيلِ اللَّهِ وَلَا يَطْئُونَ مَوْطِئًا أَجْرَ الْمُحْسِنِينَ :

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اس شخص کی مثال جو اللہ کی راہ میں جہاد کرتا ہے اور اللہ خوب جانتا ہے کہ کون اس کی راہ میں جہاد کرتا ہے، ایسی ہے جیسے (ہر روز) روزہ رکھنے والا اور تمام رات نماز پڑھنے والا اور اللہ نے اپنی راہ میں جہاد کرنے والے کے لیے اس بات کی ضمانت دی ہے کہ اگر اس کو موت دے گا تو اسے جنت میں داخل کر دے گا، یا پھر غازی بنا کر اسے ثواب اور مال غنیمت کے ساتھ زندہ لوٹائے گا۔“ [بخاری، کتاب الجہاد، باب أفضل الناس مؤمن مجاهد بنفسه و ماله الخ : ۲۷۸۷]

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ اس شخص کا ضامن بن جاتا ہے جو اس کے راستے میں نکلتا ہے، اب یہ میری ذمہ داری ہے کہ میں اس کو جنت میں داخل کروں گا یا اجر یا غنیمت کے ساتھ اسے اس گھر کی طرف واپس لوٹاؤں گا جس سے وہ نکلا تھا۔ اس ذات کی قسم جس کے ہاتھ میں محمد صلی اللہ علیہ وسلم کی جان ہے! جو شخص اللہ کی راہ میں زخمی ہوا، وہ قیامت کے دن اس حالت میں آئے گا کہ اس کے زخموں سے خون بہ رہا ہوگا، خون کا رنگ تو خون سا ہوگا مگر خوشبو کستوری کی سی ہوگی۔ اس ذات کی قسم، جس کے ہاتھ میں محمد صلی اللہ علیہ وسلم کی جان ہے! اگر مسلمانوں پر دشوار نہ ہوتا تو میں کسی بھی ایسے لشکر سے پیچھے نہ رہتا جو اللہ تعالیٰ کے راستے میں جہاد کرتا ہے، لیکن میں اپنے تمام مجاہد ساتھیوں کو سواریاں فراہم کرنے کی طاقت نہیں رکھتا اور نہ وہ خود اپنی سواروں کا بندوبست کرنے کی طاقت رکھتے ہیں اور ان کا مجھ سے پیچھے رہ جانا ان پر بڑا گراں گزرتا ہے۔“ [مسلم، کتاب الإمارة، باب فضل الجہاد والخروج فی

سبیل اللہ : ۱۸۷۶]

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم کے پاس ایک آدمی آیا اور پوچھنے لگا کہ لوگوں میں افضل کون ہے؟ فرمایا: ”وہ مومن جو اپنی جان و مال سے اللہ کے راستے میں جہاد کرتا ہے۔“ اس نے عرض کی، اس کے بعد کون

ہے؟ فرمایا: ”وہ آدمی جو لوگوں سے الگ تھلگ ہو کر کسی پہاڑ کی گھاٹی میں رہتا ہے، وہ اللہ سے ڈرتا ہے اور لوگوں کو اپنے شر سے بچاتا ہے۔“ [بخاری، کتاب الجہاد، باب أفضل الناس مؤمن مجاہد بنفسه وماله في سبيل الله : ۲۷۸۶۔ مسلم، کتاب الإمارة، باب فضل الجہاد والرباط : ۱۸۸۸]

سیدنا مالک بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس شخص کے قدم اللہ کی راہ میں دن کی ایک گھڑی (یعنی کچھ دیر) کے لیے بھی خاک آلود ہو گئے تو وہ قدم آگ پر حرام ہیں (کہ آگ انھیں نہیں جلائے گی)۔“ [مسند أحمد : ۲۲۵/۵، ۲۲۶، ح : ۲۲۰۲۱]

سیدنا ابو عبس رضی اللہ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا: ”جس شخص کے قدموں پر راہ جہاد پر چلنے کی وجہ سے گرد و غبار پڑی، اس پر جہنم کی آگ حرام ہو گئی۔“ اور دوسری جگہ فرمایا: ”جس بندے کے بھی قدم اللہ کے راستے میں غبار آلود ہو گئے، انھیں (جہنم کی) آگ چھوئے؟ (یہ ناممکن ہے)۔“ [بخاری، کتاب الجمعة، باب المشی إلى الجمعة : ۲۸۱۱، ۹۰۷]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جنت میں ایک کمان رکھنے کی جگہ مشرق و مغرب کے درمیان موجود ہر چیز سے بہتر ہے اور اللہ کے راستے میں ایک صبح گزارنا یا ایک شام گزارنا مشرق و مغرب کے درمیان موجود ہر چیز سے بہتر ہے۔“ [بخاری، کتاب الجہاد، باب الغدوة والروحة في سبيل الله : ۲۷۹۳۔ مسلم، کتاب الإمارة، باب فضل الغدوة والروحة في سبيل الله : ۱۸۸۲]

وَلَا يُنْفِقُونَ نَفَقَةً صَغِيرَةً وَلَا كَبِيرَةً وَلَا يَقْطَعُونَ وَادِيًا إِلَّا كُتِبَ لَهُمْ
لِيَجْزِيَهُمُ اللَّهُ أَحْسَنَ مَا كَانُوا يَعْمَلُونَ ﴿۲۷﴾

”اور نہ وہ خرچ کرتے ہیں کوئی چھوٹا خرچ اور نہ کوئی بڑا اور نہ کوئی وادی طے کرتے ہیں، مگر وہ ان کے لیے لکھ لیا جاتا ہے، تاکہ اللہ انھیں اس عمل کی بہترین جزا دے جو وہ کیا کرتے تھے۔“

پہلی آیت میں ہر اختیاری و غیر اختیاری فعل کے بدلے میں اعمال صالحہ لکھنے کا ذکر کیا۔ اس آیت میں بالخصوص ان اعمال کا ذکر کیا جو اختیاری ہی ہو سکتے ہیں اور جہاد فی سبیل اللہ کی بنیاد ہیں، یعنی زاد سفر، سواری اور اسلحہ پر، جو بھی میسر آسکے خرچ کرتے ہیں۔ پھر سفر جہاد پر نکل کھڑے ہوتے ہیں۔ اللہ انھیں ان کاموں کا بہتر صلہ ضرور عطا فرمائے گا۔ ارشاد فرمایا: ﴿مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَتَتْ سَبْعَ سَنَابِلٍ فِي كُلِّ سَبْتَلَةٍ مِائَةٌ حَبَّةٌ وَاللَّهُ يُضَعِفُ لِمَنْ يَشَاءُ وَاللَّهُ وَاسِعٌ عَلِيمٌ﴾ [البقرة : ۲۶۱] ”ان لوگوں کی مثال جو اپنے مال اللہ کے راستے میں خرچ کرتے ہیں، ایک دانے کی مثال کی طرح ہے جس نے سات خوشے اگائے، ہر خوشے میں سو دانے ہیں اور اللہ جس

کے لیے چاہتا ہے بڑھا دیتا ہے اور اللہ وسعت والا، سب کچھ جاننے والا ہے۔“

سیدنا ابو مسعود رضی اللہ عنہ بیان کرتے ہیں کہ ایک شخص رسول اکرم ﷺ کے پاس لگام ڈلی اونٹنی لایا اور کہا یہ جہاد کے لیے قبول کر لیجیے، تو رسول اللہ ﷺ نے فرمایا: ”اس اونٹنی کے بدلے اللہ تعالیٰ قیامت کے دن تمہیں سات سو اونٹنیاں عطا فرمائے گا جو سب لگام والی ہوں گی۔“ [مسلم، کتاب الإمارة، باب فضل الصدقة فی سبیل اللہ : ۱۸۹۲]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”انسانوں پر کوئی دن ایسا نہیں گزرتا جس میں دو فرشتے نہ اترتے ہوں، ان میں سے ایک فرشتہ یہ دعا کرتا ہے کہ اے اللہ! جس نے تیری راہ میں خرچ کیا اسے اچھا بدلہ عطا فرما اور دوسرا یہ کہتا ہے کہ اے اللہ! ہاتھ روک لینے والے کا مال تلف کر۔“ [بخاری، کتاب الزکوٰۃ، باب قول اللہ تعالیٰ : ﴿ فَأَمَّا مَنْ أَعْطَىٰ وَاتَّقَىٰ ﴾ : ۱۴۴۲ - مسلم، کتاب الزکوٰۃ، باب فی المنفق والممسک : ۱۰۱۰]

وَمَا كَانَ الْمُؤْمِنُونَ لِيَنْفِرُوا كَآفَّةً ۚ فَلَوْ لَا نَفَرَ مِنْ كُلِّ فِرْقَةٍ مِّنْهُمْ طَآئِفَةٌ لِّيَتَفَقَّهُوا فِي الدِّينِ وَ لِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ ﴿۱۴﴾

”اور ممکن نہیں کہ مومن سب کے سب نکل جائیں، سو ان کے ہر گروہ میں سے کچھ لوگ کیوں نہ نکلے، تاکہ وہ دین میں سمجھ حاصل کریں اور تاکہ وہ اپنی قوم کو ڈرائیں، جب ان کی طرف واپس جائیں، تاکہ وہ سچ جائیں۔“

اللہ تعالیٰ نے اس آیت میں جہاد سے واپس پلٹنے والے غازیوں کو ذمہ داری سونپی ہے کہ وہ اپنی قوم کو اللہ تعالیٰ سے ڈرائیں، جہاد سے پیچھے رہنے کی وجہ سے اللہ تعالیٰ کی جو ناراضگی اور غصہ ہے اس سے مسلمانوں کو آگاہ کریں۔ منافقین جہاد سے پیچھے رہتے تھے، ان کے طرز عمل کو اختیار کرنے سے لوگوں کو بچائیں، دن رات دعوت دین میں مصروف رہیں۔ لوگوں کو جہاد کے لیے ابھاریں، جہادی محاذوں پر جس طرح انھوں نے اللہ تعالیٰ کا دین سیکھا ہے، اللہ تعالیٰ کی مدد کو اپنی آنکھوں سے اترتے دیکھا ہے وہ بیان کریں تاکہ پوری قوم غلبہ دین کے لیے اٹھ کھڑی ہو اور آخرت کے عذاب سے ڈر کر جہادی راہوں کو اختیار کرے۔

دوسری تفسیر اس آیت کی یہ ہے کہ پوری قوم بیک وقت علم دین حاصل کرنے کے لیے نہ نکلے، ہر جماعت اور ہر قبیلہ کے چند افراد کو علم دین حاصل کرنا ضروری ہے اور علماء کا فرض ہے کہ وہ لوگوں کو اللہ تعالیٰ کی نافرمانی کے برے نتائج سے ڈرائیں۔ علم دین حاصل کرنے کی بڑی فضیلت ہے، جیسا کہ ارشاد فرمایا: ﴿ يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَالِسِ فَافْسَحُوا يَفْسَحِ اللَّهُ لَكُمْ ۚ وَإِذَا قِيلَ انشُرُوا فَاَنْشُرُوا وَيَرْفَعِ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ ۗ وَاللَّهُ بِمَا تَعْمَلُونَ خَبِيرٌ ﴾ [المجادلة : ۱۱] ”اے لوگو جو ایمان لائے ہو! جب تم سے کہا جائے کہ مجلسوں میں کھل جاؤ تو کھل جاؤ، اللہ تمہارے لیے فراخی کر دے گا اور جب کہا جائے اٹھ کھڑے ہو تو اٹھ کھڑے ہو جاؤ، اللہ ان

لوگوں کو درجوں میں بلند کرے گا جو تم میں سے ایمان لائے اور جنہیں علم دیا گیا اور اللہ اس سے جو تم کرتے ہو، پوری طرح باخبر ہے۔“

سیدنا معاویہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس شخص سے اللہ بھلائی کا ارادہ کرتا ہے اسے دین میں سمجھ بوجھ عطا فرماتا ہے۔“ [بخاری، کتاب العلم، باب من یرد اللہ بہ خیرًا: ۷۱]

سیدنا ابوموسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا: ”جو علم اور ہدایت اللہ تعالیٰ نے مجھے عطا فرما کر مبعوث فرمایا ہے، اس کی مثال اس بارش کی طرح ہے جو زور کے ساتھ زمین پر برستی ہے تو جو زمین صاف ہوتی ہے وہ پانی کو پی لیتی ہے اور بہت گھاس اور سبزہ اگاتی ہے اور جو زمین سخت ہوتی ہے وہ پانی کو روک لیتی ہے، پھر اللہ تعالیٰ اس سے لوگوں کو فائدہ پہنچاتا ہے۔ وہ اسے پیتے ہیں اور (اپنے جانوروں کو) پلاتے ہیں اور کھیتوں کو سیراب کرتے ہیں اور کچھ بارش زمین کے ایسے حصے کو پہنچتی ہے جو بالکل چٹیل میدان ہوتا ہے، نہ پانی کو روکتا ہے اور نہ سبزہ اگاتا ہے، بس یہی مثال ہے اس شخص کی جو اللہ کے دین میں سمجھ بوجھ حاصل کرے اور اسے وہ چیز نفع دے جو میں دے کر بھیجا گیا ہوں اور (اس دین کو) پڑھے اور پڑھائے۔ اور مثال ہے اس شخص کی جس نے اس کی طرف سر (تک) نہ اٹھایا اور اللہ کی اس ہدایت کو جس کے ساتھ میں بھیجا گیا ہوں، قبول نہ کیا۔“ [بخاری، کتاب العلم، باب فضل من علم و علم: ۷۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”لوگ (معدنی) کانوں کی مثل ہیں، ان میں جو لوگ جاہلیت میں بہتر تھے وہ اسلام میں بھی بہتر ہیں، بشرطیکہ دین کی سمجھ حاصل کر لیں۔“ [بخاری، کتاب المناقب، باب المناقب: ۳۴۹۳ - مسلم، کتاب الفضائل، باب من فضائل یوسف علیہ السلام: ۲۳۷۸]

يَا أَيُّهَا الَّذِينَ آمَنُوا قَاتِلُوا الَّذِينَ يَلُونَكُمْ مِنَ الْكُفَّارِ وَلْيَجِدُوا فِيكُمْ غِلظَةً ۗ وَعَلِمُوا
أَنَّ اللَّهَ مَعَ الْمُتَّقِينَ ﴿۳۷﴾

”اے لوگو جو ایمان لائے ہو! ان لوگوں سے لڑو جو کافروں میں سے تمہارے قریب ہیں اور لازم ہے کہ وہ تم میں کچھ سختی پائیں اور جان لو کہ بے شک اللہ متقی لوگوں کے ساتھ ہے۔“

اللہ تعالیٰ نے جہاد کے سلسلہ میں یہ حکم دیا کہ پہلے ان کافروں سے جنگ کی جائے جو مدینہ کے قریب رہتے ہیں اور جب وہ حلقہ گروش اسلام ہو جائیں تو آگے بڑھا جائے اور ان کے بعد رہنے والے کافروں سے جنگ کی جائے۔ رسول اللہ ﷺ نے اسی اصول کو برتا۔ آپ نے پہلے جزیرہ عرب میں آباد مشرکین سے قتال کیا۔ جب ان سے فارغ ہو گئے اور اللہ تعالیٰ نے مکہ، طائف، یمن، میامہ، ہجر، خیبر، حضر موت وغیرہ اقالیم پر مسلمانوں کو غلبہ عطا فرما دیا اور عرب کے سارے قبائل فوج در فوج اسلام میں داخل ہو گئے، تو رسول اللہ ﷺ اہل کتاب تک دعوت اسلام پہنچانے کے لیے تبوک تک گئے اور

وہاں بیس دن رہنے کے بعد واپس ہوئے۔ نبی کریم ﷺ کی وفات کے بعد خلفائے راشدین نے اپنے اپنے دور میں جہاد کی تحریک کو جاری رکھا، یہاں تک کہ اردن، شام، عراق اور فارس کے علاقے اسلام کے زیر نگیں ہو گئے اور اسلام کا جھنڈا ہر طرف لہرانے لگا۔ آیت کے آخر میں اللہ تعالیٰ نے مسلمانوں کو حکم دیا کہ کافروں سے جہاد کرتے ہوئے کسی قسم کی نرمی کا مظاہرہ نہ کریں، ورنہ اس کے خطرناک نتائج برآمد ہو سکتے ہیں۔ مسلمان اپنے مسلمان بھائی کے لیے نرم اور کافروں کے لیے سخت ہوتا ہے، جیسا کہ اللہ تعالیٰ نے ارشاد فرمایا: ﴿يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ أَذِلَّةٍ عَلَى الْمُؤْمِنِينَ أَعِزَّةٍ عَلَى الْكَافِرِينَ﴾ [المائدة: ۵۴] ”اے لوگو جو ایمان لائے ہو! تم میں سے جو کوئی اپنے دین سے پھر جائے تو اللہ عنقریب ایسے لوگ لائے گا کہ وہ ان سے محبت کرے گا اور وہ اس سے محبت کریں گے، مومنوں پر بہت نرم ہوں گے، کافروں پر بہت سخت۔“ اور فرمایا: ﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ﴾ [الفتح: ۲۹] ”محمد اللہ کا رسول ہے اور وہ لوگ جو اس کے ساتھ ہیں کافروں پر بہت سخت ہیں، آپس میں نہایت رحم دل ہیں۔“

دین اسلام کے نزول سے اللہ تعالیٰ کا منشا یہ ہے کہ یہ دین نافذ ہو، ہر جگہ اور پوری طرح نافذ ہو۔ اس منشاء الہی کو پورا کرنے کا ذریعہ جہاد و قتال فی سبیل اللہ ہے۔ لہذا اللہ تعالیٰ نے قرآن کریم میں جا بجا قتال فی سبیل اللہ کا حکم دیا ہے اور اسے فرض کیا ہے، ارشاد فرمایا: ﴿كُتِبَ عَلَيْكُمُ الْقِتَالُ وَهُوَ كُرْهٌ لَّكُمْ وَعَسَىٰ أَن تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ أَن تُحِبُّوا شَيْئًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ﴾ [البقرة: ۲۱۶] ”تم پر لڑنا لکھ دیا گیا ہے، حالانکہ وہ تمہیں ناپسند ہے اور ہو سکتا ہے کہ تم ایک چیز کو ناپسند کرو اور وہ تمہارے لیے بہتر ہو اور ہو سکتا ہے کہ تم ایک چیز کو پسند کرو اور وہ تمہارے لیے بری ہو اور اللہ جانتا ہے اور تم نہیں جانتے۔“ اور فرمایا: ﴿يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ﴾ [المائدة: ۳۵] ”اے لوگو جو ایمان لائے ہو! اللہ سے ڈرو اور اس کی طرف قرب تلاش کرو اور اس کے راستے میں جہاد کرو، تاکہ تم کامیاب ہو جاؤ۔“ اور فرمایا: ﴿وَقَاتِلُوا فِي سَبِيلِ اللَّهِ وَعَلِمُوا أَنَّ اللَّهَ سَابِقٌ عَلِيمٌ﴾ [البقرة: ۲۴۴] ”اور اللہ کے راستے میں لڑو اور جان لو کہ بے شک اللہ سب کچھ سننے والا، سب کچھ جاننے والا ہے۔“ اور فرمایا: ﴿وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الَّذِينَ كَفَرُوا لِلَّهِ فَإِنِ انْتَهَوْا فَإِنَّ اللَّهَ بِمَا يَعْمَلُونَ بَصِيرٌ﴾ [الأنفال: ۳۹] ”اور ان سے لڑو، یہاں تک کہ کوئی فتنہ نہ رہے اور دین سب کا سب اللہ کے لیے ہو جائے، پھر اگر وہ باز آ جائیں تو بے شک اللہ جو کچھ وہ کر رہے ہیں اسے خوب دیکھنے والا ہے۔“

سیدنا ابو موسیٰ رضی اللہ عنہ بیان کرتے ہیں کہ ایک دیہاتی آدمی رسول اللہ ﷺ کے پاس آ کر عرض پرداز ہوا، یا رسول اللہ! کوئی آدمی غنیمت کے لیے لڑتا ہے، کوئی ناموری کے لیے لڑتا ہے اور کوئی اپنا مرتبہ دکھانے کے لیے، ان میں سے کون سی

جنگ اللہ کے راستے میں ہے؟ آپ نے فرمایا: ”جو شخص اس لیے لڑتا ہے کہ اللہ کا کلمہ بلند ہو تو وہ اللہ عزوجل کے راستے میں (لڑتا) ہے۔“ [مسلم، کتاب الإمارة، باب من قاتل لتكون كلمة الله هي العليا..... الخ : ۱۹۰۴۔ بخاری، کتاب العلم، باب من سأل وهو قائم عالماً جالساً : ۱۲۳]

سیدنا عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”مجھے حکم دیا گیا ہے کہ میں لوگوں سے اس وقت تک لڑوں جب تک وہ اس بات کی گواہی نہ دیں کہ سوائے اللہ کے کوئی معبود نہیں اور اس بات کی کہ محمد (ﷺ) اللہ کے رسول ہیں اور نماز پڑھنے لگیں اور زکوٰۃ ادا کریں تو مجھ سے ان کی جان اور ان کے مال محفوظ ہو جائیں گے، مگر اسلام کا حق (ان سے لیا جائے گا) اور ان کا حساب اللہ کے ذمہ ہوگا۔“ [بخاری، کتاب الإیمان، باب ﴿فإن تابوا وأقاموا الصلوة﴾ : ۲۵۔ مسلم، کتاب الإیمان، باب الأمر بقتال الناس حتى يقولوا لا إله إلا الله : ۲۲]

وَإِذَا مَا أَنْزَلَتْ سُورَةً فَمِنْهُمْ مَنُ يَقُولُ أَيُّكُمْ زَادَتْهُ هَذِهِ إِيْمَانًا ۗ فَأَمَّا الَّذِينَ
 آمَنُوا فزَادَتْهُمْ إِيْمَانًا ۖ وَهُمْ يَسْتَبْشِرُونَ ﴿۱۳۰﴾

”اور جب بھی کوئی سورت نازل کی جاتی ہے تو ان میں سے کچھ لوگ ایسے ہیں جو کہتے ہیں اس نے تم میں سے کس کو ایمان میں زیادہ کیا؟ پس جو لوگ ایمان لائے، سو ان کو تو اس نے ایمان میں زیادہ کر دیا اور وہ بہت خوش ہوتے ہیں۔“ اس سورت میں منافقین کے کردار کی جو نقاب کشائی کی گئی ہے یہ آیات اس کا بقیہ اور تمہہ ہیں۔ اس میں بتلایا جا رہا ہے کہ جب ان کی غیر موجودگی میں کوئی سورت یا اس کا کوئی حصہ نازل ہوتا اور ان کے علم میں بات آتی تو وہ استہزاء اور مذاق کے طور پر آپس میں ایک دوسرے سے کہتے کہ اس نے تم میں سے کسی کے ایمان میں اضافہ ہوا ہے؟ اللہ تعالیٰ نے فرمایا، جو بھی سورت اترتی ہے اس سے اہل ایمان کے ایمان میں ضرور اضافہ ہوتا ہے اور وہ اپنے ایمان کے اضافے پر خوش ہوتے ہیں۔ یہ آیت اس بات پر دلیل ہے کہ ایمان میں کمی بیشی ہوتی ہے، محدثین کا مسلک بھی یہی ہے، جیسا کہ ارشاد فرمایا: ﴿وَإِذَا ثَلَيْتَ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ﴾ [الأنفال : ۲] ”اور جب ان پر اس کی آیات پڑھی جائیں تو انہیں ایمان میں بڑھا دیتی ہیں اور وہ اپنے رب ہی پر بھروسہ رکھتے ہیں۔“ اور فرمایا: ﴿إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا ۖ وَقَالُوا حَسْبُنَا اللَّهُ وَنِعْمَ الْوَكِيلُ﴾ [آل عمران : ۱۷۳] ”بے شک لوگوں نے تمہارے لیے (فوج) جمع کر لی ہے، سو ان سے ڈرو، تو اس (بات) نے انہیں ایمان میں زیادہ کر دیا اور انہوں نے کہا ہمیں اللہ کافی ہے اور وہ اچھا کارساز ہے۔“

وَأَمَّا الَّذِينَ فِي قُلُوبِهِمْ مَّرَضٌ فَزَادَتْهُمْ رِجْسًا إِلَىٰ رِجْسِهِمْ وَ مَاتُوا وَهُمْ
 كَافِرُونَ ﴿۱۳۱﴾

”اور رہے وہ لوگ جن کے دلوں میں بیماری ہے تو اس نے ان کو ان کی گندگی کے ساتھ اور گندگی میں زیادہ کر دیا اور وہ اس حال میں مرے کہ وہ کافر تھے۔“

”مرض“ سے مراد نفاق اور آیات الہی کے بارے میں شکوک و شبہات ہیں، فرمایا، البتہ یہ سورت منافقین کو ان کے نفاق اور خبث میں اور بڑھادیتی ہے اور وہ اپنے کفر و نفاق میں اس طرح پختہ تر ہو جاتے ہیں کہ انھیں توبہ کی توفیق نصیب نہیں ہوتی اور ان کا خاتمہ کفر ہی پر ہوتا ہے۔ یہ گویا ان کی بدبختی کی انتہا ہے کہ جن باتوں سے لوگوں کے دل ہدایت پاتے ہیں، وہی باتیں ان کی ضلالت و گمراہی کا باعث ہوتی ہیں۔

قرآن مجید مومن کے لیے ایک بہت بڑی نعمت و رحمت ہے۔ اس کے نزول سے منافق پیچ و تاب کھاتا ہے، وہ کرتو کچھ نہیں سکتا، البتہ قرآن مجید کا مذاق اڑانے لگتا ہے اور اسی طرح اپنا دل ٹھنڈا کر لیتا ہے، جیسا کہ ارشاد فرمایا: ﴿وَيَلُكِنُ أَقَالِكِ أَتَيْنَهُمُ لِيَسْمَعُ آيَاتِ اللَّهِ تُثَلِّ عَلَيْهِ ثُمَّ يُصِرُّ مُسْتَكْبِرًا كَأَن لَّمْ يَسْمَعْهَا فَبَشِيرُهُ عَذَابٍ إِلَيْنِهِ ۖ وَإِذَا عَلِمَ مِنْ آيَاتِنَا شَيْئًا اتَّخَذَهَا هُزُوًا وَأُولَٰئِكَ لَهُمْ عَذَابٌ مُّهِينٌ ۗ مِنْ وَرَائِهِمْ جَهَنَّمُ وَلَا يُغْنِي عَنْهُمْ مَا كَسَبُوا شَيْئًا وَلَا مَا اتَّخَذُوا مِنْ دُونِ اللَّهِ أَوْلِيَاءَ ۗ وَلَهُمْ عَذَابٌ عَظِيمٌ ۗ هَٰذَا هُدًى وَالَّذِينَ كَفَرُوا بِآيَاتِ رَبِّهِمْ لَهُمْ عَذَابٌ قَرِيبٌ أَلِيمٌ﴾ [الجنابية: ۷ تا ۱۱]

”بڑی ہلاکت ہے ہر سخت جھوٹے، گناہ گار کے لیے جو اللہ کی آیات سنتا ہے، جبکہ اس کے سامنے پڑھی جاتی ہیں، پھر وہ تکبر کرتے ہوئے اڑا رہتا ہے، گویا اس نے وہ نہیں سنیں، سو اسے دردناک عذاب کی بشارت دے دے۔ اور جب وہ ہماری آیات میں سے کوئی چیز معلوم کر لیتا ہے تو اسے مذاق بنا لیتا ہے، یہی لوگ ہیں جن کے لیے رسوا کرنے والا عذاب ہے۔ ان کے آگے جہنم ہے اور نہ وہ ان کے کچھ بھی کام آئے گا جو انھوں نے کمایا اور نہ وہ جو انھوں نے اللہ کے سوا حمایتی بنائے اور ان کے لیے بہت بڑا عذاب ہے۔ یہ سراسر ہدایت ہے اور وہ لوگ جنھوں نے اپنے رب کی آیات کا انکار کیا ان کے لیے عذاب میں سے دردناک عذاب ہے۔“

سیدنا نعمان بن بشیر رضی اللہ عنہما بیان کرتے ہیں کہ رسول اللہ ﷺ نے فرمایا: ”خبردار ہو جاؤ! جسم میں گوشت کا ایک ٹکڑا ہے، جب وہ درست ہو جاتا ہے تو سارا جسم درست ہو جاتا ہے، جب وہ خراب ہو جاتا ہے تو سارا جسم خراب ہو جاتا ہے، یاد رکھو! وہ دل ہے۔“ [بخاری، کتاب الإیمان، باب فضل من استبرأ لدينه: ۵۲۔ مسلم، کتاب المساقاة، باب أخذ الحلال وترك الشبهات: ۱۵۹۹]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک اللہ تعالیٰ تمہاری صورتوں اور تمہارے مالوں کو نہیں دیکھتا، لیکن تمہارے دلوں اور اعمال کو دیکھتا ہے۔“ [مسلم، کتاب البر والصلوة، باب تحريم ظلم المسلم و

خذه: ۲۵۶۴/۳۴]

أَوْ لَا يَرُونَ أَنَّهُمْ يُفْتَنُونَ فِي كُلِّ عَامٍ مَّرَّةً أَوْ مَرَّتَيْنِ ثُمَّ لَا يَتُوبُونَ وَلَا هُمْ

يَذَكِّرُونَ ﴿۱۳۱﴾

”اور کیا وہ نہیں دیکھتے کہ بے شک وہ ہر سال ایک یا دو مرتبہ آزمائش میں ڈالے جاتے ہیں، پھر بھی وہ نہ توبہ کرتے ہیں اور نہ ہی وہ نصیحت پکڑتے ہیں۔“

اللہ تعالیٰ کی جانب سے مومنوں کے لیے دعوتِ تعجب ہے کہ ذرا کوئی ان منافقین کی کم عقلی تو دیکھے کہ ہر سال ایک یا دو بار ان کی منافقتوں کا پردہ فاش ہوتا رہتا ہے۔ ہر سال ایک یا دو بار رسول اللہ ﷺ اور مومنین جہاد کرتے ہیں اور انھیں فتح و کامرانی حاصل ہوتی ہے اور منافقوں کے دل پر چر کے لگتے رہتے ہیں، لیکن پھر بھی وہ کوئی نصیحت حاصل نہیں کرتے اور تائب ہو کر صدق دل سے اسلام قبول نہیں کرتے۔ گزشتہ قوموں کا عبرت ناک انجام بیان کرتے ہوئے اللہ نے ارشاد فرمایا: ﴿وَلَقَدْ أَرْسَلْنَا إِلَىٰ أُمَمٍ مِّن قَبْلِكَ فَأَخَذْنَاهُم بِالْبَأْسَاءِ وَالضَّرَّاءِ لَعَلَّهُمْ يَضَّرَّعُونَ ﴿۴۲﴾ فَلَوْلَا إِذْ جَاءَهُمْ بَأْسُنَا تَضَرَّعُوا وَلَٰكِن قَسَتْ قُلُوبُهُمْ وَزَيَّنَ لَهُمُ الشَّيْطَانُ مَا كَانُوا يَعْمَلُونَ ﴿۴۳﴾﴾ [الأنعام : ۴۲، ۴۳] ”اور بلاشبہ یقیناً ہم نے تجھ سے پہلے کئی امتوں کی طرف رسول بھیجے، پھر انھیں تنگ دستی اور تکلیف کے ساتھ پکڑا، تاکہ وہ عاجزی کریں۔ پھر انھوں نے کیوں عاجزی نہ کی، جب ان پر ہمارا عذاب آیا اور لیکن ان کے دل سخت ہو گئے اور شیطان نے ان کے لیے خوش نما بنا دیا جو کچھ وہ کرتے تھے۔“

وَإِذَا مَا أُنزِلَتْ سُورَةٌ نَّظَرَ بَعْضُهُمْ إِلَىٰ بَعْضٍ هَلْ يَرِيكُمْ مِّنْ أَحَدٍ ثُمَّ انصَرَفُوا

صَرَفَ اللَّهُ قُلُوبَهُمْ بِأَنَّهُمْ قَوْمٌ لَا يَفْقَهُونَ ﴿۱۳۲﴾

”اور جب بھی کوئی سورت نازل کی جاتی ہے تو ان کا بعض بعض کی طرف دیکھتا ہے کہ کیا تمہیں کوئی دیکھ رہا ہے؟ پھر واپس پلٹ جاتے ہیں۔ اللہ نے ان کے دل پھیر دیے ہیں، اس لیے کہ بے شک وہ ایسے لوگ ہیں جو نہیں سمجھتے۔“

اور جب کوئی سورت منافقین کی موجودگی میں نازل ہوتی ہے تو بطور استہزا اور آسانی وحی کا انکار کرتے ہوئے آنکھوں سے ایک دوسرے کو اشارے کرتے ہیں اور جب دیکھتے ہیں کہ مسلمانوں میں سے انھیں کوئی نہیں دیکھ رہا تو اس مجلس سے کسک جاتے ہیں۔ اللہ تعالیٰ فرماتے ہیں کہ ان کا لوٹنا صرف اس وجہ سے ہوتا ہے کہ اللہ تعالیٰ نے ان کے دلوں کو کفر و نفاق کی طرف پھیر دیا ہے۔ اس ظالمانہ اور غیر منصفانہ رویے، حسد و ہٹ دھرمی اور نفاق کا انجام بد انھیں یہ دیکھنا پڑا ہے کہ اللہ تعالیٰ نے ان کے دلوں پر مہر لگا دی ہے، اب انھیں ہدایت ملے تو کیسے ملے؟

ارشاد فرمایا: ﴿ذٰلِكَ بِأَنَّهُمْ آمَنُوا ثُمَّ كَفَرُوا فَطُبِعَ عَلَىٰ قُلُوبِهِمْ فَهُمْ لَا يَفْقَهُونَ ﴿۱۳۲﴾﴾ [المنافقون : ۳] ”یہ اس لیے کہ بے شک وہ ایمان لائے، پھر انھوں نے کفر کیا تو ان کے دلوں پر مہر لگا دی گئی، سو وہ نہیں سمجھتے۔“ رسول اللہ ﷺ کی مجلس سے منافقین کی چپکے سے کھسک جانے کی کیفیت کو اللہ تعالیٰ نے ایک اور جگہ بھی بیان فرمایا ہے، ارشاد فرمایا: ﴿لَا

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا قَدْ يَعْلَمُ اللَّهُ الَّذِينَ يَسْتَلُونَكُمْ لِيُؤَدُّوا إِلَيْكُمْ مِمَّا لَمْ يَأْتِكُمْ مَنِ الْفُؤُونِ عَنْ آخِرَةِ
 أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ﴿۶۳﴾ [النور: ۶۳] ”رسول کے بلانے کو اپنے درمیان اس طرح نہ بنا لو جیسے تمہارے
 بعض کا بعض کو بلانا ہے۔ بے شک اللہ ان لوگوں کو جانتا ہے جو تم میں سے ایک دوسرے کی آڑ لیتے ہوئے کھسک جاتے
 ہیں۔ سوازم ہے کہ وہ لوگ ڈریں جو اس کا حکم ماننے سے پیچھے رہتے ہیں کہ انھیں کوئی فتنہ آچنچے، یا انھیں دردناک عذاب
 آچنچے۔“

سیدنا عبد اللہ بن عمر رضی اللہ عنہما بیان کرتے ہیں کہ نبی ﷺ نے فرمایا: ”منافع کی مثال اس بکری کی ہے جو دو ریوڑوں کے
 درمیان ماری ماری پھرتی ہو، کبھی اس ریوڑ میں آتی ہو اور کبھی اس میں۔“ [مسلم، کتاب صفات المنافقین، باب صفات
 المنافقین: ۲۷۸۴]

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ
 رَءُوفٌ رَّحِيمٌ ﴿۱۷۸﴾

”بلاشبہ یقیناً تمہارے پاس تمہی سے ایک رسول آیا ہے، اس پر بہت شاق ہے کہ تم مشقت میں پڑو، تم پر بہت حرص رکھنے
 والا ہے، مومنوں پر بہت شفقت کرنے والا، نہایت مہربان ہے۔“

لَقَدْ جَاءَكُمْ رَسُولٌ مِّنْ أَنْفُسِكُمْ: اس آیت میں اللہ تعالیٰ نے اپنے دو احسانوں کا ذکر فرمایا، پہلا احسان یہ
 کہ انسانوں کی ہدایت کے لیے اللہ تعالیٰ نے اپنے رسول کو مبعوث فرمایا، انسانوں کو قعر مذلت سے نکالنے، دنیوی اور
 اخروی فلاح و بہبود سے ہمکنار کرنے کا اہتمام کیا۔ دوسرا احسان یہ کیا کہ انسانوں کی ہدایت و رہنمائی کے لیے جو رسول
 مبعوث کیا وہ انہی میں سے کیا، کسی دوسری مخلوق میں سے نہیں کیا۔ اگر رسول کسی دوسری مخلوق سے مبعوث کرتا تو نہ وہ انسانوں
 سے مانوس ہوتا اور نہ انسان اس سے مانوس ہوتے۔ نہ وہ صحیح معنوں میں انسانوں کے لیے نمونہ بنتا اور نہ انسان نفسیاتی طور
 پر اس کی پیروی کرنے پر قادر ہوتے۔ اللہ تعالیٰ نے ایک اور جگہ مومنوں کو اپنے ان احسانات کی طرف توجہ دلاتے ہوئے
 ارشاد فرمایا: ﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنْفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ
 الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾ [آل عمران: ۱۶۴] ”بلاشبہ یقیناً اللہ نے ایمان والوں پر
 احسان کیا جب اس نے ان میں ایک رسول انہی میں سے بھیجا، جو ان پر اس کی آیات پڑھتا اور انھیں پاک کرتا اور انھیں
 کتاب اور حکمت سکھاتا ہے، حالانکہ بلاشبہ وہ اس سے پہلے یقیناً کھلی گمراہی میں تھے۔“ اور فرمایا: ﴿قُلْ إِنَّمَا أَنَا بَشَرٌ مِّثْلُكُمْ
 يُؤْتِي إِلَيْنَا الْهُدَىٰ وَاللَّهُ وَاحِدٌ فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾
 [الکہف: ۱۱۰] ”کہہ دے میں تو تم جیسا ایک بشر ہی ہوں، میری طرف وحی کی جاتی ہے کہ تمہارا معبود صرف ایک ہی

معبود ہے، پس جو شخص اپنے رب کی ملاقات کی امید رکھتا ہو تو لازم ہے کہ وہ عمل کرے نیک عمل اور اپنے رب کی عبادت میں کسی کو شریک نہ بنائے۔“

عَزِيزٌ عَلَيْهِ مَا عَنِتُّمْ : اب اس رسول کی صفات شروع ہو رہی ہیں، پہلی صفت یہ ہے کہ تمہاری تکلیف ان پر سخت ناگوار اور بڑی شاق گزرتی ہے۔ اکثر اوقات آپ ﷺ پر غم کی شدت، دکھ، پریشانی اور صدمہ اتنا بڑھ جاتا کہ اس کیفیت کو اللہ تعالیٰ نے قرآن بنا دیا اور آپ کو تسلی دیتے ہوئے ارشاد فرمایا: ﴿فَلَعَلَّكَ بَاخِعٌ نَفْسِكَ عَلَىٰ آثَارِهِمْ إِنْ لَمْ يُؤْمِنُوا بِهِذَا الْحَدِيثِ أَسَفًا﴾ [الكهف: ۶] ”پس شاید تو اپنی جان ان کے پیچھے غم سے ہلاک کر لینے والا ہے، اگر وہ اس بات پر ایمان نہ لائے۔“ اور فرمایا: ﴿وَلَا يَحْزَنُكَ الَّذِينَ يُسَارِعُونَ فِي الْكُفْرِ إِنَّهُمْ لَنْ يَضُرُوا اللَّهَ شَيْئًا﴾ [آل عمران: ۱۷۶] ”اور وہ لوگ تجھے غمزدہ نہ کریں جو کفر میں جلدی کرتے ہیں، بے شک وہ اللہ کو ہرگز کچھ نقصان نہیں پہنچائیں گے۔“ اور فرمایا: ﴿فَإِنْ أَعْرَضُوا فَأَمَّا أَرْسَلْنَاكَ عَلَيْهِمْ حَفِيظًا إِنْ عَلَيَّكَ إِلَّا الْبَلَاغُ﴾ [الشورى: ۴۸] ”پھر اگر وہ منہ پھیر لیں تو ہم نے تجھے ان پر کوئی نگران بنا کر نہیں بھیجا، تیرے ذمے پہنچا دینے کے سوا کچھ نہیں۔“

سیدنا ابو ہریرہ رضی اللہ عنہ بیان کرتے ہیں کہ سیدنا ثمامہ بن اثال رضی اللہ عنہ جو علاقہ یمامہ کے سردار تھے، مسلمان ہو گئے اور اہل مکہ کے پاس پہنچے تو وہاں کسی نے کہا کہ تو ”صابی“ ہو گیا ہے۔ ثمامہ رضی اللہ عنہ نے کہا، ہرگز نہیں، میں تو محمد صلی اللہ علیہ وسلم پر ایمان لا کر مسلمان ہو چکا ہوں۔ (سنو! تمہاری اسلام دشمنی اور اس بدزبانی کی وجہ سے) اللہ کی قسم! آج کے بعد (میرے علاقے) یمامہ سے تمہارے پاس گندم کا ایک دانہ بھی نہیں آئے گا، ہاں، ایک صورت ہے کہ رسول اللہ صلی اللہ علیہ وسلم اس کی اجازت دے دیں۔ [بخاری، کتاب المغازی، باب وفد بنی حنیفة..... الخ: ۴۳۷۲]

سیدہ عائشہ صدیقہ رضی اللہ عنہا بیان کرتی ہیں کہ میں نے رسول اللہ صلی اللہ علیہ وسلم سے عرض کی کہ آیا یوم احد سے بھی کوئی زیادہ سخت دن آپ پر گزرا ہے؟ آپ نے فرمایا: ”میں نے تمہاری قوم (قریش) سے بہت تکلیفیں اٹھائی ہیں، مگر سب سے زیادہ تکلیف جو اٹھائی، وہ عقبہ کے دن تھی۔ جب میں نے اپنی دعوت (طائف کے سردار) ابن عبد یلیل بن عبد کلال کے سامنے پیش کی تو اس نے میری دعوت کو رد کر دیا، چنانچہ میں رنجیدہ ہو کر (وہاں سے) چلا آیا۔ ابھی مجھے افاقہ نہ ہوا تھا کہ قرن الثعالب پہنچا، میں نے اپنا سراٹھایا تو بادل کے ایک ٹکڑے کو اپنے اوپر سایہ لگن پایا۔ اس میں میں نے جبریل علیہ السلام کو دیکھا۔ انھوں نے مجھے آواز دی اور کہا اللہ تعالیٰ نے آپ سے آپ کی قوم کی گفتگو اور ان کا جواب سن لیا، اب اللہ تعالیٰ نے پہاڑوں کے فرشتے کو آپ کے پاس بھیجا ہے، تاکہ آپ اسے کافروں کے بارے میں جو چاہیں حکم دیں۔ پھر مجھے پہاڑوں کے فرشتے نے آواز دی اور سلام کیا اور پھر کہنے لگا، اے محمد! یہ سب کچھ آپ کی مرضی پر منحصر ہے، اگر آپ چاہیں تو میں (اختشین نامی) دو پہاڑوں کو ان کافروں پر لا کر رکھ دوں۔ رسول اللہ صلی اللہ علیہ وسلم نے فرمایا: ”(نہیں!) مجھے امید ہے کہ اللہ تعالیٰ ان کافروں کی نسل سے ایسے لوگ پیدا کرے گا جو صرف اسی کی عبادت کریں گے اور اس کے ساتھ بالکل

شُرک نہیں کریں گے۔“ [بخاری، کتاب بدء الخلق، باب إذا قال أحدكم آمين والملائكة الخ : ۳۲۳۱-مسلم، کتاب الجهاد، باب ما لقی النبی ﷺ من أذى المشركين المنافقين : ۱۷۹۵]

قیس بن ابی حازم بیان کرتے ہیں کہ مجھے ابو مسعود رضی اللہ عنہ نے بتایا کہ ایک شخص کہنے لگا، اللہ کی قسم! اے اللہ کے رسول! میں نماز فجر باجماعت ادا کرنے سے پیچھے رہ جاتا ہوں، کیونکہ فلاں شخص ہمیں طویل نماز پڑھاتا ہے۔ ابو مسعود رضی اللہ عنہ بیان کرتے ہیں کہ میں نے رسول اللہ ﷺ کو وعظ کرتے ہوئے اس دن سے زیادہ غضب ناک کبھی نہیں دیکھا تھا، آپ نے فرمایا: ”تم میں سے کچھ لوگ نفرت دلانے والے ہیں، (سنو!) تم میں سے جو شخص لوگوں کو نماز پڑھائے تو اسے چاہیے کہ وہ نماز میں تخفیف کرے، اس لیے کہ اس کے پیچھے کمزور، بوڑھے اور ضروری کام کاج والے ہوتے ہیں۔“ [بخاری، کتاب الأذان، باب تخفيف الإمام في القيام : ۷۰۲]

سیدنا ابو موسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا: ”لوگوں پر آسانی کرو اور ان کو تنگی میں نہ ڈالو، انھیں تسلی و توفی دو، نفرت نہ دلاؤ۔“ [بخاری، کتاب الأدب، باب قول النبی ﷺ : يسروا ولا تعسروا : ۶۱۲۴]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک دین بہت آسان ہے۔“ [بخاری، کتاب الإیمان، باب الدين يسر : ۳۹]

حَرِيصٌ عَلَيْكُمْ : دوسری صفت یہ ہے کہ آپ دل سے تمنا کرتے ہیں کہ آپ کی امت جہنم میں نہ ڈال دی جائے اور یہ بھی تمنا کرتے ہیں کہ دنیا و آخرت کی ہر بھلائی کی طرف اپنی امت کی رہنمائی کر دیں۔ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک میری اور لوگوں کی مثال اس آدمی کی طرح ہے جس نے آگ جلائی، پھر جب آگ نے اپنے ارد گرد کو روشن کر دیا تو پتنگے اور یہ کیڑے مکوڑے جو آگ پر گرتے ہیں، وہ آگ میں گرنا شروع ہو جاتے ہیں۔ آگ جلانے والا آدمی انھیں آگ سے پرے ہٹاتا ہے، لیکن وہ اس پر غالب آ کر آگ میں کود پڑتے ہیں۔ اور میں بھی تمھیں تمھاری کمر سے پکڑ کر کھینچتا ہوں، تاکہ تم جہنم کی آگ میں نہ جاؤ، لیکن (تم مجھ سے دامن چھڑا کر) زبردستی جہنم کی آگ میں داخل ہوتے ہو۔“ [بخاری، کتاب الرقاق، باب الانتهاه عن المعاصي : ۶۴۸۳-مسلم، کتاب الفضائل، باب شفقتہ ﷺ علی امتہ الخ : ۲۲۸۴]

بِالنُّومِينَ رَوْفًا رَحِيمًا : تیسری صفت یہ ہے کہ نبی ﷺ مومنوں کے لیے بہت ہی رحم دل ہیں، اسی وجہ سے چاہتے ہیں کہ وہ عمل صالح کریں اور گناہوں کا ارتکاب نہ کریں، تاکہ اللہ کی جنت کے حق دار بنیں۔ سیدنا ابو رفاعہ تمیم رضی اللہ عنہ بیان کرتے ہیں کہ میں رسول اللہ ﷺ کی خدمت میں ایسے وقت میں حاضر ہوا جب آپ لوگوں کو خطبہ ارشاد فرما رہے تھے۔ میں نے کہا، اے اللہ کے رسول! میں ایک مسافر آدمی ہوں، دین سیکھنے کے لیے آیا ہوں، کیونکہ میں دین کے متعلق کچھ بھی نہیں جانتا۔ چنانچہ دوران خطبہ ہی رسول اللہ ﷺ میری طرف متوجہ ہوئے، میری بات سن کر آپ نے اپنا خطبہ

وہیں چھوڑا اور منبر سے نیچے اتر کر میرے پاس تشریف لے آئے۔ بعد ازاں ایک کرسی لائی گئی اور رسول اللہ ﷺ اس پر بیٹھ کر مجھے دین کے احکام سکھانے لگے اور اس کے بعد آپ اپنے خطبے کی طرف آئے اور اس کا آخری حصہ مکمل کیا۔ [مسلم، کتاب الجمعة، باب حدیث التعلیم فی الخطبة : ۸۷۶]

سیدنا مالک بن حویرث رضی اللہ عنہ بیان کرتے ہیں کہ ہم چند ہم عمر نو جوان نبی ﷺ کی خدمت میں حاضر ہوئے اور آپ کے پاس بیس دن ٹھہرے۔ آپ نے گمان کیا کہ شاید ہم اپنے گھر والوں کے پاس جانا چاہتے ہیں تو آپ نے ہم سے ان لوگوں کے متعلق پوچھا جنہیں ہم اپنے گھروں میں چھوڑ آئے تھے۔ ہم لوگوں نے آپ سے بیان کر دیا، آپ رفیق و رحیم تھے، سو فرمایا: ”اپنے گھر والوں کے پاس جاؤ، انھیں (اسلام کی) تعلیم دو اور حکم دو (کہ وہ اسلام پر عمل کریں)، نیز نماز پڑھو، جس طرح تم نے مجھے نماز پڑھتے دیکھا ہے اور جب نماز کا وقت آ جائے تو تم میں سے ایک شخص اذان دے، پھر تم میں سے جو سب سے بڑا ہو وہ تمہاری امامت کرائے۔“ [بخاری، کتاب الأدب، باب رحمة الناس والبهائم : ۶۰۰۸]

سیدنا انس رضی اللہ عنہ بیان کرتے ہیں کہ رسول اللہ ﷺ نے ارشاد فرمایا: ”میں نماز کے لیے کھڑا ہوتا ہوں اور میری نیت یہ ہوتی ہے کہ میں اسے لمبا کروں گا، لیکن جب کسی بچے کے رونے کی آواز سنتا ہوں تو نماز مختصر کر دیتا ہوں، کیونکہ اس کی ماں کو (جو نماز میں شریک ہوگی) تکلیف میں ڈالنا برا سمجھتا ہوں۔“ [بخاری، کتاب الأذان، باب من أخف الصلوة عند بکاء الصبی : ۷۰۷۔ مسلم، کتاب الصلوة، باب أمر الأئمة بتخفيف الصلوة فی تمام : ۴۷۰]

سیدہ عائشہ رضی اللہ عنہا بیان کرتی ہیں کہ کچھ دیہاتی لوگ رسول اللہ ﷺ کی خدمت میں حاضر ہوئے اور کہنے لگے، کیا آپ اپنے بچوں کو بوسہ دیتے ہیں؟ تو صحابہ کرام رضی اللہ عنہم نے کہا، ہاں! تو وہ کہنے لگے، اللہ کی قسم! ہم تو اپنے بچوں کو بوسہ نہیں دیتے۔ تو رسول اللہ ﷺ نے فرمایا: ”اگر اللہ تعالیٰ نے تمہارے دلوں سے رحمت کو کھینچ لیا ہے تو میں کیا کروں؟“ [مسلم، کتاب الفضائل، باب رحمته ﷺ الصبیان والعیال : ۲۳۱۷۔ بخاری، کتاب الأدب، رحمة الولد وتقيله : ۵۹۹۸]


فَإِنْ تَوَلَّوْا فَقُلْ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ ﴿١٢٩﴾

”پھر اگر وہ منہ موڑیں تو کہہ دے مجھے اللہ ہی کافی ہے، اس کے سوا کوئی معبود نہیں، میں نے اسی پر بھروسا کیا اور وہی عرش عظیم کا رب ہے۔“

سورہ توبہ کی اس آخری آیت میں اللہ تعالیٰ نے اپنے محبوب نبی ﷺ کو تسلی دیتے ہوئے فرمایا کہ اگر اب بھی یہ کافر، مشرک اور منافق آپ کی لائی ہوئی پر شفقت و دعوت اور نور ہدایت سے مزین دین قبول کرنے کی بجائے اس سے منہ پھیرتے ہیں تو آپ ان کی فکر نہ کریں، بلکہ اعلانیہ ان سے کہہ دیں کہ میرے لیے تو میرا اللہ کافی ہے، میں تو اسی ذات پر کامل بھروسا کیے ہوئے ہوں، وہ بڑی طاقت، قوت اور قدرت والی ذات ہے اور وہ تو عرش عظیم کا مالک ہے۔

سیدنا عبد اللہ بن عباس رضی اللہ عنہما بیان کرتے ہیں کہ سیدنا ابراہیم علیہ السلام کو جب آگ میں ڈالا گیا تو اس وقت انہوں نے کہا: ﴿حَسْبُنَا اللَّهُ وَنِعْمَ الْوَكِيلُ﴾ اور محمد ﷺ نے یہ کلمہ اس وقت کہا تھا جب لوگوں نے ان سے کہا: ﴿إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ﴾ [آل عمران: ۱۷۳] ”وہ لوگ کہ لوگوں نے ان سے کہا کہ بے شک لوگوں نے تمہارے لیے (فوج) جمع کر لی ہے، سو ان سے ڈرو، تو اس (بات) نے انہیں ایمان میں زیادہ کر دیا اور انہوں نے کہا ہمیں اللہ کافی ہے اور وہ اچھا کارساز ہے۔“ [بخاری، کتاب التفسیر، باب قوله: ﴿الذین قال لهم الناس الخ﴾: ۴۵۶۳]

سیدنا ابو درداء رضی اللہ عنہ بیان کرتے ہیں کہ جو شخص صبح و شام سات سات مرتبہ یہ دعا پڑھے: ﴿حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ﴾ ”مجھے اللہ ہی کافی ہے، اس کے علاوہ کوئی عبادت کے لائق نہیں، میں نے اسی پر بھروسا کیا اور وہ عرش عظیم کا رب ہے تو اللہ تعالیٰ اسے اس کی تمام پریشانیوں سے نجات دے گا۔“ [ابو داؤد، کتاب الأدب، باب ما يقول إذا أصبح: ۵۰۸۱]





سورة يونس مكية

بِسْمِ اللّٰهِ الرَّحْمٰنِ الرَّحِیْمِ

”اللہ کے نام سے جو بے حد رحم والا، نہایت مہربان ہے۔“

الَّذِیۡ تِلْكَ اٰیٰتِ الْکِتٰبِ الْحَکِیْمِ ۝ اَکَانَ لِلنَّاسِ عَجَبًا اَنْ اَوْحِیْنَاۤ اِلٰی رَجُلٍ مِّنْهُمْ
اَنْ اَنْذِرِ النَّاسَ وَبَشِّرِ الَّذِیْنَ اٰمَنُوْۤا اَنْ لَهُمْ قَدَمٌ صٰدِقٌ عِنْدَ رَبِّهِمْ ۗ قَالَ
الْکٰفِرُوْنَ اِنَّ هٰذَا لَسِحْرٌ مُّبِیْنٌ ۝

”الذیٰ۔ یہ کمال حکمت والی کتاب کی آیات ہیں۔ کیا لوگوں کے لیے ایک عجیب بات ہوگئی کہ ہم نے ان میں سے ایک آدمی کی طرف وحی بھیجی کہ لوگوں کو ڈرا اور جو لوگ ایمان لائے انہیں بشارت دے کہ یقیناً ان کے لیے ان کے رب کے ہاں سچا مرتبہ ہے۔ کافروں نے کہا بے شک یہ تو کھلا جادوگر ہے۔“

مشرکین مکہ اس بات پر حیرت کرتے تھے کہ انھی جیسا ایک آدمی ان کی رہنمائی کے لیے بھیجا گیا ہے؟ اللہ تعالیٰ نے ان کی اس حیرت پر تکبیر کی ہے کہ اس میں کوئی تعجب کی بات نہیں، بلکہ اگر وہ رسول فرشتہ یا جن ہوتا تو حیرت کی بات تھی۔ اس لیے کہ بنی نوع انسان یا تو اسے دیکھ نہ پاتے، یا اگر دیکھ پاتے تو اس سے مانوس نہ ہوتے، کیونکہ انسان اپنے ہی جیسے جسد خاکی رکھنے والے انسان کے ساتھ مانوس ہوتا ہے۔ اس لیے نبی کریم ﷺ کا مبعوث ہونا فطرت اور عقل کے تقاضے کے مطابق تھا اور جب مبعوث ہوئے تو اللہ تعالیٰ نے بذریعہ وحی حکم دیا کہ آپ لوگوں کو آخرت کے دن کے عذاب سے ڈرائیں اور مومنوں کو خوش خبری دیں کہ اللہ تعالیٰ قیامت کے دن ان کے ایمان اور عمل صالح کا اچھے سے اچھا بدلہ دے گا اور شافع محشر محمد ﷺ ان کے لیے شفاعت فرمائیں گے۔ لیکن کفار قریش نے آپ کی دعوت کو قبول نہیں کیا اور جب ان سے کچھ نہ بن پڑا تو کہنے لگے کہ یہ آدمی تو صریح جادوگر ہے اور یہ قرآن کھلا جادو ہے جو انسانوں کو مسحور کر دیتا ہے، یہ آسمان سے نازل شدہ اللہ کی کتاب نہیں ہے۔

وَبَشِّرِ الَّذِیْنَ اٰمَنُوْۤا اَنْ لَهُمْ قَدَمٌ صٰدِقٌ عِنْدَ رَبِّهِمْ ۗ : ”قَدَمٌ صٰدِقٌ“ کا مطلب بلند مرتبہ، احسن اور وہ

اعمال صالحہ ہیں جو ایک مومن آگے بھیجتا ہے، ارشاد فرمایا: ﴿وَمَنْ یَّاتِهِ مُؤْمِنًا قَدْ عَلَ الصَّلٰحٰتِ فَاُولٰٓئِکَ لَهُمُ الدَّرَجٰتُ

الْعُلَى ۚ جَثَّتْ عَدْنٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا ۗ وَذَلِكَ جَزَاءُ مَنْ تَزَكَّى ۙ ﴿۷۶﴾ [طہ : ۷۵، ۷۶] ” اور جو اس کے پاس مومن بن کر آئے گا کہ اس نے اچھے اعمال کیے ہوں گے تو یہی لوگ ہیں جن کے لیے سب سے بلند درجے ہیں۔ بیٹگی کے باغات، جن کے نیچے سے نہریں بہتی ہیں، ان میں ہمیشہ رہنے والے اور یہ اس کی جزا ہے جو پاک ہوا۔“ اور فرمایا: ﴿ إِنَّ الْمُتَّقِينَ فِي جَنَّاتٍ وَنَهَرٍ ۚ فِي مَقْعَدِ صَدِّقٍ عِنْدَ مَلِيكٍ مُقْتَدِرٍ ۙ ﴿۵۴﴾ [القمر : ۵۴، ۵۵] ” بے شک بیچ کر چلنے والے باغوں اور نہروں میں ہوں گے۔ صدق کی مجلس میں، عظیم بادشاہ کے پاس، جو بے حد قدرت والا ہے۔“

قَالَ الْكٰفِرُونَ اِنْ هٰذَا سِحْرٌ مُّبِينٌ : یعنی ان کے بیان میں جو جادو ہے وہ ان کے جادوگر ہونے کا نتیجہ ہے نہ کہ رسول ہونے کا، ارشاد فرمایا: ﴿ ص وَالْقُرْآنِ ذِي الذِّكْرِ ۙ بَلِ الَّذِينَ كَفَرُوا فِي عَذَابٍ وَشِقَاقٍ ۙ ﴿۲۱﴾ [ص : ۲۱] ” ص۔ اس نصیحت والے قرآن کی قسم! بلکہ وہ لوگ جنہوں نے کفر کیا تکبر اور مخالفت میں (پڑے ہوئے) ہیں۔“ اور فرمایا: ﴿ بَلْ عَجَبْتَ وَيَسْخَرُونَ ۙ وَإِذَا ذُكِّرُوا لَا يَذْكُرُونَ ۙ وَإِذَا رَأَوْا آيَةً يَسْتَسْخِرُونَ ۙ وَقَالُوا اِنْ هٰذَا اِلَّا سِحْرٌ مُّبِينٌ ۙ ﴿۱۲﴾ [الصافات : ۱۲ تا ۱۵] ” بلکہ تو نے تعجب کیا اور وہ مذاق اڑاتے ہیں۔ اور جب انہیں نصیحت کی جائے وہ قبول نہیں کرتے۔ اور جب کوئی نشانی دیکھتے ہیں تو خوب مذاق اڑاتے ہیں۔ اور کہتے ہیں یہ صاف جادو کے سوا کچھ نہیں۔“

اِنَّ رَبَّكُمْ اللّٰهُ الَّذِي خَلَقَ السَّمٰوٰتِ وَالْاَرْضَ فِيْ سِتَّةِ اَيّٰمٍ ثُمَّ اسْتَوٰى عَلٰى الْعَرْشِ يُدَبِّرُ الْاَمْرَ ۗ مَا مِنْ شَفِيْعٍ اِلَّا مِنْۢ بَعْدِ اِذْنِهٖ ۗ ذٰلِكُمْ اللّٰهُ رَبُّكُمْ فَاعْبُدُوْهُ ۗ وَهُوَ الْعَلِيْمُ السَّمِيْعُ ۗ ﴿۱۰﴾

اَفَلَا تَذَكَّرُوْنَ ﴿۱۰﴾

” بے شک تمہارا رب اللہ ہی ہے جس نے آسمانوں اور زمین کو چھ دنوں میں پیدا کیا، پھر وہ عرش پر بلند ہوا۔ ہر کام کی تدبیر کرتا ہے۔ کوئی سفارش کرنے والا نہیں مگر اس کی اجازت کے بعد، وہی اللہ تمہارا رب ہے، سو اس کی عبادت کرو۔ تو کیا تم نصیحت حاصل نہیں کرتے؟“

اس آیت سے ربوبیت کے دلائل اور ان کے نتائج کا آغاز ہو رہا ہے۔ پہلی دلیل یہ ہے کہ اللہ تعالیٰ ہی نے زمینوں اور آسمانوں کو چھ ایام میں پیدا کیا، یعنی یہ کائنات از خود وجود میں نہیں آگئی، جیسا کہ دہریوں کا خیال ہے۔ پھر عرش پر قرار پکڑا۔ پھر وہ کائنات کو پیدا کر کے بیٹھ نہیں گیا، جیسا کہ بعض گمراہ لوگوں کا خیال ہے، بلکہ اس کا پورا انتظام چلا رہا ہے۔ شمس و قمر اور ستارے سب اسی کے حکم کے مطابق گردش کر رہے ہیں۔ اس کا رعب و دبدبہ اور اس کا تصرف اتنا زیادہ ہے کہ کوئی اس کے سامنے کسی دوسرے کی سفارش بھی کرنے کی جرأت نہیں کر سکتا، الا یہ کہ وہ خود ہی کسی کی سفارش کی اجازت دے۔ لہذا ان سب باتوں کا تقاضا یہ ہے کہ تم لوگ اس باختیار اور مقتدر ہستی کے علاوہ کسی کی عبادت نہ کرو، کیونکہ وہی تمہارا پروردگار ہے۔

مَآ مِنْ شَفِيعٍ إِلَّا مِنْ بَعْدِ إِذْنِهِ : ارشاد فرمایا : ﴿ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ﴾ [البقرة : ۲۵۵]
 ”کون ہے وہ جو اس کے پاس اس کی اجازت کے بغیر سفارش کرے۔“ اور فرمایا : ﴿ وَكَمْ مِنْ مَلَائِكَةٍ فِي السَّمَوَاتِ لَا تَعْلَمُ شَفَاعَتَهُمْ شَيْئًا إِلَّا مِنْ بَعْدِ أَنْ يُأْذَنَ اللَّهُ لِمَنْ يَشَاءُ وَيَرْضَى ﴾ [النجم : ۲۶] ”اور آسمانوں میں کتنے ہی فرشتے ہیں کہ ان کی سفارش کچھ کام نہیں آتی مگر اس کے بعد کہ اللہ اجازت دے جس کے لیے چاہے اور (جسے) پسند کرے۔“ اور فرمایا : ﴿ وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ ﴾ [سبا : ۲۳] ”اور نہ سفارش اس کے ہاں نفع دیتی ہے مگر جس کے لیے وہ اجازت دے۔“

إِلَيْهِ مَرْجِعُكُمْ جَمِيعًا وَعَدَّ اللَّهُ حَقًّا إِنَّهُ يَبْدُوَ الْخَلْقَ ثُمَّ يُعِيدُهُ لِيَجْزِيَ الَّذِينَ آمَنُوا وَعَمِلُوا الصَّالِحَاتِ بِالْقِسْطِ وَالَّذِينَ كَفَرُوا لَهُمْ شَرَابٌ مِنْ حَبِيمٍ وَعَذَابٌ أَلِيمٌ بِمَا كَانُوا يَكْفُرُونَ ﴿

”اسی کی طرف تم سب کا لوٹنا ہے، اللہ کا وعدہ ہے سچا۔ بے شک وہی پیدائش شروع کرتا ہے، پھر اسے دوبارہ پیدا کرے گا، تاکہ جو لوگ ایمان لائے اور انھوں نے نیک اعمال کیے، انھیں انصاف کے ساتھ جزا دے اور جن لوگوں نے کفر کیا، ان کے لیے نہایت گرم پانی سے پینا ہے اور دردناک عذاب ہے، اس کے بدلے جو وہ کفر کیا کرتے تھے۔“
 یعنی جس اللہ نے تمہیں پہلی بار پیدا کیا ہے وہ تمہیں مرنے کے بعد دوبارہ بھی پیدا کر سکتا ہے اور وہ دوبارہ پیدا کرے گا اور یہ کام اس کے لیے پہلے کی نسبت زیادہ آسان ہے اور تمہیں دوبارہ پیدا کرنے کا مقصد یہ ہے کہ اس دارِ فانی میں جس کسی نے ایمان لا کر اچھے کام کیے ہوں انہیں اس کا اچھا بدلہ دیا جائے، اور جس نے برے کام کیے ہیں انہیں برابرہ دیا جائے۔

إِنَّهُ يَبْدُوَ الْخَلْقَ ثُمَّ يُعِيدُهُ : یعنی وہ اپنی ہر مخلوق کو دوبارہ اسی طرح زندہ کرے گا جس طرح اس نے پہلی بار پیدا فرمایا تھا، جیسا کہ ارشاد فرمایا : ﴿ وَهُوَ الَّذِي يَبْدُوَ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ ﴾ [الروم : ۲۷] ”اور وہی ہے جو خلق کو پہلی بار پیدا کرتا ہے، پھر اسے دوبارہ پیدا کرے گا اور وہ اسے زیادہ آسان ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا : ”اللہ عزوجل فرماتا ہے کہ ابن آدم نے مجھے گالی دی، حالانکہ اسے زیبا نہیں کہ وہ مجھے گالی دے اور اس نے میری تکذیب کی، حالانکہ اسے یہ بھی زیبا نہیں تھا۔ اس کی گالی یہ ہے کہ وہ کہتا ہے کہ میرا بیٹا ہے اور اس کا جھٹلانا یہ ہے کہ وہ کہتا ہے کہ جس طرح اللہ نے مجھے پہلی بار پیدا کیا، دوبارہ (موت کے بعد) وہ مجھے زندہ نہیں کر سکے گا۔“ [بخاری، کتاب بدء الخلق، باب ما جاء في قول الله تعالى : ﴿ وهو الذي يبدأ الخلق ثم يعيده وهو أهون عليه ﴾ [۳۱۹۳]

وَالَّذِينَ كَفَرُوا لَهُمْ شَرَابٌ مِنْ حَمِيمٍ وَعَذَابٌ أَلِيمٌ بِمَا كَانُوا يَكْفُرُونَ : یعنی کفر و انکار کے سبب انھیں قیامت کے دن دوزخ کی لپیٹ اور کھولتے ہوئے گرم پانی اور سیاہ دھوئیں کے بادلوں کی صورت میں مختلف قسم کے عذاب دیے جائیں گے اور ان سے کہا جائے گا: ﴿ هَذَا الَّذِي كُنْتُمْ تُوعَدُونَ حَمِيمٌ وَغَسَّاقٌ ﴾ وَأَخْرَجْنَا مِنْهَا شَجْلَةً أَسْوَابًا ﴿ [ص: ۵۷، ۵۸] ”یہ ہے (سزا) سو وہ اسے چکھیں، کھولتا ہوا پانی اور پیپ۔ اور دوسری اس کی ہم شکل کئی قسمیں۔“ اور فرمایا: ﴿ هَذِهِ جَهَنَّمُ الَّتِي يُكَذِّبُ بِهَا الْمُجْرِمُونَ ﴾ يُطَوَّفُونَ فِيهَا وَبَيْنَ حَمِيمٍ أَلِيمٍ ﴿ [الرحمن: ۴۳، ۴۴] ”یہی ہے وہ جہنم جسے مجرم لوگ جھٹلاتے تھے۔ وہ اس کے درمیان اور کھولتے ہوئے پانی کے درمیان چکر کاٹتے رہیں گے۔“

سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”جہنم میں سب سے ہلکا عذاب اس آدمی کو ہوگا جسے (صرف) آگ کی جوتیاں پہنائی جائیں گی جس سے اس کا دماغ کھولنے لگے گا۔“ [مسلم، کتاب الایمان، باب اھون اهل النار عذاباً: ۲۱۱]

هُوَ الَّذِي جَعَلَ الشَّمْسُ ضِيَاءً وَالْقَمَرَ نُورًا وَقَدَرَهُ مَنَازِلَ لِتَعْلَمُوا عَدَدَ السِّنِينَ وَالْحِسَابَ ۗ مَا خَلَقَ اللَّهُ ذَلِكَ إِلَّا بِالْحَقِّ ۗ يُفَصِّلُ الْآيَاتِ لِقَوْمٍ يَعْلَمُونَ ﴿

”وہی ہے جس نے سورج کو تیز روشنی اور چاند کو نور بنایا اور اس کی منزلیں مقرر کیں، تاکہ تم سالوں کی گنتی اور حساب معلوم کرو۔ اللہ نے یہ (سب کچھ) نہیں پیدا کیا مگر حق کے ساتھ۔ وہ آیات کو ان لوگوں کے لیے کھول کر بیان کرتا ہے جو جانتے ہیں۔“

یہاں اللہ تعالیٰ نے اپنی ان نشانیوں کو بیان کیا ہے جنہیں اس نے پیدا فرمایا اور اپنی کمال قدرت اور عظیم سلطنت کے لیے نشان بنا دیا ہے، مثلاً اس نے سورج سے نکلنے والی شعاعوں کو ضیا بنا دیا اور چاند سے نکلنے والی شعاعوں کو نور بنا دیا، دن کو اس نے سورج کا راج قائم کر دیا اور رات کو چاند کا۔ پھر چاند کی اس نے منزلیں مقرر فرمادیں کہ ابتدا میں جب چاند طلوع ہوتا ہے تو بہت چھوٹا ہوتا ہے، پھر آہستہ آہستہ اس کے وجود اور اس کے نور میں اضافہ ہوتا چلا جاتا ہے، حتیٰ کہ وہ بدر کمال، یعنی چودھویں رات کا چاند بن جاتا ہے، پھر وہ آہستہ آہستہ کم ہونا شروع ہو جاتا ہے۔ حتیٰ کہ مہینے کے پورا ہونے پر وہ اپنی پہلی اور ابتدائی حالت کی طرف لوٹ آتا ہے، جیسا کہ ارشاد فرمایا: ﴿ وَالشَّمْسُ تَجْرِي لِمُسْتَقَرٍّ لَهَا ذَلِكَ تَقْدِيرُ الْعَزِيزِ الْعَلِيمِ ۗ وَالْقَمَرَ قَدْرَهُ مَنَازِلَ حَتَّىٰ عَادَ كَالْعُرْجُونِ الْقَدِيمِ ۗ لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ وَكُلٌّ فِي فَلَكٍ يَسْبَحُونَ ﴾ [يس: ۳۸ تا ۴۰] ”اور ایک نشانی ان کے لیے رات ہے، ہم اس پر سے دن کو کھینچ اتارتے ہیں تو اچانک وہ اندھیرے میں رہ جانے والے ہوتے ہیں۔ اور سورج اپنے ایک ٹھکانے کے لیے چل رہا ہے، یہ اس سب پر غالب، سب کچھ جاننے والے کا اندازہ ہے۔ اور چاند، ہم نے اس کی منزلیں مقرر کر دیں، یہاں تک

کہ وہ دوبارہ پرانی (کھجور کی) میٹھی ڈنڈی کی طرح ہو جاتا ہے۔ نہ سورج، اس کے لیے لائق ہے کہ چاند کو جا پکڑے اور نہ رات ہی دن سے پہلے آنے والی ہے اور سب ایک ایک دائرے میں تیر رہے ہیں۔“

سیدہ عائشہ صدیقہ رضی اللہ عنہا بیان کرتی ہیں کہ رسول اللہ ﷺ نے فرمایا: ”سورج اور چاند کو گرہن کسی کی موت و حیات کی وجہ سے نہیں لگتا، بلکہ یہ تو اللہ کی نشانیوں میں سے دو نشانیاں ہیں۔“ [بخاری، کتاب صلاة الكسوف، باب لا تنكسف الشمس لموت أحد ولا لحياته : ۱۰۵۸ - مسلم، کتاب صلاة الكسوف، باب صلاة الكسوف : ۹۰۱/۶]

سیدہ عائشہ رضی اللہ عنہا بیان کرتی ہیں کہ رسول اللہ ﷺ کے زمانہ میں سورج کو گرہن لگا تو رسول اللہ ﷺ نے ایک منادی کو مقرر کیا (کہ وہ یہ اعلان کرے) «الصلوة جامعة» (نماز جمع کرنے والی ہے (یعنی نماز کے لیے جمع ہو جاؤ)۔“ [مسلم، کتاب صلاة الكسوف، باب صلوة الكسوف : ۹۰۱/۴]

مَا خَلَقَ اللَّهُ ذَلِكَ إِلَّا بِالْحَقِّ: یعنی اللہ تعالیٰ نے اسے عبث پیدا نہیں کیا، بلکہ اس میں عظیم الشان حکمت و مصلحت کار فرما ہے، جیسا کہ ارشاد فرمایا: ﴿وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا بِإِطْلَاقٍ ذَلِكَ ظَنَّ الَّذِينَ كَفَرُوا قَوْلًا لِلَّذِينَ كَفَرُوا مِنَ النَّارِ﴾ [ص: ۲۷] ”اور ہم نے آسمان و زمین کو اور ان دونوں کے درمیان کی چیزوں کو بے کار پیدا نہیں کیا۔ یہ ان لوگوں کا گمان ہے جنہوں نے کفر کیا، سو ان لوگوں کے لیے جنہوں نے کفر کیا آگ کی صورت میں بڑی ہلاکت ہے۔“ اور فرمایا: ﴿أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ﴾ ﴿فَتَعَلَى اللَّهِ الْمَلِكُ الْحَقُّ لَا إِلَهَ إِلَّا هُوَ رَبُّ الْعَرْشِ الْكَرِيمِ﴾ [المؤمنون : ۱۱۵، ۱۱۶] ”تو کیا تم نے گمان کر لیا کہ ہم نے تمہیں بے مقصد ہی پیدا کیا ہے اور یہ کہ بے شک تم ہماری طرف نہیں لوٹائے جاؤ گے؟ پس بہت بلند ہے اللہ، جو سچا بادشاہ ہے، اس کے سوا کوئی معبود نہیں، عزت والے عرش کا رب ہے۔“

إِنَّ فِي اخْتِلَافِ اللَّيْلِ وَالنَّهَارِ وَمَا خَلَقَ اللَّهُ فِي السَّمَوَاتِ وَالْأَرْضِ لَآيَاتٍ لِّقَوْمٍ

يَتَّقُونَ ①

”بے شک رات اور دن کے بدلنے میں اور ان چیزوں (میں) جو اللہ نے آسمانوں اور زمین میں پیدا کی ہیں، یقیناً ان لوگوں کے لیے بہت سی نشانیاں ہیں جو ڈرتے ہیں۔“


یعنی رات اور دن کا ایک دوسرے کے بعد پورے انتظام کے ساتھ آتے رہنا اور کبھی اس میں کوئی خلل واقع نہ ہونا، دونوں کا کبھی چھوٹا اور بڑا ہونا، رات کی تاریکی اور دن کی روشنی، فضا میں تیرتے کواکب و سیارات، ہوائیں اور بارش، انسان اور حیوان، خشکی اور تری، پہاڑ اور وادیاں اور شجر و حجر، سب یقیناً اللہ تعالیٰ کے وجود اور اس کی کمال قدرت اور اس کی عظیم ترین سلطنت پر دلالت کرتی ہیں اور اس بات کا تقاضا کرتی ہیں کہ انسان صرف اس کی عبادت کرے، اسی سے

غایت درجہ کی محبت رکھے، اسی سے ڈرے، اسی سے امید رکھے اور ہر حال میں اس کا شکر گزار رہے۔ ارشاد فرمایا: ﴿إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ يَعْلَمُ السِّرَّ النَّهْوِ الَّذِي تَبْتَلُونَ بِهِ الْأَعْيُنَ مَا يَخْتَارُ لَمْ يَكُن لَكُم مِّن دُونِهِ إِلَهٌ يَخْفَىٰ عَلَى الْعَالَمِينَ﴾ [الأعراف: ۵۴] ”بے شک تمہارا رب اللہ ہے، جس نے آسمانوں اور زمین کو چھ دن میں پیدا کیا، پھر وہ عرش پر بلند ہوا، رات کو دن پر اوڑھا دیتا ہے، جو تیز چلتا ہوا اس کے پیچھے چلا آتا ہے اور سورج اور چاند اور ستارے (پیدا کیے) اس حال میں کہ اس کے حکم سے تابع کیے ہوئے ہیں، سن لو! پیدا کرنا اور حکم دینا اسی کا کام ہے، بہت برکت والا ہے اللہ جو سارے جہانوں کا رب ہے۔“

وَمَا خَلَقَ اللَّهُ فِي السَّمَوَاتِ وَالْأَرْضِ لَآئِلَةً لِّقَوْمٍ يَعْتَقُونَ : یعنی وہ نشانیاں جو اللہ تعالیٰ کی عظمت پر دلالت کرتی ہیں، جیسا کہ ارشاد فرمایا: ﴿وَكَايِنٍ مِّن آيَةٍ فِي السَّمَوَاتِ وَالْأَرْضِ يَمُرُّونَ عَلَيْهَا وَهُمْ عَنْهَا مُعْرِضُونَ﴾ [يوسف: ۱۰۵] ”اور آسمانوں اور زمین میں کتنی ہی نشانیاں ہیں جن پر سے گزرتے ہیں اور وہ ان سے بے دھیان ہوتے ہیں۔“ اور فرمایا: ﴿أَفَلَمْ يَرَوْا إِلَىٰ مَا بَيْنَ أَيْدِيهِمْ وَمَا خَلْفَهُمْ مِنَ السَّمَاءِ وَالْأَرْضِ إِنَّ شَأْنَهُمْ خِيفٌ بِهِمُ الْأَرْضِ أَوْ نَسَقِطُ عَلَيْهِمْ كِسْفًا مِّن السَّمَاءِ إِنَّ فِي ذَلِكَ لَآيَةً لِّكُلِّ عَبْدٍ مُّنِيبٍ﴾ [سبا: ۹] ”تو کیا انھوں نے اس کی طرف نہیں دیکھا جو آسمان و زمین میں سے ان کے آگے ہے اور جو ان کے پیچھے ہے، اگر ہم چاہیں انھیں زمین میں دھنسا دیں، یا ان پر آسمان سے کچھ ٹکڑے گرا دیں۔ یقیناً اس میں ہر رجوع کرنے والے بندے کے لیے ضرور ایک نشانی ہے۔“

إِنَّ الَّذِينَ لَا يَرْجُونَ لِقَاءَنَا وَرَضُوا بِالْحَيَاةِ الدُّنْيَا وَاطْمَأَنَّنُوا بِهَا وَالَّذِينَ هُمْ عَنْ آيَاتِنَا غٰفِلُونَ ۝ أُولَٰئِكَ مَا لَهُمْ مِّن النَّارِ بِمَا كَانُوا يَكْسِبُونَ ۝ إِنَّ الَّذِينَ آمَنُوا وَعَمِلُوا الصَّالِحَاتِ يَهْدِيهِمْ رَبُّهُمْ بِإِيمَانِهِمْ ۝ تَجْرِي مِنْ تَحْتِهِمُ الْأَنْهَارُ فِي جَلَّتِ النَّعِيمُ ۝ دَعْوُهُمْ فِيهَا سُبْحٰنَكَ اللَّهُمَّ وَتَحِيَّتُهُمْ فِيهَا سَلَامٌ ۝ وَآخِرُ دَعْوَاهُمْ أَنِ الْحَمْدُ لِلَّهِ رَبِّ الْعَالَمِينَ ۝

”بے شک وہ لوگ جو ہماری ملاقات کی امید نہیں رکھتے اور وہ دنیا کی زندگی پر خوش ہو گئے اور اس پر مطمئن ہو گئے اور وہ لوگ جو ہماری آیات سے غافل ہیں۔ یہی لوگ ہیں جن کا ٹھکانا جہنم ہے، اس کے بدلے جو وہ کمایا کرتے تھے۔ بے شک جو لوگ ایمان لائے اور انھوں نے نیک اعمال کیے، ان کا رب ان کے ایمان کی وجہ سے ان کی رہنمائی کرے گا، ان کے نیچے سے نعمت کے باغوں میں نہریں بہتی ہوں گی۔ ان کی دعا ان میں یہ ہوگی ”پاک ہے تو اے اللہ!“ اور ان کی آپس کی



دعا ان (باغات) میں سلام ہوگی اور ان کی دعا کا خاتمہ یہ ہوگا کہ سب تعریف اللہ کے لیے جو تمام جہانوں کا پالنے والا ہے۔“

یوم آخرت کے ذکر کے بعد اس کے منکرین اور پھر اس پر یقین رکھنے والوں کے حالات بیان کیے جا رہے ہیں۔ جو لوگ آخرت پر یقین نہیں رکھتے، دنیا کی زندگی ہی پر شاداں و فرحاں رہتے ہیں اور اللہ کی نشانیوں پر غور و فکر نہیں کرتے ان کا ٹھکانا اللہ تعالیٰ نے جہنم بتایا ہے اور جو لوگ ایمان اور عمل صالح کی راہ اختیار کرتے ہیں، اللہ انہیں ان کے ایمان کی بدولت جنتوں تک پہنچا دے گا جن میں ان کے قدموں تلے نہریں جاری ہوں گی۔ اس کے بعد اللہ تعالیٰ نے فرمایا کہ اہل جنت کی دعا اللہ کی تسبیح و تقدیس ہوگی۔ اس لیے کہ جب وہاں انہیں ہر قسم کی نعمتیں مل جائیں گی اور امر و زفر دا کے اندوہ و غم سے یکسر آزاد ہو جائیں گے تو اللہ تعالیٰ کے شکر کے طور پر اللہ کی پاکی اور تعریف بیان کرتے رہیں گے اور ایک دوسرے کو سلام کرتے پھریں گے۔ اور اپنی دعا کے اختتام پر ”الحمد لله رب العالمین“ کہا کریں گے۔

دَعْوُهُمْ فِيهَا سُبْحَانَكَ اللَّهُمَّ: سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جنت میں داخل ہونے والے پہلے گروہ کے افراد کے چہرے ایسے روشن ہوں گے جیسے چودھویں کا چاند، جنت میں نہ تو انہیں تھوک آئے گا، نہ ناک کی ریش، نہ پاخانہ، ان کے برتن سونے کے ہوں گے، ان کی کنگھیاں سونے چاندی کی ہوں گی اور ان کی آنکھیوں میں عود سلگتا رہے گا، ان کا پسینا مشک (جیسا خوشبودار) ہوگا، ان میں سے ہر ایک کی دو دو بیویاں ہوں گی، لطافت حسن کی وجہ سے ان کی پنڈلیوں کا گودا گوشت کے اوپر سے دکھائی دے گا، نہ اہل جنت میں آپس میں اختلاف ہوگا اور نہ بغض و کدورت، سب کے دل ایک ہوں گے، وہ صبح و شام اللہ کی پاکی بیان کریں گے۔“ [بخاری، کتاب بدء الخلق، باب ما جاء في صفة الجنة: ۳۲۴۵۔ مسلم، کتاب الجنة و صفة نعيمها، باب في صفات الجنة و أهلها الخ: ۲۸۳۴/۱۷]

سیدنا جابر بن عبد اللہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا: ”جنتی جنت میں کھائیں گے اور پیئیں گے، لیکن نہ تھوکیں گے، نہ پیشاب کریں گے، نہ پاخانہ کریں گے اور نہ ناک صاف کریں گے۔“ صحابہ نے پوچھا کہ جو کھانا وہ کھائیں گے وہ کہاں جائے گا؟ تو رسول اللہ صلی اللہ علیہ وسلم نے جواب دیا: ”بس ڈکار آئے گا اور پسینا آئے گا، جس سے خوشبو مشک کی طرح آئے گی (اور ان کا کھانا تحلیل ہو جائے گا)، انہیں تسبیح اور تمجید اس طرح سکھائی جائے گی جس طرح تمہیں سانس لینا سکھایا جاتا ہے۔“ [مسلم، کتاب الجنة و صفة نعيمها، باب في صفات الجنة و أهلها الخ: ۲۸۳۵]

وَتَجِبْتُهُمْ فِيهَا سَلَامٌ: ارشاد فرمایا: ﴿وَأُدْخِلَ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا بِإِذْنِ رَبِّهِمْ تَحِيَّتُهُمْ فِيهَا سَلَامٌ﴾ [إبراهيم: ۲۳] ”اور جو لوگ ایمان لائے اور انہوں نے نیک اعمال

کیے وہ ایسے باغوں میں داخل کیے جائیں گے جن کے نیچے سے نہریں بہتی ہیں، وہ ان میں اپنے رب کے اذن سے ہمیشہ رہنے والے ہوں گے، ان کی آپس کی دعا اس میں سلام ہوگی۔“ اور فرمایا: ﴿الَّذِينَ تَابُوا وَآمَنُوا وَعَمِلُوا صَالِحًا فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ شَيْئًا ۗ جَلَّتْ عَدْنُ الَّتِي وَعَدَ الرَّحْمَنُ عِبَادَهُ بِالْعَيْبِ إِنَّهُ كَانَ وَعْدًا مَأْتِيًا ۗ لَا يُسْعَوْنَ فِيهَا بِغَوْلٍ إِلَّا سُلَامًا ۗ لَهُمْ فِيهَا زُكْرَةٌ وَبُكْرَةٌ وَعُشَيْيَا ۗ﴾ [مریم : ۶۰ تا ۶۲] ”مگر جس نے توبہ کی اور ایمان لایا اور نیک عمل کیا تو یہ لوگ جنت میں داخل ہوں گے اور ان پر کچھ ظلم نہ کیا جائے گا۔ بیشکی کے باغات میں، جن کا رحمان نے اپنے بندوں سے (ان کے) بن دیکھے وعدہ کیا ہے۔ بلاشبہ حقیقت یہ ہے کہ اس کا وعدہ ہمیشہ سے پورا ہو کر رہنے والا ہے۔ وہ اس میں کوئی لغو بات نہ سنیں گے مگر سلام اور ان کے لیے اس میں ان کا رزق صبح و شام ہوگا۔“

وَلَوْ يُعَجِّلُ اللَّهُ لِلنَّاسِ الشَّرَّ اسْتَعْجَلُوا لَهُم بِالْخَيْرِ لَقَضَىٰ إِلَيْهِمْ أَجْلَهُمْ فَنَذَرُ الَّذِينَ لَا يَرْجُونَ لِقَاءَنَا فِي طُغْيَانِهِمْ يَعْمَهُونَ ۝۱۱

”اور اگر اللہ لوگوں کو برائی جلدی دے انھیں بہت جلدی بھلائی دینے کی طرح تو یقیناً ان کی طرف ان کی مدت پوری کر دی جائے۔ تو ہم ان لوگوں کو جو ہماری ملاقات کی امید نہیں رکھتے، چھوڑ دیتے ہیں، وہ اپنی سرکشی ہی میں حیران پھرتے ہیں۔“ اس کے ایک معنی تو یہ ہیں کہ جس طرح انسان خیر کے طلب کرنے میں جلدی کرتا ہے، اسی طرح وہ شر (عذاب) کے طلب کرنے میں بھی جلدی کرتا ہے۔ وہ اللہ کے پیغمبروں سے کہتا ہے کہ اگر تم سچے ہو تو وہ عذاب لے کر آؤ جس سے تم ہمیں ڈراتے ہو۔ اللہ تعالیٰ فرماتا ہے کہ اگر ان کے اس مطالبہ کے مطابق ہم جلدی عذاب بھیج دیتے تو کبھی کے یہ موت اور ہلاکت سے دوچار ہو چکے ہوتے، لیکن ہم مہلت دے کر انھیں پورا موقع دیتے ہیں۔ دوسرے معنی یہ ہیں کہ جس طرح انسان اپنے لیے خیر اور بھلائی کی دعائیں مانگتا ہے، جنھیں ہم قبول کرتے ہیں، اسی طرح جب انسان غصے یا تنگی میں ہوتا ہے تو اپنے لیے اور اپنی اولاد وغیرہ کے لیے بددعائیں کرتا ہے، جنھیں ہم اس لیے نظر انداز کر دیتے ہیں کہ یہ زبان سے تو ہلاکت مانگ رہا ہے مگر اس کے دل میں ایسا ارادہ نہیں ہے، لیکن اگر ہم انسانوں کی بدعاؤں کے مطابق انھیں فوراً ہلاکت سے دوچار کرنا شروع کر دیں، تو پھر جلد ہی یہ لوگ موت اور تباہی کا منہ دیکھ لیا کریں۔ آیت کے آخر میں اللہ تعالیٰ نے فرمایا کہ جو لوگ ظالم ہوں گے اور آخرت کے دن پر ایمان نہیں لائیں گے اللہ انھیں کفر و طغیان میں یونہی بھٹکتا ہوا چھوڑ دے گا۔

وَلَوْ يُعَجِّلُ اللَّهُ لِلنَّاسِ الشَّرَّ اسْتَعْجَلُوا لَهُم بِالْخَيْرِ لَقَضَىٰ إِلَيْهِمْ أَجْلَهُمْ : سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بندے کی دعا ہمیشہ قبول ہوتی ہے، جب تک وہ گناہ یا قطع رحمی کی دعا نہ کرے اور جلدی نہ کرے۔“ لوگوں نے کہا، یا رسول اللہ! جلدی کرنے کے کیا معنی ہیں؟ آپ نے فرمایا: ”یوں کہے کہ میں نے دعا کی، پھر

دعا کی، لیکن میں نہیں سمجھتا کہ وہ قبول ہو، پھر ناامید ہو جائے اور دعا کرنا چھوڑ دے۔“ [مسلم، کتاب الذکر والدعاء، باب بیان أنه يستجاب للداعي ما لم يعجل : ۲۷۳۵/۹۲]

سیدنا جابر رضی اللہ عنہ بیان کرتے ہیں کہ رسول اللہ ﷺ نے فرمایا: ”اپنی جانوں، اپنی اولادوں، اپنے خادموں اور اپنے مالوں کے لیے بددعا نہ کرو، (ایسا نہ ہو) کہ تمہاری زبان سے ایسے وقت میں بددعا نکلے جس میں دعا قبول کی جاتی ہے اور تمہاری بددعا قبول ہو جائے۔“ [ابو داؤد، کتاب الوتر، باب النهی أن يدعو الإنسان على أهله و ماله : ۱۵۳۲]

وَإِذَا مَسَّ الْإِنْسَانَ الضُّرُّ دَعَانَا لِجَنبَيْهِ أَوْ قَاعِدًا أَوْ قَابِئًا فَلَمَّا كَشَفْنَا عَنْهُ ضُرَّهُ مَرَّ كَأَن لَّمْ يَدْعُنَا إِلَىٰ ضُرِّ مَسَّهُ كَذَلِكَ زُيِّنَ لِلْمُسْرِفِينَ مَا كَانُوا يَعْمَلُونَ ﴿۱۰﴾

”اور جب انسان کو تکلیف پہنچتی ہے تو اپنے پہلو پر، یا بیٹھا ہوا، یا کھڑا ہوا ہمیں پکارتا ہے، پھر جب ہم اس سے اس کی تکلیف دور کر دیتے ہیں تو چل دیتا ہے جیسے اس نے ہمیں کسی تکلیف کی طرف، جو اسے پہنچی ہو، پکارا ہی نہیں۔ اسی طرح حد سے بڑھنے والوں کے لیے مزین بنا دیا گیا جو وہ کیا کرتے تھے۔“

یہ انسان کی اس حالت کا تذکرہ ہے جو انسانوں کی اکثریت کا شیوہ ہے، بلکہ بہت سے اللہ کو ماننے والے بھی اس کوتاہی کا عام ارتکاب کرتے ہیں کہ مصیبت کے وقت تو خوب اللہ اللہ کی جارہی ہے، لمسی چوڑی دعائیں ہو رہی ہیں، توبہ و استغفار کا اہتمام کیا جا رہا ہے، لیکن جب اللہ تعالیٰ مصیبت کا وہ کڑا وقت نکال دیتا ہے تو پھر بارگاہ الہی میں دعا و تضرع سے بھی غافل ہو جاتے ہیں اور اللہ نے ان کی دعائیں قبول کر کے انہیں جس ابتلا اور مصیبت سے نجات دی، اس پر اللہ کا شکر ادا کرنے کی بھی توفیق انہیں نصیب نہیں ہوتی، جیسا کہ ارشاد فرمایا: ﴿وَإِذَا أَنْعَمْنَا عَلَى الْإِنْسَانِ أَعْرَضَ وَنَأِجِبَانِيهِ وَإِذَا مَسَّهُ الشَّرُّ فَذُو دُعَاءٍ عَرِيضٍ﴾ [خم السجدة : ۵۱] ”اور جب ہم انسان پر انعام کرتے ہیں وہ منہ موڑ لیتا ہے اور اپنا پہلو دور کر لیتا ہے اور جب اسے مصیبت پہنچتی ہے تو (لمسی) چوڑی دعا والا ہے۔“ اور فرمایا: ﴿فَإِذَا مَسَّ الْإِنْسَانَ ضُرٌّ دَعَانَا ثُمَّ إِذَا خَوَّلْتَهُ نِعْمَةً مِّمَّا قَالَ إِنَّمَا أُوتِيتُهُ عَلَىٰ عِلْمٍ بَلِ هِيَ فِتْنَةٌ وَلَٰكِنَ أَكْثَرُهُمْ لَا يَعْلَمُونَ﴾ [الزمر : ۴۹]

”پھر جب انسان کو کوئی تکلیف پہنچتی ہے تو ہمیں پکارتا ہے، پھر جب ہم اسے اپنی طرف سے کوئی نعمت عطا کرتے ہیں تو کہتا ہے یہ مجھے ایک علم کی بنیاد ہی پر دی گئی ہے، بلکہ وہ ایک آزمائش ہے اور لیکن ان میں سے اکثر نہیں جانتے۔“ اور فرمایا: ﴿وَلَٰكِنَ أَذَقْتُهُ نِعْمَاءَ بَعْدَ ضَرَاءٍ مَسْتَنَّةٍ لِيَقُولَنَّ ذَهَبَ السَّيِّئَاتُ عَنِّي إِذْ لَكَفَّرَ خَوْزٌ إِلَّا الَّذِينَ صَبَرُوا وَعَمِلُوا الصَّالِحَاتِ أُولَٰئِكَ لَهُمْ مَغْفِرَةٌ وَأَجْرٌ كَبِيرٌ﴾ [ہود : ۱۱، ۱۰] ”اور بے شک اگر ہم اسے کوئی نعمت چکھائیں کسی تکلیف کے بعد جو اسے پہنچی ہو تو یقیناً ضرور کہے گا سب تکلیفیں مجھ سے دور ہو گئیں۔ بلاشبہ وہ یقیناً بہت پھولنے والا، بہت فخر کرنے والا ہے۔ مگر وہ لوگ جنہوں نے صبر کیا اور نیک اعمال کیے، یہ لوگ ہیں جن کے لیے بڑی بخشش اور بہت بڑا اجر ہے۔“

سیدنا صہیب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”مومن کا معاملہ بھی کتنا باعثِ تعجب ہے کہ یقیناً اس کے ہر معاملہ میں اس کے لیے خیر ہی خیر ہے اور یہ فضیلتِ مومن کے علاوہ کسی اور کو حاصل نہیں ہے (وہ اس طرح) کہ اگر اسے کوئی راحت و خوشی نصیب ہوتی ہے تو شکر ادا کرتا ہے، تو یہ اس کے لیے بھلائی ہی بھلائی ہے اور اگر اسے کوئی تکلیف و غم پہنچتا ہے تو وہ صبر کرتا ہے اور یہ (صبر کرنا) بھی اس کے لیے باعثِ خیر ہی ہے۔“ [مسلم، کتاب الزہد، باب المؤمن أمرہ کلہ خیر : ۲۹۹۹]

وَلَقَدْ أَهَلَكْنَا الْقُرُونَ مِنْ قَبْلِكُمْ لَمَّا ظَلَمُوا لَنَا وَجَاءَتْهُمْ رُسُلُهُمْ بِالْبَيِّنَاتِ وَمَا كَانُوا لِيُؤْمِنُوا ۚ كَذَلِكَ نَجْزِي الْقَوْمَ الْمُجْرِمِينَ ﴿۱۰﴾

”اور بلاشبہ یقیناً ہم نے تم سے پہلے بہت سے زمانوں کے لوگ ہلاک کر دیے، جب انھوں نے ظلم کیا اور ان کے پاس ان کے رسول واضح دلیلیں لے کر آئے اور وہ ہرگز ایسے نہ تھے کہ ایمان لاتے۔ اسی طرح ہم مجرم لوگوں کو جزا دیا کرتے ہیں۔“

قرن کے معنی ایک عہد کے لوگ ہیں اور یہاں قرون سے ایسی اقوام مراد ہیں جنھوں نے اپنے اپنے دور میں عروج حاصل کیا تھا اور وہ اقوام عالم میں نامور شمار ہوتی تھیں اور ہلاک کرنے سے یہی مراد نہیں کہ ان پر کوئی ارضی و سماوی عذاب وغیرہ بھیج کر ان کی نسل تک کو تباہ کر ڈالا گیا تھا، بلکہ ہلاکت کی ایک صورت یہ بھی ہوتی ہے کہ جتنا اس قوم نے عروج حاصل کیا تھا اتنا ہی وہ زوال پذیر ہو جائے، حتیٰ کہ اتنی قعر مذلت میں گرے کہ اقوام عالم میں وہ شمار کے قابل بھی نہ رہے، یعنی ان کے گناہوں کی پاداش میں بتدریج اسے صفیہ ہستی سے مٹا دیا جائے۔ ارشاد فرمایا: ﴿وَكَمْ أَهَلَكْنَا قَبْلَهُمْ مِنْ قَرْنٍ هُمْ أَشَدُّ مِنْهُمْ بَطْشًا فَنَقَّبُوا فِي الْبِلَادِ هَلًا مِنْ حَيْصٍ﴾ [ق : ۳۶] ”اور ہم نے ان سے پہلے کتنی ہی نسلیں ہلاک کر دیں، جو پکڑنے میں ان سے زیادہ سخت تھیں۔ پس انھوں نے شہروں کو چھان مارا، کیا بھاگنے کی کوئی جگہ ہے؟“ اور فرمایا: ﴿وَقَوْمٌ نُوِّجَ لَنَا كَدَّ بُو الرُّسُلِ أَعْرَضُوا عَنْهُمْ وَجَعَلْنَاهُمْ لِلنَّاسِ آيَةً وَأَعْتَدْنَا لِلظَّالِمِينَ عَذَابًا أَلِيمًا ۗ وَعَادَا وَنَسُوا وَأَصْحَابُ الرَّسِّ وَفَرُّوْنَا بَيْنَ ذَلِكَ كَفِيرًا ۗ﴾ ﴿وَكُلًّا صَرَّفْنَا لَهُ الْأَمْثَالَ وَكُلًّا تَبَرْنَا تَثْبِيرًا﴾ [الفرقان : ۳۷ تا ۳۹]

”اور نوح کی قوم کو بھی جب انھوں نے رسولوں کو جھٹلایا تو ہم نے انھیں غرق کر دیا اور انھیں لوگوں کے لیے ایک نشانی بنا دیا اور ہم نے ظالموں کے لیے ایک دردناک عذاب تیار کر رکھا ہے۔ اور عاد اور ثمود کو اور کنوئیں والوں کو اور اس کے درمیان بہت سے زمانے کے لوگوں کو بھی (ہلاک کر دیا)۔ اور ہر ایک، ہم نے اس کے لیے مثالیں بیان کیں اور ہر ایک کو ہم نے تباہ کر دیا، بری طرح تباہ کرنا۔“ اور فرمایا: ﴿وَكَذَّبَ الَّذِينَ مِنْ قَبْلِهِمْ وَمَا بَلَّغُوا وَعْثَارَ مَا آتَيْنَاهُمْ فَكَذَّبُوا رُسُلًا فَكَيْفَ كَانَ تَكْوِيرًا﴾ [سبا : ۴۵] ”اور ان لوگوں نے (بھی) جھٹلایا جو ان سے پہلے تھے اور یہ اس کے دسویں حصے کو بھی نہیں

پہنچے جو ہم نے انہیں دیا تھا، پس انہوں نے میرے رسولوں کو جھٹلایا تو میرا عذاب کیا تھا؟“

ثُمَّ جَعَلْنَاكُمْ خَلَائِفَ فِي الْأَرْضِ مِنْ بَعْدِهِمْ لِنَنْظُرَ كَيْفَ تَعْمَلُونَ ﴿۱۴﴾

”پھر ان کے بعد ہم نے تمہیں زمین میں جانشین بنا دیا، تاکہ ہم دیکھیں تم کیسے عمل کرتے ہو۔“

آیت میں خطاب ان مشرکین عرب سے ہے جو رسول اللہ ﷺ کے زمانے میں موجود تھے کہ گزشتہ اقوام کے بعد اللہ نے تمہیں زمین کا مکین بنایا، تاکہ تمہیں بھی آزمائے اور معلوم کرے کہ تم لوگ اس کی اطاعت اور اس کے رسول کی اتباع کرتے ہو یا نہیں۔

سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا: ”یقیناً دنیا میٹھی، مزے دار اور سبز ہے (جیسے تازہ میوہ) اور اللہ تعالیٰ اس میں تمہیں خلیفہ بنا کر دیکھ رہا ہے کہ تم کیسے اعمال سرانجام دیتے ہو، دنیا سے ہوشیار رہو اور عورتوں سے ہوشیار رہو، کیونکہ بنی اسرائیل میں سب سے پہلا فتنہ عورتوں ہی کا آیا تھا۔“ [مسلم، کتاب الذکر والدعاء، باب أكثر أهل الجنة الفقراء الخ : ۲۷۴۲]

وَإِذَا تُتْلَىٰ عَلَيْهِمْ آيَاتُنَا بَيِّنَاتٍ ۖ قَالَ الَّذِينَ لَا يَرْجُونَ لِقَاءَنَا إِنَّا بُرْهَانَ غَيْرِ هَذَا
أَوْ بَدِّلْهُ ۗ قُلْ مَا يَكُونُ لِي أَنْ أَبَدِّلَهُ مِنْ تَلْقَائِي نَفْسِي ۗ إِنْ أَتَّبِعُ إِلَّا مَا يُوَسَّعُ
إِلَيَّ ۗ إِنِّي أَخَافُ أَنْ عَصَيْتُ رَبِّي عَذَابٌ يَوْمٍ عَظِيمٍ ﴿۱۵﴾

”اور جب ان پر ہماری واضح آیات پڑھی جاتی ہیں تو وہ لوگ جو ہماری ملاقات کی امید نہیں رکھتے، کہتے ہیں کوئی قرآن اس کے سوا لے آیا اسے بدل دے۔ کہہ دے میرے لیے ممکن نہیں کہ میں اسے اپنی طرف سے بدل دوں، میں پیروی نہیں کرتا، مگر اسی کی جو میری طرف وحی کی جاتی ہے، بے شک میں اگر اپنے رب کی نافرمانی کروں تو بہت بڑے دن کے عذاب سے ڈرتا ہوں۔“

نبی کریم ﷺ جب مشرکین کے سامنے قرآن کریم کی ان آیتوں کی تلاوت فرماتے جن میں توحید باری تعالیٰ کا اثبات اور شرک باللہ کی تردید ہوتی، تو قیامت اور جزا و سزا کا انکار کرنے والے مشرکین بطور چیلنج یا بطور استہزا آپ سے کہتے کہ اس قرآن کے علاوہ اور قرآن لاؤ جس میں ہمارے بتوں کی عیب جوئی نہ ہو، یا ان آیتوں کے بدلے جن سے ہمیں تکلیف پہنچتی ہے دوسری آیتیں لے آؤ، جنہیں سن کر ہمیں تکلیف نہ پہنچے۔ تو اللہ تعالیٰ نے ان کے جواب میں آپ کو یہ کہنے کا حکم دیا کہ میں اس میں اپنی طرف سے ایک حرف کی تبدیلی نہیں لاسکتا۔ میں تو اللہ کا حکم بجالانے والا ایک بندہ اور محض پیغمبر ہوں۔ میں تو صرف اللہ کی طرف سے نازل کردہ وحی کی اتباع کرتا ہوں۔ اگر میں نے اللہ کی نافرمانی

کی تو قیامت کے دن عذاب سے ڈرتا ہوں۔

إِن أَتَيْتُمُ إِلَّا مَا يُؤْتَىٰ الْإِنِّي: رسول اللہ ﷺ کو حکم دیا گیا تھا کہ جو کچھ آپ پر نازل کیا جا رہا ہے اور جس چیز کے اعلان کا آپ کو حکم دیا جا رہا ہے آپ سے بے کم و کاست پہنچا دیجیے، ارشاد فرمایا: ﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَغْتَ رِسَالَتَهُ وَاللَّهُ يَعْصِمُكَ مِنَ النَّاسِ إِنَّ اللَّهَ لَا يَهْدِي الْقَوْمَ الْكَافِرِينَ﴾ [المائدة: ۶۷] ”اے رسول! پہنچا دے جو کچھ تیری طرف تیرے رب کی جانب سے نازل کیا گیا ہے اور اگر تو نے نہ کیا تو تو نے اس کا پیغام نہیں پہنچایا اور اللہ تجھے لوگوں سے بچائے گا۔ بے شک اللہ کافر لوگوں کو ہدایت نہیں دیتا۔“

إِنِّي أَخَافُ إِنَّ عَصِيَّتَ رَبِّي عَذَابَ يَوْمٍ عَظِيمٍ: سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا: ”خبردار! میں تم سب سے زیادہ اللہ سے ڈرنے والا اور تم سب سے زیادہ حقوق اللہ کی نگہداشت کرنے والا ہوں۔“ [بخاری، کتاب النکاح، باب الترغيب في النكاح: ۵۰۶۳]

قُلْ لَوْ شَاءَ اللَّهُ مَا تَلَوْتُمْ عَلَيْكُمْ وَلَا أَدْرَاكُمْ بِهِ ۖ فَقَدْ لَبِثْتُ فِيكُمْ عُمُرًا مِّن قَبْلِهِ ۗ

أَفَلَا تَعْقِلُونَ ﴿۱۱﴾

”کہہ دے اگر اللہ چاہتا تو میں اسے تم پر نہ پڑھتا اور نہ وہ تمہیں اس کی خبر دیتا، پس بے شک میں تم میں اس سے پہلے ایک عمر رہ چکا ہوں، تو کیا تم نہیں سمجھتے؟“

فرمایا کہ میں تمہارے سامنے قرآن کریم کی تلاوت اللہ کے ارادے اور اس کی مشیت کے مطابق کرتا ہوں، اگر اللہ چاہتا کہ نہ کروں تو میں نہیں کر سکتا تھا اور یہ قرآن میری طرف سے نہیں ہے، میں تو پیدائش سے لے کر بعثت تک پورے چالیس سال تمہارے درمیان رہا ہوں۔ میری صداقت و امانت کے چرچے تم میں سے ہر ایک کی زبان پر ہیں اور مجھے پڑھنا لکھنا بھی نہیں آتا، اب جب اللہ نے مجھے اپنا رسول بنا کر بھیجا تو اس کا نازل کردہ قرآن تمہیں سنانے لگا ہوں۔ کیا ان تمام دلائل و قرآن سے تم اس نتیجے پر نہیں پہنچے کہ یہ قرآن اللہ کا کلام ہے، میری یا کسی اور کی من گھڑت بات نہیں ہے؟

غرض رسول اللہ ﷺ کی گزشتہ زندگی خود آپ کی نبوت کی زندہ شہادت ہے۔ اسی چیز کو اللہ تعالیٰ نے ایک اور جگہ یوں بیان فرمایا: ﴿وَمَا كُنْتَ تَسْلُو مِنْ قَبْلِهِ مِنْ كِتَابٍ وَلَا تَخُطُّ بِسَمِينِكَ إِذْ أَلَزَمْنَاكَ الْإِذْنَ تَابَ الْمُبْطِلُونَ﴾ [العنكبوت: ۴۸] ”اور تو اس سے پہلے نہ کوئی کتاب پڑھتا تھا اور نہ اسے اپنے دائیں ہاتھ سے لکھتا تھا، اس وقت باطل والے لوگ ضرور شک کرتے۔“ اور فرمایا: ﴿وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا مَا كُنْتَ تَدْرِي مَا الْكِتَابُ وَلَا الْإِيمَانُ وَلَكِنْ جَعَلْنَاهُ نُورًا نَّهْدِي بِهِ فَمَنْ شَاءَ مِنْ عِبَادِنَا وَإِنَّكَ لَتَهْدِي إِلَى صِرَاطٍ مُسْتَقِيمٍ﴾ [الشورى: ۵۲، ۵۳] ”اور اسی طرح ہم نے تیری طرف

اپنے حکم سے ایک روح کی وحی کی، تو نہیں جانتا تھا کہ کتاب کیا ہے اور نہ یہ کہ ایمان کیا ہے اور لیکن ہم نے اسے ایک ایسی روشنی بنا دیا ہے جس کے ساتھ ہم اپنے بندوں میں سے جسے چاہتے ہیں راہ دکھاتے ہیں اور بلاشبہ تو یقیناً سیدھے راستے کی طرف رہنمائی کرتا ہے۔ اس اللہ کے راستے کی طرف کہ جو کچھ آسمانوں میں ہے اور جو کچھ زمین میں ہے اسی کا ہے، سن لو! تمام معاملات اللہ ہی کی طرف لوٹتے ہیں۔“

سیدنا عبداللہ بن عباس رضی اللہ عنہما بیان کرتے ہیں کہ شاہ روم ہرقل نے ابوسفیان اور ان کے ساتھیوں سے رسول اللہ صلی اللہ علیہ وسلم کی صفات دریافت کرتے ہوئے پوچھا، کیا دعوائے نبوت سے پہلے کبھی (کسی موقع پر) اس نے جھوٹ بولا ہے؟ تو اس نے باوجود دشمن اور کافر ہونے کے کہا کہ نہیں، تو ہرقل نے (نتیجہ بیان کرتے ہوئے) کہا تھا کہ میں کیسے مان لوں کہ ایک شخص لوگوں کے معاملات میں تو جھوٹ نہ بولے اور اللہ پر جھوٹ بولے اور بہتان باندھے۔ [بخاری، کتاب بدء الوحی، باب کیف كان بدء الوحی إلی رسول اللہ صلی اللہ علیہ وسلم: ۷]

سیدنا مغیرہ بن شعبہ رضی اللہ عنہ نے ترجمان کسریٰ سے کہا تھا کہ یقیناً اللہ تعالیٰ نے ہماری طرف ہم میں سے ایک نبی بھیجا ہے، جو ہم میں سب سے زیادہ شرف والا، حسب نسب میں ہم سب سے ممتاز اور گفتگو میں سب سے زیادہ سچا ہے، اس کے والدین کو ہم جانتے ہیں۔ [مصنف ابن ابی شیبہ: ۱۶۷، ح: ۳۳۷۸۲۔ بخاری، کتاب الجزیة والموادعة، باب الجزیة والموادعة الخ: ۳۱۵۹]

سیدنا عبداللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم پر وحی کے نزول کا آغاز ہوا اور آپ کی عمر چالیس سال تھی، تو آپ مکہ میں تیرہ سال رہے، پھر آپ کو ہجرت کا حکم دے دیا گیا، تو آپ نے مدینہ میں دس سال گزارے اور جب آپ فوت ہوئے تو آپ کی عمر ۶۳ سال تھی۔ [بخاری، کتاب مناقب الأنصار، باب مبعث النبی صلی اللہ علیہ وسلم: ۳۹۰۲، [۳۸۵۱]

فَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ إِنَّهُ لَا يُفْلِحُ الْمُجْرِمُونَ ﴿۱۶﴾

”پھر اس سے زیادہ کون ظالم ہے جو اللہ پر کوئی جھوٹ باندھے، یا اس کی آیات کو جھٹلائے۔ بے شک حقیقت یہ ہے کہ مجرم لوگ فلاح نہیں پاتے۔“

یہ بھی مشرکین کی گزشتہ استہزا آمیز بات کی تردید کا ایک حصہ ہے کہ اس آدمی سے بڑھ کر ظالم کون ہو سکتا ہے جو نبوت کا جھوٹا دعویٰ کرے؟ جیسا کہ مسلمہ کذاب، سجاح اور اسود غسی وغیرہ نے کیا تھا، یا جب اللہ کے سچے رسول (ﷺ) کے ذریعے اس کی آیتیں اس تک پہنچیں تو ان کی تکذیب کرے۔ ارشاد فرمایا: ﴿فَمَنْ أَظْلَمُ مِمَّنِ افْتَرَىٰ عَلَى اللَّهِ وَكَذَّبَ بِالصِّدْقِ إِذْ جَاءَهُ﴾ [النمر: ۳۲] ”پھر اس سے زیادہ کون ظالم ہے جس نے اللہ پر جھوٹ بولا اور سچ کو جھٹلایا جب وہ اس کے پاس آیا، کیا ان کافروں کے لیے جہنم میں کوئی ٹھکانا نہیں؟“

اور فرمایا: ﴿وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْءٌ وَمَنْ قَالَ سَأُنزِلُ مِثْلَ مَا أَنْزَلَ اللَّهُ﴾ [الأنعام: ۹۳] ”اور اس سے زیادہ ظالم کون ہے جو اللہ پر جھوٹ باندھے، یا کہے میری طرف وحی کی گئی ہے، حالانکہ اس کی طرف کوئی چیز وحی نہیں کی گئی اور جو کہے میں (بھی) ضرور اس جیسا نازل کروں گا جو اللہ نے نازل کیا۔“

سیدنا عبداللہ بن سلام رضی اللہ عنہ بیان کرتے ہیں کہ جب رسول اللہ صلی اللہ علیہ وسلم مدینہ میں آئے تو لوگ آپ کی زیارت کے لیے گئے۔ میں بھی ان کے ساتھ تھا، آپ کے چہرے پر نظر پڑتے ہی میں نے سمجھ لیا کہ یہ چہرہ کسی جھوٹے آدمی کا نہیں ہو سکتا، پاس گیا تو سب سے پہلے آپ کی زبان مبارک سے یہ سنا: ”لوگو! سلام کو عام کرو، کھانا کھاؤ، صلہ رحمی کرو اور راتوں کو لوگوں کی نیند کے وقت تہجد کی نماز پڑھا کرو تو تم سلامتی کے ساتھ جنت میں داخل ہو جاؤ گے۔“ [ترمذی، کتاب صفة القيامة، باب حدیث أفضوا السلام: ۲۴۸۵۔ ابن ماجہ، کتاب الأطعمة، باب إطعام الطعام: ۳۲۵۱]

سیدنا انس بن مالک رضی اللہ عنہ بیان کرتے ہیں کہ ایک بار ہم مسجد میں رسول اللہ صلی اللہ علیہ وسلم کے ساتھ بیٹھے ہوئے تھے کہ اتنے میں ایک شخص اونٹ پر سوار ہو کر آیا اور اس نے اونٹ کو مسجد میں بٹھا کر باندھ دیا۔ پھر پوچھنے لگا، (بھائیو!) تم لوگوں میں محمد صلی اللہ علیہ وسلم کون ہیں؟ رسول اللہ صلی اللہ علیہ وسلم اس وقت لوگوں میں تکیہ لگائے ہوئے بیٹھے تھے، ہم نے کہا، محمد صلی اللہ علیہ وسلم یہ سفید رنگ والے بزرگ ہیں، جو تکیہ لگائے ہوئے تشریف فرما ہیں۔ تب وہ آپ سے مخاطب ہوا کہ اے عبدالمطلب کے فرزند! آپ نے فرمایا: ”کہو! میں آپ کی بات سن رہا ہوں۔“ وہ بولا، میں آپ سے کچھ باتیں دریافت کرنا چاہتا ہوں اور پوچھنے میں ذرا سختی بھی ہوگی، تو آپ اپنے دل میں میرے بارے میں کوئی برا خیال نہ لائیے گا۔ آپ نے فرمایا: ”جو تمہارا دل چاہے پوچھو۔“ تب اس نے کہا، میں آپ کے رب اور اگلے لوگوں کے رب کی قسم دے کر پوچھتا ہوں کہ کیا آپ کو اللہ نے دنیا کے سب لوگوں کی طرف رسول بنا کر بھیجا ہے؟ آپ نے فرمایا: ”ہاں، اللہ کی قسم!“ پھر اس نے کہا، میں آپ کو اللہ کی قسم دیتا ہوں، کیا اللہ نے آپ کو دن اور رات میں پانچ نمازیں پڑھنے کا حکم دیا ہے؟ آپ نے فرمایا: ”ہاں، اللہ کی قسم!“ پھر کہنے لگا، میں آپ کو اللہ کی قسم دے کر پوچھتا ہوں کہ کیا اللہ نے آپ کو یہ حکم دیا ہے کہ سال بھر میں رمضان کے مہینے کے روزے رکھو؟ آپ نے فرمایا: ”ہاں، اللہ کی قسم!“ پھر کہنے لگا، میں آپ کو اللہ کی قسم دے کر پوچھتا ہوں کہ کیا اللہ نے آپ کو یہ حکم دیا ہے کہ آپ ہم میں سے جو مال دار لوگ ہیں ان سے زکوٰۃ وصول کر کے ہمارے محتاجوں میں بانٹ دیا کریں؟ آپ نے فرمایا: ”ہاں، اللہ کی قسم!“ تب وہ شخص کہنے لگا، جو احکام آپ اللہ کے پاس سے لائے ہیں، میں ان پر ایمان لایا اور میں اپنی قوم کے لوگوں کی طرف سے تحقیق کے لیے آیا ہوں، میرا نام ضمام بن ثعلبہ ہے اور میں بنی سعد بن بکر کے خاندان سے ہوں۔ [بخاری، کتاب العلم، باب القراءة والعرض علی المحدث: ۶۳]

وَيَعْبُدُونَ مِن دُونِ اللَّهِ مَا لَا يَضُرُّهُمْ وَ لَا يَنْفَعُهُمْ وَيَقُولُونَ هَؤُلَاءِ شُفَعَاؤُنَا

عِنْدَ اللَّهِ ۚ قُلْ أَتُنَبِّئُونَ اللَّهَ بِمَا لَا يَعْلَمُ فِي السَّمَوَاتِ وَلَا فِي الْأَرْضِ ۗ سُبْحٰنَهُ وَتَعَالٰى عَنَّا يَشْرِكُونَ ﴿۱۸﴾

”اور وہ اللہ کے سوا ان چیزوں کی عبادت کرتے ہیں جو نہ انھیں نقصان پہنچاتی ہیں اور نہ انھیں نفع دیتی ہیں اور کہتے ہیں یہ لوگ اللہ کے ہاں ہمارے سفارشی ہیں۔ کہہ دے کیا تم اللہ کو اس چیز کی خبر دیتے ہو جسے وہ نہ آسمانوں میں جانتا ہے اور نہ زمین میں؟ وہ پاک ہے اور بہت بلند ہے اس سے جو وہ شریک بناتے ہیں۔“

مشرکین عرب کی کم عقلی کا ماتم کیا گیا ہے کہ وہ اللہ کے بجائے ان بتوں کی پوجا کرتے ہیں جو نہ انھیں نقصان پہنچا سکتے ہیں نہ نفع اور ان کے بارے میں گمان کرتے ہیں کہ وہ اللہ کے نزدیک ان کے سفارشی بنیں گے، تاکہ وہ انھیں عذاب نہ دے، یا یہ مراد ہے کہ ان کی سفارش کی وجہ سے اللہ تعالیٰ ان مشرکین کی دنیاوی حالت ٹھیک کر دے۔ اللہ تعالیٰ نے نبی کریم ﷺ کو ان کا جواب اس طرح دینے کو کہا کہ کیا تم اس بات کی خبر دے رہے ہو کہ اللہ کی اجازت کے بغیر تمہارے کچھ سفارشی ہیں، حالانکہ اللہ کو اس کی خبر نہیں کہ آسمانوں اور زمین میں رہنے والی اس کی مخلوقات میں سے کوئی اس کا شریک یا اس کی اجازت کے بغیر کوئی اس کے حضور سفارش کرنے والا ہے۔

وَيَعْبُدُونَ مِن دُونِ اللَّهِ مَا لَا يَنْفَعُهُمْ وَلَا يَنْفَعُهُمْ : نفع و نقصان پہنچانا تو صرف اللہ تعالیٰ کے اختیار میں ہے۔ ارشاد فرمایا: ﴿قُلْ أَتَعْبُدُونَ مِن دُونِ اللَّهِ مَا لَا يَنْفَعُكُمْ وَلَا يَضُرُّكُمْ وَلَا تَنْفَعُكُمُ الْعِلْمُ﴾ [المائدة : ۷۶] ”کہہ دے کیا تم اللہ کے سوا اس چیز کی عبادت کرتے ہو جو تمہارے لیے نہ کسی نقصان کی مالک ہے اور نہ نفع کی، اور اللہ ہی سب کچھ سننے والا، سب کچھ جاننے والا ہے۔“ یہ معبودانِ باطلہ کسی کو کیا نفع و نقصان پہنچائیں گے، یہ تو خود اپنے آپ کو نقصان سے نہیں بچا سکتے، جیسا کہ ارشاد فرمایا: ﴿وَ اتَّخَذُوا مِن دُونِهِ آلِهَةً لَا يَخْلُقُونَ شَيْئًا وَ هُمْ يُخْلَقُونَ وَ لَا يَمْلِكُونَ لِأَنفُسِهِمْ ضَرًّا وَ لَا نَفْعًا وَ لَا يَمْلِكُونَ فَوْتًا وَ لَا حَيٰوةً وَ لَا نُشُورًا﴾ [الفرقان : ۳] ”اور انھوں نے اس کے سوا کئی اور معبود بنا لیے، جو کوئی چیز پیدا نہیں کرتے اور وہ خود پیدا کیے جاتے ہیں اور اپنے لیے نہ کسی نقصان کی مالک ہیں اور نہ نفع کے اور نہ کسی موت کے مالک ہیں اور نہ زندگی کے اور نہ اٹھائے جانے کے۔“

وَيَقُولُونَ هُوَ إِلَّا شَفَعَاؤُنَا عِنْدَ اللَّهِ : مشرکین کا یہ عقیدہ تھا کہ نفع و نقصان کا مالک تو اللہ ہی ہے، ان کے شرکاء صرف سفارشی ہیں۔ ان کے ذریعے اللہ تعالیٰ کا قرب حاصل ہوتا ہے۔ ہم براہِ راست اللہ تعالیٰ تک نہیں پہنچ سکتے، اس لیے ان شرکاء کو وسیلہ بناتے ہیں اور اسی لیے ہم ان کی عبادت کرتے ہیں۔ ارشاد فرمایا: ﴿أَلَا لِلَّهِ الدِّينُ الْخَالِصُ وَ الَّذِينَ اتَّخَذُوا مِن دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ ۗ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ﴾ [الزمر : ۳] ”خبردار! خالص دین صرف اللہ ہی کا حق ہے اور وہ لوگ جنہوں نے

اس کے سوا اور حمایتی بنا رکھے ہیں (وہ کہتے ہیں) ہم ان کی عبادت نہیں کرتے مگر اس لیے کہ یہ ہمیں اللہ سے قریب کر دیں، اچھی طرح قریب کرنا۔ یقیناً اللہ ان کے درمیان اس کے بارے میں فیصلہ کرے گا جس میں وہ اختلاف کر رہے ہیں۔ بے شک اللہ اس شخص کو ہدایت نہیں دیتا جو جھوٹا ہو، بہت ناشکرا ہو۔“

وَمَا كَانَ النَّاسُ إِلَّا أُمَّةً وَاحِدَةً فَاخْتَلَفُوا ۗ وَلَوْ لَا كَلِمَةُ سَبَقَتْ مِنْ رَبِّكَ لَقَضِيَ
بَيْنَهُمْ فِيمَا فِيهِ يَخْتَلِفُونَ ﴿۱۱﴾

”اور نہیں تھے لوگ مگر ایک ہی امت، پھر وہ جدا جدا ہو گئے اور اگر وہ بات نہ ہوتی جو تیرے رب کی طرف سے پہلے طے ہو چکی تو ان کے درمیان اس بات کے بارے میں ضرور فیصلہ کر دیا جاتا جس میں وہ اختلاف کر رہے ہیں۔“

اللہ تعالیٰ نے بنی نوع انسان کو ان کی ابتداءً آفرینش ہی سے صرف دین توحید کا تبع بنایا تھا، پھر مرور زمانہ کے ساتھ انہی میں سے کچھ لوگوں نے دین فطرت کو چھوڑ کر اپنی خواہشات کی اتباع شروع کر دی اور بتوں کی پرستش کرنے لگے اور مختلف جماعتوں میں بٹ گئے، تو اللہ تعالیٰ نے ان پر رحم کھاتے ہوئے انبیاء مبعوث کیے، جنہوں نے انہیں توحید کی دعوت دی۔ اس کے بعد اللہ تعالیٰ نے فرمایا کہ اگر اللہ کا پہلے سے یہ فیصلہ نہ ہوتا کہ وہ کسی کو بغیر حجت تمام ہوئے عذاب نہیں دیتا اور یہ کہ اللہ نے جزا و سزا کو قیامت کے دن تک مؤخر کر دیا تو اس دنیا ہی میں کافروں کو ہلاک کر دیتا۔ ارشاد فرمایا: ﴿كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ ۚ وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِيمَا اخْتَلَفُوا فِيهِ ۚ وَمَا اخْتَلَفَ فِيهِ إِلَّا الَّذِينَ أُوتُوهُ مِنْ بَعْدِ مَا جَاءَتْهُمْ الْبَيِّنَاتُ بَغْيًا بَيْنَهُمْ ۗ فَهَدَى اللَّهُ الَّذِينَ آمَنُوا لِمَا اخْتَلَفُوا فِيهِ مِنَ الْحَقِّ بِإِذْنِهِ ۗ وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ﴾ [البقرة: ۲۱۳]

[۲۱۳] ”لوگ ایک ہی امت تھے، پھر اللہ نے نبی بھیجے خوش خبری دینے والے اور ڈرانے والے، اور ان کے ہمراہ حق کے ساتھ کتاب اتاری، تاکہ وہ لوگوں کے درمیان ان باتوں کا فیصلہ کرے جن میں انہوں نے اختلاف کیا تھا اور اس میں اختلاف انہی لوگوں نے کیا جنہیں وہ دی گئی تھی، اس کے بعد کہ ان کے پاس واضح دلیلیں آچکیں، آپس کی ضد کی وجہ سے، پھر جو لوگ ایمان لائے اللہ نے انہیں اپنے حکم سے حق میں سے اس بات کی ہدایت دی جس میں انہوں نے اختلاف کیا تھا اور اللہ جسے چاہتا ہے سیدھے راستے کی طرف ہدایت دیتا ہے۔“

سیدنا ابو امامہ رضی اللہ عنہ بیان کرتے ہیں کہ ایک شخص نے رسول اللہ صلی اللہ علیہ وسلم سے سوال کیا کہ آیا آدم عليه السلام پیغمبر تھے؟ آپ نے فرمایا: ”ہاں! وہ ایسے نبی تھے جن سے اللہ تعالیٰ نے کلام بھی فرمایا تھا۔“ وہ پھر پوچھنے لگا کہ سیدنا آدم عليه السلام اور سیدنا نوح عليه السلام کے درمیان کتنی مدت ہے؟ آپ نے فرمایا: ”دس صدیاں یا نسلیں۔“ [مستدرک حاکم: ۲/۲۶۲، ح: ۳۰۳۹]

وَيَقُولُونَ لَوْلَا أُنزِلَ عَلَيْهِ آيَةٌ مِنْ رَبِّهِ ۖ فَقُلْ إِنَّمَا الْغَيْبُ لِلَّهِ فَانْتَظِرُوا ۗ إِنِّي مَعَكُمْ مِنَ الْمُنتَظِرِينَ ﴿۱۰﴾

”اور وہ کہتے ہیں اس پر اس کے رب کی طرف سے کوئی نشانی کیوں نہ اتاری گئی؟ سو کہہ دے غیب تو صرف اللہ کے پاس ہے، پس انتظار کرو، بے شک میں (بھی) تمہارے ساتھ انتظار کرنے والوں سے ہوں۔“

مشرکین مکہ نے نبی کریم ﷺ سے کبر و غرور میں کہا کہ قرآن اور دیگر معجزات کی بجائے کوئی ایسی نشانی لاؤ جس کا ہم مطالبہ کرتے ہیں۔ مثال کے طور پر مردہ کو زندہ کرو، یا پہاڑ کو سونا بنا دو، یا آسمان سے تمہارے لیے کوئی مزین گھر اتار دیا جائے، تاکہ ہم تمہاری نبوت کی تصدیق کر سکیں، تو اللہ تعالیٰ نے نبی اکرم ﷺ سے کہا کہ آپ ان کے جواب میں کہیں کہ کسی نشانی کا نازل ہونا غیبی بات ہے، جس کا علم صرف اللہ کو ہے۔ مجھے یا تمہیں یا کسی اور مخلوق کو اس کا علم نہیں ہے، تو میں تمہاری مرضی کے مطابق کیسے کوئی نشانی لا سکتا ہوں؟ البتہ تم بھی انتظار کرو اور میں بھی انتظار کرتا ہوں کہ اللہ کس کے حق میں فیصلہ کرتا ہے۔ معجزہ نازل کرنے میں تاخیر کی ضرورت کوئی مصلحت ہے، جب اللہ تعالیٰ کی مصلحت ہوگی معجزہ نازل فرمادے گا۔ مزید برآں معجزہ کے نازل ہونے کے بعد بھی تمہارے ایمان کی کوئی توقع نہیں، اس وقت بھی کوئی بہانہ کر دو

گے۔ ارشاد فرمایا: ﴿وَلَوْ نَزَّلْنَا عَلَيْكَ كِتَابًا فِي قِرْطَابٍ فَلَسَوْهُ بِأَيْدِيهِمْ لَقَالِ الَّذِينَ كَفَرُوا إِنَّ هَذَا إِلَّا سِحْرٌ مُبِينٌ﴾

[الأنعام : ۷] ”اور اگر ہم ان پر کاغذ میں لکھی ہوئی کوئی چیز اتارتے، پھر وہ اسے اپنے ہاتھوں سے چھوتے تو یقیناً وہ لوگ جنہوں نے کفر کیا، یہی کہتے کہ یہ تو کھلے جادو کے سوا کچھ نہیں۔“ اور فرمایا: ﴿وَلَوْ أَنزَلْنَا إِلَيْهِمُ الْمَلِئِكَةَ وَكَلَّمَهُم

الْمَوْئِي وَحَشَرْنَا عَلَيْهِمْ كُلَّ شَيْءٍ قُبُلًا مَا كَانُوا لِيُؤْمِنُوا إِلَّا أَنْ يَشَاءَ اللَّهُ وَلَكِنْ أَكْثَرُهُمْ يَجْهَلُونَ﴾ [الأنعام :

۱۱۱] ”اور اگر واقعی ہم ان کی طرف فرشتے اتار دیتے اور ان سے مردے گفتگو کرتے اور ہم ہر چیز ان کے پاس سامنے

لاجع کرتے تو بھی وہ ایسے نہ تھے کہ ایمان لے آتے مگر یہ کہ اللہ چاہے اور لیکن ان کے اکثر جہالت برتتے ہیں۔“

سیدنا عبد اللہ بن مسعود رضی اللہ عنہما بیان کرتے ہیں کہ نبی اکرم ﷺ کے دور میں چاند پھٹ کر دو ٹکڑے ہو گیا، ایک ٹکڑا پہاڑ کے اوپر رہا اور دوسرا نیچے آ گیا۔ آپ نے (ان لوگوں سے جو اس وقت موجود تھے) فرمایا: ”دیکھو! گواہ رہنا۔“ [بخاری، کتاب التفسیر، باب ﴿وانشق القمر الخ﴾ : ۴۸۶۴]

سیدنا انس رضی اللہ عنہ بیان کرتے ہیں کہ مکہ کے کافروں نے آپ سے کہا کہ کوئی نشانی دکھاؤ تو آپ نے انہیں چاند کا پھٹنا

دکھایا۔ [بخاری، کتاب التفسیر، باب ﴿وانشق القمر الخ﴾ : ۴۸۶۷]

وَإِذَا أَذَقْنَا النَّاسَ رَحْمَةً فَرِحُوا بِهَا وَإِنَّا فَاضِلُكُمْ أَلْفَ مَرَّةٍ وَلَا تَلْمِزُوا اللَّهَ فِي شَيْءٍ مِمَّا يَخْتَارُ ۚ وَإِن تَلْمِزُوهُ يُعَذِّبْكُمْ بِذُنُوبِكُمْ ۚ بَل لَّيْسَ لِلَّهِ فِئْتَانٌ مِمَّا تَكْفُرُونَ ۚ وَإِن تَلْمِزُوهُ يُعَذِّبْكُمْ بِذُنُوبِكُمْ ۚ بَل لَّيْسَ لِلَّهِ فِئْتَانٌ مِمَّا تَكْفُرُونَ ۚ وَإِن تَلْمِزُوهُ يُعَذِّبْكُمْ بِذُنُوبِكُمْ ۚ بَل لَّيْسَ لِلَّهِ فِئْتَانٌ مِمَّا تَكْفُرُونَ ۚ

أَسْرَعُ مَكْرًا إِنَّ رُسُلَنَا يَكْتُوبُونَ مَا تَمْكُرُونَ ﴿۱۰﴾

”اور جب ہم لوگوں کو کوئی رحمت چکھاتے ہیں کسی تکلیف کے بعد، جو انہیں پہنچی ہو، تو اچانک ان کے لیے ہماری آیات کے بارے میں کوئی نہ کوئی چال ہوتی ہے۔ کہہ دے اللہ چال میں زیادہ تیز ہے۔ بے شک ہمارے بھیجے ہوئے لکھ رہے ہیں جو تم چال چلتے ہو۔“

جو مشرکین مکہ و کفر و عناد کی وجہ سے اپنی من مانی نشانی کا مطالبہ کرتے ہیں ان کے خبث باطن اور اللہ کے ساتھ ان کی بدعہدی کا حال یہ ہے کہ جب قحط سالی اور تنگی رزق کے بعد اللہ تعالیٰ ان پر رحم کرتے ہوئے آسمان سے بارش بھیجتا ہے اور ان کی روزی میں وسعت دیتا ہے، تو اللہ کا شکر ادا کرنے کے بجائے اپنے بتوں کے سامنے سربسجود ہو جاتے ہیں اور اللہ کی آیتوں کے بارے میں طرح طرح کی باتیں بنانے لگتے ہیں۔ اللہ تعالیٰ نے نبی اکرم ﷺ سے کہا، آپ کہہ دیجیے کہ اللہ کا عذاب تمہارے مکر و فریب سے زیادہ تیز ہے۔ فرشتے تمہاری سازشوں کو لکھ رہے ہیں، کوئی چیز ان سے مخفی نہیں ہے اور جب ان سے مخفی نہیں تو اللہ سے تمہاری سازشیں کیسے مخفی رہ سکتی ہیں؟ تمہیں ان کی سزا مل کر رہے گی۔

اللہ تعالیٰ نے انسان کی ناشکری اور اس ناشکری کی سزا میں بہت جلد آنے والے عذاب کا تذکرہ کرتے ہوئے ارشاد فرمایا: ﴿وَإِذَا نَسَّ الْإِنْسَانَ صِرْدَ عَارِبَةٍ مُّبِينًا إِلَيْهِ كُمْ إِذَا حَوْلَهُ يُغَمِّتُ مِنْهُ نَسِيَ مَا كَانَ يَدْعُو إِلَيْهِ مِنْ قَبْلُ وَجَعَلَ لِلَّهِ أَنْدَادًا ابْطِلَ عَنْ سَبِيلِهِ قُلْ تَمَتَّعْ بِكُفْرِكَ قَلِيلًا إِنَّكَ مِنْ أَصْحَابِ النَّارِ﴾ [الزمر: ۸] ”اور جب انسان کو کوئی تکلیف پہنچتی ہے تو وہ اپنے رب کو پکارتا ہے، اس حال میں کہ اس کی طرف رجوع کرنے والا ہوتا ہے۔ پھر جب وہ اسے اپنی طرف سے کوئی نعمت عطا کرتا ہے تو وہ اس (مصیبت) کو بھول جاتا ہے، جس کی جانب وہ اس سے پہلے پکارا کرتا تھا اور اللہ کے لیے کئی شریک بنا لیتا ہے، تاکہ اس کے راستے سے گمراہ کر دے۔ کہہ دے اپنی ناشکری سے تھوڑا سا فائدہ اٹھالے، یقیناً تو آگ والوں میں سے ہے۔“ اور فرمایا: ﴿وَلَكِنْ أَذَقْنَاهُمْ نِعْمَاءَ بَعْدَ صَرَآءٍ مَسْتَهْتِكُمْ لِيَقُولُوا لَوْلَا مَا عَلِمْنَا أَنَّ السَّمَاوَاتِ لَعَنَتْ قَوْمًا مِمَّنْ ابْتِءَاءُ النَّارِ وَالسَّمَاءُ قَائِلَةٌ لَهُمْ بَعْثُهُمْ وَأَهُمْ لَا يَعْتَرُونَ﴾ [الأعراف: ۹۵] ”پھر ہم نے اس بدحالی کی جگہ خوشحالی بدل کر دی، یہاں تک کہ وہ خوب بڑھ گئے اور انہوں نے کہا یہ تکلیف اور خوشی تو ہمارے باپ دادا کو (بھی) پہنچی تھی۔ تو ہم نے انہیں اچانک اس حال میں پکڑ لیا کہ وہ سوچتے نہ تھے۔“

إِذِ انبأهم مكر في آياتنا : یعنی وہ مذاق اڑانے اور تکذیب کرنے لگتے ہیں، جیسا کہ سیدنا زید بن خالد جہنی رضی اللہ عنہ بیان

کرتے ہیں کہ حدیبیہ میں رات کو بارش ہوئی۔ صبح کو رسول اللہ ﷺ نے نماز پڑھائی تو لوگوں کی طرف متوجہ ہوئے اور سوال کیا: ”جانتے ہو رات کو اللہ تعالیٰ نے کیا فرمایا ہے؟“ صحابہ نے عرض کی، اللہ اور اس کا رسول بہتر جانتے ہیں۔ آپ نے فرمایا: ”اللہ تعالیٰ نے فرمایا ہے کہ میرے بندوں نے صبح اس حال میں کی ہے کہ کچھ مجھ پر ایمان لانے والے ہیں اور کچھ میرے منکر، جس نے کہا کہ اللہ کے فضل اور اس کی رحمت سے ہمارے لیے بارش ہوئی ہے تو وہ مجھ پر ایمان لانے والا ہے اور ستارے کا منکر اور جس نے کہا کہ فلاں ستارے کے فلاں جگہ آنے کی وجہ سے بارش ہوئی ہے تو وہ میرا منکر ہے اور ستارے پر ایمان رکھنے والا ہے۔“ [بخاری، کتاب الأذان، باب يستقبل الإمام الناس إذا سلم : ۸۴۶ - مسلم، کتاب الإیمان، باب بیان کفر من قال مطرنا بالنوء : ۷۱]

هُوَ الَّذِي يُسَبِّحُكُمْ فِي الْبَرِّ وَالْبَحْرِ حَتَّىٰ إِذَا كُنْتُمْ فِي الْفُلِكِ وَجَدْتُمْ بِهِمْ رِيحَ طَبِيبَةٍ وَقَدْ جَاءُوا بِهَا جَاءَتْهَا رِيحٌ عَاصِفٌ وَجَاءَهُمُ الْمَوْجُ مِنْ كُلِّ مَكَانٍ وَظَنُّوا أَنَّهُمْ أُحِيطَ بِهِمْ دَعَوُا اللَّهَ مُخْلِصِينَ لَهُ الدِّينَ ۚ لَئِنِ أُنجِيتْنَا مِنْ هَذِهِ لَنَكُونَنَّ مِنَ الشَّاكِرِينَ ﴿۷۰﴾
فَلَمَّا أَنْجَاهُمْ إِذَا هُمْ يَبْعُونَ فِي الْأَرْضِ بِغَيْرِ الْحَقِّ يَا أَيُّهَا النَّاسُ إِنَّا بَعِثْنَاكُمْ عَلَىٰ أَنْفُسِكُمْ لِنَتَّعَ الْحَيَاةَ الدُّنْيَا ثُمَّ إِلَيْنَا مَرْجِعُكُمْ فَنُنَبِّئُكُمْ بِمَا كُنْتُمْ تَعْمَلُونَ ﴿۷۱﴾

”وہی ہے جو تمہیں خشکی اور سمندر میں چلاتا ہے، یہاں تک کہ جب تم کشتیوں میں ہوتے ہو اور وہ انہیں لے کر عمدہ ہوا کے ساتھ چل پڑتی ہیں اور وہ اس پر خوش ہوتے ہیں تو ان (کشتیوں) پر سخت تیز ہوا آجاتی ہے اور ان پر ہر جگہ سے موج آجاتی ہے اور وہ یقین کر لیتے ہیں کہ بے شک ان کو گھیر لیا گیا ہے، تو اللہ کو اس طرح پکارتے ہیں کہ ہر عبادت کو اس کے لیے خالص کرنے والے ہوتے ہیں، یقیناً اگر تو نے ہمیں اس سے نجات دے دی تو ہم ضرور ہی شکر کرنے والوں سے ہوں گے۔ پھر جب اس نے انہیں نجات دے دی اچانک وہ زمین میں ناحق سرکشی کرنے لگتے ہیں۔ اے لوگو! تمہاری سرکشی تمہاری جانوں ہی پر ہے، دنیا کی زندگی کے فائدے کے لیے، پھر ہماری ہی طرف تمہارا لوٹ کر آنا ہے، تو ہم تمہیں بتائیں گے جو کچھ تم کیا کرتے تھے۔“

اللہ کے ساتھ مشرکین کی بد عہدی کی ایک دوسری شکل یہ ہے کہ وہ کشتیوں میں سوار ہو کر موافق ہواؤں کے سہارے اپنی منزل کی طرف رواں ہوتے ہیں اور خوش ہو رہے ہوتے ہیں کہ اچانک طوفان کی زد میں آجاتے ہیں اور موج انہیں ہر طرف سے گھیرے میں لے لیتی ہے، تو پورے اخلاص کے ساتھ اللہ کو پکارنے لگتے ہیں اور دل میں اللہ سے وعدہ کرتے ہیں کہ اگر انہیں موت سے نجات مل گئی تو اللہ کے شکر گزار بندے بن جائیں گے، لیکن جب انہیں اس بھنور سے

نجات ملتی ہے تو پھر سے کبر و عناد کرنے لگتے ہیں۔ اللہ تعالیٰ نے انہیں مخاطب کر کے کہا کہ تمہاری سرکشی تمہارے علاوہ کسی اور کو نقصان نہیں پہنچائے گی اور یہ دنیا کی زندگی چند روزہ ہے، پھر تمہیں اللہ کے پاس ہی لوٹ کر جانا ہے، جہاں اللہ تمہیں تمہارے کرتوتوں کا پورا پورا بدلہ دے گا۔

هُوَ الَّذِي يُسَبِّحُكُمْ فِي اللَّيْلِ وَالْبُحْرِ: اللہ تعالیٰ کے علاوہ کوئی نہیں جو یہ کام کر سکے اور جو یہ کام نہیں کر سکتا وہ معبود و مشکل کشا کیسے ہو سکتا ہے؟ ارشاد فرمایا: ﴿الَّذِينَ تَرَوْنَ الْفَلَكَ تَجْرِي فِي الْبَحْرِ يَنْصَبْتِ اللَّهُ لِيُرِيَكُمْ مِنْ آيَاتِهِ إِنَّ فِي ذَلِكَ لَآيَاتٍ لِكُلِّ صَبَّارٍ شَكُورٍ﴾ [لقمان: ۳۱] ”کیا تو نے نہیں دیکھا کہ بے شک کشتیاں سمندر میں اللہ کی نعمت سے چلتی ہیں، تاکہ وہ تمہیں اپنی کچھ نشانیاں دکھائے۔ بے شک اس میں ہر بڑے صابر، بڑے شاکر کے لیے یقیناً بہت سی نشانیاں ہیں۔“

وَلَقَدْ ارْتَكَبُوا فِي الْفَلَكَ دَعَا اللَّهَ مُخْلِصِينَ لَهُ الدِّينَ وَلَئِنْ آمَنَّا مِنْهُ لَمِنَ الْبَحْرِ إِذَا هُمْ يُشْرِكُونَ ﴿۱﴾ لِيَكْفُرُوا بِمَا آتَيْنَاهُمْ وَأَلِيَّتَهُمْ فَسَوْفَ يَعْلَمُونَ ﴿۲﴾ [العنكبوت: ۶۵، ۶۶] ”پھر جب وہ کشتی میں سوار ہوتے ہیں تو اللہ کو پکارتے ہیں، اس حال میں کہ اسی کے لیے عبادت کو خالص کرنے والے ہوتے ہیں، پھر جب وہ انہیں خشکی کی طرف نجات دے دیتا ہے تو اچانک وہ شریک بنا رہے ہوتے ہیں۔ تاکہ جو کچھ ہم نے انہیں دیا اس کی ناشکری کریں اور تاکہ قائدہ اٹھالیں، سو عنقریب وہ جان لیں گے۔“ اور فرمایا: ﴿وَإِذَا غَشِيَهُمْ مَوْجٌ كَالظَّلِيلِ دَعَا اللَّهَ مُخْلِصِينَ لَهُ الدِّينَ ؕ فَلَمَّا نَجَّاهُمْ إِلَى الْبَرِّ فَمِنْهُمُ مُقْتَصِدٌ وَمَا يَجْحَدُ بِآيَاتِنَا إِلَّا كُلُّ خَتَّارٍ كَفُورٍ ﴿۳﴾ [لقمان: ۳۲] ”اور جب انہیں سائبانوں جیسی کوئی موج ڈھانپ لیتی ہے تو اللہ کو پکارتے ہیں، اس حال میں کہ دین کو اس کے لیے خالص کرنے والے ہوتے ہیں، پھر جب وہ انہیں بچا کر خشکی کی طرف لے آتا ہے تو ان میں سے کچھ ہی سیدھی راہ پر قائم رہنے والے ہیں، اور ہماری آیات کا انکار نہیں کرتا مگر ہر وہ شخص جو نہایت عہد توڑنے والا، بے حد ناشکرا ہو۔“

سیدنا سعد رضی اللہ عنہ بیان کرتے ہیں کہ رسول اللہ ﷺ نے فتح مکہ کے دن چار آدمیوں اور دو عورتوں کے بارے میں ارشاد فرمایا کہ وہ جہاں پائے جائیں قتل کر دیے جائیں۔ ان میں سے ایک عکرمہ بن ابوجہل بھی تھے۔ عکرمہ نے یہ سنا تو سمندر کے راستے راہ فرار اختیار کی، لیکن جب سفر شروع ہوا تو کشتی والوں کو تند و تیز ہوانے آلیا۔ کشتی والے کہنے لگے کہ خالص اللہ تعالیٰ کو پکارو، کیونکہ اس وقت یہاں تمہارے (خود ساختہ) معبود تمہارے کچھ کام نہیں آئیں گے۔ عکرمہ نے (دل میں) کہا کہ اللہ کی قسم! اگر سمندر میں نجات صرف اللہ تعالیٰ کی ذات دے سکتی ہے تو پھر خشکی میں بھی اس کے سوا کوئی نجات نہیں دے سکتا، اے اللہ! اگر تو نے مجھے اس طوفان سے نجات دے دی تو میں تجھ سے عہد کرتا ہوں کہ میں محمد (ﷺ) کے پاس جا کر اپنا ہاتھ ان کے ہاتھ میں دے دوں گا، کیونکہ میں انہیں بہت زیادہ درگزر کرنے والا، مہربان پاتا

ہوں۔ چنانچہ وہ آئے اور مسلمان ہو گئے۔ [نسائی، کتاب تحریم الدم، باب الحکم فی المرتد: ۴۰۷۲] **يَا أَيُّهَا النَّاسُ إِنَّا بَعِثْنَاكُمْ عَلَىٰ أَنْفُسِكُمْ**: یعنی اپنی اس بغاوت کا مزہ تم خود ہی چکھو گے، تم اس سے کسی اور کو نقصان نہیں پہنچا سکو گے، جیسا کہ سیدنا ابوبکر رضی اللہ عنہ بیان کرتے ہیں کہ رسول اللہ ﷺ نے فرمایا: ”کوئی گناہ اس لائق نہیں کہ اللہ تعالیٰ اس کی سزا دنیا میں بھی جلدی دے دے اور اس کے ساتھ ساتھ آخرت میں بھی اس کی سزا باقی رکھے، سوائے ظلم و زیادتی اور قطع رحمی کے۔“ [ابو داؤد، کتاب الأدب، باب فی النهی عن البغی: ۴۹۰۲۔ ترمذی، کتاب صفة القيامة، باب فی عظم الوعيد علی البغی وقطعية الرحم: ۲۵۱۱]

إِنَّمَا مَثَلُ الْحَيَاةِ الدُّنْيَا كَمَاءٍ أَنْزَلْنَاهُ مِنَ السَّمَاءِ فَاخْتَلَطَ بِهِ نَبَاتُ الْأَرْضِ مِمَّا يَأْكُلُ النَّاسُ وَالْأَنْعَامُ ۗ حَتَّىٰ إِذَا أَخَذَتِ الْأَرْضُ زُخْرُفَهَا وَازَّيَّنَتْ وَظَنَّ أَهْلُهَا أَنَّهُمْ قَادِرُونَ عَلَيْهَا ۖ أَتَاهَا أَمْرًا لَيْلًا أَوْ نَهَارًا فَجَعَلْنَاهَا حَصِيدًا كَأَن لَّمْ تَغْنَبِ بِالْأَمْسِ ۗ كَذَٰلِكَ نَقُصُّ لِقَوْمٍ يَتَفَكَّرُونَ ﴿۱۰﴾

”دنیا کی زندگی کی مثال تو بس اس پانی کی سی ہے جسے ہم نے آسمان سے اتارا تو اس کے ساتھ زمین سے اگنے والی چیزیں خوب مل جل گئیں، جس سے انسان اور چوپائے کھاتے ہیں، یہاں تک کہ جب زمین نے اپنی آرائش حاصل کر لی اور خوب مزین ہو گئی اور اس کے رہنے والوں نے یقین کر لیا کہ بے شک وہ اس پر قادر ہیں تو رات یا دن کو اس پر ہمارا حکم آ گیا تو ہم نے اسے کٹی ہوئی کر دیا، جیسے وہ کل تھی ہی نہیں۔ اسی طرح ہم ان لوگوں کے لیے آیات کھول کر بیان کرتے ہیں جو خوب سوچتے ہیں۔“

اس آیت میں دنیا کی بے ثباتی کی مثال بیان کی گئی ہے، جس طرح نباتات پر جو بن آتا ہے، پھلوں اور پھولوں کے مختلف رنگ ہوتے ہیں، جو زمین کے اس قطعہ کو خوب زینت بخشتے ہیں، اسی طرح انسانوں پر جو جانی آتی ہے جب اسے دنیا کی ہر چیز حسین نظر آنے لگتی ہے اور وہ دنیا کی رعنائیوں میں پوری طرح اپنا دل لگا لیتا ہے اور یہ سمجھتا ہے کہ اب کچھ دن مزے اور عیش و آرام سے گزاریں گے اور زندگی کا لطف اٹھائیں گے تو اتنے میں اسے اللہ کا حکم یعنی موت اچانک آ لیتی ہے اور جس طرح کھیتی پر ناگہانی آفت آنے یا اس کے کٹ جانے کے بعد چند دنوں تک اس کا وجود ہی ختم ہو جاتا ہے، اسی طرح مرجانے والا انسان بھی تھوڑی مدت کے بعد لوگوں کے دلوں سے محو ہو جاتا ہے اور ایک وقت ایسا آتا ہے جب اس کا نام و نشان تک دنیا سے مٹ جاتا ہے۔

سورۃ ”القصم“ میں اللہ تعالیٰ نے چند باغ والوں کا قصہ بیان کیا ہے، جس سے دنیا کی بے ثباتی اور ناگہانی عذاب کا عبرت انگیز نقشہ سامنے آتا ہے۔ باغ والے پھلوں کے تیار ہو جانے کے بعد انھیں توڑنے پر اپنے آپ کو قادر سمجھتے تھے، لیکن

وہ غلطی پر تھے، ارشاد فرمایا: ﴿إِنَّا بَلَوْنَهُمْ كَمَا بَلَوْنَا أَصْحَابَ الْجَنَّةِ إِذْ أَقْسَمُوا لَيَصْرِمُنَّهَا مُصْبِحِينَ ﴿۱۰﴾ وَلَا يَسْتَنْفِثُونَ ﴿۱۱﴾ فَطَافَ عَلَيْهَا طَائِفٌ مِّن رَّبِّكَ وَهُمْ نَائِبُونَ ﴿۱۲﴾ فَأَصْبَحَتْ كَالصَّرِيمِ ﴿۱۳﴾ فَتَنَادَا نُصْبِحِينَ ﴿۱۴﴾ أِنَّا عَدَدَا عَلَىٰ حَرِّكَمُ إِن كُنْتُمْ صَادِقِينَ ﴿۱۵﴾ فَأَنْظِلْنَاوَاهُمْ يَنْتَقِفُونَ ﴿۱۶﴾ أِنَّا لَا يَدْخُلْنَهَا الْيَوْمَ عَلَيْكُمْ قَسِينٌ ﴿۱۷﴾ وَعَدَا عَلَىٰ حَرِّ قَادِرِينَ ﴿۱۸﴾ فَلَمَّا رَأَوْهَا قَالُوا إِنَّا لَأَصَا لُونَ ﴿۱۹﴾ بَلْ نَحْنُ مَحْرُومُونَ ﴿۲۰﴾ قَالَ أَوْسَطُهُمْ أَلَمْ أَقُلْ لَكُمْ لَوْلَا تُسَبِّحُونَ ﴿۲۱﴾ قَالُوا سُبْحٰنَ رَبِّنَا إِنَّا كُنَّا ظَالِمِينَ ﴿۲۲﴾ فَأَقْبَلَ بَعْضُهُمْ عَلَىٰ بَعْضٍ يَتَلَوْمُونَ ﴿۲۳﴾ قَالُوا لَیْسَ لَنَا حِصْنٌ مِّن رَّبِّنَا أِنَّا كُنَّا نَعْبُدُونَ ﴿۲۴﴾ كَذٰلِكَ الْعَذَابُ وَلَئِنَّ لَكُم لَآخِرَةَ أَكْبَرَ مَن لَّو كَانُوا يَعْلَمُونَ ﴿۲۵﴾

[القلم : ۱۷ تا ۳۳] ”یقیناً ہم نے انہیں آزمایا ہے، جیسے ہم نے باغ والوں کو آزمایا، جب انہوں نے قسم کھائی کہ صبح ہوتے ہوتے اس کا پھل ضرور ہی توڑ لیں گے اور وہ کوئی استثناء نہیں کر رہے تھے۔ پس اس پر تیرے رب کی طرف سے ایک اچانک عذاب پھر گیا، جب کہ وہ سوئے ہوئے تھے۔ تو صبح کو وہ (باغ) کٹی ہوئی کھیتی کی طرح ہو گیا۔ پھر انہوں نے صبح ہوتے ہی ایک دوسرے کو آواز دی۔ کہ صبح صبح اپنے کھیت پر جا پہنچو، اگر تم پھل توڑنے والے ہو۔ چنانچہ وہ چل پڑے اور وہ چپکے چپکے آپس میں باتیں کرتے جاتے تھے کہ آج اس (باغ) میں تمہارے پاس کوئی مسکین ہرگز داخل نہ ہونے پائے اور وہ صبح سویرے پختہ ارادے کے ساتھ اس حال میں نکلے کہ (اپنے خیال میں پھل توڑنے پر) قادر تھے۔ پس جب انہوں نے اسے دیکھا تو انہوں نے کہا، بلاشبہ ہم یقیناً راستہ بھولے ہوئے ہیں۔ بلکہ ہم بدنصیب ہیں۔ ان میں سے بہتر نے کہا کیا میں نے تم سے کہا نہ تھا کہ تم تسبیح کیوں نہیں کرتے۔ انہوں نے کہا ہمارا رب پاک ہے، بلاشبہ ہم ہی ظالم تھے۔ پھر ان کا ایک دوسرے کی طرف متوجہ ہوا، آپس میں ملامت کرتے تھے۔ انہوں نے کہا، ہائے ہماری ہلاکت! یقیناً ہم ہی حد سے بڑھے ہوئے تھے۔ امید ہے کہ ہمارا رب ہمیں اس کے بدلے میں اس سے بہتر عطا فرمائے گا۔ یقیناً (اب) ہم اپنے رب ہی کی طرف راغب ہونے والے ہیں۔ اسی طرح (ہوتا) ہے عذاب اور یقیناً آخرت کا عذاب کہیں بڑا ہے، کاش! وہ جانتے ہوتے۔“ اور فرمایا: ﴿اعْلَمُوا أَنَّمَا الْحَيٰوةُ الدُّنْيَا لَعِبٌ وَلَهُوٌ وَزِينَةٌ وَ تَفَاخُرٌ بَيْنَكُمْ وَ تَكَاثُرٌ فِي الْأَمْوَالِ وَالْأَوْلَادِ مِثْثَلٌ غٰثِثٌ عَجِيبٌ أَلَمْ نَكْفُرْ بِبَنَاتِنَا إِذْ مَنَعْنَاهُنَّ فِتْرَتَهُنَّ لَمَّا خَلَّيْنَ بَنَاتِنَا لِغُلَّامِنَا فَكَفَرُوا بِهَا سَوَاءً ﴿۲۶﴾﴾ [الحديد : ۲۰]

”جان لو کہ بے شک دنیا کی زندگی اس کے سوا کچھ نہیں کہ ایک کھیل ہے اور دل لگی ہے اور بناؤ سنگار ہے اور تمہارا آپس میں ایک دوسرے پر بڑائی جتنا ہے اور اموال اور اولاد میں ایک دوسرے سے بڑھ جانے کی کوشش کرنا ہے، اس بارش کی طرح جس سے اگنے والی کھیتی نے کاشتکاروں کو خوش کر دیا، پھر وہ پک جاتی ہے، پھر تو اسے دیکھتا ہے کہ زرد ہے، پھر وہ چورا بن جاتی ہے اور آخرت میں بہت سخت عذاب ہے اور اللہ کی طرف سے بڑی بخشش اور خوشنودی ہے اور دنیا کی زندگی دھوکے کے سامان کے سوا کچھ نہیں۔“

سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”قیامت والے دن اہل جہنم میں سے اس شخص کو لایا جائے گا جو دنیا میں بڑا ناز و نعمت میں پلا ہوگا اور اسے جہنم میں ایک غوطہ دیا جائے گا، پھر اس سے پوچھا جائے گا کہ اے ابن آدم! کیا تو نے (دنیا میں) کبھی کوئی خیر و بھلائی دیکھی! کیا تجھ پر کبھی کوئی چین کا لمحہ بھی آیا؟ وہ جواب دے گا، نہیں، (کبھی نہیں) اللہ کی قسم! اے میرے رب! (اسی طرح) پھر اہل جنت میں سے اس شخص کو لایا جائے گا جس نے دنیا میں سب لوگوں سے زیادہ تکالیف و مصائب میں زندگی گزاری ہوگی، اسے جنت میں ایک غوطہ دیا جائے گا، پھر اس سے پوچھا جائے گا، اے ابن آدم! کیا تو نے (دنیا میں) کوئی تکلیف دیکھی، کیا تجھ پر کبھی کوئی مشکل لمحہ بھی آیا؟ تو وہ جوابا کہے گا، نہیں، اللہ کی قسم! اے میرے رب! میں نے کبھی کوئی تکلیف نہیں دیکھی، مجھ پر کبھی کوئی مشکل لمحہ نہیں آیا۔“ [مسلم، کتاب صفات المنافقین، باب صبیغ أنعم أهل الدنيا في النار الخ : ۲۸۰۷]

وَاللَّهُ يَدْعُوا إِلَىٰ دَارِ السَّلَامِ وَيَهْدِي مَن يَشَاءُ إِلَىٰ صِرَاطٍ مُّسْتَقِيمٍ ﴿۲۵﴾

”اور اللہ سلامتی کے گھر کی طرف بلاتا ہے اور جسے چاہتا ہے سیدھے راستے تک پہنچا دیتا ہے۔“

دنیا کی بے ثباتی بیان کرنے کے بعد اس آیت کریمہ میں اللہ تعالیٰ نے اس جنت کو حاصل کرنے کی ترغیب دلائی ہے جو امن و سلامتی کا گھر ہے، جہاں اہل جنت کو کوئی پریشانی اور کوئی مصیبت لاحق نہیں ہوگی، ارشاد فرمایا: ﴿أُولَٰئِكَ يَدْعُونَ إِلَىٰ النَّارِ وَاللَّهُ يَدْعُوا إِلَىٰ الْجَنَّةِ وَالْبَغْيَ بِأَذْيِهِ وَيُيَسِّرُنَا لِلنَّاسِ لَعَلَّكُمْ يَتَذَكَّرُونَ﴾ [البقرة : ۲۲۱]

”یہ لوگ آگ کی طرف بلاتے ہیں اور اللہ اپنے حکم سے جنت اور بخشش کی طرف بلاتا ہے اور لوگوں کے لیے اپنی آیات کھول کر بیان کرتا ہے، تاکہ وہ نصیحت حاصل کریں۔“ اور فرمایا: ﴿فَمَن يُرِدِ اللَّهُ أَن يَهْدِيَهُ يَفْرَحْهُ صَدْرُهُ لِلْإِسْلَامِ وَمَن يُرِدْ أَن يُضِلَّهُ يَجْعَلْ صَدْرَهُ ضَيِّقًا حَرَجًا كَأَثَمَاءِ يَصْعَدُ فِي السَّمَاءِ كَذٰلِكَ يَجْعَلُ اللَّهُ الرِّجْسَ عَلَى الَّذِينَ لَا يُؤْمِنُونَ ﴿۲۵﴾ وَهٰذَا صِرَاطُ رَبِّكَ مُسْتَقِيمًا قَدْ فَضَّلْنَا الْآيَاتِ لِقَوْمٍ يَذَكَّرُونَ ﴿۲۶﴾ لَهُمْ دَارُ السَّلَامِ عِنْدَ رَبِّهِمْ وَهُوَ وَيُهُمْ بِهَا كَانُوا يَعْمَلُونَ﴾ [الأنعام : ۱۲۵ تا ۱۲۷]

”تو وہ شخص جسے اللہ چاہتا ہے کہ اسے ہدایت دے، اس کا سینہ اسلام کے لیے کھول دیتا ہے اور جسے چاہتا ہے کہ اسے گمراہ کرے اس کا سینہ تنگ، نہایت گھٹا ہوا کر دیتا ہے، گویا وہ مشکل سے آسمان میں چڑھ رہا ہے، اسی طرح اللہ ان لوگوں پر گندگی ڈال دیتا ہے جو ایمان نہیں لاتے۔ اور یہ تمہارے رب کا راستہ ہے سیدھا۔ بے شک ہم نے ان لوگوں کے لیے آیات کھول کر بیان کر دی ہیں جو نصیحت حاصل کرتے ہیں۔ انھی کے لیے ان کے رب کے ہاں سلامتی کا گھر ہے اور وہ ان کا مددگار ہے، ان اعمال کی وجہ سے جو وہ کرتے تھے۔“

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے ہر قل شاہ روم کو اپنے خط میں تحریر فرمایا تھا: ”میں تمہیں اسلام کی دعوت دیتا ہوں، اسلام قبول کر لو، سلامت رہو گے اور اللہ تعالیٰ تمہیں دوہرا اجر عطا فرمائے گا۔“ [بخاری،

کتاب بدء الوحی، باب کیف کان بدء الوحی إلى رسول الله ﷺ : ۷۔ مسلم، کتاب الجهاد، باب کتب النبی ﷺ إلى هرقل ملك الشام يدعوه إلى الإسلام : [۱۷۷۳]

سیدنا جابر بن عبد اللہ رضی اللہ عنہما بیان کرتے ہیں کہ نبی ﷺ کی خدمت میں فرشتے (جبرائیل اور میکائیل) حاضر ہوئے، آپ اس وقت استراحت فرما رہے تھے، ایک نے کہا کہ یہ سوئے ہوئے ہیں، دوسرے نے کہا (ان کی) آنکھ سوری ہے مگر دل بیدار ہے، پھر وہ کہنے لگے کہ تمہارے ان صاحب (یعنی رسول کریم ﷺ) کی ایک مثال ہے، اسے وہ مثال تو بیان کرو۔ ایک نے کہا یہ تو سوری ہے ہیں، دوسرے نے کہا آنکھ سوری ہے مگر دل بیدار ہے۔ پھر وہ کہنے لگے کہ ان کی مثال ایسی ہے جیسے ایک شخص نے مکان بنایا اور (لوگوں کی دعوت کے لیے) کھانا پکایا، پھر ایک بلانے والے کو (لوگوں کے پاس) بھیجا۔ پس جس شخص نے اس بلانے والے کے کہنے کو قبول کیا وہ تو مکان میں بھی داخل ہوگا اور کھانا بھی کھائے گا اور جو بلانے والے کے کہنے کو قبول نہ کرے گا، وہ نہ تو مکان میں داخل ہوگا اور نہ کھانا کھائے گا۔ پھر انہوں نے کہا کہ اس کے لیے اس کی توجیح کرو، تاکہ یہ سمجھ جائیں۔ تو ایک کہنے لگا، یہ تو سوری ہے ہیں، دوسرے نے کہا کہ آنکھ سوری ہے مگر دل بیدار ہے۔ پھر انہوں نے (اس مثال کی توجیح کو اس طرح) بیان کیا کہ وہ مکان جنت ہے اور اس کی طرف بلانے والے ”محمد ﷺ“ ہیں، جس نے محمد ﷺ کی اطاعت کی اس نے اللہ کی اطاعت کی اور جس نے محمد ﷺ کی نافرمانی کی تو درحقیقت اس نے اللہ کی نافرمانی کی اور محمد ﷺ (اچھے اور برے) لوگوں میں فرق کرنے والے ہیں۔ [بخاری، کتاب الاعتصام بالکتاب والسنة، باب الاقتداء بسنن رسول الله ﷺ : [۷۲۸۱]

لِلَّذِينَ أَحْسَنُوا الْحُسْنَىٰ وَ زِيَادَةٌ ۗ وَلَا يَرْهَقُ وُجُوهَهُمْ قَتَرٌ وَلَا ذِلَّةٌ ۗ أُولَٰئِكَ أَصْحَابُ

الْجَنَّةِ ۗ هُمْ فِيهَا خَالِدُونَ ﴿۷۱﴾

”جن لوگوں نے نیکی کی انہی کے لیے نہایت اچھا بدلہ اور کچھ زیادہ ہے اور ان کے چہروں کو نہ کوئی سیاہی ڈھانپے گی اور نہ کوئی ذلت، یہی لوگ جنت والے ہیں، وہ اس میں ہمیشہ رہنے والے ہیں۔“

اسلام کی دعوت آنے کے بعد لوگ دو جماعتوں میں بٹ گئے، ایک جماعت نے اس دعوت کو قبول کیا، دنیا کی رنگینیوں اور خواہشات نفس سے ہٹ کر اللہ کی رضا جوئی کو اپنا مقصد حیات بنایا اور اس کی اس طرح عبادت کی کہ جیسے وہ اللہ کو دیکھ رہے ہوں۔ ایسے موثین مخلصین کو اللہ تعالیٰ نے جنت کی خوش خبری دی ہے اور اس سے بھی عظیم تر نعمت دیدار کا وعدہ کیا ہے۔

لِلَّذِينَ أَحْسَنُوا الْحُسْنَىٰ وَ زِيَادَةٌ ﴿۷۱﴾ ارشاد فرمایا: ﴿فَأَمَّا الَّذِينَ آمَنُوا وَعَمِلُوا الصَّالِحَاتِ فَيُوَفِّيهِمْ أُجُورَهُمْ وَ يَزِيدُهُم مِّن فَضْلِهِ﴾ [النساء : ۱۷۳] ”پھر جو لوگ تو ایمان لائے اور انہوں نے نیک اعمال کیے سو وہ انہیں ان کے

اجر پورے دے گا اور انہیں اپنے فضل سے زیادہ بھی دے گا۔“ اور فرمایا: ﴿لِيَجْزِيََهُمُ اللَّهُ أَحْسَنَ مَا عَمِلُوا وَيَزِيدَهُم مِّن فَضْلِهِ ۗ وَاللَّهُ يَزِدُّ مَن يَشَاءُ بِعِزِّ حِسَابٍ﴾ [النور: ۳۸] ”تاکہ اللہ انہیں اس کا بہترین بدلہ دے جو انہوں نے کیا اور انہیں اپنے فضل سے زیادہ دے اور اللہ جسے چاہتا ہے بے حساب دیتا ہے۔“

سیدنا صہیب رضی اللہ عنہ بیان کرتے ہیں کہ نبی ﷺ نے یہ آیت تلاوت فرمائی: ﴿لَّذِينَ أَحْسَنُوا الْحُسْنَىٰ وَزِيَادَةٌ﴾ اور فرمایا: ”جب جنتی جنت میں اور جہنمی جہنم میں چلے جائیں گے تو اس وقت ایک منادی کرنے والا ندا کرے گا کہ اے جنتیو! تم سے اللہ کا ایک وعدہ (ابھی باقی) ہے، وہ چاہتا ہے کہ اسے بھی پورا کر دیا جائے۔ تو وہ کہیں گے، وہ کون سا وعدہ ہے؟ کیا اس نے ہمارے میزان بھاری نہیں کر دیے؟ کیا اس نے ہمارے چہروں کو نورانی نہیں کر دیا؟ اور کیا اس نے ہمیں جنت میں داخل کیا اور جہنم سے نجات نہیں دی؟ (وعدے تو سب پورے ہو چکے)۔“ آپ ﷺ نے فرمایا: ”اس وقت ان کے لیے حجاب کو ہٹا دیا جائے گا اور وہ اپنے پروردگار کا دیدار کریں گے۔“ پھر فرمایا: ”اللہ کی قسم! انہیں اب تک کوئی ایسی نعمت عطا نہیں ہوئی ہوگی جو انہیں اس دیدار سے زیادہ محبوب ہو اور اس میں ان کی آنکھوں کے لیے زیادہ ٹھنڈک ہو۔“ [مسند احمد: ۴/۳۳۳، ح: ۱۸۹۶۵۔ مسلم، کتاب الإیمان، باب إثبات رؤية المؤمنين في الآخرة ربهم: ۱۸۱]

وَالَّذِينَ كَسَبُوا السَّيِّئَاتِ جَزَاءُ سَيِّئَاتِهِمْ بِمَا كَانُوا يَعْمَلُونَ ۗ
عَاصِرًا ۗ كَانَمَا أَغْشَيْتُمْ وُجُوهَهُمْ قِطْعًا مِّنْ أَيْلٍ مُّظْلِمًا ۗ أُولَٰئِكَ أَصْحَابُ النَّارِ ۗ هُمْ فِيهَا خَالِدُونَ ﴿۱۰﴾

”اور جن لوگوں نے برائیاں کمائیں، کسی بھی برائی کا بدلہ اس جیسا ہوگا اور انہیں بڑی ذلت ڈھانپنے کی، انہیں اللہ سے بچانے والا کوئی نہ ہوگا، گویا ان کے چہروں پر رات کے بہت سے ٹکڑے اوڑھا دیے گئے ہیں، جبکہ وہ اندھیری ہے۔ یہی لوگ آگ والے ہیں، وہ اس میں ہمیشہ رہنے والے ہیں۔“

جن لوگوں نے دعوتِ اسلام کو ٹھکرا دیا، دنیا کی رنگینیوں میں کھو گئے اور شرک و معاصی کا ارتکاب کیا، ایسے لوگوں کو اللہ نے جہنم کی خوش خبری دی ہے کہ جس سے بڑھ کر کوئی ذلت و رسوائی نہیں ہوگی اور اللہ کے اس عذاب سے کوئی انہیں نہیں بچا سکے گا۔

مَالَهُمْ مِّنَ اللَّهِ مِن عَاصِرٍ ۗ ارشاد فرمایا: ﴿يَقُولُ الْإِنْسَانُ يُؤْمِدُ أَيُّنَ الْمَقْرُؤِ ۗ كَلَّا لَا وَرَمَاهُ إِلَىٰ رِيكٍ يَوْمِيذٍ ۗ الْمُسْتَقَرُّ﴾ [القيامة: ۱۰ تا ۱۲] ”اور انسان اس دن کہے گا کہ بھاگنے کی جگہ کہاں ہے؟ ہرگز نہیں، پناہ کی جگہ کوئی نہیں۔ اس دن تیرے رب ہی کی طرف جا ٹھہرتا ہے۔“

كَانَمَا أَغْشَيْتَ وُجُوهُهُمْ وَقَعَا مِنْ أَيْلٍ مُظْلِمًا : یہاں یہ بتایا جا رہا ہے کہ آخرت میں ان کے چہرے کالے سیاہ پڑ جائیں گے، ارشاد فرمایا: ﴿يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ أَكَفَرْتُمْ بَعْدَ إِيمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ ﴿۱۰۶﴾ وَأَمَّا الَّذِينَ ابْيَضَّتْ وُجُوهُهُمْ فَفِي رَحْمَةِ اللَّهِ هُمْ فِيهَا خَالِدُونَ ﴿۱۰۷﴾ [آل عمران: ۱۰۶، ۱۰۷] ”جس دن کچھ چہرے سفید ہوں گے اور کچھ چہرے سیاہ ہوں گے، تو جن لوگوں کے چہرے سیاہ ہوں گے، کیا تم نے اپنے ایمان کے بعد کفر کیا؟ تو عذاب چکھو، اس وجہ سے کہ تم کفر کیا کرتے تھے۔ اور رہے وہ لوگ جن کے چہرے سفید ہوں گے، سو اللہ کی رحمت میں ہوں گے، وہ اس میں ہمیشہ رہنے والے ہیں۔“ اور فرمایا: ﴿وَجُوهٌ يَوْمَئِذٍ نَّاصِرَةٌ ﴿۱۰۸﴾ إِلَىٰ رَبِّهَا نَاظِرَةٌ ﴿۱۰۹﴾ وَوَجُوهٌ يَوْمَئِذٍ بِاسِرَةٌ ﴿۱۱۰﴾ تَنْظُرُونَ أَن يَفْعَلَ بِهَا فَاقِرَةٌ ﴿۱۱۱﴾ [القيامة: ۲۲ تا ۲۵] ”اس دن کئی چہرے تر و تازہ ہوں گے، اپنے رب کی طرف دیکھنے والے اور کئی چہرے اس دن بگڑے ہوئے ہوں گے۔ وہ یقین کریں گے کہ ان کے ساتھ کمر توڑنے والی (سختی) کی جائے گی۔“ اور فرمایا: ﴿وَجُوهٌ يَوْمَئِذٍ مُّسْفَرَةٌ ﴿۱۱۲﴾ ضَاكِكَةٌ مُّسْتَبْشِرَةٌ ﴿۱۱۳﴾ وَوَجُوهٌ يَوْمَئِذٍ عَلَيْهَا غَبَرَةٌ ﴿۱۱۴﴾ تَرَهَقَهَا فَتْرَةٌ ﴿۱۱۵﴾ [عبس: ۳۸ تا ۴۱] ”کچھ چہرے اس دن روشن ہوں گے۔ ہنستے ہوئے، بہت خوش۔ اور کچھ چہرے، اس دن ان پر ایک غبار ہوگا۔ ان کو سیاہی ڈھانپتی ہوگی۔“

وَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ أَشْرَكُوا مَكَانَكُمْ أَنْتُمْ وَشُرَكَاءُكُمْ فَزَيَّلْنَا بَيْنَهُمْ وَقَالَ شُرَكَاءُهُمْ نَا كُنْتُمْ إِيَّانَا تَعْبُدُونَ ﴿۱۱۶﴾ فَكَفَىٰ بِاللَّهِ شَهِيدًا بَيْنَنَا وَبَيْنَكُمْ إِنْ كُنَّا عَنْ عِبَادَتِكُمْ لَغْفِيلِينَ ﴿۱۱۷﴾

”اور جس دن ہم ان سب کو اکٹھا کریں گے، پھر ہم ان لوگوں سے جنہوں نے شریک بنائے تھے، کہیں گے اپنی جگہ ٹھہرے رہو، تم اور تمہارے شریک بھی، پھر ہم ان کے درمیان علیحدگی کر دیں گے اور ان کے شریک کہیں گے تم ہماری تو عبادت نہیں کیا کرتے تھے۔ سو اللہ ہمارے درمیان اور تمہارے درمیان کافی گواہ ہے کہ بے شک ہم تمہاری عبادت سے یقیناً بے خبر تھے۔“

جن لوگوں نے دعوتِ اسلام کو ٹھکرا دیا اور شرک باللہ کی راہ کو اختیار کیا، جب میدانِ محشر میں اپنے شرکاء کے ساتھ اکٹھے کیے جائیں گے تو اللہ تعالیٰ ان سے کہے گا کہ تم سب اپنی اپنی جگہ ٹھہرے رہو، یہاں تک کہ تمہیں اپنے شرک کا انجام معلوم ہو جائے۔ اس کے بعد مشرکین اور ان کے شرکاء کے آپس کے تمام تعلقات ختم کر دیے جائیں گے۔ مشرکین کو اپنے شرکاء سے کسی شفاعت کی امید باقی نہیں رہے گی اور شرکاء اپنا دامن جھٹک کر کہہ دیں گے کہ تم ہماری نہیں بلکہ شیطان کی عبادت کرتے تھے اور اللہ شاہد ہے کہ نہ ہم نے تمہیں اپنی عبادت کا حکم دیا تھا اور نہ ہم نے ایسا چاہا تھا اور نہ

ہمیں اس کا کچھ علم ہے۔ اس وقت مشرکین کی بے بسی اور حسرت و یاس کا کیا عالم ہوگا، اس کا تصور اس جہاں میں نہیں کیا جاسکتا۔ ان شرکاء میں انسان، جن، فرشتے اور پتھر کے بنے بت بھی ہوں گے۔ فرشتے، انبیاء اور نیک لوگ تو اپنی زبانوں سے اعلانِ براءت کر دیں گے اور وہ دنیا میں بھی ان شرکیہ اعمال سے راضی نہیں تھے اور جو پتھر کے بنے بت ہوں گے، انہیں بھی اللہ تعالیٰ اس دن قوت گویائی دے گا، تاکہ مشرکوں سے اعلانِ براءت کر دیں۔

وَيَوْمَ نَخْتَسِرُهُمْ جَمِيعًا : ارشاد فرمایا: ﴿ وَيَوْمَ نُسَيِّدُ الْجِبَالَ وَتَكْرِى الْأَمْخَصَّ بَارِئًا ذَا وَحَشَرَ نَهْمُ فَلَمْ تُغَادِرْ مِنْهُمْ أَحَدًا ﴾ [الكهف: ۴۷] ”اور جس دن ہم پہاڑوں کو چلائیں گے اور تو زمین کو صاف میدان دیکھے گا اور ہم انہیں اکٹھا کریں گے تو ان میں سے کسی کو نہیں چھوڑیں گے۔“ اور فرمایا: ﴿ إِنَّ كُلَّ مَنْ فِي السَّمَوَاتِ وَالْأَرْضِ إِلَّا آتِي الرَّحْمَنِ عَبْدًا ۗ لَقَدْ أَحْصَاهُمْ وَعَدَّهُمْ عَدًّا ﴾ [مریم: ۹۳، ۹۴] ”آسمانوں اور زمین میں جو کوئی بھی ہے وہ رحمان کے پاس غلام بن کر آنے والا ہے۔ بلاشبہ یقیناً اس نے ان کا احاطہ کر رکھا ہے اور انہیں خوب اچھی طرح گن کر شمار کر رکھا ہے۔“

سیدہ عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: ”تم ننگے پاؤں، ننگے بدن اور بغیر نختہ کے اٹھائے جاؤ گے۔“ سیدہ عائشہ رضی اللہ عنہا کہتی ہیں کہ میں نے عرض کی، یا رسول اللہ! مرد اور عورتیں ایک دوسرے (کے ستر) کو دیکھیں گے؟ آپ نے فرمایا: ”وہ وقت ایسا سخت ہوگا کہ اس چیز کا خیال بھی کوئی نہیں کرے گا۔“ [بخاری، کتاب الرقاق، باب الحشر: ۶۵۲۷]

وَقَالَ شُرَكَاءُهُمْ نَا كُنْتُمْ آيَانَا تَعْبُدُونَ : یعنی وہ ان کی عبادت کا انکار کر کے ان سے براءت کا اظہار کر دیں گے، جیسا کہ اللہ تعالیٰ نے ارشاد فرمایا: ﴿ وَاتَّخَذُوا مِنْ دُونِ اللَّهِ إِلَهَةً لِيَكُونُوا لَهُمْ عِزًّا ۗ كَلَّا سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا ﴾ [مریم: ۸۱، ۸۲] ”اور انہوں نے اللہ کے سوا اور معبود بنا لیے، تاکہ وہ ان کے لیے باعثِ عزت ہوں۔ ہرگز ایسا نہ ہوگا، مغربیہ وہ ان کی عبادت کا انکار کر دیں گے اور ان کے خلاف مد مقابل ہوں گے۔“ اور فرمایا: ﴿ وَمَنْ أَضَلُّ مِمَّن يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ إِلَى يَوْمِ الْقِيَامَةِ وَهُمْ عَنِ دُعَائِهِمْ غَفْلُونَ ۗ وَإِذَا حُشِرَ النَّاسُ كَانُوا لَهُمْ أَعْدَاءً وَكَانُوا بِعِبَادَتِهِمْ كَافِرِينَ ﴾ [الأحقاف: ۵، ۶] ”اور اس سے بڑھ کر کون گمراہ ہے جو اللہ کے سوا انہیں پکارتا ہے جو قیامت کے دن تک اس کی دعا قبول نہیں کریں گے اور وہ ان کے پکارنے سے بے خبر ہیں اور جب سب لوگ اکٹھے کیے جائیں گے تو وہ ان کے دشمن ہوں گے اور ان کی عبادت سے منکر ہوں گے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ قیامت کے دن سب لوگوں کو جمع کرے گا، پھر فرمائے گا کہ تم میں سے جو جس چیز کی پوجا کیا کرتا تھا وہ اس کے پیچھے لگ جائے، چنانچہ جو سورج کی پوجا کیا کرتا تھا وہ سورج کے پیچھے ہو جائے گا، جو چاند کی پوجا کیا کرتا تھا وہ چاند کے پیچھے ہو جائے گا اور جو بتوں کی پوجا کیا کرتا تھا وہ بتوں کے پیچھے لگ جائے گا۔“ [بخاری، کتاب التوحید، باب قول اللہ تعالیٰ: ﴿ وَجوه يومئذ ناظرة ﴾ : ۷۴۳۷۔ مسلم، کتابہ

هَذَا كَيْ تَبْلُؤُوا كُلُّ نَفْسٍ مَّا أَسْلَفَتْ وَرُدُّوْا إِلَى اللَّهِ مَوْلَاهُمُ الْحَقِّ وَصَلَّ عَنْهُمْ مَّا كَانُوا

يَفْتَرُونَ ﴿١٠﴾

۱۰

”اس موقع پر ہر شخص جانچ لے گا جو اس نے آگے بھیجا اور وہ اللہ کی طرف لوٹائے جائیں گے جو ان کا حقیقی مالک ہے اور ان سے گم ہو جائے گا جو وہ جھوٹ باندھا کرتے تھے۔“

میدانِ محشر میں جب نفسا نفسی کا عالم ہوگا اور ہر آدمی پر خوف اور دہشت طاری ہوگی، ہر شخص اپنے اچھے اور برے اعمال کو اپنی آنکھوں سے دیکھ رہا ہوگا، کچھ لوگوں کے اعمال رد کیے جا رہے ہوں گے تو کچھ کے قبول کیے جا رہے ہوں گے۔ کچھ کے نیک اعمال بہت ہی اچھی شکل میں ان کے سامنے آئیں گے اور کچھ کے برے اعمال بڑے بد شکل ہوں گے اور ہر شخص اپنے دنیاوی اعمال کو دیکھ رہا ہوگا۔ اس وقت تمام جھوٹے معبود غائب ہو چکے ہوں گے اور تمام بنی نوع انسان اپنے مولائے حقیقی کے روبرو ہوں گے جو بلا شرکتِ غیرے انھیں ان کے اعمال کا بدلہ دے گا۔

هَذَا كَيْ تَبْلُؤُوا كُلُّ نَفْسٍ مَّا أَسْلَفَتْ: یعنی ہر شخص کو معلوم ہو جائے گا کہ جو عمل اس نے کیے تھے وہ من وعن محفوظ ہیں، کوئی عمل ضائع نہیں ہوا اور کوئی کمی بیشی نہیں ہوئی۔ گویا ہر شخص اپنے اعمال کو دیکھ کر اپنے انجام کے متعلق خود ہی فیصلہ کرے گا، جیسا کہ ارشاد فرمایا: ﴿اِقْرَأْ كِتَابَكَ كَفَىٰ بِنَفْسِكَ الْيَوْمَ عَلَيْكَ حَسِيبًا﴾ [بنی اسرائیل: ۱۷] ”اپنی کتاب پڑھ، آج تو خود اپنے آپ پر بطور محاسب کافی ہے۔“ اور فرمایا: ﴿وَوَضَعَ الْكِتَابَ فَنزَلَ إِلَيْنَا فِيهِنَّ أَحْكَامَ الْغَايِبِ وَأَنْبَأَهُ وَالَّذِينَ لَا يُرَوِّدُونَ الْعِلْمَ أَهْلًا وَلَا يَسْتَبْشِرُونَ بِنِعْمَةِ رَبِّهِمْ أَجْرًا﴾ [الکہف: ۶۹] ”اور کتاب رکھی جائے گی، پس تو مجرموں کو دیکھے گا کہ اس سے ڈرنے والے ہوں گے جو اس میں ہوگا اور کہیں گے ہائے ہماری بربادی! اس کتاب کو کیا ہے، نہ کوئی چھوٹی بات چھوڑتی ہے اور نہ بڑی مگر اس نے اسے ضبط کر رکھا ہے، اور انھوں نے جو کچھ کیا اسے موجود پائیں گے اور تیرا رب کسی پر ظلم نہیں کرتا۔“ اور فرمایا: ﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ﴿١٠﴾ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ﴿١١﴾﴾ [الزلزال: ۷، ۸] ”تو جو شخص ایک ذرہ برابر نیکی کرے گا اسے دیکھ لے گا۔ اور جو شخص ایک ذرہ برابر برائی کرے گا اسے دیکھ لے گا۔“

وَرُدُّوْا إِلَى اللَّهِ مَوْلَاهُمُ الْحَقِّ وَصَلَّ عَنْهُمْ مَّا كَانُوا يُفْتَرُونَ: یعنی مشرکین اللہ پر افرزا باندھتے ہوئے اس کے سوا جن کی پوجا کرتے تھے، وہ سب پوجا کرنے والوں سے لائق ہو کر چلتے نہیں گے۔ ارشاد فرمایا: ﴿الَّذِينَ كَفَرُوا بِآيَاتِنَا وَلِئِن لَّمْ يَظُنُّوا أَنَّهمْ يُرْسَلْنَ سَآءَ مَا كَانُوا يَعْمَلُونَ ﴿١٠﴾ إِذَا الْعُشُلُ فِي أَعْنَاقِهِمْ وَالسَّلْسِلُ يُسْحَبُونَ ﴿١١﴾ فِي الْحَبِيبِ ثُمَّ فِي النَّارِ يُسْجَرُونَ ﴿١٢﴾ ثُمَّ قِيلَ لَهُمْ أَيْنَ مَا كُنْتُمْ تُشْرِكُونَ ﴿١٣﴾ مِنْ دُونِ اللَّهِ قَالُوا ضَلُّوا عَنَّا بَلْ لَمْ نَكُنْ نَدْعُوا مِنْ قَبْلُ شَيْئًا كَذَلِكَ يَضِلُّ اللَّهُ الْكَافِرِينَ ﴿١٤﴾﴾ [الکافرون: ۱۰-۱۴] ”ذکر کیا کہ تم نے اللہ کے سوا کون سے معبودوں کی پوجا کی تھی، ان کے بارے میں کہا گیا کہ ان کے معبودوں نے ان کو گمراہ کر دیا تھا۔ ان کے معبودوں نے ان کو گمراہ کر دیا تھا۔ ان کے معبودوں نے ان کو گمراہ کر دیا تھا۔ ان کے معبودوں نے ان کو گمراہ کر دیا تھا۔“

فِيهَا فَبَشِّرْهُ بِمَا كَانُوا يَكْفُرُونَ ﴿۷۰﴾ [المومن : ۷۰ تا ۷۶] ”وہ لوگ جنہوں نے کتاب کو اور جو کچھ ہم نے اپنے رسولوں کو دے کر بھیجا اسے جھٹلادیا، سو عنقریب جان لیں گے۔ جب طوق ان کی گردنوں میں ہوں گے اور زنجیریں، گھسیٹے جا رہے ہوں گے کھولتے پانی میں، پھر آگ میں جھونکے جائیں گے۔ پھر ان سے کہا جائے گا کہاں ہیں وہ جو تم شریک ٹھہراتے تھے اللہ کے سوا؟ کہیں گے وہ ہم سے گم ہو گئے، بلکہ ہم اس سے پہلے کسی چیز کو نہیں پکارتے تھے۔ اسی طرح اللہ کافروں کو گمراہ کرتا ہے۔ یہ اس لیے ہے کہ تم زمین میں حق کے بغیر خوش ہوتے تھے اور اس لیے کہ تم اکڑتے تھے۔ جنہم کے دروازوں میں داخل ہو جاؤ، اس میں ہمیشہ رہنے والے ہو، پس وہ تکبر کرنے والوں کی بری جگہ ہے۔“

قُلْ مَنْ يَرْزُقُكُمْ مِنَ السَّمَاءِ وَالْأَرْضِ أَمَّنْ يَمْلِكُ السَّمْعَ وَالْأَبْصَارَ وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدِيرُ الْأَمْرَ فَسَيَقُولُونَ اللَّهُ ۗ فَقُلْ أَفَلَا تَتَّقُونَ ﴿۷۱﴾ فَذَلِكُمْ اللَّهُ رَبُّكُمُ الْحَقُّ ۗ فَمَاذَا بَعَدَ الْحَقِّ إِلَّا الضَّلَالُ ۗ فَأَنَّى تُصْرَفُونَ ﴿۷۲﴾

”کہہ دے کون ہے جو تمہیں آسمان اور زمین سے رزق دیتا ہے؟ یا کون ہے جو کانوں اور آنکھوں کا مالک ہے؟ اور کون زندہ کو مردہ سے نکالتا اور مردہ کو زندہ سے نکالتا ہے؟ اور کون ہے جو ہر کام کی تدبیر کرتا ہے؟ تو ضرور کہیں گے ”اللہ“ تو کہہ پھر کیا تم ڈرتے نہیں؟ سو وہ اللہ ہی تمہارا سچا رب ہے، پھر حق کے بعد گمراہی کے سوا کیا ہے؟ پھر کہاں پھیرے جاتے ہو؟“

میدانِ محشر میں مشرکین کی حالت زار بیان کرنے کے بعد ان کے شرک کے خلاف دلائل و براہین پیش کیے جا رہے ہیں اور انہیں دعوتِ فکر و نظر دی جا رہی ہے کہ جب تم اعتراف کرتے ہو کہ وہی ذاتِ واحد سب کا روزی رساں ہے، اسی نے سننے اور دیکھنے کی صلاحیت دی ہے، وہی زندہ کو مردہ سے اور مردہ کو زندہ سے نکالتا ہے، یعنی پھل کو گھٹلی سے اور گھٹلی کو پھل سے، مومن کو کافر سے اور کافر کو مومن سے، اٹلے کو مرغی سے اور مرغی کو اٹلے سے نکالتا ہے اور وہی سارے جہاں کا تہما مدبر ہے، تو پھر تمہیں کیسے ڈرنہیں لگتا کہ اسے چھوڑ کر غیروں کی پرستش کرتے ہو؟

اگلی آیت میں فرمایا کہ جو اللہ سارے جہاں کا پالنے والا ہے اور جو ان تمام امور کا فاعل حقیقی ہے، جن کا اوپر ذکر ہوا ہے، وہی تمہارا معبود حقیقی ہے اور حق و باطل کے درمیان کوئی تیسری راہ نہیں ہے، اس لیے اس کے علاوہ کوئی بھی معبود نہیں ہے۔ تو اے مشرکین! تم توحید باری تعالیٰ کی راہ چھوڑ کر کیوں شرک کی راہ پر چلے جا رہے ہو؟

قُلْ مَنْ يَرْزُقُكُمْ مِنَ السَّمَاءِ وَالْأَرْضِ : یعنی کون ہے جو آسمان سے بارانِ رحمت کو نازل فرماتا اور اس کے ذریعے سے اپنی قدرت اور مشیت کے ساتھ زمین کو پھاڑتا اور اس سے یہ چیزیں پیدا کرتا ہے؟ ارشاد فرمایا: ﴿وَهُوَ الَّذِي أَنْزَلَ مِنَ السَّمَاءِ مَاءً فَأَخْرَجْنَا مِنْهُ خَضِرًا نُخْرِجُ مِنْهُ حَبًّا مُتَرَاكِبًا وَمِنَ النَّخْلِ مِنْ طَلْعِهَا قِنْوَانٌ

ذَابِيَةً ۚ وَجَدْتُمْ مِنْ اَعْنَابٍ وَالزَّبْيُونَ وَالرُّمَّانَ مُشْتَبِهًا وَغَيْرَ مُنْتَابِهٍ ۗ اَنْظُرُوا اِلَى ثَمَرِهِ اِذَا اَثْمَرَ وَيَنْعِهِ اِنَّ فِي ذٰلِكَ لٰآيَاتٍ لِّقَوْمٍ يُؤْمِنُوْنَ ﴿۹۹﴾ [الأنعام : ۹۹] ”اور وہی ہے جس نے آسمانوں سے پانی اتارا تو ہم نے اس کے ساتھ ہر چیز کی انگری نکالی، پھر ہم نے اس سے سبز کھیتی نکالی، جس میں سے ہم تہ بہ تہ چڑھے ہوئے دانے نکالتے ہیں اور کھجور کے درختوں سے ان کے گانے میں سے جھکے ہوئے خوشے ہیں اور انگوروں اور زیتون اور انار کے باغات ملتے جلتے اور نہ ملنے جلنے والے۔ اس کے پھل کی طرف دیکھو جب وہ پھل لائے اور اس کے پکنے کی طرف۔ بے شک اس میں ان لوگوں کے لیے یقیناً بہت سی نشانیاں ہیں جو ایمان لاتے ہیں۔“

اَمَنْ يَمْلِكُ السَّمْعَ وَالْاَبْصَارَ : یعنی وہی تو ہے جس نے تمہیں یہ قوت سماعت اور یہ قوت بصارت عطا فرمائی ہے اور اگر وہ چاہے تو ان قوتوں کو سلب کر کے تمہیں ان سے محروم کر دے، جیسا کہ ارشاد فرمایا: ﴿وَهُوَ الَّذِي اَنْشَأَكُمْ السَّمْعَ وَالْاَبْصَارَ وَالْاَفْئِدَةَ ۗ قَلِيْلًا مَّا تَشْكُرُوْنَ﴾ [المؤمنون : ۷۸] ”اور وہی ہے جس نے تمہارے لیے کان اور آنکھیں اور دل بنائے، بہت کم تم شکر کرتے ہو۔“ اور فرمایا: ﴿قُلْ اَرَايْتُمْ اِنْ اَخَذَ اللّٰهُ سَمْعَكُمْ وَاَبْصَارَكُمْ وَخَتَمَ عَلٰى قُلُوْبِكُمْ مِّنْ اِلٰهِ غَيْرِ اللّٰهِ يٰۤاَيُّهَا الَّذِيْنَ كَفَرُوْا اَنْظُرْ كَيْفَ نَصَرَفَ الْاٰيٰتِ ثُمَّ هُمْ يَصُدُّوْنَ﴾ [الأنعام : ۴۶] ”کہہ کیا تم نے دیکھا اگر اللہ تمہاری سماعت اور تمہاری نگاہوں کو لے لے اور تمہارے دلوں پر مہر کر دے تو اللہ کے سوا کون سا معبود ہے جو تمہیں یہ چیزیں لادے؟ دیکھ ہم کیسے آیات کو پھیر پھیر کر بیان کرتے ہیں، پھر وہ منہ موڑ لیتے ہیں۔“

كَذٰلِكَ حَقَّتْ كَلِمَتُ رَبِّكَ عَلَى الَّذِيْنَ فَسَقُوْا اِنَّهُمْ لَا يُؤْمِنُوْنَ ﴿۱۳﴾

”اسی طرح تیرے رب کی بات ان لوگوں پر سچی ہوگئی جنہوں نے نافرمانی کی کہ بے شک وہ ایمان نہیں لائیں گے۔“ یعنی جس طرح یہ مشرکین تمام تر اعتراف کے باوجود اپنے شرک پر قائم ہیں اور اسے چھوڑنے کے لیے تیار نہیں، اسی طرح تیرے رب کی یہ بات ثابت ہوگئی کہ یہ ایمان لانے والے نہیں ہیں۔ کیونکہ یہ غلط راستہ چھوڑ کر صحیح راستہ اختیار کرنے کے لیے تیار ہی نہیں ہیں، تو توحید اور ایمان انہیں کس طرح نصیب ہو سکتا ہے؟ ارشاد فرمایا: ﴿اِنَّ الَّذِيْنَ كَفَرُوْا سَوَآءٌ عَلَيْهِمْ اَنْذَرْتَهُمْ اَمْ لَمْ تُنذِرْهُمْ لَا يُؤْمِنُوْنَ﴾ [البقرة : ۶] ”بے شک جن لوگوں نے کفر کیا، ان پر برابر ہے، خواہ تو نے انہیں ڈرایا ہو، یا انہیں نہ ڈرایا ہو، ایمان نہیں لائیں گے۔“

سیدنا عمران بن حصین رضی اللہ عنہ بیان کرتے ہیں کہ ایک شخص نے عرض کی کہ یا رسول اللہ! کیا جنت کے لوگ جہنمیوں میں سے پہچانے جا چکے ہیں؟ نبی صلی اللہ علیہ وسلم نے فرمایا: ”ہاں!“ اس نے کہا کہ پھر عمل کرنے والے عمل کیوں کرتے ہیں؟ آپ نے فرمایا: ”ہر شخص اس کے واسطے عمل کرتا ہے جس کے واسطے وہ پیدا کیا گیا ہے، یا جس کے لیے اسے سہولت دی گئی ہے۔“ [بخاری،

قُلْ هَلْ مِنْ شُرَكَائِكُمْ مَنْ يَبْدُوا الْخَلْقَ ثُمَّ يُعِيدُهُ ۖ قُلِ اللَّهُ يَبْدُوا الْخَلْقَ ثُمَّ يُعِيدُهُ

فَأَنَّى تُؤْفَكُونَ ﴿۳۷﴾

”کہہ دے کیا تمہارے شریکوں میں سے کوئی ہے جو پیدائش کی ابتدا کرتا ہو، پھر اسے دوبارہ بناتا ہو؟ کہہ دے اللہ ہی پیدائش کی ابتدا کرتا ہے، پھر اسے دوبارہ بناتا ہے، تو تم کہاں بہکائے جاتے ہو؟“

مشرکین کے شرک کے کھوکھلے پن کو واضح کرنے کے لیے ان سے پوچھا جا رہا ہے کہ بتلاؤ جنہیں تم اللہ کا شریک گردانتے ہو، کیا انہوں نے اس کائنات کو پہلی مرتبہ پیدا کیا ہے؟ یا دوبارہ اسے پیدا کرنے پر قادر ہیں؟ نہیں، یقیناً نہیں، پہلی مرتبہ بھی پیدا کرنے والا اللہ ہی ہے اور روز قیامت دوبارہ وہی سب کو زندہ کرے گا، تو پھر تم ہدایت کا راستہ چھوڑ کر کہاں پھرے جا رہے ہو؟ ارشاد فرمایا: ﴿أَمَّنْ يَبْدُوا الْخَلْقَ ثُمَّ يُعِيدُهُ ۖ وَمَنْ يَزِيْرُ فَلَئِمٌ مِنَ السَّمَاءِ وَالْأَرْضِ ۖ إِنَّ اللَّهَ مَعَ الَّذِينَ هَلْ هَاتُوا بُرْهَانًا لَكُمْ إِنْ كُنْتُمْ صَادِقِينَ﴾ [النمل: ۶۴] ”یا وہ جو پیدائش کی ابتدا کرتا ہے، پھر اسے دہراتا ہے اور جو تمہیں آسمان وزمین سے رزق دیتا ہے؟ کیا اللہ کے ساتھ کوئی (اور) معبود ہے؟ کہہ لاؤ اپنی دلیل، اگر تم سچے ہو۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ عزوجل فرماتا ہے کہ ابن آدم مجھے گالی دیتا ہے اور اسے زیبا نہیں کہ وہ مجھے گالی دے اور وہ میری تکذیب کرتا ہے، حالانکہ اس کے لیے یہ بھی زیبا نہیں۔ اس کا گالی دینا، اس کا یہ قول ہے کہ اللہ کی اولاد ہے اور اس کی تکذیب، اس کا یہ کہنا ہے کہ اللہ مجھے پھر زندہ نہیں کرے گا، جیسے اس نے مجھے پہلے پیدا کیا تھا۔“ [بخاری، کتاب بدء الخلق، باب ما جاء فی قول اللہ تعالیٰ: ﴿وهو الذى يبداء الخلق ثم يعيده..... الخ﴾ :

[۳۱۹۳]

قُلْ هَلْ مِنْ شُرَكَائِكُمْ مَنْ يَهْدِي إِلَى الْحَقِّ ۖ قُلِ اللَّهُ يَهْدِي لِلْحَقِّ ۖ أَفَمَنْ يَهْدِي إِلَى الْحَقِّ أَحَقُّ أَنْ يُتَّبَعَ أَمَّنْ لَا يَهْدِي إِلَّا أَنْ يُهْدَىٰ ۖ فَمَا لَكُمْ كَيْفَ تَحْكُمُونَ ﴿۳۸﴾

”کہہ دے کیا تمہارے شریکوں میں سے کوئی ہے، جو حق کی طرف رہنمائی کرے؟ کہہ اللہ حق کے لیے رہنمائی کرتا ہے۔ تو کیا جو حق کی طرف رہنمائی کرے وہ زیادہ حق دار ہے کہ اس کی پیروی کی جائے، یا وہ جو خود اس کے سوا راستہ نہیں پاتا کہ اسے راستہ بتایا جائے؟ تو تمہیں کیا ہے، تم کیسے فیصلہ کرتے ہو؟“

ان مشرکین کے خلاف ایک اور حجت قائم کی جا رہی ہے کہ اے میرے نبی! ذرا ان سے یہ بھی تو پوچھیے کہ کیا تمہارے شرکاء میں کوئی ہے جو بھٹکے ہوئے انسانوں کی رہنمائی کرے؟ آپ کہہ دیجیے کہ یقیناً جواب یہی ہے کہ کوئی نہیں ہے۔ وہ صرف اللہ ہے جو اس پر قادر ہے۔ تو پھر عبادت صرف اسی کی ہونی چاہیے نہ کہ ان بتوں کی جو ایک جگہ سے

دوسری جگہ منتقل ہونے میں بھی دوسروں کے محتاج ہیں۔ یہ کیسی تمھاری کم عقلی ہے اور کیسا جاہلانہ فیصلہ ہے؟

وَمَا يَتَّبِعُ أَكْثَرُهُمْ إِلَّا ظَنًّا إِنَّ الظَّنَّ لَا يُغْنِي مِنَ الْحَقِّ شَيْئًا إِنَّ اللَّهَ عَلِيمٌ بِمَا يَفْعَلُونَ ﴿۳۱﴾

”اور ان کے اکثر پیروی نہیں کرتے مگر ایک گمان کی، بے شک گمان حق کے مقابلے میں کچھ کام نہیں آتا۔ بے شک اللہ خوب جاننے والا ہے جو وہ کر رہے ہیں۔“

یہ مشرکین جو بتوں کو اپنا معبود سمجھتے ہیں تو ان کے پاس اوہام و خیالات اور قیاس فاسد کے علاوہ اس کی کوئی دلیل نہیں ہے اور معلوم ہے کہ اوہام و خیالات سے حقائق نہیں بدل جاتے۔ اس لیے یہ مشرکین جان رکھیں کہ اللہ ان کے تمام مشرکانہ اعمال کو ریکارڈ میں لا رہا ہے، جن کا بدلہ قیامت کے دن انھیں ضرور دے گا۔ مشرکین کے ظن و گمان کا تذکرہ کرتے ہوئے ایک دوسری جگہ اللہ تعالیٰ نے ارشاد فرمایا: ﴿سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاءُ وَلَا حَزْمًا مِّنْ شَيْءٍ كَذَّبَ الَّذِينَ مِن قَبْلِهِمْ حَتَّىٰ ذَاقُوا بِأَسْنَا قُلْ هَلْ عِندَكُمْ قُرْآنٌ مِّنْ عِلْمٍ فَتُخْرِجُوهُ لَنَا إِنْ تَتَّبِعُونَ إِلَّا الظَّنَّ وَإِنْ أَنْتُمْ إِلَّا تَخْرُصُونَ﴾ [الأنعام: ۱۴۸] ”عنقریب وہ لوگ کہیں گے جنھوں نے شریک بنائے ہیں، اگر اللہ چاہتا تو نہ ہم شریک بناتے اور نہ ہمارے باپ دادا اور نہ ہم کوئی چیز حرام ٹھہراتے۔ اسی طرح ان لوگوں نے جھٹلایا جو ان سے پہلے تھے، یہاں تک کہ انھوں نے ہمارا عذاب چکھ لیا۔ کہہ کیا تمھارے پاس کوئی علم ہے کہ تم اسے ہمارے لیے نکالو، تم تو گمان کے سوا کسی چیز کی پیروی نہیں کر رہے اور تم اس کے سوا کچھ نہیں کہ انکل دوڑاتے ہو۔“

وَمَا كَانَ هَذَا الْقُرْآنُ أَنْ يُفْتَرَىٰ مِنْ دُونِ اللَّهِ وَلَكِنْ تَصْدِيقُ الَّذِي بَيْنَ يَدَيْهِ وَتَفْصِيلَ الْكِتَابِ لَا رَيْبَ فِيهِ مِنْ رَبِّ الْعَالَمِينَ ﴿۳۲﴾ أَمْ يَقُولُونَ افْتَرَاهُ قُلْ فَأْتُوا بِسُورَةٍ مِّثْلِهِ وَادْعُوا مَنِ اسْتَعْظَمْتُمْ قُرْآنِ اللَّهِ إِنْ كُنْتُمْ صَادِقِينَ ﴿۳۳﴾

”اور یہ قرآن ہرگز ایسا نہیں کہ اللہ کے غیر سے گھڑ لیا جائے اور لیکن اس کی تصدیق ہے جو اس سے پہلے ہے اور رب العالمین کی طرف سے کتاب کی تفصیل ہے، جس میں کوئی شک نہیں۔ یا وہ کہتے ہیں کہ اس نے اسے گھڑ لیا ہے؟ کہہ دے تو تم اس جیسی ایک سورت لے آؤ اور اللہ کے سوا جسے بلا سکو بلاؤ، اگر تم سچے ہو۔“

یہ قرآن مجید کے اعجاز کا بیان ہے اور اس بات کا ذکر کہ یہ انسانوں کے بس میں نہیں ہے کہ وہ اس جیسا قرآن پیش کر سکیں۔ مکمل قرآن تو بہت دور کی بات ہے، وہ اس جیسی دس سورتیں، بلکہ اس جیسی ایک سورت بھی نہیں بنا سکتے، کیونکہ اس طرح کی فصاحت و بلاغت، اس طرح کی رعنائی و زیبائی اور جامع اختصار، اس طرح کی حلاوت و شیرینی اور ایسے معانی و مطالب پر مشتمل ہونا جو دنیا و آخرت میں نفع بخش ہوں، صرف اور صرف اللہ تعالیٰ کی ذات گرامی ہی کی طرف سے ہو سکتا ہے، جس کی ذات و صفات اور جس کے افعال و اقوال میں کسی بھی چیز کو ذرہ بھر مشابہت نہیں ہے، لہذا اس کا



پاکیزہ کلام بھی مخلوق کے کلام کے مشابہ نہیں ہو سکتا۔ ارشاد فرمایا: ﴿قُلْ لَئِنِ اجْتَمَعَتِ الْإِنْسُ وَالْجِنُّ عَلَىٰ أَنْ يَأْتُوا بِثَبَلٍ هَذَا الْقُرْآنِ لَا يَأْتُونَ بِثَبَلٍ وَلَا يُكُونُ لَكُم مِّنْهُمْ لَبِئْسَ مَا يَكُونُونَ﴾ [بنی اسرائیل : ۸۸] ”کہہ دے اگر سب انسان اور جن جمع ہو جائیں کہ اس قرآن جیسا بنا لائیں تو اس جیسا نہیں لائیں گے، اگرچہ ان کا بعض بعض کا مددگار ہو۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”جتنے پیغمبر گزرے ہیں ان میں سے ہر ایک کو کوئی نہ کوئی معجزہ دیا گیا ہے، جس کی مثل لوگ اس نبی پر ایمان لائے اور مجھے جو معجزہ دیا گیا وہ وحی (یعنی قرآن) ہے جس کو اللہ نے مجھ پر وحی (کے ذریعے نازل) کیا ہے، (اور یہ تمام معجزوں سے بڑا معجزہ ہے) پس مجھے امید ہے کہ میری امت کے لوگ قیامت کے روز تمام انبیاء کی امتوں سے زیادہ ہوں گے۔“ [بخاری، کتاب فضائل القرآن، باب کیف نزل الوحی :

[۴۹۸۱

بَلْ كَذَّبُوا بِمَا لَمْ يُحِيظُوا بِهِ ۖ وَكَذَّبَ الَّذِينَ مِن قَبْلِهِمْ فَاَنْظُرْ كَيْفَ كَانَ عَاقِبَةُ الظَّالِمِينَ ﴿۱۰﴾ وَمِنْهُمْ مَّنْ يُّؤْمِنُ بِهِ ۚ وَمِنْهُمْ مَّنْ لَا يُّؤْمِنُ بِهِ ۚ وَرَبُّكَ اَعْلَمُ بِالْمُفْسِدِينَ ﴿۱۱﴾

”بلکہ انھوں نے اس چیز کو جھٹلایا جس کے علم کا انھوں نے احاطہ نہیں کیا، حالانکہ اس کی اصل حقیقت ابھی ان کے پاس نہیں آئی تھی۔ اسی طرح ان لوگوں نے جھٹلایا جو ان سے پہلے تھے۔ سو دیکھ ظالموں کا انجام کیسا ہوا اور ان میں سے کچھ وہ ہیں جو اس پر ایمان لاتے ہیں اور ان میں سے کچھ وہ ہیں جو اس پر ایمان نہیں لاتے اور تیرا رب فساد کرنے والوں کو زیادہ جاننے والا ہے۔“

www.KitaboSunnat.com

جب کفار عرب کی جانب سے اس چیلنج کا کوئی جواب نہیں ملا اور نہ ملنا ہی تھا اور ان کے پاس قرآن کریم اور نبی کریم صلی اللہ علیہ وسلم کی نبوت کے انکار کا کوئی عقلی اور نقلی جواز باقی نہ رہا، تو اللہ تعالیٰ نے فرمایا کہ ان کافروں نے قرآن کریم کو کبھی سمجھنے کی کوشش ہی نہیں کی، چونکہ ان کی خواہشوں کے مطابق نہ تھا، اس لیے بغیر سوچے سمجھے انکار کر دیا اور اس میں ہدایت اور نور حق کی جو بات ہے اس سے محروم رہے۔ اگلی آیت میں اللہ تعالیٰ نے نبی کریم صلی اللہ علیہ وسلم کو خبر دی ہے کہ یہ قرآن تو اللہ کا بنی نوع انسان کے لیے عظیم انعام ہے۔ اللہ تعالیٰ جن پر رحم کرے گا وہی اس پر ایمان لائیں گے اور اس نور حق سے مستفید ہوں گے اور جو شقی ہوں گے وہ آپ کی ہزار کوششوں کے باوجود ایمان نہیں لائیں گے اور اللہ کو معلوم ہے کہ کون ہدایت کا مستحق ہے اور کون گمراہی کا۔

كذٰلِكَ كَذَّبَ الَّذِينَ مِن قَبْلِهِمْ فَاَنْظُرْ كَيْفَ كَانَ عَاقِبَةُ الظَّالِمِينَ : ارشاد فرمایا: ﴿كذَّبَتْ قَبْلَهُمْ قَوْمُ نُوحٍ وَ اَصْحَابُ الرَّسِّ وَ ثَمُودُ ﴿۱۰﴾ وَ عَادُ وَ فِرْعَوْنُ وَ اِخْوَانُ لُوطٍ ﴿۱۱﴾ وَ اَصْحَابُ الْاَيْكَةِ وَ قَوْمُ ثَمُودَ كُلِّ كَذَّبَ الرَّسُلَ فَحَقَّ

وَعَيْنِهِ ﴿ [ق : ۱۲ تا ۱۴] ”ان سے پہلے نوح کی قوم نے جھٹلایا اور کنویں والوں نے اور شمود نے۔ اور عاد اور فرعون نے اور لوط کے بھائیوں نے۔ اور درختوں کے جھنڈ والوں نے اور تبع کی قوم نے، ان سب نے رسولوں کو جھٹلایا تو میرے عذاب کا وعدہ ثابت ہو گیا۔“ اور فرمایا: ﴿ وَقَوْمَ نُوحٍ لَبَّأْ كَذَّبُوا الرَّسُولَ أَغْرَقْنَاهُمْ وَجَعَلْنَاهُمْ لِلنَّاسِ آيَةً وَأَعْتَدْنَا لِلظَّالِمِينَ عَذَابًا أَلِيمًا ۖ وَعَادًا وَثَمُودًا وَأَصْحَابَ الرَّسِّ وَقُرُونًا بَيْنَ ذَلِكَ كَثِيرًا ۖ وَكُلًّا صَبَرْنَا لَهُ الْأَمْثَالَ ۖ وَكُلًّا تَبَرْنَا تَبِيرًا ۖ وَالْقَدْ أَتَوْا عَلَى الْقَرْيَةِ الَّتِي أَمْطَرْنَا عَلَيْهَا سَوْءَ الْمَطَرِ السَّوِّءِ أَفَلَمْ يَكُونُوا يَرَوْنَهَا ۚ بَلْ كَانُوا لَا يَرْجُونَ نُشُورًا ﴿ [الفرقان : ۳۷ تا ۴۰] ”اور نوح کی قوم کو بھی جب انھوں نے رسولوں کو جھٹلایا تو ہم نے انھیں غرق کر دیا اور انھیں لوگوں کے لیے ایک نشانی بنا دیا اور ہم نے ظالموں کے لیے ایک دردناک عذاب تیار کر رکھا ہے۔ اور عاد اور شمود کو اور کنویں والوں کو اور اس کے درمیان بہت سے زمانے کے لوگوں کو بھی (ہلاک کر دیا)۔ اور ہر ایک، ہم نے اس کے لیے مثالیں بیان کیں اور ہر ایک کو ہم نے تباہ کر دیا، بری طرح تباہ کرنا۔ اور بلاشبہ یقیناً یہ لوگ اس ہستی پر آچکے، جس پر بارش برسائی گئی، بری بارش، تو کیا وہ اسے دیکھانہ کرتے تھے؟ بلکہ وہ کسی طرح اٹھائے جانے کی امید نہ رکھتے تھے۔“

وَإِنْ كَذَّبُوكَ فَقُلْ لِي عَمَلِي وَلكُمْ عَمَلِكُمْ ؕ أَنْتُمْ بَرِيئُونَ مِمَّا أَعْمَلُ وَأَنَا بِرَبِّي ؕ فِيمَا

تَعْمَلُونَ ﴿۱۱﴾

”اور اگر وہ تجھے جھٹلائیں تو کہہ دے میرے لیے میرا عمل ہے اور تمہارے لیے تمہارا عمل، تم اس سے بری ہو جو میں کرتا ہوں اور میں اس سے بری ہوں جو تم کر رہے ہو۔“

یعنی تمام تر سمجھانے اور دلائل پیش کرنے کے بعد بھی اگر وہ جھٹلانے سے باز نہ آئیں تو پھر آپ یہ کہہ دیں، مطلب یہ ہے کہ میرا کام صرف دعوت و تبلیغ ہے، سو وہ میں کر چکا ہوں۔ اب تم نہ میرے عمل کے ذمہ دار ہو، نہ میں تمہارے عمل کا، سب کو اللہ کی بارگاہ میں پیش ہونا ہے۔ وہاں ہر شخص سے اس کے اچھے یا برے عمل کی باز پرس ہوگی۔

اللہ تعالیٰ نے اہل کتاب کو بھی اسی طرح متنبہ کیا تھا، ارشاد فرمایا: ﴿ قُلْ أَنْتُمْ حَاجُونَ لِلَّهِ وَهُوَ رَبُّكُمْ وَأَنْتُمْ حَاجُونَ لِعِبَادِنَا وَكُنَّا حَاجِينَ لَكُمْ أَعْمَالَكُمْ وَنَحْنُ لَكُمْ مُخْلِصُونَ ﴿ [البقرة : ۱۳۹] ”کہہ دے! کیا تم ہم سے اللہ کے بارے میں جھگڑتے ہو، حالانکہ وہی ہمارا رب اور تمہارا رب ہے اور ہمارے لیے ہمارے اعمال ہیں اور تمہارے لیے تمہارے اعمال اور ہم اسی کے لیے خالص کرنے والے ہیں۔“

سیدنا عبد اللہ بن عمرو رضی اللہ عنہما بیان کرتے ہیں کہ رسول اللہ ﷺ نے فرمایا: ”اللہ تعالیٰ نے مخلوقات کی تقدیر کو آسمانوں اور زمین کے بنانے سے پچاس ہزار سال پہلے لکھا اور اس وقت اللہ تعالیٰ کا عرش پانی پر تھا۔“ [مسلم، کتاب القدر، باب حجج آدم و موسى عليهما السلام : ۲۶۵۳]

وَمِنْهُمْ مَّن يَسْتَعِينُ إِلَيْكَ ۖ أَفَأَنْتَ تُسْمِعُ الصَّمَّةَ وَكُلُوا لَا يَعْقِلُونَ ﴿۳۷﴾ وَمِنْهُمْ مَّن
يَنْظُرُ إِلَيْكَ ۖ أَفَأَنْتَ تَهْدِي الْعُمْىَ وَكُلُوا لَا يُبْصِرُونَ ﴿۳۸﴾

”اور ان میں سے کچھ وہ ہیں جو تیری طرف کان لگاتے ہیں، تو کیا تو بہروں کو سنائے گا، اگرچہ وہ نہ سمجھتے ہوں اور ان میں سے کچھ وہ ہیں جو تیری طرف دیکھتے ہیں، تو کیا تو اندھوں کو راستہ دکھائے گا، اگرچہ وہ نہ دیکھتے ہوں۔“
یعنی ظاہری طور پر وہ قرآن تو سنتے ہیں، لیکن سننے کا مقصد چونکہ طلب ہدایت نہیں، اس لیے انہیں اسی طرح کوئی فائدہ نہیں ہوتا جس طرح ایک بہرے کو کوئی فائدہ نہیں ہوتا، بالخصوص جب بہرا غیر عاقل بھی ہو، کیونکہ عقل مند بہرا پھر بھی اشاروں سے کچھ سمجھ لیتا ہے، لیکن ان کی مثال تو غیر عاقل بہرے کی طرح ہے جو بالکل ہی بے بہرہ رہتا ہے۔ اسی طرح بعض لوگ آپ کی طرف دیکھتے ہیں لیکن مقصد ان کا بھی چونکہ کچھ اور ہوتا ہے، اس لیے انہیں بھی اس طرح کوئی فائدہ نہیں ہوتا، جس طرح ایک اندھے کو نہیں ہوتا۔ بالخصوص وہ اندھا جو بصارت کے ساتھ ساتھ بصیرت سے بھی محروم ہو۔ کیونکہ بعض اندھے، جنہیں دل کی بصیرت حاصل ہوتی ہے، وہ آنکھوں کی بصارت سے محروم ہونے کے باوجود بہت کچھ سمجھ لیتے ہیں۔ لیکن ان کی مثال ایسے ہی ہے جیسے کوئی اندھا جو دل کی بصیرت سے بھی محروم ہو۔ مقصد ان باتوں سے نبی ﷺ کی تسلی ہے، جس طرح ایک حکیم اور طبیب کو جب معلوم ہو جائے کہ مریض علاج کرانے میں سنجیدہ نہیں اور وہ میری ہدایات اور علاج کی پروا نہیں کرتا تو وہ اسے نظر انداز کر دیتا ہے اور وہ اس پر اپنا وقت صرف کرنا پسند نہیں کرتا۔

ارشاد فرمایا: ﴿۳۷﴾ أَفَأَنْتَ تُسْمِعُ الصَّمَّةَ أَوْ تَهْدِي الْعُمْىَ وَمَنْ كَانَ فِي ضَلَالٍ مُّبِينٍ ﴿۳۸﴾ [الزخرف : ۴۰] ”پھر کیا تو بہروں کو سنائے گا یا اندھوں کو راہ دکھائے گا اور ان کو جو صاف گمراہی میں پڑے ہیں۔“ اور فرمایا: ﴿۳۸﴾ إِنَّكَ لَا تُسْمِعُ الْمُوتَى وَلَا تُسْمِعُ الصَّمَّةَ الدُّعَاءَ إِذَا وَاوَأْمُدُّ بِرَيْنٍ ﴿۳۹﴾ وَمَا أَنْتَ بِهَادِي الْعُمْىَ عَنْ ضَلَالَتِهِمْ إِنْ تُسْمِعُ إِلَّا مَنْ يُؤْمِنُ بِآيَاتِنَا فَهُمْ مُسْلِمُونَ ﴿۴۰﴾ [النمل : ۸۰، ۸۱] ”بے شک تو نہ مردوں کو سناتا ہے اور نہ بہروں کو اپنی پکار سناتا ہے، جب وہ پیٹھ پھیر کر پلٹ جائیں اور نہ تو کبھی اندھوں کو ان کی گمراہی سے راہ پر لانے والا ہے، تو نہیں سنائے گا مگر انہی کو جو ہماری آیات پر ایمان رکھتے ہیں، پھر وہ فرماں بردار ہیں۔“

إِنَّ اللَّهَ لَا يَظْلِمُ النَّاسَ شَيْئًا وَلَكِنَّ النَّاسَ أَنفُسَهُمْ يَظْلِمُونَ ﴿۴۰﴾

”بے شک اللہ لوگوں پر کچھ بھی ظلم نہیں کرتا اور لیکن لوگ اپنے آپ پر ظلم کرتے ہیں۔“

یعنی اللہ تعالیٰ نے تو انہیں ساری صلاحیتوں سے نوازا ہے، آنکھیں بھی دی ہیں جن سے دیکھ سکتے ہیں، کان دیے ہیں جن سے سن سکتے ہیں، عقل و بصیرت دی ہے جن سے حق اور باطل، جھوٹ اور سچ کے درمیان تمیز کر سکتے ہیں۔ لیکن اگر ان صلاحیتوں کا صحیح استعمال کر کے وہ حق کا راستہ نہیں اپناتے، تو پھر یہ خود ہی اپنے آپ پر ظلم کر رہے ہیں، اللہ تعالیٰ

نے ان پر کوئی ظلم نہیں کیا، ارشاد فرمایا: ﴿وَمَا كَانَ اللَّهُ لِيُظْلِمَهُمْ وَلَكِنْ كَانُوا أَنفُسَهُمْ يَظْلِمُونَ﴾ [العنكبوت : ۴۰] ”اور اللہ ایسا نہ تھا کہ ان پر ظلم کرے اور لیکن وہ خود اپنے آپ پر ظلم کرتے تھے۔“ اور فرمایا: ﴿وَخَلَقَ اللَّهُ السَّمَوَاتِ وَالْأَرْضَ بِالْحَقِّ وَلِيُجْزِيَ كُلَّ نَفْسٍ بِمَا كَسَبَتْ وَهُمْ لَا يُظْلَمُونَ﴾ [الجاثية : ۲۲] ”اور اللہ نے آسمانوں اور زمین کو حق کے ساتھ پیدا کیا اور تاکہ ہر شخص کو اس کا بدلہ دیا جائے جو اس نے کمایا اور ان پر ظلم نہیں کیا جائے گا۔“

سیدنا ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ فرماتا ہے، اے میرے بندو! میں نے اپنے آپ پر ظلم حرام کر لیا ہے اور تم پر بھی اسے حرام کر دیا ہے، (خبردار!) ایک دوسرے پر ہرگز ظلم نہ کرنا۔“ اور اس حدیث قدسی کے آخر میں فرمایا: ”اے میرے بندو! یہ تمہارے اعمال ہیں جو میں تمہارے لیے شمار کر رہا ہوں، پھر تمہیں ان کا پورا پورا بدلہ عطا کروں گا، جو شخص خیر و بھلائی پائے تو وہ اللہ کی تعریف کرے اور جو کسی اور صورت حال سے دوچار ہو وہ صرف اپنے آپ ہی کو ملامت کرے۔“ [مسلم، کتاب البر والصلة، باب تحريم الظلم : ۲۵۷۷]

وَيَوْمَ يُحْشَرُهُمْ كَأَن لَّمْ يَلْبَثُوا إِلَّا سَاعَةً مِّنَ النَّهَارِ يَتَعَارَفُونَ بَيْنَهُمْ قَدْ خَسِرَ

الَّذِينَ كَذَّبُوا بِآيَاتِ اللَّهِ وَ مَا كَانُوا مُهْتَدِينَ ﴿۱۰﴾

”اور جس دن وہ انہیں اکٹھا کرے گا، گویا وہ نہیں ٹھہرے مگر دن کی ایک گھڑی، آپس میں جان پہچان کرتے رہے۔ بے شک وہ لوگ خسارے میں رہے جنہوں نے اللہ کی ملاقات کو جھٹلایا اور وہ راہ پانے والے نہ ہوئے۔“

اس آیت کریمہ میں قیامت کی ہولناکیوں کی منظر کشی کی گئی ہے کہ جب لوگ اپنی قبروں سے نکل کر میدانِ محشر میں جمع ہوں گے تو مارے دہشت کے دنیا کی لذتوں کو بھول جائیں گے اور کہیں گے کہ ہم تو بہت تھوڑی دیر دنیا میں رہے تھے اور دنیا میں جتنے لوگ ایک دوسرے کو جانتے پہچانتے تھے، وہ سبھی وہاں بھی ایک دوسرے کو پہچان لیں گے، لیکن کچھ ہی دیر بعد ان میں سے ہر ایک اپنے حال میں مشغول ہو جائے گا اور کوئی کسی میں دلچسپی نہیں لے گا۔ اس کے بعد اللہ نے فرمایا کہ جو لوگ یومِ آخرت کی تکذیب کرتے ہیں ان کا خسارہ بڑا خسارہ ہے اور وہ کبھی راہ ہدایت پر گامزن نہیں ہو سکتے، اس لیے کہ بعث بعد الموت اور آخرت پر ایمان ہی راہِ راست پر چلنے کا بڑا سبب ہے۔

وَيَوْمَ يُحْشَرُهُمْ كَأَن لَّمْ يَلْبَثُوا إِلَّا سَاعَةً مِّنَ النَّهَارِ : ارشاد فرمایا: ﴿كَأَنَّهُمْ يَوْمَ يَرَوْنَهَا لَمْ يَلْبَثُوا إِلَّا عَشِيَّةً

أَوْ ضُحًى﴾ [النازعات : ۴۶] ”گویا وہ جس دن اسے دیکھیں گے وہ (دنیا میں) نہیں ٹھہرے، مگر دن کا ایک پچھلا حصہ، یا اس کا پہلا حصہ۔“ اور فرمایا: ﴿قُلْ كَمْ لَبِثْتُمْ فِي الْأَرْضِ عَدَدَ سِنِينَ ﴿۱۱﴾ قَالُوا لَيْسَ بِنَا يَوْمًا أَوْ بَعْضَ يَوْمٍ فَسَلِ الْعَادِثِينَ ﴿۱۲﴾ قُلْ إِنْ لَبِثْتُمْ إِلَّا قَلِيلًا لَّوْ أَن كُمْ كُنْتُمْ تَعْلَمُونَ﴾ [المؤمنون : ۱۱۲ تا ۱۱۴] ”فرمائے گا تم زمین میں سالوں کی گنتی میں کتنی مدت رہے؟ وہ کہیں گے ہم ایک دن یا دن کا کچھ حصہ رہے، سو شمار کرنے والوں سے پوچھ لے۔ فرمائے گا تم

نہیں رہے مگر تھوڑا ہی، کاش کہ واقعی تم جانتے ہوتے۔“

يَتَعَارَفُونَ بَيْنَهُمْ: سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ قبرستان میں تشریف لائے اور فرمایا: «السَّلَامُ عَلَيْكُمْ دَارَ قَوْمٍ مُّؤْمِنِينَ وَ إِنَّا إِن شَاءَ اللَّهُ بِكُمْ لَاحِقُونَ» «سلام ہو تم پر اے گھر والے مومنو! اللہ نے چاہا تو ہم بھی تم سے ملنے والے ہیں“ میری آرزو ہے کہ ہم اپنے بھائیوں کو دیکھیں۔“ صحابہ نے عرض کی کہ یا رسول اللہ! کیا ہم آپ کے بھائی نہیں ہیں؟ آپ نے فرمایا: ”تم میرے صحابہ ہو اور بھائی ہمارے وہ لوگ ہیں جو ابھی دنیا میں نہیں آئے۔“ صحابہ نے عرض کی، یا رسول اللہ! آپ اپنی امت کے ان لوگوں کو کیسے پہچانیں گے جن کو آپ نے دیکھا ہی نہیں؟ آپ نے فرمایا: ”بھلا تم میں سے کسی کے سفید پیشانی، سفید ہاتھ پاؤں والے گھوڑے، سیاہ مشکلی گھوڑوں میں مل جائیں تو وہ اپنے گھوڑے نہیں پہچانے گا؟“ صحابہ نے عرض کی، بے شک وہ تو پہچان لے گا۔ آپ نے فرمایا: ”قیامت کے دن وضو کی وجہ سے میری امت کے لوگ سفید منلو سفید ہاتھ پاؤں رکھتے ہوں لگے ورحوض کوثر پر میں ان کا پیش خیمہ ہوں گا۔“ [مسلم، کتاب الطہارۃ، باب استحباب إطالة الغرة والتحجيل في الوضوء: ۲۴۹]

وَأَمَّا نُرِيَنَّكَ بَعْضَ الَّذِي نَعُدُّهُمْ أَوْ تَتَّوَفَيْنَاكَ فَإِنَّا مَرْجِعُهُمْ ثُمَّ اللَّهُ شَهِيدٌ عَلَىٰ

مَا يَفْعَلُونَ ﴿۳۱﴾

”اور اگر کبھی ہم تجھے اس کا کچھ حصہ واقعی دکھلا دیں جس کا ہم ان سے وعدہ کرتے ہیں یا تجھے اٹھایا لیں تو ہماری ہی طرف ان کا لوٹ کر آنا ہے، پھر اللہ اس پر اچھی طرح گواہ ہے جو وہ کر رہے ہیں۔“

نبی کریم ﷺ کو مخاطب کر کے اللہ تعالیٰ نے فرمایا کہ ہم نے ان کافروں سے جو کہہ رکھا ہے کہ آپ کا دین غالب ہو کر رہے گا اور مسلمان انھیں یا تو قتل کریں گے یا پابند سلاسل بنائیں گے، تو ممکن ہے کہ آپ یہ سب کچھ اپنی زندگی میں اپنی آنکھوں سے دیکھ لیں اور اگر اس سے پہلے ہی اللہ نے آپ کو اٹھالیا، تو وہ لوگ ہم سے بچ کر کہاں جائیں گے، آخر تو انھیں مرنے کے بعد ہمارے پاس ہی لوٹ کر آنا ہے اور ہم ان کے کرتوتوں کو دیکھ رہے ہیں اور ان کے خلاف اپنی شہادتیں جمع کر رہے ہیں، تو وہاں آخرت میں ہم انھیں ضرور عذاب دیں گے اور آپ اپنی آنکھوں سے انھیں اس حالت زار میں دیکھ لیں گے۔ چنانچہ میدان بدر اور دوسری جنگوں میں ان میں سے بہت سے مارے گئے اور بہت سے قیدی بنائے گئے اور ان کے کبر و غرور کا بت پاش پاش ہو گیا اور رسول اللہ ﷺ نے اپنی آنکھوں سے انھیں ذلیل و رسوا ہوتے دیکھ لیا اور اللہ تعالیٰ نے رسول اللہ ﷺ سے کیا ہوا اپنا وعدہ سچ کر دکھایا۔

ثُمَّ اللَّهُ شَهِيدٌ عَلَىٰ مَا يَفْعَلُونَ: اللہ تعالیٰ ان کے اعمال کو دیکھ رہا ہے، تمام اعمال اللہ تعالیٰ کے علم میں ہیں، کوئی عمل ضائع نہیں ہوگا، ہر عمل کی ان کو سزا ملے گی، جیسا کہ ارشاد فرمایا: ﴿وَلَا تَعْمَلُونَ مِّنْ عَمَلٍ إِلَّا كُنَّا عَلَيْكُمْ شُهُودًا

إِذْ تُفِيضُونَ فِيهِ وَمَا يَعْزُبُ عَنْ رَبِّكَ مِنْ مِثْقَالِ ذَرَّةٍ فِي الْأَرْضِ وَلَا فِي السَّمَاءِ وَلَا أَصْغَرَ مِنْ ذَلِكَ وَلَا أَكْبَرَ إِلَّا فِي كِتَابٍ مُبِينٍ ﴿٦١﴾ [يونس : ٦١] ”اور تم نہ کوئی عمل کرتے ہو، مگر ہم تم پر شاہد ہوتے ہیں، جب تم اس میں مشغول ہوتے ہو اور تیرے رب سے کوئی ذرہ برابر (چیز) نہ زمین میں غائب ہوتی ہے اور نہ آسمان میں اور نہ اس سے کوئی چھوٹی چیز ہے اور نہ بڑی مگر ایک واضح کتاب میں موجود ہے۔“ اور فرمایا: ﴿وَوَضَعَ الْكِتَابَ فِتْرَى النَّجْرَمِينَ مُشْفِقِينَ مِمَّا فِيهِ وَيَقُولُونَ يُوبِلَتْنَا مَالٌ هَذَا الْكِتَابُ لَا يُغَادِرُ صَغِيرَةً وَلَا كَبِيرَةً إِلَّا أَحْصَاهَا وَوَجَدُوا مَا عَمِلُوا حَاضِرًا وَلَا يَظْلُمُ رَبُّكَ أَحَدًا﴾ [الكهف : ٤٩] ”اور کتاب رکھی جائے گی، پس تو مجرموں کو دیکھے گا کہ اس سے ڈرنے والے ہوں گے جو اس میں ہوگا اور کہیں گے ہائے ہماری بربادی! اس کتاب کو کیا ہے، نہ کوئی چھوٹی بات چھوڑتی ہے اور نہ بڑی مگر اس نے اسے ضبط کر رکھا ہے، اور انھوں نے جو کچھ کیا اسے موجود پائیں گے اور تیرا رب کسی پر ظلم نہیں کرتا۔“

وَلِكُلِّ أُمَّةٍ رَسُولٌ ۖ فَإِذَا جَاءَ رَسُولُهُمْ قَضِيَ بَيْنَهُمْ بِالْقِسْطِ وَهُمْ لَا يُظْلَمُونَ ﴿٦٢﴾

”اور ہر امت کے لیے ایک رسول ہے، تو جب ان کا رسول آتا ہے تو ان کے درمیان انصاف کے ساتھ فیصلہ کر دیا جاتا ہے اور وہ ظلم نہیں کیے جاتے۔“

گزشتہ زمانوں میں اللہ تعالیٰ ہر قوم کی رہنمائی کے لیے ایک رسول بھیجتا رہا ہے اور رسول آ جانے کے بعد جس قوم نے بھی اسے جھٹلایا، تو اللہ تعالیٰ نے عدل و انصاف کے ساتھ ان کے درمیان فیصلہ کر دیا کہ رسول اور اس کے پیروکاروں کو نجات دے دی اور اس کے جھٹلانے والوں کو عذاب میں مبتلا کر دیا۔ اس آیت کا ایک مفہوم یہ بھی بیان کیا گیا ہے کہ جب ہر قوم کا نبی میدان محشر میں اپنی قوم کے سامنے آ جائے گا تو اللہ تعالیٰ ان کا فیصلہ عدل و انصاف کے ساتھ کر دے گا۔

وَلِكُلِّ أُمَّةٍ رَسُولٌ : ارشاد فرمایا: ﴿إِنَّمَا أَنْتَ مُنذِرٌ وَلِكُلِّ قَوْمٍ هَادٍ﴾ [الرعد : ٧] ”تو تو صرف ایک ڈرانے

والا ہے اور ہر قوم کے لیے ایک راستہ بتانے والا ہے۔“ اور فرمایا: ﴿إِن أَنْتَ إِلَّا نَذِيرٌ ۖ إِنَّا أَنْزَلْنَاكَ بِالْحَقِّ بَشِيرًا وَنَذِيرًا وَإِنْ مِنْ أُمَّةٍ إِلَّا خَلَا فِيهَا نَذِيرٌ﴾ [فاطر : ٢٣، ٢٤] ”تو تو محض ایک ڈرانے والا ہے۔ بے شک ہم نے تجھے حق کے ساتھ خوشخبری دینے والا اور ڈرانے والا بنا کر بھیجا ہے اور کوئی امت نہیں مگر اس میں ایک ڈرانے والا گزرا ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”ہم سب سے آخر میں آئے ہیں، لیکن قیامت کے دن سب سے پہلے ہوں گے۔“ [بخاری، کتاب الجمعة، باب فرض الجمعة : ٨٧٦ - مسلم، کتاب الجمعة، باب هداية هذه الأمة ليوم الجمعة : ٨٥٥]

فَإِذَا جَاءَ رَسُولُهُمْ قَضِيَ بَيْنَهُمْ بِالْقِسْطِ وَهُمْ لَا يُظْلَمُونَ : ارشاد فرمایا: ﴿أَلَمْ يَأْتِهِمْ نَبَأُ الَّذِينَ مِنْ قَبْلِهِمْ

قَوْمِ نُوحٍ وَعَادٍ وَثَمُودَ وَقَوْمِ اِبْرٰهِيْمَ وَاَصْحٰبِ مَدِيْنٍ وَالْمُؤْتَفِكٰتِ اَتَتْهُمْ رُسُلُهُم بِالْبَيِّنٰتِ فَمَا كَانَ اللّٰهُ لِيَظْلِمَهُمْ وَلٰكِنْ كَانُوْا اَنْفُسُهُمْ يَظْلِمُوْنَ ﴿۷۰﴾ [التوبة : ۷۰] ”کیا ان کے پاس ان لوگوں کی خبر نہیں آئی جو ان سے پہلے تھے؟ نوح کی قوم اور عاد اور ثمود اور ابراہیم کی قوم اور مدین والے اور اٹلی ہوئی بستیوں والے، ان کے پاس ان کے رسول واضح دلیلیں لے کر آئے تو اللہ ایسا نہ تھا کہ ان پر ظلم کرتا اور لیکن وہی اپنی جانوں پر ظلم کرتے تھے۔“ اور فرمایا:

﴿يٰحٰسِرَةً عَلٰی الْعِبَادِ مَا يٰۤاْتِيْهِمْ مِنْ رُّسُوْلٍ اِلَّا كَانُوْا بِهٖ يَسْتَهْزِءُوْنَ ﴿۳۱﴾ اَلَمْ يَرَوْا كَمَا اَهْلَكْنَا قَبْلَهُمْ مِّنَ الْقُرُوْنِ اَنْهٰهُمْ لِيٰهِيْهِمْ لَا يَرْجِعُوْنَ ﴿۳۲﴾﴾ [ہنس : ۳۱، ۳۰] ”ہائے افسوس بندوں پر! ان کے پاس کوئی رسول نہیں آتا رہا مگر وہ اس کے ساتھ ٹھٹھا کیا کرتے تھے۔ کیا انھوں نے نہیں دیکھا، ہم نے ان سے پہلے کتنے زمانوں کے لوگ ہلاک کر دیے کہ بے شک وہ ان کی طرف پلٹ کر نہیں آتے۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”میری ساری امت جنت میں داخل ہوگی مگر جو انکار کرے گا (وہ داخل نہیں ہوگا)۔“ لوگوں نے عرض کی کہ وہ کون ہے (جس نے انکار کیا)؟ فرمایا: ”جس نے میری اطاعت کی وہ تو جنت میں جائے گا اور جس نے میری نافرمانی کی اس نے انکار کیا (اور وہ جنت میں داخل نہیں ہوگا)۔“

[بخاری، کتاب الاعتصام بالکتاب والسنة، باب الاقتداء بسنن رسول اللہ صلی اللہ علیہ وسلم : ۷۲۸۰]

وَيَقُولُوْنَ مَتٰى هٰذَا الْوَعْدُ اِنْ كُنْتُمْ صٰدِقِيْنَ ﴿۳۸﴾ قُلْ لَا اَمْلِكُ لِنَفْسِيْ ضَرًّا وَّلَا نَفْعًا اِلَّا مَا شَاءَ اللّٰهُ ؕ لِيَكُنْ اَجَلٌ ؕ اِذَا جَآءَ اَجَلُهُمْ فَلَا يَسْتَاخِرُوْنَ سَاعَةً وَّلَا يَسْتَقْدِرُوْنَ ﴿۳۹﴾

يَسْتَقْدِرُوْنَ ﴿۳۹﴾

”اور وہ کہتے ہیں یہ وعدہ کب (پورا) ہوگا، اگر تم سچے ہو۔ کہہ دے میں اپنی ذات کے لیے نہ کسی نقصان کا مالک ہوں اور نہ کسی نفع کا، مگر جو اللہ چاہے۔ ہر امت کے لیے ایک وقت ہے، جب ان کا وقت آپہنچتا ہے تو وہ نہ ایک گھڑی پیچھے رہتے ہیں اور نہ آگے بڑھتے ہیں۔“

یہ مشرکین کے عذاب الہی مانگنے پر کہا جا رہا ہے کہ میں تو اپنے نفس کے لیے بھی نفع و نقصان کا اختیار نہیں رکھتا، چہ جائیکہ میں کسی دوسرے کو نقصان یا نفع پہنچا سکوں۔ ہاں یہ سارا اختیار اللہ کے ہاتھ میں ہے اور وہ اپنی مشیت کے مطابق ہی کسی کو نفع یا نقصان پہنچانے کا فیصلہ کرتا ہے۔ علاوہ ازیں اللہ نے ہر امت کے لیے ایک وقت مقرر کیا ہوا ہے، اس وقت موعود تک وہ مہلت دیتا ہے، لیکن جب وہ وقت آ جاتا ہے تو پھر وہ ایک گھڑی پیچھے ہو سکتے ہیں نہ آگے بڑھ سکتے ہیں۔ یہ آیت صریح دلیل ہے کہ کسی مصیبت کے وقت رسول اللہ صلی اللہ علیہ وسلم کو پکارنا اور ان سے مدد طلب کرنا شرک اکبر ہے۔ اس لیے کہ اللہ تعالیٰ کے علاوہ کوئی دوسری ذات اس پر قادر نہیں ہے، چاہے وہ کوئی نبی ہو یا ولی یا اللہ کا کوئی نیک

بندہ۔

قُلْ لَا أَمْلِكُ لِنَفْسِي ضَرًّا وَلَا نَفْعًا إِلَّا مَا شَاءَ اللَّهُ: ارشاد فرمایا: ﴿قُلْ إِنِّي عَلَىٰ بَيِّنَةٍ مِّن رَّبِّي وَكَذَّبْتُمْ بِهِ مِمَّا عِنْدِي مَا تَسْتَعْجِلُونَ بِهِ إِنْ الْحُكْمُ إِلَّا لِلَّهِ يُلْقِضُ الْحَقَّ وَهُوَ خَيْرُ الْفَاصِلِينَ﴾ قُلْ لَوْ أَن عِنْدِي مَا تَسْتَعْجِلُونَ بِهِ لَفُضِيَ الْأَمْرُ بَيْنِي وَبَيْنَكُمْ وَاللَّهُ أَعْلَمُ بِالظَّالِمِينَ ﴿ [الأنعام : ۵۷، ۵۸] ”کہہ دے بے شک میں اپنے رب کی طرف سے ایک واضح دلیل پر ہوں اور تم نے اسے جھٹلا دیا ہے، میرے پاس وہ چیز نہیں ہے جسے تم جلدی مانگ رہے ہو، فیصلہ اللہ کے سوا کسی کے اختیار میں نہیں، وہ حق بیان کرتا ہے اور وہی فیصلہ کرنے والوں میں سب سے بہتر ہے۔ کہہ دے اگر واقعی میرے پاس وہ چیز ہوتی جو تم جلدی مانگ رہے ہو تو میرے درمیان اور تمہارے درمیان معاملے کا ضرور فیصلہ کر دیا جاتا اور اللہ ظالموں کو زیادہ جاننے والا ہے۔“

لِكُلِّ أُمَّةٍ أَجَلٌ إِذَا جَاءَ أَجَلُهُمْ فَلَا يَسْتَأْخِرُونَ سَاعَةً وَلَا يَسْتَقْدِمُونَ: ارشاد فرمایا: ﴿مَا تَسْبِقُ مِنْ أُمَّةٍ أَجَلَهَا وَمَا يَسْتَأْخِرُونَ﴾ [المؤمنون : ۴۳] ”کوئی امت اپنے وقت سے نہ آگے بڑھتی ہے اور نہ وہ پیچھے رہتے ہیں۔“

قُلْ أَرَأَيْتُمْ إِنْ أَنْتُمْ عَذَابُهُ بَيِّنَاتٌ أَوْ نَهَارًا مَّاذَا يَسْتَعْجِلُ مِنْهُ الْمُجْرِمُونَ ﴿۵۰﴾ أَتُمْ إِذَا مَا وَقَعَ مِنْكُمْ بِهِ آتَيْنَ وَقَدْ كُنْتُمْ بِهِ تَسْتَعْجِلُونَ ﴿۵۱﴾ ثُمَّ قِيلَ لِلَّذِينَ ظَلَمُوا ذُوقُوا عَذَابَ الْخُلْدِ ۖ هَلْ تُجْزَوْنَ إِلَّا بِمَا كُنْتُمْ تَكْسِبُونَ ﴿۵۲﴾

”کہہ دے کیا تم نے دیکھا اگر تم پر اس کا عذاب رات کو یا دن کو آجائے تو مجرم اس میں سے کون سی چیز جلدی طلب کریں گے۔ کیا پھر جو نبی وہ (عذاب) آپڑے گا تو اس پر ایمان لاؤ گے؟ کیا اب! حالانکہ یقیناً تم اسی کو جلدی طلب کیا کرتے تھے۔ پھر ان لوگوں سے جنہوں نے ظلم کیا، کہا جائے گا چکھو بیہوشی کا عذاب، تمہیں بدلہ نہیں دیا جائے گا مگر اسی کا جو تم کمایا کرتے تھے۔“

جو کفار مکہ نبی کریم ﷺ سے بطور استہزاء عذاب آجانے کی جلدی کرتے تھے، انھی کو نبی ﷺ کی زبانی دوسرا جواب دیا جا رہا ہے کہ ذرا تم لوگ بتاؤ تو سہی کہ اگر اللہ کا عذاب رات کو خوابِ غفلت کی حالت میں یا دن کو کام کاج میں مشغولیت کے وقت آجائے، تو کیا تم لوگ اسے برداشت کرنے کی طاقت رکھتے ہو؟ جب ایسی بات نہیں ہے تو اے مجرمو! تم عذاب کی جلدی کیوں کر رہے ہو؟ یہ کوئی ایسی چیز تو نہیں ہے جس کے لیے جلدی کی جائے، کیا تم لوگ اپنے کفر و عناد پر اڑے رہنا چاہتے ہو؟ یہاں تک کہ جب عذاب آجائے تو ایمان لے آؤ۔ یاد رکھو، ایسا ایمان تمہارے کام نہیں آئے گا۔ اس وقت تو اللہ تم سے کہے گا کہ اب ایمان لائے ہو؟ حالانکہ اس سے پہلے تو تم بطور استہزاء عذاب کی جلدی کر رہے تھے۔ آگے فرمایا کہ قیامت کے دن ان ظالموں کو جہنم میں ڈال دیا جائے گا اور ان سے کہا جائے گا کہ اب

ہمیشہ کے لیے اپنے کرتوتوں کے بدلے عذاب کا مزہ چکھتے رہو، جیسا کہ ارشاد فرمایا: ﴿يَوْمَ يُدْعَوْنَ إِلَىٰ تَارِحِهِمْ دَعَاً ۖ هَذِهِ النَّارُ الَّتِي كُنْتُمْ بِهَا تُكَذِّبُونَ ۖ أَفَسِحْرُ هَذَا أَمْ أَنْتُمْ لَا تُبْصِرُونَ ۖ اِصْلَوْهَا فَاصْبِرُوا أَوْ لَا تَصْبِرُوا سَوَاءٌ عَلَيْكُمْ إِنَّمَا تُحْزَنُونَ مَا كُنْتُمْ تَعْمَلُونَ﴾ [الطور: ۱۳ تا ۱۶] ”جس دن انھیں جہنم کی آگ کی طرف دھکیلا جائے گا، سخت دھکیلا جانا۔ یہی ہے وہ آگ جسے تم جھٹلاتے تھے۔ تو کیا یہ جادو ہے، یا تم نہیں دیکھ رہے؟ اس میں داخل ہو جاؤ، پھر صبر کرو یا صبر نہ کرو، تم پر برابر ہے، تمہیں صرف اسی کا بدلہ دیا جائے گا جو تم کیا کرتے تھے۔“

وَيَسْتَنْبِئُونَكَ أَحَقُّ هُوَ ۖ قُلْ إِي وَرَبِّي إِنَّهُ لَحَقٌّ ۖ وَمَا أَنْتُمْ بِمُعْجِزِينَ ﴿۱۷﴾

”اور وہ تجھ سے پوچھتے ہیں کیا یہ سچ ہی ہے؟ تو کہہ ہاں! مجھے اپنے رب کی قسم! یقیناً یہ ضرور سچ ہے اور تم ہرگز عاجز کرنے والے نہیں ہو۔“

کفار مکہ اللہ تعالیٰ کے عذاب کا بار بار اور مختلف انداز میں مذاق اڑاتے تھے۔ ایسا ہی ایک سوال یہ بھی تھا جو اس آیت میں بیان کیا گیا ہے کہ اے محمد! تم جو عذاب کی بات کرتے ہو تو کیا واقعی سچ ہے؟ اللہ تعالیٰ نے نبی کریم ﷺ کو انھیں جواب دینے کو کہا کہ ہاں، میرے رب کی قسم! یہ بات بالکل صحیح ہے اور تم اللہ کو اس سے روک نہیں سکو گے۔ ارشاد فرمایا: ﴿إِنَّمَا تُوعَدُونَ لَوَاقِعٌ﴾ [المرسلات: ۷] ”بے شک تم سے جس چیز کا وعدہ کیا جاتا ہے یقیناً ہو کر رہنے والی ہے۔“ اور فرمایا: ﴿إِنَّ عَذَابَ رَبِّكَ لَوَاقِعٌ ۖ مَالَهُ مِنْ دَافِعٍ﴾ [الطور: ۸۰، ۷] ”کہ یقیناً تیرے رب کا عذاب ضرور واقع ہونے والا ہے۔ اسے کوئی بٹانے والا نہیں۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس دن سے صور صاحب صور کے سپرد کیا گیا ہے، وہ تیاری حالت میں ہے اور (مسل) عرش کی طرف دیکھ رہا ہے (آنکھ تک نہیں جھپک رہا) اس ڈر سے کہ کہیں اس آنکھ جھپکنے کے دوران میں اسے صور پھونکنے کا حکم نہ دے دیا جائے، گویا کہ اس کی آنکھیں دو چمکدار موتی یا ستارے ہیں۔“ [مستدرک حاکم: ۵۵۸/۴، ۵۵۹، ح: ۸۶۷۶، کتاب الأحوال لابن أبي الدنيا، ح: ۵۰ و موسوعة ابن أبي الدنيا: ۱۵۴/۶، ۱۵۵]

وَلَوْ أَنَّ لِكُلِّ نَفْسٍ ظَلَمَتْ مَا فِي الْأَرْضِ لَافْتَدَتْ بِهِ ۗ وَأَسْرُوا النَّدَامَةَ لَمَّا رَأَوُا الْعَذَابَ ۗ وَقُضِيَ بَيْنَهُم بِالْقِسْطِ ۗ وَهُمْ لَا يُظْلَمُونَ ﴿۱۸﴾

”اور اگر فی الواقع ہر شخص کے لیے جس نے ظلم کیا ہے، وہ سب کچھ ہو جو زمین میں ہے تو وہ اسے ضرور فدیے میں دے دے اور وہ پشیمانی کو چھپائیں گے، جب عذاب کو دیکھیں گے اور ان کے درمیان انصاف کے ساتھ فیصلہ کیا جائے گا اور وہ ظلم نہیں کیے جائیں گے۔“

وَلَوْ أَنَّ لِلَّذِينَ ظَلَمُوا مَا فِي الْأَرْضِ لَافْتَدَتْ بِهِ: ارشاد فرمایا: ﴿لَلَّذِينَ اسْتَجَابُوا لِرَبِّهِمْ الْخَيْرُ وَالَّذِينَ لَمْ يَسْتَجِيبُوا لَهُ لَوْ أَنَّ لَهُمْ مَا فِي الْأَرْضِ جَمِيعًا وَمِثْلَهُ مَعَهُ لَافْتَدُوا بِهِ ۗ أُولَٰئِكَ لَهُمْ سُوءُ الْحِسَابِ ۗ وَأَوْلَاهُمْ حَبْطُ مُدٍ وَبَيْتٌ الْمِهَادِ﴾ [الرعد: ۱۸] ”جن لوگوں نے اپنے رب کی بات قبول کر لی انہی کے لیے بھلائی ہے اور جنہوں نے اس کی بات قبول نہ کی اگر واقعی ان کے پاس وہ سب کچھ ہو جو زمین میں ہے اور اس کے ساتھ اتنا اور ہو تو وہ ضرور اسے فدیہ میں دے دیں۔ یہی لوگ ہیں جن کے لیے برا حساب ہے اور ان کا ٹھکانا جہنم ہے اور وہ برا ٹھکانا ہے۔“ اور فرمایا: ﴿وَلَوْ أَنَّ لِلَّذِينَ ظَلَمُوا مَا فِي الْأَرْضِ جَمِيعًا وَمِثْلَهُ مَعَهُ لَافْتَدُوا بِهِ مِنْ سُوءِ الْعَذَابِ يَوْمَ الْقِيَامَةِ ۗ وَبَدَأَ اللَّهُ مِنْ اللَّهِ مَا لَمْ يَكُونُوا يَحْتَسِبُونَ ۗ وَبَدَأَ اللَّهُ مِنْ اللَّهِ مَا كَسَبُوا وَحَاقَ بِهِمْ مَا كَانُوا بِهِ يَسْتَهْزِءُونَ﴾ [الزمر: ۴۷، ۴۸] ”اور اگر واقعی ان لوگوں کے لیے جنہوں نے ظلم کیا، وہ سب کچھ ہو جو زمین میں ہے اور اس کے ساتھ اتنا اور بھی ہو تو قیامت کے دن برے عذاب سے (بچنے کے لیے) وہ ضرور اسے فدیہ میں دے دیں، اور ان کے لیے اللہ کی طرف سے وہ کچھ سامنے آجائے گا جس کا وہ گمان نہیں کیا کرتے تھے۔ اور ان کے لیے ان (اعمال) کی برائیاں ظاہر ہو جائیں گی جو انہوں نے کمائے اور انہیں وہ چیز گھیر لے گی جسے وہ مذاق کیا کرتے تھے۔“

سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ اس شخص سے فرمائے گا جس کو جہنم میں سب سے ہلکا عذاب ہوگا کہ اگر تیرے پاس دنیا اور جو کچھ اس میں ہے، وہ سب ہوتا تو کیا تو اس کو فدیہ میں دے دیتا (اور اپنے آپ کو عذاب سے چھڑاتا)؟ وہ بولے گا کہ ہاں! اللہ تعالیٰ فرمائے گا کہ میں نے تو اس سے بہت آسان بات چاہی تھی (جس میں کچھ خرچ نہ تھا) جب تو ابھی آدم کی پشت میں تھا کہ تو شرک نہ کرنا، میں تجھے جہنم میں داخل نہیں کروں گا، لیکن تو نے نہ مانا اور شرک کیا۔“ [مسلم، کتاب صفات المنافقین، باب طلب الکافر الفداء: ۲۸۰۵]

أَلَا إِنَّ لِلَّهِ مَا فِي السَّمٰوٰتِ وَالْاَرْضِ ۗ اَلَا اِنَّ وَعْدَ اللّٰهِ حَقٌّ ۗ وَلٰكِنْ اَكْثَرُهُمْ لَا يَعْلَمُوْنَ ﴿۵۵﴾ هُوَ يُحْيِي وَيُمِيتُ ۗ وَاِلَيْهِ تُرْجَعُوْنَ ﴿۵۶﴾

”سن لو! آسمانوں اور زمین میں جو کچھ ہے اللہ ہی کا ہے۔ سن لو! بے شک اللہ کا وعدہ سچا ہے اور لیکن ان کے اکثر نہیں جانتے۔ وہی زندگی بخشتا اور موت دیتا ہے اور اسی کی طرف تم لوٹائے جاؤ گے۔“

ان آیات میں آسمان و زمین کے درمیان ہر چیز پر اللہ تعالیٰ کی ملکیت تامہ، وعدہ الہی کے برحق ہونے، زندگی اور موت پر اس کے اختیار اور اس کی بارگاہ میں سب کی حاضری کا بیان ہے۔ جس سے مقصد گزشتہ باتوں ہی کی تائید و توضیح ہے کہ جو ذات اتنے اختیارات کی مالک ہے، اس کی گرفت سے بچ کر کوئی کہاں جاسکتا ہے؟ اور اس نے حساب کتاب کے لیے جو ایک دن مقرر کیا ہوا ہے، اسے کون ٹال سکتا ہے؟ یقیناً اللہ کا وعدہ سچا ہے۔ وہ ایک دن ضرور آئے گا اور ہر

نیک و بد کو اس کے عملوں کے مطابق جزا و سزا دی جائے گی۔

الْاٰرَآءُ لِلّٰهِ مَا فِی السَّمٰوٰتِ وَالْاَرْضِ : ارشاد فرمایا: ﴿ قُلْ اَدْعُوْا الَّذِیْنَ زَعَمْتُمْ مِنْ دُوْنِ اللّٰهِ لَا یَمْلِكُوْنَ وِثْقَالَ ذَرَّةٍ فِی السَّمٰوٰتِ وَلَا فِی الْاَرْضِ وَمَا لَهُمْ فِیْهَا مِنْ شَرِّکٍ وَمَا لَہُمْ مِنْهُمْ مِنْ ظٰہِرٍ ﴾ [سبا: ۲۲] ”کہہ دے! پکارو ان کو جنہیں تم نے اللہ کے سوا گمان کر رکھا ہے، وہ نہ آسمانوں میں ذرہ برابر کے مالک ہیں اور نہ زمین میں اور نہ ان کا ان دونوں میں کوئی حصہ ہے اور نہ ان میں سے کوئی اس کا مددگار ہے۔“ اور فرمایا: ﴿ یُوْلِیْجُ الْیَلَّیْلِ فِی النَّہَارِ وَ یُوْلِیْجُ النَّہَارِ فِی الْیَلَّیْلِ وَ سَخَّرَ الشَّمْسَ وَالْقَمَرَ کُلٌّ لِّیَجْرِیْ لَاجِلٍ مُّسْتَمٰی ذٰلِکُمْ اللّٰهُ رَبُّکُمْ لَہُ الْمُلْکُ وَالَّذِیْنَ تَدْعُوْنَ مِنْ دُوْنِہٖ مَا یَمْلِكُوْنَ مِنْ قَضِیْبٍ ﴾ [فاطر: ۱۳] ”وہ رات کو دن میں داخل کرتا ہے اور دن کو رات میں داخل کرتا ہے اور اس نے سورج اور چاند کو مسخر کر دیا، ہر ایک ایک مقرر وقت تک چل رہا ہے۔ یہی اللہ تمہارا پروردگار ہے، اسی کی بادشاہی ہے اور جن کو تم اس کے سوا پکارتے ہو وہ کھجور کی گٹھلی کے ایک چھلکے کے مالک نہیں۔“

الْاٰرَآءُ وَعَدَ اللّٰهُ حَقًّا : ارشاد فرمایا: ﴿ وَ یَسْتَنْبِئُوْنَکَ اَحَقُّ هُوَ قُلْ اِنِّیْ وَرِیْ اِنَّہٗ لَحَقٌّ وَّ مَا اَنْتُمْ بِمُعْجِزِیْنَ ﴾ [یونس: ۵۳] ”اور وہ تجھ سے پوچھتے ہیں کیا یہ سچ ہی ہے؟ تو کہہ ہاں! مجھے اپنے رب کی قسم! یقیناً یہ ضرور سچ ہے اور تم ہرگز عاجز کرنے والے نہیں ہو۔“

یٰۤاٰیہَا النَّاسُ قَدْ جَاءَکُمْ مَّوْعِظَةٌ مِّنْ رَبِّکُمْ وَ شِفَآءٌ لِّبَآئِی الصُّدُوْرِ ۗ وَ هُدًی وَ

رَحْمَةٌ لِّلْمُؤْمِنِیْنَ ﴿۵۵﴾

”اے لوگو! بے شک تمہارے پاس تمہارے رب کی طرف سے عظیم نصیحت اور اس کے لیے سراسر شفا جو سینوں میں ہے اور ایمان والوں کے لیے سراسر ہدایت اور رحمت آئی ہے۔“

اس آیت میں قرآن کریم کی چار صفات بیان کی گئی ہیں۔ پہلی صفت موعظت ہے۔ موعظت ایسی نصیحت کو کہتے ہیں جو انسان کی توجہ دنیا کے انہماک سے ہٹا کر اللہ کی یاد اور روز آخرت کی طرف مبذول کرے اور اس سے دلوں میں رقت، دنیا سے بے رغبتی اور آخرت سے لگاؤ پیدا ہو۔ دوسری صفت یہ ہے کہ یہ قرآن دلوں کی بیماریوں مثلاً شرک اور کفر کا عقیدہ، حسد، بغض، خود غرضی، بخل، لالچ وغیرہ کے لیے شفا کا کام دیتا ہے۔ جو شخص قرآن پڑھتا اور اس پر عمل کرتا ہے یہ روگ از خود اس کے دل سے دور ہو جاتے ہیں۔ تیسری صفت یہ ہے کہ قرآن انسان کی زندگی کے تمام شعبوں میں اس کی پوری رہنمائی کرتا ہے۔ وہ ہر فرد کے الگ الگ حقوق متعین کرتا ہے اور ایسے قوانین بتلاتا ہے جس سے فرد، معاشرہ اور حکومت میں سے کسی کے حقوق مجروح بھی نہ ہوں اور کسی دوسرے پر زیادتی بھی نہ ہو۔ اس کی چوتھی صفت یہ ہے کہ جو شخص قرآن پر عمل پیرا ہوتا ہے یا جو معاشرہ یا حکومت اس کی اتباع کرتی ہے، اس پر اس دنیا میں بھی اللہ کی رحمتوں کا نزول

ہوتا ہے اور آخرت میں بھی۔

يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ: ارشاد فرمایا: ﴿ص وَالْقُرْآنِ ذِي الذِّكْرِ﴾ بِلِ الذِّينِ كَفَرُوا فِي عِزَّةٍ وَشِقَاقٍ ﴿ص : ۲۰۱﴾ [ص: ۲۰۱] اس نصیحت والے قرآن کی قسم! بلکہ وہ لوگ جنہوں نے کفر کیا تکبر اور مخالفت میں (پڑے ہوئے) ہیں۔ اور فرمایا: ﴿وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ﴾ [القمر: ۲۲] ”اور بلاشبہ یقیناً ہم نے قرآن کو نصیحت کے لیے آسان کر دیا، تو کیا ہے کوئی نصیحت حاصل کرنے والا؟“

وَشِفَاءً لِمَا فِي الصُّدُورِ: یعنی دلوں میں پیدا ہونے والے شکوک و شبہات اور گندگی و نجاست کو زائل کرتا ہے، ارشاد فرمایا: ﴿وَنُنَزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ وَلَا يَزِيدُ الظَّالِمِينَ إِلَّا خَسَارًا﴾ [بنی اسرائیل: ۸۲] ”اور ہم قرآن میں سے تھوڑا تھوڑا نازل کرتے ہیں جو ایمان والوں کے لیے سراسر شفا اور رحمت ہے اور وہ ظالموں کو خسارے کے سوا کسی چیز میں زیادہ نہیں کرتا۔“

وَهُدًى: ارشاد فرمایا: ﴿شَهْرَ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْقُرْآنِ﴾ [البقرة: ۱۸۵] ”رمضان کا مہینا وہ ہے جس میں قرآن اتارا گیا، جو لوگوں کے لیے سراسر ہدایت ہے اور ہدایت کی اور (حق و باطل میں) فرق کرنے کی واضح دلیل ہیں۔“ اور فرمایا: ﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا﴾ [بنی اسرائیل: ۹] ”بلاشبہ یہ قرآن اس (راستے) کی ہدایت دیتا ہے جو سب سے سیدھا ہے اور ان ایمان والوں کو جو نیک اعمال کرتے ہیں، بشارت دیتا ہے کہ بے شک ان کے لیے بہت بڑا اجر ہے۔“

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا ۗ هُوَ خَيْرٌ مِّمَّا يَجْمَعُونَ ﴿۸۹﴾

”کہہ دے (یہ) اللہ کے فضل اور اس کی رحمت ہی سے ہے، سو اسی کے ساتھ پھر لازم ہے کہ وہ خوش ہوں۔ یہ اس سے بہتر ہے جو وہ جمع کرتے ہیں۔“

اس آیت میں قرآن کریم کو اللہ کے فضل اور اسلام کو اس کی رحمت سے تعبیر کیا گیا ہے اور ان دونوں کو دنیا و مافیہا سے بہتر بتایا گیا ہے اور کہا گیا ہے کہ مومنوں کو ان دونوں نعمتوں کے حصول پر خوشی منانی چاہیے نہ کہ دنیا کی فانی اشیاء پر۔ مال و دولت دنیا کی زندگی میں کبھی کام آتا ہے اور کبھی کام نہیں آتا اور اگر کام آتا بھی ہے تو چند روز کے لیے۔ اس کا فائدہ عارضی ہوتا ہے، لیکن قرآن مجید کا فائدہ یقینی، بے پایاں اور دائمی ہے۔ قرآن مجید دنیا میں بھی کام آتا ہے اور آخرت میں بھی۔ شرط یہ ہے کہ اس پر عمل کیا جائے، جیسا کہ ارشاد فرمایا: ﴿وَلَوْ أَنَّ أَهْلَ الْكِتَابِ آمَنُوا وَاتَّقَوْا لَكُنَّا عَنْهُمْ سَبِّحًا وَسُبْحَانَ اللَّهِ عَزَّ وَجَلَّ لَعَلَّهُمْ يَتَّقُونَ﴾ [آل عمران: ۱۹۹] ”اور اگر لوگوں نے ایمان لایا اور اللہ سے ڈرا، تو اللہ کی تعظیم اور شکر سے ان کو بچا دیتا۔“

لَا كُفْرًا مِنْ فَوْقِهِمْ وَمَنْ تَحْتِ أَرْجُلِهِمْ وَمَنْهُمْ أُمَّةٌ مُقْتَصِدَةٌ وَمَا كَثِيرٌ مِنْهُمْ سَاءَ مَا يَحْكُمُونَ ﴿٦٥﴾ [المائدة: ٦٥، ٦٦] ”اور اگر واقعی اہل کتاب ایمان لے آتے اور ڈرتے تو ہم ضرور ان سے ان کے گناہ دور کر دیتے اور انہیں ضرور نعمت کے باغوں میں داخل کرتے۔ اور اگر وہ واقعی تورات اور انجیل کی پابندی کرتے اور اس کی جو ان کی طرف ان کے رب کی جانب سے نازل کیا گیا ہے تو یقیناً وہ اپنے اوپر سے اور اپنے پاؤں کے نیچے سے کھاتے۔ ان میں سے ایک جماعت درمیانے راستے والی ہے اور ان میں سے بہت سے لوگ، برا ہے جو کر رہے ہیں۔“

سیدنا عمر بن خطاب رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: ”یقیناً اللہ تعالیٰ اس کتاب (پر عمل کرنے) کی وجہ سے کچھ قوموں کو سر بلندی عطا کرتا ہے اور اس (سے اعراض کرنے) کی وجہ سے کچھ قوموں کو ذلیل و رسوا کرتا ہے۔“ [مسلم، کتاب صلاة المسافرين، باب فضل من يقوم بالقرآن: ۸۱۷]

سیدنا زید بن ارقم رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ کی کتاب میں ہدایت ہے، روشنی ہے، جس نے اس کو مضبوطی سے پکڑ لیا وہ ہدایت پر قائم ہو گیا اور جس نے اس سے غفلت برتی وہ گمراہ ہو گیا۔“ نیز ایک روایت میں یہ الفاظ ہیں: ”یہ اللہ کی رسی ہے، جس نے اس کی پیروی کی وہ ہدایت پر ہوگا اور جس نے اسے چھوڑ دیا وہ گمراہی پر ہوگا۔“ [مسلم، کتاب فضائل الصحابة، باب من فضائل علی بن ابی طالب رضی اللہ عنہ: ۳۶، ۳۷، ۲۴۰۸]

قُلْ أَرَأَيْتُمْ مَا أَنْزَلَ اللَّهُ لَكُمْ مِنْ رِزْقٍ فَجَعَلْتُمْ مِنْهُ حَرَامًا وَحَلَالًا قُلْ اللَّهُ أُذُنٌ لَكُمْ أَمْرًا عَلَى اللَّهِ تَفْتَرُونَ ﴿٥٩﴾ وَمَا ظَنُّ الَّذِينَ يَفْتَرُونَ عَلَى اللَّهِ الْكُذِبَ يَوْمَ الْقِيَامَةِ إِنَّ اللَّهَ لَذُو فَضْلٍ عَلَى النَّاسِ وَلَٰكِنْ أَكْثَرُهُمْ لَا يَشْكُرُونَ ﴿٦٠﴾

”کہہ کیا تم نے دیکھا جو اللہ نے تمہارے لیے رزق اتارا، پھر تم نے اس میں سے کچھ حرام اور کچھ حلال بنا لیا۔ کہہ کیا اللہ نے تمہیں اجازت دی ہے، یا تم اللہ پر جھوٹ باندھ رہے ہو۔ اور کیا گمان ہے ان لوگوں کا جو اللہ پر جھوٹ باندھتے ہیں، قیامت کے دن میں؟ بے شک اللہ تو لوگوں پر بڑے فضل والا ہے اور لیکن ان میں سے اکثر شکر نہیں کرتے۔“

کھانے پینے کی چیزوں اور جانوروں میں سے جو کچھ اللہ نے حرام کیا ہے اس کا ذکر قرآن میں کئی مقامات پر آچکا ہے اور جو کچھ مشرکوں اور رسم و رواج کے پرستاروں نے از خود حرام بنا لیا تھا اس کا ذکر بھی ذیل میں کیا جا رہا ہے۔ اب سوال یہ ہے کہ کسی چیز کو حلال یا حرام قرار دینے کا اختیار تو صرف اللہ کو ہے۔ ان لوگوں کو کس نے یہ اختیار دیا تھا کہ جس چیز کو چاہیں حرام قرار دے لیں اور جسے چاہیں حلال قرار دے لیں۔ پھر یہ بات یہاں تک ہی محدود نہیں رہتی، بلکہ وہ اس پر مذہبی تقدس کا لبادہ بھی چڑھا دیتے ہیں اور اسے اللہ کی طرف منسوب کر دیتے ہیں کہ یہ اللہ کا یا شریعت کا حکم ہے۔ اللہ تعالیٰ ان لوگوں سے یہ پوچھتے ہیں کہ آیا وہ اس نسبت کو کسی الہامی کتاب سے پیش کر سکتے ہیں؟ اور ایسا نہیں کر سکتے تو صاف

واضح ہے کہ یہ اللہ پر افترا ہے، لہذا یہ دوہرے مجرم ہیں۔ اگلی آیت میں ان لوگوں کے لیے زبردست دھمکی ہے جو اللہ پر افترا پردازی کرتے ہوئے کچھ چیزوں کو حلال اور کچھ کو حرام بناتے ہیں اور ان سے کہا جا رہا ہے کہ قیامت کے دن ان کے ساتھ کیا کیا جائے گا؟ اس بارے میں ان کا کیا خیال ہے؟ اس کے بعد اللہ نے فرمایا کہ اس کا لوگوں پر بڑا فضل و احسان ہے کہ ان کی دینی اور دنیوی خیر خواہی کرتے ہوئے قرآن نازل کیا اور حلال و حرام کو بیان کیا۔

قُلْ اِنَّ يَتُومًا مَّا اَنْزَلَ اللّٰهُ لَكُمْ مِنْ رِزْقٍ فَجَعَلْنٰمْ فِئْتِهٖ حَرَامًا وَّحَلٰلًا عَلٰى اللّٰهِ تَفْتَرُوْنَ : بنی اسرائیل نے بعض چیزوں کو خود حرام کر لیا تھا، جیسا کہ ارشاد فرمایا: ﴿كُلُّ الطَّعَامِ كَانَ حَلٰلًا لِّبَنِيْۤ اِسْرَآءِیْلَ اِلَّا مَا حَرَّمَ اِسْرَآءِیْلٌ عَلٰى نَفْسِهٖ مِنْ قَبْلِۤ اَنْ تُنَزَّلَ التَّوْرَةُ ۗ قُلْ فَاَتُوۡا بِالْتَّوْحٰۤیۡدِۙ فَاَتَلُوۡهَا اِنْ كُنْتُمْ صٰدِقِیۡنَ ۙ﴾ قَبْلِۤ اَنْ تُنَزَّلَ عَلٰى اللّٰهِ الْكٰذِبَ مِنْۢ بَعْدِ ذٰلِكَ ۗ فَاُولٰٓئِكَ هُمُ الظَّٰلِمُوۡنَ ﴿﴾ [آل عمران: ۹۳، ۹۴] ”کھانے کی ہر چیز بنی اسرائیل کے لیے حلال تھی مگر جو اسرائیل نے اپنے آپ پر حرام کر لی، اس سے پہلے کہ تورات اتاری جائے، کہہ دے تو لاؤ تورات، پھر اسے پڑھو، اگر تم سچے ہو۔ پھر جس نے اس کے بعد اللہ پر جھوٹ باندھا تو وہی ظالم ہیں۔“ اسی طرح مشرکین نے بھی بہت سی چیزوں کو خود اپنے اوپر حرام کر لیا تھا، جیسا کہ ارشاد فرمایا: ﴿وَقَالُوۡا هٰذِهِۦۤ اَنْعَامٌ وَّحَرٰثٌ حِجْرٌ ۙ لَا يٰطَعُّهَاۤ اِلَّا مَنْ نَّشَآءُ ۙ بَرَعِيۡهِمْ وَاَنْعَامٌ حَرٰثَتْ طُهُورُهَا وَاَنْعَامٌ لَا يَذْكُرُوۡنَ اَسْمَ اللّٰهِ عَلَیۡهَا اَفْتِرَآءٌ عَلَیۡهِمْ سَيَجْزِيۡهِمْ بِمَا كَانُوۡا يَفْتَرُوۡنَ ۙ﴾ وَقَالُوۡا مَا فِیۡ بُطُوۡنِ هٰذِهِۦۤ اِلَّا اَنْعَامٌ خَالِصَةٌ لِّذُنُوۡرِنَا وَاَمْحَرَّمٌ عَلٰىۤ اَزْوَاجِنَا ۙ وَاِنْ یُكُنْ مِیۡتَةً فَهَمَّ فِیۡہِۙ شُرَكَآءُ سَيَجْزِيۡهِمْ وَصَفَّہُمْ ۙ اِنَّہٗ حٰكِمٌ عَلِیۡہِمُ ۙ﴾ قَدْ خَسِرَ الَّذِیۡنَ قَتَلُوۡا اَوْلَادَہُمْ سَفٰہًا یَغۡیۡرُ عَلَیۡہِمْ وَّحَرَمُوۡا مَا رَزَقَہُمُ اللّٰهُ اَفْتِرَآءٌ عَلٰى اللّٰهِ قَدْ صَلَوٰوۡا وَمَا كَانُوۡا مُہْتَدِیۡنَ ﴿﴾ [الانعام: ۱۳۸ تا ۱۴۰] ”اور انھوں نے کہا یہ جو پاپائے اور کھیتی ممنوع ہیں، انھیں اس کے سوا کوئی نہیں کھائے گا جسے ہم چاہیں گے، ان کے خیال کے مطابق اور کچھ چوپائے ہیں جن کی پیٹھیں حرام کی گئی ہیں اور کچھ چوپائے ہیں جن پر وہ اللہ کا نام نہیں لیتے، اس پر جھوٹ باندھتے ہوئے۔ عنقریب وہ انھیں اس کی جزا دے گا جو وہ جھوٹ باندھتے تھے۔ اور انھوں نے کہا جو ان چوپایوں کے پیٹ میں ہے وہ خالص ہمارے مردوں کے لیے ہے اور ہماری بیویوں پر حرام کیا ہوا ہے اور اگر وہ مردہ ہو تو وہ سب اس میں شریک ہیں۔ عنقریب وہ انھیں ان کے کہنے کی جزا دے گا۔ بے شک وہ کمال حکمت والا، سب کچھ جاننے والا ہے۔ بے شک ان لوگوں نے خسارہ اٹھایا جنہوں نے اپنی اولاد کو بے وقوفی سے کچھ جانے بغیر قتل کیا اور اللہ نے انھیں جو کچھ دیا تھا اسے اللہ پر جھوٹ باندھتے ہوئے حرام ٹھہرا لیا۔ یقیناً وہ گمراہ ہو گئے اور ہدایت پانے والے نہ ہوئے۔“

سیدنا مالک بن نضله رضی اللہ عنہ بیان کرتے ہیں کہ میں رسول اللہ ﷺ کی خدمت میں حاضر ہوا اور اس وقت میری حالت یہ تھی کہ جسم میلا پھیلا تھا اور بال بکھرے ہوئے تھے۔ آپ نے مجھ سے پوچھا: ”تمہارے پاس کچھ مال بھی ہے؟“ میں نے کہا، جی ہاں! آپ نے فرمایا: ”کس قسم کا مال؟“ میں نے کہا، اونٹ، غلام، گھوڑے اور بکریاں وغیرہ، غرض ہر قسم کا مال ہے۔ آپ نے فرمایا: ”جب اللہ نے تجھے (ہر قسم کے) مال سے نواز رکھا ہے تو پھر تجھ پر اس کے اثرات بھی نظر

آنے چاہئیں۔“ آپ نے پھر دریافت فرمایا: ”کیا ایسا نہیں کہ تمہاری قوم کی اونٹنیاں صحیح و سالم بچوں کو جنم دیتی ہیں، پھر تم ہاتھ میں استرا پکڑ کر اس کا کان کاٹ دیتے ہو اور اس کا نام ”بحیرہ“ رکھ دیتے ہو، کسی کی کھال کاٹ کر اس کا نام ”صرم“ رکھ لیتے ہو اور اسے اپنے اور اپنے اہل و عیال کے لیے حرام کر لیتے ہو؟“ میں نے کہا، ہاں! (یہ بات درست ہے)۔ آپ نے فرمایا: ”یقیناً اللہ تعالیٰ نے تمہیں جو کچھ عطا فرمایا ہے وہ تمہارے لیے حلال ہے اور (سنو!) اللہ تعالیٰ کا بازو تیرے بازو سے بہت زیادہ قوی ہے اور اللہ تعالیٰ کا استرا تیرے استرے سے بہت زیادہ تیز ہے۔“ [مسند أحمد: ۴۷۳/۳، ح: ۱۵۸۹۴۔ أبو داؤد، کتاب اللباس، باب فی الخلقان وفی غسل الثوب: ۴۰۶۳۔ نسائی، کتاب الزینة،

باب الجلاجل: ۵۲۲۶]

وَمَا تَكُونُ فِي شَأْنٍ وَمَا تَتْلُوا مِنْهُ مِنْ قُرْآنٍ وَلَا تَعْلَمُونَ مِنْ عَمَلٍ إِلَّا كُنَّا عَلَيْكُمْ
شُهُودًا إِذْ تُفِيضُونَ فِيهِ ۗ وَمَا يَعْزُبُ عَنْ رَبِّكَ مِنْ مِثْقَالِ ذَرَّةٍ فِي الْأَرْضِ وَلَا
فِي السَّمَاءِ وَلَا أَصْغَرَ مِنْ ذَلِكَ وَلَا أَكْبَرَ إِلَّا فِي كِتَابٍ مُبِينٍ ﴿۱۱﴾

”اور تو نہ کسی حال میں ہوتا ہے اور نہ اس کی طرف سے (آنے والے) قرآن میں سے کچھ پڑھتا ہے اور نہ تم کوئی عمل کرتے ہو، مگر ہم تم پر شاہد ہوتے ہیں، جب تم اس میں مشغول ہوتے ہو اور تیرے رب سے کوئی ذرہ برابر (چیز) نہ زمین میں غائب ہوتی ہے اور نہ آسمان میں اور نہ اس سے کوئی چھوٹی چیز ہے اور نہ بڑی مگر ایک واضح کتاب میں موجود ہے۔“

اس آیت میں بیک وقت رسول اللہ ﷺ کو بھی مخاطب کیا گیا ہے اور مشرکین مکہ کو بھی اور ان دونوں کی سرگرمیوں کا تقابلی جائزہ پیش کیا گیا ہے، یعنی ایک طرف تو آپ کی ذات مبارکہ ہے جنہوں نے لوگوں کی ہدایت کے لیے دن رات ایک کر دیا تھا، آپ اسی مقصد کے لیے اپنی جان تک کھپا رہے ہیں، لوگوں کو جا جا کر قرآن سکھا رہے ہیں اور اس کے ذریعے جہاد کر رہے ہیں اور جب لوگ ایمان نہیں لاتے تو آپ کو انتہائی صدمہ ہوتا ہے۔ دوسری طرف آپ کے مخالفین ہیں، جو آپ کو اور آپ کے ساتھیوں کو دکھ دینے اور تکلیفیں پہنچانے، مسلمانوں کا مذاق اڑانے اور اسلام کی ہر راہ سے روکنے میں کوئی کسر اٹھا نہیں رکھتے۔ اللہ تعالیٰ یہ سب کچھ دیکھ رہا ہے اور کوئی چھوٹی سے چھوٹی چیز بھی اس کی آنکھوں سے اوجھل نہیں رہ سکتی۔ گویا اس آیت میں کافروں کو متنبہ کیا جا رہا ہے کہ جو کرتوتیں بھی تم کرتے ہو، یاد کرنے کا ارادہ رکھتے ہو، وہ سب کچھ اللہ کے علم میں پہلے ہی سے موجود ہے، پھر وہ تمہاری ایک ایک حرکت کو دیکھ بھی رہا ہے اور وہ ریکارڈ بھی ہوتی جا رہی ہے۔ لہذا اپنی ان سرگرمیوں کے انجام کی ابھی سے فکر کر لو اور نبی کو یہی بات کہہ کر تسلی دی جا رہی ہے اور صبر کی تلقین کی جا رہی ہے۔

وَلَا تَعْمَلُونَ مِنْ عَمَلٍ إِلَّا كُنَّا عَلَيْكُمْ شُهُودًا إِذْ تُفِيضُونَ فِيهِ : یعنی جب تم اس طرح کے کام کر رہے ہوتے ہو تو ہم مشاہدہ کر رہے ہوتے ہیں، تمہیں دیکھ رہے اور تمہاری تمام باتوں کو سن رہے ہوتے ہیں، جیسا کہ سیدنا ابو ہریرہ رضی اللہ عنہ بیان کرتے ہیں کہ جبریل علیہ السلام نے جب نبی اکرم ﷺ سے احسان کے بارے میں سوال کیا تو آپ نے اس کے جواب میں فرمایا تھا: ”تم اللہ کی عبادت اس طرح کرو، گویا تم اس کو دیکھ رہے ہو اور اگر تم اسے نہیں دیکھتے تو بلاشبہ وہ تمہیں ضرور دیکھ رہا ہے۔“ [بخاری، کتاب الإیمان، باب سؤال جبریل النبی ﷺ عن الإیمان الخ : ۵۰۔ مسلم، کتاب الإیمان، باب بیان الإیمان والإسلام الخ : ۸، ۹]

وَمَا يَعْرُزُ عَنْ رَبِّكَ مِنْ مَثْقَلِ ذَرَّةٍ فِي الْأَرْضِ وَلَا فِي السَّمَاءِ وَلَا أَصْغَرَ كِتَابٍ مُبِينٍ : ”کتاب مبین“ سے مراد لوح محفوظ ہے، یعنی ہر چیز آپ کے رب کے مشاہدہ اور علم میں بھی ہے اور ”لوح محفوظ“ میں اس کی تحریر میں بھی ہے، جیسا کہ ارشاد فرمایا: ﴿وَعِنْدَنَا مَقَاتِرُ الْعَيْبِ لَا يَعْلَمُهَا إِلَّا هُوَ وَيَعْلَمُ مَا فِي الْبُرِّ وَالْبَحْرِ وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٌ فِي ظِلْمِ الْأَرْضِ وَلَا رَطْبٍ وَلَا يَأْسٍ إِلَّا فِي كِتَابٍ مُبِينٍ ۝ وَهُوَ الَّذِي يَتَوَفَّاكُمْ بِاللَّيْلِ وَيَعْلَمُ مَا جَرَحْتُمْ بِالنَّهَارِ ثُمَّ يَبْعَثُكُمْ فِيهِ لِيُقْضَىٰ أَجَلٌ مُسَمًّى ثُمَّ إِلَيْهِ مَرْجِعُكُمْ ثُمَّ يُنَبِّئُكُمْ بِمَا كُنْتُمْ تَعْمَلُونَ﴾ [الأنعام : ۶۰، ۵۹] ”اور اسی کے پاس غیب کی چابیاں ہیں، انھیں اس کے سوا کوئی نہیں جانتا اور وہ جانتا ہے جو کچھ خشکی اور سمندر میں ہے اور کوئی پتا نہیں گرتا مگر وہ اسے جانتا ہے اور زمین کے اندھیروں میں کوئی دانہ نہیں اور نہ کوئی تر ہے اور نہ خشک مگر وہ ایک واضح کتاب میں ہے۔ اور وہی ہے جو تمہیں رات کو قبض کر لیتا ہے اور جانتا ہے جو کچھ تم نے دن میں کمایا، پھر وہ تمہیں اس میں اٹھا دیتا ہے، تاکہ مقرر مدت پوری کی جائے، پھر اسی کی طرف تمہارا لوٹنا ہے، پھر وہ تمہیں بتائے گا جو کچھ تم کیا کرتے تھے۔“

الْإِنِّ أَوْلِيَاءُ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ ﴿۱۷﴾ الَّذِينَ آمَنُوا وَكَانُوا يَتَّقُونَ ﴿۱۸﴾

”من لو! بے شک اللہ کے دوست، ان پر نہ کوئی خوف ہے اور نہ وہ غمگین ہوں گے۔ وہ جو ایمان لائے اور بچا کرتے تھے۔“

اس آیت میں اللہ تعالیٰ نے اپنے ولیوں کا ذکر کیا ہے۔ اللہ تعالیٰ نے فرمایا کہ قیامت کے دن اس کے دوستوں کو نہ ماضی کا غم لاحق ہوگا اور نہ مستقبل کا کوئی خوف۔ متیقن کے اوصاف اللہ تعالیٰ نے قرآن مجید میں جگہ جگہ بیان کیے ہیں، جیسا کہ اللہ تعالیٰ نے ارشاد فرمایا: ﴿لَيْسَ الْبِرَّ أَنْ تُوَلُّوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ، وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ وَالسَّائِلِينَ وَفِي الرِّقَابِ وَأَقَامَ الصَّلَاةَ وَآتَى الزَّكَاةَ وَالْمُوفُونَ بِعَهْدِهِمْ إِذَا عَاهَدُوا وَالصَّادِقِينَ فِي الْبَأْسَاءِ وَالصَّرَاءِ وَحِينَ الْبَأْسِ أُولَئِكَ الَّذِينَ صَدَقُوا وَأُولَئِكَ هُمُ الْمُتَّقُونَ﴾ [البقرة : ۱۷۷] ”نیکی یہ نہیں کہ تم اپنے منہ مشرق اور

مغرب کی طرف پھیرا اور لیکن اصل نیکی اس کی ہے جو اللہ اور یوم آخرت اور فرشتوں اور کتاب اور نبیوں پر ایمان لائے اور مال دے اس کی محبت کے باوجود قربت والوں اور یتیموں اور مسکینوں اور مسافروں اور مانگنے والوں کو اور گردنیں چھڑانے میں۔ اور نماز قائم کرے اور زکوٰۃ دے اور جو اپنا عہد پورا کرنے والے ہیں جب عہد کریں اور خصوصاً جو تنگ دستی اور تکلیف میں اور لڑائی کے وقت صبر کرنے والے ہیں، یہی لوگ ہیں جنہوں نے سچ کہا اور یہی بچنے والے ہیں۔“

تقویٰ اور اصل اتباع سنت کا نام ہے اور تبع سنت ہی دراصل اللہ تعالیٰ کا ولی ہوتا ہے، جیسا کہ سیدنا انس رضی اللہ عنہ بیان کرتے ہیں کہ تین آدمی نبی صلی اللہ علیہ وسلم کی ازواج مطہرات کے گھروں کی طرف آپ کی عبادت کا حال پوچھنے آئے، جب ان سے آپ کی عبادت کا تذکرہ کیا گیا تو انہوں نے آپ کی عبادت کو (اپنے لیے) کم سمجھا اور کہا کہ ہمارا آپ صلی اللہ علیہ وسلم سے کیا مقابلہ! آپ کی تو اگلی پچھلی تمام لغزشیں معاف کر دی گئی ہیں۔ چنانچہ ان میں سے ایک نے کہا کہ میں تو اب ہمیشہ رات بھر نماز پڑھا کروں گا۔ دوسرے نے کہا کہ میں ہمیشہ روزے رکھوں گا (اور کبھی) افطار نہیں کروں گا۔ تیسرے نے کہا کہ میں عورتوں سے ہمیشہ الگ رہوں گا، کبھی نکاح نہیں کروں گا۔ (اسی اثنا میں) رسول اللہ صلی اللہ علیہ وسلم تشریف لے آئے اور فرمایا: ”کیا تم لوگوں نے ایسی ایسی بات کہی ہے؟ اللہ کی قسم! میں اللہ تعالیٰ سے بہ نسبت تمہارے بہت زیادہ ڈرنے والا اور اس کا خوف رکھنے والا ہوں، لیکن پھر بھی روزے رکھتا ہوں اور افطار بھی کرتا ہوں، نماز پڑھتا ہوں اور سوتا بھی ہوں اور عورتوں سے نکاح بھی کرتا ہوں۔ (یاد رکھو!) جو میری سنت سے روگردانی کرے گا وہ مجھ سے نہیں۔“ [بخاری، کتاب النکاح، باب الترغیب فی النکاح: ۵۰۶۳]

سیدنا عمر بن خطاب رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: ”اللہ کے بندوں میں سے کچھ لوگ ایسے بھی ہوں گے جو نبی ہوں گے نہ شہید، مگر قیامت کے روز اللہ کے ہاں (بلند) مراتب و منازل کی وجہ سے انبیاء و شہداء بھی ان پر رشک کریں گے۔“ صحابہ نے کہا، اے اللہ کے رسول! ہمیں بتائیں وہ کون لوگ ہوں گے؟ آپ نے فرمایا: ”یہ وہ لوگ ہیں جو آپس میں اللہ کی کتاب (یا اللہ کے ساتھ محبت) کی بنا پر محبت کرتے تھے، حالانکہ ان کا آپس میں کوئی رشتہ نانا یا مالی لین دین نہ تھا۔ اللہ کی قسم! ان کے چہرے نور (یعنی روشن) ہوں گے اور وہ لوگ نور پر ہوں گے، جب لوگ خوف زدہ ہو رہے ہوں گے تو انہیں کوئی خوف نہیں ہوگا۔ جب لوگ غمگین و پریشان ہو رہے ہوں گے، تو انہیں کوئی غم اور پریشانی نہیں ہوگی۔“ پھر آپ نے یہ آیت کریمہ تلاوت فرمائی: ﴿الْأَلْبَانُ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ﴾ [یونس: ۶۲] ”سن لو! بے شک اللہ کے دوست، ان پر نہ کوئی خوف ہے اور نہ وہ غمگین ہوں گے۔“ [ابوداؤد، کتاب البیوع،

باب فی الرهن: ۳۵۲۷۔ مسند أبی یعلیٰ: ۶۱۱۰۔ السنن الکبریٰ للنسائی: ۱۱۲۳۶]

لَهُمُ الْبُشْرَىٰ فِي الْحَيٰوةِ الدُّنْيَا وَ فِي الْآخِرَةِ ۗ لَا تَبْدِيلَ لِكَلِمَاتِ اللَّهِ ۗ ذٰلِكَ هُوَ

الفَوْزُ الْعَظِيمُ ﴿۳﴾

”نہی کے لیے دنیا کی زندگی میں خوشخبری ہے اور آخرت میں بھی۔ اللہ کی باتوں کے لیے کوئی تبدیلی نہیں، یہی بہت بڑی کامیابی ہے۔“

اللہ تعالیٰ کے ولیوں کو دنیا میں جو بشارتیں دی جاتی ہیں ان سے مراد وہ بشارتیں ہیں جو رسول اللہ ﷺ کے ذریعے قرآن مجید اور احادیث صحیحہ میں دی گئی ہیں، جیسا کہ ارشاد فرمایا: ﴿لَكِنَّ الَّذِينَ اتَّقَوْا رَبَّهُمْ لَهُمْ غُرْفٌ مِّنْ فَوْقِهَا غُرْفٌ مَّبْنُوتَةٌ لَا يَجْعَلُ مِنْ تَحْتِهَا الْآسْفُوهَ وَعَدَّ اللَّهُ لَا يُخْلِفُ اللَّهُ الْوَعْدَ﴾ [الزمر: ۲۰] ”لیکن وہ لوگ جو اپنے رب سے ڈر گئے، ان کے لیے بالا خانے ہیں، جن کے اوپر خوب بنائے ہوئے بالا خانے ہیں، جن کے نیچے سے نہریں بہ رہی ہیں۔ اللہ کا وعدہ ہے، اللہ اپنے وعدے کی خلاف ورزی نہیں کرتا۔“ اور فرمایا: ﴿تَكْرَى الظَّالِمِينَ مَشْفِقِينَ مِمَّا كَسَبُوا وَهُوَ وَاقِعٌ بِهِمْ وَالَّذِينَ آمَنُوا وَعَمِلُوا الصَّالِحَاتِ فِي رَوْضَةٍ أَلْبَدَةُ لَهُمْ قَائِمَاتٌ وَعِنْدَ رَبِّهِمْ ذَلِكَ هُوَ الْفَضْلُ الْكَبِيرُ ﴿۳﴾ ذَلِكَ الَّذِي يُبَشِّرُ اللَّهُ عِبَادَهُ الَّذِينَ آمَنُوا وَعَمِلُوا الصَّالِحَاتِ﴾ [الشورى: ۲۲، ۲۳] ”تو ظالموں کو دیکھے گا کہ اس سے ڈرنے والے ہوں گے جو انھوں نے کمایا، حالانکہ وہ ان پر آ کر رہنے والا ہے اور وہ لوگ جو ایمان لائے اور انھوں نے نیک اعمال کیے، وہ جنتوں کے باغوں میں ہوں گے۔ ان کے لیے جو وہ چاہیں گے ان کے رب کے پاس ہوگا، یہی بہت بڑا فضل ہے۔ یہ ہے وہ چیز جس کی خوشخبری اللہ اپنے ان بندوں کو دیتا ہے جو ایمان لائے اور انھوں نے نیک اعمال کیے۔“

دنیا میں خوشخبری سے مراد، سچے خواب بھی ہو سکتے ہیں، جو اللہ تعالیٰ اپنے مومن بندوں کو دکھاتا ہے۔ سیدنا ابو ہریرہ رضی اللہ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا: ”نبوت میں سے صرف مبشرات باقی رہ گئی ہیں۔“ لوگوں نے پوچھا، مبشرات کیا ہیں؟ تو فرمایا: ”اچھے خواب۔“ [بخاری، کتاب التبعیر، باب المبشرات: ۶۹۹۰] سیدنا ابوقحادہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اچھا خواب اللہ کی طرف سے بشارت ہوتی ہے۔“ [مسلم، کتاب الرؤیا، باب فی اكون الرؤیا من الله وأنها جزء من النبوة: ۲۲۶۱/۴]

بشارت سے مراد لوگوں کا تعریف کرنا بھی ہو سکتا ہے۔ سیدنا ابو ذر رضی اللہ عنہ بیان کرتے ہیں کہ رسول اللہ ﷺ سے دریافت کیا گیا کہ آپ اس شخص کے بارے میں کیا فرماتے ہیں جو اعمال صالحہ کرتا ہو اور لوگ اس کی تعریف کریں۔ آپ نے فرمایا: ”یہ مومن کے لیے فوری بشارت ہے۔“ [مسلم، کتاب البر والصلة، باب إذا أثنى على الصالح فبھی بشری ولا تضرة: ۲۶۴۲]

بشارت سے مراد وہ خوشخبری بھی ہو سکتی ہے جو موت کے وقت فرشتے دیتے ہیں، سیدنا عبادہ بن صامت رضی اللہ عنہ بیان کرتے ہیں کہ رسول اللہ ﷺ نے فرمایا: ”لیکن مومن کو جب موت آتی ہے تو اسے اللہ کی رضا اور (آخرت میں) اس



کے باعزت ہونے کی خوشخبری دی جاتی ہے۔“ [بخاری، کتاب الرقاق، باب من أحب لقاء الله أحب لقاءه : ۶۵۰۷]

سیدنا براء بن عازب رضی اللہ عنہ سے ایک طویل حدیث میں مروی ہے کہ مومن کی موت کے وقت سفید چہروں اور سفید کپڑوں والے فرشتے اس کے پاس آتے ہیں اور آپ صلی اللہ علیہ وسلم نے فرمایا: ”پھر ملک الموت علیہ السلام آتا ہے اور اس کے سر کے پاس بیٹھ جاتا ہے اور کہتا ہے، اے پاک روح! چل اپنے رب کی طرف سے عظیم بخشش کی طرف اور (اس کی) خوشنودی و رضا کی طرف۔“ پھر آپ صلی اللہ علیہ وسلم نے فرمایا: ”مومن کی روح اس طرح آسانی سے نکل جاتی ہے، جس طرح مشک کے منہ سے پانی کا قطرہ ٹپک پڑتا ہے۔“ [مسند أحمد : ۲۸۷/۴، ۲۸۸، ح : ۱۸۵۶۱]

آخرت کی خوشخبری سے مراد جنت میں ہمیشہ رہنے کی خوشخبری بھی ہو سکتی ہے۔ سیدنا عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”جب جنت والے جنت کی طرف اور دوزخ والے دوزخ کی طرف چلے جائیں گے تو موت کو لایا جائے گا اور اسے جنت اور دوزخ کے درمیان رکھ کر ذبح کر دیا جائے گا، پھر ایک منادی ندا دے گا، اے جنت والو! اب موت نہیں ہے اور اے دوزخیو! اب موت نہیں ہے، تو جنت والوں کی خوشی میں اضافہ ہو جائے گا اور دوزخیوں کے غم میں اضافہ ہو جائے گا۔“ [بخاری، کتاب الرقاق، باب صفة الجنة والنار : ۶۵۴۸۔ مسلم، کتاب الجنة و صفة نعيمها، باب النار يدخلها الجبارون..... الخ : ۲۸۵۰/۴۳]

وَلَا يَحْزُنُكَ قَوْلُهُمْ إِنَّ الْعِزَّةَ لِلَّهِ جَمِيعًا ۗ هُوَ السَّمِيعُ الْعَلِيمُ ﴿۱۰﴾

”اور تجھے ان کی بات غمگین نہ کرے، بے شک عزت سب اللہ کے لیے ہے، وہی سب کچھ سننے والا، سب کچھ جاننے والا ہے۔“

نبی کریم صلی اللہ علیہ وسلم کافروں کے استہزاء سے بعض اوقات دل برداشتہ بھی ہو جاتے تھے تو اللہ تعالیٰ نے فرمایا کہ آپ کافروں کی جھوٹی باتوں کی پروا نہ کریں اور غم نہ کھائیں، عزت تو سب اللہ ہی کی ہے۔ وہی عزت کا مالک ہے، جسے چاہتا ہے عزت دیتا ہے۔ اسی نے آپ کو عزت دی ہے۔ کافروں کے استہزاء سے آپ کی عزت میں کوئی فرق نہیں آتا، جیسا کہ ارشاد فرمایا: ﴿يَقُولُونَ لَئِنْ رَجَعْنَا إِلَى الْمَدِينَةِ لَيُخْرِجَنَّ الْأَعَزُّ مِنْهَا الْأَذَلَّ وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ﴾ [المنافقون : ۸] ”وہ کہتے ہیں یقیناً اگر ہم مدینہ واپس گئے تو جو زیادہ عزت والا ہے وہ اس میں سے ذلیل تر کو ضرور ہی نکال باہر کرے گا، حالانکہ عزت تو صرف اللہ کے لیے اور اس کے رسول کے لیے اور ایمان والوں کے لیے ہے اور لیکن منافق نہیں جانتے۔“

سیدنا زید بن ارقم رضی اللہ عنہ بیان کرتے ہیں کہ میں ایک غزوہ میں تھا کہ میں نے عبد اللہ بن ابی کواپنے کانوں سے یہ کہتے ہوئے سنا کہ تم رسول اللہ صلی اللہ علیہ وسلم کے ساتھیوں کو خرچ و خیرات وغیرہ نہ دو، یہاں تک کہ وہ ان کا ساتھ چھوڑ دیں اور یہ کہ

اگر ہم اس لڑائی سے لوٹ کر مدینہ پہنچے تو عزت والا ذلیل کو نکال دے گا (یعنی ہم انھیں نکال دیں گے۔) میں نے یہ بات اپنے چچا کو یا سیدنا عمر رضی اللہ عنہما کو بتائی تو انھوں نے نبی صلی اللہ علیہ وسلم سے اس کا ذکر کیا۔ آپ نے مجھے بلوایا، تو میں نے جو بات سنی تھی وہ کہہ دی۔ پھر رسول اللہ صلی اللہ علیہ وسلم نے عبد اللہ بن ابی اور اس کے ساتھیوں کو بلوایا، (ان سے پوچھا تو) وہ حلف اٹھا گئے کہ ہم نے ایسا نہیں کہا۔ چنانچہ رسول اللہ صلی اللہ علیہ وسلم نے مجھے جھوٹا قرار دے دیا اور اس کی تصدیق فرمادی۔ مجھے ایسا رنج ہوا کہ کبھی نہ ہوا ہوگا۔ میں اپنے گھر میں بیٹھ رہا، میرے چچا نے کہا کہ میرا خیال نہیں تھا کہ رسول اللہ صلی اللہ علیہ وسلم تمھاری تکذیب کریں گے اور تم پر ناراض ہوں گے؟ چنانچہ اس وقت نبی صلی اللہ علیہ وسلم پر یہ آیت نازل ہوئی: ﴿ إِذَا جَاءَكَ الْمُنَافِقُونَ قَالُوا نَشْهَدُ إِنَّكَ لَرَسُولُ اللَّهِ وَاللَّهُ يَعْلَمُ إِنَّكَ لَرَسُولُهُ وَاللَّهُ يَشْهَدُ إِنَّ الْمُنَافِقِينَ لَكَاذِبُونَ ﴾ [المنافقون : ۱]

نبی صلی اللہ علیہ وسلم نے مجھے بلایا (اور سورہ منافقون پڑھ کر سنائی) آپ نے فرمایا: ”اے زید! تم کو اللہ نے سچا کر دیا۔“ [بخاری، کتاب التفسیر، باب قوله ﴿ إِذَا جَاءَكَ الْمُنَافِقُونَ الخ ﴾ : ۴۹۰۰۔ مسلم، کتاب صفات المنافقین وأحكامهم، باب صفات المنافقین الخ : ۲۷۷۲]

أَلَا إِنَّ لِلَّهِ مَنْ فِي السَّمَوَاتِ وَمَنْ فِي الْأَرْضِ ۚ وَمَا يَتَّبِعُ الَّذِينَ يَدْعُونَ مِنْ دُونِ اللَّهِ شُرَكَاءَ ۚ إِنَّ يَتَّبِعُونَ إِلَّا الظَّنَّ ۚ وَإِنْ هُمْ إِلَّا يَخْرُصُونَ ﴿۲۶﴾

”سن لو! بے شک اللہ ہی کے لیے ہے جو کوئی آسمانوں میں ہے اور جو کوئی زمین میں ہے اور جو لوگ اللہ کے غیر کو پکارتے ہیں وہ کسی بھی قسم کے شریکوں کی پیروی نہیں کر رہے۔ وہ پیروی نہیں کرتے مگر گمان کی اور وہ اس کے سوا کچھ نہیں کہ انکلیں دوڑاتے ہیں۔“

یعنی اللہ کے ساتھ کسی کو شریک ٹھہرانا کسی دلیل کی بنیاد پر نہیں، بلکہ محض ظن و تخمین اور رائے و قیاس کی کرشمہ سازی ہے۔ آج اگر انسان اپنے قوائے عقل و فہم کو صحیح طریقے سے استعمال میں لائے تو یقیناً یہ واضح ہو سکتا ہے کہ اللہ کا کوئی شریک نہیں اور جس طرح وہ آسمان و زمین کی تخلیق میں واحد ہے، کوئی اس کا شریک نہیں تو پھر عبادت میں دوسرے کیونکر اس کے شریک ہو سکتے ہیں؟

مَنْ فِي السَّمَوَاتِ وَمَنْ فِي الْأَرْضِ ۚ ارشاد فرمایا: ﴿وَلَهُ مَنْ فِي السَّمَوَاتِ وَالْأَرْضِ كُلُّ لَهٍ قَائِمُونَ﴾ [الروم : ۲۶]

”اور آسمانوں اور زمین میں جو بھی ہے اسی کا ہے، سب اسی کے فرماں بردار ہیں۔“

وَمَا يَتَّبِعُ الَّذِينَ يَدْعُونَ مِنْ دُونِ اللَّهِ شُرَكَاءَ ۚ إِنَّ يَتَّبِعُونَ إِلَّا الظَّنَّ ۚ وَإِنْ هُمْ إِلَّا يَخْرُصُونَ ۚ ارشاد فرمایا: ﴿قُلْ أَرَأَيْتُمْ مَا تَدْعُونَ مِنْ دُونِ اللَّهِ أَرُونِي مَاذَا خَلَقُوا مِنَ الْأَرْضِ أَمْ لَهُمْ شِرْكٌ فِي السَّمَوَاتِ ۚ إِنَّي نَوْنِي بِكَلْبٍ مِّنْ قَبْلِ هَذَا ۚ أَوْ أَثَرَةٍ مِّنْ عِلْمٍ ۚ إِنَّ كُنْتُمْ صَادِقِينَ﴾ [الأحقاف : ۴]

”کہہ دے کیا تم نے دیکھا جن چیزوں کو تم اللہ کے سوا

پکارتے ہو، مجھے دکھاؤ انھوں نے زمین میں سے کون سی چیز پیدا کی ہے، یا آسمانوں میں ان کا کوئی حصہ ہے؟ لاؤ میرے پاس اس سے پہلے کی کوئی کتاب، یا علم کی کوئی نقل شدہ بات، اگر تم سچے ہو۔“

هُوَ الَّذِي جَعَلَ لَكُمْ الْيَلَّ لِتَسْكُنُوا فِيهِ وَالنَّهَارَ مُبْصِرًا إِنَّ فِي ذَلِكَ لَآيَاتٍ لِّقَوْمٍ

يَسْمَعُونَ ﴿۱۴﴾

”وہی ہے جس نے تمہارے لیے رات بنائی، تاکہ تم اس میں آرام کرو اور دن کو روشن۔ بے شک اسی میں ان لوگوں کے لیے یقیناً بہت سی نشانیاں ہیں جو سنتے ہیں۔“

اس آیت میں اللہ تعالیٰ نے اپنے قادر مطلق ہونے کی ایک اور دلیل پیش کی ہے کہ رات کو سکون کے لیے اور دن کی روشنی کام کرنے کے لیے اسی نے بنائی ہے، تو پھر اس کے علاوہ کون عبادت کا حق دار ہو سکتا ہے۔ یقیناً وہی ذات واحد ہر قسم کی بندگی اور خشوع و خضوع کی مستحق ہے۔ ارشاد فرمایا: ﴿وَمِنْ رَحْمَتِهِ جَعَلَ لَكُمْ الْيَلَّ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ وَلِعَلَّكُمْ تَشْكُرُونَ﴾ [الفصص: ۷۳] ”اور اس نے اپنی رحمت ہی سے تمہارے لیے رات اور دن کو بنایا ہے، تاکہ اس میں آرام کرو اور تاکہ اس کا کچھ فضل تلاش کرو اور تاکہ تم شکر کرو۔“

قَالُوا اتَّخَذَ اللَّهُ وَلَدًا سُبْحٰنَهُ ۗ هُوَ الْعَزِيزُ ۗ لَهُ مَا فِي السَّمٰوٰتِ وَمَا فِي الْاَرْضِ ۗ اِنۡ عِنۡدَكُمْ

مِّنۡ سُلٰطٰنٍ ۗ بِهٰذَا ۗ اَتَقُولُوۡنَ عَلٰی اللّٰهِ مَا لَا تَعْلَمُوۡنَ ﴿۱۵﴾

”انھوں نے کہا اللہ نے کوئی اولاد بنا رکھی ہے۔ وہ پاک ہے، وہی بے پروا ہے، اسی کے لیے ہے جو کچھ آسمانوں میں ہے اور جو کچھ زمین میں ہے، تمہارے پاس اس کی کوئی دلیل نہیں، کیا تم اللہ پر وہ کہتے ہو جو نہیں جانتے؟“

مشرکین کی ایک نہایت ہی دل آزار بات یہ تھی کہ وہ اللہ تعالیٰ کے لیے اولاد ثابت کرتے تھے۔ کہتے تھے کہ یہ فرشتے اللہ کی بیٹیاں ہیں، اسی طرح یہود کہتے تھے کہ عزیر اللہ کا بیٹا ہیں اور نصاریٰ کہتے تھے کہ عیسیٰ اللہ کا بیٹا ہیں۔ اللہ نے ان کے اس قول باطل کی تردید کی اور کہا کہ وہ اس بہتان سے یکسر پاک ہے۔ اس لیے کہ وہ غنی ہے، کسی کا محتاج نہیں اور جو کسی کا محتاج نہ ہو، اسے اولاد کی بھی ضرورت نہیں ہے، کیونکہ اولاد تو سہارے کے لیے ہوتی ہے اور جب وہ سہارے کا محتاج نہیں تو پھر اسے اولاد کی کیا ضرورت؟ جب آسمان و زمین کی ہر چیز اسی کی ہے تو ہر چیز اسی کی مملوک اور غلام ہوئی۔ تو پھر یہ کیونکر ممکن ہے کہ آقا اپنے ایک غلام کو اپنا بیٹا بنا لے اور مشرکین کے پاس اس باطل دعویٰ کی کوئی دلیل بھی نہیں ہے، محض کم عقلی اور جہالت کی بنیاد پر ایسی باتیں کرتے ہیں۔

قَالُوا اتَّخَذَ اللَّهُ وَلَدًا سُبْحٰنَهُ ۗ هُوَ الْعَزِيزُ ۗ : ارشاد فرمایا: ﴿وَيُنذِرَ الَّذِينَ قَالُوا اتَّخَذَ اللَّهُ وَلَدًا ۗ مَا لَهُمْ بِهِ مِنْ عِلْمٍ

وَلَا يَأْتِيهِمْ كَيْبُوتٌ كَلِمَةً تَخْرُجُ مِنْ أَفْوَاهِهِمْ إِنْ يَقُولُونَ إِلَّا كَذِبًا ﴿٥٤﴾ [الكهف : ٥٤] ”اور ان لوگوں کو ڈرائے جنہوں نے کہا اللہ نے کوئی اولاد بنا رکھی ہے۔ نہ انہیں اس کا کوئی علم ہے اور نہ ان کے باپ دادا کو۔ بولنے میں بڑی ہے، جو ان کے مونہوں سے نکلتی ہے، وہ سراسر جھوٹ کے سوا کچھ نہیں کہتے۔“ اور فرمایا: ﴿ وَقَالُوا اتَّخَذَ الرَّحْمَنُ وَلَدًا ۗ لَقَدْ جِئْتُمْ شَيْئًا إِدًّا ۗ كَذَّابًا ۗ السَّمَوَاتُ يَنْظُرْنَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَدًّا ۗ ﴾ [مریم : ٨٨ تا ٩٠] ”اور انہوں نے کہا رحمان نے کوئی اولاد بنا لی ہے۔ بلاشبہ یقیناً تم ایک بہت بھاری بات کو آئے ہو۔ آسمان قریب ہیں کہ اس سے پھٹ پڑیں اور زمین شق ہو جائے اور پہاڑ ڈھے کر گر پڑیں۔“

قُلْ إِنْ الَّذِينَ يُفْتَرُونَ عَلَى اللَّهِ الْكَذِبَ لَا يُفْلِحُونَ ﴿٥٥﴾ مَتَاعٌ فِي الدُّنْيَا ثُمَّ إِلَيْنَا مَرْجِعُهُمْ ثُمَّ نُذِيقُهُمُ الْعَذَابَ الشَّدِيدَ بِمَا كَانُوا يَكْفُرُونَ ﴿٥٦﴾

”کہہ دے بے شک جو لوگ اللہ پر جھوٹ باندھتے ہیں وہ فلاح نہیں پائیں گے۔ دنیا میں تھوڑا سا فائدہ ہے، پھر ہماری ہی طرف ان کا لوٹنا ہے، پھر ہم انہیں بہت سخت عذاب چکھائیں گے، اس کی وجہ سے جو وہ کفر کرتے تھے۔“ اللہ تعالیٰ نے نبی کریم ﷺ سے فرمایا کہ آپ مشرکین سے کہہ دیجیے کہ یہ اللہ پر افترا پر دازی ہے اور مفتری کبھی کامیاب نہیں ہو سکتا اور اگر وقتی طور پر ان کا کوئی مقصد حاصل ہو بھی جائے تو وہ دنیاوی حقیر سا فائدہ ہے۔ بالآخر انہیں مرنے کے بعد اللہ کے پاس جانا ہے۔ جہاں وہ ان کے کفر اور افترا پر دازی کی سخت سزا دے گا۔

سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”قیامت کے دن اہل جہنم میں سے اس شخص کو لایا جائے گا جو دنیا میں سب سے زیادہ آسودہ اور خوشحال تھا، پس اسے دوزخ میں ایک بار غوطہ دیا جائے گا، پھر اس سے پوچھا جائے گا کہ اے آدم کے بیٹے! کیا تو نے دنیا میں کبھی آرام دیکھا تھا؟ کیا تجھ پر کبھی چین کا کوئی لمحہ بھی گزرا تھا؟ وہ کہے گا کہ اللہ کی قسم! اے میرے رب! کبھی نہیں۔“ [مسلم، کتاب صفات المنافقین، باب صبیح أنعم أهل الدنيا في النار..... الخ : ٢٨٠٧]

وَأْتِلْ عَلَيْهِمْ تَبَأَ نُوحٍ إِذْ قَالَ لِقَوْمِهِ لِقَوْمِهِ إِنْ كَانَ كَبُرَ عَلَيْكُمْ مَقَامِي وَتَذْكِيرِي بِآيَاتِ اللَّهِ فَعَلَى اللَّهِ تَوَكَّلْتُ فَأَجِيعُوا أَمْرَكُمْ وَشُرَكَاءَكُمْ ثُمَّ لَا يَكُنْ أَمْرَكُمْ عَلَيْكُمْ عِنْدَهُ ثُمَّ اقْضُوا إِلَيَّ وَلَا تُنظِرُونِ ﴿٥٧﴾ فَإِنْ تَوَلَّيْتُمْ فَمَا سَأَلْتُكُمْ مِنْ أَجْرٍ إِنْ أَجِرْتُمْ إِلَّا عَلَى اللَّهِ ۗ وَأَمَرْتُ أَنْ أَكُونَ مِنَ الْمُسْلِمِينَ ﴿٥٨﴾ فَكَذَّبُوهُ فَجَعَلْنَاهُ وَمَنْ مَعَهُ فِي الْفُلْكِ وَجَعَلْنَاهُمْ خَلِيفَ وَأَعْرَفْنَا الَّذِينَ كَذَّبُوا بِآيَاتِنَا ۗ فَانظُرْ كَيْفَ كَانَ عَاقِبَةُ

المُنذِرِينَ ﴿٤٦﴾

”اور ان پر نوح کی خبر پڑھ، جب اس نے اپنی قوم سے کہا اے میری قوم! اگر میرا کھڑا ہونا اور اللہ کی آیات کے ساتھ میرا نصیحت کرنا تم پر بھاری گزرا ہے تو میں نے اللہ ہی پر بھروسہ کیا ہے، سو تم اپنا معاملہ اپنے شرکاء کے ساتھ مل کر پکا کر لو، پھر تمہارا معاملہ تم پر کسی طرح مخفی نہ رہے، پھر میرے ساتھ کر گزرو اور مجھے مہلت نہ دو۔ پھر اگر تم منہ موڑ لو تو میں نے تم سے کوئی مزدوری نہیں مانگی، میری مزدوری نہیں ہے مگر اللہ پر اور مجھے حکم دیا گیا ہے کہ میں فرماں برداروں سے ہو جاؤں۔ پس انھوں نے اسے جھٹلا دیا تو ہم نے اسے نجات دی اور ان کو بھی جو اس کے ساتھ تھے کشتی میں اور انھیں جانشین بنایا اور ان لوگوں کو غرق کر دیا جنھوں نے ہماری آیات کو جھٹلایا تھا۔ سو دیکھ ان لوگوں کا انجام کیسا ہوا جنھیں ڈرایا گیا تھا۔“

چونکہ مشرکین عرب کا حال کفر و شرک میں قوم نوح جیسا تھا، اسی لیے اللہ تعالیٰ نے نبی کریم ﷺ کو حکم دیا کہ انھیں قوم نوح کا واقعہ سنا دیجیے۔ جب ان لوگوں نے اپنے کفر و شرک پر اصرار کیا اور نوح علیہ السلام کی ہزار کوشش کے باوجود اسلام نہیں لائے تو اللہ تعالیٰ نے انھیں طوفان کے حوالے کر دیا۔ تو اے مشرکین عرب! کہیں کفر و شرک اور سرکشی پر تمہارے اصرار کی وجہ سے تمہارا انجام بھی انھیں جیسا نہ ہو۔ نوح علیہ السلام نے اپنی قوم سے کہا کہ اگر تمہارے ساتھ میرا رہنا اور دعوت الی اللہ کا کام کرنا تم پر بہت زیادہ گراں ہو گیا ہے، تو میں نے بھی اب اپنی طرف سے دفاع کے لیے اللہ پر بھروسہ کر لیا ہے، تم اور تمہارے شرکاء مجھے ہلاک کرنے کی جو چاہو تدبیر کرو اور دیکھو! بالکل کھل کر تدبیر کرو، کوئی کسر نہ اٹھا رکھو، پھر قتل یا شہر بدر کرنے کی جو بھی کوشش کرنا چاہتے ہو کر گزرو اور مجھے ایک لمحے کی مہلت نہ دو، میں نے آج تک تمہیں راہ راست پر لانے کی جتنی بھی کوشش کی اس کا مقصد کوئی دنیاوی حقیر فائدہ حاصل کرنا نہیں تھا اور نہ میں نے تم سے اس کام کی کبھی کوئی اجرت مانگی ہے کہ تم لوگ مجھے مہتمم کرو، میرا اجر و ثواب تو مجھے اللہ دے گا۔ چاہے تم ایمان لاؤ یا انکار کر دو، مجھے یہ حکم دیا گیا ہے کہ میں ہر حال میں اللہ کا مطیع و فرماں بردار رہوں۔ جب ان تمام تر کوششوں اور نصیحتوں کے باوجود ان کی قوم نے انھیں جھٹلا دیا، تو اللہ نے انھیں اور ان کے ماننے والوں کو کشتی میں سوار کرا کے طوفان سے بچالیا، جن کی اولاد کے ذریعے پھر دنیا آباد ہو گئی اور اللہ کی آیتوں کو جھٹلانے والے سبھی لوگ ڈبو دیے گئے۔

فَانظُرْ كَيْفَ كَانَ عَاقِبَةُ الْمُنذِرِينَ : یعنی اے محمد (ﷺ)! دیکھیے کہ ہم نے مومنوں کو کس طرح نجات دی اور جھٹلانے والوں کو کس طرح ہلاک کر دیا؟ سیدنا ابو موسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک اللہ عزوجل ظالم کو مہلت دیتا ہے (اس کی باگ ڈھیلی کرتا ہے، تاکہ وہ خوب نافرمانی کر لے اور عذاب کا مستحق ہو جائے)، پھر جب پکڑتا ہے تو اس کو نہیں چھوڑتا۔“ [بخاری، کتاب التفسیر، باب قوله: ﴿وَكَذَلِكَ أَخْذُ رَبِّكَ إِذَا أَخَذَ

ثُمَّ بَعَثْنَا مِنْ بَعْدِهِ رَسُولًا إِلَىٰ قَوْمِهِمْ فَجَاءَهُمْ بِالْبَيِّنَاتِ فَمَا كَانُوا لِيُؤْمِنُوا بِهَا
كَذَّبُوا بِهِ مِنْ قَبْلُ كَذَلِكَ نَنْظُرُ عَلَىٰ قُلُوبِ الْمُتَعْتِدِينَ ﴿٣٠﴾

”پھر اس کے بعد ہم نے کئی پیغمبران کی قوم کی طرف بھیجے تو وہ ان کے پاس واضح دلائل لے کر آئے۔ سو وہ ہرگز ایسے نہ تھے کہ اس پر ایمان لاتے جسے اس سے پہلے جھٹلا چکے تھے۔ اسی طرح ہم حد سے گزرنے والوں کے دلوں پر مہر کر دیتے ہیں۔“

اللہ تعالیٰ نے نوح علیہ السلام کے بعد ہود، صالح، ابراہیم، لوط اور شعیب علیہم السلام کو ان کی قوموں کی طرف معجزے اور شریعتیں دے کر مبعوث کیا، لیکن چونکہ کفار کی فطرت میں کجی تھی اور حق و صداقت کو جھٹلانا ان کی دیرینہ عادت تھی، اس لیے جب اللہ نے خاص طور سے ان میں سے ہر ایک کے لیے نبی بھیجا تو انھوں نے اس کی تکذیب کر دی۔ اس کے بعد اللہ تعالیٰ نے فرمایا کہ ہم اللہ کی حدود سے تجاوز کرنے والوں کے دلوں پر اسی طرح مہر لگا دیتے ہیں، جیسا کہ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بندہ جب کوئی گناہ کرتا ہے تو اس کے دل میں ایک سیاہ دھبہ پڑ جاتا ہے، پھر اگر وہ گناہ چھوڑ دے، استغفار کرے اور توبہ کرے تو اس کا دل صاف کر دیا جاتا ہے اور اگر وہ دوبارہ گناہ کرے تو دھبہ بڑھ جاتا ہے، حتیٰ کہ دل پر چھا جاتا ہے۔“ [ترمذی، کتاب تفسیر القرآن، باب و من سورة ويل للمطففين : ۳۳۳۴]

سیدنا ابو ہریرہ رضی اللہ عنہ بیان کرتے ہیں کہ جب قیامت کے دن لوگ نوح علیہ السلام کے پاس سفارش کی درخواست لے کر جائیں گے تو رسول اللہ ﷺ نے فرمایا: ”وہ ان سے کہیں گے کہ آپ پہلے رسول ہیں جنھیں اللہ تعالیٰ نے زمین والوں کی طرف مبعوث کیا۔“ [بخاری، کتاب أحاديث الأنبياء، باب قول الله تعالى : ﴿ ولقد أرسلنا نوحا إلى قومه ﴾ : ۳۳۴۰۔ مسلم، کتاب الإيمان، باب أدنى أهل الجنة منزلة فيها : ۱۹۴]

سیدنا ابو امامہ رضی اللہ عنہ بیان کرتے ہیں کہ ایک شخص نے رسول اللہ ﷺ سے سوال کیا کہ آیا آدم علیہ السلام پیغمبر تھے؟ آپ نے فرمایا: ”ہاں! وہ ایسے نبی تھے جن سے اللہ تعالیٰ نے کلام بھی فرمایا تھا۔“ وہ پھر پوچھنے لگا کہ سیدنا آدم علیہ السلام اور سیدنا نوح علیہ السلام کے درمیان کتنی مدت ہے؟ آپ نے فرمایا: ”دس صدیاں یا نسلیں۔“ [مسند ك حاکم : ۲۶۲/۲، ح : ۳۰۳۹]

ثُمَّ بَعَثْنَا مِنْ بَعْدِهِم مُّوسَىٰ وَهَارُونَ إِلَىٰ فِرْعَوْنَ وَمَلَئِهِ بِآيَاتِنَا فَاسْتَكْبَرُوا وَكَانُوا
قَوْمًا مُّجْرِمِينَ ﴿٣١﴾ فَلَمَّا جَاءَهُم الْحَقُّ مِنْ عِنْدِنَا قَالُوا إِنَّ هَذَا لَسِحْرٌ مُّبِينٌ ﴿٣٢﴾ قَالَ
مُوسَىٰ اتَّقُوا اللَّهَ لِلْحَقِّ لَنَا جَاءَ كُمْ ۖ أَسْحَرُ هَذَا ۖ وَلَا يُفْلِحُ الشَّكْرُونَ ﴿٣٣﴾ قَالُوا اجِئْنَا
لِتَلْفِتْنَا عَنَّا وَجَدْنَا عَلَيْهِ آبَاءَنَا وَنَكُونُ لَكُمُ الْكِبْرِيَاءَ فِي الْأَرْضِ ۖ وَمَا نَحْنُ لَكُمَا

بُؤْمِنِينَ ﴿۱۰﴾

”پھر ان کے بعد ہم نے موسیٰ اور ہارون کو فرعون اور اس کے سرداروں کی طرف اپنی نشانیاں دے کر بھیجا تو انھوں نے بہت تکبر کیا اور وہ مجرم لوگ تھے۔ تو جب ان کے پاس ہمارے ہاں سے حق آیا تو کہنے لگے بے شک یہ تو کھلا جادو ہے۔ موسیٰ نے کہا کیا تم حق کے بارے میں (یہ) کہتے ہو، جب وہ تمہارے پاس آیا، کیا جادو ہے یہ؟ حالانکہ جادو گر کامیاب نہیں ہوتے۔ انھوں نے کہا کیا تو ہمارے پاس اس لیے آیا ہے کہ ہمیں اس راہ سے پھیر دے جس پر ہم نے اپنے باپ دادا کو پایا ہے اور اس سر زمین میں تم دونوں ہی کو بڑائی مل جائے؟ اور ہم تم دونوں کو ہرگز ماننے والے نہیں۔“

موسیٰ اور ہارون علیہما السلام کی جلالت شان اور فرعون کے ساتھ عقیدہ توحید کے سلسلہ میں ان کا جو مناظرہ ہوا، اس کی خاص اہمیت کے پیش نظر ان کا ذکر مستقل طور پر کیا گیا ہے۔ جب موسیٰ اور ہارون علیہما السلام دعوت توحید لے کر فرعون اور اس کی قوم کے سرداروں کے پاس گئے تو انھوں نے تکبر و عناد سے کام لیا اور اسے قبول کرنے سے انکار کر دیا۔ اس لیے کہ ان کے سابقہ جرائم کی وجہ سے ان کے دلوں پر مہر لگ چکی تھی اور جب انھوں نے آسمانی معجزوں کے آگے اپنے آپ کو بے بس پایا تو کہنے لگے کہ یہ تو کھلا جادو ہے۔ تو موسیٰ علیہ السلام نے انھیں جواب دیا کہ کیا تم اللہ کی طرف سے بھیجے گئے حق مَلُوءُ جادو کہتے ہو؟ یہ جادو کیسے ہو سکتا ہے؟ جادو گر کو تو کبھی حقیقی کامیابی نہیں مل سکتی۔ جب فرعون نے اس دلیل کے سامنے اپنے آپ کو بالکل عاجز پایا تو کہنے لگا کہ کیا تم ہمیں ہمارے آبا و اجداد کے دین سے برگشتہ کرنا چاہتے ہو؟ اور کیا ہم چاہتے ہو کہ ہم تمہیں اپنا حاکم و آقا مان لیں؟ ایسا نہیں ہو سکتا، ہم تم پر ایمان لانے والے نہیں ہیں۔

وَقَالَ فِرْعَوْنُ اِنَّنِي بِكُلِّ سِحْرِ عَلِيمٍ ﴿۱۰﴾ فَلَمَّا جَاءَ السَّحْرَةَ قَالَ لَهُمْ مُوسَى الْاَقْوَا مَا اَنْتُمْ مُلْقُونَ ﴿۱۱﴾ فَلَمَّا اَلْقَوْا قَالَ مُوسَى مَا جِئْتُمْ بِهٖ اِلَّا السَّحْرُ اِنَّ اللّٰهَ سَيُبْطِلُهٗ اِنَّ اللّٰهَ لَا يُصْلِحُ عَمَلَ الْمُفْسِدِيْنَ ﴿۱۲﴾ وَيُحِقُّ اللّٰهُ الْحَقَّ بِكَلِمَاتِهٖ وَلَوْ كَرِهَ الْمُجْرِمُوْنَ ﴿۱۳﴾ فَمَا اَمَّنَ لِمُوسَى اِلَّا ذُرِّيَّةٌ مِّنْ قَوْمِهٖ عَلَىٰ حَوْفٍ مِّنْ فِرْعَوْنَ وَ مَلَآئِيْهِمْ اَنْ يَّفْتِنَهُمْ ۗ وَاِنَّ فِرْعَوْنَ لَعَالٍ فِي الْاَرْضِ ۗ وَاِنَّهٗ لَبِنَ الْمُسْرِفِيْنَ ﴿۱۴﴾ وَاَقَالَ مُوسَى يَقَوْمِ اِنْ كُنْتُمْ اٰمِنْتُمْ بِاللّٰهِ فَعَلَيْهٖ تَوَكَّلُوْا اِنْ كُنْتُمْ مُّسْلِمِيْنَ ﴿۱۵﴾ فَقَالُوْا عَلٰى اللّٰهِ تَوَكَّلْنَا ۗ رَبَّنَا لَا تَجْعَلْنَا فِتْنَةً لِّلْقَوْمِ الظّٰلِمِيْنَ ﴿۱۶﴾ وَنَجِّنَا بِرَحْمَتِكَ مِنَ الْقَوْمِ الْكٰفِرِيْنَ ﴿۱۷﴾

”اور فرعون نے کہا میرے پاس ہر ماہر فن جادو گر لے کر آؤ۔ تو جب جادو گر آگئے تو موسیٰ نے ان سے کہا پھینکو جو کچھ تم

پھینکنے والے ہو۔ تو جب انھوں نے پھینکا، موسیٰ نے کہا تم جو کچھ لائے ہو یہ تو جادو ہے، یقیناً اللہ اسے جلدی باطل کر دے گا۔ بے شک اللہ مفسدوں کا کام درست نہیں کرتا۔ اور اللہ حق کو اپنی باتوں کے ساتھ سچا کر دیتا ہے، خواہ مجرم برا ہی جائیں۔ تو موسیٰ پر اس کی قوم کے چند لڑکوں کے سوا کوئی ایمان نہ لایا، (وہ بھی) فرعون اور ان کے سرداروں کے خوف کے باوجود کہ وہ انھیں آزمائش میں ڈال دے گا اور بے شک فرعون یقیناً زمین میں سرکش ہے اور بے شک وہ یقیناً حد سے گزرنے والوں سے ہے۔ اور موسیٰ نے کہا اے میری قوم! اگر تم اللہ پر ایمان لائے ہو تو اسی پر بھروسہ کرو، اگر تم فرماں بردار ہو۔ تو انھوں نے کہا ہم نے اللہ ہی پر بھروسہ کیا، اے ہمارے رب! ہمیں ظالم لوگوں کے لیے آزمائش نہ بنا۔ اور اپنی رحمت کے ساتھ ہمیں کافر لوگوں سے نجات دے۔“

جب فرعون نے موسیٰ علیہ السلام کی لاشی کو اڑدہا بن کر زمین پر حرکت کرتے اور ان کے ہاتھ سے نور کی شعاعوں کو پھوٹنے دیکھا تو سمجھا کہ یہ بھی کوئی جادو ہے، اس لیے اس نے اپنے لوگوں سے کہا کہ ملک کے تمام بڑے جادوگروں کو جمع کرو۔ موسیٰ نے ان جادوگروں سے کہا کہ پہلے تم لوگ اپنی قوت کا مظاہرہ کرو۔ چنانچہ انھوں نے کہا کہ فرعون کی عزت کی قسم! بے شک ہم ہی لوگ غالب آنے والے ہیں اور پھینک اپنی رسیوں اور لاشیوں کو زمین پر پھینک دیا۔ موسیٰ نے کہا کہ یہ جادو ہے، اللہ کا معجزہ نہیں ہے۔ اللہ عنقریب معجزے کی قوت سے اسے زائل کر دے گا، کیونکہ اللہ تعالیٰ زمین میں فساد پھیلانے والوں کے عمل کو کامیاب نہیں بناتا۔ موسیٰ علیہ السلام نے اپنی لاشی زمین پر ڈال دی، وہ اڑدہا بن کر ان کے جادو کے سانپوں کو نگل گئی اور فرعون کے نہ چاہنے کے باوجود حق غالب ہو کر رہا۔

يَقُولُ اِنْ كُنْتُمْ اٰمَنْتُمْ بِاللّٰهِ فَعَلَيْهِ تَوَكَّلُوْا اِنْ كُنْتُمْ مُّسْلِمِيْنَ : کیونکہ جو شخص اللہ پر بھروسہ رکھے تو اللہ اس کے لیے کافی ہے، جیسا کہ ارشاد فرمایا: ﴿ اَلَيْسَ اللّٰهُ بِكَافٍ عَبْدًا ﴾ [الزمر: ۳۶] ”کیا اللہ اپنے بندے کے لیے کافی نہیں ہے۔“ اور فرمایا: ﴿ وَمَنْ يَتَوَكَّلْ عَلَى اللّٰهِ فَهُوَ حَسْبُهُ ﴾ [الطلاق: ۳] ”اور جو کوئی اللہ پر بھروسہ کرے تو وہ اسے کافی ہے۔“

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”میری امت میں ستر ہزار آدمی ایسے ہیں جو بغیر حساب اور عذاب کے جنت میں جائیں گے، یہ وہ لوگ ہیں جو ندم کرتے ہیں اور ندم کرواتے ہیں اور نہ بدشگوننی پکڑتے ہیں اور صرف اپنے رب پر توکل کرتے ہیں۔“ [مسلم، کتاب الإیمان، باب الدلیل علی دخول طوائف من المسلمین

[الحجۃ: ۲۲۰]

وَاَوْحَيْنَاۤ اِلَىٰ مُوسٰى وَاٰخِيهِۦ اَنْ تَبَوُّۤا لِقَوْمِكُمَا بِصَرَۤىِٕوَتَا وَاَجْعَلُوۡا بِيُوۡتَكُمْ قِبْلَةً
وَأَقْبِبُوا الصَّلٰوةَ ۗ وَبَشِّرِ الْمُؤْمِنِيْنَ ﴿۱۰﴾

”اور ہم نے موسیٰ اور اس کے بھائی کی طرف وحی کی کہ اپنی قوم کے لیے مصر میں کچھ گھروں کو ٹھکانا مقرر کر لو اور اپنے گھروں کو قبلہ رخ بنا لو اور نماز قائم کرو، اور ایمان والوں کو خوش خبری دے دے۔“

جب بنی اسرائیل پر فرعونیوں کا ظلم بڑھ گیا اور ان کے لیے کھلے عام نماز ادا کرنا ممکن نہ رہا تو اللہ تعالیٰ نے موسیٰ اور ہارون علیہما السلام کو حکم دیا کہ تم بنی اسرائیل کے لیے مصر میں اپنے کچھ گھروں کو مسجدیں بنا لو اور ان کا رخ اپنے قبلہ بیت المقدس کی طرف کرو، یعنی تم اپنے گھروں کو مساجد کے طور پر استعمال کرو اور وہیں نماز پڑھ لیا کرو، تاکہ فرعون کے کارندے تمہیں باہر مسجدوں میں نماز پڑھتے دیکھ کر ایذا نہ پہنچائیں۔ اللہ تعالیٰ نے موسیٰ کو یہ بھی حکم دیا کہ وہ مسلمانوں کو خوشخبری دے دیں کہ اللہ انہیں دنیا میں عزت و غلبہ دے گا اور آخرت میں جنت عطا فرمائے گا۔

وَقَالَ مُوسَىٰ رَبَّنَا إِنَّكَ آتَيْتَ فِرْعَوْنَ وَمَلَآئِكَ زِينَةً ۖ وَآمَوْنَا فِي الْحَيَاةِ الدُّنْيَا ۖ
رَبَّنَا لِيُضِلُّوْا عَنْ سَبِيلِكَ ۖ رَبَّنَا اطْمِسْ عَلٰی اَمْوَالِهِمْ وَاشْدُدْ عَلٰی قُلُوْبِهِمْ فَلَا
يُؤْمِنُوْا حَتّٰى يَرَوْا الْعَذَابَ الْاَلِيْمَ ﴿۱۰﴾

”اور موسیٰ نے کہا اے ہمارے رب! بے شک تو نے فرعون اور اس کے سرداروں کو دنیا کی زندگی میں بہت سی زینت اور اموال عطا کیے ہیں، اے ہمارے رب! تاکہ وہ تیرے راستے سے گمراہ کریں، اے ہمارے رب! ان کے مالوں کو مٹا دے اور ان کے دلوں پر سخت گرہ لگا دے، پس وہ ایمان نہ لائیں، یہاں تک کہ دردناک عذاب دیکھ لیں۔“

موسیٰ علیہ السلام نے دیکھا کہ ان کی ہزار کوشش کے باوجود فرعون اور اس کے سرداروں کے کبر و غرور میں کمی نہیں آئی اور ان کا کفر و عناد بڑھتا ہی جا رہا ہے اور ان کے ایمان لانے کی کوئی امید باقی نہیں رہی ہے تو انہوں نے ان کے خلاف بددعا کر دی اور کہا کہ اے ہمارے رب! تو نے فرعون اور اس کے سرداروں کو اس لیے تو اسباب زینت اور مال و دولت نہیں دی تھی کہ وہ لوگوں کو تیری راہ سے روکیں۔ اے اللہ! تو ان کی دولت کو تاراج کر دے اور ان کے دلوں کو سخت کر دے، تاکہ اب وہ اسلام لانے کا سوچیں بھی نہ، یہاں تک کہ تیرا سخت عذاب انہیں آدبوچے۔

قَالَ قَدْ أُجِيبَتْ دَعْوَتُكُمْ فَاَسْتَقْبِمَا ۖ وَلَا تَتَّبِعَنَّ سَبِيْلَ الَّذِيْنَ لَا يَعْلَمُوْنَ ﴿۱۱﴾

”فرمایا بلاشبہ تم دونوں کی دعا قبول کر لی گئی، پس دونوں ثابت قدم رہو اور ان لوگوں کے راستے پر ہرگز نہ چلو جو نہیں جانتے۔“

اللہ تعالیٰ نے موسیٰ علیہ السلام سے کہا کہ میں نے تمہاری دعا قبول کر لی، تم دونوں حق پر قائم رہو اور جلدی نہ کرو، جب اللہ کا مقرر کردہ وقت آ جائے گا تو عذاب آ ہی جائے گا۔ جلد بازی سے کام لینا اور اللہ کے وعدے کا یقین نہ کرنا نادانوں کا

طریقہ ہے۔

وَجُوزْنَا بِبَنِي إِسْرَائِيلَ الْبَحْرَ فَاتَّبَعَهُمْ فِرْعَوْنُ وَجُنُودُهُ بَغْيًا وَعَدُوًّا ۗ حَتَّىٰ إِذَا
أَدْرَكَهُ الْغَرَقُ ۖ قَالَ آمَنْتُ أَنَّهُ لَا إِلَهَ إِلَّا الَّذِي آمَنْتُ بِهِ بَنُو إِسْرَائِيلَ وَ أَنَا مِنَ
الْمُسْلِمِينَ ﴿۱۰﴾ ۖ أَلَّنْ وَقَدْ عَصَيْتَ قَبْلَ وَ كُنْتَ مِنَ الْمُفْسِدِينَ ﴿۱۱﴾ ۖ قَالَ يَوْمَ نُنَجِّيكَ بِبَدَنِكَ
لِتَكُونَ لِمَنْ خَلَقَكْ آيَةً ۗ وَإِنْ كَثِيرًا مِّنَ النَّاسِ عَنِ أَيْتِنَا لَغَفُلُونَ ﴿۱۲﴾

”اور ہم نے بنی اسرائیل کو سمندر سے پار کر دیا تو فرعون اور اس کے لشکروں نے سرکشی اور زیادتی کرتے ہوئے ان کا پیچھا کیا، یہاں تک کہ جب اسے ڈوبنے نے پالیا تو اس نے کہا میں ایمان لے آیا کہ بے شک حق یہ ہے کہ اس کے سوا کوئی معبود نہیں جس پر بنی اسرائیل ایمان لائے ہیں اور میں فرماں برداروں سے ہوں۔ کیا اب؟ حالانکہ بے شک تو نے اس سے پہلے نافرمانی کی اور تو فساد کرنے والوں سے تھا۔ پس آج ہم تجھے تیرے (خالی) بدن کے ساتھ بچالیں گے، تاکہ تو ان کے لیے نشانی بنے جو تیرے بعد ہوں اور بے شک بہت سے لوگ ہماری نشانیوں سے یقیناً غافل ہیں۔“

موسیٰ علیہ السلام مسلمانوں کے ساتھ جب دریا کے پاس پہنچے تو دیکھا کہ فرعون اپنے لاؤ لشکر کے ساتھ ان کا پیچھا کرتا ہوا ان کے قریب آ گیا ہے اور قریب ہے کہ انھیں آ لے، تو اللہ تعالیٰ نے انھیں حکم دیا کہ وہ اپنی لاشی پانی پر ماریں۔ انھوں نے جونہی ایسا کیا، دریا کا پانی دو حصوں میں بٹ کر دو پہاڑوں کی مانند کھڑا ہو گیا، زمین خشک ہو گئی اور موسیٰ علیہ السلام بنی اسرائیل کے ساتھ دریا پار کر گئے۔ فرعون نے اپنے لشکر کے ساتھ موسیٰ علیہ السلام اور بنی اسرائیل کا پیچھا کیا اور جب بیچ دریا پہنچا تو اللہ نے دریا کا کھڑا پانی ان پر چھوڑ دیا اور وہ سب کے سب ہلاک ہو گئے۔ فرعون نے جب اپنی موت کو اپنی آنکھوں کے سامنے دیکھا تو کہنے لگا کہ میں ایمان لاتا ہوں کہ اس کے علاوہ کوئی معبود نہیں جس پر بنی اسرائیل کے لوگ ایمان لائے ہیں اور میں اب مسلمان ہوں۔ تو اللہ تعالیٰ نے اس کے ایمان کو رد کر دیا اور کہا کہ اب ایمان کا کوئی فائدہ نہیں ہے، جبکہ اس لمحہ سے پہلے تک تم نافرمانی کرتے رہے ہو اور زمین میں فساد پھیلاتے رہے ہو۔ آج میں تمہارے جسم کو ایک اونچی زمین پر ڈال دوں گا تاکہ تم آنے والی نسلوں کے لیے نشانِ عبرت بنے رہو اور تاکہ لوگ جان لیں کہ تو ایک حقیر بندہ تھا، اللہ اور معبود نہیں تھا۔

وَجَاوَزْنَا بِبَنِي إِسْرَائِيلَ الْبَحْرَ فَاتَّبَعَهُمْ فِرْعَوْنُ وَجُنُودُهُ بَغْيًا وَعَدُوًّا ۗ ﴿۱۰﴾ وَلَقَدْ أَوْحَيْنَا إِلَىٰ مُوسَىٰ ۖ
أَنْ أَسْرِ بِعِبَادِي فَاصْرَبْ لَهُمْ ظَرِيفًا فِي الْبُحْرِ يَبَسًا ۖ لَا تَخَفْ دَرَكًا وَلَا تَخْشَى ۖ ﴿۱۱﴾ فَاتَّبَعَهُمْ فِرْعَوْنُ بِجُنُودِهِ فَغَشِيَهُمْ
مِنَ اللَّيْلِ مَا عَشَيْتَهُمْ ﴿۱۲﴾ [طہ : ۷۷، ۷۸] ”اور بلاشبہ یقیناً ہم نے موسیٰ کی طرف وحی کی کہ میرے بندوں کو راتوں رات

لے جا، پس ان کے لیے سمندر میں ایک خشک راستہ بنا، نہ تو پکڑے جانے سے خوف کھائے گا اور نہ ڈرے گا۔ پس فرعون نے اپنے لشکروں کے ساتھ ان کا پیچھا کیا تو انھیں سمندر سے اس چیز نے ڈھانپ لیا جس نے انھیں ڈھانپا۔“ اور فرمایا:

﴿فَأَوْحَيْنَا إِلَىٰ مُوسَىٰ أَنْ اضْرِبْ بِعَصَاكَ الْبَحْرَ فَانفَلَقَ فَكَانَ كُلُّ فِرْقٍ كَالظَّوْدِ الْعَظِيمِ ۗ وَأَزْلَفْنَا ثَمَّ الْآخِرِينَ ۗ وَأَنْجَيْنَا مُوسَىٰ وَمَنْ مَعَهُ أَجْمَعِينَ ۗ ثُمَّ آخَرْنَا الْآخِرِينَ ۗ إِنَّ فِي ذَلِكَ لَآيَةً ۗ وَمَا كَانَ أَكْثَرُهُمْ مُؤْمِنِينَ ۗ وَإِنَّ رَبَّكَ لَهُو الْعَزِيزُ الرَّحِيمُ ۗ﴾ [الشعراء: ۶۳ تا ۶۸] ”تو ہم نے موسیٰ کی طرف وحی کی کہ اپنی لاٹھی سمندر پر مار، پس وہ پھٹ گیا تو ہر ٹکڑا بہت بڑے پہاڑ کی طرح ہو گیا۔ اور وہیں ہم دوسروں کو قریب لے آئے۔ اور ہم نے موسیٰ کو اور جو اس کے ساتھ تھے، سب کو بچالیا۔ پھر دوسروں کو ڈبو دیا۔ بے شک اس میں یقیناً ایک نشانی ہے اور ان کے اکثر ایمان لانے والے نہیں تھے۔ اور بے شک تیرا رب، یقیناً وہی سب پر غالب، بے حد رحم والا ہے۔“

حَتَّىٰ إِذَا دَرَكَهُ الْغُرُقُ قَالَ أَمُنْتُ إِنَّكَ لَا إِلَهَ إِلَّا الَّذِي آمَنْتُ بِهِ بَنُو إِسْرَائِيلَ وَأَنَا مِنَ الْمُسْلِمِينَ ۗ ارشاد فرمایا:

﴿فَلَمَّا رَأَوْا بَأْسَنَا قَالُوا آمَنَّا بِاللَّهِ وَحَدُّهُ وَكَفَرْنَا بِمَا كُنَّا بِهِ مُشْرِكِينَ ۗ فَلَمْ يَكْ يَنْفَعُهُمْ إِنَّمَا كُنَّا نَرَاوَابَسْنَا ۗ سَمِعْتُ اللَّهَ الَّتِي قَدْ خَلَّتْ فِي عِبَادِهِ ۗ وَخَسِرَ هُنَالِكَ الْكٰفِرُونَ ۗ﴾ [المؤمن: ۸۴، ۸۵] ”پھر جب انھوں نے ہمارا عذاب دیکھا تو انھوں نے کہا ہم اس اکیلے اللہ پر ایمان لائے اور ہم نے ان کا انکار کیا جنہیں ہم اس کے ساتھ شریک ٹھہرانے والے تھے۔ پھر یہ نہ تھا کہ ان کا ایمان انھیں فائدہ دیتا، جب انھوں نے ہمارا عذاب دیکھ لیا۔ یہ اللہ کا طریقہ ہے جو اس کے بندوں میں گزر چکا اور اس موقع پر کافر خسارے میں رہے۔“

فرعونیوں کی ہلاکت کا یہ واقعہ عاشوراء کے دن پیش آیا، جیسا کہ سیدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”جب اللہ تعالیٰ نے فرعون کو غرق کیا تو اس نے کہا میں اس اللہ وحدہ لا شریک لہ پر ایمان لاتا ہوں جس پر بنی اسرائیل ایمان لائے تو جبریل علیہ السلام نے مجھ سے فرمایا، اے محمد! کاش آپ اس وقت مجھے دیکھتے کہ میں اس کے منہ میں کیسے کچھ ڈھونس رہا تھا، اس خیال سے کہ کہیں اس کی بات پوری ہونے پر اللہ کی رحمت اس کی دست گیری نہ کرے۔“ [ترمذی، کتاب تفسیر القرآن، باب ومن سورة یونس: ۳۱۰۷]

قَالِيَوْمَ نُنَجِّيكَ بِبَدَنِكَ لِتَكُونَ لِمَنْ خَلَقَكَ آيَةً ۗ ارشاد فرمایا: ﴿فَلَمَّا أَسْفُونَا انْتَقَمْنَا مِنْهُمْ فَأَغْرَقْنَاهُمْ أَجْمَعِينَ ۗ فَجَعَلْنَاهُمْ سَلَافًا وَثَمَلًا لِلْآخِرِينَ ۗ﴾ [الزخرف: ۵۵، ۵۶] ”پھر جب انھوں نے ہمیں غصہ دلایا تو ہم نے ان سے انتقام لیا، پس ہم نے ان سب کو غرق کر دیا۔ پس ہم نے انھیں پیچھے آنے والوں کے لیے پیش رو اور مثال بنا دیا۔“

سیدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم جب مدینہ تشریف لائے تو یہودی عاشوراء کے دن کا روزہ رکھتے تھے، وہ کہتے تھے کہ اسی دن موسیٰ علیہ السلام فرعون پر غالب آئے تھے۔ تو آپ نے اپنے صحابہ سے فرمایا: ”تم تو ان کی نسبت موسیٰ علیہ السلام کے زیادہ حق دار ہو، سو تم بھی عاشوراء کے دن کا روزہ رکھو۔“ [بخاری، کتاب التفسیر، باب ﴿وجاوزنا بنی اسرائیل البحر﴾: ۴۶۸۰۔ مسلم، کتاب الصیام، باب صوم یوم عاشوراء: ۱۱۳۰]

وَلَقَدْ بَوَّأْنَا بَنِي إِسْرَائِيلَ مُبَوَّأَ صِدْقٍ وَرَزَقْنَهُمْ مِنَ الطَّيِّبَاتِ ۖ فَمَا اخْتَلَفُوا حَتَّىٰ جَاءَهُمُ الْعِلْمُ ۗ إِنَّ رَبَّكَ يَقْضِي بَيْنَهُمْ يَوْمَ الْقِيَامَةِ ۖ فِيمَا كَانُوا فِيهِ يَخْتَلِفُونَ ﴿۱۳﴾

”اور بلاشبہ یقیناً ہم نے بنی اسرائیل کو ٹھکانا دیا، باعزت ٹھکانا، اور انھیں پاکیزہ چیزوں سے رزق عطا کیا، پھر انھوں نے آپس میں اختلاف نہیں کیا، یہاں تک کہ ان کے پاس علم آ گیا، بے شک تیرا رب ان کے درمیان قیامت کے دن اس کے بارے میں فیصلہ کرے گا جس میں وہ اختلاف کرتے تھے۔“

یعنی ملک مصر میں بھی ان کو غلبہ دیا اور شام میں بھی اور یہ دونوں سرسبز و شاداب ملک ہیں جہاں ہر طرح کے پھل اور غلے بکثرت ہوتے ہیں۔ پھر ان مادی نعمتوں کے علاوہ انھیں تورات بھی عطا کی۔ جس میں ان کی زندگی کے ہر شعبہ کے لیے مکمل ہدایات موجود تھیں۔ لیکن بعد میں یہی لوگ کئی فرقوں میں بٹ گئے تو اس کی وجہ یہ نہیں تھی کہ تورات ان کی صحیح رہنمائی کرنے کے لیے ناکافی تھی، بلکہ اس کی وجہ نئی نئی فلسفیانہ مباحث پیدا کرنا، پھر آپس میں اختلاف کرنا، پھر فرقے بنانا اور اپنی اپنی چودھراہٹ کی خاطر ان کی آبیاری کرنا تھی۔ علماء و مشائخ کے حب جاہ نے ان فرقوں میں اتنا تعصب پیدا کر دیا تھا کہ ان میں اتحاد کی کوئی صورت باقی نہیں رہی تھی، حالانکہ اگر وہ اللہ کی کتاب کی طرف رجوع کرتے تو وہ پھر سے متحد ہو سکتے تھے۔

وَلَقَدْ بَوَّأْنَا بَنِي إِسْرَائِيلَ مُبَوَّأَ صِدْقٍ وَرَزَقْنَهُمْ مِنَ الطَّيِّبَاتِ : ”عمدہ جگہ“ سے مراد بلاد مصر و شام، بیت المقدس اور اس کے گرد و نواح کے علاقے ہیں، اللہ تعالیٰ نے جب فرعون اور اس کے تمام لشکروں کو ہلاک کر دیا تو تمام بلاد مصر پر موسیٰ علیہ السلام کی حکومت قائم ہو گئی، جیسا کہ ارشاد فرمایا: ﴿وَأَوْرَثْنَا الْقَوْمَ الَّذِينَ كَانُوا يُسْتَضْعَفُونَ مَشَارِقَ الْأَرْضِ وَمَعَارِبَهَا الَّتِي بَرَكْنَا فِيهَا ۖ وَتَمَّتْ كَلِمَتُ رَبِّكَ الْحُسْنَىٰ عَلَىٰ بَنِي إِسْرَائِيلَ ۖ هَٰذَا صَبْرٌ ۖ وَأَوْدَعْنَا مَا كَانِ يَصْنَعُ فِرْعَوْنُ وَقَوْمُهُ وَمَا كَانُوا يَعْرِشُونَ﴾ [الأعراف : ۱۳۷] ”اور ہم نے ان لوگوں کو جو کمزور سمجھے جاتے تھے، اس سرزمین کے مشرقوں اور اس کے مغربوں کا وارث بنا دیا، جس میں ہم نے برکت رکھی ہے اور تیرے رب کی بہترین بات بنی اسرائیل پر پوری ہو گئی، اس وجہ سے کہ انھوں نے صبر کیا اور ہم نے برباد کر دیا جو کچھ فرعون اور اس کے لوگ بناتے تھے اور جو عمارتیں وہ بلند کرتے تھے۔“ اور فرمایا: ﴿كَمْ تَرَكُوا مِنْ جَلْتٍ وَعَيْوُنٍ ۖ وَرُذُوفٍ وَمَقَامِرٍ كَرِيمٍ ۖ وَنَعْبَتٍ كَانُوا فِيهَا فُكَيْهِينَ ۖ كَذٰلِكَ ۖ وَأَوْرَثْنَا قَوْمًا آخِرِينَ﴾ [الدخان : ۲۵ تا ۲۸] ”کتنے ہی وہ چھوڑ گئے باغات اور چشمے۔ اور کھیتیاں اور عمدہ مقام۔ اور خوش حالی، جن میں وہ مزے اڑانے والے تھے۔ اسی طرح ہوا اور ہم نے ان کا وارث اور لوگوں کو بنا دیا۔“ اور فرمایا: ﴿فَأَخْرَجْنَاهُمْ مِنْ جَلْتٍ وَعَيْوُنٍ ۖ وَكُنُوزٍ وَمَقَامِرٍ كَرِيمٍ ۖ كَذٰلِكَ ۖ وَأَوْرَثْنَا بَنِي إِسْرَائِيلَ﴾ [الشعراء : ۵۷ تا ۵۹] ”تو ہم نے انھیں باغوں اور چشموں سے نکال دیا۔ اور خزانوں سے اور عمدہ جگہ سے۔ ایسے ہی ہوا اور ہم نے ان کا وارث بنی اسرائیل کو بنا دیا۔“

فَمَا اخْتَلَفُوا حَتَّى جَاءَهُمُ الْعِلْمُ : ارشاد فرمایا : ﴿ وَمَا تَفَرَّقَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَتْهُمْ الْبَيِّنَةُ ﴾ [البینة : ۴] ” اور وہ لوگ جنہیں کتاب دی گئی، جدا جدا نہیں ہوئے مگر اس کے بعد کہ ان کے پاس کھلی دلیل آ گئی۔“ اور فرمایا : ﴿ إِنَّ الَّذِينَ عِنْدَ اللَّهِ عِنْدَ إِسْلَامِهِمْ وَمَا اخْتَلَفَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَهُمُ الْعِلْمُ بَعْضًا بَيْنَهُمْ وَمَنْ يَكْفُرْ بِآيَاتِ اللَّهِ فَإِنَّ اللَّهَ سَرِيعُ الْحِسَابِ ﴾ [آل عمران : ۱۹] ” بے شک دین اللہ کے نزدیک اسلام ہی ہے اور وہ لوگ جنہیں کتاب دی گئی انہوں نے اختلاف نہیں کیا مگر اس کے بعد کہ ان کے پاس علم آچکا، آپس میں ضد کی وجہ سے اور جو اللہ کی آیات کا انکار کرے تو بے شک اللہ بہت جلد حساب لینے والا ہے۔“

فَإِنْ كُنْتُمْ فِي شَكٍّ مِمَّا أَنْزَلْنَا إِلَيْكَ فَسْئَلِ الَّذِينَ يَقْرَأُونَ الْكِتَابَ مِنْ قَبْلِكَ ۖ لَقَدْ جَاءَكَ الْحَقُّ مِنْ رَبِّكَ فَلَا تَكُونَنَّ مِنَ الْمُسْتَرِينَ ۝ وَلَا تَكُونَنَّ مِنَ الَّذِينَ كَذَّبُوا بِآيَاتِ اللَّهِ فَتَكُونُوا مِنَ الْخَاسِرِينَ ۝

” پھر اگر تو اس کے بارے میں کسی شک میں ہے جو ہم نے تیری طرف نازل کیا ہے تو ان لوگوں سے پوچھ لے جو تجھ سے پہلے کتاب پڑھتے ہیں، بلاشبہ یقیناً تیرے پاس تیرے رب کی طرف سے حق آیا ہے، سو تو ہرگز شک کرنے والوں سے نہ ہو۔ اور نہ کبھی ان لوگوں سے ہونا جنہوں نے اللہ کی آیات کو جھٹلا دیا، ورنہ تو خسارہ اٹھانے والوں سے ہو جائے گا۔“

یہ خطاب یا تو عام انسان کو ہے یا پھر نبی ﷺ کے واسطے سے امت کو تعلیم دی جا رہی ہے۔ کیونکہ نبی ﷺ کو وحی کے بارے میں کوئی شک ہو ہی نہیں سکتا تھا : ﴿ فَسْئَلِ الَّذِينَ يَقْرَأُونَ الْكِتَابَ مِنْ قَبْلِكَ ﴾ کا مطلب ہے کہ قرآن مجید سے پہلے کی آسمانی کتابیں، (تورات و انجیل وغیرہ) یعنی جن کے پاس یہ کتابیں موجود ہیں ان سے اس قرآن کی بابت معلوم کریں، کیونکہ ان میں اس کی نشانیاں اور آخری پیغمبر کی صفات بیان کی گئی ہیں۔ آیت کے آخر میں اللہ تعالیٰ نے خود گواہی دی ہے کہ یہ قرآن برحق کتاب ہے، جسے اللہ نے نازل کیا ہے، اس لیے میرے نبی! آپ کو، آپ کی امت کو اور تمام سامعین کو اس کی حقانیت میں ذرہ برابر بھی شبہ نہیں ہونا چاہیے اور نہ ان لوگوں کے بارے میں ہونا چاہیے جو اللہ کی آیتوں کی تکذیب کرتے ہیں، اس لیے کہ ان کا انجام دنیا اور آخرت میں خسارہ کے سوا کچھ نہیں ہوگا۔

فَإِنْ كُنْتُمْ فِي شَكٍّ مِمَّا أَنْزَلْنَا إِلَيْكَ فَسْئَلِ الَّذِينَ يَقْرَأُونَ الْكِتَابَ مِنْ قَبْلِكَ : سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا : ”شیطان تم میں سے کسی کے پاس آتا ہے اور کہتا ہے (یعنی وسوسہ ڈالتا ہے) کہ یہ کس نے پیدا کیا ہے؟ وہ کس نے پیدا کیا ہے؟ آخر میں کہتا ہے کہ بتاؤ تمہارے رب کو کس نے پیدا کیا ہے؟ پس جب نوبت یہاں تک پہنچ جائے تو وہ شخص ”أَعُوذُ بِاللَّهِ“ پڑھے اور شیطانی خیال چھوڑ دے۔“ [بخاری، کتاب بدء الخلق، باب صفة

إِنَّ الَّذِينَ حَقَّتْ عَلَيْهِمْ كَلِمَتُ رَبِّكَ لَا يُؤْمِنُونَ ﴿٦٧﴾ وَ لَوْ جَاءَتْهُمْ كُلُّ آيَةٍ حَتَّىٰ
يَرَوْا الْعَذَابَ الْأَلِيمَ ﴿٦٨﴾

”بے شک وہ لوگ جن پر تیرے رب کی بات ثابت ہو چکی، وہ ایمان نہیں لائیں گے۔ خواہ ان کے پاس ہر نشانی آجائے، یہاں تک کہ دردناک عذاب دیکھ لیں۔“

اللہ تعالیٰ اپنے علم ازلی کے مطابق ہر انسان کے بارے میں جانتا ہے کہ وہ اپنے اختیار و ارادہ سے کافر ہوگا یا مومن، خیر کی راہ اختیار کرے گا یا شر کی اور اس علم کی بنیاد پر اس نے ہر شخص کی تقدیر میں لکھ دیا ہے کہ وہ ایمان لائے گا یا کفر کی راہ اختیار کرے گا۔ اللہ تعالیٰ کے اس علم ازلی کو اس آیت میں بیان کیا گیا ہے۔ یہ وہی لوگ ہیں جو کفر و معصیتِ الہی میں اتنے غرق ہو چکے ہوتے ہیں کہ کوئی وعظ ان پر اثر نہیں کرتا اور کوئی دلیل ان کے لیے کارگر نہیں ہوتی۔ اس لیے کہ وہ نافرمانیاں کر کے قبولِ حق کی فطری استعداد و صلاحیت کو ختم کر چکے ہوتے ہیں۔ ان کی آنکھیں اگر کھلتی ہیں تو اس وقت، جب عذابِ الہی ان کے سروں پر آجاتا ہے، تب ان کا ایمان لانا اللہ کی بارگاہ میں قبول نہیں ہوتا۔ ارشاد فرمایا:

﴿وَإِذَا أَرَدْنَا أَنْ نُهْلِكَ قَرْيَةً أَمَرْنَا مُتْرَفِيهَا فَفَسَقُوا فِيهَا فَحَقَّ عَلَيْهَا الْقَوْلُ فَدَمَّرْنَا تدميراً﴾ [بنی اسرائیل: ۱۶]

”اور جب ہم ارادہ کرتے ہیں کہ کسی بستی کو ہلاک کریں تو اس کے خوشحال لوگوں کو حکم دیتے ہیں، پھر وہ اس میں حکم نہیں مانتے تو اس پر بات ثابت ہو جاتی ہے، پھر ہم اسے برباد کر دیتے ہیں، بری طرح برباد کرنا۔“ اور فرمایا: ﴿لَقَدْ حَقَّ الْقَوْلُ عَلَىٰ أَكْثَرِهِمْ فَهُمْ لَا يُؤْمِنُونَ﴾ [یس: ۷]

”بے شک ان کے اکثر پر بات ثابت ہو چکی، سو وہ ایمان نہیں لائیں گے۔“ اور فرمایا: ﴿أَقْبَنَ حَقٌّ عَلَيْهِ كَلِمَةُ الْعَذَابِ أَقَانَتْ تُنْقِذُ مَنْ فِي النَّارِ﴾ [الزمر: ۱۹]

”تو کیا وہ شخص جس پر عذاب کی بات ثابت ہو چکی، پھر کیا تو اسے بچالے گا جو آگ میں ہے۔“

فَلَوْلَا كَانَتْ قَرْيَةٌ أَمَنَتْ فَفَقَعَهَا إِيْمَانُهَا إِلَّا قَوْمَ يُونُسَ ۗ لَبِئْسَ أُمَّتُوا كَشَفْنَا عَنْهُمْ عَذَابَ الْخُزْيِ فِي الْحَيَاةِ الدُّنْيَا وَ مَتَّعْنَاهُمْ إِلَىٰ حِينٍ ﴿٦٩﴾

”سو کوئی ایسی بستی کیوں نہ ہوئی جو ایمان لائی ہو، پھر اس کے ایمان نے اسے نفع دیا ہو، یونس کی قوم کے سوا، جب وہ ایمان لے آئے تو ہم نے ان سے ذلت کا عذاب دنیا کی زندگی میں ہٹا دیا اور انھیں ایک وقت تک سامان دیا۔“

مشرکین مکہ کو عذاب آنے سے پہلے ایمان لانے کی ترغیب دلائی جا رہی ہے، وہ اس طرح کہ ان کے سامنے ان بستیوں کی مثال پیش کی جا رہی ہے جنھیں اللہ تعالیٰ نے اس لیے ہلاک کر دیا کہ ان کے رہنے والوں نے عذاب آنے سے پہلے ایمان کا اعلان نہیں کیا، جیسا کہ فرعونیوں کے ساتھ ہوا کہ جب انھوں نے اپنے آپ کو ڈوبتے دیکھا تو کہا کہ

ہم ایمان لے آئے۔ اگر انھوں نے عذاب آنے سے پہلے ایمان کا اعلان کیا ہوتا تو ان کا ایمان ان کے کام آتا۔ اللہ تعالیٰ نے اس حکم سے یونس علیہ السلام کی قوم کو مستثنیٰ قرار دیا ہے۔ اس لیے کہ انھوں نے عذاب آنے سے پہلے اس کے آثار دیکھتے ہی فوراً توبہ کر لی تھی تو اللہ تعالیٰ نے ان کی توبہ قبول کر لی اور عذاب کو ٹال دیا تھا۔

ارشاد فرمایا: ﴿وَأَرْسَلْنَاهُ إِلَىٰ مِائَةِ أَلْفٍ أَوْ يَزِيدُونَ ۖ فَآمَنُوا فَمَتَّعْنَاهُمْ إِلَىٰ حِينٍ﴾ [الصافات: ۱۴۷، ۱۴۸] ”اور اسے ایک لاکھ کی طرف بھیجا، بلکہ وہ زیادہ ہوں گے۔ پس وہ ایمان لے آئے تو ہم نے انھیں ایک وقت تک فائدہ دیا۔“ لیکن جب عذاب سامنے نظر آجائے تو تب ایمان لانے کا کوئی فائدہ نہیں، جیسا کہ اللہ تعالیٰ نے ارشاد فرمایا: ﴿فَلَمَّا رَأَوْا بَأْسَنَا قَالُوا آمَنَّا بِاللَّهِ وَحَدًّا وَكَفَرْنَا بِمَا كُفَّأْنَا بِهِ ۖ مَشْرِكِينَ ۖ فَلَمْ يَكُ يَنْفَعُهُمْ إِيمَانُهُمْ لَمَّا رَأَوْا بَأْسَنَا ۗ سُنَّتَ اللَّهِ الَّتِي قَدْ خَلَتْ فِي عِبَادِهِ ۗ وَخَسِرَ هُنَالِكَ الْكَافِرُونَ﴾ [المؤمن: ۸۴، ۸۵] ”پھر جب انھوں نے ہمارا عذاب دیکھا تو انھوں نے کہا ہم اس اکیلے اللہ پر ایمان لائے اور ہم نے ان کا انکار کیا جنھیں ہم اس کے ساتھ شریک ٹھہرانے والے تھے۔ پھر یہ نہ تھا کہ ان کا ایمان انھیں فائدہ دیتا، جب انھوں نے ہمارا عذاب دیکھ لیا۔ یہ اللہ کا طریقہ ہے جو اس کے بندوں میں گزر چکا اور اس موقع پر کافر خسارے میں رہے۔“

سیدنا عبداللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: ”کسی بندے کے لیے زیبا نہیں کہ وہ یہ کہے کہ میں یونس بن مثنیٰ (علیہ السلام) سے بہتر ہوں۔“ [بخاری، کتاب أحاديث الأنبياء، باب قول الله تعالى: ﴿وإن يونس لمن المرسلين الخ﴾: ۳۴۱۲۔ مسلم، کتاب الفضائل، باب فی ذکر یونس علیہ السلام: ۲۳۷۷] سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس نے کہا کہ میں یونس بن مثنیٰ سے بہتر ہوں تو اس نے جھوٹ بولا۔“ [بخاری، کتاب التفسیر، باب قوله: ﴿وإن يونس لمن المرسلين﴾: ۴۸۰۵]

وَلَوْ شَاءَ رَبُّكَ لَأَمَنَّ مَنْ فِي الْأَرْضِ كُلَّهُمْ جَبِيعًا ۖ فَأَنْتَ تَكْفُرُ النَّاسَ حَتَّىٰ
يَكُونُوا مُؤْمِنِينَ ﴿۱۹﴾

”اور اگر تیرا رب چاہتا تو یقیناً جو لوگ زمین میں ہیں سب کے سب اکٹھے ایمان لے آتے۔ تو کیا تو لوگوں کو مجبور کرے گا، یہاں تک کہ وہ مومن بن جائیں؟“

یعنی رسول اللہ ﷺ کی تو انتہائی خواہش تھی کہ سب کے سب لوگ ہی ایمان لے آئیں اور اگر اللہ چاہتا تو وہ ایسا کر بھی سکتا تھا، مگر یہ بات اللہ کی مشیت کے خلاف ہے۔ اللہ کی مشیت یہ ہے کہ جو لوگ ایمان لائیں علی وجہ البصیرت اور اپنے اختیار و ارادہ کو پوری آزادی کے ساتھ استعمال کر کے لائیں، لہذا آپ کی ذمہ داری نہیں کہ کسی کو ایمان لانے پر مجبور کریں اور نہ آپ کو ان کے ایمان نہ لانے کی وجہ سے کچھ رنج کرنے یا پریشان ہونے کی ضرورت ہے۔

سے فرمایا: ﴿إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ﴾ [الفصص : ۵۶] ”بے شک تو ہدایت نہیں دیتا جسے تو دوست رکھے اور لیکن اللہ ہدایت دیتا ہے جسے چاہتا ہے۔“ [بخاری، کتاب التفسیر، باب قوله: ﴿إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ﴾ : ۴۷۷۲]

وَمَا كَانَ لِنَفْسٍ أَنْ تُوْمِنَ إِلَّا بِإِذْنِ اللَّهِ ۗ وَ يَجْعَلُ الرِّجْسَ عَلَى الَّذِينَ لَا يَعْقِلُونَ ﴿۱۳﴾

”اور کسی شخص کے لیے ممکن نہیں کہ ایمان لائے مگر اللہ کے اذن سے اور وہ گندگی ان لوگوں پر ڈالتا ہے جو نہیں سمجھتے۔“
یعنی اللہ کی توفیق اور منظوری کے بغیر کسی کو ایمان کی نعمت نصیب نہیں ہوتی اور یہ توفیق صرف اس شخص کو حاصل ہوتی ہے جو حق کی تلاش میں اپنی عقل سے کام لے اور اسے حق کی تلاش کی فکر دامن گیر ہو۔ وہ ہر طرح کے تعصبات اور خارجی نظریات سے ذہن کو پاک کر کے اللہ کی آیات میں خالی الذہن ہو کر غور و فکر کرے اور جو شخص اس انداز سے حق کا متلاشی ہو تو اللہ تعالیٰ یقیناً اسے حق کی راہ دکھا دیتا ہے اور ایمان لانے کی توفیق بھی بخشتا ہے، اسی کا نام اللہ کا اذن ہے۔ لیکن جو شخص آبائی تقلید، مذہبی تعصبات اور خارجی نظریات سے بالاتر ہو کر کچھ سوچنے کی زحمت ہی گوارا نہ کرے، اسے اللہ ایمان کی نعمت نصیب نہیں کرتا۔ اس کی قسمت میں جہالت، گمراہی، غلط کاری، غلط بیانی اور کفر و شرک کی نجاستوں کے سوا کچھ نہیں ہوتا۔ ارشاد فرمایا: ﴿أَفَلَمْ يَسِيرُوا فِي الْأَرْضِ فَتَلْكَوْنَ لَهُمْ قُلُوبٌ يَعْقِلُونَ بِهَا أَوْ آذَانٌ يَسْمَعُونَ بِهَا ۗ فَإِنَّهَا لَا تَعْمَى الْأَبْصَارُ وَلَكِنْ تَعْمَى الْقُلُوبُ الَّتِي فِي الصُّدُورِ﴾ [الحج : ۴۶] ”پھر کیا یہ لوگ زمین میں چلے پھر نے نہیں کہ ان کے لیے ایسے دل ہوں جن کے ساتھ وہ سمجھیں، یا کان ہوں جن کے ساتھ وہ سنیں۔ پس بے شک قصہ یہ ہے کہ آنکھیں اندھی نہیں ہوتیں اور لیکن وہ دل اندھے ہوتے ہیں جو سینوں میں ہیں۔“

قُلْ انظُرُوا مَاذَا فِي السَّمَوَاتِ وَالْأَرْضِ وَمَا تُعْجِبُ الْآلِيَّتِ وَالنُّجُومِ عَنْ قَوْمٍ
لَّا يُؤْمِنُونَ ﴿۱۴﴾

”کہہ! تم دیکھو آسمانوں اور زمین میں کیا کچھ موجود ہے۔ اور نشانیاں اور ڈرانے والی چیزیں ان لوگوں کے کام نہیں آتیں جو ایمان نہیں لاتے۔“

اس آیت میں اللہ تعالیٰ نے نبی کریم ﷺ کو حکم دیا ہے کہ آپ مشرکین مکہ کو آسمانوں اور زمین کی مخلوقات میں غور و فکر کرنے کی دعوت دیجیے، تاکہ وہ اللہ تعالیٰ پر ایمان لے آئیں اور انہیں یقین ہو جائے کہ اس کے علاوہ کوئی بندگی کے لائق نہیں ہے۔ اس کے بعد اللہ نے فرمایا کہ جن کی قسمت میں لکھ دیا گیا ہے کہ وہ ایمان نہیں لائیں گے، انہیں نشانیوں

اور انبیاء کی نصیحتوں سے کوئی فائدہ نہیں ہوگا۔

فَهَلْ يَنْتَظِرُونَ إِلَّا مِثْلَ أَيَّامِ الَّذِينَ خَلَوْا مِنْ قَبْلِهِمْ ۗ قُلْ فَاَنْتَظِرُوا إِنِّي مَعَكُمْ مِنَ الْمُنْتَظِرِينَ ﴿۱۰﴾ ثُمَّ نُنَجِّي رُسُلَنَا وَالَّذِينَ آمَنُوا كَذَلِكَ ۗ حَقًّا عَلَيْنَا نُنَاجِ الْمُؤْمِنِينَ ﴿۱۱﴾

”تو یہ لوگ کس چیز کا انتظار کر رہے ہیں سوائے ان لوگوں کے سے ایام کے جو ان سے پہلے گزر چکے۔ کہہ دے پس انتظار کرو، یقیناً میں (بھی) تمہارے ساتھ انتظار کرنے والوں سے ہوں۔ پھر ہم اپنے رسولوں کو نجات دیتے ہیں اور ان لوگوں کو بھی جو ایمان لائے، اسی طرح ہم پر حق ہے کہ ہم مومنوں کو نجات بخشیں۔“

اللہ تعالیٰ نے فرمایا کہ کیا مشرکین چاہتے ہیں کہ ان پر گزشتہ قوموں کی طرح اللہ کا عذاب آجائے؟ تو آپ ان سے کہہ دیجیے کہ پھر تم لوگ انتظار کرو، میں بھی تمہارے ساتھ اس عذاب کا انتظار کرتا ہوں، جس کے ذریعے اللہ صرف ظالموں اور مشرکوں کو ہلاک کرتا ہے۔ اگلی آیت میں فرمایا کہ جب اللہ کے باغیوں پر ہمارا عذاب آتا ہے تو ہم اپنے رسولوں اور اہل ایمان کو اس سے بچا لیتے ہیں، اس لیے کہ ہم نے اپنے اوپر اس بات کو واجب کر دیا ہے کہ اہل ایمان کو عذاب سے بچالیں گے۔ ارشاد فرمایا: ﴿فَأَمَّا عَادٌ فَاسْتَكْبَرُوا فِي الْأَرْضِ بِغَيْرِ الْحَقِّ وَقَالُوا مَنْ أَشَدُّ مِنَّا قُوَّةً وَأَوَّلَمَّا يَرُوا أَنَّ اللَّهَ الَّذِي خَلَقَهُمْ هُوَ أَشَدُّ مِنْهُمْ قُوَّةً وَكَانُوا بِآيَاتِنَا يَجْحَدُونَ ﴿۱۰﴾ فَأَرْسَلْنَا عَلَيْهِمْ رِيحًا صَرْصَرًا فِي أَيَّامٍ نَحْسَاتٍ لِنُنذِرَهُمْ عَذَابَ الْجَزَاءِ فِي الْحَيَاةِ الدُّنْيَا وَلِعَذَابِ الْأُخْرَىٰ وَهُمْ لَا يُنصَرُونَ ﴿۱۱﴾﴾ [حَمَّ السَّجْدَةِ: ۱۰، ۱۱] ”پھر جو عادتھے وہ زمین میں کسی حق کے بغیر بڑے بن بیٹھے اور انھوں نے کہا ہم سے قوت میں کون زیادہ سخت ہے؟ اور کیا انھوں نے نہیں دیکھا کہ بے شک وہ اللہ جس نے انھیں پیدا کیا، قوت میں ان سے کہیں زیادہ سخت ہے اور وہ ہماری آیات کا انکار کیا کرتے تھے۔ تو ہم نے ان پر ایک سخت تند ہوا چند محسوس دنوں میں بھیجی، تاکہ ہم انھیں دنیا کی زندگی میں ذلت کا عذاب چکھائیں اور یقیناً آخرت کا عذاب زیادہ رسوا کرنے والا ہے اور ان کی مدد نہیں کی جائے گی۔“

سیدنا انس رضی اللہ عنہ بیان کرتے ہیں کہ رسول اللہ ﷺ نے بدر کے دن فرمایا: ”کون ہے جو ابو جہل کی خبر لائے کہ اس کا کیا انجام ہوا؟“ تو سیدنا عبد اللہ بن مسعود رضی اللہ عنہ گئے اور اسے اس حال میں پایا کہ عفرات کے بیٹوں نے اسے اتنا مارا تھا کہ وہ ٹھنڈا ہو گیا تھا، تو انھوں نے اس کی داڑھی پکڑی اور کہا، تو ابو جہل ہے؟ اس نے جواب دیا، کیا اس سے بڑھ کر بھی کوئی ہے جسے تم نے قتل کر ڈالا ہے۔“ [بخاری، کتاب المغازی، باب قتل ابی جہل: ۳۹۶۳]

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جب اللہ تعالیٰ نے مخلوقات کو پیدا کیا تو اپنی کتاب میں اس کے بارے میں لکھا، اس نے اپنی ذات سے متعلق بھی لکھا اور یہ کتاب اس کے پاس عرش کے اوپر ہے کہ یقیناً

میری رحمت میرے غضب پر غالب آچکی ہے۔“ [بخاری، کتاب التوحید، باب قول اللہ تعالیٰ: ﴿وَيَحْذَرُ كَمِ اللّٰهِ نَفْسَهُ﴾ : ۷۴۰۴۔ مسلم، کتاب التوبة، باب فی سعة رحمة اللہ تعالیٰ : ۲۷۵۱]

قُلْ يَا أَيُّهَا النَّاسُ إِن كُنْتُمْ فِي شَكٍّ مِّن دِينِي فَلَا أَعْبُدُ الَّذِينَ تَعْبُدُونَ مِن دُونِ اللَّهِ وَلَٰكِن أَعْبُدُ اللَّهَ الَّذِي يَتَوَفَّاكُمْ ۖ وَ أَمَرْتُ أَنْ أَكُونَ مِنَ الْمُؤْمِنِينَ ۗ وَأَنْ أَقِمَّ وَجْهَكَ لِلدِّينِ حَنِيفًا ۖ وَلَا تَكُونَنَّ مِنَ الْمُشْرِكِينَ ۝

”کہہ دے اے لوگو! اگر تم میرے دین کے بارے میں کسی شک میں ہو تو میں ان کی عبادت نہیں کرتا جن کی تم اللہ کے سوا عبادت کرتے ہو اور لیکن میں اس اللہ کی عبادت کرتا ہوں جو تمہیں قبض کرتا ہے اور مجھے حکم دیا گیا ہے کہ میں ایمان والوں سے ہو جاؤں۔ اور یہ کہ تو اپنا چہرہ یکسو ہو کر اسی دین کی طرف سیدھا رکھ اور مشرکوں سے ہرگز نہ ہو۔“


نبی کریم ﷺ کی زبانی تمام کفار عرب سے کہا جا رہا ہے کہ دین اسلام کی صداقت میں تمہارے شبہ کی وجہ سے میں اللہ کو چھوڑ کر تمہارے معبودوں کی عبادت نہیں کروں گا، میں تو اس اللہ کی عبادت کروں گا جس کے اختیار میں زندگی اور موت ہے۔ مجھے تو حکم دیا گیا ہے کہ میں مومن بن کر رہوں، اپنی پیشانی موحد بن کر صرف اسی کے سامنے جھکاؤں اور کسی حال میں بھی اس کا کسی کو شریک نہ ٹھہراؤں۔

وَلَٰكِن أَعْبُدُ اللَّهَ الَّذِي يَتَوَفَّاكُمْ : ارشاد فرمایا: ﴿اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا ۖ فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى ۚ إِنَّ فِي ذَٰلِكَ لَآيَاتٍ لِّقَوْمٍ يَتَفَكَّرُونَ﴾ [الزمر : ۴۲] ”اللہ جانوں کو ان کی موت کے وقت قبض کرتا ہے اور ان کو بھی جو نہیں مریں ان کی نیند میں، پھر اسے روک لیتا ہے جس پر اس نے موت کا فیصلہ کیا اور دوسری کو ایک مقرر وقت تک بھیج دیتا ہے۔ بلاشبہ اس میں ان لوگوں کے لیے یقیناً بہت سی نشانیاں ہیں جو غور و فکر کرتے ہیں۔“

وَلَا تَدْعُ مِن دُونِ اللَّهِ مَا لَا يَنْفَعُكَ وَلَا يَضُرُّكَ ۖ فَإِن فَعَلْتَ فَإِنَّكَ إِذًا مِنَ الظَّالِمِينَ ۝

”اور اللہ کو چھوڑ کر اس چیز کو مت پکار جو نہ تجھے نفع دے اور نہ تجھے نقصان پہنچائے، پھر اگر تو نے ایسا کیا تو یقیناً تو اس وقت ظالموں سے ہو گا۔“

ارشاد فرمایا: ﴿أَمَّن يُجِيبُ الْمُضْطَرَّ إِذَا دَعَاهُ وَيَكْشِفُ السُّوءَ ۖ وَيَجْعَلُكُمْ خُلَفَاءَ الْأَرْضِ ۚ إِنَّ اللَّهَ مُعَالِمٌ خَلِيلٌ ۝ مَا تَدْعُونَ﴾ [النمل : ۶۲] ”یا وہ جو لا چار کی دعا قبول کرتا ہے، جب وہ اسے پکارتا ہے اور تکلیف دور کرتا ہے اور تمہیں زمین کے جانشین بناتا ہے؟ کیا اللہ کے ساتھ کوئی (اور) معبود ہے؟ بہت کم تم نصیحت قبول کرتے ہو۔“ اور فرمایا:



﴿قُلْ أَتَعْبُدُونَ مِن دُونِ اللَّهِ مَا لَا يَنفَعُكُمْ شَيْئًا وَلَا يَضُرُّكُمْ ۚ إِنَّ أَكْثَرَ النَّاسِ لَا يَعْلَمُونَ﴾ [المائدة : ۷۶] ”کہہ دے کیا تم اللہ کے سوا اس چیز کی عبادت کرتے ہو جو تمہارے لیے نہ کسی نقصان کی مالک ہے اور نہ نفع کی، اور اللہ ہی سب کچھ سننے والا، سب کچھ جاننے والا ہے۔“ اور فرمایا: ﴿قُلِ ادْعُوا الَّذِينَ زَعَمْتُمْ مِن دُونِ اللَّهِ لَا يَمْلِكُونَ مِثْقَالَ ذَرَّةٍ فِي السَّمٰوٰتِ وَلَا فِي الْأَرْضِ وَمَا لَهُمَا فِيهَا مِن شَيْءٍ ۚ وَمَا لَهُم مِّنْهُم مِّنْ حَظِيْرٍ﴾ [سبا : ۲۲] ”کہہ دے! پکارو ان کو جنہیں تم نے اللہ کے سوا گمان کر رکھا ہے، وہ نہ آسمانوں میں ذرہ برابر کے مالک ہیں اور نہ زمین میں اور نہ ان کا ان دونوں میں کوئی حصہ ہے اور نہ ان میں سے کوئی اس کا مددگار ہے۔“

سیدنا عبد اللہ بن عباس رضی اللہ عنہما بیان کرتے ہیں کہ میں ایک دن نبی صلی اللہ علیہ وسلم کے پیچھے (سوار) تھا، تو آپ صلی اللہ علیہ وسلم نے فرمایا: ”اے لڑکے! میں تجھے چند کلمات سکھاتا ہوں، (وہ یہ کہ) تو اللہ (کے احکامات) کا دھیان رکھ وہ تیرا دھیان رکھے گا، اللہ کا دھیان رکھ تو تو اسے اپنے سامنے پائے گا، جب تو سوال کرے تو اللہ سے سوال کر اور جب مدد مانگے تو اللہ سے مدد مانگ اور جان لے کہ اگر سارے لوگ اس بات پر جمع ہو جائیں کہ تجھے کوئی فائدہ پہنچائیں تو کوئی فائدہ نہیں پہنچا سکیں گے مگر جو اللہ نے تمہارے لیے لکھ دیا ہے اور اگر وہ جمع ہو جائیں کہ تجھے کوئی نقصان پہنچائیں تو کوئی نقصان نہیں پہنچا سکیں گے مگر جو اللہ نے تم پر لکھ دیا ہے، قلم خشک ہو گئے اور صحیفہ لپیٹ دیے گئے۔“ [ترمذی، کتاب صفة القيامة، باب حدیث حنظلة : ۲۵۱۶]

وَإِن يَسْئَلْكُمُ اللَّهُ بَعْضُ مَا يَصْرَفَ لَهُ إِلَّا هُوَ ۚ وَإِن يُرِدْكُم بِخَيْرٍ فَلَا رَادَّ لِفَضْلِهِ ۗ يُصِيبُ بِهِ مَن يَشَاءُ مِنْ عِبَادِهِ ۗ وَهُوَ الْعَفُوُّ الرَّحِيمُ ﴿۳۰﴾

”اور اگر اللہ تجھے کوئی تکلیف پہنچائے تو اس کے سوا اسے کوئی دور کرنے والا نہیں اور اگر وہ تیرے ساتھ کسی بھلائی کا ارادہ کر لے تو کوئی اس کے فضل کو ہٹانے والا نہیں، وہ اسے اپنے بندوں میں سے جس کو چاہے پہنچا دیتا ہے اور وہی بے حد بخشنے والا، نہایت رحم والا ہے۔“

ارشاد فرمایا: ﴿وَمَا أَصَابَكُمْ مِّنْ مُّصِيبَةٍ فَمِمَّا كَسَبْتُمْ أَيْدِيكُمْ وَيَعْفُوا عَنْ كَثِيرٍ﴾ [الشوری : ۳۰] ”اور جو بھی تمہیں کوئی مصیبت پہنچی تو وہ اس کی وجہ سے ہے جو تمہارے ہاتھوں نے کمایا اور وہ بہت سی چیزوں سے درگزر کر جاتا ہے۔“ اور فرمایا: ﴿وَإِن يَسْئَلْكُمُ اللَّهُ بَعْضُ مَا يَصْرَفَ لَهُ إِلَّا هُوَ ۚ وَإِن يُرِدْكُم بِخَيْرٍ فَهُوَ عَلَىٰ كُلِّ شَيْءٍ قَدِيرٌ﴾ [الأنعام : ۱۷] ”اور اگر اللہ تجھے کوئی تکلیف پہنچائے تو اس کے سوا کوئی اسے دور کرنے والا نہیں اور اگر وہ تجھے کوئی بھلائی پہنچائے تو وہ ہر چیز پر پوری طرح قادر ہے۔“

سیدنا عقبہ بن عامر رضی اللہ عنہ بیان کرتے ہیں کہ رسول اللہ صلی اللہ علیہ وسلم کے پاس دس آدمیوں پر مشتمل ایک جماعت آئی،

جن میں سے نو آدمیوں سے آپ نے بیعت لے لی اور ایک آدمی سے بیعت لینے سے رک گئے۔ لوگوں نے کہا، یا رسول اللہ! آپ نے نو آدمیوں سے بیعت لے لی اور ایک آدمی کو چھوڑ دیا؟ آپ نے فرمایا: ”اس لیے کہ اس کے جسم پر تعویذ ہے۔“ اس پر اس شخص نے اپنا ہاتھ اندر داخل کر کے تعویذ کو کاٹ پھینکا تو آپ نے اس سے بھی بیعت لے لی اور فرمایا: ”جس نے تعویذ لٹکایا اس نے شرک کیا۔“ [مسند احمد: ۱۰۶/۴، ح: ۱۷۴۳۲۔ مستدرک حاکم: ۲۱۹/۴، ح: ۷۵۱۳]

قُلْ يَا أَيُّهَا النَّاسُ قَدْ جَاءَكُمْ الْحَقُّ مِنْ رَبِّكُمْ ۖ فَمَنِ اهْتَدَىٰ فَإِنَّمَا يَهْتَدِي لِنَفْسِهِ ۖ
وَمَنْ ضَلَّ فَإِنَّمَا يَضِلُّ عَلَيْهَا ۗ وَمَا أَنَا عَلَيْكُمْ بِوَكِيلٍ ﴿٥١﴾

”کہہ دے اے لوگو! بے شک تمہارے پاس تمہارے رب کی طرف سے حق آ گیا ہے، تو جو سیدھے راستے پر آیا تو وہ اپنی جان ہی کے لیے راستے پر آتا ہے اور جو گمراہ ہوا وہ اسی پر گمراہ ہوتا ہے اور میں تم پر ہرگز کوئی نگران نہیں ہوں۔“
نبی کریم ﷺ کی زبانی تمام بنی نوع انسان کو بتایا جا رہا ہے کہ لوگو! تمہارے رب کی جانب سے برحق قرآن نازل ہو چکا ہے، جو سچے دین، یعنی دین اسلام کی مکمل ترجمانی کر رہا ہے۔ اب اگر کوئی اس ہدایت کو قبول نہیں کرتا تو اس کی سزا اسی کو بھگتنا پڑے گی۔ میں تمہاری ہدایت کا ذمہ دار نہیں ہوں، میرا کام تو صرف پیغام پہنچا دینا ہے۔

قُلْ يَا أَيُّهَا النَّاسُ قَدْ جَاءَكُمْ الْحَقُّ مِنْ رَبِّكُمْ ۖ فَمَنِ اهْتَدَىٰ فَإِنَّمَا يَهْتَدِي لِنَفْسِهِ ۖ... يَضِلُّ عَلَيْهَا : ارشاد فرمایا:
﴿وَمَنْ شَكَرَ فَإِنَّمَا يَشْكُرُ لِنَفْسِهِ ۖ وَمَنْ كَفَرَ فَإِنَّ رَيْبَ عَنِّي كَبِيرٌ﴾ [النمل: ۴۰] ”اور جس نے شکر کیا تو وہ اپنے ہی لیے شکر کرتا ہے اور جس نے ناشکری کی تو یقیناً میرا رب بہت بے پروا، بہت کرم والا ہے۔“


وَمَا أَنَا عَلَيْكُمْ بِوَكِيلٍ : یعنی مجھے تم پر اس طرح مسلط نہیں کیا گیا کہ تم ضرور ایمان لاؤ، بلکہ میرا کام تو تمہیں اللہ کے عذاب سے ڈرانا ہے اور تمہیں ہدایت دینا، یا نہ دینا یہ اللہ تعالیٰ کے قبضہ اختیار میں ہے، جیسا کہ اللہ تعالیٰ نے ارشاد فرمایا:
﴿قَدْ جَاءَكُمْ بَصَائِرُ مِنْ رَبِّكُمْ ۖ فَمَنْ أَبْصَرَ فَلِنَفْسِهِ ۖ وَمَنْ عَمِيَٰ فَعَلَيْهَا ۗ وَمَا أَنَا عَلَيْكُمْ بِحَفِيظٍ﴾ [الأنعام: ۱۰۴]
”بلاشبہ تمہارے پاس تمہارے رب کی طرف سے کئی نشانیاں آ چکیں، پھر جس نے دیکھ لیا تو اس کی جان کے لیے ہے اور جو اندھا رہا تو اسی پر ہے اور میں تم پر کوئی محافظ نہیں۔“ اور فرمایا: ﴿وَمَا جَعَلْنَاكَ عَلَيْهِمْ حَفِيظًا ۗ وَمَا أَنتَ عَلَيْهِمْ بِوَكِيلٍ﴾ [الأنعام: ۱۰۷] ”اور ہم نے تجھے ان پر محافظ نہیں بنایا اور نہ تو ان پر کوئی نگہبان ہے۔“

وَاثْبِعْ مَا يَؤْتِي إِيَّاكَ وَاصْبِرْ حَتَّىٰ يَحْكُمَ اللَّهُ ۖ وَهُوَ خَيْرُ الْحَاكِمِينَ ﴿٥٢﴾

”اور اس کی پیروی کرو جو تیری طرف وحی کی جاتی ہے اور صبر کرو، یہاں تک کہ اللہ فیصلہ کرے اور وہ سب فیصلہ کرنے والوں سے بہتر ہے۔“

اللہ تعالیٰ نے نبی کریم ﷺ کو تاکید کی کہ آپ پر جو وحی نازل ہوتی ہے اسی کی اتباع کیجیے، یعنی کسی دوسرے قول کی اتباع نہ کیجیے۔ دعوت کی راہ کٹھن ہوتی ہے، اس لیے اس راہ میں کفار و مشرکین کی جانب سے آپ کو جو بھی تکلیف پہنچے اس پر صبر کیجیے، یہاں تک کہ مشرکین کے بارے میں اللہ کا کوئی فیصلہ آ جائے۔ چنانچہ اس کے بعد اللہ تعالیٰ نے آپ کو جہاد کا حکم دیا اور میدان بدر اور دوسرے معرکوں میں ان مشرکین میں سے کچھ تو قتل ہوئے اور کچھ پابند سلاسل کر لیے گئے، یہاں تک کہ پورا جزیرہ عرب حلقہ بگوش اسلام ہو گیا۔

وَآتِیْعَ مَا يُؤْتِیْ اِلَیْكَ وَاصْبِرْ: اللہ تعالیٰ نے آپ پر جس دین کو نازل کیا اور وحی فرمایا ہے، اسے مضبوطی سے تھام لیں اور مخالفت کرنے والوں کی مخالفت پر صبر کریں، ارشاد فرمایا: ﴿قَاصِبِزْ كَمَا صَبِرَ اُولُو الْعِزْرِ مِنَ الرَّسْلِ وَلَا تَسْتَعْجِلْ لَهُمْ﴾ [الأحقاف : ۳۵] ”پس صبر کر جس طرح پختہ ارادے والے رسولوں نے صبر کیا اور ان کے لیے جلدی کا مطالبہ نہ کر۔“ اور فرمایا: ﴿قَاصِبِزْ لِحُكْمِ رَبِّكَ وَلَا تُطْعَمْ مِنْهُمْ اٰثِمًا اَوْ كَفُوْرًا﴾ [الدھر : ۲۴] ”پس اپنے رب کے فیصلے تک صبر کر اور ان میں سے کسی گناہ گار یا بہت ناشکرے کا کہنا مت مان۔“





اسلام کی نشر و اشاعت کا عالمی مرکز
۴۔ لیک روڈ، چوڑجٹ لاہور

دارالاندلس

Ph: 7230549 Fax: 7242639 www.dar-ul-andlus.com